
ବିନୀତ ବକ୍ତବ୍ୟ 


ଡାକ୍ତର ବିକ୍ରମ ଦାସ ତାଙ୍କର ତିନିକୋଣିଆ ବଗିଚା ବାସଭବନରେ ରୋଗରେ 
ଶଯ୍ୟାଶାୟୀ ଥାନ୍ତି । ତାଙ୍କୁ ଦେଖିବାକୁ ଯିବାକୁ ମନରେ ବିଚାରୂୁଥାଏ । ଏପରି ସମୟରେ 
ଦିନେ ବିକ୍ରମବାବୁ ଟେଲିଫୋନ୍‌ କରି ମତେ ଅନୁରୋଧ କଲେ ତାଙ୍କୁ ଦେଖାକରିବାକୁ | ଏ 
ଖବର ପାଇବାର ପରଦିନ ତାଙ୍କ ଘରକୁ ଗଲି ( ତା. ୧୮.୩. ୦୭) ¦ ଏକ ଶୁଭୁ ଶଯ୍ୟାରେ 
ସେ ଶାୟିତ ଥାନ୍ତି । ପାଖରେ ବସି କଥାବାର୍ଭା କରୁଥାନ୍ତି ଲେଖକ ରବିନାରାୟଣ ମହାପାତ୍ର ! 
ମତେ ଦେଖି ବିକ୍ରମବାବ୍ର ଆନନ୍ଦିତ ହେଲେ । ସୁସ୍ଥ ଥ୍ବାବେଳେ ସେ ବିନୋଦବିହାରୀ, 
ବାଲୁବଜାରର କେତୋଟି ବହିଦୋକାନକୁ ପ୍ରାୟ ଆସନ୍ତି"ମୋର ଗ୍ରନ୍ଧମନ୍ଦିରକୁ ନିଶ୍ଚୟ 
ଆସନ୍ତି । କିଛି ସମୟ ବସି ଖୁସିଗପ କରନ୍ତି । ଅତୀତର ଅନେକ ଘଟଣା କହନ୍ତି ! ବେଶ୍‌ 
ମେଳାପି ଓ ଖୁସି ମିଜାଜର ମଣିଷ । 
ତାଙ୍କର ଓ ମୋର ସ୍ଵାସ୍ଥ୍ୟ ସଂପର୍କରେ କିଛି କଥାବାର୍ଭା କରିବା ପରେ ସେ ମତେ ଏକ 
ଅନୁରୋଧ କଲେ- ତାହା ହେଉଛି ତାଙ୍କଦ୍ଵାରା ସଂକଳିତ ପିତା ପଣ୍ତିତ ନୀଳକଣ୍ଠ ଦାସଙ୍କ 
କେତେକ ଦୂଷ୍ପାପ୍ୟ ରଚନାବଳୀର ପ୍ରକାଶନ ସହିତ ଦୁଷ୍ଠାପ୍ୟ ହୋଇଯାଇଥୁ୍‌ବା ଓଡ଼ିଆ 
ସାହିତ୍ୟର କ୍ରମପରିଣାମ” ବହିଟିର ପୁନର୍ମୁଦ୍ରଣ କରିବାକୁ । ମତେ ଦେଖାଇବାକୁ ଦୃଷ୍ଠାପ୍ୟ 
ରଚନାବଳୀ ପାଣ୍ଡଲିପିର ବସ୍ତାନିଟି ମଗାଇଲେ । ପାଣ୍ଡୁଲିପିର ବିପୁଳତା ଦେଖଲି । ପଭ୍ତିତ 
ମହାଶୟଙ୍କ ସଂପାଦିତ ବିଖ୍ୟାତ ସାହିତ୍ୟ ପତ୍ରିକା ଂନବଭାରତରୁ ତାହାଙ୍କ ଲିଖ୍ତ ଅଂଶମାନ 
ବାହାରକରି, ସ୍ଥଳବିଶେଷରେ କାଟି, ଜେରକ୍ସ କରି ଓ ସେଗୁଡ଼ିକୁ ବିଭାଗକ୍ରମରେ ସଜାଇ 
ପ୍ରାୟ ପ୍ରସ୍ତୁତକରି ରଖ୍ଥାନ୍ତିଂ ଦେଖ୍ଲି ତାହା ଆହୁରି ପରିମାର୍ଜନ ଓ ପରିବର୍ଭନ ଦରକାର 
କରୁଥାଏ | ତାହାଛଡ଼ା ମୁଦ୍ରଣ କାଳରେ ପ୍ରୁଫ୍‌ ସଂଶୋଧନ ଦାୟିତ୍ଵ ତ ରହିଛି । 

ମୁଁ ସେତେବେଳକୁ ଦୁଇଟି ବ୍ୟାଧ୍‌ରେ ପୀଡ଼ିତ ହୋଇ ମୋର ସାମର୍ଥ୍ୟ ବହୁଳାଂଶରେ 
ହରାଇଥାଏ । ତେଣୁ ଏତେ ବଡ଼ ଓ ଶ୍ରମସାପେକ୍ଷ ପୁସ୍ତକର ପ୍ରକାଶନ ଦାୟିତ୍ସ ନେବାକୁ 
ଦ୍ଵିଧାଗ୍ରସ୍ତ ହେଲି । ଏ ଗୁରୁଦାୟିତ୍ସ ବହନର ଅସାମର୍ଥ୍ୟ ବିଚାରରୁ ମୁଁ ମୋର ଦ୍ଵିଧାର ସୂଚନା 
ଦେଲି ଓ କାର୍ଯ୍ୟଟି କିପରି କରାଯାଇପାରିବ ତାଙ୍କର ବିଚାର ଜଣାଇବାକୁ କହିଲି । ବିକ୍ରମବାବୁ 
ହସି କହିଲେ “ସେ କାର୍ଯ୍ୟ ଆପଣହିଁ ନିର୍ବାହ କରିପାରିବେ ! ପ୍ରକାଶନ କ୍ଷେତ୍ରରେ 
ଆପଣଙ୍କର ଦୀର୍ଘବର୍ଷର ଅନୁଭୂତି । ଆପଣଙ୍କ ସଂପାଦନା ଓ ନିର୍ଭୁଲ ମୁଦ୍ରଣ ସଂପର୍କରେ 
ମୋର ପୂର୍ଣ୍ଣ ଆତ୍ମପ୍ରତ୍ୟୟ ଅଛି । ଏ ସଂପାଦନା କାର୍ଯ୍ୟରେ ଆପଣ ସହାୟକର ଦାୟିତ୍ସ 
ବହନ କରିବାକୁ ମୋର ଅନୁରୋଧ । ଆପଣ ଚାହିଁଲେ ସଂପାଦକ ଭାବରେ ମୋର ନାମ 

ସହିତ ଆପଣଙ୍କ ନାମ ମଧ୍ଯ ସଂଯୋଗ କରନ୍ତୁ ।” ? ବିକ୍ରମବାବ୍ରଂକର ଏଇ ଏକାନ୍ତ ଅନୁରୋଧ 
ଶୁଣିବା ପରେ କିଛି ସମୟ ନୀରବରେ ବିଚାର କରି ଏକ ପ୍ରକାର ଟାଣିହୋଇ ମୋର 
ସମ୍ମତି ଦେଲି । ମୋର ସମ୍ମତି ବିକ୍ରମବାବ୍ରଂକୁ ଆନନ୍ଦିତ କଲା । 

ପାଣ୍ଡୁଲିପି ଖେଳାଇ ଦେଖିଲି ବିଭିନ୍ନ ଳରେ ପଣ୍ତିତ ନୀଳକଣ୍ଡଙ୍କ ଲିଖନ ଶୈଳୀର 
ବୈଶିଷ୍ଠ୍ୟର ( ଅନୁସ୍ବାରର ପ୍ରୟୋଗ ) ବ୍ୟତିକ୍ରମ ବହୁ ମାତ୍ରାରେ ରହିଛି । ଏ ପରିସ୍ଥିତିର 
ସମାଧାନ କଣ ? ¬ ବିକ୍ରମବାବ୍ରଂକୂ ପଚାରିଲି । ବିକ୍ରମବାବ୍ର ପରିସ୍ଥିତି ବୁଝି କହିଲେ 
“ ଭୁଭୟ ପ୍ରଣାଳୀ ଯେତେବେଳେ ଅନୁସୃତ ହୋଇଛି ଓ ହେଉଛି, ପାଶ୍ଡଲିପି ଅନୁକ୍ରମେ 
ଆମେ ତାହାକୁ ଗ୍ରହଣ କରିବା । ଆମର ମୁଖ୍ୟ ଲକ୍ଷ୍ୟ ଲେଖକଙ୍କ ରଚନା ପାଠକଙ୍କ ଲବ୍‌ଧ 
ହେଉ ଓ ତାଙ୍କର ବିଚାରଧାରା ପାଠକ ଜାଣନ୍ତୁ ।”” ସେଇ ବିଚାର ଅନୁସାରେ ବହି ମୁଦିତ 
ହୋଇଛି । 

ଦୁଃଖର କଥା, ମତେ ପାଣ୍ଡଲିପି ଦେବାର ସ୍ଵଜ୍ରକାଳ ପରେ ତା. ୨୪.୬.୦୭ରେ 
ବିକ୍ରମବାବ୍ରଙ୍କର ଦେହାନ୍ତ ଘଟି ଗଲା । ଏ ପରିସ୍ଥିତିରେ ବହିଟିର ମୁଦ୍ରଣ ନେଇ ମୁଁ ଚିନ୍ତିତ 
ହେଲି, ତଥାପି ସମସ୍ତ ଆୟାସ ବହନକରି ଅବଶେଷରେ ଗ୍ରନ୍ଥଟି ପ୍ରକାଶ କରିପାରିଥ୍‌ବାରୁ 
ମୁଁ ଆନନ୍ଦିତ । ଏହା ପୂର୍ବରୁ ଓଡ଼ିଆ ସାହିତ୍ୟର କ୍ରମପରିଣାମଂ ବହିଟି ପ୍ରକାଶ 
ପାଇସାରିଥାଏ । 
ମୁଁ ବର୍ଭମାନ ମୋ ଜୀବନର ନବମ ଦଶକର ପ୍ରାରମ୍ଭରେ ! ଏକାଧ୍‌କ ବ୍ୟାଧ୍‌ଗ୍ରସ୍ତ 
ହୋଇ ମୋର ଜୀବନର ପ୍ରିୟ କର୍ମକ୍ଷେତ୍ର 'ଗ୍ରନ୍ଧମନ୍ଦିର ଠାରୁ ଦୀର୍ଘକାଳ ହେଲା ଦୂରରେ ¬ 
ଘରେ ରହି ଯାହା ଯେତିକି ସମ୍ଭବ କରୁଚି । ଏଭଳି ପରିସ୍ଥିତିରେ ପୁସ୍ତକର ମୁଦ୍ରଣରେ ଯାହା 
କିଛି ଦୋଷ ତୃଟି ଥ୍ବ ମାର୍ଜନା କରିବାକୁ ପାଠକ ଓ ଗବେଷକ ମାନଂକୁ ବିନୀତ ନିବେଦନ । 

ଏ ବହିର ଲେଖକ ମହାନ୍‌ ବିଦ୍ଧାନ୍‌ ପଶ୍ଚିତ ନୀଳକଣ୍ଠ ଦାସ ଓ ତାହାଙ୍କ ପୁତ୍ର ସୁସାହିତ୍ୟିକ 
ସ୍ପର୍ଗତ ଡାକ୍ତର ବିକ୍ରମଦାସଙ୍କୁ ଏହି ଅବସରରେ ମୋର ପ୍ରଣତି ନିବେଦନ କରୁଛି । 

ବହିର କାର୍ଯ୍ୟ ସଂପୂର୍ଣ୍ଣ କରିବାରେ ବିକ୍ରମବାବ୍ରଙ୍କ ସୁପୁତ୍ର ପ୍ରଫେସର୍‌ ଡାକ୍ତର ସିଦ୍ଧାର୍ଥ 
ଦାସଙ୍କ ସହଯୋଗ ପାଇଁ କୃତଜ୍ଞତା ଜଣାଉଛି । 

ବିନୀତ ପ୍ରକାଶକ 


Mud hin IO 
— tee? 
ଶ୍ରୀନିବାସ, ସୂତାହାଟ, କଟକ- ୧ 
୨୩.୦୧.୨୦୧୪ 


( ନେତାଜୀ ସୁଭାଷଙ୍କ ଜୟନ୍ତୀ ) 

୧। 
୨! 
୩ I 
୪। 
୫! 
D1 


ସୂଚୀପତ୍ର 


ଶିକ୍ଷା ଓ ସାହିତ୍ୟ 


ବିଷୟ 


ଶିକ୍ଷା କଅଣ 

ଚରିତ୍ରଂ ହି ପରଂ ବଳଂ 

ଉତ୍କଳରେ ବିଶ୍ଵବିଦ୍ୟାଳୟ 

ଓଡ଼ିଆ ସାହିତ୍ୟର ଅପମାନ 

ଓଡ଼ିଶା ବିଶ୍ଵବିଦ୍ୟାଳୟ 

ସାହିତ୍ୟରେ ଜାତିର ଇତିହାସ 

ସାଧୁଭାଷା ଓ ସାହିତ୍ୟ 

ସାହିତ୍ୟସସ୍ମିଳନୀରେ ସଭାପତିଙ୍କ ଅଭିଭାଷଣ 
ବାରିପଦା ସାହିତ୍ୟ ସମାଜରେ ସଭାପତି ଅଭିଭାଷଣ 
ଆଲୋଚନା 

ଭାଷାସଂସ୍କାରର ବିଚାର 

ଭାରତ ସାହିତ୍ୟ ଓ ସାହିତ୍ୟରେ ଜୀବୀଧର୍ମ 
ଆଲୋଚନା : ( ସାହିତ୍ୟ ସମୀକ୍ଷା ) 

ବିକ୍ରମାଦିତ୍ୟ ଓ କାଳିଦାସ 

ସାରଳା ଦାସ 

ସାରଳା ଦାସ 

ଆଲୋଚଟଚନା- ଉପେନ୍ଦ୍ର ଭଞ୍ଜଙ୍କ ଜୟନ୍ତୀ ଉପଲକ୍ଷେ 


୧୦୨ 

୧୦୫ 
୧୦୯ 

୧୧୫ 
୧୨୦ 
୧୩୬ 
୧୪୩ 
୧୪୭ 

୧୮॥। 
୧୯। 
9୦ | 
୨୧ . 
99 | 
୨୩ 
୨୪ | 
୨୫ | 
୨୬ | 
୨୭। 
୨୮॥। 
9୯॥। 
୩Mo୦ | 
୩୧ ! 
୩୨ | 
୩୩ | 


୩୪ । 
୩୫ | 
୩୬ । 


ଭାଷା ଓ ସଂସ୍କୃତି 


ଓଡ଼ିଆ ସାହିତ୍ୟର ଗଠନକଳା 
ଭାଷାରେ ବ୍ୟାକରଣ 

ଓଡ଼ିଆ ବ୍ୟାକରଣର କେତୋଟି ସମସ୍ୟା 
ଓଡ଼ଆ ଭାଷା ଓ ବ୍ୟାକରଣ 
କବିତାରେ ରୂପ ରସଂ 

କବିତା ଓ ଛନ୍ଦ 

ଓଡ଼ିଆ କବିତା ତଥା ଛନ୍ଦର ପ୍ରଗତି 
ଓଡ଼ିଆ ଛନ୍ଦ ଓ ଉପାନ୍ତ ମିଳନ 
ଓଡ଼ିଆ ଛନ୍ଦରେ ଯୁକ୍ତାକ୍ଷର ଓ ଉପଧା ମିଳନ 
ଓଡ଼ିଆ ଛନ୍ଦର ଇତିହାସ ( ୧ ) 
ଓଡ଼ିଆ ଛନ୍ଦର ଇତିହାସ ( ୨ ) 
ଗଦ୍ୟ - କବିତା 

ଓଡ଼ିଆ ବର୍ଣ୍ଣ ଓ ଲିପି 

ଲିପିରେ ଅନୁସ୍ଵାର 

ବିଶ୍ଵ ସଂସ୍କୃତିକୁ ଓଡ଼ିଆର ଦାନ 
ମାନବ ପ୍ରଗତିର ଧାରା ( ୧ ) 
ମାନବ ପ୍ରଗତିର ଧାରା ( ୨ ) 
ମାନବ ପ୍ରଗତିର ଧାରା (୩) 
ମାନବ ପ୍ରଗତିର ଧାରା ( ୪) 
ମାନବ ପ୍ରଗତିର ଧାରା ( ୫ ) 
ଭାରତର ପ୍ରଗତି ଧାରା 

ସତ୍ୟଂ ଶିବଂ ସୁନ୍ଦରମ୍‌ 
ବିଶ୍ନଦର୍ଶନରେ ମା ବାପ 


୧୫୭ 
୧୫୮ 
୧୬୦ 
୧୬୪ 
୧୬୭ 
୧୭୩ 
୧୭୭ 
୧୮୨ 

୧୮୬ 
୧୮୮ 

୧୯୭ 
୨୦୪ 
୨୧୧ 

୨୧୪ 
୧୧୭ 
୨୨୭ 
୨୩୫ 
୨୪୩ 
୨୫୩ 
୨୬୧ 

୨୬୯ 
୨୭୨ 
୨୭୭ 

ରାଜନୀତି ଓ ଶାସନ 


୩୭ । ବୃହତ୍ତର ଉତ୍କଳ ୨୮୨ 
୩୮ । ଓଡ଼ିଶା ପ୍ରଦେଶ ଗଠନରେ ଆନ୍ଧ୍ର ବିରୋଧ ୨୮୩ 
୩୯ । ଶାସନ ଖସଡ଼ା ପ୍ରତ୍ୟାକ୍ଷାନ : କଂଗ୍ରେସ ଓ ଓଡ଼ିଶା ୨୯୦ 
୪୦ ।! ଓଡ଼ିଶା ପ୍ରଦେଶର ମାନଚିତ୍ର ୨୯୩ 
୪୧ । ଉପାନ୍ତ ଓଡ଼ିଶା ସମସ୍ୟା ୨୯୪ 
୪୨ । ଉପାନ୍ତ ଓଡ଼ିଆ ଭୁମି ୩୦୫ 
୪୩। ଷଢ଼ୈକଳା ଖରସୁଆଁ କଥା ୩୦୯ 
୪୪ । ଆସାମରେ ଓଡ଼ିଆ କୁଲି ୩୧୪ 
୪୫ । ଭିଟଲ ଭାଇ ପଟେଲଙ୍କ ଦାନ ୩୧୫ 
୪୬ । ଓଡ଼ିଶାରେ ରୀଜନୈତିକ ଦଳ ୩୧୭ 
୪୭। କଂଗ୍ରେସ ସୁବର୍ଣ୍ଣ ଜୟନ୍ତୀ ୩୧୮ 
୪୮ । ପରାଧୀନ କିଏ ୩୨୧ 
୪୯ । ପ୍ରଜାସ୍ଵତ୍ଵ ଆଇନର ସଂଶୋଧନ ୩୨୬ 
୫୦ । ଏବର୍ଷ ଦୂର୍ତିକ୍ଷ ୩୩୧ 
୫୧ । ଓଡ଼ିଆ ପ୍ରଜାସ୍ଵତ୍ନ ୩୩୨ 
୫୨ । କୃଷକ କିଏ ? ୩୩୪ 
୫୩। ସ୍ଥାନୀୟ ସ୍ଵାୟତ୍ତ ଶାସନ ଓ ଶିକ୍ଷା ୩୩୫ 
୫୪ ।! ସ୍ଵରାଜ କାହିଁ ? ୩୩୭ 
୫୫ । ଭାରତ ଶାସନ ବିଧାନ ୩୩୮ 
୫୬ । ବଂଦେ ନବଭାରତ ୩୪୩ 
୫୭ । ଆମେ ସ୍ଵାଧୀନ, ଆମେ ମୁକ୍ତ ୩୪୪ 
୫୮ । ଆଲୋଚନା (ଶରତବାବ୍ରଙ୍କ ଶାସ୍ତି, ମାନବେନ୍ଦ୍ରରାୟ ଓ ଶାସ୍ତି) ୩୫୩ 
୫୯ । ସ୍ଵର୍ଗତ ଶରତଚନ୍ଦ୍ର ଓ ରାଜନୀତି ୩୫୫ 
୬୦ | ସୁଭାଷ ବୋଷ ୩୫୮ 

୬୧। 
୬୨! 
୬୩ । 
D୪ | 
D୫! 
DD | 


୬୭। 
୬୮ | 
DC 1 
୭୦ | 
୭୧ | 
୭୨। 
୭୩ । 
୭୪ | 
୭୫ | 
୭୬ । 
୭୭ | 
୭୮ । 
୭୯। 
ro! 


ଆଲୋଚନା (ବିପ୍ଳବ କ”ଣ, ଶାସ୍ତ୍ରର ଶାସନ, ଶାସ୍ତ୍ର କ'ଣ ) ୩୬୬ 


ସାମ୍ୟବାଦ ଭୌତିକ ଓ ଆତ୍ମିକ 
କାକଟପୂର ଲୁଣ 

ଓଡ଼ିଶାର ଲୁଣ ତିଆରି 

ଫସଲ ଉନ୍ନତି ସମ୍ମିଳନୀ 
ଅର୍ଥନୀତିକ ସମ୍ମିଳନୀ 


ସତି ଚାରଣ 


ମହାତ୍ମା ଚନ୍ଦ୍ରଶେଖର ସିଂହ ସାମନ୍ତ 
ସ୍ବର୍ଗତ କବି ରବୀନ୍ଦ୍ରନାଥ 

ଆଲୋଚନା : ସ୍ୁର୍ଗତ ମଧୁସୂଦନ ଦାସ 
ଆଜି ମଧୁସୂଦନ ଶ୍ରାଦ୍ଧବାସରେ 
ଗୋପବଂଧୂ ଶ୍ରାଦ୍ଧ 

ସାଧୁବାଦ-ଶ୍ରୀ ବିକ୍ରମ ବର୍ମାଙ୍କ 
ଗୋପବଂଧୁ ସେବକ ସମାଜ 
ଆଲୋଚନା 

ସ୍ବର୍ଗତ ପ୍ରଚାରକ ଅନନ୍ତ ମିଶ୍ର 

ସ୍ଵର୍ଗତ ପଶ୍ଡିତ ଭୁବନେଶ୍ବର ରଥ କବିଚନ୍ଦୁ 
ଆଲୋଚନା : ବିଶ୍ଵନାଥ ବିୟୋଗ 
ସ୍ବର୍ଗତ ପଣ୍ତିତ ଆର୍ରତ୍ରାଣ 

ସ୍ବର୍ଗତ ନୀଳମଣି ମିଶ୍ର 

ଶୋକ ସଂବାଦ 


୩୭୦ 
୩୭୬ 
୩୭୭ 
୩୭୭ 
୩୭୯ 


୩୮୬ 
୩୯୫ 
୪୦୦ 
୪୦୨ 
୪୦୩ 
୪୦୩ 
୪୦୫ 
୪୦୮ 
୪୧୧ 
୪୧୬ 
୪୧୮ 
୪୨୦ 
୪୨୦ 
୪୨୧ 


[ ସର୍ଗତ ଚନ୍ଦ୍ରଶେଖର ବେହେରା, ପରଲୋକଗତ ସାମଂତ ଭାଗବତ ପ୍ରସାଦ 
ମହାପାତ୍ର ( ୪୨ ୨ ) , ସୁର୍ଗତା କୋକିଳ ଦେବୀ, ଗୋପାଳଚନ୍ଦ୍ର ପ୍ରହରାଜ 
(୪୩୨), ସ୍ବର୍ଗୀୟ ଶଶିଭୂଷଣ ରଥ (୪୨୪), ସୁର୍ଗୀୟ ନିରଂଜନ ପଟ୍ଟନାୟକ 
(୪୨୫), ସ୍ଵର୍ଗୀୟ ଭଗବତୀ ଚରଣ ପାଣୀଗ୍ରାହୀ, (୪୨୬), ଅଭିବାଦନ, 

ସୁ ତିତର୍ପଣ ! ସ୍ଵର୍ଗତ ସନାତନ ପୂଜାରୀ (୪୨୬), ସୃର୍ଗତ ମଦନ ମୋହନ 


ମାଲବ୍ୟ ( ୪୨୭), ସୁର୍ଗୀୟ ବ୍ରଜ ସୁନ୍ଦର ଦାସ (୪୨୮), ସ୍ବର୍ଗତ ଗୋପୀନାଥ 
ଦାସ ( ୪୨୯), ଶ୍ରୀ ଜଗବଂଧୁ ସିଂହ (୪୨ ୯) ] 


ଅଭିବାଦନ- 

ଓଡ଼ିଶାରେ ଦ୍ବିତୀୟଥର ପାଇଁ କଂଗ୍ରେସ ସରକାର ୪୩୦ 

ଓଡ଼ିଶାର ନୂଆ ହାଇକୋର୍ଟ ୪୩୨ 

ଶିକ୍ଷାବିଭାଗର କେତେକ ଖବର ୪୩୨ 

ଶ୍ରୀ ଶ୍ୟାମଚନ୍ଦୁ ତ୍ରିପାଠୀ ଓ ଏସ.ରାୟଙ୍କୁ ଅଭିବାଦନ ୪୩୨ 

ଅଧ୍ୟାପକ ଲକ୍ଷ୍ମୀକାନ୍ତଙ୍କ ଦେହାନ୍ତ ୪୩୩ 
୮୧ । ସ୍ଵର୍ଗତ ରାଜା ଗୌରଚନ୍ଦୁ ୪୩୪ 
୮୨ । ପୁଣ୍ଯଶ୍ଳୋକ ବିକ୍ରମ ଦେବ ବର୍ମା ୪୩୪ 
୮୩। ଶ୍ରୀ ରାମକୃଷ୍ଣ ଶତବାର୍ଷିକୀ ଉତ୍ସବ ୪୩୬ 
୮୪। ମହାତ୍ମା ଗାନ୍ଧିଙ୍କ ତିରୋଧାନ ୪୩୭ 
୮୫ । ଗାନ୍ଧକୀ ମରି ନାହାନ୍ତି ¬ ଏକ ଶ୍ରଦ୍ଧାଞ୍ଜଳି ୪୩୭ 
୮୬ । ମହାତ୍ମାଗାନ୍ଧିଙ୍କ ଶେଷ ପ୍ରାର୍ଥନାସଭା ବାଣୀ ୪୪୩ 
୮୭ । ଆଲୋଚନା : ଆଜି ଦୀର୍ଘ ୫ ବର୍ଷ ପରେ ( ୧୯୪୭) ୪୪୪ 

ଧର୍ମ, ଦର୍ଶନ ଓ ସମାଜ 

୮୮ । ବିଧାତାଙ୍କ ସୃଷ୍ଟି ୪୪୮ 
୮୯ ! ଭାରତର ଧର୍ମ ବିକାଶ ( ୧) (ଧର୍ମଧାରଣା ଓ ତତ୍ତ ) ୪୫୬ 
୯୦ । ଭାରତର ଧର୍ମ ବିକାଶ ( ୨ ) (ଧର୍ମସାଧନା ବା ଯୋଗ ) ୪୬୪ 
୯୧ । ଭାରତରେ ସ୍ଧର୍ମ ଓ କରଉଁବ୍ୟ ୪୭୦ 
୯୨ । ଭାରତ ସଭ୍ୟତାରେ କର୍ଭବ୍ୟରେ ଦାବିର ସମାଧାନ ୪୭୭ 
୯୩। ଅଦ୍ରୈତବାଦ ୪୮୬ 
୯୪ । ସାଲଭେସନ୍‌ ଆର୍ମି ଓ ଖ୍ରୀଷ୍ଟଧର୍ମର ବାରର ୫୦୦ 
୯୫ । ଭୋଗ ଓ ତ୍ୟାଗ ୫୦୨ 
୯୬ । ଭାଗବତସାର ସତ୍ଯଧର୍ମ ୫୦୪ 

୯୭ । 
୯୮। 
୯୯। 


୧୦୦ । 


୧୦୧ । 
୧୦୨ । 
୧୦୩ 
୧୦୪ । 
୧୦୫ । 
୧୦୬ । 
୧୦୭ | 
୧୦୮॥। 
୧୦୯! 
୧୧୦ । 
୧୧୧ । 
୧୧୨ । 
୧୧୩॥। 


୧୧୪। 
୧୧୫। 
୧୧୬ | 
୧୧୭। 
୧୧୮ ॥। 


ଭାଗବତ ଧର୍ମ ( ୧) 

ଭାଗବତ ଧର୍ମ ( ୨ ) 

ନାମେ ଭକ୍ତି 

ଆଲୋଚନା ( ଦୁର୍ଗାପୂଜା, ପୁରୀ ମନ୍ଦିରରେ ଅଷ୍କୃଶ୍ୟ ପ୍ରବେଶ ) 


ସମାଜ ଓ ସାମାଜିକତା 


ସାମାଜିକ କୁସଂସ୍କାର 

ଆମ୍ଭର ଥୂଲା ଓ କାରଣ ଥାଇପୀରେ 
ନୀତି ଓ ପ୍ରକୃତି 

ପ୍ରତିଭାପୂଜା ଓ ପ୍ରତିମା ପୂଜା 
ସଂଗ୍ରାମ ଓ ଜୀବନ 

ଅଛୁ ଓ ହେବୁ 

ଭଲପାଇବାର ଶେଷକଥା ( ୧ ) 
ଭଲପାଇବାର ଶେଷକଥା ( ୨ ) 
ଯୌବନର ପ୍ରଭାବ ଓ ପ୍ରତିଷ୍ଠା 
(କ) ଗୃହସତା ( ୧) 

(ଖ ) ଗହସ୍ଥତା ( ୨ ) 

ପଲ୍ଲୀର ଯାତ୍ରା 

ଆଲୋଚନା : ( ଚକୁଳିଆପଣ୍ଡା ) 


ଇତିହାସ 
ସିନ୍ଧୁ ସଭ୍ୟତା ଓ ଜୈନଧର୍ମ ପ୍ରବନ୍ଧ ଉପରେ ଆଲୋଚନା 
ଭୌମବଂଶର କାଳ ନିରୂପଣରେ ସଂକେତ 
ନନ୍ଦପୁରର ଇତିହାସ 
ଓଡ଼ିଶାର ପ୍ରତ୍ନତାତ୍ସିକ ଅନୁସନ୍ଧାନ 
ଶିଶୁପାଳଗଡ଼ ଖୋଳା — ଓଡ଼ିଶାର ପ୍ରାଚୀନତା 


୫୦୭ 
୫୧୬ 
୫୨୧ 
୫୩୦ 


୫୩୪ 
୫୪୭ 
୫୫୫ 
୫୬୯ 
୫୮୭ 
୫୯୪ 
୬୧୭ 
୬9୨9 
DI 
୬୩୩ 
୬୪୧ 
I୫D 
DIO 


DIN 
DIDO 
DID 
DDC 
୬୭୫ 

ବିଜ୍ଞାନ 


୧୧୯ । ଉତ୍ଭିଦ ରହସ୍ଯ ୬୭୮ 
୧୨୦ । ମେଷ ବୃଷାଦିର ଜନ୍ମ ଜାତକ ୭୧୫ 
୧୨୧ । ଆମ ବର୍ଷଗଣନା ଓ ମାସନାମ ୭୨୧ 
୧୨୨ ।! ଆମ ରତୁ ଗଣନା ୭୨୬ 
୧୨୩ । ଆଲୋଚନା ୭୩୫ 

(ଓଡ଼ିଶାର ଶିଳ୍ପ , ଆୟୁର୍ବେଦ ) ୭୩୯ 

ଶିକ୍ଷା ଓ ସାହିତ୍ୟ 
ଶିକ୍ଷା କଅଣ ? 


ମୁଁ ଅନେକ ସମୟରେ କଥା ପ୍ରସଂଗରେ କହିଥାଏ, ପିଲାଦିନେ ଛାତ୍ରମାନେ 
ଗୁରୁଂକଠାରେ ଆତ୍ମସମର୍ପଣ କଲେ ପ୍ରକୃତ ଶିକ୍ଷା ପାଆଂତି । ଏ କଥା ଆଜି ତୁଂଭମାନଂକୁ 
ଅଡ଼ୁଆ ଲାଗୁଥ୍ବ । ମୁଁ ତୁଂଭମାନଂକର ଜଣେ ଶିକ୍ଷକ, ଜଣେ ଗୁରୁ । ତୁଂଭେ ବେଳେ 
ବେଳେ ଭୟରେ ଦୂରରେ ରହିବାର ମୁଁ ଜାଣେ । ଏପରି ସ୍ଥଳରେ ମୋଠାରେ ବା 
ମୋପରି ଗୁରୁମାନଂକଠାରେ ଆତ୍ମ ସମର୍ପଣ କିପରି କରିବ, ବୋଧହୁଏ ତୃଂଭେ ତାହା 
ବ୍ରଝିପାରୁୂନାହଁ | ପୁଣି କେବେ କେବେ ଶୁଣିଥ୍ବ କେବଳ ବହି ମୁଖସ୍ଥ କରିବାରେ ପ୍ରକୃତ 
ଶିକ୍ଷା ନାହିଁ । କିଂତୁ ସେକଥା ମଧ୍ଯ ବୋଧହୁଏ ତୁଂଭେ ସହଜରେ ବୁଝି ଧାରଣା 
କରିପାରୁନାହଁ । ଆଜି ଯଦି ସ୍ଥିରକର କେବଳ ବହି ମୁଖସ୍ଥ କଲେ ଶିକ୍ଷା ହେବନାହିଁ, କାଲି 
ଯେତେବେଳେ ତ୍ରୈମାସିକ, ଷଡ଼ାସିକ, ବାର୍ଷିକ ପରୀକ୍ଷା, ବା ବିଶ୍ଵବିଦ୍ୟାଳୟର ପ୍ରବେଶିକା 
ପରୀକ୍ଷା ଆସିବ ସେତେବେଳେ କି ଗତି ? 

ତୁଂଭେମାନେ ନାନା ସ୍ଥାନରୁ ଆସି ଏହି ସତ୍ୟବାଦୀ ସ୍କୁଲରେ ଏକତ୍ରିତ ହୋଇଅଛ । 
ଆଜିକାଲି ସବ୍ରଆଡ଼େ ସ୍କୁଲ କଲେଜରେ ଶିକ୍ଷା ଦିଆ ଲାଗିଅଛି । ଶିକ୍ଷକମାନେ ଅଛନ୍ତି, 
ଛାତ୍ରମାନେ ବି ପଢ଼ା ମୁଖସ୍ଥ କରି ପରୀକ୍ଷା ଦେଉଅଛନ୍ତି । କିନ୍ଧୁ ସେ ସବ୍ରଠାରେ ଛାତ୍ର 
ଶିକ୍ଷକଙ୍କର କି ସମ୍ବନ୍ଧ ? ତୁମ୍ଭମାନଙ୍କ କଥା ମୁଁ ଭଲ କରି ଜାଶେ ନାହିଁ । ମାତ୍ର ମୁଁ ନିଜେ 
ଦିନେ ତୁମ୍ଭରି ପରି ସ୍କୁଲରେ ପଢ଼ୁଥ୍‌ଲି । ସେଦିନ ମୋର ସ୍ପଷ୍ଟ ମନେ ଅଛି । ମୁଁ ସ୍କୁଲରେ 
ପଢୂଥ୍‌ବାଯାକ ହେଡ଼ମାଷ୍ଟର ବୋଇଲେ ଗୋଟିଏ ଭୟର ବସ୍ତୁ ଛଡ଼ା ଆଉ କିଛି ଭାବି 
ନଥ୍‌୍ଲି । ମାଷ୍ଟରମାନଙ୍କୁ ପ୍ରାୟ ଡରୁଥ୍‌ଲି, ଡରି ଦୂରରେ ରହୁଥ୍ଲି | ପରୀକ୍ଷା ପାଇଁ ପଢ଼ା 
ଘୋଷୁଥ୍ଲି ¦ ଏପରିକି, ପରୀକ୍ଷା ସମୟ ନିକଟ ହେଲେ ରାତିଦିନ ଲାଗି ବର୍ଷର ପଢ଼ାତକ 
ଗିଳି ପକାଉଥ୍‌ଲି । ପରୀକ୍ଷାହି ପଢ଼ାର ଉଦ୍ଦେଶ୍ଯ ଥୁଲା । ଯାହା ଅଙ୍ଗେ ନିଭାଇଥ୍‌ଲି । 
ତାହା ତୁମ୍ଭ ଆଗେ ଫେଡ଼ି କହିଅଛି । ଏବଂ ମୋର ବିଶ୍ବାସ ଆଜି ମଧ୍ଯ ପ୍ରାୟ ସବ୍ର ଛାତ୍ର 
ଏହାହି ଅଙ୍ଗେ ନିଭାଉ ଥୁବେ । ଏଥୁରେ ତୁମ୍ଭେମାନେ କିପରି ବା ଗୁରୁଙ୍କଠାରେ ଆତ୍ମ 
ସମର୍ପଣ କରିବ ? କିପରି ବା ବିଚାରିବ, ଖାଲି ବହି ମୁଖସ୍ଥ କଲେ ଶିକ୍ଷା ହେଲା ନାହିଁ । 

ପୁଣି ଆହୁରି ଗୋଟିଏ କଥା ! ତୁମ୍ଭ ଶିକ୍ଷାର ବି ଗୋଟିଏ ଗୋଟିଏ ଉଦ୍ଦେଶ୍ୟ ଅଛି । 
ତୁମ୍ଭର ପିତା ମାତା ଆତ୍ମୀୟ ସ୍ଵଜନ ତୁମ୍ଭକୁ ପଢ଼ାଉ ଅଛନ୍ତି କାହିଁକି ? ତୁମ୍ଭେ ବା କି 
ନିମନ୍ତେ ଏତୈ କଷ୍ଟ ପଡ଼ି ବହି ଘୋଷୁଅଛ ? ସ୍ଵର ଲୟ ଧରି ଇଂରେଜୀର ଉଚ୍ଚାରଣ 
ସତ୍ୟବାଦୀ ସ୍କୁଲରେ ଦିଆଯାଇଥ୍‌ବା ଗୋଟିଏ ବକ୍ତତୀରୁ ଯଥାସଂଭବ ସଂଗୃହୀତ # 

9 ପଂଡିତ ନୀଳକଂଠ : ଦ୍୍ରାପ୍ୟ ରଚନାବଳୀ 


ଶିଖୁଅଛ ? ପରୀକ୍ଷାରେ ପାସ କରିବା ପାଇଁ ଚାହିଁ ବସିଅଛ ? ଅବଶ୍ୟ, ତୁମ୍ଭେ ଅନେକେ 
ଜାଣ, ତୃମ୍ଭର ପିତା ଓ ଅଭିଭାବକ ଜାଣନ୍ତି, ତୁମ୍ଭେ ଖାଲି ପରୀକ୍ଷାରେ ପାସ କରିବା 
ପାଇଁ ପଢୂନାହଁ । ପାସ କଲେ କିଏ ଡିପୋଟି ହେବ, କିଏ ଓକିଲ ହେବ, କିଏ ଦାରୋଗା 
ହେବ, କିଏ କିରାଣି ହେବ, କିଏ ମୋହରିର ଗୁମାସ୍ତା ହେବ । ତାହାହେଲେ ତୁମ୍ଭର 
ଉଦ୍ଦେଶ୍ୟ ଆଗ ପାସ, ତା ଉତ୍ତାରୁ ଚାକିରି ଓ ଟଙ୍କା ରୋଜଗାର । ଆମ୍ଭର ବାପମା 
କହନ୍ତି, ଦି ଅକ୍ଷର ପଢ଼ିଲେ ଚାରି ପଇସା ଅରଜି ତା କୃଟ୍ୁମ୍ମ ସେ ପୋଷି ପାରିବ । 
ସେଥ୍ପାଇଁ ଜାଣିଥ୍ବ, ଏ ଦେଶରେ ଗରିବ ଯେତେ ପଢ଼ନ୍ତି, ଧନୀ ଓ ମଧ୍ଯବିତ୍ତମାନେ 
ସେତେ ପଢଂତି ନାହିଁ । ବାପମା କହଂତି, ˆ ଆମର କଣ ନାହିଁ ଯେ ପୁଅ ପାଠ ପଢ଼ିବ ।” 
ତେବେ ଦେଶରେ ଯେଉଁ ରୀତିରେ ଶିକ୍ଷା ଦିଆଯାଉଅଛି, ସେଥ୍‌ରେ ଉଦେଶ୍ୟ 
ଅଛି । ସେ ଶିକ୍ଷା ପାଇ ଲୋକେ ମନୁଷ୍ୟ ହୋଇ ସଂସାର ଚଳାଉ ଅଛଂତି, ବହି ମୁଖସ୍ଥ 
କରୁଅଛଂତି, ଜ୍ଞାନ ଅର୍ଜନ କରୁଅଛଂତି, ପରୀକ୍ଷା ପାସ ବି କରୁଅଛଂତି । ଚାରିଆଡ଼େ 
ଦେଶର ସବ୍ରଠାରେ ଏହି ଆଦର୍ଶରେ ଶିକ୍ଷା ଦିଆ ହେଉଅଛି । ସବ୍ର ସ୍କୁଲ କଲେଜରେ 
ଏହି ନିୟମରେ ପାଠ ପଢ଼ା ଚାଲିଅଛି । ତୂଂଭେମାନେ ସମସ୍ତେ ଏଠାକୁ ଆସିବା ପୂର୍ବରୁ 
ସେହିଭଳି କୌଣସି ନା କୌଣସି ସ୍କୁଲରେ ପଢ଼ୁଥ୍ଲ । ବେଂଚ ଚଉକିରେ ବସି କୋଠାଘରେ 
କେହି ପଢ଼ୁଥ୍‌ଲେ । ଖରାଦିନେ ମୁଂଡ଼ ଉପରେ ଆଲଟ ପଡ଼ୁଥୁଲା, କୋଟ କାମିଜ ଜୋତା 
ପୋଷାକ, ସଜଡ଼ା ମୁଂଡ଼ବାଳ ଓ ପରିଚଛ୍ଛଦର ଶୋଭାରେ କି ସୁଂଦର ଛାତ୍ରୀ ପରି 
ଦିଶୁଥ୍ଲ । ସେଠାରୁ ଏ ସତ୍ୟବାଦୀ ସ୍କୁଲକୁ ଆସିଲ । ବିଚାରିଥୁଲ, ତୁଂଭ ବାପମା 
ଅଭିଭାବକମାନେ ହୁଏତ ବିଚାରିଥ୍‌ଲେ, ସତ୍ୟବାଦୀରେ ଶିକ୍ଷକମାନେ ଛାତ୍ରମାନଂକ ସଂଗେ 
ଛାତ୍ରାବାସରେ ରହି ସବ୍ରବେଳେ ପିଲାଂକୁ ପଢ଼ାଇ ଅଛଂତି । ପିଲାମାନେ ସେଠାରେ 
ରହିତ୍ତେ ଖାୀଘ୍ର ଶୀଘ୍ର ମାଟ୍ରିକୁଲେଶନ ପାସ କରିଯିବେ। 
କିଂତୂ ଏଠାକୁ ଆସି କଅଣ ଦେଖୁଲ ? ଦେଖ୍ଲ, କୋଠା ନାହିଁ କି ଘର ପର୍ଯଂତ 
ନାହିଁ । ବଗିଚାରେ ଗଛତଳେ ପଢ଼ାହେଉଅଛି । ସ୍କୁଲରେ କି ବୋର୍ଡ଼ିଂରେ କୌଣସିଠାରେ 
ପୋଷାକ ପରିଛ୍ଛଦରେ କିଛି କଟକଣା ନାହିଁ । ପୂଣି ରହିଲ ବୋର୍ଡ଼ିଂରେ, ସେ ଖାଲି 
ଚାଳର ମାଟିର ଘର, ମଫସଲରେ ଯେଉଁପରି ଘରେ ରହଂତି ସେହିପରି ଘର । 
କୋଠାନାହିଁ କି ଆଲଟ ନାହିଁ । ପୁଣି ସୌଖୀନ ବାଡ଼ମିଂଟନ୍‌ କି ହକି ନାହିଁ । ଏପରିକି 
କ୍ରିକେଟ୍‌ ଫୁଟବଲର ବିଶେଷ ଆଦର ନାହିଁ । ବ୍ୟାୟାମବେଳେ କୃସ୍ତିକର, ତିନିମାଇଲ 
ଶିକ୍ଷକଂକ ସଂଗେ ଦୌଡ଼, ନହେଲେ ହରିବାବୁ, ବାସୁବାବୁଂକ ସଂଗେ ମାଟିବ୍ରହ, କୋଡ଼ି 
ହାଣ ! ପୁଣି ବଗିଚା ତିଆରି କରିବାକୁ ହେବ ¦ ହାତରେ କିଆରି କାଟ । ହାତରେ ପାଣି 
ଦେ ! ହାତରେ ଖତ ଚଲା । ଆହୁରି ଅଛି, ରୋଗୀ ସେବା କରିବା, ରଥଯାତ୍ରାରେ 
ଯାତ୍ରୀଙ୍କି ପାଣିଦେବା, ଘର ପୋଡ଼ିଗଲେ ନିଆଁ ଛଡ଼ାଇବା- ଏସବ୍ର କଅଣ ? ତୂରଂଭେ 
ଅବା ନ କରଂତ, ସବୁ କଥାରେ ମାଷ୍ଟ୍ରମାନେ ଆପେ ଆଗେ କରିବାକ୍ର ହେବ | ନ କରୁଛ 

ଶିକ୍ଷା ଓ ସାହିତ୍ଯ ୩ 


କିପରି ? କିଂତୃ ହୁଏତ ବିଚାରୂୁଥ୍ବ “ଏ କି ଶିକ୍ଷା' ? ମାଷ୍ଟରମାନେ ପାଖେ ପାଖେ 
ଥୁଲେ, ସବୁବେଳେ ବହି ପଢ଼ାଉଥ୍‌ଲେ, କେତେ ଉପକାର ହୁଅଂତା ! ତା” ନକରି 
ଏସବୁ କି ରୀତି ? ଏଇ କଅଣ ସତ୍ୟବାଦୀ ସ୍କୁଲର ଭଲଶିକ୍ଷା ବୋଲି ଡାକ ପଡ଼ିଛି । କି 
ଦୁର୍ଗତି ? 

ସ୍ବଲ କଲେଜରେ ପାଠ ପଢ଼ାହେବା ଆଜି କିଛି ନୂଆ ନୁହେଁ । ଆଜକୁ ପ୍ରାୟ ୮୦ 
ବରଷ ହେବ ଏକଥା ଏ ଦେଶରେ ଆରଂଭ ହେଲାଣି । ଲର୍ଡ଼ ଉଇଲିଅମ୍‌ ବେଣ୍ରିଂକ 
ଯେବେ ଏ ଦେଶର ଗଭର୍ଣର ଜେନେରେଲ ଥୁଲେ, ସେଇକାଳୁ ଏ କଥା ଚଳିଲାଣି । 
ହୁଏତ ତୁଂଭଭିତରୁ କେହି କେହି ବିଚାରୂଥ୍‌ବ, ଶିକ୍ଷାର ଫଳରେ ତ ମନୁଷ୍ୟ ମନୁଷ୍ୟ 
ହେବ; ଜ୍ଞାନ ଅର୍ଜିବ, ପଇସା ରୋଜଗାର କରି ସଂସାର ଚଳାଇବ, ଏଇତ ଶିକ୍ଷା । ଏହା 
କଅଣ ହେଉନଥୁଲା | ଆଜକୁ ତିନିପୂରୁଷ ହେଲା ଆମ ବାପ ଅଜା ଏଇ ସ୍କୁଲରେ ପଢ଼ି 
ଟଂକା ରୋଜଗାର କରୁଥ୍‌ଲେ । ସେ କଥା ଦେଖ୍‌ ଲୋକେ ଏବେ ବେଶୀ ବେଶୀ ସ୍କୁଲକୁ 
ପିଲାଂକୁ ପଢ଼ିବାକୁ ପଠାଇଲେଣି । ସ୍କୁଲସବ୍ୂ କ୍ରମେ ପୂରିଯାଉଚି । ନୂଆ ସ୍କୁଲ ବସୁଚି । 
ପଢା ଲାଗିଚି । ଦେଶର ଶିକ୍ଷା କ୍ରମେ କ୍ରମେ ଉନ୍ନତ ହଉଚି । ତେବେ ସବୁଠାରେ ତ ସ୍କୁଲ 
ଅଛି ପଢ଼ା ହେଉଚି; ଏଠାରେ ଏତେ ମାଟି ବୃହାରୋଗୀ ସେବା କିଆଁ ? ଏକଥା କେହି 
କେହି ବିଚାରୂଥ୍‌ବ; ପୁଣି ବିଚାରୁ ବିଚାରୁ କେହି କେହି ମଧ୍ଯ ଏ ବିଧାନକୁ ଖରାପ 
ମନେକରି ବିରକ୍ତ ହେଉଥ୍‌ବ । ମାତ୍ର ମୁଁ ଜାଣେ ତୁଂଭେମାନେ ଏକଥା ଦେଖ୍‌ ଠିକ ଯେ 
ବିରକ୍ତ ତା”ନୃହ । ପୁଣି ବିଚାରୂଚ ଏସବ୍ର ବ୍ୟବସ୍ଥାରେ ଶିକ୍ଷକମାନଂକର ବା କି ଲାଭ ? 
ଆଂଭେ ମାଟି ବୋହିଲେ ଶିକ୍ଷକଂକର ପିଂଡା କିଛି ଉଚ୍ଚ ହେଉନାହିଁ। ଆମ୍ଭେ ବଗିଚା 
କଲେ ଶିକ୍ଷକ କିଛି ଫଳ ଖାଉନାହାଂତି । ଆଂଭ ରୋଗୀସେବା ଶିକ୍ଷକଂକ ଘରପାଇଁ କିଛି 
ନୁହେ । ପୁଣି ଏସବ ବ୍ୟବସ୍ଥାପାଇଁ ଶିକ୍ଷକମାନେ ସର୍ବଦା ଚିଂତାକୁଳ । ନିତି ନୂଆ ନୂଆ 
କଥା ବିଚାରି କରାଉ ଅଛଂତି । କୌଣସି କୌଣସି କଥାରେ ଆଜି ଯାହା ଭଲ ବୋଲି 
ବିବେଚିତ ହେଉଥଲା, କାଲି ପୂଣି ହୁଏତ ତାହାରି ରୀତି ବଦଳି ଯାଉଅଛି । ନିତି ପିଲାଂକୁ 
କାମରେ ଲଗାଇବାପାଇଁ ଶିକ୍ଷକମାନେ ବ୍ୟାକୁଳ । ନିଜେ ବି ପ୍ରାଣପଣେ ଲାଗିଅଛନଂତି । 
ଏସବ୍ୂର କଅଣ ? ଏହାକି ତେବେ ପ୍ରକୃତ ଶିକ୍ଷା ? ଏ ତୁଂଭ ଭିତରୁ ଅନେକଂକ ପକ୍ଷରେ 
ଗୋଟିଏ ସମସ୍ୟା ହୋଇଅଛି । ତୁଂଭେ ସର୍ବଦା ହୁଏତ ସଂଦେହରେ ପଡ଼ି କିଛି ଠିକ୍‌ 
କରିପାରୂନାହଁ । ତେବେ ଆଜି ବକ୍ତତାରେ ଆଉ କିଛି ହେଉ ନହେଉ, ତୁଂଭ ମନରୁ ଏ 
ସଂଦେହ ତୂଟାଇବାପାଇଁ ଚେଷ୍ଟା କରାଯାଉ । 

ତୃଂଭେମାନେ ଛାତ୍ର, ଆଂଭେମାନେ ଶିକ୍ଷକ । ତୁଂଭେ ଶିଷ୍ୟ, ଆଂଭେ ଗୁରୁ । କହିଅଛି 
ତୁଂଭେ ବୃଥା ଭୟଛାଡ଼ି , ଶ୍ରବଧା ଓ ଭକ୍ତିରେ ଆଂଭଠାରେ ଆମ୍ଭ ସମର୍ପଣ ନକଲେ ତୁଂଭର 
ଶିକ୍ଷା ହେବନାହିଁ । କାହିଁକି ଆତ୍ମ ସମର୍ପଣ କରିବ ସେ କଥା ପରେ ବୂଝିବ ¦ ଏବେ ତୁଂଭ 

୪ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ମନରୁ ସଂଦେହ ଛଡ଼ାଇବା ପ୍ରୟୋଜନ ପଡ଼ିଅଛି । ଏସବୁ ବିଷୟରେ ସଂଦେହ ତୁଟି 
ନଗଲେ ତୁଂଭର ଆଂଭଠାରେ ବିଶ୍ଵାସ ଆସିବନାହିଁ, ସୃଲର କାର୍ଯରେ ଆସ୍ଥା ହେବନାହିଁ । 
ସକଲ କଲେଜ ପ୍ରଭୃତିରେ ସର୍ବତ୍ର ପଢ଼ା ଲାଗିଅଛି । ତୁଂଭେ ମଧ୍ଯ ପଡ଼ୁଅଛ, କଅଣ 
ପାଇଁ ? ପରୀକ୍ଷା ପାଇଁ । ତୃଂଭେ ଭଲା ନିଜେ ମନେ ବିଚାର, ସେ ପଢା କିପରି ପଢା । 
ତୂୁଂଭର ଉଦ୍ଦେଶ୍ୟ ପାଠ ଜାଣିବା ନୁହେ, ପରୀକ୍ଷାରେ ପାସ କରିବା । କେତେ ଜ୍ଞାନ 
ତୁଂଭର ହେଲା, ସେ ପ୍ରତି ଦୃଷ୍ଟି ନାହି, ପିତାମାତା ଅଭିଭାବକଂକର ଦୃଷ୍ଟି ନାହିଁ, ଶିକ୍ଷକଂକର 
ଦୃଷ୍ଟି ନାହିଁ, ବିଭାଗୀୟ ଓ ବିଶ୍ଵବିଦ୍ୟାଳୟର କର୍ତ୍ତପକ୍ଷଂକର ଦୃଷ୍ଟି ନାହିଁ, କିଂବା ଚାକିରି 
ଦେଲାବେଳେ ବି ମୁନିବମାନଂକର ଦୃଷ୍ଟିନାହିଁ । ସମସ୍ତଂକର ଦୃଷ୍ଟି ପରୀକ୍ଷା ପାସ ଉପରେ । 
ତୃଂଭେ ମଧ୍ଯ ସେଥୁପାଇଁ ପରୀକ୍ଷା ପୂର୍ବରୁ ଯେପରି ଶୀଘ୍ର ଶୀଘ୍ର ପାଠ ମୁଖସ୍ଥ କର, ରାତି 
ଉଜାଗର ହୋଇ ମାନେ ବହି ପଢ, ବର୍ଷର ଅନ୍ୟ କୌଣସି ସମୟରେ ସେପରି କର 
ନାହିଁ । ତୁଂଭେ ଯେ ଏକା କର ନାହିଁ ତାହା ନୁହେ, ପଢାର ପଦ୍ଧତି ଯେପରି ହୋଇଅଛି 
ସେଥ୍ରେ କେହି କରଂତି ନାହିଁ । ବର୍ଷଯାକର ପଢା ବାର୍ଷିକ ପରୀକ୍ଷାରେ ଦେଖାଇବାକୁ 
ହେବ । ୭/୮ ବରଷର ପଢା ମାଟ୍ରିକୁଲେଶନ୍‌ରେ ଦେଖାଇବାକୁ ହେବ । ସେଥୁରେ ହି 
ତୂଂଭର ଜୀବନର ଉପାୟ ହେବ । ତୂଂଭର କି ଚାରା ? ପାଠ ଜାଣ ବା ନଜାଣ ପାଠ 
ଦେଖାଇବାକୁ ତୂଂଭେ ବାଧ୍ଯ । ମୁଁ ଜାଣେ, ଜଣେ ଛାତ୍ର ମାଟ୍ରିକୁଲେଶନ ପରୀକ୍ଷା ପାଇଁ 
ପଚାଶଟିରୁ ବେଶି ଇଂରେଜୀ ପ୍ରବଂଧ ମୁଖସ୍ଥ କରିଥୁଲେ । ଭାଗ୍ୟକୁ ସେଥ୍‌ମଧଦ୍ଯରୁ ଦ୍ଵଇଟି 
ପ୍ରବଂଧ ପଡ଼ିଗଲା । ସେ ବାଳକ ଇଂରେଜୀ ଭାଷାରେ ନିତାଂତ ଅପଟୁ ହୋଇ ମଧ୍ଯ 
ପ୍ରଥମ ଶ୍ରେଣୀରେ ପାସ କରିଗଲେ ¦! ସେ ଭଲ କରି ପାଠ ଦେଖାଇପାରିଲେ । 
ତୁଂଭମାନଂକ ମଧ୍ୟରେ ସେହିପରି ଅନେକ ଥ୍‌ବେ । ଅନେକ କାହିଁକି, ସମସ୍ତେ ଉଣା 
ଅଧ୍କରେ ସେହି ଛାଂଚରେ ଗଢା ହେଉ ଅଛନଂତି । ପରୀକ୍ଷା ପୂର୍ବରୁ ତୁଂଭେମାନେ ନାନା 
ସ୍ଥାନରୁ ପ୍ରଶ୍ନ ସଂଗ୍ରହ କରି ତାହାର ସମାଧାନରେ ଯେତେ ସମୟ ବ୍ୟୟ କର, ସେହି 
ପ୍ରଶ୍ନ ସମାଧାନରେ ଯେତେ ପରିଶ୍ରମ ଓ ମନୋଯୋଗ ଦିଅ, କୌଣସି ବହିର ବିଷୟ 
ଜାଣିବା ପାଇଁ ସେପରି କେବେହେଁ କରିଛ କି ? ବରଂ ଏକଥା କୁହାଯାଇପାରେ, ଯେତେ 
ବହି ତୂଂଭେ ପରୀକ୍ଷାର ପାଠ୍ଯ ବୋଲି ପଢ, ସେଥ୍ମଧ୍ଯରୁ କେତୋଟି ବହିର ବିଷୟ 
ଜାଣିବାରେ ତୁଂଭର ମନଥାଏ ? ମୁଁ ପିଲାଦିନେ ସ୍ବଲ କଲେଜରେ ପଢିଲାବେଳେ ସୁଂଦର 
ପ୍ରବଂଧ, ସୁଂଦର ଉପଦେଶ, ସୁଂଦର କବିତା, ସୁଂଦର ମୌଳିକ ଆଲୋଚନା କେତେ 
ପଢିଥ୍‌ଲି, କିଂତୁ ସେତେବେଳେ ସେ କେବଳ ପାଠ୍ୟ ଥୁଲା ବୋଲି, ତାକୁ ପରୀକ୍ଷା ପାଇଁ 
ପଢିବାକୁ ହେଉଥଲା ବୋଲି, ତହିଁରୁ କୌଣସି ରସ ବା ସାର ଗ୍ରହଣ କରିପାରିନଥ୍‌ଲି । 
ଏଠାରୁ ପ୍ରଶ୍ନ ପଡ଼ିପାରେ, ସେଉଟା ସେ ବର୍ଷ ପଡ଼ିଥୁଲା, ମାଷ୍ଟରେ କହିଚଂତି ସେ 
ଧାଡ଼ିଟା ବଡ଼ ¦{mportant (ପ୍ରଧାନ ବା ଦରକାର }¬ ଏହିସବୁ ଚିହୁ ଦେଇ ଦେଇ 

ଶିକ୍ଷା ଓ ସାହିତ୍ୟ ୫ 


ପଢିବାକୁ ହେଉଥଲା ¦ ସେହି ସବୁର ବ୍ୟାଖ୍ୟା ତାପୂର୍ଯ ତିଆରି କରି କିଂବା କରାଇ ମନେ 
ରଖ୍ବାକୁ ହେଉଥଲା । ସବୁ କରିସାରି ପରୀକ୍ଷାଘରୁ ବାହାରି ପଡ଼ିଲେ ସରି । ପରୀକ୍ଷାରୁ 
ଫେରି ପଡ଼ିଲେ ଆଉ ସେ ବହିରୁ କିଛି ମନେ ଥାଏ କି ନାହିଁ ସଂଦେହ । 

ଆଉ ଗୋଟିଏ କଥା ତୁଂଭେ ଭଲ ବ୍ରଝି ପାରିବ ! ତୁଂଭେ ଅନେକ ସମୟରେ 
ସଂଗୀମାନଂକୁ ପଚାରିଥାଅ, ˆ ‘ହଇହେ ବାଜେ ବହି ପଢୁଚ, କି କ୍ଲାସ ପଢା ବହି ପଢ଼ୂଛ ? 
ବାଜେ ବହି ପଢିବାରେ ଯେପରିକି ମନୋଯୋଗ ଦରକାର ନାହିଁ । ପ୍ରକୃତରେ କୌଣସି 
ବାଜେ ବହି ତୁଂଭେ ପଢା ବହିପରି ପଢନାହିଁ । କାରଣ, ସେଥ୍‌ରୁ ପରୀକ୍ଷାରେ ପ୍ରଶ୍ନ 
ପଡ଼ିବ ନାହିଁ। ବିଚାର କର ଭଲା, ବହି ପଢିବ ତ ଜ୍ଞାନ ପାଇବା ପାଇଁ, ସେଥ୍‌ରେ 
ପଢାବହି କଅଣ ? ପୁଣି ବାଜେ ବହି କଅଣ ? ଯେକୌଣସି ବହି ପଢିଲାବେଳେ ତାହାର 
ବିଷୟ ସଂପୂର୍ଣ୍ଣ ଆଲୋଚନା କରି ପଢିବା ଉଚିତ । ଯେପରିକି ଯେକୌଣସି ବହି 
ପଢିସାରିଲା ପରେ ସେଥୁରେ ପରୀକ୍ଷା ଦେଇପାରିବ । କିଂତୁ ତାହା ତୁଂଭେ କେଭେ 
କରି ଶିଖ୍ନାହଁ । କାମ ଦେଖାଇଲାବେଳେ, ପ୍ରଶ୍ନ ଉତ୍ତର କଲାବେଳେ ବାଜେ ବହି ତୁଂଭର 
ଦରକାର ହେବନାହିଁ । ତେଣୁ ଯେତେ ଭଲ ବହି ହେଉ ପଛକେ ବାଢେ ବହି ହେଲେ 
ସେଥ୍‌ରେ ଆଦର ନାହିଁ । 

ମୋଟକଥା, ଯେପରି ପଢ଼ିଲେ ତୁଂଭର ମନର ବା ଆତ୍ମାର ଉନ୍ନତି ହେବ, ତୁଂଭେ 
ପ୍ରକୃତ ଜ୍ଞାନ ଅର୍ଜନ କରିବ, ସେପରି ପଢା ବର୍ଭମାନ କୌଣସି ସ୍କୁଲ କଲେଜରେ 
ହେଉନାହିଁ । ପାଠ ଜାଣ ବା ନଜାଣ ନିଜକୁ ପାଠ ଜାଣିବା ଭଳି ଦେଖାଇପାରିଲେ 
ହେଲା । ଜ୍ଞାନ ଅର୍ଜନ କରିବା ଦରକାର ନାହିଁ । ଜ୍ଞାନୀ ବୋଲି ଆପଣାକୁ ପରିଚୟ 
ଦେଇ ପାରିଲେ, ପରୀକ୍ଷକକୁ ଠକି ଦେଇପାରିଲେ, ପାସ ହେଲା । ସମସ୍ତେ ଜାଣିଲେ 
ତୁଂଭର ପଢା ହୋଇଅଛି । ତୁଂଭେ ଦେଖ୍ଥ୍ବ ଗୋଟିଏ ଗୋଟିଏ ଅଳସୁଆ ଚାକର 
ଥାଆଂତି । ସେମାନେ କେବେ ବିଶେଷ କାମ କରିବାକୁ ଇଛା କରଂତିନାହିଁ । କେବଳ 
ଖାଉଂଦ ଦେଖୁଲାବେଳେ ଧାଆଁ ଦଉଡ଼ କରୁଥାଆଂତି, ଯେପରିକି ସବୁ କାମରେ ଭାରି 
ତପ୍ୂର । ସେମାନେ ପ୍ରକୃତରେ କିଛି କାମ କରଂତି ନାହିଁ । କିଂତୁ ସାଆଂତ ଜାଣିବାକୁ 
ଭାରି କାମ୍କା । କାମ ଦେଖାଇବା ପାଇଁ ସାଆଂତଂକ ଆଗେ ସର୍ତ ଦେଖାଇ ଧାଆଁ ଦଉଡ଼ 
କରୁଥାଂତି । ତୁଂଭେ ସେହି ଚାକରମାନଂକ ପରି ପରୀକ୍ଷା ବେଳେ କାମ ଦେଖାଇବାକୁ 
ପାଠ ପଢୁଅଛ । ତୁଂଭର ଛାତ୍ର ଜୀବନଟା ଯାକ ସେହିପରି ଧାଆଁ ଦଉଡ଼ରେ ଯାଉଅଛି । 
ଭିତରେ ଜ୍ଞାନ ପାଇବାକୁ ଇଚ୍ଛାନାହିଁ । ଜ୍ଞାନପାଇଁ ତୁଂଭର ପଢାନୁହେଁ । ତୁଂଭର ପଢା 
ପରୀକ୍ଷା ପାଇଁ । ଏ ବହିରୁ ସେ ବହିରୁ ବାଛି ବାଛି ପଢି ମୁଖସ୍ଥ କରି ପରୀକ୍ଷାରେ କାମ 
ଦେଖାଇ ପାରିଲେ ତୁଂଭେ ନିଷ୍ଚିଂତ । ପିଲାଏ କପି (୦p) କରଂତି କାହିଁକି ? ସେହି 
କାମ ଦେଖାଇବା ପାଇଁ । କ୍ଲାସ ଉଠାଦିନ କେତେ ପିଲା କାଂଦଂତି, କେତେ ଅଭିଭାବକ 

୬ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ପିଲାଂକୁ ଶ୍ରେଣୀ ଉଠାଇବା ପାଇଁ ସ୍କୁଲ ଶିକ୍ଷକମାନଂକୁ ଅନୁରୋଧ କରଂତି । ଏପରିକି 
ସ୍ଥଳ ବିଶେଷରେ ପରୀକ୍ଷାରେ ବେଶି ନଂବର ପାଇବା ପାଇଁ, ବା କ୍ଲାସ ଉଠିବା ପାଇଁ 
ଛାତ୍ରମାନେ ଶିକ୍ଷକମାନଂକୁ ଲାଂଚ ଦେବାର ବି ଶୁଣାଅଛି, ଅଭିଭାବକମାନେ ବି ପିଲାଂକ 
ପାଇଁ ଦେବାର ଶୁଣା ଅଛି । ଏସବ୍ର କାହିଁକି ? ତୂଂଭେ ଯାହା ହୁଅ ପଛକେ ସବୁବେଳେ 
ତୁଂଭର ଇଚ୍ଛା । ସଂସାର ତୂଂଭକୁ ଭଲ ବୋଲି ଜାଣୁ । ଭିତରେ ଗୁଣ ଥାଉ ବା ନଥାଉ 
ଗୁଣୀ ବୋଲି ପରିଚିତ ହୋଉ ତୁଂଭେ ନିଶ୍ଚିଂତ । ସେଥୁରେହି ତୁଂଭର ଅଭିଭାବକ ଖୁସି । 
ଏପରିକି ଶିକ୍ଷା ବିଭାଗ ଓ ବିଶ୍ଵବିଦ୍ୟାଳୟର କର୍ଚ୍ପକ୍ଷମାନେ ଯାହା ବିଧାନ କରି ଅଛଂତି, 
ସେଥୂରେ ସେମାନେ ସେଇୟା ଚାହାଂତି । କେବଳ ଛାତ୍ର ଜୀବନରେ ନୁହେ, ବଡ଼ ହେଲେ 
ଜାଣିବ ଆଜିକାଲି ଯୁଗଟା ମନୁଷ୍ୟ ବୋଲି ଦେଖାଇ ହେବାର ଯୁଗ । ମନୁଷ୍ୟ ହେବାର 
ଯୁଗ ନୁହେ । ଯେଉଁ ଗୁଣ ଭଲ, ସେ ଗୁଣ ତୁଂଭର ଅଛି ବୋଲ ଦେଖାଇ ପାରିଲେ 
ତୁଂଭେ କୃତାର୍ଥ । ସତରେ ସେ ଗୁଣ ତୁଂଭର ଅଛି କି ନା ଭିତରକୁ ଚାହିଁ ସେ କଥା 
ଦେଖୁବାକୁ କାହାରି ଇଚ୍ଛା ନାହିଁ । ଲାଟ ସାହେବ ଆସିବେ, ନା ମ୍ୟୁନିସିପାଲିଟି ସେହି 
ଦିନ ରାସ୍ତା ସଫା କରୁଅଛଂତି । ମାଜିଷ୍ଟ୍ରେଟ ପାଖକୁ ଡ଼ିପୋଟିଗିରି ପାଇଁ ଦେଖା କରିବାକୁ 
ଯିବାକୁ ହେବ, ନା ସେହିଦିନ ପୋଷାକ ମଗା ହୋଇ ଆସୁଅଛି । ଚାକିରି ପାଇଁ ଦରଖାସ୍ତ 
ଦେବାକୁ ହେଲେ ନିତାଂତ ପାଷଂଡ଼ ମଧ୍ୟ ସଚ୍ଚରିତ୍ର ବୋଲି ଦୁଇଖଂଡ ପ୍ରଶଂସାପତ୍ର 
(୯6rtificate) ଯୋଗାଡ଼ କରୁଅଛି । ଦେଖ୍ଥ୍ବ ସୁଂଦର ବୋଲି ଦେଖାଇ ହେବା ପାଇଁ 
ତୁଂଭଭଳି କେହି କେହି ଯୁବକ ମୁଂଡ଼ରେ କିପରି ତେଲ ଲଗାଇ ସ୍‌ଂଥା କାଟଂତି । କେତେ 
ଜାକଜମକରେ ଲୁଗା କୁରୂତା ପିଂଧଂତି । ସଚ୍ଚରିତ୍ର ବୋଲି ଦେଖାଇ ହେବାପାଇଁ ପିଲାମାନେ 
କେତେ ମନୋଭାବ ଲୁଚାଉ ଥାଆଂତି । ମୁଁ ପିଲାଦିନେ ଦେଖିଛି ଯେଉଁ ଛାତ୍ର ଶିକ୍ଷକ ଭୁଲ୍‌ 
କହିଲେ ମଧ୍ଯ କଥା କହଂତି ନାହିଁ, ଅନ୍ୟାୟ କାର୍ଯରେ ପ୍ରବର୍ତାଇଲେ ମଧ୍ଯ ନୀରବରେ 
ପ୍ରବର୍ତିଯାଆଂତି, ଭଲରେ ମଂଦରେ କାହିଁରେ ˆ ‘ମଲା ମାଛିକି ମର? ବୋଲଂତି ନାହିଁ, 
ସେହିମାନଂକ ଭିତରୁ ଅନେକ ସଚ୍ଚରିତ୍ର ବୋଲି ପୁରସ୍କାର ପାଆଂତି । ମୁଁ ଜାଣେ ସେମାନଂକ 
ମଧ୍ଯରେ ପ୍ରାୟ କେହି ପ୍ରକୃତରେ ସଚ୍ଚରିତ୍ର ନୃହଂତି; କିଂତୁ ସଚ୍ଚରିତ୍ର ବୋଲି ସେ ଦେଖାଇ 
ପାରଂତି; ଯାହା କଲେ ଶିକ୍ଷକ ସଚ୍ଚରିତ୍ର ବୋଲି ମନେ କରିବେ, ସେମାନେ ସେଇୟା 
କରିପାରଂତି । 

ଏପରି ଦେଖାଇ ହେବା ଆଂଭ ସମାଜରେ କାହାରି କାହାରି ଜୀବନରେ ଦିନେ 
ହୁଏ । ସେଦିନ ବିଭାଘର ଦିନ । ସୁନାର ହାର, ହୀରାର ମୁଦି, ବହୁପୁରୀ ପାଟ ଯୋଡ଼, 
ଚାକର, ବାଣ, ସୁଆରି ସବୁ କେତେ ଲୋକଂକର କେବଳ ବିବାହ ଦିନ ଦରକାର ହୁଏ । 
କାରଣ ଶଶୁର ଘରେ ଦେଖାଇବାକୁ ହେବ, ବିଭବ ଅଛି ! ଜାଣିଥ୍ବ ସାଧୂଭାବ ଚରିତ୍ରବାନ୍‌ 
ଲୋକେ, ଜାଣିବା ଶୁଣିବା ଲୋକେ ଆଂଭରି ସମାଜରେ କିପରି ଏ ଶ୍ରେଣୀର ବରସଞଡ୍ଜାକୁ 

ଶିକ୍ଷା ଓ ସାହିତ୍ୟ ୭ 


ଘୃଣା କରଂତି । ବିଚାର କର ଭଲା, ସେ କଅଣ ଗୋଟିଏ ଘୃଣା କରିବାର କଥା ନୁହେଁ । 
ମୋର ଯାହା ନାହିଁ, ତାହା ଦେଖାଇହେବି କିପରି ? ମୁଁ ତ ଗରିବ, ବଡ଼ଲୋକ ବୋଲି 
ଦେଖାଇ ହେବି ? କି ନୀଚତା ? କି ଅସହ୍ୟ, ହୀନ ଚରିତ୍ର ? ଏତ ଗଲା ବିଭାଘର 
ଦିନକର କଥା । ତୁଂଭେ ଛାତ୍ର ହୋଇ ପାଠ ପଢ଼ୁଛ । ଭାବି ଦେଖ ଜୀବନର ଏହିଦିନ, 
ଏହି ଜୀବନ ତିଆରି କରିବାବେଳୁ, ତୁଂଭର ନିତି ସେଇୟା ଲାଗିଛି । ନିତି ତୃଂଭେ ଯାହା 
ନୁହ, ତାହା ବୋଲି ଦେଖାଇ ହେବା ପାଇଁ ଲାଗିଛ | ଏହି ଦେଖାଇ ହେବାହିଁ ତୃଂଭେ ସ୍କୁଲ 
କଲେଜରେ ପରିଶ୍ରମ କରି ଶିକ୍ଷା କରୁଚ । ଏଥ୍‌ରେ ତୁଂଭର ପ୍ରକୃତ ଜ୍ଞାନ ତ ହେଉ 
ନାହିଁ । ସେଥ୍‌ ସଂଗେ ସଂଗେ ଚରିତ୍ରହୀନ ହୋଇଯାଉଅଛ । ଏହିପରି ଶିକ୍ଷାରେ ଆଂଭର 
ଜାତୀୟ ସଭ୍ୟତା ବଦଳିଯାଉଅଛି । ଜାତିର, ଚରିତ୍ର ଅପବିତ୍ର ହୋଇଯାଉଅଛି | ଗୁଣୀ 
ହୁଅ, ଜ୍ଞାନୀ ହୁଅ, ଗୁଣ ବା ଜ୍ଞାନ ଅଛି ବୋଲି ଖାଲି ଜଣାଇ ହେବାକୁ ଚେଷ୍ଟା କର ନାହିଁ । 
ମର୍ଯାଦାବାନ୍‌ ହୁଅ, ଖାଲି ମର୍ଯାଦା ପାଇବାକୁ ଇଚ୍ଛା କର ନାହିଁ । ଏହିପରି ହେବାକୁ 
ଚେଷ୍ଟା କରିବା ହିଁ ପ୍ରକୃତ ଶିକ୍ଷାଃ ଦେଖାଇ ହେବାକୁ ଆଂଭମାନଂକ ପୂର୍ବପୁରୁଷ ଆର୍ଯ 
ରଷିମାନେ ' ମିଥ୍ୟାଚାର? ବୋଲି କହି ଅଛଂତି; ବଡ଼ ଘୃଣା କରିଅଛନଂତି । 

ଦେଖଥ୍ବ କେହି କେହି ଭିତରେ ଭିତରେ ଲୋଭରଖି, ଖାଲି ଲୋକଂକ ଆଗରେ 
ଜ୍ଞାନୀ ସଂଯମୀ ବୋଲି ଦେଖାଇହେବା ପାଇଁ ଭୋଗ କରିବା ଦ୍ରବ୍ୟକୁ ଛୁଅଂତି ନାହିଁ । 
ଯେପରିକି ମାଛ ଖାଇବାକୁ ଇଚ୍ଛାଟି ପୂରା ଅଛି । ମାତ୍ର ପରମ ବୈଷ୍ଣବ ନିରାମିଷାଶୀ 
ବୋଲି ପରିଚୟ ଦେବାକୁ ହେବ । ଏହିପରି ବିଚାରି କେହି କେହି ଇଚ୍ଛା କଲେ ମଧ୍ଯ ମାଛ 
ଖାଆନ୍ତି ନାହିଁ । ଏପରି ଲୋକଙ୍କୁ ମିଥ୍ୟାଚାରୀ ବୋଲି କୁହାଯାଏ । ସେମାନଙ୍କ ଆଚାର 
ଅର୍ଥାତ୍‌ ଆଚରଣ ମିଥ୍ୟା । ଅର୍ଥାତ୍‌ ସେମାନେ ଯାହା ବୋଲି ଦେଖାଇ ହୁଅଂତି, ତାହା 
ନୁହଂତି । ଆଂଭମାନଂକ ପୂର୍ବପୁରୁଷମାନେ ଏପରି କଥାକୁ ବଡ଼ ଘୃଣା କରୁଥ୍‌ଲେ | ଆଂଭେ 
ଏବେ ପିଲାଦିନୁ ଏହି ଚରିତ୍ର ଶିକ୍ଷା କରୁଥାଇଁ । ଏ ଶିକ୍ଷା ଛାଡ଼ି ପ୍ରକୃତ ଶିକ୍ଷା ନ ପାଇଲେ 
ଆଂଭର ଗତି ନାହିଁ । 

ଶିକ୍ଷା ଏପରି ହେବାର ନୂହେ, ତାହା ବୋଧହୁଏ ବୁଝିଲ ! ତେବେ ଶିକ୍ଷା କିପରି ? 
ଅବଶ୍ୟ ବୂଝିପାରୁଅଛ, ଜାଣିଛୁ ବୋଲି ଦେଖାଇ ହେବା ଶିକ୍ଷାର ଉଦ୍ଦେଶ୍ଯ ନୁହେ । 
ଶିକ୍ଷାର ଉଦ୍ଦେଶ୍ଯ ପ୍ରକୃତ ଜାଣିବା | ପ୍ରଥମ କଥା ତୁଂଭେ ଯାହା ନୁହ ତାହା ଦେଖାଇ 
ହେବାର ପ୍ରବୃତ୍ତି ପ୍ରକୃତ ଶିକ୍ଷାର ଫଳ ନୂର୍ହେଁ। ପ୍ରକୃତ ଶିକ୍ଷାରେ ଆଂଭେ ଠିକ୍‌ ଯାହା 
ତାହା ଜାଣିପାରୁଁ, ଏବଂ ଦରକାର ହେଲେ ଲୋକଂକୁ ସେଇୟା ବୋଲି ଜଣାଉଁ । ଆଂଭର 
ଅଭାବ ବା ଦୋଷ ଥୁଲେ ତାହା ପୂର୍ଣ୍ଣ କରିବାକୁ ଚେଷ୍ଟା କରୁ । ଲୋକେ ଜାଣିଲେ କି 
ନାହିଁ ସେଥ୍ପାଇଁ ଅପେକ୍ଷା ରଖୁ ନାହିଁ । କ୍ରମେ କ୍ରମେ ନିଜକୁ ଭଲ ହେବାକୁ ଚେଷ୍ଟା 
କରୁଁ । ଜ୍ଞାନରେ, ନୀତିରେ, ସ୍ବାସ୍ଥ୍ୟରେ ବଡ଼ ଓ ଭଲ ହେବା ଶିକ୍ଷାର ଉଦ୍ଦେଶ୍ୟ ଓ ଫଳ ! 
ଏହାକୁ ହିଁ କହଂତି ଆତ୍ମବିକାଶ । ଏହି ଆତ୍ମବିକାଶ ନ ହେଲେ ଶିକ୍ଷା ହେଲା ନାହିଁ। 

୮ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଏହି ଆତ୍ମବିକାଶ ତେବେ କିପରି ତାହା ବୋଧହୁଏ ଭଲ କରି ବୁଝିଲ ନାହିଁ। 
ଗୋଟିଏ ଗଛର କଥା ଭାବ । ଗଛ ଚେର ଦ୍ଵାରା ମାଟି ଭିତରୁ ତା'ର ଯେଉଁ ରସ 
ଦରକାର ତାହା ଟାଣି ନିଏ । ଆଲୁଅରୁ ପବନରୁ ନିଜର ଖାଦ୍ୟ ସଂଗ୍ରହ କରେ । ଯାହା 
ଯେଉଁଠାରୁ ଆଣେ ତାହା ନିଜର ଖାଦ୍ୟରେ ପରିଣତ କରେ । ତୁଂଭେମାନେ ନିଜେ 
ଏଠାରେ କେତେ ଗଛ ପୋତୁଅଛ, ବଢ଼ାଉଅଛ ! ଦେଖିଥ୍ବ, ଗଛ ମୂଳରେ ତୁଂଭେ ଖତ 
ଦିଅ, ପିଡ଼ିଆ ଦିଅ, ତାହା ଖାଇ ଗଛ ବଢ଼ିଯାଏ । କିପରି ବଢ଼େ ? ତୁଂଭେ ପାଠ ମୁଖସ୍ଥ 
କରି ପରୀକ୍ଷାରେ ଅବିକଳ କାଢ଼ି ପକାଇଲା ପରି ଗଛ ପିଡ଼ିଆ ଖାଇ ପିଡ଼ିଆ କାଢ଼େ 
ନାହିଁ । ଖାଏ ପିଡ଼ିଆ, କାଢ଼େ ସୁଂଦର ପତ୍ରଟିଏ, ଫୁଲଟିଏ, ଫଳଟିଏ । ତୁଂଭେ ମଧ୍ଯ 
ପ୍ରତିଦିନ ଭାତ, ଡାଲି, ପରିବା ଖାଉଅଛ । ତୁଂଭ ଦେହ ବଢୁଅଛି । ଖାଇବାରୁ ଦେହ 
ଉପରେ ଭାତ ଡାଲି ଲାଗି ଦେହ ବଢ଼ୁ ନାହିଁ । ଭାତ ଡାଲି ସବ୍ର ଶରୀରରେ ରକ୍ତ, 
ମାଂସ, ହାଡ଼ରେ ପରିଣତ ହେଉଅଛି । ପଢ଼ାରେ ମଧ୍ଯ ସେହିପରି ¦ ଯାହା ଶିକ୍ଷା କରିବ 
ସେ ତୁଂଭର ଜିନିଷ ହୋଇଯିବା ଦରକାର । ତୁଂଭେ ଯାହା ପଢ଼ିବ ବା ଶିଖିବ ତାହା 
କେଉଁଠାରୁ କେତେବେଳେ ଶିଖିଛ ଜାଣିହେଲେ, ଶିକ୍ଷା ହେଲା ନାହିଁ । ଜ୍ଞାନ ବଢ଼ିଲେ 
ତୁଂଭେ ନିଜେ ନିଜେ ଲେଖା ପଢ଼ା ଆଲୋଚନା କରିପାରିବ । ପ୍ରବଂଧ ଲେଖିଲାବେଳେ 
ଅମୁକ ବହିରେ ଏପରି ଲେଖା ଅଛି ସେହିପରି ଲେଖିବି; ଅଂକ କଷିଲାବେଳେ ବହିରେ 
ଏହିପର ଧାରାରେ କଷା ହୋଇଅଛି ସେହିପରି କଷିଯିବି; ଏହା ଜାଣୁଥ୍‌ବାତକ ପ୍ରକୃତ 
ଶିକ୍ଷା ହୋଇ ନାଇଁ; ତୁଂଭେ ପ୍ରକୃତ ଜ୍ଞାନ ଲାଭ କରି ନାହଁ । ଅନେକ ଶିଖି, ପଢ଼ି 
ଯେତେବେଳେ ନିଜେ ଲେଖି ପଢ଼ି ଆଲୋଚନା କରିପାରିବ ସେତିକିବେଳେ ଜାଣିବ 
ତୁଂଭର ପ୍ରକୃତ ଶିକ୍ଷା ହୋଇଅଛି । ତୂଂଭର ଭିତର ବାହାର ସମାନ ହୋଇଅଛି । ତୁଂଭେ 
ଭିତରେ ଯାହା ହୋଇଅଛ ବାହାରେ ତାହାହିଁ ଦେଖାଉଅଛ ! ଅନ୍ୟ ପ୍ରକାର ଦେଖାଇ 
ହେବାର ତୁଂଭର କ୍ଷମତା ବା ଅଧ୍‌କାର ନାହିଁ । ଏପରି ଶିକ୍ଷା ପାଇବାକୁ ଥରେ ବିଚାରିଲେ 
ଦେଖ୍ବ ତୃଂଭର ବାଜେ ବହି ପଢାବହିର ପ୍ରଭେଦ ରହିବ ନାହିଁ। ପରୀକ୍ଷା ଚିନ୍ତାରେ 
ଆଉ ତୁଂଭେ ବ୍ୟାକୁଳ ହେବ ନାହିଁ । ଶିକ୍ଷାରେ ତୁଂଭର ପ୍ରକୃତ ଆତ୍ମବିକାଶ ହେବ । 
ଯେଉଁ ବହି ପଢ଼ିବ ତାହା ତୂଂଭଂକୁ ସୁଖଲାଗିବ । ତୂୁଂଭେ ଜ୍ଞାନ ପାଇବାପାଇଁ ପାଠ 
ପଢ଼ିବ ! ପରୀକ୍ଷା ପାଇଁ ନୃହେ, ଟଂକା ରୋଜଗାର କରିବାପାଇଁ ନୁହେ । ସେଥୁରେ 
ପ୍ରକୃତ ଶିକ୍ଷା ହେବନାହିଁ । ସେଥୁରେ ଖାଲି ମିଥ୍ୟାଚାର ବଢିବ । ଜୀବନଟାଯାକ ଦେଖାଇ 
ହେବାରେ ଯିବ । ଆଜି ବୋଲି ଆଜି ନୁହେ, ସମସ୍ତ ଜୀବନ ମିଥ୍ୟାଚାରମୟ ହୋଇଯିବ । 
ମୁଁ ଜାଣେ ଏପରି ଦିପୋଟି ଅଛଂତି, ଯେଉଁମାନେ ରିପୋର୍ଟ ଲେଖାପଡ଼ିଲେ କାହା 
ପାଖରୁ ଲେଖାଇ ନିଅଂନ୍ତି । ତାହା ନହେଲେ ସେ ଧରା ପଡ଼ିଯିବେ। ଚାକିରି ରହିବ 
ନାହିଁ । ଚାକିରି ଯେ କେହି କରିବେ ନାହିଁ ତାହା ମୁଁ କହୁନାହିଁ । ଚାକିରି ନକଲେ ଚଳିବ 

ଶିକ୍ଷା ଓ ସାହିତ୍ୟ ୯ 


କିପରି ? ତାହା କରିବାକୁ ହେବ । କିଂତୁ ପ୍ରକୃତ ଶିକ୍ଷିତ ଲୋକ ନିଜେ ଯାହା ତାହାହି 
ଦେଖାଇବ | ସେଥୁରେ ଚାକିରି ମିଳିଲା ତ ଉତ୍ତମ; ନମିଳିଲେ ଚିଂତା ନାହିଁ । ନିଜେ 
ଯାହା ନୂହେ, ତାହା ବୋଲି ଦେଖାଇ ଠକିଦେଇ ଟଂକା ରୋଜଗାର କରିବାକୁ ସେ 
ଯିବନାହିଁ । ଏ ଅସତ୍‌ ପଂଥା ତାକୁ ସୁଖ ଲାଗିବ ନାହିଁ । 

ପୁଣି ଖାଲି ବହି ପଢ଼ିଲେ ଶିକ୍ଷା ହୁଏନାହିଁ । ବହିରେ ଯାହା ପଢିବ ତାହା ଅନୁଭବ 
ନକଲେ, ପଢ଼ାର କିଛି ପଳ ନାହିଁ । ସତ୍ୟ କହିବା ଉଚିତ, ଏକଥା ବହିରେ ସବୁବେଳେ 
ପଢ଼ୁଅଛ । କିଂତୁ ଯେତେବେଳେ ପଦେ ମିଛ କହି ତୂଂଭର କେହି ଅନିଷ୍ଟ କରୁଅଛି, 
ତୁଂଭେ ଯେତେବେଳେ ସେହିପରି କରିବାକୁ ଇଚ୍ଛାକରି ଲଜ଼ିତ ହେଉଅଛ, ସେତେବେଳେ 
ମିଛ ପ୍ରତି ଯେତେ ଘୃଣା ହେଉଅଛି, ଖାଲି ବହି ପଢ଼ି ସେତେ ହୁଏନାହିଁ । ତୁଂଭେ କାଗଜରେ 
ପଢିଲ ବରିଶାଲରେ ଦ୍ରର୍ଭିକ୍ଷ ହୋଇଅଛି । ଅନେକ ଲୋକ ଖାଇବାକୁ ନପାଇ ମରୁଅଛଂତି । 
ଜି ଧାରଣା ହେଲା ? ଯେ ଦୁୂର୍ଭିକ୍ଷରେ ଲୋକ ମରିବାର ଅନୁଭବ କରି ନାହିଁ, ନିଜେ 
ଅନାହାରରେ ରହି ସେ କଷ୍ଟ ସହିନାହିଁ, ସେ ସେଥ୍ରୁ ବେଶୀ କିଛି ବୁଝିବ ନାହିଁ । 
ସେଥ୍ରେ ତାର ମନ ବିକଳ ହେବନାହିଁ । ଗଳ୍ପ ଶୁଣିଥ୍ବ, ଦିନେ ଦିଲ୍!ର ବାଦସାହଂକ 
ପୁଅକୁ ଜଣେ ଭିକାରି କିଛି ମାଗୁଥୁଲା । ସେ କହିଲା, ସେ ଗରିବ, କିଛି ଖାଇବାକୁ 
ପାଏନାହିଁ । ଏ କଥା ବାଦସାହଂକ ପୁଅ କିଛି ବୁଝି ପାରିଲେ ନାହିଁ । ବହୁତ ପଚାରିବାରେ 
ଜଣେ ଉଜିର ବହୁକଷ୍ଟରେ ଶେଷରେ ବୁଝାଇଲେ “ସେ ଗରିବ ଅର୍ଥାତ୍‌ ଦୁଇଓଳି ପଲାଉ 
ଖାଇବାକୁ ତାକୁ ମିଳେ ନାହିଁ? । ସେଥ୍ପାଇଁ କେବଳ ବହି ପଢା ପଢାନୁହେ । 

ପଢାର ଉଦ୍ଦେଶ୍ୟ ସଂସାରରେ ମନୁଷ୍ୟ ହେବା | ତୁଂଭେମାନେ ବାଳକ, ସଂସାରର 
କିଛ ଜାଣି ନାହଁ । ସଂସାରରେ କେତେ ପ୍ରକାର ଲୋକ ଅଛଂତି । ପଂଡ଼ିତ ମୂର୍ଖ, ଶାଂତ 
ଦୂରଂତ, ବିବେକୀ ଅବୁଝାମଣା, ଧନୀ ଦରିଦ୍ର, ସୁସ୍ଥ ରୋଗୀ, ଦାଂଭିକ ଆର୍ତ ସମସ୍ତଂକ 
ସଂଗେ ଚଳିବାକୁ ହେବ । ଖାଲି ବହି ପଢ଼ି ତାହା ସବୁ ତୁଂଭେ ପାରିବ କି ? ଗୋଟିଏ 
କଥା ଉଦାହରଣରେ ଦେଖ, ଯେଉଁମାନେ ବୋର୍ଡିଂରେ ନଥାଂତି ସେମାନେ ବେଶୀ ଲୋକଂକ 
ସଂଗେ ଚଳି ନାହାଂତି । ସାମାନ୍ୟ ବିରକ୍ତ ହେଲେ ସେମାନେ ଯେତେ ରାଗିଯାଆଂତି, 
ଯେତେ ମାନ କରିବସଂତି, ତୁଂଭେମାନେ ଯେଉଁମାନେ ବୋର୍ଡ଼ିଂରେ ଅଛି, ସେତେ 
କରନାହିଁ । କାରଣ ତୁଂଭେ କେତେ ଲୋକଂକ ସଂଗେ ଚଳୁଚ । କିଏ କେତେ ଗାଳି 
ଦେଉଚି, କିଏ ବା ସ୍ବେହ କରୁଚି । ଦେଖ୍‌ ଦେଖ୍‌ ତୁଂଭେ କେତେପ୍ରକାର ଲୋକଂକ 
ସଂଗେ ଚଳି ଶିଖ୍ଗଲଣି । ତୁଂଭେମାନେ ଯେଉଁ ରୋଗୀ ସେବା କର, ମନୁଷ୍ୟର 
ରୋଗବେଳର ଦୁଃଖ ଜାଣ, ରୋଗୀର ମଳମୂତ୍ର ପର୍ଯଂତ ପରିଷ୍କାର କରିବାରେ ତୁଂଭର 
ଯେଉଁ ଆଦର ଥାଏ, ତୁଂଭେ ଯେତେବେଳେ ତାହା ହାତରେ କରି ଶିଖ୍‌ ନଥ୍ଲ, 
ସେତେବେଳେ ତାହା ତୁଂଭର ଥୁଲା କି ? ତୁଂଭରି ସାଂଗର ସବୂ ସ୍ଥାନର ପିଲାମାନେ, 
ଯେଉଁମାନେ ଏପରି ଅଭ୍ୟାସ କରଂତି ନାହିଁ, ତାଙ୍କର ଅଛି କି ? ବହିରେ ତ ଏ ବିଷୟରେ 

କେତେ ଉପଦେଶ ଅଛି । ଉପଦେଶ ପଢ଼ି କାର୍ଯ ନକଲେ ତହିଁରୁ କି ଫଳ ? ଜୀବନ 
ତିଆରି କରିବାକୁ ହେଲେ କେବଳ ଉପଦେଶରେ କିଛି ହୁଏନାହିଁ । କାର୍ଯ କରି ଅନୁଭବ 
କରି ଶିଖ୍ବାକୁ ହୁଏ | 

ଶିକ୍ଷା ବାଳକକୁ ମନୁଷ୍ଯ କରେ । ବାଳକ କିଛି ହୋଇନଥାଏ ¦! ତାହାର ଶରୀର, 
ତାହାର ମନ, ତାହାର ଆତ୍ମା ସବ୍ର ତିଆରି କରିବାକୁ ହେବ । ଶରୀରର ଚାଳନା କରି 
ଶରୀରକୁ ସୁସ୍ଥ ସବଳ ଓ କାର୍ଯର ଉପଯୋଗୀ କରିବାକୁ ହେବ | ମନୁଷ୍ୟର ସଂସାରରେ 
ଯେତେ କାର୍ଯ କରିବାକୁ ପଡ଼ିପାରେ, ଏହିଦିନ ଅଭ୍ୟାସ ଦ୍ଵାରା ସବୁ କାର୍ଯ ଶିଖୁବାକୁ 
ହେବ । ଅଭ୍ୟାସ କରି ରୋଗୀ ଦୃଃଖୀ, ରାଗୀ, ଶାଂତ ପ୍ରଭୃତି ସଙ୍କଳ ଶ୍ରେଣୀର ଲୋକଂକୁ 
ଭଲକରି ଚିହ୍ନିବାକୁ ହେବ । ସମସ୍ତଂକ ସଂଗେ ଚଳିବା ଭଳି ନିଜକୁ କରିନେବାକୁ ହେବ । 
ଦେଶର ଅବସ୍ଥା ଜାଣିବାକୁ ହେବ । ଗରିବ ଲୋକଂକ କଷ୍ଟ ବୁଝିବାକୁ ହେବ । ସମାଜରେ 
ରହିବାକୁ ହେଲେ ପରୋପକାର ଓ ଲୋକସେବା ପ୍ରଧାନ କାର୍ଯା ଭଶ୍ଵରଂକ ରାଜ୍ୟରେ 
କୌଣସି କର୍ମ ବା ବ୍ୟବସାୟ ନୀଚ ନୁହେ । ସମସ୍ତେ ପରିଶ୍ରମ କରିବେ । କେହି ବାବୁ 
ହୋଇ ବସି ରହି ପାରିବେ ନାହିଁ। ଜ୍ଞାନ ଲାଭ କରି ସମସ୍ତ ଜ୍ଞାନକୁ ଆପଣାର କରି 
ନେବାକୁ ହେବ । ଯେଉଁମାନଂକ ବହିରୁ କାର୍ଯରୁ ଆଂତ୍ତେ ନୂଆ ଜ୍ଞାନ ପାଉଅଛ୍ୁ, ଆମ୍ଚେ 
ଜ୍ଞାନ ପାଇ ସେହିମାନଂକ ପରି କିପରି ପୃଥ୍ବୀକୁ ନୂଆ ନୂଆ କଥା ଦେଇଯିବ୍ର, ଏକଥା 
ଏହିଦିନ ବିଚାରି ପାଠ ପଢିବାକୁ ହେବ । ଚରିତ୍ର ମଧ୍ୟ ସଂଗେ ସଂଗେ ଉନ୍ନତ କରିବା 
ଦରକାର । ସତ୍ୟ କହିବା, ପରର ଉପକାର କରିବା, ଦୁଃଖୀର ଦୁଃଖ ଦେଖ୍‌ ଅନୁଭବ 
କରି ଶିଖ୍ବା, ଦେଶକୁ, ଦେଶର ଲୋକଂକୁ ଓ ପୂର୍ବପୁରୁଷଂକ କାର୍ଯକୁ ପ୍ରାଣର ଭାବର 
ସହିତ ସୁଖପାଇବା, ସର୍ବୋପରି ମିଥ୍ୟାଚାର ନହୋଇ ସତ୍ୟାଚାର ହେବା, ନିଜେ ଯାହା 
ସେଇୟା ବୋଲି ଦେଖାଇବାକୁ ଏହିଦିନ ଅଭ୍ୟାସ କରିବା, ଏଥୁରେ ଯେଉଁ ପବିତ୍ର ଓ 
ସାଧୁ ଆତ୍ମାମର୍ଯାଦା ଅଛି, ତାହା ଭଲ କରି ବୁଝିବା ଓ ସେହି ଅନୁସାରେ କାର୍ଯକରି, 
ବିଶ୍ଵପିତାଂକ ରାଜ୍ୟରେ ପ୍ରକୃତ ମନୁଷ୍ୟ ହୋଇ ତାଂକର ଇଚ୍ଛା ପୂର୍ଣ୍ଣ କରିବା ଶିକ୍ଷାର 
ଉଦେଶ୍ୟ । ସେଥୁପାଇଁ କହିଥୁଲି, କେବଳ ବହି ପଢାରେ ଶିକ୍ଷାନାହିଁ। କେବଳ ପରୀକ୍ଷା 
ପାସ ମନୁଷ୍ୟକୁ ମନୁଷ୍ୟ କରେ ନାହିଁ । ଶିଖ୍ବା ପାଇଁ ସମସ୍ତ ଜଗତ୍‌ ଓ ଅନଂତ କର୍ତବ୍ୟ 
ପଡ଼ି ରହିଅଛି । ସେଥୁରୁ ଶିକ୍ଷା କରିବାକୁ ହେବ ।! ନାନା କାରଣରୁ ଆଜି ପରୀକ୍ଷା ପାଇଁ 
ପଢ଼ିବାକୁ ତୁଂଭେ ବାଧ୍ଯ ହେଉଅଛି ସତ୍ୟ, କିଂତୁ ତା' ସଂଗେ ସଂଗେ ଏଭଳି ପ୍ରକୃତ ଶ୍ଵିକ୍ଷା 
ଆଡ଼କୁ ତୂଂଭର ଯେତେ ଦୃଷ୍ଟି ପଡ଼େ, ତୁଂଭର ଶିକ୍ଷକ ଅଭିଭାବକମାନେ ଯେତେ ଏକଥା 
ବୁଝଂତି, ସେତେ ତୁଂଭର ମଂଗଳ ହେବ, ଦେଶର କଲ୍ୟାଣ ହେବ । 

ତୁଂଭେମାନେ ବାଳକ, ଅନଂତ ସଂସାର ପଡ଼ି ରହିଅଛି; ଅଶେଷ କର୍ତବ୍ୟ ଆଗରେ 
ଅଛି; ସେଥ୍ରୁ ଶିଖ, ତୃୁଂଭର ମଂଗଳହେବ; ଦେଶର କଲ୍ୟାଣ ହେବ । ଏସବୁ କଥାରୁ 

ତୁଂଭେମାନେ ହୁଏତ କିଛି ବୁଝିପାରୁନାହଁ । ସେଥ୍ପାଇଁ କହୁଥ୍ଲି, ତୁଂଭେମାନେ 
ଶିକ୍ଷକଂକଠାରେ ଆମ୍ମ ସମର୍ପଣ କର । ତୁଂଭେମାନେ ତୁଂଭର ମଂଗଳ ବୁଝିପାରିବ ନାହିଁ 
ବୋଲି, ଆମ୍ଭେମାନେ ଅଛୁଁ । ବହୁତ ଚିଂତାକରି ଆଂଭେମାନେ ତୁଂଭର ମଂଗଳ ନିମଂତେ 
ବ୍ୟବସ୍ଥା କରୁଅଛୁ; ତୁଂଭର କର୍ଭବ୍ୟ ନିର୍ଦ୍ଦେଶ କରୁଅଛୁ । ତୁଂଭେମାନେ ଏ ଛାତ୍ର ଅବସ୍ଥାରେ 
ସର୍ବଦା ସେଥ୍‌ରେ ବାଧ୍ଯ ହୁଅ । ଆତ୍ମ ସମର୍ପଣ କର । କେବଳ ଶିକ୍ଷକ କହୁଅଛନତି, 
ଯେତେ ଦିନ ଏଠାରେ ଥାଇଁ, କୌଣସିମତେ ଶିକ୍ଷକଂକ କଥା ଅନୁସାରେ କାମକରି 
ଗଲେ ଯାଏ । ଏଠାରେ ରହିଲେ ଏହିପରି କରିବାକୁ ହେବ । ଏପରି ଭାବି କାର୍ଯ କଲେ, 
ତୁଂଭର ଭିତରେ ଯାହା ଇଛା ନୁହେ, ତୁଂଭେ ତାହା କଲ । ମିଥ୍ୟାଚାର ହେଲ । ଆମ୍ଭ 
ସମର୍ପଣ କଲ ନାହିଁ । ଶିକ୍ଷକ ତାହା ତୁଂଭର କର୍ତବ୍ୟ ବୋଲି କହୁ ଅଛଂତି, ତାକୁ ଆଗ୍ରହର 
ସହିତ ନିଜର କର୍ତବ୍ୟ ବୋଲି ବିଚାର କର । ନିଜେ ନିଜର କଲ୍ୟାଣ ପାଇଁ କରୁଥ୍ଲେ 
ଯେପରି ଆଗ୍ରହରେ କରଂତ, ଠିକ ସେଇପରି କର | ତୁଂଭର ଆତ୍ମାକୁ ଶିକ୍ଷକଂକଠାରେ, 
ଗୁରୁଂକଠାରେ ସମର୍ପଣ କର । ଗୁରୁ ଯାହା କହୁଅଛଂତି, ତାହା ନିଜେ ନିଜକୁ କହୁଅଛ 
ବୋଲି ବିଚାର କର । କଷ୍ଟ ବେଳେ ବେଳେ ହେଉଥୁ୍‌ବ | ଅନିଚ୍ଛା ହେଉଥ୍‌ବ । ତାହା 
ଯେପରି ନହୁଏ । ରୋଗୀ ବିରକ୍ତ ହୋଇ ଥିଷଧ ଖାଇଲା ପରି, ତୁଂଭେ ଯେପରି 
ଏଠାରେ କର୍ତବ୍ୟ ନକର | ସେ ପ୍ରତି ସାବଧାନ ହୁଅ । ତାହାହେଲେ ବୁଝାଯିବ, ତୃଂଭର 
ଆତ୍ମ ସମର୍ପଣ ହେଲା । 

ଶିକ୍ଷକଂକ ଆଦେଶକୁ ଏବେ ସମାଲୋଚନା କରନାହିଁ । ତୁଂଭର ସେ କାଳ ଆସି 
ନାହିଁ । ହୋଇପାରେ ଆଂଭେମାନେ ଯାହା କରୁଛୁ, ତାହା ସବୁବେଳେ ଠିକ ହେଉନାହିଁ । 
ତୁଂଭେମାନେ ଏ ଦେଶର ଭବିଷ୍ୟତ, ଦିନେ ତୃଂଭେ ଶିକ୍ଷକ ହେବ । ଗୁରୁ ହେବ । ସେ 
ଆଉ ବେଶୀ ଦିନ ନୁହେ । ସେ ଦିନ ତୁଂଭେ ଆଂଭ କାର୍ଯରେ ହୁଏତ ଭୁଲ ଦେଖାଇବ | 
ଆଂଭଠାରୁ ଆହୁରି ଅଧ୍କ ଯୋଗ୍ୟତାର ସହିତ କାର୍ଯ କରିବ । କର, ସେ ଦିନ ଆସ, 
ସେ ଦିନକୁ, ସେ ସାଧୂ ସମାଲୋଚନାକୁ, ଶିଷ୍ୟଠାରୁ ସେ ପରାଜୟକୁ ଆଂଭେମାନେ 
ପ୍ରାଣର ସହିତ ଗ୍ରହଣ କରିବାକୁ ଚାହିଁ ବସି ଅଛୁ । ଆଂଭେମାନେ ସେତେବେଳେ ଇହ 
ଜଗତରେ ଥାଉଁ, ଅନ୍ୟ ଜଗତରେ ଥାଉଁ, ଆଂଭର ବିଶ୍ଵାସ ତୁଂଭର ସେଦିନ ଆଂଭେ 
ଜାଣିବ୍ର, ଦେଖ୍ବୁ । ସେଦିନ ଆଂଭର ଆତ୍ମା ବିମଳ ମୁକ୍ତି ଲାଭ କରିବ । ସେଦିନ ଆସିବ, 
ତୁଂଭେ ଆଂଭଠାରୁ ବେଶୀ ଉପଯୁକ୍ତ ବୋଲି ଭବିଷ୍ୟତରେ ପରିଚିତ ହେବ । ଏଥୁରେ 
ସଂଦେହ ନାହିଁ । କିନ୍ତୁ ସେଥ୍ପାଇଁ ଆଜି ତୁଂଭର ଗୁରୁଂକଠାରେ ଆତ୍ମ ସମର୍ପଣ କରିବା 
ଉଚିତ । 

ଆଂଭେମାନେ ଭାରତ ସଂତାନ । ଭାରତ ଚିରକାଳ ଜ୍ଞାନର ଦେଶ, ମନୁଷ୍ୟତାର 
ଦେଶ । ଭାରତ କେବେ ଧନପାଇଁ ବିଦେଶ ଲୁଂ୦ନ କରିନାହିଁ । ସେକଥା ଆଂଭ ଜାତିର 
ପ୍ରକୃତି ନୁହେଁ । କିଂତୁ ସମସ୍ତ ପୃଥ୍ବୀ ଯେତେବେଳେ ଅଜ୍ଞାନ ଅଂଧାରରେ ଅଲା, ସେହି 


Digitized by PPRACHIN, SOA 


୧୨ ପଂଡିତ ନୀଳକଂଠ : ଦୃଷ୍ପୀପ୍ୟ ରଚନାବଳୀ 


ଆଦିଯୁଗରେ ଭାରତର ରଷିକୂଳ ପୃଥ୍ବୀରେ ଜ୍ଞାନ ଦୀପ ଜାଳିଥ୍୍‌ଲେ । ଭାରତର ଜ୍ଞାନ 
ଦାନରେ ପୃଥ୍ବୀ ଦିନେ ପରିପୁଷ୍ଟ ହୋଇଥଲା ଏବଂ କେବେ ଯଦି ଭାରତ ପୃଥ୍ବୀରେ 
ପ୍ରତିଷ୍ଠା ପାଇବ, ତେବେ ପାଇବ ସେହି ଜ୍ଞାନରେ । ସେହି ଜ୍ଞାନର ଆଦିଭୂମି 
ଆଂଭମାନଂକର ମାତୃଭୂମି ଭାରତର ଶିକ୍ଷାପ୍ରଣାଳୀ ଓ ପଦ୍ଧତି ଯାହାଥୁ୍‌ଲା, ମନେରଖ, 
ଆଜି ସୁସଭ୍ୟ ଦେଶ ସବ୍ଧ ମଧ୍ଯ ସେ ସୁଂଦର ପ୍ରଣାଳୀ ପାଇଛି କି ନା ସଂଦେହ । ଜ୍ଞାନ 
ପାଇଁ, ମନୁଷ୍ୟତା ପାଇଁ ଏ ଦେଶରେ ଶିକ୍ଷା ଦିଆ ହେଉଥୁଲା । ସେଇଥ୍‌ପାଇଁ କେବଳ 
ଲୋକେ ଶିକ୍ଷା କରୁଥ୍‌ଲେ । ଟଂକା ପଇସା ପାଇଁ ନୁହେ । ବ୍ୟାସ ବାଲ୍ଲୀକି ପରି 
ମନୀଷୀମାନେ, ଆର୍ଯଭଟ୍ଟ, ଶଂକର, ମଲ୍ୟନାଥ ପରି ପଂଡ଼ିତମାନେ ଏ ଦେଶରେ 
ଟଂକାପାଇଁ ବିଦ୍ୟାଲୋଚନା କରିନଥ୍‌ଲେ । ପଲ୍ଲୀର ଚତୁଷ୍କାଠୀରେ ବନର ଗୁରୁକୂଳରେ 
ଶିଷ୍ୟମାନେ ଶିକ୍ଷକଂକ ସାହଚର୍ଯରେ ସର୍ବଦା ବାସ କରି ସର୍ବପ୍ରକାର ଶିକ୍ଷାଲାଭ କରୁଥ୍‌ଲେ । 
ଭିକ୍ଷାଟନ, ଜନସେବାଠାରୁ, ବିଲରେ କାମ କରିବା, ଗାଇ ଜଗିବା ପର୍ଯଂତ ଗୁରୁଂକ 
ତତ୍କାବଧୀନରେ କରୁଥ୍‌ଲେ । ଗ୍ରଂଥପାଠ ସଂଗେ ସଂଗେ ଏସବୁ କାର୍ଯ ଶିକ୍ଷାର ଅଂଗୀଭୂତ 
ଥୁଲା । ଏହିପରି ସୂୁଶିକ୍ଷାରେ ବଢ଼ି ଯେତେବେଳେ ଶିଷ୍ୟ ଉପଯୁକ୍ତ ହେଲେଣି ବୋଲି 
ଗୁରୁ ବିଚାର କରୁଥ୍‌ଲେ, ସେତେବେଳେ ଶିଷ୍ୟକୁ ବିଦାୟ ଦେଉଥ୍‌ଲେ । ସେଥୁରେ 
ବିଶ୍ଵବିଦ୍ୟାଳୟର ପରୀକ୍ଷା ନଥୁଲା । ପ୍ରତ୍ୟେକ ଦିନର କାର୍ଯ, ପ୍ରତ୍ୟେକ ଦିନର ପାଠରେ 
ଶିଷ୍ୟର ଗୁରୁଂକଠାରେ ପରୀକ୍ଷା ହୋଇଯାଉଥ୍‌ଲା । ଆଜିକାଲି ପାଶ୍ଚାତ୍ୟ ସଭ୍ଯ 
ଦେଶମାନଂକରେ କୌଣସି କୌଣସିଠାରେ ସେହିପରି ହେବାର ଶୁଣାଯାଏ । ଶିଷ୍ୟମାନେ 
ଗୁରୁଂକ ପାଖେ ରହି ବିଶ୍ଵବିଦ୍ୟାଳୟରେ ପଢଂତି । ଗୁରୁଂକର ପ୍ରଶଂସା ପତ୍ର ଅନୁସାରେ 
ଶିଷ୍ୟର ମୋଗ୍ୟତା ବିଚାର କରାଯାଏ । କାହାର କୌଣସି .କାର୍ଯରେ ଲୋକ ଦରକାର 
ହେଲେ, ସେହି ଗୁରୁ ଅଧ୍ୟାପକଂକଠାରୁ ମନୁଷ୍ୟ ଚାହାଂତି । ଗୁରୁ ଶିଷ୍ୟମାନଂକ ଭିତରୁ 
ବାଛି ମନୁଷ୍ୟ ପଠାଇ ଦିଅଂତି । ବିଦେଶରେ କୌଣସି କୌଣସିଠାରେ ଏପରି ହେଉଅଛି, 
ବା ହେବାର ଉଦ୍ୟମ ହେଉଅଛି । କିଂତୁ ଭାରତରେ ଏ ଚିରକାଳ ପ୍ରଥାଥ୍‌ଲା । ଏବେ 
ମାତ୍ର ଉଠିଯାଉଅଛି । ପରୀକ୍ଷାର ମିଥ୍ୟାଚାର ଦେଶରେ ପଶିଯାଉଅଛି । ତେବେ ପରୀକ୍ଷା 
ତ ଦେବାକୁ ହେବ | ନ ଦେବାକୁ ଆଂଭର ଚାରା ନାହିଁ । ସେଥ୍‌ ସଂଗେ ସଂଗେ ଯେତେଦୂର 
ପ୍ରକୃତ ଶିକ୍ଷା ମିଳିପାରେ ସେଥ୍‌ପାଇଁ ପ୍ରସ୍ତୁତ ହୁଅ ! ପ୍ରାଚୀନ ଭାରତର ଶିଷ୍ଯପରି 
ଗୁରୁଂକଠାରେ ଆମତ୍ମ ସମର୍ପଣ କରି ଜ୍ଚଞାନାର୍ଥୀ ହୁଅ । ପରୀକ୍ଷାକୁ ଜୀବନର ସର୍ବସ୍ଵ କର 
ନାହିଁ । ଜ୍ଞାହ ହେଲେ ପରୀକ୍ଷାରେ ପାସ ହେବା ଦୂରର ଜକଥାନୁହେ । 
ଏଠାରେ ଆଉ ଗୋଟିଏ କଥା କହେଁ । ସେଉଟି ନିଜ କଥା । ଏପରି ଶିକ୍ଷା ଦେବାକୁ 

ହେଲେ ଗୁରୁଂନଳର ମଧ୍ଯ ନିଜ ଦାୟିତ୍ଵ ବୃଝିବା ଉଚିତ ¦ ଦରମା ଗଂଡ଼ାକପାଇଁ କେବଳ 
ସ୍ଵଲରେ ୫ ଘଂଟା କାମ ବଜଢାଇଦେଲେ ଗୁରୁ ପ୍ରକୃତ ଶିକ୍ଷା କା ଦେବେ ? ପ୍ରାଣରେ 


ଶିଷ୍ୟମୀନଂଜ ପରଳ ଅନୁରାଗ ନଥଲେ, ଜ୍ଞାନ ଦେବାପାଇ, ମଜୁ ଗଢ଼ିବାପାଇଁ ସବୁ 

ଶିକ୍ଷା ଓ ସାହିତ୍ୟ ୧୩ 


କାର୍ଯକୁ ପ୍ରସ୍ତୁତ ନଥ୍‌ଲେ, ଜୀବନକୁ ସବୁବେଳେ କଠୋର ସଂଯମରେ ତିଆରି ନକଲେ 
ଗୁରୁ ପ୍ରକୃତ ଗୁରୁ ହୋଇପାରିବେ କି ? ସେଥ୍ପାଇଁ ଶାସ୍ତ୍ରରେ କୁହାଅଛି ସଦ୍‌ଗୁରୁଠାରୁ 
ଶିକ୍ଷା କରିବ, ସଦ୍ଗୁରୁ ଉପଦେଶ ଗ୍ରହଣ କରିବ । ସେ ଭାର ଅବଶ୍ୟ ତୁଂଭର ନୁହେ । 
ତୁଂଭ ଅଭିଭାବକମାନଂକର । କିଂତୁ ତୁଂଭେ କାଲି ଅଭିଭାବକ ହେବ । ଗୁରୁ ହେବ । 
ଦେଶର ଶିକ୍ଷାର ଭାର, ବାଳକମାନଂକୁ ମନୁଷ୍ୟ କରିବାର ଭାର କାଲି ତୂଂଭମାନଂକ 
ଉପରେ ପଡ଼ିବ । ସେଥ୍‌ପାଇଁ ପ୍ରସ୍ତୃତ ହୁଅ । ଜୀବନକୁ ଏହିଦିନ ତିଆରି କର । ସଂକଳ୍ପ 
କର ଦେଶରେ ଯେପରି ସଦ୍‌ଗୁରୁ, ସତ୍‌ ଅଭିଭାବକର ଅଭାବ ନହୁଏ । ତୃଂଭ ଜୀବନରେ 
ଯେପରି ତୁଂଭେ ଏ ଅଭାବ ପୂର୍ଣ କର । ତୁଂଭେ ଭାରତର ରଷିକୁଳର ଅବତଂସ । 
ତୂଂଭର ପୂର୍ବପୂୁରୁଷେ ପୃଥ୍ବୀକୁ ଜ୍ଞାନାଲୋକ ଦେଇଥ୍ଲେ । ସତ୍‌ ଶକ୍ଷା, ସାଧୁ ମନୁଷ୍ୟତା, 
ସରଳ ସଭ୍ୟତା କଅଣ ତାହା ଜଗତକୁ ଦେଖାଇଥ୍‌ଲେ । ମନେରଖ ସେହି ସତ୍ଶିକ୍ଷା, 
ସରଳ ସଭ୍ୟତା ଓ ସାଧୂ ମନୁଷ୍ୟତା ପୃଥ୍ବୀରେ ପ୍ରତିଷ୍ଠିତ କରିବା ତ୍ୁଂଭ ପକ୍ଷରେ ବଡ଼ 
ଗହନ କଥାନୁହେ । ଏହା ତୂଂଭର ପୈତୃକ ସଂପତି । ଏଥୁପାଇଁ ତୁଂଭଂକୁ ଅନ୍ୟଦେଶକୁ 
ଖୋଜିବାକୁ ଯିବାକୁ ହେବନାହିଁ । ପର ଦ୍ବାରରେ ଭିକ୍ଷା କରିବାକୁ ହେବନାହିଁ । ଏହା 
ତୁଂଭ ରକ୍ତ ମାଂସରେ ରହିଅଛି । ସେ କଥା ମନେରଖ ଜୀବନରେ ପ୍ରସ୍ତୁତ ହୁଅ । ଜ୍ଞାନ 
ପାଇଁ ବିଦ୍ୟାର୍ଥୀ ହୁଅ । ମନୁଷ୍ୟତା ପାଇଁ ଗୁରୁଂକଠାରେ ଆମ୍ଭ ସମର୍ପଣ କର । ବାବ୍ର, ଦିନ 
ଆସିବ ଯେଉଁଦିନ ତୁଂଭେ ପ୍ରକୃତରେ ଜ୍ଞାନମାତା ଭାରତ ଦେଶର ରଷିକୁଳ ସଂତତି 
ବୋଲି ଗର୍ବର ସହିତ ଅନୁଭବ କରିବାକୁ ସମର୍ଥ ହେବ । 

[ସତ୍ୟବାଦୀ ୧୩୨୩, ୮ମ ଓ ୯ମ ସଂଖ୍ୟାରୁ ଗୃହୀତ ] 


ଚରିତ୍ରଂହି ପରଂ ବଳଂ 


ଆଜି ଏ ସଭାରେ ଉପସ୍ଥାନ ଅପେକ୍ଷାକୃତ ଅଳ୍ପ । ଗତ ବର୍ଷ ଏ ସଭାକୁ ଆସିବାପାଇଁ 
ଛାତ୍ରମାନଂକୁ ବାଧ୍ୟ କରାହେଉଥ୍‌ଲା । ଏ ବର୍ଷ ତାହା ହୋଇନାହିଁ । ପରୀକ୍ଷା ସ୍ଵରୂପ 
ତୁଂଭମାନଂକର କାର୍ଯରେ ଆଗ୍ରହ ଓ ଆଦର ବଢାଇବା ନିମଂତେ ସଭାକୁ ଆସିବା 
ତୁଂଭମାନଂକର ଇଚ୍ଛାଧୀନ କରା ହୋଇଅଛି । ଯେଉଁମାନଂକର ଇଚ୍ଛା ସେମାନେ ସଭାକୁ 
ଆସୂୁଛଂତି । ଯେଉଁମାନେ ସଭାକୁ ଆସୁନାହାଂତି ସେମାନଂକର ହିସାବ ସୁଦ୍ଧା କେହି ରଖୁ 
ନାହିଁ । ଏହିପରି ସଭାକୁ ଆସିବା ନ ଆସିବା ଇଚୁାଧୀନ ହେବାରୁ ଉପସ୍ଥାନ ଫଳରେ 
ଟିକିଏ ଉଣା ହୋଇଅଛି । କିଂତୁ ପ୍ରିୟ ବାଳକମାନେ, ଆଜି ଯେ ଚରିତ୍ରର କଥା ତୁଂଭମାନଂକୁ 


[ ସତ୍ୟବାଦୀ ବିଦ୍ୟାଳୟର କେତେକ ଉଚ୍ଚ ଶ୍ରେଣୀର ଛାତ୍ରଂକୁ କୁହାଯାଇଥ୍ବା ଉପଦେଶରୁ 
ସଂଗୃହୀତ । ] 

୧୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


କୁହାଯିବ, ତାହା ସୂଳତଃ ଏହି ଇଛାର କଥା । କରିବା ନ କରିବା ଇଚ୍ଛାଧୀନ ବୋଲି 
ଯେବେ ତୁଂଭେମାନେ ଭଲକଥାରେ ନ ପ୍ରବର୍ତିବ, ତାହାହେଲେ ଜାଣ ଚରିତ୍ର ଗଠନର 
ମୂଳ ମଂତ୍ରରେ ତୁଂଭର ଭୁଲ ହେଉଅଛି । ଏହି ଯେ ଭଲ କଥାଟିଏ କରିବା ଆଜି ତୁଂଭର 
ଇଚ୍ଛାଧୀନ ହୋଇଅଛି, ଚରିତ୍ର ଗଠନ କରିବାର କାମନା ଥୁଲେ, ଏହିଠାରେ ତୁଂଭର 
ପ୍ରଥମ ଅବକାଶ | ଜାଣିବ ଏହିଠାରେ ବା ଏହିଭଳି କଥାରେ ତୂଂଭର ଚରିତ୍ର ଗଠନର 
ଆରଂଭ ହେବ । ଇଛ୍ଥାକୁ ଭଲକାର୍ଯରେ ଚଳାଇବାର ସୁବିଧା ଜୀବନରେ ଯେତେବେଳେ 
ମିଳୁଅଛି, ଯେଡ଼େ କ୍ଷୁଦ୍ର କାର୍ଯରେ ହେଉ ପଛକେ, ତାହା ତୁଂଭେମାନେ ଛାଡ଼ନାହିଁ। 
ଛାଡ଼ିଲେ ଚରିତ୍ର ଗଢିପାରିବ ନାହିଁ । 

ଇଚ୍ଛା ମନୁଷ୍ୟର ଅନଂତ ମୁଖରେ ବାହାରୁ ଅଛି । ଅନେକ କଥା କରିବାକୁ ତାର 
ଇଚ୍ଛା ହୁଏ । କିନ୍ତୁ ସବୁ ଇଛା ସେ କାର୍ଯରେ ପରିଣତ କରେ କି ? ନିଜ ଜୀବନକୁ ଥରେ 
ପରୀକ୍ଷାକରି ଦେଖ । ପ୍ରତି ମୁହୂର୍ରେ ତୁଂଭର କେତେ ଇଛ୍ଛାହୁଏ, ସବୁଇଛ୍ଥା ତୁଂଭେ 
କଦାପି କାର୍ଯରେ ପରିଣତ କରନାହିଁ । କେତେକଥା ଭାବି, ଭଲମଂଦ ବିଚାରକରି, 
ଫଳାଫଳ କଳ୍ପନାରେ ତୁଳନାକରି ତୁଂଭେ କେତେ ଇଚ୍ଛା ଜବତ୍‌ କରିଅଛ । କେତେବେଳେ 
ହୁଏତ କର୍ମଶୂନ୍ୟ ହୋଇ ପଡ଼ିରହିବାକୁ ଇଛା ହୋଇଅଛି, ପଢା ତିଆରି କରିବାକୁ ହେବ 
ବୋଲି ଭାବି ତୂଂଭେ ସେ ଇଚ୍ଛାକୁ ସଂଯତ କରିଅଛ । ସଭାକୁ ଯିବାକୁ ତୁଂଭର ଇଚ୍ଛା 
ହେଉନାହିଁ, କଅଣ ଭାବି ହୁଏତ ତୁଂଭେ ସଭାକୁ ଆସିବାକୁ ଇଛ୍ଛା ପ୍ରବର୍ତାଇ ଅଛ । ତାସ୍‌ 
ଖେଳିବାକୁ ହୁଏତ ପ୍ରବୃତ୍ତି କେତେବେଳେ ବଳିଅଛି, କିଂତୁ ଶିକ୍ଷକ ମନାକରିଛଂତି ବୋଲି 
ହୁଏତ ତୁଂଭେ ତାହା କରିନାହିଁ । କୌଣସି କୌଣସି କଫ ରୋଗରେ ତୁଂଭର ଜଳପାନର 
ତୀବ୍ର ଇଚ୍ଛା ଜନ୍ମିଅଛି, ମାତ୍ର ଶରୀରର ଆରୋଗ୍ୟ ପ୍ରତି ଲକ୍ଷ୍ୟ ରଖ୍‌, ତୁଂଭେ ପ୍ରାଣପଣେ 
ସେ ଇଚ୍ଛା ଅନ୍ୟ ଦିଗକୁ ଫେରାଇ ଅଛ । ଚାଲିବାକୁ ଇଚ୍ଛା ହେଉନାହିଁ, କାର୍ଯ ଅନୁରୋଧରେ 
ଚାଲିଅଛ । କହିବାକୁ ଇଚ୍ଛାନାହି, କର୍ତବ୍ୟ ବୋଲି କହିଅଛ । ଏହିପରି ତୁଂଭର ଜ୍ଞାନ 
ହେଲାଦିନୁ ପଦେ ପଦେ ଇଚ୍ଛାକୁ ସଂଯତ କରିବାହି ତୂଂଭ ଜୀବନର ସମସ୍ତ କ୍ରିୟାରେ 
ଦେଖାଯିବ । ବରଂ ତୁଂଭ ଜୀବନରେ ଏହାହିଁ ତୁଂଭର ଏକମାତ୍ର କ୍ରିୟା ହୋଇଅଛି କହିଲେ 
ଚଳେ । ପ୍ରାୟଶଃ ଇଚ୍ଛାର କୌଣସି ବା କୌଣସି ପ୍ରକାର ସଂଯମ ମୂଳରେ ନଥାଇ 
କର୍ମନାହି । ଏହାହି ତୁଂଭର ଜୀବନ ହୋଇଅଛି । 

ଜୀବନ କେତେଗୁଡ଼ିଏ କର୍ମର ସମଷ୍ଷି ମାତ୍ର । କର୍ମ ପରଂପରା ଛଡ଼ା ଜୀବନରେ 
ଆଉ କିଛି ନାହିଁ, ବୋଲାଯାଇପାରେ ! ବସିବା, ଶୋଇବା, ଚାଲିବା, ପଢ଼ିବା, ଖାଇବା, 
ହସିବା, କହିବା, ଶୁଣିବା, ଏପରିକି ଚିଂତା କରିବା ମଧ୍ଯ ଗୋଟିଏ ଗୋଟିଏ କ୍ରିୟା ! ଏହି 
ସମସ୍ତ କ୍ରିୟା ପ୍ରବାହ ମଧ୍ୟରେ ଜୀବନ ଚାଲିଅଛି । କିଂତୂ କ୍ରିୟା ତ ବାହାରରେ ଦେଖାଯାଏ | 
ଏହାର ମୂଳ କେଉଁଠାରେ ? ଟିକିଏ ଆଲୋଚନା କର; ବୂଝିବ, ପ୍ରତ୍ୟେକ କ୍ରିୟାର 


ମୂଳରେ ଗୋଟିଏ ଇଚ୍ଛାଅଛି । ଆଗମନରେ ଗୋଟିଏ ଇଚ୍ଛା ହୁଏ । ପରେ କ୍ରିୟା ସେହି 

ଶିକ୍ଷା ଓ ସାହିତ୍ୟ ୧୫ 


ଅନୁସାରେ ଦେଖାଦିଏ । ବରଂ ଏପରି କୁହାଯାଇପାରେ ଯେ, ଇଛାଟି ଦୃଢ଼ ଓ ବଳଶାଳୀ ` 
ହେଲେ, ତୁଂଭେ ବାଧ୍ଯ ହୋଇ କାର୍ଯକର । ଆହୁରି ଟିକିଏ ଭଲକରି କହିଲେ କୁହାଯିବ, 
ଇଚ୍ଛାଟି ଦୃଢ଼ ହେଲେ ସେ ନିଜେ ନିଜେ କାର୍ଯରେ ପରିଣତ ହୋଇଯାଏ; ସେହି ଇଚ୍ଛାଟି 
ଜାର୍ଯ ରୂପେ ଦେଖାଦିଏ । ଇଚ୍ଛାକୁ କାର୍ଯର ମାନସ ବୀଜ ବୋଲି କୁହାଯାଇପାରେ । 
ଚାଲିବାର ଆବଶ୍ୟକ ତୁଂଭେ ପ୍ରଥମେ ମନରେ ଏକଥା ଭାବି ଗୋଡ଼ ଉଠାଇ ପକାଇବାର 
ଇଚ୍ଛାକଲ | ଗୋଡ଼ କେତେବେଳେ ଅପରିଜ୍ଞାତ ଭାବରେ, ଯେପରିକି ନିଜେ ନିଜେ ଉଠି 
ପଡ଼ିଗଲା । ଇଚ୍ଛାହିଁ, ଜାଣ, ସମସ୍ତ କ୍ରିୟାର ମୂଳ | ଇଚ୍ଛା ବିନା ଦ୍ରିୟା ଅସଂଭବ । 

ବାଳକମାନେ, ତୁ ଂଭମାନଂକ ପକ୍ଷରେ ଏକଥା ବୁଝିବା ଟିକିଏ କଷ୍ଟସାଧଯ 
ହୋଇପାରେ । କିଂତୁ ଭାବ ଦେଖ୍‌, ତୁଂଭର କୌଣସି କାରଣରୁ କୌଣସି ଗୋଟିଏ 
କାର୍ଯରେ ଇଚ୍ଛାନାହିଁ । ଭୟରେ ହେଉ, ଭ୍ରାଂତିରେ ହେଉ, ଲାଭରେ ହେଉ ବା ଲୋଭରେ 
ହେଉ, କିଂବା ଅନ୍ୟର ପ୍ରବର୍ତନାରେ ହେଉ, ତୁଂଭେ ସେ କାର୍ଯ କରିବାକୁ ଗଲ | ହୁଏତ 
କହିଲ ବା ମନେକଲ “ମୁଁ ଅନିଚଛୁରେ ଏ କାର୍ଯକଲି ।”? କିଂତୁ ଭାବ ଦେଖ୍‌, ˆ ଅନିଛୁ।ରେ 
କଲି”, ଏକଥାର ଅର୍ଥ କଅଣ ? ତୁଂଭର ତ କାର୍ଯଟି କରିବାକୁ ଇଚଛୁ ନଥ୍ଲା, ତୁଂଭେ 
କରିବାରେ ପ୍ରବର୍ତିଲ କିପରି ? ଇଚ୍ଛା। ନଥୁଲା, ନୃହେ । ତୁଂଭେ ବରଂ କହିପାର 
“ଅନିଚୁାସତ୍ତେ'? ତୁଂଭେ କାର୍ଯଟିରେ ପ୍ରବର୍ତିଲ । ତାହାର ଅର୍ଥ, ପ୍ରଥମେ ତୁଂଭର ଇଚ୍ଛା 
ନଥୁଲା, ପରେ କୌଣସି କାରଣରୁ କାର୍ଯଟି କରିବାକୁ ତୁଂଭେ ଇଚ୍ଛା କରିଅଛ । ଭାବିଦେଖ, 
ବାସ୍ତବିକ ଠିକ କାର୍ଯଟି କରିବା ବେଳକୁ ତୂଂଭର କୌଣସି ପ୍ରକାରେ ଇଛା ସେଆଡ଼କୁ 
ହୋଇନଥ୍‌ଲା କି ? ଇଚ୍ଛା ନଥାଇ କାର୍ଯଟି କରିଛ କି ? କାର୍ଯଟି କରିବାକୁ ଇଚ୍ଛାର 
ଉଦ୍ରେକ ଆଦୌ ହୋଇ ନଥୁ୍‌ଲେ, ତୁଂଭେ କାର୍ଯ କରିବାକୁ କେବେ ପ୍ରବର୍ତି ଥାଆଂତ କି ? 
ଠିକ୍‌ ଆଲୋଚନା କରି ଦେଖ, ବୁଝିବ, ଭୟରେ ହେଉ, ଶ୍ରଦ୍ଧାରେ ହେଉ, ଲୋଭରେ 
ହେଉ ବା ପ୍ରବର୍ତନାରେ ହେଉ, ତୁଂଭେ ପ୍ରଥମେ ମନ ମଧ୍ଯରେ ଇଚ୍ଛାକୁ ସେହି କାର୍ଯ 
ଆଡ଼କୁ ଫେରାଇ ଅଛ ଏବଂ ତପ୍ପରେ କାର୍ଯ ହୋଇଅଛି । ଇଚ୍ଛାଟି ସେହି ଆଡ଼କୁ କରି 
ନଥୁଲେ କାର୍ଯଟି କରିପାରି ନଥାଂତ । 

ଏଠାରେ ଗୋଟିଏ କଥା ତୁଂଭମାନଂକ ମନରେ ହୋଇପାରେ । କାର୍ଯ ତ କେବଳ 
ମନୁଷ୍ୟ ଏକା କରେନାହି ? ପଶୁପକ୍ଷୀ ପ୍ରଭୃତି ସମସ୍ତ ପ୍ରାଣୀ ସର୍ବଦା କାର୍ଯ କରୁଅଛଂତି । 
ଟିକିଏ ବୈଜ୍ଞାନିକ ଦୃଷ୍ଟିରେ ଦେଖ୍୍‌ଲେ, ଜଣାଯିବ, ବୃକ୍ଷଲତାଦି ସ୍ଥାବର ଜୀବମାନଂକର 
ଜୀବନ ମଧ୍ଯ ଆଂଭମାନଂକ ଜୀବନ ପରି ଗୋଟିଏ ଗୋଟିଏ କର୍ମ ପରଂପରା ¦ ତେବେ 
ସେମାନେ କଅଣ ସମସ୍ତେ ଆଂଭରି ପରି ଇଚ୍ଛାର ଅଧୀନ ହୋଇ କାର୍ଯ କରଂତି ? ଏ 
ପ୍ରଶ୍ନର ଅବଶ୍ୟ ସଂତୋଷଜନକ ଉତ୍ତର ନାହିଁ । ପଶୁପକ୍ଷୀ ପ୍ରଭୃତି ଇତର ଜଂତୃୁମାନଂକର 
ମନର ଗତି , କ୍ରି ୟାର ମୂଳ, ଜାଣିବାର ଅଧ୍କାର ମନୁଷ୍ୟର ଅଛି ବୋଲି 

୧୬ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


କୁହାଯାଇନପାରେ । ଆଂଭେମାନେ ନିଜ ଅନୁସାରେ ଅପର ମନୁଷ୍ୟର କ୍ରିୟାମାନ, ମନର 
ଗତି ଓ ହୃଦୟର ଭାବ ପ୍ରଭୃତି ଆଲୋଚନା କରିଯାଉଁ ଏବଂ ସେହି ମାନଦଂଡ଼ ଘେନି 
ଇତର ଜଂତୂମାନଂକ ମନ ବିଷୟରେ କେତେକ କଥା ଅନୁମାନ କରୁ । ମାତ୍ର ସେହି 
ଅନୁମାନରେ ଯେତିକି ଜଣାପଡ଼ିବ ସେତିକିରୂ ମୁଁ ଏଠାରେ କିଂଚିତ୍‌ ଆଭାସ ଦେବି । 

ଇତର ଜଂତୁମାନେ କାର୍ଯ କରଂତି । ଇଚ୍ଛା ବିନା କ୍ରିୟା ନାହିଁ । କାର୍ଯ କରିବା ପୂର୍ବରୁ 
ତାଂକ ଭିତରେ ଇଚ୍ଛାର ଉଦ୍ଦେକ ହେଉଥ୍‌ବ । ଇଚ୍ଛାହୁଏ, ତପୁରେ ସେମାନେ କାର୍ଯ 
କରଂତି, କିନ୍ଧୁ ସେ ଇଚ୍ଛାକୁ ନିଜେ ନିଜେ ଚଳାଇବାର ଅଧ୍କାର ସେମାନଂକର ନଥାଏ । 
ଯାହା ଯେତେବେଳେ ଇଚ୍ଛା ହେବାର ତାହା ସଂଭବତଃ ସେମାନଂକ ପାଇଁ ଭଗବାନ 
ନିଦ୍ଦୈଶକରି ରଖ୍‌ଅଛନଂତି । ସର୍ଗତଂତ୍ରର ବିଚିତ୍ର ବିଧାନରେ ବାଧ୍ଯ ହୋଇ ଯେପରିକି ସବୁ 
ସେମାନେ କରୁଅଛଂତି । ବିଧାତା ସବୁ କାର୍ଯରେ ଯେପରିକି ତାଂକ ପଂଥା ନିଦ୍ଦୈେଶ କରି 
ରଖ୍ଅଛଂତି । କାହିଁକି ସେମାନେ ଜାଣଂତି ନାହି, ଇଛୁ। ଜନ୍ମେ । ଇଚ୍ଛା ଜନ୍ମିଲେ ତାହା 
ନିଜେ ନିଜେ କାର୍ଯରେ ପରିଣତ ହୁଏ । ସେମାନେ ବିଧାତାଂକର କଳ ପରି, ଆଂଭେ 
କଳରେ ଚକ ଚଳାଇ ଦେଉ, କଳ ଚାଲେ, ବିଧାତା ସେମାନଂକର ଇଚ୍ଛା ଚଳାଇ ଦିଅଂତି, 
ସେମାନେ କାର୍ଯ କରଂତି । କ୍ଷୁଧା ହୁଏ, ଖାଇବା ଇଛା ହୁଏ, ଖାଦ୍ୟ ଅନ୍ବେଷଣ କରିବାର 
ପ୍ରବୃତ୍ତି ହୁଏ । ସେମାନେ ତାହା କାର୍ଯରେ କରଂତି । ପେଟ ପୂରିଗଲେ, ବିଶ୍ରାମ କରଂତି । 
ଡିଂବ ଦେବାର ସମୟ ହେଲେ, ସେମାନେ ପ୍ରକୃତି ନିୟମରେ ଯେପରିକି ବସା ତିଆରି 
କରିବା ପାଇଁ, କୁଟା କାଠି ଖୋଜି ବୁଲଂତି । କୋକିଳର ଡିଂବ ଦେବା ସମୟ ହେଲେ, 
ସେ ସେହି ସର୍ଗତଂତ୍ରର ନିତ୍ୟନିୟମରେ ଚାଳିତ ହୋଇ ଲୁଚିକରି କୁଆ ବସାରେ ଡିଂବ 
ରଖ୍‌ ଦେଇ ଆସେ । ଇତ୍ୟାଦି । 

ମାତ୍ର ଯେ କାରଣରୁ ହେଉ ସେମାନଂକର ପ୍ରଥମେ ଇଚ୍ଛାର ଉଦ୍ରେକ ହୁଏ । ପରେ 
କାର୍ଯ ହୁଏ । ଗାଇ ଆଂଭର ଫସଲ ଖାଇବାକୁ ଆସୁଅଛି । ଭୟ ଦେଖାଇ ଦେଲେ ସେ 
ପଳାଇଯାଏ । ତାହାର ଇଚ୍ଛା ହୋଇଥ୍‌ଲା । ଭୟରେ ତାହା ବଦଳିଗଲା । ଏହିପରି 
ବାହାରରୁ କୌଣସି ସାକ୍ଷାତ୍‌ ବାଧା ନପାଇଲେ ସେମାନଂକର ଇଚ୍ଛା ବଦଳେ ନାଇ । 
ନିଜେ ଭୂତ ଭବିଷ୍ୟତ୍‌ ଓ ଫଳାଫଳ ଆଲୋଚନା କରି ସେମାନେ ଇଚ୍ଛା ବଦଳାଇ ପାରଂତି 
ନାହିଁ । ସେ ବଳ ବା ଅଧ୍କାର ସେମାନଂକର ନାହି ¦ ସେଥ୍ପାଇଁ, ସୃଷ୍ଟିର ଆଦ୍ୟକାଳରୁ 
ଏପର୍ଯଂତ ସେମାନଂକର ଜୀବନ କ୍ରିୟା ପରଂପରାରେ କୌଣସି ବିଶେଷ ପରିବର୍ତନ 
ଦେଖାଯାଇନାହିଁ । ଜୀବନର କୌଣସି କାର୍ଯରେ ସେମାନଙ୍କର ପୁରୋଦୃଷ୍ଟି ମଧ୍ଯ ନାହିଁ । 
ଘାସ ଦେଖୁ୍‌ଲେ, ଛେଳିର ଖାଇବାକୁ ଇଚ୍ା ହୁଏ । ଲୋଢେ ସେହି ଘାସ ଦେଖାଇ ଛେଳିକୁ 
ହାଣିବାକୁ ନେଇ ଯାଆଂତି ! ଘାସ ଦେଖ୍‌ ଲୋଭରେ ଲୋକଟିର ଅନୁସରଣ କଲାବେଳେ 
ଛେଳି ବିଚାରିପାରେ ନାହି ଯେ ହଣା ହେବାହିଁ ଫଳ ହେବ । 

ଶିକ୍ଷା ଓ ସାହିତ୍ୟ ୧୭ 


ତେବେ ବୁଝିଲ, ଇତର ଜଂତୂମାନଂକର ହୁଏତ ଇଛା ଶକ୍ତି ଅଛି କିଂତୁ ପୂର୍ବାପର 
ବିଚାରରେ ବା ପୁରୋଦୃଷ୍ଟଠ ବଳରେ ସେହି ଇଚ୍ଛାକୁ ସଂଯତ କରିବାର ଅଧ୍କାର ନାହି । 
ମନୁଷ୍ୟର ସେହି ଅଧ୍କାର ହି ବିଶେଷ । ଜାଣିଥ୍‌ବ, ପୂର୍ବ ବିଚାର ବା ପୂରୋଦୃଷ୍ଟି ବଳରେ 
ନିଜର ଇଛା ତଥା କ୍ରିୟାକୁ ଯେ ଯେତିକି ସଂଯତ କରିପାରେ, ସେ ସେତିକି ପ୍ରକୃତରେ 
ମନୁଷ୍ୟ ପଦବାଚ୍ୟ; ତାହାର ଚରିତ୍ର ସେତିକି ଦୃଢ଼ ଓ ଉନ୍ନତ । ଚରିତ୍ର କଥାଟି ଅନେକ 
ଦିନୁ ଶୁଣିଥ୍‌ଲ । “ “ଚରିତ୍ର ଭଲ କରିବାକୁ ହେବ”, “ଚରିତ୍ର ମାନବର ସର୍ବସ୍ବ”, 
“ଚରିତ ନଥ୍‌ଲେ ଜୀବନର ମୂଲ୍ୟ ନାହିଁ,” ପ୍ରଭୃତି ଉପଦେଶ ସମସ୍ତେ ଶୁଣିଛ । ମାତ୍ର 
ସେ ଚରିତ୍ର କି ବସ୍ତୁ । ମାନବ ଜୀବନରେ ତାହାର ପ୍ରକୃତି ପ୍ରକ୍ରିୟା କିପରି ଲକ୍ଷ୍ଯ 
କରାଯିବ ? ଅନେକ ଏ ସବୁ ସ୍ପଷ୍ଟତଃ ଜାଣି ନଥ୍‌ବେ । ମୋଟାମୋଟି ଅଳ୍ପ କଥାରେ 
ମନେରଖ, ସୁସଂଯତ ଇଛ୍ଥା ଶକ୍ତିହି ଚରିତ୍ର 

ଯାହାର ଆଭ୍ୟଯଂତରୀଣ ଇଛାଶକ୍ତି ବା କର୍ମ ପ୍ରୟାସ ଯେ ପରିମାଣରେ ସୁସଂଯତ 
ସେ ସେହି ପରିମାଣରେ ଚରିତ୍ରବାନ୍‌ । ମଂଦ କାର୍ଯରୁ ନିବର୍ତାଇ ଇଚ୍ଛାକୁ ଭଲ କାର୍ଯରେ 
ପ୍ରବର୍ତାଇବାର ଚେଷ୍ଟା ଚରିତ୍ର ଗଠନର ମୂଳ ମଂତ୍ର । ସେଥୁପାଇଁ କହୁଥ୍ଲି, ଆଜି ଯେ 
ସଭାକୁ ଆସିବା ନ ଆସିବା ତୁଂଭର ଇଚଛୁାଧୀନ ହୋଇଅଛି, ଏହି ସ୍ଵାଧୀନ ଇଚ୍ଛାର 
ସୁସଂଯମ ଓ ସୁପରିଚାଳନାରେ ତୁଂଭେ ଚରିତ୍ର ଗଠନର ଶ୍ରେଷ୍ଠ ଦୀକ୍ଷା ପାଇବ । ଯେବେ 
ସଭାକୁ ଆସିବା ତୁଂଭ ଜୀବନ ପକ୍ଷରେ ଭଲ ନୃହେ ବୋଲି ଭାବ, ଯେବେ ଏଠାକୁ 
ଆସିଲେ ତୁଂଭର କିଛି ଲାଭ ହେବ ନାହିଁ, ଜୀବନ ଉନ୍ନତିରେ କିଛି ସାହାଯ୍ୟ ମିଳିବ ନାହି 
ବୋଲି ସ୍ଥିରକର, ତେବେ ସଭାକୁ ନ ଆସ । ପକ୍ଷାଂତରେ ଯେବେ ସଭାକୁ ଆସିବା 
ସର୍ବତୋଭାବରେ ତୁଂଭର ଉଚିତ ବୋଲି ତୁଂଭେ ମନେ କରୁଅଛ, ଅଥଚ ଆଳସ୍ୟ 
ଅମନୋଯୋଗିତା ବା ଦୁରାଗ୍ରହ ବଶରୁ ସଭାକୁ ଆସିବାକୁ ତୂଂଭର ଇଚ୍ଛା ହେଉନାହିଁ, 
ତେବେ ବଦ୍ଧପରିକର ହୋଇ ଆଳସ୍ୟ ଜନିତ ସେ ଅସଦିଛ୍ଥାକୁ ସଂଯତ କର, ସଭାକୁ 
ଆସିବା ଦିଗକୁ ତୁଂଭର ଇଛା ବଳାଅ । ଇଚ୍ଛାର ଏହି ସଂଯମ ଅଭ୍ୟାସ କରିବାରେ 
ତୁଂଭର ଚରିତ୍ର ଦୃଢ ସବଳ ଓ ଉନ୍ନତ ହୋଇଉଠିବ । ଥରେ ଇଚ୍ଛାକୁ ସୁସଂଯତ କରିବାକୁ 
ବଦ୍ଧପରିକର ହେଲେ, ଦୃଢତାର ସହିତ ତାକୁ ସୁମାର୍ଗରେ ଚଳାଇବାକୁ ଶିଖୁଲେ, 
ଅଭ୍ୟାସରେ କ୍ରମେ ଏ ସଂଯମ ତୁଂଭ ପକ୍ଷରେ ସୁଗମ ଓ ସୁକର ହେବ । ତୁଂଭର 
ଆଳସ୍ୟ ଓ ଦୂରାଗ୍ରହ ଅପସାରିତ ହେବ । କାଳରେ ତୁଂଭେ କୌଣସି ଅତି ଦୁଷ୍ଠର 
କର୍ତବ୍ୟ ସାଧନରେ ମଧ୍ଯ ପରାଙ୍କୁ ଖ ହେବ ନାହି । କର୍ତବ୍ୟ ସାଧନାରେ ଏହି ନିଷ୍ଠା ଓ 
ଏକାଂତିକତାହି ଚରିତ୍ରର ଏକମାତ୍ର ଲକ୍ଷଣ । ଏଥୁରେ ହି ମାନବର ପ୍ରକୃତ ମାନବତ୍ସା 
ଇଛାର ବିହିତ ସଂଯମ ନିମଂତେ ଏହି ଯେ ଉଦ୍ୟମ ଓ ପ୍ରାଣପଣ ଯତ୍ନ ତାହାହି ଚରିତ୍ର 
ଗଠନର ସାଧନା । ଏ ସାଧନାରେ ଥରେ ସିବ ଲଭି ପାରିଲେ, ଏ ଅଭ୍ୟାସ ସ୍ଵଭାବରେ 

ପରିଣତ ହେଲେ, କର୍ତବ୍ୟହି ମାନବର ସହଜ ଧର୍ମ ପରି ହୋଇଯାଏ । ସଂଯମରେ 
ଆଗ୍ରହ, ଆମ୍ପ୍ରସାଦ ଆସେ; ଚରିତ୍ର ପୂର୍ଣ୍ଣ ବିକାଶ ପାଏ ! 

ଇଚ୍ଛାର ସଂଯମ ମାନବର କର୍ତବ୍ୟ । ଏହି କର୍ତବ୍ୟର ସାଧନାରେ ଚରିତ୍ର ଗଠିତ 
ହୁଏ । ଏକଥା ତ ଶୁଣିଲ । କିଂତୁ ଇଚ୍ଛାର କିପରି ସଂଯମ କରିବ ? କାହିଁକି ବା ତାହା 
କରିବ ? ଏକଥା ହୁଏତ ଅନେକେ ବୂଝିନାହି । ଟିକିଏ ବୁଝାଇ କହିଦେବା ପ୍ରୟୋଜନ । 
ସଂଯମର ଗୋଟିଏ ମାନ ରହିବା ଉଚିତ । କର୍ତବ୍ୟ ନିର୍ଦିଷ୍ଟ ହେବା ବିଧେୟ । ତାହା 
ନହେଲେ ସ୍ଵାଧୀନ ମାନବର ଇଛା ତଥା କ୍ରିୟାରାଶି ଉଦ୍ଦାମ ଓ ବିଶ୍ୃଙ୍ଖଳ ହେବ । ସଂଯମର 
ସେ ମାନ, କର୍ତବ୍ୟର ସେ ନିର୍ଦିଷ୍ଟତା ତେବେ କାହିଁରେ ? ଇତର ପ୍ରାଣୀମାନଂକ ମଧ୍ଯରେ 
କିଂଚିତ୍‌ ଇଚ୍ଛାର ଆପାତସଂଯମ ଦେଖାଯାଏ । ଏହା ଶୁଣିଅଛ, ଏବଂ ବୋଧହୁଏ ବୁଝିଅଛ, 
କୌଣସି ଭୟର କାରଣ ସ୍ପଷ୍ଟ ଉପସ୍ଥିତ ହେଲେ, ସେମାନେ ସେହି ମୁହୁର୍ଭପାଇଁ ଇଚ୍ଛାର 
ଗତି ଫେରାଇ ଥାଆଂତି । ବାଡ଼ି ଦେଖାଇ ଦେଲେ ବିରାଡ଼ି ଦ୍ରଧ ପିଏନାହି । ଟେକା 
ପକାଇଦେଲେ ମାଂକଡ଼ ଫଳ ଖାଇବା ଛାଡ଼ି ପଳାଇ ଯାଏ । ଏମଂତକି ବୃକ୍ଷରାଜ୍ୟରେ 
ମଧ୍ଯ, ଗଛକୁ ଅଂଧାରରେ ରଖ୍ଦେଲେ, ତାହା ଆଲୁଅ ଆଡ଼କୁ ଡାଳ ମେଲାଇ ଦିଏ । 
ଖତ ଯେଉଁଠାରେ ଥାଏ ଚେର ସେହି ଆଡ଼କୁ ସ୍ଵତଃ ଲଂବିଯାଏ । ଆଂଭେମାନେ ଯେତେଦୂର 
କହିପାରୁ, ଏସବୁ ବିଧାତାଂକର ନିତ୍ୟ ନିୟମର ହୁଏ । ତଥାପି ଏଠାରେ ମଧ୍ଯ ଇଚ୍ଛା 
ସଂଯମର ଗୋଟିଏ ନୀତି ଅନୁସଂଧାନ କରାଯାଇ ପାରିବ । ଢ୍ଳେଶ ବା ମରଣର ଭୟ 
ଏଡ଼ିବା ପାଇଁ ସେମାନେ ଇଚ୍ଛା ଫେରାଇ ଦିଅଂତି । ଜୀବନର ଶ୍ରୀବୃଦ୍ଧି ଅର୍ଥାତ୍‌ ବଂଚି 
ରହିବାର ବାସନା ସେମାନଂକର ଯେପରିକି ଜୀବ ଲୀଳାର ଉପେୟୱ; ବଂଚିରହିବାର 
ଉଦ୍ଦେଶ୍ୟ । ସେହି ଉପେୟ ଲାଭ ପଂଥାରେ ବାଧା ଘଟିଲେ ସେମାନେ କର୍ମର ଗତି 
ଫେରାଇ ଦିଅଂତି । ମୁହୂର୍ଭକ ପାଇଁ ସେମାନେ ଗତି ଫେରାଇ ଦିଅଂତି ସତ, କିଂତୁ 
ତାହାଂକର ସ୍ଥାୟୀ ହୁଏନାହି । ସେମାନଂକର ଜ୍ଞାନ ମାତ୍ର ଥାଇପାରେ, ଚିଂତା କରି, 
ଵିଚାର କରି କାର୍ଯ କରିବାକୁ ଶକ୍ତି ନାହି । ଯେଉଁ ଭୟରେ ସେମାନେ କ୍ରିୟାରେ ଗତି 
ଫେରାଂତି, ତାହା କେବଳ ଭୌତିକ ଭୟ । ମାଡ଼ ଖାଇବାର ଭୟ, ବା ମରିଯିବାର 
ଭୟ | 

ମନୁଷ୍ୟ ପଦେ ପଦେ କ୍ରିୟାର ଗତି ଫେରାଉଅଛି । କିଂତୁ ସେ ଫେରାଇବାରେ 
ଟିକିଏ ବିଶେଷତ୍ଵ ଅଛି । ଇଚ୍ଛାର ସଂଯମରେ ଅଛି । ଇଚ୍ଛାର ସଂଯମରେ ସେ ନିଜକୁ 
ଗଢୁଅଛି । ସେ ସବୁଥ୍‌ରେ ତାହାର ମଧ୍ଯ ଗୋଟିଏ ଉପେୟ ଚା ଆଦର୍ଶ ଅଛି । ସେହି 
ଆଦର୍ଶ କଷଟିରେ ମାପି ସେ ତାହାର କ୍ରିୟା ପଂଥା ସ୍ଥିର କରୁଅଛି । ଏଠାରେ ମଧ୍ଯ ସୃକ୍ଷ୍ୁ 
ପରୀକ୍ଷା କଲେ ଦେଖାଯିବ ସେହି ଭୟହି ଇଚ୍ଛା ସଂଯମର ହେତୁ । ଗୋଟିଏ କାର୍ଯ 
କରିବାକୁ ହଠାତ୍‌ ଇଚୁାହେଲା । ସଂଗେ ସଂଗେ ଅଜ୍ଞାତ ଭାବରେ ଆଂଭେମାନେ ଜୀବନର 

ଶିକ୍ଷା ଓ ସାହିତ୍ଯ ୧୯ 


ଆଦର୍ଶପ୍ରତି ଦୃଷ୍ି ଦେଉଁ । ଯେଉଁ ଉପସ୍ଥିତ ଲପ୍‌ସିତ କାର୍ଯଟରେ ଆଂଭେମାନେ ଜୀବନ 
ଆଦର୍ଶରୁ ବ୍ୟତିକ୍ରାଂତ ହେବାର ଆଶଂକା ଦେଖୁ, ତେବେ ସେ କାର୍ଯରୁ ଇଚ୍ଛାକୁ ଫେରାଇ 
ଆଣୁ । ସେତେବେଳେ ଆଂଭର ସେହି ଭୟ ହୁଏ ସତ, ଏ ଭୟ ସର୍ବଦା ଠିକ୍‌ ମରଣର 
ଭୟ ନୁହେ । ଏହାକୁ ବରଂ ନୈତିକ ମରଣର ଭୟ ବୋଲି କୁହାଯାଇପାରେ ! କାର୍ଯଟି 
କରି ଉଦ୍ଦେଶ୍ୟରୁ ଭ୍ରକ୍ଷ ହେଲେ ଆଂଭେ ବିଚାରୁ, ଜୀବନ ଲକ୍ଷ୍ୟପଥ ହୁଡ଼ି ବିପଥକୁ ଯିବ 
ଏବଂ ନଷ୍ଟ ହୋଇଯିବ । ଅର୍ଥାତ୍‌ ଆଂଭେ ଯେଉଁ ଜୀବନ ଲାଭ କରିବୁ ବୋଲି ବିଚାରିଛୁ, 
ସେ ଜୀବନ ପାଇବୁ ନାହି । ଏହି ଇପ୍‌ସିତ ଜୀବନ ନାଶ ଭୟ ସବୁବେଳେ ଆଂଭର ଇଚ୍ଛା 
ସଂଯମର ମାପକାଠି । ଏହି ମାନଦଂଡ଼ରେ ମାପି ସବୁବେଳେ ଆଂଭେମାନେ ଜୀବନର 
କ୍ରିୟା ବିଧାନ କରୁ ଅଛୁ । ସ୍ତଥୂଳତଃ ଭପ୍‌ସିତ ଜୀବନର ଶ୍ରୀବୃଦ୍ଧି ସାଧନ କରି ବାହି 
ଆଂଭମାନଙ୍କର ଉଦ୍ଦେଶ୍ୟ । ସେହି ଉଦ୍ଦେଶ୍ୟ ଘେନି ଆଂଭେମାନେ ନିରବଚ୍ଛିନ୍ନ କର୍ମ 
ପରଂପରାରେ ଜୀବନ ଚଳାଉଅଛୁ । ଆଗରେ ଯେପରିକି ଗୋଟିଏ ଆଦର୍ଶ ଅଛି । 
ଆଂଭେମାନେ ବିଚାରୁଛୁ, ଆଂଭେ ଜୀବନରେ ଏହା ହେବ୍ମଁ ବା ପାଇବ୍ଧ । ଏବଂ ସେହି 
ଆଦର୍ଶ ଲଭିବାକୁ ହି ଜୀବନର ସମସ୍ତ କାର୍ଯ ଲକ୍ଷ୍ୟ କରୁଅଛି । ଜୀବନର ସମସ୍ତ କ୍ରିୟା 
ଓ ଇଚ୍ଛା ସଂଯମର ଲକ୍ଷ୍ୟ ସ୍ଵରୁପ ସେହି ଆଦର୍ଶ ତେବେ କଅଣ ୨ 

ବିଧାତାଂକ ନି୍ଦିଷ୍ଟ ବିଧାନରେ ଜୀବନହି ଜୀବନର ଆଦର୍ଶ । ବଂଚି ରହିବାଟି 
ପ୍ରାଣିମାତ୍ରର ଚରମ ଲକ୍ଷ୍ୟ । ପକ୍ଷାଂତରେ ମରଣ ଜୀବନର ହେୟ ଓ ପରିତ୍ଯାଜ୍ୟ । 
ପ୍ରାଣ ମରଣ ଇଚ୍ଛା କରେନାହି । ମରଣହି ତାହାର ମୁଖ୍ୟତଃ ଓ ସୂଳତଃ ସମସ୍ତ ଭୟର 
ହେତୁ । ସେହି ମରଣ ଏଡ଼ିବା ପାଇଁ, ତଥା ବଂଚି ରହିବାର ସୁବିଧା ପାଇଁ, ପ୍ରାଣୀ 
ସବୂବେଳେ ନିଜର ନିତ୍ୟ ନିୟତ କ୍ରିୟା ବିଧାନ କରୁଅଛି । ଜୀବନ ଓ ମରଣ ସଂଗେ ସୁଖ 
ଓ ଦୁଃଖର ନିତ୍ୟ ସଂବଂଧ । ପ୍ରାଣୀର ଜୀବନ ସୁଖ ଓ ମରଣ ଦୁଃଖ ¦ ସୁଖ ପୀଇଲେ 
ମନେହୁଏ ଜୀବନର ଅଭିବୃଦି ହେଉଅଛି । ଦୁଃଖ ପାଇଲେ ମନେହୁଏ ଜୀବନ ନାଶ 
ପାଉଅଛି । ସେଥ୍ପାଇଁ ସୁଖହି ଜୀବନର ନିକଟତମ ଉପେୟ । ସମସ୍ତେ ସୁଖ ପାଇବାକୁ 
ଇଚ୍ଛା କରଂତି । ତେଣୁ ସୁଖ ପାଇବା ପଂଥାରେ ବ୍ୟାଘାତ ହେଲେ କାର୍ଯରୁ ଇଛା 
ଫେରାଇବାର ଆପାତ ପ୍ରବୃତ୍ତି ମାନବ ମନରେ ହଠାତ୍‌ ଜାଗିଉଠେ । କର୍ମହୀନ ହୋଇ 
ବସି ରହିବାକୁ ସୁଖଲାଗେ, ତେଣୁ ଅଳସୁଆ ହେବା ସହଜ ଇଚ୍ଛା । ସେଥୁରୁ ଇଚ୍ଛା 
ଫେରାଇବାକୁ ସାଧନ ଆବଶ୍ୟକ ହୁଏ | 

ଏହି ଆପାତସୂଖ ଦୁଃଖରୁୂପ ମାପକାଠିରେ ବିଧାତାଂକ ଜୀବରାଜ୍ଯ ଚଳୁଅଛି । 
ଜୀବମାତ୍ରେ ସୁଖ ଖୋଜୁଅଛଂତି । ସୁଖପାଇଁ କର୍ମ କରଂତି | ଦୁଃଖ ହେଲେ ତାହାର 
ନିବୃଭି ପାଇଁ ବ୍ୟାକୂଳ ହୁଅଂତି ।୮ ଏବଂ ସେହି ବ୍ୟାକୂୁଳତାରେ କ୍ରିୟା ବିଧାନ କରଂତି । 
କ୍ଷୁଧା ଗୋଟିଏ ଦୁଃଖ । ତାହାର ନିବାରଣ ପାଇଁ ଜୀବମାତ୍ର ଆହାର ଅନ୍ବେଷଣ କରି 


Digitized by PPRACHIN, SOA 


୨୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ବୁଲଂତି । ଅତି ଶ୍ରମରେ ଶ୍ରାଂତି ହୁଏ । ସେହି ଶ୍ରାଂତି ଏକ ଦୁଃଖ | ତାହାର ନିବାରଣ ପାଇଁ 
ଜୀବ ବିଶ୍ରାମ ଲୋଡ଼େ ଓ ଶୁଏ । ଏହିପରି ଦୈନଂଦିନ କ୍ରିୟାରେ ଏହି ସାଧାରଣ ବା 
ସହଜ ଚରିତ୍ର ଦେଖାଯାଏ । ଏହି ସହଜ ଚରିତ୍ର ହିସାବରେ ଦେଖ୍‌ଲେ ମାନବ ଇତର 
ଜଂତୁ ସଂଗେ ସମାନ । ମାନବ ଯେତେ କାର୍ଯ କରେ ସବୂଥ୍‌ରେ ତାହାର ଏହି ଉଦ୍ଦେଶ୍ୟ 
ଦେଖାଯାଏ । 

ଉଦ୍ଦେଶ୍ୟହୀନ ହୋଇ କେହି କର୍ମକରି ପାରଂତି ନାହି । ଭଗବାନ୍‌ ତାହା କରିନାହାଂତି | 
ମାନବ ମଧ୍ଯ ତାହା କୌଣସି ପ୍ରକାରେ ପାରେନାହି । ଭଲ ହେଉ ମଂଦ ହେଉ, ନୀଚ 
ହେଉ ଉଚ୍ଚ ହେଉ, ଗର୍ହିିତ ହେଉ ବା ଗୌରବମୟ ହେଉ, ସବୁ କାର୍ଯରେ ତାହାର 
ଉଦ୍ଦେଶ୍ୟ ଅଛି । ଯେତେବେଳେ ସେ ଚୋରି କରେ, ଯେତେବେଳେ ମଦ୍ୟପାନ କରେ, 
କିଂବା ଅନ୍ୟ କୌଣସି ସେହିପରି କୂସିତ କ୍ରିୟାର ଅନୁଷ୍ଠାନ କରିବାକୁ ଯାଏ, ସର୍ବଦା ସେ 
ତାହାର ଗୋଟିଏ ଲକ୍ଷ୍ୟ ସାଧନ କରେ । ଗୋଟିଏ ଉଦ୍ଦେଶ୍ୟର ଅନୁସରଣ କରେ । 
ଚୋରିକରିବାକୁ ଯିବା ପୂର୍ବରୁ ସେ ଯୁକ୍ତିକରେ- “ଏହିପରି କଲେ ମୁଁ ବଂଚିବି, ସୁଖରେ 
ରହିବି, ଲାଭବାନ ହେବି, କୁଟୁଂବ ପୋଷିବି, ବା ଧନୀ ହେବି'— ଇତ୍ଯାଦି ଏହିଭଳି 
ଯୁକ୍ତିକରି ବିବେଚନାରେ କ୍ରିୟାଟିକୁ ଉଦ୍ଦେଶ୍ୟର ଅନୁକୂଳ ବୋଲି ସ୍ଥିରକରେ ! ତତ୍ପରେ 
କାର୍ଯରେ ପ୍ରବୃତ୍ତି ହୁଏ । ଉଚିତ ବୋଲି ଅଂତତଃ ଆପାତତଃ ବିଚାର ନକଲେ ମାନବ 
କୌଣସି କାର୍ଯ କରିପାରିବ ନାହି । ତୁଂଭେ ଭଲା ମନେକର, ନିଜ ନିଜ ଜୀବନରେ 
କେତେ କାର୍ଯ କରିସାରି ପରେ ପରିତପ୍ତ ହୋଇଅଛ । ପରେ ପରିତପ୍ତ ହୋଇଅଛ 
ସତ, କିଂତୁ କାର୍ଯଟି କଲାବେଳେ ଅନୁଚିତ ବୋଲି ବିଚାରିଥ୍ଲ କି ? ବିଚାରି ଥଲେ 
କରିପାରିଥାଂତ କି ? ଭଲକରି ଭାବି ଦେଖ, ହୁଏତ ପ୍ରଥମେ କର୍ମଟି ପାଇଁ ଇଚ୍ଛା 
ହେଲାବେଳେ, କାର୍ଯଟି ଅନୁଚିତ ବୋଲି ମନେ ପଡ଼ିଛି । ନିବୃତ ହେବାପାଇଁ ମନ ବଳିଛି, 
କିଂତୁ ପ୍ରଲୋଭନ ବା ପ୍ରବର୍ଭନାଦିରେ ସେଥ୍‌ପ୍ରତି ତୁଂଭର ସୃହାହେଲା ବେଳକୁ, ଅଂତତଃ 
ସେହି ମୁହୂର୍ଉ ପାଇଁ ତୁଂଭେ ତାକୁ ଉଚିତ ବୋଲି ସ୍ଥିରକରି ସାରିଅଛ । କାଲିକି ପାଠ 
ତିଆରି କରିବାକୁ ହେବ । କରିବା ଉଚିତ, ତୁଂଭର ହୁଏତ ପ୍ରବୃତ୍ତି ହେଉନାହି । ଅଲକ୍ଷିତ 
ଭାବରେ ମନରେ ହୁଏ “ଆଛୁ ବର୍ରମାନ ଶୋଇବାକୁ ଇଛ୍ଥା ହେଉଛି; ଶରୀର ଶ୍ରମ 
ପରେ ବିଶ୍ରାମ ଚାହଁଚି; ଏତେବେଳେ ବିଶ୍ରାମ ନକଲେ ହୁଏତ ଶରୀର ଅସୁସ୍ଥ ହେବ; 
ସାମାନ୍ୟ ପଢାପାଇଁ ସ୍ଵାସ୍ଥ୍ୟ ନଷ୍ଟ କରିବି ? ଟିକିଏ ଶୋଇ ପଡ଼ିଲେ ହୁଏତ ପୁଣି ଉଠିଲା 
ବେଳକୁ ମନ ସ୍ଵଚ୍ଛ ଓ ଥଂଡ଼ା ହୋଇଯିବ; ଅଳ୍ପ ସମୟରେ ବେଶୀ ପଢା ହେବ” ଇତ୍ୟାଦି 
ଯୁକ୍ତିକରି ଶୋଇବା ଉଚିତ ବୋଲି ସ୍ଥିର କର ଏବଂ ଶୋଇପଡ଼ । ବେଳେବେଳେ ଶୋଇକରି 
ପଢିବ ବୋଳି ବିଚାରି ଅଯଥା ଅସମୟରେ ବିଶ୍ରାମ ନାମରେ ଆଳସ୍ୟର ପ୍ରଶ୍ରୟ ଦିଅ ¦ 
ଫଳରେ ଶୋଇପଡ଼ ପଢା ହୁଏ ନାହିଁ । ଭାଂଗ ଖାଇବା ଉଚିତ ନୁହେ । ଆଜି ଗୋଟିଏ 

ଶିକ୍ଷା ଓ ସାହିତ୍ୟ ୨୧ 


ପର୍ବଦିନ, କେହି ଟିକିଏ ଖାଇବାକୁ ପ୍ରବର୍ଭାଇଲା । ପ୍ରଥମରୁ ମନ ହେଲାନାହି । ହଠାତ୍‌ 
କାହୁଁ କାହୁଁ ମନକୁ ଯୁକ୍ତି ଆସିଲା, “ ପ୍ରତ୍ୟେକ ଜାତିରେ ଏପରି ବିଧ୍‌ ଅଛି । ଲୋକ 
ପର୍ବଦିନମାନଙ୍କରେ ଆମୋଦ ନିମଂତେ ଟିକେ ଲଘୁମାଦକ ସେବନ କରିଥାଂତି । ଏ ବଡ଼ 
ଜିରୀହ ଆମୋଦ । ବୈଦିକ ରଷିମାନେ ତ ସୋମରସ ପିଉଥୂଲେ । ଇଂଲଂଡ଼ରେ ମଧ୍ଯ 
ପର୍ବଦିନରେ ସମସ୍ତେ ଟିକିଏ ଟିକିଏ ମଦ ପିଇ ରାଜାଂକର ସ୍ବାସ୍ଥ୍ୟ କାମନା କରଂତି । 
ଟିକିଏ ଭାଂଗ ଖାଇଦେଲେ କଅଣ ଚରିତ୍ର ନଷ୍ଠ ହୋଇଯାଏ ? ବରଂ ଟିକିଏ ଖାଇ 
ଜାଣିବା ଉଚିତ ଭାଂଗଟି କି ଜିନିଷ ?”? ଇତ୍ୟାଦି ପ୍ରକାରର ଯୁକ୍ତିରେ ଅଲକ୍ଷିତ ଭାବରେ 
ମନ ମଧ୍ଯରେ କେତେବେଳେ ଭାଂଗ ଖାଇବାର ଉଥଚିତ୍ୟ ସ୍ଥିର ହୋଇଯାଏ ! ତୁଂଭେ 
ଭାଂଗ ଖାଅ | ହୁଏତ ପରେ ପରିତାପର ସୀମା ରହେନାହି । କିଂତୃ ଖାଇଲାବେଳେ ଯେ 
ଆଦର୍ଶ ଥ୍ଲା ତାହା ପରିତାପ ବେଳର ଆଦର୍ଶ ନୁହେ । ଭଲକରି ଭାବିଦେଖ, ପରିତାପ 
ବେଳର ଆଦର୍ଶ ଜୀବନର ସ୍ଥିର ଆଦର୍ଶ ହୋଇଥ୍‌ଲେ, ତୁମ୍ଭେ ଭାଂଗ ଖାଇପାରିଥାନ୍ତ କି 
? ଅବଶ୍ୟ, ସମସ୍ତେ ଯେ ଭାଙ୍ଗ ଖାଇଥ୍‌ବ, ତାହା ମୁଁ କହୁନାହ | କିନ୍ତ ପ୍ରତ୍ୟେକ ଜୀବନରେ 
ଏହିପରି କୌଣସି ନା କୌଣସି ଦୁର୍ବଳତାରେ ପଡ଼ିଥ୍‌ବ । ମୁହୁର୍ଭ ବିଶେଷରେ ଅନୀତିକୁ 
ଉଚିତ ଭାବି ପରେ ପରିତାପ କରିଥ୍‌ବ । ସମସ୍ତେ ଭାବି ଦେଖ ଅନୀତିରେ ପଶି କାର୍ଯ 
କଲାବେଳେ, କାର୍ଯକୁ ଉଚିତ ଭାବି ଥୂଲ କି ନା ? ଭାବି ନଥ୍ଲେ କାର୍ଯ କରିବାକୁ ହୋଇ 
ନଥାଂତା | କାର୍ଯ କରିବା ପାଇଁ ହାତ ଉଠି ନଥାଂତା । 

ମନୁଷ୍ୟର ଏସବୁ ଆପାତସୁଖ ଉଦ୍ଦେଶ୍ୟରେ କାର୍ଯ ବୃଝିପାରୂଥ୍ବ, ଏ ସବୁ କ୍ରିୟା 
ବିଧାନରେ ମନୁଷ୍ୟ ପ୍ରାୟ ଇତର ଜଂତୁ ସଂଗେ ସମାନ । ଏ ଜୀବ ମାତ୍ରର ସହଜ 
ଚରିତ୍ର । ଭୌତିକ ପିଂଡ଼ର ସୁଖହି ଜୀବ ମାତ୍ରର ଇଚ୍ଛା । ଏ ଚରିତ୍ରରେ ମନୁଷ୍ଯର 
ତାହାହିଁ ଉଦ୍ଦେଶ୍ୟ କହିଲେ ଚଳେ । କିଂତୃ ଏହିଠାରେ ଗୋଟିଏ କଥା ମନେ ରଖିବାକୁ 
ହେବ । ମନୁଷ୍ୟ କେବଳ ବଂଚିବା ପାଇଁ ବଂଚେନାହି । କେବଳ ଶରୀର ଧୀରଣରୂପ 
ଭୌତିକ ଜୀବନ କ୍ରିୟାରେ ତାହାର ଜୀବନ ପରିସମାପ୍ତ ନୁହେ । କେବଳ ଆହାର 
ବିହାର ନିଦ୍ରା ଆମୋଦ ପ୍ରଭୃତି ଶାରୀରିକ କ୍ରିୟାରେ ସୁଖ ଲୋଡ଼ି ଜୀବନ କଟାଇବା ଏ 
ଜଗତରେ ତୁଂଭର ଉଦ୍ଦେଶ୍ୟ ନୃହେ । ଏକଥା ସମସ୍ତେ ଜାଣ; ଅନୁଭବରେ; ତେଣୁ 
ବୁଝାଇବାର ବିଶେଷ ପ୍ରୟୋଜନ ନାହି । 

ମନହି ମାନବର ବିଶେଷତ୍ଵ । ଶାରୀରିକ ଜୀବନ କ୍ରିୟାରେ ମନୁଷ୍ୟ ଗୋଟିଏ ଇତର 
ଜଂତୁ ପରି । ମାନସ ପ୍ରକ୍ରିୟା ଓ ବିଚାର ଶକ୍ତି ତାହାର ଅଧୁକା ¦! ତାହାର ଅତୀତର ସ୍ଲତି 
ଥାଏ; ଏବଂ ସେ ଭବିଷ୍ୟତ କଳ୍ପନା କରି ଦେଖେ । ଇତର ଜଂତୂମାନଂକର ଜୀବନ କ୍ରିୟା 
ଜୀବମାତ୍ରର ସହଜ ଚରିତ୍ର, ବର୍ଭମାନ ମାତ୍ରରେ ସୀମାବଦ୍ଧ । ଅର୍ଥାତ୍‌ ଯେତେବେଳେ 
ଯାହା ଆଗରେ ପଡ଼େ ତାହାହିଁ ସେମାନେ କରିଯାନ୍ତି । ଭୂତ ଭବିଷ୍ୟତ ସେ ବୁଝଂତି 

ନାହିଁ । କିଂତୁ ମନୁଷ୍ୟର କ୍ରିୟା ବିସ୍ତୀର୍ଣ୍ଣ । ମନୁଷ୍ୟର ଜୀବନ ଏକ ବିରାଟ ବସ୍ତୁ । ତୁଂଭେ 
ପୂର୍ବପୁରୁଷର ଦାୟାଦ ଓ ପରବର୍ଭୀ ପୂରୁଷମାନଙ୍କର ପ୍ରବର୍ରକ । ତୁଂଭର ଜୀବନ ଆଜି 
ବୈଦିକ ରଷିମାନଂକଠାରୁ ଅନଂତ ପରବର୍ଭୀ ବଂଶଧର ପର୍ଯଂତ ସର୍ବତ୍ର ବ୍ୟାପି ରହିଅଛି । 
ପୂର୍ବର ଗୌରବ ରକ୍ଷାକରିବା ତୁଂଭର ଯେପରି ଉଦ୍ଦେଶ୍ୟ ଉତ୍ତର ବଂଶରେ ଗୌରବମୟ 
ବୋଲି କୀରିତ ହେବା, ଏବଂ ମହନୀୟ ଉତ୍ତର ବଂଶାବଳୀର ମୂଳଭିତ୍ତି ସ୍ଥାପନ କରିବା 
ତୂୁଂଭର ସେହିପରି ଉପେୟର ଅଂଗୀଭୂତ ରହିଅଛି । ବିଶେଷରେ ତୁଂଭେମାନେ ଆର୍ଯ 
ଭୁମିର ସଂତାନ । ଏହି ରଷିପୂତ ଭୂମିରେ ତୂଂଭର ଜନ୍ମ, ରଷିରକ୍ତ ତୁଂଭ ଧମନୀରେ 
ବହୁଅଛି | ଏ ତୂଂଭ ଅତୀତର ମହୀୟସୀ ସତି । ଏ ପୁରାଣ ମହନୀୟ ଅତୀତର ଉପଯୁକ୍ତ 
ହେବା ତୃଂଭର ଲକ୍ଷ୍ୟ । ପୁଣି ଏହି ଅତୀତ ବଳରେ, ଏହି ମହତ୍‌ ଜୀବନର ପୂଣ୍ୟ 
ପ୍ରସାରଣରେ ତୁଂଭେ ଜାତିର ଭବିଷ୍ଯତ ଦେଖୁଅଛ । ତୁଂଭେ ପୂର୍ବପୂରୁଷର ଉପଯୁକ୍ତ 
ହେବ; ଏବଂ ପୁତ୍ର ପୌତ୍ରାଦି ତୁଂଭଂକୁ ଉପଯୁକ୍ତ ପୂର୍ବପୁରୁଷ ବୋଲି କହିବେ ଏବଂ ନିଜେ 
ଉନ୍ନତ ଓ ମହୀୟାନ ହେବେ; ଏହା ତୁଂଭର ଉଦେଶ୍ୟ । 

ଏତିକି ନୁହେଁ । ମାନବର ଜୀବନ ଏତିକି ମାତ୍ର ଅତୀତ ଓ ଭବିଷ୍ୟତରେ ସୀମାବଦ୍ଧ 
ନୁହେ । ଏହି ଅତୀତ ଫଳରେ ଓ ଭବିଷ୍ୟତ କଳ୍ପନା ସଂଗେ, ତୁଂଭର ପରିବାର ଅଛି, 
ସମାଜ ଅଛି, ଜାତି ଅଛି, ଧର୍ମ ଅଛି । ତୁଂଭେ ନିଜେ ନିଜ କଥା ଭାବିଲାବେଳେ କେବଳ 
ନିଜକଥା ଭାବ ନାହି । ଏ ସମସ୍ତଂକ କଥା ମଧ୍ଯ ଭାବ । ସମସ୍ତଙ୍କ ପ୍ରତି ତୁମ୍ଭର କଉଁବ୍ୟ 
ଅଛି ବୋଲି ମନେ କର । ମୋ ଦ୍ଵାରା ପରିବାରର ଗୌରବ ହେବ, ଜାତିର ମହତ୍ସ 
ବଢ଼ିବ, ସମାଜର ମଂଗଳ ହେବ ପ୍ରଭୃତି କଳ୍ପନା ପଦେ ପଦେ ତୁଂଭ ଜୀବନକୁ ପ୍ରାଣିତ 
କରି ରଖିଅଛି । ତୁଂଭର ଆତ୍ମା ଏ ସବୂଥ୍‌ରେ ବ୍ୟାପ୍ତ । ପ୍ରାଣ ସର୍ବଦା ଆମତ୍ମପ୍ରସାରରେ 
ଉନ୍ମସ୍ତ । ଏହି ନି୍ତୀର୍ଣ ଆତ୍ମାହି ତୁମ୍ଭର ବ୍ୟକ୍ତିତ୍ଵ । ଏଥ୍‌ରେହି ବୁଂଭର ଚରିତ୍ର ପ୍ରତିଭାତ 
ହୁଏ । ତୁଂଭର ପ୍ରତ୍ୟେକ କାର୍ଯ ନିମଂତେ ତୁଂଭେ ଏ ସମସ୍ତଂକ ପାଖରେ ଦାୟୀ । ପବିତ୍ର 
ଭାରତ ସଂତାନ, ତୁଂଭର ଏ ମଧ୍ଯ ଗୋଟିଏ ବିଶେଷ ସୁଯୋଗ । ପରିବାର, ସମାଜ, 
ଜାତି, ଧର୍ମ ପ୍ରଭୃତି ଏ ଦେଶରେ ଆଜିର ନୃହେ । ବହୁକାଳର ଅଭ୍ୟାସ ଓ ଭୂୟୋଦର୍ଶନ 
ଫଳରେ ଏସବ୍ର ଏକ ପ୍ରକାର ସ୍ଥିର ହୋଇଅଛି । ଏ ସବୁରେ କିପରି ଚଳିବାକୁ ହେବ, 
କି ଉଦ୍ଦେଶ୍ୟରେ କାର୍ଯ କରିବାକୁ ହେବ ସେ ସବୁ ତୁଂଭଂକୁ ଶିଖିବାକୁ ହେବନାହି- ଏ 
ସବ୍ରରେ ତୂଂଭର ଜୀବନର ଉଦ୍ଦେଶ୍ଯ ଗଢ଼ା ହୋଇଅଛି, କର୍ଭବ୍ଯ ନିଫିଷ୍ଟ ହୋଇଅଛି । 
ତୂୁଂଭର ଅତୀତକୁ ତି ଦୃଢ଼ ଅଛି, ଏବଂ ସେହି ସୃ ତି ବଳରେ ଫୁରୋଦୃଷ୍ଟି ଫିଟଅଛି । ସେ 
ଅତୀତ ଓ ଭବିଷ୍ୟତ କଳ୍ପନାରେ ନିଜର ସାଧୁ ଆଲୋଚନା ମିଶାଇ ତୁଂଭେ ଜୀବନର 
ଉଦ୍ଦେଶ୍ୟ ସ୍ଥିର କରିବ ଏବଂ ସେହି ଉଦ୍ଦେଶ୍ୟ ନିକଷର ତଦୁଂଭଘଂ-.ଇଚ୍ଚାଶକ୍ତିର ସଂଯମ 
ବିଧାନ କରିବ ¦ ଚରିତ୍ର ଗଠନ କରିବ । 

ଶିକ୍ଷା ଓ ସାହିତ୍ୟ ୨୩ 


କିଂତୁ ସୂଳ ଭାବରେ ଦେଖିଲେ, ଦେଖାଯାଏ, ଜଗତରେ କୌଣସି ଦୂଇ ବ୍ୟକ୍ତିର 
ଉଦ୍ଦେଶ୍ୟ ସମାନ ନୂହେ । ତୁଂଭ ମଧ୍ଯରେ ମଧ୍ଧ ପ୍ରତ୍ୟେକର ସ୍ଵତନ୍ତ୍ର ଉଦ୍ଦେଶ୍ୟ ଥ୍‌ବ । 
ସେଥ୍‌ରେ କାର୍ଯ ମଧ୍ଯ ସ୍ଵତନ୍ତ୍ର ହେବ । କିଏ ଇଂଜିନିୟର ହେବ ବୋଲି ଅଂକ ପ୍ରତି ଏହି 
ଦିନୁ ବିଶେଷ ଶ୍ରଦ୍ଧାବାନ୍‌ । କିଏ ଡାକ୍ତର ହେବ ବେଲି ସ୍ଵାସ୍ଥ୍ୟରକ୍ଷା ଭଲକରି ଆଲୋଚନା 
କରେ । କିଏ ବା ବଣିକ କିଂବା ବ୍ୟବସ୍ଥାଦାତା ହେବାପାଇଁ ଭୁଗୋଳ ଓ ଇତିହାସରେ 
ବେଶି ଶ୍ରଦ୍ଧା ଦେଖାଂତି । ଏଥ୍‌ରେ ଯେ ଚରିତ୍ର ସ୍ଵାତଂତ୍ର୍ୟ ଫୁଟି ନଉଠେ, ନୁହେ । ମାତ୍ର 
ଏ ସ୍ଵାତଂତ୍ୟ ମାନବ ଚରିତ୍ରରେ ଗୌଣ ସ୍ଵାତଂତ୍ର୍ଯ । ସାଧାରଣ ସାମାଜିକ ମାନବର 
କେତେକ ନିତ୍ୟ ଓ ସ୍ଥିର ଉଦ୍ଦେଶ୍ୟ ଅଛି । ଏବଂ ସେ ମଧ୍ଯରୁ କେତେକ ପୁଣି ସମସ୍ତ 
ମାନବ ଜାତି ପକ୍ଷରେ ଏକାଂତ ଉପାଦେୟ ! ସେଥୁରେ ହିଁ ପ୍ରକୃତ ମାନବ ଚରିତ୍ରର 
ବିକାଶ । “ସତ୍ୟ କହିବା”, “ବ୍ୟବହାରରେ ସତ୍‌ ହେବା, ‘ମାନବ ପ୍ରତି ଅନୁକଂପା 
ପ୍ରକାଶ କରିବା”, ପ୍ରଭୃତି କେତେଗୁଡ଼ିଏ କର୍ଉବ୍ୟ ମାନବର ସ୍ଥିର ଚରିତ୍ରର ବିକାଶ । 
ଭାବ, ଦେଖିବ, ସେ ସବୁ ନ ହେଲେ ଦିନେ ମାନବର ସ୍ଥିତି ଅସମ୍ଭବ ହୋଇ ପଡ଼ିବ । 
କେହି କାହାରିକୁ ବିଶ୍ଵାସ କରିବେ ନାହିଁ । ଫଳରେ ମାନବ ସମାଜ ବିଶ୍ଵଂଖଳ ହେବ । 
ତେଣୁ ଏ ସବ ବିଧାତାଂକର ବିଧାନ । ସେହି ମଂଗଳମୟଂକ ନିଦେଶରେ ମାନବ ଏ ସବ୍ଧ 
କର୍ରବ୍ୟର ଅଧ୍କାରୀ ! ସେହି ନିଦେଶରେ ଜୀବ ଯଂତ୍ରପରି ଚଳେ, ମାତ୍ର ମାନବ ବୁଝିବିଚାରି 
ଉଦ୍ଦେଶ୍ୟରେ କ୍ରିୟା ଚଳାଏ । 

ଏ ସମସ୍ତ ମଧ୍ଧରେ ବିଧାତାହି ଆଂଭର ଚରମ ଆଦର୍ଶ । ତାଂକର ଅନଂତ ଦୟା ଓ 
ଅନଂତ ସ୍ବେହ, କରୁଣା ଓ ପ୍ରେମରେ ସୃଷ୍ଠି ଚଳୁଅଛି । ସେ ଜଗତ ଚଳାଉ ଅଛଂତି । ଜୀବ 
ଜଡ଼ ସବୁ ସୃଷ୍ଟିକରି, ସେ ସବୃକୁ ଚଳାଉ ଅଛଂତି । ତାଂକରି କରୁଣା ଓ ପ୍ରେମରେ ସୃଷ୍ଟି 
ମଧୁମୟ | ସେହି ପ୍ରେମ ନିଦେଶରେ ଯେପରିକି ସୂର୍ଯ ଜଗତକୁ କିରଣ ଦିଏ । ତାରାମାନେ 
ଜଳଂତି । ଚଂଦ୍ରିକା ପାଇଲେ କୁମୁଦିନୀ ହୃଦୟ ଫିଟାଇ ଦିଏ । ସେହି ପ୍ରେମବଳରେ, ଡିଂବ 
ଦେବାର ସମୟ ହେଲେ ପକ୍ଷୀ କାଠିକୁଟା ଲୋଡ଼େ । ଜୀବମାନଂକ ପ୍ରତି ବିଧାତାଂକର 
ଅନଂତ ଦୟା । ସେଥୁରେ ସେ ସବୁ କରାଉଛଂତି, ଚଳାଉଛଂତି । ତାହା ନ ହେଲେ, 
କେହି କହିବେ ନାହି । ସର୍ଗ ଚଳିବ ନାହିଁ । ଭାବି ଦେଖ, ବିଧାତାଂକର ଯେ ମହିମାମୟ 
ଅନଂତ କରୁଣା ଓ ପ୍ରେମ ଜଗତକୁ ନିତ୍ୟ ବିଭାସିତ ରଖି କି ଅନଂତ ନିଗୃଢ଼ ନିଦେଶରେ 
ଚଳାଉ ଅଛି, ସେହି ପ୍ରେମ ବଳରେ ମନୁଷ୍ୟ ମନରେ ବୁଦ୍ଧି ଓ ବିଚାର ଶକ୍ତି ବିକଶି 
ଉଠେ । ଅର୍ଥାତ୍‌ ଯେଉଁ ବୃଦି ଓ ବିଚାର ମନୁଷ୍ୟର ସ୍ଵାତଂତ୍ରୟ, ତାହା ସେ ବିଧାତାଂକର 
କରୁଣାରେ ପାଇ ଅଛି । ବିଧାତା. ସ୍ବେହରେ ଦୟାରେ ସ୍ଵାଧୀନ ଇଚ୍ଛାକୁ ସଂଯତ କରିବାର 
ଅଧ୍କାର ତାକୁ ଦେଇ ଅଛଂତି । ଇତର ପ୍ରାଣିଂକି ତୀହା ଦେଇ ନାହାଂତି। ସେଥୁପାଇଁ 
ମନୁଷ୍ୟ ଯେବେ ସେ ବୃଦ୍ଧି ଓ ବିଚାରରେ ଇଚ୍ଛାର ବିହିତ ସଂଯମ ନ କରେ ତେବେ ସେ 
ଇତର ଜଂତୁଠାରୁ ହୀନ । ସେ ବିଧାତ୍ୃ ସର୍ଜନାରେ ପତିତ, ହୀନ ଓ ପଥଭ୍ରଷ୍ଟ 

୨୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଚରିତ୍ର ଗଠନ କଲାବେଳେ, ଉଦେଶ୍ୟରେ ଇଚ୍ଛାକୁ ସଂଯତ କଲାବେଳେ, 
ଆଂଭେମାନେ ବଡ଼ ବଡ଼ ଉନ୍ନତ ଚରିତ୍ର ଲୋକଂକ କଥା ମନେ ପକାଉ । ସେହିମାନଂକୁ 
ମନେ ମନେ ଆଦର୍ଶ କରୁ । ସେଥ୍ପାଇଁ ଇତିହାସ ଓ ଜୀବନ ଚରିତ୍ର ଆଲୋଚନା କଲେ 
ଚରିତ୍ର ଉନ୍ନତ ହୁଏ ବୋଲି ତୃଂଭମାନକୁ କେତେ ଉପଦେଶ ଦିଆଯାଏ । ବୁଦ୍ଧ, ଚୈତନ୍ୟ, 
ଇଷା, ଜନକ, କୃଷ୍ଣ ରାମଚଂଦ୍ର, ପ୍ରତାପ, ବିକ୍ରମାଦିତ୍ୟ ପ୍ରଭୃତିଂକ ଚରିତ୍ରରୁ ଶିକ୍ଷା 
କରିବାକୁ ହୁଏ । ସେହିମାନଂକ ଜୀବନକୁ ଉଦ୍ଦେଶ୍ୟ କରି ଇଛା ଗଢ଼ିବାକୁ ହୁଏ । ଆଂଭେମାନେ 
କହୁଁ ସେମାନେ ଭଶ୍ଵରାଂଶର ଲୋକ । ବାସ୍ତବିକ ସେସବ୍ର ଜୀବନରୁ ପଦେ ପଦେ ଆଂଭର 
ଶିଖ୍ବାର ଅଛି । ସେମାନଂକ ଜୀବନ ଆଲୋଚନା କରି ଚରିତ୍ର ଗଢ଼ିବାର ଅଛି । ସେକଥା 
ତୁଂଭେମାନେ ଯଥାସାଧ୍ଯ କରୁଥ୍‌ବ । କିଂତୁ ଜୀବନର ଏ ସମସ୍ତ ଆଦର୍ଶର ଆଦର୍ଶ କିଏ ? 

ବିଧାତାଂକ କରୁଣାରେ ଆଂଭେମାନେ ବୃଦ୍ଧି ଓ ବିଚାର ପାଇଅଛୁ ! ତାଂକରି ଅନଂତ 
ଦୟାରେ ବଂଚିଅଛୁ । ସେହି ଦୟାରେ ଜଗତ ଅଛି, ଚଳୁଅଛି । ବିଧାତା ସମସ୍ତଂକୁ ଦୟା 
କରଂତି, ସ୍ବେହ କରଂତି । ଯେଉଁଠାରେ ଦୟା, ସ୍ବେହ, ସତ୍ୟ, ପ୍ରୀତି ଆଂଭେ ଦେଖୁ ତାହା 
ସେହି ବିଧାତାଂକଠାରୁ ଆସିଅଛି । ପିତା ପୁତ୍ରକୁ ସ୍ପେହ କଲାବେଳେ ମଧ୍ଯ ଆମ୍ଭେମାନେ 
ସେହି ବିଧାତାଂକର ସ୍ବେହର କଣିକାଏ ସେଠାରେ ପାଉଁ । ସେଥ୍ପାଇଁ ଆଂଭେ ବିଧାତାଂକୁ 
କହୁଁ, ବିଶ୍ଵପିତା, ବିଶ୍ଵନିୟଂତା, ବିଶ୍ଵବଂଧୂ ଓ ବିଶ୍ଵରାଟ୍‌ । ସେହି ଅନଂତ କରୁଣାମୟ 
ପ୍ରୀତିମୟ ବିଧାତାହି ତେଣୁ ଆଂଭର ଆଦର୍ଶ । ବିଧାତାଂକର ପ୍ରେମ ଦେଖି ମୁଗ୍ଧ ହୁଅ | 
ଏବଂ ଜୀବନରେ ସେହି ପ୍ରେମର ଯଥାସାଧ୍ୟ ଅନୁସରଣ କର । ମହାପୁରୁଷମାନେ ତାହାହିଁ 
କରଂତି । ତୁଂଭେମାନେ ମହାପୁରୁଷମାନଂକର ଜୀବନୀରୁ ଏହାହିଁ ଶିଖିବ। ସେମାନେ 
ଅନଂତ ପ୍ରେମରେ ଜୀବନ ଫିଟାଇ ରଖିଥ୍‌ଲେ । ତୁଂଭମାନଂକୁ ମଧ୍ଯ ଶିକ୍ଷା ଦିଆଯାଏ 
“  ତୁଂଭେ ଅନ୍ୟଠାରୁ ଯେ ବ୍ୟବହାର ପାଇବାକୁ ଇଛାକର, ଅନ୍ୟ ପ୍ରତି ସେହିପରି ବ୍ୟବହାର 
କର ।”? ବରଂ ଆହୁରି ଟିକିଏ ଭଲକରି କହିଲେ କୁହାଯିବ, ˆ ବିଧାତାଂକଠାରୁ ଯାହା 
ତୁଂଭେ ପାଉଅଛ, ଜଗତ ପାଉଅଛି, ତୃୁଂଭ ଜୀବନରେ ସେହି ଭାବ ବ୍ୟକ୍ତ କର ।” 
ପର ପାଇଁ ଜୀବନ ଧାରଣକର, ପରର ଦୁଃଖ ଅନୁଭବକର । ତୂଂଭର ଆତ୍ମା ପ୍ରସାରିତ 
ହେଉ | ଜଗତରେ ବିସ୍ତୀର୍ଣ ହେଉ । 

ହଠାତ୍‌ ହୁଏତ ଏକଥା ବୂଝି ପାରୁ ନଥ୍‌ବ । ଏହା ତୁଂଭଂକୁ ବଡ଼ କଥା ପରି ଲାଗ୍ଧ 
ଥ୍ବ । କିନ୍ତୁ ତୁଂଭେ ଯେ ବୁଦ୍ଧଦେବଂକ ଚରିତ୍ର ପଢ଼ି ମୁଗ୍ଧହୁଅ । କାହିଁକି ? ଜଗତ ପାଇଁ 
ସେ ପ୍ରାଣ ଢାଳି ଦେଇଥୁଲେ । ରାମଚଂଦ୍ର ପିତାଂକ ପାଇଁ, ପତ୍ନୀପାଇଁ, ପରେ ପ୍ରଜାଂକ 
ପାଇଁ ଆତ୍ମସୁଖ ତ୍ୟାଗ କରିଥ୍‌ଲେ । ଇତ୍ୟାଦି ମହାମତ୍ମାମାନଙ୍କ ଅନୁକରଣୀୟ ଚରିତ୍ରରେ 
ସେହିକଥା । ତୁଂଭେ ମଧ୍ଯ ସମାଜର କଲ୍ୟାଣ, ଜାତିର ଉନ୍ନତି, ଦେଶର ମଂଗଳ ପ୍ରଭୃତି 
ନାନାବିଧ ପ୍ରକାରରେ ସେହି ଆତ୍ମ ପ୍ରସାର କରିବାକୁ ଲକ୍ଷ୍ୟ କରୁଛ | ଏ ସବୁ ଉଦ୍ଦେଶ୍ୟରେ 

ଶିକ୍ଷା ଓ ସାହିତ୍ୟ ୨୫ 


ସେହି ଏକ ବିଶ୍ଵ ପ୍ରେମର ବିକାଶ | ସବୁଥ୍‌ରେ ସେହି ଏକ ସାର୍ବଜନୀନ ମାନବ ଚରିତ୍ର 
ଫୁଟି ଉଠିବ । ସବୁଠାରେ ଏହି ଏକ ଉଦ୍ଦେଶ୍ୟ, ଏହି ଏକ ଆଦର୍ଶ । ଏହି ଆଦର୍ଶରେ ଇଛା 
ସଂଯତ କରି ଚରିତ୍ର ଗଢ଼ିବାକୁ ହେବ । ତାହା ନ କଲେ ଚରିତ୍ର ଦୂଷିତ ହେବ । କର୍ରବ୍ୟର 
ସମାଧାନ ସୁସଂଗତ ବା ସତ୍‌ ହେବ ନାହିଁ । 

ମାତ୍ର ଏପରି ମହାପୁରୁଷମାନଙ୍କ ଜୀବନରୁ ଶିଖି, ବିଧାତାଂକ ଅନଂତଦୟା ଓ ପ୍ରେମକୁ 
ଆଦର୍ଶ କରି ଚରିତ୍ର ଗଢ଼ିବା ଉଚିତ ସତ, ମାତ୍ର ବାଳକମାନେ, ଏ ବଡ଼ -ସୁସାଦ୍ଯ କର୍ମ 
ନୁହେଁ । ଭୌତିକ ଶରୀରର ସୂଖ ବିଳାସ କାମନାଲୋଭ ବଡ଼ ପ୍ରବଳ । ସେହି ଆଶୁ 
ପ୍ରୀତିକର ଇଚ୍ଛାର କବଳରେ ପଡ଼ି ମାନବ ସର୍ବଦା ପଥଭ୍ରଷ୍ଟ ହୁଏ । ସେଥ୍‌ପାଇଁ ସାବଧାନ | 
ଆଶୁ ପ୍ରୀତି ବା ଆପାତ ସୁଖ ଉଦ୍ଦେଶ୍ୟ ହେଲେ, ତାହା ହୁଏତ କାର୍ଯ ସଂଗେ ସଂଗେ 
ମିଳିଯାଏ । ତାହାର ପରିଣାମ ଭଲ ନ ହେଉ ପଛକେ, ମନୁଷ୍ୟ ମୁହୂର୍ଭକ ପାଇଁ ସେଥ୍‌ରେ 
ପ୍ରୀତି ପାଏ । ମାତ୍ର ଜୀବନର ମହତ୍‌ ଉଦ୍ଦେଶ୍ୟ ସ୍ଥିର ଓ ଦୃଢ଼ ନ ହେଲେ, ସେଥ୍ରେ ପ୍ରୀତି 
ସହଚରେ ମିଳେ ନାହି । ଉଦ୍ଦେଶ୍ୟରେ ଆଗ୍ରହ ନ ଆସିଲେ କର୍ଉବ୍ୟରେ ରୂଚି ଆସେ 
ନାହି । 

ସେଥ୍ପାଇଁ ଏହି ନବୀନ ବୟସରେ ତୁଂଭଂକୁ ଭଲ କଥା କହିଲେ, ବେଳେ ବେଳେ 
ତୁଂଭର ଅରୁଚି ଓ ଦୁରାଗ୍ରହ ହୁଏ ! ନୂଆକରି ଶିଖିଲା ବେଳେ ଆଶୁପ୍ରୀତି ଦମନ କରିବାକୁ 
ହୁଏ, ସହଜ ଇଚ୍ଛା ଟିକିଏ କ୍ଳେଶରେ ସଂଯତ କରିବାକୁ ହୁଏ ସତ୍ୟ, ମାତ୍ର ଆଦର୍ଶ ଥରେ 
ସ୍ଥିର ହେଲେ, ଥରେ ଉଦ୍ଦେଶ୍ୟର ମହନ୍ତ ବୁଝିଲେ କର୍ଉଭବ୍ୟରେ ପରମାନଂଦ ଆସେ, 
ଜୀବନର ମୂଲ୍ୟ ବଢ଼ିଯାଏ । ଆଗ୍ରହର ସୀମା ରହେନାହିଁ, ଚରିତ୍ର ନିଜେ ନିଜେ ତିଆରି 
ହୁଏ । ଥରେ ବଦ୍ଧପରିକର ହୋଇ ଏହି ଚରିତ୍ର ବଳ ସଂଚୟ କରିବାକୁ ସଂକଳ୍ପ କର; 
ଦେଖିବ, ଆଜି ଯାହାକୁ କଠୋର କରଉଇଉଁବ୍ୟ ବୋଲି କହୁଅଛ, ସେଥ୍‌ରେ ଅନଂତ ଆଦର 
ଆସିବ ଓ ତୁଂଭର ପ୍ରାଣ ଅପାର ପ୍ରୀତିର ସ୍ଥାୟୀ ଆନଂଦରେ ବିହ୍ଧଳ ହୋଇଯିବ । 
ଅନଂତ ଶକ୍ତିରେ ପ୍ରାଣ ପୁଲକିତ ହେବ । ଏବଂ ବିଶ୍ଵପ୍ରେମରେ ହୃଦୟ ଭାସିଯିବ । ତୂଂଭେ 
ନିଜ ଜୀବନରେ ରାମଚଂଦ୍ର ହେବ । ବୁଦ୍ଧ ହେବ । ପ୍ରତାପ ହେବ । ସେ ସବୁ ଅଧ୍କାର 
ତୃଂଭର ଅଛି । ବିଧାତାଂକ କରୁଣାରେ ତୁଂଭେ ତାହା ପାଇଅଛ । 

ବାଳକମାନେ, ତୁଂଭର ଏ ନବୀନ ବୟସରେ ତୁଂଭେ ଯେ ଏତେ ଭାବି ଉଦ୍ଦେଶ୍ୟ 
ଓ ଆଦର୍ଶ କରିବ, ତାହା ନୁହେଁ । ତାହା ସମସ୍ତେ ପାରିବ ନାହି । ତୁଂଭ ପକ୍ଷରେ ଚରିତ୍ରର 
ସାଧନାହି ଲୋଡ଼ା | ଯାହା ଭଲ ବୋଲି ବୁଝୁଅଛ, ତାହା ପ୍ରାଣପଣେ ଅଭ୍ୟାସରେ କରିବାକୁ 
ଯତ୍ଵ କର । ଅଭ୍ୟାସରେ ଆଦର୍ଶ ସ୍ଥିର ହୋଇଯିବ ଓ କର୍ଉବ୍ୟରେ ପ୍ରୀତି ଆସିବ । 
ସେଥ୍ପାଇଁ କହୁଥ୍ଲି, ତୁଂଭର ପିତୃ ପିତାମହମାନେ ଯୁଗ ଯୁଗାଂତ ବ୍ୟାପୀ ଅଭ୍ୟାସରେ 
ତୃଂଭ ପାଇଁ ଆଦର୍ଶ ଗଢ଼ି ରଖିଅଛଂତି ! ତୁଂଭଂକୁ ତାହା ଖୋଜିବାକୁ ହେବ ନାହିଁ । ଯାହା 

୨୬ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ସ୍ଥୁଳ ଭାବରେ ଭଲ ମଂଦ ବୋଲି ତୁଂଭଂକୁ ଜଣା ଅଳି, ତାହାହିଁ ଦୃଢ଼ତାର ସହିତ 
ଚରିତ୍ରରେ ପରିଣତ କର । ଥରେ ପୁରୋଦୃଷ୍ଟିରେ ଇଛ୍ଥା ସଂଯତ କରିବା ତୂୃଂଭର ଅଭ୍ୟାସ 
ହେଲେ, ଆଉ ଚିଂତା ନାହିଁ । ଇଚ୍ଛା ଉପରେ ତୂଂଭର ଅଧ୍କାର ଆସିଯିବ । ଚରିତ୍ର 
ବଳରେ ତୁଂଭେ ମହତ୍‌ ହେବ | ଜୀବନରେ କେତେବେଳେ ହୁଏତ ଭିନ୍ନ ଉଦ୍ଦେଶ୍ୟ ବିକାଶ 
ପାଇପାରେ, କିଂତୁ ତାହା ଚରିତ୍ରର ଅଂଗୀଭୂତ କରିବା ପାଇଁ ଆଉ ଆୟାସ ଲୋଡ଼ା 
ହେବ ନାହିଁ । ଇଚ୍ଛାଶକ୍ତି ନିଜେ ନିଜେ ଏହି ଆଦର୍ଶରେ ସଂଯତ ହେବ ? 

ଯେକୌଣସି ଆଦର୍ଶରେ ଇଚ୍ଛା ସଂଯମ ବିଧାନ ହି ଚରିତ୍ରର ସାଧନ । ଭଲ ମଂଦର 
ଯେକୌଣସି ସାଧାରଣ ଧାରଣାରେ ଏହିଦିନ ଦୃଢ଼ ହୋଇ ଚରିତ୍ର ଗଠନ କର । ତୁଂଭକୁ 
ଏଠାରେ ଜୀବନର ଆଦର୍ଶ ସଂବଂଧରେ ବେଶୀ କିଛି ଭାବିବାକୁ କହୁନାହି। କେବଳ 
ମହାପୂରୁଷମାନଂକର ଜୀବନ ଆଲୋଚନା କର । ପୁଣି ବିଶେଷରେ ତୁଂଭର ଏ ବୟସରେ 
ତୁଂଭ ପାଇଁ ଆଦର୍ଶ ଖୋଜିଦେବାକୁ ଆଂଭେମାନେ ଅଛୁ । ବିଧାତା ଆଂଭମାନଂକୁ ତୁଂଭ 
ଚରିତ୍ର ଗଢ଼ିବା କାମରେ ଲଗାଇ ଅଛଂତି । ଆଂଭେମାନେ ବିଧାତାଂକର ସେ ବର ଗ୍ରହଣ 
କରିଅଛୁ । ଯଥାଶକ୍ତି ଭାବି ତୂଂଭକୁ ଉପଦେଶ ଦେଉଅଛୁ, ଶାସନ କରୁଅଛୁ, ଭଲ ମଂଦ 
ବୁଝାଇ ଦେଉଅଛୁ । ସେହିକଥା ମାନି, ସେହି ଉପଦେଶ ପାଳି, ସେହି ଶାସନରୁ ଶିଖି 
ଚରିତ୍ର ଗଢ଼ । ବର୍ଭମାନ ସେତିକିରେ ତୁଂଭର ସଂପୂର୍ଣ୍ଣ ଅଧ୍କାର । ବିଧାନରେ ଭ୍ରମ 
ଥୁଲେ ସେଥ୍ପାଇଁ ବିଧାତାଂକ ପାଖେ ଦାୟୀ ତୁଂଭେ ନୃହ, ଦାୟୀ ଆଂଭେ | 

ଏ ସମସ୍ତ ମଧ୍ୟରେ ଗୋଟିଏ କଥା ମନେ ରଖ । ଆଶୁ ପ୍ରୀତି ଛାଡ଼ି ଯେକୌଣସି 
ଆଦର୍ଶରେ ଇଚ୍ଛାର ସଂଯମ ଅଭ୍ୟାସ କର ଚରିତ୍ର ଆସିବ । ତୁଂଭଂକୂ କହିଛି, ବିଚାରହି 
ମନୁଷ୍ୟର ବିଶେଷ । ତାହାର ପ୍ରକୃତ ଆଦର୍ଶ ଯାହା ହେଉ, ତାହା ନିକଟରେ ନୃହେ- 
ଦୂରରେ । ସେ ସବ୍ରବେଳେ ଭବିଷ୍ୟତକୁ ଚାହେ । ଯାହା କରିବାକୁ ଇଚଛାକର, ତାହା 
ଆଦର୍ଶର ଅନୁକୂଳ ହେବ କି ନାହି, ପୁରୋଦୃଷ୍ଟିବଳରେ ସ୍ଥିର କର, ଇଚଛାର ସଂଯମ 
ବିଧାନ କର | ତୁଂଭେ ହୁଏତ ବର୍ଭମାନ ଆଦର୍ଶର କଥା ନ ଭାବିବ । ଆଂଭର ଉପଦେଶହି 
ତୁଂଭର ବର୍ଁମାନ ଆଦର୍ଶ । ଧର ଉପଦେଶ ଓ ଶାସନ ଇଂଗିତରୁ ତୂଂଭେ ତାହା ଗ୍ରହଣ 
କଲ ! କିଂତୁ ସେତିକିରେ ଚରିତ୍ର ଗଠନ ହେଲା ନାହିଁ । ସର୍ବଦା ଗୋଟିଏ ଲଚ୍ଛା ମନରେ 
ଉଦିତ ହେଲେ, ତାହା କାର୍ଯରେ କରିବା ପୂର୍ବରୁ ଭବିଷ୍ୟତକୁ ଦେଖ । କାର୍ଯର ଫଳ 
ଉପଦେଶ ବା ଶାସନ ଇଂଗିତର ଅନୁକୂଳ ହେଲେ ସେ ଇଛା କାର୍ଯରେ ପରିଣତ କରିବ । 
ନୋଚେତ୍‌ ସେ ଇଚ୍ଛା ତୂଂଭଂକୁ ସଂଯତ କରି ଭିନ୍ନ ଦିଗରେ ଫେରାଇବାକୁ ହେବ । 
ତାହାହେଲେ ଚରିତ୍ର ଗଠନର ସାଧନା ସୁପଂଥାରେ ପଡ଼ିଯିବ । ଏ ସାଧନାରେ ସିଦ୍ଧି 
ଆସିଲେ କଉଁବ୍ୟହି ତୂଂଭର ଜୀବନ ହେବ । ତାହାର ସାଧନାରେ ଅମିତ ବଳ ଆସିବ । 
ଜୀବନରେ କିଛି ଅସାଧ୍ୟ ହେବ ନାହି । କୌଣସି କର୍ଭବ୍ଯ କଠୋର ବା ଅରୁଚିକର 

ଲାଗିବ ନାହିଁ । ଜୀବନରେ ଆନଂଦ ଓ ଶାଂତି ପାଇବ । ଜଗତରେ ତୁଂଭର ଜୀବନ 
ସାର୍ଥକ ହେବ। 

ଚରିତ୍ର କଥା କହିଲାବେଳେ ଦେଖୁଥ୍‌ବ, ମୁଁ ସର୍ବଦା ଇଛା ଶକ୍ତିର କଥା କହୁଅଛି । 
କାର୍ଯ କ୍ରିୟାକର୍ମ ପ୍ରଭୃତି ଶବ୍ଦ ବ୍ୟବହାର କରାଯାଇଅଛି, କିଂତୁ ସେ ସର୍ବତ୍ର କର୍ମର ମୂଳ, 
କ୍ରିୟାର କେଂଦ୍ର, ସେହି ଇଚ୍ଛାକୁ ବୃଝିବାକୁ ହେବ । ଇଛ୍ଛାରୁ କର୍ମବାହାରେ । ବରଂ 
କୁହାଯାଇପାରେ, ଇଛା ମନ ମଧ୍ଯରେ ଅତି ଦୃଢ଼ ହେଲେ, ସେ ସ୍ଵତଃ କାର୍ଯରେ ପରିଣତ 
ହୁଏ । ତେବେ ଯାହାର ଇଚ୍ଛା ସୁସଂଯତ ତାହାର କାର୍ଯରେ ମଧ୍ଯ ସେଇୟା ହେବ । ସତ୍‌ 
ଚରିତ୍ର ଲୋକର କର୍ମ ପରଂପରା ସତ୍‌ ଓ ସାଧୁ ହେବ ସଂଦେହ ନାହି । କିଂତୁ ମନେରଖ, 
ଯାହାର କର୍ମସବୁ ସର୍ବଦା ସତ୍‌ ଓ ସାଧୁ ବୋଲି ବୋଧହୁଏ, ସେ ଯେ ନିଶ୍ଚେ ସତ୍‌ ଚରିତ୍ର 
ହୋଇଥୁୂବ, ଏହା ବୋଲାଯାଇ ନପାରେ । ଅନେକ ଲୋକ, “ଏହା କଲେ ଲୋକେ 
ଭଲ କହିବେ”? ଏହାକୁହି ଜୀବନର ଆଦର୍ଶ କରି, ଲୋକେ ଦେଖିବା ଭଳି କାର୍ଯ 
କଲାବେଳେ, ଇଛାକୁ ସଂଯତ କରଂତି । ଏ ଜୀବନରେ ବଡ଼ ହୀନ ଆଦର୍ଶ । ଏଥୁରେ 
ଇଛା ପ୍ରତ୍ୟେକ କ୍ରିୟାରେ ସଂଯତ ହୋଇ ରହିପାରେ । କିଂତୁ ଇଚ୍ଛା ଶକ୍ତିର ସୁସଂଯମ 
ଆସେ ନାହି । ଚରିତ୍ର ତିଆରି ହୁଏ ନାହିଁ । ଏପରି ଲୋକେ ଲୋକଚକ୍ଷୁର ଅଂତରାଳରେ 
ଅପକର୍ମ କରିବାକୁ କୁଂଠିତ ହେବେ ନାହି । କୁଂଠିତ ହେବାପାଇଁ ତାଂକ ଜୀବନରେ 
ଆଦର୍ଶ କିଛି ନାହି । ସେଥ୍ପାଇଁ ଇଂରେଜୀରେ Character ଓ Conduct ବୋଲି 
ଦୁଇଟି କଥା ଅଛି । ଓଡ଼ିଆରେ ତାକୁ ଯଥାକ୍ରମେ ଚରିତ୍ର ଓ ସ୍ଵଭାବ ବୋଲି କହଂତି । 
କିଂତୁ ପ୍ରକୃତରେ ଚରିତ୍ର ଓ ଆଚରଣ ବୋଲି ସେ ଦୁଇଟିର ନାମ ଦେବା ଉଚିତ। 
ସଦାଚରଣ ବା ଓଠଠଏ Conduct ନିମଂତେ ସ୍କୁଲରେ ପିଲାମାନଂକୁ ପୁରସ୍କାର 
ଦିଆହୁଏ । ସଚ୍ଚରିତ୍ର ପାଇଁ କେହି ମନୁଷ୍ୟ କାହାକୁ ପୁରସ୍କାର ଦେଇ ନପାରେ । ସେ 
ପୁରସ୍କାର ଭଗବାନ୍‌ ଦିଅଂତି । ଯାହାର ସଦାଚରଣ ଦେଖାଯାଏ ତାହାର ଚରିତ୍ର ଉତ୍ତମ 
ହୋଇପାରେ । କିଂତୁ ନିଶ୍ଚୟ ଯେ ହୋଇଥ୍‌ବ ତାହା କେହି କହି ପାରିବେ ନାହି । ମାତ୍ର 
ସଚ୍ଚରିତ୍ବ ହେଲେ ସଦାଚାର ତାହାର ଅବଶ୍ଯଂଭାବୀ ଫଳ । ଆଚତ୍ରଣ ଜୀବନର 
କାର୍ଯମାନଂକରେ ଦେଖାଯାଏ । ଲୋକେ ତାହା ଦେଖଂତି। କିଂତୁ ଚରିତ୍ର ଭିତରେ । 
ତାହା ମନୁଷ୍ୟର ଇଚ୍ଛା ବା ସ୍ୃହାରେ । ଅସଦିଚ୍ଛା ତୁଂଭର ହୋଇପାରେ । ତୁଂଭେ ଲୋକ 
ଭୟରେ, ସମାଜ ଭୟରେ, ତାଡ଼ନା ଭୟରେ, ତାହା ଚିପି ରଖ । କାର୍ଯରେ କରନାହି । 
ସେଠାରେ ତୁଂଭର ଚରିତ୍ର ଭଲ ହୋଇନାହି । ଇଚ୍ଛା ଜୀବନର ଆଦର୍ଶ, ଉଦ୍ଦେଶ୍ୟ ଓ 
ସାର୍ଥକତା ଦୃଷ୍ଟିରେ ସଂଯତ ହୋଇନାହି । ସେଥୁପାଇଁ କହେ, ତୁଂଭ ଚରିତ୍ରର ସାକ୍ଷୀ 
ତୁଂଭେ, ଆଉ ସାକ୍ଷୀ ଭଗବାନ୍‌ । ଅନ୍ୟ କାହାରି ତୁଂଭ ଚରିତ୍ର ଜାଣିବାର ଅଧ୍‌କାର 
ନାହି । ଚରିତ୍ର ତୁଂଭର ନିଗୂଢ଼ ସଂପଦ, ପ୍ରାଣର ପ୍ରାଣ, ଜୀବନର ସର୍ବସ୍ବ । ଏଥ୍‌ରେ 
ତୂଂଭ ଜୀବନ ଜୀବଂତ । ଏହି ବଳରେ ତୁଂଭେ ପ୍ରକୃତ ମାନବତ୍ଵ ଲଭିବ । 

୨୮ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଚରିତ୍ରର ବଳ ଅନଂତ । ସେ ବଳ ପାଖେ ଅନ୍ୟବଳ ବଳ ନୃହେ । ମନୁଷ୍ୟ ଯାହା 
ହେବ ବା ଯାହା କରିବ, ସବୁ ତାହାର ଚରିତ୍ରର ଅଂତର୍ଗତ । ଚରିତ୍ରରେ ସ୍ଥିତି, ଚରିତ୍ରରେ 
ମୁକ୍ତି ଅର୍ଥାତ୍‌ ମାନବ ଜୀବନର ସ୍ଵାର୍ଥକତା । ମନୁଷ୍ୟର ଆଉ କି ବଳ ଲୋଡ଼ା ? ଶରୀର 
ମନର ଅଧୀନ । କ୍ରିୟା ଇଚଛୁାର ଦାସ । ଶରୀରର ବଳ ବଳନ୍ଧହେ । ଶାରୀରିକ କର୍ମ 
କର୍ମନୁହେ । ସବୁବଳର ଆଧାର ମନରେ | କାର୍ଯ ହି ବଳର ଅଭିବ୍ୟକ୍ତି । କାର୍ଯର କେଂଦ୍ର 
ଇଛାରେ ! ଇଛା ମନର ଏକ ବିକାଶ । ସେହି ମନର ବଳରେ, ସେହି ଇଚ୍ଛାର ପ୍ରଭାବରେ 
ସାଂଘାତିକ ଆଘାତ ପାଇ ମଧ୍ଯ ସୈନିକ ଜାଣି ନପାରି ଅନଂତ ଉତ୍ସାହରେ ଯୁଦ୍ଧରେ ମାତି 
ରହିଥାଏ । ଯୋଗିମାନେ ସେହି ମନକୁ ଅଧୀନ କରିଥାଂତି ବୋଲି, ଶରୀରରେ ଉପଦ୍ଵବ 
ହେଲେ ଜାଣିପାରଂତି ନାହି । ତୂଂଭେ ଜାଣିଥ୍ବ, ବେଳେ ବେଳେ ଗଭୀର ଭାବରେ 
ଚିଂତା କଲାବେଳେ, ଅମିତ ମନୋନିବେଶ ସହିତ ଅଂକ କଷିଲାବେଳେ, ଚିମୁଟି ଦେଲେ 
ତୁଂଭଂକୁ ଜଣା ପଡ଼େନାହିଁ । ଶରୀର ମନର ସଂପୂର୍ଣ ଅଧୀନ ଓ ଦାସ । ଅଭ୍ୟାସରେ, 
ଚରିତ୍ର ବଳରେ, ତାହା ସମ୍ୟକ୍‌ ରୂପେ ସିଦ୍ଧକରି ନେବାକୁ ହୁଏ । ଚରିତ୍ର ଗଠିତ ହେଲେ 
ଏଥ୍‌ରେ ଆଉ ଆୟାସ ବା ଅସୁବିଧା ରହେ ନାହିଁ । 

ଅତଏବ ଏହି ଚରିତ୍ଵ କଥାଟିରେ ଜୀବନର ସମସ୍ତ ନୀତି, ସମସ୍ତ ଆଦର୍ଶ ନିହିତ 
ଅଛି । ତୁଂଭେମାନେ ବାଳକ, ହୁଏତ ଜୀବନର ନୀତି ଓ ଆଦର୍ଶ ସଂବଂଧରେ ସ୍ପଷ୍ଟକିଛି 
ତୁଂଭଂକୁ ବୃଝାପଡ଼ୁନଥ୍ବ ! ସେଥ୍ପାଇଁ କହେ, ଯାହା ତୁଂଭର ନୀତି, ତୁଂଭର ଆଦର୍ଶ 
ବୋଲି ତୁଂଭଂକୁ କୁହାଯାଉଅଛି, ସେ ସବୁ ଆଗ୍ରହରେ ସମସ୍ତ ପ୍ରାଣର ସହିତ ଗ୍ରହଣ 
କର । ସେ ସବୃକୁ ଏହି ବୟସରୁ ଜୀବନର ଅଂଗୀଭୂତ କର । ଉପଦେଶ ଗ୍ରହଣ କରିବାକୁ 
ପ୍ରାଣ ସର୍ବଦା ପିପାସିତ ଓ ଉନ୍ମୁକ୍ତ ରଖ | ଯାହା କାର୍ଯରେ କରୁଅଛ, ଇଛ୍ଛାକୁ ସର୍ବଦା 
ସର୍ବତୋଭାବରେ ତାହାର ଅନୁଗାମୀ କରି ରଖ । ଥରେ ଇଚୁାର ସଂଯମରେ ସିଦ୍ଧ 
ହେଲେ, ଜ୍ଞାନବଳରେ ତୁଂଭର ଯେ ଉଦ୍ଦେଶ୍ୟ ଫିଟୁ, ଇଛା ଅତି ସହଜରେ ସେ ଆଡ଼କୁ 
ଯିବ । ପ୍ରତିଷ୍ଠିତ ଚରିତ୍ର ପକ୍ଷରେ ସେକଥା କଷ୍ଟକର ନୁହେ । ଇଚ୍ଛାକୁ ଅଧୀନ କରିବାହି 
କଷ୍ଟ । ଥରେ ଅଧୀନ କରିବାକ୍ର ପ୍ରକୃତି କରିନେଲେ, ଚରିତ୍ର ଆସିଲା। ଆଉ ଚିଂତା 
ନାହି । ନିଜେ ନିଜେ ପ୍ରାଣରେ ପ୍ରେମ ଓ ବିସ୍ତୀର୍ଣତା ଆସିବ । ଜୀବନ ପୂର୍ଣ ଓ ମହନୀୟ 
ହେବ । ମାନବତ୍ସ ତୂଭଂ ଭିତରେ ଫୁଟି ଉଠିବ । ବିଧାତା ତୁଂଭପ୍ରତି ବରଦ ହେବେ, 
ତୁଂଭର ପଶୁତ୍ଵ ଛିନ୍ନ ହେବ । ଜୀବନ ଦେବତ୍ସରେ ଉଦଭାସିତ ହେବ । 

ଏହି ଚରିତ୍ରହ ମାନବର ମାନବଡ଼ୁ ଓ ମହତ୍ବ । ନିଜର ନିଜତ୍ସ ଓ ବ୍ୟକ୍ତିତୃ । ମାନବ 
ମଧ୍ଯରେ ଏହା ମହାଶକ୍ତି ¦ ସେ ଚରିତ୍ର ମାନବର ନିଜର । ସେଥ୍‌ରେ ଅନ୍ୟର ଦାବି ବା 
ଅଧ୍କାର ନାହିଁ । ତୁଂଭର ଆଚରଣ ଲୋକେ ସମାଲୋଚନା କରଂତି । କିଂତୁ ଚରିତ୍ର 
ତୁଂଭଛଡ଼ା ଆଉ କେହି ଜାଣଂତି ନାହିଁ । ଚରିତ୍ରର ଆଧାର ହେଲା ଇଚ୍ଛା । ତୁଂଭ ଲଛ୍ଛା 

ଶିକ୍ଷା ଓ ସାହିତ୍ୟ ୨୯ 


ତୁଂଭର । ତାହା କେବଳ ତୁଂଭେ ଜାଣ, ଆଉ ବିଧାତା ଜାଣଂତି । ସେଥୁପାଇଁ ତୂୁଂଭେ 
କେବଳ ତୁଂଭପାଖେ ଓ ଇଶ୍ଵରଂକ ପାଖେ ଦାୟୀ । ସେ ଇଚ୍ଛାର ସଂଯମ ପାଇଁ ଭଗବାନ୍‌ 
ତୁଂଭଂକୁ ବୁଦ୍ଧି ଓ ବଳ ଦେଇଛଂତି । ତୁଂଭେ ଅତଂଦ୍ରିତ ଆଗ୍ରହ ଓ ପରିଶ୍ରମରେ ସେ ଇଚ୍ଛା 
ସଂଯତ କରି ଶିଖିବ । ତୁଂଭେ ଏହା କରି ପାରିବ । ମାତ୍ର ନକଲେ ଆଉ କେହି କରି 
ଦେବେ ନାହିଁ । ମନେଥ୍ବ ତୁଂଭଂକୁ କେତେଥର କହିଅଛି, ପଢ଼ାରେ ମନ ନ ଲାଗିବା 
ଚରିତ୍ର ଦୋଷ । କେହି କେହି କହଂତି ମୋତେ ଇତିହାସ ପଢ଼ିବାକୁ ସୁଖ ଲାଗୁ ନାହିଁ , 
“ଅଂକ କଷିବାକୁ ମୋର ପ୍ରବୃତ୍ତି ହେଉନାହିଁ ।”” ମୁଁ କହେ, ସେ ସବୁ ତୁଂଭମାନଂକର 
ଚରିତ୍ର ଦୋଷ । ଜୀବନର ଉଦ୍ଦେଶ୍ୟ ତଥା କର୍ଉବ୍ୟ ଦୃଷ୍ଟିରେ ଇଚ୍ଛାକୁ ଚଳାଇବା ତୁଂଭ 
ହାତରେ ଅଛି । ଆଂଭେ ଉପଦେଶ ଦେବ୍ର ମାତ୍ର, କିଂତୁ ତୁଂଭ ଇଚ୍ଛା ଚଳାଇ ପାରିବୁ 
ନାହି । ସେ ଇଚ୍ଛା ତୁଂଭେ ଚଳାଇବ । ନ ଚଳାଇଲେ ତୂଂଭର ପାପ ହେବ। ବିଧାତାଂକ 
ରାଜ୍ୟରେ ତୁଂଭେ ଉଦ୍ଦେଶ୍ୟ ଓ କର୍ବ୍ୟଭ୍ରଷ୍ଠ ହୋଇ ନଷ୍ଟ ହେବ । ତୁଂଭର ମାନବ ଚରିତ୍ର 
ଫୁଟିବ ନାହିଁ । ତୁଂଭେ କାର୍ଯରେ ଇତର ଜଂତୁଠାରୁ ହୀନ ହେବ । ଅତଏବ ତୁଂଭେ 
ମାନବ ସଂତାନ | ଚରିତ୍ରର ଅନଂତ ବଳରେ ତୁଂଭର ଅଧ୍କାର । ସେ ଅଧ୍କାର ନିଜର 
କର । ସଂଯତ ଇଚ୍ଛା ଶକ୍ତିରେ ଜୀବନକୁ ମିଶାଇ ଦିଅ । କର୍ଭବ୍ୟ ବେଳେ ବେଳେ କଷ୍ଟକର 
ହେଉଥ୍ବ । ଜୀବନର ଉଦ୍ଦେଶ୍ୟ ବୁଝି ସେ କଷ୍ଟକୁ ସୁଖ ବିଚାର । ଚରିତ୍ର ଫୁଟିବ । ଆନଂଦ 
ମିଳିବ । ଜୀବନ ମାନବ ଜୀବନରେ ପରିଣତ ହେବ । 

ଏତିକିରେ ତୁଂଭ ସଂଗେ ଆଜିର କଥା ଶେଷ ହୁଅଂତା । କିଂତୁ ଯେଉଁ ମନ ଲାଗି 
ମନୁଷ୍ୟ ଏତେ ବଡ଼, ସେହି ମନ ସଂବଂଧରେ ଦୁଇଟି ଗୋଟିଏ କଥା ଏଠାରେ କହିବି । 
ସେଥ୍‌ରେ ତୁଂଭ ଜୀବନର ଉଦ୍ଦେଶ୍ୟ ଓ ଚରିତ୍ରର ନିଗୃଢ଼ କଥା ଅଛି । ତୁଂଭେମାନେ 
ସମସ୍ତେ ହୁଏତ ଏଠାରେ ତାହା ଭଲ ବୁଝି ପାରିବ ନାହିଁ । ତଥାପି ଶୁଣି ରଖ । ମନ କି 
ବସ୍ତୁ ତାହା ବର୍ଣନା କରି ପାରିବା କଠିନ । କିଂତୁ ମନୁଷ୍ଯ ଯେତେଦୂର ଆଲୋଚନା 
କରିପାରେ, ସେଥ୍‌ରେ ମନଭିତରେ ତିନୋଟି ବିଭିନ୍ନ ବିଭାବ ଲକ୍ଷ୍ୟ କରାଯାଇପାରେ । 
ସେଥ୍ମଧ୍ଯରୁ ଗୋଟିଏ ଅନୁଭବ, ଅପରଟି ଜ୍ଞାନ ଓ ତୃତୀୟଟି ଇଚା । ଏ ତିନୋଟି 
ବିଭାବ ମନରେ କେହି କାହାରିକୁ ଛାଡ଼ି ଏକାକୀ ଦେଖାଦିଅଂତି ନାହିଁ । କିଂତୁ ବେଳେ 
ବେଳେ ଗୋଟିକର ପ୍ରାଧାନ୍ୟ ଥାଏ । ଅନୁଭବରେ ଜ୍ଞାନ ଅଛି ଓ ଇଚ୍ଛା ସେଥ୍‌ରୁ ବାହାରେ । 
ଜ୍ଞାନରେ ଅନୁଭବ ଅଛି ଏବଂ ଇଚ୍ଛାର ମଧ୍ଯ ସେହିଠାରେ ଉଦ୍ରେକ । ଇଚ୍ଛାରେ ଅନୁଭବ 
ଓ ଜ୍ଞାନ ରହିଅଛି । ଅଭାବରୁ ଇଚ୍ଛା ହୁଏ । ଅଭାବ ଗୋଟିଏ ଅନୁଭବ । ସେ ଅନୁଭବର 
ଜ୍ଞାନ ହେଲେ, ଇଚ୍ଛା ଜାତ ହୁଏ । ଅର୍ଥାତ୍‌ ଆଂଭେ ଅଭାବ ଦୂର କରିବାକୁ ଯାଉଁ । 
ଗୋଟିଏ ପୋକକୁ ଛୁଇଁଦେଲେ ସେ ସଂକୁଚିତ ହୁଏ । ପ୍ରଥମେ ତାହାର ସ୍ପର୍ଶ ଅନୁଭବ । 
ତପ୍ବରେ ଅନ୍ୟ ବସ୍ତୁ ସଂପର୍କରେ ଜ୍ଞାନ ଓ ପରେ ଇଚ୍ଛା, ଏବଂ ଫଳରେ ଶରୀର ସଂକୋଚ 
ରୂପ କ୍ରିୟା । ଇତର ପ୍ରାଣିମାନଙ୍କ ମଧ୍ୟରେ ଏ ତିନୋଟିର କ୍ରମ ଏହିପରି ଦେଖାଯାଏ । 

୩୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ମାତ୍ର ବୂଝିବାକୁ ହେବ ଏ ତିନୋଟି ମଧ୍ଯରୁ କେବଳ ଇଚ୍ଛାରେ ମନ ସ୍ପଷ୍ଟତଃ କ୍ରିୟାବାନ୍‌ । 
ଜ୍ଞାନରେ ତାଦୃଶ ନୂହେ । ଅନୁଭବରେ ଆଦୌ ନୃହେ । 

ଗୋଟିଏ ସୁଂଦର, ଘୋର, ମହୀୟାନ୍‌ ବସ୍ତୁ ବା ଦୃଶ୍ୟ ଦେଖିଲେ, ମନ ଅନୁଭୂତିରେ 
ଅଭିଭୂତ ହୁଏ । ସେଠାରେ ମନ କିଛି କାର୍ଯ କରେ ନାହି । ଯେଉଁ ସୌଂଦର୍ଯରେ ମନ 
ଅଭିଭୂତ ହୁଏ, ସେହି ସୌଂଦର୍ଯ ମନ ଉପରେ ପଡ଼ିଯାଏ । ମନ ନିଶ୍ଭେଷ୍ଟ ହୋଇ ସେଥୁରେ 
ବିହୁଳ ହୁଏ । ତପ୍ଟରେ ବସ୍ତୁଟିର ଯେଉଁ ଜ୍ଞାନ ହୁଏ ସେଥୁରେ ମନର କ୍ରିୟା ସାମାନ୍ୟ ମାତ୍ର 
ଦେଖାଯାଏ । ମନ ତାହା ଜାଣେ | ପରେ ହୁଏତ ବସ୍ତୁଟିକୁ ପୁନଃ ପୁନଃ ଦେଖିବାରୁ ଇଛା 
ହୁଏ, ଏହିଠାରେ ମନ ସ୍ପଷ୍ଟତଃ ଓ ସଂପୂର୍ଣ୍ଣ ସକ୍ରିୟ 

ଏହି ଇଚ୍ଛାର ଜ୍ରିୟାହିଁ ମନର ଉନ୍ନତତମ ବିକାଶ ଓ ମହାଶକ୍ତି । ଏହାହିଁ ଜଗତରେ 
ଏକମାତ୍ର ଶକ୍ତି । ଏହି ଇଚ୍ଛାରୁହିଁ ମାନବର ମାନସ ବିକାଶ ହୁଏ । ଟିକିଏ ଭିତରକୁ ପଶି 
ଦେଖିଲେ ଦେଖାଯିବ, ସମସ୍ତ ଜଗତ ମଧ୍ଯ ଗୋଟିଏ ଅନଂତ ଇଚ୍ଛା ଶର୍ତିର ବିକାଶ । 
ସେଥ୍ପାଇଁ ଭଗବାନ ଅନଂତ ଇଚ୍ଛାମୟ ବୋଲି କଥୁ୍ତ ହୁଅଂତି । ଅନଂତ ସୃଷ୍ଠି କର୍ମରେ 
ଚଳୁଅଛି । ସୃଷ୍ଟି ଗୋଟିଏ ଅନଂତ କ୍ରିୟା । ଏହା ବିଧାତାଂକ ଇଚ୍ଛାର ଅବତାର । ଏହି 
ଇଚ୍ଛାରୁ ଅନଂତ ଜ୍ଞାନ ଓ ଅନଂତ ଅନୁଭବର ଉଦ୍ଭେଦ ! ସୂର୍ଯ କିରଣ ଦେବେ । ଜଗତ 
ଜାଗିବ । ବର୍ଷା ଆସିବ । ଶସ୍ୟ ହେବ । ବସଂତ ଆସିବ । ଫୁଲ ଫୁଟିବ । ପ୍ରଭୃତି ସଂସାରର 
ତାବତୀୟ କ୍ରିୟା କାହାର ଇଚ୍ଛାରେ ଯେପରିକି ନିତ୍ଯ ନିୟତ ବର୍ଚ୍ଚରେ ଚାଲିଅଛି । ସୂର୍ଯ 
ସୃଷ୍ଟିରେ ଭୀତି ଉଠିଲା । କାହାର ମଂଗଳମୟ ଇଚ୍ଛା ଯେପରିକି କାର୍ଯରେ ପ୍ରକାଶିତ 
ହେଲା । ଏହିପରି ଅନଂତ ସର୍ଗ ଗୋଟିଏ ଅନଂତ ଇଚ୍ଛାର ସ୍ଵଭାବ ବିକାଶ । ସେ ଇଚ୍ଛା 
ଯେପରିକି ମହା ଆଦର୍ଶର ନିୟମ ପଥରେ ସର୍ବଦା ଚାଲିଅଛି । ଜଗତରେ ଯାହା ଅଛି 
ଅର୍ଥାତ୍‌ ଯାହା “ସତ୍‌? ତାହା ସେହି ଇଚ୍ଛା । ସେହି କେବଳ ସୃଷ୍ଟିର ମୂଳାଧାର ସେହି 
ବିଧାତା । 

ଅନଂତ ଇଚ୍ଛାର ବିକାଶ ଏହି ସୃଷ୍ଟି ପୁଣି ଜ୍ଞାନମୟ । ସୃଷ୍ଟିରେ ସବ୍ର ଯେପରିକି ଏକ 
ଆଦର୍ଶରେ ଚାଲିଅଛି । ଗ୍ରହମାନେ ଯେଝା ବାଟେ ନିୟମରେ ଚାଲଂତି । କେହି କାହାରି 
ସଂଗେ ବାଜେ ନାହି । ସକାଳ ହେଲେ ସୂର୍ଯ ଯେପରି ଜାଣିଲା ପରି ଆଂଭଂକୁ ଶେଯରୁ 
ଡାକି ଉଠାଏ । ଏପରିକି କାଠ ଭିତର ପୋକ ପାଇଁ ମଧ୍ଯ ଖାଇବାକୁ ରଖା ହୋଇଥାଏ । 
ଘାସ ଉପରେ ଯେଉଁ ଝିଟିକାଟି ଅଛି, ଶତୁମାନେ କାଳେ ଜାଣି ତାକୁ ଖାଇଯିବେ, 
ସେଥ୍ପାଇଁ ତା'ର ରଂଗ ଘାସପରି ଯେପରିକି ଜାଣିକରି କିଏ କରିଅଛି । ଇତ୍ୟାଦି 
ଅନଂତ କ୍ରିୟାରେ ଅନଂତ ଉଦ୍ଦେଶ୍ୟର ଅନଂତ ଜ୍ଞାନ ଓ ଅନଂତ ପୂରୋଦୃଷ୍ଟି ପ୍ରକାଶ 
ପାଉଅଛି । ସେହି କ୍ରିୟାମୟ “ସତ୍‌” ପୁଣି ଅନଂତ ଜ୍ଞାନ ବା “ଚିତ୍‌” ରୂପରେ ଜଗତରେ 
ବିଭାସିତ ରହିଅଛଂତି । 

ଶିକ୍ଷା ଓ ସାହିତ୍ୟ ୩୧ 


ସେହି ସତ୍‌ ଚିତ୍‌ର ବିକାଶ ଏହି ସୃଷ୍ଟି ସମସ୍ତେ ନିଜ ନିଜର ମଂଗଳ ଲାଭ କରୁ 
ଅଛଂତି | ଫଳରେ ଅନଂତ ଶାଂତି, ଅନଂତ ସାମଂଜସ୍ୟ ଓ ଅନଂତ ପ୍ରୀତି ସଂସାରରେ 
ବିରାଜ କରୁଅଛି । ସ୍ଥିତିର ପ୍ରେମ ଓ ଆନଂଦରେ ଯେପରିକି ଜଗତ ବିହ୍ୁଳ ହୋଇ 
ସର୍ବଦା ବୃଡ଼ି ରହିଅଛି । 

ଏହି ସଚ୍ଚିଦାନଂଦଂକର ଅନଂତ ବିକାଶରେ ଜଗତର ସ୍ଥିତି । ନିଶ୍ଚଳ, ସଚଳ, ଜଡ଼, 
ଜଂତୁ, ସମସ୍ତେ ଏହି ନିତ୍ୟ ନିୟମର ଅଧୀନ । ମାତ୍ର ମନେରଖ ସେହି ବିଶ୍ଵ ନିମୟରେ 
ତୁଂଭର ସ୍ଵତଂତ୍ର ଇଚ୍ଛାର ବିକାଶ ! ତୁଂଭ ମନରେ ମଧ୍ଯ ଏହି ବିଶ୍ଵବୀଜ ନିହିତ ଅଛି । 
ଜନ୍ମବେଳୁ ଅନଂତ ପ୍ରବୃତ୍ତିର ଉଦ୍ରେକରେ ତୁଂଭେ ଜୀବନର କ୍ରିୟା ପରଂପରା ଆରଂଭ 
କଲ | ହାତ ଗୋଡ଼ ଛାଟିଲ, ଯାହା ଇଛୁ। ତାହା ଖାଇବାକୁ ଧରିବାରେ ଲାଗିଲ । କ୍ରମେ 
ଜ୍ଞାନର ବିକାଶ ହେଲା | ତୁଂଭର ଇଚ୍ଛା କଥା କ୍ରିୟା ଶୃଂଖଳାରେ ପଡ଼ିଲା । ବିବେଚନା 
ବଢ଼ିଲା ! ତୁଂଭ ଆଗରେ ଜୀବନର ଉଦ୍ଦେଶ୍ୟ ଉନ୍ମ କ୍ତ ହେଲା । ପୁରୋଦୃଷ୍ଟିରେ ପ୍ରାଣିତ 
ହୋଇ ତୁଂଭେ ଇଛା ସଂଯତ କଲ । ଚରିଦ୍ର ଗଠିତ ହେଲା | ଏହି ଚରିତ୍ର ତୁଂଭର ସ୍ଥିର 
ହେଲେ ତୁଂଭେ ଜୀବନର କର୍ଭବ୍ୟ ସମାଧାନ କରି ଅନଂତ ଶାନ୍ତି ଓ ଆନଂଦ ପାଇବ । 
ତୁଂଭର ଇଚ୍ଛା ଜ୍ଞାନ ଓ କର୍ମ ଏକ ହୋଇଯିବ । ତୁଂଭେ ଜୀବନର ଆନଂଦରେ ବିହୁଳ 
ହେବ । ଏକ କଥାରେ କହିଲେ ତୁଂଭେ ସଚ୍ଚିଦାନଂଦମୟ ହେବ ! ତୁଂଭେ ମନୁଷ୍ୟ, ଏ 
ଅଧ୍କାର ତୁଂଭର ଅଛି । ବିଚିତ୍ର ଗଠନରେହି ତୁଂଭେ ଏ ଅଧ୍କାର ନିଜର କରିବ । 

ଅନଂତ ବିଶ୍ଵ ଇଚ୍ଛାମୟଂକର ଅନଂତ ଲୀଳା । ଏହା ପ୍ରେମପୂର୍ଣ । ସେହି ପ୍ରେମରୁ 
ତିଳେ ଲଭି ମାନବର ଆତ୍ମା ଜୀବିତ । ମାନବ ସେ ପ୍ରେମ ବିଶ୍ଵରେ ଦେଖେ ଓ ଅନୁକରଣ 
କରେ । ସେଥ୍‌ରେ ହି ସମାଜ, ଜାତି, ପରିବାର ପ୍ରଭୃତିରେ ସେ ଆତ୍ମାକୁ ବିସ୍ଥୀର୍ଣ 
ଦେଖେ । ବିଧାତାଂକର ଅନଂତ କରୁଣା ଅନୁକରଣ କରି ସେ ଜୀବରେ ଦୟା କରେ । 
ତୁଂଭେ ବଡ଼ ହେଲେ ବୁଝିବ, ବର୍ଭମାନ ହୁଏତ ଜାଣୁଥ୍ବ ତୁଂଭେ ଭଲ ମନୁଷ୍ୟ ହେଲ । 
ସମାଜ ଓ ଜାତିରେ ନିଜର କ୍ରିୟା ସ୍ଥିର କଲ । ତଥାପି କି ଏକ ଅଭାବ ଯେପରି ପ୍ରାଣରେ 
ରହିଗଲା । ସେହି ଅଭାବର ଜ୍ଞାନ ମାନବ ପ୍ରାଣରେ ନିତ୍ୟ, ସେହି ସୂତ୍ରରେ ସେ ଦେବତା 
ହେବାକୁ ଯାଏ । ବିଶ୍ଵତଂତ୍ରରେ ମିଶିଯିବାକୁ ଆକାଂକ୍ଷା ରଖେ । ଆପାତ ପ୍ରବୃତ୍ତି ଚରିତାର୍ଥ 
କରି ସେ ଯେଉଁ ସୁଖ ପାଏ, ଚରିତ ଗଠିତ ହୋଇଉଠିଲେ ସେ ସେଥ୍‌ରେ ଆଉ ପ୍ରୀତି 
ପାଏ ନାହିଁ । ସେ ବୋଧକରେ ଯେପରିକି କି ଏକ ଅଭୁତ ଶାଂତି ଓ ଦିବ୍ୟ ଆନଂଦର 
ଅପେକ୍ଷାରେ ତାହାର ଆତ୍ମା ଉନ୍ମ କ୍ତ ରହିଅଛି । ପ୍ରାଣ ଫେଡ଼ି ଦେଖିପାରିଲେ ସମସ୍ତେ 
ବୁଝିବେ ସତ୍ୟ କହିବା, ସତ୍‌ କାର୍ଯ କରିବା, ପର ପାଇଁ ପ୍ରାଣ ଦେବା, ଜୀବନକୁ 
ଉପଯୋଗୀ କରିବା, ପ୍ରଭୃତି ସବୁଥ୍‌ରେ ମାନବର ସେହି ଅନଂତ ଶାଶ୍ବତ ଶାଂତି ଓ 
ଆନଂଦ ଲାଭର ଉଦ୍ୟମ । ଆତ୍ମା ସର୍ବଦା ସେ ଶାଂତିର ଆରାମ ଲୋଡ଼ୁଅଛି । ସେହି 

ଆନଂଦ ପାଇବ ବୋଲି କର୍ମ କରୁଅଛି ! ଅନଂତ ବିଶ୍ଵରେ ବିଧାତାଂକୁ ଦେଖି, ବିଧାତାଂକ 
ସଂଗେ ଏକ ହୋଇଯିବାକୁ ଯେପରିକି ବିଚାରୁଛି । ସେହି ଶାଂତି, ସେହି ଆନଂଦ ପାଇବା 
ପାଇଁ ଯୋଗିମାନେ ଚିର ତପସ୍ୟା କରଂତି । ସେଥ୍ପାଇଁ ମନୁଷ୍ୟ ଭଲମନୁଷ୍ୟ ହୁଏ । 
ଶେଷରେ ସେହି ଭଲ ମନୁଷ୍ୟତାହିଁ ଜୀବନର ଉଦ୍ଦେଶ୍ୟ । ତାହାରି ନାମ ମୁକ୍ତି । ତାହାହିଁ 
ପ୍ରତ୍ୟେକ ମାନବର ଚରମ ଲକ୍ଷ୍ୟ । ଏ ଉଦ୍ଦେଶ୍ୟ ଥରେ ହସ୍ତଗତ ହେଲେ, ଏ ଚରିତ୍ର 
ସ୍ଥିରହେଲେ ଇଚ୍ଛା ଆଉ ଅନ୍ୟ ଦିଗରେ ଯାଏ ନାହିଁ । ମାନବ ନିର୍ବିକଳ୍ପରେ କର୍ମ କରିଯାଏ, 
ଫଳାଫଳ କଥା ଭାବେ ନାହିଁ । ସେତିକିବେଳେ ସେ ହୃଦୟ ଖୋଲି କହିପାରେ ˆ ତୃୟା 
ହୃଷୀକେଶ ହୃଦି ସ୍ଥିତେନ, ଯଥୀ ନିଯୁକ୍ତୋସ୍କି ତଥା କରୋମି ।”' ଅର୍ଥାତ୍‌ ହେ ଅଂତର୍ଯାମୀ 
ବିଧାତା, ତୁଂଭେ ମୋର ଜୀବନର ଉଦ୍ଦେଶ୍ୟ ଓ ଆଦର୍ଶ । ତୁଂଭେ ଯାହା କରାଉଅଛ ମୁଁ 
ତାହାହିଁ କରୁଅଛି । 
ବାସ୍ତବିକ ଏ ଆଦର୍ଶ ଜୀବନରେ ସ୍ଥିର ହେଲେ, ସତ୍ୟ ବୋଲ, ସତ୍‌ କାର୍ଯ ବୋଲ, 
ଦୟା ବୋଲ, ମୈତ୍ରୀ ବୋଲ ସବୁ ନିଜେ ନିଜେ ଚରିତ୍ରର ଅଙ୍ଗ ହୋଇଯିବ । ଆଉ 
ଆୟାସ ନାଇ । ସମସ୍ତ ଆୟାସ ଆନଂଦରେ ସ୍ଥିର ହେବ । ପ୍ରାଣରେ ଅନଂତ ବିଭୁପ୍ରେମ 
ବିକାଶିତ ହେବ, ଓ ମାନବ ସଢଚିଦାନଂଦର ପୁଣ୍ୟ ଅନୁଭବରେ ବିହୁଳ ହେବ ! ମନେରଖ 
ଚରିତ୍ରହିଁ ଏ ସମସ୍ତର ପୀଠ । ତେଣୁ ଚରିତ୍ରହିଁ ମାନବର ସର୍ବସ୍ଵ । ମାନବର ମାନବତ୍ଵ ଓ 
ଦେବତ୍ଧ । ଏହି ଚରିତ୍ରହିଁ ମାନବର ସଂବଳ ଓ ପରମବଳ । 
[ ସତ୍ୟବାଦୀ ୧୩୨୪ ଧନ୍ଧ ] 


ଉତ୍କଳରେ ବିଶ୍ଵବିଦ୍ୟାଳୟ 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଆଶା ଭରସାରେ ପରିଣତ ହେବା ସଙ୍ଗେ ଉତ୍କଳରେ 
ବିଶ୍ଵବିଦ୍ୟାଳୟ ପ୍ରତିଷ୍ଠା ବିଷୟରେ ଆଲୋଚନା ହେଉଅଛି । ହବକ୍‌ କମିଟି ପର୍ଯ୍ୟଟନ 
ଓ ପର୍ଯ୍ୟବେକ୍ଷଣ କରି କହିଅଛନ୍ତି ଯେ ଓଡ଼ିଶାବାସୀଙ୍କର ବିଶ୍ଵବିଦ୍ୟାଳୟ ପାଇଁ ଘୋର 
ଇଚ୍ଛା । କେବଳ ଅର୍ଥାଭାବ କାରଣ ଦେଖାଇ ସେମାନେ ବିଶ୍ଵବିଦ୍ୟାଳୟର ଆଶୁ ପ୍ରତିଷ୍ଠା 
ଅନୁମୋଦନ କରିନାହାନ୍ତି । ସେମାନଙ୍କ ପରେ ଅନେକେ ନାନା ପ୍ରକାର ବାଦାନୁବାଦ 
କରୁଅଛନ୍ତି । କେହି କେହି ଉଜ୍କଳେତର ପ୍ରାନ୍ତବାସୀ ଉତ୍କଳରେ ବିଶ୍ଵବିଦ୍ୟାଳୟର ସମ୍ପୂର୍ଣ 
ବିରୋଧୀ । କିନ୍ତୁ ଅଧୁକାଂଶ ଧୀରପ୍ରଜ୍ଞ ପ୍ରବୀଣ ଲୋକେ ବିଶ୍ବବିଦ୍ୟାଳୟର ପକ୍ଷପାତୀ । 
ସାର ରଅସ ମସୁଦ୍‌ (5୮ Ross Masood) ଓ ରଘୁନାଥ ପାରାଞ୍ଜପେ ଇତ୍ୟାଦି 


ନବଭାରତ, ମୀନ ୧୩୪୩ । 

ଶିକ୍ଷା ଓ ସାହିତ୍ୟ ୩୩ 


ସୁଧୀମାନେ ବିଶ୍ବବିଦ୍ୟାଳୟ ସପକ୍ଷରେ ମତ ଦେଇଗଲେ । ତେବେ କାହିଁକି ଅନ୍ୟମାନେ 
ପ୍ରତିକୂଳ ମତ ଦେଉଅଛନ୍ତି ? 

ଉତ୍କଳରେ ବିଶ୍ବବିଦ୍ୟାଳୟ ସମସ୍ୟାର ମୀମାଂସା କରିବାକୁ ହେଲେ ୩ଟି ପ୍ରଶ୍ବର 
ଉତ୍ତର ଦେବାକୁ ହେବ- 

୧ । ଆମ୍ଭେମାନେ କାହିଁକି ବିଶ୍ଵବିଦ୍ୟାଳୟ ଲୋଡ଼ ? 

୨ । ଯଦି ବିଶ୍ଵବିଦ୍ୟାଳୟ ପ୍ରତିଷ୍ପିତ ହୁଏ, ତାହାହେଲେ କିପରି ବିଶ୍ନବିଦ୍ୟାଳୟ 
ହେବ ? 

୩ । ବିଶୁବିଦ୍ୟାଳୟ ସ୍ଥାପନ ପାଇଁ ଅର୍ଥ କାହିଁ ? 


୧। ଆମ୍ଭେମାନେ ବିଶ୍ଵବିଦ୍ୟାଳୟ କାହିଁକି ଲୋଡ଼ ? 


ବିଶ୍ଵବିଦ୍ୟାଳୟ ଜାତୀୟ ବିଶେଷତ୍ର ଗୋଟିଏ ପ୍ରଧାନ ରକ୍ଷକ ¦ ସେଦିନ ପାଟଣା 
ହାଇକୋର୍ଟର ପ୍ରଧାନ ବିଚାରପତି ଶିକ୍ଷକ ସମ୍ମିଳନୀରେ କହୁଥ୍‌ଲେ ଯେ ଇଟାଲୀର 
ଶାସକ ମୁସୋଲିନି ଶିକ୍ଷକ ଓ ଶିକ୍ଷା ମନ୍ଦିର ଦ୍ଵାରା ଇଟାଲୀୟ ଜାତିର ଚରିତ୍ର ବଦଳାଇ 
ଦେଇ ପାରିଅଛନ୍ତି । ଏହା ଯଦି ସତ୍ୟ ହୁଏ ତେବେ ଓଡ଼ିଆଙ୍କ ବିଶେଷତ୍ଵ ରକ୍ଷା କରିବା 
ପାଇଁ ବିଶ୍ଵବିଦ୍ୟାଳୟ ନିଶ୍ଚୟ ଲୋଡ଼ା । କାରଣ ନିଜର ବିଶ୍ଵବିଦ୍ୟାଳୟ ନ ହେଲେ ଜାତି 
ମନରେ ଦମ୍ଭ ଆସିବ କାହୁଁ ? ପୁଣି ବିଶ୍ଵବିଦ୍ୟାଳୟ ନ ହେଲେ ଜାତିର ଆବଶ୍ଯକ 
ଅନୁସାରେ ଶିକ୍ଷକ ଗଢ଼ିବା କାହୁଁ ? ବିଶ୍ଵବିଦ୍ୟାଳୟ ସିନା ଜାତିର ସମସ୍ତ ଶିକ୍ଷକ ଗଢ଼େ । 
ଆମେ ଯଦି ବାର ଦ୍ଵାର ତେର ପିଣ୍ଡା ହେଉଥ୍‌ବା ତାହାହେଲେ କେବେହେଲେ ନିଜର 
ବିଶେଷତ୍ଵ ଫୁଟିବ କି ? 

ଏବେ ଆମ୍ଭେମାନେ ବ୍ୟତିରେକୀ ପ୍ରମାଣ ଦେଖୁଁ । ଯଦି ଆମ୍ଭମାନଙ୍କର ବିଶ୍ଵବିଦ୍ୟାଳୟ 
ନ ହୁଏ, ତାହାହେଲେ କ”ଣ ହେବ ? ହବକ କମଟିର ପରାମର୍ଶ ହେଉଛି ଯେ ଗଞ୍ଜାମ 
ଅଞ୍ଚଳ ଆନ୍ଧ୍ର ବିଶ୍ଵବିଦ୍ୟାଳୟର ଅଧୀନ ରହିବ ଏବଂ ବର୍ଭମାନ ଓଡ଼ିଶା ପାଟଣା 
ବିଶ୍ଵବିଦ୍ୟାଳୟର ଅଧୀନ ରହିବ । ଏପରି ବନ୍ଦୋବସ୍ତରେ କି ଫଳ ଫଳିବ ତାହା କହିବାର 
ନୁହେଁ । ଆନ୍ଧୁ ବିଶ୍ଵବିଦ୍ୟାଳୟ ପ୍ରସୂତ ଉପାଧ୍ଧାରୀମାନେ ନିଜକୁ ଉଚ୍ଚ ମନେ କରି ଅନ୍ୟାନ୍ୟ 
ମାନଙ୍କୁ ନିନ୍ଦା କରୁଥ୍‌ବେ ଏବଂ ଅନ୍ୟଯାନ୍ୟମାନେ ସେମାନଙ୍କୁ ଲଘୁ ବୋଲି ଭାବିବେ । 
ଫଳରେ ଦ୍ଵନ୍ଦ । ପୁଣି ଆନ୍ଧ୍ର ମାନେ ସଭାସମିତି କରି ଓଡ଼ିଆଙ୍କ ପ୍ରତି ଯେଉଁ ସଦ୍‌ଭାବ 
ଦେଖାଇ ଅଛନ୍ତି, ସେଥୂରେ ଓଡ଼ିଆମାନେ ସେମାନଙ୍କର ବିଶ୍ଵବିଦ୍ୟାଳୟରେ କି ବ୍ୟବହାର 
ପାଇବେ ତାହା ସହଜରେ ଅନୁମେୟ । ସେହିପରି ପାଟଣାରେ ବିହାରୀମାନେ ପ୍ରଦେଶ 
ଗଠନ ଆଗରୁ ନାକଛଞ୍ଚିଡ଼ା ଆରମ୍ଭ କରିଦେଲେଣି । ପ୍ରଦେଶ ପୃଥକ୍‌ ହେଲେ କ'ଣ 
ହେବ ସହଜରେ ଜଣାପଡ଼ୁଛି । ଏପରି ଅବସ୍ଥାରେ ନିଜର ବିଶ୍ଵବିଦ୍ୟାଳୟ ଛଡ଼ା ଆଉ କି 
ଉପାୟ ଅଛି ? 

୩୪ ପଂଡିତ ନୀଳକଂଠ : ଦଷ୍ୀପ୍ୟ ରଚନାବଳୀ 


ଲୋକେ କହୁଅଛନ୍ତି, ଖାଲି ଆଉ ବିଶ୍ଵବିଦ୍ୟାଳୟ କରି ଗ୍ରାଜୁଏଟ୍‌ ସୃଷ୍ଟିରେ ଲାଭ 
କଣ ? ବିଶ୍ଵବିଦ୍ୟାଳୟ ହେଲେ ଯେ ବର୍ଭମାନ ଅପେକ୍ଷା ବେଶି ଗ୍ରାକୁଏଟ୍‌ ହୋଇଯିବେ, 
ଏହା କିଏ କହିବ ? ଏବେ ତ ଗ୍ରାକୂଏଟ୍‌ ସୃଷ୍ଟିରେ ହାନି ନାହିଁ । ପାଟଣା ଗ୍ରାଜୁଏଟ୍‌ ହେଉନ୍ତୁ 
ବା ଆନ୍ଧୁ ଗ୍ରାକୁଏଟ୍‌ ହେଉନ୍ତୁ, ସୃଷ୍ଟି ତ ଚାଲିଛି; ଉତ୍କଳ ବିଶ୍ଵବିଦ୍ୟାଳୟ ହେଲେ ଛାପା 
ବଦଳିବ ମାତ୍ର ¦ କ୍ଷତି କଣ ? ବରଂ ଉପରେ ଯାହା କହିଲୁ ସେଥ୍‌ରୁ ଜଣା ପଡ଼ୁଛି ଯେ 
ଲାଭ ଅଛି । ଏହିସବ୍ର କାରଣରୁ ଆମ୍ଭେମାନେ ମନେକରୁ ବିଶ୍ଵବିଦ୍ୟାଳୟ ହେବା ନିତାନ୍ତ 
ଆବଶ୍ୟକ ! ଏହା ଦ୍ଵାରା ଜାତୀୟ ଗୌରବ ରକ୍ଷା ହେବ, ଅନ୍ୟମାନଙ୍କ ଆଗରେ ମୁଣ୍ଡ 
ଟେକି ହେବ । ମଧ୍ଯ ପ୍ରଦେଶରେ ପ୍ରଥମେ ବିଶ୍ବବିଦ୍ୟାଳୟ ନ ଥୁଲା । କିନ୍ଧ ସେମାନେ 
ଅଚିରେ ବିଦ୍ୟାଳୟ ଗଢ଼ିଲେ । ପ୍ରଥମେ ସେମାନଙ୍କ ଛାତ୍ରସଂଖ୍ୟା ଓଡ଼ିଶାର ଛାତ୍ରସଂଖ୍ୟାଠାରୁ 
ବେଶି ନ ଥୁଲା । ପୁଣି ଆସାମରେ ବିଶ୍ବବିଦ୍ୟାଳୟ ନାହିଁ । କିନ୍ଧୁ ଆମ୍ଭେମାନେ ଦେଖୁଁ 
ସେମାନେ ବିଶ୍ଵବିଦ୍ୟାଳୟ ପାଇଁ ବର୍ଭମାନ ରଡ଼ି ଛାଡ଼ିଲେଣି । ଉତ୍ତର ପଶ୍ଚିମ ସୀମାନ୍ତ 
ପ୍ରଦେଶ ମଧ୍ଯ ଖାଇବାର ବିଶ୍ଵବିଦ୍ୟାଳୟ ପାଇଁ ତପୂର । ଖାଲି ଓଡ଼ିଶା ପାଇଁ ବିଶ୍ଵବିଦ୍ୟାଳୟ 
ଲୋଡ଼ା ନାହିଁ ପରା ! କେତେ ଓଡ଼ିଆ ମଧ୍ଯ ଏହିପରି ଭାବନ୍ତି । ଫକୀର ମୋହନ କହିଛନ୍ତି 

କୃକୁର ଗୋଟେ କିପାଇଁ ବନାଇବ ଘର 
ଚାଟି ବୁଲେ ବାରଘର ଅଇଁଠା ପତର । 

୨ | ବିଶ୍ଵବିଦ୍ୟାଳୟ ହେଲେ ସେ ଢିପରି ହେବ ? 

ଏ ପ୍ରଶ୍ବଵର ଉତ୍ତର ଦେବା ବର୍ଉମାନ କଠିନ । ପ୍ରଦେଶର ସୀମା ନିଦୈଶ ହେଲେ ଏ 
ପ୍ରଶ୍ନର ଉତ୍ତର ସମ୍ଭବ । ଯାହାହେଉ ଆମ୍େମାନଙ୍କର ଏକାନ୍ତ ଇଛା ଯେ ବିଶ୍ଵବିଦ୍ୟାଳୟର 
ପ୍ରକୃତି ଯାହା ହେଉ ଛାତ୍ର ଶିକ୍ଷକଙ୍କ ମଧ୍ୟରେ ଯେପରି ଘନିଷ୍ଠ ସମ୍ମନ୍ଧ ରହିପାରିବ ତାହାର 
ବନ୍ଦୋବସ୍ତ ରହିବା ଅତି ଆବଶ୍ୟକ । ଏପରି ସମ୍ବନ୍ଧ କେବଳ ନାଲନ୍ଦୀୟ (residential) 
ବିଶ୍ଵବିଦ୍ୟାଳୟରେ ସମ୍ଭବେ । ଉତ୍କଳ ବିଶ୍ଵବିଦ୍ୟାଳୟରେ ଯେତେ ଶିକ୍ଷାକେନ୍ଦ୍ର ହେଉ ପଛକେ, 
ପ୍ରତ୍ୟେକ କେନ୍ଦ୍ର ଏହିପରି ନାଲନ୍ଦୀୟ ହେବା ଉଚିତ | ଏହା କିପରି ସାଧୂତ ହେବ ତାହା 
ଦେଶର ନେତାମାନେ ବସି ବିଚାର ଦ୍ଵାରା ସ୍ଥିର କରିବା ଉଚିତ । 

୩ | ବିଶ୍ବବିଦ୍ୟାଳୟ ସ୍ଥାପନ ପାଇଁ ଅର୍ଥ କାହିଁ ? 

ଆମ୍ଭେମାନେ ମନେକରୁଁ କଲେଜରେ ବର୍ଭମାନ ଯେତେ ଖର୍ଚ ହେଉଛି ତାହା ଉପରେ 
ବାର୍ଷିକ ୭୦୦୦୦ ଟଙ୍କା ଅଧ୍କ ଖର୍ଚ୍ଚ ଲାଗିବ । ଏହାଛଡ଼ା ପ୍ରାଥମିକ ଖଟ୍ଟ ପ୍ରାୟ ୩୮୪ 
ଲକ୍ଷ ଲାଗିବ । ଓଡ଼ିଆ ଜାତିର ଯଦି ଆମ୍ଭସମ୍ମାନ ଜ୍ଞାନ ଥାଏ, ତେବେ ଆମ୍ଭେମାନେ 
ମନେକରୁଁ ଏ ଅର୍ଥର ଅଭାବ ରହିବ ନାହିଁ । ଏଡ଼େ ବଡ଼ କାର୍ଯରେ ଯଦି ଏତିକି ଅର୍ଥ ନ 
ମିଳେ, ତେବେ ଏ ଜାତିର ଉଦ୍ତାନ କାହିଁ ? ଫଳରେ, ପ୍ରଦେଶ ଗଢ଼ ବା କାଉନ୍‌ସିଲ୍‌ କର 
ଜାତିର ହୃତ୍‌ପିଣ୍ଡରେ ରକ୍ତ ନାହିଁ ବୋଲି: ଜାଣିବାକୁ ହେବ । 

ଓଡ଼ିଆ ସାହିତ୍ଯର ଅପମାନ 


ଭାରତବର୍ଷର ଭାଷା ସଂହତିରେ ଓଡ଼ିଆ ଏକ ପ୍ରାଚୀନତମ ଭାଷା । ଏହାର ସାହିତ୍ୟ 
ମଧ୍ଯ ବିକାଶ ଓ ପୁଷ୍ଟତାରେ ବିଶାଳ । କିନ୍ତୁ ଓଡ଼ିଆମାନେ ନାନା ଦୁର୍ଦଶା, ଅସୁବିଧା ଓ 
ଅବହେଳାରେ ପଡ଼ିଥ୍ବାରୁ ଏ ଭାଷା ଓ ସାହିତ୍ୟର ଅପମାନ ଘଟୁଅଛି । ସମସ୍ତଙ୍କୁ ଜଣା 
ଭାରତବର୍ଷରେ ଜିଲା ମେଜେଷ୍ଟର ବହାହବା ପାଇଁ ଆଇ.ସି.ଏସ୍‌. (1.C.5.) ପରୀକ୍ଷା 
ହୁଏ | ସେଥ୍‌ରେ ଭାରତୀୟ ସବୁ କଥ୍ତ ଭାଷାରେ ରଚନା ଇତ୍ୟାଦିରେ ପରୀକ୍ଷା ହୁଏ | 
ସେଥ୍‌ରେ ମଧ୍ଯ ଭାରତୀୟ ଭାଷା ସାହିତ୍ୟ (Vernacular literature)ରେ ପରୀକ୍ଷାର 
ବ୍ୟବସ୍ଥା ଅଛି । ଏହି ଭାଷା ସାହିତ୍ୟର ପରୀକ୍ଷା କେବଳ ବଙ୍ଗଳା, ବ୍ରହ୍ମ, ହିନ୍ଦୀ, ମରାଠୀ, 
ପଞ୍ଜାବୀ, ତାମିଲ, ତେଲୁଗୁ, ଉଦ୍ଦ ଗୁଜରାତୀ ପ୍ରଭୃତି କେତୋଟି ଭାଷାରେ ହୁଏ । 
ଏମାନଙ୍କ ମଧ୍ଯରେ ଓଡ଼ିଆର ସ୍ଥାନ ନାହିଁ; ଓଡ଼ିଆ ଯୁବକଙ୍କର ଆଇ.ସି.ଏସ୍‌. ପରୀକ୍ଷା 
ପାଇଁ ଠିଆ ହେବାରେ ଏ ଏକ ଘୋର ଅନ୍ତରାୟ । ତଥାପି ଓଡ଼ିଆର ଦାବି କେହି ଏ 
କ୍ଷେତ୍ରରେ ସମର୍ଥନ କରିବାକୁ ନାହିଁ । ପଞ୍ଜାବୀ ଭାଷା ସ୍କୁଲ କଚିରିରେ ଚଳେ ନାହିଁ। 
ତାହାର ସ୍ମାହିତ୍ୟ ମଧ୍ଯ ଅତି ସୀମାବଦ୍ଧ । ଓଡ଼ିଆ ସାହିତ୍ୟର ସ୍ଥାନ ତ ନିଶ୍ଚୈ ପଞ୍ଜାବୀଠାରୁ 
ବହୁ ଉନ୍ନତ । କିନ୍ଧ ଓଡ଼ିଆ ପାଇଁ କହୁଛି କିଏ ? ଏ ପର୍ଯ୍ୟନ୍ତ ଓଡ଼ିଶା ଏ ପ୍ରଦେଶ ସେ 
ପ୍ରଦେଶରେ ବାରଓଳି ସୃଣ୍ଢିପିଣ୍ଡା ହେଉଥ୍‌ଲା । ଏବେ ଯଦି ଓଡ଼ିଶାର ସ୍ଵାତନ୍ତ୍ଧ୍ଯ ହୁଏ, 
ତାହାହେଲେ ଓଡ଼ିଆ ଭାଷା ଓ ସାହିତ୍ୟର ଦାବି ମଧ୍ଯ ଗ୍ରହଣ କରିବାକୁ ହେବ ! ସେଥ୍ପାଇଁ 
ଆମ୍ଭେମାନେ କହୁଁ, ଓଡ଼ିଶାପାଇଁ ସୃତନ୍ତ୍ର ବିଶ୍ଵବିଦ୍ୟାଳୟ ହେଉ । ତାହାହେଲେ ଆମ୍ଭେମାନେ 
ଓଡ଼ିଆଭାଷା ଓ ସାହିତ୍ୟର ଦାବି ସହଜରେ ପ୍ରକାଶ କରି ପାରିବା ! ତେବେ ବିଶ୍ଵବିଦ୍ୟାଳୟ 
ତ ଅଲଗା କଥା, ବର୍ଉଁମାନ ଆଇ.ସି.ଏସ୍‌. (1.ଓ.5.) ପ୍ରଭୃତି ପରୀକ୍ଷାରେ ଯେପରି 
ଓଡ଼ିଆ ସାହିତ୍ୟ ସ୍ଥାନ ପାଏ, ସେଥ୍ପାଇଁ ଆନ୍ଭେମାନଙ୍କର ପ୍ରଗାଢ଼ ଯତ୍ନ ହେବା ଉଚିତ । 


ଓଡ଼ିଶା ବିଶ୍ଵବିଦ୍ୟାଳୟ 


ବିଶ୍ଵବିଦ୍ୟାଳୟ ଦରକାର 

ଓଡ଼ିଶାରେ ବିଶ୍ଵବିଦ୍ୟାଳୟ ଦରକାର । ଏକେ ପାଟଣା ସଙ୍ଗେ ଅଧାଅଧ୍‌ ବଣ୍ଟରାରେ 
ହିନସ୍ତା । ଓଡ଼ିଶା ସରକାର ଟଙ୍କା ଦେବେ କିନ୍ତୁ ଓଡ଼ିଆ ବା ଓଡ଼ିଶା ସରକାର ସେଠାରେ 
କୌଣସି କର୍ଚ୍ତତଵ କରି ପାରିବେ ନାହିଁ । ଟଙ୍କା ଦେଇ ଅନୁଗ୍ରହରେ ରହିବା ଠିକ୍‌ ନୁହେଁ । 
ପୁଣି ଓଡ଼ିଶାର ଯଦି କିଛି ଶିକ୍ଷାରେ ସ୍ଵାତନ୍ତ୍ୟ ଫୁଟାଇବାର ଦରକାର ହେବ ତା ପାଟଣାରେ 

୩୬ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ହୋଇ ପାରିବ ନାଇଁ । ସର୍ବୋପରି ସାଂପ୍ରଦାୟିକ ପ୍ରସଙ୍ଗରେ ଫାଟଣା ଓ ଓଡ଼ିଶାର 
ମାପରେ କୌଣସି ସଂପର୍କ ନାଇଁ । ଅନ୍ୟାନ୍ୟ କଥା ମଧ୍ଯରେ ଦେଶୀ ଭାଷାର ପ୍ରସଙ୍ଗରେ 
ମଧ୍ଯ ଦୁଇ ପ୍ରଦେଶର ବ୍ୟବଧାନ ବିସ୍ତର । ବିହାରର ଶିକ୍ଷା ବା ବିଚାର ବିଭାଗରେ ନିଜ 
ଭାଷା ନାହିଁ । ଓଡ଼ିଶାର ସ୍ଵତନ୍ତ୍ର ଭାଷୀ ଅଛି । 
ଚେଷ୍ଟା ସାଧବ, ମାତ୍ର — 

ସେ ଯା ହଉ, ଓଡ଼ିଶା ପାଇଁ ଏଇ ବିଶ୍ଵବିଦ୍ୟାଳୟ କରିବାରେ ଅନେକଙ୍କର ଖୁବ୍‌ 
ମନ ଲାଗିଚି । ସାଧୂ । ମାତ୍ର ଏ ସମ୍ବନ୍ଧରେ ଦୁଇ ତିନୋଟି କଥା ମନେ ରଖିବାର ଅଛି । 
ପ୍ରାଥମିକ ଶିକ୍ଷାର ମୋହରେ ଭୁଲିବା ଠିକ ନୁହେଁ — 

ପ୍ରଥମ କଥା, କେତେକ ଦେଶସେବୀ ମନେ କରନ୍ତି, ପ୍ରାଥମିକ ଶିକ୍ଷାହିଁ ଏକାନ୍ତ- 
କାମ୍ୟ । ତେଣୁ ବିଶ୍ଵବିଦ୍ୟାଳୟ ପରି ବିଳାସରେ ଟଙ୍କା କରିବା ଆଦୌ ଉଚିତ ନୁହେଁ । 
ସେମାନଙ୍କର ଏ ଧାରଣା ସାଧୂ ହୋଇପାରେ । ମାତ୍ର ବଡ଼ କଂଚା । ସଭ୍ୟତାର ପ୍ରଗତି 
ନିୟମିତ କରିବାରେ ଉଚ୍ଚ ଶିକ୍ଷା, ତଥା ଶିଳ୍ପ ବିଜ୍ଞାନ ଦର୍ଶନ ଗଣିତ ଇତିହାସ, ମୋଟ 
କଥାରେ ସାହିତ୍ୟ ସଂସ୍କାର ଯେ ଏକାନ୍ତ ଆବଶ୍ୟକ, ତା କେହି ଅସ୍ଵୀକାର କରିବେ 
ନାହିଁ । ପ୍ରାଥମିକ ଶିକ୍ଷା ବଢ଼ିଲେ ଜନସାଧାରଣରେ ସଂସ୍କାର ପ୍ରବେଶ କରିବ ସତ; ମାତ୍ର 
ଉଚ୍ଚ ଚିନ୍ତା ଓ ଗବେଷଣାଦିର ବାଟ ନ ଫିଟିଲେ ସଭ୍ୟତାର ଭୂୟୋବିକାଶ ହେବ ନାହିଁ । 
ତେଣୁ ବିଶ୍ଵବିଦ୍ୟାଳୟ ଏକାନ୍ତ ଦରକାର । 
ବିଶେଷଜ୍ଞଙ୍କ ମତ ପରଖି ନେବାର କଥା — 

ପକ୍ଷାନ୍ତରେ ପୂଣି ଦଳେ ଅଛନ୍ତି, ତାଙ୍କର ମତ ନିୟମିତ ହୁଏ ତଥାକଥୁତ ବିଶେଷଜ୍ଞଙ୍କ 
ଇଙ୍ଗିତରେ । ଆମ ଦେଶର ଦୁର୍ଭାଗ୍ୟ ଯେ, ଏଠାର ବିଶେଷଜ୍ଞ ଏଠାର ଦେଶ କାଳ 
ପରିସ୍ଥିତିକୁ ଖାପ ଖାଇଲା ଭଳି କଥାଟାଏ କହନ୍ତି ନାହିଁ । ପଲ୍ଲୀ ଶିଶୁକୁ ସ୍ଵାସ୍ଥ୍ୟର କ୍ଷାରେ 
କେବଳ ସାବିନି ଲଗାଇବା ଶିକ୍ଷା ଦିଆହୁଏ । ଟାଇପ ଠିକ୍‌ ରଖିବା ପାଇଁ ଖୋରଧା 
ଟାର୍ଗିରେ ମଧ୍ଯ ଟିଣ ଛାତରେ ଶିଶୁଙ୍କ ପ୍ରାଇମେରୀ ସ୍ତୁଲ ତିଆରି ହୁଏ । ଅକ୍ସଫୋର୍ଡ 
ରୀତିର ଅନୁକରଣରେ ଏ ଦେଶରେ ବରଫ ଖିସପଡ଼ିବା ଭଳି ଟାଇଲ୍‌ ବା କନ୍‌କ୍ରିଟ୍‌ ଚାଳ 
କରି ଅଫିସ ବା ଡାକ୍ତରଖାନା ପାଇଁ କୋଠା ତିଆରି ହୁଏ । ଏଇପରି ଉଦାହରଣ ଅନେକ 
ମିଳିବ। ସେଇଭଳି ମତଲପର ଲୋକେ ବିଶ୍ବବିଦ୍ୟାଳୟ କଥା ପଡ଼ିଲାକ୍ଷଣି କହିବେ, 
“କେବଳ ସାକ୍ଷାତ୍‌ ଭାବରେ ଉଚ୍ଚ ଶିକ୍ଷା ଦେବାପାଇଁ ବିଶ୍ବବିଦ୍ୟାଳୟ (Teaching 
University) କରିବାକୁ ହେବ । କେଂବିଜ୍‌, ଅକ୍ସଫୋର୍ଡ, ପୂଣି ଢାକା, ଆଲିଗଡ଼ 
ପ୍ରଭୃତି ପରି ଛାତ୍ରମାନେ ସେଇ ବିଶ୍ଵବିଦ୍ୟାଳୟରେ ରହି (Residential) ବରାବର 
ସର୍ବତୋଭାବରେ ଏକ ନିଦ୍ଦିଷ୍ଟ ଆଦର୍ଶରେ ମନୁଷ୍ଯୟତା ମନୋବୃତ୍ତି ପ୍ରଭୃତିରେ ବିକଶିତ 
ହୋଇ ଉଠିବେ | ଏପରି ନ ହେଲେ ବିଶ୍ବବିଦ୍ୟାଳୟ ଶିକ୍ଷା ଦରକାର ନାହିଁ । ଉଚ୍ଚ ଶିକ୍ଷାରେ 


ଯେବେ ଏଇପରି ଆଦର୍ଶର ଛାପ ନ ପଡ଼େ ତେବେ ସେ ଉଚ୍ଚ ଶିକ୍ଷା ଏକ ବିଡ଼ମ୍ବନା । 

ଶିକ୍ଷା ଓ ସାହିତ୍ୟ ୩୭ 


ଉଚ୍ଚଶିକ୍ଷା ବଢ, ମାଡ଼ିଯାଉ — 

ଏହା ଏକ ବିଡ଼ମ୍ବନା ହୋଇପାରେ, ମାତ୍ର ସଭ୍ୟତାର ବିକାଶରେ ପରିସ୍ଥିତି ଭେଦରେ 
କିୟାର ଗତି ନିୟମିତ କରିବାର ଅବକାଶ ଦେଖି ପାରିବାହିଁ ଯଥାର୍ଥ ମନୁଷ୍ୟତା । 
ବିଶ୍ବବିଦ୍ୟାଳୟକୁ ଅନ୍ୟତ୍ର ପ୍ରଚଳିତ ଆଦର୍ଶର ମାପକାଠିରେ କଷି ଦେଇ ଉଚ୍ଚ ଶିକ୍ଷାର 
ରାସ୍ତା ସଂକୀର୍ଣ୍ଣ ଓ ସଂକୃଚିତ କରିବାର ଅବସ୍ଥା ଓ ପରିସ୍ଥିତି ଓଡ଼ିଶାରେ ଅଛି ଜି ନା, 
ହୋଇଚି କି ନା, ତାହା ଏ କ୍ଷେତ୍ରରେ ଆଦୌ ବିଚାର୍ଯ୍ୟ ।  ଶିରୋ ନାସ୍ତି ଶିରୋ ବ୍ୟଥା 
ଉଚ୍ଚ ଶିକ୍ଷା ଏ ପ୍ରଦେଶରେ ନାହିଁ“ ହୋଇ ନାହିଁ । ରାସ୍ତା ସଂକୃଚିତ କରିବ କାହାର ? 
ଉଚ୍ଚ ଶିକ୍ଷିତ ଏ ଦେଶରେ ନାହାନ୍ତି କହିଲେ ଚଳେ । ଉଚ୍ଚ ଶିକ୍ଷିତର ସଂଖ୍ୟା କମାଇବାର 
ଅବକାଶ ଏଠାରେ କାହିଁ ? 
ସ୍ଵାଧୀନ ଜୀବନରେ ମୂକ୍ତ ଚିନ୍ତା ମନକୁ ଫୁଟର — 

ଏ ପ୍ରଦେଶଟି ଖାଲି ନିଃସ୍ବ ସେତିକି ନୁହେଁ । ଏ ଇଂରେଜ ଯୁଗରେ ଶିକ୍ଷାରେ 
ବିଶେଷରେ ଉଚ୍ଚ ଶିକ୍ଷାରେ ମଧ୍ଯ ଘୋର ପଶ୍ତ୍ରାତ୍‌ପଦ । ନିମ୍ନ ଶିକ୍ଷା ମଧ୍ଯ ଏଠାରେ ଶିଶୁର 
ଆଦର୍ଶ ଓ ଦୃଷ୍ଟି ଫିଟାଇବା ପାଇଁ କେବେ ଦିଆ ହୋଇଚି ବୋଲି ମନେ ହୁଏ ନାହିଁ । ମାତ୍ର 
ସେ କଥା ଏଠାରେ ନୁହେଁ । ଏଠାରେ ବିଶ୍ବବିଦ୍ୟାଳୟ କଥା ! କେତେଜଣ ବିଶ୍ଵବିଦ୍ୟାଳୟ 
ଉପାଧ୍ଧାରୀ ଶିକ୍ଷିତ ଏ ପ୍ରଦେଶରେ ବିଦ୍ୟା ପାଇଁ ବିଦ୍ୟା ଚର୍ଚ୍ଚା କରନ୍ତି ୨ କେତେଜଣ ବା 
ନୂତନ ଚିନ୍ତାକୁ ବିଳାସ କରି ଜୀବନ କଟାନ୍ତି ? 
ସାକ୍ଷାତ୍‌ ଉଚ୍ଚ ଶିକ୍ଷାର ବ୍ୟବସ୍ଥାଦି ଏବେ ଦରକାର ନାହିଁ 

ଏ ବିଷୟରେ ବେଶି କହିବା ବା ଉଦାହରଣ ଦେବା ଦରକାର ନାହିଁ । ତାହା କଲେ 
ହୁଏତ କାହାକୁ ତିକ୍ତ ଲାଗି ପାରେ ! ତିକ୍ତତା ପ୍ରକାଶ କରିବା ଉଦ୍ଦେଶ୍ୟରେ ଏହା ଲେଖାଯାଉ 
ନାହିଁ । ଏଠାରେ କହିବାର ଅଭିପ୍ରାୟ ଅନ୍ୟତ୍ର ଉପଯୋଗୀ ଓ ପ୍ରଚଳିତ ଛାଞ୍ଚରେ ଓଡ଼ିଶାର 
ବିଶ୍ବବିଦ୍ୟାଳୟକୁ ଢାଳି ଦେଖା ସୁନ୍ଦର ଆକଵତିଟିଏ ବାହାର କରିବା ଦିଗକୁ ଯେପରି ଆମ 
ମନ ନ ଯାଏ । ସେଥୁରେ ଖାଲି ଅର୍ଥ ଶ୍ରାଦ୍ଧ ହେବ, ଫଳ କିଛି ବିଶେଷ ହେବ ନାହିଁ । 
ନିତାନ୍ତ ଦରକାର ନ ହେଲେ ଓଡ଼ିଶା ବିଶ୍ଵବିଦ୍ୟାଳୟ ସାକ୍ଷାତ୍‌ ଶିକ୍ଷା ପାଇଁ ବ୍ଯବସ୍ଥା 
କରିବାର ମୋହରେ ଯେପରି ନପଡ଼ନ୍ତି, ତାହା ଦେଖିବାର ଅଛି । 

ପୂର୍ବେ କଲିକତା ବିଶ୍ଵବିଦ୍ୟାଳୟ ଯାହା ଥୁଲା, ଠିକ୍‌ ସେଇ ରୀତିରେ ପରୀକ୍ଷା 
ଗ୍ରହଣ କରି ଉଚ୍ଚ ଶିକ୍ଷିତମାନଙ୍କୁ ବର୍ଭମାନ ପାଇଁ ନିଜ କର୍ଉବ୍ୟରେ ସ୍ଵାଧୀନ ଭାବରେ 
ଛାଡ଼ି ଦେବାକୁ ହେବ । ପ୍ରତିଯୋଗିତାର ପୀଠରେ ଶିକ୍ଷାର ଉନ୍ନତି କଳ୍ପନା କରି ଏବେ 
ବିଶ୍ବବିଦ୍ୟାଳୟ ବସାଇବାକୁ ହେବ । ପରେ ହୁଏତ ଦିନେ ସେ ଶିକ୍ଷାର ବାଟ ସଂକୁଚିତ 
କରିବାର ସମୟ ଆସିବ । ମାତ୍ର ସେଦିନ ଏବେ ଆସି ନାହିଁ । ଦେଶରେ ଉପାଧ୍ଧାରୀ 
ଉଚ୍ଚ ଶିକ୍ଷିତର ସଂଖ୍ୟା ଏବେ ବଢ଼ୁ । ସେଇ ପନ୍ଦ୍ରାରେ ସେ ଶିକ୍ଷାର ଗତି ମନକୁ ନିୟମିତ 


ହୋଇ ଦେଶ କାଳ ପରିସ୍ଥିତିର ଉପଯୋଗୀ ଜିନିଷଟି ମନକ୍ର ଫୁଟି ଉଠୁ । 

୩୮ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ସମସ୍ତ ଶିକ୍ଷା ବିଭାଗରେ ବିଶ୍ଵବିଦ୍ୟାଳୟ ଆଭିମୁଖ୍ୟର ପ୍ରଭୀବ ଦରକାର 

ପୁଣି ସରକାର ଶିକ୍ଷା ବିଭାଗରେ ବିଶ୍ବବିଦ୍ୟାଳୟର ଯଥେଷ୍ଟ ହାତ ରହୁ । 
ମାଟ୍ରିକୁଲେଶନ ପରୀକ୍ଷା ମଧ୍ଯ ଏକାନ୍ତ ବ୍ୟାବହାରିକ ଓ ବ୍ୟବସାୟିକ ପନ୍ଷା ନ ଧରି 
ବିଶ୍ଵବିଦ୍ୟାଳୟର ସ୍ଵାଧୀନତାରେ ଅନୁପ୍ରାଣିତ ହେବାର ବ୍ଯବସ୍ଥା କରାଯାଉ ଶିକ୍ଷାରେ ଏ 
ପ୍ରଦେଶ ନିତାନ୍ତ ପଶ୍ଚାତ୍‌ପଦ ।! ଏଇ ରୀତିରେ ପ୍ରଦେଶାନ୍ତରର ସମକକ୍ଷ ବୋଲି ମନୋବ୍‌ରି 
ବିକାଶ କରାଇବା ଦିଗରେ ଉଦ୍ୟମ କରାଯାଉ । 
ସାକ୍ଷାତ୍‌ ଶିକ୍ଷାର ଅବକାଶ 

ପୁଣି ବିଶ୍ଵବିଦ୍ୟାଳୟରେ ଯଦି ପ୍ରଦେଶର କୌଣସି ବିଶେଷତ୍ଵ ବା ଜାତିର କୌଣସି 
ବିଶିଷ୍ଠ ସୌକର୍ଯ ଫୁଟାଇବାର ଉଦ୍ଦେଶ୍ୟ ଥାଏ, ତେବେ ସେଥ୍ପାଇଁ ମାତ୍ର ଏବେ ସାକ୍ଷାତ୍‌ 
ଶିକ୍ଷାଦିର କଥଂଚିତ୍‌ ବ୍ଯବସ୍ଥା କରାଯାଇପାରେ । ନୌବିଦ୍ୟା ଓ ବାଣିଜ୍ଯ କଳା ପୁଣି 
ସ୍ଥାନୀୟ ପାରଂପରିକ ଶିଳ୍ପ ଭାସ୍କର୍ଯ ପରି ବିଭାଗମାନ ଏଇ ବିଶେଷ ସୌକର୍ଯର ଉଦାହରଣ 
ବୋଲି ଧରାଯାଇପାରେ । 
ଅଧ୍ଯାପକ ଓ ଛାତ୍ରମାନଙ୍କ ଆଭିମୁଖ୍ୟ ଓ କାର୍ଯ 

ଦେଶରେ ଶିଳ୍ପ, କୃଷି ପ୍ରଭୃତିର ଉପଯୋଗୀ ଯୋଜନାମାନ ଫୁଟାଇବା ଉଦ୍ଦେଶ୍ୟରେ 
ଅଧ୍ୟାପକ ଓ ଛାତ୍ରମାନେ ତପୂର ହେବା ଭଳି ବିଧାନ ସବ୍ଧ କଳ୍ପନା କରାଯାଉ | ଉଦାହରଣ 
ସ୍ଵରୂପ, ଅର୍ଥନୀତିରେ ମାର୍ଶାଲ ସାହେବଙ୍କ ମୂଳ ନୀତି ମାତ୍ର ଧରି କଳ୍ପନାର ଖେଳ 
ଚଳାଇବା ପରିବର୍ରରେ, ଅଧ୍ୟାପକମାନେ ଶିଷ୍ୟମାନଙ୍କ ସହଯୋଗ ଓ ସାହଚର୍ଯରେ ଏ 
ପ୍ରଦେଶର ପୁରପଲ୍ଲିରେ ପ୍ରମାଣ ଯୋଗ୍ୟ ଖବରା-ଖବର ସଂଗ୍ରହ କରି, ତା'ଉପରେ 
ପ୍ରତିଷ୍ଠିତ ତତ୍ତ୍ରମାନ ପ୍ରକାଶ କରି ପାରିବା ଭଳି ବ୍ୟବସ୍ଥା ଓ ବିଧାନ କରାଯାଉ । ଏଇପରି 
ସବୁ ଦିଗରେ ବିଶ୍ଵବିଦ୍ୟାଳୟର ଆଦର୍ଶ ଓ ପ୍ରତିଷ୍ଠା ପରିସ୍ଥିତିର ଉପଯୋଗୀ ହେଉ । 
କିଂତୁ ନୀଚ ପଦମୋହ ଓ ବ୍ୟକ୍ତିସ୍ବାର୍ଥର ମାୟା ସର୍ବଥା ତ୍ୟାଜ୍ୟ 

ମାତ୍ର ଏସବୁ ଉଚ୍ଚ ଆଦର୍ଶାଦିର କଥା ଭାବିଲାବେଳେ ଆଉ ଗୋଟାଏ କଥା ଏଠାରେ 
ସ୍ଵତଃ ମନେ ପଡ଼େ । ଏ ପ୍ରଦେଶରେ ମାନବିକ ଆଦର୍ଶର ମାନଦଣ୍ଡ ଏବେ ନିଜର 
ପଦଲାଳସା ତଥା ବ୍ୟକ୍ତିସ୍ବାର୍ଥର ପରିସରରୁ ଉପରକୂ ଉଠିଚି ବୋଲି ମନେ ହେଉନାହିଁ 
ହୁଏତ ବିଶ୍ଵବିଦ୍ୟାଳୟ ହେବା ପୂର୍ବରୁ, ମନରେ ହେବଣି, କିଏ ଭାଇସ୍‌ -ଚାନ୍‌୍ସଲର ହେବ 
? କିଏ ରେଜିଷ୍ଟ୍ରାର ହେବ ? ଏପରିକି କିଏ ପରୀକ୍ଷକ ହେବ, ଏହା ମଧ୍ଯ କଳ୍ଥନାର 
ଚକ୍ରବାଳରେ ଉଠିଥ୍‌ବା ବିଚିତ୍ର ନୁହେଁ । ଏଇ ବାକ୍ତିସ୍ବାର୍ଥ ଓ ବ୍ୟନ୍ତିସ୍ଵାର୍ଥପୋଷକ ପଦକାମନା 
ହେତୁ ଓଡ଼ିଶାରେ କୌଣସି ସାହିତ୍ୟର ଅନୁଷ୍ଠାନ ଉଠିପାରୁନାହିଁ । ସଂସ୍କୃତିପୋଷକ 
ସାହିତ୍ୟର ଆଦର ଓ ଆଦର୍ଶ ମଧ୍ୟ ଫୁଟୁ ନାହିଁ । ବହୁ ଆଡ଼ମ୍ବରରେ ନାମିତ “ଉତ୍କଳ 
ସାହିତ୍ୟ ସମାଜ? ଏହାର ପ୍ରକୃଷ୍ଣ ଉଦାହରଣ । `ଏହା ପ୍ରଦେଶାନ୍ତର ବା ଦେଶାନ୍ତରରେ 


ଶ୍ରଦ୍ଧାଭାଜନ ହେବା ଦୂରେ ଥାଉ, ଏଇ ପ୍ରଦେଶର ଜିଲ୍ଲାମାନଙ୍କରେ ମଧ୍ଯ ନିଜ ଗୁଣ ଓ 

ଶିକ୍ଷା ଓ ସାହିତ୍ୟ ୩୯ 


କ୍ରିୟାରେ ଅନାହତ ପ୍ରତିଷ୍ଠା ଅର୍ଜିପାରି ନାହିଁ । ବିଶ୍ଵବିଦ୍ୟାଳୟ ଯେପରି ସେଇ ଦୃଷ୍ଟିରେ ଓ 
ସେଇ ଭିତ୍ତିରେ ନ ହୁଏ, ସେଥ୍ପ୍ରତି ଏକାନ୍ତ ସାବଧାନତା ଆବଶ୍ୟକ । 

ଓଡ଼ିଶା ପାଇଁ ଓଡ଼ିଶାରେ ସ୍ଵତନ୍ତ୍ର ବିଶ୍ଵବିଦ୍ୟାଳୟ ବସାଇବାର କଳ୍ପନା କରି ସେଇ 
ସମ୍ବନ୍ଧରେ ସମ୍ୟକ୍‌ ଆଲୋଚନା ଓ ଅନୁସନ୍ଧାନ କରି ରିପୋଟ ଦେବା ପାଇଁ ଓଡ଼ିଶା 
ସରକାର ଗୋଟିଏ କମିଟି ବସାଇଚନ୍ତି । ଦେଶର ମତ ନେଇ ତା'ରି ଉପରେ ପରାମର୍ଶ 
କରି ସରକାରଙ୍କୁ ସୁପାରିସ ଦେବେ ବୋଲି ସେ କମିଟି ସ୍ଥିର କରିଚନ୍ତି ଓ ସେହି ଦୃଷ୍ଟିରେ 
କେତେଗୁଡ଼ିଏ ପ୍ରଶ୍ନ ତିଆରି କରି ଉତ୍ତର ପାଇବାପାଇଁ ସେସବୁ ପ୍ରଶ୍ନ ପ୍ରଚାର କରିଛନ୍ତି । 
ଯେଉଁମାନଙ୍କର ସେ ପ୍ରଶ୍ନସବୁ ଦରକାର, ଅଥଚ ପ୍ରଶ୍ନ ପାଇ ନାହାନ୍ତି, ସେମାନେ କମିଟିର 
ସେକ୍ରେଟାରୀ, କଟକ ଟ୍ରେନିଂ କଲେଜର ଅ୍କ୍ଷ ଶ୍ରୀଯୁକ୍ତ ମହେଶଚନ୍ଦ୍ର ପ୍ରଧାନଙ୍କୁ ଲେଖି 
ସେ ପ୍ରଶ୍ନ ମଗାଇ ନେଇ ପାରନ୍ତି । ଉତ୍କଳର ବିଦ୍ୟୋତ୍ସାହୀ ସାଧାରଣଙ୍କୁ ଅନୁରୋଧ 
ସେମାନେ ଏ ବିଷୟରେ କମିଟିଙ୍କ ଯଥାଯଥ ସାହାଯ୍ୟ ଦିଅନ୍ତୁ । ବିଶ୍ଵବିଦ୍ୟାଳୟରେ ବିଦ୍ୟାର 
ଚର୍ଟ୍ଚା ହେବ ଓ ସେହି ବିଦ୍ୟାରେ ଉତ୍କଳର ବିଶିଷ୍ଠ ବ୍ୟକ୍ତି ଓ ଉପେୟ ଭାରତ ତଥା 
ପୃଥ୍ବୀରେ ଫୁଟିବ । ଏହାହିଁ ମୋଟାମୋଟି ବିଶ୍ଵବିଦ୍ୟାଳୟର ଅର୍ଥ । ସେଥୁରେ ପ୍ରଥମରୁ 
ଆବିଳତା ବା ଏକଦେଶଦର୍ଶିତା ରହିଲେ ହେବ ନାହିଁ । ଓଡ଼ିଶାର ଆର୍ଥିକ ଓ ଅନ୍ୟାନ୍ୟ 
ପରିସ୍ଥିତି ଦୃଷ୍ଟିରେ ପହିଲ ବିଶ୍ଵବିଦ୍ୟାନୟଟି କଳ୍ପନାନୁଯାୟୀ ସର୍ବାଙ୍ଗସୁନ୍ଦର ନ ହୋଇପାରେ, 
ହୁଏତ ତାହା ହୋଇ ପାରିବ ନାହିଁ । ମାତ୍ର ଘରଟିର ସମ୍ୟକ୍‌ ଓ ସମୀଚୀନ କଳ୍ପନା କରି 
ସେହି ଦୃଷ୍ଟିରେ ବ୍ରନିୟାଦ୍‌ ପକାଇଥ୍‌ବା ଦରକାର । ସେହି କଳ୍ପନାରେ ଅନ୍ତତଃ ଓଡ଼ିଶାର 
ସର୍ବାଞ୍ଚଳ ଓ ସର୍ବମତର ଲୋକେ ସାହାଯ୍ୟ କରିବାର କଥା । ପ୍ରଶ୍ନରେ ହୁଏତ ସବୁକଥା 
ନ ଥୁବ ବା ଯାହା ଅଛି ତାହା ପୂରା ନ ଥୁବ । ସେଥୁପାଇଁ ସମସ୍ତଙ୍କୁ ଅନୁରୋଧ, 
ପ୍ରଶ୍ନଗୁଡ଼ିକ ପଢ଼ି ନିଜ ନିଜ ଚିନ୍ତା ଅନୁସାରେ ଯଥୋଚିତ ପରାମର୍ଶ ଦିଅନ୍ତୁ । ସେମାନେ 
ଏବେ ନିଜର ଉତ୍ତର ବା ଚିନ୍ତାଗୁଡ଼ିକ ଲେଖିକରି ଦେବେ |! ପରେ ଦରକାର ଅନୁସାରେ 
କମିଟି ମୌଖିକ କଥାବାଇାରେ ଚିନ୍ତାଗୁଡ଼ିକ ନିଜେ ଭଲ କରି ବୁଝିନେବାର ବ୍ୟବସ୍ଥା ମଧ୍ଯ 
କରି ପାରନ୍ତି । ଅନ୍ୟାନ୍ୟ ବିଷୟ ମଧ୍ଯରେ ନିମ୍ନଲିଖିତ ବିଷୟଗୁଡ଼ିକ ପ୍ରତି ବିଶେଷରେ 
ଦୃଷ୍ଟି ରଖି ସମସ୍ତେ ପରାମର୍ଶ ଦେବାରେ ସାହାଯ୍ୟ କଲେ ସୁବିଧା ହେବ । 

୧ । କେଉଁ ବିଶିଷ୍ଠ ବିଭାବ କିପରି ଭାବରେ ଫୁଟାଇବା ଆମ ବିଶ୍ଵବିଦ୍ୟାଳୟର 
ମୁଖ୍ୟ ଉଦ୍ଦେଶ୍ୟ ହେବ ? ସେଥ୍ପାଇଁ କି କି ସରଞ୍ଜାମ କିପରି ଆହରଣ କରାଯିବ ? 

୨ | ଓଡ଼ିଶାର ଆର୍ଥିକ ଅବସ୍ଥାଟ ଆୟତନ ଓ ଶିକ୍ଷାର ପରିସର ଦୃଷ୍ଟିରେ ବର୍ଭମାନ 
କେଉଁ ଶ୍ରେଣୀଠାରୁ ବିଶ୍ଵବିଦ୍ୟାଳୟ ଦୃଷ୍ଟି ଦେବେ ? ପୁଣି ମାନବର ଶିକ୍ଷା କେଉଁଠାରୁ ଉଚ୍ଚ 
ଶିକ୍ଷାର ସ୍ପଷ୍ଟ ଆଦର୍ଶରେ କିପରି ନିୟମିତ ହେବା ଉଚିତ ? ସେ ସମୂହ ଓ ସାଧାରଣ 
“ଉଚିତ” ଭିତରେ ପରିସ୍ଥିତି ଦୃଷ୍ଟିରେ ଓଡ଼ିଶା ବିଶ୍ଵବିଦ୍ୟାଳୟ କି ପରିସର ଧରି କିପରି 
କାମ ଆରମ୍ଭ କରିବେ ? 

୪୦ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


୩ । ବର୍ଉମାନ ସାଧାରଣ ପ୍ରଚଳିତ ବିଶ୍ବବିଦ୍ୟାଳୟ ଶିକ୍ଷା ପଦ୍ଧତିରେ ଏ ଦେଶୀ 
ପରମ୍ପରାର ସ୍ଥାନ କିପରି ନିଦ୍ଦେଶ କରାଯିବ ? ନା, ପରମ୍ପରା ପ୍ରତି ବିଶେଷ ଦୃଷ୍ଟି ନ 
ଦେଇ ସବୁ ନୂଆ କରି ଗଢ଼ିବାକୁ ହେବ ? ସବ୍ର ନୂଆ କରି ଗଢ଼ି ବସିଲେ ବରାବର 
ଗତାନୁଗତିକ ପନ୍୍ାରେ ଚାଲିବାର ଯେଉଁ ବିପଦ ଅଛି ତା'ର ପ୍ରତିକାର କ'ଣ ? 

୪ । ସଂସ୍କୃତ ବୈଦ୍ଯଶାସ୍ତ୍ର ଦର୍ଶନାଦି ସହିତ“ ଯେପରି ବିଶ୍ଵବିଦ୍ୟାଳୟରୁ ଅଲଗା 
ହୋଇ, ନିଜର ସ୍ଵତନ୍ତ୍ର ବ୍ୟବସ୍ଥାରେ ଚାଲୁଚି, ସେହିପରି ଚାଲିବ, ନା ସେସବ୍ର 
ବିଶ୍ଵବିଦ୍ୟାଳୟର ଏକାବେଳକେ ଅଂଗୀଭୂତ ହେବ ? କିମ୍ବା ସେସବ୍ର ସେଇପରି ରହି ମଧ୍ଯ 
ବିଶ୍ଵବିଦ୍ୟାଳୟ ପୁଣି ସେସବ୍ର ବିଷୟମାନଙ୍କ ପ୍ରତି ବିଶେଷ ଦୃଷ୍ଟି ଦେବେ ? ସେସବୁ 
ବିଷମମାନଙ୍କର ଅାଲୋଚନୀରେ ଗବେଷଣା ଓ ତଜନିତ ନୂତନ ଚିନ୍ତା ଓ କ୍ରିୟାଧାରା 

“୮ ୪. ର ନିଦିଷ୍ଟ ହେବ ? ଡାକ୍ତର ପ୍ରଭୃତି ସଙ୍ଗେ ବୈଦ୍ୟଶାସ୍ତ୍ରର କି ସମ୍ପର୍କ 
ରହିବ ? 

୫ । ବ୍ୟାବସାୟିକ ଓ ବ୍ୟାବହାରିକ ଶିକ୍ଷାର ଉଚ୍ଚ ସୋପାନ ବିଶ୍ବବିଦ୍ୟାଳୟରେ 
ରହିବ ନା ନାହିଁ ? ଯଦି ରହିବ ସେଥ୍ପାଇଁ ବିଶୃବିଦ୍ୟାଳୟ ଖାଲି ଗବେଷଣାଦି ମାତ୍ରର 
ବ୍ୟବସ୍ଥା କରିବେ ନା ବେକାର ସମସ୍ୟା ପ୍ରତି ଦୃଷ୍ଟି ରଖି ମଧ୍ଯ ନିଜର କ୍ରିୟା ବିଧାନପୂର୍ବକ 
ସରକାରଙ୍କୁ କାର୍ଯ ଓ ପରାମର୍ଶାଦିରେ ସାହାଯ୍ୟ କରିବେ ? 

ଏଇ ସବୁ ବିଷୟଗୁଡ଼ିକ ବଡ଼ ଜଟିଳ ।! କମିଟି ନିଜେ ବସି ପରାମର୍ଶ କରି ରିପୋର୍ଟ 
ଓ ସୁପାରିସ ଦେଲେ, ଏ ସବୁ ବିଷୟରେ ଆବିଳତା ନ ରହୁ ପଛକେ ଏକଦେଶଦର୍ଶିତା 
ରହିଯିବା ଖୁବ୍‌ ସଂଭବ । ଯେଉଁ ଦେଶର ଲୋକଙ୍କ ପାଇଁ ବିଶ୍ଵବିଦ୍ୟାଳୟ ହେବ, ସେଇ 
ଦେଶର ସବୁ ପ୍ରକାର ଚିନ୍ତାଧାରା ଆଗରେ ପଡ଼ିଯିବା ପରେ କମିଟି ନିଜର ମତ ସ୍ଥିର 
କରିବେ ବୋଲି ଯାହା ବିଚାର କରିଚନ୍ତି, ତାହା ଆମ ବିଚାରରେ ଠିକ୍‌ ହୋଇଚି । 
ଦେଶବାସୀ ପୂର୍ଣ୍ଣଠପ୍ରାଣରେ ସାହାଯ୍ୟ ଓ ସହଯୋଗିତା କରନ୍ତୁ 

[ନବଭାରତ, କଟକ ୧୩୪୬ | 


ସାହିତ୍ୟରେ ଜାତିର ଇତିହାସ 


ଭାରତରେ ଧାରାବାହିକ ଇତିହାସ ଲେଖା ହୋଇନାହିଁ । ଯେଉଁଠାରେ ବା ଲେଖା 
ହୋଇଅଛି ସେଠାରେ ସାଧାରଣତଃ ବଡ଼ ବଡ଼ ରାଜାଙ୍କ କଥା, ତାଙ୍କରି ବିଜୟ ପରାଭବ, 
ଦାନ ଶାସନ ପ୍ରଭୃତି ଲିପିବଦ୍ଧ ହୋଇଛି । ଭାରତରେ ପୂରାଣ ଅଛି । ମହାଭାରତ 
ରାମାୟଣ ପରି ବିରାଟ ଗ୍ରନ୍ଧମାନ ଅଛି । ପୃଥ୍ବୀରେ ଅନ୍ୟତ୍ର ପ୍ରାଚୀନ ସାହିତ୍ୟରେ 


ସେପରି ଗ୍ରନ୍ଧ ନାହିଁ । ମାତ୍ର ଏହି ସବୁ ଗ୍ରନ୍ଧରୁହିଁ ସମାଜର ପାରମ୍ପରିକ ଇତିହାସ ଜଣାପଡ଼େ । 

ଶିକ୍ଷା ଓ ସାହିତ୍ୟ ୪୧ 


ଭାରତର ଏହି ଇତିହାସ ଜାଣିଲେ ଭାରତକୁ ନୂତନ କରି ଗଢ଼ିବାରେ ଆମର ଯଥାର୍ଥ 
ଦକ୍ଷତା ଆସିବ । ଯେଉଁଠାରେ ଏପରି ଇତିହାସ ନାହିଁ ସେଠାରେ ମାନବର ଭାଷା 
ଅନୁସନ୍ଧାନ କରି ଇତିହାସ ଆଲୋଚନା କରିବାକୁ ହେବ । ଉଦାହରଣ ସ୍ଵରୂପ ଆମ 
ଭାଷାରେ ଗୋଟିଏ ଶବ୍ଦ ଅଛି ଦୁର୍ଭିକ୍ଷ । ଯେଉଁମାନେ ଇଂରେଜୀ ଜାଣନ୍ତି ସେମାନେ 
ଏହି କଥାର ଇଂରେଜୀ ଅନୁବାଦଟି ଜାଣିଥ୍‌ବେ | ତାହା ହେଉଛି Famine | Famine 
କଥାଟି ବାହାରିଛି ଯେଉଁ ଶବ୍ଦରୁ ତାହାର ଅର୍ଥ ହେଉଛି କ୍ଷୁଧା ବା ବୃଭୁକ୍ଷା । ଯହିଁରେ 
ଭୋକରେ ଖାଇବାକୁ କିଛି ନ ମିଳେ ସେ ହେଲା mine ! କିନ୍ତୁ ଆମ ଦୁର୍ଭିକ୍ଷ 
ଶବ୍ଦଟିକୁ ଦେଖ । ତାହାର ଅର୍ଥ ହେଉଛି ଯେଉଁ କାଳ ବା ଅବସ୍ଥାରେ କଷ୍ଟରେ ଭିକ୍ଷା 
ଦିଅନ୍ତି । ଏହାର କ୍ଷୁଧା ସଙ୍ଗେ ସମ୍ପର୍କ ନାହିଁ । ସମ୍ପର୍କ ହେଉଛି ଭିକ୍ଷା ସଙ୍ଗେ । ଅବଶ୍ଯ 
ଦୂର୍ଭିକ୍ଷର ଅର୍ଥ ନୁହେଁ ଯେ ସମସ୍ତେ ଖାଇବାକୁ ପାଆନ୍ତି, ଖାଲି ଭିକ୍ଷା ଦେବାକୁ କିଛି ମିଳେ 
ନାହିଁ । ଏହାର ଯଥାର୍ଥ ଅର୍ଥ ହେଉଛି ଘରେ କିଛି ଖାଇବା ଜିନିଷ ନ ଥାଏ। ଆମ 
ଦେଶର ସାହିତ୍ୟରେ ଭିକ୍ଷା ଦେବା ହେଉଛି ଗୃହସ୍ତଥର ପରମ କର୍ଭବ୍ୟ ! ଅତିଥ ଦ୍ଵାରକୁ 
ଆସିଲେ ତାକୁ ଫେରାଇ ଦେବା ହେଉଛି ଦୂଷ୍ଠୃତ । ଘରେ ନିଜର ବା ନିଜ ଲୋକଙ୍କର 
ଖାଇବାକୁ ଥାଉ ନଥାଉ ଅତିଥ୍‌ ଆସିଲେ ଭିକ୍ଷା ଦେବାକୁ ହେବ। ଆମର ଯାହା ଅଛି 
ସେଥୁରେ ଅଗ୍ରଭାଗ ଅତିଥ୍‌ର । ଆମେ ସମସ୍ତେ ଯଜ୍ଞଶିଷ୍ଟାଶନ ଅର୍ଥାତ୍‌ ଅତିଥ୍‌କୁ ଦେଇସାରି 
ଯଦି କିଛି ବଳିଲା ସେତିକି ଆମର ଭାଗ ! ନ ବଳିଲେ ଦୁଃଖ ନାହିଁ । ଅତିଥ୍‌ର ସନ୍ତୋଷ 
ହିଁ ଆମର ଏକାନ୍ତ ସାମାଜିକ ଓ ବ୍ୟଗ୍ଧିଗତ କାମ୍ୟ । ଏହି ଶବ୍ଦଟିରେ ଆମ ସାହିତ୍ୟ ତଥା 
ବିନୟର କି ଇତିହାସ ଅଛି ତାହା ଦେଖିଲେ ପ୍ରାଣ ସରସ ହୁଏ । ଏହିପରି ଶବ୍ଦ ଓ 
ଭାବର ପ୍ରକାଶ ସବୁ ଅନୁସନ୍ଧାନରେ ଯଥାର୍ଥ ଲୋକ ସାହିତ୍ୟ ଓ ମାନବିକ ଇତିହାସର 
ଚର୍ଟ୍ଟାହୁଏ । ଏହି ସଞ୍ପର୍କରେ ଦେଶର ସୁଜ୍ଞ ଓ ସନ୍ଧିସୁମାନଙ୍କୁ ଆମର ଅନୁରୋଧ, ସେମାନେ 
ଏହିପରି ଶବ୍ଦର ତଥା ଭାବର ପ୍ରକାଶସବ୍ର ଜଣାଇଲେ ଆମ ତାହା ଆନନ୍ଦରେ ପ୍ରକାଶ 
କରିବ୍ର । 

[ନବଭାରତ, ମିଥୁନ ୧୩୪୬ ] 


ସାଧୁଭାଷୀ ଓ ସାହିତ୍ୟ 


ସାଧୁଭାଷାରେ ଭ୍ରାନ୍ତି 

ପୂର୍ବେ ଓଡ଼ିଶାରେ ସାଧୁଭାଷା ବୋଇଲେ ହୁଏତ ବୂଝୁଥ୍‌ଲେ ସଂସ୍କୃତ ଭାଷା । ଠିକ୍‌ 
ସେପରି ବୃଝନ୍ଧୁ ବା ନବୁଝନ୍ତୁ ସଂସ୍କୃତ ଶବ୍ଦକୁ ସାଧୂ ଶବ୍ଦ ବୋଲି ଯେ ବୁଝୁଥ୍‌ଲେ ଏଥ୍‌ରେ 
ସନ୍ଦେହ ନାହିଁ । ପ୍ରାୟ ୩୦ ବର୍ଷ ତଳେ ଓଡ଼ିଆ ପିଲାଙ୍କୁ ସ୍କୁଲରେ ସାଧୁଖବ୍ଦ ବୋଇଲେ 

୪୨ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଶିଖାଇ ଦିଆଯାଉଥ୍‌ଲା ଓଡ଼ିଆ ଶବ୍ଦର ସଂସ୍କୃତ ସଂସ୍କରଣ; ଯଥା- ଶଗଡ଼ର ସାଧୁଶବ୍ଦ 
ଶକଟ, ପାଣିର ପାନୀୟ, ହାତର ହସ୍ତ, ଘରର ଗୃହ ଲତ୍ୟାଦି । ଭାଷାରେ ମଧ୍ଯ ସେହିପରି 
“ସେ ସନ୍ତୋଷ ହେଲେ”? ଏହାର ସାଧୁ ସଂସ୍କରଣ କୁହାଯାଉଥୂଲା— “ସେ ସନ୍ତୁଷ୍ଟ 
ହେଲେ” । “ତୁ ପାଣି ହୋନା?” ଏହାର ସାଧୁ ଭାଷା “ତୂ ପାଣିଲିପ୍ତ ହେନା”” 
ଇତ୍ୟାଦି । ଭୁଲରେ ମଧ୍ଯ କେହି ସଂସ୍କୃତ ନ ଜାଣିଥୁବା ପଣ୍ଡିତ ଶିଖାଉଥ୍‌ଲେ ପାହାଚର 
ସାଧୁଶବ୍ଦ ପାବଛ, ଛଇଳର ଛବିଳ ଇତ୍ୟାଦି । ପୁଣି ରାମ ରାବଣର ବିରୁଦ୍ଧରେ ଯୁଦ୍ଧ 
ଯାତ୍ରା କଲେ” ଏହାକୁ ସାଧୁକରି ଶିଖାଉଥୂଲେ ˆ ‘ରାମ ରାବଣର ବିରୋଧରେ ଯୁଦ୍ଧଯାତ୍ରା 
କଲେ ।”? ସେ ସବୁ ଯାହାହେଉ, ଆଦର୍ଶ ଥୂଲା, ସଂସ୍କୃତ ଶବ୍ଦ ଓ ବ୍ୟାକରଣ ¦ ସେ 
ପରଂପରା ଏବେ ମଧ୍ଯ ବନ୍ଦ ହୋଇନାହିଁ । ଏପର୍ଯ୍ୟନ୍ତ ଓଡ଼ିଆ ପଣ୍ଡିତମାନେ ମଧ୍ଯ ଓଡ଼ିଆ 
ବ୍ୟାକରଣ ଓ ଶବ୍ଦତତ୍ତ୍ର ଅନୁସନ୍ଧାନ କରିବା ଆଡ଼କୁ ବିଶେଷ ଢଳି ନାହାନ୍ତି । ସେଥୁପାଇଁ 
ଓଡ଼ିଆ ଭାଷା ଓ ବ୍ୟାକରଣର ବୈଜ୍ଞାନିକ ଆଲୋଚନା ଫିଟି ନାହିଁ। ପ୍ରାୟ ୫୦ ବର୍ଷ 
ପୂର୍ବେ ସ୍ଵର୍ଗତ ନିମାଇ ବଲ୍ଲଭ ବିଦ୍ୟାସାଗର ସଂସ୍କୃତ ସାରସ୍ଵତ ବ୍ୟାକରଣର ଅନୁକରଣରେ 
“ସୁର୍ବସାର ବ୍ୟାକରଣ”? ବୋଲି ଖଣ୍ଡିଏ ଓଡ଼ିଆ ବ୍ୟାକରଣ ଲେଖିଥୁଲେ । ତାହା 
ସେତେବେଳେ ଓଡ଼ିଆ ସ୍କୁଲମାନଙ୍କରେ ବହୁବର୍ଷ ଧରି ପାଠ୍ୟ ହୋଇଥଲା । ଏବେ 
ରାଧାନାଥଙ୍କଠାରୁ ଆରମ୍ଭ କରି ଏବର ବହୁ ଓଡ଼ିଆ ବ୍ୟାକରଣ-ଲୈଖଜକ ପର୍ଯ୍ୟନ୍ତ ସେଇ 
ଦଉଡ଼ି ଧରି ଗଛ ଚଢ଼ିବାରେ ଲାଗିଛନ୍ତି । ଏବେ ମଧ୍ଯ ଓଡ଼ିଆ ବ୍ୟାକରଣରେ ସୁଲୋଚନୀ, 
ଯୌବନୀ, ଚାରୁନେତ୍ରୀ, ଚନ୍ଦ୍ରବଦନୀ, ନୃପନନ୍ଦନା, ବିଧର୍ମୀ, ଜଗବନ୍ଧୁ ମନବୋଧ, 
ଏକତ୍ରିତ ପ୍ରଭୃତି ଭୁଲ୍‌ ବୋଲି କୁହାଯାଉଛି ଓ ଶିକ୍ଷା ଦିଆଯାଉଛି । ଭାଷୀରେ ମଧ୍ଯ 
ପିଲାଙ୍କୁ ବାଚ୍ୟାନ୍ତର ଶିଖାଇଲା ବେଳେ କୁହାଯାଉଛି “ ମୁଁ କହିପାରେ” ଏହି କର୍ବାଚ୍ୟକୁ 
କର୍ମବାଚ୍ୟ କଲେ “ମୋ ଦ୍ଵାରା କରି ପାରାଯାଏ ।”” “ମଧୁ ଚନ୍ଦ୍ରକୁ ଦେଖୁଛି?” ଏହାର 
କର୍ମବାଚ୍ୟ ମଧୁଦ୍ଧାରା ଚନ୍ଦ୍ର ଦେଖାହେଉଛି । ˆ ରଙ୍ଗ ଟହଟହ”” ନ ଲେଖି, ହୁଏତ ଲେଖୁଛନ୍ତି 
“ରଙ୍ଗ ଟକଟକ ।” ? ସୂଖ ପାଇବାକୁ ଭଲ ପାଇବା, ଦେଖି ପାରିବାକୁ ଭଲବାସିବା, 
ଯାହାକୁ ଯେତେ ନଲେଖି ଯଥେଷ୍ଟ, ନିଆଁ ହୃତ୍ହୁତ୍‌ ହୋଇ ନ ଜଳି ଧୂ ଧୂ ହୋଇ ଜଳୁଛି, 
ହୁହୁ ନହୋଇ ହୁବହୁ ହେଉଛି, ଏପରି ଅନୁକରଣର ଗୌଣ ମନୋବୃର ମଧ୍ଯ କ୍ରମେ ବେଶି 
ବେଶି ପ୍ରକାଶ ପାଉଛି । କିନ୍ତୁ ଏସବୁ କଥା ଏଠାରେ ମୁଖ୍ୟତଃ ବିଚାର କରାଯାଉନାହିଁ । 
ଆମର ଏଠାରେ ବିଚାର ସାଧୁଭାଷା । 
ସାଧୁ କିଏ ?— 

ଏହି ସାଧୁଭାଷା ସଂସ୍କୃତ ଭାଷା ନୁହେଁ ବା ସାଧୁଶବ୍ଦ ସଂସ୍କୃତ ଶବ୍ଦ ନୂହେ । ସାଧୁ 
ବୋଇଲେ ଶୁଦ୍ଧ ଅର୍ଥ ହୋଇପାରେ ! ମାତ୍ର ଓଡ଼ିଆରେ ଏହି ସାଧୂ କଥାଟି ଏ ଅର୍ଥରେ 
ପ୍ରାଚୀନ । ଏହାର ନିପରୀତବୋଧକ କଥାଟି ହେଉଛି ସଂସ୍କୃତରେ ଗ୍ରାମ୍ୟଭାଷା । ଓଡ଼ିଶାରେ 


ସାଧୂଶବ୍ଦଟ ବଡ଼ ପ୍ରାଚୀନ ଓ ପରଂପରାର ପ୍ରତିଷ୍ଠିତ ଭାବରେ ପୂର୍ବ । ସାଧୁ ବୋଇଲେ 

ଶିକ୍ଷା ଓ ସାହିତ୍ୟ ୪୩ 


ବଣିକ୍‌ ବା ବେପାରୀ । କଥାରେ ଏହାକୁ ସାଧବ ବା ସାଧୁତ କହୁଥୁଲେ | ସାଧବାଣିବୋହୂ 
( ଅବଶ୍ୟ ଏବର ତଥାକଥ୍ତ ଓଡ଼ିଆ ଚବୈୟାକରଣିକ ପଣ୍ଡିତମାନଙ୍କ ମତରେ ଏ ଶବ୍ଦଟି 
ଅଶୁଦ୍ଧ, ଶୁଦ୍ଧ ଶବ୍ଦଟି ସାଧବବୋହୂ ) ଚିତା ମୁରୁଜରେ ବୋଇତ ଲେଖି ଏବେ ମଧ୍ଧ 
ପପେଇ ଉରଆଁସ ବାସି ଦିନ ସକାଳୁ ବନ୍ଦାଇ ଆଣୁଚି । ଏ ସାଧୁ କିଏ ? ଓଡ଼ିଶାରେ କୃଷି 
ଓ ବାଣିଜ୍ୟ ଏକା ଲୋକ ବା ଜାତିର ବ୍ୟବସାୟ ଥୁଲା । ସେହିମାନେ ପୁଣି ଭୂସେନା ଓ 
ନୌସେନାର କାର୍ଯ କରୁଥ୍ଲେ । ଭୂସେନାର ନାମ ଥୂଲା ଖଣ୍ଡାଇତ ବା ଖଣ୍ଡେଇତ ଅର୍ଥାତ୍‌ 
ଖଣ୍ଡା ଅଛି ଯାହାର । କିମ୍ବା ଏହା ଖଣ୍ଡାୟତ୍ତ ଏହି ସଂସ୍କୃତ ଶବ୍ଦରୁ ବାହାରିଛି । ଏହାର ଅର୍ଥ 
ଖଣ୍ଡା ଆୟତ୍ତରେ ଯାହାର । ନୌସେନାର ନାମ ଥୁଲା କୈବର୍ର । ଅର୍ଥାତ୍‌ ଜଳରେ “କଂ 
ବା ଜଳରେ ଯେଉଁମାନେ ରହନ୍ତି ବା ବ୍‌ଭି କରନ୍ତି । ଏ କୈବର୍ଭ କିନ୍ଧୁ କେଉଁଟ ନୁହନ୍ତି 
ଯଦିଚ କେଉଟ ମଧ୍ଯ କୈବର୍ଭ ପଦାବାଚ୍ୟ । ଏ କୈବର୍ଭ ଖଣ୍ଡାୟତଙ୍କ ପରି ଓଡ଼ିଶାର ସାଧୂ 
(ସାଧବ ବା ସାଧୁତ) ବା ବୈଦିକ ଭାଷାରେ ବିଶ୍‌ ବା ବୈଶ୍ୟ । ଏବେ ଓଡ଼ିଶାର ସେନା 
ନାହାନ୍ତି । ମାତ୍ର ଏହି ବୈଶ୍ୟମାନେ ଏବର ଖଣ୍ଡାୟତ । ଏମାନେ ଏବେ କ୍ଷତ୍ରିୟ ବୋଲି 
ଦାବି କରୁଛନ୍ତି । ଏ ଦାବିରେ ଅସଙ୍ଗତି କିଛି ନାହିଁ । ବୃଝାଇ କୁହାଯାଇଛି ଓଡ଼ିଶାରେ 
ବୈଶ୍ୟହି କ୍ଷତ୍ରିୟ ଥୁଲା । ଚାଷ ବାଣିଜ୍ୟରେ ଲାଗି ରହିଥ୍‌ବା ପ୍ରଜାମାନେ ଭୂସେନା ଓ 
ନୌସେନାର କାର୍ଯ କରୁଥ୍ଲେ । ଏହି କୈବର୍ଭ ମାନଙ୍କ ବଂଶଧରମାନେ ଏବେ ମଧ୍ଯ 
ମେଦିନୀପୁର କାନ୍ଧୀ ପ୍ରଭୃତି ଅଞ୍ଚଳରେ ଅଛନ୍ତି । ଦିନେ ଏହିମାନଙ୍କ ବଂଶୀୟ ପ୍ରାଚୀନ 
ବଙ୍ଗରେ ସାମ୍ରାଜ୍ୟ କରିଥୁଲେ । 
ଏଇ ସାଧୁଙ୍କ ଭାଷା, ସାଧୁ ଭାଷା 

ଏହି ସାଧୁମାନଙ୍କର ଭାଷା ଓଡ଼ିଶାରେ ସାଧୁ ଭାଷା । ଏହା ଗ୍ରାମ୍ୟ ଭାଷା ନୁହେ । 
ଏହା ବରଂ ଚିରନୌବାଣିଜ୍ୟସେବୀ ଓଡ଼ିଶା ବଣିକ ଭାଷା । ଓଡ଼ିଆ ଜଗନ୍ନାଥ ଧର୍ମ 
ଯେପରି ଉଦାର ଓ ସର୍ବସମନ୍ସୟର ସଂକେତ ଓଡ଼ିଆର ଭାଷା ମଧ୍ଯ ସେପରି ସର୍ବଦା 
ଆହରଣପର ସ ଆହରଣରେ ପୁଷ୍ଟ ଓ ବଳିଷ୍ଠ । ଏ ଆହରଣ ଅବଶ୍ଯ ଅନୁକରଣ 
ନୁହେ । 
ଇଂରେଜୀରେ ଦୃଷ୍ଟାନ୍ତ 

ଏ ଆହରଣ ଓ ଅନୁକରଣ ବିଷୟରେ ଅଧ୍କ କହିବାର ଅବକାଶ ନାହିଁ । ଓଡ଼ିଶାର 
ସାଧୁଭାଷା ଆମର ବିଚାର୍ଯ୍ୟ ॥ ଏହି ସାଧୁଭାଷା ସମସ୍ତ ଓଡ଼ିଶା ୧ ପାଇଁ ଗୋଟିଏ ଭାଷା ! 
ତା ନହେଲେ ଓଡ଼ିଆ ଭାଷାବୋଲି କହିଲେ ଅର୍ଥ କିଛି ନାହିଁ । ଉଦାହରଣ ସ୍ଵରୂପ 
ଇଂରେଜୀ ଭାଷା ପୃଥ୍ବୀରେ ସର୍ବତୁ ଚଳେ । ବିଶେଷତଃ ଇଂରେଜ ସାମ୍ରାଜ୍ୟରେ ତାହା 
ନିଜର ଭାଷା ପରି ଚଳେ । ଆମେରିକାର ୟୁନାଇଟେଡ଼୍‌ ଷ୍ଟେଟ୍‌ସ୍‌ରେ ମଧ୍ଯ ଚଳେ । କିନ୍ତୁ 
ଇଂରେଜୀର ସାଧୁଭାଷା କିଏ ଓ କେଉଁଠାରେ ? ଲଶ୍ଡନ ଓ ମିଡଲ୍‌ସେକ୍‌୍ସର ଭାଷା 
ହେଉଛି ସାଧୁ ଇଂରେଜୀ ଭାଷା ! ସଟ୍‌ ଲଙ୍ଗପେଲୋଙ୍କ ପରି ଉପାନ୍ତ ଓ ଦୂରସ୍ଥିତ ଭୂମିର 

୪୪ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ପ୍ରସିଦ୍ଧ ଲେଖକମାନେ କୋର୍ସରେ ବେଳେବେଳେ ପ୍ରାଦେଶିକ ଭାଷାର ଅଂଶମାନକୁ 
ଇଂରେଜୀରେ ପୂରାଇ ଦେଇଛନ୍ତି ସତ, ହେଲେହେଁ ସେ ସବୁ ସାଧୁଭାଷାର ପ୍ରକୃତି 
ବଦଳାଇ ନାହି । ଏପରି ବଦଳାଇଲେ ଇଂରେଜୀ ଗୋଟାଏ ହୋଇ ରହି ପାରନ୍ତା ନାହିଁ। 
ଅନ୍ୟ ଦେଶ ଲୋକେ ମଧ୍ଯ ଇଂରେଜୀ ବୋଲି ଭାଷାଟିଏ ପଢ଼ି ପାରନ୍ତେ ନାହି । 
ଦରକାରମତେ ଶବ୍ଦଟାଏ ବା ଭାବର ପ୍ରକାଶଟାଏ ଭାଷାରେ ମିଶିଯାଇପାରେ ମାତ୍ର 
ସେଥୁରେ ଭାଷାର ଛାଞ୍ଚ ବିଗିଡ଼ି ଯାଏ ନାହିଁ । ସେହି ଛାଞ୍ଚଟା ହେଉଛି ପ୍ରତ୍ୟେକ ଭାଷାର 
ସାଧୁଭାଷା ! ଏ ସାଧୁଭାଷା ଶବ୍ଦରେ ଯେପରି ଭାବପ୍ରକାଶରେ ମଧ୍ଯ ସେହିପରି ଖୋଜିବାକୁ 
ହେବ । 
ପାଠ୍ୟପୁସ୍ତକ ବିଭ୍ରାଟ 

ଓଡ଼ିଆର ଏବେ ସାଧୁଭାଷାଟି କିଏ ? ଆଜି କୌଣସି ଲେଖକଙ୍କ ଭାଷା ସାଧୁଭାଷା 
ହେବା ଅବସ୍ଥାରେ ନାହିଁ । କାରଣ କୌଣସି ଲେଖକଙ୍କ ଲେଖା ଦେଶରେ ବ୍ୟାପିଯାଉନାହିଁ 
ଭୁଲରେ ହେଉ ଭଲରେ ହେଉ, କୌଣସି କାରଣୁ ଦିନେ ମଧୁ ରାଧାନାଥଙ୍କ ଭାଷା 
ଓଡ଼ିଶାରେ ବ୍ୟାପିଥୁଲା ! ଯଥାର୍ଥ ଓଡ଼ିଆ ଲେଖକ ଫକୀରମୋହନ କିନ୍ତୁ ସେପରି ପଶିପାରି 
ନଥ୍ଲେ । ସେ ଯାହା ହେଉ, ସେ ଦିନ ଏବେ ନାହିଁ । ବଙ୍ଗ ଦେଶ ବା ଅନ୍ୟଦେଶ ପରି 
ସାହିତ୍ୟ ସାଧନା ଧରି ଲୋକେ ଏ ପ୍ରଦେଶରେ ରହିପାରିବାର କୌଣସି ସୁବିଧା ନାହିଁ । 
ଗୋଟିଏ ମାତ୍ର ସୁବିଧା ହେଉଛି ପାଠ୍ୟପୁସ୍ତକ । ସେଥୁପାଇଁ ଗୋଟିଏ କମିଟି ଅଛି । 
ସେଥ୍ରେ ପୁଣି ସାହିତ୍ୟଠାରୁ ରାଜନୀତି ଓ ବ୍ୟବସାୟର ପ୍ରଭାବ ବେଶି । ପ୍ରଥମ ନିୟମ 
ହୋଇଛି, ଗ୍ରନ୍ଧର ଲେଖକମାନେ କମିଟିରେ ରହି ପାରିବେ ନାହିଁ । ଅର୍ଥାତ୍‌ ମତାମତ 
ଦେବାର ଅଧ୍କାର ତାଙ୍କର ନାହିଁ । ଅଲେଖକମାନଙ୍କ ଭିତରେ ଭାଷା ସାହିତ୍ୟର ଚର୍ଚା 
କରି ଜାଣିବା ଲୋକେ ପ୍ରାୟ ନାହାନ୍ତି । କମିଟିର ସମାଲୋଚନା ମଧ୍ଯ ପଦାକୁ ବାହାରେ 
ନାହିଁ । ଅତଏବ ସେଠାରେ ସବୁ କାର୍ଯ ‘ଅନ୍ଧେନୈବ ନୀୟମାନା ଯଥାନ୍ଧଃ । ପୁଣି 
ସେଠାରେ ଭାଷା ଓ ସାହିତ୍ୟ ସଂପତ ଓ ଶୃଙ୍ଖଳିତ କରିବା ପଛ୍ଥା ନ ଜାଣିବା ଆଉ 
ଗୋଟିଏ ସ୍ପଷ୍ଟ ପ୍ରମାଣ ହେଉଛି ଭାଷା ଓ ସାହିତ୍ୟରେ ଦଶଖଣ୍ଡ ବହି ମଞ୍ଜୁର ହେବ । 
ପିଲା ଓ ମାଷ୍ଟ୍ରମାନେ ସେଥ୍‌ରୁ ବାଛି ପଢ଼ିବେ ଓ ପଢ଼ାଇବେ । ଏଠାରେ ଦୃଷ୍ଟି ଅଛି 
ପ୍ରାଦେଶିକତା ପ୍ରତି । ଗଞ୍ଜାମ ଲୋକେ ଗଞ୍ଜାମୀ ଭାଷା ଥ୍ବା ଭଳି ବହି ପଢ଼ିବେ, 
ସମ୍ବଲପୁର ଛାତ୍ରମାନେ ତାଙ୍କ ଜିଲାକୁ ହେଲା ଭଳି ବହି ପଢ଼ିବେ । ଏପରି ମଧ୍ଯ ଆମ୍ଭେମାନେ 
ଜାଣୁ ପୂରୀ କଟକର ବିଶିଷ୍ଟ ଗ୍ରନ୍ଧକାରମାନଙ୍କ ପୁସ୍ତକ ଗଞ୍ଜାମୀ ସମାଲୋଚକ ପ୍ରାଦେଶିକ 
ଶବ୍ଦବହୁଳ ବୋଲି ନାମଞ୍ଜୁର କରିବାକୁ ସୁପାରିସ୍‌ କରି କୃତକାର୍ଯ ହୋଇଛନ୍ତି । ସେହିପରି 
କଟକ ଲୋକେ ହୁଏତ ଘୁମୁସର ଭାଷାକୁ ପ୍ରାଦେଶିକତା ମଣି କାଟୁଥ୍‌ବେ । ଏସବୁର 
ପ୍ରତିକାର ନ ହେଲେ, ସାଧୁଭାଷା ଶୀଘ୍ର ସ୍ଥିରୀକୃତ ନହେଲେ ଏ ଭାଷାରେ ଶିକ୍ଷା 

ଶିକ୍ଷା ଓ ସାହିତ୍ୟ ୪୫ 


ବ୍ୟାକରଣର ଅଭାବ- 

ପୁଣି ଏକ ଅସୁବିଧା । ଓଡ଼ିଆ ଭାଷାର ବ୍ୟାକରଣ ପଢ଼ା ବନ୍ଦ ହୋଇଚି । ସେ ଚର୍ଚ୍ଚା 
ହେଉନାହିଁ । କାହିଁକି ନା, ଇଂରେଜୀ ପଢ଼ାରେ ତାହା ହୁଏ ନାହିଁ ବା ନ ହେଲେ ଚଳେ । 
ବିଚାରିଦେଲେ ଖାଲି ଆମ ଭାଷା ଇଂରେଜୀ ପରି ହୋଇଯିବ ନାହିଁ । ଆମ ଭାଷାରେ 
ଶହ୍ଦର ପ୍ରକୃତି ଓ ପ୍ରୟୋଗ ତଥୀ ଭାବପ୍ରକାଶ ଶୈଳୀ ଏବେ ମଧ୍ଯ ମାପ କାଠିରେ ସ୍ଥିର 
ହେବା ଅବସ୍ଥାକୁ ଆସି ନାହିଁ । ଏତେବେଳେ ବ୍ୟାକରଣର ସମ୍ୟକ୍‌ ଆଲୋଚନା ଭାଷା 
ଓ ସାହିତ୍ୟ ଶିକ୍ଷାର ଏକାନ୍ତ ଅଙ୍ଗୀଭୂତ ହେବା ଉଚିତ । ଏହା ପୂଣି ଏଛଥିକ ନୂହେ, 
ଆବଶ୍ୟକ |! 
ସାହିତ୍ୟ ସମାଜ 

ସାହିତ୍ୟ ସମାଜଙ୍କ ଏ କ୍ଷେତ୍ରରେ କର୍ଭବ୍ୟ ଅଛି । ଢିନ୍ତୁ ଯେଉଁ ଦେଶର ସାହିତିୟକ 
ଗଣକ ଓ ଜ୍ୟୋତିଷ, ବାମମାର୍ଗୀ ଓ ମାନ୍ତିକ ତଥା ସଂସ୍କୃତ ଓ ଓଡ଼ିଆ ମଧ୍ଯରେ ପ୍ରଭେଦ 
ବୁଝନ୍ତି ନାହିଁ, ସେହି ଦେଶର ସାହିତ୍ୟିକମାନେ ସମାଜଟିଏ କଲେ କଂଣ ବା କରିବେ ? 
ଖାଲି କିଏ ସଭାପତି ହେବ, ତଦ୍ଧାରା କାହାର କେତେ ଲାଭ ହେବ, କେଉଁ ଦଳର 
ପ୍ରତିପତ୍ତି ବଢ଼ିବ, ତାହାରି ଫଳରେ କାହା ବହି ପାଠ୍ୟପୁସ୍ତକ ରୂପେ ନିର୍ବାଚିତ ହୋଇ 
କେତେ ପଇସା ମିଳିବ, ଏହିସବୁ ବା ଏହିଭଳି ବିଚାରରେ ସାହିତ୍ୟ ସମାଜ ନିଜର 
କର୍ଭବ୍ଯ ଦେଖିଲାପରି ମନେ ହେଉଛି । ଦିନେ ସାହିତ୍ୟ ସମାଜ ଗୋପୀନାଥ ନନ୍ଦଙ୍କ 
ଅଭିଧାନ ଲେଖାଇଥ୍‌ଲେ | ତାହାର ଆଲୋଚନା କରିଥ୍‌ଲେ । ସେହି ସୃତ୍ରରେ ନନ୍ଦଙ୍କୁ 
ଭାଷାତତ୍ତ୍ ଲେଖିବାପାଇଁ ଉତ୍ସାହିତ ମଧ୍ୟ କରିଥୁଲେ । ଆଜି ପହରାଜଙ୍କ ବିରାଟ କୋଷ 
ଆସି ସରିବା ଉପରେ । କିନ୍ତୁ ଏକା ପହରାଜଙ୍କ ଛଡ଼ା ତାହାର ଆଉ ସମାଲୋଚକ 
ଥ୍ବାର ଆମେ ଜାଣି ନାହୁଁ । ଯେ ବା ଖଣ୍ଡିତ ସମାଲୋଚନା କରିଛନ୍ତି ସେ ଦେଶକୁ 
ପ୍ରଭାବିତ କରିବା ଭଳି ତାହା ଶୃଙ୍ଖଳିତ ଓ ବିଜ୍ଞାନ ସମ୍ମତ ଭାବରେ କରିନାହାନ୍ତି । ବଡ଼ 
କାମଟାଏ ଦେଖି କେବଳ ସ୍ତୃତି କରିଯିବା ସମାଲୋଚନା ନୁହେ । ବଡ଼ ବଣରେହିଁ ବଡ଼ 
ବାଘ ଥାଇପାରନ୍ତି । କବି ତାହାର ଶୋଭା ଦୂରରୁ ଦେଖି ସ୍ତୁତିଗାନ କରନ୍ତି । କିନ୍ତୁ ସେ 
ସ୍ୃତି ବଣର ଯଥାର୍ଥ ପ୍ରକୃତି-ପ୍ରକାଶ ନୁହେଁ । 
ବାଟ ଦେଖାଇବା ଦରକାର 

ଅତଏବ ଓଡ଼ିଶାର ସାଧୁଭାଷା ଅତିଶୀଗ୍ର ଠିକ୍‌ କରିବାକୁ ହେବ । ଓଡ଼ିଶୀ ଭାଷୀର 
ପ୍ରକୃତି ଓ ପ୍ରୟୋଗ ବୈଷୟିକ ଭାବରେ ଆଲୋଚନା କରି ବାଟ ଦେଖାଇବାକୁ ହେବ । 
ଶିକ୍ଷା ବିଭାଗ ତଥା ସାହିତ୍ୟ ସମାଜ ଏଥୁରେ ମନ ଦିଅନ୍ତୁ । ପୁଣି ରାଜନୀତିର ପ୍ରଭାବରେ 
ସାଧୂଭାଷା ଓ ସାହିତ୍ୟର ଗତି ଯେପରି କଳୁଷିତ ନ ହୁଏ ତାହା ଜଗନ୍ଧ । 

ସାହିତ୍ୟ ସମ୍ମିଳନୀରେ ସଭାପତି ଅଭିଭାଷଣ 


ସାହିତ୍ୟ ସମାଜର କାର୍ଯକର୍ଭାଗଣ ଓ ସାହିତ୍ୟସେବୀ ଭଦ୍ରମଣ୍ଡଳି, 
ନିଜ କଥା 

ପହିଲୁ ମୋ ନିଜ କଥା କହିବି । ମତେ ଆପଣମାନେ ସଭାପତି କରିଚନ୍ତି । କାହିଁକି, 
ତା ଆପଣମାନେ ଜାଣନ୍ତି । କିଂତୁ ଆପଣମାନେ ଠିକ୍‌ କରନ୍ଧ, ଭୁଲ କରନ୍ତୁ, କର୍ଉଁବ୍ୟର 
ଭାରତ କଳ୍ପନା ମାତ୍ରରେ ମୁଁ ନିତାନ୍ତ ଅବନତ ଥୁଲେହେଁ, ଆପଣମାନଙ୍କୁ ପୂର୍ଣ୍ଣ ପ୍ରାଣର 
କୃତଜ୍ଞତା ଜଣାଉଅଛି । ସାରସ୍ଵତ ସେବା ବ୍ରତ କରି ଜୀବନ ଆରଂଭ କରିଥୁଲି; ଯୌବନର 
ଅନନ୍ତ ସୂଚନାରେ ସେଇ ଅଭିଳାଷକୁ ପ୍ରେରଣାର ଭିତ୍ତି କରିଥୁଲି ! ମାତ୍ର ସମୟ ଆସିଲା, 
ଯେତେବେଳେ ମୁଁ ବୁଝିଲି, ଜାତି ବାବା ସମାଜର ସ୍ଵାସ୍ଥ୍ୟ ଓ ସ୍ଥାୟିତ୍ଵ କଳ୍ପେ ରାଜା-ରୟତ, 
ଚାଟ-ପଣ୍ଡି, ପୋଷ୍ୟ-ପାଳକ ସମସ୍ତଙ୍କୁ ଏକ କ୍ଷେତ୍ରରେ ମା ଚଂଚଳାଙ୍କ କର୍ମଭୂମିର 
ପ୍ରେତ କଂକାଳ ତାଣ୍ଡବରେ ଯୋଗ ଦେବାକୁ ଦେବାକୁ ହେବ । ଜଗତର ଜାତି ଓ ସମାଜରେ 
ଏବେ ଏଇପରି ସମୟ ଆସୁଚି । ଚଞ୍ଚଳା ଲକ୍ଷ୍ମୀଦେବୀଙ୍କ ଏଇ ପ୍ରେତ ତାଣ୍ଡବରେ 
ଆଇନ୍‌ଷ୍ଟାଇନ୍‌ଙ୍କ ପରି ତତ୍ତ୍ଜ୍ଞଙ୍କଠାରୁ ବୁଖାରିନ୍‌ଙ୍କ ପରି ଲୋକନିୟନ୍ତା ମଧ୍ଯ କ୍ରୀଡ଼ନକ 
ପରି ଉତ୍‌କ୍ଷିପ୍ତ ଓ ଧ୍ଵସ୍ତ ହେଉଚନ୍ତି । ଏଇ ଚଂଚଳାଙ୍କ ପ୍ରେତନ୍ୃତ୍ଯ ବା ପଲିଟିକ୍‌ସ୍‌ ଏ 
ଦେଶରେ ପୁଣି ଏକ ବିରାଟ ହଟଯୋଗର କୁହକ ଲୀଲା । ଏଥୁରେ ଭାରତୀକଳାର 
ଲାସ୍ୟ ନାହିଁ, କିଂବା ପାଶ୍ଚାତ୍ୟ ଅଭିଯାନର ତାଣ୍ଡବ ନାହିଁ; ଅଛି ଏକା ଅନିଦିଷ୍ଠତା ଓ ଏ 
ଅନିର୍ଦ୍ଦିଷ୍ଠତା ଭିତରେ ଆତ୍ମବିସ୍ୃତି । ଆତ୍ମବିସ୍ଟ ତିର ସେଇ ଉତ୍ତେଜନା ମଧ୍ଯରେ 
ଆପଣମାନଙ୍କର ଶୁଦ୍ଧ ସାରସ୍ଵତ ଆହ୍ଲାନ ମୋର ଘୋର ନିଦାଘକ୍ସିଷ୍ଠ କୃଷାଣ କର୍ଣରେ 
ଯେପରି କି ଦୂର ବନାନ୍ତର ସାଂଧ୍ୟ ଶୀତଳ ବଂଶୀଧ୍ବନି ଢାଳି ଦେଇଥ୍‌ଲା । ସେ ଧ୍ଵନିର 
ଆକର୍ଷଣ ଏଡ଼ିବାର ନୁହେଁ । ତା'ର ସେବାରେ ସାମର୍ଥ୍ୟର ବିବେଚନା ନାହିଁ କି ଆତ୍ମଗ୍ନାନିର 
ଅବକାଶ ନାହିଁ । ଏ ସେବନ ସୃହାରେ ସ୍ଵାର୍ଥପରତା ଥାଇପାରେ; ଏଥ୍‌ରେ ˆ ପୂଜ୍ୟ- 
ପୂଜା-ବ୍ୟତିକ୍ରମ? ହୋଇପାରେ; ମାତ୍ର ଏ ସ୍ଵୀର୍ଥପରତା ସହନୀୟ; ଏ ˆ ପୂଜ୍ୟ-ପୂଜା- 
ବ୍ୟତିକ୍ରମ””ରେ “ଶ୍ରେୟ ପ୍ରତିବଦ୍ଧ" ହୁଏ ନାହିଁ । 
ସାଧୁବାଦ 

ଉଦ୍ୟୋଚ୍ତାମାନଙ୍କୁ ମୋର ଆନ୍ତରିକ ସାଧୁବାଦ । ଆଜି ଏ ସାଧୂବାଦ ଏକା କେବଳ 
ଘଟନାରେ ସହଜ ଓ ସ୍ଵାସ୍ଥ୍ୟକର ସାଧୁବାଦ ନୃହେ । ଏହା ଯଥାର୍ଥରେ “ ଯୋଗ୍ୟଂ 


ନିଖିଳ ଉଜ୍କଳ ସାହିତ୍ୟ-ସମ୍ମଳନୀ ସଭାପତିଙ୍କ ଅଭିଭାଷଣ 
[ଏପ୍ରିଲ୍‌ ୨୩ ତାରିଖ, ୧୯୩୮, ସଭାପତି- ପଣ୍ଡିତ ନୀଳକଣ୍ଠ ଦାସ ] 

ଶିକ୍ଷା ଓ ସାହିତ୍ୟ ୪୭ 


ଯୋଗ୍ୟେନ ଯୋଜୟେତ୍‌ ।”? ଗତ ତିନିଶ ବର୍ଷରୁ ଅଧ୍କ କାଳ ଧରି ଓଡ଼ିଶାର ସାଂସ୍କୃତିକ 
ବ୍ୟ୍ତିତୁ ନାନା ଦୁରପନେୟ ଓ ଦୁରତିକ୍ରମ୍ୟ ପ୍ରତ୍ୟବାୟରେ ଛିନ୍ନ ଭିନ୍ନ ହୋଇ ଆମ୍ମବିକାଶ 
ଆନ୍ତର ଓ ମୌକିକ ପ୍ରଭାବ ହରାଇ ବସିଥ୍‌ଲା; ଆମ୍ମପ୍ରକାଶର ପରିସ୍ଥିତି ନ ଥୁଲା; 
ବାହାର ବାତ୍ୟାର ଘୋର ତାଡ଼ନାରେ ଏକପ୍ରକାର ଦିଙ୍ମୋହ ହୋଇଥଲା ! ସେତେବେଳେ 
ଯେଉଁ ପୁରୁଷପୁଂଗବମାନେ ନିଜର ବଳିଷ୍ଠ ବ୍ୟର୍ତିତ୍ନର ପୁରୋଦ୍ଧଷ୍ଟିରେ ଏଇ ପ୍ରାଣପ୍ରତିଷ୍ଠାର 
ଅନୁଷ୍ଠାନ ଆରଂଭ କରିଥୁଲେ, ସେମାନଙ୍କ ମଧ୍ୟରୁ ଅନେକେ ଆଜି ଏ ସାଧୁବାଦର 
ପହଁଚରୁ ବାହାରେ | ହେଲେହେଁ ସେମାନଙ୍କର ଅମର ଆତ୍ମା ଆଜି ବିକାଶରେ ଜୀବନ୍ତ 
ମୋର ବିଶ୍ଧାସ, ଗ୍ରାହକତାରେ ମଧ୍ଯ ସରସ । ନାମ କରିବି ନାହିଁ, କରିବା ଠିକ୍‌ ନୁହେ । 
ମାତ୍ର ସେଇ ସାଧକ ସଂଘରୁ ଆଜି ଯେଉଁମାନେ ଅବଶିଷ୍ଟଟ ସେମାନଙ୍କର ସାଧୁପ୍ରେରଣା 
ପ୍ରବୀଣ ହେଲେହେଁ ଅନୁଭବ୍ୟ । ଯେଉଁମାନେ ପୁଣି ସେଇ ପ୍ରେରଣାର ଉତ୍ତରାଧ୍କାରୀ, 
ସେମାନେ ସାଧକ ଓ ଯଥାର୍ଥରେ ସାଧୁ । ଫକୀରମୋହନ, ମଧୁ, ରାଧାନାଥ, ରାମଚନ୍ଦ୍ର, 
ହରିହର ପ୍ରଭୃତିଙ୍କ ପ୍ରଭାବ ଆଜି ପରିସ୍ଥିତିରେ ମିଶିଯାଇଚି । ଉପହାରର “ସବୂର୍ଣ ଲେଖନୀ” 
ଓ ଉପାଧ୍ର “ସରସ୍ଵତୀ”, ଆଜି ତାଳଚେର ଗୌରୀଶଂକର ପୁରସ୍କାରରେ ହୁଏତ 
ଆତ୍ମବିକାଶରେ ଆମତ୍ମଦାନ କରିଚି । ମାତ୍ର ଗୋପିନାଥ ମୃତ୍ୟଯୁଂଜୟ ଆଜି ଗୋପାଳଙ୍କ 
ଭାଷାକୋଷରେ ଜୀବନ୍ତ । ପ୍ରାଚୀର ଆର୍ଭବଲ୍ଲଭ, ବିନାୟକ, ପରମାନନ୍ଦ ଶ୍ୟାମସୁନ୍ଦରଙ୍କର 
ସ୍ପଷ୍ଟ ସ୍ଲାରକ । ଘୋର ରାଜକାର୍ଯ ଓ ନିଦିଷ୍ଠବୃରିର ତାଡ଼ନା ଓ ଜଂଜାଳ ଭିତରେ ମଧ୍ଯ 
ସାଧକ ଚିନ୍ତାମଣି ଆଜି ନିଜ ଯୌବନର ପ୍ରେରଣା ପରିପୋଷଣ କରି ଓଡ଼ିଶାର ଇତିହାସ 
ଅନୁସଂଧାନରେ ଲାଗିଚନ୍ତି । ସୁପଣ୍ଡିତ ବିପିନବିହାରୀ ନୂତନ ବିଭାବର ବିକାଶରେ ନିବିଷ୍ଟ 
ରହିଚନ୍ତି । ଆଶାଶୀଳତାର କର୍ମନିଷ୍ଠାରେ ମଧ୍ଯ ଲକ୍ଷ୍ମୀନାରାୟଣ ପ୍ରମୁଖ ଏଠାରେ ସ୍ଟରଣୀୟ । 
ପୁଣି ସମସ୍ତଙ୍କ ଭିତରେ ଆଜି ସମୂହ ଭାବରେ ଆକାଂକ୍ଷା ଓ ଆମ୍ମପ୍ରତିଷ୍ଠାର ସୂଚନା ସ୍ପଷ୍ଟ 
ହୋଇଚି । ସରସ୍ବତୀଙ୍କ ସେବାରେ ଲକ୍ଷ୍ମୀ ପ୍ରଣୋଦିତ ଦଳାଦଳି ଛିଡ଼ିଆସୁଚି- ବିକାଶର 
ଉପେୟ ଫୁଟି ଉଠୁଚି । ଆଜିର ଉଦ୍ୟୋକ୍ତାମାନେ ଏ ସମସ୍ତର ପ୍ରତୀକ- ଏ ବେଦରେ 
ଆଜି ସେଇମାନେଇ “ଓ” କାର | 
ସାହିତ୍ୟ ସମାଜର ପୋଷଣ 

ଜି ନିରାଶା ଓ ନିରୂସ୍ସାହର ଦାରୁଣ ପରିସ୍ଥିତି ମଧ୍ୟରେ ‘ଉକ୍କଳ ଓ ସାହିତ୍ୟ ସମାଜ 
ବଂଚି ରହିଚି, ତା ବର୍ଣନା କରି ପାରିବି ନାହିଁ । ମୁମୂର୍ଷକୁ ବାରଂବାର କସ୍ତୁରୀ ଦେଲା 
ପରି ବିଶ୍ନାସୀ ଶଶିଭୂଷଣ ପ୍ରମୁଖମାନେ କି ସାଧକ ପ୍ରାଣର ଦୁର୍ଦମନୀୟ ଆଶା ଧରି 
ଏହାପାଇଁ ଥାନଟିଏ ଯୋଗାଡ଼ କରିଚନ୍ତି, ତାହା ତ ଇତିହାସ ବସ୍ତୁ ନୁହେ । ଆଳି ମୟୂରଭଞ୍ଜ 
ପ୍ରଭୃତି ଧନ ଦେଇ ପୁରୋଦୃଷ୍ଟିର ପରିଚୟ ଦେଇଚନ୍ତି, ସଂଦେହ ନାହିଁ । ମାତ୍ର ନିଜର 
ଘର ସଜାଡ଼ିଲା ପରି ଯେଉଁମାନେ ପୂସ୍ତକାଦି ଦୀନ କରି ଇଜ୍ଜତ୍‌ ବଢ଼ାଇବାରେ ବ୍ୟାକୁଳ, 
ସେମାନଙ୍କର ଅନ୍ତର କଳିବାର ଦିନ ହୁଏତ ଆସି ନାହିଁ । 

୪୮ ପଂଡିତ ନୀଳକଂଠ : ଦସ୍ପାପ୍ୟ ରଚନାବଳୀ 


ଆମ୍ମବିକାଶ ଓ ସାହିତ୍ୟ 

ବହୁରେ ଏକ, ଓ ଏକରେ ବହୁ ଏହାହିଁ ଜଗତର ସମସ୍ୟା; ଏହାରି ସମାଧାନହିଁ 
ବିଶ୍ଵଢଜଗତର ଆମ୍ମପ୍ରକାଶ । ମାନବ ଏଇ ସମସ୍ୟାରେ ଆହତ ହୁଏ, ଅନୁସଂଧାନ କରେ, 
ଏହି ସମାଧାନ ଦେଖିବାକୁ । ଏଇ ଅନୁସଂଧାନହି ବିକାଶ ଓ ଏଇ ଦେଖିବାଇ ଉପେୟ ବା 
ମୁକ୍ତି । ଏଇ ମାନବ ସମାଜ ପୂଣି ବିଶ୍ଵ ଜଗତ୍‌ର ପ୍ରତିକାଶ । ସୂର୍ଯ କିରଣ ଦିଏ, ବର୍ଷା 
ଜଳ ଢାଳେ, ଗ୍ରହମାନେ ହୁଅନ୍ତି, ବଢ଼ନ୍ତି, ବୁଲନ୍ତି, ମରନ୍ତିଂ ଏସବ୍ର ବହୁ, ନିଜ ନିଜର 
ନିତ୍ୟନିର୍ଦଦିଷ୍ଟ ଧର୍ମ ବା ସ୍ଵଧର୍ମରେ ଏକରେ ବହୁ ତଥା ବହୁରେ ଏକ ପ୍ରକାଶ କରନ୍ତି । 
ମାନବ ସମାଜ ସେଇପରି ବ୍ୟକ୍ତି ପରିବାର ଓ ବ୍ୟବସାୟାଦିର ନିତ୍ୟନିଦିଷ୍ଟ ସ୍ଵଧର୍ମରେ 
ଆମ୍ମବିକାଶ କରି ବହୁରେ ଏକ ଓ ଏକରେ ବହୁ ହୁଏ । ଏଇ ଆମ୍ମୁବିକାଶର ଶୃଙ୍ଖଳା ଓ 
ଧାରା, ଭିରି ବିବୃତି, ସାଧନ ଓ ଉପେୟ ସହିତ ଯହିଁରେ ପ୍ରତିଫଳିତ ହୁଏ, ସେହି 
ସାହିତ୍ୟ । 
ସାହିତ୍ୟର ଅର୍ଥ 

ସହିତରେ ଯାହା ହୁଏ, ତା ସାହିତ୍ୟ । ଜଗତରେ ବସ୍ତୁ ଜନ୍ମ ପ୍ରଭୃତିର ଜନ୍ମ ବୃଦି 
ଆଦିରେ ବିକାଶ ହୁଏ । ଏସବୁ ବ୍ୟକ୍ତିର ନି୍ଦଷ୍ଟ ବିକାଶ ବିଶ୍ଵମୂଳକ କର୍ମ ବିକାଶ । ବିଶ୍ଵମୂଳଙ୍କ 
ଶୃଂଖଳାରେ ଏ ସମସ୍ତ ବିଚାର କରି ସମ୍ଚନ୍ଧ ଦେଖିବାହିଁଓ ଏକରେ ବହୁ ଓ ବହୁରେ ଏକ 
ଦେଖିବା ! ମାତ୍ର ମାନବ ଠିକ୍‌ ଏଇ ବସ୍ତୁ ଜନ୍ମ ସାମଞ୍ଜସ୍ୟରେ ମାତ୍ର ବିକାଶ ପାଏ ନାହିଁ । 
ବିକାଶରେ ତା”ର ନିଜର କର୍ଚ୍ତତ୍ଵ ସ୍ପଷ୍ଟ । ଏଇ କର୍ଭ୍ତତ୍ଵରେ ସେ ପରିସ୍ଥିତିରେ ସମ୍ପ୍ର୍ଣ୍ 
ନିୟମିତ ନ ହୋଇ, ନିଜେ ପରିସ୍ଥିତି ତିଆରି କରେ । ଏଇପରି ତିଆରି କରିବାରେ 
ତା'ର ଆମ୍ମା ସ୍ପଷ୍ଟତଃ ବୂଦ୍ଧି ରୂପେ ପ୍ରକାଶ ପାଏ । ଏଇ ବ୍ୂଦ୍ଧି ଚାଳନାରେ ଅନ୍ୟ ମାନବ 
ସଙ୍ଗେ ସମ୍ପର୍କ ତା” ପକ୍ଷରେ ଅନିବାର୍ଯ । ଏଇ ଅନ୍ୟ ସହିତ ସମ୍ପର୍କରେ ସମାଜର ବିକାଶ । 
ଏଇ ସମାଜ ବା ସହିତରେ ବିକାଶ ଯହିଁରେ ପ୍ରତିଫଳିତ ହୁଏ, ଅନ୍ୟ ସହ ବ୍ୟବହାରାଦିରେ 
ମାନବର ଇତି ବା ଗତି ଯହିରେ ପ୍ରକାଶ ପାଏ, ତାହା ସାହିତ୍ୟ । 
ସାହିତ୍ୟ ଓ ଭାଷା 

ଜନ୍ମଠାରୁ ଭିନ୍ନ ମାନବର ସମାଜ ଛଡ଼ା ବିକାଶ ନାହିଁ । କଳା କବିତା କ୍ରିୟାଦିରେ 
ଏଇ ବିକାଶର ଭିତ୍ତି ପ୍ରକୃତି ଓ ପରିଣାମର ପରଂପରାଦି ପ୍ରକାଶ ପାଏ ¡ ତେଣୁ ଏଇ 
କଳା କବିତା କ୍ରିୟାଦି ସବ୍ର ସାହିତ୍ୟର ବିଷୟ ବା ସାହିତ୍ୟ । କିନ୍ତ, ବୁଝିବାର ଅଛି, ଏ 
ସମସ୍ତ ସହିତ ସମ୍ପର୍କରେ ମାନବର ପ୍ରଧାନ ଅବଲମ୍ବନ ଭାଷା । ଅନ୍ଯ ସମ୍ପର୍କ ଛଡ଼ା 
ଭାଷାର କୌଣସି ଅସ୍ତିତ୍ଵ ନାହିଁ । ଭାଷାର ମୂଳ ହେଉଚି ଭାବବ୍ୟଞ୍ଜକ ସ୍ଵର । ବିଧ୍ନିଦିଷ୍ଟ 
ଚିନ୍ତା-ଗତି-ଚାଳିତ ଜନ୍ତୁ ମଧ୍ଯ ନିଜର ଭାବ ଜାଣିବା ପାଇଁ ନୁହେଁ, ଜଣାଇବା ପାଇଁ, ଶବ 
କରେ । ମନୁଷ୍ୟ ନିଜ ସ୍ଵାଧୀନ ଚିନ୍ତାରେ ସେଇୟା କଲେ ତା ହୁଏ ଭାଷା । ଅନ୍ୟ ସହିତ 

ଶିକ୍ଷା ଓ ସାହିତ୍ୟ ୪୯ 


ସମ୍ପର୍କରେ ମାନବର ଯେଉଁ ବିକାଶ ହୁଏ, ତାହା ଏଇ ଭାଷାର ପ୍ରକାଶିତ ଓ ପ୍ରତିଫଳିତ 
ହୁଏ । ତେଣୁ କଳା କ୍ରିୟା କବିତାଦି ସବୁ ସାହିତ୍ୟ ହେଲେହେଁ, ସାହିତ୍ୟର ଯଥାର୍ଥ ଆଧାର 
ହେଉଚି ଭାଷା । କଳା କ୍ରିୟାଦିରେ ବିକାଶର ବିଶିଷ୍ଠ ପରିସ୍ଥିତି ତଥା ପରିଣାମମାନ 
ପ୍ରକାଶ ପାଏ ସତ, ମାତ୍ର ତାକୁ ସାହିତ୍ୟ କରେ ଏକା ଭାଷା | ଭୁବନେଶ୍ବର ଦେଉଳ ଓ 
କାଠଯୋଡ଼ି ପଥରବନ୍ଧର କ୍ରିୟା ଓ କଳା ସାହିତ୍ୟର ସାମଗ୍ରୀ ସତ, ମାତ୍ର ଭାଷା ବିନା 
ତାହା ଯଥାର୍ଥ ସାହିତ୍ୟ ନୁହେଁ । ସେ ସବୂ ପ୍ରାଣର ଭାଷା ପ୍ରାଣକୁ ଅନ୍ୟ ସମ୍ପର୍କରେ ବା 
ଅନ୍ୟ ଆଗେ ପ୍ରକାଶ କରିବାରେ କଥଞ୍ତ୍‌ ସମର୍ଥ ହେଲେହେଁ ମୁଖର ଭାଷାରେହିଁ ସେମାନେ 
ଯଥାର୍ଥ ସାହିତ୍ୟ, ସେଥ୍ରେହିଁ ସେମାନଙ୍କର ଯଥାର୍ଥ ପ୍ରାଣ ପ୍ରକାଶ ହୁଏ । ଏଣୁ ମୁଖର 
ଭାଷାହିଁ ସାହିତ୍ୟର ମୁଖ୍ୟ ଅବଲମ୍ବନ । 
ଭାଷାର ସଙ୍କେତ — 

ସମାଜ ଓ ସାହିତ୍ୟ ପରି ମୁଖର ଭାଷା ମଧ୍ଯ ପରିଣାମର ପରମ୍ପରାରେ ଗତି 
କରେ । କାଲିର ଭାବ ପ୍ରକାଶରେ ଯେଉଁ ଭାଷା ଥ୍ଲା, ଆଜିକି ହୁଏତ ଠିକ୍‌ ସେଇପରି 
ନାହିଁ । ପରିସ୍ଥିତି ଭେଦରେ ପୁଣି ଏକା ଭାଷା ବିଭିନ୍ନ ରୂପ ଓ ଆଶ୍ରୟରେ ପ୍ରକାଶିତ 
ହୁଏ । ପୁଣି ସେଇ ପରିବର୍ଭନରେ ମଧ୍ଯ ସମାଜ ବିକାଶ ବା ସାହିତ୍ୟର ଧାରା ଫ୍ରଟି 
ଉଠେ ।! ଆତ୍ବଭଗଛକୁ ତରୁଲତା ବା ଆତ୍ବଲଟି ବୋଲି କହିଲେ ଆଜି ଲୋକେ ବୁଝିବେ 
ନାହିଁ । ଗୋଧନ ଶବ୍ଦ ଆଜି ଅର୍ଥରେ ସଂପୂର୍ଣ ବଦଳି ଯାଇଚି । ଗାତ୍ତ ଯେ ଦିନେ ମୁଦ୍ରା 
ପରି ଧନରେ ଗଣାଯାଉଥ୍‌ଲା ତାହା ଆଜି କେହି ବୁଝିବେ ନାହିଁ । ଆଜି ଆମେ ଭୋଜନ 
ପରେ ଭୁକ୍ତ ଅତିଥ୍‌ଙ୍କୁ ଚାରିଅଣା ଦକ୍ଷିଣା ଦେଉ । ମାତ୍ର ଜାଣୁ ନାହିଁ, ଦିନେ ଆନୁଷ୍ଠାନିକ 
କର୍ମରେ ଯଜମାନ ପୁରୋହିତର ଡାହାଣ ପାଖକୁ ମୁଦ୍ବାରୂପେ ଗୋଟିଏ ଗାଇ ବାନ୍ଧି 
ରଖୁଥ୍୍‌ଲେ; ଓ କର୍ମ ଶେଷରେ ସେଇ ଗାଇଟି ପୁରୋହିତ ନେଉଥ୍‌ଲେ ! ସେଇ ଗାଲଟି 
ତେଣୁ ଦକ୍ଷିଣା ବା ଡାହାଣ ପଟେ ବନ୍ଧା ହୋଇଥ୍‌ବା ଗାଇ । ନାରୀର ଦାୟରେ ଭାଗ 
ନାହିଁ ବୋଲି ସୃତି ସ୍ଥିର କଲେ ନାରୀ ଭାଗ ପାଇବ ନାହିଁ । ମାତ୍ର ଦାୟ” ବୋଇଲେ, 
ପିତା, ପୂଜାରେ ସମର୍ପଣ ବା ନୈବେଦ୍ୟ କରିଥ୍ବା ‘ସୋମରସ' ! ସେଥ୍‌ରେ ନାରୀ 
ଭାଗ ନେଉ ନ ଥୁଲା, ଅର୍ଥାତ୍‌ ବୈଦିକ ଲୋକଙ୍କ ଘରେ ମାଇପେ ନିଶାପାଣି ପିଉ ନ 
ଥୁଲେ । ସେଥ୍ରୁ କଥା ହେଲା, ନାରୀର ଦାୟରେ ଭାଗ ନାହିଁ । ଏବେ ‘ସୋମପା' 
ପିତୃଙ୍କୁ ତର୍ପଣ କଲାବେଳେ, କେହି ଅବଶ୍ୟ ସରାପ୍ପିଆ ଗୁରୁଜନ ପାଇବାରେ ଲାଳସୀ 
ହୁଅନ୍ତି ନାହିଁ । ଦିନେ ସତୀ ବୋଇଲେ, ଅହଲ୍ୟା, ଦୌପଦୀ, ତାରା, କୁନ୍ତୀ, ମନ୍ଦୋଦରୀ 
ପରି ନାରୀମାନଙ୍କୁ ବୁଝାଯାଉଥ୍ଲା ! ପରେ ଯେ ସତୀ ଗଲା, ସେ ସତୀ ¦ ଆଜି ହୁଏତ 
ଯେଉଁ ସ୍ତ୍ରୀ ସତ କହେ, ସେ ସତୀ । ଦିନେ ଜେନା କହିଲେ ବୁଝାଯାଉଥ୍‌ଲା, ଯୁବରାଜ; 
ରାଉତ, ଅଶ୍ବାରୋହୀ ରାଜପୁତ୍ରଃ ପ୍ରଧାନ ସେନାପତି । ଆଜି ସେ ସବୁ ଶିଷ୍ଟ କୃଷକର 

ଉପାଧ୍‌ । ଦିନେ ବିଟ୍‌ପାଳ କହିଲେ, ବୁଝାଯାଉଥ୍ଲା ଗ୍ରାମଣୀ । ଆଜି ହୁଏତ ସେଇ ଶବ୍ଦ 
ହେଲା ବିଟୋଳ, ଅର୍ଥାତ୍‌ ଭାଣ୍ଡ । ମଂଥର ବୋଇଲେ ଦିନେ ବୁଝାଯାଉଥୂଲା, ମଠୁଆ ବା 
ମଠୋଇ, ଅର୍ଥାତ୍‌, ଯେ ଧୀରେଧୀରେ ଚାଲେ ବା କାମ କରେ । ସେଇ ଶବ୍ଦର 
ବ୍ୟବହାରରେ ଆଜି କହନ୍ତି ମେଂଅେଡ଼ି ବ୍ରଢ଼ୀ । ସେଇପରି, ନମସ୍କାରକୁ ଦଣ୍ଡବତ୍‌, 
ଆଶୀର୍ବାଦରେ ବୁଢ଼ା ହୋଇଥା”' କ୍ରୋଧକୁ ରାଗ, ଅହଂକାରକୁ ଆଟଙ୍ଗ, ଭୋଜୀକୁ 
ଖ୍ପିରିପିଠା' , ବିଧବା ବିବାହକୁ ଥୁଆଥୋଇ! , ବିଧବାର ପୁନର୍ବିବାହକୁ ‘ କାଚଖଡ଼ୁ ହବା” ; 
ମାଇପ ଛାଡ଼ି ଦବାକୁ ‘ଛାଡ଼ପତ୍ର ଦେବା”; ସେଇପରି, ‘ପହଲିପାଳି', ଦୁର୍ବାକ୍ଷତ ଘର! 
ଓ “ପୁଆଣି”, ଶୁଦ୍ଧଘର ଓ ଛୁତିକିଆ; ପୁଣି ଉତ୍ତାରରୁ ଓଟାର, ଫୋପାଡ଼ରୁ ଫୋପଡ଼, 
ଗୀତରେ ଦୁଆ” ଧରିବା, ଶୀତରେ ଶିତିମାଠ, କଚଡ଼ାରେ କଂସକଚଡ଼ା ପ୍ରଭୃତି ଅସଂଖ୍ୟ 
ଉଦାହରଣରେ ଭାଷାରୁ ସମାଜର ବିକାଶ ଧାରା ଅନୁସନ୍ଧାନ କରାଯାଇପାରେ । 
କିଂବଦନ୍ତୀ ଓ ଅନୁଷ୍ଠାନ 

ଅନୁଷ୍ଠାନ, କିଂବଦନ୍ତୀମାନ ମଧ୍ଯ ସାହିତ୍ୟ ବା ସମାଜର ବିକାଶ ଧାରା ସ୍ପଷ୍ଟ ପ୍ରକାଶ 
କରନ୍ତି । ଅନୁଷ୍ଠାନ ଆରଂଭରେ ବରୁଣ ପୂଜା, ଦୀପଦଣ୍ଡୀରେ ପାଶାଂକୁଶଧାରୀ ବରୁଣ 
ସ୍ଥାପନ, ନାଗକନ୍ୟାର ଗୁପ୍ତ ପ୍ରେମ ଓ ବିବାହରେ ରାଜପୁତ୍ର ଶ୍ଵଶୁର ନିଧନ ଓ ତାର 
ମଣି ହରଣ; ସାଧବ ପୁଅର ଅଜ୍ଞାତ ଟାପୁରେ ସୁନା ଇଟା ସଂଗ୍ରହ ପ୍ରଭୃତିର ସୀମା 
ନାହିଁ । ଏ ସବୁରେ ପୁଣି ଭାଷାହି ସଂକେତରେ ଏକାନ୍ତ ଆଧାର । ମନ୍ତ୍ର ଘିନିବା ବିଧ୍‌ଟି 
ପରଂପରାର ସଂକେତରେ ପୂର୍ଣ୍ଣ । ପର୍ବ ପୁଣ୍ୟରେ ସେ ସବୂ ଅନୁସଂଧାନ ମଧ୍ଯ କରାଯାଏ । 
ମାତ୍ର ପର୍ବ କଥାଟିରେହି ଦିନେ ପୂର୍ଣ୍ଣିମାରେ ପୂଜା ଓ ଭୋଜୀ ପ୍ରକାଶ ପାଉଚି । କୃଷକ 
ଦେଶରେ ମାର୍ଗଶିରଠାରୁ ମାଘ ମଧ୍ଯରେ ଲକ୍ଷ୍ମୀପୂଜା ପ୍ରଭୃତିରେ ସଭ୍ୟତାର ବିକାଶ 
ଅନୁସଂଧାନ କରାଯାଇପାରେ । 
ସେ ସବୂରେ ଭାଷାର ସ୍ଥାନ 

ମାତ୍ର ଭାଷାର ଭଣ୍ଡାର ପରି ଏ ସବୁଠାରେ ଅନୁସଂଧାନ କରିବା ସୁଗମ ନୁହେଁ । 
ପୁଣି ଭାଷା ବିନା ସେ ସବ୍ରର ସଂକେତ ମଧ୍ଧ ସ୍ପଷ୍ଟ ବା ସ୍ଥାୟୀ ନୃହେ । ‘ପର୍ବ? ନାମ ନ 
ଥଲେ, ଅନୁଷ୍ଠାନର ମୂଲ୍ୟ ନିରୂପଣ ଦ୍ରର୍ଘଟ । ପୌଷ ବା ମାର୍ଗଶିରରେ “ନବାନ୍ନ” ହୁଏ । 
ସେଇପରି କାଠଯୋଡ଼ିର ପଥରବନ୍ଧ, ମନ୍ଦିର ବା ବିହାର ନୁହେ । ପୁଷ୍ଠଗିରି ମନ୍ଦିର 
ନୁହେ, କିଂବା କୋଣାର୍କ ପ୍ରାସାଦ ନୃହେ। ଏ ସବୁ ନାମ ଓ ନାମ ସଂଗେ କିଂବଦନ୍ତୀ 
ପ୍ରଭୃତି, ଅନୁଷ୍ଠାନ ଓ ପ୍ରତିଷ୍ଠାନମାନଙ୍କର ମୂଲ୍ୟ ନିରୁପଣରେ କେତେ କିପରି ସାହାଯ୍ୟ 
କରେ ତାହା ବୂଝିବାର ଅଛି । ଦେଖିବାର ଅଛି, ସେଇ ଦେବୀର ପୂଜା, ମାତ୍ର ସେ 
କେଉଁଠି କାଳୀ, କେଉଁଠି ବିରଜା, କେଉଁଠି ଚଣ୍ଡୀ, କେଉଁଠି ଶୀତଳା, କେଉଁଠି 
ନୂମୁଣ୍ଡମାଳିନୀ, କେଉଁଠି ଭୁବନେଶ୍ଵରୀ ଏ ସବ୍ରରେ ଭାଷାର ସଂକେତ ସ୍ପଷ୍ଟ । 

ଶିକ୍ଷା ଓ ସାହିତ୍ୟ ୫୧ 


ସାହିତ୍ୟ ଓ ବିଜ୍ଞାନ 

ପୁଣି ଏଇପରି ସମସ୍ତ ଅନୁଷ୍ଠାନ ପ୍ରତିଷ୍ଠାନ, କିଂବଦନ୍ତୀ, କଳା, କ୍ରିୟା ସାହିତ୍ୟର 
ଅଙ୍ଗୀଭୂତ ହେଲେହେଁ, ସେ ସବୂର ମୂଲ୍ୟ ନିରୂପଣ ହୁଏ ଭାଷାରେ ! ଭାଷା ଛଡ଼ା 
ମାନବ ତଥା ସମାଜବିକାଶର ଆଧାର ବା ସାଧନ ନାହିଁ । ସାହିତ୍ୟ କଥା କହିଲା- 
ବେଳେ ତେଣୁ ଭାଷାର ବିଚାର ଅନିବାର୍ଯ ହୋଇପଡ଼େ । ଗଣିତ ଜ୍ୟୋତିଷ ବିଜ୍ଞାନ 
ପ୍ରଭୃତିକୁ ସାହିତ୍ୟଠାରୁ ଭିନ୍ନ ବୋଲି ବିଚାର କରିବାର ଏକ ପାରିଭାଷିକ ପଦ୍ଧତି ଅଛି । 
ମାତ୍ର ଯଥାର୍ଥ ସାହିତ୍ୟ ବିଚାରରେ ସେ ସବୁ ଅଂଗୀଭୂତ- ଗଣିତ ବା ବିଜ୍ଞାନ ଅଲଗା 
ନୁହେ । ଶିଳ୍ପ ବିଜ୍ଞାନରୁ ଅଲଗା ହୋଇପାରେ, ମାତ୍ର ଶିଳ୍ପ ବା ବିଜ୍ଞାନ କେହି ସାହିତ୍ୟରୁ 
ଅଲଗା ନୁହନ୍ତି । କେବଳ ବିଜ୍ଞାନ ଗଣିତ ପ୍ରଭୃତିରେ ଚିନ୍ତା ଅତି ନିର୍ଦିଷ୍ଟ ଓ ସୀମାବଦ୍ଧ, 
ମାତ୍ର ଦର୍ଶନାଦିର ଯୁକ୍ତିରେ ତାହା ସେପରି ନ ହୋଇ ବିସ୍ତୀର୍ଣ୍ଣ ଓ ଅଂଳକୃତ ଭାଷାରେ 
ପ୍ରକାଶିତ ହୁଏ । ସେଥୁପାଇଁ ପାରିଭାଷିକ ପଦ୍ଧତିରେ ସାହିତ୍ୟ, ଗଣିତ ବିଜ୍ଞାନାଦିରୁ 
ଅଲଗା ବୋଲି ସୁବିଧା ପାଇଁ କୁହା ହୋଇଥାଏ ମାତ୍ର 
ସାହିତ୍ୟରେ ବିକାଶ ପ୍ରକାଶ ହୁଏ 

ସମାଜରେ ମାନବ ବିକାଶର ପ୍ରକାଶହି ସାହିତ୍ୟ । ପୂଣି ସମାଜରେ ମାନବର 
ବିକାଶ ବୋଲି କହିବାର ବିଶେଷ ଅର୍ଥ କିଛି ନାହିଁ । ସମାଜ ଛଡ଼ା ମାନବର ବିକାଶ 
ବୋଲି ବସ୍ତୁ କିଛି ନାହିଁ; ମାନବର ବିକାଶ ଛଡ଼ା ସମାଜ ବୋଲି ବସ୍ତୁ କିଛି ନାହିଁ । ତେଣୁ 
ସାହିତ୍ୟ ଓ ମାନବର ସଂପର୍କ ଅଛେଦ୍ୟ । ସାହିତ୍ୟ ବିନା ମାନବ ନାହିଁ, ମାନବ ବିନା 
ସାହିତ୍ୟ ନାହିଁ । ମାନବ ବିକାଶର ଗତି ସାହିତ୍ୟରେ ପ୍ରକାଶ ପାଏ ଓ ସାହିତ୍ୟରେ ମପା 
ହୁଏ । ମାନବର ବିକାଶ କେଉଁ ଅବସ୍ଥାରେ ଅଛି, କିପରି ବଢ଼ିଚି ଓ ବଢ଼ୁଟି, ପୁଣି କିପରି 
ବଢ଼େ ବା ବଢ଼ିବା ଉଚିତ, ଏସବୁ ପାଇଁ ସାହିତ୍ୟ ଏକା ଅବଲଂବନ ! ମାନବ ବିକାଶର 
ଯଥାର୍ଥ ଅବସ୍ଥାହି ସାହିତ୍ୟରେ ପ୍ରକାଶ ପାଏ । 
ନିୟମିତ ମଧ୍ଯ ହୁଏ 

ସେତିକି ନୁହେ, ସାହିତ୍ୟ ଆଧାରରେ ଓ ସାହିତ୍ୟ ସୃତ୍ରରେ ମାନବର ବିକାଶ ମଧ୍ଯ 
ନିୟମିତ କରାଯାଏ । ଚିନ୍ତାର ଆଦାନପ୍ରଦାନ ସଂଘର୍ଷ ଓ ପ୍ରଭାବରେ ସମାଜରେ ମାନବର 
ବିକାଶ ଗତି କରେ ! ଏଇ ଚିନ୍ତା ସାହିତ୍ୟରେ ପ୍ରକାଶ ପାଏ, ଓ ସେଇ ସୂତ୍ରରେ ଏହା 
ଆଦାନପ୍ରଦାନାଦି ସୁଗମ ହୁଏ । ଏକର ଚିନ୍ତା ତଥା କ୍ରିୟାରେ ଅନ୍ୟ ପ୍ରଭାବିତ ନହେଲେ, 
ବିକାଶର ଗତି ଅସଂଭବ । କଳାରେ ହେଉ କଥାରେ ହେଉ ବା ଅନ୍ୟ ସଂକେତରେ 
ହେଉ ଚିନ୍ତା ପ୍ରଚାର କରିବାହି ବିକାଶର ଏକମାତ୍ର ପୀଠ ! କଳା ସଂକେତ ସବୁ ଭାଷା, 
ଓ ସେମାନଙ୍କର ଶେଷ ଆଶ୍ରୟ ଭାଷା । ତେଣୁ ଏଇ ଭାଷାର ଆଧାରରେ ସାହିତ୍ୟ ସୂତ୍ର 
ଧରି ସମାଜ ବିଶେଷର ଚିନ୍ତା ଓ କ୍ରିୟା, ଜ୍ଞାନ ଓ କର୍ମ ନିୟମିତ କରା ହୁଏ । ଏଇପରି 
ସାହିତ୍ୟ ବିକାଶରେ ମାନବର ବିକାଶ ହୁଏ । 

୫୨ ପଂଡିତ ନୀଳକଂଠ : ଦଷ୍ରାପ୍ୟ ରଚନାବଳୀ 


ଆଦାନପ୍ରଦାନର ଫଳ- 

ପରିଛିତି ଭେଦରେ ଚିନ୍ତା ଓ କ୍ରିୟା ଇତର ବିଶେଷ ବିକସିତ ହୁଏ । ଏକ ସମାଜର 
ବ୍ୟ୍ତିବିଶେଷଙ୍କଠାରୁ ସେଇ ଏକ ବା ଭିନ୍ନ ଭିନ୍ନ ସମାଜର ସମୂହ ବ୍ୟର୍ତିତ୍ନରେ ଏଇ 
ପ୍ରଭେଦ ଫୁଟେ । ସେତେବେଳେ ଆଦାନପ୍ରଦାନ ସଂଘର୍ଷ ପ୍ରଭାବ ସେଥୁରେ ପୁଣି ନିର୍ବାଚନ 
ପ୍ରଭୃତି ଦରକାର ହୁଏ ! ଏସବୁ ସାହିତ୍ୟରେହିଁ ହୁଏ । ବୌଦ୍ଧସାଧନାରେ ଦିନେ ଗ୍ରୀସ୍‌ରେ 
କାମନାଦ୍ରେଷୀ ଷ୍ଟୋଇକମାନେ ବାହାରି ସେ କାଳ ପାଶ୍ଚାତ୍ୟ ଜଗତରେ ଘୋର ପ୍ରଭାବ 
ବିସ୍ତାର କରିଥୁଲେ । ପ୍ରାଚୀନ ଆସିଆ ମାଇନରରେ ବେଦଧର୍ମୀ ଆର୍ଯମାନେ ସାଢ଼େ 
ତିନି ହଜାରରୁ ଅଧ୍‌କ କାଳ ପୂର୍ବେ ‘ମା'ର ପୂଜା ମଧ୍ଯ ଗ୍ରହଣ କରିଥୂଲେ । ସମସ୍ତ 
ଭାରତରେ ବୈଦିକ ଆର୍ଯ ପ୍ରଭାବ ଏଇପରି ବ୍ୟାପିଥୂଲା, ପୁଣି ଏଇ ସୂତ୍ରରେ କଠୋର 
ପିତୃକୂଳସେବୀ ଆର୍ଯମାନେ ଭାରତୀୟଙ୍କ ଶିବଶକ୍ତିର ଉପାସନା ସଂଗେ ଶୂନ୍ୟ ସାଧନାର 
ନିର୍ବାଣ ଯୋଗ ଜୀର୍ଣ କରି ସୂର୍ଯ ଆତ୍ମାର ପୂଜାରୁ କାପିଳ ଶାଂକର ଓ ପାତଞ୍ଜଳ ଦର୍ଶନ 
ଓ ସାଧନାର ତନ୍ତ୍ର ଫିଟାଇ ଥୁଲେ । ବେଦ ଧର୍ମରେ ପ୍ରଭାବିତ ହୋଇ ଦିନେ ମିଶର 
ରାଜା ଆମେନ ହେଟେପ୍‌ ସୂର୍ଯ ଆତ୍ମାର ପୂଜାରେ ନିଜ ରାଜ୍ୟର ଚିରଂତନ ସଂସ୍କାରକୁ 
ଭସାଇ ଦେଇଥ୍‌ଲେ । ଭାରତରେ ଗ୍ରୀକ୍‌ କଳା ପଶି କୁଶାଣ କାଳର କ୍ରମ ବଳିଷ୍ଠ ପ୍ରାକୃତ 
ଓ ଜୀବନ୍ତ ଗାନ୍ଧାରକଳା ଫୁଟାଇଥ୍‌ଲା । ପାରସ୍ୟକଳାର ଜ୍ଵଳନ୍ତ ଗାନ୍ଧାରକଳା ଫୁଟାଇଥୁଲା । 
ପାରସ୍ୟ କଳାର ଜ୍ଵଳନ୍ତ ପ୍ରଭାବ ଘେନି ଆଜି ବିଶ୍ଵ ବିସ୍ଟୟର ବିଗ୍ରହ ପରି ବିରାଟ 
ତୂଙ୍ଗଚୂଳ ତାଜମହଲ ରସିକ ସମ୍ରାଟ୍‌ ଶାହାଜାହାନଙ୍କର କୀଉି ଗାନ କରୁଚି । ପର୍ରୁଗୀଜମାନେ 
ଦକ୍ଷିଣ ଆମେରିକାରୁ ଆଣିଥ୍‌ବା ଚାଉଳିଆ, ପିଜୂଳି ବା ଜାମି ପୁଣି ସପେଟା ପୂର୍ବ 
ଦ୍ଵୀପରୁ ଆସିଥ୍‌ବା ଅମୃତଭଣ୍ଡା ପ୍ରଭୃତି ଆଜି ଭାରତୀୟ ଫଳସେବୀର ଏକାନ୍ତ ଅବଲଂବନ 
ହୋଇଚି । 
ଦୁର୍ଗତିର ବି ଦୃଷ୍ଟାନ୍ତ 

ସେଇପରି ଅନ୍ୟଆଡ଼େ, ସଦଙ୍ର୍ଷ ଓ ପ୍ରଭାବ ହେତୁରୁ ଉନ୍ନତ ଶବର, ଆଜି ‘ପତର 
ସଉରା” ହୋଇଚନ୍ତି । ଜୟପୁରେ ବ୍ରାହ୍ମଣ ହୁଏତ ଆଜି ଦଦିଶାରି” ଡାକି ବିବାହ ଦିନ 
ବୂଝାଉଚି ଓ “ଗୁଣିଆ” ଡାକି ଯକ୍ଷ୍ମା ରୋଗୀ ଦେଖାଉଚି । ଆମେରିକାର ତାମ୍ରକୂଟ ବା 
ତମାଖୁ ଆଜି ସାରା ପୃଥ୍ବୀକୁ ଗ୍ରାସ କରି ବସିଚି; ପୁଣି ଆରବ ଆସାମର କଫି ଓ ଚା, 
ପାତ୍ରସଜାର ଚମକ ଘେନି ସଭ୍ୟତାର ଅଚ୍ଛେଦ୍ୟ ଅଂଗରୂପେ ପ୍ରାସାଦରୁ କ୍ରଟୀର ପର୍ଯ୍ୟନ୍ତ 
ଆକ୍ରମଣ କରୁଚି । 
ସାଧାରଣ ସୂଚନା 

ଏହୀଛଡ଼ା କାବ୍ୟ ନାଟକର ଆଦର୍ଶ ଓ ଶୈଳୀଠାରୁ ରାଜ୍ୟନୀତିର ପ୍ରଚାର ପ୍ରୟୋଗ 
ପର୍ଯନ୍ତ, ନିର୍ମାଣ ଓ ଗଠନ ଠାରୁ ପ୍ରାଶନ ଓ ପରିଛ୍ଥଛଦ ପର୍ଯନ୍ତ ସେନା ଓ କାରଖାନାର 

ଶିକ୍ଷା ଓ ସାହିତ୍ୟ ୫୩ 


ଶୃଙ୍ଖଳଠାରୁ ବିଜ୍ଞାନର ନବ ନବ ସିନି ପର୍ଯନ୍ତ ସବୁଥ୍‌ରେ ଆଦାନପ୍ରଦାନ ସଂଘର୍ଷ ଓ 
ମଭାବ ଆଜି ପୃଥ୍ବୀରେ ବିଦ୍ୟୁତ୍‌ ଗତିରେ ବ୍ୟାପିଯାଉଚି । ଏସବୁ ସାହିତ୍ୟ ଓ ସାହିତ୍ୟ 
ମଧ ଏହା କରୁଚି; ସାହିତ୍ୟରେ ଏସବୁ ଫୁଟୁଚି ଓ ସାହିତ୍ୟରେ ଏହାର ମୂଲ୍ୟ ମପାଯାଉଚି । 
ବଉିମାନର ପରିସ୍ଥିତି | 

ଆଜି ଏଇ ଆଦାନପ୍ରଦାନ ସଂଘର୍ଷ ପ୍ରଭାବ କି ତୀବ୍ର ଗତିରେ ଚାଲିଚି ? ପ୍ରତ୍ୟେକ 
କ୍ଷେତ୍ରରେ ଆଜି ସେଥ୍‌ପାଇଁ ଭାଷାହି ରାଜତ୍ଵ କରୁଚି କହିଲେ ଚଳେ । ଭାଷାରେହି ଆଜି 
ନୁଂ ନୂଆ ସତ୍ୟ ଓ କ୍ରିୟା ନିତି ଫୁଟୁଟି; ଭୁଲାଇବା ବଳାଇବା ବତାଇବା ମତାଇବା 
ନିବର୍ତାଇବା ପ୍ରଭୃତି ସବୁ ପାଇଁ ଭାଷା । ଛାପାଖାନା ଡାକ ପୁଣି ବିଦ୍ୟା ଓ ବିଜ୍ଞାନ 
ମନ୍ଦିରରୁ ଆଜି ବେତାର ପ୍ରଚାର ଓ ଶବ୍ଦବର୍ଧନାଦିକୁ ଆସିଲାଣି; ତଥାପି ପୂରା ପଡ଼ୁନାହିଁ । 
ଏସବ କ୍ଷେତ୍ରରେ ସାହିତ୍ୟର ପ୍ରକାଶ ଓ ବିକାଶ ! ଏଥ୍‌ରେହି ମାନବର କ୍ରାମିକ 
ଆମ୍ମପ୍ରକାଶ । 
ଉତ୍କଳ ସାହିତ୍ୟର ସ୍ଥାନ 

ଆମେ କିଂତୁ ଆଜି ଉତ୍କଳ ସାହିତ୍ୟର କଥା ବିଚାର କରୁଥାଇଁ । କେହି ପୁଣି ହୁଏତ 
ମନେ କରିବେ, ମାନବ ସାହିତ୍ୟର ଏ ବିରାଟ ବିକାଶ ଭିତରେ ଉତ୍କଳ ସାହିତ୍ୟର ଏ 
ବିରାଟ ବିକାଶ ଭିତରେ ଉଜ୍ସଳ ସାହିତ୍ୟ ପରି ସଂକୀର୍ଣ୍ଣ ଧାରଣାର ସ୍ଥାନ କାହିଁ ? 
ରୁଷିଆର ଶିଳ୍ପ ଶ୍ରମିକ ସଂଗେ ଏକାଦିନେ ଜୟପୁରର ଗାଦବାଂକୁ ଯେଉଁମାନେ ସମାନ 
କରି ଦେବାକୁ ଅତି ଅକିଂଚିତ୍‌କର ସାଧନା ବୋଲି ମନେକରନ୍ତି, ଆଇନ୍ଷ୍ଟାଇନ୍‌ଙ୍କ ଆବିଷ୍କୃତ 
ବିଶ୍ଵତନ୍ତ୍ରର ଆପେ କ୍ଷିକତାକୁ ପର୍ଯନ୍ତ ଯେଉଁମାନେ ପ୍ରାଥମିକ ଶିକ୍ଷାର ଉପାଦାନ ବୋଲି 
ବିଚାରିବାରେ ପଶ୍ଚାତ୍‌ପଦ ହୁଅନ୍ତି ନାହିଁ, ଦଶ ପାଞ୍ଚ ବର୍ଷ ଭିତରେ ପୃଥ୍ବୀର ସମସ୍ତଙ୍କ 
ସମ୍ପରି ଓ ସଭ୍ୟତା ସମାନ କରିଦବା ଯେଉଁମାନଙ୍କ ଉପେୟ, ବୈଷମ୍ୟର ନିତ୍ୟତ୍ସ ଓ 
ବେଷ୍ଟନୀର ପ୍ରଭାବ ଯେଉଁମାନେ ସ୍ଵୀକାର କରନ୍ତି ନାହିଁ, ସ୍ଵୀକାର କଲେ ମଧ୍ଯ ତାହା 
କୃତ୍ରିମ ଓ ଏଣୁ ତାକୁ ଏଡ଼ିଦବା ସହଜ ବୋଲି ମନେ କରନ୍ତି, ପରଂପରାର ବିକାଶ ତତ୍ତ୍ଵ 
ଯେଉଁମାନେ ବୃଝନ୍ତି ନାହିଁ, ଏପରି କି ନାରୀ ପୁରୁଷର ନିତ୍ୟ ପ୍ରାକୃତ ଧର୍ମଭେଦ ପର୍ଯନ୍ତ 
ଭୁଲି ଯେଉଁମାନେ ଦ୍ରହିଙ୍କୁ ସର୍ବତୋଭାବରେ ସମାନ କରି ଦେବାକୁ ଲୋଡ଼ନ୍ତି, ସେପରି 
ଆଦର୍ଶବାଦୀ ଓ ଅନବେକ୍ଷିତ ଅପରୀକ୍ଷିତ ଆଦର୍ଶମାନସର୍ବସ୍ଵ ଲୋକଙ୍କର ଏ ଯୁଗରେ 
ଅଭାବ ନାହିଁ । ପୃଥ୍ବୀରେ ପ୍ରଭାବର ଅତ୍ୟାଚାର ବିରୁଦ୍ଧରେ ଆଜି ଘୋର ବିଦ୍ରୋହ ଓ 
ପ୍ରତିକ୍ରିୟାର ବିଧ୍ଵଂସୀ ବାତ୍ୟା ବହୁଚି । ବିଶେଷରେ ପରାଧୀନ ଜନସମାଜ ଏଥ୍‌ରେ କଳ୍ପନାର 
ସ୍ଵର୍ଗ ଦେଖି ଉନ୍ନର ଓ ବିଭ୍ରାନ୍ତ । ପରଂପରା ଛିଣ୍ଡି ଯାଉଚି, ପରିସ୍ଥିତି ବିଘଟିତ ହେଉଚି । 
ଏତେବେଳେ ତେଣୁ ମାନବ ବିକାଶରେ ଉତ୍କଳ ସାହିତ୍ୟ ପରି ଏକଦେଶୀ ବସ୍ତୁର ମାପ 
ଠିକ୍‌ କରିଦେବା ଦରକାର । 


Digitized by PPRACHIN, SOA 


୫୪ ପଂଡିତ ନୀଳକଂଠ : ଦସ୍ତରାପ୍ୟ ରଚନାବଳୀ 


ଚିନ୍ତାର ଉପେୟ ବସ୍ତୁ : ବ୍ୟଲ୍ତି ଓ ସମଷ୍ଟି 

ବସ୍ତର ଧାରଣା ବା ପଦାର୍ଥର ଜ୍ଞାନ ହେଉଚି ଚିନ୍ତାର ଉପେୟ । ପଦ, ଅର୍ଥାତ୍‌ 
ନାମର ଯାହା ଅର୍ଥ, ତାହାହି ବସ୍ତୁ । ପ୍ରତ୍ୟେକ ନାମରେ ତେଣୁ ଗୋଟିଏ ଗୋଟିଏ ବସ୍ତୁ 
ପ୍ରକାଶ ପାଏ । ଏହି ବସ୍ତୁକୁ ପୁଣି ତତ୍ତ୍ବ ବା ‘ତାହାର ଭାବ” କହନ୍ତି । ଜଳ, ଆକାଶ, 
ତେଜ, ବାୟୁ; ସୂର୍ଯ, ପାହାଡ଼, ମାନବ, ଜନ୍ତୁ, ବୃକ୍ଷ; ଚିନ୍ତା, ଚୋଦନା, ବୁଦ୍ଧି, ପ୍ରୀତି; 
ଏପରିକି, କ୍ଷୁଦ, ବୃହତ୍‌, ଯେପରି, ଓ, ଆଉ, କିନୁ- ଏସବୁ ଗୋଟିଏ ଗୋଟିଏ ପଦ 
ବା ନାମ । ଏମାନେ ଗୋଟିଏ ଗୋଟିଏ ବସ୍ତର ସଂକେତ । ପ୍ରତ୍ୟେକ ବସ୍ତୁ ଗୋଟିଏ 
ଗୋଟିଏ ସ୍ଵତନ୍ତ୍ର ପ୍ରକାଶ ବା ବ୍ୟକ୍ତି । ଏଇ ବ୍ୟକ୍ତିତତ୍ତ୍ର ପୂଣି ସର୍ବଦା ସେହି ଏକରେ ବହୁ 
ଓ ବହୁରେ ଏକ । ଯେକୌଣସି ବ୍ଯକ୍ତିର କଳ୍ପନା କର, ତା ଗୋଟିଏ ସ୍ଵତନ୍ତ୍ର ପ୍ରକାଶ । 
ମାତ୍ର ଏହି ସ୍ଵାତନ୍ତ୍ୁରେ କିପରି ଭାଗ ସମ୍ପର୍କ ସଂଘର୍ଷ ପ୍ରଭାବ ପରିସ୍ଥିତି ପ୍ରଭୃତିର ବହୁତା 
ଜଡ଼ିତ ଅଛି, ତାହା ଧାରଣାରେ ଆଣିବା ଦୁଷ୍କର | ଏଇ ଏକ ସ୍ଵତନ୍ତ୍ର ବ୍ୟକ୍ତି ପୁଣି ଅସଂଖ୍ୟ 
ବ୍ୟକ୍ତିର ସମବାୟ । ପୁଣି ସେଇ ସମବାୟରେ ଥୁବା ପ୍ରତ୍ୟେକ ବ୍ୟକ୍ତି ସେଇପରି ବ୍ୟର୍ତିର 
ସମବାୟ । ଏଇପରି ଯେଉଁଠାରୁ ଆରମ୍ଭ କରିବ ସେଠାରୁ ତଳକୁ ଓ ଉପରକୁ ବ୍ୟକ୍ତି ଓ 
ସମଷ୍ଟିର ନିଗୂଢ଼ ଦୁର୍ବିଜ୍ଞେୟ ଅଥଚ ନିତ୍ୟ ସମ୍ପର୍କରେ ବିଶ୍ଵବିକାଶ ପୂର୍ଣ ଓ ଅନନ୍ତ । 
ଉଦାହରଣ-- 

ବନସ୍ତ ବୋଲି ଆମର ଯେଉଁ ଧାରଣା ହୁଏ, ତାହା ଗୋଟିଏ ସ୍ଵତନ୍ତ୍ର ବିକାଶ ବା 
ଦାର୍ଶନିକ ବ୍ୟର୍ତି । ମାତ୍ର ସେଥ୍‌ରେ ଗଛଲଟି ଅଗମ୍ୟତା ଭୀଷଣତା ପ୍ରଭୃତି କେତେ 
ବ୍ୟକ୍ତିର ସମଷ୍ଟି ବା ସମୂହ ଧାରଣା ୟେ ମିଶିଟି, ତା କହିବା ଅସଂଭବ । ପୂଣି ଗଛ । 
ସେଥ୍‌ରେ ପତ୍ର, ଡାଳ, ଚେର, ରତୁର ପ୍ରଭାବ, ଦୃଶ୍ୟର ମାପ ପ୍ରଭୃତି ସେଇପରି 
ଅସଂଖ୍ୟ ବ୍ୟକ୍ତି । ପୂଣି ପତ୍ର । ସେଥୁରେ ମଧ୍ଯ ଶିରା, ବର୍ଣ, ସୂର୍ଯକିରଣର କିୟା ପ୍ରଭୃତିର 
ସମବାୟ ଧାରଣା ରହିଚି । ପୁଣି ସୂର୍ଯକିରଣ । ସେଥ୍‌ରେ ତେଜ, ତାପ, ଅବରୋଧ, 
ପ୍ରବେଶ, ସପ୍ତବର୍ଣ ପ୍ରଭୃତି କେତେ ବ୍ୟକ୍ତିର ସମବାୟ ଓ ସମଷ୍ଟି । ପୁଣି ସପ୍ତବର୍ଣ । 
ସେଥ୍ରେ ପୁଣି ପ୍ରତ୍ୟେକ ବର୍ଣର ପ୍ରକୃତି ଓ କ୍ରିୟା ଧରି କେତେ ବ୍ୟକ୍ତି ଅଛନ୍ତି । କେବଳ 
ଏଇପରି ବିଚାରରେ ନୁହେଁ । ଗୋଟିଏ ପତ୍ରର ଧର୍ମ ବା ପ୍ରକୃତିର କ୍ରିୟାସମୂହ ଦେଖିଲେ, 
କି ଅସଂଖ୍ଯ ଆଦାନପ୍ରଦାନ ସଂପର୍କ, ସଂଘର୍ଷ ପ୍ରଭୃତି ସେଥ୍‌ରେ ଅନ୍ତର୍ନିହିତ ଅଳି ? 
ପତ୍ରଟିକୁ ଗଛ କାଢ଼ିବ ସୂର୍ଯ ଓ ପବନ ଆଡ଼କୁ ଚାହିଁ । ପତ୍ର ସୂର୍ଯକିରଣକୁ ଧରି ପବନର 
ଅଙ୍ଗାରାମ୍ଳଢାନ ବାଷ୍ପ ଟିକି ଟିକି କରି ଭାରି ଅମ୍ଳଜାନ ଫିଟେଇ ଅଙ୍ଗାରଟିକ ସୂର୍ଯକିରଣରେ 
ମିଶାଇ ନିଜର ଜୀବିତ ଦେହ ତିଆରି କରିବ ¦ ସେଟିଂକ କ୍ରମେ ପୁଣି ଗଛକୁ ଦେଇ, 
ନିଜର କାମ କରିବା ଶକ୍ତି ସରିଗଲେ ହଳଦିଆ ହୋଇାପିବ । ସେତେବେଳେ ଗଛ ତା 
ଡେମ୍ପମୂଳରୁ ସବଂଧ କାଢ଼ିନବ । ଗୋଟିଏ ପତ୍ରରେ ଏଇପରି ଅନନ୍ତ କର୍ମରେ ଅନନ୍ତ 

ଶିକ୍ଷା ଓ ସାହିତ୍ୟ 


ବ୍ୟକ୍ତିର ସମାବେଶ । ଏଇ ବ୍ୟକ୍ତିଗୁଡ଼ିକ ଛଡ଼ା ସମଷ୍ଟି ବସ୍ତୁର କିଛି ଅର୍ଥ ନାହିଁ । ପୁଣି 
ସମଷ୍ଚିଗତ ବ୍ୟଲ୍ତି ଛଡ଼ା ମଧ୍ଯ ଅନନ୍ତ ସମ୍ପର୍କ ଓ କର୍ମରେ ନିହିତ ଥୁବା ସ୍ଵତନ୍ତ୍ର ବ୍ୟନ୍ତିଗୁଡ଼ିକର 
ମଧ୍ଯ କିଛି ଅର୍ଥ ନାହିଁ । ଏଇ ପତ୍ର ବସ୍ତୁଟିରେ ଦେଖ । ପତ୍ରବସ୍ତୁର ବସ୍ତୁତ୍ଵ ଛଡ଼ା, ସୂର୍ଯ୍ୟକରିଣ 
ଅଙ୍ଗାର ବାଷ୍ପ ପ୍ରଭୃତିର କ୍ରିୟାଗୁଡ଼ିକ ଯାହା କୁହାଗଲା, ସେ ସବୁର କିଛି ମୂଲ୍ୟ ନାହିଁ । 
ସେସବୁ ଛଡ଼ା ମଧ୍ଯ ପତ୍ରବସ୍ତୁର କିଛି ଅର୍ଥ ନାହିଁ । ଜଗତରେ ସମସ୍ତ ବ୍ୟକ୍ତି ବା ବିକାଶ 
ନିଜ ନିଜ ସ୍ଵାତନ୍ତ୍ୟ ଓ ସମୂହତାରେ ଏଇପରି ନିୟମିତ ଓ ନିବଦ୍ଧ । ଯେକୌଣସି ବ୍ୟନ୍ତିର 
କଳ୍ପନା କର, ତାହାର ବିକାଶ ଆଉ କେତେଗୁଡ଼ିଏ ସମେତ ବ୍ୟକ୍ତିର ସମବାୟ | ପ୍ରତ୍ୟେକ 
ସମେତ ବ୍ୟକ୍ତିର ନିଜ ନିଜର ସ୍ଵତନ୍ତ୍ର ଆତ୍ମବବିକାଶରେ ସମବାୟଗତ ବ୍ୟକ୍ତି ପ୍ରକାଶ 
ପାଏ । ଦୁହେଁ ପୁଣି ଧାରଣାରେ ଭିନ୍ନ ହେଲେହେଁ ବାସ୍ତବ୍ୟତାରେ ଅଭିନ୍ନ । ସମସ୍ତ ବିକାଶରେ 
ଏଇ ନୀତି ଏଇ ଧର୍ମ । ସମଷ୍ଟିକୁ ଧରି ତଦନ୍ତର୍ଗତ ସମସ୍ତ ବ୍ୟକ୍ତି ତାହାରି ଟିକିଏ ଟିକିଏ 
ଭାଗ ଓ ଦୁହେଁ ଠିକ୍‌ ଏକାପରି ବୋଲି ସମନଷ୍ତି-ବ୍ୟକ୍ତି କଳ୍ପନା କରିବା ଏକ ଭ୍ରାନ୍ତି, ଏହାହିଁ 
ମାୟା ଓ ଅତିପ୍ରାକୃତ ଅବିକସିତ ମାନବର ମୂଢ଼ ଧାରଣା । ଜଗତ୍‌ ବିକାଶରେ ଯଥାର୍ଥରେ 
ଏପରି ବସ୍ତୁ ନାହିଁ । ଓଡ଼ିଆ ସାହିତ୍ୟକୁ ସ୍ଵତନ୍ତ୍ର ବ୍ୟକ୍ତିରୂପେ ନ ଦେଖି, ଭାରତ ବା ବିଶ 
ସାହିତ୍ୟ ସଂଗେ ଏହା ସମାନ ପ୍ରକୃତିକ ଓ ତାହାରି ଭାଗରେ କଟା ଅଂଶଟିଏ ବୋଲି 
ଭାବିବାର ଉପାୟ ନାହିଁ । ଏହା ନିଜ ବିକାଶରେ ଅତ୍ୟନ୍ତ ସ୍ବତନ୍ତ୍ର ଓ ସେଇ ହିସାବରେ 
ସମଷ୍ଟିର ସମୂହତାରେ ଏହା ଗୋଟିଏ ଅଂଶ । ଏଇ ହିସାବରେ ବ୍ୟକ୍ତି ପୋଷଣରେ ସମନଷ୍ଷି 
ନ ଦେଖୁଲେ ବିକାଶ ଅସଂଭବ । ଅନ୍ୟଥା ସମଷ୍ଟିର ଭୌତିକ ଅଂଶରୂପେ ବ୍ୟକ୍ତିକୁ 
ସମଷ୍ଟି ସଂଗେ ସର୍ବତୋଭାବରେ ଏକଧର୍ମା କରିଦେଲେ, ବ୍ୟକ୍ତି ଭ୍ରଷ୍ଟ ବା ନଷ୍ଟ ହୁଏ, ଓ 
ସେ ବ୍ୟକ୍ତିର ସମଷ୍ଟି ବିକାଶରେ କୌଣସି କ୍ରିୟା ବା ଅଂଶ ରହେ ନାହିଁ । ଅପରନ୍ତୁ, 
ସମଷ୍ଟିରେ ଦୃଷ୍ଟି ଛାଡ଼ି, ବ୍ଯକ୍ତିର ମଧ୍ଯ ବିକାଶ କରିବା ଅସଂଭବ । ସେ ଉଦ୍ୟମରେ ମଧ୍ଯ 
ବିକାଶର ଧାରା ବିଘଟିତ ହୁଏ, ଓ ବିକାଶ ଉପେୟହୀନ ହୋଇ ବିଲୀନ ହୁଏ । 
ଓଡ଼ିଆ! ସାହିତ୍ୟର ସ୍ବାତନ୍ତ୍ୟ ଓ ଉପଯୋଗ 

ତେଣୁ ଓଡ଼ିଆ ସାହିତ୍ୟର ବିକାଶ ସ୍ଵାତନ୍ତ୍ଧ୍ୟ ସ୍ପଷ୍ଟ କରିବାକୁ ହେବ, ଓ ସଂଗେ ସଂଗେ 
ଭାରତ ସାହିତ୍ୟ ତଥା ମାନବ ସାହିତ୍ୟ ଭିତ୍ତିରେ ଏହି ସ୍ଵତନ୍ତ୍ର ଯଥାର୍ଥ ଉପଯୋଗିତା 


ଦେଖିବାକୁ ହେବ । ପରିସ୍ଥିତି ଭୁଲିଯାଇ ଅନ୍ୟର ଅନୁକରଣ ମାତ୍ରରେ ସମତା ଓ ଶ୍ରୀବୃଦ୍ଧି 
କଳ୍ପନାରେ ଉଦ୍ୟମଶୀଳ ହେଲେ, କେବଳ ଯେ ଓଡ଼ିଆ ସାହିତ୍ୟ ବିକାଶର ପନ୍ଚା ହୁଡ଼ିବ 
ସେତିକି ନୁହେ, ଫଳରେ ଭାରତ ତଥା ମାନବ ସ୍ବାହିତ୍ୟ ବା ସଭ୍ୟତା ନିଜର ସମଷ୍ଚିଗତ 
ବ୍ୟକ୍ତିତୁ ବିକାଶରେ ଗୋଟିଏ ନିଦଦିଷ୍ଟ ଓ ଉପଯୋଗୀ ବ୍ଯକ୍ତି ହରାଇବ । 
ଶରୀର ଉପମା 

ଏ ଧାରଣା ଓ ଧାରଣା ଅନୁସାରେ କ୍ରିୟା ବଡ଼ ଦୁଷ୍ଠାପ୍ୟ ହେଲେହେଁ ଏହାହିଁ ଗତି । 
ସାଧାରଣ କଥାରେ ଏହାକୁ ଶରୀର ସଂଗେ ଉପମା ଦେଇ ଧାରଣାର ଉଦ୍ଯମ 

୫୬ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


କରାଯାଇଥାଏ | ହାତଗୋଡ଼ ପେଟ ମୁଣ୍ଡ ପ୍ରଭୃତି ଶରୀରର ବ୍ୟକ୍ତି । ଶରୀର ଏଇମାନଙ୍କ 
ସମଷ୍ଚିର ପ୍ରକାଶ । ଶରୀର ଛଡ଼ା ଏମାନଙ୍କ ପ୍ରକାଶ ନାହିଁ, କି ଏମାନଙ୍କ ଛଡ଼ା ଶରୀରର 
ପ୍ରକାଶ ନାହିଁ । ବରଂ ଏମାନଙ୍କ ମଧ୍ୟରୁ ଗୋଟିଏ ଅଧେ ବିକାଶରେ ହସ୍ଵ ବା ଖଣ୍ଡିତ 
ହେଲେ ଶରୀର ରହିପାରେ- ଶରୀର ସୁସ୍ଥ ଓ ପୂର୍ଣ ନ ହେଲେ ବି ଶରୀର ଧାରଣାଟି 
ଖଣ୍ଡିତ ହୁଏ ନାହିଁ । ମାତ୍ର ଶରୀର ନଥ୍‌ଲେ କୌଣସି ଅଂଗପ୍ରତ୍ୟଂଗର ମୂଲ୍ୟ କିଛି ନାହିଁ । 
ତଥାପି ଅଙ୍ଗପ୍ରତ୍ୟଙ୍ଗରେ ପୂର୍ଣ ନ ହେଲେ ମଧ୍ଯ ଶରୀର ଠିକ୍‌ ଶରୀର ନୂହେ । ଓଡ଼ିଆ 
ସାହିତ୍ୟକୁ ଭାରତ ସାହିତ୍ୟ ତଥା ମାନବ ସାହିତ୍ୟ ସମ୍ପର୍କରେ ସେଇପରି ବୁଝିବାକୁ 
ହେବ । ସମଷ୍ଟିରେ ଏହାର ବିଶିଷ୍ଟତା ବୁଝି ଫୁଟାଇବାରେ ଲାଗିବାକୁ ହେବ ! ତା ନ 
ହେଲେ ଓଡ଼ିଆ ସାହିତ୍ୟ ରହିବ ନାହିଁ, ରହିବାର କିଛି ଅର୍ଥ ନାହିଁ । ପକ୍ଷାନ୍ତରେ ଆମ 
ଓଡ଼ିଆ ସାହିତ୍ୟ, ଅନ୍ଯ ସବୁ ସାହିତ୍ୟରୁ ଏହା ବରାବର ଅଲଗା, ଏପରି ବୁଝି ଅନ୍ଧ 
ବିଶ୍ବାସରେ ବିକାଶର ଉଦ୍ୟମ କଲେ ସେ ବିକାଶ ଭ୍ରଷ୍ଟ ହେବ¬ ସେପରି ଓଡ଼ିଆ ସାହିତ୍ୟ 
ରହିବା ବି ଉଚିତ ନୂ୍ହେଁ । 

ଦୃଷ୍ଟାନ୍ତରେ ପ୍ରତ୍ଯବାୟ ଓ ମୂଲ୍ୟମାପ- 

ଏହାର ସ୍ପଷ୍ଟ ସ୍ବାତନ୍ତ୍ୟ ଅଛି, ପୁଣି ବିଶ୍ଵ ସାହିତ୍ୟ ତଥା ଭାରତ ସାହିତ୍ୟର ସମୂହ 
ବିକାଶ ଓ ପ୍ରକାଶରେ ଏହାର ସ୍ଥାନ ଅଛି । ଏ ଦୁଇଟିର ଧାରଣା ସ୍ତଷ୍ଠ ରଖି ସାଧନାର 
ପନ୍ଥା ଦେଖିବାକୁ ହେବ । ମାତ୍ର କୌଣସି କୌଣସି ସମୂହ ବ୍ୟକ୍ତିତ୍ଵର ବିକାଶରେ 
ବ୍ୟକ୍ତିବିଶେଷର ମୂଲ୍ୟ ବଡ଼ କମ୍‌ ଥାଏ ବେଳେ ବେଳେ ସେ ସମୂହରେ ଯାହା ବ୍ୟକ୍ତି 
ପରି ଲାଗେ ତାହା ବ୍ୟକ୍ତି ବି ନୁହେଁ, ବ୍ଯକ୍ତିର ଆଭାସ ମାତ୍ର । ଶରୀରର ଗୋଟିଏ 
ଆଙ୍ଗୁଠି ପଗ କଟିଗଲେ କ୍ଷତି ହୁଏ, ବିଶେଷ ହୁଏ ନାହିଁଂ ନଖବାଳ ବଢ଼ିଲେ କାଟି 
ଦେବାକୁ ହୁଏ । ଶରୀରରେ ମଧ୍ଯ ଆବ୍ର ଓ ଗୋଦର ହୁଏ । ଅତଏବ ଓଡ଼ିଆ ସାହିତ୍ୟର 
ମାନବ ବିକାଶରେ ଯଥାର୍ଥ ମୂଲ୍ୟ ନିରୂପଣ କରି, ସେଇ ମୂଲ୍ୟ ମାପରେ ତା'ର ଧାରଣା 
ଦୃଢ଼ କରିବାକୁ ହେବ । 
ସାହିତ୍ୟ ଏକ ବ୍ୟକ୍ରି- 

ଏ ମୂଲ୍ୟ ମାପିବାକୁ ହେଲେ, ସାହିତ୍ୟ ଭଳି ବ୍ୟକ୍ତିତ୍ଵର ଧାରଣା ଆଉ ଟିକିଏ ବିଶଦ 
କରି ମନେ ରଖିବା ଭଲ । ସମସ୍ତ ସ୍ଵତନ୍ତ୍ର ବିକାଶକୁ ବ୍ଯକ୍ତି ବୋଲି କୁହାଗଲେହେଁ, 
ସାଧାରଣତଃ ସେଥ୍ପାଇଁ ବସ୍ତୁ ଓ ବ୍ୟକ୍ତି ଦୁଇଟି କଥାର ପ୍ରୟୋଗ ହୁଏ । ସୃଷ୍ଠି ପ୍ରକାଶରେ 
ମନୁଷ୍ୟ ବ୍ରଦ୍ଧିରେ ଯେଉଁ ବ୍ୟକ୍ତିତ୍ଧ ଧାରଣା କରେ ତାହା ବସ୍ତୁ, ବୃଦ୍ଧିର ଉପାଦାନରେ 
ଯେଉଁ ବ୍ୟକ୍ତିତ୍ଵ ତିଆରି ହୁଏ ସେ ବ୍ୟକ୍ତି । ଜୀବନ ଗୋଟିଏ ବସ୍ତୁ, ମାତ୍ର ଆତ୍ମା ବା ମୁଁ 
ବୋଲି ଯେଉଁ ଧାରଣା ସେ ଏକ ବ୍ୟକ୍ତି, ତାହାର ବ୍ୟକ୍ତିତ୍ଧ ଅଛି । ଶରୀର ଓ ଶରୀର 
ବୃତ୍ତିର ସେ ନିୟାମକ, ମାତ୍ର ଶରୀର ବସ୍ତୁ ସେ ନୁହେ, ଜୀବନ ସଂଗେ ତାର ନିତ୍ୟ 

ଶିକ୍ଷା ଓ ସାହିତ୍ଯ ୫୭ 


ସଂବଂଧ, ମାତୁ ସେ ଜୀବନରୁ ଭିନ୍ନ ଓ ଅତୀତ । ପୁଣି ସବୁ ପ୍ରକାର ଶରୀର ଓ ଜୀବନରେ 
ମନୁଷ୍ୟର “ମୁଁ ପରି ନିୟାମକ ଟ୍ଵିକ୍ତି ନାହିଁ, ଅନ୍ତତଃ ଥ୍ବାର ସଷ୍ଟ ନୁହେ । ଏଇ ମୁଁ ବସ୍ତୁ 
ବା ମନ ଅଥବା ଚିନ୍ତାର ଉପାଦାନରେ ଶରୀର ଓ ଜୀବନର ସାକ୍ଷାତ ସମ୍ପର୍କ ଛଡ଼ା 
ଯେଉଁ ବ୍ୟକ୍ତିତ୍ଵ ବିକାଶ ପାଏ, ସେଇଭଳି ବ୍ୟକ୍ତିତୁର ଶ୍ରେଷ୍ଠ ଉଦାହରଣ ସମାଜ ଓ 
ସାହିତ୍ୟ । 
ପରମ୍ପରା 

ପରମ୍ପରା ଏଇ ବୃତ୍ତିର ଏକ ବିଶେଷ ଲକ୍ଷଣ । ବସ୍ତୁରେ ମଧ୍ଯ ପରମ୍ପରା ଅଛି । 
ନୀହାରିକାରୂ ନଦୀସ୍ତୋତ ପର୍ଯ୍ୟନ୍ତ, ସୃଷ୍ଟିମୂଳ ଭୂତ ତତ୍ତ୍ବରୁ ବିଦ୍ୟୁତ କଣିକାର ବିଭିନ୍ନ 
ସମବାୟ ଭିତରେ ବିକାଶପ୍ରାପ୍ତ ଅନନ୍ତ ବ୍ୟୋମରେ ବିଲୀନ ସୂର୍ଯରଶ୍ଳି ପର୍ଯନ୍ତ 
ଯେଉଁଠାରେ ଦେଖ, ବିକାଶର ପରମ୍ପରା ଅଛି ଏକ ଅବସ୍ଥାରୁ ଅବସ୍ଥାନ୍ତର ଫୃଟି ପଡ଼ୁଛି । 
ପର ଅବସ୍ଥା ସର୍ବତ୍ର ପୂର୍ବର ଭୂୟୋବିକାଶ, ଓ ପୂର୍ବ ଅବସ୍ଥାରେ ନିୟମିତ । ଜୀବନ୍ତ ବସ୍ତୁ 
ବା ଜନ୍ମଠାରେ ମଧ୍ଯ ସେଇ ଜୀବନ ବସ୍ତୁର ପରମ୍ପରା ସ୍ପଷ୍ଟ । ନିତାନ୍ତ ସ୍ଥଳ ଗଣନାରେ 
ମଧ୍ଯ ବାଲ୍ୟ ଯୌବନ ଜରାରେ ବିକାଶ ଗତି କରେ ! ପୁଣି ଜରା ବା ବିନାଶ ବିକାଶର 
ଧର୍ମ ନୁହେ । ତେଣୁ ମହାଭୂତର ଅନନ୍ତ ସଂଘର୍ଷ ମଧ୍ୟରେ ଜୀବ ଯୌବନ ପାଇଲା 
ମାତ୍ରେ, ସଂଘର୍ଷର ବଳିଷ୍ଠ ପରଂପରା ଅକ୍ଷୁଣ୍ଡ ରଖିବାପାଇଁ ଯେପରି କି ନିଜ ପରି 
ସଂତାନରେ ଜୀବନ ତିଆରି କରି ଫିଙ୍ଗି ଦେଉଛି । ଅନନ୍ତ ମୃତ୍ଯୁ ଧ୍ବଂସ ଓ ଅପଚିତି 
ଭିତରେ ବିକାଶ ପରଂପରାର ଜୀବନ୍ତଧାରା ଏଇପରି ଅଖଣ୍ଡ ଚାଲିଛି । 
ଅସ୍ଟଦ୍‌ ଓ ଅନସ୍ଟଦ- 

ମାତ୍ର ଅଧ୍ୟାମ୍‌ ଗଣନାରେ ଏ ସବୁ ପରମ୍ପରାରେ ଅସଦ୍‌ ଭିନ୍ନ ବା ମୁଁ ରୁ ଅଲଗା 
ମୁଁ ର ଦାର୍ଶନିକ ଆରୋପ ଥାଇପାରେ, ମାତ୍ର ‘ମୁଁ ପରି ଗୋଟିଏ ବ୍ୟକ୍ତିତ୍ଵ ପୀଠରେ 
ଜ୍ଞାନର ପରଂପରା ସେମାନଙ୍କଠାରେ ଦେଖାଯାଏ ନାହିଁ । ଶଙ୍କରାଚାର୍ଯଙ୍କ ଭାଷାରେ ସେ 
ସବୁ ‘ଯୁସ୍ଦ୍‌' “ଅସଦ୍‌” ନୁହେ ପୁଣି ସେ ସବୁ ‘ତତ୍‌? ‘ହଂ” ନୁହେ | ତତ୍ତ୍ରମସିର 
ସମାଧାନ ଅବଶ୍ୟ ଏଠାରେ ବିଚାର୍ଯ ନୃହେ¬ ଏଇ ଭେଦହି ଏଠାରେ ବିଚାର କରିବାର 
ବସ୍ତୁ । ଇଂରେଜୀରେ ଏହାକୁ Subject ଅର୍ଥାତ୍‌ ଅସଦ୍‌, ଓ Object ଅର୍ଥାତ୍‌ ‘ଯୁସୃଦ୍‌' 
ବା ଅନସ୍ଦ୍‌ କୁହାଯାଏ । 
ବ୍ୟ୍ତିତ୍ଧ- 

ଏଇ ଅସ୍ଟଦ୍‌ ଉପାଦାନ ବିଶିଷ୍ଟ ବ୍ୟକ୍ତିତ୍ଵର ପରମ୍ପରା ଜ୍ଞାନରେ ସ୍ଥାୟୀ । ବିରାଡ଼ି 
କାଲି ଦୁଧ ଖାଇଥ୍‌ଲେ, ତାକୁ ଆଜି ଦଣ୍ଡ ଦେବାର ଅର୍ଥ କିଛି ନାହିଁ । ବିରାଡ଼ିର ବ୍ୟକ୍ତିତୁରେ 
ସେ ଅସୃଦ୍‌ ଉପାଦାନ ସ୍ପଷ୍ଟ ନାହିଁ । ମାତ୍ର ଶୈଶବର ସତି ଓ ପ୍ରଭାବ ବୃଦ୍ଧର ବ୍ୟକ୍ତିତୃରେ 
ସୁନ୍ଦର ଅନୁସନ୍ଧାନ କରାଯାଇପାତ୍ତେ । ପରମ୍ପରାରେ ଏଇ ସ୍ଥାୟିତ୍ଵ ପ୍ରତ୍ୟଗାତ୍ମା ବା 

୫୮ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ମାନବାତ୍ମାର ଲକ୍ଷଣ ଓ ସଂକେତ । ସମାଜ ତଥା ସାହିତ୍ୟର ବିକାଶରେ ପରମ୍ପରାର 
ଏଇ ସ୍ଥାୟିତ୍ଵ ହି ଏକାନ୍ତ ଲକ୍ଷଣ କହିଲେ ଚଳେ । ଏ ସ୍ଥାୟିତ୍ବର ବିନାଶ କଳ୍ପନାରେ ନାହିଁ । 
ସେଥ୍ପାଇଁ ମାନବ ବ୍ୟକ୍ତିତ୍ଵର ପରଲୋକ । ସମାଜ ତଥା ସାହିତ୍ୟର ଏଇ ପରଲୋକ 
ମଧ୍ଯ ଅଛି । ମାତ୍ର ତାହା ମାନବର କାମ୍ୟ ନୁହେ ମାନବ ପକ୍ଷରେ ତାହା ଅସହ୍ୟ । 
ଏହାରି ଘେନି ମାନବର ବ୍ୟକ୍ତିତ୍ଧ ସମାଜରେ ଆମତ୍ମଭବାନ୍‌ ଓ ସମୂହ ମାନବିକ ଉନ୍ନତିର - 
ଏହାହି ଆଧାର । ଜନ୍ମ ଜଗତରେ ଭୂତ ସଂଘର୍ଷର ସ୍ଥାୟିତ୍ଵ ପାଇଁ ପ୍ରକୃତିର ନିୟତ ବୃତ୍ତିରେ 
ସନ୍ତାନର ପରଂପରା । ମାତ୍ର ମାନବ ଏଇ ସମାଜ ତଥା ସାହିତ୍ୟରେ ନିଜର ସଂତତି 
ପରମ୍ପରାର ବିକାଶ କଳ୍ପନା କରେ | ପିତୃ ପରମ୍ପରାର ପୁଣି ଉପଯୋଗିତା ଏଇଠାରେ । 
ଏଇ ସମାଜ ବା ସାହିତ୍ୟ ବ୍ୟର୍ତିତ୍ରରେ ଆଜି ଆଦିଦେବ ବରୁଣ ରତ ବା ବିଶ୍ଵନିୟମର 
ପ୍ରତୀକ, ପୁଣି ନୟ ବା ପାପପୁଣ୍ଯ ମାପର ଅଧୁକାରୀ; ଏଇଥ୍‌ରେହି ଭୀଷଣ ରୁଦ୍ର, 
ମଙ୍ଗଳମୟ ଶିବ ବା ଶଙ୍କର; ଶ୍ରେଷ୍ଠ ଦେବ ଇନ୍ଦ୍ର, ରାକ୍ଷସ ସପ ଅନ୍ଧାର ସପ ଅନ୍ଧାର ଓ 
ଦୃଦିନର ଅନ୍ତକ । ଏଥ୍‌ରେହି ବ୍ୟାସ ବଶିଷ୍ଠ ଆଜି କୁଳୀନ ପୁଣି ମନୁ କୂଳପ୍ରବର୍ଭକ । 
ଏଥ୍‌ରେହି ଅଷ୍ଟଦିଗ୍ପାଳ ମାତ୍ରାରେ ନିର୍ମିତ ନୃପ ଥଲେ ‘ମହତୀ ଦେବତା’ । ଏଥ୍‌ରେ ହି 
ଆଭିଜାତ୍ୟର ଅହଂକାର ପୀଠରେ ବିଶ୍ବ ପ୍ରଭାବର ପୂରୋଦୃଷ୍ଟି । ଅହିଂସାଠାରୁ ଖଦଡ଼ 
ପର୍ଯ୍ୟନ୍ତ ମଧ୍ଯ ସବୁ ହି ସ୍ଥାୟୀ ପରମ୍ପରା ଓ ତଦନୂଗତ ପୁରୋତୃଷ୍ଟିର ସ୍ପଷ୍ଟ ସଂକେତ । ଏହି 
ପରମ୍ପରା ପୀଠରେ ପୁରୋଦୃଷ୍ଟି ରଖି ପୁଣି ଚିର ଦରିଦ୍ରୀକୃତ ଉକ୍କଳ ଆଜି ସ୍ଵତନ୍ତ୍ର 
ପ୍ରଦେଶ । ଉତ୍କଳ ସାହିତ୍ୟର ଏହି ପାରମ୍ପରିକ ମୂର୍ରି ଆଜି ସେହି ପୂଣ୍ୟ ପୀଠ ଉପରେ 
ସେହି ଦୃଷ୍ଟିର ଚାରୁହାସ ଧରି ଜାଗ୍ରତ ଗୌରୀ ରୂପରେ ପ୍ରତିଷ୍ଠିତ । ତା ନହେଲେ, ଏ 
ସାହିତ୍ୟ ସମାଜର ଅର୍ଥ ବା ମୂଲ୍ୟ ନାହିଁ । ପରମ୍ପରାରେ ଦୃଢ଼ରୁପେ ଠିଆ ହୋଇ ଭବିଷ୍ୟତର 
ଉପ ଯୋଗିତାକୁ ଦୃଷ୍ଟି ନ ଦେଲେ ଉତ୍କଳ ସାହିତ୍ୟର ପରଲୋକ ହେବ । ତା'ର “ଅମର 
ଆତ୍ମା ପରଲୋକରେ ଅମରତ୍ନ ପାଇ ପାରେ, ମାତ୍ର ଇହଲୋକରେ ଉପଯୋଗିତା 
ହରାଇ ନଷ୍ଟ ହେବ। 
ସମାଜ ତଥା ସାହିତ୍ୟ ଭଳି ବ୍ୟକ୍ତିତ୍ଧର ପରଲୋକ- 

ସମାଜ ତଥା ସାହିତ୍ୟର ଏପରି ପରଲୋକ କାମ୍ୟ ନ ହେଲେହେଁ, ନ ହୁଏ, 
ନୁହେ । ଏବର ପାଶ୍ଚାତ୍ୟ ସମାଜ ଓ ସାହିତ୍ୟରେ ସେକାଳ ଗ୍ରୀସ ରୋମଙ୍କର ଠିକ୍‌ 
ପରଲୋକଲୀଳା ଅଛି କି ନା ତା କହିବା ଦୁଷ୍ଠଣର। ତାକୁ ଇହ ପରଂପରା ମଧ୍ଯ 
କୁହାଯାଇପାରେ ଓ କୁହାଯାଏ । ମାତ୍ର ସିଂଧୁ, ସ୍ୁମେର, ମିଶର ପ୍ରଭୃତିଙ୍କ ଆତ୍ମା ଯେ 
ଆଜି ଷୃଥ୍ବୀର ସମସ୍ତ ସଭ୍ୟ ଦେଶରେ ପରଲୋକଲୀଳା ପ୍ରକାଶ କରୁଚି, ଏହା ସତ୍ୟ 
ଓ ସାବ୍ୟସ୍ତ | ପିତୃକ୍ରଳରେ ପ୍ରତିଷ୍ଠିତ ଆର୍ଯମାନଙ୍କ ମଧ୍ୟରେ ଏବର ଏସିଆ ମାଇନରରେ 
ସେକାଳେ ୮ମାଂଙ୍କର ପ୍ରତିଷ୍ଠା, ଖ୍ରୀଷ୍ଟଧର୍ମରେ ତ୍ୟାଗ ଓ ସହିଷ୍ପତା, ମୁସଲମାନ ଧର୍ମରେ 

ଶିକ୍ଷା ଓ ସାହିତ୍ୟ ୫୯ 


ଉପବାସ ପ୍ରଭୃତି ଖୋଳି ଦେଖିଲେ ସେଇ ପରଲୋକଗତ ସମାଜ ଓ ସାହିତ୍ୟର ସଂକେତ 
ଓ ନିଦର୍ଶନ ମିଳିବ । 


ଭାରତର ପରଂପରା 

ଏଇ ଭାରତରେ ମଧ୍ଯ ଆର୍ଯ ସଭ୍ୟତା ଓ ସାହିତ୍ୟର ବିଗ୍ରହରେ ପୁଣ୍ୟ ପୂରାଣ 
ଭାରତର ଆମ୍ମା ହୁଏତ ଆଜି ସ୍ପଷ୍ଟ ସ୍ବାତନ୍ତ୍ୟ ହରାଇଚି । ମାତ୍ର ବୌଦ୍ଧର ଶୂନ୍ୟବାଦ, 
ଜୈନର ଅହିଂସା, କପିଳଙ୍କ ସାଂଖ୍ୟ, ଶଂକରଙ୍କ କର୍ମତ୍ୟାଗରେ ବେଦାନ୍ତ ସାଧନା, ପବିତ୍ର 
ଯୋଗସାଧନର ପ୍ରତିପତ୍ତି ମଧ୍ୟରେ ହଟଯୋଗର କହକ, ଦେବୀ ଧର୍ମ ତଥା ଯୌନ 
ସାଧନାର ତନ୍ତ୍ର ବରୁଣ ପୂଜା, ମହାଦେବ, କେରଳ ଜ୍ୟୋତିଷ ଓ ବୟନ କଳା, ସଙ୍ଗୀତ 
ଓ ଦେବଦାସୀ ପ୍ରଭୃତିରେ କେଉଁ ସମାଜର ଆମ୍ମା ଆଜି ପ୍ରକାଶ ପାଉଚି, ତାହା ଦେଖୁଲେ 
ପ୍ରାଗ୍‌ବୈଦିକ ପାଚୀନ ଭାରତର ପ୍ରତିଷ୍ଠିତ ପରଂପରାହି ପଦେ ପଦେ ପ୍ରକଟିତ ହୁଏ । 
ସେହିଥ୍ପାଇଁ ଭାରତ ଆଜି ଭାରତ । ଆଜି ପୃଥ୍ବୀର ମାନବ ସଭ୍ୟତାକୁ ଭାରତ ଯେ 
ନିଜର ସ୍ଵଧର୍ମରେ ଉପାଦାନ ଦାନ କରିବାର ଆକାଂକ୍ଷା ଓ ଅଭିଳାଷରେ ଜାଗ୍ରତ, ତାହାର 
ପୀଠ ଓ ପ୍ରତିଷ୍ଠା ଏହିଠାରେ । 
ଓଡ଼ିଆ ସାହିତ୍ୟର ବ୍ୟକ୍ତିତ୍ଵ ଧନ 

ଜୀବନ୍ତ ପ୍ରାଚୀନତାରେ ପରମ୍ପରାର ଉପଯୋଗିତା ବଢ଼େ ଓ ଦୃଢ଼ ହୁଏ ! ଭବିଷ୍ୟତ 
ଏଥୁରେହି ପ୍ରତିଷ୍ଠିତ ହୁଏ । ବ୍ୟକ୍ତିତ୍ଵର ଏହାହି ଧର୍ମ । ଓଡ଼ିଆ ସାହିତ୍ୟର ଆଲୋଚନାରେ 
ଏହି ବ୍ୟକ୍ତିତୃ ଧର୍ମ ବିଚାର କରିବା ଦରକାର । ଏହି ବ୍ୟକ୍ତିତ୍ଵ ଧର୍ମରେ ଓଡ଼ିଆ ସମାଜ ଓ 
ସାହିତ୍ୟ ପୁଣି ଭାରତ ତଥା ମାନବ ସମାଜର ପ୍ରଗତିରେ କି ଉପଦାନ ଦାନ କରିଚି ଓ 
କରିପାରେ ତାର ସୂଚନା ପ୍ରାଣରେ ପ୍ରେରଣାର ପୀଠ ନ ପକାଇଲେ, ଏହି ହିସାବରେ 
ଓଡ଼ିଆ ସାହିତ୍ୟର ଉପଯୋଗିତା ନ ଦେଖିଲେ ଏ ଉଜ୍କଳ ସାହିତ୍ଯ ସମାଜ ନିଜର 
ଆମତ୍ମବିକାଶ ଧର୍ମରେ ଉପେୟ ଓ ଉପାୟ ସ୍ଥିର କରି ନ ପାରି, କେବଳ ଦିନାକେତେ 
ସମୟ ସେବାରେ ଲାଗି କିଂବା ପରକୁ ଦେଖି ଇର୍ଷା ଓ ଅସୂୟାରେ ବ୍ୟାକୁଳ ରୋଦନ 
କରି କରି, ହୁଏତ ନିର୍ବାଚନ, ଶକ୍ତିହୀନ ହୋଇ ଅନୁକରଣରେ ବିଡ଼ମ୍ବନାର ଅଜୀର୍ଣରେ 
ସଢ଼ି ସଢ଼ି ଇହଲୀଳା ସାଂଗ କରିବ । 
ନିରାଶାର ସୂଚନା N 

ଏ କଥା ଏ ନିରାଶାର ସୂଚନା ଯୁକ୍ତି ଛଳରେ ମଧ୍ଯ ଦେବାର ନୁହେଁ । ମାତ୍ର 
ପରିସ୍ଥିତିର ତାଡ଼ନାରେ ବେଳେ ବେଳେ ଅସହ୍ୟ ଞଥିଷଧ ପରି କଟୁକ୍ତି ମଧ୍ଯ ସ୍ଵାସ୍ଥ୍ୟକର । 
ସେ ପରିସ୍ଥିତି ପେଡ଼ି ଅର୍ଥ କରିବା ଦରକାର ନାହିଁ । ଏ ବ୍ୟଞ୍ଜନାର ବର୍ଣ୍ଣନା ସ୍ବହଣୀୟ ବା 
ଶ୍ବାଘ୍ୟ ନୁହେ । ପୁଣି ଆତ୍ମବିଶ୍ଵାସରେ ଜୀବିତ ଏହି ସମାଜର ପ୍ରତିଷ୍ଠାତା ଓ ଉଦ୍ୟୋକ୍ତାମାନଙ୍କ 
ଆଗେ ଏସବୁ କଥା ବାଢ଼ିବାର ନୂହେ । 


Digitized by PPRACHIN, SOA 


Do ପଂଡିତ ନୀଳକଂଠ : ଦଷ୍ପାପ୍ୟ ରଚନାବଳୀ 


ଆମ୍ମବିକାଶର ବାହାନା 

ଏହି ସମ୍ପର୍କରେ ଓଡ଼ିଆ ସାହିତ୍ୟର ପରମ୍ପରା ଓ ତାହାର ଉପଯୋଗିତା କିନ୍ତୁ 
ଦେଖିବାର କଥା । ଏ ଧାରଣା ଦୃଢ଼ ହେଲେ ଭବିଷ୍ୟତ ନିଦଦିଷ୍ଟ ହେବ ଓ କର୍ମର ପ୍ରବାହ 
ଫିଟିବ । ସମସ୍ତେ ନିଜ ନିଜର ସାହିତ୍ୟ କରୁଚନ୍ତି, ଅତିଏବ ଆମକୁ କରିବାକୁ ହେବ; 
ତାଙ୍କର ଖଣ୍ଡେ ସାହିତ୍ୟର ଇତିହାସ ଲେଖା ହେଲାଣି, ଆମର ଖଣ୍ଡେ ଲେଖିବା; 
ବଂଗାଳୀମାନେ କୋଣାର୍କକୁ ବଂଗାଳୀ ଶିଳ୍ପ ବୋଲି କହିଲେଣି, ଆମେ ଚାଲ, କଲିକତା 
କାଳୀମନ୍ଦିର ତଥା ସହଜିଆ ଧର୍ମକୁ ଆମର ବୋଲି କହିବା; ଚୈତନ୍ୟ ଓ ଜୟଦେବଙ୍କ 
ବଙ୍ଗାଳୀ ନିଜର କରି ନେଉଛନ୍ତି ଆମର ତାଙ୍କୁ ମାରି ଆଣିବା; ଅନ୍ୟମାନେ ରେକର୍ଡରେ 
ନିଜର ଏତିହାସିକ ନାଟକ ଦେଉଚନ୍ତିୟ ଆମର ନୀଳାଚଳ ବୋଲି ଖଶ୍ଡେ ଲେଖି ଭି 
କରିଦେବା ଏସବ ଇଂରେଜ ସରକାରଙ୍କ ପାଖେ ଚାକିରି ମାଗିବା ବ୍ରଦ୍ଧି ଓ ମନୋବୃତ୍ତିରେ 
ସାହିତ୍ୟ ଫୁଟିବ ନାହିଁ, ସମାଜର ବିକାଶରେ ଶ୍ରୀବୃଦ୍ଧି ହେବ ନାହିଁ । ପରଂପରାର ପ୍ରତିଷ୍ଠା 
ଓ ସେଥୁରେ ପୁରୋଦୃଷ୍ଟିର ପ୍ରସାର ଦରକାର ! 
ଓଡ଼ିଆ ପ୍ରାଣରେ ପରଂପରାର ସଂକେତ 

ଓଡ଼ିଆ ସାହିତ୍ୟର ଏ ପରଂପରା କଅଣ ? ବିଶ୍ଲେଷଣରେ ଦେଖିବା ପୂର୍ବରୁ ମନେ 
ରଖିବାର ଅଛି ପ୍ରତ୍ୟେକ ଓଡ଼ିଆ ପ୍ରାଣରେ ଏହାର ସଂକେତ ରହିଚି । ସେଥ୍ପାଇଁ ସିଂହଭୂମି 
ପ୍ରଭୃତିର ଓଡ଼ିଆ ଆଜି ସତୃଷ୍ଣ ପ୍ରାଣରେ ଓଡ଼ିଶାକୁ ଆସିବାକୁ ପ୍ରୟାସ ଓ ଉଦ୍ୟମ ଧରି 
ବସିଚନ୍ତି । ସେଥୁପାଇଁ ଦକ୍ଷିଣ ଓଡ଼ିଶାର ଓଡ଼ିଆମାନେ ଅଧ୍କ ସୁଖଦାୟକ ଧନୀ ମାନ୍ଦ୍ରାଜ 
ସରକାରକୁ ଉପେକ୍ଷାକରି ପୁରୁଷାଧ୍କବ୍ୟାପୀ ଘୋର ଉଦ୍ୟମ ଫଳରେ ଆଜି ଓଡ଼ିଶାକୁ 
ଆସି କ୍ଷୁଦ୍ର ଓ ଦରିଦ୍ର ହେଲେହେଁ ନିଜର ସ୍ଵତନ୍ତ୍ର ଓଡ଼ିଶା ଗଢ଼ି ତହିଁରେ ସ୍ଥାନ ପାଇଚନ୍ତି । 
ଚୈତନ୍ୟ ଓ ଜୟଦେବଙ୍କ ଓଡ଼ିଆତ୍ସ ଅସ୍ଵୀକୃତ ହେଲେ ସେଥ୍ପାଇଁ ଆଜି ଓଡ଼ିଆକୁ ବାଧେ । 
ଭୁବନେଶ୍ବର କୋଣାର୍କ ଖିଚିଙ୍ଗ ସେଇଥ୍‌ପାଇଁ ଆଜି ଓଡ଼ିଆ ପ୍ରାଣରେ ସ୍ପନ୍ଦନ ଉଠାଏ | 
ଖାରବେଳର ଇତିହାସ ସେଇଥ୍‌ପାଇଁ ଓଡ଼ିଆର ସ୍ଟତିକୁ ଜୀବନ୍ତ ଓ ସରସ କରେ । 
ସେଇଥ୍‌ପାଇଁ ଗ୍ରାମର ଭାଗବତ ମନ୍ଦିରରେ ଓଡ଼ିଆ ନିଜତ୍ଵ ଦେଖି ତା'ର ଆଦର କରେ | 
ସେଇଥ୍‌ପାଇଁ ପ୍ରାଣ ପ୍ରାୟଶ୍ଚିତ କରି ଅତି ଦ୍ରର୍ଦିନରେ ମଧ୍ଯ ଓଡ଼ିଆମାନେ ଏହି ଉତ୍କଳ 
ସାହିତ୍ୟ ସମାଜର କଳ୍ପନା କରିଥ୍‌ଲେ । ପ୍ରାଣର ସେହି ପୁଣ୍ୟ ସଂକେତରେ ପୂଣି ଆଜି 
ଓଡ଼ିଆମାନେ ଏହି ସମାଜର ଜୀବନ ସଂଗେ ଜାଗରଣର ବାଞ୍ଚା କରନ୍ତି । 
ଗୌଣତ୍ସର ମନୋବୃତ୍ତି 

ମାତ୍ର ଏତିକି ଯଥେଷ୍ଟ ନୁହେଁ । ନିଜକୁ କ୍ଷୁଦ୍ର ଦେଖି ସେ କ୍ଷୁଦ୍ରତାରେ ଅଜ୍ଞାତ ଭାବରେ 
ପ୍ରଭାବିତ ହୋଇ, ଓଡ଼ିଆର ଏବେ ମଧ୍ଯ ଗୌଣତ୍ସ ମନୋବୃତ୍ତି ଯେ ପ୍ରକାଶ ପାଏ, ତାହା 
ଅସ୍ଵୀକାର କରିବାର ନୁହେ ! ଏଥୁରେ ଦୃଷ୍ଟିର ଦିଗ୍‌ବଳୟ ସଂକୁଚିତ ହୁଏ, ଶ୍ରଦ୍ଧା ବୀ 

ଶିକ୍ଷା ଓ ସାହିତ୍ୟ ୬୧ 


ବିଶ୍ଵାସ ତୂଟିଯାଏ, ଓ ବଳିଷ୍ଠ ଆତ୍ମପ୍ରତ୍ୟୟ ହରାଇ ଅଯଥା ଅନୁକରଣର ବିଡ଼ଂବନାକୁ 
ଶ୍ରୀବୃଦି ମଣିଷ ସମାଜ ନିଜତ୍ଵ ବା ବ୍ୟକ୍ତିତ୍ଵ ହରାଇ ଶେଷରେ ଇହଲୋକ ଛାଡ଼େ । ଆଦି 
ସଭ୍ୟତାର ବିରାଟ ପୀଠ ସୂମେର ଆଜି କାହିଁ ? ସିଂଧୂର ମହାଦେବ ଆଜି ଯଥାର୍ଥରେ 
ଶ୍ଳଶାନବାସୀ ଦିଗମ୍ବର । ମାନବ ସଭ୍ଯତାରେ ସାମ୍ୟମୈତ୍୍‌ୀର ଯଥାର୍ଥ ଅଭ୍ୟାସ ପୀଠ 
ଜଗନ୍ନାଥର ଅଧ୍କାରୀ ଶବରଙ୍କୁ ଆଜି କେଉଁଠାରେ ଖୋଜିବାକୁ ହେବ । ମୟଦେଶ ଓ 
ଇଷ୍ଟରଦ୍ଧୀପ ପ୍ରଭୃତିର ବିରାଟ ସ୍ଥପତିକଳାକୁ ଆଜି ମୋର ବୋଲିବାକୁ ସେ ଦେଶରେ 
କେହି ନାହାନ୍ତି । ପ୍ରାଚୀନ ପିରୂୁରେ ସଭ୍ୟତାର ଯେଉଁ ମହାଶଶାନ ପଡ଼ିଚି, ତହିଁରେ ଆଜି 
ଅସ୍ଥି ସଂଚୟ କରି ଶ୍ରାଦ୍ଧ କରିବାକୁ ମଧ୍ଯ ଉତ୍ତରବଂଶ ମିଳୁ ନାହାନ୍ତି । ସେ ସବୁଠାରେ ସେ 
ମାନବ ବଂଚି ରହି ନାହାନ୍ତି । ଆତ୍ମଗ୍କାନି ଓ ଗୌଣ ମାନସିକତାରେ ପଡ଼ି ଧ୍ଵଂସ ଓ 
ଚିରକାଳ ପାଇଁ ବିଲୀନ ହୋଇଚନ୍ତି । ବଂଶଧରମାନେ ଖାଲି ଖାଇ ପିଇ ବଂଚି ରହିଲେ 
ମାନବ ରହେ ନାହିଁ । ଭୋଗ ସମାନ କରି ବାଂଟି ଦେଲେ ମାନବ ସମାନ ହୁଏ ନାହିଁ। 
ଗୋରୁ କେଉଁକାଳେ ବଣରୁ ଆସି ପୋଷା ହୋଇଥ୍‌ଲେ ? ତାଙ୍କ ବଂଶଧର ଅଛନ୍ତି; 
ମାନବ ତାଙ୍କ ପାଳନ ପୋଷଣ ପାଇଁ ଆଜି ଗୋସମ୍ମିନନୀ ମଧ୍ଯ କରୁଚନ୍ତି, ପ୍ରଦର୍ଶନୀ ମଧ୍ଯ 
ହେଉଛି । ମାତ୍ର ସମାଜ ସାହିତ୍ୟରେ ସେ ଜୀବନ୍ତ ନୁହନ୍ତି । ବରଂ ତାଙ୍କର ପୀଳନ ପୋଷଣର 
ପରଂପରା ମାନବ ସାହିତ୍ୟର ପରଂପରା ବୃଦ୍ଧିମନ୍ତ ପୋଷକ ଓ ପାଳକର ପରମ୍ପରା । 
ଗୌଣତ୍ସର ମନୋବୃରି ଗ୍ରାସ କଲେ, ଅନ୍ୟର ଜୀବନ ବିକାଶ ଦେଖି ଛର୍ଷାରେ ଆମର 
ଅଛି ବୋଲି ଛଟପଟ ହେଲେ, ରୋଗର ଉପଶମ ହୁଏ ନାହିଁ । ସମାଜ ଜୀବନରେ ଏହା 
ବରଂ ସାଂନିପାତକ ବିକାରର ଲକ୍ଷଣ । ସେଥୁରେ ବିକଳରେ ଯାହା ତାହା ପେଟରେ 
ପୂରାଇବାକୁ ମନ ହୁଏ, ଜୀର୍ଣ ହୁଏ ନାହିଁ । ସେଥ୍‌ପାଇଁ ଆଦୌ ସ୍ଵାସ୍ଥ୍ୟ ଦରକାର, ସେଇ 
ସ୍ଵାସ୍ଥ୍ୟର ଯଥାର୍ଥ ଆମତ୍ମପ୍ରତ୍ୟୟରେ ଆଗକୁ ପଛକୁ ଚାହିଁ ଆହାର୍ଯ ଖୋଜିବାକୁ ହୁଏ । 
ବଳିଷ୍ଠ ଆତ୍ମସ୍ଥିତିରେ ଅଖଣ୍ଡ ବିଶ୍ଵାସ ଏଇ ସ୍ଵାସ୍ଥ୍ୟର ଲକ୍ଷଣ । ଏ ସ୍ଵାସ୍ଥ୍ୟ ଆଣିବାକୁ ହେବ । 
ଯଥାର୍ଥ ପରଂପରାରେ ବିଶ୍ଵାସ ଜାଗ୍ରତ କରିବାକୁ ହେବ । ଉପଯୋଗିତା ବୁଝି ସେଥ୍‌ରେ 
ପ୍ରତ୍ୟୟବାନ୍‌ ହେବାକୁ ହେବ | ଅପରିପକ୍ସର ଅଯଥା ଅନୁକରଣର ବିଡ଼ମ୍ବନା, ଓ ଅଛରେ 
ପାଇଯିବାର କ୍ଷୁଦ୍ରତା ପରିହାର ଓ ବାରଣ କରିବାକୁ ହେବ । 
ଓଡ଼ିଆ ପରଂପରା ଓ ଉପଯୋଗିତାର ଭିତ୍ତି 

ଓଡ଼ିଆର ଏଇ ପରଂପରା ଓ ତାର ଭପଯୋଗିତାର ଭିତ୍ତି କଣ, ଟିକିଏ ସୂଚନାରେ 
ଦେଖାଯାଉ । ଭାରତର ସଭ୍ୟତାକୁ ଆର୍ଯ ସଭ୍ୟତା କୁହାଯାଏ ! ମାତ୍ର ଯଥାର୍ଥରେ ଏହା 
ଆର୍ଯ ସଭ୍ୟତା ନୂହେ । ଇଂରେଜ ପ୍ରଭୃତି ବିଜେତାଙ୍କ ପରି କେତେକ ଆର୍ଯ ବିଜେତା 
ରୂପେ ଏ ଦେଶରେ ପଶିଥୁଲେ, ଓ ନିଜର ନାମରେ ସଭ୍ୟତାକୁ ନାମିତ କରିବାକୁ 
ସମର୍ଥ ହୋଇଥ୍‌ଲେ । ସେମାନେ ଭାରତର ବହୁ ସ୍ଥଳରେ ମଧ୍ଯ ନିଜର ଭାଷାର ଛାଂଚ 

D୨ ପଂଡିତ ନୀଳକଂଠ : ଦଷ୍ବରାପ୍ୟ ରଚନାବଳୀ 


ଓ ଛାପ ପକାଇ ଦେଇଛନ୍ତି । କିଂତୁ ସଭ୍ୟତାର ନାମ ତଳେ, ଓ ଭାଷାର ରୂପ ତଳେ 
ଯେଉଁ ପ୍ରାଣ ଅଛି, ତାହା ସେତେ ଆର୍ଯ ନୁହେ । ବରଂ ଏହାକୁ ଭାରତୀୟ ବୋଲିବାହ 
ସାଧୁ । ଏଇ ପୁଣ୍ୟ ପୂରାଣ ଭାରତୀୟ ସଭ୍ୟତା ଏବେ ପୂର୍ଣ ଦ୍ଯକ୍ତିତ୍ୁରେ ଓଡ଼ିଆର 
ସମାଜ ସଭ୍ୟତା ଓ ସାହିତ୍ୟରେ ଦେଖିବାକୁ ମିଳେ । 

ନାମେ ଭକ୍ତି ଜୀବେ ଦୟା- 

“ନାମେ ଭକ୍ତି ଜୀବେ ଦୟା କଥାଟି ଓଡ଼ିଆ ସାହିତ୍ୟର ପ୍ରାଣ କହିଲେ ଚଳେ । 
ଏହା ବୈଷ୍ଣବ ସାହିତ୍ୟରେ ମିଳେ । ଚୈତନ୍ୟ ପ୍ରଭୃତିଙ୍କ ଧର୍ମ ନାମରେ ଏହାର ପ୍ରଚାର । 
ମାତ୍ର ଏ ମହାଭାରତୀୟ ତତ୍ତ୍ଵର ଏକମାତ୍ର ଉତ୍ତରାଧ୍‌୍ କାରୀ ଏବେ ଓଡ଼ିଆ, ଆଉ କେହି 
ନୁହନ୍ତି । କେବେ କେଉଁ ଯୁଗରେ ଏହା ଭାରତୀୟ ସାହିତ୍ୟରେ ଫୃଟିଥ୍ଲା ଏବେ କିଂତୁ 
ଓଡ଼ିଆ ଛଡ଼ା ଆଉ କେହି ଏହାକୁ ଏହାର ମୌଳିକ ବ୍ୟକ୍ତିତ୍ଵରେ ରଖି ନାହାନ୍ତି । ନାମ 
କଥାଟି ବୈଦିକ ନୁହେ । ବୈଷ୍ଣବର ଦ୍ବୈତବାଦରେ ଏହା ଗୋଟିଏ ଆରୋପ ! ଯହିଁରେ 
ବ୍ରହ୍ମ ଓ ଜୀବ ଦୂହେଁ ସତ୍ୟ, ସେଥ୍ରେ ‘ନାମେ ଭକ୍ତି'ର ଅର୍ଥ ନାହିଁ । ପୁଣି “ଜୀବେ ଦୟା” 
କଥାଟିରେ ଜୀବ ବୋଇଲେ ଦ୍ବୈତବାଦର ପ୍ରତ୍ୟଗାତ୍ମା ବା ମାନବର ଆମ୍ମା ନୁହେଁ । 
ଲୋକ ଧର୍ମରେ ଯାହା ଥୁଲା, ତାକୁ ବୈଷ୍ଣବ ଧର୍ମରେ ମିଶାଇ, ଲୋକଙ୍କୁ ପ୍ରଭାବିତ 
କରିବା ଉଦ୍ୟମରେ ଏଇ ଦିଓଟି ଲୋକଭାଷାର ସଂକେତ ବୈଷ୍ଣବ ଧର୍ମ ଗ୍ରହଣ କରିଚନ୍ତି 
ମାତ୍ର । 
ପ୍ରାଗ୍‌ବୈଦିକ ଭାରତ ଦର୍ଶନ ଓ ସାଧନା 

ଯଥାର୍ଥ ପ୍ରାଗ୍‌ବୈଦିକ ଭାରତ ଦର୍ଶନରେ ଶୂନ୍ୟରୁ ସୃଷ୍ଟି ଓ ଶୂନ୍ୟରେ ନିର୍ବାଶହି 
ଶେଷ- ଏହାହି ଫୁଟିଥ୍ଲା । ଏଥୁରେ କର୍ମହ ବନ୍ଧନ ଓ ସେଥ୍ରେହି ସଂସାର ବା ପୂନର୍ଜନ୍ନର 
ପରଂପରା ! ଶୂନ୍ୟର ସାଧନାରେ ତେଣୁ କର୍ମ ତ୍ୟାଗରେ ଯୋଗ । ପ୍ରକୃତିର ପୁଷ୍କଳ 
ଦାନରେ ଜୀବନ ଯାହାର ସ୍ଵଚ୍ଛନ୍ଦ ସେବ୍ୟ, ତାହାର ସମାଜ ବିକାଶରେ ଏହାହି ପରିଣତି 
ହେବାର କଥା, ହୋଇଥଲା । ବୌଦ୍ଧ ଓ ଜୈନ ଦର୍ଶନର ମୌଳିକ ଧାରା ଫେଡ଼ି ଦେଖିଲେ, 
ଦେଖାଯାଏ, ସେଥ୍ରେ ଏହି ଭାରତ ସାହିତ୍ୟହି ସ୍ତଷ୍ଟ ଶେଷ ପ୍ରକାଶ ପାଇଥୁଲା । 
ଆର୍ଯ ସାହିତ୍ୟ 

ଆର୍ଯଙ୍କ ଅବିମିଶ୍ର ମୌଳିକ ସାହିତ୍ୟ ଏଥୁରୁ ଭିନ୍ନ । ସେଥୁରେ ବିଶ୍ଵ ଶୂନ୍ଯ ନୁହେ, 
ପୂର୍ଣ । ଇନ୍ଦ୍ରାଦିର ଉପାସନା, ତାହାରି ନିଦର୍ଶନ । କର୍ମହଁ ଜୀବନର ସାଧନା ଓ ସ୍ଵର୍ଗାଦି 
ପରଲୋକରେ କାମ୍ୟ । ପୁନର୍ଜନ୍ମର ଧାରଣା ଏଥୁରେ ନାହିଁ । ପାହାଡ଼, ବରଫ, ଅଦର୍ଷଣ, 
ବନ୍ୟ ମାନବ ଓ ଜନ୍ଧଙ୍କ ବିଭୀଷିକା ମଧ୍ୟରେ ଜୀଦନ ସଂଗ୍ରାମର ସଂଘର୍ଷରେ ଏହାହି 
ହେବାର କଥା, ହୋଇଥଲା ! ଅନ୍ୟତ୍ର ସ୍ଵ୍ଛଦର୍ଶନ ଜନଂତୀ ମଧ୍ୟରେ ଭାରତରେ ମାତୃ 
ପୂଜାର ପ୍ରତିଷ୍ଠା; ପିତୃକୁଳ ପରମ୍ପରାରେ ପ୍ରତିଷ୍ଠିତ ଆର୍ଯଙ୍କ ସାହିତ୍ୟରେ ଏହା ପ୍ରକାଶ 

ଶିକ୍ଷା ଓ ସାହିତ୍ୟ ୬୩ 


ପାଏ ନାହିଁ। ଆଜି କିଂତୂ ବାହାରେ ଦେଖିଲେ, ସବୁ ମିଶି ଯାଇଚି । ସାଂଖ୍ୟର “ପୂରୁଷ” , 
ତଥା ଅଦ୍ରୈତ ବେଦାନ୍ତର ବବ୍ରହ୍ମ'ରେ ଶୂନ୍ଯ ଦେଖିବା ଏବେ ସମ୍ଭବ ଓ ସୂଗମ ହେଲେ 
ମଧ୍ଯ ସୁକର ନୁହେ । ଏ ଦୁହିଙ୍କର କର୍ମହୀନ ଯୋଗ ସାଧନାରେ ଅନାର୍ଯ କିଛି ଦେଖିବାର 
ମଧ୍ଯ ସାଧ୍ଯ ନାହିଁ । ଏପରି କି ଦେବୀଭାଗବତ”ରେ ମଧ୍ଯ ଅବଵୈଦିକ କିଛି ଅଛି ବୋଲି 
କହିବାର ଉପାୟ ନାହିଁ । “ଗୀତା? ସଂଗେ “ଚଣ୍ଡୀଂର ସ୍ଥାନ ଏ ଦେଶରେ ସମାନ ହୋଇଚି; 
ମହିମା ଧର୍ମର ମଧ୍ଯ ବୈଦିକ ଭିତ୍ତି ଏବେ ନିଜେ ମହିମାମୟ ବିଶ୍ଵନାଥ ବାବା' ପ୍ରତିପାଦନ 
କରିବାର ସଫଳ ଉଦ୍ୟମ କରିଚନ୍ତି । 
ଓଡ଼ିଆ ସାହିତ୍ୟ 
ମାତ୍ର ଏଇସବୂ ଭିତରେ ଏବେ ଓଡ଼ିଆ ସାହିତ୍ୟର ଆଭିଜାତ୍ୟ ଅନୁସଂଧାନ କରିବାକୁ 

ହେବ । ଓଡ଼ିଆ ସାହିତ୍ୟର ବର୍ଉଁମାନ ପ୍ରତୀକ ମହିମା ଧର୍ମ । ଚୈତନ୍ୟ କାଳରେ ବୈଷ୍ଣବ 
ଧର୍ମ ନାମରେ ଏଇ ଧର୍ମ ପ୍ରଚାରିତ ହୋଇଥଲା | ଏହା ଅନେକଙ୍କୁ ହୁଏତ ନୂଆ ଲାଗିବ । 
କିଂତୁ ଏହା ସତ୍ଯ, ଏଥ୍‌ରେ କୃଷ୍ଣ କାଳିନ୍ଦୀ ପ୍ରଭୃତି ସଂକେତ ମାତ୍ର, ଭକ୍ତ ବୈଷ୍ଣବର 
ଅବତାର ବା କୃଷ୍ଣ ଲୀଳାର ସ୍ଥାନ ନୁହନ୍ତି । ବିଷ୍ଣୁ ପ୍ରାପ୍ତି ବା ମୁକ୍ତି ଅର୍ଥ ଶୂନ୍ୟ ହେବା । ଏଇ 
ନିଶ୍ପର୍ମ ଶୂନ୍ଯ ସାଧନାର ଯୋଗ ଏଥ୍‌ରେ ସ୍ତଷ୍ଟ । ଏ ସଂବଂଧରେ ମହିମା ଧର୍ମର ଦର୍ଶନ 
ଛଡ଼ା ଅନ୍ୟାନ୍ୟ ଅନେକ ଗ୍ରନ୍ଧ ଅଛି । ମାତ୍ର ସେ ସବୁ କେବଳ ସଂକେତରେ କୁହାଯାଇଚି । 
ଦୀକ୍ଷିତମାନଙ୍କ ଗୁରୁ ଏକା ଏହି ସଂକେତରେ ତତ୍ତ୍ ଦିଅନ୍ତି । ଅନ୍ୟଥା ଏ ସଂକେତର ଅର୍ଥ 
ସ୍ପଷ୍ଟ ନୁହେ । ଉଦ୍ଧାର କରି ଦେଖାଇବାର କ୍ଷେତ୍ର ଏ ନୁହେ । ତଥାପି ଚୈତନ୍ୟ ସଖା 
ବଳରାମ ଦାସ, ବ୍ରହ୍ମାଣ୍ଡ ଭୁଗୋଳର ଆଦିମୂଳ କୃଷ୍ଣଙ୍କ ମୁଖରେ ଆରଂଭ କରିଚନ୍ତି- 

ଯେ କାଳେ ନ ଥୁଲା ସଂସାର ନ ଥୁଲେ ଚନ୍ଦ୍ର ଦିବାକର । 

ନ ଥୁଲା ଦିବସ ରଜନୀ ନ ଥୁଲା ଭୁବନ ମେଦିନୀ । 

ଆଦ୍ୟରୂୁ ନ ଥୁଲା ପବନ ନ ଥୁଲେ ଶୂନ୍ୟେ ତାରାଗଣ । 

ନ ଥୁଲେ ଦେବାସୂର ନର ନ ଥୁଲା ସଂସାର ପ୍ରଚାର । 

ନ ଥଲା ଜଳ ସ୍ଥଳାନିଳ ନ ଥୁଲା ଗଗନ ମଣ୍ଡଳ ! 

ନ ଥୂଲେ ବରୁଣ କୁବେର ନ ଥୁଲା ତେଜ ଆଉ ନୀର । 

ନ ଥଲେ ବ୍ରହ୍ମା ବିଷ୍ଣୁ ଶିବ ନ ଥୁଲା ବେଦର ସ୍ଵଭାବ । 

ସେ କାଳେ ଶୂନ୍ୟ ମୋର ରୂପ ଏମନ୍ତେ ଗଲା କୋଟି କଳ୍ପ 

ବ୍ରହ୍ମାଣ୍ଡ ମୋର ଗର୍ଭେ ନେଇ ରଖିଲି ବ୍ରହ୍ମରୂପ ହୋଇ ! 

କେହି ନଥ୍‌ଲେ ହେ ଅଜ୍ଜନ ବ୍ରହ୍ମାଣ୍ଡ ହୋଇଥଲା ଶୂନ୍ୟ । 

ଏମନ୍ତେ କୋଟି କଳ୍ପ ଅନ୍ତେ ଦୟା ଉପୁଜିଲା ମୋ ଚିତ୍ତେ । 

ସୃଷ୍ଟି କାରଣେ ବାଂଛା ହେଲା ମୋ ଅଂଗୁ ବିନ୍ଦୁ ଉଛୁଳିଲା ! ଇତ୍ୟାଦି । 

ସେଇ ଗ୍ରନ୍ଭରେ ଭାଗବତର ସଂକେତ ଅର୍ଥ କୁହାଯାଇଚି- 
ମାତା ପିତାଙ୍କ ରଜ ବୀଜ ତେଣୁ ହୋଇଲା ମହାତେଜ । 
ରଜ ବୀଜକୁ ଭାଗ କଲା ଏମନ୍ତେ ଭାଗବତ ହେଲା । 
ପଣି ଅନ୍ୟତ୍ର 
ଶୂନ୍ୟରୁ ବିନ୍ଦୁ ଯେ ଖସିଲା ଷଡ଼ ପ୍ରକାରେ ସେ ହୋଇଲା । 
ଷଡ଼ ସଂବାଦ ହୁଏ ଆସି ମାତା ରଜରେ ଯାଇ ମିଶି । 
ଭାବରୁ ଯାହା ସେ ସଂଭୁତ ଏଣୁଟି ନାମ ଭାଗବତ । 
ଶୂନ୍ଯ, ବିନ୍ଦୁ ନାଦ, ନାମ 
ଶୂନ୍ଯରୁ ବିନ୍ଦୁ, ବିନ୍ଦରୁ ନାଦ ବା ତେଜ, ତେଜରୁ ନାମ । ଏଇ ନାମଇ ବ୍ରହ୍ମ ଓ 
ସୃଷ୍ଟିର ବ୍ୟକ୍ତି । ବଳରାମ କହିଚନ୍ତି- 
ଏମନ୍ତେ ମହାଶୂନ୍ୟ ହେଲା ସେ ଶୂନ୍ୟ ପ୍ରଣବ ହୋଇଲା । 
ପ୍ରଣବ ଓକାରକୁ କହି ଏକାକ୍ଷରଟି ସେ ଅଟଇ । 
ଓଁକାର ନାମ ହେଲା ଜାତ ନାମରୁ ବେଦଟି ସଂଭୂତ । 
ଓଁକାରୁ ନାମ ଜାତ ହେଲା ନାମଟି ଶାସ୍ତ୍ର ବୋଲାଇଲା । 
ବେଦକୁ ଶାସ୍ତ୍ର ବୋଲି କହି ନାମଟି ଶରୀରେ ବସଇ । 
ଣି ଅନ୍ୟତ୍ର 
ସକଳ ଘଟେ ଲୀଳା ମୋର ମୁଁ ଥାଇ ସକଳ ଶରୀର ! 
ଘଟରେ ଲୀଳା କରୁଥ୍ଲା ଘଟ ଛାଡ଼ିଲେ ଶୂନ୍ୟେ ଯାଇ । 
ଘଟରୁ ପ୍ରାଣ ଛାଡ଼ି ଯାଇ ତାହାକୁ କେହି ନ ଦେଖଇ । 
ଜୀବ ଯେ ଶୂନ୍ୟେ ଚଳିଗଲା ଦେବ ମନୁଷ୍ୟ ନ ଦେଖିଲା । 
ସଂକେତରେ ତତ 
ଏଇପରି ଏଇ ମାନବର ବିକାଶତତ୍ତ୍ର ଓ ସେଇ ଶୂନ୍ୟର ସାଧନା ଯୋଗରେ ନିର୍ବାଣ 
ସଂବଂଧରେ ସଂକେତ କରି ଏ ଓଡ଼ିଶାରେ କେତେ ସିଦ୍ଧ ସାଧକ ଗ୍ରନ୍ଧମାନ ଲେଖିଚନ୍ତି 
ତାର ସୀମା ନାହିଁ । ଏଇ ସଂକେତ ଲେଖା ସବୁ ଉଦାହରଣରେ ବୁଝାଇବା ସ୍ଥାନ ଏ 
ନୁହେ । ଗୋଟିଏ ମାତ୍ର ସାଧାରଣ ମାଳିକା ବଚନ ସମସ୍ତେ ପ୍ରାୟ ଜାଣନ୍ତି 
ତରକି ଥ୍‌ବୁ ୧୩କୁ । 
୧୪/୧୫ରେ କେହି ନ ରହିବେ, ସତ ଉପୁଜିବ ସତରକୁ 
୧୮/୧୯ ସରୂ ସରୂ ଥୋକାଏ ରହିବେ ମରୁ ମରୁ 
୨୦ରେ ଯାଇ ଘର କରୁ । 
ଏହା ସଂକେତରେ ଯୋଗ ସାଧନ ତତ୍ତ୍ର । ଏହାର ଅର୍ଥ ୧୩କୁ ବା ୩, ୧ରେ 


ରହିବାକୁ ସାଧନାରେ ଅପେକ୍ଷା କରିଥ୍‌ବୁ । ୩, ଅର୍ଥାତ୍‌, ଭଡା ପିଙ୍ଗଳା ସୁଷୁମ୍ପା ତିନି 

ନାଡ଼ୀ, ୧ ବା ତ୍ରିକୂଟରେ ଏକ ହେବା । ୧୪, ଅର୍ଥାତ୍‌, ମୁଖ ନାସା ଚକ୍ଷୁ କର୍ଣ୍ଣଓ ଏଇ 
ଚାରିଦ୍ଧାର, ୧ ଅର୍ଥାତ୍‌ ତ୍ରିକୂଟରେ ସ୍ଥିର ହେବା । ପୁଣି ୫ ଅର୍ଥାତ୍‌, ୫ ପ୍ରାଣ ତ୍ରିକୂଟରେ 
ଏକ ହେବା । ଏହା ହେଲେ କେହି ରହିବେ ନାହିଁ । ଅର୍ଥାତ୍‌, ବାହ୍ୟଜ୍ଞାନ ଶୂନ୍ୟ ହେବ । 
୧୭, ଅର୍ଥାତ୍‌ ପଞ୍ଚ ଇନ୍ଦ୍ରିୟ ମନ ଓ ପ୍ରାଣ, ତରିକୃଟରେ ଏକ ହେଲେ, ସତ ଉପୂଜିବ । 
ଅର୍ଥାତ୍‌, ନିର୍ବାଣର ପନଛ୍ଷା ଦେଖାଯିବ । ତଥାପି, ୧୮/୧୯ ସରୁ ସରୁ, ୮ ଅଙ୍ ଓ ନବ 
ଦ୍ବାରର କ୍ରିୟା ତ୍ରିକୂଟ ସାଧନାରେ ଲୀନ ହେବା ଅବସ୍ଥାରେ, ସର୍ବ ନିର୍ବାଣ ହୋଇ ନଥୁବ । 
୨୦, ଅର୍ଥାତ୍‌ ଜୀବାତ୍ମା, ପରମାତ୍ମା ଦୁହେଁ ଶୂନ୍ୟ ହୋଇଗଲେ, ଉଦେଶ୍ୟ ସିଦ୍ଧ ହେଲା |. 
ଓଡ଼ିଆ ସାହିତ୍ୟ ଏଇ ସଂକେତରେ ପୂର୍ଣ 

ଯଥାର୍ଥ ଓଡ଼ିଆ ସାହିତ୍ୟରେ ଏଇ ସଂକେତ ଶାସ୍ତ୍ତର ମହାଲୀଳା ଦେଖିଲେ ଖ୍ତଂଭିତ 
ହେବାକୁ ହୁଏ ! ମାତ୍ର ଏସବୁ ସଂକେତ ଠିକ୍‌ ଏହିପରି ସବ୍ଧ କାଳେ ଥୁଲା କି ନା, ଥୁଲେ 
ବା କିପରି ଥୁଲା, ଏହା କହିବା ସହଜ ନୁହେ |! କିଂତୁ ଦୀକ୍ଷିତ ଅଧ୍‌କାରୀ ଶିଷ୍ୟକୁ ମାତ୍ର 
ଏସବୁ କୁହାଯାଉଥ୍‌ଲା, ଏଥ୍‌ରେ ସଂଦେହ ନାହିଁ । ପରେ ପୂର୍ବ ଭାରତର ତନ୍ତ୍ର ସାଧନାର 
ପରିଣାମରେ ଯେଉଁ ଯୌନ-ସାଧନା ଫୁଟିଥ୍ଲା, ତା ପୁଣି ଶୈବ ଧର୍ମର ଦେବୀ ଓ 
ବୈଷ୍ଣବ ଧର୍ମର ବ୍ରଜ ଲୀଳାରେ ଯେପରି ସାଧାରଣ ଲୋକରେ ସ୍ପଷ୍ଟ ଓ ସ୍ଵଚ୍ଛନ୍ଦ ଭାବରେ 
ପ୍ରଚାରିତ ହେଲା, ତାରି ପ୍ରଭାବରେ ସଂକୁଚିତ ହୋଇ, ଏସବୁ ଅନ୍ତଃସଲୀଳା ଫଲ୍ଗୁପରି 
ନିଜର ପାବନ ଧାରା କେବଳ ତତ୍ତ୍‌ରେ ଖୋଜିବା ଲୋକପାଇଁ ଯେ ଲୁଚାଇ ରଖିଚି, 
ଏଥୁରେ ସଂଦେହ ନାହିଁ । ବହୁକାଳ ପୂର୍ବରୁ ମଧ୍ଯ ଶ୍ରୌତ ପଣ୍ଡିତମାନେ ପ୍ରକାଶ୍ୟ ଦର୍ଶନ 
ଆଲୋଚନା ସଂଗେ ଏଇସବୂ ସାଧନାର ବୈଦିକ ସଂସ୍କରଣ ମଧ୍ୟ ଲୋକରେ ପ୍ରଚାର 
କରିବା ଆରଂଭ କରିଥଲେ | ସେମାନେ ପୂର୍ଣ ବୈଦିକ ଭିତ୍ତରେ ସେ ସାଧନାରେ କେତେ 
କୃତକାର୍ଯ ହୋଇଥ୍‌ଲେ ବା ହୋଇନଥ୍‌ଲେ, ତା ଏଠାରେ କୁହାଯାଉନାହିଁ । ମାତ୍ର ସେଇ 
ଶାସ୍ତ୍ରୀୟ ଦାର୍ଶନିକ ପଣ୍ଡିତମାନଙ୍କର ପ୍ରଭାବ ମଧ୍ଯ ଏଡ଼ିବାର ଉପାୟ ନଥୁଲା । ସେଥୁରେ 
ଭାରତର ଏଇ ପୂରାଣ ଓ ପାରଂପରିକ ସାହିତ୍ୟ ଭାରତର ଅନ୍ୟଠାରୁ ଏକ ପ୍ରକାର 
ବିଲୁପ୍ତ ହୋଇ, ପୂର୍ବ ଭାରତ ତଥା ଏଇ ଓଡ଼ିଆ ଭୂମିରେ ଆତ୍ମଗୋପନ କରିଥଲା । 
ପଣ୍ଡିତମାନଙ୍କ ପାଖେ ଏଇ ଆତ୍ମଗୋପନ କରିଥୁବା କଥା ପ୍ରାଚୀନ ଓଡ଼ିଆ ସାହିତ୍ୟରେ 
ଖୁବ୍‌ ଦେଖାଯାଏ । ଚୈତନ୍ୟ ସଖା ଅଚ୍ଯ୍ୁତ ଦାସ, ନିଜର ପାରଂପରିକ ପୁରାଣ ଦର୍ଶନ 
ଓ ସାଧନା ଏଇପରି ସଂକେତରେ ପ୍ରକାଶ କରିବାର କାରଣ ସ୍ଵରୂପ ବାରଂବାର କହିଛନ୍ତି 

ପଣ୍ଡିତ ଜନଙ୍କ ଆଗେ ଏହା ନ କହିବ 
ପଶ୍ଡିତାଇ ଅର୍ଥମାନ ତା ଆଗେ କହିବ । 

ପ୍ରାଚୀନ ବିଶ୍ଵ ସାହିତ୍ୟରେ ଏଇ ଶୂନ୍ଯବାଦର ପ୍ରସାର 

ଏଇ ଶୂନ୍ୟବାଦ ବୈଦିକ ନୁହେ । ଏହା ପ୍ରାଗ୍‌ବୈଦିକ ସଭ୍ୟତାର ଧାରା ¦ ଏବେ ପ୍ରାଚୀନ 
ସୁମେର ବାବିଲନ୍‌ର ଯେଉଁ ସାହିତ୍ୟ ସେମାନଙ୍କ ଶୃଶାନରୁ ଖୋଳାହୋଇ ବାହାରୁଚି, 

PP) ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ସେଥ୍‌ରେ ପୁଣି ଏଇ ଶୂନ୍ୟରୁ ବିନ୍ଦୁ ନାଦ ଓ ନାମରେ ସୃଷ୍ଟିର ବ୍ୟକ୍ତି ବା ବିକାଶ ଦର୍ଶନର 
ମଧ୍ୟ ସ୍ପଷ୍ଟ ନିଦର୍ଶନ ମିଳେ । ଏହା ସେ ଯୁଗର ସମସ୍ତ ଆର୍ଯେତର ସଭ୍ୟ ଦେଶର ସାହିତ୍ୟରେ 
ସ୍ପଷ୍ଟ ପ୍ରକାଶ ପାଇଥ୍‌ୁଲା 1 ପୃଥ୍ବୀରୁ ଅନ୍ୟତ୍ର ଏହି ଦର୍ଶନ ଲୋପ ପାଇଚି । ପରଲୋକ 
ହୋଇ ନିଜର ଧାରା ହୁଏତ ଅନ୍ୟ ଆଗନ୍ତୁକ ଧାରାରେ ମିଶାଇ ଦେଇ ଲୀନ ହୋଇଚି। 
ମାତ୍ର ଓଡ଼ିଆର ପଲ୍ଲି ସମାଜରେ ନାନା ସ୍ପଷ୍ଟ ସଂକେତରେ ଏହାର ସ୍ପଷ୍ଟ ପ୍ରକାଶ ଆଜି 
ଦେଦୀପ୍ୟମାନ ।! ଚୈତନ୍ୟଙ୍କ କାଳର ବୈଷ୍ଣବ ସାହିତ୍ୟ ନାମରେ ଏହାର ପ୍ରକାଶ ଓଡ଼ିଶାରେ 
ଦେଖିବାକୁ ମିଳେ । ଏବେ ମହିମା ଧର୍ମରେ ସ୍ଵାଧୀନ ବୈଦିକ ଭିଭି ନାମରେ ଏହାରି ମଧ୍ଯ 
ସ୍ପଷ୍ଟ ପ୍ରକାଶ ଅନୁସଂଧାନ କରାଯାଇପାରେ । ଭୀମା ଭୋଇଙ୍କ ଭଜନ ପ୍ରଭୃତିରେ ଏଇ 
ପ୍ରକାଶର ଜୀବନ୍ତ ଧାରା ଲକ୍ଷ୍ୟ କରାଯାଇପାରେ । 
ପ୍ରାକୃତ ସାଧନା 

ଏଇ ସାହିତ୍ୟର ପ୍ରାକୃତ ସାଧନାରେ ପୁଣି କାଳକ୍ରମେ ବୀଭତ୍ସ ଯୌନତନ୍ତ୍ର ଓ 
ଦେବଦାସୀ ପ୍ରଭୃତି ବହୁକାଳରୁ ପ୍ରକାଶ ପାଇଥ୍‌ଲା । ଶୂନ୍ୟତା ବା ନିର୍ବାଣ ଲାଭ କରିବାରେ 
କାମନାର ତ୍ୟାଗହିଁ ସାଧନା । ଯୌନକାମନା ବା କାମର ନିରୋଧ ଏହି ସାଧନାର ସ୍ପଷ୍ଟ 
ପ୍ରତୀକ । ନାରୀ ସଂଗେ ପରୀକ୍ଷାରେ ଏହି ସାଧନାରେ ସିଦ୍ଧି ଫୁଟାଇବା ବାହନାରେ ଏହି 
ଯୌନତନ୍ତ୍ର ପ୍ରକାଶ ପାଇଥ୍‌ଲା | ବଂଗଦେଶ ତିବ୍‌ବତ ପ୍ରଭୃତିରେ ଦିନେ ଏହା ସମାଜକୁ 
ଅସ୍ତବ୍ୟସ୍ତ କରିଥଲା । ଓଡ଼ିଶାରେ ମଧ୍ଯ ଏହାର ଧକ୍କା ଲାଗିଥୁଲା । ସେ କାଳରେ ଏକ 
ଓଡ଼ିଶା ରାଜା ତିବ୍ବତର ଏଇ ତନ୍ତ୍ରର ପ୍ରଚାରକ ଥୁବାର ପ୍ରମାଣ ମିଳେ । ପୁଣି ଏଇ 
ସଂପର୍କରେ ଓଡ଼ିଶା ରାଜା ଇନ୍ଦ୍ରଭୂତି ଓ ତାଙ୍କ କନ୍ଯା କ୍ଷେମଲକ୍ଷ୍ମୀଂକରାଙ୍କ କଥା 
ଉଲ୍ଲେଖଯୋଗ୍ୟ । ଏଇ ତନ୍ତ୍ରର ଦାର୍ଶନିକ ସାଧନାର ପ୍ରଭାବ ହୁଏତ ସେକାଳର ଓଡ଼ିଆ 
ମନୀଷୀଙ୍କ ଉପରେ ପଡ଼ିଥୁଲା । ଏବେ ମଧ୍ଯ ଗୌଡ଼ୀୟ ବୈଷ୍ପବଙ୍କ ପ୍ରଭାବ ପଡୁଚି । ମାତ୍ର 
ତନ୍ତ୍ରର ବୀଭସତା ଓଡ଼ିଆ ଜନସମାଜର ଅନ୍ତଃସ୍ଥଳ ଭେଦ କରିଥ୍ବାର କୌଣସି ପ୍ରମାଣ 
ନାହିଁ । ଦେବୀଧର୍ମ ଏଇ ତନ୍ତ୍ର ସଂଗେ ଜଡ଼ିତ । ଆଜି ଓଡ଼ିଶାର ବ୍ରାହ୍ମଣମାନେ କେତେକ 
ପୂର୍ବ ଭାରତର ପ୍ରଭାବ ହେତୁରୁ ପୁରୁଷାନୁକ୍ରମେ ତନ୍ତ୍ର ଉପାସକ ବୋଲି ପରିଚୟ ଦିଅନ୍ତି । 
ଗୌଣନତ୍ସ ମନୋବ୍‌ରଭି ପ୍ରସୂତ ଅନୁକରଣରେ କେତେକ ଉତ୍ତର ଓଡ଼ିଶା ସହରରେ ଆଜି 
ମୃଣ୍ଡୟୀ ଦେବୀପୂଜାର କିଞ୍ଚତ୍‌ ଘଟାହୁଏ । ମାତ୍ର ଜନସମାଜ ସେଥୁରେ ପ୍ରଭାବିତ 
ହୋଇନାହିଁ । ବଂଗଦେଶ ପରି ଦେବୀ ଏ ଦେଶରେ ଗ୍ରାମ ଲୋକଙ୍କ ଉପାସ୍ୟା ନୁହନ୍ତି 
କୃଷକ ସାଧାରଣ ଏ ଦେଶରେ କୁତ୍ରାପି ମୃଣ୍ଡୟୀମୂର୍ଭି କରି ତାର ପୂଜା କରନ୍ତି ନାହିଁ। 
କେତେକ ସହର ଓ ବ୍ରାହ୍ମଣାଦି ଛଡ଼ା ଦେବୀପର୍ବ ଏ ଦେଶରେ କାହାରି ନିଜସ୍ଵ ବା 
କୌଳିକ ଅନୁଷ୍ଠାନ ନୃହେ । ପୂଣି ଅନ୍ୟ ପ୍ରଭାବରେ ଏଥୁରୁ ଯାହା ବା ଓଡ଼ିଆ ସମାଜରେ 
ବହୁ ଶତାବ୍ଦୀ ଧରି ପଶିଚି, ସେଥ୍ର ଭୈରବୀ ସହଜିଆ ବା ପରବ କାଳରେ ବ୍ରଜଲୀଳାର 

ଶିକ୍ଷା ଓ ସାହିତ୍ୟ ୬୭ 


ବୈଷ୍ଣବ ବୈଷ୍ଣବୀ ପଶିପାରି ନାହାନ୍ତି । କେବଳ ଦାର୍ଶନିକ ପ୍ରଭାବହିଁ ଏ ଭୂମିରେ 
ପଶିବ୍ର ଚେଷ୍ଟା କରି ଅଭ୍ଯାସ ଓ ସାଧନା ପ୍ରଚାର କରିବାରେ ଏକପ୍ରକାର ବିଫଳ 
ହୋଇଚି । ପରାଧୀନ ଓଡ଼ିଶାରେ ବଂଗସମାଜ ପ୍ରଭାବିତ କୁଳୀନ, ବ୍ରାହ୍ମଣ କେବେ ତା 
ତଥାକଥ୍ତ ରାଜାଙ୍କ ପରୀକ୍ଷା ବେଳେ ନିଜ ଦେବୀପୂଳାରେ ବ୍ୟବହୃତ ମଦକୁ ଦୁଧ 
କରିଥ୍ବାର ଶୁଣାଗଲେ ହେଁ, ଜନସମାଜରେ ଏହାର ପ୍ରଭାବ ପଡ଼ିଥ୍ବାର କୌଣସି 
ସଂକେତ ମଧ୍ଯ ନାହିଁ । ପୂର୍ବଭାରତର ପ୍ରାଚୀନ ସଭ୍ୟତାରେ ଯେପରି ଏଇ ଶୂନ୍ୟ ସାଧନା 
ପୀଠ ଧରି ଯୌନ ସାଧନା ଓ ଦେବୀ ପୂଜା ଫୃଟିଥ୍ଲା, ଦ୍ରାବିଡ ଭୂମିରେ ସେଇପରି 
ଦେବଦାସୀ । ଏଇ ଦେବଦାସୀ ପ୍ରଥାଟିର ଚେର ବହୁ ଦୂରରେ ! କେବଳ ପ୍ରାଗ୍‌୍ବୈଦିକ 
ଭାରତରେ ଏହାର ଭିତଭି ନୁହେ । ସୂମେରୁ ବାବିଲନରେ ମଧ୍ଯ ସେକାଳେ ସମାଜର 
ପ୍ରତ୍ୟେକ କନ୍ୟା ବିବାହରେ ଆବଦ୍ଧ ହୋଇ ସଂସାରରେ ପ୍ରବେଶ କରିବା ପୂର୍ବରୁ ମନ୍ଦିରରେ 
ଗୋଟିଏ ଭକ୍ତର ଭୋଗ୍ୟା ହେବାକୁ ବାଧ୍ଯ ହେଉଥ୍‌ଲା। ଏପରି କି ରାଜକନ୍ଯା ମଧ୍ଯ 
ଏଥ୍‌ରୁ ବାଦ୍‌ ଯାଉନଥୁଲେ । ଅସୁନ୍ଦର ଧନି-କନ୍ୟାମାନେ ଏଇପରି ଭକ୍ତଟିଏ ଯୋଗାଡ଼ 
କରିବା ପାଇଁ ବର୍ଷ ବର୍ଷ ମନ୍ଦିରରେ ଅପେକ୍ଷା କରି ପଡ଼ି ରହୁଥ୍‌ଲେ । ଆଜିକାଲି ଯାହାକୁ 
ଆସିଆ ମାଇନର କହନ୍ତି, ସେ ଦେଶରେ ସେକାଳେ “ମା” ବା ଦେବୀଙ୍କ ମନ୍ଦିରରେ 
ଯେଉଁ ପୂଜକ ବା ପୁରୋହିତମାନେ ରହୁଥ୍ଲେ, ସେମାନଙ୍କୁ ନପୁଂସକ କରି 
ରିଖାଯାଉଥ୍ଲା ! ଏବର ମହନ୍ତମାନଙ୍କ ପରି ସେମାନେ 'ମାଂଙ୍କ ନାମରେ ବିଶାଳ ବିଷୟ 
ଭୋଗ କରୁଥ୍‌ଲେ ଓ ସମାଜରେ ମହା ପ୍ରତିପତ୍ତିଶାଳୀ ଥଲେ । ନପୁଂସକ ନହୋଇ 
ଦ୍ରେବୀଙ୍କ ତତ୍ତାବଧାନରେ ରହିବାର ଉପାୟ ନଥୁଲା । ଏଇ ରୀତିରୁ ପରେ ତୁର୍କ ଓ 
ଆଉରି ପରେ ମୁସଲମାନ ସୁଲତାନ ପ୍ରଭୃତିଙ୍କ ନାରୀ ରକ୍ଷକ୍କ୍କୁ ନପୁଂସକ କରି ରଖିବାର 
ବିଧ୍‌ -ଫୁଟିଥ୍ଲା ବୋଲି ଅନୁମାନ ହୁଏ । 
ଦେବଦାସୀ 

ଏଇସବୁ ପ୍ରଥାର ଭାରତୀୟ ସଂସ୍କରଣ ଓ ଅବଶେଷ ହେଉଟି ଦେବଦାସୀ । 
ଦ୍ଵାବିଡ଼ରେ ଆଜି ତାହା ପ୍ରତିଷ୍ଠିତ ପ୍ରଥା ହେଲେହେଁ ଓଡ଼ିଶାର ବଳିଷ୍ଠ ସମାଜରେ ତାହା 
ମଧ୍ଯ ପଶି ନାହିଁ । ପୂରୀ ଜଗନ୍ନାଥରେ ଏହାର ଟିକିଏ ଯା ଛାୟା ମାତ୍ର ଅଛି । 
ମୈତ୍ରୀତ୍ଵ ପ୍ରତିଷ୍ଠା 

ଅନ୍ୟଥା, ଏଇ ଜଗନ୍ନାଥ ହେଉଚି, ଓଡ଼ିଆ ସମାଜ, ସଭ୍ୟତା ଓ ସାହିତ୍ୟ ପରଂପରାର 
ବଳିଷ୍ଠତମ ନିଦର୍ଶନ । ଏପରି ଗୋଟିଏ ପରୁଂପରାର ନିଦର୍ଶନ ପୃଥ୍ବୀରେ ଅନ୍ୟତ୍ର 
ଥ୍ବାର ମନେ ହୁଏନାହିଁ । ବୈଷ୍ଣବ ଧର୍ମର ବିଗ୍ରହ ଓ ଆବରଣ ଭିତରେ ଓଡ଼ିଆ 
ପରଂପରାର ପ୍ରାଣ ଏଇଠାରେ । ଇନ୍ଦ୍ରକୁ ବଳି ଦେଇ ଯେଉଁମାନେ ଭୋଗ ମାଗୁଥ୍ଲେ, 
ସେମାନଙ୍କର ଇହକାଳରେ କାମନାଥୁଲା, ପୂତ୍ର ପଶୁ ସଂଗେ ଦାସ ଦାସୀ, ପରକାଳରେ 

D୮ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ଥୁଲା ନନ୍ଦନର ସର୍ବର୍ତୃସୂଖ ପାରିଜାତ, ଚିରଯୌବନା ମେନକାର ବିଭ୍ରମ ଓ ଲାସ୍ୟ, 
ମର୍ଭ୍ଯରେ ଅଜ୍ଞାତସ୍ବାଦ ଅମୃତ । ବ୍ଯକ୍ତିର ଭୋଗ, ପରିବାରର ସୁଖାଦି ଯେଉଁଠାରେ 
ଭୋଗ କାଂଗାଳ ଜୀବନର ଏକାନ୍ତ କାମନା, ସେଠାରେ ମାନବର ସମତା କାହିଁ ? ବରଂ 
ଜାତି ବା ବର୍ଣଭେଦ ସେଇ ସମାଜର ବିକାଶ । ସ୍ଵାର୍ଥର ସଂଘର୍ଷ, ସଂଗ୍ରାମ ଓ ଆଦାନପ୍ରଦାନ 
ସେଠାରେ ସମାଜର ବଂଧନ ଓ ବିକାଶର ସୃତ୍ର । ମାତ୍ର ପ୍ରକୃତିର ସ୍ଵାଛଛଥନ୍ଦ୍ଯ ଭିତରେ 
ଯେଉଁଠାରେ ବ୍ୟକ୍ତି, ଶୂନ୍ୟ ହୋଇଯାଇ କର୍ମବନ୍ଧନର ଏକାନ୍ତ ଅବସାନ କାମନା କରେ, 
ଯେଉଁଠାରେ ସମସ୍ତ ବିଶ୍ଵବ୍ୟକ୍ତି ନାମ ଛଡ଼ା ଆଉ କିଛି ନୁହେ, ସେଠାରେ ସମାଜ ବନ୍ଧନ 
ଓ ବିକାଶର ସୂତ୍ର କ'ଣ ? ମାନବ ମାନବର ସଂପର୍କ କିପରି ଧରା ହେବ ଓ ବିକାଶ 
ଧାରାରେ ସ୍ଥିର ରହିବ ? ସମାଜ ବା ସାହିତ୍ୟରେ ମୈତ୍ରୀର ପ୍ରତିଷ୍ଠା ବିନା ଏପରି 
ଶୂନ୍ୟବାଦର ସୃକ୍ଷୁଦର୍ଶନ ଓ ସେଥକୁ କର୍ମହୀନ ଯୋଗ ସାଧନାର ପନ୍ଥା ବା ଫିଟିବ 
କାହୁଁ ? ଏ ପନ୍ଥା ପୁଣି ବିକାଶରେ ବା ଧରି ରଖିବ କିଏ ? 
“ଜୀବେ ଦୟା? 

ବ୍ରଜ-ବୈଷ୍ଠବ ଧର୍ମରେ ଯାହାର ନାମ ‘ଜୀବେ ଦୟା”, ବୌଦ୍ଧ ଓ ଜୈନ ସାହିତ୍ୟରେ 
ସାଧାରଣତଃ ଯାହାର ସାଧନାଇ କେବଳ ସାଧନା ବୋଲି ଜଣାପଡ଼େ, ହୁଏତ ଯାହାର 
ଅତି ସର୍ବତ୍ର? ପରିଣାମରେ ପୁଣି 'ପିଞ୍ଜରପୋଲ” ସେବୀ ଜୈନ ଧନପତି ଆଜି ଲୋକକୁ 
ପଇସା ଦେଇ ‘ଖଟ୍‌ମଲ୍‌? ଖୁଆଏ, ସେଇ ବିଶୃଵମୈତ୍ରୀ, ଏ ଶୂନ୍ୟ ସାଧନାରେ ସମାଜର 
ଗତି ନିୟମିତ କରୁଥଲା । ସେଇ ପରଂପରାର ସଂକେତ ପ୍ରକାଶ କରି କୁହାଯାଇଚି- 
““ଆନ୍ଭୌପମ୍ୟେନ ଭୂତେଷୁ ଦୟାଂ କୁର୍ବନ୍ତି ସାଧବଃ ।” 

ମାତ୍ର ‘ଦୟା' ଶବ୍ଦଟି ଯେ ଭାବରେ ପ୍ରୟୋଗ ହୁଏ, ସେଥୂରେ ମଧ୍ଯ ଅହଂକାର 
ପ୍ରଚ୍ଛନ୍ନ ହେଲେହେଁ ପୂର୍ଣ ରହିଚି । 

““ବିପନ୍ନେଷୁ ଦୟା କାର୍ଯା କାତରେ କରୁଣାଂ କୁରୁ” 
“ଦରିଦ୍ରାନୁଭର କୌନ୍ତେୟ ମାପ୍ରୟଚ୍ଛେଶ୍ଵରେ ଧନଂ।”? 

ଦୟାରେ ଏକର ଅହଂକାର ଓ ଅପରର ଦୀନତା- ସାମ୍ୟ ନାହିଁ 

ଏ ସବ୍ୂର ବଚନରେ ଦୟାର ପ୍ରକୃତି ସ୍ପଷ୍ଟ । ସାମ୍ୟ ଓ ମୈତ୍ରୀର ଏ ଅଭ୍ୟାସ 
ଭେଦବ୍ରଦ୍ଧିମୂଳକ ଆର୍ଯଧର୍ମ ପ୍ରଭାବରେ ଦୟା କରୁଣା ଦାନ ପ୍ରଭୃତିରେ ପରିଣତ ହୋଇଚି ! 
ଭଗବାନ ଶ୍ରୀକୃଷ୍ଣ ଯଥାର୍ଥ ବେଦତତ୍ତ୍ର ବୋଲି ଏଇ ଭାରତ ସଂସ୍କାରକୁ ବୁଝାଇବାବେଳେ 
ଗୀତାରେ ଏଇ ଦାନାଦିରୂ ଅହଂକାର ଛଡ଼ାଇବାରେ ଯେଉଁ ବିରାଟ ଉଦ୍ୟମ କରିଚନ୍ତି, 
ତାହା ଏ ସଂପର୍କରେ ଉଲ୍ଲେଖଯୋଗ୍ୟ । ବିକାଶ ଧର୍ମର ମହାତ୍ୟାଗ ଲୀଳାକୁ ଯଜ୍ଞ ଓ 
ଦାନ ବୋଲି ବୃଝାଇ ଭଗବାନ୍‌ ସ୍ପଷ୍ଟ କହିଚନ୍ତିୟ ତପଃ, ଅର୍ଥାତ୍‌, କର୍ମପ୍ରଯତ୍ବହଁ ଏଇ 
ଯଜ୍ଞଦାନ ପରି ନିତ୍ୟକର୍ମ । ଅହଂବ୍ରଦିରେ ଯଜ୍ଞଦାନାଦି ନ କଲେ, କର୍ମପାଇଁ ତପଃ ବା 

ଶିକ୍ଷା ଓ ସାହିତ୍ୟ D୯ 


ଉଦ୍ୟମ ଆସିବ କାହୁଁ... ? ସେଥ୍ପାଇଁ ଭଗବାନ୍‌ ଏଇ ପ୍ରକାଶ ଧର୍ମରେ ଯଜ୍ଞ ଦାନ ତପଃ 
ନିତ୍ୟ ବୋଲି ଯେପରି ବୁଝାଇଚନ୍ତି, ତାହା ଗୀତାର ସ୍ତଷ୍ଟ ଅଛି; ଏଠାରେ କହିବାର 
ପ୍ରୟୋଜନ ବା ଅବକାଶ ନାହିଁ । ଦୟା କଥାରେ ଯାହା ଅନ୍ୟତ୍ର ପ୍ରକାଶ କରାଯାଏ, 
ଭଗବାନ୍‌ ଶ୍ରୀକୃଷ୍ଣ ସେଇ କଥା ବୃଝାଇବାରେ ଦୟାଂକରୁଣାଦିର ପ୍ରୟୋଗ ନରଖି କହିଚନ୍ତି¬ 
 ଆନମ୍ଭୌପମ୍ୟେନ ସର୍ବତ୍ର ସମଂ ପଶ୍ୟତି ଯୋହର୍ନ୍ଧନ 
ସୁଖଂ ବା ଯଦି ବା ଦୂଃଖଂ ସ ଯୋଗୀ ମୟିବର୍ଭତେ ।”' 

କର୍ମହୀନ ଯୋଗସାଧନା ବୁଝାଇଲାବେଳେ, ୬ଷ୍ଠ ଅଧ୍ୟାୟରେ ଶ୍ରୀକୃଷ୍ଣ ପୁଣି ଏହା 
କହିଚନ୍ତି । ଏହା ମଧ୍ୟ ମନେ ରଖିବା ଦରକାର । 
ଓଡ଼ିଆର ଧାରା | 

ଚତୁର୍ଦିଗରେ ସର୍ବମୁଖରେ ଏଇପରି ଅନ୍ୟ ପ୍ରଭାବର ମହାକରାଳ କ୍ରିୟା ମଧ୍ଯରେ 
ଜଗନ୍ନାଥ ପ୍ରତୀକରେ ଶବର ବବିଶ୍ଵାବସୁ”ର ଆମ୍ମପ୍ରତିଷ୍ଠାର ସମାଧାନ ଦେଖିଲେ, ଆଜି 
ବିସ୍ଟୟ ପୁଲକରେ ଓଡ଼ିଆର ପ୍ରାଣ ପୂରିଯିବାର କଥା । ଭେଦଧର୍ମ ଜର୍ଜରିତ ଭାରତ 
ବକ୍ଷରେ ଏ ବିଶ୍ବମୈତ୍ରୀର ନିତ୍ୟପୀଠ ଓଡ଼ିଆ ସମାଜ ଓ ସାହିତ୍ୟ ପରଂପରାର ଯଥାର୍ଥ 
ଆମତ୍ମବତ୍ତା ପ୍ରକାଶ କରୁଚି । ବ୍ୟକ୍ତି ଓ ସମାଜ ଏଠାରେ ଏକାକାର, ପରଂପରା ସମସ୍ତ 
ଆବରଣ ମଧ୍ଧରେ ଜୀବନ୍ତ । ଦର୍ପୀ ବ୍ରାହ୍ମଣ ଏଠାରେ ପରିତ୍ୟକ୍ତ ଚଣ୍ଡାଳ ପାଖେ ଅବନତ; 
ଶବର ଦେବତା ବୃଦ୍ଧ ଏଠାରେ ବେଦର ଉରୂକ୍ରମ ବିଷ୍ଣୁ । ଭାରତର ଆଦିମ ବିକାଶ 
ଧାରା ଏଇ ଓଡ଼ିଆ ସମାଜର ପୁଣ୍ୟ ସମାଧାନରୈ ଜୀବନର ଦୈନଂଦିନ କ୍ରିୟା ପ୍ରବାହରେ 
ମାନବତାର ମହୀୟାନ୍‌ ଆଦର୍ଶରେ ଜୀବନ୍ତ ! 
ଜଗନ୍ନାଥ 

ପୁଷ୍ପଗିରି ବିହାରର ଯୋଗକଳା ଓ ˆ ନିର୍ବାଣ ପରମା ଶାନ୍ତି” 'ର ପ୍ରତିଷ୍ଠିତ ଆତ୍ମଦର୍ଶନ 
ନାନା ଅପଘାତରେ ଭିନ୍ନ ଓ ସଂକୁଚିତ ହୋଇପାରେ; ଏହା ହୁଏତ ଆଜି ଅନୁସଂଧାନର 
ଅପେକ୍ଷା ରଖେ । ଓଡ଼ିଆଭାଷା ଓ ସାହିତ୍ୟର ଏ ମହିମା, ମହିମାଧର୍ମର ହୃତ୍‌ପିଣ୍ଡରେ 
ଖୋଜି, ଭୀମା ଭୋଇର ଅଜ୍ଞାନ ତଥା ପରିଣତ ବିକାଶରେ ଦେଖି ଆମ୍ମବାନ୍‌ ହେବା 
ହୁଏତ ଆଜି କଷ୍ଟକର ହୋଇପାରେ, ମାତ୍ର ସ୍ଵୟଂ ଜଗନ୍ନାଥ ଆଜି ମାନବ ବିକାଶ ତଥା 
ମାନବ ସାହିତ୍ୟର ଯେ ପୁଣ୍ୟ ଓ ନିତ୍ୟସମାଧାନର ଆଲୋକ ଧରି ଓଡ଼ିଆ ପରଂପରାର 
ଯେ ଉପଯୋଗିତା ଓ ଉପେୟର ସଂକେତ ସ୍ବଦେହରେ ବ୍ଯକ୍ତ କରୁଚନ୍ତି, ତାହା 
ପ୍ରତିମାପୂଜାର ଆବରଣରେ ଆବୃତ ରହିନପାରେ; ବଡ଼ସିଂହାର, ଅର୍ଥାତ୍‌ ବାସ୍ୟାୟନ 
ବର୍ଣିତ ନାଗରର ନୈଶ ବେଶଭୂଷା, ତଥା ଦେବଦାସୀର ନୃତ୍ୟରେ କଳଂକିତ ହୋଇନାହିଁ 
ପୁରାଣ ଭାରତର ପ୍ରାକୃତ ଦେବତା ଶିବ ଆଜି ରୁଦ୍ବରୂପ ଛାଡ଼ି ଶକ୍ତିଙ୍କୁ ଆଦରି 
ଏକାବେଳକେ ଅର୍ଧନାରୀଶ୍ବର । ଶକ୍ତିର ଶକ୍ତିରେ ଭରା ଦେଇ ସେ ଆଜି ଠିଆ 

୭୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ହୋଇପାରିଚନ୍ତି । ମାତ୍ର ସାମ୍ୟହି ଏକା ବୁଦ୍ଧ-ବିଷ୍ଣ-ଜଗନ୍ନାଥଙ୍କ ଶକ୍ତି । ଲକ୍ଷ୍ମୀ ସରସ୍ଵତୀ 
ସମାନଭାବରେ ଏଇ ସାମ୍ୟର ଦାସୀ । ଏଠାରେ ମାନବର ସାହିତ୍ୟ ବିକାଶରେ ମାନବିକ 
ଅହଂକାର ଶାନ୍ତ ଓ ସମାହିତ, ଭୋଗର ତୀବ୍ର ସଂଗ୍ରାମ ସଂଯତ ଓ ତୃପ୍ତ । ଓଡ଼ିଆ 
ସାହିତ୍ୟର ଏହା ଭାରତ ତଥା ମାନବିକ ସାହିତ୍ୟକୁ ମହାଦାନ । ଏ ଉପଯୋଗିତା ପୃଥ୍ବୀରେ 
ଆଉ କେଉଁ ସମାଜର ସାହିତ୍ୟରେ ଅଛି ? ଅହିଂସାର କର୍ମହୀନତାରେ କରୁଣାର ଦର୍ପ 
ଥାଇପାରେ, ଜାତିସଂଘର ନିରସ୍ତ୍ୀକରଣ ଏକ ଚୃକ୍ତିର ବିକାଶ ମାତ୍ର, ସେଥ୍‌ରେ ଉପେୟ 
କୃତ୍ରିମ, ତେଣୁ ତାକୁ ଧରିରଖିବା ଦୁଷ୍କଠର; ଆଜିର ସାମ୍ୟବାଦର ନିଃସ୍ଵୀକରଣରେ ମାନବିକ 
ସ୍ବାଧୀନତାର ଲେଶନାହିଁ; ଏହା ରକ୍ଷିତସ୍ବାର୍ଥର ଅତ୍ୟାଚାରରେ ଏକ ତୀବ୍ର ପ୍ରତିକ୍ରିୟାର 
ଅତ୍ୟାଚାର; ଏ ପ୍ରତିକ୍ରିୟାରେ ମଧ୍ଯ ସ୍ପଷ୍ଟ ଉପେୟ ମାନବିକ ଭିତ୍ତିରେ ଏବେ ଫୁଟିନାହିଁ । 
ମାନବ ଏଥ୍‌ରେ ଏକ କୃତ୍ରିମ କଳ- ଭୌତିକତାରେ ସୀମାବଦ୍ଧ । ଏ ପରିସ୍ଥିତିରେ ପୃଥ୍ବୀ 
ଲୋଡ଼େ ସେଇ ଶବର ଦେବ ଜଗନ୍ନାଥଙ୍କ ପ୍ରାଣପ୍ରତିଷ୍ଠା । ଓଡ଼ିଆ ପରଂପରାର ମାନବ 
ସମାଜକୁ ଏହି ଦାନଟି ଦେବାର ଅଛି । ଏହାହିଁ ଏକ କଥାରେ ଓଡ଼ିଆ ସାହିତ୍ୟର 
ଉପଯୋଗିତା । ବହିଃପ୍ରଭାବର ଅତ୍ୟାଚାର ଓ ତଜନିତ ଗୌଣତ୍ଵ ମନୋବୃରିର 
ଆତ୍ମସଂକୋଚରେ ଓଡ଼ିଆ ପରଂପରାର ବଳିଷ୍ଠ ବ୍ୟଞ୍ଜିତୁର ଏହି ପ୍ରକାଶଟି ସ୍ଵତନ୍ତ୍ର ହେଲହେଁ 
ସମୂହ ମାନବିକ ସାହିତ୍ୟର ଉପାଦାନ । ଏ ସଂଚିତ ଧନ ଖଣିରୁ କାଢ଼ି ବାଂଟିଦେବାକୁ 
ହେବ। ଓଡ଼ିଆ ଏହା କରିବେ । ଏ ସାହିତ୍ୟ ସମାଜର ଏହା କାର୍ଯ । ଏଇ ଉପେୟ 
ଦିଗରେ ସ୍ପଷ୍ଟ ବିକାଶହି ଓଡ଼ିଆ ସାହିତ୍ୟର ଜୀବନ୍ତ ଓ ପାରଂପରିକ ବ୍ୟ୍ତିତ୍ଵକୂ ବିଶ୍ଵପୀଠରେ 
ଫୁଟାଇବ-ଉପଯୋଗିତାରେ ଆମତ୍ମଲାଭ କରି ବିଶ୍ଵପରିବାରରେ ଓଡ଼ିଆ, ଓଡ଼ିଆ ହେବ । 
ଆମପ୍ରତିଷ୍ଠାର ପନ୍ଥା 

ଢୀବନ ତଥା ସାହିତ୍ଯ ବିକାଶରେ ଓଡ଼ିଆର ଏ ନିୟତି ଓ ଉପେୟ କଥା 
କହିଲାବେଳେ, ଓଡ଼ିଆର ଏହି ଆମ୍ମପ୍ରତିଷ୍ଠାର ପନ୍ନା ପ୍ରତି ଲକ୍ଷ୍ୟ କରିବାର ଅଛି । ପ୍ରଭାବର 
ଘୋର ତାଡ଼ନାରେ ଓଡ଼ିଆ ଭୁଷ୍ଟ ହୋଇନାହିଁ । ସେ ଯେ କେବଳ ଉପେୟଟି ଅନ୍ଧଭାବରେ 
ଧରି ରଖିଚି, ତା ନୁହେ । ଏପରି ଅନ୍ଧଭାବରେ ଅନାଲୋଚିତ ଉପେୟକୁ ନିର୍ବିଚାରରେ 
ଧରି ବସିଲେ, ଧାରଣା କୃସଂସ୍କାରରେ ପରିଣତ ହୁଏ ! ସେଥ୍‌ରେ ସମାଜ ତଥା ସାହିତ୍ୟ 
ସ୍ଥବିର ହୋଇପଡ଼େ ଓ କାଳକ୍ରମେ ସମୂହରେ ଉପମ୍ପୋଗିତା ହରାଇ ନଷ୍ଟହୁଏ । ସେଥୁପାଇଁ 
ପନ୍ଥାର ବିଚାର ପ୍ରୟୋଜନ । ଏଠାରେ ବିଶେଷ ଆଲୋଚନୀର ଅବକାଶ ନ ଥବାରୁ, 
ଦୃଷ୍ଟାନ୍ତ ମାତ୍ରରେ କେତେକ ସଂକେତ ପ୍ରତି ମାତ୍ର ଲକ୍ଷ୍ଯ କରାଯିବ । 
କଳା ଶିଳ୍ପାଦିରେ ଉଦାହରଣ 

କଳା, ଶିଳ, ବ୍ୟବହାର, ସର୍ବୋପରି ଭାଷାରେ ସାହିତ୍ୟର ରୁପ ପ୍ରକଟିତ ହୁଏ । 
ବ୍ଧ ଶିଳ୍ପ ପ୍ରଭୃତି କଥା କହିବା ନିଷ୍ପୟୋଜନ ।"ମଗଧରି ସ୍ତ -କୃଶୟମାନ.ରେଖାନିବବ୍ଧ 

ଶିକ୍ଷା ଓ ସାହିତ୍ୟ ୭୧ 


ସ୍ଥାପତ୍ୟକୁ ଦ୍ରାବିଡ଼ର ବିଶାଳତାରେ ସମାଧାନରେ ମିଳାଇ ଓଡ଼ିଆ ଯେଉଁ ବିରାଟ ରେଖ” 
ସ୍ଥାପତ୍ୟ ଫୁଟାଇଥ୍‌ଲେ ତାହା ସଂପୂର୍ଣ ଓଡ଼ିଆ । ଆଜି ମଧ୍ୟ ସେଥ୍‌ରେ ପଣ୍ଡିତମାନେ 
ଭାରତୀୟ କଳାର ଅବିମିଶ୍ରଧାରା ଖୋଜି ପାଉଚନ୍ତି । ପୁଣି ଖିଚିଂଠାରୁ କୋଣାର୍କ ପର୍ଯ୍ୟନ୍ତ 
କଳାର ସୃକ୍ଷ୍ୃତା ଓ ଜୀବନ୍ତତା ପ୍ରାକୃତିକ ଓ ମାନବିକ ହେଲେହେଁ, ଏହା ଓଡ଼ିଆ | ଏହା 
ପୁଣି ପରଂପରାରେ ଉଦୟଗିରିର ଗୁ୍ପାଠାରୁ ଏଯାଏ ଅବିଛଛିନ୍ନ । କୋଣାର୍କର ରଷି ଗୁରୁ 
ଚାଟ ନର୍ତକୀ ବାଦକ ନାରୀ ପୁରୁଷଠାରୁ ବଣ ଲତା ଜନ୍ମ ପର୍ଯନ୍ତ ଭୁବନେଶ୍ବରର 
ମୃଗୟା, ଅଭିଯାନ ପ୍ରଭୃତି ଓ ସର୍ବତ୍ର ବେଶଭୂଷା ମଜଲିସ୍‌ ଦେବମୂ୍ଭି ଆଦି ଦେଖିଲେ 
ମଧ୍ଯ ସେରେ ଓଡ଼ିଆର ପରଂପରାହି ପ୍ରକାଶ ପାଏ । ଓଡ଼ିଆ ବାହାର ପ୍ରଭାବରେ 
ଆତ୍ମଗୋପନ କରି ଜୀବନର ଉପେୟକୁ ଆଚରଣର ସୃକ୍ଷ୍ମାତିସୂକ୍ଷ ବ୍ୟବହାରରେ ବାନ୍ଧି 
ରଖିବାକୁ ଚେଷ୍ଟା କରିଥୂଲେ । ଶିଳ୍ପ ମଧ୍ୟ ସେଇପରି ଉଦୟଗିରି ଓ ଭୁବନେଶ୍ବରର ସ୍ଵଳଚ୍ଛନ୍ଦ 
ସ୍ଵାଭାବିକତାରୁ କୋଣାର୍କର କୃତ୍ବିମତାକୁ ଉଠିଚି । ଏହା ଠିକ୍‌ ଦନେଇ ଦାସଙ୍କ କୋଇଲିରୁ 
ଉପେନ୍ଦ୍ରଭଞ୍ଜଙ୍କ କାବ୍ୟକୁ ଉଠିବା ସଙ୍ଗେ ତୁଳନା କରାଯାଇପାରେ । 
ପ୍ରବଚନାଦିରେ ସଂକେତ 

ପୁଣି ଏହି କଳାର ହାସ୍ୟ ଲାସ୍ୟ ଶଂକା ସଙ୍କେତ ସର୍ବତ୍ର ସାର୍ବଜନୀନ ମାନବିକତାର 
ସୂଚନା ସ୍ପଷ୍ଟ । ଏହା ଏହିପରି ସମଷ୍ଚିରେ ବ୍ୟକ୍ତିର ଉପଯୋଗିତାରେ ପୂର୍ଣ । କେଉଁକାଳେ 
ଏହି ଉପଯୋଗିତାର ପ୍ରସାରରେ ଓଡ଼ିଆ ନାବିକ ଓଡ଼ିଆ ବୋଇତରେ କଳା କବିତାର 
ସାହିତ୍ୟ ଘେନି ସିଂହଳ ବ୍ରହ୍ମ ପୁଣି ଯବ ବଳି ବୋର୍ଣିଓ ପ୍ରଭୃତି ବାଟେ ଆମେରିକା ପର୍ଯନ୍ତ 
ବିଶ୍ଵ ମାନବ ସମାଜକୁ ପ୍ରଭାବିତ କରିଥୁଲା, ତାହା ଆଜି ସେସବୁ ସ୍ଥାନର ଶ୍ୃଶାନରୁ 
ବାହାରୁଚି । ସେଠାରେ ଶ୍ୃଶାନବାସୀ ମହାଦେବ ହୁଏତ ଆଜି ନାହାନ୍ତି । ଓଡ଼ିଆ 
ଉତ୍ତରାଧ୍‌କାରୀଙ୍କ ତାଣ୍ଡବ ସେ ଭୂମିରେ ଦେଖିବାକୁ ହୁଏତ ଆଜି ବିଶ୍ଵ ମାନବ ଚାହିଁ 
ବସିଚି । ମାତ୍ର ଂବାରଶ ବଢ୍େଇରେ ଦାୟ୍‌, କି ପୁଅରେ ଦାୟ'- ଏଇ ଅତର୍କିତ 
ପ୍ରବଚନଟିରେ ମାତ୍ର ଓଡ଼ିଆ କଳା ପ୍ରସାର ଓ ପରଂପରାର ଅନ୍ତଃସ୍ଥଳରେ ୟେ ବିଶ୍ବ 
ମାନବିକତା ପ୍ରକାଶ ପାଉଟି, ତାହା ପ୍ରଣିଧାନ ଯୋଗ୍ୟ ¦ ପ୍ରେରଣାର ଭିଭି ଏହିଠାରେ 
ମଧ୍ଧ ପ୍ରତିଷ୍ଠିତ । 
ଆଚାର ବ୍ୟବହାର 

ତା'ପରେ ଆଚାର ବ୍ୟବହାର । ସହଜିଆ ଧର୍ମର ଯୌନ ସ୍ମୈରାଚାର ପୀଠରେ 
ଓଡ଼ିଆ କେବେ ବିବାହ ବନ୍ଧନର ଶିଥୂଳତାକୁ ସ୍କାର୍ତ କୁଳୀନର ବହୁବିବାହ ଓ ବୈଧବ୍ଯ 
କଠୋରତାରେ ବାନ୍ଧିବାକୁ ଯାଇନାହିଁ । ସେ ସବୁର ସ୍ଵାଦ୍ୟ ପ୍ରଭାବର ଲୀଳାଦୂମିର ଦ୍ଵାର 
ଦେଶରେ ରହି ମଧ୍ଯ ଓଡ଼ିଆ, ମାନବର ସ୍ଵାଭାବିକତୀରେ ଆମ୍ମପ୍ରତିଷ୍ଠା ଠିକ୍‌ ରଖି ଆସିଚି । 
ଯାହାର ମାନବ ମୈତ୍ରୀ ଓ ସାମ୍ୟ ଜଗନ୍ନାଥ ଆଦର୍ଶରେ ନିୟମିତ, ସେଠାରେ ମାନବ 

୭୨ ପଂଡିତ ନୀଳକଂଠ : ଦ୍ରଷ୍ପୀପ୍ୟ ରଚନାବଳୀ 


ଅହଙ୍କାର ଓ ଘୃଣାର ସ୍ଵଭାବ ପ୍ରବେଶ ନାହିଁ । ଦୁର୍ଦାନ୍ତ ସେନା ଏଠାରେ କୃଷକ ଓ କୃଷକର 
କର୍ମ ଦେଶ ରକ୍ଷା; ରାଜା ଓ ଶବର ଦୁହେଁ ଏଠାରେ ସମାନ ସେବକ; ବ୍ରାହ୍ମଣ ଓ ଚଣ୍ଡାଳ 
ଦୁହେଁ ଦାସ । ଦ୍ରାବିଡ଼ ପରି ଏଠାରେ ଚଣ୍ଡାଳ ଅସ୍ତୃଶ୍ୟ ନୁହେ, କିମ୍ବ ସହଜିଆର ସ୍ଵାଦ୍ୟ 
ପ୍ରବୃତ୍ତି ଲୀଳାରେ ତନ୍ତ୍ର ନାମରେ ଅଗମ୍ୟ ଅଗମ୍ୟାର ସାମ୍ୟ ଓଡ଼ିଆ ଜୀବନରେ କେବେ 
ସ୍ଥାୟୀ ବାପ ପକାଇ ପାରିନାହିଁ । ଅଆ ଥୋଇ” ଶହ୍ଦ ମାତ୍ରରେ କ୍ଷୀଣ ଘୋଡ଼ଣିଟିଏ 
ପକାଇ ଓଡ଼ିଆ ଦ୍ରରନ୍ତ ସ୍ଲାର୍ତର ପ୍ରଭାବ ଅନ୍ତରାଳରେ ମାନବର ସ୍ଵାଭାବିକ ବିବାହ 
ଆଚାରକୁ ଶୁଦ୍ଧ ଓ ସୁନ୍ଦର ରଖି ଆସିଚି । ଜାତି ଏଠାରେ ଯଥାର୍ଥରେ ବ୍ୟବସାୟ ଭେଦ 
ହୋଇ ରହିଚି । ଯୌନୋନ୍ମାଦ ଏ ଭୂମିରେ ସ୍ଵାଭାବିକ ବିବାହ ପଦ୍ଧତି ଧରି ସଂଯମରେ 
ସମା ବିକାଶ କରି ଆସିଚି । 
ଉାଷ୍ାଙ 

ସାହିତ୍ୟର ମୁଖ୍ୟ, ଏପରି କି ଏକାନ୍ତ ରୂପ ଭାଷା । ସେଠାରେ ଓଡ଼ିଆର ବିଶେଷ 
ଅତି ସ୍ପଷ୍ଟ । ପ୍ରଭାବ ଓଡ଼ିଆ ହଠାତ୍‌ ଏଡ଼ି ଦିଏ ନାହିଁ । ମାତ୍ର ସେଥ୍‌ରେ ଅଭିଭୂତ ନ 
ହୋଇ, ସମାଧାନରେ ତାକୁ ନିଜର କରି ନିଏ । ଜୀବନ୍ତ ଆତ୍ମବାନ୍‌ ସାହିତ୍ୟର ଏହାହି 
ବିଧ୍‌ । ରରତଙ୍କ ନାଟ୍ୟଶାସ୍ତ୍ର କାଳକୁ ମଧ୍ଯ ଓଡ଼ିଆ ଏହି ସମାଧାନରେ ସ୍ଵତନ୍ତ୍ର ଭାଷା ସୃଷ୍ଟି 
କରି ସାରିଥୂଲା ! ଆର୍ଯ ସଭ୍ୟତାକୁ ନିଜର ସ୍ଵତନ୍ତ୍ର ପୀଠରେ ବଢ଼ାଇବାର ଭାଷା ଓଡ଼ିଆ 
ତିଆରି କରିଥୂଲା । ଦ୍ଵୀପାନ୍ତର ପ୍ରସାରୀ ବିଶାଳ ଓଡ଼ିଆ ସାହିତ୍ୟର ସଂପର୍କରେ ଆସି 
ଆର୍ଯ ଭାଷା ଓ ସାହିତ୍ୟ ଆତ୍ମଦାନ କରିଥୂଲା । ପରବର୍ଭୀ କାଳରେ ମଗଧର ତାଲବ୍ୟ 
ଉଚ୍ଚାରଣମୂଳକ ଭାଷା ଓଡ଼ିଆର ଦନ୍ତ୍ୟ ଉଚ୍ଚାରଣ ସଂଘର୍ଷରେ ଆସି ଯେ ପରିଣାମ 
ଲଭିଥ୍ଲା, ତାହା ମଧ୍ଯ ଏଠାରେ ଉଲ୍ଲେଖଯୋଗ୍ୟ । ଓଡ଼ିଆର ଶହ ସ୍ଵରାନ୍ତ ଓ ସ୍ଵର 
ସର୍ବଦା ସ୍ପଷ୍ଟ । ଏହା ବରଂ ଉଦଡ୍ର ଉଜ୍ଜଳ ତଥା ଦ୍ରାବିଡ଼ ଶୈଳୀ । ଭାରତର ସର୍ବତ୍ର ଏହି 
ପ୍ରାଚୀନ ଶୈଳୀ ଲକ୍ଷ୍ଯ କରାଯାଇପାରେ । କାଳକ୍ରମେ ସଂସ୍କୃତର ଗୁରୁବର୍ଣ ପ୍ରଭାବରେ, 
ପୁଣି କଦାଚିତ୍‌ ଦୀର୍ଘ ଉଚ୍ଚାରଣର ସଂଗତି ରକ୍ଷାରେ, ଅନ୍ତ୍ୟସ୍ବର ଓ କେତେକ ମଧ୍ଯବର୍ରୀ 
ସ୍ଵରର ଉଚ୍ଚାରଣ ଲୁପ୍ତ ହେଲା । ଲୋକରେ ମଧ୍ଯ ତେଣୁ ଭାଷା ଅବୋଧ୍ୟ ହୋଇ, ପୁଣି 
ନୂତନ କଂକାଳ ଉପରେ ବହୁକାଳ ଧରି ଲୋକଭାଷା ତିଆରି ହେଲା । ବିଭିନ୍ନ ପ୍ରାଦେଶିକତା 
ଭିତରେ ଲୋକସାହିତ୍ୟର ବିକାଶ ଜଟିଳ ହୋଇପଡ଼ିଲା ! ବହୁକାଳ ଯଥାର୍ଥ ଲୋକସାହିତ୍ୟ 
ଫୁଟିଲା ନାହିଁ । ବିଶେଷରେ ଦ୍ରାବିଡ଼ ଭୂମିରେ ଆର୍ଯ ପ୍ରଭାବ ପାଖେ ସଂକୋଚରେ ଦୂରରେ 
ରହି ଦ୍ରାବିଡ଼ ଭାଷୀ ନିଜର ଦୃଦ୍ତ ସ୍ଫାତନ୍ତ୍ଯ ରକ୍ଷା କଲେ ମଧ୍ଯ, ବହୁକାଳ ଧରି ଯଥାର୍ଥ 
ଦ୍ବାବିଡ଼ ସାହିତ୍ୟର ଧାରା ଛିନ୍ନ ହେଲା । ସଂସ୍କୃତ ସାହିତ୍ୟର ଅତି ଦର୍ପରେ ଦ୍ରାବିଡ଼ 
ଲୁଚିଗଲା । ଶଙ୍କର ରାମାନୁଜ ମାଧୁ ପ୍ରଭୃତି ଦ୍ରାବିଡ଼ ହେଲେହେଁ ଦ୍ରାବିଡ଼ ସାହିତ୍ୟ 
ସେମାନଙ୍କଠାରେ ସ୍ପଷ୍ଟ ପ୍ରକାଶ ପାଇନାହିଁ । ସଂସ୍କୃତ ଛନ୍ଦ ଉପରେ ଜାତିର ପ୍ରଭାବ 

ଶିକ୍ଷା ଓ ସାହିତ୍ୟ ୭୩ 


ପକାଇବାରେ ଶଙ୍କରଙ୍କ ଦ୍ରାବିଡ଼ ଆତ୍ମା କିପରି କେତେଦୂର ପ୍ରକାଶ ପାଇଥୁଲା, ତାହାର 
ଅନୁସଂଧାନ ହୋଇନାହିଁ । ହେଲେହେଁ ଦ୍ରାବିଡ଼ ପୀଠରେ ଏଠାରେ ସମାଧାନର ଉଦ୍ୟମ 
ନୁହେ; ଏହା ବରଂ ସଂସ୍କୃତରେ ଦ୍ରାବିଡ଼ର ଆଦାନ ଧାରା ପୁଷ୍ଟ କରିଚି ମାତ୍ର । 
ଭାଷାଦିରେ ଓଡ଼ିଆର ସ୍ବାତନ୍ତ୍ଧୟ 

କିନ୍ତୁ ଓଡ଼ିଆର ଭାଷାଗତ ସାହିତ୍ୟଧାରା ସ୍ଵତନ୍ତ୍ର । ସଂସ୍କୃତରେ ଗ୍ର ଲେଖିବାରେ 
ଓଡ଼ିଆ ହୁଏତ ତାଦୃଶ ମନ ବଳାଇ ନାହାନ୍ତି । ବିଶ୍ଵନାଥ ଜନ୍ତୁ ରାଜ୍ୟରେ ପ୍ରବାସ କରି 
ସାହିତ୍ୟ -ଦର୍ପଣ ଲେଖିଥ୍‌ଲେ । ସୃତି ସବୁ ସଂସ୍କୃତରେ ଲେଖିବାର ବିଧ୍‌ ଥ୍ବାରୁ ବାଜପେୟୀ 
ପ୍ରଭୃତି ଅନ୍ୟଥା କରି ପାରି ନ ଥୁଲେ । କପିଳ ସଂହିତା ପ୍ରାଚୀ ମାହାତ୍ମ୍ୟ ପ୍ରଭୃତି ସ୍ପଷ୍ଟ 
ଓଡ଼ିଆ ପ୍ରାକୃତରୁ ସଂସ୍କୃତରେ ଅନୁବାଦ । ସେଇପରି ଅନୁବାଦ ବା ଲୋକ- ସାହିତ୍ୟର 
ସଂସ୍କତୀକରଣରେ ସ୍କନ୍ଦ ପୁରାଣାଦିରେ ଉତ୍କଳ ଖଣ୍ଡ ପ୍ରଭୃତି ପୂରାଣରେ ସ୍ଥାନ ପାଇଥ୍‌ଲା ! 
ଭାରତ ସାହିତ୍ୟର ଅନ୍ତରାତ୍ମା, ଜଗନ୍ନାଥ ପୂରା ପ୍ରକୃତ ଦେବତା |! ଦେଉଳତୋଳା ମୁଖରେ 
ପ୍ରଚାରିତ ପ୍ରାକୃତ କବିତା । ବିଶ୍ଵାବସୁ କନ୍ୟା ସେଥୁରେ ଉତ୍କଳର ପ୍ରାକୃତ ଦୟିତା-ସ୍ନ୍ଦ 
ପୁରାଣର ନୀରସ ବନିତା ସେ ନୁହନ୍ତି । ସେଇପରି ସାରଳାଙ୍କ ମହାଭାରତ ମଧ୍ଯ ବ୍ୟାସଙ୍କ 
‘ଜୟଂରୁ ବିକାଶ ପାଇଥ୍ବା ମହାଭାରତ ନୃହେ¬ ଏହା ଯଥାର୍ଥରେ “ଝିମିଟି ବା ଝିମାଣି 
ଖେଳରୁ ମହାଭାରତ! । 
କୃତି, ଅନୁଷ୍ଠାନ ଓ ଗଳ୍ପାଦି- 

ବହୁଶତାଜ୍ଦୀବ୍ୟାପୀ ବୌଦ୍ଧ ଓ ଜୈନ ସାହିତ୍ୟ ଏ ଦେଶରେ କି ପ୍ରାକୃତ ଆଧାରରେ 
କିପରି ଫୃଟିଥୂଲା, ପୁଷ୍ଠଗିରି ବିହାରରେ ଯୋଗତନ୍ତ୍ରର ବିରାଟ ପରଂପରା କି ସଙ୍କେତରେ 
ଫୃଟିଥ୍ଲା, ତାର କୌଣସି ସ୍ପଷ୍ଟ ଓ ସାବ୍ୟସ୍ତ ହେବାଭଳି ପ୍ରମାଣ ନିଦର୍ଶନ ମିଳିନାହିଁ, 
ଦେଉଳତୋଳା ଓ ମହିମାଧର୍ମ ପରି ଯେଉଁ କୃତି ଓ ଅନୁଷ୍ଠାନମାନ ରହିଚି, ତା ଭିତରେ 
ଓଡ଼ିଆ ନିଷ୍ଠାରେ ଖୋଜିଲେ, ଅନ୍ୟ ନିଦର୍ଶନ ବିନା ମଧ୍ଯ ଭାଷାରେ ଓଡ଼ିଆ ସାହିତ୍ୟର 
ପୁରାଣ ପରଂପରା ଆଦିମକାଳରୁ ପୁଣି ଆଖି ଆଗରେ ପ୍ରକଟି ଉଠିବ । ଶବ୍ଦମାନଙ୍କର 
ପ୍ରକୃତି ପରିଣାମ ମଧ୍ଯ ଏ କ୍ଷେତ୍ରରେ କମ୍‌ ସାକ୍ଷ୍ୟ ଦେବନାହିଁ । 
ଓଡ଼ିଆ ପ୍ରାକୃତ 

ଓଡ଼ିଆ ଆର୍ଯଭାଷା ଗ୍ରହଣ କରି ଭାରତୀୟତା ତଥା ମାନବୀୟତାରେ ନିଜର 
ଉପଯୋଗିତା ଦେଖାଇଟି; ହୁଏତ ଆର୍ଯପ୍ରଭାବର ଶକ୍ତିରୋଧ କରି ନ ପାରି ଏହା 
କରିଚି, ମାତ୍ର ଏ ସତ୍ତ୍ବେ ଓଡ଼ିଆ ପ୍ରାକୃତ ପରି ଯଥୀର୍ଥ ପ୍ରାକୃତ ଉତ୍ତର ଭାରତରେ 
କଦାଚିତ୍‌ ପ୍ରକାଶ ପାଇଚ । ମହାରାଷ୍ଟ୍ରୀ ତଥା ଗୁଜରାଟୀ, ଭାଷାରେ କେତେକ ସ୍ଵାତନ୍ତ୍୍ୟ 
ଦେଖାଇ ପାରିଥ୍‌ଲେ ମଧ୍ଯ, ଏ ସ୍ଵତନ୍ତ୍ରତା ଭିତରେ ଭାବର ସ୍ଵାତନ୍ତ୍୍ୟ ସେମାନଙ୍କର ପ୍ରକାଶ 
ପାଇଁ ନାହିଁ । ବଙ୍ଗ ଓ ବିହାର ପ୍ରଭୃତି ପୂର୍ବ ଭାରତ ଭୂମିରେ ସେହିପରି ଭାବର ସ୍ଵାତନ୍ତ୍୍ୟ 

୭୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଥଲେ ମଧ୍ଯ, ଭାଷାରେ ସ୍ବାତନ୍ତ୍ଧ୍ୟ ବହୁକାନୁ ଲୋପ ପାଇଚି । ଓଡ଼ିଆ କିନ୍ତୁ ଏ କ୍ଷେତ୍ରରେ 
ମଧ୍ଷ ଦ୍ରବିଡ଼ ଓ ଆର୍ଯାବର୍ଭର ସନ୍ଧଭୂମିରେ ଦୁଇଟି ସ୍ଵାତନ୍ତ୍ର ଘେନି ସ୍ଵାଧୀନ ସମାଧାନରେ 
ଜିଜର ଆମ୍ପ୍ରତିଷ୍ଠା ଠିକ୍‌ ରଖିଛି । ଓଡ଼ିଆଭାଷା ମୂଳରୁ ଗୁରୁସ୍ଵରହୀନ । ଉଚ୍ଚାରଣ ଭିତରେ 
ଓଡ଼ିଆ ନିଜର ମୌଳିକ ଦର୍ଶନ ଓ ସାଧନା ଯେପରି ଫୁଟାଇଥୂଲେ, ତାହା ଅନନ୍ୟସାଧାରଣ । 
ଜିରାକାର' କୁ ‘ଅଣାକାର’, ପୁଣି ନ ଜପି ଜପ ହୋଇଯାଉଥ୍‌ବା ମନ୍ତ୍ରକୁ ' ଅଜପା' ପ୍ରଭୃତି 
ଶବ୍ଦରେ ପ୍ରକାଶ କରିବାର ବିଶିଷ୍ଟତା ଏ କ୍ଷେତ୍ରରେ ଉଲ୍ଲେଖଯୋଗ୍ୟ । ସଂସ୍କୃତରେ ହଂସ 
ହେଉଚି ସୂର୍ଯ, ଓ ପରେ ଆମ୍ମା । ଶୂନ୍ୟବାଦ ଦର୍ଶନରେ ସୂର୍ଯ ନାହିଁ କି ଆତ୍ମା ନାହିଁ । ମାତ୍ର 
ଅଛି ହଂସ । ଏହା ମଧ୍ଯ ସାଧନାର ତତ୍ତ । ଶ୍ଵସନକ୍ରିୟାରେ ପ୍ରାଣବାୟୁ ଭିତରକୁ ଯିବା 
ହେଉଚି “‘ହଂ' ଶୃ ଓ ଆସିବା ହେଉଚି ‘ସଃ ଏଇପରି ପ୍ରାଣର ଅପାନରେ ହଂସ ସାଧନା 
ପ୍ରକାଶ କରି ଓଡ଼ିଆ କିପରି ସଂକୋଚରେ ମଧ୍ୟ ଆମ୍ବପ୍ରତିଷ୍ଠାର ମୌଳିକତା ଦେଖାଇଚନ୍ତି, 
ତାହା, ବିଶେଷ ଉଦାହରଣ ଦେଇ କହିବାର ଅବକାଶ ଏଠାରେ ନ ଥଲେ ମଧ୍ଯ, ଏହି 
ସୂଚନା ମାତ୍ରରୁ ସହଜରେ ଗମ୍ୟ । 
ଲୋକଭାଷା- ` 
ଏହିପରି ଓଡ଼ିଆ ସର୍ବଦା ନିଜ ଭାଷାରେ ନିଜର ସାହିତ୍ୟ ପ୍ରକାଶ କରିଥଲା । 
ଲୋକେ ବୁଝିବାହି ତାହାର ଭାଷା ପ୍ରକାଶର ଏକମାତ୍ର ପ୍ରାଣ ଥୁଲା । ମଚେୟା, କକୟା 
ପ୍ରଭୃତି ଲେଖିବାରେ ମଧ୍ଯ ସାରଳା ଦାସ ସଂକୁଚିତ ହୋଇନାହାନ୍ତି । ଗତ ଶତାବ୍ଦୀର କୃଷ୍ଣ 
ସିଂହ ମଧ୍ୟ ଲୋକବୋଧ ଭାଷାରେ ଅନୁବାଦ କରିଚନ୍ତି :— 
ଅନ ତନୟ ସେ ଯେ ଶ୍ରୀକୃଷ୍ଣଙ୍କ ଭଣଜା 
ବଢ଼ି ଆସୁଛନ୍ତି ଯେସନେ ଶାଳଗଜା । 
ଅନ୍ୟତ୍ର, ଗାଶ୍ଡିବଧନୁ ଆକର୍ଷି ବିନ୍ଧିଲେ କିରୀଟି 
ଦେଖି ଯୋଦ୍ଧାମାନଙ୍କର ଗଲା ଗାଣ୍ଡି ଫାଟି । 
ଛାନ୍ଦ ଓ ପ୍ରକାଶ ଶୈଳୀ 
ଭାଷାରେ ଶିଳ୍ପରେ ମଧ୍ଯ ଓଡ଼ିଶାର ଏଇ ବିଶେଷ ପ୍ରାଣତା ଓ ପରଂପରା ଦେଖିବାର 
ଅଛି । ଛାନ୍ଦ ଏ କ୍ଷେତ୍ରରେ ଗୋଟିଏ ବିଶିଷ୍ଠ ଉଦାହରଣ । ଓଡ଼ିଆର ଗୁରୁସ୍ଵବରହୀନତାରେ 
ସଂସ୍କୃତ ଛନ୍ଦର ଦୁଇ ତିନି ଓ ଚାରିସ୍ଵର ବିଶିଷ୍ଟ ଅକ୍ଷରର ପାଦ ନିୟମ ସଙ୍ଗେ ସଂଗୀତର 
ସ୍ଵର ଶିଳ୍ପ ଶୈଳୀ ମିଶାଇ, ଓଡ଼ିଆ ଛାନ୍ଦର ସୃଷ୍ଟିକରି ଭାବର ପ୍ରକୃତି ଓ ପ୍ରକାର ପ୍ରକାଶ 
କରିବାରେ ତାହା ଯେପରି ବ୍ୟବହାର କରିଚନ୍ି, ଅନ୍ୟ କୌଣସି ଦେଶୀ ଭାଷାରେ ତା 
ଦେଖାଯାଏ ନାହିଁ । ଏହାର ଶିଳ୍ପ ମାଧୁରୀ ଓଡ଼ିଆ ମାତ୍ରକେ ଅନୁଭବରେ ଜାଣନ୍ତି । ଏଇ 
ଛାନ୍ଦ ସୂତ୍ରରେ ସଂସ୍କୃତ ଶବ୍ଦକୁ ଯେପରି ଓଡ଼ିଆରେ ମୁକ୍ତ ଓ ପ୍ରାକୃତିକ ଭାବରେ ଓଡ଼ିଆର 
ନିଜ ସମ୍ପତି କରାଯାଏ, ତା'ର ଉଦାହରଣ ଦେବାପାଇଁ ଏଠାରେ କ୍ଷେତ୍ରଜାହିଁ । ମାତ୍ର 

ଶିକ୍ଷା ଓ ସାହିତ୍ୟ ୭୫ 


ସାମାନ୍ୟ ଅନୁସନ୍ଧାନରେ ଏହା ସ୍ପଷ୍ଟ ବୁଝାଯିବ । ଓଡ଼ିଆ ଛାନ୍ଦର ବିଜ୍ଞାନ ଏବେ ସମ୍ୟକ୍‌ 
ଆଲୋଚିତ ହୋଇନାହିଁ । ମାତ୍ର ଏହାର ମୌଳିକ ବିକାଶ ଓ ପରଂପରା ଅତୀବ ବିସ୍କୟକର । 
ଏଥ୍‌ରେ ସଂସ୍କୃତ ଛନ୍ଦର ମୂଳ ଅକ୍ଷର ନିୟମକ୍ର, ଦ୍ରାବିଡ଼ ସଙ୍ଗୀତ ଓ ଗୁରୁସ୍ଵରହୀନତା 
ତଥା ଜାତର ପ୍ରାଣ ପ୍ରକାଶରେ ଯେପରି ଓଡ଼ିଆ ଲୋକଭାଷା ପୀଠରେ ସ୍ଥାପନ 
କରାଯାଇଚି, ତାହା ସାହିତ୍ୟର ଆଲୋଚନାରେ ଏକାନ୍ତ ଉପାଦେୟ । ଉଦାହରଣ ସ୍ଵରୂପ, 
ଜୟଦେବ ଓଡ଼ିଆ କି ନୁହନ୍ତି ଏହା ଘେନି ତାଙ୍କ ଜନ୍ମସ୍ଥାନ ଓ ଷଠିଘର ଖୋଳି କଉଡ଼ି 
ଦେଖିବା ପୂର୍ବରୁ ଗୀତଗୋବିନ୍ଦରେ ଏଇ ଛାନ୍ଦମୂଳକ ଯାତି”ର ପ୍ରକାଶ ମାତ୍ର ଦେଖିଲେ, 
କଥାଟିର ତାତ୍ଵିକ ଓ ବିଜ୍ଞାନ ସମ୍ମତ ଆଲୋଚନା ସହଜ ଓ ସୂଗମ ହେବ । 
କେତେ ଦିନକୁ ମନ ବାନଛ୍ଧିଛୁ ଆଣ୍ଟ, କି ଘେନି ଯିବୁ ତୋର ଛୁଟିଲେ ଘଟ । 
ସଙ୍ଗେ, ନିଃଶଦ୍ଦେ ଜୀବନସ୍ରୋତ ଧାଉଁଚି କିପରି ? 
ଜି ବେଗରେ ଯାଉଅଛି ଚାଲି 
ସେହି ସ୍ରୋତ ସଙ୍ଗେ ଭାସି ଜୀବନର ସୁଖ ରାଶି, ଇତ୍ୟାଦି 
ତୁଳନା କଲେ ଭାବ ଭାଷା ଓ ପ୍ରକାଶ ଶୈଳୀରେ ମୌଳିକତା ଓ ସ୍ଵାତନ୍ତ୍ରୟର 
ଆଭାସ? ମିଳିବ । ପ୍ରଥମଟିରେ ଗୃହୀତ ଭାବ ନିଜର କରି ପ୍ରକାଶ କରାଯାଇଚି; 
ଦ୍ବିତୀୟଟିରେ ଭାବ ଗ୍ରହଣ କରି ନିଜର କରିବାର ଉଦ୍ୟମ କରାଯାଇଚି ମାତ୍ର । 
ବିଶେଷ ଆଲୋଚନା ସାହିତ୍ୟ ସମାଜର କାର୍ଯ 
ଏଠାରେ ଏତିକି ମାତ୍ର କ୍ଷୀଣ ସୂଚନା ଦିଆଗଲା ! ଭାଷା ଓ ସାହିତ୍ୟର ମୂଳ ଗତି 
ଓ ନିୟତି ଅନୁସନ୍ଧାନ କରିବାରେ ଏହା କିଂଚିତ୍‌ ବାଟ ଦେଖାଇପାରେ । ମାତ୍ର ଏ ସବୁର 
ଯଥାର୍ଥ ଆଲୋଚନା ସାହିତ୍ୟ ସମାଜର ବିଶେଷ କାର୍ଯ । ଏଥ୍‌ରେ ଆମ୍ମପ୍ରତିଷ୍ଠାର ଭାବ 
ଆସିଲେ ବିକାଶର ପନ୍ଦ୍ରା ସ୍ପଷ୍ଟ ଓ ସୁଗମ ହେବ । 
କେତେକ ଅପଚାରର ସୂଚନା 
ଏଇଠାରେ ପୁଣି କହିଦେବାର ଅଛି, ଆଶାଶୀଳତାହିଁ ଭବିଷ୍ଯତ୍‌ ନିୟତିର ଯଥାର୍ଥ 
ପଥନିଦୈଶକ । ଆଶାଶୀଳତା ହରାଇଲେ ଜୀବନ ଦୁର୍ବାହ ଓ ଗତି ଅସ୍ଵାଭାବିକ ହୁଏ 
ହୁଏତ ଫଳରେ ବ୍ୟକ୍ତିତୃ ଲୀନ ହୋଇପାରେ ! ତେଣୁ ଆଜି ନିରାଶାର ଅନ୍ଧକାର ଦେଖାଇ 
କିଛି କହିବାର ନୁହେ । ମାତ୍ର ଏବର ସାହିତ୍ୟ ଗତିରେ ଓଡ଼ିଶାର ଭ୍ରାନ୍ତି ଓ ଦିଙ୍‌ମୋହ 
ଦେଖାଇ ତାହା ନିରାକରଣ କରିବା ଉଦ୍ଦେଶ୍ୟରେ ପଦେ ଅଧେ ଏଠାରେ କହିବା ଦରକାର 
ମନେହୁଏ । ରୋଗ ଦେଖାଇ ସେ ରୋଗ ଚିହ୍ନି ପ୍ରତିକାର କରିବା ଉଦ୍ଦେଶ୍ୟରେ ତାହା 
କୁହାଯିବ, ଅତ୍ୟନ୍ତ କ୍ଷୀଣ ସୂଚନାରେ ମାତ୍ର ରୋଗର "ନିଦାନ ଓ ନିରାକରଣ ପ୍ରତି ଲକ୍ଷ୍ୟ 
କରାଯିବ | ମୃତ୍ୟୁର ଭୟ ଦେଖି ସେଥ୍‌ରେ ଚମକି ପଡ଼ିଲେ ଚଳିବ ନାହିଁ । ପୁଣି ରୋଗକୁ 
ବେଖାତିର କରି ସୁସ୍ଥ ପ୍ରତିବେଶୀର ଚାଲିଚଳଣ ଅନୁକରଣ କରି ବସିବା ମଧ୍ଯ | ସ୍ଵାସଥାପରାପ୍ତିର 
ଲକ୍ଷଣ ନୁହେ, ଏହା ମଧ୍ୟ ମନେ ରଖିବାର ଅଛି । 

୭୬ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ଅନୁକରଣ 

ବଳଦର୍ପୀର ଅଭିଯାନଗତ ବିଜୟରେ ସମାଜ ମରେ ନାହିଁ । ସାହିତ୍ୟ ପ୍ରଭାବିତ 
ହୋଇ ବ୍ୟର୍ତିତଧ ଓ ମୌଳିକ ଉପଯୋଗିତା ହରାଇଲେ ସମାଜ ମରିଯାଏ । ଓଡ଼ିଆ ସହସ୍ର 
ବର୍ଷଧରି ନାନାଭାବରେ ବିଜିତ ହୋଇ ମଧ୍ଷ ସାହିତ୍ୟରେ ସମାଧୀନ ମଧ୍ଯରେ କିପରି 
ଆମ୍ବଭା ଦେଖାଇ ଆସିଛି, ତାହା କିଞ୍ତ ଆଭାଷରେ କୁହାଯାଇଚି | ମାତ୍ର ଏବେ ଅବସ୍ଥା 
ବଦଳିଚି ଓ ସଂଗେ ସଂଗେ ଓଡ଼ିଆ ଆମ୍ମପ୍ରତିଷ୍ଠା ହରାଇବା ଭଳି ଲକ୍ଷଣମାନ ପ୍ରକାଶ 
କରୁଥ୍ବା ବଡ଼ ଆଂଶକାର କଥା | ଆଜି ସାହିତ୍ୟ ଆହରଣ ନ କରି ଅନୁକରଣ କରିବାର 
ବିଶେଷ ଦେଖାଯାଉଚି; ଏହା ଲୋକରେ ପ୍ରବେଶ କରୁନାହିଁ, କଲେ କୁହକ ପରି ଲୋକଙ୍କୁ 
ଭୁଲାଇ ଦେଇ କ୍ରମେ ଯେପରି ସ୍ଥିତିହୀନ କରି ଅବସ୍ଥାର କ୍ରୀଡନକରେ ପରିଣତ କରି 
ଦେଉଚି । 
ଗୌଣତ୍ଧ ମନୋଭାବ- 

ଯେଉଁମାନେ ଏ ସମାଜର ପୁଣ୍ୟ ପୀଠରେ ଶୁଭ ପକାଇ ଥୁଲେ, ଯେଉଁମାନେ ବା 
ପ୍ରାଣର ବ୍ୟାକୁଳତାରେ ଏହାକୁ ଧରି ରଖିଛନ୍ତି, ସେମାନେ ପରଂପରାର ସୂଚନା ଧରି 
ପ୍ରାଣ ପ୍ରତିଷ୍ଠାରେ ଲାଗିଛନ୍ତି, ସଂଦେହ ନାହିଁ । କିନ୍ଧୁ ଏ ଯୁଗରେ ସାହିତ୍ୟର ବିସ୍ତାର ଓ 
ମାନବ ସମାଜର ବହୁମୁଖ ବିକାଶର ଦୀପ୍ତିରେ ଗୌଣତ୍ସ ମନୋଭାବାପନ୍ନ ସମାଜର 
ଆଖି ଝଲସିଯିବା ଅସ୍ଵାଭାବିକ ନୃହେ । ଅସ୍ଵୀକାର କରିବାର ନାହିଁ, ଓଡ଼ିଶା କେତେକ 
ଶତାଦ୍ଦୀ ଧରି ନାନା କାରଣରୁ ଏହି ଗୌଣତ୍ଵ ମନୋଭାବର ବିକାର ଦେଖାଇ ଆସିଚି । 
ବୈଷ୍ଣବ ଧର୍ମ ପାଖେ ନିଜର ମନୁଷ୍ୟତା ସ୍ପଷ୍ଟ ପ୍ରକାଶ କରି ସ୍ଥିତି ଠିକ୍‌ ରଖି ପାରି ନାହିଁ । 
ତନ୍ତ୍ରର ଅପଚାର ସମାଜର ଉଚ୍ଚସ୍ତରରେ ପ୍ରବେଶ କରିଚି । ସେ ତନ୍ତ୍ର ପୁଣି ଓଡ଼ିଆର 
ତନ୍ତ୍ର ନୂହେ । ପରଂପରାର ବିକାଶରେ ଫୁଟିଥ୍ବା ମହିମା ଧର୍ମ ଭିତରେ ଆଜି ବୈଦିକ 
ଆଦର୍ଶ ଅର୍ଥ କରି ଦେଖାଇବାର ଉଦ୍ୟମ ହେଉଚି । ଜଗନ୍ନାଥରେ ଅସ୍ତୃଶ୍ଯ ପ୍ରବେଶ 
ନିମନ୍ତେ ରାଜା ମହନ୍ତମାନଙ୍କର୍‌ ଆଭିମୁଖ୍ୟ ପରୀକ୍ଷା କରାହେଉଚି । ଏସବୁ ରୋଗ କ୍ରମେ 
ଜୀର୍ଣ ହେଉଚି । ଢୀର୍ଣ ବା ବିଷମ ଜ୍ଵର ପରି ବେଳେ ବେଳେ ଏହାର ପ୍ରକୋପରେ 
ଓଡ଼ିଆ ମନୁଷ୍ୟତା ଓ ବ୍ୟ୍ରିତ୍ଵର ଅନ୍ତଃସ୍ଥଳ ପର୍ଯନ୍ତ ପ୍ରକଂପିତ ହେବାର ଦେଖାଯାଉଚି । 
ଏହି ପ୍ରକମ୍ଚର ପରଂପରା ମଧ୍ଯ ପଡ଼ିଯାଉଚି । ଅବନୀନ୍ଦ୍ରଙ୍କ ଚିଦଡ୍ର କଳାରେ ବିଭାବ ନ 
ମିଶାଇ ଓଡ଼ିଆ ତାକୁଇ ବିଡ଼ମ୍ବନାରେ ଅନୁକରଣ କରି କୃତିତୃ ଦେଖାଇବାର ଉଦ୍ଯମ 
କରୁଚନ୍ତି । କେଉଁଦିନ୍‌ ବଂଗଳାର ନୂତନ ଯୁଗରେ ବଙ୍କିମ ଜନ୍ମିଥ୍‌ଲେ । ଆଜି ତାହାର 
ପ୍ରଗତିରେ ହୁଏତ ‘ଶେଷ ପ୍ରଶ୍ନୀ ଫୃଟିଚି¬ ବହିଃଛଟାରେ ରେଳରେ ଶତ ଶତ ଉପନ୍ୟାସ 
ବିକ୍ରୀ ହେଟଚି । ଓଡ଼ିଶାରେ ତାହାରି ଅନୁକରଣ ଛଡ଼ା ଆଉ କିଛି ନୂତନତ୍ଵ ପ୍ରାୟ ଦେଖାଯାଉ 
ନାହିଁ । ଓଡ଼ିଆ ମୌଳିକ ଆଲଚନା ପ୍ରାୟ କରୁନାହାନ୍ତି । ଭାଷାରେ କେଉଁଦିନ 

ଶିକ୍ଷା ଓ ସାହିତ୍ୟ ୭୭ 


‘ବୋଧୋଦୟଂରେ ବିଦ୍ୟାସାଗର ଏବଂ ଓ ସୁତରାଂ” ପର୍ଯନ୍ତ ଭିନ୍ନ ଅର୍ଥରେ ଭରି ` 
କରିଥୁଲେ, ତାହା ଆଜି ଓଡ଼ିଆଙ୍କ ସମ୍ପଦ । ବଙ୍ଗଳାରେ ବାଳ ଶବ୍ଦ ଅଶ୍ଲୀଳ, ଓଡ଼ିଆରେ 
ସର୍ବତ୍ର ତାହା ନୂହେ । ଜଗନ୍ନାଥଙ୍କର ବାଳଭୋଗ ଅଛି, ଦିରଅଁଙ୍କଠାରେ ମା'ମାନେ ପିଲାଙ୍କ 
ବାଳ ପକାନ୍ତି । ତଥାପି ସେକାଳେ ମଧ୍ଯ ନିମାଇଁ ବଲ୍ଲଭ ଭଟ୍ଟାଚାର୍ଯ୍ୟ ସର୍ବ ସାର 
ବ୍ୟାକରଣରେ ଅଶ୍ବୀଳତା ଦେଖାଇବାକୁ ଯାଇ ଉଦ୍ଧାର କରିଥ୍‌ଲେ- “କରେ କରବାଳ 
ପଶ ସମରେ” । 
ଲୋକସାହିତ୍ଯର ଅଭାବ 

ଭାଷାର ଉଚ୍ଚାରଣରେ ସ୍ପଷ୍ଟ ଶୈଳୀ ବ୍ୟକ୍ତି ତୂବତ୍ତୀର ଗଣନାରେ ନ ଆଣି ବିଶ୍ଵପଶ୍ଡିତ 
ଓ ବିଶ୍ଵକବି ରବୀନ୍ଦ୍ରଙ୍କ କଥାଛନ୍ଦ ପର୍ଯନ୍ତର ବିଡ଼ମ୍ଭମନାର ବିକାରରେ ଭାଷା ଓ ସାହିତ୍ୟର 
ବିକାଶ ଧାରାରେ ଘୋର ଆଘାତ କରାଯାଉଚି । ପରମ୍ପରା ଓ ପରିସ୍ଥିତି ଗଣନାରେ 
ବିକାଶର ଉଦ୍ୟମ ନ କରି ରାଜନୀତି ଅର୍ଥନୀତି ସମାଜ ରୀତି ପ୍ରଭୃତି ସର୍ବତ୍ର ଜନସମାଜ 
ଉପରେ କୁହକ ଲଗାଇ ଆଦାନର କୃତ୍ରିମ କ୍ରିୟାରେ ଓଡ଼ିଆର ପ୍ରାଣ ତଥା ଉପଯୋଗିତାରେେ 
ଭାନ୍ତି ଜନ୍ମାଇ ଆପାତଫଳର ଅପେକ୍ଷାରେ ସଞ୍ଚାତର ଅପଚୟ ଓ ଅର୍ଜିତର ଅପଚାର 
କରାହେଉଚି । କୌଣସି କ୍ଷେତ୍ରରେ ଲୋକସାହିତ୍ୟ ଫ୍ରଟୁ ନାହିଁ। 
ଆହରଣରେ ଅକ୍ଷମତା 

ବିଶ୍ଵସାହିତ୍ୟର ବିକାଶରେ ବିଭ୍ରାନ୍ତ ହୋଇ ଓଡ଼ିଆ ଆଜି ସାମାନ୍ୟ ଅନୁବାଦ ପର୍ଯନ୍ତରେ 
ମଧ୍ଯ ଆହରଣର ଲକ୍ଷଣ ଫଟାଇବାରେ ଅକ୍ଷମ ହୋଇପଡ଼ୁଚି । ଇଂରେଜୀରେ Love ବା 
ନାରୀ ପୁରୁଷର ଅନୁରାଗକୁ ବଙ୍ଗାଳୀ 'ଭାଲୋବାସା” ବୋଲି ଅନୁବାଦ କରନ୍ତି । ହୁଏତ 
ବଙ୍ଗାଳୀ ତାହା ନିଜ ଭଣ୍ଡାରରୁ ଖୋଜି ଆହରଣରେ ଲଗାଇ ଥୁଲେ, କିମ୍ବା ବହୁକାଳରୁ 
ସାହିତ୍ୟରେ ମିଶାଇ ଦେଇଚନ୍ତି । ମାତ୍ର ଓଡ଼ିଆ ସେଥ୍ପାଇଁ ଏବେ ‘ଭଲ ବାସିବା' 
ବ୍ୟବହାର କରନ୍ତି | ଦୀନବନ୍ଧୁ ମାଳତୀକୁ ଭଲ ବାସିଲା, ଏ କଥାର ଅର୍ଥ ଓଡ଼ିଆ କ'ଣ 
ବୂଝେ ? ହୁଏତ ଦୀନବନ୍ଧୁ ବାସ୍ଵା ତେଲ ଲଗାଇଥ୍‌ବା ଅର୍ଥ ଏଥୁରେ ଯେ ଅଛି ଓଡ଼ିଆ 
ଲେଖକ ତା ବୁଝନ୍ତି ନାହିଁ । ଉପେନ୍ଦ୍ରଭଞ୍ଜ ଠିକ୍‌ ଏଇ ଭାବ ପ୍ରକାଶ କରିବାକୁ ଛଟପଟ 
ହୋଇ ଲେଖ୍ଥୁଲେ-¬ ପ୍ରାଣରୁ ଅଧୁକ ଯେଉଁ “ଘେନାଘେନି' । 
ବିଶେଷ ଦୃଷ୍ଟାନ୍ତ 

ଯେଉଁ ସାହିତ୍ୟର ଭାଷା ଦିନେ ଆତ୍ଭମସଂକୋଚରେ ମଧ୍ଯ ବିଧବା ବିବାହକୁ ଥୁଆ 
ଥୋଇ!ରେ ଘୋଡ଼ାଇ ଦେଇ ଆମତ୍ମଭବତ୍ତା ପ୍ରକାଶ କରିଥ୍‌ଲା, ଏହି ପ୍ରକାର ଅନୁରାଗ ପାଇଁ 
ଘେନାଘେନି' ତାହାରି ସ୍ଷି । ମାତ୍ର “ଭଲ ବାସିବା” କଥାଟିରେ ସୃଷ୍ଟିର ନୂତନତା ନାହିଁ 
ଜି ପରିସ୍ଥିତିର ସଂଗତି ନାହିଁ । ସେଇ ଅନୁକ୍ରମେ ସୂଖ ପାଇବା, ଦେଖି ପାରିବାପାଇଁ, 
ଭଲ ପାଇବା ଆଜି ସମାଜର ଉପର ସ୍ତରରୁ ଚିପି ଭର୍ଭି କରା ହେଉଚି । Charitable 

dispensaryକୁ ଅନୁବାଦ କରାହେଉଚି “ଦାତବ୍ୟ ଚିକିତ୍ସାଳୟ” । ଯଥାର୍ଥରେ ଏହା 
ହୁଏତ ହୁଅନ୍ତା ‘ଧର୍ମାର୍ଥ ଖଷଧାଳୟଂ । ଦାତବ୍ୟ ଚିକିତ୍ସାଳୟ କଥାଟି ବରାବର ନୂଆ । 
ଓଡ଼ିଆ ତାହା ନ ବୁଝାଇଲେ ବୁଝିବ ନାହିଁ । ତେବେ ସ୍ଥଳ ବିଶେଷରେ ଏଇପରି ଘୋର 
ନୂତନ ଭାବର ଆହରଣରେ ଏପରି ନୂଆ ଶବ୍ଦ ଯେ ତିଆରି କରି ଭର୍ରି କରିବା ଦରକାର 
ହେବ ନାହିଁ, ଏହା କେହି କହିବେ ନାହିଁ । ମାତ୍ର ପରିସ୍ଥିତିରେ ସଂଗତି ନ ଦେଖି ଏପରି 
କରିବା ବିକାଶ ଧର୍ମ ନୁହେ । ଦାତବ୍ୟ କଥାଟି ପୂଣି ଏ ଅର୍ଥରେ ଓଡ଼ିଆର ପ୍ରାଣ ପ୍ରକାଶ 
କରି ନାହିଁ । ଦୟାପରି ଦାନରେ. ଯେଉଁ ଅହଂକାରର କରାଳ ସ୍ପର୍ଶ ପ୍ରଚ୍ଛନ୍ନ ରହିଚି, ତା 
ଜଗନ୍ନାଥ ଧର୍ମୀ ଓଡ଼ିଆ ପ୍ରାଣରେ ସ୍ଵାଭାବିକ ଭାବରେ ଫ୍ରଟିବାର ନୁହେ । ଦାନ ମାନବର 
ଧର୍ମ; ତେଣୁ ଏହା ଧର୍ମାର୍ଥ । ଏଇ ଅର୍ଥରେ ଏ କଥାଟି ଓଡ଼ିଆର ସୂପରିଚିତ । ସେଇପରି 
ତତ୍ତ୍ର ନେବା, ଯତ୍ନ ବା ଆଦର କରିବା ପାଇଁ ‘ଯତ୍ଵ ନେବା”; ‘ନାରଖାର” ପାଇଁ 
‘ଛାରଖାର ; କାନ୍ଦବୋବା ପାଇଁ  କନ୍ଦାକଟା'; ଏକାବେଳକେ ବା ଏକାବେଳେ ପାଇଁ 
“ଏକ୍କେବାରେ” ; ଠିକ୍‌ ପାଇଁ ସଠୀକ” ; ହୃତ୍‌ ହୃତ୍‌ ପାଇଁ ଧୂ ଧୂ ; ହୁ ହୁ ପାଇଁ ହୁବହୁ' ; 
ବିଭାହେବା ପାଇଁ ବିବାହ କରିବା” ; ସଂସ୍କୃତରେ ମଧ୍ଯ ଅରୁନ୍ତୁଦ ପାଇଁ ମର୍ମନଧଦଂ ପ୍ରଭୃତି 
ବହୁତ ଉଦାହରଣ ଦିଆଯାଇପାରେ । ଏବ ଲେଖାରେ ଏସବୁ ଭୀଷଣ ଭାବରେ ପ୍ରବେଶ 
କରି ଭାଷା ସଙ୍ଗେ ଭାବର ସାଧୂତା ଏକାବେଳକେ ନଷ୍ଟ କରି ଦେଉଚି। ମାତ୍ର ଏଇ 
କେତୋଟି ସୂଚନା ଛଡ଼ା ସେ ସବୁର ଆଉ ବିଶେଷ ଆଲୋଚନା ଏଠାରେ କରିବାର 
ନୁହେଁ । 
ସାବଧାନତା ଲୋଡ଼ା- 

ଅନୁବାଦ କରଣୀୟ । ଘୋର ନୂତନତାର ଆମଦାନି ମଧ୍ଯ ଏକାନ୍ତ ଦରକାର । 
ତାହା ନ କରିବା ମଧ୍ଯ ମୃତ୍ୟୁର ଲକ୍ଷଣ । ଖିଆ କମିଯାଇଥ୍‌ଲେ, ତାହାର ପରିମାଣ 
ବଢ଼ାଇବା ସ୍ଵାସ୍ଥ୍ୟ ଓ ପୁଷ୍ଠିର ଲକ୍ଷଣ ସନ୍ଦେହ ନାହିଁ । ମାତ୍ର ରୋଗୀ ଯେପରି ପାଖରେ 
ଅନ୍ୟର ଖିରି ଖେଚେଡ଼ି ଦେଖି ବିକଳରେ ଖାଇ ମୃତ୍ୟୁ ଆଡ଼କୁ ଯାଏ, ସେପରି କରିବା 
ଠିକ୍‌ ନୁହେ । ସମସ୍ତ ଶରୀର ଦୃଷ୍ଟିରେ ଖାଦ୍ୟର ମାପ ନ ହେଲେ, ଆହରଣ ସର୍ବାଙ୍ଗରେ 
ଉପଯୋଗୀ ରସ ଦାନ ନ କଲେ, ତାହା ବ୍ୟର୍ଥ; ଶରୀରକୁ ତାହା ବରଂ ଅଧ୍କ ଅସମର୍ଥ 
କରେ । ଏ କ୍ଷେତ୍ରରେ ପୁଣି ବଙ୍ଗଳା ଓ ଇଂରେଵୀର ଭାଷା ଓ ସାହିତ୍ୟରେ ଖିରି ଖେଚେଡ଼ି 
କମ୍‌ ବଢ଼ା ହୋଇନାହିଁ । ବ୍ରଭୁକ୍ଷିତ ଓଡ଼ିଆ ତାକୁ ଦେଖୁ ଦେଖୁ ଦୁଇ ହାତରେ ଗାଉଁ ଗାଉଁ 
କରି ଖାଇଲେ ହୁଏତ, ବେଶୀ ରୋଗୀ ହେବ । ଇଂରେଜୀ କଥା ପୁଣି ସ୍ଵତନ୍ତ୍ର । ସେଠାକୁ 
ହାତ ବଢ଼ାଇଲା ବେଳେ ନିର୍ବାଚନର ହୁଏତ ସ୍ଵତଃ ଅବକାଶ ଅଛି । ମାତ୍ର ଘରପାଖେ 
ବଙ୍ଗଳା ସାହିତ୍ୟ ଓ ଭାଷା ନିଜର ରନ୍ଧନଶାଳା ପର୍ଯନ୍ତ ଓଡ଼ିଆ ପାଇଁ ଫିଟାଇ ଦେଇ 
ବସିଚନ୍ତି । ଓଡ଼ିଆ ଏଠାରେ ସାବଧାନ ହୋଇ ଆହରଣ କରନ୍ତୁ । 

ଶିକ୍ଷା ଓ ସାହିତ୍ୟ ୭୯ 


ଏବେ ବିଶେଷ ଦରକାର 

ଆଜି ପୃଥ୍ବୀର ଅନନ୍ତମୁଖ ବିକାଶବେଳେ ସ୍ଥାନେ ସ୍ଥାନେ ନବଭାବ ଓ ନୂତନ କ୍ରିୟା 
ଦୀପ୍ତ ହୋଇ ଜାଗି ଉଠୁଚି । ଏ ଦୀପ୍ତି ପାଖେ ମଧ୍ଯ ଓଡ଼ିଆ ଚନକ୍ଷୁଷ୍ଟାନ ହୋଇ ଆହରଣର 
ନିର୍ବାଚନରେ ବ୍ୟକ୍ତିତ୍ଵ ଠିକ୍‌ ରଖିବାର ଅଛି । ଏ ଯୁଗରେ ପୂଣି ରାଜନୀତିକ ପରାଧୀନତା 
ଓ ଆର୍ଥନୀତିକ ପ୍ରପୀଡ଼ନ, ପ୍ରତିକ୍ରିୟା ଓ ପ୍ରତିକ୍ରିୟାର ଅନୁକରଣରେ ନିର୍ବାଚନ-ଅନ୍ଧ 
ହୋଇ ଆହରଣ ଲୋଡ଼ିବାର ଭୀଷଣ ଶଙ୍କା ରହିଚି । ପ୍ରାଚ୍ୟ ଓ ଭାରତୀୟ ସମାଜ ଦିନେ 
ହୁଏତ ଏହିସବୁ ବିକ୍ଷୋଭରେ ଉଦ୍‌ବେଳିତ ବିଭ୍ରାନ୍ତ ହେଉ ନଥୁଲା । ଆଜି ପୃଥ୍ବୀର 
ପରିସ୍ଥିତି ବଦଳିଚି । ଏତେବେଳେ ଆହରଣରେ ଆମ୍ମବାନ୍‌ ହେବା ଓଡ଼ିଆ ପରି ସମାଜ 
ପକ୍ଷରେ ବଡ଼ ଦ୍ୂର୍ଘଟ ହୋଇପାରେ । ଏହା ମଧ୍ଯ ମନେ ରଖିବାର ଅଛି । 
ବିଦ୍ୟାର ପ୍ରକାଶ ଓ ପ୍ରୟୋଗ 

ସାହିତ୍ୟରେ ସମାଜର ଯେଉଁ ବ୍ୟକ୍ତିତୃଟି ପ୍ରକାଶିତ ହୁଏ, ତାକୁ ସାଧାରଣ କଥାରେ 
କହନ୍ତି, ବିଦ୍ୟା । ବିଦ୍ୟାବନ୍ତ ଲୋକ ସମାଜର ପରିଚାୟକ, ତଥା ନିୟାମକ । ଏଇ ବିଦ୍ୟାରେ 
ପରମ୍ପରା, ପରିସ୍ଥିତି ଓ ପୂରୋଦୃଷ୍ଟି କ୍ରିୟାରେ ପ୍ରକାଶ ପାଏ । ମାତ୍ର ଏ ଯୁଗରେ 
ବିଶେଷରେ ପରାଧୀନ ମନୋବୃଭିରେଓ ଗୋଟିଏ ବିପଦ ଘୋଟି ଆସୁଚି- ପ୍ରକାଶ 
କରିବା ବା ଦେଖାଇବା । ‘ମୁଁ କଣ” ? ଏହା ହୁଏତ କେହି ଭାବୃ ନାହିଁ । ମୋତେ କଣ 
ଭାବୂଚନ୍ତି' ? ¬ଏଥୂ୍‌ରେହି ଯେପରି କି ଦୃଷ୍ଟି ଆବଦ୍ଧ । ଏହା କିନ୍ତୁ ମାନବ ବିକାଶ ଧର୍ମରେ 
ଘୋର କୃତିମତା । ହେଲେହେଁ ଏ କୃତ୍ରିମତାଟି ଆଜି ବିକାଶ ପାଇଁ ନାହିଁ । ଏହା ମଧ୍ଯ 
ମାନବିକ । ସମସ୍ତ ମାନବିକ ଜୀବୀବୃତ୍ତି, ବିକାଶରେ ଯେପରି ଶୃଙ୍ଖଳିତ ଓ ନିୟମିତ 
ହେବା ଉଚିତ ଏହା ମଧ୍ଯ ସେଇପରି ହେବାର କଥା । ଏହାକୁ ନିୟମିତ କରିବାରେ 
ଆଦର୍ଶ ହେଉଚି ପୂଣି ଉନ୍ନତ ବିଦ୍ୟାବତ୍ତା । ସଂକୋଚ ଛାଡ଼ି କୁହାଯାଇ ପାରେ ଆଜି 
ଓଡ଼ିଆ ସାହିତ୍ୟରେ ଏ ଆଦର୍ଶ ନାହିଁ । ପୃଥ୍ବୀର ବିଦ୍ୟାଭଣ୍ଡାରରେ ଭାଲୁ ଆଖୁ କିଆରୀରେ 
ପଶିଲା ପରି ଓଡ଼ିଆ ହୁଏତ ପଶିଯାଉଚନ୍ତି, ସୁନ୍ଦର ସୁନ୍ଦର ମାଲ ଆଣି ଥୋଇ ଦେଉଚନ୍ତି । 
ଏ ମାଲ ସୁନ୍ଦର କାହାପାଇଁ ? ନିଜେ ଲେଖି ଚିତ୍ରଟିଏ ବା କଳ୍ପନାଟିଏ କରି, ତାକୁ ପୁଣି 
ନିଜେ ଦେଖି ଓ ନିଜ ଭଳି ଲୋକଙ୍କ ମଧ୍ଯରେ ଦେଖାଇ ବୁଝାଇ ଆନନ୍ଦରେ ଗଦ୍‌ଗଦ 
ହେବାର ଉଦାହରଣ ଓଡ଼ିଆ ସାହିତ୍ୟ ରାଜ୍ୟରେ ବହୁତ ମିଳିବ । ସମାଲୋଚନା ଫୁଟର 
ନାହିଁ। ନିର୍ମାଣ ଓ ବିକାଶ ଆଲୋଚନାରେ ପ୍ରତିଷ୍ଠିତ ହେଉ ନାହିଁ। ଓଡ଼ିଆ ରବାନ୍ଦ୍ରଙ୍କ 
ଅନୁକରଣ କରନ୍ତି ସତ, କିନ୍ତ ରବୀନ୍ଦ୍ରଙ୍କ ପ୍ରକାଶ ଅନ୍ତରାଳରେ ବିଦ୍ୟାର ଯେ ପ୍ରତିଷ୍ଠା 
ଅଛି ତାହା କୌଣସି ଓଡ଼ିଆର ଦୃଷ୍ଟି ପରିସରକୁ ହୁଏତ ଆସିନାହିଁ । ଫଳରେ ବୃଥା 
ଅହଙ୍କାର ବଢୂଚି, ସମାଲୋଚନାର ସୂଚନା ପର୍ଯନ୍ତ ଅସହ୍ୟ ହେଉଚି ଓ ଆଲୋଚନାରେ 
ଆଦାନପ୍ରଦାନର ପଦ୍ଧତି ଫିଟ ନାହିଁ । ଦେଖାଇବା ବା ଦେଖାଇ ହେବାର ପ୍ରବୃଭି କରାଳ 
ସଂକ୍ରାମକ ରୋଗ ପରି ସମାଜ ତଥା ସାହିତ୍ୟରେ ବ୍ୟାପିଯାଉଚି । ଉଦାହରଣରେ ଏ 

Fo ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ସବ୍ଧର ସୂଚନା ଦେବାକୁ ମଧ୍ୟ ଆଜି ମୋର ଆପଣମାନଙ୍କ ପରି ସୁଧୀ ମଣ୍ଡଳ ଆଗେ 
ସାହସ ହେଉ ନାହିଁ । ଏହା ସତ୍ୟ, କେବଳ ସତ୍ୟ ନୁହେଁ, ରୁଗ୍ଣ ସମାଜ ଓ ସାହିତ୍ୟର 
ସାନିପାତିକ ଉପସର୍ଗ ବରଂ ଏଥୁରେ ସ୍ପଷ୍ଟ । ଏ କଥା ଏତିକିରେ ଥାଉ । ଆଶାଶୀଳତାର 
ପୀଠରେ ଭରା ଦେଇ ଏତିକି ମାତ୍ର କୁହାଯାଉଚି, ପୃଥ୍ବୀର ଆଜି ଅନନ୍ତମୁଖ ବିକାଶ 
ଦିନରେ ଓଡ଼ିଆ ଦେଖାଇବାର ପ୍ରବୃଭି ଛାଡ଼ି ଅନ୍ତର ଦେଖନ୍ତୁ । ନିଜେ ବିଦ୍ୟାବନ୍ତ ହୋଇ 
ସମାଜର ଆଦାନପ୍ରଦାନରେ ସେ ବିଦ୍ଯା ପ୍ରକାଶ କରନ୍ତୁ 
ପରିସ୍ଥିତିର ବିଚାର 

ଆଉ ଗୋଟିଏ କଥା, ପ୍ରକାଶରେ ପରଂପରାର ଭିତ୍ତି ସଙ୍ଗେ ପରିସ୍ଥିତିର ସଂଗତି । 
ପରମ୍ପରାର ଭିତ୍ତି ବିଷୟରେ ବହୁ ସୂଚନା ଦିଆଯାଇଚି । ଏହି ପରମ୍ପରାହି ପୁଣି ପରିସ୍ଥିତି 
ପ୍ରଭାବିତ କରେ, ଓ ଆଦର୍ଶ ବା କ୍ଷଥାର୍ଥ ବିଦ୍ୟାର ପୁରୋଦୃଷ୍ଟିରେ ସେହି ପରିସ୍ଥିତି 
ନିୟମିତ ହୁଏ । ଏହି ବିଦ୍ୟାର ପୁରୋଦୃଷ୍ଟିଟି କଂଣ ତାହା ସ୍ପଷ୍ଟ ଜାଣି ରଖିବା ଉଚିତ । 
ସାହିତ୍ୟ ସ୍ପଷ୍ଟତଃ ଭାଷାରେ ପ୍ରକାଶିତ । ସାହିତ୍ୟ କାହାପାଇଁ ? ତାର ଉପଯୋଗିତା 
କେଉଁଠାରେ ? ବର୍ଣାଡସ ଲେନିନ୍‌ଙ୍କ ଭାବଚ୍ୁଟା ଓଡ଼ିଆରେ ଦେଖାଇ ଦେଇ ସହରର 
ବନ୍ଧୁମାନଙ୍କ ଭିତରେ ପରସ୍ତରର ବାହାବା ଘେନି ଖୁସୀ ହେଲେ ସେ ଉପଯୋଗିତା 
ଫୃଟିଲା ନାହିଁ । ଓଡ଼ିଆଭାଷୀ ଜନସାଧାରଣଙ୍କୁ ବିଦ୍ୟାଦେବାକୁ ହେବ, ବିଦ୍ୟାର ପ୍ରଭାବରେ 
କ୍ରାମିକ ପ୍ରଗତି ଆଡ଼କୁ ଟାଣିବାକୁ ହେବ । ଆଜି ରାଜନୀତି ସର୍ବଗ୍ରାସୀ, ଏ ରାଜନୀତିରେ 
ଲୋକଶାସନ ଫ୍ୃଟିଚି । ଏତେବେଳେ ପୁଣି ସାହିତ୍ୟର ଚାଳନାରେ ଏ ବିଭାବଟି ଦେଖାଇ 
ବୁଝାଇବା ଦରକାର ନାହିଁ ବୋଲି ମନେ ହୁଏ । ସାହିତ୍ୟ ଲୋକ- ସାହିତ୍ୟ ହେଉ, କିମ୍ବା 
ଏହି ଲୋକସାହିତ୍ୟ ନିୟମିତ କରିବାରେ ଯଥାର୍ଥ ଉପଯୋଗୀ ହେଉ । ଏହାଠାରୁ ବେଶୀ 
କହିବାର ଏ କ୍ଷେତ୍ରରେ ଆଉ ଅବକାଶ ନାହିଁ । ସେକାଳର ବିଦ୍ୟାବନ୍ତ ଜଗନ୍ନାଥ ନିଜର 
ପରାକୃତ ଭାଗବତ କାହିକି ଶୃଙ୍ଖଳିତ ପ୍ରାଥମିକ ଶିକ୍ଷା ବିନା ଛାପାଖାନା ଡାକ ପ୍ରଭୃତି 
ନ ଥାଇ ମଧ୍ୟ ଓଡ଼ିଆର ଘରେ ଘରେ ପ୍ରଚାର କରି ପାରିଥ୍‌ଲେ ? ଉପେନ୍ଦ୍ରଭଞ୍ଜ ପରି 
ଅଭିଧାନ ମାତ୍ରରେ ଲଭ୍ଯ ଶବ୍ଦ-ବହୁଳ ଲେଖାକୁ ଲକ୍ଷ୍ୟ କରି ଚିହ୍ନରା କବି କାହିଁକି 
ଲେଖିଛନ୍ତି :¬ 

ଗାଏ ତୁମ୍ଭ ଗୀତ ସଭାରେ ପଵ୍ଚିତ 
ପଥେ ପାନ୍ଥ ହୃଷ୍ଟମନା 
ବିଲେ ବୋଲେ ଚଷା ଅନ୍ତଃପୂରେ ଯୋଷା 
ନୃତ୍ୟରଙ୍ଗେ ବାରାଙ୍ଗନା | 

କିଶୋର ଚନ୍ଦ୍ରାନନ୍ଦ ଚମ୍ଚୁର ‘ଗଲାଣି ତ ଗଲାକଥା” ଠାରୁ ‘ଭୂରୁନୀଳ ଭୁଜଙ୍ଗୀ' 

ପର୍ଯନ୍ତ କାହିକି ଆଜି ଓଡ଼ିଆର ଘରେ ଘରେ ସୁପରିଚିତ, ତାହା ଏ ସମ୍ପକିରେ ଅନୁଧ୍ୟାନ 


କରିବାର ଅଛି । 

ଶିକ୍ଷା ଓ ସାହିତ୍ୟ ୮୧ 


ଉଚ୍ଚ ସାହିତ୍ୟ 

ସଙ୍ଗେ ସଙ୍ଗେ ସାହିତ୍ୟ ନିୟମିତ କରି ପୂରୋଦୃଷ୍ଟି ଫିଟାଇବା ନିମନ୍ତେ ଯାହାକୁ ଉଚ୍ଚ 
ସାହିତ୍ୟ କହନ୍ତି, ତାହାର ମଧ୍ୟ ଆଲୋଚନା ଦରକାର | ପୃଥ୍ବୀର ସମସ୍ତ ବିକାଶର 
ଆହରଣ ମଧ୍ୟ ସେଇବାଟେ ସମାଜରେ ପ୍ରବେଶ କରିବ । କିନ୍ତୁ ପ୍ରାଣ ଛାଡି ପିଶ୍ଡରେ 
ମାତିଲେ ସବୁ ପଣ୍ଡ ହେବ । ଅନୁବାଦ କରିବାକୁ ହେବ । ସମାଜ ଓ ସାହିତ୍ୟ ବିଶ୍ଵବିକାଶ 
ଧାରାରେ ଓଡ଼ିଆ ଖେତରେ ବୃଡ଼ା ପାଣି ମଡ଼ାଇ ରଖିବାକୁ ହେବ । ସମସ୍ତ ବିଭାଗ ଓ 
ବିଭାଗରେ କ୍ରିୟା ପରମ୍ପରା ଫିଟାଇଦେବାକୁ ହେବ ଓ ତାହା ମନକୁ ଫିଟିଯିବାର ବ୍ୟବସ୍ଥା 
ମଧ୍ୟ କରିବାକୁ ହେବ । କିନ୍ଧୁ ସର୍ବତ୍ର ମନେ ରଖିବାକୁ ହେବ ବିକାଶରେ ପୁରୁଷ 
ଆମତ୍ମନିୟମିତ; ପ୍ରକୃତି ବା ପରିସ୍ଥିତିର କ୍ରୀଡ଼ନକ ନୁହେଁ । ପ୍ରକୃତି ଓ ପରିସ୍ଥିତି ତାକୁ 
ଆକ୍ରମଣ କରେ ସନ୍ଦେହ ନାହିଁ, କିନୁ ସେ ଆକ୍ରମଣରେ ରୁଗ୍ଣ ହୋଇ ବା ସହିବାରେ 
ଅସମର୍ଥ ହୋଇ ଆମ୍ମସ୍ଥିତି ହରାଇଲେ ହୁଏ ମୃତ୍ୟୁ । ଆଦର୍ଶର ଦୃଷ୍ଟିରେ ସମସ୍ତ ପ୍ରକୃତି ଓ 
ପରିସ୍ଥିତିର ତାଡ଼ନାକୁ ସଂଯତ ଓ ନିୟମିତ କରି ଆତ୍ମବିକାଶ କରିବାହିଁ ବ୍ୟକ୍ତିତ୍ଵର ଧର୍ମ 
ଓଡ଼ିଆ ସ୍ଵାତନ୍ତ୍ରେ ଉପଯୋଗିତା ପ୍ରକାଶ କରୁ 

ଆଜି ଏ ସାହିତ୍ୟ ସମାଜର ପ୍ରାଣ ପ୍ରତିଷ୍ଠା ମାତ୍ର ହୋଇଚି, ପ୍ରକ୍ରିୟାର ପରମ୍ପରା 
ଫିଟି ନାହିଁ। ଆଦର୍ଶ ଓ ଉପଯୋଗିତା ଦିଗକୁ ସ୍ପଷ୍ଟ ଦୃଷ୍ଟି ପଡ଼ି ନାହିଁ, କିନୁ ଆଶାଶୀଳ 
ମାନବର ପ୍ରାଣ ପ୍ରତିଷ୍ଠାରେ ହି ଅନନ୍ତ ଭବିଷ୍ୟତ୍‌ ବିଶ୍ଵମୁଖରେ ପ୍ରଭାବ ବିସ୍ତାର କରେ । 
ସେ ପ୍ରଭାବରେ ଓଡ଼ିଆର ସାହିତ୍ୟ ନିୟମିତ ଓ ବିକସିତ ହେଉ, ବିଶ୍ବରାଜ୍ୟରେ ନିଜର 
ଉପଯୋଗିତା ଦେଖାଇ ଓଡ଼ିଆ ବହୁରେ ନିଜର ସ୍ଵାତନ୍ତ୍ଧ୍ଯୟ ସ୍ତଷ୍ଟ ପ୍ରକାଶ କରୁ । ବିଧାତା 
ବରଦ ହୁଅନ୍ତୁ 
କ୍ଷମାଭିକ୍ଷା- 

ବହୁତ କହିଲି, ବୋଧହୁଏ ବ୍ଯାକୁଳର କାହାଣୀଠାରୁ ଚିର ଅବରୁଦ୍ଧର ଆଶୁ 
ବିସ୍ଫୋରଣ ଏଥ୍‌ରେ ଅଧ୍କ ଅଛି । ବହୁଦିନ ସାହିତ୍ୟ ସମ୍ପର୍କରେ ମୁଁ ନାହିଁ । ଦୂରରୁ 
ସାହିତ୍ୟକୁ ଦେଖିଚି, ହୁଏତ ମାପି କଳିବାର ସୁବିଧା ପାଇ ନାହିଁ । ଯାହା କହିଲି ସେଥ୍ରେ 
ଏ କଦେଶଦର୍ଶିତାର ଅସଂଯମ ତେଣୁ ଥାଇପାରେ ! ଅଭ୍ଯସ୍ତର ପିଷ୍ଟପେଷଣ ହେତୁକ 
ବାଚାଳତା ଥ୍‌ବା ବି ସଂଭବ । କ୍ଷମା କରିବେ । ମୋତେ ଅନୁଗ୍ରହ କରି, ଏ କଥାଗୁଡ଼ିକରେ 
ଆହରଣର ନିର୍ବାଚନ ପ୍ରୟୋଗ କରି ମତେ କୃତାର୍ଥ କରିବେ । ଆପଣମାନେ ବିଦ୍ୟାବନ୍ତଙ 
ଆଉ ବେଶୀ କହିବି ନାହିଁ । 

[ ନବଭାରତ, ମୀନ ୧୩୪୫ ] 

ବାରିପଦା ସାହିତ୍ୟ ସମାଜରେ ସଭାପତି ଅଭିଭାଷଣ 


ବାରିପଦା ସାହିତ୍ୟ ସମାଜ . 

ଏହି ବାରିପଦା ସାହିତ୍ୟ ୬।୭ ବର୍ଷ ହେଲା ହୋଇଚି । ଏଥୁରେ ନାଟକାଭିନୟ, 
ସଙ୍ଗୀତ ଚର୍ଚା ଓ ସାହିତ୍ୟ ସମାଲୋନାଦି ହୋଇଥାଏ । ବାରିପଦାରେ ଏଇ ସମାଜଟି 
ଥୁଲେହେଁ ଏହା ଏକ ଉତ୍କଳ ସାହିତ୍ୟ ସମାଜ । ଆଜକୁ ପ୍ରାୟ ୩୬୩୭ ବର୍ଷ ହେଲା 
କଟକରେ ଉଜ୍କଳ ସାହିତ୍ୟ ସମାଜ ଅଛି । ଏଇ ମୟୂରଭଞ୍ଜର ସ୍ଵନାମଧନ୍ୟ ସ୍ଵର୍ଗତ ମହାରାଜ 
ରାମଚନ୍ଦ୍ରଦେବ କଟକ ସାହିତ୍ୟ ସମାଜର ଅନ୍ୟତମ ପ୍ରଧାନ ପ୍ରତିଷ୍ଠାତା ଓ ପୋଷକ 
କହିଲେ ଚଳେ । ୧୯୦୪ ମସିହା ଶେଷ ବା ୧୯୦୫ ମସିହା ପ୍ରାରମ୍ଭରେ ମହାରାଜ 
ରାମଚନ୍ଦ୍ର ଦେବ କଟକ ସାହିତ୍ୟ ସମାଜର ଦ୍ବିତୀୟ ବାର୍ଷିକ ଅଧୁବେଶନରେ ସଭାପତି 
ହୋଇଥ୍‌ଲେ | ତାଙ୍କର ଉତ୍ତରାଧ୍କାରୀମାନେ ମଧ୍ଯ ନାନା ଭାବରେ ସେଇ କଟକ ସାହିତ୍ୟ 
ସମାଜର ପୋଷକତା କରି ଆସିଛନ୍ତି । ତଥାପି ସମାଜ ଉଦ୍ଦେଶ୍ୟ ଓ ଆଦର୍ଶରେ କଟକ 
ସାହିତ୍ୟ ସମଜାର ଅନୁରୂପ ହେଲେହେଁ, ତା'ର ଶାଖା ରୂପେ ପ୍ରତିଷ୍ଠିତ ନୁହେଁ, କିମ୍ବା 
ଶାଖାଭାବରେ କାର୍ଯ କରେ ନାଇଁ । ଏହା ଏକ ସ୍ଵତନ୍ତ୍ର ଅନୁଷ୍ଠାନ | 
କଟକଉ ଉ୍କଳ ସାହିତ୍ୟ ସମାଜ ସଙ୍ଗେ ସମ୍ପର୍କ 

ଅବଶ୍ୟ ଏହା କହିବାରେ ବାରିପଦା ସାହିତ୍ୟ ସମାଜ ପ୍ରତି ଆକ୍ଷେପ କରାଯାଉ 
ନାଇଁ । ୩୬ ବର୍ଷର ପ୍ରତିଷ୍ଠା ପରେ କଟକର ଉକ୍ସଳ ସାହିତ୍ୟ ସମାଜ ନିଜ କାର୍ଯ ଓ 
ଆଦର୍ଶ ପ୍ରଚାର ଫଳରେ ଓଡ଼ିଆ ଭୂମିର ବିଶିଷ୍ଟ ଜୀବନ କେନ୍ଦ୍ରଗୁଡ଼ିକୁ ନିଜ ପ୍ରତି ଆକୃଷ୍ଟ 
କରି ପାରି ନାଇଁ, ଏହାହିଁ ଚିନ୍ତାର ବିଷୟ । କେବଳ ବାରିପଦା ନୁହେ, ଓଡ଼ିଆ ଭୂମିରେ 
ଅନ୍ୟାନ୍ୟ ସ୍ଥାନରେ ଏଇପରି ସାହିତ୍ୟ ଅନୁଷ୍ଠାନମାନ ଅଛି । ବିଶେଷତଃ ସମ୍ବଲପୁର 
‘ଗଙ୍ଗାଧର ସାହିତ୍ୟ ପରିଷଦ” ଏ କ୍ଷେତ୍ରରେ ଉଲ୍ଲେଖଯୋଗ୍ୟ । ସେମାନେ କେହି କଟକ 
ସାହିତ୍ୟ ସମାଜର ଅଙ୍ଗୀଭୂତ ନୁହନ୍ତି । କେହି ସେପରି ଅଙ୍ଗୀଭୂତ ହେବାକୁ ଇଚ୍ଛା କରି 
ମଧ୍ୟ ହୋଇ ପାରି ନଥ୍‌ବାର ଶୁଣାଯାଏ । ଏ ସବୁ ଅସ୍ତହଣୀୟ ହେଲେହେଁ, ଏହାଇ 
ଆମର ପରିସ୍ଥିତି । ଏଇଥ୍‌ ଭିତରେ ସାଧନାର ପନ୍ଦ୍ରା ଖୋଜିବାକୁ ବେଦ । ସାହିତ୍ୟର 
ବିକାଶ ସମାଜ ବିକାଶ ସଙ୍ଗେ ଜଡ଼ିତ । ବହୁକାଳ ଧରି ନାନା କାରଣରୁ ଆମ ସମାଜରେ 
ଗୋଟିଏ କୃତ୍ରିମ ବିକାଶ ଚାଲିଚି । ସେହି କୃତ୍ରିମତା ଫଳରେ ସାହିତ୍ୟର ଗତି ମ୍ବବୃବେଳେ 
ସରଳ, ଜୀବନ୍ତ ଓ ସ୍ଵାଧୀନ ହୋଇ ନାଇଁ । 
୨୩୮୪୮୧ ୯୪୦ରେ ବାରିପଦା ସାହିତ୍ୟ ସମାଜର ୬ଷ୍ଠ ବାର୍ଷିକ ଅଧ୍ବେଶନରେ 
ସଭାପତିଙ୍କ ଅଭିଭାଷଣ ! : 

ଶିକ୍ଷା ଓ ସାହିତ୍ୟ ୮୩ 


ଏବ ପରିସ୍ଥିତିର ପ୍ରଭାବ 

ଏହି ଜୀବନ ଓ ସ୍ଵାଧୀନତାର ଅଭାବ ଓ ତାହାର ପ୍ରତିକାର ଅତିଶୀଘ୍ର ଓଡ଼ିଆ 
ସାହିତ୍ୟକମାନଙ୍କର ପ୍ରଣିଧାନର ବିଷୟ ହେବା ଉଚିତ । ବିଶେଷରେ ଏ ଯୁଗରେ ଆମର 
ସାହିତ୍ୟକୁ ରାଜନୀତିର ପୋଷକ ହତିଆର ପରି କାର୍ଯରେ ଲଗାଇବାର ଉଦ୍ୟମ ହୋଇ 
ଆସୁଚି । ବିଶେଷରେ ଓଡ଼ିଆ ଭାଷାକୁ ଏକ ସ୍ଵତନ୍ତ୍ର ଜାତୀୟ ବିକାଶର ସଙ୍କେତ ବୋଲି 
ଦେଖାଇବା ଆମର ଦରକାର ପଡ଼ିଚି । ଏବେ ମଧ୍ଯ ଉପାନ୍ତ ଓଡ଼ିଆ ଭୂମି ସବୁ ଓଡ଼ିଶା 
ପ୍ରଦେଶକୁ ଆଣିବା ପାଇଁ ଆମେମାନେ ଏହି ଭାଷା ଓ ସାହିତ୍ୟକୁ ଧରି ଦେଖାଇବାର 
ଉପଯୋଗିତା ଆହରଣ କରିବାରେ ଲାଗିଚୁ । ଏ ଯୁଗରେ ବହୁ କ୍ଷେତ୍ରରେ କାମ କରିବାଠାରୁ 
କାମ ଦେଖାଇବାର ମୂଲ୍ୟ ଅଧକ ହୋଇଚି । ଆମେ ହୁଏତ ସେହି କାମ ଦେଖାଇବାରେ 
କୌଣସି ଉଦ୍ଦେଶ୍ଯ ହାସଲ କରିବା ପାଇଁ ସାହିତ୍ୟ ଗଢ଼ୁଚୂ । ଏଥ୍‌ରେ ଯଥାର୍ଥ ଜୀବନ୍ତ 
ସ୍ବାଧୀନ ସାହିତ୍ୟର ସହଜ, ସରଳ, ସ୍ଵାଭାବିକ ବିକାଶରେ ବହୁତ ଅଭ୍ୟନ୍ତରୀଣ ବାଧା 
ଅଛି । ସମାଜ ଜୀବନର କୃତ୍ରିମତା ସଙ୍ଗେ ସାହିତ୍ୟ ଜୀବନରେ କୃତ୍ରିମତା ପଶୁଚି । ଏ 
କୃତ୍ରିମତା ଭିତରେ ପୂଣି ଗୌଣତ୍ଵର ମନୋବୃତ୍ତି ଗୋଟିଏ ସ୍ପଷ୍ଟ ଉପାଦାନ ରୂପେ ରହିବାର 
କଥା । ତାହା ରହିଚି । ବଙ୍ଗଳାରେ ଏପରି କରୁଚନ୍ତି, ଆମର ସେଇପରି ଅଛି ବୋଲି 
ଦେଖାଇ ଦେବାକୁ ହେବ । ତେଲେଙ୍ଗାରେ ଅମୁକ ରାଜା ବା ଧନପତି ସାହିତ୍ୟକୁ ଏତେ 
ଲକ୍ଷ ଟଙ୍କା ଦେଇଚନ୍ତି, ଆମର ମଧ୍ଯ ସାହିତ୍ୟ ସମାଜ ପାଇଁ ଟଙ୍କା ଚାନ୍ଦା କରିବାକୁ 
ହେବ । ଏଇ ଦୃଷ୍ଟିରେ ନାନା ବିଭାଗରେ କାମ ଦେଖାଇବାର ଉଦ୍ଯମ ଖୁବ୍‌ ହେଉଚି । 
ସେଇ ଉଦ୍ୟମର ପ୍ରେରଣାରେ ମଧ୍ୟ କାବ୍ୟ, ନାଟକ, ଉପନ୍ୟାସ ସବୁ ଲେଖାଯାଉଚି; 
ପ୍ରବନ୍ଧ ପାଇଁ ପୁରସ୍କାର ଦିଆ ହେଉଚି ଓ ପୁରସ୍କାରର ପ୍ରବନ୍ଧ ସେଇ ଦୃଷ୍ଟିର ପ୍ରଭାବରେ 
ମଧ୍ଯ ଲେଖାଯାଉଚି । ପ୍ରାଚୀନ ପୁସ୍ତକ ସଂଗ୍ରହ ଓ ପ୍ରକାଶ ପାଇଁ କମିଟି ଗଢ଼ାଯାଉଚି । 
କେତେଖଣ୍ଡ ତାଳପତ୍ର ପୋଥ୍‌ ମଧ୍ୟ ସଂଗ୍ରହ କରାଯାଉଚି । ମିଉଜ୍ଚିୟମ୍‌ ହେଉଚି । 
ଗବେଷଣାର ଅନୁଷ୍ଠାନ ବା ଏକାଡେମି ତିଆରି ହେଉଚି । କିନ୍ଧ କୌଣସିଟିରେ ଯଥାର୍ଥ 
ସ୍ବାଭାବିକ ଜୀବନ ବିକାଶର ସ୍ପଷ୍ଟ ସଙ୍କେତ ହୁଏତ ଫୁଟୁ ନାଇଁ । ଏପରି କି ପ୍ରାଚୀନତାର 
ଗବେଷଣାରେ ମଧ୍ୟ ଆମେ ସାହିତ୍ୟିକ ନ ହୋଇ ହେଉଚୁ ଜାତିପ୍ରେମୀ ବା ପେଟ୍ରିଅଟ୍‌ 
(Patriot) । କେତେବର୍ଷ ତଳେ ଓଡ଼ିଆ ଗବେଷକ ଭୁବନେଶ୍ବରର କପିଳେଶ୍ବରରେ 
ବୁଦ୍ଧ ଜନ୍ମଭୂମି କପିଳବାସ୍ତୁର ଗନ୍ଧ ପାଇଥ୍‌ଲେ । ଅନେକ ସାହିତ୍ୟିକ ସେତିକିରେହି 
ଆତ୍ମହରା । ଜୟଦେବ ବଙ୍ଗାଳୀ ହେବେ ନାଇଁ ବୋଲି ତାଙ୍କୁ ଓଡ଼ିଆ କରିବାକୁ ହେବ । 
ଫଳିତ ଜ୍ୟୋତିଷକୁ ଜ୍ୟୋତିଷ ବୋଲି ବୃଝି ସେଥ୍‌ପ୍ରାଇଁ ' ଜ୍ୟୋତିଷାର୍ଣ୍ଣବ” ଉପାଧ୍‌ର ସୃଷ୍ଷି 
କରାଯାଉଚି । କୋଣାର୍କ ବଙ୍ଗାଳୀର ଶିଳ୍ପ ବୋଲି କେହି ଲେଖିଦେଲେ ଅନ୍ତର୍ଦାହରେ 
ଖାଲି ଗ୍ରାମ୍ୟ ଗାଳି ଦେଲା ଭଳି ଓଡ଼ିଆ ପ୍ରବନ୍ଧ ଲେଖି ଆମେ ତାହାର ପ୍ରତିବାଦ କରୁଚୁ । 

୮୪ ପଂଡିତ ନୀଳକଂଠ : ଦୃଷ୍ପକାପ୍ୟ ରଚନାବଳୀ 


ଗଙ୍ଗବଂଶୀୟମାନେ ତେଲୁଗୁ ତଥା କାନାଡ଼ୀ ବ୍ୟବହାର କରୁଥ୍‌ଲେ ବୋଲି ଶୁଣିଲେ 
ଆମେ ଅଯଥା ଘୃଣା ପ୍ରକାଶରେ ସେ କଥାର ଉତ୍ତର ଦେଉଚୃ । ଇଉରୋପର 
ଗବେଷକମାନେ କେବେ ଅବାନ୍ତର ଭାବରେ ଓଡ଼ିଶା ସମ୍ବନ୍ଧରେ କଥାଟିଏ ଲେଖିଦେଲେ 
ଓ ସେଥ୍‌ରେ ଆମର ଆମ୍ମଶ୍ବାଘାର ଟିକିଏ ହେତୁ ଥୁଲେ, ସେତିକି ମାତ୍ର ଧରି ଆମେ 
ଯେପରିକି ନାଚୂଚୁ । ଜାଭା, ବାଲି ପ୍ରଭୃତିର ଶିଳ୍ପ ସଭ୍ୟତା ପ୍ରକାଶିତ ହେବାର କେବେ 
ଦୃଷ୍ଟିରେ ପଡ଼ିଗଲେ, ଆମେ ବିଚାରୁଚୂ ସେ ସବୁ ଏକାନ୍ତ ଓଡ଼ିଆ ହେବାର କଥା । ତେଣୁ 
ତାହାକୁହିଁ ସଙ୍ଗେ ସଙ୍ଗେ ସିଦ୍ଧାନ୍ତ ବୋଲି ନିଜ ଭିତରେ ପ୍ରଚାର କରିବା ପାଇଁ ଅଣ୍ଟା 
ଭିଡ଼ଚୂୁ । ଏ ଯୁଗର ଯଥାର୍ଥ ବୈଜ୍ଞାନିକ ଆଲୋଚନା ଆମ ଭିତରେ ସ୍ଥାନ ପାଉ ନାଇଁ । 
ଯଥାର୍ଥ ସ୍ଵାଭାବିକ ବିକାଶର ମୂଳଦୂଆ ପଡ଼ୁ ନାଇଁ । ଅନୁକରଣ ଆହରଣର ସୀମା 
ପର୍ଯ୍ୟନ୍ତ ବେଳେ ବେଳେ ଛୁଇଁ ପାରୁନାହିଁ । 
ପୂର୍ବ ପରମ୍ପରାର ସୂଚନା 

କେବଳ ରାଜନୀତିକ ନୁହେଁ, ଅନ୍ୟାନ୍ୟ କାରଣରୁ ମଧ୍ଯ ଓଡ଼ିଶାରେ ଏ ଦୁର୍ଗତିର 
ଲକ୍ଷଣ ଲିପିବଦ୍ଧ ସାହିତ୍ୟର ପ୍ରାରମ୍ଭ କାଳରୁ ଦେଖା ନ ଦେଇଚି ନୃହେ । ସାହିତ୍ୟ ସୃଷ୍ଟିରେ 
ଓଡ଼ିଆର ଜୀବନ କଦାଚିତ୍‌ ସରଳ ସ୍ଵଚ୍ଛନ୍ଦ ଭାବରେ ଫୁଟିଚି । ଲିଖିତ ସାହିତ୍ୟ ଦେଖିଲେ 
ଦେଖାଯିବ ଓଡ଼ିଶାର ବୈଷ୍ଣବ ସାହିତ୍ୟ କାଳରୁ ଏହି କୃତ୍ରିମତାର ଧାରା ପଡ଼ି ଆସୁଚି । 
ସେଇ ବୈଷ୍ଣବ ସାହିତ୍ୟ ଓଡ଼ିଆର ଯଥାର୍ଥ ଧର୍ମ ମୂଳତଃ ପ୍ରକାଶ କରି ପାରିନାଇଁ; ଭଞ୍ଜ 
ଯୁଗର କାବ୍ୟ ସାହିତ୍ୟରେ ରଜାଘର ବର୍ଣ୍ଣନା କରି ଦେଖାଇବାର ପ୍ରୟାସ ହୋଇଚି । 
କିନ୍ଧ ସେଥୁରେ ରଜା ନାଇଁ କି ଘର ନାଇଁ । ଓଡ଼ିଆମାନେ¬ ଅନ୍ତତଃ ରାଜାମାନେ 
ଗାହଁସ୍ଥ୍ୟ ତଥା ରାଜ୍ୟଶୃଙ୍ଖଳାର କି ପରିସ୍ଥିତିରେ ତଥା କି ଆଭ୍ୟନ୍ତରୀଣ ଓ ବାହ୍ୟ ନିୟନ୍ତ୍ରଣ 
ମଧ୍ଯରେ କିପରି କାର୍ଯ କରୁଥ୍‌ଲେ; ସେମାନଙ୍କ ପାରିବାରିକ ଜୀବନ କିପରି ସମାଜକୁ 
ପ୍ରଭାବିତ କରୁଥଲା ବା ସମାଜରେ ପ୍ରଭାବିତ ହେଉଥଲା; ସେ ସବୁର କୌଣସି ଚିହୁ, 
ବର୍ଣ୍ଣ ସଙ୍କେତ ନାଇଁ । ସେ ଯୁଗର ଲୋକସାହିତ୍ୟ କଥା କହିବା ପୁଣି ନିଷ୍ପୟୋଜନ । 
ସାରଳାଦାସ ଯଥାର୍ଥ ଲୋକସାହିତ୍ୟ ହୁଏତ ଲେଖାରେ ଆରମ୍ଭ କରିଥୁଲେ । ପରେ 
ବୈଷ୍ଣବମାନେ ବୈଷ୍ଣଠବଧର୍ମକୁ ଲୋକଧର୍ମ କରିବାର କାମନାରେ ସାହିତ୍ୟରେ ଲୋକରୁଚି 
ଓ ଲୋକକଥା ବହୁ ପରିମାଣରେ ଫୁଟାଇବାର ପ୍ରୟାସ କରିଚନ୍ତି । କୃଷ୍ଣ ବେଳବ୍ରଡ଼କୁ 
ଘରକୁ ନ ଫେରିବାରୁ ଯଶୋଦା ଓଡ଼ିଆ ଗଉଡ଼ୁଣୀ ପରି ହୁଏତ କାହ୍ଦିଚନ୍ତି । କାବ୍ଯ 
ସାହିତ୍ୟରେ ମଧ୍ଯ କଳ୍ପନା ଓ ବର୍ଣ୍ଣନାର କୃତ୍ରିମତା ଭିତରେ ଓଡ଼ିଶାର ପ୍ରାକୃତ ଭାଷା ସ୍ଥାନ 
ପାଇଚି । କିନ୍ତୁ ସଂସ୍କୃତ ଆଳଙ୍କାରିକତା ଭିତରେ ଲୋକସାହିତ୍ଯ ଠିକ୍‌ ଫ୍ଟି ନାଇଁ । 
ପ୍ରେମିକ ପ୍ରେମିକାର ଚିଠି ଲେଖାର ସେ ଯୁଗର ନୁହେ କି ଏ ଯୁଗର ନୁହେ । ତାହା 
ଓଡ଼ିଆ ନୁହେ । ହୁଏତ କାଳିଦାସଙ୍କ ଶକୁନ୍ତଳାରେ ଯେଉଁ ସଙ୍କେତ ଅଛି, ଏ ସବୁ ତାହାର 

ଶିକ୍ଷା ଓ ସାହିତ୍ୟ ୮୫ 


ବୀଭସ୍ସ ଅନୁକୃତି ହୋଇପାରେ । ନଳ ଅତିମାନୁଷ ପ୍ରଭାବରେ ଗୋପନରେ ଭୀମଙ୍କ 
ଅନ୍ତଃପୁରରେ ପଶିଥ୍‌ଲେ | ତାକୁଇ ଧରି କାବ୍ୟମାନଙ୍କରେ ଦେବୀ ପ୍ରଭାବରେ ବିବାହ 
ପୂର୍ବରୁ ପ୍ରେମିକ ପ୍ରେମିକାର ମିଳନ ଚିତ୍ର ଉତ୍କଟ ଭାବରେ ଫୁଟାଇବାର ଚେଷ୍ଟା ହୋଇଚି । 
ଚିନ୍ତା ଓ ଭାବରେ ସ୍ଵାଭାବିକତା ନ ଥ୍ବାରୁ ଭାଷା ହୋଇଚି କେବଳ ଶବ୍ଦାଳଙ୍କାରପୂର୍ଣ୍ । 
ତେଣୁ ହୁଏତ ‘ବଜାର ବୋଲି” ହୋଇଚି ସେ ଯୁଗର ଯଥାର୍ଥ ଲୋକକାବ୍ୟ ! ତା' ମଧ 
କୃତ୍ରିମ ଆଳଙ୍କାରିକ ଯୌନ ସୂଚନାରେ ପୂର୍ଣ୍ଣ । 
ଏବ ସାହିତ୍ୟ କଥା 

ଏ ଯୁଗରେ ମଧ୍ଯ ରାଧାନାଥଙ୍କ କାବ୍ୟଗୁଡ଼ିକରେ ଯଥାର୍ଥ ଓଡ଼ିଆର ଚିତ୍ର ମିଳେ 
ନାଇଁ । ଉଷା, କେଦାରଗୌରୀ, ଯଯାତି ଓ ପାର୍ବତୀ ପରି କାବ୍ୟ ସବୁ ଦେଖିଲେ 
ସେଥ୍‌ରେ ଓଡ଼ିଆ ସଭ୍ୟତା, ଜୀବନ, ଆଦର୍ଶ, ବ୍ୟବହାର ପ୍ରଭୃତି କିଛି ସ୍ପଷ୍ଟ ହୃଦୟରେ 
ଅଙ୍କିତ ହୁଏ ନାଇଁ ! ସେ ସବ୍ରର କଥାବସ୍ତୁ ପର୍ଯ୍ୟନ୍ତ ଓଡ଼ିଆ ଭୂମିରୁ ଫ୍ୃଟି ନାଇଁ । ଆଉରି 
ନବୀନ ଯୁଗରେ ମଧ୍ଯ ଗୀତ, କାବ୍ୟ, ଉପନ୍ୟାସ, ନାଟକ ସବୁଥ୍‌୍ରେ ବେଳେ ବେଳେ 
ଧକ୍କା ମାରି ଭର୍ରି କଲାଭଳି ଅତି ସ୍ପଷ୍ଟ ଅନୁକରଣ ଦେଖାଯାଏ । ଭାଷାରେ ମଧ୍ଯ ସେଇପରି 
ଅଯଥା ଅନୁକରଣ ଖୁବ୍‌ ପଶିଯାଉଚି । ଲୋକସାହିତ୍ୟ ବିକାଶ ପାଇବାରେ ଘୋର 
ପ୍ରତ୍ୟବାୟ ଜନ୍ମଚି । ଅନେକ ନୂତନ ଲେଖା ଦେଖିଲେ ମନେହୁଏ କେବଳ ଲେଖକ 
ନିଜର ସଙ୍ଗୀମାନଙ୍କୁ ଧରି ପଡ଼ି ତାହାର ସରସତା ଅନୁଭବ କରିବା ଆଦର୍ଶରେ ଯେପରି 
କି ତାହା ଲେଖା ହୋଇଚି । ଅଜି ଓଡ଼ିଆ ବ୍ୟାକରଣମାନ ସ୍କୁଲ ପାଠ୍ୟ ପାଇଁ ଲେଖା 
ହୁଏ । ନିମାଇବଲ୍ଲଭ ବିଦ୍ୟାସାଗରଙ୍କର ସର୍ବସାର ବ୍ୟାକରଣ କାଳରୁ ଏସବୂ ପ୍ରାୟ ଏକ 
ରୂପରେ ଚାଲି ଆସିଚି । କିନ୍ଧୁ ଏଗୁଡ଼ିକ ଓଡ଼ିଆ ଭାଷାର ବ୍ୟାକରଣ ନୁହେଁ । ବିଦେଶୀ 
ଓଡ଼ିଆ ଶିଖିବାରେ ସେ ସବୁ ପଢ଼ି କିଛି ଲାଭ ପାଇବେ ନାଇଁ । ଏ ଦେଶ ପିଲାଏ 
ସେସବୁ ପଢ଼ି ଭାଷାକୁ କ୍ରମେ କୃତ୍ରିମ ଓ ଭ୍ରଷ୍ଟ କରିବା ଛଡ଼ା ଅନ୍ୟ ଉପଯୋଗିତା ତା'ର 
ଥୁଲା ପରି ମନେ ହେଉନାଇଁ । ଆଜି ଏହି ସବୂର ତାତ୍ତିକ ଭିତ୍ତି ପରିସର ଓ ପ୍ରଭାବ 
ସମ୍ବନ୍ଧରେ ଏଠାରେ କିଛି ଆଲୋଚନା କରିବି । 
ବାରିପଦା ସାହିତ୍ୟ ସମାଜର ଉପଯୋଗିତା 

ଅବଶ୍ୟ ଏ ସବୁ ଦୁରନ୍ତ ଦୁର୍ବିପାକର କଥା କହିଲା ବେଳେ ବୁଝିନ୍ଦୀର ନୂହେ ଯେ 
ଓଡ଼ିଆ ସାହିତ୍ୟର ଗତି ବରାବର ତଳ ଆଡ଼କୁ ଯାଉଚି । ସେ କଥା ନୃହେ । ବହୁ 
ଦୁର୍ବିପାକ ଭିତରେ ଓଡ଼ିଆ ରହି ଆସିଚି ଓ ଅଛି । ରହିବାର ଜ୍ଵଳନ୍ତ ପ୍ରେରଣାରେ ମଧ୍ଯ 
ସେ ଆଜି ଜାଗ୍ରତ । ସର୍ବତ୍ର ଘୋର ଚଞ୍ଚଳତା ଦେଖାଯାଉଟି । ଦୃନ୍ଦ୍ର ସମାଧାନର ଅସ୍ଥିରତା 
ସର୍ବତ୍ର ସ୍ପଷ୍ଟ । ସେଥ୍ପାଇଁ ଉତ୍କଳ ସାହିତ୍ୟ ସମାଜରେ ସନ୍ତୋଷ ନ ରହି ବାରିପଦାରେ 
ସାହିତ୍ୟ ସମାଜ ଫୁଟିଚି । ଏହି ଭଞ୍ଜଭୂମିରୁ ଗବେଷଣାର ଶୁଦ୍ଧତା ଓ ବୈଜ୍ଞାନିକତା ରକ୍ଷାକରି 

୮୬ ପଂଡିତ ନୀଳକଂଠ : ଦୃଷ୍ଠୀପ୍ୟ ରଚନାବଳୀ 


ଜାତୀୟ ଇତିହାସର ଆଲୋଚନା ଫୁଟାଇବାର ସ୍ପଷ୍ଟ ପ୍ରଯତ୍ଵ ହେଉଚି । ବହୁକାଳରୁ ଏହି 
ମୟୂରଭଞ୍ଜ ଭୂମି ନବଯୁଗର ସମାଜ ବିକାଶଧାରା ଧରିଟି । ଗତ ଶତାବ୍ଦୀର ଶେଷ 
ଭାଗରେ ଏଇ ଭୂମିରେ ଭୂତତ୍ତ୍ଵର ଗବେଷଣା ହୋଇଥ୍‌ବାରୁ ଆଜି କାମସେଦପୁର ପରି 
ପୃଥ୍ବୀର ଏଇ ଯୁଗର ଶିଳ୍ପ ସଭ୍ୟତାରେ ସମକକ୍ଷ ହୋଇ ଟକର ଦେବା ଭଳି ଗୋଟିଏ 
ଯୁଗୋଚିତ ମାନବିକ ଅନୁଷ୍ଠାନ ଫୁଟିଚି । ଅବଶ୍ୟ ସେ ଅନୁଷ୍ଠାନ କେତେ ଦୂର ଓଡ଼ିଆର 
ହୋଇଚି ବା ହେବ, ସେ ଦିଗରେ କିପରି ସ୍ପଷ୍ଟ ଓ ଜୀବନ୍ତ ଦୃଷ୍ଟି ଅଛି, ସେ ସ୍ବତନ୍ତ୍ର କଥା । 
ଶୁଣାଯାଏ ଏଇ ଭୂମିର ପ୍ରେରଣାରେ ସ୍ଵର୍ଗତ ରାଖାଲଦାସ ବନ୍ଦୋପାଧ୍ୟାୟ ଓ ପଶ୍ତିତ 
ବିନାୟକ, ଓଡ଼ିଶା ଇତିହାସର ଯଥାର୍ଥ ମୂଳଦୁଆ ପକାଇଚନ୍ତି । ଏବେ ମଧ୍ଯ ପରମାନନ୍ଦ 
ଓ ବିନାୟକ ସେହି ମୂଳଦୁଆ ଉପରେ ବୈଜ୍ଞାନିକ ନିର୍ମାଣ କଳା ଫୁଟାଇବାର ଉଦ୍ୟମ 
କରୁଚନ୍ତି । ଆଦିମ ନବ ଯୁଗର ମୌଳିକ ମାସିକ “ଉତ୍କଳପ୍ରଭା'ର ଜନ୍ମ ଏଇଠାରେ । 
ଓଡ଼ିଶାର ପ୍ରଥମ ଉପନ୍ୟାସ 'ପଦ୍ଧମମାଳୀ” ଏଇ ଭୂମିରୁ ବାହାରିଥୂଲା । ମନୋରମା” 
ଆଜି ନାହିଁ, ମାତ୍ର ଓଡ଼ିଶାରେ ସରସ କୌତୁକମୟ ସମାଲୋଚନାମୂଳକ ଲୋକସାହିତ୍ୟ 
ମନୋରମାର ‘ଟପକ୍‌ ନବିସ୍‌' ଯାହା ଫୁଟାଇଥ୍‌ଲେ, ତାହାର ସତି ମଧ୍ଯ ଅତି 
ଆଦରଣୀୟ । ଏଇସବୁ ଧାରା ପରି ଏ ଯୁଗରେ ମାର୍ଚ୍ଚିତ ଓ ଜୀବନ୍ତ ସାହିତ୍ୟ ବେଳେ 
ବେଳେ ହୁଏତ ଫୁଟ୍ୁଚି ଓ ଫ୍ୁଟିବାର ଆଶା ଦିନକୁଦିନ ଉଜ୍ଵଳତର ହେଉଚି । 
କ”ଣ କୁହାଯିବ ?¬ 

ଏହି ଭୂମିରେ ତେଣୁ ସାହିତ୍ୟ ସମାଜକୁ କହିଲାବେଳେ ସାହିତ୍ୟର ବିପରି ଓ ଦୁର୍ଗତିର 
କାରଣଗୁଡ଼ିକର ମୂଳ ଦେଖାଇ ଦେବା ପ୍ରୟୋଜନ । ମୁଁ ଆଜି ତାହାଇ ଟିକିଏ ବିଶେଷ 
ଭାବରେ କହିବି । ଏଥୁରେ ପ୍ରବୀଣର ଅବିମୁଶ୍ୟକାରିତା ତଥା ସାବଧାନତାର ଆଘାତ 
ହୁଏତ ଥାଇପାରେ, ମାତ୍ର ଆମତ୍ମଗ୍ଟାନିର ସାମଗ୍ରୀ କିଛି ନାଇଁ । ତେଣୁ ଆପଣମାନଙ୍କ 
ଆଦରର ନିମନ୍ତ୍ରଣ ଓ ତଦ୍‌ଗତ ଅନୁମତିରେ ମୁଁ ଆଜି ସାହସୀ ହୋଇ ଅଭାବଗୁଡ଼ିକର 
ମୂଳ ମୋ ସାଧ୍ୟ ଅନୁସାରେ ଆଲୋଚନା କରିବାର ବାଟ ଦେଖାଇବାକୁ ଚେଷ୍ଟା କରିବି । 
ପରମ୍ପରାର ଏହି ଆଲୋଚନା ପରିସ୍ଥିତିର କଳ୍ପନା ସଙ୍ଗେ ମିଶି ପ୍ରଗତିର ସ୍ପଷ୍ଟ ପୁରୋଦୃଷ୍ଟି 
ଫିଟାଇବ । ଏହାହିଁ ଏକାନ୍ତ ଆଶା । 
ବାରିପଦା ଏକ ରାଜଧାନୀ 

ଏହି ବାରିପଦା ଗୋଟିଏ ରାଜଧାନୀ । ଉତ୍କଳର ଗୋଟିଏ ପ୍ରାଚୀନ ରାଜବଂଶ 
ସତି ଏଠାରେ ଆଜି ଜୀବନ୍ତ । ଆଜି ରାଜଧାନୀ ଓ ରାଜବଂଶ ପ୍ରଭୃତି କଥା ଯେକୌଣସି 
ସମ୍ପର୍କରେ ଏପରି ଆଦରରେ କହିବାରେ ପ୍ରାଣର ଭାବରାଶିରେ ନାନା ଆଡ଼ୁ ନାନା 
ପ୍ରକାର ଧକ୍କା ଲାଗୁଚି । ଆଜି ପୃଥ୍ବୀରେ ଏକ ମହାପ୍ରତିକ୍ରିୟାର ଯୁଗ । ରାଜା ଓ 
ଧନାଧ୍ପତିମାନେ ଏ ପ୍ରତିକ୍ରିୟାର ମୁଖ୍ୟ ଲକ୍ଷ୍ୟ । ଇଉରୋପରୁ ଏହି ପ୍ରତିକ୍ରିୟା ଆସିଚି । 

ଶିକ୍ଷା ଓ ସାହିତ୍ୟ ୮୭ 


ଅବଶ୍ୟ ଇଉରୋପର ରାଜା ତଥା ଧନାଧ୍ପତିମାନଙ୍କୁ ଘେନି ଇତିହାସରେ ଯେ 
ଅନୁଷ୍ଠାନମାନ ଯେପରି ଫୁଟିଟି, ଏତିହାସିକ ଓ ପାରମ୍ପରିକ ଭିରିରେ ଆଲୋଚନା କଲେ 
ଏ ଦେଶରେ ତାହା ଠିକ ସେହିପରି ନୁହେ । ଦୁଇଟି ଭୂଖଣ୍ଡର ଆଦର୍ଶ ତଥା ଦର୍ଶନ 
ସ୍ଵତନ୍ତ୍ର । କିନ୍ଧ ସ୍ବଵାତନ୍ତ୍ର ସମୁଜ୍ୟ ବା ପ୍ରାଣବନ୍ତ ସଂଶ୍ଲେଷଣରେ ଆଜି ପୃଥ୍ବୀର ପ୍ରତିକ୍ରିୟାର 
ଦର୍ଶନ ଫୁଟୁ ନାଇଁ । ପୃଥ୍ବୀବ୍ୟାପୀ ସାମ୍ରାଜ୍ୟବାଦ ତଥା ଧନିକସ୍ବାର୍ଥର ପ୍ରଚଣ୍ଡ କ୍ରିୟା 
ଭିତରେ ଯେଉଁ ପ୍ରତିକ୍ରିୟା ଫୁଟିଚି, ତାହା ଆଜି ସମ୍ପୂର୍ଣ ଆର୍ଥନୀତିକ । ସେଥ୍ପାଇଁ ମାନବ 
ଇତିହାସର ଏକମାତ୍ର ଆର୍ଥନୀତିକ ବ୍ୟାଖ୍ୟା ଆଜି ମାନବ ସଭ୍ୟତାର ଦର୍ଶନରୂପେ ପ୍ରତିଷ୍ଠା 
ଲଭୁଛି । ଏ ଘୋର ପ୍ରତିକ୍ରିୟା ବେଳେ ସ୍ଥିତିର କଳନା ତଥା ସ୍ଥିତିବଦ୍ଧ ବିକାଶର ଦୃଷ୍ଟି ଠିକ 
ରହୁ ନାଇଁ । ଭୌତିକ କାମନାର କରାଳ ଆକ୍ରମଣ ପାଖେ ଆମ୍ଭିକ ଦର୍ଶନ ସ୍ଥିତିଭୁଷ୍ଟ 
ହେବାକୁ ବସିଚି । 
ସ୍ଵାଧୀନ ସାହିତ୍ଯ ଓ ରାଜତନ୍ତ୍ର 

ଏଠାରେ କିନ୍ତୁ ଏସବୁ ବିଶ୍ଵତତ୍ତଵର ଆଲୋଚନା ସମ୍ପୂର୍ଣ୍ଣ ପ୍ରାସଙ୍ଗିକ କରି ଫୁଟାଇବାର 
ଅବକାଶ ନାଇଁ । ତଥାପି ଗୋଟିଏ କଥା ଇତିହାସରୁ ସୂଚାଇଦେବା ଦରକାର ମନେ 
ହେଉଚି । ଆଜି ପୃଥ୍ବୀରେ ସାହିତ୍ୟ ବୋଇଲେ ଯାହା ବୁଝାଯାଏ (ଅର୍ଥାତ୍‌ ଲିପିବଦ୍ଧ 
ଚିନ୍ତା ତଥା କଳାବଦ୍ଧ ଚିତ୍ରଣ ଓ ଖୋଦନ ପ୍ରଭୃତି) ସେସବୁ ପୃଥ୍ବୀରେ ବହୁକାଳ ଧରି 
ଘୋର ଯଥେଛୁାଚାର ଶାସନ ତଥା ସାମ୍ରାଜ୍ୟବାଦ ମଧ୍ଯରେ ବଢ଼ିଟି । ଉଦାହରଣ ସ୍ଵରୂପ, 
ବିଗତ ଶତାଦ୍ଦୀର ଜର୍ମାନୀ ଓ ରୂଷିଆରେ ଯେଉଁ ନିର୍ବ୍ୟପେକ୍ଷ ବିଶ୍ଵସାହିତ୍ୟ ଫୃଟିଚି, ଆଜି 
ଅର୍ଥନୀତିସର୍ବସ୍ବ ସାମ୍ୟବାଦୀର ମଧ୍ଯ ତାହା ଏକାନ୍ତ ସଟହଣୀୟ ଓ ବରଣୀୟ | ମନେ ହୁଏ 
ମାନବର ଅନ୍ତର୍ନିହିତ ସ୍ଵାଧୀନତା ଫଳରେ ଯେଉଁ ବିଶ୍ବସାହିତ୍ୟ ପ୍ରକାଶ ପାଏ ଭୌତିକ 
ରାଜନୀତି ତାର ଗତି ବନ୍ଦ କରିବାକୁ ସମର୍ଥ ନୁହେ । ଏ ଦେଶରେ ମଧ୍ଯ କେବଳ ରାଜାର 
ଶାସନତନ୍ତ୍ର ମଧ୍ୟରେ ସାହିତ୍ୟ ଯେ ପ୍ରକାଶ ପାଇଚି ସେତିକି ନୃହେ, ରାଜାଙ୍କର ସ୍ପଷ୍ଟ 
ପୋଷକତାରେ ଏ ଦେଶର ସାହିତ୍ୟ ତଥା ଅନ୍ୟାନ୍ୟ କଳା ଇତିହାସରେ ବିକାଶ ଲଭିଚି | 
ସାହିତ୍ୟର ବିକାଶକୁ ରାଜା ସର୍ବଦା ନିଜର କର୍ଭବ୍ୟ ମନେ କରିଚନ୍ତି । ଓଡ଼ିଶାର ଇତିହାସରେ 
ଏହାର ଉଦାହରଣ ଦେବା ନିଷ୍ପୟୋଜନ ! ଖିଚିଙ୍ଗ, ଭୁବନେଶ୍ବର ଠାରୁ କୋଣାର୍କ ପର୍ଯନ୍ତ 
ସବୂ ରାଜପୋଷକତାରେ ଦୀପ୍ତିମନ୍ତ । ଲିପିବଦ୍ଧ ସାହିତ୍ୟରେ ପୂର୍ବଯୁଗମାନଙ୍କର କଥା 
ଛାଡ଼ିଦେଲେ ମଧ୍ଯ ଏହି ନବଯୁଗରେ ଏହି ରାଜ୍ୟର ଚରାଜ୍ୟାଶ୍ରମ ରଷି ସ୍ଵର୍ଗତ ରାମଚନ୍ଦ୍ର 
ଓ ତାଙ୍କ ବଂଶାବତଂସମାନଙ୍କ କାର୍ଯ ଏବେ ମଧ୍ଯ ପୂର୍ଣ୍ଣ ଇତିହାସ ନୁହେ । ତାହାର ସୂଚନା 
ଦିଆଯାଇଚି । ସେହି ପୀଠ ଉପରେ ଓଡ଼ିଶାର ଯେଉଁ ସାହିତ୍ୟ ଫୁଟିଚି ଓ ଫୁଟୁଚି ସେଥ୍‌ରେ 
ଏବେ ମଧ୍ୟ ଏଇ ରାଜ୍ୟର ଅଂଶ ନଗଣ୍ୟ ନୁହେଁ । ସେଥ୍ପାଇଁ ଆଜି ଏହି ବାରିପଦା 
ସାହିତ୍ୟ ସମାଙ୍ତର ଉପଯୋଗିତା । ଏ ସଂକେତ ମଧ୍ୟ ଦିଆଯାଇଚି । 

CC ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ଓଡ଼ିଆ ସାହିତ୍ୟର ବିଚାର ଭିତ୍ତି 

ଏବେ ଓଡ଼ିଆ ସାହିତ୍ୟର ସମୂହ ବିଚାର ଆଡ଼କୁ ଦୃଷ୍ଟି ଦିଆଯାଉ । ତାହା କରିବାକୁ 
ହେଲେ ଆମ ସାହିତ୍ୟର ଭିତ୍ତି, ସିତି ଓ ଗତି ଏହି ତିନୋଟିଯାକ ବେଶ୍‌ ବ୍ରଝିବାର ଅଛି । 
ଭିତ୍ତିଟି ଭଲ କରି ବୁଝିଲେ ପୁଣି ସ୍ଥିତି ଓ ଗତି ମନକୁ ଦିଶିଯିବ । ଦେଖାଯାଉ ସେ ଭିତ୍ତି 
କଣ ? 

ପରମ୍ପରାର ଏହି ଭିତ୍ତି ଅନୁସନ୍ଧାନ କରିବାକୁ ହେବ । ଏଠାରେ ସୂଚାଇ ଦେବାର 
ଅଛି, ଲିପିବଦ୍ଧ ସାହିତ୍ୟହି ସାହିତ୍ୟର ଏକମାତ୍ର ଉପାଦାନ ନୁହେଁ । ସାହିତ୍ୟ ହେଉଚି 
ସମାଜ ବିକାଶର ଜ୍ଞାତବ୍ୟ ଅଭିବ୍ୟକ୍ତି ବା ପ୍ରକାଶ | ସ୍ଥାପତ୍ୟ, ଚିତ୍ର, ସଙ୍ଗୀତ, ଲୋକକଥା 
ବ୍ୟବହାରର ସୌଷ୍ଠବ ବା ରୁଚି ପ୍ରଭୃତି ସର୍ବତ୍ର ଏହା ଦେଖାଯାଏ । ଏକ କଥାରେ 
କହିଲେ କୃହାଯିବ, କଳାହଁ ସାହିତ୍ୟର ବାହନ । ମାନବର ଭାଷା ପୁଣି ବିଶେଷ ଭାବରେ 
ଏହି କଳା ପ୍ରକାଶ କରିଥାଏ । ତେଣୁ ଭାଷା ସାହିତ୍ୟର ଶ୍ରେଷ୍ଠ ବାହନ | ଲିପିବବ୍ଧ ଭାଷାରେ 
ସାହିତ୍ୟର ବିକାଶ ସୋପାନ ଧରାହୋଇ ରହେ ବା ଜଣାପଡ଼େ, ତଥା ମାପି ହୁଏ । 
କଥ୍ତ ଭାଷାରେ ଏହା ସେତେ ସମ୍ଭବ ନୁହେ । ତଥାପି ମାନବ ସଭ୍ୟତା ବହୁକାଳ କଥ୍ତ 
ଭାଷାକୁ ଧରି ବଢ଼ିଚି । ଏବେ ମଧ୍ଯ କଥୂତ ଭାଷାର ପ୍ରଭାବ ବା ପରିସର ଯଥେଷ୍ଟ 
ରହିଚି । 
କଳା ଓ କଥା 

ଏହି ଓଡ଼ିଶାରେ ବହୁଦିନ ଲିଖିତ ଭାଷାର ସାହିତ୍ୟ ପ୍ରକାଶ ପାଇ ନାଇଁ । ଏପରି 
କି ଏବେ ମଧ୍ୟ ସାହିତ୍ୟ ବୋଲି ଯାହା ଦେଖାଯାଉଚି ତାହାର ଅଧ୍କାଂଶ ଲିଖିତ ହେଲେହେଁ 
ସେସବୁ ଓଡ଼ିଆ ଭାଷାରେ ଲିଖିତ ବୋଲି କୁହାଯାଇ ନ ପାରେ । ସେକଥା କହିବା 
ପୂର୍ବରୁ ଟିକିଏ ସୂଚନାରେ ଦେଖାଯାଉ, କଳା ଓ କଥାରେ ଓଡ଼ିଆ ସାହିତ୍ଯ କିପରି 
ଭାବରେ ଇତିହାସର ଧାରା ଧରି ଗତି କରୁଥଲା ! ଏଠାରେ କିନ୍ଧୁ ଗୋଟିଏ କଥା ବୁଝି 
ରଖ୍ବାର ଅଛି । କଳା ଓ କଥା ଏ ଦୁଇଟିର ସାହିତ୍ୟ ହିସାବରେ ସମ୍ବନ୍ଧ କ'ଣ ? କଳା 
ସାର୍ବଜନୀନ; ଅନୁପାତ ଏହାର ଶରୀର ଓ ସୌନ୍ଦର୍ଯ୍ୟ ଏହାର ଜୀବନ । ମନୁଷ୍ୟ ଯେପରି 
ସର୍ବତ୍ର ସମାନ ହସେ ଓ କାନ୍ଦେ ଏହି କଳା ସେହିପରି ମନୁଷ୍ୟକୁ ସମାନ ଭାବରେ 
ହସାଇପାରେ ଓ କନ୍ଦାଇପାରେ- ସମାନ ଭାବରେ ଭାବାନ୍ଧିତ କରେ, ତଥାପି ମାନବର 
କନ୍ଧିତ କଳାରେ ସ୍ଵାତନ୍ତ୍୍ୟ ଅଛି । କଳା ମାନବର ସୃଷ୍ଠି । ପ୍ରତ୍ୟେକ ମାନବର ଆକାର 
ପ୍ରକାର ଯେପରି ସ୍ଵତନ୍ତ୍ର, ବ୍ୟକ୍ତିସୃଷ୍ଟ କଳା ସମ୍ବନ୍ଧରେ ମଧ୍ଯ ସେଇ କଥା | ଏହି ସ୍ବାତନ୍ତ୍ର୍ୟ 
ହିସାବରେ ପୁଣି ସମାଜ ଏକ ବ୍ୟକ୍ତି । କଥା ବା ଭାଷାରେ ପ୍ରଧାନତଃ ସମାଜର ଏଇ 
ବ୍ୟକ୍ତିତୃ ପ୍ରକାଶ ପାଏ । ଏହାଇ କଳା ଓ କଥାର ସମ୍ପର୍କ ନିର୍ଦିଷ୍ଟ କରେ । ଏହି ସ୍ଵାତନ୍ତ୍ୟ 
ଘେନି ସମାଜବିଶେଷକୁ ବିଶ୍ଵସାହିତ୍ୟରେ ଉପାଦୀନ ଯୋଗାଇବାକୁ ହୁଏ ! 

ଶିକ୍ଷା ଓ ସାହିତ୍ୟ ୮୯ 


ସାହିତ୍ୟରେ ବ୍ୟକ୍ତିତଧ- 


ବିଶ୍ଵସଭ୍ୟତା ତଥା ବିଶ୍ଵସାହିତ୍ୟ କଦାପି ସର୍ବତୋଭାବରେ ଏକାକାର ହୋଇ ନ 
ପାରେ | ବ୍ୟକ୍ତିରେ ପ୍ରକାଶ ପାଉଥ୍‌ବା ଉପାଦାନମାନଙ୍କ ସମୂଳୟରେ ସମାଜବିଶେଷର 
ସାହିତ୍ୟ ଫୁଟେ । ସମାଜମାନଙ୍କ ବ୍ୟକ୍ତିତ୍ଵର ଉପାଦାନରେ ବିଶ୍ବସାହିତ୍ୟ ପ୍ରକାଶ ପାଏ । 
ଏଇପରି ସମସ୍ତେ ଏକ ହେଲେହେଁ ଏକାକାର ନୁହନ୍ତି । ବ୍ୟକ୍ତି ସଂହତିର ଏହି ବିଚିତ୍ର 
ସମ୍ବନ୍ଧ ଘେନି ବିଶ୍ଵବିକାଶ । ବ୍ୟକ୍ତି ବିନା ସଂହତିର ଧାରଣା ନାଇଁ । ସଂହତି ବିନା ବ୍ୟନ୍ତି 
ନିରର୍ଥକ । ଓଡ଼ିଆ ସାହିତ୍ୟର ଏହି ବ୍ୟକ୍ତି ତୃ ନିର୍ଦିଷ୍ଟ ରଖି ସଂହତିରେ ତାହାର ଉପଯୋଗିତା 
ଦେଖିବାକୁ ହେବ । ଅନୁକରଣରେ ଏହି ବ୍ୟକ୍ଧିତ୍ଵ ଭ୍ରଷ୍ଟ ହୁଏ । ତାହାର ପ୍ରାଣ ପ୍ରକାଶ ପାଏ 
ନାଇଁ । ଅନୁକରଣକୁ ଆହରଣରେ ପରିଣତ କରି ଏହି ବ୍ୟକ୍ତିତଧର ପୋଷଣ କରିବାକୁ 
ହେବ । 
ଓଡ଼ିଆ ସାହିତ୍ୟରେ ଏଇ ବ୍ୟକ୍ତିତ୍ଵର ଦୃଷ୍ଟାନ୍ତ 

ଓଡ଼ିଆ ସାହିତ୍ୟରେ ଏଇ ବ୍ୟକ୍ତିତ୍ୂର ଭିତ୍ତି କଅଣ ? ଭାଷାରେ ଏହାର ସଂକେତ 
ବୁଝିବାପାଇଁ ଗୋଟିଏ ଦୂଇଟି ମାତ୍ର ଉଦାହରଣ ଦିଆଯାଉଚି। ଏବେ ମଧ୍ଯ ଲୋକେ 
କହନ୍ତି, ˆ ସେଇତକ କରୁ କରୁ ତ ତାର ‘ଅଠାଠିକ୍‌', ଆଉ ବେଶି କରିବ କ'ଣ ?”? 
‘ଅଠାଠିକ୍‌' କଥାଟି ଏଠାରେ କଞ୍ଚା ଓଡ଼ିଆ ଶବ୍ଦ | ସାହିତ୍ୟର ଭିତ୍ତି ଅନୁସନ୍ଧାନ କରିବାରେ 
କିନ୍ତୁ ଏହାର ଉପଯୋଗିତା ଯଥେଷ୍ଟ ଅଛି । ‘ଅଠାଠିକ୍‌' ବୋଇଲେ ମୃତ୍ୟୁ ବା ମୃତ୍ୟୁଭଳି । 
ଏହା ଓଡ଼ିଶାର ଚିରନ୍ତନ ଅଷ୍ଟାଙ୍ଗ ସାଧନାରୁ ଚାଲି ଆସିଚି ! ଅଷ୍ଟାଙ୍ଗ ସାଧନା ଯୋଗରେ 
“ଅଠା” ଅର୍ଥାତ୍‌ ଆଠୋଟିଯାକ ଅଙ୍ଗର ସାଧନା ଠିକ୍‌ ହେଲେ ତା'ପରେ ନିର୍ବାଣ 
ଅବଶ୍ୟମ୍ଭାବୀ । ଗ୍ରାମର କବି ଶରୀରଭେଦ ଭଜନରେ ପଞ୍ଚପ୍ରାଣର ଶରୀର ସନ୍ଚନ୍ଧ 
ବର୍ଣ୍ଣନ କରି ଗାଆନ୍ତି 

“ଓଲଟ ବୃକ୍ଷେ ଖେଳୁଛି ଲୋଟଣି ପାରା 
ଅଠାକାଠି ପିଞ୍ଜରାରେ ନ ପଡ଼େ ଧରା । ଧ୍ରୁବ । 
ସେ ପାରାଟି ପଞ୍ଚବର୍ଣ୍ଣୀ.....”? ଇତ୍ୟାଦି । 

ଏଠାରେ ଅଠାକାଠି ପିଞ୍ଞାରା ବୋଇଲେ ଆଠ ଖଣ୍ଡି କାଠରେ ତିଆରି ହୋଇଥୁବା 
ପଞ୍ଜରି ରୂପକରେ ଅଷ୍ଟାଙ୍ଗ ଘଟିତ ଶରୀରକୁ ଲକ୍ଷ୍ୟ କରାଯାଇଚି । ପୁଣି ଲୋକେ କହନ୍ତି, 
“ମୋ ହଂସା ଉଡ଼ିଗଲା ।” ? ଏଇ ଅଷ୍ଟାଙ୍ଗ ଯୋଗ ସାଧନାରେ ଭିତରକୁ ନେବାର ଶ୍ଵାସକୁ 
“ନଂ ଓ ବାହାରକୁ ଛାଡ଼ିବା ପ୍ରଶ୍ାସ ବା ନିଶ୍ବାସକୁ ଂସ” ବୋଲି ସଂକେତରେ କହୁଥ୍‌ଲେ; 
ଓ ଏଇ ‘ହଂସ' ବା ଶ୍ାସ ପ୍ରଶ୍ନାସରେ ' ଅଜପା' ଜପର ଏକ ସାଧନାର ଧାରା ଥୁଲା | 
ତେଣୁ “ହଂସା” ବୋଇଲେ ନିଶ୍ଵାସ ବା ପ୍ରାଣ । 

ଏହି ଅଷ୍ଟାଙ୍ଗ ସାଧନା ଏ ଦେଶରେ ଗୋଟିଏ ଅତି ପ୍ରାଚୀନ ପରମ୍ପରାଗତ ବିକାଶ । 
ଏ ଦେଶର କଥା ସାହିତ୍ୟ ଏହାରି ସଂକେତରେ ପୂର୍ଣ୍ଣ । ଓଡ଼ିଆ ସାହିତ୍ୟର ଏଇ ବିଶେଷ 

୯୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଭିତ୍ତି ଓ ସ୍ବାତନ୍ତ୍ୟ ଏବେ "ମଧ୍ଯ ଅନୁସନ୍ଧାନ ଅପେକ୍ଷା କରୁଚି । ଯେତେଦୂର ଜଣାଯାଏ, 
ଏହା ସଂପୂର୍ଣ୍ଣ ଓଡ଼ିଆ । ଭାରତୀୟ ବୈଦିକ ସଭ୍ୟତାକୁ ଓଡ଼ିଶାର ସ୍ଵତନ୍ତ୍ର ଦାନ ଏହିଠାରେ । 
ଭାରତ ସଭ୍ୟତା ତଥା ସାହିତ୍ୟରେ ଓଡ଼ିଆର ଏହା ସ୍ଵତନ୍ତ୍ର ଉପାଦାନ ! ଏହି ଯୋଗସାଧନା 
ଓଡ଼ିଶାର ଜଙ୍ଗଲ ପଲ୍ଲୀରେ ଆଜି ମଧ୍ଯ ଜୀବନ୍ତ । ଷୋଡ଼ଶ ଶତାବ୍ଦୀର ବୈଷ୍ଣବ ଧର୍ମ, 
ତଥା ଆଜିର ମହିମା ଧର୍ମ ଆବରଣ ଭିତରେ ଏହାରି ସତ୍ତା ସ୍ପଷ୍ଟ ମିଳେ । 

ଜୀବନର ନିଷ୍କାମ କର୍ମସେବା ଓ “ସର୍ବଜୀବେ ଦୟାର ସାଧନା ଏହାରି ଆନୁଷଙ୍ଗିକ 
ପ୍ରକୀଶ । ସରଳ ଜୀବନରେ ସ୍ଵାଧୀନ ଓ ସମୁନ୍ନତ ଚିନ୍ତା, ନିଷ୍କାମ କର୍ମ ସାଧନାରେ 
ପ୍ରକାଶିତ ହୋଇ ଓଡ଼ିଆ ସଭ୍ୟତା ତଥା ସାହିତ୍ୟର ମୂଳଦୁଆ ପକାଇଚି ଏଇଠାରେ । 

ମାତ୍ର ଏହାର କୌଣସି ସ୍ପଷ୍ଟ ଲିପିବଦ୍ଧ ସାହିତ୍ୟ ନାଇଁ । ଲୋକକଥା ସଙ୍ଗୀତ 
ଭଜନାଦିରେ ଏହି ସଂକେତରେ ପ୍ରକାଶିତ ହୁଏ । କେତେକ ଦାର୍ଶନିକ ଗ୍ରନ୍ର ମଧ୍ଯ ଅଛି । 
ମାତ୍ର ସେ ସବୂରେ ଗୂଢ଼ ଯୋଗ ସମ୍ମନ୍ଧୀୟ ତନ୍ତ୍ର ସଂକେତ ମାତ୍ରରେହିଁ ସୂଚିତ । ସମସ୍ତ 
ବୈଦିକ ଲିପିବଦ୍ଧ ସାହିତ୍ୟକୁ ପ୍ରଭାବିତ କଲେହେଁ ଏହା ନିଜେ ଲିପିରେ ସମ୍ୟକ୍‌ ପ୍ରକାଶ 
ପାଇ ନାଇଁ । 
ଜଗନ୍ନାଥ ଓ କାମାଖ୍ୟା- 

ପୂର୍ବ ଭାରତୀୟ ପ୍ରାଗ୍‌ ବୈଦିକ ସଭ୍ୟତା ଧାରା ଅନୁସନ୍ଧାନ କଲେ ଏହି ବିରାଟ, 
ବଳିଷ୍ଠ ସଭ୍ୟତା ତଥା ସାହିତ୍ୟର ପୂର୍ଣ୍ଣ ପରିଚୟ ମିଳିବ । ଓଡ଼ିଶାର ଏଠାରେ ଏକାନ୍ତ 
ସ୍ଵାତନ୍ତ୍ୟ ଦେଖାଇବା ପାଇଁ ଆଉ ଗୋଟିଏ କଥା ସୂଚନାରେ କୁହାଯାଇପାରେ । ପୂର୍ବ 
ଭାରତର ସଭ୍ୟତା ତଥା ସାହିତ୍ୟର ପୀଠ ଏବେ ଦୂଇଟି ସ୍ଥାନରେ ଦେଖାଯାଏ । ଗୋଟିଏ 
ନୀଳାଚଳର ଜଗନ୍ନାଥଃ ଆଉ ଗୋଟିଏ କାମରୁପର କାମାଖ୍ୟା । ଏଥ୍‌ମଧ୍ଯରୁ ପ୍ରଥମଟି 
କଳିଙ୍ଗ ଉନ୍ଳ ସଭ୍ୟତାର ପ୍ରତୀକ । ଅପରଟିରେ ବଙ୍ଗ ସଭ୍ୟତାର ସଂକେତ ଲକ୍ଷ୍ୟ 
କରିବାର ଅଛି । ଓଡ଼ିଶାର ଅଷ୍ଟାଙ୍ଗ ସାଧନା ଯୋଗଧର୍ମରେ ନାରୀର ସମ୍ପର୍କ ବା ଦେବୀ 
ପୂଜାର ପ୍ରକାଶ ଗୌଣ । ବଙ୍ଗ ଭୂମିରେ ଏହି ସାଧନା ବିଶେଷ ଭାବରେ ନାରୀ ପୁରୁଷର 
ଯୌନ ସାଧନାରେ ପରିଣତ ହୋଇଥଲା ! ସେଥ୍ପାଇଁ ଯୋଗଧର୍ମର ପରବର୍ୀ ବିକାଶରେ 
ଓଡ଼ିଶାରେ ଫୁଟିଲା, ଜଗନ୍ନାଥର ସାମ୍ୟବାଦ; ବଙ୍ଗଳାରେ ଫୁଟିଲା, ସହଜିଆର ସାମ୍ୟ 
ଧର୍ମ ଓ ତହିଁରୁ ବ୍ରଜ ବୈଷ୍ଣବ ଲୀଳାର ଆଧ୍ଧାମ୍ଭିକ ବ୍ୟାଖ୍ୟାରେ ସମୁଦ୍‌ଭାସିତ କୃଷ୍ଣ ଗୋପୀ 
ସଂକ୍ରାନ୍ତ ଗୌଡ଼ୀୟ ବୈଷ୍ଣବ ଧର୍ମ । ଜଗନ୍ନାଥରେ ଫୁଟିଥ୍‌ଲା, ସାମ୍ୟ ଦୃଷ୍ଟିରେ ନିଶ୍ବାମ 
ମାନବିକ କର୍ଉବ୍ୟ । ଗୌଡ଼ରେ ଫୁଟିଥ୍ଲା, ବୈଷ୍ଣବର ପଞ୍ଚମ ପୁରୁଷାର୍ଥ ନର ନାରୀରେ 
ସମାନ ପ୍ରେମ । 
ଏଇ ଦୁଇସଭ୍ୟତା ତଥା ସାହିତ୍ୟର ସୀମାପରିସର- 

ଏଇଠାରେ ଗୋଟିଏ କଥା ବୁଝିରଖିବାର ଅଛି । ଜଗନ୍ନାଥ ତଥୀ କାମାଖ୍ୟା ଏଇ 


ଦୁଇଟି କେନ୍ଦ୍ର ପ୍ରଭାବିତ ଭୂମିର ସୀମା କେହି ଯେପରି ଆଧୁନିକ ବଙ୍ଗ ଉତ୍କଳର କିମ୍ବା 

ଶିକ୍ଷା ଓ ସାହିତ୍ୟ ୯୧ 


ଅସାମର ସୀମା ଧରି ନ ବୁଝନ୍ତି । କାଳେ କାଳେ ଏ ସୀମାର ମଧ୍ଯ ଇତର ବିଶେଷ 
ପରିବର୍ଭନ ଘଟିଚି । ଭାଷାତତ୍ତ୍ର ଅନୁସନ୍ଧାନ କଲେ ଜଣାଯାଏ, ଓଡ଼ିଶାର ଯାଜପୁର 
ପର୍ଯନ୍ତ ଯେପରି ମାଗଧୀର ପ୍ରଭାବ ଅଛି, ଏଣେ ପୂରୀ ପର୍ଯନ୍ତ ସୌରସେନୀ -ଓ 
ମହାରାଷ୍ଟ୍ରିର ପ୍ରଭାବ ସେହି ପରିମାଣରେ ଦେଖାଯାଏ । ପଶ୍ଚିମ ବଙ୍ଗ ତଥା ସମଗ୍ର 
ଓଡ଼ିଶାରେ ପ୍ରାଚୀନ ଦ୍ରାବିଡ଼ ଭାଷାର ପ୍ରଭାବ ଅତି ସ୍ପଷ୍ଟ । ମୁଣ୍ଡା ପ୍ରଭୃତି ମନ୍‌ଖଲରେ 
ଜାତୀୟ ଭାଷା ଓଡ଼ିଶା ଓ ପଶ୍ଚିମ ବଙ୍ଗକୁ ତଥା ପୂର୍ବ ଭାରତର ଅନ୍ୟାନ୍ୟ ଅଂଶକୁ କେତେ 
ପ୍ରଭାବିତ କରିଚି, ତାହା ଜଣାଯାଇ ନାଇଁ | ପୁଣି ଏବର ଢାକା ଓ ଚାଟର୍ଗାଁ ପ୍ରଭୃତି ଅଞ୍ଚଳ 
ଅର୍ଥାତ୍‌ ଚତୁର୍ଥ ପଞ୍ଚମ ଶତାବ୍ଦୀର ଡବାକ ଓ ସମତଟ ଅଞ୍ଚଳରେ କେବେ, କେଉଁଠାରୁ ଓ 
କିପରି ଲୋକାଧ୍ବାସ ହେଲା ତାହା ଜଣା ନାଇଁ । ବଙ୍ଗ, ବାରେନ୍ଦ୍ର ପୁଣ୍ଡବର୍ଵନ ପ୍ରଭୃତି 
ଅନେକ କାଳ ଏକ ଭୂମି ନ ଥଲା । ରାଢ଼ ଓ ଉତ୍କଳର ସୀମା କେବେ, କେଉଁଠାରେ, 
ଜିପରି ନିଦଦିଷ୍ଠ ହେଲା ତାହା ମଧ୍ଯ ଏବେ ଦୂରଧ୍ଗମ୍ୟ । ସୁହ୍ଧ ଅର୍ଥାତ୍‌ ତାମ୍ରଲିପ୍ତ ସ୍ତଷ୍ଟ 
ଏତିହାସିକ ଯୁଗରେ ମଧ୍ଯ ପ୍ରାୟ ଚାରିଶହ ବର୍ଷ ତଳ ପର୍ଯନ୍ତ ଓଡ଼ିଶା ସାମ୍ରାଜ୍ୟର ଅଂଶରୂପେ 
ରହିଥ୍ଲା । ଏ ସବୁ ଦେଖି ପୂର୍ବ ଭାରତୀୟ ସାମ୍ୟବାଦ ସଭ୍ୟତାର ଦୁଇଟି ସ୍ଵତନ୍ତ୍ର ବିକାଶ 
ଭୂମିର ସୀମା ନିଦ୍ଦେଶ କରିବା କଠିନ । ଭାଷା ସୂତ୍ରରେ ଏହା କେତେକ ଧରାଯାଇ 
ପାରେ, କିନ୍ତୁ ତାହା ମଧ୍ଯ ଏବେ ନାନା ଘଟଣାରେ ଆବିଳ । ବରଂ ଦେବୀପୂଜା ବିଶେଷରେ 
ମୃଣ୍ୟୀ ଦେବୀ ପୂଜାର ପ୍ରସାର ଓ ପରିସର ପୂର୍ବ ବା ଏବର ବଙ୍ଗ ଭୂମିଖଣ୍ଡର ସୂଚନା 
କେତେକ ଦେଇପାରେ । କିନ୍ତୁ ତାହା ମଧ୍ୟ ଯଥେଷ୍ଟ ଗବେଷଣାର ଅପେକ୍ଷା ରଖୁଚି । 
ଓଡ଼ିଆର ବିଶେଷତା-ନିର୍ମାଣ ଓ ଖୋଦନ କଳା 

ଏଠାରେ କିନ୍ଧୁ ଆମର ସ୍ଵତନ୍ତ୍ର ଓଡ଼ିଆ ସାହିତ୍ୟ ବିଚାର୍ଯ ବିଷୟ । ସେ ହିସାବରେ 
ମୂଳତଃ ଭାଷାର ପରିସର ଧରିବା ଛଡ଼ା ଏବେ ଆଉ ସହଜ ଉପାୟ କିଛି ନାଇଁ । କିନ୍ତୁ 
କଳାର ବିଶେଷତା ମଧ୍ଯ ଏଠାରେ ଲକ୍ଷଣୀୟ । ପୁଷ୍ଠଗିରି ବିହାରର ଖୋଦନ କାର୍ଯ 
ଆରମ୍ଭ ହୋଇ ନାଇଁ । କିନ୍ତୁ ଯାହା ମିଳୁଟି ସେଥୁରେ ଉତ୍କଳ କଳାର ସରଳ ବିଶାଳତା 
ତଥା ଗଠନ ଓ ନିର୍ମାଣରେ ଅନୁପାତର ରୁଚି ନଳନ୍ଦ ବିକ୍ରମଶୀଳାର କଳା ସାହିତ୍ୟ ସଙ୍ଗେ 
ତୁଳନା କରି ଦେଖାଯାଇପାରେ । ପରବର୍ଭୀ କାଳରେ ଏଥ୍‌ରୁ ବିକାଶ ପାଇଲା ମଗଧ 
ପ୍ରଭାବରେ ଓଡ଼ିଶାର ରେଖ ଓ ପୀଢ଼ ମନ୍ଦିର ଗଠନ, ତଥା ଭୁବନେଶ୍ବରର ଆଦିମ 
ଶିଳ୍ପରେ ସରଳ ଦୃଷ୍ଟିସହ ନିର୍ମଳ ଅନୁପାତ ରୁଚି । ପୂର୍ବ ଭାରତର ଅନ୍ୟ ଅଞ୍ଚଳରେ 
ପକ୍ଷାନ୍ତରେ, କୁଟା ଛପର ଘରର ଆଦର୍ଶରେ ଯେଉଁ ମନ୍ଦିର ଶିଳ୍ପ ଫୂଟିଥୂଲା, ତାହାର 
ଶୋଭା ଓ ଅନୁପାତ ସୌଷ୍ଠବ ଓଡ଼ିଆ ଶିଳ୍ପରୁ ସ୍ଵତନ୍ତ୍ର । ଖିଚିଙ୍ଗଠାରୁ କୋଣାର୍କ ପର୍ଯନ୍ତ 
ସର୍ବତ୍ର ଏହି ରେଖ ମନ୍ଦିର ନିର୍ମାଣର ବିଶାଳ ସରଳତା ଓ ଛାୟାଲୋକ ସଙ୍କେତ ଭିତରେ 
ମଧ୍ଯ ସଷ୍ଟ ଜ୍ୟାମିତିକ ରେଖା ଲକ୍ଷ୍ୟ କରାଯାଇପାରେ । କିନ୍ଗ୍‌ ଖୋଦନ ଚିତ୍ରରେ ଅନୁପାତ 
ରୂଚି ଓ ଦୃଷ୍ଟିସହତା ଉତ୍ତର କାଳରେ ଅତି ଅସହ୍ୟ ଅଳଙ୍କାର ପ୍ରାଚୂର୍ଯରେ ପରିଣତ 

«9 ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ହୋଇଥଲା । ଭୁବନେଶ୍ବରର ମନ୍ଦିର ସଙ୍ଗେ ବିଶେଷତଃ ଭୁବନେଶ୍ବରର ପ୍ରାଚୀନତର 
ମନ୍ଦିରମାନଙ୍କ ସଙ୍ଗେ କୋଣାର୍କର ଖୋଦିତ ଚିତ୍ର କଳା ତୁଳନା କଲେ ଏହା ବୁଝାଯିବ । 
କୋଣାର୍କ ମନ୍ଦିରରେ ଏପରି ସ୍ଥାନ ନାଇଁ, ଯେଉଁଠାରେ ଖୋଦିତ ଚିତ୍ର ନାଇଁ । ଦେଖିବା 
ଲୋକର ଦୃଷ୍ଟି ଏ ଅଳଙ୍କାର ଗୁରୂତା ଭିତରେ ବିରାମ ପାଏ ନାଇଁ । ଏହାର କାରଣ 
ହେଉଚି କଳାରେ ସାହିତ୍ୟର ପ୍ରଭାବ । କୋଣାର୍କ ବେଳକୁ ସାହିତ୍ୟ ବୋଲି କିଛି 
ପୂର୍ଣଣଭାବରେ ଲିପିବଦ୍ଧ ହୋଇ ନ ଥ୍‌ଲେ ମଧ୍ଯ ଆମ୍ଭେମାନେ ଯଥାର୍ଥ ଲୋକ ଜୀବନ 
ପ୍ରଭାବିତ ଶାରଳାଦାସ ଓ ସରଳ ସୁନ୍ଦର ‘କେଶବ କୋଇଲି? ସଙ୍ଗେ ଉପେନ୍ଦ୍ର ଭଞ୍ଜଙ୍କ 
‘କୋଟି ବ୍ରହ୍ମାଣ୍ଡ ସୁନ୍ଦରୀ” ତୁଳନା କଲେ, ମୁକ୍ତେଶ୍ଵର ତୋରଣର ସଦଳଙ୍କତ ସରଳ 
ଚିତ୍ରକଳା ସଙ୍ଗେ କୋଣାର୍କର ଘନାଳଙ୍କାରାଛୁାଦିତ, ଦୃପ୍ତ ଖୋଦନ କଳାର ସମ୍ବନ୍ଧ କେତେକ 
ବୂଝିପାରିବ୍ଧ । 
ଓଡ଼ିଆ କଥା ସାହିତ୍ୟ 

କଥା ସାହିତ୍ୟରେ ଏହି ପ୍ରଭାବର ପରିଣତି ଏ କ୍ଷେତ୍ରରେ ସଷ୍ଟ ଲକ୍ଷ୍ଯ କରିବାର 
କଥା । କଳାଦିରେ ସମ୍ପୂର୍ଣ୍ଣରୂପେ ସାହିତ୍ୟର ଧାରା ଖୋଜିବା କ୍ଷେତ୍ର ଏ ନୁହେ । କେବଳ 
କଥା ନିବଦ୍ଧ ସାହିତ୍ୟରେ ବିକାଶ କେଉଁ ଦିଗରେ ଗତି କରିଅଛି, କଳାରେ ସେହି ଧାରା 
ଦେଖିବାକୁ ମିଳିବ । ଏହାହିଁ ଉପରେ ସୂଚନା ଦେବାର ଅଭିପ୍ରାୟ । କଥା ନିବଦ୍ଧ ସାହିତ୍ୟର 
ଭିତ୍ତି ଦେଖିବା ପାଇଁ ଉପାଦାନର ଏବେ ଅତ୍ୟନ୍ତ ଅଭାବ । ଗୋଟିଏ ଦୂଇଟି, ' ଅଠାଠିକ୍‌ 
ହେଲା” “ ହଂସା ଉଡ଼ିଗଲା ପ୍ରଭୃତି ପରି କଥାର ଆଲୋଚନା ଯଥେଷ୍ଟ ନୁହେଁ । ତଥାପି, 
ଏବେ ମଧ୍ଯ ସେ ସବ୍ରର ଲିପିବଦ୍ଧ ସାହିତ୍ୟ କିଛି ନାଇଁ; କେବେ ନ ଥୁଲା । ଲୋକମୁଖରେ 
ଗୀତ ଓ କଥା ସବୁ ଥୁବ । କିନ୍ତୁ ବେଦ ସାହିତ୍ୟରେ ହେଲା ପରି ସେ ସବୁ କେବେ 
ସଂଗୃହୀତ ହୋଇ ନାଇଁ । ତେଣୁ ଓଡ଼ିଆ ତଥା ଭାରତର ଅନେକ ପ୍ରାଦେଶିକ ସାହିତ୍ୟର 
ପ୍ରତିଷ୍ଠା ସ୍ବାଭାବିକ ଭିତ୍ତିରେ ହୋଇ ନାଇଁ । ସାହିତ୍ୟର ବିକାଶ ଧାରା ବିକୃତ ହୋଇଚି । 
ବୈଦିକ ସଂସ୍କୃତ ସାହିତ୍ୟରେ ମଧ୍ଯ ଏହି ବିକାରର ଅଭାବ ନାଇଁ । ବହୁ ବିଚକ୍ଷଣତାରେ 
ପୁରାଣ ଲେଖି ପ୍ରଚାର କରି ମଧ୍ଯ ଆମର ପୂର୍ବଦେବମାନେ ସାହିତ୍ୟକୁ ସମ୍ପୂର୍ଣ୍ଣ ଲୋକସାହିତ୍ୟ 
କରି ପାରି ନାହାନ୍ତି । ସମାଜର ସ୍ତରେ ସ୍ତରେ ସୋପାନ ହିସାବରେ ସାହିତ୍ୟ ପ୍ରସାରର 
ପରିସର ମପା ହୋଇ ରହିଚି । ନିମ୍ନ ଶୂଦ୍ଧ ଓ ଆଦିବାସୀ ଏବେ ସେ ପରିଧ୍ର ଭିତରେ 
କି ବାହାରେ କହିବା ଦୃଷ୍ଠର । ଅବଶ୍ଯ ଇତିହାସରେ ଯୁଗେ ଯୁଗେ ସବୁ ଦେଶର ସବୁ 
ଶ୍ରେଣୀର ଲୋକେ ସମାନ ଭାବରେ ସାହିତ୍ୟର ଆଲୋଚନା ଓ ପ୍ରଭାବର ସୁବିଧା 
ପାଇଚନ୍ତି ବା ପାଆନ୍ତି, ତାହା କୁହା ଯାଉ ନାଇଁ ! ଦାରିଦ୍ର୍ୟ, ଜୀବନ ସଂଗ୍ରାମର କରତା 
ଓ ଜଟିଳତା, ପରିସ୍ଥିତିର ଅସ୍ଥିରତା ପ୍ରଭୃତି ନାନା କାରଣରୁ ସମାଜରେ ଶ୍ରେଣୀ ବା 
ବ୍ୟକ୍ତିମାନଙ୍କର ସୂବିଧା ଅନ୍ପ ବହୁତ ହୋଇପାରେ । କିନ୍ତୁ ଭାରତର ବୈଦିକ ସାହିତ୍ଯ 


ଲୋଜକଭାଷାରେ ପ୍ରତିଷ୍ଠିତ ନ ଥ୍ବାରୁ ସମାଜର ଆଦର୍ଶ ବିକାଶ ଠିକ୍‌ ଥୁଲେହେଁ ବାସ୍ତବ 

ଶିକ୍ଷା ଓ ସାହିତ୍ୟ ୯୩ 


ଲୋକବିକାଶ ବା ଲୋକସାହିତ୍ୟ ବିକାଶ ଠିକ୍‌ ଧାରାରେ ହୋଇ ନାଇଁ । ଓଡ଼ିଶାର ଭୀମା 
ଭୋଇ ଉନବିଂଶ ଶତାବ୍ଦୀର ଶେଷଭାଗରେ ମଧ୍ଯ ପରିସ୍ଥିତିର ସଙ୍କେତରୁ ଶ୍ରେଷ୍ଠ ଶୂନ୍ଯ 
ସାଧକ କବି ରୂପେ ଫୁଟି ପାରନ୍ତି । କିନ୍ତୁ ଜୟପୁରର କନ୍ଧ ଗାଦବାଙ୍କ ଭିତରେ ଏବେ 
ମଧ୍ଯ ଶାସ୍ତ୍ରୀୟ ବୈଦ୍ୟ ବୃତ୍ତି କିମ୍ବା ବ୍ୟାବହାରିକ ଜ୍ୟୋତିଷର କାଳଗଣନା ପଶି ନାଇଁ । 
ଭୀମା ଭୋଇ ଲୋକସାହିତ୍ୟ ବିକାଶର ସଙ୍କେତ । ଜୟପୁରରେ ଯାହା କୁହାଗଲା, ତାହା 
କୃତ୍ରିମ ସାହିତ୍ୟ ବିକାଶର ବିକୃତି । 
ଓଡ଼ିଆ ଭାଷାର ଆଭିଜାତ୍ୟ ଓ ଆଦିମ ପ୍ରକାଶ 

ଓଡ଼ିଆ ସାହିତ୍ୟର ପରମ୍ପରାରେ ଏହି ରୀତି ଟିକିଏ ସ୍ପଷ୍ଟକର ଭାବରେ ଦେଖାଯାଉ । 
କୁହାଯାଇଚି ସାହିତ୍ୟ ହେଉଚି ସମାଜ ବିକାଶର ଗୋଟିଏ ଅଭିବ୍ୟକ୍ତି । ବିଶେଷରେ 
ଭାଷାରେ ଏହି ସାହିତ୍ୟ ଦେଖିବାକୁ ହୁଏ । ଭାରତର ଅନ୍ୟାନ୍ୟ ଅନେକ ଭାଷାପରି 
ଓଡ଼ିଆ ଭାଷା, ଓଡ଼ିଆ ପ୍ରାଣର ଭାବ ଧରି ବହୁକାଳ ଲିପିରେ ପ୍ରକାଶ ପାଇ ନଥୁଲା । 
ଏହି ପରମ୍ପରା ଏବେ ମଧ୍ଯ ଛିଣ୍ଡି ନାଇଁ । ଓଡ଼ିଆ ସାହିତ୍ୟର ଆଲୋଚନାରେ ଏକଥା 
ଭଲକରି ବ୍ରଝି ରଖିବାର ଅଛି । ଓଡ଼ିଆଙ୍କର ଭାଷା ସର୍ବଦା ଥୁଲା ମୁହଁରେ । ଏହି ଭୂମିର 
ଅତି ପ୍ରାଚୀନ ଭାଷା କ”ଣ ଓ କିପରି ଥୁଲା, ତାହା ସଷ୍ଟ ଜଣା ପଡ଼ି ନାଇଁ । ସମ୍ଭବତଃ 
ଏହା ପ୍ରାଚୀନ ତାମିଲ ପରି ଥୁଲା | ଜଙ୍ଗଲ ଭୂମିରେ ମୁଣ୍ଡା ଜାତୀୟ ଭାଷା ଥୁବା ସମ୍ଭବ । 
ଦ୍ରାବିଡ଼ ଶ୍ରେଣୀୟ, ଉଡ, ଶବର ତଥା ଅନ୍ୟ ଶ୍ରେଣୀୟ ମୁଣ୍ଡା, ହୋ ପ୍ରଭୃତିଙ୍କ ସଂମିଶ୍ରଣରେ 
ଏହି ଭୂମିର ଜାତି ତଥା ଭାଷୀ ତିଆରି ହୋଇଥ୍‌ବାର ଅନୁମାନ ହୁଏ । ଯାହାହେଉ, ସେ 
ଭାଷାର ଲିପିବଦ୍ଧ ସାହିତ୍ୟ ନାଇଁ । ଏବ ଲୋକମୁଖ ଭାଷାରେ ମଧ୍ଯ ସେ ସବୂର ସ୍ପଷ୍ଟ 
ସତ୍ତା ଖୋଜି ପାଇବା ଦୁଷ୍ଠର । “ଚେର” ଶବ୍ଦଟିକୁ ପ୍ରାଚୀନ ତାମିଲ କିଡ଼ଙ୍ଗୁ ଶବ୍ଦର 
ବଂଶଧର ବା ସ୍ଵଜାତି ବୋଲି କହିଲେ କିମ୍ବା “କୋଇଲି ବୈକୁଣ୍ଠୀକୁ ପ୍ରାଚୀନ ତାମିଲ 
କୋ-ଇଲ ବା ଦେବ ମନ୍ଦିରର ବୈକୂଣ୍ଠ ବୋଲି ବୁଝାଇଲେ ଆଜି ଅନେକ ଆପର 
କରିବେ । କିନ୍ଧ ଏହା ସତ୍ୟ ଯେ ଓଡ଼ିଆରେ କେବଳ ଶହଦ ନୁହେଁ, ବ୍ୟାକରଣର ବର୍ଣ୍ଣ 
ବିଭକ୍ତ କାଳ ପ୍ରଭୃତିରେ ଦ୍ରାବିଡ଼ ଭାଷାର ଭୂରି ଭୂରି ସମ୍ପର୍କ ରହିଅଛି । ଏଥ୍‌ରୁ ମଧ୍ଯ 
ସେକାଳ ସଭ୍ୟତାର ବହୁ ସଂକେତ ମିଳିବ ! ତାର ଆଲୋଚନା ହୋଇ ନାଇଁ । ଆଲୋଚନା 
ହେଲେ ମଧ୍ଯ ତାହାର ପାରମ୍ପରିକ ବିକାଶ ଦେଖିବା ବଡ଼ ଶକ୍ତ । କାରଣ, ଅଷ୍ଟାଙ୍ଗ 
ସାଧନାର ଆମ୍ଭିକ ସତ୍ୟ ପରି ସେ ସବୁ ସଙ୍କେତ ଲୋକମୁଖରେ ଥୁଲେହେଁ ଲିପିବଦ୍ଧ 
ସାହିତ୍ୟରେ ତାହା କ୍ରମିକ ବିକାଶରେ ବଢ଼ି ନାଇଁ ! ଅଷ୍ଟାଙ୍ଗ ସାଧନାର ଆମତ୍ଭିକ ନିର୍ବାଣ 
ତତ୍ତ୍ବ ମଧ୍ଯ ଭୀମା ଭୋଇଙ୍କ ପରି ଅନ୍ଧ କନ୍ଧଙ୍କ ମଧ୍ୟରେ ଏ କାଳ କଥ୍ତ ଓଡ଼ିଆ ଭାଷାର 
ଗୀତୋଛ୍ଛାସରେ କେବେ କେବେ ବାହାରି ପଡ଼ିଲେହେଁ ଲିପିବଦ୍ଧ ସାହିତ୍ୟରେ ସେ ସବୂର 
ସଙ୍କେତ ପାଇବା ଖାଲି ଦୂଷ୍ଣର ନୁହେଁ, ପାଇବାର ଚେଷ୍ଟାକୁ ମଧ୍ୟ କେତେକ ଆଜି 
ସୃହଣୀୟ ମନେ କରନ୍ତି ନାଇଁ । 

୯୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଏବ ଓଡ଼ିଆ ଭାଷାର ମୂଳ 

ତାହାର ଗୋଟିଏ କାରଣ ହେଉଚି, ସଂସ୍କୃତ ତଥା ସଂସ୍କୃତମୂଳକ ପ୍ରାକୃତର ଘୋର 
ବିଧ୍ଵଂସୀ ଆକ୍ରମଣ ଓ ବିଜୟ ଦର୍ପ ! ସଂସ୍କୃତ ଭାଷାର ଆକ୍ରମଣ ଏ ଦେଶକୁ ଆସିଥୁବା 
ଅଶୋକଙ୍କ ଶିଳାଲିପିକାଳରୁ ଇତିହାସରେ ଲିପିବଦ୍ଧ ଭାବରେ ମିଳୁଚି । ସେ ଆକ୍ରମଣ 
ଆସିଥୁଲା ପ୍ରାକୃତ ବାଟେ । ସେ କାଳ ବୌଦ୍ଧମାନଙ୍କ ଅତି ଆଦୃତ ମଗଧର ପ୍ରାକୃତ, ଏ 
ଦେଶର “ଛତୋଷଳଂ ଓ ‘ସମାପା”ରେ ଲିପିବଦ୍ଧ ଥ୍ବାର ଦେଖାଯାଏ |! ଏହି ଲିପିର ଦୁଇ 
ତିନିଶ ବର୍ଷ ପୂର୍ବରୁ ବୌଦ୍ଧ ଓ ଜୈନସନ୍ନ୍ୟାସୀମାନଙ୍କ ଦ୍ଵାରା ସେ ଭାଷା ଏ ଦେଶକୁ 
ଆସିଥ୍ବ । ଡାର: ଯ୍ଥାୟ ୬ ଶହ ବର୍ଷ ପରେ ସୁରସେନ ଭୂମି ମାଲବରୁ ଅନ୍ୟ ଏକ 
ପ୍ରାକୃତର ଝଢେଉ ସୋନପୁର ବୌଦ ବାଟେ ଖୁବ୍‌ ସମ୍ଭବ ନୀଳାଚଳରେ ଆସି ପହଞ୍ଚଲା ! 
ଏହି ପ୍ରାକ୍ତତମାନଙ୍କର ପ୍ରଚାର ଫଳରେ ଏକ ଓଡ଼ିଆ ଭାଷାର ମୂଳଦୁଆ ପଡ଼ିଥ୍ବ । ପୁଣି 
ଶୂନ୍ଯବାଦୀ ବୌଦ୍ଧଧର୍ମ ଏ ଦେଶ ଅଷ୍ଟାଙ୍ଗ ସାଧନା ଯୋଗଧର୍ମର ଜାତିଭାଇ ଥୁବାରୁ 
ସେହି ସେହି ପ୍ରାକୃତମାନେ ଏ ଦେଶ ଭାଷାରେ ଜଡ଼ିତ ହୋଇ ନୂତନ ଓଡ଼ିଆ ପ୍ରାକୃତରେ 
ଏ ଦେଶର ସଭ୍ୟତା ପ୍ରକାଶ କରିଥଲେ । ତାହାହିଁ ମୂଳ ଓଡ଼ିଆ ଭାଷା । 
ସଂସ୍କୃତର ଆକ୍ରମଣ ଓ“ 

କିନ୍ତୁ ସେ ଭାଷା ମଧ୍ୟ ଶୁଦ୍ଧ ଭାବରେ ଜାଣିବା ଆଜି ସୁଗମ ନୁହେ । କାରଣ ଏହା 
ଉପରେ ପଡ଼ିଲା ସଂସ୍କୃତର ଆକ୍ରମଣ ଓ ଘୋର ଚାପ । ସମାଜର ଉପର ସ୍ତର ଲୋକେ 
ସଂସ୍କୃତ ଭାଷାରେ ମାତିଲେ । ବୌଦ୍ଧ ଓ ଜୈନ ଧର୍ମର ଆଶ୍ରାରେ ପୁଷ୍ପଗିରି ପ୍ରଭୃତି 
ବିହାରରେ ଯେଉଁ ଯୋଗଧର୍ମ ବିକାଶ ପାଉଥ୍‌ଲା, ତାହାର ସରଳ ସ୍ଵଚ୍ଛନ୍ଦ ଗତି ଅବରୁଦ୍ଧ 
ହେଲା । ଜଣାଯାଏ, କିଛିଦିନ ପରେ ବିରଜା ପୀଠ ଯାଜପୁରଠାରେ ବୈଦିକ ଯଜ୍ଞ 
କ୍ରିୟାରେ ହୋମଧୂମ ଉଠି ସବ୍ର ସ୍ଵାଭାବିକ ବିକାଶ ଘୋଡ଼ାଇ ଦେଲା । ଏପରି ଗତିରେ 
ସ୍ଵାଭାବିକ ଲୋକଭାଷା ଜାତିର ଭାଷା ନ ହୋଇ, ସାହିତ୍ଯ ସଂସ୍କୃତରେ ଏକ କୃତ୍ରିମ 
ମୌହନ ଜାଲ ସୃଷ୍ଟି କରିବାରେ ଲାଗିଲା । ଉଦାହରଣ ମାତ୍ରରେ ସୂଚନା ଦେବାପାଇଁ 
ଏଠାରେ ଅଷ୍ଟମ ଶତାବ୍ଦୀର ଭୌମବଂଶୀୟା ଧର୍ମ ମହାଦେବୀଙ୍କର ଗୋଟିଏ ତାମ୍ର ଶାସନର 
ପ୍ରଥମ ଶ୍ଵୋକଟି ଦି ଆଯାଉଚି । ଯାଜପୁରର “ଗୁହେଶ୍ବଵର ପାଟକ”ରୁ ଏହି ଦାନ 
ବଦିଆଯାଇଥ୍‌ଲା । ସେହି ‘ଗୁହେଶ୍ବର ପାଟକ”ରେ ସର୍ବଦା ଶରତ୍‌ କାଳର ଶୋଭା ଲାଗି 
ରହିଚି ବୋଲି ଏହି ଶ୍ଲୋକରେ କୁହାଯାଇଛି ! 

ଶ୍ଲୋକଟି ହେଉଚି 

(ଓ) ସୃସ୍ତି ବ୍ୟସ୍ତ-ଜଳାଭ୍ର -ବିଭୁମ-ଧରୈଃ 
ଶ୍ନେତାତପତ୍ରୋକ୍ରରୈ- 
ରଶ୍ବୀୟୈଃ ଶ୍ରତି-ଚାମରୈଶ୍ଚ ହଷିତ- 


ବ୍ୟାକୋଷ -କାଶୋଦୟେ- 

ଶିକ୍ଷା ଓ ସାହିତ୍ଯ ୯୫ 


ରୁଦ୍ଦାମୈ ର୍ମଦଂସୌରଭୈଶ୍ଚ କରିଣା- 
ମାକ୍ଷିପ୍ତ ସପ୍ତଛ୍ଛଦା- 
ମୋଦେୈଃ ସନ୍ମିହିତାଂ ସଦୈବ ଶରଦା- 
ରମ୍ଭଶ୍ରିୟଂ ବିଭୁତଃ । 

(ଶୀ ଗୁହେଶ୍ବର ପାଟକାତ୍‌) 
ଏହାର ଅର୍ଥ ହେଉଚି, ଯେଉଁ ଗୁହେଶବର ପାଟକ ସବୁବେଳେ ଲାଗି ରହିଥ୍ବା 
ଶରଦାରମ୍ଭ ଶୋଭାକୁ ଧରିଚି । କିପରି ?— ଧଳା ରାଜଛତ୍ରସବ୍ର, ଅର୍ଥାତ୍‌ ଅସଂଖ୍ୟ 
ବିଜିତ ରାଜାଙ୍କର ଧଳା ଛତିସବୁ ସେଠାରେ ଶରତ୍‌ କାଳର ବର୍ଷା ହୋଇଯାଇଥୁବାରୂ 
ଜଳହୀନ ଧଳା ମେଘଖଣ୍ଡମାନଙ୍କ ପରି ହୋଇଚି । ପୁଣି ଘୋଡ଼ାଙ୍କର ବେକରୁ କାନପାଖକୁ 
ଚାମର ପରି ଝୁଲି ପଡ଼ିଥ୍ବା ଧଳା କେଶଗୁଚଛସବୁ ଶରତ୍‌କାଳରେ କାଶଗଛ ଥୋଡ଼ରୁ 
ବାହାରି ହସୁଥ୍ବା ଧଳା କାଶଫୁଲ ପରି ହୋଇଚି । ପୂଣି ହାତୀମାନଙ୍କର ଉନ୍ମତ୍ତ ମଦଗନ୍ଧ 
ଶରତ୍‌କାଳପ୍ରସିଦ୍ଧ ସପ୍ତଛ୍ଛଦ ବା ଛତିଅନା ଗଛର ଆମୋଦ ବିସ୍ତାର କରୁଚି ।”? ଏହା 
କେବଳ କେତେକ ଉଚ୍ଚ ଶ୍ରେଣୀ ଲୋକଙ୍କର ଲେଖିବାର ବିଦୃପ୍ତ ବିଳାସ ଚଡ଼ା ଆଉ କିଛି 
ନୁହେଁ । ଏଥ୍‌ରେ ଯଥାର୍ଥ ଜାତୀୟ ସାହିତ୍ୟ ସରଳଭାବରେ ଫ୍ରଟି ନାଇଁ । ତଥାପି ଏହାର 
ଅନ୍ତରାଳରେ ଜାତୀୟ ସାହିତ୍ୟର ଧାରା ଲୋକସାଧନା ତଥା ଲୋକମୁଖରେ ଚାଲିଥ୍‌ଲା | 

ସାରଳା ଦାସ ଓ ଆଦି ବୈଷ୍ଣବ ସାହିତ୍ୟ 
ଯଥାର୍ଥ ଓଡ଼ିଆ ସମ୍ରାଟ୍‌ କପିଳେନ୍ଦ୍ର ଦେବଙ୍କ ବେଳେ ସାରଳା ଦାସଙ୍କ ଲେଖାରେ 
ଏଇ ଲୋକସାହିତ୍ୟର ଧାରା ପରିସ୍ତୁଟ । ବୈଦିକ ପୁରାଣ ସାହିତ୍ଯ ଭିତରେ ଶୂଦ୍ରମୁନି 
ସାରଳା ଦାସ ଯେଉଁ ସ୍ଵାଧୀନ ଓ ସ୍ଵାଚଥନ୍ଦ ଲୋକସାହିତ୍ୟ ଫୁଟାଇଚନ୍ତି ତାହା ଏକାବେଳକେ 
ନୂତନ ଓ ଅଦ୍ବିତୀୟ । ସାହିତ୍ୟର କଳା ହିସାବରେ ଏହା ଅପରିଣତ ଓ ଅର୍ଧସତୁଟ ହେଲେହେଁ 
କୃତ୍ରିମ ସଂସ୍କୃତିର ଚାପ ବିରୋଧରେ ଏହା ଏକ ସ୍ପଷ୍ଟ ପ୍ରତିବାଦ ! ଏଇ ରୀତିରେ ଅନେକ 
ଅନ୍ୟାନ୍ୟ ପୁରାଣ କଥା ଆଦି ପରେ ଲେଖା ହୋଇଚି । ସେଥ୍‌ରେ କିନ୍ତୁ ସାରଳାଙ୍କ 
ସାଧନା କ୍ରମେ ସୀମାବଦ୍ଧ ହୋଇ ଆସିଚି । କାରଣ ଠିକ୍‌ ଶାରଳାଙ୍କ ପରେ ପରେ ଏଇ 
ସହଳ ସାହିତ୍ୟର ପ୍ରଚୂର ପ୍ରକାଶ ପ୍ରତିହତ ହେଲା, ପଞ୍ଚଦଶ ଓ ଷୋଡ଼ଶ ଶତାଦ୍ଦୀର 
ବୈଷ୍ଣବ ଧର୍ମ ପ୍ରଭାବରେ । ଚୈତନ୍ଯ କାଳର ପଞ୍ଚ ସଖାଙ୍କ ଲେଖା ଏହାର ସାକ୍ଷୀ | 
ଏଥୁରେ ଉତ୍କଳର ଯୋଗ ସାଧନା ଓ ଲୋକଭାଷା ବୈଷ୍ଣବ ଭାବ ଓ ଭାଷାରେ ଏକାନ୍ତ 
ଭାରାକ୍ରାନ୍ତ ସଂକୂଚିତ ଓ ଗୃଢ଼ । ଯଥାର୍ଥ ଶୂନ୍ୟ ବା ନିର୍ବାଣ ସାଧନା ଏଠାରେ କୃଷ୍ଣ ଭକ୍ତି 
ସାଧନା ରୂପେ ଛଦ୍ଧରେ ଆତ୍ମପ୍ରକାଶ କରିବାକୁ ଅତି କ୍ଷୀଣ ପ୍ରଯତ୍ନ ମାତ୍ର କରିଚି । ଭକ୍ତ 
କବି ନିଜର ତ୍ରିକୂଟରେ କାଳିନ୍ଦି ତଥା ବୃନ୍ଦାବନ ଦେଖୁଚନ୍ତି । ଇଡ଼ା, ପିଙ୍ଗଳା, ସୁଷୁମ୍ନାର 
ଧାରା ଗଙ୍ଗା, ଯମୂନା, ସରସ୍ବତୀ ରୂପେ ରୂପକ ଜ୍ଞାନରେ ପ୍ରକାଶ ପାଇଚି । କିନ୍ତ ଏହା 

୯୬ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଲୋକସାହିତ୍ୟର ଯଥାର୍ଥ ପ୍ରକାଶ ନୁହେ । ବରଂ ଏହା ଅନଭିଳଷିତର ଆକ୍ରମଣରେ 
ଆହତ. ଲୋକସାହିତ୍ୟର ମୃତ୍ୟୁ ଯନ୍ତ୍ରଣାର ଆର୍ଇନାଦ ମାତ୍ର । 
କାବ୍ୟ ଯୁଗ 

ବୈଷ୍ଣବ ଧର୍ମର ଉଦ୍ଦେଶ୍ୟ କିନ୍ତୁ ଥୁଲା ଲୋକରେ ପ୍ରଚାର, ତେଣୁ ଭାଷାର ପ୍ରତିବାଦ 
ସେଥ୍‌ରେ କ୍ଷୀଣ ହେଲେହେଁ ପ୍ରକାଶ ପାଉଥୁଲା । ଏହି ସାମାନ୍ୟ ପ୍ରତିବାଦର ଯୁଗପରେ 
ପୁଣି ଦୃଷ୍ଟି ସେହି ସଂସ୍କୃତ ଉପରେ । ତାହା ଫଳରେ ଭଞ୍ଜାଦିଙ୍କର କାବ୍ୟଯୁଗ ! ଉପରେ 
ଯେଉଁ ଶ୍ଲୋକ ଉଦ୍ଧାର କରାଗଲା, ଉପେନ୍ଦ୍ରଭଞ୍ଜଙ୍କର ରତୁ ବର୍ଣ୍ଣନା ତାହାଠାରୁ ବିଶେଷ 
ଭିନ୍ନ ନୁହେ, ବରଂ ସେହି ଧାରାରେ ଏହା ସାହିତ୍ୟର ଭୂୟୋବିକାଶ କହିଲେ ଚଳେ । ଏ 
ଯୁଗ ଓଡ଼ିଶାର ପଲ୍ଲିରୁ ଏବେ ମଧ୍ଯ ଏହି ଧାରା ସଂପୂର୍ଣ୍ଣ ଲୋପ ପାଇନାଇଁ ! 
ଆଧୁନିକ ଯୁଗ 

ତା ପରେ ଆଧୁନିକ ଯୁଗ । ହିନ୍ଦୀ ପ୍ରଭୃତିରେ ପ୍ରାକୃତ ବହୁକାଳରୁ ଲୋକସାହିତ୍ୟର 
ଧାରା ଧରିଚି । ଏପରି କି ଦ୍ବାଦଶ ଶତାବ୍ଦୀର ଲାହୋରବାସୀ ଚାନ୍ଦକବି ଲୋକସାହିତ୍ୟର 
ବରଂ ଅମାର୍ଚଚିତ ଛନ୍ଦରେ ନିଜର ପୃଥ୍ଵୀରାଜ ଚରିତ ଲେଖିଚନ୍ତି । ରାମଭକ୍ତ ତୁଳସୀଦାସ 
ଲୋଜସାହିତ୍ୟର ପ୍ରାକୃତିକତା ଛାଡ଼ିନାହାନ୍ତି । ମାତ୍ର ବଙ୍ଗଳା ତଥା ଓଡ଼ିଶାରେ ଦୂର ନିର୍ବାସିତ 
ମାନବ ଓ ତାହାର ଉତ୍ତରାଧ୍‌କାରୀମାନେ ସର୍ବଦା ଫେରି ଫେରି ଆଦିମ ସ୍ଥାନକୁ ସୁ ତିରେ 
ଚାହିଁ ସେହି ପ୍ରେରଣାରେ ଉଜ୍ଜୀବିତ ରହିଲା ପରି ସାହିତ୍ୟ ନିଜର ପ୍ରାକୃତିକ ଜନ୍ମସ୍ଥାନକୁ 
ନ ଚାହିଁ ବରାବର ସଂସ୍କୃତରୁ ପ୍ରେରଣା ଲୋଡ଼ୁଚି ଓ ପୁରାଣ କାଳର ମଧ୍ଯଦେଶକୁ ଚାହିଁ 
ବସିଚି । ନବଯୁଗର ସାହିତ୍ୟରେ ଓଡ଼ିଶାର ଏ ବିପରି ବର୍ଣ୍ଣନା କରି ବୁଝାଇବାର ନୁହେ । 
ଭଶ୍ଵରଚନ୍ଦ୍ର ବିଦ୍ୟାସାଗର ଓ ମାଇକେଲଙ୍କ ଠାରୁ ନିମାଇ ବଲ୍ଲଭ, ମଧୁସୂଦନ, ରାଧାନାଥଙ୍କ 
ବାଟେ ତାହା ଓଡ଼ିଶାକୁ ଆସି ଓଡ଼ିଶାର ସ୍ଵାଭାବିକ ଜନ ସାହିତ୍ୟକୁ ପୁଣି ଘୋଡ଼ାଇ ଚିପି 
ଦେଉଚି । ଏତେ ଦିନ ହୁଏତ ଓଡ଼ିଆ ସଂସ୍କୃତରୁ ଅନୁକରଣରେ ଆହରଣ କରିବାର 
ଉଦ୍ୟମ କରି ଆସୁଥ୍‌ଲେ । ଏବେ କିନ୍ତୁ ସୁଲଭ ବଙ୍ଗଳାରୁ ଅନୁକରଣ କରିବାରେ ବେଳେ 
ବେଳେ ସେ ଅନୁକରଣ ବିଡ଼ମ୍ବନାରେ ପରିଣତ ହେଉଚି । ସ୍ଵର୍ଗତ ଫକୀରମୋହନ ଓ 
ପଶ୍ତିତ ଗୋପବନ୍ଧୁଙ୍କ ପରି କେହି କେହି ଲୋକସାହିତ୍ୟ ସପକ୍ଷରେ ପ୍ରଚଥନ୍ନ ପ୍ରତିବାଦର 
ସ୍ଵର ଉଠାଇଲେ ମଧ୍ଯ, ତାହା ସ୍ଥାୟୀ ହେଉନାଇଁ ! 
ଅନୁକରଣରେ କୃତ୍ବିମତା- 

ଆଜି ଆମର ଏଇ ପରିସ୍ଥିତି । ଯଥାର୍ଥ ଲୋକସାହିତ୍ୟର ପ୍ରେରଣା ନ ଥୁବାରୁ 
ଆଦାନ ଆହରଣରେ ପରିଣତ ହେବାରେ ଆଭ୍ୟନ୍ତରୀଣ ବାଧା ଯଥେଷ୍ଟ ଅଛି । ସୂଚନାରେ 
କୁହାଯାଇଚି, ସାହିତ୍ୟର ଆଲୋଚନା ତଥା ଉଦ୍ଭାବନରେ ଆମର ଲୋକ ସାଧାରଣ 
ଆମର ଆଖି ଆଗରେ ନଥାନ୍ତି । ଆମେ ଲେଖୁ, ଯେପରି କି ବିଚାରୁ, ଆମରି ଭଳି 


ଲୋକେ ଏକା ତାକୁ ପଢ଼ିବେ । ପୁରପଲ୍ଲିର ଜନସାଧାରଣଙ୍କର ସେଥ୍‌ରେ ଭାଗ ନାଇଁ । 

ଶିକ୍ଷା ଓ ସାହିତ୍ୟ ୯୭ 


ଜନସାଧାରଣଙ୍କ ଭିତରୁ ସେଥ୍‌ରେ ଯେଉଁମାନେ ଭାଗୀ ହେବାକୁ ଲୋଡ଼ନ୍ତି, ସେମାନେ 
ବାଧ୍ୟ ହୋଇ ଆମରି ପରି ପଢ଼ନ୍ତୁ ଓ ବୁଝନ୍ତୁ । ଏଥୁରେ ଆଦାନ ଆହରଣ ନହୋଇ ହୀନ 
ଅନୁକରଣରେ ପର୍ଯବସିତ ହେବାର କଥା । ଉପେନ୍ଦ୍ରଭଞ୍ଜାଦି ସ୍ପଷ୍ଟଭାବରେ ତାହାହିଁ 
କରିଥଲେ । ଉପେନ୍ଦ୍ରଭଞ୍ଜଙ୍କ ଅନେକ ଲେଖା ନୈଷଧାଦିର ଠିକ ଓଡ଼ିଆ ଅନୁବାଦ ପରି 
ଜଣାଯାଏ | ତା ଛଡ଼ା ଉଦାହରଣ ସ୍ଵରୂପ ଲାବଣ୍ୟବତୀର ରୂପ ବର୍ଣ୍ଣନା କରି ଉପେନ୍ଦଭଞ୍ଜ 
କହି ପାରନ୍ତିଓ ଲାବଣ୍ଯବତୀର ଅଙ୍ଗମାନଙ୍କ ସଙ୍ଗେ ସମାନ ହୋଇନପାରି- 
ଏଣୁ ଉପମା ଗଣେ ନିରନ୍ତର 
କି କରିବା ଭାଜି ହେଲେ କାତର 
ଝଳି କାନ୍ତିରେ ଲଭିଣ ଭୀତିକି 
କଲା କଣ୍ଟକ ଦୁର୍ଗକୁ କେତକୀ 
ମୁଖେ ପ୍ରଚାର ପରିଚାର ପଣ 
ସୁଖେ ଦର୍ପ ହତ କଲା ଦର୍ପଣ । 
ମୀନମାନେ ଲାବଣ୍ୟବତୀର ନୟନର କଜ୍ଜଳ ଘେନିଥ୍‌ବା ଲାଞ୍ଜିକି ଅନାଇଦେଇ 
“କୁରଙ୍ଗ ହୋ ଆମେ ମଲଇଁ” ବୋଲି ପାଣିରେ ଝାସ ଦେଲେ । —ଇତ୍ୟାଦି ସଙ୍ଗେ 
ନୈଷଧର ଦମୟନ୍ତୀଙ୍କ ରୂପ ବର୍ଣ୍ଣନାରେ-ହର-କୋପାନଳ-ଦଗ୍ଧ ମଦନଙ୍କ ଅର୍ଵଦଗ୍ଧ 
ଧନୁ ଆଣି ବିଧ୍‌ ଦମୟନ୍ତୀଙ୍କ ଭୁଲତା ତିଆରି କରିବା (ନୈଷଧ ୭. ୨୪) କଦଳୀ ଗଛରୁ 
୫/୬ ପ୍ରସ୍ତ ବକଳା ଛଡ଼ାଇ, ନୀଳୋପୂଳରୁ ୫/୬ ପ୍ରସ୍ତ ପାଖୁଡ଼ା ଫୋପାଡ଼ି, ଏମାନଙ୍କ 
ଭିତର କଅଁଳ ବକଳା ଓ ପାଖୁଡ଼ା ବାଟି, ଚକଟି, ଛାଣି ଦମୟନ୍ତୀଙ୍କ ଆଖି ତିଆରି 
କରିବା (ନୈଷଧ ୭.୩୧ ) ଇତ୍ୟାଦି ତୁଳନା କରାଯାଇପାରେ । 
ଏହି ବଟା, ଛଣା, ଚିପୁଡ଼ା, ଆଳଂକାରିକ ଧ୍ଵନି ବା ସଙ୍କେତ କଳା ଅନୁକରଣ 
କରିବାକୁ ଯାଇ ଭାଷା ତଥା ଭାବକୁ ଭଞ୍ଜାଦିମାନେ କିପରି ଅତିଶ୍ୃଝଳିତ ଓ ଭାରାକ୍ରାନ୍ତ 
କରିଚନ୍ତି, ତାହା ସେହି ଯୁଗର କାବ୍ୟ, ତଥା କୋଣାର୍କ ଓ ତତ୍ପରବର ଶିଳ୍ପକଳାରେ 
ସୁନ୍ଦର ଦେଖାଯାଇପାରେ । କୁହାଯାଇଚି, କୋଣାର୍କ ଯେଉଁମାନେ ଦେଖିଥ୍‌ବେ, ସେମାନେ 
ଅନୁଭବରେ ଜାଣିଥ୍‌ବେ କିପରି ଖୋଦନର ଚାରୁତା ସେଠାରେ ଅତିଭାରାକ୍ରାନ୍ତ । ଶିଳ୍ପ 
ଶାସ୍ତ୍ରର କଳା ବିଜ୍ଞାନ ବୁଝି ତନ୍ନ ତନ୍ନ କରି ନ ଦେଖିଲେ ଅନୁଭବରେ ସ୍ଵାଦ୍ୟତା ନାଇଁ; 
କିମ୍ବା ସ୍ଵାଭାବିକ ଆଦର ସେଥ୍‌ରେ ସହଜ ଭାବରେ ଫୁଟେ ନାଇଁ । ଓଡ଼ିଆର ଅଳଙ୍କାର 
ଓ ଶରୀର ଶୋଭାର ରୁଚି ଅନୁସନ୍ଧାନ କଲେ ମଧ୍ଯ ସେଥ୍‌ରେ ଏହି ଅନୁକରଣ ତଥା 
ଭାରାକ୍ରାନ୍ତତା ଦେଖାଯିବ । 
ତାହା ପରିହାର୍ଯ୍ୟ 
ଏହି ଯୁଗରେ କିନ୍ତ ସାହିତ୍ୟ ନାନା ବିଭାଗରେ ଆମକୁ ଆକ୍ରମଣ କରୁଚି କହିଲେ 
ଚଳେ । ଆହାର ବ୍ୟବହାର, ଶରୀର ସାଧନ ଓ ଶୌଚ ସବୁଥ୍‌ରେ ଆମ୍ଭେମାନେ ଆଜି 

୯୮ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଏହି ପରିସ୍ଥିତିର କ୍ରୀଡ଼ନକ । ଏଥୁରେ ଅନୁକରଣ ପ୍ରବୃତ୍ତି ତଥା ମୋହ ନିତାନ୍ତ ସ୍ଵାଭାବିକ, 
କିନ୍ଧୁ ଏ ଅନୁକରଣ ଯଥାର୍ଥ ଆହରଣରେ ପରିଣତ ନ ହେଲେ ଆତ୍ମପ୍ରକାଶ ତଥା 
ଆମ୍ମବିକାଶ ସମ୍ଭବ ନୁହେଁ । ଏ ବିପତ୍ତିରେ ଆମ୍ଭମାନଙ୍କୁ ଠିକ୍‌ ରହିବାକୁ ହେବ । ଆଜି 
ଆମର ସାହିତ୍ୟ ଏଇ ପୁରୋଦୃଷ୍ଟିରେ ନିଜର ଗତି ନିୟମିତ କରିବା ଉଚିତ । 
ସମାଲୋଚନାର ସାହିତ୍ୟ ଓ ସର୍ଜନ କଳା 

ଓଡ଼ିଶାରେ ସମାଲୋଚନାର ସାହିତ୍ୟ ଫୁଟୁନାଇଁ | କୁହାଯାଇଚି, ଗବେଷଣାର ବାନା 
ଧରି ଗତି କଲାବେଳେ ଗୌଣ ମନୋବ୍୍‌ତଭିର ଆକ୍ରମଣରେ ପଡ଼ି ଆମେ ବେଳେ ବେଳେ 
ଗବେଷଣାର ବିଜ୍ଞାନ ଅନୁଧାବନ ନକରି କେବଳ ନିଜକୁ ବଡ଼ କରିବା ଓ ନିଜ କଳ୍ପନା 
ଅନୁସାରେ ଗବେଷଣାର ସାମଗ୍ରୀ ସବୁ ଅର୍ଥ କରିଯିବାରେ ଅତ୍ୟନ୍ତ ବ୍ୟାକୁଳତା ଦେଖାଇ 
ଥାଉଁ । କବିତା, ଉପନ୍ୟାସ, ନାଟକ ପ୍ରଭୃତିରେ ସୃଷ୍ଟି କରିବାର ମନୀଷା ଦେଖାଇବାକୁ 
ଆମେ ବଡ଼ ବ୍ୟଗ୍ର । କିନ୍ଧ ଆଲୋଚନାର ସାହିତ୍ୟ ନ ଫିଟିଲେ ଆଜି ସ୍ଵଭାବ କବି ହେବା 
ସମସ୍ତଙ୍କର ପ୍ରାପ୍ୟ ନୃହେ । ତେଣୁ ଅତ୍ଯନ୍ତ ହୀନ ଅନୁକରଣହି ସାର ହେଉଚି । ନୂତନ 
ସୃଷ୍ଟିରେ ଜୀବନ୍ତତା ତଥା ଜୀବନର ସରସତା ଫୁଟୁନାଇଁ ! ଓଡ଼ିଆର ଜୀବନ ଧାରା ଧରି 
କାବ୍ୟ ପ୍ରକାଶ କରିବା ବଡ଼ କଦାଚିତ୍‌ ଦେଖାଯାଏ । ଓଡ଼ିଶାର ଉପନ୍ୟାସରେ କଟକର 
ବେଶ୍ୟା ଘରେ ନିଜର ଚିର ପରିତ୍ୟକ୍ତା ଭଉଣୀକୁ ବିଳାସରେ ବହୁଦିନ ଭେଟି ନ ଜାଣିବା 
ଓ ଅଜ୍ଞାତ ରହିବାର ଚିତ୍ର କି ହୀନ ଅନୁକରଣର କଦର୍ଯତା ପ୍ରକାଶ କରୁଚି, ତାହା ବୁଝାଇ 
କହିବା ଦରକାର ନାଇଁ । ରାତି ଦୂଇ ପ୍ରହରରେ ନାରୀର ମହାନଦୀକୁ ଡେଇଁ ପଡ଼ିବାର 
ସଂକଳ୍ପ, ପ୍ରେମିକାର ସନ୍ନ୍ୟାସୀ ବେଶରେ ଆକସ୍ତିକ ଉପସ୍ଥିତି ଓ ଜୀବନ ପଣ କରି ସେଇ 
ନାରୀକୁ ଜଳରୁ ଉଦ୍ଧାର କରିବା ପ୍ରଭୃତିରେ ଓଡ଼ିଆରେ ଆମ୍ମପ୍ରକାଶ କାହିଁ ? କବିତାର 
କଥା କହିବା ନିଷ୍ପୟୋଜନ । ପ୍ରେମରେ ଚୁମ୍ବନ, ଆଲିଙ୍ଗନ, ତା ପୁଣି ସଂକେତରେ 
ନୁହେ । ସ୍ପଷ୍ଟଭାବରେ ପ୍ରକାଶ କରିବାରେ ଓଡ଼ିଆ ସାମାଜିକ ପ୍ରୀତିର ଅଭିବ୍ୟକ୍ତି କେଉଁଠାରେ 
ଅଛି ? ଅଧ୍କାଂଶ କବିତା ପୁଣି ଆଜି ଭାବପ୍ରବଣ ଓ କବିର ଗୋଟିଏ ଗୋଟିଏ ଭାବର 
ପ୍ରକାଶ । ସେଥୁରୁ ପ୍ରାୟ ସମସ୍ତ ଯୌନ ରତିର ସଙ୍କେତ ଏପରି କି, ବର୍ଣ୍ଣନାରେ ପୂର୍ଣ୍ଣ । 
ଏ ରାଜ୍ୟରେ କିନ୍ଧ ଆଜି ସୁଦ୍ଧା ଯୁବକ ଯୁବତୀର ସ୍ଵଚ୍ଛନ୍ଦ ମିଳନ ନାଇଁ । ଏ ଦେଶ 
ଲୋକଙ୍କ ଜୀବନ ଓ ସମାଜର ଶୃଙ୍ଖଳା ଇତିହାସର ପ୍ରେରଣା ଘେନି ପୁରୋଦୃଷ୍ଠିର 
ପରିସର ଫିଟାଇଲା ଭଳି ସର୍ଚ୍ଚନ କଳା ଏବର କାବ୍ୟ, ଉପନ୍ୟାସ, ନାଟକରେ କଦାଚିତ୍‌ 
ଦେଖାଯାଏ । 
ଅନୁକରଣର ଦୃଷ୍ଟାନ୍ତ 

ସେ ଦିନ ଗ୍ରୀାମୋଫୋନରେ ନୀଳାଚଳ ବୋଲି ଗୋଟିଏ ନାଟକ ଶୁଣୁଥ୍‌ଲି । ବିଦ୍ୟାପତି 
ଅଛନ୍ତି । ବିଶ୍ଵାବସୁ ଓ ‘ହେମମାଳା” ନାମ ଧରି ତାଙ୍କର ଦୁହିତା ଅଛନ୍ତି । ଏହି ତିନୋଟି 


ନାମ ଛଡ଼ା ସେଥୁରେ ଓଡ଼ିଆ ଦେଉଳ ତୋଳା ପୁସ୍ତକ କଥା ଦୂରେ ଥାଉ ଅନ୍ତତଃ ସ୍କନ୍ଧ 

ଶିକ୍ଷା ଓ ସାହିତ୍ୟ ୯୯ 


ପୁରାଣ ବର୍ଣ୍ଣିତ ଜଗନ୍ନାଥ ଚରିତର ବି କୌଣସି ସଙ୍କେତ ନାଇଁ । ଗୋଟିଏ ଉଦ୍‌ଭ୍ରାନ୍ତ 
ପ୍ରେମିକ ହେଉଚନ୍ତି ବିଦ୍ୟାପତି, ହେମମାଳା ଗୋଟିଏ ଆସକ୍ତ ଯୁବତୀ । ଏହି ଦୁହିଙ୍କର 
ଯୌନଭାବୋଛ୍ଛାସରେ ନାଟକର ଆଦି ଅନ୍ତ ସବୁ ଶେଷ କହିଲେ ଚଳେ । ଏ ଉଛ୍ଛାସରେ 
ପୁଣି ଭାରତୀୟ ରୁଚି ଓ ସଙ୍କେତ କଳାର ଏକାନ୍ତ ଅଭାବ । ଏ କବିତା ତ ନୁହେ, ହେଲେ 
ବା ଓଡ଼ିଆ କବିତା ହେବ କାହିଁକି ? 
ପରିସ୍ଥିତିର ପୂଣି ଜଟିଳତା 

ଏ ପରିସ୍ଥିତିରେ ପୁଣି ଆଜି ରାଜନୀତିର ବିଧ୍ଵଂସୀ ବାତ୍ୟା ଚାରିଆଡ଼ୁ ଆକ୍ରମଣ 
କରୁଚି । ମନୁଷ୍ଯର ଅନ୍ନବସ୍ତ୍ର ସମସ୍ୟା ଏକମାତ୍ର ଆଲୋଚ୍ୟ ବିଷୟ ହୋଇପଡ଼ିଚି । 
ସାହିତ୍ୟରେ ତାହା ଫୁଟିବ । ସେଥ୍‌ରେ ମଧ୍ଯ ଓଡ଼ିଆର ଜୀବନ ଫୁଟାଇବାକୁ ହେବ । କିଂତୁ 
ଦେଶର ଯୁବକ ଆଜି ଗୋଡ଼ ତଳକୁ ନ ଚାହିଁ, ଚାହିଁଚି ଏକ ଆଡ଼େ ଇଂଲଣ୍ଡକୁ ଅନ୍ୟ 
ଆଡ଼େ ରୁଷିଆକୁ । ମନୁଷ୍ୟ ତା ପକ୍ଷରେ ଗୋଟିଏ ଆମ୍ମଚାଳିତ ଯନ୍ତ୍ର । ସେ ଖାଲି କାମ 
କରେ, ଖାଏ, ପୁଣି କାମ କରେ । ଶରୀରର ସମସ୍ତ କାମ ବା କାମନାରେ ସୃଛଛନ୍ଦ ହେବା 
ଯେପରି କି ତାହାର ଆମ୍ମପ୍ରକାଶ । ସେଠାରେ ଓଡ଼ିଆ ନାଇଁ କି ଭାରତୀୟ ନାଇଁ । 
ଏପରିକି ମାନବର ମାନବୀୟତା ମଧ୍ଯ ନାଇଁ । ସାହିତ୍ୟରେ ଏହା କିପରି ପ୍ରକାଶ ପାଇବ 
ଏବେ ମଧ୍ଯ ଭାବିବାର ଅଛି । କିନ୍ତୁ ଯେପରି ପ୍ରକାଶ ପାଉ ଭୂମି, ଜଳ, ବାୟୁ ଓ ସମାଜ 
ବିଶେଷରେ ମାନବକୁ ମାନବୀୟତାରେ ଜୀବନ୍ତ କରି ଫୁଟାଇବାକୁ ହେବ । ତାହା ନ 
ହେଲେ ସମାଜ ତଥା ସାହିତ୍ୟ ଭୁଷ୍ଟ ହେବାର କଥା | 
ସାହିତ୍ୟରେ ସ୍ବାତନ୍ତ୍୍ୟ¬ 

ଏଇ ସ୍ଵତନ୍ତ୍ର ମାନବୀୟତା ବା ଯଥାର୍ଥ ଓଡ଼ିଆତ୍ଵ ଏ ଯୁଗର ସାହିତ୍ୟରେ ଫୁଟାଇବା 
କଥାଟି ଉଦାହରଣରେ ଟିକିଏ ସ୍ପଷ୍ଟ କରିଦେବା ଉଚିତ । ବଂଗଳା ପରି ବିରାଟ ସାହିତ୍ୟ 
ଆଜି ଘରପାଖେ ଆହରଣର ବିଶ୍ଵ ଉପାଦାନ ଘେନି ବସିଚି । ତାକୁ ଚାହିଁ ଆମ ସାହିତ୍ୟ 
ବଢ଼ୁଚି । କିଂତୂ ସେ ସାହିତ୍ୟର ପ୍ରଚାର ଏତେ କମ୍‌ କାହିଁକି ୨? କେବଳ ଅନୁକରଣ ଏହାର 
କାରଣ ନୁହେ । କେବଳ ସଂସ୍କୃତର ଚାପ ମଧ୍ଯ ଆମ ସାହିତ୍ୟର ଏକମାତ୍ର ପ୍ରତ୍ୟବାୟ 
ନୁହେ । ବୈଷ୍ଣବ ଯୁଗରେ ଭାବ ତଥା ଭାଷାରେ ବଂଗର ଅନୁକରଣ ନ ଥୁଲା, ନୁହେ । 
ଶାରଳା ଦାସ ଓ ତଦ୍‌ବିଧ ପୂରାଣାଦି ଛଡ଼ିଦେଲେ ପୁଣି ଏଇ ବୈଷ୍ଣବ ସାହିତ୍ୟ ମଧ୍ଯ କମ୍‌ 
ଏ ଦେଶର ସାହିତ୍ୟ ହୋଇ ନଥୁଲା । ଏହାର ପ୍ରଧାନ ହେତୁ ହେଉଚି, ଆଦି ବୈଷ୍ପବମାନଙ୍କ 
ବୈଷ୍ଣବ ସାହିତ୍ୟର ଆବରଣ ମଧ୍ଯରେ ଏ ଦେଶର ଜନସାଧନାର ପ୍ରଛନପ୍ରଚାର । ଅତି 
ବଡ଼ି' “ଗୌଡ଼ୀୟ” ବୈଷ୍ଣବ ଧର୍ମ ନୃହେ । ଏହା ହୁଏତ ଆଜି ଅନେକ ଜାଣନ୍ତି ନାଇଁ । ମାତ୍ର 
ସେଇ ସୂତ୍ରରେ ବୈଷ୍ଣବ ସାହିତ୍ୟରେ ଅନୁକରଣ ଆହରଣରେ ପରିଣତ ହେବାର ବାଟ 
ଫିଟିଥୂଲା । ପୁଣି ସେଥ୍‌ରେ ମଧ୍ଯ ମାନବିକ ଭାବରେ ଓଡ଼ିଆ ସମାଜର ଜୀବନ୍ତ ଚିତ୍ରମାନ 

ଫୁଟିଥ୍ଲା । ସାମନ୍ତ ସିଂହାରଙ୍କ ଯଶୋଦା ଚିତ୍ର ପ୍ରତି ଲକ୍ଷ୍ୟ କରାଯାଇଚି । କାବ୍ୟ ଯୁଗରେ 
ମଧ୍ଯ ଅଳଂକାର ଗୁରୁତା ଭିତରେ ଓଡ଼ିଆର ଭାଷା ଓ ମାଳୁଣୀ ପ୍ରଭୃତି ପରି ଓଡ଼ିଆର 
ଚିତ୍ର ଥୁଲା । ବିଶେଷରେ ଜୀବୀ ମାନବର ଅତି ଜୀବନ୍ତ ଯୌନ କ୍ରିୟାକୁ ଅସଂଯତ ଓ 
ନଗ୍ନ ଭାବରେ ବର୍ଣ୍ଣନା କରି କବିମାନେ ଏହାକୁ ଯଥେଷ୍ଟ ଲୋକପ୍ରିୟ କରିଥୁଲେ । ରୂଚି 
ଫ୍ୃଟି ନଥୁଲା, କିନ୍ତୁ ସାହିତ୍ୟ, ଓଡ଼ିଆ ସାହିତ୍ୟ ରୂପେ ପ୍ରସରି ଥ୍ଲା । ସେଥ୍ପାଇଁ ଏ 
ଯୁଗରେ ମଧ୍ଯ ‘ଶାଶୁଵୋହୂ କଳି? ପ୍ରଭୃତିରେ ଏ ଦେଶର ସାହିତ୍ୟ ସ୍ଵତନ୍ତ୍ର ଆତ୍ମପ୍ରକାଶ 
କଲା.| 
ବଂଗ ସଂଗେ ତୁଳନା ଓ ଓଡ଼ିଶାରେ କଳନା 

ପ୍ରାଚୀନ ବଂଗ ସାହିତ୍ଯର ଓଡ଼ିଆଠାରୁ ବିଶେଷତ୍ଵ ନଥୁଲା । ମାତ୍ର ଏ ଯୁଗରେ 
କଲିକତା ପରି ବିରାଟ ଜୀବନ କେନ୍ଦ୍ରର ସୁବିଧା ଓ ସେଇ ସୂତ୍ରରେ ଶିକ୍ଷା ଓ ଆଲୋଚନାର 
ବିଶାଳ ପ୍ରଚାର ଫଳରେ ବଂଗ ଦେଶରେ ଗୋଟିଏ ସ୍ଵତନ୍ତ୍ର ସାହିତ୍ୟ ଫୁଟିଲା । ଉପରୁ 
ତାହା ଆଗେ ଚିପି ଭର୍ତି କରାହେଲେ ମଧ୍ଯ ଲୋକେ ଶୀଘ୍ର ଗ୍ରହଣ କଲେ । ପୁଣି ସେଥ୍‌ରେ 
ଯେପରି ଲୋକଜୀବନ ଓ ସମାଜ ପ୍ରଭାବିତ ହେଲା, ଲୋକସାହିତ୍ୟ ମଧ୍ୟ ଆଲୋଚନା 
ଓ ଅନୁସଂଧାନ ଫଳରେ ସେ ଧାରାରେ ଯୋଗ ଦେଲା । କିଂତୁ ଓଡ଼ିଶାରେ ସେ ସୁବିଧା 
ନାଇଁ । ତେଣୁ କଲିକତାର ନାଟକ ଉପନ୍ୟାସ ଅନୁକରଣରେ ଆହରଣ ଫ୍ରଟିବା ସମ୍ଭବ 
ନୁହେ । ଆଜି ଓଡ଼ିଶାରେ ନୂତନ ପୁସ୍ତକ ପତ୍ରାଦି ଲୋକେ କିଣନ୍ତି ନାଇଁ । ଶିକ୍ଷିତ ଲୋକେ 
ହୁଏତ ବଂଗଳା ଇଂରାଜୀ ପୁସ୍ତକ ପତ୍ରାଦି ପଢ଼ନ୍ତି । ଲୋକେ ସାହିତ୍ୟରେ ଆତ୍ମପରିଚୟ 
ନପାଇ ଦୂରରେ ରହନ୍ତି । ଏପରି କି ପାଠ୍ୟପୁସ୍ତକ ନହେଲେ ପୁସ୍ତକ ଏ ଦେଶରେ ପ୍ରାୟ 
କିଣା ହୁଏ ନାଇଁ । ଦାରିଦ୍ର୍ୟ ଏହାର କାରଣ ନୁହେ । ସାବିନି, ବାସତେଲ, ସାଇକେଲ୍‌, 
ଟର୍ଚ୍ଚ, ଘଣ୍ଟା କିଣିବାରେ ଦାରିଦ୍ର୍ୟ ଅନ୍ତରାୟ ହେଉନାଇଁ । ଛପା ଲେଖା କିଣି ପଢ଼ିବାରେ 
ଏକା ସବ୍ର ବିପତ୍ତି । ଏଇ କ୍ଷେତ୍ରରେ ସ୍ଵର୍ଗତ ବୈଷ୍ଣବ ପାଣିଙ୍କ ଭଳି ଲେଖକ ଓ ନାଟ୍ୟକାରଙ୍କ 
କଥା ମନେ ପକାଇବାର ଅଛି । ତାଙ୍କର ସବ ଲେଖା ବଂଗଳାରୁ ଅନୁକରଣ । ମାତ୍ର ସେ 
ଅନୁକରଣ ଭିତରେ ଓଡ଼ିଆ ନିଜର ପରିଚୟ ପାଇବାର ସାମଗ୍ରୀ ବହୁତ ଥୁଲା । ସେଥୁପାଇଁ 
ତାଙ୍କ ଯାତ୍ରା ପୁସ୍ତକଗୁଡ଼ିକ ଲକ୍ଷ ସଂଖ୍ୟାରେ ବିକ୍ରି ହୋଇଯାଇଚି । ଆଲୋଚନା ପୀଠରେ 
ପ୍ରତିଷ୍ଠିତ ନଥୁବାରୁ ରୂଚି ହୁଏତ ସେଥୁରେ ସର୍ବଦା ଫୁଟିନାଇଁ, ମାତ୍ର ପ୍ରାଣର ସ୍ପନ୍ଦନ 
ସେଥ୍ରେ ସ୍ପଷ୍ଟ । ଆମ ସାହିତ୍ୟରେ ସେହି ପ୍ରାଣର ସ୍ଥନ୍ଦନ- ସେଇ ସ୍ଵାତନ୍ତ୍ଧ୍ୟ ଆଣିବା 
ହେବ । ସଂଗେ ସଂଗେ ବିଶ୍ଵସାହିତ୍ୟର ଆଲୋଚନା ବଳରେ ମାର୍ଜିତ ରୁଚି ଫୁଟାଇବାକୁ 
ହେବ । ପ୍ରଚାର ସଂଗେ ପ୍ରସାର ମଧ୍ୟ ବଢ଼ାଇବା ଆମର କାର୍ଯ । ସେଥୁପାଇଁ ନାନା 
ବିଭାଗରେ ବିଦ୍ୟାର ଆଦାନ ଓ ଆହରଣ ମଧ୍ଯ ଲୋଡ଼ା । ଫଳିତ-ଢଜ୍ୟୋତିଷଙ୍କୁ ଜ୍ୟୋତିଷ 
ବୋଲି ବୁଝି ବଡ଼ାଇ କରିବା ଏ ଯୁଗରେ ହାସ୍ୟାସ୍ପଦ ବିଦ୍ୟାହୀନତା ¦ ସେଇପରି ବ୍ୟୋମଯୀନ 

ଶିକ୍ଷା ଓ ସାହିତ୍ୟ ୧୦୧ 


ଦେଖି ପୂଷ୍ଠକ ବିମାନ ସ୍ଵ ତିରେ ସ୍ତୀତ ହେବା ଓ ପୂର୍ଣ୍ଗ୍ରସ୍ତ ସୌର ମଣ୍ଡଳରେ ରଢ୍ାଭ 
ଜ୍ୟୋତିରୁଦ୍ଗମ ବା Prominence ରେ ଅରୁଣ ଦେବଙ୍କର ସୂର୍ଯ୍ୟ କାମନା ବା ସୂର୍ଯ୍ୟରଥ 
ଚାଳନା କଳ୍ପନା କରିବା ତଥା ସର୍ଚ୍ଚନ ରଶ୍ଳି ବା ୯୦5m1୯ ୮ଉy5ର କଥା ଶୁଣି 
ଗୋଲୋକଧାମ ଓ ଉଷ୍ଟରପା ପିତ୍ଵଲୋକରେ ତାହାର ସୀମା ସରହଦ୍‌ ଖୋଜିବା ଠିକ୍‌ 
ଗ୍ରାମ୍ୟ ନ ହେଲେ ବି ସାହିତ୍ୟରେ ଏକ ପ୍ରକାର ରୁଚିହୀନତା । 
କୈଫିୟତରେ ଉପସଂହାର 
ମୋତେ ଆପଣମାନେ ଆଜି ସାହିତ୍ଯ ସମାଜର ସଭାପତି କରିଚନ୍ତି । ରୀତି 
ଅନୁସାରେ ଏପରି ଘଟଣାରେ ସାହିତ୍ୟର ବିଭାଗମାନ ଧରି ଉନ୍ନତିରୁ ଉନ୍ନତିର 
ସୋପାନମାନ ମାପି ମାପି ଛାତି ଫୁଲାଇ ଉଦ୍‌ବୋଧନ ଦେବାର କଥା । ସେଥ୍ପାଇଁ 
ମୋର ଏ କଥାଗୁଡ଼ିକ ହୁଏତ ଅନେକଙ୍କୁ ଅମଡ଼ା ବାଟ ପରି ଲାଗୁଥ୍ବ । ସୂଚନାରେ 
କହିଚି । ଅନେକେ ହୁଏତ ଏଥ୍ଗର ଅତି ପ୍ରବୀଣତାର ପରାମର୍ଶ ପ୍ରହେଳିକା ଦେଖୁଥ୍‌ବେ, 
କିଂତୁ କ୍ଷମା କରିବେ । ମୁଁ ଆଜି ଗୋଟିଏ ସାରା ଜୀବନର ଅନୁଭବ ଫଳରେ ଏହା 
କହୁଚି । ୩୫ ବର୍ଷ ତଳେ ସାହିତ୍ୟିକ ଜୀବନ ଆରମ୍ଭ କଲାବେଳେ ଯେ ଆଶାରେ 
ଜୀବନ୍ତ ଥ୍‌ଲି, ତାହା ଆଜି ମନେ ପଡ଼ୁଚି । ହୁଏତ ହୋଇପାରେ, ଇଂରେଜୀରେ ଯାହା 
କହନ୍ତି :-- 
Hope springeth eternal 
in human breast 
Man never is, but always 
to be blest. 

ଆଶାହିଁ ଜୀବନ, ଆଶାହିଁ ସଂସାର 

ଆଶା ତ କଦାପି ନୁହେ ମେଣ୍ଟିବାର 

ଆଶାରେ ଜୀବନ୍ତ ଏ ସାରା ଜଗତ 

ଅନନ୍ତ ସଂତାପେ ଆଶାହିଁ ଅମୃତ । 

ମାନବ ହୃଦୟରେ ଆଶାର ବିକାଶ ଚିରନ୍ତନ | ତାର ଆଶା ପୂରେ ନାଇଁ । କିଂତୁ 

ସର୍ବଦା ପୂରିବ ବୋଲି ସେ ଚାହିଁଥାଏ । ସେହି ଚିରଜୀବନ୍ତ ଆଶାର ଅନୁସରଣ କରି ମୁଁ 
ଏତେ କଥା କହିଲି, ଯହିଁରେ ହୁଏତ ଅନ୍ୟମାନେ ନିରାଶାର ସଂକେତ ପାଇବେ । କିଂତୁ 
ଅପୂର୍ଣ୍ଣ ଆଶା, ନିରାଶା ନୁହେ | ପୁଣି ମୋର ଆଶା ହୁଏତ ପୂରି ନାଇଁ ବୋଲି ଜୀବନର 
ସିଂହଦ୍ଵାରରେ ଯୁବକକୁ ନିରାଶା ଛୁଇଁବା ଠିକ୍‌ ନୁହେ। ଆମର ସାହିତ୍ୟ ଆଜି ନାନା 
ଅନିବାର୍ଯ କାରଣରୁ ସଂକୂଚିତ ହେଲେହେଁ ବହୁ ମୁଖରେ ତାହାର କ୍ଷିପ୍ର ଗତି ଓ ସ୍ତଷ୍ଟ 
ନିୟତିର ସୂଚନା ଦେଖାଯାଉଚି । ଲେଖାହେଉଚି ହୁଏତ ବହୁତ । ଆଜିକାଲି କିନ୍ଧ ପୃଥ୍ବୀରେ 
ବିଦ୍ୟାର ପ୍ରଭାବ, ପରିସର ଓ ପ୍ରତିଷ୍ଠା ବହୁତ ବଢ଼ିଛି । ଆଲୋଚନା ଓ ସମାଲୋଚନାରେ 

ତାକୁ ନିଜର ଅଙ୍ଗୀଭୂତ କରି ପାରିଲେ ସମସ୍ତ ଅନୁକରଣ ଆହରଣରେ ପର୍ଯବସିତ 
ହେବ । ଥରେ ସାହିତ୍ୟର ଏହି ରୁଚି ଓ ନିୟତି ଫିଟିଲେ ଚିରନ୍ତନ ଅପୂର୍ଣ୍ଣ ଆଶା ସମାଜ 
ଜୀବନର ବିକାଶ ସଂଗେ ବିଶ୍ଵପରିବାରରେ ଆମର ସ୍ଵତନ୍ତ୍ର ମାନବିକ ସ୍ଥିତି ପ୍ରଚୁର 
ଭାବରେ ପ୍ରକାଶ କରିବ । ସେଥ୍ପାଇଁ ମୁଁ ଏବେ ଭିନ୍ନ ଭିନ୍ନ ବିଭାଗରେ ଓଡ଼ିଆ ସାହିତ୍ୟ 
ସମ୍ବନ୍ଧରେ କିଛି କହୁ ନାଇଁ । ମୂଳ ନୀତିରେ ତଥା ଏତିହାସିକ ସ୍ଥିତିରେ କେତେକ ଭ୍ରାନ୍ତି 
ଦେଖାଇଚି । ମୋର ନିଜର ସାହିତ୍ୟ ବୋଲି ତାହାର ଶ୍ରୀବୃଦ୍ଧି କାମନାରେ ମୁଁ ଏହା 
କହିଚି । ଅନୁଭବୀର ଏହାହିଁ କାର୍ଯ । ଆମ୍ମଶ୍କାଘୀର ଅବକାଶ ଲୋଡ଼ିବା କ୍ଷେତ୍ର ଏ ନୁହେ । 
ଆତ୍ମଶୋଧନରେ ପୂରୋଦୃଷ୍ଟି ଉଜ୍ଵଳ ଓ ନିର୍ମଳ କଲେ ପରଂପରାର ଆଲୋଚନା ଓ 
ପରିସ୍ଥିତିର କଳନା ମନକୁ ତାହାର ଅଙ୍ଗୀଭୂତ ହେବ । ଏ ଆଶା ଓ ବିଶ୍ବାସରେ ମୁଁ ଏତେ 
କଥା କହିଲି । ବିଶ୍ବବିକାଶମୟ ବି ଧାତାଙ୍କ ବିକାଶ କଳାରେ ଓଡ଼ିଆ ସାହିତ୍ୟ ଜୀବନ୍ତ ଓ 
ପରିପୁଷ୍ଠ ହେଉ । ଓଡ଼ିଆର କଳା, ଓଡ଼ିଆର ଭାଷାରେ ଓଡ଼ିଆର ମାନବିକ ଜୀବନ 
ସ୍ର୍ବତୋମୁଖରେ ପ୍ରକାଶ ପାଉ । 


[ନବଭାରତ, କୁମ୍ଭ ୧୩୪୭ ] 


ଆଲୋଚନା 


ନବଯୁଗ ସାହିତ୍ୟ ସଂସଦ 


ଏହି ନାମରେ ଗୋଟିଏ ସଂସଦ ଗଢ଼ାହୋଇ ତାର ଉତ୍ସବ ହୋଇଯାଇଚି । ସେଥ୍‌ରେ 
ଯେଉଁସବୁ ପ୍ରବନ୍ଧର ଆଲୋଚନା ହୋଇଥଲା ସେ ସବୁ ଏହି ସଂଖ୍ୟାରେ ପ୍ରକାଶିତ 
ହୋଇଚି । କିନ୍ତୁ କେବଳ ଏହି ପ୍ରବନ୍ଧଗୂୁଡ଼ିକ ଦେଖି ଏହି ସଂସଦର ପାରଂପରିକ ପରିକଳ୍ପନା 
କଲେ, ଠିକ୍‌ ହେବ ନାହିଁ । ଏହାର କଳ୍ପନା ବିଶାଳତର । ଜାତୀୟ ଜୀବନର ପୁରାଣ 
ପ୍ରଥା ଉପରେ ନୂତନ ସ୍ତର ଫିଟାଇବା ଏହାର ଉଦ୍ଦେଶ୍ୟ । ଜୀବନର ଚିନ୍ତା ସାହିତ୍ୟରେ 
ପ୍ରକାଶ ପାଏ ଓ ଚିନ୍ତାହିଁ କ୍ରିୟାର ମୂଳ । ତେଣୁ ସାହିତ୍ୟରେ ବିପ୍ଳବ ପ୍ରଚାର କରି ଜାତୀୟ 
ଢ୍ୀବନରେ ଚଞ୍ଚଳତାର ସୂଚନା ଦେବା ନିମନ୍ତେ ଏହା କରାଯାଇଥ୍‌ଲା । ପ୍ରଥମେ 
ବିଜ୍ଞାପନରେ ଉଦ୍ୟୋକ୍ତାମାନେ କହିଥ୍‌ଲେ, ˆ ଜଗତରେ ସବୁଠାରେ ଚିନ୍ତାଶୀଳ ମନସ୍ବୀ 
ଓ ମନୀକ୍ଷୀ ସାହିତ୍ୟିକ ଲେଖକମାନେ ମାନବର ଚିରାଚରିତ ନୀତି, ବଦ୍ଧମୂଳ ଧାରଣା, 
ପୁଞ୍ଜୀଭୂତ କୁସଂସ୍କାର ଓ ଚିନ୍ତାଶୂନ୍ଯତା ବିରୁଦ୍ଧରେ ପ୍ରବନ ଅଭିଯାନ ଆରମ୍ଭ କରିଛନ୍ତି.! 
ଆଇନ୍‌ଷ୍ଟାଇନ୍‌, ପ୍ରୟେଡ୍‌, ମାର୍କସ୍‌, ରସେଲ୍‌, ବର୍ଣାଡଶ, ରମା ରୋଲା, ମାକ୍ିମ୍‌ ଗରି, 
ଅପ୍ଟନ୍‌ ସିନ୍‌କ୍ଲୟୋର, ସିନ୍କ୍ଲେୟାର ଲୁଇ ପ୍ରଭୃତି ସଚେତନ ଓ ମୌଳିକ ବିପ୍ଳବାତ୍ମକ 


ନବଭାରତ, ଧନୁ ୧୩୪୨ । 

ଶିକ୍ଷା ଓ ସାହିତ୍ୟ ୧୦୩ 


ଭାବରାଶିର ପଟ୍ଟପୁରୋଧାରୂପେ ସାଧାରଣରେ ପରିଚିତ । ଆମେ କେବଳ ଆମର: 
ଅତୀତ ପ୍ରୀତି ଘେନି ମାନବ ସଭ୍ୟତାର ଗତିଶୀଳତା ପ୍ରତି ଲକ୍ଷ୍ୟ ନ ରଖି ନିଜକୁ କ୍ଷୁଦ୍ର 
ପରିସରରେ ଆବଦ୍ଧ କରି ରଖିଛୁ । ସ୍ଵାଧୀନ ଚିନ୍ତା ଓ ଉଦୀର ମନୋଭାବ ହେଉଚି 
ଆମର ପ୍ରଧାନ ଅଭାବ।”” ତେଣୁ “ଦେଶରେ ନବସଂସ୍କୃତି ଓ ନବ ସଭ୍ୟତାର 
ସ୍ରୋତ ଖେଳାଇ ଦେବାହିଁ ସଂସଦର ଉଦ୍ଦେଶ୍ୟ । 

ସଂସଦର ଏହି ପ୍ରାରମ୍ଭିକ ଉତ୍ସବରେ ସଂସ୍କୃତିର ବିଭିନ୍ନ ବିଭାଗରେ ବିଭିନ୍ନ 
ସଭୀପତିମାନେ ରହି ପ୍ରବନ୍ଧମାନଙ୍କର ଆଲୋଚନା କରାଯାଇଥ୍‌ଲା, ଯଥା ବିଜ୍ଞାନ 
ବିଭାଗ, ଅଧ୍ୟାପକ ଶ୍ରୀ ହରିବନ୍ଧୁ ମହାନ୍ତି; ଦର୍ଶନ ବିଭାଗ, ଅଧ୍ୟାପକ ଶ୍ରୀ ମୋହିନୀମୋହନ 
ସେନାପତି; ସମାଜ ବିଜ୍ଞାନ ବିଭାଗ, ଶ୍ରୀଯୁକ୍ତ ଲକ୍ଷ୍ମୀନାରାୟଣ ସାହୁ; ଇତିହାସ ବିଭାଗ, 
ଅଧ୍ୟାପକ ଶ୍ରୀ ଘନଶ୍ୟାମ ଦାସ; ସାହିତ୍ୟ ବିଭାଗ, ଶ୍ରୀ ହରିହର ମହାପାତ୍ର । କ୍ରମେ 
ଭାବର ପ୍ରଚାର ପାଇଁ ସଂସଦରୁ ସାମୟିକ ପତ୍ର ଓ ପୁସ୍ତକମାନ ପ୍ରକାଶିତ ହେବାର 
କଳ୍ପନା ଅଛି। 

ଏ କନଳ୍ପନାଟି ଅତି ସୁନ୍ଦର ଓ ସ୍ୃହଣୀୟ; ପୁଣି ଯେପରି ଭାବରେ କାର୍ଯ ଆରମ୍ଭ 
ହୋଇଅଛି ତାହା ବଡ଼ ଉତ୍ସାହଜନକ । ଏ ଆୟୋଜନଟି ମୁଖ୍ୟତଃ ଯୁବକମାନଙ୍କ କାର୍ଯ । 
ନୂତନ ଭାବ ଓ ନୂତନ ଚିନ୍ତାର ସ୍ରୋତ ସମାଜ ଉପରେ ବୃହାଇ ଦେଇ ଜାତିର ଶ୍ରୀବୃଦ୍ଧି 
କାମନା କରିବା ଯଥାର୍ଥ ଯୁବପ୍ରାଣର ପରିଚୟ ଦେଉଅଛି ! ଜଗତ ବିକାଶମୟ | ନିତ୍ୟ 
ନୂତନ ବିଭାବର ପରଂପରାହି ବିକାଶ । ଏହି ନୂତନତା ବିନା ବିକାଶ ବିନାଶରେ ପରିଣତ 
ହୁଏ | ସମାଜର ଦୃଢ଼ ଓ ବନ୍ଧମୂଳ ଧାରଣା ସବୁ ଭେଦକରି ନୂତନ କରି ଗଢ଼ିବାର ଦିନ 
ପୁଣି ଭାରତରେ ଆସିଚି ନୁହେଁ, ସେ ଦିନର ସୁଯୋଗ ଦେବା କାଳ ଅତୀତ ହୋଇଚି 
କହିଲେ ଚଳେ । ବିଶେଷରେ ଓଡ଼ିଶା ଆମର କର୍ମକ୍ଷେତ୍ର । ଏହି ଓଡ଼ିଶାରେ ଜନପ୍ରାଣରେ 
ନବସ୍ଥନ୍ଦନ ଦେବାର ପ୍ରୟୋଜନ ବହୁଦିନରୁ ପଡ଼ିଲାଣି । ସେ ପ୍ରୟୋଜନ ସମାଧାନରେ 
ଯଥେଷ୍ଟ ଉଦ୍ୟମ ହୋଇଚି ବୋଲି ମନେ ହେଉନାହିଁ । ଯୁବକମାନଙ୍କର ଏ ନବୀନ ଉଦ୍ୟମ 
ସମୂହ ଭାବରେ ଦେଶକୁ ପ୍ରଭାବିତ କରୁ ବୋଲି ଆଶା କରି, ଆମେ ଚାହିଁରହିଲୁ । 
ଯୁବଶର୍ତିହି ଦେଶର ଭବିଙ୍ୟତ । ପ୍ରବୀଣର ଫଳାଫଳଦର୍ଶିତା ଯୁବଶକ୍ତିର ପ୍ରେରଣାରେ 
ସର୍ବଦା ଉଜ୍ଜୀବିତ ହେବା ଉଦ୍ବନ । ନବଯୁଗ ସାହିତ୍ୟ ସଂସଦ ଜାତିରେ ସେ ଜୀବନର 
ବାଉଁ। ପ୍ରଚାର କରୁ । 

କଥା ଅଛି ଉପାୟବେଳେ ଅପାୟ ଚିନ୍ତା କରିବାକୁ ହୁଏ, ଆଶାରେ ପଦେ ପଦେ 
ଆଶଂକାର ଅବକାଶ ଅଛି । ପ୍ରବୀଣ ଯେପରି ଫଳାଫଳ ଗଣନାରେ ସଂଯତ ଓ ସଂକୁଚିତ, 
ଅନ୍ୟ ଦିଗରେ ତରୁଣ ମଧ୍ଯ ସେହିପରି ନୂତନତାର ମୋହରେ ଉଦ୍‌ଭ୍ରାନ୍ତ ହୋଇପାରେ । 
ପ୍ରବୀଣ ଅତୀତକୁ ଚାହେଁ, ମାତ୍ର ଯୁବକ ଭବିଷ୍ୟତର ଅନିର୍ଦିଷ୍ଠତାରେ ଆତ୍ମଦାନ କରେ । 

୧୦୪ ପଂଡିତ ନୀଳକଂଠ : ଦଷ୍ପାପ୍ୟ ରଚନାବଳୀ 


ଏହି ଅତଦିଦିଷ୍ଟକୁ ନିଦିଷ୍ଟ କରିବା ଯୁବକର ଯଥାର୍ଥ କାର୍ଯ । ଏଠାରେ କିନ୍ତୁ ପନ୍ଥା ସୁଗମ 
ନୁହେଁ । ଯୁବକ ନୂତନତା ଲୋଡ଼େ; କିନ୍ତୁ ସମସ୍ତ ନୂତନତାରେ ବେଷ୍ଟନୀର ପରିସ୍ଥିତି 
ଚତୂର ଚିନ୍ତାରେ କଳନା କରି ଆଦର୍ଶ ନିୟମରେ ଯେ ଯୁବକ କ୍ରିୟା ବିଧାନ କରିପାରେ, 
ସେହି ଏକା ଜଗତରେ ଯଥାର୍ଥ ନୂତନ ଜୀବନର ପ୍ରବର୍ଭନ ହୁଏ । ଚୈତନ୍ୟ, ଯୀଶୁଖ୍ରୀଷ୍ଟଙ୍କ 
ପରି ମନୀଷୀମାନେ ଆଜିର ଯୁବଦୃଷ୍ଟିରେ ହେୟ ହୋଇପାରନ୍ତି । ସେମାନଙ୍କର ଦୀନତାର 
ଦୀକ୍ଷା ଓ ପରଲୋକରେ ଲୋକକୁ ସନ୍ଧଷ୍ଠ ରଖିବାର ପ୍ରେରଣା ଆଜିର ଜଗତରେ 
ଭୟାବହ ଅପଚାର ବୋଲି ପରିଗଣିତ ହୋଇପାରେ; କିନ୍ତୁ ସେମାନେ ସେକାଳର ସମାଜକୁ 
ନୂତନତାର ଉଛ୍ଛାସରେ ଭସାଇ ଦେଇଥ୍‌ଲେ, ସନ୍ଦେହ ନାହିଁ । ସେମାନଙ୍କ ସମାଲୋଚନାରେ 
ନିଜକୁ ସେ କାଳର ବେଷ୍ଟନୀ ଓ ପରିସ୍ଥିତି ଭିତରେ କଳ୍ପନାରେ ରଖି ଦେଖିଲେ, ଆଜି 
ବୁଝାଯାଏ ମିିୟମାଣ ମାନବର ମେରୁଦଶ୍ଡ ଟେକିରଖି, ଅତି ସଂକଟ ବେଳେ, ସେମାନେ 
ନୂତନ ଜୀବନରେ ଉଜ୍ଜୀବିତ କରି ପାରିଥ୍‌ଲେ । ସେତେବେଳର ନୂତନ ଆଜି ବହୁ 
ପୁରାତନ ହେଲେହେଁ, ସେମାନଙ୍କର ଯୁବମନୀଷାର ଏ ଦ୍ରଷ୍ଟସୁଲଭ କ୍ରିୟା ଯୋଜନା ବୁଝି 
ଦେଖିବାକୁ ହେବ । ପୁରାତନ କ୍ରିୟାରାଶି ଆଜି ସମାଜରେ ଯଥଆାସ୍ଥାନାବସ୍ଥିତ କରି 
ହେବନାହିଁ । ଏହା ସତ୍ୟ ହୋଇପାରେ । ସେ କ୍ରିୟାର ଆବୃତ୍ତି ଓ ଅନୁକରଣ ବହୁସ୍ଥଳରେ 
ଯଥାର୍ଥରେ ହେୟ । ହେଲେହେଁ ବେଷ୍ଟନୀ ଭିତରେ ସେହିସବୁ କ୍ରିୟାମାନଙ୍କର ପ୍ରେରଣା, 
ପ୍ରଭାବ ଓ ଉପଯୋଗିତା ଦେଖିବାହି ଯଥାର୍ଥ ଇତିହାସ ଶିକ୍ଷା । ଏହି ଇତିହାସ ଶିକ୍ଷା ବିନା 
ପ୍ରଗତି ସମ୍ଭବ ନୃହେ । 

ଏତିହାସିକ ଘଟନା କାଳରେ ବ୍ୟବହିତ । ସେହିପରି ପୃଥ୍ବୀର ଭିନ୍ନ ଭିନ୍ନ ସ୍ଥାନରେ 
ପରିସ୍ଥିତି ଭେଦରେ ବିଭିନ୍ନ କ୍ରିୟା ଓ ପ୍ରତିକ୍ରିୟାର ବିକାଶ ବରାବର ଚାଲିଅଛି । ଅନୁକୃତ 
ପ୍ରତିଷ୍ଠିତ ଏତିହାସିକ କ୍ରିୟା ସମାଜକୁ ଜଡ଼ତା ଆଡ଼କୁ ଘେନିଯାଏ ଓ ଶେଷରେ ବିନାଶ 
କରେ । ସେହିପରି ଦେଶର ବ୍ୟବଧାନରେ ଘଟିଥ୍‌ବା ବା ଘଟୁଥ୍‌ବା କ୍ରିୟାର ଏକାନ୍ତ 
ଅନୁକୃତି ମଧ୍ୟ ସାମାଜିକ ଜୀବନକୁ ବିଧ୍ଵସ୍ତ କରିବାର ଆଶଙ୍କା ଅଛି । ଆଝି ଜାପାନ, 
ଇଟାଲୀ, ରୁଷିଆ ବା ଜର୍ମାନୀରେ ଯାହା ହେଉଚି, ସେଠାର ଯୁବମନୀଷୀମାନେ ଯେଉଁ 
କଳ୍ଧନା, ଆଦର୍ଶ ଓ ଆଭିମୁଖ୍ୟରେ ସମାଜରେ ନୂତନତା ଆଣିବାକୁ ଲୋଡନ୍ତି, ଭାରତ, 
ଚିନ ଓ ଆବିସିନିଆରେ ତାହାର ଅନୁକ୍ୃତି କିପରି କାମ୍ୟ ତାହା ଠିକ୍‌ କରିବାର ଦୁରୂହ 
ମନୀକ୍ଷାକୁ କରତଳଗତ ବିଚାରିଲେ ହୁଏତ ଭ୍ରାନ୍ତି ଆସିପାରେ । ପୁଣି ଏ ଭ୍ରାନ୍ତି ଯୁବକରହିଁ 
ବିଶେଷଭାବରେ ହୋଇପାରେ । ଯୁବକ ଶକ୍ତିମାନ୍‌ କିନ୍ତୁ ଅଭ୍ରାନ୍ତ ନୁହେଁ ! ସାବଧାନ 
ହେବା ମଧ୍ଯ ସବୁବେଳେ ବାର୍ଵକ୍ୟର ଲକ୍ଷଣ ନୁହେଁ । ବାର୍ଵକ୍ୟର ସାବଧାନତାରେ ପ୍ରକାର 
ଭେଦ ଅଛି । ତାହା ମନୀକ୍ଷା ବଳରେ ବିଶ୍ଳେଷଣ କରି ସ୍ପଷ୍ଟ ବ୍ରଝିରଖିବା ବାଞ୍ଚନୀୟ । 


Digitized by PPRACHIN, SOA 


ଭାଷା ସଂସ୍କାରର ବିଚାର 


ଶ୍ରୀଯୁକ୍ତ ଯୁଧ୍ଷ୍ଠିର ସାହୁଙ୍କର ଭାଷା ସଂସ୍କାରର ବିଚାର'  ପ୍ରବନ୍ଧଟି ଏଥର ଅନ୍ୟତ୍ର 
ପ୍ରକାଶିତ ହୋଇଛି । ଏହି ପ୍ରବନ୍ଧରେ ପାରଂପରିକ ପ୍ରତିଷ୍ଠିତ ଭାବକୁ ଆଳଙ୍କାରିକ କାବ୍ୟ 
ଭାଷାରେ ଅତି କରୁଣ ଭାବରେ ଉଦ୍ରିକ୍ତ କରାହୋଇଥ୍‌ବାର ପାଠକମାନେ ଦେଖିବେ । 
ଏଥୁରେ ଯୁକ୍ତିର ଯୁକ୍ତଠାରୁ ତାଛଲ୍ୟର ବକ୍ରୋକ୍ତି ଅଧ୍କ । ମାତ୍ର ଏ ସତ୍ତ୍ଵେ ଏହା 
ଗତାନୁଗତିକ ରକ୍ଷଣଶୀଳ ପନ୍ଧରାର ଏକ ପ୍ରଚୂର ପ୍ରକାଶ । ଏଣୁ ସଂସ୍କାରକମାନଙ୍କର 
ଅତୀବ ବିଚାର-ସେବ୍ୟ । 
[ନବଭାରତ, ବିଛା, ୧୩୪୭] 
ପାଠାଗାର ପ୍ରତିଷ୍ଠା 
ଏ ଶିରୋନାମାରେ ଗତସଂଖ୍ୟା “ନବ ଭାରତରେ ଗୋଟିଏ ଆଲୋଚନା 
ଦିଆଯାଇଥ୍‌ଲା । ଶ୍ରୀ ଦୀନବନ୍ଧୁ ମହାପାତ୍ର, ଏମ୍‌.ଏ. ଚନ୍ଦନପୁର ବିନାୟକ ପାଠାଗାରରେ 
ଆଲୋଚିତ ଏହି ଆଲୋଚନାର ଗୋଟିଏ ପ୍ରତିବାଦ-ମୂଳକ ସମାଲୋଚନା ଲେଖ୍ଛନ୍ତି । 
ଲେଖାଟି ଅଯଥା ବଡ଼ ହୋଇଛି । ତଥାପି ତାହା ଏଥର ଅନ୍ୟତ୍ର ଦିଆଯାଇଛି । ଲେଖକ 
ବିନାୟକ ପାଠାଗାରର ଗୋଟିଏ ସୁନ୍ଦର ଚିତ୍ର ଦେଇଛନ୍ତି । ଯଦି ସେପରି ହୋଇଥାଏ 
ତେବେ ବଡ଼ ଆହ୍ଲାଦର କଥା; କିନ୍ତୁ ସବୁ ପାଠାଗାର ବିନାୟକ ପାଠାଗାର ନୁହେଁ । 
ଲେଖକ ସମାଲୋଚନାରେ ମୂଳ ଲେଖାଟି ଅନେକ ସ୍ଥଳରେ ଠିକ୍‌ ଧରି ପାରି ନାହାନ୍ତି । 
ହୁଏତ ଆଶୟ ନ ବୁଝି ଶବ୍ଦାର୍ଥ ଧରି ବୁଝିବାକୁ ଚେଷ୍ଟା କରିବାରୁ ଅସୁବିଧା ହୋଇଛି । 
ଆମେ ଗଞ୍ଜାମ ତଥା ଉତ୍ତର ଓଡ଼ିଶାରେ ବହୁତ ପାଠାଗାର ଦେଖିଛୁ । ଅନେକ 
ପାଠାଗାରରେ ପୁଣି ଯଥାର୍ଥରେ ଅପସାହିତ୍ୟର ପ୍ରଚାର ହୁଏ । ସାହିତ୍ୟ ରୁଚିର ବିକାଶ 
ସେଥୂରେ ବିଗିଡ଼ିଯାଏ । ଆମେ ଜାଣୁ, ଦେ ଦଉଣି ବହି ଉପରେ ନିର୍ଭର କରିବା ଏହାର 
ମୁଖ୍ୟ କାରଣ । ପୁଣି ଲେଖକଙ୍କୁ ପୂସ୍ତକ ମାଗିବା ଠିକ୍‌ ନୁହେଁ । ଯେଉଁ ଯୁଗରେ ପଇସା 
ବିନା ପୁସ୍ତକ ଲେଖା ହୋଇ ପ୍ରକାଶ ହେଉଥୂଲା, ଏ ସେ ଯୁଗ ନୁହେ । ଏବେ ନ 
ଛପାଇଲେ ବହି ପ୍ରକାଶ ପାଇବ ନାହିଁ । ଲେଖକ ବହି ଛପାଇବେ, ପୁଣି ବାଣ୍ଡିବେ, 
ପ୍ରଚାର କରି ମଧ୍ଯ ବିକିବାର ଉଦ୍ୟମ କରିବେ ! ଏପରି ଆଶା କରି ପାଠାଗାରମାନେ 
ଥାଳ ଧରି ବୁଲିବା ଉଚିତ କି ? ଯଦି ଯଥାର୍ଥ ଲୋକଙ୍କ ଉପକାର ବୃଦ୍ଧିରେ ପାଠାଗାର 
କରି ଅପଠିତ ଦରିଦ୍ରମାନଙ୍କର ସେବା କରିବା ଉଦ୍ଦେଶ୍ୟ ହୁଏ, ତେବେ ସେଥ୍ପାଇଁ ଅର୍ଥ 
ସାହାଯ୍ୟ ମାଗି ବୁଲିବା ବରଂ ଉଚିତ । ଲେଖକଙ୍କ ଦ୍ରାରେ ପୁସ୍ତକ ଭିକ୍ଷା ଠିକ ନୂହେ । 

୧୦୬ ପଂଡିତ ନୀଳକଂଠ : ଦ୍ରଷ୍ରାପ୍ୟ ରଚନାବଳୀ 


ପୁଣି ଭଲ ପୁସ୍ତକର ପ୍ରକାଶକ ଓ ଧନମାଲିକ, ଲେଖକ ନିଜେ ପ୍ରାୟ ନୁହନ୍ତି । ନିଜେ 
ଲେଖକଙ୍କୁ ଦାନ କରିବାକୁ ହେଲେ ନିଜକୃତ ପୁସ୍ତକ କିଣି କରି ଦେବାକୁ ହୁଏ । ଏହା 
ଆମର ଅନୁଭବ; ସମାଲୋଚକ, ହୁଏତ, ଏହା ଜାଣନ୍ତି ନାହିଁ ¦ ପ୍ରକାଶକଙ୍କୁ ମଧ୍ଯ ପୁସ୍ତକ 
ମାଗିବା ଠିକ୍‌ ନୁହେ । ପ୍ରକାଶକ ବ୍ୟବସାୟୀ, ମନେ ହୁଏ, ନୂଆ ଶବ୍ଦ ତିଆରି ଓ ଆମଦାନି, 
ବିଶେଷତଃ ଏପରି ପ୍ରସଙ୍ଗରେ ଏକପ୍ରକାର ନିଆଁରେ ଖେଳିବା କଥା । 

ପୁଣି 'ଶେଷକଥା' । ଏହା ଲୋକେ ବୂଝିବେ ନାହିଁ । ଉପରେ “ନିୟତି (ସଂସ୍କୃତ) 
ଓ “ଗତି” (ଓଡ଼ିଆ) ଶବ୍ଦମାନଙ୍କ କଥା କୁହାଯାଇଚି । ଶବ୍ଦ ପ୍ରୟୋଗରେ ବୃଥାରେ 
ପରଂପରା ଛିଣ୍ଡାଇ ଦେଲେ, ଲୋକରେ ସାହିତ୍ୟ ବିକାଶ ପୀଇବାରେ ବାଧା ପଡ଼େ । 
ସେ ସମ୍ବନ୍ଧରେ ବିଶେଷ ଆଲୋଚନା ଏଠାରେ ଅନାବଶ୍ୟକ ¦ ଅବଶ୍ୟ ଦରକାର ପଡ଼ିଲେ 
ନୂଆ ଜିନିଷ ବା ଭାବର ପ୍ରକାଶ ପାଇଁ, ନୂଆ ଶବ ଭାଷାକୁ ଅଣାଯାଇ ପାରେ | ତାହା 
ଅଯଥା ଆମଦାନୀ ନୃହେ । 


ଭାରତର ପ୍ରାଚୀନ ଗ୍ରନ୍ଧ 
(୧) 

ଏଇ ଜାନୁଆରୀ ୨୫ ତାରିଖରେ ଦିଲ୍ଲୀରୁ ଖବର ବାହାରିଚି, ଆମେରିକାର 
ଉଆସିଂଟନ୍‌ କଂଗ୍ରେସ ଲାଇବ୍ରେରିର ଭାରତୀୟ ବିଭାଗରେ ଥୁବା ଡାକ୍ତର ପୋଲମାନ 
ଏବେ ସିଂହଳ ବାଟେ ଏ ଦେଶକୁ ଆସିଚନ୍ତି । ଭାରତରୁ ଯାଇଥ୍‌ବା ଓ ଆମେରିକାରେ 
ଥୁବା ୯୦ ୦୦ ହାତଲେଖା ପ୍ରାଚୀନ ପୁସ୍ତକର ତାଲିକା କରିଚନ୍ତି ଓ ଏ ଦେଶକୁ ହାତଲେଖା 
ପ୍ରାଚୀନ ପୁସ୍ତକମାନ ପଢ଼ି ବୁଝିବାକୁ ଆସିଚନ୍ତି । ଲେଖା ପୁସ୍ତକମାନଙ୍କର ଫଟୋ ଉଠାଇ 
ଅନୁସନ୍ଧାନ ବିଭାଗକୁ ପଠାଇବା ପାଇଁ ସେ ଫଟୋ ଯନ୍ତ୍ରମାନ ମଧ୍ୟ ଆଣିଚନ୍ତି । ସେ 
କହନ୍ତିଖ ˆ ଏଇ ପୁସ୍ତକମାନଙ୍କରେ ଏପରି ତଥ୍ଯମାନ ଅଛି, ଯାହା କି ଏ କାଳର 
ବୈଜ୍ଞାନିକମାନେ ଏବେ ମଧ୍ଯ କ୍ରମେ ଆବିଷ୍କାର କରିବାରେ ଲାଗିଚନ୍ତି । ଚିକିତ୍ସା ବିଦାର 
ପ୍ରସାର ଓ ପ୍ରାଚୀନତାର ତତ୍ତ୍ର ସଂଗ୍ରହରେ ଏସବୁ ପୁସ୍ତକ ଖୁବ୍‌ କାମରେ ଲାଗିବ । 

ମାଡ଼େମ୍‌ ବ୍ଲାଭେସ୍କି ପ୍ରାୟ ୧୦୦ ବର୍ଷ ତଳେ ଭାରତୀୟ ପୁରାଣରୁ ଜଗତର ଆଦି 
ବିକାଶଠାରୁ ଏ ପର୍ଯ୍ୟନ୍ତ ସବୁ ପୁଂଖାନୁପୁଂଖ ଅନୁସନ୍ଧାନ କରି ତଥ୍ୟମାନ ଜାଣିବାର 
ସାମଗ୍ରୀ ପାଇଥୁଲେ । ମାତ୍ର ତାହା ଏବେ ବି ବୈଜ୍ଞାନିକ ତନ୍ତ୍ତରୂପେ ଗୃହୀତ ହୋଇନାହି । 
‘ଆମର ଥ୍ଲାଂ ବୋଲି ଏ ରକ୍ଷଣଶୀନ ଦେଶ କମ୍‌ ଦୂର୍ଗତିରେ ପଡ଼ିନାହି। ଏବେ ମଧ୍ଯ 
କେତେ ଶିକ୍ଷିତ ଲୋକେ ଫଳିତ ଜ୍ୟୋତିଷକୁ, ଜ୍ୟୋତିଷର ସତ୍ୟରେ ପ୍ରତିଷ୍ଠିତ ବୋଲି 
ବୃଝନ୍ତି । ବୈଦ୍ଯ ଶାସ୍ତ୍ରରେ ଏ ଦେଶରେ ଯାହା ହୋଇଯାଇଚି, ତାହା ଡାକ୍ତରୀ ବିଜ୍ଞାନ 
ଏବେ ବି କରିପାରି ନାହିଁ ବୋଲି କେତେକଙ୍କର କେବଳ ମତ ନୁହେ; ବିଶ୍ବାସ ମଧ୍ଯ | 

ଶିକ୍ଷା ଓ ସାହିତ୍ୟ ୧୦୭ 


ଏଥ୍‌ରେ କେତେ ସତ କେତେ ମିଛ, ତାହା ବୈଜ୍ଞାନିକ ଭାବରେ ଆଲୋଚନା କରିବା 
ଦୁଷ୍ର | 

ତେବେ ଏବର ହିପ୍ନଟିଜିମ୍‌ ଭାରତୀୟ କୁହୁକ ବିଦ୍ୟା ଗତ ସମ୍ମୋହନ ବିଦ୍ୟା 
ଉପରେ ପ୍ରତିଷ୍ଠିତ । ଭାରତର ‘ଯୋଗ? କଅଣ ଥୁଲା, ତା ଏବେ ବି ଅନୁସନ୍ଧାନରେ 
ଆସି ନାହିଁ। ଯୋଗକୁ ସାଧନ କରି ମଧ୍ଯ ଭୌତିକ ବିଜ୍ଞାନ ହୁଏତ ଅନୁସନ୍ଧାନ 
କରାଯାଉଥ୍‌ଲା । କେବଳ ବୈଦ୍ୟ ଶାସ୍ତ୍ରଟି ଦେଖିଲେ ମଧ୍ଯ, ଏପରି ପୂର୍ଣ୍ଣ ଶାସ୍ତ୍ରଟିଏ 
ହଠାତ୍‌ ଚରକ ସୂଶ୍ରତଙ୍କଠାରୁ କିପରି ବାହାରିଲା, ତାହା ଭାବିବାର ବିଷୟ । ବୈଦ୍ୟ 
ଶାସ୍ତ୍ରରେ ମଧ ଅଛି, ଯୋଗ ସାଧନ ବିନା ଚିକିସ୍ସାରେ ପ୍ରବୀଣ ହେବା ଦୂଷ୍ପର । ନୂତନ 
ଆବଶ୍ଚୟାରେ ଯୋଗହି ଶ୍ରେଷ୍ଠ ସାଧନ | ମହେଂଜୋଦାରୋରେ ପୁଣି ସିଦ୍ଧ ଯୋଗୀଦେବ 
(ମହାଦେବ) ଓ ଯୋଗନିଷ୍ଠ ମାନବର ୫୦୦୦ ବର୍ଷର ପ୍ରତିକୃତି ଦେଖାପଡ଼ୂଚି । ବିଶେଷ 
କହିବାର କଥା, ଏ ସବୁ ପରଂପରା ଭାରତ ସମାଜରେ ଏବେ ବି ଛିଞ୍ତି ନାହିଁ। ତଥାପି 
ସତ୍ୟାସତ୍ୟର ଅନୁସନ୍ଧାନ ସାମଗ୍ରୀ ସେ ସବୁ ପରଂପରାରେ ନ ଥୁବାରୁ, ସେ ସବୃ ବିନା 
ବାଛବିଚାରରେ କ୍ରମେ କୁସଂସ୍କାର ଗଦାକୁ ଯାଉଚି | 

୧୦୦ ବର୍ଷ ତଳେ ଜର୍ମାନିରେ ‘ପାଣିନି? ଦିନେ ହଠାତ୍‌ ଇଦାନୀନ୍ତନ ସଭ୍ୟ ଜଗତରେ 
ବିସ୍କୟ ଜନ୍ମନାଇ ଦେଇଥ୍‌ଲା ! ସେଥ୍‌ରୁ ଭାଷାତର୍ତର ଅନୁସନ୍ଧାନ ମୂଳରୁ ପୁଣି ଆରମ୍ଭ ହେଲା | 
ଆଜି ଡାକ୍ତର ପୋଲ୍‌ମ୍ୟାନଙ୍କ ପ୍ରାଚୀନ ଗ୍ରକ୍ଷ ଚର୍ଚ୍ଚାରୁ କଣ ବାହାରୁଚି, ଦେଖାଯାଉ ! 


(9) 

ଅନେକ ଦୁଃଖ କରୁଚନ୍ତି, ଏପରି ଉପାଦେୟ ଗ୍ରନ୍ଧ ସବୁ ଭାରତରୁ ବିଦେଶକୁ 
ଚାଲିଯାଉଛି । ମାତ୍ର ଉପାଦେୟ ଗ୍ରନ୍ଧ ଏ ଦେଶରୁ ଯାଉ ନାହିଁ । ଗ୍ରନ୍ଧ ସବୃ ଚାଲିଯିବା 
ପରେ, ହୁଏତ ସେଥ୍ରୁ ଉପାଦେୟ ଗ୍ରନ୍ଧ ବାହାରୁଚି । ଆମେ ଏଥୁରେ ଖାଲି ଦୁଃଖ କଲେ 
ହେବ ନାହିଁ । ଆମର ଭଲ ମନ୍ଦ ସବୂ ପ୍ରକାର ପ୍ରାଚୀନ ପୁସ୍ତକ ସଂଗ୍ରହ କରି, ତାହାର 
ଫଟୋ ପ୍ରଭୃତି କରାଇ ଏ ଦେଶରେ, ପୁଣି ବିଦେଶରେ ପ୍ରଚାର କରିବା ଉଚିତ । 
ଏତେଦିନ ତାହା ସରକାର କରି ନାହାନ୍ତି । ତେଣୁ ଭଲ ଭାବରେ ହୋଇପାରିନାହିଁ । 
ଏବେ ମଧ୍ଯ ଯେପରି ଦେଖାଯାଉଛି, ବହୁକାଳ ଧରି ତା ହେବାର ଆଶା ନାହିଁ । ଏ 
ଦେଶର ସରକାର ହେଲେ, ସେ ସବୁ “ବାଜେ” କାମରେ ହୁଏତ ମନ ଦେବେ ନାହିଁ। 
ବିଶ୍ଵବିଦ୍ୟାଳୟ” ଉଠାଇ ପ୍ରାଥମିକ ଶିକ୍ଷାରେ ମନ ଦେବା ପାଇଁ ହୁଏତ ଅଧ୍କାଂଶ ମତ 
ଦେବେ । ଯେଉଁମାନେ ପର ସଭ୍ୟତାକୁ ଦୂରରୁ ଅନୁକରଣ କରନ୍ତି, ସେମାନେ ମାନବ 
ସଭ୍ୟତାର ଯଥାର୍ଥ ମର୍ଯାଦା ବୁଝିବା ବଡ଼ କଷ୍ଟ । ଆହରଣର ସମନ୍ସୟରେ ନିଜତ୍ସ ଫୁଟାଇବା 
ଏବେ ସ୍ଵାଧୀନତାକାମୀ ଭାରତୀୟ ପକ୍ଷରେ ଦୁଷ୍କର ବୋଲି ମନେ ହେଉଚି । ଏ ଅମଳରେ 
ଆମର ପରାଧୀନତା କେବଳ ଶାରୀରିକ ବା ଭୌତିକ ନୂହେ ! ଏହା ଆତ୍ମିକ । ଯେତେ 

୧o୮ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


“ପୂର୍ଣ୍ଣ ସ୍ବାଧୀନତା” ଆସିଲେ ମଧ୍ଯ; ଯଥାର୍ଥ ଆମ୍ଭିକ ସ୍ଵାଧୀନତାର ବାଟ କିପରି ଫିଟିବ, 
ତାହା ଏବେ ଭାବିବାର କଥା । ଆଧ୍ଭୌତିକ ବିପ୍ଲବ ଦରକାର ହୋଇପାରେ, ମାତ୍ର 
ସେଥ୍‌ରେ ଆଧ୍ଧାମିକ ବିଧ୍ଵଂସ କଦାପି କାମ୍ୟ ନୁହେ । କେଉଁଟି “କାର୍ଯର” , କିଏ ବାଜେ 
ଏହା ଠିକ୍‌ କରିବାରେ ଆମ୍ଭିକ ପ୍ରତିଷ୍ଠା ଲୋଡ଼ା । ଆତ୍ମଜ୍ଞାନହି ଆତ୍ମଲାଭର ଯଥାର୍ଥ 
ଉପାଦାନ । 
ସାହିତ୍ୟର ସ୍ଵରୂପ 

ସାଧାରଣତଃ ସାହିତ୍ୟ ବୋଇଲେ ଆମେ ବୁଝୁ, କେତେଗୁଡ଼ିଏ ଲେଖା । ସେ 
ଲେଖାରେ ସାଧାରଣତଃ ଅଳଙ୍କାର ଥାଏ, ବ୍ୟଞ୍ଜନାର ସଂକେତ ଥାଏ ଓ ବର୍ଣନାର 
ବିଚିତ୍ରତା ଥାଏ ! କିଂତୂ ଯଥାର୍ଥ ସାହିତ୍ୟ ତାହା ନୁହେ । ଏ ସମସ୍ତ ଲେଖା ଭିତରେ 
ସାହିତ୍ୟ ହେଉଚି ଗୋଟିଏ ସ୍ଵତନ୍ତ୍ର ବସ୍ତୁ । ସେଇ ବସ୍ତୁଟି ଖୋଜି ଦେଖିଲେ, ସାହିତ୍ୟର 
ସ୍ଵରୂପ ବୃଝାପଡ଼େ । ସେଥ୍ପାଇଁ କୁହାଯାଏ, ସାମାଜିକ ଜୀବନ ବିକାଶର ପ୍ରକାଶ ହେଉଚି, 
ସାହିତ୍ୟ । ସେଇ ଜୀବନର ଧାରା ଖୋଜି ବାହାର କଲେ ଜାତି ବିଶେଷର ସାହିତ୍ଯ 
ବୃଝାପଡ଼େ । ଉଦାହରଣରେ ବଂଗଳା ଓ ଓଡ଼ିଆ ସାହିତ୍ୟର ଏଇ ସ୍ଵରୂପ ସଂକେତରେ 
ଦେଖାଯାଉ । ବଂଗଳା ସାହିତ୍ୟ ହେଉଚି, ମୂଳତଃ ଭାବ-ତରଳ ଓ ସେଇ ତରଳତାରେ 
ଭାବର ଅନନ୍ତ ଆଡ଼କୁ ଗତି । ମହାଭାରତର କର୍ଣ ବଂଗଳାରେ କି ରୂପ ଧରିଚି ? 
କର୍ଣପୂତ୍ର ବିଶ୍ନକ୍‌ସେନ ବ୍ୟାସଙ୍କ ମହାଭାରତରେ ନାଇ । ଅତିଥ୍‌ ଆସି ଭୋଜନ ମାଗିଲେ । 
କର୍ଣ, ମହାଦାନୀ । ଭୋଜନ ଦେବାକୁ ଅଙ୍ଗୀକାର କରିଚନ୍ତି । ଅତିଥ୍‌ କହିଲେ, ପୁଅ 
ବିଶ୍ବକ୍‌ସେନଙ୍କୁ ମା ଧରିବେ, ବାପ କାଟିବେ । କାହାରି ମୁହଁ ଟିକିଏ ମଳିନ ବା ବିମର୍ଷ 
ହେବ ନାଇ-ଲୁହ ଗଡ଼ିବା ତ ଦୂରର କଥା । ସେଇ ମାଂସକୁ ମା ରାନ୍ଧି ପରଶିଲେ ଅତିଥ୍‌ 
ଖାଇବେ । ବଂଗଳା କର୍ଣ ଓ କର୍ଣପତ୍ଵୀ ଆତିଥେୟତାର ଅନନ୍ତ ପ୍ରେରଣାରେ ଅବିଷର୍ଣ 
ଭାବରେ ପୁଅକୁ କାଟି ରାନ୍ଧି ଅତିଥ୍କୁ ଭୋଜନ ଦେଲେ । ଓଡ଼ିଆ ଜୀବନ କର୍ମ କଠୋର । 
ସାଧନାରେ ଶୁଷ୍ଠ । ବ୍ରହ୍ମଚର୍ଯ ଅର୍ଥାତ୍‌ ବୀର୍ଯଧାରଣ ସେଇ ସାଧନାର ମହାପ୍ରତୀକ । ସେଥ୍‌ରେ 
ଟିକିଏ ମାତ୍ର ଏ ପାଖ ସେ ପାଖ ହେବାର ନାଇ । ଯେଡେ ମହାମାନବ ହେଉ ନା 
କାହିଁକି, ଏ ଦୁର୍ବଳତାରେ କ୍ଷମା ନାଇ । ସେଥ୍ପାଇଁ ଓଡ଼ିଆ ସାରଳାଦାସଙ୍କ ମହାଭାରତରେ 
କୁଳବୃବ୍ଧ ଭୀଷ୍ଟଙ୍କଠାରେ ମଧ୍ଯ ଏଇ ଶଙ୍କା ଅସହ୍ୟ ହୋଇଚି । ଶିଖଣ୍ଡୀ ପୂର୍ବ ଜନ୍ମରେ ଥଲେ 
ନାରୀ । ସେ ଥଲେ ଅମ୍ଭା । ଭୀଷ୍ଟଙ୍କଠାରେ ତାଂକର ଆସକ୍ତି ଥୁଲା। ଭୀଷ୍ଟ କିଂତୂ 
ଯୌବନରେ ତାଂକୁ ପ୍ରତ୍ୟାଖ୍ୟାନ କରିଥୁଲେ । କୁରୁକ୍ଷେତ୍ର ରଣାଙ୍ଗନରେ ଶିଖଣ୍ଡୀ ଭୀଷ୍ଟଙ୍କ 
ଆଗରେ ଧନୁ ଧରି ଛିଡ଼ାଳ୍ମେବା ମାତ୍ରକେ ଭୀଷ୍ଟଙ୍କର ସେଇ ଅମ୍ବା କଥା ମନେ ପଡ଼ିଗଲା ! 
ସାରଳା ଦାସ କହନ୍ତି, ସେଥ୍‌ରେ ଭୀଷ୍ଟଙ୍କର ରେତ ଚଞ୍ଚଳ ହେଲା । ସେତିକିରେ ସର୍ବନାଶ । 
ମହାବୀର ଭୀଷ୍ଟ ରଥ ଉପରୁ ଖସିପଡ଼ିଲେ । ତାଙ୍କ କଥା ସେତିକି । 

ଶିକ୍ଷା ଓ ସାହିତ୍ୟ ୧୦୯ 


ଏଇପରି ଦୃଷ୍ଟିରେ ସାହିତ୍ୟର ସ୍ଵରୂପ ଖୋଜି ଦେଖିବାକୁ ହେବ । ଜାତୀୟ ସାହିତ୍ୟରେ 
ଏଇପରି ଜାତୀୟ ସ୍ଵରୂପକୁ ଧରି ପାରିଲେ ସାହିତ୍ୟର ମୂଳ ଓ ମେରୁଦଣ୍ଡ ସ୍ପଷ୍ଠ ହେବ | 
ତେଣିକି ସମସ୍ତ ସାହିତ୍ୟ ସେଇ ମେରୁଦଣ୍ଡର ଆଦାନ ଓ ଶ୍ରୀବ୍ୃଦ୍ି ହେବ । ଆହରଣରେ 
ଏଇ ମେରୁଦସଶ୍ଡର ପୂଷ୍ଟ ହୁଏ । ତା ନ ହେଲେ, ସାହିତ୍ୟର ଧାରା ଭ୍ରଷ୍ଟ ହୁଏ । ଆହରଣ 
ଏଇଠାରେ ଯଥାର୍ଥତା ହରାଇ ଅଯଥା ଅନୁକରଣରେ ପରିଣତ ହୁଏ । 


ଭାରତ ସାହିତ୍ୟ ଓ ସାହିତ୍ୟରେ ଜୀବୀଧର୍ମ 


ବେଶ୍‌ କଥାଟି ଅଛି — ““ବିନାଶ୍ରୟେ ନ ବର୍ତନ୍ତେ କବିତା ବନିତା ଲତା!” 
କଥାଟା ଖୁବ୍‌ ସମ୍ଭବ ରାଜାରାଜୂୃଡ଼ାଙ୍କଠାରୁ କବିଙ୍କ ଭିଖ ମଗା ଗୀତ । ସେ ହିସାବରେ 
ଅର୍ଥ ହେଉଚି, ରାଜାରାଜୂଡ଼ା ଆଶ୍ରା ବିନା କବିତା ତିଷ୍ଠି ପାରିବ ନାଇଁ । କିନ୍ଧ ଏ ଦେଶରେ 
ସାଧାରଣତଃ କବିମାନଙ୍କ ଲେଖାସବୁ ଦ୍ଵର୍ଥକ, ତ୍ର୍ୟର୍ଥକ ଓ ଆଉରି ବେଶି ଅର୍ଥକ ମଧ୍ଯ 
ହୁଏ । ବନିତା ଓ ଲତା ସଂଗେ ଲାଗିବାରୁ କବିତା ସଂଗେ ଏଠି ଯୌନରସ ସୂଚନା ଏକ 
ପ୍ରକାର ସ୍ପଷ୍ଟ । ଆମ କବିତାରେ ଯୌନରସକୁ ଆଳଙ୍କାରିକମାନେ ଆଦିରସ ବୋଲି 
କହିଚନ୍ତି । କବିତାରେ ଅନ୍ୟାନ୍ୟ ରସ ଅଛି । ତା ଥାଏ । କିନ୍ଧୁ ରାମାୟଣ ମହାଭାରତ 
ପ୍ରଭୃତି ପରି ବିଷୟର ପୃଷ୍ଠନ ବିକାଶମୟ କବିତା ଓ ବେଦ ପ୍ରଭୃତି ପରି ଛନ୍ଦୋବଦ୍ଧ ସ୍ତୁତି 
ଛାଡିଦେଲେ, ଆଉସବୁ କବିତା ଏଇ ଆଦିରସର ଭିଭି ଉପରେ ପ୍ରତିଷ୍ଠିତ କହିଲେ 
ଚଳେ ! କେବଳ ଭାରତରେ ଏକଥା ନୁହେଁ, ପୃଥ୍ବୀରେ ସର୍ବତ୍ର । ବିଶେଷତଃ ବିକଶିତ 
ସାହିତ୍ୟରେ ଏ ଲୀଳା ବେଶୀ । ବରଂ ସୃକ୍ଷ୍ାତିସୂକ୍ଷ ଭାବରେ ଯେତେ ଯେତେ ଭାବରେ 
ଯେ କବିତା ପ୍ରାଣରେ ଯୌନଲୀଳା ସ୍ଥନ୍ଦନ ଜନ୍ନାଇ ପାରେ, ସେ କବିତା ସେତେ ଭଲ 
ବୋଲି ବିବେଚିତ ହୁଏ । 

ଆମ ଗାଁମାନଙ୍କରେ ଶବର ଶବରୁଣୀ ଯାତ, କେଳା କେଳୁଣୀ ଯାତ ପ୍ରଭୃତିରେ 
ଏହା ଖୁବ୍‌ ଦେଖାଯାଏ । ହୁଏତ ଆଦିମ ମାନବର ଆଦି କବିତା, ଯୁବକ ଯୁବତୀର ଏଇ 
ମିଳନ ସୃହାରେ ଫୁଟିଥୁଲା । ମାତ୍ର ଏଠି ଗୋଟିଏ କଥା ଲକ୍ଷ୍ୟ କରିବାର ଅଛି । ଏଇ 
ଆଦିମ କବିପ୍ରାଣର ସ୍ଥନ୍ଦନ ଓ ଉଛ୍ଛାସ ପ୍ରକାଶ କରିବାକୁ ଯାଇ ଭାରତୀୟ ଆଦିକବି 
ବାଲ୍ଧୀକୀ କଥାଟାକୁ ଟିକିଏ ଆଚ୍ଛାକରି ବଙ୍କେଇ ଦେଇଛନ୍ତି । 

ଆମର ଆଦି କବିତାଟି ହଉଚି 

“ ମାନିଷାଦ ପ୍ରତିଷ୍ଠାତ୍ରମଗମଃ ଶାଶ୍ଵତୀଃସମାଃ 
ଯତ୍‌ କ୍ୌଞ୍ଚମିଥୁନାଦେକ ମବଧୀଃକାମ ମୋହିତଂ 
ସ୍ବର୍ଗତ ମଧୁସୂଦନ ରାଓ ଏ ଶ୍ଲୋକଟିକୁ ଅନୁବାଦ କରିଛନ୍ତି 

୧୧୦ ପଂଡିତ ନୀଳକଂଠ : ଦୁଷ୍କାପ୍ୟ ରଚନାବଳୀ 


“ନୁ ପାଅ ପ୍ରତିଷ୍ଠା ଆରେ ବ୍ୟାଧ ତୁ କାଳଶାଶ୍ବତ, ବଧ୍ଲୁ କ୍ରୋଞଚ ଯୁଗ ହା ଗୋଟିଏ 
କାମ ମୋହିତ”? ତଥାପି ପଢ଼ିଲାକ୍ଷଣି ହଠାତ୍‌ ଯେପରି ମନେହେଉଟି, ଶରମରା ହବା 
ବଗଟି କାମ ମୋହିତ ହୋଇନଥୁଲେ ସତେ ଯେପରିକି କବିଙ୍କର କରୁଣା ଏପରି କବିତାରେ 
ଫୁଟିନଥାନ୍ତା । କବିତା ସଂଗେ କାମର ଯେପରିକି ନିତ୍ଯ ସଂବନ୍ଧ । 

ଅବଶ୍ୟ ଟିକିଏ ଭାବି ଦେଖିଲେ ଦେଖାଯିବ, ଏ କ୍ଷେତ୍ରରେ ମଧ୍ଯ ଅନ୍ୟାନ୍ୟ ଦେଶର 
ସାହିତ୍ୟ ପରି ଏ ଦେଶରେ ସାହିତ୍ୟ କବିତା, ଯୌନଚର୍ଯାରେ ସେତେ ଭାରାକ୍ରାନ୍ତ 
ନୁହେ । ତାର କାରଣ ଅଛି । ଅନ୍ୟାନ୍ୟ ମାନବ ସମାଜରେ ଯୌନ ସମାଗମରେ କେବଳ 
ଯୌନ କ୍ରିୟାର ଅତ୍ୟନ୍ତ ଚରିତାର୍ଥତା ଛଡ଼ା ଅନ୍ୟ କିଛି ମହତ୍ତର ଆଦର୍ଶ ନାଇ । ନର 
ନାରୀର ଯୌନ ସମାଗମକୂ ଏକ ଏକନିଷ୍ଠ ଅଭିନ୍ନ ଓ ସ୍ଥାୟୀ ଯୌନ ସମାଗମରେ 
ପରିଣତ କରିବା ଛଡ଼ା ଅନ୍ୟ ଆଦର୍ଶକୁ ସେମାନେ ଯାଇନାହାନ୍ତି 

କିଂତୁ ଭାରତରେ ଏଇ ଯୌନ ସମାଗମର ଆଦର୍ଶ ହେଉଚି, ସନ୍ତାନ । ‘ରତୌ 
ଯାୟାମୁପେୟାତ୍‌' କଥାଟି ଏ ଦେଶରେ ବହୁ ପ୍ରାଚୀନ । ସେଇପରି ମଧ୍ଯ ସଲ ତି କହନ୍ତି, 
“ପୁତ୍ରାର୍ଥେ କ୍ରିୟତେ ଭାର୍ଯା' , ‘ଭାର୍ଯା ପୁତ୍ରପ୍ରୟୋଜନା” । ଆଜିର ଅର୍ଥନୀତି, ପରିସ୍ଥିତି ଓ 
ଇତିହାସର କଳନାରେ ଯେକୌଣସି କାରଣରୁ ହେଉ ଭାରତରେ ଏଇ ସାମାଜିକ ଆଦର୍ଶଟି 
ବଡ଼ ଦୃଢ଼ ଭାବରେ ଫୁଟିଥୁଲା । ପକ୍ଷାନ୍ତରେ ଅନ୍ୟ କୌଣସିଠାରେ ତା ସେପରି 
ହୋଇନାଇଁ । ଅନ୍ୟ ଦେଶମାନଙ୍କରେ ତେଣୁ ମୋଟାମୋଟି କବିତା ବୋଇଲେ ବୁଝାଯାଏ, 
ନରନାରୀର ସମାଗମରେ ଯେଉଁ ରସ ପ୍ରକଟିତ ହୁଏ, ସୁଚନା ବା ବର୍ଣନାରେ ତାକୁଇ 
ଘାଣ୍ଡିବା, ଏଥୁରେ ପୁଣି ମାନବର ଭାବୋଦ୍ରେକ କରାଇବା ବଡ଼ ସହଜ ହୁଏ । 

“ବନ ବନିତା ଯାଉଛି କଳସୀ କାଖେଇ ମୋ ଆଡ଼କୁ ଚାହୁଁଛି ସେ ପାଖେଇପାଖେଇ ।” 
ବୋଇଲେ ସୁନ୍ଦର କବିତାଟିଏ ହୋଇଗଲା । ଶହ୍ଦ ସୁନ୍ଦର, ଭାବ ସୁନ୍ଦର, ଚିତ୍ର ସୁନ୍ଦର | 
ଏସବୁ ସୁନ୍ଦର କାହିଁକି ? ତା କହିବା ଦରକାର ନାଇ । ଯଦି ଆମେ କହୁ 

“  ଯାଉଚିରେ ବନବୃଦ୍ଧ ଟୋକେଇ କାଖେଇ 
ବିକିବ ସେ ଓଉଯାକ ଗୋଟେଇଗୋଟେଇ! 

ଏ କଂଣ କବିତା ହେଲା ? ବୁଢ଼ା ବିଚାରା ଖାଇବାକୁ ନ ପାଇ ଟୋକେଇଟିଏ ଧରି 
ବିକିକରି ଗଣ୍ଡେ ଚାଉଳ କିଣିବ ବୋଲି ଓଉ ଗୋଟାଇ ବୂଲୁଚି । କିନ୍ଧ ଏଥୁରେ କରୁଣାର 
ଉଦ୍ଦେକ ହେଉନାଇ । ହେଲେ, ତାସଙ୍ଗରେ ଗୋଟିଏ ଷୋଡ଼ଶୀ ଝିଅ ଥାନ୍ତା । ହୁଏତ 
ଛିଣ୍ଡା କନା ଭିତରୁ ତା'ର ଚାରୁ ସ୍ତନ ଓ ଗୁରୂ ନିତମ୍ବ ଟିକିଏ ଟିକିଏ ପଥ୍କ ଆଡ଼କୁ 
ଚୋରା ଚାହାଣି ମାରୁଥାନ୍ତା । ତେବେ ସେଇ ବ୍ରଢ଼ା, ସେଇ ଟୋକେଇ ସମସ୍ତେ କବିତା 
ହୋଇଯାନ୍ତେ । ' 

ଯୌନଚର୍ଯାଟା ଲୁଚାଇକରି କରିବାକୁ ହୁଏ । କୌଶଳରେ ମଙ୍ଗାଇକରି ବା ହୃଦୟ 
କିଣି କରିବାକୁ ହୁଏ । ତେଣୁ ଅଳଙ୍କାରିକମାନଙ୍କର କବିତାରେ ଧ୍ଵନିର ସମାବେଶ । 

ଶିକ୍ଷା ଓ ସାହିତ୍ୟ ୧୧୧ 


ଧ୍ଵନିର ମୋଟାମୋଟି ଅର୍ଥ ହେଉଟି, ଯାହା ସୂଚନାରେ ବା ସଙ୍କେତରେ କୁହାନଯାଇ ମଧ୍ଯ 
କୁହାଯାଏ । ଯେପରିକି, ଗୃହସର ଯୁବତୀ ନାରୀ ସନ୍ଧ୍ୟାରେ ପଥ୍‌କକୁ କହୁଚି, ‘ହଇହେ 
ପଥ୍କ ! ଦିନଯାକ ରହିଲ | ସନ୍ଧ୍ୟାବେଳକୁ ବାହାରିଯିବ । ଘରେ ଆମର ଆଜି କେହି 
ନାହାନ୍ତି । ରାତିଟାରେ ଏକା ହୋଇ କିପରି ଏଡ଼େ ଘରଟାରେ ରହିବି । ମତେ ଡର 
ମାଡ଼ିବ । ରାତିଟା ରହିଯାଇ ସକାଳୁ ଗଲେ ହୁଅନ୍ତାନି ?? ଏଥ୍‌ରୁ ଯାହା ଧ୍ଵନି ବାହାରିଲା, 
ଆଉ ବୁଝାଇବା ଦରକାର ନାଇ । 

ଜୀବୀଧର୍ମ ଉପରେ ନିର୍ଭର କରି ଏପରି ଅତି ସ୍ଵାଭାବିକ ଭାବ ଫୁଟାଇ ଦେଖାଇବା 
ପାଇଁ ଯୌନକ୍ରିୟା ଅତି ପ୍ରାଚୀନ କାଳରୁ କବିତା ପାଇଁ ବ୍ୟବହାର କରାଯାଇଚି । ତଥାପି 
ଏହାଂମଧ୍ଯ ଲକ୍ଷ କରିବାର ଅଛି, ଯୌନ ସଂଯମ ହେଉଚି, ସମାଜର ମାପକାଠି । ଏଇ 
ସଂଯମଇ ଜୀବୀ ମାନବକୁ ସାମାଜିକ ମାନବରେ ପରିଣତ କରେ | ଏଇ ଯୌନ ସଂଯମ 
ଯେଉଁ ସମାଜରେ ଯେତେ ପ୍ରକଟିତ, ସେ ସମାଜ ସେତେ ସଭ୍ୟ । ସେଥ୍‌ପାଇଁ ଅତି 
ପ୍ରାଚୀନ କାଳରୁ ପତ୍ରରେ ଏଇ କ୍ରିୟାରସ୍ଥାନ ଘୋଡ଼ାଇବାଠାରୁ ଆରମ୍ଭ କରି କ୍ରମେ କ୍ରମେ 
କୌପୀନ ମାରିବା ଓ ଲୁଗା ପିନ୍ଧିବା ପର୍ଯନ୍ତ ସଭ୍ୟତା ତଥା ସଂସ୍କୃତିର ଚିହ୍ନ ବୋଲି 
ଧରାଯାଏ | 

ସ୍ଵଚ୍ଛନ୍ଦ ଇନ୍ଦ୍ରିୟ ସେବା ଜଘନ୍ୟ । ଏହା ସମାଜରେ ଭ୍ରଷ୍ଠତା ଆଣେ । କାମେନ୍ଦିୟ 
କାମନା ସବୁ ଇନ୍ଦ୍ରିୟ ଭୋଗ କାମନା ଭିତରେ ବଳବତ୍ତମ । ତେଣୁ ଆମ ସାହିତ୍ୟରେ 
ଏହାରି ନାମହିଁ କାମ ବା କାମନା । ଏହି ଭୋଗ ପ୍ରଜନନ ପାଇଁ ଜୀବୀର ନିତ୍ୟ ସଂଗୀ 
ହେଲେହେଁ ମାନବର ମାନବନ୍ଧ ହେଉଚି, ଏଥ୍‌ରେହିଁ ହେବା ଓ ଏହାକୁ ଲୁଚେଇ କରି 
କରିବା । କାହିଁକି ନା, ସାମାଜିକତାର ଢୀବୀ ମାନବର ଯଥାର୍ଥ ମାନବତ୍ଧ । ସାମାଜିକତାର 
ଧର୍ମ । ଏଇ ଧର୍ମ ଘେନି ମାନବ, ମାନବ ବୋଲି ବିବେଚିତ ହୁଏ । 

ଏଇ ଧର୍ମଭାବ, ଅର୍ଥାତ୍‌, ମାନବିକତାର ଯଥାର୍ଥ ସ୍ଵାଧୀନ ଦର୍ଶନ, ଏ ଦେଶର 
ସାହିତ୍ୟ ଓ ସଭ୍ୟତାକୁ ବହୁ କାଳୁ ପ୍ରଭାବିତ କରିଥୂଲା ! ପୃଥ୍ବୀରେ ଅନ୍ୟ କୁତ୍ରାପି ଏହା 
ନଥ୍ଲା ¦ ଏଥ୍ରୁହଁ ଜୀବ, ଅଜୀବ ଭେଦରେ ଜୈନଧର୍ମ ଓ ` ତହିଁରୁ ପ୍ରକୃତି, ପୁରୁଷର 
ସାଂଖ୍ୟବାଦ ବାହାରି ସମସ୍ତ ଭାରତ ସତ୍ୟତାକୁ ସମୂହ ଭାବରେ ପ୍ରଭାବିତ କରିଥ୍ଲା । 
ପୃଥ୍ବୀର ଇତିହାସରେ ଅନ୍ୟ କୃତ୍ରାପି ଏହା ହେବାର ଜଣା ନାଇ ! ସେଠାରେ ରଜା, 
ସମ୍ରାଟଙ୍କ ପରି ସ୍ଵର୍ଗର ସିଂହାସନରେ ଗୋଟିଏ ଇଶ୍ଵର କଳ୍ପନା କରି ତାଙ୍କଠାରେ 
ଆତ୍ମସମର୍ପଣ କରିବା, ତାଙ୍କୁ ସ୍ତୁତି ବା ତୋଷାମଦ କରି ସବ୍ର ସାଂସାରିକ ସୁଖରେ 
ଅଧ୍ଵକାରୀ ହେବା ଭଳି ପ୍ରତିଷ୍ଠାନମାନ ବାହାରିଥୁଲା, ଓ ସେଇ ପ୍ରତିଷ୍ଠାନମାନଙ୍କରେ ସୀମାବଦ୍ଧ 
ରହି ଲୋକେ ଦର୍ଶନମାନ ଫିଟାଇବାକୁ ଚେଷ୍ଟା କରିଥୁଲେ । ଏହା ଦାର୍ଶନିକ ଧର୍ମ ନୁହେଁ । 
ଏହା ଜୀବୀ ମନରେ ପ୍ରାକୃତ ଧର୍ମ । ଆମ ବୈଷ୍ଣବ ଓ ଶାଭ୍ତ ଧର୍ମ ପ୍ରଭୃତି ଏହି ପ୍ରାକୃତ 

ଧର୍ମର ଅନୁକରଣ । ମାତ୍ର ବେଦାନ୍ତର ସ୍ଵାଧୀନ ସମୀକ୍ଷା ଏହାଠାରୁ ଭିନ୍ନ । ତେଣୁ ବେଦାନ୍ତର 
ଦାର୍ଶନିକ ଧର୍ମ, ପୃଥ୍ବୀରେ ଅନନ୍ୟସାଧାରଣ । 

ପ୍ରାକୃତିକ ଧର୍ମପରି ପ୍ରାକୃତ ସାହିତ୍ୟ ଓ ସେଇ ପ୍ରାକୃତ ସାହିତ୍ୟରେ କବିତା ହେଉଚି, 
ଯୌନାଲୀଳାର ବିବିଧ ସଂକେତ ଓ ଭଙ୍ଗା । ଏହା ଭାରତରେ ପ୍ରଥମେ ଅନୁକୃତ ହୋଇଛି 
ଖୁବ୍‌ ସମ୍ଭବ ଆଦିମ ପାରିସିକଙ୍କ ଠାରୁ । ତା'ପରେ ସ୍ପଷ୍ଟ ଅନୁକରଣ ହେଉଚି, ଗ୍ରୀକ୍‌ 
ସାହିତ୍ୟ ଓ କଳାରୁୂ | ଭାସ ଓ କାଳିଦାସ ଲେଖିଲା ବେଳକୁ ଗ୍ରୀକ୍‌ କାବ୍ୟ ନାଟକ 
ଭାରତୀୟଙ୍କୁ ଯଥେଷ୍ଟ ପ୍ରଭାବିତ କରିଥ୍‌ଲା । ଏ ସତ୍ୟ ପ୍ରମାଣିତ । ଆଜି ତାହା ପ୍ରମାଣ 
କରିବା ଦରକାର ନାଇ । ଉଦାହରଣସ୍ବଵରୂପ, ଭାରତୀୟ ନାଟକରେ ପର୍ଦାଟିର ନାମ 
ଯବନିକା” । ଏହା ଯବନ ବା ଗ୍ରୀକ୍‌ଙ୍କଠାରୁ ଗୃହୀତ । ତାହା ପୂର୍ବରୁ ଶବର, ଶବରୁଣୀ 
ନାଟପରି ହୁଏତ କିଛି ଗ୍ରାମ୍ୟ କଳା ଏ ଦେଶରେ ଥୁଲା, ସେଥ୍ରେ ପର୍ଦା ଦରକାର ହେଉ 
ନଥୁଲା ! 

ତଥାପି କାଳିଦାସ ପ୍ରଭୃତିରେ ଯୌନକ୍ରିୟା ଗାନ୍ଧର୍ବ ବିବାହର ସ୍ଵାଧୀନତା ଓ ସ୍ଵଚଛନ୍ଦତାକୁ 
ନିଜର କରିଥ୍‌ଲେ ମଧ୍ଯ ସମସ୍ତ ବିବାହ ହେଉଚି ପୂତ୍ରାର୍ଥ ବା ସନ୍ତାନ ଲାଭରେ ନିବଦ୍ଧ 
ପରେ ଭବଭୁତି, ଭାରବୀ ଓ ମାଘ ପ୍ରଭୃତିରେ ବାରମ୍ବାର ଆର୍ଷଯୁଗକୁ ଫେରି ବାଟ 
ଦେଖାଇବାର ପରିସ୍ତୁଟ ପରମ୍ପରା ପ୍ରକାଶ ପାଇଚି । ନୈଷଧ ବେଳକୁ କି ବାତ୍ୟା କାହୁଁ 
ଆସିଲା, ତା ଅନୁସନ୍ଧାନର ବିଷୟ । ତଥାପି ସେଥ୍‌ରେ ଯୌନକ୍ରିୟାର ଅତି ବୀଭସ୍ସତା 
ଭିତରେ ମଧ୍ଯ ଭାରତୀୟ ଆଦର୍ଶ ଖୁବ୍‌ ଖୋଜି ଦେଖାଯାଇପାରେ । 

ଏ ମଧ୍ଯରେ ଶାକ୍ତଠାରୁ ସହଜିଆ ବୈଷ୍ଣବ ପର୍ଯନ୍ତ ନିଜର କଦର୍ଯ ଇନ୍ଦରିୟସେବାକୁ 
ବୁଦ୍ଧ ଓ ମହାଦେବ ପ୍ରଭୃତିଙ୍କ ନାମରେ ପ୍ରଚାର କରୁଥ୍‌ଲେ ¦ ମଧ୍ୟଯୁଗର ଓଡ଼ିଆ ସାହିତ୍ୟରେ 
ସେଥ୍ପାଇଁ ଯେଉଁ ଘୋର ସଂଗ୍ରାମର ତାଣ୍ଡବ ଦେଖାଦେଇଚି, ତାହା ଆଉ ବେଶୀ ବର୍ଣନା 
କରିବା ଏଠାରେ ଦରକାର ନାଇ । ସେ ଘୋର ଅନୁକରଣ ଜନିତ ସ୍ଵାଦ୍ଯତାର 
ମହାଲୀଜାପରେ ଏବେ ଭାରତ ଏକପ୍ରକାର ପୂରାପୂରି ନିଜତ୍ଵ ହରାଇ ହୋଇଚି 
ଅନୁକରଣର କ୍ରୀଡ଼ନକ । ସେ ଦିନ ଶୁଣାଯାଉଥ୍‌ଲା, ଆବୁଲ୍‌ କାଲମ ଆଜାଦଙ୍କ ପରି 
ମୁସଲିମ୍ଧର୍ମୀ ଓ ଦାର୍ଶନିକକୁ ଧରି ଆମ ରାଷ୍ଟ୍ରନେତା ପୃଥ୍ବୀରେ ଭାରତ ସଂସ୍କୃତି ଓ 
ଦର୍ଶନ ବୁଝାଇ ଦେଖାଇବା ପାଇଁ ବିଦେଶକୁ ପଠାଇବାର କଳ୍ପନା କରୁଥୁଲେ | ଅନୁକରଣର 
ବୀଭସ୍ସତା ସଂଗେ ଗୌଣତ୍ସ ମନୋଭାବର ପ୍ରଭାବ ଆଉ କେତେ ଦୂର ଯାଇପାରେ ? 

ସେଇ ଅନୁକରଣରେ ଆମ କବିତା କଳା ଓ ରଚନାମୂଳକ ସାହିତ୍ୟ ଆଉ କୁଆଡ଼କୁ 
ନ ଚାହିଁ ତଥାକଥ୍ତ ପ୍ରଗତି ପନ୍ଷ୍ମାରେ ଆଗକୁ ଛୁଟିଚି । ଯୁବକ, ଯୁବତୀ, କେତେ 
ପ୍ରକାରରେ, କେତେ ଭଙ୍ଗୀରେ, କେତେ ସଂଢେତରେ କିପରି ମିଳିତ ହୋଇ ମାନବ 
ସମାଜରେ ବବିଧାତାଙ୍କ ଗୁପ୍ତଲୀଳା”କୁ ପରିସ୍ତୁଟ, ପ୍ରକଟିତ କରି ଜନତା ଆଗ୍େ ସ୍ଵାଦ୍ଯ 

ଶିକ୍ଷା ଓ ସାହିତ୍ୟ ୧୧୩ 


ସାହିତ୍ୟ ବାଢ଼ିବେ, ସେଇ ସବୁ ପ୍ରାକୃତ ପ୍ରଚେଷ୍ଟା ଚାରିଆଡ଼େ ଫିଟୁଚି । ଏଥୁରେ ଭାରତର 
ସ୍ବାଧୀନତା ଯଥାର୍ଥ ସାଂସ୍କୃତିକ ପରାଧୀନତାରେ ଯେ ପରିଣତ ହେଉଚି, ସେତିକି ନୁହେଁ, 
ଦାର୍ଶନିକ ଭାରତର ସନାତନ ସମାଜସେବା ତଥା ଯଥାର୍ଥ ଭାରତକୁ ଚିହ୍ଲାଇବାର ବିରାଟ 
ଓ ବଳିଷ୍ଠ ପରଂପରା ଏଥୁରେ ଧ୍ଵଂସ ହେଉଚି । ଜୀବୀ ଧର୍ମରେ ଖାଇପିଇ ରହିଲେ ଏହା 
ଭାରତ, ଭାରତ ହେବନାଇ | ସାହିତ୍ୟର ମୌଜିକତା ଓ ବଳିଷ୍ଠତା ପୃଥ୍ବୀରେ ଭାରତକୁ 
ଭାରତ କରିବ । 


[ ନବଭାରତ, କନ୍ଯା ୧୩୫୬] 


ଆଲୋଚନା 
ସାହିତ୍ୟରେ କାହାଣୀ ଓ ଜିଂବଦନ୍ତୀ 


ସେଦିନ କବି ଦୀନକୃଷ୍ଣଦାସଙ୍କୁ ଘେନି ଉ ତ୍ସବଟିଏ ହୋଇଥଲା । ଓଡ଼ିଆରେ କବି 
ଦୀନକୃଷ୍ଣଦାସ ଦୁଇଜଣ । ଜଣେ ହେଉଚନ୍ତି ପ୍ରସିଦ୍ଧ ରସକଲ୍ଲୋଳର କବି, ଅନ୍ୟଜଣକ 
‘ରସ-ବିନୋଦ” , ପ୍ରସ୍ତାବସିନ୍ଧୁ ଓ ‘ଗୁଣସାଗର? ପ୍ରଭୃତିର କବି । ଦୁଇଜଣଙ୍କୁ ଏକ 
ବୋଲି ପ୍ରମାଣ କରିବାକୁ କେହି କେହି ପ୍ରଯତ୍ନ କରିନ୍ତି । ମାତ୍ର ଅନ୍ୟାନ୍ୟ ବିଚାର ଛାଡ଼ି 
ଦେଲେ ମଧ୍ଯ, ଖାଲି ଭାଷା ବିଷୟ ନିର୍ବାଚନ ଓ ପ୍ରୟୋଗ ନିପୁଣତାରେ ମଧ୍ଯ ଦୁହେଁ ଏକ 
ନୃହନ୍ତି ବୋଲି ବୁଝାଯାଇଚି । ସେ ଯା ହେଉ, ଜଣେ ଦୀନକୃଷ୍ଣଦାସଙ୍କୁ ବେଶି ଭକ୍ତ 
ହେବାରୁ ସହି ନପାରି, ପୁରୀର ତତ୍‌କାଳୀନ ରାଜା ( ‘ଦିବ୍ୟସିଂହଦେବ ) ରାଜ୍ୟରୁ 
ବାହାର କରି ଦେଇଥ୍‌ଲେ ବୋଲି ଯେ ପ୍ରବାଦଟି ଅଛି, ତାରି ଉପରେ ଖୁବ୍‌ ଆଲୋଚନା, 
ଏ ଉତ୍ସବରେ ହୋଇଥ୍‌ବାର ଶୁଣାଗଲା । 
ଭକ୍ତଙ୍କ ମିଥ୍ୟାପ୍ରଚାର 

ଭଜ୍ତି ଧର୍ମରେ ଓ ଭକ୍ତମାନଙ୍କ ସମ୍ବନ୍ଧରେ ଏପରି ପ୍ରବାଦମାନ ଖୁବ୍‌ ଶୁଣାଯାଏ । 
ଏସବୁ ମିଥ୍ୟା ଓ ଗଢ଼ା କଥା | ଏପରି ମିଥ୍ୟାକଥା କାଢ଼ିବା ଓ ପ୍ରଚାର କରିବା ଭକ୍ତମାନଙ୍କର 
ଗୋଟିଏ ଦୂରାରୋଗ୍ୟ ରୋଗ । ସଂସ୍କୃତର ଭକ୍ତମାଳା' ଓ ବିଶେଷରେ ଓଡ଼ିଆ ଭାଷାରେ 
ଲେଖା ଦଦାର୍ଦ୍ଧ୍ୟତା-ଭକ୍ତି' ଗ୍ରନ୍ଟ ଏ କ୍ଷେତ୍ରରେ ସ୍ତଷ୍ଟ ଉଦାହରଣ । କବିକର୍ଣଙ୍କ ‘ପାଲାଂ 
ଗୁଡ଼ିକ ଏ କ୍ଷେତ୍ରରେ ଆଉରି ଏକ ବିକଟ ଓ ଉକ୍ସଟ ଦୃଷ୍ଟାନ୍ତ । ଏବେ ୯ତ୍ରିଦଣ୍ଡୀଭିକ୍ଷୁ 
ଭଜ୍ତିପ୍ରଦୀପତୀର୍ଥଥ ବୋଲି ଜଣେ ଗୌଡ଼ୀୟ ବୈଷ୍ଣବ, ‘ଟୈତନ୍ଯ ମହାପ୍ରଭୁ” ବୋଲି 
ଇଂରେଜୀରେ ଏକ ବିରାଟ ପୁସ୍ତକ ଲେଖିଚତ୍ତି । ସେଥୁରେ ଚୈତନ୍ୟଙ୍କ ସମ୍ବନ୍ଧରେ ଏଇପରି 
ମିଥ୍ୟାମାନ ତିଆରି କରି ପ୍ରଚାର କରିବା ଛଡ଼ା ଅନ୍ୟକିଛି ଉଦ୍ଦେଶ୍ୟ ନାଇ ବୋଲି ମନେହୁଏ ! 

୧୧୪ ଥଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଉଦାହରଣ ସ୍ଵରୂପ, ସେ ମୂଳରୁ ଆରଂଭ କରିଚନ୍ତି, ଚୈତନ୍ୟ, ମାତୃଗର୍ଭରୁ ଭୂମିଷ୍ଠ 
ହେବାମାତ୍ରେ, ନିଜ ମା ତାଙ୍କୁ ନିଜର ଶଂଖଚକ୍ରଗଦାପଦ୍ଧଧାରୀ ଚତୁର୍ଦୂକୁ ବିଷ୍ଣୁରୂପ 
ଦେଖାଇଥ୍‌ଲେ । ଭଚ୍ତିଗ୍ରନ୍ଧ ଓ ଭକ୍ପିଧର୍ମର ପ୍ରବାଦ, କିଂବଦନ୍ତୀମାନଙ୍କର ଏଇପରି ମିଥ୍ୟାର 
ଉଦାହରଣ ବରାବର ଦିଆଯାଇପାରେ । 
ଏପରି କଳ୍ପନା ବଡ଼ ବ୍ୟାପ୍ତ, ବଡ଼ ପ୍ରାଚୀନ 

ଏସବ୍ର ପୁଣି ଏକା ଏଇ ଦେଶର ନୁହେ କି ଆଜିର ନୃହେ ! ଇହୁଦୀଙ୍କ ମହାପୂରୂଷ 
ମୂଷା (M୦65) ପାହାଡ଼ରେ ଜଳନ୍ତା ନିଆଁ ଭିତରେ ତାଙ୍କ ଇଶ୍ଵରଙ୍କ ଦେଖି ତାଙ୍କଠାରୁ 
ଦଶଟି ଆଦେଶ ଶୁଣିଥ୍‌ଲେ । ଖ୍ରୀଷ୍ଟଙ୍କର ଭଶା (Jesus) ଖଣ୍ଡେ ରୁଟିରେ ୪୦୦୦ 
ଲୋକଙ୍କୁ ପେଟ ପୂରା କରି ଖୁଆଇଥ୍‌ଲେ, ଇତ୍ୟାଦି ପ୍ରବାଦ ଖୋଜି ଲେଖିବସିଲେ 
ସରିବ ନାଇ । ଗତ ଶତାବ୍ଦୀରେ ଷ୍ଟଅସ୍‌ ସାହେବ (.F. Strauss) ସେଥ୍ପାଇଁ ଗୁ 
ଲେଖି ଯୁକ୍ତି ଦେଇ ପ୍ରମାଣ କରିଥ୍‌ଲେ ଯେ, ମାଥ୍ୟୁ ପ୍ରଭୃତି ସନ୍ଦ୍ରମାନେ ଭଶାଙ୍କ ସମ୍ବନ୍ଧରେ 
ଯାହା ଲେଖିଛନ୍ତି, ସେ ସବୁ ଖାଲି ମନଗଢ଼ା ଗନ୍ଧ ବା କାହାଣୀ ! ଭଶାଙ୍କ ତିରୋଧାନର 
ପ୍ରଥମ ଦୁଇଶହ ବର୍ଷ ଭିତରେ ସେଗୁଡ଼ିକ ତାଙ୍କ ଭକ୍ତଙ୍କ କଳ୍ପନାରୁ ମାତ୍ର ବାହାରିଥୂଲା | 
କିଂବଦନ୍ତୀ ଓ ତାହାର ବ୍ୟାପ୍ତ 

ଏଇପରି କଳ୍ିତ କାହାଣୀକୁ ଇଂରେଜୀରେ କହନ୍ତି ମିଥ୍‌ (Mh) ! ସଂସ୍କୃତ ମିଥ୍ୟା? 
ଶବ୍ଦ ସଂଗେ ଏହାର ଆଦିମ ବ୍ୟୁପବରିଗତ ସମ୍ପର୍କ ମଧ୍ଯ ଏ କ୍ଷେତ୍ରରେ ଅନୁସନ୍ଧେୟ । 
ସଂସ୍କୃତରେ ମଧ୍ଯ କଥାଟି ଅଛି, ‘କିଂବଦନ୍ତୀ? । ଏହାର ଆକ୍ଷରିକ ଅର୍ଥ ହେଉଚି, ଲୋକେ 
ଯାହା କଅଣ ଗୁଡ଼ାଏ କହନ୍ତି । ସେ ଯାହା ହେଉ, ଅତି ଆଦିମ କାଳରେ ମନୁଷ୍ୟ କାର୍ଯ 
କାରଣ ସନତ୍ମନ୍ଧଯୁକ୍ତ ବୈଜ୍ଞାନିକ ଚିନ୍ତାଧାରା ସଂଗେ ପରିଚିତ ନଥ୍‌ଲାବେଳେ ବିଶ୍ବରହସ୍ଯ 
ଓ ଅଭାବନୀୟ ଘଟଣାମାନଙ୍ୁ ଏଇପରି କାହାଣୀ କିଂବଦନ୍ତୀରେ ବ୍ୟାଖ୍ୟା କରୁଥଲା ଓ 
ଦେବଦେବୀ ଓ ମହାପୁରୁଷମାନଙ୍କ ସଂବଧରେ ଏଇପରି କଳ୍ପନାମାନ ତିଆରି କରୁଥଲା । 
ସେଇସବ୍ୁ କିମ୍ବଦନ୍ତୀମାନ ପରେ ପୁଣି ନାନା ଭାବରେ ନାନା ଲୋକଙ୍କ ନାମରେ ଭକ୍ତ 
ଓ ସ୍ତାବକମାନେ ଯୋଡ଼ି ଦେଉଥୂଲେ । ଗୋଟିଏ ଉଦାହରଣ ଦେଖ । ଭଚ୍ତ ଖ୍ରୀଷ୍ଟାନମାନେ 
କହନ୍ତି ଓ ବିଶ୍ଵାସ କରନ୍ତି, ଇଶା ବା ଯିଶୁଖ୍ରୀଷ୍ଟର ବିନାବାପରେ ମାତାର ଗର୍ଭସ୍ଥ ହୋଇଥ୍‌ଲେ ! 
ଭଶାଙ୍କ ଜନ୍ମନଭ ବହୁ ସହସ୍ର ବର୍ଷ ପୂର୍ବରୁ ଲିବିଆର, ପରେ ଇଜଚିପ୍ତର ଦେବୀ ନୀଥ୍‌ 
(Neith)ଙ୍କର ମଧ୍ଯ ଏଇପରି ଗୋଟିଏ ବିନା ପିତାରେ ପତ୍ର ଜନ୍ମ ହୋଇଥବା ସେ ସବୁ 
ଦେଶମାନଙ୍କର ଧର୍ମ-ସମ୍ବନ୍ଧୀୟ କିମ୍ବଦନ୍ତୀରେ ପ୍ରସିଦ୍ଧ । ରାମାୟଣରେ ମଧ୍ଯ ଅଛି, ରାମ 
ଓ ତାଙ୍କ ଭାଇମାନେ ଗର୍ଭସ୍ଥ ହୋଇଥ୍‌ଲେ, ତାଙ୍କ ମା'ମାନେ ଯଜ୍ଞଚରୁ ଖାଇବାରେ । 
ରାମକୃଷ୍ଣ ପରମହଂସଙ୍କ ଭକ୍ତମାନେ ଏବେ ଲେଖିଚନ୍ତି, ରାମକୃଷ୍ଣଙ୍କ ପିତା ଘରେ ନ 
ଥ୍ବାବେଳେ ତାଙ୍କ ମା ରାତିରେ ଜଟାଜୂଟଧାରୀ ମହାଦେବଙ୍କୁ ସ୍ବପ୍ନରେ ଦେଖି ତାଙ୍କଠାରୁ 

ଶିକ୍ଷା ଓ ସାହିତ୍ୟ ୧୧୫ 


ଗୋଟିଏ ପାଚିଲା କଦଳୀ ପାଇଲେ । ନିଦରୁ ଉଠି ସେଇ ପାଚିଲା କଦଳୀଟି ସେଇ 
ସ୍ଵପ୍ନାଦେଶମତେ ଖାଇବାରେ ରାମକୃଷ୍ଣ ଗର୍ଭସ୍ଥ ହେଲେ । 
ଦୀନକୃଷ୍ଣଙ୍କ କଥାର ପ୍ରାଚୀନ ସଂସ୍କରଣମାନ 

ଦୀନକୃଷ୍ଣ ଦାସଙ୍କ ଭକ୍ତିଗୀତ ସବ କୃଷ୍ଣଜଗନ୍ନାଥଙ୍କର ବେଶି ପ୍ରିୟ ହେବାର ଦେଖି 
ରଜା, ତାଙ୍କୁ ଦଣ୍ଡିଲେ, ତଡ଼ିଦେଲେ ! ସମ୍ଭବତଃ ଦାର୍ଦ୍ଧୟତାଭକ୍ତି'ର  କୃଷ୍ଣଦାସଂଙ୍କୁ ଦୀନ- 
କୃଷ୍ଣ ଦାସଙ୍କ ସଙ୍ଗେ ଏକ କରି ଏଇ କିମ୍ବଦନ୍ତୀଟିକୁ ବେଶି ଦୃଢ଼ମୂଳ ଓ ସତ୍ୟ କରାଯାଉଚି । 
କିନ୍ତୁ ଏପରି କାହାଣୀ ପରଂପରାରେ କମ୍‌ ନାଇ । ସାରଳାଦାସ ଯେଉଁ ବିଲଂକାରାମାୟଣ' 
ଲେଖିଥ୍‌ଲେ, ତା” ମୂଳ ହେଉଚି, ସଂସ୍ୃତରେ ଲେଖା ହୋଇଥୁବା ‘ଅଭୁତ ରାମାୟଣ! | 
ସେଇ ‘ଅଭୁତ ରାମାୟଣରେ ଅଛି, କୌଶିକ” ବୋଲି ଜଣେ ବ୍ରାହ୍ମଣ ସ୍ତତିଗୀତସବ୍ର 
ସୁନ୍ଦର ଗାଇ ପାରୁଥ୍ଲେ ! ସେଥ୍୍‌ରେ “ନାରାୟଣ-ବିଷୁ' ବଡ଼ ପ୍ରୀତ ହେଲେ | ସେଠୁ 
ତାଙ୍କୁ ଭ୍ରଷ୍ଟ କରିବା ପାଇଁ ‘କଳିଙ୍ଗ-ରାଜ” ତାଙ୍କ ପାଖେ ଅନ୍ୟ ଗୀତ ବୋଲାଇଲେ । 
କୌଶିକ ସେଠୁ ନିଜ ଜିଭକାଟି, କାନରେ କାଠକୀଳା ବାଡ଼େଇ, ଶେଷରେ କଳିଙ୍ଗ ଛାଡ଼ି 
ଶ୍ନେତଦ୍ଵୀପକୁ ଚାଲି ଯାଇ ନାରାୟଣଙ୍କ ପାଖେ ରହିଲେ | ତାଙ୍କ ଜିଭକଟା ହୋଇଥ୍‌ବାରୁ 
ସେଠି ଲକ୍ଷ୍ମୀ (ତୁମ୍ଭରୁଙ୍କୁ ଅଣାଇ ତାଙ୍କ ତୃପ୍ତି ଓ ସୁଖବିଧାନ ପାଇଁ ତାଳ ଲୟରେ ବିଷ୍ଣୁ- 
ସ୍ୃତି-ଗାନମାନ ବୋଲାଇଲେ । 


[ ନବଭାରତ, ନୂଆପ୍ରସ୍ନ 
୩ୟ ବର୍ଷ, ୩ୟ ସଂଖ୍ୟା ] 


ଅଭିମତ 


କାହୁଚରଣ ମିଶ୍ରଙ୍କ ସାହିତ୍ୟ ସମୀକ୍ଷା' ଉପରେ ଅଭିମତ 


ଶ୍ରୀ କାହୁଚରଣ ମିଶ୍ରଙ୍କ ଲିଖିତ ଆଧୁନିକ ଓଡ଼ିଆ କାବ୍ୟ ସାହିତ୍ୟ” ପୁସ୍ତକଟି ଏକା 
ଟାଣକେ ପଡଢ଼ିଗଲି- ମୂଳରୁ ଶେଷଯାଏ ‘ରଙ୍ଗମଞ୍ଚ ଓ ଓଡ଼ିଆ ନାଟକ” ସମେତ ମତେ 
ପଢ଼ିବାକୁ ବଡ଼ ସୁଖ ଲାଗିଲା । ଏ ପ୍ରକାରର ଆଉ ଖଣ୍ଡେ ସମାଲୋଚନା ପୁସ୍ତକ ଓଡ଼ିଆରେ 
ନାଇ । କାବ୍ୟ ନାଟକାଦି ଲେଖି ସାହିତ୍ୟ ସୃଷ୍ଟି କରିବାରେ ଅନେକେ ଲାଗିଚନ୍ତି । ବହୁତ 
ଲେଖକ ଏହା କରନ୍ତି, ବଡ଼ ସହଜରେ ଲୋକଙ୍କ ଆଖିରେ ପଡ଼ିଯିବେ ବୋଲି । ଏପରି 
ଲେଖକେ ନିଜ ଲେଖାର ନିଜେ ପ୍ରଶଂସା କରି, ପୁଣି ସୁବିଧା ଥ୍ଲେ ବା ହେଲେ, ସ୍ତାବକ 
ରଖାଇ, ଅନ୍ୟ ସଙ୍ଗେ କଳି କରିବାର ମଧ୍ଯ ଦେଖାଯାଇ ପାରେ । ଏଭଳି ଅନେକଙ୍କର 
ଵି ଧାରଣା ହେଉଚି, କବି ପ୍ରତିଭା ଯେପରି କି ଜନ୍ମଗତ । ଏହା ପ୍ରତିପାଦନ କରିବା, 

ପାଇଁ ପୁଣି ସେମାନେ ହୋମର ବାନ୍ଧୀକିଙ୍କଠାରୁ ଓମାର ଖାଏମ୍‌ ଓ ବର୍ନ୍ସଂ (Bus)କ 
ପର୍ଯନ୍ତ ଉଦାହରଣ ଦିଅଂତି । ଏପରି ସ୍ଥଳେ କାହୁ ଚରଣ ଯେ କାବ୍ୟ-ନାଟକାମାନ 
ଲେଖିବାରେ ହାତ ନ ବଳାଇ, ସେ ସବୃର ସମାଲୋଚନା ଲେଖିବାରେ ମନ ଦେଇଚନ୍ତି, 
ଏହା ବଡ଼ ଆଶୀ ଓ ଆହ୍ଲାଦର କଥା ¦ 

ଓଡ଼ିଶାର ବର୍ଭମାନ ପରିସ୍ଥିତିରେ ଏହା ପୁଣି ତାଙ୍କର ଏକ ସାହସିକତା । କାହିଁକି 
ନା, ଓଡ଼ିଶାରେ ସ୍ଷ୍ଠିମୂଳକ ଭଲ ସାହିତ୍ୟ ଲେଖିଲାଭଳି ପ୍ରତିଭା ବଡ଼ ବେଶି ନାଇ । 
ସେଥ୍ରେ ପୁଣି ତୁଳସୀପତ୍ରରେ ସାନ ବଡ଼ କଲେ ରକ୍ଷା ନାଇ । 

ତା ବାଦ୍‌ ପୁରାଣର ବାଳୀ, ରାବଣକୁ କାଖରେ ଜାକି ସମୁଦ୍ରରେ ସଂଧ୍ୟା କଲାପରି 
ଏବେ ରାଜନୀତିକମାନେ ଲେଖକ ସମାଲୋଚକମାନଙ୍କୁ ପକେଟ୍‌ରେ ରଖି ରାଜନୀତି 
କରିବାର ଦେଖାଯାଉଚି | ପୂଣି ସେଇ ମୁଖ୍ୟଂମନ୍ୟମାନେ ଏପରି ରାଜନୀତି କରିବାରେ 
ବେଳେ ବେଳେ ନିଜର ଆସନକୁ ଅନବଦ୍ୟ ବିବେଚକର ଆସନ ବୋଲି ମନେ କରିବା 
ଓ ପ୍ରଚାର କରିବାରେ ପ୍ରମତ୍ତ । ଏ ପ୍ରମତ୍୍ତାରେ ପୁଣି ଦଳସୃଷ୍ଟି । ଏ ପରିସ୍ଥିତିରେ 
କାହ ଚରଣକୁ ସାଧୁବାଦ ନ କରିବାର ଉପାୟ ନାଇ । 

କାବ୍ୟ ସାହିତ୍ୟ ଭିତରେ ସେ ନାଟକକୁ ଧରିଛନ୍ତି । ତାହା ଯଥାର୍ଥ । କିନ୍ତୁ ଓଡ଼ିଆ 
ନାଟକ ଆଲୋଚନା କରିବାରେ ସେ ନାଟକର ଆଦର୍ଶକୁ କଳ୍ପନାରେ ଆଣି ତାକୁଇ 
ଆଲୋଚନାରେ ବିଶ୍ଳେଷଣ୍ଣୁ କରି ଦେଖାଇବାର ଉଦ୍ଯମ କରିଛନ୍ତି । କାହିଁକି ନା, ସେ 
ଯାହା ଯେପରି ଲେଖିଯାଇଛନ୍ତି ତାହା ସେପରି ଓଡ଼ିଆ ନାଟକରେ କୁତ୍ରାପି ଥୁଲା ପରି 
ମନେ ହେଉନାଇ ! ତଥାପି ଓଡ଼ିଆ ନାଟକ ଲେଖକମାନେ କାହୁ ଚରଣଙ୍କ ବିଚାର ଓ 
ବିଶ୍ଳେଷଣରୁ ବହୁ ସୂଚନା ପାଇବେ ବୋଲି ମନେ ହୁଏ ଓ ଆଶା କରାଯାଏ । 

ଓଡ଼ିଆରେ ପ୍ରାଚୀନ ନାଟକ ନଥୁଲା ‘ଚଇ୍ଟରୀ” ପ୍ରଭୃତି ପ୍ରାଚୀନ ଲୋକନୃତ୍ଯ ଓ 
ତହିଁ ସଂଗେ ହୁଏତ ତହିଁରୁ ବିକାଶ ପାଇଥ୍‌ବା ଯାତ୍ରା ଏ କ୍ଷେତ୍ରରେ ବିଧ୍ମତେ ଆଲୋଚନା 
କରିବାର ଉପାଦାନ ସଂଗ୍ରହ କରାହୋଇ ନାଇ ! ଆମ ବବାଦୀପାଲାଂ ସଂଗେ ବଙ୍ଗଳା 
‘କବି ଲଢ଼େଇ”ର ସମ୍ପର୍କ ନିର୍ଣ୍ଣୟ କରିବାର ଉଦ୍ୟମ ହୋଇନାଇ ! ମାତ୍ର ପଦ୍ୟନିବଦ୍ଧ 
କାବ୍ୟ ଆମ ସାହିତ୍ୟରେ ବହୁକାଳୁ ଅଛି । 

ତେଣୁ ଆଧୁନିକ କାବ୍ୟ ଆଲୋଚଚନା କରିବାରେ ପୂରୁଣା କାବ୍ୟର ଧାରା ଛାଡ଼ିଦେଇ 
ହେବ ନାଇ ¦ ସେ ବିଷୟରେ କାହ ଚରଣ ଆଉ ଟିକିଏ ଭଲ କରି କହିପାରି ଥାନ୍ତେ । 
ଗଙ୍ଗାଧର ମେହର ଆଦୌ ଅଶ୍ବୀକ ନ ହେଲେ ମଧ୍ଯ, ଲେଖାରେ ହୁଏତ ଆଦୌ ଆଧୁନିକ 
ନୁହନ୍ତି । ‘ପ୍ରଣୟ ବଲ୍ଲୁରୀ” ସୁନ୍ଦର ଅନୁବାଦ । ରନ୍ଦୁମତୀ” ଓ “କୀଚକ ବଧ” ହୁଏତ 
ରଧାନାଥୀ ଶୈଳୀର ଅଜ୍ଞାତ ପ୍ରଭାବର ଫଳ | ତାଛଡ଼ା ଚିନ୍ତାମଣି ମହାନ୍ତିକୁ ସେ ଠିକଣା 
କରି କହିବାକୁ ଯାଇ ଡରି ଡରି କହିଛନ୍ତି । ବଞ୍ଚଥୁଲାବେଳେ କାରଣ ଥୁଲା, ଯେଉଁଥ୍ପାଇଁ 


Digitized by PPRACHIN, SOA 


ଶିକ୍ଷା ଓ ସାହିତ୍ୟ ୧୧୭ 


ଚିନ୍ତାମଣିଙ୍କ ସମ୍ବନ୍ଧରେ ସତକଥା କହି ହେଉନଥ୍ଲା । ତଥାପି ସ୍ଵର୍ଗତ ପଶ୍ଡିତ ଗୋପବନ୍ଧୁ 
ସେତେବେଳେ ଛାପାଯନ୍ତ୍ରରୂ ବାହାରିଥ୍‌ବା ଚିନ୍ତାମଣିଙ୍କ ମୁକୁନ୍ଦ ଦେବ” କାବ୍ୟ କେତେକାଂଶ 
ଶୁଣିସାରି କହି ପକାଇଥ୍‌ଲେ “କାହିକି ଏ ଲୋକଟା ଉତ୍କଳ ଭାରତୀ ତପୋବନରେ 
ଏପରି ପୁରୀଷୋସର୍ଗ କରୁଛି ୨? ସେତେବେଳେ ଆମେ କବିଙ୍କ ଅସ୍ବାସ୍ଥ୍ୟ କଥା କହି, 
ଗୋପବନ୍ଧୁଙ୍କୁ ଏପରି ମନ୍ତବ୍ୟ ନ ଦେବାକୁ ଅନୁରୋଧ କରିଥ୍‌ଲୁ । ମୋଟକଥା, ଚିନ୍ତାମଣିଙ୍କ 
ଭିତରେ କାବ୍ୟ ନଥ୍‌ଲା । ସେ ବର୍ଣ୍ଣନାରେ ରାଧାନାଥଙ୍କୁ ଅନୁକରଣ କରୁଛନ୍ତି ବୋଲି 
ବିଚାରୁଥ୍‌ଲେ । ପୁଣି “ପଦ୍ୟ ଲେଖିବାରେ ମିତ୍ରାକ୍ଷର-ଅମିତ୍ରାକ୍ଷର-ସର୍ବନ୍ଧ ଅକ୍ଷର ଗଣି 
ଲେଖୁଥ୍ଲା ପରି ମନେ ହୁଏ । ତେବେ କାହୁ ଚରଣ ଏସବୁ କଥା ନିତାନ୍ତ ନ ବୃଝାଇଛନ୍ତି 
ବୋଲି ତାଙ୍କ ଲେଖାରୁ ମନେ ହେଉନାଇ । 

ରାଧାନାଥ, ମଧୁସୂଦନ ଓ ଫକୀର ମୋହନଙ୍କ ସମ୍ବନ୍ଧରେ, ମନେ ହେଉଚି, ଆମ 
ଆଲୋଚନାରେ ନାନା କାରଣରୁ ପଡ଼ିଯାଇଥ୍‌ବା ଗତାନୁଗତିକ ଧାରାଟି କାହ ଚରଣ 
ଏଡ଼ି ପାରି ନାହାନ୍ତି । ଯଥାର୍ଥରେ ଉପନ୍ୟାସକୁ ଯଦି କାବ୍ୟ ବୋଲି ଧରାଯାଏ ତା ତ 
ଧରିବାକୁ ହେବ ଫକୀରମୋହନ ହେଉଚନ୍ତି, କାବ୍ୟ ସାହିତ୍ୟରେ ଅଦ୍ଵିତୀୟ ଓ ଯଥାର୍ଥ 
ମନୀଷାସମ୍ପନ୍ତ ଲେଖକ । ଗଢ଼ା ହେଉଥ୍‌ବା କୃତ୍ରିମ ରାଧାନାଥୀ ବାତାବରଣ ଭିତରେ 
ପଡ଼ିବା ହୋଇଥଲା ତାଙ୍କର ଏକ ଦୁର୍ଭାଗ୍ୟ । ସେଥ୍‌ରେ ପଡ଼ି ସେ ସେଇ ରାଧାନାଥ ଓ 
ମଧୁଙ୍କୁ ଓଡ଼ିଆ ଭାଷା ଓ ସାହିତ୍ୟର ଯେପରି କି ନବବିଧାତା ଓ ପାଳକ ବୋଲି ସ୍ତୁତି 
କରୁଥ୍ଲେ, ତା'ର ବହୁତ କାରଣ ଥ୍ଲା । ସେ ନିଢେ କଲମ ଧରିଥ୍‌ଲେ ଓଡ଼ିଆ ଭାଷା 
ଓ ସାହିତ୍ୟକୁ ମୃତ୍ଯୁମୁଖରୁ ରକ୍ଷା କରିବା ପାଇଁ । ତେଣୁ ଶିକ୍ଷା ବିଭାଗର ସର୍ବେସର୍ବା 
ଓଡ଼ିଆ ଲେଖକ ଦ୍ଵହିଙ୍କୁ ସେ ଅତି ସନ୍ତର୍ପିତ ପ୍ରାଣରେ ଶ୍ରଦ୍ଧା, ଏପରିକି ଭତ୍ତି କରୁଥ୍‌ଲେ । 
ତାଙ୍କ ବିନୟ ମଧ୍ଯ ଅତି ଉଚ୍ଚକୋଟୀର ଥୁଲା । କିନ୍ତୁ ମଧୁ ଓ ରାଧାନାଥ ଦୁରହେଁଯାକ ଶିକ୍ଷା 
ବିଭାଗର ହର୍ତାକତୀ ଥାଇ ମଧ୍ଯ ସେଇ ସୂତ୍ରରେ ଫକୀରମୋହନଙ୍କର କୌଣସି ଖଣ୍ଡେ 
ହେଲେ ପୁସ୍ତକ କୌଣସି ସ୍କୁଲରେ ବିକ୍ରି ହୋଇଥଲା କି ନା ସଂନ୍ଦେହ । ଫକୀରମୋହନଙ୍କ 
ଅତି ସ୍ଟରଣୀୟ କ୍ଷୁଦ୍ର କବିତାଗୁଡ଼ିକ ଓଡ଼ିଶାରେ ପ୍ରକାଶିତ ଓ ପ୍ରଚାରିତ ହୋଇ ନାଇ । 
ଥରେ ମାତ୍ର ସେ ସବୂ ଦେଖା ଦେଇଥ୍‌ଲା- ବାରିପଦାର ତତ୍‌କାଳୀନ ମାସିକ ' ଉତ୍କଳ 
ପ୍ରଭା'ରେ । ଓଡ଼ିଶାର ଶିକ୍ଷାବିଭାଗରେ ତା'ର ସ୍ଥାନ ହୋଇପାରିନଥ୍‌ଲା । 

ଗଂଜାମରେ ସେକାଳେ ସ୍କୁଲମାନଙ୍କରେ ଓଡ଼ିଆ ପାଠ୍ୟରୂପେ ଚଳାଇବା ପାଇଁ 
ରଙ୍ଗା ଭଟ୍‌ଲା ଗୁନେୟା ଶାସ୍ତ୍ରୀ! ସାମାନ୍ୟ କେତୋଟି ଟଙ୍କାରେ ସେସବୁ ସ୍ଵତ୍ଧ କିଣି 
ନେଇଥ୍‌ଲେ ! ପୁସ୍ତକାକାରରେ ସେଗୁଡ଼ିକର ନାମ ଥଲା ପୁଷ୍ଠମାଳା' । ପୁଣି 
ଫକୀରମୋହନ, ସ୍କୁଲ ପିଲାଙ୍କ ପାଇଁ ସୁନ୍ଦର ଭାରତ ଇତିହାସଟିଏ ଲେଖି ପ୍ରକାଶ 


aa 


କରିଥ୍ଲେ । ସଂଭବତଃ ପ୍ରଥମେ ତା' କିଛିଦିନ ସ୍କୁଲମାନଙ୍କରେ ଚଳୁଥ୍ଲା । ମାତ୍ର ଅତିଶୀଘ୍ର 

୧୧୮ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ସେ କାଳ ତାଳଚେର ରାଜାଙ୍କ ଅର୍ଥ ସାହାଯ୍ୟରେ ନିଜ ଭାଇ “ସୀତାନାଥ ରାୟଂଙ୍କ 
ନାମରେ ସ୍କୁଲମାନଙ୍କରେ ଚଳିବା ପାଇଁ ରାଧାନାଥ ନିଜର ଭାରତ ଇତିହାସ ପ୍ରକାଶ 
କରି ଦେଇଥ୍‌ଲେ । 

ଏଇ ସମ୍ପର୍କରେ ଗୋଟିଏ ବଡ଼ କଉତୁକିଆ କଥା ଏଠି ମନେ ପଡ଼ିଯାଉଟି । ମୁଁ 
ଏନ୍‌ଟ୍ରାନ୍ସ (ଏବ ମାଟ୍ରିକୁଲେଶନ୍‌) ପାସ କଲା ପରେ ଥରେ ଚାନ୍ଦା କରି ଆମ ଗାଁ 
ମଧ୍ଯଭର୍ଣାକୁଲାର ସ୍କୁଲ ପିଲାକୁ ପୁରସ୍କାର ବାଣ୍ଟିବାର ବ୍ଯବସ୍ଥା କରିଥ୍‌ଲି । ସେ 
ପୁରସ୍କାରମାନଙ୍କ ଭିତରେ ଖଣ୍ଡେ ଛମାଣ ଆଠଗୁଣ୍ଠ” ଥୁଲା ¦ ବିଭାଗୀୟ କର୍ଉାଙ୍କ ଆଖିରେ 
ପଡ଼ିଗଲା, ସେ ପୁସ୍ତକରେ ଅଛି 

““ଜୁଲଟ କଦଳୀ ପ୍ରାୟେ ଜାନୁ, ନିତଂବ ଯୁଗଳ ଜିଣି ସାନୁ ।” 

ଚହଳ ପଡ଼ିଗଲା ଏପରି ଅଶ୍ନୀଳ ପୁସ୍ତକ ବିଭାଗୀୟ ସ୍କୁଲରେ ପୁରସ୍କାର ଦେଲା 
କିଏ ? ଏହା ପୁଣି ଦିଆଗଲା କିପରି ? ଫଳରେ ସେଥ୍ପାଇଁ ନିଜକୁ ରକ୍ଷା କରିବା ଲାଗି 
ବିଭାଗ ସଂଗେ ମତେ ପତ୍ରଯୁଦ୍ଧରେ ଲଢ଼ିବାକୁ ହୋଇଥ୍‌ଲା ଓ ମନେ ପଡ଼ୁଚି । ସେକାଳ 
ତରୁଣ ଗୋପବନ୍ଧୁକୁ ମଧ୍ଯ ଏଥ୍ପାଇଁ ମୋ ପଛରେ ରହି ମୋ ନାମରେ ସେଇ ପତ୍ରାଘାତରେ 
ଶେଷକୁ ସାହାଯ୍ୟ କରିବାକୁ ପଡ଼ିଥ୍‌ଲା । 

ଏଇପରି ଓଡ଼ିଆ ଭାଷା ଓ ସାହିତ୍ୟର କର୍ତ୍ତୃ ଓ ପାଳନା ହାତରେ ରଖି ଚଳାଇବାର 
ସୁବିଧା ପାଇଥ୍ବାରୁ ଓ ସେ ସୁବିଧାର ବ୍ୟବହାର କରି ଜାଣିଥ୍ବାରୁ ରାଧାନାଥ ଓ ମଧୁ 
ଏ ପର୍ଯନ୍ତ ବି ଓଡ଼ିଆ ଭାଷା ଓ ସାହିତ୍ୟର ପ୍ରୟୋଗ ନୈପୁଣ୍ଯ, ଶୈଳୀ ଓ ଆଦର୍ଶରୁ 
ଅନ୍ତର ହୋଇ ନାହାନ୍ତି । ଓଡ଼ିଆ ଜାତୀୟ ସାହିତ୍ୟ ପକ୍ଷରେ ଏହା ଏକ ଶ୍ଲାଘ୍ୟ ସୂଚନା 
ନୃହେ । ସେମାନଙ୍କ ଭିତରେ ଜାତୀୟପ୍ରେରଣା ନଥୁଲା । ମଧୁବାବୁ ନିଜକୁ ଓଡ଼ିଆ 
‘ରଜପୁତ” ବୋଲି ପରିଚୟ ଦେବାକୁ ଘୃଣା କରୁଥ୍‌ଲେ । ନିଜ ଭାଇ କୁଟୁମ୍ବଙ୍କ ପାଇଁ ସେ 
ସେଇ ଘୃଣାର ଗୋଟିଏ ପରମ୍ପରା ସୃଷ୍ଟି କରିଯାଇଚନ୍ତି । ରାଧାନାଥଙ୍କ ଘର୍‌ ସଙ୍ଗେ 
ତାଙ୍କର ବଙ୍ଗଳାରେ କଥାବାର୍ଭା ଓ ଚିଠିପତ୍ର ଦିଆନିଆ ହେଉଥଲା । ପୁଣି ଜାଣି ବା 
ନଜାଣି ମଧୁବାବ୍ର ଗୌଡ଼ୀୟ ବୈ ଷ୍ରବଙ୍କ ପନ୍ଥା ଓ ପରମ୍ପରାର ସଙ୍କେତରେ ଏକ 
ଧର୍ମସାହିତ୍ୟ ଓ ପବିତ୍ର ଧର୍ମଭୀଷା ଓଡ଼ିଶାରେ ଭର୍ତି କରୁଥ୍‌ଲେ । ରାଧାନାଥ ମଧ୍ଯ ଆଗ 
ବଙ୍ଗଳାରେ ' କବି ଯଶପ୍ରାର୍ଥୀ' ହୋଇ “ ଲେଖାବଳୀ! ପ୍ରକାଶ କରିଥୂଲେ ! ଏହି ଲେଖାବଳୀ 
ହେଉଚି ବଂଗ-କବି, ମାଇକେଲ ମଧୁସୂଦନ ଦତ୍ତଙ୍କ ‘ବୀରାଙ୍ଗନା” କାବ୍ୟର ଅନୁକରଣ । 
ଏଇ ବବୀରାଙ୍ଗନା”' ପୁଣି ହେଉଚି ରୋମାନ କବି ଓଭିଡ଼ (ଠvାଏ)ଙ୍କ ହିରୋଇଡ଼୍‌ସ 
(Heroids “ବୀରାଙ୍ଗନା” ) କାବ୍ୟରୁ ଗୃହୀତ । ସେଇ ହିରୋଇଡ଼୍‌ସର ଅପର ନାମ 
ହେଉଚି ଏପିସ୍‌ଟ୍‌ଲ (Epistle, ପତ୍ରାବଳୀ, ଚିଠିମାନ, ଲେଖାବଳୀ ) । ରାଧାନାଥ, 
ଏଇ ଅନୁକରଣ କୃତି ବଙ୍ଗଳାରେ ଦେଖାଇ ସାରି ଓଡ଼ିଆକୁ ଆସିଥୂଲେ ଓ ଓଡ଼ିଆରେ 

ଶିକ୍ଷା ଓ ସାହିତ୍ୟ ୧୧୯ 


ପ୍ରାୟଶଃ ଓ ସେଇ ପ୍ରାଚୀନ ରୋମାନ୍‌ କବି ଓଭିଡ଼୍‌ଙ୍କ କାମ-କାହାଣୀ ସବ୍ର ଆମ ସାହିତ୍ୟର 
କାବ୍ୟ ନାମରେ ଅନୁକରଣ କରିଥଲେ । ଦୁହିଁଙ୍କ ପ୍ରଚାରର ମୁଖ୍ୟ ଅବଲମ୍ବନ ଥୁଲା 
ଶିକ୍ଷାଂବିଭାଗ । ଫଳରେ ସେମାନଙ୍କର ଶୈଳୀ ସର୍ଚନ ଏବେ ମଧ୍ଯ ଅତିକ୍ରାନ୍ତ ହୋଇ 
ନାଇ ! ଏସବୁ ନୂଆ ଦୃଷ୍ଟିଭଂଗୀ ଫିଟିବା ଦିନ ଏବେ ଆସିଚି । ଏତକ କାହୁବାବୁ କିନ୍ତୁ ସ୍ପଷ୍ଠ 
ଧରି ପାରି ନାହାନ୍ତି । ବୁଝିବାର ଅଛି, ଆମର ବୋଲି ମହୁରାକୁ ଘୋଟି ପ୍ରତିତ୍ସର୍ଧୀରେ 
ମହୁ ବୋଲି ପିଇଲେ, ବିକାଶ ବିଗିଡ଼ିଯିବ । 

ସେହି ଗତାନୁ ଗତିକତାରେ ପଡ଼ି କାହୁ ବାବୁ ଓଡ଼ିଆ ମିତ୍ରାକ୍ଷରରେ ଉପଧାମିଳନ ନ 
ଥ୍ବାଟାକୁ କବିଙ୍କ ଅକ୍ଷମତା ଭିତରେ ଗଣନା କରିଛନ୍ତି । ଜିନ୍ଧ ଉପଧା ମିଳନଟି ଓଡ଼ିଆ 
ପଦ୍ୟର ଅଙ୍ଗ ନୁହେ । ଏହା ବଙ୍ଗଳାରୁ ଅନୁକରଣ । ଓଡ଼ିଆରେ ଏହା ଗୋଟିଏ ଅଳଂକାର । 
ଏଥୁପାଇଁ ମୋ ଓଡ଼ିଆ ସାହିତ୍ୟ କ୍ରମପରିଣାମ ୨ୟ ଭାଗ ୨୯୩ ଓ ୨୯୪ ପୃଷ୍ଠା 
ଦେଖ । 

ଅବଶ୍ୟ ମୁଁ ଏହା ସବୁ ଲେଖିଲା ବେଳେ କେହି କେହି କହିବେ ମୁଁ ଖାଲି ଖୋଜି 
ଖୋଜି ଦୋଷ ଲେଖୁଚି । ଏଡ଼େ ଉପାଦେୟ ସୁନ୍ଦର ଗ୍ରନ୍ଧଷଟିରେ ଏପରି ଦୋଷ ଦେଖାଇ 
ପାଠକର ମନକୁ ବିଗାଡ଼ି ଦେବା ଠିକ୍‌ ନୁହେ । ଠିକ ନ ହୋଇପାରେ । ମାତ୍ର ମୁଁ ଯଥାର୍ଥରେ 
ବାନି ବାଛି ଦୋଷ କେତେଟା ଦେଖାଇ ଦେଲି । ମୋର ବିଶ୍ବାସ ଏଇ ଦୋଷ ଦେଖାଇବାରେ 
ପୁସ୍ତକଟିର ଉଜ୍ଵଳତା ଫୁଟି ଉଠିବ ଓ ଉଦୀୟମାନ କାହ ଚରଣ ଭବିଷ୍ୟତରେ ସାମଗ୍ରୀ 
ପାଇଲେ ଗତାନୁଗତିକ ଧାରା ଛାଡ଼ି ନୂଆରେ ମନ ଦେବେ । କାହିଁକିନା, ଏ ଯୁଗରେ 
ନୂଆ ଦରକାର । ମାତ୍ର ସେ ନୂଆ ଗ୍ରାମ୍ୟ ନୁହେ । ଜାତିକୁ ନୂତନ ପ୍ରେରଣା ଦେବାରେ 
ସେ ନୂଆର ଯଥାର୍ଥ ନୂତନତା । କାହୁ ଚରଣଙ୍କର ସେ ଆଡ଼େ ଆଭିମୁଖ୍ୟ ଅଛି; ଟିକିଏ 
ଭୟଯୁକ୍ତ ହେଲେ ମଧ୍ଯ ସାହସିକ ଗତି ଅଛି । ଏହିମରି ସୁନ୍ଦର ଲେଖା ସେ ଲେଖିଯାଆନ୍ତୁ । 
କୌଣସି ସମାଲୋଚନାକୁ ଭୟ ନକରି ଆଦର କରନ୍ତୁ । ମନକୁ ବାଟ ସଫା ହୋଇଯିବ । 

ଆଉ ଥରେ କହି ଦିଏ, କାହୃ ଚରଣ ବିଶେଷରେ, ନାଟକରେ ଯେଉଁ ଆଦର୍ଶ ଓ 
ସଂଯୋଜନାର ବିଚାରମାନ ବିଶ୍ଲେଷଣ କରି ଦେଖାଇଛନ୍ତି, ତାହା ଓଡ଼ିଆ ସାହିତ୍ୟରେ 
ଏବେ ଅତି ଉପାଦେୟ ବସ୍ତୁ । ସେ ଯେଉଁ ପ୍ରକାଶିତ କାବ୍ୟ ନାଟକରୁ ଉଦାହରଣ ଦେଇ 
ତାକୁ ସବ୍ର ପ୍ରମାଣ କରିବାକୁ ଯାଇଛନ୍ତି, ତା ସବୁ ସଂଗତିରେ ପୂର୍ଣ୍ଣ ହେଉ ବା ନ ହେଉ, 
ତାଙ୍କ କଳ୍ପନା ଆମ ଜାତୀୟ ସାହିତ୍ୟର ଯେଉଁ କଙ୍କାଳ ରୂପ ପ୍ରକାଶ କରୁଟି, ତାଂ 
ଦେଶରେ ସର୍ଜନ ସାହିତ୍ୟକୁ ସର୍ବାଙ୍ଗ ସୁନ୍ଦର କରିବାରେ ଖୁବ୍‌ ସାହାଯ୍ୟ କରିବ ବୋଲି 
ମନେ ହୁଏ । 

ଏ ସମାଲୋଚନା ସାହିତ୍ୟଟି ଉଚ୍ଚ ସାହିତ୍ୟ ଚର୍ଚ୍ଚାରେ ପାଠ୍ୟ ରୂପେ ସ୍ଥାନ ପାଇବା 
ଉଚିତ । ଓଡ଼ିଆ ସାହିତ୍ୟରେ ସାମଗ୍ରୀ ଆଉ ନଥାଉ ଅନେକ ସ୍ଥଳରେ କାହୃଚରଣଙ୍କ 
ଆଲୋଚନାରେ ଯେ ସୂଚନାମାନ ଅଛି ତାହା ଉପାଦେୟ ! ଏ ବିଂଶ ଶତାଦ୍ଦୀରେ ମନକୁ 

୧୨୦ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ପ୍ରକ୍ୃତିଦତ୍ତ ମନୀଷାର ଉନ୍ମେଷରେ ଯେଉଁମାନେ କବି ହୁଅନ୍ତି ବୋଲି ନିଜକୁ ବିଚାରନ୍ତି, 
ସେମାନେ ଏକ ପ୍ରକାର ଭ୍ରାନ୍ତ । ସାହିତ୍ୟର ବିକାଶକୁ ତୀବ୍ର ସମାଲୋଚକର ଦୃଷ୍ଟିରେ 
ପଦେ ପଦେ ବୁଝି ଅନୁଭବରେ ନ ଆଣି ଆଜି କବି ହେବା ସହଜ, କାହିଁକି, ସମ୍ଭବ 
ନୁହେଁ । ତେଣୁ ସର୍କନ ସାହିତ୍ୟର ସର୍ଜକମାନେ ସମାଲୋଚନାର ଜ୍ଞାନକୁ ବିସର୍ଜନ କରି 
ଲେଖିବା ଠିକ ନୁହେ । କାହ ଚରଣଙ୍କ ଲେଖାରୁ ସେମାନେ ତେଣୁ ସର୍ଜନାର ସାମଗ୍ରୀ 
ପାଇବେ । ପୂସ୍ତକଟିରୁ ଯଥାର୍ଥ ଆଦର ହେଲେ ମୁଁ ସୁଖୀ ହେବି । 

ନୀଳକଣ୍ଠ ଦାସ 

ତା ୧୫ା୫୮୫୪ 


ବିକ୍ରମାଦିତ୍ୟ ଓ କାଳିଦାସ 


ବିକ୍ରମାଦିତ୍ୟ ନାମଟି ଭାରତର ଗୃହେ ଗୃହେ କୀର୍ରିତ । କିମ୍ବଦନ୍ତୀରେ ଏହା ଦେଶରେ 
ଚିରଜୀବିତ ରହିଅଛି । ଏହି ବିକ୍ରମାଦିତ୍ୟ ନାମ ସଂଗେ ନବରତ୍ନ ବୋଲି ଗୋଟିଏ କଥା 
ମଧ୍ଯ ସମସ୍ତେ ଜାଣନ୍ତି 
 ଧନ୍ସଂତରି କ୍ଷପଣକାମର ସିଂହ ଶଂକୁ— 
ବେତାଳଭଙ୍ଗ ଘଟକର୍ପର କାଳିଦାସାଃ । 
ଖ୍ୟାତୋ ବରାହମିହିରୋ ନୃପତେଃ ସଭାୟାଂ 
ରନ୍ଝାନବୈ ବରରୁଚି ନିଁବ ବିକ୍ରମସ୍ୟ ।”? 
କାଳିଦାସ ଗଣକଂକ ˆ ଜ୍ୟୋତିର୍ବିଦାଭରଣ - ତୃୟୋଦଶ ଶତାଦ୍ଦୀ । ଅର୍ଥାତ୍‌ ଧନ୍ଧଂତରି, 
କ୍ଷପଣକ, ଅମରସିଂହ, ଶଂକୁ, ବେତାଳଭଙ୍ଗଟ, ଘଟକର୍ପର, କାଳିଦାସ, ବରାହମିହିର ଓ 
ବରରୁଚି ବିକ୍ରମାଦିତ୍ୟଙ୍କ ରାଜସଭାରେ ଏହି ନଅଟି ରତ୍ନଥୁଲେ । ଅର୍ଥାତ୍‌ ସାହିତ୍ଯ, 
ବିଜ୍ଞାନର ଭିନ୍ନ ଭିନ୍ନ ବିଭାଗରେ ଅନନ୍ୟସାଧାରଣ ମୌଳିକତା ଓ ବ୍ୟକ୍ତିତୃସମ୍ଚନ୍ତ ଏହି 
ନଅଟି ପ୍ରଧାନ ପୁରୁଷ ବିକ୍ରମାଦିତ୍ୟଙ୍କ ସଭାକୁ ଅଳଂକୃତ କରିଥୁଲେ । ଏ ନଅଟିଙ୍କ 
ମଧ୍ଯରୁ ଅନେକଙ୍କର ଭିନ୍ନ ଭିନ୍ନ ବିଭାଗରେ ଅକ୍ଷୟ ଯଶଃ ଭାରତବାସୀଙ୍କର ସୁପରିଚିତ । 
ଆଜି ମଧ୍ଯ ବଡ଼ ବୈଦ୍ୟ ହେଲେ ଲୋକେ କହନ୍ତି, “ସେ ଜଣେ ଧନ୍ଧଂତରି? ଓ ସ୍ଵର୍ଗର 
ବୈଦ୍ୟମାନଙ୍କ ନାମ ଆମ୍ଭମାନଙ୍କର ପୁରାଣାଦିରେ ଧନ୍ଧନ୍ତରି ବୋଲି କଥ୍ତ ହୁଏ | ଭାରତର 
ଯେଉଁ ବୈଦ୍ୟଶାସ୍ତର ମୂଳ ଓ ଆବିଷ୍ଷିୟା ଆଜି ସୁଦ୍ଧା ରହସ୍ୟମୟ ଓ ବିସ୍ବୟଜନକ ହୋଇ 
ରହିଅଛି, ଯେଉଁ ବୈଦ୍ୟଶାସ୍ତ୍ରରେ ଭାରତ ଆଧୁନିକ ସଭ୍ୟ-ଜଗତର ଏକ ପ୍ରକାର ଆଦିମ 
ଗୁରୁ, ସେହି ବୈଦ୍ୟଶାସ୍ତ୍ର ପ୍ରବର୍ଭକ ଓ ପ୍ରତିଷ୍ଠାତା ବିପୁଳ ଗବେଷଣାଷଗ ଶରୀରତତ୍ତ୍ଜ୍ଞ 


[ ଉକକଳସାହିତ୍ୟ ସମାଜର ୧୫।୪।୧୯ ୧୭ ଅଧ୍ବେଶନରେ ପଠିତ ¦ ] 


Digitized by PPRACHIN, SOA 


ଶିକ୍ଷା ଓ ସାହିତ୍ୟ ୧୨୧ 


ଧନ୍ଧଂତରି ନାମକ କେହି ଯେ ପୁରାକାଳରେ ଏ ଦେଶରେ ଜନ୍ମିଲେ, ସେଥ୍‌ରେ ସନ୍ଦେହ 
କରିବାର କିଛି ନାହିଁ । ଅମରସିଂହ ପ୍ରସିଦ୍ଧ ଅମରକୋଷର ଗ୍ରନ୍ତକାର । ଅମର କୋଷ 
ପରି ସର୍ବାଙ୍ଗସୁନ୍ଦର କୋଷଗ୍ରନ୍ ସଂସ୍କୃତ ସାହିତ୍ୟରେ ଆଉ ନାହିଁ । ଯେଉଁ ସୁପରିଚିତ 
ବେତାଳ ପଞ୍ଚବିଂଶତିରେ ରାଜା ବିକ୍ରମାଦିତ୍ୟହି ପରମ ପୂରୁଷ ସେହି ବେତାଳ ପଞ୍ଚବିଶ୍ବତି 
ଗ୍ରନ୍ତ ସଙ୍ଗେ ବେତାଳଭଙ୍ଗ ନାମର ସନ୍ଚନ୍ଧ ସୃସ୍ତଷ୍ଟ । କାଳିଦାସଙ୍କ କଥୀ ଅବଶ୍ୟ ଏଠାରେ 
କହିବା ନିଷ୍ପୟୋଜନ । ତାଙ୍କର ସ୍ଥାନ ଆଜି ପୃଥ୍ବୀରେ ସର୍ବପ୍ରଧାନ କବିମାନଙ୍କ ମଧ୍ଯରେ | 
ସେ ଆଜି ଭାରତର ଏକ ମୁଖ୍ୟତମ ଗୌରବ ସାମଗ୍ରୀ | ପ୍ରାଚୀନ ଜ୍ୟୋତିଷ ଗଣିତାଦିର 
ସଙ୍କଳୟିତା ସୁପ୍ରସିଦ୍ଧ  ପଞ୍ଚସିବ୍ଧାଂତିକାର” ' ଗ୍ରନ୍ଧକାର ବରାହମିହିରଙ୍କୁ ସମସ୍ତେ ଜାଣିଥ୍‌ବେ । 
ତାଙ୍କରି ଦୃକ୍ସିଦ୍ଧ ଗଣନା ଅନୁସାରେ ଆଜି ସୁଦ୍ଧା ନିଦ୍ଦଷ୍ଠ ଅଶ୍ମିନୀ ତାରାର ପ୍ରାରମ୍ଭରୁ 
ଆମ୍ଭମାନଙ୍କର ବର୍ଷାରମ୍ଭ ଗଣନା କରାହେଉଅଛି । ବରରୁଚି ସଂସ୍କୃତ ସାହିତ୍ୟରେ ସେତେ 
ପ୍ରସିଦ୍ଧ ନ ଥ୍ବାରୂ ତାଦୃଶ ସୁପରିଚିତ ନ ହୋଇ ପାରନ୍ତି । ଯେଉଁମାନେ ପ୍ରାକୃତ ଭାଷା 
ଆଲୋଚନା କରନ୍ତି, ବରରୁଚିହି ଆଜି ସେମାନଙ୍କର ପ୍ରଧାନ ଅବଲମ୍ବନ । ସଂସ୍କୃତ 
ସାହିତ୍ୟର ଉନ୍ନତତମ ଯୁଗରେ ଯେଉଁ ପ୍ରାକୃତଭାଷା ସବୁ ଭାରତର ସାଧାରଣ କଥ୍ତ 
ଭାଷା ଥୁଲା, ବରରୁଚିଙ୍କର ପ୍ରାକୃତ ବ୍ୟାକରଣ ବିନା ସେ ସବୂର ପ୍ରକୃତି ଓ ପ୍ରୟୋଗପଦ୍ଧତି 
ଏକାବେଳକେ କାଳଗର୍ଭରେ ବିଲୀନ ହୋଇଥାନ୍ତା । ଏହିପରି ନବରତ୍ନଙ୍କ ମଧ୍ଯରୁ ଅଧ୍କାଂଶ 
ଭାରତ ସାହିତ୍ୟରେ ସୁପରିଜ୍ଞାତ । 

ଏସବ୍ର ପ୍ରଧାନ ପୁରୁଷମାନେ ଏକ ସମୟରେ କୌଣସି ଏକ ବିକ୍ରମାଦିତ୍ୟଙ୍କ ସଭାକୁ 
ସମଳଂକୃତ କରିଥ୍‌ଲେ ବୋଲି କିମ୍ବଦନ୍ତୀ କହେ । ଜନଶ୍ରୃତି ପରଂପରାରେ ଦେଶଲୋକଙ୍କର 
ଏହାହିଁ ଧୀରଣା । ଏ ସମସ୍ତେ ବା ଏ ସମସ୍ତଙ୍କ ମଧ୍ଯରୁ ଅଧୁକାଂଶ ବିକ୍ରମାଦିତ୍ୟ ନାମକ 
କୌଣସି ଗୌରବାବହ ରାଜଚକ୍ରବର୍ଭୀଙ୍କ ସଭାରେ ଥୁବା ବିଚିତ୍ର ନୃହେ । ଅନ୍ତତଃ ଏମାନଙ୍କ 
ମଧ୍ଯରୁ କେହି କେହି ଏବଂ ଏହିମାନଙ୍କ ଭଳି କେତେକ ପ୍ରଧାନ ପୁରୁଷ କୌଣସି 
ଭାରତଚକ୍ରବର୍ରୀଙ୍କ ବିଦ୍ୟାନୁରାଗିତାରେ ବଢ଼ିଥ୍‌ଲେ । ତାହା ନ ହେଲେ ଜନଶ୍ରୁତି ପରମ୍ପରା 
ଏକାବେଳକେ ଅମୂଳକ ହେବ । କିନ୍ଧୁ ତାହା ଏକାବେଳକେ ଅମୂଳକ ବୋଲି 
କୁହାଯାଇପାରେ କି ? 

ପ୍ରାଚୀନ ଭାରତର ଧାରାବାହିକ ଇତିହାସ ନାହିଁ । ଯାହାବା ବିକ୍ଷିପ୍ତ ଭାବରେ ଅଛି 
ତାହାର କାଳ ନିଦିଷ୍ଠ ହେବା ସୂକଠିନ । ପୁଣି କୌଣସି କୌଣସି ସମୟର, ଏପରିକି 
ଭାରତର କୌଣସି କୌଣସି ଉନ୍ନତତମ ଯୁଗର ଇତିହାସ ସାମଗ୍ରୀ ଅତ୍ଯନ୍ତ ଅଳ୍ପ 
ଅକିଞ୍ତ୍‌କର ଓ କାଳ ଓ ଘଟନାମାନଙ୍କର ଦୂରବ୍ୟବଧାନରେ ଅତ୍ୟନ୍ତ ଅବଳ୍ଛିନ୍ନ । କେଉଁଠାରେ 
ଗୋଟିଏ ଶିଳାଲିପି, କେଉଁଠାରେ ବା ଗୋଟିଏ କଳଙ୍କିତ ଓ ଅର୍ଵଭଗ୍ନ ପ୍ରାଚୀନ ମୁଦ୍ରା ଏହି 
ସବୂରର ଅନୁସନ୍ଧାନ ଓ ଆଲୋଚନା କରି ଓ ବେଳେ ବେଳେ ଭାରତକୁ ଆସିଥ୍‌ବା 
ବୈଦେଶିକମାନଙ୍କର ତାକ଼ାଳିକ ଲେଖାରୁ ଯାହା ମିଳୁଅଛି, ତାହାକୁହ ଧରି ଅନୁସନ୍ଧାନ 

ଓ ଆଲୋଚନା ବଳରେ ଗବେଷଣାପର ଛିରଧୀ ପଣ୍ଡିତମାନେ ପ୍ରାଚୀନ ଭାରତ ଇତିହାସ 
ଯତ୍‌କିଞ୍ତ ପ୍ରକାଶ କରିବାକୁ ସମର୍ଥ ହେଉଅଛନ୍ତି । ସେଥୂରେ ପୁଣି ମତାନ୍ତରର ସୀମା 
ନାହିଁ । ତଥାପି ଯେଉଁମାନେ ସେହି ପ୍ରାଚୀନ ଭାରତର ଇତିହାସ ଆଲୋଚନା କରୁଅଛନ୍ତି 
ପରଂପରାଗତ ଆମ୍ଭମାନଙ୍କର ଏତିହାସିକ ପୁରୁଷମାନଙ୍କର ପ୍ରଭବକାଳ ଓ ଆନୁପୂର୍ବିକ 
ଜ୍ରିୟାପ୍ରଣାଳୀ ଗବେଷଣାବଳରେ ଫୁଟାଇବାକୁ ଚେଷ୍ଟା କରନ୍ତି, ସେମାନଙ୍କ ସଂଗୃହୀତ 
ଏତିହାସିକ ପ୍ରମାଣମାନ ପରୀକ୍ଷା କରି ଦେଖିଲେ ଜଣାଯାଏ ବିକ୍ରମାଦିତ୍ୟ ନବରତ୍ନ 
ଜନଶ୍ରୃତିର ସତ୍ୟ ସମ୍ପୂର୍ଣ୍ଣ ସମର୍ଥ୍ତ ହେବା ନୁହେଁ । 

ଏହି ବିକ୍ରମାଦିତ୍ୟ ନବରତ୍ନ ସମ୍ବନ୍ଧୀୟ ପରମ୍ପରାରେ ମଧ୍ଯ ବହୁ ଆଲୋଚ୍ୟ ବିଷୟ 
ଅଛି । ଲୋକେ ବିକ୍ରମାଦିତ୍ୟ ନ କହିଲେ ବାସ୍ତବିକ କାହାକୁ ବୁଝନ୍ତି କହି ହେବ ନାହିଁ । 
ନବରତ୍ନ ସମ୍ବନ୍ଧୀୟ କିମ୍ବଦନ୍ତୀଟି ମଧ୍ୟ ନିଜେ ଦୃଢ଼ ନୂହେ । ଭୋଜରାଜାଙ୍କ ସଙ୍ଗେ 
କାଳିଦାସଙ୍କର ନିତ୍ୟସମ୍ବନ୍ଧ ପରମ୍ପରାରେ କୀର୍ର୍ରିତ ହୁଏ । ଭୋଜପ୍ରବନ୍ଧ ପାଠ କଲେ ମଧ୍ଯ 
ଏ ପ୍ରମାଣ ସମର୍ଥୁତ ହୁଏ । ଭୋଜପ୍ରବନ୍ଧରେ କାଳିଦାସ ଭୋଜସଭାର ପ୍ରସିଦ୍ଧ କବି 
ବୋଲି ଲେଖାଅଛି । ସେହି ଭୋଜ କି ତେବେ ବିକ୍ରମାଦିତ୍ୟ ? ବିକ୍ରମାଦିତ୍ୟଙ୍କର ନ୍ଵାମ 
କୌଣସିଠାରେ ବିକ୍ରମାର୍କ ଓ ବିକ୍ରମାଙ୍କ ବୋଲି ଶୁଣାଯାଏ । ଭୋଜପ୍ରବନ୍ଧହି ଏହାର 
ପ୍ରମାଣ ଦ୍ଵାତ୍ରଂଶ ପୁତ୍ତଳିକାରେ ମଧ୍ଯ ତାହାହିଁ ଦେଖିବାକୁ ମିଳେ । ମାତ୍ର ସେହି ଭୋଜ 
ପ୍ରବନ୍ଧ ଓ ଦ୍ଵାତ୍ରିଂଶ ପୁତ୍ତଳିକାରେ ବିକ୍ରମାଦିତ୍ୟଙ୍କର ସମାନ ହେବା ପାଇଁ ଭୋଜରାଜା 
ସର୍ବଦା ଉଦ୍‌ବିଗ୍ଧ ଓ ସେଥ୍ପାଇଁ ତାଙ୍କର କ୍ରିୟାକଳାପ ସର୍ବଦା ଅନୁକରଣ କରିବାରେ 
ତପ୍ବର । ତେବେ ବିକ୍ରମାଦିତ୍ୟ ଯେ ଭୋଜ ନୃହନ୍ତିୟ ଓ ସେ ଯେ ଭୋଜଙ୍କର ପୂର୍ବରୁ 
ବହୁପୂର୍ବରୁ ଲୋକାନ୍ତର ହୋଇଥ୍‌ଲେ ତାହା ଅନାୟାସରେ ସ୍ଥିର ହୁଏ । କାଳିଦାସ ଯେବେ 
ଭୋଜରାଜାଙ୍କର ସଭାସଦ୍‌ ହୁଅନ୍ତି ତେବେ ନବରତ୍ବକର ଅନ୍ୟତମ ହେବେ କିପରି ? 

ସ୍ପଷ୍ଟ ଏତିହାସିକ ପ୍ରମାଣ ମିଳିଅଛି ଧାରାନଗରର ଭୋଜରାଜା ଶକ ଶତାଦ୍ଦୀରେ 
ମାଳବରେ ବିସ୍ତୀର୍ଣ୍ଣ ସାମ୍ରାଜ୍ୟଶାସନ କରୁଥ୍‌ଲେ । ଏହି ଭୋଜହି ଭୋଜ ପ୍ରବନ୍ଧ କୀର୍ରିତ 
ମୁଂଜଙ୍କ ଭ୍ରାତୂଶୁତ୍ର କିମ୍ବଦନ୍ତୀ-ପ୍ରସିଦ୍ଧ ଭୋଜରାଜା । ତେବେ ତାଙ୍କରି ସଭାରେ କଅଣ 
ନବରତ୍ନ ଥୁଲେ ? ତାହା ଅସମ୍ଭବ ¦ ଅନ୍ୟମାନଙ୍କ କଥା ଯାହା ହେଉ; ବରାହମିହିରଙ୍କ 
କାର୍ଯକାଳ ଏକ ପ୍ରକାର ନିଶ୍ଚିତ । ଶକ ୫୫୦ ବର୍ଷରେ ବ୍ରହ୍ମଗୁପ୍ତ ତାଙ୍କର ପ୍ରସିଦ୍ଧ ଜ୍ୟୋତିଷ 
ଗ୍ରନ୍ଧ ବ୍ରହ୍ମସତୁଟ ସିଦ୍ଧାନ୍ତ ପ୍ରଣୟନ କରନ୍ତି । ସେହି ବ୍ରହ୍ମଗୁପ୍ତଙ୍କର ଅନ୍ୟତମ କୃତି ‘ଖଣ୍ଡ 
ଖାଦ୍ୟ” ନାମକ ଗ୍ରନ୍ଧଟୀକାରେ ସମ୍ଭବତଃ ତାଙ୍କର ଅଳ୍ପକାଳ ପରବର୍ଭୀ ଟୀକାକାର 

` ଲେଖିଅଛନ୍ତି- 

‘ନବାଧ୍କ ପଞ୍ଚଶତ ସଂଖ୍ୟାଶାକେ ବରାହମିହିରାଚାର୍ଯଃ ଦିବଂଗତଃଂ ଅର୍ଥାତ୍‌ ଶକାବ୍ଦ 
୫୦୯ ବର୍ଷରେ ବରାହମିହିରାଚାର୍ଯ ପରଲୋକ ହୋଇଥ୍‌ଲେ । ହିନ୍ଦୁମାନଙ୍କର ଆକାଶନିଦିଷ୍ଟ 
ମେଷ ରାଶିରେ କ୍ରାନ୍ତିପାତ ତଥା କର୍କଟ ଓ ମକରରେ ଅୟନପାତ ବରାହମିହିରଙ୍କର 

ଶିକ୍ଷା ଓ ସାହିତ୍ୟ ୧୨୩ 


ଦୃକ୍ସିଦ୍ଧ ଆବିଷ୍ପିୟା । ସେ ହିସାବରେ ଗଣନା କରି ଦେଖିଲେ ମଧ୍ଯ ସେହି ଶକଶତାହୀ 
ବରାହଙ୍କର କାଳ ବୋଲି ସ୍ଥିର ହୁଏ । ଏଥ୍‌ରେ ଭୋଜରାଜା ଓ ବରାହଙ୍କର କି ସମ୍ପର୍କ 
ଥାଇପାରେ ? ପୁଣି ବରାହାଚାର୍ଯଙ୍କର ସ୍ଥାନ ଥୁଲା ଅବନ୍ତୀ ବା ଉଜ୍ଜୟିନୀ । ଭୋଜଂକର 
ରାଜଧାନୀ ଥ୍ଲା ଧାରା । ଅବଂତୀ ଭୋଜଙ୍କର ଶାସିତ ରାଜ୍ୟ ମଧ୍ଯରେ ଥୂଲେ ମଧ୍ଯ ଏହା 
ତାଙ୍କର ରାଜଧାନୀ ନଥୁଲା । 

ପୁଣି ଭୋଜପ୍ରବନ୍ଧରେ ଲେଖାଅଛି ଅନ୍ୟାନ୍ୟ କବି ଓ ପଣ୍ଡିତମାନଙ୍କ ମଧ୍ଯରେ 
କାଳିଦାସ ଓ ଭବଭୂତି ଦୁହେଁ ଭୋଜରାଜାଙ୍କ ସଭାମଣ୍ଡନ କରୁଥ୍‌ଲେ। ମାତ୍ର ନାନା 
ଆଭ୍ୟନ୍ତରୀଣ ଓ ବାହ୍ୟକାରଣ ଆଲୋଚନା କରି ସ୍ଥିର କରାହୋଇଅଛି ପ୍ରାଚୀନ ଶକୁନ୍ତଳାର 
କାଳିଦାସ ଓ ପରବର୍ଭୀ ଉତ୍ତର ଚରିତର ଭବଭୂତି, କଦାପି ସମସାମୟିକ ନଥୂଲେ । ଏ 
ଦୁହିଁଙ୍କ ମଧ୍ୟରେ କାଳର ବ୍ୟବଧାନ ଅନ୍ତତଃ ତିନିଶତ ବର୍ଷ । ପୁଣି ଭୋଜରାଜା ଶକ 
ଦଶମ ଶତାଦ୍ଦୀର ଲୋକ । କାଳିଦାସଙ୍କ କଥା ଦୂରେ ଥାଉ, ଭବଭୂତି ମଧ୍ଯ ତାଙ୍କର 
ସମସାମୟିକ ନୃହନ୍ତି । ଭବଭୂତିଙ୍କ କାଳ ଶକ ଷଷ୍ଠ ଶତାଦ୍ଦୀ କାଶ୍ଵୀରର ଏତିହାସିକ 
କଲ୍ପନଙ୍କ ଲେଖାରୁ ସ୍ପଷ୍ଟାକ୍ଷରରେ ଏହା ପ୍ରମାଣିତ ହୁଏ । ସେ ଅନ୍ତତଃ ଭୋଜରାଜାଙ୍କର 
ଚାରିଶ ବର୍ଷ ପୂର୍ବେ ଜନ୍ମିଥ୍‌ଲେ । ବରାହ ଓ କାଳିଦାସ ଅର୍ଥାତ୍‌ ପଞ୍ଚସିଦ୍ଧାନ୍ତିକାର ବରାହ 
ଓ ଶକୁନ୍ତଳାର କାଳିଦାସ ଏକ ସମୟରେ ନଥୁଲେ । ତେବେ ବବିକ୍ରମାଦିତ୍ୟଙ୍କ ସଭାରେ 
ନବରତ୍ନ” ଏ କିମ୍ଭଦନ୍ତୀର ଅର୍ଥ କଅଣ ? ଯଦି ନବରତ୍ନ ଥୁଲେ ତେବେ ସେମାନେ 
କଦାପି ଏକ କାଳରେ ଏକ ସ୍ଥାନରେ ନ ଥୁଲେ, ଓ ଯଦି ସେମାନେ ବିକ୍ରମାଦିତ୍ୟଙ୍କ 
ସଭାକୁ ମଣ୍ଡନ କରିଥ୍‌ଲେ; ତେବେ ସେ ବିକ୍ରମାଦିତ୍ୟ କଦାପି ଏକ ବ୍ୟକ୍ତି ନୃହନ୍ତି । 
ବାସ୍ତବିକ ଇତିହାସରୁ ଯାହା ପ୍ରମାଣ ମିଳେ, ସେଥ୍ରୁ ଜଣାଯାଏ ବିକ୍ରମାଦିତ୍ୟ ନାମରେ 
କୌଣସି ଏକରାଜା ଏ ଦେଶରେ ରାଜତ୍ଵ କରିନାହାନ୍ତି । ବିକ୍ରମାଦିତ୍ୟ ଗୋଟିଏ ଉପାଧ୍‌ । 
ଶକ ତୃତୀୟ ଶତାଦ୍ଦୀଠାରୁ ଦ୍ଵାଦଶ ଶତାଦ୍ଦୀ ପର୍ଯ୍ୟନ୍ତ କାଳର ଯେଉଁ ବିକ୍ଷିପ୍ତ ଇତିହାସ 
ଗୃହୀତ ହୋଇଅଛି; ସେଥ୍ରୁ ଜଣାଯାଉଅଛି ଦଶଟିରୁ ଅଧକ ବିକ୍ରମାଦିତ୍ୟ ବିଭିନ୍ନ କାଳରେ 
ବିଭିନ୍ନ ସ୍ଥାନରେ ଭାରତଭୂମିରେ ବିସ୍ତୀର୍ଣ୍ଣ ସାମ୍ରାଜ୍ୟ ଶାସନ କରିଥଲେ । 

ଶକ ତୃତୀୟ ଶତାଦ୍ଦୀର ମଧ୍ୟଭାଗରେ ଭାରତର ଆନ୍ଧ୍ର ସାମ୍ରାଜ୍ୟ ପରେ ମଗଧରେ 
ମହାମହିମ ଗୁପ୍ତବଂଶର ରାଜତ୍ଵ ଆରମ୍ଭ ହେଲା ! ସେହି ଗୁପ୍ତ ବଂଶରେ ଚାରିଟିରୁ ଅଧ୍କ 
ସମ୍ରାଟ୍‌ ବିକ୍ରମାଦିତ୍ୟ ଉପାଧ୍‌ ଗ୍ରହଣ କରିଥୁଲେ । ଏହି ବଂଶରେହି ବିକ୍ରମାଦିତ୍ୟ ଉପାଧ୍‌ 
ପ୍ରଥମେ ପ୍ରବର୍ରିତ ହୋଇଥ୍‌ବାର ଏତିଦାସିକମାନେ ସିର କରନ୍ତି । ଏହି ସମୟଠାରୁ 
ହିନ୍ଦୁମୁଗର ଶେଷ ଓ ମୁସଲମାନ ଆଧ୍ପତ୍ୟର ଆରମ୍ଭ ପର୍ଯନ୍ତ ଭାରତର ସମ୍ରାଟ୍‌ମାନେ 
ଏହି ଗୁପ୍ତ ସମ୍ପାଟ୍‌ମାନଙ୍କର ଅତୁଲ୍ୟ ମହିମା ଅନୁକରଣ କରିବାକୁ ଯାଇ ବାରମ୍ବାର ଏହି 
ବିକ୍ରମାଦିତ୍ୟ ଉପାଧ୍‌ ଗ୍ରହଣ କରିଥୁଲେ । ଗୁପ୍ପବଂଶ ପ୍ରଥମେ ମଗଧ ଓ ପରେ ମଗଧ ଓ 
ଅଯୋଧା ଉଭୟତ୍ର ସାମ୍ରାଜ୍ୟ ସ୍ଥାନ ସ୍ଥିର କରି ଏହି ଉପାଧ୍ର ସୃଷ୍ଠି ଓ ପ୍ରଚାର କରିଥ୍‌ଲେ । 

୧୨୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ତପୂରେ ଉଜ୍ଜୟିନୀ ସମ୍ରାଟ୍‌ ଶକାରୀ ଯଶୋଧର୍ମଦେବ । ଏହା ତାଙ୍କରି ଆଦେଶରେ ଖୋଦିତ 
ଦୁଇଟି ଶିଳାଲିପିରୁ ମାତ୍ର ଜଣାଯାଏ । ଏହାକୁହିଁ ବହୁକାଳ ପର୍ଯନ୍ତ ଏତିହାସିକମାନେ 
ନବରତ୍ନର ବିକ୍ରମାଦିତ୍ୟ ବୋଲି ମନେ କରି ଆସୁଥ୍‌ଲେ । ପର ଶତାବ୍ଦୀରେ ଅର୍ଥାତ୍‌ 
ଶକ ଷଷ୍ଠ ଶତାବ୍ଦୀରେ କନୌଜରାଜା ସୁପ୍ରସିଦ୍ଧ ଶ୍ରୀହର୍ଷ ଦେବଙ୍କର ଏହି ଉପାଧ୍‌ ଥୁଲା 
ବୋଲି କେହି କେହି ଅନୁମାନ କରନ୍ତି । ତପ୍ୂରେ ଦାକ୍ଷିଣାତ୍ୟର ଚାଲୁକ୍ୟ ରାଜାମାନେ 
ବାଦାମି ଓ କଲ୍ୟାଣରେ ପରେ ପରେ ଦୁଇବାର ସାମ୍ରାଜ୍ୟ ସ୍ଥାପନ କରିଥ୍‌ଲେ ¦ ସେମାନଙ୍କ 
ମଧ୍ଯରେ ଅନ୍ୟୁନ ଛଅଜଣ ବିକ୍ରମାଦିତ୍ୟ ଥ୍ବାର ପ୍ରମାଣ ମିଳିଅଛି । ସର୍ବଶେଷରେ ଧାରା 
ନଗରୀର ଭୋଜରାଜାଙ୍କ କଥା କହିବା ନିଷ୍ପ ୟୋଜନ । ତାଙ୍କର ଉପାଧ୍‌ ବିକ୍ରମାଦିତ୍ୟ 
ଥାଉ ବା ନଥାଉ ସେ ଯେ କୀର୍ଝ୍ରିପ୍ରତାପ ବିଦ୍ୟାନୁରାଗାଦିରେ ବିକ୍ରମାଦିତ୍ୟ ଉପୀଧୂର 
ଅଧ୍କାରୀ ଥ୍ଲେ ସେଥ୍ରେ ସନ୍ଦେହ ନାହିଁ । ଏତିହାସିକ ସ୍ଟିଥ୍‌ ସାହେବ ଦୁଃଖ ପ୍ରକାଶ 
କରି କହିଅଛନ୍ତି,  ଆକ୍ଷେପର କଥା ଭୋଜରାଜାଙ୍କ କୀର୍ରି ଜୀବିତ ରଖିବା ପାଇଁ, 
ମେଘାସ୍ଥୁନିସ, ଫାହିୟାନ ବା ହୁଏନ୍‌ସାଂ ସେତେବେଳେ ଏ ଦେଶକୁ ଆସି ନଥୁଲେ !”? 
ଅବଶ୍ୟ ଚାଲୁକ୍ୟରାଜ ଶେଷ ବିକ୍ରମାଦିତ୍ୟ ବା ବିକ୍ରମାଙ୍କ ଭୋଜଙ୍କର କିଛି ବର୍ଷପରେ । 
ବିଲ୍ମଣ କବି ବିକ୍ରମାଙ୍କ ଚରିତରେ ଏହାଙ୍କର କୀର୍ରିଗାନ କରି ଅଛନ୍ତି । ବୋଧହୁଏ ପୂର୍ବେ 
ଅନ୍ୟ କୌଣସି ବିକ୍ରମାଦିତ୍ୟ ମଧ୍ଯ ବିକ୍ରମାଙ୍କ ବୋଲି କଥ୍‌ତ ହେଉଥ୍‌ଲେ | 
ଏତେ ବିକ୍ରମାଦିତ୍ୟଙ୍କ ମଧ୍ଯରେ କାଳିଦାସ ପ୍ରଭୃତି ରତ୍ଵମାନେ ବିଭିନ୍ନ କାଳରେ 
କୌଣସି କୌଣସି ପ୍ରାଚୀନତର ବିକ୍ରମାଦିତ୍ୟମାନଙ୍କର ସଭାକୁ ଅଳଂକୃତ କରିଥୁଲେ 
ଏବଂ ପରବର୍ରୀ ବିକ୍ରମାଦିତ୍ୟମାନେ ନିଜ ସଭାର ଶ୍ରେଷ୍ଠକବିଙ୍କୁ କାଳିଦାସ, ଶ୍ରେଷ୍ଠ ବୈଦ୍ୟଙ୍କୁ 
ଧନ୍ପନ୍ତରୀ, ଶ୍ରେଷ୍ଠ କୋଷଜ୍ଞଙ୍କୁ ଅମରସିଂହ, ଶ୍ରେଷ୍ଠ ଜ୍ୟୋତିଷଙ୍କୁ ବରାହମିହିର ପ୍ରଭୃତି 
ଉପାଧ୍ରେ ଭୁଷିତ କରି ନିଜର ସଭାକୁ ସର୍ବଦା ନବରତ୍ନରେ ଅଳଂକୃତ ଦେଖିବା ପ୍ରୟାସ 
କରିଥୁବା ସ୍ଵାଭାବିକ ଓ ଏହି କାଳିଦାସାଦି ଉପାଧ୍‌କ ବ୍ୟକ୍ତମାନଙ୍କର କୌଣସି କୌଣସି 
କୃତି ଯେ ପ୍ରକୃତ କାଳିଦାସାଦିଙ୍କ ନାମରେ ଲୋକପର୍ପରାରେ ପ୍ରଚାରିତ ହୋଇଥ୍‌ବ, 
ଏଥ୍‌ରେ ମଧ୍ଯ ସନ୍ଦେହ କରିବାର କିଛି ନାହିଁ । ଦ୍ଵାତ୍ରିଂଶ ପୁତ୍ଚଳିକ ଏହିପରି ପ୍ରକ୍ଷିପ୍ତ କୃତିର 
ଅନ୍ୟତମ ଉଦାହରଣ । ଯେତେଦୂର ସମ୍ଭବ ହୁଏ ଏହାହି ବିକ୍ରମାଦିତ୍ୟ ଓ ନବରତ୍ନ 
ଜିମ୍ବଦନ୍ତୀର ମୂଳ ଓ ରାଜାଭୋଜ ଏହିପରି ଉପାଧ୍ଭୁଷିତ ନବରତ୍ନରେ ମଶ୍ଚିତ ଥୁବା 
ବିଶେଷରେ ଅନୁମାନ ହୁଏ । 
ଅବଶ୍ୟ ସ୍ପଷ୍ଟ ଜଣାଯାଉଅଛି ଆଦିମଯୂଗର କୌଣସି ବିକ୍ରମାଦିତ୍ୟଙ୍କର ପ୍ରତାପ ଓ 
କୀର୍ରିକଳାପ ଅତ୍ୟନ୍ତ ମହିମମୟ ଓ ଅନୁକରଣୀୟ ଥୁଲା । ଭୋଜରାଜାଙ୍କ ସନତ୍ଦନ୍ଧରେ 
ଯାହା ସ୍ପଷ୍ଟ ପ୍ରମାଣ ମିଳେ ସେଥ୍‌ରୁ ଜଣାଯାଏ ଭୋଜରାଜା ସର୍ବଦା ପ୍ରାଚୀନ ଯୁଗର 
କୌଣସି ବିକ୍ରମାଦିତ୍ୟଙ୍କ ପରି ହେବାକୁ ଯେପରି ଲାଳାୟିତ । ତାଙ୍କ ମହିମା ଓ କୀର୍ରି 
ଶୁଣିଲେ ସର୍ବଦା ନତ ଶିର ଓ ତାଙ୍କର କ୍ରିୟାକଳାପ ଅନୁକରଣ କରିବା ଯେପରି ଢି 

ଶିକ୍ଷା ଓ ସାହିତ୍ୟ ' ୧୨୫ 


ଭୋଜ ଜୀବନର ଏକାନ୍ତ ଉଦ୍ଦେଶ୍ୟ ¦ ସେ ବିକ୍ରମାଦିତ୍ୟ ତେବେ କଏ ? କେଉଁ 
ବିକ୍ରମାଦିତ୍ୟଙ୍କ ସମୟରେ ବା ସାମ୍ରାଜ୍ୟ ସବୁଠାରୁ ଅଧ୍କ ସମୃଦ୍ଧିଶାଳୀ ବା ଶକ୍ତିମତ ଓ 
ଶାନ୍ତିମୟ ଥୁଲା ? ଏବଂ କାହା ସମୟରେ ଦେଶର ସାହିତ୍ୟ ଶିଳ୍ପାଦିର ସବିଶେଷ ଓ 
ସମୂହ ଉନ୍ନତି ହୋଇଥଲା ? ସେହି ସମୟରେ ନବରତ୍ବମାନଙ୍କ ମଧ୍ଯରୁ କିଏ ବା କେଉଁମାନେ 
ବାସ୍ତବିକ ଜନ୍ମିଥିଲେ ? ବିଶେଷରେ ଶ୍ରେଷ୍ଠତମ ରତ୍ନ କାଳିଦାସ କେଉଁ ବିକ୍ରମାଦିତ୍ୟଙ୍କ 
ସଭାରେ ଓ କେବେ ଥୁଲେ ? ଏ ରହସ୍ୟ ଉଦ୍‌ଘାଟନ କରିବାକୁ ହେଲେ ପ୍ରଥମେ 
ଦେଖିବା ଉଚିତ ବିକ୍ରମାଦିତ୍ୟ ଉପାଧ୍‌ର ସୃଷ୍ଟି କେବେ କାହାଠାରୁ ହେଲା ! କିମ୍ବା ବାସ୍ତବିକ 
ମୌଳିକ ତଥା ଶ୍ରେଷ୍ଠତମ ବିକ୍ରମାଦିତ୍ୟ କିଏ ? ସେହି ସମୟରେ ସାମ୍ରାଜ୍ୟର ଏସବୁ 
କଳିତ ବିଭବ ଥୁଲା କି ନା ? ଏବଂ ତାଙ୍କ ସଭାରେ କାଳିଦାସ ଥ୍ବାର ପ୍ରମାଣ ଅଛି କି 
ନା? 

“ବିକ୍ରମ ସଂବତ”? ବୋଲି ଗୋଟିଏ ଅବ୍ଦ ଆଜକୁ ୧୯୭୩ ବର୍ଷତଳେ ମାଳବ 
ଦେଶରେ ପ୍ରତିଷ୍ଠିତ ଓ ପ୍ରଚାରିତ ହୋଇଥଲା । ଅଦ୍ଯୟାପି ଆମ୍ଭେମାନେ ସେ ଅବ୍ଦର 
ବ୍ୟବହାର କରୁ । ତାହାର ନାମ କହୁଁ ବିକ୍ରମାବ୍ଦ ବା ସମ୍ବତ' । ଏହିଠାରେ ବିକ୍ରମ ଶବ୍ଦସଂଗେ 
ଇତିହାସର ପ୍ରାଚୀନତମ ସମ୍ପର୍କ । ଏହି ସମ୍ପର୍କ ଉପରେ ନିର୍ଭର କରି ସର୍‌ ଉଇଲିୟମ୍‌ 
ଜୋନ୍ସ ପ୍ରଭୃତି ପୂର୍ବକାଳର ଅନୁସନ୍ଧିସୁମାନେ କାଳିଦାସ ପ୍ରଭୃତିଙ୍କୁ ଏହି କାଳର ଲୋକବୋଲି 
ସ୍ଥିର କରି ଯାଇଥ୍‌ଲେ । କିନ୍ଧ ପରବର୍ଭୀ ଅନୁସନ୍ଧାନରେ ମାଳବଦେଶର ତାତ୍‌କାଳିକ 
ରାଜାମାନଙ୍କ ସଂଗେ ବିକ୍ରମ” ନାମର କୌଣସି ସମ୍ପର୍କ ମିଳି ନାହିଁ ଓ ପଣ୍ଡିତମାନେ 
ଅନୁମାନ କରୁଅଛନ୍ତି କୌଣସି ବିଶିଷ୍ଟ ଘଟଣା ଅବଲମ୍ବନରେ ମାଳବଦେଶର ଏହି ଅବ୍ଦଟି 
ତତ୍ରସ୍ଥ ଜ୍ୟୋତିଷମାନଙ୍କ ଦ୍ଵାରା ଉଦ୍ଭାବିତ ହୋଇଥ୍‌ଲେ | ଏବଂ ଅନ୍ୟ କୌଣସି ନାମରେ 
ଚଳି ଆସୁଥ୍ଲା | ପରେ ମାଳବର ସୁପ୍ରସିଦ୍ଧ ଯଶୋଧର୍ମଦେବ ବିକ୍ରମାଦିତ୍ୟ କିମ୍ବା ଅନ୍ୟ 
କୌଣସି ମାଳବ ବିଜେତା ବିକ୍ରମାଦିତ୍ୟ ସେହି ଅହ୍ଦକୁ ନିଜ ନାମ ସଂଗେ ସଂପୃକ୍ତ ରଖିବା 
ଲାଗି ବିକ୍ରମାବ୍ଦ ବୋଲି ପ୍ରଚାର କଲେ । ଫଳତଃ ତାହାଙ୍କ ସମୟରୁ ଅହ୍ଦଟି ବିକ୍ରମାବଦ 
ବୋଲି ନାମ ପାଇଲା । 

ଚନ୍ଦ୍ରଗୁପ୍ତ ଏହି ଗୁପ୍ତବଂଶର ପ୍ରବର୍ଭକ ଓ ପ୍ରଥମ ସମ୍ରାଟ୍‌ । କିଏ ଜାଣେ ଏହି 
ଚନ୍ଦ୍ରଗୁପ୍ତନାମରେ କି ଦିବ୍ୟ ମହିମା ଅଛି ! ଭାରତ ଭାଗ୍ୟ ସଂଗେ ଏହି ନାମଟିର କି ଏଶ 
ନିର୍ବନ୍ଧ କି ଦୈବ ସମ୍ପର୍କ ନିହିତ ଥ୍ଲା । ଅବଶ୍ୟ ପାଠକମାନେ ମନେ ରଖିବେ ଗୁପ୍ତବଂଶର 
ପ୍ରଥମ ସମ୍ରାଟ୍ଟ ଏହି ଚନ୍ଦ୍ରଗୁପ୍ତ ଆଲେକଜାଣ୍ଡରଙ୍କ ଆକ୍ରମଣ ପରବଇୀ, ଭାରତର ପ୍ରଥମ 
ସମ୍ରାଟ, ମୌର୍ଯବଂଶର ସ୍ଥାପୟିତା, ସ୍ଵନାମ ପ୍ରସିଦ୍ଧ ଅଶୋକଙ୍କର ପିତାମହ ଚନ୍ଦ୍ରଗୁପ୍ତ 
ନୁହନ୍ତି । ଦ୍ରହିଙ୍କ ମଧ୍ୟରେ ସମୟର ତାରତମ୍ୟ ୬୦୦ ବର୍ଷ । କିନ୍ଧୁ ପ୍ରୀଚୀନ ଭାରତର 
ସାମ୍ରାଜ୍ୟ ସ୍ଥାପନର ସମସ୍ତ ମହିମା କେବଳ ଏହି ଦୁଲ୍ବ ଚନ୍ଦ୍ରଗୁପ୍ତଙ୍କ ମଧ୍ଧରେ ବିଭକ୍ତ ! 

୧୨୬ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ମୌର୍ଯ ଚନ୍ଦ୍ରଗୁପ୍ତ ଗ୍ରୀକ୍‌ମାନଙ୍କୁ ପରାସ୍ତ କରି ସମସ୍ତ ଆର୍ଯାବର୍ଉ ଆଫଗାନସ୍ଥାନ ଓ 
ଅର୍ଵପାରସ୍ୟ ପର୍ଯନ୍ତ ସାମ୍ରାଜ୍ୟ ବିସ୍ତାର ପୂର୍ବକ ଭାରତର ପ୍ରଥମ ସମ୍ରାଟ୍‌ ରୂପେ 
ଚିରସ୍ଵରଣୀୟ ହୋଇଅଛନ୍ତି । ' ମୁଦ୍ରାରାକ୍ଷସ? ନାଟକରେ କବିବର ବିଶାଖ ଦତ୍ତ ତାହାଙ୍କର 
କୀର୍ରି କଳାପ କୀର୍ରନୀୟ କରିଅଛନ୍ତି । ପୁଣି ତାଙ୍କର ସ୍ଵନାମଧନ୍ଯ ମହାଯଶା ପୌତ୍ର 
ଅଶୋକଙ୍କୁ ପୃଥ୍ବୀରେ କିଏ ବା ନଜଢାଣେ ? ଧର୍ମବଳରେ ସମସ୍ତ ସାମ୍ରାଜ୍ୟ ବଶୀଭୂତ 
କରି ଦିଗଦିଗଂନ୍ତ ବ୍ୟାପୀ ମୈତ୍ରୀବାଦ ପ୍ରଚାରରେ ସେ ସମସ୍ତ ପୂର୍ବ ମହାଦ୍ଵୀପର: 
ଲୋକହୂଦୟରେ ନିଜର ସାମ୍ରାଜ୍ୟଭିରି ଓ ଅକ୍ଷର ସିଂହାସନ ସ୍ଥିର ରଖି ଯାଇ ଅଛନ୍ତି । 
ବୌଦ୍ଧ ଯୁଗରେ ମୌର୍ଯବଂଶ; ବ୍ରାହ୍ମଣ ଯୁଗର ପୁନରୂସ୍ଥାନ ବେଳେ ଗୁପ୍ତବଂଶ । ଏତିକିରେ 
ପ୍ରାଚୀନ ଭାରତ ମହିମାର ଉନ୍ନତତମ ଅବସ୍ଥା ସୀମାବଦ୍ଧ କହିଲେ ଅତ୍ୟୁକ୍ତି ହେବ ନାହିଁ । 
ଦୁହିଁଙ୍କର ସ୍ଥାନ ମଧ୍ଯ ମଗଧ । ଦୁଇବଂଶର ପ୍ରବର୍ଭକ ଚନ୍ଦ୍ରଗୁପ୍ତ । ମୌର୍ଯ ଚନ୍ଦ୍ରଗୁପ୍ତଙ୍କ ପୁତ୍ରର 
ପୁତ୍ର ଅଶୋକ ଓ ଗୁପ୍ତ ଚନ୍ଦ୍ରଗୁପ୍ତଙ୍କ ପତ୍ରର ପୁତ୍ର ଶ୍ରେଷ୍ଠତମ ବିକ୍ରମାଦିତ୍ୟ । ସେଥୁପାଇଁ 
କହୁଥ୍‌ଲି ଚନ୍ଦ୍ରଗୁପ୍ତ ନାମର କି ମହିମା । 

ପ୍ରାଚୀନ ଭାରତର ଧାରାବାହିକ ଇତିହାସ ଲିଖିତ ନାହିଁ । ପୁରାଣମାନଙ୍କର ଅଧ୍କାଂଶ 
ଏ ଗୁପ୍ତବଂଶ ପୂର୍ବରୁ ଲିଖ୍ତ ହୋଇଥଲା ଓ ପ୍ରାୟ ସମସ୍ତ ପୁରାଣ ଏ ଗୁପ୍ତବଂଶର ପ୍ରତିଷ୍ଠା 
ଏତିହାସିକ ଭାବରେ ପ୍ରଚାରିତ ହେବା ପୂର୍ବରୁ ଲିଖିତ ହୋଇଥ୍‌ବ । ଜନଶ୍ରତି ସବୁବେଳେ 
'ଧୂମପରି ଅବ୍ୟବସ୍ଥିତ । ବିକ୍ରମାଦିତ୍ୟ ଓ ନବରତ୍ନ ନାମ ଚିହୁ ସୁଧା ନ ଥୁଲା | କିନ୍ଧ ଏବେ 
ଅନୁସନ୍ଧାନ ବଳରେ ଜଣାଯାଇଅଛି ଭାରତଗୌରବ ଏହି ଚନ୍ଦ୍ରଗୁପ୍ତଙ୍କ ପୁତ୍ର ସମୁଦ୍ରଗୁପ୍ତ 
ବିଦ୍ୟାବିଭବ ବିର୍ଯଦିରେ ପୃଥ୍ବୀର ଯେକୌଣସି ସମ୍ପାଟ୍‌ଠାରୁ ହୀନ ନୃହନ୍ତି । ଏତିହାସିକ 
ସ୍ମିଥ୍‌ ସାହେବ ତାହାଙ୍କୁ ଭାରତର ନେପୋଲିୟନ୍‌ ବୋଲି ଆଖ୍ୟା ଦେଇ ଅଛନ୍ତି । ଚନ୍ଦ୍ରଗୁପ୍ତ 
ପ୍ରଥମେ ସାମ୍ରାଜ୍ୟ ସ୍ଥାପନ କରି ନିଜକୁ ବିକ୍ରମାଦିତ୍ୟ ବୋଲି ଆଖ୍ୟାତ କରିଥ୍‌ବାର ଗୋଟିଏ 
କ୍ଷୀଣ ପ୍ରମାଣରୁ କେହି କେହି ଅନୁମାନ କରନ୍ତି । ସମୁଦ୍ରଗୁପ୍ତ ଯୁବରାଜ ଥବା ବାଳାଦିତ୍ୟ 
ନାମରେ କଥ୍ତ ହେଉଥ୍ଲେ ! ତାଙ୍କର ପୃତ୍ର ଦ୍ଵିତୀୟ ଚନ୍ଦ୍ରଗୁପ୍ତ ଭାରତର ଶ୍ରେଷ୍ଠତମ ଓ 
ସ୍ତଷ୍ଟତଃ ପ୍ରଥମ ବିକ୍ରମାଦିତ୍ୟ । ତପୂରେ ଏହି ବଂଶର ଦୁଇ ତିନିଜଣ ରାଜାଙ୍କ ନାମରେ 
ବିକ୍ରମାଦିତ୍ୟ ଓ ବାଳାଦିତ୍ୟ” ଉପାଧ୍‌ ଲାଗିଥୁ୍‌ବାର ପ୍ରମାଣ ମିଳେ ! ସମ୍ଭବତଃ ଏ ବଂଶର 
ସାମ୍ରାଜ୍ୟ ଶକ୍ତି ଥୁବା ତକ ରାଜାମାନେ ବିକ୍ରମାଦିତ୍ୟ ଓ ଯୁବରାଜମାନେ ବାଳାଦିତ୍ୟ 
ଉପାଧୂରେ ଭୁଷିତ ହେଉଥ୍ଲେ ! ସ୍ଥିଥ୍‌ ସାହେବ ପ୍ରାଚୀନ ମୁଦ୍ରାଲେଖରୁ ପ୍ରମାଣ କରୁଅଛନ୍ତି, 
ଦ୍ଵିତୀୟ ଚନ୍ଦ୍ରଗୁପ୍ତଙ୍କ ନାମରେ ବିକ୍ରମାଦିତ୍ୟ, ତାଙ୍କ ପୁତ୍ର କୁମାର ଗୁପ୍ତଙ୍କ ନାମରେ 
ମହେନ୍ଦ୍ରାଦିତ୍ୟ, ତାଙ୍କ ପୁତ୍ର ସ୍ଞାନ୍ଧଗୁପ୍ତଙ୍କ ନାମରେ କ୍ରମାଦିତ୍ୟ (ବିକ୍ରମାଦିତ୍ୟ ? ) ଦିତୀୟ 
କୁମାର ଗୁପ୍ତଙ୍କ ନାମରେ ବିକ୍ରମାଦିତ୍ୟ (ସ୍ତିଥ୍‌ ପଢ଼ିଅଛନ୍ତି, ‘କୁମାଦିତ୍ୟ” ) ପୂରଗୁପ୍ତଙ୍କ 
ନାମରେ ପ୍ରକାଶାଦିତ୍ୟ ଓ ନରଗୁପ୍ତଙ୍କ ନାମରେ ବବାଳାଦିତ୍ୟ” ସ୍ତଭୃତି ଉପାଧ୍‌ ଥ୍ବାର 

ଶିକ୍ଷା ଓ ସାହିତ୍ଯ ୧୨୭ 


ଭିନ୍ନ ଭିନ୍ନ ସ୍ଥାନରେ ଦେଖାଯାଏ । ଏ ସବ୍ର ବିକ୍ରମାଦିତ୍ୟ ନାମର ଅବସ୍ଥା ଓ ସାମମ୍ଷିକ 
ରୁଟଚିଭେଦରେ ବିକାର ମାତ୍ର ବୋଲି ଅନୁମାନ ହୁଏ । ବସ୍ତୁତଃ ସମସ୍ତ ବଂଶରେ ରାଜାର 
ଉପାଧ୍‌ ବିକ୍ରମାଦିତ୍ୟ ଓ ଯୁବରାଜଙ୍କର ବାଳାଦିତ୍ୟ ଥୂଲା । ସେ ଯାହାହେଉ, ସମୁଦ୍ର 
ଗୁପ୍ତଙ୍କ ପରେ ଦ୍ଵତୀୟ ଚନ୍ଦ୍ରଗୁପ୍ତ ଯେ ବିକ୍ରମାଦିତ୍ୟ ଥ୍‌ଲେ ଏଥ୍‌ରେ ସନ୍ଦେହ ନାହିଁ ଓ 
ଦେଖାଯାଏ ତାହାଙ୍କ ସମୟହି ଗୁପ୍ତବଂଶର ପୂର୍ଣ ସୌଭାଗ୍ୟ ଭୋଗର କାଳ । 

ବହୁଦିନଯାଏ ଏତିହାସିକମାନେ ଶକ ପଞ୍ଚମ ଶତାବ୍ଦୀର ଏହି ଯଶୋଧର୍ମ ଦେବଙ୍କ 
ପ୍ରଥମ ଓ ଶ୍ରେଷ୍ଠତମ ବିକ୍ରମାଦିତ୍ୟ ବୋଲି ସ୍ଥିର କରୁଥ୍‌ଲେ । ସେହି ଅନୁସାରେ କାଳିଦାସ 
ପ୍ରଭୃତିଙ୍କର ସମୟ ମଧ୍ଯ ନିରୂପିତ ହେଉଥଲା । ବିଶେଷରେ ଏହା ବରାହମିହିରଙ୍କର 
ସମୟ ସଂଗେ ମେଳ ଖାଇବାରୁ ଓ ଉ୍୍ନୟିନୀ ଯଶୋଧର୍ମଦେବଙ୍କ ରାଜଧାନୀ ଥୁବାର 
ପ୍ରତୀତି ହେବାରୁ ଏ ପ୍ରମାଣ ସମ୍ଭବ ବୋଧ ହେଉଥଲା । ମାତ୍ର ଏବେ ଏହା ଭ୍ରମ ବୋଲି 
ପ୍ରମାଣିତ ହୋଇଅଛି । ଏଲାହାବାଦ୍‌ ଦୁର୍ଗରେ ବର୍ଭମାନ ସ୍ଥାନାନ୍ତରିତ ଭାବରେ ଥୁବା 
ଅଶୋକଙ୍କ ଗୋଟିଏ କୀର୍ତିସ୍ତମ୍ଭ ଦେହରେ ଅଶୋକଙ୍କ ପରବର୍ଭୀ କାଳରେ ଖୋଦିତ 
କେତେକ ଲିପି, ଗୁପ୍ତ ସାମ୍ରାଜ୍ୟର କେତେକ ମୁଦ୍ରା, କୁମାର ଗୁପ୍ତ ଓ ସ୍କନ୍ଦ ଗୁପ୍ତଙ୍କ 
ଆଦେଶରେ ଖୋଦିତ ଅନ୍ୟ କେତେଗୁଡ଼ିଏ ଶିଳାଲିପି ଓ ପ୍ରାସଙ୍ଗିକ ଅନ୍ୟାନ୍ୟ ପ୍ରମାଣରୁ 
ଯାହା ଜଣାପଡ଼େ ସେଥ୍‌ରୁ ଏତିହାସିକମାନଙ୍କର ଧାରା ହୋଇଅଛି ଯେ ଶକ ତୃତୀୟ 
ଶତାବ୍ଦୀର ମଧ୍ଯଭାଗରୁ ଷଷ୍ଠ ଶତାବ୍ଦୀ ପର୍ଯନ୍ତ ପୂର୍ବ ଭାରତରେ ଗୁପ୍ତବଂଶର ଯେଉଁ 
ସମ୍ରାଟ ପରମ୍ପରା ଭାରତ ଶାସନ କରିଥୁଲେ, ଯେଉଁ ବଂଶରେ ଚାରିଜଣରୁ ଅଧ୍‌କ 
ଅଶ୍ଵମେଧ ଯଜ୍ଞର ଅନୁଷ୍ଠାତା, ଓ ଅନ୍ତତଃ ଚାରିଜଣ ରାଜାଙ୍କ ନାମ ସଂଗେ ବିକ୍ରମାଦିତ୍ୟ 
ନାମର ସ୍ପଷ୍ଟ ସମ୍ପର୍କ ମିଳୁଅଛି, ବୌଦ୍ଧଯୁଗ ପରେ ମଗଧର ତଥା ଭାରତର ହିନ୍ଦୁ ସାମ୍ରାଜ୍ୟ 
ପ୍ରତିଷ୍ଠାତା ସେହି ବଂଶହି ବିକ୍ରମାଦିତ୍ୟ ଉପାଧ୍‌ର ସ୍ରଷ୍ଟା ଓ ପ୍ରଥମ ପ୍ରବର୍ଭକ ଓ ପ୍ରମାଣରୁ 
ଯାହା ଦେଖାଯାଏ ଏହି ସମ୍ରାଟ୍‌ ବଂଶହି ସ୍ଵାଧୀନ ହିନ୍ଦୁ ଭାରତର ଶ୍ରେଷ୍ଠତମ ଗୌରବ । 
ଏହି ସମ୍ରାଟ୍‌ମାନଙ୍କର ବିଶାଳ ଶକ୍ତି, ବିଦ୍ୟାନୁରାଗ, ସୁଶାସନ ଓ ପ୍ରକ୍ୃତିରଞ୍ଜନପ୍ରବଣତା 
ଏତିହାସିକ ଭାରତରେ ପୁରାଣ କଳିତ ସତ୍ୟଯୁଗର ପ୍ରକୃତି କହିଲେ ଚଳେ; ଏତିହାସିକ 
ଭାରତରେ ଏହାହିଁ ରାମରାଜ୍ୟ । ଚୀନ ପରିବ୍ରାଜକବର ଫାହିୟାନ୍‌ ଏହି ବଂଶର 
ଗୌରବମୟ ରାଜତ୍ସକାଳରେ ଭାରତ ଦେଖି ଏକାବେଳେକେ ମୁଗ୍ଧ ହୋଇଯାଇଥ୍‌ଲେ, 
ଓ ଭାରତର ତାକ୍ରାଳିକ ଅବସ୍ଥା ସତ୍ମନ୍ଦରେ ସେ ଯାହା ଲେଖିଅଛନ୍ତି ତାହା ଦେଖି ଆଜି 
ପୃଥ୍ବୀ ସେ କାଳର ଭାରତକୁ ଦାସ୍ତବିକ ଦେବଭୂମି ବୋଲି ମନେ କରୁଅଛି । 

ପ୍ରଥମ ଚନ୍ଦୁଗୁପ୍ତ ସାମ୍ରାଜ୍ୟ ସ୍ଥାପନ କଲେ । ତାଙ୍କର ବ୍ୟକ୍ତିତ୍ଵ ଓ ଶକ୍ତି ନିଶ୍ଚୟ ବିଶାଳ 
ହୋଇଥ୍‌ବ । ପୁତ୍ର ସମୁଦ୍ରଗୁପ୍ତ ତରୁଣ ଥ୍ବାବେଳେ ତାଙ୍କର ପିତାଙ୍କ ରାଜ୍ୟତ୍ୟାଗ । ସେ 
ସମୁଦ୍ରଗୁପ୍ତଙ୍କୁ ଉତ୍ତରାଧ୍କାରୀ କରିଗଲେ । ଏହିଠାରେ କହି ରଖିବା ଉଚିତ ପ୍ରାଚୀନ 

୧୨୮ ପଂଡିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ 


ଆର୍ଯଶାସ୍ତ୍ର ବିଧ୍‌ ଅନୁସାରେ ରାଜା, ଅମାତ୍ୟ ସଭାସଦ ଓ ଦେଶର ମୁଖ୍ୟ ବ୍ୟକ୍ତିଙ୍କ 
ପରାମର୍ଶରେ ଉତ୍ତରାଧ୍କାରୀ ସିର କରନ୍ତି । ଦଶରଥ ରାମଚନ୍ଦ୍ରଙ୍କ ଅଭିଷେକ ପୂର୍ବରୁ 
ତାହା କରିଥୁଲେ । ଗୁପ୍ତବଂଶରୁ ଯାହା ପ୍ରମାଣ ମିଳେ ସେଥ୍‌ରେ ଏ ନୀତି କେବେହେ 
ପରିତ୍ୟକ୍ତ ହୋଇନାହିଁ । ରାଜ୍ୟଲୋଭରେ ଭାତୃବିବାଦ ଏ ବଂଶର ଉନ୍ନତିବେଳେ 
ଦେଖାନାହିଁ । ରାଜା ରାଜ୍ୟଶାସନ ତ୍ୟାଗ କରିବା ପୂର୍ବରୁ ଉପଯୁକ୍ତ ଉତ୍ତରାଧ୍କାରୀ ସ୍ଥିର 
କରିବାର ପ୍ରମାଣ ସ୍ତଷ୍ଟ । ଭାରତରେ ବାସ୍ତବିକ ଏ ଦେବଯୁଗ ନୁହେ ତ ଆଉ କ'ଣ ? 
ବିକ୍ରମାଦିତ୍ୟଙ୍କ ସମ୍ବନ୍ଧରେ କିମ୍ବଦନ୍ତୀରେ ଯାହା ଶୁଣାଅଛି, ଦାତ୍ରିଂଶ ପୁତ୍ତଳିକାରେ ଯାହା 
ଲେଖାଅଛି, ଏ ସାମ୍ରାଜ୍ୟ ତାହାର ବାସ୍ତବିକ ସାର୍ଥକତା ସମ୍ପାଦନ କରେ । 

ସମୁଦ୍ରଗୁପ୍ତ ତରୁଣବୟସରେ ପିତ୍ରାଦେଶରେ ରାଜ୍ୟଲାଭ କଲେ । ରାଜ୍ୟଲାଭପରେ 
ତାଙ୍କର ଦିଗ୍ବିଜୟ । ତାତ୍‌କାଳିକ କବି ହରିସେନ୍‌ ଏହି ଦିଗ୍‌ବିଜୟ କବିତାରେ ବର୍ଣନା 
କରିଅଛନ୍ତି ଓ ସେହି କବିତାଟି ନିଜେ ସମୁଦ୍ରଗୁପ୍ତ ପୂର୍ବ କଥ୍ତ ଅଶୋକଙ୍କ କୀର୍ରି ସ୍ତମ୍ଭରେ 
ଖୋଳାଇଥ୍‌ଲେ | ସେଥ୍ରୁ ଜଣାଯାଏ ସମୁଦ୍ରଗୁପ୍ତ ଆର୍ଯାବର୍ଉ, ଦାକ୍ଷିଣାତ୍ୟର ସର୍ବତ୍ର ନିଜର 
ବିଜୟ ଧ୍ଵଜା ପୋତିଥ୍‌ଲେ । ପ୍ରଥମରେ ମଗଧରୁ ବାହାରି ପଶ୍ଚିମ ବଂଗ ଓ ଓଡ଼ିଶାର 
ଗିରିଦୂର୍ଗମାନ ଜୟ କରି ମହାନଦୀର ଉପତ୍ୟକା ବାଟେ ମହେନ୍ଦ୍ରକୁ ଆସିଲେ । ମହେନ୍ଦ୍ରବାଟେ 
କଳିଙ୍ଗର ରାଜଧାନୀ ପିଠାପୁର ଭେଦକରି କୃଷ୍ଣଠାଜିଲାର ଭେଂଗିନଗରସ୍ଥ ପଲ୍ଲବରାଜାଙ୍କୁ 
ପରାସ୍ତ କଲେ । ତପ୍ବରେ କାଞ୍ଚୁର ବିଷ୍ଣଗୋପଙ୍କୁ ଜିଣି ପଶ୍ଚିମାଭିମୁଖ ହୋଇ ମାଲବାର 
ଉପକୂଳ ବାଟେ ଖାନ୍ଦେଶକୁ ଓ ଖାନ୍ଦେଶରୁ ମାଲବ ଉପରବାଟେ ( ପଞ୍ଜାବ ଓ ପଞ୍ଜାବରୁ ) 
ପ୍ରୟାଗ ଓ ମଥୁରା ଭେଦକରି ମଗଧକୁ ଫେରିଗଲେ । ପଞ୍ଜାବ ଓ ସୀମାନ୍ତ ପ୍ରଦେଶର 
ରାଜାମାନେ ତାହାଙ୍କର ଅଧୀନତା ସ୍ଵୀକାର କରି କରଦ ହୋଇଥ୍‌ଲେ ବୋଲି ବର୍ଣିତ 
ଅଛି ଓ ଦାକ୍ଷିଣାତ୍ୟର ବିଜିତ ପ୍ରଦେଶ ସବ୍ର କେବଳ ସମୁଦ୍ରଗୁପ୍ତଙ୍କର ଚକ୍ରବର୍ଭୀତ୍ଵ ମାତ୍ର 
ସ୍ଵୀକାର କରିଥ୍‌ଲେ । ସେସବ୍ୂରର ଶାସନ ପ୍ରଣାଳୀରେ ଗୂପ୍ତବଂଶୀୟମାନେ ହସ୍ତକ୍ଷେପ 
କରିଥ୍ବାର ପ୍ରମାଣ ନାହିଁ । ଏ ଯେଉଁ ମାର୍ଗ ବର୍ଣିତ ହେଲା ଶକ ଦ୍ବିତୀୟ ଶତାବ୍ଦୀରେ 
ଏଥ୍‌ରେ ଅବଶ୍ୟ ରେଳରାସ୍ତା କି ବିସ୍ତୃତ ସଡ଼କ ନଥୁଲା | ସ୍ଥାନେ ସ୍ଥାନେ ଘୋର ବିସ୍ତୀର୍ଣ 
ଅରଣ୍ୟାନୀ ଓ ଦୃ୍ଦିମନୀୟ ଅଭେଦ୍ୟ ଗିରିଦ୍ରର୍ଗସବୁ ବିଦ୍ୟାମାନ ଥ୍ବ । ଏ ଦିଗ୍ବିଜୟରେ 
ତାଙ୍କର ବର୍ଷେ ଦୁଇବର୍ଷ ଲାଗିଥ୍‌ବା ସମ୍ଭବ । ବାସ୍ତବରେ ସର୍ବଦା ଯୁଦ୍ଧ ଓ ଏ ପ୍ରାୟ 
ଦେଢ଼ହଜାର କ୍ରୋଶ ବିଜୟଭ୍ରମଣରେ ରାଜଧାନୀ ସଂଗେ ବା ନିଜର ଆତ୍ମୀୟ ସ୍ଵଜନ 
କୋଷସୈନ୍ୟ ସାମନ୍ତାଦି ସଂଗେ କିଛି ମାତ୍ର ସମ୍ପର୍କ ନାହିଁ । ଏ ମହାଭାରତରେ ଯୁଧ୍ଷ୍ଠିରଙ୍କର 
ଦିଗ୍‌ବିଜୟ ପରି । ପ୍ରାଚୀନ କାଳରେ କ୍ଷତ୍ରିୟ ରାଜାମାନଙ୍କର ଦିଗ୍‌ବିଜୟହି ଉଦ୍ଦେଶ୍ଯ 
ଥ୍ଲା । ରାଜାମାନେ ବିଜିତ ହୋଇ କିମ୍ବା ଅଧୀନତା ସ୍ଵୀକାରକରି ବିଜୟୀଙ୍କୁ ବହୁ ଧନରତ୍ନ 
ଉପହାର ଦେଉଥ୍‌ଲେ । ସମସ୍ତ ବିଜିତ ରାଜ୍ୟକୁ ଅଧୀନରେ ରଖି; ନିଜେ ଶାସନ କରି, 


Digitized by PPRACHIN, SOA 


ଶିକ୍ଷା ଓ ସାହିତ୍ୟ ୧୨୯ 


ଧନବୃଦ୍ଧି କରିବାକୁ କୌଣସି ଦିଗ୍ବିଜୟୀ ତାଦୃଶ ଶ୍ଵାଘ୍ଯ ସଦ ବୋଲି ମଣୁ ନଥୁଲେ । 
ଚକ୍ରବର୍ଭୀ ବୋଲି ପରିଚିତ ହେବା ହି ତାଙ୍କର ଉଦ୍ଦେଶ୍ୟ ଥୁଲା । ସେଥ୍ପାଇଁ ସମୁଦ୍ରଗୁପ୍ତ 
ଦୂରରାଜ୍ୟସବୁ ଛାଡ଼ିଦେଇ କେବଳ ମୋଟାମୋଟି କହିବାକୁ ଗଲେ ଆର୍ଯାବର୍ଭ ମାତ୍ରରେ 
ତାଙ୍କର ଶାସିତ ସାମ୍ରାଜ୍ୟ ବିସ୍ତାର କରିଥଲେ । ଦିଗ୍ବିଜୟରୁ ଫେରିଆସି ଅଶ୍ଵମେଧ ଯଜ୍ଞ 
ଅନୁଷ୍ଠାନ କରିଥ୍ବାର ଲେଖାଅଛି । 

ଚକ୍ରବର୍ଭୀତ୍ଵ ପ୍ରେସ୍ସୁମାନଙ୍କର ଏ ଦିଗ୍ବିଜୟ ନୀତିକୁ କେହି କେହି ନୃଶଂସତ୍ସ ଓ 
ଅନୀତି ବୋଲି କହିପାରନ୍ତି । କିନ୍ଧୁ ଭିତରକୁ ପଶି ବୁଝିଲେ ଏଥୁରେ ସେପରି କିଛି 
ନାହିଁ । ଦିଗ୍‌ବିଜୟରେ ବିଜୟୀ ସମସ୍ତଙ୍କ ସଂଗେ ଯୁଦ୍ଧ କରିବାକୁ ବ୍ରତ କରି ନଥାନ୍ତି 
ଅନ୍ୟ ରାଜାମାନେ ତାଙ୍କର କ୍ଷମତା ସ୍ଵୀକାର କରିଗଲେ ଯଥେଷ୍ଟ ହେଲା । 
ଆର୍ଯରାଜନୀତିରେ ଏ ବିଧାନ ଅତି ସୁନ୍ଦର । ଆଜିକାଲି ପରି ରାଜ୍ୟଲୋଭ ହେଉ ବା 
ସେ କାଳପରି କ୍ଷତ୍ରିୟ ଦର୍ପର ଅହଂକାର ହେଉ ପୃଥ୍ବୀରେ ଏ ଲୋଭ ବା ଦର୍ପ ସର୍ବଦା 
ଅଛି । ଭାରତରେ ଏହା ଥୁଲା । ରାଜାମାନେ ପରସ୍ପର ମଧ୍ଯରେ ବିବାଦ କରୁଥ୍‌ଲେ । 
ଯୁଦ୍ଧ ଓ ଅଶାନ୍ତି ହେଉଥୁଲା । ସେଥୁପାଇଁ ବୋଧହୁଏ ନୀତିକାରମାନେ ଏହି ଦିଗ୍ବିଜୟ 
ଓ ଚକ୍ରବର୍ରୀତ୍ଵର ବିଧାନ କରିଅଛନ୍ତି ଓ ଏହାକୁ ଧର୍ମସମ୍ମତ କରିବା ନିମନ୍ତେ ଏହା ସଂଗେ 
ଅଶ୍ଵମେଧ ଯଜ୍ଞର ବିଧୁଅଛି । ପ୍ରଥମ କଥା ଜଣେ କେହି ଚକ୍ରବର୍ରୀ ଥୁଲେ କ୍ଷୁଦ୍ର କ୍ଷୁଦ୍ର 
ରାଜ୍ୟ ଅନ୍ତର୍ବିବାଦ ଅସମ୍ଭବ ଓ ଚକ୍ରବର୍ରୀଙ୍କ ସଙ୍ଗେ ଅନ୍ୟ କୌଣସି ଅଧସ୍ତନ ରାଜାଙ୍କର 
ବିବାଦ ମଧ୍ଯ ସାହସିକତା ମାତ୍ର । ଫଳରେ ସାମ୍ରାଜ୍ୟର ଶାନ୍ତି ସୁନିଶ୍ଚିତ । ପ୍ରତ୍ୟେକ ନବୀନ 
ଚକ୍ରବର୍ରୀଙ୍କ ସମ୍ବନ୍ଧରେ ଏହି ନିୟମ । ସେଥୁପାଇଁ ଭାରତ ବହୁକାଳ କ୍ଷୁଦ୍ର କ୍ଷୁଦ୍ର ରାଜ୍ୟ 
ହୋଇଥ୍‌ଲେହେ ସେଥ୍ରେ ଏତେକାଳ ଶାନ୍ତି ସମ୍ଭବ ଥୁଲା ଓ ଅସମ୍ଭାବିତ ଆଭ୍ୟନ୍ତରୀଣ 
ଶକ୍ତିବିକାଶ ଘଟିଥୁଲା । ଗୁପ୍ତବଂଶ ଏହାର ଉଦାହରଣ ସ୍ଥଳ । ଦିଗ୍ବିଜୟ ଓ ଅଶ୍ବମେଧ 
ପରେ ସମୁଦ୍ରଗୁପ୍ତଙ୍କର ସୁଦୀର୍ଘଶାସନ ଓ ତତ୍‌ପୁତ୍ର ବିକ୍ରମାଦିତ୍ୟଙ୍କର ସମସ୍ତ ଶାସନକାଳ 
ନିରବଚ୍ଛିନ୍ନ ଶାନ୍ତିରେ କଟିଥୂଲା । ପରେ କୁମାର ଗୁପ୍ତଙ୍କ ରାଜତ୍ଵରେ ବୋଧହୁଏ ଅଶାନ୍ତି 
ଆରମ୍ଭ ହେଲା ଓ ହୁନମାନେ ଭାରତର ପହଶ୍ଚିମଦ୍ଧାରରେ ଧକ୍କା ଦେଇଥ୍‌ଲେ । ସଂଗେ 
ସଂଗେ କୁମାରଗୁପ୍ତଙ୍କର ଅଶ୍ଵମେଧ ଯଜ୍ଞର କଥା ଶୁଣାଯାଏ ! ଅବଶ୍ୟ ତାଙ୍କ ଦିଗ୍‌ବିଜୟ 
ସମ୍ବନ୍ଧରେ କିଛି ଲେଖା ମିଳି ନାହିଁ । ମାତ୍ର ତାଙ୍କ ସୁଦୀର୍ଘ ଶାସନରେ ଯେ ଆଉ ବିଶେଷ 
ଅଶାନ୍ତି ଘଟି ନାହିଁ ଓ ହୁନମାନେ ଯେ ଆଉ ଧକ୍କା ଦେଇ ନାହାନ୍ତି ଏହା ସୁନିଶ୍ଚିତ । ତାଙ୍କ 
ପୁତ୍ର ସ୍କନ୍ଦଗୁପ୍ତଙ୍କ ସମୟରେ ହୁନମାନେ ପୁଣି ଦେଖାଗଲେ ଓ ପରାସ୍ତ ହେଲେ ! କିନ୍ତୁ 
ସ୍ନ୍ଦଗୁପ୍ତଙ୍କ ସମ୍ବନ୍ଧରେ ଆଉ ଅଶ୍ଵମେଧ ଯଜ୍ଞର କଥା ଶୁଣାନାହିଁ ଓ ସଂଗେ ସଂଗେ 
ହୃୂନମାନେ ବାରଂବାର ବିରକ୍ତ କରିବାର କଥୀ ଶୁଣାଅଛି । ଅଶ୍ବମେଧରେ ଚକ୍ରବର୍ଭୀଙ୍କର 
ପତ୍ର ଆଶ୍ଵକୁ ସମସ୍ତ ସାମ୍ରାଜ୍ୟରେ ବୁଲାଇ ଆଣିବେ ! ଯଦି ଲୋକଙ୍କର ଇନ୍ଛା ହୁଏ ସେ 

୧୩୦ ପଂଡିତ ନୀଳକଂଠ : ଦୂଷ୍ଠାପ୍ୟ ରଚନାବଳୀ 


ଯୁଦ୍ଧ କରିବେ, ତାହା ନ ହେଲେ କେତେକ ଉପହାର ମାତ୍ର ଘେନି ଆସି ଯଜ୍ଞରେ 
ନିମନ୍ତ୍ରଣ ରକ୍ଷା କରିବେ । ଏଥୁରେ ନୃଶଂସତା କାହିଁ ? ବରଂ ଏ ରାଜ୍ୟ ବିଧ୍‌ରେ ଅତ୍ୟନ୍ତ 
ରାଜନୀତି କୂଶଳତାହି କୀର୍ର୍ରିତ ହୁଏ । ଉପସ୍ଥିତ କ୍ଷେତ୍ରରେ ବିକ୍ରମାଦିତ୍ୟ ରାଜ୍ୟହି ତାହାର 
ଫଳ । 

ସମୁଦ୍ରଗୁପ୍ତଙ୍କର ଏହି ସାମ୍ରାଜ୍ୟ ତାଙ୍କର ପୁତ୍ର ପୌତ୍ରାଦିଙ୍କ ସମୟରେ ବହୁକାଳ ପର୍ଯନ୍ତ 
ଅକ୍ଷୁଣ୍ଠ ଥଲା । ଦ୍ଵିତୀୟ ଚନ୍ଦ୍ରଗୁପ୍ତଙ୍କର ବଂଶଧରମାନଙ୍କ ଦ୍ଵାରା ପଶ୍ଚିମସୀମାନ୍ତ ପ୍ରଦେଶରେ 
ହୁନମାନେ ବାରମ୍ବାର ପରାସ୍ତ ହୋଇଥୁଲେ । ସର୍ବଶେଷରେ ଏହି ବଂଶର ଶେଷ ପ୍ରସିଦ୍ଧ 
ରାଜା (ସେତେବେଳେ ବୋଧହୁଏ ରାଜକୁମାର) ବାଳାଦିତ୍ୟ ନବଗୁପ୍ତ ବା ନରସିଂହ 
ଗୁପ୍ତ ମାଳବରାଜ ଯଶୋଧର୍ମ ଦେବଙ୍କ ସାହାଯ୍ୟରେ କାରୂରାଠାରେ ହୁନମାନଙ୍କୁ ଶେଷଥର 
ନିମନ୍ତେ ପରାସ୍ତ କରିଥ୍‌ଲେ ଏବଂ ସେହିଠାରୁ ଗୁପ୍ତବଂଶର କ୍ଷମତା ଯଶୋଧର୍ମଦେବଙ୍କ 
ଦୀପ୍ତିରେ ଛାୟିତ ହେଲା ଏବଂ ଶକାରୀ ଯଶୋଧର୍ମଦେବ ନବ ସାମ୍ରାଜ୍ୟ ସ୍ଥାପନ କଲେ 
ବୋଲି ଯଶୋଧର୍ମ ଦେବଙ୍କ ଶିଳାଲିପିରୁ ଜଣାଯାଏ । ମାତ୍ର ବାଳାଦିତ୍ୟଙ୍କ ସାମନ୍ତ ଯଶୋଧର୍ମ 
ଦେବ ସମ୍ରାଟ୍‌ ହୋଇଥ୍‌ବାର ଅନ୍ୟ ପ୍ରମାଣ ନାହିଁ । 

ଯେତେଦୂର ଜଣାଯାଏ ଏହି ଗୁପ୍ତବଂଶହି ପ୍ରଥମ ବିକ୍ରମାଦିତ୍ୟ ବଂଶ । ଏହି ସମୟରେ 
ଭାରତର ସମୂହ ସମୃଦ୍ଧି । ଏହି ବଂଶର ଭିନ୍ନ ଭିନ୍ନ ରାଜାଙ୍କ ସମୟରେ କାଳିଦାସ, 
ଭାରବୀ, ଆର୍ଯଭଟ୍ଟ, ବରାହମିହିର ପ୍ରଭୃତି ମନୀଷୀମାନେ ଆବିର୍ଦୂତ ହୋଇଥୁ୍‌ଲେ । 
ସମୁଦ୍ରଗୁପ୍ତଙ୍କ ଦିଗ୍‌ବିଜୟ କଥା ଜାଣିଲା ପରେ କିଏ କହିବ ଯେ କାଳିଦାସଙ୍କ ରଘୁବଂଶର 
ରଘୁଙ୍କ ଦିଗ୍‌ବିଜୟରେ ହରିସେନଙ୍କ କୀର୍ିତ ଏହି ଦିଗ୍‌ବିଜୟର ଛାୟା ପଡ଼ି ନାହିଁ ? 
ଉତ୍କଳ ସମ୍ବନ୍ଧରେ କାଳିଦାସ ଲେଖି ଅଛନ୍ତି 

ଉତ୍କଳ ଦର୍ଶିତପଥ କଳିଂଗାଭିମୁଖଂ ଯଯୌ 
ଅର୍ଥାତ୍‌ ଉକ୍କଳ ରାଜା ପଥ ଦେଖାଇ ଦେବାରୁ ରଘୁ କଳିଙ୍ଗ ଆଡ଼କୁ ଗଲେ । ସମୁଦ୍ରଗୁପ୍ତଙ୍କ 
ଶକ୍ତି ସଂଗେ ବୃଥା ବିବାଦ ଦ୍ଵାରା ଅଶାନ୍ତି ନ ବଢ଼ାଇ ଉତ୍କଳରାଜ ନିଜ ବିମୃଶ୍ଯକାରିତା 
ଗୁଣରେ ବାସ୍ତବିକ ବାଟ ଦେଖାଇଦେବା କଥା ହରିସେନ ମଧ୍ଯ ଲେଖିଅଛନ୍ତି । ଓଡ଼ିଶା 
ଗଡ଼ଜାତରେ ତାତ୍‌କାଳିକ କୌଣସି ବାପ୍ରିରାଜାଙ୍କୁ ପରାସ୍ତ କରି ସମୁଦ୍ରଗୁପ୍ତ ନିର୍ବିବାଦରେ 
ମହେନ୍ଦ୍ରକୁ ଯାଇଅଛନ୍ତି । ଆଉ ଅଧକ ଉଦାହରଣ ଦେବା ନିଷ୍ଠୟୋଜନ । ମହେନ୍ଦ୍ର, କଳିଙ୍ଗ, 
କାଞ୍ଚି, ମାଲବାର ପ୍ରଭୃତିର ବର୍ଣନା ଯେ କେହି ରଘୁବଂଶ ସଙ୍ଗେ ମିଳାଇ ଦେଖିପାରନ୍ତି 
ହରିସେନଙ୍କ ଲେଖାରେ ପାରସ୍ୟର ବର୍ଣନା ନାହିଁ । ସମୁଦ୍ର ଟ୍ର୍ତଙ୍କ ସୀମାନ୍ତ ପ୍ରଦେଶ 
ଦମନ କାଳିଦାସଙ୍କ କଳ୍ପନାରେ ସେପରି ଆକାର ଧରିଅଛି ମାତ୍ର । ଅବଶ୍ୟ ମନେ ରଖିବାକୁ 
ହେବ କାଳିଦାସ କାବ୍ୟ ଲେଖୁଥ୍‌ଲେ ଓ ବାସ୍ତବ୍ୟ ଘଟନା ଦ୍ଵାରା କଥଞ୍ଚତ୍‌ ପ୍ରଭାବିତ 
ହୋଇଥ୍‌ଲେ ମାତ୍ର । ସେ ଚନ୍ଦ୍ରଗୁପ୍ତ ବିକ୍ରମାଦିତ୍ୟଙ୍କ ସଭାକବି ଥୁଲେ । ଗୁପ୍ତ ବଂଶୀୟମାନଙ୍କ 

ଶିକ୍ଷା ଓ ସାହିତ୍ୟ ୧୩୧ 


କୀରଉ୍ିକଳାପରେ ତାଙ୍କର ହୃଦୟ ପୂର୍ଣ ଥ୍ଲା। ଏତିକି ମାତ୍ର ତାଙ୍କ ଲେଖାରୁ ବୁଝିବାକୁ 
ହେବ । ଏହି ଚନ୍ଦ୍ରଗୁପ୍ତ ବିକ୍ରମାଦିତ୍ୟଙ୍କ ଶାସନ କାଳରେ ଶକ ତୃତୀୟ ଶତାଦ୍ଦୀର 
ପ୍ରଥମାର୍ବରେ ଚୀନ ପରିବ୍ରାଜକ ଫାହିୟାନ୍‌ ଭାରତ ବୁଲିଥ୍‌ଲେ । ସେ ଭାରତର ଯେ 
ତାତ୍‌କାଳିକ ଅବସ୍ଥା ଲେଖିଅଛନ୍ତି ତାହା ଏହି ବିକ୍ରମାଦିତ୍ୟ ଶାସନର ସାକ୍ଷାତ ଫଳ। 
ସେତେବେଳେ ବାସ୍ତବିକ ଭାରତ ଦେବଭୂମି ଥୁଲା କହିଲେ ଅତିରଞ୍ଜନ କିଛି ନାହିଁ । ଏ 
କଥା ବିଶେଷ ଭାବରେ ଜାଣିବା ପାଇଁ ଇଛ୍ଥାକଲେ ପାଠକମାନେ ଫାହିୟାନ୍‌ ବର୍ଣିତ 
ଭାରତ ବିବରଣ ଅନୁସନ୍ଧାନ କରିପାରନ୍ତି । ସେତେବେଳେ ମହାଶକ୍ତିଶାଳୀ ବୌଦ୍ଧଧର୍ମ 
ସଂଗେ ଉତ୍ତାନମୁଖ ନବ ହିନ୍ଦୁଧର୍ମ ପାଖେ ପାଖେ ଚଳୁଥୁଲା । କିନ୍ତୁ କୌଣସି ପ୍ରକାର 
ଘୃଣା ବା ବିବାଦର ଲେଶମାତ୍ର ଫାହିୟାନ୍‌ ଲକ୍ଷ୍ଯ କରିନାହାନ୍ତି । ଫାହିୟାନ୍‌ ପଞ୍ଜାବ, 
ମାଳବ ଓ ମଗଧ, ମଗଧରୁ ତାମ୍ରଲିପ୍ତ, ତାମଲିପ୍ରରୁ ସିଂହଳ, ସିଂହଳରୁ ଯବ ଓ ବାଲିଦ୍ଧୀପ- 
ଏହିପରି ଭାରତ ସାମ୍ରାଜ୍ୟର ସ୍ଥଳ ଓ ଜଳ ପଥରେ ଛଅବର୍ଷରୁ ଅଧ୍କ କାଳ ବୃଲିଥ୍ଲେ | 
ମାତ୍ର ସେ କାଳରେ ଗିରି ଦୁର୍ଗମ ଅଗମ୍ୟ ଜଙ୍ଗଲ ପାହାଡ଼ ମଧ୍ଯରେ ମଧ୍ୟ ସେ କୌଣସିଠାରେ 
ଗୋଟିଏ ଦସ୍ୟୁ ଦେଖିନାହାନ୍ତି । ଭାରତର ସୁଖ, ସମୃଦ୍ଧି, ସୁଶାସନ ଓ ଲୋକଚରିତ୍ର 
ସମ୍ମନ୍ଧରେ ସେ ଯାହା ଲେଖିଅଛନ୍ତି ଆଜି ଏକା ଭାରତ କାହିଁକି ଯେକୌଣସି ସୁସଭ୍ଯ 
ଦେଶର ଲୋକେ ତାହା କଳ୍ପନା କରି ପାରିବେ ନାହିଁ । ସେ ଲେଖିଅଛନ୍ତି, ‹ ପ୍ରାଣଦଣ୍ଡ 
ବିଧାନ ଥୁଲେ ସୁଦ୍ଧା ଦେଶର କେହି ସେ ଦଣ୍ଡ ପାଉ ନଥୁଲେ ! ରାଜ୍ୟରେ ଅପରାଧୀର 
ସଂଖ୍ୟା ଅକିଞ୍ଚତ୍‌କର ଥୁଲା ଓ ପ୍ରଜାମାନେ ସ୍ବେଚ୍ଛାରେ ନିଜ ନିଜର ନିଦିଷ୍ଟ କର ରାଜକୋଷକୁ 
ପ୍ରେରଣ କରି ଆପଣା ଆପଣାର ଶ୍ରମଲଵ୍ଧ ଧନରେ ସ୍ଵର୍ଗ ସମ୍ପଦରେ ବାସ କରୁଥ୍‌ଲେ !' ` 

ଏ କାଳର ବିଦ୍ୟାବିଭବର କଥା କହିବା ନିଷ୍ପୟୋଜନ । ଏହି ବିକ୍ରମାଦିତ୍ୟଙ୍କ ସଭାରେ 
କବି ବିଶାଳପ୍ରାଣ କାଳିଦାସ । ଏ ବିଷୟରେ ବିଶେଷ ଏତିହାସିକ ପ୍ରମାଣ ଏଠାରେ 
ଉଦ୍ଧାର କରିବାର ପ୍ରୟୋଜନ ନାହିଁ। ସାଧାରଣଙ୍କୁ ତାହା ରୁଚିକର ହୋଇନପାରେ । କାଳିଦାସ 
କାବ୍ୟରେ ହୁଣମାନଙ୍କ କଥା ଲେଖିଛନ୍ତି । ଗୁପ୍ତବଂଶର ପୂର୍ବରୁ ଭାରତ ଇତିହାସରେ 
ହୃଣମାନଙ୍କର ଦେଖାନାହିଁ । ପୁଣି କାଳିଦାସ ପୂର୍ବମେଘର ୧୪ଶ ଷ୍ଵ୍ୋକରେ ନିଜର 
ସାହିତ୍ୟିକ ପ୍ରତିଦ୍ଵନ୍ଦୀ ବୌଦ୍ଧ ପଣ୍ତିତ ଦିଙ୍ନାଗଙ୍କୁ ଲକ୍ଷ୍ଯ କରିଥ୍‌ବା ମଲ୍ଲୀନାଥ ମଧ୍ଯ 
ଲେଖିଅଛନ୍ତି । ସେହି ଦିଙ୍ନାଗ ବୌଦ୍ଧ ଦାର୍ଶନିକ ବସୁବନ୍ଧୁ କିମ୍ବା ତାଙ୍କ ଜ୍ୟେଷ୍ଠ ଅରାଙ୍ଗକର 
ଶିଷ୍ୟ ଥୁବା ପ୍ରମାଣିତ ହୁଏ । ବସୁବନ୍ଧୁ ଓ ଅରାଙ୍ଗକର ଗ୍ରକ୍ର ଅନୁବାଦ ଓ ଜୀବନର 
କେତେକ ପ୍ରାସଙ୍ଗିକ ବିବରଣ ଚୀନ ଦେଶରୁ ମିଳେ । ସେଥୁରୁ ଜଣାଯାଏ ସେମାନେ 
ପ୍ରଥମ ଚନ୍ଦୁଗୁପ୍ତ ସମୟରେ ଜୀବିତ ଥୁଲେ । ହୁଏନ୍‌ସାଂ ମଧ୍ଯ ଲେଖିଛନ୍ତି ବସୁବନ୍ଧୁ ଶ୍ରାବସ୍ତୀର 
ରାଜ୍ୟ ବିକ୍ରମାଦିତ୍ୟଙ୍କ ସଭାରେ ଗୋଟିଏ ନ୍ୟାୟଶାସ୍ତ୍ର ଯୁକ୍ତିରେ ହିନ୍ଦୁ ପଣ୍ଡିତମାନଙ୍କ ଦ୍ଵାରା 
ପରାସ୍ତ ହୋଇଥ୍‌ଲେ । ହୁଏନ୍‌ସାଙ୍କ ବେଳେ ଶ୍ରାବସ୍ତୀ ନଥୁଲା । ସେ ଅଯୋଧ୍ାକୁ ପ୍ରାଚୀନ 

ନାମ ଶ୍ରାବସ୍ତୀରେ ଅଭିହିତ କରିଅଛନ୍ତି । ଗୁପ୍ତ ସମ୍ରାଟ୍‌ମାନେ ମଧ୍ଯ ମଗଧ ଓ ଅଯୋଧଷ୍ା 
ଉଭୟତ୍ର ରାଜଧାନୀ କରିଥ୍ବାର, ଓ ଅନେକ ସମୟ ଅଯୋଧାରେ କଟାଇବାର ପ୍ରମାଣ 
ମିଳେ । ରଘୁ ଚରିତ୍ରରେ ସମୁଦ୍ରଗୁପ୍ତ ବର୍ଣନ ନିହିତଥ୍ବାର ଏହା ଅନ୍ୟତମ କାରଣ 
ହୋଇପାରେ । ପୁଣି କାଳିଦାସ ନିଜ କାଳର ଗୋଟିଏ ଘଟନା ବର୍ଣନା କରି ମାଳବିକାଗ୍ନିମିତ୍ର 
ଲେଖିଅଛନ୍ତି । ସେ ନିଜେ ନାଟକର ଉପକ୍ରମରେ ସେଥ୍ପାଇଁ ‘ବର୍ରମାନ କବେଃ” କଥାଟି 
ପ୍ରୟୋଗ କରିବାର ଅନୁମାନ ହୁଏ । ସେ ନାଟକରେ ନାୟକ ଅଗ୍ରିମିତ୍ର ପୁଷ୍ଯମିତ୍ରଙ୍କ 
ପୁତ୍ର । ପୂର୍ବେ ଏହି ପୁଷ୍ୟମିତ୍ରଙ୍କୁ ଲୋକେ ମୌର୍ଯବଂଶ ପରବର୍ରୀ ସୁଙ୍ଗବଂଶର ସ୍ଥାପୟିତା 
ପୁଷ୍ଠମିତ୍ର ବୋଲି ମନେ କରୁଥ୍‌ଲେ । କିନ୍ତ ବର୍ଭମାନ ଜଣା ପଡ଼ିଅଛି ପୁଷ୍ଠମିତ୍ର ବୋଲି 
ଜଣେ ମଧ୍ଯ ଭାରତ (ବିଦର୍ଭ) ରାଜା କୁମାରଗୁପ୍ତଙ୍କ ରାଜତ୍ଵରେ ଶତୁ ହୋଇଥ୍‌ଲେ; ଓ 
କୁମାରଗୁପ୍ତ ବହୁ କ୍ଳେଶରେ ତାକୁ ଦମନ କରିଥୁଲେ । 
ଏହିପରି ଏତିହାସିକ ପ୍ରମାଣରେ ପ୍ରବନ୍ଧର କଳେବର ବୃଦ୍ଧି କରିବାର ଆବଶ୍ୟକତା 
ନାହିଁ । ଫାହିୟାନ୍‌ ନିଜେ ବିକ୍ରମ-ସାମ୍ରାଜ୍ୟର ବିଭବ କାଳରେ ଏ ଦେଶକୁ ଆସିଥୁଲେ । 
ଦେଶ ଓ ଲୋକଙ୍କର ଅବସ୍ଥା ସେ ଆଖିରେ ଦେଖି ଲେଖିଯାଇଅଛନ୍ତି । ଫାହିୟାନଙ୍କ 
ବିବରଣ ନ ପଢ଼ି କାଳିଦାସଙ୍କ କବିତା ପଢ଼ିଲେ ମଧ୍ଯ ପାଠକ ସ୍ଵାଧୀନ ଭାରତର ଏହି 
ସମୃଦ୍ଧି ଅନୁଭବ କରେ । ଏ ଯୁଗ ନହେଲେ କାଳିଦାସଙ୍କର ଉନ୍ମକ୍ତ ମହିମାମୟ କବିତାର 
କଳା ସମ୍ଭବ କି ? ପ୍ରାଣ ଆବଦ୍ଧ ହେଲେ କଳ୍ଚିତ ଆଦର୍ଶ ଯେତେ ହେଉନା କାହିଁକି ତାହା 
ପରକୀୟ । ସେଥୁରେ ପ୍ରାଣର ଉନ୍ମୁକ୍ତ ବିଶାଳଭାବ ଫୁଟିବ କାହୁଁ ? ସେଥ୍ପାଇଁ ଏକ 
ପ୍ରକାର କହିବାକୁ ଗଲେ ଏତିହାସିକ ଭାରତରେ କାଳିଦାସ ଥରେ ମାତ୍ର ଦେଖା ଦେଇ 
ଅଛନ୍ତି । ଶକ୍ରନ୍ତଳା ପରି ଭୁବନବିଖ୍ୟାତ ନାଟକ ଖଶ୍ଡେମାତ୍ର ଲେଖା ହୋଇଅଛି । ରଘୁବଂଶ 
ପରି ବିସ୍ତୀର୍ଣ କବିତାର ମଧୁର ସଂଗୀତ ଥରେ ମାତ୍ର ଭାରତ ପ୍ରାଣରେ ଜାଗିଅଛି । 
କୁମାରସମ୍ଭବର କୋମଳ ନମନୀୟ ମୋହନ ଶିଳ୍ପକଳା ଥରେ ମାତ୍ର ଭାରତ ସାହିତ୍ୟରେ 
ଚିତ୍ରିତ ହୋଇଅଛି । ପରେ ଅନେକେ କାଳିଦାସ ଉପାଧ୍‌ ପାଇଥ୍‌ବେ, କିନ୍ଧୁ ସେ ଆଉ 
କାଳିଦାସ ହୋଇ ନାହାନ୍ତି । ଅନେକେ କବିତା ଓ କାବ୍ୟଶିଳ୍ପର ସୁନ୍ଦର କଳ୍ିତ ଆଦର୍ଶ 
ଘେନି ଶବ୍ଦବିନ୍ୟାସର ମୋହନ ବନ୍ଧରେ ଆଦର୍ଶ ଭାବର ଲୋକରୁଚି ମହୀୟାନ୍‌ ଚିତ୍ର 
ଫିଟାଇବାକୁ ଲୋଡ଼ି ଅଛନ୍ତି । କିନ୍ଧ ସେଥ୍‌ରେ କାଳିଦାସ କବିତା ଫୁଟିବା ସମ୍ଭବ ନୁହେ; 
ଭୋଗୀ ରସିକ ଯଥାର୍ଥ କହିଅଛନ୍ତି 
କାଳିଦାସ କବିତା ନବଂ ବୟଃ, 
ମାହିଷଂ ଦଧ୍‌ ସଶର୍କରଂ ପୟଃ, 
ଏଣଂମାଂସ ମବଳା କୁତୂହଳା, 
ସଂଭବଂତୁ ମମ ଜନ୍ମନି ଜନ୍ଧନି ।”? 
ଏହା କାମନା ମାତ୍ର । ବାସ୍ତବିକ କାଳିଦାସ କବିତା ଆଉ ସମ୍ଭବିଛି କି ? 

ଶିକ୍ଷା ଓ ସାହିତ୍ୟ ୧୩୩ 


ଏହି ଚନ୍ଦ୍ରଗୁପ୍ତ ବିକ୍ରମାଦିତ୍ୟଙ୍କ ପତ୍ର କୁମାରଗୁପ୍ତ, ପୌତ୍ର ସ୍କନ୍ଦଗୁପ୍ତ ଓ ପୁଣି ସ୍କନ୍ଦଗୁପ୍ତଙ୍କ 
ପୁତ୍ରର ନାମ କୂମାରଗୁପ୍ତ, ପୌତ୍ରର ନାମ ସ୍କନ୍ଦଗୁପ୍ତ । ପ୍ରଥମ କୁମାରଗୁପ୍ତଙ୍କ ଶାସନକାଳ 
ଦୀର୍ଘଥ୍ଲା । ତାହାଙ୍କ ସଭାରେ ମଧ୍ୟ ସମ୍ଭବତଃ କାଳିଦାସ ବହୁକାଳ ଢୀବିତ ଥୂଲେ । 
“କୁମର ସମ୍ଭବ” କାବ୍ୟର ନାମ ସଂଗେ କୂମାରଗୁପ୍ତ ନାମର ସମ୍ପର୍କ ଥ୍ବା ସମ୍ଭବ ନୁହେଁ 
କି ? ଆଜି ରାଜକବିମାନେ ଏଠାରୁ ବିଲାତ ପର୍ଯନ୍ତ ରାଜାଙ୍କ ପାଇଁ ଗୀତ ଲେନ୍ତି 
ରାଜାଙ୍କ ନାମରେ କାବ୍ୟ ଉତ୍ସର୍ଗ କରନ୍ତି । ରାଜପୁତ୍ରମାନଙ୍କର ଜନ୍ମ ଓ ବ୍ରତୋତ୍ସବ ବର୍ଣନ 
କରନ୍ତି । ବାଲ୍ଧୀକି ମଧ୍ଯ ରାମଚନ୍ଦ୍ରଙ୍କ ଅଶ୍ଵମେଧ ଯଜ୍ଞ ସଭାରେ କୂଶୀଲବଙ୍କୁ ରାମଚରିତ୍ର 
ଗାନ କରାଇଥ୍‌ଲେ । କାଳିଦାସ ବିକ୍ରମାଦିତ୍ୟ ବଂଶର କୀର୍ରିକାହାଣୀ ସ୍ପଷ୍ଟ ଓ କଥଞ୍ତ 
ଅତିରଞ୍ଜିତ କରି ବର୍ଣନା କରି ପାରିଥାଆତେ । 

କିନ୍ତୁ କାଳିଦାସ ରାଜପ୍ରଶଂସାକାରୀ ଭଡ଼ାଟିଆ ରାଜକବି ନଥ୍‌ଲେ । ଘୂଣାକ୍ଷରରେ 
ଆମ୍ମପ୍ରଶଂସା ଶୁଣିବା ଗୁଣୀ, ଗୁଣଗ୍ରାହୀ, ବିଦ୍ୟାବିନୟସମ୍ପନ୍ନ ଚନ୍ଦ୍ରଗୁପ୍ତ କୁମାରଗୁପ୍ତଙ୍କର 
ନିଶ୍ଚୟ ଅତ୍ୟନ୍ତ ଅରୁଚିକର ଥ୍‌ବ । କିନ୍ତୁ ତଥାପି ଗୁପ୍ତବଂଶ ବିଭବରେ କାଳିଦାସଙ୍କ ହୃଦୟ 
ପୂର୍ଣ ଥଲା । କିଏ ଜାଣେ ରାଜା ବା ରାଜକୂମାର କୃମାରଗୁପ୍ତଙ୍କ ନାମ ଚିରସ୍ଟରଣୀୟ 
କରିବାକୁ ଅଲକ୍ଷିତ ବା ସ୍ପଷ୍ଟ ଭାବରେ ଚାଳିତ ହୋଇ କାଳିଦାସ ଜୁମାର ସମ୍ଭବ ନାମଟି 
କଳ୍ପନା କରି ନଥ୍୍‌ଲେ ? ହୁଏତ ରାଜାଙ୍କ ନାମରେ ଉତ୍ସର୍ଗ କରିବା ଅଭିପ୍ରାୟରେ କାବ୍ୟଟି 
ଲିଖିତ ହୋଇଥ୍‌ଲା । କୁମାରଗୁପ୍ତଙ୍କ କାର୍ଯକଳାପ ପ୍ରତି ହୁଏତ ସେଥ୍‌ରେ ଅଲକ୍ଷିତ ଇଙ୍ଗିତ 
ଥ୍ଲା | ହୁଏତ କୌଣସି ଦୁଦାନ୍ତ ହୁଣରାଜା ବା ସେନାପତିଙ୍କୁ ତାରକାସୁର ଓ ବୀରପୁଙ୍ଗବ, 
ବିଜେତା କୁମାରଗୁପ୍ତଙ୍କୁ ସାକ୍ଷାତ କୁମାର ବା କାରି କେୟ ବୋଲି କଳ୍ପନା କରିବାକୁ ଯାଇ 
କାଳିଦାସ କୁମାର ସମ୍ଭବ କାବ୍ୟର ବିଷୟ କଳ୍ପନା କରିଥ୍‌ବେ । କୁମାର ସମ୍ଭବର ନାୟକ 
କୁମାର ବା କାର୍ରିକେୟଙ୍କର ଅପର ନାମ ସ୍କନ୍ଦ । କାଳିଦାସଙ୍କର ଏହି କାବ୍ୟ ପ୍ରତି ଗୌରବ 
ରଖି ଗୁପ୍ତରାଜାମାନେ ବହୁକାଳ ଯାଏ ଯୁବରାଜ ମାନଙ୍କର ନାମ ଯେ କମ୍ରାନ୍ସୟରେ 
କୁମାରଗୁପ୍ତ ଓ ସ୍କନ୍ଦଗୁପ୍ତ ରଖି ନ ଥୁଲେ ଏହା ଆଜି କିଏ କହିବ ? 

ସେକାଳରେ ରାଜବଂଶର ତଥା ତଦ୍‌ବିଧ ଅନ୍ୟାନ୍ୟ ଘଟନାରାଶି କାଳରେ ବିଲୀନ 
ହୋଇଅଛି । କାଳିଦାସଙ୍କ କାବ୍ୟ ଚିତ୍ରରେ ସେ ସବୁ ଘଟନାମାନଙ୍କର କେତେ ସାଦୃଶ୍ୟ, 
କେତେ ଯେ ଜ୍ଞାତ ଓ ଅଜ୍ଞାତ ଇଙ୍ଗିତ ଥ୍ବା, ତାହା ଆଜି ଜାଣିବାର ଉପାୟ ନାହିଁ । 
ରଘୁବଂଶର ଦଶରଥ ଓ ରାମଚନ୍ଦ୍ରଙ୍କ ଘଟନା ଛାଡ଼ିଦେଲେ ଆଉ ସବୁ କାଳିଦାସ କଳ୍ପିତ 
ରାମାୟଣ ବା କୌଣସି ପୂରାଣରୁ ଗୃହୀତ ନୂହେ । କୌଣସି ବାସ୍ତବ ଘଟନା ବିଶେଷତଃ 
ଗୁପ୍ରବଂଶ ଚରିତର ଇଙ୍ଗିତରେ ଏ ସବୁ କବି କଳ୍ପନାର ମୂଳଭିତ୍ତି ଥ୍ବା ସମ୍ଭବ ନୂହେ କି ? 
ରଘୁଙ୍କ ଚରିତ୍ରରେ ସମୁଦ୍ରଗୁପ୍ତର ଛାୟା ସ୍ପଷ୍ଟ ପଡ଼ିଅଛି । ସେତିକି ନୃହେ । ସମ୍ଭବତଃ 
ରଘୂପିତା ଦିଲୀପରେ ସମ୍ପଦ୍ରଗୁପ୍ତ ପିତା ଗୁପ୍ତସାମ୍ରାଜ୍ୟର ପ୍ରବର୍ରକ ଚନ୍ଦ୍ରଗୁପ୍ତ କଳ୍ପିତ ହୋଇ 

ଅଛନ୍ତି । ବୋଧହୁଏ ସେଥୁପାଇଁ ସଗର, କାକୁସ୍ଥ ଏପରିକି ମନୁ, ଭାଗୀରଥଙ୍କ ପରି 
ଚରିତ୍ର ସୂର୍ଯବଂଶରେ ଥଲେ ହେଁ, କାଳିଦାସ ସେମାନଙ୍କର ବର୍ଣନା ଛାଡ଼ି ଦେଇ ହଠାତ୍‌ 
ଦିଲୀପଙ୍କଠାରୁ ରଘୁକୂଳର ସ୍ପଷ୍ଟ ବର୍ଣନା ଆରମ୍ଭ କରି ଅଛନ୍ତି ଓ ପ୍ରବଳ ପ୍ରତାପ ଦିଗ୍‌ବିଜୟୀ 
ସମୁଦ୍ରଗୁପ୍ତଙ୍କୁ ଯଥାର୍ଥ ଓ ସମୁଚିତ ବହୁମାନ ଦେଖାଇ କବି କାବ୍ୟର ନାମ ‘ରାମବଂଶ' , 
‘ସଗର ବଂଶ” ବା .ସୂର୍ଯବଂଶ” ନ ରଖି ‘ରଘୁବଂଶ? ରଖି ଅଛନ୍ତି । କିଏ ଜାଣେ ପ୍ରଥମ 
ଚନ୍ଦ୍ରଗୁପ୍ତ ଦିଲୀପଙ୍କ ଅରି ଉପାସନା ଫଳରେ ସୁପ୍ରସିଦ୍ଧ ସମୁଦ୍ରଗୁପ୍ତଙ୍କୁ ପୃତ୍ରରୂପେ 
ପାଇନଥ୍୍‌ଲେ ? ଆଜି କିଏ କହିବ ଅଜଙ୍କ ପରି ନିଜେ ଦ୍ବିତୀୟ ଚନ୍ଦ୍ରଗୁପ୍ତ ସ୍ଵୟଂବରରେ 
ଇନ୍ଦୁମତୀ ଲଭି ତାଙ୍କର ଅକାଳ ମୃତ୍ୟୁରେ ଶୋକାତୁର ହୋଇନଥ୍‌ଲେ ? ଇତିହାସରୁ 
ଜଣାପଡ଼ୁଛି କୃମାରଗୁପ୍ତଙ୍କ ବାଲ୍ୟବୟସରେ ଚନ୍ଦ୍ରଗୁପ୍ତ ଇହଧାମ ପରିତ୍ୟାଗ କରିଥୁଲେ । 
କିଏ ଜାଣେ ଅଜଙ୍କ ପରି ଦ୍ଵିତୀୟ ଚନ୍ଦ୍ରଗୁପ୍ତ ପ୍ରକୃତ ଆଠବର୍ଷର କୁମାରଗୁଡ୍ତଙ୍କୁ ଛାଡ଼ି 
ହଠାତ୍‌ ପତ୍ନୀଶୋକରେ ଦେହତ୍ଯାଗ କରିନଥ୍‌ଲେ ? ହୁଏତ କୁମାର ରାଜା ହେବାରୁ 
ତାଙ୍କ ନାମ କୂମାରଗୁପ୍ତ ହୋଇଥ୍‌ଲା ଓ ପରେ ସେହି ନାମ କାଳିଦାସ ଲେଖନୀରେ 
ଚିରଜୀବିତ ଓ ପରମ୍ପରାଗତ ହୋଇପଡ଼ିଲା । ବାସ୍ତବିକ କାଳିଦାସ କୁମାର ଦଶରଥଙ୍କ 
ରାଜ୍ୟ ଆରମ୍ଭ କଥା କହିଲାବେଳେ ନବମସର୍ଗର ଦ୍ଵିତୀୟ ଶ୍ଲୋକରେ ଦଶରଥଙ୍କୁ ବର୍ଣନା 
କରି କହିଛନ୍ତିଓ “ ନଗରନ୍ଧୁ କରୌଜସଃ”? ଅର୍ଥାତ୍‌ ଯାହାଙ୍କର ନଗରନ୍ଧୁ କର ଅର୍ଥାତ୍‌ 
କୁମାରଙ୍କ ( କାରିକେୟ) କରି ତେଜ ଥୁଲା । ରଘୁବଂଶର ପ୍ରଥମ ସଂର୍ଗ ୫ ଶ୍ଲୋକରେ 
““ଆସମୁଦ୍ର କ୍ଷିତୀଶାନାଂ”?, ଦିତୀୟ ସର୍ଗ ଚତୁର୍ଥ ଶ୍ଳୋକରେ “ସ୍ଵବୀର୍ଯଗୁପ୍ତା ହି ମନୋଃ 
ପ୍ରସୂତିଃ”? ପ୍ରଭୃତିରେ ଦ୍ଵର୍ଥଭାବରେ ଯେ ସମୁଦ୍ରଗୁପ୍ତ ଓ ଗୁପ୍ତବଂଶର ନାମ ଅଲକ୍ଷିତ 
ଭାବରେ କୀର୍ିତ ହୋଇ ନାହିଁ, ତାହା କିପରି ବୋଲାଯିବ ? ପୁଣି ପ୍ରଥମ ଚନ୍ଦ୍ରଗୁପ୍ତ 
ମରିବା ପୂର୍ବରୁ ସମୁଦ୍ର ଗୁପ୍ତଙ୍କୁ ଉତ୍ତରାଧ୍କାରୀ ମନୋନୀତ କରିଥ୍‌ଲେ ଓ ସମୁଦ୍ରଗୁପ୍ତ ମଧ୍ଯ 
୨ୟ ଚନ୍ଦ୍ରଗୁପ୍ତଙ୍କୁ ସେପରି କରିଥ୍‌ବାର ପ୍ରମାଣ ମିଳେ । ଦିଲୀପ ଓ ରଘୁ ଦୁହେଁ ପୁତ୍ରେ 
ରାଜ୍ୟଭାରତ ନ୍ୟସ୍ତ କରି ବନକୁ ଯାଇଥ୍ବା କଥାର ସତ୍ୟ ଏଠାରେ ନାହିଁ ତ ? 
ଏହିପରି ଅନେକ ଉଦାହରଣ ଅନୁସନ୍ଧାନ କରାଯାଇପାରେ ! ମାତ୍ର ଏ ସବୁର 
କଳ୍ପନା ଏଠାରେ ନିଷ୍ଠୟୋଜନ । ତେବେ କାଳିଦାସ ବିକ୍ରମାଦିତ୍ୟଙ୍କ ସୌହାର୍ଦ୍ୟ ଲକ୍ଷ୍ୟ 
କରି ଗୋଟିଏ କଥା କହିବାକୁ ପ୍ରବୃତି ହେଉଅଛି । ଭାରତର ରାଜା ସମ୍ରାଟମାନଙ୍କୁ 
ଯଥେଚ୍ଛାଚାରୀ ବୋଲି ବର୍ଣନା କରିବା ଅନେକ ଇଉରୋପୀୟ ଲେଖକଙ୍କର ଗୋଟିଏ 
ବିଳାସ । ଅବଶ୍ୟ ତାହାର କିଞ୍ତ୍‌ କାରଣ ଅଛି । ମଧ୍ଯଯୁଗର ଦୂରାଚାରକ୍ସିଷ୍ଟ ନୀତିଭ୍ରଷ୍ଟ 
କୌଣସି କୌଣସି କ୍ଷତ୍ରିୟରାଜାଙ୍କଠାରେ ତାହା ଯେ ଏକାବେଳେକେ ନ ଦେଖାଯାଏ, 
ନୁହେ । “ଛାମୁ ମୁଣ୍ଡ ରଖିଲେ ତୁଣ୍ଡ କହିବ” ପ୍ରବଚନଟି ଏ ପର୍ଯ୍ୟନ୍ତ ଲୋକେ ବିସ୍କୃତ 
ହୋଇନାହାନ୍ତି । ମାତ୍ର ଭାରତର ତାହା ଆଦର୍ଶ ନୂହେ । ପୃଥ୍ବୀର ଆଦିସଭ୍ୟ ଭାରତର 

ଶିକ୍ଷା ଓ ସାହିତ୍ୟ ୧୩୫ 


ଆର୍ଯସନ୍ତାନ କର୍ଉବ୍ୟରେ ଜୀବନ ଗଢ଼ୁଥ୍ଲା । ଏବଂ ସେଥ୍‌ରେ ହିଁ ଜୀବନର ସାର୍ଥକତା 
ଅନୁଭବ କରୁଥଲା । କ୍ଷତ୍ରିୟର ଶକ୍ତିରେ ରାଜ୍ୟରକ୍ଷା ହେଉଥୁଲେ ହେଁ ରାଜ୍ୟ ଶାସନରେ 
କ୍ଷତ୍ରିୟ ନିମିତ୍ତମାତ୍ର ବ୍ରାହ୍ମଣର ଧର୍ମନୀତିବଳରେ ପ୍ରତାପର ଶାସନଦଣ୍ଡ ତଥା ବାହୁବଳର 
ସ୍ପର୍ବା ସର୍ବଦା ସଂଯତ ଓ ଶୃଙ୍ଖଳିତ ଥ୍ଲା । ବନଫଳଭୋଜୀ ଆଶ୍ରମନିରତ ବ୍ରାହ୍ମଣର 
ବିଧାନ ଭୋଗ ବିଳାସମୟ ହର୍ମ୍ୟବାସୀ ଦୁଦିଶ୍ଡ କ୍ଷତ୍ରିୟର ଶକ୍ତିକୁ ସଂଯତ କରୁଥଲା । 
ଏହା ଭାରତର କେବଳ ଆଦର୍ଶ ନୁହେ, ଏହାହିଁ ତାହାର ଜୀବନ । ଫାହିଆନ ପ୍ରଭୃତି 
ବୈଦେଶିକମାନେ ଦୃକ୍ସିଦଧ ଘଟନାବଳୀ ଲେଖି ନଥ୍୍‌ଲେ ଆମ୍ଭେ ଆଜି ଭାରତର ବହୁ 
ପ୍ରାଚୀନ ପଦ୍ଧତିକୁ ବିଦେଶୀମୂଖରେ କେବଳ ସମାଜର ବିଦେଶାଗତ କଳ୍ପିତ ଆଦର୍ଶମାତ୍ର 
ବୋଲି ଶୁଣି ଆତ୍ମ ସଂକୋଚରେ ନୀରବ ହୁଅନ୍ତୁ । କିନ୍ତୁ ଭାଗ୍ଯକୁ ଆମ୍ଭମାନଙ୍କର ସେ 
ସଂକୋଚର ଅବକାଶ ଏକାବେଳେ ଉନ୍ମୁକ୍ତ ହୋଇନାହିଁ । ଭାରତର ଉନ୍ନତତମ 
ଯୁଗମାନଙ୍କର ବିବରଣରେ ମେଘାସ୍ତେନିସ୍‌, ଫାହିୟାନ୍‌ ପ୍ରଭୃତି ଯାହା ଲେଖିଅଛନ୍ତି, 
ସେଥ୍ରେ ନିତାନ୍ତ ଦୁରାଗ୍ରହପରାୟଣ ବିଦେଶୀ ମଧ୍ଯ ମୁହୂର୍େ ବିସ୍ତିତ ହେବେ । ଆମ୍ଭମାନଙ୍କୁ 
କେବଳ ଶାସ୍ତ୍ର ବଳରେ ପରିପନ୍ୀ ପ୍ରତିବାଦ କରି ଆମ୍ମପ୍ରତିଷ୍ଠା କରିବାକୁ ହେବ ନାହିଁ । 

କାଳିଦାସ ବିକ୍ରମରେ ଆଦିତ୍ଯସମାନ ବିକ୍ରମାଦିତ୍ୟ ବଂଶର କବି ଥୁଲେ । ପ୍ରବଳ 
ପ୍ରତାପ ଚନ୍ଦ୍ରଗୁପ୍ତ କୁମାରଗୁପ୍ତଙ୍କ ସଙ୍ଗେ ତାଙ୍କର କିପରି ନିର୍ଭୀକ ନିର୍ବିକଳ୍ପ ମୈତ୍ରୀ ସୁଲଭ 
ବ୍ୟବହାର ତାହା ଗୋଟିଏ ମାତ୍ର ଶ୍ଲୋକର ଇଙ୍ଗିତରୁ ଆଭାଷରେ ବୃଝାଯାଉଅଛି । କୁମାର 
ସମ୍ଭବର ତୃତୀୟ ସର୍ଗ ପ୍ରାରମ୍ଭରେ କାଳିଦାସ ଲେଖିଅଛନ୍ତି- 

' ପ୍ରୟୋଜନା ପେକ୍ଷିତୟା ପ୍ରଭୂଣାଂ, 
ପ୍ରାୟଶ୍ଚଳଂ ଗୌରବ ମାଶ୍ରିତେଷୁ ।” 

ଅର୍ଥାତ୍‌ ଶକ୍ତିଶାଳୀ ଲୋକମାନେ କୌଣସି କାର୍ଯ ପାଇବା ଉଦ୍ଦେଶ୍ୟରେ ନୀଚଲୋକକୁ 
ପାଖରେ ପାଇଲେ, ସର୍ବଦା ପାଖରେ ଥ୍ବା ଆଶ୍ରିତ ଗୌରବାନ୍ଧିତ ଲୋକମାନଙ୍କ ପ୍ରତି 
ଉପଯୁକ୍ତ ସମ୍ମାନରେ ସ୍ତ୍ଳିତ ହୁଅନ୍ତି । କିଏ ଜାଣେ, ରାଜାଙ୍କ ପୁତ୍ର ଜନ୍ମୋସ୍ସବରେ ହୁଏତ 
ନିଜର ଦକ୍ଷିଣାକୁ ଉପଯୁକ୍ତ ମନେ ନ କରି କାଳିଦାସ ଏପରି ଲେଖି ନ ଥୂବେ ? 
ରାଜାଙ୍କଠାରୁ ନିଜ ପତ୍ର କାର୍ଯବିଶେଷରେ ଗୌରବ ସ୍ଳନ ଅନୁଭବ କରି କବି ଏପରି 
ଲେଖି ନ ଥୁଲେ ମଧ୍ଯ, ରାଜାଙ୍କର କୌଣସି ସାଧାରଣ କାର୍ଯକୁ ଲକ୍ଷ୍ୟ କରି ଏ ଭାବଟି 
ଯେ କବି ମନକୁ ଯାଇଥଲା; ସେଥ୍‌ରେ ବିଚିତ୍ରତା କିଛି ନାହିଁ । ବର୍ରମାନ କୌଣସି 
କୌଣସି ମଧ୍ଯଯୁଗ ପନ୍ଥୀ ଆମ୍ଭମାନଙ୍କ ଗଡ଼ଜାତ ରାଜାମାନଙ୍କ ସଙ୍ଗେ ଯେଉଁମାନଙ୍କର 
ଅନ୍ତରଙ୍ଗ ପଛିଚୟ ଅଛି, ସେମାନେ ରାଜାମାନଙ୍କ ସହିତ ସଭାସଦମାନଙ୍କର ଏପରି 
ସରଳ ସରସ ମୈତ୍ରୀ ସୁଲଭ ଅଥଚ ଅରୁନ୍ଧଦ ସମାଲୋଚନାର କଥା କଳ୍ପନା କରନ୍ତି 
ତ ? ପୁଣି ଏପରି ଗୋଟିଏ କଥା କୌଣସି ସ୍ଥାୟୀ କାବ୍ୟର ଅଙ୍ଗୀଭୂତ କରି ରାଜାଙ୍କର 
ଦୋଷ ଚିରକାଳ ପାଇଁ ଜୀବିତ କରି ଦେବାକୁ ସେପରି ଗଡ଼ଜାତ ରାଜାମାନଙ୍କ ପାଖେ 

୧୩୬ ପଂଡିତ ନୀଳକଂଠ : ଦସ୍କ୍ରାପ୍ୟ ରଚନାବଳୀ 


କେହି ସାହସ କରିବେ କି ? ଇଂଲଣ୍ଡର କବିକୂଳତିଳକ ସେକ୍ସପିଅର ସ୍ଥଳ ବିଶେଷରେ 
ତାଙ୍କ ନାଟକମାନଙ୍କରେ ରାଣୀ ଏଲିଜାବେଥଙ୍କର ଅକାଟ୍ୟ ବ୍ରହ୍ମଚର୍ଯ ଥ୍ଲା ବୋଲି 
ଇଙ୍ଗିତରେ ପୃଶ୍ମଂସା ମାତ୍ର କରି ଅଛନ୍ତି । ସେ ବ୍ରହ୍ଚର୍ଯ ତାଙ୍କର କିପରି ଥ୍ଲା ସେ 
ବିଷୟରେ ଅବଶ୍ୟ ଇଂଲଣ୍ଡର କିମ୍ବଦନ୍ତୀ ବା ଜନଶ୍ରୃତି ପରମ୍ପରା ପ୍ରମାଣ ¦ ସେ ଯାହାହେଉ 
ସେକ୍ସପିଅର ମଧ୍ଯ କୌଣସି ଦୋଷର ସମାଲୋଚନା ଏପରି ସ୍ତଷ୍ଟଭାବରେ କରିଥୁବାର 
ସମାଲୋଚକମାନେ କହନ୍ତି ନାହିଁ । ଏହି ସାମାନ୍ୟ ଦୃଷ୍ଟାନ୍ତରୁ ସଷ୍ଠ ବୁଝାଯାଉଅଛି ସେ 
ଗୁପ୍ତଯୁଗର ଭାରତ ସମ୍ପାଟମାନେ କି ଶ୍ରେଣୀର ସମ୍ରାଟ ଥୁଲେ ! ମୂଳତଃ ରାମାୟଣକୁ 
ଲୋକେ କଳ୍ପନା ବୋଲି -କହି ପାରନ୍ତି । କିନ୍ଧ ଗୁପ୍ତବଂଶ ସମ୍ରାଟ ଆଉ ସେମାନଙ୍କର 
ଶାସନ ପଦ୍ଧତି ଓ ପ୍ରଜାରଞ୍ଜନ ବ୍ରତ, ବିଦ୍ୟାନୁରାଗ ଓ ବିଦ୍ବତ୍ଜନାଦର, ଗୁଣଗରାହିତା 
ଓ ନିଷ୍ଠା, ଓ ପ୍ରତାପରେ ପ୍ରେମ, ସୌଭାଗ୍ୟରେ ସୌଜନ୍ୟ ଓ ବିଭବରେ ବିନୟ ଆଉ 
କନ୍ଥାର କଥା ନୁହେ । ଜୀବନ୍ତ ଇତିହାସ ଏଥୁରେ ସାକ୍ଷୀ ! କାଳିଦାସଙ୍କର ବିଶାଳ ଶିଳ୍ପ 
ଏହାର ଫଳ । ଏ କଥା ଭାବିଲେ ଆଜି ମଧ୍ଯ ଆମ୍ଭର ସୂପ୍ତପ୍ରାଣ ସୁଖସ୍ଵପ୍ନରେ କାଳ 
ପ୍ରତିଲୋମରେ ଜାଗ୍ରତ ହୁଏ । ବେଳେବେଳେ ପୁଣି ବାସ୍ତବିକ ପ୍ରାଣ କାନ୍ଦିଉଠେ- 
“ଯ଼ଦ୍ରପତେଃ କ୍ରଗତା ମଥୁରାପୂରୀ, 
ରଘୁପତେଃ କ୍ୃଗତୋତ୍ତର କୋଶଳା ।”' * 


ସାରଳା ଦାସ 


ଅଭୁତ କ୍ରିୟା ଯୋଡ଼ି ତାଙ୍କଠାରେ ଦେବତ୍ଵ ଆରୋପ ନ କଲେ କେହି, ମହାପୁରଷ 
ହୁଅନ୍ତି ନାଇ । ଭକ୍ତମାନେ ଏଇପରି ଆରୋପ କରି ମହାପୂରୂଷଙ୍କୁ ଭ୍ରଷ୍ଟ କରନ୍ତି । 
ଭକ୍ତମାନେ ବୁଝନ୍ତି ନାଇ ଯେ, ତାଙ୍କ ନିଜର ଚରମ ଆରାଧ୍ୟ ଭଶ୍ବରଙ୍କର, ଅଭୁତ କ୍ରିୟାରେ 
ମହାପୂରୁଷଙ୍କୁ ଦେଖାଇ ଲୋକଙ୍କୁ ମନାଇବା ଦରକାର ପଡ଼େ ନାଇ । ମାତ୍ର ଭକ୍ତିରେ 
ଲୋକ ଅନ୍ଧ ହୁଏ ଓ ଏଇଭଳି କଥାଇ ତାକୁ ଦିଶେ । 

ସେଥ୍ପାଇଁ ସାରଳାଦାସଙ୍କ ସମ୍ବନ୍ଧରେ ପ୍ରବାଦ ଉଠିଚି, ସେ ନିଜେ କିଛି ଜାଣୁ ନ 


ଥୁଲେ; ମୂର୍ଖ ଥ୍ଲେ । କେବଳ ଦେବୀଙ୍କୁ ଭାରି ଭର୍ତି କରୁଥ୍ବାରୁ ଦେବୀ କହିଲେ, 


TR OOOO eNO Ns TE NAG NEG UG NEO NE LING SCE ECG SEDGE RP 
ଏହ ପ୍ରବନ୍ଧକୁ ପଢ଼ବା ପାଇ ପ୍ରଫେସର ଯଦୁନାଥ ସରକାର ଶ୍ରେଣୀରେ 


ଛାତ୍ରମାନଙ୍କୁ କହିଥ୍‌ଲେ । 
୧୩-୧- ୧୯୪୭ ମକର ସଂକ୍ରାନ୍ତ ଦନ ଝଙ୍କଡ଼ର ସାରଳା ଦାସଙ୍କ ଗାଦିରେ 
ପଣ୍ତିତ ନୀଳକଣ୍ଠ ଦାସ ଦେଇଥ୍‌ବା ବଢ୍ତ୍ରତାର ସାରାଂଶ । 
[ ନବଭାରତ, କୁମ୍ଭ ୧୩୫୪, ଫେବୃଆରି, ୧୯୪୭ ନୂଆପ୍ରସ୍ଥ, ପ୍ରଥମ ବର୍ଷ, 
୫ମ ସଂଖ୍ୟାୟ ] 

Digitized by PPRACHIN, SOA 


ଶିକ୍ଷା ଓ ସାହିତ୍ୟ ୧୩୭ 


‘ଯାହା ଆସୁଚି, ଲେଖିଯା, ସେଇ ହେବ ମହାଭାରତ ।” ପରେ ତାଳପତୁମାନ ଲେଖି, 
ଟୋକେଇରେ ପୂରେଇ, କାହାପରେ କେଉଁ ପତ୍ର ରହିବ, ତା ବି ସାରଳା ଦାସ 
ଜାଣିପାରିଲେ ନାଇ | ତହୁଁ ଦେବୀ ପୁଣି କହିଲେ, “ପତ୍ରଗୁଡ଼ିକ ବୁଢ଼ା ନରେ ଭସାଇ 
ଦେ; ଯେଉଁ ପତ୍ରଗୁଡ଼ିକ ଭାସି ନ ଯାଇ ସୁଅରେ ଉଜ୍ଜାଣି ଫେରି ଆସିବ, ସେଇଗୁଡ଼ିକ 
ଯାହାପରେ ଯେ ଆସିବ, ସେଇପରି ଯୋଡ଼ିଦେଲେ ମହାଭାରତ ହେବ।” ତାହାଇ 
ସାରଳାଦାସ କଲେ | ଯେ କାରଣରୁ ହେଉ, ଏପରି ପ୍ରବାଦମାନ ତିଆରି କରି 
ସାରଳଦାସଙ୍କ ମାହାତ୍ମ୍ୟ ବଢ଼ିଚି କି କମିଟି, ଲୋକେ ଏଥୁରେ ପ୍ରାଣିତ ହୋଇ ସାରଳାଦାସଙ୍କ 
ଦ୍ଵାରା ପ୍ରଭାବିତ ହେବେ, କି ଦେବୀଙ୍କଠାରେ ଅଧ୍ଯା ପଡ଼ିବେ, ଏହା ବୁଝିବାରେ ଅସୁବିଧା 
ନାଇ । 

ପୁଣି ସଂସ୍କୃତପ୍ରେମୀମାନେ ବ୍ଯାସଂକ ସଂଗେ ତୁଳନା କରି ସାରଳାଦାସଙ୍କୁ ଅତି 
ଅସଂସ୍କୃତ ବୃଷଳ ‘ଶୂଦ୍ର ବୋଲି ମନେ କରନ୍ତି ଓ କହନ୍ତି । ଏଇସବୁ ଦରର୍ନାମ ଏଡ଼ାଇବାରେ . 
ଏ ପ୍ରବାଦମାନଙ୍କର ମୂଳ ବି ଖୋଜାଯାଇପାରେ | ତାହାର ସ୍ପଷ୍ଟ ପ୍ରମାଣ ସ୍ଵରୂପ ଗୋଟିଏ 
କଥା, ଅସ୍ବାଦ୍ୟ ହେଲେହେଁ, କୁହାଯାଉ । ସାରଳାଦାସଙ୍କ ନାମଥୁଲା, ସିବ୍େଶୃର ପରିଡ଼ା 
ସେ ଥଲେ ଶୂଦ୍ର ବା ଚଷା । ଚଷା ବୋଲି ମୂଳରୁ ଜାତି ନଥୁଲା । ପ୍ରକୃତ ଜାତି ନାମଟି 
ହେଉଚି ବୋଧହୁଏ, “ସୁଧ? । ସେ ଯାହାହେଉ, ସିବେଶଵର ପରିଡ଼ାଙ୍କ କୁଳରେ ବିଧବା 
ବିବାହ ବା ‘ଦୃତିଅଘରଂ ଥ୍ଲା । ଏବେ ଯେଉଁମାନେ ତାଙ୍କ ବଂଶର ବୋଲି ଗର୍ବ କରନ୍ତି, 
ସେମାନେ ନାମରେ ପରିଡ଼ା” କୁ ‘ପରିଜା? ବା ପର୍ଜ୍ୟା (ପାର୍ଯାୟ ବା ଉଚ୍ଚଶ୍ରେଣୀ ? ) 
କରି ‘ଦୁତିଅଘର' ର ସ୍ଟୃତି ପର୍ଯନ୍ତ ପୋଛି ଦେଇଛନ୍ତି । ଆଜି ହୁଏତ ସମାଜର ଆଭିମୁଖ୍ୟ 
ବଦଳି ନ ଥୁଲେ, ଏ କଥୀ ଏଠାରେ କହି ହୁଅନ୍ତା ନାଇ ! ସେଇମାନେ ଏବେ ବିଚାରନ୍ତୁ, 
ମହାପୁରୂଷ ସିବ୍ଧେଶ୍ଵର ପରିଡ଼ାଙ୍କର ଏ ସମ୍ମାନ ନା ଅସମାନ ? ଏ ବିଷୟରେ ଆଉ 
ବେଶି କହିବା ଦରକାର ନାଇ । 

ବିଦ୍ରୋହ ଓ ବିପ୍ଳବରେ ସମାଜର ଉନ୍ନତି ଓ ପ୍ରଗତି । ଏଇ ବିଦ୍ରୋହ ଯେଡ଼େ 
ପ୍ରବଳ, ଏଥ୍‌ରେ ଲୋକ କଲ୍ୟାଣର ପ୍ରଚେଷ୍ଟା ଯେତେ ବ୍ୟାପକ ଓ ସ୍ଥାୟୀ, ସେ ବିଦ୍ରୋହୀ 
ସେଡ଼ିକି ମହାପୁରୁଷ । ମହାମନୀଷୀ ଦ୍ରଷ୍ଟା ସିଦ୍ଧେଶ୍ଵର ଥ୍‌ଲେ, ଏକ ଯୁଗପ୍ରବର୍ତକ ବିଦ୍ରୋହୀ । 
ସେ ପୁଣି ଥ୍‌ଲେ, ଏ ଦେଶର ଯଥାର୍ଥ ଦେଶୀ କଞ୍ଚା ଓ ଖାଣ୍ଟି ଓଡ଼ିଆ । ତାଙ୍କର ଏ 
ବିଦ୍ରୋହ ଅଣଓଡ଼ିଆ, ବା ଅଣଓଡ଼ିଶୀଙ୍କ ତୋଟିଚିପା ପ୍ରଭାବ ବିରୁଦ୍ଧରେ ଓଡ଼ିଆ ବୀରର 
ଆମ୍ଭରକ୍ଷାର ବିଦ୍ରୋହ । ଜଗନ୍ନାଥଙ୍କ ସେବକ ଶବର ବବିଶ୍ନାବସୁ'ଙ୍କ ବିଦ୍ରୋହ ପୂରାଣ ସ 
କିମ୍ଭଦନ୍ତୀର କଥା । କିନ୍ତୁ ଶୂଦ୍ର ସିଦ୍ଧେଶଵରଙ୍କ ବିଦ୍ରୋହ ସତ୍ୟ । ସମାଜ ସାହିତ୍ୟ ଓ ସଂସ୍କୃତି 
ରକ୍ଷା ଓ ପ୍ରତିଷ୍ଠା ପାଇ ଏହା ଓଡ଼ିଆର ପ୍ରଥମ, ସ୍ପଷ୍ଟ, ପ୍ରଧାନ ଓ ସଫଳ ବିଦ୍ରୋହ । ସେ 
ଏଯୁଗ ଓଡ଼ିଆ ସାହିତ୍ୟ ଓ ସଭ୍ୟତାର. ଜନ୍ଧଦାତା ଓ ନିତ୍ଯ ପ୍ରେରଣାରେ ଏବେ ବି 

ଜୀବନ୍ତ । ଇତିହାସ ପୁଣି ଏହାର ସାକ୍ଷୀ । ସେ ଇତିହାସ ଏବେ ନୂଆ କରି ପଢ଼ିବାର 
ଅଛି । 

ଓଡ଼ିଆ ଏବେ ବଞ୍ଚ୍‌ ରହିଚି କିପରି ? ଏତେ ଶୋଷଣ ପୋଷଣ ଭିତରେ ବଞ୍ଚ 
ରହିଥ୍ବାର ହେତୂ କ'ଣ ? ତାହାର ହେତୃ ହେଉଚି, ଆତ୍ମରକ୍ଷା ପାଇଁ ବାରମ୍ବାର ବିଦ୍ରୋହ 
ବା ବିପ୍ଳବ । ପୁରାଣ ଯୁଗ କଥା ଛାଡ଼ି ଦିଅ । ଭୌମ ସମ୍ରାଟମାନେ କୁଆଡୁ ଆସିଥୂଲେ 
ଜଣା ନାଇ । କିନ୍ୁ ତାଙ୍କ ଶାସନ ଲେଖରୁ ଦେଖାପଡ଼େ, ସଂସ୍କୃତି ଓ ସାହିତ୍ୟରେ ଅନ୍ତତଃ 
ସେମାନେ ଓଡ଼ିଆ ନଥ୍ଲେ । ନୈଷଧୀୟ ଛଟା ସେସବୁ ଲେଖରେ ପୂର୍ଣ ପ୍ରକାଶ ପାଏ । 
ତା'ପରେ ଯେତେଦୂର ଜଣାଯାଏ, କୋଶଳର କେଶରୀମାନେ ¦! ସେମାନେ ଥୁଲେ 
ଶୈବ, ତେଣୁ ମଧ୍ଯ ଦେଶର ସ୍ବାର୍ଡ ଧର୍ମରେ ପ୍ରଭାବିତ । ଶୈବ ଧର୍ମ ଓ ସ୍ଟାର୍ତ ଧର୍ମରେ 
ପ୍ରଭାବିତ । ଶୈବ ଧର୍ମ ଓ ସ୍ଟାର୍ତ ଧର୍ମର ଭିତ୍ତି ଓଡ଼ିଆ ନୁହେ । କିମ୍ବଦନ୍ତୀ ମଧ୍ଯ କହେ, 
ଯାଜପୁରର ପ୍ରସିଦ୍ଧ କେଶରୀ ସମ୍ରାଟ୍‌ ଯଯାତି ମହାଭବ ଗୁପ୍ତ ଓଡ଼ିଆଙ୍କର ସଭ୍ୟତା 
ଉପରେ ମଧ୍ଯଦେଶର ସଭ୍ୟତାକୁ ଚିପି ଦେବାପାଇଁ କାନ୍ଯକୁବ୍‌ଜରୁ ଦଶ ସହସ୍ର ସ୍ବାର୍ତ 
ବ୍ରାହ୍ମଣକୁ ଓଡ଼ିଶାକୁ ଅଣାଇ, ଏବର ସ୍ବାର୍ତ ଉତ୍କଳ ଶ୍ରେଣୀ ବ୍ରାହ୍ମଣମାନଙ୍କର ପ୍ରାଧାନ୍ୟ ଓ 
ପରମ୍ପରା ସୃଷ୍ଟି କରିଥ୍‌ଲେ । ତା'ପରେ ଆସିଲେ, ଗଙ୍ଗବଂଶୀୟମାନେ । ଏମାନଙ୍କର 
ଆଦି ସ୍ଥାନ କର୍ଣ।ଟ । ସେଠାରୁ ଆଗ ଏମାନେ ଆସିଥ୍‌ଲେ, ଶେଷ କାଳର କଳିଙ୍ଗକୁ । 
ସେ କଳିଙ୍ଗ ସେତେବେଳେ ଦକ୍ଷିଣ ଗଞ୍ଜାମ ଡେଇଁ ଏ ଆଡ଼କୁ ନ ଥୁଲା । ପ୍ରଥମେ 
ଅନନ୍ତବର୍ମ ଚୋଡ଼ଗଙ୍ଗ ଓଡ଼ିଶାକୁ ଆସିଲେ ! ସେମାନେ ଥଲେ ବୈଷ୍ଣବ; କିନ୍ତୁ ଯଥାର୍ଥ 
ଜଗନ୍ନାଥ ଧର୍ମୀ ନ ଥୁଲେ । ଚୋଡ଼ଗଙ୍ଗ ନିଜ ବୈଷ୍ଣବ ଭାବରେ ଜଗନ୍ନାଥଙ୍କୁ ଦେଖି 
ଏବର ଜଗନ୍ନାଥ ମନ୍ଦିର ତୋଳାଇବା ଆରମ୍ଭ କରିଥୁଲେ | ତାଙ୍କ ନାତି ଅନଙ୍ଗଭୀମଦେବ 
ସେଇ ଜଗନ୍ନାଥ ମନ୍ଦିର ପୂର୍ଣ କରିଥ୍‌ଲେ | ଏସବୁ ସତ୍ୟ ! ମାତ୍ର ଏମାନେ ଜଗନ୍ନାଥ 
ଧର୍ମର ଯଥାର୍ଥ ତନ୍ତ୍ର ବୁଝିନଥ୍‌ଲେ ଓ ସମ୍ଭବ ଶ୍ରୀ ବୈଷ୍ଣବ ଧର୍ମର ପ୍ରତିଷ୍ଠାତା ରାମାନୁଜ 
ଆଚାର୍ଯ, ଚୋଡ଼ଗଙ୍ଗଙ୍କ ସମୟରେ ପୁରୀକୁ ଆସିଥ୍‌ଲେ ଓ ଏବର ଏମାରମଠରେ ଶୁଭଦେଇ 
ଶ୍ରୀ ବୈଷ୍ଣବ ମଠମାନ ପୁରୀରେ ବସାଇ ଜଗନ୍ନାଥ ଧର୍ମକୁ ସେଇ ଅ୍ଧସ୍ବାର୍ତି ବୈଷ୍ଣବ 
ରଙ୍ଗରେ ଚିତ୍ର କରିବାକୁ ଲୋଡ଼ିଥ୍‌ଲେ । ଏଇ ପ୍ରଭାବ ଫଳରେ ଜଗନ୍ନାଥ ମନ୍ଦିର ଉପରେ 
ତ୍ରିଶାଖା ରାମାନୁଜ ଚିତା, ଚିତ ହୋଇଥ୍‌ବାର ଏବେ ବି ଅନେକେ ଲକ୍ଷ୍ୟ କରିଥ୍‌ବେ । 
ହେଲେହେଁ, ଶ୍ରୀ ବୈଷ୍ଣବର ଭେଦଧର୍ମ, ଜଗନ୍ନାଥର ସାମ୍ୟ ଧର୍ମଠାରୁ ତନ୍ତ୍ରରେ ଓ କାର୍ଯରେ 
ଭିନ୍ନ । ପୁଣି ଏଇ ଗଙ୍ଗସମ୍ରାଟମାନେ ଶେଷ ପର୍ଯନ୍ତ କାନାଡ଼ି ଓ ସମ୍ଭବତଃ ତେଲୁଗୁ ନିଜର 
ଭାଷା କରି ରଖିଥ୍‌ଲେ । ଆଳଂକାରିକ ବିଦ୍ୟାଧର”, ନରସିଂହଦେବଙ୍କୁ ସ୍ତୃତିମାତ୍ରରେ 
ଶ୍ଲୋକମାନ ଲେଖି, ସେଇ ଶ୍ନୋକମାନଙ୍କୁ ଉଦାହରଣ ଦେଇ “ଏକାବଳୀ” ନାମକ ଅଳଙ୍କାର 
ଶାସ୍ତ୍ର ଲେଖିଲା ପରି, ସେକାଳର ହୁଏତ ଅନ୍ୟ ଓଡ଼ିଆ ପଣ୍ଡିତମାନେ ସଂସ୍କୃତରେ ଗଙ୍ଗ 

ଶିକ୍ଷା ଓ ସାହିତ୍ୟ › ୧୩୯ 


ସମ୍ପାଟମାନଙ୍କୁ ସ୍ତୁତିକରି ଅଣ-ଓଡ଼ିଆ ପ୍ରଭାବ ଭିତରେ ମୁଣ୍ଡ ଟେକିବାକୁ ଉଦ୍ୟମ 
କରିଥଲେ ! 

ଠିକ୍‌ ତାହାରି ପରେ କୂଟାତଳେ ଗୁମ୍‌ଗୁମିଆ ନିଆଁ ଜଳିଉଠିଲା ପରି ଉଠିଥ୍‌ଲେ, 
ସୂର୍ଯ୍ୟବଂଶୀ ସମ୍ରାଟ୍‌ ଗଜପତି କପିଳେନ୍ଦ୍ର ଦେବ ଭ୍ରମରବର ରାଉତରା ମହାପାତ୍ର ! 
ପ୍ରବାଦ କହେ, କପିଳେନ୍ଦ୍ର ଦେବ ଜାତିରେ ଗଉଡ଼ । ସେ ଯାହା ହେଉ, ସେ ଥୂଲେ ଖାଣ୍ଟି 
ଓଡ଼ିଆ । ଲାଙ୍ଗୁଳା ନରସିଂହ ଦେବଙ୍କ ପୁଅ ନିଃଶଙ୍କ ଭାନୁଦେବ ବା ମତ୍ତଭାନୁ ଦେବ 
ତାଙ୍କୁ ଭୁମରବର ଉପାଧ୍‌ ଦେଇ ସେନାପତି କରିଥୁଲେ । ଭାନୁଦେବଙ୍କ ପରେ ହାତୀ 
ତାଙ୍କରି ଉପରେ ସୁନା କଳସ ଢାଳିଲା,¬ ଅର୍ଥାତ୍‌, ପାତର, ମନ୍ତ, ସାମନ୍ତମାନେ, ବସି 
ତାଙ୍କୁଇ ସମ୍ରାଟ କରି ଗାଦିରେ ବସାଇଲେ । ସେ ହେଉଛନ୍ତି ଓଡ଼ିଶାର ବିକ୍ରମାଦିତ୍ୟ । 
ଖାରବେଳଙ୍କ ପରେ ଓଡ଼ିଶା ସାମ୍ରାଜ୍ୟ ଏଡ଼େ ବିସ୍ତୀର୍ଣ ଆଉ କେବେ ନ ଥୁଲା | ପୁରାଣର 
ଶବର ବବିଶ୍ନାବସୁ”ଙ୍କ ପରେ ଏପରି ଜଗନ୍ନାଥଙ୍କର ଏଡ଼େ ଭକ୍ତ ପ୍ରସିଦ୍ଧ ଓଡ଼ିଆ ବି ଆଉ 
କେହି ବାହାରିଥ୍ବାର ଜଣାନାଇ | ଦିଗ୍ବିଜୟ ମଧ୍ଯରେ ଥରକୁ ଥର କପିଳେନ୍ଦ୍ର ଜଗନ୍ନାଥଙ୍କୁ 
ଯେ ଦାନମାନ କରିଛନ୍ତି, ସେଇ ଦାନମାନଙ୍କର ଶିଳାଲେଖ ସବୁ ଏହାର ମୁଖ୍ୟ ସାକ୍ଷୀ | 

ସେତିକି ନୁହେଁ, ଜଗନାଥଙ୍କ ସାମ୍ୟଧର୍ମ ତାଙ୍କର ଓ ତାଙ୍କ ସାମ୍ରାଜ୍ୟର ପ୍ରାଣର ପ୍ରାଣ 
ଥୁଲା, କହିଲେ ଚଳେ । ଉଦାହରଣ ସ୍ଵରୂପ କୁହାଯାଇପାରେ, ଚୈତନ୍ୟ ଭାଗବତ କହନ୍ତି, 
ରାଜା ଭ୍ରମରଙ୍କ' ଅର୍ଥାତ୍‌, କପିଳେନ୍ଦ୍ର ଦେବ ଭ୍ରମରବରଙ୍କର କ୍ରିୟା ଓ ପ୍ରଭାବରେ 
ବିଶ୍ନମ୍ବର ମିଶ୍ର ବା ଚୈତ୍ଯଙ୍କ ପୂର୍ବପୁରୁଷ ଉପେନ୍ଦ୍ର ମିଶ୍ର ଯାଜପୁର ଛାଡ଼ି ସିଲେଟକୁ 
ପଳାଇ ଯାଇଥ୍ଲେ | ଯଥାର୍ଥରେ କପିଳେନ୍ଦ୍ରଙ୍କ ସାମ୍ୟ ଧର୍ମ-ଧାରଣା ଓ କାର୍ଯ ଫଳରେ 
ବେନ୍ଦଧର୍ମୀ ସ୍ଟାର୍ତ ବ୍ରାହ୍ମଣମାନେ ଉତ୍ୟକ୍ତ ହୋଇଥୂଲେ ! ଅନେକେ ଓଡ଼ିଶା ଛାଡ଼ି ଯାଇଥଲେ । 
ସେ ଅବଶ୍ୟ ପରମ୍ପରାର ପ୍ରଭାବ ଏଡ଼ି ନ ପାରି ବ୍ରାହ୍ମଣ ଶାସନ ବସାଇଥ୍‌ଲେ । ପୁରୀରେ 
ତାଙ୍କର ପ୍ରଧାନ ଶାସନଟି ହେଉଛି, ‘କପିଳେଶ୍ବର ପୁର? । କିନ୍ତୁ ସେ ଗ୍ରାମର ବ୍ରାହ୍ମଣ, 
ଅନ୍ୟ ସ୍ବାର୍ତ ବ୍ରାହ୍ମଣଙ୍କ ପରି ପ୍ରତିଷ୍ଠିତ ବ୍ରାହ୍ମଣ ବୋଲି ଏ ପର୍ଯନ୍ତ ବି ମାନ ପାଇ ନଥ୍‌ଲେ । 
ଓଡ଼ିଆ ଭାଗବତକାର ଜଗନ୍ନାଥ ଦାସଙ୍କ ପରି ଦ୍ରଷ୍ଟା ଓ ମନୀଷୀ, ସେଇ କପିଳେଶ୍ବର 
ପୁର ଗ୍ରାମର ଲୋକ । ସେ କିନ୍ଧ କରଣ ବଳରାମ ଦାସଙ୍କଠାରୁ ମନ୍ତ୍ର ଘେନିଥୁଲେ । 
ପୁରୀର ସ୍ଟାର୍ତ ଶାସନୀ ବ୍ରାହ୍ମଣମାନେ ଏବେ ବି ସେ ମହାପୁଭୁଷଙ୍କ ଭାଗବତକୁ ପଢ଼ନ୍ତି 
ନାଇ, କି ଧର୍ମଗ୍ରନ୍୍ର ବୋଲି ଖାତିରି ମଧ୍ଯ କରନ୍ତି ନାଇ । ମହା ସାମ୍ୟ ଧର୍ମୀ ସ୍ବୟଂ 
ଚୈତନ୍ୟ ମଧ୍ଯ ବଙ୍ଗ ଦେଶରେ ସ୍ଵାର୍ତମାନଙ୍କର ଅତ୍ୟାଚାର ସହି ନ ପାରି ନିଜର 
ସାମ୍ୟଭୂମିକୁ ସ୍ଵରଣ କରି କପିଳେନ୍ଦ୍ରଙ୍କ ପ୍ରତିଷ୍ଠିତ ଜଗନ୍ନାଥ କ୍ଷେତ୍ରକୁ, ଅର୍ଥାତ୍‌, ନିଜ 
ପୂର୍ବପୁରୁଷ ‘ଉପେନ୍ଦ୍ର ଛାଡ଼ି ପଳାଇ ଯାଇଥ୍‌ବା ଭୂମିକୁ ମହାତୀର୍ଥ ରୂପେ ନିଜର 
ଜୀବନବ୍ୟାପୀ ସୀଧନା କ୍ଷେତ୍ର କରିଥ୍‌ଲେ । 

ଏଇପରି ଓଡ଼ିଆ କପିଳେନ୍ଦ୍ର ଥୁଲେ ସମାଜ ଓ ସଂସ୍କୃତି ହିସାବରେ ମହା ବିଦ୍ରୋହୀ 
ଓ ବିପ୍ଲବୀ । ସେଇ ‘ ଗଉଡ଼” କପିଳେନ୍ଦ୍ର ଦେବଙ୍କ ସାଙ୍ଗକୁ ସେତିକିବେଳେ ଥଲେ, ଶୂଦ୍ର 
ସାରଳା ଦାସ । ସେ ମହାଯୁଗ- ପ୍ରବର୍ତନରେ ଏଇ ଦୁଇଜଣ ଥୁଲେ, ପ୍ରଧାନ ପ୍ରତୀକ । 
ସଂସ୍କୃତର ନିସନ୍ଧା ଶିକୁଳି ଭିତରୁ ଓଡ଼ିଆକୁ ଫିଟାଇ ଛାଡ଼ି ଦେଇ ସାରଳା ଦାସ ପ୍ରଥମେ 
ଏ ଯୁଗର ଯଥାର୍ଥ ଓଡ଼ିଆ ସାହିତ୍ୟର ମୂଳଦୁଆ ପକାଇଥ୍‌ଲେ । ସେଇ ହେଉଟି, ତାଙ୍କର 
ମହାଭାରତ | ଏ କଥାଟି ଏଠାରେ ପୁଣି କହି ଦେବାର ଅଛି, ମହାଭାରତ ଏ ଭାରତରେ 
ଗୋଟିଏ ନୁହେଁ । କୁରୁ ପାଣ୍ଡବ ଯୁଦ୍ଧକୁ ଘେନି ଗୋଟିଏ ପରମ୍ପରାର ଗଳ୍ପ ଅଛି । ସେହି 
ଗନଳ୍ପଟିକୁ ଧରି ନାନା ପ୍ରାଦେଶିକ ଭାବଭାବିତ ପରମ୍ପରା ଓ ଉପାଖ୍ୟାନମାନ ଲଗାଇ ଭିନ୍ନ 
ଭିନ୍ନ ମହାଭାରତ ପ୍ରତି ଅଞ୍ଚଳରେ ପ୍ରଚଳିତ ଥୁଲା ! ଉଦାହରଣ ସ୍ଵରୂପ, ବଙ୍ଗଦେଶର 
ମହାଭାରତ ହେଉଚି, କାଶୀରାମ ଦାସଙ୍କ ମହାଭାରତ ! ସେଥୁରେ ଅଛି, କର୍ଣ, ଅତିଥ୍‌ 
ସେବା କରିବା ନିମନ୍ତେ ନିଜର ଏକମାତ୍ର ପୁତ୍ର ବିଶ୍ଵକ୍‌ସେନକୁ ମାଆଙ୍କ ହାତେ ଧରାଇ 
ଆପେ ଖଣ୍ଡାରେ ହାଣି ସେଇ ମାଂସକୁ ମାଆଙ୍କ ହାତରେ ରନ୍ଧାଇ, ଅତିଥ୍କୁ ସେଇ 
ତରକାରି ପରଶାଇ ସେଇ ଅତିଥ୍‌ଙ୍କ ଇଚ୍ଛା ପୂର୍ଣ କରିଥ୍‌ଲେ । ଅତିଥ୍‌ ସେବାରେ ଏ 
ଆମ୍ମବିସ୍ଲ ତି, ଏ ଆମ୍ମତ୍ୟାଗ ବ୍ୟାସଙ୍କ ମହାଭାରତ ନୁହେଁ । ଏହା ପୂର୍ବ ଭାରତର ଆଦର୍ଶ 
ଓ ବଙ୍ଗର କାଶୀରାମ ଦାସଙ୍କ ମହାଭାରତ ଉପାଖ୍ୟାନରେ ପ୍ରତିଫଳିତ । 
ସେଇପରି ସାରଳା ଦାସଙ୍କ ମହାଭାରତର ଗୋଟିଏ ଉପାଖ୍ୟାନ କହୁଚି, ଶୁଣ । 
ଯୁଧ୍ଶ୍ଠିରଙ୍କ ରାଜ୍ୟରେ ଘୋର ଦୁର୍ଭିକ୍ଷ ପଡ଼ିଲା । ଲକ୍ଷେ ଭରଣ ଧାନ କୁଆଡ଼ୁ ନ ଆସିଲେ 
ଲୋକେ ଅନାହାରରେ ମରିଯିବେ । ଯୁଧ୍ଷ୍ଠିରଙ୍କୁ ବୁଦ୍ଧି ଦିଶିଲା ନାଇ । ସେ ବିଚାରି 
ବିଚାରି ଭୀମଙ୍କୁ ପଠାଇ ଦେଲେ କୁବେରଙ୍କ ପାଖକୁ, ମାଗି କରି ଲକ୍ଷେ ଭରଣ ଧୀନ 
ଆଣିବାକୁ । ଭୀମ କୁବେରଙ୍କ ପୁରକୁ ଗଲେ । ସେଠାରେ ଯାଇ ଦେଖିଲେ, ଗୋଟିଏ 
କାଳିଆ କୁସ୍ଥିତ ଲୋକ, ଗୋଟିଏ ଓଦା ମାଟି ପିଣ୍ଣୁଳା ହାତରେ ଧରି ସେଇ ମାଟି 
ପିଣ୍ଣୁଳାଟିକୁ ଦାଣ୍ଡ ଦୁଆରେ ବୁଣି ଯାଇଥ୍ବା ଧାନ ଭପରେ ମଡ଼ାଇ ମଡ଼ାଇ, ବାଁ ହାତରେ 
ଗୋଟିଏ ବାଉଁଶିଆ ଭିତରକୁ ଝାଡ଼ି ଦେଇ ଧାନ ଗୋଟାଉଛି । ଭୀମ ପଚାରିଲେ, 
“କୁବେର କାହାନ୍ତି ? ତାଙ୍କ ସାଙ୍ଗରେ ମୋର ଦେଖା ହୋଇ ପାରିବ କି ?””? ସେଇ 
ଜୁସିତ କଳେବର ଲୋକଟି ମୁଣ୍ଡ ଟେକି ଚାହିଁ କହିଲା, “କାହିଁକି ? କ”ଣ କହିବେ 
କହନ୍ତୁ । ମୁଇପରା କୁବେର ।”? ଏକଥା ଶୁଣି ଭୀମଙ୍କ ହାଲକ ଶୁଖିଲା- ବିଚାରିଲେ, 
ଗୋଟି ଗୋଟି କରି ମାଟି ପିଣ୍ୁଳା ମଡ଼ାଇ ଯେ ଧାନ ସଂଗ୍ରହ କରୁଚନ୍ତି, ସେଇ ପୁଣି ଆମ 
ଭାଇଙ୍କି ଲକ୍ଷେ ଭରଣ ଧାନ ସାହାଯ୍ୟ କରିବେ ? ତଥାପି କହିଲେ, “ମୁଁ ମହାରାଜା 
ଯୁଧ୍ଷିରଙ୍କ ଭାଇ ଭୀମ । ଆମ ଦେଶରେ ଦୁର୍ଭିକ୍ଷ ପଡିଚି । ଭାଇ ପଠାଇଚନ୍ତି, 
ଆପଣଙ୍କଠାରୁ ଲକ୍ଷେ ଭରଣ ଧାନ ସାହାଯ୍ୟ ମାଗି ନେବାପାଇଁ । ସଂଗେ ସଂଗେ ଅତି 
ଆଦରରେ କୁବେର କହିଲେ, “ହଉ ତେବେ ବାପା, ଶଗଡ଼ ଆଣିବାର ଯୋଗାଡ଼ 

କରିଚ, ନାଁ ମୁଁ ଶଗଡ଼ରେ ପଠାଇବି ?”” ଭୀମ ଶଗଡ଼ ଯୋଗାଡ଼ କରି ନଥ୍ଲେ । ତହୁଁ 
କୁବେର ନିଜେ ଲକ୍ଷେ ଶଗଡ଼ ଯୋଗାଡ଼ କରି ଧାନ ମପାଇ ଶଗଡ଼ ଶଗଡ଼ କରି ପଠାଇବାର 
ଆରମ୍ଭ କଲେ । ଭୀମଙ୍କୁ କହିଲେ, ଆଗେ ଆଗେ ଶଗଡ଼ ସଙ୍ଗେ ଯାଅ, ଘରେ ଶଗଡ଼ 
ଗଣିକରି ରଖିବ ।”” ପ୍ରାୟ ୧୦ ହଜାର ଖଣ୍ଡେ ଶଗଡ଼ ଯାଇଚି, ଅଟକିଗଲା, ପଛରୁ 
ଆଉ ଶଗଡ଼ ଚାଲିଲା ନାଇ । କୁବେର ବ୍ୟସ୍ତ ହୋଇପଡ଼ିଲେ । ଏ ମଧ୍ୟରେ ଭୀମ ଫେରି 
ଆସି ଖବରଦେଲେ, ˆ ବାଟରେ ପଟ ପଡ଼ିଲା । ସେଥ୍୍‌ରେ ଚକ ତୁମ୍ବଯାଏ ଗଳି ପଡ଼ୁଚି । 
ହଡ଼ା ଓଟାରି ପାରୁ ନାହାନ୍ତି । ପାଖରେ ବାଲି ନାଇ କି ମାଟିନାଇ | ଲୋକ ବି ନାହାନ୍ତି । 
କରାଯିବ କଣ ?”? କୁବେର ଟିକିଏ ଭାବିଲେ । ତା'ପରେ କହିଲେ, “ଆଛୁ ବାପା, 
ତେବେ, ଗୋଟିଏ କାମ କର । ଆଗ ଶଗଡ଼ର ଧାନ ସବୁ କାଦୁଅ ଉପରେ ଅଜାଡ଼ି 
ଦିଅ । ସେଥ୍‌ରେ ଶଗଡ଼ ଚାଲିଯିବ । ଖାଲି ଶଗଡ଼ ସବୁ ଫେରାଇ ଦିଅ । ମୁଁ ସେଥ୍‌ରେ 
ପୁଣି ଧାନ ଭରି ଛାଡ଼ିଦେବି ।”? ସେଇପରି ହେଲା ! ପାଞ୍ଚହଜାର ଖଣ୍ଡେ ଶଗଡ଼ର ଧାନ 
କାଦୁଅରେ ପଡ଼ିଗଲା । ଶଗଡ଼ ଚାଲିଗଲା । ଭୀମ ଆଶ୍ଚର୍ଯ ହେଲେ, ‘ଯେ କାଦୁଅ 
ପିଣଶୁଳାରେ ଗୋଟି ଗୋଟି କରି ଧାନ ଗୋଟାଇ ରଖୁଥ୍‌ଲା, ସେ ପୁଣି ପାଞ୍ଚହଜାର ଖଣ୍ଡ 
ଶଗଡ଼ର ଧାନ କାଦୁଅରେ ଫୋପାଡ଼ିଦେଲା କିପରି ?? ସେ ପୁଣି ଆସି କୁବେରକୁ 
ଏକଥା ପଚାରିଲେ । କୁବେର କହିଲେ, “ବାପା ! ବୁଝିଲ ନାହିଁକି ? ଧନ ସଂଗ୍ରହ 
କଲାବେଳେ ଏଇପରି କରିବ କାହିଁକି ? ଖର୍ଚ କଲାବେଳେ ଏଇପରି କରିବ ବୋଲି ।' 

ଏ ବ୍ୟାସଙ୍କ ମହାଭାରତ ନୁହେଁ କି କାଶୀରାମ ଦାସଙ୍କ ମହାଭାରତ ନୁହେ । ଏ 
ଓଡ଼ିଆ ମହାଭାରତ । ଯୁଧ୍ଷ୍ପିରଙ୍କ ରାଜ୍ୟରେ ଧାନ ଶଗଡ଼ରେ ବୁହା ହେଉ ନଥ୍ଲା, କି 
ଶଗଡ଼ ପଟରେ ପଡ଼ୁନଥୁଲା । କୁବେର ମଧ୍ଯ ଧାନ ଗୋଟାଉ ନଥ୍‌ଲେ, କି ପଠାଉ 
ନଥୁଲେ । ଏଇପରି ଓଡ଼ରାଷ୍ଟ୍ରମଣ୍ଡଳ? ବର୍ଣନାଠାରୁ ଭୀମ, ଦୁର୍ଯ୍ୟୋଧନଙ୍କ ଝିମଟି 
ଖେଳରୁ ମହାଭାରତ ପର୍ଯନ୍ତ, ଲକ୍ଷ୍ମୀ ପାର୍ବତୀଙ୍କର ଗାଁ ମାଇପଙ୍କ ପରି, କାହା ବର ବଡ଼ 
ବୋଲି କଳି କରିବାଠାରୁ ଦେବତାଙ୍କ ଭିତରେ ରାଜସ୍ତୃତି ଓ ମାଁମଲତକାରୀ ପର୍ଯନ୍ତ ସବୁ 
ସାରଳା ଦାସଙ୍କ ମହାଭାରତରେ ଅଛି । ତାକୁ ଦେବୀ ଲେଖାଇ ନାହାନ୍ତି, କି ମୂର୍ଖ? 
ସିଦ୍ଧେଶ୍ଵର ନ ଜାଣି ଲେଖି ନାହାନ୍ତି । ସଂସ୍କୃତସେବୀ ଓ ସ୍ଟାର୍ତଙ୍କ ତୋଟିଚିପା ସହି ନ ପାରି 
ମନୀଷୀ ସିବଵ୍ଧେଶ୍ବର ମୂକ୍ତ, ସ୍ଵାଧୀନ ଓଡ଼ିଆ ସାହିତ୍ୟ, ଓଡ଼ିଆ ପ୍ରାଣକୁ ଫିଟାଇ ଛାଡ଼ି 
ଦେଇଚନ୍ତି । ଏହାହିଁ ସାରଳା ଦାସଙ୍କ ମହାଭାରତ । 

ସେ ମହାଭାରତରେ ପୁଣି ଭାଷା । ଏ ବିଷୟରେ ବିଶେଷ କହିବା ଦରକାର 
ନାଇ | ଆଜି ଏତେଦିନ ପରେ ସାରଳା ଦାସଙ୍କୁ ମାରିବା ପାଇଁ ଗୌରୀଶଙ୍କର ରାୟ ଓ 
ଭାଗବତ ପ୍ରସାଦ ଦାନ୍‌ଙ୍କ ପରି ଲୋକମାନେ ସଂସ୍କୃତିଆ ପଣ୍ଡିତ ବସାଇ, ଚଉଦ ଅକ୍ଷରିଆ 
ବଙ୍ଗଳା ପୟାରରୀତିରେ ସାରଳା ଦାସଙ୍କ ‘ଦାଣ୍ଡୀଂ ମହାଭାରତକୁ ଚଉଦ ଅକ୍ଷର ପାଦରେ 
ଗଣି, ଟିକି ଟିକି କରି କାଟିଥ୍‌୍ଲେ ମଧ୍ଯ, ତାକୁ ଆଜି ପୁଣି ହର ପାର୍ବତୀଙ୍କର “ଫୁଲପାଣି' 

ପକାଇ ବଞ୍ଚାଇବା୍ଞ ଉଦ୍ୟମ ହେଲାଣି । ସେ ଭାଷା ଖାଲି ଓଡ଼ିଆ ଭାଷୀ ନୁହେ | ସଂସ୍କୃତର 
ନିପୀଡ଼ନ ବେଳେ ସେ ହେଉଚି, ଓଡ଼ିଆ ପ୍ରାଣର ସ୍ବାଭାବିକ ସର୍ତ । ବୈଷ୍ଣବ ଯୁଗରେ, 
ଭଞ୍ଜ ଯୁଗରେ ତଥା ରାଧାନାଥ-ମଧୁସୂଦନ ଯୁଗରେ ସେ ଭାଷାକୁ ଚିପି, ବୁଡ଼ାଇ ପୁଣି 
ମାରିଦେବାର ବହୁ ଉଦ୍ୟମ ହୋଇଚି । ସେ ଉଦ୍ୟମର. ଫଳ ରହୁନାଇ, ରହିବ ନାଇ । 
ଓଡ଼ିଶାର ଆଦି ସାହିତ୍ୟିକ ମରିଵ୍ଧୀର ନୁହନ୍ତି ସେ ମରିବେ ନାଇ । ତାଙ୍କର ଦୂର ଦର୍ଶନ 
ଯେପରି ବ୍ୟାପକ, ସେଇପରି ଚିରନ୍ତନ । 
ଆଉ ଗୋଟିଏ କଥା । ତା ବେଶୀ କରି କହିବାର ସୁବିଧା ଏଠାରେ ନାଇ । ସେ 
ହେଉଛି, ନିର୍ବାଣ ସାଧନାରେ ପୂର୍ବ ଭାରତ, ବିଶେଷରେ ଓଡ଼ିଶାର ଅଷ୍ଟାଙ୍ଗ ସାଧନାର 
ତନ୍ତ୍ର ଯୋଗ । ତାହା ଯେପରି ଥୁଲା, ଆଜି ସେପରି ନାଇ । ସେଥୁପାଇଁ ପୁସ୍ତକ ନାଇ, 
ଜି ତା'ର ଆଲୋଚନା ହୁଏ ନାଇ | ଗୁରୁଙ୍କଠାରୁ ମାତ୍ରକ ଦୀକ୍ଷିତମାନେ ସେ ତତ୍ତ୍‌ ନିଅନ୍ତି । 
ସେ ଅଷ୍ଟାଙ୍ଗ ସାଧନାରେ ସିଦ୍ଧ ହେଲେ, ଇଛାମୃତ୍ୟୁ ହୁଏ । ଜୀବାତ୍ମା ପରମାତ୍ମା ନାମରେ 
ସେ ସାଧନାରେ ପଞ୍ଚପ୍ରାଣକୁ ତ୍ରିକୂଟରେ ବା କପାଳ ତଳେ ରଖି ସିଦ୍ଧଯୋଗୀ ନିର୍ବାଣ 
ଭଜନ୍ତି । ଶୁଣିବାରେ, ସେ ନିର୍ବାଣ ବେଳେ ତାଳୁ ଉପର ଫୁଟିଯାଏ । ଏବେ ମଧ୍ଯ ପୁରୀରେ 
ସେଇ ପନ୍ଥୀଙ୍କ ମଠରେ ସେଥ୍‌ପାଇଁ ମଲା ଉତ୍ତାରୁ ନଡ଼ିଆରେ ମହନ୍ତଙ୍କର ତାଳୁ ପିଟି 
ଫଟାଇ ଦିଅନ୍ତି । ତା'ପରେ ସମାଧ୍‌ ଦିଆ ହୁଏ । 
ଓଡ଼ିଶା ଏହି ଯୋଗ-ସାଧନାର ପରମ କ୍ଷେତ୍ର ଥୁଲା । ପୁଷ୍ଠଗିରି ବିହାରରେ ଏହି 
ଯୋଗ ତନ୍ତ୍ରର ସାଧନା ଲୋକେ ଅଭ୍ୟାସରେ ଗ୍ରହଣ କରୁଥ୍‌ଲେ ବୋଲି ମନେ ହୁଏ । 
ସିଦ୍ଧେଶ୍ଵର ଏଇ ଯୋଗରେ ସିଦ୍ଧ ହେଲେ । କିମ୍ବଦନ୍ତୀ କହେ, ସେ ନିଜର ମୃତ୍ୟୁକାଳ 
ନିଢେ ଠିକ୍‌ କରି ଜାଣିଥ୍‌ଲେ ଓ ଠିକ୍‌ ସେତିକିବେଳେ ପଦ୍ଧାସନରେ ବସି ଦେହତ୍ୟାଗ 
କରିଥ୍୍‌ଲେ । ଏ କଥାରେ ଅବିଶ୍ବାସ କରିବାର କିଛି ନାଇ । ସେ କାଳର ଓଡ଼ିଆ! 
ମହାପୂରୁଷମାନଙ୍କ ପକ୍ଷରେ ଏ କିଛି ଆଶ୍ଚର୍ଯ କଥା ନ ଥୁଲା । 
ସଂକ୍ଷେପରେ ଏହାହିଁ ଆମର ସାରଳା ଦାସ । ସେ ଦେବତା ନୁହନ୍ତି । ସେ ମନୁଷ୍ୟ । 
ସେ କେବଳ ଶୂଦ୍ରମୁନି ନୁହନ୍ତି । ସେ ଓଡ଼ିଶାର ଦର୍ଶନବନ୍ତ ମହାପୁରୁଷ । ଆଜି ଓଡ଼ିଆ 
ସଭ୍ୟତା, ଓଡ଼ିଆ ଭାଷା ତଥା ଓଡ଼ିଆ ସାହିତ୍ୟର ସେ ପିତା ଓ ପ୍ରତିଷ୍ଠାତା । ଏହା ଯେ 
ଦେଖେ, ସେଇ ଏକା ସାରଳାଦାସଙ୍କୁ ଦେଖେ ! ଏଥ୍‌ରୁ ଟିକିଏ ହେଲେ ବୁଝିଲେ, ଲୋକ 
ସାରଳାଦାସଙ୍କୁ ବୁଝିବ, ଓଡ଼ିଶାକୁ ବୁଝିବ, ଓଡ଼ିଆକୁ ବୁଝିବ । 
[ ନବଭାରତ, ନୂତନ ପ୍ରସ୍ଥ, 
୫ମ ସଂଖ୍ୟା, ଫେବୃଆରୀ, ୧୯୪୭ ] 

ସାରଳାଦାସ 


ସାରଳା ଦାସ ପାଞ୍ଚଶ ବର୍ଷ ତଳ ଲୋକ । କପିଳେନ୍ଦ୍ର ଦେବ ସେତେବେଳେ ଓଡ଼ିଶାର 
ସମ୍ରାଟ୍‌ । ତାଙ୍କ ସାମ୍ରାଜ୍ୟ କାଳ ଖ୍ରୀଷ୍ଟାଦ୍ଦ ୧୪୩୫ରୁ ୧୪୬୫ । ମନେହୁଏ, ଏଇ ୧୫ଶ 
ଶତାଦ୍ଦୀର ଆଦିଭାଗରେ ସାରଳାଦାସଙ୍କ ଜନ୍ମଶତାବ୍ଦୀ ପୂରିବା ପୂର୍ବରୁ ତାଙ୍କ ତିରୋଧାନ । 
କଟକ ଜିଲାର ସାରଳା ଦେବୀ-ପୀଠ ଝଙ୍କଡ଼ ହେଉଚି, ତାଙ୍କ ସ୍ଥାନ । ସାରଳା ଦେବୀଙ୍କ 
ଭକ୍ତ ବୋଲି ନାମଟି ସାରଳା ଦାସ । ତାଙ୍କ ନିଜ ନାମ, ସିଦ୍ଧେଶୃଵର ପରିଡ଼ା । ସେ ନିଜକୁ 
ଶୂଦ୍ଧ ବୋଲି କହିଚନ୍ତି । ତାଙ୍କ କୁଳବେଉସା ଥୁଲା, ତାସ” । ତେଣୁ ସେ ହେଉଚନ୍ତି, 
ଅସଲ ଖାଣ୍ଟି ଓଡ଼ିଆ । ଜଣାପଡ଼ିବା ଭଳି ଆଉ କୁଆଡୁ ଓଡ଼ିଶାକୁ ଆସିଥ୍ବା ଲୋକ ବା 
ସେଇପରି ଲୋକଙ୍କ ବଂଶର ସେ ନୂହନ୍ତି । | 

ସେ ହେଉଚନ୍ତି, ଓଡ଼ିଆରେ ମହାକବି ତୁଳନାରେ, ଓଡ଼ିଶାର ବ୍ୟାସଦେବ । ଓଡ଼ିଆ 
ମହାଭାରତ, ଓଡ଼ିଆ ଚଶ୍ଡୀପୁରାଣ ଓ ବିଲଙ୍କା ରାମାୟଣ ଏଇ ତିନିଖଣ୍ଡି ଜଣାଶୁଣା 
ତାଙ୍କ ନିଜ ରଚିତ କାବ୍ୟ । ତାଙ୍କ ମହାଭାରତଟି ଗୋଟିଏ ବିରାଟ ମହାକାବ୍ୟ । ସଂସ୍କୃତରେ 
ମହାଭାରତ ଅଛି, ଚଣ୍ଡୀପୁରାଣ ବି ଅଛି । କିନ୍ତୁ ଓଡ଼ିଆ ଚଶ୍ଡୀପୁରାଣ, ଠିକ୍‌ ସଂସ୍କୃତ 
ଚଙ୍ଡୀପୁରାଣର ପରି ନୁହେ । ସାରଳା ମହାଭାରତ ସଂସ୍କୃତ ମହାଭାରତର ଅନୁବାଦ ତ 
ନୁହେ; ଅନୁଧାବନ ବି ନୁହେ ! ଏହା ଓଡ଼ିଆ ସଭ୍ୟତା ଓ ସାହିତ୍ୟର ଗୋଟିଏ ଯଥାର୍ଥ 
ବିଶ୍ନକୋଷ” । 

ଭୀମ, ଦୁର୍ଯୋଧନଙ୍କ ଝିମିଟି” ବା ଅକାଲି”' ଖେଳରୁ ଏ ମହାଭାରତ ହୋଇଚି । 
ଯୁଧୁଷ୍ଠିରଙ୍କ ରାଜ୍ୟରେ ମହର୍ଗ ପଡ଼ିବାରୁ କୁବେରଙ୍କ ଘରୁ ଲକ୍ଷେ ଶଗଡ଼ ଧାନ ମଗା 
ହୋଇ ଆସୂଚି । ବାଟ ନଇରେ ପଟ ପଡ଼ିବାରୁ ହଡ଼ାଏ ପୁଣି ସେ ଧାନ ଶଗଡ଼ଗୁଡ଼ାକ 
ଘୋଷାରି ପାରୁନାହାନ୍ତି । ଲୋକଙ୍କୁ ଆଗ ଦାନା ଦେବାକୁ ହେବ । ସେଥୁପାଇଁ ପଟରେ 
ଧାନ ଅଜାଡ଼ି ବାଟ କରା ହେଉଚି । ଏ ମହାଭାରତରେ ପୁଣି ଲକ୍ଷ୍ମୀ, ପାର୍ବତୀଙ୍କଠାରୁ 
ଗାନ୍ଧାରୀ, କୁନ୍ତୀଙ୍କ ପର୍ଯନ୍ତ ସମସ୍ତେ ସତେ ଅବା ଓଡ଼ିଆ ଘରଣୀ । ସେମାନେ ଠିକ୍‌ 
ଆମରି ମାଇପଙ୍କ ପରି ଇର୍ଷା କରୁଚନ୍ତି, କଳି ବି କରୁଚନ୍ତି । ନିର୍ବନ୍ଧ ବେଳୁ ବରଗୁଡ଼ାକ 
ମରି ଯାଉଥୁବାରୁ ଗାନ୍ଧାରୀ, ଆଗ ସାହାଡ଼ା ଗଛକୁ ଭିଆ ହୋଇସାରି, ପରେ ଧୃତରାଷ୍ଟ୍ରକୁ 


5 
iE 


( ୧୭-୨- ୧୯୪୮) ସଂଧ୍ୟା ସାତଟାରେ କଟକ ବେତାର କେନ୍ଦ୍ରରେ ପଣ୍ଡିତ 
ନୀଳକଣ୍ଠ ଦାସଙ୍କ ଅନରାରି ଭାଷଣ | ଅଲ୍‌ ଇଣ୍ଡିଆ ରେଡ଼ିଓ ସୌଜନ୍ୟରେ) । 
[ ନବଭାରତ, ମକର-କୁମ୍ଭ ୧୩୫୫, ଜୁଲାଇ- ଅଗଷ୍ଟ ୧୯୪୮ ( ଜାନୁଆରୀ- 
ଫେବୃଆରୀ, ୧୯୪୯)] 

୧୪୪ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ଦୃତୀୟ ହୋଇ ସାଧ୍ବୀ ଗୃହିଣୀ ପରି ଘର କରିଚନ୍ତି । ହିଡ଼ି୍ଷା ଆଉ ଦ୍ରୌପଦୀଙ୍କ ଭିତରେ 
ସଉତୁଣୀଦ୍ରନ୍ଦ୍ ଲାଗିଚି । 
ଉଦାହରଣ ସରିବ ନାଇ । ଓଡ଼ିଆ ସାହିତ୍ୟର ଏ ପ୍ରକାଶ କହି ବୁଝାଇବା ଜିନିଷ 
ନୁହେ । ଓଡ଼ିଆ ସମାଜର ନିତ୍ୟ ଚଳଣି, ଓଡ଼ିଆ ଜୀବନର ନିତ୍ୟ ଅନୁଭବ, ଏଥ୍‌ରେ 
ଯେପରି କି ଜୀବନ୍ୟାସ ପାଇ ଝଟକୁଚି । ଏ ସବୁ ଯଥାର୍ଥ ଓଡ଼ିଆ କବିତା । ଓଡ଼ିଆର 
ପ୍ରାଣ-ପ୍ରକାଶ ଏଥୁରେ ସ୍ଵଚଛନ୍ଦ ଓ ନିର୍ମଳ । ଓଡ଼ିଆ ଲୋକବ୍ୟବହାର ଏଥ୍‌ରେ ସରସ ଓ 
ପ୍ରାଣବନ୍ତ । 
ଆଦର୍ଶ -ପ୍ରକାଶରେ ମଧ୍ଯ ସାରଳା ଦାସଙ୍କ ସାମ୍ୟଭାବ ଓ ନିର୍ଭୀକତା ଅତୁଳନୀୟ ! 
ଓଡ଼ରାଷ୍ଟ୍ର ବର୍ଣନାରେ ' ସସାଗରା ପୃଥ୍ବୀ” ର ଗୋପାଳ ବା ଗଉଡ଼ ନୃପତି ' ମରୁଧ୍ବଜଂଙ୍କ 
କଥା ସେ ଲେଖିଚନ୍ତି । ପୂଅଙ୍କ ପାଇଁ ‘ମରୁଜ” ପୃଥ୍ବୀକୁ “ନବଖଶ୍ଡୀ କଲେ ! ତାଙ୍କ 
ଓଡ଼ିଶୀ ଭାରିଯାଙ୍କ ପୁଅ, 'ପୂରୁ' । ସେଇ ପୂରୁଙ୍କ ଭାଗରେ ସେ ଦେଲେ, ଓଡ଼ିରାଷ୍ଟ୍ରୀ । 
ନୂହେ କି ? ଏଇ ଗଉଡ଼ ନୃପତି ହେଉଚନ୍ତି, ସମ୍ରାଟ୍‌ କପିଳେନ୍ଦ୍ର ଦେବ। ଯଥାର୍ଥରେ 
କପିଳେନ୍ଦ୍ର ଥୁଲେ, ‘କପିଳା ଗଉଡ଼ଂ ¦ ତାଙ୍କର ‘ନବକୋଟି” କର୍ଣାଟ କଲବର୍ଗାଦି ସମେତ 
ସାମ୍ରାଜ୍ୟର କେନ୍ଦ୍ର ଓ ପ୍ରଧାନ ଖଣ୍ଡକ ହେଉଚି ଓଡ଼ରାଷ୍ଟ୍ୀ ¦ ସମସ୍ତେ ଜାଣନ୍ତି, ସତରେ 
ସେ ରାଜ୍ୟକୁ ସେ ଦେଇ ଯାଇଥ୍‌ଲେ, ‘ପୋଇଲି ପୁଅ ପରିଆ” କୁ | ଯେଉଁ ରାଜକନ୍ୟାଏ 
ପରେ କପିଳେନ୍ଦ୍ର ଦେବଙ୍କ ରାଣୀ ହୋଇଥୁଲେ, ତାଙ୍କ ପୂଅମାନଙ୍କୁ ସେ ତା ଦେଇ 
ନଥୂଲେ ¦ 'ପୂରିଆ” ଏକା ହୋଇଥଲା, ‘ପୁରୁଷୋତତମଦେବ” । ହୁଏତ ସମ୍ରାଟ୍‌ ହେବା 
ପୂର୍ବରୁ କପିଳେନ୍ଦ୍ରଙ୍କର ଯେଉଁ ଗଉଡ଼ଣୀ ଭାରିଯା ଥୁଲା, ତାକୁଇ ରାଣୀ ଓ ରାଣୀପୁଏ 
‘ପୋଇଲି? ବୋଲି କହୃଥଲେ ¦! ସେଇ ଏକା ସାରଳା ଦାସଙ୍କ ‘ଓଡ଼ଣୀ? । ସେଇ ଓଡ଼ଣୀ 
ପୁଅ 'ପୁରିଆ” ହେଉଚି, ସାରଳା ଦାସଙ୍କ ପୁରୁ” । କପିଳେନ୍ଦ୍ର ଦେବ ଥୁଲେ, ପ୍ରବଳ 
ପ୍ରତାପ ସମ୍ରାଟ୍‌ । ପୂରୂୁଷୋତ୍ତମଦେବ ବି କିଛି କମ୍‌ ନ ଥୁଲେ ! ମାତ୍ର ଲୋକେ ଏବେ ବି 
ନାମ ମନେ ରଖିଚନ୍ତି, “କପିଳା ଗଉଡ଼”, ‘ପୋଇଲି ପୁଅ ପୂରିଆ” । ସିଧ୍‌ଆ, କବି ଓ 
ସାଧକ ହୋଇ ହୋଇଥ୍‌ଲେ ସିଦ୍ଧ-ସାରଳା ଦାସ ¦ ସେଇ ସିଦ୍ଧ ପୁଣି ସମ୍ରାଟ କପିଳା ଓ 
ପୁରିଆଙ୍କୁ ଏପରି ଲେଖିପାରେ । ଏଥ୍‌ରୁ ସଙ୍କେତରେ ବେଶ୍‌ ଜଣା ପଡ଼ୁଚି, ସାରଳା 
ଦାସଙ୍କ କାଳର ଓଡ଼ିଆ ସମାଜ, ସାମ୍ୟ ଓ ଲୋକସ୍ବାଧୀନତାର କି ପରଂପରା ଓ କି 
ଚଳଣିରେ କିପରି ପ୍ରାଣବନ୍ତ ଥୁଲା । ରାଷ୍ଟ୍ରର ଭୟ ବା କ୍ଷମତାର ବନ୍ଧନ ସାରଳା ଦାସଙ୍କୁ 
ଛୁଇଁ ନ ଥ୍ଲା | ଏଇ ସମ୍ପର୍କରେ ପୁଣି ‘କାଶିଆ-କପିଳା”ର କିମ୍ବଦନ୍ତୀଟି ମଧ୍ଯ ସ୍ଟରଣୀୟ ! 
କପିଳା ଗଉଡ଼ର ପିଲାଦିନ ସାଙ୍ଗ ‘କାଶିଆ ବ୍ରାହ୍ମଣ” , ସମ୍ରାଟ୍‌ କପିଳେନ୍ଦ୍ର ଦେବଙ୍କୁ ଭେଟି 
ମଧ୍ଯ କହୁଥ୍‌ଲା, ‘କାଶିଆ କପିଳାର ଆଉ କି ଭେଟ” ? ସମ୍ରାଟଙ୍କ ଠାରୁ ସାମାନ୍ୟ ସରଳ 
ଗୃହସ୍ଥ ପର୍ଯନ୍ତ, ଓଡ଼ିଆ ସମାଜରେ ଚଳଣିରେ ସମସ୍ତେ ସମାନ ଥୁଲେ, ସ୍ବାଧୀନ ଥୂଲେ ! 
ଏହାଇ ଜଗନ୍ନାଥଙ୍କ ମୈତ୍ରୀ -ଧର୍ମ । ଏହାଇ ସାରଳା ଦାସଙ୍କ କାବ୍ୟର ଅନ୍ତରାତ୍ମା । ଏହାରି 

ଶିକ୍ଷା ଓ ସାହିତ୍ୟ ୧୪୫ 


ପ୍ରକାଶକ ସେ କାବ୍ୟର ଯଥାର୍ଥ ରସ । ଏଇ ରସାସ୍ଵାଦ ଯେ ପାଇବ, ଏଇ ଆତ୍ମା ଯେ 
ଦେଖିବ, ସେଇ ଏକା ସାରଳା ଦାସଙ୍କୁ ଦେଖିବ । 

ସଙ୍ଗେ ସଙ୍ଗେ ସାରଳାଦାସଙ୍କ ରାଷ୍ଟ୍ରପ୍ରୀତି ଓ ଦେଶାମତ୍ମତା ମଧ୍ଯ ଦେଖିବାର କଥା । 
ଓଡ଼ରାଷ୍ଟ୍ରର ତାଙ୍କର ଉପାସ୍ୟ, ତାଙ୍କର ସବୁ । ଏଇ ଭୂମିରେ ପୁଣି ସବୁ ଦେବତା । ଏଇ 
ଭୂମିରେ ସବୁ ତୀର୍ଥ । ଏଇ ଭୂମିର ଗ୍ରାମ, ବଣ, ଏପରିକି, ମାଟି, ବାଲି ପର୍ଯନ୍ତ, ତାଙ୍କ 
ପାଖେ ପବିତ୍ଵ ଓ ଟିରସ୍ଟରଣୀୟ ! ଏଇ ଓଡ଼ରାଷ୍ଟ୍ରର କପିଳାସ” ଏକା ହର ପାର୍ବତୀଙ୍କ 
କୈଳାସ" । ସୂର୍ଯ ଆସି ଏଇ ଓଡ଼ରାଷ୍ଟ୍ରର ଉପକୂଳରେ ଅର୍କ ଦେତ୍ୟକୁ ମାରି ତୀର୍ଥଟିକୁ 
‘ କୋଣାର୍କ” କରିଥ୍‌ଲେ | ଏଇ ଓଡ଼ରାଷ୍ଟର ଏକାମ୍ରବନରେ ବନବାସ ବେଳେ ଅର୍ଜ୍ଦନଙ୍କ 
ବିହାର । ଏଇ ଓଡ଼ରାଷ୍ଟ୍ରର ମହୋଦଧ୍‌ତୀରେ ଭୀଷ୍ଟଙ୍କ ଶବସଂସ୍କାର । ନିଜ କୃଷ୍ଠରୋଗ 
ନାଶ ପାଇଁ ଏଇ ଓଡ଼ ରାଷ୍ଟ୍ରର ଚନ୍ଦ୍ରଭାଗାଠାରେ କୃଷ୍ଠପୁତ୍ର ଶାତ୍ବଙ୍କ ତପସ୍ଯା । 
ସ୍ବର୍ଗାରୋହଣବାଟରେ ଏଇଠାରେ ରହିଯାଇ ହରିସାଉ ଝିଅ ସିଂଘାଣୀଙ୍କ ସଙ୍ଗେ ଯୁଧଷ୍ଠିରଙ୍କ 
ବିବାହ ଓ ଗୃହସ୍ଥତା । ଏଇ ଭୂମିର ପୁଣ୍ୟକ୍ଷେତ୍ର ନୀଳଗିରି”ରେ ପରେ ପୂଜା ପାଇବେ 
ବୋଲି ମରିବା ପୂର୍ବରୁ ଶ୍ରୀକୃଷ୍ଣ ନିଜେ ଅର୍ନ୍ଦନଙ୍କୁ କହିଗଲେ । ଏଇ ଦେଶର ଶବରଙ୍କ 
ଲକ୍ଷ୍ୟରେ ଜାରାଶବରର ପ୍ରଶଂସା ଓ ଜଗନ୍ନାଥଙ୍କ ଜ୍ଞାତି, ଦୟିତାଙ୍କ ପୂର୍ବକଥା । ଏଇପରି 
ଏଇସବୁ ଅସରନ୍ତି ବର୍ଣନା ହେଉଚି, ସାରଳା ମହାଭାରତର ସ୍ଵରୂପ । ଏଇପରି ଯତ୍ର 
ତତ୍ର ସ୍ବଦେଶ, ସ୍ଵଦେଶର ସ୍ଥାନମାନ ସ୍ଵଦେଶର ଲୋକ ଓ ଚଳଣି, ପ୍ରଚୂର ପ୍ରାଣର ପୁଣ୍ୟ 
ସଙ୍କେତରେ ପ୍ରକାଶ କରିବା, ସାରଳା ଦାସଙ୍କ ମହାଭାରତରେ ସର୍ବତ୍ର ମିଳେ । ଏଇ 
ସ୍ଵଦେଶଇ ତାଙ୍କର ସେଇ ଓଡ଼ ଦେଶ, ସେଇ ଶବର ଦେଶ, ସେଇ ଓଡ଼ଇଶ ଓ ଶବର- 
ଦେବତା-ସ୍ବାଧୀନ ବିଷୁୋଉ ଜୀବନ୍ତ ଦେବତା- ଜଗନ୍ନାଥଙ୍କ ଦେଶ | 

ପୁଣି ସାରଳାଦାସଙ୍କ ବିଲଙ୍କା-ରାମାୟଣ” । ଏଥୁରେ ଓଡ଼ିଆ ନାରୀର ଯଥାର୍ଥ 
ପ୍ରାଣ ପ୍ରତିଷ୍ଠା । ନାରୀ, ପୁରୁଷ ପାଖେ କେବଳ ଆଦର ଓ ଯୁକ୍ତିରେ ସମାନ ନୁହେ; ସେ 
ଖାଲି ଗୃହସ୍ଥତାରେ ଶୁଷ୍ଣ ସହଧର୍ମିଣୀ ନୃହେ; ଓଡ଼ିଆ ସାଧବାଣୀ ଓ ସାଧବ ବୋହୂ କଅଣ 
ଥୁଲା, ଓଡ଼ିଆ କଳନା ଓ ସମାଜ ଗତିରେ ସେ କି ଜିନିଷ ଥୁଲା, ˆ ବିଲଙ୍କା ରାମୀୟଣ”ରେ 
ମନସ୍ବୀ କବି ସାରଳା ଦାସ, ତା ଫିଟାଇ ଦେଖାଇ ଦେଇନଚନ୍ତି । ରାମଙ୍କ ରାବଣ ମାରିବାଟାକୁ 
ସୀତା ଖାତିବ୍‌ କଲେ ନାଇ । କହିଲେ, “ଲଙ୍କାର ଦଶଶିରା ରାବଣକୁ ମାରି କି ଯଶ ? 
ବିଲଙ୍କାର ସହସ୍ରଶିରା ରାବଣଙ୍କୁ ମାର ଦେଖି ?? ରାମ, ଗଲେ ଯୁଝିଲେ, ହାରିଲେ । 
ଡାକ ପଡ଼ିଲା, ସୀତାଙ୍କୁ । ସେନାର ନାସୀରରେ ଏବେ ନାରୀ । ସେ ନାରୀ ପୁଣି କିଏ ? 
ସେ ହେଉଚନ୍ତି, ରାବଣ-ଲାଂଛିତା ସୀତା ¦ ବିଜୟ ହେଲା, ତାଙ୍କରି । ଏବେ ଇତିହାସରୁ 
ମିଳୁଚି, ଉକକଳର ନାରୀମାନେ ବାରମ୍ବାର ଦରକାର ବେଳେ ସମ୍ରାଟ୍‌ ଗାଦିରେ ବସ 
ହୋଇ ଦକ୍ଷତାରେ ସାମ୍ରାଜ୍ୟ ଚଳାଇଥ୍‌ଲେ । ଭୌମବଂଶର ଗୋସ୍ବାମିନୀ, ତିଭୁବନ 
ମହାଦେବୀ, ଗୌରୀ ମହାଦେବୀ ତଥୀ ଦଣ୍ଡୀ ମହାଦେବୀଙ୍କ ପରି ବିଧବା ଓ କୁମାରୀ 


Digitized by PPRACHIN, SOA 


୧୪୬ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ନାରୀ-ସମ୍ପାଟ୍ମାନେ ପୃଥ୍ବୀର ଇତିହାସରେ ଦୁର୍ଲଭ । ଓଡ଼ିଆର କାବ୍ୟ ସାହିତ୍ୟକୁ ଛାନ୍ଦ 
ଚଉପଦୀରେ ଏବେ ବି ଜୀବନ୍ତ ରଖିଚନ୍ତି, ଶିଷ୍ଟ ଓଡ଼ିଆଙ୍କ ନାରୀଏ । ସାରଳା ଦାସଙ୍କ 
କାବ୍ୟ-ସାହିତ୍ୟରେ ଏଇ ଓଡ଼ିଆ ନାରୀର ଯେ ଜୀବନ୍ତ ଚିତ୍ର ଯେପରି ଫୃଟିଚି, ତା'ର 
ପଟାନ୍ତର ନାଇ ! ସ୍ଵତନ୍ତ୍ର ଭାବରେ ତାଙ୍କ ଚଶ୍ତୀପୂରାଣ କଥା କହିବା ଆଉ ଦରକାର 
କଅଣ ? 
ବ୍ରହ୍ମଚର୍ଯ ଓ ତହିଁରେ ନିରାଟ ଯୌନ-ସଂଯମ ହେଉଚି, ଓଡ଼ିଆ ସାଧନାର ପ୍ରାଣ । 
ଭାରତରେ ଏହା ଅଦ୍ବିତୀୟ କହିଲେ ଚଳେ । ଦକ୍ଷିଣର ଦେବଦାସୀ, ତଥା ବଙ୍ଗ ଦେଶର 
ବଜ୍ରଯାନ, ସହଜଯାନ ଓ ତନ୍ତ୍ର ପ୍ରଭାବ ଭିତରେ ଓଡ଼ିଆର ବିଶେଷ ଏଇଠାରେ । ଖାଲି 
ବିଶେଷ ନୂହେ, ଏଇ ସବୁ ପ୍ରଭାବର ଜ୍ଞାତ, ଅଜ୍ଞାତ ତଥା ପ୍ରାଣବନ୍ତ ପ୍ରତିବାଦ ଓ 
ପ୍ରତିରୋଧରେ ଆମ୍ବପ୍ରତିଷ୍ଠା ହେଉଚି, ଓଡ଼ିଆ ପରମ୍ପରା, ଓଡ଼ିଆ ସାହିତ୍ୟ, ପୁଣି ଓଡ଼ିଆ 
ସଭ୍ୟତାର ଯଥାର୍ଥ ଅନ୍ତରାତ୍ମା । ସାରଳା ଦାସଙ୍କ ସୀତା, ବିଲଙ୍କାର ସହସ୍ାର୍ନଙ୍କ ଜିଣିଲେ । 
ମାତ୍ର ଜିଣିଲେ କିପରି ? ସୁନ୍ଦରୀ ଯୁବତୀ ସୀତାଙ୍କୁ ଦେଖି ସହସ୍ତାର୍ଜତନ ଆଗ କାମ 
ପୀଡ଼ାରେ ହତବୀର୍ଯ ହୋଇ ପଡ଼ିଲେ । ମହାଭାରତରେ ଭୀଷ୍ଟ୍‌ ମଧ୍ଯ ଶିଖଣ୍ଡୀଙ୍କୁ ଦେଖି 
ଅମ୍ବାକୁ ମନେ ପକାଇ ସେଇ ଦଶା ଭଜିଥ୍‌ଲେ । ଚଣ୍ଡୀ ପୁଣି ମହିଷାସୁରକୁ ସେଇପରି 
ଭୁଲାଇ ସଂହାର କରିଥ୍‌ଲେ । ଏ ସବୁଥ୍‌ରେ ଓଡ଼ିଆ ଲୋକସାହିତ୍ଯର ବଳିଷ୍ଠ ପ୍ରକାଶ 
ସ୍ପଷ୍ଟ । ସେଥ୍‌ ସଙ୍ଗେ ସଙ୍କେତରେ ବୁଝି ଦେଖିବାର ଅଛି, ଦ୍ରାବିଡ଼ ଦେବଦାସୀ ପ୍ରଥା ଓ 
ବଙ୍ଗୀୟ ତନ୍ତ୍ରାଚାର ବିରୁଦ୍ଧରେ ଓଡ଼ିଆ ସମାଜ ସାଧନା, କି ଧାରାରେ ଗତି କରି ଆସିଚି । 
ଭାରତରେ ଓଡ଼ିଆ ସାହିତ୍ୟ ତଥା ସମାଜ ଅତି ଆଦ୍ଦିମ । ଏହା ସମାନ ଧାରା ଧରି 
ଚାଲି ଆସିଚି । ଏଥୁରେ ପ୍ରଚଣ୍ଡ ବହିରାକ୍ରମଣ, ସମାଜ ଓ ସାମ୍ରାଜ୍ୟ ସୂତ୍ରରେ ବାରମ୍ବାର 
ଧକ୍କା ଦେଇଚି | ଜଗନ୍ନାଥର ମୈତ୍ରୀ ଧର୍ମ ଉପରେ ସେ ଧକ୍କା କମ୍‌ ବାଜି ନାଇ । 
ମହାଯାନ ଭୌମମାନେ ଉକ୍କଳୀ ଥାଇ ମଧ୍ଯ ମଗଧ ଓ ବଙ୍ଗର ଆକ୍ରମଣରେ ଉତ୍‌କ୍ରାନ୍ତ 
ହୋଇଚନ୍ତି, ସଂସ୍କୃତ ସାହିତ୍ଯକୁ ଧରି ସେଥୁରେ ନୈଷଧୀୟ ପରମ୍ପରା ଫୁଟାଇଚନ୍ତି । 
ସ୍ଲାତି କୋଶଳମାନେ ମାଳବ ଆଡ଼ୁ ଆସି ଶିବଙ୍କ ସଂଗେ ଶକ୍ତିଙ୍କୁ ପୂରାଇଚନ୍ତି । କର୍ଣାଟୀ 
ଓ ତୈଲଂଗୀ ଅର୍ଧ-ସ୍ଟାର୍ତ, ଅର୍ଧ-ଟବୈଷ୍ଣବ ଗଂଗମାନଙ୍କ ସଙ୍ଗେ ଦେବଦାସୀଙ୍କ ସେବା 
ଘେନି ଜୟଦେବଙ୍କ ରାଧାକୃଷ୍ଣ ଲୀଳା, ଏ ଭୂମିର ସଭ୍ୟତାକ୍ର ବୁଡ଼ାଇ ଦେବାର ଚେଷ୍ଟା 
କରିଚି । ଓଡ଼ିଆ ସମାଜ ଓ ସାହିତ୍ୟ ବାରମ୍ବାର ଅସ୍ପଷ୍ଟ ଓ ସ୍ପଷ୍ଟ ବିଦ୍ରୋହରେ ଉଠିଚି । 
ଜଗନ୍ନାଥର ମୈତ୍ରୀ ଧର୍ମ ତଥା ଓଡ଼ିଆର ସମାଜ ଓ ସାହିତ୍ୟ ମରି ନାଇ ! ସାରଳା ଦାସ 
ଏଇ ବିଦ୍ରୋହର ଗୋଟିଏ ପୁଷ୍ଟଳ, ପ୍ରଚଣ୍ଡ ସୁରଣର ସ୍ପଷ୍ଟ ପ୍ରତୀକ । ଗଙ୍ଗଙ୍କ ସାମ୍ରାଜ୍ୟର 
ନିଷ୍କେଷଣ ପରେ ଲୋକେ ସମ୍ରାଟ୍‌ କରି ବାଛିଲେ, କପିଳା ଗଉଡ଼ଙ୍କୁ । ଏଣେ ଓଡ଼ିଆଙ୍କୁ 
ମହାଭାରତ ଫିଟାଇ ଦେଖାଇ ଦେଲେ, ଶୂଦ୍ର ସିଦ୍ଧ ସାରଳା ଦାସ । କପିଳେନ୍ଦ୍ର ଦେବ 
ଥୁଲେ, ସାମ୍ରାଜ୍ୟରେ ତଥା ସାହିତ୍ୟରେ, ଓଡ଼ିଶାର ବିକ୍ରମାଦିତ୍ୟ” । ତାଙ୍କ ଜଗନ୍ନାଥ 

ଶିକ୍ଷା ଓ ସାହିତ୍ୟ ୧୪୭ 


ଧର୍ମର ଦୀପ୍ରିରେ ଚୈତନ୍ୟଙ୍କ ପୂର୍ବପୁରୁଷପରି ବ୍ରାହ୍ମଣମାନେ ଯାଜପୁର ଛାଡ଼ି, ପୂର୍ବ 
ଭାରତର ତନ୍ତ୍ର କେନ୍ଦ୍ର ସିଲେଟକୁ ପଳାଇ ଯାଇଥ୍‌ଲେ । ସାରଳା ଦାସ ଥୁଲେ, ଓଡ଼ିଶାର 
ଏତିକି ବେଳ ମହାକବି । ତାଙ୍କ ଲେଖାରେ ଓଡ଼ିଆର ଯେ ପ୍ରାଣ ପ୍ରକାଶ ପାଇଚି, ତା 
ଏକାବେଳକେ ନାହିଁ ନ ଥୁଲା । ସେ ଅନୁଭବ୍ୟ; ବର୍ଣନାରେ ଆଉ ତା ବୁଝାଇ ହେବ 
ନାଇ | 

ଆଉ ଗୋଟିଏ କଥା ଓଡ଼ିଆ ଲିପି । ଏହା ଏବପରି ସ୍ପଷ୍ଟ ସୁଗଠିତ ଓ ବର୍ତ୍ତଳ ନ 
ଥୁଲା । ସାରଳା ଦାସଙ୍କ ବିଶାଳ ଲେଖନୀ ପ୍ରଭାବରେ ଲେଖାପଡ଼ା ଲୋକରେ 
ବ୍ୟାପିଗଲା । ସମସ୍ତେ ଲେଖନ ଧରି ତାଳପତ୍ର ଲେଖିଲେ । ଅତି ଅଳ୍ପ କାଳରେ ଏବର 
ଓଡ଼ିଆ ଲିପି ବାହାରି ପଡ଼ିଲା । ପୁରୁଷୋତ୍ତମ ଦେବଙ୍କ ପ୍ରସିଦ୍ଧ ଫାର୍ସା-ମୁଣ୍ଡା-ଶାସନ- 
ଲେଖ, ଏହାର ପ୍ରମାଣ । 

ଏ ଗଲା ସୂଚନାରେ ଓଡ଼ିଆ ଜାତୀୟ ସାହିତ୍ୟରେ ମହାକବି ସାରଳା ଦାସଙ୍କ 
କଥା । ଏହାଛଡ଼ା ଲୋକେ ତାଙ୍କୁ କହନ୍ତି ଶୃଦ୍ରମୁନି ଓ ତାଙ୍କ ଦେବୀ ସେବା ପୁଣି ସେଇ 
ସମ୍ପର୍କରେ ତାଙ୍କ ଯୋଗ-ସାଧନା ଓ ସିଵି ଘେନି ବହୁ କଥା ଓ କିମ୍ବଦନ୍ତୀ ଲୋକରେ 
ପ୍ରଚଳିତ ଅଛି । ଏପରି କିମ୍ବାଦନ୍ତୀରେ ଶିଷ୍ୟ ଓ ଭକ୍ତଙ୍କ କଳ୍ପନା ମିଶିଥାଏ । ସେଥୁରୁ 
ସତ୍ୟ କାଢ଼ି ଦେଖାଇବାର ସୁଯୋଗ ଆଜି ନାଇ । ଏଥୁପାଇଁ ଓଡ଼ିଆର ଯୁଗ ଯୁଗାନ୍ତ 
ସାଧନ-ପରମ୍ପରା ଫେଡ଼ିବାକୁ ହେବ; ଓଡ଼ିଆର ବିଶୁଦ୍ଧ ତନ୍ତ୍ର ଯୋଗ ଓ ମୌଳିକ ନିର୍ବାଣ 
ସାଧନାର ଇତିହାସ ଦେଖି ଦେଖାଇବାକୁ ହେବ । ତଥାପି ଏତିକିମାତ୍ର ଏଠି ଚୁମ୍ବକରେ 
ଜୁହାଯାଇପାରେ ଯେ, ସାରଳା ଦାସ, ଯୋଗସିଦ୍ଧ ଥ୍ଲେ । ସେ ଇଛ୍ଛା କରି ପ୍ରସ୍ତୁତ 
ହୋଇ ନିର୍ବାଣ ଲାଭ କରିଥୁଲେ ! ବ୍ରହ୍ମଚର୍ଯର ଦୀପ୍ରିରେ ତାଙ୍କ ଚିତ୍ତ ଶୁଦ୍ଧ ଓ ସ୍ଵାଧୀନ 
ଥୁଲା । ନିରାଲମ୍ବ ବିଶ୍ଵମୈତ୍ରୀ ତାଙ୍କ ଚଳଣିର ପରମ ପୀଠଥ୍ଲା | ତତ୍ତ୍ଵରେ ଓ କାର୍ଯରେ 
ସେ ପୂରାପୂରି ଜଗନ୍ନାଥ ଧର୍ମୀ ଓଡ଼ିଆ ଥୂଲେ । 

[ନବଭାରତ ନୂତନ ପ୍ରସ୍ଥ ୧ମ ବର୍ଷ, ମକର-କୁମ୍ଭ ୧୩୪୫ ] 


ଅଆଲେ!ଚନା 
[ ଉପେନ୍ଦ୍ର ଉଞ୍ଚଜଙ୍କ ଜୟନ୍ତୀ ଉପଲକ୍ଷେ ] 


ଉପେନ୍ଦ୍ରଙ୍କ ଉପଯୋଗିତା 

ଏବେ ଉପେନ୍ଦ୍ର ଭଞ୍ଜଙ୍କ ଜୟନ୍ତୀ ଘେନି ଉତ୍ସବ ହୋଇଯାଇଚି ! କଟକରେ ସାହିତ୍ୟକ 
ଓ ସାହିତ୍ୟସେବୀମାନେ ଏହା ପାଳିଥୁଲେ ! ଏହା ଘେନି ଗଲା ୧୪ ତାରିଖ ଦିନ ଟାଉନ 
ହଲରେ ଉପେନ୍ଦ୍ର ଭଞ୍ଜଙ୍କ “ ବ୍ୟାଖ୍ୟାମୂଳକ ଆଲୋଚନା ସଭା” ହୋଇଥୂଲା । ଉପେନ୍ଦୁ 

୧୪୮ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ଭଞ୍ଜଙ୍କ କାବ୍ୟ ଓ ତହିଁ ସଙ୍ଗେ ସେଇ ରୀତି ଓ ଭଙ୍ଗୀରେ ଲେଖା ହୋଇଥୁବା ଓଡ଼ିଆ ଛାନ୍ଦ 
କାବ୍ୟ ଘେନି ଆଜିକାଲି ଗୋଟିଏ ଓଡ଼ିଆ ସାହିତ୍ୟ ଦଳ ଖୁବ୍‌ ଆଲୋଚନା ଚଳାଇଚନ୍ତି । 
ସୁଖର କଥା । ଓଡ଼ିଆର ଅତି ଦୁର୍ଦିନ ଓ ଓଡ଼ିଆ ଜୀବନର ଅତି ଦୁର୍ବିଷହ ପରିସ୍ଥିତିରେ 
ଉପେନ୍ଦ୍ର ନିଜର କାବ୍ୟ ଲେଖନୀ ଧରିଥ୍‌ଲେ । ପରାଧୀନ ଓଡ଼ିଶାରେ ଭକ୍ତିଧର୍ମ ନାମରେ 
ଯେତେବେଳେ ବନ୍ୟାବିପ୍ପାତ ପରି ଦେଶ ସାରା  ଜଗନ୍ନାଥ”ର ସାମ୍ୟସଂସ୍କୃତିକୁ କଳ୍ଧଷ 
ପଙ୍କରେ ବୃଡ଼ାଇ, ପୋତି ଦେଇ, ବୃନ୍ଦାବନର ରାଧାକୃଷ୍ଣ ସେବୀ ଗୌଡ଼ୀୟ ବୈଷ୍ଣବମାନେ 
ଲାଗି ପଡ଼ି, ଓଡ଼ିଆଙ୍କୁ ସହଜିଆ”ର ସହଜ ସଂଭୋଗଜନିତ ‘ମହାସୁଖଂ ତଥା ‘ପରକୀୟା 
ରତିରେ ସେହି ମହାସୂଖର ଆସ୍ପାଦନ ଚଖାଇ ଚିରାଚରିତ ଯୌନ- ବ୍ରହ୍ମଚର୍ଯ- ନିବଦ୍ଧ 
ଓଡ଼ିଆର ସମାଜ ସାଧନାକୁ ଭ୍ରଷ୍ଟ ଓ ନଷ୍ଟ କରିବାରେ ଲାଗିଥ୍‌ଲେ, ବଙ୍ଗଳାରୁ ଆସିଥ୍ବା 
ମୁସଲମାନ -ବିଜୟ ଓ ବିଧ୍ଵଂସରେ କାତର ଓ ମ୍ରିୟମାଣ ହୋଇ ଯେତେବେଳେ 
ପରପଦାନତ ଖୋରଧାର ‘ଗଜପତି'ମାନେ ବଙ୍ଗଳାର ତନ୍ତ୍ର ସାଧନା ଓ ‘ପଞ୍ଚମକାର! 
ଠାରୁ କୃଷ୍ଣଙ୍କ ଗୋପୀବସ୍ତ୍ହରଣ ଓ ଗୋପୀରମଣ ସଂଗେ ଚଣ୍ଡୀଦାସ, ଜୟଦେବଙ୍କ 
ଆଚରିତ ଓ ପ୍ରଚାରିତ ସହଜିଆ ବୈଷ୍ଠବର ପରଦାର-ମାତ୍ରଝସେବା ଓ କବି-କର୍ଣଙ୍କ 
ପାଲାର ଧର୍ମ ଓ ସଭ୍ୟତା ଦେଶରେ ତଥା ସମାଜରେ ଭର୍ତି କରିବାରେ ନିଜର କୃତିତ୍ସ 
ଦେଖୁଥ୍ଲେ, ସେତିକିବେଳେ ରାଜ୍ୟହୀନ ରାଜପୁତ୍ର ଉପେନ୍ଦ୍ର ହୁଏତ ଅନୁମାନର 
ଅନୁଭବରେ ଶତ ଶତ ପୋଇଲୀ ପରିବାରୀ ସେବିତ ରାଜପୂତ୍ରର ଏକାନ୍ତ ଯୌନଂ 
ବିଳାସ ସାମଗ୍ରୀ ରାଜକନ୍ୟା ଓ ରାଜଦାରାଙ୍କୁ କଳ୍ପନା କରି କାବ୍ୟମାନ ଲେଖି, ସେ 
ମହାବନ୍ୟାରେ ଏକ ପ୍ରବଳ ପ୍ରତିବନ୍ଧକ ସୃଷ୍ଟି କରିଥୁଲେ । ଏକ କଥାରେ କହିଲେ କୁହାଯିବ, 
ଉପେନ୍ଦ୍ର ଯେପରିକି ନିଜ ସାହିତ୍ୟ ସାଧନାରେ ଜାତିକି କହିଦେଲେ ˆ ଆରେ ଓଡ଼ିଆଏ 
ଧର୍ମ ନାମରେ ପରତାଟି ଫିଟାଅ ନାଇଁ ପରଘର ଭାଙ୍ଗ ନାଇଁ ନିଜଘରେ ବିଭ୍ରାଟ 
ବିପ୍ପାତ ସୃଷ୍ଟି କର ନାଇଁ । ଏହା ଓଡ଼ିଆ ଧର୍ମ ନୁହେ । ଯୌନ ଚର୍ଯାର ବିଳାସ ଯେବେ 
ଚାହଁ, ତେବେ ଧର୍ମ ନାମରେ, କୃଷ୍ଣଙ୍କ ନାମରେ, ଏକଥା କାହିଁକି ? ପୂର୍ଣ ସାମାଜିକ ଓ 
ଗାହଁସ୍ଥ୍ୟ ସଂକଥ଼ିମରେ ରହି ଘରେ ମଧ୍ଯ ସେ ସୁବିଧା କରାଯାଇପାରେ । ଏଇ ଆମ 
ରଜାରାତ଼ୂଡ଼ା ବଡ଼ ଲୋକଙ୍କ ଘର ଦେଖ ।!”” ବିଳାସ ଅବଶ୍ଯ ସାନ ଲୋକଙ୍କ କାର୍ଯ 
ନୁହେ । ପୁଣି ସମାଜର ଶିଷ୍ଟାଚାର ବଡ଼ଲୋକଙ୍କୁ ଧରି ପ୍ରକାଶ ପାଇ ଥାଏ । ପୁଣି ଉପେନ୍ଦ୍ରଙ୍କ 
ହୁଏତ ଜନସାଧାରଣଙ୍କ ଘର ଚଳଣି ସେତେ ପ୍ରଭାବିତ ଓ ପ୍ରାଣିତ କରି ନଥୁଲା ¦ 
ଉପେନ୍ଦ୍ର ସାହିତ୍ୟର ଫଳ 

ସେ ଯା ହଉ, ଉପେନ୍ଦ୍ର ସାହିତ୍ୟର ଫଳ ହୋଇଟି, ଅଭୁତ ଓ ଅନନ୍ୟସାଧାରଣ ! 
ଓଡ଼ିଆ ଢନତାରେ ଉପେନ୍ଦ୍ର ଯେପରି ପଶିଗଲେ କୃଷ୍ଣଙ୍କ ନାମରେ ଠିକ୍‌ ଭଞ୍ଜଙ୍କ ବଜାର 
ବୋଲି” ଅନୁକରଣ କରି ମଧ୍ଯ ଅଭିମନ୍ୟୁ ସେତେ ପଶି ପାରିନାହାନ୍ତି । ରାଧାଙ୍କ ଉଭାରତି' 


ରେ ଉଦ୍‌ଭ୍ରାନ୍ତ କରାଇ ମଧ୍ଯ ବଳଦେବ ବ୍ରହ୍ମା ବିପରୀତ ରିତିଇେ ଏକାନ୍ତ ପରାଙ୍ମୁଖୀ 

କିକ୍ଷା ଓ ସାହିତ୍ୟ ୧୪୯ 


ଲାବଣ୍ୟବତୀକୁ ହଟାଇ ପାରି ନାହାନ୍ତି । ଓଡ଼ିଆ ସମାଜରେ ସହଜିଆ-ବୈଷ୍ଣବ-ଲୀଳା 
ପଶିନାଇ; ˆ କିଶୋରୀ-ପୂଜା' ଓ ଭୈରବୀ ଚକ୍ର ପ୍ରଭୃତିର ସଞ୍ଚାର ପର୍ଯନ୍ତ ଓଡ଼ିଆ କେବେ 
ଦେଖି ନାହାନ୍ତି । ଗୌଡ଼ୀୟ ବୈଷ୍ଣବମାନେ କେବେ କେବେ ନିଜ ଭଜ୍ମାନଙ୍କ ସଂଗେ 
ଭକ୍ତାଙ୍କ ସେବା ମଧ୍ଯ ଗ୍ରହଣ କରନ୍ତି; ସେଇ ବୈଷ୍ଠବମାନେ କଦାଚିତ୍‌ ବୈଷ୍ଣବୀ ଖୋଜି 
ମାତା କରି ନିଅନ୍ତି, ପୁଣି ଏବେ ବୈଷ୍ଣବୀ ଓ ମାତାମାନେ ଆସି ଅଭୁତ କ୍ରିୟା ଦେଖାଇ 
ଶିଷ୍ୟଙ୍କ ସଂଗେ ନାନା ଲୀଳା ଲଗୀଉଚତ୍ତି । ତଥାପି ଓଡ଼ିଆ ସାମାଜିକ ଭାବରେ ଆତ୍ମଜ୍ଞାନ 
ହରାଇ ନାଇ | 
ଏହାର ପ୍ରକାର 

ଏ ସବୁରେ ଭଞ୍ଜ ଓ ଭଞ୍ଜପନ୍ଚୀଙ୍କ ପ୍ରଭାବ କେତେ ଅଛି ଓ କିପରି କାର୍ଯ କରିଚି, 
କି ନିରାଶ୍ରୟ ପରିସ୍ଥିତିରେ ତା ଓଡ଼ିଆଙ୍କୁ କିପରି କି ମଦତ ଦେଇଚି, ତା ଦେଖି ପେଡ଼ି 
ଦେଖାଇବାର ଅଛି । ଏ ପ୍ରଭାବ ଓ ଏ ପ୍ରତିକ୍ରିୟା ମାନବ ପ୍ରଗତିର ଧାରାରେ ଗୋଟିଏ 
ଗତିନିୟାମକ ସଙ୍କୁ । ଏହା ପୁଣି ସଂଯମନିଷ୍ଠ ଓ ଏପରିକି ସ୍ବୈରାଚାରରେ ନିରୋଧର 
ତୀବ୍ର ଅଂକୁଶ ହେଲେ ମଧ୍ଯ, ଏଥୁରେ କ୍ରିୟାର ନିଷେଧ ନାର ଏହା ବିଳାଶରେ ନିଷେଧାମ୍ମକ 
(Negative) ନୁହେ । ଏହା ସଷ୍ଟ କ୍ରିୟାବାନ୍‌ (Positive) । ପ୍ରବୃତିର ଚରିତାର୍ଥତା ଓ 
ପ୍ରଚାରରେ ଏହା ସଂଯମର ସମାଧାନ । 
ଏହାର ଯଥାର୍ଥତା 

ଏ ଭାବରେ ଭଞ୍ଜ ସାହିତ୍ୟକୁ ଦେଖିଲେ, ବିଶ୍ଵମାନବ ସାହିତ୍ୟରେ ଏହାର ସ୍ଥାନ 
ସ୍ପଷ୍ଟ ଏହାର ଯାଥାର୍ଥ୍ୟ ଉପଯୋଗିତା ମାନବ ପ୍ରଗତିର ତାନତ୍ତବିକ ପ୍ରାଣପ୍ରକାଶ କରୁଚି 
ବୋଲି କହିଲେ ହୁଏ । 
ଛାନ୍ଦ ସାହିତ୍ୟ ଓ ଭଞ୍ଜ 

ସେଇ ହିସାବରେ ତାଙ୍କ କାବ୍ୟକଳାକୁ ମଧ୍ଯ ବ୍ୟାଖ୍ୟା ଓ ଆଲୋଚନା କରାଯାଇ 
ପାରେ । ତାଙ୍କ କାବ୍ୟର ନାମ ଛାନ୍ଦ । ଏ ଛାନ୍ଦ କିନ୍ତୁ ଉଞ୍ଜଙ୍କ ଉଦ୍ଭାବନ ନୁହେ । ଭଞ୍ଜଙ୍କ 
ବହୁ ପୂର୍ବରୁ ଗଙ୍ଗରାଜତ୍ଵ କାଳରେ ଏହା ଉଦ୍‌ଭାବିତ ଓ ପ୍ରଚାରିତ ହୋଇଥଲା । ଉପେନ୍ଦ୍ରଙ୍କ 
ପୂର୍ବରୁ ମଧ୍ଯ ବହୁ ଓଡ଼ିଆ କାମ -ଗାୟତ୍ରୀ-ମନ୍ତ୍ରଟସେବୀ ସହଜିଆ ଗୌଡ଼ୀୟ ବୈଷ୍ଣବଙ୍କ 
ମତ ଧରି ଏଇ ଛାନ୍ଦରେ- ‘ରସ-କଲ୍ଲୋଳୀ' ଭଳି ଲୋକରୋଚକ ଛାନ୍ଦ-କାବ୍ୟମାନ 
ଲେଖିଥ୍‌ଲେ ! ଛନ୍ଦ କାବ୍ୟ ପୁଣି ଓଡ଼ିଆର ଏକ ଅନନ୍ୟସାଧାରଣ ବିଶେଷତ୍ଵ । ଯୌନ, 
ବାସଲ୍ୟ, କାରୁଣ୍ୟ, ରୌଦ୍ର ପ୍ରଭୃତି ଭିନ୍ନ ଭିନ୍ନ ଭାବ ପ୍ରକାଶ କରିବାରେ ଭିନ୍ନ ଭିନ୍ନ 
ଛାନ୍ଦର ଉପଯୋଗିତା ଖୁବ୍‌ ଅଛି । ଯେଉଁମାନେ କର୍ଣାଟୀ ଓ ସେଇ ସୂତ୍ର ଧରି ଫିଟିଥ୍‌ବା 
ଓଡ଼ିଶୀ ସଂଗୀତର ସ୍ଵର ଶିଳ୍ପର ତରଙ୍ଗ ଧରି କବିତାର ଏଇ ଛାନ୍ଦ କଳା ଫୁଟାଇଥ୍‌ଲେ, 
ସେମାନେ ମୂଳତଃ ସେଇ ସୂତ୍ର ତରଙ୍ଗରେ ଭାବର ପ୍ରକାଶ ଘେନି ଭିନ୍ନ ଭିନ୍ନ ଛାନ୍ଦ 

୧୫୦ ପଂଡିତ ନୀଳକଂଠ : ଦୁଷ୍ଠାପ୍ୟ ରଚନାବଳୀ 


ଉଦ୍ଭାବନ କରିଥୁଲେ | ତାଂ ସବୁ ଆମ ସାହିତ୍ୟଝସେବୀମାନେ ଆଲୋଚନା କରି 
ବାହାତ୍ତ କରନ୍ତୁ । ମାତ୍ର ମୋଟାମୋଟି ଏହା ଠିକ୍‌ ଯେ ଉପେନ୍ଦ୍ରଙ୍କ ବେଳକୁ ଦୀନକୃଷ୍ଣ ଭଳି 
ଅନେକ କୃଷ୍ଣଂଗୋପୀ-ଲୀଳା-ଚୋଦିତ ବୈଷ୍ଣବ ଏଇ ଛାନ୍ଦର ମଧୁର, ସରସ ଓ ସ୍ବାଦ୍ୟ 
ବ୍ୟବହାରରେ ଲାଗି ସାରିଥ୍‌ଲେ । ତେଣୁ ସେଇ ଧାରା ଧରି ଉପ୍ତେନ୍୍ର ନିଜର ପ୍ରବୃଭିପର 
ପ୍ରତିବାଦମୂଳକ ସାହିତ୍ୟର ଧାରା ଫିଟାଇବାରେ ଲାଗିଗଲେ; ଓ ସେଥ୍‌ରେ ବିଶେଷ 
ଭାବରେ ଗୌଡ଼ୀ ବା ଭୌମୀ ରୀତି ଓ ଅଳଂକାର ଛଟା ଦେଖାଇଥ୍‌ଲେ | କ୍ଲାହିଁକିନା, 
କାନ୍ୟ କଳାର ବ୍ୟାଖ୍ୟା ଓ ଅଳଂକାର ଛଟା, ଖୋଦନ ଶିଛୁ ପରି ଓଡ଼ିଆର ଥୁଲା 
ଚିରାଚରିତ ପରମ୍ପରା । ଶ୍ଲେଷାଦି ଶବ୍ଦାଳଙ୍କାର ମଧ୍ଯ ଭୌମକାଳରୁ ଲେଖକମାନଙ୍କରେ 
ଦେଖାଯାଏ । ଏଇସବୁ ପରିଚିତ ରୀତି ଓ ଅଳଂକରାଦିରେ ଅତି ପୁଷ୍ଠଳ ଭଂଜ ସାହିତ୍ୟ 
ସମସ୍ତ ବୈଷ୍ଣବ ସାହିତ୍ୟକୁ ବରଡ଼ାଇ ଦେଶରେ ବ୍ୟାପିଗଲା । ପରଂପରାର ଏପରି ଜ୍ଞାନ, 
ପରିସ୍ଥିତିର ଏପରି କଳନାରେ କାବ୍ୟର ପ୍ରୟୋଗବିଜ୍ଞାନକୁ କାର୍ଯ୍ୟରେ ଅନୁବର୍ତନ କରିବା 
ଉପେନ୍ଦ୍ର ସାହିତ୍ୟର ବିଶେଷତ୍ଵ । ଭଂଜ ଭକ୍ତମାନେ ନାନା ଦିଗରୁ ନାନା ଭାବରେ ଏ 
ବିଶେଷତ୍ଵ ଫେଡ଼ି ଲୋକଙ୍କ ଆଗେ ପକାଇ ଦିଅନ୍ତୁ । ବିଶ୍ବସାହିତ୍ୟରେ ଏହାର ଆଦର 
ଅଛି ଓ ସ୍ଥାନ ଅଛି । 
ଭଂଜ ସାହିତ୍ୟର ଆଉ ଗୋଟିଏ ଦିଗ 

ଏଇ ସଂପର୍କରେ ପୁଣି ଏଇ ବ୍ୟାଖ୍ୟା ଆଲୋଚନା”ର ଆଉ ଗୋଟିଏ ଦିଗ ପ୍ରତି 
ଲକ୍ଷ୍ୟ କରିବାର ଅଛି । ଅନୂପାତଜ୍ଞାନ ହେଉଚି, କର୍ମରେ ଗୋଟିଏ ଶ୍ଵାଘ୍ୟ କୁଶଳତା; 
ପୁଣି ସୀମା ଲଂଘନ କଲେ, କଥା ଅଛି-ଅତି ସର୍ବତ୍ର ବାଧତେ” ( ଅତିମାତ୍ରାରେ କଲେ, 
ସବୁ ବିଗିଡ଼ିଯାଏ ) । ଆମ କାର୍ଯ୍ୟରେ ଯେପରି ଏଇ ଅତି ମାତ୍ରା ନ ପୂଟେ ସେଥ୍‌ପ୍ରତି 
ସାବଧାନ ହେବାର ଅଛି । 
ଶହବ୍ଦାଳଂକାର ଓ ଶହ୍ଦଚିତ୍ର 

ମନେ ହେଉଚି, ଭଂଢ ଭକ୍ତିରେ ପ୍ରାଣିତ ହୋଇ କେତେକ ସାହିତ୍ୟିକ ଭଂଜ ସାହିତ୍ୟର 
ଭୂୟୋ ବ୍ୟାପ୍ତି ଓ ଅନ୍ତର୍ଜାତିକ ପ୍ରତିଷ୍ଠା ଫୁଟାଇବା ପାଇଁ ଶ୍ଳେଷ ଯମକାଦି ଶବ୍ଦାଳଂକାର 
ଘେନି ପୁଣି ଛନ୍ଦ ଯତିରେ ସେ ସବୁର ଚାରୂତା ବିଚାର କରି, ସେ ସବୁ ନବ ଓଡ଼ିଆ 
ସାହିତ୍ୟରେ ଫୁଟାଇବାର ପ୍ରଯତ୍ନ କରୁଚନ୍ତି । ଏଥ୍‌ରେ ପରଂପରା, ପରିସ୍ଥିତି ତଥା 
ଦୂରୋଦୃଷ୍ଟିର ପ୍ରେରଣା କେତେ ଦୂର ଅଛି, ତା ଏବେ ଚିନ୍ତା କରିବାର କଥା । ଏପରି 
ମଧ୍ଯ କହିବାର ଶୁଣାଯାଉଚି ଯେ, ଏଇସବୁ ମୁଖ୍ୟତଃ ଶବ୍ଦ ଚିତ୍ରମୟ ଉଞ୍ଜୀୟ କାବ୍ୟସାହିତ୍ୟ 
ପୃଥ୍ବୀର ଶ୍ରେଷ୍ଠ ସାହିତ୍ୟ ବୋଲି ଗଣା ହେବା ଉଚିତ । ମାତ୍ର ଭଞ୍ଜ ସାହିତ୍ୟର ଏ ଦାବି 
କେତେ ଦୂର ବିଚାରସହ ତା'ର ଯଥାର୍ଥ ନିରପେକ୍ଷ ଓ ଅନାସକ୍ତ କଳନା ଲୋଡ଼ା । 
ଅନ୍ୟର ଅବହେଳା ଓ କାବୁ କରି ଆମକୁ ରଖିଥ୍‌ବା ଲୋକର ପ୍ରପୀଡ଼ନ, ଆମ 

ଶିକ୍ଷା ଓ ସାହିତ୍ୟ ୧୫୧ 


ପରମ୍ପରାରେ କମ୍‌ ଘଟିନାଇ । ତେଣୁ ବଡ଼ ବୋଲି ଦେଖାଇ ହେବା ଆମ ପକ୍ଷରେ 
ନିତାନ୍ତ ଅସ୍ଵାଭାବିକ ନୁହେ । ଆଲୋଚନା ବେଳେ ଏହାମଧ୍ୟ ମନେ ରଖିବାର ଅଛି । 
ସମାଲୋଚନାମୂଳକ ବ୍ୟାଖ୍ୟାର ସୂଚନା 

କାବ୍ୟର ପ୍ରାଣ, ରସ । ଅଳଂକାରରେ କାବ୍ୟର ଯାହା ବିଶେଷତ୍ସ ତା” ଏକା 
ଅର୍ଥାଳଙ୍କାରରେ¬ ଶବ୍ଦାଳଂକାରରେ ନୁହେ କହିଲେ ଚଳେ । ଭଞ୍ଜୀୟ କାବ୍ୟରେ ସେ 
ସବୂର ବ୍ୟାପ୍ତି ଓ ସଙ୍କେତ ପ୍ରଭୃତି ବିଶେଷ ବିଚାର କରାହୋଇଚି ବା ହେଉଚି ବୋଲି 
ମନେ ହେଉନାଇ | କଟକ ଟାଉନହଲରେ ସେଦିନ ( ୧୪-୫- ୧୯୫୦) “ଜୟନ୍ତୀ 
ସଭାରେ ଜଣେ ବକ୍ତା ଏଇ ବିଷୟରେ ଗୋଟିଏ ସୂଚନାଗର୍ଭିତ ବକ୍ତା ଦେଇଥ୍‌ଲେ ! 
ସେ ଯାହା କହିଥ୍‌ଲେ ସେଇଥ୍ରୁ କେତେକାଂଶ ଧରି ଏ କ୍ଷେତ୍ରରେ ସମାଲୋଚନା ମୂଳକ 
ପନ୍ଞା ସୂଚାଇଦେବା ପାଇଁ କୁହାଯାଉଚି । 
ସାହିତ୍ୟ ମୀମାଂସାର ମତ- 

ସେ କହିଲେ ଖାଲି ଉପେନ୍ଦ୍ର ଭଞ୍ଜ କାହିଁକି, ମାଘ, ଭାରବୀ ପ୍ରଭୃତି ସଂସ୍କୃତ ଭାଷାର 
ପ୍ରଖ୍ୟାତ କବିମାନଙ୍କ ମଧ୍ଯ ପୁରସ୍କାର ଓ ତିରସ୍କାର ଦୁଇ କଥା ମିଳେ । 

ମଧ୍ଯଯୁଗରେ ଭାରତର ବିଶେଷତ୍ଵ ହେଉଚି, ସାହିତ୍ୟ ଓ ଅଳଂକାର ଶାସ୍ତ୍ତରେ ରସ 
ଓ ଅଳଂକାରାଦିର ତାତ୍ବିକ ଆଲୋଚନା । ଏଇ ଆଲୋଚନାରେ ସୃକ୍ଷ୍ାତିସୂକ୍ଷ ବିଶ୍ଳେଷଣ 
କରି ବିଚାର କରିବାରେ ପୁଣି ଓଡ଼ିଆଏ ପ୍ରସିଦ୍ଧି ଲଭିଥ୍‌ଲେ । ଆଳଂକାରିକ ‘ମଂଖୁକ” 
ନିଜ ସାହିତ୍ୟ ମୀମାଂସା”ରେ ଲେଖିଥୂୁଲେ — 
୧ । ବୈଦର୍ଭୀରୀତି 

“ଗୁଣ ପ୍ରଧାନାଂ ଯୋ ରୀତିଂ ବୈଦର୍ଭାଂ ପ୍ରତିପଦ୍ୟତେ 
ବିପଞ୍ଚୀ ସ୍ଵର ସୌଭାଗ୍ୟଂ ସଂ କବିଃ ପ୍ରଥମଃ ସ୍ଟ୍‌ତଃ ।”? 

ଅର୍ଥାତ୍‌ ବୈଦର୍ଭ ରୀତି ହେଉଚି ବୀଣାସ୍ଵରପରି ସୁଲଳିତ ଓ ମାଧୂର୍ଯାଦି ଗୁଣର 
ଦ୍ୟୋତକ | ସେଇ ରୀତିକୁ ଯେଉଁ କବି ଅବଲମ୍ବନ କରେ, ସେଇ ଏକା ପ୍ରଥମ ଶ୍ରେଣୀର 
କବି । ଏଥୁରେ ବାଲ୍ଧୀକି ଓ କାଳିଦାସଙ୍କ ସେ ଦୃଷ୍ଟାନ୍ତ ଦେଇଚନ୍ତି 

ଏଠାରେ କହି ଦେବାର ଅଛି ଆଗେ କାବ୍ୟ ବା କବିତାରେ ମାଧୂର୍ଯାଦି ଗୁଣମାତ୍ରର 
ବିଚାର କରାଯାଉଥ୍‌ଲା ।! ପରେ ଏଇ ଗୁଣର ଦ୍ୟୋତନାରୁ ବିଶ୍ଳେଷଣରେ ଆହୁରି ଦୂରକୁ 
ଯାଇ ଆଳଂକାରିକମାନେ “ରସ” ଓ ଧନି” ବାହାରି କରିଥଲେ । 
୨ ¦ ବୈଦଗ୍ଧୀ ରୀତି 

ଦ୍ବିତୀୟ ଶ୍ରେଣୀର କବିଙ୍କୁ ମଂଖୂକ ନାମ ଦେଇଚନ୍ତି, “ବିଦଗ୍ଧ 

“ଯୋ ବକ୍ରୋକ୍ତି-ପ୍ରଧାନ ସ୍ୟାତ ସବିଦଗ୍ଧ ଇତୀର୍ଯତେ ।” 

ଅର୍ଥାତ୍‌ ¬ ଯାହାଙ୍କ କାବ୍ୟ ବା କବିତାରେ ବକ୍ରୋକ୍ତି ବେଶି ତାଙ୍କୁ ବିଦଗ୍ଧ କୁହାଯାଏ । 

ଏଇ ବକ୍ରୋକ୍ତି ଘେନି ପରବର୍ଭୀ କାଳରେ ବହୁ ବିଚାର ବିଶ୍ଳେଷଣ କରାହୋଇଚି । ସ୍ପଷ୍ଟ 

ଜଣୀଯାଉଚି, କାବ୍ୟ କଳା କ୍ରମେ କୃତ୍ରିମ ହେବାରେ ଗୁଣ -ପ୍ରଧୀନ ବିପଞ୍ଚଂସୌଭାଗ୍ୟ- 
ଯୁକ୍ତ ସରଳ ବୈଦର୍ଭୀ ରୀତିର କାବ୍ୟରୁ ରୂଚି ବକ୍ରୋକ୍ତିକୁ ଖସି ଆସିଚି । ଏଥ୍‌ରେ 
ମଂଖୁକ, ବ୍ୟାସ ଓ ବାଣଙ୍କୁ ଦୃଷ୍ଟାନ୍ତ ଦେଇଚନ୍ତି । ବାଲ୍ଧୀକିରୁ ବ୍ୟାସ ଓ କାଳିଦାସରୁ 
ବାଣରେ କାବ୍ୟ ବା କବିତାର ଯେ ଗତି ହୋଇଟି, ତାଂ ବିଚାର କଲେ ବୈଦର୍ଭୀରୁ 
ବକ୍ରୋକ୍ତିକୁ ଗତି ବେଶ୍‌ ଧରାଯିବ । ' 
୩ | ଆରୋଚକୀ ରୀତି ଅର୍ଥାଳଂକାର ନିବଦ୍ଧା- 

ତୃତୀୟ ଶ୍ରେଣୀର କବିଙ୍କୁ ମଂଖୁକ ନାମ ଦେଇଚନ୍ତି, ଅରୋଚକି', ଅର୍ଥାତ୍‌ ଯାହାଙ୍କୁ 
ସହଜରେ କିଛି ରୂଚେ ନାଇଁ ଛୁଉଁ ଛୁଇଁଆ- ଇଂରେଜୀରେ ଯାହାକୁ କହନ୍ତି 
Fastidious. 

ଅର୍ଥାଳଂକାରନିଷ୍ଠୋ ଯୋ ଜ୍ଞେୟଃ କବି ରରୋଚକିଃ” 

ଅର୍ଥାତ୍‌ ¬ ଉପମା, ଉତ୍ପ୍ରେକ୍ଷା, ରୂପକ ପ୍ରଭୃତି ଅର୍ଥାଳଂକାରରେ ଯେଉଁ କବିଙ୍କର 
ନିଷ୍ଠା, ତାଙ୍କୁର ଆରୋଚକି ବୋଲି ଜାଣ । 

ଏହାର ଉଦାହରଣରେ ସେ ନାମ କରିଚନ୍ତି, ‘ମାଘ? ଆଉ ଭାରବି' । ବ୍ୟାସଙ୍କଠୁ 
ଭାରବିଙ୍କ ଆଡ଼କୁ ତଥା ବାଣଙ୍କଠୁ ମାଘଙ୍କ ଆଡ଼କୁ କୃତ୍ରିମତାର ଗତି ମଧ୍ଯ ଏଠି ଲକ୍ଷ 
କରିବାର ଅଛି । 
୪ । ଗୌଡ଼ୀରୀତି- ଶବ୍ଦାଳଂକାର ପରମା 

ଚତୁର୍ଥ ବା ଅତି ନିମ୍ନ ଶ୍ରେଣୀର କବିଙ୍କୁ ସେ ନାମ ଦେଇଚନ୍ତି ସତୃଣାଭ୍ୟବହାରକ, 
ଅର୍ଥାତ୍‌, କୁଟାକାଠି କିଛି ନବାଛି ଯେ ସବୁ ଖାଇଯାଏ— ସବାଖିଆ । 

“ଯଃ ଶ୍ନେଷ-ଚଟିତ୍ର“ଯମକଙ-ନିବନ୍ଧ-ସ୍ତୋମ-ଭୂୟସୀଂ 

ଗୌଡ଼ୀଂଚ ଶ୍ଲାଘତେ ସସ୍ୟାତ୍‌ ସତୃଣାଭ୍ୟବ ହାରକଃ ।”? 

ଅର୍ଥାତ୍‌ ¬ ଯେଉଁ କବି ଶ୍ଲେଷ ଚିଦ୍ର ଯମକ ପ୍ରଭୃତି ନିବନ୍ଧମାନ ଭର୍ତି ହୋଇଥୁବା 
ଗୌଡ଼ୀ ରୀତିରେ କାବ୍ୟ ବା କବିତା ଲେଖି ଭଲ ବୋଲି ହେଣ୍ଡିମାରେ ସେଇ କବିକୁ 
ଏକା ସତୃଣାଭ୍ୟବଦାରକ ବୋଲି କୁହାଯାଏ । 
ଉଦାହରଣରେ ନୈଷଧ ଓ ଭୌମ ଲେଖ 

ହରି ଭଟ ପ୍ରଭୃତି ଏଇ ଶ୍ରେଣୀର କବି ବୋଲି ମଂଖୁକ ଉଦାହରଣ ଦେଇଚନ୍ତି 
ମଂଖୁକଙ୍କ ବେଳକୁ ଶୀହର୍ଷ ନୈଷଧ ଲେଖି ନ ଥ୍ଲେ ¦ ହେଲେହେଁ ଗୌଡ଼ୀରୀତି ସମ୍ବଳିତ 
କାବ୍ୟର ଭଲ ଉଦାହରଣ ନୈଷଧ ବା ନୈଷଧୀୟ-ଚରିତରେ ଏକା ମିଳିବ । ଓଡ଼ିଶାର 
ଭୌମ ସମ୍ରାଟମାନଙ୍କ ଶିଳାଲେଖମାନଙ୍କରେ ଥ୍ବା କାବ୍ୟରେ ମଧ୍ଯ ଏଇ ଗୌଡ଼ୀରୀତିର 
ପ୍ରାଚୂର୍ଯ ଦେଖାଯାଏ । ଭଞ୍ଜୀୟ କାବ୍ୟକଳା ଏକ ଦିଗରେ ନୈଷଧୀୟ ଓ ଅନ୍ୟ ଦିଗରେ 
ଭୌମଯୁଗୀୟ ରୀତିର ପ୍ରଚୁର ପ୍ରକାଶ, କହିଲେ ହୁଏ । ନୈଷଧରୁ ଧାଡ଼ି ଓ ଶ୍ଲୋକ ସବୁ 

ଉପେନ୍ଦ୍ର ଭଞ୍ଜ ଅନୁବାଦ ଓ ବ୍ୟାଖ୍ୟା କରିଥ୍ବାର ଖୁବ୍‌ ଦେଖାଇ ଦିଆଯାଇପାରେ । 
ଭୌମ ଶାସନ ଲେଖରେ ଥବା ଶ୍ଲେଷ ଓ ଶବଦ୍ଦଶ୍ଲେଷ ସମ୍ବଳିତ ପୂର୍ଣ୍ଣୋପମା ସବୁ ଠିକ୍‌ 
ଉପେନ୍ଦ୍ର ଭଞ୍ଜଙ୍କ ଲେଖାର ପୂର୍ବସାଧନା ବା ‘ହାତବଳା” ପରି ମନେହୁଏ । 
ଶ୍ଲେଷ ଓ ଶ୍ଲେଷର କାବ୍ୟତ୍ 

ମଂଖୁକ “ସତୃଣାଭ୍ୟବହାରକ” ବା ସଭାଖିଆ କବିଙ୍କ ଲକ୍ଷଣରେ ଯେଉଁ “ଶ୍ଲେଷଂ 
କଥା ଲେଖିଚନ୍ତି, ସେ ଶ୍ଳେଷ ଅର୍ଥ ହେଉଚି, ଏକାଧ୍କ ଅର୍ଥବୋଧକ ଶହ ପ୍ରୟୋଗ କରି 
ସେଇଠାରେ ତାକୁ ଭିନ୍ନ ଭିନ୍ନ ଅର୍ଥ ପାଇଁ ବ୍ୟବହାର କରିବା; କିମ୍ଭା ଏକ ଶବ୍ଦକୁ ଅକ୍ଷର 
ଧରି ଭିନ୍ନ ଭିନ୍ନ ପ୍ରକାରରେ ବାଣ୍ଠି ଭିନ୍ନ ଭିନ୍ନ ଅର୍ଥ ପ୍ରକାଶ ଟାଇଁ ଖଞ୍ଜିବା । ସମସ୍ତଙ୍କୁ 
ଜଣାଥ୍‌୍ବ ‘ବୈଦେହୀଶ ବିଳାସ”ରେ ସୂର୍ପଣଖାଙ୍କ ନାକ କାନ କାଟିବା ପାଇଁ କିପରି 
ରାମ, ଲକ୍ଷ୍ମଣଙ୍କୁ କହୁଚନ୍ତି- 

““ବାବ୍ର ନାକ ଶିରି ଦାନ ଯୋଗ୍ଯ ଯୋଷାକୁ । 
ବିହର କାନନ କର ଆଲିଙ୍ଗନକୁ ।” 

ଏଠାରେ ନାକ ( ନାସିକା ଓ ସର୍ଗ), ଦାନ (ଛେଦନ ଓ ଦେବା) ଓ ବିହର ( କାଟିଦିଅ 
ଓ ବିହାର କର )¬ ପଦମାନଙ୍କରେ ଦୁଇ ଦୁଇ ଅର୍ଥ ଥ୍ବାରୁ ଅଭଙ୍ଗ ଶ୍ନେଷ; ପୁଣି କାନନ 
କର ଏଇ ବାକ୍ୟାଂଶରେ (ବିହର ) କାନ ନ କର ଓ (ବିହର ) କାନନ କର ଏଇପରି 
ନ କାରକୁ କାଟି ଏଣେ ତେଣେ ଖଞ୍ଜିବାରେ ସଭଂଗ ଶ୍ଲେଷ ଅଛି । ଥଲେ ବି ଏପରି 
ଶହ୍ଦାଳଙ୍କାରରେ କି କାବ୍ୟ ବା କବିତା ପ୍ରକାଶ ପାଉଚି, ତା ବିଶ୍ଵନାଥ କବିରାଜଙ୍କର 
ପରେ ବି ଆଳଙ୍କାରିକମାନଙ୍କର ହୁଏତ ଅନୁସନ୍ଧାନର ବିଷୟ । ଅବଶ୍ୟ ସୂର୍ପଣଖୀକୁ 
ଲୁଚାଇ ରାମ ସଙ୍କେତରେ ଲକ୍ଷ୍ମଣଙ୍କୁ କହୁଚନ୍ତି ବୋଲି ଏଠି ହୁଏତ କେହି ଏଥୁରେ ଟାଣି 
ଓଟାରି ଧ୍ବନିର ସଞ୍ଚାର ଦେଖାଇ କାବ୍ୟର ଯଥାର୍ଥତା ଆରୋପ କରିବାର ଉଦ୍ୟମ କରି 
ପାରନ୍ତି ! ମାତ୍ର ସର୍ବତ୍ର ଏ ଆରୋପଣ ଚଳିବ ନାଇ । ଉପେନ୍ଦ୍ରଭଞ୍ଜ ଓ ଭଞ୍ଜୀୟଙ୍କ 
କାବ୍ୟରେ ପୂରି ରହିଥ୍ବା ସଭଂଗ ଅଭଂଗ ଓ ଭଂଗାଭଂଗାଦି ଶ୍ଲେଷ ତଥା ଅନ୍ୟାନ୍ୟ 
ବହୁବିଧ ଶବ୍‌ଦାଳଂକାର ଏଇ ଦୃଷ୍ଟିରେ ଯେ କେହି ଆଲୋଚନା କରିପାରନ୍ତି । 
ଚିତ୍ର-କାବ୍ୟ 

ସେଇପରି ପୂଣି ଚିତ୍ର । ଅଳଂକାରିକ ଆନନ୍ଦବର୍ଧନ ଧ୍ବନ୍ୟାଲୋକ”ରେ 
ଶବ୍‌ଦାଳଂକାର ଓ ଅର୍ଥାଳଂକାରମୟ ସମସ୍ତ କାବ୍ୟକୁ ଚିତ୍ର କାବ୍ୟ ବୋଲି କହିଚନ୍ତି । 
ତଥାପି ଏଇ ଚିତ୍ର କାବ୍ୟ? ସର୍ବନିମ୍ନ ଶ୍ରେଣୀର କାବ୍ୟ ବୋଲି ତାଙ୍କର ମତ । ଉପମାଦି 
ଅର୍ଥାଳଂକାରକୁ ଚିତ୍ର “କାବ୍ୟରେ ଗଣନାକରି ଯେବେ ଆନନ୍ଦବର୍ଧନ, ଚିତ୍ର -କାବ୍ୟକୁ ସର୍ବ 
ନିମ୍ନ ଶ୍ରେଣୀର କାବ୍ୟ ବୋଲି ଠିକ୍‌ କଲେ, ତେବେ ସେ ଉପେନ୍ଦ୍ର ଭଞ୍ଜଙ୍କ ଚିତ୍ର-କାବ୍ୟ 
ବନ୍ଧୋଦୟକୁ କେଉଁ ସ୍ଥାନ ଦିଅନ୍ତେ ? ଆନନ୍ଦବର୍ଧନ ଖ୍ରୀଷ୍ଟ ୯ମ ଶତକର ଲୋକ । 

୧୫୪ ପଂଡିତ ନୀଳକଂଠ : ଦ୍୍ରାପ୍ୟ ରଚନାବଳୀ 


ଉପେନ୍ଦ୍ରଭଞ୍ଜଙ୍କ କାଳର ` ୯୦୦ ବର୍ଷତଳର ଲୋକ ସେ ! ଏଇ ୯୦୦ ବର୍ଷ ଭିତରେ 
ପରାଧୀନ ଭାରତରେ କାବ୍ୟର କୃତ୍ରିମତା ଓ କାଳ ଗତିର ପରିସ୍ଥିତିରେ ଓଡ଼ିଆଙ୍କ 
ଗୌଡ଼ୀରୀତିର ବିକାଶ ସାହିତ୍ୟ-ଇତିହାସ ସେବୀଙ୍କର ବହୁ ପ୍ରଣିଧାନ ଓ ଆଲୋଚନାର 
ବିଷୟ । ଉପେନ୍ଦ୍ର ଭଞ୍ଜଙ୍କ ଚିତ୍ରକାବ୍ୟ ବନ୍ଧୋଦୟ” ଯେ ପଢ଼ିଥ୍ବେ ଓ ତହିଁ ସଂଗେ ଭଞ୍ଜ 
ଓ ଭଞ୍ଜୀୟଙ୍କ ଟିତ୍ରୱ କାବ୍ୟ କଳା ଅନୁଧାବନ କରିଥ୍‌ବେ ସେ ବେଶ୍‌ ବୁଝିପାରିଥ୍ବେ, 
କିପରି ଆନନ୍ଦ ବର୍ଧନଙ୍କ କାଳର ଚିତ୍ର -କାବ୍ୟକୁ ‘ଚକଟି ଚିପୁଡ଼ି ଛାଣି”? ଉପେନ୍ଦ୍ର ନିଜର 
ଚିତ୍ରକାବ୍ୟ ବନ୍ଧୋଦୟ” ଓ ଅନ୍ୟାନ୍ୟ ଚିତ୍ର-କାବ୍ୟ-କଳା ପ୍ରକାଶ କରିଥୁଲେ । 
ଭଞ୍ଜଙ୍କ ଅର୍ଥାଳଂକାର- 

ଆନନ୍ଦବର୍ଧନ ଅର୍ଥାଳଂକାରକୁ ଚିତ୍ର କାବ୍ୟରେ ସ୍ଥାନ ଦେଇଚନ୍ତି । କିନ୍ଧ ଉପେନ୍ଦ୍ରଙ୍କ 
ଅର୍ଥାଳଂକାର ମଧ୍ଯ ଶବ୍ଦାଳଂକାର ଶରୀର ଘେନି ପ୍ରକାଶ ପାଏ । ବର୍ଷାକାଳକୁ ବାଘଟାଏ 
ବୋଲି ବର୍ଣନା କରୁ କରୁ ପୂର୍ଣୋପମାକୁ ପରିପୂର୍ଣ କରିବାକୁ ଯାଇ ସେ କହିବେ 

“ରୁକ୍ଷ ପନ୍ତି ଲୀନ । ଆଗକରି ସେ ଗିଳିଦେଲା ଦିନ” । ବର୍ଷାର ମେଘରେ ରୁକ୍ଷ 
ପନ୍ତି ବୋଇଲେ, ତାରାମାନେ ଲୀନ ହେଲେ, କି ଲୁଚିଗଲେ । ପୁଣି ବାଘ ଅର୍ଥରେ, 
ରୁକ୍ଷ ପନ୍ତି କି ଭାଲୁମାନେ ବାଘ ଆସିବାରୁ ଲୁଚିଗଲେ । ବର୍ଷାରେ ଭାଲୁ ବି ବାହାରନ୍ତି 
ନାଇ । ପୁଣି ସେ ବର୍ଷାକାଳ ଆଗ କରି ଦିନ ବୋଇଲେ ଆଲୋକ ଗିଳିଦେଲା- ସୂର୍ଯକୁ 
ମେଘରେ ଘୋଡ଼ାଇଦେଇ ବାଘ ହୋଇଥ୍‌ବାରୁ ଦୀନ ବୋଇଲେ ଦୁର୍ବଳକୁ ଗିଳିଦେଲା । 
ବର୍ଷାକାଳରେ ଦୀନ ବା ଦୁଃଖୀ ଗରିବମାନେ ମୂଲଲାଗି ବା ଭିଖମାଗି ବାହାରି ପାରନ୍ତି 
ନାଇ | ଏଦ୍ରା ଶବ୍‌ଦାଳଂକାର, ଅନ୍ତତଃ ଅର୍ଥାଳଂକାରକୁ ପଛକୁ ପକାଇ ଶ୍ନେଷ ଚାତୂରୀ 
ଦେଖାଇବାର ଉଦ୍ୟମ ଏଠି ସ୍ପଷ୍ଟ ¦ 
ସଂଗତି 

ପୁଣି ଭଞ୍ଜ ଓ ଭଞ୍ଜୀୟଙ୍କ ଅର୍ଥାଳଂକାର ତଥା ଅନ୍ୟାନ୍ୟ ଅନେକ ଭାବ ପ୍ରକାଶମାନ 
ମାଇପଙ୍କ ଝୋଟି ମୁରୁଜରେ ଚିତ୍ର ହୋଇଥ୍‌ବା ପଶୁ, ପକ୍ଷୀ, ଗଛ, କୋଠି, ନାଆ, 
ହାତୀ, ଘୋଡ଼ା ପ୍ରଭୃତି ପରି ଅଳଂକାର ଶାସ୍ତ୍ର ବର୍ଣନାର ସଂଗତି (Convention)ର 
ପ୍ରଭାବରେ କେତେ ଓ କିପରି ପ୍ରଭାବିତ ତା ବି ନିଖାରି ଦେଖିବାର ଅଳି । ପରମ୍ପରାର 
ସଂଗତିରେ ଏପରି ନା ଅର୍ଥାଳଂକାର ? ପ୍ରୟୋଗମାନ ସାଧାରଣତଃ ଥାଏ । ଆମ 
କାବ୍ୟକଳାରେ ତା ଖୁବ୍‌ ଅଛି । ଉଦାହରଣ ସ୍ଵରୂପ କୀର୍ତି ଓ ହାସ୍ୟକୁ ଧଳା ବୋଲି କହିବା 
ଓ ଧଳାରେ ଉପମା ଦେବା ! ଖଳକୁ ସାପପରି ଦ୍ଵିଜିହୁ ଜନ୍ତୁ ବୋଲି କହିବା ଇତ୍ୟାଦି । 
କିନ୍ତୁ ଉପେନ୍ଦ୍ର ଓ ଭଞ୍ଜୀୟମାନେ ଏଇ ସଂଗତିମାନ ବ୍ୟବହାର କରିଚନ୍ତି, କି ସଂଗତିମାନଙ୍କ 
ବ୍ୟବହାରରୁ ତାଙ୍କ ଲେଖା ବାହାରିଚିଓ ଏହା ବାରିବା ବେଳେ ବେଳେ କଷ୍ଟ ହୁଏ । 
ତଦ୍‌ବିଦମାନେ ଏହା ଖୁବ୍‌ ଜାଣନ୍ତି । 

ଶିକ୍ଷା ଓ ସାହିତ୍ୟ ୧୫୫ 


ଭଞ୍ଜୀୟଙ୍କ ଚିତ୍ରକାବ୍ୟ- 

ମନେ ହୁଏ ଏଇ ସଂଗତି ବାଟେ ଯାଇ ଯାଇ ଭଞ୍ଜ ଓ ଭଞ୍ଜୀୟମାନେ ଚିତ୍ର-କାବ୍ୟ 
ବୋଲି ବିଶ୍ଵନାଥ କବିରାଜଙ୍କ ସାହିତ୍ୟ ଦର୍ପଣର  ଖଡ଼ଗାଦ୍ୟାକାର! ଚିତ୍ରମାନ ଫୁଟାଇବାରେ 
ବେଶି ଲାଗିଚନ୍ତି । ଗୋମୂତ୍ର ଛନ୍ଦ ପଦ୍ଧବନ୍ଧ ଚକ୍ରବନ୍ଧ ଜଗତୀବନ୍ଧ, ଅଟ୍ଟାଳୀବନ୍ଧ ଓ 
ସେଇ ଅନୁକ୍ରମେ ଏବେ ସେ ଦିନର ଛାନ୍ଦଂ ଅଭ୍ୟାସୀମାନଙ୍କ ହାତପଶା ବନ୍ଧ, ପଶାପାଲୀ 
ବନ୍ଧ ଫରୁଆ ବନ୍ଧ, ବଟୁଆ ବନ୍ଧ ହଳଦୀ କାଠୁଆ ବନ୍ଦ, ଗଡ଼ୀ ବନ୍ଧ ପ୍ରଭୃତି କେଉଁ 
କାବ୍ୟରେ ଯିବ ତା ହୁଏତ କହିବା କଷ୍ଟ । କାହିଁକିନା, ବିଶେଷରେ ସେଇ ବିଶ୍ବନାଥ 
କବିରାଜ ପୁଣି ସେଇ ସାହିତ୍ୟ ଦର୍ପଣରେ କାବ୍ୟର ସଂଜ୍ଞା ଦେଇଚନ୍ତି, 'ରସାମତ୍ମକ କାବ୍ୟ ! 
ଏ ଚିତ୍ର-କାବ୍ୟରେ କଅଣ ମିଶାଇ ଛେଚି, ଚିପୁଡ଼ିଲେ, କିପରି କି ରସ ବାହାରିବ, ତା 
ଦେଖାଇ ଦେବାର ଅଛି । ପୁଣି ଅନ୍ୟ ଲୋକ ମଧ୍ଧ କାବ୍ୟର ପ୍ରାଣ ଦେଖିଚନ୍ତି, ଧ୍ବନି ବା 
ବ୍ୟଞ୍ଜନାରେ | ସେ ମଧ୍ଯ କହନ୍ତି ଚିତ୍ର “କାବ୍ୟରେ ଧୃନି'ର ସମ୍ପର୍କ ନାଇ | ତାଙ୍କ ଚିତ୍ରକାବ୍ୟ 
ପୁଣି ଖାଲି ଶବ୍ଦାଳଂକାର ସମ୍ବଳିତ ନୁହେ; ସେଥୂ୍‌ରେ ଅର୍ଥାଳଂକାର ବି ଅଛି । 
ଅନ୍ତର୍ଲିପି ବହିଲିପି- 

ଅନ୍ତର୍ଲିପି ବହିର୍ଲିପି ପ୍ରଭୃତି ପୁଣି ଭଞ୍ଜୀୟଙ୍କ ଚିତ୍ର “କାବ୍ୟର ଗୋଟିଏ ଅଙ୍ଗ । ସେଥ୍‌ରେ 
ଯେ ପରମ୍ପରା ଥାଉ, ସେଭଳି ଚାତୁରୀକୁ କାବ୍ୟ ନାମ ଦେଇ ବୁଝାଇ ହେବାରେ ସାମାଜିକ 
ମାନବ ଚିନ୍ତା-ଚତୁରତାର କେଉଁ ସ୍ତର ବା ପୀଠରେ ରହିବ, ତା ମଧ୍ଯ ବୁଝି ରଖିବାର 
ଅଛି । ଏକା ପିଲାଙ୍କ ଶବ୍ଦ ତିଆରି (Word building) ଚିତ୍ର ସଂକେତାଦିରୁ ରୂପ 
ତିଆରି ପ୍ରଭୃତି କାହିଁକି, ବୋମ୍ବେର ଟାଇମ୍‌ସ ଅଫ୍‌ ଇଶ୍ରିଆ ସପ୍ତାହିକ (Times of 
India Weekly)ରେ ବାହାରୁଥ୍ବା ଶହ ନିର୍ମାଣ ପ୍ରହେଳିକା (Cross word 
puzzle)କୁ ମଧ୍ଯ କାବ୍ୟବୋଲି କେହି କହିବେ ନାଇ । ଏପରି ଅବସ୍ଥାରେ ଓଡ଼ିଆ 
ଅନ୍ତଲିପି ବହିିପିରୁ- କି ଗତି ? 
ଯମକ-— 

ତାପରେ ଯମକ । ଶବ୍ଦରେ ବୋଲି କହିବା ବରଂ ଭୂଲ ହେବ, ବର୍ଣରେ ଏହାର 
ଗତି ଅଚିନ୍ଦିତ ବୈଷ୍ଣବଙ୍କୁ ମଲାପରେ ଯମଦୂତ ଓ ବିଷ୍ୁଦୂତ ନେବାପାଇଁ କଳି କଲାପରି 
ଯମକକୁ ସ୍ଵର ଶିଳ୍ପ ନେବ, କି ଚିତ୍ର “କାବ୍ୟ ନେବ, ସେ କଳି ଛିଣ୍ଡାଇବା ଦୂରୂହ ବ୍ୟାପୀର | 
ହେଲେହେଁ ‘ରସ ବା ଧ୍ବନିର ସ୍ଥାନ ଏଥୁରେ ଅଛି କି ନାଇ, ଥ୍ଲେ କିପରି କେତେ ଅଛି, 
ତା ମଧ୍ଯ ଆଲୋଚନାରେ । ବ୍ୟାଖ୍ୟା କରି ଦେଖାଇଦେବା ଉଚିତ । 
ଗୌଡ଼ୀରୀତି ଓ ମତାନ୍ଧତା— 

ଏସବ୍ୂ ଦେଖାଇ ନ ପାରିଲେ, ଆଜି ବିଂଶ ଶତାବ୍ଦୀର ଅର୍ଧପଥରେ ଠିଆହୋଇ 
ଥ୍ବା ଉଦୀୟମାନ ସାହିତ୍ୟକମାନେ ମାନିବେ ନାହି । ମଂଖୁକ ଯେ ଗୌଡ଼ୀରୀତିର ଲକ୍ଷଣ 

୧୫୬ ପଂଡିତ ନୀଳକଂଠ : ଦରଷ୍ଠାପ୍ଯ ରଚନାବଳୀ 


ବୃଝାଇଲା ବେଳେ କହିଚନ୍ତି, “ଶ୍ଲାଘତେ”, ଅର୍ଥାତ୍‌ (ଏ ପ୍ରକାର କବି) ଆପେ ଲେଖି 
ଭଲ କବିତା ହୋଇଚି ବୋଲି ଆପଣାର ବାହାସ୍ତୋଟକରେ, ସେଇ ଅବସ୍ଥାକୁ ଯିବା ଠିକ୍‌ 
ନୁହେଁ । ବିଶେଷ ଶଙ୍କା ପୁଣି ଅଛି ଓ ମଂଖୂକଙ୍କ ଭଳି ପୂର୍ବ ସୂରିମାନେ ବି ଲକ୍ଷକରି 
କହିଯାଇଚନ୍ତି ଯେ, ଭଞ୍ଜୀୟ ବା ଗୌଡ଼ୀରୀତିର କାବ୍ୟରେ ଏଇପରି ଆମ୍ମଶ୍ଲାଘା ଓ 
ଅବଲୋପର ପ୍ରକାଶ ଦେଖାଯାଇଥାଏ । ଏଇଥ୍‌ରୁ ବିଚାରରେ ମତାନ୍ଧତା ଆସେ । ଲାଗୁଚି, 
ଏପରି ମତାନ୍ଧତା ତିଆରି କରିବା ଆଲେଚନାର ଠିକ୍‌ ବାଟ ନୃୂହେ । 
ଭଂଜଙ୍କ ଘେନି ପ୍ରତିଷ୍ଠାର ପନ୍ଧା ବିଚାର୍ଯ 

ଶଦ୍ଦ ବିନ୍ୟାସ ଚାତୂରୀରୂ ଆନନ୍ଦ ପାଇବା ଭଳି ସାହିତ୍ୟିକ ନାହାନ୍ତି ବୋଲି ଆମେ 
କହୁ ନାଉଁ ! ଅଛନ୍ତି ! ମାତ୍ର ସେତିକି ଯଦି ଆମ ଜାତୀୟ କବିଙ୍କର ବିଶେଷତ୍ଵ ହୁଏ, 
ତେବେ ଜଗତରେ ପ୍ରତିଷ୍ଠା ପାଇବାରେ ତା ଆମକୁ କିପରି କେତେ ସାହାଯ୍ୟ କରିବ, 
ଏହା ଏକାନ୍ତ ବିଚାର୍ଯ । 

[ ନବଭାରତ, ମେଷ ୧୩୫୬] 

ଓଡ଼ିଆ ସାହିତ୍ୟରେ ଗଠନ କଳା 


ଜାତୀୟ ସାହିତ୍ୟରେ ଜାତୀୟ ଜୀବନ ପ୍ରତିଫଳିତ ହୁଏ ବୋଲି କବି ମଧୁସୂଦନ 
କହଥ୍‌ଲେ । କେବଳ ପ୍ରତିଫଳିତ ହୁଏ ନାହି, ଜାତୀୟ ଜୀବନ ସେଥୁରେ ବିକଶିତ ମଧ୍ୟ 
ହୁଏ । ଏହି ବିକାଶର ଧାରା ଜାତୀୟ ଜୀବନର ଭିତ୍ତି ପରଂପରା ଓ ବେଷ୍ଟନୀ ମଧ୍ୟରେ 
ଖୋଜିବା ଛଡ଼ା ଅନ୍ଯ ଉପାୟ ନାହି । କିଂତୁ ଏହି ବିକାଶର ଗଠନରେ ଚତୁରତ୍ତାହିଁ 
ସାହିତ୍ୟରେ ମନୀଷା ଓ ପ୍ରତିଭାର ପରିଚୟ । ପୂର୍ବେ ସାହିତ୍ୟ ଯାହା ଥ୍ଲା ଆଜି 
ପରିସରରେ ତାହା ତାହାଠାରୁ ବହୁତ ବଢ଼ିଯାଇଛି । ଦୈନିକ ପତ୍ର ଠାରୁ କାବ୍ୟ, ଉପନ୍ୟାସ 
ଓ ବୈଜ୍ଞାନିକ ପ୍ରବଂଧ ପର୍ଯ୍ୟଂତ ସବ୍ର ସାହିତ୍ୟ । କିଂତୁ ଗୋଟିଏ ବିପଦ, ଏ ସବୂଥ୍‌ରେ 
ଆଜି ବ୍ଯବସାୟବ୍ରଦି ପଶିଛି । ଯେଉଁ ଜିନିଷ ବଜାରରେ ବିକ୍ରୀ ହେବ, ସେହିଠାରେ 
ଅନେକଂକର ଦୃଷ୍ଟି । ସେଥ୍‌ରେ ଲୋକରୂଚି ଓ ଲୋକଗଠନର ଧାରା ବିକାଶ କରାଇବାକୁ 
ଅଳ୍ପ ଲୋକେ ଲୋଡ଼ୁଛଂତି । ମାନବ ଅଧେ ଜନ୍ମ ଅଧେ ଦେବତା । ଜନ୍ଧତ୍ଧ ତହାର 
ଜୀବୀଧର୍ମ । ଏହି ଜୀବୀଧର୍ମକୁ ପୀଠ କରି ମାନବ ରୁଚିକୁ ସୂଚନାରେ ଚଂଚଳ କଲେ, 
ଜିନିଷର ବିକ୍ରୀ ଭଲ ହେବା ସ୍ଵାଭାବିକ । ଅଧୁକାଂଶ କ୍ଷେତ୍ରରେ ଓଡ଼ିଶାରେ ସାହିତ୍ୟର 
ଆଦର୍ଶ ଏହାହିଁ ହେବାର ଦେଖାଯାଉଛି । କୌଣସି ଆଦର୍ଶରେ ପ୍ରତିଷ୍ଠିତ ରହି ଦେଶକୁ 
ସେହି ଆଡ଼କୁ ଅଲକ୍ଷିତ ଭାବରେ ଟାଣିବା ଭଳି ମନୀଷା ବା ପ୍ରତିଭା ପ୍ରାୟ ଫୁଟୁ ନାହି । 
ବହୁ ସ୍ଥଳରେ ଅନ୍ୟ ଦେଶ ବା ଅନ୍ୟ ବେଷ୍ଟନୀରେ ବଢ଼ିଥ୍ବା ଦ୍ରବ୍ୟକୁ ଟିକିଏ ଏପାଖ 
ସେପାଖ କରି କୌଣସି ପ୍ରକାରେ ବଜାରରେ ଫିଂଗି ଦିଆଯାଉଛି । ସେଥ୍‌ରେ 
ବେଳେବେଳେ କେବଳ ରୁଚି ଯେ ବିକୃତ ହେଉଛି ତାହା ନୁହେ, ପରଂପରା ତୃଟିଯିବାରୁ 
ଗଠନ ପୀଠଭ୍ରଷ୍ଠ ହେଉଛି । ଉଦାହରଣ ସ୍ଵରୂପ, ନିଅ ଉପନ୍ୟାସ । ନାରୀ ପୁରୁଷର 
ଯୌନ ସଂକେତ ଜଗତରେ କାବ୍ୟକଳାର ପୀଠ, ଏ କଥା କେହି ଅସ୍ଵୀକାର କରିବେ 
ନାହିଁ; କିଂତୁ ସେଠାରେ ମଧ୍ୟ ପରଂପରାଗତ ପ୍ରତିଷ୍ଠାନ ଓ ବେଷ୍ଟନୀ ଧରି ସଂକେତର 
ସଂଯମ ଫୁଟାଇ ପାରିଲେ, କାବ୍ୟକଳା ଜାତୀୟ ସାହିତ୍ୟର ଅଂଗୀଭୂତ ହୁଏ | ଇଂଲଂଡର 
ଭିଜ଼ୋରିଆ ଯୁଗର ଉପନ୍ୟାସରେ ବଂଗଳାର ଉପନ୍ୟାସ ପ୍ରଭାବିତ ହୋଇଥଲା ସତ; 
କିଂତୁ ବଂଗଳାରେ କଲିକତା ପରି ସହର ଥୁଲା, ବେଥୁନ୍‌ କଲେଜ ପ୍ରଭୃତି ପରି ନାରୀ 
ବିଦ୍ୟାଳୟ ଥୁଲା, ବ୍ରାହ୍ମ ସମାଜ ପ୍ରଭୃତି ପରି ସମାଜର ବିଭାବ ଫୁଟି ଉଠିଥ୍ଲା। ଏ 
ସବୁରେ ଇଂରେଜ ସମାଜର ପାରିପାର୍ଶ୍ଵିକ ଅବସ୍ଥା ଯେପରି ବଂଗଳାରେ ବହୁ ପରିମାଣରେ 
ନିଜର କରି ହେଲା, ଓଡ଼ିଶାରେ ତାହା ସଂଭବ ନୁହେ । ତଥାପି ବଂକିମ ପ୍ରଭୃତି ଭିକ୍ମୋରିଆ 
ଯୁଗର ଉପନ୍ୟାସରୁୂ ଏ ସବ୍ର ମଧ୍ଯ ଗ୍ରହଣ କରିବାରେ ସାହସିକତା ଦେଖାଇ ନାହାଂତି । 

୧୫୮ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


କିଂତୁ ଓଡ଼ିଶାରେ ଆଜି ବଜାରରେ ପଡ଼ିବା ଉପନ୍ୟାସର ସଂଖ୍ୟା ଖୁବ୍‌ ବଢ଼ିଛି । ସେଥ୍‌ 
ମଧ୍ଯରେ ଛ” ମାଣ ଆଠଗୁଂଠ ପରି ଯଥାର୍ଥ ଓଡ଼ିଆ ଉପନ୍ୟାସ କେତେ ଖଂଡ ? ସାହିତ୍ୟ 
ଯଦି ଜାତିକୁ ସ୍ଥାୟୀ ଭାବରେ ପ୍ରଭାବିତ କରି ନ ପାରିଲା, ତେବେ ସେ ସାହିତ୍ୟ ସେ 
ଜାତିର ସାହିତ୍ୟ ନୃହେ । 

ଓଡ଼ିଶାର ଜଳବାୟୁରେ ଯୁବକ ଯୁବତୀର ତରଳ ଆଦ୍ୟଯପ୍ରେମ ନିମଂତେ ଏବେ 
ମଧ୍ୟ ଅବକାଶ ହୋଇନାହି । କଟକ ପରି ସହରରେ ମଧ୍ଯ କୌଣସି ପ୍ରତ୍ୟାଖ୍ୟାତ ପ୍ରେମିକ 
ସନ୍ନ୍ୟାସୀ ବା ଅନ୍ୟ କୌଣସି ରୂପରେ ଲୁଚି ରହିବାର ସ୍ଥାନ ନାହି । କୌଣସି ଭ୍ରଷ୍ଟ ବା 
ଅତ୍ୟାଚାରଗ୍ରସ୍ତ ପ୍ରେମିକା ଆତ୍ମଗୋପନ କରି ପରେ ବହୁ ବର୍ଷର ଦୁଷ୍ଠର୍ମପୁଷ୍ଠ ଜୀବନ 
ଲିଭାଇ ଦେବାର ବାସ୍ତବ କ୍ଷେତ୍ର ଏ ଦେଶରେ ନାହି । ତଥାପି ଏବେ ଯେଉଁ ଉପନ୍ୟାସ 
ସବ୍ର ବାହାରୁଚି, ସେଥ୍‌ରେ ଏଇ ଶ୍ରେଣୀର ଘଟଣାର ପ୍ରସାର କେତେ ତାହା ଲେଖକ ଓ 
ପାଠକମାନେ ବିଚାର କରଂତୂ । ଜାତୀୟ ଜୀବନରେ ଏହାର ସ୍ଥାନ ବିଶେଷ ନ ଥୁଲେ 
ମଧ୍ଯ ବ୍ୟକ୍ତିଗତ ଜୀବୀ ଧର୍ମ ଏଥୁରେ ଚଂଚଳ ଓ ବେଳେ ବେଳେ ପଥଭ୍ରଷ୍ଟ । 

ଆଉ ଗୋଟିଏ କଥା । ଏଇସବୁ ଅନୁକରଣରେ ସ୍ଵାଭାବିକ ପାଣିପାଗ ବା ବେଷ୍ଟନୀର 
ସଂପର୍କ ନ ଥ୍୍‌ବାରୁ ଲେଖକ ବେଳେ ବେଳେ ଘଟଣାର ସମାବେଶ ମଧ୍ଯରେ ଆକସ୍ତିକ 
କୃତ୍ରିମତା ଛାଡ଼ି ପାରୁ ନାହାଂତି। କାହାର ଭଉଣୀ ଆଦ୍ଯ ପ୍ରେମରେ ପ୍ରତ୍ୟାଖ୍ୟାତ ବା 
ଅତ୍ୟାଚାର ପୀଡ଼ା ପାଇ କଟକରେ ଆସି ବେଶ୍ୟାବୃତ୍ତି କରୁଚି । ଠିକ୍‌ ତା'ର ଭାଇ ତା 
ଘରେ ଯାଇ ପହଂଚୃଛି । ସେହିପରି କୌଣସି ପ୍ରେମିକା ବହୁ ବର୍ଷର ପୀଡ଼ିତ ଜୀବନ 
ପରେ ନଇକି ଡେଇଁପଡ଼ିଲାବେଳକୁ ତା'ର ଛଦ୍ଧବେଶୀ ପ୍ରେମିକ ତାକୁ ଉଦ୍ଧାର କରିବା 
ପାଇଁ ସେଠାରେ ଉପସ୍ଥିତ ଅଛି । ସେମାନେ କଟକ, ପୁରୀ, ଏପରିକି ଖୋର୍ଧା ପରି 
ଢାଗାରେ ରହି ବହୁ କାଳ ପରସ୍ପରକୁ ଝୁରିଲେ ମଧ୍ଯ ପ୍ରେମିକା ମହାନଦୀକୁ ଡେଇଁବା 
ପୂର୍ବରୁ ପ୍ରେମିକ ତାକୁ ଖୋଜି ପାଇପାରୁନାହି । 

ଏ ସବ୍ର ସୂଚନାରେ ମାତ୍ର କୁହାଗଲା । କେହି ଏ ବିଷୟରେ ସମସ୍ତ ବା ବ୍ୟସ୍ତ 
ଆଲୋଚନା ପ୍ରକାଶ କଲେ ଆଂଭେମାନେ ସୁଖୀ ହେବୁ । ସେପରି ସୂଯୋଗ ମିଳିଲେ ଏ 
ବିଷୟରେ ଉଦାହରଣମାନ ଦେଇ ବିଶେଷ ଆଲୋଚନା କରାଯିବ । 

[ନବଭାରତ, ବୃଷ ୧୩୪୨ ] 


ଭାଷାରେ ବ୍ୟାକରଣ 


ଭାଷାରେ ବ୍ୟାକରଣ କାହିଁକି ଦରକାର, ସେ କଥା ବୁଝାଇବା ଦରକାର ନାଇ; 
ତଥାପି ବୁଝାଇବା ମଧ୍ୟ ଦୂର୍ଘଟ । ମୋଟ କଥା ହେଉଚି, ନିଜ ଭାଷାକୁ ଦେଶ ଆଉ 
କାଳରେ ସ୍ଥାୟୀ କରିବା, ବ୍ୟାକରଣର ଉଦ୍ଦେଶ୍ଯ । ପାଣିନି ସେଥୁପାଇଁ ଅନେକଗୁଡ଼ିଏ 
ପ୍ରାଦେଶିକ ପ୍ରାକୃତକୁ ଭାଂଗିଚୂରି ଏକାକାର କରି ଗୋଟିଏ ନିଦ୍ଦିଷ୍ଟ ସ୍ଵର-ବିଜ୍ଞାନର ନିତ୍ୟ 

ଭାଷା ଓ ସଂସ୍କୃତି ୧୫୯ 


ନିୟମ କେବଳ ଆବିଷ୍କାର କରିଥ୍‌ଲେ ନୁହେ, କେତେକ ପରିମାଣରେ ଉଦ୍ଭାବନ ମଧ୍ଯ 
କରିଥଲେ କୁହାଯାଇପାରେ । ତଥାପି ଏ ସବୂ ଭିତରେ ମାନବ ମୁଖ-ବାକ୍‌ -ଯଂତୁର ସ୍ଵର 
ପରିଣାମ-ପଦ୍ଧତ ସେ କଦାପି ଛାଡ଼ି ନାହାଂତି । ତେଣୁ ତାଂକରି ବ୍ୟବହୃତ ଓ ପ୍ରଚାରିତ 
ଭାଷାକୁ ଧରି ଆଜି ସାର୍ବଜନୀନ ଆର୍ଯ ଭାଷା ଧରାପଡ଼ୂଚି । ସେ ଯାହାହେଉ, ପାଣିନିଂକ 
ବ୍ୟାକରଣ ନ ଥୁଲେ ଆଜି ସେକାଳ ଲେଖା ବୃଝାଯାଉ ନ ଥାଂତା କିଂବା ସେ କାଳର 
ଆଂଚଳିକ ଆର୍ଯ ଭାଷାମାନଂକର ସଂବଂଧ ମଧ୍ଯ ଧରାପଡ଼ୁ ନ ଥାଂତା । 

ତଥାପି ଭାଷାକୁ ବ୍ଯୟାକରଣରେ ବାଂଧୁ ରଖିବା ବ୍ୟାକରଣର ଉଦ୍ଦେଶ୍ଯ ନୁହେ । 
ସେଥ୍‌ରେ ବାଗ୍ବିକାଶ ପ୍ରତିହତ ହୁଏତ ଅବରୁଦ୍ଧ ହୁଏ । ଶିକ୍ଷିତର ଭାଷା କୃତ୍ରିମ ହୁଏ । 
ପ୍ରଚଳିତ ପ୍ରାକୃତରୁ ବ୍ୟାକରଣ ନିବଦ୍ଧ ସଂସ୍କୃତ ଭାଷା ଭିନ୍ନ ହୋଇ କ୍ରମେ ଭାବର ଆଦାନ 
ପ୍ରଦାନ ତଥା ପ୍ରକାଶ ଓ ବିକାଶରେ ଦ୍ରର୍ବିପାକ ଘଟେ । ବ୍ୟାକରଣ ଭାଷା ପାଇଁ, ଭାଷାରେ 
ପ୍ରକାଶିତ ଭାବକୁ କାଳରେ ଓ ଦେଶରେ ଜୀବଂତ ଓ ସ୍ଥାୟୀ କରିବା ପାଇଁ; ଭାଷା, 
ବ୍ୟାକରଣ ପାଇଁ ନୃହେ । 

ଓଡ଼ିଆରେ ଯେଉଁ ବ୍ୟାକରଣ ଏବେ ସେ ଦିନ ଯାଏ ଅଂଧ ପରି ଶିକ୍ଷାବିଭୀଗର 
କର୍ମଚାରୀ ତଥା ଶିକ୍ଷକମାନେ ଆଦର କରୁଥ୍‌ଲେ ଓ ଚଳାଉଥ୍‌ଲେ, ସେମାନେ ହୁଏତ 
ମନେକରୁୂଥ୍‌ଲେ, ସେହି ବ୍ୟାକରଣ ଛାଂଚରେ ପଡ଼ିବା ପାଇଁ ସତେ ଯେପରି ଓଡ଼ିଆ 
ଭାଷାଟା ଅଛି । ନିମାଇବଲୁଲଭ ବିଦ୍ଯାସାଗରଂକ “ସର୍ବସାର ବ୍ୟାକରଣ” ତଥା ଶିକ୍ଷା 
ବିଭାଗରେ ଚଳାଇବା ପାଇଁ ତାକଇ ଅଦଳ ବଦଳ କରି ସଂକ୍ଷେପରେ ପ୍ରକାଶ 
କରାଯାଇଥ୍ବା ରାଧାନାଥଂକ ବ୍ୟାକରଣ ପ୍ରବେଶ, ଏବେ ବି ଓଡ଼ିଶାର ସ୍କୁଲ 
ବାୟୁମଂଡଳରୁ ଟିକିଏ ହେଲେ ପ୍ରଭାବ ହରାଇ ନାହି । ଅତି ଶୀଘ୍ର ଏହାର ପରିବର୍ତନ 
ହେବା ଉଚିତ । ମାତ୍ର ଶଂକାର କଥା, ଏ ପରିବର୍ତନକୁ ଧାରଣାରେ ଆଣିବା ଭଳି ଓଡ଼ିଆ 
ପଂଡ଼ିତ ଓଡ଼ିଶାରେ ବେଶୀ ନାହାଂତି । ପଦସ୍ଥଂକ ଭିତରେ ତାଂକ ସଂଖ୍ୟା ହୁଏତ ଆଂଗୁଠିରେ 
ଗଣିହୋଇଯିବ । ଧର ଯଦି ଆଜି କୁହାଯାଏ, ଓଡ଼ିଆରେ ପୁଲିଂଗ ଓ ସ୍ତ୍ରୀ ଲିଂଗ ଦୁଇଟି 
ଚଳେ ଜ୍ବୀବଲିଂଗ ନାହି¬ ଏକଥା କେତେଜଣ ହଠାତ୍‌ ଧରିନେବେ ? ଅଥଚ, କିଏ ନ 
ଜାଣେ, କ୍ଲୀବଲିଂଗର ଭିନ୍ନ ରୂପ ଓଡ଼ିଆରେ ନାହିଁ ? ସେଇପରି ମୁଁ କରିପାରେ' । 
ବାଚ୍ୟାଂତର , ‘ମୋ ଦାରା କରିପାରାଯାଏ” ନ ହୋଇ ଯଦି ହୁଏ ‘ମୋ ହାତେ ବା ମୋ 
ଦେହି କରି ହୁଏ,” ତେବେ କେତେଜଣ ପଡ଼ିତ ଶ୍ରଦ୍ଧାଳୁ ହୋଇ ଗ୍ରହଣ କରିବେ ? 
ଏହିପରି ଅନେକ କଥା ଅଛି । 

ଉଚ୍ଚାରଣରେ ଦେଖ, ଆମେ ଲେଖୁ 'ମୂଷାୟଂତା”; କିଂତୁ କହୁ ‘ମୁସାଜଂତା । 
ରୁଷିଆର ଲୋକ ଓଡ଼ିଆ ବ୍ୟାକରଣ ଧରି ଓଡ଼ିଆ ପଢ଼ିସାରି କଟକ ବଜାରରେ 'ମୂଷାୟଂତା' 
ମାଗିଲେ ପାଇବ ତ ? 

ଏହିପରି ବହୁତ ବିଚାର କରିବାର ଅଛି । ଓଡ଼ିଆ ଭାଷାକୁ ଯଦି କିଛି କାଳ ପରେ 
ହିନ୍ଦୀରେ ପରିଣତ କରିଦେବା ଭଳି ଜାତୀୟତାର କଳ୍ପନାରେ ଭାସି ନ ଯାଇ ଆମର 

୧୬୦ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ସାହିତ୍ୟର ବାହନ ରୂପେ ରଖିବାର ଅଭିଳାଷ ଥାଏ, ତେବେ ଓଡ଼ିଆ ବ୍ୟାକରଣ 
ଆଲୋଚନା କରି ଲେଖି ପ୍ରକାଶ କରିବା ନିତାଂତ ଦରକାର | 
[ନବଭାରତ, ସିଂହ ୧୩୫୬ | 


ଓଡ଼ିଆ ବ୍ଯୟାକରଣରେ କେତୋଟି ସମସ୍ୟା 


ପଂଡ଼ିତ ଶ୍ରୀ ନରସିଂହ ମହାପାତ୍ର ଏଇ ଶିରୋନାମାରେ ଓଡ଼ିଆ ବ୍ୟାକରଣ 
ସଂବଂଧରେ କେତୋଟି ପ୍ରଶ୍ନର ଉଲ୍ଲେଖ କରିଚଂତି । ତାହା ଏଇ ସଂଖ୍ୟାରେ ଅନ୍ୟତ୍ର 
ପ୍ରକାଶିତ ହୋଇଚି । ପଂଡ଼ିତ ମହାଶୟ କହିଚଂତି, “ଓଡ଼ିଆରେ ପୂର୍ଣାଂଗ ବ୍ୟାକରଣ 
ପ୍ରଣୟନ ବର୍ତିମାନ ସୃଦ୍ଧା ହୋଇପାରିନାହି ।” ଆମେ ବାରଂବାର କହିଚୁ, ବର୍ତମାନ ବି 
କହୁଚୁ, ଓଡ଼ିଆ ଭାଷାର ବ୍ୟାକରଣ ଭାବରେ ବ୍ୟାକରଣ ଆଲୋଚନା କରିବାର ବାଟ 
ଫିଟି ନାଇ । କୌଣସି ଭାଷାର ବ୍ଯାକରଣରେ ବୈଜ୍ଞାନିକ ଭାବରେ ସେଇ ଭାଷାର 
ଆଲୋଚନା ଥାଏ । କୌଣସି ଭାଷାର ବ୍ୟାକରଣ ଲେଖିଲେ, ତାହାର ଯଥାର୍ଥ ପରୀକ୍ଷା 
ହେଉଚି, ବିଦେଶୀ ସେହି ବ୍ୟାକରଣ ପଢ଼ି ସେହି ଭାଷାକୁ ଆୟତ୍ତ କରିପାରିବ । ଓଡ଼ିଆରେ 
ତା” ହୋଇ ନାଇ ! ଉଦାହରଣ ସ୍ଵରୂପ ( ୧) ଓଡ଼ିଆ ବ୍ୟାକରଣରେ ବର୍ଣର ଉଚ୍ଚାରଣ 
ସ୍ଵତଂତ୍ର ଭାବରେ ବିଚାର କରା ହୋଇ ନାଇ । ପାଣିନିଂକ ଶିକ୍ଷା ନିୟମରେ ତେଣୁ ଓଡ଼ିଆ 
ବର୍ଣର ଉଚ୍ଚାରଣ ବୃଝିବାକୁ ହେବ । ଆମେ କହୁଚୁ, ‘ମୁସାଜଂତା” ଲେଖୁଚୁ ‘ମୂଷାଯଂତାଂ 
(ୟଂତା ? )? । ଜାପାନୀ ଆସି କଟକ ବଜାରରେ ଏଇ ଉଚ୍ଚାରଣରେ ମାଗିଲେ ମୁସାଜଂତା 
ପାଇବ ତ ? 

ଉଚ୍ଚାରଣରେ ବିଶେଷ ବିଭ୍ରାଟ ଥ୍ଲେ, ବା ଲେଖା ଓ ଉଚ୍ଚାରଣ ମଧ୍ଯରେ ବିଶେଷ 
ଭେଦ ଥୁଲେ, ଅଭିଧାନ ବା ଡିକ୍ସନାରିରେ ତାହା ଦେଖାଇ ଦେବାର ବିଧ୍‌ ଇଂରେଜୀ 
ଅଭିଧାନମାନ ପ୍ରଚାର କରିଚଂତି । ପୁଣି ଏଇପରି ବ୍ୟାକରଣର ଜଟି ଳତାମାନ 
ସମାଧାନରେ ଦେଖାଇବାପାଇଁ ଅଭିଧାନ ଏ ଦେଶରେ ମଧ୍ଯ ବହୁକାଳରୁ ପ୍ରଯତ୍ନ କରିଚଂତି । 
ସଂସ୍କୃତରେ ଶହର ଲିଂଗ ଠିକ କରିବା ବଡ଼ କଷ୍ଟ । ସେଥୁପାଇଁ ଅମରକୋଷାଦି 
ଅଭିଧାନମାନେ ବରାବର ଶବ୍ଦର ଲିଂଗ ଚିହ୍ନାଇ ଦେଇଚଂତି । ମାତ୍ର ଏ ଭାବରେ ଓଡ଼ିଆ 
ଭାଷାର ଅଭିଧାନ ବି ହୋଇ ନାଇ । ବରଂ ଏକାଂତ ଆଲେଚନାବିହୀନ ଭାବରେ ଠପୂର୍ଣଚଂଦ୍ର 
ଓଡ଼ିଆ ଭାଷାକୋଷ” କାର ନିଦୈଶ କରିଚଂତି, ବଂଗଳା ପ୍ରଭୃତି ପରି ଓଡ଼ିଆର ଅକାରାଂତ 
ବର୍ଣର ହଳଂତ ଉଚ୍ଚାରଣ ନାଇ । ମାତ୍ର ‘ମୋ ପାଇଁ ବହୁତ୍‌ ବହୁତ୍‌ କହିବୁ” , ‘ଟଂକାରେ 
ସାତ୍‌ ସେର୍‌ ଚାଉଳ ମିଳୁଚି” , 'ରଥଯାତ୍କୁ ଯାଉଚି” , ଘର୍ଡ ଆସିଚି” , ବହୁତ୍‌ କଥା । 
କାମ୍କା ଲୋକ” , ଗଣ୍ତି, ଭଣ୍ତି, ଧାନର ଦର୍‌, ଚଉଦ ପୁୂରୁଷ୍‌, ବହଳ୍‌ ଗଛ, ଛଇତ୍‌ 
ମଇତ୍‌, ସାର୍‌ କଥା ପ୍ରଭୃତିରେ ହଳଂତ କଂଚା ଓଡ଼ିଆରେ ଯେ ବହୁକାଳରୁ ଚଳିଲାଶି 
ଓ ନିତି ବଢ଼ିବାରେ ଚାଲିଚି ଏହାର କୌଣସି ସଂକେତ ନାଇ ! 

ଭାଷା ଓ ସଂସ୍କୃତି ୧୬୧ 


ସଂଧ୍‌ ନିୟମରେ ବି ଓଡ଼ିଆ ସଂଧ୍ର ବିଚାର କୁତ୍ରାପି ନାଇ ! କହ୍‌ ଧାତୁ ଅକାରାଦି 
ପ୍ରତ୍ୟୟରେ ହେଲା¬ କୁହା”, ସେଇପରି ବହ୍‌ ବୁହା”, “ନଅ” ନୁଅ, କଠାଉ- 
କଠୋଉ, କାଖାଇ- କାଖେଇ । ପୁଣି ଅଂବୃତ; ଅଂବୃତଭଂଡା; କାମୁଡ଼ୁ- କାଂବୂଡ୍ୁୱ 
ଶିର କମଳ ଶିରକଂବଳ ( ସାରଳା ମହାଭାରତରେ ଭୀମପୂତ୍ର ବୀରବଳୀର ଶିରକଂବଳ 
ଦେବା ଦେଖ); “ଆଶ୍ଵାସି କଂବଳେ (କୋମଳେ) କହିବଂ'~- ଯମ ପୂରାଣ; 
“ଯାଂବଳାର୍ବୁନ ପ୍ରଭୃତିର ବିଚାର ଆଦୌ ହୋଇ ନାଇ । ପୁଣି ଓଡ଼ିଆରେ ବେଶ ହୁଏ 
ଭେଶ (ବେହେଶ)); ସ୍ବାନ ହୁଏ ସ୍ମାହାନ, ଚଳ ହୁଏ ଚହଲ୍‌; ଯା, .କା, ତା ହୁଏ ଯାହା, 
କାହା, ତାହା ଇତ୍ୟାଦି । ଅନ୍ୟତ୍ରଓ ବର୍ତମାନ ହୁଏ, ବ୍ରତମାନ; ପୁରୁଷୋତ୍ତମ ହୁଏ, 
ପୁରସ୍ତମ । ଏ ସବୁର କୌଣସି ବିଚାର କେବେ ହୋଇ ନାଇ । ବରଂ ଅନେକେ 
ଖାମଖିଆଲିରେ ଏଥ୍‌ରୁ ଗୋଟାଏ ଅଧେ ଧରି ସଂସ୍କୃତ ନିକଷରେ କଷିଦେଇ ଅଶୁଦ୍ଧ 
ବୋଲି ଅଳିଆ ଟୋକେଇକି ଫିଂଗି ଦିଅଂତି । 
ଏପରି ସ୍ଥଳେ ଉପକାରିତା ହେବ କି ଉପକାରୀତା ହେବ, ଏହା ଖୋଜିବା ମଲାପୁଅର 
ଷଠି ଘର ପରି .ଲାଗୁଚି । ସଂସ୍କୃତରେ ଉପକାରୀ କହିଲା ବେଳେ ଦୀର୍ଘ ରୀ” ଓ 
ଉପକାରିତା କହିଲାବେଳେ ହସ୍ବ “ରି” କହୁଥ୍ଲେ । ଓଡ଼ିଆରେ କିଂତୁ ସେ ସବୂର ସ୍ଵତଂତ୍ର 
ଆଲେଚନା ଦରକାର । 
ବାସ୍ତବିକ୍‌, ଉଚିତ୍‌, ବର୍ତମାନ୍‌ ପ୍ରଭୃତି ଉଚ୍ଚାରଣରେ ଠିକ୍‌ । ମାତ୍ର ସେ ସବୂର ଲିପି 
ବ୍ୟବହାର ବିଚାର୍ଯ । ମୋର ସେଠାକୁ ଯିବା ଉଚିତ୍‌ ନୁହେ । ମୁଁ ସେଠାକୁ ଯିବା ଉଚିତ୍‌ 
ନୃହେ । ଦୁଇଟିଯାକ ପ୍ରୟୋଗ ସାଧୂ । ଓଡ଼ିଆରେ ଏହା ଛଡ଼ା ମଧ୍ଯ ସ୍ପଷ୍ଟ ଭାବରେ ବିକଳ୍ଛେ 
କର୍ତାରେ ଷଷ୍ଠୀ ବିଭଜ୍ତି ହୁଏ । ଯଥା ରାମ ମୁଁ ଦିହେଁ ଯିବ; ରାମର ମୋର ଦିହେଁ ଯିବୁ । 
‘ଘଟଣା? ଓଡ଼ିଆରେ ଶୁଦ୍ଧ । “ନଂ ଠାରେ ଣ! ପ୍ରାକୃତରେ ସାଧାରଣ | ଯଥା 
 ଭୁଦ୍ଧଂ ହୋଉ ସଅସ୍ଵଭଅ କଇଣୋ 
ଣଂଦଂତୁ ବାସାଇଣୋ 
ଅଣ୍ତାଣଂ ବି ପଆ ପଅଦ୍ଧଉ ବଆ 
ବାଣୀ ଛଇଲ୍ଲପିଆ 
ବଚ୍ଛୋମୀ ତହ ମାଗହୀ ସ୍ୁରଉ ଣୋ 
ସାକିଂଚ ପଂଚାଜିଆ ।” 

— କର୍ପୂର ମଂଜରୀ 
କଇଣୋ ( କବିନଃ- କବୟଃ ); ଣଂଦଂତୁ ( ନଂଦଂତୁ); ବାସାଇଣୋ ( ବ୍ୟାସାଦିନଃ- 
ବ୍ୟାସାଦୟଃ); ଅଣ୍ତାଣଂ ( ଅନ୍ୟାନଂ); ଣୋ (ନଃ, ଅସ୍ଟୀକଂ ) । 

ଓଡ଼ିଆରେ ସେଇପରି ହଣା (ହନ୍ରୁ ), ଖଣା (ଖନ୍‌ରୁ ), ଜଣା (ଜ୍‌୍ଞଆରୁ ) 
ଇତ୍ୟାଦି । 


a 

୧୬୨ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ଘଟଣ ଶ୍ରୀମୁଖ ସୁଂଦର କମଳ ଲୋଚନ । 

ସଂସ୍କୃତର ଅନ” ଓ ଅନା’ (ପ୍ରାର୍ଥନା, ସାଧନା ଇତ୍ୟାଦି ) ପ୍ରତ୍ୟୟ ଓଡ଼ିଆରେ 
ଣ ଣି ଓ ଣା ହୁଏ । ଯଥା :¬ ଜଣାଣ, ( ଜ୍ଞାପନ ), ବଖାଣ (ବ୍ୟାଖ୍ୟାନ), କଢ଼ାଣ, 
ବସଣି, ଦେଏଣି, ପାଳଣା, ଗଢ଼ଣ, ଜାଳେଣି, ପାଉଣା, ଅକଳଣା, କଳଣା ଇତ୍ୟାଦି । 

ବୃଦ୍ଧିମାନ୍‌ ପ୍ରଭୃତି ହସଂତ ବିହୀନ ହେବା ଓଡ଼ିଆ ଲିପିର ଅସୁବିଧାରୁ ହେଉଚି । 
ଲିପିର ସ୍ଵତଂତ୍ର ବିଚାର ଓ ଶୋଧନ ଲୋଡ଼ା । 

ଓଡ଼ିଆରେ କ୍ଲୀବଲିଂଗ” ବୋଲି ବ୍ୟାକରଣରେ ରହିବା ଠିକ୍‌ ନୁହେ । ଏହା ଅଂଧ 
ପରି ସଂସ୍କୃତକୁ ଅନୁକରଣ କରିବାରୁ ହୋଇଚି । 

“କାଳୋଇ ଆଂବଂ' ପ୍ରଭୃତିରେ ‘କ଼ାଳୋଇ! ପ୍ରଭୃତି ସ୍ତ୍ରୀଲିଂଗ ପଦର ବିଚାର ଓଡ଼ିଆ 
ବ୍ୟାକରଣ ଲେଖାହୋଇଥ୍‌ଲେ, ସେଥ୍‌ରେ ଥାଆଂତା ! 

ଗୁଣର’ , ‘ସୁଧାର? ପଦ ଦିଓଟିରେ ବିଶେଷଣରେ ଷଷ୍ଠୀ ଚିହ୍ନ ଲାଗିନାଇ । ‘ଗୁଣ? 
ଓ “ସୁଧା' ବିଶେଷଣ ନୁହଂତି । ଏଠାରେ ବିଶେଷ୍ୟରେ ଷଷ୍ଠୀ ଚିହ୍ନ ଲାଗି ବିଶେଷଣ 
ହୋଇଚି । ଷଷ୍ଠୀ ଚିହୃର ପ୍ରକୃତି ହେଉଚି ବିଶେଷ୍ଯକୁ ସଂବଂଧୀ ପଦର ବିଶେଷଣ 
କରିଦେବା । ଆମ (ର) ଘର, ରାମ (ର) ଘର, ବାବୃୁଂକ ଘର, ବଡ଼ ଘର, ସାନ 
ଘର- ପ୍ରଭୃତି ସର୍ବତ୍ର ପୂର୍ବପଦଗୁଡ଼ିକ ଘର ପଦର ବିଶେଷଣ । 

ଓଡ଼ିଆର କାଳ ବିଚାର ପାଇଁ ପ୍ରକାଶିତ ପଂଡ଼ିତ ନୀଳକଂଠ ଦାସଂକ ˆ ଓଡ଼ିଆ 
ବ୍ୟାକରଣ”? ଦେଖ । ଓଡ଼ିଆର କାଳ ବିଚାର ଅତି ସରଳ ଓ ବିଜ୍ଞାନସଂମତ | ଅନଦ୍ୟତନ, 
ପ୍ରାଗ୍ଭବିଷ୍ୟତ୍‌ ପ୍ରଭୃତି ପରି ଭାଷା କିଏ କିପରି କେବେ ଭତି କଲା ଠିକ୍‌ କହି ହେଉ 
ନାଇ | ନିମାଇବଲ୍ଲଭ ବିଦ୍ୟାସାଗର ˆ ସର୍ବସାର ବ୍ୟାକରଣ”ରେ ଏହା ଆରଂଭ କରିଥୁଲେ ! 
ରାଧାନାଥ ରାୟ ଏହାର ମାତ୍ରା ବଢ଼ାଇଚଛଂତି ବୋଲି ମନେ ହୁଏ । ମାତ୍ର ଓଡ଼ିଆ ବ୍ୟାକରଣ 
ହିସାବରେ ଦେଖିଲେ, ଏ ସବୁ ପ୍ରମାଣ କରୁଚି, ଏ ସବୁର ଉଦ୍ଭାବକ ପୋଷକମାନେ, 
ଓଡ଼ିଆର କାଳ କେବେ ଅନୁସଂଧାନ କରି ନାହାଂତି । ବ୍ୟାକରଣରେ ଭାଷା ବିଜ୍ଞାନ 
ଜଡ଼ିତ ଅଛି । ପୁଣି ବିଜ୍ଞାନ ହେଉଚି ଶୁଂଖଳିତ ଚିଂତା । “ନାନା ପ୍ରକାର”, ଅନେକ 
ଗୁଡ଼ିଏ” ପ୍ରଭୃତି ଡବଲ ବହୁବଚନ ପ୍ରୟୋଗ ଓଡ଼ିଆରେ ସୂପ୍ରତିଷ୍ଠିତ, ତେଣୁ ତାହା ଅସାଧୁ 
ହୋଇ ନ ପାରେ ¦ ମାତ୍ର ଏପରି ପ୍ରୟୋଗର ତନ୍ତ ଅନୁସଂଧାନ କରିବାର ଅଛି । କିଛି 
ବିଚାର ନ କରି କହିଲେ କୁହାଯିବ ଏହା ବିଶେଷ ପ୍ରୟୋଗ ! ‘ଆଂଭେମାନେ! 
“ତୁଂଭେମାନେ” ମଧ୍ୟ ଡବଲ ବହୁବଚନ ! ସଂସ୍କୃତରେ ମଧ୍ୟ ମୁଁ ' ଅର୍ଥରେ ‘ଅହଂ? ନ 
କହ ‘ବୟଂ” କହିବା ବିଧ୍‌ । ସୂତ୍ର ଅଛି ଅବିଶେଷଣସ୍ୟ ଅସଦ୍‌ ଶଦସ୍ଯ ବହୁତ୍ଵଂ ।”? 

ପ୍ରୟୋଜନୀୟ ଅନୁକରଣରେ ଆବଶ୍ୟକୀୟ ଲେଖା ଓଡ଼ିଆରେ ଚଳିଯାଇଚି । ଏହା 
ଅପସଂସ୍କୃତ ହେଲେହେଁ, ପ୍ରୟୋଗ ବାହୁଲ୍ୟ ହୋଇଯାଇ ଥୁବାରୁ ଏହାକୁ ନିପାତନ”ରେ 
ଧରିବା ଠିକ୍‌ ହେବ । | 

ଭାଷା ଓ ସଂସ୍କୃତି ୧୬୩ 


ବଂଗଳାରେ ବହୁ କାଳରୁ ମୁଇଁ” ଲୋପ ପାଇଚି । ଏକବଚନରେ ବହୁବଚନାର୍ଥକ 
‘ଆମି? ଚଳେ ।! ଓଡ଼ିଆରେ ଏହା ହେବ ଆମେ । ତୃଇ” ଓ ଅମାନ୍ୟାର୍ଥକ “ସେ” 
ବଂଗଳାରେ ଏବେ ବି ଲୋପ ପାଇ ନାଇ । ସେ ଦୂଇଟିର ପ୍ରୟୋଗରେ ବହୁବଚନ 
କ୍ରିୟାର ପ୍ରଭେଦ ଅଛି । ମାତ୍ର ଅନ୍ୟାନ୍ୟ ସରଳତା ସଂଗେ ଏକବଚନ ଓ ବହୁଚନ କ୍ରିୟାର 
ସମତା ଭାଷାର ପ୍ରଗତିରେ କ୍ରମେ ପ୍ରକାଶ ପାଇବାର କଥା, ତା? ଯେ କାରଣରୁ ହେଉ । 
ଇଂରେଜୀରେ ମଧ୍ଧ | ଓ We (ମୁଁ ଓ ଆମେ)ର କ୍ରିୟା ସମାନ ହୋଇଯାଇଚଟି ! Thou 
(ତୁ) You (ତୁମେ) ହୋଇଯାଇଛି | He (ସେ )ର ମଧ୍ଯ th, 6th ବିଭକ୍ତି 5, es 
ହୋଇଚି ଓ କ୍ରମେ ବରାବର ଲୋପପାଇବ । 

ଡ, ଡ଼ ; ଢ, ଢ଼ଓର ଉଚ୍ଚାରଣ ଭେଦ ବ୍ୟାକରଣରେ ସ୍ପଷ୍ଟ ନିଦ୍ଦେଶ କରି ହେବ । 
ତାହା କଲେ, ବିଂଦୂ ଦେଇ ଚିହ୍ାଇବା ଦରକାର ନାଇ । ଶବ୍ଦର ପ୍ରଥମରେ ଥୁବା ଓ 
ଅନୁସ୍ବାର ଛଡ଼ା ଅନ୍ୟ ବର୍ଣରେ ଯୁକ୍ତ ଥ୍ବା ‘ଡଂ ମୂର୍ଧଣ୍ୟ; ଅନ୍ୟତ୍ର ଟିକିଏ ତାଲବ୍ୟ (ଡ଼) 
ଉଚ୍ଚାରଣ ପାଏ । ଢ ସଂବଂଧରେ ସେଇୟା । 

ବାହ୍ୟ, ସହ୍ୟ ପ୍ରଭୃତିକୁ ବାଜ୍‌ହ୍ୟ, ସହ୍ଜ୍ୟ ପ୍ରଭୃତି ପରି ଉଚ୍ଚାରଣ କରିବା ବଂଗଳାର 
ଅଯଥା ଅନୁକରଣ । ଓଡ଼ିଆରେ ବ୍ୟଂଜନରେ ଯୁକ୍ତ ‘ଯ୍‌' (କ୍ଯ-ମାତ୍ରା) ସର୍ବତ୍ର ୟଂ 
ଉଚ୍ଚାରଣ ପାଏ; “ଜ୍‌” ବା ଜ୍ୟେ' ହୁଏ ନାଇ । ୧ମ, ୨ୟ ପ୍ରଭୃତି ସଂକେତ | ଲିପିରେ 
ସେ ସବୁ ବିଚାର୍ଯ । ସେଥ୍‌ରେ ଭାଷା ବା ବ୍ୟାକରଣର କିଛି କ୍ଷତି ନାଇ, ବରଂ ଲେଖା 
ସହଜ ହେବ । 

ପ୍ରଚଳିତ ବ୍ୟାକରଣମାନଂକରେ ଓଡ଼ିଆ ଶବ୍ଦର ବିଚାର ନାଇ, ଯାହା ବା ଅଛି, 
ତାହା ଅନାଦରରେ ଅଭିଶପ୍ତ ପରି ପୁସ୍ତକରେ ଲାଗି ରହିଚି ମାତ୍ର । ପିଲାଏ ସ୍କୁଲ ବାହାରେ 
ସର୍ବତ୍ର ଯେଉଁ ଭାଷା ଶୁଣୁଚଂତି, କହୁଚଂତି, ସ୍ଲରେ ତା'ର ପରିଚୟ ପାଉ ନାହାଂତି । 
ଶିକ୍ଷା ଏଥୁରେ ପ୍ରତିହତ ହେଉଚି । ମାତୃଭାଷାରେ ଶିକ୍ଷା ଦେବାର ଉଦ୍ଦେଶ୍ଯ ହେଉଚି, 
ଶିକ୍ଷାମଂଦିରରେ ଶିଶୁକୁ ସର୍ବଦା ସ୍ଵାଭାବିକ ବେଷ୍ଟନୀରେ ରଖି ବଢ଼ାଇବାକୁ ହେବ । ମାତ୍ର 
ଆମ ପୁସ୍ତକ ଓଡ଼ିଆ? ବା ତଥାକଥ୍ତ ଶୁଦ୍ଧ ଓଡ଼ିଆରେ ସେ ବେଷ୍ଠନୀ ମିଳୁ ନାଇ । ଏଣେ 
ପୁଣି ସ୍ଵାଭାବିକତାକୁ ସ୍କୁଲ ଘରେ ପଦେ ପଦେ ବାଂଧି ଦେବାରୁ ବାହାରେ ବିପ୍ଳବର ସୃଷ୍ଟି 
ହେଉଚି; କୌଣସି ନିୟମ ବା ବୈଜ୍ଞାନିକ ଶୃଂଖଳା ରହୁନାଇ । ଯାହା ମନକୁ ଯାହା 
ପାଉଚି ସେ ସେପରି କହୁଚି ଓ ଲେଖୁଚି । ପ୍ରଗତିରେ ଏହା ଶୁଭଲକ୍ଷଣ ନୂହେ | ସ୍କୁଲ ଓ 
ବାହାରର ସାମଂଜସ୍ୟ ଛିଂଡାଇ ଦେଇ ପାଂଡିତ୍ୟର ଅହଂକାର କରିବା ବିଜ୍ଞତା ନୃହେ- 
ବରଂ ଏ ଯୁଗରେ ରୁଚିହୀନତା । 

ଅବଶ୍ୟ ପାଠଶାଳାର ଏ କୃତ୍ରିମତା ଏ ଦେଶରେ ଆଜିର ନୃହେ । ଗୁରୁ ଗୃହରେ 
ବେଦ ପାଠବେଳେ ମଧ୍ଯ ଏହା ଥୁଲା । ପ୍ରାକୃତଭାଷା ଏ ଦେଶରେ ଘୃଣ୍ଯ ବା ହେୟ 
ଥ୍ଲା | ସେଥୁପାଇଁ ଶିକ୍ଷାର ନାମ ଏ ଦେଶରେ ଲେଖାପଢ଼ା । କେବଳ ଭାଷାଟାଏ ଶିଖିବାଇ 

ଯେପରି ଜୀବନର ଉଦେଶ୍ୟ । ଜୀବନ ସଂଗ୍ରାମର ସ୍ଵନ୍ଥତାରେ ଏ ଉଦ୍ଦେଶ୍ୟ ଏକ ପ୍ରକାର 
ଠିକ ଥୁଲା । ଇଉରୋପରେ ମଧ୍ଯ ସେଇପରି ପ୍ରାଚୀନ ଲାଟିନ ଭାଷା ସମସ୍ତେ ଶିଖୁଥ୍‌ଲେ । 
ଇଂରେଜୀରେ ସେଥୁପାଇଁ ଲେଖାପଢ଼ା ବୋଇଲେ Three r’s (reading, writing, 
(A) ୮thmetic) ତିନୋଟି ଆର୍‌ ବା ପଢ଼ା, ଲେଖା ପୁଣି ହର୍‌, ଗୁଣ୍‌, ଫେଡ଼୍‌, ମିଶା 
ଶିଖିବା । ଏକାଳରେ ଇଉରୋପରେ ଆଉ ସେକଥା ନାଇ । କିଂତୁ ପୁଣ୍ୟ “ସତୀଦାହଂ ଓ 
ସପ୍ତବର୍ଷୀୟା କୁମାରୀଦାନକୁ ଝୁରିଲା ପରି, ଏ ଦେଶରେ ସେଇ ଲେଖା ପଢ଼ା ମାତ୍ର 
ଶିଖିବା ପାଇଁ ଶିଶୁର ସବ୍ର ପରିଶ୍ରମ ଲୋଡ଼ା ହେଉଚି । ଜୀବନର ବିକାଶପ୍ରତି ଲକ୍ଷ୍ୟ 
ନାଇ | ଭାଷାକୁ କୃତ୍ରିମ କରି ଶିଖାଇଲେ, ଜୀବନ ବିକାଶକୁ ଦୃଷ୍ଟି ଯିବ ନାଇ |! ସେଥ୍ପାଇଁ 
ଜନମୁଖର ଓଡ଼ିଆଭାଷାକୁ ସ୍କୁଲରେ ଶିଖାଇବାକୁ ହେବ । ବ୍ୟାକରଣ ସେଇ ପଂଥା ଧରିବା 
ଉଚିତ । 
ପଂଡ଼ିତ ମହାଶୟ ଯଥାର୍ଥ ଓଡ଼ିଆ ବ୍ୟାକରଣର ଆଲୋଚନା ଲୋଡ଼ିଚଂତି । ସାଧୁ । 
ଏପରି ଆଲୋଚନା ପାଇଁ ‘ନବଭାରତ” ଉନ୍ନକ୍ତ 
” ୮[ନବଭାରତ, ମୀନ ୧୩୪୭] 


ଓଡ଼ିଆ ଭାଷା ଓ ବ୍ୟାକରଣ 


ସମାଜର ଗତି ସଂଗେ ଓଡ଼ିଆ ଭାଷାର ବିକାଶ ହୋଇ ନାଇ । ଲିଖିତ ଭାଷାରେ 
ତ ହୋଇନାଇ, କଥ୍ତ ଭାଷାରେ ବି ତା ହୋଇପାରିନାଇ । କେବଳ ଓଡ଼ିଆର ନୁହେ, 
ଭାରତର ଅନ୍ୟାନ୍ୟ ଅନେକ ଭାଷା ବିଶେଷରେ ସଂସ୍କୃତମୂଳକ ଭାଷାର ଏଇ ଅବସ୍ଥା | 
ଆର୍ଯାବତି ବା ଉତ୍ତର-ପଶ୍ଚିମ ଭାରତରେ ବହୁ ଶତାବ୍ଦୀ ଧରି ସଂସ୍କୃତମୂଳକ ଭାଷା ପଶି, 
ସେଠାରେ ପାହାଡ଼ୀ ଜଂଗଲୀଂକ ମଧ୍ଯରେ ବି ସଂସ୍କୃତମୂଳକ ଭାଷା ମାତୃଭାଷା 
ହୋଇଯାଇଚି । ଓଡ଼ିଶା ପ୍ରଭୃତି ଆର୍ଯାବର୍ତର ଉପାଂତ ବା ବାହାର ଭୂମିରେ ଏବେ ମଧ୍ୟ 
ଅନେକ ଆଦିମବାସୀଂକ ମଧ୍ଯରେ ଓଡ଼ିଆ ମାତୃଭାଷା ହୋଇ ନାଇ । କଂଧ, ମୁଂଡା, 
ହୋ, ଓରାଓଁ, ଶବର ପ୍ରଭୃତି ଜାତି ଏବେ ବି ନିଜ ମଧ୍ଯରେ ନିଜର ଭାଷା ବ୍ୟବହାର 
କରଂତି । ସେ ସବ ଭାଷା ସଂସ୍କୃତମୂଳକ ନୁହେ । 

ଅଂତତଃ, ପ୍ରାୟ ଅଢ଼େଇ ହଜାର ବର୍ଷ ହେବ ଏଇ ଓଡ଼ିଆ ଭୂମିରେ ସଂସ୍କୃତ- 
ମୂଳକ ଭାଷା ପୂରାଇବାର ଉଦ୍ୟମ ଚାଲିଆସିଚି । ଉପର ଆଡ଼ୁ ଏ ଭାଷା ପଶି ଆଦିମ 
ବାସୀଂକ ଆଡ଼କୁ ପ୍ରସରୁଚି । କ୍ରମେ ଆଦିମ ବାସୀଂକ ଭାଷାର ଶହ୍ଦ ଓ ଅନ୍ୟାନ୍ୟ 
ଲକ୍ଷଣମାନ ବି ଓଡ଼ିଆରେ ପଶିଯାଇଚି । କିଂତୁ ତଥାପି ଭାଷାର ସ୍ଵାଧୀନ ଗତି ହେଉ 
ନାଇ | ଲୋକସାହିତ୍ୟ ଫୁଟର ନାଇ । 

ଏହାର କାରଣ, ସଂସ୍କୃତମୂଳକ ଭାଷା ଗ୍ରାସ କରିବା ପାଇଁ ଯେପରି କି ସବ୍ରବେଳେ 
ଚାହିଁ ବସିଚି; ଥରକୁଥର ଲୋକଭାଷାକୁ ଆକ୍ରମଣ କରୁଚି । ତେଣୁ ଭାଷା କୃତ୍ରିମ ହୋଇ 

ଭାଷା ଓ ସଂସ୍କୃତି Co 


ରହିଚି । ହିଂଦୀଭାଷାରେ ଏଇ କୃତ୍ରିମତା ସେତେ ଏବେ ନାଇ । ମାତ୍ର ଗୁଜରାଟ; ମହାରାଷ୍ଟ୍ର 
ଓଡ଼ିଶା, ବଂଗ ଓ ଆସାମରେ ଏଇ କୃତ୍ରିମତା ସ୍ପଷ୍ଟ ! 

ଏଇ ଓଡ଼ିଶାର କଥା ଦେଖ । ଅଂତତଃ ଅଶୋକଂକ କାଳରୁ ବିହାରର ସଂସ୍କୃତ- 
ମୂଳକ ଭାଷା ଏ ଭୂମିରେ ଚଳାଇବାର ପ୍ରଯତ୍ନ ହୋଇଥ୍‌ବାର ପ୍ରମାଣ ଶିଳାଲିପିରୁ ମିଳୁଚି 
ସେଇ କାଳରୁ ବୌଦ୍ଧ ଓ ଜୈନ ଧର୍ମ ସୂତ୍ରରେ ଗୋଟିଏ ଓଡ଼ିଆ ପ୍ରାକୃତ ଭାଷା ହୁଏତ 
ବଢ଼ିଆସୁଥ୍ଲା । ଉଚ୍ଚଶ୍ରେଣୀର ଲୋକେ କିଂତୁ ସାହିତ୍ୟାଦିରେ ସଂସ୍କୃତ ବ୍ୟବହାର 
କରୁଥ୍ଲେ, ଫଳରେ ଲୋକଭାଷା ସେତେ ଆଦୃତ ନଥ୍ଲା | ତେଣୁ ଲୋକ- ଭାଷୀରେ 
ତ ବିଶେଷ କୌଣସି ସାହିତ୍ୟ ଫୁଟି ନାଇ । ଭାଷା ଓ ସାହିତ୍ୟ ସୂତ୍ରରେ ସ୍ଥାନୀୟ ସମାଜ 
ବିକାଶ ଧରିରଖିବାର କୌଣସି ସ୍ପଷ୍ଟ ପ୍ରଯତ୍ଵ ହେବାର ଜଣା ନାଇ । 

କପିଳେଂଦ୍ର ଦେବ ଜଣେ ଯଥାର୍ଥ ଓଡ଼ିଆ ସମ୍ରାଟ । ଏଇ ଦେଶର ଲୋକଙ- 
ସାଧାରଣଂକ ଭିତରୁ ସେ ବାହାରିଥ୍‌ଲେ । ପରଂପରା କହେ ସେ ଜଣେ ଗଉଡ଼ । ଅନ୍ୟାନ୍ୟ 
ଅନେକ ଆଭ୍ୟଂତରୀଣ ଓ ବାହ୍ୟ କାରଣରୁ ତାହାଇ ସତ୍ୟ ବୋଲି ମନେ ହୁଏ । ତାଂକରି 
କାଳରେ ଶୂଦ୍ରମୁନି ଶାରଳା ଦାସ ପ୍ରଥମେ ସାହିତ୍ୟରେ ଯଥାର୍ଥ ଲୋକଭାଷା ତଥା 
ଲୋକରୁଟି ଓ ପରଂପରା ପ୍ରକାଶ କରିଥ୍‌ଲେ । କେତେଦିନ ତାହା ନିର୍ମଳ ଧାରାରେ 
ଚଳିଥୁଲା । ପ୍ରାୟ ଶହେ ବର୍ଷ ମଧ୍ୟରେ ପୁଣି ସଂସ୍କୃତର ଏକ ଘୋର ଆକ୍ରମଣ । ବୈଷ୍ଣବ 
ସାହିତ୍ୟରେ ଏହାର ଆରଂଭ । ମାତ୍ର ଏହି ବୈଷ୍ଣବ ସାହିତ୍ୟରେ ଲୋକଭାଷାର ସରଳ 
ଧାରା ଏକାବେଳକେ ଲୁପ୍ତ ନୁହେ । ମାତ୍ର ଏଇ ଆକ୍ରମଣର ବିକାଶରେ ଫ୍ରଟିଲା କାବ୍ୟଯୁଗ । 
ଏହାକୁ ଭଂଜୀୟ ଯୁଗ କୁହାଯାଇପାରେ । ଏ ଯୁଗ କାବ୍ୟ ସାହିତ୍ୟର ଆଉ ଯାହା ଗୌରବ 
ଓ ବିଶେଷତ୍ଵ ଥାଉ ବା ନଥୀଉ, ଓଡ଼ିଆ ଲୋକଭାଷାର ଏହା ସରଳ ଓ ସ୍ବାଭାବିକ 
ପ୍ରକାଶ ନୁହେ । 

ତାପରେ ନବଯୁଗ ସାହିତ୍ୟର କଥା କହିବା ନିଷ୍ପୟୋଜନ ¦ ଏଥ୍‌ରେ ଭାଷା କେବଳ 
ସଂସ୍କତବହୁଳ ନୂହେ, ଭାବ ମଧ୍ଯ ଟ୍ରହୁ ପରିମାଣରେ ବିଦେଶୀ । ଲୋକଭାଷା ଓ 
ଲୋକସାହିତ୍ୟ ଧାରାରେ ଏହା ଫୁଟି ନାଇ । ଏବେ କିଂତୁ ଗୋଟିଏ ପରିବର୍ତନ 
ଦେଖାଯାଉଛି । ମାତ୍ର ଠିକ୍‌ ଭାଷା: ଓ ସାହିତ୍ୟ ଦୃଷ୍ଟିରେ ସେ ପରିବର୍ତନ ହେଉନାଇ । 
ନହେଲେ ମଧ୍ଯ ସାହିତ୍ୟ ଓ ଭାଷା ଉପରେ ତାର ପ୍ରଭାବ ପଡ଼ିଆସୁଚି । ଭାଷା ସରଳ ଓ 
ସ୍ବାଧୀନ ହୋଇଯାଉଚି । ଅନ୍ଯ ଦିଗରେ ଏ ଗତିକୁ ସଂସ୍କୃତ ଖୁଂଟରେ ବାଂଧ୍ବାର ଯେ 
ପାରଂପରିକ ଉଦ୍ୟମ ହୋଇ ଆସୁଚି, ସେ ଉଦ୍ୟମର ମଧ୍ଯ ବିରାମ ନାଇ ! ସାହିତ୍ୟସେବୀ 
ହୁଅଂତୂ ବା ସମାଜସେବୀ ହୁଅଂତୁ, ଗତାନୁଗତିକ ହେବା ଲୋକର ପ୍ରକୃତି । ତା' ବିରୁଦ୍ଧରେ 
ବିଦ୍ରୋହ ସହଜ ନୁହେ । କିଂତୁ ସେ ବିରୋଧ ଦରକାର ହୁଏ । ବିଶେଷରେ ଏ ଲୋକଶାସନ 
ଯୁଗରେ ସେପରି ବିଦ୍ରୋହ କେବଳ ସହନୀୟ ନୁହେ, ବରଂ ସୃହଣୀୟ । ମାତ୍ର ସବ 
ପ୍ରକାର ବିରୋଧରେ ଯେ ବିପଦ ଅଛି, ସେଥ୍ପାଇଁ ସାବଧାନ ହେବାକୁ ହେବ । କେବଳ 


Digitized by PPRACHIN, SOA 

ଭାଂଗିବାରେ ନ ମାତି ନବ ସାହିତ୍ୟ ଗଢ଼ିବାକୁ ହେବ । ତାହା ହେଉ ନାଇ ବୋଲି 
ମନେହୁଏ । 

ଉପରେ କିଂତୁ ଯେଉଁ ଗତାନୁଗତିକ ବୃତ୍ତିର କଥା କୁହାଗଲା, ତାର ସଷ୍ଟ ସଂକେତ 
ଓଡ଼ିଆ ବ୍ୟାକରଣ । ପୂର୍ବେ ପ୍ରାକୃତ ଭାଷାମାନଂକରେ କଦାଚିତ୍‌ ବ୍ୟାକରଣ ଲେଖା 
ଯାଇଥଲା, ମାତ୍ର ଯାହା ବା ଲେଖାଯାଇଥୁଲା ତାହା ସଂପୂର୍ଣ ପ୍ରାକୃତ ଭାଷାର ବ୍ୟାକରଣ 
ବୋଲି ମନେ ହେଉ ନାହି । ବରରୁଚିଂକ ପ୍ରାକୃତ ପ୍ରକାଶ ଏ କ୍ଷେତ୍ରରେ ଉଲ୍ଲେଖଯୋଗ୍ୟ । 
ସେଥ୍‌ରେ କେବଳ କେତେଗୁଡ଼ିଏ ବର୍ଣ ପରିବର୍ଭନର ନିୟମ ଧରି, ସଂସ୍କୃତ ଶବ୍ଦ ସବୁ 
ଲୋକମୁଖରେ କି ଆକାର ଧରିପାରେ, ସେଇ କଳନା ମାତ୍ର ଘେନି ପ୍ରାକୃତ ଭାଷାଟିକୁ 
ଗୋଟିଏ ଛାଂଚରେ ପକାଇ ଦିଆଯାଇଛି ମାତ୍ର | 'ମାଗଧୀ'କୁ ‘ମାଅହି', ‘ଅନ୍ୟାନ୍ୟ କୁ 
ଅଣ୍ଧାଣ”, ଲାଇ ପ୍ରବର୍ଭତୁ'କୁ 'ପଥଦଦଉ? ପ୍ରଭୃତି ପରି ସଂସ୍କୃତକୁ ପ୍ରାକୃତ କରିବାକୁ 
ହେନ । ସମସ୍ତେ ଯେ କିଂତୁ ଏଇ ନିୟମରେ କଥା କହୁଥ୍‌ବେ, ଏହା ମନେ ହେଉ ନାହି । 
ଏବେ ମଧ୍ଯ ଏଇ ଓଡ଼ିଶାରେ ଲୋକେ କେହି କହଂତି ଶଗଡ଼”, ପୁଣି କେହି କହଂତି 
ଶଅଡ଼” , କେହି କହଂତି 'ବଳଦଂ , କେହ କହଂତି 'ବଅଲ' ! ରାତ୍ରିକୁ' କହଂତି ଆତି, 
କିଂତୁ ରାତି ଆସଂ କୁ 'ଆତି ଆସ ପ୍ରାୟ କହଂତି ନାହି । ଂନଗର? ଓ ‘ନଅର! ଦୁଇଟିଯାକ 
ଶଦ୍ଦ ବ୍ୟବହାର କରଂତି- ମାତ୍ର ଭିନ୍ନ ଭିନ୍ନ ଅର୍ଥରେ । ‘ନାଗରୀ”କୁ କେହି କୌଣସି 
ଅର୍ଥରେ ନାଅରୀ', କିଂବା ‘ନାଗର'କୁ ‘ନାଅର” କହଂତି ନାହି । 

ପୁଣି ଭିନ୍ନ ଭିନ୍ନ ସମୟରେ ନୂତନ ନୂତନ ଭାଵରେ ସଂସ୍କୃତ, ଲୋକଭାଷା ବା 
ପ୍ରାକୃତକୁ ଆକ୍ରମଣ କରିଥ୍ବାରୁ ତଭବ ଖବ୍ଦର ଉଚ୍ଚାରଣରେ ଭେଦ ମଧ୍ୟ ବହୁତ ଅଛି । 
ତୃଣ”କୁ କହଂତି ତିରଣ' , ‘ମୃଗ”କୁ ମିରିଗ ! ‘ଦୃଶ୍ୟତେ” ହୁଏ “ଦିଶେ , ଦୃଶେ' । 
“କୃମି” ହୁଏ କୁରୁମି? । “କୃତ” ହୁଏ ‘କଲା ; ମୃତ” ‘ମଲା’ ; କିଂତୁ 'ମୃଗିତ” ମାଗିଲା । 
ଏହିପରି ବହୁପ୍ରକାର ଭେଦମାନ ବରରୁଚି ପ୍ରଭୃତି ତନ୍ନ ତନ୍ନ କରି ବିଶେଷ ଭାବରେ 
ଦେଖାଇବାର ଉଦ୍ୟମ କରିନାହାଂତି ¦ ପୁଣି ସଂସ୍କୃତ ଅଭିଧାନରେ ନଥ୍ବା ଦେଶୀ ଶବ୍ଦମାନ 
ମଧ୍ଯ ବିଚାରରେ ଆଣିନାହାଂତି । ସେମାନଂକ ବ୍ୟାକରଣରେ ସେସବୁ ଦରକାର ମଧ୍ଯ 
ନଥୁଲା ! ସଂସ୍କୃତ ନାଟକରେ ସଂସ୍କୃତ କଥାକୁ ପ୍ରାକୃତ ରୂପାଂତରରେ ଲେଖିବା ପାଇଁ ଓ 
ସେଇ ଲେଖାକୁ ପୁଣି ପ୍ରାକୃତ କରି ବୁଝିବାପାଇଁ ହୁଏତ ସେକାଳ ପ୍ରାକୃତ ବ୍ୟାକରଣ 
ଲେଖାହୋଇଥ୍‌ଲା | 

ଏବେ ଓଡ଼ିଆରେ ଯେଉଁ ବ୍ୟାକରଣ ଏହି ଯୁଗରେ ଲେଖାହୋଇ ଆସୁଚି, ତା'ର 
ଗତି ଅନ୍ୟ ଏକ ଆଡ଼େ । ଏହା ପୁଣି ଓଡ଼ିଆକୁ ସଂପୂର୍ଣରୂପେ ସଂସ୍କୃତ ଖୁଂଟରେ 
ଛଂଦିଦେବାକୁ ଚାହେଁ । ବରରୂଚି ପ୍ରଭୃତିଂକ ସ୍ଵର ନିୟମ ଶୈଳୀ ପର୍ଯଂତ ବି ଏଥୁରେ 
ବିଚାରରେ ଆସୁ ନାହି । ଆମ ଓଡ଼ିଆ ବ୍ୟାକରଣ ଏବେ ଭାଷା ଓ ସାହିତ୍ୟରେ ଏକ 
ଭୀଷଣ ବିକୃତ ପ୍ରତିକ୍ରିୟାର ସ୍ପଷ୍ଟ ସଂକେତ କହିଲେ ଚଳେ । ଏଥୁରେ କେବଳ ଯେ 

ଭାଷା ଓ ସଂସ୍କୃତି ୧୬୭ 


ପ୍ରାକୃତ ସ୍ଵର ନିୟମର ବିଚାର ନାହି ସେତିକି ନୁହେ, ଓଡ଼ିଆର ଶହ, ପ୍ରକୃତି ପ୍ରତ୍ୟୟ, 
ଧାତୁ ଓ ଶବ୍ଦରୂପ ସବୁ ସଂସ୍କୃତ ଛାଂଚରେ ଢଳା । ଓଡ଼ିଆର ଉଚ୍ଚାରଣ ନିୟମରେ 
‘ଭୋଗମଂଡପ' ହୁଏ ‘ଭଅଂଡ' , ‘ପୁରୁଷୋତମ”ଂ ହୁଏ ‘ପୁରସ୍ତମ ବା ପ୍ରସ୍ତଂ , ‘ବର୍ତମାନ? 
ହୁଁଏ ‘ବ୍ରତମାନ , “ସ୍ଵାନଂ ହୁଏ “ସ୍ଵାହାନ', ‘ପୁଷକାଳଂ ହୁଏ 'ପୁଷକାହାଳ , “ବେଶ” 
ହୁଏ ‘ବେହେଶ” ବା ‘ଭେଶ' । ମାତ୍ର ଓଡ଼ିଆ ବ୍ୟାକରଣରେ ଏସବୁ ଏବେ ହେଉଛି 
ଅଶୁଦ୍ଧ । ସେହିପରି ଥୋଡ଼ପାହାରିଆ, କଳିକାଂଡୋଇ, ମଣସମରା ପ୍ରଭୃତିର ବିଚାର 
ନାହି । ଥ୍ଲେ ମଧ୍ଯ ଏହା ଅସାଧୁ । ଭକ୍ତି, ପ୍ରୀତି ପ୍ରଭୃତି ସଂଗେ ଖାଉତି, ଲଗୁତି, ସିଲାଇର 
ବିଚାର କିଛି ନାହି । ଧାତ୍ରରୁପରେ ଉପସର୍ଗ ଅଛି, କିଂତୁ ସାହାଯ୍ୟକାରୀ ବା ଦ୍ୟୋତକ 
କ୍ରିୟା ମୋଟେ ବିଚାରକୁ ଆସୁ ନାହି- ଇତ୍ଯାଦି ବହୁ ଭାବରେ ଦେଖିଲେ, ଦେଖାଯାଏ 
ଏବର ଓଡ଼ିଆ ବ୍ୟାକରଣ ଆଦୌ ଓଡ଼ିଆଭାଷାର ବ୍ୟାକରଣ ନୃହେ | . 

ଆଜି ପୁଣି ଏପରି ଗତାନୁଗତିକ ପରଂପରା ପଡ଼ିଯାଇଛି ଯେ, ସମସ୍ତେ ହଠାତ୍‌ 
ଏକଥା ବୁଝିବେ ନାଇ । ଏହା ପରୀକ୍ଷା କରି ବୁଝିବାପାଇଁ ଗୋଟିଏ ମାପର ସଂକେତ 
ଦିଆଯାଉଛି । ଧର, ଜଣେ ଜାପାନୀ, ଆମେରିକାନ୍‌ ବା ଇଂରେଜ ଓଡ଼ିଆ ଭାଷା ପଢ଼ିବ ! 
ଆମ ବ୍ୟାକରଣ ଧରି ପଢ଼ିଲେ, ସେ ଓଡ଼ିଶାରେ ଆସି ଓଡ଼ିଆଂକ କଥା ବୁଝିପାରିବ ତ 
? ସେମାନଂକ ଭାଷା ଲେଖି କହି ଘାରିବ ତ ? 

ଭାଷାରୁ ବ୍ୟାକରଣ ହୁଏ, ବ୍ୟାକରଣରୁ ଭାଷା ହୁଏନାହି । ବ୍ୟାକରଣରୁ ଯେଉଁ 
ଭାଷା ହୁଏ ତାଂ ଚଳିତ ଭାଷା ନୁହେ; ତାକୁ କହଂତି ମୃତଭାଷୀ ! ଓଡ଼ିଆ ଭାଷାକୁ ଅତି 
ଶୀଘ୍ର ଜୀବଂତ ଓ ସ୍ଵାଧୀନ କରିବା ଉଚିତ । ସେ ଦୃଷ୍ଟିରେ ବ୍ୟାକରଣ ଲେଖା ଆଵୌ 
କର୍ତବ୍ୟ । 

[ନବଭାରତ, ମକର ୧୩୪୭] 


କବିତାର ରୂପ ରସ 


ରୂପ ଅର୍ଥାତ୍‌ ସ୍ବରର ନିୟତ ଗତି Rhythm ହେଉଚି କବିତାର ଶରୀର ଓ ରସ ବା 
ଅନୁଭୁତିର ସଂକେତ ହେଉଚି କବିତାର ପ୍ରାଣ । ସ୍ଵରର ନିୟତ ଗତି ପ୍ରକାଶ ପାଏ ବ୍ୟବହୃତ 
ପଦରେ ଓ ରସ ପ୍ରକାଶ ପାଏ ଅର୍ଥରେ । ମଧ୍ୟଯୁଗର ଓଡ଼ିଆ କବିତା ଶରୀର ଶୋଭାରେ 
ପୂର୍ଣ ଓ ପୁଷ୍ଟଳ । ସେଯୁଗର ଓଡ଼ିଆଣୀଂକ ଅଳଂକାର ଶୋଭାକୁ ଏହା ବଳିଚି। ତେଣୁ 
ରସ ଏଥୁରେ ସର୍ବଦା ଅର୍ଥର ସଂକେତ ମାତ୍ର ନୃହେ; ଏହା ଅର୍ଥର ପୂର୍ଣ ପ୍ରକାଶ । ଏବେ 
ଜିଂତୂ ରୂପ ସରଳ ସୁଂଦର ହୋଇଯାଉଚି ଓ ସଂକେତରେ ରସ ପ୍ରକାଶ ପାଇବାର କଥା, 
ତାହା ହୋଇଆସୂଚି । ସମାଜର ରୁଚି ସମସ୍ତ କ୍ଷେତ୍ରରେ ମଧ୍ଯ ଏଇ ବିକାଶ ଲୋଡୁଟି । 
ଘର, ଦୁଆର, ଖଟ, ପିଢ଼ା, ବାସନ ପ୍ରଭୃତି ସର୍ବତ୍ର ଏହା ଲକ୍ଷ୍ୟ କରାଯାଇପାରେ । 

ନାରୀ ପୁରୁଷର ଶରୀର ଶୋଭା ସଂପାଦନ ଓ ଭାବ ପ୍ରକାଶରେ ଏହା ମଧ୍ଯ ଦେଖାଯାଏ । 
କବିତାରେ ସେଇପରି । 
ପଦ ବିନ୍ୟାସ କବିତାର ଶରୀର । ଏଥୁରେହିଁ ରୂପ ଦେବାର କଥା । ଓଡ଼ିଆ ସ୍ଵରର 
ଉଚ୍ଚାରଣ ଦ୍ରାବିଡ଼ ରୀତିରେ । ସେଥ୍‌ରେ ହସ୍ଵ ଦୀର୍ଘ, ଗୁରୁ ଲଘୁ ନାହି । ସଂଗୀତ ଗତିରେହି 
ଏହା ଗାୟକର ରୁଟି ଧରି ପ୍ରକାଶ ପାଏ । ଏବେ କିଂତୁ ଇଂରେଜୀ ବିଶେଷରେ ବଂଗଳାର 
ସ୍ଵର -ପ୍ରକାଶରେ ତା'ର ସୌଷ୍ବବ ଦେଖି ଓଡ଼ିଆକୁ ସେଥୁରେ ପ୍ରକାଶ କରିବାର ଉଦ୍ୟମ 
ନବୀନମାନଂକ ମଧ୍ଯରେ ଦେଖାଯାଉଚି । କିଂତୁ ତା'ର ସୌଷ୍ଠବରେ ଯଥାର୍ଥ ନିୟମିତତାଟି 
ଆହରଣରେ ପ୍ରକାଶ କରିବା ଦରକାର । ଅତି ଅଳ୍ପ ସଂଖ୍ୟକ ଲେଖକଂକ ଛଡ଼ା, ତାହା 
ଆଉ କେହି ଠିକ୍‌ କରି କହୁନାହାଂତି । ତେଣୁ ଅନୁକରଣଟି ଆପଣାର ଜିନିଷ ହେବା 
ଆଡ଼କୁ ଯାଉନାହିଁ । 
ଏଇ ଗୁରୁ ଲଘୁ ଓ ହୁସ୍ଵ ଦୀର୍ଘ ନିୟମ ସଂସ୍କୃତରେ ସ୍ପଷ୍ଟ । ସେଥ୍‌ରେ ସ୍ଵରମାନଂକର 
ହୁସ୍ଵ ଦୀର୍ଘ ଅଛି । ପୁଣି ଯୁକ୍ତବର୍ଣର ୟୂର୍ବ ବା ହଳଂତଯୁକ୍ତ ଅଥବା ଅନୁସ୍ଵାର ବିସର୍ଗଯୁକ୍ତ 
ସ୍ଵର ଗୁରୁ ଉଚ୍ଚାରଣ ପାଏ । ସଂସ୍କୃତର ଉଚ୍ଚାରଣ ଠିକ୍‌ ସେଇ ନିୟମରେ ହୁଏ । ସେଇ 
ନିୟମରେ ସଂସ୍କୃତ ସ୍ଵର ବଂଧା । ଗୁରୁ ଓ ଦୀର୍ଘ ଦୁହିଁକୁ ମଧ୍ୟ ସଂସ୍କୃତରେ ଗୁରୁ କୁହାଯାଏ । 
ହିଂଦୀରେ ଏବେ ଏହା ଅଛି । 
ବଂଗଳାର କିଂତୁ ଉଚ୍ଚାରଣରେ ସ୍ଵରର ପ୍ରକୃତି ତା ନୁହେ । ଏଥ୍‌ରେ ଅନୁସ୍ବାର 
ବିସର୍ଗ ଓ ହଳଂତ ବର୍ଣଯୁକ୍ତ ସ୍ଵର ସର୍ବଦା ଗୁରୁ । ସ୍ଆ ମଧ୍ଯରେ ଏଁ (ଆଇ) ଓ ଓ (ଅଉ) 
ଦୀର୍ଘ ବା ଗୁରୁ । ସେଇ ରୀତିରେ ବଂଗଳାରେ ଏବେ ଅନେକେ ଲେଖଂତି । ଅଷ୍ଟାଦଶ 
ଶତାଦ୍ଦୀର ବଂଗ କବି ଭାରତଚଂଦ୍ର ମଧ୍ୟ ଏଇ ଶୈଳୀରେ ଲେଖିବା ଆରଂଭ କରିଥୁଲେ | 
ଓଡ଼ିଆରେ କିଂତୁ ଏହାର ଆମଦାନୀ କରିବାକୁ ଯାଇ ଅନେକେ ବଡ଼ ଭୁଲ କରୂଚଂତି | 
ତେଣୁ ଲେଖକ ନିଜେ ନିଜର କବିତା ପଢ଼ି ନ ଶୁଣାଇଲେ ସ୍ଵର ନିୟମ ଧରିବାର ଉପାୟ 
ରହୁ ନାହି । 
ଏଇ ଆଧୁନିକ “ ଗୌଡ଼ୀରୀତି”? ବା *ବଂଗରୀତି”?ର ସାଧୂ ଆହରଣର ଉଦାହରଣ 
ସ୍ଵରୂପ କାଳିନ୍ଦୀଚରଣ ପାଣିଗ୍ରାହୀ କବିତାରୁ ଚାରିଧାଡ଼ି ତଳେ ଦିଆଗଲା":¬ 
“ମଣିଷ” ‘ମଣିଷ? ଶୁଭିଲା ଦୂରରୁ ଡାକ 
ଦୁନିଆର ଯେତେ ଦଳିତ ପୀଡ଼ିତ ଯାକ 
ସ-ଂଦନ ସେହି ପୁଲକ ପରାସ ରେଖା 
ବଂନ୍ଧୁର ପଥେ ବଂନ୍ଧୁ ସେ ମୋର ଏକା ।”? 
ଏଥ୍‌ରେ ସ୍ଵରର ଦ୍ଧିମାତ୍ରା ବା ଗୂରୂତା ଦେଖାଇବା ପାଇଁ ଅକ୍ଷର ପରେ ଗାର ଦିଆ 
ହୋଇଚି । ଏହା ନିଦ୍ଦୋଷ ‘ବଂଗରୀତି”ରେ ଲେଖା । 
ଏଇ ଆହରଣରେ ଭ୍ରାଂତି ଦେଖାଇବା ପାଇଁ ଉପେଂଦ୍ର ତ୍ରିପାଠୀଂକ କବିତାରୁ ଦୁଇଧୀଡ଼ି 
ତଳେ ଦିଆଗଲା ।“ 

ଭାଷା ଓ ସଂସ୍କୃତି ୧୬୯ 


“ମିଲନ ସଂଜ କାହିକି ଆଜି ନୟନ କଞ୍ଜ ତଳେ 
କଜଳ ମିଶା ଅ-ଶ୍ରିକଣା ଅଧୀର ହୋଇ ଦୋଳେ ।” 

ଏଥ୍‌ରେ ‘ଅଶ୍ର'ର ‘ଅଂ ଦବିମାତ୍ରକ ବା ଗୁରୁ ହୋଇଚି । ମାତ୍ର ସଂଜ” ଓ “କଂଜଂ'ର 
ଆଦ୍ୟ ‘ଅ” ଗୁରୁ ହେଲେ ଚଳିବ ନାହି । ଏଥୁରେ ଲୋକେ କବିତାଟି ପଢ଼ିବେ କିପରି ? 
ଏଥ୍‌ରେ ପୁଣି ଭାଷାର ଲେଖା ସାର୍ବଜନୀନ ହେବ ବା କିପରି ? କବିତା ଗୋଟିଏ 
ଭାଷାର ଶିଳ୍ପ ନିୟତ ଅନୁପାତ କଳନା ପୁଣି ଶିଳ୍ପଚର ଅପରିହାର୍ଯ ବହିରଂଗ । 

ଶବ୍ଦ ମୂଳରେ ଯୁକ୍ତାକ୍ଷର ଥ୍‌ଲେ ତାହା ଏକମାତ୍ରକ ହେବ । ଓଡ଼ିଆରେ ଶବ୍ଦସବ୍ର 
ସଂସ୍କୃତରେ ହେଲା ପରି ଲାଗିଯାଏ ନାହି । ‘ଦେଶ-ପ୍ରୀତି', ଏଠାରେ ପ୍ରୀଂ ଯୋଗେ 
ଂଶ” ର ଅଂ ସ୍ଵର ଗୁରୁ ବା ଦୀର୍ଘ ହେବ ନାହି । ସେଇପରି 'ମଧୁବ୍ରତ' ଶବ୍ଦରେ ମଧ୍ଯ 
“ଧଂ ର ଉଂ ସ୍ଵର ଓଡ଼ିଆରେ ଦୀର୍ଘ ନ ହେଲେ, ହୁଏ । ଏତିକି ମାତ୍ର ଏ କ୍ଷେତ୍ରରେ 
ନିୟମର ନିପାତନ ପରି । 

ଓଡ଼ିଆ ଛଂଦରେ ପୁଣି ସ୍ଵରମାତ୍ର ନିୟମଗତ ମୂଳ ପାଦ ଦୁଇଟି । ପୂର୍ଣ ଦ୍ରାବିଡ଼ 
ରୀତିରେ ସର୍ବତ୍ର ସମମାତ୍ରକ ସ୍ଵର ଥ୍ବାରୁ ପୂର୍ବେ ଏହା ଜଣା ପଡ଼ୁନଥୂଲା, ତେଣୁ ଯତିଭଂଗ 
ଧରାପଡ଼ୁ ନଥ୍ଲା । ଛଂଦପଟୁ ଉପେଂଦ୍ରଭଂଜ ମଧ୍ୟ ଲେଖୁଥ୍‌ଲେ- 


“ପୀରତି ହୋଇ କଟ ଥାଏ ଉପୁଜଇ 
ପରମ ରମ୍ୟଟି ସୁଖ 


ପବି ପତନ କି ଫାଁ ଶିରେ ନ କରେ 
ଜାଣିଲି ଅତି ପି-ଶୁନଂ 
(ଲାବଣ୍ୟବତୀ ) 
ମାତ୍ର ଏବେ କ୍ରମେ ସ୍ଵରର ମାତ୍ର ସ୍ପଷ୍ଟ ହେଉଚି । ସେଥ୍‌ରେ କବିତାର ଉକ୍ତ ରୂପ 
ଠିକ ହେବ ନାହି । ଓଡ଼ିଆ ଛାଂଦର ମୂଳ ସ୍ଵର ସଂହତି ବା ପାଦରେ ‘ଦ୍ରିମାତ୍ରକ” ଓ 
'ନିମାତ୍ରକ? ଥାଏ । ସବୁ ଓଡ଼ିଆ ଛାଂଦରେ ପ୍ରାୟ ଏଇ ଦୁଇ ପାଦର ମିଶ୍ରଣ ହୁଏ । 
ଏଥ୍‌ରେ ପୁଣି ଏକମାତ୍ରକ? ଓ ଚାରିମାତ୍ରକ” ପାଦର ପ୍ରୟୋଗ ମିଳେ । ଏ ଦୁଇଟି 
ପ୍ରକାର ପାଦ ମିଶ୍ରଣରୁ ବାହାରେ । ଦୁଇ ଦୁଇ ମିଶି ଚାରି ହୁଏ, ଯଥା := 
। ଗିରିବର । ନଂଦିନୀ ! ଅଟୁ ତୁହି । ତଟିନୀ । 
ପୁଣି ଦୂଇରେ ଏକ ମିଶି ତିନି ହୁଏ, ଯଥା :¬ 
। ପତନେ । ମୋର ତ । ସୁଖୀ ନୋହେ ଯେହୁ ମନେ 
ଦଳିତ ପୀଡ଼ିତ । ମୋ ତହୁଁ । ଅଧୁକ କିଏ ? 
ବେଳେ ବେଳେ ଯତି ଠିକ ରଖିବା ପାଇଁ ତିନିରେ ଏକ ମିଶାଇ ଚାରି ଅକ୍ଷର 
କରିଦେବାକୁ ହୁଏ, ଯଥା :¬ ସଖା ହୋଇ ଜଣେ । ନ ମିଳିଲା । କାହିଁକି ତ ସୁଖ ଦେଖି 
ମୋର ! ନ ଜଳଇ ! ଯାର ଚିତ । କିଂତୁ 

୧୭୦ ପଂଡିତ ନୀଳକଂଠ : ଦୂଷ୍କାପ୍ୟ ରଚନାବଳୀ 


ଆଶ୍ଚର୍ଯ ନ ହେଲି ଜାଣିଲି ଅଟେ ଏ 
ସ୍ବର୍ଗୀୟ ସ୍ଵେହ ନିଦାନ 
ଏଠାରେ ଭାଷାଟି ତ କବିତାର ନୂହେ; ଗଦ୍ୟର । ସେଥ୍‌ରେ ପୁଣି ଯତି ଦୋଷ । 
ଆଠ ଅକ୍ଷରିଆ ଚରଣରେ ତିନି+ଦୁଇ+ତିନି ହେଲେ ଯତି ଚଳୁ ନାହି- ସବୁ ଦୁଇ ଦୂଇ 
ହେବ ବା ତିନି 4+ ତିନି4+ ଦୁଇ ହେବ । ଏ ସବୁ ବିଶେଷ ଭାବରେ ଆଲୋଚନା କରିବାର 
ସ୍ଥାନ ଏ ନୂହେ । ତଥାପି ଓଡ଼ିଆରେ ମୂଳ ଛଂଦ ଦିଓଟି ହେଉଚି¬ କାମୋଦୀ ଓ ମଂଗଳ । 
ରାମକେରି ପ୍ରଭୃତି କାମୋଦୀର. ଅନ୍ତର୍ଗତ । ସେଥ୍‌ରେ ଚରଣ ଶେଷରେ ସ୍ପଷ୍ଟ ତିନି ଅକ୍ଷର 
ଚଳେ, ଯଥା :¬ 
ଦେଖି ନବ। କାଳିକା । 
ବକାଳିକା । ମାଳିକା । 
ଆଳି କା । ଳିକା କା | ନ୍ତସରି । 
ଭାବେ ବଂ । ଚିଲେ ଏ | କାଳକୁ 
କଥା ଥ୍‌ । ବକାଳ | କାଳକୁ । ଇତ୍ଯାଦି । 
ରାମକେରି- ” 
ଜଗତର ସିଂହ ! ଦୁଆରେ । 
ଜ୍ଞାନ ଅର୍ଣବ ତୀରେ 
ସରସୀ ଶୋଭିତ ! ଅନାଇ । 
ମନ ନେତ୍ର । ଲୋଭିତ । 
‘ମଂତହ” ଶୈଳୀରେ ତା ହୁଏ ନାହି । ମତୁଆରି ବା ବଂଗଳାଶ୍ରୀ ‘ମଂଗଳ”ର 
ଅଂତର୍ଗତ । ଏହାର ଉଦାହରଣ ଉପରେ ଆଠ ଅକ୍ଷରିଆ ଚରଣରେ ଦିଆଯାଇଚଟି । 
ଏଇ ଦୃଇ ପାଦ ଓ ଦୁଇ ଛଂଦ ଶୈଳୀର ନିୟମ ଠିକ୍‌ ରଖି ନୂଆ ପୁରୁଣା ସବୁ ମିଶ୍ର 
ଛଂଦ ବୁଝିବାକୁ ହେବ । ଅମିତ୍ରାକ୍ଷର ଓ କଥା ଛଂଦ ମଧ୍ଯ ଏହାର ପ୍ରଭାବରୁ ବାହାରେ 
ନୁହଂତି । ଶୃଂଖଳା ଠିକ୍‌ ରଖିବା ପାଇଁ ଏକାକ୍ଷରର ବ୍ୟବହାର ମଧ୍ଯ ଠିକ୍‌ ଥାନରେ କରିବାକୁ 
ହୁଏ | ସ୍ଵବାଧୀନତାରେ ମଧ୍ଯ ଶୃଂଖଳା ଥାଏ । ସେ ଶୃଂଖଳା କୃତ୍ବିମ ଓ ଭାରାକ୍ରାଂତ ହେବା 
ଦୂଷଣୀୟ ! ମାତ୍ର ସହଜ ଓ ସରଳ ଶୃଂଖଳା ଏଡ଼ି ଦେଲେ ସ୍ଵାଧୀନତା ସ୍ବେଛୁାଚାରିତା 
ହୁଏ । ସେଥ୍‌ରେ ବିକାଶ ଧରା ହୋଇ ରହେ ନାହି କି ଫୁଟେ ନାହି । ଶୃଂଖଳାଇ ଶିଳ୍ପର 
ମେରୁଦଂଡ; ଅନୁପାତ ସୌଷ୍ଠବ କଳାର ଧମନୀଧାରା ! 
ରସରେ ମଧ୍ଯ ଉପଲବ୍ଧିର ସଂକେତ ଧରି ଭାବ ଫୁଟାଇବାର ଅଛି । ସଂକେତହି 
କବିତାର ପ୍ରାଣ ! ଏହାର ସଂସ୍କୃତ ଆଳଂକାରିକ ନାମ ଧ୍ଵନି” । ଏଇ ‘ଧୃନି” ବା ସଂକେତର 
ଗୋଟିଏ ସ୍ପଷ୍ଟ ଉଦାହରଣ ସଂସ୍କୃତରୁ ଦିଆଗଲା :— 
““ଲତାଂ ପୁଷ୍ଠବତୀଂ ସୃଷ୍ଟ ସ୍ମାତ୍ସା ନିର୍ଝର-ବାରିଷୁ 
ପୁନଃ ସ୍ତର୍ଶନ-ଭୀତ୍ଵାଚ ମଂଦଂ ଚଳତି ମାରୁତଃ ।” 

ଭାଷା ଓ ସଂସ୍କୃତି ୧୭୧ 


ଏହା ଓଡ଼ିଆରେ ହେବ- 
ପୁଷ୍ଠବତୀ ଲତା ଛୁଇଁ ନିର୍ଝର ଜଳେ ଗାଧୋଇ 
ପୁଣି ଛୁଇଁବା ଭୟରେ ମାରୁତ ସେ ମଂଦେ ଚଳେ । 
ଅଳଂକାର କହଂତି ପବନର ବର୍ଣନାରେ ଗଂଧ ମାଂଦ୍ୟ ଶୈତ୍ୟର ଭାବ ଫୁଟାଇବାକୁ 
ହୁଏ । ତାହାର ଉଦାହରଣରେ ଅଳଂକାର ଏଇ ଆଦିରସାଶ୍ରିତ ଉଦାହରଣଟି ଦେଇଚଂତି । 
'ପୁଷ୍ପବତୀ” ନାରୀକୁ ଛୁଇଁଲେ ଗାଧୋଇବାକୁ ହୁଏ । ଏହା ସାମାଜିକ ବିଧ୍‌ । ଆଦିରସର 
ସଂକେତରେ କବି ଏଇ ବିଧ୍‌ ଲଂଘନ କରିନାହାଂତି- ଏହା ଦେଖିବାର ଅଛି । ପୁଣି ପୃଷ୍ଠ 
ସ୍ତର୍ଶରେ ସୁବାସିତ, ଚଳଂତା ଜଳ ସ୍ଥର୍ଶରେ ଶୀତଳ ଓ ଧୀର ଚଳନର ସଂକେତ ମଧ୍ଯ 
ଲୁପ୍ତୋପମାରେ ଏଠାରେ ସୁଂଦର ସଂକେତରେ କୁହାଯାଇଚି । 
ଯୌନ ସଂକେତରେ କବିତାର ରସ ଫୁଟାଇବା ପୃଥ୍ବୀରେ ସର୍ବସାଧାରଣ । ଏ 
ଦେଶରେ ଏହାକୁ ଆଦିରସ କହଂତି । ଜୀବୀଧର୍ମର ମୂଳରେ ଏହାର ପ୍ରତିଷ୍ଠା । ଅନଂତତ୍ସ 
ଏହାର ଦର୍ଶନ । ଏ ସବୁ ସତ; ମାତ୍ର ମାନବ ସମାଜରେ ଯୌନ କ୍ରିୟା ଦାଂଡ ହାଟର 
କାମ ନୁହେ । ଏପରି ନିତ୍ୟ ଓ ସାର୍ବଜନୀନ କ୍ରିୟାରେ ଏତେ ଗୋପ୍ୟ ଭାବ ସମାଜରେ 
ଅନ୍ୟ କୁତ୍ରାପି ପ୍ରକାଶ ପାଇ ନାହି । ତା'ର କାରଣ ଅଛି । ତା ହେଉଚି, ଏ କ୍ଷେତ୍ରରେ 
ପ୍ରକାଶ୍ୟ କ୍ରିୟା ବା ତଦନୁରୂପ ଭାବ ସମାଜକୁ ନୀତିଭ୍ରଷ୍ଠ ଓ ବିଶ୍ୃଂଖଳ କରିବ |! ତଥାପି 
ମାନବ ସମାଜର ଏ ନିତ୍ୟପୀଠ କବିତାର ମୂଳାଧାର ! କବିତାର ପ୍ରାଣ ହେଉଚି ଯେଉଁ 
ରସ, ତା ପୁଣି ସଂକେତରେ ପ୍ରକାଶ ପାଏ । ଏଇ ଯୌନ ସଂକେତ ସମାଜ ବିକାଶର 
ନିଦଦିଷ୍ଟ ନିୟତି ଓ ଧାରାର ପ୍ରକୃତି ପ୍ରକାଶ କରିଥାଏ ! ଚୁଂବନ, ଆଲିଂଗନ ପାଶ୍ଚାତ୍ୟ 
ସଭ୍ୟତାରେ ଯୌନକ୍ରିୟାର ସଂକେତ ହୋଇପାରେ, ମାତ୍ର ଏ ଦେଶରେ ସେ ସବୁ ଯୌନ 
କ୍ରିୟାର ଅଂଗୀଭୂତ ଓ ଆଦିରସର ବୀଭସ୍ସ ଅଭିବ୍ୟକ୍ତି । ଗୃହସ୍ଥତା ଏ ଦେଶରେ ଆଦିରସର 
ଆଦର୍ଶ ଓ ସେଇ ଗୃହସ୍ଥତାର ସଂଯମରେ ସେ ରସର ନିୟତି ଧରାଥାଏ । ପାଶ୍ଚାତ୍ୟ 
ଦେଶରେ କିଂତୁ ଯୌନ ମିଳନ ଏକ ନିରାଲଂବ ସଂଭୋଗ ସୃହାରେ ପ୍ରତିଷ୍ଠିତ ¦ ସୃଷ୍ଟିର 
ଉଦ୍ଦେଶ୍ୟ ହେଉଚି ସଂତାନ, ସେଥ୍‌ରେ ପାଶ୍ଚାତ୍ୟ ଯୌନ ଭୋଗର ସଂପର୍କ ସତୁଟ ନୁହେ । 
ଏହା ମଧ୍ଯ ମନେରଖିବାର ଅଛି । ସଂସ୍କୃତରେ ଯୌନ ସଂକେତଗତ ରସର ଗୋଟିଏ 
ଉଦାହରଣ ଦିଆଗଲା | ଯୁବତୀ ନାରୀ ନିଜ ଗୃହସ୍ଥ ପତିକୁ ବିଦେଶ ଗଲାବେଳେ ଶୁଭ 
କାମନା କରି କହୁଚଂତି- 
““ଯାହିଁ ଯାହିଁ ନ ନିବାରୟାମ୍ୟହଂ 
ପ୍ରାଣନାଥ ଶୁଭମସ୍ତତେ ପଥ୍‌ 
ଦ୍ଵାରି ଚୂତ ନବ ପଲ୍ଲବାଂକିତଂ 
ପୂର୍ଣ କୁଂଭମବଲୋକନୟିଷ୍ୟସି । 
ଏହା ଓଡ଼ିଆରେ ହେବ- 

୧୭୨ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଯାଅ ଯାଅ ପ୍ରାଣନାଥ ` 
ନ କରେ ବାରଣ 
ପଥେ. ସର୍ବଶୁଭ ହେଉ ତବ 
ଦ୍ଵାରେ ନବ ଚୂତ ପତ୍ତେ 
ସଜା ପୂର୍ଣକୁଂଭ 
ଗଲାବେଳେ ଚାହିଁ ଦେଇ ଯିବ | 

ଏଠାରେ ନବ ଚୂତ ପତ୍ର କଥାଟିରେ ବସଂତାଗମର ସଂକେତ ଓ ତହିଁ ସଂଗେ 
ଭବିଷ୍ୟତ ବିରହ ବେଦନାର ଛାୟା; ପୁଣି ˆ ନ କରେ ବାରଣ ଏ କଥାଟିର ଯଥାର୍ଥ 
ସୂଚନାରେ ଏଠାରେ କବିତାର ଯଥାର୍ଥ ରସୋପଲବ୍‌ଧ୍‌ । 

ଉପେନ୍ଦ୍ର ଭଂଜ ଯୌନ କ୍ରିୟାଦିର ବର୍ଣନାରେ ବୀଭତ୍ସ । ହେଲେହେଁ, ସେଇ ବୀଭସତା 
ମଧ୍ଯରେ ନାୟକ ଚଂଦ୍ରଭାନନ ଦିନେ ଗୋଟିଏ ମାଳତୀ ଫୁଲ ଦେଖାଇ ଏଇ ସଂକେତ 
କଳାର ପରଂପର। ସେ ଛାଡ଼ି ନାହାଂତି । ଲାବଣ୍ୟବତୀ କାବ୍ୟରେ ନାୟିକା 
ଲାବଣ୍ୟବତୀ'ଙ୍କୁ କହୁଚଂତି¬ ଆଜିଠାରୁ ତୋର ମୋର ମାଳତୀ ତହୁଁ ଲାବଣ୍ୟବତୀ 
““ କେଶୁଁ କୁରୁଂଟକ ଦେଖାଇ ବୋଇଲା, ଏ ନାମେ ଡାକ! 

ଚଂଦ୍ରଭାନୁ କହିଲେ, “ଆମେ ଦୁହେଁ ଆଜିଠାରୁ ମାଳତୀ ବସିବା, ଅର୍ଥାତ୍‌, ‘ମାଳତୀ 
ବୋଲି ଡକାଡକି ହବା ।”? ଲାବଣ୍ୟବତୀ ଏଥକୁ ନିଜ ଜୁଡ଼ାରୁ ଗୋଟିଏ ଦାସକେରଂଟା 
ଫୁଲ ଦେଖାଇ କହିଲେ, “ଏଇ ନାମରେ ମତେ ଡାକ”, ଅର୍ଥାତ୍‌, ମୁଁ ତମକୁ ପ୍ରତି 
ଦୀସକେରେଂଟା ଫୁଲ । 

ଏଠାରେ ସଂକେତ ଧରିବାର ସୂତ୍ର ହେଉଚି- ମାଳତୀ ଫୁଲର ଡେଂଫ ସରୁ ଓ 
ଲଂବା ଥ୍ବାରୁ ସେଥ୍‌ରେ ଭ୍ରମର ବସିଲାକ୍ଷଣି ତାହା ଓଲଟିପଡ଼େ ଓ ଭ୍ରମର ଉପରମୁହାଁ 
ହୋଇ ତଳେ ରହି ମାଳତୀରୁ ମଧୁ ପିଏ । ମାତ୍ର କେରେଂଟା ଫୁଲର ଡେଂଫ ଛୋଟ ଓ 
ଟାଣୁଆ; ସେଥ୍‌ରେ ଭୁମର ତଳମୁହାଁ ହୋଇ ବସି ମଧୁ ପିଏ । କେଡ଼େ ଅସଂଯତ ଯୌନ 
କ୍ରିୟାର ସଂକେତ ଏଠାରେ କି ମୃଦୂଳ ଓ 'ରୂଚିକର ! 

ସାହିତ୍ୟର ଏସବୁ କଳା ବିକାଶର ଆଦର୍ଶ ଓ ଧାରା ପ୍ରତି ସାବଧାନ ନ ହୋଇ 
କେବଳ ଅନୁକରଣର ବନ୍ୟାରେ ପଡ଼ି ଚୂଂବନ ଆଲିଂଗନ ପ୍ରଭୃତି ପ୍ରକାଶ କରିବାରେ 
ସାହିତ୍ୟ କିପରି ଭ୍ରଷ୍ଟ ହେଉଚି, ଲକ୍ଷ୍ୟ କରିବାର ଅଛି । ଏଇ ଦୃଷ୍ଟିରେ ମଧ୍ଯ ରଂଗମଂଚ 
ଓ ସିନେମାର ଚଳଚ୍ଚିତ୍ରାଦି ନିୟମିତ ହେବା ଉଚିତ ମାତ୍ର ତା ହେଉ ନାହି । ନବ କାବ୍ୟରୂଚି 
ନାମରେ ଯୌନ କ୍ରିୟାର ଅଂଗମାନ ବର୍ଣନା କରାଯାଉଚି । ସେଥର ଗୋଟିଏ କଥଞ୍ତ୍‌ 
ସହନୀୟ ଉଦାହରଣ ତଳେ ଦିଆଗଲା 

ଆଷାଢ଼ ହେଲା ଆସି, 
ଦୂରଗଗନେ ବଉଦ ଖେଳେ ଆଲୋକଧାରା ନାଶି; 

ଭାଷା ଓ ସଂସ୍କୃତି ୧୭୩ 


ଝପର ଝପ ଝରଇ ବାରି 
ରାତ୍ରି ଶେଷେ ଚେତଇ ନାରୀ 
ନିଅଇ ପ୍ରିୟ କୋଳକୁ ତାର 
ପ୍ରଣୟ ବକ୍ଷ ପାତି; 
କହଇ କାନେ ‘ତୁମେ ମୋ କେଳି ସାଥ୍‌! । 
[ନବଭାରତ, ଧନୁ, ୧୩୪୭] 


କବିତା ଓ ଛଂଦ 


କବିତା ସଂଗେ ଛଂଦର ନିତ୍ୟ ସଂବଂଧ । କବିତା ହେଉଛି ଭାଷାରେ ଭାବର ଶିଳ୍ପ | 
ଭାଷା ସ୍ଵରରେ ପ୍ରକାଶିତ ହୁଏ । ତେଣୁ କବିତା ସଂଗେ ସ୍ଵରଶିଳ୍ପର ସଂବଂଧ । କିଂତୁ ଏଇ 
ସଂବଂଧରେ ପ୍ରକାଶିତ ସ୍ଵରଶିଳ୍ପ ଠିକ୍‌ ନିରୂତା ସ୍ଵରଶିଳ୍ପ ବା ସଂଗୀତ ପରି ନୁହେ, ମାତ୍ର 
ସଂଗୀତର ମାତ୍ରା ଏଥ୍‌ରେ ଅଛି । 

ସ୍ଵରର ସମବାୟ ବିଶ୍ଲେଷଣକୁ ଛଂଦ କହଂତି । ଏହି ଛଂଦରେ ଭାବର ସ୍ପଷ୍ଟ ପ୍ରକାଶ 
ହୁଏ । ଏକା କଥାକୁ ନାନା ସ୍ଵର ସମବାୟରେ ନାନା ଭାବରେ ପ୍ରକାଶ କରାଯାଏ । “ଏ” 
ମୋ ଘର ନୃହେ- ଏଥ୍‌ରେ “ଏ? ଉପରେ ଜୋର ଦେଇ କହିଲେ ଯାହା ବୁଝାଯାଏ, ଏ 
‘ମୋ ଘର ନୁହେ ଏଠାରେ ‘ମୋ” ଉପରେ ଜୋର ଦେଇ କହିଲେ ତାହା ବୁଝାଯାଏ 
ନାହି । ଏ ଭାବକୁ ଆଉରି ସ୍ପଷ୍ଟ କରିବାପାଇଁ ପ୍ରଥମ ଭାବଟିକୁ ପ୍ରକାଶ କରାଯାଇପାରେ 
ମୋ ଘର ଏ” ନୁହେ । କିଂବା ଆଉରି ସ୍ପଷ୍ଟ କରି କୁହାଯାଇ ପାରେ- ମୋ ଘର ନୁହେ 
“ଏ । ଏହି ଦୁଇଟି ବାକ୍ୟରେ ଏ” ଉଚ୍ଚାରଣରେ ‘ୟେ? ହୋଇଯାଏ । 

ମାନବ ଭାଷାର ଏହିସବୁ ସହଜ ଛଂଦ ଅତି ଆଦିମ କାଳରୁ କବିତାରେ ପ୍ରକାଶ 
ପାଇ ଆସିଛି । ଏହା ପୁଣି ଅଜ୍ଞାତ ଭାବରେ ମାନବର ଭାବ ବିକାଶରେ ଫୁଟିଛ । ପ୍ରତ୍ୟେକ 
ଅଜ୍ଞାତ ବିକାଶର ବିଶ୍ଲେଷଣରେ ଆମେ ବିଜ୍ଞାନ ଦେଖୁ । ସେହି ବିଜ୍ଞାନ ଆଜି କବିତାରେ 
ଛଂଦର ବିଜ୍ଞାନ ! | 

ଆମେ ଆଜି ଲୋକରେ ଭାବ ଦେବା ପାଇଁ କବିତା ଲେଖ । ମନେରଖିବାର ଅଛି 
କେବଳ ପଦ୍ୟରେ ଯେ କବିତା ହୁଏ ତାହା ନୂହେ । ପଦ୍ୟରେ ଛଂଦ ସରଳ ଓ ସ୍ପଷ୍ଟ ଥାଏ 
ସତ, କିଂତୁ କବିତା ଓ ଛଂଦର ଆଦି ବିକାଶ ଗଦ୍ୟରେ । ପରେ ଏହି ଗଦ୍ୟର କବିତା 
ଓ ଛଂଦ ଲୋକରଂଜନ ଭାବରେ ଧରିବା ଓ ଧରାଇବାପାଇଁ ପଦ୍ୟ ଫିଟିଥ୍‌ଲା । ସେଥ୍ପାଇଁ 
ଲୋକରେ କବିତାରେ ଭାବ ପ୍ରକାଶ ପ୍ରୟାସ ହେଲେ, ଲୋକଭାଷାର ଛଂଦ ପ୍ରତି ଲକ୍ଷ୍ୟ 
କରିବା ଉଚିତ । ତାହା ନ କଲେ ବିକାଶ ଭ୍ରଷ୍ଠ ହେବ, ଲୋକରେ ଭାଷାର ବିଭ୍ରାଟ 
ହେବ । ଲୋକଭାଷା ଓ ଲେଖକଭାଷା ଦୁହିଂକ ଭିତରେ ବ୍ୟବଧାନ ଫ୍ରଟିବ । ସାହିତ୍ୟ 
ସଂଗେ ସମାଜର ପ୍ରଗତି ବିଘଟିତ, ହୁଏତ ବିଧ୍ଵସ୍ତ ହେବ । 

୧୭୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଭୀରତର ପ୍ରାକୃତ ସ୍ଵାଭାବିକ ଧାରୀରେ ଗତି କରି ଆସୁଥ୍ଲା । ସଂସ୍କୃତ ତିଆରି 
ହୋଇ ଜାତୀୟ ଭାଷା ରୂପେ ସମାଜରେ ପୂରାଇବାର ଉଦ୍ୟମ ହେଲା ! ସେଥ୍‌ରେ ଏକ 
ବିଦ୍ରାଟର ଧକ୍କା ଲାଗିଲା । କଥାର ସ୍ଵାଭାବିକ ଛଂଦରେ କୃତ୍ରିମ ଗୁରୁଲଘୁ ନିୟମର ଚାପ 
ପଡ଼ିଲା । ବୈଦିକ ଗୀତର ନିସର୍ଗ ସରଳତା କ୍ରମେ ଶ୍ୋକର ଛଂଦରେ ଫୁଟିଲା । ଉଦାହରଣ 
ଦେବାର ପ୍ରୟୋଜନ ନାହି । ଯେଉଁମାନେ ସଂଧିହୀନ ବୈଦିକ ତ୍ରିଷ୍ଟପ୍‌ ପ୍ରଭୃତି ଛଂଦ 
ପରବର୍ଭୀ କାଳର ଉପେଂଦ୍ର-ବଜ୍ରା ପ୍ରଭୃତି ଛଂଦ ସଂଗେ ମିଳାଇ ଦେଖିବେ ସେମାନେ 
ଏହା ବୃଝିପାରିବେ । ବୈଦିକ କଥା ଛଂଦ ଓ ଗଦ୍ୟ କବିତା ମଧ୍ଯ କାଦଂବରୀର ବିରାଟ 
ବିଶାଳ ସମାସନିଷ୍ପନ୍ନ ପଦ ସଂଗେ ଏହିପରି ତୁଳନା କରାଯାଇପାରେ ! 

ସଂସ୍କୃତରେ କେବଳ ଗୋଟିଏ ଛଂଦ ଅନୁଷ୍କପ୍‌ । ବୈଦିକ କଥା ଛଂଦରୁ ଆସି ଏହି 
ଗୋଟିକ ଛଂଦ ପରବର୍ଭୀ କାଳର ସଂସ୍କୃତ କୃତ୍ରିମତା ଭିତରେ ଟିକିଏ ନିଜତ୍ଵ ରଖି 
ପାରିଥୂଲା । ସେ ଛଂଦରେ ବିଶେଷ ଧରାବଂଧା ନିୟମ ନ୍ରାହି। ଏହା ନାନାଭାବରେ 
ଲେଖାଯାଏ ଓ ସଂସ୍କୃତ କହିବା ଲୋକ ହେଳାରେ ମଧ୍ଯ ଏହି ଛଂଦରେ ଭାବ ପ୍ରକାଶ 
କରିଯାଇପାରେ । ସଂସ୍କୃତର କାବ୍ୟ ମହାକାବ୍ୟ ପୁରାଣମାନ ଅଧ୍କାଂଶ ଏହି ଛଂଦରେ 
ଲେଖା । 

ସେ ଯାହାହେଉ, ସଂସ୍କୃତ ଛଂଦରେ କୃତ୍ରିମତା ସ୍ତଷ୍ଟ । ହସ୍ଵ ଦୀର୍ଘର ନିୟମ ଧରା । 
କୁଢଜନ? ଏଠାରେ “କୁଂର ଉକୁ ଲଂବ କରି କହିବାକୁହିଁ ହେବ । କିଂତୁ କଥାରେ ଆମେ 
କହୁ ‘ଚୋଟ କାଟୁନାହି' । ଏଠାରେ ‘ଚୋ”ର “ଓ? ହୁସ୍ବ । “ଚାରିଚୋଟ ହାଣି ଦେଲା 
ଏଠାରେ ‘ଚୋର “ଓଂ ଦୀର୍ଘ । ଧରାବଂଧା ସଂସ୍କୃତ ସ୍ଵର ନିୟମରେ ଏ ପ୍ରଭେଦ 
ଉଠିଗଲା । ବକ୍ତାର ଇଚ୍ଛା ଅନୁସାରେ ସ୍ଵରକୁ ହସ୍ଵ ଦୀର୍ଘ କରି ଛଂଦ ଫୁଟାଇବା ସଂସ୍କୃତରେ 
ଆଉ ସେତେ ସଂଭବ ହେଲାନାହି । 

ବହୁକାଳରୁ ଲୋକମୁଖରେ ଏହି କୃତ୍ରିମତାର ଅସୁବିଧା ଭାଂଗିଯାଉଥ୍‌ଲା | ହେଲେହେଁ 
ସଂସ୍କୃତ ଜାତୀୟ ଭାଷା, ତା'ର ପଦ୍ଧତି ଛାଡ଼ିବାର ଉପାୟ ନଥୁଲା । ଏ ଦୁଇଟିର ସଂଘର୍ଷରେ 
ବହୁ ପ୍ରାଚୀନ କାଳରୁ ବାହାରିପଡ଼ିଥ୍ଲା ˆ ଯାତି” ଆର୍ଯା ଆଦି ଯାତି । ଏହା ନାନାବିଧ । 
ଏଥ୍‌ରେ କୌଣସି ନିୟମର ସ୍ଥିରତା ନାହି । ତଥାପି ଏହା ଆର୍ଯା, ଅର୍ଥାତ୍‌ ଆର୍ଯ 
ଭାଷାଭାଷୀମାନେ ସଂଭବତଃ ବାଧ୍ଯ ହୋଇ ସଂସ୍କୃତ-ଛଂଦମାନଂକ ଭିତରେ ଏହାକୁ ଉଚ୍ଚ 
ସ୍ଥାନ ଦେଇଥ୍‌ଲେ । ଶଂକରାଚାର୍ଯଂକ ବେଳକୁ ବିଶେଷତଃ ଦ୍ରାବିଡ଼ଭାଷୀ ଦାକ୍ଷିଣାତ୍ୟମାନେ 
ଏହି ଯାତିର ପୂର୍ଣ୍ବବିକାଶ କରାଇ କୃତ୍ରିମ ସଂସ୍କୃତ ଛଂଦରେ ନୂତନ ସ୍ଵାଧୀନତା 
ଫିଟାଇଥ୍‌ଲେ । ‘ମୂଢ଼ ଜହୀହି ଧନାଗମ ତୃଷ୍ଣା ଏଇ ଏଗାରଟି ଅକ୍ଷର ମାତ୍ରାରେ 
ଯେତିକି, “କୁରୁତନୁବୁଦ୍ଧେ ମନସି ବିତୃଷ୍ଣା" ଏଇ ବାରଟି ମଧ୍ଯ ସେତିକି । ଏଥ୍‌ରେ 
ଦୀର୍ଘ ନାହି କହିଲେ ଚଳେ । ଯେଉଁ ଦୁଇ ଧାଡ଼ି ଉପରେ ଉଦ୍ଧାର କରାଗଲା, ଉଚ୍ଚାରଣରେ 
ସେମାନଙ୍କ ନିମ୍ବଲିଖିତମତେ ଚିହ୍ନାଇ ଦିଆଯାଇପାରେ । 

ଭାଷା ଓ ସଂସ୍କୃତି ୧୭୫ 


ମୁଉଢ଼ ଜହିଇହି ଧନାଆଗମ ତୁଉଷ୍ଠାଆ 
କୁରୁତନୁ ବୁଦ୍ଧେଏ ମନସି ବିତୁଉଷ୍ଠାଆ 

ଏ ଦୁଇଟିରେ ୧୬ଟି ଲେଖାଏଁ ହସ୍ଵସ୍ବର । ପ୍ରତ୍ଯେକ ହସ୍ଵସ୍ବର ଗୋଟିଏ ମାତ୍ରା 
ବୋଲି ଧରା ହୁଏ । ଦୀର୍ଘ ସ୍ଵରକୁ ଦୁଇଟି ହସ୍ତ କରି ଯୋଡ଼ିଏ ମାତ୍ରା କରାଯାଏ । 

ସଂସ୍କୃତର କୃତ୍ରିମ ଛଂଦ ନିୟମ ଏଇପରି ପ୍ରାକୃତିକ ଲୋକମୂଖର ଛଂଦ ନିୟମ 
ଆଡ଼କୁ ଟଣା ହେଲେ ମଧ୍ଯ “ଯାତି”ରେ ଛଂଦ ହିସାବରେ ଲୋକମୁଖର ସଂପୂର୍ଣ 
ପ୍ରାକୃତିକତା ନାହି । 

ସ୍ଵର ନିୟମର ଆଉ ଗୋଟିଏ କଥା ପୁଣି ଏଠାରେ ମନେ ରଖିବାର ଅଛି । ମନୁଷ୍ୟର 
କଥା ଛଂଦରେ ଯେଉଁସବୁ ହ୍ରସ୍ଵ ଦୀର୍ଘ ପ୍ରକାଶପାଏ ପୃଥ୍ବୀରେ ଅନେକ ଲୋକଂକ ମୁହଁରେ 
ତାହା ଠିକ୍‌ ହୁସ୍ ଦୀର୍ଘ ନୁହେ । ହୁସ୍ଵ କହିଲେ ଅଳ୍ପ କାଳବ୍ୟାପୀ, ଦୀର୍ଘ କହିଲେ ଲଂବା | 
ଉପରେ ଯେଉଁ ‘ଚୋଟ”'ର ଉଦାହରଣ ଦିଆଗଲା, ସେଥ୍ରେ ‘ଚୋର ଦୀର୍ଘ ସ୍ଵରଟି 
କେବଳ ଦୀର୍ଘ ନୁହେ, ଏହା ଗୁରୁ, ଏହା ପର ବ୍ଯଂଜନରେ ଚିପି ହୋଇ ଓଜନରେ 
ବଢ଼ିଯାଏ । ଓଡ଼ିଆରେ ସବୁ ଅନୁଜ୍ଞା, ମଧ୍ୟମ ପୁରୁଷ ଏକବଚନର କ୍ରିୟା ଏଇ ଶ୍ରେଣୀର । 
ତୁ କର୍‌, ତୁ ବସ୍‌, ତୁ ଉଠ¬ ଏ ସବୁରେ କ, ବ ଓ ଉ କେବଳ ଦୀର୍ଘ ନୁହେ, ଏହା ଗୁରୁ 
ହେବାରୁ ଦୀର୍ଘ ହୋଇଯାଇଛି । ଉତ୍ତର ଓଡ଼ିଶାରେ ତଥା ସମ୍ବଲପୁରରେ ଅଧୁକାଂଶ 
ବିଶେଷଣରେ ଉପାଂତ ସ୍ଵରର ଉଚ୍ଚାରଣ ଏହିପରି ହୋଇଯାଏ ‘ସେ ବହୁତ୍‌ କଥା 
କହିଲା”, ‘ସେ ଜଣେ ବିଖ୍ୟାତ୍‌ ଲୋକ? ପ୍ରଭୃତିରେ “ବହୁତ୍‌'ର ‘ହୁ' ବିଖ୍ୟାତର ଖ୍ୟା, 
ଏହିପରି ଗୁରୁ । 

ହିଂଦୀରେ ଏହି ଗୁରୁ ବହୁତ ଅଛି । କିଂତୁ ହିଂଦୀ ଭାରତରେ ଏକ ପ୍ରକାର କୃତ୍ରିମଭାଷା । 
ଏହା ପଂଜାବ, ଯୁକ୍ତପ୍ରଦେଶ ମଧ୍ଯରେ ଥବା ଅତି ଅଳ୍ପ ସ୍ଥାନ ଛଡ଼ା ଅର୍ଥାତ୍‌ 'ଖରିବୋଲି! 
ଭୁମି ଛଡ଼ା ଆଉ କୃତ୍ରାପି କଥ୍ତ ଭାଷା ନୁହେ ! ତେଣୁ ଏହାର ସ୍ଵାଭାବିକ ବିକାଶ ହୋଇ 
ପାରୁ ନାହି । ଛଂଦ ମଧ୍ୟ ଲୋକଛଂଦ ହୋଇ ନାହି । ହିଂଦୀ କବିତା ପ୍ରାୟଶଃ ସଂସ୍କୃତ 
ଛଂଦରେ ଲେଖା ହୁଏ । ବଂଗଳା ପ୍ରଭୃତି ଲୋକଭାଷା । ସେଥୁରେ ଏହି ଗୁରୁର ବ୍ୟବହାର 
ବଡ଼ ବେଶୀ ହୋଇଗଲାଣି । ହସଂତ ବର୍ଣର ପୂର୍ବକୁ ଗୁରୁ କରି ବଂଗଳାରେ ଏବେ ନାନା 
ଛଂଦ ଚଳେ । କଥାଛଂଦ ମଧ୍ଯ ଗଦ୍ୟ କବିତାରେ ପ୍ରକାଶ ପାଇଲାଣି । 

ଦ୍ରାବିଡ଼ ଭାଷାର ଉଚ୍ଚାରଣ ବଂଗଭାଷା ପ୍ରଭୃତି ପରି ନୁହେ । ଏଥୁରେ ସ୍ଵର ଲୋପ 
ବଡ଼ କମ୍‌ ହୁଏ । ଅଂତ୍ୟ ସ୍ଵର ସର୍ବଦା ଲଂବା ହୁଏ । ଓଡ଼ିଆ ପ୍ରାକୃତର ଏହି ଦ୍ରାବିଡ଼ ପ୍ରକୃତି 
ଛଂଦରେ ସ୍ପଷ୍ଟ । ଓଡ଼ିଆର ଛାଂଦ ସବ୍ର ଏ କ୍ଷେତ୍ରରେ ଉଦାହରଣ । ସେଥୁରେ ଗୁରୁ ବା 
ଦୀର୍ଘ ବର୍ଣ ନାହି, ଗାୟକର ରୁଚି ଅନୁସାରେ ମାତ୍ରା ଦୀର୍ଘ ଓ ପ୍ତ ହୁଏ । ହେଲେହେୈ 
କୌଣସି ମାତ୍ରା ନିୟମ ସ୍ଥିର ନୁହେ । କବିତାକୁ କଥାଛଂଦରେ ପଢ଼ିଲେ ସବ୍ଧ ସ୍ଵର ହ୍ରସ୍ 
ମାତ୍ରାରେ ପ୍ରକାଶିତ ହୁଏ ।! 

କିଂତୂ ବାସ୍ତବିକ ବିଶେଷରେ ଉତ୍ତରଓଡ଼ିଶାର ଭାଷା ବହୁ ପରିମାଣରେ ଦ୍ରାବିଡ଼ 
ପ୍ରକୃତି ଛାଡ଼ିଛି । ତାହା ଏ ପର୍ଯଂତ ସାହିତ୍ୟରେ ବିଶେଷ ଲକ୍ଷ୍ଯ କରାଯାଇ ନାହିଁ । କିଂତୁ 
ସାହିତ୍ୟରେ ସେହି ସବୁ ଲୋକମୂୁଖର ଛଂଦ ପ୍ରକାଶ ନ କଲେ କବିତା ବା ସାହିତ୍ଯ 
ଲୋକଂକର ହୋଇ ବିକାଶ ପାଇବ ନାହି । ଏ କ୍ଷେତ୍ରରେ ବଂଗଳାରୁ ନାନା ଅନୁକରଣ 
ପ୍ରତି ଲକ୍ଷ୍ଯ କରାଯାଇପାରେ । ମାତ୍ର ଦରକାର ନାହି । ସେ ସବୁ ସାହିତ୍ୟରେ ଭ୍ରଷ୍ଟାଚାର । 
ଲୋକଭାଷା ଓ ତାହାର ଛଂଦ ଅନୁସଂଧୀନ ନକରି ସେହି ପୀଠରେ ଅନୁକରଣକୁ 
ଆହରଣରେ ପରିଣତ ନ କଲେ ଏଇ ଭ୍ରଷ୍ଟାଚାରରେ ସାହିତ୍ୟ ନଷ୍ଟ ହୁଏ । ହୁଏତ ଅନ୍ୟ 
ସାହିତ୍ୟ ବହୁକାଳରେ ଫ୍ରଟି ପାରେ, କିଂତୁ ସମାଜ ବିକାଶର ଧାରା ସେଥୁରେ ଛିନ୍ନ ହୁଏ, 
ହୁଏତ ନୂଆ ହୋଇ ଆଉ ଥରେ ଗଢ଼ା ହୁଏ । ସେ ଗଢ଼ାରେ ପୁଣି ମୂଳଦୁଆ ନୂଆ । 
ପରିସ୍ଥିତି ସଂଗେ ପରଂପରାର ସଂପର୍କ ନ ରହିବାରୁ ସେ ବିକାଶରେ ପୂରୋଦୃଷ୍ଟି ସ୍ପଷ୍ଟ ବା 
ସଂଗତ ନୁହେ | 
ଓଡ଼ିଆରେ ଲୋକକଥାରେ ଗୀତ ଅଛି 
ସର୍ଗେ ଲାଗେ ଡାଳ୍‌ 
ମଂଚେ ଲାଗେ ଡାଳ୍‌ 
ଆମେ ସାତ ଭାଇ ଭଉଣୀ ଥାଉ ଥାଉ 
ମା ପୋଛେ ଘୋଡ଼ାଶାଳ୍‌ ! 
ଏଠାରେ ଲୋକଛତଂଦର ପ୍ରକୃତରେ ଗୁରୁ ସ୍ଵରର ବ୍ଯବହାର ସ୍ପଷ୍ଟ । ଏହା ସଂଗେ 
ତୁଳନା କରାଯୀଇପାରେ- ‘ଜଡ଼ ଅକ୍ଷର ଭିତରେ ଜଡ଼ିତ ଆଚାର ନିୟମ ଥୋଡ଼ା । 
ଏଠାରେ ଅକ୍ଷରର ‘ଅଂକୁ ଗୁରୁ କରିବା ସଂସ୍କୃତ ନିୟମରେ ସାଧୁ ହେଲେହେଁ, 
ଓଡ଼ିଆ ଜଳବାୟୁରେ ତାହାକୁ ବିକାଶ କରାଇ ଏପର୍ଯଂତ ଅଣାଯାଇ ନାହି । ତେଣୁ ଏପରି 
ଲେଖା ଲୋକସାହିତ୍ୟ ହେବ। ସହଜ ନୂୃହେ । କେତେକ ଶ୍ରେଣୀର ଶିକ୍ଷିତଂକର 
ସାହିତ୍ୟରୂପେ ଏହାର ନୂଆ ଗଢ଼ା ହୋଇ ଉଠୁଛି ବୋଲି ମନେ ହୁଏ । 
କେବଳ ଗୁରୁ ସ୍ଵର ନୁହେ, ଦୀର୍ଘ ସ୍ଵର ମଧ୍ଯ ଓଡ଼ିଆ ଲୋକକଥା ଛାଂଦରୁ ଅନୁସଂଧାନ 
କରି ସେହି ପୀଠରେ କବିତାର ଛଂଦ ଫୁଟାଇବା ଦରକାର । ପିଲାଏ ଖେଳ 
ଗୀତ ବୋଲନ୍ତି: 
ଏକରୁ ତ 
ଦେବେଇ ଦୂତ 
ତିନି ମିନେଇ 
ଚାରି ଚାଉଳ 
ଏଠାରେ 'ଏ”ପରେ ଯୋଡ଼ିଏ ଅକ୍ଷରର ସ୍ଵର ପ୍ରକାଶ ନ ପାଇଲେ ଛାଂଦର ମାତ୍ରା 
ପୂର୍ଣ ହେବ ନାହି । ଏକ୍‌ ଯେ ରଜାଟିଏ ଥୁଲା ଏଠାରେ ମଧ୍ୟ ଏକ୍‌'ର ଏ” ଗୁରୁ ଓ 

ଦୀର୍ଘ । ଅଧୁକାଂଶ ସ୍ଥଳରେ ବିଶେଷତଃ ସର୍ବନାମରେ ମଧ୍ଯ ଏହିପରି ଲୋପ ହୋଇ 
ପୂର୍ବସ୍ଵରକୁ ଦୀର୍ଘ କରେ; ଯଥା 
ମଝିଆଁ ଭାଇର ଆଂବିଳି ଦହି 
ତା- ଖାଇଗଲା ଓଲେଇ ଗାଇ | 
ଏହି ଲୋପ ଠିକ୍‌ ଧରି ନ ପାରି ଗଦ୍ୟରେ କଥା ଛାଂଦକୁ ଦ୍ରାବିଡ଼ ଶୈଳୀରେ 
ଫୁଟାଇବାକୁ ଯାଇ କାଳକ୍ରମେ ‘ହ”ର ବ୍ୟବହାର ଫିଟି ପଡ଼ିଛି । ଯଥା :— 
ତା”, ‘ତାହା? କା'ର , କାହାର 
ସାଧାରଣତଃ ଷଷ୍ଠୀ ‘ର? ଲୋପ୍‌ ହୋଇଯାଇଛି, ଯଥା :¬ ମୋ ଘର, ରାମ ଘର, 
ଇତ୍ୟାଦି । 
ଓଡ଼ିଆ ଛାଂଦ ବିକାଶରେ ଏ ସବୁର ତନ୍ନ ତନ୍ନ ଅନୁସଂଧାନ କରି ସେହି ପୀଠରେ 
ଲୋକସାହିତ୍ୟର ଛଂଦ ଫୁଟାଇବାକୁ ହେବ । 
[ ନବଭାରତ, ସିଂହ ୧୩୪୪ ] 


ଓଡ଼ିଆ କବିତା ତଥା ଛଂଦର ପ୍ରଗତି 


ପ୍ରାଚୀନ ଓଡ଼ିଶା କଳାନିପୁଣ ଥୁଲା ! ପ୍ରାଚୀନ ସ୍ଥାପତ୍ୟ ତାର ନିଦର୍ଶନ । ଓଡ଼ିଆ 
ମଧ୍ଯ ବଣିକ୍‌ ଓ ବିଜୟୀ ଥୁଲେ । ବ୍ରହ୍ମ ଓ ପୂର୍ବ ଭାରତୀୟ ଦ୍ଵୀପମାନଂକରେ ତା'ର ଚିହ୍ନ 
ଏବେ ସୁଂଦର ଅନୁସଂଧାନ କରାଯାଇପାରେ । ପୁରୀର ଜଗନ୍ନାଥ ସେଇ ସାର୍ବଜନୀନ 
ସଂସ୍କୃତି ଓ ସଭ୍ୟତାର ଜୀବଂତ ବିଗ୍ରହ କହିଲେ ଚଳେ । କବିତା କଳାରେ ଉଦ୍‌ଭାବନୀ 
ଲେଖନୀ ଚଳାଇ ଥ୍‌ବାର ତାଦୃଶ ନିଦର୍ଶନ ମିଳି ନାହି । ସାହିତ୍ଯ ଦର୍ପଣ, ଏକାବଳୀ, 
ପ୍ରାକୃତ ସର୍ବସ୍ବ ପ୍ରଭୃତି ମୌଳିକ ଗ୍ରଂଥ ନୃହେ । ପୁଣି ସେ ସବ୍ର ବିଶ୍ଳେଷଣ କ୍ରିୟାରେ 
ସଂଶ୍ଲେଷ ପ୍ରବଣତା ଓ ସମୂହ ଗଠନ ଚାତୁରୀ ଖୋଜିବାର ଅବକାଶ ନାହି । ସ୍ଥାପତ୍ୟ 
ବିଦ୍ୟାରେ ସେ ସମୂହ ଗଠନ ଚାତୂରୀ ଓଡ଼ିଆ ପକ୍ଷରେ କେତେ ଦୂର ମୌଳିକ, ତା 
ଏବେ ମଧ୍ଯ ପ୍ରମାଣ ହୋଇଚି ବୋଲି ମନେ ହୁଏ ନାହି । ବର୍ତମାନର କଟକ ଜିଲାସ୍ଥ 
ନଳତିଗିରି, ଉଦୟଗିରି ଓ ରତ୍ବଗିରିର ଭଗ୍ଧସ୍ତପ ଖୋଦିତ ହେଲେ, ଏହାର ପ୍ରମାଣ 
ମିଳିବ ବୋଲି ପ୍ରତୃତାତ୍ତିକମାନେ ଆଶା କରଂତି । ହେଲେହେଁ, ମଗଧର ଛାଂଚ ଓଡ଼ିଶାର 
ପ୍ରାଚୀନ ମଂଦିରମାନଂକର ବିକାଶ ପୀଠ ବୋଲି ଏବେ ଅନେକଂକର ମତ । ଏସବୁ 
ସତ୍ତ୍ବେ, ଉତ୍କଳ କଳାର ବର୍ଣନାତ୍ମକ ବା ଚିତ୍ରଣବିନ୍ୟାସର ଚାତୂରୀ ଏକ ପ୍ରକାର ଅତୁଳନୀୟ 
କହିଲେ ଚଳେ । 

ସ୍ଥାପତ୍ୟରେ ଯେପରି ଗଠନ ବିକାଶ ଓ ସେଇ ଗଠନର ସୌଷଶ୍ଠବ ସଂପାଦନରେ 
ଚିତ୍ରବିନ୍ୟାସ, କବିତାରେ ସେଇପରି ବିଷୟ ବିକାଶ ଓ ବର୍ଣନ ଭଂଗୀ । ଏଇ ବର୍ଣନ 
ଭଂଗୀରେ ଉତ୍କଳ କଂ“. ଜଳାର ଚିରଂତନ ବିଶିଷ୍ଟତା ରହିଚି । କୋଣାର୍କର ବର୍ଣନ କଳାର 

୧୭୮ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଅତି ପରିଶତି ଯେପରି ଉତ୍କଳ ସ୍ଥାପତ୍ୟର ବିଶ୍ଵମାନଦଂଡ ନୁହେ, ଉପେଂଦ୍ର ଭଂଜଂକ 
ବର୍ଣନାର ଅତିବିଶ୍ଲେଷଣଚାତୂରୀ ସେଇପରି ଉତ୍କଳ କଳା ଚିହ୍ନି ବାର ପ୍ରକୃଷ୍ଟ ଉପାଦାନ 
ନୃହେ। ଏ ଦେଶର ନବ ଯୁଗର ପ୍ରଥମ କବି ରାଧାନାଥଂକ କବିତା ଇଂରେଜୀ ତଥା 
ସେକାଳ ବଂଗଳା ପ୍ରଭାବ, ଅନୁକୃତି ଓ ଅନୁବାଦ ପୀଠ ଉପରେ ସେଇ ଉପେଂଦ୍ରଂକର 
ଅର୍ଧୋନ୍ଧେଷ ମାତ୍ର । ଗଂଗାଧରଂକ କବିତା ଏକ ପ୍ରକାର ରୁଚିମାର୍ଜିତ ଉପେଂଦ୍ରଭଂଜ 
କଳାର ପୂନର୍ବିକାଶ । ଏବର ନବୀନ ନବୀନାମାନେ ବେଳେ ବେଳେ ବର୍ଣନାରୁ ସୂଚନାକୁ 
ଉଠିବାର ଉଦ୍ୟମରେ ବରାବର ଛିଂନବଂଧନ ଓ ବିଶ୍ୃଂଖଳ ହେବାର ଦେଖାଯାଏ । 
ଉଦାହରଣ ଦେବାର ଅବକାଶ ଏଠାରେ ନାହି । ତଥାପି ଶୁଂଖଳାର ଶୈଳୀ ସ୍ଵାଧୀନତାକୁ 
ଯେ ସୁଂଦର କରେ, ଏହା କେହି ଅସ୍ଵୀକାର କରିବେ ନାହି । ଓଡ଼ିଆର ପ୍ରତିଷ୍ଠିତ ଓ 
ସୂଗଠିତ ପ୍ରାଣ ଭାବ ଓ ଭାଷାରେହିଁ ଏଇ ଶୃଂଖଳାର ଧାରା ଖୋଜିବାକୁ ହେବ । ସେଥୁପାଇଁ 
ଏ ଯୁଗରେ ସାଧାରଣ କବିକୁ ସର୍ବଦା ସମାଲୋଚନାର ଦିଗ୍ଦର୍ଶନ ମଧ୍ଯ ରଖିବାକୁ 
ହେବ । ବିଶିଷ୍ଟ ମନୀଷାସଂପଂନ୍ନ କବିଂକ କଥା ସ୍ଵତଂତ୍ର ହୋଇପାରେ, କିଂତୁ ସେପରି 
କବି ସାଧାରଣତଃ ଦେଖାଯାଂତି ନାହି । ଓଡ଼ିଶାରେ ଏବେ ଦେଖାଯାଇ ନାହାଂତି । 

ଭାଷାରେ ଏଇ ବର୍ଣନ ଓ ବିଶ୍ଲେଷଣ ଚାତୂରୀର ବିକାଶ ଛଂଦରେ ପ୍ରତିଭାତ ହୁଏ । 
ବୈଦିକ ଓ ଭାଷା ସଂସ୍କୃତର ପୁଷ୍ଠଳ ଛଂଦୋବିକାଶ ଟଶିକ୍ଷା'ର ସ୍ଵର ସଂକେତ ବିଧ 
ସଂଗେ ଆଲୋଚନା କରି ଦେଖିଲେ ବିସ୍ତିତ ହେବାକୁ ହୁଏ । ଶିକ୍ଷାର ସଂକେତ ବିଧ୍‌ରେ 
ବର୍ଣମାତ୍ରେ ସ୍ଵରର ଗୁରୁତ୍ଵ ନିୟମରେ ବଂଧା ଥୁଲେହେଁ, ସ୍ଵର ନିୟମବଦ୍ଧ ଛଂଦ ସଂଗେ 
ସ୍ଵାଧୀନ ଗୀତିକାର ବିକାଶ ପାଇଁ ଯେଉଁ ମାତ୍ରାବଦ୍ଧ ସ୍ଥିତି ବାହାରିଥ୍ଲା, ସେଥ୍୍‌ରେ 
ସ୍ବାଧୀନତା ମଧ୍ଯରେ ଶୃଂଖଳାହିଁ କାବ୍ୟର ପ୍ରାଣରୂପେ ପ୍ରତିଷ୍ଠିତ ରହିଅଛି । 

ଜିଂତୁ ଓଡ଼ିଆ ବର୍ଣମାଳା ଏକପ୍ରକାର ସଂସ୍କୃତର ଅପଭ୍ରଂଶ ବୋଲି ଧରାଗଲେ 
ମଧ୍ୟ, ତାହା ସଂସ୍କୃତର ଶିକ୍ଷା ନିୟମରେ ଆବଦ୍ଧ ନୃହେ । ସେଥୁରେ ପୁଣି ବ୍ୟଂଜନାଂତ 
ସ୍ଵରର ବ୍ଯଂଜନା ସ୍ଵରର ଗୁରୁତ୍ଵ ସଂପାଦନ କରିବାର କଦାଚିତ୍‌ ଦେଖାଯାଏ। ଏ, ଓଁ 
ଦୁଇଟି ମଧ୍ଯ ଗୁରୂମାତ୍ରକ ସ୍ଵର ନ ହୋଇ ଫିଟିଯାଇ ଅଇ” ଅଭ” ହୋଇଯାଏ । 
“ହନୁମାନ୍‌” ମଧ୍ୟ “ହନୁମାନ” ପୁଣି ‘ହନୁମଂତ” ହୋଇଯାଏ | “ସାକ୍ଷାତ୍‌' ନକହି ଲୋକେ 
କହଂତି “ସାକ୍ଷାତ” । “କଂଟକଂ କୁ ‘କନ୍ଟକ”? ନ କହି ଲୋକେ ଏପରି କହଂତି ଯେ ତାହା 
ତିନୋଟି ମାତ୍ର ମାତ୍ରାରେ ପ୍ରକାଶ ପାଏ । ଅତଏବ ଓଡ଼ିଆରେ ଯୁକ୍ତ ଅଯୁକ୍ତ ସ୍ଵର ବ୍ୟଂଜନ 
ସବୁ ପ୍ରାୟ ଏକମାତ୍ରକ ବର୍ଣ । ବରଂ ଦ୍ଧିମାତ୍ରକ ବର୍ଣସବୁ ବେଳେ ବେଳେ ଫିଟି ଅଲଗା 
ହୋଇଯାଏ, ଯଥା ପରବ, ପୁନିଅ, ସିନିଅ, ଦରବ, ଗରବ, ଖରଚା, ଚରଚା, ବାକସ, 
ସିଠାମ, ପାଦେରି ଇତ୍ୟାଦି । 

ଏ ସବ୍ର ଓଡ଼ିଆ ଭାଷା ପ୍ରକାଶର ଦ୍ରାବିଡ଼ ରୀତି ଓ ପ୍ରକୃତି ବିଶେଷ ଭାବରେ ପ୍ରକାଶ 
କରୁଛି । ହେଲେହେଁ ଏ ବିଷୟରେ ଆଲୋଚନାର ଏଇଠାରେ ଶେଷ ନୃହେ । ହିମାଳୟର 

ଭାଷା ଓ ସଂସ୍କୃତି ୧୭୯ 


ପାର୍ବତ୍ୟ ଭାଷା ମଧ୍ଯ ଏବେ ଏଇ ରୀତିରେ ପ୍ରକାଶିତ ହେବାର ଜଣା ପଡ଼େ | ପୁଣି 
ସ୍ଵରାଂତ ଶବ୍ଦକୁ ହଳଂତ କରି କହିବା ବଂଗ ଓ ଉତ୍ତର ପଶ୍ଚିମାଂଚଳରେ ଦେଖାଗଲେହେଁ, 
ଏହା ବୈଦିକ ଓ ଭାଷା ସଂସ୍କୃତର ପ୍ରକୃତି ନୂହେଁ | ପ୍ରାଚୀନ ବଂଗ ଓ ଉତ୍ତର ପଶ୍ଚିମାଂଚଳର 
ଭାଷା ମଧ୍ଯ ଏ ପ୍ରକାରରେ ପ୍ରକାଶିତ ହେଉ ନ ଥୁଲା | ତେବେ ସ୍ଵରାଂତ ଶବ୍ଦର ହଳଂତତ୍ର 
ଓ ଭାଷାର ବର୍ଣମାନଂକର ଏକାମାତ୍ରକତ୍ସ ଏକା କଥା ନୁହେ । ଶେଷୋଲ୍ତ ପ୍ରକୃତିଟି ଦ୍ରାବିଡ଼ 
ବୋଲି ସ୍ପଷ୍ଟ ଜଣାପଡ଼େ । 
ଓଡ଼ିଆର ଏଇ ଦ୍ରାବିଡ଼ ପ୍ରକୃତି କିଂତୁ ସଂସ୍କୃତ ପଂଡ଼ିତମାନଂକ ବର୍ଣ ପ୍ରକାଶ ବିଳାସକୁ 
ତୃପ୍ତି ଦେଉ ନଥ୍‌ବାର ଅନୁମାନ ମଧ୍ଯ ହୁଏ । ସେଥୁପାଇଁ ବର୍ଣମାନଂକର ମାତ୍ରା ଭାଷାରେ 
ପ୍ରକାଶ କରି କବିତା ଲେଖିବାର ସେମାନଂକୁ ବେଳେବେଳେ ଦେଖାଯାଏ, ଯଥା 
ପଂଡ଼ା ପିଂଡା ତଳକୁ ବସିଲେ ମଂଡପେ ଶାସନୀଏ 
ଚାଂଡେ ଚାଂଡେ ବସି ବସି ଗଲେ ଚତୃରେ ପାଢ଼ୀଧାଡ଼ୀ ¦ 
ଗଂଡା ଗଂଡା ଲଡ଼ୁ ଗଡ଼ ସମେ ଖଂଡପାକେ ସଜାଡ଼ୀ 
ଭେଂଡା ଭେଂଡା ଦ୍ଵିଜ ପରସିଲେ ପୂର୍ଣପତ୍ରେ ଅଜାଡ଼ୀ ।? 
ମାତ୍ର କୌଣସି ସଂସ୍କୃତ ପଂଡ଼ିତ ମଧ୍ୟ ଓଡ଼ିଆ ଛଂଦରେ କଦାପି ଏପରି ବର୍ଣରେ 
ମାତ୍ରା ବିକାଶର ଉଦ୍ଯମ କରି ନାହାଂତି । ଏବେ କିଂତୁ ଏ ଦେଶରେ ବଂଗଳାର ବିଶେଷ 
ପ୍ରଭାବ ପଡ଼ିବାରୁ କେହି କେହି ଏଇ ପ୍ରକାଶରେ ନୂତନତ୍ଵ ଦେଖି ତା ପ୍ରବର୍ତାଇବାର 
ଉପକ୍ରମ କରଂତି । ଅନୁକରଣ ସର୍ବଦା ଗର୍ହଣୀୟ ନୂହେ- ମାତ୍ର ଖାଇ ଜୀର୍ଣ କଲେ 
ଦିହରେ ଲୋଗେ, ଦିହ ସବଳ, ସୁସ୍ଥ ଓ ପୁଷ୍ଟ ହୁଏ । ତା ନ ହେଲେ ଅଜୀର୍ଣ ଏଉଡ଼ି 
ଉଠେ | ସେଥ୍ରେ ହୁଏତ ଖାଦ୍ୟର ସ୍ଵାଦ ଗଂଧ ଥାଏ ଓ ଅଧ୍କ ଅଜୀର୍ଣ ହୁଏ । ହେଲେ 
ସେଇ ଏଡଉଡ଼ି ଅତ୍ୟଂତ ବିଷ୍ଠାଦ ଓ ଦୁର୍ଗଂଧଯୁକ୍ତ ସେଥୁରେ ପ୍ରାଣୀର ଅମଂଗଳ ହୁଏ । 
ଏଇ ଅଯଥା ଅନୁକ୍କତି ରାଧାନାଥ ଓ ତାଙ୍କ ରୀତିର ତାଙ୍କ ସମସାମୟିକ ଲେଖକମାନେ 
ଆରଂଭ କରିଥୁଲେ । ସେତେବେଳେ ବାମଂଡାର ବିଦ୍ୟୋତ୍ସାହୀ ରାଜା ଶ୍ରୀ ବାସୁଦେବ 
ସୁଢ଼ଳ ଦେବଂକ ପଂଡ଼ିତ ସଭାରେ ଆଳଂକାରିକ ଭାଷାରେ ନାମକରଣ ହୋଇଥଲା 
“ପୂର୍ଣମିତ୍ରାକ୍ଷର' । ମନେଅଛି ସେକାଳେ ସ୍କୁଲ ଇନ୍‌ସପେକ୍ଟର ଥାଇ ରାଧାନାଥବାବ୍ର 
ସ୍କୁଲ ପରିଦର୍ଶନ ବେଳେ ପଚାରୁଥୁଲେ :— 
ଗୋଟିଏ ଦୂଷ୍ଟମିତ୍ରାକ୍ଷରର ଉଦାହରଣ ଦେଲ ? 
ଛାତ୍ର ହୁଏତ କହୂଥ୍‌ଲା :— 
“ବାଟେ ଦେଖି ଅବଧାନ ଡରିଗଲେ ପୁଏ 
ଚାଟଶାଳୀ ପାଠ ଛାଟ କାହାକୁ ଯୋଗାଏ ।”? 
ପଣି ପ୍ରଶ୍ନ ହେଉଥୁଲା :— 
- ଗୋଟିଏ ଅପୂର୍ଣ ମିତ୍ରାକ୍ଷରର ଉଦାହରଣ ଦେଲ ? 

୧୮୦ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ଛାତ୍ର ହୁଏତ କହୁଥ୍‌ଲା :¬ 
“ଦଇଟି ଯାକ ଚୂଂଗୁଡ଼ି ନେଇଗଲା କାଉ 
ପୁଅ ପାଇଁ ଚୂଂଗୁଡ଼ି ତ ନ ମିଳିବ ଆଉ ।” 

ସ୍କୁଲର ପଂଡିତେ ବାବ୍ରଂକ ମନର ଗତି ଜାଣି ପିଲାଂକୁ ଏହା ବହୁ ଯତ୍ନରେ ଶିଖାଇ 
ରଖୁଥ୍ଲେ | ‘ପୁଏ” ‘ଗାଏ ¬ ଏଠାରେ ‘ଉଏ” ସଂଗେ ‘ଆଏ’ ପଡ଼ିଲା | ଏହା ଦୋଷଯୁକ୍ତ 
ବା ଦୃଷ୍ଟ ମିତ୍ରାକ୍ଷର । “କାଉ” ସଂଗେ ଆଉ” ପକାଇଲେ ହେଲା ଅପୂର୍ଣ ମିତ୍ରାକ୍ଷର, 
କାହିଁକିନା ଉପରର ଉପଧା ଆ-ଟି କ୍‌-ରେ ଯୋଡ଼ା ହୋଇଛି; ମାତ୍ର ତଳର ଉପଧା ଆ- 
ଟି କାହାରି ସଂଗେ ଯୋଡ଼ା ନୋହି ଶୂନ୍ୟରେ ଲଂବିଚି । 

ବର୍ଣ ଶିଳ୍ପର ଏ ଆଲୋଚନାରେ ବୈଜ୍ଞାନିକ ବିଶେଷତ୍ଵ ଥାଇପାରେ, ମାତ୍ର ଏହା 
ଓଡ଼ିଆ ନୃହେ । ଏହା ବଂଗଳା ଗ୍ରାସର ଆତ୍ୟଂତକ ଅଜୀର୍ଣ । ଏଥୁରେ ପୁଣି ଇଂରେଜୀ 
ଖାଦ୍ୟର ଦୋଷ ବି କିଂଚିତ୍‌ ରହିଚି । ବଂଗଳାରେ ଅଧ୍କାଂଶ ଶବ୍ଦ ପ୍ରାୟ ବିଶେଷ୍ୟ ଓ 
ଅବ୍ୟୟ ମାତ୍ରେଓ ଉଚ୍ଚାରଣରେ ଶେଷସ୍ଵର ହରାଂତି, ଯଥା- ବେଶ୍‌, ଆର୍‌ ଇତ୍ଯାଦି । 
ଇଂରାଜୀରେ ମଧ୍ଯ ସେଇ କଥା ଆଉରି ବେଶି ପରିମାଣରେ ସତ୍ୟ । କିଂତୂ ଓଡ଼ିଆରେ 
ତା? ନୁହେ । 

ମିଦ୍ରାକ୍ଷର ଏକ ଶ୍ରେଣୀର ପଦ୍ୟ କବିତାର ଏକ ଅତି ଆବଶ୍ୟକୀୟ ବିଧ୍‌ । ଏହା 
ଅଳଂକାର ନୂହେ । ଶେଷ ସ୍ଵରଯୁକ୍ତ ବର୍ଣ ( ଇଂରେଜୀରେ s!able ) ଦୁଇଟି ଏଥ୍‌ରେ 
ସମାନ ରହିବାର କଥା । ବଂଗଳାରେ କେଶ୍‌ -ର ଶେଷ ସ୍ଵରଯୁକ୍ତ ବର୍ଣ ‘ଶ୍‌? ନୁହେ, ଏହା 
“ଏଶ୍‌' । ତେଣୁ ଏହା ଦେଶ୍‌ ବା ବେଶ୍‌-ର “ଏଶ୍‌' ସଂଗେ ମିଳିଲେ ମିତ୍ରାକ୍ଷର ଠିକ୍‌ 
ରହିବ । ଏଇ ହେତୁରୁ ବଂଗଳାରେ ଉପଧା ବା ଅଂତ୍ୟବର୍ଣର ପୂର୍ବସ୍ଵବର ମିଳାଇବା ବିଧ୍ଟି 
କାଳକ୍ରମେ ବିକାଶ ପାଇଚି । ଇଂରେଜୀରେ ମଧ୍ଯ ସେଇ କଥା । ପୁଣି ଇଂରେଜୀରେ 
ଶେଷରେ ସ୍ଵର ଥ୍୍‌ଲେ ସେଇ ସ୍ଵର ସଂଗେ ମିଳି ରହିଥ୍ବା ବ୍ୟଂଜନ ମିଳନ ଦରକାର ହୁଏ 
ନାହି । ଇଂରେଜୀରେ କେ- (a) ସଂଗେ ଡେ (Day), ରେ¬ (Ray), ବା ଟ୍ରେ- 
(Tay) ମିଳିଲେ ପୂର୍ଣ ଓ ଅଦୃଷ୍ଟ ମିତ୍ରାକ୍ଷର ହୁଏ । 

ମାତ୍ର ଓଡ଼ିଆ ଭାଷାର ଉଚ୍ଚାରଣରେ କୁତ୍ରାପି ଶେଷରେ ହଳଂତ ଉଚ୍ଚାରଣ ନାହିଁ 
ତେବେ ଉପଧାର ମିଳନ ମିତ୍ରାକ୍ଷର ପାଇଁ କି ଦରକାର ? କୌଣସି ଅଳଂକାର ପାଇଁ 
ତାହା ଲୋଡ଼ା ହୋଇପାରେ । ସେଥ୍‌ପାଇଁ ଓଡ଼ିଆରେ ସର୍ବଯମକ ପର୍ଯଂତର ବ୍ଯବସ୍ଥା 
ମଧ୍ଯ ଅଛି, ଯଥା :— 

“ ଅହି-ମକର ତାପନାଶେ ଶୋଭା ସାରସ ଚକ୍ରେ 
ଅହିମ-କର ତାପନାଶେ ଶୋଭା ସାରସ ଚକ୍ରେ।”? ଲାବଣ୍ୟବତୀ 

ଅଳଂକାର କଥା ସ୍ଵତଂତ୍ର । ତାହା ସବ ପଦ୍ୟରେ ଲୋଡ଼ା ନାହିଁ । ତେବେ ପୂର୍ଣ 

ମିତ୍ରାକ୍ଷର ପାଇଁ ଉପଧା ମିଳନର ଲୋଡ଼ା କେଉଁଠାରେ ? ର ସଂଗେ ର ପଡ଼ିଲେ 

ଭାଷା ଓ ସଂସ୍କୃତି ୧୮୧ 


ଓଡ଼ିଆରେ ହେଲା । ର (ର୍‌+ଅ ) ଓଡ଼ିଆରେ ବ୍ୟଂଜନ ନୁହେ, ଏହା ସ୍ବରାଂତ ବ୍ୟଂଜନ । 
ଇଂରେଜୀ ରୀତିରେ ମଧ୍ଯ ଓଡ଼ିଆରେ ର (ର୍‌+ଅ ) ସଂଗେ କ (କ୍+ଅ) ପଡ଼ିଲେ ପୂର୍ଣ 
ମିତ୍ରାକ୍ଷର ହୁଅଂତା । କାହିକି ନା, ଉପଧା ହେଉ ବା ଅଂତ୍ୟ ହେଉ ଶେଷ ସ୍ଵରର ମିଳନ 
ହି ମିତ୍ରାକ୍ଷରର ପ୍ରାଣ । ଦେଶ ସଂଗେ ହାସ ମିଳାଇଲେ ବଂଗଳାରେ ଯାହା, ର (ର୍‌+ଅ) 
ସଂଗେ କ (କ୍‌ +ଅ) ମିଳାଇଲେ ଓଡ଼ିଆରେ ତାହାହିଁ । ବହୁକାଳ ପ୍ରଚଳିତ ବିଧ୍‌ରେ ପଡ଼ି 
ବଂଗଳାରେ ଯେପରି ହାସ୍‌ ସଂଗେ ବେଶ୍‌ ପକାଇଲେ ଦୁଷ୍ଟ ମିତ୍ରାକ୍ଷର, ଓଡ଼ିଆରେ 
ସେଇପରି କ ସଂଗେ ର ପକାଇଲେ ଦୁଷ୍ଟ ହୁଏ ! ମାତ୍ର ଓଡ଼ିଆରେ ଉପଧାମିଳନ ରୂପ 
ଆଉ ଏକ ପ୍ରଚଳିତ ବିଧୁ ତିଆର କରିବାର କିଛି ଦରକାର ନ ଥୁଲା କି ନାହି । 

ବଂଗଳାରେ ଦ୍ରାବିଡ଼ର ପ୍ରଭାବ ଯଥେଷ୍ଟ ଅଛି । ମହିମମୟ ସେନ ରାଜବଂଶ ଦ୍ରାବିଡ଼ 
ଥୁଲେ, ପୁଣି ଓଡ଼ିଶା ପରି ବଂଗଳାର ଲୋକେ ବହୁଶଃ ଦ୍ରାବିଡ଼ ରକ୍ତ ସଂଭୂତ | ଭାଷାରେ 
ମଧ୍ଧ ଦ୍ରାବିଡ଼ ଶବ୍ଦର ସଂଖ୍ୟା ଖୁବ୍‌ ବେଶି । ସେଥ୍ପାଇଁ ଓଡ଼ିଆ ପରି ବଂଗଳାରେ ସ୍ଵରମାନେ 
ପ୍ରାୟ ଦ୍ରାବିଡ଼ ରୀତିରେ ଉଚ୍ଚାରିତ ହୁଅଂତି । ମାତ୍ର ଏ ପ୍ରଭାବ ବଂଗଳାରେ ଓଡ଼ିଆ ପରି 
ବ୍ୟାପକ ନୂହେ | ବଂଗଳାରେ ଏଁ, ଓଁ ଏବେ ମଧ୍ୟ ଉଚ୍ଚାରଣରେ ଗୁରୁ । ପୁଣି ଶବ୍ଦମାନେ 
ହଳଂତଯୁକ୍ତ ଥ୍ବାରୁ ବର୍ଣର ପୂର୍ବସ୍ଵର ଗୁରୁ ଉଚ୍ଚାରଣ ପାଏ । 

ମନ କହିଲେ ମ-ର ଅ-ଟି ହସ୍ବ । ମାତ୍ର ମନ୍‌ କହିଲେ ମ-ର ଅ-ଟି ଦୀର୍ଘ ହେଲା | 
ହେଲେହେଁ ମନ ଯେପରି ଦୂଇଟି ମାତ୍ରା, ମନ୍‌ ମଧ୍ଯ ସେଇପରି ଦୂଇଟି ମାତ୍ରା । କିଂତୁ 
ମନ୍‌-ର ଅ-ଟି ଏକାବେଳକେ ଦ୍ଵିମାତ୍ରକ । ମ୍‌ ଓ ନ୍‌ର ବ୍ୟୱଂଜନା ସେଇ ଅ-ସଂଗେ 
ମିଶିଯାଏ । ସେଇ ଅନୁକ୍ରମେ ନଂଦନ୍‌ କହିଲେ ବଂଗଳାରେ ନନ୍‌ଦନ୍‌ ହୁଏ । ଏହା 
ଚାରିମାତ୍ରା । ଓଡ଼ିଆରେ ନଂଦନ ତିନିମାତ୍ରା । ନ୍ଦସଟିରେ ନ୍‌-ଦ ମିଶି ତରଳ ହୋଇ ଗୋଟିଏ 
ମାତ୍ରାରେ ଉଚ୍ଚାରିତ ହୁଏ । 

ବଂଗଳାର ଏଇ ବିଶେଷତ୍ସଟି ରବୀଂଦ୍ରନାଥ ପ୍ରଥମେ ଭଲକରି ବାହାରକରି 
ଦେଖାଇଦେଲେ । ହେଲେହେଁ ଭାରତଚଂଦ୍ର ପ୍ରଭୃତିରେ ମଧ୍ଯ ଏହାର ଆଭାସ ସ୍ପଷ୍ଟ ମିଳେ । 
ସେଠାରେ ମଧ୍ଯ ଏହା ବୈଜ୍ଞାନିକ ରୀତିରେ କରା ହୋଇଚି । ଏଇ ରୀତିରେ ଏ, ଓ, 
ହଳଂତ ଆ-ଯୁଲ୍ତ ବର୍ଣର ପୂର୍ବ ବା ସେଥ୍‌ସଂଗେ ଅନୁସ୍ଵାରଯୁକ୍ତ ଓ ବିସର୍ଗଯୁକ୍ତ ସ୍ଵର ଗୁରୁ, 
ଆଉ ସବୁ ହୁସ୍ଵ ବା ଏକମାତ୍ରକ । 

ରବୀଂଦ୍ର ନାଥ ମଧ୍ଯ ଏଇ ରୀତିରେ ସବୁ କବିତା ଲେଖଂତି ନାହି । ପୁଣି ଏଇ 
ରୀତିର ସୌଷ୍ଠବ ରଖିବାରେ ରବୀଂଦ୍ରନାଥଂକ ପରି ସିଦ୍ଧହସ୍ତ ମନୀଷୀ ବାଟ ଦେଖାଉଚଂତି । 

ଓଡ଼ିଆରେ କିଂତୁ ଏଇ ରୀତିର ଅନୁକରଣ ମହାନଦୀ ବଢ଼ିପରି ଚାଲିଚି । ସେଥ୍‌ରେ 
ପୁଣି ଲୋକଂକ ଭିତରେ ଏ ଶୈଳୀ ପୂରାଇବାର ଉଦ୍ୟମ ଥୂଲାପରି କୌଣସି ପ୍ରମାଣ 
ମିଳୁନାହିଁ । ଖାଲି କବିତା ଲେଖି ଦେଇ କେତେ ଜଣ ବଂଗଳାପଢ଼ାଂକ ଭିତରେ ବସି ଖୁସି 
ହୋଇ ପରସ୍ପରର ଶ୍ଲାଘା କରିବାରେ ଓଡ଼ିଆ ଭାଷାର ପ୍ରାଣ ଫୁଟିବ ନାହି । ଅନ୍ଯଠାରୁ 

୧୮୨ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଭଲ ଜିନିଷଟିଏ ଆଣିବାରେ ଆପରଉ୍ତି ନାହିଁ, ତାହା ପୁଣି ଜାଣିଲେ ମଧ୍ଯ ଖୁବ୍‌ ଭଲ | ମାତ୍ର 
ଆଣିବାର ଜିନିଷ ବାଛିବାରେ, ତାକୁ ଚଳାଇବାର ` ପ୍ରଣାଳୀ ଓ ପଦ୍ଧତିରେ କିଛି ଚିଂତା 
ଚାଳନା କରିବାର ଅଛି । ପୁଣି ଓଡ଼ିଆରେ ଏଇ ରୀତିରେ ଲିଖିତ ଅଳ୍ପମାତ୍ର କବିତାରେ 
ଏଇ ରୀତିର ଯଥାର୍ଥ ଆଲୋଚନାମ୍ମକ ଜ୍ଞାନ ଥ୍‌ବାର ପ୍ରମାଣ ମିଳେ । 

ଏ ସବୂରକୁ ଉଦାହରଣ ଦେଇ ବୁଝାଇବାର ଏଠାରେ ଅବକାଶ ନାହିଁ । ଏହା ଛଡ଼ା 
ସ୍ଵରଛଂଦ ବିଷୟରେ ମଧ୍ଯ କହିବାର ଅଛି, ପରେ କୁହାଯିବ । ଏ ମଧ୍ଯରେ କେହି ଏ 
ବିଷୟରେ ସଂଯତ ଆଲୋଚନା କଲେ ପ୍ରକାଶ କରାଯିବ । 

[ନବଭାରତ, ମୀନ ୧୩୪୧ ] 


ଓଡ଼ିଆ ଛଂଦ ଓ ଉପାଂତ୍ୟ ମିଳନ 


ଶ୍ରୀଯୁକ୍ତ ବିନାୟକ ଦାସଂକ ଓଡ଼ିଆ ଛଂଦ ଓ ଉପାଂତ୍ୟ ମିଳନ? ନାମକ ଲେଖାଟି 
ଅନ୍ୟତ୍ର ପ୍ରକାଶ ପାଇଲା । ଆମେ ଗତ ଥର ଓଡ଼ିଆ କବିତା ତଥା ଛଂଦର ପ୍ରଗତି? 
ବିଷୟରେ ଆଲୋଚନାର ଟିକିଏ ସୂଚନା ଦେଇଥ୍‌ଲୁ । ସେଥ୍‌ରେ କହିଥୁଲୁ ‘କେହି ଏ 
ବିଷୟରେ ସଂଯତ ଆଲୋଚନା କଲେ ପ୍ରକାଶ କରାଯିବ! । ଶ୍ରୀଯୁକ୍ତ ବିନାୟକ ଦାସ 
ଲେଖିଚଂତି, ‘ଛଂଦ ସଂବଂଧେ ସଂଯତ ଲେଖା ପାଇଲେ ପ୍ରକାଶ କରିବି ବୋଲି ନବ 
ଭାରତରେ ଲେଖାଯାଉଚି । ତେଣୁ ଏଇ ଲେଖାଟି ପଠାଇଲି ।” ତାଂକ ଲେଖାଟି ତେଣୁ 
ଆମ ଲେଖାର ଆଲୋଚନାତ୍ମକ ଭୁୟୋବିକାଶ ରୂପେ ସେ କଳ୍ପନା କରିଚଂତି । ଅତଏବ 
ନିମ୍ପଲିଖ୍ତ କେତୋଟି କଥା ଲେଖାଯାଉଚି । 

ଏହା କେହି ସ୍ବପ୍ନରେ ବି ବିଶ୍ଵାସ କରିବେ ନାହି ।” ‘ଯେ ଚେଇଁ ଶୋଇଥ୍‌ବ, ତାକୁ 
ଉଠାଇବା ଯେପରି ମୁସ୍କିଲ୍‌ ଯେ ବୁଝି ନ ବୁଝିବାର ଭାଣ (ବାହାନା ? ) ବା ଅଭିନୟ 
କରିବ, ତାକୁ ସେପରି ଯୁକ୍ତିତର୍କ ଦେଖାଇ ବୁଝାଇବା ବି ଦୁରୂୁହ ବ୍ୟାପାର ।¬ ଏଇ ଭଳି 
କଥା, ସୂଚନା ଓ ବାକ୍ୟମାନ ଗଭୀର, ସଂଯତ ସାହିତ୍ୟ ଆଲୋଚନାର ଅନୁକୂଳ ନୁହେ । 
ଅନୁସଂଧୂସ୍ଥମାନେ ଏ ସବୁରେ ବିଜ୍ଞତର ହୁଅଂତି ନାଇ, ତେଣୁ ଏ ସବୁ ବଳରେ ଯେଉଁଠାରେ 
ଲେଖକ ନିଜ ଲେଖାକୁ ରସାଣିତ ବା ଟାଣୁଆ କରିବାକୁ ବସଂତି, ସେଠାରେ ଚିଂତାଶୀଳ 
ଅନୁ ସଂଧ୍ସୁମାନେ ଲେଖାକୁ ହେୟ ମନେକରଂତି । ‘ଏହା ନିଃସଂଦେହରେ 
କୁହାଯାଇପାରେ ¬ ପ୍ରଭୃତି କହିବାରେ ଯୁକ୍ତି ଦୃଢ଼ତର ହୁଏ ନାଇ ଅଂତତଃ ସାହିତ୍ୟ 
ପତ୍ରର ସଂଯତ ଆଲୋଚନା ସେ ସବୂର ସ୍ଥାନ ନୃହେ । 

ପ୍ରଥମରୁ ଲେଖକ ସଂଗୀତ ଓ ଛଂଦର ସୀମା ଠିକ୍‌ ରଖି ନ ପାରି ଆଲୋଚନାରେ 
ଅବିମିଶ୍ର ଧାରା ଧରି ପାରି ନାହାଂତି । ସଂଗୀତ ସ୍ଵରଶିନ୍ଥଃ ସେଥ୍‌ରେ ଭାଷାର ଭାବ 
ଘେନି ବଂଧନ ନ ଥାଏ ! ଛଂଦ-କାବ୍ୟଶିଳ୍ଥଃ ସେଥୁରେ ସ୍ଵର ଭାଷୀର ଭାବକୁ ଅନୁସରଣ 
କରେ । ପ୍ରାଚୀନ ଓଡ଼ିଆ ହଂଂଦ ପାଇଁ ଗାଇବା ଲୋକ ଦରକାର ହେଲେ ହେଁ, କେବଳ 

ଭାଷା ଓ ସଂସ୍କୃତି ୧ ର 


ସଂଗୀତଜ୍ଞର ଲୋଡ଼ା ନାଇ | ଛଂଦର ଗତି ସଂଗେ ଚିତ୍ରିତ ଭାବର ଧାରା ମିଳାଇ ବୋଲି 
ଜାଣିବା ସବ୍ର ଛଂଦରେ ଲୋଡ଼ା ପ୍ରାଚୀନ, ଆଧୁନିକ, ମିଦ୍ରାକ୍ଷର, ଅମିତ୍ରାକ୍ଷର ସର୍ବତ୍ର 
ଏଇ ନିୟମ ଅନୁସଂଧାନ କରାଯାଇପାରେ ! ଭାଷାର ପ୍ରକୃତି ଘେନି ମନୀଷୀମାନେ ଭିନ୍ନ 
ଭିନ୍ନ ବେଷ୍ଟନୀରେ ବିଭିନ୍ନ ଭାବରେ ତାକୁ ପ୍ରକାଶ କରଂତି । ପରଂପରାରେ ମାନବର 
ସମୂହ ମନୀଷା ଏ କ୍ଷେତ୍ରରେ ବହୁ ସାହାଯ୍ୟ କରେ । ସେ ଯାହାହେଉ ˆ 'ଗାଇ-ବଜାଇ 
ପାରିବା ଲୋକ” ଓଡ଼ିଆ ପ୍ରାଚୀନ ଛଂଦ ପାଇଁ ଲୋଡ଼ା ନାଇ । ଉଦାହରଣ ସ୍ଵରୂପ 
ଦେଖାଯାଇପାରେ- 
“ମଦନାମା ମଦନାମା (ମତେ) କିଏ ଡାକୁଚି ? 
ବେମାରିଆ ପୁଅ ମୋର ଘରେ ପଡ଼ିଚି । 
ବୋହୁକୁ ଷୋଳ ସତର 
ପୁଅକୁ କରିଚି ଜର 
ବଇଦ ଡାକକୁ ମୁଁ ତ କାନ ପାଡ଼ିଚି, 
ମଦନାମା ମଦନାମା (ମତେ) କିଏ ଡାକୁଚି ?”” 
ଓଡ଼ିଆ ଯାତ୍ରାର ଏଇ ଛଂଦ ଗାନଟି ସଂଗୀତର ସ୍ଵରଲୟଠାରୁ କଥାବୃତ୍ତ ପର୍ଯଂତ- 
ସବୂଥ୍‌ରେ ସୁଂଦର ପ୍ରକାଶ କରାଯାଇପାରେ । ଏଇ ରୀତିରେ ଛଂଦ ତନ୍ତ୍ର ଆଲୋଚନା 
କରି ନୂତନ ଓ ନବାଗତ ଛଂଦମାନ ଚଳାଇବା ଉଚିତ । ସ୍ଵର୍ଗତ ଶ୍ୟାମସୁଂଦର ରାଜଗୁରୁ 
ଏଇ ରୀତିର ବୈଜ୍ଞାନିକ ଆଲୋଚନା ଆରଂଭ କରିଥୁଲେ । 
ଭାଷାର ପ୍ରକୃତି ଉପରେ ପୁଷ୍କଳ ଛଂଦ ବିଭବ ଫୁଟାଇବାରେ ଓଡ଼ିଆର ବିଶେଷତ୍ଵ 
ଭାରତର ଦେଶୀ ଭାଷାମାନଂକ ଭିତରେ ଅନନ୍ୟସାଧାରଣ । ଓଡ଼ିଆ ସଭ୍ୟତା ମଧ୍ଷ 
ଭାରତରେ ଅନନ୍ୟସାଧାରଣ |! ତାହାର ସ୍ପଷ୍ଟ ନିଦର୍ଶନ ଜଗନ୍ନାଥ । ସେଇପରି ଓଡ଼ିଆର 
କାବ୍ୟକଳା ପ୍ରକାଶ କରିବାରେ ଛଂଦ । ଓଡ଼ିଆରେ କାବ୍ୟର ନାମ ଛାଂଦ; ଯଥା- ସେ 
ଛାନ୍ଦ ପଢୂଚି । ସର୍ଗର ନାମ ଛାନ୍ଦ, ଯଥା ଲାବଣ୍ୟବତୀରୁ ତିନି ଛାଂଦ ପଢ଼ିଚି । ମଧୁବାବୁ 
ଲେଖିଥ୍୍‌ଲେ ଛାଂଦମାଳା, ଅର୍ଥାତ୍‌ କବିତା ସମୂହ । ଭାରତର ଅନ୍ଯ କୌଣସି 
ଦେଶୀଭାଷାରେ ଏ ବିଭବ ନାଇ । ଏଥୁରେ ସ୍ଵରଶିନ୍ପ ଯେ ଭାବ ବିକାଶରେ ସାହାଯ୍ୟ 
ନ କରେ ତା” ନୁହେ, ମାତ୍ର ଛାଂଦର ଛଂଦ ଓ ସ୍ଵରଶିଳନ୍ଥମୟ ସଂଗୀତ ଏକ ବସ୍ତୁ ନୁହେ । 
ଛାଂଦ କିଂତୂ ଦରକାର ହେଲେ ସଂଗୀତ ପରି ବୋଲାଯାଇପାରେ । ଅନ୍ୟାନ୍ୟ ଅନେକ 
କବିତା ଏପରି କି କଥାଛାଂଦ ମଧ୍ଯ ସେପରି ବୋଲାଯାଇପାରେ ! ସାହିତ୍ୟପୂର୍ଣ ସଂଗୀତ 
ରଚନା ମଧ୍ଯ ବିରଳ ନୃହେ । ବରଂ ଅଧ୍କାଂଶ ସଂଗୀତ ଲେଖକଂକର ଏହାହିଁ ଆଦର୍ଶ । 
ଓଡ଼ିଆ ଛଂଦ ବା ଛାଂଦରେ “କୋଷ, ଅଭିଧାନ ବା ବ୍ୟାକରଣ ଅଥବା ଅନ୍ୟ 
ପକ୍ଷରେ ସ୍ଵରଲୟ ବା ତାଳ ସମନ୍ସୟ”” ଦରକାର ନାହି । ‘ଜୀବନ ଚିଂତା”, ‘ନିଶୀଥ 
ଚିଂତା' ପରି ଦିଓଟି ଗୋଟିଏ ପଦ୍ୟ ଛାଡ଼ିଦେଲେ ମଧୁବାବ୍ରଂକର ସବ୍ର ପଦ୍ଯ ଓଡ଼ିଆ 

୧୮୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଛାଂଦର ଛଂଦରେ ଲେଖା । ରାଧାନାଥ ଓଡ଼ିଆ ଛାଂଦର ଛଂଦ ଛଡ଼ା ଅନ୍ୟ ଛଂଦରେ 
କଦାପି ଲେଖିନାହାଂତି । 

ଯାହାକୁ ରଖିବେ ଅନଂତ, ତାକୁ କି କରେ ବଳବଂତଂ ଏ ନବାକ୍ଷରୀ ଭାଗବତ 
ବୃତ୍‌ରେ କୌଣସି ଗୁରୁ ଲଘୁ ଉଚ୍ଚାରଣ କଳ୍ପନା ନାଇ । ଏଠାରେ ଅନଂତ ତିନି ମାତ୍ରା ଓ 
ବଳବଂତ ଚାରି ମାତ୍ରା । ରାଧାନାଥଂକ ଲେଖାରେ କୁତ୍ରାପି ଏଇ ଓଡ଼ିଆମାତ୍ରା ଶୈଳୀର 
ବ୍ୟତିକ୍ରମ ନାଇ । ତେବେ ଯମକ ଅନୁପ୍ରାସାଦି ନିମଂତେ ବେଳେ ବେଳେ ଓଡ଼ିଆରେ 
ବର୍ଣ ବ୍ୟବହାରରେ ସୃଂଦର କ୍ରମ ଓ ସାମଂଜସ୍ୟ ଥାଏ । ସେଥ୍‌ରେ ଉଚ୍ଚାରଣର ପରିମାଣ 
ଘେନି ବର୍ଣ ବିନ୍ୟାସର କ୍ରମରେ ଛଂଦଗତିର ନିୟମ ନାଇ |! ସେଥ୍‌ରେ ଯାହା ନାଇ ତାହା 
ସେଥ୍ରୁ ଅର୍ଥ କରି ଟାଣିବା ଠିକ୍‌ ନୁହେ । ‘ଭାରତ ବଂଦନା” ଗୀତଗୋବିଂଦ -ପ୍ରସିଦ୍ଧ 
ଭୈରବୀ ନାମକ ସଂଗୀତ ବୃତ୍ତ । ଏହା ମାତ୍ରାମିତାଳ ଜାତି । ମୋହ ମୁଦ୍ଧରାଦିରେ ଏଇ 
ଜାତି” କିପରି ଚାରୁ ସଂଗୀତମୟ ଛଂଦରେ ଗତି କରେ ତାହା ଦେଖିସାରି, ‘ଭାରତ 
ବଂଦନା”ର “ ସୂପ ବିଚିତ୍ରେ”? ଓ ˆ କୀରି ଖବିତେ? ଉଦ୍ଧାର କରିବାରେ ବିଶେଷତା କିଛି 
ନାଇ । ଲେଖକ ଯେଉଁ ବାଟେ ଏସବୁ ଆଲୋଚନା କରୁଚଂତି, ସେବାଟେ ତହିଁରେ ପ୍ରବେଶ 
ନୁହେ। 

ଉପଧାସ୍ଵବର ମିଳନ ବରାବର ଅସଂଗତ ଏହା କେହି କହୁ ନାଇ । ଆମେମାନେ 
କହିଥ୍ଲୁ, ˆ ଓଡ଼ିଆ ଭାଷାର ଉଚ୍ଚାରଣରେ କୁତ୍ରାପି ଶେଷରେ ହଳଂତ ଉଚ୍ଚାରଣ ନାଇ । 
ତେବେ ଉପଧାର ମିଳନ ମିତ୍ରାକ୍ଷର ପାଇଁ କି ଦରକାର ? କୌଣସି ଅଳଂକାର ପାଇଁ 
ତାହା ଲୋଡ଼ା ହୋଇପାରେ । ××× ଅଳଂକାର କଥା ସ୍ତଂତ୍ର । ସବୁ ପଦ୍ୟରେ ତାହା 
ଲୋଡ଼ାନାଇ । 

ପୁଣି ଆମେ କହିଛୁ, ˆ ଅନୁକରଣ ସର୍ବଦା ଗହଁଣୀୟ ନୁହେ ।” ମାତ୍ର ଅନୁକରଣରେ 
ଅନୁକୃତ ବସ୍ତୁଟିକୁ ନିଜର କରି ନ ପାରିଲେ ଅନୁକରଣ ବିଡ଼ଂବନା ହୁଏ | ରବୀଂଦ୍ରଂକୁ 
ଅନୁକରଣ କରିବାରେ ଆପତି ନାଇ । ରବୀଂଦ୍ର ପ୍ରତିଭାର ଜ୍ୟୋତି ଓଡ଼ିଆରେ କିଂଚିତ୍‌ 
ମାତ୍ର ପ୍ରତିଫଳିତ ହୋଇପାରିଲେ ଓଡ଼ିଆର ପ୍ରଭୂତ ଉପକାର ହେବ | ମାତ୍ର ଯେଉଁମାନେ 
ସେ ପ୍ରତିଭାର ଜ୍ୟୋତି ଓଡ଼ିଆକୁ ଆଣିବାରେ ନିଜକୁ ମାଧ୍ଯମ (Meପାଧm) ବୋଲି 
ବିଚାରଂତି, ସେମାନଂକର ଏ ଦାୟିତ୍ଵ ଯଥାଯଥ ରୂପେ ବୁଝି କାର୍ଯ୍ୟରେ ହାତ ଦେବା 
ଉଚିତ । 

ରବୀଂଦ୍ରନାଥଂକ ଛଂଦଚାତୂରୀ ଓ କାବ୍ୟକଳାରେ ଇୟୁରୋପୀୟ ରୀତିରୂ ଯଥାଯଥ 
ଆହରଣ ଥାଇପାରେ, କିଂତୁ ତାହା ସର୍ବଥା ସର୍ବତୋଭାବରେ ବଂଗଳା ଭିତ୍ତି ଉପରେ 
ପ୍ରତିଷ୍ଠିତ । ଆହରଣ ଯେଉଁଠାରେ ଦେଖାପଡ଼େ ସେଠାରେ ସଂସ୍କୃତ ଓ ପ୍ରାକୃତର ଛାପ 
ସେଥ୍‌ରେ ସ୍ପଷ୍ଟ । ସଂସ୍କୃତର ବୃତ୍ତ ଜାତି ପ୍ରଭୃତିରୁ ରବୀଂଦ୍ରଂକର ସମସ୍ତ ଛଂଦଚାତୂରୀ— 
ଏପରିଳି କଥାଛଂଦର ବିଶିଷ୍ଟ ଶୈଳୀ ବାହାରିଚି, କିଂତୁ ଛାଂଚଟି ସବୁବେଳେ ବଂଗଳା | 

ଭାଷା ଓ ସଂସ୍କୃତି ୧୮୫ 


ଯେ କୈଶୋରରେ ଭାନୁସିଂହର ପଦାବଳୀଂ ଭିତରେ ନିଜର ବିକାଶୋନ୍ସଖ ବିରାଟ 
ବ୍ୟକ୍ତିତ୍ଵ ପର୍ଯଂତ ଲୁଚାଇ ପାରିଥ୍‌ଲେ, ତାଂକ କବିତା ଓ ଲେଖାରେ ଇୟୁରୋପୀୟ ଶୈଳୀର 
ଗଂଧ ବାରିବା ସାଧାରଣ ସମାଲୋଚକର ଶକ୍ତିର ବହିର୍ଭୂତ । ସେ ଯହିଁରୁ ଯାହା ନିଅଂତ୍ର, 

ବଂଗାଳୀ ରବୀଂଦ୍ର ସବୁ ଉତ୍ତମରୂପେ ଚୋବାଇ ଖାଇ ଜୀର୍ଣ କରିପାରିଚଂତି, ସେଥ୍‌ରେ 
ଅଜୀର୍ଣ ଏଉଡ଼ି ନାଇ ! 

ଓଡ଼ିଆର ଛଂଦଚାତୁରୀ ଭାରତ ଭାଷାମାନଂକ ମଧ୍ଯରେ ଅନନ୍ୟସାଧାରଣ ବୋଲି 
କୁହାଯାଇଛି । ଏଡ଼େ ପୁଷ୍ଠଳ ମୌଳିକ ଛଂଦ ବିଭବ ମଧ୍ଯରେ ସେ କାଳ ଓଡ଼ିଆ ଆହରଣ 
ପାଇଁ ସବୁବେଳେ ଉଜୁଂଠ ଥଲେ । ନିଜର ମତୁଆରୀ ଛଂଦକୁ ସେମାନେ ନାମ ଦେଇଥ୍‌ଲେ 
ବଂଗଳାଶ୍ରୀ; ୧୪ ଅକ୍ଷରୀ ମଂଗଳ ରାଗର 'ପୟାର' ଛଡ଼ା ବଂଗଳାରେ ଏହି ବିଂଶାକ୍ଷରୀ 
‘ତ୍ରିପଦୀ” ବଂଗଳାର ବିଶେଷତ୍ଵ । ଏହି ତ୍ରିପଦୀ ବଡ଼ ସୁଂଦର । ତେଣୁ ଓଡ଼ିଆ ଏହାର 
ନାମ ଦେଲେ ବଂଗଳାଶ୍ରୀ ବା ବଂଗ ଛଂଦର ଲକ୍ଷ୍ମୀ । ଏହି ବଂଗଳାଶ୍ରୀ ଛଂଦଟିର ବିକାଶ 
କରି ଓଡ଼ିଆ ଅନେକ ଛଂଦ ରଚନା କରିଛନଂତି । ପ୍ରାୟ କୋଡ଼ିଏଟି ଛଂଦ ଏହି ବଂଗଳାଶ୍ରୀରୁ 
ବାହାରିଥ୍ବାର ଆଂଭେମାନେ ଗଣନା କରିପାରିଅଛୁ | ଏହି ଛଂଦ ଏବଂ ଏହାର ଶାଖାମାନେ 
ମଧ୍ଯ ସର୍ବଦା କଥା ଛଂଦଠାରୁ ସଂଗୀତର ସ୍ଵରଲୟ ପର୍ଯଂତ ସବ୍ରଥ୍‌ରେ ପ୍ରକାଶିତ 
ହୋଇପାରଂତି । ଶ୍ରୀଯୁକ୍ତ ବିନାୟକ ଦାସ ଯେଉଁ ନବ ଛଂଦଟି ଉଦାହରଣରେ 
ଦେଖାଇଛଂତି, ତାହା ମଧ୍ଯ ଏହି ବଂଗଳାଶ୍ରୀର ରୂପାଂତର । ବୈଦେହୀଶବିଳାସରେ 
ଛଂଦସ୍ବର ଘେନି ଏହି ରୂପାଂତରଟିର ନାମ ଲଳିତକାମୋଦୀ । ଏହିସବୁ ଭାବରେ 
ଆଲୋଚନା କରି ଦେଖିଲେ ନୂତନ କଥାଛଂଦରେ ମଧ୍ଯ ଓଡ଼ିଆ ପଲ୍ଲମୀବାସୀର ପ୍ରାଣ 
ଆକର୍ଷଣ କରାଯାଇପାରେ ! ତାହା ହେଉ ନାହି । ଏହାହିଁ ଆକ୍ଷେପ । 

ଗୁରୁ ଲଘୁ ଓଡ଼ିଆ ସ୍ଵର ଯଂତ୍ରର ବର୍ଣ ଉଚ୍ଚାରଣରେ ନାହି । ସେଥ୍‌ରେ ତସ୍ଥମ ମଧ୍ଯ 
ଉଚ୍ଚାରଣରେ ତଭବ ହୋଇଯାଏ ! ‘ଖଂଡଗିରି ଗୁଂଫା ଦେଖୁଛି” ଏଠାରେ 
ଖଣ୍ୱଂଡ ଗିରି ଗୁମ୍‌ ଂଫା ଦେଖୁଛି ଏପରି କେହି ତସ୍ସମ ମାତ୍ରାମିତ ଉଚ୍ଚାରଣ କରଂତି 
ନାହି । ତାହା କିପରି କରିବେ କବି ଲେଖିବା ପୂର୍ବରୁ ସେ କଥାର ଯଥାଯଥ ବିଚାର କରି 
ଲୋକଭାଷାରେ ଅନୁପ୍ରାଣିତ ରହିବା ଦରକାର । ଇଂରେଜୀରେ ଯାହାକୁ ସିଲେବଲ୍‌ 
(Syllable) କହଂତି, ସଂସ୍ୃତ ବା ତଭବ ଭାଷାରେ ତାହା ଏକସ୍ବରଯୁକ୍ତ ବର୍ଣ, ଯଥା 
ଅ, ର, ବାନ୍‌ | (Quantity) ବା ଉଚ୍ଚାରଣ ପରିମାଣ ଇଂରାଜୀରେ ୯୯୧୩ ସଂସ୍କୃତରେ 
ବର୍ଣର ଗୁରୁତ୍ନରେ ପ୍ରକାଶିତ ହୁଏ । ଓଡ଼ିଆରେ ତାହା ନାହି । ତେବେ କଥା-କବିତାରେ 
ସର୍ବତ୍ର ଗୁରୁତ୍ଵ ପ୍ରକାଶ ପାଏ । ଓଡ଼ିଆରେ ତାହାର କିଂତୁ ମାନ ସ୍ଵତଂତ୍ର । ନିମ୍ନରେ 
ବଂଗଳାଶ୍ରୀର ଏକ ରୂପାଂତର କଥା-କବିତାରୁ ଦିଆଗଲା । 

ଟୁକୁ ମୁସି 
ଟୁକେଇ ମୁସି 

୧୮୬ ପଂଡିତ ନୀଳକଂଠ : ଦରଷ୍ଠାପ୍ୟ ରଚନାବଳୀ 


ଚି ଷା-ମୁ- 
ଯାଉଚି ରୁସି- 
ଧାନ ଭରଣକ ଖାଉଥା ବସି । 
ଏସବୁ ଛଂଦରେ ଉଚ୍ଚାରଣର ପରିମାଣ ସ୍ପଷ୍ଟ । ଏହିସବୁ ବକ୍ତାର ଆଶୟସଂବଳିତ 
ବର୍ଣ ପରିମାଣକୁ ଧରି ଓଡ଼ିଆର ଗୁରୁ ଲଘୁ ନିୟମ ସଂସ୍କୃତ ବଂଗଁଳା ପ୍ରଭୃତି ଭାଷାର 
ସାମଂଜସ୍ୟରେ ଫୁଟାଇ ପାରିବାର ମନୀଷା, ପାଂଡିତ୍ୟ ଓ ଅଧ୍ୟବସାୟ ଦରକାର | ଓଡ଼ିଆ 
କବିତା ଓଡ଼ିଆ ଲୋକଂକ ପାଇଁ ଲେଖିବାକୁ ହେବ- ଏକଥା ସବୁବେଳେ ମନେ ରଖିବା 
ଉଚିତ । *ଭାନୁସିଂହର ପଦାବଳୀ”ରେ ପ୍ରଥମ ପଦକ୍ଷେପ ପୂର୍ବକ ଯେଉଁ ବିଶ୍ଵ ମନୀଷୀ 
ନୂତନ ଛଂଦ ସୋପାନରେ ଆରୋହଣ କରି ଆଜି ବଂଗଭାଷା ଓ ସାହିତ୍ୟକୁ ଜୀବଂତ 
କରିଅଛଂତି, ତାଂକର ଜୀବନ ବ୍ୟାପୀ ମହାପାଂଡିତ୍ୟ ଓ ସାଧନାର ସିଦ୍ଧିକୁ ଆଜି ଅନ୍ୟଭାଷୀ 
ଲୋକେ ହଠାତ୍‌ ଚିଂତା ଓ ଗଣନାହୀନ ଭାବରେ ଅନୁକରଣ କରି ବସିବାହିଁ ଦୂଷଣୀୟ- 
ଯଥାର୍ଥ ଓ ଯଥାଯଥ ଅନୁକୃତି ଦୂଷଣୀୟ ନୃହେ । 
[ ନବଭାରତ, ମେଷ ୧୩୪୨ ] 


ଓଡ଼ିଆ ଛଂଦରେ ଯୁକ୍ତାକ୍ଷର ଓ ଉପଧା 


ଏଠାରେ ଆମେ ଶ୍ରୀମାନ୍‌ କାଳିଂଦୀଚରଣ ପାଣିଗ୍ରାହୀଂକର ଓଡ଼ିଆ କବିତା ତଥା 
ଛଂଦର ପ୍ରଗତି ଲେଖାଟି ପ୍ରତି ଲକ୍ଷ୍ଯ କରୁଅଛୁ । ତାହା ଏହିଥର ଅନ୍ୟତ୍ର ପ୍ରକାଶିତ 
ହୋଇଅଛି । ପ୍ରଥମରୁ କହିବା ଉଚିତ, ଯୁକ୍ତାକ୍ଷରରେ ବର୍ଣ ଗୌରବ ଦେଖାଇବା ବରାବର 
ଅସଂଗତ ବା ଅସୁଂଦର ନୁହେ | ଅଳଂକାର ହିସାବରେ ମଧ୍ଯ ଉପଧାର ମୂଲ୍ୟ ଅଛି । 
ମାତ୍ର ଉପଧା ମିଳନ ଓଡ଼ିଆ ଛଂଦର ନିତ୍ୟ ଅଂଗ ନୁହେ ଓ ଯୁକ୍ତାକ୍ଷର ପୂର୍ବ ବର୍ଣର ଗୁରୁତ୍ବ 
ବ୍ୟବହାର କରିବାରେ ଲୋକଂକର ଉଚ୍ଚାରଣ ପ୍ରତି ଲକ୍ଷ୍ୟ ରଖି ସେହି ସାମଂଜସ୍ୟରେ 
ତାହା ପ୍ରବେଶ କରାଇ ନ ପାରିଲେ ତାହା ଏ ଜଳବାୟୁରେ ବଢ଼ିବ ନାହି, ଲୋକସାହିତ୍ୟର 
ଅଂଗ ହେବା କଠିନ ହେବ । 

ଉପଧା ମିଳନ ଓଡ଼ିଆ ଛଂଦରେ ଅବଶ୍ୟ କର୍ତବ୍ୟ ନୁହେ, ଏହା ଲେଖକ ଏକ 
ପ୍ରକାର ସ୍ଵୀକାର କରିଛଂତି । କୌଣସି ଛଂଦକୁ ବିଶେଷ ସୁଶ୍ରାବ୍ଯ ଓ ସୁଂଦର କରିବା 
ପାଇଁ କେହି ଯେବେ ଉପଧାମିଳନ ରୂପ ଅଳଂକାରର ବ୍ୟବହାର କରଂତି, ସେଥ୍‌ରେ 
ବିଶେଷ କ୍ଷତି ନାହି । କିଂତୁ ଯ଼େ ତାହା ନ କରିବେ, ତାଂକର ଛଂଦ ସାଧୁ ଓ ଶୁଦ୍ଧ ହେଲା 
ନାହି ବୋଲି ରାଧାନାଥ ଓ ବାସୁଦେବ ସୁଢ଼ଳଦେବଂକ ପ୍ରଭାବିତ ଯୁଗଗେ ଯେଉଁ ଧାରଣା 
ଆରଂଭ ହୋଇଥଲା, ତାହାରି ପ୍ରତିବାଦ ମାତ୍ର କରିବାକୁ ଯାଇ ଆମେ ସେ ସଂବଂଧରେ 
ଯାହା କିଛି ଲେଖିଥ୍‌ଲୁଁ ଓ ସେ କାଳରେ ଲେଖା ହୋଇ ପ୍ରଚାରିତ ହୋଇଥବା ଓଡ଼ିଆ 

ଭାଷା ଓ ସଂସ୍କୃତି ୧୮୭ 


ଅଳଂକାର ଗ୍ରଂଥରୁ ଦୂଷ୍ଠୀ ଓ ଅପୂର୍ଣ? ମିତ୍ରାକ୍ଷରର ଉଦାହରଣ ଦେଇଥ୍‌ଳୁଁ । କହିବାର 
ଅଭିପ୍ରାୟ, ସେ ସବୁ ମିତ୍ରାକ୍ଷର ଦୃଷ୍ଟ ନୂହେ କି ଅପୂର୍ଣ ନୁହେ । କେବଳ ମିତ୍ରାକ୍ଷର 
ବିଚାରରେ ଉପଧାର ସଂପର୍କ ନାହିଁ । ଅନ୍ୟଥା ତାହାର ବ୍ଯବହାର ସର୍ବଥା ଦୂଷଣୀୟ 
ବୋଲି ଆମେ କହୁନାହୁ । ନିଜର କବିତାକୁ ଅଧୁକ ସୁଂଦର କରିବା ପାଇଁ ଯେକୌଣସି 
କବି ଉପଧା ମିଳନ କରିପାରଂତି । 

ଦ୍ବିତୀୟ କଥା, ଯୁକ୍ତାକ୍ଷର ଯୋଗେ ପୂର୍ବ ସ୍ଵରର ଗୁରୁତ୍ଵ । ଏଠାରେ ଓଡ଼ିଆ ଓ 
ବଂଗଳାର ବହୁ ପ୍ରଭେଦ ଅଛି । ବଂଗଳା ଭାଷାର ଶହ୍ଦସବୂ ପ୍ରାୟଶଃ ପ୍ରଥମ ସ୍ଵରଯୁକ୍ତ 
ଅକ୍ଷରରେ ଜୋର୍‌ ପଡ଼ି ଉଚ୍ଚାରିତ ହୁଏ । ସେହି ହେତୁରୁ ପରବର୍ତୀ ବର୍ଣ ପ୍ରାୟ ସ୍ଵର 
ହରାଏ । ସେଥ୍ପାଇଁ ବଂଗଳାର ଉଚ୍ଚାରଣ ଶୈଳୀ ସଂଗେ ଖାପ ଖାଇଲା ଭଳି ଯୁକ୍ତବର୍ଣର 
ପୂର୍ବ ଗୁରୁତ୍ଵ ସହଜରେ ରଖି ହୁଏ । ଓଡ଼ିଆର ଉଚ୍ଚାରଣରେ କଥାର ଜୋର୍‌ ପଡ଼େ ଶବ୍ଦର 
ଶେଷ ସ୍ଵର ଆଡ଼କୁ । ସେଥ୍‌ରେ ଯୁକ୍ତ ବର୍ଣ ଜନିତ ଏହି ଗୁରୁତ୍ଵ ସାମଂଜସ୍ୟରେ ପ୍ରବେଶ 
କରାଇ ବସିଲେ କେବଳ ବଂଗଳାର ଅନୁକୃତି; ସେଠାରେ ପ୍ରାକୃତିକ ଶୈଳୀ ନଷ୍ଟ କରିବାର 
ସଂଭାବନା ଅଛି । ଓଡ଼ିଆରେ କେବଳ ନରକକୁ ନର୍କ କହଂତି ନାହି, ପୁରୁଷୋତତମକୁ 
ମଧ୍ୟ ପୁରସ୍ତମ କହଂତି । ଏଥ୍‌ରୁ ସ୍ପଷ୍ଟ ଜଣାଯାଉଛି, ନରକର ‘କଂ ଉପରେ ଓ ପୁରସ୍ତମର 
“ତ” ଉପରେ ଜୋର୍‌ ପଡ଼େ । ପଂଚଦଶ ଶତାବ୍ଦୀର ସଂସ୍କୃତ ଶିଳାଲେଖରେ ମଧ୍ୟ ଅଛି 
‘ପୁରୁଷୋତ୍ମଂ । ଏଠାରେ ‘ମ” ଉପରେ ଜୋର୍‌ ପଡ଼ିବାର ମଧ୍ୟ ପ୍ରମାଣ ହେଉଛି ! 
ଭରଥକୁ ଭ୍ରଥ କହିବାରେ ମଧ୍ୟ “ର? ଉପରେ ଜୋର୍‌ ପଡ଼ୁଛି । ବଂଗଳାର ଉଚ୍ଚାରଣ 
ଶୈଳୀ ତାହା ନୁହେ । କଥାର ଆଶ୍ରୟରେ ଓ ପ୍ରାଦେଶିକତା ପ୍ରଭାବରେ ଏ ସବ୍ଧ ଉଚ୍ଚାରଣ 
ଶୈଳୀର ଇତର ବିଶେଷ ବ୍ୟତ୍ୟୟ ସର୍ବତ୍ର ସବୁ ଭାଷାରେ ଦେଖାଯାଏ । ସେହିପରି 
ଓଡ଼ିଆରେ ମଧ୍ୟ ପ୍ରଥମ ସ୍ଵରଯୁକ୍ତ ବର୍ଣରେ କେବେ କେବେ ଜୋର୍‌ ପଡ଼େ । ଯଥା 
‘ତୋର୍‌ ମୋର୍‌ ଯିବା” ¦ ଏଠାରେ ତୋର ମୋର ଦୁଇଟି ଶହ୍ଦରେ ‘ତୋ’ ‘ମୋ’ ଉପରେ 
ଜୋର୍‌ ପଡ଼ୁଛି । ସେଥ୍ପାଇଁ କବିତାରେ ଲେଖାଯାଏ ‘ତୋର ବୋଲି ଯୁ ଗର୍ବ କରୁ 
ଇତ୍ୟାଦି । ତେବେ ତୋର ଏହି କଥାଟିର ଉଚ୍ଚାରଣ ସାମଂଜସ୍ୟରେ ଗର୍ବର ‘ଗ” ବର୍ଣଟିର 
ଗୁରୁତା ମନକୁ ସରଳ ଭାବରେ ଆସିଯିବ । ଯଦି ଲେଖାଯାଏ ‘ମୋର ଘର ପୁରସ୍ତମ 
ଇତ୍ୟାଦି, ତେବେ ଏଠାରେ ପୂରସ୍ତମର “ର” ର ଗୁରୁତା ଛଂଦ ଧାରାରେ ସୁଗମ ହେବ 
ନାହିଁ । ରବୀଂଦ୍ରନାଥଂକ ପରି ମହାପଂଡ଼ିତ ମନୀଷୀ ଏସବୂ ବର୍ଣତନ୍ତ୍ଵରେ ବିଶେଷଜ୍ଞ । 
ବଂଗଳା ଓଡ଼ିଆର ଉଚ୍ଚାରଣ ଶୈଳୀ ଏକା ପରି ହୋଇଥ୍‌ଲେ ଵର୍ଣତତ୍ତ୍ବରେ ଅଜ୍ଞ ଓଡ଼ିଆ 
କବିମାନେ ଏ ସବ୍ରର ଅନୁକରଣ କଲେ ହୁଏତ ଚଳିଯାଂତା, କାରଣ ବଂଗଳାରେ ମଧ୍ୟ 
ସତ୍ୟେଂଦ୍ର ଦତ୍ତ ପ୍ରଭୃତି ବିଶେଷଜ୍ଞଂକ ଛଡ଼ା ଆଉ ଅନେକ କବି ରବି ଠାକୁରଂକୁ ଅନୁକରଣ 
କରଂତି । ତାହା ଚଳିଯାଏ । କିଂତୁ ଓଡ଼ିଶାରେ ତାହା ଚଳାଇବାକୁ ଯେଉଁମାନେ ଚେଷ୍ଟା 
କରୁଛଂତି, ସେମାନେ ଓଡ଼ିଶାର ଉଚ୍ଚାରଣ ତନ୍ତ୍ର ପୁଂଖାନୁପୁଂଖ ଅନୁସଂଧାନ କରି ଏ 
କାର୍ଯ୍ୟରେ ବ୍ରତୀ ହେଲେ ଭଲ ହୁଅଂତା ! 

୧୮୮ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ପୁଣି ବର୍ଣରେ ଜୋର ପଡ଼ିବା ଓ ବର୍ଣର ଗୁରୁତ୍ଵ ଏକ କଥା ନୃହେ ।  ଅସ୍ତ୍ୟୁତ୍ତରସ୍ୟାଂ 
ଏଠାରେ ପ୍ରଅମ 'ଅ” ଟିରେ ଜୋର୍‌ ପଡ଼ୁଛି, ଦିତୀୟ ‘ଉ” କାରରେ ଦୀର୍ଘତା ସଂଗେ 
ଜୋର୍‌ ମିଶିଛି, ଶେଷ ' ଆଂ କାରରେ କେବଳ ଦୀର୍ଘତା ଅଛି, ଜୋର୍‌ ନାହି । ଏ ସମସ୍ତଂକର 
ପ୍ରକୃତରେ ଉଚ୍ଚାରଣଗତ କି ଭେଦ ଅଛି ତାହା ଅନୁସଂଧାନ କରି ଜାଣିବା ଉଚିତ । 
ଇଂରେଜିରେ ଜୋର୍‌ (5tess) ଓ ଦୀର୍ଘତା (୯ମ)ର ବିଚାର ଘେନି ବହୁ ଆଲୋଚନା 
ଲେଖାଯାଇଛି । ସଂସ୍କୃତରେ ଏ ଦୁଇଟିର ପ୍ରଭେଦ ଧରାଯାଇ ନାହି । ତଥାପି ଛଂଦର 
ଗତି ବ୍ୟାହତ ବା କୃସିତ ହେଉ ନାହି । ଏ ସବୁର ବିଶ୍ଳେଷଣାତ୍ମକ କାରଣ ଅନୁସଂଧାନ 
କଲେ ମଧ୍ୟ ନୂତନ ଛଂଦବିଳାସୀମାନଂକର ବହୁ ଲାଭ ହେବ । ସେମାନେ ସହଜରେ 
ଛଂଦକୁ ଓଡ଼ିଆ ଜନସାଧାରଣର ଶ୍ରୁତି ଓ ସ୍ଵର ଯଂତ୍ରର କ୍ରିୟା ସଂଗେ ମିଳାଇ ପାରିବେ । 
ସେପରି କଲେ ଯେକୌଣସି ନୂତନ ଆମଦାନି ପ୍ରଗତି ଓ ଶ୍ରୀବୃଦଧିର ଲକ୍ଷଣ ରୂପେ 
ପ୍ରତିଭାତ ହେବ । 

(ଏହା ଲେଖିଲା ପରେ ଶ୍ରୀମାନ୍‌ କାଳିଂଦୀଚରଣଂକର ଖଂଡିଏ ଚିଠି ହସ୍ତଗତ ହେଲା । 
ସେ ଲେଖିଛଂତି, ଉପଧା ଓଡ଼ିଆରେ କାହିଁକି ଛଂଦର ନିତ୍ୟ ଅଂଗ ନୁହେ, ତାହା ସେ ବୁଝି 
ପାରି ନାହାଂତି । ପରେ ଏ ବିଷୟରେ ଆଲୋଚନା ଦିଆଯିବ !) 

[ ନବଭାରତ, ବୃଷ ୧୩୪୨ ] 


ଓଡ଼ିଆ ଛଂଦର ଇତିହାସ-( ୧) 


କଥା ମାନବର ବିଶେଷତା | ଏହା ଚିଂତାର ସଂଗୀ । ସ୍ଵରତାନ ପ୍ରକୃତିରେ ବିକ୍ଷିପ୍ତ 
ଓ ବିଶୃଂଖଳ । ହେଲେହେଁ ଏହା ଅନୁଭୂତିର ପୀଠ । ଏହାରି ଶୃଂଖଳିତ ସଂକେତରେ 
ମାନବର ଅନୁଭୁତି ବିକଶିତ ହୁଏ । ପୁଣି କ୍ରିୟାର ଶୃଂଖଳିତ ଅଭିବ୍ୟକ୍ତି ଓ ବିକାଶହି ଶିଳ୍ପ । 
ଚିଂତାର ଆଦର୍ଶ ବିଜ୍ଞନ । ଅନୁଭୂତିର ଆଦର୍ଶ ସୌଂଦର୍ଯ । କ୍ରିୟାର ଆଦର୍ଶ ସୃଷ୍ଟି । ଏ 
ସମସ୍ତ ଭିତରେ ମାନବର ଚରମ ଆଦର୍ଶ ସଂତୋଷ ଓ ଶାଂତି । ତେଣୁ ଚିଂତା, ଅନୁଭୂତି 
ଓ କ୍ରିୟା ମାନବାତ୍ମାର ଭିନ୍ନ ଭିନ୍ନ ବିଭାବ ହେଲେହେଁ କେହି କାହାଠାରୁ ବିଛିନ୍ନ ନୃହଂତି 
ମାନବର ଆଦର୍ଶ ଲାଭରେ ଏ ସମସ୍ତେ ଓତପ୍ରୋତ ଭାବରେ ଜଡ଼ିତ । 
` କଥାର ତାନ ଲୟରେ ଭାବର ଅଭିବ୍ୟକ୍ତି । ଏଇ ଭାବର ଭଂଗୀ ଦେଖାଇବା ପାଇଁ 
ଏକ କଥା ବା କଥା ସମୂହକୁ ଭିନ୍ନ ଭିନ୍ନ ଭାବରେ ପ୍ରକାଶ କରାଯାଏ । କଥାର ଏଇ ସ୍ଵର 
ମାତ୍ରାର ଯଥା ସଂଶ୍ଲେଷଣରେ ଯେଉଁ ସୃଷ୍ଟି ଫୁଟେ, ତାହା କବିତା ! ସ୍ଵର ପୀଠରେ ଏର 
ସୃଷ୍ଟି, ସଂଗୀତ ! କ୍ରିୟା ପୀଠରେ ଏଇ ସୃଷ୍ଟି ହେଉଚି, ଚିତ ଓ ଗଠନ ! ମାତ୍ର ଏଠାରେ 
ସ୍ଵରଶିଳ୍ପ ବା ସଂଗୀତ, ପୁଣି କ୍ରିୟାଶିଳ୍ପ ବା ଟିତ୍ର ଗଠନ କଥା ମୁଖ୍ୟତଃ ଆଲୋଚନା 

ଭାଷା ଓ ସଂସ୍କୃତି ୧୮୯ 


କରାଯାଉନାହି । ଏଠାରେ କେବଳ କଥାଶିଳ୍ପ ବା କବିତାର ସ୍ଵର ସଂଶ୍ଳେଷଣ ବିଭାଗ ହି 
ଆଲୋଚନା କରାଯିବ । ଏଇ ସ୍ଵର ସଂଶ୍େଷଣ ବା ସ୍ଵର ସୃଷ୍ଟି ଯହିଁରେ ପ୍ରକାଶ ପାଏ, 
ତା'ର ସାଧାରଣ ନାମ ଛଂଦ। 

ବୂଝି ରଖିବା ଉଚିତ, ମାନବ ସ୍ଵରଯଂତ୍ରର ଉଚ୍ଚାରଣରେ ଏଇ ସ୍ଵର ବିଭିନ୍ନ ପରଂପରା 
ଓ ପରିସ୍ଥିତିରେ ବିଭିନ୍ନ ଭାବରେ ପ୍ରକାଶ ପାଏ । କଥା ଆଶୟବଦ୍ଧ ହେଲେ ମଧ୍ଯ ଉଚ୍ଚାରଣର 
ଭଂଗୀରେ ତାହା ଭିନ୍ନ ଭିନ୍ନ ଭାବରେ ପ୍ରକାଶ ପାଏ । କୌଣସି କୌଣସିଠାରେ ସ୍ଵର 
ଉପରେ ଜୋର୍‌ ପଡ଼ି ବା ପରବର୍ରୀ ବର୍ଣ ବିରାମ ବା ସ୍ଵନ୍ପୋଳାରଣରେ ଚିପିହୋଇଯିବାରୁ 
ସ୍ଵରଟିରେ ଜୋର ପଡ଼ି ତାହା ଗୁରୁ ହୋଇଯାଏ । ଇଂରେଜିରେ ଏହା ସାଧାରଣତଃ 
ହୁଏ । ଏହି ଜୋରକୁ ଆକ୍ସେଣ୍ଟ୍‌ (ଉମ) କହଂତି । ବଂଗଳାରେ ବହୁ ପରିମାଣରେ 
ତାହାହିଁ ସ୍ପଷ୍ଟ । ସଂସ୍କୃତରେ ଯୁକ୍ତ ବର୍ଣ ପୂର୍ବ ସ୍ଵର ବା ହଳଂତ ପୂର୍ବ ସ୍ଵରର ସେହି ପ୍ରକୃତି 
ଅଂତର୍ନିହିତ ଥ୍ଲେ ମଧ୍ଯ ଉଚ୍ଚାରଣ ଶୈଳୀର ସାମଂଜସ୍ୟରେ ସେ ଜୋର୍‌ଟି ସ୍ପଷ୍ଟ ନୁହେ ! 
ସ୍ଵରର ଦୀର୍ଘତା ସଂଗେ ସେ ଗୁରୁତ୍ଵ ମିଶି ଏକ ହୋଇଯାଏ । ସଂସ୍କୃତର ଛଂଦ ବିଚାରରେ 
ସ୍ଵରର ଦୀର୍ଘତା ଓ ଜୋର୍‌ ହେତୁକ ଗୁରୁତ୍ଵର କୌଣସି ପ୍ରଭେଦ ନାହିଁ । ଏହି ହିସାବରେ 
ବଂଗଳା ଓ ସଂସ୍କୃତର ଛଂଦର ସ୍ଵର ବିଚାରରେ ପ୍ରକୃତିଗତ ଘୋର ପ୍ରଭେଦ ଅଛି । 
ଓଡ଼ିଆର କିଂତୁ ଏ କ୍ଷେତ୍ରରେ ଆହୁରି ସ୍ଵାତଂତ୍ର୍ୟ ଅଛି । ଏହାର ଉଚ୍ଚାରଣ ଶୈଳୀ ବଂଗଳା 
ବା ଇଂରେଜି ପରି ତ ନୁହେ; ସଂସ୍କୃତ ପରି ମଧ୍ଯ ଏହାର ଦୀର୍ଘ ହୁସ୍ଵ ନିୟମ ଏବେ ନାହି । 
ଓଡ଼ିଆରେ ଶବ୍ଦର କୌଣସି ସ୍ଵର ଉପରେ ହୁଏତ ଜୋର ପଡ଼େ । ସଂସ୍କୃତ ଯେଉଁ ପ୍ରାକୃତରୁ 
ବାହାରିଥ୍ଲା ସେଥ୍ରେ ହୁଏତ ତାହା ପଡ଼ୁଥ୍ଲା ! ମାତ୍ର ସଂସ୍କୃତ କୃତ୍ରିମ ଓ କଳ୍ପିତ ସ୍ଵର 
ନିୟମରେ ବଂଧା ଥୁ୍‌ବାରୁ, ବଂଧା ଗତରେ ତାହାର ସ୍ଵର ସଂକେତ ପର୍ଯ୍ୟବସିତ ହୋଇ 
ସେଇ ସ୍ଵର ସଂକେତରେ ଛଂଦ ବିଜ୍ଞାନ ଫ୍ଟିଥ୍ଲା ଓ ସେଇ ବିଜ୍ଞାନ କଥାର ଆଶୟାଦିକୁ 
ଅନୁକରଣ ନ କରି, ବରଂ କଥାର ଆଶୟାନୁକୂଳ ଛଂଦ ବା ସ୍ଵର ବ୍ଯବହାର କରି 
ଲୋକେ କବିତାର ଭାବ ଫୁଟାଉଥ୍‌ଲେ । ଉଦାହରଣ ସ୍ଵରୂପ ରଘୁବଂଶରେ ଅଜ କାଂଦିଛଂତି 
ଯେଉଁ ସୁଂଦରୀ ବୃତ୍ତରେ, କୁମାର ସଂଭବରେ ରତି କାଂଦିଛଂତି ସେହି ସୁଂଦରୀ ବୃତ୍ତରେ । 
ସେଇ ବୃତ୍ତ ମଧ୍ୟରେ ପୁଣି ଶବ୍ଦ ତଥା ଗୁରୁ ଲଘୁ ବର୍ଣମାନଂକର ବିନ୍ଯାସରେ ସ୍ଵର ସଂକେତ 
ଧରି ଭାବ ଫୁଟାଇବା କବିର ବିଶେଷ ଗୁଣ ଉପରେ ନିର୍ଭର କରେ । ତାହା ଯେଉଁ 
କବିତାରେ ଯେତେ ସାର୍ବଜନୀନ ହୁଏ, ସେ କବିତା ସେତେ ସ୍ଥାୟୀ । ଓଡ଼ିଆଛଂଦ ଇତର 
ବିଶେଷ ଏହି ନିୟମରେ ଗତି କରେ । କିଂତୁ ସେଥ୍‌ରେ ଶହ୍ଦର ସ୍ଵର ତାଦୃଶ ସ୍ଥାୟୀ 
ନୁହେ । ଭାବ ଅନୁସାରେ ଉଚ୍ଚାରଣରେ ସ୍ଵର ଫୁଟେ । ତେଣୁ ତାହା ପାଠକର ଉଚ୍ଚାରଣ 
ଉପ୍ପରେ ବିଶେଷ ନିର୍ଭର କରେ ! ଉଦାହରଣ ସ୍ଵରୂପ ସଂସ୍କୃତର ସୁଂଦରୀ ପରି ଓଡ଼ିଆର 
ଚିଂତାଦେଶାକ୍ଷ ଛଂଦ ଅନୁସଂଧୀନ କରାଯାଇପାରେ । ହେଲେହେଁ ବର୍ଣର ଉଚ୍ଚାରଣ ନିଦଷ୍ଟ 
ନ ଥୁବାରୁ ଓଡ଼ିଆ ଛଂଦ ସାର୍ବଜନୀନ ବା ସ୍ଥାୟୀ ନୁହେ । କେତେକ ନୂତନ କବି ବଂଗଳାର 

୧୯୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଅନୁକରଣରେ ଓଡ଼ିଆ ଛଂଦକୁ ଏହି ସ୍ଥାୟିତ୍ର ଦେବାକୁ ଲୋଡ଼ଛଂତି ସତ, କିଂତୁ ଓଡ଼ିଆ 
ଭାଷାର ପ୍ରକୃତି, ପରଂପରା ଓ ପରିସ୍ଥିତି ଉପରେ ତାକୁ ପ୍ରତିଷ୍ଠା କରିବାର ଉଦ୍ୟମ ନ 
ଥଅୁଛାରୁ' ତାହା ଓଡ଼ିଶାରେ ସାର୍ବଜନୀନ ହୋଇପାରୁନାହି । କାହିଁକି, ତାହା କ୍ରମେ ବିଚାର 
କରାଯିବ । 
ହେଲେହେଁ ଓଡ଼ିଆ ବଂଗଳା ଦ୍ରହିଂକର ମୂଳ ସଂସ୍କୃତ । ସଂସ୍କୃତର ଛଂଦ ଗତି ପ୍ରଥମେ 
ଆଲୋଚନା କଲେ ଓଡ଼ିଆ ବଂଗଳା ଦୁଇଟିର ଛଂଦ ଗତିର ତୁଳନାତ୍ମକ ଆଲୋଚନା 
ସୁଗମ ହେବ । ଏ କଥା ସତ୍ୟ ଯେ, ଏ ଯୁଗରେ ଆଲୋଚନାର ଚତୁର ପ୍ରୟୋଗ ବିନା 
ମୌଳିକତା ମଧ୍ଯ ମଳିନ ଓ ହ୍ରସ୍ଵ ହେବାର କଥା । ଯେଉଁଦିନ ବିନା ଆଲୋଚନାରେ 
ରଷିକଂ୦ ଭେଦି ଅପୌରୁଷେୟ ମୌଳିକ ଛଂଦ ବେଦଗାନରେ ଫ୍ୃଟିଥୂଲା, ସେ ସ୍ତଂତ୍ର 
କଥା | ସେଇ କାଳରୁ ବିକାଶର ଧାରା ଦେଖିଲେ ନୂତନ ଗଠନ ଓ ଆହରଣର ପୀଠ 
ଦୃଢ଼ ହେବ ! ଗୋଟିଏ ଦୈନିକ ମଂତ୍ର ଗାନ ଦେଖାଯାଉ 
ଅସତୋ ମାଂ ସଦ୍ଗମୟ 
ତମସୋ ମାଂ ଜ୍ୟୋତିର୍ଗମୟ 
ଆବିରାବିର୍ମ ଏଧ୍‌ 
ରୁଦ୍ଧ ଯତ୍ତେ ଦକ୍ଷିଣଂ ମୁଖଂ 
ତେନ ମା ପାହି ନିତ୍ୟଂ । 
ଏଥୁରେ ଅକ୍ଷରର କୌଣସି କନଳ୍ିତ ସାମଂଜସ୍ୟ ନାହି । ପଦ ବିନ୍ୟାସରେ କବିତାର 
ସ୍ଵାଧୀନତା ନାହି । ଏହା ଠିକ୍‌ କଥା ପରି; ତଥାପି ଏହା ସୁଂଦର ଗୀତ । ଭାବର ଯଥା 
ଅଭିବ୍ୟକ୍ତିରେ ସ୍ଵରର ଆରୋହାବରୋହ ଏଥ୍‌ରେ ସଂକେତମୟ ଓ ରମଣୀୟ ! ଯେଉଁ 
ଭାବ ଘେନି ଏହା ବାହାରିଚି, ସେଇ ଭାବ ଧରି ନ ଗାଇଲେ, ଏହା କେବଳ କଥାଗୁଡ଼ିଏ 
ନୁହେ, ବରଂ ନୀରସ ବାକ୍ୟସମଷ୍ଟି ବା ଶୁଷ୍ଠ ଗଦ୍ୟ । 
କଥାର ଏଇ ଆଶୟ ଓ ସଂକେତଜନିତ ଛଂଦକୁ ପରେ ମନୀଷୀ ପଂଡ଼ିତମାନେ 
ଆଲୋଚନା କରି ନିୟମରେ ପକାଇଲେ । କାରଣ କଥାରେ ପ୍ରକାଶିତ ଭାବ ସଂକେତକୁ 
ନିୟମରେ ପକାଇ ଠିକ୍‌ ନ କଲେ, ଛଂଦ ଏକାବେଳକେ ବ୍ୟକ୍ତିଗତ ହୋଇ ପଡ଼ିବ । 
ସେଥୁରେ ସାର୍ବଜନୀନତା ଓ ସାର୍ବକାଳିକତା ଫୁଟିବ ନାହି । ତା' ନ ହେଲେ ସଭ୍ୟତାର 
ବିକାଶରେ ତାହାର ପରଂପରା ରହିବ ନାହି ¦ ସାହିତ୍ୟ ଓ ସଭ୍ୟତା ମଧ୍ଯ ସେ ମୁଖରେ 
ବିକାଶ ପାଇବ ନାହି । ଏଥୁପାଇଁ କବିତାର ଛଂଦ ଓ କଥାର ଭଂଗୀ ସାର୍ବଜନୀନ ହେବା 
ଦରକାର । ଆମେ ଯାହା ଯେଉଁ ଭାବରେ ଲେଖୁଁ ବା କହୁଁ, ତା ସେଇ ଭାବରେ ଅନ୍ୟ 
ନ ପଢ଼ିଲେ ବା ନ ବୁଝିଲେ, ଆମ ଲେଖା ବା କୁହାର କିଛି ଅର୍ଥ ନାହି । ଲେଖା ଓ କଥାର 
ଭଂଗୀ ବା କବିତାର ଛଂଦରେ ଏଇ ପଢ଼ିବା ବା ବୁଝିବା ଯେତେ ଜନ ଓ କାଳରେ 
ବ୍ୟାପକ, ସେ ଲେଖା ଓ କୁହାର ମୂଲ୍ୟ ସେତିକି ବେଶୀ । 

ଭାଷା ଓ ସଂସ୍କୃତି ୧୯୧ 


ସେ ଯାହାହେଉ, ବେଦ ମଂତ୍ରର ଛଂଦ ନିୟମରେ ପକାଇବା ପାଇଁ ସେ କାଳେ 
ବଡ଼ ଗଭୀର ଓ ବ୍ୟାପକ ଆଲୋଚନା ହୋଇଥଲା ! ସ୍ଵର ବ୍ୟଂଜନର ଉଚ୍ଚାରଣ ସ୍ଥାନ ଓ 
କାଳ ନିଦଦିଷ୍ଟ ହେଲା । ପ୍ରତ୍ୟେକ ସ୍ଵର ଛଂଦୋଢାରଣ ଭଂଗୀରେ ହହସ୍, ଦୀର୍ଘ, ପୂତ, 
ଉଦାଉ, ଅନୁଦାତ, ସ୍ଵରିତ, ସଂବୃତ ଓ ବିବୃତ ଭେଦରେ ୧୮ ପ୍ରକାରରେ ଠିକ୍‌ କଲା 
ପରେ ପୁଣି ପ୍ରତ୍ୟେକ ପ୍ରକାର ଅନୁନାସିକ ନିରନୁନାସିକ ଭେଦରେ ଦୁଇ ପ୍ରକାର 
କରାହେଲା । ଏଇପରି ପ୍ରତ୍ୟେକ ସ୍ଵର ୩୬ଟି ପ୍ରକାରରେ ବିଭକ୍ତ ହେଲା । ୩୬ ପ୍ରକାର 
ଅ, ୩୬ ପ୍ରକାର ଇ, ୩୬ ପ୍ରକାର ଉ- ଇତ୍ୟାଦି । ବର୍ତମାନ ମଧ୍ଯ ଏଇପରି ବଂଗଳାର 
କଥା ଭଂଗୀର ଉଚ୍ଚାରଣ ବିଶ୍ଲେଷଣ କରି ଅଧ୍ୟାପକ ସୁନୀତି କୁମାର ଚଟ୍ଟୋପାଧ୍ଯାୟ 
କେବଳ ଅକୁ ୫ ପ୍ରକାରରେ ବିଭକ୍ତ କରିଚଂତି | 

ବେଦ ଗୀତି ଲୋକେ ପୂର୍ବେ ଶୁଣି ଶୁଣି ଗୁରୁ ଶିଷ୍ୟ ପରଂପରାରେ ଶିଖୁଥ୍‌ଲେ | 
ସେଥ୍‌ରେ ଏଇ ସ୍ଵର ଭେଦ ଲୋକେ ଅତ୍ୟଂତ ଅବହିତ ଭାବରେ ଶୁଣି ଶୁଣି ଅଭ୍ୟାସରେ 
ଜାଣିରଖୁଥ୍ଲେ | ଯେ ଏଇ ସ୍ଵର ଭେଦ ଭଲକରି ଶିଖି ପାରୁ ନ ଥୁଲା, ତାର ବେଦ ପାଠ 
ଅଗ୍ରାହ୍ୟ ହେଉଥୁଲା । ଏବେ ମଧ୍ଯ ବେଦ ଗୀତି ପାଠରେ ସେଇ ରୀତି ଚଳୁଚି । ଛାପା 
ପୁସ୍ତକରେ ବେଦ ପଡ଼ିବା ପାଇଁ ମଧ୍ଯ ନାନା ପ୍ରକାର ଠିଆ (1) ଓ ଶୁଆ(—) ରେଖା ସବୁ 
କାଟି ସ୍ଵର ଭେଦର ସଂକେତ ଦେଖାଇ ଦିଆଯାଉଚି । କିଂତୁ ସେଥ୍‌ରୁ ସବୁ ବେଦ ଗୀତିର 
ଉଚ୍ଚାରଣ ଭଂଗୀ ଶିଖିବା ଦୁଃସାଧ୍ୟ । ହେଲେହେଁ କଥା ଭଂଗୀର ଏଇ ବିପୁଳ ସ୍ଵର ସଂକେତହିଁ 
ବେଦ ଗୀତିର ପ୍ରାଣ । ଏଇ ସ୍ଵର ସଂକେତ ଭଂଗୀମାନ ଶିଖିବା ପାଇଁ ‘ଶିକ୍ଷା? ବୋଲି 
ଗୋଟିଏ ବେଦାଂଗର ସୃଷ୍ଟି ହୋଇଥ୍‌ଲା । ବେଦାଂଗ ସହିତ ନ ପଢ଼ିଲେ ବେଦ ପାଠ 
ସାଂଗ”? ହେଉନଥୂଲା। ଏଇ “ସାଂଗ” ଶବ୍ଦ ସେଥ୍ପାଇଁ ଏବେ ଭାଷାରେ “ସଂପୂର୍ଣ 
ଅର୍ଥରେ ଚଳିଯାଇଚି । ଆମେ ଏବେ କହୁ- ସେ ମାନବ ଲୀଳା “ସାଂଗ” କଲେ | 

କ୍ରମେ ବେଦ ଗୀତିର ଆଲୋଚନାରେ ଦେଖାଗଲା, ଅକ୍ଷର ଗଣନା ଧରି କେତୋଟି 
ଗାନ ଭଂଗୀର ନାମ କରାଯାଇପାରେ । କିଂତୁ ସେ ସବ୍ଧ ଭଂଗୀ ଅକ୍ଷର ନିୟମରେ ସ୍ଥିର 
ନୁହେ ! ‘ଅନୁଷ୍ଭ୍‌' ଛଂଦ ଆଠ ଅକ୍ଷରର ହେଲେ ମଧ୍ଯ ସ୍ଵରମାନଂକ ସଂକେତ ଭେଦରେ 
ଏକ ଅନୁଷ୍କଭ୍‌ ଠାରୁ ଅପର ଅନୁଷ୍ଟଭ୍‌ ସଂପୂର୍ଣ ଭିନ୍ନ । ସେଥ୍ପାଇଁ ଅକ୍ଷର ସଂଖ୍ୟା ଧରି 
ଗାନ ଭଂଗୀର ଯେଉଁ ନାମ ଦିଆ ହେଲା, ତା'ର ନାମ ହେଲା ‘ଛଂଦ', ଅର୍ଥାତ୍‌ ଯାହା 
ଆଚ୍ଛାଦନ କରେ ବା ଭାବକୁ ଘୋଡ଼ାଇ ରଖେ । ଏଇ ଛଂଦ ଯଥାଯଥ ରୂପେ ଭେଦ କରି 
ପାରିଲେ ଗାନର ଭାବ ସଂକେତ ଧରାଯାଏ । ଅକ୍ଷର ଗଣି ‘ଛଂଦ”ର ନାମଟି କହିଦେଲେ 
କିଛି ଜଣାଯାଏ ନାହି ‘ଛଂଦ” ବା ଘୋଡ଼ଣୀ ଫିଟାଇବା ଦରକାର । 

ବେଦର ତ ଛଂଦ ଫିଟାଇ ଶିଖିବାକୁ ହୁଏ । ମାତ୍ର ସବ୍ର କବିତାରେ ତାହା କ୍ରମେ 
ସହଜ ହେଲା ନାହି । ବୋଲିବାର ଭଂଗୀ ସ୍ଥିର ନ ରହିବାରୁ ସାହିତ୍ୟ ସାର୍ବଜନୀନ ହେଲା 
ନାହି । କ୍ରମେ ଅତି କ୍ଷୁଦ୍ର କ୍ଷୁଦ୍ର ପ୍ରାକୃତର ବିକାଶ ହେଲା । ପରସ୍ତରର ଭାଷା ଓ କବିତା 

୧୯୨ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ପରସ୍ପରକୁ ଅବୋଧ୍ୟ ହେଲା । ସଭ୍ୟତା ବିଧ୍ଵସ୍ତ ହେବାକୁ ବସିଲା । ଦେଖାଗଲା ଭାଷା 
ତଥା ଛଂଦରେ ସାର୍ବଜନୀନତା ଆଣିବାକୁ ହେବ- ନ ହେଲେ ଜାତୀୟତା ରହିବ ନାହି । 
ଭାଷାରେ ସମୂହ ଭାବରେ ଏଇ ସାର୍ବଜନୀନତା ଆଣିବା ପାଇଁ ସଂସ୍କୃତ ଭାଷାର 
ଉତ୍ତବ କରା ହେଲା । ନାନା ବୈୟାକରଣଂଜ ପ୍ରଚେଷ୍ଟାରେ ତାହା ସ୍ଥିର ହୋଇ ଶେଷରେ 
ପାଣିନିଙ୍କ ସ୍ଵର ବିଜ୍ଞାନ ସଂମତ ବ୍ୟାକରଣରେ ପ୍ରତିଷ୍ଠିତ ହେଲା ! ମାତ୍ର ସେ କଥା ଏଠାରେ 
ଠିକ୍‌ ପ୍ରାସଂଗିକ ନୁହେ । ଛଂଦର କି ପରିଣାମ ହେଲା, ତାହା ହିଁ ଦେଖାଯାଉ । 
ଅକ୍ଷର ସଂଖ୍ୟାରେ ଯେଉଁ ସବୁ ଛଂଦର ନାମକରଣ ହୋଇଥଲା, ତାହାର “ବୃତ୍ତ 
ଠିକ୍‌ କରିବାର ଉଦ୍ୟମ ହେଲା । ବ୍ର” ଅର୍ଥାତ୍‌ ନିଦଦିଷ୍ଟ ପ୍ରକାର ବା ଯେ ଯେପରି ଅଛି 
ସେଇ ତା'ର ବୃତ୍ତ । ପ୍ରତ୍ୟେକ ଭାବ ଧରି ରଖିବା ପାଇଁ ଛଂଦର ଏକ ଏକ ବୃତ୍ତ ହୋଇ 
ପାରେ ! ମାତ୍ର ତାହା ନ କରି ଅକ୍ଷର ସଂଖ୍ୟାବଦ୍ଧ ଛଂଦର ସାଧାରଣ ବୃତ୍ତ ବାହାର କରି 
ଲୋକେ ଶ୍ଲୋକ .ଲେଖିଲେ | ଏଇ ବୃଭ ପ୍ରଥମେ ଅନୁଷ୍ଟୁଭ୍‌ ଛଂଦ ଧରି ବାହାର 
କରାଯାଇଥ୍‌ବାର ଅନୁମାନ ହୁଏ । ଏଠାରେ କିଂତୁ ଗୋଟିଏ ସାର୍ବଜନୀନ ବୃତ୍ତ କାଢ଼ିବାକୁ 
ଯାଇ ଭାବ ସଂକେତ ଠିକ୍‌ ରଖି ହେଲା ନାହିଁ । କ୍ରମେ ଅନୁଷ୍ଠଭ୍‌ର ନାନା ପ୍ରକାର ଭେଦ 
ବାହାରି ପ୍ରତ୍ୟେକେ ଏକ ଏକ ବୃତ୍ତ ହେଲେ । ଉଦାହରଣ ସ୍ଵରୂପ ଗୋଟିଏ ବୈଦିକ 
ଅନୁଷ୍ଠଭ୍‌ ଛଂଦ ଏହି 
ଆପୋହିଷ୍ଟା ମୟୋ ଭୁବଃ 
ତାନ ଉର୍ଜେ ଦଧାତନ 
ମହେରଣାୟ ଚକ୍ଷସେ 
ଯୋବଃ ଶିବତମୋ ରସଃ 
ତସ୍ୟଭା ଜୟତେ ହନଃ 
ଉଷଷୀରିବ ମାତରଃ 
ତସ୍ହା ଅରଂଗମାମବୋ 
ଯସ୍ୟକ୍ଷୟାୟ ଜିନ୍‌ବଥ 
ଆପୋଜନ ୟଥାତନଃ ¦ 
ଏ ମଂତ୍ରଟି ଆଠ ଅକ୍ଷରିଆ ନଅ ଧାଡ଼ି । ଏହା ଅନୁଷ୍ଟଭ୍‌ ଛଂଦ । କିଂତୂ ଏହା ସଂଗେ 
ତୁଳନା କରି ପରବତ୍ତୀ କାଳର ଏକ ଅନୁଷ୍ଟଭ୍‌ ବୃତ୍' ଦେଖ 
ବାଗର୍ଥାବିବ ସଂପୃକ୍ତୌ ବାଗର୍ଥ ପ୍ରତିପତ୍ତୟେ 
ଜଗତଃ ପିତରୌ ବଂଦେ ପାର୍ବତୀପରମେଶ୍ବରୌ । 
ଏଇପରି କିଂତୁ ସବୂ ଅନୁଷ୍ଠଭ୍‌ ବୃତ୍ତ ନୃହେ । ବହୁ ପ୍ରକାର ଅନୁଷ୍ଠଭ୍‌ ବୃତ କ୍ରମେ 
ବାହାରି ପଡ଼ିଲା । ମାତ୍ର ସାଧାରଣ ଅନୁଷ୍କଭ୍‌ ବ୍ର ସଂବଂଧରେ ନିୟମ ଏହି — 
ଶ୍ଲୋକେ ଷଷ୍ଠଂ ଗୁରୁ ଜ୍ଞେୟଂ ସର୍ବତ୍ର ଲଘୁ ପଞ୍ଚମଂ 
ଦ୍ବିଚତୃଷ୍ଠାଦୟୋ ହଁ ସ୍ଵଂ ସପ୍ତମଂ ଦୀର୍ଘମନ୍ୟୟୋଃ | 

ଭାଷା ଓ ସଂସ୍କୃତି ୧୯୩ 


ଅର୍ଥାତ୍‌, ଶ୍ରୋକ ବା ଅନୁଷ୍ଟଭ୍‌ ବଵତଭର ସବ୍ର ପାଦରେ ୬ଷ୍ଠ ବର୍ଣ ଗୁରୁ ଓ ୫ମ ବର୍ଣ 
ଲଘୁ ହେବ, ୨ୟ ଓ ୪ର୍ଥ ପାଦରେ ୭ମ ବର୍ଣ ଲଘୁ ଓ ଅନ୍ୟ ଦୁଇ ପାଦରେ ଗୁରୁ ହେବ । 
ହେଲେହେଁ, ଅନୁଷୁଭ୍‌ ବୃଭର ଏଇ ଗୋଟିଏ ନିୟମ ନୁହେ । ଏହାର ଉଦାହରଣ ସହଜରେ 
ଦେଖି ହେବ । 
ଏହିଠାରେ କିଂତୂ ଛଂଦରୁ ବୃତ୍ତ କାଢ଼ିବାରେ ଗୁରୁ ଲଘୁର ସ୍ପଷ୍ଟ ବିଚାର ହେଲା । 
କ୍ରମେ ଏହି ଗୁରୁ ଲଘୁ ଦୁଇ ରୂପରେ ବର୍ଣ ବିଚାର କରି ଭିନ୍ନ ଭିନ୍ନ ଭାବ ଭଂଗୀର ପ୍ରକାଶ 
ପାଇଁ ଭିନ୍ନ ଭିନ୍ନ ବୃତ୍ତ ଫିଟି ପଡ଼ିଲା । ଗୁରୁ ବର୍ଣର ସ୍ଵର ଦୀର୍ଘ ଓ ଲଘୁ ବର୍ଣର ସ୍ଵର ହରସ୍ସ 
ବୋଲି ଧରା ହେଲା । ସ୍ଵରର ଅନ୍ଯ ସବ୍ର ବିକାଶ ଭଂଗୀ ସାର୍ବଜନୀନ କବିତାରେ 
ଏକାବେଳକେ ଲୋପ ପାଇଲା । ଏଇମାନେ ଗୁରୁ ବର୍ଣ । 
ସାନୁସ୍ବାରଶ୍ଚ ଦୀର୍ଘଶ୍ଚ ବିସର୍ଗୀ ଚ ଗୁରୁର୍ଭଵେତ୍‌ 
ଯୁକ୍ତବର୍ଣସ୍ୟ ପୂର୍ବଷ୍ଚ ତଥା ପାଦାନ୍ତ ଗୋପିବା । 
ଅର୍ଥାତ୍‌ ଯହିଁରେ ଅନୁସ୍ବାର ଥାଏ, ଯହିଁରେ ଦୀର୍ଘ ସ୍ଵର ଥାଏ ବା ନିଜେ ଦୀର୍ଘସ୍ବର 
ବର୍ଣ, ଯହିରେ ବିସର୍ଗ ଥାଏ, ଯୁକ୍ତ ବର୍ଣର ପୂର୍ବଓ ଏମାନେ ଗୁରୁ, ପୁଣି ପାଦ ଶେଷ ବର୍ଣ 
ଦରକାର ହେଲେ ଗୁରୁ ବୋଲି ଧରାଯାଏ । ଏଇ ସ୍ଵରମାନେ ବା ଏଇମାନଂକର ସ୍ଵର 
ଗୁରୁ ବା ଦୀର୍ଘ, ବାକୀ ସବୁ ବର୍ଣ ଲଘୁ ବା ହ୍ରସ୍ପ ବା ସେମାନଂକର ସ୍ଵର ହସ୍ଵ । 
ଏଇ ସରଳ ସର୍ବବୋଧ୍ୟ ନିୟମରେ କବିତାର ସ୍ଵର ଭଂଗୀ ବାଂଧ୍ଦେଇ କବିତାକୁ 
ଜନସାଧାରଣର ସଂପତି କରିବାର ପ୍ରଯତ୍ଵ ହେଲା । ଏଥୁରେ ବୈଦିକ ଛଂଦମାନ ଧରି 
ଧରି ସେଥ୍ରୁ ନାନା ବୃତ୍ତ ବାହାର କରାଗଲା । କ୍ରମେ ବୃତ୍ତର ବର୍ଣ ସ୍ଵାଧୀନତା ବରାବର 
ବଂଦ ହୋଇଗଲା 1. ଅନୁଷ୍ୁଭ୍ରେ କେତୋଟି ମାତ୍ର ବର୍ଣର ଗୁରୁତ୍ଵ ବା ଲଘୁତ୍ଵ ନିଦିଷ୍ଟ 
ଥୁଲା; ମାତ୍ର ସେଇ ଅନୁଷ୍ଟଭ୍‌ ଛଂଦରୁ ବାହାରିଥ୍‌ବା ଅନ୍ଯ ବୃତତମାନଂକରେ ଆଉ ସେ 
ସ୍ଵାଧୀନତା ରହିଲା ନାହି । ଅନ୍ୟ ଛଂଦମାନଂକରୁ ବାହାରିଥ୍‌ବା ବୃତତମାନଂକ ସଂବଂଧରେ 
ମଧ୍ୟ ନ୍ୟୁନାଧ୍କ ସେଇ କଥା । କେତୋଟି ମାତ୍ର ଉଦାହରଣ ଦିଆଯାଉଚି- 
୬ ଅକ୍ଷରର ଗାୟତ୍ରୀ ଛଂଦରୁ 
ତନ୍ମମଧ୍ଯମା ବୃତ୍ତ 
ଗୁରୁ, ଗୁରୁ, ଲଘୁ, ଲଘୁ, ଗୁରୁ, ଗୁରୁ 
ମୃରିସୂର ଶତ୍ରୋ ରତ୍ୟଭୂତ ରୂପା 
ଆସ୍ତାଂ ମମ ଚିତ୍ତେ ନିତ୍ୟଂ ତନ୍ମ ମଧ୍ୟା ! 
ଶର୍ଶିବଦନା ବତ 
ଲଘୁ, ଲଘୁ, ଲଘୁ, ଲଘୁ, ଗୁରୁ, ଗୁରୁ 
ଶଶିବଦନାନାଂ ବ୍ରଜତରୁଣୀନାଂ 
ଅଧରସୁୂଧୋର୍ମିମଧୁରିପୂରୈଛଚଛତ୍‌ । 

୭ ଅକ୍ଷରର ଉଷ୍ପିକ୍‌ ଛଂଦରୁ 
ମଦଲେଖା ବୃତ୍ତ" 
ଗୁରୁ, ଗୁରୁ, ଗୁରୁ, ଲଘୁ, ଲଘୁ, ଗୁରୁ, ଗୁରୁ 
ରଂଗେ ବାହୁ ବିରୁଟ୍ଧାଦ୍‌ ଦନ୍ତୀନ୍ଦାନ୍‌ ମଦଲେଖା 
ଲଗ୍ନାଭୂନ୍‌ ମୁରଶତ୍ରୌ କସ୍ତୁରୀରସ ଚଚରାଁ । 
ମଧୁମତୀ ବୃତ୍ତ 
୬ଟି ଲଘୁ ଏକ ଗୁରୁ 
ରବି ଦ୍ଵହତ୍ୃତଟେ ବନକୂସୁମତତିଃ 
ବ୍ୟଥ୍ତ ମଧୁୂମତୀ ମଧୁମଥନ ମୁଦଂ । 
୮ ଅକ୍ଷରର ଅନୁଷ୍ଠଭ୍‌ ଛଂଦରୁ- 
(ଅନୁଷୁଭ ବୃତ୍ତ ବା ଶ୍ଳୋକ ଛଡ଼ା) 
ଗଜଗତି- 
ତିନି ଲଘୁ, ଏକ ଗୁରୁ, ତିନି ଲଘୁ, ଏକ ଗୁରୁ 
ରବିସୂତା ପରିସରେ ବିରହିତୋ ଦୃଶି ହରେ 
ବ୍ରଜବଧୂ ଗଜଗତି ର୍ମୃଦମଳଂ ବ୍ୟତନୂତ । 
ଏଇପରି ପ୍ରମାଣିକା, ମାଣବକ, ବିଦ୍ୟୁନ୍‌ମାଳା ପ୍ରଭୃତି । 
୯ ଅକ୍ଷରର ବୃହତୀ ଛଂଦରୁ- ଭୂଜଂଗ ସଂଗତା, ମଣିମଧ୍ଯ ପ୍ରଭୃତି ବୃତ୍ତ । 
୧୦ ଅକ୍ଷରର ପଂକ୍ତି ଛାଂଦରୁ- ତ୍ଵରିତ ଗତି, ଦଉା ପ୍ରଭୃତି ବୃତ୍ତ । 

୧୧ ଅକ୍ଷରର ତ୍ରିଷ୍ଠଭ୍‌ ଛଂଦରୁ- 

ଇଂଦ୍ଵବଜ୍ରା ଉପେଂଦ୍ରବଜ୍ରା ଉପଜାତି, ଭ୍ରମରବିଳସିତା, ବାତୋର୍ମି, ଶାଳିନୀ, 
ସ୍ଵୀଗତା ପ୍ରଭୃତି ବୃତ୍ତ । 

୧୨ ଅକ୍ଷରର ଜଗତୀ ଛଂଦରୁ- 

ଇଂଦ୍ରବଂଶା, ଚଂଦ୍ରବର୍ମ, ତାମରସ, ଦୁତବିଳଂବିତ ପ୍ରଭୃତି ବୃତ୍‌, ଇତ୍ୟାଦି ଇତ୍ୟାଦି । 

ଏଇପରି ସମବୃତ୍ତ ବା ସବ୍ର ପାଦରେ ସମାନ ଅକ୍ଷର ଥୁବା ବୃତ୍ତ ପୁଣି ଏଇମାନଂକର 
ପାଦମାନ ଏଥ୍‌ରୁ ପାଦେ ସେଥୁରୁ ପାଦେ ସୁବିଧା ଓ ସୁଶ୍ରାବ୍ୟତା ଅନୁସାରେ ମିଶାଇ 
ଅର୍ଧସମ ଓ ବିଷମ ବୃତ୍ତମାନ ବହୁତ ବାହାରିଲା ! 

ଏ ସବ୍ରରେ ଏକାବେଳକେ ଭାବର ବିସ୍ତୃତ ପରିସର ଘେନି ଏକ ପ୍ରକାର କାବ୍ୟ- 
ଭାଷାର ଭଂଗୀ ନିବଦ୍ଧ ଓ ନିଦିଷ୍ଟ ହେଲା । କିଂତୂ ଏଥ୍‌ ସଂଗେ ସ୍ଵର ଶିଳ୍ପର ଯେ ସହଯୋଗ 
ଥୁଲା, ତାହା ଦୂରକୁ ଚାଲିଗଲା ! ସେଥ୍ପାଇଁ ମନୀଷୀମାନେ ଏଇ ନିବଦ୍ଧ ଶୈଳୀ ଭିତରେ 
ତରଳତା ଓ ସ୍ଵରକ୍ରମର ଶୃଂଖଳିତ ସ୍ଵାଧୀନତା ଲୋଡ଼ିଲେ । ସେଥୁରୁ ବାହାରିଲା ମାତ୍ରାମିତା 
କାତି” । ଏହା କେବେ ବାହାରିଚି, କହି ହେବ ନାହି । ମାତ୍ରା ଗୁରୁ ଲଘୁ ନିୟମ ଉପରେ 

ପ୍ରତିଷ୍ପିତ ଥ୍ବାରୁ ଅନୁମାନ ହୋଇପାରେ, ଏହା ବୃତ ପରେ ବାହାରିଚି¬ ବ୍ର ବଂଧନର 
ପ୍ରତିକ୍ରିୟାରେ ଫିଟି ପଡ଼ିଚି । କିଂତୁ ତାହା ନ ହୋଇ ପାରେ କାହିଁକି ନା, ଏଥ୍‌ରେ ସ୍ଵର 
ସ୍ଵାଧୀନତାର ଯଥେଷ୍ଟ ଉପାଦାନ ରହିଚି । ବୈଦିକ ଛଂଦର ସ୍ଵର ସ୍ଵାଧୀନତାରୁ ଏହା 
ଆଗ ବାହାରି ପରେ ବୃତ୍ତ ବାହାରିଚି ବୋଲି ମଧ୍ଯ କୁହାଯାଇପାରେ । ହେଲେହେଁ, ଆର୍ଯା' 
ପରି ବିଶ୍ଵଂଖଳ, ବିଷମ ପାଦ ଜାତି” ଛଡ଼ା ଅନ୍ୟ ଜାତି ବୃତୂ ପରେ କଳ୍ପିତ ହୋଇଚି 
ବୋଲି ମନେହୁଏ । 
କୁହାଯାଇଟି, ଏଇ ଜାତି, ମାତ୍ରାମିତା ବା ବର୍ଣ ବା ସ୍ଵରର ମାତ୍ରାରେ ଏହାର 
ପରିମାଣ ବା ନିୟମ ଧରା ହୋଇଚି । ମାତ୍ରା ବୋଇଲେ, ପରିମାଣ । ଦେଖାଗଲା 
ସ୍ଵରକ୍ରମରେ ବର୍ଣର ଗୁରୁତା ବା ଲଘୁତା ଗୋଟିଏ ନିଦିଷ୍ଠ ପରିମାଣରେ ଠିକ୍‌ ଥାଏ । 
ଲଘୁର ପରିମାଣ ଏକ ହେଲେ, ଗୁରୁର ପରିମାଣ ଦୁଇ । ସ୍ଵର ଯଂତ୍ରରେ ଆଉ ଇତର 
ବିଶେଷ ହୁଏ ନାହି । ତେଣୁ ଲଘୁ ବର୍ଣ ବା ହୁସ୍ବସ୍ଵର ଓ ହସ୍ଵସ୍ବର ଯୁକ୍ତ ବର୍ଣ ଏକମାତ୍ରକ, 
ପୁଣି ଗୁରୁ ବର୍ଣ ଦ୍ଵିମାତ୍ରକ । ଏଇ ନିୟମରେ ମାତ୍ରା ଧରି କବିତାରେ ଭାଷୀର ଯେଉଁ 
ଭଂଗୀ ବିକାଶ ପାଇଲା ତାହା ଜାତି? । ଏଇ ଜାତିର ପାଦମାନଂକରେ କେଉଁ ବର୍ଣ 
ଗୁରୁ, କେଉଁ ବର୍ଣ ଲଘୁ, ତାହାର ନିଦୈଶ ନାହି । ପାଦମାନଂକରେ ମାତ୍ରାର ପ୍ରମାଣ ଠିକ୍‌ 
ରହିଲେ ହେଲା । 
ଏତେ ନିୟମ ଥୁଲେହେଁ ଏଇ ଆର୍ଯା ଏକ ପ୍ରକାର କଥାବୃତ୍ତ । ସାଧାରଣତଃ ଏହାର 
ପ୍ରଥମ ଓ ତୃତୀୟ ପାଦରେ ୧୨ ମାତ୍ରା ଲେଖାଏଁ, ପୁଣି ଦ୍ବିତୀୟରେ ୧୮ ମାତ୍ରା ଓ 
ଚତୁର୍ଥ ପାଦରେ ୧୫ ମାତ୍ରା ଥାଏ, ଯଥା 
ଗୁଣିଗଣଗଣନାରଂଭେ 
ନ ପତତି କଠିନୀ ସସଂଭ୍ରମାତ୍‌ ଯସ୍ଯ- 
ତେନାଂବା ଯଦି ସୂତିନୀ 
ବଦ ବଂଧ୍ୟା କୀଦୃଶୀ ଭବତି । 
ମାତ୍ର ଏହା କଥାର ସ୍ଵର ସଂକେତରେ ଗତି କରିବାରୁ ଏଥ୍‌ରେ ପାଦମାନଂକର 
ଏଇ ମାତ୍ରା ନିୟମ ଠିକ୍‌ ରହିପାରିନାହି । ପଥ୍ଯା, ବିପୁଳା, ଚପଳା, ମୁଖ-ଚପଳା, 
ଜଘନଚପଳା, ଗୀତି, ଉପଗୀତି, ଉଦ୍ଗୀତି, ଆର୍ଯାଗୀତିଓ ଏଇପରି ନଅ ପ୍ରକାର ଆର୍ଯାର 
ଗଣନା ସାଧାରଣତଃ ଦେଖାଯାଏ ! ସେଥ୍‌ରେ ପାଦମାନଂକର ଉପରଲିଖିତ ମାତ୍ରା ନିୟମ 
ଠିକ୍‌ ନ ଥାଏ । 
ଉଦାହରଣ ସ୍ଵରୂପ :— 
ଗୀତିରେ, ୪ର୍ଥ ପାଦ ମଧ୍ଯ ୧୮ ମାତ୍ରା, ଉପଗୀତିରେ ୨ୟ ଓ ୪ର୍ଥ ୧୫ ମାତ୍ରା 
ଲେଖାଏଁ, ଉଦ୍ଗୀତିରେ ୨ୟ ପାଦ ୧୮ ଓ ୪ର୍ଥ ୧୫ ମାତ୍ରା, ଆର୍ଯାଗୀତିରେ ୩ୟ, ଓ 
୪ର୍ଥ ପାଦ ୨୦ ମାତ୍ରା ଲେଖାଏଁ। 

ଏହା ଛଡ଼ା ମାତ୍ରା ସଂଗେ କେତେକ ଗୁରୁ ବା ଲଘୁ ବର୍ଣର ନିୟମ ସ୍ଥିର ରଖି 
ମିଶ୍ରଜାତିମାନ ବିକାଶ ପାଇଥୁଲା । ଗୀତଗୋବିଂଦ ପ୍ରଭୃତି ସଂସ୍କୃତ ଗୀତିକାରେ ମାତ୍ରାର 
ନିୟମ ନିରବଲଂବ । ଅର୍ଥାତ୍‌ ସେଥ୍‌ରେ କଥା ବା ଆଶୟର ଅବଲଂବ ନାହି । ସେଥ୍‌ରେ 
ନିୟମ ନିଦ୍ଦିଷ୍ଟ । ଏହା କଥାବୃତ୍ତ ନୃହେ । 
ଏଇପରି ନାନା ବର୍ଣସ୍ଵର ଓ ଭାବ ସଂକେତର ଆଲୋଚନା ମଧ୍ଯରେ ସଂସ୍କୃତର 
ସାର୍ବଜନୀନ କବିତାର ଛଂଦ ବିକାଶ ପାଇଚି ! ଏଥୁରେ ପ୍ରଧୀନ ଲକ୍ଷ, ସଂସ୍କୃତଭାଷୀ 
ମାତ୍ରେ କିପରି କବିତାର ଛଂଦ ଆୟତ୍ତ କରି ଭାବ ଗ୍ରହଣ କରିବେ । ପୁଣି ବୃତ୍ତ ଓ ମାତ୍ରା 
ନିୟମ ଛଡ଼ା ସ୍ଵରଭଂଗୀର ଆଉ ଗୋଟିଏ ନିଦିଷ୍ଟ ନିୟମ ପ୍ରତି ଲକ୍ଷ ରଖି ଆଲୋଚନାରେ 
ଅଗ୍ରସର ହେବା ବାଂଛନୀୟ । ସଂସ୍କୃତ ଭାଷାରେ ଯେତେ ବୃତ୍ତ ଓ ଜାତିର ସୃଷ୍ଟି ହୋଇଥଲା, 
ସେଥ୍ରେ ବୃତ୍ତର ଗୁରୁ ଲଘୁ ଗଣନିୟମ ଓ ଜାତିର ମାତ୍ରାନିୟମ ଯାହାହେଉ ମୂଳ ପଦ 
ସର୍ବଦା ଦୁଇ, ତିନି, କିଂବା ଦୁଇ 4 ଦୁଇ = ଚାରି ଅୃକ୍ଷରରେ ଗତି କରେ | ଇଂରେଜୀର 
ପଦ୍ୟବିଧ୍‌ ମଧ୍ଯ ଏଇ ନିୟମରେ ଚାଳିତ । ହୁଏତ ଏହା ଆର୍ଯଭାଷାମାନଂକର ମୌଳିକ 
ବିଧ୍‌ । ହୋଇପାରେ, ଏହା ମାନବ ଭାଷାର ସ୍ଵର ସଂକେତର ମୂଳପିଂଡ। ମାତ୍ର ସେ 
ବିଷୟରେ ମତ ଦେବାର ଅଧ୍‌୍କାର ଏଠାରେ ଲୋଡ଼ାପଡ଼ୁ ନାହି । ସଂସ୍କୃତ ଭାଷାର ସ୍ଵର 
ସଂକେତରେ ଏଇ ନୀତି ସ୍ପଷ୍ଟ । ଉଦାହରଣ ଯଥା 
ମାନି । ଷାଦ । ପ୍ରତି । ଷ୍ଠାତଡ୍ଧ । ମଗମଃ ¦ ଶାଶ୍ଵତୀଃ । ସମାଃ | 
ଯତ୍କ୍ୌଂଚ । ମିଥୁନା । ଦେକଂ ¦ ମବଧୀଃ |! କାମ ମୋ ! ହିତଂ । 
ଅସ୍ତ୍ୟ । ଭରସ୍ୟାଂ । ଦିଶି ଦେ । ବତାମ୍ମା 
ହିମା । ଳୟୋନା । ମ ନଗା । ଧୁରାଜଃ 
ପୂର୍ବା । ପରୌ ତୋ ! ୟନିଧୀ । ବଗାହ୍ୟ 
ସିତଃ । ପୃଥ୍ବ୍ୟା । ଇବ ମା ¦! ନଦଂଡଃ । 
ତଂବୀ | କ୍ଷ୍ୟବେ । ପଥୂମତୀ । ସରସା ¦! ଇଂଯଷ୍ଟିଃ 
ବିକ୍ଷେ। ପଣାୟ । ପଦମ । ବୃତମୂଦ୍‌ । ବହଂତୀ 
ଅହୁ। । ୟସା ! ନିୟମଜଂ । କ୍ଲମମୁତ୍‌ । ସସର୍ଜ 
କ୍ଲେଶଃ । ଫଳେନ । ହି ପୂନ । ନଁବତାଂ । ବିଧରେ । 
ଅଥ ମୋ | ହପରା । ୟଣା । ସତୀ 
ବିବଶା କାମବଧ୍ୂ । ବବୋ । ଧୂତା 
ବିଧୂନା । ପ୍ରତିପା । ଦୟି । ଷ୍ୟତା 
ନବବୈ ¦ ଧବ୍ୟମସ ¦ ହ୍ୟବେ । ଦନଂ । 
ଫଳପୂ ! ରକୁଚା । ଘନନୀ । ଲକଚା 
ନୃପଚି । ତ୍ତବଶଂ । କରଚା ! ରୁବଚା 

ନସମୈ । ତିଦୃଶୋ । ବିଷୟଂ । ମହିଳା 
ପୁରୁଷ | ସ୍ୟ ତଦା | ଧ୍ଷଣା ! ନଚଳା | 
x x x 
ଗୁଣିଗଣ । ଗଣନା । ରମ୍ଚେ 
ନପତତି । କଠିନୀ । ସସଭ୍ରମାତ୍‌ । ଯସ୍ୟ 
ତେନାମ୍ବା । ଯଦିସୁ । ତିନୀ 
ବଦ ବଂଧ୍ଯା ¦ କୀଦୃଶୀ । ଭବତି 
x x x 
ମୂଢ଼ ଜ | ହୀହି ଧ । ନାଗମ । ତୃଷ୍ଠାଂ 
କୁରୂତନୁ । ବୃୁଦ୍ଧେ । ମନସି ବି । ତୃଷ୍ଠାଂ 
ୟଲ୍ଭ | ସେ ନିଜ | କମ୍ମୋ । ପାରଂ 
ବିତ୍ତ | ତେନ ବି । ନୋଦୟ । ଚିତ୍ତଂ 
x x x 
ଧୀର | ସମୀରେ । ଯମୁନା । ତୀରେ 
ବସତି । ବନେ | ବନ । ମାଳୀ 
ପୀନପ | ୟୋଧର । ପରିସର । ମର୍ଦନ 
ଚଂଚଳ । କରଯୁଗ । ଶାଳୀ ! 
ବୃତ୍ତର ଗଣ ବା ଜାତିର ମାତ୍ରା ଯେ ପରିମାଣରେ ହେଉନା କାହିଁକି, ସମସ୍ତ ପଦ୍ୟ 
ବା କବିତାର ସ୍ଵର ଚାଳନାରେ ବିରାମ ଏଇପରି । ଯେପରି ବିରାମ ରଖି ରଖି ବୋଲିବାକୁ 
ହୁଏ, ଉଦାହରଣମାନଂକରେ ସେଇପରି ବିରାମ ଚିହୁ ଦିଆଯାଇଚି ! ଏଥ୍‌ରୁ ସ୍ପଷ୍ଟ ହେଉଚି 
ସମସ୍ତ କାବ୍ୟ ଶିଳ୍ପର ମୂଳ ପାଦ ଦୂଇ (ଚାରି) ବା ତିନି ବର୍ଣରେ ହୁଏ । ଏକ ସ୍ଵର ଥବା 
ବର୍ଣକୁ ଏଠାରେ ଗୋଟିଏ ବର୍ଣ ବୋଲି ଧରିବାକୁ ହେବ । ବେଦରେ ମଧ୍ଯ ସେଇ ନିୟମ । 
ପ୍ରାଚୀନ ଓଡ଼ିଆ ଓ ବଂଗଳାରେ ଏଇ ନିୟମରେ ସଂସ୍କୃତ ଛଂଦମାନ ଧରି ପ୍ରଥମେ 
କବିତା ଫୃଟିଥ୍ଲା । ସେସବୂ ପରେ କ୍ରମିକ ଆଲୋଚନା କରାଯିବ । 
[ନବଭାରତ, ମିଥୁନ, ୧୩୪୨ ] 


ଓଡ଼ିଆ ଛଂଦର ଇତିହାସ ( ୨ ) 


ସଂସ୍କୃତର ଛଂଦମାନ ବିଶ୍ଳେଷଣ କରି ସେମାନଂକର ସୃକ୍ଷ୍ ଯତିପାତ ଓ ବିରାମର 
ସ୍ଥାନ ଆଲୋଚନା କରି ଦେଖାଯାଇଚି, ସେଥ୍ରେ ଚାରି, ତିନି ଓ ଦୁଇ ଅକ୍ଷରରେ ସର୍ବତ୍ର 
ବିରାମ ଘଟେ । ପୁଣି ଆଉରି ସୃକ୍ଷ ଭାବରେ ଦେଖିଲେ ଦେଖାଯିବ, ଚାରି ଅକ୍ଷରର 

ଉଚ୍ଚାରଣରେ ଦୁଇ ଅକ୍ଷର ଠାରେ ଗୋଟିଏ ଅତି କ୍ଷୀଣ ବିରାମ ହୁଏ । ପୁଣି ତିନି ଅକ୍ଷରରେ 
ମଧ୍ଯ ସେଇପରି ସ୍ଵରର ଆବଶ୍ୟକତା ଅନୁସାରେ, ବିଶେଷରେ ପାଦ ଶେଷରେ, ତାହା 
ଦୁଇ ଓ ଏଁକ ଅକ୍ଷରରେ ଫିଟିଯାଏ । ଏପରିକି ସ୍ଵର ଅନୁରୋଧରେ ଶେଷରେ ଦୁଇ 
ଅକ୍ଷର ମଧ୍ଯ ଏକ ଏକ ହୋଇ ଫିଟିଯାଏ | ସେତେବେଳେ ପାଦ ଶେଷର ପୂର୍ବ ବର୍ଣ ଗୁରୁ 
ଉଚ୍ଚାରଣ ପାଏ । ଉଦାହରଣ ଯଥା 
ତିନି ଅକ୍ଷରଂ ତଂ ବୀକ୍ଷ୍ଯ ବେପଥୁମତୀ ସରସ୍ଯା । ଗଯ । ଷ୍ଟିଃ 
ବିକ୍ଷେପଣାୟ ପଦମୁଵଦ୍ଧତମୁଦ୍‌ । ବହ | ନ୍ତୀ 
ଅହୁୟସା ନିୟମୃୂଜଂ କ୍ଲମମୁତ୍‌ । ସସ । ଁ 
ଜ୍ଲେଶଃ ଫଳେନ ହି ପୁନର୍ନବତାଂ | ବିଧ | ତତେ 
ଦୁଇ ଅକ୍ଷର“ ଦିନମପି ରଜନୀ ସାୟଂ । ପ୍ରା । ତଃ 
ଶିଶିରବସଂତୌ ପୂନରା । ୟା । ତଃ 
କାଳଃ କ୍ରୀଡ଼ତି ଗଚ୍ଛ | ତ୍ୟା । ୟୁଃ 
ତଦପି ନ ମୁଂଚତ୍ୟାଶା ¦! ବା । ୟୁଃ 
ପାଦର ଶେଷ ବର୍ଣ ବୋଲିବା ବେଛଳ ଲଂବା ହୋଇଯିବାର କଥା । ସେଥ୍‌ପାଇଁ 
ତାହା ଦରକାର ହେଲେ, ଅର୍ଥାତ୍‌ ତାହା ଅନ୍ୟତ୍ର ହସ୍ପ ହେଉଥ୍‌ଲେ ବି ପାଦାଂତରେ ଗୁରୁ 
ବା ଦୀର୍ଘ ହେବାର ବ୍ୟବସ୍ଥାର ଅଭିପ୍ରାୟ ଏହି । ଏହି ଶେଷ ବର୍ଣରେ ଯତି ସ୍ପଷ୍ଟ ଓ ବିରାମ 
ସ୍ଥିର । ପରେ ଭାଷାରେ, ବିଶେଷତଃ ଓଡ଼ିଆରେ ଯେଉଁ ସ୍ଵାଧୀନ ଓ ସ୍ଵତଂତ୍ର ଛଂଦମାନ 
ପ୍ରକାଶ ପାଇଲା, ସେଥ୍‌ରେ ଏଇ ପାଦଶେଷ ବର୍ଣର ବିଶେଷତା ଯଥେଷ୍ଟ ବଢ଼ିଯାଇଟି । 
ତାହା ପରେ ଯଥାସ୍ଥାନରେ କୁହାଯିବ । 
ପୁଣି ସଂସ୍କୃତ ଛଂଦରେ ଆଉ ଗୋଟିଏ କଥା ଏଠାରେ ଲକ୍ଷ କରିବାକୁ ହେବ । 
ସଂସ୍କୃତ କବିତାରେ ଯେଉଁଠାରେ ଚାରୋଟି ଲଘୁ ବର୍ଣ ଏକାଠି ଥାଆଂତି, ସେଇଠାରେହି 
ଚାରି ଅକ୍ଷରରେ ବିରାମ ହୁଏ । ପୁଣି ତିନି ଅକ୍ଷରରେ ମୂଳରେ ବା ଶେଷରେ ଗୁରୁ ଥୁଲେ 
ସେଟି ଫିଟି ଅଲଗା ହୋଇଯାଏ । ଫଳରେ ଗୋଟିଏ ଗୁରୁ ବା ଦୁଇଟି ଲଘୁ ମାତ୍ରା ହିଁ 
ସମସ୍ତ ବିରାମର ମୂଳ । ପାଦାଂତ ବର୍ଣ ଲିପିରେ ହ୍ରସ୍ପ ବା ଦୀର୍ଘ ଯାହା ହେଉ, ଉଚ୍ଚାରଣରେ 
ସର୍ବଦା ଗୁରୁ ହେଉଥ୍‌ବାରୁ ତାହା ସବୁବେଳେ ଅଲଗା ହୋଇ ଲଂବା ହୋଇଯାଏ । 
ଏଇଠାରେ ତେଣୁ ଏକାକ୍ଷର ବିରାମ ସ୍ତଷ୍ଟ। ଫଳରେ ସଂସ୍କୃତରୁ ସ୍ଵତଂତ୍ର ସମସ୍ତ ଓଡ଼ିଆ 
ଛଂଦରେ ମଧ୍ଯ ଏହାର ବ୍ଯବହାର ଓ ଉପଯୋଗିତା ଯଥେଷ୍ଟ ପ୍ରକାଶ ପାଇଚି । 
“ସଂସ୍କୃତରୁ ସ୍ଵତଂତ୍ର ଓଡ଼ିଆ” — ଏ କଥାଟିର ଅର୍ଥ ଏଠାରେ ଟିକିଏ ବୁଝାଇ କହିଦେବା 
ଦରକାର | ହିଂଦୀ, ମରାଠୀ, ଗୁଜରାଟୀ, ବଂଗଳା ପରି ଓଡ଼ିଆ ଏକ ପ୍ରାକୃତ ଭାଷା ! 
ମାତ୍ର ଛଂଦ ହିସାବରେ ଓଡ଼ିଆର ସ୍ଵାତଂତ୍ର୍ୟ ଅନ୍ୟ କୌଣସି ପ୍ରାକୃତର ନାହି । ହିଂଦୀ 
ପ୍ରଭୃତିର ଛଂଦ ଏବେ ମଧ୍ଯ ସଂସ୍କୃତ ଗୁରୁ ଲଘୁ ନିୟମର ଅନୁବର୍ତନ କରେ । ହିଂଦୀରେ 

ଭାଷା ଓ ସଂସ୍କୃତି ୧୯୯୮ 


ଏବେ ସଂସ୍କୃତ ଛଂଦମାନଂକର ନାମ ପର୍ଯଂତ ଦେଇ ସେଇ ଛଂଦରେ ପ୍ରାୟଶଃ କବିତା 
ଲେଖା ହେଉଚି । ଯାହା ନୂତନ ଛଂଦ ହେଉଚି, ସେ ସବ୍ଧ ମଧ୍ଯ ସେଇ ସଂସ୍କୃତ 
ଛଂଦମାନଂକର ଭାବ ସଂଶ୍ଲେଷଣରେ ତିଆରି ହେଉଚି ମାତ୍ର । 

କେବଳ ଆଜିର ହିଂଦୀ ନୁହେ, ବର୍ତିମାନ ଯେଉଁ ଅଂଚଳରେ ହିଂଦୀ ଚଳେ ସେ ସବୁ 
ଅଂଚଳରେ ପୂର୍ବେ ଅବଧୀ, ରାଜସ୍ଥାନୀ, ବ୍ରଜଭାଷୀ, ଛତିଶଗଡ଼ି ପ୍ରଭୃତି ନାନା ଭାଷା 
ଥୁଲା । ଲୋକମୁଖରେ ସେଇ ସବୁ ଭାଷା ମଧ୍ୟ ଏବେ ସାମାନ୍ୟ ପରିବର୍ତିତ ଆକାରରେ 
ଚଳେ | ପଂଚଦଶ ଶତାବ୍ଦୀରେ ଅବଧୀ ଭାଷାରେ ତୁଳସୀ ଦାସ ରାମଚରିତ ମାନସ! 
(ଯାହାକୁ ଏବେ ଲୋକେ ତୁଳସୀ ରାମାୟଣ” ବୋଲି କହଂତି) ଲେଖି ଥୁଲେ । ସେ 
ଦୁଇଟି ଛଂଦର ବିଶେଷ ବ୍ୟବହାର କରିଚଂତି । ସେଥ୍‌ରୁ ଗୋଟିଏ “ଦୋହା” ଗାନ, 
ଅନ୍ୟଟି ଚୌପାହି ପଦ୍ୟ । ଏ ଦୁଇଟି ଠିକ୍‌ ସଂସ୍କୃତ ଛଂଦ ନୁହେ । ମାତ୍ର ଦୁଇଟି ଯାକ 
ସଂସ୍କୃତ ମାତ୍ରା ନିୟମକୁ ଧରି ଲେଖାହୋଇଚି ଓ ବୋଲାହୁଏ । ଦୋହାଁଟି ୪୮ ମାତ୍ରା । 
ପ୍ରଥମ ଓ ତୃତୀୟ ପାଦ ୧୩ ମାତ୍ରା ଲେଖାଏଁ ଓ ଦ୍ଵିତୀୟ ଓ ୪ର୍ଥ ପାଦ ଦୂଇଟି ପ୍ରତ୍ୟେକେ 
୧୧ ମାତ୍ରା ଲେଖାଏଁ ବୋଲି ହିଂଦୀର ଛଂଦର ପଂଡ଼ିତମାନେ କହଂତି । ମାତ୍ର ଠିକ୍‌ ଏପରି 
ତା'ର ବିଚାର ନୁହେ । ଦୋହାଁର ଆକ୍ଷରିକ ଅର୍ଥ ଦୁଇପାଦ ବିଶିଷ୍ଟ ଗୀତ । ତେଣୁ ଏହା 
ଦୂଇ ପାଦ ଓ ପ୍ରତି ପାଦରେ ୨୪ ଟି ଲେଖାଏଁ ମାତ୍ରା ଥାଏ । ଏଇ ୨୪ ମାତ୍ରାରୁ ୧୩ 
ମାତ୍ରା ଶେଷରେ ଗୋଟିଏ ସ୍ତଷ୍ଟ ଦୀର୍ଘ ବିରାମ ହୁଏ । 

ଏଇ ଦୋହାଁ ତୁଳସୀ ଦାସଂକ ଉଦ୍‌ଭାବିତ ନୃହେ । ପ୍ରାକୃତ ଭାଷାମାନଂକରେ ଠିକ୍‌ 
ଏହି ପ୍ରକାର ଗୀତ ଲୋକମୁଖରେ ଚଳୁଥ୍ଲା । ଅତି ପ୍ରାଚୀନ ବଂଗଳା କବିତା ଓ ଗୀତ 
ବୋଲି ସ୍ଵର୍ଗତ ମହାମହୋପାଧ୍ୟାୟ ହରପ୍ରସାଦ ଶାସ୍ତ୍ରୀ ନିଜେ ନେପାଳରୁ ପାଇଥୁବା 
ଚାରୋଟି ପୋଥ୍‌ ବୌଦ୍ଧଗାନ ଓ ଦୋହାଁ। ନାମରେ ପ୍ରକାଶ କରିଅଛଂତି । ସେ ଏ ଗାନଗୁଡ଼ିକ 
ଅଂତତଃ ଦଶମ ଶତାଦ୍ଦୀରୁ ଆଧୁନିକ ନୁହେ ବୋଲି ସ୍ଥିର କରିଥ୍‌ଲେ । ପରେ ସ୍ଵର୍ଗତ 
ରାଖଲ ଦାସ ବାନାର୍ଚି ଏହାକୁ ଆହୁରି ୨।୩ ଶହ ବର୍ଷ ଆଧୁନିକ ବୋଲି କହିଛଂତି । 
ଏବେ ସ୍ପଷ୍ଟ ଜଣାପଡ଼ିଛି, କାହୁପାଦ ବା କୃଷ୍ଣାଚାର୍ଯପାଦଂକର ଦୋହାଁ କୋଷ ବରଂ ପ୍ରାଚୀନ 
ଓଡ଼ିଆ । ଏହା ପୁଣି ନିଶ୍ଚୟ ସାରଳା ଦାସଂକର ବହୁ ପୂର୍ବବର୍ଭୀଃ କାରଣ, କୃଷ୍ଣାଚାର୍ଯ 
ଓଡ଼ିଶାର ଲୋକ ଥୁଲେ ଓ ସେହି କାଳର ଓଡ଼ିଆ ପ୍ରାକୃତରେ ନିଜର ଦୋହା କୋଷ 
ରଚନା କରିଥୁଲେ । ଏହା ପ୍ରମାଣିତ ହୋଇଅଛି । ସାରଳା ଦାସଂକ ବେଳକୁ ଓଡ଼ିଆ 
ଭାଷୀ ବରାବର ଆଧୁନିକ ହୋଇଯାଇଥ୍‌ୁଲା ! କିଂତୁ, କୃଷ୍ଠାଚାର୍ଯଂକର ଭାଷା ମାଗଧୀ 
ପ୍ରାକ୍ୃତର ଓଡ଼ିଆ ଅପଭ୍ରଂଶ ମାତ୍ର । ଯାହାହେଉ ଏହି କୃଷ୍ଣାଚାର୍ଯ ତୁଳସୀ ଦାସଂକର 
ଅଂତତଃ ୩ ଶହ ବର୍ଷ ପୂର୍ବର ଲୋକ ! ମାତ୍ର ସେ ଯେଉଁ ଦୋହା ଲେଖିଥ୍‌ଲେ ତାହା 
ମାତ୍ରା ଓ ଯତି ନିୟମରେ କୌଣସିମତେ ତୁଳସୀ ଦାସଂକ ଦୋହାଁରୁ ଭିନ୍ନ ନୂହେ । 
ଉଦାହରଣ ଯଥା 

୨୦୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ତୁଳସୀଦାସ- 
ଦୋହା 
ରାମ ବାମ ଦିସି ଜାନକୀ । ଲଖନ ଦାହିନୀ ଓର । 
ଧ୍ୟାନ ସକଳ କଲ୍ୟାଣମୟ । ସୁରତରୁ ତୁଳସୀ ତୋର 
କାହୁପାଦ- 
"ଲୋ ଅହ ଗହ ସମୁ ଦହଇ । ଇଉ ପରମଥେ ପବିନ 
କୋଟିହ ମାହ ଏକ ଜତ । ହୋଇ ନିରଂଜନ ଲୀଣ । 

ଏ ଦ୍ରଇଟି ଦୋହାଁର ମାତ୍ରା ନିୟମ, ଯତିପାତ, ବିରାମରେ କୌଣସି ପ୍ରଭେଦ 
ନାହି । ପ୍ରଭେଦ ଏତିକି ଅଛି ଯେ ତୂଳସୀ ଦାସଂକ ଦୋହାଁ ବରାବର ସ୍ଵରକ୍ରମରେ 
ସଂସ୍କୃତ ମାତ୍ରା ନିୟମର ଅନୁବର୍ନ କରିଅଛି । କିଂତୁ କାହୁପାଦଂକର ବର୍ଣ ସ୍ଵରର ଉଚ୍ଚାରଣ 
ସଂସ୍କୃତ ନିୟମ ଧରି ଚଳି ନାହି । ତୂଳସୀ ଦାସଂକ ଦୋହାରେ ଦୀର୍ଘ ସ୍ଵରଯୁକ୍ତ ବର୍ଣ ଓ 
ଯୁକ୍ତ ବର୍ଣର ପୂର୍ବସ୍ଵର ଯୁକ୍ତବର୍ଣ ବା ହସଂତ ଅନୁସ୍ବାରାଦି ଯୁକ୍ତ ସ୍ଵରଯୁକ୍ତ ବର୍ଣ ସର୍ବଦା 
ଗୁରୁ ବା ଦ୍ଵିମାତ୍ରକ । କିଂତୂ କାହୁ ପାଦଂକ ଗାନଟିରେ ତାହା ନୁହେ । ‘ପବିନ” ପଦଟି 
ଚାରି ମାତ୍ରା କରି ଓ ଦ୍ଵିତୀୟ ପାଦର ହୁଏତ ‘ଜତଂ” ପଦଟି ତିନିମାତ୍ରା କରି କିଂବା 
“କୋଟିହ” ପଦଟି ପାଂଚମାତ୍ରା କରି ନ ପଢ଼ିଲେ ଦୋହାଁର ଛଂଦ ଠିକ୍‌ ରହିବ ନାହି । 
ହୁଏତ ‘ପବିନଂ ଶବ୍ଦଟି ‘ପ୍ରବୀଣ”ର ଅପଭ୍ରଂଶ ଥ୍‌ବାରୁ ତାହା ଚାରି ମାତ୍ରାରେ ଚନୁଥ୍‌ବ 
କିଂତୂ ‘ଜତଂ ତିନିମାତ୍ରା କିଂବା କୋଟି” ଚାରିମାତ୍ରା ହେବାର ସେପରି କୌଣସି କାରଣ 
ଦେଖା ଯାଉ ନାହି । ତୁଳସୀ ଦାସଂକର ଅନ୍ୟ ପଦ୍ୟଟି ଚୌପାହୀ ବା ଚୌପଦୀ । ଏହା 
ଷୋଳ ମାତ୍ରାର ଚାରୋଟି ପଦ, ଯଥା- 

ଭୂପ ପ୍ରତାପ ଭାନୁ ବଲ ପାଇ । 

କାମଧେନ ଭଇ ଭୂମିସୂହାଇ 
ସବ ଦୂଖ ବର୍ଜିତ ପ୍ରଜା ସୁଖାରୀ । 

ଧର୍ମଶୀଳ ସୁଂଦର ନରନାରୀ 

ସଂସ୍କୃତ ମାତ୍ରା ସମକ ଜାତି ସଂଗେ ଏହା ଏକାବେଳକେ ଏକ ଓ ଅଡ୍ଜିନ୍ନ । ମାତ୍ରା 

ସମକ ଜାତି, ଯଥା 
ଦେବୀ ସୁରେଶ୍ବରୀ ଭଗବତୀ ଗଂଗେ 
ତିଭୁବନତାରିଣୀ ତରଳତରଂଗେ । 
ଶଂକର ମୌଳିବିଳାସିନି ବିମଳେ 
ମମମତି ରାସ୍ତାଂ୍‌ ତବ ପଦକମଳେ । 

ଏହା ଚୌପାହୀ ବା ଚୌପଦୀ । ଓଡ଼ିଆରେ ମଧ୍ୟ ମଫସଲରେ ଚତୁ୍ଦଶାକ୍ଷରୀ 
ପଦ୍ୟକୁ ଚୌପଦୀ କହଂତି । ଓଡ଼ିଆ ଓ ବଂଗଳାର ଏହି ଚତୂ୍ଦଶାକ୍ଷରୀ ସଂସ୍କୃତର ମାତ୍ରା 

ସମକରୁ ବାହାରିଅଛି । ଏହି ଚୌପଦୀକୁ ବଂଗଳାରେ ପୟାର କହଂତି ।" ଅଧ୍ୟାପକ 
ସୁନୀତି କୁମାର ଚଟ୍ୋପାଧ୍ୟାୟ ସ୍ଥିର କରିଛଂତି, ପ୍ରାଚୀନ ମାଗଧୀ ଅପଭ୍ରଂଶ ବା ଓଡ଼ିଆ 
ବଂଗଳା ପ୍ରଭୃତିର ପ୍ରାଚୀନ ଭାଷାରେ ଏହାକୁ ‘ପଦାକୁଳକ” କହୁଥ୍‌ଲେ | ‘ପଦାକୁଳକ” 
ଅର୍ଥ ପଦସମୂହ । 
ସ୍ବର୍ଗତ ଶ୍ରୀଯୁକ୍ତ ହରପ୍ରସାଦ ଶାସ୍ତ୍ରୀଂକ ପ୍ରକାଶିତ ଯେଉଁ ବୌଦ୍ଧଗାନ ଓ ଦୋହାଁର 
କଥା ଉଲ୍ଲେଖ କରାଯାଇଅଛି, ସେଥ୍‌ରେ ଚର୍ଯାଚର୍ଯବିନିଶ୍ଚୟ ବୋଲି ଗୋଟିଏ ଗ୍ରଂଥ 
ଅଛି । ତାହା ଏହି ପଦାକୂଳକରେ ଲିଖିତ । 
ଧାର୍ମାର୍ଥେ ଚାଟିଲ । ସାଂକମ ଗଢ଼ଇ 
ପାରଗାମୀ ଲୋଅ । ନିଭର ତରଇ 
ଏହା ନିମ୍ନଲିଖିତମତେ ବୋଲିବାକୁ ହେବ (ଯେଉଁଠାରେ ଦୀର୍ଘ ବା ଦ୍ିମାତ୍ରକ 
ସେଠାରେ ଶୁଆଗାର ଦିଆହୋଇଛି । ) 
ଧା-ମାର୍ଥେ ଚା-ଟିଲ ସା-ଙ୍କମ ଗଢ଼ଇ- 
ପାରଗାମୀ ଲୋ-ଅ-ନି-ଭର ତରଇ- 
ଏହି ଆଠ ଆଠମାତ୍ରକ ପଦାକୁଳକରୁ ବଂଗଳା ପୟାର, ଓଡ଼ିଆ ଚୌପଦୀ 
ବାହାରିଛି । ସେ ଯାହା ହେଉ ଏବେ ଦେଖାଗଲା, ଦୋହାଁ ଓ ଚୌପଦୀ ଏହି ଦୁଇଟି 
ଛଂଦ ମୁଖ୍ୟତଃ ପ୍ରାକୃତ ଭାଷାମାନଂକରେ ଚଳୁଥୁଲା ! ଦୋହାଁରୁ ବଂଗଳାର ତ୍ରିପଦୀ ଓ 
ଓଡ଼ିଶାର ମତୁଆରୀ ବା ବଂଗଳାଶ୍ରୀ ବାହାରିବା କଥା ମଧ୍ୟ ଏଥ୍‌ ସଂଗେ କହି ରଖିବା 
ଉଚିତ । ପରେ ଯଥାସ୍ଥାନରେ ତାହା କିପରି ବାହାରିଲା, କି ଭାବରେ ବିକାଶ ପାଇଲା 
ତାହା କୁହାଯିବ । | 
କୁହାଯାଇଛି, ତୁଳସୀ ଦାସ ସଂସ୍କୃତ ଗୁରୁ ଲଘୁ ନିୟମରେ କବିତା ଲେଖିଛନଂତି । 
ଉତ୍ତର ଭାରତର ଅନ୍ୟାନ୍ୟ କବି ଓ ମହାପୁରୁଷମାନଂକର କାବ୍ୟ ବଚନ ମଧ୍ଯ ଇତର 
ବିଶେଷ ଠିକ୍‌ ସେହି ଛାଂଚରେ ଢଳା । ବର୍ତମାନ ମଧ୍ଯ ଓଡ଼ିଆ ବଂଗଳା ଛଡ଼ା ହିଂଦୀ 
ପ୍ରଭୃତି ଉତ୍ତର ଭାରତର ଅନ୍ୟାନ୍ୟ ପ୍ରାକୃତମାନେ ସେହି ଶୈଳୀ ଧରି ପଦ୍ୟ ଲେଖଂତି । 
ଓଡ଼ିଆ ବଂଗଳାରେ ଏକା `ଏ ଶୈଳୀ ଆଦୌ ନାହି । ଏମାନେ କୌଣସି ପ୍ରଚଳିତ ରୀତିବଦ୍ଧ 
ବିଧ୍‌ରେ ବର୍ଣ ସଂକେତ ଧରି ବର୍ଣର ଉଚ୍ଚାରଣ କରଂତି ନାହି । ସଂସ୍କୃତର ନିୟମରେ 
ସମସ୍ତ ବର୍ଣର ଉଚ୍ଚାରଣ ହେଉଥଲା । ପରେ ସେ ସବୁ ମାଗଧୀ-ପ୍ରସୂତ ପ୍ରାକୃତମାନଂକରେ 
ଉଚ୍ଚାରଣ ହରାଇଥ୍‌ବାର ଅନୁମାନ କରି ପଂଡିତମାନେ ସିଦ୍ଧାଂତ କରଂତି । ପୂର୍ବ ପ୍ରାକୃତ 
ଭାଷାମାନଂକରେ ବହୁ କାଳରୁ ସଂସ୍କୃତର ଉଚ୍ଚାରଣ ନିୟମ ବଦଳି ଯାଇଥଲା, ପୁଣି 
ଗୀତ ଓ ପଦ୍ୟରେ ଲୋକେ ଗାନ ଓ ଯତିର ସୁବିଧା ଅନୁସାରେ ସ୍ଵରକୁ ଯଥେଚ୍ଛା ଚିପି 
ଲଂବାଇ ଲେଖୁଥ୍୍‌ଲେ ଓ ଉଚ୍ଚାରଣ କରୁଥୁଲେ । 

୨୦9 ପଂଡିତ ନୀଳକଂଠ : ଦ୍ପରାପ୍ୟ ରଚନାବଳୀ 


କିଂତୁ ତାହା ଠିକ୍‌ ନୂହେ। କୁହାଯାଇଛି ଆର୍ଯ ଭାଷା ଯେତେବେଳେ ନାନା ପ୍ରାକୃତରେ 
ଭିନ୍ନ ହେଲା ସେତେବେଳେ ସଂସ୍କୃତ ଭାଷା ତିଆରି ହୋଇଥଲା ! ବେଦର ଭାଷା ସଂସ୍କୃତ 
ନୂହେ । ବେଦ ମଧ୍ଯ କଥ୍ତ ଭାଷା ବା ଗଦ୍ଯ ନୁହେ । ବେଦ ସେହି କାଳର ପ୍ରାକୃତ 
ଭାଷାଭାଷୀ ଲୋକଂକର ଗାନ | ବେଦରେ ସଂଧୂ ନାହି । କଦାଚିତ୍‌ ସଂଧୁ ଥବାର ସଂଦେହ 
ହେଲେ ମଧ୍ଯ ତାହା ସ୍ପଷ୍ଟ ନୁହେ କିଂବା ସ୍ପଷ୍ଟ ହୋଇଥ୍‌ଲେ ମଧ୍ଧ ତାହା ପ୍ରାଚୀନ ନୃହେ । 
ସ୍ଵର୍ଗତ ଅଧ୍ୟାପକ ମ୍ୟାକ୍‌ଡୋନେଲ ସାହେବ ନିଜର ବୈଦିକ ବ୍ୟାକରଣରେ ଅତ୍ୟଂତ 
ଅନୁସଂଧାନ ପରେ ସମସ୍ତ ରଗ୍‌ବେଦ ସଂହିତାର ମଂତ୍ରମାନଂକ ମଧ୍ୟରେ ଗୋଟିଏ ମାତ୍ର 
ସ୍ଥାନରେ ସଂଧ୍‌ ଥ୍ବାର ଆଶଂକା କରିଛଂତି । ଏଥ୍ପୂର୍ବେ ପ୍ରସଂଗାନ୍ତରରେ ଯେଉଁ ମଂତ୍ରଟି 
ଉଦ୍ଧୃତ ହେୋଇଥ୍‌ଲ! ସେଥ୍‌ରେ ଉଦାହରଣ ସ୍ଵରୂପ ଦେଖାଇଦି ଆଯାଇପାରେ 
“ ତସ୍ଟଃରଂଗମାବବୋ? ନ ହୋଇ ଅନୁଷ୍କୁଭ୍‌ ଛଂଦ ଠିକ୍‌ କରି ପଢ଼ିଲେ ପଢ଼ାଯିବ 
“ ତସ୍ପାଅରଂଗମାବବୋ” ! 

ଏହା କହିବାର ଅଭିପ୍ରାୟ ଯେ ଜାନପଦ ଲୋକମାନଂକର ସ୍ଵଭାବସରଳ ଗାନ ହି 
ବେଦ । ଆଜିକାଲି ଶଗଡ଼ିଆ ମଧ୍ଯ ବଳଦ ଓଡ଼େଇଲା ବେଳେ ରାମାୟଣ ଚରିତ ଏକ 
ସ୍ଵରରେ ଗାନ କରେ । ପୁରୁଷାନୁକ୍ରମେ ସେହି ସ୍ଵର ସେ ସେହିପରି ଗାନ କରି ଆସୁଅଛି । 
ଏହିପରି ପାଣି ବୋହିବାଠାରୁ କୋଠା ବାଡ଼େଇବା ପର୍ଯଂତ ସର୍ବତ୍ର ଛାଂଦ ସମନ୍ଦିତ ଗାନ 
ମାନବର କର୍ମକୁ ସରସ କରିବାର ଦେଖାଯାଏ । ସେସବୁ ଗାନରେ ସାଧାରଣ ଜୀବନର 
କ୍ରିୟା ଭାବ ଆଶା ଆଶଂକାମାନ ପ୍ରତିଫଳିତ ହୁଏ । ଇଂଲଂଡରେ ଏହିପରି ଗାନ ଶୁଣି 
କବି ଓ୍ୟାଡ଼ସ୍ବାର୍ଥ A Solitary Reaper (ଗୋଟିଏ ଏକୁଟିଆ ଗହମ କଟାଳି ) ବୋଲି 
ପଦ୍ୟ ଲେଖିଛଂତି । ସର୍ବତ୍ର ସବୁ ସମାଜରେ ଏହାହିଁ ସ୍ଵାଭାବିକ ରୀତି । ସେହି ରୀତିରେ 
ସେ କାଳର ପ୍ରାକ୍ୃତରେ ବଵବେଦଗାନ ସବୁ ବାହାରି ପଡ଼ିଥ୍ଲା | ଗୀତର ଯତି ବିରାମ ଓ 
ସ୍ଵରତାନ ଅନୁସାରେ ତାହାର ହସ୍ଵ ଦୀର୍ଘାଦି ପରେ ଧରୀ ହୋଇ ସଂସ୍କୃତ ବ୍ୟାକରଣରେ 
ପରିବଦ୍ଧ ହେଲା । ଯେଉଁଠାରେ ‘ଅ” ସ୍ଵରଟି କ୍ଷୀଣ ସେଠାରେ ତାହା ହେଲା ହସ୍ଵ, 
ଯେଉଁଠାରେ ଦୀର୍ଘ ସେଠାରେ ଦୀର୍ଘ, ଯେଉଁଠାରେ ଦୀର୍ଘତମ ସେଠାରେ ପ୍ତ । ଏହି 
ରୀତିରେ ପାଣିନିଂକ ` ଶିକ୍ଷାଂରେ ତାହା କ୍ରମେ ସ୍ଥାନ ପାଇଲା । ବ୍ୟଂଜନାଂତ ସ୍ଵର ସ୍ପଷ୍ଟ 
ଉଚ୍ଚାରଣରେ ଦୀର୍ଘ ହୋଇଯିବାର କଥା । ସେଥ୍ପାଇଁ ତାହା ଦୀର୍ଘ ହେଲା । ଯେଉଁଠାରେ 
ଦୀର୍ଘ ନ ହେଲା ସେଠାରେ ତାହା ଫିଟି ଅଲଗା ହୋଇଗଲା କିଂବା ହଳଂତ ବର୍ଣଟି 
ଲୋପପାଇଲା । ଏକ ଶହ ଭିନ୍ନ ଭିନ୍ନ ଓ ହସ୍ଵଦୀର୍ଘ ଭେଦରେ ମଧ୍ଯ ଚଳିଗଲା । ଯଥା 
ଶ୍ଵଥ ଶିଥ୍‌ଳ; ଭୁୟାତ୍‌ କେତେବେଳେ ହେଲା ଭୂୟ। ଧୂଷର, ଧୂୃଶର, ଧୂସର ତିନି 
ପ୍ରକାର ସାଧୂ ହେଲା । ଶ୍ରେଣୀ, ରାଜି ପ୍ରଭୃତି ହ୍ରସ୍ ଓ ଦୀର୍ଘ ଦୁଇ ପ୍ରକାରରେ ଲେଖା 
ହେଲା । ଏ ସବ୍ୂ ବୈଦିକ ବ୍ୟାକରଣରୁ ଆରଂଭ କରି ଭାଷା ସଂସ୍କୃତରେ ବହୁତ 

ଭାଷୀ ଓ ସଂସ୍କୃତି ୨୦୩ 


ଦେଖୀାଯାଇପାରେ । ବେଦରେ ଅନେକ ଶବ୍ଦ ନିଜର ସରଳତା ଛାଡ଼ି ଭାଷାରେ କ୍ରମେ 
ଯୁକ୍ତ ବର୍ଣ, ଯୁକ୍ତ ଓ ଜଟିଳ ହୋଇପଡ଼ିଲେ । 

ବେଦ ଗୀତକୁ ଲକ୍ଷ କରି ସଂସ୍କୃତ ଭାଷା ଗଢ଼ା ହେଲା ସତ, କିଂତୁ ବେଦ ଯେଉଁ 
ପ୍ରାକୃତ ବା ପ୍ରାକୃତମାନଂକରୁ ଗାନ ରୂପେ ବାହାରିଥ୍‌ଲା ସେ ସବୁ ପ୍ରାକୃତର କଥାରେ 
ଶବ୍ଦମାନଂକର ଉଚ୍ଚାରଣରେ କୌଣସିଠାରେ ହୁଏତ ଜୋର ପଡ଼ୁଥ୍ଲା । ସେ ହିସାବରେ 
ବର୍ଣ ହୁସ୍ଵ ଦୀର୍ଘ ହେଉଥ୍‌ଲା ସତ, କିଂତୁ ପରେ ନିର୍ମିତ ସଂସ୍କୃତ ପରି ସେଥ୍‌ରେ ଏତେ 
କଟକଣା ନ ଥୁଲା | କଥାରେ ଆଶୟ ପ୍ରକାଶ ଘେନି କିଂବା ଲୋକମୁଖର ଉଚ୍ଚାରଣରେ 
ବର୍ଣ ଉପରେ ପଡ଼ୁଥ୍ବା ଜୋର ଘେନି ଶବ୍ଦମାନଂକରେ ଗୁରୁ ଲଘୁସ୍ଵର ପ୍ରକାଶ ପାଏ । 
ସଂସ୍କୃତ ଭାଷାର କବିତାରେ ତାହା ଆଦୌ ନାହି । ସଂସ୍କୃତରେ ଗୁରୁ ଲଘୁସ୍ଵରର ଯେଉଁ 
ଶୈଳୀ ନିଦ୍ଦେଶ କରି ଦିଆଗଲା, ତାକୁହିଁ ଧରି କବିମାନେ ନିଜର ଆଶୟ ବ୍ୟକ୍ତ କଲେ । 
ସଂସ୍କୃତର ଗଦ୍ଯ ପଦ୍ଯ ବ୍ୟବହୃତ ଶବ୍ଦମାନଂକରେ ଏହି ରୀତିକୁ ଅନୁକରଣ କରିବା ଛଡ଼ା 
ଅନ୍ୟ ଉପାୟ ନ ଥୁଲା । କାରଣ ବୈଦିକ କାବ୍ୟ ଭାଷାର ଅନୁକରଣରେ ପ୍ରଥମେ 
ସଂସ୍କୃତ ବ୍ୟାକରଣ ଆଲୋଚିତ ହୋଇ ସେଥ୍‌ରେ ହସ୍ଵ ଦୀର୍ଘାଦିର ନିୟମ ଠିକ୍‌ କରି 
ଦିଆଯାଇଥୁଲା ! ଦୀପନ କଥାଟି କହିଲେ ତହିଁରେ “ଦୀଂଟିକୁ ଦୀର୍ଘ ଉଚ୍ଚାରଣ କରିବାକୁ 
ହେବ ଏବଂ ସେହିପରି ଲେଖିବାକୁ ହେବ । ବ୍ୟାକରଣ ମଧ୍ଯ ପୂର୍ବରୁ ସ୍ଥିର କରି କହିଯାଇଛନ୍ତି, 
ଦୀପ୍‌ ଧାତୁରେ ଇତ ଦୀର୍ଘ । 

ଏସବୁ ସଂସ୍କୃତର ରୀତି ବାହାର କରାହୋଇଥ୍‌ୁଲା କାହିଁକି ? ମାନବର ମୁଖ ଯଂତ୍ରକୁ 
ନିଦ୍ଦଷ୍ଟ ରୀତିରେ ସଂଯତ କରି ଭାଷା ତଥା ସେହି ମୁଖରେ ସଭ୍ୟତା ପ୍ରତିଷ୍ଠିତ ରଖିବା 
ପାଇଁ ବ୍ରହ୍ମାବର୍, ମଧ୍ଯଦେଶର ମନୁଷ୍ୟମାନେ ଏହା କରିଥୁଲେ । ଏହା ଏକାବେଳକେ 
କପୋଳକଳନ୍ଥିତ ବା ଯଥେଛୁ।କୃତ ନ ଥଲା । ସାଧରଣତଃ ସେକାଳର ଭାରତୀୟ 
ଆର୍ଯଭାଷୀମାନଂକର ମୁଖଯଂତ୍ରର ସ୍ଵାଭାବିକ ଉଚ୍ଚାରଣ ଶୈଳୀ ପୁଂଖାନୁପୁଂଖ ଅନୁଧାବନ 
କରାଯାଇ ସେ ସବୂ ଏଇ ଭାଷାରେ ନିୟମବବଦ୍ଧ କରାଯାଇଥ୍‌୍ଲା । ତେଣୁ ବହୁ ପରିମାଣରେ 
ତାହା ସେହି ଦେଶର ଲୋକୋଜାରଣରେ ସହଜ ହୋଇଥଲା ¦ ପୁଣି ସେହି ଦେଶର 
ଲୋକେ ସେହି ଉଚ୍ଚାରଣ ଜାଗ୍ରତ ରଖିବାରେ ସର୍ବଥା ପ୍ରଯତ୍ଵପର ଥୁଲେ । କିଂତୂ ପାର୍ଶ୍ଵବର୍ରୀ 
ଭୁମିମାନଂକରେ ତଥା ସେହି ଦେଶର ଅତି ଜାନପଦ ଜନତା ମଧ୍ୟରେ ପ୍ରାକୃତ ଶୈଳୀ 
ନିଜର ସ୍ଵାଭାବିକ ରୀତିରେ ଯେ ବିକାଶ ପାଉଥଲା ଏହା ବ୍ରଝାଇ କହିବା ଦରକାର 
ନାହି । ସେଥ୍ପାଇଁ ତୁଳସୀ ଦାସ ମଧେ ମଧେ ଗୁରୁ ଲଘୁ ନିୟମ ଠିକ୍‌ ରଖିପାରିନାହାଂତି । 
ଏବେ ମଧ୍ଯ ହିଂଦୀ କବିତାରେ କଦାଚିତ୍‌ ତାହାର ବ୍ୟତିକ୍ରମ ଦେଖାଯାଏ । ଗୀତରେ ଗୁରୁ 
ଲଘୁ ବାହାରିବା ସ୍ଵାଭାବିକ । ତାହା ବାହାରେ । କିଂତୁ ପାଣିନି ବା ଅନ୍ୟ କୌଣସି 
ବ୍ୟାକରଣର ଆଦେଶ ଘେନି ମାନବର ଭାବ ସ୍ଵରରେ ଫିଟିବା ବଡ଼ ସହଜ ନୁହେ । ଏହା 
ବରଂ କୃତ୍ତିମ । 

ମଗଧରେ ପ୍ରାକୃତ ଭାଷୀମାନଂକ ମଧ୍ଯରେ ଏ କୃତ୍ରିମତା ସ୍ଥାନ ପାଇନଥୁଲା । 
ଜାନପଦ ଜନର ଯେଉଁ ସ୍ଵର ଧରି ବା ସଂଗୀତ ସ୍ଵରମାନଂକୁ ଅନୁକରଣ କରି ସଂସ୍କୃତ 
କବି ସଂସ୍କୃତରେ ମାତ୍ରା ସମକ ଲେଖିଥ୍‌ଲେ ବା ତୂଳସୀ ଦାସ ପ୍ରଭୃତି ଦୋହାଁ। ଲେଖିଥ୍‌ଲେ 
ସେହି ପ୍ରାକୃତ ସ୍ଵର ଚର୍ଯାଚର୍ଯବିନିଶ୍ଚୟରେ ଦୋହାଁ ରୂପେ ବାହାରିଅଛି । କିଂତୁ ମଗଧ 
ପ୍ରଭାବିତ ଭୂମିର ଦୋହାଁରେ ସଂସ୍କୃତର ପରିବଦ୍ଧ ସ୍ଵର ଶୈ ଳୀ ନାହି । ଚଉପଦୀ 
ସଂବଂଧରେ ମଧ୍ଯ ଠିକ୍‌ ସେହି କଥା । ଏ ସବୁର ବିକାଶ ଓ ସେଥ୍‌ସଂଗେ ତିନି ଦୁଇ ଏକ 

ବର୍ଣରେ ବିରାମର ଉପଯୋଗିତା ପରେ ପ୍ରସଂଗକ୍ରମେ ବୁଝାଇ କୁହାଯିବ । 
[ ନବଭାରତ, କକଡ଼ା ୧୩୪୨ ] 


ଗଦ୍ୟ - କବିତା 


ଗଦ୍ୟ ଓ ପଦ୍ୟ 

ଗଦ୍ୟ -କବିତା”' କଥାଟା କେତେଦୂର ପ୍ରୟୋଗସହ ତାହା ଏଠାରେ ବିଚାର୍ଯ ନୁହେ । 
ସଂସ୍କତ ଅଳଂକାର ହିସାବରେ ଏହା ଅପ୍ରଯୁନ୍ତତା 'ଦୋଷ”ରେ ପଡ଼ି ଯାଇପାରେ । ତେବେ 
ନୂତନତାର ଚୋଦନା 'ଅପ୍ରଯୁକତ 'କୁ ପ୍ରଯୁକ୍ତ' କରିଥାଏ । ସେଥୂ୍‌ରେ ଅସଂଗତି କିଛି 
ନାଇ । ଗଦ୍ୟ ବୋଇଲେ, ମୁହଁର କଥା | ଏହାହିଁ ତାହାର ମୌଳିକ ଅର୍ଥ । ପ୍ରୟୋଗର 
ପ୍ରତିଷ୍ଠାରେ, ଏହାର ଅର୍ଥ ହେଉଚି, ପଦ୍ୟରୁ ଭିନ୍ନ । ସେଇ ପ୍ରୟୋଗର ପ୍ରତିଷ୍ଠାରେ ପୁଣି 
ପଦ୍ୟ ସଂଗେ କବିତାର ନିତ୍ୟ ସଂବଂଧ ପଡ଼ି ଆସିଚି । ହେଲେ ହେଁ ପଦ୍ୟର ମୌଳିକ 
ଅର୍ଥ ହେଉଟ, ଯାହା ପଦରେ ଅର୍ଥାତ୍‌ ପଦର ପ୍ରୟୋଗଚାତୂରୀରେ ନିବଦ୍ଧ । ଏହି 
ହିସାବରେ, ମିତ୍ରାକ୍ଷରତା ପ୍ରଭୃତି ବହିରଂଗ ବା ଆଭରଣ ପଦ୍ଯର ସାରସତ୍ତ୍ ନୃହେ । 
କାହିଁକି ଏ ଲେଖା ?— 

ଗତ ବର୍ଷ ଏକାଦଶ ସଂଖ୍ୟା ନବ ଭାରତରେ କବି ସଚିଦାନଂଦ ରାଉତରାୟ ବନ୍ୟା' 
ବୋଲି ଗୋଟିଏ ' ଗଦ୍ୟ-କବିତା” ଲେଖିଥ୍‌ଲେ । ତାଂକର ଆଦରକାରୀ ବଂଧୁ ସୁଲେଖକ 
ଶ୍ରୀମାନ୍‌ ଗୋପୀନାଥ ମହାଂତି ସେଇ 'ଗଦ୍ୟ-କବିତାଂର ସମାଲୋଚନା ଏଇ ବର୍ଷର 
ପ୍ରଥମ ସଂଖ୍ୟାରେ ପ୍ରକାଶ କରିଚଂତି । ସମାଲୋଚନାରେ ବ୍ୟକ୍ତିଗତ କ୍ଷୋଭ ମଧ୍ଯ ବିଶେଷ 
ରକମ ପ୍ରକାଶ ପାଇଚି । ତେଣୁ ଆଜି ଆମେ ଏହା ଲେଖୁଚ୍ଛ। 
ଇଉରୋପରେ ଗଦ୍ୟ କବିତା 

“ଗଦ୍ୟ-କବିତା' ଇଉରୋପରେ ଏବେ ଆରଂଭ ହୋଇଚି । ଇଂଲଣ୍ଡରେ ' ବେକନ୍‌' 
(Bacon) ଏହାର ଆଲୋଚନା ମାତ୍ର ଆରଂଭ କରିଥ୍ଲେ । ସେ କୌଣସି କୌଣସି 
"ଉପନ୍ୟାସ (ଏଠା) ବା ଉପନ୍ୟାସାଂଶକୁ ‘ଗଦ୍ୟ-କବିତା' କୁହାଯାଇପାରେ ବୋଲି 
ମତ ମାତ୍ର ଦେଇଥୁଲେ | ଯଥାର୍ଥ ଗଦ୍ୟ-କବିତା ସେ ଦେଶରେ ଲେଖାହେବା ଏବର କଥା ¦ 

ଭାଷା ଓ ସଂସ୍କୃତି ୨୦୫ 


ପଦବିନ୍ୟାସ- 

ଏବେ ଶିନଳ୍ଥୀବର ରବୀଂଦ୍ରନାଥ ଯେଉଁ କଥା ଛଂଦ ଆରଂଭ କରିଚଂତି, ତାହା 
ଏକପ୍ରକାର ଗଦ୍ୟ କବିତା । ତାହାର ସ୍ଵର ଓ ବର୍ଣଛଂଦ, କ୍ଷୀଣ -ପୁଷ୍ଠଳ, ଉଚ୍ଚାବଚ, 
ରଜୁତିର୍ଯକ୍‌ ପ୍ରକାଶ ସଂଗେ ଯେପରି ଗତି କରେ ତାହା ବୂଝାଇ କହିବାର ଉଦ୍ଯମରୁ 
ବହୁଦୂରରେ । ସେ ଅନୁଭବ୍ୟ ବର୍ଣନୀୟ ନୁହେ | ଶୃଂଗାରଗର୍ଭକ ରସ ଚାତୁରିରେ ସଂସ୍କୃତ 
କବି କହିଚଂତି- 

“ତୟା ବନିତୟା କିଂବା ତୟା କବିତୟା ଚ କିଂ 
ପଦ ବିନ୍ୟାସ ମାତ୍ରେଣ ଯୟା ନାପହୃତଂ ମନଃ ।”' 

ଅର୍ଥାତ୍‌ ପଦବିନ୍ୟାସ ମାତ୍ରକେ ଯେ ମନକୁ ହରଣ ନ କରେ ସେ ବନିତା ବନିତା 
ନୂହେ, କି ସେ କବିତା କବିତା ନୃହେ । 
ଧ୍ଵନି¬ 

ଏଠାରେ ଗଦ୍ଯ ପଦ୍ଯର ଭେଦରେ କବିତାର ରୂପ ଲେଖା ସୂଚିତ ହୋଇନାହି । 
କଣ ସୂଚିତ ହୋଇଚି, ତା” ବିଶଦ କରି ବୁଝାଇବା ମଧ୍ଯ ସହଜ ନୁହେ । ମଧ୍ଯ ଯୁଗର 
ଆଳଂକାରିକମାନେ ଏଇକଥା ବୁଝାଇବାକୁ ବହୁ ପ୍ରଯତ୍ଵ କରି କୃତକାର୍ଯ ହୋଇନାହାଂତି ! 
ସେମାନେ ଏଇ ସୂଚନା ବା ବ୍ୟଂଜନାକୁ କହଂତି ଧ୍ଵନି । ଏଇ ଧୃନିହିଁ କବିତାର ପ୍ରାଣ । 
କିଂତୁ ଏ ଧ୍ଵନିକୁ ବୁଝାଇବାର ଅନ୍ୟ କିଛି ଉପାୟ ନାହି । 
ରସାମ୍ମକ ବାକ୍ୟହିଁ କବିତା 

ଆଳଂକାରିକ ବିଶ୍ଵନାଥ କବିରାଜ ମହାପାତ୍ର ନିଜର ସାହିତ୍ୟ ଦର୍ପଣରେ କାବ୍ୟ 
(କବିତା) କ”ଣ, ଏହା ବୃଝାଇବାକୁ ବହୁ ଚେଷ୍ଟା କରି, ଶେଷକୁ କହିଲେ ˆ କାବ୍ୟଂ 
ରସାମତ୍ମକଂ ବାକ୍ୟଂ””, ଅର୍ଥାତ୍‌, ରସାତ୍ମକ ବାକ୍ୟ ହେଉଚି କବିତା । ବାକ୍ୟରେ ଭାବ 
ପ୍ରକାଶ ପାଏ, ବ୍ୟଯଂଜନାରେ ରସସ୍ତୁଟ ହୁଏ। ତେବେ ଏ ରସଟି ବା କ'ଣ ? 
ଆଳଂକାରିକମାନେ କେତେ ଅନର୍ଥ କରି ତାକୁ ବୁଝାଇବାକୁ ଚେଷ୍ଟା କରିଚଂତି । ମାତ୍ର 
ଉଦ୍‌ଭଟ କବି ସବ୍ର ପଢ଼ିସାରି ବ୍ରଝାଇସାରି କହିଚଂତି- 

“ ଅରସିକେଷୁ ରସସ୍ୟ ନିବେଦନଂ ଶିରସି ମାଲିଖ ମାଲିଖ ମାଲିଖ ।”? 

ଅର୍ଥାତ୍‌, ଯେ ରସ ଅନୁଭବ ନ କରିବ, ରସ କଂ ଣ, ଏହା ତାକୁ ବୁଝାଇବା ମୋ 
ଭାଗ୍ୟରେ ନ ଘଟୁ । ହେ, ମହାପ୍ରହୁ ନ ଘଟୁ, ନ ଘଟୁ | 
ଏ ଦେଶରେ ପ୍ରାଚୀନ କବିତା ଏକା ପଦ୍ଯ ନୁହେ 

ସେ ଯାହାହେଉ, ଏ ଦେଶର ପ୍ରାଚୀନ ସଂସ୍କୃତିରେ କବିତାରେ ଗଦ୍ଯ ପଦ୍ଯର 
ଭେଦ ନାହି । ‘ପଂଚତଂତ୍ର' ମଧ୍ଯ କାବ୍ୟ ! ବାଣଭଙ୍ଗ ଗଦ୍ୟକାବ୍ୟ ବୋଲି “କାଦଂବରୀଂ 
ଲେଖିଥ୍‌ଲେ । ପୁଣି ଗଦ୍ୟ ପଦ୍ୟ ମିଶା କାବ୍ୟର ନାମ ହେଉଚି, ‘ଚଂପୂ' । 

ସ୍ତୋତ୍ରାଦି- 
ଖାଲି ସରଳ ଗଦ୍ୟରେ କିପରି କାବ୍ୟ ( କବିତା ) ହୁଏ, ତାହା ସଂସ୍ୃତର ଅନେକ 
ଧ୍ୟାନ ଓ ସ୍ତୋତ୍ରରେ ସ୍ପଷ୍ଟ ଦେଖାଯାଇପାରେ । ଗାୟତ୍ରୀ ଧ୍ୟାନରେ ଅନି 
(୪ ଅକ୍ଷର) ଧେୟଃ ସଦା (୭ ମାତ୍ରା ) 
( ୧୦ ଅକ୍ଷର) ସବିତୃୂର୍ମଂଡଳ ମଧ୍ଯବର୍ଭୀ ( ୧୪ ମାତ୍ରା) 
(୪ ଅକ୍ଷର) ନାରାୟଣଃ (୭ ମାତ୍ରା ) 
( ୧୦ ଅକ୍ଷର) ସରସିଜାସନ ସଂନିବିଷ୍ଟଃ ( ୧୩ ମାତ୍ରା ) 
(୪ ଅକ୍ଷର) କେୟୂରବାନ୍‌ ( ୭ ମାତ୍ରା) 
(୭ ଅକ୍ଷର) ମକରକୁଂଡଳବାନ୍‌ ( ୯ ମାତ୍ରା ) 
(୩ + ୨ = ୫ ଅକ୍ଷର ) କିରୀଟୀହାରୀ 
(୫ + ୪ = ୯ ମାତା) 
(୬ + ୬ = ୧୨ ଅକ୍ଷର) ହିରଣ୍ଡୟ ବପୂର୍ଧ୍ୃତ ଶଂଖଚକ୍ରଃ 
(୮ + ୮ = ୧୬ ମାତ୍ରା) 
ଏଠାରେ ପ୍ରଥମ ଚାରିଧାଡ଼ିରେ ବର୍ଣ ସଂଖ୍ୟାର ଯେଉଁ ଏକାଂତର ସମତା ଅଛି, 
ପୁଣି ମଧେ ମଧ୍ଧେ ଯେଉଁ ମାତ୍ରା ସାମ୍ୟ ବା ଦେଖାଯାଏ, କୌଣସିଟି ଏହାକୁ ଯଥାର୍ଥ 
ପଦ୍ୟ କରିପାରିବ ନାହି । ତଥାପି ବର୍ଣ ତଥା ମାତ୍ରା ବିନ୍ଯୟାସର ପରିପକ୍ସତାରେ ଏହା 
ଏପରି ନିଖୁଣ ଯେ, ଧ୍ାନଟି ପଢ଼ିବାରେ ପ୍ରାଣ ଭାବରେ ମିଶି ଉପାସ୍ୟରେ ଏକାଂତ 
ହୋଇଯାଏ । ଯେ ଗାୟତ୍ରୀ ସ୍ଵରଣ କରଂତି, ସେ ଏଇ ଧ୍ୟାନରେ ମନକୁ ଏକାଗ୍ର କରି 
ତା'ପରେ ଗାୟତ୍ରୀ ଜପ କରଂତି । ଏତିକିରେ ଏହାର ବିନ୍ଯାସ ପରିପାଟୀର ଯୁକ୍ତତା 
ବୁଝାଯିବ । ବାକ୍ୟ ବା ପଦ ବିକାଶର ଧ୍ଵନି ଅଥବା ଭାବର ବ୍ୟଯଂଜନାରେ ପ୍ରାଣରେ 
ଅଭିପ୍ରେତ ବା ଅନୁଭୂତ ସ୍ପଂଂଦନ ଉଠାଇବାର କବିତାର ଲକ୍ଷ୍ୟ । ଉପରେ ଯେଉଁ ଗଦ୍ୟ 
କବିତାଟି ଦିଆଗଲା, ତାହା ହୁଏତ ସଂସ୍କୃତରେ ଯାହାକୁ ପଦ୍ୟ କହଂତି, ସେଥ୍୍‌ରେ ଏଇପରି 
ଲେଖାଯାଇ ପାରଂତା- 
ଧ୍ଷେୟଃ ସଦା ଭାସ୍କର ମଣ୍ଡଳସ୍ଥଃ 
ନାରାୟଣୋ କଂକଣ ହାରଧାରୀ 
ପଦ୍ଧାସନୋ କୁଂଡଳ-ଶଂଖଂ-ଚକ୍ର 
ଜିରୀଟ-ଧାରୀ ଚ ହିରଣ୍ୟ -ବର୍ଣଃ । 

ଏ ପଦ୍ଯ ହେଲା, କିଂତୂ ତାପରି କବିତା ହେଲା ନାହି । ପୁଣି “ସବିତା'ଠାରେ 
ଭାସ୍କର” ପଦ ଓ ହିରଣ୍ଡୟ ବପୁ' ଠାରେ ହିରଣ୍ୟ ବର୍ଣ”ର ପ୍ରୟୋଗରେ ମଧ୍ଯ ଭାବର 
ସ୍ତନ୍ଦନ ହ୍ରସ୍ବ । କାରଣ, ବେଦର ପ୍ରୟୋଗ ସଂଗେ ଭାବର ଯେ ସଂପର୍କ ପରଂପରାରେ 
ଗଡ଼ି ଆସିଥୁଲା, ତା? ଏଠାରେ ନାହି । ‘କେୟୂର”ଠାରେ 'କଂକଣ? ମଧ୍ଯ ସ୍ଵରର ଟିକିଏ 

ବିସଦୃଶତା ଓ ଲଘୁ ବୈଷମ୍ୟରେ ଧୃନି'ର ନ୍ୟୁନତା ପ୍ରକାଶ କରୁଚି । ସରସିଜାସନଂ 
ଠାରୁ ‘ପଦ୍ଧାସନ”ର ପ୍ରୟୋଗ ଚାରୁତର ହେଲେହେଁ, ଏଠାରେ ଗଦ୍ୟ-କବିତାରେ ଦୁଇଟି 
ଗୁରୁବର୍ଣ ଅସ୍ଥାନରେ ଏକତ୍ର କରି ଉଚ୍ଚାରଣ କର୍କଶ କରିଦିଅଂତା । ଏସବୁ କହି ମଧ୍ଯ 
ଏସବ୍ର ବ୍ରଝାଇ କହିହେବ ନାହି, ଏହା ମଧ୍ଯ ବୂଝିବାର ଅଛି । 

ଏତିକି ମାତ୍ର କୁହାଯାଇପାରେ, ଅତି ଅର୍ବାଚୀନ ସ୍ତୋତ୍ରରେ ମଧ୍ଯ କବିମାନେ ଏଇ 
ଗଦ୍ୟ-କବିତାର ଆଶ୍ରୟ ନେଇଚଂତି, ଯଥା 


ବେଦରେ 


ଧ୍ୟାୟେ 

ସୁବର୍ଣବର୍ଣାଭାଂ 

ତ୍ରନେତ୍ରାଂ 

ଚାରୁ ହାସିନୀଂ 

ସର୍ବ ଲକ୍ଷଣ ସଂପୂର୍ଣାଂ 
ଅର୍ଧେଂଦୁ କୃତ ଶେଖରାଂ 
ଚତୁର୍ଭୂଜାଂ 

ଶଂଖ ଚକ୍ର ଧରାଂ 

ବାଳାଂ 

ସୁରୂପିଣୀଂ 

ଉଦ୍ୟତ୍‌ ତ୍ରିଶୂଳ ନିର୍ଭିନ୍ନ ମହିଷାଂ 
ସିଂହ ବାହିନୀଂ 

ମୁକ୍ତା ଦାମ ଲସତ୍‌ କଂଠାଂ 
ମୁନିଭିଃ ସ୍ତୁତି ପାଠକୈଃ 
ସିଵୈ ର୍ଦେବଗଣୈୁଷ୍ଟାଂ 
କୁମାରୀଭିଶ୍ଚ ସେବିତାଂ 
ସର୍ବକାମ ପ୍ରଦାଂ 

ଦୁର୍ଗାଂ 

ବରଦାଂ 

ଭକ୍ତ-ବସ୍ସଳାଂ | 


କେବଳ ସ୍ତୋତ୍ର ବା ଧ୍ୟାନରେ ନୃହେ, କିଂବା କେବଳ ଭାଷୀ-ସଂସ୍କତରେ ନୁହେ, 
ବୈଦିକ ସାହିତ୍ୟରେ ମଧ୍ଯ ରଷି ବିଶ୍ଵନିୟଂତାଂକ ବର୍ଣନ କରି କହିଚଂତି- 


ସ ପର୍ଯଗାତ୍‌ 
ଶୁକ୍ର ମକାୟ ମବ୍ରଣଂ 

ଅସ୍ମାବିରଂ 
ଶୁଦ୍ଧମପାପ ବିଦ୍ଧଂ 
କବି ର୍ମନୀଷୀ 
ପରିଭୁଃ ସ୍ଵୟଂଭୁଃ 
ଯଥା ତଥ୍ୟତୋର୍ଥାନ୍‌ 
ବ୍ୟଦଧାତ୍‌ 
ଶାଶୃତୀଭ୍ୟଃ 
ସମାଭ୍ୟଃ । 


‘a 


ହଂସଃ ଶୂୁଚିସଦ୍‌ 

ବସୁ ରଂତରୀକ୍ଷ ସଦ୍‌ 

ହୋତା ବେଦିସଦ୍‌ 

ଅତିଥ୍‌ ର୍ଦ୍ଧରୋଣସଦ୍‌ 

ନୃସଦ୍‌ 

ବରସଦ୍‌ 

ରତସଦ୍‌ 

ବ୍ୟୋମସଦ୍‌ 

ଅବ୍‌ଜା 

ଗୋଜା 

ରତଜା 

ଅଦ୍ରିଜା 

ରତଂ 

ବୃହତ୍‌ | 
ଅମିତ୍ରାକ୍ଷର ଛଂଦ- 

ମନେ ରଖିବାର ଅଛି ସଂସ୍କୃତର ଛଂଦ-ପଦ୍ୟରେ ମିତ୍ରାକ୍ଷର ନାହି । ଯାତି- ପଦ୍ୟରେ 

ବହୁପଗେ ତାହା ପ୍ରବେଶ କଲା । ଆର୍ଯା। ପରି ଯାତି ପଦ୍ୟରେ ତାହା ଜମା ନଥୁଲା ! 
ଶଂକରାଚାର୍ଯଂକ ମୋହମୁଦ୍‌୍ଗରରେ ତାହା ପ୍ରଥମେ ଦେଖାଗଲା ¦ ତେଣ୍ଡ ଯେବେ କୌଣସି 
ପ୍ରକାର ମିତ୍ରୀକ୍ଷରକୁ ପଦ୍ୟ-କବିତା ବୋଲି ଧରାଯାଏ ତେବେ ବେଦ ଓ ପରବର୍ତୀ 
ସଂସ୍କୃତରେ ତା” ନାହିଁ । ଇଉରୋପର ଦାଂତେ ମିଲ୍‌ଟନଂକ ଅନୁକରଣରେ ବଂଗର 
ମାଇକେଲ ମଧୁସୂଦନ ଓ ତାଂକଠାରୁ ଆଣି ରାଧାନାଥ ଓଡ଼ିଶାରେ ତାହା ଭର୍ତି କରିଚଂତି । 
¬ାଦ଼ା ମଧ୍ଯ ଏକ ପ୍ରକାର ଗଦ୍ୟ କବିତା, ହେଲେହେଁ ସେଥ୍‌ରେ ଏକ ଛଂଦର ନିୟମ ସ୍ପଷ୍ଟ 

ଅଛି । ସେ ନିୟମ ନଜାଣି, ଧରି ନପାରି ଅନେକେ ଗଦ୍ୟକୁ ଚଉଦ, ଚଉଦ ଅକ୍ଷରରେ 
ଗଣି ଥୋଇ ଦେଇ ଅମିତ୍ରାକ୍ଷର କବିତା ଲେଖି ଯିବାର ଦେଖାଯାଏ । ଅନେକେ ମଧ୍ଯ 
କହିବାର ଶୁଣା ଅଛି, ଚତୁର୍ଦଶାକ୍ଷରୀ ଗଦ୍ଯ-କବିତା ଲେଖିବା ମିତ୍ରାକ୍ଷର ବା ପଦ୍ଯ- 
କବିତା ଲେଖିବାଠାରୁ ସହଜ । 

ମାତ୍ର ଗଦ୍ୟ ହେଉ, ପଦ୍ୟ ହେଉ, ଅମିତ୍ରାକ୍ଷର ହେଉ, ମିତ୍ରାକ୍ଷର ହେଉ, କବିତା 
ହେଉଚି ରସାମ୍ମକ ବାକ୍ୟ । ଅନୁଭବର ଭାବ ସ୍ପଂଦନରେ ଧ୍ଵନିର ଉଦ୍ରେକ କରାଇବାହିଁ 
ଏଇ କବିତାର ପ୍ରାଣ । ଏଇ ରସ ବ୍ୟଂଜକ ଧ୍ଵନି ସଂଗେ ସ୍ଵର ଓ ବର୍ଣଗତ ଧ୍ୃନିର ମଧ୍ଯ 
ସଂବଂଧ ଅଛି, ଏହା ମନେ ରଖିବାକୁ ହେବ । 
ସଂଗୀତ ଓ କବିତା 

ସ୍ଵର ଶିଳ୍ପକୁ ସଂଗୀତ କହଂତି। କବିତା, ଭାଷାଶିଳ୍ । ଭାଷାରେ ସ୍ଵରରେ ଭାବ 
ପ୍ରକାଶ ପାଏ । ତେଣୁ ଭାଷାଶିନ୍ଥ ବା କବିତାରେ କୌଣସି ସ୍ଵର ସଂପର୍କରେ ଭାବର 
ବ୍ୟଂଜନା ବ୍ୟକ୍ତ କରାଯାଏ । ସାଧାରଣ କଥାବାର୍ତାରେ ମଧ୍ଯ କେବଳ ସ୍ଵର ହେତୁ ଭାବ 
ବଦଳିଯାଏ । ଗଦ୍ୟ ବା କଥୀ କହିଯିବାର ଭାଷାରେ କବିତା ଫୁଟାଇ ବସିଲେ, ସ୍ଵରର 
ଏ ବିଭାବଟି ଭୁଲିଗଲେ ଚଳିବ ନାହି । ଦେଖ, ‘ଭଲ କଥାଏ କହିଲା”; ଭେଲା-କଥେ 
କହିଲା ( ଭେଲା-ରେ ଆକାରଟି ଲଂବାଇ ଉଚ୍ଚାରଣ କରିବାକୁ ହେବ ) । ଏ ଦୂଇଟି ଏକା 
କଥା ହେଲେ ମଧ୍ଯ, ଦୁଇଟିର ବ୍ୟଂଜନା ବା ଧ୍ଵନି ଖାଲି ପୃଥକ୍‌ ନୁହେ, ବରଂ ବିପରୀତ । 
ସେଇପରି ‘ରଂଗ ଦେଖାଉଛି”, ପୁଣି 'ରଂଗ ଦେଖାଉଚି”; ଏ ଦୁଇଟିର ମଧ୍ଯ ସୂଚନା 
ତଥା ଅର୍ଥ ପୃଥକ୍‌ । ପୂର୍ଣ ନିରାଲଂବ ଗଦ୍ୟ କବିତାରେ ଏଇପରି ପ୍ରକାଶ ପାଉଥ୍‌ବା ସ୍ଵର 
ସଂକେତକୁ ଶିଳ୍ପରେ ପ୍ରକାଶ କରିବାକୁ ହେବ । ତା” ନହେଲେ ଗଦ୍ୟରେ କବିତା ଫୁଟିବ 
ନାହିଁ । ମନେ ରଖିବାର ଅଛି, କବିତା ଗୋଟିଏ ଚାରୁକଳା ବା କୋମଳ ଶିଳ୍ପ । ଗଦ୍ୟ 
ବା କଥା କହିବାରେ ଏଇ ଶିଳ୍ପ ଯେତେ ଫୁଟିବ ସେ ସେତେ କାବ୍ୟତ୍ଵ ପାଇବ । ଉପନ୍ୟାସ, 
ବିଶେଷରେ ନାଟକରେ ପରିସ୍ଥିତି ପ୍ରକଟିତ ଥ୍ବାରୁ ଗଦ୍ଯ ବା କଥା ସହଜରେ କବିତା 
ହୋଇଯାଏ । ଖାଲି ଗଦ୍ଯରେ ତାହା କରିବା କଷ୍ଟକର; ଅବଶ୍ଯ ଅସଂଭବ ବା ଅସାଧ୍ୟ 
ନୁହେ । 
ସ୍ଵର ଓ ଭାବର ସଂବଂଧ 

ପୁଣି ଆଉ ଗୋଟିଏ କଥା । ସ୍ଵର ସଂଗେ .ବା ପଦ ବିନ୍ଯାସ ସଂଗେ ଭାବର 
ପ୍ରୟୋଗତଃ ପାରଂପରିକ ସଂବଂଧ ବି ଥାଏ । ସେ ସଂବଂଧରେ କଥା ପ୍ରକାଶ କଲେ 
ଭାଷାଶିଳ୍ପରେ ତା” କାର୍ଯରେ ସହଜରେ ଲାଗିଯାଏ । ତେଣୁ ଏବେ ମଖ୍ୟ ମିତ୍ରାକ୍ଷର ପ୍ରଭୃତି 
ଛାଡ଼ି ଓଡ଼ିଆରେ କବିତା ଲେଖିଲେ ବା ଗଦ୍ୟ କବିତା ଲେଖିଲେ ସଂସ୍କୃତର ସାହାଯ୍ୟରେ 
ପ୍ରୟୋଗ ଶୈଳୀରେ ଭାବ ଉଠାଇବା ସହଜ ହୁଏ କିଂବା ବେଳେବେଳେ ଆମେ ବଂଗଳା 
ପୁଣି ଇଂରେଜୀରୁ ମଧ୍ଯ ମାଲ ଟାଣି ଆଣି ଓଡ଼ିଆ କରିବାକୁ ବସୁ । ହୁଏତ ତା” ଓଡ଼ିଆ 

ଲୋକଂକ ଭିତରେ ଭାବ ଉଠାଏ ନାହିଁ, ମାତ୍ର ଆମେ ଲେଖି, ଆମେ ପଢ଼ି ସୁଖୀ ହେଉଁ । 
କାରଣ ଆମରିଠାରେ ସେ ଭାଷାରେ ସେ ଭାବ ସୂଟ । ତେଣୁ ଓଡ଼ିଆର ସାଧାରଣ 
ଭାଷାରେ ଭାବର ଅନନ୍ତ ବ୍ୟଂଜନା ପ୍ରୟୋଗରେ ପରିବଦ୍ଧ ନହେବା ଯାଏ, ଭାଷା ଶିଳ୍ପରେ 
ଘୋର ନୂତନତା କିପରି କଷ୍ଟକର ତା” ମଧ୍ଯ ବୁଝିବାର ଅଛି । 
ଭାଷାର ସ୍ଵର ପ୍ରକାର 

ଶେଷକଥା ଭାଷାର ସ୍ଵର ପ୍ରକାର । ଆମେ ଇଂରେଜୀ ବଂଗଳା ପଢୁଆ ଲୋକେ 
ଏ କଥାଟି ବରାବର ଭୁଲିଯାଉ । ବଂଗଳା ପୁଣି ଇଂରେଜୀରେ ଶବ୍ଦର ଉଚ୍ଚାରଣରେ 
ସ୍ଵରର ହସ୍ଵ ଦୀର୍ଘତା ସ୍ପଷ୍ଟ । ସେ ହସ୍ଵ ଦୀର୍ଘ ପୁଣି ସଂସ୍କୃତର ହ୍ରସ୍ଵ ଦୀର୍ଘସ୍ଵର ପରି 
ଉଚ୍ଚାରଣର କାଳ ପରିମାଣରେ କେବଳ ମପା ହୁଏ ନାହିଁ । ଏହା ବଂଜନବର୍ଣକୁ ସଂଗେ 
ଧରି ସ୍ଵରର ଦୃଢ଼ତାରେ ପ୍ରକାଶ ପାଏ । ଏହା ବରଂ ସଂସ୍କୃତର ହସଂତ ପୂର୍ବରେ ଥୁବା 
ସ୍ଵରର ଦୀର୍ଘତା ପରି । ପୁଣି ବଂଗଳା ପ୍ରଭୃତିରେ ଶେଷ ସ୍ଵରରେ ଜୋର ପଡ଼ିବା ଏକ 
ପ୍ରକାର ନିପାତନ । ମାତ୍ର ଓଡ଼ିଆରେ ତାହାହିଁ ବିଧ୍‌ । ସେତିକି ନୁହେ, ପୂର୍ଣ୍ଣ ଦ୍ରାବିଡ଼ 
ପ୍ରାକୃତିକ ଓଡ଼ିଆରେ ଉଚ୍ଚାରଣରେ ସ୍ଵରର ଇତର ବିଶେଷ ନାହି କହିଲେ ଚଳେ ! 
ବଂଗଳାରେ ଦେଶ୍‌ । ଏଠାରେ “ଦେ”ର ଏକାରଟି କେବଳ ଦୀର୍ଘ ନୁହେ, ଜୋରରେ ବି 
ଉଚ୍ଚାରିତ ହୁଏ । କିଂତୁ ଓଡ଼ିଆରେ ଦେଶ । ଏହା ଉଚ୍ଚାରଣରେ ଦୁଇଟି ହସ୍ଵ ସ୍ଵର । ଦୁଇଟି 
ବର୍ଣର ଉଚ୍ଚାରଣ ପରିମାଣ ସମାନ । ତେଣୁ ଓଡ଼ିଆ ତେଲୁଗୁ ତାମିଲ୍‌ ପ୍ରଭୃତି ଭାଷା 
କବିତା ଠାରୁ ସଂଗୀତ ପାଇଁ ବିଶେଷ ଉପଯୋଗୀ । ପୁଣି ବଂଗଳା ପ୍ରଭୃତି ସଂଗୀତ ଠାରୁ 
କବିତା ପାଇଁ ବିଶେଷ ଉପଯୋଗୀ ! ଓଡ଼ିଆରେ ସଂଗୀତ ସାହାଯ୍ୟରେ କବିତା ଫୁଟାଇବା 
ବେଶି ସହଜ ଓ ସୁଗମ । ପରଂପରାରେ ତାହାହିଁ ହୋଇ ଅଛି । ଓଡ଼ିଆ ଛାଂଦ” ତାହାର 
ପ୍ରମାଣ ! ବଂଗଳା ପ୍ରଭୃତିରେ ଏହା ହୋଇ ନାହି । ‘ତ୍ରିପଦୀ' ଓ “ପୟାର”ରେ ବଂଗଳାର 
‘ଛାଂଦ” ଶେଷ | ଇଂରେଜୀରେ ମଧ୍ଯ ସେଇପରି । ଏବେ ଛଟପଟ ହୋଇ ଓଡ଼ିଆରେ 
ହଳଂତଶେଷ ପଦମାନ ବସାଇ ଦେବାର ଉଦ୍ୟମ ହେଉଚି । ମାତ୍ର କାଳର ଗତିରେ ତାକୁ 
ସ୍ବାଭାବିକ ଧାରାରେ ଛାଡ଼ି ଦେବା ଉଚିତ । ପୁଣି ନିଜେ ଲେଖିଲାବେଳେ ଲେଖାକୁ 
ଭାଷାର ପ୍ରକୃତିରେ ନଚଳାଇବା ଭାଷା ଜ୍ଞାନରେ ଅଭାବ ପ୍ରକାଶ କରେ ! ଅନ୍ୟ ଭାଷାରୁ 
ଗ୍ରହଣ କରିବାରେ ମନା ନାହି । ମାତ୍ର ଗ୍ରହଣ କରି ଜୀର୍ଣ କରିବା ଉଚିତ ¦ ନିଜ ଭାଷାର 
ଏଇ ପ୍ରକୃତି ବୁଝି ଶଂକରାଚାର୍ଯ ଦିନେ ସଂସ୍କୃତରେ ମୋହମୁଦ୍‌ଗର ଲେଖିଥୂ୍‌ଲେ- ଛଂଦରେ 
ନୁହେ, ଯାତିରେ । ଜୟଦେବ ମଧ୍ଯ ତାହାଇ କରିଥୁଲେ ! ସେମାନେ ଯଥାର୍ଥ ଦ୍ରାବିଡ଼ ବର୍ଣ 
ଓ ସ୍ଵର ନିୟମରେ ସଂସ୍କୃତ କବିତା ଲେଖିଚଂତି । ମୋହମୁଦ୍‌ଗର ବା ଗୀତଗୋବିଂଦରେ 
ସଂସ୍କୃତ ଛଂଦ ନିୟମର ଦୀର୍ଘ ହରସ୍ଵ ସ୍ଵରର ବଂଧାଗତ ନାହିଁ । ଧୀର ସମୀରେ” ଏଇ 
ପାଂଚଟି ବର୍ଣର ପରିମାଣ ଯେତିକି, “ପୀନ ପୟୋଧର” ଏଇ ଛଅଟି ଅକ୍ଷରର ମଧ୍ଯ 

ଭାଷା ଓ ସଂସ୍କୃତି ୨୧୧ 


ସେତିକି । ଏସବୁ ବଂଗଳା, ହିଂଦୀ ପ୍ରଭୃତିର ପ୍ରକୃତି ନୁହେ; ଓଡ଼ିଆ ତେଲେଗୁର ଅନୁକୂଳ । 
ଓଡ଼ିଆ ଛଂଦ ଓ କବିତାରେ ଏଇ ପ୍ରକୃତି ସ୍ତଷ୍ଟ । 
ଏଥ୍‌ରେ ଗଦ୍ୟ କବିତାରେ ଭାବର ବ୍ୟଯଂଜନା ଫୁଟାଇବା ଅର୍ଥାତ୍‌ ସଂଗୀତର 
ସଂପର୍କ ବିନା ଓଡ଼ିଆରେ କବିତା ଲେଖିବା କାଠିକର ପାଠ । ବଂଗଳାଦିରେ ଭାଷାର 
ଉଚ୍ଚାରଣରେ ସ୍ଵରର ଉଚ୍ଚାବଚତା ଲାଗି ରହିଚି । ଓଡ଼ିଆରେ ତା” କଥାର ଭଂଗୀରେ 
ଏକା ବକ୍ତା ତୁଂଡରେ ରହିଚି । ଏସବ୍ର ବିଚାର କରି ଓଡ଼ିଆ କବିତା ବୁଝିବାର ଅଛି ସେ 
ଗଦ୍ୟ ହେଉ, ବା ପଦ୍ୟ ହେଉ । 
[ ନବଭାରତ, କର୍କଟ, ୧୩୪୪] 


ଓଡ଼ିଆ ବର୍ଣ ଓ ଲିପି 


ଓଡ଼ିଆ ଭାଷାରେ ବର୍ଣର ଶୁଦ୍ଧାଶୁଦ୍ଧତ୍ଧ ବିଚାର ତଥା ପାରିଭାଷିକ ଶବ୍ଦ ତିଆରି କରି 
ପ୍ରଚାର କରିବାପାଇଁ ସରକାର ଗୋଟିଏ କମିଟି ଗଢ଼ିଛଂତି । ପଂଡ଼ିତ ନୀଳକଂଠ୦ ଦାସ 
ଘୈେହି କମିଟିର ସଭାପତି । ପଂଡ଼ିତ ଗୋପାଳଚଂଦ୍ର ପ୍ରହରାଜ, ପଂଡ଼ିତ ଗୋଦାବରୀଶ 
ମିଶ୍ର, ଶ୍ରୀଯୁକ୍ତ ପ୍ରାଣକୃଷ୍ଣ ପରିଜା, ଶ୍ରୀଯୁକ୍ତ ଆର୍ଉଁବଲ୍ଲଭ ମହାଂତି, ଶ୍ରୀଯୁକ୍ତ ଗିରିଜାଶଂକର 
ରାୟ, ଶ୍ରୀଯୁକ୍ତ ଗୁରୁଚରଣ ମହାଂତି, ଶ୍ରୀଯୁକ୍ତ ମହେଶଚଂଦ୍ର ପ୍ରଧାନ, ଶ୍ରୀଯୁକ୍ତ ହରିହର 
ମିଶ୍ର ମୌଲବି ରହେମତ ଅଲି, ଶ୍ରୀଯୁକ୍ତ ରାମଚଂଦ୍ର ମହାପାତ୍ର ପ୍ରଭୃତି ସାହିତ୍ୟିକମାନେ 
ଏଥ୍‌ରେ ମେଂବର ଅଛଂତି । ସବ୍‌-କମିଟିମାନ କରି ଅନ୍ୟାନ୍ୟ ବହୁ ସାହିତି୍ଯିକମାନଂକ 
ସାହାଯ୍ୟ ମଧ୍ଯ ନିଆଯାଉଛି । ସେମାନେ ଏବେ କେତୋଟି କଥା ନିଦଦିଷ୍ଟ ମତ ବୋଲି 
ପ୍ରାରଂଭିକ ଭାବରେ ପ୍ରକାଶ କରିଛଂତି । ମୋଟାମୋଟି ତାହା ଏହି :¬ 

( ୧) ଓଡ଼ିଆରେ ଅର୍ଥାତ୍‌ ତଭବ ଦେଶୀ ଓ ବିଦେଶୀ ଶବ୍ଦରେ ଗୋଟିଏ ଇକାର 
ଓ ଗୋଟିଏ ଉକାର ରହିବ । ତାହାର ଉଚ୍ଚାରଣ ହସ୍ଵ । ବର୍ତମାନ ପାଇଁ ତାହାର ମାତ୍ରା 
ହୁସ୍ଵ ଇକାର ଓ ହୁସ୍ଵ ଉକାର ହେବ । 

( ୨) ହାତୀ, କୁଂଭୀ, ସପ୍ତଫେଣୀ ପ୍ରଭୃତି ଓଡ଼ିଆ ଇନ୍‌ଭାଗାଂତ ଶବ୍ଦ ତଥା ହସ୍ତୀ, 
ଗୁଣୀ, ଧନୀ ପ୍ରଭୃତି ଇନ୍‌ଭାଗାଂତ ଶବ୍ଦ ମଧ୍ଯ ଦୀର୍ଘ ଭ ମାତ୍ରାରେ ପ୍ରକାଶ କରାଯିବ । 
ହାତୀକୁ, ଗୁଣୀକୁ, ହାତୀମାନେ, ଗୁଣୀମାନେ, କୁଂଭୀପାଣି, ସପ୍ରଫେଣୀବଣ, ଧନୀମାନୀ 
ପ୍ରଭୃତି ସକଳ ବିଭକ୍ତ୍ଯୟଂତ ଓ ସମସ୍ତପଦରେ ସେହି ଦୀର୍ଘ ଇ ମାତ୍ରା ରହିବ । କିଂତୁ 
ଏଠାରେ କଥାହେଲା, ଏହାର ଉଚ୍ଚାରଣ ହରସ୍ଵ ହେଲେ ମଧ୍ଯ ସଂସ୍କୃତ ନିୟମରେ ଏହାର 
ପ୍ରଥମା ଏକବଚନ ଏବେ ଦୀର୍ଘ ରରେ ପ୍ରକାଶ କରାଯାଉଚି । ପରେ ଓଡ଼ିଆର ସମସ୍ତ 
ହୁସ୍ଵ ଇ ଏହି ଦୀର୍ଘ ଇ ମାତ୍ରାରେ ପ୍ରକାଶ କଲେ ଲେଖା ଓ ଛପାରେ ସୁବିଧା ହେବ । 
ମାତ୍ର ଏହା ଲିପି-ସଂସ୍କାରର ଅପେକ୍ଷା ରଖେ । 

୨୧୨ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


(୩) ବ୍ୟଂଜନ ପୂର୍ବରୁ ବର୍ଗର ୫ମ ବର୍ଣ ସର୍ବତ୍ର ଅନୁସ୍ବାରରେ ପ୍ରକାଶିତ ହେବ; 
କିଂତୂ ଏଠାରେ ପ, ଫ, ଠ ପ୍ରଭୃତିରେ ଅନୁସ୍ବାର ଦେବା ଏବେ ଅସୁବିଧାଜନକ । ପଙ୍କ, 
ଫନ୍ଦା, ଠୈଙ୍ଗା ପ୍ରଭୃତିରେ ପ ଫ ଓ. ଠ ପରେ ଅନୁସ୍ବାର ଦେବା ସୁବିଧାଜନକ ନୁହେ । 
ତେଣୁ ଏହିସବୁ ଅକ୍ଷରର ସୁବିଧାଜନକ ଆକାର ଲିପିସଂସ୍କାରର ଅଂଗୀଭୂତ । 

(୪) ତଭବ ଦେଶୀ ଓ ବିଦେଶୀ ଶବ୍ଦରେ ସବୁ ପ୍ରକାର କେବଳ ‘ସରେ ପ୍ରକାଶିତ 
ହେବ । ସେହିପରି ଯାହା, ଯେତେ, ଯଥା, ଯମୁନା ପ୍ରଭୃତିର ଯ “ଜଂରେ ପ୍ରକାଶିତ 
ହେବ | କ୍ଷ ଲେଖାଯିବ ଖ୍ୟ । ସେହିପରି ଜ୍ଞ, ଗୟ । 

(୫) ସମସ୍ତ ତତ୍ସମ ବା ସଂସ୍କୃତରୁ ଆସୁଥ୍ବା ଶବ୍ଦ ବର୍ତମାନ ପାଇଁ ସକାର ଓ 
ହୁସ୍ଵଦୀର୍ଘ ସ୍ଵର ସଂପର୍କରେ ଠିକ୍‌ ସଂସ୍କୃତରେ ଯେପରି ଅଛି ସେହିପରି ଲେଖିବାକୁ ହେବ । 
ରତ୍ୟାଦି । 

ଅବଶ୍ୟ ଓଡ଼ିଆରେ ଲିପିର ସଂସ୍କାର ନିତାଂତ ଦରକାର । ଶିଶୂର ଶିକ୍ଷାର ସୁବିଧା 
ପାଇଁ ଦରକାର, ତଥା ଲେଖକ ଓ ମୁଦ୍ରାକରର ମଧ୍ଯ ଦରକାର । ଓଡ଼ିଆ ଅକ୍ଷରବିକାଶର 
ଇତିହାସ ଦେଖିଲେ ସ୍ପଷ୍ଟ ଜଣାଯାଏ ଦଶମ ଶତାହ୍ଦୀର କୁଟିଳାକ୍ଷର, ତାଳପତ୍ର ଲେଖା 
ଯୋଗେ ଆଜିର ଓଡ଼ିଆ ଅକ୍ଷରରେ ପରିଣତ ହୋଇଛି । ଓପରର ସିଧା ଗାର ସବ 
ତାଳପତ୍ରଟି ଫାଟିଯିବା ଭୟରେ ଲୋକେ ଗୋଲ କରି ଲେଖୁ ଲେଖୁ କାଳକ୍ରମେ ବର୍ତମାନର 
ଓଡ଼ିଆ ଅକ୍ଷର ହୋଇଯାଇଛି । ଠିକ୍‌ କେତେଦିନ ହେଲା ଏହା ହୋଇଛି ତାହା ନିର୍ଦେଶ 
କରାହୋଇନାହି । ମାତ୍ର ଏହା ନିଶ୍ଚିତ ଜଣାପଡ଼ିଛି, ଖ୍ରୀଷ୍ଟ ପଂଚଦଶ ଶତାବ୍ଦୀ ବେଳକୁ 
ବର୍ତମାନ ପରି ଓଡ଼ିଆ ଅକ୍ଷର ଗୋଲ ହୋଇସାରିଥୂଲା । ତେଣୁ ଆଜିର ଓଡ଼ିଆ ଅକ୍ଷର 
ପଛରେ ଅଂତତଃ ପାଂଚଶହ ବର୍ଷର ପରଂପରା ଅଛି । ଏହି ପରଂପରା ସଂଗେ ନାନା 
ଅଭିଜାତ ସଂପର୍କ ଓ ପ୍ରତିଷ୍ଠିତ ଭାବ ଜଡ଼ିତ ରହିଛି । ତେଣୁ ଲିପିର ଆଜି ସଂସ୍କାର 
କରିବାକୁ ହେଲେ ସାରା ଓଡ଼ିଆଭାଷୀ ମୁଲକର ସାକ୍ଷର ସାଧାରଣ ବ୍ରଝି ମତ ଦେବା 
ଉଚିତ | ଅଂତତଃ ବିଶେଷଜ୍ଞମାନଂକ ନବଲିପିଗଠନ କ୍ରିୟାରେ ଲୋକେ ସର୍ବତୋଭାବରେ 
ପ୍ରଭାବିତ ହେବା ଉଚିତ ! କାରଣ, ହଢାତ୍‌ ଲିପିର ଘୋର ସଂସ୍କାର ଆରଂଭ କରିଦେଲେ 
ଭାଷାର ପ୍ରକାଶ ରାଜ୍ୟରେ ଏହା ଗୋଟିଏ ଘୋର ବିପ୍ଲବ ସୃଷ୍ଟି କରିବ । ସ୍କୁଲ କଲେଜରେ 
ଚିପି ଭର୍ଭିକଲେ ମଧ୍ଯ ତାହା ସହଜରେ ପଶିବ ନାହି ହୁଏତ ଦୁର୍ଲଙ୍୍ୟ ପ୍ରତିବାଦ ହେବ | 
ସେଥ୍ପାଇଁ ଏଡ଼େ ବଡ଼ ମୌଳିକ ସଂସ୍କାର କିପରି କାର୍ଯ୍ୟରେ ପରିଣତ ହେବ ତାହାର 
ପଂଥା ଠିକ କରିବା ଉଚିତ ! ବିଶେଷଜ୍ଞମାନେ ଚିଠା ଦେଇ ପାରଂତି, କିଂତୁ ସମସ୍ୟାର 
ସମାଧାନ ତାଂକ ହାତେ ନାହି, ରହିବା ଉଚିତ ନୃହେ । 

ପ୍ରାକୃତ ଭାଷାରେ ବହୁ ପ୍ରାଚୀନ କାଳରେ ମଧ୍ଯ କେବଳ ହସ୍ଵ ସ୍ଵର ଓ ଷଖୌୋଟିଏ 
ମାତ୍ର ଂସଂକାର ତଥା ଜ ଓ ଯ ପାଇଁ ଗୋଟିଏ ମାତ୍ର “ଜ” କାର ସ୍ଵୀକୃତ ହୋଇଥ୍‌ୁଲା । 
ଓଡ଼ିଆ ପ୍ରାକୃତ ଭାଷା ! ତେଣୁ ଓଡ଼ିଆରେ ସେହିପରି ଚଳିବାର ଯୁତ୍ତି ଯଥେଷ୍ଟ ¦ ପ୍ରାକୃତ 

ଭାଷା ଓ ସଂସ୍କୃତି ୨୧୩ 


ଭାଷାରେ ମଧ୍ୟ ଦିନେ ସମସ୍ତ ବୌଦ୍ବବିନୟ ଓ ଅଭିଧର୍ମ' ପ୍ରଚାରିତ ହୋଇଥୁଲା | 
ସେଥ୍୍‌ରେ ଆବଶ୍ୟକମତେ ପରିଭାଷାର ମଧ୍ୟ ଅଭାବ ନଥୁଲା । ଏପରିକି ସଂସ୍କୃତ ଶବ୍ଦ 
ସବୁ ସଂସ୍କୃତରୁ ଅଣାହୋଇ ପ୍ରାକୃତ ଉଚ୍ଚାରଣରେ ତଦ୍‌ଭବ ପରି ଦେଖୀାଯାଉଥ୍‌ଲା । 
'ପ୍ରବର୍ଭତୁ' ନ ଲେଖି ରାଜଶେଖର ଲେଖିଛଂତି ‘ପଅହଉ' | ସରସ୍ଵତୀ ନ ଲେଖି ଲେଖିଛଂତି 
ସ୍ଅସ୍ଵଇ? ଇତ୍ୟାଦି । କିଂତୁ କେବଳ ଛଂଦ ନିୟମରେ ସ୍ଵରର ହସ୍ଵଦୀର୍ଘ ଥ୍ଲା- ତା” ନ 
ରହିବାକୁ ଚାରା ନାହି । ଏବେ ମଧ୍ୟ ଓଡ଼ିଆ ଛଂଦରେ ତାହା ଅଛି । କିଂତୁ ଓଡ଼ିଆ 
ଛାଂଦର ପ୍ରକୃତି ସଂସ୍କୃତର ଛଂଦ ନିୟମରୁ ପୃଥକ୍‌ ଥ୍ବା ହେତୁ ସଂସ୍କୃତର ଦୀର୍ଘ ହରସ୍ବ 
ବିଚାର ଓଡ଼ିଆ ଛଂଦରେ ନାହି । ଗାୟକର ସ୍ଵରରେ ଦୀର୍ଘ ହସ୍ଵ ରହିଛି । ପ୍ରାକୃତର ଛଂଦ 
ଜିଂତୁ ସଂସ୍କୃତ ନିୟମରେ ଥୁବାରୁ ସଂସ୍କୃତର ଦୀର୍ଘ ଓ ଗୁରୁ ବର୍ଣସବୁ ପ୍ରାକୃତ ଛଂଦରେ 
ଅବିକଳ ବ୍ୟବହାର କରାଯାଉଥ୍‌୍ଲା | କିଂତୁ ସେତେବେଳେ ଲେଖାରେ ତାହା ହସ୍ଵ ଦୀର୍ଘରେ 
ପ୍ରକାଶ କରାଯାଉଥ୍‌ଲା କି ନା କହି ହେଉ ନାହି । ପ୍ରାକୃତ ବ୍ୟାକରଣକାର ସେ ସଂପର୍କୀୟ 
ଲିପି ସଂବଂଧରେ କିଛି କହିନାହାଂତି । ହେଲେହେଁ ଓଡ଼ିଆ ଛଂଦରେ ଲିପିର ଦୀର୍ଘ ହସ୍ଵ 
ବିଚାର ଦରକାର ହୋଇନାହି । ଲେଖା ଓ ଛପାରେ ଏବେ ୫୦୮୬୦ ବର୍ଷ ହେଲା ଯେ 
ଦୀର୍ଘ, ହସୁ ଓ ସକାରାଦିର ବିଚାର ରହିଛି ତାହା କେବଳ ଅନୁକରଣ, ଆହରଣ ନୁହେ | 
ଓଡ଼ିଆ ଭାଷାର ତଢ଼ାରା କୌଣସି ଲାଭ ହୋଇନାହି । 

କୂଅ, ନୂଆ ପ୍ରଭୃତି ଆମେ ଦୀର୍ଘ ଉ କାରରେ ଲେଖିବା ଆରଂଭ କରିଥୁଲୁ । 
ସେଇପରି ଲେଖୁ ନଇ, ଗାଇ, ଗ୍ରୀଷମ, ପୀରିତି (ପୀରତି ) ପ୍ରଭୃତି । କିଂତୁ ସଂଗେ 
ସଂଗେ ଲେଖୁଥ୍ଲୁ¬ ଖିରିପିଠା ଚିରାଲୁଗା ! ପୁଣି ସ୍ତ୍ରୀ ପ୍ରତ୍ୟୟର ଇଁ ର ଅନୁକରଣରେ 
ଆମେ ଲେଖୁ ବୁଢ଼ୀ, ମାଲୁଣୀ ତଥା ମେଢ଼ୀ, ମଢ଼ୀ, ତୃୁଂଡୀ, ଆଳୀ, କଳିହୁଡ଼ୀ ପ୍ରଭୃତି 
ଜିଂତୁ ସଂଗେ ସଂଗେ ଲେଖୁ ଢିଂକି, ବଗୁଲି, ଖଡ଼ି, ବଢ଼ି, ମରୁଡ଼ି ପ୍ରଭୃତି । ସ ସଂବଂଧରେ 
ମଧ୍ୟ ସେହିପରି ବିଶ୍ବଂଖଳା । ଏବେ ଲେଖୁଛୁ ଶେଜ, ଶଗଡ଼ ମାତ୍ର ସଉରୀ, ସାମ, 
ପରସିବା, ବସିବା, ଚୂଡ଼ାଘସା ଇତ୍ୟାଦି । 

ଗୀତ, ଶୀତ, ଶୀତଳ ପ୍ରଭୃତିର ଉଚ୍ଚାରଣ ଠାରୁ ଲେଖା ବରାବର ଭିନ୍ନ। କ୍ଷ ଓ 
ଜ୍ଞର ଉଚ୍ଚାରଣ ଆଦୌ ନାହି, କିଂତୁ ଏ ସବୁରେ ବନାନ ସମାଧାନ କରିବା ନିତାଂତ 
ଦରକାର | ତସ୍ମମ ବା ସଂସ୍କୃତ ଶବ୍ଦକୁ ମୁଖର ଉଚ୍ଚାରଣ ପରି ଲେଖିବାକୁ ହେବ । ଏ 
ସମସ୍ୟା ମଧ୍ୟ ଏଥୁରେ ଜଡ଼ିତ ଅଳି । ଶକଟରୁ ହେଲା ସଗଡ଼ । ଏଠାରେ ବ୍ଯଂଜନ 
ବର୍ଣର ଉଚ୍ଚାରଣ ଯେପରି ବଦଳିଗଲା ଗିତନାଟ ବା ଅଂଧ କୂପ କହିଲାବେଳେ ସେହିପରି 
ଗୀତ ବା କୂପର ସ୍ଵର ଉଚ୍ଚାରଣ ବଦଳିଗଲା । ତେବେ ଶକଟକୁ ସଗଡ଼ ଲେଖି, ଗୀତକୁ 
ଗିତ ନ ଲେଖିବା କାରଣ କ”ଣ ? କେହି କହଂତି, ଏପରି ହେଲେ ସଂସ୍କତରୁ ସଂବଂଧ 
ଛିଡ଼ିଯିବ, ନୂତନ ଶବ୍ଦ ତିୟାରି କରିବାରେ ଅସୁବିଧା ହେବ । ତେଣୁ ଏ ସବୂର ସମାଧାନ 
ନିମଂତେ ବିଶେଷଜ୍ଞମାନେ କେବଳ ନିଜ ମତ ଉପରେ ନିର୍ଭର କରିବା କେତେଦୂର 

ସଂଗତ ହେବ ତାହା ଭାବିବାର ଅଛି । ସମସ୍ତ ସଂସ୍କାର ପରଂପରା ସଂଗେ ପରିସ୍ଥିତି 
ବିଚାର କରି ଭବିଷ୍ୟତ ମଂଗଳ ନିମଂତେ କରିବାକୁ ହେବ । ଏ ବିଚାରରେ ଦେଶର 
ଲୋକେ ସତର୍କ ଭାବରେ ବିଚାର କରିବା ଉଚିତ । ସେହି ରୀତିରେ କାର୍ଯ ହେଉ ବୋଲି 
ଆମର ମତ। 

[ନବଭାରତ, ୪ର୍ଥ ବର୍ଷ ମିଥୁନ ୧୩୪୬] 


ଲିପିରେ ଅନୁସ୍ଵାର 


ବିହାର-ଓଡ଼ିଶା ଶିକ୍ଷା ବିଭାଗର ଡିରେଜୃର ବା କର୍ଭା ଏବେ ବିଜ୍ଞାପନରେ ଜଣାଇ 
ଦେଇଛଂତି, ବର୍ଗର ପଂଚମ ବର୍ଣରେ ଯୁକ୍ତ ବର୍ଣମାନ ବିକଳ୍ପରେ ପୂର୍ବରେ ଅନୁସ୍ଵାର 
ଦେଇ ଲେଖାଯାଇପାରେ |! ସେଥ୍‌ରେ କେହି ଆଉ ଭୂଲ ହେଲା ବୋଲି କହି ପାରିବେ 
ନାହି । ବର୍ଣଜ୍ଞ ଶବ୍ଦଭେଦୀ ଓ ଉଚ୍ଚାରଣର ଉଚ୍ଦାବଚ ବିଶ୍ଲେଷକମାନଂକର ମତାମତ 
ଯାହାହେଉ, ଏହା ଅଂତତଃ ଛାପା ଓ ଶିକ୍ଷା ପାଇଁ ସୁବିଧାଜନକ ! ଏଥୁରେ ବର୍ଣଭ୍ରାଂତି 
ନାହି । ସଂସ୍କୃତ ଲିପିର ପରଂପରାରେ ଏହା ପ୍ରତିଷ୍ଠିତ । ଭାରତ ଲିପିରେ ସାର୍ବଜନୀନତା 
ଆଡ଼କୁ ଏହାର ଆଭିମୁଖ୍ୟ ସ୍ତଷ୍ଟ । ଏ ବିଜ୍ଞାପନ ନିମଂତେ ଶିକ୍ଷାବିଭାଗର କର୍ତାଂକୁ ସାଧୁବାଦ 
କରୁଅଛୁ । ଯେଉଁ ମନସ୍ବୀ ସାହିତି୍ଯକମାନେ ଡିରେଜୃରଂକର ଏହି ମତ ପ୍ରଭାବିତ 
କରିଅଛଂତି, ସେମାନଂକର ଉଦ୍ୟମ ମଧ୍ଯ ସାଧୁ ଓ ଶ୍ବାଘ୍ୟ । 
ଲିପି ସଭ୍ୟତାର ପ୍ରଗତି ସଂଗେ ଗତି କରିବାର ହେଲେ କ୍ରମେ ସରଳ, ପ୍ରାଂଜଳ 
ଓ ଅଳ୍ପ ହେବା ଆଡ଼କୁ ଯିବାର କଥା । ମହାତ୍ମା ଗାଂଧ୍‌ ଓ ଅଧ୍ୟାପକ ସୁନୀତିକୁମାର 
ଚଟ୍ଟୋପାଧ୍ଯାୟ ପ୍ରମୁଖ ମନୀଷୀମାନେ ଏବେ ଗୋଟିଏ ସଭା କରି ହିଂଦୀ ଲିପି ସରଳ 
କରିବାରେ ଲାଗିଛଂତି | ହିଂଦୀ ଜାତୀୟ ଲିପି ବୋଲି କଳ୍ପିତ ହେଲେହେଁ ଓଡ଼ିଆ ମଧ୍ଯ 
ନିଜର ପ୍ରଦେଶାବଛ୍ଛେଦରେ ପ୍ରତିଷ୍ଠିତ । ଓଡ଼ିଆ ଲିପିରେ ମଧ୍ଯ ଏହାଛଡ଼ା ଆହୁରି ବହୁ 
ଦିଗରେ ଯଥା ସଂଶୋଧନର ଅବକାଶ ଅଛି । ଆଶା କରୁ, ଶିକ୍ଷାବିଭାଗ ଅବିଳଂବେ ସେ 
ସବ୍ର ପ୍ରତି ପ୍ରଣିଧାନ ଦେବେ । 
[ ନବଭାରତ, ୨ୟ ବର୍ଷ, ମିଥୁନ ୧୩୪୨ ] 


ବିକାଶ ଓ ବିପ୍ଳବ 


ସମସ୍ତେ ବିକାଶ ଲୋଡ଼ଂତି । ଅବଶ୍ୟ ଜଗତରେ ଦେଖିବସିଲେ ବୃଦ୍ଧିଠାରୁ କ୍ଷୟ 
ବେଶୀ । ଗୀତାର ଏକାଦଶ ଅଧ୍ୟାୟରେ ଲୋକକ୍ଷୟକାରୀ ପ୍ରବୃଦ୍ଧ କାଳରୂପୀ ଭଗବାନ୍‌ 
ତାହା ସ୍ତଷ୍ଟରୂପେ ଦେଖାଇ ଦେଇଛନତି । ବାସ୍ତବରେ ସୂର୍ଯ-ରଶ୍ଣି ଅନଂତ ଆକାଶରେ 
କ୍ଷୟ ପାଏ କିଂଚିତ୍ମାତୁ ସୌରଜଗତରେ କାର୍ଯରେ ଲାଗେ । ବୃକ୍ଷ ଓ ଶସ୍ୟର ଅନଂତ 

ବୀଜ କେବଳ କ୍ଷୟ ପାଇଁ ଜନ୍ମେ । ସେଥ୍‌ରୁ କେତେଟା ବା ଗଛ ହୁଏ । ଏହିପରି ଗଣନା 
କରି ଦେଖିବସିଲେ ମାନବ ଗଣନା କ୍ଷୟର ବିଶାଳତାରେ ସ୍ତତ୍ଧ ଓ ତ୍ରସ୍ତ ହୁଏ । କିଂତୁ ଏ 
ସବୁ ମଧ୍ୟରେ ବିକାଶ ଜଂତୁର ଲୋଡ଼ା । ସେଥ୍ପାଇଁ ସୃଷ୍ଟିରେ ସେ ବିକାଶ ଖୋଜେ । 
ଜୀବନର ଆଶା ଏହି ବିକାଶ ଖୋଜିବାର ବୀଜ । କିଂତୁ ଏହି ବିକାଶ ଖୋଜିବାରେ 
ମାନବର କଳ୍ପନା ଦୁଇ ପ୍ରକାରେ ଗତି କରେ ! ଗୋଟିଏ କ୍ରାମିକ ବୃଦ୍ଧି ଗଛର ପୁରୁଣା 
ପତ୍ର ଉପରେ ନୂଆଁ ପତ୍ରଟିଏ ତା'ପରେ ପୁଣି ଆଉ ଗୋଟିଏ ଏ ହେଲା ଗଛର କ୍ରାମିକ 
ବୃଦ୍ଧି । ଏହାକୁ ହିଁ ସାଧାରଣତଃ ବିକାଶ ବୋଲି କହଂତି । ସମାଜର ପରିସ୍ଥିତିରେ ଯାହା 
ଅନି ତାକୁଇ ଦାଗରାଜ କରି ତିୟାର କରିବାହିଁ ସମାଜର ବିକାଶ ବୋଲି ଅନେକେ 
ବୁଝଂତି | ଜମିଦାରମାନେ ଖଜଣା ଉପରେ ଖଙ୍ଚଟା ନେଉଛନଂତି । ସେହି ଖଙ୍ଟାଟି ବଂଦ କରି 
ଦେବା ଗୋଟିଏ ପ୍ରକାର ବିକାଶ । ଦେଶର ସଭ୍ୟତା ତଥା ପ୍ରଜାର ଆର୍ଥ୍କ ଅବସ୍ଥାର 
ଏହିପରି ବିକାଶ ଅନେକେ ଲୋଡ଼ିଥାଂତି | ଏଥ୍‌ରେ କୌଣସି ବିଶେଷ ବିପଦର ଆଶଂକା. 
ନାହି । ଏହି ବିକାଶର କ୍ରମ ବଡ଼ ଧୀର ଓ ଭାବିଚିଂତି ହାତେ ମାପି ଚାଖଂଡେ ଚାଲିବା 
ଲୋକର ଏହି ବିକାଶ କରାଇବାହିଁ ଉଦ୍ଦେଶ୍ୟ ! ସାଧାରଣ ଲୋକ ଏହି କ୍ରମର ପକ୍ଷପାତୀ 
ଏହାକୁ ହିଁ ସେମାନେ ବିକାଶ ବୋଲି କହଂତି । 

ଜିଂତୂ ବିକାଶର ଏହି କ୍ରମ ସର୍ବଦା ସ୍ଵାଭାବିକ ନୁହେ । ଗଛ ଗୋଟିଏ ଗୋଟିଏ ପତ୍ର 
କାଢୂୁଥାଏ, ବିକାଶର କଳିତ କ୍ରମ ଠିକ୍‌ ଚାଲିଥାଏ | ହଠାତ୍‌ ଗୋଟିଏ ନୂଆ କଢ଼ ବାହାରେ, 
କ୍ରମେ ଫୁଲଟିଏ ଫୁଟେ । ବିଶେଷଜ୍ଞ ଛଡ଼ା କେହି ଜାଣିପାରଂତି ନାହି ଯେ ଫୁଲଟି ଯଥାର୍ଥରେ 
ଗୋଟିଏ ପ୍ରକାର ପତ୍ର । ବୃକ୍ଷର ବିକାଶରେ ଏଥ୍‌ରେ ଆକସ୍ତିକତା ନାହି, ଶଂକା ନାହିଁ, 
ବିପଦ ନାହି । କଦଳୀ, ଧାନ, ବାଉଁଶ ପରି ଶସ୍ୟ ସବ୍ର ଫୂଲ ହେଲେ ମରିଯାଂତି ସତ, 
ଜିଂତୁ ଏହା ମରିବା ନୁହେ, ଏହା ଶସ୍ୟ ଜୀବନର ସମାପ୍ରିଃ ଏଥ୍‌ରେ ଶସ୍ୟ ଜୀବନର 
ଉଦ୍ଦେଶ୍ୟ ସିଦ୍ଧ ହୁଏ । ଶସ୍ୟ ତାହାର ଲକ୍ଷ ସାଧନ କରି ଜୀବନ ପୂର୍ଣ କରେ ! ସମାଜରେ 
ବେଳେ ବେଳେ ଏପରି ବିକାଶ ଦେଖି ହିସାବ କିତାପରେ ଚଳିବା ଲୋକେ ହଠାତ୍‌ ସ୍ତଭ୍ 
ଓ ବିବ୍ରତ ହୋଇପଡ଼ଂତି । ସେମାନେ କହଂତି ଏ ଗୋଟିଏ ବିପ୍ଲବ । ଉଦାହରଣ ସ୍ଵରୂପ 
ଆଜି ଯଦି କିଏ କହେ, କାରଖାନାର କୂୁଲିମାନଂକର ଲଭ୍ଯାଂଶରେ ଭାଗ ଅଛି; 
ମାଲିକମାନେ ଯାହା ଲାଭ କରିବେ ସେଥୁ୍‌ରୁ ମଜୁରିଆର ଅଂଶ ହିସାବ କରି ମଜୁରି 
ବଢ଼ାଇବେ, ତାହାହେଲେ ଗତାନୁଗତିକ ହିସାବୀମାନଂକ ପକ୍ଷରେ ଏ ହେଲା ଘୋର 
ବିପ୍ଳବ । ଯଦି ଲୋକେ ମାଲିକମାନଂକୁ କହଂତି, ˆ ଆପଣମାନେ ବହୁତ ଲାଭ କରୁଛଂତି- 
ଅନୁଗ୍ରହ କରି କିଛି ମଜୁରି ବଢ଼ାଇ ଦିଅଂତୁ '? । ତେବେ ଗତାନୁଗତିକ କ୍ରମରେ ଏ ହେଲା 
ବିକାଶ । 

ବିକାଶ ଓ ବିପ୍ଳବର ଏ ଭେଦ ବୁଝିରଖିବା ଉଚିତ । ହଠାତ୍‌ ଗୋଟିଏ ଅନାଶଂକିତ 
ପରିବର୍ତନ ଦେଖିବା ମାତ୍ରେ ବିପ୍ଵବ ବୋଲି ଥରି ଉଠିବା ଠିକ୍‌ ନୁହେ । ଉପରେ ଯେଉଁ 

ଦୃଷ୍ଟାଂତ ଦିଆଗଲା ସେଥ୍‌ରେ ଦେଖାଯାଉ । ମାଲିକ ମଜୁରିଆକୁ କାହିଁକି ମଜୁରି ଦିଏ ? 
ଲାଭ ପାଏ ବୋଲି ବା ଲାଭର ଆଶା କରିଥାଏ ବୋଲି । ବାସ୍ତବରେ ମଜୁରି ଲାଭର 
ଗୋଟିଏ ଅଂଶ । ସମାଜର ବିକାଶରେ ମାଲିକ ଓ ମଜୁରିଆ ଦୁହେଁ ଏ କଥା ବୁଝିଯିବା 
ସ୍ଵାଭାବିକ । ମଜ୍ରରିଆ ଏ କଥା ବୁଝିଗଲେ ସେ ନିଜର ଅଂଶ ଦାବି କରିବାରେ ବିଚିତ୍ରତା 
ବା ଆକସ୍ତିକତା କିଛି ନାହି । ବସଂତ ବହିଲେ ପତ୍ରଟା ବଦଳି ଯାଇ ଫୁଲ ରୂପରେ 
ବାହାରି ପଡ଼ିବ । ଏଥରେ ପ୍ରାକୃତିକ ବିକାଶର ନିୟମ-ଭଂଗ କିଛି ନାହି । ବିପ୍ଳବ ବା 
ଏଥ୍‌ରେ ରହିଲା କେଉଁଠାରେ ? ତେବେ ମନୁଷ୍ୟ ଏତେ ବିଚାର କରେ ନାହି । ଗତାନୁଗତିକ 
କ୍ରମେ ଯାହାର ସ୍ଵାର୍ଥ ଥାଏ ସେ ସ୍ଵାର୍ଥହାନିର ଆଶଂକାରେ ବିବ୍ରତ ହୋଇ ଏହିପରି 
ବିକାଶରେ ବିପ୍ଵବ ଦେଖେ । ସେଥ୍‌ରେ ସମାଜରେ ଘୋର ଗଂଡଗୋଳ ଉପସ୍ଥିତ ହୁଏ; 
ବିକାଶର କ୍ରମ ବଡ଼ ଧକା ପାଏ ! ସେଥ୍ପାଇଁ ମନେ ରଖିବା ଉଚିତ, ବିକାଶରେ ବିପ୍ୃବ 
ନାହି । ବିକାଶକୁ: ବିପ୍ଳବ ବୋଲି ବିଚାରି ବାଧା ଦେଲେ ଗଂଡଗୋଳର ସୃଷ୍ଟି ହୁଏ । 
ତେବେ ଯେଉଁ ବୃକ୍ଷର ଉଦାହରଣ ଦିଆଯାଇଛି, ସେହି ଦୃଷ୍ଟିରେ ଆଉ ଗୋଟିଏ 
କଥା କହିବାର ଅଛି । ଗଛ ପତ୍ରର ବିକାଶରେ ସବୁବେଳେ ଫୁଲ ଫୁଟାଏ ନାହି । କଦଳୀ 
ଗଛର ମଂଜକିଳା ଓ ବାଇଗଣ ଗଛର ଷଂଢିଆ ମାରିବା କଥା ଅନେକେ ଜାଣିଥ୍‌ବେ | 
ଗଛର ବିକାଶରେ ତାହା ଏକ ଯଥାର୍ଥ ବିପ୍ଲବ । ଗଛର ଜୀବନରସ କମିଗଲେ ବା ଅନ୍ୟ 
ପ୍ରକାରରେ ବିକୃତ ହେଲେ ଗଛର ବିକାଶରେ ଏହିପରି ବିପ୍ଳବ ହୁଏ । ଲୋକ ବିଶେଷଜ୍ଞ 
ନ ହେଲେ ଏହି ବିପ୍ଳବକୁ ମଧ୍ଯ ବିକାଶ ମନେକରିପାରେ । ଏବେ କୌଣସି କୌଣସି 
ଦେଶରେ ସାମ୍ୟବାଦୀ ନାମରେ ମାନବ ସମାଜର ଗୋଟିଏ ବିକାଶ ଦେଖାଯାଇଛି । 
ସେ ସବୁ ଭୂମି ଓ ଦେଷ୍ଟନୀରେ ସେ ବିକାଶର ଅନୁସଂଧାନ କଲେ ତାହା ଯଥାର୍ଥରେ 
ବିକାଶ କି ବିପ୍ଳବ ସେ କଥା ବୁଝିବାର ସୁବିଧା ହେବ । ସେ ସବୁ ସ୍ଥାନର ସାମାଜିକ 
ଜୀବନରସ ହୁଏତ ସେ ସବୁ ବିକାଶର ଅନୁକୂଳ; ହୁଏତ ସେ ସବ୍ର ବିକାଶ ସେ ସବ୍ର 
ସମାଜର ଚରମ ଆଦର୍ଶ ଓ ଜୀବନର ପୂର୍ଣତା ତଥା ପରିସମାପ୍ତି । ମାତ୍ର ଭାରତ ପରି 
ଯେଉଁ ଦେଶରେ ସମାଜର ଜୀବନରସ ଆହରଣ କରିବାର ଶକ୍ତି ନାହି ଯେଉଁଠାରେ 
ଜଢୀବନରସର ଧାରା ସ୍ଵାଭାବିକ ଗତିରେ ବହୁନାହି, ସେଠାରେ ଏ ବିକାଶ ହୁଏତ ବିପ୍ଲବ 
ହୋଇପାରେ । ବାଇଗଣ ଓ କଦଳୀ ଗଛ ଯେତେ ରସ ଆହରଣ କରିବାକୁ ସମର୍ଥ 
ତାହାଠାରୁ ବେଶୀ ରସ ଦେଇ ତାକୁ ଶୀଘ୍ର ବଢ଼ାଇବାର ଉଦ୍ଯମରେ ସେଥୁରେ ପାଣି 
ଦେଲେ ଷଂଢିଆ ଓ ମଂଜକିଳା ଦେଖାଯାଏ; ତାହା ବୃକ୍ଷ ଜୀବନରେ ଯଥାର୍ଥ ବିପ୍ଲବ 
ଆଣେ ଏକଥା ମଧ୍ୟ ମନେ ରଖିବାକୁ ହେବ । ବାଇଗଣ ଗଛରେ ବା କଦଳୀ ଗଛରେ 
ପାଣି ଦେଇ ସେହି ସେହି ଗଛର ଜୀବନ ଶୀଘ୍ର ବିକାଶ କରାଇବାର ଉଦ୍ୟମ ମଂଦ 
ନୁହେ । କିଂତୁ ସେହି ବୃକ୍ଷରେ ରସର ପ୍ରବାହ କେଉଁଆଡ଼େ ଗତି କରୁଛି ତାହା ଲକ୍ଷ କରି 
ଦେଖିବାକୁ ହେବ । ସେଥୁପାଇଁ ଭାରତର ସାମାଜିକ ଜୀବନଧାରା କିପରି ପ୍ରାକୃତିକ 

ଭାଷା ଓ ସଂସ୍କୃତି ୨୧୭ 


ପ୍ରବାହରେ ବହିବ ତାହାର ଉଦ୍ୟମ ହେବା ପୂର୍ବରୁ କେଉଁ ବିକାଶ ବିପ୍ଲବ, କେଉଁ ବିକାଶ 
ବିପ୍ଳବ ନୃହେ ବୁଝିବାକୁ ହେବ । ଏ ବିଷୟର ଚିଂତା ବଡ଼ ଜଟିଳ । ଏଥ୍‌ରେ ଭ୍ରାଂତି ଓ 
ପ୍ରମାଦ ହେଲେ ବଡ଼ ବିଷମ ଫଳ ଫଳିପାରେ | 
ଯେକୌଣସି ବିକାଶରେ ବିପ୍ଳବ ରୋକିବାକୁ ହେଲେ ପ୍ରଥମେ ଜୀବନରସର ଧାରା 
ପ୍ରତି ଲକ୍ଷ ରଖିବାକୁ ହେବ । ସେହି ଜୀବନରସ କିପରି ସ୍ଵାଭାବିକ ଧାରା ଧରିବ ତାହା 
ଦେଖିବା ଉଚିତ । ସେଥ୍ପାଇଁ ଯେକୌଣସି ବିପ୍ଲବ ବିକାଶର ବିରୋଧୀ ନହୋଇ ପାରେ । 
କିଂତୁ ତାହା ନକରି ଅନ୍ୟ କ୍ଷେତ୍ରର ଅନୁକରଣରେ ଆପଣା ଗଛରେ ବେଶୀ କରି ପାଣି 
ମଡ଼ାଇଲେ ସେ ବିକାଶ ବିପ୍ଲବରେ ପ୍ରତିହତ ହେବାର ଘୋର ଆଶଂକା ଅଛି । 
[ନବଭାରତ, ମିଥୁନ, ୧୩୪୧ ] 


ବିଶ୍ଵସଂସ୍କୃତିକୁ ଓଡ଼ିଶାର ଦାନ” 


ବିଶ୍ଵ ସଂସ୍କୃତିକୁ ଓଡ଼ିଶାର ଦାନଓ ଏ କଥାଟି କହିଲାବେଳେ ଆଗ ମନେହୁଏ, 
ଓଡ଼ିଶା ବୋଇଲେ କଂ ଣ ? ଅବଶ୍ୟ ଓଡ଼ିଶା ବୋଇଲେ ଗୋଟିଏ ଭୂମି ଓ ସେଇ ଭୂମିରେ 
ବଢ଼ିଥ୍ବା ସମାଜ | ଏଇ ସମାଜ ବିଶ୍ଵସଂସ୍କୃତି ବା ମାନବ ସଭ୍ୟତାକୁ ଯାହା ଦେଇଚି, 
ତାହାହିଁ ଆମର ଆଲୋଚନାର ବିଷୟ । ତେବେ ଏ ଭୂମି କେଉଁ ଭୂମି ? ଆଜି ଓଡ଼ିଶା 
ବୋଇଲେ ଆମେ ଯାହା ବୁଝୁ, ସେତିକି ଭୂମିକୁ ଧଇଲେ ଏ ବିଷୟର ବିଚାର ହେବ 
ନାଇ, ହେଲେ ପୂର୍ଣ ହେବ ନାଇ | ଉପାଂତ ଓଡ଼ିଆ ଭୂମି ମିଶାଇ ଯାହାକୁ ଆମେ ଏବେ 
ପୂରା ଓଡ଼ିଆ ପ୍ରଦେଶ ବା ଓଡ଼ିଶା ବୋଲି କହୁଚୁ, ତା ମଧ୍ୟ ଏ କ୍ଷେତ୍ରରେ ପୂରା ଓଡ଼ିଶା 
ନୁହେ । ତା” ଛଡ଼ା ପୂରା ଓଡ଼ିଶା କିଏ, ପୁରାତତ୍ତ୍ବର ସୃତ୍ରଧରି ସେ କଥା ନିରୂପଣ କରିବାରେ 
ଅସୁବିଧା ବି ବହୁତ ଅଛି । ପ୍ରଥମ ଅସୁବିଧା, ପୁରାତତ୍ତ୍ଵ ଏ ବିଷୟରେ ପୂରା ସାହାଯ୍ୟ 
କଲାଭଳି ଅବସ୍ଥାକୁ ଏବେ ଆସି ନାଇ । ପୁଣି ଯାହାବା ଜଣାଯାଇଚି, ତାହା ପ୍ରକାଶ କରି 
ବସିଲେ କେବଳ ସାହିତ୍ୟିକ, ଏତିହାସିକ ନୁହେ, ରାଜନୀତିକ ଦଂଦ୍ଧ ଭିତରେ ପଡ଼ିଯିବାର 
ଶଂକା ରହିଚି । 

ଓଡ଼ିଶା କଥାଟା ନୂଆ । ପୁରାକାଳରେ ଓଡ଼ିଶା ବୋଲି କୌଣସି ଭୂମିର ନାଁ ନ 
ଥ୍ଲା । ଗଂଗାଠାରୁ ଦକ୍ଷିଣକୁ, କାହାରି କାହାରି ମତରେ ଗୋଦାବରୀ ଯାଏ, ନ ହେଲେ 


” 


(୮।୮।୧୯୪୬ରେ ରେଭେନ୍‌ସା କଲେଜର ଉତ୍କଳ ସାହିତ୍ୟ ସମାଜଙ୍କ 
ନିମନ୍ତ୍ରଣରେ ଡକାହୋଇଥ୍‌ବା ସଭାରେ ରେଭେନ୍‌ସା କଲେଜରେ ପଂଡ଼ିତ 
ଶ୍ରୀ ନୀଳକଣ୍ଠ ଦାସ ଦେଇଥ୍‌ବା ବକ୍ତ୍ତାର ସାରାଂଶ) 

ଅନ୍ତତଃ ବଂଶଧାରା ଯାଏ, ମୁଖଲିଂଗ ସମେତ, ଉପକୂଳ ଭୂମିର ନାମ ଥୂଲା କଳିଂଗ । 
ତାହାହିଁ ମୁଖ୍ୟତଃ ସେ କାଳର ଓଡ଼ିଶା । ଏହାଛଡ଼ା ଭୂମି ଭିତରକୁ ମେଦିନିପୂରରୂ ଗୟା 
ଯାଏ ଥୁଲା ସେ କାଳର “ଉକ୍‌କଳଂ” ବା ସଂସ୍କୃତରେ “ଉକ୍ସଳ” । ଉକ୍ରଳ ନାମଟି ମଧ୍ଯ 
ଏବେ ଓଡ଼ିଶାର ନାମ । 

ପଶ୍ଚିମ ବଂଗ ବା ଏବର ବର୍ଵମାନ ବିଭାଗକୁ ରାଢ଼ ବୋଲି କହଂତି | ଏଇ ରାଢ଼ 
ସଂଗେ ଉତ୍କଳର ସଂବଂଧ ପ୍ରାଚୀନ । ପ୍ରଫେସର କେରିନି ଖ୍ରୀଷ୍ଟ ପ୍ରଥମ ଶତକରେ ଲେଖା 
ହୋଇଥୁବା ଟଲେମିଂକ ଭୂଗୋଳ ଉପରେ ଗୋଟିଏ ଟୀକା ଲେଖିଚଂତି । ସେଥ୍‌ରେ ସେ 
କହଂତି, ଖ୍ରୀଷ୍ଟପୂର୍ବ ସପ୍ତମ ଶତକରେ ବ୍ରହ୍ମଦେଶ ଉପକୂଳରେ କଳିଂଗଲୋକେ କଳିଂଗରାଟ 
ବୋଲି ଗୋଟିଏ ରାଜ୍ୟ କରିଥ୍‌ଲେ । ତା' ପାଖକୁ ଲାଗି ଭୂମି ଭିତରକୁ ଉକ୍‌କଳ ବା 
ଉତ୍କଳରୀଟ ବୋଲି ରାଜ୍ୟଟିଏ ମଧ୍ଯ କରାହୋଇଥ୍‌ଲା । ନିଜ ମାତୃଭୂମିର ନାମ ଅନୁସାରେ 
ବିଦେଶରେ ଉପନିବେଶ କରିବା ଲୋକେ ନିଜେ ପ୍ରତିଷ୍ଠା କରିବା ରାଜ୍ୟର ନାମ ଏଇପରି 
ଦେଇଥାଂତି । ଏହାର ଉଦାହରଣ ଦେବା ଦରକାର ନାଇ ! ଆମେରିକାର କେଂବ୍ରିଜ୍‌ 
ନିଉଇଂଲାଂଡ ପ୍ରଭୃତିଠାରୁ ପ୍ରଶାଂତ ମହାସାଗରର ନିଉହେଭ୍ରିଡେଜ୍‌, ନିଉକାଲିଡୋନିଆ 
ପ୍ରଭୃତି ବହୁ ନାମରେ ଏହା ଦେଖାଯାଇପାରେ । କିଂତୁ ରାଟ” କଥାଟି ଏଠାରେ କ”ଣ ? 
“ରାଟ” ବୋଇଲେ ସଂସ୍କୃତରେ ଚରାଷ୍ଟ୍ରୀଂ ବା ନୂଆ ହୋଇ ଶୃଂଖଳିତ ଶାସନକୁ ଆସିଥୂବା 
ଦେଶ । ଭାରତରେ ଏହି ନାମଟି ଅନେକଠାରେ ଲାଟ ବା ଲାଟଦେଶ ହୋଇଯାଇଥ୍‌ବାର 
ସୂଚନା ମିଳେ ! ଏଇପରି ଗୁଜରାଟ ପାଖେ ସେ କାଳେ ଗୋଟିଏ ‘ଲାଟ ” ଥୁଲା | 
ବିଜୟ ସିଂହ ଉପାଖ୍ୟାନକୁ ଅର୍ଥ କରିବାରେ ଏହି ‘ରାଢ଼' ଓ “ଲାଟ” ଭିତରେ ସଂଶୟ 
ପଶି, ସିଂହଳକୁ ପୂର୍ବ ରାଢ଼ ଓ ପଶ୍ଚିମ ଲାଟରୁ, ବା ଦୁଇଠାରୁ ଭାରତୀୟମାନେ ଯାଇଥୂଲେ 
ବୋଲି ଭିନ୍ନ ଭିନ୍ନ ମତ ପ୍ରକାଶ ପାଏ । 

ବହୁ ପ୍ରାଚୀନ କାଳରେ ଅନୁମାନ ହୁଏ, ଆଦିମ ଉକ୍କଳମାନେ ଯେତେବେଳେ 
ଶୃଂଖଳିତ ଶାସନକୁ ଆସିଲେ, ସେତେବେଳେ ଦେଶର ନାମ ହୋଇଥଲା ‘ଉକ୍କଳ- 
ରାଟ’ । କାଳକ୍ରମେ ଏହା ଉତ୍କଳ ଓ ରାଢ଼ବୋଲି ଯୋଡ଼ିଏ ରାଜ୍ୟ ହୋଇଗଲା ପଶ୍ଚିମ 
ଭାଗଟି ଉତ୍କଳ ଓ ପୂର୍ବଭାଗଟି ରାଢ଼ । ସିଂହଳର ଭାରତରୁ ଉପନିବେଶ ସଂବଂଧରେ 
ଯେଉଁ ବିଜୟସିଂହ ପୁରାଣର ପରଂପରା ଅଛି, ସେଥ୍‌ରେ ଏଇ ବିଜୟ ସିଂହଙ୍କ ପିତୃ ମାତୃ 
କୁଳ ଘେନି ବଂଗ ଉଜ୍ଵଳ ରାଢ଼ (ଲାଟ ) ଓ ସିଂହପୁର ପ୍ରଭୃତି ଯାହା ସବ ମିଳେ, ସେଥୁ୍ରୁ 
ଅନୁମାନ ହୁଏ ସେତେବେଳକୁ ଏ ସବୁ ଦେଶ ସେତେ ଭିନ୍ନଭିନ୍ନ ହୋଇନଥୂଲା । 

ପୁଣି ଉତ୍‌କଳର ପଶ୍ଚିମକୁ ଥ୍ଲା, କୋଶଳ । ଏହା ଏବେ ମଧ୍ୟପ୍ରଦେଶର ରାୟପୁର, 
ଜବଲପୁର ଘେନି ଦିନେ ଓଡ଼ିଶାର ଯାଜପୂରଯାଏ ବ୍ୟାପିଥୂଲା । ଏଇ ତିନୋଟି ମିଶି 
ଦିନେ ହୋଇଥଲା ତ୍ରିକଳିଂଗ । ଦଶମ, ଏକାଦଶ ଶତକର ଓଡ଼ିଶାର ସୋମବଂଶୀ 
ସମ୍ପାଟମାନେ ହୋଇଥ୍‌ଲେ, ତରିକଳିଂଗାଧ୍ପତି । ଏମାନେ ଏବ ମଧ୍ୟପ୍ରଦେଶର ତ୍ରିପୁରୀଠାରୁ 

ଭାଷା ଓ ସଂସ୍କୃତି ୨୧୯ 


ସୋନପୁର ବାଟେ ଯାଜପୁର ପର୍ଯଂତ ରାଜଧାନୀ ବଦଳାଇ ବଦଳାଇ ସାମ୍ରାଜ୍ୟମୀନ 
କରିଥୁଲେ । ଏହାଛଡ଼ା ଏଇ ଭୂମିରେ ସୋନପୁର ପ୍ରଭୃତି ଅଂଚଳକୁ ଘେନି ସେ କାଳର 
ଓଡ଼ (ଉଡ଼ ) ଭୂମି ଥ୍ଲା । ପରେ ସେଇ ଓଡ଼ମାନେ ପୂରୀ ଅଂଚଳକୁ ଆସି କଳିଂଗରେ 
ଯେଉଁ ଖଂଡକରେ ରାଜ୍ୟ କରିଥ୍‌ଲେ, ତାହାର ନାମ ହୋଇଥଲା “କଳିଂଗୋଡ଼' ବା 
‘କଂଗୋଦ” ! ତୋଷଳର ଖ୍ରୀଷ୍ଟ ଅଷ୍ଟମଶତକର ଦଂଡିମହାଦେବୀଂକ ତାମ୍ରଲେଖରେ ଏଇ 
ଭୁମିର ନାମ ‘କଇଂଗୋଡ଼” ( କଳିଂଗୋଡ଼ ) ବୋଲି ସଷ୍ଟ ଲେଖାଅଛି । ଏଇ ଉଡ୍ର ବା ଓଡ଼ 
କଥାଟିରୁ ନାମଟି ଏବେ ହୋଇଚି, ଓଡ଼ିଶା । ମନେହୁଏ, ଉଡ ବିଷୟ ବା ଓଡ଼ବିଷ 
କଥାଟି ଓଡ଼ିଶାରେ ପରିଣତ ହୋଇଚି । ମାତ୍ର ପୁଣି ମନେହୁଏ, ଓଡ଼+ଇଶ, (ଜଗନ୍ନାଥ) 
କଥାଟିରୁ ଓଡ଼ିଶା ହୋଇଥ୍‌ବା ଅସଂଭବ ନୃହେ । ଏବେ ମଧ୍ୟ ଖୋର୍ଧା ଓ ଗଂଜାମର 
ଲୋକେ ମାତ୍ରକ ଜଗନ୍ନାଥଂକ ସ୍ଥାନକୁ ଓଡ଼ିଶା ବୋଲି କହଂତି । କେବଳ ପୂରୀ, ଗଂଜାମରେ 
ଓଡ଼ ବା ଓଡ଼ିଆ ବୋଲି ଜାତି ରହିଚଂତି | ତଥାପି ସେମାନଂକର ଓଡ଼ିଶା ହେଉଚି ଜଗନ୍ନାଥ 
କ୍ଷେତ୍ର ବା ପୁରୀ ( ପୁରୁଷୋତ୍ତମ ପୁରୀ ) । ପୁରୀର ଏଇ ଜଗନ୍ନାଥଂକୁ ପୁଣି ସମସ୍ତେ 
ଶବର ଦେବତା ବୋଲି ଜାଣଂତି । ପୁରାଣ ଓ ପରଂପରା ତାହାହିଁ କହେ | ଗଂଜାମ ଓ 
ଜୟପୁର ଏବେ ବି ଶବରମାନଂକ ଭୂମି । 

ଏହା ବାଦ ମେଦିନିପୃରର ତାମ୍ରଲିପ୍ତି ବା ତମଲୂକ୍‌ । ଏହା ଥଲା ପ୍ରାଚୀନ ସୁହ୍ଧଦେଶର 
ପ୍ରଧାନ ସହର ବା ରାଜଧାନୀ ! ପ୍ରାଚୀନ ଓଡ଼ିଶାର ବଂଦର ଥୁଲା ପୁଣି ଏ ତାମୁଲିପ୍ରି । 
ଏବେ ମଧ୍ଯ ତମଲୁକ୍‌ର ରାଜବଂଶ ଓଡ଼ିଆ କୈବର୍ତ ସେନାଂକ ବଂଶଧର ଖଂଡାଏତ । 
ଏଇ ଓଡ଼ିଆ କୈବର୍ତ ସେନାଂକ ବଂଶଧରମାନେ ଏବେ ସେ ଅଂଚଳରେ ନିଜକୁ ମାହିଷ୍ୟ 
ବୋଲି କହଂତି | ମାତ୍ର ଯଥାର୍ଥରେ ଏଇ କୈବର୍ତ ସେନା ହେଉଚଂତି ଓଡ଼ିଶାର ନୌସେନା 
ବା ନାବିକସେନା । ଜଳରେ ଥାଇ ଯୁଝଂତି ବୋଲି ଏମାନଂକ ନାମ କୈବତି (କେ, 
ଜଳେ, ବର୍ତତେ ତିଷ୍ଠତି ଇତି, କୈବତ୍ତି- ନିପାତନ ) ! ସେ କାଳର ଓଡ଼ିଶା ସେନା ଦୁଇଭାଗ 
ଥ୍ଲେ- ୧ ଖଣ୍ଡାୟତ ସେନା (Am); ୨ କୈବର୍ତସେନା, (Navy) | ଏ ଦୁହେଁ ଏକ 
ଜାତିର ଲୋକ । ଚୀନ ପରିବ୍ରାଜକ ଫାହିୟାନ ଖ୍ରୀଷ୍ଟ ୪ର୍ଥ ଶତକ ଶେଷରେ ଏଇ କଳିଂଗ- 
ତାମ୍ରଲିପ୍ତିରୁ ଜାହାଜରେ ବସି ସିଂହଳକୁ ଓ ସେଇ ସିଂହଳରୁ କଳିଂଗମାନଂକ ଜାହାଜରେ 
ଚଢ଼ି ଜାଭାକୁ ଯାଇଥ୍‌ଲେ ! ଏହାର ପ୍ରାୟ ୯୦ ବର୍ଷ ପୂର୍ବରୁ କଳିଂଗରୁ ରାଜପୁତ୍ର ଦଂତକୁମାର 
ନିଜ ପତ୍ନୀ କଳିଂଗ ରାଜକନ୍ୟା ଦଂତକୁମାରୀଂକୁ ସଂଗରେ ଧରି ତାଂକ ଜୃଡ଼ା ଭିତରେ 
ବୂୃଦ୍ଧଦାଂତକୁ ଲୁଚାଇ, କୂଳେ କୂଳେ ତାମଲିପ୍ତିକୁ ଆସି, ସେଇ ତାମ୍ପଲିପ୍ତିରୁ ଜାହାଜରେ 
ଚଢ଼ି ଦାଂତ ଘେନି ସିଂହଳକୁ ଯାଇଥ୍‌ଲେ । 

ଏଇପରି ନାନା ସୂଚନାରୁ ବୁଝାଯାଏ, ପ୍ରାଚୀନ ଓଡ଼ିଶା କହିଲେ, ବିଶେଷତଃ ସଂସ୍କୃତି 
ହିସାବରେ, ଏହା ସମସ୍ତ ପୂର୍ବ ଭାରତର ପଶ୍ଚିମ ଖଂଡ ଘେନି ମଧ୍ଯପ୍ରଦେଶ ଓ ଗୋଦାବରୀ 
ପର୍ଯଂତ ବିସ୍ତୃତ ଥୁଲା । ସେତିକି ନୁହେ, ଗାଂଗ ବଂଶର ଆଂଧ୍ର କର୍ଣ୍ଣାଟୀ ସମ୍ପାଟମାନେ 

୨୨୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଗଂଗାଠାରୁ ଗୋଦାବରୀର ଦକ୍ଷିଣ ଆଡ଼କୁ ବହୁଦୂର ଯାଏ ଓଡ଼ିଶା ସାମ୍ରାଜ୍ୟକୁ ବଢ଼ାଇ 
ନରିକଳିଂଗାଧ୍ପତି” ହୋଇ ରାଜତୃ କରୂଥ୍‌ଲେ । ଓଡ଼ିଆ ଗଉଡ଼, ସମ୍ରାଟ କପିଳେଂଦ୍ର 
ଦେବ, ଏଇ ଗଂଗମାନଂକର ଉତ୍ତରାଧ୍କାରୀ ରୂପେ ପୁଣି ସୂର୍ଯବଂଶ ସ୍ଥାପନ କରି ଏବେ 
ମହୀଶୂରରେ ଥ୍ବା ଉଦୟଗିରି ଡେଇଁ କାବେରୀ ପର୍ଯଂତ ସାମ୍ରାଜ୍ୟ ବିସ୍ତାର କରିଥ୍‌ବା, 
ମୀତ୍ର ସେଦିନର କଥା ! ଏହା ଏବେ ୫୦୦ ବର୍ଷ ହୋଇନାଇ । ଏହି ହିସାବରେ ଦ୍ରାବିଡ଼ 
ଭୂମିର ସଂସ୍କୃତି କି ପରିମାଣରେ ଓଡ଼ିଆ ସଂସ୍କୃତି, ତା” ମଧ୍ଯ କହିବା ମୁସ୍କିଲ । ଆଜି ବିଶ୍ବ 
ସଂସ୍କୃତିକୁ ଓଡ଼ିଶାର ଦାନ କଥା କହିଲାବେଳେ ଓଡ଼ିଶାର ଦାନ ବଂଗ ସଭ୍ୟତା, କି 
କୋଶଳ ସଭ୍ୟତା, କି ଓଡ଼ ସଭ୍ୟତା, କି ଶବର ସଭ୍ୟତା କି ଦ୍ରାବିଡ଼ ସଭ୍ୟତା, କି ଏ 
ସମସ୍ତର ସମନ୍ଵୟ ଓ ସଂଶ୍ଳେଷଣ, କିଂବା କାହିଁରୁ କେତେ, ତା ବା କିଏ କହିବ ? ଆଜି 
ରାଜନୀତିକ ସୀମାଦ୍ରଂଦ୍ଧ ଭିତରେ ଏହାର ଆଲୋଚନା ପୁଣି ଅତି ସଂକୂଟିତ ଓ ବହୁ 
ଭାବରେ ସୀମାବଦ୍ଧ । ବଂଗଳା, ବିହାର, ମଧ୍ୟପ୍ରଦେଶ ଓ ମାଂଦ୍ରାଜ ଏଇ ଚାରି ପ୍ରଦେଶର 
ଭିଡ଼ ଭିତରେ ଓଡ଼ିଶା ଆଜି ବହୁ କଷ୍ଟରେ ଶ୍ଵଶାନରୁ ବାହୁଡାଲୋକ ଉଠିଲାପରି ଉଠି 
ନିଜର ପ୍ରାଣ ପ୍ରତିଷ୍ଠା କରି ମାତ୍ର ନିଶ୍ଵାସ ମାରୁଚି । ଏତେବେଳେ ଏ ସଂବଂଧରେ ଆଉ 
ବେଶି କହିବା ଦରକାର ନାଇ । ମାତ୍ର ଏତକ ଅଂତତଃ ସୂଚନାରେ ମନେ ନରଖିଲେ 
ଆଜିର ଆଲୋଚନା ଠିକ୍‌ ବାଟ ଧରିବ ନାଇ । 

ସଂସ୍କୃତିର ବିକାଶ, ପ୍ରସାର ତଥା ଆଦାନପ୍ରଦାନ ମୋଟାମୋଟି ଦୁଇଟି କଥାରେ 
ଦେଖିବାକୁ ହୁଏ ଗୋଟିଏ ଭୌତିକ, ଆରଟି ଆମ୍ଭିକ । ଭୌତିକ ବିକାଶଟି ଦେଖାପଡ଼େ । 
ଆଚାର, ବ୍ୟବହାର, ବ୍ଯବସାୟ, କଳା, କବିତା, ଲେଖା, ଖୋଦନ ସବୂ ଏଇ 
ବହିର୍ବିକାଶର ଅଂଗ । ଏଇ ହିସାବରେ ଓଡ଼ିଶାର ଦାନ ବା ଆଦାନପ୍ରଦାନରେ ସଂପର୍କ, 
ପ୍ରଥମେ ଇତିହାସରେ ସ୍ପଷ୍ଟ ଦେଖିବାକୁ ମିଳେ, ଫରାସୀ ପଂଡ଼ିତ ସିଲଭାନ୍‌ଲେଭିଂକ 
ଗୋଟିଏ ଆବିଷ୍ପିୟାରେ । ଚୀନ ସାହିତ୍ୟରୁ ସେ ଏହା ଆବିଷ୍କାର କରି ଦେଖାଇଥ୍‌ଲେ । 
ଉତ୍କଳ ରାଜଧାନୀ ଗୁହେଶ୍ବରପାଟକ ( ଯାଜପୁର )ରୁ ସମ୍ରାଟ ଶିବକର କେଶରୀ ଗଂଡବ୍ୟୁହ 
ନାମକ ଗୋଟିଏ ଯୋଗସଂବଂଧୀୟ ବୌଦ୍ଧଧର୍ମ ଗ୍ରଂଥ ସ୍ଵହସ୍ତରେ ଲେଖି ତତ୍‌କାଳୀନ 
ଚୀନ ସମ୍ପାଟଂକ ପାଖକୁ ସଖ୍ଯ ଉପହାର ପଠାଇଥ୍‌ଲେ ¦ ପଂଡ଼ିତ ସିଲ୍ଭାନ୍‌ ଲେଭି 
୬୧୫ ଖ୍ରୀଷ୍ଟାବ୍ଦରେ ଏହା ଘଟିଥ୍‌ଲା ବୋଲି ନିର୍ଣୟ କରିଥ୍ଲେ ¦! ଏହା ଆଉ ପ୍ରାୟ ଦେଢ଼ଶ 
ବର୍ଷ ପରେ ଘଟିଥ୍ଲା ବୋଲି ପଂଡ଼ିତ ବିନାୟକ ମିଶ୍ର ସିଦ୍ଧାଂତ କରଂତି। ଏଇ ଗ୍ରଂଥ 
ଘେନି ଯିବା ପାଇଁ ଦୂତ ହୋଇ ପଠାହୋଇଥ୍‌ଲେ କିଏ ? ସେ ହେଉଚଂତି, ଯୋଗସିବ୍ଧ 
ପଂଡ଼ିତବର, ପ୍ରାଞ୍ଞ । ଜଣା ପଡ଼ିଚି, ଏହି ପ୍ରାଜ୍ଞ ଏବର ଆଫଗାନିସ୍ଥାନରୁ ଓଡ଼ିଶାର ପୂଷ୍ଠଗିରି 
ବିହାରଜୁ ଯୋଗଶିକ୍ଷା କରିବାକୁ ଆସି, ଏଇଠାରେ ରହି ଯୋଗସିଦ୍ଧ ହୋଇଥୁଲେ । 
ଏହାଂକର ପୂର୍ବନାମ ଲୁଚି ଯାଇ ନାମ ହୋଇଥଲା, ପ୍ରାଞ୍ଞ । 

ଭାଷା ଓ ସଂସ୍କୃତି ୨୨୧ 


ମଗଧର ନାଳଂଦା ପରି ଓଡ଼ିଶାର ପୁଷ୍ଠଗିରିରେ ସେକାଳେ ଗୋଟିଏ ପ୍ରଖ୍ୟାତ 
ବୌଦ୍ଧବିହାର ବା ବିଶ୍ଵବିଦ୍ୟାଳୟ ଥୁଲା । ପୂର୍ବ ଭାରତର ପୂର୍ବ ଖଂଡରେ ବୌଦ୍ଧ ସାଧନା 
ପାଇଁ ନାଳଂଦା ଯେପରି ପ୍ରସିଦି ଲାଭ କରିଥଲା, ଓଡ଼ିଶାର ପୁଷ୍ଠଗିରି ସେଇ ପୂର୍ବ ଭାରତର 
ପଶ୍ଚିମ ଖଂଡର ବୌଦ୍ଧ ଯୋଗ ସାଧନା ପାଇଁ ସେଇପରି ପ୍ରସିଦ୍ଧ ଥୁଲା । ନାଳଂଦାର 
ମହାଯାନ ସାଧନାରୁ ପରେ ବଜ୍ରଯାନ ଓ ସହଜଯାନ ପ୍ରଭୃତି ଲୋକରୂଚିକର ପଂଥା ସବୁ 
ବାହାରି ବଂଗଠାରୁ ତିହତ ଯାଏ ଘୋଟିଯାଇଥ୍‌ଲା । ସେଥ୍‌ରୁ ଗୌଡ଼ୀୟ ବୈଷ୍ଣବ ଧର୍ମ 
ପର୍ଯଂତ ବାହାରିଥ୍ବାର ଇତିହାସ, ଏଠାରେ ସେତେ ପ୍ରାସଂଗିକ ନୁହେ । ଓଡ଼ିଶାର 
ପୁଷ୍ଣଗିରିରେ ମୁଖ୍ୟତଃ ହୀନଯାନ ଯୋଗ ସାଧନା ଫୁଟିଥ୍ଲା । ଏଇ ଯୋଗ ସାଧନାରେ 
ଶରୀର ସାଧନାର ଯୋଗପଂଥା କଠୋର ବ୍ରହ୍ମଚର୍ଯ ତଥା ବୀର୍ଯସ୍ତଂଭନାଦି କ୍ରିୟା ଭିତରେ 
ନିର୍ବାଣ ଖୋଜିବାର ନୀରସ ପଂଥା ଧରି ରହିଥ୍‌ଲା । ଏବର କଟକ ଜିଲ୍ଲାର ରତ୍ୃଗିରି, 
ଉଦୟଗିରି ଓ ଲଳିତଗିରି ପ୍ରଭୃତି ସ୍ଥାନମାନଂକୁ ଧରି ବିରାଟ ପୁଷ୍ଠଗିରି ବିହାର ଥୁଲା 
ବୋଲି ପ୍ରାତ୍ତିକ ରମା ପ୍ରସାଦ ଚାଂଦ ସୂଚନାରେ ଉଲ୍ଲେଖ କରିଚଂତି । ଏ ଭୂମିରେ ଆଉ 
ବିଶେଷ ଅନୁସଂଧାନ ହୋଇ ନାଇ ! ମାତ୍ର ପ୍ରାଜ୍ଞକ ଭଳି ମନୀଷୀ ଦୂର ବିଦେଶରୁ 
ଯୋଗ ଶିକ୍ଷାପାଇଁ ଏଠାକୁ ଯେ ଆସିଥ୍‌ଲେ, ଏଥ୍ରୁହିଁ ଏହାର ପ୍ରତିଷ୍ଠା ଓ ବିଶ୍ଵ ସଂସ୍କୃତି 
ସଂଗେ ଏହାର ସଂବଂଧ, ଏବେ ମାତ୍ରକ ଅନୁମାନ କରାଯାଇପାରେ | 

ଆଉ ଗୋଟିଏ ସଷ୍ଟ ଇତିହାସର ସଂକେତ ହେଉଚି, ବ୍ରହ୍ମଦେଶରେ । ହାର୍ଭେ 
(Harvey) ସାହେବଂକ ଲିଖିତ ବ୍ରହ୍ମନଦେଶର ଇତିହାସରେ ଏହା ଅଛି । ଖ୍ରୀଷ୍ଟ ସପ୍ତମ 
ଶତକରେ ୬ଜଣ ବୌଦ୍ଧ ଭିକ୍ଷୁ ଓଡ଼ିଶାରୁ ତଡ଼ାଖାଇ ବ୍ରହ୍ମଦେଶର ପେଗୁରେ ପହଂଚି, 
ସେଠାରେ ରାଜାଂକୁ ନିଜ ଧର୍ମରେ ଦୀକ୍ଷିତ କରି, ରାଜପ୍ରତିଷ୍ଠା ଲାଭ କରିଥୁଲେ । 
ସେହିମାନଂକ ଉଦ୍ୟମରେ ଉଦୟଗିରିର ଗୁଂଫାମାନଂକ ଅନୁକରଣରେ ସେଠାରେ ଗୁଂଫା 
ଓ ମଂଦିରମାନ ତିଆରି ହୋଇଥଲା । ସେ ସବୁ ଏବେ ସେଠାରେ ଅଛି । ସେହିଦିନଠାରୁ 
ବହୁ ଶତାଦ୍ଦୀ କାଳ ଓଡ଼ିଶା ଲୋକଂକ ପ୍ରତିଷ୍ଠା ସେଠାରେ ଥୁଲା । ଓଡ଼ିଶାର ଲୋକେ 
ସେଠାରେ ରାଜ୍ୟ କରି ବହୁକାଳ ରାଜତ୍ଵ ମଧ୍ଯ କରିଥୁଲେ । ପରେ ପେଗୁର ନାମ 
ହୋଇଯାଇଥୁଲା, “ଓସା” । ସେ ଅନୁମାନ କରଂତି, ଏହା ଓଡ଼ିଶା ଶବ୍ଦର ଅପଭୁଂଶ | 
ଏବେ ମଧ୍ଯ ଓଡ଼ିଶାର ବହୁ ରୀତିନୀତି ପେଗୁରେ ଅନୁସଂଧାନ କରାଯାଇପାରେ । ଏବେ 
ମଧ୍ଯ ସେଠା ଭାଷାରେ ବହୁତ ଓଡ଼ିଆ ଶହ୍ଦ ଓ ଭାବ ପ୍ରକାଶର ପ୍ରଣାଳୀ ଖୋଜାଯାଇପାରେ |! 

ସଂସ୍କୃତିର ଆଦାନପ୍ରଦାନରେ ଆଉ ଗୋଟିଏ ସ୍ପଷ୍ଟ ଏତିହାସିକ ସଂକେତ, ସିଂହଳ । 
ଏହି ଓଡ଼ିଶା ବାଟେ ବୋଧ୍‌ଦୁମ ଓଘନି ମହେଂଦ୍ର ଓ ସଂଘମିତ୍ରା ସିଂହଳକୁ ଯାଇଥ୍‌ଲେ । 
ଦଂତକ୍ରମାରଂକ କଥା ଆଉ କହିବା ଦରକାର ନାହି । ସିଂହଳ ଇତିହାସରେ ସ୍ପଷ୍ଟ ଅଛି, 
ସିଂହଳ ରାଜା ଅପୂତ୍ରକ ହେଲେ କଳିଂଗ ଛଡ଼ା ଆଉ କୌଣସି ରାଜବଂଶରୁ ପୋଷ୍ୟପୂତ୍ର 

୨୨୨ ପଂଡିତ ନୀଳକଂଠ : ଦସ୍କାପ୍ୟ ରଚନାବଳୀ 


ଗ୍ରହଣ କରୁନଥୁଲେ । ଖ୍ରୀଷ୍ଟ ତ୍ରୟୋଦଶ ଶତକ ପର୍ଯ୍ୟଂତ ଏହି ରୀତିଟି ବିଧ୍ଯରି ପାଳିତ 
ହେଉଥଲା । 

ଜାଭା ପ୍ରଭୃତି ପୂର୍ବ ଦ୍ବୀପମାନଂକରେ ପ୍ରାତ୍ତିକମାନେ ଏବେ ବହୁ ଅନୁସଂଧାନ କରି 
ଗ୍ରଂଥ, ପ୍ରବଂଧମାନ ପ୍ରକାଶ କରୁଚଂତି । ସେ ସବୁ ଇଂରେଜୀ ଭାଷାରେ ନୁହେ, ତେଣୁ 
ଆମର ସଳଖ ପହଂଚ ଭିତରେ ନାହି । ମାତ୍ର ସେ ସବୁଠାରୁ ପ୍ରାଚୀନ ମଠ, ମଂଦିର, 
ପ୍ରାସାଦମାନଂକର ଯେଉଁସବୂ ଛବିମାନ ବାହାରୁଚି, ସେଥ୍ରୁ ଜଣାପଡ଼େ ସେଥୁରେ ଓଡ଼ିଶା 
ଶିଳ୍ପୀର ହାତ ଅଛି । ଓଡ଼ିଶାର ଦେଉଳତୋଳା ରୀତି ମୋଟାମୋଟି ଦୁଇ ପ୍ରକାର- ରେଖ 
ଓ ପୀଢ଼ । ରେଖଟି ପ୍ରାଚୀନ ମଗଧରୁ ଆସିଥ୍‌ଲା ସତ, କିଂତୁ ଓଡ଼ିଆ ହାତରେ ତାହାର 
ବିଶେଷ ସୌଂଦର୍ଯ ଓ ସୌଷ୍ଠବ ଫ୍ଟିଥୁଲା । ପ୍ରାଚୀନ ମଗଧର ମଂଦିରକଳା ସଂଗେ 
ଦ୍ରାବିଡ଼ ଗୋପୁରର ବିଶାଳତା ଏଥୁରେ ଫୁଟିଚି । ସେତିକି ନୁହେ, ଭୁବନେଶ୍ବରର 
ଲିଂଗରାଜଂକ ମଂଦିରରେ ଏହା ଯେପରି ସ୍ପଷ୍ଟ ଲଂବ ଭାବରେ ଉଠି ହଠାତ୍‌ ଅଳାଶିରିପାଖେ 
ମୁଦା ହୋଇଚି, ତାହା ପୂରାପୂରି ଓଡ଼ିଆ । ମୟୂରଭଂଜର ଖିଚିଂଗଠାରୁ ବିଶାଖପାଟଣାର 
ସିଂହାଚଳ ପର୍ଯଂତ ଏହାର ପ୍ରକାର ଓ ପ୍ରକାଶ ସ୍ପଷ୍ଟ । ଭୁବନେଶ୍ବରର ରାଜାରାଣୀ ମଂଦିର 
ତଥାର ପୁରୀର ଜଗନ୍ନାଥ ମଂଦିରରେ ଏହା ଟିକିଏ ଭିତର ଆଡ଼କୁ କ୍ରମବକ୍ର ଥାଇ 
ମଗଧରୁ ଆସିଥ୍‌ବାର ଲକ୍ଷଣ ଦେଖାଉଚି ମାତ୍ର । ଅନ୍ୟ ପ୍ରକାରଟି ହେଉଚି, ପୀଢ଼ । 
ପୁରୀ, ଭୁବନେଶବର ପ୍ରଭୃତିର ଜଗମୋହନ ତଥା ଓଡ଼ିଶାର ଅନ୍ୟ ଅନେକ ମଂଦିର ଏହି 
ରୀତିରେ ଗଢ଼ା ହୋଇଚି । ଏହାର ଛାଂଚ ମଉଡ଼ମରା ଘରର ଚାଳରୁ ନିଆଯାଇଚି । 
ବଂଗଦେଶର ମଂଦିର ସବୂ ମଧ୍ୟ ସେଠା ଚାଳର ଅନୁକରଣ ! କିଂତୁ ସେଠା ଚାଳ, ଆମ 
ଚାଳର ପ୍ରଭେଦ ସ୍ପଷ୍ଟ । ବଂଗଦେଶରେ କୁଟାଛପର ଚାଳ ! ଏହା ପୂର୍ବ ଭାରତର ପ୍ରକାର । 
କଟକ ଜିଲାରୁ ଦକ୍ଷିଣକୁ ଚାଳସବୂ ନଡ଼ା ଛପର । ଏହା ଦ୍ରାବିଡ଼ ରୀତି । ଏ ଚାଳରେ 
ନଡ଼ାର ମୂଳସବ୍ର ଛପରରେ ପାହାଚ ପରି ପୀଢ଼କୁ ପୀଢ଼ ଉପରକୁ ଉଠିଥାଏ । ଭଲ ଭଲ 
ଘର ଓ ଡାକବଂଗଳାମାନଂକରେ ବର୍ଷାପରେ ମଧ୍ଯ ଏଇ ପୀଢ଼ମାନ ସଷ୍ଟ ଦେଖାଯାଏ । 
ଆମ ପୀଢ଼ ଦେଉଳର ମୂଳ, ଏହିଠାରେ | ଏହା ବଂଗଦେଶର ଦେଉଳ ଶିଳ୍ପରୁ ଭିନ୍ନ । 
ଦ୍ରାବିଡ଼ର ଗୋପୁର ରୀତି ଏଥ୍‌ରେ ନାଇ । ପୁଣି ଏକ ବିଶେଷତ୍ର, ଓଡ଼ିଶାର ଏହି ପୀଢ଼ 
ଦେଉଳରେ ସୃକ୍ଷ୍ମ ଆଭରଣର ଯୋଜନା । ଆଉ କିଛି ନ ଥୁଲେ ମଧ୍ଯ ଏହି ପୀଢ଼ ଦେଉଳରେ 
ବରାବର ନିୟମିତ ଧାରାରେ ‘ପାନପତ୍ରୀ' ଥାଏ । ଗୋପୂର ବା ବଂଗ ମଂଦିରରେ ତାହା 
ନାଇ ! ଜାଭା ଶିଳରେ ଏହି ଓଡ଼ଶୀ ଶିଳ୍ପର କଳା ଆପାତତଃ ସ୍ପଷ୍ଟ ଦେଖାପଡ଼େ | ଏହାର 
ବିଶେଷ ଅନୁସଂଧାନ ଦରକାର । 

ପ୍ରାତ୍ତିକ ପଂଡ଼ିତମାନେ ଭାରତଠାରୁ ଆମେରିକା ପର୍ଯ୍ୟଂତ ଲଂବିଥ୍‌ବା ଦ୍ୀପମାଳର 
କଳା, କିଂବଦଂତୀ, ପରଂପରା, ଆଚାର, ବ୍ୟବହାର ପ୍ରଭୃତି ଅନୁସଂଧାନ କରି ଦେଖୁଚଂତି, 

ଭାଷା ଓ ସଂସ୍କୃତି ୨୨୩ 


ବେଦ ପୂର୍ବର ସଭ୍ୟତା ବୋଇତରେ ନାନାଭାବରେ ଏହି ଦ୍ଵୀପମାନଂକ ବାଟେ ଆମେରିକା 
ପର୍ଯଂତ ପ୍ରସରିଥୁଲା । ସ୍ଵର୍ଗତ ରାଖାଲ ଦାସ ବନ୍ଦୋପାଧ୍ୟାୟ ନିଜ ଓଡ଼ିଶା ଇତିହାସର 
ସପ୍ତମ ଅଧ୍ୟାୟରେ ପ୍ରାଚୀନ ଓଡ଼ିଶାର ବହିର୍ବାଣିଜ୍ୟ ଓ ଉପନିବେଶ କଥା ଲେଖିଚଂତି । 
ଜାଭା ପ୍ରଭୃତିରେ ଯେଉଁ ଶିଳ୍ଥାଦିର ଆଭାସ ଦିଆଗଲା, ସେଇ ଧାରା ପ୍ରଶାଂତମହାସାଗରର 
ଦ୍ଵୀପପୁଂଜ ବାଟେ ଆମେରିକାର ପେରୁ, ମେକ୍ସିକୋ ପର୍ଯଂତ ଏବେ ଖୋଜା ହୋଇ 
ବାହାରୁଚି । ଇଷ୍ଟ ଦ୍ଵୀପପ୍ରଭୃତି ପ୍ରଶାଂତମହାସାଗରର ଦ୍ଵୀପମାନଂକରେ ଯେଉଁ ସବୂ ବିରାଟ 
ଶିଳା ଶିଳ୍ତର ଅବଶେଷ ଏବେ ମିଳୁଚି, ଇଉକାଟାନ୍‌ର ମରୁଭୂମି ପ୍ରଭୃତି ଆମେରିକାର 
ଦେଶମାନଂକରୁ ଅନୁସଂଧାନରେ ଯାହା ପ୍ରାଚୀନ ମଂଦିରାଦି ବାହାରୁଚି, ସେ ସବୁ ଦେଖିଲେ 
ବିସ୍ଟୟ ଲାଗେ । ଏ ସବ୍ଧ କଳା କଳିଂଗରୁ ଦୂର ଆମେରିକା ପର୍ଯଂତ ଯାଇଥଲା ବୋଲି 
ରାଖାଲଦାସ ଅନୁମାନ କରଂତି । ଯେତେବେଳେ ଏ ସବୂ କଳା ସେ ସବ୍ଧ ଦେଶରେ 
ଫୁଟିଥ୍ଲା, ସେତେବେଳେ ପୁଣି ସେ ସବୁ ସ୍ଥାନରେ ଲୁହାର ବ୍ୟବହାର ଥ୍୍‌ବାର ପ୍ରମାଣ 
ମିଳୁନାଇ । ଦ୍ଵୀପମାନଂକର ଲୋକେ ଏବେ କହଂତି, ସ୍ବର୍ଗରୁ ଦେବତାମାନେ ଓହ୍ଲାଇ 
ରାତି ଭିତରେ ଏ ସବୂ କରିଦେଇ ସ୍ବର୍ଗକୁ ଚାଲିଯାଇଥ୍‌ଲେ । କରିଥ୍ବା ଦେବତାଂକ 
ବଂଶଧରି ଆଉ ସେଠି ନାହାଂତି । ବିଶେଷ ଅନୁସଂଧାନରେ ସଂସ୍କୃତିର କି ଆଦାନପ୍ରଦାନ 
ଏ ସବୂଥ୍‌ରୁ ବାହାରିପାରେ, ତାହା କିଏ କହିବ ? 

ଆମେରିକା କଥା କିଂତୁ ଟିକିଏ ସ୍ଵତଂତ୍ର । ଏଠାରେ ବହୁତ ଅନୁସଂଧାନ ହୋଇଚି 
ଓ ହେଉଚି । ଅନେକ ପୁସ୍ତକ ମଧ୍ଯରେ ଦୁଇ ତିନି ଖଂଡି ପୁସ୍ତକ ସମସ୍ତେ ସହଜରେ 
ଦେଖିପାରଂତି । ଭେରିଲ୍‌ ସାହେବଂକ ‘ଠାଏ civilization of the New World’ 
‘Myths and Legends’ ଗ୍ରଂଥମାଳାର ଆମେରିକା ଖଂଡ, ଚମନ୍ଲାଲଂକର ‘Hindu 
America’ ପ୍ରଭୃତି ଗ୍ରଂଥ ଏ କ୍ଷେତ୍ରରେ ଅତି ଉପାଦେୟ । ଭାରତରୁ ଏ ସବୁ ଶିଳ୍ପ ଓ 
ତାହା ସଂଗେ ଆଚାର ବ୍ଯବହାର ଓ ଧର୍ମରୀତି ଆମେରିକାକୁ ଯାଇଥ୍‌ବାର ଏ ସବୁ 
ଗ୍ରଂଥରେ ସ୍ପଷ୍ଟ | Hindu America’ ଗ୍ରଂଥର ମଲାଟ ଉପରେ ଓ ଭିତରେ ମଧ୍ଯ ଗୋଟିଏ 
ମେକ୍ସିକୋର ସୁନାରି ବଣିଆ ବିଧବା ନାତିଟିକୁ କାଖେଇ ଛିଡ଼ା ହୋଇଥ୍‌ବାର ଚିତ୍ର 
ଦିଆଯାଇଚି । ଧଳା ଶୁଂଠିଆଟି ଓଢ଼ଣା ପକାଇ ପିଂଧ୍‌ ପିଲାଟି କାଖେଇ ଗୋଟିଏ ଓଡ଼ିଆଣୀ 
ଭଦ୍ର ପରିବାର ବିଧବା ଠିକ୍‌ ଛିଡ଼ା ହେବାର ଚିତ୍ରପରି ଏହା ଦେଖାଯାଉଚଟି। ପୁଣି ମୟ 
ମହାଭାରତର ଶ୍ରେଷ୍ଠ ଅନାର୍ଯ ଶିଳ୍ପୀ । ସେଇ ମୟ, ରାଜସୂୟ ଯଜ୍ଞର କୁଂଡ, ମଂଡପ 
ଶାଳାଦି ତିଆରି କରିଥ୍ବା କଥା ପ୍ରସିଦ୍ଧ । ସେଇ ମୟବଵବଂଶୀଂକ ନାମ ଅନୁସାରେ ମୟଦେଶ 
ହୋଇଚି ବୋଲି ଚମନ୍‌ଲାଲ ସାହେବ କହଂତି । ମୟଭୁମିର ବର୍ତମାନ ନାମ, ଇଉକାଟାନ୍‌ 
(Yucatan) | ଏହି ‘ଇଉକାଟାନ୍‌' କଥାଟି  ଯୋଗସ୍ଥାନ' ଶବ୍ଦର ଅପଭ୍ରଂଶ ବୋଲି ସେ 
ପ୍ରମାଣ ମଧ୍ଯ ପାଇଚଂତି । ଓଡ଼ିଶା ପୁଣି ପ୍ରାଚୀନ ବୌଦ୍ଧବଯୋଗର ଶ୍ରେଷ୍ଠ ଭୁମି । 

୨୨୪ ପଂଡିତ ନୀଳକଂଠ : ଦୁଷ୍ଠାପ୍ୟ ରଚନାବଳୀ 


ଦେଖି ଜାଣିପାରିବା ଭଳି ଓଡ଼ିଶାର ବିଶ୍ଵସଂସ୍କୃତି ସଂଗେ ଆଦାନ ପ୍ରଦାନ ଓ ସଂପର୍କ 
ସୂଚନାରେ ଏଇତକ ଏବେ ଯଥେଷ୍ଟ ହେବ । ଆଉ ବଢ଼େଇ କହିବାର ଅବକାଶ ଏବେ 
ନାଇ । ଏ ସବୁ ଭୌତିକ ବିଶ୍ଵ ସଂସ୍କୃତିକୁ ଓଡ଼ିଶାର ଆତ୍ମିକ ଦାନ ଟିକିଏ ବାହାରେ ଜଣା 
ନ ପଡ଼ିଲା ଭଳି ହେଲେହେଁ ଅତ୍ୟଂତ ନିର୍ଦିଷ୍ଟ ଓ ସ୍ତଷ୍ଟ । ଧର୍ମ କଥାଟିରେ ଆତ୍ଭିକ ସଂସ୍କୃତି 
ପ୍ରକାଶ ପାଉଥୁଲା। ଏଇ ଧର୍ମକ୍ଷେତ୍ରରେ ତିନିପ୍ରକାର ପ୍ରକାଶ : ଦେଖାଯାଏ ! ପ୍ରଥମଟି 
ସେମିଟିକ (Semitic) ଅର୍ଥାତ୍‌ ଆରବ ଓ ଇହୁଦୀ ପ୍ରଭୃତି ଜାତିମାନଂକ ଭିତରେ ପ୍ରକାଶ 
ପାଏ ! ଦ୍ଵିତୀୟଟି ଆର୍ଯଜାତିର ଧର୍ମ । ଏଇ ଆର୍ଯମାନେ ଭାରତରେ ଆଦିମ ନୁହଂତି । 
ତୃତୀୟଟି ହେଉଚି ପୂଥ୍ବୀର ପ୍ରାଚୀନତମ ସଂସ୍କୃତି । ତାହା ଭାରତର ସିଂଧୁଠାରୁ 
ଗୋଦାବରୀ, କୃଷ୍ଣା, ମହାନଦୀ ଓ ଗଂଗା ପର୍ଯଂତ ଉପତ୍ୟକାମାନଂକରେ, ତଥା ଟାଇଗ୍ରିସ୍‌, 
ଇଉପ୍ରେଟିସ୍‌ ଭୁମି, ଏବର ଦକ୍ଷିଣ ପାରସ୍ୟ ଏସିଆ ମାଇନର, ଇଜିପ୍ଟ ଓ କରୀଟ୍‌ ପ୍ରଭୃତି 
ସ୍ଥାନରେ ବିକାଶ ପାଇଥ୍‌ଲା । ଏହାକୁ ଏକ କଥାରେ ‘ଆଦିମ ଆଫ୍ରେସିଆ? ସଭ୍ୟତା 
ବୋଲି କୁହାଯାଇପାରେ । ପୃଥ୍ବୀର ସମସ୍ତ ସଭ୍ୟତାକୁ ଏହା ପ୍ରଭାବିତ କରିଚି । 
ବିଶେଷରେ ଭାରତର ବୈଦିକ ସଭ୍ୟତା ଓ ଧର୍ମ, ଏଇ ସଭ୍ୟତା ସଂଗେ ନିଜର ସଂଶ୍ଳେଷଣ 
କରି ଆତ୍ମପ୍ରକାଶ କରିଚି । ଯଥାର୍ଥ ଅନୁସଂଧାନ କଲେ ଜଣାଯାଏ, ଏହି ସଭ୍ୟତାହିଁ 
ବୈଦିକ ସଭ୍ୟତାକୁ ଜୀର୍ଣକରି ଭାରତୀୟ ବୈଦିକ ସଭ୍ୟତାରୂପେ ପ୍ରକାଶପାଇଚି । 

ଏହିପରି ଧର୍ମରୂପେ ପ୍ରକାଶିତ ସଭ୍ୟତାର ମୂଳ ଟିକିଏ ଦେଖିବା । ମନୁଷ୍ୟ 
ଜୀବନଯାତ୍ରାରେ ସବ୍ର ବିପତ୍ତି ଓ ସଂକଟର ସମାଧାନ କରିପାରେନାଇ, ସେଥ୍ପାଇଁ 
ବାହାର ପ୍ରକୃତିରେ ଶକ୍ତିର କଳ୍ପନା କରେ ! ଆମେ ଯେପରି ଆମ କାମ କରୁ, ସେଇପରି 
ବାହାରରେ କୌଣସି ପୂରୁଷ ବା ପୁରୁଷମାନେ କାମ କରି ବା ନିଜର ଶକ୍ତି ଚାଳନା କରି 
ସବ୍ର କରଂତି ବୋଲି କ୍ରମେ ମାନବର ଧାରଣା ପଡ଼ିଯାଏ । ବାଡ଼ି, ବସଂତ, ପ୍ରଭୃତି 
ଲାଗିଲେ ସେଇ ଆଦିମ ମାନବ ପରି ଏବେ ମଧ୍ଯ ଗ୍ରାମ୍ୟ ମାନବ ଦେବ-ଦେବୀଂକର 
ଆଶ୍ରୟ ଲୋଡ଼େ । ସେଇ ଦେବଦେବୀ ମନୁଷ୍ୟଠାରେ ଆବିର୍ଦୃତ ହୋଇ ପ୍ରତିକାର ବତାଇ 
ଦିଅଂତି । ଓଡ଼ିଶାର ଅନେକ ଅଂଚଳରେ ତାକୁ କାଳେସି ଲାଗିବା ବା ଦେବଦେବୀ 
ଉଭାହେବା କହଂତି। ଏଇପରି ଦେବଦେବୀ ମନୁଷ୍ୟ ଭିତରେ ଉଭା” ବା ଆବିର୍ଭୂତ 
ହେବା କଥାଟିରୁ ଆଦିମଧର୍ମ ବିକାଶ ପାଇଥୁ୍‌ଲା । ଏଇ ଧାରଣା ଗୋଟିଏ ଗ୍ରାମଦେବତୀ 
ଓ କାଳେସିରୂ ବଢ଼ାଇଦେଇ ବିଶ୍ଵ ଉପରେ ବିସ୍ତାର କରି ସେମିଟିକ୍‌ମାନେ ମୋଜେସ୍‌, 
ଯୀଶୁଖ୍ରୀଷ୍ଟ ପ୍ରଭୃତି ମହାକାଳେସୀମାନ କଳ୍ପନା କରିଥ୍‌ଲେ । ଏପରିକି ମହମ୍ମଦ ସ୍ପଷ୍ଟ 
କହିଥ୍‌ଲେ, ଏକ ଛଶ୍ଵର ଦେବତା ଛଡ଼ା ଅନ୍ଯ ଦେବତା ନାଇ । ମହମ୍ମଦ ସେଇ ଏକ 
ଭଶ୍ଧରଙ୍କ ବାର୍ତାବହ ଦୂତ ! ଏଥୁରେ ଆଦିମ ଆବିର୍ଭାବ”ଂକୁ ବିରାଟ ବିଶ୍ବବାପୀ ଆକାର 
ଦେବା ଛଡ଼ା ଅନ୍ଯ କୌଣସି ଦର୍ଶନ ବା ତତ୍ତ୍ର ନାଇ । ବିଶ୍ଵରୁ ବାହାରେ ଏଇ ଶଚଶ୍ବର, 

ଭାଷା ଓ ସଂସ୍କୃତି ୨୨୫ 


ସର୍ବଶର୍ତିମୟ ହୋଇ କେଉଁଠାରେ କିପରି ବସିଚଂତି; ବିଶ୍ଵଜଗତ ବା ସେଇ ଭ୍ତଶ୍ଵରଂକଠାରୁ 
ବାହାରେ କିପରି ବର୍ତିଚି, ଏସବୁ ବିଚାର ସେଠାରେ ନାଇ ସେ ଏକ ବିଶ୍ଵାସ | ବୃଝିରଖ, 
ଏଠାରେ କୌଣସି ଧର୍ମ ବା ବିଶ୍ଵାସକୁ ସମାଲୋଚନା କରାଯାଉନାଇ ! ଯାହା ଘଟିଚି, 
ତାହାହିଁ ଆଲୋଚନାରେ କୁହାଯାଇଚି । କୌଣସି ଧର୍ମ ବା ସଂସ୍କୃତି, କାହାଠାରୁ ବଡ଼ ବା 
ସାନ, କେଉଁଟି ଉପାଦେୟ, କେଉଁଟି ହେୟ, ସେସବୁ ଏଠି କୁହାଯାଉନାଇ | 

ଦ୍ବିତୀୟଟି ଆର୍ଯ ଧର୍ମ । ସେଥ୍‌ରେ ବାହାର ପ୍ରକୃତିରେ ଇଂଦ୍ର, ଅଗ୍ନିଂକଠାରୁ କୁବେରଂକ 
ପର୍ଯଂତ ସବୁର କଛ୍ଛନା । ସେଇମାନଂକଠାରେ ବଳିଦେବା, ସେମାନଂକୁ ପୂଜା କରିବା, 
ଏପରିକି ସେଇ ବଳିର ମାଂସ ନିଜେ ଖାଇ ସେଇ ନୈବେଦ୍ଯର ସୋମ, ସୁରା ନିଜେ 
ପିଇ, ନିଜର ବିପତ୍ତି ନାଶ ଓ ସଂପରି ଲାଭ ପାଇଁ ସେଇ କଳ୍ପିତ ଦେବତାମାନଂକୁ 
ଭଜିବାହିଁ ଏଇ ଆର୍ଯଧର୍ମ । ଏଥୁରେ କେତେକ ଦର୍ଶନ ପ୍ରକାଶ ପାଇଥୁଲା | ସେଇ ଦର୍ଶନରେ 
ଏଇ ସମସ୍ତ ଶ୍ତିର ଆଧାର ସ୍ଵରୂପ ଗୋଟିଏ ଶକ୍ତିମୟ ବିଶ୍ଵପୂୁରୂଷ ପର୍ଯଂତ ଆର୍ଯମାନେ 
ହୁଏତ ଉଠିଥ୍‌ଲେ । ଦେହ ଭିତର ପୁରୁଷର କଳ୍ପନା ଓ ଉପମାରେ ଏହାର ବିକାଶ 
ହୋଇଥ୍‌ଲେ ମଧ୍ଯ, ମାନବ ଦେହ ଭିତରର ଦୁର୍ବଳ ପୂରୁଷ ଆଡ଼କୁ ସେମାନଂକ ଆଖି 
ପଡ଼ିନଥୂଲା । 

ଆଫ୍ରେସିଅ ବା ଭାରତଧର୍ମ ଏଇ ଦୁଇଟି ଭିତ୍ତିରେ, ବିଶେଷତଃ ମାନବ ଭିତରର 
ଜ୍ଞାନକୁ ଧରି ପ୍ରକାଶ ପାଇଥ୍‌ଲା । କ୍ରମେ ଏଇ ଦର୍ଶନରେ ମାନବ ବୁଝିଥୁଲା, ନିଜର 
ଇଂଦ୍ବିୟରେ ମିଳୁଥ୍‌ବା ଜ୍ଞାନଛଡ଼ା ଆଉ କିଛି ନାଇ | ସବୂ ଶୂନ୍ୟରୁ ହେଉଚି । କେତେଗୁଡ଼ାଏ 
କାମନା ବାଂଧ୍‌ ହୋଇ ଗୋଟାଏ ପୂରୁଷ ବା ବ୍ୟକ୍ତି ବୋଲି ନାମମାତ୍ରରେ ପ୍ରକାଶ ପାଉଚି । 
କୌଣସିମଂତେ ଏଇ କାମନାଗୁଡ଼ିକ ଛିଂଡାଇ ଲୋପ କରିଦେଲେ ସବୁ ଶୂନ୍ୟ । ବ୍ୟର୍ତିପରି 
ଯାହା ଲାଗୁଚି, ତାହା ଶୂନ୍ୟ ହୋଇଗଲେ ବିଚାର ଜ୍ଞାନମଧ୍ୟ ଶୂନ୍ୟ, ଅତଏବ ବିଶ୍ଵ ମଧ୍ୟ 
ଶୂନ୍ଯ। ଏହାହିଁ ବୃଦ୍ଧର ନିର୍ବାଣ”? । ଏଥ୍‌ରେ ସ୍ଵଭାବତଃ “ଜୀବେ ଦୟା” 
ପ୍ରକାଶପାଇଲା । କାମନା ଛିଂଡାଇବାର ଏହାହିଁ ଗୋଡ଼ । ମତେ ଯେପରି ସୁଖଲାଗୁଚି ବା 
କାଟୁଚି, ଅନ୍ୟକୁ ସେଇପରି ଲାଗୁଥ୍ବ ବୋଲି ବିଚାରି ଅଭ୍ୟାସ କରିବାରେ ଏକା ଭୋଗ 
କରିବାର କାମନା ଶାଂତ ହୋଇଆସିବ । ଅନ୍ୟ ଉପାୟ ନାଇ ! 

ଏଇ ତତ୍ତ୍ର ଉପରେ ବସି କାମନାକୁ ଶୂନ୍ୟ କରିବାପାଇଁ ବହୁ ସାଧନା ବାଟ ଫିଟିଥୁଲା । 
ଏଥ୍‌ରୁହି ବୀର୍ଯ୍ୟସ୍ତଭଭନ ଓ ଅଷ୍ଟାଂଗସାଧନ।ର ଯୋଗ ବିକାଶ ପାଇଥ୍‌ଲ। । 
ମହେଂଜୋଦାରୋରୁ ଖୋଳା ହୋଇ ୫ ହଜାର ବର୍ଷ ତଳର ଯେଉଁ ଯୋଗୀମୃୂର୍ତ ଓ 
ଯୋଗୀର ପଦ୍ଧାସନରେ ବସିଥ୍‌ବା ପଶୁପତି ଚଂଦ୍ରଚୂଡ଼ ବହୁମୁଖ ମହାଦେବଂକ ମୂର୍ତି 
ବାହାରୁଚି, ସେ “ସବୁ ସେ କାଳର ସେଇ ଆପଫ୍ରେସିଅ ଧର୍ମର ସଂକେତ । ଓଡ଼ିଶାର ଗ୍ରାମ 
ଗହଳରେ ଏଇ ଯୋଗ ସାଧନାର ସଂକେତ, ଏବ ଜଥା, କବିତା, କିଂବଦଂତୀ, ସର୍ବତ୍ର 
ମିଳିବ । ଏ ନିର୍ବାଣ, ଅର୍ଥାତ୍‌, ନିଜକୁ ଶୂନ୍ଯ କରିଦେବାର ସାଧନା ଏକା, ଏ ସବ୍ର 

ଭିତରେ ଏବେ ଜଢୀବଂତ ରହିଚି । ଜଗନ୍ନାଥ, ବଳରାମ; ଅଚ୍ୟୁତ ପ୍ରଭୃତି ୧୬ଶ ଶତକର 
ଧର୍ମବୀରମାନେ ଏଇ ମୌଳିକ ବିଶ୍ଵଧର୍ମକୁ ବୈଷ୍ଣବ ଧର୍ମର ଖୋଳ ଭିତରେ ପ୍ରକାଶ 
କରିଯାଇଚଂତି । ପୁଷ୍ପଗିରି ବିହାରରେ ଏଇ ଯୋଗ ସାଧନା ଶିଖିବାକୁ ପଂଜାବ ସେପାଖରୁ 
ପ୍ରାଞ୍ଞ ପରି ଲୋକେ ଟାଣି ହୋଇ ଆସୂୁଥଲେ । ପଂଡ଼ିତମାନେ ଏବେ ସ୍ଥିର କରୁଚଂତି, 
ଏହାଇଁ ଏ ଦେଶର ଆଦିମ ଅସୂର ଧର୍ମ । ଦ୍ରାବିଡ଼ ଶବର ଓ ନାଗାମାନେ ଏ ଦେଶରେ 
ଏଇ ଧର୍ମର ପାଳନ, ପୋଷଣ ଓ ସାଧନ କରିଯାଇଚଂତି ! ଏଇ ଧର୍ମଇ ସମସ୍ତ ଆଫ୍ରେସିଆ 
ଉପତ୍ୟକା ଭୂମିରେ ସଭ୍ୟ ଜଗତର ଆଦିମ ଧର୍ମରୂପେ ପ୍ରଚାରିତ ହୋଇ ପାଳିତ 
ହେଉଥଲା । ଏହାମଧ୍ୟ ଏବେ ଗବେଷଣା ଫଳରେ କ୍ରମେ ପ୍ରକାଶ ପାଉଚି । 

ପୂର୍ବ ଭାରତର ବୌଦ୍ଧ ପୁଣି ଜୈନଧର୍ମ, ଏଇ ନିର୍ବାଣ ସାଧନାର ଶେଷ, ସ୍ପଷ୍ଟ 
ବିକାଶ । ବୁଦ୍ଧଂକ ପୂର୍ବରୁ ଓଡ଼ିଶା ଏଇ ସାଧନାର ପ୍ରସିଦ୍ଧ କ୍ଷେତ୍ର ଥ୍ବାର ପ୍ରମାଣ ମଧ୍ଷ 
ବୌଦ୍ଧ ପରଂପରାରେ ସ୍ପଷ୍ଟ । ସିଦ୍ଧାର୍ଥ ବୃଦ୍ଧ ଏଇ ପରଂପରାରେ ଶେଷ ବୃଦ୍ଧ" । ସେ 
ନିଜେ କଳିଂଗକୁ ଆସିନଥ୍‌ଲେ । ଉକ୍ଳମାନେ ମଧ୍ଯ ତାଂକୁ ସାକ୍ଷାତ କରିବାର ବିଶେଷ 
ପ୍ରମାଣ ନାଇ । ମାତ୍ରକ ଦୁଇଜଣ ଉକ୍‌କଳ ସାର୍ଥବାହ ( ଯେଉଁମାନେ ବଳଦ ବା ବଳଦ 
ଗାଡ଼ିରେ ଜିନିଷ ବେପାର କରଂତି ), ତପଶୁ ଓ ବଲୁୀକ ଗୟାହାଟରେ ସିଦ୍ଧାର୍ଥ ବୃଦ୍ଧଂକ 
ଅପରିଣତ ଅବସ୍ଥାରେ ଦୀକ୍ଷା ଗ୍ରହଣ କରିଥ୍‌ବାର ମାତ୍ର ଜଣାପଡ଼େ । କିଂତୂ ଏ ସତ୍ତେ 
ବ୍ରଦ୍ଧଂକ ଚିତାଗ୍ନିରୁ ପ୍ରଧାନ ବ୍ୃଦ୍ଧ-ଶିଷ୍ୟ କ୍ଷେମ, ବୃଦ୍ଧଂକ ବାପଟ ବିଶିଦାଂତଟି କଳିଂଗରାଜ 
ବ୍ରହ୍ମଦତ୍ଂକ ପାଖକୁ ପଠାଇ ଦେଇଥ୍‌ଲେ । ସିଦ୍ଧାର୍ଥ ବ୍ରଦ୍ଧଂକ ପୂର୍ବରୁ କଳିଂଗ ନିର୍ବାଣ 
ସାଧନାର ଯେ ପ୍ରତିଷ୍ଠିତ କ୍ଷେତ୍ର ଥଲା, ଏହା ଏ ଘଟଣାରୁ ଜଣାପଡ଼ୁଚି । ଏଇ ବୌଦ୍ଧ, 
ଜୈନ ବା ଅନ୍ୟ ଯେ ନାମରେ ଇତିହାସରେ ବା ପରଂପରାରେ ପ୍ରକାଶ ପାଉନା କାହିଁକି, 
ପୂର୍ବ ତଥା ପୂର୍ବ ଉପକୂଳ ଭାରତର ଏହା ପାରଂପରିକ ଧର୍ମ । 

ଏଇ ଧର୍ମର ପ୍ରଭାବରେ ସମସ୍ତ ବେଦର ପଶୁବଳି, ସୋମପାନ, ଯଜ୍ଞ ଭିତରୁ 
ଉପନିଷଦର ମହାତତ୍ତ୍ରମାନ ବାହାରିପଡ଼ିଚି । ଏହି ଧର୍ମରେ ବ୍ୟକ୍ତି ବା ବସ୍ତର ନାମ” 
ହେଉଚି ସବ, ବ୍ୟଷ୍ତିର ଆତ୍ମା ବା ବସ୍ତର ବସ୍ତୁତ୍ଵ ବୋଲି ଅନ୍ଯ ତତ୍ତ୍ର ନାଇ । ଆମ୍ମା 
ପୂରୁଷର ନାମକୁ ଓ” ବୋଲି ଧରି ବୈଦିକ ସାହିତ୍ୟରେ ଅକ୍ଷର ବ୍ରହ୍ମ ନାମରୂପୀ ‘ଓର 
ତତ୍ତ୍ର ଫୁଟିଚି । ପରେ ବୈଷ୍ଣବ ଧର୍ମର ମହାମଂତ୍ର, ‘ନାମେଭକ୍ତିଂ ଓ ‘ଜୀବେଦୟା, ଏହି 
ଓଡ଼ିଶାର ଶବର ବା ଦ୍ରାବିଡ଼ ଧର୍ମରୁ ବାହାରି ବୈଷ୍ଣବର ଦ୍ରୈତ ଭାବକୁ ପ୍ରଭାବିତ କରିଚି । 
ଏହାହିଁ ଓଡ଼ିଶାର ଯଥାର୍ଥ ଧର୍ମ, ସ୍ଵଧର୍ମ ବା ସଂସ୍କୃତି । ଏହାହିଁ ଓଡ଼ିଶାର ବିଶ୍ଵସଂସ୍କୃତିକୁ 
.ମହାଦାନ । କୁହାଯାଇପାରେ, ଏ ଦାନ ଏବେ ବି ପୂରା ହୋଇ ନାଇ । ଆଜିର ବିରାଟ 
ବିଶ୍ଵ ସଂସ୍କୃତି ଏଡ଼େ କ୍ଷିପ୍ର ଗତିରେ ବଢ଼ିଲେ ମଧ୍ଯ, ପରମାଣୁ ବୋମାଠାରୁ ଦୂରତମ 
ନୀହାରିକାର ସେ ପାଖେ ଥବା ବିଶ୍ବରଶ୍ମିରୁ (0୫୩୯ Rays) ବୁଲିଆସି ଗତି ଫେରାଇ 

ଭାଷା ଓ ସଂସ୍କୃତି ୨୨୭ 


~~ ~~ 


ଦିନେ ପୁଣି ଭିତରକୁ ଚାହିଁ ସମାଜର ପରିସ୍ଥିତି ଠିକ୍‌ କରିବ । ସେତେବେଳେ ମଧ୍ଯ ବିଶ୍ଧ 
ସଂସ୍କୃତିକୁ ଓଡ଼ିଶାର ଏ ଦାନ ବିଶ୍ଵ ସମାଜର କାମରେ ଲାଗିବ । 

ଏ ସବୁ କଥା ବୁଝାଇ କହିବାକୁ ଆଜି ଆଉ ବେଳ ନାଇ | ବିଶ୍ଵ ସଂସ୍କୃତିକୁ ଓଡ଼ିଶାର 
ଏ ମହାଦାନ, ସୂଚନାରେ ମାତ୍ର ଟିକିଏମନେ ରଖିଲେ ମଧ୍ଯ ମହାବିବଦମାନ ମାନବ 
ସମାଜର ବିକ୍ଷୋଭିତ ଶକ୍ତିସମୂହ ମଧ୍ୟରେ ସମତା ଓ ସାମଂଜସ୍ୟ ଆଣିବାରେ ଏହା ଅନ୍ପ 
ସାହାଯ୍ୟ କରିବ ନାଇ । 


[ ନବଭାରତ, ତୁଳା ୧୩୫୪] 


ମାନବ ପ୍ରଗତିର ଧାରା ( ୧) 


ପ୍ରତିକ୍ରିୟାର ପରଂପରା 


ମାନବିକ କ୍ରିୟା 

ସଂଗ୍ରାମର ମହାମାରଣ-ସ୍ଥିତି-ସୁରକ୍ଷିତ ସାମ୍ରାଜ୍ୟ ଓ ପୁଂଜିପତିଙ୍କ ନିର୍ଯାତନର 
ପ୍ରତିକ୍ରିୟା ଆଜି ପୃଥ୍ବୀରେ ସର୍ବତ୍ର ଦେଖାଦେଉଚି । ମାନବର ଆତ୍ମା ବୋଲି ବସ୍ତୁ ରହୁ 
ନାହିଁ । ଆହାର ନିଦ୍ରାଦି ବୃତ୍ତିର ଚରିତାର୍ଥତାର ମାପକାଠିରେ ପୂୃଥ୍ବୀର ପ୍ରଗତି ମପା 
ହେବାର ଆରଂଭ ହୋଇଚି । ଦାବି ଓ ଜୁଲୁମ୍‌ ଏ ପ୍ରଗତିର ଶସ୍ତ୍ର । କର୍ତବ୍ୟ ଓ ଆତ୍ମ ବିକାଶର 
ଏଥୁରେ ସ୍ଥାନ ନାହି । ଇଚ୍ଛାର ଯଥେଛ୍ଛ ସ୍ୁରଣ ଓ ପୂରଣ ହିଁ ଏ ପ୍ରଗତିରେ ମାନବିକ 
ସ୍ଵାଧୀନତାର ଲକ୍ଷଣ । ସେ ଇଚ୍ଛାର ଶାସନ ଓ ସଂକୋଚ ହେୟ । ଅତ୍ୟାଚାରରେ ଏ 
ପ୍ରତିଦ୍ରିୟା ସ୍ଵାଭାବିକ । ସେ ସ୍ରୋତରେ ବୁଡ଼ି ମରିଯିବାର ଉପାୟ ନାହିଁ । ତା' ଜୀବୀର 
ଧର୍ମ ନୁହେ । ଏଥୁରେ ପହଁରି ଉଜ୍ଜାଣି ଉଠିବା ସଂଭବ ନୁହେ | ସଂଚିତ ସମୂହ ସାମାଜିକ 
ଦୁର୍ନୀତି ଓ ଦ୍ରର୍ଗତିର ପ୍ରତିକ୍ରିୟାର ସ୍ରୋତ ବଡ଼ ପ୍ରଖର ଓ ଦୁର୍ନିରୋଧ୍ୟ । ପୁଣି ସ୍ରୋତରେ 
ଅନାୟତ୍ତ ହୋଇ ଭାସିଗଲାବେଳେ ପରିଣାମ କଳନା କରିବାର ଶକ୍ତି ବା ଅବକାଶ ନ 
ଥାଏ । ପୃଥ୍ବୀର ଇତିହାସରେ ଏହା ଆଜି ନୂଆ ନୁହେ । ରାଜନୀତି ଧର୍ମ ତଥା ଜାତିଜାତିର 
ଭେଦରେ ଏପରି ବିପଦରେ ବେଳେ ବେଳେ ପୃଥ୍ବୀରେ ଖଂଡପ୍ରଳୟ ହୋଇଯାଇଚି । 
ପୃଥ୍ବୀର ସିଂଧୁ ସୁମେର ବାବିଲନ୍‌ ଆସିରିଆ ଖାରି ମିଶର ପ୍ରଭୃତି ପରି ବିରାଟ 
ସଭ୍ୟତାମାନ ସାମ୍ୟବାଦ ନାମରେ ଫୁତ୍‌କାରରେ ତୁଳା ଉଡ଼ିଗଲାପରି ଉଡ଼ିଯାଇଚି । 
ଗ୍ରୀସ ରୋମ ଏବେ ମାତ୍ର ପୁଣି କବରରୁ ଉଠୂଛଂତି । ମାତ୍ର ଏ ମହାପ୍ରଳୟ ତୁଳନାରେ 
ସେ ସବ୍ର ଖଂଡ ପ୍ରଳୟ ମାତ୍ର । ଆଜି ପୃଥ୍ବୀର ଏପ୍ରାଂତରୁ ସେପ୍ରାଂତ ଯାଏ ଯେପରି 

୨୨୮ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ଭାବ ଓ ଭାବର କ୍ରିୟା ଅବିଳଂବେ ଖେଳିଯାଉଛି, ସେ ସୁବିଧା ଆଗେ ନ ଥୂଲା । ତେଣୁ 
ଏଇ ହିସାବରେ ପୁରୁଣା ସଂଗେ ନୂଆର ଯାହା ବୈଷମ୍ୟ ଓ ତୁଳନାରେ ପ୍ରତ୍ୟବାୟ । 
ହେଲେହେଁ ପ୍ରତିକ୍ରିୟାର ବିଶେଷ ଭେଦ ନାହି । ପୁଣି ସର୍ବତ୍ର ସର୍ବଦା ଜନସାଧାରଣ 
ନାମରେ ଏଇ ପ୍ରତିକ୍ରିୟା ଜାଗ୍ରତ ହୁଏ । ବର୍ତମାନ ପ୍ରତିକ୍ରିୟାର ଏ କ୍ଷେତ୍ରରେ ବିଶେଷ 
ନାହି । 
ରକ୍ଷିତ ସ୍ବାର୍ଥ ଓ ସାମ୍ୟବାଦ 

ମାନବ ବୃବ୍ଧିଜୀବୀ । ଏଇ ବ୍ରଦ୍ଧି ତଥା ତଦୁଦ୍‌ଗତ ଦକ୍ଷତାର ଇତର ବିଶେଷ 
ସ୍ଵାଭାବିକ । ଆଉରି ଏକ ସ୍ଵାଭାବିକ ବୃତି ହେଉଚି ମାନବର ଚିରତ୍ସ କାମନା ମାତ୍ର 
ନୁହେ କଳନା | ବ୍ୟକ୍ତି ଧର୍ମରେ ପରଲୋକ, ତଥା ସମାଜରେ ସଂପର୍କ- ସେଇଥୁରୁ 
ଧର୍ମ, ଜାତୀୟତା ପ୍ରଭୃତି ତା'ର ଏଇ ଅମରତ୍ସର ପ୍ରତୀକ ଏହିଥ୍‌ରେ ହି ତା'ର ନିତ୍ୟତ୍ର, 
ନିତ୍ୟ ଜୀବଂତ ଓ ମହାପ୍ରଭାବମୟ ! ଏହି ନିତ୍ଯ ସ୍ବାର୍ଥ ସାଧନରେ ତାହାର ଏହିକ 
ପ୍ରଭାବ ପ୍ରତିପତ୍ତି ତଥା ତାରି ସାଧକ ଧନ ଓ ଭୋଗ ସାମଗ୍ରୀ ଲୋଡ଼ା । ତା' ସଂଗେ ମଧ୍ଯ 
ସେ ନିତ୍ୟ ସଂପର୍କରେ ରହିବାକୁ ଲୋଡ଼େ । ତେଣୁ ଅପରକୁ ବଂଚିତ କରି ନିଜର 
“ସଂଚିତ”ରେ ମାତେ । ନିଜେ ସୁଖରେ ରହିବ- କେବେ ହେଲେ ଅଭାବରେ ପଡ଼ିବ 
ନାହି, ପୁଣି ପୁରୁଷାନୁକ୍ରମେ ସେଇ ସୁଖ ସଂଭବ ହେବ, ଏହାହିଁ ମାନବର ନିତ୍ୟ କାମନା । 
କେବଳ ଶାରୀରିକ ଭୋଗ ନୁହେ, ଚିଂତାର ପ୍ରତିପତ୍ତି ମଧ୍ଯ ତା'ର ସେଇପରି ଓ 
ସେଇଥ୍‌ପାଇଁ କାମ୍ୟ । କାରଣ, ମାନବ ଚିଂତାରେ ହିଁ ମାନବ- ଓ ଚିଂତାର ପ୍ରତିପ୍ରଭି ହିଁ 
ସବୁ ପ୍ରତିପତ୍ତିର ମୂଳ । ଧର୍ମବାଦ ମତବିରୋଧ ଓ ମତାଂଧତା, ସମସ୍ତ ମୂଳରେ ସବୁ 
ସ୍ବାର୍ଥର ଏଇ ପରମ ସାଧନ ଚିଂତାର ପ୍ରତିପତ୍ତି ¦ ଏଥ୍‌ରେ ହିଁ ରକ୍ଷିତ ସ୍ବାର୍ଥ ତିଆରି ହୁଏ । 
ବହୁଂକୁ ବଂଚିତ କରି ନିଜର ଚିର ସଂଚିତ ଲୋଡ଼ିବା ହିଁ ଏଇ ରକ୍ଷିତ ସ୍ଵାର୍ଥର ଭିତି । 
ଏହାରି ପ୍ରତିକ୍ରିୟା ଜନସାଧାରଣ ନାମରେ ସାମ୍ୟବାଦରେ ପ୍ରକାଶ ପାଏ । 
ସମୂହ ଲୋକସ୍ବାର୍ଥ ନାମରେ ପ୍ରତିକ୍ରିୟା 

ଯେ ପରିସ୍ଥିତିରେ ଯେ ଭାବରେ ହେଉ, ଜନସାଧାରଣର ସମୂହ ସ୍ବାର୍ଥର ପ୍ରତୀକ 
ରୂପେ ବ୍ୟକ୍ତି ବା ବ୍ଯକ୍ତିବିଶେଷମାନେ ଏଇ ପ୍ରତିକ୍ରିୟା ପ୍ରକାଶ କରଂତି, ଏବଂ କାଳେ 
କାଳେ ସେଇମାନେ ହିଁ ଜୟଯୁକ୍ତ ହୋଇଥ୍‌୍ବାର ଦେଖାଯାଏ । ଜନସାଧାରଣର ବିରାଟ 
ସ୍ପାର୍ଥରୁ ଶ୍ତି ସାମର୍ଥ୍ୟ ଅନୁସାରେ ଆତ୍ମସାତ୍‌ କରି ଲୋକେ ରକ୍ଷିତ ସ୍ଵାର୍ଥର ଅଧ୍କାରୀ 
ହୁଅଂତି । ପୁଣି ଏର ବିରାଟ ସ୍ବାର୍ଥ ନାମରେ ମହାପୁରୁଷମାନେ ପ୍ରତିକ୍ରିୟାରେ ସେ ରକ୍ଷିତ 
ସ୍ବାର୍ଥ ଧ୍ବଂସ କରିଦିଅଂତି । ଫଳରେ ଏଇ ପ୍ରତିକ୍ରିୟାର ପ୍ରତୀକ ମହାପୂରୁଷମାନେ ଯେଉଁ 
ରକ୍ଷିତ ସ୍ଵାର୍ଥ ସଂଚୟ କରଂତି, ତା'ର ପଟାଂତର ଏ ଭୂମଂଡଳରେ ଆଉ ନାହି । ଏ କଥା 
ଚିଂତା କଲେ ରାଧାନାଥଂକ- ˆ ଅତ୍ୟାହାରେ ରୋଗୀ, ପୁଣି ରୋଗେ ଅତ୍ୟାହାରେ 
କଥାଟି ମନେପଡ଼େ । 

ଭାଷା ଓ ସଂସ୍କୃତି ୨୨୯ 


ଉଦାହରଣ 
ପ୍ରତିଳ୍ରିୟାର ପ୍ରତୀକ ଲୋକସ୍ବାର୍ଥ । ଲୋକେ ଯଥାର୍ଥରେ ସେ ସ୍ଵାର୍ଥ ଲୋଡ଼ଂତି କି 
ନାହିଁ ସେ ସ୍ଵତଂତ୍ର କଥା । ମାତ୍ର ତାଂକରି ନାମରେ ତାଂକରି ପାଇଁ କେହି ପ୍ରତିକ୍ରିୟା 
ଲୋଡ଼ଂତି । ଏଇ ଭାରତରେ ଯୁଗେ ଯୁଗେ ଦେଖ- ଯେତେବେଳେ ବୈଦିକ ଯାଗଯଜ୍ଞର 
ଘଟା ଉଠିଲା, ପୁରୋହିତ ଓ ଧନୀ ପ୍ରଭାବଶାଳୀ ଲୋକେ ରକ୍ଷିତ ସ୍ଵାର୍ଥ ଧରିବସିଲେ, 
ଲୋକଙଂକୁ ଘୃଣା କଲେ । ହୁଏତ ଜେତା ବିଜିତର ଭାବ ଏଥୁରେ ମିଶିଥୁଲା। ତା' ନ 
ମିଶିବାକୁ ଚାରା ନାହି । ବିଜେତାର ବିଜିତ ପାଖେ ରକ୍ଷିତ ସ୍ଵାର୍ଥ ସ୍ଵାଭାବିକ= ସେ ବିଜୟ 
ଦେହ ବଳରେ ହେଉ ବା ମନ ବଳରେ ହେଉ । ତେବେ ମନ ବଳରେ ହେଉଥୂବା ରକ୍ଷିତ 
ସ୍ଵାର୍ଥ ପ୍ରଥମେ ସେତେ ଅସହ୍ୟ ନୂହେ¬- ବରଂ ଆଦରଣୀୟ, ମାତ୍ର ସେ ସ୍ଵାର୍ଥ କେବେ 
ମନରେ ଆବଦ୍ଧ ରହେ ନାହି । ମନରୁ ଶୀଘ୍ର ଦେହକୁ ଆସେ । ଶଂକର ରାମାନୁଜ ମନ 
ବଳରେ ଯେଉଁ ସ୍ଵାର୍ଥ ରଖିଯାଇଥ୍‌ଲେ, ତାହା ତାଂକ ଉତ୍ତରାଧ୍କାରୀ ସଂଥ ମହଂତମାନେ 
ଦେହରେ ଭୋଗକରୁଛଂତି । ସେ ଯା ହେଉ, କୁହାଯାଉଥ୍‌ଲା ଲୋକସ୍ବାର୍ଥ ନାମରେ ସବୁ 
ପ୍ରତିକ୍ରିୟାର ପ୍ରାରଂଭ । ସେଥୁପାଇଁ ପ୍ରାଚୀନ ବୈଦିକ ଭାରତରେ ଯେତେବେଳେ ସମାଜରେ 
ଜନସାଧାରଣ ଅପଦସ୍ଥ ହେଲେ, ହୁଏତ ଅତ୍ୟାଚାରରେ ତାଂକର ମେରୁଦଂଡ 
ଭାଂଗିଯାଉଥୂଲା¬ ହୁଏତ ବୈଶ୍ୟ ଓ ପଣି ରୋଜଗାର କରି ମଧ୍ଯ ନିଜ ଅର୍ଜନ ଭୋଗରୁ 
ବଂଚିତ ହେଉଥଲା, ଓ ଶୂଦ୍ର ଦାସତ୍ଵରେ ସଢ଼ିଯାଉଥ୍ଲାଓ ସେମାନେ ସେତେବେଳେ 
ଘୃଣିତ ଓ ଲାଂଛିତ ହେଉଥ୍‌ଲେ । ପୁରୋହିତ ଓ ଧନୀ ଭୋଗୀମାନେ ତାଂକୁ ପାଖେ 
ପୂରାଉ ନଥୂଲେ | ସେତେବେଳେ ସେହି ଲାଂଛିତ, ଦଳିତମାନଂକ ସ୍ଵାର୍ଥ ଧରି ଉପନିଷଦର 
ରଷିମାନେ ସାମ୍ୟଧର୍ମ ପ୍ରଚାର କଲେ । ଉପନିଷଦ୍‌ରେ ଗୁରୁ ଶିଷ୍ୟକୁ ବୁଝାଇଲାବେଳେ 
ବାରଂବାର କହିଚଂତି- ˆ ତତୋ ନ ବିଜୁଗୁପ୍ସତେ ? । ଅର୍ଥାତ୍‌ ¬ ମନୁଷ୍ୟ ମନୁଷ୍ୟରେ 
ଆକାଂକ୍ଷା, ଅଭିଳାଷ, ଭୋଗ, ସୁଖ ଦୁଃଖାଦିର ଭେଦ ନାହି । ଏହା ବୁଝିଗଲେ, ଆଉ 
ଲୋକ କାହାକୁ “ ‘ଦୂର୍‌ ଦୂର୍‌” ବୋଲି ଘୃଣା କରେ ନାହି । ସେତିକି ନୁହେ, ସେମାନେ 
ଯେଉଁ ଆଦର୍ଶ ଓ ଆତ୍ମଲାଭ ମଂତ୍ର ପ୍ରଚାର କଲେ, ସେଥ୍‌ରେ ଢନସାଧାରଣର 
ଭୋଗବିଳାସ ସଵଖେଳ୍ଛାଦି ବିବାଦରେ ଉଦ୍‌ବୁଦ୍ଧ ନ ହୋଇ ହୁଏତ ଶାଂତ ହେଲା ! 
ଧର୍ମଗ୍ଲାନି ଓ ଅବତାର 
ଶ୍ରୀକୃଷ୍ଣଂକ ମୁଖରେ ତଥାପି ପ୍ରକାଶ ପାଇଲା 
“ ଘଦା ଯହାହି ଧର୍ମସ୍ୟ ଗ୍ନାନିର୍ଭବତି ଭାରତ 

ଅଭ୍ୟୁ୍ଥାନମଧର୍ମସ୍ୟ ତଦାମତ୍ମାନଂ ସୃଜାମ୍ୟହଂ 

ପରିତ୍ରାଣାୟ ସାଧୂନାଂ ବିନାଶାୟ ଚ ଦୂଷ୍ଟୃତାଂ 

ଧର୍ମ ସଂସ୍ଥାପନାର୍ଥାୟ ସଂଭବାମି ଯୁଗେଯୁଗେ ।' 

୨୩୦ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ଅର୍ଥାତ୍‌, ଧର୍ମର ଯେତେବେଳେ ହ୍ରାସ ହୁଏ, ଅଧର୍ମ ବଢ଼େ, ସେତେବେଳେ ମୁଁ 
ଦେହ ଧରେ । ସାଧୁଂକ ପରିତ୍ରାଣ ଓ ଦୃଷ୍ପର୍ମାମାନଂକ ନାଶ ନିମଂତେ ମୁଁ ଏଇପରି ଯୁଗେ 
ଯୁଗେ ଜନ୍ମ ହୁଏ ! ଏଠାରେ ଧର୍ମର ନାଶ କଂଣ ? ଦୃଷ୍ପର୍ମା କିଏ ? ସାଧୁ କିଏ ? ରକ୍ଷିତ 
ସ୍ଵାର୍ଥ ବଳରେ ଲୋକଂକ ଉପରେ ଅଯଥା ପ୍ରଭୁତ୍ସ ହିଁ ଧର୍ମର ହ୍ଵାସ । ଏଇ ରକ୍ଷିତ ବା 
ସଂଚିତ ସ୍ଵାର୍ଥ ବଳରେ ଯେଉଁମାନେଂ ଲୋକସାଧାରଣ ଉପରେ ଅତ୍ୟାଚାର କରଂତି, 
ସେଇମାନେ ଦୁଷ୍ଟୃତ, ପୁଣି ନିରୀହ ଜନସାଧାରଣ ଯେ ସ୍ଵାର୍ଥ ହରାଇ ମଧ୍ଯ କିଛି 
କରିପାରଂତି ନାହି¬ ସେଇ ଏକା ସାଧୁ । ତାଂକର ଉଦ୍ଧାର ଲାଗି ମହାପୁରୁଷ ଜନ୍ମ ହୁଅଂତି । 
ଉପନିଷଦ୍‌ ଭିତ୍ତିର ପରିଣାମ ଓ ସିଦ୍ଧାର୍ଥ ବ୍ରଦ୍ଧ- 

ଶ୍ରୀକୃଷ୍ଣଂକ ଏହି ଉଚ୍ତିରୁ ବୁଝାଯାଉଚି ଏହି ସ୍ଵାର୍ଥ ଦୃଷ୍ଟିରେ ଜନସମାଜର ପ୍ରତିଷ୍ଠା ହି 
ଜଗତର ନିତ୍ୟ ନୀତି । ଯଥାର୍ଥରେ ଦେଖ, ଉପନିଷଦର ଲୋକଶିକ୍ଷକ ରଷିମାନେ ସବୁ 
କଲେ ମଧ୍ଯ ଏ ଦେଶରେ ଭେଦ ବୁଦ୍ଧି ଓ ରକ୍ଷିତ ସ୍ଵାର୍ଥର ଅତ୍ୟାଚାର ଚିରକାଳ ପାଇଁ 
ଗଲାନାହି । ପୁଣି ଲୋକସାଧୀରଣ ଉପରେ ଅତ୍ୟାଚାର ବହି ସେଇ ପ୍ରାଚୀନ ସ୍ଵର୍ଗ- 
ସୁଖପ୍ରଦ ଯଜ୍ଞର କରାଳ ଅଗ୍ନିଶିଖା ସଂଗେ ଜଳି ଉଠି ଲୋକସ୍ବାର୍ଥର ଶବ ସଂସ୍କାର 
ଆରଂଭ କଲା ¦ ରାଜା ଓ ଧନିକମାନେ ଇହଲୋକର ସଂଚିତ ଭୋଗବିଳାସ ସାମଗ୍ରୀର 
ଉପଭୋଗରେ ମାତି ସେଇ ସାମଗ୍ରୀ ବଳରେ ପରଲୋକ କିଣିବାରେ ଲାଗିଲେ । 
ପୁରୋଧାମାନେ ସେଥ୍‌ରେ ସାଥୀହୋଇ ନିଜ ପରଲୋକର ନିତ୍ୟଭୋଗ ଠିକ୍‌ ରଖିବା 
ସଂଗେ ସଂଗେ ଧନଧାନ୍ୟ ଗୋପଲକ୍ଷ୍ମୀଠାରୁ ଆରଂଭ କରି ଆଜ୍ଞାବହ ଦାସ ଓ ସୁଂଦରୀ 
ତରୁଣୀ ଉପଭୋଗ୍ୟା ଦାସୀ ପର୍ଯଂତ ଦକ୍ଷିଣା ପାଇ ସମାଜରେ ଧୁରଂଧର ହୋଇ ବସିଲେ । 
ଏଇମାନେ ହେଲେ ସମାଜର ନେତା ତଥା ଆଦର୍ଶ । ଏଇମାନଂକ କଥା ହେଲା ସମାଜର 
ଲୋକସାଧାରଣଂକର ବ୍ୟବସ୍ଥା ବାଣୀ । ନ ମାନିଲେ ଲୋକେ ହେଲେ ଇହକାଳରେ 
ଘୃଣିତ, ଲାଂଛିତ ଓ ପତିତ, ପୁଣି ପରକାଳରେ ନରକ ଯଂତ୍ରଣାରେ ଭାଗୀ | ରକ୍ଷିତ 
ସ୍ବାର୍ଥର ଏ ଘୋର ଅପଚାର ଓ ଅତ୍ୟାଚାର ବେଳେ କପିଳବାସ୍ତର ରାଜପୁତ୍ର ସିଦ୍ଧାର୍ଥ 
ପୁଣି ସମସ୍ତ ରାଜ୍ୟରେ ଏକାବେଳକେ ଜଳାଂଜଳି ଦେଇ ଲୋକପରିତ୍ରାଣ ନିମଂତେ 
ଵାହାରି ପଡ଼ିଲେ । ସେ ହେଲେ ବୁଦ୍ଧ ବା ଯଥାର୍ଥ ଜ୍ଞାନୀ । ସେ କହିଲେ 

““ଘରର୍ବେ ଭବଂତୁ ସୁଖିନଃ ସର୍ବେ ସଂତୁ ନିରାମୟାଃ 
ସର୍ବେ ଭଦ୍ରାଣି ପଶ୍ୟଂତୁ ମା କଶ୍ଚିତ୍‌ ଦୁଃଖଭାକ୍‌ ଭବେତ୍‌ ।”' 

(ସେ ଯାହା ଲୋକଂକ ପ୍ରାକୃତ ଭାଷାରେ କହିଥ୍‌ଲେ, ଏ ତା'ର ସଂସ୍କୃତ) 

ଅର୍ଥାତ୍‌, ସମସ୍ତେ ସୁଖୀ ହୁଅଂତୂ, ସମସ୍ତେ ନୀରୋଗ ହୁଅଂତୁ, ସମସ୍ତେ ଲୋକର 
ମଂଗଳ ଦେଖଂତୁ, କେହି ଦୁଃଖରେ ନ ପଡ଼ୁ । ଏହା ଆଉ ଭଲ କରି ବୁଝାଇ କହିବା 
ଦରକାର ନାହି । ଲୋକ ମଂଗଳର ଏ ମଂତ୍ର ସୁଖବୋଧ୍ଯ । ଲୋକଂକୁ ଦୁଃଖରେ ପକାଇ 

ଭାଷା ଓ ସଂସ୍କୃତି ୨୩୧ 


କେତେଜଣ ସମାଜରେ ସୁଖ ଭୋଗରେ ନ ମାତଂତୁ, ଏହା ଏ ବାଣୀରେ ସ୍ପଷ୍ଟ ପ୍ରକାଶ 
ପାଉଚି । 
ଅଶୋକ- 

ଏ ତ୍ୟାଗମୂଳକ ବିଶ୍ଵବସୁଖ ବିଧାନ ମଂତ୍ରର ପ୍ରଭାବ ପୁଣି କେତେକାଳ ଏକା ଭାରତ 
କାହିଁକି ସମସ୍ତ ପୂର୍ବ ମହାଦେଶ ପ୍ଲାବିତ କରିଥ୍ଲା । ଅଶୋକଂକ ପରି ସାର୍ବଭୌମ ସମ୍ରାଟ୍‌ 
ଏଇ ଦୀକ୍ଷାରେ ଜି କାର୍ଯ୍ୟ କରିଥ୍‌ଲେ, ତାହା କହି ବୁଝାଇବା ଦରକାର ନାହି ¦ ନିଜେ 
ସମ୍ରାଟ୍‌ ହୋଇ ମଧ୍ଯ ସେ ନିଜକୁ ଧନ ଭୋଗ ବା ଅଯଥା ପ୍ରଭୁତ୍ଵର ଅଧ୍କାରୀ ବୋଲି 
ବିଚାରିନଥ୍‌ଲେ । “ ହଂସା ପ୍ରଣୋଦିତ ତରବାରିର ଜୟଂ ”ରେ ବିଜୟ କାମନା ସେ ସଂପୂର୍ଣ 
ତୃଟାଇଥ୍୍‌ଲେ । ଲୋକସାଧାରଣର ସୂଖ ସ୍ଵାର୍ଥ ହିଁ ତାଂକର ଚିରକାମ୍ୟ ବିଭବ ଥୁଲା । 
ହେଲେହେଁ, ଅନ୍ୟ ଦିଗରେ ସମାଜ କୁଆଡ଼େ ଗତି କଲା ? 
ପୁଣି ରକ୍ଷିତ ସ୍ବାର୍ଥର ପ୍ରତିଷ୍ଠା 

ମହାତ୍ୟାଗର ଏ ପ୍ଲାବନ ପାଖେ ଧନିକ ଓ ପୁରୋଧାମାନଂକର ଭୋଗ ଓ ଯଜ୍ଞସର୍ବସ୍ବ 
ରକ୍ଷିତ-ସ୍ବାର୍ଥଞସେବା ଅତ୍ୟଂତ ଆତ୍ମସଂକୋଚରେ ରହିଲା, ଲୋପ ପାଇଲା ନାହି । ଶାସ୍ତ୍ରର 
ବ୍ଵାହି ଦେଇ, ପରଲୋକର ଭୟ ଦେଖାଇ ଏମାନେ କ୍ରମେ କୌଶଳରେ ଏଇ 
ମହାତ୍ୟାଗମୟ ଆତ୍ମସାଧନାର ସମସ୍ତଟା ରକ୍ତମାଂସ ସହିତ ଗର୍ଭସ୍ଥ କଲେ । ଜ୍ଞାନ ବି 
ଏକ ରକ୍ଷିତ ସ୍ଵାର୍ଥର ଅବଲଂବନରେ ପରିଣତ ହେଲା ¦ ସାଧାରଣ ଲୋକଂକୁ ବୁଝାଇ 
ଦିଆଗଲା, ଜ୍ଞାନୀପକ୍ଷରେ ଏ ସମତ୍ ଧାରଣାର କ୍ରିୟା ଯଥାର୍ଥ ସାଧନର ଲକ୍ଷଣ 
ହୋଇପାରେ, ମାତ୍ର ଜନସାଧାରଣ ଓ ସମାଜ ପାଇଁ ଅଛି, ଶାସ୍ତ୍ର ଓ ଆପ୍ତବଚନ । ତା! 
ନ ମାନିଲେ, ଏ ଜନ୍ମରେ ସୁଖ ଭୋଗ କଲେ ମଧ୍ଯ, ସେ ସୁଖ ଦୁଃଖର ଦ୍ଵାରଂ ସେ ସୁଖ 
ପରଲୋକରେ ନରକ ପାଇଁ ବାଟ ସଫା କରେ ମାତ୍ର । ଏଇ ଯୁକ୍ତିର ସ୍ଥିତିରେ ରକ୍ଷିତ 
ସ୍ବାର୍ଥ ପୁଣି ପ୍ରତିଷ୍ଠିତ ହେଲା ସତ, ମାତ୍ର ଜନସାଧାରଣର ଯଥୀର୍ଥ ସ୍ଵାର୍ଥଦର୍ଶୀ ଯୁଗେ 
ଯୁଗେ ଅଛଂତି । ଆଜି କିଛି ତାଂକ ଆବିର୍ଭାବ ନୂତନ ନୁହେ । ପରିସ୍ଥିତି ଓ ବେଷ୍ଟନୀର 
ପ୍ରଭାବ ଭେଦରେ ସେମାନେ ଭିନ୍ନ ଭିନ୍ନ ରୂପରେ ଦେଖା ଦିଅଂତି ମାତ୍ର । କେତେବେଳେ 
ସେ ଉପନିଷଦର ରଷି, କେତେବେଳେ ଶାକ୍ୟ ମୁନି ବ୍ରଦ୍ଧ କେତେବେଳେ ଯୀଶୁ, 
କେତେବେଳେ ମହମ୍ମଦ, କେତେବେଳେ ଚୈତନ୍ୟ, କେତେବୈଳେ ଚାର୍ବାକ୍‌ , 
କେତେବେଳେ ଗାଂଧ୍‌, କେତେବେଳେ ଲେନିନ୍‌- ସମସ୍ତେ ଏକଧର୍ମା ¦ 
ଚାର୍ବାକ୍‌ର ପ୍ରତିକ୍ରିୟା 

ତେବେ ସେ ଯା ହେଉ ଏଇ ରକ୍ଷିତ ସ୍ବାର୍ଥର ପୁନଃ ପ୍ରତିଷ୍ଠାରେ ଜନସାଧାରଣ ତଥା 
ଜନସେବକ ବିବ୍ରତ ହୋଇପଡ଼ିଲେ, ଏହା ବୁଝାଇବା ଦରକାର ନାହି । ତ୍ୟାଗରେ ନାହି, 
ଜ୍ଞାନରେ ନାହିଁ, ମୁକ୍ତି କାମନାରେ ନାହି ସାମ୍ୟଧର୍ମ କାହିଁରେ ନାହି । ଇହ ଲୋକରେ 

୨୩୨ ପଂଡିତ ନୀଳକଂଠ : ଦଷ୍ପାପ୍ଯ ରଚନାବଳୀ 


ରକ୍ଷିତ ସ୍ବାର୍ଥ ସମ୍ଭାଳି ଭୋର୍ଗ କରିବାର ଏ ଛଦ୍ଧର ପ୍ରତିକାର ତେବେ କାହିଁରେ ? ଏଇଠାରେ 
ପ୍ରବଳ ପ୍ରତିକ୍ରିୟାର ବାତ୍ୟା ବହିଲା । ଶାସ୍ତ୍ର ପରଲୋକ ସବ୍ର ଯଥାର୍ଥ ଯୁକ୍ତି ଓ ନ୍ୟାୟରେ 
ଏକାବେଳକେ ସୂର୍ଯାଲୋକରେ କୁହୁଡ଼ି ପରି ଲିଭି ଶୂନ୍ୟ ହୋଇଗଲା । ସମସ୍ତ ମାୟାଜାଲ 
ତୃଟିଗଲା । ରତ, ନୟ, ତଥା ନ୍ୟାୟର ସର୍ବଶ୍ରେଷ୍ଠ ଆଦର୍ଶ ବୃହସ୍ପତିଂକ ନାମ ଧରି ନୂତନ 
ମତର ତୀବ୍ର ପ୍ରଚାରରେ ରକ୍ଷିତ ସ୍ଵାର୍ଥର ମାୟାଜାଲ ଛିନ୍ନ ଭିନ୍ନ କରିଦେଲା । 
ବୃହସ୍ପତିଂକ ସଂହିତାରେ ପ୍ରଚାରିତ ହେଲା 
“ କେବଳଂଶାସ୍ତ୍ରମାଶ୍ରିତ୍ୟ ନ କର୍ତବ୍ୟବିନିର୍ଣୟଃ 
ଯୁଲ୍ତିହୀନବିଚାରେ ତୁ ଧର୍ମହାନିଃ ପ୍ରବର୍ତତେ ।' 

ଅର୍ଥାତ୍‌ ଏକା ଶାସ୍ତ୍ରର ଦ୍ବାହି ଦେଇ କର୍ତବ୍ୟ ନିର୍ଣୟ କରାଯାଏ ନାହି । ଯେଉଁ 
ବିଚାରରେ ଯୁକ୍ତି ନାହି, ସେ ବିଚାରରେ କାର୍ଯ୍ୟ କଲେ, ଧର୍ମ ହାନି ହୁଏ । ଧର୍ମ ବୋଇଲେ, 
ଭାରତ ସାହିତ୍ୟରେ ଯେପରି କେହି ଖ୍ରୀଷ୍ଟଧର୍ମ, ମୁସଲମାନ ଧର୍ମ ପରି ବସ୍ତୁ ନ ବୃଝଂତି । 
ଏ ଦେଶରେ ଧର୍ମର ଅର୍ଥ ରତ, ଅର୍ଥାତ୍‌, ବିଶ୍ଵ ସଂସ୍ଥାରେ ନିୟତ ବା ନିତ୍ଯ ନିଦିଷ୍ଟ 
କର୍ଗବ୍ୟ । ଲୋକ ବ୍ୟବହାରରେ, ଯେଉଁ କର୍ତବ୍ୟରେ ସମାଜର ସ୍ିତି ଠିକ୍‌ ରହେ ବା 
ଜନସାଧୀରଣର ମଂଗଳ ହୁଏ, ତାହା ହିଁ ଧର୍ମ । ଏଥ୍‌ରେ ଜନ ସମାଜ ଧରା ହୋଇ 
ରହେ ବୋଲି ଏହାର ନାମ ଧର୍ମ । 
ଚାର୍ବାକ୍‌୍ର ଅର୍ଥ 

ସେ ଥାଉ । ଏବେ ଯେଉଁ ପ୍ରବଳ ପ୍ରତିକ୍ରିୟାର ବାତ୍ୟା ବହିଲା, ସେଥ୍‌ରେ ଜନ 
ସାଧାରଣ ଆଶ୍ବସ୍ତ ହେବାର କଥା ! ଜନସାଧାରଣ ପରଲୋକକୁ ଚାହିଁ ଇହକାଳ ଛାଡ଼ିବାର 
କିଂତୁ କୌଣସିଠାରେ କେବେ ନୃହେ । ଯାହାର ଅଛି, ତ୍ୟାଗ ତା'ର ସୁଂଦର ହୁଏତ 
ତାହା ତା'ର ବିଳାସ । ଜନସାଧାରଣ ସବ୍ରବେଳେ ଲୁଂଠିତ, ପ୍ରପୀଡ଼ିତ । ତାଂକର 
ଇହଲୋକରେ କିଛି ଛାଡ଼ିବାର ନାହି । ଇହଲୋକରେ ସୂଖର ଆଶା ପାଇଲେ ସେ 
ଉଦ୍‌ବ୍ରଦ୍ଧ । ତା'ର ମୁକ୍ତି ସେଇଠାରେ, କାହିଁକି ନା ସେଇଠାରେ ସେ ଚିର ବଂଧନରେ 
ଆବଦ୍ଧ ରହି ଅହର୍ନିଶ ତ୍ରାହି, ତ୍ରାହି” ଡାକୁଛି । ତେଣୁ ବୃହସ୍ପତିଂକ ନାମରେ ଏଇ ବାଣୀ 
ତାକୁ ବଡ଼ ପ୍ରିୟ ହେଲା ! ସେ କହିଲା, ‘ଆହା, ଏ କି ସୁଂଦର କଥା । ଏ ଚାରୁ ବାକ୍‌ ।” 
ଚାର୍ବାକ୍‌ ନୀତିର ସୂଚନା 

ଏଇ ଚାରୁବାକ୍‌ ( ଚାର୍ବାକ୍‌ ) କଥାଟି ଲୋକମୁଖରେ ହେଲା ଚାର୍ବାକ୍‌ ବା ରମ୍ୟ 
ବାଣୀ | ଚାର୍ବାକ୍‌ ବୋଲି ଜଣେ କେହି ପୂରୁଷ ନ ଥଲେ । ଯେଉଁମାନେ ଏହି ମତ ପ୍ରଚାର 
କରିଥ୍‌ଲେ ସେମାନଂକର ଏଇ ରମ୍ୟ ବାଣୀରେ ମୁଗ୍ଧ ହୋଇ ଲୋକେ ଏହାକୁ କହିଲେ 
ଚାର୍ବାକ୍‌-ମତ । ସେଇ ନାମରେ ପ୍ରାଚୀନମାନେ ବହୁ ସ୍ଥଳରେ ସେମାନଂକ ସଂବଂଧରେ 
ଲେଖିଯାଇଚଂତି । ସେ କଥା ଯା ହେଉ, ଚାର୍ବାକ୍ମାନେ ଶାସ୍ତର ଶ୍ରାଦ୍ଧ କରି ପରଲୋକ 
ସଂବଂଧରେ ମଧ୍ଯ କହିଲେ 

ଭାଷା ଓ ସଂସ୍କୃତି ୨୩୩ 


““ ଯାବଜୀବେତ୍‌ ସୁଖଂ ଜୀବେତ୍‌ ରଣଂ କୃତ୍ଧା ଘୃତଂ ପିବେତ୍‌ 
ଭସ୍ଟୀଭୂତସ୍ୟ ଦେହସ୍ଯ ପୂନରାଗମନଂ କୂତଃ ।? 

ଅର୍ଥାତ୍‌ ବଂଚିଥ୍ବାଯାକ ସର୍ବଦା ସୁଖରେ ରହିବା ଉଚିତ । ଭଲ ଖାଇ ପିଂଧ୍‌ ସୁଖରେ 
ରହିବା ପାଇଁ ଯାହା ଦରକାର, ସେଥ୍‌ରେ ମୋ ଧନ କି ଆଉ କାହା ଧନ ଏ କଥା 
ବିଚାର କରିବାର କିଛି ନାହି । ମରି ପୋଡ଼ା ହେଲେ ତ ସରିଲା; ଫେର୍‌ ପରଲୋକ 
ବୋଲି ଗୋଟାଏ କଣ ? 
ଅନୁସଂଧାନରେ ଚାର୍ବାକ୍‌ ନୀତିର ମୂଳ- 

ଏଠାରେ ମନେ ରଖିବାର ଅଛି, ବାହଁସ୍ପତ୍ୟ ସଂହିତାର କେତେକ ସୂଚନା ଛଡ଼ା, 
ଚାର୍ବାକ୍‌ମାନଂକର ଆଉ କୌଣସି ଲେଖା ମିଳୁନାହି । ଉପରର ଶ୍ଲୋକଟି ‘ମାଧବାଚାର୍ଯ”ଂକ 
ସର୍ବ-ଦର୍ଶନ ସଂଗ୍ରହରେ ମିଳେ । ମାଧବାଚାର୍ଯ ନିଜେ ଅଦ୍ଧୈେତ ବେଦାଂତ ମତବାଦୀ 
ଥୁଲେ । ତେଣୁ ସେ ନିରାଟ ଆଧ୍ଭୌତିକ ଚାର୍ବାକ୍‌ ମତକୁ ଅତି ତାଛିଲ୍ୟର ସହିତ ଉଲ୍ଲେଖ 
କଲାବେଳେ ତାଂକ ମତ ସଂବଂଧରେ ଏଇ ଶ୍ଲୋକଟି ଲେଖି, ଏକ ପ୍ରକାର ଏକା କଥାକେ 
ଚାର୍ବାକ୍‌ ମତର ଦଫା ରଫା କରିଚଂତି । ଖୁବ୍‌ ସଂଭବ ଶ୍ଵୋକଟି ମାଧବାଚାର୍ଯଂକ ନିଜର । 
ଚାର୍ବାକ୍‌ ମତ କଂ ଣ, ତା'ର ଉଦାହରଣ ଦେବାପାଇଁ ମାଧବ ଅଳ୍ପ କଥାରେ ସମସ୍ତ 
ମତଟି ପ୍ରକାଶ କରିବାକୁ ଯାଇ ଏହା ଲେଖିଚଂତି ! 
ଚାର୍ବାକ୍‌ ନୀତିର ପ୍ରତିପତ୍ତି 

କିଂତୁ ଏଇ ତାଛିଲ୍ୟର ସୂଚନା ମାତ୍ରରୁ ବୁଝାଯାଉଚି, ଏ ମତଟି କ'ଣ ଥୂଲା । ଏ 
ପ୍ରତିକ୍ରିୟା ବର୍ତମାନର ଚୂଡ଼ାଂତ ସାମ୍ୟବାଦର ପଂଥାରେ ଗତି କରିଥ୍ଲା, ସଂଦେହ ନାହି । 
ଲୋକସାଧାରଣ ଧନ ଅର୍ଜୁଚଂତି, ସମାଜର ପରିସ୍ଥିତି ରଖିଚଂତି । ସେମାନଂକୁ ଭୋଗରୁ 
ବଂଚିତ କରି ରକ୍ଷିତ ସ୍ବାର୍ଥରେ ଭୋଗ ପୁଂଜୀଭୂତ ହେବା ନ୍ୟାୟ ନୂହେ କି ଯୁକ୍ତି ନୁହେ | 
ପରଲୋକ, ଏଇ ରକ୍ଷିତ ସ୍ଵାର୍ଥର ଗୋଟିଏ ଦୃଢ ଅବଲଂବନ | ଲୋକଂକୁ ସେଥ୍‌ରେ 
ଭୁଲାଇ ଭୋଗରୁ ବଂଚିତ କରିବାରେ ହିଁ ଯଥାର୍ଥ ଧର୍ମହାନି । ଇତ୍ଯାଦି ` ଯୁକ୍ତି ପୁଣି 
ସେତେବେଳେ ରକ୍ଷିତ ସ୍ଵାର୍ଥସେବୀମାନଂକୁ କିପରି ବିବ୍ରତ କରିଥ୍ଲା ତାର ଆଭାସ ସେକାଳ 
ସାହିତ୍ୟରେ କିଛି କିଛି ମିଳେ । ବର୍ତମାନ ସାମ୍ରାଜ୍ୟବାଦୀମାନେ ବିନା ଯୁକ୍ତିରେ ସାମ୍ୟବାଦକୁ 
ଡରି ଜବତ୍‌ କଲା ପରି, ସେ ଯୁଗରେ ମଧ୍ଯ କରାଯାଇଥ୍ଲା । ନୈଷଧ କାବ୍ୟର ୧୬ଶ 
ସର୍ଗରେ କଳିର ଆଗମନ ବେଳେ ଚାର୍ବାକ୍‌ ତା'ର ଅନୁଚର । ସେଠାରେ ଚାର୍ବାକ୍‌ ମୁହଁରେ 
ଶ୍ରୀହର୍ଷ ତାଛିଲ୍ୟରେ ମଧ୍ଯ ଯାହା ଦେଇଚଂତି, ଧର୍ମଦେବଂକ ମୁହଁରେ ତା'ର ଯୁକ୍ତି ଦେଇ 
ପାରିନାହାଂତି । ପରଲୋକ ସଂବଂଧରେ ଶ୍ରୀହର୍ଷଂକ ଧର୍ମଦେବ କହିଚଂତି, ˆ ଆରେ 
ଚାଂଡାଳ ଚାର୍ବାକ୍‌, ଦେଖୁ ନାହ, କେତେ ଲୋକ ଗୟାରେ ପିଂଡ ଦେବାକୁ ଦଉଡ଼ିଚଂତି , 
ତଥାପି ତୁ ପରଲୋକରେ ବିଶ୍ଵାସ କରୁ ନାହୁଁ ।”” ଏଇ ବା ଏଇଭଳି ଯୁକ୍ତି କରି (ଏବେ 
ମୋ ପାଖେ ନୈଷଧ ନାହି । ମୁଁ ସୁ ତିରୁ ମାତ୍ର ଆଶ୍ୟ ଧରି ଉପର କଥାଟି ଲେଖିଚି ) 


Digitized by PPRACHIN, SOA 


୨୩୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଶେଷରେ ଧର୍ମଦେବ ଖାଲି ଗ୍ରାମୀୟ କଳହପ୍ରିୟ ଲୋକଂକ ପରି ଅପଭାଷାରେ ଗାଳି 
ଦେଲା ପରି କଥା କହିଚଂତି । ଏଇଥୁରୁ ହିଁ ସେକାଳେ ସମାଜରେ ଚାର୍ବାକ୍‌ର ପ୍ରଭାବ 
ଅନୁମାନରେ ଖୁବ୍‌ ଜଣାପଡ଼ୁଚି ¦ 
ସେ ନୀତିର ପରିଣାମ ତଂତ୍ର ସାଧନା 

କେବଳ ସେତିକି ନୁହେ- କୌଣସି ବିରୋଧ ମତବାଦ ବା ପ୍ରତିକ୍ରିୟାକୁ ଗର୍ଭସ୍ଥ 
କରି ଜୀର୍ଣ କରିବା ଏ ଦେଶ ସଂସ୍କୃତିର ପ୍ରକୃତି । ଏଇ ଆଧୁନିକ ଯୁଗରେ ମଧ୍ଯ 
ଶଂକରାଚାର୍ଯଂକ ବେଦାଂତ, ବୌଦ୍ଧର ଶୂନ୍ୟବାଦ ଓ ନିର୍ବାଣ”କୁ ଏଇପରି ସଂପୂର୍ଣ ଜୀର୍ଣ 
କରିଥଲା । ସେଥୂପାଇଁ ରାମାନୁଜୀମାନେ ଶଂକରଂକୁ ପ୍ରଚ୍ଛନ୍ନ ବୌଦ୍ଧ ବୋଲି କହଂତି। 
ଏଇପରି ଉଦାହରଣ ବହୂତ ଅଛି । ସେ ସବୂ ଏଠାରେ କହିବାର ଅବକାଶ ନାହି ¦ 
ସେଇପରି ଚାର୍ବାକ୍ର ଏ ନିରାଟ ଆଧୁଭୌତିକ ସାମ୍ୟବାଦକୁ ବୌଦ୍ଧ ଓ ବୈଦିକ ଦୂଇ 
ଅଧ୍ଯାତ୍ମ ଧର୍ମ ଗର୍ଭସ୍ଥ କରିବାର ଉଦ୍ୟମ କରିଥୁଲେ, ସେଥୁରେ ପୁଣି ଆପାତତଃ କୃତକାର୍ଯ 
ହୋଇଥ୍‌ଲେ । ମାତ୍ର ଏସବୁ କଲେ ମଧ୍ଯ ଚାର୍ବାକ୍‌ର ଭୂତ ଛାଡ଼ି ନାହି । ତ୍ୟାଗନିଷ୍ଠ ଅଧ୍ଯାତ୍ମ 
ସାଧନାରେ ଭୋଗମୂଳକ ଭୌତିକ ସାମ୍ୟ ସାଧନା ପଶି ଯେ ଖେଚେଡ଼ି ତିଆରହେଲା 
ତାହାର ରୋଗ ଚିହ୍ନ ସମାଜରେ ଫୁଟି ଦିଶିଲା । ବୌଦ୍ଧର ବଜ୍ର ଓ ସହଜ ଯାନ, ବୌଦ୍ଧ 
ଓ ଶୈବର ଭୈରବୀ ଚକ୍ର, ବୈଷ୍ଣବର ବୈଷ୍ଣବୀ ଚକ୍ର ସବୁ ସେଇ ରୋଗ ଚିହୁ । ଭୋଗ 
ବା କାମନାର ପ୍ରଧାନ ଅବୟବ ଯୌନ ସେବା । ନର ନାରୀର ଭେଦ ବଂଧନ ହିଁ ବଡ଼ 
ବଂଧନ | ସମାଜର ବାଧା ହିଁ ବଡ଼ ବାଧା । ଭୌତିକ ଭୋଗ ସାମ୍ୟରେ ସମାଜର ବାଧା 
ଓ ନରମାରୀର ଭେଦ ବଂଧନ ତୁଟିଗଲେ ଯାହା ହେବାର କଥା ତାହା ଏ ଦେଶରେ 
କିପରି ବୌଦ୍ଧ ଓ ହିଂଦୂ ସାଧନାରେ ସ୍ପଷ୍ଟରୂୁପେ ସ୍ଥାନ ପାଇଥ୍‌ଲା, ସେଥ୍ପାଇଁ ବଂଗୀୟ 
ପଂଡ଼ିତବର ଦୀନେଶଚଂଦ୍ର ସେନଂକ ଲେଖାରୁ ନିମ୍ନ ପଂକ୍ତିତକ ମାତ୍ର ଉଦ୍ଧାର କରାଗଲା 

ତିଦ୍ତରାଜ ଚ୍ୟାଂଗୁବ ଯେଉଁ ସବୁ ତାଂତ୍ରିକ ବ୍ୟଭିଚାର କଥା କହିଥୁଲେ ତାହା 
ବୌଦ୍ଧ ତାଂତ୍ରିକମାନଂକର ଭୈରବୀଚକ........ ବଂଗଳାର ଅନେକ ପଲ୍ମିଗ୍ରୀମରେ ପୂରୁଷ 
ଓ ନାରୀ ଏକାଠି ହୋଇ ଚକ୍ରରେ ବସୁଥ୍‌ଲେ | ଏମାନେ ସାମାଜିକ ନିୟମ ଓ ଶୃଂଖଳା 
ସବ୍ର ଭାଂଗି ଏକାକାର କରିଦେଉଥ୍‌ଲେ । ପୁରୁଷ ଓ ନାରୀମାନେ ଚକ୍ରରେ ବସି ନୀତି ଓ 
ଧର୍ମ ଅତଳ ସାଗରରେ ବୂଡ଼ାଇଦେଇ ଯଥେଚ୍ଛାଚାର କରୁଥ୍‌ଲେ । ବୌଦ୍ଧ ତଂତ୍ରର ସବ୍ର 
କଥା ହିଂଦୂ ତଂତ୍ରରେ ସ୍ଥାନ ପାଇଟି ମାତ୍ର ହିଂଦୂମାନେ ବୌଦ୍ଧର ନାମ ଭ୍ରମରେ ମଧ୍ଯ 
ଉଲ୍ଲେଖ କରଂତି ନାହି ୮”? (ବୃହତ୍‌ ବଂଗ ୩୨ ୨ ପୃଷ୍ଠା ) 

ଏଇ ¡ପୁସ୍ତକରେ ଏଇ ପ୍ରକରଣରେ ଏଇ ସବୁ ସାମ୍ୟବାଦଜନିତ ଯୌନ ଭୋଗର 
ଆଉ ଯେଉଁ ସବୁ ବୀଭସ୍ଥ ଟିତ୍ର ଅଛି, ତାହା ଏଠାରେ ଲେଖି ରୂଚି-ବିକୃତ କରିବାର 
ପ୍ରୟୋଜନ ନାହି ! ସମାଜର ଇତିହାସ ଅନୁସଂଧାନ ଯେ କରିବେ, ସେ ଏ ସବୃୂର ବହୁ 
ପ୍ରମାଣ ପାଇବେ ! ସହଜଯାନର ସାମ୍ୟବାଦରେ ଯୌନ ସାମ୍ୟ ସାଧନା ପୁଣି ତଂତ୍ରର 


Digitized by PPRACHIN, SOA 


ଭାଷା ଓ ସଂସ୍କୃତି ୨୩୫ 


ପଂଚମକାର ଏବେ ମଧ୍ଯ ସମାଜରେ କୃତ୍ରାପି ଜୀବିତ ଥାଇପାରେ । ସମସ୍ତେ ଭୋଗ 
ତଥା ଧର୍ମ ସାଧନାରେ ସମାନ, ଏହାର ପ୍ରମାଣ ସ୍ଵରୂପ କାଳୀ ତଂତ୍ରରେ ନିର୍ଦେଶ ଅଛି- 
ଅହଂ ଭୈରବଃ ତଂ ଭୈରବୀ ହ୍ୟାବୟୋରସ୍ତୁ ସଂଗମଃ ! ଅର୍ଥାତ୍‌, (ପୂରୁଷ, ନାରୀକୁ 
ଦେଖିଲେ କହିବ) ମୁଁ ଭୈରବ, ତୁ ଭୈରବୀ; ଅତଏବ ଆମର ସଂଗମ ହେଉ । ମନୁଷ୍ୟ 
ମନୁଷ୍ୟରେ ସାନ ବଡ଼ ଭେଦ ନାହି । ଭୋଗ ଓ ସାଧନାରେ ସମସ୍ତେ ସ୍ତ୍ରୀ ପୂରୁଷ 
ନିର୍ବିଶେଷରେ ସମାନ । ଏଇ ଭାବର ଏ ପରିଣାମ । ଏ ପରିଣାମରେ ପୁଣି ରକ୍ଷିତ ସ୍ଵାର୍ଥ 
ଭୟଂକର ଭାବରେ ଜାଗ୍ରତ ହେବା ସ୍ଵାଭାବିକ । ମାନବ ପ୍ରଗତିର ଏଇ ଚକ୍ର ଏକା ଯଥୀର୍ଥ 
“ଭୈରବୀ ଚକ” (ଭୀଷଣ ଚକ୍ର ) । 
ଏବର ସାମ୍ୟବାଦ ଓ ଚାର୍ବାକ୍‌ ନୀତି 

ଏବେ ପୃଥ୍ବୀରେ ଯେଉଁ ଘୋର ପ୍ରତିକ୍ରିୟାର ସୂତ୍ରପାତ, ତଳେଇ କରି ଦେଖିଲେ, 
ତାହା ଏଇ ‘ଭୈରବୀ ଚକ୍ରଂର ଦ୍ଵାରରେ ପହଁଚିଚି ବୋଲି ଯେଉଁମାନେ କହଂତି, ସେମାନଂକ 
ବିରୋଧରେ କି ଯୁକ୍ତି, କି ପ୍ରମାଣ ? ଆଜିର ସାମ୍ୟବାଦୀ ବା ରକ୍ଷିତସ୍ବାର୍ଥ ବିରୋଧୀଂକ 
ପରି ଯେଉଁମାନେ ଯୁଗେ ଯୁଗେ ସାମ୍ୟବାଦ ଆରଂଭ କରିଥ୍‌ଲେ ତାଂକର ଚିଂତା ଚତୁରତା 
କିଛି କମ୍‌ ନ ଥୁଲା, ଏହା ମଧ୍ୟ ପ୍ରଣିଧାନଯୋଗ୍ୟ । ପୁଣି ରକ୍ଷିତ ସ୍ଵାର୍ଥ ବିରୋଧରେ 
ଏବେ ଯେଉଁ ତୀବ୍ର ପ୍ରତିକ୍ରିୟା ଆରଂଭ ହୋଇଚି, ସେଥ୍‌ରେ ବା ରକ୍ଷିତ ସ୍ବାର୍ଥ ଯେ ପୁଣି 
ଜାଗ୍ରତ ନ ହେବ, ତା'ର କି କାରଣ ବା ପ୍ରମାଣ ଅଛି ? ସେତିକି ନୁହେ, ଏଇ ଅଛ୍ପ 
ଦିନର ପ୍ରତିକ୍ରିୟାରେ, ପ୍ରତିକ୍ରିୟାର ତୀବ୍ରତା ମଧ୍ଧରେ ମଧ୍ୟ ରକ୍ଷିତ ସ୍ଵାର୍ଥ ପୁଣି ଜାଗ୍ରତ ନ 
ହେବାର ଲକ୍ଷଣ ମଧ୍ଯ ପ୍ରକାଶ ପାଉନାହି । ଠିକ୍‌ ଲୋକସ୍ବାର୍ଥ ଓ ଲୋକରକ୍ଷା ନାମରେ 
ପ୍ରତିକ୍ରିୟା ଚାଲିଚି ଓ ଠିକ୍‌ ତା'ର ଏତିହାସିକ ପରିଣାମର ଲକ୍ଷଣ ମଧ୍ୟ ପ୍ରକାଶ ପାଉଚି । 
ତଥାପି ଆମେ ପ୍ରତିକ୍ରିୟାରନମୀବ୍ର ସ୍ରୋତ ଭିତରେ ଥ୍ବାରୁ ହୁଏତ ସେ ପରିଣାମ ଦେଖିବାର 
ଅବକାଶ ପାଉନାହୁ— ଅଗତ୍ୟା ଭାସିଯିବାକୁ ଆମେ ବାଧ୍ୟ । 

[ ନବଭାରତ ୪ର୍ଥ ବର୍ଷ ୫ମ ସଂଖ୍ୟା, ତୁଳ ୧୩୪୫] 


ମାନବ ପ୍ରଗତିର ଧାରା-( ୨ ) 
ପ୍ରତିକ୍ରିୟାର ଗତି 
ବିଚାରରେ ଯୁଗ ପ୍ରଭାବ 
ମାତ୍ର ଏ ଯୁଗରେ ଗୋଟିଏ ସୁବିଧା ଅଛି, ଯାହା ସେ ଯୁଗରେ ନ ଥ୍ଲା। ସେ 
ଯୁଗରେ ଏପରି ତୀବ୍ର ପ୍ରଚାରର ସୁବିଧା ନ ଥୁଲା । ତେଣୁ ପ୍ରତିକ୍ରିୟାର ଗତି ଏବପରି 


ଚଂଚଳ ଓ ବିସ୍ତୀର୍ଣ ନ ଥୁଲା | ତେବେ ଯାହା ଯୁଗେ ଲାଗୁଥ୍ଲା ଏବେ ତା ହୁଏତ ଦିନେ 
ଲାଗୁନାହି । ପ୍ରତିକ୍ରିୟାର ଗତିରେ ମଧ୍ଯ ସେଇପରି । 

୨୩୬ ପଂଡିତ ନୀଳକଂଠ : ଦୁଷ୍କାପ୍ଯୟ ରଚନାବଳୀ 


ମାତ୍ର ସ୍ରୋତ ମଧ୍ଯରେ ରହି ଦିଗ୍ଦର୍ଶନ ଠିକ୍‌ ରଖିବା ସହଜ ନୁହେ । ତଥାପି 
ପରଂପରାର ପ୍ରେରଣାରେ ନିର୍ଭର କରି ଦେଖିଲେ ମଧ୍ଯ ଦେଖାଯାଇପାରେ, ଯଦି ସେତକ 
ଧୈର୍ଯ ଥାଏ ¦ 
ଗତ ମହାସମର- 

୧୯୧୪ ଅଗଷ୍ଟରେ ପୃଥ୍ବୀର ମହାସମର ଆରଂଭ ହେଲା କାହିଁକି ? ସେଇ 
ଦଳିତ ଲୋକ ବା ଜାତି ସ୍ଵାର୍ଥ ନାମରେ । କ୍ଷୁଦ୍ର ଜାତିର ସ୍ଵାଧୀନତା ରକ୍ଷା କରିବାକୁ 
ହେବ । ଏହି ଧଂଦାରେ ମିଦ୍ରଶକ୍ତି ଶେଷରେ ଆମେରିକାର ତକ୍ରାଳିକ ଅଧ୍ୟକ୍ଷ ଅଧ୍ୟାପକ 
ଉଇଲ୍ସନ୍‌ଂକୁ ବାଂଧ୍ଥ୍ଲେ ! ୧୯୧୮ରେ ଯୁଦ୍ଧ ବଂଦ ହେଲା | ପୃଥ୍ବୀ ଯେପରି କି 
ନିଶ୍ଵାସ ମାରି ଉଠିଲା । ଏଥର ଆଉ ଦଳିତ ହୋଇ କେହି ରହିବେ ନାହି । ଭାରତପରି 
ପରାଧୀନ ଜାତିକୁ ମଧ୍ଯ ଏଥ୍‌ପୂର୍ବରୁ ସ୍ଵରାଜ୍ୟର ସିଂହଦ୍ଧାରରେ ଠିଆ କରି ଦିଆ ହୋଇଥଲା । 
ଯୁଦ୍ଧର ବିରାମ ସଂଗେ ସଂଗେ ଇଉରୋପର ବଡ଼ ବଡ଼ ରାଜ୍ୟମାନଂକରେ ରାଜାମାନେ 
ଗୋଟି ଗୋଟି ହୋଇ ଟଳିପଡ଼ିଲେ । ଲୋକଶାସନ ବସିଗଲା । ବିଜିତ ରାଜ୍ୟମାନେ 
ନିଜ ମୁଂଡକୁ ହାତ ପାଇବାଭଳି କରାଇ ଛାଡ଼ି ଦିଆ ହେବେ ବୋଲି ବଡ଼ ବଡ଼ ଶକ୍ତିମାନଂକୁ 
ଖଂଡିଏ ଖଂଡିଏ ଆଦରେଇ ଦିଆହେଲା । ଜାତିସଂଘ ବସି ଚିରକାଳ ପାଇଁ ଯୁଦ୍ଧର କବର 
ଖୋଳିବାରେ କଲମ ଧରି ଲାଗିଗଲେ । ସମସ୍ତେ ଦେଖିଲେ ଏବେ- “ମଧୁ 
ବାତାରୂତାୟଂତେ ମଧୁକ୍ଷରଂତି ସିଂଧବଃ ।”” ପବନରେ ଆଉ ଅସ୍ତ୍ରବାହୀ ଉଡ଼ାଜାହାଜ 
ନାହି, କି ବିଷ ବାଷ୍ପ ନାହିଁ, ସମୁଦ୍ରରେ ଆଉ ରଣପୋତମାନଂକର ଲୀଳା ନାହିଁ । 
ତାର ଶିକ୍ଷା 

ମାତ୍ର କ'ଣ ହେଲା ? ଯେଉଁମାନେ କ୍ଷୁଦ୍ର ଦୁର୍ବଳ ଓ ଦଳିତଂକ ନାମରେ ପୃଥ୍ଦୀର 
ଏ ମହାସଂହାର ଯଜ୍ଞର ପୁରୋଧା ହୋଇଥ୍‌ଲେ, ସେମାନଂକର କୃତିତ୍ୂର କାରଣ ଓ 
ପରିଣାମ ଚିଂତା କଲେ ପୃଥ୍ବୀର ଲୋକସେବକ ଆଜି ଆତ୍ମହତ୍ୟାରେହିଁ ନିଜର ଆଦର୍ଶ 
ଓ ଅବଲଂବନର ସାମଂଜସ୍ୟ ରଖିବା ହଡ଼ା ଆଉ ଉପାୟ ଦିଶୁ ନାହି । ପ୍ରତାରଣାରେ 
ମାନବ ବୃଦ୍ଧିର ଏ ବ୍ଯବହାର ଅକଳ୍ପଛନୀୟ | ପୁଣି ନିତ୍ୟ ଳୀବଂତ ଆକାଂକ୍ଷାର 
ପରିପୋଷଣରେ ବ୍ରଦିର ଏ ବ୍ୟବହାର ଏକାତଂ ମାନବିକ । ମାନବ ସ୍ଥିତିର ଏହାହିଁ 
ପୀଠ ! ସମାଜର ଏହାହିଁ ମେରୁଦଂଡ । 
ଫଳରେ ମୂସୋଲିନି, ହିଟ୍ଲର ଓ ରୁଷିଆ 

ଯା” ହଉ, ଏ ପ୍ରତାରଣାର ବିପାକରେ ଆଜି ଇଟାଲୀରେ ମୂସୋଲିନି ଓ ଜର୍ମାନୀରେ 
ହିଟଲର୍‌ । ଏମାନେ ପୁଣି ଲୋକଶାସନର ପ୍ରତୀକ । ଲୋକଂକ ଭୋଟରେ ଏମାନଂଦର 
ପ୍ରତିଷ୍ଠା । ହୋଇପାରେ ଜଗତର ସେ ସାମ୍ଯନୀତିରେ ଏଦାଂତ ରାଜନୀତିର ଚକ୍ର 
ଖେଳୁଥଲା । ଅର୍ଥନୀତିର ତ୍ପାମ୍ୟ ଏମାନେ କଳ୍ନା କରିନଥୁଲେ ¦ ୨ସେଥପାଇଁ କର୍ମାନୀର 
ଧନପତିମାନେ ଲୋକମନତ ଉପରେ ଧନବଳରେ ପ୍ରଭାବ ବସ୍ତାରଳରି ଦିଜର ଚକ୍ଷିତ 

ଭାଷା ଓ ସଂସ୍କୃତି ୨୩୭ 


ସ୍ବାର୍ଥ ରକ୍ଷା କାମନାରେ ହିଟ୍‌ଲର” ତିଆର କରିପକାଇଲେ ! ମାତ୍ର ଠିକ୍‌ ସେହି ଯୁଦ୍ଧ 
ମଧ୍ଯରେ ଅର୍ଥନୀତିର ମହାସାମ୍ୟ ଆଦର୍ଶରେ ରୁଷିଆରେ ଯେଉଁ ସାମ୍ୟବାଦମୂଳକ ରାଜ୍ୟର 
ପ୍ରତିଷ୍ଠା ହୋଇଥ୍‌ଲା- ଯାହାର ପ୍ରେରଣା ଓ ପ୍ରଭାବରେ ପୃଥ୍ବୀର ଦଳିତ ଓ ଦଳିତଂମନ୍ୟ 
ଆଜି ଉଦ୍‌ବେଳିତ, ତା'ର କି ପରିଣାମ ? ଘୋର ରାଜନୀତିକ ଓ ଆର୍ଥନୀତିକ 
ଅତ୍ୟାଚାରର କରାଳ ପ୍ରତିକ୍ରିୟାରେ ରୁଷିଆ ରାଜନୀତିକ ଓ ଆର୍ଥିକ ରକ୍ଷିତ ସ୍ଵାର୍ଥ 
ଏକାବେଳକେ ଉଛ୍ନ୍ନ କରି, ନୂତନ ପରିଖିତିର ପ୍ରତିଷ୍ଠାରେ ପୃଥ୍ବୀକୁ ଯଥାର୍ଥ କାର୍ଯ୍ୟକାରୀ 
ସାମ୍ୟନୀତିର ଜୁଳଂତ ଦୀପଶିଖା ଦେଖାଇ ନିଜର ରାଜ୍ୟ ଗଢ଼ିଲା; ଅର୍ଜନ ଯାହାର 
ଭୋଗ ତାହାର” ¬ ଏହି ମଂତ୍ର ଧରି ରକ୍ଷିତ ସ୍ଵାର୍ଥର ଚିହ୍ନ ପର୍ଯଂତ ଧ୍ଵଂସ କରିବାକୁ ବସି 
ମାନବର ପୂର୍ଣ ସାମ୍ୟ ପ୍ରତିଷ୍ଠାରେ ପରିବାରରେ ପର୍ଯଂତ ପ୍ରଭୁତ୍ଵ ପ୍ରତିଷ୍ଠା ଉଠାଇବାରେ 
ଲାଗିଲା । ବ୍ୟବସାୟର ଲାଭ, ପୌରୋହିତ୍ୟର ପ୍ରତିଷ୍ଠା, ଅନାବଶ୍ୟକ ଅର୍ଥର ସଂଚୟ, 
ସଂଚିତ ବା ଅନର୍ଜିତ ଅର୍ଥର ଭୋଗ, ସବୁ ତାକୁ ଅସହ୍ୟ ହେଲା ! ଫଳରେ ଏଇ ୧୯ 
ବର୍ଷ ମଧ୍ୟରେ ପୂଣି ଯେ କେବଳ ପରିବାରର ପ୍ରତିଷ୍ଠା ଓ ବ୍ୟବସାୟରେ ବ୍ୟକ୍ତି ସ୍ବାର୍ଥର 
ଧାରା ଫିଟି ଆସୁଚି ସେତିକି ନୁହେ, ଯେଉଁ ଟଟ୍ସ୍କିଂ ଦିନେ ଏହି ନବୀନ ସୀମ୍ୟଧର୍ମର 
ଭାଗ୍ୟବିଧାତା ଥୁଲେ, ତାଂକର ଆଜି ନିର୍ବାସନ ସେ ନିର୍ବାସନରେ ମଧ୍ଯ ତାଂକୁ ପୃଥ୍ବୀରେ 
ମତ ପ୍ରକାଶର ସ୍ଥାନ ମିଳୁନାହି । ସେ ଆଜି ପୃଥ୍ବୀରେ କେଉଁଠାରେ କିପରି ରହିବେ 
ବ୍ରଝିପାରୁ ନାହାଂତି । ତାଂକ ମତାବଲଂବୀମାନେ ସ୍ପଷ୍ଟ ବିଚାରାଳୟର ଅବତାରଣାରେ 
ପ୍ରାଣଦଂଡ ପାଇଛଂତି । ଲୋକର ସ୍ଵାଧୀନତା କାହିଁ ୨ ମତବାଦ ଓ ଲୋକର-ବୃଦ୍ଧିର 
ପ୍ରଭାବରେ ଲୋକସ୍ବାର୍ଥ ନାମରେ ହିଁ ଏସବୂର ତାଂଡବ । ରକ୍ଷିତ ସ୍ଵାର୍ଥ ଦଳନରେ ପୂଣି 
କରାନ ରକ୍ଷିତ ସ୍ଵାର୍ଥର ଆବିର୍ଭାବ । ସବ୍ର ଲୋକସାଧାରଣଂକ ନାମରେ କିଂତୁ 
ଲୋକସାଧାରଣ ଯଥାର୍ଥରେ କାହାଂତି ? ପୁଣି ବ୍ୟଚ୍ତି ବିଶେଷ ପ୍ରଭାବିତ ମତର 
ଅସହିଷ୍କୁତାରେ ମଧ୍ଯ ରକ୍ଷିତ ସ୍ଵାର୍ଥ ଲୋପପାଇବ କିପରି ? ଦିନେ ବ୍ରଟ୍‌ସ୍କିଂକ ମତ ବିରୋଧ 
କଲେ ହୁଏତ ପ୍ରାଣଦଂଡର ଆଶଂକା ଥୁଲା । ଆଜି ପୁଣି ସେଇ ଟ୍ରଟ୍‌ସ୍କିଂକ ବିରୋଧୀଂକ 
ମତର ପ୍ରତିବାଦର ଠିକ୍‌ ସେଇ ପରିଣାମ । ଟ୍ରଟ୍‌ସ୍କି କି ତାଂକ ପ୍ରତିଦ୍ରଂଦ୍ଧୀ ଷ୍ଟାଲିନ୍‌, କାହାର 
ରକ୍ଷିତ ସ୍ବାର୍ଥ ପ୍ରତିଷ୍ଠା ପାଇବ ଏଇ ତାଂଡବର କରାଳ ଅଭିନୟ ଭିତରେ ଲୋକେ 
କେବଳ ଅବଲଂବନ ମାତ୍ର । ଲୋକଂକୁ ଅଂଧ କରି ( ମତାଇ ବା ପ୍ରଭାବିତ କରି ) ଏଇପରି 
ଆମ୍ମପ୍ରତିଷ୍ଠା କରିବାହିଁ ରକ୍ଷିତ ସ୍ଵାର୍ଥର ମୂଳଭିତ୍ତି । ଲୋକର ଏହି ଅସହିଷ୍ପତାହିଁ ସେହି 
ରକ୍ଷିତ ସ୍ବାର୍ଥ ପ୍ରତିଷ୍ଠାର ମୁଖ୍ୟ ଲକ୍ଷଣ ! 
ଭାରତର କର୍ମଧାରାରେ ଦୃଷ୍ଟାଂତ- 

ରାଜା ‘ମହତୀ ଦେବତା , ପୁରୋଧା, ଭୂସୂର” , ଧନୀ ବା ଜମିଦାର 'ମାବାପ! ! 
ଧନିକୋ ଶ୍ରୋତ୍ରିୟୋ ରାଜା' ଯେଉଁଠାରେ ନାହାଂତି, ସେଠାରେ ଘର କରି ରହିବା 
ଉଚିତ ନୁହେ । ଏହିସବ୍ର ମତର ପରଂପରା ସୃଷ୍ଟି କରି ଏ ଦେଶରେ ମଧ୍ଯ ରକ୍ଷିତ ସ୍ବାର୍ଥର 

୨୩୮ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ପ୍ରତିଷ୍ଠା କରାଯାଇଥୁଲା ¦! ସମସ୍ତେ ସବ୍ର କଥା ସମାନ ଭାବରେ ନ ବୁଝିବାଯାଏ, ରକ୍ଷିତ 
ସ୍ବାର୍ଥ ବରାବର ଲୋପପାଇବାର ସଂଭାବନା ନାହି । ସେଦିନ କେବେ କିପରି ଆସିବ ? 
ସର୍ବସ୍ଥିତି ବୈଷମ୍ୟରେ ପ୍ରତିଷ୍ଠିତ । ସେଥ୍‌ରେ ଏ ମହାସମତାର କଳ୍ପନା, ପ୍ରଳୟ କଳ୍ପନା 
ଛଡ଼ା ଆଉ କିଛି ନୃହେ । ଏହି ବୈଷମ୍ୟ ଭିତରେ ସମତାର ପ୍ରତିଷ୍ଠା କରିବାକୁ ହେବ । 
ତା'ର ପଂଥା କଂଣ ୧? 
ରକ୍ଷିତ ସ୍ବାର୍ଥର ଯଥାର୍ଥ ଭିଭି- 

ଧନମୂଳକ ରକ୍ଷିତ ସ୍ଵାର୍ଥଠାରୁ ମନମୂଳକ ରକ୍ଷିତ ସ୍ଵାର୍ଥର ପ୍ରଭାବ କରାଳତର । 
ବରଂ ମାନବ ଜଗତରେ ସମସ୍ତ ରକ୍ଷିତ ସ୍ଵାର୍ଥ ମନମୂଳକ କହିଲେ ଚଳେ, କାରଣ ମନ 
ହିଁ ମାନବର ନିୟାମକ । ଲୋକର ମନ ଉପରେ ଆଧପତ୍ୟ ବିସ୍ତାର ନ କଲେ କୌଣସି 
ରକ୍ଷିତ ସ୍ବାର୍ଥ ସ୍ଥିର ନୃହେ¬ ଏ କଥା ବୁଝାଇବା ପ୍ରୟୋଜନ ନାହି । ଧନୀର ଧନ ତା'ର, 
ଲୋକେ ଏହା ନ ବୁଝିଲେ ଧନୀ ଜଗତରେ ରହିବେ ନାହି । ଡରରେ ହଉ, ପରଂପରାରେ 
ହଉ, ଆଇନ ବଳରେ ହଉ, ମତ ପ୍ରଭାବରେ ହଉ, ବହୁଲୋକଂକୁ ଏହା ବୃଝାଇ ଥଂଡା 
ରଖିବାକୁ ହେବ । ଅନ୍ୟଥା ଧନୀ ନିଜର ଧନ ନିର୍ବିବାଦରେ ଭୋଗ କରିପାରିବ ନାହି । 
ଏଇ ମନର ପ୍ରଭାବ ହିଁ ଜଗତରେ ପରମ ପ୍ରଭାବ । ପୂର୍ବେ ଏହା ବହୁ ସ୍ଥଳରେ ଧର୍ମ? 
ନାମରେ ପ୍ରକାଶ ପାଉଥ୍‌ଲା । ଏବେ ମତ” ନାମରେ ପ୍ରକାଶ ପାଉଚି । ଏହି ଧର୍ମ ବା 
ମତରେ ରକ୍ଷିତ ସ୍ଵାର୍ଥର ଉତ୍ପତ୍ତି ଓ ପ୍ରତିଷ୍ଠା। ଏଇ ଧର୍ମ ବା ମତ ପୁଣି ଲୋକସ୍ବାର୍ଥ ଓ 
ଲୋକରକ୍ଷା ନାମରେ ପ୍ରକାଶ ପାଏ । ଏହା ଲୋକଂକୁ ଯେତେ ପ୍ରଭାବିତ କରି ଅଂଧ 
କରେ, ରକ୍ଷିତ ସ୍ଵାର୍ଥ ସେତିକି ସମାଜରେ ପ୍ରବଳ ହୁଏ । ଉଦାହରଣ ସ୍ଵରୂପ କୃଷ୍ଣ, ଖ୍ରୀଷ୍ଟ, 
ମହମ୍ମଦ ପ୍ରଭୃତିଙ୍କ ପରି ରକ୍ଷିତ ସ୍ଵାର୍ଥ ଏ ଜଗତରେ ଆଉ କାହାର ଅଛି ? ତାଂକ ସଂଚିତ 
ସ୍ଵାର୍ଥ ଭୋଗର ଅଖଂଡ ଆଧ୍ପତ୍ୟରେ ବାଧା ଦେବାର ଶର୍ତି କେତେଜଣଂକର ? ଏଇ 
ରକ୍ଷିତ ସ୍ଵାର୍ଥର ପ୍ରକାଂଡ ପରିସ୍ଥିତି ଉପରେ ଯେଉଁ ସମାଜ ଠିଆହୋଇଚି, ସେଥ୍‌ରେ 
ଅବଶ୍ୟ ରକ୍ଷିତ ସ୍ବାର୍ଥ ଛଡ଼ା ଆଉ କିଛି ବଢ଼ିବ ନାହି¬- ସେ ସ୍ଵାର୍ଥ ଆର୍ଥକ ହେଉ ବା 
ମାନସିକ ହେଉ । ମାନସିକରୁ ଆର୍ଥିକର ଉଦ୍‌ଭବ । ଯେ ବଡ଼ ଦେଉଳ ବା ଗିର୍ବା ତୋଳାଏ, 
ସେଇ ଏକା ବଡ଼ ଧାର୍ମିକ । 

ଧନ ଅର୍ଜଲେ ଧର୍ମ କରି ଧର୍ମେ ପ୍ରାପତ ନରହରି ।”? 

ସେବେ ଥୁଲା ଧର୍ମ, ଏବେ ମତ | ଏଥ୍‌ରେ ମଧ୍ୟ ଲୋକସ୍ବାର୍ଥ ଓ ଲୋକରକ୍ଷା 
ନାମରେ ସେଇ ମତାଂଧତା, ସେଇ ଅସହିଷୁତା, ସେଇପରି ଲୋକଂକୁ ଅଂଧ ପରଂପରାରେ 
ରଖୁ ସେଇ ଲୋକଂକର ମଂଗଳ କରିବାର କାମନା | ମାର୍କସ ଲେନିନ୍‌ଠାରୁ ଗାଂଧୁ ଏପରିକି 
ଜହରଲାଲ ପର୍ଯଂତ ଆଜି ରକ୍ଷିତ ସ୍ଵାର୍ଥର ଅଧ୍କାରୀ | ପୃଥ୍ବୀରେ ତା” କେତେଜଣଂକର 
ଅଛି । ଏମାନଂକ ବିରୋଧରେ କହିଲେ ବା କାର୍ଯ୍ୟ ଆରଂଭ କଲେ, ଲୋକର ସ୍ବାଧୀନତା 
ଉପରେ ଯେୈ ଆଘାତ ଓ ଅତ୍ୟାଚାର ହେବାର ଆରଂଭ ହୋଇଟି, ତା” କହିବା ଦରକାର 

ଭାଷା ଓ ସଂସ୍କୃତି ୨୩୯ 


ନାହି । ଏହିମାନଂକ ନାମରେ ପୁଣି ଏହିମାନଂକ ମତର ପୋଷଣ ପାଇଁ ଧନ ଖର୍ଚ୍ଚ 
କଲେ, ଧନରେ ରକ୍ଷିତ ସ୍ବାର୍ଥ ମଧ୍ଧ ଘୋଡ଼ାଇ ହେବାର ଆରଂଭ ହେଲାଣି । ବଂବେର 
ମିଲମାଲିକଂକଠାରୁ ରୁଷିଆର ଉଡ଼ାଜାହାଜ କାରିଗର ପର୍ଯଂତ ସମସ୍ତେ ଏହି ଆବରଣର 
ଆଶ୍ରୟ ନେବାର ଦେଖାଗଲାଣି । 
ମତାଂଧ ଜନଶକ୍ତିର ବ୍ୟବହାର 

ପୁଣି ମତାଂଧ ଜନଶକ୍ତି ବଳରେ ମତ ପ୍ରତିଷ୍ଠାର ଏ କରାଳ ସଂଗ୍ରାମରୁ ଲୋକର 
ସ୍ଥାୟୀ ସାମ୍ୟ ସ୍ଵାଧୀନତା କିପରି ଫୁଟିବ ବୁଝାଯାଉ ନାହି । ପ୍ରତିକ୍ରିୟାର ପ୍ଲାବନରେ 
ଉପସ୍ଥିତ ରକ୍ଷିତ ସ୍ଵାର୍ଥ କେତେକ ଧ୍ଵଂସ ପାଇବ । କିଂତୁ ନିତ୍ୟ କାମନା ଚୋଦିତ ମାନବ 
ପ୍ରକୃତିରେ ରକ୍ଷିତ ସ୍ଵାର୍ଥ ଯେ ରକ୍ତବୀଜ । ତା'ର ମୂଳ ଉଚ୍ଛେଦର କି ଉପାୟ ? ଯଦି 
କୁହାଯାଏ, ଏ ସବୁ ଆଦର୍ଶ ଆଡ଼କୁ ଗତି ମାତ୍ର, ମାତ୍ର ଆଦର୍ଶ ଏହା ନୁହେ । ତେବେ 
ଆଦର୍ଶ ଓ ଅବଲଂବନ ମଧ୍ଯରେ ଜି ସାମଂଜସ୍ୟ ଅଛି, ତାହା ଦେଖିବା ଦରକାର | ଯେଉଁ 
ବିରୋଧ ଓ ଧ୍ଵଂସ ଅସ୍ତରେ ଏବେ ରକ୍ଷିତ ସ୍ଵାର୍ଥର ଧ୍ଵଂସ ସାଧନ ହେଉଚି, ସେ ଅସ୍ତ 
କେବେ କିପରି ଛାଡ଼ିବାକୁ ହେବ ? ଅସ୍ତ୍ରବଳରେ ଆପାତତଃ ପ୍ରତିପକ୍ଷର ଧ୍ଵଂସ 
ହୋଇପାରେ । ମାତ୍ର ସେ ଯେ ପୁଣି ନୀତିରେ ପରିଣତ ହେବ । ଅସ୍ତ୍ରର ପ୍ରକୋପ ଭିତରେ 
ସେହି ଲୋକର ସ୍ଥାୟୀ ସାମ୍ୟ ସ୍ଵାଧୀନତା ଫୁଟିବାର ଲକ୍ଷଣ କାହିଁ ? 
ଲୋକଶିକ୍ଷାର ଅର୍ଥ କଂଣ ?— 

ମନୁଷ୍ୟର ମତାଂଧତା ନିରାକରଣ କରିବାର ଉପାୟ ନ ଫିଟିଲେ, ସହିଷ୍ପତାର 
ସ୍ବାଧୀନତା ଲୋକରେ ପ୍ରତିଷ୍ଠିତ ନହେଲେ ଲୋକସ୍ଥିତି ନିତ୍ୟସଂକଟମୟ ରହିଥ୍‌ବ, ସଂଦେହ 
ନାହିଁ । ଏ ମତାଂଧତା ନିରାକରଣର ଉପାୟ ଲୋକଶିକ୍ଷା ବୋଲି ହୁଏତ ମନେ 
କରାଯାଇପାରେ । ଅବଶ୍ୟ ନବସଂସ୍କାର କଳ୍ପନାରେ ପୃଥ୍ବୀସାରା ଲୋକଶିକ୍ଷାର ଦୁଆ 
ଉଠୁଚି । କିଂତୁ ଶିକ୍ଷାରେ ସମସ୍ତଂକର ମତାମତ କେବେ କିପରି ସମାନ ହେବ ? ପୁଣି 
ସେଇ ଶିକ୍ଷାରେ ମୂଳରୁ ସ୍ଵାଧୀନତା ବା କାହିଁ ? ମନୁଷ୍ୟକୁ ମନୁଷ୍ୟ କରିବାର ଶିକ୍ଷାପଦ୍ଧତି 
ଏ ଯୁଗରେ କୁତ୍ରାପି ଦେଖାଯାଉନାହି । ସବୁ ଶିକ୍ଷା ମୂଳରେ ଗୋଟିଏ ମତର ପ୍ରଚାର । 
ଇଂରେଜମାନେ ଏ ଦେଶରେ ସ୍କୁଲରେ ଶିଖାଇବେ¬ ଇଂରେଜ ଭାରତ ପାଇଁ ଜି କି 
ସତ୍କାର୍ଯ୍ୟ କରି, ଭାରତକୁ କିପରି ସଭ୍ୟତାର ପାହାଚରେ ଗୋଟି ଗୋଟି କରି ହାତ 
ଧରି ଚଢ଼ାଇ ଦେଉଚଂତି | Citizen of India ଓ England's work in India ଏ 
କ୍ଷେତ୍ରରେ ଉଦାହରଣ । ପୁଣି, ସ୍ଟଲରେ ଗାଂଧ୍‌ ଜହରଲାଲଂକ ଫଟୋ ରଖିବା ମନା । 
କର୍ତାଂକ ନିର୍ଦେଶ ଛଡ଼ା ଆଉ କିଛି ଶିଖିବାର ମନା । ଗାଂଧ୍‌ ପ୍ରଚାରିତ କଂଗ୍ରେସ ସ୍କୁଲରେ 
ସେହିପରି ସୂତାକଟା ବାଧ୍ୟତାମୂଳକ, ଓ ପାଇଖାନା ନିଜେ ସଫା କରିବା ବା ଚାଲୁଣିରେ 
ମାଟି ଚଲାଇ ଘୋଡ଼ାଇବା ଅବଶ୍ୟ କର୍ତବ୍ୟ । ଇଂଲଂଡରେ ସ୍ଟୁଲ ପିଲାଂକ ପାଇଁ ଯେଉଁ 
ଭୁଗୋଳ ଅଛି, ସେଥ୍‌ରେ ଭାରତବାସୀର ପରିଚୟ ଏକ ଅର୍ଵ୍ନଗ୍ଧ ଭାରବାହୀ କୁଲିର 

ଚିତ୍ରରେ । ଏବେ ରୂଷିଆରେ ଯେଉଁ ସ୍କୁଲ ସେଥୁରେ ସର୍ବତ୍ର ଶିକ୍ଷା, କିପରି ପ୍ରତ୍ୟେକେ 
ଖାଇପିଇ ମଉଜ କରିବେ କେହି ବଡ଼ ହେବ ନାଇ, କେହି ସାନ ହେବେ ନାଇ ବଡ଼ 
ବୃଦ୍ଧିର, ବଡ଼ ଧନର ପ୍ରଭାବ ସର୍ବନାଶୀ— ରାଜ୍ୟ ସମସ୍ତଂକୁ ସମାନ ସୁବିଧା ଦବ, ପିଲା 
ଓ ଅକର୍ମାଂକୁ ପୋଷିବ, ନିଜର ସେଥୁରେ ଦାୟିତ୍ଵ ନାଇ, ସ୍ତ୍ରୀ ପୁରୁଷର ସମାନ ସମାଗମ 
ହେବ, ଧର୍ମ ବୋଲି, ଭକ୍ତି ବୋଲି କିଛି ରହିବ ନାଇ, କାହାରି ଯଥେଛଥା ଭୋଗରେ 
କେହି ବାଧା ଦେବେ ନାହି, ସମସ୍ତେ କଳ ପରି କାମ କରିବେ ଅର୍ଜିବେ— ଇତ୍ୟାଦି । 
ଏସବୁ ଏକ ଏକ ମତପଂଥୀଂକର ପ୍ରଚାର । କାଲି ରାଜ୍ୟରେ ଅନ୍ୟ ମତପଂଥୀ ପ୍ରତିଷ୍ଠା 
ପାଇଲେ, ଏ ରୀତି ପୁଣି ବଦଳିଯିବ । ଏ ଶିକ୍ଷାପଦ୍ଧତିରେ ଲୋକେ ପ୍ରଭାବଶାଳୀର କଳ 
ବା କ୍ରୀଡ଼ନକ । ଏଥ୍‌ରେ ମାନବର ସ୍ଵାଧୀନ ବିକାଶ ନାହି; ହୋଇନପାରେ; ତାହା ମଧ୍ଯ 
ହେଉନାହି । 
ଏବର ମାନବନୀତିର ନିୟତି 

ପ୍ରତିକ୍ରିୟା ଓ ମତବାଦମାନଂକର ଯୁଗବ୍ଯାପୀ ବିକାଶ ଓ ପରିଣାମର ଭୂମିକା ଦେଇ, 
ବର୍ତମାନର ପରିସ୍ଥିତିର ପରିଣାମ ସଂବଂଧରେ ଏପରି ମତ ଦେବାରେ, କେହି 
କହିପାରଂତିଓ ଏସବ୍ରରେ ଏତେ ଶୀଘ୍ର ମତ ଦେବାର ସମୟ ହୋଇନାହି ! ମାତ୍ର ତା” 
ନୁହେ । ପ୍ରାଚୀନ ଓ ନବୀନ ସଭ୍ୟତାର ବିକାଶରେ ପ୍ରଭେଦ ଯଦି କିଛି ପ୍ରଭାବ ଥାଏ, 
ତା”? ଏଇଠାରେ । ଏବେ ଛାପାଖାନା, ରେଲ, ଉଡ଼ାଜାହାଜ, ତାର, ବେତାର ପ୍ରଭୃତିର 
ପ୍ରଭାବରେ ସବୁ ମତ, ସବୁ ପଦ୍ଧତିର ବିକାଶ ଓ ପରିଣାମର କ୍ଷିପ୍ରତା କଳ୍ପନାତୀତ 
ଭାବରେ ବଢ଼ିଯାଇଛି । ଦେଶକାଳର ବ୍ୟବଧାନ ଏକପ୍ରକାର ତୁଟିଯାଇଚି । ସେବେ ଯାହା 
ଯୁଗକେ ହେଉଥଲା, ଏବେ ତାହା ଦିନେ ବି ଲାଗୁ ନାଡି । ଏବେ ପୃଥ୍ବୀର ମହାଯୁଦ୍ଧ 
୨୨ ବର୍ଷ ହୋଇଗଲା । ରୁଷିଆର ପ୍ରତିକ୍ରିୟାର କରାଳ ପ୍ରକାଶ ଆଜିକି ୧୯ ବର୍ଷ ଓ 
ମହାଯୁଦ୍ଧର ଅବସାନ ୧୮ ବର୍ଷ । ଏଥୁମଧ୍ୟରେ ପୃଥ୍ବୀରେ ଯେଉଁସବୁ ପରିବର୍ତନ ଓ 
ପରିଣାମ ଦେଖାଯାଇଚି, ସେଥ୍ପାଇଁ ପୂର୍ବେ ହୁଏତ ଶହ ଶହ ବର୍ଷ ଲାଗଂତା । ଶହ ଶହ 
ବର୍ଷ ଲାଗି ମଧ୍ଯ ନିର୍ଦ୍ଦିଷ୍ଟ ଭୂମିଖଂଡରେ ଆବଦ୍ଧ ରହଂତା । ଏ କଥା ମନେରଖି ବିଚାର 
କରିବାକୁ ହେବ ¦ ଏବେ ମତର ପ୍ରକାଶ ପ୍ରଚାର ଓ ପରିଣାମ ଭିତରେ ବ୍ୟବଧାନ ବଡ଼ 
କମ୍‌ । ରୁଷିଆରେ ରାଜ୍ୟର ଶିଶୁପାଳନଠାରୁ ମାତାର ଶିଶୁପାଳନ, ପୁଣି ଯଥା ପ୍ରୟୋଜନ 
ଖାଦ୍ୟଦ୍ରବ୍ୟରେ ମୂଲ ଦେବାଠାରୁ ଧନରେ ମୂଲ ଦେବାକୁ ଫେରିବା ଭଳି ଗୋଟିଏ 
ଗୋଟିଏ ଭିନ୍ନ ଭିନ୍ନ ପରସ୍ପର ବିରୋଧୀ ପ୍ରଣାଳୀର ଉଚ୍ଛେଦ ପାଳନ କ୍ରିୟା ପ୍ରାଚୀନ 
ମିଶର, ବାବିଲନ୍‌ ଓ ଭାରତରେ କେତେଦିନ ଲାଗଂତା ? ଅତଏବ ବୃଥାରେ ଅପେକ୍ଷା 
କରିବା ଆମ୍ମପ୍ରତାରଣା ପରି ଲାଗୁଚି । 
ତ୍ୟାଗହିଁ କର୍ମର ଚୋଦନା ପୀଠ 

କାମନାର ପ୍ରଶ୍ରୟରେ ରକ୍ଷିତ ସ୍ଵାର୍ଥର ପୂଣି ଧ୍ବଂସ ସାଧନ ହୋଇନପାରେ । କାମନାର 
ପ୍ରଶ୍ରୟରେ କାମନାର ଧ୍ଵଂସ ହୋଇନାହି, ହେବାର ସଂଭାବନା ନାହି । ଭୋଗର ପ୍ରସାରରେ 

ଭୋଗର ଅବରୋଧ ନାହି । ମନୁଷ୍ୟ ଭୋଗ ଲୋଡ଼େ- ସେ ଭୋଗରେ ଅବାଧ ଗତି 
ଲୋଡ଼େ । ମୁଁ ମନୁଷ୍ୟ, ମୁଁ ଯେତେ ପାରିବି ସେତେ ମୋର କରିନେବି, ଅବଶ୍ୟ ପାରିଲେ 
କରିନେବି । ଏ ଜଗତରେ ପାରିବାର ଓ ଅପାରିବାର ସବୁବେଳେ ରହିବେ ¦ ରାଜ୍ୟର 
ଭୟରେ ପାରିବାରର ଶାସନ ହେବ ନାହି । କାରଣ, ଯେକୌଣସି ପରିସ୍ଥିତିରେ ହେଉନା 
କାହିଁକି, ରାଜ୍ୟ ପାରିବାରର, ନ ପାରିବାରର ନୁହେ । ଯେ ଏପରି ସାମ୍ୟରେ ଲୋକସଂସ୍ଥା 
ବସାଇବେ, ସେ ବୁଦିରେ ପାରିବାର ହେଲେହେଁ ଭୋଗରେ ପାରିବାର ନୁହଂତି । ସେ 
ଭୋଗରେ ପାରିବାର ହେବାକୁ ବସିଲେ ମୂଳରୁ ସାମ୍ୟ ସଂସ୍ଥା ଫିଟିବ ନାହି । ସେ ତେବେ 
ତ୍ୟାଗରେ ପାରିବାର ସଂଯମ ଓ ଆମ୍ମଶାସନରେ ପାରିବାର ! ଏଇ ସଂଯମ ଓ ଏଇ 
ଆମତ୍ମଶାସନ ଭୋଗର ନିରୋଧ- ଭୋଗର ପ୍ରଶ୍ରୟ ନୂହେ। ସବୂକାଳେ ସବୁ 
ଲୋକସ୍ବାର୍ଥଦର୍ଶୀମାନଂକର ଏଇ ଧର୍ମ- ଏହା ଏ ଯୁଗରେ ନୂତନ ନୁହେ । ଭୋଗର 
ସଂଘାତ ମାନବ ନୂହେ- ମାନବ ଗୋଟିଏ ଜଢୀବଂତ ତ୍ୟାଗନୀତି । ସମସ୍ତ ଭୋଗର 
କାମନାରାଶି ମଧ୍ୟରେ ଏହି ତ୍ୟାଗନୀତି ଜଗତରେ ସୀମଂଜସ୍ୟ ଓ ସମତା ରଖିଚି 
ସମାଜରେ ଶୃଂଖଳା ଓ ଶାଂତି ରଖିଚି । ବେଦରେ ଏହାରି ନାମ ‘ରତ । ଏହାହିଁ “ସତ୍ୟ! । 
ଏହି ରତ ଓ ସତ୍ୟ ଜ୍ଵଳଂତ ତପସ୍ୟାରୁ (ବା ଅତଂଦ୍ରିତ ପ୍ରଯତ୍ନରୁ) ବାହାରିଚି ବୋଲି 
ରଗ୍ବେଦ କହିଚଂତି । ” 
କାମନାରେ ସଂଯମହିଁ ଧର୍ମ 

ଏଇ ସଂଯମର ପ୍ରକୃତି ଆଧ୍ୟାମ୍ଭିକ, ଭୌତିକ ନୁହେ । ଏଇଥ୍ରୁ ଆତ୍ମା, ପରମାତ୍ମା, 
ଶ୍ର ପ୍ରଭୃତିର ବିକାଶ । ଧର୍ମ ଏହାରି ଉପରେ ପ୍ରତିଷ୍ଠିତ । ଏଥୁରେହିଁ ମାନବ ସମାଜ 
ଧରାହୋଇ ରହିଚି । ଅବଶ୍ୟ ଏହି ଆଧ୍ୟାତ୍ମିକ, ଏହି ଧର୍ମଧାରଣାରେ ଯେ ରକ୍ଷିତ ସ୍ଵାର୍ଥର 
ବୀଭସ୍ସଲୀଳା ନାହି, ତା” ନୁହେଁ । କିଂତୁ ମାନବ ସମାଜର ଯୁଗବ୍ୟାପୀ ଭୁୟୋଦର୍ଶନରେ 
ଏହି ତ୍ୟାଗ ଓ ସଂଯମ ପୀଠରେ ମାନବ ସ୍ଵାର୍ଥର ସାମ୍ୟର ଆଦର୍ଶ କାଳେ କାଳେ 
ଫୃଟିଚି । ସମସ୍ତ ଧ୍ଵଂସ ମଧ୍ଯରେ ଏହି ନୀତିଟିର ଧ୍ବଂସ ହୋଇନାହି । ଏହା ଧ୍ଵଂସ ହେବାର 
ନୁହେ । ଏହାର ମଜା, ତ୍ୟାଗର ଗୌରବରେ- ଭୋଗର ପ୍ରଶ୍ରୟରେ ନୃହେ । ମାନବ 
କଲ୍ୟାଣର ଯେକୌଣସି ଉଦ୍ୟମର ଭିତ୍ତି ଏହି ତ୍ୟାଗ, ଏହା ଭୁଲିଗଲେ ଚଳିବ ନାହିଁ । 
ଗୀଂଧୁ ମହାତ୍ୟାଗୀ— ଲେନିନ୍‌ ମଧ୍ଯ ମହାତ୍ୟାଗୀ । ଏମାନଂକ ମତ ମଧ୍ଯ ଯାହାଂକର 
ସେବ୍ୟ ସେ ସମସ୍ତେ ତ୍ୟାଗରେ ନିଜର ପ୍ରାଣ ପ୍ରତିଷ୍ଠା କରିବା ଉଚିତ“ ଲୋକରେ ଏହି 
ତ୍ୟାଗଧର୍ମ ପ୍ରଚାର କରିବା ଉଚିତ । 
ଏହି ତ୍ୟାଗ ଓ ସଂଯମର ଉପଯୋଗ- 

ଅବଶ୍ୟ ଏ ତ୍ୟାଗ ଦୀନର ଅଭାବ ନୁହେ, ଦୁର୍ବଳର ଭୀତି ନୃହେ । ଏହି ତ୍ୟାଗରେ 
ସବଳର ଶାସନ ଓ ଦୁର୍ବଳର ପାଳନ ସ୍ଵାଭାବିକ ! ମାତ୍ର ଯେଉଁ ଦୁର୍ବଳଜନତାର ପାଳନ 

ରତଂ ଚ ସତ୍ୟଂ ଚାଭୀଦ୍ଧାତ୍‌ଂ ତପସୋ୍ଯଜାୟତ |¬ ରଗ୍ବେଦ | ୧୦.୧୯୦.୧ 

ଏଥୁରେ ସାଧୂତ ହେବ, ସେ ଦୁର୍ବଳ ମଧ୍ଯ ତ୍ୟାଗପୂୃତ ହୋଇ ତା” ଭୋଗ କରିବ । ତା' 
ନହେଲେ କାମନା ଓ ଲାଳସାର ବିଷବହ୍ଧି ଏକାବେଳକେ ମାନବ ସମାଜ ପୋଡ଼ି ଧ୍ଵଂସ 
କରିଦେବ । ଯାହାର ଯାହା ଦରକାର, ତାକୁ ତା? ଦିଆଯିବ । କିଏ ଦବ ? ରାଜ୍ୟ ! ହଉ 
ସେ ତ ପୁଣି ଲୋକ ବା ଲୋକସଂଘ ହାତରେ ପ୍ରବଳର ପେଣ୍ଡହଁ ସବୁବେଳେ ରୀଜ୍ୟ । 
ସେମାନେ ଆଗେ ତ୍ୟାଗଧର୍ମରେ ବାଂଟିବେ । ସେ ବାଂଟିବାରେ ନ୍ୟାୟ ତୁଳାଦଂଡ ଧରିବ 
ଜିଏ ? ସେହିମାନେ । ହେଲା । ଲୋକେ ତା? ମାନିବେ କାହିଁକି ୨ ମୋର ଓ ପଡ଼ୋଶୀର 
ଭୋଗର ଭାଗରେ ଇତର ବିଶେଷ ହେଲେ, ଆମେ ଦୁହେଁ ତା” ସହିବୁ କାହିଁକି ? କି 
ପ୍ରଭାବରେ ଆମେ ଦୁହିଂକ ଭିତରେ ସଂତୋଷର ସାମଂଜସ୍ୟ ରହିବ ? ଏହିଠାରେ ସେହି 
ତ୍ୟାଗ ଓ ସଂଯମର ମଂତ୍ର । କାମନାର ଯଥେଛଥା ପ୍ରଶ୍ରୟରେ ସଂତୋଷର ସାମଂଜସ୍ୟ 
ଆସିବ ନାହି । ଅତଏବ ଯେ ପ୍ରକାରରେ ହେଉ, ଏହି ଆଧ୍ୟାମ୍ଭିକତାର ଭିଭ୍ତିରେହିଁ ସମାଜର 
ସ୍ଥାୟୀ ପରିସ୍ଥିତି କଳ୍ପନା କରିବା ଛଡ଼ା, ଉପାୟ ନାହି । ନିରାଟ ଭୌତିକତାର ଭିତ୍ତିରେ 
ଏହାର ସମାଧାନ ହୋଇନପାରେ । 
ଏଇ ତ୍ୟାଗରେ ମଧ୍ଯ ଭୋଗର ସ୍ଥାନ 
ତଥାପି ମନୁଷ୍ଯ ଯେପରି ଭୌତିକ ପିଂଡମାତ୍ରରେ କଳ ନୁହେ, ସେହିପରି ମଧ୍ଯ 

ଶରୀରହୀନ ଆତ୍ମା ନୁହେ । ଭୌତିକତା ଏକାବେଳକେ ହେୟ ନୃହେ । ସେଥୁପାଇଁ 
ଅତ୍ୟାଚାରର ତୀବ୍ରତା ଓ ପ୍ରତିକ୍ରିୟାର ପ୍ରଚଂଡ ପ୍ଲାବନ । ଆଜି ପୃଥ୍ବୀରେ ଭୋଗ ଓ 
ଭୌତିକତାର ଯୁଗବ୍ୟାପୀ ପ୍ରାଧାନ୍ୟ ଓ ଅତ୍ୟାଚାର, ପରେ ଘୋର ପ୍ରତିକ୍ରିୟା । ମହାପୁରୁଷ 
ଓ ନେତାଂକ ପରମ ତ୍ୟାଗଧର୍ମ ଉପରେ ଏ ପ୍ରତିକ୍ରିୟାର ପ୍ରତିଷ୍ଠିତ ଭିତ୍ତି ରହିଥ୍‌ଲେହେଁ 
ସେ ତ୍ୟାଗ ଓ ସଂଯମ ଆଖିକୁ ଦିଶୁ ନାହି । ଏହା ସ୍ଵାଭାବିକ । ଏହାର ନିରୋଧ ନାହି ! 
ମାତ୍ର ଭୌତିକତା ଓ ଭୋଗମୂଳକ ଏ ପ୍ରତିକ୍ରିୟା ପରିଣାମରେ ଏହି ଭୋଗ ଭାଗବଂଟାରେ 
ଆବଦ୍ଧ ରହିବ ନାହି, ଏହାହିଁ କହିବାର ଅଭିପ୍ରାୟ । ପ୍ରତିକ୍ରିୟାର ପ୍ରବଳ ତାଡ଼ନା ମଧ୍ୟରେ 
ମଧ୍ଯ ଧୂରଂଧରମାନେ ଏହା ମନେରଖିଲେ ପଂଥା ହୁଏତ ସୁଗମ ହେବ । ମାତ୍ର ପ୍ରପୀଡ଼ିତ 
ପୁଣି ପରାଧୀନ ପକ୍ଷରେ ଏ ଗଠନମୂଳକ ପ୍ରତିକ୍ରିୟାର ପ୍ରଣାଳୀରେ ଗତି କରିବା ସର୍ବଦା 
ସଂଭବ କି ? ରକ୍ଷିତ ସ୍ବାର୍ଥର କରାଳ ଗ୍ରାସ ଆଗ ଉପଶାଂତ ନହେଲେ, ସମାଜର 
ସ୍ବାଭାବିକ ସ୍ଥିତି ହୁଏତ ଫୁଟିବ ନାହି । ଧ୍ଵଂସର ଶ୍ୃଶାନ ଉପରେ ନୂତନ ଠିଆହେବ ¦ ଏକ 
ସଭ୍ୟତାର ଚିହ୍ନ ଲୋପହୋଇ ତା” ଉପରେ ନୂତନ ଗଜୁରିବ । ରକ୍ଷିତ ସ୍ଵାର୍ଥ ବିରୋଧୀ 
ପ୍ରତିକ୍ରୟା, ଏହା ସମାଧାନ କରିବା ପୂର୍ବରୁ ରକ୍ଷିତସ୍ବାର୍ଥ ନିଜେ ନିଜର ଦୁର୍ବାର ଲାଳସାଗ୍ରିରେ 
ଆତ୍ମଧ୍ଵଂସ ମଧ୍ଯ କରିପାରେ । ପୃଥ୍ବୀର ମହାଯୁଦ୍ଧରେ ଏ ପ୍ରତିକ୍ରିୟା ମୁଂଡ ଟେକିଚି । 
ଆଉ ଏକ ମହାଯୁଦ୍ଧରେ ରକ୍ଷିତସ୍ବାର୍ଥର ପୂର୍ଣପ୍ରଳୟରେ ପ୍ରତିକ୍ରିୟା ପୂର୍ଣ ହୋଇ ସମାଜର 
ନୂତନ ଜୀବନ ଫ୍ୃଟିଉଠିବା ବିଚିତ୍ର ନୃହେ । 

| [ନବଭାରତ, ୪ର୍ଥ ବର୍ଷ, ୬ଷ୍ଠ ସଂଖ୍ୟା, ବିଛା, ୧୩୪୫] 

ମାନବ ପ୍ରଗତିର ଧାରା-(୩) 
ସମାଧାନର ଭିତ୍ତି 


ଭାରତ ଓ ଇଉରୋପ- 

ମାନବ ଆଜିର ଜଂତୁ ନୁହେ । ସମାଜ ଆଜିର ବସ୍ତୁ ନୁହେ ! ଭୋଗ ତ୍ୟାଗ ଆଜିର 
ନୀତି ନୁହେ । ତେଣୁ ଭୌତିକତା ଓ ଆମ୍ମିକତା ଆଜିର ଦର୍ଶନ ନୃହେ । ଭାରତ ସମାଜରେ 
ଏସବୁର କ୍ରିୟା ପ୍ରତିକ୍ରିୟା ସଂବଂଧରେ କେତେକ ସୂଚନା ଦିଆହୋଇଚି । ଏ ଦୁଇଟିର 
ସାମଂଜସ୍ୟ ଓ ସମାଧାନ ଏ ଭୂମିରେ ଦିନେକେ ଫୁଟି ନ ଥୁଲା । ଏଠାରେ ଯୁଗବ୍ୟାପୀ 
ଭୁୟୋଦର୍ଶନ ଓ ତପସ୍ୟା ଫଳରେ ସମାଧାନର ଯେ କଳା ଫ୍ରଟିଥ୍ଲା, ତାହା ଆଜି 
ନାହି । ତା ଥଲେ ଓ ତାକୁ ପ୍ରୟୋଗ କରିବାର ସାମର୍ଥ୍ୟ ଭାରତର ଥୁଲେ ହୁଏତ ଏ ଦଶା 
ହୃୁଅଂତା ନାହି । ମାତ୍ର ଭାରତ ଆଜି ପରାଧୀନ ଓ ସର୍ବଥା ଉଦ୍ଧାର ପାଇଁ ଅନୁକରଣରେ 
ବ୍ରତୀ । ଏସବ୍ର ବୃଝିବା ପାଇଁ ଟିକିଏ ପୃଥ୍ବୀର ସଭ୍ୟତାର ଇତିହାସ ଓ ସେଥୁରେ ଭାରତ 
ଓ ୟୁରୋପର ସ୍ଥାନ ବୁଝି ରଖିବା ଉଚିତ । 
ଆଦି ସଭ୍ୟତାର ଭୂମି- ଆଫ୍ରେସିଆ- 

ପୃଥ୍ବୀର ସଭ୍ୟତା, ଅର୍ଥାତ୍‌ ମାନବ ସମାଜର ପ୍ରକାଶ, ବିକାଶ ଓ ପରିଣାମ 
ବିଚାର କଲାବେଳେ କେଉଁଠାରୁ ଆରଂଭ କରାଯିବ ? ଇତିହାସର ଗବେଷଣାରେ 
ପ୍ରତ୍ଵତତ୍ତ୍ଵସେବୀମାନେ ଯାହା ମାନବସମାଜର ମୂଳ ଓ ଗତି ଦେଖିଚଂତି, ତାଠାରୁ ଦୂରକୁ 
ବା ଅନ୍ୟତ୍ର ଯିବାର ଉପାୟ ନାହି । ଥ୍‌ଓସଫିଷ୍ଟମାନଂକର କୋଟି ସଂଖ୍ୟାରେ ପ୍ରକାଶିତ 
ବର୍ଷରେ ଲାମୁରୀୟ (Lamଧurian) ଠାରୁ ବିକାଶପ୍ରାପ୍ତ ମାନବ ସମାଜର କଳ୍ପନା ଭିତିହୀନ, 
ପୁଣି ବୈଦିକ ସାହିତ୍ୟର କଳ୍ପ ଓ ଦେବଯୁଗ ସଂପୂର୍ଣ ଭିତ୍ତିହୀନ ନ ହେଲେ ମଧ୍ଯ ଏ 
କ୍ଷେତ୍ରରେ ଅନୁପଯୋଗୀ । ପ୍ରତ୍ଵତତ୍ତଵବିତ୍‌ମାନେ ନିରାଟ ସତ୍ଯମୂଳକ ପ୍ରମାଣ ଉପରେ 
ଠିକ୍‌ କରଂତି, ଆଜିର ମାନବ ସଭ୍ୟତା ୬୦୦୦ ବର୍ଷ ବା ତହିଁରୁ କିଛି ଅଧ୍କ କାଳ, 
ଧର ୧୦୦୦୦ ବର୍ଷ ହେଲା ପ୍ରଗତିର ନାନା ପ୍ରତିକ୍ରିୟାର ଘାତ ପ୍ରତିଘାତ ମଧ୍ଯରେ 
ବିକାଶ ପାଇ ଆସିଛି । ସଭ୍ୟତାର ଆଦି ଭୂମିକୁ ପଂଡ଼ିତମାନେ ଏବେ  ଆଫ୍ରେସିଆ 
ବୋଲି କହିବାର ଆରଂଭ କରିଛନ୍ତି ।( °? ଏଇ ଆଫ୍ରେସିଆ ହଉଚି, ଆଫ୍ରିକା ଓ ଆସିଆର 
ନଦୀ-ମାତୃକ ସମଭୂମି । ଅର୍ଥାତ୍‌ ଏବର ମିଶର, ଇରାକ୍‌ ( ମେସୋପଟାମିଆ) ପୁଣି 

ସିଂଧୂର ସମଭୂମି ( ଏଥ୍‌ରେ ଗାଂଗେୟ ଉପତ୍ୟକାଦି ଭାରତର ଅନ୍ୟ ନଦୀମାତୃକ 
ସମଭୂମିମାନ ଥ୍ବାର ସୂଚନା ମଧ୍ଯ ମିଳୁଚି) । ଏହି ଭୂମିରେ ପରସ୍ପର ଆଦାନପ୍ରଦାନରେ 
ମାନବ ସଭ୍ୟତା ପ୍ରତିଷ୍ଠିତ ଭାବରେ ତିନି ହଜାର ବର୍ଷରୁ ଅଧ୍କ କାଳ ବଢ଼ିବା ପର୍ଯଂତ, 
ଅଧୁନିକ ଇଉରୋପ ସହିତ ପୃଥ୍ବୀର ଅନ୍ୟ ସଭ୍ୟ ଦେଶମାନ ବର୍ବର ଭୂମି ଥୁଲା । ଏଇ 
ଆଫ୍ରେସିଆର ସଭ୍ୟତା ପ୍ରାଚୀନ ହେଲେହେଁ ବଡ଼ ବିସ୍ତୀର୍ଣ ଓ ବିରାଟ ଥ୍ଲା- ଏପରିକି 
ଗତ ଉନବିଂଶ ଶତାବ୍ଦୀର ଆଦିଭାଗର ସଭ୍ୟତାଠାରୁ ତାହା କୌଣସି ଅଂଶରେ ନ୍ୟୁନ 
ନଥୁଲା ବୋଲି ବହୁ ପଂଡ଼ିତଂକ ମତ । ପୁଣି ମନେରଖିବାର ଅଛି, ଭାରତର ସଭ୍ୟତା 
ଏଇ ତିନି ପ୍ରାଚୀନ ସଭ୍ୟତା ମଧ୍ଯରେ ଏକପ୍ରକାର ସଭ୍ୟତାର ଜନନୀ ଥ୍ବାର ଅନୁମାନ 
ହୁଏ nea) 

ସମସ୍ତ ଆଧୁନିକ ଜଗତ ଏଇ ବିଶାଳ ପ୍ରାଚୀନ ମାନବ ସଭ୍ୟତାର ଉତ୍ତରାଧ୍କାରୀ ।“ 
ଭାରତହିଁ ଏବେ ଆଫ୍ରେସିଆର ଦାୟାଦ 

ମାତ୍ର ଏ ଉତ୍ତରାଧକାରିତ୍ସ ବୁଝିବାକୁ ଗଲେ ଗୋଟିଏ କଥା ମନେ ରଖିବାକୁ ହେବ । 
ଆଫ୍ରେସିଆର ଶସ୍ଯଶ୍ୟାମଳ ସମଭୂମି- ବିଶେଷରେ ଭାରତର ସମଭୂମିଓ ଭୋଗ 
ସଂପଦର ଉପାଦାନରେ ପରିପୂର୍ଣ ଥୁଲା । ମାନବ ସେଠାରେ ସଂତୋଷର ଶାଂତିରେ 
ନିଜର ମାନବିକତା ଓ ସମାଜର ନିତ୍ୟ ପରିସ୍ଥିତି କଳ୍ପନା କରି ଚିଂତାର ଦର୍ଶନରେ ପ୍ରତିକ୍ରିୟା 
ରାଶି ଓ ତାହାର କାରଣମାନଂକର ସମାଧାନ କରିବାର ଯଥେଷ୍ଟ ଅବକାଶ ପାଇଥୁଲା । 
ପରେ ଅବଶ୍ୟ ଜଳବାୟୁର ପରିବର୍ତନ ଓ ଅନ୍ୟାନ୍ୟ ଆଗଂତୁକ ପରିସ୍ଥିତିର ପ୍ରଭାବରେ 
ମିଶର ଓ ମେସୋପଟେମିଆ (ବାବିଲନ)ର ସେ ଦର୍ଶନର ପରିଚୟ ମିଳିବା ଭଳି 
ତାଦ୍ୃଶ ସ୍ପଷ୍ଟ ଅବଶେଷ ନାହି । ମାତ୍ର ଭାରତର ସାହିତ୍ୟ ଧାରା ତାହା ଏବେ ବି ଜୀବଂତ 
ରଖିଅଛି । ଭାରତରେ ସମାଜ ଜୀବନର ପରଂପରା ଧାରାବାଦଡିକ ରୂପେ ଏବେ ବି 
ଦେଖିବାକୁ ମିଳେ । ଏଣୁ ଏବେ ଏଇ ଭାରତ ସଭ୍ୟତାର ପରିସ୍ଥିତି ଓ ପରଂପରା ଦେଖି 
ସାମାଜିକ ପ୍ରତିଷ୍ଠାର ସେ ନିତ୍ୟ ସମାଧାନ ଆମକୁ ଦେଖିବାକୁ ହେବ । 
ଇଉରେସିଆ- 

ସେ କଥା ଏବେ ଥାଉ । କୁହାଯାଉଥ୍‌ଲା, ଏଇ ଆଫ୍ରେସିଆର ସଭ୍ୟତାର ଆଲୋକ 
କହିଲେ ଆଧୁନିକ ସଭ୍ଯ ଇଉରେସିଆରେ ବର୍ବରତୃର ଅଂଧକାର ଭେଦ କରିଥଲା । 
ମାତ୍ର ଇଉରେସିଆର ପରିସ୍ଥିତିରେ ଚିଂତା ଓ ସମାଧାନର ଧାରା କ୍ରମେ ବଦଳିବାର 
ଆରଂଭ ହେଲା । ଏଇ ଇଉରେସିଆର ଭୂମି ଆଫ୍ରେସିଆ ପରି ଭୋଗୋପାଦାନ- 
ସଂକୁଳ ନ ଥୁଲା ¦ ଜଳବାୟୁର ପ୍ରଭାବରେ ଭୂମିର ପ୍ରକୃତି ଓ ତଜ୍ନିତ କୁର ବେଷ୍ଟନୀରେ 
ଏଇ ଇଉରେସିଆର ଲୋକେ ଭୋଗର କାଂଗାଳ ! ସେଥୁପାଇଁ ଭୋଗଚେ ଦ୍ଵଂଦ୍ଧ, ରର୍ଷା 

ଭାଷା ଓ ସଂସ୍କୃତି ୨୪୫ 


ଓ ଅସହିଷ୍କୁତାରେ ଏମାନେ ଜୀବନ ଆରଂଭ କଲେ । ଅନ୍ୟକୁ ବଂଚିତ କରି ନିଜେ 
ଭୋଗର ଆହରଣ ଓ ସଂଚୟ କରିବା, ପୁଣି ତହିଁ ସଂଗେ ବଂଚିତ, ବଳାକୁାରରେ ନିଜର 
ଦାବି ସାବ୍ୟସ୍ତ କରିବା ପ୍ରଭୃତି ହେଲା ଏହି ନୂତନ ସଭ୍ୟତାର ମଂତ୍ର | ଉଦାହରଣ ସ୍ଵରୂପ 
ଭାରତରେ ଚକ୍ରବର୍ତୀର ଆଦର୍ଶ ଥୁଲା, କ୍ଷତ୍ରିୟତ୍ୁ ବା ଲୋକରକ୍ଷାର ଦକ୍ଷତା ସଂଗ୍ରହ 
ବିରାଟ ସାମ୍ରାଜ୍ୟର ଲୋକଂକ ଉପରେ ଆଧ୍ପତ୍ୟ କରି ନିଜର ଭୋଗ ସାମଗ୍ରୀ ବଢ଼ାଇବା 
ନୁହେ | ମାତ୍ର ଡେରାୟସ ( ଦାରୟବାହୁଃ) ବା ଆଲେକ୍ଜାଂଡର ( ସିକଂଦର)ଂକ ସାମ୍ରାଜ୍ୟ 
ତା” ନୁହେ । ଫଳକଥା, ଏହି ସ୍ଵତ୍ଧ ବା ଅଧ୍କାରର ଟଣା- ଓଟରାରେ ପରିଶେଷରେ 
ଏଥୁରେ ବ୍ୟକ୍ତିଧର୍ମ, ପରିବାର ଧର୍ମ ପ୍ରଭୃତିରୁ ଏବେ ପ୍ରକାଶ ପାଇଚି ଜାତି-ଧର୍ମ । ଏହାର 
ଅର୍ଥ¬ ମୁଁ, ମୋ ଲୋକେ ବା ମୋ ଜାତି ସବୁ ଭୋଗ କରିବେ । ଅନ୍ୟଠାରୁ ବଳେ 
କଳେ କୌଶଳେ ଭୋଗ କାଢ଼ିନେବାକୁ ହେବ ଏହାହିଁ ଏ ସଭ୍ୟତାର ନୀତି । ଏହାକୁ 
ଏବେ କହଂତି ସ୍ଵତ୍ଵର ଦାବି । ପ୍ରଜା ରାଜାଠାରୁ ଦାବି କରୁଚି ରାଜ୍ୟରେ ଭାଗ ରାଜା 
ଦବାକୁ ନାହି । ଲୋକେ ଦାବି କରୁଛଂତି ସରକାରଠାରୁ କର୍ତବ୍ୟ, ସରକାର ବାଧ୍ଯ ନ 
ହେଲେ ଦବାକୁ ନାରାଜ । ରାଜ୍ୟ ସେହିପରି ଦାବି କରୁଚି ପ୍ରଜାର ଧନ ଓ ରକ୍ତ; ପ୍ରଜୀ 
ସ୍ଵତ୍ଵ ଦବାକୁ କୁଂଠିତ । ମାଲିକ ଦାବି କରୁଛି ମୂଲିଆଠାରୁ ବାଧ୍ଯତା, ମୂଲିଆ ଦାବି କରୁଛି 
ମାଲିକଠାରୁ ଲଭ୍ୟାଂଶ । ବାପ ଦାବି କରୁଚି ପୁଅଠାରୁ ବଶ୍ଯତା; ପୁଅ ଦାବି କରୁଚି 
ବାପଠାରୁ ‘ମନୁଷ୍ୟତା” । ପୁରୁଷ ନାରୀକୁ କରୁଚି ଅନୁରୋଧ; ନାରୀ ଲୋଡ଼ୁଚି ପୁରୁଷର 
ପ୍ରତିଶୋଧ ଇତ୍ୟାଦି । ବାଧ୍ୟ ନ ହେଲେ ଯେପରିକି କାହାରି କିଛି ଦବାର ବା କତବ୍ୟ 
କରିବାର ନାହି ଅଛି କେବଳ ନବାର, ଦାବିକରିବାର । ନବା ପକ୍ଷରେ ଯେପରିକି 
ସର୍ବଦା ନ୍ୟାୟଦେବ ବୃହସତି”; ଦବା ପକ୍ଷରେ କୁବେର ଭୃତ୍ୟ ‘ଯକ୍ଷ? । ନବାରେ ମଧ୍ଯ 
ସଂତୋଷ ନାହି, କି ଦବାରେ ହୃଦ୍ୟତା ନାହି । ଦୁର୍ବାର ଲାଳସାର ଏହି ଘୋର ଅସଂତୋଷ, 
ସଂକୋଚ ଓ ଭୀତିର କରାଳ ଆବର୍ଉଜନିତ ବିପ୍ଳବର କ୍ରିୟା ପ୍ରତିକ୍ରିୟାରେ ସମାଜର ଗତି 
ଓ ପରଂପରା ଚାଲିଚି । ଏଥ୍‌ରେ ଯଥାର୍ଥ ଶାଂତିର ଆଦର୍ଶ ଫୃଟିନାହି, ସିରତା ଆସୁନାହି । 
ଜାତିସଂଘର ନିରସ୍ତ୍ରୀକରଣ (Disarmament) ଠାରୁ ସାମ୍ୟବାଦୀର ନିଃସ୍ବୀକରଣ 
(Expropriation) ପର୍ଯଂତ କୌଣସି ପଂଥାରେ ଆରପାଖ ବା ଗଂତବ୍ୟ ଦିଶୁନାହି । 
ଭୋଗ ଓ ତ୍ୟାଗ 

ଭୋଗ -କାଂଗାଳଂକର ଏ ସଭ୍ୟତାର ସମାଧାନ ଭୋଗରେ ହେବ ନାହି । ମାନବ 
ଭୋଗର ପ୍ରକୃତି, ତ୍ୟାଗ । ଯାହା ପ୍ରକୃତିରେ ପ୍ରତିଷ୍ଠିତ ନୁହେ, ତା” ସିର ନୁହେ ! ମାନବ 
ଜଂତୁପରି ନିଜର ଆହରଣ ଓ ଭୋଗସବ୍ବସ୍ବ ନୁହେ । ମାନବର ଭୋଗ ତ୍ୟାଗ ଉପରେ 
ପ୍ରତିଷ୍ଠିତ । ମୂଲିଆ ମୂଲଲାଗି ପେଟ ପୋଷେ ସତ, କିଂତୁ ତାହା ପକ୍ଷୀର ଦିନାଂତ ଶ୍ରମରେ 
ପେଟପୋଷା ପରି ନୃହେ । ମୂଲିଆର ଶ୍ରମରେ ଅନ୍ୟର ଭୋଗ ସାମଗ୍ରୀ ତିଆରି ହୁଏ 
ସମାଜର ଶିଳ୍ପ ବିକାଶ ଲଭେ । ମୂଲିଆର ଭୋଗ ଏହି ଦାନ, ଏହି ତ୍ୟାଗ ଉପରେ 

୨୪୬ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ପ୍ରତିଷ୍ଠିତ । ଲୋକ ଯେଡ଼େ ବଡ଼ ସଂଚିତ ସ୍ଵାର୍ଥଭୋଗୀ ହେଉ ନା କାହିଁକି, ସେ ସମସ୍ତ 
ଭୋଗର ଆହରଣରେ ଅପରକୂ ଦାନ କରେ- ଅପର ପାଇଁ ତ୍ୟାଗ କରେ । ଅଂଧ 
କୃପଣର ଧନ ମଧ୍ୟ ବେଳେବେଳେ ବାରନାରୀ ବା ଶୁଂଢିପାଇଁ ସଂଚିତ ଥାଏ । ଏହିପରି 
ତଳେଇ ଦେଖିଲେ ଦେଖାଯିବ, ମାନବର ଭୋଗ ସର୍ବଦା ସର୍ବତୋଭାବରେ ତ୍ୟାଗମୂଳକ । 
ଏହାହିଁ ମନୁଷ୍ୟ ଭୋଗର ବିଶେଷ ଏହାହିଁ ଭୌତିକତାରେ ଆମ୍ଭିକତା- ଏହାହିଁ ଯଥାର୍ଥ 
ମନୁଷ୍ୟତା । ଏହି ତନ୍ତ୍ର ବୁଝିଗଲେ, ଏଥ୍‌ରେ ମନୁଷ୍ୟତାର ପୀଠ ବସିଗଲେ, ଲାଳସାର 
ଅସଂତୋଷ, ସଂକୋଚ, ଭୟ- ଏ ସମସ୍ତର ଘୋର କର୍କଶ ଆଧ୍ବାନ ଭିତରେ ଶାଂତିର 
ମୋହନ ବଂଶୀ ବାଜିଉଠିବ । ଏସବ୍ର ମାନବିକ କ୍ରିୟା ପ୍ରତିକ୍ରିୟାର ଘୋର ସଂଗ୍ରାମ 
ଭିତରେ ପ୍ରକୃତିର ସାମଂଜସ୍ୟ ଓ ସମାଧାନ ଫୁଟିବ । 
ପ୍ରାଚୀନ ଆଫ୍ରେସିଅଂ ସଭ୍ୟତାର ସଂକେତ 

ଭୋଗସଂକୂଳ 'ଆଫ୍ରେସିଆ”ର ସୁଦୀର୍ଘ ବିକସିତ ସମାଜ ତଥା ସଭ୍ୟତାରେ ଏ 
ସମାଧାନ ଫୁଟିଥ୍ଲା। ଅବଶ୍ୟ ଆଫ୍ରେସିଆ”ର ପଶ୍ଚିମ ଭୂମି, ମିଶର (ଇଜିପ୍ତ) ଓ 
ବାବିଲନ୍‌ ବହୁକାଳରୁ ଲାଳସାର ନରମେଧଯଜ୍ଞର କରାଳ ହୁତାଶନରେ ଆହୁତି 
ହୋଇଯାଇଚି । ଜୀବଂତ ସମାଜରେ ସେମାନଂକର ଚିହୁବର୍ଣ ନାହି । ସଭ୍ୟତାର 
ଶ୍ଶାନସେବୀ ପ୍ରତ୍ଵତତ୍ତ୍ରପର ପଂଡ଼ିତମାନେ ତାଂକ କବର ଖୋଳି ସଭ୍ୟତାର ବହିରାବରଣ 
ମାତ୍ର ସୂଚନାରେ ଅନୁସଂଧାନ କରୁଅଛନ୍ତି । ସିଂଧୂ ନଦୀର ଉପତ୍ୟକାରେ ତାହାହିଁ ହୋଇଚି । 
ମାତ୍ର ସେଥୁରୁ ଯଥାର୍ଥ ଶୃଶାନବାସୀ ଯୋଗୀ ଓ ମହାଦେବଙ୍କର ଯେଉଁ ପ୍ରତ୍ନକଂକାଳ 
ବାହାରିଚି, ସେଥ୍‌ରେ ରକ୍ତ ମାଂସ ଲାଗି, ସେଇ ଆଦି ଭାରତ ସଭ୍ୟତାର ଅନବଳଛନ୍ନ 
ଧାରାର ଜୀବନ୍ତ ପ୍ରବାହରେ ନୂତନ ପଥପ୍ରଦର୍ଶକ ରୂପେ ଜଗତକୁ ସଂକେତ କରୁଚି । 
ଯେଉଁ ନୋଗୀ ଭାରଟ ସତ୍ୟତାର ସୌନ୍ଦର୍ୟ, ଯେଉଁ ରୁଦ଼ ମଦାନେବ ଭାରତ ସଭ୍ୟତାର 
ଶିବ” (ମଂଗଳ ), ସେଇ ଆଜି ଧ୍ୃଂସଭିତରୁ ଖୋଳାହୋଇ, ସେଇ ଭାରତ ସଭ୍ୟତାର 
ଚିର ଓ ନିତ୍ୟ ସତ୍ୟ? ପ୍ରଚାର କରୁଅଛଂତି । ଭାରତ ସଭ୍ୟତାର ଶାଂତ ଓ ଜୀବଂତ ଧାରା 
ଛିଂଡିନାହି । ପୃଥ୍ବୀର ଏଇ ଏକମାତ୍ର ପୂରାଣ ସଭ୍ୟତା ନିତ୍ୟ -ନୂତନ ଓ ଜୀବଂତ ରହିଚି । 
ତେଣୁ ଭାରତର ସଭ୍ୟତା ଯଥାର୍ଥ ‘ସନାତନ? ବା ଜୀବଂତ, ବର୍ଵଷ୍ୁୁ ଓ ନିତ୍ୟ-ନୂତନ- 
କ୍ରିୟା ପ୍ରତିକ୍ରିୟାର ଘାତ ପ୍ରତିଘାତରେ ଏହା ବରାବର ନିଜର ମେରୁଦଂଡ ଠିକ୍‌ ରଖି 
ଚାଲିଆସିଚି । 'ଇଉରେସିଆ”ରେ ଆଜି ବ୍ୟକ୍ତି ପ୍ରଚାରିତ ସଭ୍ୟତା ବା ଧର୍ମ ନାମରେ 
ଭିଭିହୀନ ଭୋଗର ନିତ୍ୟ ସଂଗ୍ରାମ । ଆଫ୍ରେସିଆର ପଶ୍ଚିମ ତୂମିର ପରବର୍ଭୀ ଜାଳରେ 
ଇଉରେସିଆଢୁ ବରଂ ଏଇ ଦାନ । ସେ ଭୂମିମାନଂକରେ ସନାତନ ଧର୍ମର ଧାରା ଛିନ୍ନ 
ଭୁଷ୍ଟ ଓ ବିଲୀନ । ନୂତ ସମାଧାନର ଭିରି ଏବେ ମଧ୍ୟ ଫୁଟିମାହି । ଏକା ଭାରତରେ ସେ 
ଭିତ୍ତି ଦେଖିବାକୁ ମିଳେ । ଏ ଭିତ୍ତିରେ ପାରଂପରିକ ଭୂୟୋଦର୍ଶନର ପରିପଳ୍ସ ପରିଣତି 

ଭାଷା ଓ ସଂସ୍କୃତି ୨୪୭ 


ଏକା ଭାରତରେ ଅଦ୍ୟାପି ଦେଦୀପ୍ୟମାନ ରହି, ଯେପରି କି ଜଗତର ମଚ୍ଛି ନିମଂତେ 
ଇଂଗିତ କରୁଚି । ” 
ଭୋଗରୁ ହିଁ ତ୍ୟାଗ 

ଅବଶ୍ୟ ବୁଝିବାର ନୁହେ, ଲାଳସାର ଦୁର୍ବାର ଜିହ୍ନାର ଭୋଗ ତାଡ଼ନା ଭିତରେ ନ 
ଯାଇ କେହି କେବେ ପ୍ରକୃତି ଚୋଦିତ ତ୍ୟାଗ ପୀଠରେ ଭୋଗର ଶୃଙ୍ଖଳା ରଖିଚି । 
'ଆଫ୍ରେସିଆ”ର ସଭ୍ୟତା ପ୍ରଥମେ ଏଇ ଭୋଗ ତାଡ଼ନାର ପଶୁଧର୍ମରେ ନିଶ୍ଚୟ ଫୃଟିଥୁଲା । 
ଇଂଦ୍ରାଦି ବୈଦିକ ଦେବମାନେ ମୂଳତଃ ଆଫ୍ରେସିଅ' କି “ରଉରେସିଅଂ ତା” ଆଜି 
କହିବା ମୁସ୍କିଲ । ମାତ୍ର ସେଇ ଇଂଦ୍ରଂକୁ ପଶୁ ବଳି ଦେଇ ପୂତ୍ର ପଶୁ କାମନା କଲାବେଳେ 
ହୁଏତ ପ୍ରାଚୀନ ପୁରୁଷମାନେ ଭୋଗ ଭିତରେ ତ୍ୟାଗର ମହାଶୃଂଖଳା ସ୍ପଷ୍ଟ ଦେଖିଥ୍‌ଲେ 
କି ନା ସଂଦେହ। ତା” ପୂର୍ବର ଅବସ୍ଥା ସହଜରେ ଅନୁମେୟ | ରଗ୍ବେଦର ଇଂଦ୍ର ଯେ 
କି ଲାଳସା ବା କାମନାର ବଶବର୍ଭୀ ହୋଇ ଅସୁରଙ୍କ ଶତଦ୍ଵାର ପୁର ଭେଦ କରୁଥୁ୍‌ଲେ, 
ତା ବୃଝିବା ପାଇଁ ବ୍ୟାଖ୍ୟା ଦରକାର ନାହିଁ । ବସ୍ତୁତଃ ମାନବ ମୂଳରେ ଜୀବୀଧର୍ମା । 
ସେଠାରେ ଭୋଗ ପାଇଁ ଟଣାଓଟରା ଦ୍ଵଂଦ୍ଧ ଓ ସଂଗ୍ରାମ ପରେ ମନୁଷ୍ୟ ମନୁଷ୍ୟଧର୍ମା 
ଲାଳସାଜନିତ ଭୋଗର ସଂଗ୍ରାମରୁ ସମସ୍ତଂକୁ ଉଠିବାକୁ ହେବ । ଇଉରେସିଆର ସଭ୍ୟତା 
ସେଥ୍ରୁ ଏବେ ମଧ୍ୟ ଉଠି ନାହିଁ । ଦର୍ପରେ ଅମୃତର ପ୍ରତ୍ୟାଖ୍ୟାନ କରି ହୁଏତ ଘାଂଟି 
ହେଉଚି । ପ୍ରକୃତିର ଘୋର ପ୍ରତିଶୋଧ ଫଳରେ ଦିନେ ହୁଏତ ନିଜେ ଯଥାର୍ଥ ତ୍ୟାଗମୂଳକ 
ମନୁଷ୍ୟତାକୁ ଉଠିବ; ନିଜ ପାଇଁ ନ କରି ମନୁଷ୍ୟ ପାଇଁ ପ୍ରଯତ୍ନ କରିବ । 
ଭୋଗ ହିଁ ସହଜ ଓ ପ୍ରକୃତିଗତ- 

ସେତିକି ନୁହେ, ଯେକୌଣସି ସଭ୍ୟତା ହେଉ, ଯେକୌଣସି ଅବସ୍ଥାରେ ତାକୁ 
ପୃଥ୍ବୀର ଆଦାନପ୍ରଦାନ ଫଳରେ କେବଳ ଭୋଗନିବବ୍ଧ ସଭ୍ୟତାର ଧକ୍କା ସହିବାକୁ 
ହେବ । ପୃଥ୍ବୀରେ ତାହା ବରାବର ହୋଇଆସିଚି ଓ ଏବେ ମଧ୍ଯ ହେଉଚି । ' ଆଫ୍ରେସିଆଂର 
ପଶ୍ଚିମ ଭୂମି ପ୍ରାୟ ୨୦୦୦ ବର୍ଷ ପୂର୍ବେ “ଇଉରେସିଆ” ସଭ୍ୟତାର ଏଇ ଧକ୍କାରେ 
ଇତସ୍ତତଃ ହୋଇ ଆମ୍ମରକ୍ଷାର ପ୍ରଯତ୍ନରେ ବ୍ୟକ୍ତି ପ୍ରଚାରିତ ଖ୍ରୀଷ୍ଟଧର୍ମ ଓ ପରେ ମହମ୍ମଦ 
ଧର୍ମ ଯେପରି କି ବାନ୍ତି କରି ପକାଇଥୂଲା । ତଥାପି ଏ ଜୀବନ ମରଣର ଉଦ୍ୟମ ମଧ୍ଯ 
ସେ ଭୁମିକୂ ଉପର୍ଯୁପରି ଧକ୍କାର ଅସହ୍ଯ ତାଡ଼ନାରୁ ରକ୍ଷାକରି ପାରିନାହି । ଆଜିର 
ଇଉରେସିଅ ସଭ୍ୟତାରେ, ଖ୍ୀଷ୍ଠ ମହମ୍ମଦ ନାମରେ ଅଛନ୍ତି ମାତ୍ର କାର୍ଯରେ ବହୁକାଳରୁ 
ତାଂକର ଅଂତର୍ଵାନ ହୋଇଯାଇଚି । ତାଂକର ମହାତ୍ୟାଗ ଓ ତୁଂଗ ସହିଷ୍ତା ମଂତ୍ରର 
ଲେଶ ଅବଶେଷ ଇଉରେସିଅ ଧର୍ମ ବା ସଭ୍ୟତାରେ ଖୋଜିଲେ ମିଳୁନାହି । 
ଭାରତର ସନାତନ ସଭ୍ୟତା ତ୍ୟାଗପ୍ରକ୍ୃତିକ- 

ମାତ୍ର ଭାରତର ଜୀବଂତ ପରଂପରାରେ ସେ ସତ୍ୟ ଏବେ ବି ଚିରଜାଗ୍ରତ । ଏଇ 
ଭୋଗମୂଳିକ ସଂଗ୍ରାମର ତାଡ଼ନାରେ ମନୁଷ୍ୟତାକୁ ତ୍ୟାଗ ମଂତ୍ରଦୀକ୍ଷାର ପ୍ରଯତ୍ନରେ ଠିକ୍‌ 

୨୪୮ .ଯଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ରଖିନାଜ୍ତି ଭାରତର ସନାତନ ସଭ୍ୟତାର ଯଥାର୍ଥ ହୃତ୍‌ପିଂଡ । ଗୀତା ଭାରତର ଶାସ୍ତ୍ରସାର । 
ଏହା ମନୁଷ୍ଯମାତ୍ରର ସେବ୍ୟ । ମାନବ କଳ୍ପନାରେ ଦେଶକାଳର ପରିସ୍ଥିତି ଭେଦ କରି 
ଯେତେ ଉପରକୁ ଉଠିବା ସଂଭବ, ଏଥ୍‌ରେ ତାହା ଦେଖାଯାଏ | ଏଥ୍‌ରେ ଏପରି କୌଣସି 
ସାଧନ ନାହି ଯାହା ଦେଶକାଳ ପରିସ୍ଥିତି ବେଷ୍ଟନୀ ନିର୍ବିଶେଷରେ ମନୁଷ୍ଯର ସେବ୍ଯ 
ନୁହେ । ତ୍ୟାଗ ବିରହିତ ଭୋଗର କରାଳ ତାଡ଼ନାରେ ଅପ୍ରମତ୍ତ ହୋଇ ଅତଂଦ୍ରିତ ପ୍ରଯତ୍ନରେ 
ଆମ୍ମସ୍ଥିତି ଠିକ୍‌ ରଖିବାହିଁ ଗୀତାର ଚରମ ଓ ପରମ ସାଧନା ଏହାହିଁ ମୁକ୍ତି ସାଧନା 
ଏହାହିଁ ସାମ୍ୟଧର୍ମ ଓ ସାମ୍ୟବାଦି¬- ଏଥୁରେହିଁ ମାନବ ମାତ୍ରର ସୁଖ ଦୁଃଖରେ ଅନୁକଂପା- 
ଏଥୁରେହିଁ ସର୍ବଭୂତରେ ସମଦୃଷ୍ଠି ବା ଭୂତିମାତ୍ର ପ୍ରତି ନିଜର ମହା କର୍ତନ୍ଧ୍ୟର ସମାଧାନ । 
ଏଥୁରେ ଦାବି ନାହି- ଅଛି ଦାନ ନିତ୍ୟ କର୍ତବ୍ୟ ବା କର୍ମର “ବିସର୍ଗ” ବା ବିସ୍ତାର । 
ତ୍ଯଗରେ ଭୋଗର ସମାଧାନ 

ଏହାହିଁ ସ୍ଵଧର୍ମ | ଜଗତ ଭୋଗ ସଂଗ୍ରାମମୟ ! ମାତ୍ର ଏଇ ଭୋଗରେ ତ୍ୟାଗହି 
ସମାଧାନ । ଭୋଗ ତ୍ୟାଜ୍ୟ ନୁହେ । ମ୍ରାତ୍ର ତ୍ୟାଗ ପୀଠରେ ତା'ର ଆସ୍ଵାଦନ ଯଥାର୍ଥ 
ମଧୁର, ସୁଂଦର ଓ ସଂଗତ ¦! ଭୋଗର ଆଦର୍ଶ ସଂଗ୍ରାମରେ ପ୍ରତିପକ୍ଷର କ୍ଷତି ବା ପରାଜୟ 
ଓ ନିଜର ଆହରଣରେ ବିଜୟ ନୃହେ- ଭୋଗର ଆଦର୍ଶ ସଂତୋଷ । ସଂଗ୍ରାମର ନିତ୍ୟ 
ତାଡ଼ନାରେ କାମନାର ଶାଂତି ନାହି¬ ଉପଭୋଗରେ ସଂତୋଷ ନାହି । ତ୍ୟାଗରେ 
ଆହରଣର ସଂଗ୍ରାମ ଶାଂତ ଓ ଉପଭୋଗ ସ୍ଵାଦ୍ୟ ଓ ସଂତୋଷମୟ । ଏଇ ତ୍ୟାଗ 
ଆହରଣର ଦାବିରେ ଫୁଟେ ନାହି, କର୍ତବ୍ୟର ତ୍ୟାଗ ବା ଦାନରେ ଫୁଟେ । ନିତ୍ୟ କର୍ତବ୍ୟ 
ଏଇ ଦାନ ବା ତ୍ୟାଗ ଶୃଂଖଳାରେ କାହାରି ଭୋଗର ଅଭାବ ନାହିଁ, ଲାଳସାର ତାଡ଼ନା 
ବା ଆହରଣର ଘୋର ସଂଗ୍ରାମ ନାହି । ଏଥ୍‌ରେ ଆତ୍ମବିକାଶ ସୁଲଭ ଓ ସୁସ୍ପଷ୍ଟ, ପ୍ରଗତି 
ଉଜ୍ଵଳ ଓ ସମାହିତ । 
ସ୍ଵଧର୍ମ' 

ସମାଜର ଏ ତ୍ୟାଗନିଷ୍ଠ ଭୋଗ ଧର୍ମ ପ୍ରକୃତିର ପରିସ୍ଥିତି ଦୃଷ୍ଟିରେ ସ୍ଥିର ରଖିବାକୁ 
ହୁଏ । ସକାଳେ ଜଗତର ସୃର୍ଯକିରଣ ଦରକାର, ଜଗତ ତା” ଦାବି କରୁନାହି, ସୃର୍ଯ 
ନିଜେ ଦଉଚି । ଭୋଗରେ ପ୍ରତ୍ୟବାୟ ନାଇ କିଂତୁ ଲାଳସା ଏଠାରେ ଶାଂତ । ସେଇପରି 
ପକ୍ଷୀ ଶିଶୁର ଆହାର୍ଯ ଦରକାର; ଶିଶୁ ସେଥ୍ପାଇଁ ଲାଳସାରେ ବ୍ୟାକୁଳ ହୋଇ ଦାବି 
କରେନାହି । ମା ନିଜର ନିୟତ କର୍ତବ୍ୟରେ ତା ଦିଏ । ପ୍ରଜାପତିର ପୁଷ୍ଠ ମଧୁ ଲୋଡ଼ା, 
ପ୍ରଜାପତି ଫୁଲ ପାଖେ ଦାବି କରୁନାହି, ଫୁଲ ତା” ଦଉଚି | ମାନବ ସମାଜରେ ସେଇପରି । 
ଚାଷୀକୁ ଚାଷ କରି ଜଗତ ପୋଷ୍‌ ବୋଲି କେହି ଦାବି କରିବେ ନାହି; ଚାଷୀ ତାଂ 
କରିବ । କ୍ଷତ୍ରିୟକୁ ଯୁଦ୍ଧ କରି ଲୋକ ରକ୍ଷା କର୍‌ ବୋଲି କେହି ଦାବି କରିବେ ନାହିଁ; 
କ୍ଷତ୍ରିୟ ବେଳ ପଡ଼ିଲେ ତା କରିବେ । ରାଜାକୁ କେହି ପ୍ରଜା ପାଳ୍‌ ବୋଲି ଦାବି କରିବେ 
ନାହି; ଦୁର୍ଭିକ୍ଷ ପଡ଼ିଲେ ସେ ନିଜେ ଯାଇ ଲୋକଂକୁ ଅନାହାରରୁ ରକ୍ଷା କରିବେ । ପ୍ରଜାକୃ 

ଭାଷା ଓ ସଂସ୍କୃତି ୨୪୯ 


କର ଦେ ବୋଲି ରାଜା ଦାବି କରିବା ପୂର୍ବରୁ ପ୍ରଜା ଆହରଣର ରାଜାଂଶ ଅଲଗା କରି 
ଦେଇଥ୍‌ବେ ! ଇତ୍ୟାଦି । ଏହାହିଁ ସ୍ବଧର୍ମ? । 
ଭାରତରେ ରାଜା? କଂଣ ?— 

ଯଥାର୍ଥରେ ଏ ଦେଶରେ “ରାଜା” ଶବ୍ଦର ଅର୍ଥ= ଯେ ପ୍ରଜାଂକୁ ରଂଜନ କରେ ବା 
ସଂତୋଷ ରଖେ | ‘ନୃପ”ଂ ବୋଇଲେ ଯେ ଲୋକଂକୁ ପାଳନ କରଂତି | 'ପ୍ରକା' ବୋଇଲେ, 
ଯହିଁରେ ଲୋକର ବୃଦ୍ଧି ହୁଏ । ତାହାରି ନାମ ପୁଣି ପ୍ରକୃତି” । “ପ୍ରକୃତି? ବୋଇଲେ 
ସମାଜକୁ ଯେ କରେ, ବା ସମାଜର ଶ୍ରୀବୃଦ୍ଧି ଯାହା ଘେନି ହୁଏ । ରାଜାଂକ ସଂବଂଧରେ 
ମନୁ କହିଚଂତି- 

ଅଷ୍ଟାନାଂ ଲୋକପାଳାନଂ ମାତ୍ରାଭିର୍ନିର୍ମିତୋ ନୃପଃ । 
ମହତୀ ଦେବତା ହ୍ୟଯେସା ନରରୂପେଣ ତିଷ୍ପତି । 

ଅର୍ଥାତ୍‌, ‘ନୃପଂ ବା ଲୋକପାଳକ (ରାଜା) ଦିବ୍ୟ ପୂରୁଷ ବା ମହାପୁରୂଷ, ଅତି 
ମାନବ। କାହିଁକି ନା, ସେ ଅଷ୍ଟ ଦିଗର (ପୃଥ୍ବୀର) ଲୋକପାଳକ ଦେବତାମାନଂକର 
ଅଂଶରେ ପ୍ରକାଶ ପାଆଂତି । ଏଠାରେ “ନୃପ” ଓ ଲୋକପାଳ”, ଏଇ ଶବ ଦୃଇଟି ପ୍ରତି 
ଲକ୍ଷ୍ୟ କରିବାର ଅଛି | ପ୍ରଜାର କର ଧନରେ ମଉଜ କରି କେହି ରାଜା ହୋଇପାରେ 
ଏ ଧାରଣା ଏ ଦେଶରେ ନ ଥୁଲା ¦ 
ସ୍ଵଧର୍ମର ନିତ୍ଯ କଡିବ୍ୟ- 

ରାଜା ଯେପରି କର୍ତବ୍ୟରେ ନୃପ” , ପ୍ରଜା ମଧ୍ଣ ସେଇପରି କର୍ତବ୍ୟ ପାଳନରେ ହିଁ 
“ପ୍ରକୃତି” । ଉଂଛବୃଭି ବନଚାରୀ ମଧ୍ଯ ଶସ୍ୟ ଗୋଟାଇ ଆଣି ତହିଁରୁ ଛ ଭାଗରୁ ଭାଗେ 
ରାଜ ଭାଗ ବୋଲି ନଦୀକୂଳେ ରଖି ଦେଇ, ବାକୀତକ ଖାଏ । ପଂଡ଼ିତ କୁଳପତି 
ଶିଷ୍ୟମାନଂକୁ ଘରେ ରଖି ଖାଇବାକୁ ଦେଇ ପଢ଼ାଂତି¬ ସେ ତାଂକର କତିବ୍ୟ ¦ ତାଂକର 
କୁଳ ଗୃହର ଖଟ ଚଳ୍ପଚି କି ନାହି ତା? ରାଜା ବା ଧନିକମାନେ ଯାଇ ବୂରଝିକରି ଦିଅଂତି- 
କାହିଁକି ନା, ସେପରି ଦବା ଧନିକର ସ୍ଵଧର୍ମ । କେହି ଦେଲା ବୋଲି କୁଳ ଗୃହ ଅଗଣାରେ 
ମାର୍ବଲ ପଥରରେ ନାମ ଓ ଦାନର ପରିମାଣ ଲେଖି ରଖେ ନାହି କି କେହି ଏତେ 
ପିଲାଂକ୍ୂ ପଢ଼ାଉଚି ବୋଲି ରାଜଦ୍ଵାରରେ “ଉଚିତ” ମୂଲ୍ୟ ଲୋଡ଼େ ନାହି¬ ବା ଛାତ୍ରଦର୍ତ 
ବେତନର ହିସାବ ଲେଖେ ନାହି । ଏଥ୍‌ରେ ଭୋଗର ଶାଂତି ଓ ସଂତୋଷ ଅଛି ମାତ୍ର 
ଲାଳସାର ତାଡ଼ନା ନାହି । ଏ ଭୋଗ ତ୍ୟାଗର ଶୃଂଖଳାରେ ପ୍ରତିଷ୍ଠିତ । କର୍ତବ୍ୟର ପାଳନରେ 
ଦାବିର ପୂରଣ ହୁଏ ! ଯେ ନିଜର ଜନ୍ମ ବେଷ୍ଟନୀ ଶିକ୍ଷାଦି ଫଳରେ ମନୂଷ୍ୟତାର ପୂର୍ଣ 
ବିକାଶବେଳେ ଯେଉଁ ପଂଥାରେ ଜୀବନ ଚଳାଇବାର ସ୍ଥିର କରେ “ଗୁଣ କର୍ମ ବିଭାଗରେ” 
ସେଇ ତା”ର ଜାତି । ସେଇ ଜାତିର ନିଦ୍ଦଦିଷ୍ଠ କର୍ତବ୍ୟ ସେ ନିୟତ ଭାବରେ କରିଯିବ । 
ତାକୁ କେହି ଧକା ମାରି ସେଥ୍‌ରେ ଲଗାଇବେ ନାହି କିଂବା କେହି କାହାକୁ ଧକା ମାରି 

୨୫୦ ପଂଡିତ ନୀଳକଂଠ : ଦୁଷ୍ପୀପ୍ୟ ରଚନାବଳୀ 


କର୍ତବ୍ୟରେ ଲଗାଇବେ ନାହି । ସ୍ଵଧର୍ମ ନ କଲେ ମନୁଷ୍ୟ ନିଜେ ନିଜେ ଲାଳସାର ଦୁର୍ବାର 
ସଂଗ୍ରାମରେ ପଡ଼ି ପଥଭ୍ରଷ୍ଟ ଓ ନଷ୍ଟ ହେବ । ସେଥୁପାଇଁ ଗୀତା କହଂତି- 
ସ୍ଵଧର୍ମେ ନିଧନଂ ଶ୍ରେୟଃ ପରାଧର୍ମୋ ଭୟାବହଃ । 
ଅର୍ଥାତ୍‌ ସ୍ଵଧର୍ମରେ ଠିକ୍‌ ରହି ଅସୁବିଧାରେ ପଡ଼ିବା ଭଲ, ଲାଳସାରେ ପଡ଼ିଓ ସେ 
କରୁଚି କି ସୁଂଦର କାର୍ଯ, ସେଥ୍‌ରେ କେଡ଼େ ସୁଖ ବୋଲି ଅନ୍ୟର କର୍ତବ୍ୟ ଧରି ବସିବା 


~~ ~~ 


ଭୟଂକର, ଅର୍ଥାତ୍‌, ସେଥ୍‌ରେ ସମାଜର ପରିସ୍ଥିତି ଭ୍ରଷ୍ଟ ହେବାର ଆଶଂକା ଅଛି । 
ଏଥୁରେ କର୍ମଚୋଦନାର ପୀଠ 

ମାତ୍ର ଏ ତ୍ୟାଗନିଷ୍ଠ ଶାଂତ ଭୋଗରେ କର୍ମ ଚୋଦନା କାହିଁ ? କର୍ମ ଚୋଦନା ବିନା 
ସମାଜର ପ୍ରଗତି ଯେ ଅସଂଭବ । ସ୍ଵଭୋଗ କାମନାରେ ଏଇ କର୍ମ ଚୋଦନା ସ୍ପଷ୍ଟ 
ତା'ର ପରିଣାମ ଯା” ହେଉ ପ୍ରଗତିର ପୋଷଣରେ ତା'ର ସୂଚନା ଗ୍ରହଣ କରିବାରେ 
ଅସୁବିଧା କିଛିନାହି । ଅନ୍ୟର ଶାଂତ ଭୋଗ ଆହରଣ କରିବାରେ ମନୁଷ୍ୟ ସ୍ଵଧର୍ମନିଷ୍ଠ 
ହେବ କାହିଁକି ୨ ଏଥ୍‌ରେ ଯଥାର୍ଥ କର୍ମ ଚୋଦନା ହେଉଚି, ସମୂହ ସମାଜର ପ୍ରଗତି 
ଦର୍ଶନରେ ତଥା ନିଜ ଭୋଗ ସହା ତୁଳନାରେ ଅନ୍ୟର ଭୋଗ ସୃହାର କଳ୍ପନା ! 
ଏହାହିଁ ଯଥାର୍ଥ ପରାର୍ଥପରତା ଓ ସମାଜପ୍ରାଣତା । ଏବେ ମଧ୍ଯ ଯେଉଁମାନେ ମହାତ୍ୟାଗ 
କରି ସମାଜର କଲ୍ୟାଣରେ ଲାଗନ୍ତି, ସେମାନଂକର ଚୋଦନା ଏଥୁରୁ ଭିନ୍ନ ନୁହେ । 
ସେଇ ତ୍ୟାଗପୂତ ତପୋନି ଷ୍ଠ କର୍ମବୀରମାନଂକ ବିନା ଲେ।କସାଧାରଣଂକ 
ଂମାସ୍ୟନୀତି'ରେ ସମାଜର ପ୍ରଗତି ମଧ୍ୟ ଅସଂଭବ । ବୃଦ୍ଧଂକଠାରୁ ଲେନିନଂକ ପର୍ଯଂତ 
ସମସ୍ତେ ସେଇ ବିଶ୍ଵଧର୍ମର ଚୋଦନାରେ ଚାଳିତ ହୋଇ ସମାଜର ପ୍ରଗତି ଲୋଡ଼ଂତି । 
ସେଇ ବିଶ୍ବଧର୍ମ ବା ସ୍ଵଧର୍ମର ପ୍ରଚାରରେ ଯେଉଁ କର୍ମଚୋଦନାର ବିକାଶ ହେବ, ସେଥ୍‌ରେ 
ପ୍ରଭାବକ ଓ ପ୍ରଭାବିତଂକ ଭିତରେ ସାମଂଜସ୍ୟରେ ଆଦର୍ଶର ସମାଧାନ ହେବ; ପୁଣି 
ତହିଁ ଫଳରେ ପ୍ରଗତିର ପଂଥା ସରଳ ଭାବରେ ଆଦର୍ଶ ଆଡ଼କୁ ଗତି କରିବ- ପଥଭ୍ରଷ୍ଟ 
ହେବ ନାହି । 
ଯଜ୍ଞ 

ଏଇ ବିଶ୍ଵ ଚୋଦନାର ମଂତ୍ର ସ୍ଵରୂପ ଗୀତା କହଂତି- 

ଯଜ୍ଞ ଦାନ ତପଃ କର୍ମ ନ ତ୍ୟାଜ୍ୟଂ କାର୍ଯମେବତତ୍୍‌ । 
ଯଞଜ୍ଞୋ ଦାନଂ ତପଶ୍ଚୈବ ପାବନାନି ମନୀଷିଣାଂ ! 

ଅର୍ଥାତ୍‌, ଯଜ୍ଞ ଦାନ ଆଉ ତପ ଏ ତିନୋଟି କର୍ମ ଛାଡ଼ିବାର ନୁହେ ଏହା କରିବାର 
ବିଧ୍‌ । ମନୀଷୀମାନଂକର ଅର୍ଥାତ୍‌, ଯେଉଁମାନେ ମନର ଅଧ୍କାରୀ ବା ମନରେ 
ମନୁଷ୍ୟତାର ପୀଠ ବୋଲି ବୁଝଂତି, ସେମାନଂକର ଯଜ୍ଞ, ଦାନ, ତପରେ ମନ ସର୍ବଦା 
ଠିକ୍‌ ରହେ । ଏଠାରେ ଯଜ୍ଞ କହିଲେ ପଶୁବଳି ସହିତ ସାଡ଼ଂବର ପୂଜା ନୁହେ । ଦାନ 
କହିଲେ ଗ୍ରହଣକ୍କାଳରେ ହାଡ଼ିକି ଚାଉଳ ଦବା ପ୍ରଭୃତି ନୂହେ, କି ତପ କହିଲେ 

ଭାଷା ଓ ସଂସ୍କୃତି ୨୫୧ 


ବ୍ରତୋପବାସାଦି କୃଛ୍ମ ସାଧନା ନୁହେ । ବେଦ କହଂତି ‘ଯଜ୍କୋବୈ ବିଷ୍ଣୁଃ” ? ଅର୍ଥାତ୍‌ 
ବିଶ୍ଵବ୍ୟାପୀ ଦେବତାହିଁ ଯଜ୍ଞ । ପୁଣି ରକ-ସଂହିତାରେ ଅଛି, ଯଜ୍ଞେନ ଯଜ୍ଞମଜଯଂତ 
ଦେବାଃ,?” ଅର୍ଥାତ, ଦେବତାମାନେ ଯଜ୍ଞରେ ଯଜ୍ଞକୁ ଯଜ୍ଞ କରିଥ୍‌ଲେ । ପୁଣି ଅଛି, 
ବିରାଟ ବିଶ୍ଵପୁରୁଷଂକ ଯଜ୍ଞରେ ଏଇ ସୃଷ୍ଟିର ବିକାଶ ହେଲା । ଯଜ୍ଞ କହିଲେ ବିଶ୍ଵର 
ବିକାଶ । ବିଶ୍ବର ବିକାଶକ୍ରିୟା ପ୍ରଗତିର ନିତ୍ଯ ପ୍ରବାହରେ ଚାଲିଚି । ମାନବ ସେଇ 
ବିଶ୍ଵବିକାଶ କ୍ରିୟାରେ ଗୋଟିଏ ନିୟତ ସ୍ଥାନରେ ଅଛି । ବିଶ୍ଵଧର୍ମରେ ମାନବଧର୍ମ ବା 
ମାନବର ସ୍ଵଧର୍ମ ଗୋଟିଏ ନିତ୍ୟ ନିଦିଷ୍ଟ ଅଂଶ । ବିଶ୍ଵ ବା ସମାଜର ପ୍ରଗତିରେ ମାନବର 
କର୍ତବ୍ୟ ଜଡ଼ିତ । ତେଣୁ ସେଇ ବ୍ରଦିରେ ତା” କରିବାକୁ ହୁଏ । ଏହାହି ଯଜ୍ଞକର୍ମ ବା ବିଶ 
ପ୍ରଗତିରେ ଆମ୍ମବଳି । ଏହା ପ୍ରତ୍ୟେକ ମାନବର ନିତ୍ୟକର୍ମ । 
ଦାନ 

ଏଇ ଯଜ୍ଞରୁ ଦାନ କର୍ମର ବିକାଶ । ବିଶ୍ବବିକାଶ ବା ସମାଜର ପ୍ରଗତିରେ ମୋର 
କର୍ମ । ମୋ” ପାଇଁ ବା ମୋର କାମନା ଚରିତାର୍ଥ କରିବା ପାଇଁ ମୋର କର୍ମ ନୁହେ । 
ମୋର କର୍ମ ବିଶ୍ଵକୁ ଦାନ । ଯଥାର୍ଥରେ କେହି ନିଜ ପାଇଁ କର୍ମ କରୁୂନାହି। ସମାଜର 
ପ୍ରଗତି ବା ବିଶ୍ଵଯଜ୍ଞରେ ସମସ୍ତେ ଲାଗିଚଂତି। ଏହା ଜାଣି, ଏଥ୍‌ରେ ମତି ସିର ରଖି 
ମୋର ନୁହେ ସମାଜର ବୋଲି କର୍ମ କରିବାହି ଦାନକର୍ମ । ଏଇ ଦାନହିଁ ସମସ୍ତ ଭୋଗର 
ତ୍ୟାଗ ପୀଠ । ଏଇ ଦାନର ସାଧନା ବିଶ୍ବଯଜ୍ଞ ବା ସମାଜ ବିକାଶରେ ଯଥାର୍ଥ ସାଧନା । 
ଏହା ମଧ୍ଯ ନିତ୍ୟକର୍ମ । 
ତପ 

ଯଜ୍ଞ ଓ ଦାନ ବୃଦ୍ଧିରେ ସର୍ବଦା ସ୍ଥିର ରହି କର୍ମ କରିବାରେ ସାଧାରଣ ମାନବର 
କର୍ମଚୋଦନା ଶିଥ୍ଳ ହୋଇପାରେ । ସମସ୍ତେ ମନୀଷୀ ବା ମହାପୁରୁଷ ନୃହଂତି । 
ଲୋକସାଧାରଣର ଏପରି ଲୋକରକ୍ଷା ଓ ଲୋକବିକାଶମାତ୍ର ବୁଦ୍ଧିରେ କର୍ମ କରିଯିବା 
ସର୍ବଦା ସଂଭବ ନ ହୋଇପାରେ ସେ କଥା ପୂର୍ବେ ସୂଚିତ ହୋଇଟି । ସେଥୁପାଇଁ 
କର୍ମସାଧନା ନିତ୍ୟଜାଗ୍ରତ ରଖିବାକୁ ହେବ । ଏହାହିଁ ତପକର୍ମ ବା ପ୍ରଯତ୍ନ । ନିତ୍ୟତପୂର 
ଭାବରେ କର୍ମ କରିବାରେ ଏଇ ତପକର୍ମ ପାଳନ କରାଯାଏ | ଅନ୍ୟର ଭୋଗ ଆହରଣ 
ପାଇଁ ମୁଁ କାହିଁକି କର୍ମ କରିବି ? ଏପରି ବିଚାରରେ ହଦେଇ ଯିବା ଉଚିତ ନୁହେ । 
ଅନ୍ୟର ଭୋଗ ସଂଗେ ନିଜର ଭୋଗ ନିତ୍ୟ ସଂବଂଧରେ ପୁଣି ଜଡ଼ିତ ରହିଚି । ଜଗତରେ 
ସମସ୍ତେ କର୍ମ ନ କଲେ କାହାରି ଭୋଗ ତଥା ସମାଜର ସ୍ଥିତି ଅସଂଭବ- ପ୍ରଗତିର 
ଧାରା ଭ୍ରଷ୍ଟ ହେବ । ସେଥୁପାଇଁ ସର୍ବଦା ପ୍ରଯତ୍ଵପର ହୋଇ କର୍ମକରିବାକୁ ହେବ । ଏଇ 
ନିତ୍ୟକର୍ମ ଚୋଦନାରେ ତପୂର ରହିବା ବିଷୟରେ ଗୀତାରେ ବହୁ ପ୍ରେରଣା ଦିଆଯାଇଚି । 
ଏହା ମଧ୍ଯ କୁହାଯାଇଚି ଯେ¬ 

୨୫୨ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ଜନିୟତଂ କୁରୁ କର୍ମ ତ୍ଂ କର୍ମ ଜ୍ୟାୟୋହ୍ୟକର୍ମଣଃ । 
ଶରୀର ଯାତ୍ରାପି ଚ ତେ ନ ପ୍ରସିଦ୍ଧେଦକର୍ମଣଃ । 
ଅର୍ଥାତ୍‌ କର୍ମ ନ କରି ଥକ୍କା ହୋଇ ବସିଯିବାଠାରୁ କର୍ମ କରିଯିବାହିଁ ଭଲ । କାହିଁକି 
ନା, (ଦେଖୁନାହୁଁ ) କର୍ମ ନ କଲେ ତୋର ନିଜର ଶରୀର ଯାତ୍ରା ଚଳିବ ନାହି । ଅତଏବ 
ସମାଜରେ ମାନବ ସ୍ଵକର୍ମନିରତ ରହିବ । ଏହାହିଁ ତପ କର୍ମ । ଏହା ମଧ୍ୟ ନିତ୍ୟକର୍ମ । 
ଲୋକସଂଗ୍ରହ- : 
ମନୀଷୀ ମହାପୁରୂଷମାନଂକର କର୍ମ ନ କରି ବସିରହିଲେ କିଛି ଯାଏଆସେ ନାହି । 
ସାଧାରଣ ଲୋକେ କର୍ମ ନ କଲେ ହୁଏତ ଅନ୍ୟମାନେ ତାକୁ ନାପସଂଦ କରିବେ ! କେହି 
ହୁଏତ ତା? ପ୍ରତି ନିଜ କର୍ତବ୍ୟରେ ଅବହେଳା କରିବେ । ମାତ୍ର ମହାପୂରୁଷଂକର ସେ 
ଭୟ ନାହି । ସେମାନେ କାହିଁକି କର୍ମ କରଂତି ? ସେମାନେ ଲୋକସଂଗ୍ରହ (ଲୋକରକ୍ଷା) 
ବା ଲୋକପ୍ରଗତିର ପଂଥା ଠିକ୍‌ ରଖିବା ପାଇଁ କର୍ମ କରଂତି ବୋଲି ଗୀତା ସ୍ପଷ୍ଟ କହିଚଂତି । 
ସର୍ବତ୍ର, ସବୁକାଳେ ମହାପୁରୁଷମାନେ ଯେ ତାହା କରଂତି ସେ କଥା କହିବା ନିଷ୍ପୟୋଜନ । 
ମାତ୍ର ସେଇ ସଂପର୍କରେ ଗୀତା ପୁଣି କହିଛଂତି- 
ସକ୍ତଃକର୍ମଣ୍ୟବିଦ୍‌ବାଂସୋ ଯଥା କୁର୍ବଂତି ଭାରତ । 
କୁର୍ଯାଦ୍‌ ବିଦ୍ଧାସ୍ତଂଥସକ୍ତ ଶ୍ଚିକୀର୍ଷର୍ଲୋକସଂଗ୍ରହଂ !! 
ଅର୍ଥାତ୍‌, ଭୋଗାସକ୍ତ ହୋଇ ଲାଳସାର ତାଡ଼ନାରେ କର୍ମ କରୁଥ୍ବା ଅଜ୍ଞାନୀମାନେ 
ଯେପରି କର୍ମରେ ଲାଗିଥାଂତି, ମନସ୍ଵୀ ଜାଣିବା ଲୋକ ମଧ୍ଯ ଲୋକସଂଗ୍ରହ ପାଇଁ 
ସେଇପରି କର୍ମରେ ଲାଗିଥ୍ବ । ଏଠାରେ ତପକର୍ମ ସଂଗେ ଆଉ ଗୋଟିଏ କଥାର ସୂଚନା 
ସ୍ପଷ୍ଟ । ସାଧାରଣ ଲୋକେ ଯେ ନିଜର ଭୋଗ ଦୃଷ୍ଟିରେ କର୍ମ କରଂତି, ଏଥ୍‌ରେ ସଂଦେହ 
ନାହି । ଏଥୁରେ ଆଫ୍ରେସିଆ? ‘ଇଉରେସିଆ”ର ପ୍ରଭେଦ ନାହି । ପୁଣି ମନସ୍ୀ 
ମହାପୁରୁଷମାନେ ଯେ ଲୋକରକ୍ଷାପାଇଁ ନିଜର ତ୍ୟାଗପୂତ କର୍ମ ବା ଦାନପର ତପରେ 
ଲାଗିଥାଂତି, ଏହା ମଧ୍ଯ ସତ୍ୟ । ପ୍ରଭେଦ ଭିତରେ ଏତିକି ଯେ, କେଉଁ ଦୃଷ୍ଟିରେ କେଉଁ 
ସମାଜର ସାଧନା ଗତିକରେ ¦ ଦାବିକଲେ ଯେପରି ସମାଜର ସମସ୍ତେ ଭିଡ଼ାଓଟରାରେ 
ନିଜନିଜର ଭୋଗ ପାଇବେ, ଆମ୍ମବିକାଶ ଧର୍ମରେ ବିଶ୍ବଧର୍ମ ପ୍ରବଵତ୍ତିରେ ତ୍ୟାଗପୀଠରେ 
ସ୍ଵଧର୍ମ କରିଗଲେ ମଧ୍ଯ ସମସ୍ତେ ସେଇପରି ନିଜନିଜର ଭୋଗରେ ଅଧ୍୍‌କାରୀ ହେବେ ! 
ତେବେ କେଉଁ ଦୃଷ୍ଟିରେ, କେଉଁ ଆଦର୍ଶରେ ସମାଜର ଲୋକଂକୁ କର୍ମତପୂର ରଖିବାକୁ 
ହେବ ? ମହାପୁରୁଷର ଦୃଷ୍ଟିରେ ଲୋକ ପ୍ରଭାବିତ ହେବେ, ନା ଅବିଦବାଂସଃ” ବା 
ଇତର ପୁରୁଷ ଦୃଷ୍ଟିରେ ଲୋକେ କର୍ମରେ ମାତିବେ ? କେଉଁଟି ସମାଜକୁ ସ୍ଥାୟୀ ପ୍ରଗତି 
ଧାରାରେ ସରଳ ଭାବରେ ଗଁଂତବ୍ୟ ବା ଆଦର୍ଶ ଆଡ଼କୁ ନେବ ? ସେଥୁପାଇଁ ଗୀତା 
କହଂତିଓ ଯୋଜୟେତ୍‌ ସର୍ବକର୍ମାଣି ବିଦ୍ଵାନ୍‌ ଯୁକ୍ତଃ ସମାଚରନ୍‌ । 

ଭାଷା ଓ ସଂସ୍କୃତି ୨୫୩ 


ଅର୍ଥାତ୍‌, ମହାପୁରୁଷ ବିଶ୍ଵଧର୍ମରେ ଚିତ୍ତ ସ୍ଥିର ରଖି ମଧ୍ୟ ସ୍ଵଧର୍ମ ପଂଥାରେ ରହି ସବୁ 

କର୍ମ କରି ଲୋକଂକୁ ସେଇପରି କରାଇବାର କଥା । ମହାପୁରୁଷ ନିଜେ ଆଦର୍ଶ ହୋଇ, 

ସେଇ ଆଦର୍ଶରେ କର୍ମପଂଥା ଫିଟାଇବାର ଯତ୍ନରେ ତପ୍ବର ରହିବ । ଏହାହିଁ ଭାରତର 

ତଥା ସଂଭବତଃ ଆଫ୍ରେସିଆର ସନାତନ ସମାଧାନ । ପୃଥ୍ବୀ ଏବେ ଏଇ ସମାଧାନର 

ଅପେକ୍ଷା କରୁଚି । ନିଜେ ଘୋର ବିଧ୍ଵଂସ ମଧ୍ୟରେ ଏ ସମାଧାନ ପାଇବା ପୂର୍ବରୁ ସନାତନ 
ଭାରତ ଏହା ପୃଥ୍ବୀକୁ ଦେବ କି ? 

[ ନବଭାରତ, ୪ର୍ଥ ବର୍ଷ, ୧ମ ସଂଖ୍ୟା, ମକର ୧୩୪୫] 


ମାନବ ପ୍ରଗତିର ଧାରା-( ୪) 


ଭାରତରେ ସ୍ଵଧର୍ମ ଓ କର୍ତବ୍ୟ 


ଏାତିହାସିକ ଭାରତ 

ଭାରତ ଏ ପୃଥ୍ବୀର ଧର୍ମ ତଥା ସଭ୍ୟତାରେ ଗୁରୁ । ଏହା ଆଜି କଳ୍ପନା ନୁହେ 
ନିରାଟ ଏତିହାସିକ ସତ୍ୟ । ‘ମହେଂଜୋଦାରୋ” ଓ ‘ହରସ୍ତା' ପ୍ରଭୃତି ସିଂଧୁ ନଦୀର 
ସମଭୂମି ତଥା ବେଲୁଚିସ୍ଥାନର “ନଲ! ପ୍ରଭୃତିରୁ ଯେଉଁ ପ୍ରାଚୀନ ସଭ୍ୟତାର ଅବଶେଷ 
ଏବେ ମିଳିଚି, ସେ ସବୁର ସାକ୍ଷ୍ୟ ଏ ସିଦ୍ଧାଂତରେ ଅକାଟ୍ୟ ଯୁକ୍ତି । ସଭ୍ୟତାର ପରଂପରା 
ଭାରତରେ ସେଇ ପ୍ରାଚୀନ କାଳରୁ ଯେରହିଆସିଚି ଏହାର ମଧ୍ଯ ନିଦର୍ଶନ ସ୍ପଷ୍ଟ । 
‘ଆଫ୍ରେସିଆ” ବର୍ତମାନ ଜଗତ ସଭ୍ୟତାର “ସସିବିରସ୍ତୁ' କରିଥ୍‌ଲେ । ପୁଣି ଏଇ 
‘ଆଫ୍ରେସିଆ” ସଭ୍ୟତାର ପାରଂପରିକ ତତ୍ତ୍ର ସାର! ଭାରତରେ ମିଳେ । ଏସବୁ 
କୁହାଯାଇଚି । ଗତ ୬।୭ ହଜାର ବର୍ଷ ମଧ୍ଯରେ ପୁଣି ମାନବ ପ୍ରକୃତି ତଥା ପ୍ରବୃତ୍ତର 
କୌଣସି କ୍ରିୟା ପ୍ରତିକ୍ରିୟାରେ ପରୀକ୍ଷା ଯେ ହୋଇନାହି, ତା ନୁହେ । ସ୍ପଷ୍ଟ ଏତିହାସିକ 
ଭାରତରେ ମଧ୍ଧ ସିଦ୍ଧ ଆତ୍ମିକ ଯୋଗୀ ଠାରୁ ଶୁଦ୍ଧ ଭୌତିକ ଚାର୍ବାକ୍‌' ପର୍ଯଂତ ସବୁପ୍ରକାର 
ମତ, କ୍ରିୟା ଓ ପ୍ରତିକ୍ରିୟାର ତାଂଡବ ଅଭିନୀତ ହୋଇଯାଇଚି । ପରଂପରାର ଭୁୟୋଦର୍ଶନ 
ପ୍ରତି ଲକ୍ଷ୍ୟ କଲେ, ଆଜିର କୌଣସି ମାନବିକ ଆଂଦୋଳନରେ ବିଶେଷ କିଛି ନୂତନତା 
ଯେ ନାହିଁ, ତା ମଧ୍ଯ ସ୍ପଷ୍ଟ । ରେଳ, ଉଡ଼ାଜାହାଜ ଓ ତାର, ବେତାର ବାର୍ତାର ବ୍ୟବହାର 
ହୁଏତ ଦେଶ କାଳର ବ୍ୟବଧାନ ବହୁତ ହସ୍ଵ କରିଚି; ମାତ୍ର ମାନବ ଜଗତରେ କ୍ରିୟା 
ପ୍ରତିକ୍ରିୟାର ପ୍ରକୃତି ଯେପରି ଥୂଲା, ସେଇପରି ଅଛି ଓ ରହିବ, ଏଥ୍‌ରେ ସଂଦେହ ନାହି । 
ଅତଏବ ଇତିହାସ ଭଂଡାରରୁ ସମସ୍ତ ମାନବିକ କ୍ରିୟା ପ୍ରତିକ୍ରିୟାର ସୁସମାଧାନ ପାଇଁ 
ସାମଗ୍ରୀ ମିଳିବ । ପୁଣି ସେଇ ସାମଗ୍ରୀ ଭାରତର ଜୀବଂତ ପରଂପରାରେ ସୂଚନାର 

୨୫୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ତର୍ଜନୀ ନିର୍ଦେଶ କରି ପଂଥା ଦେଖାଇପାରେ, ଏ ସତ୍ୟରେ ମଧ୍ଯ ସଂଦେହ କରିବାର 
କିଛି ନାହି । ତେବେ ପୃଥ୍‌ବୀର ପ୍ରତିକ୍ରିୟାର ଏ ମହାପ୍ଲାବନ ବେଳେ ଭାରତ ସେ ସଂକେତ 
ଦେବାରେ ସମର୍ଥ ହେଉ ନାହି କାହିଁକି ? ପୃଥ୍ବୀରେ ଏକା ଭାରତ ଏପରି କେତେ 
ଘୋର ପ୍ରତିକ୍ରିୟାର ପ୍ରବଳ ତାଡ଼ନାରେ ଆପଣାର ମେରୁଦଂଡ ଠିକ୍‌ ରଖିଥ୍‌ଲା । ଆଜି 
ପ୍ରକୃତି ଓ ପରିସ୍ଥିତିରେ କି ବିଶେଷ ପରିବର୍ତନ ଘଟିଚି ? 
ଭାରତର ଧର୍ମ 

ସଭ୍ୟତାର ପରିସ୍ଥିତି ଓ ବିକାଶର ସାଧାରଣ ନାମ ଧର୍ମ । ଧର୍ମହିଁ ପୁଣି ସଭ୍ୟତାର 
ସୂଚନାରେ ଯେପରି କି ମୂ୍ିମଂତ । ଯେଉଁଠାରେ ଯେଉଁ ଧର୍ମ, ତାହାରି ଆଲୋଚନାରେ 
ସେଠାରୁ ସଭ୍ୟତାର ପ୍ରକୃତି ଓ ପ୍ରଗତି ଧରାପଡ଼େ । ତେଣୁ ଧର୍ମ ନାମଟି ବ୍ୟବହାର କରି 
ମାନବ ସଭ୍ୟତାକୁ ଚିହ୍ନାଇ ଦିଆଯାଏ । ଭାରତରେ ସତି କହଂତି- ‘ ଆଚାରପ୍ରଭବୋ 
ଧର୍ମଃ ।” ଅର୍ଥାତ୍‌ ଆଚରଣ ଠିକ୍‌ ଥୁଲେ ପ୍ରଗତିର ଧାରା ଠିକ୍‌ ଥାଏ । ମହାଭାରତାଦି 
ସମସ୍ତ ବୈଦିକ ସାହିତ୍ୟର ଏଇ ମତ ! ମନୁ କହଂତି, ସମସ୍ତ ଭାରତ ଆର୍ଯାବର୍ତବାସୀଂକଠାରୁ 
‘ଆଚାର! ଶିକ୍ଷା କରିଥ୍ଲେ । ଏଇ ଆଚାର ବା ଆଚରଣହିଁ ସଭ୍ୟତାର ପ୍ରକାଶ । ଏଇ 
ଆଚରଣ ଦେଖି ଆଜି ମଧ୍ଯ ପୃଥ୍ବୀରେ ଜାତିମାନଂକର ତଥା ମାନବମାତ୍ରର ସଭ୍ୟତାର 
ଗତି କଳନା କରାଯାଏ । ‘ଆଫ୍ରେସିଆ” ସଭ୍ୟତାର ଶୃଶାନରୁ ଯେଉଁ ସବ୍ଧ ଅବଶେଷ 
ମିଳୁଚି, ସେଥ୍୍‌ରୁ ତାତ୍କାଳିକ ଲୋକଂକର ଆଚରଣର ସୂଚନା ଧରି ସେ କାଳର ସଭ୍ୟତାର 
ପ୍ରକୃତି ଓ ପରିକ୍ରିୟା ମଧ୍ୟ ଅନୁମାନ କରାଯାଉଚି । ଏବେ ଦେଖାଯାଉ, ଭାରତରେ ଏଇ 
ଆଚାରର ପ୍ରକୃତି ଓ ପରିକ୍ରିୟା କଂଣ ଥୁଲା ଓ ଏବେ କ”'ଣ ହୋଇଚି ? 
ଆଚାରର ବିଭ୍ରାଟ 

ଗୋଟି ଗୋଟି କରି ଏଇ ଆଚରଣମାନ ଗଣି ଗଣି ଆଲୋଚନା କଲେ ସେଥ୍‌ୂରୁ 
କିଛି ଅଗ ମୂଳ ମିଳିବ ନାହି । କେତେବେଳେ କି ପରିସ୍ଥିତିରେ କେତେ ସଂକୋଚ ଅନୁକରଣ 
ତଥା ବିଡ଼ଂବନା ଏ ବିଶାଳ ସଂପର୍କରେ ହୁଏତ ପ୍ରକାଶପାଇଚି । ପ୍ରକାଶଠାରୁ ସମାଧାନ 
ପର୍ଯଂତ ତା'ର ଯେ ଗତି ହୋଇଚି, ସେଥ୍‌ରେ ବିକାଶ ଓ ବିପାକର କେତେ ଉଚ୍ଚାବଚ 
ଶ୍ରେଣୀ ସୋପାନ ଦେଖାଦେଇଚି, ତା'ର ସୀମା ନାହି । ଉଦାହରଣ ସ୍ଵରୂପ ଖାଲି ନାରୀ 
ପୁରୁଷ ସଂପର୍କ ଓ ସମାଗମରେ ପତିଂକ ଅପମାନରେ “ସତୀ”ଂକର ପିତୃଯଜ୍ଞ କୁଂଡରେ 
ଆତ୍ମଦାନ, ଗାର୍ଗୀଂକର ସ୍ଵାମୀଂକର ସଂଗେ ସମାନସ୍କଂଧ ଭାବରେ ଶାସ୍ତ୍ରାର୍ଥ ଓ ଅଧ୍ୟାମ୍ଭ 
ବିଷୟରେ ଯୁକ୍ତିତର୍କ, ବାଳିକା ଶକୁଂତଳାଂକର ଗୁପ୍ତ ପ୍ରଣୟର ମୁହୂର୍ଉକ ମୋହରେ 
ଆତ୍ମସମର୍ପଣ ଓ ସେ ଗୁପ୍ତ ପ୍ରଣୟର ସ୍ଥାୟିତ୍ଵ ନିମଂତେ ଘୋର ନିଷ୍ଠା ଓ ସାଧନା, 
ସୁଭଦ୍ରାଂକର ଯୌନ ମୋହରେ ବିବାହିତ ଅର୍ଜୁନଂକ ସଂଗେ ଗୁପ୍ତ ପଳାୟନ, ହିଡ଼ିଂବାଂକର 
ଧର୍ମ ନାମରେ କୁଂତୀ ଯୁଧ୍ଷ୍ଠିରଂକ ପାଖେ ଭୀମଂକ ଠାରୁ ରତି ଭିକ୍ଷା, ଚିତ୍ରାଂଗଦାଂକର 
ଅର୍୍ଧନଂକ ପାଖେ ମାତ୍ର ଦିନକର ଆତ୍ମଦାନ ଓ ପରେ ଚିରପ୍ରତୀକ୍ଷା, ରମଣୀସେନା 

ଭାଷା ଓ ସଂସ୍କୃତି ୨୫୫ 


ପଦ୍ଧିନୀମାନଂକର ମାତ୍ର ରୂପ ମୋହରେ ଅର୍ଜୁନଂକ ପାଖେ ଯୁଗପତ୍‌ ସମସ୍ତଂକର ଆତ୍ମବିକ୍ରୟ 
ଓ ସଂଗେ ସଂଗେ ରାଜ୍ୟ ଦାନ, ଶ୍ଧେତକେତୁମାତାଂକର ସ୍ଵାମୀଂକ ଜ୍ଞାତସାରରେ ଅତିଥ୍‌କୁ 
ଉଟଜ ଅଂତରାଳରେ ସ୍ଵାମୀ ଶଯ୍ଯାଦାନରେ ସେବା, ପରଶୁରାମମାତା ରେଣୁକାଂକର 
ସ୍କାନ ଘାଟରେ ପରପୁରୁଷ ସଂଗେ ପାପ ପ୍ରଣୟ, ପରାଶରଂକର ସତ୍ୟବତୀଂକୁ ବଳାକ୍ରାର, 
ଦ୍ରୌପଦୀଂକର ପଂଚ ପତିଂକଠାରେ ଭାଗ ବଂଟା, କୁଂତୀ, ମାଦ୍ବୀଂକର ସତୀତ୍ବ ରକ୍ଷାର୍ଥୈ 
ପରପୁରୂଷ ନିମଂତ୍ରଣ, ଶଚୀଂକର ଇଂଦ୍ରପଦ ମାତ୍ରକୁ ପତିରୂପେ ବରଣ ଓ ସ୍ପଷ୍ଟ ବୈଦିକ 
ପରଂପରାରେ ମଧ୍ଯ ପ୍ରଦ୍ଧେଷୀ ନିଜ ପୁତ୍ରଂକୁ ସାଥ୍‌ କରି ବୃଦ୍ଧ ଓ ଅଂଧ ସ୍ଵାମୀ ଦୀର୍ଘତମାଂକୁ 
ପାଣିକୁ ଫିଂଗି ଦେବା, ପୁଣି ସେଇ ଦୀର୍ଘତମା ନିଜର ଉଦ୍ଧାରକର୍ତା ବଳିଂକ ପତ୍ନୀ ଆଡ଼େ 
ବର୍ଷକୁ ବର୍ଷ ନିଜର ପୁତ୍ର ଜନ୍ମ କରାଇ ନେବା, ଯମୀ ନିଜ ଭ୍ରାତା ଯମଂକଠାରେ ରତି 
ପ୍ରାର୍ଥନା କରିବା, ବହ୍ା ନିଜ କନ୍ୟାରେ ଆସକ୍ତ ହୋଇ ମାଡ଼ଖାଇବା, ପୁଣି ସଷ୍ଠ ଇତିହାସ 
କାଳରେ ମଧ୍ଯ “ଭୈରବୀ ଚକ୍ର” ସଂଗେ ˆ ସତୀଦାହ”? ପ୍ରଥାଦିର ପରସ୍ତର ସହିତ 
ସଂପର୍କ ଓ ସାମଂଜସ୍ୟ କଂ ଣ କେତେ ତାହା ଏଠାରେ ବିଚାର କରିବା ଦୁର୍ଘଟ । ସେଇପରି 
ପରିବାର, ରାଜ୍ୟ, ସମାଜ ସଂପର୍କରେ ଉଦାହରଣମାନ ଉଦ୍ଧାର କରି ତା ଭିତରୁ ଧର୍ମ୍ୟ 
ଆଚାର? ଖୋଜିବା ଏକ ପ୍ରକାର ଅସଂଭବ ହେବ । ସଂଭବ ହେଲେ ମଧ୍ଯ ତା' ଏ 
ପ୍ରବଂଧର କର୍ମ ନୁହେ, ତା'ର ଅବକାଶ ଅନ୍ୟତ୍ର | 
ଆଚାରର ମୂଳ ନୀତି ସେଇ ସ୍ଵଧର୍ମ- 

ଏଠାରେ ଆଚାରର ମୂଳ ନୀତି ଦେଖିବାକୁ ହେବ । ଏଇ ମୂଳ ନୀତିରେ ହିଁ ମାନବ 
ସମାଜର ସବୁ ପ୍ରକାର କ୍ରିୟାର ଆପାତ ବୈଷମ୍ୟର କିପରି ସମାଧାନ ହୋଇଥଲା 
ତାହାହିଁ ଏଠାରେ ବିଚାର୍ଯ । କୁହାଯାଇଚି ଏଇ ମୂଳ ନୀତି ଥ୍ଲା ଏକ କଥାରେ ସ୍ପଧର୍ମ- 
ବା ଯଜ୍ଞ, ଦାନ ଓ ତପ କର୍ମ | ଏଥୁରେ ହି ସମସ୍ତ ଆଚାରର ସୂତ୍ର ଧରା ହୋଇଥଲା । 
କର୍ତବ୍ୟ ବୁଦ୍ଧିରେ ସମସ୍ତେ ନିଜ ନିଜ ଆଚରଣ ନିୟମିତ କରୁଥ୍‌ଲେ |! ଅନ୍ୟର କର୍ତବ୍ୟ 
ଅନ୍ୟ କଲା କି ନାହି, ସେ ଆଡ଼କୁ ଦୃଷ୍ଟି ଦେଇ ସମାଜରେ କେହି ବିଶ୍ଵଂଖଳାର ସୂତ୍ରପାତ 
କରୁ ନଥ୍‌ଲେ । କେହି ଭିଡ଼ିଓଟାରି ଅନ୍ୟଠାରୁ କର୍ତବ୍ୟ ଆଦାୟ କରିବାକୁ ଯାଉନଥ୍‌ଲେ । 
ସମସ୍ତେ ଦେଖୁଥ୍‌ଲେ ନିଜର କର୍ତବ୍ୟ ଠିକ୍‌ କରା ହେଲା କି ନାହି । ଏହାହିଁ ଥ୍ଲା ଆଚାର 
ଧର୍ମ ତଥା ସମାଜର ଆଦର୍ଶ । କ୍ରମେ ସମାଜର ଏଇ ନୀତି ଓ ଏଇ ଆଦର୍ଶର ପ୍ରଭାବ 
ଓ ଚାପରେ ଆପାତ ଦୁର୍ନୀତିର ସମାଧାନ ହେଉଥଲା ! ସମାଜର ପ୍ରଗତି ଏଇପରି କ୍ରିୟା 
ପ୍ରତିକ୍ରିୟାର ପ୍ରଭାବ ଓ ପରଂପରାରେ ଚାଲିଥୁଲା ! 
ଏଇ ଆଚାର ଧର୍ମ ବୁଝିବାରେ ଉଦାହରଣ 

ଏଇଠାରେ ଗୋଟିଏ ଅତି ଘରୋଇ କଥାରେ ଉଦାହରଣ ଦେଲେ ଏଇ ଆଚାର- 
ଧର୍ମ କଥାଟି ସୁବୋଧ୍ଯ ହେବ ¦ ଲେଖକ ବହୁସ୍ଥଳରେ ଭଦ୍ରଲୋକି ( ମାଦଧ୍ଯସ୍ଥ୍ୟ) କରି ନିଜେ 

୨୫୬ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଏହା ଅନୁଭବରେ ବ୍ରଝିଚି । ପୁରୀ ଜିଲାର ଶାସନ-ଗ୍ରାମମାନଂକରେ ବହୁତ କୋଠ 
ଦେବୋତ୍ତର ପ୍ରଭୃତି ଗ୍ରାମବାସୀଂକର ସାଧାରଣ ସଂପରି ଅଛି, ସେସବୁ ସମସ୍ତଂକର ଓ 
ତେଣୁ ପ୍ରତ୍ୟେକର । ଅନେକଠାରେ ଏସବ୍ର ଗ୍ରାମର କେହି ଦିନାକେତେ ବୁଝଂତି । ସେ 
ଜିଛି ଉପସ୍ଵତ୍ ଭୋଗକରିଯାଂତି । ସେଠାରୁ କଳହ ବିବାଦ ଲାଗେ, ପୁଣି ଅନ୍ୟ କେହି 
ବୂଝଂତି । ତାଂକ ଆଡ଼େ କିଛି ଉପସ୍ଵତ୍ଧ ରହେ । ପୁଣି ଅନ୍ୟ କେହି ବୁଝଂତି । ଅନେକ 
ସ୍ଥଳରେ ବୁଝିବା ଲୋକଂକ ପାଖେ ଲୋକେ ଧରି ପାରିବା ଭଳି କିଛି କିଛି ବାକୀ ଥାଏ । 
କେଉଁଠାରେ ବା କୌଣସି କୋଷାଧ୍ୟକ୍ଷଂକ ପାଖେ ଜମା ଥାଏ । ତାଂକ ଲୋକ ବୂଝିବାରୁ 
ଅଂତର ହେଲେ ସେ ତାହା ମାଡ଼ିବସଂତି । ଏଇପରି କ୍ରିୟା ପ୍ରତିକ୍ରିୟା ମଧ୍ଯରେ ଗ୍ରାମର 
ପାରଂପରିକ ପ୍ରଗତି ଚାଲୁ ଚାଲୁ କ୍ରମେ ବିବାଦ ଘନୀଭୂତ ହୋଇ ସବ୍ର କାମ ଅଟକି 
ଯାଏ । ସବ୍ର ବିଶ୍ୃଂଖଳ ହୋଇଯାଏ । ସେ ଯାହା ପାଏ ଆଦାୟ କରି ଘେନିଯାଏ । 
କୋଠ ଓ ଦେବୋତ୍ତର ସଂପରି ଏକପ୍ରକାର ଲୁଟି ହୁଏ । ସେଥୁରୁ ମଧ୍ୟ ନାନାପ୍ରକାର 
କଳହର ଅନ୍ଯ ଉପସର୍ଗମାନ ବାହାରେ । ମାମଲା ମକଦମା ମାତି ଉଠେ ¦ ଶେଷକୁ 
ସବୁ ପକ୍ଷ ଓ ମତର ଗ୍ରାମବାସୀମାନେ ନାକେଦମ ହୋଇ ନିଷ୍ପତ୍ତି କରିବାକୁ “ଭଦ୍ରଲୋକ? 
ମାନଂତି । ‘ଭଦ୍ୂଲୋକ” ଯାଇ ଖୁବ୍‌ ଆଦର ଅଭ୍ୟର୍ଥନା ପାଆଂତି । ଦୁଇ ପକ୍ଷ ବା ସବୁପକ୍ଷର 
ଏଇ ଅଭ୍ୟର୍ଥନାରେ ମିଳିତ ଓ ସ୍ଵତଂତ୍ର ଉଦ୍ୟମ ଖୁବ୍‌ ଦେଖାଯାଏ । ମାତ୍ର “ଭଦ୍ରଲୋକ” 
ଯେତେବେଳେ ବିବାଦର ବିଷୟ ବ୍ରଝଂତି, ସେତେବେଳେ ଖାଲି କିଏ କେତେ ଟଂକା 
ଖାଇଚି, ଧୀନ ଖାଇଚି ତା'ର ଫର୍ଦ ଦୁଇ ପକ୍ଷରୁ ବା ସବ୍ର ପକ୍ଷରୁ ବାହାରେ ! 'ଭଦ୍ଵଲୋକ” 
ପ୍ରାୟ ଦେଖଂତି ଏଇ ଟଂକା ଧାନ ଖାଇବା ଛଡ଼ା ଆଉ ବିବାଦର କିହି କାରଣ ନାହି । 
“ଭୁଦ୍ଲୋକ” ତ ନିଷ୍ପରି କରିବାକୁ ଯାଇଚଂତି- ଅଭ୍ୟର୍ଥନା ତ ଘମାଘୋଟ ! ‘ଭଦ୍ରଲୋକ 
ସବ୍ରପ୍ରକାର ପ୍ରଯତ୍ଵ ଓ କୌଶଳ ଲଗାଇ ସେ ଟଂକା ଓ ଧାନର ପରିମାଣ କମାଂତି । 
ଶେଷକୁ କଥା ହୁଏ, ଏଇ ଟଂକାତକ ଦେଇଦେଲେ ସବ୍ର ନିଷ୍ଠଭ୍ଭ ହୋଇଯିବ । ଏ ମଧ୍ଯରେ 
କଳିକଜିଆ ମାମଲା ମକଦମାଦିରେ ଯେଉଁ ସବ୍ର ଦୋଷାଦୋଷ ହୋଇଥାଏ ସେସବୁ 
କଥୀ ବି ନ ପଡ଼େ, ନୁହେ, ସେ ସବୁ ପଡ଼ିଯାଏ । ସମସ୍ତେ ତ ନାକେଦମ୍‌ ହୋଇଥାଂତି- 
ସେ ସବ୍ର ଦୋଷାଦୋଷ ଠିକେ ଠିକେ ଛିଡ଼ି ଯାଏ । ନିତାଂତ କେତୋଟା ନ ଛିଡ଼ିଲେ, 
ନିଜେ “ଭଦ୍ରଲୋକ” ଗଳବସ୍ତ୍ ବଦ୍ଧାଂଜଳି ହୋଇ, ସେ ସବୁ ଦୋଷ ମାଗିନିଅଂତି । ତା'ପରେ 
ଆଉ କେହି ଆପରି କରଂତି ନାହି । ‘ଭଦଲୋକ” ଏହା କରିବା ଓ ଏଥରେ ‘ଭଦ୍ରଲୋକଂଂକୁ 
ଗ୍ରାମବାସୀମାନେ ପୂର୍ଣପ୍ରାଣରେ ଖାତିର ଦେଖାଇବା ସାଧାରଶ କଥା । ମାତ୍ର ଅସଲ 
କଥା ଟଂକା | ଟଂକା ମାଗିଲା ବେଳକୁ ପ୍ରତ୍ୟେକେ କହଂତି, ଆଉ ସମସ୍ତେ ଦେଲେ ସେ 
ନିଜେ ତତ୍‌କ୍ଷଣାତ୍‌ ଦେଇପକାଇବେ ¦ ସେଇଠାରେ ନ୍ଯାୟଶାସ୍ତର ଅସରଂତି ଚକଡ଼ା 
(Vicious circle) ଭିତରେ ପଶି “ ଭଦ୍ରଲୋକ” କ ବ୍ରଦ୍ଧି ବଣା ହୁଏ । ପ୍ରତ୍ୟେଢେ କହଂତି, 
ଆଡ ସମସ୍ତେ ଜିଜନିଜର କର୍ଡଦ୍ୟ କରିସାରିଲେ, ସେ ମିନନିତର ନର୍ତବ୍ୟ କରିବେ 

ଭାଷା ଓ ସଂସ୍କୃତି ୨୫୭ 


ଆଉ ସମସ୍ତେ ନିଷ୍କଳଂକ ହେଲେ ଯାଇ ସେ ତା'ପରେ ନିଜେ ନିଷ୍କଳଂକ ହେବା କଥା 
ବିଚାରରେ ଆଣିବେ । 
ଦୃଷ୍ଟାଂତର ବ୍ୟାପ୍ତ 

ଏଇଠାରେ ହେଉଟି ସ୍ଵଧର୍ମର ପ୍ରତ୍ୟବାୟ । ଏଇଠାରେ ଦାବିରେ ଅଧ୍‌କାର ଆଦାୟ 
କରିବାର ପ୍ରତିପତି । “କିଓ, ତୁମେ କାହିଁକି ଏପରି ଅକଥାଟାରେ ମାତିଚ ?? ସଂଗେ 
ସଂଗେ ଆଜିକାଲି ଉତ୍ତର ମିଳେ¬ “ସେ କାହିଁକି ଏପରି କରୁଚଂତି ।” ମୂଲିଆକୁ ଯଦି 
କୁହାଯାଏ, “କିଓ, ତୁମେ କାହିଁକି ମନଦେଇ କାମ କରୁନାହଁ ?? ମୂଲିଆ କହୁଚି ‘ମାଲିକ 
କାହିଁକି ଠିକ୍‌ ବୁଝି ମୂଲିଆଂକ ପାଇଁ ବ୍ୟବସ୍ଥା କରୁନାହାଂତି ?” ‘ମାଲିକ, ତୁମେ କାହିଁକି 
ଠିକ୍‌ ବୂଝିସୁଝି ମୂଲିଆଂକ ପାଇଁ ବ୍ୟବସ୍ଥା କରୁନାହ ?? ନା, ‘ମୂଲିଆ କାହିଁକି ନିଷ୍ଠାରେ 
ଲାଗୁ ନାହାଂତି ?” ପୁତ୍ରର ତୂମେ କାହିଁକି ପିତାର ବଶ୍ଯ ହେଉ ନାହି ?” ନା, ‘ପିତା 
କାହିଁକି ଠିକ୍‌ ପିତୃ କର୍ତବ୍ୟ କରୁନାହାଂତି ?? ଯୁକ୍ତିର ଏଇପରି ଅଛିଂଡା ଚକଡ଼ା ପଇରେ 
ଆଘାତ ପ୍ରତିଘାତ ଓ କ୍ରିୟା ପ୍ରତିକ୍ରିୟାର ପରଂପରା ଚାଲିଛି । ସମସ୍ତେ ଅନ୍ୟର କର୍ତବ୍ୟ 
ପରାଂମୁଖତାରେ ବ୍ୟାକୁଳ ଓ ବିବ୍ରତ । ନିଜ ଭିତରକୁ ଚାହିଁବାର ବେଳ ନାହି । ପ୍ରତ୍ୟେକେ 
ଯେପରି କି ଅପେକ୍ଷା କରି ରହିଚଂତି, ଜଗତଯାକ ଭଲ ହୋଇଗଲା ବାସିଦିନ ସେ 
ନିଜେ ଭଲ ହେବେ । ସେଇ ଅନୁସାରେ ଆଚାରର ଧାରା ଛୁଟିଚି ଓ ବିଶ୍ଵଧର୍ମ ସେଇ 
ପୀଠରେ ଗଢ଼ିହୋଇଯାଉଚି । 
ଆଚାରର ଯଥାର୍ଥ ଉପଯୋଗ 

ଏଠାରେ ଗୋଟିଏ କଥା ଅସ୍ଥିର ଓ ଦୃଢ଼ ଭାବରେ କିଂତୁ ଧାରଣାରେ ରଖିବାକୁ 
ହେବ, ତା” ନ ହେଲେ ବୁଝିବାରେ ଦୋଷ ଘଟିପାରେ । କେହି ଯେପରି ମନେ ନ 
କରଂତି' ମାନବର `“ ଆଚାର"ରେ ସର୍ବଦା ସମସ୍ତଂକ ପାଇଁ କୌଣସି ନିତ୍ୟନିଦିଷ୍ଟ ଛାଂଚ 
ଅଛି, ଓ ସେଇ ଛାଂଚରୁ ଉତ୍ସରି ସବୁ ଆଚାର ଦେଖାଦିଏ । ଘୋର ସ୍ଵଧର୍ମ ଚୋଦିତ 
ଆଚାରରେ ମଧ୍ଯ ଭୟାବହ” ‘ପରଧର୍ମ” ସେବାର ପ୍ରବୃତ୍ତ ଗୀତା ନିଜେ ସୂଚନାରେ 
କହିଚଂତି । ଏ ଯୁଗରେ ମଧ୍ଯ ଅନ୍ୟକୁ ଅପେକ୍ଷା ନ ରଖି ଅଧ୍‌କାର ଦାବିର ମହାଞଘାର 
ସଂଗ୍ରାମ ମଧ୍ଯରେ କର୍ତବ୍ୟନିଷ୍ଠ ଅନନ୍ୟସାଧାରଣ ମହାପୂରୁଷ ବହୁତ ଅଛଂତି । ମାନବର 
କ୍ରିୟା କୁଂଭୋାର ହାଂଡିପରି ଏକାପରି ଗଢ଼ିହୁଏ ନାହି । କେବଳ ଆଦର୍ଶ ଦୃଷ୍ଟିରେ ସମାଜର 
ତଥା ବ୍ଯକ୍ତିର କ୍ରିୟା ନିୟମିତ ଓ ପ୍ରଭାବିତ ହୁଏ । ଅକ୍ରିୟାର ସେଇଥ୍‌ରେ ସମାଧାନ 
ହୁଏ । ଅର୍ଥାତ୍‌, ଯାହା ଆଦର୍ଶରୁ ବହିର୍ଗତ ସେ ଆଚାର ସମାଜରେ ଅଜ୍ରିୟା, ଅକର୍ମ ବା 
ଅନାଚାର ହୋଇଯାଏ । ସେଥୁପାଇଁ ଗୀତା ଚେତାଇ କହିଚଂତି- 

କର୍ମଣୋହ୍ୟପି ବୋଦ୍ଧବ୍ୟଯଂ ବୋଦ୍ଧବ୍ୟଂଚ ବିକର୍ମଣଃ ! 
ଅକର୍ମଣଶ୍ଚ ବୋଦ୍ଧବ୍ୟଂ ଗହନା କର୍ମଣୋ ଗତିଃ ॥ 

୨୫୮ ପଂଡିତ ନୀଳକଂଠ : ଦ୍ରଷ୍ଠାପ୍ଯ ରଚନାବଳୀ 


ଅର୍ଥାତ୍‌, କର୍ମରୁ ବୁଝିବାର ଅଛି । ବିକର୍ମ ବା ବିରକ୍ତିଜନକ ସ୍ଵକର୍ମରୁ ବୁଝିବାର 
ଅଛି, ପୂଣି ଅକର୍ମ ବା ଅପକର୍ମ ଓ ଅନାଚାରରୁ ମଧ୍ଯ ବୁଝିବାର ଅଛି । କିଂବା, ସାଧୁ 
କର୍ମରୁ ବ୍ରଝିବାର ଅଛି । ବିରୁଦ୍ଧ କର୍ମରୁ ବ୍ରଝିବାର ଅଛି ଓ କର୍ମହୀନତାରୁ ମଧ୍ୟ ବୁଝିବାର 
ଅଛି । ଯେପରି ଯେ ଅର୍ଥ କରଂତୁ, ଏ ପ୍ରସଂଗରେ ସେଥ୍‌ରେ କିଛି ଭେଦ ନାହି । ଏ 
ପ୍ରସଂଗରେ ଏହାର ବିଶଦ ଅଭିପ୍ରାୟ ହେଉଚି¬ କର୍ମରୁ ବୁଝିବାର ଅଛି ଯେ, ନିଜର 
ନିୟତ କର୍ତବ୍ୟ କର୍ମ ନିରବଲଂବ ଭାବରେ କରିଯିବାର ଅଛି । କାମନା ଲାଳସାଦିରେ 
ଭୁଲି ସେ ପଂଥା ଛାଡ଼ିବା ବା ସେ ପଂଥାରେ ଚିଡ଼ିବା ଠିକ୍‌ ନୁହେ । କିଂବା, ‘ମୁଁ ତ ମୋ 
କର୍ମ କରୁଚି ସେ କାହିଁକି କରୁନାହି,? ବା ମୁଁ ନ କଲେ, ମତେ ଲୋକେ କ'ଣ କହିବେ ?'— 
ଏ ସବ୍ର ବିଚାରରେ ଭ୍ରଷ୍ଟ ହେବ ନାହିଁ, ଅଥଚ ନିୟତ କର୍ମ କରିବ ! ବିକର୍ମ ବୋଇଲେ 
ଂବିଗୁଣ ସ୍ଵକର୍ମ” । ଯେଉଁ କର୍ମ କରିବା ଉଚିତ ଅଥଚ ସୁଖ ଲାଗୁନାହି । ସେଥ୍‌ପାଇଁ ଗୀତା 
ଅନ୍ୟତ୍ର କହିଚଂତି¬ ଶ୍ରେୟାନ୍‌ ସ୍ଵଧର୍ମୋ ବିଗୁଣଃ ପରଧର୍ମାତ୍‌ ସ୍ଵନୃଷ୍ଠିତାତ୍‌ । 

ବିସୁଖ ଲାଗିଲେ ମଧ୍ୟ ନିଜର କର୍ତବ୍ୟ ବିଗୁଣିଆ କରି କରିବ ନାହି, କିଂବା ତାକୁ 
ଛାଡ଼ି ସୁକର ବୋଲି ଅନ୍ୟର କର୍ମକୁ ଆଦରିବ ନାହି । ଯେପରି କି, ଅର୍ବୁନଂକର କର୍ମ 
ଧର୍ମ-ଯୁଦ୍ଧ ଆଚରଣ । ଏ ଆଚାରରେ ମାତିବାରେ ତାଂକୁ କୌଣସି କାରଣରୁ ବିସୁଖ 
ଲାଗିଲା । ହେଲେହେଁ ତା” କରିବାକୁ ହେବ, ପୁଣି ପୂର୍ଣପ୍ରାଣରେ କରିବାକୁ ହେବ । 
ଯେତେ ସୃହଣୀୟ ହେଲେ ମଧ୍ୟ ଗେରୁଆ ପିଂଧି ଭିକ୍ଷାନ୍ନରେ ପେଟ ପୋଷିବା କଥାଟି 
ହେବ ନାହି । ତା” ଅନାର୍ଯଜୁଷ୍ଟୀ- ଆର୍ଯଧର୍ମ ବା ଶ୍ରେଷ୍ଠଧର୍ମର ଆଦର୍ଶ ନୃହେ । ସେଇପରି, 
ଯେ ରୋଗୀର ସେବା ନିଜର କର୍ମ କରିନେଇଟି, କ୍ଲେଦ ପରିଷ୍କାର କରିବା ଘୃଣାରେ ସେ 
ତାହା ଛାଡ଼ି, ସୁଗଂଧ ତେଲ ତିଆରି ହେଉଥ୍ବା କାରଖାନା ଦଵାରରେ ଉମେଦ୍ଵାରୀ କରିବାକୁ 
ଯିବା ଠିକ୍‌ ନୁହେ । ଏ ସବୂ ଭୟାବହ ପରଧର୍ମର ଆଚାର । ଏ ସବ୍ର ଅକର୍ମ ବା ଅପକର୍ମ ! 
ଅକର୍ମ ବା ଅପକର୍ମରୁ ମଧ୍ୟ ଏହାହି ବ୍ରଝିବାର ଅଛି । ଅର୍ଥାତ୍‌, ଅନାଚାରଟି ଠିକ୍‌ କ'ଣ 
ତା” ବୁଝି ରଖିବାର ଅଛି । ଯେ ଯେତେ ଘୃଣା ବା ନିଂଦା କରୁ ପଛକେ, ଶଲ୍ୟ ତଂତ୍ରରେ 
ବ୍ରଣ ଚିକିତ୍ସା କରିବା ଡାକ୍ତରର ଅନାଚାର ନୁହେ, କିଂବା ଜଂତୁ ମାରି ବିକି ଖାଇ ପେଟ 
ପୋଷିବା ବ୍ୟାଧର ଅନାଚାର ନୂହେ । ସେମାନେ ନିଜନିଜର କର୍ମ କରୁଚଂତି । କିଂବା, 
ଅକର୍ମ ଅର୍ଥ, ଯେବେ କର୍ମ ଛାଡ଼ିଦବା ହୁଏ, ତେବେ ମଧ୍ୟ ବୁଝିବାର ଅଛି ଯେ, କର୍ମ 
ଛାଡ଼ି ରହିବା କାହାରି ପକ୍ଷେ ସଂଭବ ନୁହେ । ଯେ ଦୋଷଯୁକ୍ତ ବୋଲି କର୍ମ ବା ନିଜ କର୍ମ 
ଛାଡ଼ୂଟି, ସେ ହୁଏତ ଅନ୍ୟର ଅନୁକରଣ କରି ବିଡ଼ଂବନାରେ ପଡ଼ିବ । “କେତେ ଲୋକ 
ତ କର୍ମ କରୁନାହାଂତି, ବା ସ୍ଵଧର୍ମ ମାର୍ଗରେ ରହୁନାହାଂତି” ବୋଲି ଯେ ସ୍ଵଧର୍ମ ମାର୍ଗ ବା 
କର୍ମ ଛାଡ଼ି ଦେଇ ବସିବ, ସେ କ୍ରମେ ଯେଉଁଠାରେ ଯାହା ଦେଖିବ, ଲାଳସାରେ ତାକୁ 
ଯାହା ବା ସୁଖ ଲାଗିବ, ତା' କରିବାରେ ମାତିବ । ସେ ଅନୁକରଣରେ ତା'ର ଆଦର୍ଶ 
ଠିକ୍‌ ନ ରହିବାରୁ ସେ ବିଡ଼ଂବନାରେ ପଡ଼ି ଭ୍ରଷ୍ଟାଚାର ହେବ । ଆହରଣର ଶକ୍ତି ନ ଥାଇ 

ଭାଷା ଓ ସଂସ୍କୃତି ୨୫୯ 


ଏଇପରି ଅନୁକରଣ କରି ବସିଲେ ସେ ଅନୁକରଣ ହୁଏ ବିଡ଼ଂବନା ¦ ଅକର୍ମରୁ ଏହା 
ବୁଝିବାର ଅଛି । 
ଆଚାରର ନିୟାମକ- ମନୁଷ୍ୟତାର ଆଦର୍ଶ 

ଏଇପରି ଆଚାରରେ ଧର୍ମ ଠିକ୍‌ ରହେ । ଅବଶ୍ୟ ସମାଜ ତଥା ମନୁଷ୍ୟତାର ଭିନ୍ନ 
ଭିନ୍ନ ଆଦର୍ଶରେ ଏଇ ଆଚାର ଭିନ୍ନ ଭିନ୍ନ ରୂପେ ପ୍ରକାଶ ପାଏ । ‘ଭଦ୍ରଲୋକଂଙ୍କ ପାଖେ 
ଗ୍ରାମୀଣ ଲୋକମାନଂକର ଯେଉଁ କ୍ରିୟାର କଥା ଉଲ୍ଲେଖ କରାଯାଇଚି ତାହା ମଧ୍ୟ ଏକ 
ଆଚାର । ଆଜି ପୃଥ୍ବୀର ନୂତନ ପ୍ରତିକ୍ରିୟାର କରାଳ ଆବର୍ତ ମଧ୍ଯରେ ଯେଉଁ ଅଧ୍କାର 
ଛଡ଼ାଛଡ଼ି ଲାଗିଚି ସେ ଧର୍ମ ମଧ୍ଯ ସେଇଭଳି ଆଚାରମାନଂକରେ ପ୍ରକାଶ ପାଉଚି । ସେ 
ଆଦର୍ଶଟି ହେଉଚି କେହି କାହାରି ନିଜ ଭିତରକୁ ଚାହୁଁ ନାହି । ପ୍ରତ୍ୟେକ କିଂତୁ ବିଶ୍ନ 
ସମାଲୋଚକ; ଆଉ ସମସ୍ତେ ନିଜ କାମ ଠିକ୍‌ କରୁନାହାଂତି, ଏହାହିଁ ପ୍ରତ୍ୟେକର ଆପର୍ରି 
ଆଉ ସମସ୍ତେ ନିଜ କାମ ଠିକ୍‌ କରଂତୁ ଏହାହିଁ ପ୍ରତ୍ୟେକର ଦାବି । ଅନ୍ୟର ଏଇପରି 
ଦାବି । ଅନ୍ୟର ଏଇପରି ଦାବି ଓ ଆପତ୍ତି ମୂର୍ତିମଂତ ହୋଇ, ଡରାଇ ତାକୁ ଯାହା 
ଯେତିକି କରାଇପାରିବ, ଶେଷରେ ସେତିକି ହେବ ତା'ର ନିଜ କାମ । ସେଇପରି 
ସମାଜରେ ସମସ୍ତେ ପ୍ରତ୍ୟେକେ ଅନ୍ୟର ଆପତି ଓ ଦାବି ଭୟରେ ଯେତିକିରେ ଯେପରି 
ଭାବରେ ଆବଦ୍ଧ ରହିବେ, ସେତିକି ମାତ୍ର ହେବ ତାଂକର ନିଜ କାମ | ଏଇ ଆଦର୍ଶରେ 
ଆଚାର ହେଉଚି ସବୁବେଳେ ଅନ୍ୟର ଚଳଶଣିକି ଚାହିଁବା । ତା'ରି ସମାଲୋଚନାର ଫଳରେ 
ଯେତିକି କାମ, ମୁଖ୍ୟ ଭାବରେ ସେତିକିରେ ନିଜର କ୍ରିୟା ପ୍ରକାଶ କରିବା । ‘ମୋର 
ଏହା ଦବାର ଅଛି, ନିଅ ଏ ଭାବ କୌଣସି ଆଚାରରେ ସ୍ପଷ୍ଟ ପ୍ରକାଶ ପାଉନାହି । ଏ 
ଭାବ ଥୂଲେହେଁ ଏହା ଆଦର୍ଶ ଚୋଦିତ ଆଚାର ନୁହେ । ଏହା ବରଂ ଆଚାର କ୍ରିୟାର 
ଏକ ଅବାଂତର ଫଳ (by product) ଆଦର୍ଶର ଉଦ୍ଦେଶ୍ୟରେ ବା ସ୍ପଷ୍ଟ ଭାବରେ ଏ ଫଳ 
ଫଳୁନାହିଁ । ଆଚାରରେ ଦେଖାପଡ଼ୁଚି, ସର୍ବତ୍ର ଖାଲିଓ ଦିଅ ଦିଅ, ଛାଡ଼ ଛାଡ଼’ । 
କର୍ତବ୍ୟ ଓ ଦାବି 

ଏଠାରେ ପୂନରୁକ୍ତି ଭୟକୁ ମଧ୍ଯ ଉପେକ୍ଷା କରି ପୁଣି ବୁଝାଇ ଦେବାର ଅଛି । 
ମାନବ ସମାଜର କ୍ରିୟା ରାଶିରେ ଏଇ ଦୁଇଟି ଆପେକ୍ଷିକ ଭାବ ବା ବିଭାବ ସର୍ବଦା 
ପରିସ୍କୁଟ । ଗୋଟିକର ପ୍ରକାଶ ‘ମୋର ଏହା ଦବାର ଅଛି, ନିଅ, ଧର |” ଅନ୍ୟଟିର 
ପ୍ରକାଶ ‘ମୋର ଏହା ପାଇବାର ଅଛି, ଦିଅ, ଛାଡ଼ ।” ଏକ ପକ୍ଷରେ ନିଅ” ଅନ୍ୟ 
ପକ୍ଷରେ ଦିଅ” । ଗୋଟିଏ କର୍ତବ୍ୟ କରିବା, ଅନ୍ୟଟି ଅଧ୍କାର ଦାବି । ଏଇ ଦିଓଟିର 
ପରସ୍ପର ସଂଘର୍ଷରେ ସମାଜର ସ୍ଥିର ପରିସ୍ଥିତି ଓ ପ୍ରଗତି । ଏ ଦୁଇଟିରୁ କୌଣଶସିଟି 
ଏକାନ୍ତ ଅଭାବ ଅସଂଭବ । ଏପରି କି, ଧର, ଯେବେ ସମସ୍ତେ ଧରଂତି , ନିଅ”, ତେବେ 
ଯେ କହୁଚି ନିଅ”, ଅନ୍ୟର ନୈିଅ”ରେ ତାହାର ଅଭାବ ବା ଦିଅ” ପୂରଣ ହେଉଚି । 
‘ନିଅ ନିଅଂରେ ମଧ୍ୟ ସର୍ବଦା ପରସ୍ପରକୁ ଦିଆଚାଲିଚି। ନିଅରେ ଯେ ନେଉଚି, 

ମନକୁ ତା'ର ଦିଅ” ପୂର୍ଣ ହେଉଚି । ସେ ହୁଏତ ଦିଅ ବୋଲି ଦାବି କରୁନାହି- ଏତିକି । 
ବିଶେଷ ଉଦାହରଣ ସ୍ଵରୂପ, ପ୍ରଜା କହୁଚି, ମୋର ରାଜାକୁ କର ଦବାର ଅଛି, ରାଜ୍ୟ 
ପାଇଁ ଯୁଦ୍ଧରେ ବା ଅନ୍ୟ ରାଜକର୍ମରେ ଯୋଗ ଦେବାର ଅଛି ‘ନିଅ, ମୋ କର୍ତବ୍ୟ ମୁଁ 
କରିବି ।” ରୀଜା ଦିଅ ବୋଲି ନ କହିଲେ ମଧ୍ଯ ତା'ର ପାଇବା ହୋଇଯାଉଟି । ସେଇପରି 
ରାଜା କହୁଚି, ମୋର ପ୍ରଜାର ଶିକ୍ଷା ସ୍ବାସ୍ଥ୍ୟାଦିର ବ୍ୟବସ୍ଥା କରିବାର ଅଛି, ମୁଁ ତା” କରି 
ଦେଇଯିବି । ପ୍ରଜା ହୁଏତ ଦିଅ ବୋଲି କହୁ ନାହି କିଂତୂ ତା ଅଭାବ ପୂର୍ଣ ହେଉଚି । 
ପକ୍ଷାଂତରେ କଳ୍ପନା କର ସମାଜରେ ସମସ୍ତେ ଦିଅ? ଦିଅ” ବୋଲି ଦାବି କରୁଚଂତି । 
ପରିଣାମରେ ଦେଖିବାକୁ ଠିକ୍‌ ସେଇୟା ହେଉଚି । ପ୍ରତ୍ୟେକେ ମୋର ଏହା ଅଧ୍କାର 
ମୁଁ ଦାବି କରୁଚି ଦିଅ” ବୋଲି ଆଚାର ଧଇଲେ ମଧ୍ଯ ଅନ୍ୟର “ନିଅ'ରେ ତା'ର ସେଇ 
ବିଅ” ପୂରଣ ହେଉଚିକ୍ଞ ଅନ୍ୟର ‘ଦିଅ? ବୋଲି ଦାବି ସେ ନିଜେ ପୂର୍ଣ କଲାବେଳେ ତା? 
ନିଜର ନିଅ? ମନକୁ କାର୍ଯ୍ୟରେ ପ୍ରକାଶ ପାଉଟି । ଦିଅ” ‘ଦିଅରେ ମଧ୍ୟ ଏଇପରି 
ସବୁବେଳେ ପରସ୍ପରଠାରୁ ନିଆ ଚାଲିଚି । ସେଇ ପୂର୍ବ ଉଦାହରଣରେ ଧର, ରାଜା 
“ଦିଅ” ଦିଅ” ବୋଲି ପ୍ରଜାଠାରୁ କର ନେଉଚି । ପ୍ରଜାର ସେଥ୍‌ରେ ମନକୁ ନିଅ 
ପୂରଣ ହେଉଚି । ପ୍ରଜା କହୁଟି, ରାଜା ମୋର ଶିକ୍ଷା ସ୍ଵାସ୍ଥ୍ୟାଦି ପାଇଁ ଦିଅ । ସେଥ୍‌ରେ 
ମଧ୍ୟ ରାଜାର “ନିଅ” ପୂର୍ଣ ହେଉଚି । ଦୁଇ ଦିଗରୁ ନିର୍ବିକନ୍ପ ଭାବରେ ଯେକୌଣସି 
ନୀତିଟି ଚାଲିଲେ ମଧ୍ୟ ଚଳନ୍ତା । ମାତ୍ର ଦୁଇଟିର ପ୍ରକୃତି ସମାନ ନୃହେ । 
ସେ ଦୁଇଟିର କର୍ମରେ ପ୍ରକାଶ 

ଏହା କିପରି ସମାନ ନୁହେ, ତା” କହିବା ପୂର୍ବରୁ କହିଦେବା ଉଚିତ, ମାନବ 
ଜଗତରେ ଏପରି ନିରୂତା “ନିଅ”, ବା ନିରୁତା ଦିଅ” କୌଣସି ସମାଜରେ ପ୍ରକାଶ 
ପାଏ ନାହି । ନିଅଂ ନିଅ” ଭିତରେ ଦିଅ” ସର୍ବଦା ପ୍ରଚ୍ଛନ୍ନ ଥ୍ଲେ ମଧ୍ଯ, “ଦିଅ” ବରାବର 
ମୁଂଡ ଟେକି ଉଠୁଥାଏ ! ସେଇପରି ଦିଅ” ଦିଅ” ଭିତରେ “ନିଅର ପ୍ରଭାବ ଓ ପ୍ରତିପତ୍ତି 
ଦେଖାଯାଏ । କର୍ତବ୍ୟ କରିବାରେ ଯେଉଁ ସମାଜ ବ୍ରତୀ, ସେଥ୍‌ରେ ମଧ୍ଯ ଅଧ୍କାର ଦାବି 
ଦେଖାନଯାଏ, ନୁହେ | କିଂବା ଅଧ୍କାର ଦାବି ଯେଉଁ ସମାଜର ଆଦର୍ଶ ସେଥୁରେ ଦାବି 
ପଡ଼ିବାର ଭୟ ବିନା ଲୋକେ କର୍ତବ୍ୟ କରିଯିବାର ମଧ୍ଯ ଦେଖାଯାଏ ! କାରଣ ବୈଷମ୍ୟ 
ବିଚିତ୍ରତାହିଁ ମାନବ ସମାଜର ଧର୍ମ- ଏହାହିଁ ସମାଧାନର ଯଥାର୍ଥ ସୌଂଦର୍ଯ । କଳ 
ଛାଂଚରେ ସମାନ ଜିନିଷ ଗଢ଼ା ହୋଇ ବାହାରିଲା ପରି ମାନବ କୌଣସି ଆଦର୍ଶ ଛାଂଚରେ 
କୌଣସି ସମାଜରେ ସର୍ବତୋଭାବରେ ଗଢ଼ା ହୋଇ ଯାଏ ନାଇ । ତାହା ମାନବର 
ପ୍ରକୃତି ନୁହେ । 

ମାନବ ପ୍ରଗତିର ଧାରା (୫) 


ଭାରତ ସଭ୍ୟତାରେ କତିବ୍ୟରେ ଦାବିର ସମାଧାନ 


ତ୍ୟାଗ ବିନା ଭୋଗ ଅସଂଭବ- 
ମାତ୍ର ସେଇ ଆଦର୍ଶର ଛାଂଚ ଏକା ସମାଜର ନିୟାମକ । ମାନବ ଶତ ଚେଷ୍ଟା କରି 

ମଧ୍ଯ ଆଦର୍ଶରେ ଜନସମାଜର କ୍ରିୟାକୁ ସମାନ କରିପାରେନାହି । ସମାନ କଲେ ମଧ୍ଷ, 
ହୁଏତ ଏକ ଦିଗରେ ନିର୍ବ୍ୟପେକ୍ଷ ଭାବରେ କର୍ତବ୍ୟ କରୁ କରୁ ଦିନେ ପ୍ରଯତ୍ଵ ଏକାବେଳକେ 
ଲୋପ ପାଇବ । ସେଥୁପାଇଁ କର୍ତବ୍ୟରେ ଶିଥ୍ଳ ହେଲା ବେଳକୁ ଦାବିର ତାଡ଼ନା ବେଳେ 
ବେଳେ ହୁଏତ ତାକୁ ଟିକିଏ ଚଂଚଳ ଓ ପ୍ରଯତ୍ବଶୀଳ କରିଦେବା ଦରକାର । ପୂଣି 
ପକ୍ଷାଂତରେ ଦାବିର ପ୍ରଳୟ ତାଂଡବ ଓ କରାଳ ଜ୍ବାଳା ଭିତରେ ନିର୍ବ୍ୟପେକ୍ଷ କର୍ତବ୍ୟର 
ସାଧନା ଟିକିଏ ଶାଂତି ବାରି ନ ସିଂଚିଲେ, ହୁଏତ ସମାଜରେ ପ୍ରଳୟର ସୂଚନା ଦେଖାଯିବ । 
ଯଥାର୍ଥ ଦେଖାଯାଏ ମହାପୂରୁଷର ତ୍ୟାଗପୂତ ନିର୍ବ୍ୟପେକ୍ଷ କର୍ତବ୍ୟ ସାଧନା ବିନା ଦାବିର 
ସଂଗ୍ରାମ ଏକାବେଳକେ ଅସହ୍ୟ ହେବାର କଥା । ଏହା ପୂର୍ବ ପ୍ରକରଣରେ କୁହାଯାଇଚି | 
କୌଣସି ଆଦର୍ଶରେ ଏହିପରି ଅନ୍ୟଟିର କ୍ରିୟାର ଏକାଂତ ଅଭାବ ନ ଥୁଲେ ମଧ୍ଯ ଗୋଟିଏ 
ଆଦର୍ଶର ଛାଂଚ ସମାଜକୁ ନିୟମିତ କରେ । ଅନ୍ୟଟି ଅନାଚାର ବୋଲି ଧରାଯିବାର 
କଥା, ମାତ୍ର ସବୁ କ୍ଷେତ୍ରରେ ତାହା ହୁଏ ନାହି । ତ୍ୟାଗ ବା କର୍ତବ୍ୟର ଆଦର୍ଶ ଦୃଷ୍ଟିରେ 
ଭୋଗର ଦୁର୍ବାର ଦାବି ଅନାଚାର ହେଲେ ମଧ୍ୟ, ଭୋଗ ଭିତରେ ତ୍ୟାଗର ଛାୟାକୁ 
କେବେ କେହି ଅନାଚାର ବୋଲି ଉପହାସରେ ପକାଇ ନାହାଂତି । ଏଥୁରୁ ମଧ୍ୟ ପ୍ରମାଣିତ 
ହେଉଚି ତ୍ୟାଗ ବା କର୍ତବ୍ୟ ସାଧନହି ମାନବର ପରମ ଓ ଚରମ ଆଦର୍ଶ ! ମନୁଷ୍ୟ 
କେବଳ କାମନାର ମହା ଧନ୍ଦାରେ ଆତ୍ମବିସ୍ଟତ ହେଲାବେଳେ ତାହା ଦେଖି 
ଦେଖିପାରେନାହି । ଆସକ୍ତିରୁ ସେହି କାମନା ଜାତ ହୁଏ । ତାକୂଇ ଚିହ୍ନାଇ ଦେବାପାଇଁ 
ଗୀତା ସ୍ପଷ୍ଟ କହୁଚନ୍ତି- 

ଧ୍ୟାୟତୋ ବିଷୟାନ୍‌ ପୁଂସଃ ସଂଗସ୍ତେଷ୍ଠପଜାୟତେ ॥ 

ସଙ୍ଗାତ୍‌ ସଂଜାୟତେ କାମଃ କାମାତ୍‌ କ୍ରୋଧୋଭିଜାୟତେ । 

କ୍ରୋଧୀଦ୍‌ ଭବତି ସଂମୋହଃ ସଂମୋହାତ୍‌ ସ୍ଵତି ବିତ୍ତମଃ । 

ସୃତିଭ୍ରଂଶାଦ୍‌ ବୃଦ୍ଧି ନାଶଃ ବୁଦ୍ଧି ନାଶାତ୍‌ ପ୍ରଣସ୍ଯତି ॥ 

ଅର୍ଥାତ୍‌ ଭୋଗକୁ ମନ ଦଉଡ଼ାଇଲେ, ସେଥ୍‌ରେ ଆସକ୍ତି ବା ସଉକ୍‌ ହୁଏ । ସେଥ୍ରୁ 

ପାଇବି ବୋଲି କାମନା ବା ଲାଳସା ¦ ତହୁଁ ସେହି ଲାଳସା ଚରିତାର୍ଥ କରିବାର ସୁବିଧା 

୨୬୨ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ଖୋଜି ସେଥ୍ପାଇଁ ଲୋକ ଛଟପଟ ଓ ବ୍ୟାକୁଳ ହୁଏ । ( ସୁବିଧା ନ ପାଇଲେ, ତା'ର 
କ୍ରୋଧ, ଚିଭବିକ୍ଷୋଭ, ବା ଘୋର ବ୍ୟାକୁଳ ହୁଏ 1) ଏହି ବ୍ୟାକୁଳତାରେ ପୁଣି ଦିଗ୍ବିଦିଚ୍‌ 
ଜ୍ଞାନ ରହେ ନାହି । ସେଠାରୁ “ମୁଁ କିଏ, କି ପରିସିତିରେ ଅଛି'¬ ଏ ସବୁ ସୃ ତି ବା ହୋସ୍‌ 
ନଷ୍ଟ ହୁଏ । ସେଠାରୁ କଂଣ କର୍ତବ୍ୟ, କଂଣ କର୍ତବ୍ୟ ନୁହେ, ସେ ଜ୍ଞାନ ମଧ୍ୟ ବୂଡ଼ିଯାଏ । 
ଫଳରେ ଶେଷକୁ ମନୁଷ୍ୟତା ଲୋପଂ ପାଏ । 
କାମନାରେ ସଂଯମହି ସ୍ଥିତି 

ଭାଗବତରେ ବେଶ୍ୟାସକ୍ତି ହେତୁରୁ ବି ଲ୍ନମଂଗଳଂକର ଯେଉଁ ଦଶା ବର୍ଣନା 
କରାଯାଇଟି, ତାହା ଏହି ଗତିର ଉଦାହରଣ । ଏହା ମାନବ ପ୍ରକୃତିରେ ଏକ ନିତ୍ଯ 
ସତ୍ୟ | କର୍ତବ୍ୟର ତାଡ଼ନାହିଁ ଏହାର ଶୃଂଖଳା । ମାତ୍ର ଭୋଗର ଆହରଣରେ ଏହାର 
ଗତିରେ ବାଧା ନାହି । ଯେ ଆଦର୍ଶ-ନିୟମିତ-ସମାଜ ହେଉ ନା କାହିଁକି, ଏହି ତ୍ୟାଗ 
ଧର୍ମଇ ସେଥ୍‌ରେ ପରମ ଓ ଚରିମ ସମାଧାନ | ଧର, ଯୌନ କାମନାର କଥା । ଏହାହିଁ 
ଜୀବୀ ମାନବର କାମନାର ରାଜା । ଏହାହିଁ ତେଣୁ ସାଧାରଣତଃ କାମନା ବା କାମ 
ନାମରେ କଥ୍ତ ହୁଏ । ଭୋଗଧର୍ମୀ ଇଉରୋପର ଭାଷାରେ ଏହା Le ବା ପ୍ରେମ । 
ବଂଗଳାରେ ତେଣୁ ଏବେ ଅନୁକରଣର ବିଡ଼ଂବନାରେ 'ଭାଲୋବାସା” ବା ସୁଖ ପାଇବା, 
ଆଦର କରିବା । ସେ ଯା” ହେଉ, ପୁରୁଷ ନାରୀର ସ୍ଵ ଛୁଂଦ ସମାଗମରେ ଭୋଗପଂଥୀମାନେ 
ଏବେ ଏହାର ସମାଧାନ ଲୋଡ଼ଂତି । ଏ ସ୍ଵଚୁଂଦ ସମାଗମରେ ଅବଶ୍ୟ ଯୌନ ସଂଭୋଗର 
ପ୍ରବଵରି ଲୋପପାଇବନାହି- ତା” ଅବଶ୍ୟ କୁହାଯାଉନାହି । ସେ ପୁଣ୍ଯରେ ଏ ପିଠା 
ନାହି । ସେ ଧର୍ମରେ ପ୍ରବୃତିର ସଂଯମ ସୁଦ୍ଧା ଅକଳ୍ପନୀୟ । ଲୋପ ପୂଣି କାହୁଁ ଅଇଲା ? 
ଜିଂତୁ ସ୍ଵୀକାର କରିବାକୁ ହେବ ମନୁଷ୍ୟ କଳ ନୁହେ । ପୁରୁଷ ନାରୀ ମଧ୍ୟରେ ଆସସ୍ତିରେହିଁ 
ପ୍ରବୃରି ଜାଗ୍ରତ ହେବ । ଏଥ୍‌ରେ ଏକ ପକ୍ଷରୁ ଆସକ୍ତି ଓ ଅପର ପକ୍ଷରୁ ବିରାଗ ମଧ୍ୟ 
ସଂଭବ । ପୁଣି ଯାହାର ବିରାଗ, ତା'ର ଅନ୍ୟତ୍ର ଅନୁରାଗ ମଧ୍ୟ ସଂଭବ । ସର୍ବଦା ନ 
ହେଉ, ଅଂତତଃ ପଶୁପରି ମୁହୂର୍ତ ବିଶେଷରେ ଏହା ସଂଭବ । କେବଳ ସଂଭବ ନୁହେ, 
ଏହା ଜୀବୀ ଜଗତରେ ସତ୍ୟ । ସେତେବେଳେ ଏଇ କ୍ରୋଧ, ସଂମୋହ, ସ୍‌ ତିଭୁଂଶ ଓ 
ବୁଦ୍ଧିନାଶରୂ ମନୁଷ୍ୟତା ନାଶ ପର୍ଯଂତ ଯିବାରେ କି ପ୍ରତ୍ୟବାୟ ? ଜାଣି ସ୍ଵୀକାର କରଂତ, 
ବା ନ ଜାଣି କାର୍ଯରେ କରଂତ୍ୃ, ସେତେବେଳେ କର୍ତବ୍ୟ ଧାରଣାର ତ୍ୟାଗ ଓ ସଂଯମହି 
ପଂଥା । ଗୋଟିଏ ତୀବ୍ର କାମନାର ଉଦାହରଣରେ ଏହା ବ୍ରଝାଇଦିଆଗଲା । ମାତ୍ର ସବୁ 
କାମନାରେ ସଂଯମର ବାଗ ଛାଡ଼ିଦେଲେ ଏଇ ଗତି । କୌଣସି ସାମ୍ୟବାଦ ପ୍ରତିଷ୍ଠିତ 
ରାଜ୍ୟରେ ଧର, ଦୁଇଟି ଲୋକ ! ଜଣେ ରାଜ୍ୟର ବିଚାର ଓ ବ୍ୟବସ୍ଥାରେ ଗୋଟିଏ 
ମଟରଗାଡ଼ି ଓ ଦୁଇ ଘଂଟା ଅଧ୍କା ବିଶ୍ରାମ ପାଇବାର ସୁବିଧା ପାଇଲା । ସେହି ଭୋଗ 
ଭାଗବଂଟା ବିଚାର ଓ ବ୍ୟବସ୍ଥାରେ ଅନ୍ୟ ଜଣକ ମଟରଗାଡ଼ି ପାଇଲା ନାହି କି ଅଧୁକା 
ବିଶ୍ରାମ ପାଇଲାନାହି । କିଂତୁ ନ ପାଇ ମଧ୍ଯ ସେ ବିଚାରିଲା, ପ୍ରଥମ ଲୋକଟିର ପାଇବାକୁ 

ଭାଷା ଓ ସଂସ୍କୃତି ୨୬୩ 


କୌଣସି ଅଧ୍କା ଗୁଣ ନାହି, କି ଅଧ୍କାର ନାହି । ଯେବେ ପ୍ରଥମ ଲୋକଟିର ଅଛି, 
ତେବେ ତା'ର ନିଜର ମଧ୍ଯ ସେତିକି ଅଧୁକାର ଅଛି ! ଅବଶ୍ୟ ରାଜ୍ୟର ବିଚାର ଠିକ୍‌ କି 
ତା'ର ବ୍ୟକ୍ତିଗତ ବିଚାର ଠିଜ୍‌, ଏହା ଏଠାରେ ବିଚାର୍ଯ ନୃହେ । ଧର କେହି ଠିକ୍‌, କିଂବା 
ଦୁହେଁ ଭ୍ରାଂତ । ମାତ୍ର ଲାଳସାରେ କୌଣସି ବିଚାରର ମାପକାଠି ନାହିଁ । ସେଠାରେ 
ଦ୍ବିତୀୟ ଲୋକଟିର ଏହି ଭୋଗ କାମନା ବାଧା ପାଇବାରେ କି ପରିଣାମ ହେବ । ହୁଏତ 
କ୍ଷମତା ଥଲେ ଦଳ ତିଆରି ସେତିକିରେ ସେ ରାଜ୍ୟ ଓଲଟାଇ ଦେବ | ସେଥୁରେ ହୁଏତ 
ରାଜ୍ୟ ଧ୍ଵଂସ ହେବ । ଏଠାରେ ସମାଧାନ କିଏ କରିବ ? ସେଇ ଏକା କର୍ତବ୍ୟବୋଧର 
ତ୍ୟାଗ ଓ ସଂଯମ ସେଇ ଆଧ୍ୟାମ୍ଭିକ ମାନବ | 
ମାତ୍ର ଭୋଗ ଓ ତ୍ୟାଗ ଦୁଇଟି ସ୍ବଵତଂତ୍ର ଆଦର୍ଶରୁପେ ଦେଖାଯାଏ 

ସେ ଯାହାହେଉ, ଏତିକି ଜାଣିବାର ଏଠାରେ କଥା ଯେ, ଏ ଦୁଇଟି ଆଦର୍ଶ ଏକ 
ପ୍ରକୃତିର ନୁହେ । ସମାଜରେ ଦୁଇଟିର କ୍ରିୟା ସର୍ବଦା ଇତର ବିଶେଷ ପ୍ରକାଶ ପାଏ । 
ମାତ୍ର ଗୋଟିଏ ଆଦର୍ଶ ଦ୍ଵାରା କ୍ରିୟା ନିୟମିତ ହୁଏ । ଅନ୍ଯଟି ପ୍ରକାଶ ପାଇଲେ ମଧ୍ଯ 
ଅନ୍ୟ ଅନାଚାର ବୋଲି ସଂକୁଚିତ ହୁଏ । ଏ ସଂକୋଚର ଉଦାହରଣ ମାନବ କ୍ରିୟାରେ 
ସର୍ବତ୍ର ସର୍ବଦା ଦେଖାଯାଏ । ଆମ ସମାଜରେ ମଦ୍ୟପାନ ଚଳେନାହି । ଲୋକେ ମଦ୍ୟପାନ 
କରଂତି, କିଂତୁ ସଂକୋଚରେ କରଂତି । ଲୋକେ କରଂତି ବୋଲି ସମାଜରେ ତାହା ଆଦର୍ଶର 
ଅନୁକୂଳ ବୋଲି କେହି କହେ ନାହି, କି ଛାତି ଫୁଲାଇ ବିଚ ଦାଂଡରେ ତାହା କରେ 
ନାହି । ସେଇପରି ଖ୍ରୀଷ୍ଟାନମାନଂକ ଭିତରେ ଏକପତ୍ନୀବ୍ରତ ସମାଜର ଆଦର୍ଶ । ଲୋକେ 
ମାନବିକ ଦୁର୍ବଳତାର ବଶବର୍ତୀ ହୋଇ ଉପପତ୍ନୀ କରଂତି, ରଖଂତି- କିଂତୁ ତାହା 
ସଂକୋଚରେ କରଂତି । ଏଇପରି ସମାଜରେ ଅନାଚାର ସଂକୁଚିତ ହୁଏ । ଏହି ନିପାତନହିଁ 
ବରଂ ବିଧ୍ର ସୂଚନା କରେ । ଏସବୁ ଅନାଚାର ସବୁ ଆଚାର ମଧ୍ଯରେ ଥୁଲେହେଁ, ଏସବୁ 
ଆଦର୍ଶର ପ୍ରତ୍ୟବାୟ ନୁହେ, ବରଂ ପ୍ରମାଣ । ଏହିଭଳି ଯେ ଦେଖେ, ସେହି ଏକା ସମାଜର 
ଆଦର୍ଶ ଦେଖେ । ଅଯଥା ଯୁକ୍ତି, ଜନ୍ଂସାର ହୁଏ କୌଣସି ସିଦ୍ଧାତଂକୁ ଭେଟେ ନାହି । 
ତ୍ୟାଗର ଆଦର୍ଶ ଶ୍ରେୟ ଓ ନିତ୍ଯ 

ଏଥ୍‌ ସଂଗେ ପୁଣି ଜାଣିବାର ଅଛି ପ୍ରାସଂଗିକ ସୂଚନାରେ ମଧ୍ୟ କୁହାଯାଇଟି, ଏ 
ଦୁଇଟି ଆଦର୍ଶରେ କର୍ତବ୍ୟ ବା ତ୍ୟାଗର ଆଦର୍ଶ ଶ୍ରେୟ । ଅନ୍ଯ ଆଦର୍ଶଟିରେ ମଧ୍ଯ 
ଏହାର ପ୍ରବେଶ ନ ଥୁଲେ, ସେ ଆଦର୍ଶ କଦାପି ସ୍ଥିର ରହିବ ନାହି । ପୁଣି ଭୋଗ ବା 
ଦାବିର ଆଦର୍ଶରେ ତ୍ୟାଗର କଦାପି ସଂକୋଚ ନାହି । ମାତ୍ର ତ୍ୟାଗ ବା କର୍ତବ୍ୟର 
ଆଦର୍ଶରେ ଭୋଗ-ଆଦର୍ଶନିଷ୍ଠ ଜ୍ରିୟାର ସଂକୋଚ ଛଡ଼ା ଗତି ନାହି । ତ୍ୟାଗ ବା କର୍ତବ୍ୟର 
ଆଦର୍ଶଟି ତେଣୁ ମାନବ ଜଗତରେ ନିତ୍ୟ ଓ ସତ୍ୟ ! ଅନ୍ୟଟି ଏହି ସତ୍ୟର ବିକ୍ଷୋଭ ସୃଷ୍ଟି 
କରିବାକୁ ଯାଇ ଏହି ସତ୍ୟକୁ ପ୍ରମାଣ କରେ ମାତ୍ର । ପୁଣି ଯଥାର୍ଥ ସତ୍ୟ ବା ମାନବୀୟତା 
କୌଣସି ଗୋଟିକରେ ଆବଦ୍ଧ ବୋଲି କୁହାଯାଇନପାରେ ! ଗୋଟିକରେ ମାନବ ପୂର୍ଣ 

୨୬୪ ପଂଡିତ ନୀଳକଂଠ : ଦୁଷ୍ଠକାପ୍ୟ ରଚନାବଳୀ 


ନୁହେ । ଗୋଟିଏ ଶାଂତ ଓ ଅପରଟି ଚଂଚଳ । "ମାତ୍ର ମାନବ ଏହି ଶାଂତି ଓ ଚାଂଚଲ୍ୟର 
ସମବାକ୍ଥ । କର୍ତବ୍ୟରେ ଯେପରି ପ୍ରଯତ୍ନ ଲୋଡ଼ା, ଦାବିରେ ସେହିପରି ତ୍ୟାଗ ଲୋଡ଼ା । 
ସତ୍ୟ ଏ ଦ୍ରଇଟିରୁ ଅତୀତ ଏ ଦୁଇଟିର ସମାଧାନ । ଏ ଦୁଇଟିଯାକ ଟଂକାର ଦୂଇ 
ପାଖପରି ସେହି ସତ୍ୟର ଦୂଇଟି ବିଭାବ ମାତ୍ର । ହେଲେହେଁ ଶାଂତିରେ ଚିତ୍ତ ସ୍ଥିର ରଖି 
ଅନ୍ୟଟିର ଧାରଣା କରିବାକୁ ହୁଏ ଓ ଚଂଚଳତାରେ ସର୍ବଦା ଶାଂତିର ଲଗାମ ଧରି 
ରଖିବାକୁ ହୁଏ । ଏହି ସମାଧାନ ସଂଶ୍ଳେଷଣ ଓ ସମନ୍ଵୟ ମାନବର ଯଥାର୍ଥ ଆଦର୍ଶ ଓ 
କାମ୍ୟ । ଏଥୁରେ ପୁଣି ଶାଂତିର ଆଦର୍ଶ ଦୃଢ଼ ରଖି ସମାଜର ଗତି ନିୟମିତ କଲେ, 
ପଂଥା ସୁଗମ ଓ ସ୍ପଷ୍ଟ ହୁଏ । ଶାଂତିରେ ଚଂଚଳତା ମାନବ-ପ୍ରକୃତି ହେତୁରୁ ରହିଯାଏ । 
ମାତ୍ର ଚଂଚଳତାରେ ମାତିଗଲେ ଶାଂତି ଲୁଚିଯାଏ ଓ ସଭ୍ୟତା ଧ୍ଵଂସ ଆଡ଼କୁ ଯାଏ । ପୁଣି 
ସେଥୁରେ ଶାଂତିର ବିଭାବ ପ୍ରକଟିତ ହେବା ଯାଏ ତ୍ୟାଗର ସଂଯମ୍ଭ ଓ କର୍ତବ୍ୟର ନିଷ୍ଠା 
ଫୁଟିବା ଯାଏ, ସମାଜର ସ୍ଥିତି ବିକ୍ଷୁବ୍‌୍ଧ ହୁଏ । 


vv. 


ବ୍ୟକ୍ତିର ମୁଁ? ବା ଆତ୍ମାର ବିକାଶରେ ତ୍ୟାଗ ଓ କର୍ତବ୍ୟର ପ୍ରତିଷ୍ଠା 

ମାନବ କେବଳ ଶରୀର ନୃହେ । ଶାରୀର କ୍ରିୟା ତା'ର ଯଥାର୍ଥ କ୍ରିୟା ନୁହେ । କ୍ରିୟା 
ଶରୀରର ପରି ଲାଗିଲେ ମଧ୍ଯ, ସର୍ବଦା ଶରୀର-ଧର୍ମରେ ଇଦୃକ୍ତାୟ ଇୟତ୍ତାରେ ମପା 
ହେଲେ ମଧ୍ୟ, ଭିତରେ “ମୁଁ” ବୋଲି ଯେଉଁ ଅନୁଭବ ଅଛି, ତା'ର ମାପ ନାହି । ତା' 
ଶରୀରରେ ଥୂଲେ ମଧ୍ଯ, ଶରୀରରେ ନାହିଁ । ତାକୁ ଏପରି ବା ଏତକି ବୋଲି କେହି କହି 
ବୁଝାଇ ପାରିବେ ନାହି । ସେ ସବୁ କରୁଟି, ମାତ୍ର କାହିଁରେ ନାହି । ଏ ସ୍ପଷ୍ଟ ଅନୁଭବଟି 
ଆଉ ବେଶି ବୁଝାଇବା ଦରକାର ନାହି । ଏହାକୁହି ବୁଝାଇବାରେ ଭାରତର ବହୁ ମନୀଷୀ 
ଓ ମହାପୁରୁଷ ଜୀବନ ବ୍ୟୟ କରିଚଂତି । ତେଣୁ ସେ ଉଦ୍ୟମର ଏଠାରେ ଛାୟା ପକାଇବା 
ବୁଥା କଳ୍ପନା । ଏତିକି ମାତ୍ର ଜାଣିଲେ ଏଠାରେ ଯଥେଷ୍ଟ ହେବ ଯେ, ସେହି ଆମ୍ବାର 
ପ୍ରଭାବରେ ସମସ୍ତ ଶାରୀରିକ କ୍ରିୟା ନିୟମିତ । ସେ ନ କହିଲେ, କାହାରି କିଛି କରିବାର 
ଅଧ୍କାର ନାହି । କାମନା ତା'ରି, ଭୋଗ ତାରି ସଂଯମ ତାରି, ତ୍ୟାଗ ତାରି¬ ଦାବି 
ତାରି, କର୍ତବ୍ୟ ତାରି । କ୍ରିୟା ରାଶି ଶରୀରରେ ପ୍ରକାଶ ପାଏ ସତ, ଶରୀର ବିନା ପୁଣି 
କ୍ରିୟାର ଅସ୍ତିତ୍ଵ ନାହି ସତ, ମାତ୍ର ସମସ୍ତ କ୍ରିୟାରେ ଏହି ଅଧ୍ଯାମ୍ଭର ପ୍ରଭାବ ସ୍ପଷ୍ଟ ଓ 
ବିଶଦ । ମୂଳତଃ ଏହାରି ବିକାଶହି ମାନବର ମାନବିକ ବିକାଶ । ଏହି ଅଧ୍ୟାମ୍ମର 
ଭୂୟୋଭୂୟ ପ୍ରକାଶରେ ମାନବର ମନୁଷ୍ୟତା ବିକାଶ ପାଏ । ଏହି ବିକାଶରେ ଚତ୍ସଦିଗରେ 
କର୍ତବ୍ୟର ଧାରା ବହିଯାଏ । ଦାବି ଏଠାରେ ବିକାଶ ନୁହେ, ସଂକୋଚ । ଜଗତରେ 
ଏହାହିଁ ବିକାଶର ଧର୍ମ । ବିକାଶରେ ଚତୁର୍ଦିଗରେ ବିସ୍ତାର ହୁଏ କର୍ତବ୍ୟର ଧାରା 
ଚାରିଆଡ଼େ ଅବାଧ ଗତିରେ ଛୁଟେ । ଅନ୍ୟର ବିକାଶ ଧାରା ସେଥ୍‌ରେ ଆଘାତ କରେ, 
ମନକୁ ତା”ର ଦାବି ପୂର୍ଣ ହୁଏ । କେହି ଦାବି କରି, ଦାବି ପୂରଣ ହେଲେ, ଆମ୍ମବିକାଶ 
କରିବେ ବୋଲି ଚାହିଁ ବସଂତି ନାହି । ଶିଶୁ ଭୂମିଷ୍ଠ ହୋଇ ଆଖି ଫିଟାଇ ଦିଏ । ସୂର୍ଯ 

ଭାଷା ଓ ସଂସ୍କୃତି ୨୬୫ 


ଉଦିତ ହୋଇ କିରଣ ଛାଡ଼ି ଦିଏ । ଶିଶୁର ଆଖି କିରଣକୁ ବାଧା ଦିଏ, ଧରି ନିଏ । 
କିରଣ ଆଖିରେ ଧକା ଦିଏ । ଦୂହେଁ ପରସ୍ପରକୁ ବୁଝଂତି । ଏହିପରି କ୍ରମେ ଶିଶୁର 
ବିକାଶ ହୁଏ । କେତେ ବଳରେ ସୂର୍ଯ ଧକା ଦେବା ଉଚିତ, ସେତିକି ମିଳିଲେ ଆଖି 
ଫିଟାଇବି ବୋଲି ଶିଶୁ ଦାବି କରି ଅପେକ୍ଷା କରି ରହେ ନାହି । ଏତିକି ଦବା ଉଚିତ, 
ଏତିକି ଦେଲେ ହବ ବୋଲି ପଡ଼ି ରହେ ନାହି । ଏହା ବିକାଶର ଧର୍ମ ନୁହେ । ମାନବ 
ଏହିପରି ପ୍ରକୃତିର ବିକାଶ ସଂଗେ ନିଜକୁ ମିଳାଇ କର୍ତବ୍ୟ ଓ ଦାବିର ସମାଧାନ କରିଥଲା । 
ଆଫ୍ରେସିଆ”ର ଧର୍ମ ସାରରେ ଏହି ଆଦର୍ଶ ବହୁ କାଳରୁ ଦେଖାଦେଇଥୁଲା | ଏହାର 
ସୂଚନା ପୂର୍ବେ ଦିଆଯାଇଚି । 
ଆଫ୍ରେସିଆର ଯୀଶୁଖ୍ରୀଷ୍ଠଂ 

ଆଫ୍ରେସିଆର ପଶ୍ଚିମ ଭାଗରେ ଏହି ଧର୍ମର ପରିସ୍ଥିତି କିପରି ଥୁଲା, କେତେ ଦୃଢ଼ 
ହୋଇଥଲା, ତାହା ଜାଣିବାର ଏବେ ଉପାୟ ନାହି । ମାତ୍ର ଜଳବାୟୁ ଓ ତଦ୍‌ଗତ ଅନ୍ୟାନ୍ୟ 
ଭୌତିକ ପରିସ୍ଥିତି ବଦଳିବା ସଂଗେ ସେହି ସ୍ଥାନର ସଭ୍ୟତାର ସାକ୍ଷାତ୍‌ ଶିଷ୍ଯ 
ଭୋଗକାଂଗାଳ ଇଉରୋସୀୟମାନେ ସେଠାରେ ପ୍ରଭାବ ବିସ୍ତାର କଲେ । ତେଣୁ ଏହି 
ଭୀଷଣ ଆକ୍ରମଣର ଆଘାତରେ ଆମ୍ବରକ୍ଷା କରିବାକୁ ଯାଇ ସେ ଭୂମିର ସଭ୍ୟତା ଆଜକୁ 
ପ୍ରାୟ ୨୦୦୦ ବର୍ଷ ତଳେ ଭୀଷଣ ଉଦ୍ୟମ କରିଥୁଲା । ସେହି ଉଦ୍ୟମର ପ୍ରତୀକ 
ମହାତ୍ୟାଗୀ ଓ ତ୍ୟାଗଧର୍ମ ପ୍ରଚାରକ ଯୀଶୁଖ୍ରୀଷ୍ଟ । ମାତ୍ର ଦେଖିବାର ଅଛି, ଏହି ଖ୍ରୀଷ୍ଟଧର୍ମ 
ମହାତ୍ୟାଗ ଓ କର୍ତବ୍ୟ ମଂତ୍ର ପ୍ରଚାର କରିଥ୍‌ଲେ ମଧ୍ଯ ଏହା ନିରୁତା କର୍ତବ୍ୟମୂଳକ ଧର୍ମ 
ନୁହେ ଏହା ଏକ ପ୍ରକାର ସାଲିସ୍‌ । ଏହି ସାଲିସର ଉଦାହରଣ ସ୍ଵରୂପ ଖ୍ରୀଷ୍ଟ ଧର୍ମର 
ଗୋଟିଏ ମହାମଂତ୍ରର ଉଲ୍ଲେଖ କରାଯାଇପାରେ ! ତାହା ଇଂରାଜୀରେ ହେଉଛି 

‘Knock at the door and it shall be opened unto you. 

ଅର୍ଥାତ୍‌, ମାଗ, ତୁମକୁ ମିଳିବ ( ଦୁଆରରେ ଧକା ମାର, ତୁମ ପାଇଁ ଦୁଆର 
ଫିଟିବ ।) ଏହିଠାରେ ଆଦର୍ଶରେ କର୍ତବ୍ୟ ଭେଦକରି ଦାବିର ପ୍ରଥମ ମଂତ୍ର ସ୍ପଷ୍ଟ ପ୍ରଚାରିତ 
ହୋଇଥ୍୍‌ବାର ଦେଖାଯାଏ । ଏହାର ବହୁକାଳ ପୂର୍ବରୁ ମଧ୍ଯ ସ୍ଵାଧୀନ କର୍ତବ୍ୟ ବିକାଶର 
ସ୍ଥିତି ପ୍ରତିହତ ହେବାର ପ୍ରମାଣ ମିଳେ । ମୋଜେସଙ୍କ ( ମୂଷା )ଂକ ଦଶ ଆଦେଶରେ 
ସର୍ବତ୍ର ‘ତୁ ଏହା କରିବୁ ନାହି, ତୁ ତାହା କରିବୁ ନାହି” (Thou shalt not kill. 
Thou shalt not steel etc.) ପ୍ରଭୃତିରେ ଯେପରି କି ଦାବିର ସଂକୋଚ ରେଖାପାତ 
କରିଥଲା | ‘କ'ଣ କରିଯିବୁ' ସେ କଥାରେ ମନ ନ ଦେଇ “କ'ଣ କରିବୁ ନାହି” ସେକଥା 
କହିବାରେ ମଂତ୍ରଭେଦ ହୋଇ ଆସିଥ୍‌୍ବାର ଅନୁମାନ କରିବାରେ ପ୍ରତ୍ୟବାୟ କିଛି ନାହି । 
ଇଉରୋପରେ ତା”ର ପରିଣାମ 

ତା'ପରେ ସେହି ଖ୍ରୀଷ୍ଟୀୟ ସଭ୍ୟତାର ଧାରାରେ ଯାହା ବିକାଶ ପାଇଲା, ତାହା 
ଗୋଟିଏ ଇଂରେଜୀ ପ୍ରବଚନରେ ପ୍ରକାଶ ପାଏ “First deserve, then desire. 

୨୬୬ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ଅର୍ଥାତ୍‌, ଉପଯୁକ୍ତ ହୁଅ, ତେବେ ଯାଇ ଦାବି କର । ଦାବିର ତାଡ଼ନାରେ ବିବ୍ରତ ହୋଇ 
ରକ୍ଷିତ ସ୍ଵାର୍ଥପଂଥୀମାନେ ଦୁର୍ବଳ ଓ ଉପଦୁତକୁ ଭଂଡ଼ିବାର ଏ ଫଂଦି, ଏବେ ଭାରତବାସୀ 
ଅଂଗେ ନିଭାଉଛଂତି । ଏହାର ବ୍ୟାଖ୍ୟା କରିବା ନିଷ୍ପରୟୋଜନ । ଦାବିର ସଭ୍ଯତାର 
ସାଲିସରେ ଏ ଦ୍ବିତୀୟ ସୋପାନ ଆମକୁ ସୂବୋଧ୍ଷ । 
ପ୍ରତିକ୍ରିୟା 
ତା'ପରେ ପ୍ରଚଂଡ ପ୍ରତିକ୍ରିୟାର ବାଣୀ ସ୍ପଷ୍ଟ ଶୁଣାଗଲା 
“ସ୍ଵାଧୀନତା ଓ ସାମ୍ୟତା ମାନବର ଜନ୍ମ ଅଧ୍‌କାର । ଏ ଅଧ୍କାର ଛାଡ଼ିଦିଅ । 
ଏଥ୍‌ରେ ବାଧା ଦେବାର କିଛି ନାହି ।” ଏ ପ୍ରତିକ୍ରିୟାର ଗତି ଓ ଆଦର୍ଶ ପୂର୍ବେ ବୁଝାଇ 
ଦିଆହୋଇଛି । 
ବିଶୁଦ୍ଧ ଆଫ୍ରେସିଅ ସଭ୍ୟତାର ସୂଚନା 
ଏସବୁ ସଂଗେ ବିଶୁଦ୍ଧ 'ଆଫ୍ରେସିଅ” ସଭ୍ୟତାର ପରମ ଆଦର୍ଶର ବାଣୀ ତୁଳନା 
କରି ଦେଖାଯାଉ । ବ୍ୟବହାରରେ ଏହାର ବ୍ୟାପ୍ତି ନିମଂତେ ରାଜା ପ୍ରଜାଦିର ସଂପର୍କ 
ବିଷୟରେ ମନୁ ପ୍ରଭୃତିରୁ ଉଦାହରଣମାନ ଦିଆଯାଇଛି । ଏବେ ନୀତି ଓ ଆଦର୍ଶର 
ପରମ ସ୍ଥାନ ଗୀତା କଂଣ ଏହି ସଂପର୍କରେ କହିଛଂତି ତୁଳନା ପାଇଁ ତା'ର ଉଲ୍ଲେଖ 
କରାଯୀଉ ।! ଗୀତା କହଂତି- 
‘ସହ ଯଜ୍ଞାଃ ପ୍ରଜା ସୃଷ୍ଟା ପୁରୋବାଚ ପ୍ରଜାପତିଃ, 
ଅନେନ ପ୍ରସବିଷ୍ୟଧ୍ବଂ ଏଷବୋଂୟଟି ଷ୍ଟକାମଧୁକ୍‌ ॥!? 
ଅର୍ଥାତ୍‌, ବିଜାଶପର କର୍ତବ୍ୟ ରାଶି ସଂଗେ ପ୍ରଜାପତି ମାନବକୁ ସୃଷ୍ଟି କରି କହିଲେ, 
ଏହି କର୍ତବ୍ୟରେ ରହି ତୁମେମାନେ କ୍ରାମିକ ବିକାଶରେ ବଢ଼ । ଏଇ କର୍ତବ୍ୟରେହିଁ ତୁମେ 
ତୁମର ଅଭୀଷ୍ଟ ( ଦାବି) ପାଇବ ! ଯଜ୍ଞର ଅର୍ଥ ପୂର୍ବେ ବୁଝାଇଦିଆଯାଇଛି- ଏଠାରେ 
ପୁନରୁକ୍ତି ଦରକାର ନାହି । ମାତ୍ର ଏଠାରେ ଏଇ ମହାମଂତ୍ରରେ କର୍ତବ୍ୟ ଲୀଳାର ପରିସ୍ଥିତିରେ 
ଦାବିର ସ୍ପଷ୍ଟତଃ ଯେ ସମାଧାନର କଥା କୁହାଯାଇଛି, ତା? ବିଶେଷରେ ପ୍ରଣିଧାନଯୋଗ୍ୟ । 
ଏଥୁରେ କାହାରି ଦ୍ବାରରେ ଧକା ମାରିବାର ନାହିଁ, କି କାହାକୁ ମାଗିବାର ନାହିଁ । 
ପ୍ରଜାପତିଂକର ସେସବୁ କିଛି ଲୋଡ଼ାନାହି । ସେ ମନୁଷ୍ୟକୁ ବିକାଶର ଏକ ମାତ୍ର କର୍ତବ୍ୟ 
ଅସ୍ତ ଦେଇଛନ୍ତି । 
କଡିବ୍ଯର ଆପେକ୍ଷିକତାରେ ସମାଜର ସ୍ଥିତି 
ଫେର୍‌ ସେହି କଥାକୁ ସ୍ପଷ୍ଟ କରି ବୁଝାଇବା ପାଇଁ ଗୀତା କହିଲେ 
*ଦେବାନ୍‌ ଭାବୟତାନେନ ତେ ଦେବା ଭାବୟଂତୁ ବଃ, 
ପରସ୍ତରଂ ଭାବୟଂତଃ ଶ୍ରେୟଃ ପର ମବାପ୍‌ସ୍ୟଥ ॥!? 
ଅର୍ଥାତ୍‌ ଏହି ଯଜ୍ଞରେ ତୁମେ ଦେବତା ବା କର୍ମରେ ଉପାସ୍ୟଯଂକୁ ଭାବ। ଫଳ 
କଥା, କାହାପାଇଁ କ'ଣ କରିବାର ଅଛି ଭାବି କରିଯାଅ । ସେହି ଦେବତାମାନେ ସେହିପରି 

ଭାଷା ଓ ସଂସ୍କୃତି ୨୬୭ 


ତାଂକ କାମରେ ତୁମକୁ ଭାବିବେ । ଏହିପରି କର୍ମରେ ପରସ୍ରଂକୁ ଭାବିବାରେ ସମସ୍ତେ 
ନିଜ ନିଜର ଶ୍ରେୟ ବା ମଂଗଳ ପାଇବ । ଏତିକିରେ କର୍ତବ୍ୟ ମାତ୍ର ବିଚାରରେ କର୍ମ 
କରି ଯିବାରେ ସମସ୍ତେ ନିଜନିଜର ଯାହା ପାଇବାର ତା” ପାଇଯିବା କଥା ସ୍ପଷ୍ଟ 
ଉପଦେଶରେ କୁହାଯାଇଛି । 
ଯୋଗୀ ଓ ଯୋଗ 

ଏହିପରି କର୍ମ ଯେ ଠିକଣା କରି କରିଯାଏ ସେହି ‘ଯୋଗୀ? ବୋଲି ଗୀତା କହଂତି । 
କର୍ମକୁ ଠିକ୍‌ କରି ଜାଣିବାକୁ “ଯୋଗ” ବୋଲି ମଧ୍ଯ କୁହାଯାଇଛି । ମାତ୍ର ଏହି କରି 
ଜାଣିବାର ସ୍ପଷ୍ଟ ଓ ସାଧାରଣ ଜାଣିପାରିବା ଭଳି ମୂଳ କେଉଁଠାରେ ? କି ଦୃଷ୍ଟିରେ ଏହି 
ଆମତ୍ମବିକାଶ ଧର୍ମରେ ଲାଗିବାକୁ ହେବ ସେଥ୍ପାଇଁ ଚିଂତାର ଦାର୍ଶନିକ ଉପଦେଶ 
ଅଛି ¦! ତାହା ହେଉଚି ମନୁଷ୍ୟତାର ଆଦର୍ଶରେ ସମାଧ୍‌ । ମୁଁ କ'ଣ, ଏହା ବୁଝି ସେହି 
ସ୍ଥିତିରେ ରହି କାର୍ଯ୍ୟ କରିବା ! ମୁଁ ଦେହ ଭୋଗପର ବ୍ୟକ୍ତି, କି ପରିବାରର ଜଣେ, କି 
ସାମାଜିକ ମାନବ କି ଦେଶସେବୀ, କିଂବା ମାନବ ତଥା ଜୀବ ମାତ୍ରର ପୁଣି ସର୍ବ ବିଶ୍ଵର 
ମଂଗଳକାମୀ । ଏହିପରି ନାନା ଭାବରେ ମନୁଷ୍ଯତାର କ୍ରମୋଜ ଆଦର୍ଶମାନ ବ୍ୟକ୍ତିକୁ 
ପ୍ରଭାବିତ କରିପାରେ । ସେଥ୍‌ରେ ମଧ୍ଯ ଉପଦେଶ ଅଛି, ଆତ୍ମାର ଧାରଣାକୁ ଏହିପରି 
ଦେହରୁ ବିଶ୍ଵଯାଏ ଉଠାଇବାକୁ ହେବ ଓ ବିଶ୍ଵ ଯଜ୍ଞ ବା ବିକାଶରେ ସ୍ଥିର କରି ରଖିବାକୁ 
ହେବ । ଏହାହିଁ ଯୋଗୀର ଶ୍ରେଷ୍ଠ ସମାଧ୍‌ । ମାତ୍ର ସେହି ଯୋଗୀ ସାଧାରଣ କାର୍ଯ୍ୟରେ 
ସର୍ବଦା ହଠାତ୍‌ ବୁଝାପଡ଼ିବା ଭଳି କି ଦୃଷ୍ଟି ଧରି କାମ କରିବ ? ସେଥ୍ପାଇଁ ଗୋଟିଏ 
ଅତି ସରଳ ଓ ସର୍ବଜନବୋଧ୍ୟ କଥା ଗୀତାରେ କୁହାଯାଇଚି ! ତାହା ହେଉଚି- 

‘ଆନ୍ମୌପମ୍ୟେନ ସର୍ବତ୍ର ସମଂ ପଶ୍ୟତି ଯୋର୍୍ନ୍ଦନ । 
ସୁଖଂ ବା ଯଦି ବା ଦୁଃଖଂ ସ ଯୋଗୀ ପରମୋମତଃ |” 

ଅର୍ଥାତ୍‌, ନିଜର ଯେପରି ଭୋଗ ଓ ସ୍ଵଭାବରେ ସୁଖ ଓ ଦୁଃଖ ହୁଏ, ସେହିପରି 
ଅନ୍ୟ ସବୂରି ହୁଏ ବୋଲି ଯେ ବୁଝେ, ସେହି ଏକା ପରମ ଯୋଗୀ । କର୍ତବ୍ୟ କର୍ମରେ 
ଚୋଦନା ଠିକ୍‌ ରଖିବାର ଏହାହିଁ ପରମ ମଂତ୍ର । ଏଥ୍‌ରେ ଦୃଷ୍ଟି ସର୍ବଦା ଭିତରୁ ବାହାରକୁ 
ସ୍ପଷ୍ଟ । କର୍ତବ୍ୟର ନିରଂତର ବିକାଶରେ ଅନଂତ ବିଶ୍ବରାଜ୍ୟ ଓ ବିଶ୍ଵଯଞ୍ଞର ଯଥାର୍ଥ ମାନବୀୟ 
କଳନା ଓ ସେଇ କଳନାଚୋଦିତ କ୍ରିୟା ବିଶଦ ଭାବରେ ଦେଖି ବୁଝିବାର ଏଠାରେ 
କୌଣସି ଅସୁବିଧା ନାହି ! 
ଏହି ଯୋଗହିଁ ସର୍ବତ୍ର ଆଦର୍ଶ; ମାତ୍ର ଏଇ ଆଦର୍ଶ ଦେଖିବାରେ ଭ୍ରାଂତି- 

ଏହି ଆଦର୍ଶରେ ଜୀବନ ନିୟମିତ କରି- ଏହି ଯୋଗ ବା କର୍ମପ୍ରବଣତା ଓ 
ତପ୍ତରତାରେ ଭାରତ ସମାଜର ବିକାଶ ଧରାହୋଇଥ୍‌ଲା ! ଭୋଗ ଓ କାମନାର ସମସ୍ତ 
ବିକ୍ଷୋଭ ଭିତରେ ଏହି ଯୋଗର ଆଦର୍ଶ ସମାଜର ପ୍ରଗତିକୁ ଏବେ ମଧ୍ଯ ଧରିରଖିଚି, 
କହିଲେ ଚଳେ । ପୁଣି ଏଠାରେ ବୁଝାଇ କୁହାଯାଉଛି, ଏହି ତ୍ୟାଗ ତଥା କର୍ତବ୍ୟର 

ଆଦର୍ଶ, ପରର ସୁଖ ଦୁଃଖ ଦୃଷ୍ଟିରେ କର୍ମର ପ୍ରବାହ ଜଗତରେ ସର୍ବଦା ସମାଜର 
ବିକ୍ଷୋଭକୁ ଶାଂତ କରେ । ଏ ଯୁଗର ଶ୍ରେଷ୍ଠ ସାମ୍ୟବାଦୀ ଲେନିନ୍‌ ମଧ୍ଯ ସର୍ବଦା ଅତଂଦ୍ରିତ 
ଭାବରେ ଲୋକର ସୁଖ ଦୁଃଖ ଦୃଷ୍ଟିରେ ପ୍ରଭାବିତ ହୋଇ ନିଜେ ସର୍ବତ୍ୟାଗ କରି କାମରେ 
ଲାଗିଥ୍‌ଲେ । ସର୍ବତୁ ଜନସେବୀମାନେ ତାହାହିଁ କରଂତି । ମାତ୍ର ସମସ୍ତେ ଲୋକରେ ଏହି 
ତ୍ୟାଗର ଆଦର୍ଶ ପ୍ରତିଷ୍ଠା କରିବାରେ ଯତ୍ନ କରଂତି ନାହି । ସେ ତ୍ୟାଗ କରଂତି, ଲୋକର 
ଭୋଗ ଯୋଗାଡ଼ କରିବାପାଇଁ । ଫଳରେ ଲୋକେ ଯାହା ପାଇବେ ତାହା ବୁଝଂତି । 
ମାତ୍ର ଯେ ଧର୍ମରେ ତ ପାଇଲେ, ଓ ଯେ ଧର୍ମରେ ତାହା ସଂଭାଳି ରଖିବେ, ତା” ବୁଝଂତି 
ନାହି । ସଂଗେ ସଂଗେ ଭୋଗ ଛଡ଼ା- ଛଡ଼ି ଲାଗିଯାଏ ଓ ବିକ୍ଷୋଭ ସୃଷ୍ଟି ହୁଏ । ପୁଣି ଏକ 
ପ୍ରତିକ୍ରିୟାର ସମୟ ଆସିଯାଏ । 
ଭାରତ ଧର୍ମରେ ଏ ଭ୍ରାଂତି ନ ଥୁଲା 

ଯେଉଁ ଆଫ୍ରେସିଅ ବା ଭାରତ ଧର୍ମର କଥା କୁହାଗଲା, ସେଥ୍ରେ ଏହି ପ୍ରଭେଦ 
ଯେ, ସେ ଧର୍ମରେ କର୍ମ ସଂଗେ କର୍ମର ଦର୍ଶନ ପ୍ରତି ବରାବର ଦୃଷ୍ଟି ଥୁଲା ଓ ସେ କର୍ମ 
ଦର୍ଶନରେ ସମସ୍ତ ସମାଜର କର୍ମ ଚିରଂତନ ଭାବରେ ପ୍ରଭାବିତ କରିବାର ‘ତପ! ବା 
ପ୍ରଯତ୍ନ ପ୍ରକାଶ ପାଇଥ୍‌ଲା। ଏବେ ବା ସମସ୍ତ ଇଉରୋପୀୟ ସଭ୍ୟତାରେ ବିକ୍ଷୋଭ 
ଭିତରେ ତ୍ୟାଗ, କର୍ମ ସ୍ଥିତି ଠିକ୍‌ ରଖିଲେ ହେଁ, ସେ କର୍ମର ଦର୍ଶନରେ ‘ଲୋକସଂଗ୍ରହ' 
ହେଉ ନାହାଂତି । କର୍ମର ଫଳ ଭୋଗରେ ଭୁଲି, କର୍ମର ତତ୍ତ୍ଵରେ ପ୍ରଭାବିତ ହେବାକୁ 
ଯାଉନାହି । 
ଏହି ଅଭ୍ରାଂତ ଦୃଷ୍ଟିହିଁ “ଦର୍ଶନ? 

କର୍ମର ଏ ତତ୍ତ୍ୃ, ଏ ଦର୍ଶନ, ଭାରତ ଧର୍ମରେ ଏବେ ମଧ୍ୟ ସ୍ପଷ୍ଟ । ଜଗତରେ ଏହି 
ଦର୍ଶନର ପ୍ରଭାବ କ୍ରିୟାରେ ପ୍ରଚାରିତ ହେଲେ, ପ୍ରଳୟ ତାଂଡବ ପରି ବିବଦମାନ ସ୍ଵାର୍ଥର 
ବିକ୍ଷୋଭରେ ଯଥାର୍ଥ ଶାଂତିବାରି ପଡ଼ିବ । ମାତ୍ର ଏହା କହିବା ସଂଗେ ମନେରଖିବାର 
ଅଛି, ଭାରତ ଆଉ ଭାରତ ହୋଇ ରହୁନାହି। ଏତେ ଦିନ ଭାରତ ଉପରେ ଅନ୍ୟ 
ଦେଶୀଂକ ଉପଦ୍ରବ ଓ ଅତ୍ୟାଚାର ପଡ଼ିନଥ୍ଲା ନୁହେ, ମାତ୍ର ଏବେ ଅତି ପ୍ରଚଂଡ ଭାବରେ 
ଭାରତ ସଭ୍ୟତା ପୁରୁଣା ଓ ଜୀର୍ଣ ହୋଇଉଠୁଚି । ବହୁ କାରଣରୁ ଏତେ ମହାଯୁଗ ପରେ 
ଭାରତବାସୀ ଆଜି ଭୋଗକାଂଗାଳ ! ଅନ୍ନବସ୍ତ୍ରହୀନ ଭାରତବାସୀର କର୍ମଦର୍ଶନରେ ଆସ୍ଥା 
ଓ ଆଦର ଆସୁ ନାହିଁ ବୋଲି ଆକ୍ଷେପ କରିବା ମଧ୍ୟ ବୃଥା । ଏପରି ଅବସ୍ଥାରେ ସେ 
ପୁଣି ଅନ୍ୟତ୍ର ଜୀବଂତ ସଭ୍ୟତାକୁ ପ୍ରଭାବିତ କରିବ କିପରି ? ପୁରୁଣାକୁ ରୋମଂଥରେ 
ଚୋବାଇ ଗର୍ବ କରିବା ବିଡ଼ଂବନା । ଅଭାବଗ୍ରସ୍ତର ତ୍ୟାଗର ମଧ୍ୟ ମୂଲ୍ୟ ନାହି । 
ମାତ୍ର ଭାରତର ଏବେ ବିଷମ ଅବସ୍ଥା, ତହିଁରୁ ପଂଥା- 

ଏ ବିଷମ ସମୟ କୁରୁକ୍ଷେତ୍ରରେ ମଧ୍ଯ, କୃଷ୍ାର୍ନୁନଂକ କହନ୍ପନାକୁ ଆସିଥ୍‌ଲା କି ନା 
ସଂଦେହ | ଏ ବିଷମରେ ଏବେ କର୍ତବ୍ୟ କିପରି ଠିକ୍‌ ହେବ ? କିଏ ବତାଇବ ? କ୍ରିୟାରେ 

ଭାଷା ଓ ସଂସ୍କୃତି ୨୬୯ 


ଦେଖାଇ ବୁଝାଇବା ପାଇଁ ଭାରତବାସୀର ମେରୁଦଂଡ ଠିକ୍‌ ରହିବା ଦରକାର ! ଆଜି 
ଭାରତର ଯେଉଁ ପରାଧୀନତା ତାହା ତେଣୁ ବିଶେଷରେ ସଂସ୍କାର ବା ସଂସ୍କୃତିର 
ପରାଧୀନତା । ହାତରେ ନ ଖାଇ ଚାମଚା କଂଟା ଓ ଛୁରୀ ଧରି ଖାଇବାରେ ଅଧକ 
ସଭ୍ୟ ବୋଲି ଦେଖାଇହେବାଠାରୁ ଦାରୁଣ ଗ୍ରୀଷ୍କରେ ରେଲ ଷ୍ଟେସନରେ ପଇଡ଼ ଛାଡ଼ି 
ଚା କଫି ଖାଇବା ଭଳି କ୍ଷୁଦ୍ର କ୍ଷୁଦ୍ଧ ଆଚାରରେ ମଧ୍ୟ ସେ ପରାଧୀନତା ଓ ତତ୍ପ୍ରସୂତ 
ଘୋର ଗୌଣ ମାନସିକତା ଦେଖାଗଲାଣି । ଏସବ୍ର କିଂତୁ ଅତି ହେୟ ବାହ୍ଯ ଲକ୍ଷଣ । 
ଏ ଲକ୍ଷଣମାନଂକର ମୂଳ ମହାରୋଗ ଓ ସେ ରୋଗର ନିଦାନ ନିର୍ଣୟ କରି ତାହାର 
ଯଥା ନିରାକରଣରେ ତପ୍ବର ହେବାର ଦର୍ଶନ, ମାନସିକତା ଓ କ୍ରିୟା ଶୀଘ୍ର ଦୃଢ଼ ଓ 
ନିରଂତର ଭାବରେ ସମାଜରେ ପ୍ରତିଷ୍ଠିତ ହେବା ଉଚିତ । ତା'ପରେ ଧର୍ମ କର୍ମର ଦର୍ଶନ 
ମୁକ୍ତ ଭାବରେ ଫ୍ରଟି ବିଶ୍ଵଜଗତକୁ ନିଜର ଯଥାର୍ଥ ଦାନ କରିବ । 

[ ନବଭାରତ, ୪ର୍ଥ ବର୍ଷ, ୧୦ମ ସଂଖ୍ୟା, ମୀନ ୧୩୪୫ ] 


ଭାରତର ପ୍ରଗତି ଧାରା 


ଗୋଟିଏ ଗ୍ରାମ ଶିଳ୍ପ 

ଦିନେ ପୁରୀ ନିକଟସ୍ଥ କୌଣସି ଗ୍ରାମରେ ବସି ଆଳାପ କରିବା ବେଳେ ହଠାତ୍‌ 
କଥା ଉଠିଲା ସ୍ତ୍ରୀଲୋକମାନଂକର କେଶ ବିନ୍ୟାସର ସାମଗ୍ରୀ ଘେନି । ସେ ଅଂଚଳରେ 
ନଡ଼ିଆ ଗଛ ବହୁତ ଅଛି । ସେ ଅଂଚଳରୁ ନଡ଼ିଆ ବିଦେଶକୁ ଚାଲାନ ଯାଏ । ସ୍ଵଭାବତଃ 
ସ୍ତ୍ରୀ ଲୋକମାନେ କେଶ ରଚନାରେ ନଡ଼ିଆ ଘିଅ ବ୍ୟବହାର କରଂତି । ନଡ଼ିଆ ଘିଅ 
ଆଜିକାଲି କଳରେ ତିଆରି ହୁଏ, ଭାରତ ବାହାରରୁ ମଧ୍ୟ ଆସେ । କିଂତୁ ନଡ଼ିଆକୁ 
କୋରି ଚିପୁଡ଼ି ସେହି ରସକୁ ଜାଳ ଦେଇ ସେଥ୍‌ରୁ ତେଲ ବାହାର କରାଯାଏ । ତାକୁ 
କହଂତି ମରା ନଡ଼ିଆ ଘିଅ । ଆଜିକାଲି ଯାହା କଳରେ ହେଉଛି ତାହା ତେଲି ଘଣାରେ 
ମଧ୍ୟ ହୁଏ । ନଡ଼ିଆକୁ ସରୂ ସରୁ ଖଂଡରେ କାଟି ଶୁଖାଇ ଘଣାରେ ପେଡ଼ି ଏଇ ତେଲ 
ବାହାର କରାଯାଇପାରେ । 
ଆଜି ସେଇ ଶିଳ୍ପର ଗତି 

ଶରୀରର ପ୍ରସାଧନ ବ୍ୟବହାର ପାଇଁ ମରା ନଡ଼ିଆ ଘିଅ ଓ ପିଠା ପ୍ରଭୃତିରେ 
ଖାଇବା ପାଇଁ ମରା ଓ ପେଡ଼ା ନଡ଼ିଆ ଘିଅ, ପୂର୍ବେ ଏ ଦେଶରେ ବିଶେଷତଃ ନଡ଼ିଆ 
ଥୁବା ଅଂଚଳରେ ବ୍ୟବହାର ହେଉଥଲା । ବିଶେଷରେ ମରା ନଡ଼ିଆ ଘିଅ ଅତି ସୁଗଂଧ୍‌ 
ଓ ସୁସ୍ଵାଦୁ । କିଂତୁ ସେଦିନ କଥାବାର୍ତାରେ ବୃଝାଗଲା, ଏବେ ପ୍ରାୟ ଦଶ ବର୍ଷରୁ ଅଧ୍କ 
କାଳ ହେବ ଗ୍ରାମରେ ନଡ଼ିଆ ଘିଅ କେହି ମାରୂନାହାଂତି କିଂବା ନଡ଼ିଆ ସେ ଅଂଚଳରେ 

ପେଡ଼ା ହେଉନାହି । ନଡ଼ିଆ ଘିଅର ବ୍ଯବହାର କିଂତୁ ବଢ଼ିଛି, ଏପରି କି ଘିଅ ମହର୍ଗ 
ହେବାରୁ ପର୍ବ ପୁଣ୍ୟ ପିଠାରେ ନଡ଼ିଆ ଘିଅର କାରବାର ଖୁବ୍‌ ବେଶୀ ହୋଇଛି । ସ୍ତ୍ର 
ଲୋକମାନେ ମଧ୍ୟ ଶରୀର ପ୍ରସାଧନ ପାଇଁ ଅଧ୍କରୁ ଅଧ୍କ ନଡ଼ିଆ ଘିଅ ବ୍ୟବହାର 
କରୁଛନ୍ତି । ଏଇ ଅଧକ ବ୍ୟବହାରର ଆଉ ଗୋଟିଏ କାରଣ ମଧ୍ଯ ପ୍ରକାଶ ପାଇଲା ¦ 
ପୂର୍ବେ ଯେଉଁମାନଂକ ବାଡ଼ିରେ ନଡ଼ିଆ ନ ଥୁଲା ସେମାନେ ବାଡ଼ିରେ ଗବ ଲଗାଇ ସେଇ 
ଗବର ଫଳ ଓ ମଂଜି ରାଂଧ୍‌ ସେଥ୍‌ରୁ ଏକ ପ୍ରକାର ପରିଷ୍କାର ଜଡ଼ା ତେଲ 
ବାହାରକରୁଥ୍‌ଲେ । ସେମାନଂକ ଘରେ ସ୍ତ୍ରୀ ପୁରୁଷ ସମସ୍ତେ ସେହି ରଂଧା ଜଡ଼ା ତେଲ 
ବ୍ୟବହାର କରୁଥ୍ଲେ । ଏବେ ଗବ କରିବା ଓ ଜଡ଼ା ରାଂଧ୍ବା ଏକାବେଳକେ 
ଲୋପପାଇଛି । 

ଏତେ ଯେ ନଡ଼ିଆ ଘି ଅର ବ୍ୟବହାର ବଢ଼ିଛି, ତାହା ଆସୁଛି କୁଆଡ଼ୁ ? ବୁଝାଗଲା 
ଗ୍ରାମର ଦୋକାନୀ ସହରରୁ ଟିଣ ଦରରେ ବରାବର ନଡ଼ିଆ ଘିଅ କିଣି ଆଣୁଛି ଓ 
ଗ୍ରାମବାସୀଂକ୍ର ବିକ୍ରୀ କରୁଛି । ଏଣେ ଘରେ ସ୍ତ୍ରୀଲୋକମାନଂକର ନଡ଼ିଆ ଘିଅ ରାଂଧ୍ବା 
କାମଟି ଏକାବେଳକେ ଲୋପପାଇଛି । ଅଥଚ ସେ ସ୍ଥଳରେ ସେମାନଂକର ଅନ୍ୟ କିଛି 
ନୂଆ କାମ ଫିଟି ନାହିଁ । 
ତା'ର ଫଳ 

ଏହିଭଳି କ୍ରମେ ଗ୍ରାମ୍ୟ ଶିଳ୍ପ ଓ ବ୍ୟବସାୟ ଲୋପପାଇ କିପରି ଖର୍ଚ ବଢ଼ୁଛି ଓ 
ଲୋକେ କ୍ରମେ ଆଳସ୍ୟ ଅବଲଂବନ କରୁଛଂତି, ଏହାର ଆଲୋଚନା ଆମେ ବାରଂବାର 
କରୁଛୁ । ଆମ ମତରେ ଯେକୌଣସି ପ୍ରକାରେ ଏଇ ସବ୍ୂ ଶିଳ୍ପର ପୁନରୁଦ୍ଧାର ବର୍ତମାନ 
ଏକାଂତ କରଣୀୟ | ଯଦି ତାହା ସଂଭବ ନୁହେ, ତେବେ ଆଳସ୍ୟ ନିରାକରଣର ଉପାୟ 
ବାହାର ନ କଲେ ଆର୍ଥକ ଭାବରେ ଦେଶ ଯେ ନଷ୍ଟ ହେବ ଏଥୁରେ ସଂଦେହ ନାହି । 
ମାତ୍ର ଏଠାରେ ବିଶେଷ କଥା, ସେହି ଗ୍ରାମରେ କେତେ ଗୁଡ଼ିଏ ଯୁବକଂକ ସଂଗେ ଏହି 
ବିଷୟ ଘେନି କଥା ଉଠିଲା । ଯୁବକମାନେ ଉଦୀୟମାନ, ଦେଶସେବାର ବହୁ 
ବାକ୍ୟଛଟାରେ ବାବଦୂକ, ଗ୍ରାମରେ ରହିଲେ ମଧ୍ୟ ଅଭ୍ୟାସର ଗ୍ରାମ୍ୟତା ଛାଡ଼ିବାରେ 
ତପୂର, ସାବିନ୍‌ ନ ହେଲେ କିପରି ଗାଧୋଇବେ ତାହା ସେମାନଂକ ମଧ୍ୟରୁ ଅନେକେ 
ବୁଝିପାରୁନାହାଂତି । ପୃଥ୍ବୀର ସଭ୍ୟତା ସେମାନଂକୁ ପ୍ରତିମୁହୂର୍ରରେ ଗ୍ରାସ କରୁଛି । ସେଇ 
ସଭ୍ୟତାର ପ୍ରଭାବରେ ସେମାନେ ଦେଶୋବଦ୍ଧାର କଳ୍ପନା କରଂତି । 
ଭ୍ରାଂତ ଯୁକ୍ତି 

ଭଲ କଥା କିଂତୁ ଏହି କ୍ଷଦ୍ବ ବ୍ୟବସାୟ ଓ ତାହାର ଲୋପରେ ଗ୍ରାମବାସୀଂକର 
ଆଳସ୍ୟ ବୃଦ୍ଧି କଥା ପଡ଼ୁ ପଡ଼ୁ ଯୁବକମାନେ କହିଲେ, “ଏ ଯୁଗରେ ଆଉ ସେ ସବୁ 
ବ୍ୟବସାୟରେ ଲୋକଂକୁ ପୂରାଇବା ଅସଂଭବ କଥା ! ପରିଶ୍ରମର ମୂଲ୍ଯ ବହୁତ 
ବଢ଼ିଗଲାଣି । ନଡ଼ିଆ ତେଲ ରାଂଧ୍ବାରେ ପରିଶ୍ରମ କରି ଲୋକେ ଆଉ ସଂତୋଷ 

ରହିବେ ନାହିଁ । ଅରଟରେ ସୂତା କାଟିବା ସଂବଂଧରେ ମଧ୍ୟ ଏଇ କଥା ଶୁଣାଯାଏ । 
ଏବେ ସେମାନଂକର ସିଦ୍ଧାଂତ, ବୋଧହୁଏ ଲୋକେ ଆଳସ୍ୟଯରେ ସଂତୋଷ ରହିବେ । 
ସଂତୋଷର ପରିଣାମ ଶାଂତି । ସେହିପରି ଆଳସ୍ୟର ପରିଣାମ, ଚିରଂତନ ଆଳସ୍ୟ ବା 
ମହାନିଦ୍ରା । ଏହାହିଁ ତେବେ କଂ ଣ ଯୁବକମାନଂକର କାମ୍ୟ ? ଏହାହିଁ କି ଏ ଦେଶର 
ଭାଗ୍ୟ ? 
ଏ କ”ଣ ବିକାଶ 

ଯୁବକ ଦେଶର ଜୀବନ ବୀଜ ଏକଥା ଅସ୍ଵୀକାର କରିବାର ଉପାୟ ନାହିଁ । ଏ 
ଯେଉଁ ଯୁବକଂକ ଦୃଷ୍ଟାଂତ ଦିଆଗଲା, ଆଜି ନାନା ବାବଦୂକତାର ବାହାନା ଧରି ଭାରତର 
ଯୁବକ ମଂଡଳୀ ଇତର ବିଶେଷ ଏଇ ପଂଥାରେ ପଥ୍କ ହେଉଥ୍ଲା ପରି ଲାଗୁଛି । 
ପରାଧୀନତାର ପ୍ରତିବିଧାନ କଳ୍ପେ ଯେଉଁ ଜାତୀୟତା ଓ ସ୍ଵଦେଶୀ ତଥା ସ୍ଵରାଜ୍ୟ ଭାବ 
ଦେଶରେ ଉଠି ଆସୁଥ୍‌ଲା, ତାହାର ପ୍ରବାହ ଧାରୀ ଏଇପରି ବଦଳିଯାଉଛି । କିଂତୁ ଏ 
କଣ ବିକାଶ ? ନା ପ୍ରଗତିରେ ପଟକ୍ଷେପଣ । 
ବିକାଶ କଂ ଣ- 

ବିକାଶ କହିଲେ କ”ଣ ବୃଝାଯାଏ ? ମାନବର ବିକାଶ ହୁଏ ସମାଜରେ 1 ଅର୍ଥାତ୍‌ 
ପୂର୍ବପୂରୂଷ ବା ପୂର୍ବ କାଳର ଭାବ ଓ ଆଚାର ଆହରଣରେ ପରବର୍ତୀ କାଳର ଆଚାର 
ଗଠିତ ଓ ପୁଷ୍ଟ ହୁଏ । ଏହାହିଁ ପ୍ରଗତି । ତା? ନ ହେଲେ ଗୋଟିଏ ଆଚାର ଧାରା 
ଏକାବେଳକେ ଛିନ୍ନ ହେଲେ ଯେ ପ୍ରକାଶ ହୁଏ ତାହା ବିକାଶ ନୁହେ କି ପ୍ରଗତି ନୃହେ- 
ଏକଥା ବିଶେଷ ବୁଝାଇବା ଦରକାର ନାହି । 
ସିଂହ ମୁହଁରେ ହରିଣ ମନକୁ ପଶିବ ନାହି 

ପୃଥ୍ବୀରେ ପରିଶ୍ରମର ମୂଲ୍ୟ ବଢ଼ିପାରିଥାଏ । ଆମେ ଜାଣୁ, ସାତବର୍ଷ ତଳେ 
ଆମେରିକାର ଫୋର୍ଡ଼ କଂପାନୀର ସାଧୀରଣ ମଜୁରିଆ ଦିନକେ ଆଠ ଘଂଟା ପରିଶ୍ରମ 
କରି ଘଂଟାକୁ ପ୍ରାୟ ଚାରି ଟଂକା ରୋଜଗାର କରୁଥ୍‌ଲେ । ସେହି ଅନୁକ୍ରମେ ପୃଥ୍ବୀର 
କଳକାରଖାନା ମହଲରେ ଶ୍ରମର ମୂଲ୍ୟ ବଢ଼ିଛି । କିଂତୁ ଗନ୍ତର ଯେଉଁ ଅଳସୁଆ 
ଜାମୁଗଛମୂଳେ କୋଳି ପାଟିରେ ପଡ଼ିବ ବୋଲି ଆଁକରି ଶୋଇଥ୍‌ଲା, ଅଥଚ ଛାତିରେ 
କୋଳିଟା ପଡ଼ିଲେ ମଧ୍ଯ ଶ୍ରମ ସ୍ଵୀକାର କରି ତାହା ତୂଂଡକୁ ନେଇନଥ୍‌ଲା, ତା'ର 
ଜାମୁକୋଳିରେ କି ଲାଭ ? ଟାକି ଶୋଇ ରହିବାରେ ବା କି ଫଳ ? ଆଜି ପୃଥ୍ବୀରେ 
ଶ୍ରମର ମୂଲ୍ୟ ବଢ଼ିଛି ବୋଲି ଓଡ଼ିଶାର ଗ୍ରାମବାସୀ ଗୃହଶିଳ୍ପ ଓ ବ୍ୟବସାୟ ଛାଡ଼ି ଯଦି 
ଆଁକରି ଟାକି ବସେ ତେବେ ଶୋଇଲା ସିଂହ ମୁହଁରେ ହରିଣ ଆସି ମନକୁ ପଶିବ ନାହି । 
ଚିଂତା ଓ କ୍ରିୟା ଫିଟୁ- 

ଏ ରାଜ୍ୟ ଯୁବକର । ଯୁବକ ଅତିଶୀଘ୍ର ଏ କ୍ଷେତ୍ରରେ ଚିଂତାନ୍ସିତ ଓ ଚିଂତାଯୁକ୍ତ 
ହେଉ । ପ୍ରଗତିର ଧାରା ଥରେ ଲୋପପାଇଲେ ଆଉ ଥରେ କଳ-କୂଅ ଖୋଳି ସେ 

ପ୍ରବାହର ପୁଷ୍ଠଲତା ସାଧ୍ବା ସଂଭବ ନହୋଇପାରେ । ପୁଣି ଭାରତରେ ସର୍ବତ୍ର ମାନବ 
ସମାଜ ସମସଭ୍ୟତାପନ୍ନ ନୃହେ । ଭାବ ଓ କ୍ରିୟାର ପ୍ରଚାର ଏଠାରେ ଇଂଲଂଡ ଅଷ୍ଟେଲିଆ 
ପରି କଳଶିଳ୍ପଜୀଂକ ଦେଶ ଭଳି ସଂଭବ ନୂହେ । 
କୋଟି କୋଟି କୃଷକ, ବିଲ ମଜୁରିଆ, ଗ୍ରାମ ଶିଳ୍ପୀଃ ବଣୁଆ, ଅସ୍ୃଶ୍ୟ ପ୍ରଭୃତିଂକୁ 
ଘେନି ବିଶାଳ ଭାରତ ସମାଜ ଯଦି ଏହିପରି ତଂଦ୍ରାରୁ ନିଦ୍ରାକୁ ଯାଉଥ୍ବାବେଳେ 
ଯୁବକମାନେ ସହରରେ ବିଦେଶୀ ବିପ୍ଳବ ବା ପରିଣାମବାଦ ଓ କ୍ରିୟା ପାଠ ପଢ଼ି ସାବିନିରେ 
ସଭ୍ୟତା ଦେଖଂତି ଓ ଶ୍ରମର ଆର୍ଥ୍କ ମୂଲ୍ୟ ବୃଦ୍ଧିରେ ଗ୍ରାମବାସୀର ଆଳସ୍ୟ ସହିବାକୁ 
ପ୍ରସ୍ତୃତ ହୁଅଂତି, ତେବେ ଏ ଦେଶର ବିରାଟ ମାନବ ସମାଜ ପୂୃଥ୍ବୀର ପୁଷ୍ଠଳ ପ୍ରଗତିରେଂ 
ନିଜର ଯଥାର୍ଥ ଆତ୍ମଦାନ କରିବାକୁ ସମର୍ଥ ହେବ କି ନା ତାହା ଆଦ୍ୟୌ ଚିଂତ୍ୟ । 
[ ନବଭାରତ, ୩ୟ ବର୍ଷ, କୁମ୍ଭ ୧୩୪୩] 


ସତ୍ୟଂ ଶିବଂ ସୁଂଦରମ୍‌ 


ଏ କଳ୍ପନାଟି ଏ ଦେଶରେ ବହୁ ପ୍ରାଚୀନ । ଏହାର ପ୍ରକାଶ ବେଦରେ । ଏପରି 
ସୁଂଦର ଆଦର୍ଶର ପ୍ରକାଶ ପୃଥ୍ବୀର ଅନ୍ୟ ସାହିତ୍ୟରେ ଅଛି ବୋଲି ଜଣାନାଇ । ବିକ୍ଷିପ୍ତ 
ଭାବରେ ନାନା ଗ୍ରଂଥ ଓ ପ୍ରବଂଧାଦିର ଆଲୋଚନାରେ ଏହି ସାର ତତ୍ତ୍ରଟିର ବ୍ୟାଖ୍ୟା 
ହୁଏତ ଥାଇପାରେ, କିଂବା ଏହାର ବ୍ୟାଖ୍ୟା ଖୋଜି ବାହାର କରାଯାଇପାରେ; କିଂତୁ 
ଏପରି ଅଳ୍ପ କଥାରେ ମନୁଷ୍ୟ ଧରି ମନରେ ସ୍ଥିର ରଖିବା ଭଳି ମନୁଷ୍ୟର ଆଦର୍ଶ ଆଉ 
ନାଇ ଏହାହିଁ କହିବାର ଅଭିପ୍ରାୟ । 

ବିଶ୍ଵଦେବତାଂକୁ ବା ବିଶ୍ଵର ମୂଳ ତତ୍ତ୍କୁ ଏହି ତିନୋଟି କଥାରେ କୁହାଯାଏ । ବିଶ୍ନ 
ଦେବତା ବା ବିଶ୍ବତତ୍ତ୍ର ବିଶ୍ଵର ଆଦର୍ଶ । ସମସ୍ତ ବିଶ୍ଵକର୍ମରେ ଏହି ଆଦର୍ଶର ବିକାଶ ଓ 
ସମସ୍ତ ବିଶ୍ଵକର୍ମର ପରିଣତି ଏହି ଆଦର୍ଶରେ ନିୟମିତ ହୁଏ । 

ଯେ ସତ୍ୟ, ସେଇ ଶିବ, ସେଇ ସୁଂଦର । ବିଶୃବତତ୍ତ୍ଵରେ ଭେଦର କଳ୍ପନା ନାଇ ! 
ସତ୍ୟ, ଶିବ, ସୁଂଦର ଏ ତିନୋଟି କୌଣସି ବସ୍ତୁର ଗୁଣ ନୁହେ । ଇଶ୍ଵର ଭାବରେ 
ଯେଉଁମାନେ ବିଶ୍ଵତତ୍ତ୍ବରେ ବିଶ୍ଵଦେବତା ବା ପୁରୁଷର କଳ୍ପନା କରଂତି, ସେମାନେ ପୁରୁଷ 
ସାମ୍ୟରେ ଏହି ତିନି ଗୁଣମୟ ବ୍ୟକ୍ତିଂକୁ ଦେବତା ବୋଲି ବ୍ରଝଂତି ସତ, କିଂତୁ ତତ୍ତ୍ବ 
ଦର୍ଶନରେ ଏପରି ବସ୍ତୁ ଓ ଗୁଣ ଘେନି ବିଶ୍ଵମୂଳର କଳ୍ପନା ନାଇ । ତେଣୁ ଯାହା ସତ୍ୟ, 
ତାହାହିଁ ଶିବ, ତାହାହିଁ ସୁଂଦର | ଏ ତିନୋଟିରେ କୌଣସି ଭେଦ ଦ୍ରଷ୍ଟା ଦାର୍ଶନିକ କଳ୍ପନା 
କରିନାହାଂତି । 

ସତ୍ୟ କହିଲେ ବୁଝାଯାଏ ସତ୍‌ ବା ଯାହା ଅଛି- ଏହାହିଁ ଅଛି ଆଉ କିଛି ନାଇ ! 
ଶିବ ବୋଇଲେ ମଂଗଳ; ଅର୍ଥାତ୍‌, ଏହି ସତ୍ୟହି ମଂଗଳ । ମଂଗଳ ଛଡ଼ା ବିଶ୍ଵ ନିୟମରେ 

ଭାଷା ଓ ସଂସ୍କୃତି ୨୭୩ 


ଆଉ କିଛି ନାଇ | ତାହାହିଁ ସୁଂଦର, ଏହା ଛଡ଼ା ଅନ୍ୟ ସୂଂଦରର କଳ୍ପନା ଅସଂଭବ । 
ସୁଂଦର ବୋଲି ଆଉ କିଛି ନାଇ । 

ବିଶ୍ଵ ବିକାଶର ଏହି ନିୟମ ଦେଖିବାକୁ ହେଲେ ମାନବର ନିଜ ଆତ୍ମାକୁ ଚାହିଁ 
ଏହାର କଳନା କରିନେବାକୁ ହେବ । ଏହାହିଁ ସମସ୍ତ ଶ୍ରେଷ୍ଠ ବୈଦିକ ଦର୍ଶନର ଭିତ୍ତି । 
ବେଦାଂତ କହିଛଂତି ସୋହହଂ, ଅର୍ଥାତ୍‌ ସେ ମୁଁ । ଏହି ମାନବାମ୍ମାହିଁ ବିଶ୍ନାତ୍ମା। ଏହି 
ମାନବାତ୍ମାର ଯଥାର୍ଥ ଧାରଣା ହେଲେ ବୁଝାଯିବ, ଏହା ସତ୍ୟ, ଶିବ ଓ ସୁଂଦର । 

ଆତ୍ମାର ଧାରଣା ପ୍ରତ୍ୟେକର ସହଜ -ଲଭ୍ୟ । ଯେଉଁମାନେ ଆତ୍ମା ଖୋଜିବାକୁ 
ଯାଇ ଯୋଗସ୍ଥ ହୁଅଂତି, ସେମାନଂକର ଆତ୍ମାଧାରଣା ସାଧାରଣ ଲୋକର ଆମ୍ମୁଧାରଣାରୁ 
ସ୍ଵତଂତ୍ର ହୋଇପାରେ । କିଂତୁ ସେ ସବ୍ର ଦାର୍ଶନିକ ତତ୍ର ଗବେଷଣା ଓ ଆଲୋଚନା 
ଏଠାରେ କରାଯାଇନାଇ, ମାନବର ଦୈନଂଦିନ ଜୀବନର କ୍ରିୟାକଳାପରେ ଯେଉଁ ଆତ୍ମାର 
ଅନୁଭବ, ତାହାହିଁ ଧରି ଏଠାରେ ଦେଖିବାର ଉଦ୍ଦେଶ୍ୟ । ସମସ୍ତ କର୍ମ ଆତ୍ମାର ବିକାଶ । 
କାହାର ଦେହରେ ଆମ୍ମବୁଦ୍ଧି, କାହାର ଇଂଦ୍ରିୟରେ, କାହାର ମନରେ, କାହାର ବୃଦିରେ; 
କାହାର ବ୍ରଦିରୁ ଅତୀତ ତତ୍ତ୍ଵରେ । ହେଲେହେଁ ମାନବର ପାରିପାଶ୍ବିକ କର୍ମରାଶି ଏହି 
ଆତ୍ମାର ବୃତ୍ତିଓ ଏହି ଆତ୍ମାନନଭୂତିରେ ଚୋଦିତ ଓ ପ୍ରକାଶିତ । ଦେହରେ ଆତ୍ମବ୍ରଦ୍ଧି କରି 
ଯେ ସର୍ବଦା ସ୍ରକ୍‌-ଚଂଦନ-ବନିତା ବିଳାସ ଲୋଡ଼ୁଚି, ସେ ମଧ୍ଯ ନିଜ ଦେହାତ୍ମାର ସୁଖ 
ବା ମଂଗଳ ନିମଂତେ ତାହା କରୁଚି । 

ମାନବ କେବେ ଅପକର୍ମ ବା ଅନ୍ୟାୟ କାର୍ଯ କରେ ନାଇ । ମୋ ପକ୍ଷରେ ଯାହା 
ସାଧୁ କର୍ମ, ତା ଅନ୍ଯର ଆତ୍ମାର ଆଦର୍ଶ ହିସାବରେ ଅସାଧୁ ହୁଏ, କିଂବା ମୋର 
ବତମାନ ଆତ୍ମବୋଧରେ ଯାହା ସାଧୁ ତାହା ଅନ୍ୟ ପରିସ୍ଥିତିଜନିତ ଆତମ୍ମବୋଧରେ ଅସାଧୁ 
ହୁଏ; ମାତ୍ର କୌଣସି କର୍ମ ଅସାଧୁ ବୋଲି ମାନବ କରିନପାରେ । 

ଧର, ଚୋରି କରିବା ଅସାଧୁ । କିଂତୁ ଚୋର ଯେତେବେଳେ ଚୋରି କରିବାକୁ 
ଯାଏ, ସେତେବେଳେ ସେ ଅସାଧୁ କାର୍ଯ କରିନପାରେ । ସେତେବେଳର ଆଦର୍ଶରେ 
ଜିଂବା ଚୋରର ସ୍ଥାୟୀ ଆତ୍ମାଦର୍ଶରେ ତା'ର ସେ କାର୍ଯ କଦାପି ଅସାଧୁ ନୁହେ । କୌଣସି 
କାର୍ଯକୁ ଅସାଧୂ ବୋଲି ଧାରଣା କଲେ ତାହା କରିବାପାଇଁ କର୍ମେଂଦ୍ରିୟ ଉଠିବ ନାଇ । 
ଜ୍ଞାନେଂଦ୍ରିୟରେ ସାଧୁ ବୋଲି ସ୍ଥିର କରି ସାରିଲେ କର୍ମେଂଦ୍ରିୟକୁ ଚୋଦନା ଆସେ । 
ଘାତୃକ ମଧ୍ୟ ନରହତ୍ଯା ଅର୍ଥାତ୍‌ ଯେ ନରହତ୍ଯା ସେ କରିବାକୁ ଯାଉଚି ତାହା 
ଅସାଧୁ ବୋଲି ସେଇ ମୁହୂର୍ତରେ ଧାରଣା କଲେ, ମାରିବାକୁ ତା'ର ହାତ ଉଠିବ ନାଇ | 
କୌଣସି ଅସାଧୁ ବା ଅସୁଂଦର କର୍ମରେ ଲାଗିବା ଆତ୍ମାର ପ୍ରବୃତ୍ତି ନୁହେ । ସେହି ଆତ୍ମା 
ହିଁ ସତ୍ୟ, କାରଣ ସେଇ ଏକା ଅଛି, ତା” ଛଡ଼ା କର୍ମ ଅସଂଭବ |! ମୋର ଏହା ଭଲ, 
ମୁଁ କରିବି ବା କରୁଚି, ଏହାହିଁ ସର୍ବ କର୍ମର ଚୋଦନା | ଏ ‘ମୁଁ ବା “ମୋର! କଥାଟିର 
ଅର୍ଥ କ'ଣ ? କର୍ମ ବା ଚୋଦନା ବୂଝାଯାଉଚି, ତାହା ପ୍ରକାଶ ପାଉଚି କିଂତୁ ମୁଁ ବା 

୨୭୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ମୋର- ଭିତରେ ଯେଉଁ ବସ୍ତୁଟି ରହିଲା ସେ ବସ୍ତୁ ବା ତତ୍ତ୍ରର କି ପ୍ରକାଶ, କି ବ୍ୟାଖ୍ୟା 
ବା ବର୍ଣନା ଅଛି ? ଚୋଦନା ଅପସାରିତ ହେଲେ କର୍ମ ଅସଂଭବ, କର୍ମ ପ୍ରକାଶ ପାଇଲେ 
ତାହାର ଧ୍ଵଂସ ଅନିବାର୍ଯ, କିଂତୁ ମୁଁ ବା ମୋର କଥାଟିରେ ଯେଉଁ ତତ୍ତ୍ର ଆତ୍ମଗୋପନ 
କରିଚି, ତାହା ଆଦ୍ୟଂତ ଅକଳ୍ପନୀୟ । ସେଇ ସତ୍ୟ | 

ସେଇ ମଧ୍ୟ ମଂଗଳ । କାରଣ, ମଂଗଳ ବୃଦ୍ଧିରେ ସବୁ ଚୋଦନା ଜ୍ଞାନେଂଦ୍ରିୟକୁ 


WI 


ଆସେ । ସେଇ ମୁଁ ବା ମୋର ଭିତରେ ଯାହା ଆତ୍ମଗୋପନ କରିଚି ତାହା ବ୍ୟକ୍ତିର 
ମଂଗଳ ରୂପରେ ଆମ୍ବପ୍ରକାଶ କରି କର୍ମଚୋଦନା ତଥା କର୍ମରେ ପରିଣତ ହୁଏ । ସବ 
କର୍ମ ମଂଗଳର ଅବତାର; ତେଣୁ ସୁଂଦର | ସେଠାରେ ଅମଂଗଳ ବା ଅସୁଂଦରର କଳ୍ପନା 
ନାଇ । 

ଏକର ମଂଗଳ ଅପରର ଆଦର୍ଶରେ ଅମଂଗଳ ହେବା କଥା ଏଠାରେ ମଂଗଳର 
ପ୍ରତ୍ୟବାୟ ନୁହେ | କାରଣ, ପ୍ରତ୍ୟେକ ଆମ୍ମା ବା ପ୍ରତ୍ୟେକ ପରିସ୍ଥିତିର ଆତ୍ମାକୁ ଏଠାରେ 
ସ୍ଵତଂତ୍ର ଭାବରେ କଳ୍ପନା କରାଯାଇଚି । ପ୍ରତ୍ୟେକ ଆତ୍ମାର ବିକାଶରେ ଆତ୍ମାକୁ ଦେଖି 
ଚିହ୍ନିବାକୁ ହେବ । ସେଥୁରେ ତାହା ସର୍ବଦା ସତ୍ୟ, ଶିବ ଓ ସୁଂଦର । 

ସେଇ ଦୃଷ୍ଟିରେ ବିଶ୍ଵାତ୍ପାର କଳନା କରି ଦୁଇଟି ଏକ ପ୍ରକୃତିର ବସ୍ତୁ ବା ଏକ ବସ୍ତୁ 
ବୋଲି କୁହାଯାଇଚଟି । ବ୍ୟକ୍ତିର ଆତ୍ମା ଯେପରି, ବିଶ୍ଵାତ୍ପା ଠିକ୍‌ ସେହିପରି ସତ୍ୟ, ଶିବ ଓ 
ସୁଂଦର । 

ସତ୍ୟ କଥାଟିର ଭାଷାରେ ବହୁତ ବ୍ୟବହାର । ସମସ୍ତେ ସତ୍ୟ ଖୋଜୂଚଂତି, 
ମହାପୂରୂଷମାନେ ସତ୍ୟର ଉପାସନା କରୁଚଂତି, ସାକ୍ଷୀ ସତ୍ୟ କହୁଚି । ଏଠାରେ ସତ୍ୟ 
ଅର୍ଥାତ୍‌ ଯାହା ଅଛି । ସାକ୍ଷୀକୁ ପଚରାଗଲା, ବାଦୀ ମାଡ଼ ଖାଇଚି ନା ନାଇ । ଯଦି ମାଡ଼ 
ଖାଇଥାଏ, ସାକ୍ଷୀ ଯଦି ହଁ କରେ, ତେବେ ସାକ୍ଷୀ ସତ୍ୟ କହିଲା । ଅର୍ଥାତ୍‌ ଯାହା ଅଛି 
ବା ଘଟିଚି ତାହାହିଁ ପ୍ରକାଶ କଲା । ପ୍ରତି କଥାରେ ସେଇପରି ସମସ୍ତେ ସତ୍ୟ ଖୋଜୁଚଂତି 
ଓ ସତ୍ୟ ଧରୁଚଂତି । 

ହରିଜନମାନଂକୁ ମଂଦିରରେ ପ୍ରବେଶ କରାଇବା ସତ୍ୟ, ବାଧା ଦେବା ଅସତ୍ୟ । 
ଏଠାରେ ସତ୍ୟ କଥାଟିର ଅର୍ଥ ଠିକ୍‌ ଉପର କଥାପରି ବରଝିବା ସହଜ ନୃହେ । ଏଠାରେ 
ମଂଗଳରେ ସତ୍ୟକୁ ଚିହ୍ନିବାକୁ ହେବ । ଏଠାରେ ଶିବହି ସତ୍ୟ । ସେଠାରେ ଥୁଲା ସତ୍ୟହିଁ 
ଶିବ । ଯେଉଁ ଆଡ଼ୁ ଧର, ସତ୍ୟ, ଶିବ, ସୁଂଦର ଏକ କଥା । ମାନବର ଏହାହିଁ ନିତ୍ୟ 
ଆଦର୍ଶ । 

ଏହି ସଂପର୍କରେ ପୂଣି ଗୋଟିଏ କଥା ଭଲକରି ବୁଝିବାର ଅଛି । ମନୀଷୀମାନେ 
କହଂତି, ଆତ୍ମାର ନିତ୍ୟ ଆଦର୍ଶ ଅଛି । ଏ ଆଦର୍ଶ ଅନ୍ୟର ଅପେକ୍ଷା କରେ ନାଇ । ଏହା 
କାହାରିଠାରୁ ବଡ଼ ନୁହେ, କାହାରିଠାରୁ ସାନ ନୁହେ, କାହାରିଠାରୁ ପୁରୁଣା ନୁହେ, 
କାହାରିଠାରୁ ନୂଆ ନୁହେ । ଏହା ସଂବଂଧରେ ଗତି, ସ୍ଥିତି, ବୁଦ୍ଧି, କ୍ଷୟ ପ୍ରଭୃତି ବିକାର 

ଭାଷା ଓ ସଂସ୍କୃତି ୨୭୫ 


କଳ୍ପନା କରାଯାଇନପାରେ ! ହେଲେହେଁ ମାନବ ଜଗତରେ ନିତ୍ୟକର୍ମ ବିକାଶରେ ଏହି 
ଆଦର୍ଶ ହିଁ ଫୁଟି ପ୍ରକାଶ ପାଉଚି । ସତ୍ୟ ସଂବଂଧରେ ଯାହା କୁହାଯାଉ, ଯୋଗୀମାନଂକର 
ଶ୍ରେଷ୍ଠ ଅନୁଭୁତିରେ ସେ ସତ୍ୟ ଯାହା ହେଉ, ମାନବର କର୍ମରାଶିରେ ତାହାର ବିକାଶ 
ଓ ବିଚାର । 

ମାନବର କର୍ମରାଶି ସର୍ବଦା ଆପେକ୍ଷିକ । ବଡ଼ ସାନ, ପୂରୁଣା ନୂଆ, ଛିତି ଗତି, 
ବୃଦ୍ଧି କ୍ଷୟ, ପ୍ରକାର ପରିଣାମ ଆଦି ବ୍ୟୟ ବା ବିକାର ବିନା କୌଣସି ମାନବ କର୍ମ କେହି 
କଳ୍ପନା କରି ପାରିବେ ନାଇ । ଅତଏବ ଏହି ମାନବିକ କର୍ମଜାଲ ମଧ୍ଯରେ ଏହି 
ଆପେକ୍ଷିକତାର ଆଘାତ ପ୍ରତିଘାତ ଭିତରେ ସେହି ସତ୍ଯ ଦେଖିବାକୁ ହେବ । 
ଯୋଗୀଂକଠାରୁ ଆରଂଭ କରି ଭୋଗୀଂକ ପର୍ଯଂତ ସମସ୍ତେ ସେହି କର୍ମ ମଧ୍ୟରେ 
ଆତ୍ମଦର୍ଶନ କରଂତି ବା ଆଦର୍ଶ ଦେଖଂତି । ଯୋଗୀ ମାତ୍ର ଚିଂତାରେ ଏହି ଆଦର୍ଶକୁ 
ସୃକ୍ଷ୍ରୁ ସୃକ୍ଷୁତର କରି ଆପେକ୍ଷିକତାର ଅତୀତ ବସ୍ତୁ ସଂକେତରେ ହୁଏତ ସ୍ଥର୍ଶ କରେ । 
ତାହାର ଜଗତରେ ବର୍ଣନା ବା ବ୍ୟାଖ୍ୟା ଅସଂଭବ ବୋଲି ଯୋଗୀ ମଧ୍ୟ ନିଜେ କହେ । 
ସେଥ୍ପାଇଁ ଶେଷରେ ବେଦାଂତ କହିଲେ, ତତ୍ତମସି ନତୁ ତତ୍ତ୍ଂ ଜାନାସି- ଅର୍ଥାତ୍‌, ତୁ 
ସେ ଆଦର୍ଶ ହୋଇପାରୁ, ତୁ ଜାଣି ପାରିବୁ ନାଇ । 

ତେବେ ଯୀହା ଜଗତ ଜାଣିପାରିବ, ଯହିଁରେ ଜଗତ ଆତଯାତ ହେବ, ଯେଉଁ 
ଆଦର୍ଶରେ ନିୟମିତ ହୋଇ ଏ ମହାସ୍ଥିତିର ନିତ୍ୟ ପରିଣାମ ଚାଲିଚି, ସେହି ଆଦର୍ଶ ହି 
ଦେଖି ବୁଝିବାକୁ ହେବ | ତାହାହିଁ ସତ୍ୟ, ଶିବ ଓ ସୁଂଦର | ମହାପୁରୁଷ କହଲେ, ˆ ସତ୍ୟର 
ଉପାସନା କର । ଏହା ନିତ୍ୟ, ଏଥ୍‌ରେ କୌଣସି ପ୍ରକାର ଇତର ବିଶେଷ ନାଇ।”” 
କିଂତୁ ଏ ନିତ୍ୟ ସତ୍ୟ କିଏ କିପରି ଉପାସନା କରିଚଂତି, ତାହା ଦେଖାଯାଉ | ଏ ଯୁଗର 
ଶ୍ରେଷ୍ଠ ମହାପୁରୁଷ ମହାତ୍ମାଗାଂଧ୍‌ ସେଦିନ କହିଥ୍‌ଲେ, ଦାକ୍ଷିଣାତ୍ୟରେ ଅସ୍ୃୃଶ୍ୟମାନଂକୁ 
ମଂଦିର ପ୍ରବେଶ ନ ଦେବାରୁ ବିହାରରେ ଭୂମିକଂପ ହୋଇ ଲୋକକ୍ଷୟ ହେଲା । 
ଶିଷ୍ୟମାନେ ଏହାକୁ ନିତ୍ୟ ସତ୍ୟ ବୋଲି ବିଶ୍ଵବାସକଲେ । କିଂତୁ ଏ ସତ୍ୟ ନିତ୍ୟ ନୁହେ । 
ହୁଏତ ବର୍ତମାନ ପରିସ୍ଥିତିରେ ମହାତ୍ମାଗାଂଧ୍ଂକ ଆଦର୍ଶ ଧାରଣାରେ ଏହା ମଂଗଳ; 
ତେଣୁ ଏହା ସତ୍ୟ, ଏହାହିଁ ସୁଂଦର । 

ଆଜକୁ ଶହେ ବର୍ଷ ତଳେ ସ୍ଵାମୀ ମରିଗଲେ ସ୍ତ୍ରୀକୁ ସେଇ ସ୍ବାମୀର ଚିତାରେ 
ପକାଇ ପୋଡ଼ିଦେବା ଥ୍ଲା ସତ୍ୟ । କାରଣ, ସମାଜର ଆଦର୍ଶରେ ତାହାହିଁ ଥ୍ଲା ମଂଗଳ 
ଓ ସୁଂଦର । ଦିନ ଥୁଲା, କୁଂତୀ ବିବାହିତା ଆଇ ପାଂଡ଼ୁଂକ ପାଇଁ ତିନୋଟି ପୁଅ ନିଜ 
ପେଟରେ କରାଇନେଲେ । ସେତେବେଳେ ସେ ତାହା ନ କରିଥ୍‌ଲେ ଲୋକେ କୁଂତୀଂକୁ 
କହଂତେ ଅସତୀ । କାରଣ, ସେତେବେଳର ଆଦର୍ଶରେ ତାହାହିଁ ଥ୍ଲା ମଂଗଳ ଓ ସୁଂଦର, 
ତେଣୁ ତାହାହିଁ ଥୁଲା ସତ୍ୟ । 

୨୭୬ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ତେବେ ଏ ସତ୍ୟର ମାପକାଠି କଂଣ ? ଶିବ ଓ ସୁଂଦର ଏହାର ମାପକାଠି । 
ସୁଂଦର କଥାଟି ମାପ ହୁଏ ନାଇ । ଏହା ଅନୁଭୂତିର ବସ୍ତୁ । ଅନୁଭୂତି ଅନଂତ ସଂକେତରେ 
ଏହାର ବିସ୍ଫୋରଣ ତଥା ବିକାଶ । ଖୁସି ଗପରେ ବସିଥୂଲାବେଳେ କେହି ଯଦି ଆସି 
ଖବର ଦିଏ, ‘ତୋ ଘର ପୋଡ଼ିଗଲା' ତେବେ ସେଥୂରେ ଅନୁଭୂତିର ଯେ ବିକାଶ ଓ 
ବିସ୍ଫୋରଣ ତାହାର ମାପକାଠି ମନୁଷ୍ୟର ହିସାବରେ ଆସେ ନାଇ । କେହି କିହପାରିବେ 
ନାଇ, କାହିଁରେ କେତେ ଅନୁଭୂତି ଜାଗ୍ରତ ହେବ, ତେଣୁ ସଂକେତରେ ଅନୁଭୂତି ଜାଗ୍ରତ 
ହୋଇ ଅନଂତ ଆଡ଼କୁ ଯାଏ । ମାତ୍ର ମଂଗଳ କଥାଟି ତାହା ନୁହେ । ଏହା ଚିଂତା ରାଜ୍ୟର 
ବସ୍ତୁ | ଏଥୁରେ ଇଦୃକ୍ତା, ଇୟଭାର କଳନା ଅଛି | ଏହି ମଂଗଳର ଏକ ଦିଗରେ ସତ୍ୟର 
ସ୍ଥିତି ଓ ଅପର ଦିଗରେ ସୌଂଦର୍ଯର ସଂକେତ । ତେଣୁ ମନୁଷ୍ୟ ଧରିପାରିବା ଭଳି 
ଆଦର୍ଶ ଏହି ମଂଗଳ । ଏହି ମଂଗଳହିଁ ବିଶ୍ଵତନ୍ତ୍ର । ମନୁଷ୍ୟ ଜାଣିବାକୁ ଏହି ଶିବହି ସତ୍ୟ, 
ଶିବ, ସୁଂଦରର ଆକାର । 

ସମସ୍ତେ ତ ସତ୍ୟ ଖୋଜଂତି ¦ ସେ ସତ୍ୟ କଂଣ ? ସୃକ୍ଷୁରୁ ସୂକ୍ଷୁତର ହୋଇ ଏହା 
ଅନପେକ୍ଷିତ ଓ ଅନପେକ୍ଷମାଣ ବିଶ୍ଵତତ୍ତ୍ର ପର୍ଯଂତ ଉଠିଚି । କିଂତୁ ମନୁଷ୍ୟ ଏହାକୁ ଧରିବ 
କିପରି ? ଏହା ସ୍ଥିର କି ଗତିଶୀଳ, ଏହା ସ୍ଥାଣୁ କି ବର୍ଵିଷ୍ଣ ? 

କୁହାଯାଇଚି ମଂଗଳହିଁ ଏହାର ମାପକାଠି । ଏହି ମଂଗଳରେ ଯେତିକି ସ୍ଥାିତ୍ର 
ଅଛି, ଏହା ସେତିକି ସ୍ଥାୟୀ ! ଉଦାହରଣସ୍ବରୂପ ଦ୍ରଷ୍ଟା ମହାପୁରୁଷମାନେ ସତ୍ୟର ଉପଦେଶ 
ଦିଅଂତି । ସେ ସତ୍ୟ ଜଗତର ମଂଗଳ । ଯାହାର ଦୃଷ୍ଟିରେ ପରିସ୍ଥିତିର ପାରିପାର୍ଶ୍ଵିକତା ଓ 
ଭବିଷ୍ୟତ ଯେତିକି ପଡ଼େ, ସେତିକିର କଳନାରେ ସେ ଜଗତର ମଂଗଳ ଦେଖଂତି ଓ 
ସେହି ମଂଗଳ ମାନରେ ସେ ସତ୍ୟର ପ୍ରକାଶ କରଂତି ଓ ଉପଦେଶ ଦିଅଂତି । ପ୍ରତ୍ୟେକ 
ବ୍ୟକ୍ତି ପକ୍ଷରେ ଏହି ମଂଗଳହି ସତ୍ୟ । ଯାହାର ଏହି ମଂଗଳରେ ଯେତେ କାଳ କ୍ରିୟା ଓ 
ପରିସ୍ଥିତି ପ୍ରଭାବିତ ହୁଏ, ସେ ସେତିକି ବଡ଼ । ଏଥ୍‌ରେ ହିଁ ମହାପୁରୁଷର ଲକ୍ଷଣ ପ୍ରକାଶ 
ପାଏ । ଏହି ହିସାବରେ ଚୈତନ୍ୟ ମହାପୁରୁଷ, ମହାତ୍ମାଗାଂଧ୍‌ ମହାପୁରୁଷ, ଲେନିନ୍‌ 
ମଧ୍ଯ ମହାପୁରୁଷ । ହୁଏତ ଚୈତନ୍ୟ ପ୍ରପୀଡ଼ିତ ଓ ଉତ୍ପୀଡ଼ିତ ମାନବକୁ ଯେ ପରିସ୍ଥିତିରେ 
ଆଶ୍ଵାସ ଦେବା ପାଇଁ ଯାହା କହିଚଂତି, ମହାତ୍ମାଗାଂଧ୍‌ ଆଜି ତାହାଠାରୁ ସଂପୂର୍ଣ ଭିନ୍ନ 
କଥା କହୁଚଂତି, ଲେନିନ୍‌ ହୁଏତ ଆହୁରି ଏକ ଭିନ୍ନ ପରିସ୍ଥିତିରେ ମାନବର ଉଦ୍‌ବୋଧନ 
ପାଇଁ ଆଉରି ଏକ ନୂଆ ଆଦର୍ଶରେ ମଂଗଳ ଦେଖିଚଂତି । ଚୈତନ୍ୟ କହିଲେ, ମାନବ ! 
ଦବିଯା ନା, ନିଜକୁ ନୀଚ କରି ଦେ, ସହିଷ୍ପ ହୋ, ଆପଣାକୁ ସମାନ କର ! ଅତ୍ୟାଚାରୀର 
ଅଧୋଗତି ହେବ । ତୂ ମଲେ ହରିସଂଗ ପାଇବୁ । ଯିଶୁଖ୍ରୀଷ୍ଠ ଠିକ୍‌ ଏହିପରି କଥା 
କହିଥୂଲେ | ଅତ୍ୟାଚାରୀ, ଛୁଂଚି ଜଳାରେ ଓଟ ଟାଣିଲା ପରି ସ୍ଵର୍ଗଦ୍ଧାରରେ ଟଣା ହୋଇ 
ମଧ୍ଯ ଯାଇପାରିବ ନାଇ; କିଂତୁ ପ୍ରପୀଡ଼ିତ ମାନବ ଆନଂଦରେ ସ୍ବର୍ଗକୁ ଯିବ । ମହାମତ୍ମାଗାଂଧ୍‌ 
କହିଲେ, ଅମଂଗଳ ଛାଡ଼, ଅମଂଗଳ ସଂଗେ ଅସହଯୋଗ କର, କୌଣସି ପ୍ରପୀଡ଼ନ 

ତତେ ବାଧ୍ବ ନାଇ ! ତୋର ଏଇ ରାଜ୍ୟ ସ୍ଵର୍ଗରାଜ୍ୟ ହେବ | ଲେନିନ୍‌ କହିଲେ, ପ୍ରପୀଡ଼ିତ 
ମାନବ ! ସ୍ଵର୍ଗାକାଂକ୍ଷୀ ହୋନା, ଅତ୍ୟାଚାରୀକୁ ସ୍ବର୍ଗକୁ ପଠାଇଦେ । ଏ ରାଜ୍ୟ ତୋର, 
ତୁ ଏହାକୁ ତିଆରିକରିଚୁ । ଭୋଗ କର । 

ତିନିର୍ହେଁ ତିନିପ୍ରକାର କହିଲେ ମଧ୍ଯ ସମସ୍ତଂକର ଆଦର୍ଶ ମାନବର ମଂଗଳ । କିଂତୁ 
ପରିସ୍ଥିତି ଭେଦରେ ସେହି ମଂଗଳର ପ୍ରକୃତ ପରିଣାମ ଓ ସ୍ଥାୟିତ୍ର ପ୍ରଭେଦ ରହିଚି । 
ଏଥ୍‌ ମଧ୍ଯରେ ଯାହାର ଆଦର୍ଶରେ ବିଶ୍ଵ ମାନବର ମଂଗଳ ଯେତେ ବା ଯେତେଦିନ 
ସ୍ଥାୟୀ, ସେ ସେହି ହିସାବରେ ମହାପୂରୁଷ । 

ଧର୍ମଶାସ୍ତ୍ରମାନଂକ ମଧ୍ୟରେ ଗୀତାର କଳ୍ପନା ଏଇ ବିଶ୍ଵମଂଗଳର ଆଦର୍ଶ ମଧ୍ୟରେ, 
ଆଂଭେମାନେ ଜାଣିବାରେ, ସବୁଠାରୁ ଅଧ୍କ ସ୍ଥାୟୀ । ଏଥୁରେ ଅତ୍ୟାଚାରୀ ନାଇ, 
ପ୍ରପୀଡ଼ିତ ନାଇ, ସମସ୍ତେ ସମାନ । ସମସ୍ତେ ସମାନ ଭାବରେ ପୁରୁ ଷୋତ୍ତମର 
ଉପାସନାରେ ଅଧ୍କାରୀ, ଆମ୍ଭୋନ୍ନତି ପଥରେ ପଥ୍କ ଓ ବିଶଵତତ୍ତ୍ବର ଅଂଗୀଦଭୂତ ! ତେଣୁ 
ଏହାହିଁ ଏବେ ପରମ ସତ୍ୟ, ପରମ ସୁଂଦର, କାହିଁକି ନା ଏହାହିଁ ପରମ ମଂଗଳ । 

[ନବଭାରତ, ମିଥୁନ, ୧୩୪୩] 


ବିଶ୍ଵ ଦର୍ଶନର ମା-ବାପ 


ଦର୍ଶନ ଶବ୍ଦଟିର ପାରିଭାଷିକ ବ୍ୟାପ୍ତି ଯାହାହେଉ, କଥାଟିର ଅର୍ଥ ହେଉଚି-ଦେଖିବା । 
ଏଇ ଦେଖିବା ବୋଇଲେ, ହେଲା, ବିଶ ସଂପର୍କରେ ବ୍ୟକ୍ତିକୁ ଦେଖିବା । ବିଶ୍ଵ ସଂପର୍କରେ 
ବ୍ୟକ୍ତିକୁ ଦେଖିବା ସଂଗତି କେଉଁଠାରେ ? ମାନବ ପାଇଁ ସେ ସଂଗତିଟି ହେଉଚି, ସମାଜ 
ସଂପର୍କରେ ନିଜକୁ ଦେଖିବା । ଏଇଥ୍‌ରୁ ଅତି ପୁରା କାଳରୁ ବାହାରିଚଟି, ମାନବର ଧର୍ମ 
ଓ ସେଇ ଧର୍ମ ସଂଗେ ବିଶ୍ଵ ଜଗତର ଉତ୍ପତ୍ତି ଓ ବିକାଶ ତଥା ତହିଁରେ ମାନବର ସ୍ଥାନ 
ଓ ସଂପର୍କ । 

ପୁରାଣରେ ଏଇ ଧର୍ମ ତଥା ବିଶ୍ଵ ପ୍ରକାଶର ବହୁ କଳ୍ପନା ଓ ଅଭିବ୍ୟକ୍ତି ଦେଖିବାକୁ 
ମିଳେ । ସାଂଖ୍ୟରେ ପ୍ରକୃତିକୁ ଗୋଟିଏ ପରିଣାମଶୀଳ ଜଡ଼ରୂପେ କଳ୍ପନା କରି ତା? 
ସଂଗେ ବହୁ ଜ୍ଞାନମୟ ବା ଜ୍ଞାନ ସ୍ଵରୂପ ପୁରୁଷର ଅଜଣା ସଂପର୍କ କଳ୍ପନା କରିଥ୍‌ଲେ । 
ସେଥ୍ରେ ଇଂଦିୟ-ଲଭ୍ୟ ଜଡ଼ ଜଗତ୍‌ ସ୍ଵତନ୍ତ୍ର ହେଲେ ହେଁ ଯାହାର ଯେପରି ଜ୍ଞାନ ବିଶ୍ବ 
ସେଇପରି । ସେଇ ଜ୍ଞାନ ମାତ୍ରରେ ବିଶ୍ବଟି ତିଆରି ହୋଇଚି ଓ ସେଇ ଜ୍ଞାନ ମାତ୍ରରେ 
ସେଇ ବିଶ୍ଵବଟି ଅନଂତ ପରିଣାମର ପରଂପରାରେ ଚାଲିଚି । 

ଏହା ଗୋଟିଏ ବିକଶିତ ଦର୍ଶନ । ଏହାଛଡ଼ା ଆଉ ଗୋଟିଏ ଦର୍ଶନ ମାନବ ଜଗତରେ 
ଫୁଟିଚି । ତା'ର ପାଠ ହେଉଚି, ଭଶ୍ବର ¦ ଏଇ ଭଶ୍ବର ସୃଷ୍ଟି କରୁଚଂତି, ଦଂଡ ପୂରସ୍କାର 

ଦେଇ ସୃଷ୍ଟି ପାଳୁଚଂତି । ଏଥୁରେ ଇଂଦ୍ରିୟଲବ୍‌ଧ ଜଡ଼ ଜଗତ୍‌ ମଧ୍ଧ ସ୍ଵତଂତ୍ର । ଜଗତର 
ଜଡ଼ ବସ୍ତୁକୁ ଇଶ୍ଵର କେଉଁଠାରୁ କିପରି ତିଆରି କରଂତି, ତା” କୁହାଯାଏ ନାଇ । 
ଉପନିଷଦରେ ଗୁରୁ ଶିଷ୍ଯକୁ ବୁଝାଇବାକୁ ଯାଇ କହିଚଂତି, ଯେପରି ବୁଢ଼ିଆଣୀ ନିଜ 
ଭିତରେ ସୂତାଗୁଡ଼ାକ ବାହାରକରି ଜାଲ ବୁଣିପକାଏ, ବରହ୍ନାରୂପୀ ଇଶ୍ଵର ସେଇପରି ନିଜ 
ଭିତରୁ ଜଡ଼ ବିଶ୍ଵଟାକୁ ବିସ୍ତାର କରିଚଂତି । 

ଏଥ୍‌ରୁ ଯୋଡ଼ାଏ କଥା ବୃଝାଯାଇପାରେ । ସମସ୍ତ ବିଶ୍ଵଟା ହେଉଚି ଛଶ୍ଵର ପଦାର୍ଥ 
କିଂବା ଭଶ୍ଵର ବୃଢ଼ିଆଣୀ ପରି ବାହାରୁ ଅନ୍ଯ ପଦାର୍ଥ ଆଣି ତାକୁ ଜୀର୍ଣକରି ତାହାର 
ଯେଉଁ ଶରୀର ତିଆରି କରିଥାଂତି , ସେଇଥ୍‌ରୁ ବିଶୃଟାକୁ ଗଢ଼ି ପ୍ରକାଶ କରଂତି । ପ୍ରଥମ 
ପ୍ରକାଶରେ ବ୍ରଝିଲେ ମଧ୍ଧ ବ୍ରହ୍ମ କେବଳ ଜଡ଼ ପୂରୁଷ ନୂହେ । ସେଥ୍‌ରେ ଚେତନା ବା ବୁଦ୍ଧି 
ନ ଥୁଲେ, ଜଡ଼ ବିଶ୍ଵ ସେଥୁରୁ ବାହାରିବ ନାଇ । ଚେତନାଟା ଜଡ଼ ହୋଇଯିବା ବା ଜଡ଼ଟା 
ଚେତନ ହୋଇଯିବା କର୍ତ୍ତତ୍ଵ୍‌ ବା କରଣୀ କାହୁଁ କିପରି ଆସିଲା, ତା କୁହାଯାଇନାଇ । 

ଗୋଟିଏ କଥା ଏଠାରେ ମନେ ରଖିବାର ଅଛି, କୌଣସି ଉପମା ଦେଖାଇ 
ସେଥ୍‌ରେ ଅନୁବାଦ ଲଗାଇ ବିଶ୍ଵ ପ୍ରକାଶ ଓ ବିଶ୍ଵ ତଂତ୍ରକୁ ବୁଝାଇବାର ପ୍ରୟାସ ଓ ପ୍ରଯତ୍ନ 
ମନୀଷୀମାନେ ଖୁବ୍‌ କରିଚଂତି । କିଂତୁ ତା” କୁତ୍ଵାପି ସଫଳ ହେବାର ନୁହେ, ହୋଇନାହି । 

ଏଇ ଦେଖ, ଇଶ୍ଵର କୃଷ୍ଣ ସାଂଖ୍ଯକାରିକାରେ ଚେତନ ଓ ନିଷ୍ପିୟ ପୂରୁଷ ତଥା 
ଜଡ଼ ପ୍ରକୃତି ଭିତରେ ସଂପର୍କ ଦେଖାଇବାକୁ ଯାଇ ବ୍ୁଝାଇଚଂତି, ଯେପରି ଗୋଟିଏ 
ପଂଗୁ, ଗୋଟିଏ ଅଂଧ ଲୋକର କାଂଧରେ ବସି ଦୁହେଁ ଚାଲି ବୃଲଂତି, ଏ ସେହିପରି । 
ପୁଣି ଅନ୍ୟତ୍ର କହିଚଂତି, ନାରୀ ଯେପରି ପୁରୁଷ ଆଗେ ନିଜର ରୂପ ଯୌବନ ଦେଖାଇ 
ହୁଏ, ଚେତନ ପୁରୁଷ ଆଗେ ଜଡ଼ ପ୍ରକୃତିର ଏ ବିଶ୍ଵବଲୀଳା ସେହିପରି । ଏସବୁ ଉପମା 
ଫେଡ଼ି ଦେଖିବସିଲେ, ଏଥ୍‌ରେ ଯୁକ୍ତିଯୁକ୍ତ ଦର୍ଶନ ବିଚାର ଚଳିବ ନାଇ | ତଥାପି ସେକାଳେ 
ଦର୍ଶନଶାସ୍ତ୍ରରେ ଏଇପରି ଯୁକ୍ତି ଧରି ବହୁତ ବୃଝି ବୁଝାଇବାର ପ୍ରଚେଷ୍ଟା ଖୁବ୍‌ ଦେଖାଯାଏ | 
ମାତ୍ର ଜ୍ଞାନମୟ ପୁରୁଷ ଯଦି ସଂପୂର୍ଣ ନିଷ୍ପିୟ ହୁଏ, ପୁଣି ତା'ର ଯଦି କୌଣସି ତୃଷ୍ଠା 
ଆକାଂକ୍ଷା ବା ରୁଚି, ଅରୁଚି ପର୍ଯଂତ ନ ଥାଏ, ପୁଣି ଅନ୍ୟ ପକ୍ଷରେ ନାରୀରୂପା ପ୍ରକୃତି 
ଯଦି ଏକାଂତ ଜ୍ଞାନ ବିରହିତ ଜଡ଼ ହୁଏ, ତେବେ ସେ କିପରି, କାହିଁକି ନିଜର ରୂପ, 
ଯୌବନ ଦେଖାଇହେବ, ନିର୍ବିକାର ପୁରୁଷ ଶୁଦ୍ଧଚେତନମୟ ହେଲେ ମଧ୍ଧ କିପରି କାହିଁକି 
ଯେ ଭୁଲିବ, ତା” ବୁଝି ବୁଝାଇବାର କୌଣସି ଉପାୟ ନାଇ । 

ହେଲେହେଁ, ମାନବର ଆଦି ଦର୍ଶନ ଫୁଟିଛି ଏଇ ଉପମା ଘେନି ଅନୁଭୂତିର 
ସାମଂଜସ୍ୟ ଜନିତ ଏଇ ଉପମାରେ, ମାନବ ଦେଖିବା ପାଇଁ ସୃଷ୍ଟି ହୁଏ, ପ୍ରଜନନରେ; 
ମା ପିଲା ଜନ୍ମକରେ- ଏହାଇ ସୃଷ୍ଟି । ସେଇପରି ଗଛ ଫଳ ଜନ୍ମ କରେ । ପୃଥ୍ବୀ ଶସ୍ୟ 
ଜନ୍ମକରେ । ଏଇ ସମସ୍ତ ବିଶ୍ଵକୁ ଜନ୍ମ କରିବା ପାଇଁ ଗୋଟାଏ ବଡ଼ ମା”ର କଳ୍ପନା 
କରାଯାଇଥ୍୍‌ଲା | ଏହାଇ ଅତି ପ୍ରାଚୀନ ଧର୍ମ । 

ଭାଷା ଓ ସଂସ୍କୃତି ୨୭୯ 


ଏର ପ୍ରଜନନରେ ପୂରୁଷ ସ୍ତ୍ରୀର ସଂଗମ ଗୋଟିଏ ନିତ୍ୟ କ୍ରିୟା । ଅବଶ୍ୟ ଜାଣିବାର 
ଅଛି, 'ପ୍ରଜନନ ସଂଗେ ସଂଗମର ଏ ସଂବଂଧ ଅତି ଆଦିମ କାଳରେ ମାନବ ତଥା ମାତା 
ହୁଏତ କେହି ଜାଣିନଥ୍‌ଲେ ! ଖାଇବା, ଶୋଇବା ଓ ମଳମୃତ୍ରାଦି ତ୍ୟାଗ କରିବା ଭଳି 
ଅନ୍ୟାନ୍ୟ ଶରୀର ଧର୍ମ କରି କାମବାଂଛା ଓ ସଂଗମ ଚାଲିଥୁଲା ! ସେଇଥ୍‌ରୂଇ ଗର୍ଭାଧାନ 
ହୁଏ ବୋଲି କେହି ଜାଣୂନଥ୍‌ଲେ । ଏବେ ସେଦିନ ଆଦିମ ମାନବଂକ ଭିତରେ ଏଇ 
ସଂବଦ୍ଧ ଜ୍ଞାନ ନ ଥ୍‌ବାରୁ ନୃତତ୍ତ୍ଵବିତ୍‌ମାନେ ଦେଖି ଲେଖିଯାଇଚଂତି । ସେମାନେ ବୃଝୁଥ୍‌ଲେ, 
ପିତୃପୂରୁଷଂକ ଭୂତ ଗଛରେ, ଦୋବାଟିରେ, କୂଅମୂଳେ ଚାହିଁ ବସିଥାଂତି | ଯୁବତୀ ସେ 
ବାଟେ ଚାଲିଗଲାବେଳେ ସେମାନେ ତା” ଭିତରେ ପଶିଯାଂତି । ସେଥୁରୁ ଗର୍ଭାଧାନ 
ହୁଏ । ସଂଗମ କ୍ରିୟାର ତା” ସହିତ ସଂପର୍କ ନଥାଏ ! 

ତଥାପି କାଳାଂତରେ ସେମାନେ ପ୍ରଜନନ ସଂଗେ କାମ ଚେଷ୍ଟା ତଥା ସଂଗମର 
ନିତ୍ୟ ସଂପର୍କ ବୃଝିପାରିଥ୍‌ଲେ । ସେତିକିବେଳେ ଶୂନ୍ୟ ଆକାଶ ତଥା ପୃଥ୍ବୀ ( ବେଦରେ 
ଯାହାକୁ କହଂତି, ‘ତମସ୍‌' ) ହେଲା ଏ ବିଶ୍ଵ ଜଗତର ମାତା ଓ ଜଳ ବା ବିୟଦ୍‌ ବାରି 
( ଆକାଶର ଅନଂତଜଳରାଶି, ବେଦରେ ଯାହାକୁ କହଂତି ଅପ୍‌ ) ସେ ହେଲା ବିଶ୍ଵ ଜଗତର 
ପିତା । ସେଇ ପ୍ରାଚୀନ ପରଂପରାର ସଂକେତ ଧରି ହୁଏତ ପ୍ରକାଶ ପାଇଚଂତି ଅମର 
ଆଦିମାତା କାଳୀ । କାଳୀତଂତ୍ରରେ ସଷ୍ଟ ଦେଖିବାକୁ ମିଳେ, ଏଇ କାଳୀ ହେଉଚଂତି, 
ସୃଷ୍ଟି ପୂର୍ବ ଅତି-ତମ”, ଅର୍ଥାତ୍‌ ଶୂନ୍ୟରୂପ ଘୋର ଅଂଧକାର । 

ଏଇ ତମମୟୀ ମାତା ମାନବର ପ୍ରଥମ ଦର୍ଶନର ଭିରି । ଏହା କେତେକାଳ ତଳେ 
ପ୍ରକାଶ ପାରିଥ୍ଲା, ତାହା କିଏ କହିବ ? ତଦ୍ବିଦମାନେ ଅନୁମାନ କରଂତି, ଏହା ଅଂତତଃ 
ଆଜକୁ କୋଡ଼ି ହଜାର ବର୍ଷରୁ ଅଧ୍କ କାଳର କଥା | ମନୁଷ୍ୟ ସେତେବେଳକୁ ପାହାଡ଼ 
ତଳୁ ଓ ନଇ ଭିତରୁ ଗୋଟାଇ ଆଣିବା ପଥର ଓ ହାଡ଼ କଂଟାଛଡ଼ା ଅନ୍ୟ କୌଣସି 
ଅସ୍ତ୍ରଶସ୍ତ୍ର ବ୍ଯବହାର ଜାଣି ନଥୁଲା । ଏଯୁଗକୁ ଆଦି ପ୍ରସ୍ତର ଯୁଗ ବୋଲି ପଂଡ଼ିତମାନେ 
ମଧ୍ଯ କହଂତି। 

ପ୍ରାଚୀନ ସୂମେର, ମିଶର, କ୍ରୀଟ୍‌, କାପୋଡେସିଆ ପ୍ରଭୃତି ଯେଉଁଠାରେ ଅତି 
ପ୍ରାଚୀନ କାଳର ଲିପି ଓ ମୂର୍ତିସବୂ ମିଳୁଚି, ସେଠାରେ ଏହି ମାତୃଦେବୀଂକ ପ୍ରତିଷ୍ଠା ପୂର୍ଣ 
ପ୍ରକଟିତ ଥ୍ବୀର ଦେଖାଯାଏ । ଏସବୁ ଅଂତତଃ ଆଜକୁ ପାଂଚ ହଜାର ବର୍ଷ ତଳର 
ଅନୁଷ୍ଠାନ ! ଦେଖାଯାଏ, ଏସବୁର ଅନେକ ସ୍ଥଳରେ ମାତୃଦେବୀ ଏକାଂତ ଅନଧୀନ ! 
ତାଂକ ସଂଗେ କୌଣସି କୌଣସିଠାରେ ପୁରୁଷର ସଂପର୍କ ପର୍ଯଂତ ନାଇ । ସୂମେର, 
ବାବିଲନ୍‌ ପ୍ରଭୃତିରେ ଏଇ ମାତୃଦେବୀଂକ ସଂଗେ କେବେ ଗୋଟିଏ ପୁରୁଷର ସଂପର୍କ 
ଥୁଲେ ମଧ୍ଯ ତାଂକର କୌଣସି ପ୍ରତିଷ୍ଠା ଓ ପ୍ରତିପତ୍ତି ନାଇ । ଅନେକ ସ୍ଥଳରେ ଏଇ 
ମାତ୍ୃଦେବୀଂକ ନାମ ପୁଣି ହେଉଚି, ମାମା, ମାମୀ, ଆମା ଓ ମା । ଆଉ କେତେକାଳ 
ପରେ ଦେଖାଯାଏ, ଏଇ ମାତୃଦେବୀଂକର ଯୌନ-ଶୌଚ ରକ୍ଷାକରିବା ପାଇଁ ତାଂକ 

9୮୦ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ପୁରୋହିତମାନଂକୁ ` ଖାସୁ କରି ରଖାଯାଉଥୁଲା । ମାଙ୍କର ସବ ସଂପର୍ତିର ଅଧ୍‌କାରୀ 
ଥାଇ ମଧ୍ୟ ସେମାନେ ନାରୀ ସଂଗମଭୋଗରୁ ବଂଚିତ ଥୁଲେ ! 

ପୁଣି ପକ୍ଷାଂତରେ ମିଶରର ପ୍ରାଚୀନ ଲେଖମାନଂକରୁ ଜଣାଯାଏ, ଏଇ ଆଦିମାତା 
ଦେବୀ, ନିଜର ପୁରୁଷ ସଂଗୀ ବାଛିବାରେ ବାପ, ଭାଇ ପୁଅଂକ ଭିତରେ କୌଣସି 
ବାଛବିଚାର କରୁନଥୁଲେ । ଏଇ ଦର୍ଶନ ଅନୁକ୍ରମେ ସେ ଦେଶରେ ସେ କାଳେ ନାରୀ 
ହେଉଥ୍ଲେ ଯଥାର୍ଥ ସମ୍ରାଟ୍‌ । ସାମ୍ରାଜ୍ୟ ଥୁଲା ତାଂକରି | ତାହା ବଂଶପର୍ଯାୟରେ ମାଠାରୁ 
ଝିଅପାଖୁ ରାଜ୍ୟ ଆସୁଥୁଲା । ତେଣୁ ସାମ୍ରାଜ୍ୟ ଭୋଗ କରିବା ପାଇଁ ରାଜପୁରୂଷମାନେ 
ମା, ଭଉଣୀ, ଝିଅ, ସମସ୍ତଂକର ଦରକାରମତେ ସ୍ଵାମୀ-ସମ୍ରାଟ୍‌ ହୋଇ ରାଜ୍ୟ ଭୋଗ 
କରୁଥ୍ଲେ । 

ଏଇପରି ସମ୍ରାଟରୂପିଣୀ ନାରୀ ହେଲେ ଏଇ ଦର୍ଶନର ପ୍ରତିଷ୍ଠିତ ଦେବୀ । କିଂତୁ 
ନାରୀ, ନାରୀ । ସେ ହେଉଛି ଅବଳା । ଯେତେ ସମାନ ବା ଅଧ୍କ ହେବାକୁ ବସିଲେ 
ମଧ୍ୟ ଗର୍ଭଧାରଣରେ ଅକ୍ଷମ ହେବା ଓ ସେଥ୍‌ପାଇଁ ପୁରୁଷ ଉପରେ ନିର୍ଭର କରିବା 
କର୍ତବ୍ୟଟି ସେ ପୂରୁଷକୁ ଦେଇପାରିବ ନାଇ । କାଳକ୍ରମେ ପୁରୁଷର ନାରୀ ଉପରେ 
ଆଧ୍ପତ୍ୟ ଅନିବାର୍ଯ । ତାହାଇ ହେଲା । 

ପରିସ୍ଥିତି ଭେଦରେ କେଉଁ ସମାଜରେ ବା ଆଗ, କେଉଁ ସମାଜରେ ବା ପଛେ, 
ଦେବୀଂକ ଉପରେ ଦେବ ତଥା ମହାଦେବଂକର ଆଧ୍କ୍ୟ ଓ ଆଧ୍ପତ୍ୟ ପ୍ରକାଶ ପାଇଲା । 
ଯେଉଁସବୂ ପ୍ରାଚୀନ ପଶ୍ଚିମ ଭୂମିର କଥା କୁହାଯାଉଚି, ସେ ଭୂମିରେ କ୍ରମେ ପୂରୁଷ 
ହେଲେ ସମ୍ରାଟ ଓ ସେହି ସମ୍ରାଟ ହେଲେ, ସୃଷ୍ଟିକର୍ତା ଓ ସମାଜର ପାଳକ । ଆଦିମାତାଂକ 
ସଂଗେ ପ୍ରକାଶ ପାଇଥ୍‌ବା ଆଦିପିତା ଓ ମହାଦେବଂକ ସଂଗେ ସେ ହେଲେ ଏକାକାର । 
ଇଜିପ୍ଟ, ଏସିରିୟା ଓ ବାବିଲନ୍‌ ପ୍ରଭୃତିରେ ଏହା ସ୍ତଷ୍ଟରୂପେ ପ୍ରକାଶ ପାଇଲା ଓ ଏଇ 
ମହାଦେବ ସମ୍ରାଟମାନେ ଭିନ୍ନ ଭିନ୍ନ ସାମ୍ରାଜ୍ୟରେ ସ୍ଵତଂତ୍ର ଭାବେ ପ୍ରକାଶ ପାଇ ଆପଣା 
ଆପଣା ଭିତରେ ଘୋର ଯୁଦ୍ଧ ବିଗ୍ରହରେ ମାତୁଥ୍ଲେ । ଲେଖମାନଂକରୁ ତଥା ଅନ୍ୟାନ୍ୟ 
ସଂକେତରୁ ଜଣାଯାଉଚି, ସେଇସବୁ ସଂଗ୍ରାମ ଓ ଧ୍ଵଂସଲୀଳା ଅତି ବିକଟ ଓ ବୀଭସ 
ଧରିଥୁଲା । ବିଦ୍ରୋହୀ ଜନତା ତଥା ରାଜାସମ୍ରାଟଂକୁ ବିଜୟୀ ସମ୍ରାଟରୂପୀ ମହାଦେବଂକ 
ଆଗେ ଅତି ବର୍ବରୋଚିତ, ନିର ଭାବରେ ବଳି ଦିଆ ହେଉଥଲା । 

ଏଇ ଦେବ-ଦେବଂକ ମଧ୍ଯରୁ ଜଣେ ଥୁଲେ ଆସିରିଆ ସାମ୍ରାଜ୍ୟର ଅସୁର । ଆଜକୁ 
ପ୍ରାୟ ୩ ହଜାର ବର୍ଷ ତଳେ ଏଇ ମହାଦେବ ଅସୂର ମାନବସମାଜରେ ଯେଉଁ ବିକଟ 
ଲୀଳା ଲଗାଇଥ୍‌ଲେ, ତାହା ବର୍ଣନା କଲେ ଏବେ ଲୋକେ ଭେଟଣା ହୋଇଯିବେ । ଠିକ୍‌ 
ସେତିକିବେଳେ ତାହାର ପାର୍ଶ୍ବବର୍ତୀ ବାବିଲନ୍‌ ସାମ୍ରାଜ୍ୟରେ ତାଂକର ମହାଦେବ ମଧ୍ୟ 
ପ୍ରକାଶ ପାଇଲେ । ତାଂକର ନାମ ମର୍ଦ୍ଧକ୍‌ ବା ମାରୋଡ଼କ୍‌ । ଏ ଦୁଇ ମହାଦେବଂକ 
ମଧ୍ୟରେ ଯେଉଁ ବୀଭସ୍ସ ହିଂସାର ତାଂଡବ ଚାଲିଥୁଲା, ତାହାର ଏକମାତ୍ର ସମାଧାନ 

ଭାଷା ଓ ସଂସ୍କୃତି ୨୮୧ 


ଥୁଲା, କୌଣସି ଗୋଟିଏ ସମ୍ରାଟକୁ ସଂପୂର୍ଣରୂପେ ଆମ୍ମ-ସମର୍ପଣ କରି ତାଂକର 
ଅନୁଗ୍ରହରେ ସଂସ୍କାର ସୂଖ ଭୋଗ କରିବା । ତାଂକ ଅନୁଗ୍ରହ ହେଲେ ପ୍ରବଳ, ତାଂକ 
ନିଗ୍ରହରେ ପଡ଼ିଲେ ଆଉ ରକ୍ଷା ନାଇ । ତେଣୁ ଇଜିପ୍ୂର ସମ୍ରାଟ୍‌ ବହୁକାଳରୁ ନିଜର 
ଅଖଂଡ ପ୍ରତାପରେ ସେଇପରି ପ୍ରତିଷ୍ଠିତ ଥୂଲେ । 

ଏତିକିବେଳେ ପାରସ୍ୟର ଆର୍ଯକୁଳୀମାନେ ଅସୁର ଓ ମର୍ଦ୍ଧକଂକ ବିଜୟ ପୀଡ଼ାରେ 
ଅତ୍ୟଂତ କାତର ହୋଇପଡ଼ିଥ୍‌ଲେ । ଅସୂରଂକ ଅଧୀନରେ ରହିବାପାଇଁ ସେମାନଂକ 
ଭିତରେ ଘୋର ବିବାଦ ଫ୍ରଟିଥୁଲା । ପୂର୍ବପାଖ, ଅର୍ଥାତ୍‌, ସେ କାଳର ଆଫଗାନିସ୍ତାନ 
ପ୍ରଭୃତି ଅଂଚଳର ଲୋକେ ସ୍ଵୀକାର କରୁନଥ୍‌ଲେ । ପଶ୍ଚିମପାଖ ଅସୁର ପ୍ରଭୃତି ଲୋକେ 
ଅସ୍ରଂକ ପାଖେ ଆମ୍ମସମର୍ପଣ କରିବାକୁ ବାଧ୍ୟ ହେଲେ ମଧ୍ୟ ଅସୁର ଓ ମର୍ଦ୍ଧକଂକ 
ଦ୍ୁଂଦ୍ଵ ଭିତରେ ପଡ଼ି ବଡ଼ ବ୍ୟସ୍ତ ହେଉଥ୍‌ଲେ । 

ଏହି ପରିସ୍ଥିତିରେ ବାହାରିଲେ, ଆର୍ଯକୁଳୀ ପାରସ୍ୟର ମନୀଷୀ ପ୍ରବର ଜରାଥ୍ପଷ୍ଟ 
ସେ ନିଜର ଯୋଗବଳରେ ଦେଖିଲେ, ବିଶୃସମ୍ରାଟ ନୃହଂତି, ଅସୁର କିବା ନୁହଂତି ମର୍ଦଧକ । 
ବିଶ୍ଵସମ୍ରାଟ ହେଉଛନଂତି ଦୁହେଁ, ଦୁହେଁ ଏକରୂପ । ସେ ହେଉଚଂତି, ଅସୁର-ମର୍ଦଧକ୍‌- ସେ 
କାଳର ପାରସିକ ଭାଷାରେ ଅହୁର୍‌ -ମେଜ୍ଦା । ସେଇ ଅହୁର୍‌-ମେଜ୍ଦା ତାଂକୁ ଶିଖାଇଲେ 
ମାନବ ଧର୍ମ । ଅସୁର ଓ ମର୍ଦ୍ଧକ୍‌, ଦୃହିଂକ ଆଧ୍ପତ୍ୟରେ ଥ୍ବା ଦେଶରେ ଏହା ସମାନ 
ଭାବରେ ବ୍ୟାପିଲ? ଓ ଏଇ ଅହୁର-ମେଜ୍‌ଦାଂକ ପ୍ରଭାବରେ ନୂତନ ପାରସିକ ସମ୍ରାଟ 
ବଂଶ ପ୍ରକାଶ ପାଇଥ୍‌ଲା । ଏଇ ହେଲେ, ବିଶ୍ଵ ଦର୍ଶନରେ ବାପ । ପୁଣି ଏ ବାପଂକ 
ଦୀପ୍ରିରେ ମା ମଧ୍ଯ ଲୁଚିଗଲେ । 

[ ନବଭାରତ, ୨ୟ ବର୍ଷ, ସଂଖ୍ୟା ୧୨, ବିଛା ୧୩୫୬ ] 

ରାଜନୀତି ଓ ଶାସନ ` 
ବୃହତ୍ତର ଉତ୍କଳ 


ସଭ୍ୟ ଜଗତରେ ଭାରତର ପ୍ରଚାର କଥା ଭାବିଲା ବେଳେ ଭାରତରେ ଉତ୍କଳର 
ପ୍ରଚାର କଥା ସ୍ଵତଃ ମନକୁ ଆସେ । ଦିନ ଥୁଲା ଯେତେବେଳେ ଧର୍ମଭେଦ-ଜର୍ଜରିତ 
ଭାରତ ବକ୍ଷରେ ଉତ୍କଳ ସାମ୍ୟ ମୈତ୍ରୀର ବିଜୟ ଧ୍ଵଜୀ ନୀଳାଚଳରେ ପୋତି ସିଂଧୁ 
ପାରେ ଓ ଭାରତରେ ବୃହତ୍ତର ଉତ୍କଳର ପରିସର ଘେନି ବ୍ୟାପି ରହିଥୂଲା । ହିଂଦୁ 
ଜଗତରେ ମଧ୍ୟ ବିଜୟନଗର, ବାହାମଣି ଓ ବଂଗ ପରି ତିନୋଟି ପ୍ରବଳପ୍ରତାପ ରାଜ୍ୟ 
ମଧ୍ୟରେ ଉଜ୍କଳ ନିଜର ବିରାଟ ହିଂଦ୍ର ସାମ୍ରାଜ୍ୟ ଟେକି ରଖିଥୂଲା । କପିଳେଂଦ୍ର ଦେବ 
ପଂଚଦଶ ଶତାଦ୍ଦୀର ସମ୍ରାଟ । ସେଦିନ ମଧ୍ୟ ଆଜିକାଲିର ମାଂଦ୍ରାଜଠାରୁ ଗଂଗା ପର୍ଯ୍ୟଂତ- 
ବାହାମଣିର ସୀମାଠାରୁ ବଂଗୋପସାଗର ପର୍ଯ୍ୟଂତ ବିଶାଳ ଉତ୍କଳ ବ୍ୟାପି ରହିଥୁଲା | 
କପିଳେଂଦ୍ରଂକ ପୂର୍ବତନ ସମ୍ରାଟ୍‌ ନରସିଂହ ଦେବଂକ ପ୍ରଶସ୍ତି ଘେନି ତାମ୍ର ଶାସନରେ କବି 
ଲେଖିଅଛଂତି :— 

ରାଢ଼ାବରେଂଦ୍ର ଯବନୀ ନୟନାଂଜନାଶ୍ର— 
ପୂରେଣ ଦୂର ବିନିବେଶିତ କାଳିମ ଶ୍ରୀ 
ତଦ୍‌ ବିପ୍ରର୍ଲମ୍ଭକରୁଣାଦ୍‌ଭୁତ ନିସ୍ତରଂଗା 
ଗଂଗାପିନୂନମମୁନା ଯମୁନାଧୁନାଭୁତ୍‌ 

ଅର୍ଥାତ୍‌ ପଶ୍ଚିମ, ପୂର୍ବ ଓ ଉତ୍ତର ବଂଗର ଯବନ ନାରୀମାନେ ବିଧବା ହୋଇ 
କାଂଦିବାରୁ ତାଂକ ଆଖିର କଜଳ ବୋହି ଆସି ଗଂଗାକୁ କଳା କରି ଯମୁନାରେ ପରିଣତ 
କରିଥ୍ଲା । ଏହା ନରସିଂହ ଦେବଂକ ପ୍ରତାପରୁ ହୋଇଥୁଲା- ନରସିଂହ ରାଢ଼ ଓ 
ବାରେଦ୍ରର ଯବନ ରାଜ୍ୟ ଧ୍ଵଂସ କରିଥୁଲେ । 

ଆଜି ମଧ୍ୟ ପୂର୍ବ ବଂଗପରି ଗଂଗାର ଏପାଖ ବା ପଶ୍ଚିମ ବଂଗ ଯେ ମୁସଲମାନ 
ଅଧ୍ବାସରେ ପୂର୍ଣ ହୋଇ ନାହି, ତାହାର କାରଣ, ବଂଗ ବା ପୂର୍ବୋଭର ବଂଗ ୧୧୧୯ 
ଖ୍ରୀଷ୍ଟାଦ୍ଦଠାରୁ ମୁସଲମାନ ରାଜ୍ୟ ହୋଇଥୂଲେ ମଧ୍ୟ ୧୫୬୮ ଖ୍ରୀଷ୍ଟାଦ୍ଦ ପର୍ଯ୍ୟଂତ ପଶ୍ଚିମ 
ବଂଗ ବହୁ ସମୟ ଓଡ଼ିଶାର ଅଂତର୍ଭୁକ୍ତ ଆଇ ସ୍ଵାଧୀନ ଓଡ଼ିଶା ହେତୂରୁ ହିଂଦ୍ର ପ୍ରଭାବରେ 
ପ୍ରଭାବିତ ରହିଥୁଲା । 

ସେହି କପିଳେଂଦ୍ର କୀର୍ରିକୁ ସ୍ଵରଣ କରି ଚଳି ଆସିଛି ବୀର ଶ୍ରୀ ଗଜପତି ଗୌଡ଼େଶ୍ଵର 
ନବକୋଟୀ କର୍ଣ୍ଣାଟକ କଳବର୍ରଗେଶ୍ବର । 

ଏହା ଆଜି ପୂରୀ ରାଜାଂକ ଉପାଧ୍‌ । କଳବର୍ଗ ପ୍ରାଚୀନ ବାହାମଣି ରାଜ୍ୟର 
ରାଜଧାନୀ ! କର୍ଣ୍ଣାଟ ଅର୍ଥାତ୍‌ ବମ୍ବେ ପ୍ରଦେଶର କାନଡ଼ା ରତ୍ୃଗିରି ପ୍ରଭୃତି ସେ ଦାଳ 

୨୮୩ ପଂଡିତ ନୀଳକଂଠ : ଦଷ୍ଠାପ୍ୟ ରଚନାବଳୀ 


ଓଡ଼ିଶାର ନବକୋଟୀ ବା ନୂତନ ସୀମା ଥୁଲା । ଗୌଡ଼େଶ୍ବର ଅର୍ଥାତ୍‌ ପୂର୍ବ ଓ ଉତ୍ତର 
ବଂଗର ଅଧ୍ପତି ! 

କିଂତୁ ଏ ସବୁ ପ୍ରାଚୀନ କଥାରେ ଛାତି ଫୁଲାଇବାର ଓଡ଼ିଶାରେ ଆଜି କିଛି ସାମଗ୍ରୀ 
ନାହି । ଏ ଦୁରବସ୍ଥାର କଥା ବଖାଣି କିଛି ଲାଭ ନାହି । ଆଜି କିଏ ଆମକୁ ଯାତ୍ରାରେ 
ଥଟା କଲା, କିଏ ପାଠ୍ୟପୁସ୍ତକରେ ଆମ ଭାଷାକୁ ପଶୁରାବ ବୋଲି ଲେଖିଲା, ଏ ସବୁ 
କଥା ଧରି ଘରେ ଦୁଆର କିଳି ଛଟପଟ ହେବାରେ ଜାତୀୟତାର ବିକାଶ ହେବ ନାହି, 
ଗୌଣତ୍ର ମନୋ ଭାବ ବଢ଼ିବ ମାତ୍ର । 

କାର୍ଯ୍ୟ କରିବାକୁ ହେବ । ଭାରତର ସବୂ ଅଂଚଳରେ ନିଜର ଅସ୍ଥିତ୍ସର ଚିହ୍ନ 
ପ୍ରକଟାଇବାକୁ ହେବ | କେଉଁଠାରେ ବନାରସରେ ଓଡ଼ିଆଂକର ଗୋଟିଏ ଅନୁଷ୍ଠାନ ଅଛି, 
ବିଶାଖାପାଟଣାରେ ହୁଏତ ଉତ୍କଳ ସମିତି ଅଛି; ଖଡ଼ଗପୁର, ରେଂଗୁନ, କଲିକତା ପ୍ରଭୃତିର 
ପ୍ରବାସୀ ଓଡ଼ିଆଂକର କେତେ କ୍ଳବ୍‌ ଅଛି, ସ୍ବଲ ଅଛି, ସେ ସବୁର ଖବର ନେବାକୁ 
ହେବ | ଦେଶର ପତ୍ରପତ୍ରିକାମାନ ସେ ସବୁଠାରେ ପ୍ରଚାର କରିବାକୁ ହେବ | ଦେଶସେବୀ 
ଓ ଦେଶପ୍ରାଣ ଜନନାୟକମାନେ ସେସବୁ ସ୍ଥାନକୁ ଯାଇ ସେମାନଂକୁ ଉଦ୍‌ବୋଧନ ଦେବେ | 
ପଂଡ଼ିତମାନେ ବକ୍ତୃତା ଦେଇ ପ୍ରବଂଧାଦି ପାଠକରି ସେମାନଂକ ଭିତରେ ସଂଗଠନ ଓ 
ଜାତୀୟ ଭାବ ଜାଗ୍ରତ କରିବେ ! ଅନ୍ୟାନ୍ୟ ସ୍ଥାନରେ କିପରି ସେହିଭଳି ଅନୁଷ୍ଠାନମାନ 
ସ୍ଥାପିତ ହେବ ତାହାର ସୁଚିଂତିତ ଉଦ୍ୟମ ମଧ୍ୟ କରାଯିବ । ଏ ସବୁ କରିବାକୁ ହେବ । 
ଉତ୍କଳର ଜାତୀୟତା ପୀଠ ବଢ଼ିବାକୁ ଏହି ବୃହତ୍ତର ଉତ୍କଳର ଉଦ୍ୟମ ସର୍ବଦା କରଣୀୟ ! 
ଭାରତରେ ଉତ୍କଳର ପରିଚୟ ଜାଗ୍ରତ କରିବାକୁ ହେବ । 


[ ଆଲୋଚନା, ନବଭାରତ- ପ୍ରଥମବର୍ଷ, ଷଷ୍ଠସଂଖ୍ୟା ] 


ଓଡ଼ିଶା ପ୍ରଦେଶ ଗଠନରେ ଆଂଧ୍ର ବିରୋଧ 


ଏତିହାସିକ ଓଡ଼ିଆ ଭୂମି 

ଇତିହାସରେ ଓଡ଼ିଶା ଗୋଟିଏ ବିରାଟ ରାଜ୍ୟ । ଷୋଡ଼ଶ ଶତାବ୍ଦୀ ତକ ଏହାର 
ସୀମା ବହୁ ବିସ୍ତୃତ ଥୁଲା | ସମୁଦ୍ର କୂଳରେ ଗଂଗାଠାରୁ କାବେରୀ ପର୍ଯ୍ୟଂତ ଏହା ବ୍ୟାପି 
ରହିଥ୍ଲା । ଭିତରକୁ ଠିକ୍‌ କେତେ ଥୁଲା କହି ନ ହେଲେ ମଧ୍ୟ, ସିଂହଭୂମ୍‌, ଫୁଲଝ୍ର, 
ଜୟପୁର ପ୍ରଭୃତି ଘେନି ଏହା ବହୁତ ଭିତରକୁ ବ୍ଯାପିଥ୍‌ଲା, ସଂଦେହ ନାହି । କିଂତୁ 
ଏସବୁ କିଛି ଓଡ଼ିଆ ରାଜ୍ୟ ନଥ୍‌ଲା। ଏଥ୍‌ ମଧ୍ୟରୁ ଅନେକେ ବିଜିତ ରାଜ୍ୟ । 
ରାଜମହେଂଦ୍ରୀଠାରୁ ଗଂଗା ପର୍ଯ୍ୟଂତ ସେ କାଳରେ ସ୍ତଷ୍ଟ ଓଡ଼ିଆ ରାଜ୍ୟ ଥୁବାର ପ୍ରମାଣ 

ରାଜନୀତି ଓ ଶାସନ ୨୮୪ 


ମିଳେ । ପୁଣି ଏ ରାଜ୍ୟ ଖଂଡ ଇତିହାସରେ ପ୍ରାୟ ବିଜିତ ରାଜ୍ୟ ନୁହେ । ବହୁ ଶତାବ୍ଦୀ 
ଧରି ଏହା ଓଡ଼ିଶା ରାଜାଂକ ରାଜ୍ୟ ଥୁଲା । ସେହିପରି ସିଂହଭୁମ୍‌, ଫୁଲଝର ପ୍ରଭୃତି ମଧ୍ୟ 
ଓଡ଼ିଆ ରାଜ୍ୟ । କିଂତୁ ସିଂହଭୂମ୍‌ ପ୍ରଭୃତି ସଂବଂଧରେ ବର୍ଉମାନ ଏଠାରେ କିଛ 
କୁହାଯାଉନାହି । କେବଳ ଓଡ଼ିଶାର ଆଂଧ୍ରସୀମା ଘେନି ଯେଉଁ ବୃଥା ବିବାଦ ଲାଗିଛି, 
ତାହାର ଟିକିଏ ଆଲୋଚନା କରାଯିବ । 


ଏତିହାସିକ ରାଖାଲ ଦାସ ବନ୍ଦୋପାଧ୍ୟାୟ ଲେଖିଛଂତି :— 


“xxx portions of the Telugu speaking districts to the north of 
the Delta of the Godavari were originally Oriya-speaking districts. 
(History of Orissa, vol 1.p 1) 


ପୁଣି := “Originally the Andhra country seems to have lain to 
the south of the Godavari, though the Telugu language has now 
crept up northwards along the coast in the Vizagpatam District.” 


{|bid p. 3.) ଅର୍ଥାତ୍‌ ଗୋଦାବରୀର ମୁହାଣମାନଂକଦ୍ଧାରା ବ୍ୟାପ୍ତ ହୋଇଥୁବା ଓ 
ଗୋଦାବରୀର ଉତ୍ତରକୁ ଥ୍ବା ଏବର ତେଲୁଗୁଭାଷୀ ସ୍ଥାନମାନଂକର ଅଂଶ ସବ ପହିଲେ 
ଉତ୍କଳଭାଷୀ ସ୍ଥାନମାନ ଥୁଲା ! 

ପୁଣି :¬ ପହିଲେ ଆଂଧ୍ର ଦେଶ ଗୋଦାବରୀଠାରୁ ଦକ୍ଷିଣକୁ ଥ୍ବାର ଅନୁମାନ 
ହୁଏ | ଏବେ ତେଲୁଗୁ ଭାଷା ବିଶାଖପଙ୍ଗଣ ଜିଲାର ସମୁଦ୍ର କୂଳେ କୂଳେ ଉତ୍ତର ଆଡ଼କୁ 
ମାଡ଼ିଆସିଚି ମାତ୍ର । 
ପ୍ରତିବେଶୀମାନଂକ ସ୍ଵାର୍ଥାଂଧତା- 

ଏତ ହାସିକ ରାଖାଲ ଦାସଂକ ପରେ ଏ ସବୁ ଦେଶ ସଂବଂଧରେ ମୌଳିକ 
ଗବେଷଣୀପନ୍ନ ବଡ଼ ଏତିହାସିକ ଆଉ କେହି ହୋଇନାହାଂତି । ବିଶେଷରେ ଆଜି କାଲିର 
ଓଡ଼ିଆମାନେ ଓଡ଼ିଷା ପାଇଁ ଦାବି କରୁଥ୍ବା ଭୂମି ଯେ ଇତିହାସରେ ଓଡ଼ିଆ ଭାଷୀ 
ନଥୁଲା,ଏହା କେହି କହୁନାହି । ତେବେ ଚରାଭୁମି ଛଡ଼ାଇନେଲେ ଜଂତୂର ଯେ ମନୋଭାବ 
ହେବାର କଥା, ତାହାଠାରୁ ଅଧ୍କ କିଛି ଆଂଧ୍ରମାନଂକଠାରେ ଏ ଘଟଣାରେ ଦେଖାଯାଉଛି 
ବୋଲି ମନେହେଉନାହି । ବଡ଼ ଦୁଃଖର କଥା, ସରକାରୀ, ବେସରକାରୀ, ବେକଂଗ୍ରେସ 
ଓ ବିଶେଷରେ କଂଗ୍ରେସ ସମସ୍ତେ ଚରାଭୁମିର ଲୋଭ ତଥା ଅତିବ୍ୟାକୁଳତା ଛଡ଼ା ଆଉ 
କିଛି ଯୁକ୍ତିଯୁକ୍ତ କଥା କହିବାର ଜଣା ନାହି । ୧୯୨୧ ଠାରୁ କଂଗ୍ରେସ ଆଂଧ୍ରୋକ୍ୂଳର 
ସୀମା ସମାଧାନ କରିବାରେ ଲାଗିଛଂତି, କିଂତୁ ଆଂଧ୍ର କଂଗ୍ରେସ ନେତାମାନେ ତାହା 
କରାଇ ଦେଇ ନାହାଂତି ¦ ନାନା କ୍ଷେତ୍ରରେ ସେମାନେ ଏପରି ସମାଧାନ ପାଇଁ ବିଚାର 
ବସିବାରେ ମଧ୍ୟ ଘୋର ପ୍ରକାଶ୍ୟ, ଅପ୍ରକାଶ୍ୟ ବାଧାମାନ ତିଆର କରିଛଂତି । ଓଡ଼ିଆ 
ଏ ଦୁଃଖ କାହା ଦୁଆରେ କହିବ ? ଦୁଃଖ କହିବା ଛଡ଼ା ଓଡ଼ିଆର ଆଉ କି ଉପାୟ ବା 
ଅଛି .? ଡାହାର ନିଜର ପ୍ରଦେଶ ନାହି; ପ୍ରତିବେଶୀମାନେ ତା'ର ଭୂମି ଗ୍ରାସ କରିବୀ 

୨୮୫ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ପାଇଁ ସବୁବେଳେ ଆଁ କରିଛଂତି । ଦୁର୍ବଳ ଜାତି ହେବାରୁ ସରକାର ମଧ୍ୟ ଗୁହାରି ଶୁଣି 
ଶୁଣୁନାହାଂତି । ଆଂଭେମାନେ କହିଛୁ, ଏବେ ଓଡ଼ିଶାକୁ ଯାହା ମିଳିବାର ପ୍ରସ୍ତାବ ହୋଇଛି 
ତାହା ‘ଘରପୋଡ଼ିରୁ କୁଟା ଖିଏ ପରି”; ତଥାପି ଯେ ସବୁ ହରାଇବାକୁ ବସିଛି, ସେ କିଛି 
ପାଇଲା ବେଳେ ଯେପରି ସ୍ଵତଃ ଖୁସି ହୁଏ ଓ ସେହି ଦାତାକୁ ମନେ ମନେ ସାଧୁ ବୋଲି 
କହେ, ଓଡ଼ିଆମାନେ ଏପରି ଘଟଣାରେ ସେପରି କହିବା ଓ କରିବା ସ୍ଵାଭାବିକ । 
ଆଂଭେମାନେ ଏ ସ୍ଵାଭାବିକ ମନୋବୃତଭିରୁ ଅଲଗା ହୋଇ ନ ପାରୁ । କିଂତୂ ଓଡ଼ିଆର 
ଆକାଂକ୍ଷା ପୂରି ନାହି । ଏତେବେଳେ ପ୍ରତିବେଶୀମାନଂକର ଅତି ସ୍ଵାର୍ଥସମ୍ବଳିତ ଅଂତରାୟ 
ଦୁର୍ବଳ ଓଡ଼ିଆର ପ୍ରାଣରେ କି ବ୍ୟଥା ଦେଉଥ୍‌ବ, ତାହା କହିବାର ମଧ୍ୟ ସ୍ଥାନ ନାହିଁ । 
ବେଜବାଡ଼ା ସଭା 

ଜଏଂଟ ପାଲି ମେଂଟରୀ କମିଟି ରିପୋର୍ଟ ବାହାରିବା ସଂଗେ ସଂଗେ ଆଂଧ୍ର 
ନେତାମାନେ ବିଶେଷରେ କଂଗ୍ରେସ ନେତାମାନେ ଘୋର ପ୍ରତିବାଦ କରିବାକୁ 
ବେଜବାଡ଼ାରେ ସଭା କରି ବସିଗଲେ । ପ୍ରତିବାଦରେ କହିଲେ, “ଓଡ଼ିଶାକୁ କୌଣସି 
ନୂଆଭୂମି ଦେବା ଉଚିତ ନୂହେ ।”? ଏ ବିଷୟରେ ଆକାଶ ପାତାଳ, ଲଂଡନ, ଦିଲ, 
ସିମଳା¬- ସବୁ କଂପାଇ ଦେବା ପ୍ରସ୍ତାବ ହୋଇଗଲା |! ଯାହାର ପଇସା ଥାଏ, ସେ ହୁଏତ 
ସବ୍ଧ କରିପାରେ; ନିଜର ସ୍ବାର୍ଥକୁ ସାଧୁତା ବୋଲି ଶୁଣାଇପାରେ । ଆଂଧ୍ର ନେତାମାନେ 
ସେହି ବଳ ଦେଖାଇ ଆସିଛଂତି । ସବୁବେଳେ ମଧ୍ଯ କହୁଛଂତି, “ଓଡ଼ିଶା ଦରିଦୁ । 
ସେଥ୍ପାଇଁ ଆଂଭଂକୁ ଓଡ଼ିଆ ରାଜ୍ୟ ସବୁ ପାଳିବାକୁ ଦିଅ, ଓଡ଼ିଶା ପ୍ରଦେଶକୁ ଦିଅ 
ନାହି ।”? ବାସ୍ତବରେ ଗଲା ଓଡ଼ନଲ୍‌ କମିଟି ପାଖେ ସେମାନେ ଏହି ଯୁଭ୍ତିରେ ଦାବି 
କରିଥୂଲେ । ରଷିକୁଲ୍ୟା ନଦୀ ଠାରୁ ଦକ୍ଷିଣକୁ ଅର୍ଥାତ୍‌ ଯେଉଁଠାରେ ଶତଳଡ଼ା ୮୦ 
ପର୍ଯ୍ୟଂତ ଓଡ଼ିଆ ବାସ କରଂତି, ସେହି ଭୂମି ସବୁ ଯେ ଏବେ ମାଂଦ୍ରାଜରେ-- ଉଦେଶ୍ୟତଃ 
ପରେ ଆଂଧ୍ରରେ- ରଖିବା ପାଇଁ ଲୋଡ଼ିଥ୍‌ଲେ । ଏଥ୍ପାଇଁ କାରଣ ଦେଇଥ୍‌ଲେ, 
“ଓଡ଼ିଆମାନେ ଦରିଦ୍ର, ପ୍ରଦେଶ ଓ ଜାତିର ବିକାଶ ଓ ଗଠନରେ ଅସମର୍ଥ ହେବେ ! 
ଆଂଧ୍ରମାନଂକ ତଳେ ରହିଲେ ତାଂକର ଭଲ ହେବ।”? ଆହା ! କି ପ୍ରାଣପ୍ରାଚୂର୍ଯ୍ୟ ! 
ବ୍ରହ୍ମପୁର କନ୍‌ଫରେନ୍ସ¬ 

ଏବେ ବ୍ରହ୍ମପୁର କନ୍‌ଫରେନ୍ସରେ ଜୟପୁର, ପାରଳାଖେମଂଡିର ଓଡ଼ିଆ ଅଂଶ, 
ତଥା ବ୍ରହ୍ମପୁର ସହର ଓଡ଼ିଶାକୁ ନ ଦେବାପାଇଁ ସମ୍ରାଟ୍‌ ତଥା ପାଲିମେଂଟଂକୁ ବ୍ୟାକୁଳ 
ଭାବରେ ନିବେଦନ କର୍ରାଯାଇଛି । କାଉନ୍‌ସିଲ, ଆସେଂବଲିମାନଂକରେ ଥବା ଆଁଂଧର 
ମେମ୍ବରମାନଂକୁ ଜଏଂଟ କମିଟି ରିପୋର୍ଟ ବିଚାର ବେଳେ ଏହି ଆପର୍ି ଉଠାଇବା ପାଇଁ 
ନିର୍ଦେଶ ଦିଆଯାଇଛି ଓ ଏହି ବିଷୟରେ ଦେଶରେ ତୂମୁଳ ଆଂଦୋଳନ କରିବାର ବ୍ୟବସ୍ଥା 
ପ୍ରସ୍ତାବିତ ହୋଇଛି । ଗ୍ରାସ ନାଶରେ ଲୋକର ବୁଦ୍ଧିଭୁଂଶ ହୁଏ । ଏତିକି କହିଲେ ସମସ୍ତ 

ରାଜନୀତି ଓ ଶାସନ ୨୮୬ 


ଆଂଧ୍ର ବ୍ୟାକୁଳତାର ଯଥେଷ୍ଟ ପ୍ରତିଯୁକ୍ତି ହୁଅଂତା, ତଥାପି ସାଧାରଣ ଲୋକେ ବୁଝିବା 

ପାଇଁ ଏହି ଆଂଧ୍ର ଦାବିର ବିଷୟମାନ ଟିକିଏ ବିଶ୍ଲେଷଣ କରି ଦେଖାଯାଉ । 
ପ୍ରସ୍ତାବମାନଂକ ଉପରେ ହୋଇଥୁବା ବକ୍ତ୍ତାମାନ ଆଂଭମାନଂକ ପାଖରେ ନାହି । 

ସଭାପତିଂକ ଭାଷଣରେ ଏ ସଂବଂଧରେ ଯେଉଁ ସବ ଯୁକ୍ତି ଅଛି ତାହାର କେତେକ ଅଂଶ 

ଖବରକାଗଜରେ ଦିଆଯାଇଛି । ସେଥର ପ୍ରାସଂଗିକ ଯୁକ୍ତି ଗୁଡ଼ିକ ଏଠାରେ ଆଲୋଚନା 

କରାଯାଉଛି । 

ଭାଷାସୂତ୍ରରେ ପ୍ରଦେଶ ଗଠନ ବରଂ ବଂଦ ରହୁ 

( ୧) ଆଂଧ୍ର, କର୍ଣ୍ଣାଟକ, କେରଳ ପ୍ରଭୃତି ପ୍ରଦେଶ ତିଆରି ହେବା ପୂର୍ବରୁ ଓଡ଼ିଶା 
କାହିଁକି ତିଆରି ହେଲା ? ‘ବର ପଛକେ ମରୁ ସଉତୁଣୀ ରାଂଡ ହେଉ ।' ଭାଷା ସୂତ୍ରରେ 
ପ୍ରଦେଶ ତିଆରି କଥା ସରକାର କାର୍ଯ୍ୟତଃ ଆରଂଭ କଲେ, ସେଥୁରେ ଅନ୍ୟ ପ୍ରଦେଶ 
ତିଆରି ପାଇଁ ବ୍ୟବସ୍ଥାର ବାଟ ଲୋଡ଼ିବା ଉଚିତ । ତାହା ନ କରି ଏପରି କରିବା 
ଜାତୀୟତା ଧର୍ମର ଅନୁକୂଳ ନୃହେ । ଆଂଧ୍ର ପ୍ରଦେଶ ତିଆରି ହେଲା ବେଳେ ଓଡ଼ିଶା 
ସୀମାପାଇଁ ଆଂଧ୍ରମାନେ ଆଉ କଂଣ ଅଧ୍କ ଯୁକ୍ତି ଓ ବଳ ଦେଖାଇବେ ବୁଝାଯାଉନାହି । 
ତାଂକର ତ ଏକମାତ୍ର ବଳ, ଆମ ପ୍ରଦେଶର ଧନ ଅଛି । ଆମେ ଅସଭ୍ୟ ସଭ୍ୟ ସବ୍ର 
ଓଡ଼ିଆଂକୁ ତାରିନେଇପାରିବ୍ୁ । ମାଂଦ୍ରାଜ ପ୍ରଦେଶରେ ଥାଇ ମଧ୍ଯ ଏ ଯୁକ୍ତିର ଶକ୍ତି ଠିକ୍‌ 
ଅଛି । 
ପୀରଳାଖେମଂଡି- 

( ୨) ପାରଳାଖେମଂଡି ସଂବଂଧରେ ବଡ଼ ଆପରି- ପ୍ରଜାଂକ କଥୀ ଶୁଣାଗଲା 
ନାହିଁ, ରାଜାଂକ କଥା ଶୁଣାଗଲା । ସଂଗେ ସଂଗେ ଆପତ୍ତି ଉଠିଛି, ଜମିଦାରୀଟାକୁ 
କାହିଁକି ଦୁଇଭାଗ କରିଦିଆଗଲା ? କଂ ଣ ସେଥ୍‌ରେ ରାଜାଂକର ସୁବିଧା ହେଲା ? ନା, 
ପ୍ରଜାଂକ ସୁବିଧା ପାଇଁ ତାହା କରାଗଲା ?¬ ଏ ଯୁକ୍ତି ନା ପିଲା ଖେଳ ? ଏଥ୍୍‌ରେ କଅଣ 
ଯଥାର୍ଥ ମନର ଭାବ ପ୍ରକାଶ ପଡ଼ୁନାହିଁ ଯେ, ଓଡ଼ିଆ ଅଂଶଟି କାହିଁକି ଅଲଗା କରି 
ଓଡ଼ିଶାରେ ମିଶାଇ ଦିଆଗଲା ? ଉଦ୍ଦେଶ୍ୟ ରଖି କଥା କହିଲେ ଲୋକ ଏହିପରି ଯୁକ୍ତିରେ 
ପୂର୍ବାପର ସଂଗତି ଭୁଲିଯାଏ ! 
ଜୟପୁର 

(୩) ଜୟପୁର ସଂବଂଧରେ ଆଉ ଯୁକ୍ତି କିଛି ନାହି; ପୂଣି ସେହି କଥା ଓଡ଼ିଶା 
ନିର୍ବନ । ଜୟପୂରର ଅନୁନ୍ନତ ଅବସ୍ଥାକୁ ଉନ୍ନତ କରିବା ନିମଂତେ ଓଡ଼ିଶାରେ ଧନର 
ଅଭାବ ହୋଇପାରେ । ଗତ ୧୩୦ ବର୍ଷ ଭିତରେ ମାଂଦ୍ବାଜରେ ରହି ଅନୁନ୍ନତ ଜୟପୁରର 
କି ବିଶେଷ ଉନ୍ନତି ହୋଇଛି, ତାହାର କୌଣସି ପ୍ରମାଣ ଦିଆ ହୋଇନାହି । ତଥାପି 
ଆଂଭେମାନେ ଜାଣୁ, ତେଲଂଗା କର୍ମଚାରୀମାନେ ଜୟପୁର ସଂସ୍ଥାନରୁ ଓଡ଼ିଆଂକୁ ପ୍ରାୟ 

୨୮୭ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ବାହାର କରି ଦେଇଛଂତି | ପୂର୍ବେ ଓଡ଼ିଆ ପଂଡ଼ିତ, ବଣିକ୍‌, ବ୍ୟବସାୟୀ ଜୟପୁରରେ 
ସ୍ଥାନ ପାଉଥ୍ଲେ, ଏବେ ତେଲଗୁମାନେ ସେହି ସ୍ଥାନ ପାଇଅଛଂତି । ମାନ୍ଦ୍ରାଜ ସରକାର 
ଅଧୀନରେ ଜୟପୁର ଥ୍ବାରୁ ତାହା ଏକ ପ୍ରକାର ତେଲେଂଗାଂକ ହାତେ କ୍ରୀଡ଼ନକ ପରି 
ଅଛି । ସେହି ସୂତ୍ରରେ ଏବେ ଆଂଧ୍ର ବିଶ୍ଵବିଦ୍ୟାଳୟ ବର୍ଷକୁ ଲକ୍ଷେ ଟଂକା ଜୟପୁର 
ମହାରାଜାଂକଠାରୁ ଲେଖାଇ ନେଇଛଂତି । ଏ ରାଜାଂକ ଦାନରେ ଜୟପୁର ପ୍ରଜା ତଥା 
ଲୋକଂକର ମତ ଅଛି ତ ? ନା, ଖାଲି ପାରଳାଖେମଂଡି ବେଳକୁ ରାଜାଂକ କହିବା 
କଥାଗୁଡ଼ାକ ଅସୁଂଦର ହୁଏ, ଆଉ କାହାରି ବେଳକୁ ହୁଏ ନାହି ! 
ବ୍ରଙ୍ମପୁର¬ 

( ୪) ପୁଣି ବ୍ରହ୍ମପୂରଟା ଓଡ଼ିଶାକୁ ଆସିବା ଠିକ୍‌ ନୁହେ ବୋଲି ଆପର୍ଥି । ଏଠାରେ 
ବୋଧହୁଏ, ଭାଷା-ଭାଷୀଂକ ଅଧ୍କ ସଂଖ୍ୟା କାରଣ ଧରାଯାଇଛି । ଯେଉଁ ସ୍ଥାନରେ 
ଯେଉଁ କାରଣଟା ଯେପରି ଭାବରେ ଦରକାର, ତାହା କହିବାରେ ଆଂଧ୍ର ଭାଇମାନଂକର 
ବୋଧହୁଏ କିଛି ଆପତ୍ତି ନାହିଁ । ଏହିପରି ଲୋକଂକୁ କୁହାଯାଏ, ସମୟସେବୀ । ଗଲା 
ସେନ୍‌ସେସରେ ବ୍ରହ୍ମପୁର ମ୍ୟୁନିସ୍‌ପାଲିଟିରେ ତେଲଗୁ ଶୁଣିବାରେ ଶତକଡ଼ା ୫ ୧, ଓଡ଼ିଆ 
୪୯ ବା ଏହିଭଳି କିଛି । ଓଡ଼ିଆଂକଠାରୁ ତେଲୁଗୁ ହୁଏତ ୪୦୦-୫୦୦ ବେଶୀ | 
ମ୍ୟୁନିସ୍‌ପାଲିଟି ବରାବର ତେଲୁଗୁଂକ ହାତରେ ରହି ଆସିଛି । ଗୋସାଣୀନୁଆଗାଁ, ଲାଂଜିପଲୀ, 
ଦୁଇଟି ଯାକ ମ୍ୟୁନିସ୍‌ପାଲିଟିରେ ନ ନେଇ ଯେଉଁ ଗାଁଟିରେ ତେଲୁଗୁ ବେଶୀ ସେହି ଗାଁଟି 
କାହିଁକି ନିଆହୋଇଛି, ତାହା ଆଂଭେମାନେ ଜାଣୁ ନାହି । ପୁଣି ସେନ୍‌ସେସ୍‌ ଦିନ ରାତିରେ 
ଗଣିଲାବେଳେ ରେଳ କୁଲି ଓ ରେଳ କର୍ମଚାରୀ ତଥା ଜେଲରେ କଏଦୀ ଓ ଅନ୍ୟାନ୍ୟ 
ତେଲୁଗୁ ଉଡ଼ା ବଣିକ୍‌, କର୍ମଚାରୀ, ତାଂକ କୁଟୁମ୍ବ ଓ ଚାକର ( ତେଲୁଗୁ କର୍ମଚାରୀ ତ 
ନିଶ୍ଚୟ, ଓଡ଼ିଆ କର୍ମଚାରୀଂକୁ ସଂଖ୍ୟାରେ ବୁଡ଼ାଇ ପକାଇଲା ପରି ବେଶୀ ) ଏବଂ ଏହିଭଳି 
ଅନ୍ୟାନ୍ୟ ଉଡ଼ା ତେଲୁଗୁ ବ୍ରହ୍ମପୁରରେ କେତେ ଥୁଲେ ଓ ଉଡ଼ା ଓଡ଼ିଆଂକଠାରୁ ତାଂକ 
ସଂଖ୍ୟା କେତେ ବେଶୀ ତାହାର ହିସାବ କେହ ରଖିଛି କି ? ସରକାର କି ଯୁକ୍ତି ଦେଇଛଂତି 
ତାହା ଏଠାରେ ଆଂଭେ କହୁ ନାହୁଁ । ତେଲୁଗୁ ଭାଇମାନେ ବ୍ରହ୍ମପୁର ଖଂଡ ଯେବେ 
ନବାକ୍ର ଚାହାଂତି, ତେବେ ବୋଧହୁଏ ପୁରୀ ନୋଳିଆ ସାହୀଟା ତାଂକର ଅଧୂକ ଚାହିଁବା 
ଉଚିତ, କାହିଁକି ନା ସେଠାରେ ସମସ୍ତେ ନୋଳିଆ ଶତକଡ଼ା ଶହେ ! 

ଜଣାଯାଉଛି, ବରହୃପୁର ସଂଗେ ସେହିଠାରୁ ଗୋଟାଏ ସୋରା ଓଡ଼ିଆ ଭୂମି ସେମାନେ 
ମାଂଦ୍ଵାଜରେ ମିଶାଇ ରଖିବାକୁ ଲୋଡ଼ଂତି, ଯେପରି କି ପୂରା ଓଡ଼ିଆ ଭୂମି ମଧ୍ଯରେ 
ଗୁଂପିତ ରହିଥ୍‌ବା ବ୍ରହ୍ମପୁର ଓଟରା ହୋଇ ଗଲାବେଳେ, ଯେଉଁ ଭୁମିଟାରେ ଘୋଷରା 
ପଡ଼ିଯିବ, ସେଉଟା ବି ଗୋଟା ସୁଦ୍ଧା ଆଂଧୂ ବୋଲି ଧରାହେବ । ଏହିପରି ଦାବିସବ୍ର 
ଯଦି ଶୁଣାଯିବ, ତେବେ ଦରିଦ୍ର ଓଡ଼ିଆକୁ କପାଳ ଆଦରି ରହିବାକ୍ର ହେବ ସିନା । 

ରାଜନୀତି ଓ ଶାସନ 9୮ 


ଗ୍ରାସନାଶର ବ୍ଯାକ୍ରଳତାରେ ବୁଦ୍ଧିଭ୍ୁଂଶ— 

(୫) ତେଲୁଗୁ ଭାଇମାନେ ଏହିପରି ଗ୍ରାସନାଶର ବ୍ୟାକୁଳତା ଦେଖାଇ ଯୁକ୍ତିମାନ 
ବାଢୂଛଂତି, ପୁଣି ସବୁବେଳେ କହୁଛଂତି, ଓଡ଼ିଆ ଦରିଦୁ, ତାଂକୁ ଧନୀ ତେଲଗୁଂକ ତଳେ 
ରଖ । ଦରିଦ୍ର ଓଡ଼ିଆ ଢିଂତୃ ଏ ବଦାନ୍ୟତା ଏତେ ଦିନ ଧରି ବୁଝିପାରି ନାହାଂତି । ଏ 
ଲଜ଼ା କାହାର ? ବୃଥାରେ ପ୍ରତିବେଶୀ ଓଡ଼ିଆମାନଂକ ସଂଗେ ଏପରି ଦୂରଂତ ବିରୋଧ 
ସୃଷ୍ଟି କରିବାରେ ପୁରୋଦୃଷ୍ଟି କଅଣ ଅଛି ? ପୁଣି ଗଂଜାମର ଓଡ଼ିଆ ଅଂଚଳରେ ଥୁବା 
ତେଲୂଗୁମାନେ ଏସବୁ ଆଂଦୋଳନରେ ଯୋଗଦେଇ କି ଜାତୀୟ ବା ବ୍ୟକ୍ତିଗତ ସ୍ଵାର୍ଥ 
ସାଧନ କରୁଛଂତି, ଜଣାନାହି । ସେ ଦିନ ମନେଅଛି ତ, ଓଡ଼ିଆଂକ ଭିତରେ ଗିରିଂକଠାରୁ 
କୌଣସି ଅଂଶରେ କମ୍‌ ନୃହଂତି ଏପରି ଜାତୀୟ ଓ କଂଗ୍ରେସଧର୍ମୀ ଥ୍‌ଲେ ମଧ୍ୟ 
ତେଲୂଗୁମାନେ କୌଣସିମତେ ଓଡ଼ିଆ କଂଗ୍ରେସବାଦୀଂକୁ ଭୋଟ ଦେବେ ନାହି ବୋଲି 
ଶଂକା କରି ଗିରିଂକୁ ସର୍ବସମ୍ମତି କ୍ରମେ ବଡ଼ଲାଟ ସଭା ପାଇଁ ଠିଆକରାଗଲା ¦ ଓଡ଼ିଆ 
ଜାତିର ସମସ୍ତ ଜାତୀୟ ଧର୍ମୀ ଅତ୍ୟଂତ ଉତ୍ସାହରେ ପ୍ରାଣପଣେ ଗିରିଂକୁ ନିଜର ପ୍ରତିନିଧ୍‌ 
ବୋଲି ମାନି ତାଙ୍କୁ ଯଶସ୍ବୀ କରିବାରେ ଲାଗିଗଲେ । କୌଣସି ଓଡ଼ିଆ କଂଗ୍ରେସବାଦୀ 
ଠିଆହୋଇଥ୍ଲେ ତେଲୁଗୁମାନେ ଜାତୀୟତାରେ ସାଂପ୍ରଦାୟିକତା ଭୁଲି ଏପରି ଯେ କରି 
ନ ଥାଂତେ, ଏଭଳି ଯେଉଁ ସଂଦେହ ହୋଇଥଲା, ତାହା ଅମୂଳକ କି ? ଆଛୁ, ଗିରିଂକ 
ପୀଇଁ ଏ ଘଟଣାରେ ଓଡ଼ିଆମାନେ ଯେ ପରିସ୍ଥିତିରେ ଯେପରି କାର୍ଯ୍ୟ କଲେ, 
ତେଲୁଗୁମାନେ କେତେ ଘଟଣାରେ ସେପରି କରିଛଂତି କହିବେ କି ? ବ୍ରହ୍ମପୁରରେ ମଧ୍ଯ 
ଦୁଇଟି ଖଦୀ କେନ୍ଦ୍ର ଚଳୁଛି । ଦୁଇଟି କଂଗ୍ରେସ କମିଟି ରଖିବା ଲାଗି ଉଦ୍ୟମ ଲାଗିରହିଛି । 
କଂଗ୍ରେସ ସଂବଂଧୀୟ ପ୍ରତି ଘଟଣାରେ ମଧ୍ୟ ତେଲୁଗୁମାନେ ଓଡ଼ିଆଂକର ଅସ୍ତିତ୍ଵ ଅସ୍ଵୀକାର 
କରିବାରେ ବରାବର ନିଷ୍ଣଳ ଉଦ୍ୟମ କରିଆସିଛଂତି । ତଥାପି ସତ୍ୟାଗ୍ରହ ପ୍ରଭୃତି କଂଗ୍ରେସ 
ଜାର୍ଯ୍ୟରେ ଯାହା ଦେଖାଯାଇଛି, ସେଥ୍‌ରେ ବହୁପୁରରେ ତେଲୁଗୁଂକର ସ୍ଥାନ କେଉଁଠାରେ, 
ସେମାନେ ତାହା ବୁଝିପାରୁଥ୍‌ବେ ! ପୁଣି ବ୍ରହ୍ମପୁର ମ୍ୟୁନିସ୍‌ପାଲିଟିରେ ମଧ୍ୟ ଓଡ଼ିଆମାନଂକର 
ଆଜିଯାଏଁ ସ୍ଥାନ ହୋଇ ପାରି ନାହିଁ । ଯଦି ଓଡ଼ିଆଂକର କୌଣସିଠାରେ କିଛି ସ୍ଥାନ 
ହୋଇଥାଏ ତାହା ଓଡ଼ିଆଂକ ଦ୍ଵାରା ବା ଓଡ଼ିଆଂକ ଅର୍ଥ ବଳରେ ତେଲୁଗୁମାନଂକର ଏ 
କଥା ବ୍ରଝିବା ଉଚିତ । 
ଜଗନ୍ନାଥ ଦେଶହି ଓଡ଼ିଆଦେଶ- 

( ୬) ଜୟପୁର ଓଡ଼ିଆଂକ ସଂବଂଧରେ କହୁ କହୁ ସଭାପତି କେତେଗୁଡ଼ାଏ ଲଂବା 
ଶାସ୍ତ୍ରୀୟ କଥା କହିପକାଇଛନଂତି । ସେ କହିଛଂତି ˆ ଜୟପୁର ଲୋକେ ଓଡ଼ିଆଂକ ସଂଗେ 
ମାନବୀୟ ବର୍ଗ (Racially), ବଂଶ (Ethnologically) ଓ ଭାଷା (Linguistically)ରେ 
ଏକ ନୂହଂତି । ଅବଶ୍ୟ ସେହି ଲୋକେ ତେଲୁଗୁଂକ ସଂଗେ ଏକ ବୋଲି କହିବାକୁ ସେ 
ସାହସ କରି ନାହାଂତି । ଭାରତର ଭିନ୍ନ ଭିନ୍ନ ପ୍ରଦେଶବାସୀଂକ ଭିତରେ ଏହି ବର୍ଗ 

ବଂଶାଦିର ବିଚାର ବିଶେଷଜ୍ଞମାନେ ଠିକ୍‌ କରି ପାରୁ ନାହାଂତି। ସଭାପତିଂକର ଏତେ 
ଗହୀରରେ ଚାଷ ନ ଥୁବ । ସେଥ୍ପାଇଁ ସେ ବିଷୟରେ ସେ ଯାହା ତାହା କହିବାରେ 
ଅଧ୍କାରୀ ହୋଇପାରଂତି । କିଂତୃ ଭାଷାଟା ଓଡ଼ିଆଂକ ସାଂଗେ ଏକ ନୁହେ, ଏହା କହିବାରେ 
ସେ ହୁଏତ ଶାବରୀ ଭାଷାକୁ ଲକ୍ଷ୍ୟ କରିଛଂତି । ସେ ଭାଷା ଜୟପୂର ଲୋକେ ଆପଣା 
ଭିତରେ ଏବେ କଦାଚିତ୍‌ କହଂତି, କିଂତୁ ବହୁ ଶତାଦ୍ଦୀର ଅଭ୍ଯାସ ଫଳରେ ସମସ୍ତେ 
ବାହାରେ ଓଡ଼ିଆ କହଂତି ଓ ବୁଝଂତି । ଶାବରୀ ଭାଷା ତେଲୁଗୁ ନୁହେ କିଂବା ତେଲୁଗୁ 
ସଂଗେ ତା'ର କୌଣସି ସାକ୍ଷାତ୍‌ ସଂବଂଧ ନାହି । ଜୟପୁରର ଲୋକେ ତେଲୁଗୁ ଜାଣଂତି 
ନାହି । ମିସନାରୀଠାରୁ ବଣିକ୍‌ ସମସ୍ତେ ଏ ବିଷୟରେ ସାକ୍ଷ୍ୟ ଦେବେ । ପୁଣି ଶାବରୀ 
ଦେବତା ଜଗନ୍ନାଥ ଏବେ ମଧ୍ୟ ଓଡ଼ିଆର ଦେବତା । ଜଗନ୍ନାଥ ଦେଶ ହିଁ ଓଡ଼ିଆ ଦେଶ । 
ଆଟ୍‌ଲିଂକ ପ୍ରସ୍ତାବର ସମୀଚୀନତା- | 

(୭) ଜଏଂଟ କମିଟିରେ ମେଜର ଆଟ୍ଲି (At!) ସାହେବଂକର ପ୍ରସ୍ତାବମାନଂକ 
ପ୍ରତି ସଭାପତି ବହୁତ ଆକ୍ଷେପ କରିଛଂତି । ମାଂଦ୍ରାଜ ସରକାର ପ୍ରାଦେଶିକ ସ୍ଵାର୍ଥର 
ଚୋଦନାରେ ଯାହା କହଂତୁ ନା କାହିଁକି, ନିରପେକ୍ଷ ବିଚାରକମାନେ ଓଡ଼ିଆଭାଷା ପ୍ରଦେଶର 
ସୀମା ସଂବଂଧରେ ବାରମ୍ବାର କଅଣ କହିଛଂତି ? ଗତ ଶତାବ୍ଦୀର ଶେଷ ଭାଗରେ 
ଭାରତୀୟ ଭାଷାର ବିଶେଷଜ୍ଞ ଗ୍ରୀଏର୍‌ସନ୍‌ ସାହେବ ଲିନ୍‌ଗ୍ିଷ୍ଟିକ୍‌ ସର୍ଭେ ଅଫ୍‌ ଇଂଡିଆ 
(Linguistic Survey of India)ରେ ଓଡ଼ିଆଭାଷୀ ପ୍ରଦେଶର ସୀମା ବାରୁଆଠାରୁ 
ପାରଳାଖେମଂଡି, ଜୟପୁର ସହିତ ସ୍ପଷ୍ଟ ମାନଚିତ୍ର କାଟି ଦେଖାଇ ଦେଇ ସେ ବିଷୟରେ 
ଯଥେଷ୍ଟ ଆଲୋଚନା କରିଛଂତି । ୧୯ ୧୩ରେ ବଡ଼ଲାଟ ଲର୍ଡ କର୍ଚନ୍‌ ଯେଉଁ ଓଡ଼ିଆଭାଷୀ 
ଭୂମିର ସୀମା ନିଦଦେଶ କରିଥ୍‌ଲେ, ସେଥ୍୍‌ରେ ମଂଜୁଷା, ଜୟପୁର ପ୍ରଭୃତି ସବୁ ସ୍ପଷ୍ଟ 
ଓଡ଼ିଆଭାଷୀ ବୋଲି କୁହାହୋଇଥ୍‌ୁଲା । ପୁଣି ଫିଲିପ୍‌୍-ଡଫ କମିଶନ ବେଳେ ଜୟପୁର 
ପାରଳା ପ୍ରଭୃତି ଓଡ଼ିଆଭାଷୀ ପ୍ରଦେଶରୁ ବାଦ୍‌ ପଡ଼ି ନାହିଁ । ସର୍ବଶେଷରେ ଓଡ଼ନେଲ 
ସାହେବଂକ ସଭାପତିତ୍ଵରେ ୧୯୩୨ର ଓଡ଼ିଆ କମିଟି ରିପୋର୍ଟରେ ଜୟପୁର ଓଡ଼ିଆଭାଷୀ 
ବୋଲି ସ୍ପଷ୍ଟ ସିଦ୍ଧାନ୍ତ ଲେଖାଅଛି । ପାରଳାଖେମଂଡି ଓଡ଼ିଆ ଅଂଶ ତେଲଗୁ ଅଂଶରୁ 
ଅଲଗା କରିବା ପାଇଁ ପାରଳା ରାଜା ମତ ନ ଦେଇଥୁ୍‌ବାରୁ ପାରଳା ସଂବଂଧରେ 
ସାମାନ୍ୟ ମତଭେଦ ମାତ୍ର ହୋଇଅଛି । କିଂତୁ ପାରଳା ଜମିଦାରୀକୁ ଭାଗ କରି ଗୋଟିଏ 
ଓଡ଼ିଆ ଅଂଶ ଅଲଗା କରାଯାଇ ପାରିବ ବୋଲି ସର୍ବବାଦିସମ୍ମତ ଭାବରେ ସେ ରିପୋର୍ଟରୁ 
ପ୍ରକାଶ ପାଉଅଛି । କେଉଁ ନିରପେକ୍ଷ ବିଚାରକ କେବେ ଏସବ୍ରକୁ ତେଲୁଗୁ ରାଜ୍ଯ 
ବୋଲି କହିଛଂତି, ଆଂଭମାନଙ୍କୁ ଜଣା ନାହିଁ । ଆଂଧ୍ରମାନେ ତାହା ମଧ୍ୟ କିଛି କହୁନାହାଂତି 
ତେବେ ବଡ଼ ଯୁକ୍ତି ବୋଧହୁଏ ‘ଶ୍ବେତପତ୍ର (White Paper) | ଶ୍ରେତପତ୍ରର ଏହି 
ପ୍ରସ୍ତାବରେ ମାଂଦ୍ଵବାଳ ସରକାରଂକର ହାତ ସ୍ତଷ୍ଟ ଦିଶୁଥ୍ଲା, ସଂଦେହ ନାହି । ନଚେତ୍‌ 
ଶ୍ରୈତପତ୍ରରେ ଜୟପୁର, ପାରଳା କାଟି ଦେବାର ଅନ୍ୟ କୌଣସି କାରଣ ନାହି । ଆଟ୍‌ଲି 


Digitized by PPRACHIN, SOA 


ରାଜନୀତି ଓ ଶାସନ 9୯୦ 


ସାହେବ ସେଥ୍ପୀଇଁ ତାହା ସଂଶୋଧନ କରି ୨୨।୬।୩୪ରେ ଜୟପୁର ମିଶାଇବା 
ପ୍ରସ୍ତାବ ଆଣିଲେ । ପାରଳାଟି ବାଂଟିବା ପାଇଁ ସେତେବେଳେ ମଧ୍ୟ ତାଂକର ସାହସ 
ହୋଇନାହି । ପରେ ପ୍ରଜାଂକ ପକ୍ଷରୁ ସୁବିଧା ଅସୁବିଧା ବିଚାରକରି ଓଡ଼ନେଲ୍‌ କମିଟିର 
ସିଦ୍ଧାଂତକୂ ବିଶ୍ଲେଷଣ କରି ସେ ଯଦି ୮। ୧ ୦।୩୪ରେ ପାରଳାର ଓଡ଼ିଆ ଅଂଶଟି ଅଲଗା 
କରି ଓଡ଼ିଶାରେ ମିଶାଇବାର ପ୍ରସ୍ତାବ କରିଥାଂତି, ତେବେ ଦୋଷଟା ରହିଲା କେଉଁଠାରେ ? 
ଖାଲି ଆଂଧ୍ରମାନେ ଯଥା ଅଯଥା ଯାହା କହିବେ ବା ମାଂଦ୍ରାଜ ସରକାରଂକୁ କୁହାଇବେ, 
ତାହାହିଁ କ'ଣ ଯୁକ୍ତି ? ତାହାଛଡ଼ା ତ ଆଉ କିଛି ବିଶେଷ ଯୁକ୍ତି ଆଂଧ୍ରମାନଂକ ଆକୁଳତା 
ପଛରେ ଥୂଲା ପରି ଜଣାପଡୁନାହି । 
ଓଡ଼ିଆ ଜାଗ୍ରତ ହୁଅଂଡୁ— 

ଅବଶ୍ୟ ଯୁକ୍ତି.ଥ୍ବା ନ ଥୁବା ସୃତଂତ୍ର କଥା । ଓଡ଼ିଆମାନଂକୁ ଏବେ ବିଶେଷ ଭାବରେ 
ଜାଗ୍ରତ ରହିବାକୁ ହେବ । କାରଣ କେବଳ ଯୁକ୍ତିରେ ସବ୍ରବେଳେ ଏ ରାଜ୍ୟ ଚଳୁ ନାହି । 
ତାହା ଚଳୁଥ୍‌ଲେ ମୟୂରଭଂଜର ପାଂଚପୀଢ଼ କଟାହୋଇ ଯେଉଁ ସିଂହଭୂମ୍‌ର ଅଧ୍କାଂଶ 
ଏକ ପ୍ରକାର ତିଆର ହୋଇଛି, ତାହା ଆଜି ଓଡ଼ିଶା ବାହାରେ ନ ଥାନ୍ତା । ଏ ଗୋଟିଏ 
ଉଦାହରଣ ମାତ୍ର । ଏ ସଂବଂଧରେ ଅଧ୍କ ବିସ୍ତାରି କହିବା ଏଠାରେ ପ୍ରାସଙ୍ଗିକ ନୁହେ; 
କିଂତୁ ଓଡ଼ିଆମାନଂକର ଏତେବେଳେ ନିଶ୍ଚିଂତ ହୋଇ ରହିବା ସମୟ ନୁହେ, ଏତିକି ମାତ୍ର 
କହିବାର ଅଭିପ୍ରାୟ । ଓଡ଼ିଆ ଜାଗ୍ରତ ହୁଅଂତୁ । 


[ ଆଲୋଚନା, ନବଭାରତ, ଧନୁ, ୧୩୪୧ ] 


ଶାସନ ଖସଡ଼ା ପ୍ରତ୍ୟାଖ୍ୟାନ- କଂଗ୍ରେସ ଓ ଓଡ଼ିଶା 


କଂଗ୍ରେସ ସତ୍ୟାଗ୍ରହ ସଂଗ୍ରାମ ସାରି ଭାରତ ବ୍ୟବସ୍ଥାପକ ସଭାକୁ ସଦସ୍ୟ ପଠାଇବାର 
ସ୍ଥିର କଲେ; ସଦସ୍ଯ ପଠାଇବାରେ ମଧ୍ଯ ଯଶସ୍ଵୀ ହୋଇଛନତି। ପ୍ରସ୍ତାବିତ ଭାରତ 
ଶାସାନ ଖସଡ଼ାର ନିରୋଧ କରିବା ପାଇଁ କଂଗ୍ରେସ ଏ ପଂଥା ଧରିଛଂତି ବୋଲି କହଂତି । 
ବର୍ଭମାନ ଜଏଂଟ କମିଟି ରିପୋଟରେ ଯେଉଁ ଶାସନ ଖସଡ଼ା ବାହାରିଛି, କଂଗ୍ରେସ 
କାର୍ଯ୍ୟକାରୀ କମିଟି ଏବେ ପାଟଣା ଠାରେ ପ୍ରସ୍ତାବ କରି ସେ ଖସଡ଼ାର ସଂପୂର୍ଣ ପ୍ରତ୍ୟାଖ୍ୟାନ 
ପ୍ରଚାର କରିଛଂତି ଏବଂ ସଂଗେ ସଂଗେ ଏହି ପ୍ରତ୍ୟାଖ୍ୟାନରେ ସହଯୋଗ କରିବା ନିମଂତେ 
ସବୂ ଦଳର ଜାତୀୟବାଦୀମାନଂକୁ ଆହାନ କରିଅଛଂତି । 

ଏ ଆହାନର ଉତ୍ତରରେ ବମ୍ବେ ନରମ ଦଳର ନେତା ସାର ଚିମନଲାଲ ଶୀତଲବାଦ୍‌ 
କହିଥ୍ଲେ¬ ଏପରି ପ୍ରତ୍ୟାଖ୍ୟାନର ଅର୍ଥ ବ୍ରଝାଯାଉନାହି । ପୂଣି କଂଗ୍ରେସ କହିଛଂତି- 

୨୯୧ ପଂଡିତ ନୀଳକଂଠ : ଦସ୍ପରୀପ୍ଯୟ ରଚନାବଳୀ 


* “ଏ ପ୍ରତ୍ୟାଖ୍ୟାନ ଫଳରେ ଆଂଭେମାନେ ଯେଉଁଭଳି ଶାସନରେ ଅଛୁଁ, ସେଇଥ୍‌ରେ ହିଁ 
ବର୍ଭମାନ ରହିଥ୍‌ବାକୁ ସୃହଣୀୟ ମଣୁ ।”” ସାର ଚିମନ୍‌ ଲାଲ କହଂତି “ଏଥୁରୁ ସ୍ବଷ୍ଟ 
ବୃଝାଯାଉଛି ପ୍ରତ୍ୟାଖ୍ୟାନ କେବଳ ଗୋଟାଏ ଲୋକଦେଖାଣିଆ କଥା । କାହିଁକି ନା, 
ବ୍ୟବସ୍ଥାପକ ସଭାମାନ ବର୍ଜନ କରିବା ସେଥୁରୁ ପ୍ରକାଶ ପାଉ ନାହି । ତା” ହେଲେ 
ବର୍ଭମାନ ଶାସନରେ ରହିବା ଭଲ ବୋଲି କଂଗ୍ରେସ କହି ନ ଥାଂତେ !”” 

ନିଖିଳ ଭାରତ କଂଗ୍ରେସର ସଂପାଦକ ଆଚାର୍ଯ୍ୟ କ୍ରିପ୍ଲାନି ନିଜେ ଗୋଟିଏ ବିବ୍ଧତିରେ 
ଏହାର ଉତ୍ତର ଦେଇଛଂତି । ସେ କହଂତି-¬ ପ୍ରସ୍ତାବିତ ଶାସନ ଖସଡ଼ା ପ୍ରତ୍ୟାଖ୍ୟାନ 
କରିବାରେ ବ୍ୟବସ୍ଥାପକ ସଭା ଛାଡ଼ିବାର କଳ୍ପନା ନାହି । ସରଦାର ବଲ୍ଲଭଭାଇ ସ୍ପଷ୍ଟତଃ 
କହିଛଂତି, ବ୍ୟବସ୍ଥାପକ ସଭାମାନ ହାତରେ ରଖିବାକୁ ହେବ । ମହାତ୍ମା ଗାଂଧ୍‌ ମଧ୍ଯ 
କେତେ ଦିନ ତଳେ କହିଥ୍‌ଲେ ଯେ, କଂଗ୍ରେସ ବ୍ୟବସ୍ଥାପକ ସଭାରେ ପଶି କାର୍ଯ୍ୟ 
କରିବା କଥାକୁ ଆଉ ଛାଡ଼ିବାକୁ ହେବ ନାହି । ଅତଏବ ପ୍ରତ୍ୟାଖ୍ୟାନ କଥାର କଥା 
ନୁହେ, କି ତହିଁରେ ବର୍ଜନର ପ୍ରସଂଗ ନାହି । ଚିମନ୍‌ ଲାଲ ପ୍ରଭୃତି ଯେଉଁ ଭାବରେ 
ବ୍ୟବସ୍ଥାପକ ସଭାମାନଂକରେ କାର୍ଯ୍ୟ କରି ସେହି ସୃତ୍ରରେ କ୍ରମେ କ୍ରମେ ରୀତି ଓ ପଦ୍ଧତିମାନ 
ଗଢ଼ି ଗଢ଼ି ସ୍ଵରାଜ୍ୟ ଆଡ଼କୁ ଉଠିବାକୁ ଚାହାଂତି, ସେଥ୍ରେହିଁ ତାଂକର ବର୍ଚଚ ନହୀନ 
ପ୍ରତ୍ୟାଖ୍ୟାନ ବୁଝିବାରେ ଅସୁବିଧା ହେଉଛି । ଇଉରୋପର ଅନେକ ବ୍ୟବସ୍ଥା ସଭାରେ 
ଏପରି ଦଳ ଓ ମତର ଲୋକେ ଅଛଂତି, ଯେଉଁମାନେ କେବେ ବିଶ୍ଵାସ କରଂତି ନାହି 
ଯେ, ସେମାନଂକ ଦେଶର ପ୍ରଚଳିତ ଶାସନ ପଦ୍ଧତିରେ ଦେଶର ମଂଗଳହେବ । ତଥାପି 
ସେମାନେ ବ୍ୟବସ୍ଥା ସଭାକୁ ଯାଆନ୍ତି । ସେମାନଂକର ଉଦ୍ଦେଶ୍ୟ ବ୍ୟବସ୍ଥା ସଭାର ସୁଯୋଗ 
ଓ ସୁବିଧାମାନ ହାତକୁ ନେଇ, କ୍ଷମତା ଆୟତ୍ତ କରି, ସେହି କ୍ଷମତାର ବ୍ୟବହାରରେ 
ଅମଂଗଳକର ପ୍ରଚଳିତ ଶାସନ ପଦ୍ଧତିକୁ ଭାଂଗି ନୂଆ କରି ଗଢ଼ିବେ । ଲୋକମତ ଘେନି 
ସେମାନେ ସେଠାକୁ ଯାଆଂତି । ସେହି ଲୋକମତହି ସେମାନଂକର ବଳ । ପ୍ରଚଳିତ 
ଶାସନ ପଦ୍ଧତିର ନୀତିସବ୍ର ମାନି ସେମାନେ ସେଠାକୁ ଯାଉନାହାଂତି । ସେ ପଦ୍ଧତିର 
ନାତିସବୁ ସଂପୂର୍ଣ ପ୍ରତ୍ୟାଖ୍ୟାନ କରିସାରି ଓ ସେହି କଥା ଲୋକଙ୍କୁ କହି ଲୋକଂକ ମତ 
ଧରି ସେମାନେ ବ୍ୟବସ୍ଥା ସଭା ମାଡ଼ିବସଂତି । 

ଆଚାର୍ଯ୍ୟ ପୁଣି କହିଛଂତି, “ ବ୍ୟବସ୍ଥା ସଭା ବର୍ଚ୍ଚନ ପ୍ରତ୍ୟାଖ୍ୟାନର ଏକମାତ୍ର ପନଛ୍ଚା 
ନୂହେ । ଦେଶର ଲୋକେ ଏପରି ରାଜନୀତିକ ଅଂଧ ରକ୍ଷଣଶୀଳତା ଛାଡ଼ିବାର ବେଳ 
ଆସିଛି । କଂଗ୍ରେସ ଲୋକେ ଏବେ ବ୍ୟବସ୍ଥା ସଭାରେ ପଶିବେ । ପ୍ରଚଳିତ ଶାସନ 
ପଦ୍ଧତିକୁ ମାନିଯାଇ ସେହି ଅନୁସାରେ କାର୍ଯ୍ୟ କରିବାକୁ ସେମାନେ ସେଥ୍‌ରେ ପଶିବେ 
ନାହି¬ ସେଥ୍‌ରେ ଦେଶସେବାର ପଂଥା ଫିଟାଇବା ପାଇଁ ସେମାନେ ତାହା କରିବେ ।”? 

ସାର୍‌ ଚିମନ୍‌ ଲାଲ କହିଛଂତି¬ କଂଗ୍ରେସ ଓ ନରମ ବା ଉଦାର ଜାତୀୟବାଦୀଂକ 
ମଧ୍ଯରେ ମୂଳନୀତିରେ ପ୍ରଭେଦ ରହିଛି । ସେଥ୍‌କୁ ଆଚାର୍ଯ୍ୟ କ୍ରିପ୍ଲାନି କହଂତି, ଏ କଥା 

ରାଜନୀତି ଓ ଶାସନ ୨୯୨ 


ଠିକ୍‌ ନୁହେ । ଉଦାର ଜାତୀୟବାଦୀମାନେ ଡୋମିନିୟନ୍‌ ଷ୍ଟାଟସ୍‌ (Dominion Status) 
ବା ଞିପନିବେଶିକ ଶାସନ ଚାହାନ୍ତି । ତିନିବର୍ଷ ତଳେ ସ୍ମାଟିଉଟ୍‌ ଅଫ୍‌ ଓଏଷ୍ଟମିନିଷ୍ଟର 
(Statute of Westminister) ବୋଲି ଯେଉଁ ଆଇନ କରା ହୋଇଛି, ସେଥୂରେ 
ଞିପନିବେଶିକ ଶାସନ ଓ ପୂର୍ଣ ସ୍ଵରାଜ ଭିତରେ ବିଶେଷ କିଛି ପ୍ରଭେଦ ନାହି । କଂଗ୍ରେସ 
ତ ପୂର୍ଣ ସ୍ଵରାଜ ଚାହାଂତି । ଞିପନିବେଶିକ ଶାସନ ଓ ଇଂରେଜ ସ୍ବେଚ୍ଛାଚାର ଶାସନ 
ମଧ୍ୟରେ ଯେ ପ୍ରଭେଦ ଅଛି, ଞିପନିବେଶିକ ଶାସନ ଓ ପୂର୍ଣ ସ୍ଵରାଜ ମଧ୍ୟରେ ସେ 
ପ୍ରଭେଦ ରହି ନ ପାରେ । ତଥାପି ତିପନିବେଶିକ ଶାସନକାମୀ ଉଦାର ରାଜନୀତିକମାନେ 
ସ୍ବେଚଛ୍ଥାଶାସନକାମୀ ଇଂରେଜ ସରକାରଂକ ସଂଗେ ସହଯୋଗ କରିବାର ଦେଖାଯାଏ । 
ତେବେ ସେହି ଉଦାର ରାଜନୀତିକ ଓ ପୂର୍ଣ ସ୍ଵରାଜ୍ୟକାମୀ କଂଗ୍ରେସ ରାଜନୀତିକମାନଂକ 
ମଧ୍ୟରେ ବିଶେଷରେ ପୂଣି ଏପରି ଦରକାର ପଡ଼ିଥ୍ବା ବେଳେ¬ ଏକ ସଂଗେ କାର୍ଯ୍ୟ 
କରିବାରେ ଅସୂବିଧା ହେବ କାହିଁକି ? ଉଦାରନୀତିକମାନେ ମନକୁ ଟିକିଏ ଯଥାର୍ଥରେ 
ଉଦାର କରିଦିଅଂତୂ । ପୁରୁଣା କଥା ଓ ବଦ୍ଧମୂଳ ଧାରଣାସବ୍ର ଟିକିଏ ଭୁଲିବାକୁ ଚେଷ୍ଟା 
କରନ୍ଧୁଓ ପଂଥା ଦେଖାଯିବ ।”? 

ବ୍ୟବସ୍ଥା ସଭା ସଂବଂଧରେ କଂଗ୍ରେସ ଏବେ ଜି କାର୍ଯ୍ୟପନ୍ଥା କଳ୍ପନା କରଂତି, ତାହା 
ଆଚାର୍ଯ୍ୟ କ୍ରିପ୍ଲାନିଂକ ଏହି ବିବୃତିରୁ ସ୍ପଷ୍ଟ ହେବ । ନରମ, ଗରମ ସବୁ ଦଳର ଲୋକଂକୁ 
ଏ କର୍ମ ପନ୍ଥାରେ ଯୋଗଦେବାକୁ ଡାକିବାରେ କଂଗ୍ରେସଂକ ଆଂତରିକତା ମଧ୍ୟ ଭଲ 
ଭାବରେ ଜଣାପଡ଼ୁଛି । ଓଡ଼ିଶାରେ ଅବଶ୍ଯ ଏତେ ଦିନ ହେଲା କଂଗ୍ରେସ ଛଡ଼ା ଅନ୍ଯ 
ଜାତୀୟ ରାଜନୀତି ଦଳବଦ୍ଧ ଭାବରେ ନ ଥୁଲା । ତଥାପି ବ୍ୟକ୍ତିଗତ ଭାବରେ ଯେଉଁ 
ଜାତୀୟଧର୍ମୀମାନେ କଂଗ୍ରେସର ତୀବ୍ର ସଂଗ୍ରାମ ଆହ୍ାନକୁ ପସଂଦ କରୁନଥ୍‌ଲେ, ସେମାନେ 
ମଧ୍ୟ ଏବେ କଂଗ୍ରେସ ରାଜନୀତିକମାନଂକର ଏ ଉପଯୋଗୀ ପନ୍ଧାରେ ପୂର୍ଣପ୍ରାଣରେ 
ଯୋଗ ଦିଅଂତୁ । 

ଏଇ ପ୍ରସଂଗରେ ଓଡ଼ିଶା କଂଗ୍ରେସ ନିଜ ଭିତରକୁ ଚାହିଁବା କଥା ମଧ୍ଯ ଟିକିଏ 
ଉଠିପାରେ । ପ୍ରକାଶ ପାଇଟି, କେହି କେହି ପ୍ରାଦେଶିକ ବ୍ୟବସ୍ଥା ସଭାରେ କଂଗ୍ରେସ 
ସଦସ୍ୟଂକ କାର୍ଯ୍ୟ ଆଜହୁଁ ଗୋଟିଏ ଧାରାରେ ନିୟମିତ କରିବାକୁ ଲୋଡ଼ଂତି | ବିଶେଷରେ 
ମନ୍ତ୍ରିପଦ ଗ୍ରହଣ ନ କରିବାର ପରାମର୍ଶ ସେମାନେ ନିଖିଳ ଭାରତ କଂଗ୍ରେସକୁ ଦେଇ 
ରଖିବାର ପ୍ରୟାସ କରଂତି । କ୍ରିପ୍ଲାନିଂକ କଥାକୁ ସେମାନେ ପ୍ରଣିଧାନ ଦିଅନ୍ତୁ । ପଛରେ 
ଦୃଢ଼ ଓ ବଳିଷ୍ଠ ଭାବରେ ସଙ୍ଗଠିତ ଲୋକମତ ରଖିବାହିଁ କଂଗ୍ରେସ ବ୍ୟବସ୍ଥାପକମାନଂକର 
ଏବେ ଏକ ମାତ୍ର ପ୍ରଯତ୍ନ ହେବା ଉଚିତ । ଦେଶରେ ଭୋଟର ସଂଖ୍ୟା ଯେପରି ବଢ଼ିଯିବାର 
କଥା, ସେଥ୍‌ରେ ବ୍ୟବସ୍ଥା ସଭାର ନିର୍ବାଚନ ଲୋକମତର ମାନଦଂଡ ! ଏଇ ଲୋକମତକୁ 
ସ୍ପଷ୍ଟ ଭାବରେ ଆୟତ୍ତ କରିବାରେ ଅବସ୍ଥା ଦୃଢ଼ କରିସାରି, ତା'ପରେ ଅନ୍ୟ ବିଚାରରେ 
ମୁଂଡ ଖେଳାଇବାକୁ ଚେଷ୍ଟା କରାଯାଇପାରେ । ବର୍ଭମାନର ପରିସ୍ଥିତି ଓ ପୁରଃସ୍ଥିତିରେ 

ମଂତ୍ରୀ ପଦ ଘେନି ବ୍ୟସ୍ତ ହେବାର କିଛି ନାହି । ବରଂ ବ୍ଯବସ୍ଥା ସଭାମାନ ହାତ କରି 
ମଂତ୍ରୀ ପଦପାଇଁ ନିଃସନ୍ଦେହ ଯୋଗ୍ୟତା ଦେଖାଇବାର ଅଛି । ତେଣିକି ଯେ ଯୋଗ୍ୟ 
ରଖିବା ଛାଡ଼ିବା ତାରି ଏକା ବିଚାରାଧୀନ । 


[ ନବଭାରତ, ଧନୁ, ୧୩୪୧ ] 


ଓଡ଼ିଶା ପ୍ରଦେଶର ମାନଚିତ୍ର 


ଓଡ଼ିଆଭାଷୀ ପ୍ରଦେଶ ଯାକ ସବୁ ମିଶି ଓଡ଼ିଶା ପ୍ରଦେଶ ହେବ ବୋଲି ବହୁ ଦିନ୍ନ 
ଆଶା ଥୁଲା । ଏବେ ଖଂଡିଆ କୁଂଢ଼େଇରେ ଥରକୁଥର ମାଟି ଯୋଡ଼ା ହେଲାପରି ଆଜି 
ଗଂଜାମ, ଖଡ଼ିଆଳ; କାଲି ପାରଳା, ଜୟପୁର ଏହିପରି ଶତ ଚେଷ୍ଟାରେ ଥରକୁ ଥର 
ଯୋଡ଼ା ହୋଇ ଓଡ଼ିଶା ବୋଲି ଗୋଟାଏ ପ୍ରଦେଶ ନାମ ମିଳିବାର ହେଉଚି । ସେଥ୍‌ରେ 
ପୁଣି ପ୍ରତିବେଶୀଂକର ଏତେବେଳେ ବି ଶ୍ୟେନ ଦୃଷ୍ଟି । ଗୋଟିଏ ଗ୍ରାମ ମଧ୍ଯ ଛଡ଼ାଇ ନେଇ 
ପାରିଲେ, ସେମାନେ ନେବେ । ସେମାନେ ପୁଣି ନାନା ଭାବରେ ଶର୍ତିଶାଳୀ, ଆମେ 
ସେପରି ନୋହୁ । ଆମେ ସରକାରଂକୁ ମାଗି ମଧ୍ୟ ଜାଣି ନାହୁଁ । ଆମକୁ ଯାହା ଦିଆଯାଇଚି 
ତାହା ବେଖାତିରରେ ଦାନ । ଏପରି ପରିସ୍ଥିତିରେ ଓଡ଼ିଶାର ମାନଚିତ୍ର କାଟି ଦେଖାଇବା 
ପରେ ବଡ଼ ଗହନ କଥା । କେଉଁଠାରୁ କେଉଁତକ ଠିକ୍‌ ଓଡ଼ିଶା ହେଲା, ତାହା କିଂତୁ 
ଏବେ ଦେଶକୁ ଜଣାଇ ଦେବାର ଦିନ ଆସିଚି । ମାଂଦ୍ରାଜ, ମଧ୍ଯପ୍ରଦେଶ ଓ ବିହାର 
ଓଡ଼ିଶା ଏହି ତିନି ପ୍ରଦେଶରୁ ଠିକ୍‌ ସ୍ଥାନଗୁଡ଼ିକ ମିଶାଇ ଏବେ ପଂଡ଼ିତ ଆକୁଳ ମିଶ୍ରଂକ 
କଟକ ଟ୍ରେଡିଂ କଂପାନି ଗୋଟିଏ ନୂଆ ଓଡ଼ିଶାର ମାନଚିତ୍ର ପ୍ରକାଶ କରିଅଛଂତି । ଆମେ 
ସେଥ୍ପାଇଁ ତାଂକୁ ସାଧୁବାଦ କରୁଅଛୁ । ବହୁପୂର୍ବେ ବାଲେଶ୍ଵରର ଦେଂକ ଉଜ୍କଳପ୍ରେସ 
ଖଂଡିଏ ଆଟଲାସ୍‌ କାଢ଼ିଥ୍‌୍ଲେ | ତା'ପରେ ଓଡ଼ିଶାର ଆଉ କେହି ମାନଚିତ୍ରର ଉଦ୍ୟମ 
କରିଛଂତି ବୋଲି ଆମକୁ ଜଣା ନାହି । ତା'ପରେ କଲିକତା ଶଶିଭୂଷଣ ଚାଟୁର୍ଯୀଂକ 
ଓଡ଼ିଆ ଲେଖା ମାନଚିତ୍ରମାନ ବହୁ ଦିନ ଚଳୁଥ୍‌ଲା। ସେ ସବୁରେ ଓଡ଼ିଆ ଅକ୍ଷରର 
ଯେପରି ଆକୁଂନ୍ଥ ପ୍ରସାରଣ ବୈରୂପ୍ୟ ଓ ବିଭଂଗ ଦେଖାଯାଏ, ତାହା ମନେପଡ଼ିଲେ 
ଏବେ ଯୁଗପତ୍‌ ହର୍ଷ ଓ ଲଜା ଆସେ । ଟ୍ରେଡ଼ିଂ କମ୍ପାନିଂକ ମାନଚିତ୍ରଟି କିଂତୁ ସ୍ପଷ୍ଟ, 
ସୁଚିତ୍ରିତ, ସୁଂଦର । ବିଭିନ୍ନ ରଂଗର ବିଭାଗଗୁଡ଼ିକ ଦେଖିଲେ ଓଡ଼ିଶାର ଗୋଟିଏ ସମୂହ 
ଧାରଣା ହୁଏ । ଏ ଗୋଟିଏ ନୂତନ, ସୁନ୍ଦର ଓ ଉପଯୋଗୀ ଉଦ୍ୟମ । ଦେଶରେ ଏହାର 

ଆଦର ହେବ ବୋଲି ଆଶା କରୁଁ । 
[ନବଭାରତ, ପ୍ରଥମ ବର୍ଷ, ଧନୁ, ୧୩୪୨ ] 

୨୯୪ 


ଉପାଂତ ଓଡ଼ିଶା ସମସ୍ୟା 


ଭାଷାସୂତ୍ରରେ ପ୍ରଦେଶ କଂଗ୍ରେସ ନୀତି 

କଂଗ୍ରେସ ୧୯୨୦ର ବୈଠକରେ ନାଗପୁରଠାରେ ପ୍ରଥମେ ସ୍ପଷ୍ଟ ଭାବରେ 
ଭାଷାସୂତ୍ରରେ ପ୍ରଦେଶ ଗଠନ ନୀତି ଗ୍ରହଣକଲେ ଓ ସେଇ ଭାଷାସୂତ୍ରରେ କଂଗ୍ରେସ 
ପ୍ରଦେଶମାନ ବାଂଟିଦେଲେ ! ଏବେ କଂଗ୍ରେସ, ପ୍ରାଦେଶିକ ସରକାରମାନ ନେଲା ପରେ 
ଶାସନ ବିଧାନରେ ସ୍ପଷ୍ଟ ଭାଷାସୂତ୍ରରେ ପ୍ରଦେଶମାନ ଗଢ଼ିବା ପାଇଁ ଚାଞ୍ଚଲ୍ୟ ପଡ଼ିଯାଇଛି । 
କଂଗ୍ରେସ ମଧ୍ଯ ତାହା ପୂର୍ଣ ଭାବରେ ସମର୍ଥନ କରୁଛଂତି । ଗଲା ଜୁଲାଇ ବୈଠକରେ 
ଉଆର୍ଧାଠାରେ କଂଗ୍ରେସ କାର୍ଯ୍ୟକାରୀ କମିଟି ପ୍ରସ୍ତାବ ଧାର୍ଯ କରିଛଂତି, କଂଗ୍ରେସ ଭାରତ 
ସରକାରରେ ଯଥାକର୍୍ତତ୍ଵ ପାଇଲା ମାତ୍ରେ ଶାସନ ଶୃଂଖଳା ନିମଂତେ ଭାଷାସୃୂତ୍ରରେ 
ପ୍ରଦେଶ ବାଂଟିଦେବେ । 
ଆଂଧ୍ର କେରଳ କର୍ଣ୍ଣାଟ ପ୍ରଭୃତି 

ଆଂଧ୍ର ଓ କେରଳ ଦୁହେଁ ପୂର୍ଣ ଭାବରେ, ପୁଣି କର୍ଣ୍ଣାଟୀ ( କାନାଡ଼ୀ) ଭାଷା କୁର୍ଗ 
କେତେକ ପରିମାଣରେ ଓ କର୍ଣ୍ାଟର ଆଉ ଖଂଡେ ମାଂଦ୍ରାଜ ପ୍ରଦେଶରେ ଅଛି । କର୍ଣ୍ଣାଟର 
ଆର ଖଂଡକ ଅଛି ବୋତମ୍ବଭାଇ ପ୍ରଦେଶରେ । ସେମାନଂକ ଆଂଦୋଳନରେ ମାଂଦ୍ରାଜ 
ସରକାର ନିଜ ବ୍ୟବସ୍ଥା ସଭାରେ ଏବେ ଭାଷାସୂତ୍ରରେ ପ୍ରଦେଶ ବିଭାଗ ଗ୍ରହଣ କରି 
ପ୍ରସ୍ତାବ ଧାର୍ଯ କରିଛଂତି । ସେଇପରି ସମସ୍ତ କର୍ଣ୍ଣାଟକୁ ଏଇ ସ୍ଵତଂତ୍ର ପ୍ରଦେଶ କରିବା 
ପାଇଁ ବୋତ୍ବାଇ ବ୍ୟବସ୍ଥା ସଭାରେ ବୋତ୍ବାଇ ସରକାରଂକ ସମ୍ମତିରେ ପ୍ରସ୍ତାବ ଧାର୍ଯ 
ହୋଇଛି । ମହାରାଷ୍ଟ୍ର ଓ ଗୁଜରାଟର ସୀମା ବିଷୟରେ କୌଣସି ଗୋଳମାଳ ନାହି । ପୁଣି 
ଗୁଜରାଟର ଏଇକ୍ଷଣି ସେ ବିଷୟରେ ଆଂଦୋଳନ କରିବା ଦରକାର ନାହି । ମହାରାଷ୍ଟ୍ରର 
ସେହି ଅବସ୍ଥା । ମହାରାଷ୍ଟ୍ରରେ ମଧ୍ଯ ବେ-କଂଗ୍ରେସୀ ନେତାମାନେ ସେଥ୍ପାଇଁ ଆଦୌ 
ବ୍ୟାକୁଳ ନୂହଂତି । ସେମାନଂକର ଭାଷାସୂତ୍ରରେ ପ୍ରଦେଶ ଗଢ଼ିବା ମତ ନୁହେ । ଆହୁରି 
ମଧ୍ଯ ବେରାର ପୂର୍ଣ ଭାବରେ ସେମାନଂକର ଅଛି । ମଧ୍ୟପ୍ରଦେଶରେ ସେହିମାନେ ହିଁ 
ବଳଶାଳୀ । ବୋମ୍ବେଇରେ ବି ସେମାନେ କମ୍‌ ନୂହଂତି । ଏପରି କି ମଧ୍ଯପ୍ରଦେଶ ଓ 
ବେରାରର ଜନନାୟକ ଖାରେ ଓ ଆଣେ, ପୁଣି ବୋନ୍ପେଇର ପ୍ରଧାନ ମଂତ୍ରୀ ଖେର୍‌¬ ଏ 
ସମସ୍ତେ ମରହଙ୍ଗା ! 
ବଂଗଳାର ଅବସ୍ଥା 

ଆଉ ରହିଲା ବଂଗଳା । ବଂଗଳାଭାଷୀମାନେ ବଂଗ ବାହାରେ ବାସିଂଦା ଅଛଂତି 
ବୋଲି ବଂଗାଳୀମାନେ ସେମାନଂକୁ ନିଜ ପ୍ରଦେଶକୁ ଆଣିବାକୁ ବରାବର ଲଢୁଛଂତି । 

୨୯୫ ପଂଡିତ ନୀଳକଂଠ : ଦୁଷ୍ଠାପ୍ୟ ରଚନାବଳୀ 


ମାତ୍ର ବଂଗଳାରେ ଏବେ କଂଗ୍ରେସ ସରକାର ନୃହେ । ପୁଣି ବଂଗଳା ଦାବି କିରୁଥ୍ବା ଏବ 
ବିହାରର ବଂଗଭାଷୀ ଅଞ୍ଚଳ ବଂଗଳାକୁ ଆସିବା ହୁଏତ ମୂସଲମାନଂକ ଇଚ୍ଛା ନୃହେ | 
କାରଣ, ଏଇସବୁ ଭୁମିରେ ମୁସଲମାନ ସଂଖ୍ୟା ବଡ଼ ଉଣା | ସେସବୁ ବଂଗଳାରେ ମିଶିଲେ 
ଜନସଂଖ୍ୟାର ଅନୁପାତରେ ବଂଗଳାର ମୁସଲମାନ କମ୍‌ ହୋଇଯିବେ । ଏବେ କିଂତୁ 
ବଂଗଳାରେ ମୁସଲମାନ ସରକାର ହୋଇଛି କହିଲେ ଚଳେ । ସେଠା ସରକାରରେ 
କଂଗ୍ରେସର ଏବେ କୌଣସି କର୍ତ୍ତତ୍ଵ ନାହି । 
କଂଗ୍ରେସରେ ବଂଗାଳୀଂକ ପ୍ରସ୍ତାବ ଓ ଓଡ଼ିଆଂକ ନିଶ୍ଚେ ଷ୍ଟତା- 

ସେଥ୍ପାଇଁ କଂଗ୍ରେସ, ସରକାରମାନ ନେବା ସଂଗେ ସଂଗେ ସେମାନେ ନିଖିଳ 
ଭାରତ କଂଗ୍ରେସରେ ଉଦ୍ୟମ ଲଗାଇଲେ ! ସେଠାରେ କଂଗ୍ରେସକୁ ସ୍ଵୀକାର କରାଇନେଲେ । 
ଅବଶ୍ୟ ଏକଭାଷାଭାଷୀ ସ୍ଥାନ ଏକ ପ୍ରଦେଶରେ ରହିବା କଂଗ୍ରେସ ନିଶ୍ଚୟ ମାନିବେ । 
ଆମେ ମଧ୍ଧ ନାହି” କରୁ ନାହୁଁ । ମାତ୍ର ବଂଗାଳୀମାନେ ଯେତେବେଳେ କଲିକତାର 
ନିଖିଳ ଭାରତ କଂଗ୍ରେସ କମିଟି ବୈଠକରେ ଏହି ପ୍ରଶ୍ନ ଉଠାଇଥ୍‌ଲେ, ସେତେବେଳେ 
ପ୍ରସ୍ତାବଟିରେ ଥୁଲା ବିହାର ଓ ଅନ୍ୟତ୍ର ଥ୍ବା ବଂଗଭାଷୀ ପ୍ରଦେଶମାନ ବଂଗଳାକୁ ଆସୁ । 
ଓଡ଼ିଶା କ୍ଷୁଦ୍ର ପ୍ରଦେଶ । ନିଖିଳ ଭାରତ କଂଗ୍ରେସ କମିଟିରେ ଭୋଟ ଟଣାଟଣିରେ ଜିଣିବାର 
ଆଶା ଓଡ଼ିଶାର ବଡ଼ କ୍ଷୀଣ । ତଥାପି ନ୍ୟାୟ ଉପରେ ଠିଆହୋଇ କଥାଟି ସ୍ପଷ୍ଟ କରି 
କହିବା ଉଚିତ । ନିଖିଳ ଭାରତ କଂଗ୍ରେସର ନ୍ୟାୟ ବିଚାର ଉପରେ ନିର୍ଭର କରିବା 
ଛଡ଼ା ସେ କ୍ଷେତ୍ରରେ ଆଉ କିଛି କରିବାର ନଥ୍‌ଲା। ସେ ବୈଠକରେ ଯେଉଁ ତିନିଜଣ 
ଓଡ଼ିଆ ଥ୍ଲେ, ସେମାନଂକର ଉଚିତ ଥ୍ଲା ସଂଗେ ସଂଗେ ଏକ ସଂଶୋଧନ ପ୍ରସ୍ତାବରେ 
ବା ଅନ୍ୟ ଏକ ପ୍ରସ୍ତାବରେ ଯ୍ୋଡ଼ିଥାନ୍ତେ¬ ‘ବିହାର, ମାଂଦ୍ବାଜ, ମଧ୍ଯପ୍ରଦେଶ ଓ ବଂଗରେ 
ଥୁବା ଓଡ଼ିଆଭାଷୀ ଅଂଚଳମାନଂକୁ ଓଡ଼ିଶାର ଅଂତର୍ଭୁକ୍ତ କରାଯାଉ ।”? ସେମାନେ ତାହା 
କଲେ ନାହି । ପରେ ସେଇ ପ୍ରସ୍ତାବ ଉପରେ ବକ୍ତତା ଦେଲାବେଳେ ବଂଗାଳୀ ବକ୍ତାମାନେ 
ଅନ୍ୟାନ୍ୟ ଅଂଚଳ ମଧ୍ଧରେ ସ୍ତଷ୍ଟ ଭାବରେ ସିଂହଭୁମିକୁ ଦାବି କରି ପ୍ରସ୍ତାବର ତାହାହିଁ ଅର୍ଥ 
ବୋଲି ପ୍ରକାଶ କଲେ । ଓଡ଼ିଆ ମେମ୍ବରମାନେ ସେତେବେଳେ ମଧ୍ଯ ଆପତ୍ତି କଲେ 
ନାହି । ପ୍ରସ୍ତାବଟି ପାଶ୍‌ ହୋଇଗଲା । 
ସେଇ ସିଂହଭୂମି ଲାଗି ବଂଗଳାରେ ବେ-କଂଗ୍ରେସ ଉଦ୍ୟମ 

ତା'ପରେ ଏ ବର୍ଷ ମାର୍ଚ୍ଚ ମାସରେ ବଂଗଳାର କଂଗ୍ରେସୀ ବେକଂଗ୍ରେସୀ ନେତାମାନେ 
ସେହି ବଳରେ ଇଂଡିଆନ୍‌ ଆସୋସିଏସନରେ ସ୍ପଷ୍ଟ ସିଂହଭୁମିର ନାମ ରଖି ସେହି ମର୍ମରେ 
ଗୋଟିଏ ପ୍ରସ୍ତାବ ପାଶ୍‌ କରି କଂଗ୍ରେସକୁ ଓ ସରକାରଂକୁ ପଠାଇ ଦେଲେ । ଇଂଲଣ୍ଡର 
ସରକାରଂକୁ ମଧ୍ୟ ସେମାନେ ଏହି ପ୍ରସ୍ତାବ ପଠାଇଥ୍‌ଲେ ! 
ଓଡ଼ିଶା କଂଗ୍ରେସ ଓ ସରକାର ତପୂର ହୁଅଂତୁ 

ଏସବୂ ସତ୍ତ୍ବେ ଓଡ଼ିଶା କଂଗ୍ରେସ ତଥା ସରକାର ଉପାଂତ ଓଡ଼ିଆ ଭୁମି ସଂବଂଧରେ 
କଣ ଚିଂତା କରୁଛଂତି କିଛି ଜଣାପଡ଼ୁନାହି । ସେଦିନ ମଞ୍ଜୁଷାରେ ଏହି ଉଦ୍ଦେଶ୍ୟ ଘେନି 

ରାଜନୀତି ଓ ଶାସନ ୨୯୬ 


ଉତ୍କଳ ସମ୍ମିଳନୀର ଗୋଟିଏ ବୈଠକ ହୋଇଗଲା । ତାହାର କାର୍ଯ୍ୟକାରୀ କମିଟି ମଧ୍ୟ 
ଏବେ କଟକରେ ବସିଥୁଲା । ମାତ୍ର ସରକାର ବା ମଂତ୍ରିମଣ୍ଡଳ ତଥା କଂଗ୍ରେସମୁଖ୍ୟମାନେ 
ଉତ୍କଳ ସମ୍ମିଳନୀର ଏ ଉଦ୍ୟମକୁ କି ଦୃଷ୍ଟିରେ ଦେଖୁଚଂତି ? ଏହା କହିବାର ଅଭିପ୍ରାୟ, 
ପ୍ରଦେଶ ଭିର୍ଡରେ ସାଧାରଣ ପରିସ୍ଥିତି ବା ମନୋଭାବ ଯାହାହେଉ, ଏବେ ଓଡ଼ିଶାର 
ମଂତ୍ରୀ ଓ କଂଗ୍ରେସମୁଖ୍ୟମାନେ ଯାହାକୁ ଠିକଣା କରି ନ ଧରିବେ, ପ୍ରଦେଶ ବାହାରେ 
ତାହାର ପ୍ରଭାବ ପଡ଼ିବାର ଓଡ଼ିଶାର ଏବ ପରିସ୍ଥିତିରେ କୌଣସି ଆଶା ନାହି । 
କଂଗ୍ରେସମୁଖ୍ୟମାନେ ବା ମଂତ୍ରିମଣ୍ଡଳ ଯହିଁରେ ସମ୍ମତି ସହିତ ସଂପୃକ୍ତ ନୁହଂତି, ସେ 
କଥାର ସମ୍ବାଦ ପର୍ଯ୍ୟଂତ ବାହାରର ଖବରକାଗଜରେ ବାହାରିବା ମଧ୍ୟ ଦୁଷ୍କର । ଏପରି 
ଅବସ୍ଥାରେ ଆମର ଏକାଂତ ଅନୁରୋଧ, ପ୍ରଧାନ ମଂତ୍ରୀ ଓ ଓଡ଼ିଶା କଂଗ୍ରେସ ସଭାପତି 
ଏ ବିଷୟରେ କର୍ତବ୍ୟ ଓ କାର୍ଯ୍ୟପଂଥା ନିଦଦେଶ କରି ଶୀଘ୍ର ପ୍ରଦେଶ ଓ ପ୍ରଦେଶାଂତରରେ 
ନିଜର ବିବୃତିମାନ ପ୍ରକାଶକରଂତୁ ଓ ସେହି ନିଦ୍ଦେଶରେ ଶୀଘ୍ର କାର୍ଯ୍ୟ ଚାଲୁ । 

ଓଡ଼ିଶାର ଅଳ୍ପ ଧନ ଘେନି ଓଡ଼ିଶାକୁ ଯେପରି ପୂର୍ଣପ୍ରାଣରେ ଗଢ଼ିବାର ଆରଂଭ 
କରିବାକୁ ହେବ, ଅଦ୍ୟଯାପି ପରିତ୍ୟକ୍ତ ଓଡ଼ିଆମାନଂକୁ ଓଡ଼ିଶାକୁ ଆଣିବାରେ ସେହିପରି 
ଲାଗିବାକୁ ହେବ । ଅବଶ୍ୟ କେହି ବୁଝିସୁଝି ଆସିବାକୁ ଅନିନୁକ ହେଲେ, ସେ ସ୍ଵତଂତ୍ର 
କଥା ! କିଂତୁ ଅବସ୍ଥା କୌଣସି ଉପାଂତଭୂମିରେ ହୁଏତ ଆଜି ତାହା ନୁହେ । 
ମଂଜୁଷା ଓ ସିଂହଭୂମିର ଅବସ୍ଥା 

ମଂଜୂଷାରେ ସେଦିନ ଏଇଥ୍‌ପାଇଁ ଉତ୍କଳ ସମ୍ମିଳନୀ ହୋଇଯାଇଚି । ପୁଣି ମାନ୍ଦ୍ରାଜରେ 
ଥୁବା ଓଡ଼ିଆଂକ ସଂବଂଧରେ ସଂଦେହ କରିବାର କିଛି ନାହି । ପ୍ରକୃତ ପକ୍ଷେ କହିବାକୁ 
ଗଲେ ଯେଉଁ ଓଡ଼ିଆମାନେ ମାଂଦ୍ରାଜରେ ଥୁଲେ, ମୁଖ୍ୟତଃ ସେଇ ଓଡ଼ିଆମାନଂକର 
ଅତଂଦ୍ରିତ ପ୍ରଯତ୍ନ ଆଂଦୋଳନ ଓ ତ୍ୟାଗ ଫଳରେ ଆଜି ଓଡ଼ିଶାର ସ୍ଵତଂତ୍ର ବ୍ୟକ୍ତିତୁ ଯାହା 
ବା ପ୍ରତିଷ୍ଠା ପାଇଟି, ତାହା ସଂଭବ ହୋଇଚି | ଏବେ ବି ମଂଜୁଷା ପ୍ରଭୃତି ସେ ଆଡ଼ର 
ପରିତ୍ୟକ୍ତ ଭୂମି ସେହି ଭାବରେ ପ୍ରାଣିତ ରହିଚଂତି । ଏବେ ଆମେ ସିଂହଭୂମି ଯାଇଥ୍‌ଲୁ ! 
ସେଠାର ଓଡ଼ିଆମାନଂକର ଓଡ଼ିଶାକୁ ଆସିବାପାଇଁ ବ୍ୟାକୁଳତା ଦେଖି ପ୍ରାଣରେ ଆଘାତ 
ଲାମିଲା । ସେମାନଂକର ଭାଷା କ୍ରମେ ଉଠିବା ଉପରେ । ବିଶେଷରେ ଶୁଣି ଦୁଃଖିତ 
ହେଲୁ, ସେମାନେ ଉପସ୍ଥିତ ଜିଲା କଂଗ୍ରେସ କମିଟିଂକ କାର୍ଯ୍ୟ ଓ ନିୟମ ଫଳରେ ଓଡ଼ିଆଂକ 
ଭିତରେ ଇଛ୍ଛାନୁସାରେ କଂଗ୍ରେସ ମେମ୍ବର କରିବାର ସୁବିଧା ପାଉନାହାଂତି । କଇଉାଁମାନଂକର 
ଭୟ କାଳେ ଓଡ଼ିଆ ବେଶି କଂଗ୍ରେସ ମେମ୍ବର ହେଲେ ସିଂହଭୂମି ଉତ୍କଳ କଂଗ୍ରେସକୁ ପୁଣି 
ଚାଲିଯିବ । ଏହା ଆମର ଅବଶ୍ୟ ଏକ ପକ୍ଷରୁ ଶୁଣିବା କଥା । ଓଡ଼ିଶାର କଂଗ୍ରେସ 
କରାଁମାନେ ଏହାର ଅନୁସଂଧାନ କରିବା ଉଚିତ । ପୁଣି ଏହି ସଂପର୍କରେ ମନେକରାଇବାର 
ଅଛି, ସିଂହଭୂମି କଂଗ୍ରେସ କମିଟି ବରାବର ଓଡ଼ିଶାରେ ଥୁଲା । ଶ୍ରୀଯୁକ୍ତ ରାଜେଂଦ୍ରପ୍ରସାଦ 
ଭୀରତ କଂଗ୍ରେସର ସଭାପତି ଥ୍ଲାବେଳେ କିପରି ତାହା ହଠାତ୍‌ ବିହାରକୁ ଯାଇଚି 

୨୯୭ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ତାହା ସମସ୍ତେ ଜାଣଂତି, ଅତଏବ ଏଠାରେ କହିବା ଦରକାର ନାହି । ସେକାଳ ପୁଲିସ 
ଜ୍ୃପାରୁ ସେ ସଂବଂଧୀୟ କାଗଜପତ୍ର ସବୁ ଉତ୍କଳ କଂଗ୍ରେସ ଅଫିସରେ ନ ଥାଇ ପାରେ; 
ମାତ୍ର ବିହାରରେ କି କାଗଜପତ୍ର ବା ଅଛି ? ସ୍ଵର୍ଗତ ଗୋପବଂଧୂ ଦାସ ଥ୍ଲାବେଳେ 
ଶ୍ରୀଯୁକ୍ତ ରାଜେଂଦ୍ର ପ୍ରସାଦ ମଧ୍ଯସ୍ଥ ଥାଇ, ସିଂହଭୂମି କଂଗ୍ରେସ ମେମତ୍ବରଂକର ରିପ୍ଲାଇ 
ପୋଷ୍ଟକାର୍ଡ଼ରେ ଭୋଟ ନିଆଯାଇଥୁଲା । ଓଡ଼ିଶା ସପକ୍ଷରେ ପ୍ରାୟ ଚାରି ହଜାର ଭୋଟ୍‌ 
ହୋଇଥୁବା ସ୍ଥଳେ ବିହାର ସପକ୍ଷରେ ଅର୍ଧଶତରୁ ଉଣା ଥୁଲା । ଶ୍ରୀଯୁକ୍ତ ଗୋଦାବରୀଶ 
ମିଶ୍ରଂକର ଠିକ୍‌ ସଂଖ୍ୟା ହୁଏତ ମନେଥ୍‌ବ | ଏ ସଂବଂଧୀୟ କାଗଜପତ୍ର ହୁଏତ ନାହି, 
ମାତ୍ର ଏହା ତ ରାଜେଂଦ୍ର ପ୍ରସାଦଂକ ମନେଥ୍‌ବ । ପୁଣି ସତ୍ୟାଗ୍ରହରେ ଜେଲ ଗଲାବେଳେ 
ସିଂହଭୂମିରେ ଏକମାତ୍ର ଉକ୍କଳର ଜିଲ୍ଲା କଂଗ୍ରେସ କମିଟି କାର୍ଯ୍ୟ କରୁଥ୍ବା କଥା ଅଛପା 
ନାହି । କେତେଜଣ ବିହାରୀ ଓ କେତେଜଣ ଓଡ଼ିଆ ସିଂହଭୂମିରୁ ଜେଲ ଯାଇଥ୍‌ଲେ, 
ତାହା ମଧ୍ୟ ଦେଖାଯାଇପାରେ । ତଥାପି ଦୁର୍ଭାଗ୍ୟ ଯେ, ଓଡ଼ିଆଂକୁ ଏକା ସବୁବେଳେ 
କାଗଜପତ୍ର ପ୍ରମାଣାଦି ଦେଖାଇ ଦାବି ସାବ୍ୟସ୍ତ କରିବାକୁ ହେବ । 
ଛୋଟନାଗପୁର ଓ ସିଂହଭୂମି 

ହେଲେହେଁ ଏ ସବୁ ସତ୍ତ୍ଵେ ପୁଣି ସିଂହଭୂମି ଓଡ଼ିଶାର ନ ହୋଇ ବିହାରର 
ହୋଇପାରେ । ଭୋଟ ନେଲାବେଳେ ବିହାରୀଂକ ଭିତରେ କଂଗ୍ରେସ ମେମ୍ବର ବେଶି 
ଥାଇପାରଂତି । ପୁଣି ଜେଲ୍‌ ଯିବାକୁ ସିଂହଭୂମିରୁ ବେଶି ଓଡ଼ିଆ ନ ବାହାରି ପାରଂତି । 
ଭାଷା ହିସାବରେ ସିଂହଭୂମି କେଉଁ ପ୍ରଦେଶରେ ରହିବ, ତାହାହିଁ ଦେଖିବା ଉଚିତ । ଏ 
ସଂପର୍କରେ ଆପଣା ଆପଣା ଭିତରେ ବୃଥା ବିବାଦ ନ କରି ଭାଷାତତ୍ତ୍ବରେ ବିଶେଷଜ୍ଞଂକଠୁୂ 
ବ୍ରଝିବା ଦରକାର ¦! ସେମାନେ କଅଣ କହଂତି ? ପ୍ରଥମ କଥା ବିହାର ସଂଗେ 
ଛୋଟନାଗପୁରର ବିଶେଷ ସଂପର୍କ ନାହି । ଇଂରେଜ ଶାସନରେ ମାତ୍ର ନାନା ଚକ୍ରରେ 
ପଡ଼ି ଓଡ଼ିଶା ଯେପରି ସେଦିନ ଯାଏ ବଂଗଳା ତଥା ବିହାରରେ ଯୋଡ଼ା ହୋଇଥଲା । 
ଛୋଟନାଗପୁର ସେଇପରି ବିହାରରେ ଯୋଡ଼ାହୋଇଛି । ବରଂ ଏହାର ନାମ ‘ଛୋଟ 
ନାଗପୁର” ‘ଛୋଟ ପାଟନା” ବା ‘ଛୋଟ ଗୟା” ନୁହେ, ଏହା ଏଠାରେ ମନେରଖିବାର 
ଅଛି । ପୂର୍ବ ଭାରତର ଆଦି ଭାରତୀୟ ଭାଷା ଓ ସଭ୍ୟତା ଆଗନ୍ଧକମାନଂକ ପେଷଣରେ 
ଚାରିଆଡ଼ୁ ଚିପି ହୋଇ ହୋଇ ଏବେ ଛୋଟନାଗପୁରରେ ମାତ୍ର ରହିଛି । ଦକ୍ଷିଣ ଓ 
ପଶ୍ଚିମ ଭାରତର ଆଦି ଭାଷା ତଥା ସଭ୍ୟତା ଦ୍ରାବିଡ଼ଭୂମିରେ ନିଜର ଚିରଂତନ ସତ୍ତା ଓ 
ମହତ୍ତ୍‌ ଜାଗ୍ରତ ରଖିଚି ଓ ରଖିବ । ମାତ୍ର ବଂଗାଳୀ, ଓଡ଼ିଆ ଓ ବିହାରୀ ତିନିଦିଗରୁ 
ପୂର୍ବଭାରତର ଆଦି ସଭ୍ୟତା ଓ ଭାଷାର ନିଜତ୍ଵ ଲୋପକରିବାକୁ ଆଉ ହୁଏତ ବେଶି 
ଦିନ ନାହି । ସେଥ୍ପାଇଁ ଏବେ ସ୍ଵତଂତ୍ର ଛୋଟନାଗପୂର ପ୍ରଦେଶ ପାଇଁ ଉଦ୍ୟମ ଆରଂଭ 
ହୋଇଚି । ତାହା ଯଦି ସଫଳ ହୁଏ, ସେ ସ୍ଵତଂତ୍ର କଥା । ସେତେବେଳେ ସିଂହଭୂମି ପାଇଁ 
ଓଡ଼ିଆ ହୁଏତ କଳି କଲେ, ଛୋଟନାଗପୁରର ଆଦିମ ବା ଯଥାର୍ଥ ଅଧ୍ବାସୀଂକ ସଂଗେ 

ରାଜନୀତି ଓ ଶାସନ ୨୯୮ 


କଳିକରିବେ । ହୁଏତ ସିଂହଭୂମି ଓଡ଼ିଶାକୁ ଆସିବ, ନଚେତ୍‌ ଓଡ଼ିଶା ନିଶ୍ଚୟ ଅନ୍ୟତର 
ଭାଷା ରୂପେ ସିଂହଭୁମିରେ ଚଳିବ । 
ବିହାରର ଭାଷାବିଭ୍ରାଟ- 

ମାତ୍ର ଭାଷାସୂତ୍ରରେ ବିହାରର ସିଂହଭୂମି ଉପରେ କି ଦାବି ? ହିଂଦୁସ୍ଥାନୀ ଏବେ 
ବିହାର ପ୍ରଦେଶର କଚିରି ଓ ସ୍କୁଲ ଭାଷା ! କିଂତୁ ହିଂଦୃସ୍ଥାନୀ ବିହାରର କୌଣସି ଅଞ୍ଚଳର 
ମାତୃଭାଷା ନୁହେ; କିଂବା ଜନ୍ମତଃ ବିହାରୀ ଭାଷା ସଂଗେ ହିଂଦୁସ୍ଥାନୀର ସାକ୍ଷାତ୍‌ ସଂବଂଧ 
ନାହି । ବିହାରରେ ତିନୋଟି ଭାଷା ଏବେ ଲୋକରେ ଚଳେ ( ୧) ଭୋଜପୂରୀ, 
( ୨) ମଘି ଓ (୩) ମୈଥ୍ଳୀ । ସେଥୂମଧ୍ଯରୁ ମଘି ପାନ ଓ ଭୋଜପୂରୀ ଢେଗୁଆ 
(ଏକପ୍ରକାର ପ୍ରାଚୀନ ତାମ୍ର ମୁଦ୍ରାଥ ଏହି ତାମ୍ରଖଣ୍ଡ ସବୁ ତାମ୍ର ମୂଲ୍ୟରେ ମୁଦ୍ରାପରି 
ଏବେ କୌଣସି କୌଣସି ଠାରେ ହାଟ ବଜାରରେ ଚଳେ ) ଛଡ଼ା, ଅନ୍ୟ ସଂପର୍କରେ ସେ 
ନାମଦିଓଟି ବାହାରେ କେହି ପ୍ରାୟ ଜାଣଂତି ନାହି । ସେମାନଂକର ଭାଷାରେ ସାହିତ୍ୟ 
ଫୁଟି ନାହି । ମାତ୍ର ମୈଥୁଳୀରେ ପ୍ରାଚୀନ ସାହିତ୍ୟ ଅଛି । ସ୍ଵୟଂ ବିଦ୍ୟାପତି ମୈଥୁଳୀ । 
ପୂଣି ଅନ୍ୟଥା ମିଥୁଳାର ପାଂଡିତ୍ୟ ଓ ପ୍ରତିଭା ଚିରପ୍ରସିଦ୍ଧ । ନବ୍ୟନ୍ୟାୟ” ମିଥୂଳାର 
ଭାରତକୁ ଦାନ | 'ନବ୍ୟନ୍ୟାୟଂ ପ୍ରତିଷ୍ଠାତା 'ଗଙ୍ଗେଶ” ମୈଥ୍ଳୀ । ଓଡ଼ିଆ ପରି ମୈଥୂଳୀ 
ସାହିତ୍ୟର ଚର୍ଚ୍ଚା କରିବା ପାଇଁ କଲିକତା ବିଶ୍ବବିଦ୍ୟାଳୟ ମୈଥୂଳୀରେ ଏମ୍‌. ଏ. କ୍ଲାସର 
ବ୍ୟବସ୍ଥା କରିଚଂତି । କେତେବର୍ଷ ତଳେ ମିଥୁଳା ବା ତ୍ରିହୃତ ବିଭାଗର ସ୍କୁଲ କଚେରିରେ 
ମୈଥ୍ଳୀ ଲିପି ଓ ଭାଷା ଚଳାଇବା ପାଇଁ ଦରଭଂଗାର ଭୂତପୂର୍ବ ମହାରାଜାଂକ ନେତୃତ୍ଵରେ 
ଗୋଟିଏ ଆଂଦୋକନ ଆରଂଭ ହୋଇଥଲା । ସେ କଅଣ ହେଲା ଏବେ ଜଣା ନାହି । 
ହିଂଦୀ କିପରି ବିହାରର ଭାଷା ହେଲା ? 

ପାଟନାର ଦକ୍ଷିଣକୁ ଗୟା ପ୍ରଭୃତିର ଭାଷା ମଘି, ପୁଣି ପଶ୍ଚିମକୁ ପ୍ରାୟ ସାହାବାଦ 
ବିଭାଗଟିରେ “ ଭୋଜପୁରୀ? ଭାଷା ଚଳେ | ଏ ଦୁଇଭାଷା ମୈଥ୍ଳୀ ପରି ଓଡ଼ିଆ ବଂଗଳା 
ଆସାମୀ ଭାଷା ସଂଗେ ଏକ ମାଗଧ୍‌ ପ୍ରାକୃତରୁ ବାହାରିଚଂତି । ହିଂଦୀର ଏମାନଂକ 
ସଂଗେ ମୂଳ ପ୍ରାକୃତ ହିସାବରେ ସଂପର୍କ ନାହି । ପୁଣି ମଘି ଓଡ଼ିଆ ପାଖକୁ ଲାଗିଥ୍‌ବାରୁ 
ତା ଅନେକ ପରିମାଣରେ ଓଡ଼ିଆ ପରି । ଲରିଆ ସଂଗେ ସଂବଲପୂରୀ ଭାଷାର ଯେ 
ସଂପର୍କ ମଘି ସଂଗେ ସିଂହଭୂମି ଓଡ଼ିଆର ସଂପର୍କ ତାଠାରୁ ଆହୁରି ନିକଟତର । ମାତ୍ର ଏ 
ଦୁଇ ଭାଷାରେ ସାହିତ୍ୟ ଯେ ଫୁଟି ନାହି, ତା'ର କାରଣ ହେଉଟି, ମୁସଲମାନ ଓ 
ମୋଗଲ ରାଜତ୍ସରେ ବିହାରୀ ବିଶେଷରେ ବିହାରୀ କାୟସ୍ଥମାନେ ରାଜକର୍ମରେ ରହି 
ପାରସୀ ତଥା ଉର୍ଦ୍ଧରେ.ମନ ଦେଲେ । ବହୁପୁରୁଷ ଧରି ଉଦ୍ଦ ସେମାନଂକର ଘର ଭାଷା 
ପରି ହୋଇଗଲା ¦ ଦେଶୀ ଭାଷାକୁ କେହି ପଚାରିଲେ ନାହି । ତାହା ଗ୍ରାମ୍ୟ ଭାଷା 
ବୋଲି ଘୃଣିତ ହେଲା । ବର୍ମାନ ସେଇ ଉଦ୍ଦ ସୂତ୍ରରେ ବିବାହର ଭାଷା ହୋଇଚି କାର୍ଯ୍ୟରେ 

ହିଂଦୂସ୍ଥାନୀ ବା ଉଦ୍ଦି, ମାତ୍ର ନାମରେ ହିନ୍ଦୀ । ଏବେ ମଧ୍ଯ ସହର ବାହାରେ ପ୍ରାଇମେରୀ 
ସ୍କୁଲରେ ପିଲାଏ ସେ ହିଂଦୀ ବୁଝଂତି ନାହି । ଗ୍ରାମ ଲୋକେ ମଧ୍ଯ ଅର୍ଚ୍ଚିରେ ଲେଖା ଥ୍‌ବା 
ହିଂଦୀ ବୁଝଂତି ନାହି । ଏହା ସହର ପାଖ ଛଡ଼ା ବାକୀ ସର୍ବତ୍ର ଚିପି ଭରି କରାହେଉଚି ! 
ବିଶେଷରେ ମଘି ବଂଗଳା ଓଡ଼ିଆ ଭିତରେ ଥ୍ବା ଛୋଟନାଗପୂରର ଅନାଦିମ 
ଅଧ୍ବାସୀମାନଂକ ପକ୍ଷେ ମଧ୍ୟ ଏ କ୍ଷେତ୍ରରେ ଅସୁବିଧା ବଡ଼ ବେଶି । ସିଂହଭୂମିର ଶିକ୍ଷା 
ମଧ୍ୟ ସେଇ କାରଣରୁ ବହୁପରିମାଣରେ ପଛକୁ ପଡ଼ିରହିଚି । ବଂଗଳା ସ୍କୁଲ କଚେରିରେ 
ଗୃହୀତ ଭାଷା ଥ୍ବାରୁ ମାନଭୁମିରେ ତାହା ସେତେ ହୋଇ ନାହି । 
ପ୍ରାଥମିକ ଶିକ୍ଷା ଓ ବ୍ୟବହାର ମାତୃଭାଷାରେ ହିଁ ହେବା ଉଚିତ- 

ଏଥୁରେ ଯୁକ୍ତି ହୋଇପାରେ, ଅନେକ ମଧ୍ଯ ଯୁକ୍ତି କରିବାର ଶୁଣାଯାଏ, ହିଂଦୂସ୍ଥାନୀ 
ବା ହିଂଦୀ ଯେତେବେଳେ ରାଷ୍ଟ୍ରଭାଷା ହେଉଚି, ସେତେବେଳେ ଯେତେ ଭୂମିରେ ସ୍କୁଲ 
କଚିରିରେ ହିଂଦୀ ଗୃହୀତ ଭାଷା ହୁଏ ସେତେ ଭଲ । ମାତ୍ର ଏଥୁରେ ପ୍ରଗତି ପ୍ରତିହତ 
ହେବ । କୌଣସି ଆଗଂତୂକ ରାଷ୍ଟ୍ରଭାଷା ବା କଳ୍ପିତ ଦେଶିଭାଷା ସହଜରେ ମାତୃଭାଷାର 
ସ୍ଥାନ ପୂରଣ କରି ପାରିବ ନାହି । ସେ ଚେଷ୍ଟା ପୃଥ୍ବୀରେ କମ୍‌ ହୋଇନାହି । ସମସ୍ତ 
ମଧ୍ୟଯୁଗରେ ରୋମାନ୍‌ -କାଥଲିକ୍‌ ଇଉରୋପରେ ଲାଟିନ୍‌ ଭାଷା ଏହିପରି ସ୍କୁଲ କଚିରି 
ଓ ସାହିତ୍ୟର ଭାଷା ଥୁଲା । ଆର୍ଯ ଅହଂକାର ଘେନି ଏଇ ଭାରତରେ ମଧ୍ଯ ସଂସ୍କୃତକୁ 
ସେବ କାଳେ ସ୍କୁଲ କଚିରି ଓ ସାହିତ୍ୟର ଭାଷା କରାଯାଇଥ୍‌ଲା । ଫଳରେ, ଜନସାଧାରଣର 
ଶିକ୍ଷା ତ ହେଲା ନାହି, ପୁଣି ଘୋର ରକ୍ଷଣଶୀଳତା ଓ ଅଂଧବିଶ୍ବାସ ଘୋଟିଗଲା । ଏବେ 
ପ୍ରାୟ ହଜାରେ ବର୍ଷ ଏଇ ଭାରତରେ ପ୍ରକୃତ ମାତୃଭାଷା ସବୁ ଚଳିଲାଣି । ମାତ୍ର ଦେଶର 
ଆଦିମ ନିବାସୀଂକ ଭାଷାକୁ ସେଥୁରେ ଦୃଷ୍ଟି ଦିଆ ନ ଯିବାରୁ, ସେମାନେ ପ୍ରଗତିରେ କି 
ଅବସ୍ଥାରେ ଅଛଂତି ? କଂଧ ସାଂତାଳହେ । ଓରାଓଂଡ଼ ପ୍ରଭୃତିମାନେ ପ୍ରାଚୀନ କାଳରେ 
ତାମିଲମାନଂକଠାରୁ କମ୍‌ ସଭ୍ୟ ଥ୍ବାର କୌଣସି ପ୍ରମାଣ ନାହି । ଦେବୀପୂଜା ଓ ଶକ୍ତି 
ତଂତ୍ରର ମୂଳ ସୃତ୍ର ମୁଖ୍ୟ ଭାବରେ ଏହିମାନଂକର ଭାରତ ସଂସ୍କୃତିକୁ ଦାନ ଥ୍ବାର 
ଅନୁମାନ ଅସଂଗତ ନୁହେ ।! ମାତ୍ର ତାମିଲମାନଂକର ମାତୃଭାଷା ରହିଗଲା । ଏମାନଂକର 
ମାତୃଭାଷା ଚିପି ହୋଇ ଅତି ସଂକୂଚିତ ହୋଇଗଲା । ଫଳ କଅଣ ହୋଇଚି ? ଆଜି ମଧ୍ଯ 
ଇଂରେଜୀକୁ ପ୍ରାଇମେରୀ ସ୍କୁଲରେ ଏକମାତ୍ର ଭାଷା କଲେ ଫଳ କଅଣ ହେବ ? 
ବାଧ୍ୟତାମୂଳକ ପ୍ରାଥମିକ ଶିକ୍ଷା କଲେ ମଧ୍ଯ ଏ କ୍ଷେତ୍ରରେ ଗତି ସୁକର ନୁହେ, ଏହା 
ସର୍ବଦାଦୀସଂମତ । 
ବିହାରରେ ହିଂଦୀ ଶିକ୍ଷାର ଫଳ- 

ଏବେ ବିହାରରେ ମାତୃଭାଷାରେ ଶିକ୍ଷା ଦିଆହୁଏ ନାହି, ଓଡ଼ିଶାରେ ହୁଏ । ବିହାର 
ଓଡ଼ିଶା ଯୁଗ୍ଟ ପ୍ରଦେଶ ଥୁଲାବେଳେ, ଦୁଇ ପ୍ରଦେଶର ହିସାବ ଥାଇ ପ୍ରାଇମେରୀ ଶିକ୍ଷାର 

ରାଜନୀତି ଓ ଶାସନ oc 


ରିପୋଟ ବାହାରୁଥ୍ଲା । ଯେ କେହି ତାହା ଆଜି ଦେଖି ପାରଂତି । ପାଟନା ଛଡ଼ା ଅନ୍ୟ 
କୌଣସି ଜିଲାର ପ୍ରାଇମେରୀ ଶିକ୍ଷା ଲୋକପ୍ରିୟତାରେ ବା ପ୍ରଗତିରେ ଓଡ଼ିଶା 
ଜିଲାମାନଂକର ପାଖଆଖରେ ନାହି । 
ସିଂହଭୂମିରେ ଓଡ଼ିଆ ସଂଖ୍ୟା 

ପୁଣି ଗତ ସେନ୍‌ସସ୍ରେ ମଘିଭାଷୀ ଲୋକଂକୁ ଓ ଅନେକ ଆଦିମ ଓ ହିଂଦୀପଢ଼ା 
ଓଡ଼ିଆଂକୁ ମଧ୍ଯ ହିଂଦୀଭାଷୀ ବୋଲି ଲେଖାଯାଇଚି । ଜେମସେଦ୍‌ପୁରର ପଂଜାବୀ ପ୍ରଭୃତିଂକୁ 
ମଧ୍ଯ ହିଂଦୀଭାଷୀ ବୋଲି ଲେଖାଯାଇଚି । ତଥାପି ଆଦିମଭାଷୀଂକୂ ଛାଡ଼ି ଦେଲେ 
ଓଡ଼ିଆଭାଷୀଂକ ସଂଖ୍ୟା ଜିଲାରେ ଅନ୍ୟ ସବୁ ଭାଷୀଂକଠୁ ବେଶି | ଏହିଠାରେ ଜାଣିବାର 
ଅଛି ସେହି ସେନ୍‌ସସ୍‌ରେ ବଂଗଭାଷୀଂକ ସଂଖ୍ୟା ଓଡ଼ିଆଭାଷୀଂକ ତଳକୁ । କିଂତୁ 
ସିଂହଭୂମିର ଏକ ବଡ଼ ସବ୍ଡିଭିଜନ୍‌ ଧଳଭୂମିରେ ହିଂଦୀ ନୁହେ, ବଂଗଳା ହେଉଚି ଏକମାତ୍ର 
ସ୍କୁଲ ଓ କଚିରିରେ ଗୃହୀତ ଭାଷା । ସେଦିନ ଧଳଭୂମିର ପ୍ରାଇମେରୀ ଶିକ୍ଷକଂକର 
କାର୍ଯ୍ୟକାରୀ ସମିତି ମେଂବରଂକର ଏକ ତାଲିକା ପ୍ରକାଶ ପାଇଥ୍‌ଲା । ସେଥ୍‌ରେ ଜଣକ 
ଛଡ଼ା ବାକୀ ସମସ୍ତଂକର ନାମ ଉପାଧ୍‌ ତ୍ରିପାଠୀ, ସାହୁ, ମହାଂତି, ନାୟକ-ଏହିପରି । 
ମାତ୍ର ଏ ସମସ୍ତେ ବଂଗଳା ପ୍ରାଇମେରୀ ସ୍କୁଲର ଶିକ୍ଷକ ଓ ବଂଗାଳୀ । ପୂଣି ସେ ସବୁ 
ଭୂମିରେ ଓଡ଼ିଆମାନେ ବଂଗାଳୀ ବୋଲି ପରିଚୟ ଦେବାର ଅନ୍ୟାନ୍ୟ କାରଣମାନ 
ଓଡ଼ିଆଂକୁ ବୁଝାଇବା ଦରକାର ନାହି । ଧଳଭୂମିର ଧଳ? ଉପାଧ୍ଧାରୀ ରାଜା” ବୋଲି 
ପରିଚିତ ଜମିଦାର ନିଜକୁ ଓଡ଼ିଆ ବୋଲି ପରିଚୟ ଦେବାକୁ ଏବେ ଅପମାନ ମଣନ୍ତି । 
ମାତ୍ର ଏହାଙ୍କ ପୂର୍ବାଧ୍କାରୀ ନିଜକୁ ଓଡ଼ିଆ ବୋଲିବାକୁ ଗୌରବ ମଣୁଥ୍‌ଲେ । ପୁଣି 
ଜେମ୍‌ସେଦ୍‌ପୁରେ ମଧ୍ଯ ବହୁସଂଖ୍ୟକ ବଂଗାଳୀ ଚାକିରି କରଂତି । ସିଂହଭୂମିର ଅନ୍ୟାନ୍ୟ 
କାରଖାନାରେ ସେଇୟା ! ଏହାଛଡ଼ା ସେନସସ୍‌ବେଳେ ସିଂହଭୂମି ପରି ଉପାଂତ ଭୂମିରେ 
ବଂଗାଳୀଂକ ସତର୍କତା ସହଜରେ ଅନୁମାନଗମ୍ୟ । ଏ ସଂବଂଧରେ ମେଦିନୀପୁରର ବଂଗାଳୀ 
ସୁପରଭାଇଜରମାନଂକର ଏନ୍ମ୍ୟୁମରେଟର୍‌ ମାନଂକ ପ୍ରତି ହୋଇଥ୍‌ବା କଡ଼ା ସର୍ଦ୍ଧ୍ୟୁଲର 
ପ୍ରଦେଶ ଓ ଭାରତ ବ୍ୟବସ୍ଥା ସଭାମାନଂକରେ ପ୍ରକାଶ ପାଇଥୁଲା । ମେଦିନୀପୁରରେ 
ଯେଉଁ କଥା ଧଳଭୂମିରେ ସେହି କଥା । 
ଫୁଲଝର ଓ ମେଦିନୀପୁରର ଅବସ୍ଥା 

ଫୁଲଝରରୁ ଅନେକ ଦିନ୍ଧ ଖବର ମିଳୁ ନାହି । ସେଠାରେ ଏବେ ନେତୃସ୍ଥାନୀୟ 
ଆଉ କେହି ନାହାଂତି । ସେଠାକୁ ଯାଇ ନେତା ବାହାର କରିବାକୁ ହେବ । ମେଦିନୀପୁର 
ଓଡ଼ିଆମାନେ ଓଡ଼ନେଲ କମିଟି ବେଳେ ବଡ଼ କବୋଷ୍ଠ ମମତା ଦେଖାଇଥୁଲେ । ପୁଣି 
କାନ୍ଥୀ ଲୋକେ ବିରୋଧ କରିଥୁଲେ । ସେହି ଅବସ୍ଥା ଯେବେ ବର୍ତମାନ ଥାଏ, ତେବେ 
କିଛି କହିବାର ନାହି । କାହାରି ଇଚ୍ଛା ବିରୁଦ୍ଧରେ କାହାକୁ ଝିଙ୍କିବା ଠିକ୍‌ ନୁହେ । ମାତ୍ର 

ମେଦିନୀପୁର ଓଡ଼ିଆଂକ ଭିତରେ ଅବସ୍ଥା ବଦଳି ଥ୍ବାର ଏବେ ବହୁତ କାରଣ ହୋଇଚି । 
ସେକଥା ଟିକିଏ ବାରି ନେବା ଉଚିତ । ଆଉ ଯାହା ହେଉ, ଓଡ଼ିଶାରୁ ଏ ସଂବଂଧରେ 
ପ୍ରଥମେ ନେତୃତ୍ବର ପ୍ରେରଣା ଖେଳିଯିବା ଦରକାର । ଏକଥା ବେଶିକରି ବୁଝାଇବା 
ପ୍ରୟୋଜନ ନାହି । 
ଉତ୍କଳ କଂଗ୍ରେସର କାର୍ଯ୍ୟ 

ଅତଏବ ଉଜ୍କଳ କଂଗ୍ରେସ କମିଟି ଏ ବିଷୟରେ ଶୀଘ୍ର କର୍ମଯୋଜନା ତିଆରି କରଂତୁ । 
ଦରକାର ହେଲେ ବାଛି ବାଛି ବେ-କଂଗ୍ରେସ ଲୋକଂକୁ ମଧ୍ଯ ସଂଗରେ ନେଇ କମିଟି 
ଗଢ଼ି କାର୍ଯ୍ୟରେ ଲାଗିଯାଆଂତୁ । ଉପାଂତ ଅଂଚଳରେ, ବିଶେଷତଃ ସିଂହଭୂମି ପରି 
ଜିଲାରେ, ବହୁ ସଂଖ୍ୟାରେ କଂଗ୍ରେସ ମେଂବର ହୋଇ ଜିଲାମାନଂକର କଂଗ୍ରେସ କମିଟି 
ହାତରେ ରଖଂତୁ ବା ସେଥ୍‌ରେ ଜୋର୍‌ ପକାଂତୃୂ । ନିଖିଳ ଭାରତ କଂଗ୍ରେସ କମିଟିରେ 
ଓଡ଼ିଶାର ଉପାଂତ ପ୍ରଦେଶ ପାଇଁ ଦୃଢ଼ଭାବରେ ଦାବି କରାଯାଉ | ବିଶେଷରେ ସିଂହଭୂମି 
ଗୋଟିଏ ପୂରା ଜିଲା ଥ୍ବାରୁ ସେଇଠାକୁ କର୍ମର ପୀଠ କରାଯାଉ । ଦରକାର ହେଲେ 
ଯାଜପୁରରୋଡ଼ ଠାରେ ମଟର ବ୍ୟବସ୍ଥା କରି ସିଂହଭୂମି ସଂଗେ ସଂପର୍କ ଘନିଷ୍ଠ 
କରାଯାଉ | 
ଓଡ଼ିଶା ସରକାରଂକ କାର୍ଯ୍ୟ 

ସରକାର ଏଥୁରେ ପ୍ରାଦେଶିକ କଂଗ୍ରେସ ସଂଗେ ଯୋଗ ଦିଅଂତୁ । ପ୍ରାଦେଶିକ 
ବ୍ୟବସ୍ଥାସଭାରେ ଦୃଢ଼ଭାବ ବ୍ୟକ୍ତ କରି ଏ ବିଷୟରେ ପ୍ରସ୍ତାବ ଧାର୍ଯ କରି ଭାରତ ତଥା 
ସଂପୃକ୍ତ ପ୍ରଦେଶର ବ୍ୟବସ୍ଥାସଭାମାନଂକୁ ପଠାଯାଉ ।! ଇଂଲଣ୍ଡ ସରକାରଂକ ପାଖକୁ ଏ 
ଆଂଦୋଳନ ଓ ଦାବି ପହଂଚିବାର ବ୍ୟବସ୍ଥା ମଧ୍ୟ କରାଯାଉ । ନିଖିଳ ଭାରତ ପାର୍ଲିମେଂଟରି 
କମିଟିକୁ ଧରି ଅଂତତଃ କଂଗ୍ରେସ ପ୍ରଦେଶମାନଂକରେ ଥବା ଓଡ଼ିଆ ଉପାଂତ ଭୂମି ସବୁରେ 
ଏବେ କିପରି ଶୀଘ୍ର ଅନ୍ୟତର ସ୍କୁଲ ଓ କଚିରି ଭାଷା ରୂପେ ଓଡ଼ିଆ ଭାଷା ଚଳିବ ତା'ର 
ବ୍ୟବସ୍ଥା କରାଯାଉ ! 
ଓଡ଼ିଶାରେ ପ୍ରତିବେଶୀଂକ ରକ୍ଷିତସ୍ବାର୍ଥର କ୍ରିୟାଓ ଆଂଧ୍ର- 

ଶୁଣାଯାଉଥୂଲା, ଆମେ ଯେତେବେଳେ ଓଡ଼ିଶା ପାଇଁ ଏକମାତ୍ର ଓଡ଼ିଆ ଭାଷା 
ପ୍ରାଥମିକ ସ୍କୁଲ ଓ କଚିରି ଭାଷା ରୂପେ ନିଦ୍ଦଶ କରୁଥାଇଁ ସେତେବେଳେ ପ୍ରଦେଶାଂତରରେ 
ଓଡ଼ିଆ ଚଳାଇବାକୁ କିପରି କହିବା ? ଦେଖିବାର ଅଛି, ଭାରତର ପ୍ରଦେଶମାନ ଆମେ 
ଗଢ଼ି ନାହୁଁ, କି ସେସବୁ ଭାଷାସୂତ୍ରରେ ଗଢ଼ା ହୋଇ ନାହିଁ । ଓଡ଼ିଶା, ବଂଗଳା ଓ ସେଇପରି 
ଆଉ କେତୋଟି ପ୍ରଦେଶ ଯେ ଏକଭାଷୀ ଅଛଂତି, ତାହା ଆକସ୍ତିକ, ବିଚାରରେ କଳ୍ପିତ 
ନୁହେ ! ପୁଣି ବଂଗଳା କି ଓଡ଼ିଶା କେହି ଭାଷା ସୂତ୍ରରେ ନିଜର ସବ୍ରତକ ମଦ୍ଯ ପାଇନାହାଂତି । 
ଅନ୍ୟ ଭାଷାଭାଷୀଂକ ଭିତରେ କ୍ଷୁଦ୍ର କ୍ଷୁଦଧ ଖଂଡରେ ବଂଟା ହୋଇ ରାଜଧାନୀର ବହୁ 

ରାଜନୀତି ଓ ଶାସନ ୩୦୨ 


ଦୂରରେ ରହି ଓଡ଼ିଆମାନଂକ ଭୂମିରେ ପ୍ରାୟ ଦେଢ଼ଶହ ବର୍ଷ ଧରି ଅନ୍ଯମାନଂକର 
ଭୀଷଣ ରକ୍ଷିତସ୍ବାର୍ଥ ସୃଷ୍ଟି ହୋଇଯାଇଚି । ଏହିପରି ବ୍ୟବସ୍ଥାରେ ଯେ ରଷ୍ଷିତସ୍ବାର୍ଥ ସୃଷ୍ଟି 
ହୁଏ, ତା ବୁଝାଇବା ଦରକାର ନାହି । ସେଇ ରକ୍ଷିତ ସ୍ବାର୍ଥରେ ଭାରତ ଆଜି ଆର୍ଯ୍ୟଭୂମି; 
ଆମେରିକା, ଆଫ୍ରିକା ଓ ଅଷ୍ଟେଲିଆ। ପ୍ରଭୃତିର ଇଉରୋପୀୟମାନଂକ ବିଜିତ ଭୂମି ଆଜି 
ଗୋରାଭୂମି । ଏକଥା ଗୋଳାଇପୋଳାଇ ଦେଇ ମହାଭାରତୀୟ ଆଦର୍ଶର ବହିରାବରଣ 
ଆଭାଷରେ ଭାସିଯିବାର କୌଣସି କାରଣ ନାହି । ସେଇ ରକ୍ଷିତସ୍ବାର୍ଥ ପାଇଁ 
ପ୍ରତିବେଶୀମାନେ ଏବେ ଛଟ୍‌ପଟ୍‌ ହେଉଚଂତି । ଏପରି କି ସେଦିନ ସଷ୍ଟ ଭାବରେ 
ଓଡ଼ନେଲ କମିଟି ଆଗେ ଆଂଧ୍ରମାନେ ରଷିକୂଲ୍ୟା ଯାଏ ଦାବି କରିଥ୍‌ଲେ ! ଶତକଡ଼ା 
ଅଶୀରୁ ବେଶି ଓଡ଼ିଆ ଯେଉଁ ଭୂମିରେ ନାହାଂତି ସେ ଭୂମି ଓଡ଼ିଶାକୁ ଯିବା ଓଡ଼ିଆଲୋକଂକ 
ପକ୍ଷେ ମଂଗଳକର ନୂହେ ବୋଲି ପଟାଭିସିତାରାମାୟା ପ୍ରମୁଖମାନେ ସଷ୍ଟ ଦାବି ବାଢ଼ି 
ଇଂଲଣ୍ଡଯାଏଁ ଉଦ୍ୟମ ଭିଡ଼ିଥ୍‌ଲେ । ଏଇ ଅଶୀ ଭିତରେ ପୁଣି ଆଦିମମାନେ ଓଡ଼ିଆଭାଷୀ 
ହେଲେହେଁ ଗଣାହୋଇ ନ ଥୁଲେ । ଜୟପୂର ସେଥୁପାଇଁ ଆଂଧ୍ର ବୋଲି ଦାବି 
କରାଯାଉଥ୍‌ଲା | 
ବଂଗାଳୀ- 

ବଂଗାଳୀମାନେ ଦିନେ ସମସ୍ତ ଓଡ଼ିଶାକୁ ଦାବି କରି ପ୍ରମାଣ କରୁଥଲେ ଓଡ଼ିଆ 
ବଂଗଳାଠାରୁ ଅଲଗା ଭାଷା ନୁହେ ! କଲିକତା ବିଶ୍ନବିଦ୍ୟାଳୟରେ ଓଡ଼ିଆକୁ ଇଛାଧୀନ 
ବିଷୟରୂପେ ମଧ୍ଯ ଭର୍୍ଚିକରି ଦେଇ ନଥ୍‌ଲେ । ସେ ତ ପୂରୁଣା କଥା । ଏବେ ସେଦିନ 
ବାଲେଶ୍ବରକୁ ମଧ୍ଯ ଦାବି କରି ବସିଥୂଲେ । ପୁଣି ବଂଗଳା କଂଗ୍ରେସ କମିଟିଂକ ଅବଗତ 
ଏକା କାହିଁକି, ଅନୁମତିରେ ମେଦିନୀପୂର ସଭାମାନଂକରେ ଓଡ଼ିଆ ନେତାଂକ ଉପରେ 
ଟେକା ମାଡ଼ ହୋଇଥୁଲା । ଏ ତ ୧୯୩୦ ସାଲର ଓଡ଼ନେଲ କମିଟି ବେଳର କଥା । 
ଏବେ ମଧ୍ଯ ମେଦିନୀପୁରେ ଓଡ଼ିଆଭାଷାର ଗଂଧ ପୂରାଇ ଦିଆଯାଉ ନାହଁ । ଖଡ଼ରପୁରରେ 
ସହସ୍ର ସହସ୍ର ଓଡ଼ିଆ ରେଳ କର୍ମଚାରୀ ଥୁଲେ ମଧ୍ଯ, ଖଡ଼ୃପୁରର ରେଲ କମ୍ପାନୀଂକ 
ଚାଳିତ ସ୍କୁଲରେ ଓଡ଼ିଆ ଭାଷୀର ପଠନ ପାଠନ ବ୍ୟବସ୍ଥା ହୋଇପାରୁ ନାହି। ଏବେ 
ମଧ୍ଯ ବଂଗାଳୀମାନେ ସିଂହଭୂମି ଦାବି କରି କୃତକାର୍ଯ୍ୟ ହେବାକୁ ବସିଚଂତି । 
ବିହାରୀ | 

ବିହାରୀଂକ କଥା କହିବା ଦରକାର ନାହି । ଓଡ଼ନେଲ କମିଟିରେ ଥୁଲାବେଳେ 
ଶ୍ରୀଯୁକ୍ତ ସଚ୍ଚିଦାନଂଦ ସିଂହଂକ ଓଡ଼ିଆ ଭାଷା ଓ ଅକ୍ଷର ପ୍ରତି ଆକ୍ଷେପ ଅନେକଂକର 
ମନେଥ୍‌ବ | ପୁଣି ସେତେବେଳେ ଶ୍ରୀକୃଷ୍ଣ ସହାୟ ବେଳ ଦେଖି ବଂଗାଳୀମାନଂକ ସଂଗେ 
ଭିତରେ ଯୋଗ ଦେଇ ସିଂହଭୂମି ଓଡ଼ିଶାକୁ ଆସିବାରେ ଯେପରି ବାଧୀ ଦେଇଥୂଲେ, 
ତାହା ମଧ୍ଯ ସ୍ଵରଣୀୟ । କଂଗ୍ରେସ ଜିଲା ହିସାବରେ ସିଂହଭୁମିରେ ବିହାରୀମାନେ ଯାହା 
କରିଚଂତି ତା'ର ସୂଚନା ଦିଆଯାଇଚି । 

ମଧଦ୍ଯପ୍ରଦେଶୀ - 

ମଧ୍ୟପ୍ରଦେଶର ଓଡ଼ିଶାରେ ରକ୍ଷିତସ୍ବାର୍ଥ ସ୍୍‌ୃହା ମଧ୍ଯ ଦେଖାନଯାଇଚି, ନୁହେ । 
ସମ୍ବଲପୁରକୁ ଓଡ଼ିଆର ଭୂମି ବୋଲି ସ୍ଵୀକାର କରି ଓଡ଼ିଶା ସଂଗେ ମିଶାଇ ଦେବାର 
ଉଦ୍ୟମରେ ସେମାନେ ଯେଉଁ ବାଧା ଦେଇଥ୍‌ଲେ, ତାହା ମନେ ରଖିଥ୍ବା ଲୋକ ଅଳ 
ଅଛଂତି । ଲର୍ଡ଼ କର୍ଜନଂକ ପରି ଟାଣୁଆ ବଡ଼ଲାଟ ନ ଥ୍‌ଲେ, ସେତେବେଳେ ସଂବଲପୂର 
ଓଡ଼ିଶାକୁ ଆସି ପାରିଥାଂତା କି ନାହି ସଂଦେହ । ପୂଣି ଏ ସଂବଂଧରେ ସେତେବେଳର 
ସ୍ଵର୍ଗତ ବୈକୁଂ୦ ପୂଜାରୀ ପ୍ରମୁଖ ସଂବଲପୂରର ନେତାମାନେ ତଥା ଲୋକସାଧାରଣଂକର 
ଅତଂଦ୍ବିତ ଚିଂତା ଓ ଚେଷ୍ଟା ଏବେ ମଧ୍ଯ ଓଡ଼ିଶାରେ ଜାତୀୟ ଭାବରେ ସ୍ଟରଣୀୟ । ଏବେ 
ଓଡ଼ନେଲ କମିଟିରେ ମଧ୍ୟ ଫୁଲଝର କଥା ଦୂରେ ଥାଉ ଓଡ଼ିଶା ଭିତରେ ବଂଧା ହୋଇଥବା 
ବିଂଧ୍ରାନୁଆଗଡ଼ ଖଂଡ ପର୍ଯ୍ୟଂତ ଓଡ଼ିଶାକୁ ଆସି ନାହି । 
ସବୂ ଓଡ଼ିଆ ଭୂମି ଓଡ଼ିଶାକୁ ଆସି ନାହି 

ଏହି ପରିସ୍ଥିତିରେ ସବୁ ଓଡ଼ିଆଭୂମି ଯେ ଓଡ଼ିଶାକୁ ଆସି ନାହି, ଏହା କେବଳ 
ନିଜେ ବୃଝିବାକୁ ଯେ ସହଜ ସେତିକି ନୃହେ, ଯେ କୌଣସି ନିରପେକ୍ଷ ବୃଦୁସୂ ଲୋକକୁ 
ବୁଝାଇବା ମଧ୍ୟ ଅତି ସହଜ । ଓଡ଼ିଶାର ମଝିଟି ମାତ୍ର ଆମେ ପାଇଚୁ, ଆଉସବୁ ବାକୀ 
ପଡ଼ିଚି । ପୁଣି ଯେଉଁ ଓଡ଼ନେଲ କମିଟି ଓଡ଼ିଶା ଗଢ଼ିଥ୍‌ଲେ, ସେ ମୁଖ୍ୟତଃ ଭାଷାସୂତ୍ରରେ 
ପ୍ରଦେଶ ଗଠନ କଥା ବିଚାର କରୁନଥ୍‌ଲେ । ଅନ୍ୟାନ୍ୟ କଥା ମଧ୍ୟରେ ଯାତାୟାତାର 
ସୁବିଧା ପର୍ଯ୍ୟଂତ ମଧ୍ୟ ତାଂକ ବିଚାରରେ ଯଥେଷ୍ଟ ସ୍ଥାନ ପାଇଥ୍ଲା | ଏଥ୍‌ରେ ସିଂହଭୂମି 
ଫୁଲଝ୍‌ର ପ୍ରଭୃତି ନ ଆସିବାର କଥାଏ, ଆସି ନାହି । 
ଅନ୍ୟ ପ୍ରଦେଶ ଓଡ଼ିଆଭାଷା ପାଇଁ ବ୍ୟବସ୍ଥା କରଂତୁ 

ଏଥ୍ପାଇଁ ଆମେ ଓଡ଼ିଶାରେ ଏକା ଓଡ଼ିଆ ସ୍କୁଲ କଚିରି ଭାଷା କଲୁ ବୋଲି, 
ପ୍ରତିବେଶୀ ପ୍ରଦେଶମାନଂକ ପାଖେ ଉପାନ୍ତ ଭୂମି ପାଇଁ ଓଡ଼ିଆ ଦାବି କରିବାରେ ସଂକୋଚ 
ବା ଆପତ୍ତି କଂଣ ଅଛି ? ବିହାର, ମଧ୍ଯପ୍ରଦେଶ, ମାଂଦ୍ରାଜ- ତିନୋଟି ଭିତରୁ ପୁଣି 
କେଉଁଟି ଏକଭାଷୀ ପ୍ରଦେଶ ? ବିହାର ଭାଷା କଥା ବହୁତ କୁହାଯାଇଚଟି । ତେବେ, 
ସେଠାରେ ବିଶେଷତଃ ଛୋଟନାଗପୁରେ ହିଂଦୀ ଛଡ଼ା ବଂଗଳା ଯେବେ ଚଳିଲା, ଓଡ଼ିଆ 
ନ ଚଳିବାର କାରଣ ବା କଅଣ ? ଛୋଟନାଗପୁର ସହିତ ବିହାର ଏକଭାଷୀ ହେଲାବେଳେ, 
ସିଂହଭୂମିରେ ଓଡ଼ିଆ ସ୍କୁଲ କଚିରି ଭାଷା କରିବା ପାଇଁ ହୁଏତ ଯୁକ୍ତି ଦରକାର 
ହୋଇପାରେ,ଏବେ ନୁହେ । ଠିକ୍‌ ବିହାର ପରି ନ ହେଲେ ମଧ୍ୟ, ମଧ୍ୟପ୍ରଦେଶରେ 
ଏବେ ମରାଠି ଓ ହିଂଦୀ ଦୁଇଟି ଭାଷୀ ଚଳେ । ଓଡ଼ିଆ ଭୂମିରେ ଓଡ଼ିଆ ଚଳିବାରେ 
ଆପରି କାହିଁକି ? ମାଂଦ୍ରାଜର ଭାଷା ସଂଖ୍ୟା ଆଉରି ଭୀଷଣ । ସେଠାରେ ଚାରୋଟି 
ଭାଷା ଚଳେ । ଓଡ଼ିଆ ଭୂମିରେ ଓଡ଼ିଆ ଭାଷା ଚଳିବା ଉଚିତ । ସରକାରମାନଂକର 
ଏଥୁରେ ଖର୍ଚ୍ଚ ବଢ଼ିଯିବ ବୋଲି କହିବା ଠିକ୍‌ ନୃହେ । ସରକାର ଲୋକଂକ ପାଇଁ, ଲୋକେ 

ସରକାର ପାଇଁ ନୁହଂତି । ଯେତେଦିନ ଗୋଳିଆ ପୋଳିଆ କରି ନାନାଭାଷୀ ଲୋକଂକୁ 
ପ୍ରଦେଶରେ ରଖିବାକୁ ହେବ, ଓ ସେମାନଂକଠାରୁ ଖଜଣା ଟିକସ ନେବାକୁ ହେବ, 


WY ~~ 


ସେତେଦିନ ସେମାନଂକ ପାଇଁ ବିହିତ ବ୍ୟବସ୍ଥା କରିବାକୁ ସରକାର ବାଧ୍ୟ । 
ନିଖିଳ ଭାରତ କଂଗ୍ରେସ କମିଟିରେ କଂଣ କରିବାକୁ ହେବ 


ପୁଣି କୁହାଯାଇପାରେ ନିଖିଳ ଭାରତ କଂଗ୍ରେସ କାର୍ଯ୍ୟକାରୀ କିମିଟି, ଆଂଧର ପ୍ରଭୃତିଂକ 
ଠାରୁ ଆପର୍ତି ଶୁଣି, ଭାରତ ସରକାର ହାତକୁ ଆସିଲେ ଭାଷାସୂତ୍ରରେ ପ୍ରଦେଶ ସବୁ 
ଗଢ଼ି ଦେବେ ବୋଲି କହି, ଏବେ ଭାରତରେ କଂଗ୍ରେସ ରାଜନୀତିର ପରିସ୍ଥିତିରେ, ସେ 
ବିଷୟରେ ଆଉ ଆଂଦୋଳନ ନ କରିବାକୁ କହିଚଂତି । ତେବେ ବଂଗଳାଠାରୁ କର୍ଣ୍ଣାଟଯାଏ 
ସମସ୍ତେ ତ ନିଜ ନିଜ ଦାବି ଦୃଢ଼ କରି ବାଢ଼ି କଂଗ୍ରେସରେ ତଥା ଯଥାସଂଭବ 
ସରକାରମାନଂକରେ ପ୍ରସ୍ତାବମାନ ପାସ କରାଇ, ଅସଲ ବେଳକୁ ବାରୁଦ ତାଜା କରି 
ରଖିଚଂତି । ଓଡ଼ିଆ କ'ଣ ଖାଲି ଫାଉରେ ପାଇଯିବେ ? ଆମେ ମଧ୍ଯ କଂଗ୍ରେସର 
ରାଜନୀତିକ ପରିସ୍ଥିତିରେ ଝଟା ଲଗାଇବାକୁ ଲୋଡ଼ୁ ନାହୁଁ । ମାତ୍ର ଭାରତର କଂଗ୍ରେସ 
ତଥା କଂଗ୍ରେସ ସରକାର କର୍ଭାମାନେ ପ୍ରସ୍ତାବମାନ ଧାର୍ଯ କରି ସ୍ତଷ୍ଟ କହଂତୁ, ଠିକ୍‌ 
ଭାଷାସୂତ୍ରରେ ପ୍ରଦେଶ ଗଠନ ବେଳ ଆସିଲେ, ସିଂହଭୂମି ପ୍ରଭୃତି ପ୍ରତିବେଶୀ 
ପ୍ରଦେଶମାନଂକରେ ଥବା ଓଡ଼ିଆ ଭୂମିମାନ ବୁଝିସୁଝି ବାହାରକରି ଓଡ଼ିଶାକୁ ଦିଆଯିବ । 
କାରଣ, ଓଡ଼ିଶା ଭାଷାସୂତ୍ରରେ ପୂର୍ଣରୂପେ ଗଢ଼ାହୋଇନାହି । ସଂଗେ ସଂଗେ କଂଗ୍ରେସ 
ସରକାରମାନଂକୁ ଧରି ସିଂହଭୂମି, ଫୁଲଝର, ମଞ୍ଜୁଷା ପ୍ରଭୃତିରେ ଓଡ଼ିଆ ଅନ୍ୟତର ବା 
ଅନ୍ୟତମ ଭାଷାରୂପେ ସ୍କୁଲ କଚିରିରେ ଚଳାଇବାର ବ୍ୟବସ୍ଥା କରାଯାଉ ! ଅର୍ଥାତ୍‌ ଉପାନ୍ତ 
ଓଡ଼ିଆ ଭୂମିମାନଂକରେ ଭାଷା ହିସାବରେ ଓଡ଼ିଆର ଓଡ଼ିଆତ୍ଵ ଯେପରି କ୍ରମେ ଲୋପ 
ନ ପାଏ, ତା'ର ସୁବ୍ୟବସ୍ଥା କର୍ଭାମାନେ କରାଇ ଦିଅଂତୁ । ଦରକାର ବିବେଚିତ ହେଲେ 
ବା ଅନ୍ୟାନ୍ୟ ବିଶେଷ ଅସୁବିଧା ନ ଥୁଲେ ସିଂହଭୂମି ଜିଲା କଂଗ୍ରେସ ଉତ୍କଳ ପ୍ରଦେଶରେ 
ପୁଣି ରଖାଯାଉ, ଓ ସଂଭବ ହେଲେ ଫୁଲଖର ପ୍ରଭୃତି ସମ୍ବଲପୁର, ପୁଣି ମଂଜୁଷା ପ୍ରଭୃତି 
ଗଂଜାମ କଂଗ୍ରେସ କମିଟିକୁ ଆସୁ । ଏସବ୍ର ବା ଏଇଭଳି କିଛି ସ୍ପଷ୍ଟ ପ୍ରସ୍ତାବ ଓ କାର୍ଯ୍ୟ 
ହେଲେ, ଆଉ କିଛି ସ୍ପଷ୍ଟ କହିବା ବା ବିଶେଷ କରିବା ଏବେ ଦରକାର ହେବ ନାହି । 


[ ଆଲୋଚନା, ନବଭାରତ, ୫ମ ବର୍ଷ, ୧୩୪୬ ] 

ଉପାଂତ ଓଡ଼ିଆ ଭୂମି 


Co 


କଂଗ୍ରେସ ଓ ଉତ୍କଳ 

ଭାଷା ସୂତ୍ରରେ ପ୍ରଦେଶ ଗଠନ ନୀତି କଂଗ୍ରେସ ସ୍ତଷ୍ଟ ଭାବରେ ଗ୍ରହଣ କରିଛଂତି । 
ଅବଶ୍ୟ ନୀତି ଗ୍ରହଣ କଲେ ତାହା କାର୍ଯ୍ୟରେ ପରିଣତ କରିବା ସବ୍ର ଅବସ୍ଥାରେ ସମାନ 
ଭାବରେ ସଂଭବ ହୁଏ ନାହି । କଂଗ୍ରେସ ଯେତେବେଳେ ଇଂରେଜ ସରକାର ସଂଗେ 
ଲଢ଼େଇ ମୁଖ୍ୟ ଭାବରେ ୧୯୨ ୧ରେ ଆରଂଭ କଲା, ସେତେବେଳେ ହଠାତ୍‌ ମହାତ୍ମା 
ଗାଂଧିଂକ ପୁରୋଦୃଷ୍ଟିପର ନିଦେଶରେ ଭାରତବର୍ଷକୁ ଯଥାସଂଭବ ଭାଷା ଅନୁସାରେ 
ପ୍ରଦେଶମାନଂକରେ ବାଂଟି ଦେଲା । ସ୍ପଷ୍ଟ ଓଡ଼ିଶା ଭାଗରେ ସିଂହଭୂମ ପଡ଼ିଥ୍ଲା । ଏପରି 
କି, ନାଗପୁର କଂଗ୍ରେସର ଅବ୍ୟବହିତ ପରେ ୧୯ ୨୧ ମସିହାର ପ୍ରାରମ୍ଭରେ ସିଂହଭୂମର 
ଚକ୍ରଧରପୁରରେ ସେ ବର୍ଷ ଉତ୍କଳ ସମ୍ମିଳନୀର ବୈଠକ ବସିଥୁଲା । ଏହା ପୁଣି ସମ୍ମିଳନୀର 
ଶେଷ ବୈଠକ । ଏହିଠାରେ ସମ୍ମିଳନୀ କଂଗ୍ରେସ ନୀତି ଗ୍ରହଣ କଲେ, କାରଣ ଉତ୍କଳ 
ସମ୍ମିଳନୀର ଉଦ୍ଦେଶ୍ୟ ପୂର୍ଣ ହେଲାବଵୋଲି ଓଡ଼ିଆମାନେ ବୁଝିଲେ । ୧୯୦୩ରେ ଉଜ୍କଳ 
ସମ୍ମିଳନୀ ଆରଂଭ ହୋଇଥଲା ଓଡ଼ିଶା ଦେଶମିଶ୍ରଣ ପାଇଁ, ଅର୍ଥାତ୍‌ ସମଗ୍ର ଓଡ଼ିଆଭାଷୀ 
ପ୍ରଦେଶକୁ ଏକତ୍ର କରି କୌଣସି ପ୍ରଦେଶରେ ରଖିବା ପାଇଁ । ଏହିଠାରେ ସରଣ 
କରାଇଦେବା ଉଚିତ, ଉତ୍କଳର ତକ୍ରାଳୀନ ନେତା ସ୍ଵର୍ଗତ ମଧୁସୂଦନ ଗୋଟିଏ ବିଶିଷ୍ଟ 
ଘଟଣାର ପ୍ରେରଣାରେ ଏହି ଉତ୍କଳ ସମ୍ମିଳନୀ ଆରଂଭ କରିଥୁଲେ । ସେ କାଳର କଂଗ୍ରେସ 
ସଂଗେ ଏହି ଘଟଣାଟିର ସଂପର୍କ ¦ ମଧୁସୂଦନ ସୁରେଂଦ୍ରନାଥ ବାନର୍ଜି ପ୍ରଭୃତିଂକ ସଂଗେ 
ସେ କାଳ କଂଗ୍ରେସରେ ଥୁଲେ ¦ ବଂଗ ବିହାର ଓଡ଼ିଶା ସେତେବେଳେ ଗୋଟିଏ ପ୍ରଦେଶ 
ଥୁ୍ବାରୁ ବଂଗ ପ୍ରାଦେଶ୍ରିକ କଂଗ୍ରେସରେ ସେ ଦଳଭୂକ୍ତ ଥଲେ । ୧୯୦୩ରେ ସେଥ୍ପାଇଁ 
ବଂଗ ପ୍ରାଦେଶିକ ସମ୍ମିଳନୀକୁ କଟକକୁ ଡାକିଥ୍‌ଲେ । ଏହି ସମ୍ମିଳନୀରେ ଓଡ଼ିଆଭାଷୀ 
ପ୍ରଦେଶକୁ ଏକତ୍ର କରି ତାହାର ସ୍ଵାତଂତ୍ରୟ ସ୍ଵୀକାର କରିବା ପାଇଁ ଗୋଟିଏ ପ୍ରସ୍ତାବ ଘେନି 
ଆଗରୁ ମଧୁସୂଦନଂକର ସୁରେଂଦ୍ରନାଥ ପ୍ରଭୃତିଂକ ସଂଗେ ମତଭେଦ ହେଲା। ପ୍ରଥମ 
କଥା ସେ କାଳର ଫିରୋଜସା ମେହେଟା ପ୍ରଭୃତି ନେତାମାନେ ପ୍ରଦେଶ ଗଠନ ସଂଗେ 
ଭାଷାର କୌଣସି ସଂପର୍କ ବୁଝୁ ନ ଥୁଲେ । ଏବେ ମଧ୍ଯ ସେହି ରାଜନୀତି-ପଂଥୀ 
ଲିବରାଲମାନେ ସେ ବିଷୟ ବୁଝଂତି ବୋଲି ମନେହେଉନାହି । ସୁରେଂଦ୍ରନାଥ ପ୍ରଭୃତି 
ବଂଗଳାର ତଜ୍ରାଳୀନ ରାଜନୀତିକମାନେ ସେହି ଭାବରେ ପ୍ରଭାବିତ ହୋଇଥ୍‌ବେ । ମାତ୍ର 
କେବଳ ସେତିକି ନେ । 

ପ୍ରତିବେଶୀଂକ ବିରୋଧ 

ଖ୍ରୀଷ୍ଟ ସପ୍ରଦଶ ଶତାଦ୍ଦୀର ଅପରାର୍ବ୍ରେ ଏକ ପ୍ରକାର ଶେଷ ହିଂଦୂ ସାମ୍ରାର୍ୟ 
ଗଜପତିଂକର ବିରାଟ ଓଡ଼ିଶା ଧ୍ୁଂସ ହେଲା । ତା'ପରେ ନାନା ଏତିହାସିକ କାରଣରୁ 
ଗୋଦାବରୀଠାରୁ ଉତ୍ତରକୁ ଆଂଧ୍ରମାୱନ ଓ ଗଂଗା ନ ହେଲେ ବି ରୂପନାରାୟଣଠାରୁ 
ଦକ୍ଷିଣକୁ ବଂଗାଳୀମାନେ ଓଡ଼ିଶାକୁ ମାଡ଼ି ଆସିଥୂଲେ । ଅବଶ୍ୟ ପ୍ରାୟ ୧୦୦ ବର୍ଷ ପରେ 
ନାଗପୁରର ମରହଙ୍ଗାମାନଂକ ହେତୁରୁ କେତେକ ଓଡ଼ିଆ ରାଜ୍ୟରେ, ମଦ୍ଯପ୍ରଦେଶ ଆଡ଼ୁ 
ଲୋକେ ସେହିପରି ଶ୍ତି ବିସ୍ତାର କରିଥ୍‌ଲେ । ଏବେ ମଧ୍ଯ ସେହି କାରଣରୁ ଫୁଲଖ୍‌ର, 
ଚଂଦ୍ରପୂର, ବିଂଦ୍ରାନୂୁଆଗଡ଼ ପ୍ରଭୃତି କେତେଗୁଡ଼ିଏ ସ୍ପଷ୍ଟ ଓଡ଼ିଆଭୁମି ଓଡ଼ିଶାକୁ ଆସି ନାହି । 
ମାତ୍ର ଭାଷା ହିସାବରେ ଦ୍ବୈଧ ପ୍ରକୃତିକ ମଧ୍ଯପ୍ରଦେଶ ସରକାରଂକର ସେସବ୍ର ଭୂମି 
ଓଡ଼ିଶାକୁ ଦେବାରେ ତାଦୃଶ ଆପରିର କଥା ଶୁଣାଯାଇନାହି । ଓଡ଼ିଶାର କଂଗ୍ରେସ ସରକାର 
ଟିକିଏ ଜୋର୍‌ ଦେଲେ ହୁଏତ ସେ ସବୁ ଆସିପାରେ, ନ ହୁଏ ପ୍ରତିବେଶୀଂକ ବିରୋଧ 
ରୂପବାନ୍‌ ହୋଇପାରେ । ତାହା ଯେତେଦିନ ହୋଇନାହି, ସେ ବିଷୟରେ ବିଶେଷ 
ଆଲୋଚନା କରିବାର ଅବକାଶ ନାହି । 
ବଂଗଳା- 

ମାତ୍ର ବଂଗଳା ଓ ଆଂଧର ପ୍ରଶ୍ନ ଠିକ୍‌ ସେପରି ନୃହେ । ନାନା ଏତିହାସିକ କାରଣରୁ 
ବଂଗ ପ୍ରଦେଶ ପାର୍ଶ୍ଵବର୍ଭୀ ଅନ୍ୟ ଭାଷାଭାଷୀଂକୁ ଛାଡ଼ିବାକୁ ପ୍ରସ୍ତୁତ ନ ଥଲେ । ନବଦ୍ଧୀପର 
ବଂଗ ଭାଷାକୁ ପୀଠ କରି ସେମାନେ ଗୋଟିଏ ଭାଷା ଗଢ଼ି ତାକୁ ସବ ଭୂମିରେ ଭରି 
କରୁଥ୍‌ଲେ । ଓଡ଼ିଆ ସ୍ଵତଂତ୍ର ଭାଷା ନୁହେ ବୋଲି ଆଂଦୋଳନ ଉଠାଇ ମଧ୍ଯ ନିରସ୍ତ 
ହୋଇଥ୍‌ଲେ | ୧୮୮୪ରେ ଅର୍ଥାତ୍‌ ଭାରତ କଂଗ୍ରେସ ବସିବାର ଠିକ୍‌ ପୂର୍ବବର୍ଷ ଭାରତ 
ରିପନଂକ ଦାନରେ ଯେଉଁ ସ୍ଥାନୀୟ ସ୍ଵାୟର-ଶାସନ ପାଇଥ୍‌ଲା, ସେହି ବଳରେ ଆଇନ୍‌ 
କଲା ପରି କରି ସେହିନୀପୁରରୁ ଏକାବେଳକେ ଜବରଦସ୍ତି ଓଡ଼ିଆର ସତ୍ତା ଲୋପ 
କରିଦେଲେ । 
ବିହାର 

ମେଦିନାପୁର ଯାଇଛି, ସେଠା ଲୋକେ ଆଉ ଓଡ଼ିଆ ହେବାକୁ ଚାହିଁଲେ ନାହି । 
ମାତ୍ର ସେଇ ସୂତ୍ରରେ ସିଂହଭୂମ ବିହାରକୁ ଯାଇଥଲା | ସିଂହଭୂମ ଯେ କାହିଁକି ବିହାରରେ 
ରହିବ, ତାହାର କୌଣସି କାରଣ କେହି ଦେଇ ପାରିବେ ନାହି । ଭାଷା ସୂତ୍ରରେ ସ୍ପଷ୍ଟତଃ 
ତାହା ଓଡ଼ିଶାର ଅଂଶ ! ଖରସୁଆଁ ଷଡ଼େଇକଳା ଏବେ ମଧ୍ଯ ଓଡ଼ିଆ । ୧୯୩୪ ପର୍ଯ୍ୟଂତ 
ସିଂହଭୂମ କଂଗ୍ରେସ ହିସାବରେ ଉତ୍କଳରେ ଥୁଲା । ଉତ୍କଳ କଂଗ୍ରେସରୁ ସେଠା ଲୋକେ 
ସତ୍ୟାଗ୍ରହରେ ଜେଲ ଭୋଟଗିଛଂତି । ଧଳଭୂମ ଘେନି ବଂଗାଳୀମାନେ କେତେକ ଆଶା 
ରଖିଥୂଲେ ସତ, କିଂତୁ ବିହାରର ଗଂଧ ସଂବଂଧ ସେଠାରେ ନଥ୍ଲା । ୧୯୩୨ ବେଳକୁ 

ଗୋଲଟେବୂଲ ବୈଠକରେ ଓଡ଼ିଶା ସ୍ଵତଂତ୍ର ପ୍ରଦେଶ ହେବା ଭଳି ସୂଚନା ସ୍ପଷ୍ଟ ହେଲା । 
୧୯୩୪ରେ ଡାକ୍ତର ରାଜେଂଦ୍ର ପ୍ରସାଦ ଭାରତ କଂଗ୍ରେସର ସଭାପତି ହେଲେ | ସଂଗେ 
ସଂଗେ ସିଂହଭୂମ ଉତ୍କଳରୁ କଢ଼ାହୋଇ ବିହାରରେ ଯୋଡ଼ାହେଲା | କାହିଁକି ଏପରି ହେଲା 
ବୋଲି ଓଡ଼ିଆମାନେ ପଚାରିଲେ, ଛଟପଟ ହେଲେ । କିଂତୁ କର୍ରାଁ ସେଥ୍‌ରେ କର୍ଣପାତ 
କଲେ ନାହି । ଓଡ଼ିଶା ପ୍ରଦେଶ ଗଢ଼ିଲା ବେଳେ ସିଂହଭୁମ ଓଡ଼ିଶାକୁ ଆସିବାରେ ବାବ୍ର 
ରାଜେଂଦ୍ରପ୍ରସାଦଂକ ଏହି କାର୍ଯ୍ୟଟି ଘୋର ଅଂତରାୟ ହେଲା । ସିଂହଭୂମ ଓଡ଼ିଶାକୁ ଆସିଲା 
ନାହିଁ । 
ଆଂଧ୍ରମାନଂକ ଦାବି 

ପୁଣି ଦକ୍ଷିଣରେ ଆଂଧ୍ରମାନଂକ କଥା । ଓଡ଼ିଶା ପ୍ରଦେଶ ଗଢ଼ା ହେବା ପୂର୍ବରୁ ସୀମା 
ଠିକ୍‌ କରିବା ପାଇଁ ଯେଉଁ କମିଟି ବସିଥ୍ଲା ସେହି କମିଟିର ଅନୁସଂଧାନ ବେଳୁ ଆଂଧ୍ରମାନେ 
ଧରିବସିଲେ ଅଂତତଃ ଶତକଡ଼ା କୋଡ଼ିଏ ଯେଉଁଠାରେ ଆଂଧ୍ର ଅଛଂତି ତାହା ଓଡ଼ିଶାକୁ 
ଯିବା ଉଚିତ ନୃହେ ଏବଂ ନ ଯାଉ । ଏହାର କାରଣରେ ସେମାନେ ଦକ୍ଷିଣ ଓଡ଼ିଶାରେ 
ଜନ୍ମିଥ୍ବା ଆଂଧ୍ରଂକର ନାନା ରକ୍ଷିତ ସ୍ଵାର୍ଥ ବାଢ଼ିବସିଲେ । ରକ୍ଷିତସ୍ବାର୍ଥର ପୋଷଣ ମାନବ 
ସମାଜରେ “ବଡ଼ ରୋଗ” । ସେ ବିଷୟରେ ବିଶେଷ କହିବା ଦରକାର ନାହି । 
ଇଂରେଜମାନେ ପୁଣି ଏ ଦେଶରେ ରକ୍ଷିତ ସ୍ଵାର୍ଥ ଧରି ସେହି ସୂତ୍ରରେ ଅନ୍ୟର ସଂପଦ 
ଲୁଟି କରିବା ବିଧ୍ଟାକୁ ଯେ ପସଂଦ କରିବେ ଏଥ୍‌ରେ ସଂଦେହ କଣ ? ବହୁତ 
ଟଣାଟଣିରେ ଦକ୍ଷିଣରୁ ଓଡ଼ିଶାକୁ ଯାହା ଆସିଲା ସେଥ୍‌ରେ ଅନେକ ଓଡ଼ିଆ ଦେଶ 
ବାହାରେ ରହିଗଲା; ଏପରିକି ପାରଳା, ଜୟପୁର ମଧ୍ଯ ଓଡ଼ିଶାକୁ ନ ଆସିବାର କଥା 
ହୋଇଯାଇଥ୍‌ଲା ଯେ କଷ୍ଟରେ ତାହା ଆସିଛି । ସେ କଷ୍ଠ ଯେଉଁମାନେ ଭୋଗିଛଂତି 
ସେମାନେ ଜାଣଂତି । 
କଂଗ୍ରେସ କମିଟିରେ ପ୍ରସ୍ତାବ 

ଏହି ଜୁନ୍‌ ୨୭ ତାରିଖରେ ନିଖିଳ ଭାରତ କଂଗ୍ରେସ କମିଟିର ବଂବେ ବୈଠକରେ 
ପ୍ରସ୍ତାବ ଆସିଲା, “ଅତି ଶୀଘ୍ର ଆଂଧ୍ରକୁ ସ୍ଵତଂତ୍ର ପ୍ରଦେଶ କରିବାର ବ୍ୟବସ୍ଥା ହେଉ ।”? 
ଓଡ଼ିଶାର ସଂଶୋଧନ 

ଏହା ଭାଷା ସୂତ୍ରରେ ପ୍ରଦେଶ ଗଢ଼ିବାର ପ୍ରସ୍ତାବ । ମାତ୍ର କେରଳ, କର୍ଣ୍ଣାଟକ 
ପ୍ରଭୃତିର ନାମ ଏଥ୍‌ରେ ନାହି । ଓଡ଼ିଶା ପକ୍ଷରେ ଏ ପ୍ରସ୍ତାବର ପରିଣାମ ଖୁଚ୍‌ 
ଚିଂତାକରିବାର ବିଷୟ । ଏ ପ୍ରସ୍ତାବ ହେବା ସଂଗେ ସଂଗେ ଓଡ଼ିଶା ପକ୍ଷରୁ ଶ୍ରୀଯୁକ୍ତ 
ଯଦୂମଣି ମଂଗରାଜ ସଂଶୋଧନ ପ୍ରସ୍ତାବ ଯୋଡ଼ିଲେ- ଏହା ହେବା ସଂଗେ ସଂଗେ 
ମାନ୍ଦାଜରେ ଥବା ଓଡ଼ିଆ ଭୂମି ଓଡ଼ିଶା ପ୍ରଦେଶର ଅଂଗୀଦୂତ କରିବା ପାଇଁ ଗୋଟିଏ 
ନିରପେକ୍ଷ କମିଟି ଗଢ଼ାଯୀଉ । 

` ରାଜନୀତି ଓ ଶାସନ Mor 


ପଂଡ଼ିତ ନୀଳକଂଠ ଦାସ ଓ ଶ୍ରୀଯୁକ୍ତ ବୋଧରାମ ଦ୍ରବେ ଏ ସଂଶୋଧନ ପ୍ରସ୍ତାବ 
ପାଇଁ ଖୁବ୍‌ ଲଢ଼ି କରି କହିଲେ । ତଥାପି ଏ ସଂଶୋଧନ ପ୍ରସ୍ତାବ ସପକ୍ଷରେ ଅଧ୍‌କ 
ଭୋଟ ହେଲା ନାହିଁ । ନିଖିଳ ଭାରତ କଂଗ୍ରେସ କମିଟିର ଉପସ୍ଥିତ ବାୟୁମଂଡଳରେ ତାହା 
ହେବା ମଧ୍ଯ ସହଜ ନୃହେ । ମାତ୍ର ଓଡ଼ିଆଂକର ଏ ସବ୍ର ପ୍ରସ୍ତାବ ଆଦିରେ ଅତ୍ୟଂତ ଜାଗ୍ରତ 
ଭାବରେ କର୍ମତପ୍ତର ହେବା ଉଚିତ, ବିଶେଷରେ ଓଡ଼ିଶା ସରକାରଂକର ତପୂରତା ଏ 
କ୍ଷେତ୍ରରେ ଅତ୍ୟଂତ ଦରକାର | 

ଓଡ଼ିଶା ପ୍ରଦେଶ ନ ହୋଇଥ୍‌ଲା ବେଳେ କେଉଁ ଭୂମି ଆସିବ ନ ଆସିବ ସବ 
ସଂଦେହରେ ଥୁଲା ! ଓଡ଼ିଶା ପ୍ରଦେଶ ହୋଇଯିବା ପରେ ଆଜି ବାହାରର ବିଚାରକ 
ପକ୍ଷରେ ସେ ଅବସ୍ଥା ନାହି । ଓଡ଼ିଶାର ଇତିହାସ ସମସ୍ତେ ଜାଣଂତି ନାହି, ତେଣୁ ଗଲା 
ତିନିଶହ ବର୍ଷ ହେଲା ଓଡ଼ିଶାକୁ ଚାରିଆଡ଼ୁ ସମସ୍ତେ ମାଡ଼ିବସି ରକ୍ଷିତ ସ୍ବାର୍ଥ ତିଆର କରି 
ଲୁଂଠ୦ନ ଭୂମି କରିଥ୍ବାରୁ ଇଂଚେ ସୁଦ୍ଧା ଛାଡ଼ିବାକୁ ନାରାଜ ବୋଲି ମଧ୍ଯସ୍ଥ କେହି ହଠାତ୍‌ 
ବ୍ରଝିବେ ନାହି ତାଂକୁ ବୁଝାଇବାକୁ ହେବ । ପୁଣି ଆଜି ଯେପରି ପରିସ୍ଥିତି ହୋଇଛି, 
ସେଥ୍‌ରେ ସରକାର ସ୍ଵର ନ ଉଠାଇଲେ ଅନ୍ୟମାନଂକ ସ୍ଵରର ଗୁରୁତ୍ର ଆଦୌ ରହିବ 
ନାହିଁ । 

ଏ କ୍ଷେତ୍ରରେ ଆଉ ଗୋଟିଏ ଅସ୍ବୁବିଧା ମଧ୍ଯ ଅଛି । ଓଡ଼ିଶାର ପ୍ରଧାନ ମଂତ୍ରୀ 
ଶ୍ରୀଯୁକ୍ତ ବିଶ୍ଵନାଥ ଦାସ ତଥା ନିଖିଳ ଭାରତ କାର୍ଯ୍ୟକାରୀ ସମିତିରେ ବସୁଥୁବା ଶ୍ରୀଯୁକ୍ତ 
ହରେକୃଷ୍ଣ ମହାତାବ୍‌ ଦୁହେଁଯାକ ସ୍ଵତଂତ୍ର ଓଡ଼ିଶା ପ୍ରଦେଶ ହେବାର ଘୋର ବିରୋଧୀ 
ଥୁବା କଥା ସମସ୍ତେ ସ୍ପଷ୍ଟ ଜାଣନ୍ତି । ସେମାନେ ଏ ପ୍ରସ୍ତାବର ଆଲୋଚନାରେ ଯୋଗ 
ଦେଇଥ୍‌ଲେ ବା ଭୋଟ ଯୋଗାଡ଼ରେ ଲାଗିଥ୍‌ଲେ ଭଲ ହୋଇଥାଂତା ବୋଲି କେହି 
କେହି ମନେକରିବା ସ୍ଵାଭାବିକ । ଅବଶ୍ୟ ଭୋଟ ଗଣତିରେ ବେଶୀ ପ୍ରଭେଦ ନ ଥୁଲା ! 
ଓଡ଼ିଆ ଜାଗ୍ରତ ହୁଅଂତୁ — 

ଓଡ଼ିଆ ପ୍ରଦେଶ ହେଲା ଦିନୁ ଓଡ଼ିଆମାନେ ଯେପରି କି ନିଶ୍ଚିଂତ ହେଲା ପରି 
ଜଣାପଡ଼ୁଛି । ସଂବଲପୁରରେ ପ୍ରଥମେ ଓଡ଼ିଆ ଭାବ ଜାଗ୍ରତ ହୋଇଥୁଲା। ତୀବ୍ର 
ଆଂଦୋଳନ ପରେ ବଡ଼ ଭୂମିଖଂଡ ଓଡ଼ିଶାକୁ ଆସିଗଲା । ତା'ପରେ ସଂବଲପୂରବାସୀ 
ଟିକିଏ ଶିଥ୍ଳ ହୋଇଯାଇଥ୍‌ଲେ । ଦକ୍ଷିଣ ଓଡ଼ିଶା ଆସି ନ ଥୁଲା, ସେମାନେ ଆଂଦୋଳନକୁ 
ଜାଗ୍ରତ ରଖିଥୂ୍‌ଲେ, ଏବେ ସେ ଆଡ଼ୁ ବଡ଼ଖଂଡ ଆସିଗଲା ବୋଲି ଆଂଦୋଳନ ଶିଥୂଳ 
କରିଦେଲେ ପରିଣାମ ବଡ଼ ଭୟଂକର ହେବ । ଏବେ ମଧ୍ଧ ବ୍ରଢ଼ାର ସିଂହ, ମଂଜୁଷା, 
ଟିକାଲି, ତରଳା, ବିଂଦ୍ରାନୁଆଗଡ଼, ଚଂଦ୍ରପୁର, ଫୁଲଝର, ସିଂହଭୂମି ପ୍ରଭୃତି ଓଡ଼ିଶାକୁ 
ଆସି ନାହିଁ । ଏକଥା ଓଡ଼ିଆ ସର୍ବଦା ମନେରଖଂତୁ | ଓଡ଼ିଶା ସରକାର ଏଥୁରେ ପ୍ରାଣପଶେ 
ଲାଗଂତୁ ଓ ଲୋକଂକ ଲଗାଂତୁ । 

[ ଆଲୋଚନା, ନବଭାରତ 
୫ମ ବର୍ଷ, ମୀନ, ୧୩୪୭ ] 


Digitized by PPRACHIN, SOA 


ଷଢ଼ୈକଳା-ଖରସୁଆଁ କଥା 


ଷଢ଼ୈକଳା ଖରସୁଆଁ ଗଲା କାହିଁକି ୨ 

ଷଢ଼ୈକଳା, ଖରସୂରଆଁ ଭାଗ୍ୟକୁ ଓଡ଼ିଶାକୁ ଆସିଥ୍‌୍ଲା¬ ବିହାର ତା” ମାରିନେଲା ! 
ଆମେ ରଖି ପାରିଲୁନାଇ । ସେ ଆମର କି ବିହାରର, ଏ କଥା ଆମର ଘରେ ଯୁକ୍ତି 
କରି ଆଉ କିଛି ଲାଭ ନାଇ | ଆଡ଼ଭୋକେଟ୍‌ ଜେନେରାଲ ଶ୍ରୀ ଲିଂଗରାଜ ପାଣିଗ୍ରାହୀ, 
ସେକ୍ରେଟାରୀ ମେନନ୍‌ ସାହେବଂକ ଆଗେ ସବୁ ଯୁକ୍ତି ବାଢ଼ିଥ୍‌୍ଲେ । ଗଲା ମେ ମାସ ୧୫ 
ତାରିଖ “ନିଉ ଓଡ଼ିଶା'ରେ ତା” ସମସ୍ତେ ପଢ଼ି ପାରଂତି । ଆଉ କେତେଠି ବି ପୂରା, 
ଆଂଶିକ ଯୁକ୍ତିମାନ ବାହାରୁଚି । ଯୁକ୍ତିରେ ପାଇବାର ଥୁଲେ ଓଡ଼ିଶା ସେ ଦୂଇରାଜ୍ୟ 
ପାଇବାର କଥା । କିଂତୁ ଯୁକ୍ତିରେ ରାଜ୍ୟ ମିଳେନାଇଁ, ରାଜ୍ୟ ଯାଏ ନାଇ । ଇଂରେଜ 
ଯୁକ୍ତିରେ ପରାସ୍ତ ହୋଇ ଭାରତ ଛାଡ଼ିନାହାଂତି । ଗାଂଧ୍ଜୀ ଯୁକ୍ତି ଦେଇ ଜିନ୍ନାଂକୁ ପାକିସ୍ଥାନରୁ 
ଛଡ଼ାଇ ପାରି ନଥ୍‌ଲେ ! ଆଲିବଦ୍ଦଦିଂକଠାରୁ ମରହଙ୍ଗାମାନେ ଯୁକ୍ତିରେ ଓଡ଼ିଶା ନେଇ 
ନଥୁ୍‌ଲେ । ମରହଙ୍ଟାଂକ ଠାରୁ ଇଂରେଜମାନେ ଓଡ଼ିଶା ନେଲାବେଳେ ବିଶ୍ଵବିଦ୍ୟାଳୟର 
ଯୁକ୍ତିଜୀବୀ ଅଧ୍ଯାପକଂକ ସାହାଯ୍ୟ ଲୋଡ଼ିନଥୁଲେ । ଅବଶ୍ୟ ଏ ସବୂଥ୍‌ରେ ଯୁକ୍ତି ନାଇ ବି 
ନୁହେ, କିଂତୁ ସେ ଯୁକ୍ତି ଭିନ୍ନ ପ୍ରକାର ଯୁକ୍ତି । ବିହାର ସେ ଯୁକ୍ତି ଜାଣେ, ସେ ନେଲା । 
ଆମେ ଚାହିଁଚୁ, ଭାରତ ସରକାର ପାଶ୍ଚାତ୍ୟ ପୁରାଣର “ନ୍ୟାୟ ଦେବଙ୍କ ପରି ଆଖିରେ 
ଅଂଧପୁଟୁଳି ବାଂଧି ଦରାଂଡି କରି ଯୁକ୍ତି ଓ ଦାବି ଓଜନ କରୁଚଂତି ! ତୁଳା ଦଂଡ ହଲିବାର 
ନାଇ କି ତାଂକର କାହା ମୁହଁ ଦେଖି ଭୁଲିବାର ନାଇ । ଏ ଦୁର୍ବଳର ନିଜକୁ ବୋଧଦେବା 
କଥା ଏଥ୍‌ରେ ସତ୍ୟ ନାଇ । 
ଏ ଶାଂତି, ଶୃଶାନର ଶାଂତି- 

ଭାରତ ଗୋଟିଏ ମିଳିତ ରାଜ୍ୟ ବା ଇଉନିୟନ । ସବୁ ପ୍ରଦେଶ ତା” ପାଖେ 
ସମାନ, ଏକଥା ନୁହେ । ଆଜି ବଂଗ ବିହାରର ସୀମା ଘେନି ଦ୍ଵଂଦ୍ଧ ଉଠିଲାଣି । ସେଥ୍‌ରେ 
ବିହାରର ଦୂରଂତତା ଦେଖି, କଂଗ୍ରେସ ସେକ୍ରେଟରୀ ଶଂକର ରାଓ, ବିହାରକୁ କାନ 
ମୋଡ଼ିଦେଲାପରି କଥା କହିସାରିଲେଣି । କିଂତୁ ଆମ ଓଡ଼ିଶା ସାମ୍ୟର ଭୁମି, ଶାଂତିର 
ଭୂମି ! ଜୀବୀଧର୍ମରେ ଏହାକୁ କୁହାଯାଏ, ଶ୍ୃଶାନର ଶାଂତି । 
ଏହାର ଫଳ କଂ ଣ ହେବ, ଭାବ 

ଆଉ ଗୋଟିଏ କଥା, ଆମ ପ୍ରାଦେଶିକ କଂଗ୍ରେସ ତଥା ସରକାରଂକ ଅକର୍ମଣ୍ୟତା ! 
ପ୍ରାଦେଶିକ କଂଗ୍ରେସ ବୋଲି ଏଠାରେ କୌଣସି ଜୀବନ୍ତ ଅନୁଷ୍ଠାନ ରଖାହୋଇ ନାଇ ! 

ରାଜନୀତି ଓ ଶାସନ ୩୧୦ 


ତା” ଆଉ ବେଳକୁ ଖୋଜିଲେ ମିଳିବ କୁଆଡୁ ? ଏଠାରେ ସରକାର ସବ୍ର । ତାଂକୁ 
ସମାଲୋଚନା କରିବାକୁ କେହି ନାଇ, କି ପରାମର୍ଶ ଦେବାକୁ କେହି ନାଇ । ଲୋକଙ- 
ସରକାର ହୁଅଏ୍ତୁ, ଅ-ଲୋକ-ସରକାର ହୁଅଂତୁ, ଲୋକଂକ ପାଖରେ ସେ ସରକାର 
ଅର୍ଥାତ୍‌, କ୍ଷମତା ଓ ଖଜଣାଖାନାର ଅଧ୍କାରୀ, ସରକାର | ଅନ୍ତତଃ ଆମ ଦେଶରେ 
ସେଇଆ । କୁଉଦିନ, କ'ଣ ପାଇ ଭୋଟ ଦେଇଥ୍୍‌ଲେ, ସେ କଥା ଲୋକଂକ ମନେନାଇ । 
କଂ ଣ ଘେନି ଭୋଟ ପାଇ କ”ଣ କରିଯାଉଚଂତି, ସେକଥା ବି ସରକାର ବୁଝୁନାହାଂତି । 
ତାଂକୁ ବୁଝାଇବ ବା କିଏ ? ମନୁଷ୍ୟ ଧନ ଓ କ୍ଷମତାର ବ୍ୟବହାରରେ ଅନ୍ଧହୁଏ | ସେଥ୍ପାଇଁ 
ବିରୋଧ ଦରକାର । ନ ହେଲେ, ଅନ୍ତତଃ ବାହାରର ନିରପେକ୍ଷ ପରାମର୍ଶଦାତା ଦରକାର । 
କଂଗ୍ରେସ ଅନୁଷ୍ଠାନଟିକୁ ଜୀବଂତ ରଖିଥ୍‌ଲେ, ସରକାର ତାଂକଠାରୁ ହେଲେ କିଛି ପରାମର୍ଶ 
ପାଉଥାଂତେ । କିଂତୁ ଆମ ସରକାରଂକ ଭାଗ୍ୟରେ ତା ନାଇ । ଖାଲି କ୍ଷମତା ଓ ଧନରେ 
ନିର୍ଭର କରି ଗତି ଚାଲିଚି । ଏ ଗତିର ପରିଣାମରେ ଦେଶର ଚିଂତା ପରାଧୀନ ହୋଇ 
ଦେଶର ସର୍ବନାଶ ହେବ; କିଂବା ବିରୋଧ ପରିବର୍ତେ ବିଦ୍ରୋହର କରାଳନ୍ନାଳା ଅସଂଭାଳ 
ହେବ- ଏ ଗତିରେ ତୃତୀୟ ପରିଣତି ନାଇ । 
କହିଲେ କୁଳ କୁଟୁଂବକୁ ଲାଜ ¬ 

ଷଢ଼ୈକଳା, ଖରସୁଆଁ ଗଲା କିପରି, କେହି ଜାଣଂତି ନାଇ | ଶେଷକୁ ଜଣାପଡ଼ିଲା, 
ଆମ ସରକାର ପାରିଲେନାଇ । ତେଣୁ ସେକ୍ରେଟରୀ ମେନନ୍‌ଂକ ବିଚାରପତିତ୍ଵର ଗୋଟାଏ 
ବାହାନା କରି ଛାଡ଼ିଦେଲେ | ଯଥାର୍ଥରେ ହୋଇଥଲା ତାଂକ ବିଚାର ଗୋଟାଏ ବାହାନା । 
ମେ ମାସ ୭ ତାରିଖ ସକାଳୁ ଶୁଣାଣି ଆରଂଭ ହେଲା । ସେତିକିବେଳେ ବେତାରରେ 
ତଥା କଲିକତା ଓ ଦିଲ୍ଲୀର ‘ଷ୍ଟେଟସ୍‌ମ୍ୟାନ'ରେ ଏକାବେଳକେ ଖବର ବାହାରିଗଲା 
“ଷଢ଼ୈକଳା, ଖରସୁଆଁ। ବିହାରକୁ ଦିଆଗଲା ।” ବାସ୍ତବରେ ଏ ଖବର ସତ୍ୟ ନ 
ହେୋଇଥ୍‌ଲେ, ସମ୍ବାଦଦାତ।ଂକର କି ଅବସ୍ଥା ହୋଇଥାଂତା, ତ! ଅନୁମେୟ । 
“ଷ୍ଟେଟସ୍‌ମ୍ୟାନ୍‌ ଙ୍କ କୁହାଯାଇଥ୍‌ଲା, “ଏପରି ଅମୂଳକ ଖବର ତୁମ ଲୋକ କାହିଁକି ଦେଲା 
ବୋଲି ।” ‘ଷ୍ଟେଟ୍‌ସମ୍ୟାନ? କହିଥ୍‌ଲେ, ‘ଖବର ଅମୂଳକ ବୋଲି ଜଣାଗଲେ ଆମେ ସେ 
ଲୋକକୁ ବରଖାସ୍ତ କରିବୁ ।” ତେଣୁ ଅନୁସଂଧାନ କରି ପୁଣି ଛପାଇଦେଲେ, ଆମ 
ସଂବାଦଦାତା ଯେଉଁ ଖବର ଦେଇଥ୍‌ଲେ, ତା ସଂପୂର୍ଣ ଓ ନିରାଟ ସତ୍ୟ । ଏଣେ ଏ ସବୂ 
ହେଉଟି, ତେଣେ ଶୁଣାଣି, ଜବାବ ସୁଆଲ୍‌ ଚାଲିଚି । ସେତିକି ନୁହେ¬ କେଂଦ୍ର ସରକାର 
ଓ ଆମ ପ୍ରାଦେଶିକ ସରକାର ଦୁହେଁ ଇସ୍ତାହାର ବି ଝାଡ଼ୁଚଂତି- “ସବରର୍‌ କର, ସବୁର୍‌ 
କର, ଶୁଣାଣି ସରିନାଇ, ନିଷ୍ପ ହୋଇନାଇ ! ବେସରକାରୀ ଭାବରେ ଯାହା ପ୍ରକାଶ 
ପାଇଚି ସେ ସବୂ ଠିକ୍‌ ନୁହେ ।” ଏଇପରି କହି କହି, ୭ ତାରିଖରୁ ୧୪ ତାରିଖ ଯାଏଁ 
ଗଡ଼ାଇ ଦେଲେ ! ପରେ ଶୁଣାଗଲା, ଲୋକମତ କାଳେ ଚହଲିଯିବ, ତାକୁ ସମର୍ଥାଇ 
ରଖି କଥାଟା ଆସ୍ତେ ପ୍ରକାଶ କରିବାପାଇଁ ଏହା କୁହାଯାଉଥୂଲା ଓ ଶୁଣାଣିର ଅଭିନୟ 

୩୧୧ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ହେଉଥଲା ! ଏ କାର୍ଯ୍ୟ ଓ ଏ ପ୍ରକାର ସଂବଂଧରେ ଆଉ ବିଶେଷ କହିବା ଦରକାର 
ନାଇ | ଏ ତ ଆଉ ଇଂରେଜ ସରକାର ବା ଅନ୍ୟ ବିଦେଶୀ ସରକାର ନୁହେ- ଏ ତ 
ଆମ ନିଜ ସରକାର, କହିଲେ ଯେ କୁଳ କୁଟୁଂବକୁ ଲାଜ” ¬ ନ କହିଲେ, ଯା ହେଉ । 
ପ୍ରଚାର ବଂଦ କର ନାଇ 


ଆମ ପ୍ରତିନିଧ୍ମାନେ ବୃଝାଇବାକୁ ଯାଇଥ୍ଲେ | ସେମାନେ କହୁଥ୍ଲେ, କଲିକତା 
ଛାଡ଼ିବାଠାରୁ ଦିଲ୍ଲୀ ପର୍ଯଂତ ସବ୍ର ପରିପ୍ରଚାର ଖାଲି ବିହାର ତରଫରୁ । ଓଡ଼ିଶା ତରଫରୁ 
ପ୍ରଚାରର ନାମ ଗଂଧ ନାଇ ! ଓଡ଼ିଶା ତରଫରୁ ଯାହା ବାହାରେ ପ୍ରକାଶ ପାଏ, ତା’ 
ଖାଲି ମଂତ୍ରୀଂକ ବକ୍ତତା । ଆଉ ଓଡ଼ିଶାରେ କିଛି ମତ ଅଛି, ଚିଂତା ଅଛି, ଯୁକ୍ତି ଅଛି, ବା 
ଉଦ୍‌ବେଗ ଅଛି ବୋଲି ଓଡ଼ିଶା ବାହାରେ ` କେହି ଜାଣଂତି ନାଇ । ଅବଶ୍ୟ ଆଜି ସବୁ 
ପ୍ରଚାର ଯଂତ୍ର ସରକାରଂକ ହାତେ, ବା ସରକାରଂକ ଲୋକଂକ ହାତେ । ଆମ ସରକାର 
ଏ ସଂବଂଧେ କ”ଣ କରୁଚଂତି ? ନିଆଁକୁ ଏପରି ଅଂଟିରେ ଭର୍ତି କରୂଚଂତି କାହିଁକି ? 
ସେମାନେ ନ ବିଚାରିଲେ ପ୍ରଚାର ହେବ ନାଇ । ସେମାନେ ବିଚାରିଲେଇ ହେବ । 
ଲୋକଂକର ଏ କ୍ଷେତ୍ରରେ ଚାରା କ'ଣ ? ସରକାର ସାହାଯ୍ୟ କରିବେ ବୋଲି ଇଚ୍ଛା 
କଲେ ବା କରିବେ ବା କିପରି ? ଅବଶ୍ୟ ସରକାରଂକ ହାଇମାରିବା”ରେ ଯଦି 'ପୁଟୁକି 
ଫୁଟାଇବାଟା” ସାହାଯ୍ୟ ଓ ସହଯୋଗ ବୋଲି ଧରାଯାଏ, ତା ସ୍ୃତଂତ୍ର କଥା । କିଂତୁ 
ସେ ତ ଯଥାର୍ଥ ସାହାଯ୍ୟ ଓ ସହଯୋଗ ନୃହେ ! 
ଅନ୍ୟ ଓଡ଼ିଆ ଭୂମି ସବୁ ରହିବ ତ ?— 

ଶୁଣାଯାଉଚି, କେହି କେହି କହୁଚଂତି, ଛାଡ଼, ଷଢୈକଳା, ଖରସୁଆଁ ସିନା ଗଲା, 
ଯାଉ । ଓଡ଼ିଶା ତ କେଡ଼େ ବଡ଼ ହୋଇଚି । ଆଉରି ତେଇଶି ଗଡ଼ଜାତ ତ ଅଛି ଚିଂତା 
କଂ ଣ ? ଆଉ ସବୃ ଯାହା ରହିଚି ତାକୁଇ ଘେନି ଘର କର | କିଂତୁ ଖରସୁଆ, ଷଢୈକଳା 
ଗଲା କାହିଁକି ଓ କିପରି ? ଏହା ଭଲକରି ଜାଣି ବିଚାର ନ କଲେ, ଆଉ ତକ ଘେନି 
ଘରକରିବାକୁ ସାହସ ଆସିବ କାହୁଁ ? ଦମ୍ଭ ଆସିବ କୁଆଡ଼ୁ ? ଆଜି ଷଢୈକଳା, ଖରସୁଆଁ 
ଯେଉଁ କାରଣରୁ ଗଲା, ସେଇ କାରଣ ଓ ସେଇଭଳି କାରଣରୁ ମୟୂରଭଂଜକୁ ଘେନି 
ବାଲେଶ୍ବରରୁ ଖଂଡେ ବଂଗଳାକୁ ନ ଯିବ ବୋଲି କହିବ କିଏ ? କୋରାପୁଟ, ଗଂଜାମ 
ଆଂଧ୍ରକୁ ନଯିବ ବୋଲି ବା କିଏ କହିବ ? ପୁଣି ଝାଡ଼ଖଂଡ ବାତ୍ୟାରେ ଗାଂଗପୁର, 
ବାମଂଡା, ବଣୀଇ ଆଦି ବିହାରକୁ ନ ଯିବ ବୋଲି କହିବାକୁ କି ଯୁକ୍ତି ବା କି ବଳ ଅଛି 
କାହାପାଖେ ? ଆମର ହରାଇବାର କାରଣ ଯଦି ପରିସ୍ଥିତି ସଂଭାଳିବାରେ ଅକର୍ମଣ୍ୟତା 
ହୁଏ, ତେବେ ଯାହାଂକ ଅକର୍ମଣ୍ୟତାରେ ଏହା ହେଲା, ତାଂକରି ଆଶ୍ଧାସନାରେ ଲୋକେ 
ଦଂଭ ପାଇବେ କି ? କାହିଁ ଗଲା, କାହିଁକି ବା ରହିବ ବୋଲି କୁହାଯାଉଚି ? ଏ ସବୁ 
କଥା ହେଲେ ଲୋକେ ଭଲ କରି ଜାଣଂତୁ । ସରକାରଂକୁ ଡରିକରି “ହଁ” ଭରିଦେବା 
କଥା ଅବଶ୍ୟ ଏଠାରେ ବିଚାର କରାଯାଉନାଇ । ବଂଧୂକଧାରୀ ପୁଲିସ୍‌ ବା ଫୌଜ୍‌ 

ରାଜନୀତି ଓ ଶାସନ ୩୧୨ 


ଦେଖି, ସରକାରୀ ପ୍ରଚାରକ ପଲ ଦେଖି, ମତ ପ୍ରକାଶ ମାତ୍ରକୁ ଜବତ୍‌ କରିବା ପାଇଁ 
ଆଇନର ଯଥେଛଥା ପ୍ରଣୟନ ଓ ନିରଂକୂଶ ପ୍ରୟୋଗ ଦେଖି, ଲୋକେ ଡରି ଯାଇ ପାରଂତି; 
ବ୍ରଝିଯିବେ ନାଇ । 
ଏ ରାଜ୍ୟରେ ଓଡ଼ିଆର ଏକା କଂଣ ସ୍ଵାଧୀନତା ନାଇ ?- 

ଯେତେବେଳେ ଗଡ଼ଜାତ ସବୁ ଓଡ଼ିଶାରେ ମିଶିଲା, ସେତେବେଳେ ଜାଣିଶୁଣି ବସ୍ତର, 
ରାଏଗଡ଼, ସାରଂଗଗଡ଼ ଶକ୍ତି, କାଂକେର୍‌ ପରି ରାଜ୍ୟଗୁଡ଼ିକ ଛାଡ଼ି ଦିଆ ହୋଇଥଲା । 
ତା” ସଂଗେ ମଧ୍ୟପ୍ରଦେଶରେ ଥ୍ବା ଫୁଲଝ୍‌ର, ବିଂଧ୍ରାନୁଆଗଡ଼ ଭଳି ଓଡ଼ିଆ ଭୂମିମାନ ବି 
ଥୁଲା ଲୋକେ ସେ କଥା କ୍ରମେ ଭୁଲିଯାଉଚଂତି । ସରକାର କହିବେ କି ସେ ସବ୍ର 
ଓଡ଼ିଶାକୁ ଆସିବା ନ ଆସିବା ସଂବଂଧରେ କ”ଣ ବିଚାର ହୋଇଚି, ହେଉଚି ବା ହେବ ? 
ଆମର ତ ବାହାରେ ପ୍ରଚାର ନାଇ | ଦେଶ ଭିତରେ ବି ଆଂଦୋଳନ ଅସ୍ବାଦ୍ୟ ହେଉଚି । 
ତେବେ ଓଡ଼ିଆର କ'ଣ ଏ ରାଜ୍ୟରେ ସତେ ମା ବାପ ନାଇ ? ଆମ କଥା କ'ଣ 
କୌଣସିଠାରେ ବିଚାର ହୋଇ ନିଷ୍ଠରି ହେବ ନାଇ ? ଆମକୁ କ'ଣ ଖାଲି ଘର ଓ 
ବାହାରର “ମେରୀରାଏ”ରେ ଚଳିବାକୁ ହେବ ? ବିଧାତା ଏହା ନ କରଂତୁ । କାହିଁକି, 
ଅନ୍ୟ କୌଣସି ପ୍ରଦେଶ ସଂବଂଧରେ ତ ଏହା ହେଉନାଇ । କଂଗ୍ରେସର ଭାଷାସୂତ୍ରରେ 
ପ୍ରଦେଶ ଗଠନ ନୀତିକୁ ସମସ୍ତେ ତ ଧରିବସିଚଂତି- ସେଥ୍ପାଇଁ ଲଢ଼ିବାକୁ କେହି ତ 
ପଶ୍ଚାତପଦ ନୃହଂତି ? ଏପରି ଲଢ଼ାଇରେ କ'ଣ ଆମର ସ୍ଵାଧୀନତା ନାଇ ? 
ହୀରୀକୂଦ ଦେଇ କ”ଣ ଷଢୈକଳା ନେବେ ?- 

ପୁଣି ଶୁଣାଯାଉଟି, କେଂଦ୍ର ସରକାର ଆମକୁ ହୀରାକୁଦ ଓ ରାଜଧାନୀ ପାଇଁ 
ବିସ୍ତର ଟଂକା ଦେଉଛଂତି- ଆମେ ତାଂକ ସଂଗେ ଏଇସବୁ ଉପାଂତ ଭୁମି ପାଇଁ ଲଢ଼ିବା 
ଜିପରି ? ଅବଶ୍ୟ, ତାଂକ ସଂଗେ ଲଢ଼ିବା କଥାଟାର ଅର୍ଥ ବୁଝାଯାଉନାଇ । ଆମେ 
ବୁଝିଥୁଲୁ, ତାଂକ ମଧ୍ଯସ୍ଥତାରେ ପାର୍ଶ୍ଵବର୍ତୀ ପ୍ରଦେଶ ସଂଗେ ଲଢ଼ିବାକୁ ହେବ । ଏଥୁରେ 
ଯଦି ଫଳରେ ତାଂକ ସହିତ ଲଢ଼ିବା ହୁଏ, ତେବେ ଆମ ଅବସ୍ଥା କଂଣ ହେବ ? କେନ୍ଦ୍ର 
ସରକାର ତେବେ କାହାଆଡ଼େ ଅଛଂତି- ସେ କଥା ତ ଅଂତତଃ ଆମର ଜାଣିବା 
ଦରକାର | ତେବେ କ”ଣ ଆମକୁ କେଂଦ୍ର ସରକାର ଧନ ଦେବାର ଲୋଭ ଦେଖାଇ 
ଆମ ଭୁମି ନେଇ ଅନ୍ୟକୁ ଦେବେ ? ଯେଉଁ ରଜା, ଜମିଦାରଂକୁ ଆମେ ଆଜି ବାହାରକଲୁ 
ବା କରୁଚୁ, ସେମାନେ ଏଇପରି ଧନ ଲୋଭ ଦେଖାଇ ବହୁତ କଥା ନେଉଥୁଲେ | 
ଆମର ଅବଶ୍ୟ ସେଇ ଧନ ଲୋଭରେ ବହୁତ କଥାରେ ହୁଏତ ତୁନି ରହିବାର ଅଭ୍ୟାସ 
ଅଛି । ତଥାପି ଆଜି କଣ ସ୍ଵାଧୀନ ହୋଇ ମଧ୍ଯ ସେଇ ଅଭ୍ୟାସ ସ୍ଲରଣ କରି କାର୍ଯ୍ୟରେ 
ଲଗାଇବା ? ପୁଣି କେଂଦ୍ର ସରକାର ଖାଲି ହୀରାକୂୁଦକୁ ତ ଦେଉ ନାହାଂତି ? ଏହାଠାରୁ 
ଖୁବ୍‌ ବଡ଼ ଦାମୋଦର ଉପତ୍ୟକା ଜଳଭଂଡାର ପାଇଁ ମଧ୍ଯ ଦେଉଚଂତି; ଦେଶରେ ଆଉ 

୩୧୩ ପଂଡିତ ନୀଳକଂଠ : ଦସ୍ତ୍ରୀପ୍ୟ ରଚନାବଳୀ 


କେତେ କଂ ଣ ଯୋଜନା ପାଇଁ ଦେଉଚଂତି- ସେ ସମସ୍ତେ ଆମରି ପରି ଭାବ୍ର ନାହାଂତି 
କାହିଁକି ? ଆମେ କହୁ ଏ ସବ୍ର ଅକର୍ମଣ୍ୟର ଯୁକ୍ତି । ନିର୍ମଳ ଦୃଷ୍ଟିରେ କର୍ତବ୍ୟ କରିବାର 
ଏ 'ସବ୍ର ଯୁକ୍ତି ନୁହେ । 
‘ଇଉନିୟନଂ ଆତଂକ କାହିଁକି ?— 

ପୁଣି ଗୋଟିଏ ଲୋକଭାଂଗୁଣିଆ ପ୍ରଚାର କରାଯାଉଚି, ଓଡ଼ିଶାର କେହି କେହି 
ଗଡ଼ଜାତରେ ୟୁନିଅନ୍‌ ଗଢ଼ିବା ପାଇଁ ଉଦ୍ୟମ କରୁଚଂତି ଓ ସେ ୟୁନିଅନ୍‌ ଗଢ଼ାଗଲେ, 
ରଜାମାନେ ପୁଣି ଗାଦିକୁ ଫେରିବେ । ସେଥୁପାଇଁ ରଜାମାନେ ଭିତରି ଟଂକା ଦେଇ ଏ 
ଉଦ୍ୟମ କରାଉଚଂତି । ଏ କି ହାସ୍ୟାସ୍ପଦ କଥା ! ୟୁନିୟନ ଗଢ଼ିବାଟା କ'ଣ ଆମ ଓଡ଼ିଶାର 
କୌଣସି ଲୋକଂକ ହାତେ ଅଛି । କେଂଦ୍ର ସରକାର ନ ବିଚାରିଲେ, ଓଡ଼ିଶାର ଶତକଡ଼ା 
ଶହେ ଲୋକ କହିଲେ ମଧ୍ଯ କ'ଣ ୟୁନିଅନ ହୋଇପାରେ ? ତଥାପି, ଯଦି କେହି 
ମନେକରେ, ୟୁନିୟନ ହେଲେ ପୂଣି ଷଢୈକଳା, ଖରସୁଆଁ ବିହାରରୁ ଫେରିବ ଓ ତା 
ସଂଗେ ପରେ ସିଂହଦୂମି ଫେରିବାର ବାଟ ଫିଟିବ, ତେବେ ସେ ମତ ପ୍ରକାଶିତ ହେବାରେ 
ଏତେ ଆପରି କାହିଁକି ? ମିଶ୍ରଣ ବିରୁଦ୍ଧରେ ଏହା କୁହାଗଲା ବୋଲି ଜବତ୍‌ କରାହେଉଚି 
କାହିଁକି ୨ ଯଦି ଏଇ କେତେ ଜଣକ ମତର ଫଳରେ କେଂଦ୍ର ସରକାର ୟୁନିୟନ 
କରିଦେବେ ବୋଲି ମତହୁଏ, ତେବେ କେନ୍ଦ୍ରସରକାର କ”ଣ ଯଥାର୍ଥରେ ଗଡ଼ଜାତ 
ମିଶ୍ରଣର ବିରୋଧୀ ? ସେ କଥା ତେବେ ଆମ ସରକାର ସ୍ପଷ୍ଟ କହୁନାହାଂତି କାହିଁକି ? 
ତେବେ ଏ ଭୟଟା କେଂଦ୍ର ସରକାରକୁ ନା ଇଉନିୟନକୁ ? 

ପୁଣି ଯୁକ୍ତି ପାଇଁ କୁହାଯାଉ, ଉଷୁନାଧାନ ଗଜା ହବ । ଧର, କେଂଦ୍ର ସରକାର 
ପୁଣି ଆମ ସରକାରଂକୁ ଏଡ଼ିଦେଇ ଷଢୈକଳା, ଖରସୁଆଁ ବିହାରକୁ ଦେଲାପରି, ଫସ୍କରି 
ଇଉନିୟନଟାଏ ଗଢ଼ିଦେଲେ- ତେବେ ବା ଏତେ ଭୟ କାହିଁକି ? ଇଉନିୟନରେ ଯଥାର୍ଥ 
ଲୋକମତରେ ନିର୍ବାଚିତ ହୋଇ ରାୟ ଦେଲେ, ପୁଣି ସମସ୍ତେ ଓଡ଼ିଶାକୁ ଆସିବାର 
ବ୍ୟବସ୍ଥା ତ ସ୍ପଷ୍ଟ ଆଇନରେ ଅଛି, ତେବେ ବା ଏତେ ଭୟ କାହାକୁ ? ଯଥାର୍ଥ ଭୟଟା 
ତେବେ ଇଉନିୟନକୁ ନୁହେ; ଭୟଟା ହେଉଚି ଗଡ଼ଜାତର ଲୋକମତକୁ । ଆମ ସରକାର 
ତେବେ ଡରୁଚଂତି, ଗଡ଼ଜାତ ଲୋକେ ଆମର ଆପଣାର ନୃହଂତି- ଯେତେ ଚେଷ୍ଟା 
କଲେ ବି ହୋଇପାରିବେ ନାଇ । ଏ କି ଦୁର୍ଗତି ୨ ଲୋକେ ଯଦି ଆମର ନୃୁହଂତି, 
ତେବେ ମିଶ୍ରଣ ବା ସଂଭଳା ଯିବ କେମିତି ? ଲୋକଂକୁ ଜବତ୍‌ କରି, ଏ ଯୁଗରେ ମତ 
କରିହେବ ନାଇ । ଏହା ବୁଝିବା ଉଚିତ । 
ରାଜାଏ କଦାପି ଗାଦିକୁ ଫେରୁନାହାଂତି- 


ପୁଣି ରାଜାମାନେ ଟଂକା ଦେଉଚଂତି ବୋଲି କୁହାଯାଉଚି । ରାଜାମାନେ ଟଂକା 
ଦେବେ କାହିଁକି ? ସୂର୍ଯ ପଶ୍ଚିମରୁ ଉଇଁବା ସଂଭବ ହେଲେ ମଧ୍ଯ ୟୁନିଅନ ହେଉ, ମିଶ୍ରଣ 

ରାଜନୀତି ଓ ଶାସନ ୩୧୪ 


ହେଉ, କେଂଦ୍ର ସରକାର ଅଧୀନରେ ଗଡ଼ଜାତ ରହୁ ବା ଆଉ ଯାହାହେଉ, କୌଣସି 
ପରିସ୍ଥିତିରେ ରାଜାମାନେ ଆଉ ଗାଦିକୁ ଫେରୂନାହାଂତି- ଏହା ତ ନିଶ୍ଚୟ କଥା | ତେବେ 
ସେମାନେ ଆଉ ଟଂକା ଦେବେ କିଆଁ ? 
ଟଂକାଖିଆ-ଯୁକ୍ତି କାଢ଼ି ଆଉ ଲୋକଙଂକୁ ଭୁଲାଅ ନାଇ 

ଦୁଃଖର କଥା, ମିଛରେ ଅମୁକ ଟଂକା ଖାଉଚି ବୋଲି ଲୋକକୁ ମତାଇ ଏ ଦେଶର 
ବହୁତ ଅନିଷ୍ଠ କରାଯାଇଚି । ପୁଣି ଆଜି ଦେଶରେ ନାନାଭାବରେ ଯେଉଁ ଟଂକାଖିଆ 
ଚାଲିଚି ସେ କଥା ଫଳାଇ କହିବା ଦରକାର ନାଇ । ଦେଶ ସେଥୁରେ କୁଆଡ଼କୁ ଯାଉଚି ? 
ସେଥ୍‌୍ର କି ପ୍ରତିକାର କରାହେଉଚି ? ଏପରି ଟଂକାଖିଆର ମିଥ୍ୟା ପରିପ୍ରଚାରରେ ସେ 
ସବୂ ମହାପାପର କଳଂକ ଆଉ ଘୋଡ଼ାଇ ହେବ ନାଇ । 
ଶୈଷକୁ ଆମ ଅନୁରୋଧ 

ଆମର ଏକାଂତ ଅନୁରୋଧ, ଲୋକଂକୁ ସ୍ଵାଧୀନ କରାଯାଉ । ସ୍ଵାଧୀନ ଲୋକମତ 
ପ୍ରଚାର ପାଉ, ଭିତରେ ଓ ବାହାରେ ପ୍ରଚାରର ବାଟ ଫିଟୁ । ମଂତ୍ରୀମାନେ ଯଦି ନିଜକୁ 
ଅକର୍ମଣ୍ୟ ବୋଲି ବିଚାରୁଚଂତି, ତେବେ ସେମାନେ ତାହାର ଯଥାର୍ଥ ବୈଧାନିକ ପ୍ରତିକାର 
କରଂତୁ । ଏହି ଷଢୈକଳା, ଖରସୁଆଁ ସମସ୍ୟା ଘେନି ମଧ୍ୟ ଷଢୈକଳା, ଖରସୁଆଁ ତଥା 
ସମଗ୍ର ଓଡ଼ିଶାରେ ସ୍ଵାଧୀନ ଆଂଦୋଳନର ବାଟ ଫିଟୁ । ତା” ନହେଲେ ପରିସ୍ଥିତି ଦିନକୁ 
ଦିନ ଅସହାୟ ହେବ । ଗଡ଼ଜାତକୁ ଓଡ଼ିଶାରେ ମିଶାଇବାରେ ସମସ୍ତ ଓଡ଼ିଶାଟାଯାକ 
ଗୋଟାଏ ଗଡ଼ଜାତ ହୋଇଗଲା ବୋଲି ଲୋକେ ନ ବୁଝଂତୁ । ଏହାଇ ଆମର ଏକାଂତ 
ଆଂତରିକ କାମନା ! 

[ନବଭାରତ, କନ୍ୟା, ୧୩୫୫ ] 


ଆସାମରେ ଓଡ଼ିଆ କୁଲି 


ଗଂଜାମରେ ଶ୍ରୀମାନ୍‌ ହରେକୃଷ୍ଣ ସାହୁ ପ୍ରଥମେ ଏଜେଂଟରୁପେ ଆସାମ ଚା ବଗିଚାକୁ 
କୁଲି ଯୋଗାଉଥୂଲେ | ସେଥ୍‌ରେ ହିଁ ତାଂକ ମନ ବଦଳିଗଲା । ପରେ ସେ ଲସ୍ତପା ଦେଇ 
ସେଇ କୂଲିଂକ ଅବସ୍ଥା ସୁଧାରିବାରେ ବହୁକାଳ ଲାଗିଚଂତି । ସେ ଲେଖିଚଂତି- 

“ଆସାମ ଚା ବଗିଚା, କୋଇଲା ଓ ତେଲଖଣି ଇତ୍ୟାଦିରେ ପ୍ରାୟ ୪ ଲକ୍ଷ ଓଡ଼ିଆ 
ଜୁଲି ଭାବରେ କାର୍ଯ୍ୟ କରଂତି । ପ୍ରତିବର୍ଷ ସେସବ୍ର ଥାନକୁ ଓଡ଼ିଶାରୁ ହଜାର ହଜାର 
କ୍ରଲି ଚାଲାଣ ହୋଇ ଯାଆନ୍ତି । 

ଦୋଷୀକୁ ପୁଲିସ୍‌ “ଚାଲାଣ”? କରେ; ମାତ୍ର ଏ ‘ଚାଲାଣ? ମଧ୍ଯ ଠିକ୍‌ ସେଇପରି । 
ଗତ ୭୫ ବର୍ଷ ମଧ୍ଯରେ କେତେ ଲକ୍ଷ ଓଡ଼ିଆ ଚା ବଗିଚାରେ ଖଟି ମରିଚଂତି, ତା'ର 

୩୧୫ ପଂଡ଼ିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ହିସାବ ନେବା ପ୍ରୟୋଜନ । ପ୍ରତି ବର୍ଷ ଯେଉଁ ହଜାର ହଜାର କୁଲି ଚାଲାଣ” ହୁଅନ୍ତି, 
ସେଥ୍‌ରୁ ଲୋକେ ପୁଣି ବଛା ହୋଇ ଦେଶକୁ କୁଲି ସରଦାର ରୂପେ ପଠାହୁଅନ୍ତି । ସେଇ 
ସରଦାରମାନେ ପୁଣି ଲୋକଙ୍କୁ ଭୁଲାଇ ଚାଲାଣ କରଂତି । ପ୍ରତି କୁଲିପାଇଁ ସରଦାର 
୨୫ ଟଂକା ପାଏ । ଏଇପରି କୌଣସି କୌଣସି ବର୍ଷ ଓଡ଼ିଶାରୁ ୩୦ ହଜାର ଖାଲି ଚା 
ବଗିଚାକୁ ଚାଲାଣ ହୋଇଚଂତି । ପୁଣି ଚା ବଗିଚାର ଖଟଣି ଯେପରି ଅମାନୁଷିକ, ମଜୁରି 
ସେଇପରି ଅଳ୍ପ । ସକାଳୁ ବେଳବ୍ରଡ଼ ଯାଏ ଖଟିଲେ ହାରାହାରି ଜଣକେ ଚାରିଅଣା 
ମିଳେ । ସେଥୁରେ ପୁଣି ବିଦେଶୀ ବଗିଚା ମାଲିକଂକର ଏ ଦେଶୀ କୁଲିଂକ ପ୍ରତି ଦୟାମାୟା 
ନାହି । ପୁଣି କୁଲି ଚାଲାଣ କରି ଆଣିବାରେ ମାଲିକର ସର୍ଦାର ପାଉଣା, ରେଳ ଭଡ଼ା 
ଇତ୍ୟାଦିରେ ଯାହା ଖର୍ଚ୍ଚ ହୁଏ, ସେସବୁ ସେଇ କୁଲିକୁ ଆଗତୁରା ଦିଆହେଲା ବୋଲି 
ଖାତାରେ ଲେଖା ରହେ । ସେଥ୍‌ରେ କୁଲି ବିଚରାର ଟିପ ଚିହ୍ନ ବା (ଅକ୍ଷର ଲେଖି 
ଜାଣିଥ୍‌ଲେ ) ଦସ୍ତଖତ୍‌ କରାଇ ନିଅନ୍ତି । କୁଲି ବାପୁଡ଼ା ଏବେ ବୁଝେ, ସେ କି ବିପଦରେ 
ପଡ଼ିଲା । ସେଠାରେ ତ ରୋଜଗାର ପେଟକୁ ନିଅଣ୍ଟଓ ଆଉ ରଣ ଶୁଝିବ, ନା ଗାଁକୁ 
ଫେରିବ ? କେତେ କୁଲି ସହି ନ ପାରି ଲୁଚି ପଳାଇ ଆସିବାକୁ ଚେଷ୍ଟା କରଂତି । 
ପେଟକୁ ବା ବାଟକୁ ପଇସା ନାହି- ଆସିବେ କିପରି ? ଆସିବେ ବା କେତେ ବାଟ ? 
ଅଧ୍କାଂଶ ବଗିଚାର ଜଗୁଆଳି ବା ଚୌକିଦାର ହାତେ ଧରାପଡ଼ଂତି । ଏଇ ଚୌକିଦାରମାନେ 
ହାଟ ବାଟ ଘାଟ ଷ୍ଟେସନ ସବ୍ରଠାରେ ରଖା ହୋଇଥାନ୍ତି ¦ ଧରାପଡ଼ି ଫେରିଲେ, ପିଠିରୁ 
ଥରେ ହୁଏତ ଚମଡ଼ା ଛାଡ଼ିଯାଏ । ଯେଉଁ କେତେ ଜଣ ଖସି ଆସନ୍ତି, ସେମାନେ ପ୍ରାୟ 
ବାଟରେ ମରଂତି । ବଗିଚାରେ ମଧ୍ଧ କୁଲିଙ୍କୁ ମାରୁ ମାରୁ ମାରିପକାଇବାର ଦୃଷ୍ଟାନ୍ତ କମ୍‌ 
ନାହିଁ । 

[ନବଭାରତ, ୧ମ ବର୍ଷ, ୮ମ ଓ ୯ମ ସଂଖ୍ୟା, ମକର, ୧୩୪୧ ] 


ଭିଟଲ ଭାଇ ପଟେଲଂକ ଦାନ 


ଗତ ବର୍ଷ ଏହି ମାସରେ ଶ୍ରୀଯୁକ୍ତ ଭିଟଲ ଭାଇ ପଟେଲ ଭିଏନାଠାରେ ସ୍ଵର୍ଗଲାଭ 
କଲେ । ଏ ଦେଶରେ ସେ ଥୁଲେ ଜଣେ ମୁଖ୍ୟ ରାଜନୀତିକ । ଭାରତ ବ୍ଯବସ୍ଥାପକ 
ସଭାର ସଭାପତିରୂପେ ସେ ଯେଉଁ କୃତିତୃ ଦେଖାଇଥ୍‌ଲେ ତାହା ଦେଶବାସୀ ଓ ସରକାର 
ଏକ ବାକ୍ୟରେ ପ୍ରଶଂସା କରଂତି । ରାଜନୀତି କ୍ଷେତ୍ରରେ ତାଂକ ପରି ବିଚକ୍ଷଣ ଦେଶପ୍ରାଣ 
ଲୋକ ବିରଳ ! ସେ ମରିବା ପର୍ଯ୍ୟଂତ ଏ ଦେଶର ସ୍ଵାଧୀନତା କଥା ଚିନ୍ତା କରୁଥ୍‌ଲେ ! 
ଶ୍ରୀଯୁକ୍ତ ସୂଭୀଷ ବୋଷଙ୍କ ଆଗେ ଦେଶର ସ୍ଵାଧୀନତା କାମନା କରି ଦେହ ତ୍ଯାଗ 
କରିଛଂତି । 

ରାଜନୀତି ଓ ଶାସନ ୩୧୬ 


ଗତ ୧୯୧୯୮ ମଂଟେଗୁ ଚେମସ୍‌ଫୋର୍ଡ଼ ଶାସନ ସଂସ୍କାର ପୂର୍ବରୁ ସେ ଭାରତ 
ବ୍ୟବସ୍ଥାପକ ସଭାରେ ଜଣେ ଜଣାଶୁଣା ସଦସ୍ୟ ଥୁଲେ | ମଂଟେଗୁ ଚେମସ୍‌ଫୋର୍ଡ଼ ଶାସନ- 
ସଂସ୍କାର ହେବା ପୂର୍ବରୁ ସେ ଅନ୍ୟାନ୍ୟ ମୁଖ୍ୟ ନେତାମାନଂକ ସଂଗେ ଭାରତର ଦାବି 
ଉପସ୍ଥାପିତ କରିବା ପାଇଁ ବିଲାତ ଯାଇଥୂଲେ । ସେହି ଦିନଠାରୁ ସେ ଭଲକରି ବୁଝିଥୂଲେ, 
ଭାରତର ଆଂଦୋଳନ ସଂଗେ ସଂଗେ ପୃଥ୍ବୀର ସଭ୍ୟଜାତିମାନଂକ ମଧ୍ଯରେ ଭାରତ 
ସଂବଂଧୀୟ ଆଂଦୋଳନ ହେବା ଉଚିତ ! ଇଂରେଜ ଜାତି ସଭ୍ୟ ଜଗତକୁ ବୁଝାଇ ପାରିଛି, 
ଭାରତରେ ଇଂରେଜହିଁ ସମସ୍ତ ସଭ୍ୟତାର ବିକାଶ ଓ ଶୃଂଖଳାର ହେତୁ । ଇଂରେଜ 
ଚାଲିଗଲେ ଏ ଦେଶରେ ଅରାଜକତା ହେବ ଓ ଲୋକେ ସଭ୍ୟତାରେ କ୍ରମେ ପଛକୁ 
ଯିବେ, ସଭ୍ୟ ଜଗତର ଏ ଧାରଣା ବଦଳାଇବାକୁ ହେବ । ଯେ ଯେତେ କୌଶଳୀ 
ହୁଅଂତୁ ଏ ଯୁଗରେ ସଭ୍ୟ ଜଗତର ସୁଗଠିତ ମତ ପାଖେ ସମସ୍ତେ ନଇଁ ପଡ଼ିବେ । 
ଜଗତର ମତକୁ ଏଡ଼ି ଇଂରେଜ ମଧ୍ଯ ତିଷ୍ଠି ପାରିବେ ନାହି । 

ଗତ ଗାଂଧୀ-ଆରବିନ୍‌ ସଂଧି ପୂର୍ବରୁ ପଟେଲ ଜେଲ ଯାଇଥୂଲେ । ଜେଲରେ ସେ 
ଅସୁସ୍ଥ ଥୁଲେ । ସେ ଅସ୍ଵାସ୍ଥ୍ୟ ଭଲ ହୋଇ ନ ଥୁଲା | ପୁଣି ଯେତେବେଳେ ୧୯୩୨ରେ 
ସରକାର ଏ ଦେଶରେ ଧର୍ଷଣ ନୀତି ଚଳାଇଲେ ସେତେବେଳେ ପଟେଲ ବୁଝିଲେ, 
ଏପରି ଧର୍ଷଣ ନୀତିରେ ଇଂରେଜ ପୃଥ୍ବୀର ମତ ନିଜ ଆଡ଼କୁ କରିରଖିବାର ପ୍ରଗାଢ଼ 
ଯତ୍ନ କରିବେ, ତା” ନହେଲେ କେବଳ ଧର୍ଷଣରେ ଏ ବିରାଟ ଭାରତ ଜାତିକୁ ଦବାଇ 
ରଖିବାର ପ୍ରୟାସ ତାଂକର ବୃଥା ହେବ । ସେ ଅସୁସ୍ଥ ଥୁଲେ ମଧ୍ଯ ନିଜ ସ୍ଵାସ୍ଥ୍ୟ ପ୍ରତି 
ଭୁକ୍ଷେପ ନ କରି ଆମେରିକାଠାରୁ ଆୟରଲାଂଡ ପର୍ଯ୍ୟଂତ ସର୍ବତ୍ର ନିଜେ ଭାରତ 
ଜାତୀୟତାର ପ୍ରଚାର କାର୍ଯ୍ୟରେ ଲାଗିଗଲେ । କାଳ ବେଶୀ ସହିଲା ନାହି । 

ଏବେ ଜଣାପଡ଼ିଛି ସେ ଯେଉଁ ଉଇଲ କରିଥୁଲେ ସେଥ୍‌ରେ ଏକଲକ୍ଷ ପଂଦର 
ହଜାର ଟଂକା ସେ ସୁଭାଷ ବୋଷଂକ ହାତେ ଦେଇଯାଇଛଂତି। ଇଛ୍ଛା ପ୍ରକାଶ କରି 
ଯାଇଛଂତି, ଯଥାସଂଭବ ଏହି ଅର୍ଥ ବିଦେଶରେ ଭାରତ ସଂବଂଧୀୟ ପ୍ରଚାର କାର୍ଯ୍ୟରେ 
ଲାଗିବ । 

ବାସ୍ତବିକ ଭାରତ ଜାତୀୟତାର ଆଂଦୋଳନ କେବଳ ଦେଶ ଭିତରେ ହେଲେ 
ଚଳିବ ନାହି । ଭାରତ ଆଜି ପ୍ରାଚୀନ ସଭ୍ଯ ଜାତି ବୋଲି ପୃଥ୍ବୀରେ ଏକ ପ୍ରକାର 
ପରିଚିତ ତାହା ଅବଶ୍ୟ ଇୟୁରୋପୀୟ ପଂଡ଼ିତମାନଂକ ବଦାନ୍ୟ ଗବେଷଣା ଫଳରେ । 
କିଂତୂ ବର୍ଭମାନ ଭାରତ ସଂବଂଧରେ ସଭ୍ୟ ଜଗତରେ ଜ୍ଞାନ ସୀମାବଦ୍ଧ | ଇଂରେଜ ଜାତି 
ବହୁ ପରିମାଣରେ ଏ ସୀମା ନିରୂପଣ କରିଦିଅଂତି । ଭାରତରେ ଇଂରେଜ ନ ରହିଲେ 
ଚଳିବ ନାହି¬ ଏ ଧାରଣା ପୃଥ୍ବୀରେ ବବ୍ଧମୂଳ ନ ହେଲେ ଏ ଦେଶରେ ଇଂରେଜର 
ସ୍ମାର୍ଥରକ୍ଷା ସଂଭବ ନୁହେ । ବେଲଜିଅମ୍‌ ପରି କ୍ଷୁଦ୍ର ଜାତିର ସ୍ଵାଧୀନତା ରକ୍ଷା କରିବା 
ପାଇଁ ଏହି ଇଂରେଜ ଦିନେ ସମସ୍ତ ସଭ୍ୟ ଜଗତକୁ ମହାସମରରେ ଲଗାଇପାରିଥୂଲେ ! 

୩୧୭ ପଂଡିତ ନୀଳକଂଠ : ଦୁଷ୍ପକାପ୍ୟ ରଚନାବଳୀ 


ଜର୍ମାନୀର କ୍ଷୁଦ୍ର ଜାତି ପ୍ରତି ଦୁରାଚାର କଥା ଦୃଢ଼ ଭାବରେ ସଭ୍ଯ ଜଗତରେ ପ୍ରଚାର 
କରି ନ ପାରିଥ୍‌ଲେ ଇୟୁରୋପ ଯୁଦ୍ଧରେ ଇଂରେଜ ଓ ଫ୍ରାନ୍ମର ଅବସ୍ଥା ହୁଏତ ଭିନ୍ନ 
ପ୍ରକାର ହୋଇଥାଂତା । କୌଣସି ଅନ୍ୟାୟ କାର୍ଯ୍ୟରେ ପୃଥ୍ବୀର ସଭ୍ୟ ଜାତିମାନେ ମାତି 
ଉଠି ନ ଥାଂତେ । ଭାରତରେ ଆଜି ଇଂରେଜ ଶାସନର ଯଥାର୍ଥ ପ୍ରକୃତିର ପରିଚୟ 
ପୃଥ୍ବୀକୁ ଦେବା ନିତାଂତ ଦରକାର ପଡ଼ିଛି । ସ୍ଵର୍ଗତ ପଟେଲଂକର ଏ ଦାନ ଓ ଏ 
ଅଭିପ୍ରାୟରୁ ସୂଚନା ଗ୍ରହଣ କରି ଭାରତର ଜାତୀୟ ନେତାମାନେ ଏ ଦିଗରେ ପ୍ରଯତ୍ନ 
କରିବେ । 

[ ନବଭାରତ, ତୁଳା ୧୩୪୧ ] 


ଓଡ଼ିଶାରେ ରାଜନୀତିକ ଦଳ 


ପ୍ରାୟ ଅର୍ଧ ଶତାଦ୍ଦୀ ବ୍ୟାପୀ ଉଦ୍ୟମ ପରେ ଓଡ଼ିଶା ସ୍ଵତଂତ୍ର ପ୍ରଦେଶ ନାମରେ 
ଗୋଟାଏ ଜିନିଷ ପାଇବାର ଆଶା ଦେଖାଯାଉଛି । ଓଡ଼ିଆଂକର ନିଜର ବୋଲି କେବେ 
ସରକାର ନ ଥୁଲା- ଏବେ ତାହା ହେବ | ଯାହାର ଯାହା ନ ଥାଏ, ସେଥ୍ପାଇଁ ଯେ 
ବ୍ୟାକୁଳ ହେଉଥାଏ, ପାଇଲେ ସେ ଜିନିଷର ବ୍ୟବହାର କରିବା ତାହା ପକ୍ଷରେ ସବ୍ରବେଳେ 
ସହଜ ହୁଏ ନାହି, ଏ କଥା ଓଡ଼ିଆଂକର ଆଦୌ ମନେ ରଖିବା ଉଚିତ । ଦିନ ଥୁଲା, 
ଯେତେବେଳେ ଚାକିରି ପାଇଁ ଲୋକେ ସରକାରଂକୁ ଲୋଡ଼ୁଥ୍‌ଲେ । ତା” ଉତ୍ତାରୁ ସ୍ଵର 
ଉଠିଲା, ବଡ଼ ବଡ଼ ଚାକିରି ଆମକୁ ଦିଅ । ୧୯୨୦ ପରେ ପୁଣି ମଂତ୍ରୀ ବୋଲି କଥାଟାଏ 
ବାହାରିଲା । ନାମଟା ମଂତ୍ରୀ ସତ, କିଂତୁ ବିହାର ପ୍ରଦେଶରେ କେବେ ହେଲେ ଯଥାର୍ଥ 
ମଂତ୍ରୀ ଜଣେ ହୋଇନାହି । ମଂତ୍ରୀଂକ ହାତେ ଆଇନ ଅନୁସାରେ ସରକାରଂକର ଗୋଟିଏ 
ଭାଗ ଥୁଲା । ସେ ଭାଗଟିର ଯେତିକି ସୀମା ଥୁଲା, ତାହା ଭିତରେ ମଂତ୍ରୀ ଏକ ପ୍ରକାର 
ସ୍ଵାଧୀନ ହେବାର କଥା । ସେ ସ୍ଵାଧୀନତାକୁ ରଖିବା ନିମଂତେ ବ୍ୟବସ୍ଥାପକ ସଭାରେ 
ବହୁ ପକ୍ଷଂକ ମତ ସବୂବେଳେ ପଛରେ ରହିବା ଦରକାର । ବିହାର ଓଡ଼ିଶା ପ୍ରଦେଶରେ 
ବହୁପକ୍ଷଂକ ମତ କେବେ ଲୋକପ୍ରତିନିଧ୍‌ଂକ ହାତରେ ନ ଥୁଲା । ସରକାରୀ ମେମ୍ବରଂକ 
ସଂଖ୍ୟା ମିଶାଇ ଇଂରେଜ ସରକାର ଏକା ବ୍ୟବସ୍ଥାପକ ସଭାରେ ବହୁ ପକ୍ଷ ମତ ଧରି 
ବରାବର ବସିଥ୍‌ଲେ । ସେଥୁପାଇଁ ବିହାରର ମଂତ୍ରୀ ଇଂରେଜ ସରକାରଂକ ହାତରେ 
କ୍ରୀଡ଼ାପୁତ୍ତଳିକା ପରି ଚାଳିତ ହେବା ଛଡ଼ା ତାଂକର ଅନ୍ୟ ଉପାୟ ନ ଥୁଲା । ବିହାର 
ପ୍ରଦେଶରେ ତାହାହିଁ ଚଳିଆସିଥ୍‌ବାରୁ ଅନେକ ଓଡ଼ିଆ ଦୂରରେ ରହି ମଂତ୍ରୀ ପଦକୁ 
ଗୋଟିଏ ବହୁତ ଟଂକା ପାଇବା ଚାକିରି ଛଡ଼ା, କେତେଗୁଡ଼ିଏ କ୍ଷମତା ଜାରି କରିବାର 
ସୁବିଧା ଛଡ଼ା ଆଉ କିଛି ବୋଲି କେବେ ଦେଖିନାହାଂତି । ଅନେକ କ୍ଷେତ୍ରରେ ଦେଖାଯାଇଛି, 

ରାଜନୀତି ଓ ଶାସନ ୩୧୮ 


ବଡ଼ ବଡ଼ ଧନୀ ଲୋକେ, ସରକାରଂକ ଦୁଆଧରା ଲୋକେ ମେଂବର ହୋଇଯିବା ମାତ୍ରେ 
ଗଭର୍ଣ୍ଣର ପ୍ରଭୃତିଙ୍କୁ ଧରି ମଂତ୍ରୀ ହେବାର ଆଶାରେ ଏ ପ୍ରଦେଶରେ ଲାଟସଭାକୁ 
ଠିଆହୁଅନ୍ତି । ସେହି କଥା କହି ମଧ୍ଯ ଭୋଟ ସଂଗ୍ରହ କରିବାର ଦେଖା ଅଛି । ଯେପରି 
କି ବିହାରୀ ଜଣେ ମଂତ୍ରୀ ନ ହୋଇ ଓଡ଼ିଆ ଜଣେ ମଂତ୍ରୀ ହେଲେ ଓଡ଼ିଶା ଉଦ୍ଧାର 
ହୋଇଯିବ ! କ୍ଷୁଦ୍ର ନିଷ୍ଣେଷିତ ଓଡ଼ିଆ ଜାତିର ସବ୍ଧ କ୍ଷେତ୍ରରେ ଏହି ଗୌଣତ୍ସ ବ୍ରଦ୍ଧ 
ଯଥାର୍ଥ ପ୍ରଗତି ଦିଗରେ କେବେ ତାଂକର ଦୃଷ୍ଟି ଫିଟିଛି ବୋଲି ମନେ ହେଉ ନାହି । 
ଆଜି ନୂଆ ଶାସନ ଆସିଛି । ଇଂଲଂଡରେ ତାହାର ଚିଠା ହୋଇ ଆଇନ ତିଆରି 
ଲାଗିଛି । ସେ ଆଇନରେ ମଂତ୍ରୀ କ'ଣ ହେବେ, ତାଂକର ଅଧ୍କାର, ସୁତ ଓ କର୍ତବ୍ୟ 
କ”ଣ ରହିବ, ସେ କଥାର ଶେଷ ନିଷ୍ଣତ୍ତ ହୋଇ ନାହିଁ । ଯାହା ନାକ କାନରୁ ଜଣା 
ପଡ଼ୁଛି, ସେଥ୍‌ରେ ମଂତ୍ରୀ ପଦ ନେବା ଉଚିତ କି ନା, ନେଲେ ବା ତାହାର କି ବ୍ୟବହାର 
କଲେ ଜାତିର ପ୍ରଗତି ଫ୍ରଟିବ, ତାହାର ବିଚାର ଘେନି ଭାରତର ରାଜନୀତିକମାନେ 
ଆଜି ବ୍ୟତିବ୍ୟସ୍ତ । ଢିଂତୂ ଓଡ଼ିଶାରେ ଅନେକେ ସେ ସବ୍ଧ ଆଇନ ସଂଧ, ଅଧ୍କାର, 
କର୍ତବ୍ୟ, ଜାତିର ପ୍ରଗତି, ଅଗ୍ରଗତି ପ୍ରଭୃତି କଥା କିଛି ନ ବିଚାରି ପ୍ରକାଶ କରିପକାଉଛଂତି- 
‘ଅମୁକ ମଂତ୍ରୀ ହେବେ, କଂଗ୍ରେସକୁ ଛାଡ଼ି ଜାତୀୟ ଦଳ ଗଢ଼ା ଯାଉ” ଇତ୍ୟାଦି । ଏସବ୍ର 
କଥାରେ କି ଚିଂତା ଅଛି, କି ପୀଠ ଓ ପୁରୋଦୃଷ୍ଟଠି ଉପରେ ସେ ଚିଂତା ପ୍ରତିଷ୍ଠିତ ରହିଛି, 
ତାହା କେହି କହୁନାହାଂତି । ପ୍ରଦେଶ ଆସିଲେ ସେ ପ୍ରଦେଶ ଯାହା ହେଉ, ଆଉ କିଛି 
ନ ବିଚାରି ସେ ପ୍ରଦେଶର ଲାଟସାହେବଂକ ଇଂଗିତ ଘେନି ମଂତ୍ରୀ ହୋଇ ପ୍ରଦେଶକୁ 
ଚଳାଇବାକୁ ହେବ । [ନ.ଭା. ୧ମ ବର୍ଷ, ୧୦-୧୧ ସଂଖ୍ୟା, ବୃଷ ୧୩୪୨ ] 


କଂଗ୍ରେସର ସୁବର୍ଣ୍ଣ ଜୟଂତୀ 


ଗଲା ଡିସେମ୍ବର ୨୮ ତାରିଖରେ ଭାରତ ଜାତୀୟ ମହାସଭା ବା କଂଗ୍ରେସର 
ସୁବର୍ଣ୍ଣ ଜୟଂତୀ ଅନୁଷ୍ଠିତ ହୋଇଅଛି । ଏହି ପଚାଶ ବର୍ଷ ଧରି କଂଗ୍ରେସ ଭାରତକୁ 
ସ୍ଵାଧୀନ କରିବାରେ ଲାଗିଛଂତି । ପ୍ରଥମେ ଏଥୁପାଇଁ ଆବେଦନ ନିବେଦନ ଓ ଆଲୋଚନା 
କରୁଥ୍‌ଲେ; କ୍ରମେ ଦାବି କଲେ ଓ ସେହି ଦାବିରୁ ଏବେ ଲଢ଼ାଇକୁ ଉଠିଛଂତି । ଗତ ୧୫ 
ବର୍ଷ ଲଢ଼ାଇରେ କଂଗ୍ରେସ ଆଶାନୁରୂପ କୃତକାର୍ଯ୍ୟ ହୋଇ ନାହାଂତି। ମାତ୍ର ଏହି ସମୟ 
ମଧ୍ୟରେ କଂଗ୍ରେସ ଯେ ଭାରତର ଜନସମାଳର ପ୍ରାଣକୁ ବିସ୍ତୀର୍ଣ୍ଧ ଭାବରେ ଅଧୁକାର 
କରିଚି, ଏଥୁରେ ସଂଦେହ ନାହି । ସ୍ଵାଧୀନତା ମାନବର ଜନ୍ମାଧ୍‌କାର । ସ୍ଵାଧୀନତାର 
. ସଂଗ୍ରାମରେ ପରାଜୟ ନାହି । ଏହା ଥରେ ଜାଗ୍ରତ ହେଲେ ପୂରୁଷାନୁକ୍ରମେ ଚାଲେ 
କେବେ ବଂଦ ହୁଏ ନାହି; ଶେଷରେ ଜୟଯୁକ୍ତ ହୁଏ । ସଅଳ ହେଉ, ଉନୁର ହେଉ ଏ 
ସଂଗ୍ରାମରେ ଜୟ ସୂନିଶ୍ଚିତ । ଏ ବିଶ୍ଵାସ ନ ଥୁଲେ ଜାତି ସ୍ବାଧୀନତା ପାଇଁ ଜାଗ୍ରତ ହୁଏ 
ନାହି । ଜାଗିଲେ କିଂତୁ ଏହି ବିଶ୍ଵାସ ପରାଧୀନ ମାନବକୁ ସବ୍ର ଭୟରୁ ତ୍ରାଣ କରେ । 

୩୧୯ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଦେଖିବା ଭଳି ଫଳାଫଳ ଯାହା ହେଉ, କଂଗ୍ରେସ ଭାରତବାସୀ ପ୍ରାଣରେ ଏ ଭାବ ଓ ଏ 
ବିଶ୍ଵାସ ଦୃଢ଼ଭାବରେ ଜାଗ୍ରତ କରିଚି । ଆଜି ସେଥୁପାଇଁ କଂଗ୍ରେସର ଜୟନ୍ତୀ ବା ବିଜୟ 
ଉତ୍ସବ ! 

କଂଗ୍ରେସର ସ୍ଵାଧୀନତା ସଂଗ୍ରାମରେ ଯଥାର୍ଥ ଭୌତିକ ଫଳ ଫଳି ନାହି । ବିଶେଷରେ 
ଗତ ନିଷ୍ପିୟ ପ୍ରତିରୋଧ ଓ ଆଇନ ଅମାନ୍ୟ ସଂଗ୍ରାମ ଶେଷରେ କଂଗ୍ରେସ ଆପାତତଃ 
ପରାଜୟ ସ୍ଵୀକାର କରିଅଛି । କେହି କେହି କହଂତି, କଂଗ୍ରେସର ଏହି ଅସୀମ ସାହସିକତା 
ଫଳରେ ଆଜି ଭାରତର ନୂତନ ଶାସନ ବ୍ୟବସ୍ଥାରେ ଏ ଦୁର୍ଗତି । କଂଗ୍ରେସ ତଥା ମୁଖ୍ୟ 
ଜାତୀୟ ପଂଥୀମାନେ ଯାହା ଯାହା ଦାବି କରୁଥ୍‌ଲେ, କଇଉଁାଁମାନେ ସେହି ସବୁ ଦାବି 
ଅସହ୍ୟ ଓ ନିଜ ସ୍ଵାର୍ଥର ପ୍ରତିକୂଳ ମଣି ସେହି ସବୁର ବାଟ ବଂଦ କରିବା ପାଇଁ ଶାସନ 
ବିକାଶର ପ୍ରଗତି ନାନା ଭାବରେ ପଛକୁ ଫେରାଇ ଦେଇଅଛନଂତି । ଏହା ମଧ୍ଯ ବହୁ 
ପରିମାଣରେ ସତ । ପୂଣି ଆଜି ଦେଶରେ ଦମନର ତାଂଡବ ଚାରିଆଡ଼େ ଲାଗିଛି । 
ଜାତିର କର୍ମୀ ପୁରୁଷ ଓ ଯୁବକମାନେ ସହସ୍ତ ସହସ୍ର ସଂଖ୍ୟାରେ ଜେଲରେ ଅଛତି । 
ଏପରି ପରିସ୍ଥିତିରେ କଂଗ୍ରେସର ଏ ଜୟଂତୀରେ ଉତ୍ସବର ଉତ୍ସାହ ଓ ପରିପାଟୀ ନ 
ଦେଖାଇ ବିଷାଦ ପ୍ରକାଶ କରିବା ଉଚିତ ବୋଲି କେତେକ ମତ ଦେଲେ; ସେଥ୍ପାଇଁ 
ଶେଷକୁ କଂଗ୍ରେସ କାର୍ଯ୍ୟକାରୀ ସମିତି ଦୀପାଳି ପର୍ଯ୍ୟଂତ ବଂଦ କରି ଦେଇଥୁଲେ । 
ଓଡ଼ିଶାରେ ମଧ୍ଯ ଯାତ୍ରା ଉତ୍ସବାଦି ବଂଦ କରିବାକୁ କେହି କେହି ପ୍ରସ୍ତାବ କରିଥ୍‌ଲେ ଓ 
ନିଜ ନିଜ ପ୍ରଭାବିତ ସ୍ଥଳୀରେ ତାହା ହୁଏତ କାର୍ଯ୍ୟରେ ବଂଦ କରିଥୁଲେ । 

ଏ ସବ୍ରରେ ସତ୍ୟ ଥାଇପାରେ, ମାତ୍ର ତାହା ପୂର୍ଣ ସତ୍ୟ ନୁହେ । ଏ ସତ୍ୟ ଉପରେ 
ଜୟଂତୀର ପରିକଳ୍ପନା ନୁହେ । ବିଜୟର ଉତ୍ସବରେହିଁ ଜୟଂତୀର ଏତିହାସିକ ଭିତ୍ତି ଓ 
ପ୍ରତିଷ୍ଠା । ବେଦରେ ମଧ୍ଯ ଉତ୍ତରାୟଣ ପ୍ରାରମ୍ଭରେ ଶୀତ ଉପରେ ସୂର୍ଯ୍ୟର ବିଜୟ ଉତ୍ସବ 
ପ୍ରଚାର ନିମଂତେ ‘ଜୟଂତୀ? ଅନୁଷ୍ଠିତ ହେଉଥଲା | ଦୁଃଖରେ ଉପବାସ ଓ ଏ ଯୁଗରେ 
ହରତାଳ କରାଯାଏ | କିଂତୁ ଜୟଂତୀର କଳ୍ପନା ତାହା ନୁହେ । ଭାରତ ଏହି ପଚାଶ ବର୍ଷ 
ଧରି ସ୍ଵାଧୀନତାର ସଂଗ୍ରାମ ନାନା ଭାବରେ ଚଳାଇ ଆଜି ଯେ ଉଦ୍‌ବୋଧନରେ ଜୀବଂତ 
ହୋଇଛି, ତାହାରି ଦୃଢ଼ ଅନୁଭୁତି, ପ୍ରଚାର ଓ ପ୍ରଖ୍ୟାପନ ପାଇଁ ଜୟଂତୀର ଅନୁଷ୍ଠାନ । 
ବହୁ ଶତାଦ୍ଦୀର ପରାଧୀନତା ପରେ ପଚାଶ ବର୍ଷ ଧରି ସ୍ଵାଧୀନତାର ସଂଗ୍ରାମ ଜାଗ୍ରତ 
ରଖି ସେହି ସ୍ଵାଧୀନତାର ଭାବ ପୁରପଲ୍ଲିରେ ଭରି ଦେବାରେ ଜାତି ଯେ କୃତିତ୍ଵ ଦେଖାଇଚଟି, 
ତା'ର ସ୍ଟୃତି ଯଥାର୍ଥରେ ଗୌରବାବହ । ଯେଉଁମାନେ ଆଜି ଜେଲ ଯଂତ୍ରଣା ଭୋଗୁଚଂତି 
ବା ଦେଶରେ ଆଜି ଯେଉଁ ଦମନ ଲୀଳା ଳାଗିଚି, ସେ ସବୁ ସେହି ମହନୀୟ ଗୌରବର 
ଲକ୍ଷଣ ଜୟଂତୀରେ ଲୋକେ ଏହି ଭାବରେ ପ୍ରାଣିତ ଓ ପ୍ରଭାବିତ ହେବାର କଥା । 
ଯଥାସଂଭବ ତାହାହିଁ ହୋଇଅଛି । ନିଜ କାର୍ଯ୍ୟ ଓ ନୀତିରେ ବିଶ୍ଵାସ ଥୁଲେ, ଲୋକ 
ସେଥ୍‌ରେ ନିଜକୁ ଗୌରବାନ୍ଧିତ ବୋଧ କରେ । ସେତେବେଳେ ଫଳ ଗଣନା ନାହି । 

ରାଜନୀତି ଓ ଶାସନ ୩୨୦ 


ପୁଣି ସବୁବେଳେ ଫଳ ଗଣନାରେ ନିରାଶା ଓ ସଂକୋଚ ଅଭ୍ୟାସ କଲେ ପୁରୋଦୃଷଟି 
ସୀମ୍ପାବଦ୍ଧ ହୋଇ ଆସେ, ଜୀବନ କ୍ରମେ ନିସ୍ପଂଦ ହୁଏ । ଚିରଦିନ ଥିଷଧରେ ପାକସ୍ଥଳୀ 
ଭରି ରଖିଲେ ଯଥାର୍ଥ ଆରୋଗ୍ୟ ଆସେ ନାହି । ସ୍ଵଚ୍ଛଂଦ ପାନାହାର ବିବହାର କ୍ରୀଡ଼ା 
କୌତୁକର ଯଥାବକାଶରେହି ରୋଗନାଶର ପ୍ରଯତ୍ନ ଯଶସ୍ବୀ ହୁଏ । ଏ ଜୟଂତୀ ଉତ୍ସବରେ 
ତାହାହିଁ ହେବାର କଥା ହୋଇଅଛି । 
ଏହି ଆଧ୍ଯାମ୍ବିକ ଦୃଷ୍ଟିରେ ଭାରତବାସୀ ଏ ଜୟଂତୀ ବା ବିଜୟ ଉତ୍ସବକ୍ର ପାଳିଚଂତି 
ବୋଲି ମନେହୁଏ । ଫଳ ଗଣନା ଓ ଲାଭାଲାଭରେ ବିଚଳନ ସ୍ଵାଭାବିକ ଓ ଆପାତ 
ସ୍ବାଦ୍ୟ ହେଲେହେଁ ଏ ଆଧ୍ଯାମ୍ବିକ ଆଭିମୁଖ୍ୟ ପାଖେ ତାହା ନିଶ୍ଚୟ ଅନଳ୍ପକ କଥା । ଏହି 
ଜୟଂତୀ ଫଳରେ କଂଗ୍ରେସର ଶକ୍ତି ଓ ସଫଳତାରେ ଏହି ଅଧ୍ୟାତ୍ମ ବିଶ୍ଵାସ ଦୃଢ଼ତର 
ହୋଇଛି, ସଂଦେହ ନାହି | 
ଆଜି ଦେଶର ସ୍ଵାଧୀନତା ଭାବ ଲୋପ କରିବାରେ ପୁଣି ଦମନ ବା ଲୋକଂକ 
ଜେଲ ଯନ୍ତ୍ରଣା କିଛି ନୁହେ । ବରଂ ଏ ସବୁ ସ୍ଵାଧୀନତା ଭାବର ଆଧ୍ଯାମ୍ବିକ ବିକାଶରେ 
ସହାୟକ । କିଂତୁ ସ୍ଵାଧୀନତାର ଯଥାର୍ଥ ପ୍ରତିଷେଧକ ଓ ପ୍ରତିରୋଧକ ହେଉଚି ଭାରତ 
ଜାତି ଭିତରେ ଭେଦ ଭାବ । ସାଂପ୍ରଦାୟିକ ନିଷ୍ଠତ୍ତ ଓ ତା'ର ଆନୁଷଙ୍ଗିକ କ୍ରିୟାମାନଂକ 
ଠାରୁ ଆରଂଭ କରି ପ୍ରାଦେଶିକ ସ୍ଵାତଂତ୍ରୟ ପର୍ଯ୍ୟଂତ ଏହି ଭେଦନୀତିର ମଂତ୍ରରୂପେ ଆଜି 
କଳଛିତ ଓ ପ୍ରଚାରିତ ହେଉଅଛି । ବିପଦ ଏହିଠାରେ । ଏଥୁରେ ପ୍ରଗତିର ପ୍ରତିକ୍ରିୟା ବହୁ 
ପରିମାଣରେ ସାଧ୍ତ ହେବାର ଶଂକା ରହିଚି । ମାତ୍ର ଏ ପ୍ରତିକ୍ରିୟାର ଯଥାର୍ଥ ଞିଷଧ 
ହେଉଚି, କଂଗ୍ରେସ । ସେହି କଂଗ୍ରେସ କାର୍ଯ୍ୟରେ ଗୌରବ ଅନୁଭବ କରିବାହିଁ ଏ କ୍ଷେତ୍ରରେ 
ଲୋକଶର୍ତିରେ ସମୂହ ପ୍ରଭାବ ବିସ୍ତାର କରିବ । କଂଗ୍ରେସ ସମସ୍ତଂକର ଗୌରବର ଧନ 
ଓ ବିଜୟର ସାଧନା କ୍ଷେତ୍ର | ଭାରତୀୟ ଏକତାର ଏହାହିଁ ବିଗ୍ରହ ! କଂଗ୍ରେସକୁ ବ୍ୟକ୍ତିଗତ 
ନୀତିରେ ସଂକୁଚିତ କରି, ସେଥ୍ରେ ସୁନିଦିଷ୍ଟ ଓ ବିଧ୍ବଛ ଗୌରବ ଅନୁଭବ କରିବା 
ପାଇଁ କାର୍ଯ୍ୟର ସରୁ ନାଳଟିଏ କାଟି ତାକୁ ଗୋଟିଏ ସାଂପ୍ରଦାୟିକ ଅନୁଷ୍ଠାନ ପରି କରିବାର 
ପ୍ରୟାସ ଉଚିତ ନୃହେ । ଆମର ବିଶ୍ଵାସ, ଜୟଂତୀ ଉତ୍ସବରେ ତାହା ହୋଇନାହି । ଏହି 
ଜୟଂତୀ ଫଳରେ ଭାରତର ଜାତୀୟ ଏକତା ସ୍ପଷ୍ଟ ଅଗ୍ରସର ହୋଇଚି । ନାନା ମତ, 
ନାନା ସଂପ୍ରଦାୟର ଲୋକେ ଏଥରେ ପୂର୍ଣପ୍ରାଣରେ ଯୋଗ ଦେବାକୁ ସମର୍ଥ ହୋଇଚଂତି 
ଓ ଯୋଗ ଦେଇଚଂତି । ଯେଉଁ କଂଗ୍ରେସ କର୍ମୀମାନେ ଏହି ଜୟଂତୀର ସୂଚନା ଦେଇଥ୍‌ଲେ, 
ସେମାନେ ଧନ୍ୟ । ଦେଶର ସଂକଟ ବେଳେ ଏ ଜୟଂତୀର ଉଦ୍‌ବୋଧନ ସ୍ଥାୟୀ ହେଉ ! 
ଫଳାଫଳର ଗଣନା ଛାଡ଼ି ଲୋକେ କଂଗ୍ରେସର ଅଧ୍ଯାମ୍ମ ଶକ୍ତିରେ ଉତ୍ତରୋତ୍ତର ପ୍ରଭାବିତ 
ହୋଇ ସ୍ଵାଧୀନତାର ସଂଗ୍ରାମରେ ଚିର ଯଶସ୍ବୀ ହୁଅଂତୁ ¦! କଂଗ୍ରେସର ବିଜୟ ସୁନିଶ୍ଚିତ ! 
[ନ.ଭା. ୨ୟ ବର୍ଷ ] 

ପରାଧୀନ କିଏ ? 


ପୁରୁଷ ନାରୀକୁ ପରାଧୀନ କରି ରଖିଛି, ଏ ଗୋଟିଏ ସ୍ପଷ୍ଟ ଧାରଣା ପଡ଼ିଯାଇଚି । 
ଏ କଥାଟି କହିଦେଲେ ସମସ୍ତେ ସହଜରେ ବ୍ରଝିଯାଉଛଂତି । ଏହା କିପରି କି ପରିମାଣରେ 
ସତ୍ୟ ? ନାରୀ ଏହା କେବେ କହିବାକୁ ଆରଂଭ କଲା ତାହା ଏଠାରେ ଆଲୋଚନା 
କରିବାର ମଧ୍ଯ ଅବାକାଶ ନାହି । ନାରୀ ଏହା କହିବାକୁ ଆରଂଭ କଲା କି ଭାବିତ 
କହିବାକୁ ଆରଂଭ କଲା ଏ ଦୁଇଟି ମଧ୍ଯରେ ବିଚାରର ପ୍ରକ୍ରିୟାର ଠିକ୍‌ କରିବା ଭଳି 
ଚିଂତାର ଚାଳନା କ୍ସଚିତ୍‌ ଦେଖାଯାଏ ! 
ଏକ ଏକ ଯୁଗରେ ଏକ ଏକ ଭାବର ପ୍ରତିକ୍ରିୟା ଉଠେ । ତାହାହିଁ ସେ ଯୁଗର 
ସଂକେତ । ସେହି ପ୍ରକ୍ରିୟାର ପ୍ଲାବନରେ ଅନୁଷ୍ଠାନ ତଥା ଜ୍ରିୟାରାଶିର ଆଲୋଚନା 
ଏକାବେଳକେ ଭାସିଯାଏ । ଏହି ଭାସିଗଲାବେଳେ ସ୍ଥିତି ଧରି ରହିବା ସଂଭବ ନୁହେ, 
ଉଜାଣି ଉଠିବା କଥା ତ କହିବାର ଦରକାର ନାହିଁ । ଏହିପରି ଏକ ଏକ ଯୁଗ ସଂକେତ 
ସମସ୍ତ କ୍ରିୟା ଉପରେ ଛାପ ମାରିଦିଏ । ସେଥୁରେ ଚିଂତା ଓ ଆଲୋଚନାରେ ସ୍ଵାତଂତ୍ର୍ୟ 
ଏକାବେଳକେ ଲୁଚିଯାଏ କହିଲେ ଚଳେ । ସବୁ ସ୍ଵାତଂତ୍ର୍ୟ ସେହି ଛାପର ପ୍ରକୃତିରେ 
ପ୍ରକୃତିମଂତ ହୁଅଂତି। ସେହି ଛାପରେ ହିଁ ସବୁ ଚିଂତାର ମୌଳିକତା ଓ ଚତୁରତା 
ଆତ୍ମପ୍ରକାଶ କରିଥାଏ । ଯଥାର୍ଥ ମୌଳିକତା ଫୁଟେ ନାହି, କେବେ କିପରି ଫୁଟିଲେ ମଧ୍ଯ 
ସମୂହ ଭାବରେ ଲୋକଚିତ୍ତ ଅଧ୍କାର କରିବାରେ କ୍ଷମ ହୁଏ ନାହିଁ । 
ଆଜି ଏ ଯୁଗରେ ନାରୀର ପରାଧୀନତା ସେହିପରି ଗୋଟିଏ କଥା । ନାରୀ 
କଦାପି ଏ ପରାଧୀନତାରେ ପୀଡ଼ିତ ହୋଇ ପ୍ରଥମେ ଚିକ୍ରାର କରି ଉଠିଥ୍‌ବାର କୌଣସି 
ପ୍ରମାଣ ନାହିଁ, ତାହା ମଧ୍ଯ ହୋଇନାହି । ଜଗତରେ ଜନସ୍ବାର୍ଥ ନାମ ଧରି ଏହି ଜଳସ୍ବାର୍ଥର 
ପ୍ରତୀକରୂପେ ଉଦାର ପରପ୍ରାଣ ମହାପୂରୁଷମାନେ ଠିଆହୁଅଂତି । ସିଦ୍ଧାର୍ଥ ବୃଦ୍ଧ, ରାଜ୍ୟ 
ରାଣୀ ପୁତ୍ରାଦି ବିଭବରେ ଜଳାଂଜଳି ଦେଇ ଲୋକସ୍ବାର୍ଥ ପ୍ରତି ଦୃଷ୍ଟି ଫିଟାଇ କହିଲେ 
“ସର୍ବେ ଭବଂତୁ ସୁଖିନଃ 
ସର୍ବେ ସଂତୁ ନିରାମୟାଃ 
ସବୈ ଭଦ୍ରାଣି ପଶ୍ୟଂତୁ 
ମା କଶ୍ଚିଦ୍‌ ଦୂଃଖଭାଗ୍‌ ଭବେତ୍‌ ।”? 
ଅର୍ଥାତ୍‌ ¬ ସମସ୍ତେ ସୂଖୀ ହୁଅଂତୁ, ସମସ୍ତେ ସୁସ୍ଥ ହୁଅଂତୁ, ସମସ୍ତେ ମଂଗଳ ଦେଖନ୍ତୁ 
( ମଂଗଳ କଥାଟା ଠିକ ବଝଂତୁ ), କେହି ଦୁଃଖରେ ନ ରୁହନ୍ତୁ । ସମସ୍ତେ ମଂଗଳ ଦେଖିଲେ 
କି ନାହି, ସେ ସ୍ଵତଂତ୍ର କଥା । କିଂତୂ ଲୋକସ୍ବାର୍ଥର ଅନୁଭବରେ ସିଦ୍ଧାର୍ଥ ଲୋକର ଯେଉଁ 

ରାଜନୀତି ଓ ଶାସନ ୩୨୨ 


ମଂଗଳ ଦେଖିଲେ ସେକାଳରେ ତାହାରି ପ୍ଲାବନ ବନ୍ୟା ଛୁଟିଲା । ହୁଏତ ଯଜମାନ ଧନୀ 
ଓ ଶ୍ରୋତ୍ରୀୟ ପୁରୋହିତଂକ ସାମାଜିକ ଆଧ୍ପତ୍ୟର ସେତେବେଳେ ଏହା ଦେଖାଗଲା । 
ଏ ବନ୍ୟାରେ ଯଜମାନ ଯାଞ୍ଞିକ ହୁଏତ ସମସ୍ତେ ସେତେବେଳେ ଭାସିଗଲେ । ଲୋକେ 
କହିଲେ ˆ ପଶୁଘାତ କରି ଯଜ୍ଞ ନାମରେ ଧନ ଓ ଧର୍ମର ବ୍ୟବହାର ପୃଥ୍ବୀରେ 
ରକ୍ଷିତ ସ୍ଵାର୍ଥର ଏକ ପ୍ରତାରଣା!” 

ଏସବ୍ର ସତ୍ତ୍ବେ ଜନସ୍ବାର୍ଥ ନିଜେ ମୌଳିକ ଭାବରେ ମୁଂଡ ଟେକିଛି ବୋଲି କହିବାର 
କୌଣସି ପ୍ରମାଣ ନାହି । ଜନ ନିଜର ଅନୁଭବ, ଆଦର୍ଶ ବା କ୍ରିୟାରେ ଫୁଟାଇବାର 
ପ୍ରଯତ୍ନ ପାଖରୁ ସର୍ବଦା ବହୁଦୂରରେ ଅଛି । ସେହିପରି ଏ ଯୁଗରେ ନାରୀ । ନାରୀ ନିଜ 
ସ୍ବାର୍ଥର ପ୍ରେରଣାରେ ଗତାଗତ ଅନୁଧାବନ କରି ସମାଜରେ ଆଜି ଏ ବିପ୍ଳବର ବିଭାବଟି 
ଫୁଟାଇ ନାହି । ଜଗତର ମାନବ ପରାଧୀନତା ଦୃଷ୍ଟିରେ ଏ ଯୁଗରେ ଯେଉଁ ପ୍ରତିକ୍ରିୟା, 
ସାମ୍ରାଜ୍ୟ ଓ ପୁଂଜୀବାଦ ବିରୋଧରେ ମୁଂଡ ଟେକୁଛି, ଜନ ମଧ୍ୟରେ ଭୋଗ ସମାନ 
ବାଂଟିଦେଇ ଯେ ଜଗତର ଆର୍ଥିକ ସ୍ଵାର୍ଥର ସମୀକରଣରେ ସମାଧାନର ଆଦର୍ଶ ଦେଖୁଛି, 
ବହୁ ପକ୍ଷଚାଳିତ ରାଜ୍ୟର ସ୍ଥିର ଓ ନିଶ୍ଚିତ ଦୃଷ୍ଟିରେ ନିର୍ଭର କରି ଜନସମାଜର ସାମାଜିକ 
ପରିସ୍ଥିତିରେ ଚିରଂତନ ସ୍ଥିରତା କଳ୍ପନା କରୁଛି, ସେହି ଜନସ୍ବାର୍ଥର ପ୍ରତୀକରୂପୀ ମାନବ- 
ପ୍ରତିଭା ଆଜି କହୁଛି¬ “ସମାଜରେ ନାରୀର ଆର୍ଥକ ପରାଧୀନତା ଅସହ୍ୟ । ଏହି 
ଆର୍ଥିକ ପରାଧୀନତା ଶାରୀରିକ ଦାସତ୍ସରୁ ବିକାଶ ପାଇଛି । ତେଣୁ ନାରୀର ଶାରୀରିକ 
ପରାଧୀନତାର, ଉଦ୍ବଂଧନର ବ୍ୟବସ୍ଥା ।” 

ଏ ଏକ ଘୋର ପ୍ରତିକ୍ରିୟା । ଏହା ନାରୀର ନୃହେ, ପୁରୁଷର କଳ୍ପନା । ଜଗତରେ 
ପ୍ରପୀଡ଼ିତର ସ୍ଵାର୍ଥଦର୍ଶୀ ପୂରୁଷ ଏହି କଳ୍ପନା ନାରୀ ଉପରେ ଫିଂଗିଦେଇଛି- ନାରୀଠାରେ 
ଆରୋପ କରିଛି । ସେ ପ୍ରଥମେ କହିଛି, ପ୍ରପୀଡ଼ିତ ଜନସମାଜ ଯେପରି ଅଂଧ ଭାବରେ 
ଅତ୍ୟାଚାର ସହି ସମାଜରେ ତଥା ଜଗତରେ ଶ୍ରେଣୀ ସ୍ଵାର୍ଥର ଭୋଗବିଳାସରେ ସାହାଯ୍ୟ 
କରୁଛି, ଅବଳା ନାରୀ ମଧ୍ଯ ସେହିପରି ନିଜର ଶାରୀରିକ ସ୍ଵାସ୍ଥ୍ୟ ଓ ସ୍ଵାଚଂଦତା ଅନଂତ 
ସହିଷ୍ପତାର ମହାଯଜ୍ଞରେ ବଳି ଦେଇ ଏ ସମାଜ ତଥା ଜଗତରେ କେବଳ ପୁରୁଷର 
ସୁଖାଧାନ ହିଁ କରୁଛି । ଏହା ହିଁ ସେ ନାରୀକୁ ଶିଖାଉଛି । ନାରୀ ଚିରଦିନ ଯେଉଁ ପୁରୁଷର 
ଅଧୀନ ସେହି ପୁରୁଷର ଏହି ଆଦର୍ଶରେ ଆଜି ଅନୁପ୍ରାଣିତ ହୋଇ ଗ୍ରାମୋଫୋନ ପରି 
ନିଜର ପ୍ରପୀଡନ-ସଂହାର ପାଇଁ ଚିଚ୍କାର କରି ରାଜ୍ୟ ତଥା ସମାଜରେ ପୂରୁଷର ପ୍ରତିଶୋଧ 
ମାତ୍ର ଦାବି କରୁଛି । ନାରୀ ନିଜର ଯଥାର୍ଥ ମୌଳିକ ସ୍ବାଧୀନତା ପରାଧୀନତାର ତନ୍ତ 
ଦେଖିସାରି କ୍ରିୟାର ଗତ ଅନାଗତ ଫଳ ବିଚାର କରି ଆଜି ଏ ସ୍ଵାଧୀନତା ଧ୍ଵଜା ଟେକି 
ନାହି । ଯଥାର୍ଥରେ ପରପ୍ରାଣ ପୁରୁଷଠାରୁ ନିଜର ଦୂର୍ଦଶାର କଥା ଶୁଣୁଛି, ନିଜର ଆଖି 
ସେହିପରି ତିଆର କରି ଦେଖୁଛି । ସେଥ୍‌ରେ ହିଁ ପ୍ରତିଜ୍ରିୟାର ସ୍ରୋତ ଚାଲିଛି । 

୩୨୩ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଏହି ସମସ୍ତ କୃତ୍ରିମତା ଭିତରେ ପ୍ରକୃତିର ଚିରନ୍ତନ ଲୀଳା କାହାରି ଆଖିରେ ପଡ଼ୁ 
ନାହି । ପ୍ରତିକ୍ରିୟାର ପ୍ଲାବକ ପ୍ରବାହ ସମାଜକୁ ଅଭିଭୂତ କଲାବେଳେ ଏ ପ୍ରାକୃତିକତା, 
ଏ ମୌଳିକତା ଫୁଟେ ନାହି । କଦାଚିତ୍‌ ଚିଂତାରେ ଫ୍ରଟିଲେ ମଧ୍ଯ ସହଜରେ ମୁଂଡ ଟେକି 
ଉଠେ ନାହି । ସମାଜରେ ବା ଜଗତରେ କ୍ରିୟା ପ୍ରଭାବିତ କରି ପାରେ ନାହି । ଚିଂତାଚତୁର 
ମାନବ ଚିଂତା ଓ କ୍ରିୟାରେ ମୌଳିକତାର ଅହଂକାର କରେ ସତ, କିଂତୁ ସେ ମୌଳିକତା 
ସାଧାରଣତଃ ତାହାର ନାହି । ମାନବ ଗତାନୁଗତିକ । ଚିଂତାର ଗୋଟାଏ ରାସ୍ତା ଫିଟିଗଲେ 
ସେଥ୍‌ରୁ ଅଲଗା ହୋଇ ନୂଆ ରାସ୍ତା ଫଟାଇବାରେ ମାନବ ସାଧାରଣତଃ ଅକ୍ଷମ । 
ପ୍ରତ୍ୟେକ ଯୁଗରେ ଏହିପରି ଏକ ଗୁଳା ଫୁଟିଯାଏ । ତାହାକୁ ହିଁ ଯୁଗଧର୍ମ କହଂତି । ଏହି 
ଯୁଗଧର୍ମ ଥରେ ପ୍ରତିକ୍ରିୟାର ପ୍ରକାଶ କଲେ ତେଣିକି ଜନଚିଂତା ପରଂପରାର ବାଟରେ 
ପଡ଼ିଯାଏ । ଏହି ନାରୀ ସ୍ଵାଧୀନତାର କ୍ଷେତ୍ରରେ ଏବେ ତାହା ହିଁ ହୋଇଛି ବୋଲି 
ମନେହୁଏ । କଥାଟି ଭଲ କରି ବୁଝିବା ପାଇଁ ନାରୀ ଓ ପୁରୁଷର ପ୍ରକୃତି ନିରବଲଂବ 
ଭାବରେ ପର୍ଯାଲୋଚନା କରାଯାଉ । ତେବେ ଦେଖାଯିବ, ଯଥାର୍ଥ ସ୍ଵାଧୀନ କିଏ, 
ପରାଧୀନ କିଏ ? ନାରୀ ପୁରୁଷର ପରସ୍ପର ବଂଧନର ସୀମା କେଉଁଠାରେ ? କିଏ 
କିପରି ଭାବରେ କି ପରିମାଣରେ କାହାର ସ୍ଵାଧୀନତା ହରଣ କରି ତାହାକୁ କାହିଁକି 
କେତେ ପରାଧୀନ କରିଛି ? ଆଜି ସେ ପରାଧୀନତାର ଯଥାର୍ଥ ପ୍ରତିକାରର ଉପାୟ ଓ 
ପରିଣାମ କଣ ? 

ନାରୀ ପୂରୁଷ ମୂଳତଃ କ”ଣ ଥୁଲେ, ସେ କଥା ବିଚାର କରିବା ପୂର୍ବରୁ ଆଗ 
ଦେଖାଯାଉ ସେ ଦୁହେଁ ପରସ୍ପରଠାରୁ ସ୍ଵାଧୀନ ହେଲେ କ”ଣ ହେବେ। ନାରୀ ପିଲା 
ଜନ୍ମ କରିବାର କଳ ରୂପେ ସମାଜରେ ରହିବ । ଉଇ-ରାଣୀକୁ ଉଇମାନେ ଖାଇବାକୁ 
ଦେଇ ପିଲା ଜନ୍ମ କରାଇ ଉଇହୁଂକାର ବିରାଟ ରାଜ୍ୟ ସଂଭାଳିଲା ପରି, ସାମ୍ୟବାଦର 
ରାଜ୍ୟ ନାରୀର ପ୍ରାକୃତିକ ଉପଯୋଗିତା ଆଦାୟ କରି ନେଉଥ୍‌ବ । ଏ କଳ୍ପନାଟି ଏବେ 
ସ୍ଵାଦ୍ୟ ଓ ସୁନ୍ଦର ହୋଇପାରେ ମାତ୍ର ସଂପୂର୍ଣ ରୂପେ ସଂଗତ ଓ ସମୀଚୀନ ନୃହେ । 
ରାଜ୍ୟରେ ଏ ସବୁର ବ୍ୟବସ୍ଥା କରିବ କିଏ ? ନାରୀ ନା ପୂରୁଷ, ନା ଦୁହେଁ ? ଯଦି 
ପୁରୁଷ କରେ ତେବେ ନାରୀ ବ୍ୟକ୍ତିଗତ ଭାବରେ ପୁରୁଷ -ବ୍ୟନ୍ତିର ପୋଷା ନ ହୋଇ 
ପୁରୁଷ ରାଜ୍ୟର ହେବ ପୋଷ୍ୟା । ଯଦି ନାରୀ ପୂରୁଷ ଦୁହେଁ କରଂତି ତେବେ ମଧ୍ଯ 
ଦେଖିବାର ଅଛି କାହା ଭାବରେ କିଏ ପ୍ରଭାବିତ ହେବ ! ନାରୀ ସଂବଂଧରେ- ନାରୀର 
ସ୍ଵାଧୀନ କ୍ରିୟାର ଭାବ ପୁରୁଷକୁ ପ୍ରଭାବିତ କଲେ ନାରୀ ପକ୍ଷରେ ସେ ହେଲା ନାରୀ 
ରାଜ୍ୟ । ଅନ୍ୟଥା ନାରୀ ପୂରୁଷ ରାଜ୍ୟର .ଘୋଷ୍ୟା ହୋଇପଡ଼ିବ। ତେବେ ନାରୀର 
ମୌଳିକ ସ୍ଵାଧୀନତା କେଉଁଠାରେ ତାହାହିଁ ଭଲ କରି ଦେଖିଲେ ବିଷୟଟି ସୁବୋଧ 
ହେବ । 

ରାଜନୀତି ଓ ଶାସନ ୩୨୪ 


ଏହିଠାରେ କେତେଗୁଡ଼ିଏ ବର୍ଭମାନର ପ୍ରତିକ୍ରିୟାରେ ଆଗଂତୁକ ବିଷୟ ପ୍ରତି ଟିକିଏ 
ପ୍ରଣିଧାନ ଦେଇ ଯଥାର୍ଥ ବିଷୟସ୍ପର୍ଶ ଆଡ଼କୁ ଗଲେ ଭଲ ହେବ । ଆଜି ନାରୀ ପୂରୂଷର 
ଅଧୀନତା ସ୍ଵୀକାର କରୁ ନାହି । ଫଳରେ ଜନନଂ-ନିୟଂତ୍ରଣ (Birth control) ଫୁଟି 
ଉଠୁଛି । ନାରୀ ପିଲା ଜନ୍ମ କରିବାକୁ ରାଜି ହେଉ ନାହି । ଜନ୍ମ କଲେ କଳ୍ପନା କରାଯାଉଛି 
ସଂଗେ ସଂଗେ ସେ ପିଲାକୁ ରାଜ୍ୟ ଘେନିଯିବ ଓ ରାଜ୍ୟ ତାହାକୁ ପାଳିବ । ଏ ଦୁଇଟିଯାକର 
ଭିତ୍ତି କିଂତୃ ଅସ୍ଵାଭାବିକ, ତେଣୁ ଅସ୍ଥାୟୀ । ପିଲା ଜନ୍ମ ନ କରିବା ସାଧାରଣ ହୋଇପଡ଼ିଲେ 
ମାନବ ସମାଜର ପ୍ରଳୟ ଦିନକୁ ଦିନ ନିକଟବର୍ଭୀ ହେବ । ଅତଏବ ତାହା ମାନବସମାଜ 
ବା ରାଜ୍ୟ କାହାରି କାମ୍ୟ ନୁହେ । ଆଜି ପ୍ରତିକ୍ରିୟାର ତୀବ୍ରତାରେ ତାହା କିଛି ଦୂର 
ଅଗ୍ରସର ହୋଇପାରେ, କିଂତୁ ବେଶିଦୂର ଯିବା ପୂର୍ବରୁ ତାହାର ଗତି ଫେରିବ । କେଉଁ 
ଭାବରେ କିପରି ସେ ସ୍ଵତଂତ୍ର କଥା । ମାତ୍ର ନ ଫେରିଲେ ରାଜ୍ୟ ନାହି କି ସମାଜ ନାହି । 
ଆଉ ସେ ସବୁ ବିଷୟରେ ଚିଂତାର ଅବକାଶ ମଧ୍ଯ ନାହି । ଏତିକିଟି ପିଲା ଜନ୍ମ କରିବାକୁ 
ହେବ ବୋଲି ସୀମା ନିଦ୍ଦେଶ କରି ମଧ୍ଯ ରଖି ହେବ ନାହି । 

ପୁଣି ରାଜ୍ୟ, ପିଲା ଜନ୍ମ ହେବା ସଂଗେ ସଂଗେ ତାକୁ ଘେନିଯାଇ ପାଳନ କରିବାରେ 
ସ୍ଵାଧୀନତା ନାହି ଜି ସ୍ଵାଭାବିକତା ନାହି । ଖାଲି ପାଳିବା କଥା ନୁହେ, ଧରି ଧର୍ମ କରାଇଲା 
ପରି, ପିଲା ମଧ୍ଯ ଜନ୍ମ କରାଇବ ରାଜ୍ୟ ! ଜନ୍ମ କରିବ କିଏ ? ପୂରୁଷ ଜନ୍ମ କରିବାର 
କଳ୍ପନା ବିଜ୍ଞାନ ରାଜ୍ୟରେ ଏ ପର୍ଯ୍ୟଂତ ଦେଖାଯାଇନାହି । ତାହା କେବେ ଦେଖା ଦେବ 
ବୋଲି ଅନୁମାନ କରି କଥା କହିବା ମଧ୍ଯ ବୃଥା । ଜନ୍ମ କରିବ ନାରୀ । ସେଠାରେ 
ରାଜ୍ୟର ନାରୀ ଉପରେ ଅତ୍ୟାଚାର ଅବଶ୍ୟଂଭାବୀ ! ଆଜି ଯେଉଁ ନାରୀ ସ୍ଵାଧୀନତାର 
ଦୁଆ ଉଠୁଛି ତାହାର ପ୍ରରିଣାମ ଚିଂତା କଲେ ତେଣୁ ତାହା ଗୋଟିଏ ବାହାନା- ଧାରଣାରେ 
ପର୍ଯ୍ୟବସିତ ହୋଇପାରେ । 

ନାରୀ ଜଗତର ଜନନୀ । ସମସ୍ତ ସୃଷ୍ଟି ଓ ସ୍ଥିତିର ଭାବ ତେଣୁ ନାରୀ ଉପରେ । 
ପିଲା ଜନ୍ମ କରିବ ସେଇ, ପିଲାକୁ ମଧ୍ଯ ପାଳି ମଣିଷ କରିବ ସେଇ । ଏହା ହିଁ ନାରୀର 
ପ୍ରକୃତି । ନାରୀ ଏଇଥ୍‌ପାଇଁ ଜଗତରେ ନାରୀ । ଏ ଭାବରେ ଦେଖିଲେ ପୂରୂଷ ସଂପୂର୍ଣ 
ସ୍ଵାଧୀନ । ପ୍ରକୃତିରେ ପୂରୁଷର ବୀଜକ୍ଷେପଣରେ ସୀମା ନାହି କି ସଂକୋଚ ନାହିଁ । 
ପୂରୁଷ ବହୁପତ୍ନୀକ ଏହା ଅସ୍ଵୀକାର କରିବାର ଉପାୟ ନାହି । ଠିକ୍‌ ମନୁଷ୍ୟ ତଳକୁ ଥୁବା 
ମାଂକଡ଼ମାନଂକ ସମାଜରେ ନିର୍ବିକଛ୍ପ ଭାବରେ ଏହି ସତ୍ୟର ଅନୁସଂଧାନ କରାଯାଇପାରେ ! 
ନିଜର ବୀଜକ୍ଷେପଣ ପାଇଁ ଗୋଟିଏ ମାତ୍ର ଅଣ୍ଡିରା ମାଙ୍କଡ଼ ବହୁତ ଗୁଡ଼ିଏ ମାଇ ମାଙ୍କଡ଼ଙ୍କୁ 
ଆବଦ୍ଧ କରି ରଖ୍ଥାଏ ¦ ସେ କାହାକୁ ପୋଷେ ନାହିଁ। କୌଣସି ମାଇ ମାଙ୍କଡର ଚିନ୍ତା 
ତାକୁ ଲାଗେ ନାହିଁ । କେବଳ ବୀଜକ୍ଷେପଣ ଛଡ଼ା କୌଣସି ମାଇ ମାଂକଡ଼ ସଂଗେ 
ତାହାର ଆଉ କୌଣସି ସଂପର୍କ ନାହି । ମାଇ ମାଂକଡ଼ ହେଉଛି ଜନନୀ । ସେ ପିଲା ଜନ୍ମ 
କରିବ ଓ ପାଳିବ । ପିଲା ବଡ଼ ହେଲେ ପୁରୁଷ ପିଲା ନିଜର ବୀଜକ୍ଷେପଣ ପାଇଁ 

୩୨୫ ପଂଡିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ 


କେତେଗୁଡ଼ିଏ ମାଇ ମାଂକଡ଼ ସଂଗ୍ରହ କରିବ, ମାଇ ପିଲା ସେଇ ସଂଗୃହୀତ ଦଳରେ 
ଠାଏ ମିଶିଯିବ । ଏହି କାର୍ଯ୍ୟରେ ପୁଣି ମାଂକଡ଼ମାନଂକର ଦୃଢ଼ ସଂହତି ଓ ସାମାଜିକତା 
ଫୁଟିଛି । ମାଇ ମାଂକଡ଼ ଦଳ ଘେନି ଅଂଡିରା ମାଂକଡ଼ଙ୍କ ଭିତରେ ଘୋର ଯୁଦ୍ଧ ମଧ୍ଯ 
ଦେଖାଯାଏ ! ମାଇମାନେ ସେ ଯୁଦ୍ଧରେ ଯୋଗ ଦିଅଂତି ନାହି । ଦଳର ଅଂଡିରାଟି ନିହତ 
ହେଲେ ସେ ଦଳର ସବୁ ମାଇ ମାଂକଡ଼ଯାକ ଆଗଂତୂକ ବିଜେତାର ଆଶ୍ରୟ ନିଅଂତି । 
ଏହିପରି ମାଂକଡ଼ଂକ ସମାଜ ଚାଲିଥାଏ । 

ମନୁଷ୍ୟ ସମାଜରେ ମଧ୍ଯ ଜନନୀର ଏହି ମୌଳିକ ଅଧ୍କାରନିବଦ୍ଧ ସମାଜ ଏବେ 
କୌଣସି କୌଣସିଠାରେ ଦେଖାଯାଏ । ଆସାମର ଆଦିମ ନିବାସୀମାନଂକ ମଧ୍ଯରେ 
ଏହିପରି ସ୍ପଷ୍ଟ ମାତୃଚାଳିତ ସମାଜ ଏବେ ଅଛି । ସେଠାରେ କେହି ବାପଂକୁ ଚିହୁଂତି 
ନାହିଁ, ଚିହିବାର ମଧ୍ଯ ପ୍ରୟୋଜନ ନାହି । ଗୃହର କର୍ତ୍ରୀ ହେଉଛି ସେଠାରେ ଜନନୀ । 
ପୁରୁଷମାନେ ଇଚ୍ଛା ଅନୁସାରେ ବୀଜ ବିକ୍ଷେପ କରଂତି, ନାରୀ ପିଲା ଜନ୍ମ କରି ଗୃହ 
ଧରି ବସିଥାଏ । ପିଲାର ପାଳନ ପାଇଁ ସଂପୂର୍ଣରୂପେ ଦାୟୀ ମାଇ । ସେ ପିଲାର ଜନ୍ମ 
କରିବାରେ ପୁରୂଷ କିଏ ତାହା ଜାଣିବା ପାଇଁ କୌଣସି ସୃହା ମଧ୍ଯ ନ ଥାଏ । 

ଏହା ହିଁ ହେଉଛି ମୌଳିକ ମାନବ ସମାଜର ପ୍ରକୃତି ଓ ଭିଭି । ସେ ସମାଜରେ 
ବୀଜ ଦେବାହିଁ ପୁରୁଷର କାମ । ପୂରୁଷ ସଂପୂର୍ଣ ସ୍ବାଧୀନ ଭାବରେ ଫୁଲରେ ପ୍ରଜାପତି 
ବୁଲିଲାପରି ବୁଲୁଥ୍ବ | ନାରୀ ଗର୍ଭଧାରଣ କରିବ, ପିଲା ଜନ୍ମ କରିବ, ପିଲା ପାଳିବ, 
ଏକ କଥାରେ ସମସ୍ତ ସୃଷ୍ଟି ସମ୍ଭାଳିବ । ନାରୀ ତାହା ନ କଲେ ସୃଷ୍ଟି ଲୋପ । ନାରୀର 
ତାହା ନ କରିବା ଚାରା ନାହି । ସମସ୍ତ ସ୍ଵାଧୀନତାର ଚିକ୍ରାର ଓ ବହିରଂଗ ଆଚରଣ 
ମଧ୍ୟରେ ନାରୀର ଏ ମୌଳିକ ଉପଯୋଗିତାମୂଳକ ଚିତ୍ତବଵତ୍ତି ଏବେ ମଧ୍ଯ ସର୍ବତ୍ର ଅନୁସଂଧାନ 
କରାଯାଇପାରେ । ପିଲା ଜନ୍ମ କରିବା ଓ ପିଲାକୁ ପାଳି ମଣିଷ କରିବା ନାରୀକୁ ସ୍କୁଲ 
କଲେଜ ବା ବିଜ୍ଞାନ ମଂଦିରରେ ଶିଖିବାକୁ ହୁଏ ନାହିଓ କେବେ ଏହା ହେବ ବୋଲି 
ଏବେ ବି କେହି କଳ୍ପନା କରୁନାହାଂତି । ତାହା ନାରୀର ଏଶ୍ଵକ ଚିତ୍ତବୃଭି । କୌଣସି 
ସମାଜରେ ଏ ଚିତ୍ତବଵତ୍ତିର ବିରୋଧ ଅବରୋଧ ବା ନିରୋଧ ନାହି । 

ତେବେ ସର୍ଗତଂତ୍ରରେ ସ୍ଵାଧୀନ କିଏ ? ପୁରୁଷ ନା ନାରୀ ? ଅଧୀନ କରିଛି ଜିଏ 
କାହାକୁ ପୂରୁଷ ନାରୀକୁ ନା ନାରୀ ପୁରୁଷକୁ ? ସ୍ବୀକାର କରାଯାଉ ଯେ ପୁରୁଷ 
ବଳବନ୍ତ, ନାରୀ ଅବଳା ! ଉପେଂଦ୍ରଭଂଜ ମଧ୍ଯ ଅନ୍ୟ ସଂପର୍କରେ କହିଛଂତି- 

'ବଳବଂତର କି ଯଶ ଅବଳା ଧରଷି ।” 
ଯଥାର୍ଥ କଥା । ଏ ଯଶ ଜନସ୍ଵାଧୀନତାକାମୀ ପୁରୁଷକୁ ଅସଂଗତ ଲାଗିପାରେ । ମାତର 
କେବଳ ବୀଜକ୍ଷେପ ପାଇଁ ଅବଳାକୁ ଧରଷିବା ଛଡ଼ା ପୁରୁଷ ଅବଳାକୁ ଅଧୀନ କରିବାର, 
ମୌଳିକ ଓ ପ୍ରାକୃତିକ ସମାଜରେ ଆଉ କିଛି ଦରକାର ନାହି । ସେ ଧର୍ଷଣରେ ଅବଳା 
ଯଥାର୍ଥରେ ପରାଧୀନ ବା ପ୍ରପୀଡ଼ିତ ନୁହେ । ଅବଳା ଜନନୀର ମୌଳିକ ମନୋବୃତରି 

ରାଜନୀତି ଓ ଶାସନ ୩୨୬ 


ଆକାଂକ୍ଷାରେ ଜାଗ୍ରତ ହୋଇ ବରଂ ସେ ଧର୍ଷଣ ଲୋଡ଼େ । ତା” ନ ହେଲେ ଏ ଜଗତରେ 
ନାରୀର ଉପଯୋଗିତା ନାହି । ଅର୍ଥାତ୍‌ ତା' ବିନା ନାରୀ ନାରୀ ନୃହେ । 
ତେବେ ସ୍ଵାଧୀନତା ପରାଧୀନତାର ବିଚାର କେଉଁଠାରେ ? ନାରୀ ଯେତେବେଳେ 
ନିଜର ମୌଳିକ ଚିତ୍ତବୃଭିର ପ୍ରେରଣାରେ ବୀଜକ୍ଷେପୀ ପୁରୁଷକୁ ଧରି ନେଲା, 
ସେତେବେଳେ କେହି ସ୍ଵାଧୀନ ନୁହେ କେହି ପରାଧୀନ ନୁହେ । ପରେ କ'ଣ ହେଲା, 
ସ୍ବାଧୀନ ପୁରୁଷ ଯହିଁ ସୁବିଧା ପାଇଲା ତହିଁ ବୁଲିଲା । ନାରୀ ଗର୍ଭଟି ଧରି ହୁଏତ ଗଛ 
ମୂଳେ ବସିପଡ଼ିଲା । ପିଲା ଜନ୍ମ କଲା, ପାଳିଲା, ବଢ଼ାଇଲା, ବହୁକଷ୍ଟରେ ଜନନୀ ଓ 
କର୍ତ୍ତୀ ହେଳ୍ୟ । ଏହିପରି କେତେକାଳ ଗଲାପରେ ସେ ବୁଝିଲା, ˆ ପୁରୁଷ ଏପରି ସ୍ଵାଧୀନ 
ଭାବରେ ସ୍େଚ୍ଛା ଭ୍ରମଣ କରି ବୁଲିବ, ମୁଁ କାହିଁକି ଏକାରେ ପ୍ରକୃତିର ଦାସତ୍ଵ କରିବି । 
ପୁରୁଷର ଏ ଜନନକ୍ରିୟାରେ ଭାଗ ଅଛି, ତାକୁ ମୁଁ ଛାଡ଼ି ଦେବି ନାହି । ସେ ଆସୁ ଏ 
ପାଳନ ଓ ବଂଶର କର୍ଝ୍ତ୍ଵରେ ଭାଗ ନେଉ ।”” 
ଏହିଠାରେ ନାରୀ ପୁରୁଷର ବଂଧନ ଫୁଟିଲା ! ନରୀ ଯେପରି କି ଅଂଟାରେ ହାତ 
ପୂରାଇ ସଂତାନ ପାଳନାଦିର କର୍ତବ୍ୟ ବହନ କରିବା ନିମଂତେ ଚିରସ୍ଵାଧୀନତାକାମୀ 
ପୁରୁଷକୁ ଦାସତ୍ଵରେ ବାଂଧି ରଖିଲା, ପୁରୁଷ ନିଜର ସ୍ଵାଧୀନ ବୃତି ନିରୋଧ କରି କ୍ରମେ 
ସମାଜ ବିକାଶର ଗତିରେ ବିବାହ ନାମକ ଅନୁଷ୍ଠାନରେ ଅବରୁଦ୍ଧ ହେଲା । ତେବେ କିଏ 
କାହାର ଅଧୀନ, କିଏ କାହାଦ୍ଵାରା ପ୍ରପୀଡ଼ିତ ? ସମାଜ ଯଦି ପୁଣି ନିସର୍ଗଚାଳିତ ମୌଳିକ 
ଅବସ୍ଥାକୁ ଫେରିଆସେ, ଯେଖା ସ୍ଵତ୍ଵ ଓ ଅଧ୍କାର ସେ ଯଦି ପାନ୍ତି, ତେବେ ସ୍ଵାଧୀନ କିଏ 
ହେବ ପରାଧୀନ କିଏ ହେବ ? ଏହାହିଁ ଏବେ ତଳେଇ କରି ବିଚାର କରିବାର କଥା । 
[ନ.ଭା. ୩ୟ ବର୍ଷ, ୧୩୪୪ ସାଲ, 
୧୧ ଓ ୧୨ଶ ସଂଖ୍ୟା ] 


ପ୍ରଜାସ୍ଵତ୍ଵ ଆଇନର ସଂଶୋଧନ ଓ ଦୁର୍ଭିକ୍ଷ 


ଏଥର ବିହାର ଓଡ଼ିଶା ବ୍ୟବସ୍ଥା ସଭାରେ ଓଡ଼ିଶା ପ୍ରଜାସ୍ଵତ୍ଵ ଆଇନର କେତେକ 
ସଂଶୋଧନ ଆଗତ କରାହୋଇଥୁଲା । ତାହା ସେଠାରେ ବିଚାର ନ ହୋଇ ଲୋକମତ 
ନିମଂତେ ପ୍ରଚାରିତ ହୋଇଅଛି । ସଂଶୋଧନ ପ୍ରସ୍ତାବଗୁଡ଼ିକ ନିମ୍ପରେ ଦିଆଗଲା । ବାବୁ 
ଗୋଦାବରୀଶ ମିଶ୍ର ପ୍ରସ୍ତାବ କରିଛଂତି- 

( ୧) ୧୮୯୭-୯୮ ବଂଦୋବସ୍ତ ଅର୍ଥାତ୍‌ ୧୩୦୪ ସାଲ ବଂଦୋବସ୍ତରେ ମିଆଦି 
ସରବରାକାରୀ ବୋଲି ଯାହା ଦରଜ କରାହୋଇଥୁ୍‌ଲା ସେସବୁ ଚିରସ୍ଥାୟୀ ସରବରାକାରୀ 
ବୋଲି ଧରାଯାଉ । ୧୯୨୭ ଜାନୁଆରୀ ପରେ ଯେଉଁସବ୍ର ମିଆଦି ସରବରାକାରୀ 
ଜମିଦାରଂକର ଖାସ କରାଯାଇଛି ସେସବୁ ମଧ୍ଯ ଏହି ଆଇନ ବଳରେ ଫେରାଇ ଦିଆଯାଉ । 

୩୨୭ ପଂଡିତ ନୀଳକଂଠ : ଦ୍ରଷ୍ପରାପ୍ୟ ରଚନାବଳୀ 


( ୨) ରୟତ ନିଜର ଖଜଣାଦିଆ ଜମିରେ ଘର କିଂବା କୃଷିକାର୍ଯ୍ୟ ନିମଂତେ ଇଟା 
ଟାଇଲ ପ୍ରଭୃତି କରିବା, ପୋଖରୀ କୂଅ ପ୍ରଭୃତି ଖୋଳିବା, ଘର ଗୁହାଳ ଚାଳି ପ୍ରଭୃତି 
କରିବାର ଅଧ୍କାର ପାଉ । 

ଯେଉଁ ରୟତ ଭାଗ ଦିଏ ସେ ଯଦି ଭାଗ ଜମିରେ ପୋଖରୀ ଖୋଳେ ତେବେ ସେ 
ପୋଖରୀର ଉପସ୍ଵତ୍ୂରେ ଜମିଦାର ଓ ରୟତ ଅଧାଅଧ୍‌ ଭାଗୀଦାର ହେବାର ବ୍ୟବସ୍ଥା 
ହେଉ ! 

(୩) ଖଜଣା ଦିଆ ବା ନିଷର ଜମିରେ ରୟତକୁ ଗଛ ବାଉଁଶ ଲଗାଇବା ଓ ସେ 
ସବୁ କାଟି ଭୋଗ କରିବା, ସେହି ଜମିରେ ପୂର୍ବରୁ ଥ୍ବା ଗଛ ବାଉଁଶ ସବୃ କାଟି ଭୋଗ 
କରିବା, ସେହି ଜମିରେ ଥ୍ବା ଗଛ ବାଉଁଶମାନଂକର ଫଳ ଫୁଲ ଓ ଅନ୍ୟାନ୍ୟ ଉପସ୍ବତ୍ର 
ଭୋଗ କରିବାର ଅଧ୍କାର ରୟତକୁ ଦିଆଯାଉ । ଯେଉଁ ଜମି ରୟତ ଭାଗରେ ଚାଷ 
କରେ ସେଥ୍ର ଗଛ ବାଉଁଶରେ ସମସ୍ତ ପ୍ରକାର ଅଧ୍କାର ରୟତ ଓ ଜମିଦାରର ଅଧାଅଧ୍‌ 
ରହୁ । ସେହି ଜମିରେ ନୂଆ ଗଛ ଓ ବାଉଁଶ ଲଗାଉବାର ଅଧ୍କାର ଜମିଦାରର ବିନା 
ଅନୁମତିରେ ରୟତକୁ ଦିଆ ନ ଯାଉ; କିଂତୁ ସେ ଜମିରେ ଥବା ଗଛ ଓ ବାଉଁଶ କାଟି 
ଭୋଗ କରିବାର ଅଧ୍କାର ରୟତ ଓ ଜମିଦାରର ଅଧାଅଧ୍‌ ରହୁ । 

କିଂତୁ ଉପରେ କୁହାଯାଇଥ୍‌ବା କୌଣସି ରକମର ଜମିରେ ଯଦି ଗଛ ବାଉଁଶ 
ସଂବଂଧରେ ବଂଦୋବସ୍ତ କାଗଜରେ ଜମିଦାର ବା ରୟତ ସଂବଂଧରେ କିଛି ଲେଖା 
ରହିଥାଏ, କିଂବା ଅଦାଲତରେ ଯଦି କୌଣସି ନିଷ୍ଠରଭି ହୋଇଥାଏ, ତେବେ ସେ ଲେଖା 
ବା ନିଷ୍ଠର୍ତିରେ ଏ ଆଇନ ଖାଟିବ ନାହି । 

(୪) ରୟତର ଜମି ବିକ୍ରୀର ଦାଖଲ ଖାରଜ ସଂବଂଧରେ ଆଇନରେ ଅଛି, 
ଜରସମନର ଚୌଠା ବା ଖଜଣାର ଛଂ ଗୁଣ ଯେଉଁଟି ବେଶୀ ହେବ, ଜମିଦାର ସେହି 
ପରିମାଣ ଅର୍ଥ ଦାଖଲ ଖାରଜ ରୋସମ ସ୍ଵରୂପ ନେବେ¬- ଦାଖଲଖାରଜ ରୋସମ 
ଏଥ୍‌ରୁ ଅଧ୍କ ହୋଇ ପାରିବ ନାହିଁ, କମ୍‌ ହୋଇପାରେ । ହେଲେହେଁ ଏପ୍ରକାର ଦାଖଲ 
ଖାରଜ କରିଦେବାର କୌଣସି ନିୟମ ଚିରସ୍ଥାୟୀ ମାହାଲମାନଂକୁ ଖାଟିବ ନାହିଁ । ଏବେ 
ପ୍ରସ୍ତାବ କରାଯାଉଛି, ଚିରସ୍ଥାୟୀ ବଂଦୋବସ୍ତ ଜମିଦାରୀରେ ଜରସମନର ଶତକଡ଼ା 
ଆଠଟଂକା ଓ ଅନ୍ୟତ୍ର ମିଆଦି ବଂଦୋବସ୍ତ ଜମିଦାରୀରେ ଜରସମନର ଶତକଡ଼ା ସାଢ଼େ 
ବାର ଟଂକା ଅର୍ଥାତ୍‌ ଟଂକାରେ ଦୂଇ ଅଣାରୁ ବେଶୀ ଦାଖଲଖାରଜ ରୋସମ ରୂପେ 
ଜମିଦାରଙ୍କୁ ଦେବାକୁ ହେବ ନାହି । 

ମାତ୍ର ପୂରା ତିରିଶ ବର୍ଷ ବା ତହିଁରୁ ବେଶୀ ସମୟ ଧରି ଯେଉଁଠାରେ ଦାଖଲ 
ଖାରଜ ରୋସମ ଦେବାର ପ୍ରଥାର ପ୍ରମାଣ ନାହି, ସେଠାରେ ରୋସମ ପଡ଼ିବ ନାହି । 

(୫) ଡାକ ମନିଅର୍ଡରରେ ଖଜଣା ଦିଆଯାଇ ପାରିବ । ଏହାଛଡ଼ା ଅନ୍ୟାନ୍ୟ 
କେତେ ପ୍ରସ୍ତାବ ଅଛି ସେଥୂମଧ୍ଯରୁ ଅଧ୍କାଂଶ ଉପରଲିଖିତ ପ୍ରସ୍ତାବର ଅନୁଷଂଗିକ । 

ରାଜନୀତି ଓ ଶାସନ ୩୨୮ 


ମାତ୍ର କେତେକ ବିଷୟରେ ନିଷ୍ପତ୍ତି କରିବାର ଭାର କମିଶନର କିଂବା ରେଭେନ୍ୟ ବୋର୍ଡ଼କୁ 
ଦେବାର ପ୍ରଶ୍ଥାବ ହୋଇଅଛି । 

ଗତବର୍ଷ ବିହାର ପ୍ରଜାସ୍ବତ୍ଵ ଆଇନ ବୋଲି ଗୋଟିଏ ଆଇନ ପାସ୍‌ ହୋଇଛି ସେଥ୍‌ରେ 
ବିହାର ପ୍ରଜା ବା ରୟତଂକର ସ୍ଵତ୍ଵ ସାବ୍ୟସ୍ତ କରି ରକ୍ଷା କରିବାରେ ଯାହା ସବ୍ର ବିଧ୍‌ 
କରା ହୋଇଅଛି ଉପରଲିଖିତ ବିଧ୍ଗୁଡ଼ିକ ତାହାରି ଆକ୍ଷରିକ ଅନୁକରଣ ମାତ୍ର । ଓଡ଼ିଶାର 
ଦୁର୍ଭାଗ୍ୟ ଆମ ନିଜ ଜିନିଷ ଖୋଜି ଦେଖିବାକୁ ଆମର ଚେଷ୍ଟା ନାହିଁ ! ଆଉ କୁଆଡ଼େ 
କିଛି ଗୋଟାଏ ହେଲେ, ଭଲ ହେଉ ଭୁଲ ହେଉ, ଏ ଭୂମିର ଉପଯୋଗୀ ହେଉ ବା 
ଅନୁପଯୋଗୀ ହେଉ, ଆମେ ସେଇପରି ଗୋଟାଏ ଅନୁକରଣ କରି ପକାଇବାକୁ ବଡ଼ 
ବ୍ୟାକୁଳ | ତେଣୁ ଆମର ଅନୁକରଣ ସବୁ ଆମ ଜଳବାୟୁର ହେବା ଭଳି ତିଆର କରିବାର 
ଶକ୍ତି ମଧ୍ଯ ଆମର ଲୋପ ହେଲାପରି ଲାଗୁଛି । 

ଓଡ଼ିଶା ପ୍ରଜାସ୍ପତ୍ଵ ଆଇନ ବୋଲି ୧୯ ୧୩ରେ ଯେଉଁ ଆଇନଟି ତିଆରି ହୋଇଥଲା 
ତାହା ବଂଗଳା ଆଇନର ଏହିପରି ଅନୁକରଣ, ଏହା ଆଂଭେମାନେ ପୂର୍ବେ ଦେଖାଇ 
ଅଛୁ । ଉଦାହରଣ ସ୍ଵରୂପ ବଂଗଳାରେ ବାଜ୍ୟାସ୍ତିଦାର ନାହାଂତି । ମାତ୍ର ମୌରସି ମୁକରିର 
ବୋଲି ଗୋଟିଏ ସ୍ଵତ୍ଵ ଅଛି । ସେହି ସ୍ଵତ୍ଧର ଅବିକଳ ଅନୁଳ୍ୃତିରେ ଓଡ଼ିଶା ପ୍ରଜାସ୍ବତ୍ର 
ଆଇନରେ ବାଜ୍ୟାପ୍ତଦାରଂକ ସ୍ଵତ୍ଵ ଖର୍ବ କରା ହୋଇଛି । ଅଧ୍କ ଉଦାହରଣ ଦେବା 
ଏଠାରେ ନିଷ୍ପ ୟୋଜନ । ଓଡ଼ିଶା ପ୍ରଜାସ୍ଵତ୍ ଆଇନର ସଂଶୋଧନ ପାଇଁ ଗୋଟିଏ କମିଟି 
ବସି ପୁଂଖାନୁପୁଂଖ ଅନୁସଂଧାନ କରି ସୁଚିଂତିତ ସଂଶୋଧନ ପ୍ରସ୍ତାବ ସବୁ ତିଆରି କରିବା 
ଉଚିତ । ସେପରି ହେଲେ ତାହା ଓଡ଼ିଶା ପ୍ରଜାସ୍ପତ୍ୂର ଯଥାର୍ଥ ବିକାଶ ଓ ଇତିହାସ 
ଉପରେ ପ୍ରତିଷ୍ଠିତ ହୁଅଂତା । : 
' ବର୍ଭମାନ ସଂଶୋଧନ ପ୍ରସ୍ତାବରେ ସେଥୁପାଇଁ ବିଷୟଟି ଯୁକ୍ତିଯୁକ୍ତ ଭାବରେ ଦିଆ 
ହୋଇପାରିନାହି । ଅବଶ୍ୟ ଓଡ଼ିଶା ଠିକ୍‌ ଅଲଗା ହେବା ପୂର୍ବ ମୁହୁର୍ଭରେ ଏପରି ପ୍ରସ୍ତାବର 
ଫଳ କଣ ହେବ ତାହା କହି ହେଉ ନାହି । ତଥାପି ଏତିକି କୁହାଯାଇପାରେ, ଓଡ଼ିଶା 
ପ୍ରଜାଂକର କଷ୍ଟ ଦୂର କରିବାରେ ଯେକୌଣସି ପ୍ରସ୍ତାବ ଯେତେବେଳେ ହେଲେ ସୃହଣୀୟ 
ଆଦରଣୀୟ | ସେଥ୍ପାଇଁ ସଂଶୋଧନ ପ୍ରସ୍ତାବଟିକୁ କିଞ୍୍ତ୍‌ ଯୁକ୍ତିଯୁକ୍ତ କରିବା ମାନସରେ 
ନିମ୍ନଲିଖିତ ସୂଚନାମାନ ଦିଆଯାଇପାରେ 

ସଂଶୋଧନ ପ୍ରସ୍ତାବରେ ପ୍ରଜାଂକର ଗଛ, ବାଉଁଶ, ପୋଖରୀ, ଇଟା ପ୍ରଭୃତି 
ସଂବଂଧରେ ଯେଉଁସବୁ ସ୍ତ୍ର ବା ଅଧ୍‌କାରର ପ୍ରସ୍ତାବମାନ ଅଛି ସେଥୁରେ ବର୍ରମାନ 
ଅବସ୍ଥାରେ କାହାରି କିଛି ଆପତ୍ତି ଥାଇ ନ ପାରେ । ଯେତେ ଅଛ୍ଥ ବା ବିସ୍ତାର ହେଉନା 
କାହିଁକି, ସେ ସବୁଥ୍‌ରେ ପ୍ରଜାଂକର କିଛି ନା କିଛି ଉପକାର ହେବ । 

ଜିଂତୁ ଦାଖଲ ଖାରଜ ରୋସମ ସଂବଂଧରେ ଯେଉଁ ସଂଶୋଧନ ପ୍ରସ୍ତାବ କରାଯାଇଛି 
ତହିଁରେ ବହୁତ ବିଷୟରେ ଆଲୋଚନା କରାଯିବାର ଅଛି । ପ୍ରଜାସ୍ଵତ଼ୁ ଆଇନାର ୧୬ 

୩୨୯ ପଂଡିତ ନୀଳକଂଠ : ଦୁଷ୍ପରାପ୍ୟ ରଚନାବଳୀ 


ଧାରାରେ ଯେଉଁ ଦାଖଲ ଖାରଜର ବ୍ଯବସ୍ଥା ତାହାର ଫଳ ପ୍ରଜା ଉପରେ ଆହୁରି 
ଭୟାବହ ଓ କୌଣସି କୌଣସି ଘଟଣାରେ ପ୍ରଜାକୁ ଧ୍ଵଂସ କରିବାରେ ସେ ବ୍ୟବସ୍ଥାଟି 
ଯଥେଷ୍ଟ |! ଉଦାହରଣ ସ୍ଵରୂପ ସରବରାକାରମାନେ ସାଧାରଣତଃ ଶତକଡ଼ା ୨୦ ଟଂକା 
ନିଜର ମେହଂତନା ରଖି ୮୦ ଟଂକା ଜମିଦାରକୁ ଦିଅଂତି । ଆଇନର ୧୬ ଧାରାଟି 
ସଂଶୋଧ୍ତ ନ ହେଲେ ସେମାନେ ବର୍ଭମାନ ପ୍ରସ୍ତାବିତ ୩୧ ଧାରା ସଂଶୋଧନର ଫଳରେ 
ଭାଗୀ ହେବେ ନାହି ଓ କୌଣସି ବିକ୍ରୀରେ ଜମିଦାରକୁ ଦେଉଥ୍‌ବା ଖଜଣାର ଛ ଗୁଣ 
ଦାଖଲ ଖାରଜ ରୋସମ ସ୍ଵରୂପ ସେମାନଂକଠାରୁ ଦାବି କରାଯିବ ଅର୍ଥାତ୍‌ ଯେଉଁ 
ସରବରାକାରୀରୁ ଖଜଣା ଆଦାୟ ହେଲା ଶହେ ଟଂକା, ସେଥ୍ରୁ ସରବରାକାର ନିଜର 
ମେହଂତନା କୋଡ଼ିଏ ଟଂକା କାଟି ରଖି ବାକୀ ୮୦ ଟଂକା ଖଜଣା ଜମିଦାରକୁ ଦେଲା | 
ସେହି ସରବାରାକାରୀଟି ବିକିଲେ କିଣିବା ଲୋକଠାରୁ ଜମିଦାର ଦାଖଲଖାରଜ ରୋସମ 
ଦାବି କରିବେ ୮୦ × ୬ = ୪୮୦ ଟଂକା | ଯେଉଁ ସରବରାକାରୀର ଆୟ ୨୦ 
ଟଂକା, ଖର୍ଚଚାବର୍ଟା ଯାଇ କ୍ରେତାଂକୁ ମିଳିବ, ଧର, ଖୁବ୍‌ ବେଶୀ ୧୫ ଟଂକା । ଅତ୍ୟନ୍ତ 
ଅଧ୍କ ଦେଲେ ମଧ୍ଯ ୧୫ ଟଂକା ଆୟର ସ୍ଵତ୍ଵ ପାଇଁ ୩୦୦ ଟଂକା ମୂଲ୍ୟରୁ କେହି 
ବେଶୀ ଦେବ ନାହିଁ । ତେବେ ସରବରାକାରର ବିକ୍ରୀ କରିବା ସ୍ଵତ୍ଵ ଅଛି ନା ନାହିଁ, 
ଗୋଦାବରୀଶ ବାବୁଂକ ସଂଶୋଧନ ପ୍ରସ୍ତାବରେ ଏସବୁ ଅଂଗୀଭୂତ ହେବା ଉଚିତ । 

.୧୫ ଧାରାରେ ମଧ୍ଯ ବିନା ରୋସମରେ ଦାଖଲ ଖାରଜ ହୋଇ ପାରିବ ବୋଲି 
କେତେକ ଅଧସ୍ତନ ସ୍ଵତ୍ଧ ($ub-proprietorship) ଓ ବାଜ୍ୟାପ୍ତି ପ୍ରଭୃତି ଉଲ୍ଲେଖ ଅଛି | 
ସଂଗେ ସଂଗେ ସେଥ୍ପାଇଁ ପାଞ୍ଚଟଂକା ଓ ଦୁଇଟଂକା ଦାଖଲଖାରଜ ରୋସମର ମଧ୍ଯ: 
ବ୍ୟବସ୍ଥା ରହିଛି ¦ ୩୦ ବର୍ଷ ପୂର୍ବରୁ ରୀତି ପ୍ରମାଣ କରି ଦାଖଲଖାରଜ ରୋସମ ଦାବି 
କରିବାର ଯେଉଁ ବ୍ୟବସ୍ଥାଟି ସଂଶୋଧନ ପ୍ରସ୍ତାବରେ ଅଛି, ତାହା ସର୍ବତୋ ଭାବରେ 
ଏଠାରେ ଖାଟିବା ଉଚିତ । 

ପୁଣି ୩୧ ଧାରାର ସଂଶୋଧନ ପ୍ରସ୍ତାବରେ ଗୋଟିଏ ଖାତାରୁ ବିକ୍ରୀ ହୋଇ 
ଯାଇଥ୍ବା ଅଂଶକୁ ଫାଡ଼ି ଅଲଗା କରିବାକୁ ଜମିଦାର ବାଧ୍ୟ । କିଂତୁ ୧୫ ଓ ୧୬ 
. ଧାରାରେ ଦାଖଲ ଖାରଜ କରି ମଧ୍ଯ ଜମିଦାର ତାହା କରିବାକୁ ବାଧ୍ୟ ନୃହଂତି ବୋଲି 
୧୮ ଓ ୯୯ ଧାରାମାନଂକରେ ସ୍ପଷ୍ଟ ଲେଖା ରହିଛି । ଅତଏବ ସଂଶୋଧନ ପ୍ରସ୍ତାବରେ 
୧୫ ଓ ୧୬ ଧାରାର ପ୍ରଜାସ୍ଵତ୍ସମାନଂକୁ ଏହି ହିସାବରେ ୩୧ ଧାରାର ବ୍ୟବସ୍ଥା ସଂଗେ 
ସମାନ କରି ୧୮ ଓ ୯୯ ଧାରାକୁ ସେହି ଅନୁସାରେ ସଂଶୋଧନ କରିବା ଉଚିତ । 
ତାହା ନ କଲେ ଗୋଦାବରୀଶ ବାବୂଂକ ପ୍ରସ୍ତାବିତ ୩୧ ଧାରାର ସଂଶୋଧନ ସର୍ବଥା 
ଅଂଗହୀନ ହେବ ଓ ଦେଶରେ ଅନେକ ଶ୍ରେଣୀର ଲୋକଂକର ସେ ସଂଶୋଧନରୁ ବିଶେଷ 
କିଛି ଲାଭ ହେବ ନାହିଁ । ସରବରାକାରୀ ଏବେ ଯେପରି ବିକ୍ରୀ ହୋଇ ନ ପାରି ଖାସ 

ରାଜନୀତି ଓ ଶାସନ ୩୩୦ 


ହେବା ଦ୍ଵାରା ଜମିଦାରଂକର ଅଯାଚିତ ଧନ ବୃଦ୍ଧି କରୁଛି ତାହା ଭବିଷ୍ୟତରେ ସେହିପରି 
ଚାଲିବି । 

ତା'ପରେ ରାୟ ବାହାଦୁର ଲୋକନାଥ ମିଶ୍ରଂକର ସଂଶୋଧନ ପ୍ରସ୍ତାବ । ଓଡ଼ିଶା 
ପ୍ରଜାସ୍ଵତ୍ଧ ଆଇନରେ ଅଛି ଜମିଦାରଂକ ବିନା ଅନୁମତିରେ କୌଣସି ମଧ୍ଯ ସ୍ବତ୍ଵାଧ୍‌କାରୀ 
ସ୍ଵତ୍ଧ ଖାତା ଫଡ଼ା ହୋଇ ପାରିବ ନାହି । ସେଥ୍‌ପାଇଁ ସଂଶୋଧନ ପ୍ରସ୍ତାବ କରା ହୋଇଛି 
ଦୂଇଟଂକା ବା ତହିଁରୁ ଅଧ୍କ ଖଜଣା ଦେଉଥ୍‌ବା ମଧ୍ଯ-ସ୍ବତ୍ଵାଧ୍‌କାରୀ ସ୍ଵତ୍ଵ କେହି ଗୋଟିଏ 
ଖାତାରୁ ଅଲଗା କରିବାକୁ ଲୋଡ଼ିଲେ ଜମିଦାରଂକ ଅନୁମତିର ମୂଲ୍ଯ ସ୍ଵରୂପ ସେହି 
ଜମିର ବାର୍ଷିକ ଖଜଣାର ତିନିଗୁଣ ଜମିଦାରଂକୂୁ ଦେଇ ଖାତା ଫଡ଼ାଇ ନେଇ ପାରିବେ । 
ଅନେକଗୁଡ଼ିଏ ପ୍ରସ୍ତାବରେ ଯାହା ଲେଖାହୋଇଛି ତାହାର ସାରମର୍ମ ଏହି 

ପ୍ରଥମ କଥା, ସରବରାକାରମାନେ ମଧ୍ଯ ଏହି ନିୟମର ଅଧୀନ ହେବେ । ଉପର 
ହିସାବରୁ ଦେଖାଯିବ, ଯେଉଁ ସରବରାକାରୀ ଖଂଡ କିଣିବା ପାଇଁ ବଜାରରେ ଖୁବ୍‌ 
ମହରଗରେ ମଧ୍ଯ ତିନିଶ ଟଂକାରୁ ବେଶୀ ଦେବାକୁ କେହି ରାଜି ହେବେ ନାହି, ସେହି 
ସରବରାକରୀ ଖଂଡ ଭାଇଠାରୁ ଅଲଗା କରାଇ ନେବା ପାଇଁ ୨୪୦ ଟଂକା ଜମିଦାରଂକ 
ଅନୁମତିର ମୂଲ୍ୟ ରୂପେ ଦେବାକୁ ହେବ । ଆଇନଟି ଲେଖିକରି ଦେଲା ବେଳେ ଏସବୁ 
ବିଷୟ ପୁଂଖାନୁପୁଂଖ ରୂପେ ଚିଂତାର କରା ହୋଇଛି ବୋଲି ମନେହେଉନାହି । 

ଜମିଦାରମାନେ ସାଧାରଣତଃ ବର୍ଷକର ଖଜଣା ଅଧ୍କା ନେଇ ଖାତା ଅଲଗା କରି 
ଦେଉଛଙଂତି । ପାଇକପଡ଼ା ଜମିଦାରୀ ବାଜ୍ୟାପ୍ତି ମଧ୍ଯସ୍ଵତାଧ୍କାରୀଂକର ଖାତା ଫାଡ଼ିବା 
ପାଇଁ ଦାଖଲ ଖାରଜ ବେଳେ ଦୃୂଇଟଂକା ରୋସମ ଉପରେ ଆଠଅଣା ମାତ୍ର ଅନୁମତି 
ମୂଲ୍ୟ ନେଦଘ ଆସୁଛଂତି। ଏବେ ମାତ୍ର ଏକରକୁ ଅଢ଼େଇ ଟଂକା ହିସାବରେ ଅନୁମତି 
ମୂଲ୍ୟ ନେବେ ବୋଲି ପ୍ରସ୍ତାବ କରୁଥ୍‌ଲେ । ସେଥ୍ପାଇଁ ପ୍ରକାମାନଂକ ଭିତରେ ଘୋର 
ଅସଂତୋଷ ଦେଖାଗଲା । ତେଣୁ ସେ ତାହାର ପୁନର୍ବିଚାର କରି କୌଣସି ପ୍ରକାରେ ପୂର୍ବ 
ବିଧ୍‌ରେ ଖାତା ଫାଡ଼ିବା ପାଇଁ ପ୍ରସ୍ତୁତ ହେଉଛଂତି ବୋଲି ଶୁଣାଯାଏ । ଏହି ଅଢ଼େଇ 
ଟଂକା ମଧ୍ୟ ବର୍ଷକ ଖଜଣାରୁ ଉଣା, ବେଶୀ ନୁହେ | ସେହି ପାଇକପଡ଼ା ମଧ୍ୟ ଭାଇଭାଗ 
ଖାତା ଫାଡ଼ିବାରେ କେବେ ଏ ପର୍ଯ୍ୟଂତ ଏକର ଅଢ଼େଇ ଟଂକାରୁ ବେଶୀ ଦାବି 
କରିନାହାଂତି । କ୍ଷୁଦ୍ର ଜମିଦାରମାନେ ଦାଖଲ ଖାରଜ ଓ ଖାତାଫଡ଼ା ଘେନି ପ୍ରଜାଂକ 
ଉପରେ ଘୋର ଜୁଲମ କରିଥାଂତି ବୋଲି କେବେ କେବେ ଶୁଣାଯାଏ । ମାତ୍ର ସେ ସବୁ 
ଧରି ତାକୁ ରୀତି ବୋଲି ମନେ କରି ତାଂ ଉପରେ ଆଇନ କରାଯାଏ ନାହିଁ । ରାୟ 
ବାହାଦୁର ଲୋକନାଥ ମିଶ୍ର ଏସବ୍ର କଥାର ଆଲୋଚନା କରିଥୁଲେ ଆଇନଟି ଅନ୍ୟ 
ପ୍ରକାର ସଂଶୋଧନ କରିବାର ପ୍ରସ୍ତାବ କରିଥାଂତେ । ଆମେ କହୁଁ ୧୫ ଧାରାରେ 
ଯେଉଁମାନଂକର ଜମିଦାରଂକ ବିନା ଅନୁମତିରେ ବିକିବାର ଅଧ୍‌କାର ରହିଛି, ସେମାନେ 
ଜମିଦାରଂକ ବିନା ଅନୁମତିରେ ଖାତା ଅଲଗା କରି ନେଲ୍ତ ପାରିବେ; ପୁଣି: ୧୬ ଧାରାରେ 

୩୩୧ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଯେଉଁମାନେ ହସ୍ତାଂତର କରିବାରେ ଦାଖଲ ଖାରଜ ରୋସମ ଦେବେ, ସେମାନେ ନାମକୁ, 

ଧର ଏକଟଂକା ବା ସେହି ଭଳି କିଛି ଫିସ ବା ଜମିଦାର ଅଫିସର ମେହଂତନା ଦେଇ 

ଖାତା ଅଲଗା କରି ନେଇ ପାରିବେ । ଏହିପରି ପ୍ରସ୍ତାବ କରିବା ଯୁକ୍ତିଯୁକ୍ତ ଓ ସମୀଚୀନ 
ହେବ । 

[ ଆଲୋଚନା, ନବଭାରତ 

ତୁଳ, ୧୩୪୨ ସାଲ] 


ଏ ବର୍ଷ ଦୁର୍ଭିକ୍ଷ 


ଭାରତରେ ଏ ବର୍ଷ ( ୧୯୩୫) ବହୁ ଅଂଚଳରେ ବର୍ଷା ଅଭାବରୁ ଫସଲ ନଷ୍ଟ 
ହୋଇଚି । ଅନ୍ୟାନ୍ୟ ଅନେକ ପ୍ରଦେଶରେ ଆଂଶିକ ଭାବରେ ଏହା ହୋଇଚି, ମାତ୍ର 
ଓଡ଼ିଶାରେ ସର୍ବତ୍ର ଧୀନ ଫସଲ ପୋଡ଼ିଯାଇଚି । ଯେଉଁଠାରେ ସୁବିଧା ଥୁଲା ସେଠାରେ 
ଚାଷୀମାନେ ଦୂଇ ତିନି ପାଣି ବହାଇ କିଂଚିତ୍‌ ଧାନ ବଂଚାଇଚଂତି, କିଂତୁ ତାହା କେତେ ? 
ସବୂ ବଂଚିଥ୍ବା ଓ ପାଚିବା ଧାନ ହିସାବ କଲେ ଖୁବ୍‌ ବେଶି ପୂରା ଚାରିଅଣା ଫସଲ ବି 
ଏ ପ୍ରଦେଶରେ ଆଦାୟ ହେବ ନାହି । ସରକାରଂକ ହସିବାରେ ମଧ୍ଯ ଆଠଅଣା ପର୍ଯ୍ୟଂତରୁ 
ବେଶି ଉଠିଲା ପରି ଲାଗୁ ନାହି । ସରକାର ତ ବରାବର ଓଡ଼ିଶାର ଏଭଳି ଦ୍ରର୍ଭିକ୍ଷକୁ 
ଟିକିଏ ମହର୍ଗ କାଳ ମାତ୍ର ପଡ଼ିଚି ବୋଲି ବୁଝାଇ ନିଜର ଦାୟିତ୍ଵ ତୁଟାଇବାରେ ଲାଗିବାର 
ଦେଖା ଅଛି । ଏପରି ବେଳେ ତାଂକ ରିପୋର୍ଟରେ ପାଚିଥ୍‌ବା ଫସଲର ପରିମାଣ ଦୁଇ 
ଗୁଣରୁ ବେଶି ବୋଲି ବାହାରିବାର କଥା । ମୋଟ କଥା, ସରକାରଂକ ରିପୋର୍ଟରେ 
ଆଠ ଅଣା ଫସଲ ବୋଲି ବାହାରିଲେ ଚାରି ଅଣାରୁ କମ୍‌ ବୋଲି ବୁଝିବାକୁ ହେବ । 

ଏପରି ବାର ଅଣା ଫସଲ ହାନି ପୂର୍ବେ କେବେ ଏ ପ୍ରଦେଶର ସ୍ଥଳ ବିଶେଷରେ 
ହୋଇଚି; ମାତ୍ର ଏପରି ବ୍ୟାପକ ଭାବରେ ଗତ ତିରିଶ ବର୍ଷ ଭିତରେ ହୋଇ ନାହି । 
ତିରିଶ ବର୍ଷ ତଳେ ଥରେ ହୋଇଥଲା, ମାତ୍ର ସରକାର ତାକୁ ଦୁର୍ଭିକ୍ଷ ବୋଲି କହି 
ନାହାଂତି, କିଂବା ଦୁୂର୍ଭିକ୍ଷରେ ଲୋକଂକୁ ରକ୍ଷା କଲାଭଳି କିଛି କରିଥ୍ବାର ମନେ ହେଉ 
ନାହିଁ । ହେଲେହେଁ, ସେ କାଳ ଏ କାଳର ପ୍ରଭେଦ ବହୁତ । ସେ କାଳେ ଏ ଦେଶ 
ପ୍ରଜାଂଳର କିଣିବାର ବଳ ଆଜିଠାରୁ ଢେର୍‌ ବେଶି ଥୁଲା । ଏବେ ତାଂ ଏକାବେଳକେ 
ନାହିଁ । ଏହାର କାରଣ 

ସେତେବେଳେ ଗ୍ରାମର ଶିଳ୍ପ ବ୍ୟବସାୟ ଏବପରି ଲୋପ ପାଇନଥୁଲା । ଏବେ 
ଗ୍ରାମରେ ଦୀପ, ସୋରିଷ ପୁଡ଼ି ବା ମଶାଲ ଆଉ ଜଳ୍ମ ନାହି । ଲନ୍‌ଠନ୍‌, ପେଟ୍ରୋମାକ୍ସ, 
ଡେ ଲାଇଟ୍‌ ଓ ଚିନା ଜାପାନୀ ବିଜୂଳି ମଶାଲ ବା ଟର୍୍ଟରେ ଗ୍ରାମମାନ ଉଜ୍ଵଳ ହେଲାଣି ! 

ରାଜନୀତି ଓ ଶାସନ ୩୩୨ 


ଗ୍ରାମର ବାବ୍ରମାନେ ସହରି ଧୋବା ଓ ଭଂଡାରିଂକ ଆଶ୍ରୟ ନେଲେଣି । ଗ୍ରାମ ତଂତୀ ଆଜି 
ଚାଷୀ, ନ ହେଲେ ଭିଖାରି, ଗ୍ରାମର ବଢ଼େଇ କମାର ଆଉ ବେଶି ଦରକାର ନାହାଂତି ! 
ଧୂଳି, ଗୋଡ଼ିସାଲ, ନାଗଫେଣି ପ୍ରଭୃତି ଲୁହା କଂଟାମାନଂକ ନାମ ହୁଏତ ଏବେ କେହି 
ବୂଝି ପାରିବେ ନାହି । କିରାସିନି ଢାବଲରୁ କଢ଼ା ହୋଇଥ୍‌ବା କଂଟା ବିଜିରି ପାଇଁ ଗ୍ରାମେ 
ଗ୍ରାମେ ଦୋକାନରେ ରହିଚି । ଲଂଗଳ ଲୁହା, କଟୁରି ଦାଆସବୁ କଳରେ ତିଆରି ହୋଇ 
ବିକ୍ରି ହେଉଚି । ଆଲମାରି ଚୌକି ପ୍ରଭୃତି ଦରକାର ହେଲେ ସହରରୁ କିଣା ହୋଇ 
ଯାଉଚି । ଏପରିକି ଜେକୋସ୍ଟୋଭାକିଆର ସୁଂଦର କ୍ଷୁଦ୍ର ଓ ସୁବହ ଚୌକି ସବୁ ଗ୍ରାମରେ 
ଦେଖା ଦେଲାଣି । ଗ୍ରାମ ପାଠଶାଳାର ବେଂଚଠାରୁ ଟୁଲ୍‌ ପର୍ଯ୍ୟଂତ ଜିଲାବଵୋର୍ଡ଼ ଦୂରରୁ 
କିଣି ପଠାଇ ଦିଅଂତି । ଘରେ ପିଢ଼ାଟିଏ ଦରକାର ହେଲେ ମଧ୍ଧ କିରାସିନି ଢାବଲ 
ପଟାରେ ସେ କାର୍ଯ୍ୟ ଚଳି ଯାଉଚି, ଇତ୍ୟାଦି । 
[ ଆଲୋଚନା, ନବଭାରତ 
୪ର୍ଥ ବର୍ଷ, ମିଥୁନ, ୧୩୪୪ ] 


ଓଡ଼ିଶା ପ୍ରଜାସ୍ବତ୍ନ 


ସ୍ଵତ୍ଵାସତ୍ଵ ସ୍ଥିରକରିବା ପାଇଁ ଯେଉଁ କମିଟି ବସିବ ସେହି କମିଟି ପାଇଁ କେତେଗୁଡ଼ିଏ 
ନୀତି ଦେଖାଇ ସେମାନଂକ କାର୍ଯ୍ୟପଂଥା ନିୟମିତ କରିଦେବାକୁ ହେବ । ସେଥୁପାଇଁ 
ନିମ୍ନଲିଖିତ କଥାଗୁଡ଼ିକ ପ୍ରତି ବିଶେଷରେ ଦୃଷ୍ଟି ଦିଆଯାଉ 
୧। ପ୍ରଜା ଓ ସରକାର ମଧ୍ଯରେ ଜମିଦାର ପ୍ରଭୃତି ଅନ୍ୟ ମଧ୍ଷସ୍ଵତ୍ଵ ରହିବା 
ଉଚିତ ନୂହେ । କିଂତୁ. ଜମିଦାରୀ ଭଳି କେତେ ସ୍ଵତ୍ଧ ବର୍ଭମାନ ପାଇଁ 
¦ଯଦି ଅବଶ୍ଯ ରଖିବାକୁ ହୁଏ, ତେବେ ତାହା ଯେତେ କମ୍‌ ରଖାଯାଇ 
;ପାରେ ସେତେ ଭଲ । ` 
୨। ମକଦମ, ସରବରାକାର ପ୍ରଭୃତି ସ୍ଵତ୍ଧରେ କେବଳ ଖଜଣା ଅସୁଲ ବା 
ମାଲିକାନା ଛଡ଼ା ଅନ୍ୟ ସ୍ଵତ୍ଵ ରହିବା ଠିକ୍‌ ନୁହେ । ନିଜ ଚାଷ, ନିଜ 
ଯୋତ ପ୍ରଭୃତିରେ ହୁଏତ ସୁସଂଗତ ଭାବରେ ଜମିଦାର ଓ 
ମକଦମମାନଂକୁ ରୟତ କରାଯାଉ କିଂବା ଖୁବ୍‌ ବେଶୀ ପରିମାଣ ହେଲେ 
ସେଠାରେ ଅନ୍ୟ ଜମିପରି ରୟତର ବ୍ୟବସ୍ଥା କରାଯାଉ । 
୩ । ଜମିଦାରମାନଂକର ନିଜ ଚାଷ, ନିଜ ଯୋତରେ ଯଥାସଂଭବ ସେହିପରି 
ବ୍ୟବସ୍ଥା କରାଯାଉ । ନିଜର ଚଳିବା ମାଫିକ ଧାନ ବାହାରୁଥ୍‌ବା ଜମିଛଡ଼ା 
ଅନ୍ୟ ଜମିରେ କୌଣସି ଜମିଦାରର ନିଜ ଯୋତ ପ୍ରଭୃତି ସ୍ଵତ୍ଵ ନ 
ରହୁ । 

୪। ଇନାମଦାର, ବାହିଲଦାର, ବାଜ୍ଯାପ୍ରିଦାର ପ୍ରଭୃତି ସମସ୍ତେ ସେହିପରି 
ଯଥାସଂଭବ ନିଜେ ରୟତ ହୁଅଂତୁ । ଯେଉଁଠାରେ ଜମିର ପରିମାଣ 
¡ ଅତ୍ୟଂତ ବେଶୀ ସେଠାର ଜମି ରୟତଂକର କରିଦେବା ବ୍ୟବସ୍ଥା ହେଉ । 
୫। ବଡ଼ ବଡ଼ ।ରୟତମାନେ ଓଡ଼ିଶା ପ୍ରଜାସ୍ଵତ୍ଧ ଆଇନରେ ଥୁଲା ପରି 
ମଧ୍ଷସ୍ବତ୍ଵାଧ୍୍‌କାରୀ ବିବେଚିତ ନ ହୁଅଂତୁ । ସେମାନଂକର ଜମି ଅନ୍ୟ 
ରୟତର କରିବା ପାଇଁ ଯଦି ଜିଛି ବ୍ୟବସ୍ଥା ହୋଇପାରେ ତେବେ ତାହା 
କରାଯାଉ । 
କିଂତୁ ଯେତେ ଦିନ ଏପରି ବଡ଼ ବଡ଼ ରୟତଂକୁ ମଧ୍ୟବିତ୍ତ କରିବାର ବ୍ଯବସ୍ଥା 
ସଂଭବ ନ ହୋଇଛି ସେତେଦିନ ବଡ଼ ବଡ଼ ବାହିଲଦାର, ବାଜ୍ୟାପ୍ତିଦାରଠ ମକଦମ, 
ସରବରାକାର ତତା ଜମିଦାରମାନଂକୁ ତାଂକ ନିଜ ଜମିରେ ରୟତ ବୋଲି ଗ୍ରହଣ 
କରାଯାଉ | ବଂଗଳା ଅନୁକରଣରେ ଓଡ଼ିଶା ପ୍ରଜାସ୍ଵତ୍ଧ ଆଇନରେ ବହୁତ ମଧ୍ଯସ୍ଵତ୍ଧ ଓ 
ନିମ୍ନ ମଧ୍ଷସ୍ଵତ୍ଵ ସୃଷ୍ଟି କରିବାରୁ ଯେ ବିଶୃଂଖଳା ହୋଇଛି ତାହାର ଗତି ବଂଦ କରାଯାଉ । 
ଓଡ଼ିଶାରେ ପୂର୍ବେ ଜମିଦାର ବା ମଧ୍ଧସ୍ବତ୍ଵାଧୁକାରୀ ନ ଥୁଲେ । ବଡ଼ ରୟତ ଥୁଲେ । 
ସେନାବିଭାଗରେ ବଡ଼ ଜାଗିରଦାର ତଥା ଅନ୍ୟତ୍ର ଛୋଟ ଓ ବଡ଼ ଇନାମଦାର ଅର୍ଥାତ୍‌ 
ବାହିଲଦାରମାନେ ଥୁଲେ । ତେଣୁ ସରକାର ପ୍ରଜା ମଧ୍ୟରେ ଅଯଥା ପ୍ରଜାର ଧନ ଶୋଷଣ 
କରିବା ନିମଂତେ ଅନ୍ୟ କୌଣସି ଦଳ ବା ସ୍ଵତ୍ଵବାନ୍‌ ବ୍ୟକ୍ତି ନଥୁଲେ । ଓଡ଼ିଶାର ପ୍ରାଚୀନ 
ସମୃଦ୍ଧିର ଏହା ଗୋଟିଏ ପ୍ରଧାନ କାରଣ ଥୁଲା । ବର୍ମାନ ଯଥାସଂଭବ ସେହି ଆଡ଼କୁ 
ଦୃଷ୍ଟି ନିଆଯାଉ । 
ସମସ୍ତ ଓଡ଼ିଶାର ଭୂମିରେ ପ୍ରଜା ପ୍ରତି କରଭାର କିପରି ଅନୁପାତରେ ସମାନ 
ହେବ ତାହାର ବ୍ୟବସ୍ଥା କରିବା ନିମଂତେ କମିଟି ଦୃଷ୍ଟି ଦିଅଂତୂ । ତା” ନ କରି ଖଜଣା 
କମାଇ ଦେବା, ବଢ଼ାଇ ଦେବା ପ୍ରଭୃତି କଥା କହିବାର ଅର୍ଥ କିଛି ନାହି । ଆମେ ଜାଣୁ 
ଓଡ଼ିଶାରେ କୌଣସି କୌଣସି ଠାରେ ଯେଉଁ ଦରର ଜମିପାଇଁ ପ୍ରଜା ଏକରକୁ ଏକ 
ଟଂକା ଛ” ଅଣା ଖଜଣା ଦିଏ ଅନ୍ୟତ୍ର ସେହି ଜମିପାଇଁ ପ୍ରଜାକୁ ଛଅଟଂକା ଖଜଣା 
ଦେବାକୁ ପଡ଼େ । ଏପରି ସ୍ଥଳେ ମୋଟ ଉପରେ ଅଫିସ ଘରେ ବସି ନଥ୍‌ପତ୍ବ ଧରି 
ଖଜଣା କାଟି ଦେବା, ବଢ଼ାଇ ଦେବା ଭଳି କାର୍ଯ୍ୟରେ ମନ ଦେଲେ କୌଣସି ଶୃଂଖଳା 
ଫୁଟିବ ନାହି । ଯାହା ଉପରେ ଯଥାର୍ଥରେ କରାଭାର ବେଶୀ ତାକୁ ବେଶୀ ଲଘୁ କରିବାକୁ 
ହେବ । ତାହା କିପରି କରାଯିବ ସେ ବିଷୟରେ କମିଟି ରିପୋଟରେ ମତ ଦିଅଂତୁ । 
ଏହାଛଡ଼ା କ୍ିଷିଜାତ ଧନ ଉପରେ କି ପରିମାଣରେ କିପରି ଆୟକର ବସାଇବାକୁ 
ହେବ ତାହାର ଶୀଘ୍ର ବ୍ୟବସ୍ଥା କରାଯାଉ । ହୁଏତ ଦରକାର ହେଲେ କୌଣସି ଏକ 
ଅସ୍ଥାୟୀ ବ୍ୟବସ୍ଥାରେ ସେ କର ବସାଇ ପରେ ସୁଚିଂତିତ ମତ ଦେବା ପାଇଁ କମିଟିକୁ 
ଜୁହାଯାଉ । ଏ ଦେଶରେ ଖାଲି ଜମିଦାରଂକ ଉପରେ ଏ ଟିକସ ପଡ଼ିବ ନାହି । ବହୁ 

ରାଜନୀତି ଓ ଶାସନ ୩୩୪ 


ପ୍ରଜା ଓ ଇନାମଦାର ବା ବାହିଲଦାରଂକ ଉପରେ ଏ କର ବସିପାରେ । ତେଣୁ ହିସାବ 
କରି ଦେଖିବାକୁ ହେବ ଏ କରଦ୍ଵାରା ଦୂସ୍ଥ ପ୍ରଜାର କରଛାଡ଼ କରାଯାଇପାରେ କି ନା 
କିଂବା କି ପରିମାଣରେ ତାହା କରାଯାଇପାରେ । 
ମାଂଦ୍ରାଜ ପ୍ରଦେଶରେ ଅଳ୍ପ ଆୟ ଥବା ପ୍ରଜାକୁ କର ଛାଡ଼ି ଦିଆଯାଉଛି ଓ ଅନ୍ୟ 
ପ୍ରଜାଂକର କରଭାର କମାଇ ଦିଆ ଯାଉଛି । ଠିକ୍‌ ସେହି ପଂଥାରେ ଯିବା ପାଇଁ ଏବେ 
ଓଡ଼ିଶା ସରକାରଂକର ବଳ ଅଛି କି ନା ତାହା ମାପି ଦେଖିବାର କଥା। ମାତ୍ର ଦୁଃସ୍ଥ 
ପ୍ରଜାକୁ କର ଛାଡ଼ିଦେବା ନୀତିରେ କାର୍ଯ୍ୟ ଆରଂଭ କରିବା ଉଚିତ । 
ପୁଣି ଜମିକର ବା ଭଡ଼ା (୮) ଯେତେ ଜମି ଆୟର ଟିକସ ଆଡ଼କୁ ଯାଏ 
ତାହାର ବ୍ୟବସ୍ଥା କରିବାକୁ ହେବ । ସେଥ୍‌ପାଇଁ ସୁଚିଂତିତ ସୁପାରିସ କରିବା ନିମଂତେ 
କମିଟିକୁ ମଧ୍ଯ କୁହାଯିବ | 
[ ଆଲୋଚନା, ନବଭାରତ 
୪ର୍ଥ ବର୍ଷ, ମିଥୁନ, ୧୩୪୪ ] 


କୃଷକ କିଏ ? 


ଚାଷୀମାନଂକର ଉପକାର କରିବା କଂଗ୍ରେସର ମୁଖ୍ୟ ଉଦ୍ଦେଶ୍ୟ । ମାତ୍ର ଆମେମାନେ 
ବରାବର କହିଆସୁଛୁ ଜନସାଧାରଣ ମଧ୍ୟରେ କୌଣସି ଆଂଦୋଳନର ପ୍ରତିଷ୍ଠା କଲେ 
ଲୋକଂକୁ ଯଥାଯଥ ଭାବେ କଥାଟି ବୁଝାଇବାରେ ତାହାର ମୂଳଦୁଆ ପକାଇବା ଉଚିତ । 
ଚାଷୀକୁ କୁହାଯାଉଛି ଖଜଣା ଟଂକାରେ ଆଠଅଣା ଛାଡ଼ ହେବ । ଧର, ସରକାରଂକ 
ପକ୍ଷରେ ସଂଭବ ହେଲା ସେ ଟଂକାରେ ଆଠଅଣା ଖଜଣା ଛାଡ଼ି ଦେଲେ । ରୟତର 
ଲାଭ ହେବ, ସଂଦେହ ନାହି । କିଂତୁ ରୟତ ଚାଷୀ ଏ ଦୁଇଟା କଥା କ'ଣ ସମାନ ? ପା 
ଏକର ଅଧ ଏକର ଠାରୁ ଶହ ଶହ ହଜାର ହଜାର ଏକର ଥାଇ ଏ ଦେଶରେ ରୟତ 
ଅଛଂତି । ଖଜଣା ଛାଡ଼ ହେଲେ ଏ ସମସ୍ତେ ଲାଭ କରିବେ । ଅବଶ୍ୟ ବେଶୀ ଲାଭ 
କରିବେ ବଡ଼ ରଇତ । ମାତ୍ର ରଇତ ହେବା ମାତ୍ରେ ସେ ଯେ ଚାଷୀ ଏକଥା କହିହେବ 
ନାହି । ବେଶୀ ଜମିଥ୍ବା ରୟତ ତ ପ୍ରାୟ ଚାଷୀ ନୂହେ । ପୁଣି ଅଳ୍ପ ଜମି ଥ୍ବା ରୟତ 
ଘରେ ଯଦି ଖାଲି ବୃଦ୍ଧ ବିଧବା ବା ନାବାଳକ ଥାଂତି, ଯେଉଁ ରୟତମାନେ ବାହାରେ 
ମଜୁରି ଖଟି ପଇସା ଆଣଂତି ସେମାନେ ମଧ୍ୟ ପ୍ରାୟ ଚାଷୀ ନୁହଂତି । ଏ ସବୂ ଜମିରେ 
ଚାଷୀ ରୟତ ନୁହେ, ଅନ୍ୟ ଲୋକ ! ତାକୁ ଏ ଦେଶରେ କହଂତି ଭାଗଚାଷୀ । କୌଣସି 
କୌଣସି ଅଳ୍ପ ସଂଖ୍ୟକ ବଡ଼ ଓ ମଧ୍ୟଭଳି ରୟତଂକୂ ଛାଡ଼ିଦେଲେ ଆଉ କେହି ଏ ଦେଶରେ 
ମୂଲିଆ ଲଗାଇ ନିଜ ଜମି ଚଷଂତି ନାହି । ଭାଗରେ ଚାଷକୁ ଜମି ଦେଇଦେବା ଏ ଦେଶରେ 
ରୀତି । 

୩୩୫ ପଂଡିତ ନୀଳକଂଠ : ଦସଷ୍ପାପ୍ୟ ରଚନାବଳୀ 


ଭାଗଚାଷୀ ରୟତ ନୁହେ 
ଭାଗଚାଷୀ ରୟତ ନୁହେ । ଅଂତତଃ ଯେଉଁ ଜମିରେ ସେ ଭାଗଚାଷୀ ସେ ଜମିରେ 
ସେ ରୟତ ନୁହେ | ଅନେକ ସ୍ଥଳରେ ଅତି ଅଳ୍ପ ଜମିଥ୍ବା ରୟତମାନେ, ମିଳିଲେ: ଭାଗରେ 
ମାଣେ କୁଣେ କରଂତି । ମାତ୍ର ଏହି ଭାଗଚାଷ ମିଶା ରୟତଂକ ସଂଖ୍ୟା ଅତି ଅଳ୍ପ । ଅଳ୍ପ 
ବେଶୀ କଥା ଅବଶ୍ୟ ଏ କ୍ଷେତ୍ରରେ ବିଚାର୍ଯ୍ୟ ନୁହେ । ରାଜନୀତିକ ଦଳ ଗଠନରେ ଦଳର 
ସ୍ବାର୍ଥକୁ ଠିକ୍‌ କରି ସେଇ ଦୃଷ୍ଟିରେ ଦଳକୁ ଗଢ଼ିବାହିଁ ଯୁକ୍ତି ଓ ବିଜ୍ଞାନ-ସଂଗତ । ସେଇ ସ୍ବାର୍ଥ 
ଦୃଷ୍ଟିରେ ରୟତ ଓ ଭାଗଚାଷୀ ଦୁଇଟି ପରସ୍ତର ବିରୋଧୀ ଶ୍ରେଣୀ । ଖଜଣା ଟଂକାରେ 
ଆଠଅଣା କଟିଗଲେ ଭାଗଚାଷୀର କି ଉପକାର ହେବ ? ତେବେ ସମସ୍ତ ଚାଷୀଂକୁ 
ଏକାଠି କରି ଖଜଣା କାଟ ପ୍ରସ୍ତାବ କରିବାରେ କି ଅର୍ଥ ଅଛି ? 
ପୁଣି ସେଇପରି ଗଛ ମାଛରେ ଅଧ୍‌କାର ପାଇବା, ଦାଖଲଖାରଜ ରୋଷମ କଟିଯିବା 
ଇତ୍ୟାଦି ସବୁଥ୍‌ରେ ଭାଗଚାଷୀର କି ସ୍ଵାର୍ଥ ଅଛି ? 
[ ଆଲୋଚନା, ନବଭାରତ 
୫ମ ବର୍ଷ, ମୀନ, ୧୩୪୭] 


ସ୍ଥାନୀୟ ସ୍ଵାୟତ୍ତ ଶାସନ ଓ ଶିକ୍ଷା 


ଜିଲାବୋର୍ଡ଼ ଓ ମ୍ୟୁନିସିପାଲିଟିରେ ଭୋଟ ଅଧ୍‌କାର ସମସ୍ତ ସାବାଳକମାନଂକୁ 
ଅତିଶୀଘ୍ର ଦେବାକୁ ହେବ । ଗ୍ରାମ ପଂଚାୟତ ଆମୂଳଚୂଳ ବଦଳାଇ ଦେବାକୁ ହେବ । 
ଗ୍ରାମ ପଂଚାୟତ ସମସ୍ତ ସାବାଳକ ଭୋଟରେ ସାମୟିକ ନିର୍ବାଚନରେ ଗଢ଼ା ହେବେ । 
ସେମାନେ ଆବଶ୍ୟକମତେ ଚୌକିଦାର, ଦଂଡାସି ରଖିବେ, ସ୍କୁଲ ବସାଇବେ, ଚଳାଇବେ 
ଓ ରାସ୍ତାଘାଟ କରିବା ଓ ପରିଷ୍କାର ରଖିବାର ଭାର ନେବେ ¦! ଦରକାର ହେଲେ ଜିଲାବୋର୍ଡ଼ 
ଓ ଜିଲାବୋର୍ଡ ବାଟେ ସରକାର ସେମାନଂକୁ ସେହି ସବ୍ର କାର୍ଯ୍ୟରେ ଆର୍ଥ୍କ ସାହାଯ୍ୟ 
ଦେବେ | ଯେଉଁଠାରେ ପଂଚାୟତ ନାହି ସେଠାରେ ଏହିପରି ପଂଚାୟତ ବସାଇବାର 
ବ୍ୟବସ୍ଥା ହେବ । ଏହିପରି କାଳକ୍ରମେ ଶିକ୍ଷାକର ସରକାରଂକ ଦ୍ଵାରା ନ ବସି ଲୋକରେ 
ଶିକ୍ଷା ପ୍ରଚାର ବଢ଼ିବ ଓ ସମୟରେ ସମସ୍ତେ ଶିକ୍ଷା ପାଇବା ଆଡ଼କୁ କାର୍ଯ୍ୟପଂଥା ଫିଟିଯିବ । 
ଏଥ୍‌ପାଇଁ ଇନ୍‌ସ୍ପେକ୍ସିଂ ଅଫିସର ପ୍ରଭୃତି, ତଥା ଶିକ୍ଷକ ଓ ତାଂକର ଟ୍ରେନିଂ, ଶିକ୍ଷା ବିଧାନର 
ପରିବର୍ଭନ ପ୍ରଭୃତି ଯାହା ଯାହା ଦରକାର ତାହାର ବିଶେଷ ବିଧ୍ମାନଂ ସହଜରେ ସ୍ଥିର 
କରାଯାଇ ପାରିବ ? କୌଣସି ବିଲାତୀ ବା ବିଦେଶାଗତ ଗତ ବା ଶଗଡ଼ଗୁଳାରେ ଶିକ୍ଷାକୁ 
ଆଉ ଘୋଷାରିଲେ ଚଳିବ ନାହି । ଇସ୍କୁଲ ଘରପାଇଁ ଟାଇପ୍‌ ପ୍ଲାନ୍‌ ତିଆରି କରି ଲୁହା 
ଟିଣ କଂପାନୀକୁ ରାଶି ରାଶି ଟଂକା ଖୁଆଇବା ଦରକାର ହେବ ନାହି । ଚୌକି ବେଂଚ 

ରାଜନୀତି ଓ ଶାସନ ୩୩୬ 


ସହରରୁ ତିଆର କରି ଦୂର ମଫସଲକୁ ଶଗଡ଼ରେ ପଠାଇବାକୁ ପଡ଼ିବ ନାହି । ହୁଏତ 
ଟ୍ରେନିଂ ଦବା ଲୋକମାନେ ବୂଲି ବୃଲି ଶିକ୍ଷକଂକୁ ସାର୍ଟିଫିକେଟ ଦେବେ । କିଂବା ସେହିଭଳି 
ଅନ୍ୟ କୌଣସି ବ୍ୟବସ୍ଥା ହେବ । ଗ୍ରାମ ଶିଶୁକୁ ଗ୍ରାମର ବେଷ୍ଟନୀ ମଧ୍ଯରେ ମିଶାଇ ରଖି 
ତୀହାର ବିକାଶ କରାଇବାକୁ ହେବ । 
ଶିଳ୍ପ ଓ ବ୍ୟବସାୟର ଶିକ୍ଷାପାଇଁ ସବୁଆଡ଼େ ହୁରି ପଡ଼ିଛି । ଅନେକଂକୂ ଏକାବେଳକେ 
ସେହି ଝୁଂକ ଲାଗିଯାଇଛି । କିଂତୁ ସେଠାରେ ମଧ୍ଯ ଚିଂତା କରିବାର ଅଛି, ଦେଶରେ 
ବର୍ଭମାନ ବଂଚିଥ୍‌ବା ଶିଳ୍ପ ବ୍ୟବସାୟକୁ କିପରି ଜୀବଂତ ଓ ବିକାଶପର କରାଯାଇପାରେ । 
ବର୍ଭମାନ ଶିଳ୍ପ ବ୍ୟବସାୟ ଶିକ୍ଷାର ଯେ କ୍ଷୀଣ ଓ ଦୂରୂହ ଉଦ୍ୟମ କରାଯାଉଛି ବା କରାଯିବ, 
ସେଥ୍‌ରେ ପୂରୁଣା ମରିଯିବ ନୂଆ ଫୁଟିବ ନାହି । ଏଥ୍ପାଇଁ ସରକାର ସର୍ବତ୍ର ପ୍ରତିସ୍ଥାନରେ 
ସେହି ସ୍ଥାନ ଜାତ ଦ୍ରବ୍ୟ କିଣିବାର ଓ କିଣାଇବାର ପ୍ରବଳ ଉଦ୍ୟମ କରଂତୁ । ହୁଏତ 
କୋଅପରେଟିଭ୍‌ ସୋସାଇଟି ବା ଅନ୍ଯ କୌଣସି ସୂତ୍ରରେ ଶିଳ୍ଥୀ ଓ ବ୍ଯବସାୟୀଂକୁ 
ସଂଗଠିତ କରି ତାଂକ ପାଇଁ ଆଦର୍ଶ ଶିକ୍ଷାଳୟ ବସାନ୍ତୁ । ତାଂକୁ ଭଲ ଜିନିଷର ନମୁନା 
ଦିଅଂତୂ ଓ ଦରକାର ଅନୁସାରେ ଦୂର ବଜାରରେ ତାଂକ ଜିନିଷ ବିକ୍ରୟର ବ୍ଯବସ୍ଥା 
କରଂତୁ ¦ ବିଧ୍ବଦ୍ଧ ଭାବରେ ଏଇ ଦିଗରେ କାର୍ଯ୍ୟ କଲେ ଅତି କଲେ ଅତି ଅଳ୍ପ ସମୟରେ 
ଶିଳ୍ପ ବ୍ୟବସାୟ ଜାଗି ଉଠିବ । ଗ୍ରାମିଣ ସ୍କୁଲ ଶିକ୍ଷକ ଓ ବାଳକ ବାଳିକାମାନେ ସ୍ଵଚ୍ଛଂଦରେ 
ସେ ସବୁରେ ଯୋଗ ଦେବେ । ବର୍ଉମାନ ପାଇଁ ଦରକାର ହେଲେ ପିଲାଂକୁ କୌତୁକ 
କରିବା ପାଇଁ ନେଇ ସେଇ ସବୁ ଆଦର୍ଶ ଶିଳ୍ପ କାରଖାନା ସବୁ ଦେଖାଇବାରେ ଲାଭ 
' ହୋଇପାରେ । କିଂତୁ ପ୍ରତି ସ୍କୁଲରେ ପକା କାଂଥ ଟିଣ ଛାତ କରି ପ୍ରତିଦିନ ପାଠପଢ଼ା 
ସାଂଗେ ବଗିଚାକୁ ଦୁଇଟା ଘାସ ଉପଡ଼ାଇବା ଓ ଦିବିଂଡା ମାଟି ଚକଟାଇବା ପ୍ରଭୃତି 
କାର୍ଯ୍ୟରେ କିଛି ଲାଭ ନାହି । ଏଥ୍‌ରେ ବାବୁମାନେ କୌତୁକରେ କାମକଲା ପରି ପିଲାଏ 
କାମ କରି ଶିଖଂତି ଓ ବାବୁ ହୁଅଂତି । ଏ ସବୁ ଯଥାଶୀଘ୍ର ଓ ଯଥାସଂଭବ କୌଣସି 
ଆଦର୍ଶରେ ଶୃଂଖଳିତ କରିବାକୁ ହେବ । 
ପିଲାଂକ ଶିକ୍ଷାପାଇଁ ବର୍ଷ ପରେ ବର୍ଷ ବଂଧା ହୋଇଅଛି । ତାହାର କଟକଣା ମଧ୍ଯ 
ଶିଥ୍ଳ କରିବାକୁ ହେବ ! ସ୍କୁଲ ଘର ପୂର୍ବର ଜେଲଖାନା ନୁହେ । ଆମେ ଦେଖିଛୁ କୌଣସି 
ବୁଵଧିମାନ ବିଚକ୍ଷଣ ପିଲା ଏକା ବର୍ଷକେ ତିନିକ୍ଲାସର ପାଠ ପଢ଼ିପାରେ । ୨୫ା୩୦ ବର୍ଷ 
ତଳେ ସେପରି ପଢ଼ି ଉପରକୁ ଯିବା ବ୍ୟବସ୍ଥା ଥ୍ଲ।। ଏବେ ସ୍କୁଲ ଗୋଟିଏ 
କଳକାରଖାନାରୁ ବଳିଛି । 
[ନବଭାରତ ୪ର୍ଥ ବର୍ଷ, 
ମିଥୁନ, ୧୯୪୪] 

୩୩୭ 


ସ୍ଵରାଜ କାହିଁ ? 


ଗଲା ଫେବୃଆରୀ ୧୭ ତାରିଖ ‘ହରିଜନ ପତ୍ରରେ ମହାତ୍ମା ଗାଂଧ୍‌ ଗୋଟିଏ ଚିଠି 
ଓ ତା ଉପରେ ଆଲେଚନାଟିଏ ଦେଇଚି । ଚିଠିଟି ଗାଂଧୁଂକଠାକୁ ଲେଖା ହୋଇଥଲା | 
ପତ୍ର ଲେଖକଙ୍କୁ ଗାଂଧ୍‌, ‘କଥାରେ ମୂଲ୍ୟ ଥ୍ବା ଭଳି ଜଣେ ସହକର୍ମୀ? ବୋଲି ଲେଖିଚଂତି ! 
ସେଇ ସହକର୍ମୀ ଗାଂଧ୍‌ଙ୍କୁ ଲେଖିଚଂତି- 

“ ଗଲା ମାସ ଖଂଡକ ଭିତରେ ଯା ଘଟିଛି ସେଥ୍‌ରେ ମୋ ଧାରଣା ଦୃଢ଼ ହୋଇଚି 
ଯେ, ଇଂରେଜ ସରକାର ଆମେ କହୁଥୁବା କଥା ଗ୍ରହଣ କରିବାର ଆଶା ନାହିଁ । ବରଂ 
ଘଟନାମାନଂକରୁ ବୁଝାଯାଏ, ସେମାନେ ଠିକଣା ହୋଇ ସାମ୍ରାଜ୍ୟ ପଂଥାରେ ଅଛନତତି । 
ଏବେ ତ ଇଂରେଜ ପାଲିଆମେଂଟ ପ୍ରାଦେଶିକ ସରକାରଂକ କର ବସାଇବା କ୍ଷମତା 
କାଟି ଭାରତ ଶାସନ ଆଇନର ଏକ ସଂଶୋଧନ ପାସ୍‌ କରିଚଂତି । ଫଳରେ ଯୁକ୍ତ 
ପ୍ରଦେଶର ବ୍ୟବସାୟ-ଉପାର୍ଜନ-କର ଆଇନ୍‌ ନାମଂଜୂରରେ ଗଲା । ଏଥୁରେ ଖାଲି 
ପ୍ରାଦେଶିକ ବ୍ୟବସ୍ଥାସଭାର କ୍ଷମତା ଯେ ଗଲା ସେତିକି ନୁହେ, ବିଶେଷତଃ ଏ ସମୟରେ 
ଏହା ସ୍ପଷ୍ଟ କରି ସାମ୍ରାଜ୍ୟ ନୀତି ଦେଖାଇ ଦେଲା । I 

“ଆପଣ ବଡ଼ଲାଟଂକ ସଂଗେ ଦେଖା କରିବାକୁ ଦିଲୀକୁ ଯିବାରେ ଉତ୍ସାହ କିଛି 
ମିଳୁ ନାହି । ସେଇ ପୁରୁଣା କସରତ, ସେଇ ପରିସ୍ଥିତି, ସେଇ ଉଦ୍ଦେଶ୍ୟ, ସେଇ ଲୋକ; 
ଫଳ ବି ସେଇଆ ହେବ । 

“ଏହା ଫଳରେ କିଂତୁ ଦରର୍ଭାଗ୍ୟ ଆଉରି ବଢ଼ିଚି । ସାଲିସ ହେଲା ହେଲା ବୋଲି 
ଦେଶସାରା ଟାଢକିଛଂତି । ଏପରି ସାଲିସ୍‌ର କାରଣ ତ କିଛି ନାହିଁ । ପୁଣି ଏପରି 
ମନୋଭାବରେ ସମସ୍ତେ ନିସ୍ତେଜ ଓ ଶକ୍ତିହୀନ ହେଉଚଂତି । କାରଣ ଏ ଭାବ ସବଳତାରୁ 
ଆସୁନାହି, ଓ ଅନେକଂକ ପକ୍ଷରେ ଏହା ଭିତରେ କଦର୍ଯ୍ୟ କାମନା ରହିଚି । ସେମାନେ 
ଯେପରି କି ସଂପୁଚଂତି, ଯା ହବ ହଉ ପଛକେ, କିପରି ଲଢ଼େଇ ନ ହଉ, ଯେଉଁ 
ଟିରୂଡ଼ାକ କ୍ଷମତା ଆମକୁ ମିଳିଥୂଲା, ତା କିମିତି ଫେର୍‌ ହାତରେ ପଡ଼ୁ । ଝଗଡ଼ାରେ 
କ୍ଷତି; ତା ଲୋଡ଼ା ନାହି ସତ, ମାତ୍ର ସର୍ବସ୍ଵ ପଣ କରି ଝଗଡ଼ା ଏଡ଼ି ବସିଲେ ପୁଣି 
ଫଳରେ କ୍ଷତି ଓ କ୍ଷତପୀଡ଼ା ଆଉରି ବେଶି ହୋଇପାରେ । ଏକ୍ଷଣି ଅବଶ୍ଯ ଝଗଡ଼ାର 
କଥା ଉଠୁ ନାହି । ମାତ୍ର ବଳିଷ୍ଠ ଭାବରେ ନିଜର ମୁଂଡ ଟେକି ରଖିବାକୁ ହେବ; ମୁଂଡ 
ନୂଆଁଇ ଦୁର୍ବଳ ହୋଇଯିବା ଠିକ୍‌ ନୁହେ । ମନେ ହଉଚି, ଭାରତ ତଥା ଇଂଲଂଡରେ 
ଧାରଣା  ପଡ଼ିଯାଉଚି, ଆମର ଯେପରି ଲଢ଼େଇ ଜମାରୁ ଇଚ୍ଛା ନୃହେ; ଓ ସେଇଥ୍‌ ପାଇଁ 
ଯାହା ମିଳିପାରିବ ସେତକ ହେଲେ କିମିତି ମିଳିଗଲେ ରକ୍ଷା । ଏପରି ଧାରଣାରେ 

ରାଜନୀତି ଓ ଶାସନ ୩୩୮ 


ଅନୀତି ଘୋଟିଯିବାର କଥା । ଗତ ୨ ସପ୍ତାହରେ ମୁଁ ଲକ୍ଷ୍ୟ କରିଚି, କଂଗ୍ରେସ ପ୍ରତିନିଧ୍‌ 
ନିର୍ବାଚନରେ ଏଇ ଅନୀତିର ପ୍ରଭାବ ପ୍ରକାଶ ପାଇଚି । ଲଢ଼େଇ ଶଂକାରେ ଯେଉଁମାନେ 
ପଛଘୁଂଚା ଦେଉଥୁଲେ, ସେମାନେ ଏବେ ପୁଣି ମଂତରିତଵର ମୋହନ ଏବେ ଶେଷକୁ 
ଚମକି ପଡ଼ି ମହାତ୍ମାଜୀ ଇଂରେଜଂକୁ ଠିକ୍‌ କଥା ପ୍ରାୟ ଶୁଣାଇ ଦେଇ ସାରିଲେଣି; ଓ 
ଗାଂଧୁ ସେବା ସଂଘକୁ ଭାଂଗି ପୂନର୍ଚନ୍ନ ଦେବାର ସୂଚନା ଦେଲେଣି । ତେବେ ଗାଂଧ୍‌ 
ସେବା ସଂଘ ରାଜନୀତି ଛାଡ଼ି କିପରି ଭାବରେ କେତେ ଦିନ ରହିବ, ନ ଦେଖି କହି 
ହେଉ ନାହି । ଜେଲ୍‌ ପ୍ରଭୃତିକୁ କେବେ ଡାକ ପଡ଼ିଲେ ସେମାନେ ଯିବେ ଜି ନା ? 
ନଚେତ୍‌ ଖାଲି ରାମକୃଷ୍ଣ ମିଶନ୍‌ ପ୍ରଭୃତି ପରି ନିଷ୍କାମ ସେବା ଧର୍ମରେ ରହି ଗାଂଧୁଂକର 
ଭବିଷ୍ୟତ ସୃତିମଂଦିର ଗଢ଼ିବେ ? ମହାତ୍ମାଜୀ ଏ ସବ କ୍ରମେ ସ୍ପଷ୍ଟ କରିବେ ବୋଲି ଆଶା 
କରାଯାଏ । 
[ନବଭାରତ ୬ଷ୍ଠ ବର୍ଷ, 
ପୃ ୫୨୧] 


ଭାରତର ଶାସନ ବିଧାନ 


ଆମ ସାଧନା କ୍ଷେତ୍ର 

ପାକିସ୍ତାନ ଅଲଗା ହେଉ ପଛକେ, ଭାରତ ସ୍ଵାଧୀନ ହୋଇଚି । ଏ ହେଉଚି, 
ରାଜନୀତିକ ସ୍ଵାଧୀନତା | ହେଲେହେଁ, ଭାରତ ସଭ୍ୟତା ଓ ସଂସ୍କୃତିର କ୍ଷେତ୍ର ବହୁକାଳରୁ 
ଯେ କମି କମି ଆସୁଥ୍ଲା, ତାହା ଆଜି ଆହୁରି କମିଯାଇଚି । ତା ହଉଚି, ତଥାକଥ୍ତ 
ଦେଶୀରାଜ୍ୟ, ଇଂରେଜ ଅଧୀନରେ ଥ୍ବା ଭାରତ ସଂଗେ ମିଶି ଏକାକାର ହୋଇ ଯାଇଚି |. 
ଏହା ଅବଶ୍ଯ ସୁଖର କଥା । 
ମାନବର ସ୍ଵାଧୀନତା ଓ ଧର୍ମ- 

କିଂତୁ, ସ୍ଵାଧୀନ ଭାରତ ବୋଇଲେ, ଆମେ କଂଣ ବୁଝୁ ? ଆଜି ପୃଥ୍ବୀରେ 
ସ୍ଵାଧୀନତା ବୋଲି ଯାହା ବୁଝାଯାଉଚି, ତା? ହେଉଚି ଭାତ ଲଗା ସ୍ଵାଧୀନତା । ପୂଣି ସେ 
ସ୍ଵାଧୀନତା ପାଇବା, ସଂଭାଜିବା ପାଇଁ ଆମେ ଦୀକ୍ଷା ନେଉଚୁ, ଯୀଶୁଖ୍ରୀଷ୍ଟ ପ୍ରଭାବିତ 
ଜଗତର ଶାସନତଂତ୍ରଠାରୁ । ଇତିହାସରେ ଏହି ଶାସନତଂତ୍ର ଦୁଇ ଦିଗରେ ପ୍ରକାଶ ପାଇଚି । 
ଗୋଟିଏ ହେଉଚି, ପ୍ରତିଷ୍ଠିତ ତଥାକଥ୍ତ ଲୋକ ଶାସନ । ଏହା ଇଂଲଂଡରେ ଜନ୍ମିଟି, 
ବଢ଼ିଛି ଓ ସେଇଠାରୁ ପୃଥ୍ଵୀରେ ବ୍ୟାପ୍ତ ହୋଇଚି । ଏହାର ଭିତ୍ତି ହେଉଚି, ପ୍ରଥମେ 
ଖ୍ରୀଷ୍ଟଧର୍ମ ଓ ପରେ ମୂସଲମାନ ଧର୍ମର ନୀତି ଓ ପଦ୍ଧତି । ଏ ସବ୍ର ଧର୍ମର ରୀତି ଓ 

ପଦ୍ଧତି କଂଣ ? ଏଥୁରେ ମୂଳରୁ ଇଶ୍ଵର ବୋଲି ଗୋଟିଏ ଅକାଟ୍ୟ, ଅସମାଲୋଚ୍ୟ 
ସମ୍ରାଟ କଳ୍ପନା କରାଯାଇ ତାଂକରି ଠାରେ ମନୁଷ୍ୟକୁ ଆମତ୍ମବିକ୍ରୟ କରିବାକୁ ଠିକ୍‌ କରା 
ହୋଇଚି । ଏ ଇଶ୍ଵରଂକୁ ଜଗତର ଆଧ୍ଯାମ୍ଭିକ ସମ୍ରାଟ ବୋଲି କୁହାଯାଏ ସତ, କିଂତୁ 
ଯଥାର୍ଥରେ ଏଥ୍‌ରେ ଅଧ୍ୟାତ୍ମ ତତ୍ର କୌଣସି ସତ୍ତା ବା ସଂକେତ ନାର । ଏହା କଳ୍ପନା 
ତଥା କାର୍ଯରେ ଗୋଟିଏ ଭୌତିକ ସମ୍ରାଟର ଅଧ୍ଯାମ୍ ବା ଆରୋପ ମାନର । ଏଥ୍‌ରେ 
ମାନବର ସ୍ଵାଧୀନତା ରହି ନପାରେ, ନାଇ | ସେଥ୍ପାଇଁ ବିପଦ ଆପଦ ପଡ଼ିଲେ, ଏକ 
ଦିଗରେ ଜର୍ମାନୀ ଓ ଇଟାଲୀ, ଅନ୍ୟ ଦିଗରେ ଇଂଲଣ୍ଡ ବା ଆମେରିକା ଗିର୍ଜାରେ ଇଶ୍ଵରଙ୍କ 
ପ୍ରାର୍ଥନା କରଂତି । ଯଥାର୍ଥ ଅଧ୍ଯାମ୍ମବୀଦ ଜ୍ଞାନୀ ପକ୍ଷରେ ଏ ହେଉଚି ଠିକ୍‌ ଏକ ହାସ୍ୟାସ୍ତଦ 
ପରିସ୍ଥିତି 
ଦେବଦେବୀଂକୁ ଯାଚଜ୍ଞାାରେ ଉଦାହରଣ 

ଆମ ଗାଁମାନଂକରେ ଗ୍ରାମ ଦେବଦେବୀଂକ ପାଖେ ଯାଚଜ୍ଞା କରଂତି । ବିପଦରେ 
ମାତିଥ୍‌ବା ଦୁଇ ପକ୍ଷର ଲୋକେ ସମାନ ଭାବରେ ବୋଦା ଯାଚଂତି, ଯଂତାଳ ଯାଚଂତି ! 
ଲୋକ -ଶାସନପର ଖ୍ରୀଷ୍ଟାନ୍‌ ଜଗତରେ ଯୁଦ୍ଧର ବିପଦ ଆପଦ ବେଳେ ବିଜୟ କାମନା 
କରି ଠିକ୍‌ ସେଇଆଇ କରା ହେଉଚି । ଏଥୁରେ ମାନବର ଆଧ୍ଯାମ୍ମିକତା ନାଇ କି ସ୍ଵାଧୀନତା 
ନାଇ | | 
ମୁସଲମାନଂକ ଭିତରେ 

ଖ୍ପଷ୍ଟାନ୍‌ ଜଗତର ଏଇ ଭତଶ୍ଵର ପରାୟଣତା, ମୁସଲମାନ ଜଗତରେ ଆଉରି ଦୂରକୁ 
ଯାଇଥଲା ¦ ଆଜିର ଲୋକ-ଶାସନ ଧର୍ମରେ ମଧ୍ଯ ଆଲ୍ଲା ଓ ମହମ୍ମଦଂକୁ ସ୍ବର୍ଗରେ ଗାଦିରେ 
ବସାଇ ଯେଉଁ ଶାସନତଂତ୍ର ଗଢ଼ା ହେଉଟି, ତା'ର ସମାଲୋଚନା କରିବା ଦରକାର 
ନାଇ । ଆଦିମ ବିଶ୍ଵାସସେବୀ ଅସଂସ୍କୃତ ଜନପଦ ଜନମାନଂକ ମଧ୍ଯରେ ଦେବଦେବୀ 
ଉଭାହୋଇ ବାଡ଼ି ବସଂତ ଛଡ଼ାଇଲା ପରି ଏ ସବ୍ର ଶାସନତଂତ୍ରର ପଦ୍ଧତି । ଏହା ଉନ୍ନତ 
ପ୍ରଗତିପର ମାନବସମାଜକୁ ଚିରକାଳ ଶାଂତି ସଂତୋଷ ଦେଇ: ନ ପାରେ । 
ସାମ୍ୟବାଦ 

ସେଥୁପାଇଁ ଅନ୍ୟଆଡ଼େ ପ୍ରକାଶ ପାଇଚି ପ୍ରତିକ୍ରିୟାର ପ୍ରଳୟ । ଧନିକମାନଂକ ସଂଗେ 
ଭଶ୍ଵର ଗାଦିଚ୍ୟୁତ ହେଉଚଂତି । କାମନାର କରାଳ ଜ୍ଵାଳା ପୃଥ୍ବୀରେ ବ୍ୟାପି ଯାଉଚି । 
ରଶ୍ଵରଂକୁ ଓ ଧନିକମାନଙ୍କୁ ତଡ଼ିବାର ପ୍ରତିକ୍ରିୟାରେ ଯଥାର୍ଥ ଆମ୍ମିକତା ଫୁଟିବାର ନୁହେ । 
ତା ଫୁଟୁ ନାଇ । ଛଶ୍ଵରଂକୁ ଧରି ପୁଣି ଫୁଟୁଥଲା, ବ୍ୟକ୍ତିର ସେଛ୍ଛାଚାର ତଥା ଏକାଧ୍ପତ୍ୟ 
ତା” ହେଉଚି, ନାଢିବାଦ ଓ ଫାସିଷ୍ଟବାଦ ! ତା' ପରେ ଧନିକ ଓ ପ୍ରଭାବଶାଳୀମାନଂକ 
ସଂଗେ ଭଶ୍ଵବରଂକୁ ତଡ଼ି ମୁଂଡ ଟେକୂଟି, ଘୋର ସାମ୍ୟବାଦ ! ସୃଷ୍ଟ ବ୍ୟକ୍ତିର ନ ହେଲେ 
ମଧ୍ଯ ` ଏହା ଗୋଟିଏ ଜନଚକ୍ରର ଯଥେଛାବାଦ । ଏହାକୁ କହୁଚଂତି, କମ୍ୟୁନିଜିମ୍‌ 


Digitized by PPRACHIN, SOA 


ରାଜନୀତି ଓ ଶାସନ ୩୪୦ 


ଏଥ୍‌ରେ ଯଥାର୍ଥ ସ୍ଵାଧୀନତା ନାଇ 

ନାଜିବାଦ ବୋଲ, ଫାସିଷ୍ଟବାଦ ବୋଲ, ଏଇ ସାମ୍ୟବାଦ ବୋଲ ଜନ କାହିଁରେ 
ସ୍ଵାଧୀନ ନୁହେ । ଏ ସବ୍ଧ ବାଦରେ ରାଜ୍ୟମାନ ଚଳ୍ୃଚି । କିଂତୁ କୌଣସିଠାରେ ବ୍ୟକ୍ତି ବା 
ଜନଚକ୍ରର କଳ୍ପିତ ଓ ପ୍ରତିଷ୍ଠିତ ରାଷ୍ଟ୍ର ବିରୁଦ୍ଧରେ ସମାଲୋଚନା କରିବାର ଅଧ୍କାର ସେ 
ରାଜ୍ୟମାନଂକରେ ନାର । କେବଳ ନାଇ ନୁହେ, ସେପରି ସ୍ଵାଧୀନତାର ପ୍ରଚେଷ୍ଟା ସେ 
ସବ ରାଜ୍ୟରେ ଅସହ୍ୟ ! ମନୁଷ୍ୟକୁ ଖାଇବା ପିଂଧ୍ବାକୁ ଦେଇ ସମାନ କରି ସୁଖରେ 
ରଖିବାର ଦୁଆମାନ ଉଠୁଚି । ବ୍ୟକ୍ତି ବା ଜନଚକ୍ରମାନେ ହୁଏତ ନିଜେ ନିଜକୁ ସମାଜର 
ଏକାଂତ ନିୟାମକ ବୋଲି ମନେ କରି ଯୋଜନା ଓ ବ୍ୟବସ୍ଥାମାନ କରିବାରେ ଲାଗିଚଂତି । 
କିଂତୁ ମାନବ ଖାଇ ପିଂଧ୍‌ ରହି କାମ କରିବାର ଯଂତ୍ର ନୁହେ । ତା'ର ଆତ୍ମା ସ୍ଵାଧୀନ । 
ଏ ସ୍ଵାଧୀନତା ପାଇଁ ସ୍ଵଚ୍ଛଂଦ ବାଟ ନ ଫିଟିଲେ ସମାଜରେ ଶାଂତି ଅସଂଭବ । 
ଶାଂତିର ସୂଚନା ବି ନାଇ 

ସେଥ୍ପାଇଁ ପୃଥ୍ବୀରେ ଆଜି ଜନସମାଜର ସୁଖଶାଂତି ଘେନି ଖାଲି ଚଢ଼େଇ 
ଖୋଜିବାରେ ବୁଦା ବାଡ଼ିଆ ଲାଗିଛି । ପ୍ରଥମ ମହାଯୁଦ୍ଧ ପରେ ହୋଇଥଲା ଜାତିସଂଘ । 
ସେ ହୋଇଗଲା ଫଳରେ ଗୋଟିଏ କ୍ରୀଡ଼ାନକ । ଏବେ ଫିଟିଚି, ମିଳିତ ରାଷ୍ଟ୍ରସଂଘ । 
ସେଥ୍‌ରେ ଆଜି ସଂପ୍ରଦାୟର ସୂତ୍ୁଜାତ । ଦୁଇ ପଟେ ଛକାଛକି ଲାଗିଗଲାଶି 1: ଦୁରଂତ 
ସାମରିକ କ୍ରିୟାରେ ଏ ଛକାଛକି ନିରାକରଣ କରିବା ପାଇଁ ଲୋକେ ପୃଥ୍ବୀରେ ଏକ 
ମହା ଯୁକ୍ତରାଷ୍ଟ୍ର ସ୍ଥାପନର କଳ୍ପନା କରୂଚଂତି । ସେ ସବ କଳ୍ପନାରେ ଖାଲି ପ୍ରକାଶ 
ପାଉଚି । ବିରାଟ ସେନା ସରଂଜାମ କେଂଦ୍ରୀଭୂତ କରି ଯେ ମୁଂଡ ଟେକିବ, ତାକୁ ଜବତ 
କରିବାକୁ ହେବ । ଏ ଏକ ପ୍ରଳୟ ତାଂଡବର ସୂତ୍ରପାତ ମାତ୍ର ! ଏଥୁରେ ଦୂର ଦିଗ୍ବୂଳୟରେ 
ମଧ୍ଯ ଶାଂତିର ସୂଚନା ନାଇ । 
ଭାରତ କରୁଚି କ”ଣ ?- 

ଭାରତ ଆଜି ସ୍ଵାଧୀନ ହୋଇ ଏଇ ନୂତନ ତଂତ୍ରରେ ବା ତଂତ୍ରଦ୍ଵଂଦ୍ଵରେ ନିଜର 
ସ୍ଥାନ ଖୋଜୂଚି । 'ଆମେ କୁଆଡ଼େ ରହିବୃ ନାଇ” , ‘ମଧ୍ଯସ୍ଥ ପରି ଠିଆ ହୋଇଥ୍‌ବୁ', ଏହା 
କହିବାର କିଛ ଅର୍ଥ ନାଇ | ମଧ୍ଯସ୍ଥ ପରି ଠିଆହେବାର ଉପାୟ ନାଇ । ପୃଥ୍ବୀର ଶାଂତିମଂତ୍ର 
ଧରି ଉଦାସୀନ ପରି ଠିଆ ହେବାର ବାଟ ଇୟେ ନୃହେ, ବେଳପଡ଼ିଲେ କୁଆଡ଼େ ନା 
କୁଆଡ଼େ ଆଉଜି ଯିବାକୁ ପଡ଼ିବ । ଏହାଛଡ଼ା ଗତି ନାଇ । 
ଭାରତର କଡତିବ୍ୟ- 


ହଜାର ହଜାର ବର୍ଷ ଭାରତ ପଡ଼ି ରହିଥୂଲା । ସେ ଧ୍ଵଂସ ପାଇ ନାଇ । କିଂତୁ ପଡ଼ି 
ରହିଥ୍‌ଲା, କ'ଣ ପାଇ ? କି ଜୀବନୀ ଶକ୍ତି ତାକୁ ବଂଚାଇ ରଖିଥ୍‌ଲା ତାଂ ଖୋଜିବାକୁ 
ହେବ, ପୃଥ୍ବୀ ତାହାଇ ଆଜି ଲୋଡ଼ଚି । ସେ ଜୀବନ-ଜ୍ୟୋତିକୁ ଉଜ୍ଵଳ କରି ଦେଖାଇ 
ପୃଥ୍ବୀକୁ ଆଜି ସେଇ ପ୍ରଗତି ପଥରେ ଆକର୍ଷଣ କରିବାକୁ ହେବ । 

୩୪୧ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଭୌତିକତା ଓ ଆମ୍ମିକତା- 

ତା' ହେଉଟି ଭୌତିକ ଭିତ୍ତରେ ଆମ୍ଭିକ ପ୍ରଗତି । ଭାତ ଲୁଗା ଦରକାର । କିଂତୁ 
ସେତିଜି ମାତ୍ର ମାନବର ଦରକାର ନୁହେ । ମାନବର ଆତ୍ମା ଅଳି । କନଳ୍ପତତ ରଶ୍ବରଂକ 
ଦଂଡ ପୁରସ୍କାର ଭୟରେ ସେ ଆତ୍ମାର କଳ୍ପନା ଗୋଟିଏ ବାସ୍ତବରେ ଅବାସ୍ତବର 
ଆରୋପମାତ୍ର । ତାହା ସତ୍ୟ ନୁହେ । ତେଣୁ ସ୍ଥିର ମଧ୍ୟ ନୁହେ । କର୍ମରେ ଆତ୍ମାର ବିକାଶ 
ହୁଏ | ଯେ ଯାହା, ତା” କର୍ମରେ ସେ ତାହା ବୋଲି ପରିଚିତ ହୁଏ । ଏଇ ଅନଂତ କର୍ମର 
ପୀଠ ହେଉଟି, ଆତ୍ମା । ଏହା ସମାଜରେ ନିୟତ ବା ସ୍ଵଭାବ-ନିୟତ କତିବ୍ଯ ରୂପେ 
ପ୍ରକାଶ ପାଏ । ସମସ୍ତେ ଏହି କର୍ତବ୍ୟ ଧରି ରହିଲେ ସମସ୍ତ ବୈଷମ୍ୟ ଭିତରେ ସମାଜରେ 
ସମତା ଭିତରେ ଶାଂତି ରହିବ । ଦୈଅ ଦିଅ” ବୋଲି ସମାଜରେ ଶୃଂଖଳା ରଖି ହେବ 
ନାଇ । ନିଅ ନିଅ? ହେଉଚି ସୃଷ୍ଟିର ଶୃଂଖଳା । ସୃଷ୍ଟିର ମହା ବୌଷମ୍ୟ ଭିତରେ ପ୍ରତ୍ୟେକ 
ବସ୍ତୁ, ବ୍ୟକ୍ତି ଏହି ନିଅ ନିଅ” ବା ସ୍ଵଭାବ-କର୍ତବ୍ୟରେ ଆତ୍ମପ୍ରକାଶ କରୁଚଂତି | ଏହାଇ 
ଏ ଜଗତରେ ବହୁରେ ଏଜ ! ଏହାଇ ସତ୍ୟରେ ରତ । ଏଥୂରେଇ ସମସ୍ତ ଭେଦ ବିବାଦ 
ଭିତରେ ବିଶ୍ଵସମତା ଓ ବିଶ୍ଵଶାଂତି ପ୍ରକାଶ ପାଉଚି । ଏହାଇ ବିଶ୍ବ -ସୌଂଦର୍ଯ୍ୟ । 
ଆଜିର ଭାରତ ଶାସନ ବିଧାନ 

ଏହାଇ ଆମ୍ଭିକତା । ଏହା ଭିତରେ ସମାଜକୁ ଦେଖିବା ଭାରତ ସଭ୍ୟତାର ବିଶେଷ । 
ଫଳେଇ କରି କୁହାଯାଉ । ଆଜି ଶାସନ ବିଧାୟକ ସଭାରେ ଭାରତ ରାଷ୍ଟ୍ରର ବିଧାନ 
ତିଆରି ହେଉଚି । ସେଥୂରେ ତଳେର କରି ଦେଖିଲେ ଖାଲି ରାଜନୀତିକ ଓ ଆର୍ଥନୀତିକ 
ଆକ୍ରମଣର ଭୟ ଓ ତହିଁ ସଂଗେ ଆମତ୍ମରକ୍ଷାର ପ୍ରଚେଷ୍ଟା । ସେଥୁପାଇଁ ପୁଣି କଂଗ୍ରେସ 
ନାମରେ ଦଳ ତିଆରି କରି ଜନସ୍ଵାଧୀନତାକୁ ଲୋପ କରି ରାଷ୍ଟ୍ରକୁ ଏକା ମୁଠାରେ ରଖି 
ଏକାକାର କରିବାର ଉଦ୍ୟମ ସ୍ପଷ୍ଟ । ଏଥ୍‌ରେ କୌଣସି ନୂତନତା ନାଇ । ଏହି ପୁଣି 
ଅନଭ୍ୟସ୍ତର ଅନୁକରଣ ଛଡ଼ା ଆଉ କିଛି ନୁହେ। 
‘ ଆଚାର ପ୍ରଭବଵବୋଧର୍ମଃ 

ଏଥୁରେ ଆମ୍ଭ ବିକାଶର ସ୍ଵଛଂଦ ସ୍ଵାଧୀନତା କାହିଁ ? ତାହା ଖୋଜି ଏଥ୍‌ରେ ରଖିବାକୁ 
ହେବ । ଧର, ଗ୍ରାମ ଶାସନ ଭିତ୍ତିରେ ବିଧାନ ଗଢ଼ାଯିବ । ଠିକ୍‌ କଥା । କିଂତୁ ଏଥ୍‌ରେ 
ଖାଲି ମାମଲତକାର ବାହାରିବେ ! ଦୁର୍ନୀତି ଚାଲିବ । ମକଦମା ତିଆରି ହେବ । ଦରକାର 
ପଡ଼ିଲେ, ଦମନଲୀଳା ଫୁଟିବ । କାହିଁକି ? ଧରାଯାଉ, ବିଧାନରେ ନିଦିଷ୍ଠ ରହିବ, 
କୌଣସି ଗ୍ରାମସଭା ଆପତି ବିପତ୍ତି ଓପରକୁ ଯିବାର ଦେଖାଗଲେ କୌଣସି ନିଦିଷ୍ଟ 
ସଂଖ୍ୟା ବା ପରିମାଣ ପରେ ସେ ଗ୍ରାମସଭା ସେ ଅଧ୍କାରରୁ ବିଚ୍ୟୁତ ହେବ । ପୁଣି 
ନିର୍ଦିଷ୍ଟ ସଂଖ୍ୟକ ଗ୍ରାମସଭା ଏଇପରି ଅଧ୍କାରରୁ ବିଚ୍ୟୁତ ହେଲେ, ମଂତ୍ରି ମଣ୍ଡଳ ଅକାମୀ 
ବୋଲି ବିବେଚିତ ହେବେ । ଏଥୁରେ ଅଧ୍କାର ସଂଗେ କର୍ଚବ୍ୟତଓ ଭୌତିକତା ସଂଗେ 
ଆମ୍ଭିକତା ଯୋଡ଼ା ହୋଇ ରହିଲା ¦ ମାମଲତ୍‌କାରଂକ୍ର ପ୍ରଶ୍ରୟ ଦିଆ ହେଲା ନାଇ । 

ରାଜନୀତି ଓ ଶାସନ ୩୪୨ 


ଶାସନ ଚଳାଇବା ପାଇଁ ବଛା ହୋଇଥ୍‌ବା ଲୋକେ ମଧ୍ଯ ନିଜ ଅଧ୍‌କାରରେ ନିରଂକୃଶ 
ହେବେ ନାଇ । ଏ କେବଳ ଗୋଟିଏ ସୂଚନା । ଏଇ ରୀତିରେ ଏଭଳି ବିଧାନର ବହୁ 
ବିକାଶ କଳ୍ପନା କରି “ଆଚାର” ବା 'ଆଚରଣ)”ରେ ପ୍ରୟୋଗ କରାଯାଇପାରେ ! ଆମର 
ଯେ ବଚନ ଅଛି, ‘ଆଚାର ପ୍ରଭବୋଧର୍ମଃ” ତାହାର ମୂଳ ଏହିଠାରେ ¦ 
ମାଲିକ ଓ ଶ୍ରମିକ 
ଆଉ ଗୋଟିଏ କଥା ଦେଖ ! ଏଉଟି ଏବ ସମାଜରେ ଗୋଟିଏ ନୂଆ ବିକାଶ । 
ତାହା ହେଉଚି, ଶ୍ରମିକ ଓ ମାଲିକର ସଂବଂଧ | ଏଥୁରେ ଶ୍ରମିକ ହେବେ ମାଲିକ, ମାଲିକ 
ହେବେ ଶ୍ରମିକ । ତେବେ ଯାଇ ବିବାଦ ତୂଟିବ । ତା କିପରି ହୋଇପାରେ ? ଖାଲି ଶିଳ୍ପ 
କାରଖାନା ଓ ଜମିଗୁଡ଼ାକ ରାଷ୍ଟ୍ରର ସଂପତ୍ତି କରିଦେଲେ ସମାଧାନ ହେବ ନାଇ । ରାଷ୍ଟ୍ରରେ 
ଦଳେ ନିଜ ଅଧୁକାରରେ ନିରଂକୃଶ ହେବେଇ ହେବେ ¦ ହୁଏତ ସେମାନେ ସମାଜ ଗଢ଼ି 
ସଂଭାଳିବାରେ ନିଜକୁ ଭକଶ୍ମରଂକର କାନତରାଟି ବୋଲି ମନେ କରିବେ । ଇଂରେଜ 
ଶ୍ରେଷ୍ଠ କରି ସେକ୍‌ସପିୟର ସେଇ କଥାକୁ ଉକୂତେଇ କରି କହିଚଂତି, 
"| am Sir Oracle 
When | open my lips 
Let no dog barks 
ଅର୍ଥାତ୍‌, ମୁଁଇ ହେଉଚି ବିଶ୍ଵରାଜଂକ ମୁଖପାତ୍ର । ମୁଁ ଯେତେବେଳେ କହୁଚି, ଆଉ 
କୁକୁର ପରି ଭୁକିବାର କାହାରି ଅଧ୍କାର ନାଇ !”? 
ସମାଧାନ ପଂଥା— 
କିଂତୁ ଧର, ମୂଳରୁ ବ୍ଯବସ୍ଥା ହେବ, ପ୍ରତ୍ୟେକ ଶ୍ରମିକ ପ୍ରତିମାସରେ ଅଳ୍ପ ଅଳ୍ପ 
ମଜ୍ରିରୁ କାଟି ମାଲିକ ହେବାପାଇଁ ଅଂଶ ଦେବ । ଶେଷରେ ଏପରି ହେବ ଯେ ଶ୍ରମିକ 
ହେବେ ମାଲିକ ଓ ସେଇ ମାଲିକ ହେବେ ଶ୍ରମିକ । ଏଥୁରେ କର୍ତବ୍ୟ ସଂଗେ ଅଧ୍କାର 
ଏକାଠି ଗୋଟିଏ ଟଂକାର ଦୁଇପାଖ ପରି ରହିବ । ଆଉ ଅଧ୍‌କାର ଘେନି ଛଡ଼ାଛଡ଼ି 
ଲଢ଼ାଲଢ଼ି ହେବାର ବାଟ କ୍ରମେ ବଂଦ ହୋଇଯିବ । 
ଅନୁକରଣ, ଆହରଣ ହେଉ 
ମୋଟ କଥା, ଏ ସଂକଟବେଳେ ଭାରତର ପାରଂପରିକ ଜ୍ୟୋତି ଫୁଟାଇ 
ଦେଖାଇବାର ବେଳ ଆସିଚି | ଅନୁକରଣରେ କୁଆ ମୟୂରପିଚ୍ଛୁ ପିଂଧି ମୟୂର ହେଲାପରି 
ନ ହୋଇ ଭାରତକୁ ଅନୁକରଣକୁ ଆହରଣରେ ପରିଣତ ହେବ । ସେ ବାଟ ନାନା 
କାରଣରୁ ଏବେ ଅସ୍ତଷ୍ଟ ହେଲେ ହେଁ ଦୁର୍ଗମ ନୁହେ । ଜନତା ଓ ନେତା ସମସ୍ତେ ବୃଝିବିଚାରି 
ବାଟ ଧରୁ ! 
[୮ନବଭାରତ, ମେଷ ୧୩୫୫ ] 

୩୪୩ 


ଵବଂଦେ ନବଭାରତ 


[ଆଜି ଅଗଷ୍ଟ ୧୫, ୧୯୪୭ରେ ଭାରତ ପରାଧୀନତାରୁ ମୁକ୍ତ ହେଲା । ଆଜି 
ଭାରତ ନୂଆ ‘ନବଭାରତ” । ଆଜକୁ ୧୩ ବର୍ଷ ତଳେ ଜୁନ୍‌ ୧୯୩୪ରେ ଆମେ ଏହି 
“‘ନବଭାରତ' କଳ୍ପନା କରିଥ୍‌ଲୁ । ସେହି ଦିନ କଳ୍ପନାର ସଂକେତରେ ଯାହା ଥଲା, ତାହା 
ସଂସ୍କୃତରେ ଓ ଓଡ଼ିଆରେ ପ୍ରକାଶ କରି ଆମ ‘ନବଭାରତ'ର ଶୁଭ ଦେଇଥ୍‌ଲୁ । ସଂସ୍କୃତଟି 
ଚିରସ୍କାରକ ରୂପେ ପ୍ରତି ନବଭାରତ”ରେ ଆଚ୍ଵତ୍ତି କରୁଅଛୁ । ଆଜି ପୂର୍ଣପ୍ରାଣରେ ସ୍ଵାଧୀନ 
ଭାରତରେ ପ୍ରବେଶ କଲାବେଳେ ସବ୍ର ବିବାଦ ବିସଂବାଦ ଭେଦ ଦୁର୍ଗତି ସନ୍ତ୍ରେ ଆମର 
ସେଇ ଆଦିମ ପ୍ରେରଣାର ସୂ ତି ଆବୃତ ମାତ୍ର କରୁଚି । ଜିଧାତାଂକର ଆଶୀର୍ବାଦରେ 
‘ନବଭାରତ? ସୁଂଦର ହେଉ ।] 


କର ନବଭାରତ ସୁଂଦର ଢ୍ରେ 


(ସଂସ୍କୃତ ଗୁରୁ ଲଘୁ ନିୟମରେ ଗାଇବାକୁ ହେବ) 


ଜୟ ଶାଶ୍ବତ ଶିବ ସୁଂଦର ହେ । 
ରୁଦ୍ଧ ବିମୋହନ ପୁଣ୍ୟ ସନାତନ 
ରୁଦ୍ର କିରଣ ତବ ସଂବର ହେ । 
ଜୟ ହେ, ଜୟ ହେ, ଜୟ ହେ 
ଜୟ ଜୟ ଜୟ ଜୟ ଜୟ ହେ। ଧ୍ରୁବ । 
ରଂଧ୍ରେ ରଂଧ୍ରେ ମଂଦ୍ରେ ବିଶ୍େ ତବ ଜୟ ବାଣୀ ବାଜେ, 
କୋଟି ଜଗତ ଭରି ମୋହନ ଛଂଦେ ତୁଂଭରି କୀରତି ରାଜେ, 
କିଂଚିତ ମାନବ ଭଂଗୁର ତଂତ୍ରେ 
ଦର୍ପ -ବିଲୋଡ଼ିତ କି ନିୟତି ମଂତ୍ରେ 
କରିଅଛ ବଂଧନ ” ହେ ବୋଧନ-ଧନ 
ପୁଣ୍ୟର ପଥ ଦିଶୁ ଶଂକର ହେ ।୧। 
ମୁଗ୍ଧ ଚରାଚର ଲୁବ୍ଧ ଅମର ନର ସେହିତ ସଂପଦ ଆଶେ, 
ଅଂତରତମ ହେ କର ଏ ଅଂତର ମୋହିତ ଗୁପ୍ତ ବିକାଶେ, 
ନିର୍ଭୟ ବିଭବେ ପୁଲକ ତଂରଗେ 

ରାଜନୀତି ଓ ଶାସନ ing 


'କଳୁଷ-ରହିତ ତବ ସୂଚନ ଭଂଗେ 
ବିଶ୍ଵ ବିକଶି ଉଠୁ ସଂଶୟ ହୁଦଧ ତଟ 
ପୂରି ଉଠୁ ଜଗତର ଅଂତର ହେ।୨। 
ନିତ୍ୟ ଉଠଇ ହସି ନୂତନ ଦିଶି ଦିଶି ବୃଦ୍ଧି ପଡ଼ଇ ତୁଟି ନାଶେ, 
ସୁଖ ସଂପଦ ଉଠି ବିପଦ ବିଷାଦେ ମିଶୁଅଛି ରୁଦ୍ର ବିଳାସେ, 
କ୍ଷର ଏ ଜଗତେ ସତ୍ୟ ବିରାଜେ 
ମଂଗଳ ମୋହନ ଅଭିନବ ସାଜେ, 
ତବ ବିଭବ କଣା ମାନବ କଳନା 
କର ନିର୍ଭୟ ଚିତ୍ତ ନଶ୍ବର ହେ ।୩ 
ଗୂୃଢ-ସନାତନ- ସର୍ଗ-ବିଦୀପନ- ଦୀପ୍ତି ଫୁଟଇ ଚିର ହାସେ, 
ସାଂତ- ବିବୋଧନ- ତ୍ରାସିତ ମାନବ ମଜିତ ଲଘୁ ଅଭିଲାଷେ, 
ଅକ୍ଷିର ପଦ ତବ ନିତ୍ୟ ଅନଂତେ 
ବୃଦ୍ଧିଂବିଲୟ-ପର-ନିଗମେ ସତ୍ୟେୈ, 


ତାମସ -ବିଜଡ଼ିତ ମାନବ ବାଂଛିତ 
ଉଚ୍ଜଵଳ କର ଚିର ଭାସ୍ଵର ହେ ।୪। 
- କାଳେ ଦେଶେ ଧ୍ଵଂସେ ନାଶେୈ ଶାଶ୍ବତ ଅମିୟ ବିକାଶେ, 
ଦୁଃଖ ବିଷାଦେ ଚିର ଅବସାଦେ ପ୍ରାଣ ଉଠଇ ପୂରି ଆଶେ, 


ପ୍ରେରଣ ଚିର ତବ ମାନବ ଆଶା, 
ଅଭୁତ କୃତି ନବ ମାନବ ଭାଷା, 
ପ୍ରେରଣ ଗରବେ ଅଭୁତ ବିଭବେ 
କର ନବ ଭାରତ ସୁଂଦର ହେ।୫ା 
[ ନବଭାରତ, ମିଥୁନ ୧୩୫୫ ] 


ଆମେ ସ୍ବାଧୀନ ଆମେ ମୁକ୍ତ 


ଆଜି ( ୧୫୮୮୧୯୪୭) ଭାରତ ସ୍ଵାଧୀନ | ଯେଉଁ ରାଜନୀତିକ ସ୍ଵାଧୀନତା 
ପାଇଁ ୯୦ ବର୍ଷ ହେଲା ସ୍ପଷ୍ଟ ଭାବରେ ଉଦ୍ୟମ ହେଉଥୂଲା, ସେ ଆଜି ହାତକୁ ଆସିଚି । 
ସଂପ୍ରଦାୟ ଧରି ମୁଂଡ଼ଗଣତିରେ ଦେଶ ବିଭାଖ ପୁଣି ଦେଶୀ ରାଜ୍ଯ ଓ ଖାସ୍‌ ମୁଲକ 
ହିସାବରେ ଯେଉଁ ଗୃହଭେଦ ସେ କଥା ଆଜି ମନକୁ ଆସିବାର ନୃହେ, ଆସୁନାଇ । 
ଦିନେ ବାହାଦୂର ସାହ ଓ ନାନାସାହେବଂକୁ ଘେନି ସେଇ ଭିତିରେ ସଂଗ୍ରାମ ଆରଂଭ 

ହୋଇଥଲା ସତ; କିଂତୁ ଆଜି ସେ ଚିଂତାଥାଉ । ଦିନେ ବାଲ୍ହୀକ (ବଲ୍କ) ଓ ଗାଂଧୀର 
(କାଂଦାହାର ) ଯାଇଥ୍ଲା । ଆଉ ଫେରି ନାଇ ! ଆଜି ଏକ ଆଡ଼େ ବେଦ ପୁରାଣର 
ସିଂଧୃ, ସୌବୀର, ସାକଳ, ତକ୍ଷଶୀଳା ଘେନି ପୁଣ୍ୟ ପଂଚନଦଭୂମି, ପୁଣି ସେଥ୍‌ ସଂଗେ 
ବିଶ୍ଵସେବ୍ୟ ବୌଦ୍ଧଭୂମି ପୁରୁଷପୁର- ଅନ୍ୟଆଡ଼େ ଇତିହାସ ପ୍ରସିଦ୍ଧ ପ୍ରାଗ୍‌ଜ୍ୟୋତିଷ 
(ଆସାମ) ଓ ପୁଂଡ଼ବର୍ବନ ( ଉତ୍ତରବଂଗ )ର ଅଂଶ ଘେନି ସମସ୍ତ ଡବାକ (ଢାକା), 
ସମତଟ ( ଚାଟଗାଁ ) ଯାଇଚି । ଫେରିବାର ଆଶା କରାଯାଉଚଟି । ଗଲାବେଳେ ଏ ଆଶା 
ସ୍ଵାଭାବିକ । ଏବେ ଆଶା ଛଡ଼ା ଏ କ୍ଷେତ୍ରରେ ଗତି ନାଇ । ଆଶା ହିଁ ମାନବ ପ୍ରାଣରେ 
ବିଶ୍ବବାଣୀ । କାଲି ହେବ ବୋଲି ମନୁଷ୍ଯ ବଂଚିଛି । ଆଜିରେ ସେ ତୃପ୍ତ ନୁହେ । ଗଲା 
ଯୁଗ, ସତ୍ୟଯୁଗ । କଳି ପରେ ଆସିବ ପୁଣି ସେଇ ସତ୍ୟ । ଆସୁ, ଏ ଆଶା ପୂର୍ଣ ହେଉ । 
ଆଜି କିଂତୁ ସେ ସବୁ ଭାବି ବସି ଭୀମ ଭୂତ ଓ ରୂଦ୍ର ଭବିଷ୍୍ୟତ କଳ୍ପନା ଓ କଳନା 
କରିବାର ବେଳ ନୁହେ । ଆଜି ଆମେ ବିଦେଶୀ ପାଶରୁ ମୁକ୍ତ ଆମେ ସ୍ଵାଧୀନ । ପୁଣି 
ସେ ସ୍ଵାଧୀନତା ଞିପନିବେଶିକ କି ଆମ୍ମପ୍ରତିଷ୍ଟ ସେ ଶୁଷ୍କ ସମୀକ୍ଷାର ଦିନ ବି ଆଜି 
ନୁହେ । 
ଆଜି ଆମର ଉତ୍ସବ 

ସହୀଦ୍‌ମାନଂକୁ ସ୍ଵରଣ କରି ନେତା ଓ କର୍ମୀମାନଂକର କୃତିତ୍ଵ ବିଶ୍ଳେଷଣ କରିବାର 
ଅବକାଶ ଆଜି ମଧ୍ଯ ନାଇ | ପୂର୍ଣପ୍ରାଣର ସର୍ରିବେଳେ ବିଶ୍ଳେଷଣର ଶଲ୍ୟ ପ୍ରୟୋଗ ଆଜି 
ଅସହ୍ୟ । ସେ କଥା ଥାଉ । ଏ ସବୁ କଥା ପାଇଁ ବେଳ ଆସିବ, ବେଳ ମିଳିବ । ଆଜି 
ଆମେ ପାଇଚୁ, ପାଇବାରେ କୁଂଠା କରି ପ୍ରାଣର ପ୍ରାଚୃର୍ଯ କ୍ଷୁଣ୍ଡ କରିବୁ ନାଇୱ ପୁଣି 
ପାଇଲାବେଳେ ମଧ୍ଯ ସଂଭାଳିବାର ଚିଂତା ସ୍ଵାଭାବିକ । ସଂଭାଳିବାର ଉପାୟ ଚିଂତା 
କଲାବେଳେ ଅପାୟ ବି ମନକୁ ଗ୍ରାସ କରିଚି । ତେଣୁ ସଂଭାଳିବାର ଚିଂତା ମଧ୍ଯ ଆଜି 
ନାଇ ¦ ହଜିବା ଧନ ଖୋଜୁଥ୍‌ଲୁ; ତା' ଆମେ ପାଇଚୁ । କେତେ ପାଇଚ୍ୁ, କିପରି ପାଇଚୁ, 
ପାଇ କ”ଣ କରିବୁ, ସେ ସବୁ ପର କଥା । ଆଚି ଆମେଂସ୍ବାଧୀନ-ଆଜି- ଆମେ 
ଉନ୍ନକ୍ତ । ଆଜି ଆମେ ମୁକ୍ତ । ସେତିକିରେ ଆଜି ଆମର ଉତ୍ସବ । 
ଉତ୍ସବ ନିରାଲଂବ ହେଉ 

ଉତ୍ସବ ହେଉଚି, ଚିଂତିତ ଓ ଚିଂତାଶୀଳ ଜୀବନର ସଂଜୀବନ ମଂତ୍ର ! ପର୍ବ ଦିନରେ 
ଧୋଇ ମରୁଡ଼ି କଥା ଭାବି କୃଷକ ବ୍ୟସ୍ତ ହୁଏ ନାଇ । ଏପରି ନିରବଲଂବ ଅନୁଭୂତିର 
ବିଳାସ ସମାଜର ଚିରସେବ୍ୟ । ସେଥୁରେ ପ୍ରାଣୀ ପ୍ରାଣବଂତ । ସେଥ୍‌ରେଇ ସମାଜ 
ସ୍ଟହଣୀୟ ଓ ସରସ । କାଜ ସ୍ରୋତରେ ସକାଳ ପରି ଜୀବନସ୍ରୋତରେ ଏ ଉତ୍ସବର 
ସ୍ବାଧୀନ ନିସ୍ତରଂଗ ଲୀଳା ବିଶ୍ଵ ଜଗତକୁ ଯଥାର୍ଥରେ ଜାଗ୍ରତ ଓ ତିପ୍ଵର ରଖିଚି । ଆଜି 
ସେଇ ଜାଗରଣ, ଢୀବଂତତା ଓ ଓସଇ ତପୂରତାର ପରମ ଭିତ୍ତି ଏ ଉତ୍ସବ, ଆମ 
ପ୍ରଦୃପ ପ୍ରାଣର ଅନାଇଂବ ଲ୍ରୀନା ହେଉ । ସମସ୍ତେ ସରସ ପୁଲକରେ ଆଜିର ଉତ୍ସବ 

ରାଜନୀତି ଓ ଶାସନ ୩୪୬ 


ପାଳନ କରନ୍ତୁ | ଚିଂତାରେ ଚତୁରତା, ବିଚକ୍ଷଣତାରେ ବିଶ୍ଳେଷଣ, ଅନୁଭବରେ ଦିଗ୍ଦର୍ଶନ, 
କଳ୍ପନାରେ କୁଂ୦ା, କଳନାରେ କାମନା, ସୌଂଦର୍ଯରେ ସମନୁୟ, ସମନୃୟରେ ଆହରଣ, 
ଆହରଣରେ ନିର୍ବାଚନ, ନିର୍ବାଚନରେ ନୂତନତା- ସବୁ ଅନବଳଚ୍ଛିନ୍ନ ଭାବରେ ଲାଗି 
ରହିଚି । ଏ ସବୃକୁ ସରସ କରି ସଂକେତରେ ମାନବକୁ ଅନଂତ ଦେଖାଇ ଦିଏ ଏକା 
ଉତ୍ସବ ଓ ଉତ୍ସବରେ ଲୀଳା । ଏ ଲୀଳାରେ ଚିଂତା ନାଇ, ଉଦ୍‌ବେଗ ନାଇ, ଉଦ୍ୟମ 
ନାଇ, ନିର୍ବାଚନ ନାଇ, କୁଂ୦ା ନାଇ କି କଳନାର ବିପତ୍ତି ନାଇ ! ଆଜି ଅନଂତର ଉନ୍ଲେଷ 
ଘେନି ଭାରତବାସିର ସେଇ ବିଶ୍ଵଲୀଳା ଜାଗ୍ରତ ହେଉ ! ଆମେ ସ୍ଵାଧୀନ, ଆମେ ମୁକ୍ତ । 
ଚଂଦନ ହଜୁରୀ- 

ତଥାପି ଜୀବିଧର୍ମରେ ଅନ୍ଯ ଜଂତୁ ସଂଗେ ସମାନ ହେଲେହେଁ, ମନୁଷ୍ୟ ଜଂତୁ 
ନୁହେ । ମନୁଷ୍ୟ- ମନୁଷ୍ୟ, ସେ ପ୍ରଗତିପର ସାମାଜିକ ପ୍ରାଣୀ । ଏକ ଆଡ଼େ ତା'ର 
ପରଂପରା, ଅନ୍ୟ ଆଡ଼େ ପୁରୋଦୃଷ୍ଟିଖ ପଛରେ “ଇତିହାସ” , ଆଗକୁ ‘ଦର୍ଶନ? ! ଅନୁଭୂତି 
ମଧ୍ଯ ତା'ର ଅନାଲଂବ ନୁହେ । ଏକ ଦିଗରେ ସୀମାବଦ୍ଧ ସ୍ଟୃତିର ପ୍ରେରଣା ଓ ପରିଣତି, 
ଅନ୍ୟ ଦିଗରେ ଅନଂତ ବିଭୂତିର ସଂକେତ ଓ ସ୍କ୍ଭି । ଆଜି ଉତ୍ସବର ଏ ମହାଲୀଳା' 
ମଧ୍ୟରେ ବି ତା'ର ଅନ୍ୟଥା ନାଇ- ହୋଇ ନ ପାରେ । 

ଏ ମହୋସ୍ସବର ସ୍ଵାଚ୍ଛଂଦ୍ୟରେ ବି ଆଳି ମନେ ପଡ଼ୂଚି, ସଂଗ୍ରାମର ସେଇ 
ଆଦିମକାଳର ବାହାଦୂର ସାହ, ନାନାସାହେବ ଓ ତାଂତିଆତୋପି । ତା' ସଂଗେ ମନେପଡ଼ୁଟି 
ହିଂଦ୍ୁ ଭାରତର ପରମପୀଠ ଉତ୍କଳ ଗୌରବ ମୁକୁଟର ଜୈତ୍ରମଣି, ସେଇ ଅଉୁତକର୍ମା, 
ମହାବିପ୍ଲଦୀ “ଚଂଦର ହଜୁରୀ” (ଡାକନାମ, ଚାକି ଖୁଂଟିଆ ) । ପେଶବା ଦ୍ବିତୀୟ 
ବାଜିରାଓଂକ ରାଜ ଦପ୍ତରରେ ସେ ଥଲେ ପୂରୀ ଜଗନ୍ନାଥଂକ ପୁରୋହିତ, ପଂଡା 
( ନାନାସାହେବ ଏଇ ବାଜିରାଓଂକ ପୋଷ୍ୟପୃତ୍ର ଓ ଉତ୍ତରାଧ୍କାରୀ ) । ଏଣେ ପୂଣି ସେ 
ଥଲେ, ପୁରୀ ‘ଜାଗା? ଆଖେଡ଼ାମାନଂକର ସର୍ବଶ୍ରେଷ୍ଠ ମଲ୍ଲବିଦ୍ୟାବିଶାରଦ ଦ୍ଵଂଦ୍ଧ-ବୀର । 
ତାଂକର ଥଲା, ଅତ୍ୟଭୂତ ଶାରୀର ବଳ ଓ ବିକ୍ରମ ଓ ତହିଁ ସଂଗେ ଅଦମ୍ୟ ଜାତୀୟ ଭାବ 
ଓ ଜାତୀୟତାର କର୍ମ-ଦୃଷ୍ଟି । ହଜୁରୀ ଥ୍‌ଲେ ଧର୍ମର ବଡ଼ ପଂଡା- ସଂକଟ ବେଳେ 
କର୍ତବ୍ୟର ପଂଥା ଦେଖାଇବାରେ ଅଧ୍କାରୀ ! ସେ ଦେଖିଲେ ସୀମାଂତରେ ଆଉ ରଣଜିତ୍‌ 
ସିଂହ ନାହାଂତି । ସେଇ ରଣଜିତ୍‌ ସିଂହଂକ କଥାରେ ଓ ବଡ଼ଲାଟ ଡେଲହାଉସିଂକ କାର୍ଯ୍ୟରେ 
ସେ ଦେଖିଲେ, ଯଥାର୍ଥରେ ସାରା ଭାରତ ମାନଚିତ୍ରରେ ଲାଲ୍‌ ହୋଇଯିବା ଉପରେ !” 
ମୁସଲମାନ ସଂଗେ ଦ୍ରୋହ ବା ଦ୍ଵେଷ କରିବାର ଆଉ ଅବକାଶ ନାଇ ଅର୍ଥ ବି ନାଇ । 
ସେ ହିଂଦୁ ପରି ଆପଣାର ! ହଜୁରୀ ବୁଝାଇଲେ, ଇଂରେଜ ଏକା ଏ ଦେଶରେ ବିଧର୍ମୀ । 


= 
i 


ପଞ୍ଜାବର ଶିଖ ରାଜା ରଣଜିତ୍‌ ସିଂହଂକୁ ଜଣେ ଭାରତ ମାନଚିତ୍ର ଦେଖାଇ ଲାଲ 
ରଂଗ ଚିହ୍ନିତ ଭୂମି ଇଂରେଜଂକର ବୋଲି ବୁଝାଇଲା ବେଳେ, ରଣଜିତ୍‌ କହିଥୂଲେ, 
“ଂସ୍ବବ୍‌ ଲାଲ ହୋ ଯାଏଗା” । 

୩୪୭ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଏକେ ଧର୍ମ ଛଡ଼ା, ସେ ପରିସ୍ଥିତିରେ ଅନ୍ୟ ଉପାୟ ନଥୁଲା, ପୁଣି ବଡ଼ଲାଟଂକ ଠାରୁ 
ସୈନିକ ଓ ଲୁଣ ବେପାରି ସାହେବ ପର୍ଯ୍ୟଂତ ଅଂଧ ପରି ନିଜର ଖ୍ରୀଷ୍ଟିୟାନ ଧର୍ମବ୍ରଦ୍ଧିରେ 
ଭରପୂର ଥାଇ ହିଂଦୂ ମସ୍ପଲମାନ, ବୌଦ୍ଧ, ବଣୁଆ ସମସ୍ତଂକୁ ସମାନ ଭାବରେ ଧର୍ମହୀନ 
ମଣି ପାଦ୍ରିଂକ ଲଗାଇ ˆ ସତ୍ୟ ସମାଚାର”? (ଉଓଠspel)ରେ ମନାଇ ପର କାଳର ମୁକ୍ତ 
ଦେବାରେ ବ୍ୟାକୁଳ ଓ ବ୍ୟାପୃତ ଥୁଲେ । ଏ ହେଲା, ଏକ ରାଜନୀତିକ ସୁଯୋଗ । 

ପୁଣି ମୁସଲମାନ ପରମ ଧାର୍ମିକ । ତା” ଧର୍ମ ପୃଥ୍ବୀରେ ସବୁଠୁ ନୂତନ । ଧର୍ମରେ 
ସେ ଷ୍ରୀଷ୍ଟାନ ପାଦ୍ରିଂକଠାରୁ ବି ଆଉରି ଅଂଧ ! ହିଂଦୁ ତା ନୁହେ । ତଥାପି ଏ ଯୁଗରେ 
ମଧ୍ଯ ମହାମାନବ ମହାତ୍ମା ଗାଂଧ୍‌ ମରଣୋନ୍ସଖ ଖିଲାପତ୍‌କୁ ଧରି ଜାତୀୟ ଯୁଦ୍ଧ ଆରଂଭ 
କରିଥୁଲେ । ବିସ୍ଥିତ ହେବାକୁ ହୁଏ, ୧୯୨୧ରେ ସର୍ବଦା ଭଶ୍ଵରାଦେଶବର୍ତୀ ମହାତ୍ମା 
ଗାଂଧ୍‌ ଯେଉଁ ଆଦର୍ଶ ଓ ନୀତି ଧରି ହିଂଦୂ ମୁସଲମାନର ରାଜନୀତିକ ମିଳନ ଉଦ୍ଦେଶ୍ୟରେ 
ଖୁଲାଫତ୍‌' ଆଂଦୋଳନର ପ୍ରଯତ୍ନ ଓ ପ୍ରୟୋଗ ଭିଆଇଥ୍‌ଲେ, ଜଗନ୍ନାଥ ସେବକ ଚଂଦନ 
ହଜୁରୀ ତା'ର ୬୪ ବର୍ଷ ପୂର୍ବରୁ ୧୮୫୭ରେ ମୁସଲମାନ ଦ୍ବେଷୀ ସେକାଳ ମରହଟ୍ଟାଂକୁ 
ଧରି ସେଇ ଆଦର୍ଶ ଓ ନୀତି ପ୍ରୟୋଗର ପ୍ରଥମ ସୂତ୍ରପାତ କରିଥୁଲେ । ପୁଣି ସେ ସେ 
ସଂଗ୍ରାମରେ ଆପାତ ପରାଜିତ ହେଲେ ବି, ସେ ଆଦର୍ଶ ଓ ନୀତିର ପ୍ରୟୋଗରେ 
ସଂପୂର୍ଣ ଜୟଯୁକ୍ତ ହୋଇଥ୍‌ଲେ । 

ନାନାସାହେବ ତଥା ତାଂକ ସେନାପତି ଓ ସେନାଂକୁ ସେ ଏ ମଂତ୍ର କିପରି ଦେଇ 
ମୁଗ୍ଧ କରିଥ୍୍‌ଲେ, ତା” ଆଜି କିଏ କହିବ ? ଜଗନାଥ ହୁଏତ ତାଂକୁ ସ୍ବପ୍ନରେ କହିଥ୍‌ବେ । 
ଓଡ଼ିଶାର ନିଜ ଇତିହାସ ବିଷୟରେ ଆମେ ଆଜି ମଧ୍ଯ ବହୁଶଃ ଏକଆଡ଼େ ଅଜ୍ଞ ଓ 
ଅନ୍ୟଆଡ଼େ ଅଂଧ । ଗନେଷଣା ଫୁଟି ନାଇ । ତଥାପି କୌଣସି ପିତାମହଂକଠାରୁ ଯାହା 
ଶୁଣିଟି, କହୁଚି । ମୋର ସେ ପିତାମହ ଥ୍ଲେ ଚଂଦନ ହଜୁରୀଂକ ସାଂଗ । ନୀତି ଓ 
ପ୍ରୟୋଗର ତତ୍ତ୍ର କଥା ସେ ଜାଣୁ ନଥ୍‌ଲେ । ତଥାପି ଆଜି ଯେ ସଂଗ୍ରାମର ପରିଣତି, 
ସେଇ ସଂଗ୍ରୋମର ଆଦିମ ସ୍ରଷ୍ଟା ପୁଣି କାର୍ଯ୍ୟର ନୀତି ଓ ଗତିରେ ଯଥାର୍ଥ ପଥଦର୍ଶୀ, 
ମହା ଜାତୀୟଧର୍ମୀ, ବିଦ୍ରୋହୀ ବୀର ସେଇ ଚଂଦନ ହାଜୁରୀ ଆମର ଆଜି ସର୍ବଥା 
ସ୍ଟରଣୀୟ । ତେଣୁ କହୁଚି । 

ମରହଙଟ୍ଟାମାନେ ମୋଗଲ ସମ୍ପାଟମାନଂକର ଥ୍ଲେ ପରମ ଶତୁ । ମରହଟ୍ଟା ଥଲେ 
ହିଂଦୂ । ଖାଲି ହିଂଦ୍ର ସେ ନଥ୍‌ଲେ । ସେମାନେ ଥୁଲେ, ରାଜନୀତିକ ହିଂଦ୍ର ମୁସଲମାନ 
ଦ୍ରୋହୀ ହିଂଦ୍ର । ମୁସଲମାନଂକୁ ଦେଶରୁ ତଡ଼ିବା ପାଇଁ ହୋଇଥଲା, ଶିବଜୀଂକର ଆବିର୍ଭାବ ! 
ପ୍ରେଶବ ଭ୍ରାତା ରାଘବ (ବାଲାଜୀ ବିଶ୍ଵନାଥ ରାଓଂକ ଭାଇ ରଘୁନାଥ ରାଓ) ଉତ୍ତର 
ପଂଜାବରେ ସିଂଧୁନଦୀ କୂଳ ଆଟକ ପର୍ଯଂତ ମୋଗଲ ରାଜ୍ୟ ଜିଣିଥୁଲେ । ଦିଲ୍ଲୀରେ 
ମୋଗଲ ସମ୍ପାଟଂକ ଦେୱାନି ଖାସ୍‌ର ରୂପା ଚାଂଦୁଆ ପର୍ଯ୍ୟଂତ ଭାଂଗି ତରଳାଇ 
ଦେଇଥ୍‌ଲେ । ନାନାସାହେବ ଥଲେ ସେଇ ମରହଟ୍ଟା । 

ରାଜନୀତି ଓ ଶାସନ ୩୪୮ 


ଏଠାରେ ଗୋଟିଏ କୌତୁକ ଗଳ୍ପ ମନେ ପଡ଼ୁଚି, କହିଦିଏ । ୧୯୨୪ କିଂବା 
୧୯୨୫ ସାଲର ଏ କଥା । ଦିଲ୍ଲୀ ବ୍ୟବସ୍ଥା ସଭାର ମରହଙ୍ଗା ପ୍ରତିନିଧ୍‌ ସ୍ଵର୍ଗତ ବୀର 
ଅଭୟଂକର ଦିନେ ଆଳାପବେଳେ ମୁସଲମାନଂକ ପ୍ରତି ରୁକ୍ଷଭାବରେ କଥା କହିଲେ । 
ଶୁଣି ଜଣେ ବଂଗଦେଶର ପ୍ରତିନିଧ୍‌ ବିରକ୍ତ ହୋଇ ତାଂକୁ ଜବତ୍‌ କରିବାକୁ କହି ପକାଇଲେ, 
ଏଇ ବୁଦ୍ଧିରେ ତୁଂଭେମାନେ (ମରହଙ୍ଟାମାନେ ) ଗୋଟାଏ ସାମ୍ରାଜ୍ୟ ହରାଇଚ | ସ୍ର୍ଗତ 
ପଂଡ଼ିତ ମୋତିଲାଲ ସେ ଆଳାପ ସଭାରେ ଥୁଲେ ! ମୋତିଲାଲ ଥୁଲେ ବଡ଼ ରସିକ ¦ 
ଅଭୟଂକରଂକୁ ନ ଚାହିଁ ସେ ଅତି ଧୀର ସ୍ଵରରେ କହି ପକାଇଲେ, ‘ହରାଇବାକୁ ତ 
ତାଂକର ଗୋଟିଏ ସାମ୍ରାଜ୍ୟ ଥୁଲା ।' 

ନାନାସାହେବଂକ ଧମନୀରେ. ସେଇ ତେଜସ୍ଵୀ ମରହଙ୍ଟାର ଉଷ୍ରକ୍ତ ଚଂଚଳ ଥୁଲା ¦ 
ଏକ ଆଡ଼େ ନାନା ଫଡ଼୍‌ନବିଶଂକଠାରୁ ଶିବଜୀ, ଅନ୍ୟଆଡ଼େ ସାଜାଆଲମଂକଠାରୁ 
ଆ!ଓରଂଗଜଢେବ, ସମସ୍ତେ ତାଂକ ସଲ ତିରେ ପ୍ରତୀତି ପରି ଜୀବଂତ ଥୁଲେ । ଚଂଦନ 
ହଜୁରୀ ବିଶ୍ଵାସ କରାଇଦେଲେ, ଆଓରଂଗଜେବବଂଶୀୟ ହେଲେ ମଧ୍ଯ ବାହାଦୂର ସାହ 
ହେବେ ସମ୍ରାଟ୍‌ ¦ ବିଦେଶୀ ଇଂରେଜ ହେଉଚଂତି, ଧର୍ମଦ୍ଵେଷୀ । ସେ ଦ୍ରେଷରେ ହିଂଦୂ 
ମୁସଲମାନ ଭେଦ ନାଇ । ଏ ଇଂରେଜଙ୍କୁ ଏ ଦେଶରୁ ଦରିଆ ପାର କରିଦେବାକୁ 
ହେବ । ‘ଭାରତ ଛାଡ଼? ଆଂଦୋଳନର ଆଦିମ ସୂତ୍ରପାତ ଏଇଠାରେ । ମହାଭାରତୀୟ 
ଓଡ଼ିଆ ଚଂଦନ ହଜୁରୀର ଏହା ସେ କାଳର କଳ୍ପନା ହେଲେ ମଧ୍ଯ, ଆଜିର କଳ୍ପନ! ପରି 
ନୂତନ ଓ ସମୀଚୀନ । ଏଥୁରେ ଧର୍ମ ଉପାୟ ମାତ୍ର । ଏହା ମତାଂଧତାର ଧର୍ମ ନୃହେ; 
ଏହା ରାଂନୀତିର ଧର୍ମ । 

ଚଂଦନ ହଜୂରୀଂକର ଯାଦୁ ମଂତ୍ରରେ ହିଂଦୁ-ମୁସଲମାନ ଯଥାର୍ଥ ପରସ୍ପର ବିଶ୍ବାସରେ 
ଓ କାର୍ଯ୍ୟରେ ଏକ ହୋଇ ବିଦ୍ରୋହ ଜାଳିଦେଲେ । ଜାତୀୟ ସଂଗ୍ରାମର ବନ୍ୟା ଛୁଟିଲା । 
ଯାହାକୁ ପରେ ଇଂରେଜମାନେ ସାମାନ୍ୟ ସିପାହୀ ବିଦ୍ରୋହ” ବୋଲି କହଂତି, ଯାହାର 
ପ୍ରତିଶୋଧ ନେବା ପାଇଁ “ସୂସଭ୍ୟ? ଇଂରେଜ ପରେ ଭାରତରେ ନରନାରୀ ହତ୍ୟା ଓ 
ଅବରୁଦ୍ଧ ଗ୍ରାମଦାହର ବୀଭତ୍ସ ତାଂଡବ ଚଳାଇ ଦେଇଥୂଲେ, ସେଇ ବିଦ୍ରୋହ ହେଉଚି, 
ଭାରତର ଆଦିମ ଜାତୀୟ ସଂଗ୍ରାମ ସ୍ଵାଧୀନତା ପାଇଁ ପ୍ରଥମ ଯୁଦ୍ଧ । ଓଡ଼ିଆ ଚଂଦନ 
ହଜୁରୀ ଏହାର ପଟ୍ଟପୁରୋଧା । 

ସମସ୍ତେ ଜାଣି ନ ଥ୍‌ବେ ଟିକିଏ କହିଦିଏ । ସେଥର ସଂଗ୍ରାମର ପରାଜୟ ପରେ 
ବାହାଦୂର ସାହ ବ୍ରହ୍ମଦେଶକୁ, ନାନାସାହେବ କାନପୁର ପାଖ ବିଧୁରକୁ ଅଟକବଂଦି ରୂପେ 
ପଠାହେଲେ । ତାଂତିଆତୋପି ବଣରେ ନିଶ୍ଚିହୁ ହେଲେ । ବାକି ଖୋଜା ପଡ଼ିଲା, କାହି 
ଗଲା ସେ ପଡା ¦ ପଂଡା ଦେଖିଲେ, ସବୁ ଲାଲ ହୋଇଗଲା । ବଡ଼ଲାଟ ଡେଲାହାଉସୀଂକ 
କାମନା ପୂର୍ଣ ହେଲା । ପଂଡା ଚାଲିଲେ, ଏକମାତ୍ର ହିଂଦୂ ସ୍ଵାଧୀନ ରାଜ୍ଯ ନେପାଳ 
ଆଡ଼େ । ମାତ୍ର ଇଂରେଜ ଶକ୍ରନିଂକ ଆଖି ଏଡ଼ାଇ ଯିବେ କିପରି ? ସେଥୁପାଇଁ ବାଟରେ 

୩୪୯ ପଂଡିତି ନୀଳକଂଠ : ଦୂଷ୍ଠାପ୍ୟ ରଚନାବଳୀ 


ଛାପ୍ରା ଜିଲାରେ ସଡ଼କର ଗୋଟିଏ ପୋଲ ତଳେ ତାପ ୧୭ ଦିନ କଟାଇବାକୁ 
ହୋଇଥଲା । ଶୁଣିବାରେ ସେଠା ଲୋକେ ଏବେ ବି ତା” ମନେ ରଖିଛଂତି ଓ ସେ 
ପୋଲଟିକୁ ଦେଖାଇ ସେ -କଥା କହଂତି । ଶେଷକୁ ସେ ସୀମା He କରି କୌଣସିମତେ 
ନେପାଳ ରାଜ ଦରବାରରେ ପହଂଚିଲେ । 

ନେପାଳରେ ତାଂକର ୧୨ ବର୍ଷ କଟିଗଲ। । ନେପାଳ ମହାରାଜା ମିତ୍ର 
ଇଂରେଜମାନଂକୁ ପରେ ସବୁ ଜଣାଇଦେଲେ ଓ ନିଜପଂଡା ଚଂଦନ ହଜୁରୀଂକୂ ପୂରୀରେ 
ଛାଡ଼ିଦେବା ପାଇଁ ଅନୁରୋଧ କଲେ | ନେପାଳ ସୀମାଠାରୁ ପୂରୀ ପର୍ଯ୍ୟଂତ ଆକକୁଥାକ 
ପୋଲିସ ଫୌଜ ପହରା ରହି ଚଂଦନ ହଜୂରୀଂକୁ ସଗୌରବରେ ପୂରୀରେ ପହଂଚାଇ 
ଦିଆଗଲା । ହଜୁରୀ ସେତେବେଳକୁ ସାହସ ଓ ସହାୟହୀନ ଓ ବୟସରେ ମଧ୍ଯ ପରିଣତ । 
ପୁରୀରେ ପହଂଚିବା ପରେ ସେ କାଳର ପୁରୀର ଇଂରେଜ କଲେକୃର ତାଂକୁ ଭେଟି 
କୌଶଳରେ ଅଟକବଂଦୀ କରିବାକୁ କହିଲେ, ‘ପଂଡା ସାହେବ ! ଆପଣ ଆଉ ପୁରୀ 
ଛାଡ଼ି ବାହାରକୁ ଯାଂତୁ ନାଇ” । ହଜୁରୀ ଉତ୍ତରରେ କହିଲେ, ‘ରାତି ପାହିଲେ ଆମର 
ଟଂକାଟାଏ ଖର୍ଚ୍ଚ । ଆମେ ପୂରୀରେ ବସି ରହିଲେ, ଚଳିବୁ କିପରି ?? ( ସେତେବେଳେ 
ଟଂକାଟା କେତେଥ୍ଲା, ତା” ଅବଶ୍ୟ ଏବେ କଳନାରେ ସହଜରେ ବୁଝି ପାରିବେ ନାଇ | 
ସେତେବେଳେ ଚାଉଳ ଥୁଲା ପଇସାକୁ ଅଂତତଃ କଟିକି ୨ ସେର ) । ଜିଲା ସାହେବ 
ସେଠାରୁ କହିଲେ, ‘ଆପଣ ଅନୁଗ୍ରହ କରି ପହିଲ ଦିନ ଟିକିଏ କଚେରିକୁ ଯାଉଥ୍‌ବେ । 
ଯେଉଁ ମାସ ଯେତେଦିନ, ସେ ମାସରେ ସେତେ ଟଂକା ମୁଁ ଆପଣଂକୁ ଦେବି । ଆପଣ 
ଏ ବୟସରେ ପୂରୀ ଛାଡ଼ି ଆଉ କୁଆଡ଼େ ଯାଆଂତ୍ର ନାଇ ।? 

ଶୁଣିବାରେ ହଜୁରୀ ଯାଇ ପହିଲାଦିନ ଖାଜାଞ୍ଚୀକୁ ଟଂକା ମାଗଂତି । ସେ ଦିଏ | 
ଥରେ ଖାଜାଂଚୀ କହିଲେ, “କାଗଜଟା ଟିକିଏ ସାହେବଂକ ଦସ୍ତଖତ କରାଇ ଆଣେ । 
ଆଯଣଂକୂ ଟଂକା ଦେବି ।” ବୃଦ୍ଧ ହଜୁରୀ ଟିକିଏ ବିଗିଡ଼ିଯାଇ ହଠାତ୍‌ କହି ପକାଇଲେ, 
‘ରଖ୍‌ ତୋ ସାଇବ, ଏଇ ଗୋଡ଼ରେ ଗୋଡ଼ ମାଡ଼ି ବସି ଏଇ ହାତରେ କେତେ ସାଇବଂକୁ 
ଚିରି ଫିଂଗି ଦେଇଚି । ମତେ ସାଇବ ଦେଖା ନାଁ । ଟଂକା ଦେ, ମୁଁ ଯିବି ।” 

ଓଡ଼ିଶୀର ଏଇ ଆଦିମ ବରେଣ୍ୟ ସହିଦ, ଭାରତ ଜାତୀୟତାର ପୁଣ୍ୟ ପୁରାଣ 
ପ୍ରତୀକଂକୂ ସ୍ଵରଣ କରି ଆଜି ଭକ୍ତି ପ୍ରଣତ ହୁଅ । ମୁଁ ଶତ ପ୍ରଣାମ କରୁଚି । 
ଉତ୍କଳର ନାରୀ 

ଆଉରି ଗୋଟିଏ କଥା ମଧ୍ଯ ବିଶେଷ ଭାବରେ ଆମର ସ୍ଟରଣୀୟ । ଆଜି ବିଜୟ 
ଲକ୍ଷ୍ମୀ ପଂଡ଼ିତ ଓ ସରୋଜିନୀ ନାଇଡ଼ୁଂକ ଭଳି ରାଜନୀତିକୁଶଳ ଭାରତୀୟ ଗୃହିଣୀ 
ନାରୀଂକୁ ଦେଖିଲାବେଳେ ତାହା ପୂଣି ଅଧ୍କ ସୁରଣୀୟ ! ଭାରତ ଇତିହାସରେ ରାଜନୀତି 
ହିସାବରେ ମଧ୍ଯ ପୁଣ୍ୟଶ୍ଲେକ ନାରୀ ନାହାଂତି ନୁହେ ! ଜ୍ଵହର ଚିତାରେ ରାଜପୁତ ନାରୀର 
ଆମତ୍ମଦାନ ସମସ୍ତେ ଜାଣଂତି । ସିଂହାସନରେ ଗଡ଼ମଂଡଳର ଦୂର୍ଗାବତୀ, ପୁଣି ଆଦର୍ଶରେ 

ରାଜନୀତି ଓ ଶାସନ ୩୫୦ 


କାବ୍ୟ ନାୟିକା ରାଣୀ ଭବାନୀଂକ ପରି ବିଧବାମାନେ ଅଛଂତି । କିଂତୁ ରୀତି ହିସାବରେ 
ଜଣକ ପରେ ଜଣେ ନାରୀ -ସମ୍ରାଟ୍‌ କେଉଁଠାରେ ଥ୍ବାର ଭାରତ ଇତିହାସ ଯଦି ସ୍ପଷ୍ଟ 
କହେ, ତେବେ ତା' ଏଇ ଉତ୍କଳରେ ଉଚ୍କଳ”ଂ ବୋଲି ପରିଚିତ ସମ୍ରାଟ୍‌ ବଂଶରେ । 
ଶାସନ?” ଲିପି ସ୍ପଷ୍ଟ ଭାଷାରେ ଲେଖିଛଂତି¬ ˆ ଗୁଣମାଳୋକୂୁଳେ କୁଳେ”? ଅର୍ଥାତ୍‌ ¦ 
ବହୁ ଗୁଣାନ୍ବିତ ଉକକଳ”? ରାଜକୁ ଳରେ । ଏଇ “ଉତ୍କଳ”, “କର” ବା ଭୌମ! 
ସମ୍ରାଟମାନଂକର ରାଜଧାନୀ ଥୁଲା “ଗୁହେଶ୍ବର-ପାଟକ”? ବା ଏବର ଯାଜପୁର!” । 
ବରବାଟିର କପିଳେଂଦ୍ରଦେବଂକ ପ୍ରତିଷ୍ଠିତ ସୂର୍ଯବଂଶ ପୂର୍ବରୁ ଏଇ ଭୌମମାନେ ଖାଂଟି 
ଓଡ଼ିଆ ସମ୍ରାଟ ଥୁଲେ । ଭୌମ ଶବ୍ଦଟି ଏବେ ଓଡ଼ିଆରେ ଭୁଇଁଆ । ଏଇ ସମ୍ରାଟମାନଂକ 
ଉପାଧ୍ଶେଷରେ “କର” ଶବ୍ଦ ଥ୍ବାରୁ- ଯଥା, ଶାଂତିକର, ଶୁଭକର ଏ ବଂଶକୁ 
“କର? ବଂଶ ମଧ୍ଯ କହଂତି । 

ଇତିହାସର ଏଇ ଆଦିମ ଉକ୍ସଳକ୍ରଳ? ଭୌମ ବଂଶର ଚାରୋଟି ନାରୀ-ସମ୍ରାଟ 
ଦେବୀ ଗୋସ୍ବାମିନୀ, ତ୍ରିଭୁବନ ମହାଦେବୀ, ଗୌରୀ ମହାଦେବୀ ଓ ଦଂଡୀମହାଦେବୀ, 
ଆବିଷ୍ଟୃତ ଶାସନ -ଲିପିରେ ଜୀବଂତ । ଦେବୀ ଗୋସ୍ଵାମିନୀ ଓ ତ୍ରିଭୁବନ ମହାଦେବୀ 
ନିଜପୁତ୍ର ବା ପୌତ୍ର ଯୁବରାଜମାନଂକ ପିଲାଦିନେ ରାଜ୍ୟଭାର ଗ୍ରହଣ କରିଥୁଲେ । 
ଗୌରୀ ମହାଦେବୀଂକର ପୃତ୍ର ନଥୁଲା । ତାଂକ କନ୍ୟା ଦଂଡୀମହାଦେବୀଂକୁ ଚାହିଁ ସେ 
ସାମ୍ରାଜ୍ୟ ଧରି ବସିଥୁଲେ । ଏଇ ସାମ୍ଭାଜ୍ୟ ଧରିବାରେ ଓ ସଂଭାଳିବାରେ ଏଇ 
ନାରୀସମ୍ରାଟମାନେ ପୂଣି କିଛି ଚକ୍ରାଂତ କରି, କାହା ସଂଗେ ଗୁପ୍ତ ମଂତ୍ରଣା କରି ଲୋଭରେ 
ସାମ୍ରାଜ୍ୟ ମାଡ଼ି ବସି ନ ଥ୍‌ଲେ । ସେମାନେ ଥଲେ ଏକ ଦିଗରେ ସୂମତା, ସୂଗୃହିଣୀ ଓ 
ସୁକନ୍ୟା, ସେଇପରି ଅନ୍ୟ ଦିଗରେ ମହାଗୁଣବତୀ, ସୁଶିକ୍ଷିତା (ଧର୍ମ-ଧନ-ପ୍ରାଧାନା' ଓ 
ବୀରାଂଗନା | ତ୍ରିଭୁବନ ମହାଦେବୀଂକ ସଂବଂଧରେ ତାମ୍ରଲେଖ ସ୍ତଷ୍ଟ କହଂତି, ତାଂକ 
ପୁତ୍ର ସମ୍ରାଟ୍‌ କୁସୁମ ହାର” ( ଶୁଭାକର ଦେବଂ)କ ଦେହାଂତ ପରେ ତାଂକ ପୌତ୍ର 
ଯୁବରାଜ ( ଗୟାଡ଼, ପରେ ସମ୍ରାଟ୍ଚ ହୋଇ ସେ ହେଲେ, ‘ଲୋଣଭାର” ଶାଂତିକରୀ' 
ଦେବଂ )କୁ ନାବାଳକ ଦେଖି ରାଜ୍ୟର ସବ୍ର ସାମଂତାଦିମାନେ ରାଜ୍ୟଭାର ନେବା ପାଇଁ 
ତାଂକୁ ଆସି ବଳାଇଲେ । ସେମାନେ କହିଲେ ( ତାମ୍ରଲେଖ କଥାରେ) ପୂର୍ବେ ଅତି 
ଧର୍ମପରାୟଣା ଦେବୀ ଗୋସ୍ବାମିନୀ ପ୍ରଜାମାନଂକୁ ଅନୁଗ୍ରହ କରି ବହୁ କାଳ ଏଇ ସାମ୍ରାଜ୍ୟ 
ଚଳାଇଥ୍‌ଲେ । ହେ ଦେବି, ତମେ ଏବେ ଆମ କଥାରେ ପ୍ରସନ୍ନ ହୁଅ । ବହୁକାଳ ପାଇଁ 
ଦରକାର ହେଲେ ବି ସେଇପରି ଏ ବସୁଂଧରା ସଂଭାଜ । ଲୋକଂକୁ ଅନୁଗ୍ରହ କରି 
ଏଥ୍‌ରେ ହଁ କର; ନତୁବା ରୀତି ଅନୁସାରେ ତମଠାକୁ ଆସିଥ୍‌ବା ଏ କର-ରାଜ୍ୟଲକ୍ଷ୍ମୀ 
ହାତକୁ ନିଅ । କର କ୍ରଳଶ୍ରେଷ୍ଠ ପୁରୁଷୋତ୍ତମ ମହାରାଜାଧୁରାଜ ପରମ ଭଙ୍ଟାରକ 
ପରମେଶ୍ବର ସମ୍ରାଟ ଶ୍ରୀ ଲଳିତହାର ତମ ହାତ ଧରିଥୁଲେ; ତୂମେ ବି ନିଜେ ସର୍ବ 

୩୫୯୧ ପଂଡିତ ନୀଳକଂଠ : ଦୁଷ୍ଠରାପ୍ୟ ରଚନାବଳୀ 


ବିଦ୍ୟାରେ ସୁପଂଡ଼ିତା” । ତହୁଁ ସେ ସିଂହାସନରେ ବସି ଅଭିଷେକ ବରଣ କରି ରାଜ୍ୟଭାର 
ଗ୍ରହଣ କଲେ | 

ଗୌରୀ ଦେବୀ ସେଇପରି ରୀତି ଅନୁସାରେ ଉତ୍ତରାଧ୍କାର ସୂତ୍ରେ ନିଜ ସ୍ଵାମୀ 
ସୁଭାକର ଦେବଂକ ଠାରୁ ସାମ୍ରାଜ୍ୟ ପାଇଥ୍‌ଲେ | ସେଇ ଉତ୍ତରାଧ୍‌କାର ସୂତ୍ରେ ତାଂକଠାରୁ 
ତା? ପାଇଲେ, ତାଂକ କନ୍ୟା ଦଂଡୀ ମହାଦେବୀ । ରାଜକାର୍ଯର ଆତ୍ମବିସ୍ଟ ତିରେ ସେ ପୁଣି 
ହୋଇଥ୍‌ଲେ, ଚିରକୁମାରୀ । ସେ ଥୁଲେ ଯେପରି ଗୁଣବତୀ ସେଇପରି ସୁଂଦରୀ । 
ତାଂକ ଦେହ ଥୁଲା ଲାବଣ୍ୟାମୃତ-ନିଃଷ୍ୟଂଦଂ । ବିବାହ ପାଇଁ ବହୁ ପ୍ରସ୍ତାବ ଆସିଥ୍ଲା, 
ସେ କାହିଁରେ କର୍ଣ୍ଣପାତ କରି ନ ଥୁଲେ । 
ଓଡ଼ିଆର ଗଣତଂତ୍ର 

ଓଡ଼ିଆ ପରଂପରାର ଏ ଚିରସ୍ବରଣୀୟ ଭିତ୍ତି ଆଜି ବିଶେଷରେ ସ୍ଟରଣୀୟ । ପୁଣି 
ଏ ସଂପର୍କରେ ଆହୁରି ସ୍ଵରଣୀୟ ଓଡ଼ିଆ ପରଂପରାରେ ‘ଗଣତଂତ୍ରୀ । ରୀତି ଅନୁସାରେ 
ହୁଏତ ଉତ୍ତରାଧ୍କାର ସୂତରେ ଲୋକେ ରାଜ୍ୟ ପାଉଥ୍‌ଲେ | କିଂତୁ ଲୋକମତ ଏଡ଼ିବାର 
ସାଧ୍ଯ ନ ଥୁଲା | ସମାଜ ମୁଖ୍ୟମାନେ ମନକୁ ଏଇ ଲୋକମତର ନିୟଂତା ଥ୍‌ଲେ । ଏଥ୍‌ରେ 
ସାକ୍ଷାତ୍‌ ଭେଟ ନଥୁଲା, କି ନିର୍ବାଚନର ଘଟା ନଥ୍ଲା | ଏହା ଥଲା, ମନକୁ ଆମ୍ମନିୟମିତ 
ସମାଜତଂତ୍ର । ଏହା ‘ସାମଂତ-ବାଦ” ନୁହେ ! ସାମଂତ-ବାଦ ପଦାର୍ଥଟି ଓଡ଼ିଶୀ ନୁହେ ! 
ଉତ୍କଳର ଲୋକେ ଥୁଲେ କୃଷକ । ସେଇ କୃଷକ ଥଲେ ସେନା, ସେଇ ସେନା ପୁଣି 
ଥୁଲେ ଆତ୍ମନିୟଂତ୍ରିତ ଓ ସ୍ଵାଧୀନ ଗୃହସ୍ଥ । ସେଇ ଥୁଲେ ପୁଣି ସାମଂତ, ସେଇ ଥ୍ଲେ 
ସ୍ବାଧୀନ । ଭୌମ ବା ଭୂଇଁଆ ସେଇ । ଭୌମମାନେ ଜାତିରେ କ୍ଷତ୍ରିୟ ନଥ୍‌ଲେ । ସେ 
ଆଭିଜାତ୍ୟର ଅହଂକାର ବି ତାଂକର ନ ଥୁଲା । ଉପଯୁକ୍ତ ନେତା ରାଜା ହେବା ପାଇଁ 
ନ ମିଳିଲେ, କଥା ଅଛି, ହାତୀ କାହା ମୁଂଡରେ ସୁନାକଳସ ଢାଳୁଥ୍ଲା । ଏ କଥାଟା 
ପରେ ଗୋଟାଏ ଶୁଷ୍ଠ କିଂବଦଂତି ପରି ହେଲେ ହେଁ, ଏହାର ମୂଳ ବହୁ ଦୂରରେ । 
ଭୌମରାଜ୍ୟର ସମାଜ ତଂତ୍ର ଏଥୁପାଇଁ ଆଜି ଖୋତିବା ଦରକାର । ସେଇ ମୂଳ ସେଇ 
ରୀତି ସେଇ ୯ପ୍ରକ୍ରମଥ ଆଜି ମନେପଡ଼ୁଚି- ପଡ଼ିବା ସ୍ଵାଭାବିକ । 
ଜଗନ୍ନାଥ 

ଏଇ ରାଜ୍ୟର ଧର୍ମ -ସାକ୍ଷୀ ଶବର-ଦେବ ଜଗନ୍ନାଥ । ସେ ଆଜି ‘ହରି-ଶୟନଂର 
ଘୋଡ଼ଣୀ ଭିତରେ ଥୁଲେ ମଧ୍ଯ, ଜୀବଂତ । ତତ୍ତ୍ଵରେ ଆଜି ତାଂକୁ ସ୍ଵରଣ କର । ଜଗନ୍ନାଥ 
ହେଉଚଂତି ମାନବର ତାତ୍ତରିକ ବା ଆତ୍ମିକ ତଥା ସାମାଜିକ ସାମ୍ୟର ପ୍ରତୀକ । ନା, 
ସେତିକି ନୁହେ । ମାନବ-ସାମ୍ୟର ସେ ଅବତାର--ସାମ୍ୟର ଯେପରିକି ବିଗ୍ରହ । ଭେଦ- 
ଧର୍ମ ଓଡ଼ିଆରଁ ନୁହେ । ପୁରାଣ କହଂତି, ଉତ୍ତର ଭାରତରୁ ଭେଦଧର୍ମ ମାଳବରାଜ 
ଇନ୍ଦ୍ରଦ୍ୟୁମ୍ନ ନିଜର ସ୍ବାର୍ତଦର୍ପରେ ବ୍ରାହ୍ମଣ ମଂତ୍ରୀ ବିଦ୍ୟାପତିଂକୁ ସାଧୁଆ କରି ସୈନ୍ୟ ସାମଂତ 

ରାଜନୀତି ଓ ଶାସନ ୩୫୨ 


ଘେନି ଜଗନ୍ନାଥଂକୁ ନିଜର କରିବାକୁ ଆସିଥ୍‌ଲେ ! ଜଗନ୍ନାଥ ତାଂକ ପୂଜା ଗ୍ରହଣ କରିବା 
ଦୂରେ ଥାଉ, ଦର୍ଶନ ଦେଲେ ନାଇ, ଅଂତର୍ଧାନ ହେଲେ । ଉପାସରେ ଇଂଦ୍ରଦ୍ୟୁମ୍ପ ଆଧା 
ପଡ଼ିଲେ । ଜଗନ୍ନାଥ ତହୁଁ କହିଲେ, ମୋର ଶୁବ୍ଧ ସେବକ ଶବର ବିଶ୍ଵାବସୂର ଝିଅକୁ ତୋ 
ବ୍ରାହ୍ମଣ ମଂତ୍ରୀ ବିଭା ହେବ । ସ୍ବର୍ଗରୁ ଦେବତାମାନେ, ମର୍ତ୍ଯରୁ ରଷିମାନେ ଡକାହୋଇ 
ଆସିବେ । ତାଂକ ଆଗେ ବିଦ୍ୟାପତିଂକ ସେଇ ଶବର ଶ୍ଵଶ୍ରରର ଭାଇ କୃଟୁଂବ ମୋର 
ଜ୍ଞାତି ବୋଲି ପୂଣି ପରିଚିତ ହେବେ । ତେବେ ଯାଇ ତୁ ମତେ ଦେଖିବୁ ଓ ପୂଜା କରିବୁ । 
ସେଇୟା ହେଲା । ଇଂଦ୍ରଦ୍ୟୁମ୍ପ ସେ କାଳେ ଏଠୁ ଏଇ ସାମ୍ୟମଂତ୍ର ଘେନି ଉତ୍ତର ଭାରତକୁ 
ଫେରିଯାଇଥ୍‌ଲେ । ଆଜି ସ୍ବରଣ କର, ସେଇ ଜଗନ୍ନାଥ ଆମର ଦେବତା-ଭାରତ 
ସମାଜର ସେଇ ଏକା ଯଥାର୍ଥତା ମୁଳ୍ତି ଦାତା । 
ବିଶ୍ଵଶାଂତିର ପ୍ରେରଣା 

ସର୍ବୋପରି ଆଜି ଭାରତବାସୀଂକ ସ୍ଵରଣୀୟ ବସ୍ତୁଟି ହେଉଚି, ବିଶ୍ଵ ସଂସ୍କୃତିରେ 
ଭାରତର ବିଶେଷନ୍ସ । ବାବିଲନ, ମିଶର, ପାରସ୍ୟ ପରି ବଡ଼ ବଡ଼ ସଭ୍ୟତା ହୁଏତ 
ଗୋଟିଏ ଗୋଟିଏ ଧକ୍କା ସଂଭାଳି ପାରିନାହାଂତି । ଭାରତ ହଜାର ହଜାର ବରଷର 
ଧକ୍କା ସଂଭାଳି ଆଫଗାନିସ୍ଥାନ, ପାକିସ୍ଥାନ ସତ୍ତ୍ଵେ ଆଜି ରହିଚି । ରହିଚି, କାହିଁକି ? କି 
ବିଶେଷତ୍ଵ ଘେନି, ବିଶ୍ଵ ସଭ୍ୟତାରେ କି ବିଶେଷ ଦେବାପାଇଁ ସେ ବଞ୍ଚିଚି ? ଭାରତ 
ସଭ୍ୟତାର ଏ ବିରାଟ ଜୀବନୀ ଶକ୍ତିର ଅର୍ଥ କ'ଣ ? ଏ କଥାଟା ଏବେ ସ୍ପଷ୍ଟ ଭାବରେ 
ଭାବିବାର ଦିନ ଆସିଚି । 

ଭାରତ କେବେ ଗୋଟିଏ ଜାତି ନଥୁଲା । ଅର୍ଥାତ୍‌ ରାଜନୀତିରେ ଏକ ରାଜ୍ଯର 
ଅଧୀନ ନଥୁଲା । ତଥାପି ଗଂଗୋତଉତରୀର ଭାରତୀୟ ରାମେଶ୍ବରର ଭାରତୀୟ ସଂଗେ, 
କାମାଖ୍ୟାର ଭାରତୀୟ କାଂଦାହାରର ଭାରତୀୟ ସଂଗେ ଏକ ଥୁଲା କିପରି, କାହିଁକି ? 
ଭାରତରେ ଆଜି ପରି ଜାତି ନଥୁଲା, ସମସ୍ତ ଜାତିଭେଦାଦି ଆଜିର ବିପତ୍ତି ସତ୍ତ୍ବେ 
ଭାରତରେ ଥଲା ମାନବ ସମାଜ | ଭାରତର ସମାଜ ଥୁଲା ମହାମାନବର ସମାଜ । 
ସଭ୍ୟତାର ବିକାଶ ଘେନି ମାନବ ମୂଲ୍ୟ ଏଇଠାରେ ବିକାଶ ପାଇଥ୍‌ଲା । ଭାରତର ଧର୍ମ 
ଥୁଲା ମାନବର କର୍ତବ୍ୟ ପରଂପରା । ଆତ୍ମବିକାଶ ହେଉଚି ଅଯାଚିତ କର୍ମର ପରଂପରା ! 
ଅଧ୍କାର ଦାବି କରିବାରୁ ମାନବକୁ କଳ୍ପନା କରି ଏଠାରେ ମନୁଷ୍ୟକୁ କେହି କେବଳ 
ଅନ୍ନ ବସ୍ତ୍ର ଆଦାନପ୍ରଦାନର କଳ ବୋଲି ମନେ କରୁନଥ୍‌ଲେ । ମନୁଷ୍ୟ ଥୁଲା ଏଠାରେ 
ଆତ୍ମାର ଭୌତିକ ବିକାଶ । ପୃଥ୍ବୀ ସେଇ ମନୁଷ୍ୟ ଲୋଡ଼ଚି କାଳରେ ଆଗତ ନାନା 
କଳଂକ ଭିତରୁ ସେଇ ମନୁଷ୍ୟକୁ ବାହାର କରି ପୃଥ୍ବୀରେ ଦେଖାଇବାକୁ ହେବ । 
ବିଶ୍ଵମାନବର ଖଂଡିତ ସଭ୍ଯତା ସେଥୁରେ ପୂର୍ଣ ହେବ । ଜଗିବାର ଭୟରେ ଶାଂତି 
ଆସିବ ନାଇ; ମାନବ ଯଥାର୍ଥ ମାନବ ହେବ ନାଇ । ମାନବକୁ ମାନବ କରିବାର ମଂତ୍ର 


Digitized by PPRACHIN, SOA 


୩୫୩ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଭାରତରେ ଅଛି । ଆଜି ଭାରତ ସ୍ଵାଧୀନ । ଆଜି ଭାରତ ମୁକ୍ତ । ସେଇ ମାନବର 
ବିକାଶ ମୁକ୍ତଭାବରେ ପ୍ରତିଭାତ ହେଉ । ବିଶ୍ଵ ଦେବତାଂକର ଆଶୀର୍ବାଦରେ ବିଶ୍ବମାନବର 
ସଭ୍ୟତା ପୂର୍ଣତା ଲାଭ କରି ଶାଂତ ହେଉ । ବିଶ୍ଵମାନବ ବୈଦିକ ରଷିଂକ ସଂଗେ ସ୍ଵରମିଳାଇ 
କହୁ 
‘ମଧୂବାତାରୁ ତାୟଂତେ 
ମଧୁକ୍ଷରଂତି ସିଂଧବଃ 
ମାଧ୍ବୀନଃ ସଂତୁଗାବଃ । 
ଆକାଶରେ ବ୍ୟୋମଯାନ ମଧୁ ବର୍ଷଣ କରୁ, ସମୁଦ୍ରରେ ନୌବାହିନୀ ମଧୁ ବିକୀର୍ଣ୍ଣ 
କରଂତୁ, ଘର ଆମର ମଧୁମୟ ହେଉ । 
[ନବଭାରତ, ମିଥୁନ ୧୩୫୫] 


ଆଲୋଚନା 
ଶିରତ୍‌ ବାବୁଂକ ଶାସ୍ତି 


ବଂଗଦେଶ ବ୍ୟବସ୍ଥା ସଭାର କଂଗ୍ରେସ ଦଳ ନେତା ଶ୍ରୀଯୁକ୍ତ ଶରତ୍‌ଚଂଦ୍ର ବୋଷଂକୁ 
ଶୃଂଖଳାଗତ ଶାସ୍ତି ନାମରେ କଂଗ୍ରେସ ସଭାପତି ଏବେ ବାହାର କରି ଦେଇଛତି ¦ 
ବ୍ୟବସ୍ଥା ସଭାର କଂଗ୍ରେସ ଦଳ ଲୋକେ ତାଂକଠାରେ ବିଶ୍ଵାସ ହରାଇ ନାହାଂତି । ପ୍ରଦେଶର 
ଯଥାର୍ଥ କଂଗ୍ରେସପଂଥୀମାନେ ତାଂକ ନେତୃତ୍ଵ ଅସ୍ଵୀକାର କରିନାହାଂତି, ମାତ୍ର ବର୍ଭମାନ 
କଂଗ୍ରେସରେ ଏ ସବ୍ରର କୌଣସି ବିଚାର ନାହି । ଓ୍ୟାର୍ବାରେ ଯେଉଁ କଂଗ୍ରେସଚକ୍ର ବସିଛି, 
ସେ କଂଗ୍ରେସ ନାମକୁ ନିଜର କରି କୌଣସିମତେ ଅଂଧ ଭାବରେ ଦେଶକୁ ଚଳାଇବାକୁ 
ଚାହେଁ । ଓ୍ୟାର୍ଦାଚକ୍ରର କୌଣସି ସ୍ଥିର ମତ ନାହି । ଆଜି ମୁସଲମାନଂକ ପଛେ ଗୋଡ଼ାଇବା, 
କାଲି ହିଂସାକୁ ଆଦର କରି କୁଂଢ଼ାଇ ଇଂରେଜଂକୁ ଭୁଲାଇବା, ଏଇସବୁ ଚାଲିଥୁଲା । 
କଂଗ୍ରେସ ଯେ ଅହିଂସା ଉପରେ ପ୍ରତିଷ୍ଠିତ, ପ୍ରତ୍ୟେକ ଚାରିଅଣିଆ କଂଗ୍ରେସ ସଭ୍ୟକ୍ର 
ଅହିଂସାପୀଠରେ ସ୍ଵରାଜ୍ୟ ସାଧନ କରିବା ପାଇଁ ଯେଉଁ ପ୍ରତିଜ୍ଞା କରିବାକୁ ହୋଇଛି ତାକୁ 
ମଧ୍ଯ ସେମାନେ ଖାତିର କରି ନ ଥ୍ଲେ । ନ୍ୟାୟତଃ ଏପରି ବେ-ଖାତିର ପାଇଁ 
ସେଇମାନଂକୁ ଏକା କଂଗ୍ରେସରୁ ଆଗ ବାହାର କରାଯାଇଥାଂତା । କିଂବା ଏପରି ହିଂସା 
ଧରି ସ୍ଵରାଜ୍ୟ ସାଧନ କରିବାର ପଂଥା ଗ୍ରହଣ କରିବା ପୂର୍ବରୁ ସେମାନେ କଂଗ୍ରେସ 
ଛାଡ଼ିଦେଇ ତାହା କରିଥାଂତେ । କିଂତୁ ଯଥେଛ୍ଛାଚାର ଯାହାଂକର କାମନା, ତାଂକ ପାଖେ 
ବଳହି ଯୁକ୍ତି । ସେ ବଳ ହେଉଛି ପଶୁବଳ । ଲୋକଙ୍କୁ ଗୁଳି କରିବା ବା ବଂଦୀ କରିନା 

ରାଜନୀତି ଓ ଶାସନ ୩୫୪ 


ଭଳି ପଶୂବଳର ସାଧନ ଏବେ କଂଗ୍ରେସର ଥଥ୍ୟାର୍ଵାଚକ୍ରଂକ ହାତେ ନାହି । ତେଣୁ ଏକ 
ବିଗରେ ନିର୍ବିଚାରରେ ଶାଝ୍ତି, ଅର୍ଥାତ୍‌ କଂଗ୍ରେସରୁ ବାହାର କରିଦେବା; ଅନ୍ଯ ଦିଗରେ 
ଜିଛି ନ ବିଚାରି, ନ ପଚାରି ଗାଂଧ୍‌ କଣ କରୁଛଂତି ବା କଂଣ କରିବେ ସେଇ କଥାକୁ 
ଏକା ହାତ ଯୋଡ଼ି ଟାକିଥାଅ ବୋଲି ଲୋକଂକୁ ନିପଟ କୁସଂସ୍କାରରେ ମତାଇବା ¦ ଏହି 
ଚକ୍ରାଂତର ପଶୁ ବଳରେ ଭାରତର ସ୍ଵରାଜ୍ୟ ଆସିବ କି ? ଆସିଲେ ଏ ସ୍ଵରାଜ୍ୟ କାହାର 
ରାଜ୍ୟ ହେବ, ସେକଥ। ଭାବିବାର ଅଛି । ଲୋକ ଜାଗ୍ରତ ହୁଅଂତ୍ର । ଦୃର୍ଭେଦ୍ୟ କୁସଂସ୍କାର 
ତୃଟିଯାଉ | 


ଶ୍ରୀ ମାନବେଂଦ୍ର ରାୟଂକ ଶାସ୍ଥି 


ଯୁଦ୍ଧରେ ସହଯୋଗ 

'ମାନବେଂଦ୍ର ରାୟ କହିଲେ, “ଇଂରେଜମାନେ ଆମ ପ୍ରତି ଯାହା ହୁଅଂତୁ ସେ 
ଏବେ ଯଥେଛୁଚାର ଶାସନ ବିରୁଦ୍ଧରେ ଲଢ଼ୂଛଂତି । ଅର୍ଥାତ୍‌ ପୃଥ୍ବୀରେ କିପରି 
ଯଥେଛ୍ଥାଚାର ଶାସନ ମୁଂଡ ନ ଟେକୁ ସେଥୁପାଇଁ ଲଢୂଛଂତି । ଏତେବେଳେ କଥାୀ 
ସର୍ଭର ଛୁଂଚି ମାଛି ପରୀକ୍ଷା ଛାଡ଼ି ଏ` ଯୁଦ୍ଧରେ ଇଂରେଜଂକ ପକ୍ଷରେ ଭାରତ ଅଂଟା 
ଭିଡ଼; ନିଜେ ମଧ୍ଯ ସେନା, ଟ୍ୟାଂକ୍‌, ବ୍ୟୋମଯାନ ପ୍ରଭୃତି ତିଆରି କରି ପ୍ରସ୍ତୁତ ରହୁ । 
ଏପରି କଲେ ଇଂରେଜ ଯୁଦ୍ଧ ସରିଲା ବେଳକୁ ଆମର କେବଳ ଆମ ଇଜ୍ଜତ ବଢ଼ିଥ୍‌ବ 
ନୁହେ, ଆମର ତାକତ ମଧ୍ଯ ବଢ଼ିଥ୍ବ । ସେତେବେଳେ ଆଜି ଆମେ ଯେପରି ସର୍ଚ୍ଚରେ 
ସ୍ଵରାଜ୍ୟ ମାଗୁଥାଇଁ ସେପରି ବିଶେଷ କିଛି ଦରକାର ହେବ ନାହି । ସ୍ଵରାଜ୍ୟର ସିଦ୍ଧି ବଡ଼ 
ସ୍ଵହଜ ହେବ । 

ଏଥୁରେ ଆପରି କରିବାର କଣ ଅଛି ? ଏହା ବିରୁଦ୍ଧରେ କଂଗ୍ରେସର ଓ୍ୟାର୍ବାଚକ୍ର 
କହୁଛଂତି, କେହି କିଛି ନ ପଚାରି ନ ବୂଝି ଗାଂଧ୍‌ ଭଶ୍ଵରଂକ ଆଦେଶ ପାଇ ଯାହା 
କରିବେ ବା କହିବେ ସେଇଥ୍‌କି ଏକା ଚାହିଁ ବସିଥାଅ । ଯୁଦ୍ଧ କଥା ଭାବ ନାହି । 
ହାତହତିଆର କଥା ଚିଂତା କର ନାହି । ସେଗୁଡ଼ାକ ହିଂସାକଥା | ପୃଥ୍ବୀ ଆମକୁ ହିଂସା 
କରୁ, କ୍ଷତି ନାହି । ଆମେ କାହାକୁ ହିଂସା କରିବା ନାହି ତଥାପି ଆମ ରାଜ୍ୟଟି ଆମର 
ଦରକାର | ଏଇ ନୀତିରେ ମାନବେଂଦ୍ରଂକୁ କଂଗ୍ରେସରୁ ବାହାର କରି ଦିଆଗଲା ! ଏଥ୍‌ରେ 
କିଛ ନାହି କି ବୁଝାଇବାର କିଛି ନାହି । ମୋ ତହୁଁ ଆନ କଥା କହିଲେ ତୁ ଏ ଘରୁ ଯା 
ଏହାହିଁ ଏବେ କଂଗ୍ରେସର ଭିତିରି ଅହିଂସା ନୀତି । 
ମିଳିତ ମଂତ୍ରିମଂଡଳ- 

ପୁଣି ମାନବେଂଦ୍ର କହୁଛଂତି, “ବଉଁମାନ ସବୁ ପ୍ରଦେଶରେ ଏଥୁପାଇଁ ସର୍ବଦଳର 
ମିଳିତ ମଂତ୍ରିମଂଡଳ ଲୋଡ଼ । ? ଓ୍ୟାର୍ବାର କଂଗ୍ରେସଚକ୍ର ମଧ୍ଯ ଠିକ୍‌ ଏଇ କଥାଟି କହୁଥୂଲେ ! 
ଜାତୀୟ ସରକାର ବୋଲି ଯାହା ସେମାନେ କହୁଥ୍‌ଲେ ତାହାହିଁ ସର୍ବଦଳର ମିଳିତ 

ସରକାର । ତେବେ ହଁ ତୁମକୁ ଯୁଦ୍ଧ ପରେ ସ୍ଵରାଜ୍ୟ ଦିଆଯିବ?” ଏଇତକ ଇଂରେଜ 
ସରକାର କହି ଦେଇଥ୍‌ଲେ, କଂଗ୍ରେସ ସବ୍ରଠାରେ ମିଳିତ ସରକାର କରିଥାଂତେ, ସେତକ 
ହେଲା ନାହି, ତେଣୁ ସବୁ ଛାଡ଼ି ଗାଂଧ୍‌ଂକ ଇଶ୍ଵରାଦେଶକୁ ଟାକିବା ପାଇଁ ପୁଣି ଫେରିଲେ | 
ଆଉ ଯେ ମିଳିତ ସରକାର ନାଁ ଧରିଲା ସେ ହେଲା ଦ୍ରୋହୀ । 
ସେକଥା ଯାହା ହେଉ ଓାର୍ବାର କଂଗ୍ରେସ ଚକ୍ର ଜିନ୍ନାଂକୁ ଦଳପତି ବୋଲି ମାନି 
ମୁସଲମାନଂକ ପଛରେ ଗୋଡ଼ାଇ ଗୋଡ଼ାଇ ଯେଉଁ ଅବସ୍ଥା ସୃଷ୍ଟି କଲେଣି, ସେଥ୍‌ରେ 
ଏବେ ବା କେବେ ମିଳିତ ମଂତ୍ରିମଂଡଳ ଛଡ଼ା ଅନ୍ୟପଂଥା ଅଛି କି ? କଂଗ୍ରେସ ଯେତେ 
ବହୁପକ୍ଷ ହୁଅଂତୂ ଏକାରେ ନିଜ ଦଳ ଉପରେ ନିର୍ଭର କରି ଆଉ ମଂତ୍ରିତ୍ସ ନେଇ ପାରିବେ 
ଜି ? ନେବା ଉଚିତ ହେବ କି ? କିଂତୁ ବିଚାର ଯେ ଏବେ ଅଧର୍ମ । ଓ୍ୟାର୍ଵାଚକ୍ର ପ୍ରତିଷ୍ଠିତ 
ଗାଂଧ୍ରୁପୀ ମୋକ୍ଷଦାତାଂକୁ ନମସ୍କାର କରି ଚାହିଁ ବସିବାକୁ ହେବ । ସେଥୁରେ ଯାହା 
ହେଉ । କିଂତୁ ଆମେ କହୁଁ ଏପରି ଅବୁଝା ବାଟରେ ପରମ ମଂଗଳ ହେଲେ ମଧ୍ଯ 
ଏଥୁରେ ଜାତିର ନୈତିକ ପକ୍ଷାଘାତ ହେବ । ପକ୍ଷାଂତରେ ମାନବେଂଦ୍ର ଭଳି ଲୋକଂକ 
କଥାରେ ସ୍ଵୀକାର କରାଯାଉ, ଅଛୁତର ମଂଗଳ ହେବ । ତଥାପି ସେଥ୍‌ରେ ନୈତିକ ଓ 
ଆମ୍ଭିକ ମେରୁଦଂଡ ଦୃଢ଼ ହେବ ସଂଦେହ ନାହି । ବିବେକହିଁ ବ୍ୟକ୍ତିର ତଥା ସମାଜର 
ସଂବଳ । ବିବେକ ହେଉଛି ବିବେଚନା ବା ଯଥାର୍ଥ ବିଚାରର ଫଳ | ଅଂଧ ଅନୁସରଣରେ 
ଯେଉଁ ବୃତି ଫୁଟେ, ତାହାକୁ ଯେଉଁମାନେ ବିବେକ ବୋଲି ଧରି ବସଂତି ସେମାନେ କି 
ପଦବାଚ୍ୟ ତାହା କହିବା ଦରକାର ନାହି । 
[ ନବଭାରତ, ୭ମ ବର୍ଷ, ସିଂହ, ୧୩୪୮ ] 


ଆଲୋଚନା 


ସ୍ଵର୍ଗତ ଶରତ୍‌ଚଂଦ୍ର ଓ ରାଜନୀତି 


ଶରତ୍‌୍ଚଂଦ୍ର ବୋଷ ହଠାତ୍‌ ଅନାଶଂକିତ ଭାବରେ ଏ ଜଗତ ଛାଡ଼ି ଚାଲିଗଲେ ।! 
ନା, ତାଂକୁ ଏ ଜଗତ ଛାଡ଼ିବାକୁ ହେଲା । ଭାରତରେ ଗାଂଧ୍‌ ଓ ତହିଁ ସଂଗେ କଂଗ୍ରେସନାମ 
ବଜୀରର କୁସିତ ପଣ୍ଯ ଭଳି ବ୍ୟବହାର କରି ଆଜି ଯେଉଁ ଏକାଧ୍ପତ୍ୟର ବୀଭସତା 
ସ୍ଵାଧୀନତା ନାମରେ ଦିନକୁ ଦିନ ଫୁଟି ଉଠୁଚି ତା ବିରୁଦ୍ଧରେ ଶରତଚଦ୍ର ଥ୍‌ଲେ ସ୍ପଷ୍ଟ 
ବାଣୀ ଓ କ୍ରିୟାର ସଂକେତ । ବିରୋଧ ବୋଲି ଆଜି କେତେ ନେତା, ପ୍ରନେତା, ଉପନେତା 
କଂଗ୍ରେସ ସରକାରଂକ ପ୍ରତି ଗଭୀର ଲୋକ ଦ୍ରରାଗ୍ରହର ସୁବିଧା ନେବାକୁ ବସିଛଂତି 
ସତ, କିଂତୁ ଏ କେହି ଶରତଚଂଦ୍ରଂକ ପରି ସ୍ପଷ୍ଟ ଓ ଅନାଲଂବ ବୋଲି ଜଣୀ ପଡ଼ିନାହାଂତି । 
ଅନେକ ବିଚାରୁଛଂତି କଂଗ୍ରେସ ନେତାଏ ଦଳୁଟାଏ ବାଂଧ୍‌ ବେଶ୍‌ ଗୁଡ଼ାଏ'ଲାଭ ଉଠାଇଲେ 

ଓ ଉଠାଉଚଂତି । ଲୋକେ ଏ କଥା ଜାଣି ଗଲେଣି । ଲୋକଂକର ଏର ଜାଣିଦେବାଟାର 
ସୁବିଧା ଘେନି ଆମେ ଚାଲ ଗୋଟାଏ ଝାଂପ ପକାଇବା । କିଂତୁ ଏ ସବୁ କଥା ଶରତଚଂଦ୍ରଂକ 
ସଂବଂଧରେ କୂହାଯିବ ନାଇ । ସେ ଥୁଲେ ବିରାଟ ସାଧକ ଓ କଂଗ୍ରେସର ଏ ସମସ୍ତ 
ଭୋଗ ପରିସ୍ଥିତି ଭିତରେ ସେ ଥୁଲେ ଯଥାର୍ଥ ତ୍ୟାଗପୂୃତ ବୀର ! ମରିବା ପର୍ଯ୍ୟଂତ 
ଦେଶବାସୀଂକ ବର୍ଭମାନ ଓ ଭବିଷ୍ୟତ ଛଡ଼ା ତାଂକର ଆଉ କିଛି ଚିଂତା ନଥୁଲା । 

ବଂଗ-ବିଭାଗ ଫଳରେ ଯେଉଁ ସାଂପ୍ରଦାୟିକ ବିଭେଦର ନିଆଁ ଗୁମୁରୁଥ୍ଲା ତା” 
ଏବେ ଜଳି ଉଠିଚି । ପ୍ରତିକାର ସମସ୍ତେ ¢ “ତି । ହୁଏତ କେହି ବାଟ ପାଉନାହାଂତି; 
ପାଇଲେ ବି ପ୍ରକାଶ କରିବାକୁ ସାହସ ଧ॥ଉନାହାଂତି। କିଂତୂ ବୀର ଶରତଚଂଦ୍ର କି 
ସାହସରେ, କି ଦୂରଦୃଷ୍ଟିରେ ସମାଧାନର ଚିଂତା କରୂଥ୍‌ଲେ, ତା” ଆଉ ଖାଲି ଆମ 
କଳ୍ପନା ଜଗତରେ ନାଇ | ମରିବାର ଅଧଘଂଟାକ ପୂର୍ବରୁ ସେ ତା'ର ବାସ୍ତବ ରୂପପ୍ରକାଶ 
କରି ଯାଇଚଂତି । ଅବଶ୍ୟ ସେ ବାସ୍ତବ ରୂପ ଅନ୍ୟର ସ୍ଵାଦ୍ୟ ହୋଇ ନ ପାରେ । କାହିଁକି 
ନା, ଅନ୍ୟ କେହି ସେ ପଂଥାରେ ସାଧନା କରିନାହାଂତି । ସ୍ବାଧୀନ ଭାରତଟାଏ ଭୋଗ 
କରିବାକୁ ପାଇବେ ବୋଲି ଯେଉଁମାନେ କୁଆଡ଼କୁ ନ ଚାହିଁ, ତରତର ହୋଇ ଭାରତଟାକୁ 
ବାଂଟି ପକାଇଥ୍‌ଲେ ଶରତଚଂଦ୍ରଂକ ବାଣୀ ଧରିବା ପାଇଁ ସେମାନଂକର ସାହସ ନାହି । 
ପୁଣି ଏହି ସାହସହୀନତାକୁ ବିଶାଳ ରାଷ୍ଟ୍ରନୀତି କୃଶଳତା ବୋଲି ଦେଖାଇହେବା ମଧ୍ଯ 
ସେମାନଂକ ପକ୍ଷରେ ସ୍ଵାଭାବିକ । କିଂତୁ ଶରତଚଂଦ୍ରଂକ ରାଷ୍ଟ୍ରନୀତି କୌଶଳ ଭିନ୍ନ ଧାଡ଼ୂରେ 
ଗଢ଼ା ହୋଇଥଲା । 
ଶରତ ଚନ୍ଦ୍ରଂକ ସାଧନା ଓ ହିଂଦୂ-ମୁସଲମୀନ ସମସ୍ୟା 

ମରିବା ପୂର୍ବରୁ ସେ କ”ଣ କହିଲେ ? ମଲା ବେଳକୁ ସେ କହିଗଲେ ପୂର୍ବ ଭାରତରେ 
ପାକିସ୍ଥାନ ଓ ଭାରତକୁ ଏକ କରିବାକୁ ହେଲେ ଗୋଟିଏ ମାତ୍ର ପଂଥା । ସେ ପଂଥାଟି 
ହେଉଚି, ପୂର୍ବବଂଗ ନିକର ସ୍ଵାତଂତ୍ର୍ୟ ରଖି ଭାରତ ରାଷ୍ଟ୍ରରେ ରହିବ ! ପଶ୍ଚିମ ପାକିସ୍ଥାନ 
ସଂଗେ ତା” ଏକ ହେବ ନାଇ । ଏହାହି କରିବା ନିମଂତେ ଦୁଇ ବଂଗଳାର ନେତାମାନେ 
ଲାଗିଯାଂତୁ । ଏ କଥାଟା ଆଜି ପରିସ୍ଥିତିରେ ଏପରି ଭାବରେ ପ୍ରକାଶ ପାଇଲା । 
ତାଂକ ନିଜସ୍ଵ କଳ୍ପନା 

କିଂତୂ ଭାରତକୁ ବାଂଟିବାରେ ସେ ମୂଳରୁ ବିରୋଧୀ ଥୁଲେ । ଭାରତକୁ ବାଂଟିବାଟା 
ସ୍ଵାଧୀନତା ଭୋଗ କରିବାର ବାଟ ନୁହେ । ଏହା ତାଂକର ଦୃଢ଼ମତ ଥୁଲା ଓ ସେଇଥ୍‌ପାଇଁ 
ଭାରତ ବଂଟା ହେବାର କିଛିଦିନ ପୂର୍ବରୁ ପୂର୍ବ ଓ ପଶ୍ଚିମ ବଂଗଳା ଦୁଇଟିକୁ ମିଶାର 
ଭବିଷ୍ୟତ ଶାସନବିଧାନରେ ହିଂଦୃ-ମୁସଲମାନଂକ ଭିତରେ ମିଳନ ନିତ୍ୟ ହେବା ଭଳି 
ବୁଝିସୁଝି ସର୍ଉମାନ ଧୀର୍ଯ କରି ଦୁଇ ବଂଗଳାକୁ ଏକ ସ୍ଵାଧୀନ ଦେଶରେ ପରିଣତ କରିବା 
ପାଇଁ ସେ ଉଦ୍ୟମ କରିଥ୍‌ଲେ । ଏହି ସ୍ଵାଧୀନ ବଂଗକୁ ସ୍ଵାଧୀନ ଭାରତ ସଂଗେ ଚିର 


Digitized by PPRACHIN, SOA 


୩୫୭ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବକୀ 


ମୈତ୍ରୀରେ ବାଂଧୂବା ମଧ୍ଯ ସେ କନ୍ରଳାରେ ଥୁରା | ତା' ହେଲା ଜାହି; ତା' କରାଇ ଦିଆ 
ହେଲା ନାହି । ବରଂ ଏହି କଳ୍ପନା ଘେନି ଭୋଗକାମୀ ଓ ଭୋଗନିରତ କଂଗ୍ରେସ ନେତାଂକ 
ସଂଗେ ତାଂକର ଘୋର ମତଭେଦ ହେଲା ଓ ସେଥ୍‌ରେ ଭୋଗରେ ସହଯୋଗ କରିବାଟା 
ପସଂଦ ନ କରି କ୍ରମେ ଅଲଗା ହୋଇଗଲେ । 
ଚିଉରଂଜନଂକ କଥା 

ଶରତବୋଷ ଥୁଲେ ସୂଭାଷବୋଷଂକ ଭାଇ- ବଡ଼ଭାଇ । ରାଜନୀତିରେ ସେ 
ଅୂରାପୂରି ଥ୍ଲେ ସୁଭାଷପଂଥୀ ।.ମୁସଲମାନଂକ- ବିଶେଷତଃ ବଂଗୀୟ ମୁସଲମାନଂକ 
ଦୁଇଟି ହିଂଦୂ ଜେତାଂକ ଠାରେ ପୂରାପୂରି ବିଶ୍ଵାସ ଥୁଲା ¦! ସେ ଦୂଇଟି ହେଉଚଂତି, 
ଚିଭରଂଜନ ଦାସ ଓ ସୁଭାଷ ବୋଷ । ବୃଢ଼ା ବୃଢ଼ାଂକର ମନେଥ୍‌ବ ଚିତଦ୍ତରଂଜନଂକର 
ରାଜନୀତିରେ ସ୍ଥଷ୍ଟ ପୁରୋଦୃଷ୍ଠି ଓ ଦୂରଦୃଷ୍ଟି ଥ୍ଲା । ସ୍ଵାଧୀନରାଷ୍ଟ୍ରର ଆଦି କଳ୍ପନାବେଳେ, 
ଅର୍ଥାତ୍‌ ପ୍ରଥମ ଗାଂଧ୍‌ ଓ ତତ୍‌କାଳୀନ ଗାଂଧ୍‌-ପଂଥୀ କଂଗ୍ରେସ ବିରୋଧରେ ସ୍ଵରାଜ୍ୟଦଳର 
ପ୍ରତିଷ୍ଠା କରି ସେ ଯେତେବେଳେ ବୈଧାନିକ ରାଜନୀତି ବାଟେ ମଧ୍ଯ ସ୍ଵରାଜ୍ୟପ୍ରାପ୍ତିର 
କଳ୍ପନା କଲେ, ସେତିକିବେଳେ ସେ ଏହି ହିଂଦୂ -ମୁସଲମାନ ସମ୍ଜୋତାଟି ପ୍ରଚାର 
କରିଥ୍ଲେ | ସେଥ୍‌ରେ ଥ୍ଲା ଯେଉଁ ପ୍ରଦେଶରେ ଯେ ବହୁପକ୍ଷ ବା ମେଜରିଟି- ସେଠାରେ 
ବ୍ୟବସ୍ଥାସଭାରେ ସେ ମେଂବର ରହିବେ ଶତକଡ଼ା ୭୫ ଓ ଯେଉଁଠାରେ ଯେ ଅନ୍ପପକ୍ଷ 
ବା ମାଇନରିଟି- ସେଠାରେ ସେ ସଂଖ୍ୟାରେ ରହିବେ ୨୫ । ଏଥୁରେ ବଂଗ-ପଂଜାବ- 
ସିଂଧୁ ଓ ସୀମାଂତରେ ମୁସଲମାନ ରହିଥାଂତେ ଶତକଡ଼ା ୭୫ ଓ ହିଂଦୁ ରହିଥାଂତେ 
ଶତକଡ଼ା ୨୫ ଓ ଅନ୍ୟ ପ୍ରଦେଶମାନଂକରେ ହିଂଦୂ ରହିଥାଂତେ ଶତକଡ଼ା ୭୫ ଓ 
ମୁସଲମାନ ତ୍ତହିଥାଂତେ ଶତକଡ଼ା ୨୫ । ଅନେକଂକର ଆଜି ବି ମନେଥ୍‌ବ 
ମୁସଲମାନମାଜେ କି ଆଂତରିକତାରେ ଉତ୍ସାହିତ ହୋଇ ଏହା ଗ୍ରହଣ କରିବାକୁ ବସିଥ୍‌ଲେ ! 
ଏହା ପୁଣି ଗ୍ରହଣ କରିଥାଂତା ୧୯ ୨୩ ଡିସେଂବରରେ କାକନାଡ଼ା କଂଗ୍ରେସ । ସେଠାରେ 
ସଭାପତି, ମୌଲାନା ମହମ୍ମଦ୍‌ ଅଲ୍ଲୀ । ସଂଗେ ସଂଗେ ଏହା ବି ମନେ ଥ୍‌ବ, କଂଗ୍ରେସ 
ବିଷୟ ନିର୍ବାଚନୀ ସଭାରେ ଏ ପ୍ରସ୍ତାବଟି କରି, ଗାଂଧ୍‌ -ପଂଥୀଂକ ସଫଳ ବିରୋଧ 
ପରେ, ଚିଭରଂଢନ କିପରି ଅଶ୍ରବିଗଳିତ କଂଠରେ କହିଥ୍‌ଲେ- “ ବେଂଗଲରୁ ଏହା 
ବାହାରିଛି ବୋଲି ଫିଂଗିଦିଅ ନାହି । ବେଂଗଲ୍‌ କିଛି ଭାରତରେ ପାରିଆ ନୃହେ । ଭବିଷ୍ୟତକୁ 
ଚାହିଁ । ହିଂଦୁ -ମୁସଇମାନ ସମସ୍ୟାର ଆଂତରିକ ସମାଧାନ ନ ହେଲେ ଭାରତରେ ସ୍ଵରାଜ 
ଅସଂଭବ ।” ? 

[ ନବଭାରତ, କୁମ୍ଭ ୧୩୫୬ ] 

୩୫୮ 


ସୁଭାଷ ବୋଷ 


ଚିତ୍ତରଂଜନଂକ ମତ ଘେନି, ଗାଂଧ୍ଂକ ସଂଗେ କଂଗ୍ରେସ ଭିତରେ ନାନା କ୍ଷେତ୍ରରେ 
ବିରୋଧ ଫ୍ରଟିଥ୍ବା କଥା ସମସ୍ତେ ଜାଣଂତି । ତା” ଭିତରେ ଏ ହିଂଦୁ-ମୁସଲମାନ ସମସ୍ୟାର 
ସମାଧାନ ଗୋଟିଏ ପ୍ରଧାନ ମତଭେଦର ସାମଗ୍ରୀ ହୋଇ ରହିଥୁଲା । ଗାଂଧ୍‌ ଓ ତାଂକ 
ଦଳୀୟମାନେ, ଗୋବରା ଚଡ଼େଇକି ପାଚିଲା କଦଳୀ ଦେଖାଇ ଲଢ଼ାଇ ନିମଂତେ ଭୁଲାଇବା 
ପରି, ମୁସଲମାନମାନଂକୁ ନାନା ସୁଯୋଗ ସୁବିଧା- ମାନ ଦେଇ ସ୍ଵାଧୀନଭାରତ ପାଇଁ 
ଲଢ଼ିବାରେ ଲଗାଇବାକୁ ଲୋଡ଼ୁଥ୍‌ଲେ । କିଂତୁ ଚିତତରଂଜନପଂଥୀମାନେ ଏ ପଂଥା ଆଦୌ 
ପସଂଦ କରୁନଥୂଲେ । ସେମାନଂକ ମତରେ, ଆସ୍ତେ ଆସ୍ତେ ବାଧ୍ଯ ହେଲାପରି ଦେଇ 
ଦେଇ ଭୂଲାଇବାରେ ସ୍ଥାୟୀ ଆଂତରିକ୍କ୍ୃତା ଓ ବିଶ୍ଵାସ ଫୁଟେ ନାଇ । ଦବାରେ କୁଂଠା ନ 
କରି ଏକାବେଳକେ ଦବାନବା କଥାଟା ଠିକ୍‌ କରି ଦେଇ ପ୍ରାଣ ମିଳାଇ ମିଳିଯିବା ଛଡ଼ା, 
ଅନ୍ୟ ପଂଥା ନାଇ । ସୁଭାଷ ହେଉଛଂତି, ଚିଭରଂଜନଂକ ପରେ ସେହି ମତ ଓ ଦଳର 
ପ୍ରତୀକ । ଯୁଦ୍ଧବେଳେ ଯେତେବେଳେ ଗାଂଧ୍ପଂଥୀମାନେ ବ୍ୟକ୍ତିଗତ ଅସହଯୋଗରେ 
ମାତି, ସରକାରମାନ ଛାଡ଼ିଦେଲେ ଓ କଂଗ୍ରେସ ସେହି ପଂଥା ଧରିଲା, ତାଂ ପୂର୍ବରୁ 
ସୁଭାଷଂକୁ କଂଗ୍ରେସର ନିର୍ବାଚିତ ସଭାପତି ପଦରୁ ନାନା କୂଟ କୌଶଳରେ ନିକାଲି, 
ଲାଂଛନା ଅପମାନ ଦେବାର ସୀମା ପର୍ଯ୍ୟଂତ ଠାଏ ଠାଏ ଲଂଘନ କରା ହୋଇ ସାରିଥୁଲା ! 
ଜିନ୍ନାଂକ ଲାହୋର ପ୍ରସ୍ତାବ 

ଏହାରି ପରେ, ଯେତେଦୂର ମନେହୁଏ ୧୯୪୦ ଅଗଷ୍ଟରେ ମୁସଲିମଲୀଗର 
ଲାହୋର ବୈଠକରେ ଜିନ୍ନା ଭାରତ ଭାଂଗି ହିଂଦୁସ୍ଥାନ ଓ ପାକିସ୍ତାନ ଗଢ଼ିବା ପାଇଁ ସ୍ପଷ୍ଟ 
ପ୍ରସ୍ଥାବ କଲେ । ଗାଂଧ୍‌ -ପଂଥୀ କଂଗ୍ରେସ ଏହାର ବ୍ୟାପ୍ତି ଓ ଭବିଷ୍ୟତ ଯଥାଯଥ ଭାବରେ 
ଧରି ପାରିଲେ ନାଇ | ଗାଂଧ୍ଜୀ ହୁଏ ତଥାପି ମନେକରୁଥ୍‌ଲେ, କୁହାପୋଛାକରି କୁଂଢିଆ 
କୁଂଢି କଲେ ନିତାଂତ ନହେଲେ ମାଇନରିଟିକୁ ଖୁବ୍‌ ଅନୁଗ୍ରହ କଲାପରି, ଶାସନ ଓ 
ବ୍ୟବସ୍ଥା ସଭାରେ ଭଲି କରି କିଛି ସୂବିଧା ଦେଇଦେଲେ, ଜିନ୍ନା ଭୂଲିଯିବେ ! ରୁଷି ଅଡ଼ି 
ବସିଥ୍‌ବା ଆମ୍ମୀୟ ପରି ପୁଣି ଆସି ମିଶିଯିବେ। ଏହିପରି ବୁଝିବାରେ ରାଜାଜୀଂକ ଭଳି 
ଗାଂଧୁ ସହଯୋଗୀମାନେ ସାହାଯ୍ୟ ବି କରିଥୁଲେ ! କାର୍ଯ୍ୟଗତିରେ ତାହା ମଧ୍ଯ ପ୍ରମାଣିତ 
ହୋଇଚି । 
ସୁଭାଷଂକ ବାସ୍ତବଞ୍ଚାନ ଓ ଦୂରଦୃଷ୍ଟି 

କିଂତୁ ସୂଭାଷ ଚମକି ପଡ଼ିଲେ । ଆମେ ଜାଣୁ ସେ ସେତେବେଳେ ସ୍ପଷ୍ଟ ଓ ଦୃଢ଼ 
ଭାବରେ ବ୍ରଝିପାରିଥ୍‌ଲେ, କୌଣସି ବିଶେଷ ଫଳବାନ ପ୍ରତିକାର ନ କଲେ ଭାରତ 

୩୫୯ ପଂଡିତ ନୀଳକଂଠ୦ : . ଦଷ୍କାପ୍ୟ ରଚନାବଳୀ 


ଦୁଇଭାଗ ହୋଇଯିବା ନିଶ୍ଚିତ । କାହିଁକି ନା, ସେ ମୁସଲମାନଂକୁ ବୁଝିଥ୍‌ଲେ, ଜିନ୍ାଂକୁ 
ଚିତଦିଥ୍ଲେ । ଏ ବିଷୟରେ ଗାଂଧ୍‌ ଓ ଗାଂଧୂପଂଥୀମାନଂକ ପ୍ରରି ସେ ନିଜର କଳ୍ପନାଜାଲ 
ଭିତରେ ପଶି ଆମ୍ମପ୍ରବଂଚନାକୁ ଆମ୍ମବିଶ୍ବାସ ବୋଲି ଭୁ କରୁନଥ୍‌ୁଲେ । ପୁଣି ସେ 
ବୃଝିଥୂଲେ ଜିନ୍ନା ଗୋଟିଏ ମୁସଲମାନ ଆଜାଂକ୍ଷାର ରୂପବାନ ପୂରୁଷ । ସେ ଏ କ୍ଷେତ୍ରରେ 
ସ୍ଵେହ ମମତାଦି ଦୁର୍ବଳତା ରସାଣିତ ସାମାଜିକ ବ୍ୟକ୍ତି ନୂହଂତି | ମହାତ୍ମା ଗାଂଧ୍‌ ନିଜେ 
ଯେପରି ମାନବୀୟତାରେ ପରିପ୍ଟୃ ତ ଓ ଶତୃମିତ୍ୁ ଭେଦରେ ସେ ମନୁଷ୍ଯକୁ ଯେପରି 
ମାନବୀୟତାର ଆଧାର ବୋଲି ମନେ କରଂତି, ଜିନ୍ଲନା ଏ କ୍ଷେତ୍ରରେ ତାହା ନୁହଂତି । 
ଜିନ୍ନାଂକ ପରିଚୟ 

କଥାଟା ଅନେକ ଠାରେ ଅନେକ ସଂପର୍କରେ ହୁଏତ କୁହାଯାଇଚି । ତଥାପି 
ଇତିହାସର ସୃ ତି ଜାଗ୍ରତ କରିବା ପାଇଁ ପୁଣି ଏଠି କୁହାଯାଉ, ଭାରତ -ବିଭାଗର କିଛିକାଳ 
ପୂର୍ବରୁ, ଖୁବ୍‌ ସଂଭବ ୧୯୪୩ର ରାଜାଜୀ ପ୍ରଣୋଦିତ ଗାଂଧ-ଜିନ୍ଲାଂକ ଚିଠିପତ୍ର ଓ 
ଜୁଂଢ଼ିଆକୁଂଢ଼ି ପରେ, ବଂବେଠାରେ ଗୋଟିଏ ଭୋଜନ-ମିଳନରେ ଜଣେ ବଂଧୂ ଜିନ୍ନାଂକୁ 
ପଚାରିଥ୍‌ଲେ— ˆ “ଆପଣ ତ ରାଜନୀତିରେ ଗୋଖଲେଂକ ଶିଷ୍ୟ, ଭାରତ ଜାତୀୟତା 
ବୁଝଂତି ଓ ସେହି ଜାତୀୟତାର ଧୂରୀଣ ସେବକ । ଆପଣ ଏପରି ଗୋଟାଏ ଧର୍ମ ନାମରେ 
ରାଷ୍ଟ୍ର ଗଢ଼ିବାର ଉଦ୍ୟମରେ ମାତିଛଂତି କାହିକି ?”? ଜିନ୍ନା ଅଛ୍ଧ କହଂତି । ବାଟ ଦେଖି ନ 
ପାରି ଏପାଖ ସେପାଖ ହେଲାପରି କଥା ସେ ଜହଂତି ନାଇ । ଅନ୍ଧ କଥା କହି, ବିରାଟ 
କାର୍ଯ୍ୟ ସାଧନ କରିବା ଲୋକ ଜିନ୍ନାଂକ ପରି ଆଉ ଜଣେ ଦେଖାଯାଇଚଂତି ବୋଲି ଜଣା 
ନାଇ । ଅଳ୍ପ କହିଲେ ବି ସେ ସ୍ପଷ୍ଟ କହଂତି; ମୋହମତ୍‌ ମୁଲାହିଜା କରଂତି ନାଇ । ତଥାପି 
ସେ ଥ୍ଲେ ସରସ ସଦାଳାପୀ ।! ସେ କହିଲେ “You know, | do not know even 
the Q of the Quoran. But your Gandhi has introduced religion into 
politics and there is no other reply.” (ଆପଣମାନେ ଜାଣଂତି, ମୁଁ କୋରାଣର 
କ ଅକ୍ଷର ପର୍ଯ୍ୟଂତ ଜାଣେ ନାଇ । କିଂତୁ ତମ ଗାଂଧୁ ରାଜନୀତିରେ ଧର୍ମ ଭରି କଲେ, 
ଏ କାର୍ଯ୍ୟର ଅନ୍ୟ ଉତ୍ତର ନାଇ । ଅର୍ଥାତ୍‌, ଧର୍ମକୁ ଧରି ରାଜନୀତି କରିବା ଛଡ଼ା ଆମର 
ଅନ୍ୟ ଉପାୟ ନାଇ) । ଜିନ୍ନା ମଧ୍ଯ ଗୋଟିଏ ଭାଷଣରେ ସ୍ପଷ୍ଟ କହିଥ୍‌ଲେ, ରାଷ୍ଟ୍ରପତି 
ବୋଲି ମୁଂଡରେ ନଡ଼ିଆ ଲଗାଇ ବେଦମଂତ୍ର ବୋଲି କଂଗ୍ରେସ ସଭାପତିଂକୁ ଅଭ୍ୟର୍ଥନା 
କରିବା ହିଂଦୁ ମୁସଲମାନ ଦୁହିଂକ ପକ୍ଷରେ ଯୁଗପତ୍‌ ସଂଭବ ନୃହେ । ଖୁବ୍‌ ସଂଭବ 
ରାଷ୍ଟ୍ରପତି ଆ¦ଜାଦଂକୂ କୌଣସି ଠାରେ ଏଇପରି ଅଭ୍ୟର୍ଥନା କରା ହେଲାବେଳେ, ଜିନ୍ନା 
ଏହା କହିଥୂଲେ । 


ସ୍ୁଭାଷଂକ ଶେଷ ସମାଧାନ ପଂଥା : ମିଳିତ ମଂତିମଂଡଳ- 


ସୁଭାଷ ସେହି ଜିନ୍ନାଂକୁ ଓ ତାଂକ ପ୍ରବର୍ରିତ ମୁସଲିମଲୀଗ୍‌କୁ ଜାଣିଥୁ୍‌ବାରୁ, ଲାହୋର 
ପ୍ରସ୍ତାବରେ ବଡ଼ ବିବ୍ରତ ହୋଇପଡ଼ିଲେ । ରାଜନୀତିରେ ସୁଭାଷ ଥଲେ ଦ୍ରଷ୍ଟା । ତାଂକୁ 

ରାଜନୀତି ଓ ଶାସନ ୩୬୦ 


ଗୋଟାଏ ପଂଥା ଦେଖା ପଡ଼ିଗଲା । ଆଗରୁ ହୁଏତ କଂଗ୍ରେସ ଏକାରେ ଧସି ପେଲି 
ନିଜେ ବହୁପକ୍ଷ ବା ମେଜରିଟୀ ବୋଲି ମଂତ୍ରିମଂଡଳମାନ ମାଡ଼ି ବସିବା ତାଂକର ପସଂଦ 
ନ ଥୂଲା। ଏବେ ସେ ଦେଖିଲେ, ଅସହଯୋଗ ଛାଡ଼ି ଏ ବିପଦବେଳେ, କୌଣସି 
ପ୍ରକାରେ ମୂସଲିମ୍‌ଲିଗ୍‌ ସଂଗେ କୋଆଲିସନ୍‌ ବା ସହେଯୋଗ କରି ପ୍ରଦଶେରେ 
ମଂତ୍ରିମଂଂଡଳମାନ ଗଢ଼ିବା ଦରକାର ! ଲୀଗକୁ ଅଲଗା କରି, ଆମେ ବହୁପକ୍ଷ ବୋଲି 
ଏକାରେ ସ୍ଵାଧୀନ ହେବାକୁ ଲଢ଼ିଲେ ଫଳ ବିଷମୟ ହେବ। 

ଏଥ୍୍‌ରେ ଆମର ନିଜ ଅନୁଭବ . 

ଏ ବିଷୟରେ ସେ ଯାହା କଲେ, ସେଥ୍୍‌ରେ ଆମର ବ୍ୟକ୍ତିଗତ ଅନୁଭବ ରହିଛି । 
ତାହା ଏକାଧ୍‌କବାର ପ୍ରକାଶିତ ହୋଇଥ୍‌ଲେହେଁ, ପ୍ରସଂଗାଧୀନ ଭାବେ କହି ଦେଉଛୁ । 
ସୁଭାଷ କଳ୍ପନା କଲେ, ଷାଗ ବଂଗ, ବିହାର, ଓଡ଼ିଶା, ଆସାମ ଏହି ଚାରୋଟି ପ୍ରଦେଶରେ 
କଂଗ୍ରେସ ଓ ଲୀଗ୍‌କୁ ଯୋଡ଼ି, ମଂତ୍ରିମଂଡଳମାନ ଗଢ଼ିବେ ଓ ପରେ ଭାରତର ଅନ୍ୟାନ୍ୟ 
ପ୍ରଦେଶରେ ଏହା କରିବା ପାଇଁ ଚେଷ୍ଟା କରିବେ । ଏହିପରି କାର୍ଯ୍ୟ କରିବାକୁ ଗଲେ, 
ଗତାନୁଗତିକ କଂଗ୍ରେସୀମାନେ ଭୂତ ଭବିଷ୍ୟତ ନବିଚାରି, ନବୁଝି, ପ୍ରତିକ୍ରିୟାଶୀଳ ବୋଲି 
ନିଂଦା କରିବେ । ସେଥ୍ପାଇଁ ସବୁ ଅଗ୍ରଗାମୀ ଦଳ (Let) ମାନଂକୁ ଧରି କଂଗ୍ରେସ 
ଭିତରେ ˆ ଫରଞୱୀାର୍ଡ଼ ବ୍ଲକ୍‌? ଗଢ଼ିବାକୁ ହେବ । କଂଗ୍ରେସର ଫରଞୱାର୍ଡ଼ ବଲକୀମାନେ 
ପରୋକ୍ଷରେ ମିଳିତ ମଂତ୍ରିମଂଡଳମାନ ଗଢ଼ିବାରେ ସାହାଯ୍ୟ କରିବେ ! 
ସୁଭାଷଂକ କାର୍ଯର ଗତି 

ଏହି ଉଦ୍ଦେଶ୍ୟରେ ସେ କଲିକତାରେ ଲୀଗ୍‌ନେତା ଫଜୁଲଲ-ହକ୍‌ ଓ କଂଗ୍ରେସ 
ନେତା ଶରତ ବୋଷ ଦୁହିଁଙ୍କୁ ଲଗାଇ ସ୍ଥାୟୀ ବଂଗ ସରଜ଼୍ାର ଗଢ଼ିବାର ବ୍ଯବସ୍ଥା କଲେ । 
ତାପରେ ଓଡ଼ିଶାରୁ ଡାକିଥ୍‌ଲେ ପଂଡ଼ିତ ନୀଳକଂଠ ଦାସ, ପଂଡ଼ିତ ଗୋଦାବରୀଶ ମିଶ୍ର 
ଓ ଶ୍ରୀଯୁକ୍ତ ଯଦୁମଣି ମଂଗରାଜଂକୁ । ଓଡ଼ିଶା ମୁସଲିମ୍‌ ଲୀଗ୍‌ ନେତାଂକୁ ଧରି ଗୋଦାବରୀଶ 
ଓ ଯଦୁମଣି ମଂତ୍ରିମଂଂଡଳ ଗଢ଼ିବେ ଓ ନୀଳକଂଠ ନିଖିଳଭାରତ ଫରଞୱାର୍ଡ଼ ବ୍ଲକ୍‌ର ୱା୍କିଂ 
କମିଟିରେ ରହିବେ ବୋଲି ଆଗ ଠିକ୍‌ ହେଲା । କିଂତୁ ଗୋଦାବରୀଶ, ଯଦୁମଣି ନୀଳକଂ୦ 
ଦାସଂକ ସାହାଯ୍ୟ ବିନା ମଂତ୍ରିମଂଡଳ ଗଢ଼ି ପାରିବେ ନାହି ବୋଲି ଧରି ବସିବାରୁ, ସେହି 
ସୁଭାଷଂକ କଲିକତା ଘରଠାରୁ ଗଂଜାମର ଦିବାକର ପଟ୍ଟନାୟକଂକୁ ଟେଲିଗ୍ରାମ କରାଗଲା । 
ସେ ଆରଦିନ ପହଂଚିଲେ ଓ ନିଖିଳ ଭାରତ ଫରଞୱାର୍ଡ଼ ବ୍ଲକର କାର୍ଯ୍ୟକାରୀ କମିଟିକୁ 
ଗଲେ ! 
ଓଡ଼ିଶା ମିଳିତ ମଂବ୍ରିମଂଂଡଳ- 

ଅବଶ୍ୟ କହିବା ଦରକାର ନାଇ, ସୁଭାଷଂକ କଳ୍ପନାଟି ପୂରା କାର୍ଯ୍ୟକାରୀ ହେବା 
ପୂର୍ବରୁ ଶରତବୋଷ ଅଟକବଂଦୀ ହେଲେ  ସୁଭୀଷ ପରିସ୍ଥିତିର ଅନ୍ୟ ଚାପରେ ପଡ଼ି 

୩୬୧ ପଂଡିତ ନୀଳକଂଠ : ଦସ୍ଟ୍ରାପ୍ୟ ରଚନାବଳୀ 


ଦେଶାଂତରୀ ହେଲେ । ବହୁ ଚେଷ୍ଟାରେ ଶତବିରୋଧ ସତ୍ତ୍ଵେ ଓଡ଼ିଶାରେ ମୁସଲିମ୍‌ଲୀଗ୍‌ 
ସଂପାଦକଂକୂ ଗୋଟିଏ ମଂତ୍ରୀ କରି ମିଳିତ ମଂତ୍ରିମଂଡଳ ଗଢ଼ା ହୋଇଥଲା । ସେଥ୍‌ରେ 
ପରଞୱୱାର୍ଡ଼ ବ୍ଲକ୍‌ ନାଗପୂର ଠାରେ ବସି ଆଶୀର୍ବାଦ ଦେଇଥ୍‌ଲେ | କିଂତୃ ସୁଭାଷଂକ ବିନା 
ଓ ଯେଉଁ ଆଦର୍ଶରେ ମିଳିତ ମଂତ୍ରିମଂଡଳଟି ଗଢ଼ା ହୋଇଥ୍‌ଲା, ସେ ଆଦର୍ଶର ବ୍ୟାପ୍ତ 
ନିମଂତେ ପ୍ରେରଣା ଓ ପୃଷ୍ଠପୋଷକତା କ୍ରମେ ଲୁପ୍ତ ହୋଇ ଆସିବାରୁ ମଂତ୍ରିମଂଡଳଟି ଯେ 
କରିଥ୍‌ଲେ, ଶେଷକୁ ବହୁଚେଷ୍ଟା କରି ସେହି ତାକୁ ଭାଂଗିଦେଲେ | 
ସେସବୁ କଥା ଏବେ ଥାଉ 

ଏସବୁ ଇତିହାସର କଥା | ଆଜି ଭୋଗରେ ତ୍ୟାଗର ମୂଲ୍ୟ ନେବା ପାଇଁ ଯେଉଁମାନେ 
ଭାରତକୁ ଦୂଇଖଂଡ କରି ଲୋକମତ ନାମରେ ଗାଦୀନସୀନ୍‌ ହୋଇ ବସିଲେ, ସେମାନେ 
ଇତିହାସ ସଂଗେ ଭବିଷ୍ୟତର ଏତିହାସିକ ସିଦ୍ଧାଂତ ପର୍ଯ୍ୟଂତ ପରିପ୍ରଚାରରେ ବଦଳାଇ 
ଦେଇ ନିଜକୁ ଚିରନ୍ତନ ତ୍ୟାଗୀ ମହାପୁରୁଷ ବୋଲି ପ୍ରମାଣ କରି, ପ୍ରମାଣର ସେଇ 
ସାମଗ୍ରୀ ରଖିଦେଇ ଯିବା ପାଇଁ ଯେ ଅପଚାର, ବ୍ୟଭିଚାର ଓ ମିଥ୍ୟାପ୍ରଚାର କରୁଚଂତି 
ସେଥ୍‌ରେ ସୂଭାଷଂକର ସେ ସାଧୁ ଓ ଅନାସକ୍ତ କଳ୍ପନା ଓ ତହିଁ ସଂଗେ ସେଥ୍‌ରେ ତାଂକ 
ସହଯୋଗୀମାନଂକର ଘୋର ବିରୋଧ ସମ୍ମୁଖରେ ନିଷ୍ଠଳଂକ ତ୍ୟାଗ ବୁଦ୍ଧି, ସବୁ ଆଜିର 
ଉଦ୍ଗତ ଧୂମରେ ଆବିଳ ଦିଶୁଚି । ସେଥ୍ପାଇଁ ସେ ବିଷୟରେ ଆଉ ବିଶେଷ ଆଲୋଚନା 
ନିଷ୍ପ୍ରୟୋଜନ । ଏବେ ସେଥ୍‌ରେ କିଛି ଲାଭ ନାଇ । କାହାର ଆମ୍ମବଡ଼ିମାକୁ ଓ 
ଇତିହାସରେ ଅମରତ୍ସ କାମନାକୁ କ୍ଷୁଣ୍ଡ କରିବା ଏଠାରେ ଅମର ଉଦେଶ୍ୟ ନୁହେ । 
ସେଥ୍‌ରେ ଏବେ ପୂର୍ବବଂଗର ସମସ୍ୟା ସମାଧାନର କୌଣସି ସ୍ପଷ୍ଟ ସଞ୍ପକ ନାଇ । ଆସକ୍ତିକୁ 
ଅନାସକ୍ତିକୁ ଆଣିବାର ପନ୍ଧା ବି ଏ ନୁହେ । 
ଏବ ପାକିସ୍ଥାନ କଥା ଦେଖ 

ପାକିସ୍ଥାନ ନେତାମାନେ ମୁକ୍ତ କଣ୍ଠରେ ଆଜି ପୃଥ୍ବୀ ଆଗରେ କହୁଚଂତି ଧର୍ମଛଡ଼ା 
ତାଂକର ଅନ୍ୟ ରାଷ୍ଟ୍ରନୀତି ନାଇ । ସେ ଧର୍ମ ପୁଣି ମୁସଲମାନ ଧର୍ମ । ସେ ଧର୍ମର 
ନିଦେଶଗୁଡ଼ିକ ବୁଝିବାରେ କୌଣସି ଦ୍ବିମତ ନାଇ । ସେଥ୍‌ରେ ଅଛି ଅମୁସଲମାନ ବା 
କାଫୀରଂକ ପ୍ରତି ସ୍ପଷ୍ଟ ବ୍ୟବସ୍ଥାମାନ । ସେଇଥ୍‌ରେ ସେ ଚଳିବେ । 
ଧର୍ମ ବୋରଲେ କଂ ଣ ?- 

ଅବଶ୍ୟ ଧର୍ମର ବ୍ୟବସ୍ଥାଗୁଡ଼ିକ ପୃଥ୍ବୀରେ ଇଶ୍ଵର, ଇଶ୍ବର-ଦୂତ, ଅବତାର, ସନଛ୍ଷ୍ 
ପ୍ରଭୃତିଂକ ନାମରେ କୁହାଯାଏ । ସେଗୁଡ଼ିକ ନିତ୍ୟ ସତ୍ୟ ବୋଲି ଶିଷ୍ୟ ଓ ଅନୁଗମାନେ 
ଘୋର ଅହଂକାରରେ ପ୍ରଚାର କରଂତି । ହେଲେ ହେଁ ସେଥ୍ରେ ନିତ୍ୟ ବୋଲି କିଛି ନାଇ 
କି ଜିଦେଶ ବୋଲି କିଛି ନାଇ । ପରକୀୟା ପ୍ରେମରେ କୁଂଜବାସୀ ହୋଇ ପ୍ରତିଦିନ 
ନୂଆମାତା ବାଛିବା, ' କୁଂଜବାସୀ? ବାବାଜୀଂକର ଯେପରି କୃଷ୍ଣ-ନିଦେଶ , ହଏତ କାଫୀର, 

ରାଜନୀତି ଓ ଶାସନ ୩୬୨୮ 


ହିଂଦୂଂକ ବିରୁଦ୍ଧରେ ଜିହାଦ୍‌ କରିବା ସେହିପରି ପୟଗମ୍ବର ମହମ୍ମଦଂକ ନିଦେଶ 
ହୋଇପାରେ । ସେ ସବୁର ସାନ୍ତି, ଦାର୍ଶନକ ଆଲୋଚନା କରି କିଛି ଲାଭ ନାଇ । 
କୌଣସି ଧର୍ମରେ ଦର୍ଶନ ନାଇ । କିଂବା ଦାର୍ଶନିକ ତତ୍ତ୍‌ ଦୃଷ୍ଟିରେ ଭକ୍ତର ଧର୍ମବାଦ ଫୁଟେ 
ନାଇ । 


ଭାରତ ଵି ଆଦର୍ଶ ଦେଖଉଚି ?— 


~~ Ss 


. ଏଇ ସମ୍ପର୍କରେ ଆଜି: ଭାରତ ପରିସ୍ଥିତି ପୁଣି ମୁସଲମାନଙ୍କୁ ବିଶେଷରେ ପାକିସ୍ଥାନ 
ମୁସଲମାନଙ୍କୁ କି ଆଦର୍ଶ ଯୋଗାଉଟି, ତା ମଧ୍ଯ ଦେଖିବାର କଥା | ଭିତରକୁ ଭଲକରି 
ଆତ୍ମ ଦୃଷ୍ଟିରେ ନ ଚାହିଁ, ପରକୁ ନିନ୍ଦି ବୁଲିବା ଏକ ସାମାଜିକ ମହା ଅପରାଧ । ଏହି 
ଅପରାଧ ଫଳରେ ମାନବ ସମାଜରେ କାଳେ କାଳେ ଧର୍ମାଂଧତା ଓ ଧର୍ମଯୁଦ୍ଧ ଫୁଟିଛି । 
ଆଜି ମୁସଲମାନଂକୁ ଧର୍ମାଂଧ, ସାଂପ୍ରଦାୟିକ ବୋଲି ଭାରତବାସୀଂକର କହିବାର କି 
ଅଧ୍କାର ଅଛି ? 
ଧର୍ମନିରପେକ୍ଷତା ଭାରତରେ ସତ୍ୟ ନୁହେ 

ଗୋଟାଏ ଗତାନୂଗତିକ ବାକ୍ଚାତୁରୀ ଧରି ଆଜି ଭାରତର ଭୋଗଦ୍ୃପ୍ତ ନେତାମାନେ 
ନିଜର ସ୍ଵାଧୀନ -ସରକାରନାମୀ ସରକାରଟାକୁ ତଥା ସମାଜଟାକୁ କହୁଛଂତି, Secular 
ବା ଧର୍ମ ନିରପେକ୍ଷ ! ଯଥାର୍ଥରେ ହିଂଦୂଭାରତର ସମାଜ ଓ ସରକାର କଂଣ ଧର୍ମ- 
ନିରପେକ୍ଷ ? ଆଖି ଫିଟାଇ ଦେଖିଲେ, ସମସ୍ତେ ଦେଖି ପାରିବେ ଭାରତୀୟ ଅ- 
ମୁସଲମାନମାନେ ଧର୍ମାଂଧତାରେ ମଧ୍ଯ ମୁସଲମାନଂକ ପାଖେ ହାରିଯିବେ ନାଇ । ମୁହଁରେ 
ନିଜକୁ ଧର୍ମ-ନିରପେକ୍ଷ କହି ଇସ୍କୁଲ ଠାରୁ ଆଶ୍ରମ ଯାଏ, ଗ୍ରାମ ପଂଚାୟତ ଠାରୁ ବ୍ୟବସ୍ଥା 
ସଭାଯାଏ, ନାରୀମଂଗଳ ସମିତି ଠାରୁ ହରିଜନଂକ ପତିତ ପାବନ ସଂଘ ଯାଏ, ସର୍ବତ୍ର 
ଲୋକଙଂକୁ ଧରି ମାରି ମଣକରାଯାଉଚଟି କ”ଣ ବୋଲିବାରେ ? “ଧର୍ମାଂଧତା ଓ ଭକ୍ତିର 
ସେହି ମଂତ୍ରଟି ହେଉଚି ‘ରଘୁପତି ରାଘବ ରାଜାରାମ, ପତିତପାବନ ସୀତରାମ ।”? ଏ 
ଧର୍ମରେ ଗାଂଧ୍‌ ସାକ୍ଷାତ ହେଉଚଂତି ମହମ୍ମଦଂକ ପରି ଭଶ୍ଵରଂକର ଜଣେ ଦୂତ । 

ମହାତ୍ମା ଗାଂଧ୍‌ ମରୁ ମରୁ ଏପରି କି ବଂଚି ;ଥାଉଁ ଆଉଁ ମଧ୍ଯ ଲୋକେ ତାଂକ 
ମଂଦିର କରିବା ପାଇଁ ବ୍ୟାକୁଳ ହେଲେଣି । ମହମ୍ମଦ ତସ୍‌ବୀର ବା ପ୍ରତିକୃତି ରଖିବାକୁ 
ମନା କରିଥଲେ | ଗାଂଧ୍‌ ମଧ୍ଯ .ନିଜପୂଜା ପାଇଁ ମୂର୍ରି ରଖିବାକୁ ମନା କରିଚଂତି । ସେଇ 
ଦହାଇ ମଧ୍ଯ ଦିଆଯାଇ ପୂଜା ପାଇଁ ଗାଂଧ୍‌ଂକ ମୂର୍ତି ରଖିବାଟା ଅପରାଧ ବୋଲି ଠାଏ 
ଠାଏ ଧରାଗଲାଣି । ସେ ଯାହା ହେଉ ଧର୍ମ ନିରପେକ୍ଷତା ଏଥୁରେ କାହିଁ ? ଆମେ ଘରେ 
ଯେତେ ବାବଦୂକ ହେଲେ ମଧ୍ଯ ଜଗତ ବିଶେଷରେ ମୁସଲମାନ ବୁଝିବେ କି ? ପୁଣି 
ସେହି ସ୍ତୁତି ମନ୍ତ୍ରରେ ଗାନ୍ଧିଂକ ମୃତ୍ୟୁ ଅଳ୍ପଦିନ ପୂର୍ବରୁ ଯୋଡ଼ା ଯାଇଥୁଲା ˆ ଇଶୃର ଆଲ୍ଲା 
ତେରା ନାମ, ସବକୋ ସଂମତି ଦେ ଭଗବାନ୍‌ ।”” ପରାଧୀନ ପ୍ରପୀଡ଼ିତ ମାନବକୁ 

୩୬୩ ପଂଡିତ ନୀଳକଂଠ : ଦୁଷ୍ଠାପ୍ୟ ରଚନାବଳୀ 


ଧର୍ମାନକ୍ଧ କରି ମଦତ୍‌ ଦେଇ ବଞ୍ଚାଇ ରଖିବାରେ ସର୍ବଧର୍ମ ସମନ୍ମଵୟର ଏଇ ଆପାତ 
ମନୋରମ ମଂତ୍ରଟି ସଂଥଂକର ଗୋଟିଏ ସାଧାରଣ ମହୌଷଧ । ଧର୍ମ ବିରୋଧ ଓ ତହିଁ 
ଫଳରେ ଇଶ୍ଵର ଲଶ୍ଵରରେ ବିରୋଧ ହେଉଚି ମାନବ ସମାଜରେ ଏକମାତ୍ର ବିରୋଧ ଓ 
ନିତ୍ୟ ବିରୋଧ । କୌଣସି ଦୁଇଟି ଧର୍ମର ଦୁଇଟି ଭଶ୍ଵବର ସବ୍ର କର୍ମରେ ସଂମତି ଦେବାର 
ଜଣାନାଇ । ଏହା ସତ୍ୟ ନାମରେ ଗୋଟାଏ ମନବୋଧ୍ଆ ମିଥ୍ୟା ! ଏହା ଏକ ମୋହ | 
ମୁସଲମାନର ନାରୀଧର୍ଷଣ- 


ପୁଣି ଦେଖ, ଆମେ ଯାହାକୁ ନାରୀଧର୍ଷଣ କହୁ, ମୁସଲମାନ ପକ୍ଷରେ ପରିସ୍ଥିତି 
ଭେଦରେ ସେ ସବୁ ଧର୍ମକାର୍ଯ୍ୟ ହୋଇପାରେ । କାଫୀର୍‌କୁ ମୁସଲମାନ କରି ମୁକ୍ତି ପଂଥାରେ 
ପକାଇ ଦେବାରେ ତା” ଏକ ସୁନ୍ଦର ଉପାୟ ¦ ମୁସଲମାନ ଧର୍ମରେ ପୁଣି ନିର୍ଦେଶ ଅଛି, 
କାମ କ୍ରିୟାରେ ସଂତୋଷ ରଖି ପାରିଲେ ପୂରୁଷ ଚାରୋଟି ପର୍ଯ୍ୟଂତ (କାର୍ଯ୍ୟରେ ଯେତେ 
ଇଚ୍ଛା ସେତେ ) ନାରୀକୁ ଆପଣାର କରି ରଖି ପାରିବ । କାଫୀର ନାରୀକୁ ଏଇପରି 
ନିଜର କରିବାରେ ପୁଣି ମୁସଲମାନର ରାଜ୍ୟ ଆଇନରେ କେବେ କେଉଁଠି ଦଣ୍ଡନୀୟ 
ହୋଇଚି ? ଜିହାଦ୍‌'ର କାଫୀର ହତ୍ୟା ମୁସଲମାନର ପୁଣି ସର୍ବତ୍ର ନରହତ୍ୟା ବି ନୁହେ । 
ଏ ସବୁ କଥା ଶାଂତ ଓ ନିରପେକ୍ଷ ଭାବରେ ବିଚାର କରିବାର ଅଛି । 
ସୁଭାଷଂକ ସାଂପ୍ରଦାୟିକ ସମାଧାନ କଳ୍ପନାର କାଳ ଯାଇଚି 

ଏ ସବୂ ଦୃଷ୍ଟିରେ ବିଚାର କରି ଦେଖିଲେ ବୁଝିବାକୁ ହେବ, ଭାରତକୁ ବାଂଟ ବା 
ପରେ ହିଂଦୁ-ମୁସଲମାନର ମିଳନରେ ରାଷ୍ଟ୍ର ଗଢ଼ା ହେବାର ପରିସ୍ଥିତି ଯାଇଚି । ପାକିସ୍ଥାନ 
ଏବେ ହେଉଚି ପୃଥ୍ବୀରେ ମୁସଲମାନର ଧର୍ମ ରାଷ୍ଟ୍ର  heocratic State) ! ଗର୍ବିତ 
ଭାବରେ ପୁଣି ପାଢକିସ୍ଥାନୀମାନେ ଏହା ପୃଥ୍ବୀ ଆଗେ ଆଜି ଦୃଢ଼ ଭାବରେ କହି ପ୍ରଚାର 
କରୁଚଂତି । ଆମେ ଘରେ ବସି ତାଂକୁ ମଧ୍ୟଯୁଗୀୟ ବା ସେ କାଳିଆ ବୋଲି କହି ବୁଲିଲେ 
ଲାଭ କିଛି ନାଇ । ହୈଂଦୂ କୋଡ଼୍‌? ତିଆରି କରି ତହିଁରେ ଝିଅକୁ ବାପ ସଂପରିରୁ 
ଅଧଭାଗେ ଦେଇ ଅଂଧ ଅନୁକରଣର ଭକତି ଓ ଗ୍ରାହକତା ପର୍ଯ୍ୟଂତ ଦେଖାଇଲେ ମଧ୍ଯ 
ମୁସଲମାନ କିଛି ଭଳିଯିବେ ନାଇ । ସୁଭାକ୍ଷବୋଷଂକ କନ୍ଚନାର କାଳ ଓ ସୁଯୋଗ ଯାଇଚି । 
ଶରତବୋଷ “ଶେଷ” କଥା କହିଯାଇଚଂତି । ତା” ପୁଣି ପାକିସ୍ତାନୀ ନ ବୁଝିଲେ, ଏବେ 
କୌଣସି କୀମର କଥା ନୁହେ । ଧର୍ମରାଷ୍ଟ୍ର ଗଢୂଥ୍ବା ଦର୍ପୀ ପାକିସ୍ଥାନୀ, ଏହା ବୁଝିବେ 
ନୀଇ [ ‘ପତିତପାବନ ସୀତାରାମ” ଭକ୍ତ ରାମରାଜ୍ୟ-କାମୀଂକ “ଉଦାରତା” ଓ ଧର୍ମ 
ନିରପେକ୍ଷତା”ରେ ଅନ୍ୟ ରାଷ୍ଟ୍ର ଆଦର କରିବା ଭଳି ବଳିଷ୍ଠତା ବା ଜୀବଂତତା ନାଇ । 
ଏବେ କଂ ଣ କରିବାକୁ ହେବ- 

ଧର୍ମ ହିସାବରେ ଯେଉଁମାନେ ଭାରତକୁ ବାଂଟିଚଂତି, ସେମାନଂକର ଏବେ ଅନ୍ୟ 
ପଂଥା ନାଇ । ପାକିସ୍ଥାନକୁ ହିଂଦୃଶୂନ୍ୟ ଓ ତହିଁ ସଂଗେ ହିଂଦୂସ୍ଥାନକୁ ମୁସଲମାନଶୂନ୍ୟ କରି 

ରାଜନୀତି ଓ ଶାସନ ୩୬୪ 


ସ୍ଥାୟୀ ଶାଂତିର କଳ୍ପନା ଓ କଳନାରେ ସମସ୍ୟା ଏବେ ଛିଂଡାଇବାଙ୍କୁ ହେବ | ଏହା କରିବା 
ଅର୍ଥାତ୍‌, ଏଡ଼େ ମହାଜନତାମାନ ଦେଶାଂତର କରାଇବା, ମହାକଷ୍ଟ କାମ | ଏହା ବରଂ 
ଅସଂଭବ ପରି ଲାଗୁଚି । କିଂତୁ ଏହାଠାରୁ ସହଜ ପଂଥା ଆଉ କିଛି ନାଇ । ଏହା ନ କରି 
ବା କରିବାକୁ ସାହସ ନ କରି ଆମ ପତିତପାବନ”! ପୂଜାକୁ ଧର୍ମ ନିରପେକ୍ଷ କହି ଓ 
ତାଂକ ଭଶ୍ଵର-ଦେଶିତ ରାଷ୍ଟ୍ରରେ ସଂମତି ଦେଇ ଯୁକ୍ତିକରି ଚୂକ୍ତିମାନ ବାଂଧ୍ଲେ, ଏ 
ସବ୍ରଧ ଖାଲି ନଇବଢ଼ିକି ବାଲିବଂଧ ହବ । ସବୁ ଯୁକ୍ତି, ଚୂକ୍ତି ଓ ସର୍ତ, ସିବଧାଂତ ସତ୍ତେେ 
ଯେକୌଣସିମତେ ହଉ, ପୂର୍ବ ପାକିସ୍ଥାନ ପଶ୍ଚିମ ପାକିସ୍ଥାନ ପରି ହିଂଦୃଶୂନ୍ୟ ହେବ । 
ହିଂଦୂସ୍ଥାନର ମୁସଲମାନମାନେ ମଧ୍ଯ ପ୍ରାଣପ୍ରାଚୃୂର୍ଯରେ କେବେ ହେଲେ ହିଂଦୂତ୍ଥାନ ଆଦରିବେ 
ନାଇ । ସେଇମାନେ ପୁଣି ଅଧ୍କାଂଶ ଥଲେ ପାଢିସ୍ଥାନର ବଡ଼ପଂଡା ! ଖଲିକ୍‌ -ଉଜ୍‌ 
ଜୂଅନ୍‌ଂକ ପରି କେହି କେହି ଛାଡ଼ି ଯାଇଚଂତି । ଆଉମାନେ ଅନେକେ ସେଇ ବାଟକୁ 
ଚାହିଁ ହୁଏତ ଝୁରୁଚଂତି । ଏ ସତ୍ୟକୁ ଜାଣି, ଆଖି ବୃଜିଦେବା ଠିକ୍‌ ନୁହେ । କେହି ପୁଣି 
କହୁଚଂତି, ଖାଲି ବାହାରେ ରହିଯାଇଥ୍‌ବା ପୂର୍ବବଂଗ ହିଂଦୁଂକ ଷାଁ ଭାରତରେ ସ୍ଥାନ 
କରିଦେଇ ଘେନି ଆସ । କିଂତୁ ଏହା ସ୍ଥାୟୀ ବ୍ୟବସ୍ଥା ନୁହେ । ଇଚ୍ଛାକରି ଯେ ଯେଉଁଠି 
ରହିବେ ସେ ହୁଏତ ରହଂତୁ । ଏପରିକି ଇଚଚା କଲେ ସେଇ ପୂର୍ବ ବଂଗରେ ହିଂଦ୍ର 
ରହିପାରଂତି, ଯେପରି କି କାଶ୍ମୀର ରହିଲେ ସେଠି ମୁସଲମାନ ବି ହୁଏତ ରହିବେ । 
କିଂତୁ ସେମାନେ ସ୍ପଷ୍ଟ ଜାଣି ରହଂତୁ ଯେ ସେମାନେ ସବୂମଂତେ ରାଷ୍ଟ୍ରବୃଦ୍ଧି କରି ଶେଷକୁ 
ନିଜ ଦାୟିତ୍ଵରେ ରହିବେ । ଭାରତରେ ମୁସଲମ୍ବାନ ଓ ପାକିସ୍ଥାନରେ ହିଂଦୂ- ଏମାନେ 
କେବଳ ରାଷ୍ଟ୍ରର ମାଇନରିଟି ନୁହଂତି । ଏଠି ଅନ୍ୟକଥା ଅଛି । ଏ ସମସ୍ତ ବିଚାରରେ 
ସମସ୍ତଂକୁ ସାନ ଛାଡ଼ିବାର ସ୍ଥାନ ମାଡ଼ିବସିବାର ପୂରା ଓ ମୁକ୍ତ ସୁବିଧା ଦିଆଯାଉ | ଅନ୍ୟ 
ଯେକୌଣସି ବ୍ୟବସ୍ଥା ଚିର ନୃହେ, କି ଶୁଭଂକର ନୁହେ । ଯା କରାହୋଇ ଯାଇଚି, ସେ 
ଦୃଷ୍ଟିରେ ଅନ୍ୟବାଟ ନାଇ । 


ପ୍ରମତ୍ତତା କଦାପି ପ୍ରଜ୍ଞା ନୁହେ 


ପ୍ରମାଦକୁ ପ୍ରଜ୍ଞା ମଣି ଚିତରଂଜନ -ସୂଭାଷଂକ ଯଥାର୍ଥ ଧର୍ମ-ନିରପେକ୍ଷ ରାଷ୍ଟ୍ରସେବାର 
ପଂଥା ଛାଡ଼ି ଆମେ ମୋହକୁ ସିଧାଂତ ମଣି ଯାହା କରିବାର କରିଚୁ । ଏବେ ବାସ୍ତବ 
ପରିସ୍ଥିତିର କଳନାରେ ଇତିହାସକୁ ଚାହିଁ ବାଟ କାଟିବାକୁ ହେବ । ଅବଶ୍ୟ ଏହା ବଡ଼ 
ସହଜ ନୂହେ¬ ବିଶେଷରେ ପୁଣି ଦର୍ପୀ ଭୋଗଲିପ୍‌ସୁ ପକ୍ଷରେ । ସେ ଭୋଗ ପୁଣି 
ତ୍ୟାଗ ନାମରେ ଓ ସେ ଦର୍ପ ପୂଣି ଯଦି ନିଜକୁ ମହାପୂରୁଷ ବା ମହାପୂରୂଷଂକ ପ୍ରିୟ ଓ 
ଶ୍ରେଷ୍ଠ ଅନୁଗଂତା ବୋଲି ମଣିବାରେ ହୁଏ, ତେବେ ଅବସ୍ଥା ବଡ଼ ସାଂଘାତିକ । ଘଟନାରେ 
ବାସ୍ତବୁ ସତ୍ୟକୁ ସ୍ଵୀକାର ନ କଲେ କଳନା ଭ୍ରଷ୍ଟ ହୁଏ । ରାଷ୍ଟ୍ର ଧରି ବସି କୌଣସି 
ଲୋକଙ-ସଂପ୍ରଦାୟକୁ ନ ସଂଭାଳିବା ଅବଶ୍ଯ ମହାଅପରାଧ । କିଂତୁ ଆମେ ସଂଭାଳି 

୩୬୫ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ରଖିଲେ ସେ ଟିରକାଳ ସଂଭଳାଯିବେ କି ନା, ଦିବ୍ୟ ଦୃଷ୍ଟିରେ ତା ଦେଖିବା ଦରକାର ! 
ଦେଖ, ଯେଉଁ ଭାରତୀୟ ମୁସଲମାନ ଆମ କଂଗ୍ରେସ୍‌ ବା ଗାଂଧ୍‌ଂକ ‘ପତିତପାବନ 
ସୀତାରାମ” ଧର୍ମର ଭଳଲ୍ତ ବନି ରାମ-ରାଜ୍ୟ ସେବାରେ ମାତିଥ୍‌ଲେ ବା ମାତିଚଂତି, 
ମୋଟାମୋଟି ତାଂକ ଅବସ୍ଥା କଂଣ ? ସତ କହିଲେ ଆଜି କାହାକୁ ବିସୂଖ ଲାଗିପାରେ । 
କିଂତୁ ସନ୍ତିପାତରେ ଶଂଖୁଆ ଖାଇଲା ପରି ସେ ସତ୍ୟକୁ ନ ଧରିବାକୁ ଚାରା ନାଇ ! ସେ 
ସତ୍ୟ ହେଉଟି, ଆମେ ତାଂକୁ ମୋଟାମୋଟି (ନିପାତନଂକ କଥା ଧରାଯାଉନାଇ । 
ନିପାତନ ହେଉଚି, ବରଂ ନିୟମର ପ୍ରମାଣ) ଲୋଭାଇ ମନାଇ ରଖିଥୂଲୁ । ସେଇ 
ପରଂପରା ଏବେ ବି ଚାଲୁଚି । ଆଜାଦଂକ କଥା ଛାଡ଼ିଦିଅ । ଅନେକଂକର ମନେ ଥୁବ, 
ନଚେତ୍‌ ଗଲା ଭୂଲାଭାଇ ଦେଶାଇଂକ ନବ ନେତୃତ୍ଵ ବେଳର କେଂଦ୍ର ବ୍ଯବସ୍ଥାସଭାର 
ପୂରୁଣା ପ୍ରୋସିଡ଼ିଂଗସ୍‌ ଫିଟାଇ ଯେ କେହି ଦେଖିପାରଂତି, କଂଗ୍ରେସୀ ମୁସଲମାନ ମେମ୍ବର 
କାଜ୍‌ମୀ ସାହେବ ଅଣ -ଅଫିସୀୟ ଆଇନ ପ୍ରସ୍ତାବ ବା ବିଲ୍‌ ଆଣିଲେ, ଭାରତର ସବ 
ମୂସଲ୍ମାନ୍‌କୁ ଶେରିଆତ୍‌ ବା କୋରାଣ-ଦେଶିତ ଆଇନରେ ଚଳିବାକୁ ବାଧ୍ଯ କରିବା 
ପାଇଁ । କାହିକି ନା, ବିଶେଷରେ ବୋଂବେ, ପଂଜାବ ଓ ଉତ୍ତର ପ୍ରଦେଶର ପ୍ରାୟ ତିନି 
କୋଟି ମୁସଲ୍ମାନ୍‌ (ଏମାନେ ପୂର୍ବେ, ଏବେ ଅନେକ ପାକିସ୍ଥାନର ହିଂଦୁଂକ ପରି, ଡରି 
ମୁସଲମାନ ହୋଇଥ୍‌ବା ହିଂଦୁଂକ ବଂଶଧର ) ହିଂଦୁ ଆଇନ୍‌ ଓ ରୀତିନୀତିରେ ଚଳୁଥ୍ଲେ | 
ସେଇମାନଂକ ଭିତରୁ ଅନେକେ ଆର୍ଯ-ସମାଜରେ ` ଶୁଦ୍ଧି”? କର୍ମରେ ହିଂଦୁ ହେବାରେ ବି 
ଲାଗିଥ୍ଲେ । କାଜ୍ମୀ ସେଥ୍ପାଇଁ ବିଲ ଆଣିଲେ ! ଆମ ଏବ ଗଭର୍ଣ୍ଣର ଆସଫ ଆଲୀ, 
ସେତେବେଳେ ଥ୍ଲେ ଆସେମ୍ବ୍ଳୀ କଂଗ୍ରେସ ଦଳର ହୁଇପ୍‌ । ସେ ବି ପ୍ରାଣପଣେ କାଜ୍‌ମୀଂକ 
ସଂଗେ ଲାଗି ପଡ଼ିଲେ । ଦଳ ମେଂବରମାନେ ବିଶେଷରେ ଆର୍ଯସମାଜୀମାନେ ଭାରି 
ଛଟପଟ ହେଲେ, ଆପତି କଲେ ! ନେତମାନେ ଖାଲି କଲେ ଚୃପ୍‌, ଚୂପ୍‌ । କାଳେ 
କାଜ୍ମୀ-ଆସଫ ଅଲୀ ଶୁଣିବେ । ବିଲ୍ଟି ନିର୍ଦଧଂଦରେ ପାଶ୍‌ ହୋଇ ଆଇନ୍‌ ହୋଇଗଲା । 
ଏପରି ଦୃଷ୍ଟାଂତର ସୀମା ନାଇ । ଏଇପରି ପ୍ରିୟ କରା ହୋଇ ରଖାହୋଇଥ୍‌ବା ମୁସଲମାନ 
ଏଣିକି ଛଟ୍‌ପଟ୍‌ ହେବେ ! ଭବିଷ୍ଯତ ଭଲ ହେବ ନାଇ । 
ଯୁଦ୍ଧ ବି ଶୁଭଂକର ନୁହେ 

କେହି କେହି ହୁଏତ ପାକିସ୍ଥାନ ସଂଗେ ଯୁଦ୍ଧ କରିବାରେ ଏହାର ସମାଧାନ ଦେଖୁ 
ଥ୍ବେ । ଏହା ହୁଏତ ନୈରାଶ୍ୟର ଅତି କୋପ ¦ ଅନ୍ୟଥା ମଧ୍ଯ, ଏଥ୍ପାଇଁ ପରିସ୍ଥିତିର 
ପ୍ରେଭଣା ଆଦୌ ନାଇ । ରୁଷିଆର କମ୍ୟୁନିଷ୍ଟ ପ୍ରଭାବ ଆମକୁ ଘେରିଟି, ଘାଂଟୁଚି । 
ଆମେରିକା ବି ପଂଡ଼ିତ ନେହୁରୁଂକୁ ଦେଖି ନେଇଚି ଓ ନିଜର ବିଶ୍ବଜିତ୍‌ ଯଜ୍ଞରେ ଭାରତକୁ 
ମେଧ୍ଯ କରିବାର ଉଦ୍ୟମରେ ଅଛି ।. ଏଣେ ପୁଣି ଭାରତ ଅବାସ୍ତବ ଆଦର୍ଶବାଦରେ 
ଚୀନକ୍ର କୁଂଢାଇବାଟା ଆମେରିକା କି ଦୃଷ୍ଟିରେ ଦେଖୁଥ୍‌୍ବ ତା” ଅନୁମେୟ | କମନ୍‌ଓଏଲଥ୍‌ 

ରାଜନୀତି ଓ ଶାସନ ୩୬୬ 


ଭିତରେ ମଧ୍ଯ ଦକ୍ଷିଣ ଆଫ୍ରିକାରେ ଭାରତ ବିଶ୍ବରାଷ୍ତର ସଂଘର ନ୍ୟାୟଦେବଂକୁ ଡାକିଲା 
ବେଳକ୍ର, ପାକିସ୍ଥାନ ସେଇ ଦକ୍ଷିଣ ଆଦ୍ରିକାକୁ ଝୋଟ ଦେଇ କୋଇଲା ମାଗୁଚି। ଏ 
ରହସ୍ଯ ଆମକୁ ମନେରଖିବାକୁ ହେବ । ବେଳ ପଡ଼ିଗଲା ବେଳେ ରୁଷିଆ ଆମର ହବ 
ନାଇ; ଇଂଲଂଡ ଆମେରିକା ହୁଏତ ଖାଲି ଦୂରରୁ ହାଁ ହାଁ କରିବେ । ଗ୍ରୀକ୍‌ ପୁରାଣର 
ନ୍ୟାୟଦେବ ତୂଳାଦଂଡ ଧରି, ଅଂଧ ପୋଟଳୀ ବାଂଧ୍‌ କୁଣିସଠି ବସି ନାହାଂତି । ପରିସ୍ଥିତିର 
ନିର୍ଭୁଲ କଳନାଇ କଳ୍ପନା, ଯୋଜନା ଓ କର୍ମକୁ ସୁନ୍ଦର ଓ ମଂଗଳକର କରିବ । 

[ ନବଭାରତ କୁମ୍ଭ ୧୩୫୬] 


ଆଲୋଚନା 


ଶାସ୍ତର ଶାସନ 


~~ 


ସାଧାରଣ ମନୁଷ୍ୟ ପକ୍ଷରେ ନୂତନର ମୋହ ଅଦମ୍ୟ । ମନୁଷ୍ୟ ଉପସ୍ଥିତ ପରିସ୍ଥିତିରେ 
କେବେ ସଂତୁଷ୍ଟ ନୂହେ । ସବୁବେଳେ ନୂଆ କିଛି ଦେଖିଲେ ଅଗ୍ନିରେ ପତଂଗ ପରି ହୁଏ । 
ମାତ୍ର ଏହା ମାନବର ଜୀୀବିଧର୍ମ । ମାନବର ବିଶେଷତ୍ଵ ହେଉଚି, ତା'ର ପରଂପରା ଓ 
ପୁରୋଦୃଷ୍ଟି । ସାଇତା ଜିନିଷର ବ୍ୟବହାର ବୁଝିବା ଏଇ ପରଂପରାର ଲକ୍ଷଣ । ପରିସ୍ଥିତିର 
କଳନା ସଂଗେ ଏଇ ପରଂପରାର ଯଥାର୍ଥ ଜ୍ଞାନ ମିଶି ସେଥ୍‌ରେ ଯେଉଁ ପୂରୋଦୃଷି ବା 
ଆଦର୍ଶ ଫୁଟେ, ସେଇ ଅନୁସାରେ ଦିୟା ବିଧାନ କଲେ ପ୍ରଗତି ସ୍ଥିର ଓ ଦୃଢ଼ ହୁଏ । ମାତ୍ର 
କେବଳ ନୂତନର ମୋହରେ ପରଂପରା ଛାଡ଼ି ଆହରଣରେ ଧାଇଲେ ପ୍ରଗତିର ଧାରା 
ଛିନ୍ନ ହୁଏ । ହେଲେହେଁ ପରଂପରାର ମଧ୍ଯ ଗୋଟିଏ ମୋହ ଅଛି । ସେଥ୍‌ରେ ପଡ଼ିଗଲେ, 
ମନୁଷ୍ୟ ବେଳେ ବେଳେ ଜ୍ଞାନାଂଧ ହୁଏ ଓ ତାହାର ପ୍ରଗତି ଅବରୁଦ୍ଧ ହୁଏ ।! ପୁରାତନ 
ସଂଗେ ନୂତନ ମିଶାଇ ଦେବାର ପ୍ରତିଭା ହି ଯଥାର୍ଥ ପ୍ରତିଭା । ତାହା ବଡ଼ ଅଳ 
ଲୋକଂକଠାରେ ପ୍ରକାଶ ପାଏ । ଯେଉଁମାନଂକଠାରେ ତାହା ପ୍ରକାଶ ପାଏ, ତାଂକରି 
ଚିଂତାପ୍ରସୂତ ବଚନ ହି ଯଥାର୍ଥ ଆପ୍ତ ବଚନ । ତାହା ହି ଶାସ୍ତ । 

ମନୁଷ୍ୟର ଅହଂକାର ସଂଗେ ନୂତନର ମୋହ ମିଶିଲେ ପୁଣି ବେଳେ ବେଳେ ଏଇ 
ଶୀସ୍ତର ବିରୋଧ ନାମରେ ଯେଉଁ ଶାସ୍ତ୍ରର ଶାସନ ଫୁଟେ, ତା” ପୁଣି ପ୍ରଗତିର 
ପରଂପରାରେ ଅତି ଭୀଷଣ ଅବସ୍ଥାର ସୃଷ୍ଟିକରେ । ଏହାକୁ ହିଁ କହଂତି ବିପ୍ଟବ । କୌଣସି 
ପାରଂପରିକ ପ୍ରତିଷ୍ପିତ କ୍ରିୟାରେ ଲୋକରେ ଅଂଧତ୍ସ ପଶିଲେ, ବ୍ୟକ୍ତିବିଶେଷର ସ୍ଵାଧୀନତା 
ଭୀଷଣ ଭାବରେ ଉଦ୍ରିକ୍ତ ହୁଏ । ତାହା ଏକ ପ୍ରତିକ୍ରିୟା । ଏବେ ରକ୍ଷିତ ସ୍ଵାର୍ଥ ବିରୂଦ୍ଧରେ 
ସେଇପରି ଏକ ପ୍ରତିକ୍ରିୟା ସ୍ପଷ୍ଟ ପୃଥ୍ବୀରେ ସର୍ବତ୍ର ଦେଖାଯାଉଚି ! ଏଇପରି ପ୍ରତିକ୍ରିୟାର 


— ~~ 


ପ୍ରତୀକ ହେଉଚି ସ୍ଵାଧୀନ ଚିଂତା ଓ ସ୍ଵାଧୀନ କ୍ରିୟା । ଏଥୁରେ ପରିସ୍ଥିତି ଅସ୍ଥିରଂଓ ଚଂଚଳ 

ହୁଏ । କିଂତୁ ଯଥାର୍ଥ ପୁରୋଦୃଷ୍ଟିରେ କ୍ରିୟା ସଂଯତ ହୁଏ ନାହି । ପରଂପରାର ଅତ୍ୟଂତ 
ବିରୋଧରେ ଏ ସଂଯମ କୁତ୍ରାପି ରହେ ନାହି । ପରଂପରା ହେଉଚି ପ୍ରଗତିର ପ୍ରତିଷ୍ଠା 

ହେଲେହେଁ ଏଇ ସ୍ଵାଧୀନ ଚିଂତା ଓ କ୍ରିୟାରେ ଶାସ୍ତ୍ର ତଟେ ନାହି । ଶାସ୍ତ୍ର ତୂଟାଇବାର 
ବାହାନାରେ ଶାସ୍ତର ଶାସନ ଦୃଢତର ହୁଏ । ସ୍ଵାଧୀନତାର ନାମରେ, ବ୍ୟକ୍ତିବିଶେଷର 
ନାମରେ ଏକ ପ୍ରକାର ଧର୍ମାଂଧତା ଘୋଟି ଯାଏ । ଖ୍ରୀଷ୍ଟ ମହମ୍ମଦ ପ୍ରଭୃତିଂକ ବ୍ୟର୍ତିପ୍ରଚାରିତ 
ଧର୍ମରେ ଦିନେ ଏହାହିଁ ହୋଇଥଲା । ଏବେ ମଧ୍ୟ ତା'ର ଛାପ ଲୁଚି ନାହି । ଆଜି ପୂଣି 
ପୃଥ୍ବୀର ସମସ୍ତ ନେତା କର୍ମୀର୍ମାନେ ମାର୍କସ୍‌ ଲେନିନ୍‌ ତଥା ତାଂକ ଟୀକାକାରମାନଂକ 
ଚିଂତା ନାମରେ ଯଥା ଅଯଥା ମତ ବା ବଚନ ବାଂତି ନ କରି ନିଜର ସ୍ଵାଧୀନତା ପ୍ରକାଶ 
କରିବାରେ ଅକ୍ଷମ | ଏଇ ସଂବଂଧରେ ଗୋଟିଏ ଅନୁଭବ ମନେପଡ଼ୁଚି। ଦିନେ ଜଣେ 
ବହୁଦର୍ଶୀ ପ୍ରବୀଣ ଜଣେ କୂଷକୀ ସାମ୍ୟବାଦୀନାମୀଂକ ସଂଗେ କୌଣସି ଗଭୀର ନୀତି 
ବିଷୟରେ କଥାବାର୍ଭା କରୁକରୁ କୌଣସି ଯୁକ୍ତି ଶୁଣି ହଠାତ୍‌ ସମର୍ଥନ ପାଇଁ ସଂସ୍କୃତରୁ 
ଏକ ଶାସ୍ତ୍ର ବଚନ ଉଦ୍ଧାର କଲେ । କୃଷକୀ ବଂଧୁଟି ଅବଲେପର ବ୍ୟଂଗ କରି କହିଲେ, 
““ଶ୍ରାସ୍ତ୍ର ବଚନର ସମର୍ଥନ ନ ଥୁଲେ ଯୁକ୍ତି ସିଦ୍ଧ ହୁଏ ନାହି ପରା ! ଶାସ୍ତ୍ରରୁ ଉଦ୍ଧାର 
କରିବାଟି ଏକା ଦରକାର ।” ? ବହୁଦର୍ଶୀ ବଂଧୁଟି ବଡ଼ ଶିଷ୍ଟ । ସେ ଟିକିଏ ହସିଲେ । କିଛି 
କହିଲେ ନାହି । କାହିଁକି ହସିଲ ବୋଲି ବହୁତ ପଚାରିବାରୁ କହିଲେ, “ଯେଉଁମାନେ 
ନିଜର ଯୁକ୍ତି ବୋଲି ଯାହା କହଂତି, ସେଥ୍‌ରେ ସର୍ବଦା ଅନ୍ୟର ଚିଂତା ଖଂଡିତ ଭାବରେ 
ମାତ୍ର ବାଂତି କରୁଥାଂତି, ସେଇମାନେ ପୁଣି ଶାସ୍ତ୍ରର ସମର୍ଥନ ଶୁଣି ବ୍ୟଂଗ କରଂତି । ଏହା 
କ”ଣ ହସିବା କଥା ନୃହେ । ଲେନିନ୍‌ ଷ୍ଟାଲିନ୍‌ଂକ ନାମରେ ଯେ ଲେଖଂତି, ପୁଣି ତାଂକ 
ଲେଖା ସେ ସବୁବେଳେ କହି ନିଜର ସ୍ଵାଧୀନ ଚିଂତା ଓ କ୍ରିୟାର ଅହଂକାର କରୁଥୀଂତି, 
ତାଂକଠାରୁ ବେଶି ଶାସ୍ତବାଦୀ ଏ ଜଗତରେ କିଏ ? 

ଏଇ ଘୋର ଅଜ୍ଞାତ ଶାସ୍ତରବାଦ ଓ ପର ପ୍ରଚାରିତ ମତାଂଧତା ଆଜି ଅନେକଂକର 
ଏକା ଭାବିବାର କଥା |! 
ବିପ୍ଳବ କଂଣ ?— 

ବିପୁବ ହେଉଛି; ବିକାଶର କ୍ରାମିକ ଧାରାରେ ବିତ୍‌ପାତ । ଏଇ ବିତ୍ପାତ ଘଟିଲେ 
ବିକାଶ ବିନାଶରେ ପରିଣତ ହୋଇପାରେ । ମାତ୍ର ସବ୍ରବେଳେ ତା” ହବାର ଦେଖାଯାଏ 
ନାହିଁ । ଏହିପରି ନ ହେବାରେ ଯେଉଁ ବିପ୍ଳବ ଦେଖାଯାଏ ତା ସ୍ୃହଣୀୟ । ବରଂ 
କୁହାଯାଇପାରେ, ଏଇ ସୃହଣୀୟ ବିପ୍ଳବ ଠିକ୍‌ ବିପ୍ଲବ ନୁହେ । ଏହା ବିପ୍ଳବ ପରି ଜଣାପଡ଼େ 
ମାତ୍ର । ବିଶେଷଜ୍ଞ ପୂରୋଦୁଷ୍ଟିପର ଲୋକେ ଏହାକୁ ଚିହୁଂତି, ପୁଣି ଏଥରେ ପ୍ରତିକ୍ରିୟାର 
ବିପ୍ପାତ ଓ ଧ୍ଵଂସ ନ ଦେଖି ପରିସ୍ଥିତିକୁ ଏଥ୍‌ରେ ସହଜଶୀଳ କରି ନେଇ ଏଥ୍ର ଫଳରେ 
ବିକାଶ ଓ ପ୍ରଗତିର ଧାରା ସ୍ପଷ୍ଟ କରଂତି । 

ରାଜନୀତି ଓ ଶାସନ ୩୬୮ 


ଉଦାହରଣରେ କଥାଟି ଦେଖିଲେ, ସୁବୋଦଧ୍ଯ ଓ ସ୍ପଷ୍ଟ ଵହବ । ଉଭିଦ ଜୀବନରେ 
ବିକାଶର ପରୀକ୍ଷା ବଡ଼ ସୂଗମ । କଢ଼ ପତ୍ରାଦି ବାହାରି ବୃକ୍ଷର ବିକାଶ ହୁଏ । ଏଇ 
ବିକାଶ ଧାରାରେ ପରିସ୍ଥିତିର ବିପ୍ପାତ ଘେନି ବେଳେବେଳେ ବିକାଶ ଧ୍ଵଂସ ହୁଏ । କଦଳୀ 
ବାଡ଼ିରେ ଲହସା ମାରିବା, ଧାନ କିଆରୀରେ ସଂଖି ଧରିବା ବା କାହାଳିଆ ମାରିବା, 
ବାଇଗଣ କିଆରୀରେ ଜୁଲ୍‌ହିଆ ପାଇବା ପ୍ରଭୃତି ଯେଉଁମାନେ ଲକ୍ଷ୍ୟ କରିଥ୍‌ବେ ସେମାନେ 
ଏହା ବୁଝି ପାରିବେ । ବେଶି ପାଣି ଓ ଖତ ପାଇସାରି ହଠାତ୍‌ ଶୁଖିଗଲେ କଦଳୀ ଗଛକୁ 
ଲହସା ମାରେ ! ଯଥେଷ୍ଟ ପାଣି ନ ଦେଇ ବେଉଷଣ ବଛା କରି ଧାନରେ ପରେ ପାଣି 
ଭର୍ରି କରିଦେଲେ ଧାନଗଛକୁ କାହାଳିଆ ମାରେ । ବପୁ ନ ଥ୍ବା ବିଲରେ ଧାନମୂଳେ 
ଅବିରତ ପାଣି ରଖିଲେ, ସଂଖି ଧରେ ¦ ପୁଣି ଜମି ରହିଲେ ଜୁଲ୍ହିଆ ପାଇ ଗଛ 
ଅକାଳରେ ପାଚି ମରିଯାଏ । ଦେଖାଯାଉଛି, ଅତ୍ୟଂତ ଭାବରେ ବିକାଶ କରାଇବା 
ପାଇଁ ଜୀବନ ବିକାଶର ସାମଗ୍ରୀ ଚିପି ଭଉି କରିଦେଲେ କିଂବା ସେହି ସାମଗ୍ରୀ ଭରଉିହେଲା 
ବେଳେ ତାକୁ ପରିସ୍ଥିତି ସହ ନ କଲେ ବିକାଶ ବିନାଶରେ ପରିଣତ ହୁଏ । କଦଳୀର 
କଢ଼ ରୂଗ୍‌ଣ ହୁଏ, କେବେ ବା ମଂଜକିଳା ମାରେ, ସୀସା ନ ବାହାରି କାହାଳି ପରି 
ଧାନର ପତ୍ର ବାହାରି ପଡ଼େ ଇତ୍ୟାଦି । ଏ ସବ୍ର ବୃକ୍ଷ ଜୀବନରେ ଏକ ପ୍ରକାର ବିପ୍ଳବର 
ଉଦାହରଣ ! ଏଥ୍‌ରେ କଳନ଼ିତ ଫଳ ନ ହୋଇ ବିପରୀତ ହୁଏ ।! ପୁରୋଦୃଷ୍ଟିର ସ୍ପଷ୍ଟ 
ନଜିର୍ଦଦିଷ୍ଠତାରେ ପ୍ରଗତି ପୋଷଣ କରା ହୋଇ ନାହି, ଏହା ଜଣା ପଡ଼ିଯାଏ । 

ଏ ସବୁଠାରେ ଏହି ବିପ୍ଳବର ଲକ୍ଷଣ କ”ଣ ? ବିକାଶର ଧାରାରେ ହଠାତ୍‌ କିଛି 
ନୂଆ ହେଲେ, ଏଇ ବିପ୍ଳବ ଧରାଯାଏ । କିଂତୁ ଏଇ ବିପ୍ଳବରେ ପରଂପରା ଓ ପରିସ୍ଥିତି 
ସଂଗେ ପୂରୋଦୃଷ୍ଟିର ମାପ ଠିକ୍‌ ଥୁଲେ ତାହା ପୁଣି ଶ୍ରୀବୃଦ୍ଧି ବା ପ୍ରଗତିର ଲକ୍ଷଣ 
ହୋଇଥାଏ । ଉଦାହରଣ ସ୍ଵରୂପ, ଗଛ ପତ୍ର କଢ଼ କାଢ଼ି କଅଁଳ ପତ୍ର ଫିଟାଇ ବଜୁଥାଏ । 
ହଠାତ୍‌ ପରିସ୍ଥିତିର ଘୋର ତାଡ଼ନାରେ ପଡ଼ି ପତ୍ର କଢ଼ ନ କାଢ଼ି ଫୁଲକଢ଼ି କାଢ଼େ। ନ 
ଜାଣିବା ଲୋକ କହିପାରେ ଏହା ବିକାଶ ଧାରାରେ ଏକ ବିପ୍ଲାତ; ଏ ବିପ୍ଲବରେ ବୃକ୍ଷ 
ଜୀବନର ପ୍ରଗତି ଧ୍ଵଂସ ହେବ । ଏଇ ବିପ୍ଲବରେ ସେପରି ଧ୍ବଂସ ବେଳେବେଳେ ନ ହୁଏ, 
ନୁହେ । କୋମଳ ବୃକ୍ଷରେ ଫୁଲ ହେଲେ ବେଳେ ବେଳେ ଗଛ ମରିଯାଏ । ପୁରୋଦୃଷ୍ଟିର 
ମାପରେ ସେଥ୍ପାଇଁ ପରିସ୍ଥିତି ସଜାଡ଼ି ବିକାଶ ପରଂପରା ଠିକ ରଖିବା ନିମଂତେ କଲମ 
ଆଂବ ଗଛରେ ପ୍ରଥମରୁ ଦୁଇ ତିନି ବର୍ଷ ବଉଳ ଭାଂଗି ଦେବାକୁ ହୁଏ । 

ତଥାପି ବୃକ୍ଷବିଜ୍ଞାନବିତ୍‌ ବିଶେଷଜ୍ଞମାନେ ଜାଣଂତି, ଏହା ବୃକ୍ଷ ଜୀବନରେ ସର୍ବଦା 
ଅହିତକର ବିପ୍ଳବ ନୂହେ, ଯଥାର୍ଥରେ ଫୁଲ ଓ ପତ୍ରର ପ୍ରକୃତିଗତ ଭେଦ ନାହି ¦ ଫୁଲ 
ପତ୍ର ବିକାଶରେ ବିପ୍ଲାତ ନୁହେ । ଏହା ବରଂ ପତ୍ରର ପୂର୍ଣତା ଆଡ଼କୁ ବିକାଶ । ଏପରି 
କି ଶସ୍ୟ ଜୀବନ ଏଇଥ୍‌ରେ ପୂର୍ଣ ହୁଏ ଓ ଏହାହିଁ ବୃକ୍ଷଜୀବନର ଆଦର୍ଶ ଲାଭର ନିକଟବର୍ । 

୩୬୯ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


କିଂତୁ ଏଠାରେ ସ୍ପଷ୍ଟ ଦେଖିବାର ଅଛି, ପରଂପରା ଓ ପରି ରିସ୍ଥିତି ଘେ 
ଠିକ୍‌ ନ ରହିଲେ ଏହା ବିପ୍ଲାତ ଓ ବିପ୍ଳବ ଛଡ଼ା ଆଉ କିଛି ନୁହେ 

ସର୍ବତ୍ର ଏଇପରି ପରଂପରା ପରିସ୍ଥିତି ତଥା ପୁରୋଦୃଷ୍ଟି କଳନାରେ ବିପ୍ଳବର 
ପ୍ରକୃତି ବ୍ରଝି ତାହାର ବ୍ଯବହାର ବା ପ୍ରତିକାର କରିବାକୁ ହୁଏ । ପ୍ରଗତି ପୋଷଣରେ 
ଏହାହିଁ ଧର୍ମ । କେବଳ ନୂତନ ବୋଲି କିଛି ହେୟ ବା ଆଦେୟ ନୁହେ । କିଂବା ଯେକୌଣସି 
ତାଡ଼ନାରେ ପରଂପରାବଦ୍ଧ ପରିସ୍ଥିତିରେ ପ୍ରତିକ୍ରିୟା ଉଠିଲେ ପ୍ରଗତି ପୁଷ୍ଟ ହୁଏ ନାହି । 
ବିଶେଷ ଜ୍ଞାନରେ ପୂରୋଦୃୃଷ୍ଟିର ମାପ ଦରକାର । 

ମାନବ ସମାଜ ଠିକ୍‌ ବୃକ୍ଷପରି ଏକ ପ୍ରଗତିପରାୟଣ ବ୍ୟକ୍ତିତୃ । ଏହାର ବିକାଶ 
ଧାରା ଠିକ୍‌ ବୃକ୍ଷ ବ୍ୟକ୍ତିଦୁ ବା ସେଇପରି ଯେକୌଣସି ଜୀବଂତ ବ୍ୟକ୍ରିତ୍ୂର ଧୀରା ଓ 
ପରଂପରା ପରି ଆଲୋଚନା କରାଯାଇପାରେ, ଓ କରିବାର ଅଛି । 
ଶାସ୍ତ କଥଣ ?— 

କୌଣସି କୌଣସି ଲୋକଂକ କଥା ବା ପରଂପରାରେ ଆଗତ କଥା ଲୋକେ 
ମାନଂତି । ଏଇ ସବ୍ର କଥାହିଁ ଶାସ୍ତ୍ର । ଶାସ୍ତ୍ର ବୋଇଲେ, ଯାହାଦ୍ଵାରା ସାଧାରଣତଃ ମାନବର 
କ୍ରିୟା ଶାସିତ ବା ସଂଯତ ହୁଏ । ମାନବର ଅହଂକାର କମ୍‌ ନୃହେ, ସ୍ଵାଧୀନ ଚିଂତା ତଥା 
ସ୍ଵାଧୀନ କ୍ରିୟାପାଇଁ ଆକାଂକ୍ଷା ଓ ସ୍ଵାଧୀନ ଚିଂତା ପୁଣି ସ୍ଵାଧୀନ କ୍ରିୟାର ବାହାନା ଓ 
ବଡ଼େଇ ମଧ୍ଯ କମ୍‌ ନୁହେ । ଏ ସବୂ ଭିତରେ କିଂତୁ ଶାସ୍ତହି ସଂବଳ । ସ୍ଵାଧୀନତାର 
ମୋହରେ ପୂଣି ମନୁଷ୍ଯ ବେଳେ ବେଳେ ଶାସ୍ତ୍ର ନ ମାନି ନିଜେ ଶାସ୍ତ୍ର ତିଆରି କରି 
ବସେ, କିଂବା ଅଜ୍ଞାତ ଭାବରେ ଅନ୍ୟର ଚିଂତାକୁ ଅଜୀର୍ଣ୍ଣରେ ବାଂତି କରି ମଧ୍ୟ ଦେଖାଏ 
ସେ ସ୍ଵାଧୀନ । ସର୍ବତ୍ର ଏହି ଶାସ୍ତ୍ର ସବ୍ର । ଶାସ୍ତ୍ରର ଉଦ୍ଧାର ନାହିଁ । 

ଶାସ୍ତ୍ରର ଏ ଅନନ୍ତ କ୍ରୀଡ଼ା ମଧ୍ୟରେ ପ୍ରକୃତ ଶାସ୍ତ୍ର ପାଇବାର ବା ବାରିବାର ମାପ 
କ”ଣ ? କାହାକୁ ଯଥାର୍ଥ ଶାସ୍ତ୍ର ବୋଲି ବ୍ରଝିବାକୁ ହେବ । ଶାସ୍ତ୍ରକୁ କାର୍ଯ୍ୟକାରିତାରେ 
ମାପି ବସିଲେ କ”ଣ ଦେଖାଯାଏ । କେଉଁ କାର୍ଯ୍ୟକାରିତା ଘେନି ମାନବର ଚିଂତା ଶାସ୍ତ୍ର 
ହୁଏ । ଯେ ବା ବିଶ୍ବାସରେ ହେଉ, ଦର୍ପରେ ହେଉ ବା ବାହାନାରେ ହେଉ, ନିଜ ଚିଂତାକୁ 
ଶାସ୍ତ୍ର ବୋଲି ପ୍ରଚାର କରଂତି, ତାଂକର ସେ ମାପଟି ନ ଥାଏ, ନୁହେ । ସେ ମାପଟି ପୁଣି 
ସର୍ବତ୍ର ଏକାପରି । ସେ ମାପଟି ହେଉଚି, ଲୋକର ବା ସମୀଜର ମଂଗଳ । ଏଇ ମଂଗଳକୁ 
ଆଦର୍ଶ କରି ଚିଂତା ଶାସ୍ତ୍ର ହୁଏ । ଜଗତରେ ଯେଉଁ ଚିଂତା ଶାସ୍ତ୍ର ବୋଲି ପ୍ରତିଷ୍ଠା ପାଇଚି 
ବା ପାଏ, ତାଂ ଏଇ ଲୋକମଂଗଳ ମାପରେ ହିଁ ଟିହ୍ପାଯାଏ । କେହି କହିପ୍ରାରଂତି, 
ଲୋକେ ଯାହା ଯେତେବେଳେ ଇଚ୍ଛା ତା' କରଂତୃୂ । ତା' ନ କଲେ ଲୋକର ସ୍ଵାଧୀନତା 
ବ୍ୟାହତ ଓ ବିପନ୍ନ ହେବ । ସ୍ଵାଧୀନତା ଏପରି ବ୍ୟାହତ ଓ ବିପନ୍ନ ହେଲେ କ୍ଷତି କ'ଣ ? 
ଏଠାରେ ମଧ୍ୟ ଉତ୍ତର ହେଉଚି, ସେପରି ହେଲେ ଲୋକର ମଂସ୍ତଳ ହେବ ନାହି । 

ରାଜନୀତି ଓ ଶାସନ ୩୭୦ 


ମାତ୍ର ସମସ୍ତଂକ ଚିଂତା ବା ସବୁ ଚିଂତା ଶାସ୍ତ୍ର ହୁଏ ନାହି । ସବୁ ଶାସ୍ତ୍ର ବି ସମାନ 
ଭାବରେ ଶାସ୍ତ୍ର ହୁଏ ନାହି । ମାତ୍ର ଯେକୌଣସି ଚିଂତା କମ୍‌ ବେଶି ଶାସ୍ତ୍ର ହୋଇଥାଏ । 
ଏପରି କି, କେହି ଯଦି ଦାଂଡରେ ଠିଆହୋଇ ଲୋକଙଂକୁ ବୁଝାଏ ଯେ, ଗୋଡ଼ ଉପରକୁ 
କରି ହାତରେ ଗାଁ ଏ ମୁଂଡରୁ ସେ ମୁଂଡ ଯାଏ ଦିନକେ ଦୁଇଥର ଚାଲିଲେ ମୁକ୍ତି ପାଇବ, 
ତେବେ ତା'ର ମଧ୍ଯ କିଛି କାଳ ପାଇଁ କେତେକ ଶିଷ୍ୟ ହେବେ । ଆଜି ହୁଏତ କେହି 
କେହି କହୁଚଂତି, ବଳେ କଳେ କୌଶଳେ ଧନୀର ଧନ ନେଇ ଯାଇ ଆତ୍ମସାତ୍‌ କର । 
ତାହା ମଧ୍ଯ ଶୀସ୍ତ ହେଉଚି । ତା'ର ଫଳରେ ହୁଏତ ଆଜି ଲୋକେ ମଜୁରିଆକୁ ବିଲକୁ 
ପଠାଇ ଦେଇ ଜଗି ନ ବସିଲେ, ମଜୁରିଆ ଆଦୌ କାମ କରୁନାହିଁ । ଠକେଇ ସବ୍ର 
ଆଡ଼େ ସମାଜର ନୀତିରେ ପରିଣତ ହୋଇ, ସମାଜର ଲକ୍ଷ୍ମୀ ଛାଡ଼ି ଯାଉଚି । ତଥାପି 
ତାହା ଶାସ୍ତ୍ର ହେଉଚି ! କିଛି କାଳ ପାଇଁ ଶାସ୍ତ୍ର ହେବ ¦ ଏ ଚିଂତାରେ ଶିଷ୍ୟ ବା ଶାସ୍ତ୍ରବଦ୍ଧ 
ହେଉଥ୍ବା ଲୋକେ ହୁଏତ କିଛି କାଳ ପାଇଁ ଆପାତ ଲାଭର ମୋହରେ ବଢ଼ିବେ ¦ ମାତ୍ର 
ତାହା ସ୍ଥାୟୀ ହେବ ନାହି ¦ ସ୍ଥାୟୀ ହେଲେ, ସମାଜର ମଂଗଳ ହେବ ନାହି । ଅର୍ଜନରେ 

କର୍ମନିଷ୍ଠା ତୃଟିଗଲେ ଆର୍ଥକ ପ୍ରଗତିରେ କେବଳ ବିତ୍‌ପାତ ନୁହେ, ପ୍ରଳୟ ଘଟିବ । 
ସେଇପରି ଧର, ଆଜି ବ୍ଯକ୍ରିଗତ ଚିଂତାରେ ଭର କରି ସୁବିଧାବାଦୀ କହୁଚି, 
ସତ୍ୟ କହିବ ବୋଲି ଯେଉଁ ଶାସ୍ତ୍ରଟ ଚଳି ଆସିଚି, ତା' ମାନବର ମଂଗଳକର ନୃହେ | 
ସେଥ୍‌ରେ ଲୋକର ଘୋର ଅସୁବିଧା ହେଉଚି । ଯେତେବେଳେ ଯାହା ଦରକାର ତାହା 
କହିବାହିଁ ଠିକ୍‌ । ସେଥ୍‌ରେ ଲୋକର ଲାଭ ହେବ ଓ ମଂଗଳ ହେବ । ବ୍ୟକ୍ତିଗତ ଭାବରେ 
ଏଥ୍‌ରେ କିଛି କାଳ ପାଇଁ ମଂଗଳ ହୋଇପାରେ । କେହି କେହି ବିଚକ୍ଷଣ ଟିକିଏ ବେଶି । 
[ନବଭାରତ କନ୍ଯା, ୧୩୪୬ | 


ସାମ୍ୟବାଦ- ଭୌତିକ ଓ ଆମିକ 


ସାମ୍ୟବାଦ କଥାଟି ଏଇ ଯୁଗର କଥା ହେଲେ ମଧ୍ଯ ନୂଆ ନୁହେ । ଏହାର ନାମ 
ପ୍ରଥମେ ହୋଇଥଲା ସମାଜବାଦ (S୦୯alism) ! ଏବେ ସେ ନାମଟି ମଧ୍ଯ ଚଳ୍ୁଚି । 
ତଥାପି ଭୂୟୋବିକାଶରେ ଏହାର ଏବ ନାମ ହୋଇଚି ସାମ୍ୟବାଦ । ସମାଜବାଦ ବୋଇଲେ 
ସମାଜରେ ଉଚ୍ଚ ନୀଚ ଓ ଥୁଲା ନଥୁଲା ଶ୍ରେଣୀର ଯେ ଭେଦ କାଳକ୍ରମେ ଫୁଟିଚି ତା'ର 
ଯୁକ୍ତିଯୁକ୍ତ ସମାଧାନ କରିବା, ଅର୍ଥାତ୍‌ କେହି ଅଭିଜାତ ପଦସ୍ଥ ବା ଥୁଲାବାଲା ବୋଲି 
ବିଶେଷ ସୁବିଧା ପାଇବେ ନାଇ; ପୁଣି କେହି ଅଜାତି ଅପଦସ୍ଥ ବା ନଥୁଲାବାଲା ଠାରୁ 
ସାମ୍ରାଜ୍ୟବାଦୀ ଓ ଦଳିତ ପର୍ଯଂତ ନି୍ଦିଷ୍ଟ ପିତୃକ-ପରିବାର-ମୂଳକ-ବିବାହ-ନିବବଧ- 
ସଂବଂଧ-ଠାରୁ ପରମାଣୁ ବୋମାର ଆତଂକ ଦୃଷ୍ଟିରେ ବିଶ୍ଵଶାଂତିର କଳନା ପର୍ଯଂତ, 

୩୭୧ ପଂଡିତ ନୀଳକଂଠ : ଦଷ୍ଟ୍ରୀପ୍ୟ ରଚନାବଳୀ 


ଧନର ବ୍ୟବହାରଠାରୁ ଶିଳ୍ପ ବାଣିଜ୍ୟର ବିସ୍ତାର ପର୍ଯଂତ, ସବୁ ସାମାଜିକ ଆଦାନପ୍ରଦାନ 
ସ୍ଥିର କରି ସମାଧାନରେ ସୌଂଦର୍ଯ ଓ ସ୍ଥିରତା ଆଣିବା ସେଡ଼େ ସହଜ ନୁହେ; ହୁଏତ 
ସଂଭବ ବି ନୁହେ । 

କ୍ରିୟାର ପ୍ରତିକ୍ରିୟା ସ୍ଵାଭାବିକ । ଦଳନରେ ଦଳିତ ଅସହିଷ୍ୁ ହୁଏ । ସେଇ ଅସହିଷ୍ପତା 
ବଢ଼ିଲେ ଦଳିତ ମାତି ଉଠେ । ପୃଥ୍ବୀର ସଭ୍ୟତାରେ ଆଚି ସାମ୍ରାଜ୍ୟବାଦୀ ତଥା ଶୋଷକ 
ଧନାଧୀଶମାନଂକ ବିରୁଦ୍ଧରେ ସେଇ ପ୍ରତିକ୍ରିୟା । ଏହା ଠିକ୍‌ ସମାଧାନ ଆଡ଼କୁ ଗତି 
ବୋଲି କୁହାଯାଇ ନପାରେ । କ୍ରିୟାର ପ୍ରତିକ୍ରିୟା, ବିକ୍ଷୋଭର ଲକ୍ଷଣ; ଠିକ୍‌ ସମାଧାନର 
ସଂକେତ ହୋଇ ନ ପାରେ। ଦର୍ଶନ ଦୃଷ୍ଟିରେ ପ୍ରଗତିର ପରିଣତି ପୁଣି ମୂଳକୁ ଯିବ । 
ଏହା ସତ୍ଯ ହେଲେହେଁ ସେହି ମୂଳ ଦେଖିବାରେ ଦର୍ଶନର ଭାଂତି ଥାଇପାରେ । ସେ 
ଭାଂତି ଏଠାରେ ଅଛି । | 

ଧର, ମୌଳିକ ଅଧ୍କାରରେ ଯେଝା ଅର୍ଜନ ସେ ଆଜି ନିର୍ବିବାଦରେ ଭୋଗ କରିବେ ! 
ଏ ଅର୍ଜନ ଭୋଗ କରିବାରେ ଯାହା ସାଂଗେ ବିବାଦ, ତା'ର ନିୟାମକ କିଏ ? ଆଜି 
ପଂଝାଏ ପୃଥ୍ବୀର ଅର୍ଜନ ଓ ଭୋଗ ବାଂଟିଦେବାର କଳ୍ପନା କରି ସାମ୍ୟବାଦ ପ୍ରତିଷ୍ଠାରେ 
ଲାଗିଚଂତି । ସେମାନଂକର ଦର୍ଶନ ଓ ସମାଜ ସେବାର ତ୍ୟାଗଧର୍ମ ସାଧୁ, ସନ୍ଦେହ ନାଇ । 
କିଂତୁ ଏଇ ସାମ୍ୟବାଦକୁ କାର୍ଯ୍ୟରେ ପ୍ରତିଷ୍ଠା କରିବାରେ ସେମାନଂକର ସାଧନ କ'ଣ ? 
ଲଭ୍ୟ ବସ୍ତୁକୁ ସ୍ଥାୟୀ କରିବାର କି ପରିସ୍ଥିତିକୁ ସେମାନେ କଳ୍ପନା କରଂତି ? ସେ ପରିସ୍ଥିତି 
ପୁଣି ଆସିବ କିପରି, ରହିବ ବା କିପରି ? ଥ୍ଲା ଲୋକର ଅଧ୍କାର ବା ଶୋଷଣ 
କେଉଁଠାରେ ଜନ୍ମେ ? ଧନ ବା ବଳ ଥଲେ, ତାଂ କାମରେ ଲଗାଇବା, ବୁଦି ବିନା ସଂଭବ 
ନୁହେ ! ମାନବର ବୁଦ୍ଧି ହେଉଚି ସବୁ ବିକ୍ଷୋଭର ମୂଳରେ । ବୁଦ୍ଧି ଠିକ୍‌ ନ କଲେ ସମାଜରେ 
ଥୁଲା-ନଥୂଲା, ଶୋଷକ-ଶୋଷିତ, ମୂଲିଆ- ମାଲିକ, ଯଥେଛାଚାରୀ ଓ ଦଳିତର ଭେଦ 
ଯିବ ନାଇ ¦ ତା'ର ଉପାୟ କ'ଣ ? ଏ ସାମ୍ୟବାଦରେ ସେ ଉପାୟର କୌଣସି ନିର୍ଦେଶ 
ବା ନିର୍ଦିଷ୍ଠତା ଦେଖାଯାଉ ନାଇ | ଦଳେ ଯଦି ଆଜି ସମାଜରେ ଅଧ୍‌୍କାର ଭୋଗ ସମାନ 
କରି ବାଂଟି ବସଂତି- ସେଇ ଦଳଂକର ଉତ୍ତରାଧ୍କାରୀ, ସେଇ ବାଂଟିବା କାମର ଅଧ୍କାରୀ 
ବୋଲି ହୁଏତ ଦାବି କରିବେ । ଲୋକମତ ବୋଲି ଯେଉଁ ଭୋଟରୁପ ବ୍ରହ୍ମାସ୍ତ୍ର ବାହାରିଛି, 
ତା'ର ବା ଅର୍ଥ କ'ଣ ? ନାଜି ଜର୍ମାନୀ ହେଉ, ସୋଭିୟେଟ୍‌ ରୂଷିୟା ହେଉ ବା ସ୍ଵାଧୀନ 
ଭାରତ ହେଉ, ପୃଥ୍ବୀରେ ସର୍ବତ୍ର ଏଇ ଭୋଟକୁ ନିଜର କରି ଲୋକଂକୁ ଠିକ୍‌ ରଖିବାର 
ଅଧ୍କାର ଯେ ପଂଖଝ।ଏ ଦାବି କରୁଛଂତି ଓ ସେଇ ଦାବିକୁ ସ୍ଥାୟୀ କରିବାରେ ସବୁ ପ୍ରକାର 
ଧନ ଓ ରାଜ୍ୟଶର୍ତି ଲଗାଉଚଂତି, ଏହା ଦେଖି ନ ଦେଖିବାର କାରଣ କିଛି ନାଇ । 
ପୃଥ୍ବୀରେ ସାମ୍ୟ ଓ ଶାଂତି ରଖିବା ପାଇଁ, ପୁଣି ଗତ ପ୍ରଥମ ମହାଯୁଦ୍ଧ ପରେ ଜାତି 
ସଂଘର ନିରସ୍ତ୍ରୀକରଣ ନିଷ୍ତଳ ହୋଇଛି । ରୁଷୀୟ ସାମ୍ୟବାଦର ନିଃସ୍ଵୀକରଣ ଉପରେ 
ଆଜି ଆସ୍ଥା ତୂଟିଚି । ରୁଷିୟା ମଧ୍ଯ କ୍ରମେ ଏକ ପ୍ରକାର ସାମ୍ରାଜ୍ଯୟବାଦ ଆଡ଼କୁ ଗତି 

ରାଜନୀତି ଓ ଶାସନ ୩୭୨ 


କରୁଚି ¦ ସେ ସାମ୍ରାଜ୍ୟବାଦ ଆତ୍ମରକ୍ଷା ପାଇଁ ହେଉ ବା ପରଗ୍ରାସ ପାଇଁ ହେଉ, ଦର୍ଶନ 
ଓ ପରିଣତି ହିସାବରେ ସେଥୁରେ କିଛି ଭେଦ ନାଇ । ଭାରତ ପରି ଦଳିତ ଜାତି ଆଜି 
ସ୍ଵାଧୀନତା ପାଇବାକୁ ଯାଇ ପୁଂଜିବାଦର ବ୍ରଢ଼ିଆଣୀ ଜାଲ ଭିତରେ ମାଛି ପରି ପଶୁଚି । 
ଇଂରେଜଠାରୁ ତା”ର ସ୍ଵାଧୀନତା ଫଳରେ କି ଆକାର ଧାରଣ କରିବ, ତାହା ଆଜି 
ବହୁଚିଂତାର ବିଷୟ । ସର୍ବୋପରି ପୃଥ୍ବୀର ମିଳିତ ଜାତିସଂଘ, ପୃଥ୍ବୀରେ ମାନବ ସମାଜର 
ନିତ୍ୟଶାଂତି ଓ ସମାଧାନ ପାଇଁ କ'ଣ କରୁଚଂତି ବା କରିବେ, ତା” ବୁଝି କଳନା କରି 
ହେଉ ନାଇ | ପରମାଣୁ ବୋମାର ମହାଧ୍ବଂସକାରୀ ଶକ୍ତିକୁ ଚାହିଁ ଯଦି ମିଳିତ ଜାତିସଂଘ 
ଆଜି ଶାଂତ ରହଂତି, ତେବେ ସେ ଶାଂତି କେତେଦିନ ? ଏ ଶାଂତିରୁ ମହାବିକ୍ଷୋଭ ଉଠି 
ଦିନେ ହୁଏତ ଦେଖାଇ ଦେବ, ଏହା ଶୂୃଶାନ-ଶାଂତିର ପୂର୍ବରୂପ । କିଂତୁ ସମାଜ ପ୍ରଗତିରେ 
ଶୁଶାନ-ଶାଂତି ମାନବର କାମ୍ୟ ନୃହେ କି ଗମ୍ୟ ନୂହେ। 

ଏସବ୍ର ଘଟନାରାଶି ନ ଦେଖି, କଳନା ନ କରି, ସାମ୍ୟବାଦ ନାମରେ ମତ ଓ 
ସଂଗେ କ୍ଷୁଦ୍ର କ୍ଷୁଦ୍ର କ୍ଷେତ୍ରରେ କ୍ରିୟାରାଶି ଛୁଟିଚି । ମୂଳ ନ ଦେଖି ଡାଳ କାଟି ବସିଲେ 
ବିଷବୃକ୍ଷ ଲୋପ ପାଏ ନାଇ । ଗୋଟିଏ ଡାଳ କାଟିଦେଲେ ସେଇଠାରୁ ଶହେଟି କଲି 
ବାହାରି ପୂଣି ବଡ଼ ବଡ଼ ଡାଳ ହୁଏ | ଆଜି ଚାଷୀ, ମୂଲିଆଂକୁ କଥା କଥାକେ ରାଜ୍ୟ ଦିଆ 
ଯାଉଚି । ଯୁବକ ଯୁବତୀଂକୁ ସ୍ବେଛୁଚାରରେ ସ୍ଵାଧୀନତା ଶିଖାଯାଉଚି । ସ୍କୁଲ କଲେଜରେ 
ଛାତ୍ରଂକୁ ଧର୍ମଘଟମାତ୍ରରେ ମନୁଷ୍ୟ କରିବାର ପ୍ରଚେଷ୍ଟା ହେଉଚି । ପୃଥ୍ବୀରେ ଖାଦ୍ୟ ଓ 
ବ୍ୟବହାର୍ଯ ବସ୍ତୁର ଏକାଂତ ଅଭାବବେଳେ ମୂଲିଆଂକୁ ଧରି କାମ ବଂଦ କରାଯାଉଚି । 
କୌଣସିଠାରେ ମଧ୍ଯ ଦର୍ଶନର ଭିତ୍ତି ନାଇ କି ଉପେୟର କଳନା ନାଇ । 

ଧର, ଚାଷୀ ମୂଲିଆଂକ କଥା ! ଚାଷୀ ପାଇବେ କିପରି, କ'ଣ ? ସେ ଜମିରେ 
ସ୍ଵତଧ ପାଇବେ ନା ଶ୍ରମ ପାଇଁ ଲଭ୍ୟାଂଶ ପାଇବେ ? ଜମିରେ ସ୍ଵତ୍ଵ ପାଇଲେ, ସ୍ଵତ୍ଵର 
ମୂଲ୍ୟ ରହିବ । ସେ ସ୍ଵତ୍ଵର ମୂଲ୍ୟ ରହିଲେ, ଚାଷୀର ଜମି ପରିମାଣ ବଢ଼ିଯିବ । ସେଥୁରୁ 
ମଧ୍ଧ ସ୍ଵତ୍ୂର ଉପ୍ପରି ହୋଇପାରେ । ନହେଲେ ଅଂତତଃ ଚାଷୀ ମାଲିକ ହୋଇଯାଇପାରେ । 
ଏହାର ସମାଧାନ ହେଉଚି, ଜମିରେ କାହାରି ସ୍ଵତ୍ଵ ନ ରହିବା କିଂବା ପୂର୍ବେ ସମସ୍ତଂକର 
ସବୁ ଜମିଥ୍ଲା ପରି ପରିସ୍ଥିତି ତିଆରି କରିବା । ତାହା କିପରି ହେବ ? ସବ୍ର ଜମି 
ରାଜ୍ୟର ହେଲେମଧ୍ୟ ଠିକ୍‌ ସମାଧାନ ହୋଇପାରିବ ନାଇ ! ରାଜ୍ୟ କାହାର ? ସେ ପ୍ରଶ୍ନ 
ଉଠିବ । ସେଥ୍ରୁ ରକ୍ଷିତ ଓ ସଂଚିତ ସ୍ଵାର୍ଥ ଆଜି ନହେଲେ ମଧ୍ଧ, ଦିନେ ପୁଣି ପ୍ରକାଶ 
ପାଇବ । ଭୋଟ କିପରି କାହାର ହେବ, ତା” କିପରି ବ୍ୟବହାର କରାଯିବ, ଏ ସବୁ 
ପ୍ରଶ୍ନର ସମାଧାନ ସହଜ ନୁହେ । ଏଣୁ ରାଜ୍ୟର ସ୍ଥିତି ଓ ପରିସ୍ଥିତି ମଧ୍ଯ ନି୍ଦିଷ୍ଟ ଵା ନିତ୍ୟ - 
ଶୁଭଂକର ନୁହେ ! 

ତା” ପରେ ମୂଲିଆ ମୂଲିଆର ଅର୍ଜ୍ଚନ କ”ଣ, ତା'ର ମାପ କେଉଁଠାରେ ? 
ମାଲିକ ଓ ଚାଳକମାନେ ବୁଦ୍ଧି ଖଟାଇ ମୂଲିଆଂକୁ ଶୃଂଖଳିତ ନ କଲେ ମୂଲିଆଂକର 

୩୭୩ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଅର୍ଜନର ଅବସ୍ଥା ଓ ପରିମାଣ କ'ଣ ହେବ ? ଏଇ ଚାଳକମାନଂକର ଶ୍ରମ ଓ ଅର୍ଜନ 
କେଉଁ ମାପରେ କିଏ ମାପିବ ? ଯେତେ ମାପିଲେ ବି ସେ ମାପରେ ସମସ୍ତଂକର 
ସଂତୋଷ ହେବ ନାଇ | ଅତଏବ ସାମ୍ୟ ସେଠାରେ କାହିଁ ? 

ତା'ପରେ ଦେଖ ଯୁବକ ଯୁବତୀ ସାମ୍ୟଭାବ ବା ନରନାରୀର ସମାନତା । ପ୍ରକୃତିରେ 
ନରନାରୀ ଦୂହେଁ ସାମନ ନୃହଂତି । ପ୍ରଜନନ କ୍ରିୟାରେ ଏ ଦୃହିଂକର ମୌଳିକ ସଂବଂଧ 
ସିର ଓ ନିଦ୍ଦିଷ୍ଟ । ସେଥୁରେ ନାରୀରହି ଦାୟିତ୍ଵ ସ୍ପଷ୍ଟଃ ପୂରୁଷର ଦାୟିତ୍ଵ ନାଇ । ପ୍ରକୃତି 
ବିଧାନରେ ପୁଣି ନାରୀ ବା ମାଇଜଂତୁ ସର୍ବଦା ଅଂଗସୌଷ୍ଠବାଦିରେ ଅପେକ୍ଷାକୃତ ଅସୁଂଦର 
ଓ ଅପ୍ରିୟଂକର ହେଲେହେଁ ପୁରୁଷ ସେଥ୍‌ରେ ଅତ୍ୟଂତ ଅନୁରନ୍ତ । ନାରୀ ସଂକେତ 
ଦେଲେ ମଖ୍ଯ ପୁରୁଷ ଏକା ଆକ୍ରମଣ କରେ, ନାରୀ ବହୁ ସଂକୋଚରେ ଆମତ୍ମଦାନ 
କରେ । ତାହାହିଁ ନାରୀଠାରେ ଏବେ ମଧ୍ଯ ବ୍ରୀଡ଼ାରୂପେ ପ୍ରକାଶ ପାଏ | ପୂରୁଷର ସେ 
ବ୍ରୀଡ଼ା ନାଇ । କଳା, କବିତା, ବ୍ୟବହାର, ସର୍ବତ୍ର ନାରୀ ପୁରୁଷର ପ୍ରିୟଂକର ଓ ପୁରୁଷ 
ଦୃଷ୍ଟିରେ ସର୍ବସୌଂଦର୍ଯର ଯେପରିକି ପ୍ରତୀକ । ଏହା ସତ୍ଯ ହେଲେହେଁ, ଅନୁଭୂତିର 
ଆନଂଦ ଏଥ୍‌ରେ ଥୂଲେହେଁ, ଏହାର ମୂଳରେ ଅଛି କାମନା | ନିର୍ବପେକ୍ଷ କଳାର ଅନୁଭୂତି 
ଏଠାରେ ନାଇ । ଇଂଦ୍ରଧନୁ ବା ଦୂରର ସୁଂଦର ଅରଣ୍ୟାନୀ ଓ ଧୂମ୍ରନୀଳ ବା ବରଫାବୃତ 
ଗିରିସାନ ଦେଖିଲେ ଦର୍ଶକର ଯେ ନିର୍ବପେକ୍ଷ ଆନଂଦର ଅନୁଭୂତି ହୁଏ, ତାହା ଏଠାରେ 
ନାଇ । ତେଣୁ ପ୍ରଗତିରେ ପୁରୁଷ ନାରୀକୁ ଆଦର କରେ । ଏହା ବରଂ ଅବଳା ପ୍ରତି 
କରୁଣାର ଅଭ୍ୟସ୍ତ ଅଭିବ୍ୟକ୍ତି । ସେଥୁରେ ପୃଥ୍ବୀରେ ସର୍ବତ୍ର ନାରୀପ୍ରତି ବ୍ୟବହାରରେ 
ପୁରୁଷ ସଶଂକ ଓ ସମ୍ମାନ ପ୍ରଦର୍ଶନରେ ଯେପରିକି କୃତାର୍ଥ । ଏଇ ପୀଠରେ ଆଜି ନାରୀ 
ସ୍ଵାଧୀନତାର ପ୍ରସ୍ରବଣ ଛୁଟିଚି । ହୁଏତ ଜନ୍ମନରୋଧ କଳ୍ପନା କରି ପ୍ରଜନନରେ ମଧ୍ଯ 
ନାରୀକୁ ଯଥାସଂଭବ ସ୍ଵାଧୀନ କରିବାର କଳ୍ପନା କରାଯାଉଟି । କିଂତୁ ନାରୀ ପୁରୁଷ ପରି 
ସମାଜରେ କେବେ ସ୍ଵାଧୀନ ହେବ ନାଇ । ଦୃହିଂକ ସ୍ଵାଧୀନତାର ପ୍ରକାର ଭିନ୍ନ । ନାରୀ 
ମାତା ହେବାର କଳ୍ପନା ଥ୍ବାଯାଏଁ ସେ ପିତାପରି ସ୍ଵାଧୀନ ହେବା ଅସଂଭବ। ତଥାପି 
ଏକପତ୍ନୀକତାକୁ ଆଇନ କରିବାଠାରୁ, ଝିଅକୁ ବାପଘରେ ପୁଅ ସାଂଗେ ଭାଗ ଦେବା 
ପର୍ଯଂତ କ୍ଷୁଦ୍ର କ୍ଷୁଦ୍ଧ କଥାରେ ମଧ୍ଯ ନାରୀକୁ ପୁରୁଷ ସାଂଗେ ସମାନ କରି ସମାଜ କଳ୍ପନା 
କରାଯାଉଚି । ଏଇ ସାମାନ୍ୟ ଉଦାହରଣରେ ମଧ୍ଯ ଦେଖ, ଭୌତିକ ଭାବରେ ନାରୀ 
ଏକ ସଂଗେ ବହୁ ପତି କଲେ ପିତୃନିର୍ଦଧିଷ୍ଟ ପରିବାର-ମୂଳକ ସମାଜରେ ପରିସ୍ଥିତି 
ଏକାବେଳେକେ ଭ୍ରଷ୍ଟ ହେବ । ଅନ୍ୟଦ୍ଧାରା ଜନ୍ମିତ ପିଲାର ବାପ ହୋଇ କେହି ପରିବାର 
ଧରି ରହିବେ ନାଇ । ଏହା ପ୍ରକୃତି ନୁହେ । ସଂତାନର ପିତା ନିଦିଷ୍ଟ ରଖିବାକୁ ନାରୀ 
ସମାଜରେ ବାଧ୍ଯ । କିଂତୁ ସମାଜରେ ଅନ୍ୟ ପରିବାରର ପରିସ୍ଥିତି ଭ୍ରଷ୍ଟ ନ କରି, ଏକସଂଗେ 
ବହୁ ନାରୀ ସମାଗମ ଯଦି ପୂରୁଷ କରେ, ସେଥ୍‌ରେ ପରିବାର ଭ୍ରଷ୍ଟ ହେବାର ଶଂକା 
ନାଇ । ତେଣୁ ଆଧ୍ଯାମ୍ପିକ ଭାବରେ ବା ପରସ୍ତର ପ୍ରତି ପ୍ରୀତି-ନିବଦ୍ଧତା ହେତୁରୁ ପୂରୁଷ 

ରାଜନୀତି ଓ ଶାସନ ୩୭୪ 


ଏକପତ୍ନୀବ୍ରତ ହୋଇପାରେ; ସେ ସ୍ଵତଂତ୍ର କଥା ! ତା” ହେଉଚି ! କିଂତୁ ଆଇନ କରି ସେ 
ବିଧ୍କୁ ବାଂଧ ଦିଆଯାଉଚି କାହିଁକି ? 

ଝିଅକୁ ପୁଣି ପୁଅ ସଂଗେ ଭାଗଦେବା କଥା । ବହୁବିକାଶରେ ପ୍ରକୃତିର ଧାରା ଧରି 
ମାଂ ଠାରୁ ବାପଠାକୁ ପରିବାରର କର୍ଚ୍ତଵ ଆସିଚି । ପୁଅ ପରିବାରର ପ୍ରତୀକ ! ଦାୟରେ 
ତା'ର ଦାୟିତ୍ଵ ଅଛି । ଝିଅ ପରିବାରର ନୃହେ । ଭାଗନେଇ ସେ ଭୋଗ କରିପାରେ । 
କିଂତୁ ଯେଉଁ ପରିବାରରୁ ଭାଗ ନେବ, ସେ ପରିବାରର କୌଣସି ଦାୟିତ୍ଵରେ ତା'ର 
ସଂପର୍କ ନାଇ | ନାରୀକୁ ଭାଗ ଦେଲେ ବୋହୂକୁ ଦେବା ଉଚିତ, ଝିଅକୁ ନୁହେ । ତଥାପି, 
ପ୍ରତିକ୍ରିୟା ପରି ବାତ୍ୟା ଛୁଟିଚି । ସାମ୍ୟ ବୁଦ୍ଧିରେ ସବ୍ର ସମାନ କରାଯାଉଚି ବୋଲି ହୀନ 
ହେବେ ନାଇ । ଏଇ ସାମଂଜସ୍ୟରେ ସମାଜରେ ସମସ୍ତେ ସୁଖ ସ୍ଵାଚ୍ଥଂଦରେ ରହିବେ । 
ସାମ୍ୟବାଦ ଏହାଠାରୁ ଆଉରି ଟିକିଏ ଦୂରକୁ ଗଲା । ସାମ୍ୟବାଦରେ ଯେଝା ଅର୍ଜନରେ 
ସେ ପୂରା ଅୁଧ୍କାରୀ ବୋଲି ପ୍ରଥମେ ଧରାଯାଇଥ୍‌ୁଲା । ମୂଲିଆ ଅର୍ଜୁଟି, ମାଲି ଖାଲି 
ଧନ ଧରି ଚାହିଁ ବସିଚି । ଅତଏବ ଅର୍ଚନରେ ମୂଲିଆର ଅଧ୍କାର, ମାଲିକର ନୁହେ ! 
ଏଇଠାରୁ ପୁଣି ଆଉରି ବିକାଶ ହେଉଚି । ସେଥ୍‌ରେ ଯେ ଯେତିକି ଅର୍ଜିଲା, ସେତିକି 
ପାଇଲେ ଚଳିବ ନାଇ । ଯାହାର ଯାହା ଦରକାର, ସେ ତାହା ପାଇବ; ଯେ ଯେତେ 
ଅର୍ଜି ପାରିବ, ସେ ସେତେ ଅର୍ଜିବ । ଆର୍ଥନୀତିକ ଭାବରେ ଏହାହିଁ ସାମ୍ୟବାଦ । 

ସାମ୍ୟ ବା ସମସ୍ତେ ସମାନ ହେବା କଥାଟି ଲୋକେ ବୁଝିବାରେ ନାନା ବିପତି 
ଘଟିବ । ସମସ୍ତେ ସମାନ, ଏ କଥାର ଅର୍ଥ କ'ଣ ? ସମସ୍ତଂକ ପ୍ରତି ସମାନ ବ୍ୟବହାର 
କରିବ, ଏକଥାର ଅର୍ଥ ନୁହେ ଯେ ରୋଗୀପ୍ରତି ଯେଉଁ ବ୍ୟବହାର କରିବ, ଛାତ୍ର ପ୍ରତି 
ସେଇ ବ୍ୟବହାର କରିବ; ଛାତ୍ର ପ୍ରତି ଯେ ବ୍ୟବହାର କରିବ, ମାଂ ପ୍ରତି ସେଇ ବ୍ୟବହାର 
କରିବ; ମା ପ୍ରତି ଯେ ବ୍ୟବହାର କରିବ, ମୂଲିଆ ପ୍ରତି ସେଇ ବ୍ୟବହାର କରିବ 
ଇତ୍ୟାଦି । ବ୍ୟବହାରରେ ଭେଦ ଓ ପାର୍ଥକ୍ୟ ପୂରାପୂରି ଥାଇ ମଧ୍ଯ ସମବ୍ୟବହାର କଥାଟି 
କାର୍ଯ୍ୟରେ ସାର୍ଥକ ହୁଏ । ସେଇପରି ସାମ୍ୟବାଦ ବୋଇଲେ, ସେଥ୍ରେ ସମସ୍ତେ ସମାନ 
ନୁହଂତି । ଭେଦ ଓ ପାର୍ଥକ୍ୟ ଅଛି । ତା? ବରାବର ରହିବ । ବିଶ୍ଵ ବିକାଶରେ ବୈଷମ୍ୟ 
ହିଁ ସୌଂଦର୍ଯ । ଏହା ନିତ୍ୟ । ବିକାଶରେ ସବୂ ସମାନ ହେବ ନାଇ । କିଂତୁ ସମସ୍ତେ 
ସମାନ ଭାବରେ ନିଜର ନିଜତ୍ବ ପ୍ରକାଶ କରିବେ । ଡାଳ ଫୁଲ ହେବ ନାଇ, ଫୁଲ ନଇ 
ହେବ ନାଇ, ପାଣି ପାହାଡ଼ ହେବ ନାଇ, ସବୁ ଡାଳ ବି ସମାନ ବଢ଼ିବେ ନାଇ, ସବୁ ପତ୍ର 
ବି ସମାନ ହେବ ନାଇ । କିଂତୂ ଏସବ୍ର ବୈଷମ୍ୟ ଭିତରେ ବିକାଶର ସୌନ୍ଦର୍ଯ ଓ ସମତା 
ରହିଲା ପରି ସମାଜରେ ସାମ୍ୟ ଦେଖିବାକୁ ହେବ । କ୍ରିୟା ଓ ପ୍ରତିଦ୍ରିୟାର ଉନ୍ମାଦନାରେ 
ସମାଜବାଦ ଓ ସାମ୍ୟବାଦର ଏ ପ୍ରକୃତି ଅନେକେ ବୃଝଂତି ନାଇ । ସେଥ୍‌ରେ ମତବାଦ 
ଓ କ୍ରିୟାର ବିପତ୍ତି ଓ ବୀଭସତା କମ୍‌ ଦେଖାଯାଉ ନାଇ । ବିଷୟକୁ ଭଲ କରି ବୁଝି 
ସମାଜର ଗତି ନିୟମିତ କରିବା ଉଚିତ । 

୩୭୫ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଖମାଜ ନିୟମିତ କରିବାରେ ଯେକୌଣସି ମତବାଦ ମୂଳରେ ତତ୍ତ୍ବର ଆଲୋଚନା 
ବା ଦର୍ଶନ ଅନି । ସେ ଦର୍ଶନ ଜାର୍ଯ୍ୟରେ ସବୁବେଳେ ପ୍ରକାଶ ପଡ଼େ ନାଇ । ପ୍ରକାଶ 
ପଡ଼ିବା ବି ସଂଭବ ନୁହେ । ମାତ୍ର ତାକୁ ନ ଦେଖି ସମାଜର ଗତି ନିୟମିତ କରିବାକୁ ଗଲେ 
ଆଚରଣ ଭିଭିହୀନ ଓ ଭ୍ରଷ୍ଟ ହୁଏ । ତାହା ହେଉଚି | ତେଣୁ ବିଷୟର ବାସ୍ତବ ଆଲୋଚନା 
କରିବା ପୂର୍ବରୁ ଏହି ତତ୍ତ୍ତର ବିଶ୍ଲେଷଣ ଓ ଦର୍ଶନଟି ଠିକେ ଠିକେ ବୁଝି ରଖିବାର ଅଛି । 

ଏ କାଳର ସାମ୍ୟବାଦ ମୂଳରେ ଜର୍ମାନ୍‌ ଦାର୍ଶନିକ ହେଗେଲ୍‌ଂକ ବିକାଶର ବିଶ୍ଳେଷଣ 
ଦର୍ଶନଟି ଅଛି । ସେ ଦର୍ଶନର ସାର କଥା ହେଉଟି, ସମସ୍ତ ବିକାଶ ଧର୍ମରେ ନ ଜାଣି 
ଯେଉଁଠାରୁ ଆରଂଭ ହୁଏ, ଜାଣି ସେଇଠାରେ ଶେଷ ହୁଏ । ଏଇ ଆରଂଭ ଓ ଶେଷ 
ମଝିରେ ଆରଂଭ ଓ ଶେଷ ଗତି ଦେଖିବା ଭଳି ଅବସ୍ଥା ନଥାଏ ¦! ମଂଜିରୁ ଗଛ ଆରଂଭ 
ହୁଏ । ଗଛ ଅବସ୍ଥାରେ ମଂଜିକୁ କଳନା କଲା ଭଳି କଛି ନଥାଏ । ଏହା ମଂଜିରୁ ସଂପୂର୍ଣ 
ଭିନ୍ନ । ଏଇ ଅବସ୍ଥାରେ ନାନା ଭେଦ, ବିଭାଗ, ଦୃଂଦୁ । ଶେଷରେ ପରିଣତି ହେଉଚି ପୁଣି 
ସେଇ ମଂଜି । ପ୍ରଥମରୁ ମଂଜିଟି କ'ଣ, ତା'ର ଗତି କୁଆଡ଼େ, ବିକାଶର ଲଭ୍ୟ କେଉଁଠି, 
ତା ' ସବୁ କିଛି ଜଣା ନାଇ । ଶେଷ ପରିଣତିରେ ସେଇ ମଂଜି । କିଂତୁ ଏଥର ତା'ର 
ଗତି, ଲଭ୍ଯ ପ୍ରଭୃତି ସବୁ ସୁସ୍ପଷ୍ଟ । ସମସ୍ତ ସଂଗ୍ରାମ ଭିତରେ ମଂଜିଠାରୁ ପୁଣି ମଂଜିକୁ 
ଆସିବାକୁ ହେବ ! ଏହାହିଁ ବିକାଶ -ଚକର; ପ୍ରଗତିର ପରିଣତି ଓ ଜଗତ୍‌ ତଥା ସମାଜର 
ଲଭ୍ୟ । 

ଅଧ୍ଯାମ୍ପ୍‌ ଜଗତରେ ସେହିପରି ପ୍ରଥମେ ମନୁଷ୍ଯ ଅନୁଭୂତିରେ ବିକାଶ ଭିତରେ 
ବିକାଶ ଭିତରେ ସର୍ବତ୍ର ଏକ ଶକ୍ତି । ତାହା ଅତିଭୁତ । ତାହାର କଳ୍ପନା ନାଇ, କି ତାକୁ 
ଏଡ଼ିକି ଏପରି ବୋଲି ଙଁହି ହେବ ନାଇ । ତା'ପରେ କେତେ କାଳେସୀ, କେତେ ଛଶ୍ବରଂକର 
ପୁତ୍ର ପୟଗଂବର, କେତେ ପ୍ରକାର ସାଂଖ୍ୟର ତର୍କଣା, କୁଂଭକାରପରି ଇଶ୍ଵରଂକୂ ବିଚାରି 
କେତେ ନ୍ୟାୟଶାସ୍ତ୍ରର ଯୁକ୍ତି, ମହାପୁରୁଷରେ ଇଶ୍ଵରର ଉପାସନା, ଇଶ୍ଵରଂକ ଠାରେ 
ପୁରୁଷର ଧାରଣା, ସର୍ବୋପରି ପୁଣି ସର୍ବତ୍ର ସେଇ ଶକ୍ତି ସେଇ ଅତିଭୂତ ପରମତତ୍ତ୍ନ, 
ପରମ ବ୍ରଂହ, ପରମାତ୍ମା 

ଏଇପରି ଦର୍ଶନ ଓ ହିସାବରେ ସର୍ବତ୍ର ସମସ୍ତ ଜାଗତିକ ବିକାଶ ଓ କ୍ରିୟାରେ ପ୍ରଗତି 
ଓ ପରିଣତି (Tnesis, antithesis, synthesis) ବା ମୂଳବସ୍ତୁ, ବିକ୍ଷୋଭ ଓ ସମାଧାନ 
ଲକ୍ଷ୍ଯ କରାଯାଇପାରେ । ଏଇ ଲକ୍ଷ୍ୟ ଲକ୍ଷଣୀକୁ ଧରି ଉନବିଂଶ ଶତାବ୍ଦୀରେ କେତେକ 
ସମାଜ ବିଜ୍ଞାନସଂଧୂସଥ ସାମ୍ୟବାଦ ଆରଂଭ କରିଥୁଲେ । ଜର୍ମାନ ପଂଡ଼ିତ କାର୍ଲମାର୍କସ 
(ar Manx)ଂକ ନାମ ସେମାନଂକ ମଧ୍ଯରେ ସ୍ଵରଣୀୟ ! ଏହି ଦର୍ଶନ ଅନୁସାରେ କୁହାଗଲା, 
ସମାଜ ଯେତେବେଳେ ଆରଂଭ ହେଲା, ସେତେବେଳେ ଯାହାର ଯାହା ଦରକାର, ସେ 
ତାହା ପ୍ରକୃତିରୁ ପାଉଥ୍ଲା । ସମସ୍ତେ ଯେଝା ଅଧ୍‌କାରରେ ସମାନ ଭାବରେ ଫଳ, 
ମୂଳ, ଜଳ ଠାରୁ ପାରିଧ୍ଲବ୍ଧ ମାଂସ ପର୍ଯ୍ୟଂତ ଭୋଗ କରୁଥ୍‌ଲେ । କୌଣସି ବିବାଦ 

ନଥ୍‌ଲା । କୌଣସି ବିକ୍ଷୋଭ ନ ଥଲା । କ୍ରମେ ଏକର ଅର୍ଜନ ଅନ୍ୟ ଆମ୍ମସାତ୍‌ କରିବାକୁ 
ବସିଲା । ବିବାଦ ଓ ବିକ୍ଷୋଭ ଲାଗିଲା । କ୍ରମେ ସାମଂତବାଦ, ପୁଂଜିବାଦ, ଦଳିତର 
ଶୋଷଣ, ସାମ୍ରାଜ୍ୟର ଅପଚାର, ମୂଲିଆ ମାଲିକ ସଂବଂଧର ବୀଭସ୍ସତା ସବୁ ପ୍ରକାଶ 
ପାଇଲା । ଏସବୂ ଦ୍ଵଂଦ୍ଧଵ ବିକ୍ଷୋଭର ପରିଣତି ଓ ସମାଧାନ ପୁଣି ସେଇ ମୌଳିକ 
ସାମ୍ୟଧର୍ମରେ ଖୋଜିବାକୁ ହେବ । ଯାହାର ଯାହା ଅର୍ଜନ, ସେ ତାହା ନିର୍ବିବାଦରେ 
ପାଇବ । ସେଥ୍‌ରେ ପୁଣି କାହାରି ଅଭାବ ରହିବ ନାଇ । ବୁଝିବିଚାରି ଏହା କରିବାକୁ 
ହେବ | ଏହାହିଁ ସାମ୍ୟବାଦ । ଏ ସମସ୍ତ ପ୍ରଗତିରେ ଏହାହିଁ ପରିଣତି । ଏହାହିଁ ସମାଜର 
ଉପେୟ । ଏଥୁରେ ହିଁ ଶେଷ ସମାଧାନ | ଏଥ୍‌ରେ ହିଁ ଚିର ଶାଂତି । 

ଏ ହେଲା ଭୌତିକ ସାମ୍ୟବାଦ |! ଏ ସମାଧାନଟି ଦାର୍ଶନିକ ହେଲେ ମଧ୍ଯ, ଏଥ୍‌ରେ 
ବିକାଶର ସ୍ଥିରତା ରଖିବାର ସାଧନ କଂ” ଣ ଏ ତା” ଧରାଯାଉ ନାଇ ¦! ଯେତେବେଳେ 
ଫଳମୂଳ ଓ ପାରିଧ୍‌ ମାଉସରେ ଆଦିମ ମାନବ ଜୀବିକା ନିର୍ବାହ କରୁଥ୍ଲା, ଘର ବୋଲି 
କିଛି ଜାଣି ନଥ୍ଲା ହୁଏତ କେବଳ ମା, ମାର ମା, ମାମୁଁ, ଭାଇ, ୟାଂକ ଛଡ଼ା ଆଉ କେହି 
ତା'ର ଜାଣିବାକୁ ନଥ୍ଲେ, ଫଳତଃ ଏଇମାନଂକ ଅକୃତ୍ରିମ ସ୍ପେହ ସଂବଂଧରେ ପରିବାର 
ମାତ୍ରରେ ସମାଜ ପ୍ରତିଷ୍ଠିତ ଥ୍ଲା, ନାରୀ- ପୁରୁଷର ସମାଗମ ଯଥେଛା ଥୁଲା, ଏ 

.୩ଗମରୁ ସଂତାନ ହୁଏ ବୋଲି ହୁଏତ ଧାରଣା ନ ଥୁଲା, ସେତେବେଳର କଥା 
ଅଲଗା । 

ଆଜି ପ୍ରଗତିର ବିକ୍ଷୋଭ ଭିତରେ ସେ ମୌଳିକ ପରିସ୍ଥିତି ଧରି, ଧରାଇ, ମୂଲିଆ 
ମାଲିକ । 

[ନ.ଭା. ୧ମ ବର୍ଷ, ୮ମ ସଂଖ୍ୟା 
ମଇ ୧୯୪୭] 


କାକଟପୁର ଲୁଣ 


ପୁରୀଜିଲାର କାକଟପୂର ଅଂଚଳଟି ଦଇବିଛାଡ଼୍‌ ମୁଲକ । ବଢ଼ି ନ ହେଲେ ମରୁଡ଼ି 
ଲାଗି ରହିଚି । ପୁଣି ବଢ଼ି ହୋଇ ବଂଧ ବାଡ଼ ସବୁ ଏପରି ମେଲା ମୁକୁଳା ହୋଇ ପଡ଼ିଚି 
ଯେ, ମହାନଦୀରେ ପାଣି ପଡ଼ି କୁଆଖାଇ କୁଶଭଦ୍ରା ଧଇଲେ, କାକଟପୂର ଏକାବେଳକେ 
ନାରଖାର । ଏପରି ମୁଲକ ପାଇଁ ଭଗବାନ୍‌ ଲୁଣର ସୁବିଧା ଦେଇଥୁଲେ ।! ଏ ମୂଲକ 
ଲୋକେ ଚିରକାଳ ଲୁଣ ମାରି ଚଳୁଥ୍‌ଲେ । ୧୯୧୯ରେ ଯେତେବେଳେ ବଢ଼ି ମରୁଡ଼ି 
ପଡ଼ିଥ୍ଲା, ସେତେବେଳେ ବିହାର-ଓଡ଼ିଶାର ଛୋଟଲାଟ ଭାରତ ସରକାରଂକୁ କହି 
କାକଟପୁରରେ ଲୁରମରା ଛାଡ଼ କରି ଦେଇଥ୍‌ଲେ । ସେ ଘାତି ଲୋକେ ବଞ୍ଚୁଗଲେ । 
ଏବେ ଗୋଦସ୍ତାବର୍ଷ ବଢ଼ି ପରେ ବଂଧବାଡ଼ ମେଲା ହୋଇ ଯାଇଚି । ମାତ୍ର ଭାଗ୍ୟକୁ ତିନି 
ବରଖ ହେଲା ଲୁଣମରା ଛାଡ଼ ଥଲା । ଲୋକେ କୌଣସିମତେ ବଂଚିଯାଉଥ୍‌ଲେ ¦ ବିହାର 

ଓଡ଼ିଶା ସରକାରଂକୁ ଏତିକି ବେଳକୁ ବ୍ରଦି ଦିଶିଲା, ସେ କୁଆଡ଼େ ଏବେ ଭାରତ: 
ସରକାରଂକୁ ଜଣାଇ ଲୁଣମରା ବଂଦ କରି ଦଉଚଂତି । ସେ ମୁଲକ ଲୋକେ ଯେ କଂଣ 
କରିବେ କେହି କହିବେ କି ? ଆଗେ ଲୋକେ ପେଟ ବିକଳରେ ହେଲେ ରଚେଂଗୁନ୍‌, 
ଯାଉଥ୍‌ଲେ । ଏବେ କରିବେ କଅଣ । 


[ ନବଭାରତ ମୀନ, ୧୩୪୧] 
ଓଡ଼ିଶାରେ ଲୁଣ ତିଆରି 


ଲୁଣ ବିଭାଗରେ ଓଡ଼ିଶାକୁ ଅଲଗା କରି ସ୍ଵତଂତ୍ର ଚକଡ଼ା କରିବାକୁ ଓଡ଼ିଶା ସରକାର 
ଭାରତ ସରକାରଂକୁ ନିବେଦନ କରିଥୁଲେ ! ପ୍ରତ୍ଵବିଦ୍ୟା ବିଷୟରେ ଯେପରି, ଏଥ୍‌ରେ 
ସେଇପରି ଉତ୍ତର ମିଳିଚି, ‘ଟଂକା ନାହି” । ବିଚରା ଓଡ଼ିଶାକୁ ଏତେକାଳ ନାନା ଭାବରେ 
ଦୋହିଁ ସାରି ସିଠା କରି ଏବେ ସ୍ଵତଂତ୍ର ପ୍ରଦେଶଟାଏ କରି ପକାଇଦେଇ, ଏପରି ସବୁ 
କଥାରେ ‘ଟଂକା ନାହି” ବୋଲି କହିବା କେବଳ ଅବହେଳାର ଚିହ୍ନ ନୁହେ; ଏହା ଅନ୍ୟାୟ" 
ସ୍ଵତଂତ୍ର ପ୍ରଦେଶ ସଂଗେ ଏସବୁ ସ୍ଵାତଂତ୍୍ୟ ଆମର ଅବଶ୍ୟ ପ୍ରାପ୍ୟ । ଡ଼୍ୀଂ ନ ହେବାରୁ 
ଅନ୍ୟାନ୍ୟ ଅସୁବିଧା ଯା ହେଉ ନହେଉ, ସେଇସବୁ ବିଭାଗର ଚାକିରିରେ ମଧ୍ଯ ଓଡ଼ିଆଂକ 
ସ୍ଥାନ ନାହି । ଏ ତ ସବ୍ରବେଳେ ଆଖିକି ଦିଶିବାଭଳି କଥା । ରେଳରେ ଓଡ଼ିଆ ଚାକିରି 
ପାଇବା ପାଇଁ ଆମେ ଲଢ଼ୁଛୁ; ପୋଷ୍ଟ ଟେଲିଗ୍ରାମ ପ୍ରଭୃତିରେ ଆମେ ସେଇପରି ଖାଲି 
ଜୁଲି ମଜୁରିଆ । କେଂଦ୍ର ସରକାରଂକ ଚାକିରିରେ କିରାଣିଟିଏ ମଧ୍ଯ ଓଡ଼ିଆ ନାହି । ଏଇପରି 
କେତେ ବାହୁନିବୁ ? ବାହୁନିଲେ ବା ଫଳ କ'ଣ ? ସବୁ କ୍ଷେତ୍ରରେ ସ୍ଵତଂତ୍ରତା ଓ ସ୍ଵତଂତ୍ର 
ବିଚାର ଆମର ପାଇବାର କଥା | 

. ଲୁଣରେ ଏଇ ସ୍ବାତଂତ୍ର୍ୟ ପୁଣି ୧୯ ୧୮ରେ ବିହାର ବ୍ୟବସ୍ଥାସଭାରେ ସ୍ଵର୍ଗତ ପଂଡ଼ିତ 
ଗୋପବଂଧୂ ଦାସ ଆରଂଭ କରିଥଲେ । ସେଇକାଳୁ ଓଡ଼ିଆ ଚାହିଁଚଂତି । ଓଡ଼ିଶାର ଲୁଣଶିଳ୍ପ 
ଏଇ ସ୍ଵାତଂତ୍ର୍ୟ ସଂଗେ ଯେ ମରି ଯାଇଚି, ଏହା ଗୋପବଂଧୁ ଅକାଟ୍ୟ ଯୁକ୍ତିରେ ପ୍ରମାଣ 

କରିବାପରେ ଆଉ ବିଶେଷ କହିବା ଦରକାର ନାହି । 
[୫ମ ବର୍ଷ ନବଭାରତ ଧନ ୧୩୪୬] 


ଫସଲ ଉନ୍ନତି ସମ୍ମଳନୀ 


ଭାରତର ଫସଲ ଉନ୍ନତି ବିଚାର କରିବା ପାଇଁ ସିମଳାରେ ଗୋଟିଏ ସମ୍ମିଳନୀ 
ବସିଥୂଲା ¦! ଏହା ଗୋଟିଏ ସରକାରୀ ବ୍ୟାପାର ହେଲେହେଁ ଏଥ୍‌ରେ ବହୁତ ଭଲଜକଥା 
କୁହାଯାଇଛି, ସେଥ୍‌ ମଧ୍ଯରୁ ( ୧) ଧାନଚାଷ କରାଇବାକୁ ହେବ ନାହି ( ୨) ବିଦେଶକୁ 

ରାଜନୀତି ଓ ଶାସନ ୩୭୮ 


ଧୀନ ଘପଠାଇବାରେ ଯେ ଶ୍ୁଳ୍ତ୍ ବା ତଂଡ ଥୁଲା ତାହା ଉଠାଇଦେଇ ପୁଣି ବିଦେଶରୁ ଏ 
ଦେଶକୁ ଆସୁଥ୍‌ବା ଧାନ ଉପରେ ଶୁ୍ଳ ବସାଇ ଦର ବଢ଼ାଇବାରେ ସାହାଯ୍ୟ କରିବାକୁ 
ହେବ । ଏ ଦୁଇଟି ଆଂଭମାନଂକ ପକ୍ଷରେ ଉଲ୍ଲେଖଯୋଗ୍ୟ ଏ ଦେଶରେ ଧାନ ଚାଷ 
କରାଇବା ଦରକାର ନାହି । କାହିଁକି ନା ଦେଶରେ ଯେତେ ଧାନ ଖର୍ଚ ହୁଏ ସେତେ ଧାନ 
ମଧ୍ୟ ଆଦାୟ ହୁଏ ନାହି, ଏହା ସମ୍ମିଳନୀଂକର ମତ | ଧାନ ଦର ବଢ଼ାଇବାରେ ଅନେକେ 
ଆପରି କରି ପାରଂତି¬ ବିଶେଷରେ ଶ୍ରମିକ-ହିତୈଷୀମାନେ । କିଂତୁ ବୁଝିବାର ଅଛି ଏ 
ଦେଶରେ କୃଷକର ସଂଖ୍ୟା ଶ୍ରମିକଠାରୁ ବହୁତ ବେଶି । ଧାନର ଦର ବଢ଼ିଲେ ଶ୍ରମିକର 
ମଜୁରି ମଧ୍ୟ ବଢ଼ାଇବାର ସ୍ଵବିଧା ହେବ । ପୂଣି ଧାନର ଦର ନ ବଢ଼ିଲେ କୃଷକ ଖଜଣା 
ଦେଇ ପାରିବ ନାହି । ଧାନ ଶସ୍ତା ହେବା ଭଲ ବୋଲି ଲୋକଂକୁ ବୁଝାଇବାବେଳେ 
ବହୁତ ସମୟରେ କୁହାଯାଇଥାଏ; କିଂତୁ କୃଷକ ଧାନ ବିକି ଖଜଣା ଦିଏ, ବଳଦ କିଣେ, 
ଆଉ ଯେତେ କିଣିବାର ଜିନିଷ ସବ୍ର ଧାନ ବିକି କିଣେ ଓ ଧାନ ବିକି ମଜୁରି ଦିଏ । ଧାନ 
ଶସ୍ତା ହୋଇଗଲେ ବଳଦ, ମଜୁରି ପ୍ରଭୃତି ହୁଏତ ଶସ୍ତା ହୋଇ ଯାଇପାରେ, ମାତ୍ର 
ଖଜଣାବେଳକୁ ଉପାୟ କ”ଣ ? ଆଂଭେମାନେ ଜାଣୁ ୧୮୨୯ ପୂର୍ବରୁ ଓଡ଼ିଶାରେ 
ଯେଉଁଠାରେ ବଂଦୋବସ୍ତ ହୋଇଥ୍‌ଲା ସେଠାରେ ସେତେବେଳେ ଧାନ କଟକୀ ମାପ 
୧୪ ଠାରୁ ୧୬ ସେରରେ ହିସାବ କରି ଜମିର ଆୟ ଧରା ଯାଇଥୂଲା | ଏହି ମାପ ୧୫ 
ସେରଟି ଓଜନରେ ପ୍ରାୟ ସେ ୧୦ର ଓ ସେଥ୍‌ରୁ କୁଟାଦରରେ ଚାଉଳ ମିଳିବ ସେ ୬ 
ର । ଏଇ ଆୟର ୩ ଭାଗର ଭାଗେ ଖଜଣା ଧାର୍ଯ ହୋଇଥଲା । ଏବେ କୃଷକ ଖଜଣା 
ଦେବ କାହଁ ? ଆଂଭେମାନେ ଜାଣୁ ୩୮-୩୯ ସାଲରେ କୃଷକେ ବିଲରୁ ପାଇଥୁବା 
ସବ୍ର ଧାନ ବିକି ମଧ୍ୟ ଖଜଣା ଦେଇ ପାରି ନାହାଂତି। ଅତଏବ ଧାନର ଦର ଶୀଘ୍ର 
ବଢ଼ିବାରେ ମଂଗଳ । 

ଏଇ ସଂପର୍କରେ ଭିନ୍ନ ଭିନ୍ନ ପ୍ରଦେଶରେ କି କୃଷି କରାଯାଇପାରେ ସେ ବିଷୟରେ 
କେତେକ ସୂଚନା ଓ ପରାମର୍ଶ ସମ୍ମିଳନୀ ଦେଇଚଂତି । ସେଥୁରେ ବିହାର ଓଡ଼ିଶାକୁ 
ଆଖୁ, ପେସୁ, ଗୋରୁଂକ ଖାଦ୍ୟ, ଚେର ଚଣା, ରାଶି ବେଶି କରି କରିବାକୁ କୁହାଯାଇଚି ¦ 
ଓଡ଼ିଶା ଏଥୁରୁ କେଉଁଗୁଡ଼ିକୁ ବାଛି କରି ବଢ଼ାଇବ, ବୁଝାଯାଉନାହି ¦ ଆଖୁ କଲେ ବିକିବ 
କୁଆଡ଼େ ? ବିହାରରେ ବହୁତ ଚିନିକଳ ହେଲାଣି, ଓଡ଼ିଶା କଂଣ ସେଇଠାକୁ ଆଖୁ 
ପଠାଇବ ? ପେସୁ ଓଡ଼ିଶାର କେଉଁ ଭୂମିରେ ହେବ ? ଧୋଇୟାରେ ନା ମରୁଡ଼ିଆରେ 
? ଗୋରୁଂକ ଖାଦ୍ୟ| ଏ ଦେଶରେ ଗୋରୁ କାହାଂତି ? ହଜାରରେ କେତେଟା ଶିଶୁ ଏ 
ଦେଶରେ ଦୁଧ ଖାଇବାକୁ ପାଆଂଡ଼ି ? ଗୋରୁଂକ ଖାଦ୍ୟ ପାଇଁ ଖଟ କରିବାକୁ କୃଷକ 
ପାରିବ ତ ? ପୁଣି ସେ ଖାଦ୍ୟ କେଉଁ ବଜାରରେ ବିକିବ ? ଏ ଦେଶରେ କଲିକତା, 
ପାଟଣୀ ପରି ସହର ନାହି କି ଝିହାତଉତ ବଂଗଳା ପରି ଗ୍ରାମେ ଗ୍ରାମେ ନ୍ମୋଟ ବଡ଼ 
ଜମିଦାର ନାହାଂତି ! ଗୋରୁଂକ ଖାଦ୍ୟ କିଣିବ କିଏ ? ଚେରଚଣା- ଚେରଚଣା ଲୋକେ 


Digitized by PPRACHIN, SOA 


୩୭୯ ପଂଡିତ ନୀଳକଂଠ : ଦ୍ରସ୍ତାପ୍ୟ ରଚନାବଳୀ 


ଆଗେ ଆରଂଭ କରିଥ୍‌ଲେ, ମାଂକଡ଼ ଖୋଳି ଖାଇଯିବାରୁ ଅନେକେ ତାହା ଛାଡ଼ିଦେଲେ ! 
ରାଶିର ଅସୁବିଧା ମଧ୍ୟ ପେସୁ ପରି । ପୁଣି ରାଶି, ପେସୁ ନିତାଂତ ପଟୁ ପଡ଼ିବା ଜମିରେ 
ହୁଏ | ଅନ୍ୟ ଜମିନରେ ସେଥ୍ପାଇଁ ଯେତେ କଣ ଓ ଖତ ଦରକାର ଓଡ଼ିଆ କୃଷକକୁ ତା” 
ଦବ କିଏ ? 
ଏହିପରି ସବ୍ର ମହାଭାରତୀୟ ବିଷୟରେ ଓଡ଼ିଶା ଖାଲି ଗୋଟାଏ ନା' ହୋଇ 
ବିହାର ସଂଗେ ଯୋଡ଼ା ହେଉଚି । ପ୍ରତ୍ୟେକ ଓଡ଼ିଆ ଏକଥା ହାଡ଼େ ହାଡ଼େ ଅନୁଭବ 
କରିବା ଉଚିତ । 
[ନ.ଭା., ୧ମ ବର୍ଷ ୧ମ ଖଣ୍ଡ 
ମିଥୁନ ୧୩୪୧] 


ଅର୍ଥନୀତିକ ସମ୍ମିଳନୀ 


ଖାଲି ବଡ଼ କାରଖାନା ଅର୍ଥୋଂନତିର ପଂଥା ନୁହେ 

ଗଲା ଡିସେମ୍ବର ୨୬ ତାରିଖ ଦିନ ପାଟଣାଠାରେ ଏହି ଆର୍ଥନୀତିକ ସମ୍ମିଳନୀର 
ଅଷ୍ଟାଦଶ ବାର୍ଷିକ ଅଧ୍ବେଶନ ବସିଥ୍‌ଲା। ବଂବେର ସି. ଏନ୍‌. ଉକିଲ୍‌ ସଭାପତି 
ହୋଇଥ୍‌ଲେ । ସେ କହିଥ୍ଲେ, ˆ ‘ଭାରତର ବର୍ଭମାନ ଅର୍ଥନୀତିରେ କୌଣସି ସୁଚିଂତିତ 
ଓ ଦୃଢ଼ ମତ ପ୍ରକାଶ ପାଇବା ଭଳି ଅବସ୍ଥା ଆସିଛି ବୋଲି ମନେ ହେଉ ନାହି । ସରକାର, 
ଧନୀ, କାରଖାନାର ନିୟଂତାମାନେ, ରାଜନୀତିକମାନେ, ପୁଣି ଖାଲି ପାଠ ପଢୁଆ 
ପ୍ରଫେସରମାନେ ସାଧାରଣତଃ ଏ ବିଷୟରେ ମତ ଦିଅଂତି । ଦେଶର କୃଷକ ମତ 
ଦେବା ଭଳି ଅବସ୍ଥାକୁ ଆସିନାହାଂତି । କାରଖାନାର ଶ୍ରମିକମାନେ କୌଣସିଠାରେ ନିଜର 
ସଂଗଠନରେ ଲାଗିଛଂତି ସତ, କିଂତୁ ତାହା ଏବେ ମଧ୍ଯ ସୁପରିଚାଳିତ ବା ଯଥେଷ୍ଟ ନୁହେ । 
ଖାଲି ବଡ଼ କାରଖାନା ଅର୍ଥୋନ୍ଳତିର ପଂଥା ନୁହେ 

ଭାରତ କୃଷକ ଓ ମଧ୍ଯବିତ୍ଂକର ଦେଶ । ଏ ଦେଶରେ ଧନିକ ଓ କାରଖାନାର 
ଅଧ୍କାରୀ ଓ ଚାଳକମାନେ ଯଥାର୍ଥରେ ଅର୍ଥନୀତିର ସମାଧାନ କରି ପାରିବେ ନାହି । 
କିଂତୁ ଏ କଥା ସତ୍ୟ ଯେ କାରଖାନାସର୍ବସ୍ଵ ଦେଶମାନଂକର ଅନୁକ୍ୃତିରେ ଏ ଦେଶର 
ଅର୍ଥନୀତି ଦିନକୁ ଦିନ ବିଭ୍ରାଂତ ଦିଗରେ ଗତି କରୁଅଛି । ଶ୍ରମିକ ସଂଗଠନଠାରୁ ତଥା 
କଥ୍ତ ସାମ୍ୟବାଦ ପର୍ଯ୍ୟଂତ ସବ୍ର ସେହି କାରଖାନା ବା ତଦ୍‌ବିଧ ସ୍ଥାନର ପୁଂଜୀଭୂତ 
ଶ୍ରମିକମାନଂକ୍ୂର ଘେନି ବ୍ୟସ୍ତ । ସାରା ଦେଶରେ କୃଷକ, ଗ୍ରାମଶିଳ୍ପୀ ଓ ଜାନପଦ ଶ୍ରମିକ 
ପୂରି ରହିଅଛଂତି । ଆଜି ପୃଥ୍ବୀର ଆର୍ଥିକ ଅବସ୍ଥା ସଂଗେ ସଂଗେ ଭାରତର ଆର୍ଥିକ 

ଅବସ୍ଥା ଭୟଂକର ଦୁର୍ଗତିରେ ପଡ଼ିଅଛି । ଭାରତର ଜାନପଦ ଶିଳ୍ପୀ କିଛି ତିଆରି କରୁ 
ନାହି । ଅତଏବ ସେ ଦିଗରେ ଅର୍ଥାଗମର ପଂଥା ନାହି । ତାକୁ କାମ ମିଳୁ ନାହ୍ନି । 
ସେଥୁରେ ପୁଣି କୃଷକର ଆୟଦ୍ରବ୍ୟ ଏତେ ଶସ୍ତା ହୋଇଛି ଯେ, ତାହାର ଖଜଣା ଦେଇ 
ବଂଚି ରହିବାର ସୁବିଧା ନାହି । ପୁଣି କୃଷକର ଆୟଦ୍ରବ୍ଯ ଏତେ ଶସ୍ତା ହୋଇଛି ଯେ, 
ତାହାର ଖଜଣା ଦେଇ ବଂଚି ରହିବାର ସୁବିଧା ନାହି । ପୁଣି ଏ ଦେଶରେ କୃଷିର 
ଜମିସବୂ ଏତେ କ୍ଷୁଦ୍ର କ୍ଷୁଦ୍ର ଖଂଡରେ ବିଭକ୍ତ ଯେ, କୃଷିରେ ଯଥେଷ୍ଟ ଆୟ କରିବାର 
କୌଣସି ସୁବିଧା କୃଷକ ହାତେ ନାହିଁ । 
ମହାତ୍ମା ଗାଂଧ୍‌ ଓ ପଲ୍ଲୀ ସଂଗଠନ 

ଏବେ ମହାତ୍ମା ଗାଂଧୁ ଗ୍ରାମସଂଗଠନ କାର୍ଯ୍ୟରେ ଲାଗିଛଂତି। କୃଷକର ଆର୍ଥିକ 
ଅବସ୍ଥା ବିଷୟରେ ଅନୁସଂଧାନ କରୁଛଂତି । ବିଲାତର “ ଗାଡ଼ିଏନ”” ଖବରକାଗଜର 
ଜଣେ ଭାରତୀୟ ସଂବାଦଦାତା ଏବେ ମହାତ୍ମାଗାଂଧ୍ଂକ ସଂଗେ ଏ ବିଷୟରେ ଦେଖା 
କରିଥୁଲେ । ସେ ଯାହା ଲେଖିଛଂତି ତାହା ତା୨୭ରିଖ କଲିକତାର ‘ଅମୃତ ବଜାର” 
ପତ୍ରିକାରେ ବାହାରିଅଛି । ସେଥୁରୁ ପ୍ରାସଂଗିକ କଥାଟି ତଳେ ଅନୁବାଦ କରି ଦିଆଗଲା 

“ଭାରତର ପଲ୍ଲୀ ସମସ୍ୟା ତନଖି କରି ମହାତ୍ମା ଗାଂଧୁ ଯାହା ପ୍ରମାଣ କରି 
ଦେଖାଇ ଦେବାକୁ ତାଂକ ପାଖେ ଯଥେଷ୍ଟ ମାଲ ମସଲା ଅଛି । ମୁଁ ଏହା ଦେଖିଲା 
ବେଳେ ମୋ ଆଗରେ ଗୋଟିଏ ରୂପ ପଡ଼ିଛି । ଏହା କେତେକ ଆଦର୍ଶ କୃଷକ ପଲ୍ଲୀର 
ଗୋଟିଏ ସଂପୂର୍ଣ ସାମାଜିକ ଓ ଆର୍ଥିକ ଅବସ୍ଥାର ବିବରଣ ! ଏହି ପଲ୍ଲୀଗୁଡ଼ିକ ଦକ୍ଷିଣ 
ଭାରତରେ ମାଂଦାଜ ସହରରୁ ୩୦ ମାଇଲ ଦୂରରେ । ମାଂଦ୍ରାଜ ସରକାରଂକ ଶିଛ୍ପ, 
କୃଷି ଓ ସ୍ଵାସ୍ଥ୍ୟ ବିଭାଗର ଡିରେକୃରମାନେ ନିଜେ ଅନୁସଂଧାନ କରି ନିଜ ରିପୋଟରେ 
ଏହି ବିବରଣୀଟି ପ୍ରକାଶ କରିଛଂତି। ଏହା ଏବେ କେତେକ ସପ୍ତାହ ପୂର୍ବେ ପ୍ରକାଶିତ 
ହୋଇଅଛି ! ଏଥ୍‌ରୁ ଜଣାଯାଏ, ପାଂଚ ଜଣ ପରିବାର ଥ୍ବା ଗୋଟିଏ ପଲ୍ଲୀ କୁଟୁଂବର 
ହାରାହାରି ବାର୍ଷିକ ଆୟ ୩୦ ଟଂକା ଠାରୁ ୧୦୦ଟଂକା ପର୍ଯ୍ୟଂତ । ପ୍ରାୟ ଅଧୁକରୁ 
ବେଶୀ ସଂଖ୍ୟକ କୁଟୁମ୍ଘଂକର ଆୟ ୩୦ ଟଂକା ଆଡ଼କୁ, ଶହେ ଟଂକା ଆଡ଼କୁ ନୁହେ । 
ରିପୋଟ କହଂତି, ଚିର ଦରିଦ୍ଵତା ଓ ଆୟର ସ୍ଵଳ୍ପତାହିଁ ଗ୍ରାମମାନଂକରେ ବିକାଶ ପଂଥା 
ରୋକି ବସିଛି । ଏହି ବାଧା ବଂଦ କରିବାକୁ ହେଲେ ଶିକ୍ଷା, ସ୍ବାସ୍ଥ୍ୟ ରୋଗ ପ୍ରତିକାର, 
ଶିଳ୍ପ ପ୍ରଭୃତି ସବୁ ଦିଗରେ ସମାନ . ଭାବରେ .ଭ଼ନ୍ନତି ଦରକାର । କୃଷିକ୍ଷେତ୍ରରେ କାମ 
କରି ହାରାହାରି ଜଣେ ଶ୍ରମିକକୁ ବର୍ଷେକେ ୫୦ ଟଂକା ଠାରୁ ୬୦ ଟଂକା ଯାଏ ମଜୁରି 
ମିଳେ । ବର୍ଷକରୁ ଶହେ ଦିନ ଏହି ଶ୍ରମିକମାନେ ସଂପୂର୍ଣରୂପେ ଅଳସୁଆ ହୋଇ ବସିବାକୁ 
ବାଧ୍ୟ ହୁଅଂତି | ବରଷକରୁ ଛ ମାସ ସେମାନେ ହୁଏତ ଯାହା ପାଆଂତି, ତାହା ଖାଆଂତି 
କିଂବା ଦରପୂରା କରି ଖାଇ ଜୀବନ କଟାଂତି ।”? 

୩୮୧ ପଂଡିତ ନୀଳକଂଠ : ଦୁଷ୍ଠାପ୍ୟ ରଚନାବଳୀ 


ଚ୍ଵଷକର ସଂଗଠନ 


ଦେଶର ଏଇ ଅବସ୍ଥାରେ ଗ୍ରାମର ଶିଳ୍ପ ତଥା କୃଷି ବିଷୟରେ ଅତି ଶୀଘ୍ର 
ସୁବ୍ୟବସ୍ଥାମାନ ନ ହେଲେ ଦେଶର କି ଭବିଷ୍ୟତ ହେବ, ତାହା ଅନୁମାନ କରିବା ଶକ୍ତ 
ନୁହେ । ଏଥ୍‌ ସଂବଂଧରେ ଏହି ସମ୍ମିଳନୀରେ ଲକ୍ଷ୍ନୌ ବିଶ୍ଵବିଦ୍ୟାଳୟର ଅର୍ଥନୀତି ଅଧ୍ୟାପକ 
ଡାକ୍ତର ରାଧାକମଳ ମୁଖର୍ଜି କହିଛଂତି- “ଉତ୍ତର ପଶ୍ଚିମ ପ୍ରଦେଶର ଏକ ଲକ୍ଷ ଏଗାର 
ହଜାର ଗ୍ରାମରେ ଏକାବେଳକେ ଆର୍ଥିକ ଉନ୍ନତିର ସମୂହ ଚେଷ୍ଟା କରିବା ହୁଏତ ଅସଂଭବ; 
କାରଣ ସେଥ୍ପାଇଁ ଜନ, ଧନ ଓ ସାମଗ୍ରୀର ଯଥେଷ୍ଟ ଅଭାବ । ଗୋଟିଏ ଗୋଟିଏ ସ୍ଥାନ 
ବାଛି ପ୍ରଥମେ ସେହିଠାରେ ଭଲ କରି କାର୍ଯ୍ୟ ଆରଂଭ କଲେ ଦିନେ ସମସ୍ତ ପ୍ରଦେଶର 
ଆଖି ଫିଟିଯିବ । ଯେଉଁଠାରେ ବିଶେଷ ସୁବିଧା ଅଛି, ଲୋକ ଓ ସାମଗ୍ରୀ ଯୋଗାଇହେବ 
ଓ ଯେଉଁଠାରେ ଲୋକଂକର ଅବସ୍ଥା ହୁଏତ ବିଶେଷ ଖରାପ, ତେଣୁ କାର୍ଯ୍ୟର ଫଳ 
ଦେଖାଇ ହେବ, ସେହିଠାରେ ସମସ୍ତ ଶକ୍ତି ପ୍ରୟୋଗ କରି କାର୍ଯ୍ୟ ଆରଂଭ କରିବା 
ଦରକାର । ଏହିପରି ସ୍ଥାନ ଗୋଟଏ ଗୋଟିଏ ତହସିଲ ବା ପ୍ରଗନ୍ନା ହେଲେ ଭଲ ହେବ । 
ତାହାଠାରୁ କୌଣସିମତେ କ୍ଷୁଦ୍ର ହେବ ନାହି । ଗୋଟିଏ ସୁଚିଂତିତ ସୁକନ୍ପିତ ଯୋଜନା 
ଆଗରେ ରଖି ଏଇ କାର୍ଯ୍ୟ ଆରଂଭ କରିବାକୁ ହେବ, ଯେପରି କି ଏହି ପରୀକ୍ଷାବେଳେ 
କୌଣସି ଦୂଇଟି କାର୍ଯ୍ୟ ମଧ୍ୟରେ ବିରୋଧ ନ ଘଟେ । ଆର୍ଥିକ ଉନ୍ନତି ସଂବଂଧରେ 
ଯୋଜନା ପ୍ରସ୍ତୃତ କରିବା ନିମଂତେ ଗୋଟିଏ ବିଭାଗ ନଝିବ ଏବଂ ନିମ୍ନଲିଖିତମତେ 
କାର୍ଯ୍ୟ ଆରଂଭ କରାଯିବ; ଯଥା ଭିନ୍ନ ଭିନ୍ନ ଲୋକଂକର କ୍ଷୁଦ୍ର କ୍ଷୁଦ୍ର ଜମି ଏକାଠି 
କରିବା, ଉନ୍ନତ ଧରଣର କୃଷି କରାଇବା, ଗୋରୁ ମଇଁଷିଂକର ଉନ୍ନତି କରାଇବା, 
କୃଷିଲନ୍ତ ଦ୍ରବ୍ଯ ବିଜ୍ରିର ବ୍ୟବସ୍ଥା କରିବା, ପରସ୍ପର ସହଯୋଗରେ କୃଷି ପ୍ରଭୃତି କରାଇବା, 
ଗ୍ରାମର ଶିଳ୍ଥୀମାନଂକୁ କାମ ଦେବା, ଦ୍ରବ୍ଯ ନେବା ଆଣିବା ଓ ଯିବା ଆସିବା ପାଇଁ 
ରାସ୍ତାମାନଂକର ଉନ୍ନତି କରାଇବା, ପଲ୍ଲୀରେ ସ୍ଵାସ୍ଥ୍ୟକର ଘରସବୂ କରାଇ ଶିଖାଇବା ! 
ସରକାରଂକର ବିଭାଗୀୟ କର୍ମଚାରୀମାନେ, ଜିଲାବୋର୍ଡ଼ ତଥା ପଂଚାୟତମାନେ ବସି 
ପାଂଚ ବର୍ଷପାଇଁ ଏହି ଯୋଜନା ସ୍ଥିର କଟିବେ । ପ୍ରତ୍ୟେକ ବିଭାଗରେ କିପରି କେତେ 
ଉନ୍ନତି କଳ୍ପନା କରାଯାଇପାରେ, ତାହା ସେମାନେ ଠିକ୍‌ କରିବେ, ଯଥା- ଏତେ ଏକରରେ 
ଏହିପରି ଭାବରେ ଏହିପରି ଉନ୍ନତ ଶସ୍ୟ ବା ଆଖୁ କରାଯାଇଯ଼ାରେ, ଏହିପରି ଭାବରେ 
ଏତେ ଗୋଚର ଭୂମି ରଖାଯାଇ ତାହାର ଏହିପରି ଉନ୍ନତି କରାଯାଇପାରେ, ଏହିପରି 
ଭାବରେ ଏତେ କ୍ଷୁଦ୍ର ଜମି ଖଂଡମାନ ମିଶାଇ କୃଷିର ସୁବିଧା ଭଳି ବଡ଼ ଜମିମାନ ତିଆର 
କରାଯାଇପାରେ, ଏତେ ସମବାୟ ବା ସହଯୋଗ ସମିତି, ଏତେ ଟିଉଚ୍‌ ଉଏଲ୍‌ ବା 
ନଳକୂଅ, ଏତେ ସ୍କୁଲ, ଏତେ ସ୍ଵାସ୍ଥ୍ୟ ନିବାସ, ଏତେ ଭଲ ଷଂଢ ଏହିପରି ଭାବରେ 
କରାଯାଇପାରେ ଓ କାର୍ଯ୍ୟରେ ଲଗାଯାଇପାରେ, ଇତ୍ଯାଦି ଇତ୍ଯାଦି । 

ରାଜନୀତି ଓ ଶାସନ ୩୮୨ 


ସେ ନିଜେ ଏହି ବ୍ୟବସ୍ଥାର ଗୋଟିଏ ଅସ୍ଥାୟୀ ଯୋଜନା ଦେଇଥ୍‌ଲେ ! ଗୋଟିଏ 
ତହିସିଲ ଯୋଜନାର ଡିରେକୃର ରହିବେ, ସେ ସବୁ ବିଭାଗର ସହଯୋଗ ସମାଧାନ 
କରି ଯୋଜନା ଅନୁସାରେ କାର୍ଯ୍ୟ ଚଳାଇବେ । ତାଂକ ତଳେ କୃଷି, ଜଳସେଚନ, ସମବାୟ, 
ଜିନିଷ ବିକିରି, ଶିଳ୍ପ ଶିକ୍ଷା, ସ୍ବାସ୍ଥ୍ୟ ଓ ପଶୁପାଳନ ଏହିପରି ଭିନ୍ନ ଭିନ୍ନ ବିଭାଗରେ 
ଆଠୋଟି କର୍ମଚାରୀ ରହିବେ । ତାହା ଛଡ଼ା ପାଂଚୋଟି ବିଭାଗରେ ପାଂଚୋଟି ଯାଂଚ 
କର୍ମଚାରୀ ରହିବେ । ସେମାନେ ତହସିଲଯାକ ସବୁବେଳେ ବୁଲି ବୁଲି କାମ ତନଖି 
କରିବେ । ତହସିଲରେ ଯୋଡ଼ିଏ କୃଷି ବିଭାଗୀୟ ବାରିକ୍‌ମିସ୍ତ୍ରୀ ରହିବେ । ଜମି ତିଆରି 
କରିବା, ବଂଧ, ବାଡ଼, ରାସ୍ତା ପ୍ରଭୃତି ପାଇଁ ଜାଗା ଠିକ୍‌ କରିବା ଓ କୂଅ ଖୋଳା, 
ପୋଖରୀ କଟା ପ୍ରଭୃତିରେ ସାହାଯ୍ୟ କରିବା ସେମାନଂକର କାର୍ଯ୍ୟ ହେବ । ଦୂଇଟି 
ଜଂଗଲଲ ବିଷୟ ଜାଣିଥୁବା କର୍ମଚାରୀ ରହିବେ । ସେମାନେ ଜଂଗଲ କାଟିବାରେ, ଗୋଚର 
ପ୍ରଭୃତି ରଖିବାରେ, ବାଲି ମାଡ଼ିଯାଉଥ୍ବା ଜାଗାରେ ବାଲି ରୋକିବାଭଳି ଗଛ 
ଲଗାଇବାରେ ସେମାନେ ସାହାଯ୍ୟ କରିବେ । ଗ୍ରାମ ସଂଗଠନ ବିଷୟରେ ବିଶିଷ୍ଟ ଶିକ୍ଷା 
ପାଇଥ୍‌ବା ଶିକ୍ଷକମାନେ ପ୍ରତି ସ୍କୁଲରେ ରହିବେ । ଘର ସଂଭାଳିବା ବିଦ୍ୟାରେ ବିଶେଷ 
ଶିକ୍ଷା ପାଇଥ୍‌ବା ଶିକ୍ଷକମାନେ ବାଳିକା ବିଦ୍ୟାଳୟରେ ରହିବେ । ନାରୀମାନଂକର ସୁବିଧା 
ନିମଂତେ ଜଣେ ନାରୀ ତତ୍ତ୍ରାବଧାରକ ରହିବେ । ଏହି ଯୋଜନାର ବିଭାଗ ସଂଗେ 
ବିପଦ ଆପଦରେ ସାଧାରଣର କାର୍ଯ୍ୟ କରିବା ନିମଂତେ ଅବୈତନିକ ଗ୍ରାମଚାଳକ ସଂଘ 
ଓ ବଏସ୍କାଉଟ୍‌ ଦଳସବୁୂର ବ୍ଯବସ୍ଥା କରିବାକୁ ହେବ। ପୂଣି ଏଥୁପାଇଁ 
ବିଶ୍ଵବିଦ୍ୟାଳୟମାନଂକରେ ଗ୍ରାମ ସଂଗଠନ ବିଷୟରେ ଛାତ୍ରମାନଂକୁ ବିଶିଷ୍ଟ ଶିକ୍ଷା ଦେବାକୁ 
ହେବ । | 

ପ୍ରଫେସର ମୁଖର୍ଚି ଆଗ ନିଜର ଅନୁସଂଧାନ ବ୍ୟାଖ୍ୟା କରିବାରେ ଓ ଯୋଜନା 
ଦେବାରେ ସରକାରୀ ବିଭାଗମାନଂକ ପ୍ରତି ତେତେ ଦୃଷ୍ଟି ଦେବା ଦେଖାଯାଉ ନ ଥୁଲା । 
ବଇଉଁମାନ ତାଂକ ଲେଖାରେ ସରକାରୀ ବିଭାଗର ସହଯୋଗ ଆନକୁ ଦୃଷ୍ଟି ଫେରିଥ୍‌ବା 
ସ୍ପଷ୍ଟ । ବର୍ଉମାନ ଯେଉଁ ପ୍ରାଦେଶିକ ଶାସନର ଯୋଜନା ବାହାରିଛି, ସେହି ଦୃଷ୍ଟିରେ 
ବୋଧହୁଏ ସେ ଦୃଷ୍ଟି ଫେରାଇଛଂତି । ଯେଉଁ ଯୋଜନା ବାହାରିଛି, ସେଥ୍‌ରେ ଆଂଭେମାନେ 
କହି ପ୍ରତିକ୍ରିୟାଶୀଳ ଲୋକେ ସରକାରୀ ବିଭାଗମାନ ମାଡ଼ି ନ ବସିଲେ ଦେଶର ବହୁ 
ଅମଂଗଳ ପ୍ରତିରୋଧ କରାଯାଇପାରେ । ବିଶେଷରେ ଶିକ୍ଷା, ସ୍ବାସ୍ଥ୍ୟ, କୃଷି, ଶିଳ୍ପ ପ୍ରଭୃତି 
ସଂବଂଧରେ ମଂତ୍ରୀମାନେ ନୂତନ ଯୋଜନା ଓ କ୍ରିୟାମାନ କରିପାରଂତି । ବିଶେଷରେ, 
ଲୋକସାଧାରଣଂକ ଦିଗରୁ ସେ ଦିଗରେ ଉଦ୍ୟମ ହେଲେ ମଂତ୍ରୀମାନେ ତହିଁରେ ସାହାଯ୍ୟ 
ସହଯୋଗ କରିବାରେ ବିଶେଷ ବାଧା ଘଟିବ ବୋଲି ମନେ ହେଉ ନାହି । ଯେଉଁ 
ରାଜନୀତିକ ବା ଦେଶସେବୀମାନେ ଆପତିତ ଅବସ୍ଥାକୁ ସହି ସଂଭାଳି ନରମପଂଥା ଧରି 

୩୮୩ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


.ଦେଶ ଗଠନର ପରୀକ୍ଷା ବା ଉଦ୍ଯମ କରିବାକୁ ଚାହାଂତି, ସେମାନେ ଆଜହୁଁ ଏହି 
ଦିଗରେ ଦୃଷ୍ଟି ଚଳାଇଲେ ଫଳ ହେଉ ବା ନହେଉ, ଆଶଂକା କିଛି ନାହି 

କିଂତୁ ପ୍ରାଦେଶିକ ଶାସନ ଯୋଜନାରେ ସ୍ଥାନେ ସ୍ଥାନେ ସାଂପ୍ରଦାୟିକ ଭାବ ଘୋର 
ଅଂତରାୟ ¦ ଯେଉଁଠାରେ ତାହା ନାହିଁ ବା କରା ହୋଇପାରିବ ନାହି, ସେଠାରେ 
ପ୍ରତିକ୍ରିୟାଶୀଳ ଲୋକଂକ ହାତେ ପ୍ରଦେଶ ଶାସନ ପଡ଼ିଯିବା ଭଳି ତୀବ୍ର ଉଦ୍ୟମ ସବୁ 
ଦେଖାଯାଉଛି । ଗ୍ରାମେ ଗ୍ରାମେ ଅଯଥା ଶ୍ବେତପତ୍ରାଦିର ନାନାପ୍ରକାର ଅସଂଗତ ଓ ଅସୁଂଦର 
ପ୍ରଚାର ଆରଂଭ ହେବା ଦେଖାଗଲାଣି । ଏତେବେଳେ ତୁନି ହୋଇ ବସିବାର ନୃହେ ¦ 
ଯେଉଁମାନେ ପୂର୍ଣ ସ୍ଵରାଜ୍ୟ ନ ହେଲେ ଆଉ କୌଣସି କଥାର ବିଚାରରେ ମନ ଦେବେ 
ନାହି, ସେମାନଂକ କଥା ସ୍ଵତଂତ୍ର । କିଂତୁ ଅବସ୍ଥା ଦୃଷ୍ଟିରେ ବ୍ୟବସ୍ଥା କରିବାଭଳି ରାଜନୀତିକ 
ଦଳ ଭାରତରେ ସର୍ବତ୍ର ଅଛଂତି । ସେମାନଂକର ନିଜ ପଂଥାରେ କାର୍ଯ୍ୟ କରିବାକୁ ଏବହୁ 
ତପୁର ହେବା ବାଂଛନୀୟ । 

ବିଶେଷତଃ ଓଡ଼ିଶାର କଥା ଏ କ୍ଷେତ୍ରରେ ଉଲ୍ଲେଖଯୋଗ୍ୟ । ଓଡ଼ିଶା କେବେ ନିଜର 
ପ୍ରିଦେଶଟିଏ ଦେଖି ନାହିଁ । ପ୍ରଦେଶ ପାଇବା ପାଇଁ ଅଧ୍କାଂଶ ଓଡ଼ିଆଂକର ସମସ୍ତ ଆକାଂକ୍ଷା 
ଓ ଉଦ୍ୟମ ଚଳି ଆସୁଛି । ପ୍ରଦେଶର ସୀମା ଘେନି ପ୍ରତିବେଶୀମାନଂକର ଦୂରଂତ ବିରୋଧ 
ସହି ସହି ଓଡ଼ିଆ ଆଉ କିଛି ଭାବିବାକୁ ହୁଏତ ବେଳ ପାଉ ନାହିଁ; ମାତ୍ର ସେ ଯାହାହେଉ 
କେବଳ ପ୍ରତିବେଶୀଂକ ପ୍ରତିବାଦ ବା ପ୍ରଦେଶର ସୀମା ଗଠନରେ ଲାଗି ରହିବାର 
ବେଳ ଆଉ ନାହି । ଅନ୍ୟ କାର୍ଯ୍ୟ ଆଗରେ ପଡ଼ିଲାଣି । ଯାହାର ପ୍ରଦେଶ ବୋଲି କିଛି 
ନାହି କିଂବା ପ୍ରଦେଶ ସଂବଂଧରେ କିଛି ମାତ୍ର ଭାବିବାର ନାହି, ତାହା ପକ୍ଷରେ ମହାଭାରତୀୟ 
ଭାବରେ ନିଜକୁ ଭସାଇଦେଇ ନିଶ୍ଚିଂତ ରହିବା ଯେପରି ସୁଷମ ଓଡ଼ିଆ ପକ୍ଷରେ ସେପରି 
ନୂହେ । ଏତେବେଳେ ବେଳ ଜାଣି ସର୍ବତୋମୁଖ ଉଦ୍ୟମରେ ଜାତି ଗଠନର ଯୋଜନା 
ବିଚାର କରି, ଅବସ୍ଥା ବୋଧରେ କାର୍ଯ୍ୟରେ ବ୍ରତୀ ନ ହେଲେ ଭବିଷ୍ୟତ ଶୂନ୍ଯ ହେବ । 
ଲୋକେ ସ୍ଵାର୍ଥତ୍ୟାଗ କରଂତି । ଯାହାର ସ୍ବାର୍ଥ ଥାଏ, ସେ ତାହା ତ୍ୟାଗ କରେ । ଯେ 
ବୀଧ୍ୟ ହୋଇ ଭିକ୍ଷାବ୍ଵତତିରେ ପେଟ ପୋଷେ, ସେ ସଂସାର ଛାଡ଼ି ସନ୍ନ୍ୟାସୀ ହେଲେ 
ତାହାର ଯଥାର୍ଥ ସନ୍ନ୍ୟାସ ଆସେ ନାହିଁ। ଅତଏବ ସୁଗଠିତ ସ୍ଵାର୍ଥ ଉପରେ ଠିଆ ନ 
ହେଲେ ଓଡ଼ିଆର ସ୍ଵାର୍ଥତ୍ୟାଗର ମଧ୍ଯ ଅଧ୍‌କାର ନାହି । ଓଡ଼ିଆର ଏତେ ଦିନ ଓଡ଼ିଆ 
ବୋଲି ରାଜନୀତିକ ବା ଆର୍ଥିକ ସ୍ଵାର୍ଥ ଗଠନ କରିବାର ସ୍ଥାନ ବା ଉପାୟ ନ ଥୁଲା ! 
ଆଜି ସେ ସ୍ଥାନ, ସେ ଉପାୟ ତାକୁ ମିଳିବାର ସଂଭାବନା ଦିଶୁଛି । ଏତେବେଳେ ସ୍ଵାର୍ଥ 
ଗଢ଼ିବାର ଉଦ୍ୟମ କରି ତାହାର ରକ୍ଷଣ ବା ତ୍ୟାଗ ପାଇଁ ପ୍ରସ୍ତୁତ ହେବାକୁ ହେବ । 
ଖଜଣା ନୁହେ ଟିକସ 

ଏହି ସମ୍ମିଳନୀରେ ପା୍ିଆମେଂଟାରୀ ବୋର୍ଡ଼ର ସଂପାଦକ ବୋଂବେର ଶ୍ରୀଯୁକ୍ତ 
ବୁଲାଭାଇ ଦେଶାଇ କାର୍ଯ୍ୟୋପଲକ୍ଷରେ ପାଟନାରେ ଥ୍‌ବାରୁ ବକ୍ତତା ଦେବାପାଇଁ ନିମଂତ୍ରିତ 

ରାଜନୀତି ଓ ଶାସନ ୩୮୪ 


ହୋଇଥୂଲେ । ସେ କୃଷକର ଅର୍ଥୋନ୍ନତି ସଂବଂଧରେ ଗୋଟିଏ ମୂଳ ନୀତିର କଥା 
ଉଦ୍ଦାପନ କରିଅଛଂତି । ସେ କହଂତି, “ଏ ଦେଶରେ କୃଷକ ଜମିରେ ଖଜଣା ଦିଏ | 
ଏହା ପୃଥ୍ବୀର ଅନ୍ୟ କୌଣସି ସଭ୍ୟ ଦେଶରେ ନାହି । ଖଜଣାର ଅର୍ଥ ଭୂମି ରାଜାଂକର 
ବା ସରକାରଂକର । କିଂତୂ ଅନ୍ୟାନ୍ୟ ଦେଶପରି କୃଷକର ଜମିର ଆୟ ଉପରେ ଟିକସ 
ଦେବା ଉଚିତ । ତାହା ହେଲେ ପଲ୍ଲୀର ଆର୍ଥିକ ସମସ୍ଯା ସମାଧାନରେ ବହୁତ ବାଟ 
ଫିଟିଯିବ । 

ବାସ୍ତବିକ ଏ ଦେଶର ପ୍ରାଚୀନ ରୀତିରେ ଜମି ଥୁଲା କୃଷକର । ବେଦ ଶାସ୍ତ୍ରମାନଂକରେ 
ସେହି ପ୍ରମାଣ । ମନୁ ସ୍ପଷ୍ଟ କହିଛଂତି “ ସ୍ଥାଣୁଂ ଚ୍ରେଦସ୍ଯୟ କେଦାରଂ ଆହୁଃ ଶଲ୍ୟଯବତୋ 
ମୃଗଂ ।”? 

ଅର୍ଥାତ୍‌ ଶିକାରୀ ମାରିଥ୍ବା ପଶୁରେ ଅଧ୍କାରୀ | ଯେ ପଡ଼ିଆ ବା ଜଂଗଲ ଭାଂଗି 
ଜମି କରେ, ଜମି ତାଆରି ଅର୍ଥାତ୍‌ ସେ ହିଁ ଜମିରେ ସ୍ଵତ୍ବାନ୍‌ ବା ଅଧ୍କାରୀ | ରାଜା 
ଜମିର ଆୟରୁ ବଳି ନିଅଂତି । ଗୃହସ୍ଥ ମଧ୍ଯ ନିଜ ଖାଦ୍ୟରୁ ଦେବ, ରଷି, ପିତୃ, ଅତିଥ୍‌ ଓ 
ବାୟସ ପର୍ଯ୍ୟଂତ ପାଇଁ ବଳି କାଢ଼ି ଦିଏ । ଏହା ବୋଲି ଗୃହସ୍ଥର ଖାଦ୍ୟରେ ଅତିଥ୍‌ 
ବାୟସାଦିର ସ୍ଵତ୍ଵ ସ୍ଵାମିତ୍ଵ ବା ଅଧ୍କାର ନ ଥାଏ । ଜମିର ଆୟରେ ରାଜା ସେହିପରି । 
ରକ୍ଷା କରିବା ନିମଂତେ ରାଜା କର (କାର୍ଯ୍ୟ ମୂଲ୍ୟ ) ବା ବଳି ନିଅଂତି ¦ ତାହା ଜମିର 
ଖଜଣା ନୁହେ ବା ଜମିସ୍ବଵତ୍ଵରେ ଭାଗ ନୃହେ । ବିଶ୍ବଜିତ୍‌ ଯଜ୍ଞ ବିଧ୍ବରେ ଅଛି ଯାଜ୍ଞିକ 
ଯଜ୍ଞପରେ ସର୍ବସ୍ଵ ଦାନ କରିବେ, ନିଜର କରି କିଛି ରଖିବେ ନାହି । ରାଜାମାନେ ଏହି 
ଯଜ୍ଞ କଲେ ସ୍ସଷ୍ଟ ବିଧ୍‌ ଅଛି ରାଜା ପ୍ରଜାର ଭୁମିରେ କୌଣସି ସ୍ଵତ୍ଵଦାନ କରି ପାରିବେ 
ନାହିଁ] ଭାଷ୍ୟକାର ଶାୟନାଚାର୍ଯ୍ୟ ବୁଝାଇ ଦେଇଛଂତି¬ ରାଜାଂକର ଜମି ସ୍ଵତ୍ଵରେ ଭାଗ 
ନଥ୍‌ବାରୁ ସେ ଜମିଦାନର ଅଧ୍କାରୀ ନୃହଂତି । ଫସଲ ରକ୍ଷାଦି କରିବାଓର ଯେ ସାହାଯ୍ୟ 
କରିବେ, ସେ ବଳି ନେବେ ! 

ମୋଗଲ ରାଜତ୍ଵ ବେଳେ ବୋଧହୁଏ ରାଜାର ଜମିରେ ସ୍ଵାମିତ୍ସ ଦାବି କରିବା 
ଆରଂଭ ହୋଇଥଲା ! ଆଇନୀ ଆକବରିରେ ସେହିପରି ନି୍୍ଦେଶ ଅଛି । ସେଥୁପାଇଁ 
ଇଂରେଜ ସରକାର ଏ ଦେଶରେ ଜମିରେ ସ୍ଵାମିତ୍ଵ ଦାବି କରି ଖଜଣା ଆଦାୟ କରୁଛଂତି ! 
ଜମିର ଆୟ ସଂଗେ ଫଲନେ ଖଜଣା ସଂପର୍କ ରହୁ ନାହିଁ । ଏହା ଭାରତୀୟ ବିଧ୍‌ ନୁହେ, 
ପୁଣି ସଭ୍ୟତା ବିକାଶରେ ଏ ବିଧ୍‌ ଅସୁଂଦର ଦେଖାଯାଉଛି । ପ୍ରଜାର ସ୍ଵାୟର ଶାସନରେ 
ଜମିର ସ୍ଵାମିତ୍ଵ ସରକାରର ହେବା ଉଚିତ ମଧ୍ୟ ନୂହେ। ଏ ମଧ୍ଯଯୁଗର ରୀତି ବଂଦ 
ହେବା ସର୍ବଥା ଉଚିତ । ପ୍ରକାର ଆର୍ଥିକ ଉନ୍ନତିରେ ଏହା ଘୋର ଅଂତରାୟ ! 

ଏହି ବଳି ବା ଲୋଙ୍କଂକିରି ଲଭ୍ୟାଂଶରେ ସରକାରର ଭାଗକୁ ଏବେ ଟିକସ କହନଂତି । 
ଆୟ ଉପରେ ଟିକସ ଦେବାକୁ ହୁଏ । ଆମଦାନି ଓ ରପ୍ତାନି ଜିନିଷ ଉପରେ ମଧ୍ଯ 
ଲୋକଂକ୍ର ଟିକସ ଦେବାକୁ ହୁଏ । ତାହାର କାରଣ ସରକାରଂକ ରକ୍ଷଣାବେକ୍ଷଣ ଶାସନ 

ହେତୁ ଆୟ ତଥା ଦ୍ରବ୍ୟ ଆମଦାନି ରପ୍ତାନିର ସୁବିଧା ହୁଏ ଓ ସେସବୁ ନିରାପଦ ହୁଏ । 
ସେହିପରି ଜମିର ଆୟ ନିରାପଦ କରିବାରେ ସରକାରଂକର କାର୍ଯ୍ୟ ଅଛି । ସେଥୁପାଇଁ 
ଜମି ଆୟରେ ସରକାର ଟିକସ ନେବା ଉଚିତ । ଜମିର ଅଧ୍କାରୀ ହୋଇ ସେଥୁପାଇଁ 
ଖଜଣା ନେବାର କୌଣସି ଅର୍ଥ ନାହିଁ । 
ବରୀରେ ସଂଗଠନ 

ଶ୍ରୀଯୁକ୍ତ ଗୋପବଂଧୁ ଚୌଧୁରୀ ଏବେ ଓଡ଼ିଶାରେ ଗ୍ରାମ ସଂଗଠନ ଭାରତ ଆପଣା 
ଉପରେ ନେଇଛଂତି । ସେ କଟକ ଜିଲ୍ଲାର ଯାଜପୁରର ମଫସଲ ବରୀରେ ନିଜର 
କର୍ମକେଂଦ୍ର ସ୍ଥାପନ କରି ସ୍ତ୍ରୀଚ୍‌ କନ୍ୟା ଓ ଅନ୍ୟାନ୍ୟ କର୍ମୀମାନଂକ ସହିତ ସେହିଠାରେ 
ଅଛଂତି। ନିକଟରେ ସେ ଆଶ୍ରମଟି ଦେଖିବାର ସୁବିଧା ଆଂଭମାନଂକର ଘଟିଥୁଲା । 
ଗୋପବଂଧୂ ତଥା ରମାଦେବୀଂକ ତ୍ୟାଗପୂୃତ ସରଳ ଓ ପବିତ୍ର ଜୀବନ ସଂବଂଧରେ 
ଲୋକଙ୍କୁ ବିଶେଷ କିଛି ବୁଝାଇ କହିବାର ନାହିଁ । ପୁଣି ଗ୍ରାମସଂଗଠନର କାର୍ଯ୍ୟକ୍ରମ 
ଭାରତର ପଲ୍ଲୀମାନଂକରେ କିପରି କେତେ କାର୍ଯ୍ୟକର ହେବ, ତାହା ମଧ୍ଯ ଏବେ ଜଣା 
ନାହିଁ । ମାତ୍ର ଏହି ଗ୍ରାମସଂଗଠନର ଉଦ୍ୟମ ଯେ ନିତାଂତ ସାଧୁ ଓ ପ୍ରୟୋଜନୀୟ, 
ଏଥୁରେ ମତଦ୍ବୈଧ ନାହି । ଜାତି ଗଠନହିଁ ଜାତିମୁକ୍ତିର ନିଦାନ | ଭାରତ ପଲ୍ଲୀର ଦେଶ, 
ପଲ୍ଲୀର ଗଠନହିଁ ଭାରତ ଭବିଷ୍ୟତର ପ୍ରବେଶ ଦ୍ଵାର । ମାତ୍ର ସେଥୁପାଇଁ ତ୍ୟାଗ, ନିଷ୍ଠା, 
କର୍ମଠତା ଓ ଆଂତରିକତାର ପ୍ରୟୋଜନ ।! ଉଦ୍ସଳରେ ଗୋପଚଂଧୁ ଓ ରମାଦେବୀଂକ 
ଠାରେ ସେସବୁ ଯଥେଷ୍ଟ ଅଛି । ଦେଖିଲୁ ସେମାନେ ନିଜ ନିଷ୍ଠାରେ ଲାଗିରହି ନିଜର 
ବେଷ୍ଟନୀ ଉପରେ ପ୍ରଭାବ ବି ସ୍ତାର କରିବାର ଆରଂଭ କରି ଅଛଂତି । ଜିଂତୁ 
କର୍ମୀମାନଂକଠାରେ ଏ ଦେଶର ପଲ୍ଲୀବାସୀ ସୁପରିଚିତ । କର୍ମର ନୂତନତ୍ଵରେ ସେମାନେ 
କେତେକ ପ୍ରଭାବିତ ହୁଅଂତି, କିଂତୁ ସେ ପ୍ରଭାବରେ ଆନୁପୂର୍ବିକ କ୍ରିୟା ସ୍ଥିର ରଖିବା ଭଳି 
ମେରୁଦଂଡ ଗଠନ କରିବାହିଁ ସେମାନଂକର ଯଥେଷ୍ଟ ଗଠନ ହେବ | ଶ୍ରଦ୍ଧେୟ ଗୋପବଂଧୁ 
ଏହା ବୃଝଂତି । ଆଶା କରୁ, ଗୋପବଂଧୁଂକ ପ୍ରଭାବରେ ଏ ଦେଶର ନିଷ୍ଠାପର କର୍ମୀମାନଂକ 
ମଧ୍ଯରେ ଏହି ସାଧୁଉଦ୍ୟମ ପାଇଁ ଏକାଂତିକତା ପ୍ରକାଶ ପାଇବ । ଏଇ ଆଦର୍ଶର ପ୍ରଭାବ 
କାର୍ଯ୍ୟତଃ ଦେଶର ନାନା ସ୍ଥାନରେ ଫୁଟି ଉଠିଲେ ଦେଶର ମୁକ୍ତି ଅବଶ୍ଯଂଭାବୀ । 
ଆଂଭେମାନେ ଗୋପବଂଧୂ ଓ ରମାଦେବୀଂକ କାର୍ଯ୍ୟର ଆଂତରିକ ଶୁଭକାମନା କରୁଅଛୁ । 


[ନ.ଭା., ଧନୁ ୧୩୪୧ ] 

୩୮୬ 


ମହାତ୍ମା ଚଂଦ୍ରଶେଖର ସିଂହ ସାମଂତ 


“_This man is freed from servile bands of hope 
to rise, or fear to fall; Lord of himself though 
not of lands; And having nothing yet hath all.” 


—Sir H. Wotton. 
ବର୍ତମାନ ଦୁର୍ଦଶାଗ୍ରସ୍ତ କୁସଂସ୍କାର ବିଜଡ଼ି, ପରପଦାନତ, ଲାଂଛିତ, ଆଳସ୍ୟ- 
ସର୍ବସ୍ବ ଭାରତରେ ମୌଳିକ ଶକ୍ତି ସଂପନ୍ନ ପୁରୁଷର ଆବିର୍ଭାବ ଉପନ୍ୟାସ ପରି ପ୍ରତୀୟମାନ 
ହୁଏ ସତ, ମାତ୍ର ମହାତ୍ମା ଚଂଦ୍ରଶେଖର ଭାରତର ଅନୁନ୍ନତତମ ପ୍ରଦେଶ ଉକ୍କଳରେ ଗଭୀର 
ପ୍ରଳୟାଂଧକାର ମଧ୍ଯରେ ପ୍ରଚଂଡ ଜ୍ୟୋତିଷ୍ଣଣା ସଦୃଶ ଆବିର୍ଭୂତ ହୋଇଥ୍‌ଲେ | ୧୮୩୫ 
ଖ୍ରୀଷ୍ଟା୍ଦରେ ଯେତେବେଳେ ପାଶ୍ଚାତ୍ୟ ସଭ୍ୟତାର କ୍ଷୀଣ ଜ୍ୟୋତି ସୁଦ୍ଧା ଉଦ୍କଳବାସୀର 
ସଂପୂର୍ଣ୍ଣ ଅବିଦିତ ଥ୍ଲା, ସେଇ ଘୋର ତମସାଛନ୍ନ କାଳରେ ପାର୍ବତ୍ୟ ଖଂଡପର୍ତନ 
(ଖଂଡପଡ଼ା ) ରାଜ୍ୟର ରାଜପୁରରେ କ୍ଷଣଜନ୍ନା ଚଂଦ୍ରଶେଖର ରାଜାଂକର କନୀୟାନ୍‌ 
ପୁତ୍ର ରୂପରେ ଅବନୀ ମଂଡଳରେ ଅବତୀର୍ଣ୍ଣ ହେଲେ ! ଅହୋ ଇଶ୍ବରେଚଛାର କି ଅଡୁତ 
ଗତି ! ବୋଧହୁଏ ପ୍ରକୃତି ତାହାର ବରପୁତ୍ର ଭାରତବାସୀର ସତ୍ତ୍ହୀନତାରେ ମର୍ମାହତ 
ହୋଇ ଦୃଷ୍ଟାଂତ ଦ୍ଵାରା ଶକ୍ତିର ପୁନଃସଂଚାର ନିମଂତେ ଅସଂଭବ ସାଧନରେ ପ୍ରବୃତ୍ତ 
ହେଲା । କିଂବା ଏହା ବରାହ-ଭାସ୍ଲରାଦି -ନିର୍ମାଣରୁ ଉଦ୍‌ବୃତ୍ତ ଉପାଦାନର ପ୍ରାକୃତିକ ବିକାଶ 
ମାତ୍ର । ବର୍ତମାନ ଶକ୍ତି ଗ୍ରହଣରେ ଦେଶର ଓଦାସିନ୍ୟ ହୃଦୟଂଗମ କଲେ ଏଇ ଦ୍ବିତୀୟ 
ମୀମାଂସାହିଁ କ୍ରମଶଃ ଜୀବନର ମହାଲକ୍ଷ ସାଧନ ଦିଗକୁ ଆକୃଷ୍ଟ ହେବାକୁ ଲାଗିଲେ । 
ଅତରର୍ନିହିତ ଦିବ୍ୟତେଜଃ ରାଜପ୍ରାସାଦର ବିଳାସ ସୁଖ ଭେଦକରି ଅଚିରେ ପ୍ରତିଭାତ 
ହେଲା ! ଆହା ଉତ୍କଳର କି ଦ୍ରର୍ଗତି ! ଅଂଗୁଳି ନିଦ୍ଦେଶକରି ଉନ୍ନତି-ପଥ ଦେଖାଇଦେଲେ 
ହେଁ ତାହାର ଚକ୍ଷୁରୂନ୍ନୀଳନ ହେବାକୁ ନାଇ । 
ସେ ଯାହାହେଉ, ଚନ୍ଦ୍ରଶେଖର ( ଅପ୍ରତ୍ୟୟ ଥୁବାରୁ ‘ପଠାଣି? ) ଶୈଶବାବସ୍ଥାରେ 
ମାହାତ୍ମୟର କୌଣସି ବିଶେଷ ଲକ୍ଷଣ ଦେଖାଇନଥ୍‌ଲେ । କିଂତୃ ବାଲ୍ୟ ଜୀବନରେ ପଦାର୍ପଣ 
କରିବା ମାତ୍ରକେ ଅଭୁତ ଦୈବ ନିବଂଧରେ ଭବିଷ୍ୟତ୍‌ ମାହାତ୍ମସ୍ୟର ବିମଳ ଆଭାସ ପ୍ରଦାନ 
କଲା | କ୍ରମଶଃ ତାଂକ ମନ ବିଶ୍ବବୈଚିତ୍ର୍ୟରେ ଅଭିଭୂତ ହେଲା । ଜ୍ୟୋତିର୍ଜଗତ୍‌ 
ଅବଲୋକନପୂର୍ବକ ବ୍ରହାଂଡର ପ୍ରକାଂଡତ୍ସ ଓ ନିୟମତଂତ୍ରତା ଚିଂତା କରୁ କରୁ ତାଂକ 
ହୃଦୟତଂତ୍ରୀ ଛିନ୍ନଭିନ୍ନ ହେବାକୁ ଲାଗିଲା । ବୟସ ବୃଦ୍ଧି ସହିତ ସେ ଯେଉଁ ଜ୍ଞାନପିପାସୀର 
[ ଉ. ସାହିତ୍ୟ, ଆଷାଢ଼ ୧୩୧୩ ] 

୩୮୭ ପଂଡିତ ନୀଳକଂଠ : ଦୃଷ୍ାପ୍ୟ ରଚନାବଳୀ 


ତୃପ୍ତି ଆଶା କରୁଥ୍‌ଲେ, ତାହା ବିସ୍ୟ ସଂଗେ ସଂଗେ ଉତ୍ଜରୋତ୍ତର ବୃଦ୍ଧି ପ୍ରାପ୍ତ ହେଲା ଓ 
କିଶୋରାବସ୍ଥା ଅତିକ୍ରମ ନ କରୁଣ ସେ ସୃଷ୍ଟିର ମହୀୟସୀ ଲୀଳାର ତତ୍ତ୍ବାନୁସଂଧାନରେ 
ପ୍ରବ୍ତତଭ୍ ହେଲେ । 

ସେ ଅତି ଅଳ୍ପ ବୟସରେ ପାଠଶାଳାର ଶିକ୍ଷା ସମାପନ କରି ଦକ୍ଷିଣାଂଚଳରେ 
କେତେକଦିନ ପାଇଁ ସଂସ୍କୃତ ଶିକ୍ଷା କରିଥୁଲେ, କିଂତୁ ସେଇ ଅଳ୍ପ ସମୟ ମଧ୍ଯରେ ସେ 
ଉକ୍ତ ଭାଷାରେ ପାରଦର୍ଶିତା ଓ ଶ୍ଲୋକ ରଚନାରେ ଆଶାତୀତ ବିଚକ୍ଷଣତା ଲାଭକରିଥ୍‌ଲେ । 
ତପ୍ୂରେ କେତେକ ବର୍ଷ ଗଭୀର ଚିଂତା ସହକାରେ ଅଳଂକାର, ନ୍ୟାୟଶାସ୍ତ ଓ ଆୟୁର୍ବେଦ 
ଅଧ୍ୟୟନ କରିଥୁଲେ । ଏଇଠାରେ ସେ ଲକ୍ଷ୍ୟଭ୍ୁଷ୍ଟ ହେବାକୁ ବସିଥ୍‌ଲେ ବୋଲିବାକୁ ହେବ ! 
ପ୍ରତିଭା ପକ୍ଷରେ କାର୍ଯକ୍ଷେ୍ରର ପରିବର୍ତନ ଗୁରୁତର ପ୍ରତିବଂଧକ ହୁଅଂତା ନାଇ ସତ, 
ମାତ୍ର ଭଗବାନଂକର ତାହା ଅଭିପ୍ରାୟ ନଥୁଲା । ଯେଉଁ ପ୍ରଶସ୍ତତର କାର୍ଯକ୍ଷେତ୍ରରେ 
ମହାସତ୍ୟର ଆବିଷ୍ପିୟା ତାଂକ ନିମଂତେ ନିର୍ଦିଷ୍ଟ ଥୁଲା, ତାହା ଯେପରି ଦୈବ ଇଂଗିତରେ 
ତାଂକ ସମ୍ମୁଖରେ ଉପସ୍ଥିତ ହେଲା । ଜଣେ ପ୍ରଧାନ ଗ୍ରଂଥକାର (W. Thayer in Life 
of B. Franklin) କହିଚଂତି 

‘In families destined at length to give birth to an illustrious 


individual nature seems sometimes to make an essay of her 
powers with that material, before producing the consummate 


$pecimen.” —ଅର୍ଥାତ୍‌ ଯେଉଁ ବଂଶରେ ଜ୍ଞାନର ବିଭାଗ-ବିଶେଷରେ ମହାଶ୍ତିଧର 
ପୁରୁଷ ଆବିର୍ଦୂତ ହେବାର ଭଗବାନଂକର ଅଭିପ୍ରାୟ ହୁଏ, ସେଇ ବଂଶରେ ପରୀକ୍ଷାସ୍ଵରୂପ 
ଜିୟତ୍‌ ପୂର୍ବରୁ ଜ୍ଞାନର ସେଇ ବିଭାଗରେ ଅଛ୍ପ ଶକ୍ତିଧାରୀ ଲୋକର ଜନ୍ମ ହୁଏ । ଏଇ ଏଁଶ 
ନିୟମର ପ୍ରଭାବରେ ରାଜପୁତ୍ର ଚଂଦ୍ରଶେଖରଂକ ପିତୃବ୍ୟ ଜ୍ୟୋତିଷ ଶାସ୍ତ୍ରରେ କିଂଚିତ୍‌ 
ବ୍ରପୃଭି ଲାଭ କରିଥଲେ ! ବର୍ତମାନ ଭ୍ରାତୃଷ୍ଣୁତ୍ରଂକୁ ଉପଯୁକ୍ତ ଦେଖି ସେ ଶିକ୍ଷା ନିମଂତେ 
ନିଜର ବିଦ୍ୟା ତାଂକ ସମକ୍ଷରେ ସ୍ଥାପନ କଲେ । ଚଂଦ୍ରଶେଖରଂକ ଅଂତନିହିତ ଶକ୍ତିର 
ବିକାଶ-ଉପାଦାନ ଦୈବ ନିର୍ବଂଧରେ ହସ୍ତଗତ ହେଲା ! ସେ ସ୍ଵୀୟ ସ୍ଵଭାବସିଦ୍ଧ ଶ୍ରଦ୍ଧା ଓ 
ଶମବଳରେ ଅତି ଅଳ୍ପଦିନ ମଧ୍ଯରେ ପିତୃବ୍ୟଂକ ନିକଟରେ ପାଠ ସମାପନ କଲେ। ପିତୃବ୍ୟ 
ତାତ୍‌କାଳିକ ଜ୍ୟୋତିର୍ବିଦମାନଂକ ମଧ୍ଯରେ ଖ୍ୟାତିମାନ୍‌ ଥ୍ଲେ ସତ, ମାତ୍ର ତାଂକର ଶିକ୍ଷା 
ପ୍ରାୟଶଃ ଫଳିତ ଜ୍ୟୋତିଷର ସୀମା ଲଂଘନ କରିନଥ୍‌୍ଲା । କିଂତୁ ଭଗବଦ୍‌ବିନିର୍ଦେଶ 
ଲକ୍ଷ୍ୟଚ୍ୟୁତ ହେବାର ନୁହେ । ତେଣୁ ଅଭୁତ ବିଧ୍‌ ବିଧାନରେ କ୍ଷେତ୍ର ଗୁଣରେ ସେଇ 
ସାମାନ୍ୟ ଫଳିତ ଜ୍ୟୋତିଷ ଶିକ୍ଷା ଚଂଦ୍ରଶେଖରଂକଠାରେ ପରବର୍ତିତ ହୋଇ ଗ୍ରହ ଜଗତର 
ସ୍ଥିତି-ଗତି-ସଂବଂଧୀୟ ମହାତତ୍ତ୍ର ଆବିଷ୍କାରର ମୂଳ ସ୍ଥାପନ କରିଥଲା । 

କ୍ରମଶଃ ପ୍ରକାଂଡ ବିଶ୍ନର ଜ୍ରିୟାକଳାପ ଦେଖି ତାଂକ ହୃଦୟ ଅସ୍ଥିର ହେବାକୁ ଲାଗିଲା 
ଓ ସେଇ ସମୟରୁ ସେ ଅନନ୍ୟମନା ହୋଇ ଅନଂତ ନାକ୍ଷତ୍ରିକ ଜଗତର ତତ୍ତ ଆବିଷ୍କାର 

ସୃ ତିଚାରଣ ୩୮୮ 


ନିମଂତେ ଜଟିଳ ଗବେଷଣା ଓ କଠୋର ଅଧ୍ୟବସାୟର ଚିର ଆଶ୍ରୟ ଗ୍ରହଣ କଲେ । 
ସୁତରାଂ ପୂର୍ଣ ଯୌବନର ବିକାଶ ନ ହେଉଣୁ ଅତିରିକ୍ତ ମାନସିକ ପରିଶ୍ରମ ଓ ଶାରୀରିକ 
ଅତ୍ୟାଙୀର ଅକାଳରେ ତାଂକର ବହୁ ବଳ କ୍ଷୟକରିପକାଇଲା । ଅନଂତ ଶୂନ୍ୟ ମଧ୍ଯରେ 
ଅବସ୍ଥିତ କୋଟୀ କୋଟୀ ଜ୍ୟୋତିର୍ମୟ ଭୁବନ ଅବଲୋକନ କରି ତାଂକର ତରୁଣ ହୃଦୟ 
କିପରି ଗୋଟିଏ ଅଭୁତ ଭାବରେ ଉଚ୍ଛସିତ ହୋଇଉଠିଲା । ସେ ଦେଖିଲେ, ଯେପରି କି 
ଗଭୀର, ତତ୍ସରାଶି ସମାକୀର୍ଣ୍ଣ ତ୍ରିଭୁବନ ତାଂକ ସମକ୍ଷରେ ଦେଦୀପ୍ୟମାନ । 

ଆଁଂତରିକ ପ୍ରକ୍ରିୟାରେ ଜୀବନର ମହାଲକ୍ଷ୍ୟ ସ୍ଥିର ହେଲା । ପ୍ରକୃତି ତାହାର ଉପଯୁକ୍ତ 
ସନ୍ତାନକୁ ଅଭିପ୍ରେତ କର୍ମକ୍ଷେତ୍ରରେ ସ୍ଥାପନ କରି ନିରୁଦ୍‌ବେଗ ହେଲା ! କିଂତୁ ଆହା ! 
ରଷିପ୍ରାଣ ଚଂଦ୍ରଶେଖର ଦିନକ ପାଇଁ ସୂଦ୍ଧା ମନରେ ଭାବିନଥ୍‌ଲେ ଯେ ସେ ଜୀବନରେ 
କୌଣସି ମହଦ୍ଵଦ୍ଦେଶ୍ଯ ସାଧନର ପଥ ଅନୁସରଣ କରୁଅଛନଂତି । 

କାମନା ବିରହିତ ସାଧୁ ଅଧ୍ୟବସାୟ ଚାହୁଁ ଚାହୁଁ କ୍ରମଶଃ କଠୋରତର ହୋଇଉଠିଲା | 
ରାତ୍ରିରେ ଜ୍ୟୋତିର୍ଜଗତ ପରିଦର୍ଶନ କଲାବେଳେ ବିରାମଦାୟିନୀ ନିଦ୍ରାଦେବୀ ସ୍ବେଚ୍ଛାରେ 
ଅପସାରିତ ହେଲେ । ଦିବାଭାଗରେ ଶାସ୍ତ୍ରାଲୋଚନା ଓ ରାତ୍ରିରେ ଦୃକ୍‌ସିଦି ଜ୍ଞାନ ଅର୍ଜନ 
କରିବାରେ ଅଧ୍ୟବସାୟର ଅବସର ନଥୁଲା । ପୁଣି ଉଭୟତ୍ର ଲେଶମାତ୍ର ସାହାଯ୍ୟ ବିରହିତ 
ଥ୍ବାରୁ ପରିଶ୍ରମର ତୀବ୍ରତା ଅତ୍ୟଂତ ଅଧୁକ ଥୁଲା, ଏକଥା ବୋଲିବା ବାହୁଲ୍ୟ ମାତ୍ର । 

ଏଣୁ ତାହା ପ୍ରକୃତିର ଅସହନୀୟ ହୁଅଂତେ, ପ୍ରଥମେ ଅଜୀର୍ଣ୍ଣ ପରେ ଶୂଳରୋଗର 
ଆକାର ଧାରଣ କରି ତାଂକ ଜୀବନର ଚ଼ିରସହଚର ହେଲା । କିଂତୁ କୌଣସି ପ୍ରକାରେ 
ସେ ଅଦମ୍ୟ ଉଦ୍ୟମରୁ ପ୍ରତିହତ ହେଲେ ନାଇ । ସ୍ଵାସ୍ଥ୍ୟ ଚିନ୍ତା ଜଳାଂଚଳି ଦେଇ ମଧ୍ଯ ସେ 
କୌଣସି ପ୍ରକାରେ କଠୋର ମାନସିକ ଶ୍ରମ ଓ ରାତ୍ର ଜାଗରଣରୁ ବିରତ ହୋଇନଥ୍‌ଲେ । 
କାର୍‌ଣ ଏଶ ପ୍ରେରଣାରେ ପ୍ରବର୍ତିତ କର୍ମଯୋଗୀକୁ ଉଦ୍ଦେଶ୍ଯ ପଥରୁ ବିଚଳିତ କରିବା 
ସାମାନ୍ୟ ସାଂସାରିକ ବା ଶାରୀରିକ ବାଧାବିଘ୍ଧର ଶକ୍ତି ନାଇ । 

ପଠନ ଓ ପରିଦର୍ଶନର ବୃଦ୍ଧି ସଂଗେ ସଂଗେ ପ୍ରତିଭାର ବିକାଶ ହେବାକୁ ଲାଗିଲା । 
ସେ ପ୍ରାଚୀନ ଗ୍ରଂଥ ଲିଖିତ ବିଷୟ ସଂଗେ ପରିଦର୍ଶନର ପ୍ରଭେଦ ଦେଖି ଓ ତଜନିତ 
ଅସୁବିଧା ସ୍ଵୀୟ ଦେବପ୍ରାଣରେ ଉପଲବ୍ଧି କରି ତାହାର ଅପନୋଦନ ନିମଂତେ ପ୍ରାୟ 
ଷଡ଼ବିଂଶ ବର୍ଷ ବୟସରେ ଲେଖନୀ ଧାରଣ କଲେ ଓ ଯେଉଁ ˆ ସିଦ୍ଧାଂତ ଦର୍ପଣ”? ଆଜି 
ସ୍ଵଦେଶରେ ଅନ୍ଧକାର ଭେଦ କରି ଦୂର ଦେଶରେ ପ୍ରଭାବ ବିସ୍ତାର କରୁଅଛି, ଯାହାର 
ଅମୃତ ଆସ୍ଵାଦନ ଜ୍ୟୋତିଷ-ଜଗତରେ ମହାକୋଳାହଳର ସୂତ୍ରପାତ କରିଅଛି, ଓ ଯହିଁରେ 
କବିତ୍ଧ, ପାଂଡିତ୍ଵ ଓ ଅଭୁତ ନବ ଆବିଷ୍ଠାରର ପ୍ରକୀଶ ଦେଖି ମୋକ୍ଷମୂଲର ପ୍ରମୁଖ 
ଗୁଣିମଂଡଳ ମୋହିତ ହୋଇ ଅଛଂତି, ତାହା ସେଇ ଲେଖନୀପ୍ରସୂତ । 

ଏହା ସମାପ୍ତ ହେବା ପୂର୍ବରୁ ସେ ତ୍ରିଂଶତି ବର୍ଷ ଅତିକ୍ରମ କରିଥ୍‌ଲେ । କିଂତୂ ରୋଗର 
ଭୀଷଣ ଯଂତ୍ରଣା ତାଂକ ଦେହରେ ଏଇ ମଧ୍ଯଯୌବନରେ ଜରାର ବିକାଶ ଆରଂଭ 

୩୮୯ ପଂଡିତ ନୀଳ୍ନକଂଠ : ଦୃଷ୍ଠାପ୍ୟ ରଚନାବଳୀ 


କରିଥଲା । ଶରୀର କ୍ରମଶଃ କ୍ଷୀଣତର ହେବାକୁ ଲାଖିଲା ଓ ପଞ୍ଚଚତ୍ମାରିଂଶତ୍‌ ବର୍ଷ ଅତିକ୍ରମ 
ନ କରୂଣୁ ତାଂକର ଶରୀରରେ ବାର୍ଧକ୍ୟ ଲକ୍ଷଣ ସୁସ୍ପଷ୍ଟ ରୂପେ ପ୍ରକଟିତ ହୋଇଥ୍‌ଲା ! 
ତଥାପି ପରିଦର୍ଶନ ପାଇଁ ରାତ୍ରି ଜାଗରଣ ଆବଶ୍ୟକ ହେଲେ ସେ ତହିଁରୁ ମୁହୁର୍ତକ ପାଇଁ 
ବରତ ହେଉନଥ୍‌ଲେ | ଅବସର-ଲୋଲୁପ ଦୁର୍ବଳ ଶରୀରକୁ କୌଣସି ସ୍ତଭ ବା ତଦନୃରୂପ 
ଦ୍ରବ୍ୟରେ ଦୃଢ଼ବଦ୍ଧ ରଖି ଉର୍ଧ୍ଧଦୃଷ୍ଟି ଅବଲଂବନ କରିବା ତାଂକ ପରିଦର୍ଶନର ପ୍ରଧାନ ଚିହୁ 
ଥିଲା । ଧନ୍ୟ ସାଧୁପ୍ରାଣ, ଧନ୍ୟ ଅଧ୍ୟବସାୟ, ଧନ୍ୟ ତ୍ୟାଗ ସ୍ଵୀକାର, ଧନ୍ୟ ସତ୍ୟ ସୃହା ! 
ପ୍ରାଣହୀନ ଉତ୍କଳ, ତଥା ଭାରତର ପ୍ରାଂଗଣରେ କି ଅପୂର୍ବ ଅଭିନୟ ¦! ଏହାଇ ମାହାତ୍ମ୍ୟର 
ପରିଚାୟକ ! ଏଥ୍‌ରେ ଚକ୍ଷୁର ଅଂତରାଳରେ ବିଶ୍ବପ୍ରେମର ସତ୍ତା ସମ୍ୟକ୍‌ ବିଦ୍ୟମାନ 
ରହିଅଛି । ଏହା ଜାତିରେ ଜୀବନ ଶକ୍ତି ସଂଚାର କରେ | ଏହା ଅମର ଓ ମାନବାତ୍ମାର 
ସଦ୍ଗତିବିଧାୟକ | ଆହା ! ଅଳସ, ତମୋମୟ ଉଚ୍କଳରେ ଏଡ଼େ ଶକ୍ତିସଂଚାରିଣୀ ପ୍ରତିଭା 
ମଳିନ ହେଲା ! ପ୍ରକୃତିର ନିୟମ କିଏ ଅନ୍ୟଥା କରିବ ? ଭସ୍କାଂତରାଳସ୍ଥିତ ଅଗ୍ନି ଅନ୍ୟ 
ଦାହ୍ୟ ବସ୍ତୁ ଭିନ୍ନ କଦାପି ଉକ୍ତ ଭସ୍ପ ସଂଯୋଗରେ ପ୍ରକାଶିତ ହୁଏ ନାଇ କିଂବା ଉକ୍ତ 
ଭସ୍ଲ୍‌ରେ ତେଜୋବିକାଶ ସଂଭବପର ନୁହେ । ସେଇପରି କର୍ମବୀର, ଗୁଣଗ୍ରାହୀ, ଆଚାର୍ଯ୍ୟ 
ଯୋଗେଶରଚଂଦ୍ରଂକ ବିନା 'ସିଦ୍ଧାଂତ ଦର୍ପଣ” ଅରଣ୍ୟମାଳତୀର ଦଶା ଭଜିଥାଂତା ବୋଲିବା 
ବାହୁଲ୍ୟ ମାତ୍ର । 

ଯେଉଁଠାରେ ଶର୍ରି ସଂଚାର ସଂଭବ, ସେଠାରେ ହୋଇଅଛି । ନିର୍ଜୀବ ଉତ୍କଳ 
ଭାଗ୍ୟରେ ସ୍ଵରୋପିତ ବୃକ୍ଷର ଫନଭୋଗ ବିଧାତା ଲେଖିନାହାଂତି । 

“ମିବ୍ଧାଂତ ଦର୍ପଣ”? ସମାପୂ । ବର୍ତମାନ ପାଇଁ ତାଂକର କର୍ମଶେଷହେଲା | ଆକାଂକ୍ଷା 
ପୂର୍ଣ୍ଣ ହେଲା । କିଂତୁ ହୃଦୟରେ ଯେଉଁ ଦିବ୍ୟ ସଜୀବ ଜ୍ଞାନ-ପିପାସାର ବୀଜ ନିହିତ ଥୁଲା, 
ତାହା କୌଣସି ପ୍ରକାରେ ହ୍ସ୍ଵ ହେବାର ନୃହେ । ବୋଲାଯାଇଚି, କି ସ୍ଵାସ୍ଥ୍ୟ କି ସୁବିଧା, 
କାହାର ଅଭାବ ତାହାର ପ୍ରତିବଂଧକ ନୁହେ । ଯହିଁ ନିମଂତେ ତୃଷ୍ଣା ତାହାର ଅଭାବରେ 
ମାନବ ପ୍ରକୃତ ଅଭାବ ଅନୁଭବ କରେ । ସତ୍ୟର ସୀମା ନାଇ, ଗୋଟିଏ ସତ୍ୟ ପରେ 
ସୃଦା ଅପର ସତ୍ୟ ପ୍ରତି ସ୍ଵତଃ ପ୍ରଧାବିତ ହୁଏ । ତେଣୁ ସଂସାରରେ ତୃଷ୍ଠାର ଅଭାବ ନାଇ 
ଓ ଜ୍ଞାନ ପିପାସାର ତୃପ୍ତି ନାଇ । କିଂତୁ ଦୁଃଖର ବିଷୟ ଯେ କେବଳ ଶାରୀରିକ ନୁହେ 
ଅନ୍ୟାନ୍ୟ ନାନାବିଧ ସଂସାର ଯାତନାରେ ଜର୍ଜରିତ ହେବାରୁ ସାମଂତ ଚଂଦ୍ରଶେଖରଂକ 
ପ୍ରତିଭାର ଅନ୍ୟ କୌଣସି ବିଶିଷ୍ଟ ଅଭିବ୍ୟକ୍ତି ଲକ୍ଷିତ ହୋଇ ନଥୁଲା । ହେଲେ ହେଁ ସ୍ଵୀୟ 
ପିପାସାର ଶାନ୍ତି ନିମଂତେ ସେ ଜୀବନର ଶେଷ ପର୍ଯଂତ ନୀରବ ଶ୍ରମନିରତ ଥୂଲେ। 
ଗଭୀର ଚିଂତା ଓ କଠୋର ଅଧ୍ଯବସାୟାଦି ତାଂକୁ କେବେହେଁ ପରିତ୍ୟାଗ କରି ନିଥୂଲା । 

ପ୍ରତିଭାର ଦୀପ୍ତି ଗ୍ରାମରୁ ନିଜେ ଗ୍ରାମାନ୍ତରକୁ ଚାଳିତ ହେଲା ଓ ଅଚିରେ ଦୂରଦେଶରେ 
ପଂଡିତ ଶିରୋମଣି ମହେଶଚଂଦ୍ର ନ୍ୟାୟରତ୍ଵ ତାଂକର ଅଶେଷ ଗୁଣାବଳୀର କଥା ଶ୍ରବଣ 
କରି ସାକ୍ଷାତକାର ଲାଭ ନିମଂତେ ତାଂକ ପଲ୍ଲୀ ନିକଟକୁ ( କଟକକୁ ) ଆଗମନ କରିଥୂଲେ ¦ 

ସଟ୍‌ ତିଚାରଣ ୩୯୦ 


ସେ ଏହାଂକ ଅଜ୍ଞାତ ମାହାତ୍ମ୍ୟରେ ମୂଟ୍ଧ ହୋଇ ଏହାଂକ ‘ମହାମହୋପାଧ୍ଯାୟ” ଉପାଧ୍‌ 
ପ୍ରୀପ୍ତିର ସୂତ୍ରପାତ କରିଥ୍‌ଲେ ଓ କେତେକ ବର୍ଷପରେ ଯେତେବେଳେ ସେ ଗଭର୍ଣ୍ଣମେଂଟ 
ଦ୍ଵାରୀ ସ୍ଵତଃ ଆହୂତ ହୋଇ ଉକ୍ତ ଉପାଧକୁ ଭୂଷିତ କରିଥ୍‌ଲେ, ତେତେବେଳେ ସୁଦ୍ଧା 
ସେଇ ସରଳ ଓ ଉଦାସୀନ ହୃଦୟରେ ଅହଂଭାବ ଲେଶମାତ୍ର ସ୍ଥାନ ପାଇନଥୂଲା । ସେ 
ମୁହୂର୍ତକ ପାଇଁ ଆତ୍ମୋକୁୂର୍ଷ ଜ୍ଞାନରେ କଳୁଷିତ ହୋଇ ନଥୂଲେ ଓ ଜୀବନର ପ୍ରାରମ୍ଭରୁ 
ଶେଷ ପର୍ଯଂତ ଜନପଦ-ସୂଲଭ ସାରଲ୍ୟରେ ବିଭୂଷିତ ଥଲେ ! ଆଧୁନିକ ସଭ୍ୟତାର 
ବାହ୍ୟାଡ଼ବର ତାଂକର ପବିତ୍ର ଆର୍ଯ ଜୀବନକୁ ବିଂଦୁ ମାତ୍ର ସ୍ପର୍ଶ କରିନଥ୍ଲା ! 

ଏଥୁ ମଧ୍ଯରେ ସିବ୍ଧାଂତଦର୍ପଣ ପ୍ରକାଶକ କଟକ କଲେଜର ବିଜ୍ଞାନାଧ୍ଯାପକ ଶ୍ରୀଯୁକ୍ତ 
ଯୋଗେଶ ଚଂଦ୍ର ରାୟ ସାମଂତଂକ ସଂଗେ ସାକ୍ଷାତ କରି ତାଂକ ଗୁଣାବଳୀରେ ବିମୋହିତ 
ହୋଇଥୂଲେ ! ଏଇ ସଂବଂଧରେ ଗୋଟିଏ ଗଳ୍ପ ସମସ୍ତଂକୁ ସାମଂତଂକର ବିଶେଷ ପରିଚୟ 
ପ୍ରଦାନ କରିବ । ପରିଚୟର ପ୍ରଥମାବସ୍ଥାରେ ଯୋଗେଶବାବୁ ଗ୍ରହ ନକ୍ଷତ୍ରର ସ୍ଥିତି ଗତି 
ସଂବଂଧରେ ତାଂକୁ କିଛି ଜିଜ୍ଞାସା କରିଥ୍‌ଲେ | ମହାମହୋପାଧାୟ ଶୀଘ୍ର ତାଂକ ଉଭଭାବିତ 
ବଂଶଯଷ୍ଟିର କ୍ଷୁଦ୍ର ଯଂତ୍ର ନିର୍ମାଣ କରି ତାହା ସାହାଯ୍ୟରେ ପରିଦର୍ଶନପୂର୍ବକ ଅଭୁତ ପ୍ରତିଭା 
ଓ କୃତକାର୍ଯତାର ପରିଚୟ ସ୍ଵରୂପ ଯେଉଁ ଉତ୍ତର ପ୍ରଦାନ କରିଥ୍‌ଲେ, ତାହା ଅଧ୍ୟାପକ 
ମହାଶୟଂକୁ ଆଶ୍ଚର୍ଯାନ୍ମିତ କରିଥୂଲା। ସେ ଦୂରବୀକ୍ଷଣ ଯଂତ୍ର ସାହାଯ୍ୟରେ ଯାହା 
ଦେଖିଥ୍ଲେ, ସାମଂତଂକ ଉତ୍ତର ତହିଁରୁ ଲେଶମାତ୍ର ଭିନ୍ନ ହୋଇ ନଥୁଲା ! ଏଇ ଘଟନାରେ 
ସାମଂତ ସର୍ବପ୍ରଥମେ ଦୂରବୀକ୍ଷଣ ଯଂତ୍ର ଦେଖିଥ୍‌ଲେ । ସେ ଏଥୁରେ ଥରେ ମାତ୍ର ଚଂଦ୍ରବିଂବ 
ନିରୀକ୍ଷଣ କରି ଯୋଗେଶବାବ୍ରଙ୍କୁ ଯଂତ୍ରର ବିବର୍ଧୁନୀ ଶକ୍ତି (Magnifying power)ର 
ପରିମାଣ ଜିଜ୍ଞାସା କରିଥ୍‌୍ଲେ ଓ ଉତ୍ତର ପରିବର୍ତରେ ନିଜେ ଅନୁମାନ କରିବାକୁ ଅନୁରୁଦ୍ଧ 
ହୋଇ ଯେଉଁ ଉତ୍ତର ପ୍ରଦାନ କରିଥୂଲେ ତାହା ସତ୍ୟର ଅତ୍ୟଂତ ନିକଟବର୍ଭୀ ଥୁଲା । 
ତାଂକର ଗଗନଦର୍ଶନରେ ଏତାଦୃଶ ପାରଦର୍ଶିତା ଥ୍ଲା ଯେ ଦୂରବୀକ୍ଷଣାଦି ଯଂତ୍ରର ବିନା 
ସାହାଯ୍ୟରେ ଦୃଃସାଧ୍ଯ ଜ୍ୟୋତିର୍ଗଣନା ସେ ମୁକ୍ତ ନୟନରେ କରିବାକୁ ସର୍ବଦା ସମର୍ଥ 
ଥୂଲେ | 

ସେ ଯାହାହେଉ, ଦୂରବୀକ୍ଷଣ ପ୍ରଭୃତି ବିଜ୍ଞାନ ଅନ୍ରେଷଣରେ ସାହାଯ୍ୟକାରୀ ଯଂତ୍ରସବୁ 
ଦେଖି ସେ ବଡ଼ ଦୁଃଖ ପ୍ରକାଶ କରିଥ୍‌ଲେ, କାରଣ ତାଂକର ବିଶ୍ବାସ ହେଲା ଯେ ସେ 
ଯୌବନାବସ୍ଥାରେ ଏ ସବ୍ରର ସାହାଯ୍ୟପ୍ରାପ୍ତ ହୋଇଥ୍‌ଲେ ଅଳ୍ପ ପରିଶ୍ରମରେ ଅଧୁକ କାର୍ଯ 
କରିପାରିଥାନ୍ତେ । ତାହା ସ୍ଵାଭାବିକ କଥା । କିଂତୁ ବହୁଦର୍ଶିତା ଦେଖାଇ ଦେଇଅଛି ଯେ 
ସାଧାରଣତଃ ମହାପୁରୂଷମାନେ ବାଧାବିଘ୍ନମୟ ସଂସାରର ପଂକିଳ କାସାରରେ ପଦ୍ଧପରି 
ପ୍ରତିଭାତ ହୁଅଂତି । ଯାହାଠାରେ ଏଶୀଶକ୍ତି ନିହିତ ଅଛି, ଯେ କ୍ଷଧାତୁଷ୍ଣା ଭୋଗବାସନାଦି 
ପରିତ୍ୟାଗ କରି ଅନବରତ ସତ୍ୟ ଅନ୍ରେଷଣରେ ତପ୍ୂର, ଅପ୍ରତିହନ୍ୟ ଜ୍ଞାନପିପାସା, 
ଅଧ୍ଯବସାୟ ଓ କ୍ନେଶପୀଡ଼ିତ ବା ଅଜ୍ଞାନଜଡ଼ିତ ମାନବ ପ୍ରତି ଅନୁକଂପା ଓ ସହାନୁଭୂତି 

୩୯୧ ପଂଡିତ ନୀଳକଂଠ : ଦରସ୍ପାପ୍ୟ ରଚନାବଳୀ 


ଯାହାର ସେଇ ଅଂତର୍ନିହିତ ଶକ୍ତିର ବହିଃପ୍ରକାଶ ସ୍ଵଚୂପ, ତାହାର ଗତିପଥରେ ଛାର 
ସାଂସାରିକ ଅସୁବିଧା କି ବାଧ! ଜନ୍ମାଇପାରେ ? ତଥାପି ଏ ସମସ୍ତ ସନ୍ତ୍ରେ ଆମମାନଂକର 
ପଶ୍ଚାତ୍ତାପର ଉଦୟ ହେଉଅଛି । ଜୀବନ ପଥରେ ସାଂସାରିକ ବିଘ୍ରାଶି ଦ୍ଵାରା ମୁହୁର୍ମୁହୁଃ 
ପ୍ରତିହତ ହୋଇ ବୋଧହୁଏ ଆଂଭେମାନେ ମହାପୁରୁଷଂକ ମହତ୍ତ୍ବର ଉପଲବ୍ଧରୁ ବଂଚିତ 
ହେଉଅଛୁ ¦ ମାହାତ୍ମ୍ୟ ସମାଲୋଚନାର କ୍ଷମତା ମାନବ୍ରଦିର ଅତୀତ । ମହାତ୍ମାଂକ 
କ୍ରିୟାକଳାପ ମାନବର ଅଗୋଚର | ଉଦାହରଣ ସ୍ଵରୂପ ବୋଲାଯାଇପାରେ ଯେ ଭଗବାନ୍‌ 
ହୃଦୟରେ ଥାଇ ଗୋପନରେ ଯେଉଁ ପ୍ରେରଣା ଦିଅନ୍ତି, ତାହା କ୍ଷୁଦୁ ମାନବ ବ୍ରଝିର ସୀମା 
ଲଂଘନ କରିଅଛି । ଗୃହର ଅଂଧକାରମୟ କୋଣରେ ମହାତ୍ମା ଯେଉଁ ଚିଂତାରେ ନିମଗ୍ନ 
ଥାଇ ଜଗତର ମହୋପକାର ସାଧନ ପାଇଁ ପ୍ରସ୍ତ ହୁଅଂତି, ତାହା ସ୍ଵଜ୍ଜ୍ଞାନ ମୀନବ 
କିପରି ଅବଗତ ହେବ ? ସୂସଂପନ୍ନ କାର୍ଯ ଦେଖିଲେ ମନୁଷ୍ୟ ତାକୁ ସରଳ ଓ ପ୍ରକୃତି 
ପ୍ରସୂତ ମନେକରେ । ତାହା ଯେ ନିରତିଶୟ କଠୋର ସାଧନାର ଫଳ, ଏହା ତାହାର 
ସୀଧାରଣତଃ ଧାରଣା ହୁଏ ନାଇ । 

ଚଂଦ୍ବଶେଖର ଭଶ୍ଵର-ପ୍ରେରିତ ଥଲେ ! ବାଧାବିଘ୍ନ ସମସ୍ତ ଅତିକ୍ରମ କରିବାକୁ ତାଂକୁ 
ଶକ୍ତି ପ୍ରଦତ୍ତ ହୋଇଥଲା ! ବୋଧହୁଏ କେବଳ ଅଧ୍ଯବସାୟର ଉଦାହରଣ ପରିସ୍ତୁଟ ରୂପେ 
ଜଗତକୁ ଦେଖାଇ ଦେବା ନିମଂତେ ତାଂକର କର୍ମପଥରେ ବାଧାବିଗ୍ନର ସୃଷ୍ଟି ହୋଇଥଲା ! 
ତେବେ ସାମଂତ ଯେ ନିଜେ ଇତର ଲୋକ ପାଇଁ ଦୁଃଖ ପ୍ରକାଶ କରିଥୂଲେ, ତାହାର 
କାରଣ, ମହାମ୍ମା ନିଜର ମାହାତ୍ମ୍ୟ ବିଷୟରେ ପ୍ରାୟଶଃ ଅନଭିଜ୍ଞ ଥାଂତି । ତାହାଉନହେଲେ 
ତାଂକର ବିନୟ ସ୍ଵଭାବସିଦ୍ଧ ନ ହୋଇ ଛଳନା ମାତ୍ର ହୋଇପଡ଼ିବ । ଆମ୍ମୋକର୍ଷଣର 
'ଜଞାନ ଦୃଢ଼ୀଭୂତ ହେଲେ ଅହଂକାର ସ୍ଵତଃ ଉଦିତ ହୁଏ, ଓ ପରିଶେଷରେ କର୍ମଯୋଗ 
ପ୍ରତିହତ ହେବାର ଆଶଂକା ମଧ୍ଯ ବିଦ୍ୟମାନ | 

ବର୍ତମାନ ସାମଂତ ଜ୍ୟୋତିଷ ଜଗତରେ ଯେଉଁ ମହାପରିବର୍ତନ ଘଟାଇଚଂତି, ତାହା 
ସଂବଂଧରେ କିଛି କହିବା ଉଚିତ । ସେ ଯେଉଁ ସବୁ ନୂତନ ଆବିଷ୍ଟାର  ସିବଧାଂତ 
ଦର୍ପଣ” ରେ ପ୍ରକାଶ କରିଥ୍ଲେ, ପୂୃଥ୍ବୀର ଛିରତା ଓ ସୂର୍ଯର ଗତି ହେତୁରୁ ଦିବାରାତ୍ରିର 
ପରିବର୍ତନ ସେମାନଂକର ଅନ୍ୟତମ ଅଟେ । ଏହା ବର୍ତମାନ ବୋଧହୁଏ ଆଧୁନିକ ଶିକ୍ଷିତ 
ଯୁବକମାନଂକଠାରେ ହଠାତ୍‌ ଉପହସିତ ହେବ ! କିଂତୁ ସେପରି ହେବାର କୌଣସି କାରଣ 
ନାଇ । ସେ ଏଇ ମତ ଦୃଢ଼ରୂପେ ଧାରଣ କରି ଗ୍ରହ ନକ୍ଷତ୍ର ପ୍ରଭୃତିର ସ୍ଥିତିଗିତି ସଂବଂଧୀୟ 
ତନ୍ତ୍ର ଓ ଚଂଦ୍ର ସୂର୍ଯର ଗ୍ରହଣାଦି ସମସ୍ତ ସପ୍ରମାଣ କରି ଯାଇଅଛନଂତି। ଚଂଦ୍ରଶେଖର 
ଯେଉଁସବୁ ଯୁକ୍ତି ଓ ପ୍ରମୀଣ ଉପରେ ନିଜର ମତ ଗଠନଂ କରି ଅଛଂତି, ସେସବୁ ଯେ 
ତକ୍ତ୍ରାନୁସଂଧ୍‌ସ ପାଶ୍ଚାତ୍ୟ ପଂଡିତମାନଂକର ଚିଂତା ରାଜ୍ୟର ଅଂତର୍ଭୁକ୍ତ ହୋଇନାଇ, ତାହା 
ଆମେମାନେ କହୁ ନାହୁ ! କିଂତୁ ଏ କ୍ଷେତ୍ରରେ ସୃଷ୍ଟିର ଆଦିମ ମନୁଷ୍ୟ ସଦୃଶ ଥାଇ ସେ 
ଯେ ଜି ମହାପ୍ରତିଭାର ପରିଚୟ ଦେଇଅଛଂତି, ତାହା ଏତେ କହିବାର ତାପ୍ୂର୍ଯ । ପୁଣି 

ସଟ୍‌ ତିଚାରଣ ୩୯୨ 


ସାମଂତକ ଯୁକ୍ତି ଓ ପ୍ରମାଣ ଏତେ ସୁଦୃଢ଼ ଯେ “ ଆମାଦେର ଜ୍ୟୋତିଷ ଓ ଜ୍ୟୋତିଷୀ” 
ଗ୍ରଂଥର ପ୍ରଣେତା ଗଣିତ ବିଶାରଦ ଯୋଗେଶବାବୁ ତାହା ଶୁଣି ପୃଥ୍ବୀ ଓ ସୂର୍ଯର ସ୍ଥିତିଗତି 
ସଂବଂଧରେ ସଂଦେହାପନ୍ନ ହେବାର ଶୁଣାଯାଏ । ” 

ଏ ସବୂ ଗଲା ତାଂକର କର୍ମ ଭୂମିର ପର୍ଯ୍ୟବେକ୍ଷଣ ! ଯେଉଁ ଅତୁତ ସଦ୍‌ଗୁଣାବଳୀରେ 
ବିଭୂଷିତ ହୋଇ ସେ ମାନବସଂସାରକୁ ଆପ୍ୟାୟିତ ଓ ମୋହିତ କରୁଥ୍‌ଲେ, ତାହା ଅଧ୍କ 
ପ୍ରଶଂସ୍ୟ । ସମସ୍ତ ଶ୍ରେଣୀର ଲୋକଂକ ପ୍ରତି ସମ ବ୍ୟବହାର ତାଂକ ଜୀବନର ମୂଳମଂତ୍ର 
ଥୁଲା । ଆଚଂଡାଳ ମାନବ ତାଂକ ଶ୍ରଦ୍ଧାର ପାତ୍ର ଥଲେ | ମନୁଷ୍ୟ ମନରେ କଷ୍ଟ ଦେବାକୁ 
ସେ ମହାପାପ ଜ୍ଞାନ କରୁଥୁଲେ । ସେ ଫଳିତ ଜ୍ୟୋତିଷର ସପକ୍ଷ ନଥୂଲେ । ମାତ୍ର 
ଯେକୌଣସି ଇତର ଲୋକ ଜନ୍ମ ପ୍ରତିକାର ଫଳାଫଳ ବିଷୟକ ପ୍ରଶ୍ନ ଘେନି ଉପସ୍ଥିତ 
ହେଲେ, ସେ ମଧୂରାଳାପରେ ତାକୁ ମୁଗ୍ଧ କରୁଥ୍‌ଲେ ଓ ନିଜର ଅମୂଲ୍ୟ ସମୟ ବ୍ୟୟପୂର୍ବକ 
ଯେକୌଣସି ସଦୃପାୟରେ ତାହାର ସଂତୋଷ ଓ ପ୍ରୀତି ଉତ୍ପାଦନ କରିବା ତାଂକର କର୍ତବ୍ୟର 
ଅଂଗୀଭୂତ ମନେକରୁଥ୍‌ଲେ । 

ଏ ଦେଶର ଲୋକ ସାଧାରଣତଃ ଗଣିତ ଓ ଫଳିତ ଜ୍ୟୋତିଷ ମଧ୍ଯରେ ପ୍ରଭେଦ 
ଜାଣଂତି ନାଇ । ଯେକୌଣସି ଜ୍ୟୋତିର୍ଗଣିତଜ୍ଞଂକୁ ସେମାନେ ଭାଗ୍ୟ ନିର୍ଣ୍ଣୟକାରୀ ବୋଲି 
ସ୍ଥିରକରଂତି । ତେଣୁ ରାଜଭ୍ରାତା ସାମଂତକୁ ମଧ୍ଯ ସାଧାରଣ ଲୋକେ ହୀନ ରାଜଜ୍ୟୋତିଷ 
ନାମ ପ୍ରଦାନ କରିଥ୍‌ଲେ ଓ ପ୍ରାୟ ପ୍ରାପ୍ୟ ରାଜୋଚିତ ସମ୍ମାନରୁ ତାଂକୁ ସର୍ବଦା ବଂଚିତ 
ରଖିଥୂଲେ । ସ୍ଵୟଂ ଭ୍ରାତୃଷ୍ଣୁତ୍ର ରାଜା ମଧ୍ଯ ବୋଧହୁଏ ସେଇ ହେତୁରୁ ସାମଂତଂକର ଉପଯୁକ୍ତ 
ସଂମାନ ଦେଉନଥ୍‌ଲେ ତାହା ସନତ୍ତେ ସାମତଂକର ଖ୍ୟାତି ଅତିଶୟ ପରିବର୍ଧ୍ତ ହୋଇଥଲା, 
ଏହାଦେଖୁ ରାଜାଂକର ଘୃଣା ହଠାତ୍‌ ଲର୍ଷାରେ ପରିଣତ ହେଲା | ପିତୃବ୍ୟଂକର ସଂମାନ 
ବର୍ଧନରେ ତାଂକର ଇର୍ଷା ଏଡ଼େ ବଳବତୀ ହୋଇଉଠିଲା ଯେ ଛଳେ ବଳେ କୌଶଳେ 
ସାମଂତଂକର ଗ୍ରାସାଛାଦନ ପର୍ଯଂତ ରହିତ କରିବାର ବାସନା ରାଜାଂକ ମନକୁ ଅଧୁକାର 
କରିଥୂଲା । ତେଣୁ ରାଜ୍ୟ ମଧ୍ଯରେ ମାନହାନି ଓ ଅର୍ଥହୀନତାରେ ସର୍ବଦା ଲାଂଛିତ ହେବା 
ସାମଂତଂକ ଭାଗ୍ୟରେ ଘଟିଥୁଲା ¦ କିଂତୁ ସେ ସାହସ ସଂଚାରିଣୀ ଦୀପ୍ରିରେ କର୍ମଭୂମିରେ 
ଦଂଡାୟମାନ ହୋଇ ସମସ୍ତ ଅକ୍ୁତୋଭୟରେ ବହନ କରି ଜଗତକୁ ବୀରତ୍ସର ଜୁଳଂତ ଓ 
ଢୀବଂତ ଆଦର୍ଶ ପ୍ରଦାନ କରିଅଛଂତି ¦ ଧନ୍ୟ ପ୍ରତିଭାର ଅଭୁତ ଶକ୍ତି ଯେଉଁ ଶକ୍ତିରେ 

` ଅନୁପ୍ରାଣିତ ହୋଇ ଭୀଷଣ ସଂସାର ଭୁକୁଟି ପ୍ରତି ଦୃକ୍‌ପାତ ନ କରି ଅସାଧାରଣ ନୈତିକ 
ସାହସ ଓ ଚରିତ୍ରବଳରେ ବଳୀୟାନ୍‌ ହୋଇ ବିଳାସ ବା ଭୋଗଁବାସନା ଓ ରାଜପଦୋଟିତ 
ସୁଖରେ ଜଢଳାଂଜଳି ପ୍ରଦାନ ପୂର୍ବକ ସତ୍ୟର ଆବିଷ୍କାର ଓ ପ୍ରଚାର ପାଇଁ ମହାତ୍ମା 
” ଅନ୍ଯାନ୍ଯ ଅନେକ ବହୁମୂଲ୍ୟ ଗାଣିତିକ ସୃକ୍ଷୁ ଗଣନା ବିଷୟକ ନୂତନ ତଚ୍ତ ନିମଂତେ 
ଗଣିତ ବିଶାରଦ ପଂଡିତମାନେ ˆ ସିଦ୍ଧାଂତ ଦର୍ପଣ””ରେ ଅନୁସଂଧାନ କରିପାରଂତି ! 
ଯୋଗେଶବାବୂଂକ ଦୀର୍ଘ ଭୂମିକାରେ ମଧ୍ଯ କେତେକ ପରିସ୍ତଟ ରୂପେ ଲିଖିତ ହୋଇଅଛି ! 

କିଂତୁ ଏଠାରେ ତାହାର ଚିଶେଷ ଆବଶ୍ୟକତା ନଥ୍‌ବାରୁ ପରିତ୍ୟକ୍ତ ହେଲା | 

୩୯୩ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଚଂଦ୍ରଶେଖର ସାମାନ୍ୟ ଜ୍ୟୋତିଷିତ୍ଧ ଅବଲଂବନରେ କାଳଯାପନ କରିଥୁଲେ, ସେର 
ମହାଶକ୍ତି ହିଁ ଧନ୍ୟ ! ସେଇ ଶକ୍ତିର ସଂଚୟ ମାନବର ମୁଖ୍ୟ ଲକ୍ଷ୍ୟ ହେବା ବିଧେୟ । 

ସାମଂତ ରାଜ-ବିରାଗରୁ ଅର୍ଥାଭାବଜନିତ ଲାଂଛନା ଭୋଗକରୁଥ୍ବାର ଏଥପୂର୍ବେ 
ବୋଲାଯାଇଅଛି । କିଂତୁ ବୋଧହୁଏ ପ୍ରକୃତରେ ସରସ୍ଵତୀଂକର ବରପୁତ୍ର ଥ୍‌ବାରୁ ଲକ୍ଷ୍ମୀ 
ତାଂକଠାରେ ବରଦା ନଥ୍‌ଲେ |! ରଣଭାର କ୍ରମେ ଅସହନୀୟ ହୋଇଉଠିଲା ସତ, ମାତ୍ର 
ସେ ସମସ୍ତ ସତ୍ତ୍ଵେ ତାଂକର ବିଦ୍ୟୋତ୍ସାହ କ୍ଷଣକ ପାଇଁ କ୍ଷୀଣ ହୋଇନଥ୍‌ୁଲା ! ନାନା 
ଉପାୟ ଅବଲଂବନ ପରେ ପରିଶେଷରେ ସେ ପଂଜିକା ଗଣନା କରି ରଣର ସୂୁଧରୁ ସୁଦ୍ଧା 
ମୁଲ୍ତିଲାଭ କରିପାରିନଥ୍‌ଲେ । ପରେ ମୃତ୍ୟୁର ଚାରିମାସ ପୂର୍ବରୁ ଓଡ଼ିଶାର ଭୂତପୂର୍ବ 
କମିଶନର କେ.ଜି.ଗୁପ୍ତଂକ ଯତ୍ନରେ ଗଭର୍ଣ୍ଣମେଂଟ ତାଂକୁ ମାସିକ ପଚାଶ ଟଂକା ବୃତ୍ତି 
ଦାନ କରୁଥ୍‌ଲେ । 

ବିଦ୍ୟୋତ୍ସାହ ତାଂକର ଏତେ ପ୍ରବଳ ଥୁଲା ଯେ ସେ ସାମାଜିକ ଓ ଜାତୀୟ କୁସଂସ୍କାରରୁ 
ସଂପୂର୍ଣ୍ଣ ବିମୂକ୍ତ ନହୋଇ ମଧ୍ଯ ଏତାଦୃଶ ଉଚ୍ଚ ଆସନରେ ଥାଇ ସାମାନ୍ୟ ଅପର ପ୍ରାଇମେରୀ 
ସ୍କୁଲକୁ ଆସି ତୃତୀୟ ପାଠ ଅଧ୍ୟୟନ ଓ ମାନଚିତ୍ର ଦର୍ଶନ କରୁଥ୍‌ଲେ | ଏଇ ଗ୍ରଂଥମାନଂକରୁ 
ସଂଗ୍ରହ କରିଥୁବା ବିଦ୍ୟା କେବଳ ତାଂକର ପାଶ୍ଚାତ୍ୟ-ବଵିଜ୍ଞାନରେ ଜ୍ଞାନର ଚରମ ସୀମା 
ଥଲା ବୋଲି ତାଂକ ଗ୍ରଂଥର ସୁଯୋଗ୍ୟ ପ୍ରକାଶକଂକ ଲେଖାରୁ ପ୍ରକାଶ ପାଏ । ଏଇ 
ଘଟନାରୁ ତାଂକ ବିନୟର ବିମଳ ଆଭାସ ମିଳୁଅଛି ! ସେ କିପରି ହୃଦୟର ଅଂତସ୍ଥଳରେ 
ଆପଣାକୁ ¢ ‘ତୃଣାଦପିସୂନୀଚ”? ଜ୍ଞାନ କରି ଜ୍ଞାନାର୍ଜନ ନିରତ ଥଲେ, ତାହା ସମସ୍ତେ 
ବୁଝିପାରୁଅଛନଂତି । ପ୍ରତ୍ୟେକ ବିଷୟରେ ଶିକ୍ଷଣୀୟ ଅଛି, ଏଇ ଧାରଣା ଜ୍ଞାନବୀରର ଉକ୍କୃଷ୍ଟ 
ଲକ୍ଷଣ । କାରଣ ଗର୍ବଠାରେ ଜ୍ଞାନ ସଂପୂର୍ଣ୍ଣ ପରାଭୂତ ! 

ଚଂଦ୍ବଶେଖରଂକ ଚରିତ୍ର ପବିତ୍ର ଓ ନିଷ୍କଳଂକ ଥ୍ଲା ବୋଲିବା ବାହୁଲ୍ୟ ମାତ୍ର । ଯେଉଁ 
ହୃଦୟ ଏତାଦୃଶ କଠୋର ଅଧ୍ଯବସାୟର ଟିର ଲୀଳାଭୂମି, ତହିଁରେ ଅପ୍ରାସଂଗିକ ଚିଂତା 
ପ୍ରବେଶ କରିବାର ଅବସର ନାଇ | ˆ ମନୁଷ୍ୟର ସର୍ବଶ୍ରେଷ୍ଠ ପ୍ରହରୀ” ? ପରିଶ୍ରମ ସମକ୍ଷରେ 
ଦୁଶ୍ଚିଂତାର ସ୍ଥାନ ନାଇ ! 

ବୁଦ୍ଧି ଓ ଚରିତ୍ର ବଳ ସଂଗେ ସଂଗେ ଏହାଂକର ସ୍ଟରଣ ଶକ୍ତି ମଧ୍ଯ ଅସାଧାରଣ ଥଲା 
ଓ ପରିଦର୍ଶନ ସୃହା ଅଦମ୍ୟ ଥ୍ଲା । ଥରେ ସେ କହୁଥଲେ ଯେ ନିଜ ଦୃଷ୍ଟ ସମସ୍ତ ଗ୍ରହଣ 
ଓ ଉପରାଗର ବିସ୍ତାରିତ ବିବରଣ ସେ ସୁସ୍ପଷ୍ଟ ମନେରଖିଥୂଲେ । ଯେଉଁଦିନ କଟକରେ 
ସଭାରେ ତାଂକୁ ଉପାଧ୍‌ ଅର୍ପିତ ହେଲା, ତାହାର ପରଦିନ ଅନେକେ ତାଂକୁ ସହରରେ 
ରହିବାକୁ ଆଗ୍ରହର ସହିତ ଅନୁରୋଧ କରିଥୁଲେ, କିଂତୁ ସେଦିନ ଗୋଟିଏ ଗ୍ରହଣ ଥ୍ବାରୁ 
ସେ କହିଥ୍‌ଲେ ଯେ, ମୋହର ଆଜି ସ୍ଵନିର୍ମିତ ଯଂତ୍ରାଳୟରେ ରହିବା ଉଚିତ, ତାହା 
ଜହେଲେ ଗୋଟିଏ ଗ୍ରହଣ ବୃଆ ଯିବ ।”” ଏଥୁ୍‌ରୁ ସମସ୍ତେ ତାଂକର ଦୃକ୍ସିଦ୍ଧ ଜ୍ଞାନର 
ଅଭିଳାଷ ଅନୁମାନ କରିପାରୁଥ୍‌ବେ ! 

ସଟ୍‌ ତିଚାରଣ ୩୯୪ 


ଏ ମହାତ୍ମା ଜଣେ ସୁରକ୍ଷଣଶୀଳ ହିଂଦୂ ଥ୍‌ଲେ । କିଂତୂ ପ୍ରାଚୀନ ଶାସ୍ତ ବା ଜ୍ୟୋତିଷର 
ମତ ତାଂକ ପରିଦର୍ଶନ ସଂଗେ ଏକ ନହେଲେ ସେ ତାହା ସଂଶୋଧନ କରିବାରେ ମୁହୂର୍ରକ 
ପାଇଁ ଇତସ୍ତତଃ ହେଉନଥୁଲେ । ପୂର୍ବପୁରୁଷାନୁମୋଦିତ ଅତଏବ ସତ୍ୟ, ଏପରି କୁସଂସ୍କାର 
ବିଜଡ଼ିତ ଦେଶ “ସୁଲଭ ଭ୍ରମାତ୍ମକ ଧାରଣା ତାଂକ ମନରେ କ୍ଷଣକ ପାଇଁ ସ୍ଥାନ ଖାଇ 
ନଥୁଲା । ତାଂକର ଶରୀର ଅତ୍ୟଂତ ରୁଗ୍ଧ ଓ କୃଶଥ୍ବାର ଏଥ୍୍‌ପୂର୍ବେ ବୋଲାଯାଇଅଛି, 
ଜିଂତୁ ଇହଲୋକରେ ଶେଷ ମୁହୂର୍ଇଁ ପର୍ଯଂତ ଚକ୍ଷୁର ଦିବ୍ୟଜ୍ୟୋତି ଓ ସାରସ୍ଵତ କଂଠର 
ସୁମଧୁର ଧ୍ଵନି ପୂର୍ବବତ୍‌ ତୀକ୍ଷଣ ଓ ପରିସ୍ତୁଟ ଥଲା । ପୁରୁଷୋତ୍ତମରେ ଦେହତ୍ୟାଗ - 
କାମନା ସେ ସ୍ଵୀୟ ଗ୍ରଂଥ ଶେଷରେ ପ୍ରକାଶ କରିଥୁଲେ । ଅଭୁତ ଦୈବ ବିଧାନରେ 
୧୯୦୪ ଏପ୍ରିଲ ମାସର ପ୍ରାରଂଭରେ ପୁରୀରେ ଅବସ୍ଥାନର ବାସନା ତାଂକ ମନରେ 
ଉଦିତ ହେଲା ଓ ପରବର୍ତୀ ମେ ମାସ ୧୧ ତାରିଖ ଶନିବାର ଦିବା ୧୧ ଘଂଟା ସମୟରେ 
ଚଂଦ୍ରଶେଖରଂକ ଦିବ୍ୟ ଆତ୍ମା ନଶ୍ବର ମାନବ ଦେହ ପରିତ୍ଯାଗ କରି ଅମୃତ ଧାମକୁ 
ପ୍ରୟାଣ କଲା । ଇହଲୋକରେ ଅମୃତସଂଗୀ ଚଂଦ୍ରଶେଖର ଚିର ଅମୃତ ସଂଗ ଲାଭ 
କଲେ । 

ଚଂଦ୍ରଶେଖର ଇହଧାମ ପରିତ୍ଯାଗ କରିଅଛଂତି ସତ, ମାତ୍ର ତାଂକର ମହତ୍ତ୍ଵ 
ପୃଥ୍ବୀରେ ଚିରଦିନ ବିଦ୍ୟମାନ ରହିବ । ସଂକୀର୍ଣ୍ଣତା, ଜଡ଼ତା, ଅଜ୍ଞାନ ଓ ଆଳସ୍ୟର 
ମୋହ ଅପସାରିତ କରି ସେଇ ଦୀଡ୍ତିମତୀ ଶକ୍ତିରେ ପ୍ରତ୍ୟେକେ ଅନୁପ୍ରାଣିତ ହେଲେ 
ଚଂଦ୍ରଶେଖରକୃତ ଅପାର୍ଥ୍ବ ଉପକାରର ଯଥେଷ୍ଟ ପ୍ରତ୍ୟୁପକାର ହେବ ଓ ଏହା ମଧ୍ଯ 
ପ୍ରତିଭାପୂଜା ଓ ଭକ୍ତିର ସ୍ୋକ୍ୁଷ୍ଟ ନିଦର୍ଶନ ହେବ । ଅତଏବ ହେ ମନୁଷ୍ୟ ! ଯଦି 
ଚଂଦ୍ରତୌରଂଜ ବଂଶଧର ବୋଲି ଆପଣାକୁ ଗୌରବାନ୍ଧିତ କରିବାକୁ ଇଚ୍ଛା କର, ତେବେ 
ପ୍ରାଣରେ ତାଂକ ମାହାତ୍ମ୍ୟର ବହ୍ଧିକଣା ଧାରଣକରି ତାଂକର ସଲ ତିଚିହ୍ନ ସ୍ଥାପନ କର । 
ମନୁଷ୍ୟହଁ ମନୁଷ୍ୟର ସର୍ବୋଜୁଷ୍ଟ ସୁ ତିଚିହ୍ନ ।? ଏକ ଚଂଦ୍ର ଶେଖରଂକ ଶକ୍ତି ଶତ ଶତ 
ଚଂଦ୍ରଶେଖର ସୃଷ୍ଟି କରିବ ଓ ମହାତ୍ମାଂକ ଅମରତ୍ୃ ସ୍ଵତଃ ପ୍ରତିଷ୍ଠିତ ହେବ । ଏଇ ସ୍ଥାନରେ 
ଦିଓଟି ଗୋଟିଏ କବିବାକ୍ୟରେ ଚଂଦ୍ରଶେଖରଂକୁ ସ୍କରଣ କରି ଆମେମାନେ ପ୍ରବଂଧ ଶେଷ 
କରିବ୍ର । 

“ଚୁଂଭ ମୁଖ୍ୟ କର୍ମ ତପ ଆଚରିବା, 
ଦୁନିଆର ଯଶେ ଯାଏ ଆସେ କିବା ? 
ଧନ୍ଯ ଧନ୍ୟ ଆହେ ତପସ୍ଵୀ-ସତ୍ତମ ! 


ମର୍ତ୍ୟ ଦେହେ ତୁଂଭେ ପରାଜିଲ ଯମ । 
“Thou wert a daily lesson 
Of courage, hope and faith; 
We wondered at the living, ° 
We envy the thy death. 

୩୯୫ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


Thou wert so meek and reverent 
So resolute of will, 
So bold to bear the uttermost, 
And yet so calm and still” 


—George Wilson 


ସ୍ବର୍ଗତ କବି ରବୀଂଦ୍ରନାଥ 


କବି ରବୀଂଦ୍ରନାଥଂକ ପରଲୋକ ହୋଇଯାଇଟି, ଗଲା ଅଗଷ୍ଟ ମାସ ତା୭ରିଖରେ । 
ସେତେବେଳକୁ ତାଂକର ବୟସ ୮୦ ବର୍ଷ ପୂରି ଠିକ୍‌ ଦୁଇମାସ ହୋଇଥଲା । ୧୮୬୧ 
ଖୀ: ମେ ମାସ ତା ୭ ରିଖରେ ସେ ଜନ୍ମ ହୋଇଥୂଲେ | 

କବି ବୋଲି ତାଂକୁ କୁହାଯାଉଚି କାରଣ ସେ ନିଜର ଗୀତାଂଜଳି ନାମକ କବିତାଗ୍ରଂଥ 
ଘେନି ଗଲା ୧୯ ୧୩ ସାଲରେ ସାହିତ୍ୟରେ ପୃଥ୍ବୀରେ ସର୍ବଶ୍ରେଷ୍ଠ “ନୋବେଲ ପୂରସ୍କାର? 
ପାଇଥ୍‌ଲେ। ” କିଂତୂ ପ୍ରକୃତରେ ରବୀଂଦ୍ରନାଥ ଖାଲି କବି ନଥୁଲେ, ସେ ଅତି ବଡ଼ 
ପଂଡିତ ମଧ୍ଯ ଥଲେ | ବୈଦିକ ସାହିତ୍ୟଠାରୁ ଆରଂଭ କରି ଆଧୁନିକ ଜ୍ୟୋତିଷ, ବିଜ୍ଞାନ, 
ଭୁତତ୍ତ, ପ୍ରାଣୀତତ୍ତର ପର୍ଯଂତ ସମସ୍ତ ବିଦ୍ୟାରେ ତାଂକର ଅସାଧାରଣ ବ୍ର୍ୟପ୍ରଭତି ଥୁଲା । 
ମାନବର ସମସ୍ତ ସାଧନା ସେ ଗଭୀର ସମାଲୋଚନା ଦୃଷ୍ଟିରେ ଦେଖିପାରୁଥ୍‌ଲେ । ସବ୍ର 
କ୍ଷେତ୍ରରେ ସେ ସ୍ଥିର ଓ ସ୍ପଷ୍ଟ ଦୃଷ୍ଟିରେ ମାନବକୁ ବାଟ ଦେଖାଇଦେଇପାରୁଥ୍‌ଲେ ! 

ସେ ପୃଥ୍ବୀର ନାନା ସ୍ଥାନକୁ ବୁଲିଯାଉଥ୍‌ଲେ । ଜୀବନରେ ୧୧ ଥର ଭାରତ ବର୍ଷ 
ଛାଡ଼ି ଅନ୍ୟାନ୍ୟ ସଭ୍ୟଦେଶମାନଂକୁ ବ୍ରଲିବାକୁ ଯାଇଥ୍‌ଲେ । ସର୍ବତ୍ର ଶ୍ରେଷ୍ଠମାନବ ବୋଲି 
ଆଦର ମଧ୍ଯ ପାଇଥୁଲେ । ପୃଥ୍ବୀର ବହୁ ମନୀଷୀ ତାଂକର ସାକ୍ଷାତ ସଂପର୍କରେ ଆସି 

”“ ଇଉରୋପରେ ନରଉଏ ଦେଶରେ ନୋବେଲ ନାମକ ଜଣେ ବୈଜ୍ଞାନିକ ଡିନାମାଇଟ୍‌ 
ବୋଲି ଗୋଟିଏ ବିସ୍ଫୋରକ ଆବିଷ୍କାର କରିଥ୍‌ଲେ । ସେଥୁରେ ପର୍ବତ ପ୍ରଭୃତି ଭାଂଗି 
ସୁଡ଼ଂଗ ଓ ଅନ୍ୟାନ୍ୟ ପ୍ରକାର ବାଟ ସବୁ ତିଆରି କରାଯାଏ । ମାରାତ୍ମକ ବୋମାରେ 
ମଧ୍ଯ ସେଇ ଡିନାମାଇଟ୍‌ ବ୍ଯବହାର କରାଯାଏ । ନୋବେଲ ସାହେବ କିଂତୂ ନିଜ 
ଜୀବନ କାଳରେ ଏହି ଡିନାମାଇଟ୍‌ ଘେନି ବହୁତ ଧନ ଅର୍ଜିଥୁଲେ । ବିଜ୍ଞାନର ଏପରି 
ଆବିଷ୍ଠାରଟିଏ କରି ସେଥୁରେ ମାନବ ଉପକାରଠାରୁ ଅପକାର ବେଶି ହେବ ବୋଲି 
ସେ ମଧ୍ଯ ନିଜେ ଆଶଂକା କରିଥୁଲେ ¦! ସେହି କାରଣରୁ ପୃଥ୍ବୀରେ ସାହିତ୍ୟ ବିଜ୍ଞାନ 
ପ୍ରଭୃତି ୬ଟି ମାନବ ସାଧନାର ଉନ୍ନତି କନ୍ଧେ ନିଜେ ଅର୍ଜିଥ୍ବା ସମସ୍ତ ଧନର ସୂଧରୁ 
୬ଟି ପୂରସ୍କାର ଖଞ୍ଜି ଦେଇ ଯାଇଚଂତି । ତାହା ପ୍ରତିବର୍ଷ ଦିଆଯାଏ ! ଏଥ୍‌ର ସାହିତ୍ୟ 
ପୁରସ୍କାରଟି କବି ହିସାବରେ ଶ୍ରୀଯୁକ୍ତ ରବଵୀଂଦ୍ରନାଥ ଠାକୁର ପାଇଥ୍‌ଲେ । 

ଏହି ପ୍ରବନ୍ଧଟି ୧୯୪୧ରେ ଲିଖିତ । 

ସ୍ଟତିଚାରଣ ୩୯୬ 


ତାଂକ ବ୍ୟର୍ତିତ୍ୃ, ପାଂଡିତ୍ୟ ଓ କାବ୍ୟ କଳାରେ ମୁଗ୍ଧ ହୋଇଥ୍‌ଲେ ¦ ପୃଥ୍ବୀରେ ଏତେ 
ବଡ଼ ମନୀଷା ସଂପନ୍ନ କବି ଆଉ ନାହାଂତି । ସାହିତ୍ୟର ଏତେ ବିଭାଗରେ ଏଡ଼େ ଉପାଦେୟ 
ଗ୍ରଂଥ ଆଉ କେହି ଲେଖିନାହାଂତି । 

ଏପରି କବି ଓ ଶ୍ରେଷ୍ଠ ପୂରୁଷଂକ ତିରୋଧାନରେ ସାରା ପୃଥ୍ବୀରେ ଆଜି ଶୋକର 
ଛାୟା ଘୋଟିଯାଇଚି । ସେ ଭାରତୀୟ ଥୁଲେ, ତେଣୁ ଭାରତବର୍ଷରେ ବହୁ ପୂରପଲ୍ଲୀର 
ଲୋକେ ତାଂକର ମୃତ୍ଯୁ ଘେନି ଆଜି ଶୋକ ପ୍ରକାଶ କରୁଚଂତି । ଓଡ଼ିଶୀରେ ବହୁ 
ପୁରପଲ୍ଲୀରେ ଲୋକେ ସଭା କରି ଶୋକ ପ୍ରକାଶ କରିଚଂତି । ହେଲେହେଁ ଏ ସଂପର୍କରେ 
ମହାପୁରୁଷଂକ ମହାପ୍ରୟାଣ ଦିବସ ସ୍ଵରଣ କଲାବେଳେ ଆଜି ଗୋଟିଏ ସତକଥା କହିବାକୁ 
ମନହେଉଚି । ଓଡ଼ିଶାରେ ଅନେକଂକ ଧାରଣା ଯେ ବଂଗକବି ରବୀଂଦ୍ରନାଥ ଅନ୍ୟାନ୍ୟ 
ଅନେକ ପ୍ରତିବେଶୀଂକ ପରି ଓଡ଼ିଆ ଓ ଓଡ଼ିଶାକୁ ଅନାଦର କରୁଥ୍‌ଲେ ! ଓଡ଼ିଆ ଭାଷା 
ବଂଗଳାଠାରୁ ସ୍ଵତଂତ୍ର ଭାଷା ନୁହେ ଓ ଓଡ଼ିଆର ସ୍ଵତଂତ୍ର ସାହିତ୍ୟ ନାଇ ବୋଲି ତାଂକର 
ମତ ଥୁଲା । କୌଣସି କାବ୍ୟରେ କଲିକତାର ଗୋଟିଏ ମାଳୀକୁ ବର୍ଣ୍ଣନା କରିବାକୁ ଯାଇ 
ସେ ଚୂଟିବଂଧା ଉଡ଼େ (ଚୁଟିବଂଧା ଓଡ଼ିଆ) ବୋଲି କହିଚଂତି । ଏ ସବୁ ପାଇଁ ଅନେକ 
ଶିକ୍ଷିତ ଓଡ଼ିଆଂକର ଆକ୍ଷେପ । 

ଏପରି ଆକ୍ଷେପ କରିବା ଅନେକ ସମୟରେ ଓଡ଼ିଆଂକର ନିଜର ଗୌଣତ୍ର 
ମନୋବୃତ୍ତିର ଫଳ ବୋଲି ଆଶଂକା କରାଯାଏ । କବି ହୁଏତ ନିଜର କଳନାରେ ଯାହା 
ସତ୍ୟ, ନିଜର ଶିଳ୍ପ ପ୍ରକାଶରେ ଯାହା ସଂଗତ ତାହା କରିଚଂତି । ମରିବାର ବର୍ଷକ 
ପୂର୍ବରୁ ଜବି କେତେ ଦିନ ପାଇଁ ପୁରୀରେ ଓଡ଼ିଶାର ସେ କାଳର ମଂତ୍ରୀମାନଂକର ଅତିଥ୍‌ 
ହୋଇଥ୍‌ ଲେ | ଭାରତରେ ଅନ୍ୟ କୌଣସି ସରକାରଂକର ସେ ଏପରି ଅତିଥ୍‌ 
ହୋଇନାହାଂତି । ସେହି ଆତିଥ୍ୟ ଗ୍ରହଣ କରୁଥ୍ବା ବେଳେ, କୌଣସି କୌଣସି ଅଭିମାନୀ 
ଓଡ଼ିଆ ତାଂକୁ ଏଇ ଚୂଟିବଂଧା ଉଡ଼େଂ' କଥା ଆକ୍ଷେପର ସହିତ ପଚାରିଥ୍‌ଲେ । ତହୁଁ 
କବି ଟିକିଏ କ୍ଷୋଭ ସଂତାପର ସ୍ଵରରେ ଉତ୍ତର ଦେଇଥ୍‌ଲେ, ଏପରି ବିଚାର କଲେ 
ଶିଜ୍ୀର ଶିଳ୍ପ ପ୍ରକାଶ କରିବାର ଅବକାଶ ବଡ଼ ସଂକୁଚିତ ହେବ । 

ଏଇ ସଂପର୍କରେ ଆଉ ଗୋଟିଏ ଘଟନା ଲେଖକର ମନେପଡ଼ୁଚି, ତାହା ମଧ୍ଯ 
ଏଠାରେ କହିଦେବା ଉଚିତ । ଗୌଣତ୍ଵ ମନୋବୃତ୍ତରୁ ବାହାରି ସତ୍ଯ ଦୃଷ୍ଟିରେ ବିଷୟ 
ବୁଝିବାରେ ଓଡ଼ିଆଂକର ଟିକେ ସୁବିଧା ହେବ ବୋଲି ଏ ଘଟନା ଉପଲକ୍ଷରେ ତାହା 
କୁହାଯାଉଚି । ରବୀଂଦ୍ରନାଥ ଓଡ଼ିଶାରୁ ଫେରିଯିବାର କିଛି ଦିନ ପରେ ରାଜନୀତିକ ସୁଭାଷ 
ଚଂଦ୍ର ବୋଷ ଓଡ଼ିଶାକୁ ବ୍ରଲି ଆସିଥୂ୍‌ଲେ । ଲେଖକ ସେତେବେଳେ ଉକ୍ସଳ ପ୍ରାଦେଶିକ 
କଂଗ୍ରେସ କମିଟିର ସଭାପତି ଥୁଲେ ଓ ସେହି ହିସାବରେ ସେ ସୁଭାଷ ଚଂଦ୍ରଂକ ସଂଗେ 
ଓଡ଼ିଶାରେ ବୁଲି ସଭାସମିତି ମାନଂକରେ ଯୋଗଦେଉଥ୍‌ଲେ । ସୁଭାଷ କଟକରେ 
ଥ୍ଲାବେଳେ ଓଡ଼ିଶାର ପ୍ରଧାନମଂତ୍ରୀ ତାଂକୁ ଚା ଖାଇବାକୁ ନିମଂତୁଣ କରିଥ୍‌ଲେ ! ସେହି 

୩୯୭ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ଚା ଭୋଜିରେ ଓଡ଼ିଶାର କେତେଗୁଡ଼ିଏ ବିଶିଷ୍ଟ ଲୋକ ନିମଂତ୍ରଣ ପାଇ ଯୋଗଦେଇଥ୍‌ଲେ । 
ଲେଖକ ମଧ୍ଯ ସେଥ୍‌ରେ ଥୁଲେ । ସୁଭାଷବାବ୍ର କଥା ପ୍ରସଂଗରେ ପଚାରିଥ୍‌ଲେ— 
ଓଡ଼ିଶାରେ ଏବେ ସାହିତ୍ୟିକ କିଏ ଅଛଂତି ?”? ସଂଗେ ସଂଗେ ଶ୍ରୀ ବିଶ୍ଵନାଥ ଦାସ ଓ 
ଶ୍ରୀ ହରେକୃଷ୍ଣ ମହତାବ ଉତ୍ତର ଦେଲେ, “ମଧୁ, ରାଧାନାଥ, ଫକୀରମୋହନ ଗଲା 
ପରେ ଓଡ଼ିଶାରେ ଆଉ ସାହିତ୍ୟିକ କେହି ନାହାଂତି । ରବୀଂଦ୍ରନାଥ ଏବେ ସରକାରଂକର 
ଅତିଥ୍‌ ହୋଇ ପୁରୀରେ ଆସି କେତେ ଦିନ ଥୁଲେ । ସେତେବେଳେ ସେ ଓଡ଼ିଶାର 
କୌଣସି ସାହିତି୍ଯକଂଜ ସଂଗେ ଦେଖାକରିବାକୁ ଲୋଡ଼ିଥ୍‌ଲେ । ଆଂଭେମାନେ ବହୁତ 
ଖୋଜି ଖୋଜି ସଂବଲପୁରରୁ ଲକ୍ଷ୍ମୀନାରାୟଣ ମିଶ୍ର ବୋଲି ଜଣେ ପଂଡିତଙ୍କୁ ଓଡ଼ିଶାର 
ଶ୍ରେଷ୍ଠ ସାହିତ୍ୟିକ ବୋଲି ଅଣାଇ ରବୀଂଦ୍ରନାଥଂକ ସଂଗେ ଭେଟାଇଥ୍‌ଲୁ । କିଂତ 
ରବୀଂଦ୍ରନାଥ ତାଂକ ସଂଗେ ଆଳାପ କରି ସଂତ୍ରଷ୍ଠ ହୋଇ ନ ଥୂଲେ।” 

ଲେଖକ ଅବଶ୍ୟ ରବୀଂଦ୍ରନାଥଂକ ସଂଗେ କେବେ ସାକ୍ଷାତ ଆଳାପର ସୁବିଧା 
ପାଇ ନାହାଂତି । ତଥାପି ଆମ ନିଜର ଯଦି ଏହାହିଁ ଅବସ୍ଥା ହୁଏ ତେବେ କେହି ଆମ 
ସାହିତ୍ୟ ବା ଭାଷାକୁ ଅନାଦର କଲେ ଦୁଃଖ କରିବାର କ'ଣ ଅଛି ? କବି ଓ ମନୀଷୀମାନୈ 
ପୁଣି ସ୍ପଷ୍ଟ ସତ୍ୟ ପ୍ରକାଶ କରଂତି, ତାହାହିଁ ତାଂକର ଧର୍ମ । କବି, କୃଟନୀତିକ ରାଜନୀତିଜ୍ଞ 
ନୁହଂତି । ବୃଥାରେ ବା' ଲୋକସଂଗ୍ରହ ଦୃଷ୍ଟିରେ କାହା ମନଲାଖ୍‌ କଥା କବି ସାଧାରଣତଃ 
କହଂତି ନାହି । ସାମାଜିକ ଶିଷ୍ଟାଚାର ସ୍ଵତଂତ୍ର କଥା, କବିଂକର କାବ୍ୟଦୃଷ୍ଟି ଅନ୍ୟ କଥା । 
ତଥାପି ଯଦି କେହି ଓଡ଼ିଆ ମନେକରଂତି ଏପରି ଭାବମାନ ପ୍ରକାଶ କରିବାରେ କବିଂକର 
ଶିଷ୍ଟାଚାର ହ୍ରସ୍ପ ହୋଇଚି ତେବେ ମଧ୍ଯ କହୁଁ ¬ ବୁଝିବାକୁ ହେବ ଏହା ˆ ନିମଜତୀଂଦୋଃ 
କିରଣେଷ୍ଠିବାଂକଃ” ” , 

ତା? ଘରେ ଭାଷା କଥା । ଓଡ଼ିଶାରେ ଅନେକ ନୂଆ କବି ରବୀଂଦ୍ରଂକ ଭାଷା 
ଓଡ଼ିଆରେ ଅନୁକରଣ କରଂତି । ରବୀଂଦ୍ରଂକ ପରି ମହାକବିଂକ ପ୍ରଭାବରେ ପ୍ରଭାବିତ 
ହେବା ଅତ୍ୟଂତ ସ୍ଵାଭାବିକ । ଭାବ ଓ ଭାଷୀରେ ରବୀଂଦ୍ରବ ଯେ ନୂତନତା ଯେ ଜୀବଂତତା 
ପ୍ରକାଶ କରିପାରିଚଂତି ତାହା ଏକାବେଳେକେ ଅତୁଳନୀୟ ! ତାହା ପୁଣି ବିରାଟ ପାଂଡିତ୍ୟର 
ପୀଠ ଉପରେ ଅତି ଶୋଭନ ଓ ସଂଗତ ଭାବରେ ଶ୍ରେଷ୍ଠ କଳାର ଉପାଦାନ ଘେନି 
ଛୁଡ଼ାହୋଇଚି । ଏଥୁରେ ପ୍ରଭାବିତ ହେବାର ଶକ୍ତି ନଥୁଲେ ମଧ୍ଯ, ଜାମନାଶକ୍ତିର ଆଭାସରେ 
ପରିଣତ ହେବା ଅସଂଭବ ନୃହେ । ଓଡ଼ିଆ କବିମାନେ ବହୁ ସ୍ଥଳରେ କିଂତୂ ତାହାର 
କଳାଚାତୁରୀ ଭାବର ସ୍ଥାୟିତ୍ଵ ଓ ପ୍ରକାଶର ବଳିଷ୍ଠତା ନ ବୁଝି ଅନୁକରଣ କରଂତି । 
ରବୀଂଦ୍ରଂକ ଭାଷା ଓ ପ୍ରକାଶ ଶୈଳୀ ପୁଣି ସାଧାରଣ ପାଠକ ଓ ଗ୍ରାହକଂକୁ ବେଳେ 
ବେଳେ ବିଶୃଂଖଳ ବୋଧହୁଏ ; କିଂତୁ ସେଥ୍‌ରେ ବିଶୃଂଖଳତା ଆଦୌ ନାହି । ରବୀଂଦ୍ରହାଥ 
ନିଜେ କହିଚଂତି , ˆ ସୁଂଦର ଭାଷା କାବ୍ୟ ସୌନ୍ଦର୍ଯର ଗୋଟିଏ ପ୍ରଧାନ ଅଂଗ ¦ ଛଂଦରେ 
ଏବଂ ଭାଷାରେ ସର୍ବ ପ୍ରକାର ଶୈଥ୍‌ଲ୍ୟ କବିତା ପକ୍ଷରେ ସାଙ୍ଘାତିକ ।  ” ଅବଲୀଳାନଡ଼ୁମେ 


Digitized by PPRACHIN, SOA 


ସଲ ତିଚାରଣ ୩୯୮ 


ରବୀଂଦ୍ରନାଥ ସୌଂଦର୍ଯ ଫୁଟାଇ ଯାଇଚଂତି । ଆଳଂକାରିକ ସୌଷ୍ଟବ ସଜାଡ଼ିବାକୁ ଯାଇ 
ସେ କବିତାର କଳାସୌଷ୍ଠବ ନଷ୍ଟ କରି ନାହାଂତି । ଓଡ଼ିଶାର କାବ୍ୟକଳା ତଥା ଭାବ ଓ 
ଭାଷାରେ ଯେଉଁମାନେ ଆମ୍ମପ୍ରତିଷ୍ଠା ଲୋଡ଼ଂତି ସେମାନଂକର ଏ ସବ୍ର ବିଷୟ ପ୍ରତି 
ପ୍ରଣିଧାନ ଦେବା ଉଚିତ । 
ବିଶ୍ଵସାହିତ୍ୟରେ ରବୀଂଦ୍ରନାଥଂକର ସ୍ଥାନ ! ସେ ସ୍ଥାନ ଯଥାର୍ଥରେ ବଡ଼ ଉଚ୍ଚ ଅଥଚ 
ସଷ୍ଟ । ଭାରତୀୟ ମାନବୀୟତା ତଥା ବଂଗଦେଶର ବୈଷ୍ଣବ ଭାବର କମନୀୟ 
ସୌଂଦର୍ଯବୋଧର ଭିତ୍ତିରେ ତାଂକ କାବ୍ୟକଳା ପ୍ରତିଷ୍ଠତ । ହେଲେହେଁ ବିଶ୍ଵମାନବର 
ବିଶେଷରେ ପାଶ୍ଚାତ୍ୟ ମାନବୀୟତାର ପୁଷ୍ଟଳ ବହିରଂଗ ଓ ସ୍ଵାଛଂଦ୍ୟ ଆଡ଼କୁ ତାଂକର 
ଗତି ଓ ଉନ୍ମଖତା ତାଂକ କାବ୍ଯକଳାକୁ ବିଶ୍ଵମାନବ ରୂଚି ଓ ଆଦର୍ଶରେ ଉଦ୍‌ବୁଦ୍ଧ କରି 
ରଖିଚି । ପରଂପରାର ଗଭୀର ପ୍ରତିଷ୍ଠା ଉପରେ ପରିସ୍ଥିତି କଳନା କରି ସେ ନିଜର 
କାବ୍ୟଦୃଷ୍ଟି ଫିଟାଇଛଂତି । ପରଂପରା ଓ ପରିସ୍ଥିତି ଛାଡ଼ି ନୂଆ ହେବାର ବ୍ୟାକୁଳତାରେ 
ସେ କେବେ ପଥଭୁଷ୍ଟ ହୋଇନାହାଂତି; ତେଣୁ ବଂଗଳା ତଥା ଭାରତର ଭାଷା, ଭାରତର 
ସମାଜ ବିକାଶ, ଆଶା ତଥା ଆଦର୍ଶ ତାହାଂକୁ ପ୍ରଭାବିତ କରି ରଖିଚି । ତାଂକର ଭାଷା 
ନିଖୁଣ ବଂଗଳା । ଭାବର ପ୍ରତିଷ୍ଠା ଭାରତୀୟ ତଥା ବଂଗଳାର ମାନବ ସାଧନାରେ 
ପୂର୍ଣ । ଅଥଚ ଆଶା ଓ ଆଦର୍ଶରେ ସେହି ପୀଠରେ ତାଂକର ପ୍ରାଚ୍ୟ ପାଶ୍ଚାତ୍ୟର 
ସମନ୍ଧୟରେ ବିଶ୍ବଦୃଷ୍ଟି ସ୍ପଷ୍ଟ । ସେ ନିଜେ କହିଚଂତି¬ ˆ ' ମାନୁଷ ସାମନେର ଦିକେ ଯେମନ 
ଅଗ୍ରସରଣ କରେ ତେମନି ଅନୁସରଣ କରେ ପିଛନେର, ନଇଲେ ତା'ର ଚଲାଇ ହୟନା, 
ପିଛନହାରା ସାହିତ୍ୟ ବଲେ ଯଦି କିଛୁ ଥାକେ ସେ କବଂଧ, ସେ ଅସ୍ବାଭାବିକ ।” 
( ମନୁଷ୍ୟ ସମ୍ମୁଖ ଆଡ଼କୁ ଯେପରି ଅଗ୍ରସରଣ କରେ ସେହିପରି ଅନୁସରଣ କରେ ପଛରେ 
ନ ହେଲେ ତା'ର ଚାଲିବା ହେବ ନାହି । ପଛ-ହରା-ସାହିତ୍ୟ ବୋଲି ଯଦି କିଛି ଥାଏ 
ସେ କବଂଧ, ସେ ଅସ୍ବାଭାବିକ । ) 
ଭାରତ ଭୂମିର ଚିରଂତନ ସାଧନାରେ ପୁଣି କବି ବୈରାଗୀ ନୁହଂତି । ପକ୍ଷାଂତରେ 
ପାଶ୍ଚାତ୍ୟର ବସ୍ତୁତାଂତ୍ରିକତା ଓ ଭୋଗସର୍ବସ୍ଵ ସଭ୍ୟତାରେ ସେ ଆତ୍ମହରା ନୂହଂତି । ପ୍ରକୃତି 
କବିଂକ୍୍‌ ପାଖେ ଜୀବଂତ ଓ ରସମୟ । ପ୍ରକୃତିର ସୁଖ-ଦୃଃଖ ମଧ୍ୟରେ ଅନଂତର ଅନୁଭୂତି । 
କବି ଗାଇଛଂତି- 
“ସୁର୍ଗେ ତବ ବହୁକ୍‌ ଅମୃତ, 
ମର୍ତେ ଥାକ ସୁଖେ ଦୁଃଖେ ଅନଂତ ମିଶ୍ରିତ 
ପ୍ରେମଧାରା, ଅଶ୍ରୁଜଳେ ଚିର ଶ୍ୟାମ କରି 
ଭୂତଳେର ସ୍ଵର୍ଗ ଖଂଡ ଗୁଲି ।” 
ଅଶ୍ରିଜଳରେ ପ୍ରେମଧାରା ଚିର ଶ୍ୟାମଳ, ଟିର ନୂତନ, ସ୍ଵର୍ଗରେ ସେ ଅଶ୍ରୁଧାରା 
ନାହି । ତେଣୁ ‘ଶୋକହୀନ, ହୃଦୟହୀନ, ଉଦାସୀନ” ସ୍ଵର୍ଗଭୂମି କବିଂକର ସ୍କହଣୀୟ 
ନୁହେ । ମୃତ୍ୟୁକୁ ଡରିବାର କିଛି ନାହି । ଏହା ଜୀବନର ପରିପୂର୍ଣ୍ତତା । କବି କହିଚଂତି¬ 

୩୯୯ ପଂଡିତ ନୀଳକଂଠ : ଦଷ୍ପାପ୍ୟ ରଚନାବଳୀ 


କୀବନେ ଯା ପ୍ରତିଦିନ ଛିଲ ମିଥ୍ୟା ଅର୍ଥହୀନ 
ଛିନ୍ନ ଛାଡ଼ାଛାଡ଼ି 
ମୃତ୍ୟୁ କି ଭରିଆ ସାଜି ` ତାରେ ଗାଂଥ୍‌ଆଛେ ଆଜି 
ଅର୍ଥ ପୂର୍ଣ କରି ।” 

ସମାଲୋଚକ ଯଥାର୍ଥ କହିଅଛଂତି- 

“ ‘ଦେହର ସମାପ୍ରି ଅଛି, କିଂତୁ ଜୀବନରେ ଅସମାପ୍ରିର ବଂଶୀ ବାଜୁଛି- ତେଣୁ 
ଦେଶଦେଶାଂତର ପାର ହୋଇ ଯୁଗଯୂଗାଂତର ଧରି ଏହି ଅନଂତ ପ୍ରବାହ ଚାଲିଛି, ମୃତ୍ୟୁ 
ଭିତରେ ନୂତନ ରୂପରେ, ପୂର୍ଣତାର ବିଜୟମାଲ୍ୟରେ ଶୋଭିତ ହୋଇ ଜୀବନ ଭବିଷ୍ୟତ 
ଆଡ଼କୁ ଚାଲିଛି ।”? 

ସୌଂଦର୍ଯବୋଧହିଁ କବିତାର ପ୍ରାଣ, ଆନଂଦହିଁ ଏହାର ଉପେୟ । ଭୋଗରେ ଏହାର 
କଳନା ନୁହେ ! ଭୋଗ ଦୃଷ୍ଟିରେ ସୌଂଦର୍ଯବୋଧରେ ଲାଳସା ଫୁଟି ଭାବ ବିଶ୍ବଂଖଳ 
ହୁଏ | କାବ୍ୟର ସୌଂଦର୍ଯବୋଧ ବା କାବ୍ୟରସ ଏ ଭୋଗ, ଏ ଲାଳସାର ବାହାରେ । 
ଏହି ସୌଂଦର୍ଯ ବା ଆନଂଦବୋଧରେ ଖଂଡିତର ଅନୁଭୁତି ଅଂତର ବ୍ୟଂଜନାରେ ଉଦ୍‌ଭାସିତ 
ହୁଏ । ରବୀଂଦ୍ରନାଥ ନିଜେ କହିଛଂତି- 

“* ସୌଂଦର୍ଯରେ ଆମେ ଯେଉଁଟିକି ଦେଖୁ କେବଳ ସେଇଟିକି ଯେ ଦେଖୁ ଏହା 
ନୁହେ, ତାହାରି ଯୋଗୁ ଆଉ ସବୁକୁ ମଧ୍ଯ ଦେଖୁ; ମଧୁର ଗାନ, ସମସ୍ତ ଜଳ, ସ୍ଥଳ, 
ଆକାଶକୁ, ଅସ୍ତିତ୍ଵ ମାତ୍ରକୁ ମର୍ଯାଦା ଦାନ କରେ ।”? 

ଏ ସୌଂଦର୍ଯବୋଧରେ ପ୍ରକୃତିର ସ୍ଥାନ ନାହି । କାମନା ମଧ୍ଯ ଚିର ନିୟତ, ସଂଯମହି 
ଏ ଭୋଗର ପ୍ରାଣ, କବି କହିଚଂତି- 

“ପ୍ରବୃତ୍ତିକୁ ଯଦି ଏକାବେଳକେ ପୂରାମାତ୍ରାରେ ଜଳିଉଠିବାକୁ ଛାଡ଼ିଦେବା, ତେବେ 
ଯେ ସୌଂଦର୍ଯକୁ ସରସ କରି ଫୁଟାଇବା ନିମଂତେ ତାହାର ପ୍ରୟୋଜନତାକୁ ପୋଡ଼ି 
ପାଉଁଶ କରି ତେବେ ସେ ଯାଇଁ ଛାଡ଼ିବ । ତେବେ ଫୁଲ ତୋଳିବାକୁ ଯାଇ ତାକୁ ଛିଂଡ଼ାଇ 
ଧୂଳିରେ ଫିଂଗି ଦେବ, ସୌଂଦର୍ଯ ପ୍ରବୃତ୍ତିକୁ ସଂଯତ କରେ । ଜଗତ ସଂଗେ ମାତ୍ର 
ପ୍ରୟୋଜନର ସଂବଂଧ ନ ରଖି ଆନଂଦର ସଂବଂଧ ଯୋଡ଼ିଦିଏ । ପ୍ରୟୋଜନ ସଂବଂଧରେ 
ଦୈନ୍ଯ ଓ ଦାସତ୍ଵ, ଆନଂଦର ସୌଂଦର୍ଯରେ ଏକା ମୁକ୍ତି | ....... ସୌଂଦର୍ଯ ଯେପରି 
ଆମକୁ କ୍ରମେ କ୍ରମେ ଶୋଭନତା ଆଡ଼କୁ, ସଂଯମ ଆଡ଼କୁ ଟାଣି ଆଣୁଛି, ସଂଯମ ବି 
ସେହିପରି ଆମ ସୌଂଦର୍ଯଭୋଗର ଗଭୀରତା ବଢ଼ାଇଦେଉଛି । ସ୍ତବ୍ଧ ଭାବରେ ନିବିଷ୍ଟ 
ହୋଇ ନ ଜାଣିଲେ ଆମେ ସୌଂଦର୍ଯର ମର୍ମ ସ୍ଥାନରୁ ରସ ଉଦ୍ଧାର କରିପାରୁ ନାହି । 
ଏକପରାୟଣା ସତୀ ସ୍ତ୍ରୀ ଏକା ପ୍ରେମର ଯଥାର୍ଥ ସୌଂଦର୍ଯ ଉପଲଚଧ୍‌ କରିପାରେ, 
ସ୍ବୈରିଣୀ ତାହା ପାରେନା ! ଯଥାର୍ଥ ସୌଂଦର୍ଯ ଯଥାର୍ଥ ସାଧକ ପାଖରେ ପ୍ରତ୍ଯକ୍ଷ, 
ଲୋଲୁପ ଭୋଗୀ ପାଖେ ନୃହେ । ଯେ ଲୋକ ପେଟୁୁ ସେ ଭୋଜନର ରସଞଜ୍ଞ 

ହୋଇପାରେନା ।” ? ବିଶ ସୌଂଦର୍ଯର ଉପଲବଵ୍ଧରେ ସଂଯମର ଏ ନିଷ୍ଠା, ଏ ଗଭୀରତା 
ରବୀଂବ୍ରଂକ ବିଶ୍ଵପ୍ରେମର ଯଥାର୍ଥ ବିଶେଷତ୍ଵ । ସେଥ୍ପାଇଁ ଇଉରୋପୀୟ ଭାବରେ 
ଉଦ୍‌ଭାଂତ ଓ ବିଘଟିତ ସମାଜ ଶୃଂଖଳା ଉପରେ ଠିଆହୋଇ ରବୀଂଦ୍ରନାଥ ନିଜେ ବିଭ୍ରାଂତ 
ନ ହୋଇ ସମନ୍ମୟର ବ୍ଯଂଜନାରେ ମହାମାନବର ପ୍ରେରଣା ଅନୁଭବ କରିଛଂତି ଓ 
ଜଗତକୁ ସେହି ପ୍ରେରଣାରେ ସଂକେତ ଦେବାକୁ ସମର୍ଥ ହୋଇଛଂତି । ଭାରତର ନୀରସ 
ସାଧକର ଜୀବନକୁ ଦେଖି ବୁଝି ବୈଷ୍ଣବର ଲିଳିତ ପ୍ରେମରେ ଉଦ୍‌ଭ୍ରାଂତର ଭୋଗର 
ବାଟ ଛାଡ଼ି, ପାଶ୍ଚାତ୍ୟର ଘୋର ବସ୍ତୁତଂତ୍ରତା ପ୍ରତି ନିତାନ୍ତ ବିମୁଖ ନ ହୋଇ, ମୃତ୍ୟୁରେ 
ଜୀବନ ଦେଖି, ଶୋକରେ ସୌଂଦର୍ଯ ଓ ଆନଂଦ ପାଇ, ମହା ସମନ୍ୟରେ ବିଶ୍ଵମାନବର 
ମାନବୀୟତା ଭାବର ବ୍ଯଂଜନା, ତଥା ଭାଷା ଓ ଛଂଦର ଧ୍ଵନିରେ ରବୀଂଦ୍ରନାଥ 
ଫୁଟାଇପାରିଛଂତି । ଆଜି ତାଂକ ତିରୋଧାନ ଦିବସ ସ୍ଵରଣ କରି ଆମେ କହୁଁ ବିଶ୍ଵବାସୀ 
ତାଂକର ଏହି ବ୍ୟଂଜନା ଓ ଏହି ଧ୍ଵନିରେ ପ୍ରେରଣା ଲାଭକରି ନୂତନ ଜୀବନରେ ଜୀବଂତ 
ହୁଅଂତି ¦ କବି ରବୀଂଦ୍ରନାଥ ଯଥାର୍ଥ ଯୁଗମାନବ । ଏ ଯୁଗର ମାନବ ବିକାଶରେ ତାଂକର 
ମରଣ ନୂତନ ଜୀବନ ରୂପେ ଉଦ୍‌ଭାସିତ ହେଉ । 


ଆଲୋଚନା 
[ସ୍ଵର୍ଗତ ମଧୁସୂଦନ ଦାସ] 


ଉତ୍କଳର କୁଳବୃଦ୍ଧ ମୌଳିକ ଉତ୍କଳ ଜାତୀୟ ପ୍ରେରଣାର ମୂଳ ମଧୁସୂଦନ ଏହି 
ଅତି ଅଛ ଦିନ ତଳେ, ଗଲା ଫେବୃଆରୀ ତା ୪ ରିଖରେ ୮୭ ବର୍ଷ ବୟସରେ ଇହଧାମ 
ତ୍ୟାଗ କରିଅଛଂତି । ବୟସ ତାଂକୁ କମ୍‌ ହୋଇନଥ୍‌ୁଲା । ଦୀର୍ଘ ଅର୍ଵଶତାବ୍ଦୀ କାଳ ସେ 
ଦେଶର କର୍ମରେ ଆମତ୍ମନିୟୋଗ କରିଥୁଲେ ଓ ମୃତ୍ୟୁ ପର୍ଯଂତ କେବେ ସେ କାମ ଛାଡ଼ି 
ନାହାଂତି । ଓଡ଼ିଶାର ଜାତୀୟ ସ୍ଵାତଂତ୍୍ୟ ଫିଟାଇବା ତାଂକ ଜୀବନର ମୁଖ୍ୟ ସାଧନା 
ଥୁଲା । ସେଥ୍ପାଇଁ ସେ ନିଜ ଆଦର୍ଶର ସମାଲୋଚନାକୁ ଡରୁନଥ୍‌ଲେ- ନିଜର ଆଦର୍ଶ 
ବିଶ୍ଵଢଗତ୍‌ ପୀଠରେ ହସ୍ଵ କି ବିଶାଳ ସେ ବିଷୟରେ ସେ ଯୁକ୍ତି କରିବାକୁ ଯାଉନଥୁଲେ ! 
ଓଡ଼ିଶା ତାଂକର ସର୍ବସ୍ଵ ଥୁଲା । ଆଉ ସବ ଜାତୀୟ କାର୍ଯ ଓଡ଼ିଆ ଜାତିର ବିକାଶର 
ସାକ୍ଷାତ୍‌ ଉପାଦାନ ସ୍ଵରୂପ ନହେଲେ ସେ ତହିଁରେ ଆତ୍ମନିୟୋଗ କରିବାକୁ କର୍ତବ୍ୟର 
ବ୍ୟତିକ୍ରମ ବୋଲି ଂବିଚାରୁଥ୍ଲେ ! ଓଡ଼ିଶାର କଳା ଓ ଓଡ଼ିଶାର ଶିଳ୍ପଚାତୂରୀ ଜଗତରେ 
ପ୍ରଚାର କରିବା ପାଇଁ ସେ ଯେପରି କି ନିଜର ବିରାଟ ଏଶ୍ଵର୍ଯ ପଣ କରିଥୁଲେ । 

ଆଗେ ସେ କଂଗ୍ରେସର ଜଣେ ମୁଖ୍ୟ ନେତୃସ୍ଥାନୀୟ ବ୍ୟର୍ତି ଥୁଲେ । ବିଚାରିଥୂଲେ 
ଏହି ସୂତ୍ରରେ ସେ ଓଡ଼ିଆ ଜାତୀୟ ସମସ୍ୟାର ସମାଧାନ କରିବାକୁ ସୁଯୋଗ ପାଇବେ | 
୧୯୦୩ରେ ହଠାତ୍‌ କୌଣସି ଘଟଣାରେ ତାଂକର ସେ ଭ୍ରମ ଭାଂଗିଗଲା । ସେହି ବର୍ଷ 

ଗଂଜାମ ସଂମିଳନୀର ସୂଚନାକୁ ପୁଷ୍ଠ କରି ସେ ବିରାଟ ଉତ୍କଳ ସଂମିଳନୀ ଆରଂଭ 
କଲେ । ପରେ ମହାମ୍ମା ଗାଂଧୀଂକ ନେତୃତ୍ଵରେ ଓଡ଼ିଶା ଯେତେବେଳେ କଂଗ୍ରେସରେ 
ଯୋଗଦେଇ ମହାଭାରତୀୟ ଭାବରେ ଆଂଦୋଳନର ମହାସିଂଧୁକୁ ଡେଇଁପଡ଼ିଲା 
ସେତେବେଳେ ମଧୁସୂଦନ ସ୍ପଷ୍ଟ ଆଶଂକିତ ହେଲେ ! ଏବେ ଇତିହାସ ଦେଖିଲେ ହୁଏତ 
ବୁଝାଯିବ କେବଳ ମହାତ୍ମା ଗାଂଧୀ ବ୍ୟକ୍ତିଗତ ଭାବରେ ଦରିଦ୍ର ଓଡ଼ିଶାର ଦୁଃଖ ମୋଚନ 
ପାଇଁ ଯଥେଷ୍ଟ କରିଅଛଂତି ଓ କରୁଛଂତି । କିଂତୁ ଓଡ଼ିଶାର ସ୍ଵାତଂତ୍ର୍ୟ ଓ ଅନ୍ୟାନ୍ୟ 
ଆନୁସଂଗିକ ପ୍ରଶ୍ନର ସମାଧାନରେ ଯାହା କରିବୀ ଉଚିତ ତାହା କରିଥ୍‌ଲେ ଆଜି ହୁଏତ 
ଫୁଲଝ୍‌ର, ସିଂହଭୂମ, ମେଦିନୀପୁର, ଇଛାପୁର, ପାରଳା, ମଞ୍ଖଷା, ଜୟପୁର ପ୍ରଭୃତି 
ଓଡ଼ିଆ ଭୁମି ବୋଲି ପରିଚିତ ହେବାରେ କୌଣସି ଅସୁବିଧା ନ ଥାଂତା । ପ୍ରବୀଣ ମଧୁବାବୁ 
ଜାତିର ଯୁବ ପ୍ରେରଣାର ଉତ୍ତାଳତରଂଗ ଉପରେ ଉଠି ସେତେବେଳେ ହୁଏତ ଏ ଭବିଷ୍ୟତ୍‌ 
ଦେଖି ପାରିଥ୍ଲେ । ଏ ଭବିଷ୍ୟତ୍‌ ଦେଖି ମଧ୍ଯ ସେତେବେଳର ମହା -ଜାତୀୟ 
ଆଂଦୋଳନରେ ଯୋଗଦେବା ଉଚିତ ଥୁଲା କି ନାହି ତାହା ଏଠାରେ ଆଲୋଚନା 
କରାଯାଉନାହି । ହୁଏତ ଏ ସବ୍ର ସନ୍ତ୍ରେ ଆତ୍ମବଳି ଦେବାର ସମୟ ସେତେବେଳେ 
ଆସିଥୁଲା । କିଂତୁ ନିରପେକ୍ଷ ଭାବରେ ମଧୁସୂଦନଂକ କ୍ରିୟା ପରଂପରା ଓ ବ୍ୟକ୍ତିତ୍ଧ ସଂଗେ 
ଅନୁକଂପା ରଖି ବିଚାରକଲେ ଏ ସମସ୍ତ ମଧ୍ଯରେ ମଧୁସୂଦନଂକର ଜାତି ପ୍ରୀତି ଛଡ଼ା 
ଆଉ କିଛି ଏବେ ଦିଶୁନାହି । ଦୃଷ୍ଟାଂତରେ ବୁଝାଇ ଦେବା ପାଇଁ କୁହାଯାଇପାରେ ସୁବିପୂଳ 
ଜାତୀୟ ଭାବର ଚିରଲୀଳାଭୂମି ବଂଗଦେଶରେ ମଧ୍ୟ ଆଚାର୍ଯ ପ୍ରଫୁଲ୍ଲ ଚଂଦ୍ର ପ୍ରମୁଖ 
ନେତା ଓ କର୍ମୀମାନେ ଏବେ ମଧ୍ଯ ସ୍ତଷ୍ଟ ଏହି ଭାବରେ ଜାତୀୟତାର ସେବା କରଂତି । 

ତାଂକ ସଂଗେ କାହାର ମତଭେଦ ଥାଇପାରେ; ମାତ୍ର ଏ ମଧୁସୂଦନ ସୁ ତିର 
ଆଲୋଚନାରେ ସେ ସବୁ ମତଭେଦ ବିଚାରର ଅବକାଶ ଖୋଜାଯାଉନାହି । 

ଓଡ଼ିଆର ଶ୍ରେଷ୍ଠ ବୀରପୂରୁଷ, ଓଡ଼ିଆର ସ୍ଵତଂତ୍ର ମାନ ରଖିବାରେ ଚିର ଜାଗ୍ରତ ଓ 
ତ୍ୟାଗୀ ମଧୁସୂଦନ ଜାତି ନିମଂତେ ୫୦ ବର୍ଷର କର୍ମପୀଠ ଛାଡ଼ି ଆଜି ଚାଲି ଯାଇଛଂତି । 
ସେ ଯେଉଁ ଭାବରେ ଓଡ଼ିଆର ଜାତୀୟତାର ବିକାଶ ବୁଝୁଥ୍‌ଲେ, ବହୁ ପରିମାଣରେ 
ସେହି ଭାବରେ କାର୍ଯ କରିବାର ଦିନ ହୁଏତ ହୋଇ ଆସୁଛି । ଏତେବେଳେ ସେ ତ 
ନାହାଂତି ଓଡ଼ିଆ ଜ”ଣ ତାଂକର ସ୍ଟତି ପୂଜା କରି ଉଦ୍‌ବୁଦ୍ଧ ହେବେ ନାହି ? 

ମଧୁସୂଦନ ସତି ପାରଁ ତିନିଥର ସଭା ହୋଇଯାଇଛି । ମାତ୍ର ଏବେ ମଧ୍ଯ କାର୍ଯ 
କରିବାର କିଛି ସୂଚନା ଦେଖାଯାରନାହି । ଓଡ଼ିଶା ଅର୍ଥରେ ଦୁର୍ବଳ ହୋଇପାରେ, କିଂତୁ 
ଭାବ ଓ ଭାବୂକତାରେ ଦୁର୍ବନ ହେବା ନହେବା ମନୁଷ୍ୟର ନିଜ ହାତରେ ଅଛି । ଆଶା 
କରାଯାଏ ମଧୁସୂଦନ ସତି ଅଚିରେ କାର୍ଯରେ ପରିଣତ ହେବ । ମହାପୁରୂଷର ପୂଜା 
କଲେ ଉତ୍ତର ପୁରୁଷର ଶ୍ରୀବ୍ୃଦଧି ହୁଏ ମୃତ ମହାପୁରୁଷଂକର ସେଥ୍‌ରେ କିଛି ଯାଏଆସେ 
ନାହି । ଦେଶର କଲ୍ୟାଣକାମୀ ଉଦୀୟମାନ ଲୋକେ ଏକଥା ବ୍ରଝଂତୁ । 


[ ନବଭାରତ, ମିଥୁନ ୧୩୪୧ ] 

ଆଜି ମଧୁସୂଦନଂକ ଶ୍ରାଦ୍ଧବାସରେ 


୧୩ ବର୍ଷ ହେଲା ଆଜି ମଧୁସୂଦନ ଦାସ ଏ ସଂସାର ଛାଡ଼ିଥ୍‌ଲେ । ସେତେବେଳକୁ 
ତାଂକୁ ୮୭ ବର୍ଷ ହୋଇଥଲା । ଜୀବନର କର୍ମ ପାଇଁ ସେ ଦୀର୍ଘ କାଳ ପାଇଥ୍ଲେ ଓ 
ସମାଜର କାର୍ଯରେ ସେ ଜୀବନକୁ ପୂରାପୂରି ଲଗାଇଥ୍‌ଲେ । ଇଂରେଜ ରାଜତୁର ପ୍ରଥମ 
ଭାଗରେ ରାଜନୀତିକ ସ୍ଵାଧୀନତାର କାମନା ଯେତେବେଳେ ବାଟ ନ ପାଇ 
ପ୍ରଦେଶମାନଂକରେ ସମାଜ ଓ ସାହିତ୍ୟ ଆଡ଼େ ଗତି କଲା, ତାରି ପରିଣତ ଅବସ୍ଥାରେ 
ମଧୁସୂଦନ କର୍ମକ୍ଷେତ୍ରରେ ଆସି ଠିଆହେଲେ । ସେତେବେଳକୁ ଭାରତୀୟ ଜାତୀୟ 
କଂଗ୍ରେସ ଆରଂଭ ହୋଇଯାଇଥାଏ । ମଧୁବାବୁ ସେଥ୍‌ରେ ଯୋଗଦେଲେ । କିଂତୁ ସମାଜ 
ଓ ସାହିତ୍ୟାଦି ହିସାବରେ ଓଡ଼ିଶା ପରି ଭୂମିର ସ୍ଵାତଂତ୍ରୟ ନ ଥୁଲା | ଖାଲି ମହାଭାରତୀୟ 
ଭାବ ଓ ସାଧନାର ପଂଥା ଧରି ଲାଗିଲେ କିଛି ହେବ ନାଇ । ଓଡ଼ିଆର ସେ ସାଧନା 
ପାଇଁ ସାମର୍ଥ୍ୟ ଓ ପରିସ୍ଥିତି ନ ଥୁଲା । ଓଡ଼ିଆର ପରି ସମାଜ-ସାଧନା ଓ ସଂସ୍କୃତିକୁ 
ଆଖି ନ ଦେଇ ମହାଭାରତୀୟ ସାଧନାରେ ମାତିବା ଉଚିତ ନୁହେ ବୋଲି ସେ 
ବୁଝିପାରିଥ୍ଲେ | ତାଂକର ଦୃଢ଼ ମତ ଥଲା, ପ୍ରାଦେଶିକ ଭାଷା ଓ ସଂସ୍କତିଗତ ସ୍ଵାଧୀନତା 
ଉପରେ ସମାଧାନରେ ଭାରତୀୟ ସ୍ଵାଧୀନତା, ସମାଜ ଓ ସଂସ୍କୃତି ଫୃଟବ । ଇଚ୍ଛା 
କରିଥଲେ ସେ ବ୍ୟକ୍ତିଗତ ଭାବରେ ମହାଭାରତୀୟ ସାଧନାରେ ଖୁବ୍‌ ବଡ଼ 
ହୋଇପାରିଥାନ୍ତେ । ନୀତି ଦୃଷ୍ଟିରେ ତା ତାଂକୁ ରୁଚିଲା ନାଇ । ସେଥୁପାଇଁ ସେ ଏକ 
ମହାତ୍ୟାଗ କଲେ । ପ୍ରଥମେ କଂଗ୍ରେସରେ ଏଇ ପ୍ରାଦେଶିକ ସମାଧାନର ନୀତି ଭର୍ତି 
କରିବାକୁ ସେ ଲୋଡ଼ିଲେ । ଲୋଡ଼ି ବାଧା ପାଇଲେ ¦ ପୁଣି ବାଧା ପାଇଲେ ତାହାଠାରୁ, 
ଏଇ ନୀତିରେ ଅତି ପ୍ରାଦେଶିକ -ଭାବ-ଭାବିତ ବଂଗାଳୀଂକଠାରୁ¬ ସ୍ପଷ୍ଟ ଭାବରେ 
ତତ୍‌କାଳୀନ ବଂଗାଳୀ ନେତା ସୁରେଂଦ୍ରନାଥଂକଠାରୁ । ଦୀପ୍ତିମାନ, ଦରଷ୍ଟାବୀର ମଧୁସୂଦନ 
ଏକାବେଳକେ ପଂଥା ବଦଳାଇଲେ ! ଓଡ଼ିଆଂକୁ ଆଗ ଓଡ଼ିଆ କରିବାକୁ ହେବ¬ ଏଇ 
ଶ୍ରେଷ୍ଠ ଜାତୀୟ ସାଧନାରେ ସେ ନିଜର ସର୍ବସ୍ଵ ପଣ କଲେ ! ଏପରିକି ଓଡ଼ିଆର ଶିଳ୍ପ 
ପୃଥ୍ବୀରେ ଦେଖାଇବା ପାଇଁ ସେ ଶେଷକୁ ଭିକ୍ଷୁକ ହୋଇଯାଇଥ୍‌ଲେ । ସେଇ 
ମହାପୁରୁଷଂକ ସଟ୍‌ ତିରେ ଉଦ୍‌ବୁଦ୍ଧ ହୋଇ ଓଡ଼ିଆର ଜାତୀୟ ସାଧନା ନିମଂତେ ଆଜି ବି 
ଅବକାଶ ରହିଚି । ଭଗବାନ ଆଶୀର୍ବାଦ କରଂତୁ | ପୁଣ୍ୟଶ୍ଲୋକ ମଧୁସୁଦନଂକର ପୂଣ୍ୟ 
ସୁତିରେ ଓଡ଼ିଶା ଜୀବଂତ ହେଉ । 


[ ନବଭାରତ, ମକର ୧୩୫୪, ନୂଆପୂରସ୍ଥ, ପ୍ରଥମ ବର୍ଷ ] 

୪୦୩ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଗୋପବଂଧୁ-ଶ୍ରାଦ୍ଧ 


ଆସଂତା ମିଥୁନ ୨୮ ଦିନ, ଆଷାଢ଼ ଅମାବାସ୍ୟା ଜୁଲାଇ ୧୧ ତାରିଖ ଦିନ 
ସ୍ଵର୍ଗତ ପଂଡିତ ଗୋପବଂଧୂ ଦାସଂକର ଷଷ୍ଠ ବାର୍ଷିକ ଶ୍ରାଦ୍ଧ ଦିବସ । ସେ ଦିନ ଉତ୍କଳର 
ପୁରପଲ୍ଲୀ ସର୍ବତ୍ର ତାଂକର ଶ୍ରାଦ୍ଧ ଅନୁଷ୍ଠିତ ହେବ । ତୃତୀୟ ବାର୍ଷିକ ଶ୍ରାଦ୍ଧ ଏହିପରି 
ହୋଇଥଲା | ତା'ପରେ ନାନା ଅସୁବିଧାରୁ ସେତେ ବ୍ୟାପକ ଭାବରେ ହୋଇପାରିନାହି ! 
ଆଶା କରାଯାଏ ଏଥର ଉକ୍ସଳବାସୀ ଆଗରୁ ନିଜ ନିଜ ସ୍ଥାନରେ ଏ ବିଷୟରେ ଆୟୋଜନ 
କରି ଏହି ଜାତୀୟ କାର୍ଯର ଅନୁଷ୍ଠାନଟି ସୁଂଦର କରି କରିବେ । 
ସତ୍ୟବାଦୀ ଗୋପବଂଧୂ ସେବା ସଦନରେ ସେଇ ଦିନ ଗୋପବଂଧୁ ସେବକ- 
ସମାଜ ସବ୍ର ବର୍ଷ ଯେପରି କରୁଛଂତି ସେଇ ବିଧୂ୍‌ରେ ଏ ଅନୁଷ୍ଠାନ କରିବେ । ସେଥୁପାଇଁ 
ଆଂଭେମାନେ ଉକ୍ସଳବାସୀଂକୁ ଜଣାଇ ଦେଉଅଛୁ, ଯାହାର ସୁବିଧା ହେବ ସେ 
ଗୋପବଂଧୁଂକର ମୂଳ କର୍ମ-ଭୂମି ଏଇ ସତ୍ୟବାଦୀ ଅନୁଷ୍ଠାନରେ ଯୋଗ ଦେବେ । ମାତ୍ର 
ଅମାବାସ୍ୟା ଦିନ ଉତ୍କଳରେ ସର୍ବତ୍ର ଏହି ଦିନ ପାଳିବାର କଥା । ସେଥ୍ପାଇଁ ଗୋପବଂଧୁ 
ସେବକ ସମାଜ ସଂକୀର୍ତନ ଓ ଶୋଭାଯାତ୍ରା କରି ଗୋପବଂଧୁଂକର ଶ୍ଵଶାନ ବେଦୀରେ 
ପୁଷ୍ଠାଂଜଳି ଦେବାର କାର୍ଯଟି ପରଦିନକୁ ଅର୍ଥାତ୍‌ ୧୨ ତାରିଖ ଜୁଲାଇକୁ ରଖିଦେଉଛଂତି । 
୧୨ ତାରିଖ ଜୁଲାଇ ଗୁରୁବାର । ସେଦିନ ଜଗନ୍ନାଥ ମହାପ୍ରଭୁଂକର ନବଯୌବନ ଦର୍ଶନ 
ପର୍ବ । ସେଦିନ ସତ୍ୟବାଦୀରେ ଏହି ପୂୁଷ୍ଠାଂଜଳିରେ ଯୋଗଦେବାରେ ଅନ୍ୟ ସ୍ଥାନର 
ଲୋକଂକର ଅସୁବିଧା ହେବ ନାହି ବୋଲି ଆଶା କରାଯାଏ । 
[ ନବଭାରତ, ମିଥୁନ, ୧୩୩୧ ] 


ସାଧୁବାଦ 


ଜୟପୁରର ବର୍ତମାନ ମହାରାଜା ଶ୍ରୀ ବିକ୍ରମ ଦେବ ବର୍ମାଂକୁ ଓଡ଼ିଶାର ପ୍ରାୟ ସମସ୍ତେ 
ଜାଣଂତି । ବିଶେଷରେ ସାହିତ୍ୟକମାନେ ତାଂକୁ ଭଲକରି ଜାଣିବାର କଥା | ଅନ୍ୟାନ୍ୟ 
ଭାଷା ଓ ସାହିତ୍ୟ ମଧ୍ୟରେ ଇଂରାଜୀ, ସଂସ୍କୃତ, ତୈଲଂଗ ଓ ଓଡ଼ିଆରେ ସେ ନିପୁଣ 
ପଂଡିତ। ତୈଲଂଗ ସାହିତ୍ୟ ପରିଷଦ୍‌ ତାଂକୁ ‘ସାହିତ୍ୟ ସମ୍ରାଟ” ଉପାଧ୍‌ ଦେଇ ନିଜ 
ପରିଷଦର ଯଥାର୍ଥ ଗୁଣଗ୍ରାହିତା ପ୍ରକାଶ କରିଚଂତି । ଓଡ଼ିଆରେ ଵହୁକାଳରୁ ସେ 
ସୁଲେଖକ | ମୋ ପିଲାଦିନେ ଓଡ଼ିଆରେ ଯେତେବେଳେ ନାଟକ ନଥ୍ଲା ସେତେବେଳେ 
ମୁଁ ପ୍ରଥମେ ତାଂକ ରଚିତ ‘ରାଧା-ମାଧବ ନାଟକ” ପଢ଼ି ନାଟକୀୟ ରସାସ୍ଵାଦନରେ 
ପବେଶ କରିଥ୍ବାର ଏବେ ମଧ୍ଯ ମନେଅଛି । ସାହିତ୍ୟ ଯେ ଜାତୀୟତାର ଭିତ୍ତି ଏହା ସେ 

ସ୍ଟୁ ତିଚାରଣ ୪୦୪ 


ବୂଝଂତି । ସେତିକି ନୁହେ; ସାହିତ୍ୟର ରୁଚି ଓ ଶୈଳୀ ସଂବଂଧରେ ସେ ବଡ଼ ସାବଧାନ 
ଓ ଅନୁସଂଧାନପର । ଓଡ଼ିଆ ଭାଷାରେ “ଠିକ୍‌ ବଦଳରେ ସଠିକ୍‌” ଲେଖାହେଲେ ତାଂକରି 
ଆଖି ସେଥ୍‌ରେ ପଡ଼େ । ମୁଁ ଗତ ଚଉଦ ବର୍ଷ ଓଡ଼ିଆ ସାହିତ୍ୟର ସାକ୍ଷାତ୍‌ ସଂପର୍କରେ 
ନ ଥାଇ ମଧ୍ୟ ବେଳେ ବେଳେ ଖବରକାଗଜ ସୂତ୍ରରେ ତାଂକରି ଏହି ବିକ୍ଷିପ୍ତ ଆଲୋଚନା 
ସବୁ ଦେଖୁଥାଏ । ଅବଶ୍ୟ ସେ ଦେଖା କେବଳ ହଳଦୀ ବେପାରୀ ସ୍ଵାର୍ଥବାହର ବାଟ 
ପାଷ୍ତରୁ ଦୂରରେ ଥାଇ ଗଛରେ ପାଚିଲା ଆଂବ ଦେଖି ଦେଖି ଚାଲିଲା ପରି । ମୁଁ ଦେଖି 
ଖୁସି ହେଉଥାଏ; କିଂତୁ ଆଲୋଚନାରେ ଯୋଗ ଦେବାର ସୁବିଧା ନ ଥୁବାରୁ ପ୍ରାଣରେ 
ଟିକିଏ କ୍ଷୋଭର ସଂଚାର ମଧ୍ଯ ବେଳେ ବେଳେ ହୁଏ । ବିଶେଷରେ ପାରଳାର ତତ୍ତ୍ଵସଂଧ୍ସ୍ୁ 
ପଂଡିତ ଗୋପୀନାଥ ନଂଦଂକ ପରେ ଏ ସବୁ ତତ୍ତ୍ଵରେ ଆଖ୍‌ ବୁଲାଇବା ଭଳି ଲୋକ 
ଆଉ କାହାକୁ ଦେଖିଲା ପରି ମନେ ହେଉ ନାଇ | ମୃତ୍ୟୁଂଜୟ ତଥା ଶ୍ୟାମସୁଂଦର ତ 
କାଳରେ ବହୁ ଦୂରର କଥା | ମାତ୍ର ମୋର ଧାରଣା, ଏ ସବୁର ଆଲୋଚନା ବିନା ଭାଷା 
ତଥା ସାହିତ୍ୟର ମୂଳ ଭିତ୍ତି ସୁଦୃଢ଼ ହେବ ନାଇ । ଅତୀତର ପରଂପରା ଉପରେ ସୂପ୍ରତିଷ୍ଠିତ 
ନ ହେଲେ ବର୍ତମାନର କୌଣସି ଗଠନ ଭବିଷ୍ୟତର ସୌଷ୍ଠବ ଆଡ଼କୁ ଯାଏ ନାଇ । ଏ 
କଥା ସୁଧ୍ବର୍ଗଂକୁ ବୁଝାଇବାର ଦରକାର ନାଇ । 

ସତ୍ୟବାଦୀରୁ ‘ ସତ୍ୟବାଦୀ” ନାମକ ଯେଉଁ ମାସିକ ପତ୍ର ବାହାରୁଥ୍ଲା ମୁଁ ଅନେକ 
ପରିମାଣରେ ତାହାର କାର୍ଯତଃ ସଂପାଦକ ଥ୍ଲି । ସତ୍ୟବାଦୀ ମାସିକ ପତ୍ର ପ୍ରତି ଶ୍ରୀ ବିକ୍ରମ 
ଦେବଂକର ଟିକିଏ ଆସକ୍ତି ଜନ୍ମିଯାଇଥ୍‌ଲା ପରି ବୋଧହୁଏ । ୧୯୨୧ ମସିହାରେ 
ସତ୍ୟବାଦୀ ପତ୍ର ବଂଦହୋଇଗଲା । ୧୯ ୨୪ ଜାନୁଆରୀ ଆଦ୍ୟରେ କାକନାଡ଼ା କଂଗ୍ରେସରୁ 
ଫେରିବାବେଳେ ମୁଁ ବିଶାଖାପାଟଣାଠାରେ ଶ୍ରୀ ବିକ୍ରମ ଦେବଂକ ଘରେ ଅତିଥ୍‌ ହୋଇଥୁଲି । 
ସେତେବେଳେ ସତ୍ୟବାଦୀ ପୂଣି ବାହାର କରିବା ପାଇଁ ସେ ମୋତେ କହିଥୂଲେ । ଅର୍ଥାଭାବ 
ଦୂର କରିବା ପାଇଁ ମଧ୍ଯ ସତ୍ୟବାଦୀ ନିମଂତେ କିଛି ଧନ ଆୟୋଜନ କରିବାର ପରାମର୍ଶ 
ଦେଇ ସେହି ସଂପର୍କରେ ଜୟପୁର ଯିବାଲାଗି ମତେ ଡାକିଥ୍‌ଲେ । ଜୟପୁରର ତତ୍‌କାଳୀନ 
ରାଜା ଶ୍ରୀ ରାମଚଂଦ୍ର ଦେବ ଏହି ଶ୍ରୀ ବିକ୍ରମ ଦେବଂକର ଭ୍ରାତୃଷ୍କତ୍ର । ରାମଚଂଦ୍ର ବିକ୍ରମଂକୁ 
ବଡ଼ ଶ୍ରଦ୍ଧା ଓ ଖାତିର କରୁଥ୍‌ଲେ ¦! ଏହି ଧନ ଆୟୋଜନ ଉଦ୍ଦେଶ୍ୟରେ ବିକ୍ରମ ଦେବ 
ମତେ ଥରେ ସଂଗେ ଘେନି ରାମଚଂଦ୍ର ଦେବଂକ ନିକଟକୁ ଯିବାପାଇଁ ମଧ୍ଯ ପ୍ରସ୍ତାବ 
କରିଥୁଲେ । କିଂତୁ ନାନା କାର୍ଯ ଜଂଜାଳରେ ବ୍ୟସ୍ତ ଥାଇ ସେତେବେଳେ ମୁଁ ସେ ପ୍ରସ୍ତାବ 
ଅନୁସାରେ କାର୍ଯ କରିବାପାଇଁ ଅବକାଶ ପାଇନଥ୍‌ୁଲି ! 

ଏହିଥର ୧୯୩୩ ସାଲ ମେ ମାସରେ ଚତୁର୍ଥ ଥର ଜେଲରୁ ଫେରି ମୋର କାହିଁକି 
ଦେଶର ସାହିତ୍ୟ ପାଇଁ ମନ ପ୍ରବଳଭାବରେ ଆକୃଷ୍ଠ ହେଲା । ମୁଁ ମାସିକ ପତ୍ର ପ୍ରକାଶ 
କରିବା ପାଇଁ ମନସ୍ଥ କରି ନାନା ଆୟୋଜନରେ ଲାଗିଲି । ଅନେକ ବଂଧୁ ଅବଂଧୁଂକର 
ସହଯୋଗ ମଧ୍ଯ ଭିକ୍ଷାକଲି । ଶେଷରେ ନିଜ ଉପରେ ନିର୍ଭର କଲେ ମନକୁ ସାହାଯ୍ୟ ଓ 

ସହଯୋଗ ମିଳିବ ବୋଲି ବିଚାରି କାର୍ଯଟି ଆରଂଭ କରିବି ବୋଲି ବସିଲି । ଏତିକିବେଳେ 
ଅକସ୍ଲାତ୍‌ ପତ୍ର ପାଇଲି, ଜୟପୁରର ମହାରାଜା ଶ୍ରୀ ବିକ୍ରମ ଦେବ ସାହିତ୍ୟ ବିଷୟରେ 
କିଛି କରିବା ପାଇଁ ମୋତେ ଲୋଡ଼ଚଂତି; ମୁଁ ଯାଇ ତାଂକ ସଂଗେ ଦେଖା କରିବା 
ତାଂକର ଇଚ୍ଛା । 
ବିକ୍ରମ ଦେବ ଅତି ଦୂଃସମୟରେ ଅର୍ଥାତ୍‌ ପୃଥ୍ବୀର ଆର୍ଥକ ଦୁର୍ଗତି ସମୟରେ 
ନାନା ଜଂଜାଳ ମଧ୍ଯରେ ନିକଟରେ ରାଜ୍ୟ ପାଇଚଂତି । ଏ ପରିସ୍ଥିତିରେ ତାଂକର ଆର୍ଥିକ 
ସ୍ବଚ୍ଳତା ନ ଥ୍ବାର ମୁଁ ଆଶଂକା କରିଥ୍ଲି । ତଥାପି ପତ୍ରଟି ପାଇ ମୁଁ ଜୟପୂର ଗଲି । 
ମହାରାଜା ମୋର ବହୁକାଳର ସ୍ବେହୀ । ତାଂକଠାରୁ ମୁଁ ଯେ ଆତିଥ୍ୟ ପାଇଲି ତାହା 
ତାଂକଠାରୁ ଚିରକାଳ ପାଇ ଆସିଚି । ମାତ୍ର ଏ ଆର୍ଥକ ଦୁଃସମୟରେ ସେ ମୋତେ 
ଗୋଟିଏ ସାହିତ୍ୟ ପତ୍ର ବାହାର କରିବା ପାଇଁ ପାଂଚ ହଜାର ଟଂକା ଦେବାର ଅଂଗୀକାର 
କଲେ । ଏ କ୍ଷେତ୍ରରେ ଓଡ଼ିଶା ପାଇଁ ଆହୁରି ଯଥେଷ୍ଟ ଅଧୁକ କରିବାର ଅଭିଳାଷ ଥୂଲେ 
ମଧ୍ଯ ତାହା ସେ ବର୍ତମାନ କରିବାକୁ ଅକ୍ଷମ ଥୁବାରୁ ଦୁଃଖିତ ମଧ୍ଯ ହେଲେ ! ଯାହା ହେଉ 
ଏ ୫ ହଜାର ଟଂକାଟି ମୁଁ ଗୋଟିଏ ପବିତ୍ର ନ୍ୟାସ ବୋଲି ମନେକରି ଗ୍ରହଣ କରିଅଛି । 
ସେହି ଧନରେ ଆଜି ଏ “ନବଭାରତ” ପତ୍ରଟି ବାହାରିବାର ସଂଭବ ହୋଇଅଛି। ମୁଁ 
ଏଥୁପାଇଁ ମହାରାଜା ଶ୍ରୀ ବିକ୍ରମ ଦେବଂକୁ ଆଂତରିକ କୃତଜ୍ଞତା ଓ ସାଧୁବାଦ ଅର୍ପଣ 
କରୁଅଛି । ଆଶାକରେ ଦେଶର ସୁଧୁମଂଡଳୀ ଓ ସାଧାରଣ ଦେଶବାସୀ ଏଥୁରେ ମୋର 
ସାହାଯ୍ୟ ଓ ସହଯୋଗିତା କରିବେ । ଏ କାର୍ଯରେ ବିଶ୍ଵଦେବତାଂକର ଆଶୀର୍ବାଦ ପଡୁ । 
ନୀଳକଂଠ ଦାସ 
ମିଥୁନ ସଂକ୍ରାଂତି, ସନ ୧୩୪୧ ସାଲ 
ନବ ଭାରତ, ମିଥୁନ ୧୩୪୧ 


ଗେୌପବଂଧୁ ସେବକ ସମାଜ 


ବୀରପୁରୁଷମାନେ ଦେଶ ତଥା ଜାତିର ସଂପଦ । ସ୍ଵର୍ଗତ ପଂଡିତ ଗୋପବଂଧୁ 
ଦାସ ଏ ଦେଶରେ କର୍ମବୀର ଥୁଲେ । ଓଡ଼ିଶାର ଘରେ ଘରେ ଆଜି ସେ ନାମ ସୁପରିଚିତ ! 
ତାଂକର ତିରୋଧାନ ଆଜିକି ୬ ବର୍ଷ ହୋଇଗଲା ¦ ଉକ୍କଳବାସୀ ସେ ସଂପଦ ଅଧ୍କାର 
କରିବାରେ ବିଶେଷ କିଛି କରିନାହାଂତି । ଦେଶର ଦୈନ୍ଯ ଦୃଦଦଶା ଓ କର୍ମୀର ଅଭାବ 
ଏହାର ଏକ କାରଣ ହେଲେହେଁ ଏ କାରଣରେ ମଧ୍ଯ ଏପରି ସ୍ଥାୟୀ ସଂପଦ ଉପେକ୍ଷିତ 
ହେବା ସମୀଚୀନ ନୃୁହେ । 

ମୁଁ ଯେତେବେଳେ ଲାଟ ସଭା ଛାଡ଼ି ଆସିଲି ସେତେବେଳେ ଏହି ସଂପଦର 
ବ୍ୟବହାର କନ୍ଧେ ଗୋପବଂଧୂ ସେବକ ସମାଜ ବୋଲି ଗୋଟିଏ ଅନୁଷ୍ଠାନ ସ୍ଥାପନ କରିଚି । 

ସଲ ତିଚାରଣ ୪୦୬ 


କଛ୍ଛନାରେ ସେ ଅନୁଷ୍ଠାନର ବହୁ ଭବିଷ୍ୟତ ଥୁଲେ ମଧ୍ଯ ତାହା ଏ ପର୍ଯଂତ ବିଶେଷ କିଛି 
କାର୍ଯଣର ପରିଣତ ହୋଇପାରିନାଇ । ଅନୁଷ୍ଠାନଟି ସ୍ଥାପନ କରିବା ଦିନଠାରୁ ଏ ପର୍ଯଂତ 
ମୋର ମଧ୍ଯ କୌଣସି ସୂଚିଂତିତ କ୍ରିୟା ପରଂପରା ନିମଂତେ ନିଜର ସ୍ଥିତି ଦୃଢ଼ ରହିନାଇ । 
ଏବେ କିଛି ଦିନ ହେଲା ଦେଶରେ ବିଶେଷତଃ ଉତ୍କଳରେ ପରିସ୍ଥିତି ଶୀଘ୍ର ବଦଳି ଯିବାର 
ଆଶା ହେଉଛି । ଉତ୍କଳ ସ୍ଵତଂତ୍ର ପ୍ରଦେଶ ହେବାର ସଂଭାବନା ମଧ୍ଯ ଦେଖାଯାଏ । 
ଏତେବେଳେ ଜାତିର ବୀରପୂରୁଷଂକ ନାମରେ କିଛି ସ୍ଥାୟୀ କାର୍ଯ ଆରଂଭ କରିବାର 
ପ୍ରକୃଷ୍ଟ ଅବକାଶ ବୋଲି ମନେହୁଏ । 

ଉତ୍କଳର ଆର୍ଥୁକ ଦାରିଦ୍ର୍ୟ ବିଷୟରେ ବିଶେଷ କିଛି କହିବାର ନାଇ । ପୁଣି ଜାତିକୁ 
ଜୀବଂତ ଓ ଜାଗ୍ରତ ରଖିବାକୁ ହେଲେ ସାହିତ୍ୟ ଶିକ୍ଷା, ଅନୁସଂଧାନ ଓ ପ୍ରଚାର ଏକାଂତ 
ଆବଶ୍ୟକ ! ସେଥ୍ପାଇଁ ବିଶ୍ଵଭାରତୀ (Unversity) ନିତାଂତ ପ୍ରୟୋଜନ ! ଆଦର୍ଶ 
ଶିକ୍ଷାମଂଦିର ଓ ଆଦର୍ଶ ଶିକ୍ଷକ ତଥା ଅଧ୍ୟାପକ ବଡ଼ ଦରକାର ! ମୁଁ ଏହି ଗୋପବଂଧୁ 
ସେବକ ସମାଜୁକୁ ସୁଦୃଢ଼ ଭିତ୍ତି ଉପରେ ସ୍ଥାପନ କରି ଏହି ଜାତୀୟ କାର୍ଯ କରିବାର 
କଳ୍ପନା ଆଜି ଦେଶବାସୀଂକୁ ସ୍ପଷ୍ଟଭାବରେ ଜଣାଇଦେଉଅଛି । 

( ୧) ଦେଶରେ ଶିକ୍ଷା ସଂସ୍କୃତିର ପ୍ରତିଷ୍ଠା ଓ ପ୍ରଚାର ନିମଂତେ, ପ୍ରଚାରକ ଶିକ୍ଷକ 
ଓ ଅଧ୍ୟାପକ ରୂପେ ବ୍ୟବହାରରେ ଆସିବା ପାଇଁ ନିୟମିତ ଓ ନିଦଦିଷ୍ଟ ବେତନରେ ଏହି 
ସେବକ ସମାଜ ଗଢ଼ିବାକୁ ହେବ ! ଆଂଭେମାନେ ଅଳ୍ପ ବେତନରେ କର୍ମଚାରୀ ରଖିବାକୁ 
ସରକାରଂକୁ କହୁ । ସରକାର ହୁଏତ ନାନା କାରଣରୁ ତାହା କରିପାରୁନାହାଂତି । ଏଣୁ ଏ 
କ୍ଷେତ୍ରରେ ଆଂଭମାନଂକୁ ଆଦର୍ଶ ଦେଖାଇ ସରକାରଂକ ସହଯୋଗ ଲୋଡ଼ିବାକୁ ହେବ । 
ଆଂଭେମାନେ ଏହିପରି ସେବକମାନଂକ ଦ୍ଵାରା କୌଣସି ନିଦଦିଷ୍ଟ ଶିକ୍ଷା ମନ୍ଦିର, ପ୍ରଚାର 
ସଂଘ ଓ ବିଶ୍ଵଭାରତୀୟ କାର୍ଯ ଆରଂଭ କଲେ, ସରକାରଂକ ସହଯୋଗ କରିବାରେ 
ଅସୁବିଧା ଆପତ୍ତି ହେବାର କଥା ନୁହେ ! ଧର ଅଧ୍ୟାପକମାନଂକ ପାଇଁ ସାଧାରଣତଃ 
ଦେଢ଼ ଶହରୁ ଅଢ଼େଇଶ ଟଂକା, ଉଚ୍ଚ ଶ୍ରେଣୀର ଶିକ୍ଷକମାନଂକ ପାଇଁ ୬୦ରୁ ୧୨୦ 
ଟଂକା ଓ ସାଧାରଣ କର୍ମୀ ତଥୀ ପ୍ରଚାରକମାନଂକ ପାଇଁ ୨୫ ରୁ ୫୦ ଟଂକା ବା 
ଏହିଭଳି ଜିବି ନିୟମରେ ଏହି ସେବକ ସମାଜକୁ ଗଢ଼ିପାରିଲେ ଦେଶରେ ଶିକ୍ଷା ଓ 
ସଂସ୍କୃତି ପ୍ରଚାରର ପଂଥା ସୁଗମ ହେବ; ସରକାର ଆଂଭମାନଂକ ସଂଗେ ସହଯୋଗ 
କଲେ ସରକାରଂକର ଏଥ୍‌ରେ ଅସୁବିଧା ହେବ ନାଇ । ଏ ଗଲା ସେବକ ସମାଜର 
ଉଦ୍ଦେଶ୍ୟ । 

( ୨) ଏହି ଉଦ୍ଦେଶ୍ୟ ସାଧନ କରିବାକୁ ଅଂତତଃ ୨୦ ଲକ୍ଷ ଟଂକା ଦରକାର 
ହେବ । ଏଥ୍ମଧ୍ଯରୁ ଆଂଭେମାନେ ଅଂତତଃ ୫୧୦ ଲକ୍ଷ ଟଂକା ପର୍ଯନ୍ତ ଉଠାଇ କାର୍ଯଟି 
ଆରଂଭ କଲେ ସରକାର ଅର୍ଥ ସାହାଯ୍ୟ କରିବେ ଓ ସହଯୋଗ ମଧ୍ଯ କରିବେ । ଏପରି 
କରିବା ସରକାରଂକର କର୍ତବ୍ୟ, ତାହାହିଁ କହିବାର ଅଭିପ୍ରାୟ । 

୪୦୭ ପଂଡିତ ନୀଳକଂଠ : ଦରଷ୍ପାପ୍ଯ ରଚନାବଳୀ 


ଅବଶ୍ୟ ବିଶ୍ଵଭାରତୀ ଯେ କରିବାକୁ ହେବ ଓ ଆଂଭମାନଂକୁ ପ୍ରଥମରୁ ୫ ଲକ୍ଷ 
ଟଂକା ଉଠାଇବାକୁ ହେବ ତାହା କଳ୍ପନା କରି କେହି ଯେପରି ଏ ଦେଶର ପରିସ୍ଥିତି କଥା 
ଭାବି ଭୀତ ନ ହୁଅଂତି । ପଂଡିତ ଗୋପବଂଧୁ ମଲାବେଳେ ସୁ ତି ପାଇଁ ଲକ୍ଷେ ଟଂକାର 
କଳ୍ପନା କରାଯାଇଥୁଲା |! ଯଦି ଅଂତତଃ ସେତିକି ହୋଇପାରେ ତେବେ ମଧ୍ଯ କାର୍ଯ ଯେ 
ଯଥେଷ୍ଟ ଅଗ୍ରସର ହେବ ଏଥୁରେ ସଂଦେହ ନାଇ ! ତାହାହେଲେ ବିଶ୍ଵଭାରତୀୟ କାର୍ଯ 
ସରକାରଂକ ଉପରେ ପକାଇଦେଇ ସେଥ୍ପାଇଁ ସରକାରଂକଠାରୁ ସମସ୍ତ ଅର୍ଥ ଦାବି 
କରିବାକୁ ହେବ । ମାତ୍ର ଦେଶରେ ଶିକ୍ଷା ସଂସ୍କୃତି ଓ ପ୍ରଚାର ପାଇଁ ବିଶାଳ ଉନ୍ମୁ ଖତା ଓ 
ପ୍ରଶସ୍ତ ଷ୍ଷେତ୍ର ପ୍ରସ୍ତୁତ ନ କଲେ କାହାରି ପାଖେ ଦାବି କରିବା ମଧ୍ଯ ସୁଂଦର ଦିଶିବ ନାଇ । 

ଏହି ସମାଜର ମୂଳ ନେତୃତ୍ଵ କରିବା ନିମଂତେ ପ୍ରଥମେ ସମସ୍ତ ଉତ୍କଳର ଲୋକ 
ନେବାକୁ ହେବ । ସେମାନେ ପ୍ରତ୍ୟେକେ ପ୍ରଥମ ବର୍ଷ ୬୦ ଟଂକା କରି ଦେବେ, ତା'ପରେ 
ବର୍ଷକୁ ୧୨ ଟଂକା ହିସାବରେ ଦେବେ । ଏହିଭଳି ମୂଳ ନେତାଂକ ସଂଖ୍ୟା ଏକ ଶହ 
ହେବା ସଂଗେ ସଂଗେ ଅନୁଷ୍ଠାନଟି ବିଧ୍ମତେ ଆରଂଭ କରିବାକୁ ହେବ ଓ ଦେଶରେ 
ଥୁବା ଧନୀମାନଂକଠାରୁ ଅର୍ଥ ସାହାଯ୍ୟ ଘେନି ସେବକ ସମାଜ ଭଲକରି ପ୍ରତିଷ୍ଠା କରିବାକୁ 
ହେବ ! ଉପରେ ଯେଉଁ ସେବକମାନଂକର କଥା କୁହାଯାଇଚି ସେମାନେ ଏହି ଅନୁଷ୍ଠାନର 
କାର୍ଯକାରୀ ସମିତି ଗଠନ କରିବେ ! ମୂଳ ନେତା ତଥା ବଡ଼ ବଡ଼ ସାହାଯ୍ୟକର୍ଭାମାନେ 
ହିଁ କାର୍ଯକାରୀ କମିଟିକୁ ସଭ୍ୟ ପଠାଇବେ । ସେବକମାନେ ମୁଖ୍ୟତଃ ପାଣ୍ଟି ତୁଥା କାର୍ଯର 
ପରିଚାଳନା କଲେ ମଧ୍ଯ ମୂଳ ନେତା ବା ବଡ଼ ବଡ଼ ସାହାଯ୍ୟଦାତାମାନଂକ ପ୍ରତ୍ୟକ୍ଷରେ 
ଏପରି କରାଯିବ, ତାହାହିଁ ଏପରି କରିବାର ଉଦ୍ଦେଶ୍ୟ । 

ଆସଂତା ଗୋପବଂଧୁ ଶ୍ରାଦ୍ଧ ଦିନଠାରୁ ଏ କାର୍ଯ ଆରଂଭ କରିବାର ମନସ୍ଥ 
କରାଯାଇଛି । ଆଶା କରାଯାଏ, ଦେଶବାସୀ ଏଥ୍‌ରେ ପ୍ରାଣିତ ହେବେ ଓ ସାହାଯ୍ୟ 
ସହଯୋଗ ଦେଇ ଏହାକୁ କାର୍ଯସରେ ପରିଣତ କରିବାରେ ବ୍ରତୀ ହେବେ । 

କହିରଖେ ବର୍ତମାନ ସେବକ ସମାଜର ମୁଁ ସଭାପତି ଅଛି ଓ ସାଖିଗୋପାଳସ୍ଥ 
ଗୋପବଂଧୂ ସେବାସଦନର ଶ୍ରୀମାନ୍‌ ଜଗନ୍ନାଥ ରଥ ସଂପାଦକ ଅଛଂତି । ନୂଆ ସମାଜ 
ଗଢ଼ା ହବା ପର୍ଯଂତ ଏମାନେ ଅସ୍ଥାୟୀ ଭାବେ କାର୍ଯ କରିବେ । 

ଆଉରି ଏକ କଥା । କହିଅଛି, ଜୟପୁର ମହାରାଜା ଶ୍ରୀ ବିକ୍ରମ ଦେବ ମୋତେ 
ଗୋଟିଏ ସାହିତ୍ୟ ପତ୍ର ପାଇଁ ୫ ହଜାର ଟଂକା ଦାନ କରିଛଂତି ।” ତାହା ସେ ମୋତେ 
ବ୍ୟକ୍ତିଗତ ଭାବରେ ଦେଇଚଂତି ¦ ହେଲେହେଁ, ମୁଁ ସେ ଅର୍ଥର ବରାବର ହିସାବ ରଖୁଚି ¦ 
ମନସ୍ଥ କରିଚି, ଯେଉଁ ଦିନ ଏକ ଶହ ମୂଳ ନେତାଂକୁ ଘେନି ସେବକ ସମାଜର ସ୍ଥାୟୀ 
କାର୍ଯ ଆରଂଭ ହେବ ସେହି ଦିନ ମୁଁ ଏହି ୫ ହଜାର ଟଂକାରେ ହୋଇଥୁବା ସମସ୍ତ ସମ୍ପରି 
ହିସାବ ସହିତ ସେହି ସମାଜ ହାତରେ ଅର୍ପଣ କରିବି ! 

[ ପ୍ରଥମ ବର୍ଷ ନଜ ଭାରତ, ମିଥୁନ ୧୩୪୯ ]} 

୪୦୮ 


ଆଲୋଚନା 


[ମନସ୍ବୀ ରାମଚଂଦ୍ର ] 


ସତ୍ୟବାଦୀ ସ୍କୁଲର ଅନ୍ୟତମ ପ୍ରତିଷ୍ଠାତା କର୍ମୀ ରାମଚଂଦ୍ର ରଥ ଆଉ ଇହଧାମରେ 
ନାହାଂତି । ସତ୍ୟବାଦୀ ସ୍କୁଲ ଉତ୍କଳରେ ସୁପରିଚିତ ଥୁଲା । ମାତ୍ର ରାମଚଂଦ୍ରଂକୁ ହୁଏତ 
ଅନେକେ ଜାଣି ନ ଥ୍ବେ | ମାନବ ସମାଜର ପ୍ରଗତିରେ ଏଇଭଳି ସାଧୁ ମନସ୍ବୀ ନିଷ୍ଠାପର 
କର୍ମୀଂକ ବ୍ୟକ୍ତିତ୍ଵ ଓ କର୍ମର ପ୍ରଭାବ ପ୍ରଛନ୍ନ ରହିଯାଏ । ହେଲେହୈ ସେହିମାନେ ହିଁ 
ଯଥାର୍ଥରେ ପ୍ରଗତିର ବିଧାତା ଓ ନିୟଂତା । ସେଇଁଧାରେ ହିଁ ଯଥାର୍ଥ ଆତ୍ମତ୍ୟାଗ, ଯଥାର୍ଥ 
ସାଧୁତା ଓ ଯଥାର୍ଥ କର୍ମନିଷ୍ଠା । 

ରାମଚଂଦ୍ର ମୋର ପାଂଚ ଛଅ ବର୍ଷ କନିଷ୍ଠ । ପୁରୀର ଯେଉଁମାନେ ଶ୍ରେଷ୍ଠତମ 
ବ୍ରାହ୍ମଣ ବୋଲି ନିଜକୁ ମନେକରଂତି, ସେଇ କୁଳରେ ସତ୍ୟବାଦୀ ପାଖ ବିଶ୍ଵନାଥପୁର 
ଶାସନରେ ତାଂକର ଜନ୍ମ । ସେ କାଳେ କୌଣସି ବ୍ରାହ୍ମଣ ଘରେ ଅନ୍ତ ଗ୍ରହଣ କରିବା 
ତାଂକ ପକ୍ଷରେ ନିଷିଦ୍ଧ ଥଲା । ସମସ୍ତେ ତାଂକ ଘରେ ଖାଇବେ ସେ କାହାରି ଘରେ 
ଖାଇବେ ନାହି ଏହାହିଁ ରୀତି । ହେଲେହେଁ ରାମଚଂଦ୍ର ଅତ୍ୟଂତ ଗରିବ ପରିବାରର 
ସଂତାନ ।! କାଲିପରି ମନେଅଛି, ପୁରୀ ଜିଲ୍ଲା ସ୍ବୁଲର ତଳ ଶ୍ରେଣୀରେ ରାମଚଂଦ୍ର 
ପଢ଼ୁଥାଂତି । ହାତରେ ରାଂଧୁ ଖାଇଲେ ମଧ୍ଯ, ଅର୍ଥାଭାବରେ ପଢ଼ା ଛାଡ଼ିବାର ବେଳ 
ଆସିଲା ! ସ୍ଵର୍ଗୀୟ ପଂଡିତ ଗୋପବଂଧୂଂକ ସଂଗେ ସେତେବେଳେ ମୋର ସଂପର୍କ 
ହୋଇଥଲା । ମୁଁ ଦେଖିଚି, ପଂଡିତ ଗୋପବଂଧୁ ଶ୍ରମର ମହନ୍ତ ବିଷୟରେ ବୁଝାଇ ଦେଲେ । 
କର୍ମୀ ବାସୁଦେବ ମହାପାତ୍ର ମଧ୍ଯ ରାମଚଂଦ୍ରଂକ ସଂଗେ ସମାନ ଅବସ୍ଥାରେ ଥାଇ ସେ 
ଉପଦେଶ ଶୁଣିଲେ ! ତହିଁ ଆରଦିନଠାରୁ ରାମଚଂଦ୍ର ବାସୁଦେବ ଦୁହେଁ ଦୁଇବେଳା ପୂରୀ 
ଷ୍ଟେସନରୁ ବୋଝ ବୋହି, ସେଇ ମଜୃରିରେ ନିଜନିଜର ଖର୍ଚ୍ଚ ଚଳାଇଲେ ¦ ସେଇ 


YY 


ସମୟରେ ମୁଁ ନିଜେ ଦେଖିଚି, ଥରେ କୁଳୀନଶ୍ରେଷ୍ଠ ରାମଚଂଦ୍ବ ଛଅ ପଇସା ମଜୁରି 


ot 


ଲାଗି ଗୋଟିଏ ଶୁଖୁଆ ପଟ ଷ୍ଟେସନରୁ ସହର ଭିତରକୁ ମୁଂଡରେ ବହିନେଇଥ୍‌ଲେ । 


୫“ 


ମହାରାଜା ପ୍ରଥମେ ୫ ହଜାର ଟଂକାର ପ୍ରତିଶ୍ରୁତି ଦେଇଥ୍‌ଲେ । ତା'ପରେ ଆମ 
' କଟକର କୌଣସି ଦୁରଭିସଂଧ୍ପର ଲୋକେ ତାଂକୁ ମତାଇଦେଲେ ଯେ “ବିପ୍ଲବୀ” 
ନୀଳକଂଠଂକୁ ତୁମେ ସାହାଯ୍ୟ କଲେ ଇଂରେଜ ସରକାର ତୁମ ରାଜ୍ୟକୁ ଛଡ଼ାଇ 
ନେବାର ସଂଭାବନା ଅଛି । ବୋଧହୁଏ ସେଥ୍‌ରେ ଭୀତ ହୋଇ ୩ ହଜାର ଟଂକାରୁ 
ଅଧ୍ଙ ଆଉ' ଦେଇନାହାଂତି । 

ସେ ଯେଉଁ ବର୍ଷ ମାଟ୍ରିକୁଲେସନ୍‌ ପାସ୍‌ କଲେ ( ୧୯୧୧), ମୁଁ ସେଇ ବର୍ଷ ଏମ୍‌.ଏ. 
ପାସ୍‌ କରି ଆସି ସତ୍ଯବାଦୀରେ ଯୋଗ ଦେଇଥ୍‌ଲି । ରାମଚଂଦ୍ର ପୂରୀ କଚେରିରେ 
ଆପ୍ରେଂଟିସ୍‌ ରୂପେ ଗୃହୀତ ହୋଇ ଅଳ୍ପ ଦିନ ମଧ୍ୟରେ ଖୋରଧାରେ ପେସ୍କାର ହେଲେ 
ଦରମା ମାସକୁ ଟ୩୫ ।! ମୁଁ ଶୁଣି ସୁଖୀ ହେଲି । ମାତ୍ର ହଠାତ୍‌ ପତ୍ର ପାଇଲି, ସେ 
ସତ୍ୟବାଦୀରେ ଶିକ୍ଷକ ରୂପେ ଯୋଗ ଦେବାକୁ ଚାହାଂତି । ବିସ୍ତିତ ହେଲି । ୪ର୍ଥ ଶ୍ରେଣୀ 
ଫିଟି ନ ଥାଏ, ୧୯୧୨ ଜାନୁଆରୀ ପହିଲାରୁ ଫିଟିବ । ମୁଁ ମାଇନର ସ୍କୁଲରେ ଥାଏ। 
ଆଉ ଶିକ୍ଷକ ପାଇଁ ସେତେବେଳେ ଟଂକା କାହୁଁ ଆସିବ ? ଗୋପବଂଧୁ ମୟୂରଭଂଜରେ 
ରାଜଓକିଲ ଥାଆନ୍ତି । ତାଂକ ସଂଗେ ପରାମର୍ଶ କରି ଆମର ଆର୍ଥିକ ଅବସ୍ଥା ଦୃଷ୍ଟିରୁ ମୁଁ 
ରାମଚଂଦ୍ରଂକୁ ମନା କରି ନିବର୍ତାଇ- ଅଂତତଃ କିଛି ଦିନ ହେଲେ ତକାଇବା ପାଇଁ ଚିଠି 
ଲେଖିଲି । ସେ ଚିଠି ପାଇ ଆଉ ଉତ୍ତର ବି ଦେଲେ ନାହି । ହଠାତ୍‌ ଜାନୁଆରୀ ପହିଲାରେ 
ଆସି ନିଜେ ହାଜର ହୋଇଗଲେ । ପଚାରିବାରୁ ଧୀର ଭାବରେ କହିଲେ, “ସେ କାମରେ 
ମୁଁ ରହିଲି ନାହି । ଇସ୍ତଫା ଦେଇ ଆସିଲି । ସେଠାରେ ଚରିତ୍ର ଖରାପ ହୋଇଯାଂତା ¦”? 
ପରେ ତାଂକଠାରୁ ଜାଣିଲି, କୌଣସି କାମ କରିଦେବା ଲାଗି ଜଣେ ଦିନେ ତାଂକୁ ଟଂକାଟିଏ 
ଲାଂଚ ଯାଚିଲା । ସେ ତାହା ବହୁ କଷ୍ଟରେ ନେଇଗଲେ । ପରଦିନ ଜଣେ ବିଶିଷ୍ଟ ସଂମାନିତ 
ଲୋକ ଆସି ଟଂକାଟିଏ ଯାଚିଲେ । ନାହି କରିବାରୁ ବୁଝାଇ ବସିଲେ ଯେ, ଏ କାର୍ଯରେ 
ଏପରି ନେବାକୁ ହୁଏ, ଏହା ଖରାପ ନୁହେ, ଇତ୍ୟାଦି । ରାମଚଂଦ୍ର ସେତିକିରେ ନିଜର 
ଭବିଷ୍ୟତ ଶୃନ୍ଯ ଦେଖିଲେ । କାମରୁ ସଂଗେ ସଂଗେ ଇସ୍ତଫା ଦେଲେ । 

ରାମଚଂଦ୍ରଂକର ବଡ଼ ପରିବାର । ବୃଦ୍ଧ ପିତାମାତା ରଣଭାରରେ ଆକ୍ରାନ୍ତ । ଅର୍ଜନ 
ପାଇଁ ପୁଅକୁ ଆଶାକରି ବସିଥାଂତି । କିଂତୁ ରାମଚଂଦ୍ର ଆସି ସତ୍ୟବାଦୀରେ ମାସିକ ଛଅ 
ଟଂକା ମାତ୍ର ଭତ୍ତାରେ ନିଜ ଜୀବନର ସାର୍ଥକତା ଦେଖିଲେ । ସାରା ଜୀବନର ଦାରିଦ୍ର୍ୟ 
ମଧ୍ଯରେ ମଧ୍ଯ ଏ ଦୃଢ଼ତା ତାଂକର କେଵେ ଲୁଚି ନାହିଁ । 

ସତ୍ୟବାଦୀ ସ୍କୁଲର ଯେତେ ଦିନ ଚିହୁବର୍ଣ ଥୁଲା, ସେତେ ଦିନ ସେ ସତ୍ୟବାଦୀ 
ଛାଡ଼ିନାହାଂତି । ସତ୍ୟବାଦୀ ଛାପାଖାନା ଯେତେ ଦିନ ଯାଏ ସତ୍ୟବାଦୀ ବିଦ୍ୟାଳୟର 
ଥୁଲା, ସେତେ ଦିନଯାଏ ରାମଚଂଦ୍ର ସତ୍ୟବାଦୀର ଅନ୍ୟାନ୍ୟ କର୍ମୀଂକ ସହିତ ସେଇ 
ଛାପାଖାନାର ଶ୍ରୀବୃଦ୍ଧିରେ ପ୍ରାଣପଣେ ଲାଗିଥ୍‌ଲେ । କେତେ କାଳ ପାଇଁ ଛାପାଖାନାର 
ମାନେଜର ହୋଇ ସେ ଅନୁଷ୍ଠାନଟିକୁ ଦୃଢ଼ ଓ ବଳିଷ୍ଠ କରି ଗଢ଼ିଥ୍‌ଲେ । 

ଆମତ୍ମସଂଧାନର ଜ୍ଞାନ ତାଂକର ବରାବର ଅକ୍ଷୁଣ୍ଡ ଥ୍ଲା । ଛାପାଖାନା ଛାଡ଼ି ମଧ୍ଯ 
ସେ ପଂଡିତ ଗୋପବଂଧୁଂକ ମୃତ୍ୟୁ ପରେ ଆଉ କିଛି ଦିନ ପର୍ଯଂତ ସତ୍ୟବାଦୀରେ ନିଷ୍ଠା 
ଧରି ପଡ଼ି ରହିଥ୍‌ଲେ ! ମାତ୍ର ଦରିଦ୍ରତା ଓ ଅତ୍ୟଧ୍କ ରଣଭାର ଆଉ ସହି ନ ପାରି 
କଟକ ଚାଲି ଆସିଲେ । କେତେ ଦିନୁ କଟକରେ ଛାତ୍ରମାନଂକର ଗୃହ ଶିକ୍ଷକତା କରି 
ପରେ ଶ୍ରୀଯୁକ୍ତ ଗୋପାଳଟଂଦ୍ର ପ୍ରହରାଜଂକ ‘ଭାଷାକୋଷ”ରେ ସହକର୍ମୀରୂପେ କାର୍ଯ 

କରୁଥ୍‌ଲେ । ସେ କାର୍ଯ ତାଂକର ଶେଷ ହୋଇନାହି । ପରିବାରର ରଣଭାର ମଧ୍ଯ ଲଘୁ 
ହୋଇ ନାହିଁ । ଗୋପାଳବାବୁ ଆଜି ତାଂକୁ ଝୁରି ହେଉଛଂତି ! ପରିବାର ଆଜି ରାମଚଂଦ୍ରଂକୁ 
ହରାଇ ଅନାଥ ! 

ଛାତ୍ର ହୁଅଂତୁ, ସହକର୍ମୀ ହୁଅଂତୁ, ବଂଧୁ ବା ସହଚର ହୁଅଂତୁ, ଯେ ରାମଚଂଦ୍ରଂକ 
ସଂପର୍କରେ ଆସିଚଂତି, ସେ ତାଂକର ବ୍ୟକ୍ତିତ୍ଵ ଓ ଚରିତ୍ରର ଦୃଢ଼ତା, ଗଭୀର ଆମ୍ମସଂମାନ 
ଜ୍ଞାନ, ପ୍ରକୃତିର ମଧୂରତାରେ ମୁଗ୍ଧ ହୋଇଥ୍‌ବେ । ବିଷୟ ଜ୍ଞାନ ଓ ଚିଂତା ଚତୁରତା, 
ସଂସ୍କାର କ୍ରିୟାରେ ଗଂଭୀର ଓ ସୁଦୃଢ଼ ପ୍ରବଣତା, କ୍ଷିପ୍ର ବିବେଚନା ଓ ନିର୍ବାଚନରେ 
ବିଚକ୍ଷଣତା ପ୍ରଭୃତି ଦୁର୍ଲଭ ଗୁଣମାନ ରାମଚଂଦ୍ରଂକ ଷୀଣ ବପୂଷ୍ଠଵ୍‌ ବ୍ୟକ୍ତିତୃକୁ ସୁଂଦର ଓ 
ଉଦାର କରି ରଖିଥ୍ଲା । ଲୋକଚକ୍ଷୁର ଅଂତରାଳରେ ତାହା ଏବେ ଚିରଦିନ ପାଇଁ ଲୁପ୍ତ 
ହୋଇ, ଆମତ୍ୟାଗବ୍ରତ ଉଦ୍‌ଯାପନ କରିଅଛି । 

ସତ୍ୟବାଦୀ ସ୍କୁଲ ଏକ ରକ୍ଷଣଶୀଳ କେଂଦ୍ରରେ ଆରଂଭ କରାହୋଇଥ୍‌ଲା ! ଛାତ୍ରଂକ 
ଭିତରେ ଆହାରାଦିରେ ଜାତି ଧର୍ମଭେଦ କରିବା ଅସଂଗତ ବୋଲି ସେଠାରେ କାର୍ଯରେ 
ପ୍ରଚାର କରାହେଲା ! ସମସ୍ତଂକୁ ଏକା ଘରେ ଏକ ପଂକ୍ତିରେ ଖାଇବାକୁ ଦିଆହେଲା । 
ପୁରୀର ବ୍ରାହ୍ମଣମାନେ ପ୍ରତିବାଦ କଲେ । ପ୍ରତିବାଦ ଘୋର ବିଦ୍ଧେଷରେ ପରିଣତ ହେଲା । 
ମୁଁ ସେତେବେଳେ ବେ ଦାଢ଼ି ନିଶ ରଖିଥ୍‌ଲି । ପୁରୀର ମୁକ୍ତିମଂଂଡପ ପଂଡିତମାନେ ତାକୁହି 
ବାହାନା କରି ମତେ ସମାଜରୁ ବାହାର କରିଦେବାର ଘୋର ଉଦ୍ୟମ ଓ ଆୟୋଜନ 
କଲେ । ରାମଚଂଦ୍ର ସେତେବେଳେ ନୀତିର ଦୃଢ଼ତାରେ ମୋର ଏକମାତ୍ର ସହଚର । 
ସେଥ୍ପାଇଁ ସମାଜର ତୀବ୍ରତା ମଧ୍ଯ ତାଂକ ଉପରେ ଅଧୁକ ପଡ଼ିଥ୍ଲା । ସେଇସବ୍ଧ ପ୍ରତିବାଦ 
ଓ ତୀବ୍ରତ୍ୟ ଘଦ।ଭୂତ ହୋଇ ସତ୍ଯବାଦୀର ବୃହତ୍‌ ସ୍କୁଲଘର ଓ ପୁସ୍ତକାଳୟ ପୋଡ଼ି 
ଭସ୍ଟସାତ୍‌ କରିଥୁୂଲା । କିଂତୁ ଏକମାତ୍ର ରାମଚଂଦ୍ର ସେତେବେଳେ ଏ ସମସ୍ତ ଭିତରେ 
ମୁଂଡ ଟେକି ନୀତିର ଦୃଢ଼ତା ଓ ଗର୍ବିତ ଦୈନ୍ୟରେ ଠିଆ ହୋଇ ରହିଥ୍‌ଲେ | 

୧୯୧ ୨ ଖ୍ରୀଷ୍ଟାବ୍ଦରେ ଜଗନ୍ନାଥଂକ ନୂଆ କଳେବର । ସେ ବର୍ଷ ରଥଯାତ୍ରାର ଜନତା 
ଆଉ କେବେ ହୋଇ ନାହିଁ । ସେପରି ବିସୂଚିକା ମଧ୍ଯ ପୁରୀ ଆଉ କେବେ ଦେଖି ନାହି । 
ସେ ବିସୂଚିକା ମଫସଲର ଗ୍ରାମମାନଂକରେ ରଂଧ୍ରେ ରଂଧ୍ରେ ପଶିଯାଇ ଅତି ପ୍ରବଳ 
ହୋଇଥଲା । ସେତେବେଳେ ମଧ୍ଯ ରାତି ଦିନ ଜୁଲାଇ ମାସର ଖରା ବର୍ଷାରେ ସମାନ 
ଭାବରେ ଏକମାତ୍ର ରାମଚଂଦ୍ରଂକ ସଂଗେ ଗ୍ରାମେ ଗ୍ରାମେ ବ୍ରଲି ରୋଗୀସେବା କରିବା 
କଥା ଆଜି ମନେପଡ଼ୁଚି । ଆଜି ରାମଚଂଦ୍ର ଚାଲିଗଲେ । କିଂତୁ ସେ ବ୍ୟକ୍ତିର, କର୍ମନିଷ୍ଠା 
ଓ ଆମ୍ଲତ୍ୟାଗର ପ୍ରଭାବ ଜୀବଂତ ରହିଚି ବୋଲି ମନେହୁଏ ।! ରାମଚଂଦ୍ର, ତୁମେ ନିଜେ 
ନିଃସଂତାନ, ବିଧବାଂକୁ ଗୋଟିଏ ବୃହତ୍‌ ଦରିଦ୍ର ପରିବାରରେ ଛାଡ଼ିଗଳ ! ଯାଅ, କିଂତୁ 
ତୁମରି ପରି ନୀରବ, ଆମ୍ତ୍ୟାଗୀ, ନିଷ୍ଠାପର, ମନସ୍ଵୀ ଯତିହିଁ ଏ ଜଗତରେ ପ୍ରଗତିର 
ଯଥାର୍ଥ ପୀଠ । ନୀଳକଂଠ ଦାସ 

[ନବଭାରତ, କୁମ୍ଭ ୧୩୪୧ ] 

୪୧୧ 


ସ୍ବର୍ଗତ ପ୍ରଚାରକ ଅନଂତ ମିଶ୍ର 


ଅନଂତ ମିଶ୍ରେ ଚାଲିଗଲେ । ଏହି ମେ ମାସ ୬ ତାରିଖରେ ତାଂକର ପରଲୋକ 
ହେଲା । ଉତ୍କଳର ଜାତୀୟ ଆକାଶରୁ ଗୋଟିଏ ଅତି ଉଜ୍ଜଳ ନକ୍ଷତ୍ର ଲିଭିଗଲା । ତାଂକର 
ବୟସ ହୋଇ ନ ଥୁଲା । ୧୮୮୪ ଅକ୍ଟୋବର ମାସରେ ତାଂକର ଜନ୍ମ । ବୟସ ମାତ୍ର 
୫୨ ବର୍ଷ ୬ ମାସ । ସେ ଆଜକୁ ୨୫ ବର୍ଷରୁ ଅଧୁକ କାଳ ବିପତ୍ନୀକ ଥଲେ | ଏକମାତ୍ର 
ପୁତ୍ର ଛଡ଼ା ସଂସାରରେ ଯାହାକୁ ନିଜର କହଂତି ସେପରି ତାଂକର ଆଉ କେହି ନଥ୍ଲା । 
ଯେଉଁମାନେ ତାଂକ ଭିତର କଥା ଜାଣଂତି ସେମାନେ ବୁଝିଥ୍‌ବେ ଯଥାର୍ଥ ନିଷ୍ଠାମ 
ସ୍ଵଦେଶପ୍ରାଣତାରେ ଜୀବନର ଶେଷ ଦିନ ଯାଏଁ ସେ କର୍ମ ଓ ଚିଂତା-ତପୂର ଥୂଲେ । 
ମାତ୍ର ମୃତ୍ୟୁର କାରଣ ଅଭାବ- ସ୍ଵଚ୍ଂଦ ଶାରୀରିକ ବ୍ୟବସ୍ଥା ନିମଂତେ ଏକାଂତ ଅଭାବ ! 
ସିଂହଭୂମ ପାଇଁ ତାଂକର ପ୍ରାଣ ଚିରଜାଗ୍ରତ ଓ ବ୍ୟାକୁଳ ଥ୍ଲା। ସେହି ସିଂହଭୂମି 
କର୍ମରେ ଆଜକୁ ପ୍ରାୟ ଦଶ ବର୍ଷ ପୂର୍ବେ ସେ ନିଜର ଯତ୍‌କିଂଚିତ୍‌ ପୈତୃକ ସଂପରି ମଧ୍ଯ 
ପଣ କରିସାରିଥ୍‌ଲେ । ଗ୍ରାମରେ ରହିବାର ଘର ମଧ୍ଯ ଏବେ ତାଂକ ନିଜର ନଥ୍‌୍ଲା। 
ଉତ୍ତମର୍ଣ୍ଣଂକଠାରୁ କିଣିଥ୍ବା ଲୋକଂକ ଅନୁଗ୍ରହରେ ସେ ଘରେ ଏବେ ରହୁଥ୍‌ଲେ । ମରିବା 
ପୂର୍ବରୁ ଯେତେବେଳେ ଜ୍ଞାନ ସଂପୂର୍ଣ ବିଶ୍ୃଂଖଳ ହୋଇ ନ ଥଲା, ସେତେବେଳେ ଶ୍ରୀମତୀ 
ରାଧାମଣି ଦେବୀଂକୁ ଶେଯ ପାଖେ ଦେଖି କହି ପକାଇଲେ “ଆପଣ ଆସିଲେ । ଭଲ 
ହେଲା । ନୀଳକଂଠ୦ ଦାସଂକୁ ହୁଏତ ଆଉ ଜ୍ଞାନ ଥାଇ ଦେଖିପାରିବି ନାହି । କିଂତୁ ମୋର 
ଆଜି କି ଆନଂଦ, ଏପରି ଏ ଘରେ ମରିବି ବୋଲି ଜୀବନରେ କେବେ ଆଶା କରି ନ 
ଥୁଲି । କେଉଁ ଗଛମୂଳେ ପଡ଼ି ଏକାକୀ ନିରାଶ୍ରୟ ଭାବରେ ମରିଥାଂତି । ଆଜି 
ଆପଣମାନଂକ ସମସ୍ତଂକୁ ଦେଖୁଛି । ଶଶି ( ତାଂକର ଏକମାତ୍ର ପୁଅ ଶଶିଭୂଷଣ ମିଶ୍ର ) 
ମଧ୍ଯ ମତେ ସେବା କରୁଛି । ଏ ମୋର ବହୁ ଭାଗ୍ୟ ।” 

ଶେଷ ମୁହୂର୍ତର ଏଇ ଭାବ ତାଂକ ଜୀବନ ଇତିହାସ ପ୍ରଚାର କରୁଛି । ଏହାକୁ 
ବିଶ୍ଲେଷଣରେ ବୃଝାଇବାର ଦରକାର ନାହି । ଜୀବନରେ ସେ କେବେ ଘରେ ରହିବାର 
କଳ୍ପନା କରି ନ ଥଲେ । ଶେଷ ଦିନ ମଧ୍ଯ ଆତ୍ମୀୟ ସ୍ଵଜନଂକ ପରିଚର୍ଯା କଥା ଦୂରେ 
ଥାଉ, ପାଖେ ରହିବା ମଧ୍ଯ ସେ କଳ୍ପନା କରି ନ ଥ୍‌ଲେ ! ଏଇ କଥା ସଂଗେ ସଂଗେ ପୂଣି 
ସେ କହିଲେ, “ନୀଳକଂଠ ଦାସଂକୁ କହିବ ସେ କୌଣସି କଥାରେ ବିଚଳିତ ହେବେ 
ନାହି । ସେ କାର୍ଯଟିଏ ବିଚାରିଲେ ତାହା କରିପାରଂତି । ମୁଁ ତ ଚାଲିଯାଉଚି, ତାଂକୁ 
କହିଦେବ, ସିଂହଭୂମି ଓଡ଼ିଶାକୁ ଆସିନାହି । ଆଉ କେତେ ଓଡ଼ିଆ ଭୂମି ବାହାରେ ଅଛି । 
ଏ କଥା ଯେପରି ଦେଶ ନ ଭୁଲେ । ମୁଁ ପୁଣି ସିଂହଭୂମ ଯିବାର ସଂକଳ୍ପ କରିଥୁଲି, କିଂତୁ 

ସଲ ତିଚାରଣ ୪୧୨ 


ଆଉ ହେଲା ନାହି ! କାର୍ଯ ଆରଂଭ କଲେ ଅର୍ଥର ଅଭାବ ହେବ ନାହିଁ ।”? ଏହାର ଅଛୁ 
ସମୟ ପରେ ତାଂକର ଜ୍ଞାନ ବିଶ୍ଵଂଖଳ ହେଲା ! ମଝିରେ ମଝିରେ ସ୍ପଷ୍ଟ କଥା ସବୁ ମୁହଁରୁ 
ବାହାରିଯାଉଥାଏ, କିଂତୁ ବାହ୍ୟ ଜ୍ଞାନ ନ ଥାଏ | ସବୁ କଥାରେ ସେଇ ସିଂହତୁମ, ସେଇ 
ଓଡ଼ିଶା ବାହାରେ ଥୁବା ଓଡ଼ିଆ ଭୂମି, ବେଳେବେଳେ ଲୋକଂକ ସଂଗେ ଦେଖାକରି 
ସେଇ ବିଷୟରେ ଅନୁରୋଧ ଓ ଯୁକ୍ତି କରିବା ପ୍ରକାଶ ପାଉଥାଏ । 

ମୃତ୍ୟୁର ଅବ୍ୟବହିତ ପରେ ସ୍ଥାନୀୟ ଯୁବକମାନେ ସତ୍ୟବାଦୀର ବହୁ ପଲ୍ଲୀ ମଧ୍ଯରେ 
ତାଂକ ଶବକୁ ପୂୁଷ୍ଠମଂଡିତ ବିମାନରେ ରଖି କାଂଧରେ ବହି ଶୋଭାଯାତ୍ରା କରିଥୁଲେ । 
ନିରୀହ ନିଷ୍କାମ କର୍ମୀ ଅନଂତ ମିଶ୍ରଂକର ଶୋକ ଛାୟା ପଲ୍ଲୀର ନରନାରୀଂକ ମୁଖରେ 
ସେଦିନ ଯେ ଦେଖିଛଂତି ସେ ଭୁଲିବେ ନାହି । ଲୋକେ କହୁଥାଂତି, ‘ଆହା ! ଧନ୍ଯ 
ଅନଂତ ମିଶ୍ରେ । ଜୀବନରେ କାମନା ନାଇ, ଅଭିଳାଷ ନାଇ | ଅନଂତ ମିଶ୍ରେ କେବଳ 
କର୍ମହିଁ ଜାଣୁଥ୍‌ଲେ¬ ଲୋକଂକ ପାଇଁ କର୍ମ । ସେହି କର୍ମ କରିବାରେ ସେ ଓଡ଼ିଶାରେ 
କୌଣସି ବନ ପ୍ରାଂତର ପୂରପଲ୍ଲୀ ବାକୀ ରଖି ନାହାଂତି । ଏପରି ଆଉ କିଏ ହେବ ?” 
ପଲ୍ଲୀ ବନିତା କାଂଦି କାଂଦି ମଧ୍ୟ ମିଶ୍ରଂକର ଏହି ଗୁଣ ସୁମରୁଥାଏ । ବାସ୍ତବିକ ଧନ୍ୟ 
ଅନଂତ ମିଶ୍ରେ । ନିଷ୍କାମ କର୍ମସେବା ତୁମରି ଜୀବନରେ ଏକା କାର୍ଯରେ ଦେଖାଗଲା । 
ତମପରି ଏ ଦେଶର ପୁରପଲ୍ଲୀ ବନ ପ୍ରାଂତର ଆଉ କିଏ ଚିହ୍ନିଛି ୨ ସେପରି ଅଭିଳାଷହୀନ 
ହୋଇ ଦେଶସେବା କେତେଜଣ କରିପାରଂତି ? ଦେଶସେବାରେ ସର୍ବସ୍ବାଂତ ହୋଇ ମଧ୍ୟ 
ତୁମେ ନିରାଶ ହୋଇ ନ ଥୂଲ । ଶରୀର ଭାଂଗିଗଲା, ମାତ୍ର ସଂକଳ୍ପ ତୂଟି ନାହିଁ । ଆଜି 
ସେଇ ସଂକଳ୍ପ ଘେନି କୁଆଡ଼େ ଗଲ, ତା'ର ବା କି ପରିଣାମ, କିଏ ଜାଣେ ? 

¢ ୯୦୧ ଶ୍ରୀଷ୍ଟାଦଦର ଗ୍ରୀଷ୍ଟକାଳର ସେ ଚାଂଦନୀ ରାତି ଆଜି ମନେପଡ଼ୁଛି । 
ଜୀବନରେ ସେ ସ୍ଲରଣୀୟ ଦିନ ତମ ସ୍ଲ୍‌ତି ସଂଗେ ଜୀବିତ ଅଛି, ରହିବ । ଭାର୍ଗବୀର 
ଏ ପାଖେ ବଳପୁର, ସେ ପାଖେ ସୁଆଂଡ | ସୁଆଂଡ ପାଖେ ବଂଧ ତଳେ ନଇଲର ଧାର |! 
ତା' ପରେ ବଳପୂର ପଟକୁ ନଇର ବାଲି ଶେଯ ରୁପା ପରି ଦାଉଦାଉ ଦିଶୁଥାଏ । 
ବଳପୂର ଓ ପାର୍ଶ୍ଵବର୍ତୀ ପଲ୍ଲୀରେ ସେତବେଳେ ଭୀଷଣ ବିସୂଚିକା । ସେହି ବାଲି ବଳପୁରର 
ଶ୍ଳଶାନ । ଶ୍ୃଶାନରେ ଅର୍ଧ ଦଗ୍ଧ ଶବ ପଡ଼ିଥାଏ । ଲୋକେ ପୋଡ଼ି ପାରୁ ନଥାଂତି । ସେ 
ରାତିରେ ଶୃଗାଳମାନେ କୋଳାହଳ କରି ଶ୍ଵଶାନରେ ନୃତ୍ୟ କରୁଥାଂତି । ନତ ଉପରେ 
ସୁଆଂଡ ବଂଧ । ବଂଧକୁ ଲାଗି ବଂଧ ତଳେ ସୁଆଣ୍ଡର ଗ୍ରାମଦେବତା । ସୁଆଂଡ ସ୍ଵର୍ଗତ 
ପଂଡିତ ଗୋପବଂଧୂୁଂକ ଗ୍ରାମ । ଗୋପବଂଧୁ ପ୍ରତିବର୍ଷ ଗ୍ରୀଷ୍କାବକାଶରେ ସେତେବେଳେ 
ସେଇ ଗ୍ରାମ ଦେବସ୍ଥଳିରେ ୭ ଦିନ ହବିଷ କରି ସେଇ ସାତଦିନ ମଧ୍ୟରେ ଜଗନ୍ନାଥ 
ଦାସଂକର ୧ ୨ ସ୍କନ୍ଧ ଯାକ ଭାଗବତ ଆବୃତ୍ତି କରୁଥାଂତି । ତାହାକୁ କହଂତି ସପ୍ତା ବସିବା । 
ସେ ରାତି ସେ ବର୍ଷ ସପ୍ତା ବସିବା ମଧ୍ୟରେ ଏକ ରାତି । ଗୋପବଂଧୁଂକର ବି.ଏ. ଫେଲ 
ହୋଇଥ୍‌ବା ଫଳ ବାହାରି ଯାଇଥାଏ । କିଂତୁ ସେଥୁରେ ଭୁକ୍ଷେପ ନ ଥାଏ । ସପ୍ତା ବସିବାରେ 

ତିଳେ ହେଲେ ପ୍ରତ୍ୟବାୟ ନଥାଏ । ସଙ୍ଗରେ ଆଚାର୍ଯ ହରିହର ଦାସ ଥୁଲେ । ଦିନବେଳେ 
ଆମେ ୩ ଜଣ ଯାଇ ସପ୍ତା ଉପରେ ଭାଗବତ ପାଠରେ ନିରତ ଥବା ପ୍ରସନ୍ନ 
ଗୋପବଂଧୁଂକୁ ଯେପରି କି କାଲି ଦେଖିଲା ପରି ଲାଗୁଛି । ସେହିଦିନ ପୁଣି ପ୍ରଥମେ 
ସେହିଠାରେ ଭାଗବତକୁ ପୂଜା ହୋଇଥ୍‌ବା ଭାତର ମହାପ୍ରସାଦ ବ୍ୟବହାର । ଅନଭ୍ୟସ୍ତତା 
ହେତୂରୁ ରୁଚିରେ ଟିକିଏ ବାଧା ଆସିଥୁଲା । କିଂତୁ ଗୋପବଂଧୁଂକର ପ୍ରସନ୍ନ ସୂଚନାରେ 
ପ୍ରାଣ କିପରି ଅଭିଭୂତ ହୋଇଥ୍‌ଲା ତାହା ମଧ୍ଯ ମନେପଡ଼ୁଛି । ସଂଧ୍ୟା ପରେ ଖଂଡିଏ 
ମାତ୍ର ଦୋପଟା ଚାଂଚ ପକାଇ ଚାରିଜଣଯାକ ନଇ ବଂଧ ଉପରେ ବରଗଛ ତଳେ 
ଶୁୃଶାନର ସେଇ ଶିବାରୂତ ମଧ୍ୟରେ ବସି ଦେଶର ଅବସ୍ଥା ଓ ଜୀବନର ଭବିଷ୍ଯତ୍‌ 
କଳ୍ପନା ଓ ଜଳ୍ପନାରେ ରାତି ଏକାବେଳକେ ପ୍ରଭାତ ହୋଇଯାଇଥୁଲା ! ପ୍ରଭାତର ଠିକ୍‌ 
ପୂର୍ବ ଯାମରେ ସେହି ସଂକଳ୍ପ କଥା ଆଜି ଅତୀତ ହେଲେହେଁ ମୃତ ନୁହେ । ସରକାରୀ 
ଚାକିରି କରିବା ନାହି, ଜନ୍ନବେଳେ ଦେଶକ୍ର ଯାହା ଦେଖିଥାଇଁ ନିଜ୍ଚ କର୍ମରେ ମରିବା 
ପୂର୍ବରୁ ତାହାଠାରୁ ଉନ୍ନତତର ଦେଖିବା, ଏହି ସଂକଳ୍ପର ଦ୍ଵିତୀୟ ସାଥୀ ତୁମର ମଧ୍ୟ 
ମରିବା ଦିନ ହୋଇଗଲା । ହୁଏତ ଯେଉଁଠାରୁ ଆଉ ଫେରଂତି ନାହି, ସେ ଭୂମିରେ 
ଗୋପବଂଧୁଂକ ସଂଗେ ଦେଖାହେବ । ଜୀବନର ପ୍ରଥମରେ ଦେଶକୁ କ'ଣ ଦେଖିଥ୍‌ଲ, 
ଦେହ ଛାଡ଼ିଲାବେଳେ କି ଅବସ୍ଥାରେ ଦେଖିଲ, ତାହାର ଗଣନା ହୁଏତ କରିବାରେ ତୁମେ 
ଯାଇ ଗୋପବଂଧୁଂକ ସଂଗେ ସହଯୋଗ କରିବ ।! କିଂତୁ ତୁମର ସେଇ ସଂକଳ୍ପ ଦିନର 
ସାଥୀ ଆଉ ଯେ ଦୁଇଜଣ ରହିଲେ ତାଂକର ଗଣନାର ଦିନ କେବେ ଆସିବ ଜଣା ନାହି । 
ମାତ୍ର ଏବର ଗଣନାରେ ତୁମର ସଲ ତି କି ବିଭାବ ମିଶାଇବ ବା ପ୍ରତ୍ୟବାୟ ହେବ କି 
ସାହାଯ୍ୟ କରିବ, ତାହା ବର୍ଣନା କରିବାର ବସ୍ତୁ ନୁହେ । 

ମନେପଡ଼ୁଛି ପୁଣି ନିଶ ଆଂଦୋଳନର କଥା । ମୁଁ ଦାଢ଼ି କାଟି ନିଶ ରଖିଲି । 
ସଂଗେ ସଂଗେ ସତ୍ୟବାଦୀ ସ୍କୁଲ କରିବସିଲି । ସ୍କୁଲ ଛାତ୍ରାବାସର ଭୋଜନ ବିଧାନରେ 
ଜାତିଭେଦ ଘେନି ପଂକ୍ତି ଭେଦ ଉଠିଗଲା । ସେ କାଳ ପୂରୀର ପଂଡିତସମାଜ ତ୍ରସ୍ତ ଓ 
ବିବ୍ରତ ହୋଇଉଠିଲେ । ହିଂଦୂ ଧର୍ମର ଦ୍ବାହି ଦେଇ ପଂକ୍ତି ଭେଦରେ ଭୋଜନ ବିଧୀନ 
କରିବାକୁ ମୋତେ ଅନୁରୋଧ କଲେ। ମୁଁ ସେତେବେଳେ ଏକା । ଆଚାର୍ଯ ହରିହର 
ଥୁଲେ ପି. ଏମ୍‌. ଆକାଡ଼େମିରେ ମାଷ୍ଟର । ଗୋପବଂଧୁ ଥଲେ ମୟୂରଭଂଜରେ ଓକିଲ । 
ତୁମେ ଥ୍ଲ ଡେଲାଂଗ ମାଇନର ସ୍କୁଲରେ । ପଂଡିତମାନେ ପଂକ୍ତି ଭେଦକୁ ମୁଖ୍ୟ କରି ନ 
ଧରି, ଧଇଲେ ମୋ ଦାଢ଼ିଦ଼ୀନ ନିଶକ୍ର । ସେଥ୍‌ ସଂଗେ ସାମାଜିକ ନାନାବିଧ ବୈପ୍ଲବିକ 
ଅତ୍ୟାଚାର କଥା ଯୋଡ଼ାହେଲା । ପୂରୀ ମନ୍ଦିରର ମୁକ୍ତି ମଂଡପ ଏଥୁରେ ଜାଗ୍ରତ ହୋଇ 
ଉଠିଥୁଲେ ¦ ଗୋପବଂଧୁ ମୁକ୍ତିମଂଡପର ଅଧ୍କାରୀ ନୁହଂତି । ତୂମେ କିଂତୁ ଶୁଣିବା ମାତ୍ରେ 
ଦାଢ଼ି କାଟି ଦେଇ ନିଶ ରଖିଥୁଲ । ଆଚାର୍ଯ ହରିହର ମଧ୍ଧ ତାହାହିଁ କରିଥ୍‌ଲେ । ପ୍ରଥମରୁ 
୧୬ ଶାସନ ଭୋଗ ସଂପର୍କରେ ମଂଦିର ମଧ୍ଯରେ ସେହି ବିରାଟ ବ୍ରାହ୍ମଣ ସଭାର 

ଆୟୋଜନ କଥା ମନେପଡ଼ୁଛି । ପଂଡିତମାନେ ସାରାଦିନ ବହୁ ଯତ୍ଵ କରି ସୁଦ୍ଧା ତାହା 
କରାଇ ପାରି ନଥୂଲେ । ସେ ସମସ୍ତ ଘଟଣା ମଧ୍ଯରେ ତୁମର ସେଇ ଜ୍ଵଳଂତ ଯୁବଭାବଦୀପ୍ତ 
ମୁଖମଂଡଳ ଓ ସେଥୂରୁ ନିଃସୃତ ଜନସମାଜ ପ୍ରତି ବାଗ୍ଧିତାର ଅଭୟ ବାଣୀ ଆଜି ମଧ୍ଯ 
ମୋର ମନେପଡ଼ୁଛି । ମୋ ମତରେ ସେଇ ଦିନହିଁ ତୁମର ପ୍ରଚାରକତ୍ସର ପ୍ରଥମ ପ୍ରତିଷ୍ଠା । 
ଲୋକଙଂକୁ ବୃଝାଇ ଶୃଂଖଳିତ କରିବାର ତୁମର ଯେଉଁ ଶକ୍ତି ପରବର୍ତୀ କାଳରେ ତମର 
ସମସ୍ତ ଜୀବନକୁ ଅନବଛିନ୍ନ କ୍ରିୟା ପ୍ରବାହରେ ପ୍ରାଣିତ କରିଥଲା, ତାହା ସେହି ଘଟଣାରେ 
ପ୍ରଥମେ ପ୍ରକାଶ ପାଇଥ୍୍‌ବାର ମୋର ମନେହୁଏ । ସେ ୧୯୧୧ ଷ୍ରୀଷ୍ଟାଦଦର କଥା | 

ଯଥାର୍ଥରେ ଏଇ ଘଟଣା ପରେ ତୂମେ ଡେଲାଂଗ ମାଇନର ସ୍କୁଲ ଛାଡ଼ିଦେଲ ଓ 
ଏକାଂତ ନିରବଲଂବ ଭାବରେ ପ୍ରଚାର କାର୍ଯ ଧରି ଦେଶକୁ ବାହାରିପଡ଼ିଲ । ଏଇ ଘଟଣାର 
ପ୍ରାୟ ଦେଢ଼ ବର୍ଷ ପରେ ତରଳା ରାଜ୍ୟର ପଂଡା-ଶାସନ ବା ମୁକ୍ତାପୁର ପଲ୍ଲୀ ସଂମିଳନୀ 
କଥା ମୋର ମନେ ପଡ଼ୁଛି । ଏହା ପୂର୍ବରୁ ତୁମେ ବହୁ ପଲ୍ଲୀ ବୁଲିଥୂଲ । ହୁଏତ ନିଜେ 
ବହୁତ କ୍ଷୁଦ୍ର ବୃହତ୍‌ ସଂମିଳନୀ କରିଥ୍‌ଲ । ୧୯୦୧ ସାଲ ପରେ ସତ୍ୟବାଦୀ ଅଂଚଳରେ 
ମଧ୍ୟ ବହୁ ପଲ୍ଲୀ ସଂମିଳନୀ ହୋଇ ଯାଇଥଲା ! ତୃଂଭେ ଏ ସବ୍ରଠାରେ ଥଲ । କିଂତୁ ସେ 
ଦିନ ମୁକ୍ତାପୁର ସଂମିଳନୀରେ ତୁମର ପୁଷ୍କଳ କୃତି ସ୍ଵରଣୀୟ । 

ସେ ଦିନ ଜଗତରେ ଲୋକସମାଜର ଆଦି ଗଠନଠାରୁ ମାନବ ସଭ୍ଯତାର 
କ୍ରମୋନ୍ନତି ଧରି ଜନତାକୁ ତୁମେ ଯେପରି, ଭଲ ମନ୍ଦ ବାଟେ ଗତି ଓ ନିୟତି ଦେଖାଇ 
ଥ୍ଲ ତାହାର ସୁ ତି ଆଜି ଆହା କି ସୁଂଦର, କିଂତୁ କି କରୁଣ ! ତିନିଘଂଟାବ୍ୟାପୀ ତୁମର 
ସେ ବାଗ୍ଲୀତାର ନିସ୍ୟଂଦ ସ୍ଥିର ଓ ନିର୍ନିମେଷ ଜନତାକୁ କିପରି ମୁଗ୍ଧ ଓ ଅଭିଭୂତ କରିଥୁଲା 
ତାହା ବର୍ଣନା କରିବାର ବସ୍ତୁ ନୁହେ । 

ତା'ପରେ ତୁମେ ହେଲ ଯଥାର୍ଥ ପ୍ରଚାରକ । ପ୍ରଚାରକ ବୋଲି ତୁମକୁ କେହି ସଭା 
କରି ଉପାଧ୍‌ ଦେଇ ନାହି । ତୁମର କାର୍ଯରେ ଲୋକେ ତୁମକୁ କହିଲେ ପ୍ରଚାରକ । ତୁମେ 
ହେଲ ପ୍ରଚାରକ ! ଏ ନିରୂତା ଉପାଧ୍‌ର ସମାଲୋଚନା ନାହି । ତାହା କେହି କେବେ 
କରିନାହି, ଏବେ ମଧୁ କରୁନାହି । ଏହି ପ୍ରଚାର ବାର୍ତା ଘେନି ତୁମେ ଉତ୍କଳର ପୁରପଲ୍ଲୀ 
ବନ ପ୍ରାଂତର ଗିରି ନଦୀ ସବ ଦେଖିଛ । ପଦବ୍ରଜରେ ଏପରି ପ୍ରଚାରକ ଓଡ଼ିଶାରେ ଆଉ 
କେହି ହୋଇ ନାହି, ହେବ ବୋଲି ଆଶା ନାହି । ଏ ସମସ୍ତ ପ୍ରଚାର ମଧ୍ଯରେ ତୂମର ପ୍ରାଣ 
ଥଲା ଓଡ଼ିଆର ଜାତୀୟତା । ଉପାଂତ ଓଡ଼ିଆ ଭୁମି ଓଡ଼ିଆ ହେବ ଏହାହିଁ ତୂମ ପ୍ରଚାରର 
ଥୁଲା ମୂଳମଂତ୍ର । କଂଗ୍ରେସ ଆସିଲା । ସେଥୁରେ ପ୍ରାଣ-ପଣେ ଯୋଗଦେଇଛ । କିଂତୂ 
ତୁମର ସେହି ନିଜର ଆଦର୍ଶରୁ କେବେ ଭ୍ରଷ୍ଠ ହୋଇ ନାହ । ସମସ୍ତ କଂଗ୍ରେସ କାର୍ଯ 
ମଧ୍ଯରେ ତୁମେ ଓଡ଼ିଆର ସେଇ ଜାତୀୟତାକ୍ର ଶୟନେ ସ୍ଵପନେ ଜାଗରଣେ ସଂବଳ 
କରିଥ୍ଲ ¦ ସେଥ୍ପାଇଁ ବିଶେଷରେ ତୁମର କର୍ମକ୍ଷେତ୍ର ହେଲା ସିଂହଭୂମ । 

୪୧୫ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ବାସ୍ତବରେ ତୃମର କାର୍ଯ ବିନା ସିଂହଭୂମରେ ଆଜି ମଧ୍ଯ ଓଡ଼ିଆ ନାମ ଫୁଟି ନଥାଂତା | 
ଦୁଃସ୍ଥ ଓ ପୁରୋଦୃଷ୍ଟିହୀନ ସିଂହଭୁମ ଓଡ଼ିଆ ଭାରତ ଜାତୀୟତାର ମଂତ୍ର ଧରି ନିଜର 
କାର୍ଯ ସାଧନ କରିବାକୁ ବସିଥ୍‌ଲେ ଆଜି ନିଶ୍ଚୟ ଅବସ୍ଥା ଭିନ୍ନ ପ୍ରକାର ହୋଇଥାଂତା- 
ତାହା ହୋଇନାହି । କିଂତୂ ସେ ଦୋଷ ତୁମର ନୃହେ । ତୂମେ ପ୍ରଥମେ ଜେଲଯାଇଥ୍‌ଲ 
ସିଂହଭୁମରୁ । ଜେଲରୁ ଫେରି ସିଂହଭୂମର “ସଂମିଳନୀ” ଖବରକାଗଜ ବାହାର କରି 
ସେଠାରେ ଜାତୀୟତା ପ୍ରତିଷ୍ଠା କରିବା ପାଇଁ ସଂକଳ୍ପ କଲ । ଦେଶ ଲୋକଂକ 
ସହଯୋଗରେ ତୁଂଭର ଅଖଂଡ ବିଶ୍ନାସ ଥୁଲା ! ଶେଷରେ ନିଜର ସମସ୍ତ ପୈତୃକ ସମ୍ପରି 
ପର୍ଯଂତ ପଣ କରି ତୁଂଭେ ସିଂହଭୂମର “ସଂମିଳନୀ”କୁ ସେବା କରିଥ୍‌ଲ । ବଂଧୁମାନେ 
ଆଗକୁ ପଛକୁ ଚାହିଁ ତୁଂଭଂକୁ ନାନା ପରାମର୍ଶ ଦେଇଥ୍‌ଲେ, ପୈତୃକ ସମପଭି ପଣ ନ 
କରିବାକୁ କହିଥ୍‌ଲେ । ତୃମେ ଶୁଣି ନ ଥ୍ଲ | ତୁମର ବିଶାସ ଦେଶ ଲୋକ ନିଶ୍ଚୟ ତୁମ 
କାର୍ଯରେ ସାଥ୍‌ ହେବେ । ସେ ବିଶ୍ଵାସ ପାଖେ କୌଣସି ବ୍ୟକ୍ତିଗତ ତ୍ୟାଗ ତୁମଜୁ ବଡ଼ 
ଦିଶୁ ନ ଥ୍ଲା । ସେଥ୍ପାଇଁ ଶେଷ ଜୀବନ ପର୍ଯଂତ ତୁମେ ନିଃସ୍ଵ ଓ ତ୍ୟାଗପୂତ ଭାବରେ 
ଜୀବନର ଆଦର୍ଶ ସେବା କରିଥ୍‌ଲ । 

ତୁମର ବଡ଼ ନେତୃତ୍ବର ଆକାଂକ୍ଷା ନ ଥୁଲା ! ନିଜର ତ୍ୟାଗକୁ ଦେଶରେ ଜଣାଇବାର 
କଛ୍ଥନା ମଧ୍ଯ ନଥୁଲା । ଦେଶରେ ବହୁ ବଡ଼ ଲୋକ ହେବେ, ହୋଇ ପାରଂତି, କିଂତୁ 
ତ୍ୟାଗର ଏ ନିଷ୍ଠା ଆଦର୍ଶ ସାଧନରେ ପ୍ରଯତ୍ଵର ଏ ପରାକାଷ୍ଠା ଜଗତରେ କଦାଚିତ୍‌ 
କୃଚିତ୍‌ ଦେଖାଯାଏ । 

ପ୍ରଚାରକ ଭାବରେ ବହୁକାଳ ତୁମେ ପ୍ରତି ସପ୍ତାହରେ ଡାଇରି ବା ଦୈନିକ ବିବରଣୀ 
ଲେଖି ଆଶା ପତ୍ରିକାରେ ପ୍ରକାଶ କରୁଥ୍ଲ । ଦେଶର ପୁରପଲ୍ଲୀ ସଂଗେ ନିଜେ ପରିଚିତ 
ହୋଇ ଲୋକଂକୁ ସେଥ୍‌ରେ ପରିଚିତ କରାଇବାର ଏ ପ୍ରଚେଷ୍ଟା ଓଡ଼ିଶାରେ ଅନ୍ୟତ୍ର 
ଦେଖାନାହି । 

ଆଜି ମଧ୍ଯ ସେ ଡାଇରି ସଂକଳିତ ହେଲେ ଦେଶର ସାହିତ୍ୟରେ ଅତ୍ଯଂତ 
ଆଦରଣୀୟ ହେବ । କିଂତୁ ଓଡ଼ିଶାରେ ଏବେ ସାହିତ୍ୟର ଆଦର ନିମଂତେ ସ୍ଥାନ ଆସି 
ନାହି, ସେଥ୍‌ରେ ପୁଣି ପ୍ରଚାରକଂକ ଡାଇରି କିଏ ବା ଖୋଜିବ ? ଦେଶର ଅବସ୍ଥା ବା 
ପରିସ୍ଥିତି ଯାହାହେଉ ତୁମର କର୍ମର ନିଷ୍ଠାମତାରେ ଅପଳାପ ହୋଇନାହିଁ । ଏହି 
ନିଷ୍କାମତାରେ ହିଁ ତୁମର କର୍ମ ବରଂ ପବିତ୍ରତର ଓ ଉଜ୍ଵଳତର ହୋଇଅଛି । 

ସାମାଜିକ ଭୀବରେ ତୁମକୁ ଦେଖିବାର ଅବକାଶ ଉତ୍କଳରେ ବହୁ ଲୋକଂକର 
ହୋଇ ନାହି । ଦେଶର ମୁଖ୍ୟ ରାଜନୀତିକ ଓ ଆର୍ଥିକ ସମସ୍ୟାର ସମାଧାନର ପ୍ରଚେଷ୍ଟା 
ମଧ୍ଯରେ ବ୍ୟକ୍ତିତ୍ୂର ସେ ବିଭାବ ଏବେ ନ ଦିଶିବାର କଥା । କିଂତୁ ସେଠାରେ ମଧ୍ଯ ତୂମର 
ଦୃଢ଼ ବ୍ୟକ୍ରିତୃ ପ୍ରତିଷ୍ଠା ସ୍ଵରଣୀୟ । ନିରହଂକାର ଓ ନିଷ୍କାମ ଭାବରେ ତୁମେ ଏ କ୍ଷେତ୍ରରେ 
ମଧ୍ଯ ଯେ କାର୍ଯ କରୁଥ୍ଲ ତାହାର କଳନା ଏବେ ସଂଭବ ନୃହେ । ସର୍ବୋପରି ଦେଖିବାର 

ସ୍ଟତିଚାରଣ ୪୧୬ 


କଥା ତୁମର ସେଇ ତ୍ୟାଗପୂତ ନିଷ୍ଠା ଓ ନିରାଡ଼ଂବର ସହିଷ୍କୁତା । ଯଥାର୍ଥ ଦେଶସେବାରେ 
ଏକ ପ୍ରକାର ନିରନ୍ନତା ବରଣ କରି ତୁମେ ମାନବୀୟତାର ଶ୍ରେଷ୍ଠ ପଦବୀରେ ପାଦ 
ଦେଇ ଯେପରିକି ସ୍ଵର୍ଗ ମର୍ତ୍ଯୟର ବ୍ୟବଧାନ ହବସ୍ଵ କରି ଅକାଳରେ ସ୍ଵର୍ଗ ବରଣ କରିଅଛ । 
ବଡ଼ ତମେ ଥୂଲ କିଂତୁ ବଡ଼ ହୋଇ ନାହ । ସେଥ୍‌ରେ ତୁମର କିଛି କ୍ଷତି ବୃଦ୍ଧି ନାହି । ପୁଣି 
ଆଜି ତ ତୁମେ ସେ ସବୁ କ୍ଷତି ବୃଦଧିରୁ ଅତୀତ | ମାତ୍ର କର୍ମୀ ପୁରୁଷର କର୍ମମୟ ଜୀବନହି 
ମରଣରେ ଦେଶର ସଂପଦ । ସେ ସଂପଦରେ ଏ ଦେଶ ଅତି ଶୀଘ୍ର ଅଧ୍କାରୀ ହେବ 
ବୋଲି ଦେଶାମ୍ମବବୋଧବିଶିଷ୍ଟ ବ୍ୟକ୍ତି ମାତ୍ରେ କାମନା କରିବେ । ବିଧାତା ସେ କାମନାର 
ପୂରଣରେ ସହାୟ ହୁଅଂତୁ । 

[ ନବଭାରତ, ୩ସ୍ତ ବର୍ଷ ୧୦ମ ସଂଖ୍ୟା, ମୀନ ୧୩୪୩] 


ସ୍ବର୍ଗତ ପଂଡିତ ଭୁବନେଶ୍ବର ରଥ କବିଚଂହଦ୍ର 


ଗତ ମାସରେ ହଠାତ୍‌ ହୃତ୍ପିଂଡ କ୍ରିୟା ବଂଦ ହୋଇ ପଂଡିତ ଭୁବନେଶ୍ବର ରଥଂକ 
ସ୍ର୍ଗପ୍ରାପ୍ତି ହୋଇଚି । ଭିଂଗାରପୁର ଜମିଦାରଂକ ଘରେ ତାଂକର ବଡ଼ ଆଦର ଥୁଲା । 
ସେଥ୍ଠାରେ ସେ ଦେହତ୍ୟାଗ କଲେ | କଳିଷଠା ଷାଠିକରୁ ତାଂକୁ ଚାରିବର୍ଷ ଅଧୂକ 
ହୋଇଥଲା | ତାଂକ ମୃତ୍ୟୁରେ ଓଡ଼ିଶାର ମଧ୍ୟଯୁଗର ସଂସ୍କୃତ ପାଂଡିତ୍ୟ ତେଜ ଓ କବିତ୍ଵର 
ଗୋଟିଏ ଧାରା ପ୍ରାୟ ଛିଂଡିଗଲା କହିଲେ ଚଳେ ! 

ବୀର ହରେକୃଷ୍ଣପୁର ପୁରୀଜିଲାର ଶେଷ ରାଜପ୍ରତିଷ୍ଠିତ ଶାସନ ବୋଲି କହିବାକୁ 
ହେବ । ସେଇ ଗ୍ରାମର କୁଳୀନ ରଥ ବଂଶରେ ତାଂକ ଜନ୍ମ । ତାଂକୁ ମିଶାଇ ସେ ଗ୍ରାମ 
ଦାନ ସମୟରୁ ନଅ ପୁରୁଷ ହୋଇଥଲା । ତାଂକର ପିତା ବିଖ୍ରଥ ପାଂଡିତ୍ୟରେ ଖୁବ୍‌ 
ବଡ଼ ନଥ୍‌ଲେ ମଧ୍ଯ ସୁଂଦର ସରଳ କବି ଥୁଲେ । ସେ କାଳର ତାତ୍‌ କାଳିକ କବିତା ଓ 
ପାଦ ପୂରଣରେ ସେ ବିଚକ୍ଷଣ ଥୂଲେ । ଉଦାହରଣ ସ୍ଵରୂପ ଏମାରମଠ ମହଂତ ଥରେ 
କାକୋଦରପୁର ଗ୍ରାମରେ ଗୋଟିଏ ମଂଦିର ଓ ଦେବତା ପ୍ରତିଷ୍ଠା କରିଥୁଲେ | ଜଗନ୍ନାଥ 
ବ୍ରହ୍ମା ପ୍ରଭୃତି ସେ କାର୍ଯର ବ୍ଯବସ୍ଥା କରିଥୁଲେ । ଜଗନ୍ନାଥଂକର ବିଷ୍ଣରଥଂକ ସଂଗେ 
ପଡ଼ୁନଥାଏ, ତେଣୁ ବିଷୁରଥଂକୁ ସେଠାକୁ ନିମଂତ୍ରଣ ନ ଥୁଲା । ଜଣେ ହଠାତ୍‌ ବିଷ୍ୂରଥଂକୁ 
ଦେଖି ସେଠାକୁ କାହିଁକି ଯାଉନାହଁ ବୋଲି ପଚାରିବାରେ ବିଷ୍ଣୁରଥେ କାବ୍ୟର ରସିକତାରେ 
ହଠାତ୍‌ ଉତ୍ତର ଦେଲେ | 

“ଜୁଗନ୍ନାଥାଦି ବିଦ୍ଧାଂ ସଃ ସର୍ବତତ୍ତ୍ଵାର୍ଥ ଦର୍ଶିନଃ 
କାକୋଦର ପୂରେ ବିଷ୍ଣ- ରଥ ମାମଂତ୍ରୟନ୍ତି କିଂ ?' 

କାକୋଦର ବୋଇଲେ ସାପ; ବିଷ୍ୂୁରଥ ବୋଇଲେ ଗରୁଡ଼ । ଏଇ ସୁଂଦର 

ଶବ୍ଦାଳଂକାରଟି ଏଥୁରେ ଥୁଲା । 

ବିଷ୍ଣରଥଂକ ଏଇପରି ତାତ୍‌କାଳିକ ରସୋ୍ତିପୂର୍ଣ ଶ୍ଲୋକମାନ ପୁରୀ ଅଂଚଳର ଅନେକ 
ଲୋକ ମନେରଖିଚଂତି ¦ ଭୁବନେଶ୍ବର ଏଇ ବିଷ୍ଣୁରଥଂକ ଜ୍ୟେଷ୍ଠ ପୁତ୍ର । ସେ ପୁରୀ ସଂସ୍କୃତ 
ସ୍କୁଲ (ଏବର ସଂସ୍କୃତ କଲେଜରେ କାବ୍ୟ ଉପାଧ୍‌: ମାତ୍ର ପାସ୍‌ କରି କାବ୍ଯତୀର୍ଥ 
ହୋଇଥ୍‌୍ଲେ | ମାତ୍ର ତାଂକର ପାଂଡିତ୍ୟ କେବଳ କାବ୍ୟ ଅଳଂକାର ମାତ୍ରରେ ସୀମାବଦ୍ଧ 
ନ ଥଲା । ଦର୍ଶନ ଓ ବ୍ୟାକରଣରେ ତାଂକର ଖୁବ୍‌ ବ୍ୁପଵଭ୍ତି ଥ୍ଲା | ଘୋଷି ମୁଖସ୍ଥ ଆବୃଭି 
କରି ପଂଡିତାଇ କରିବା ତାଂକ ରୁଚିବିରୂଦ୍ଧ ଥ୍ଲା । ତଥାପି ସେ ଆଧୁନିକ ଅନେକ 
ଉପାଧ୍ଧାରିଂକ ପରି ପଲୁବଗ୍ରାହୀ ନ ଥୁଲେ । ଟୀକାର ଆଲୋଚନା ମାତ୍ରରୁ ସେ ନିଜେ 
ଶାସ୍ତମାନଂକର ଆଲୋଚନାରେ ପ୍ରବେଶ କରିଥ୍‌ଲେ । ତେଣୁ ତାଂକ ପାଂଡିତ୍ୟ ପ୍ରାଚୀନ 
ପଂଥୀ ହେଲେହେଁ ନବୀନତାର ଦିଗଦର୍ଶନରେ ରସାଣିତ ଥୁଲା । କାବ୍ୟଶାସ୍ତ୍ର ବିଚାରରେ 
ସେ ପ୍ରାଚୀନ ତଥା ନବୀନ ସମସ୍ତଂକୁ ତୃପ୍ତି ଦାନ କରିପାରୁଥୁଲେ । 

କବିତ୍ଵ ତାଂକର ଯେପରି କି ପୈତୃକ କଳା । ସେଥ୍‌ରେ ସେ ବିଚକ୍ଷଣ ଥୁଲେ ¦ ମଧ୍ଯ 
ଯୁଗର ନୈଷଧୀୟ କାବ୍ୟକଳା ଏଥ୍‌ରେ ତାଂକର ଆଦର୍ଶ ଥ୍ଲା । ଆଠଗଡ଼ର ଭୂତପୂର୍ବ 
ସଂସ୍କୃତଜ୍ଞ ଓ ଗୁଣଗ୍ରାହୀ ରାଜା ବିଶ୍ଵନାଥ ବର୍ମା ତାଂକୁ ବାଛି କରି ନିଜର ସଭାପଂଡିତ 
କରିଥୁଲେ, ଓ କବିଚଂଦ ଉପାଧ୍‌ ଦେଇଥ୍‌ଲେ । ସେ ଚରୁକ୍ଳିଣୀ ପରିଣୟ” ନାମକ ଯେଉଁ 
ବିରାଟ ସଂସ୍କୃତ କାବ୍ୟ ପ୍ରକାଶ କରି ପ୍ରାଚ୍ୟ ପାଶ୍ଚାତ୍ୟ ସର୍ବତ୍ର ନାମ ଅର୍ଜନ କରିଥୁଲେ, 
ପଂଡିତ ଭୁବନେଶ୍ବରଂକ ବିନା ତାହା ହୋଇପାରି ନ ଥାଂତା । ବିଶ୍ଵନାଥଂକ ମୃତ୍ୟୁ ପରେ 
ଭୁବନେଶ୍ବର ମଧ୍ଯ ସେଇ ରୀତିରେ ସ୍ଵରଚିତ ଲକ୍ଷ୍ମଣ ପରିଣୟ କାବ୍ୟ ପ୍ରକାଶ କରିଥୁଲେ ! 
ବିଶ୍ଵନାଥ ବର୍ମାଂକ ନିର୍ଦିଷ୍ଟ ଗନ୍ିତ ଧନରେ ମଧ୍ଯ ତା ପ୍ରକାଶିତ ହୋଇଥ୍‌ଲା । 

ସେକାଳ ପଂଡିତର ତେଜ ଓ ସ୍ଵାଧୀନଚେତ ଭୁବନେଶ୍ବରଂକର ବିଶିଷ୍ଟତା ଥୁଲା । 
ରାଜ ଦରବାରର ବୃରିସେବା ଓ ସ୍ଵାଛଂଦ୍ୟ ବହୁଦିନ ତାଂକୁ ବାଂଧ୍‌ ରଖିପାରିନଥ୍ଲା । ସେ 
ଆଠଗଡ଼ ଛାଡ଼ି ଆସିଥୂୁଲେ | କିଛିଦିନ ପରେ ସେକାଳ ସତ୍ୟବାଦୀ ସ୍କୁଲର କର୍ତ୍ତୃପକ୍ଷ 
ତାଂକୁ ଆଦର କରି ଆଣିଥ୍‌ଲେ । ସେଠା ଶିକ୍ଷକ ଓ ଛାତ୍ରମାନେ ତାଂକ ପ୍ରାଚୀନତାର 
ନିଷ୍ଠାରେ ନବୀନତାର ଆଦାନ ଓ ପଂଡିତ ତେଜର ରୁକ୍ଷତାରେ ଶିଷ୍ୟ ସହକର୍ମୀଂକଠାରେ 
ସରସ ଶ୍ରଦ୍ଧା ସଂଚାର ଏବେ ମନେରଖିଥୁ୍‌ବେ । 

ସେ କ।ଳର ସେ ପାଂଡିତ୍ୟ ଓ ଚରିତ୍ରଧାର! କ୍ରମେ ଛିଡ଼ିଯାଉଚି । ପଂଡିତ 
ଭୁବନେଶ୍ବରଂକ ମୃତ୍ୟୁ ଏହାର ଏକ ବଳିଷ୍ଠ ସ୍ଲାରକ । ସେ ପୁଣ୍ୟ ସ୍ଲୁତି ଜାଗ୍ରତ ରହୁ । 

[ନବଭାରତ, ଧନୁ ୧୩୪୭ ] 

୪୧୮ 


ଆଲୋଚନା 


ବିଶ୍ଵନାଥ ବିୟୋଗ 

ଶ୍ରୀଯୁକ୍ତ ବିଶ୍ଵନାଥ କର ଗତ ୧୯ ତାରିଖ ଦିନ ଚାଲିଗଲେ । ଆଜିକାଲିର ଓଡ଼ିଆ 
ଯୁବକ ଏହି ସଂବାଦର ଗୁରୁତ୍ଵ ହୁଏତ ଉପଲବ୍ଧି କରିବେ ନାହିଁ; ହୁଏତ, ଗତ କେତେ 
ବର୍ଷର ରାଜନୀତିକ ଆଂଦୋଳନ ଓ ବାଦବିସମ୍ବାଦ ସ୍ଟୋତରେ ଭାସିଯାଇ, ବିଶବନାଥଂକ 
ବିୟୋଗରେ ଉଜ୍କଳର କ୍ଷତି ହୃଦୟଂଗମ କରି ପାରିବେ ନାହି; ହୁଏତ, ବିଶ୍ଵନାଥଂକ 
ଅଭାବ ବୋଲି ମନେ କରିବେ ନାହି । କିଂତୁ ପ୍ରୌଢ଼ ଓଡ଼ିଆ, ଓଡ଼ିଶାର ଯେଉଁମାନଂକର 
ଜନ୍ମ ଉନବିଂଶ ଶତାବ୍ଦୀରେ, ସେମାନେ ବିଶ୍ଵନାଥ ଆଉ ନାହାଂତି¬ ଏ ସଂବାଦ ଶୁଣି ସ୍ତଚ୍ଧ 
ହୋଇଥ୍‌ବେ । କାରଣ, ଆଜି ବା ଗତ ୧୦।୨୦ ବର୍ଷ ଭିତରେ ବିଶ୍ଵନାଥଂକୁ ଯାହା 
ବୋଲି ଆମମାନଂକ ମଧ୍ଯରୁ କେହି କେହି ମନେକରୁଥ୍‌ଲେ, ବିଶ୍ଵନାଥ ତାଂକ ‘ସମୟରେ 
ତାହା ନ ଥୂଲେ | ଦିନ ଥଲା ଯେତେବେଳେ ସାହିତ୍ୟ, ସମାଜସଂସ୍କାର, ରାଜନୀତି ସବୁ 
ବିଷୟରେ ବିଶ୍ଵନାଥ ଓଡ଼ିଆ ଆଦର୍ଶର ପ୍ରାଣ ପ୍ରକାଶ କରିପାରୂଥ୍‌ଲେ । ବଂଗଳାର ସ୍ଵଦେଶୀ 
ଆଂଦୋଳନବେଳେ ବିଶ୍ଵନାଥଂକ ଅଗ୍ନିମୟୀ ବାଣୀ ଓ ଲେଖା ଯେଉଁମାନେ ଶୁଣିଛଂତି, 
ପଢ଼ିଛଂତି, ସେମାନେ ଅତୀତର ସେହି ବିଶ୍ଵନାଥଂକୁ ଆଜି ମନେପକାଉଥ୍‌ବେ । ଆଜି 
ଯେ ବିଶ୍ଵନାଥ ରାଜନୀତିକ ଚିଂତା ବା ଆଚରଣରେ ପ୍ରଗତି-ପରାୟଣ ନ ଥୁଲେ, ସେ 
ତାଂକର ଦୋଷ ନୁହେ; ସେ ଦୋଷ ଆମ ଦେଶର, ବେଷ୍ଟନୀର । ଓଡ଼ିଶା ତଥା ଭାରତରେ 
ରାଜନୀତି ବୃକ୍ଷରେ ଆରୋହଣ କଲେ ବହୁ କଂଟକରେ କ୍ଷତବିକ୍ଷତ ହେବାକୁ ହୁଏ । ଏ 
ଦେଶରେ ରାଜନୀତିକୁ ବରଣ କରିବା ଅର୍ଥ ଆଜୀବନ ଦୁଃଖ, କ୍ଲେଶ, ଅଭାବ, ଉପ୍ଲୀଡ଼ନକୁ 
ବରଣ କରିବା । ଫଳତଃ ପାରିବାରିକ ଓ ଦୈହିକ ଜଂଜାଳର ବୃଦ୍ଧି ସଂଗେ ସଂଗେ ଏ 
ଦେଶର ବହୁ ବୀରପୁରୂଷ ରାଜନୀତିକ ଆଂଦୋଳନରୁ ଦୂରରେ ରହିବାକ୍ର ସୁବିଧାଜନକ 
ମନେକରଂତି ଏବଂ କେହି କେହି ଏବଂବିଧ ରାଜନୀତି ଦ୍ରର୍ବିପାକରୁ ( ? ) ଦେଶବାସୀଂକୁ 
ବିରତ କରିବା ପାଇଁ ଯତ୍ପରୋନାସ୍ତି ଚେଷ୍ଟା କରିବାକୁ ଛାଡ଼ଂତି ନାହି । ସେହି କାରଣରୁ 
ଖାଲି ବିଶ୍ବନାଥଂକର କାହିଁକି, ବଂଗଳାର ବାଗ୍ଭିବର ବିପିନଚଂଦ୍ର ପାଲଂକ ପରି ଲୋକର 
ମଧ୍ୟ ଆଦ୍ୟ ଓ ଅଂତିମ ଜୀବନ ମଧ୍ୟରେ ଏତେ ଅସାମଂଜସ୍ୟ । ସେ ଯାହାହେଉ, 
ଆଜି ପଛକୁ ଚାହିଁଲେ ଆମକୁ ସେହି କାଳର ବିଶ୍ଵନାଥ ଆଖିଆଗରେ ଦେଖାଯାଉଛନତି । 
ଆଂଭମାନଂକର ବିଶ୍ବାସ, ଯେଉଁମାନେ ସେତେବେଳେ ବିଶ୍ବନାଥଂକୁ ଦେଖିଛଂତି, ଗତ 
କେତେବର୍ଷର ତାଂକ କାର୍ଯକଳାପ ଆଜି ସେମାନଂକ ମନରେ ପଡ଼ିବ ନାହି । 

ସମାଜସଂସ୍କାରକ ଭାବରେ ବିଶ୍ବନାଥଂକ ଦଂଭ, ସାହସ ଓ ନିଷ୍ଠା ବିରଳ । ଆଜି 
ହିଂଦୂ ଯୁବକ ଏହି ହିଂଦୂ ସମାଜର ନିଗଡ଼ ଭିତରେ ତେତେ ସଂକୋଚ ବୋଧ କରୁନାହିଁ ¦ 
ହିଂଦ୍ୂ ସମାଜପତି ଆଜି ଚଂଡନୀତି ଅବଲଂବନ କରି ସମାଜରେ ପ୍ରଗତିର ପଥ ରୋଧ 
କରିବାକୁ ପ୍ରୟାସ କରୁନାହି । କିଂତୂ ବିଶ୍ବନାଥଂକ ଯୌବନରେ ଅବସ୍ଥା ଭିନ୍ନ ଥୁଲା । 
ଏପରି କି ଇଂରେଜୀ ପଢ଼ିବା ଘୋର ପାପ ଭିତରେ ଗଣ୍ୟ ହେଉଥଲା । ସେ ସମୟର 
ସାମାଜିକ ସଂସ୍କାରକୁ ସମାଜ ଭିତରେ ରହି ଶୋଧନ କରିବା ଉଚିତ ହୋଇଥାଂତା 
ବୋଲି ଆଜି ବିଚାରକ ଆସନରୁ ଦୂର ଅତୀତକୁ ଚାହିଁ ବିଚକ୍ଷଣମାନେ ବ୍ୟକ୍ତ କରୁଛଂତି । 
କିଂତୂ ବିଶ୍ଵନାଥଂକ ତରୂଣ ତରଂଗିତ ପ୍ରାଣ ପକ୍ଷେ ଯେ ଏହି କୁସଂସ୍କାର ଓ ଅଯଥା ରୋଧ 
ଅସହ୍ୟ ହୋଇଥଲା ଏଥ୍‌ରେ ସଂଦେହ ନାହି । ସେହି ସମୟର ଶିକ୍ଷିତ ତରୁଣମାନଂକ 
ମଧ୍ଯରୁ ଅନେକେ ଆମ ସମାଜର ଅତି ରକ୍ଷଣଶୀଳତାରେ ଉତ୍ତ୍ୟକ୍ତ ହୋଇପଡ଼ିଥ୍‌ଲେ । 
ଥରେ ଭିନ୍ନ ସମାଜଭୁକ୍ତ ହେବା ପାଇଁ ସଂକଳ୍ପ କଲା ପରେ ସେ ସ୍ଵାବଲଂବିତ କାର୍ଯପଂଥାରେ 
ସ୍ଥାଣୁ ପରି ଅଟଳ ରହିଲେ । ସଂଗୀମାନଂକ ମଧ୍ଯରୁ କେହି ବ୍ରାହ୍ମ ସମାଜ ଭୂକ୍ତ ହେବେ 
ବୋଲି ସ୍ଥିର କରି ସାରି ଦୂର୍ବଳତା ଯୋଗୁଁ ପଶ୍ଚାତ୍‌ପଦ ହେଲେ, ଆଉ କେହି ବ୍ରାହୁଧର୍ମ 
ଗ୍ରହଣ କରିସାରି ବହୁ ବିଧ୍‌ ବ୍ୟବସ୍ଥା ସାହାଯ୍ୟରେ ପ୍ରାୟଶ୍ଚିତ୍ତ କରି ପୂର୍ବ ଧର୍ମକୁ ଫେରିଗଲେ ! 
କିଂତୁ ସେ ଦୋଳାଚଳ ବିବେଚନପରତା ବିଶ୍ଵନାଥଂକ ଜୀବନରେ କେବେ ହେଲେ 
ଦେଖାଯାଇନାହି । ନିଜେ ସେ ଯାହା ଅଭ୍ରାଂତ ବୋଲି ବିଚାରୁଥ୍‌ଲେ, ଅଭ୍ାଂତ ବୋଲି 
ସ୍ଥିର କରି ସେ ଯାହା ଥରେ କରିବାକୁ ଆରଂଭ କରୁଥ୍‌ଲେ, ସମାଲୋଚନା, ନିଂଦା ବା 
ଘୃଣା ଭୟରେ ସେଥ୍‌ରୁ ସେ ପର୍ଭାତ୍‌ପଦ ହେବାର କେହି କହି ପାରିବେ ନାହି । 

ସାହିତ୍ୟିକ ଭାବରେ ମଧ୍ଯ ସେ ଓଡ଼ିଆର ସ୍ଟରଣୀୟ । ଉତ୍କଳ ସାହିତ୍ଯ ଓଡ଼ିଶାର 
ଯଥାର୍ଥ ସ୍ଥାୟୀ ମାସିକପତ୍ର ମଧ୍ଯରେ ପ୍ରଥମ । ଓଡ଼ିଶାର ଏ ଯୁଗର ପ୍ରାୟ ପ୍ରତ୍ୟେକ 
ଲ୍ତପ୍ରତିଷ୍ଠ ସାହିତ୍ୟିକ ସାହିତ୍ୟ”ରେ ପ୍ରଥମ ସାହିତ୍ୟ ସାଧନା ଆରଂଭ କରିଛନଂତି । 
ପୁରୁଣା ଓଡ଼ିଆ ସାହିତ୍ୟ ଆଦିରସ ପ୍ରଚୁର ବୋଲି ସେ ଆଧୁନିକ ଓଡ଼ିଆ ସାହିତ୍ୟର 
ସୌଧକୁ ଉପେଂଦ୍ରଭଂଜ ଦୀନକୃଷ୍ଣଂକ ମୂଳଭିତ୍ତି ଉପରେ ଗଢ଼ିବାକୁ ଯାଇ ନ ଥଲେ ଓ 
କେତେକ ପରିମାଣରେ ବଂଗ ସାହିତ୍ୟର ଛାୟା “ଉତକଳ ସାହିତ୍ୟ” ଉପରେ ପଡ଼ିଥୁଲା । 
ହେଲେହେଁ ସେଥ୍‌ରେ ଜାଣିଶୁଣି ଅନୁକରଣ କରିବାର ପ୍ରବୃତ୍ତି ନ ଥ୍ଲା କିଂବା ଉ୍କଳର 
ପ୍ରାଚୀନତା ପ୍ରତି ଭକ୍ତି ବା ଶ୍ରବ୍ଧାର ଅଭାବ ନ ଥୁଲା । ସେ ଏ ବିଷୟରେ ମଧ୍ଯ ଯାହା 
ସତ୍ୟ, ସୁଂଦର ବୋଲି ଆପେ ବିଚାରୁଥ୍ଲେ ତାହା ନିର୍ଭୟରେ କରିଯାଉଥ୍‌ଲେ | ଫଳରେ 
ଏ କ୍ଷେତୁରେ ମଧ୍ଯ ବହୁ ବଂଧୁ ଓ ସଂଗୀମାନଂକ୍ୂ ତାଂକୁ ହରାଇବାକୁ ପଡ଼ିଥ୍‌ଲା । 

ବିଶ୍ବନାଥ ଜୀବନୀର ପ୍ରଧାନ ବିଭାବ, ତାଂକ ଅଦମ୍ୟ ଧୈର୍ଯ ଓ ସାହସ । ଏହାହିଁ 
ଜୀବନର ବହୁ ଘାତ ପ୍ରତିଘାତରେ ତାଂକୁ 'ବଳ ଦେଇଥ୍‌ଲା ଏବଂ ନାନା ପ୍ରକାର 
ସମାଲୋଚନା ଓ ନିଂଦା ମଧ୍ୟରେ ସେ ମୁଂଡ ଟେକି ରହିଥ୍‌ଲେ । ଆଜି ବିଶ୍ଵନାଥଂକ 

ତିରୋଧାନରେ ବାସ୍ତବିକ ଆମ୍ଭେମାନେ ଗୋଟିଏ ବଳିଷ୍ଠ ବ୍ଯକ୍ତିତ୍ଧ ହରାଇଛୁ । ଗତ 
ଅର୍ଧଶତାଦ୍ଦୀର ସାହିତ୍ୟ, ସମାଜ ଓ ରାଜନୀତିର ତୁମୁଳ ଘାଂଟଚକଟ ଓ ପରିବର୍ତନର 
ସେ ଗୋଟିଏ ଜୀବଂତ ଇତିହାସ ଥୁଲେ । 

ବିଶ୍ଵନାଥ ଜୀବନର ଉଦାର ବିଶ୍ଲେଷଣ କରି ଦେଶବାସୀ ତାଂକ ସ୍ଟତିରେ ଗର୍ବ 
ଅନୁଭବ କରିବାର ଯଥେଷ୍ଟ ଉପାଦାନ ଅଛି ! 


ସ୍ବର୍ଗତ ପଂଡିତ ଆରଉଁତ୍ରାଣ 


ବିଶ୍ଵନାଥଂକ ସଂଗେ ସଂଗେ ଆଉ ଜଣେ ସାହିତ୍ୟ ସାଧକ ତିରୋହିତ ହେଲେ । 
ବିଶ୍ବନାଥଂକ ତିରୋଧାନବେଳେ ହୁଏତ ଲୋକେ ତାଂକ କଥା ମନେ ପକାଇ ପାରୁନାହାଂତି । 
ତଥାପି ଅତୀତରେ ସେ ଜଣେ ନିଷ୍ଠାପର ସାହିତ୍ୟ ସାଧକ ଥୁଲେ । ଯେତେବେଳେ 
ପ୍ରଥମେ ଓଡ଼ିଆମାନେ ନିଜ ସାହିତ୍ୟର ପଂଥା ଖୋଜିବାକୁ ବାହାରିଲେ, ବିଶ୍ଵନାଥ ପ୍ରଭୃତି 
ଯେତେବେଳେ ତରୁଣ, ସେତେବେଳେ ମଧ୍ଯ ସେ ଏ ଦେଶରେ ‘ଅପଭ୍ରଂଶ ବୋଧ୍ନୀ 
ପ୍ରଚାର କରି ସେ କାଳର ଆଦର୍ଶରେ ଓଡ଼ିଆ ଶବ୍ଦକୁ ସଂସ୍କୃତରେ ପରିଣତ କରି ଭାଷାକୁ 
ସାଧୁ କରିବାର ଉଦ୍ଯମ କରିଥୁଲେ । ଆଜି ପ୍ରଗତିରେ ସେ କାଳର ସାହିତ୍ୟକମାନଂକ 
ଆଦର୍ଶ ଓ ସାଧନାର ପଂଥା ବଦଳି ଯାଇପାରେ, କିଂତୁ ସମସ୍ତ ପ୍ରଗତିର ପୀଠ ଇତିହାସ । 

ଆରଉଁତ୍ରାଣ ସ୍ଲରଣୀୟ ! 
[ ନବଭାରତ, ତୁଳା ୧୩୪୧ ] 


ସ୍ଵର୍ଗତ ନୀଳମଣି ମିଶ୍ର 


ଯାଜପୁରର ପଂଡିତ ନୀଳମଣି ମିଶ୍ରଂକର ଗତ ମାସରେ ପରଲୋକ ହୋଇଅଛି | 
ସେ ସୂପଂଡିତ, ସୁଲେଖକ ଓ ସୂଶିକ୍ଷକ ଥ୍‌ଲେ । ତାଂକର ପିତୃପିତାମହ ବଡ଼ ପଂଡିତ 
ଥଲେ ଓ ଭ୍ରାତା ସ୍ଵର୍ଗତ କାମପାଳ ମିଶ୍ରଂକୁ “ସୀତାବିବାହ” ନାଟକର ଗ୍ରଂଥକାର ରୂପେ 
ସମସ୍ତେ ଜାଣଂତି । ଓଡ଼ିଶାରେ ତାପରେ ବହୁତ ନାଟକ ଲେଖା ହୋଇଚି, କିଂତୁ 
‘ସୀତାବିବାହ” କୁ କେହି ଟପିଛଂତି ବୋଲି ମନେ ହୁଏ ନାହି । 

ପଂଡିତ ନୀଳମଣି ମଧ୍ଯ ବଡ଼ ସାଧୁପ୍ରକୃତିକ ଓ ସଦାଚାରୀ ଥୁଲେ । ୭୫ ବର୍ଷ 
ବୟସରେ ତାଂକର କାଳ ହେଲା । ବହୁଦିନ ଯାଜପୁର ସ୍କୁଲରେ ଶିକ୍ଷକ ଥାଇ ସେ ବହୁ 
ଛାତ୍ରଂକ ହୃଦୟରେ ନିଜର ସ୍ଥାନ କରିପାରିଥ୍ଲେ । ସେ ଇଂରେଜୀ, ସଂସ୍କୃତ ଓ ଓଡ଼ିଆ 
ସବୁ ପଢ଼ାଇ ପାରୁଥ୍‌ଲେ । ଲୋକସେବା ଓ ଲୋକର ଉପକାରରେହିଁ ତାଂକ କବିରାଜି 
ଲାଗୁଥ୍ଲା | 

ବିଶେଷ କଥା, ସେ ଓଡ଼ିଶାରେ ଜଣେ ଆଦର୍ଶ ଗୃହସ୍ଥାଶ୍ରମୀ । କଟକର ଦୁତପୂର୍ବ 
ଓକିଲ ଜାନକୀ ବାବୁଂକ ଆଦର୍ଶ ଗୃହସ୍ଥତା ସମସ୍ତେ ଜାଣିଥ୍‌ବେ । ତାଂକର ବହୁ ପୁତ୍ର 
ସମସ୍ତଂକୁ ୟେ ସମାନ ଭାବରେ ମନୁଷ୍ୟ ହେବାର ସୁବିଧା ଦେଇଥ୍‌ଲେ । ଏହିପରି 
ଗୃହସ୍ଥତାରେହିଁ ଯଥାର୍ଥ ବର୍ଣ୍ଣାଶ୍ରମ ଧର୍ମର ଦେଶ ଓ ଦଶସେବା ହୁଏ । ପଂଡ଼ିତ ନୀଳମଣିଂକ 
ଜୀବନର ସେହି ଆଦର୍ଶ ସ୍ଵରଣୀୟ । ତାଂକର ଛଅଟି ପୁଅ । ଅଛ ରୋଜଗାରୀ ଓ ଅଳ୍ପଛବିଭ 
ବ୍ୟକ୍ତି ହୋଇ ମଧ୍ଯ ସେ ସବୁ ପୁଅଂକୁ ମନୁଷ୍ୟ ହେବାର ସମାନ ସୁବିଧା ଦେଇଥୁଲେ । 
କଟକ କଲେଜିଏଟ୍‌ ସ୍କୁଲର ପ୍ରଧାନ ଶିକ୍ଷକ ରାଏସାହେବ ବିଶ୍ଵଂବର ମିଶ୍ର ତାଂକର ଜ୍ୟେଷ୍ଠ 
ପୁତ୍ର ଓ ଆଠମଲ୍ଲିକ ଦେଓ୍ୟାନ ଶ୍ରୀ ବାମଦେବ ମିଶ୍ର ମଧ୍ୟ ତାଂକର ଅନ୍ୟତମ ପୁତ୍ର । ଆଉ 
ସବୁ ପୁଅମାନେ ମଧ୍ଯ ସେହିପରି ସୁଶିକ୍ଷିତ ହୋଇ ନାନା କ୍ଷେତ୍ରରେ କାର୍ଯ କରୁଚଂତି । 
ଓଡ଼ିଶାରେ ଏପରି ଆଦର୍ଶ ବଡ଼ ବିରଳ । ଆମେ ତାଂକ ଆଦର୍ଶର ପ୍ରଚାର ଓ ଆତ୍ମାର 
ସଦ୍ଗତି କାମନା କରୁଅଛୁଁ 
ଆତ୍ମକଥା 
ନବଭାରତର କ୍ଷୁଦ୍ର ଇତିହାସରେ ଏପର୍ଯଂତ ଯାହା ଘଟିନଥ୍‌ଲା ତାହା ଏଥର ଘଟିଛି 
ଦୁଇ ମାସର ନବଭାରତ ଏକ ସଂଗେ ପ୍ରକାଶ କରାହୋଇଅଛି । ନବଯୁଗ ସାହିତ୍ଯ 
ସଂସଦର ଉଦ୍ୟୋକ୍ତାମାନଂକ ଆନୁକୂଲ୍ୟରୁ ସେମାନଂକ ବିଗତ ସାଧାରଣ ଉତ୍ସବରେ 
ପଠିତ ସମସ୍ତ ପ୍ରବଂଧ ପ୍ରକାଶ ନିମଂତେ ଆଂଭମାନଂକୁ ମିଳିଥ୍ଲା। ସେଥ୍‌ ସଂଗେ 
ସେମାନେ ଅନରୋଧ କରିଥଲେ, ସବୂଗୁଡ଼ିକ ପ୍ରବଂଧ ଏକ ସଂଗେ ପ୍ରକାଶ କରିବାକୁ । 
ଅନ୍ଯ ସମୟ ହୋଇଥ୍‌ଲେ ଗୋଟିଏ ସଂଖ୍ୟାକୁ କିଂଚିତ୍‌ ବଡ଼ କରି ତାହା କରିଥାଂତୁ । 
କିଂତୁ ଗତ ଦୂଇ ମାସ ପ୍ରେସର ଅନ୍ୟାନ୍ୟ କାର୍ଯର ଭିଡ଼ ବେଶି ଥ୍ବାରୁ ତାହା କରି ନ 
ପାରି ଦୁଇ ମାସର ଏକ ସଂଗେ ପ୍ରକାଶ କରୁଅଛୁ | ପାଠକ ଓ ଗ୍ରାହକମାନଂକର ଯେଉଁ 
କ୍ଷତି ଓ ଅସୁବିଧା ହେଲା, ସେଥ୍ପାଇଁ ଆଂଭେମାନେ ଦୁଃଖିତ । ଆଶା କରୁ, ଏଥର 
ଏଣିକି ‘ନବଭାରତ”ର କଠୋର ନିୟମାନୁବର୍ତିତା ଓ କଳେବରରେ ବିଶିଷ୍ଟତା ଦେଖି 
ସହୃଦୟ ପାଠକ ପାଠିକା ଓ ଗ୍ରାହକ ଗ୍ରାହିକାମାନେ ଅତୀତର ତୁଟି ପାସୋରି ଦେବେ । 
[ନବଭାରତ, ତୁଳା ୧୩୪୧ ] 


ଶୋକ ସଂବାଦ 


ସ୍ବର୍ଗତ ଚଂଦ୍ରଶେଖର ବେହେରା 

ସଂବଲପୁରର ନିଷ୍କାମ କର୍ମଯୋଗୀ ଚଂଦ୍ରଶେଖର ଇହଧାମ ଛାଡ଼ିଚଂତି । ଏ 
ତିରୋଧାନ ଆକସ୍ତିକ ନ ହେଲେହେଁ ଏତେବେଳେ ଓଡ଼ିଶା ପକ୍ଷରେ ଦୁର୍ବିସହ । ପଂଡ଼ିତ 
ଗୋପବଂଧୁଂକ ମୃତ୍ୟୁ ପରେ ଓଡ଼ିଶାର ସାଧାରଣ ଜନସେବା କ୍ଷେତ୍ରରୁ ଏପରି ତିରୋଧାନ 

ସଟ୍‌ ତିଚାରଣ ୪୨୨ 


ଆଉ ହୋଇନଥୁଲା । ଚଂଦ୍ରଶେଖର ଏକା ସଂବଲପୁୂରର କାହିଁକି, ସମସ୍ତ ଓଡ଼ିଶାର ଏକ 
ମୁକୁଟମଣି ଥୁଲେ । ଓଡ଼ିଆର ଜାତୀୟ ଶକ୍ତି ତଥା ଭବିଷ୍ୟତରେ ସେ ଅଖଂଡ ବିଶ୍ବାସୀ 
ଥାଇ ମଧ୍ଯ ଭାରତୀୟ ଜାତୀୟ ଭାବଧାରାରେ ସେ ନିଜକୁ ମିଶାଇ ରଖିଥୁ୍‌ଲେ । ତାଂକ 
ପରି ବ୍ୟକ୍ତିତ୍ଵ ଓ ଚରିତ୍ରର ପବିତ୍ର ନିଷ୍ଠା “କୃଚିତ୍‌ ଦେଖାଯାଏ । ନିଜର ମତ ଓ ନିଷ୍ଠାରେ 
ସ୍ଥିର, ଦୃଢ଼ ରହି ମଧ୍ୟ ସେ କୌଣସି ମତବାଦୀର ଅପ୍ରିୟ ନ ଥୁଲେ ! ତାଂକର ଦୃଢ଼ତାରେ 
ରୁକ୍ଷତା ନଥୁଲା, କିଂବା ସେ ପଦମୋହରେ ବ୍ୟାକୁଳ ହୋଇ କାହାରି ପ୍ରତିଦ୍ଧଂଦ୍ଧିତା 
କରୁନଥୂଲେ | 

୧୯୧୯ରେ ଓଡ଼ିଆ ଜାତି ତାଂକୁ ପୁରୀ ସଂମିଳନୀରେ ସଭାପତି ମନୋନୀତ କରି 
ନିଜର ଶ୍ରେଷ୍ଠ ଗୁଣ ଗ୍ରାହିତାର ପରିଚୟ ଦେଇଥ୍‌ୁଲା । ମାତ୍ର ଏ ସବୁ ସତ୍ତ୍ଵେ ଯେ ତାଂକ 
ସଂଗେ ବ୍ୟକ୍ତିଗତ ସଂର୍କରେ ଆସିଥ୍‌ବେ ସେ ଜାଣିଥ୍‌ବେ ଚଂଦ୍ରଶେଖରଂକର ପ୍ରତିଷ୍ଠିତ 
ନୀରବ ବ୍ୟକ୍ତିତ୍ଵ କି ଉଦାର, କି ମହତ୍‌ ! ସେ କାହାକୁ ସମାଲୋଚନା ବା ସାକ୍ଷାତ୍‌ 
ଉପଦେଶରେ ଶିଖାଉ ନଥ୍‌ଲେ ସତ, ମାତ୍ର ତାଂକ ସଂଗତି ଓ ସାହଚର୍ଯର ପ୍ରଭାବ 
ବିଷୟରେ ଅନୁଭବହିଁ ସାକ୍ଷୀ । ୩୭ ବର୍ଷ ବୟସରେ ସେ ବିପତ୍ନୀକ ହୋଇ ଚାରୋଟି 
ପିଲାଂକର ପିତା ଥୁଲେ ଓ ମାତା ଥୁଲେ । ୬୨ ତମ ବୟସରେ ତାଂକର କାଳ ହେଲା । 
ପିଲାଏ ଅବଶ୍ୟ ପାରିଯାଇଚଂତି । ମାତ୍ର ଦେଶର ଏ ସଂକଟ କାଳରେ ତାଂକର ବିଶେଷ 
ପ୍ରୟୋଜନ ଥୁଲା । 

କଂଗ୍ରେସ ମତର ସେ ଜଣେ ଶ୍ରେଷ୍ଠ ସୁମହତ୍‌ ସାଧକ ଥୁଲେ । ଭଲ ମନ୍ଦ ସବୁ 
ଅବସ୍ଥାରେ ସେ କଂଗ୍ରେସ ମତକୁ ଭାରତ ରାଜନୀତିର ଶ୍ରେଷ୍ଠ ସାଧନ ମଂତ୍ର ବୋଲି 
ସଂମାନ କରି ଚାଲୁଥ୍‌ଲେ । ନିଜର ବଳୀୟାନ୍‌ ବ୍ଯକ୍ରିତ୍ଵରେ ସେ କଂଗ୍ରେସର ଯଥାର୍ଥ 
ଖ୍ୟାତିର ଏକ ଅବତାର ଥଲେ କହିଲେ ଚଳେ । ତାଂକର ଉତ୍ତରପୂରୁଷମାନେ ତାଂକର 
ଏହି ମହତ୍‌ ପ୍ରଭାବରେ ପ୍ରଭାବିତ ହୁଅଂତୂ । ଏଥୁରେ ହିଁ ତାଂକର ପରଲୋକରେ ସଂତୋଷ 
ହେବ । ବିଧାତାଂକ ଇଚ୍ଛା ପୂର୍ଣ ହେଉ ! 


ପରଲୋକଗତ ସାମଂତ ଭାଗବତ ପ୍ରସାଦ ମହାପାତ୍ର 


ଭଦ୍ରଖର ସାମଂତ ଭାଗବତ ପ୍ରସାଦ ମହାପାତ୍ର ଦେଶର ଜଣେସୁପରିଚିତ କର୍ମୀ 
ପୂରୁଷ । ସେ ବିହାର-ଓଡ଼ିଶା ବ୍ୟବସ୍ଥାପକ ସଭାରେ ବହୁ ଦିନ ମେଂବର ଥୁଲେ ଓ 
କେତେକ ବର୍ଷ ପାଇଁ ସହକାରୀ ସଭାପତି ମଧ୍ଯ ଥୁଲେ । କଂଗ୍ରେସ ପ୍ରତି ତାଂକର ଖୁବ୍‌ 
ଟାଣ ଥୁଲା । କଂଗ୍ରେସ ପାଇଁ ସେ ନାନା କ୍ଷେତ୍ରରେ ତ୍ୟାଗ ମଧ୍ଯ କରିଥୁଲେ । ସେଥ୍ପାଇଁ 
ସେ ବ୍ୟବସ୍ଥାସଭା ଛାଡ଼ିଥ୍‌ଲେ ! କବି ଲକ୍ଷ୍ମୀକାଂତ ତାଂକର ନ୍ୟେଷ୍ଠପୁତ୍ର । ତାଂକର ଅନ୍ୟତମ 
ପୁତ୍ର କମଳାକାଂତ ଏମ୍‌.ଏ. ପଢ଼ୁଥ୍ବା ବେଳେ ସତ୍ୟାଗ୍ରହରେ ଯୋଗ ଦେଇ ଜେଲ 
ଜୀବନ ଫଳରେ ପରେ ପ୍ରାଣତ୍ୟାଗ କରିଥୁଲେ ¦ ସୁପରିଚିତା ସ୍ଵର୍ଗତା ଶ୍ରୀମତୀ କୋକିଳ 

୪୨୩ ପଂଡିତ ନୀଳକଂଠ : ଦ୍ରଷ୍ଠାପ୍ଯ ରଚନାବଳୀ 


ଦେବୀ ତାଂକର କନ୍ଯା । ନାରୀନେତ୍ରୀ ଜାହୁବୀ ମଧ୍ଯ ତାଂକର ଅନ୍ୟତମା କନ୍ଯା | 
ଭାଗ୍ୟବାନ୍‌ ସୁଗୃହତ୍ଥ ଭାଗବତପ୍ରସାଦ ଦେଶରେ ମଧ୍ଯ ଜଣେ ଆଦର୍ଶ ଗୃହସ୍ଥ ଥୁଲେ ! 
ତାଂକ ଆତ୍ମାର ସଦ୍‌ଗତି କାମନା କରୁଅଛୁ । 
ସ୍ବର୍ଗତା କୋକିଳ ଦେବୀ 
ଏହାଂକ ପରିଚୟ ଦେବା ଅନାବଶ୍ୟକ । ବିବାହ ପୂର୍ବରୁ ଓ ଅନ୍ତ ସମୟବ୍ୟାପୀ 
ବିବାହିତ ଜୀବନରେ ସାହିତି୍ୟିକମାନେ ଏହାଂକୁ କବିରୂପେ ଦେଖିଥ୍‌ବେ । ପରେ ଏ 
ବିଧବା ହୋଇ କଂଗ୍ରେସରେ ଯୋଗଦେଇ ଜନସେବାରେ ଓଡ଼ିଶାରେ ଉଚ୍ଚସ୍ଥାନ ଅଧୁକାର 
କରିଥୁଲେ । ଉପେକ୍ଷିତ ଲୋକଂକ ସେବା କାର୍ଯରେ ପଲ୍ଲୀରେ ପଡ଼ି ରହି ଅଛନ୍ଥ ବୟସରେ 
ଏହାଂକ ସ୍ବାସ୍ଥ୍ୟ ଭଂଗ ହେଲା । ସେଥୁରେ ସେ ଇହଧାମ ତ୍ୟାଗ କରି ସେବାରେ 
ଆମ୍ମତ୍ୟାଗର ଜ୍ଵଳଂତ ଉଦାହରଣ ଦେଖାଇଗଲେ ! ତାଂକ ଆତ୍ମାର ସଦ୍‌ଗତି ହେଉ ¦ 
[ନବଭାରତ ପ୍ରଥମ ବର୍ଷ, ମକର ୧୩୪୨ ] 


ଗୋପାଳଚନ୍ଦ୍ର ପ୍ରହରାଜ 


ଗୋପାଳଚଂଦ୍ର ପ୍ରହରାଜଂକର ନାମ, ଅଂତତଃ ଓଡ଼ିଶାରେ ଚିରସ୍ଵରଣୀୟ ହୋଇ 
ରହିବ । ଓକିଲାତି ତାଂକର ଉପଜୀ୍ୟବ୍ୟ ଥୁଲା ¦ ରାଜନୀତିରେ ତାଂକର କୌଣସି ଦୃଢ଼ମତ 
ନ ଥୁଲା | କିଂତୁ ଅଖଂଡ ଓ ଅକାଟ୍ୟ ସାହିତ୍ୟ ସାଧନାରେ ଓଡ଼ିଶାରେ ଏବେ ବି ସେ 
ଅଦ୍ବିତୀୟ । ଉପଜୀବ୍ୟ ବୋଲ, ମତବାଦ ଓ କ୍ରିୟା ବୋଲ, ସବୁ ତାଂକର ଥୁଲା, ଏକା 
ସାହିତ୍ୟ-ସାଧନା ପାଇଁ । ସେ ଯାହାକୁ ସାହିତ୍ୟ ସାଧନା ବୋଲି ବୁଝିଥ୍‌ଲେ, ତାହାରି 
ଅନୁକୂଳ ଜୀବିକାହିଁ ତାଂକର ଜୀବିକା, ତାହାରି ଅନୁକୂଳ ମତହି ତାଂକର ମତ, ତାହାରି 
ଅନୁକୂଳ କାର୍ଯହିଁ ତାଂକର କାର୍ଯ । ଏଇପରି ଓଡ଼ିଆ ସାହିତ୍ୟର ସାଧନା ତାଂକର ଥୁଲା 
ଯଥାର୍ଥ ଯୋଗ ସାଧନା । ଜୀବନର ପ୍ରାରଂଭରେ ସେ ସଂସ୍କାର ଦୃଷ୍ଟିରେ ଲୋକ-ଚରିତ୍ର 
ଓ ଲୋକ-ସଂସ୍କାରର ସୁଂଦର ରହସ୍ୟମୟ ଆଲୋଚନାରେ ସାହିତ୍ୟ ଆରଂଭ କରିଥୁଲେ ! 
ପରିଣତ ବୟସରେ ତାଂକ ମହାସାଧନାର ଫଳ ପୂର୍ଣଚଂଦ୍ର ଓଡ଼ିଆଭାଷାକୋଷ ।” ଏ 
ବିରାଟ କୋଷଗ୍ରଂଥ, ତାଂକର ୨୫ ବର୍ଷ ବ୍ୟାପୀ ମହାସାଧନାର ଫଳ । ଲେଖିଲେ ଗୁଣ 
ସଂଗେ ଦୋଷ ଥାଏ । ଏ ବିରାଟ କୋଷର ଦୋଷ ବ୍ଯାଖ୍ଯା ବହୁତ ହୋଇଚି । କିଂତୁ 
ଆଂଭେ କହୁଁ, ସେ ସବୃ ଦୋଷ ଚଂଦ୍ରରେ କଳଂକ ପରି ମାତ୍ର । ଏହା ଅଭିଧାନ ରୂପରେ 
ଓଡ଼ିଆରେ ଏକ ବିଶ୍ଵକୋଷ ବୋଲି କହିଲେ ଚଳେ । ଏକହାତିଆ ଲେଖାରେ ଏ ସିବ, 
ସୁଲଭ ନୃହେ । ଏ ସିଵି ପାଇଁ ତାଂକର ସାଧନା ପୁଣି ଯେ ଦେଖୁଚି, ସେ ଭୁଲିବ ନାଇ | 
ରାତି ୩ଟାରେ ସେ ଉଠଂତି । ରାତି ୮ ଟାରେ ଶୁଅଂତି । ବହୁକାଳରୁ ରାତିରେ ବାଟିଏ 
ଦ୍ରଧ ଛଡ଼ା ଆଉ କିଛି ଖାଆଂତି ନାଇ । ଏ ନିୟମରେ ଅଂତତଃ ୩୦ ବର୍ଷ ଭିତରେ 
ତାଂକର କେବେ ବ୍ୟତିକ୍ରମ ହୋଇନାଇ । ଏଥୁରେ ଭୋଜି ନିମଂତ୍ରଣ ନାଇ- ଆମୋଦ 

ସଲ ତିଚାରଣ ୪୨୪ 


ପ୍ରମୋଦ ନାଇ- ଆଳାପ ଆଲୋଚନା ନାଇ କାହିଁରେ ସେ ଏ ନିୟମ ତିଳେ ହେଲେ 
ଭାଂଗି ନାହାଂତି । ସେଇପରି ଉଠିବାଠାରୁ ଶୋଇବା ଯାଏ, କାର୍ଯର ଧାରା, 
ଧରାହୋଇଥାଏ । ଶେଷ ୨୫ ବର୍ଷ, ତାହା କେବଳ କୋଷକାର୍ଯ । ଅତ୍ୟଂତ ଦରକାର 
ନ ହେଲେ, ସେଥୁରେ ମଧ୍ଯ ବ୍ୟତିକ୍ରମ ନାଇ । ସାତଖଂଡଯାକ କୋଷର ପ୍ରତ୍ୟେକ ଶବ୍ଦ 
ସେ ନିଜ ହାତରେ ଲେଖିଚଂତି । ପ୍ରତ୍ୟେକ ଉଦ୍ଧୃତ ଉଦାହରଣ, ନିଜେ ପଢ଼ି ଦାଗ ଦେଇ 
ସଂଗ୍ରହ କରି, ଲେଖିଚଂତି । ଏ ସବୁରେ ତାଂକୁ କେହି ସାହାଯ୍ୟ କରିନାଇ | ଏ ସବୁ କରି 
ସେ କୋଷଟିରେ ଯେଉଁସବୁ ଅଶେଷ ଅମୂଲ୍ୟ ରତ୍ବ ରଖି ଯାଇଚଂତି, ତାହା ଓଡ଼ିଶାରେ 
ବହୁକାଳ ସେଇପରି ରହିବ । ସବୁ ସମାଲୋଚନା ସତ୍ତେ, ନିକଟରେ ଏ ସାଧନା ଓ 
ସିଵଧିକୁ ଓଡ଼ିଶାରେ କେହି ଟପିବେ ବୋଲି ମନେ ହେଉ ନାଇ । ତଥାପି ଶେଷକୁ ସେ ଏ 
କୋଷର ପରିଶିଷ୍ଟ ଖଂଡ ସଂକଳନ କରୁଥ୍‌ଲେ ! ତାହା ପ୍ରାୟ ଶେଷ ହୋଇଥଲା | କିଂତୁ 
ସେ ପାଂଡ଼ଲିପି ଏବେ ସୁପ୍ରାପ୍ୟ ନୁହେ । ପୁଣି ପୁସ୍ତକ ଓ ପତ୍ରପତ୍ରିକା ସଂଗ୍ରହରେ ତାଂକୁ 
ବଳି ଓଡ଼ିଶାରେ ଆଉ କେହି ନାଇ । ଖାଲି ସଂଗ୍ରହ କରୁ ନଥ୍‌ଲେ, ସବୁ ତନ୍ନତନ୍ନର କରି 
ପଢ଼ି, ସେ ଶହଦାଦି ସଂଗ୍ରହ କରୁଥ୍‌ଲେ4 ସେ ସବୁ ତାଂକର ସୁରକ୍ଷିତ ଥୁଲା ¦ ଏହି ରକ୍ଷିତ 
ଲେଖା ଓ ଗ୍ରଂଥ ସବୁ ଓଡ଼ିଶାରେ ଗୋଟିଏ ରତ୍ଵଭଂଡାର । ସେସବୁ ଏବେ କେଉଁଠାରେ 
ଅଛି, ତା'ର ବା କି ପରିଣାମ ହେବ, କିଏ କହିବ ? କିଂତୁ ସେ ସବୁ ଏବେ ବି ଅଛି, 
ଅକ୍ଷୁଣ୍ଡ ଅଛି | ଆମର ଏକାଂତ ଅଭିଳାଷ ଓ ଅନୁରୋଧ, ସେ ସବୁକୁ ମୂଳକରି ଗୋଟିଏ 
‘ଗୋପାଳ ସାହିତ୍ୟ ମଂଦିର” ଗଢ଼ାଯାଉ ! ତାହା ହୋଇପାରିଲେ, ଓଡ଼ିଶାରେ ଗୋଟିଏ 
ଯଥାର୍ଥ କାମ ହେବ । ସରକାରୀ, ବେସରକାରୀ, ସବୁ ଉଦ୍ୟମ ଏଥ୍‌ପାଇଁ ଲୋଡ଼ା । 
ସମସ୍ତେ ଭଲା ଏଥ୍‌ରେ ଲାଗଂତୁ । 


ଶଶୀଭୂଷଣ 


ଗଂଜାମର ଶଶୀଭୂଷଣ ରଥ ଅତ୍ୟଂତ ସୁପରିଚିତ । ସମାଜ ଓ ସାହିତ୍ୟଠାରୁ 
ରାଜନୀତି ପର୍ଯଂତ ସର୍ବତ୍ର ଏଇ ମନସ୍ବୀ ବୀର ପୁରୁଷ ନିଜ ପାଇଁ ବିଶାଳ କର୍ମକ୍ଷେତ୍ର 
ତିଆର କରି ନିଜ କର୍ମରେ ସେ କ୍ଷେତ୍ରକୁ ଚିରଜୀବଂତ ରଖିଥ୍‌ଲେ । ମନେପଡ଼ୁଚି, ସେଇ 
ବିପ୍ଳବୀ, ୧୯ ୧୨ରେ ପଇତା କାଢ଼ି ବ୍ରାହ୍ନହୋଇ କିପରି ସତ୍ୟବାଦୀ ସ୍କୁଲରେ ଆସି 
ପହଂଟିଥ୍‌ଲେ । ସମାଜ ତାଂକୁ ବାହାରକରିଥ୍‌ଲା ¦ ସମାଜକୁ ମଧ୍ଯ ସେ ନିଜଠାରୁ ଅଂତର 
କରିଥ୍‌ଲେ । ବହୁ ଯୁକ୍ତିତର୍କ ହେଲା ! ଂସମାଜସଂସ୍କାର ପଂଥା, ଏ ନୁହେ । ଅତି ରକ୍ଷଣଶୀଳ 
ପାରଂପରିକ ଭାରତ ସମାଜରେ ଏକଶିଂଘା ବିପ୍ଳବୀ ପାଇଁ ଏବେ ସ୍ଥାନ ନାଇ। ସମାଜକୁ 
ସଂଗେ ଘେନି ଯିବାକୁ ହେବ । ଛାଡ଼ିଦେଲେ ଛାଡ଼ି ହୋଇଯିବ । ସେଥ୍‌ରେ ନିଜର ଅସ୍ିତା 
ହରାଇ ଲୋପପାଇବାର ବରଂ ସଂଭାବନା ଅଛି ।” ବିଚକ୍ଷଣ ଶଶୀଭୂଷଣ ବୁଝିଗଲେ । 
ସଂଗେ ସଂଗେ ସେ ସମାଜକୁ ଆସିଲେ ଓ ଆପଣାର କରିନେଲେ । ତା'ପରେ ଓଡ଼ିଆ 

୪୨୫ ପଂଡିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ 


ଲେଖା ¦ ସେଥ୍‌ରେ ଆଦୌ ପାଗ ନ ଥାଇ ସେ ସାପ୍ତାହିକ ଆଶା” ଆରଂଭ କରିଦେଲେ । 
ସତ୍ୟବାଦୀର ପଂଡିତ ଗୋପବଂଧୁ ତଥା ଅନ୍ୟମାନଂକର ସେଥୁରେ ବର୍ଷବ୍ୟାପୀ ନିଷ୍ଠାପର 
ସହଯୋଗ ଏବେ ମଧ୍ଯ ମନେପଡଚି । କିଂତୁ ବର୍ଷ ପରିବା ପୂର୍ବରୁ ଶଶୀଭୂଷଣ ହେଲେ 
ଓଡ଼ିଆରେ ଜଣେ ବିଚକ୍ଷଣ ଲେଖକ । ସେ ଏଂଟ୍ରାନ୍‌ସ ପାସ କରିପାରି ନ ଥୁଲେ । 
ତଥାପି ସ୍କୁଲରେ ପଢ଼ିଲାବେଳେ ନିଜେ ସଂପାଦକ ହୋଇ The Banner ବୋଲି 
ଇଂରେଜୀ ପତ୍ର ବାହାର କରିଥଲେ । ପରେ ତାଂକ ‘East ଠ୦at' ନାମକ ଇଂରେଜୀ 
ସାପ୍ତାହିକ ଓ ବକ୍ତ୍ତାମାନଂକ କଥା ଘେନି ଆଉ କହିବାର ଦରକାର ନାଇ । ଓଡ଼ିଆ 
ଦୈନିକ ସେଇ ପ୍ରଥମେ କାଢ଼ିଥ୍‌ଲେ । ଓଡ଼ିଶାରେ ଇଂରେଜୀ ଦୈନିକ ମଧ୍ଯ ଏବେ ବି 
ତାଂକରି ଏକମାତ୍ର କୀର୍ତି ହୋଇ ରହିଚି । ତାଂକର ରାଜନୀତି ଓ ମତାମତର ସ୍ବାଧୀନ 
ଜୀବଂତତା ବହୁ କ୍ଷେତ୍ରରେ ଅନୁସଂଧାନ କରାଯାଇପାରେ । ‘ଆଶା ଓ ‘ନିଉ ଓଡ଼ିଶା'ର 
ପୂରୁଣା ଫାଇଲ୍‌ସବୁ ଏହାର ଚିର ଜୀବଂତ ସାକ୍ଷୀ | ତାଂକର ଅକାଳ ନିରୋଧାନ, ଓଡ଼ିଶାର 
ଏକ ମହାକ୍ଷତି । 


~~ 


ନରଂଜନ 


ଗଂଜାମର ନିରଂଜନ ପଟ୍ଟନାୟକ, କଂଗ୍ରେସ ଓ ଖଦୀକର୍ମୀ ମହଲରେ ଅତ୍ୟଂତ 
ସୁପରିଚିତ ଥ୍ଲେ | ୧୯ ୨୭ରେ ମହାମ୍ମାଗାଂଧ୍‌ଂକ ଓଡ଼ିଶା ଗସ୍ତବେଳେ ସମସ୍ତ ଗସ୍ତଟିର 
ଚାଳନା ତାଂକରି କର୍ମ ଥୁଲା । ସେତିକିବେଳେ ସେ “ଗାଂଧ୍‌-ସମାଚାର” ବୋଲି ଦୈନିକ 
ପ୍ରଚାରପତ୍ର ବାହାରକରି ବଡ଼ ଦକ୍ଷତାରେ ଚଳାଇଥୁଲେ । ତାହାହିଁ କାର୍ଯରେ ଓଡ଼ିଶାର 
ପ୍ରଥମ ଦୈନିକପତ୍ର କହିଲେ ଚଳେ । ତା'ର ଅଳ୍ଛଦିନ ପରେ ‘ଆଶା ଦୈନିକରୂପେ 
ପ୍ରକାଶ ପାଇଥୂଲା । ସେ କଂଗ୍ରେସରେ ପୂରାପୂରି ଆତ୍ମନିୟୋଗ କରିଥୁଲେ । ତଥାପି 
ଓଡ଼ିଆ ପ୍ରଦେଶ, ତାଂକର ଏକାଂତ କାମ୍ୟ ଓ ସାଧନାର ବସ୍ତୁ ଥୁଲା ! ପ୍ରଥମ ଯୌବନରେ 
ସେ ସ୍ଵର୍ଗତ ଦଣ୍ଡପାଣୀ ପ୍ରଧାନଂକ ସଂଗେ ମିଶି The Oriya Movement’ ବୋଲି 
ଇଂରେଜୀରେ ଖଂଡେ ପୁସ୍ତକ ଲେଖିଥ୍‌ଲେ । ଖୁବ୍‌ ସଂଭବ, ତାହାହିଁ ଓଡ଼ିଆଂକର ପ୍ରଥମ 
ଇଂରେଜୀ ପ୍ରକାଶିତ ପୁସ୍ତକ । ଓଡ଼ିଆ ପ୍ରଦେଶକାମୀଂକର ବହୁକାଳଯାଏ ସେ ପୁସ୍ତକଟି 
ବେଦପରି ଥୁୂଳା । ପରେ କଂଗ୍ରେସ ସରକାର ତଥା ଅନ୍ୟ ଯେଉଁ କ୍ଷେତ୍ରରେ ଓଡ଼ିଆ 
ପ୍ରଦେଶ ସଂବଂଧରେ ବା ଓଡ଼ିଆ ଏକଶାସନାଧୀନ ରହିବା ସଂବଂଧରେ ଯାହା ଯାହା 
ଘଟିଥ୍ଲା, ସେ ସମସ୍ତର ଖବରଅଂତର ସବ୍ର, ସେ ଅତି ଯତ୍ନରେ ସଂଗ୍ରହ କରୁଥଲେ ଓ 

ଦରକାର. ପଡ଼ିଲେ ପ୍ରତିବାଦ ଓ ସମର୍ଥନ ପାଇଁ ନିର୍ଭୟରେ ଛିଡ଼ାହୋଇଯାଉଥୁଲେ । 
[ ନବଭାରତ, ତୁଳା ୧୩୫୪ ] 

ସୁ ତିଚାରଣ ୪୨୬ 


ଭଗବତୀ 


ଭଗବତୀ ଚରଣ ପାଣିଗ୍ରାହୀ, ଏମ୍‌. ଏ. ଓ ଓକିଲାତି ପାସ୍‌ କରି ସବୁ ଛାଡ଼ି ବିଶୁଦ୍ଧ 
ରାଜନୀତିରେ ଆମତ୍ମଦନ କରିଥଲେ । ଶେଷକୁ ସେ ହୋଇଥ୍‌ଲେ, ଉତ୍କଳର 
ସାମ୍ୟବାଦୀମାନଂକର ନେତା | ସେ ଯୁବକ ଥୁଲେ । ଯେଉଁମାନେ ତାଂକର ସାକ୍ଷାତ 
ସଂପର୍ଚରେ ଆସିଚଂତି, ସେମାନେ ତାଂକର ସ୍ପଷ୍ଟ ଦୃଷ୍ଟି ଓ ବିଶାଳ ପ୍ରାଣର ଆଭାସ 
ପାଇଥ୍‌ବେ । ପ୍ରତିଭା, ନିଷ୍ଠା ଓ ସାଧନାର ବିଶେଷ ପ୍ରକାଶ ନିମଂତେ ସେ ଆଉ ସମୟ 

ପାଇନାହାଂତି । 
[ ନବଭାରତ, ତୁଳା ୧୩୫୪ ] 


ସ୍ଟୃତିତର୍ପଣ 
[ ସ୍ଵର୍ଗତ ସନାତନ ପୂଝାରୀ ] 


କଟକ ମେଡ଼ିକାଲ କଲେଜର atomy ବା ଶରୀର ବିନ୍ୟାସତତ୍ତ୍ରର ଅଧ୍ୟାପକ 
ଡାକ୍ତର ସନାତନ ପୂଝାରୀ ୩ ମାସ ହେଲା ଇହଧାମ ଛାଡ଼ିଚଂତି । ଭାରତରେ ସେ 
ଆନାଟମି ବିଦ୍ୟାରେ ସୂପଂଡିତ ଓ ବିଶେଷଜ୍ଞ ବୋଲି ପରିଚିତ ଥ୍‌ଲେ । ତାଂକ ଘର 
ସଂବଲପୁର । ସେତେବେଳେ ସଂବଲପୁର ଓଡ଼ିଶାକୁ ଆସିନଥ୍ଲା ! ତଥାପି ନାଗପୂର ଓ 
କଲିକତାର ସୁବିଧା ଛାଡ଼ି ଯେଉଁମାନେ ଓଡ଼ିଶାକୁ ନିଜର କରି କଟକ କଲେଜକୁ ଧରିଥ୍‌ଲେ, 
ସେମାନଂକ ଭିତରେ ସନାତନ ଜଣେ ଅଗ୍ରଣୀ ଥୁଲେ । ୧୯୦୩ ଖ୍ରୀଷ୍ଟାବ୍ଦରେ ସେ କଟକ 
ରେଭେନ୍‌ସା କଲେଜର ଛାତ୍ରାବାସରେ ଥ୍ବାର ଏବେ ମନେପଡ଼ୁଚି । ତାଂକ ବଡ଼ଭାଇ 
ପେନ୍‌ସନପ୍ରାପ୍ତ ଡେପୁଟି ଶ୍ରୀଯୁକ୍ତ ତ୍ରିବିକ୍ରମ ପୃଝାରୀ ଓ ସାନଭାଇ ଶ୍ରୀଯୁକ୍ତ ମୀନକେତନ 
ପୂଝାରୀ, ତାଂକ ସଂଗେ ଥଲେ | ଓଡ଼ିଶାରେ ଗୋଟିଏ ପୂଣୀଂଗ ମେଡିକାଲ୍‌ ବା ଡାକ୍ତରୀ 
କଲେଜ ଦେଖିଯିବା ତାଂକର ଏକାଂତ କାମନା ଥୁଲା । ଓଡ଼ିଶା ତଥା ଓଡ଼ିଆଂକର 
ଭବିଷ୍ୟତରେ ସେ ଅତ୍ୟଂତ ତନ୍ମୟ ଥ୍ଲେ |! ନୂତନ କଟକ ମେଡ଼ିକାଲ କଲେଜରେ ସେ 
ଦିନାକେତେ ପ୍ରିନ୍‌ସପାଲ ବା ଅଧ୍ଯକ୍ଷ ବି ଥୁଲେ । ଅଧ୍ଯକ୍ଷ ହୁଅଂତୂ ବା ଅଧ୍ୟାପକ ହୁଅଂତୁ, 
ଓଡ଼ିଆଂକ ପାଇଁ ଯେଉଁ ଡାକ୍ତରୀ କଲେଜ ହେଲା, ତାହା କିପରି ପୂର୍ଣ୍ାଂଗ ହେବ, ଓଡ଼ିଆ 
ପିଲାଏ କିପରି ପୂର୍ଣ ସୁବିଧା ପାଇ ଶିକ୍ଷିତ ହୋଇ ଯଶସ୍ଵୀ ଓ ଦିଗ୍‌ବିଜୟୀ ହେବେ, 
ଏଥ୍‌ପାଇଁ ସନାତନଂକର ଯେ ଆଂତରିକତା ଥୁଲା, ତା କହି ବୁଝାଇ ଦେବାର ବସ୍ତୁ 
ନୁହେ | ସନାତନ ତମେ ସ୍ବର୍ଗରୁ ଆଶୀର୍ବାଦ କର, ତୁମର ଅଭିଳାଷ ପୂର୍ଣ ହେଉ ! ଓଡ଼ିଆ, 
ଓଡ଼ିଆ ହୁଅନ୍ତୁ, ଯଶସ୍ବୀ ହୁଅନ୍ତୁ । 

୪୨୭ ପଂଡିତ ନୀଳକଂଠ : ଦଷ୍ଟ୍ରାପ୍ୟ ରଚନାବଳୀ 


ସ୍ଵର୍ଗତ ମଦନମୋହନ ମାଲବ୍ୟ 


ଭାରତର ଜାତୀୟ ଆକାଶରୁ ଦିନେ ୨୬ ବର୍ଷ ତଳେ ବିପ୍ଲବୀ ବ୍ରାହ୍ମଣ ବାଳଗଂଗାଧର 
ତିଳକ ଜାତୀୟ ବିକାଶର ଏଇପରି ଏକ ମହାସଂଧୁକ୍ଷଣରେ ଯାଇଥ୍‌ଲେ | ଆଜି ମହାଚେତା 
ହୃଦୟବାନ୍‌ ହିଂଦୁ ମଦନମୋହନ ମାଲବ୍ୟ ଗଲେ । ତିଳକଂକପରି ମଦନମୋହନ କିଛି 
ପ୍ରୌଢ଼ତ୍ରର ଶେଷ ଓ ବାର୍ଧକ୍ୟର ଦ୍ଵାରଦେଶରେ ନଥୁଲେ । ମାଲବୀୟଜୀଂକୁ ବୟସ 
ବେଶ୍‌ ହୋଇଥଲା । ତଥାପି ଭାରତ ଜାତୀୟତାର ସେ ଥୁଲେ ଏକ ଜୀବଂତ ବିକାଶର 
ପୂର୍ଣ ପ୍ରତୀକ । ବୃଦ୍ଧ ସେ ହୋଇଥ୍‌ଲେ ସତ, କିଂତୁ ପ୍ରାଣରୁ ପ୍ରେରଣା ତୁଟି ନଥୁଲା । 
ନୂଆଖାଲି ତାଂକର ଅଜସ୍ତାତ୍‌ ମୃତ୍ୟୁ ଦ୍ଵାରକୁ ଟାଣି ନେଲା । ସେ ଧକ୍କା ସେ ଆଉ ସହି 
ପାରିଲେ ନାଇ । 'ନୂଆଖାଲି, ‘ନୂଆଖାଲି” କହି ମନସ୍ବୀ ମହାତେଜା ପଂଡିତ ଶେଷ 
ଶଯ୍ୟା ବରଣ କଲେ । ସବା ଶେଷକୁ ଓଷ୍ଠ କଂପନରୁ ମାତ୍ର ‘ହରେରାମ” ବାହାରିବା 
ପର୍ଯଂତ ତାଂକର ଧ୍ଯାନ ଥୁଲା ‘ନୂଆଖାଲି? । 

ମାଲବୀୟଜୀଂକ ପରିଚୟ ଦେଇ ପାଠକମାନଂକୁ ପିଷ୍ଟପେଷଣ କରାଇବାର ଇଛା 
ନାଇ । ମାଲବୀୟଜୀ କାହାରି ପାଖରେ ଅପରିଚିତ ନୂହଂତି । କିଶୋର, ଯୁବା, ବୃଦ୍ଧ 
ନିର୍ବିଶେଷରେ ସମସ୍ତଂକ ପ୍ରାଣର ଆଦିମ ଓ ମୌଳିକ ଜାତୀୟ ପ୍ରେରଣାରେ ତାଂକର 
ସ୍ଥାନ ସୂପ୍ରତିଷ୍ଠିତ, ତାଂକର ଛବି ଉତ୍କଳ ରହିଚି । ସେ ସ୍ବର୍ଗକୁ ଯାଇଚଂତି, କିଂତୁ ଇତିହାସ 
ଭୂମିକୁ ଏବେ ବି ଛୁଇଁନାହାଂତି । . 

ସେ କାଟର ଲୋକ ଆଉ ହେବେ କି ନା, ସଂଦେହ । ବିରାଟ ହିଂଦୁ ବିଶ୍ଵବିଦ୍ୟାଳୟ, 
'ଭିକ୍ଷୁକ” ମାଲବୀୟଜୀଂକର ଦେଶକୁ ଓ ଜାତିକୁ ମହାଦାନ । ସେପରି ଭିକ୍ଷୁକ ନାଇ, କି 
ଦାନୀ ନାଇ । ବ୍ରାହ୍ମଣ କାହିଁକି ଓ କିପରି ଭିକ୍ଷୁକ ହୁଏ, ତାହା କାଳେ କାଳେ ମହାପ୍ରାଣ 
ମାଲବୀୟଜୀଂକୁ ଚାହିଁ ଲୋକେ ବୁଝିବେ ଓ ସଂସ୍କୃତିର ସଂଘର୍ଷରେ ଇତିହାସର ଶିକ୍ଷାରେ 
ସଂଦେହ ଆସିଲେ, ସେ ସଂଦେହ ଦୂରକରିବାରେ, ସେଇଠାରେ ବିଶେଷ ସାମଗ୍ରୀ 
ପାଇବେ । ତାଂକର ହିଂଦୁ ବିଦ୍ୟାଳୟ ସାଂପ୍ରଦାୟିକ ଅନୁଷ୍ଠାନ ନୁହେ । ସାର୍‌ ସୟଦ୍‌ 
ଅହମ୍ମଦ, ଆଲିଗଡ଼ରେ ଯେଉଁ ମୁସଲମାନ ବିଦ୍ୟାଳୟ ବସାଇଥ୍‌ଲେ, ମାଲବୀୟଜୀ 
ନିଜର ହିଂଦୂ ବିଦ୍ୟାଳୟ ପାଇଁ ହୁଏତ ସେଇଠାରୁ ସଂକେତ ପାଇଥ୍‌ଲେ, କିଂତୁ ଏ 
ସଂକେତରେ ପରିପଂଥୀର ପ୍ରତିଦ୍ଧଂଦ୍ଧିତା ନ ଥୁଲା । ବିଦ୍ୟାଳୟରେ ଯଥାର୍ଥ ଜାତୀୟତା ଓ 
ମାନବିକତା ପ୍ରତିଷ୍ଠା କରି ଆଶଂକିତ ସାଂପ୍ରଦାୟିକତାର ପ୍ରତିବିଧାନ କରିବା, ହୁଏତ 
ଏଠାରେ ଉପେୟ ଥୁଲା । ମନେପଡ଼ୁଚି, ସେଦିନ ଯେତେଦୂର ମନେହୁଏ, ୧୯୧୬ 
ଖ୍ରୀଷ୍ଟାବ୍ଦରେ ଏଇ ଉଦ୍ଦେଶ୍ୟର ଅଂକ୍ରର ଘେନି ମାଲବୀୟଜୀ ଭିକ୍ଷା କରିବାକୁ ଆଗ ଆସି 
କଲିକତାରେ ପହଂଚିଲେ । ବଂଗାଳୀ ସେତେବେଳେ ଜାତୀୟତାର ମହାଛାୟାରେ 

ସଲ ତିଚାରଣ ୪୨୮ 


ଏକପ୍ରକାର ଆବିଷ୍ଟ ! ହଂଦୁ ବିଦ୍ୟାଳୟ” “ଏ ସାଂପ୍ରଦାୟିକ ଅନୁଷ୍ଠାନ ଦରକାର ନାଇ? 
ଶିକ୍ଷିତ ବଂଗାଳୀଂକର ଏଇ ଅର୍ଧ ଉପହାସର କଥା ଶୁଣି ମାଲବୀୟଜୀ ବିଷଣ୍ଡ ହେଲେ 
ମାତ୍ର ନିରାଶ ସେ ହେଲେ ନାଇ ।! ସେତିକିବେଳେ ବଂଗର ଦାନବୀର ଶ୍ରେଷ୍ଠ ମନସ୍ତୀ, 
ମହାପୁରୁଷ ସ୍ଵର୍ଗତ ସାର୍‌ ରାସବିହାରୀ ଘୋଷ ଏହା ଶୂଣି ଗର୍ଜିଉଠିଲେ¬ କିଏ କହୁଚି 
ହିଂଦୃତ୍ଵ ଗୋଟାଏ ସାଂପ୍ରଦାୟିକ କଳ୍ପନା ?”? କଲିକତା ଟାଉନହଲରେ ଗୋଟିଏ ବିରାଟ 
ସଭା ହେଲା । ରାସବିହାରୀ ସଭାପତି ହେଲେ ଓ ହିଂଦୂ ବିଶ୍ଵବିଦ୍ୟାଳୟ ପାଇଁ ପ୍ରଥମେ 
ଏକଲକ୍ଷ ଟଂକା ଦାନ କଲେ । କିଂତୁ ଏ ଦାନ କଥାଟା ଯେତେ ମନେଅଛି, ତାଠାରୁ 
ବେଶି ମନେପଡ଼ୁଚି, ରାସବିହାରୀଂକର ସେ ଦିନର ଭାଷଣ । ହିଂଦୂ ଧର୍ମ ଯେ କଂଣ, 
ତାହା ଯେ ମାନବର ମାନବତ୍ସ, ଓ ସେଥୁରେ ଯେ ସାମାଜିକ ମାନବର ପୂର୍ଣ ସ୍ଵଭାବ 
ବିକାଶ ଫ୍ରଟେ, ମୁସଲମାନ, ଖ୍ରସ୍ତାନ ପରି ହିଂଦୁ ଗୋଟିଏ ସଂପ୍ରଦାୟ ନୃହେ' ¬ ଏହା 
ରାସବିହାରୀ ସୁଂଦର ଭାବରେ ଦେଖାଇଦେଇ ¦! ଜନତାକୁ ଉଦ୍‌ବୋଧନରେ ଉଦ୍‌ଭ୍ରାଂତ 
କରିଦେଇଥ୍ଲେ | 

ଆହା ! ମାଲବୀୟଜୀଂକର ସେଦିନର ମୂର୍ତି ଯେ ଦେଖିଚି, ସେ ଦେଖିଚି । 
ମାଲବୀୟଜୀ ଥ୍‌ଲେ ଜଣେ ଅଦ୍ବିତୀୟ ବକ୍ତା । ହିଂଦି ହେଉ, ଇଂରେଜୀ ହେଉ, କାହିଁରେ 
ସେ ଥରେ ଗୋଟାଏ ଶବ୍ଦ କହି ରହିଯିବାର ବା ଫେରିପଡ଼ିବାର କେହି କେବେ ଶୁଣି 
ନାହାଂତି । ବକ୍ତତାରେ ସେ ଥଲେ ଇତିହାସର ଜଢୀବଂତ ମୃ ଓ ଯୁକ୍ତିରେ ବୃହସ୍ପତି । 
ଦୀର୍ଘକାଳ ବର୍ତତା ଦେଲେ ମଧ୍ଯ ସେ କ୍ଲାଂତ ହେଉନଥ୍‌ଲେ କି ଶ୍ରୋତବ୍ୟରେ ପୁନରୁକ୍ତି 
ନଥୁଲା . ପଢ଼ି ଶୁଣି, ଯୋଗ୍ୟତା ଅର୍ଜି ଯେଉଁମାନେ ପରବର୍ତୀ ବୟସରେ ବଡ଼ ହୁଅଂତି, 
ମାଲବୀୟଜୀ ସେ ଶ୍ରେଣୀର ବଡ଼ ନଥ୍‌ଲେ ! ତରୁଣ କାଳରୁ ଭାରତ ବିଖ୍ୟାତ ହେବାର 
ପ୍ରଚେଷ୍ଟା. ତାଂକର ସ୍ପଷ୍ଟ ପ୍ରକାଶ ପାଇଥ୍‌ଲା । ବଂଗର ସ୍ଵର୍ଗତ କବି ନବୀନଚଂଦ୍ର ସେନ୍‌, 
ଡେପୁଟି ଚାକିରିରୁ ପେନ୍‌ସନ୍‌ ନେଇ ଦେଶ-ଭ୍ରମଣ କଲାବେଳେ ଘରକୁ ପ୍ରତି: ସ୍ଥାନରୁ 
ଚିଠି ଲେଖୁଥ୍‌ଲେ ! ପ୍ରୟାଗରୁ ସେ ଲେଖିଥୂଲେ, ‘ଜଣେ ଯୁବକଂକୁ ଦେଖିଲି । ମନେ 
ହେଲା, ଭାରତରେ ସେ ଦିନେ ଜଣେ ବଡ଼ ଲୋକ ହେବେ । ଯୁବକଟିର ନାଁ, 
ମଦନମୋହନ ମାଲବ୍ୟ ।” 

ମାଲବୀୟଜୀ, ତମେ ଚାଲିଗଲ । ନିଜ କାର୍ଯକାଳ ଶେଷ କରି ଯାଇଚ | କିଂତୁ 
କାର୍ଯ ଶେଷ ହୋଇ ନାଇ । ଏ ବଡ଼ ସଂଧ୍କ୍ଷଣ । ସ୍ବର୍ଗରୁ ଏକା ତୁମର ଆଶୀର୍ବାଦ ଲୋଡ଼ା । 


ବ୍ରଜସୁଂଦର ଦାସ 


ଆଜକୁ ପୟ ଅଢ଼େଇ ବର୍ଷ ହେଲା ଏହାଂକର ତିରୋଧାନ । ଏହାଂକ ସଂଗେ 
ଓଡ଼ିଆ ଭାଷା, ସାହିତ୍ୟର ପ୍ରତିଷ୍ଠା ସଂଗେ ଓଡ଼ିଆ ଅଂଚଳସବୂ ଏକାଠି କରିବାର 
ଉଦ୍ୟମର ଜିହାସର ଗୋଟିଏ ଅଧ୍ୟାୟ ଶେଷହୋଇଗଲା, କହିଲେ ଚଳେ ¦ ତାଂକ 

୪୨୯ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଘରେ ତାଂକ ଦ୍ଵାରା ପ୍ରତିଷ୍ଠିତ ଓ ପରିଚାଳିତ 'ମୁକୁର”? ମାସିକ ପତ୍ର ସଂଗେ ଛିନ୍ନ ମସ୍ତା'ର 
ବାର୍ଷିକ ପୂଜା, ଆଜି ଅନେକଂକର ମନେଥ୍‌ବ ! ସେ ଜମିଦାର ଥୁଲେ; ସେ କାଳର 
ଗ୍ରାଜୁଏଟ ହୋଇ ମଧ୍ଯ ଦିନେ ହେଲେ ଚାକିରି ପାଇଁ ମନ କରି ନାହାଂତି । ଯାହେଉ, 
ଜୀବନରେ ଓଡ଼ିଶାକୁ ସ୍ଵତଂତ୍ର ପ୍ରଦେଶ ହେବାର ସେ ଦେଖି ଯାଇଚଂତି । ସେଥ୍‌ରେ ସେ 
ନିଜକୁ ଭାଗ୍ୟବାନ ମଧ୍ଯ ମଣିଚଂତି । ତଥାପି ତାଂକ ଆଶା ଅପୂର୍ଣ ଥୁଲା; ପୂର୍ଣ ହେଉ | 


ସ୍ବର୍ଗତ ଗୋପିନାଥ ଦାସ 


ଅଢ଼େଇ ମାସ ତଳେ ପୁରୀଠାରେ ଏହାଂକର କାଳ ହୋଇଯାଇଚି। ଏ ଜଣେ 
ଡେପୁଟି ଥ୍‌ଲେ । ସେଇ ଭାବରେ ଅନେକେ ଏହାଂକୁ ଜାଣିଥ୍‌ବେ । ଚଉକିଦାରୀ ୟୁନିଅନ୍‌ 
ବସାଇବାଠାରୁ ବଂଦୋବସ୍ତ କାମ ଓ ଖାସମାହାଲର ତହସିଲଦାରୀ ପର୍ଯଂତ ସବୂ କ୍ଷେତ୍ରରେ 
ଏ ଦକ୍ଷତାର ସହିତ କାର୍ଯ କରିଥ୍‌ଲେ ! କିଂତୁ କୌଣସିଠାରେ କୌଣସି ଦୋଷ ୟାଂକୁ 
ସ୍ପର୍ଶ କରିନଥ୍‌ଲା । ୟେ ବହୁତ ପାନ ଖାଉଥ୍‌ଲେ ସତ, କିଂତୁ ଗସ୍ତରେ ଗଲେ କାହାରିଠାରୁ 
ଖଂଡେ ପାନ ପର୍ଯଂତ ଛୁଉଁ ନ ଥ୍ଲେ । ଏହାଂକ ମୃତ୍ୟୁ ପରେ ଅନେକେ ଏହାଂକର ଏଇ 
ଗୁଣ ମନେ ପକାଉ ଥ୍‌ବେ । ପରଂପରା ହିସାବରେ ପୁରୀର ସଂସ୍କୃତ କଲେଜର ଆଦି 
ପ୍ରତିଷ୍ଠାତା ହରିହର ଦାସଂକ ବଂଶରେ ସତ୍ଯବାଦୀ ପାଖ ଶ୍ରୀରାମଚଂଦ୍ରପୁର ଗ୍ରାମରେ 
ୟେ ଜନ୍ମିଥ୍‌ଲେ । ୟେ ପଂଡିତ ଗୋପବଂଧୂଂକ ସହପାଠୀ ଥୁଲେ । ଚାକିରିଆ ଥ୍‌ଲେ ମଧ୍ଯ 
ଗୋପବଂଧୁଂକ ପ୍ରଭାବରେ ୟେ ଅତ୍ୟଂତ ପ୍ରଭାବିତ ଥୁଲେ ! ସତ୍ୟବାଦୀ ସ୍କୁଲର ସ୍ଥାପନ 
ଦିନଠାରୁ ସେ କାର୍ଯ ପ୍ରତି ଏହାଂକର ଗଭୀର ମମତା ଥୁଲା । ନିଜର ୧୨୦ ଟଂକା 
ବେତନରୁ ସେତେବେଳେ ସେ ମାସିକ ୩୦ ଟଂକା କରି ସ୍କୁଲକୁ ଦାନ କରୁଥ୍‌ଲେ । 
ପେନ୍‌ସନ୍‌ ପାଇ ମଧ୍ଯ ଏବର ସତ୍ୟବାଦୀ ସ୍କୁଲର ଶ୍ରୀବୃଦ୍ଧିରେ ସେ ବରାବର ଲାଗିଥ୍‌ଲେ ! 
ସଂବଲପୂରର ବରଗଡ଼ ସବ୍‌ଡିଭିଜନ୍‌ରେ ତହସିଲଦାର ଥ୍ଲାବେଳେ ସେ ସେଠା ହାଇସ୍କୁଲ 
ଆରଂଭ କରି ସ୍ଥାପନ କରିବାରେ ଲାଗିଥୁଲେ । ଶିକ୍ଷା ପ୍ରଚାରରେ ତାଂକର ପ୍ରଗାଢ଼ ବିଶ୍ଵାସ 
ଥୁଲା । ନିଜର ରାଜକୀୟ କର୍ମ ମଧ୍ଯରେ ସର୍ବତ୍ର ସେ କାର୍ଯ, ସେ ତ୍ୟାଗ ଓ ନିଷ୍ଠାର ସହିତ 

କରୁଥ୍‌ଲେ । ତାଂକ ଆତ୍ମାର ମଂଗଳ ହେଉ । 
[ନବଭାରତ, ବିଛା ୧୩୫୪ ] 


ଶ୍ରୀ ଜଗଁବଂଧୁ ସଂହ 
ଶ୍ରୀ ଜଗବଂଧୁ ସିଂହ ଓଡ଼ିଶାର ଅର୍ଧଶତାଦ୍ଦୀରୁ ଅଧୁକ ସମୟ କର୍ମମୟ ଜୀବନର 
ଇତିହାସ ଘେନି ୭୪ ବର୍ଷରେ ଗଲା ମେ ମାସ ୧୪ ତାରିଖରେ ଚାଲିଗଲେ, ଗୋଟିଏ 


ଅତି ସ୍ଲରଣୀୟ ଦିନ ଓ ମୁହୁର୍ତିରେଓ ଇତିହାସର ଗୋଟିଏ ନିଦ୍ଦିଷ୍ଟ ପରଂପରା ଘେନି । 
୧୯୧୬ ରେ ଓଡ଼ିଆ ଦେଶମିଶ୍ରଣ କଂଗେସରେ ସମ୍ଭବ ନ ହେବାରୁ ବ୍ୟକ୍ତିତ୍ଵବାନ୍‌ 

ସୁ ତିଚାରଣ ୪୩୦ 


ମଧୁସୂଦନ ( ମଧୁବାବୁ) କଂଗ୍ରେସ ଛାଡ଼ି ଆସି ‘ଉକ୍କଳ ସଂମିଳନୀ? ଗଢ଼ିଥ୍‌ଲେ | ୧୯୨୧ 
ପ୍ରାରଂଭରେ ସେଇ ସଂମିଳନୀର ଚକ୍ରଧରପୁର ବୈଠକରେ ସଭାପତି ଥୁଲେ ଶ୍ରୀ ଜଗବଂଧୂ 
ସିଂହ । ଦୁଇଦିନ ତଳରୁ ନାଗପୁର କଂଗ୍ରେସରେ ମହାତ୍ମା ଗାଂଧ୍‌ ଭାରତ ଜାତୀୟ 
କଂଗ୍ରେସରେ ଭାଷାସୂତ୍ରରେ ପ୍ରଦେଶ ଗଠନ” ନୀତି ଗ୍ରହଣ କରି ସିଂହଭୂମ ସମେତ 
ଉତ୍କଳକୁ ସ୍ଵତଂତ୍ର କଂଗ୍ରେସ ପ୍ରଦେଶ ବୋଲି ସ୍ଵୀକାର କରାଇନେଲେ । ଫଳରେ 
ଜଗବଂଧୁଂକ ନେତୃତ୍ଵରେ ଚକ୍ରଧରପୁର ସଂମିଳନୀରେ ଆନଂଦ ଓ ଉନ୍ମାଦନାର ତରଂଗ 
ଖେଳିଗଲା । ସଂମିଳନୀରେ କଂଗ୍ରେସ ନୀତି ଗୃହୀତ ହେଲା ଓ ଓଡ଼ିଶା ପୂର୍ଣ୍ଣପ୍ରାଣରେ 
କଂଗ୍ରେସରେ ଯୋଗଦେଲା ! ଗଲା ମେ ମାସ ୨୯ ତାରିଖ ସକାଳୁ ଅଫିସୀୟ ଖବର 
ମିଳିଲା, ଷଢ଼ୈକଳା ଓ ଖରସୁଆଁକୁ ସିଂହଭୂମ ସଂଗରେ ରଖି ଭାରତ ସରକାର ବିହାର 
ସରକାରକୁ ଦେଇଦେଲେ । ହଠାତ୍‌ ଜଗବଂଧୁଂକର ରକ୍ତଚାପ ବଢ଼ିଗଲା; ହୃତ୍ପିଂଡର 
କ୍ରିୟା ବଂଦ ହୋଇଗଲା । ଅବଶ୍ଯ ତାଂକର ଯେ ମୃତ୍ୟୁ ହେଲା, ଜଗତରେ ଅତି ଅଛ୍ଥ 
ଲୋକଂକର ସେପରି ସୁଖ ମୃତ୍ୟୁ ହୁଏ । କିଂତୁ ସେ ଯେ ନିରାଶାର ଦାରୁଣ ଆଘାତ ସହି 
ନ ପାରି ଚାଲିଗଲେ, ତାହାଇ ଆମକୁ ଆଜି ଦିଶୁଚି । ଜଗବଂଧୁ ଓକିଲ ଥାଇ ଅକ୍କାଂତ 
ସାହିତ୍ୟସେବୀ ଥୁଲେ ! ତାଂକପରି ସ୍ଥିରନିଷ୍ଠଟ, ଧାରାବାହିକ ସାହିତ୍ୟସେବୀ ବଡ଼ ବେଶି 
ଦେଖାଯାଂତି ନାଇ | ସେ ଅନ୍ପଭାଷୀ ଓ ନିରାଟ ସତ୍ଯବାଦୀ ଥୁଲେ । କ୍ରୋଧ ବୋଲି 
ତାଂକଠି କେହି କେବେ ଦେଖିନାଇ । ଆକ୍ଟତିରେ ଓ ବ୍ୟକ୍ତିତ୍ୂରେ ତାଂକ କଳକୁ ଜଣେ 
ମିଳିବା ଦୂର୍ଘଟ । ଭଗବାନ ତାଂକ ନିରାଶ ଆମ୍ମାକୁ ସ୍ଵର୍ଗରେ ପ୍ରପୁଲ୍ଲ ରଖଂତୁ । 


ଆଲୋଚନା 
ଅଭିବାଦନ 


ଓଡ଼ିଶାରେ ଦ୍ବିତୀୟ ଥର ପାଇଁ କଂଗ୍ରେସ ସରକାର ହୋଇଯାଇଚି । ଓଡ଼ିଶା ପ୍ରଦେଶ 
ରାଜନୀତିକ ଭାବରେ କଂଗ୍ରେସ ଛଡ଼ା ଆଉ କାହାକୁ ଭଜିନାଇ । ଏ ବିଷୟରେ ଅନ୍ୟ 
ସବ୍ର ପ୍ରଦେଶଠାରୁ ଓଡ଼ିଆ ଆଗୁଆ ହୋଇ ଆସିଚି । ୧୯୩୬ରେ ଓଡ଼ିଆ ପ୍ରଦେଶ 
ହେଲା | ସେଇ ବର୍ଷ ପୁଣି ପ୍ରାଦେଶିକ ନିର୍ବାଚନ । ଲୋକେ କଂଗ୍ରେସରେ ପ୍ରାର୍ଥୀ ହେବାକୁ 
ଡରିଲେ । ନେତାମାନେ ପ୍ରାୟ ସମସ୍ତେ କଂଗ୍ରେସ ପକ୍ଷରୁ ନିର୍ବାଚନ କରାଇବାକୁ 
ପଛାଇଲେ, ତଥାପି ଓଡ଼ିଶାର ଜନସାଧାରଣ ପ୍ରତିଦ୍ଧଂଦ୍ଧୀମାନଂକୁ ଠିକ୍‌ ଉତ୍ତର ଦେଇଥ୍‌ଲେ ! 
ମାତ୍ରକ ୩୭ ସ୍ଥାନରେ ପ୍ରାର୍ଥୀ ଛିଡ଼ା କରାଇ କଂଗେସ ପ୍ରତିଦ୍ରଂଦ୍ଧିତା କରିଥୁଲେ । ଅତି 
ବଡ଼ବଡ଼ଂକ ବିରୁଦ୍ଧରେ ସାମାନ୍ୟ ଅପାଠୁଆ କୃଷକ ଓ ଅଣ-ଓଡ଼ିଆମାନଂକୁ ମଧ୍ଯ 
ଠିଆକରାଇଥ୍‌ଲେ- ଅବଶ୍ୟ ଓଡ଼ିଆ ନ ମିଳିବାରୁ । ୩୭ ରୁ ୩୬ଟି ସ୍ଥାନ କଂଗ୍ରେସ 
.ଢ଼ିଣିଥ୍ଲେ । ଅନେକ ପ୍ରତିଦ୍ଧଂଦ୍ଧୀ ଜମା ଟଂକା ହରାଇଥ୍‌ଲେ ! କେବଳ ଗୋଟିଏ ସ୍ଥାନରେ 
ମହାତ୍ମା ଗାଂଧ୍‌ଂକ ଅନୁମୋଦନ ନ ଥୁବାରୁ, ପ୍ରାର୍ଥୀ ଅତି ଅନ୍ତ ଭୋଟରେ ହାରିଥୁଲେ ! 

୪୩୧ ପଂଡିତ ନୀଳକଂଠ : ଦୁଷ୍ତରାପ୍ୟ ରଚନାବଳୀ 


ମାତ୍ର ଏ ମଧ୍ଯରେ ଯୁଦ୍ଧ ପର୍ବ । ତା'ର ଠିକ୍‌ ପୂର୍ବରୁ ଓଡ଼ିଶା, ନେତାଜୀ ସୁଭାଷଂକ ମତକୁ 
ଅବଧରି ସାଂପ୍ରଦାୟିକ ବିପତ୍ତିରେ ମନ୍ତ୍ରିମଂଡଳ ବର୍ଜନ ନୁହେ, ମିଳିତ ମନ୍ତରିମଂଡଳହିଁ 
ଏକମାତ୍ର ପଂଥା ବୋଲି କାର୍ଯରେ ଦେଖାଇବାକୁ ଗୋଟିଏ ଘୋର ପ୍ରଚେଷ୍ଟା କରିଥୁଲା ! 
ଦୁଃଖର କଥା, ନାନା ଆଭ୍ୟଂତରିକ କାରଣରୁ ସେ ଚେଷ୍ଟାଟି ପୂର୍ଣ ଫଳବତୀ ହୋଇ 
ଭାରତ ରାଜନୀତିକୁ ପ୍ରଭାବିତ କରିବା ଅବସ୍ଥାକୁ ଆସି ପାରିଲା ନାଇ ! 

ତା'ପରେ ନେତାମାନେ ଜେଲରୁ ଆସି କଂଗ୍ରେସ ପାଇଁ ନିର୍ବାଚନ ଆରଂଭ 
କରିଦେଲେ । ଏଥର ଓଡ଼ିଶା ପୂର୍ଣ ପୁରୋଦୃଷ୍ଟିରେ ପ୍ରାଣିତ ହୋଇ ରାଜନୀତିରେ ପ୍ରତିଦ୍ଵଂଦ୍ରୀ 
ଦଳ ପର୍ଯଂତ ଗଢ଼ିଲା ନାଇ ସ୍ଵାଧୀନତାର ସଂଗ୍ରାମ ଅବାଧରେ ଚାଲୁ ବୋଲି । ଅନ୍ପ 
ସଂଖ୍ୟାରେ ବ୍ୟକ୍ତିଗତ ପ୍ରତିଦ୍ଧଂଦ୍ଵୀ ହୋଇଥ୍‌ଲେ । ପ୍ରତିଦ୍ଧଂଦ୍ଵୀକୁ ପରାସ୍ତ କରିବାରେ ଗତଥର 
ପରି ପୂର୍ଣ କୃତକାର୍ଯତା ନ ଦେଖାଇ ପାରିଥ୍‌ଲେ ମଧ୍ଯ, କଂଗ୍ରେସ ଏକହ୍ଛତ୍ର ପ୍ରତିନିଧୂରୂପେ 
ଓଡ଼ିଶାରେ ଠିଆହେଲେ । ଭାରତରେ ଏପରି ଆଉ କୁତ୍ରାପି ହୋଇ ନାଇ। ଶ୍ରୀଯୁକ୍ତ 
ହରେକୃଷ୍ଣ ମହତାବ ଏଇ ବିଶାଳ କର୍ମକ୍ଷେତ୍ରରେ ନେତାରୂପେ ଉଠିଲେ ! ନିମ୍ନଲିଖିତ 
ରୂପେ ମନ୍ତ୍ରିତ୍ଵ ଗଢ଼ାଗଲା— 

( ୧) ଶ୍ରୀ ହରେକୃଷ୍ଣ ମହତାବ- ପ୍ରଧାନ ମଂତ୍ରୀ, ଶାସନ ଓ ଶୃଙ୍ଖଳା ବିଭାଗ । 

( ୨ ) ଶ୍ରୀ ନବକୃଷ୍ଣ ଚୌଧୁରୀ— ରାଜସ୍ଵ ଓ ଯୋଗାଣ ! 

(୩) ଶ୍ରୀ ନିତ୍ୟାନଂଦ କାନୁନଗୋ କଳା ଓ କୃଷି ବିକାଶ । 

( ୪) ପଂଡିତ ଶ୍ରୀ ଲିଂଗରାଜ ମିଶ୍ରଥ ଶିକ୍ଷା, ସ୍ବାସ୍ଥ୍ୟ । 

(୫) ଶ୍ରୀ ରାଧାକୃଷ୍ଣ ବିଶ୍ଵାସ ରାୟ ପୂର୍ତ ! 

ଓଡ଼ିଶାରେ ଏମାନଂକର ପରିଚୟ ଦେବା ଦରକାର ନାଇ । ଏମାନେ ସମସ୍ତେ 
ପରିଚିତ । ଆମେ ଏମାନଂକୁ ପୂର୍ଣପ୍ରାଣରେ ଅଭିବାଦନ ଜଣାଉଚୁ । ଏମାନଂକ କଳ୍ପନା 
ଓ କର୍ମରେ ବିଶ୍ଵଦେବତାଂକର ଆଶୀର୍ବାଦ ପଡ଼ୁ । ସ୍ଵାଧୀନ ଭାରତ ପଟରେ ପ୍ରଦେଶର 
ସ୍ତଷ୍ଠ ନିୟତିର ଚିତ୍ର ଫୁଟୁ । 

ଏକଥା ଲେଖିସାରି, ଆଜି ( ୧୫ା୧ ୦୮୪୬ ) ପ୍ରାଣର ଗୋଟିଏ ବେଦନାର, କଥା 
କହିବାକୁ ବାଧ୍ଯ ହେବାକୁ ପଡ଼ୁଚି । ଏଇ ମଂତ୍ରୀମଂଡଳ ଗଠିତ ହେବା ପରେ ପରେ, 
ଯେପରି ଯେ କାରଣରୁ ହେଉ, କଂଗ୍ରେସ ପୂର୍ଣ ସ୍ଵାଧୀନତାର ସିଂହଦ୍ଵାରରେ ଛିଡ଼ା ହୋଇ 
ଭାରତର ଭାଗ୍ୟ ନିୟଂତ୍ରଣ ହାତକୁ ନେଲେ ! ଏ ଦିନ ଦେଖିବୁ ବୋଲି ମନେ ନ ଥୁଲା । 
ପ୍ରାଣ ପୂରି ଉଠିଲା । ଏପରିକି ଭାବର ଗଭୀରତା, ଭାଷାର ପ୍ରକାଶକୁ ବଳି ଗଲା । କର୍ମୀ 
ଜୀବନର ଶେଷ ଅଧ୍ୟାୟରେ ଆଶାର ଏ ପରିଣତି, ସୁଲଭ ନୁହେ | ସାଂପ୍ରଦାୟିକ ହଣାକଟା 
ସତ୍ଦେ ସାଂପ୍ରଦାୟିକତା, ଜାତୀୟତା ଉପରେ ପୁଣି ପ୍ରଭାବ ପକାଇପାରେ ବୋଲି ଶଂକା 
ନ ଥୁଲା । କିଂତୂ ଆଜି ଶାସକ ପ୍ରତିନିଧୂ ଉଏଭେଲ ପୁଣି ଦୀର୍ଘ ପଛକୁ ଚାହିଁ, ଗଲା 
ମଇମାସ ? ୬ ତାରିଖକୁ ଡେଇଁମଡ଼ି, ଜିନ୍ନାଂକୁ ପୁଣି ପୂର୍ବପରି ଧରି ଜାତୀୟ ସରଳାରକୁ 

ସଟ୍‌ ତିଚାରଣ ୪୩୨ 


ଯେ ବିପରିରେ ପକାଇବାକୁ ବସିଚଂତି, ସେଥ୍‌ରେ ଆମେ ସାମ୍ରାଜ୍ୟବାଦୀର ଚକ୍ର ଦେଖିବ୍ର, 
କି ଜାତିର ଶ୍ରୀବୃଦଧିରେ ସଂଖ୍ୟାଲଘିଷ୍ଠ ଜନତା ପ୍ରତି ଯଥା- ଆଦର ଦେଖି ଆଶାରେ ପୁଣି 
ବିଶ୍ବାସ ଆଣିବ୍ର, ତା ଏବେ ବୃଝିପାରୁ ନାହୁ । କାମନା ଓ ପ୍ରାର୍ଥନା କରୁ, ଆମର ଅଭିବାଦନ 
ସାର୍ଥକ ହେଉ । ଭାରତର ପୂର୍ଣ ସ୍ଵାଧୀନତା ଫୁଟୁ । ଓଡ଼ିଶା ସେଥ୍‌ରେ ନିଜର ସାର୍ଥକ 
ଦାନ କରିବାକୁ ସମର୍ଥ ହେଉ । ‘ମଙ୍ଗଳମସ୍ତୁ । [ ନବଭାରତ, ତୁଳା ୧୩୫୪ ] 


ଓଡ଼ିଶାର ନୂଆ ହାଇକୋର୍ଟ 


ଶ୍ରୀ ବୀରକିଶୋର ରାୟ 

ଓଡ଼ିଶାର ନୂଆ ହାଇକୋର୍ଟ ବସୁଚି । ସେଥ୍‌ରେ ଅଜ୍ଷକ୍ଷ- ବା ପ୍ରଧାନ ବିଚାରପତି 
ହେଉଚଂତି ଶ୍ରୀ ବୀରକିଶୋର ରାୟ । ସେ ଏବେ ପାଟନା ହାଇକୋର୍ଟର ବିଚାରପତି 
ଥୁଲେ । ସେଠାରେ ସେ ନିଜର ଯେଉଁ ବିଦ୍ବଭା, ନିରପେକ୍ଷତା ଓ ନୂତନତା ଦେଖାଇଚଂତି, 
ତା ସମସ୍ତେ ଜାଣଂତି, ଏଠାରେ ତା କହି ବଢ଼ାଇ ହେବ ନାଇ ! ଓଡ଼ିଶାର ସେ ଜଣେ 
ଅଦ୍ଵିତୀୟ କୃତୀ ସଂତାନ । ସେ ଦୀର୍ଘଜୀବୀ ହୁଅଂତୁ । 
ଶ୍ରୀ ଲିଂଗରୀଜ ପାଣିଗ୍ରାହୀ 

ଆଉଜଣେ ବିଚାରପତି ହେଉଚଂତି, ଆଡ୍‌ଭୋକେଟ୍‌ ଜେନେରାଲ୍‌ ଶ୍ରୀ ଲିଂଗରାଜ 
ପାଣିଗ୍ରାହୀ । ସଂସ୍କୃତରେ କଥା ଅଛି, ‘ଯୋଗ୍ଯ ଯୋଗ୍ୟେନ ଯୋଜୟେତ୍‌'— ଏହା 
ତାଂକଠାରେ ଯଥାର୍ଥ । ସେ ଖାଲି ଭଲ ଆଇନଙଜ୍ଞ ନୂହଂତି, ତାଂକର ପାଂଡିତ୍ୟ ଓ ବାଗ୍ିତା, 
ଅଳ୍ପ ଲୋକଂକଠାରେ ଦେଖାଯାଏ ¦ ସେ ହାଇକୋର୍ଟ ଜଜ୍‌ ହେବାରେ ଅନ୍ୟାନ୍ୟ ଅନେକ 
କ୍ଷେତ୍ରରେ ଲୋକେ ତାଂକ ଅଭାବ ଅନୁଭବ କରିବେ । ତଥାପି, ଆମେ ଆଶାକରୁ, ଏ 
ନୂତନ କ୍ଷେତ୍ରରେ ସେ ମଧ୍ଯ ଅନନ୍ୟସାଧାରଣ ପ୍ରତିଷ୍ଠା ଅର୍ଜନ କରିବେ । ତାଂକର ଏ 
ଆରଂଭ ଶୁଭଂକର ହେଉ । 

ଆଉ ୩ ଢଣ ଏ ନୂଆ ହାଇକୋର୍ଟରେ ଜଜ୍‌ ହେବେ । ସେମାନଂକ ଭିତରୁ ଦୁଇଜଣ 
ହେଉଚଂତି, ଜଣେ ବିଭାଗୀୟ ସେକ୍ରେଟେରୀ ଶ୍ରୀ ନରସିଂହ, ଆଉ ଜଣେ ଗଂଜାମର ଶ୍ରୀ 
ଜଗନ୍ନାଥ ଦାସ । ବ୍ୟକ୍ତିଗତ ଭାବରେ, ଦୁହିଂକୁ ଆମେ ଜାଣିନାହୁ । ଏ ଦୃହିଂକର ମଧ୍ଯ 
ନିଷ୍ଠା, ନିରପେକ୍ଷତା ଓ କୃତିତ୍ଵ କାମନା କରୁ । 


ଶିକ୍ଷା ବିଭାଗର କେତେକ ଖବର 


ଶ୍ରୀ ଶ୍ଯାମଚନ୍ଦ୍ର ତ୍ରିପାଠୀ 
ଏବେ ଶିକ୍ଷା ବିଭାଗର ସବା ଉପର ସ୍ତରରେ ଗୁଡ଼ିଏ ବଦଳାବଦଳି ହୋଇଯାଇଚଟି ! 
ଏତେ ଦିନ ଶ୍ରୀ ଶ୍ୟାମଚଂଦ୍ର ତ୍ରିପାଠୀ ଥ୍‌ଲେ ଡିରେକୃର | ସେ ସୁପରିଚିତ । ତାଂକ ଅମଳରେ 

୪୩୩ ପଂଡିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ 


ଓଡ଼ିଶାରେ ଦେଖିଲା ଭଳି ଶିକ୍ଷାର ବିସ୍ତାର ହୋଇଚି; ଶହ ଶହ ସ୍କୁଲ, କଲେଜ ବସିଚି; 
ବିଶ୍ଵବିଦ୍ୟାଳୟ ମଧ୍ଧ ପ୍ରତିଷ୍ଠିତ ହୋଇଚି । ଶିକ୍ଷାପାଇଁ ସେ ଲାଗିପଡ଼ି ଯେଉଁ କ୍ଷେତ୍ର ପ୍ରସ୍ତୁତ 
କରିଗଲେ, ତା” ବଡ଼ ପ୍ରଶଂସନୀୟ ! ସେତିକି କରି ସେ ଏବେ ନିଜ ଉନ୍ନତି ପଥରେ 
ଚାଲିଲେ । ତାଂକର ମଧ୍ଯ ଆଉ କାର୍ଯକାଳ ବଳକା ନ ଥୁଲା । କିଂତୁ ଲୋକେ ତାଂକୁ ବେଶ୍‌ 
ମନେ ରଖିବା ଭଳି କାର୍ଯ ସେ କରିଚଂତି । ତାଂକ କ୍ଷମତା ଓ ବିଦ୍ୟାରେ ଯା ହୋଇପାରଂତା 
ସେ ସେଥ୍‌ରେ ତୁଟି କରିନାହାଂତି । କ୍ଷେତ୍ର ବଢ଼ାଇବାରେ ତାଂକ କୃତିତ୍ଵକୁ ବର୍ତମାନ 
ବିଦ୍ୟାର ଯଥାର୍ଥ ପ୍ରତିଷ୍ଠାରେ ପୂର୍ଣାଂଗ କରିବାକୁ ହେବ । 
ଏସ୍‌. ରାୟ 

ଏ ବିଦ୍ୟା ହେବ, ପ୍ରଥମତଃ ଓଡ଼ିଶାର ଓଡ଼ିଶୀ ବିଦ୍ଯା । ଅର୍ଥାତ୍‌ ସମସ୍ତ ବିଦ୍ଯା 
ବିନୟର ସମୃଦି ଭିତରେ ଓଡ଼ିଆର ସାହିତ୍ୟ, ଓଡ଼ିଆର ସଂସ୍କୃତି ଓ ଓଡ଼ିଆର ବିଶେଷତା 
ଫୁଟାଇ ଭାରତ ତଥା ପୃଥ୍ବୀରେ ଓଡ଼ିଶାର ଯଥାର୍ଥ ପ୍ରାଣପ୍ରତିଷ୍ଠା କରିବାକୁ ହେବ । 
ସେଥ୍ପାଇଁ ଆମେ ଆଜି ଶ୍ରୀ ସଚିଦାନଂଦ ରାୟ (ବା ଏସ୍‌ ରାୟ) ଙ୍କୁ ଡିରେକୁର ପଦରେ 
ଅଭିବାଦନ କରୁଚୁ । 
ଅଧ୍ୟାପକ ଲକ୍ଷ୍ମୀକାଂତ ଆଉ ଇହଧାମରେ ନାହାଂତି- 

ଗତ ୮-୧-୪୦ରେ ତାଂକର ପରଲୋକ ହୋଇଛି । ଓଡ଼ିଶାର ଜଣେ ବିଶିଷ୍ଠ 
ବଡ଼ଲୋକ ବୋଲି ତାଂକୁ ହୁଏତ ଅନେକେ ଜାଣି ନ ଥ୍‌ବେ । ଏକେ ଏହି ଯୁଗରେ 
ଲକ୍ଷ୍ମୀକାନ୍ତଂକ ପରି କର୍ମୀଙ୍କୁ ବଡ଼ ଲୋକ ବୋଲି ଜାଣିବା ସୁବିଧା କମ୍‌ । ପୁଣି ଲକ୍ଷ୍ମୀକାନ୍ତ 
ଥୁଲେ ନୀରବ ଚରିତ୍ରନିଷ୍ଠ ସାଧକ ¦ ଲୋକ ପର୍ବତ ପରି ଦୂରରୁ ବଡ଼ ଓ ସୁଂଦର ଦିଶେ । 
ପାଖରେ ରହି ଭିତରେ ପଶି ଦେଖିଲେ ବେଳେବେଳେ ଧାରଣା ବଦଳିଯାଏ । କିଂତୁ 
ଲକ୍ଷ୍ମୀକାନ୍ତଙ୍କ ପାଖରେ ରହି ଯେଉଁମାନେ ତାଂକ ଭିତରେ ଦେଖିଛଂତି ସେମାନେ ଜାଣିଥ୍‌ବେ 
ଲକ୍ଷ୍ମୀକାଂତ କି ଜିନିଷ ଥୁଲେ । ପ୍ରାଚୀ ସମିତିରେ ତାଂକର ନିଷ୍ଠା ଓ କ୍ରିୟା ଅନେକଂକର 
ଚଣାଶୁଣା କଥା । ସେହି ସୂତ୍ରରେ ସେ ଓଡ଼ିଶାର ଲୁପ୍ତ ରତ୍ଵ ଉଦ୍ଧାରରେ ମନ ଦେଇ 
ଲାଗିଥୂଲେ । ପୁଣି ସଂଗୀତର ସାଧନା ଓଡ଼ିଶାରେ ଏବେ ନାହି କହିଲେ ଚଳେ । ବୈଜ୍ଞାନିକ 
ଭାବରେ ସେହି ସାଧନା ଫୁଟାଇବା ପାଇଁ ଲକ୍ଷ୍ମୀକାଂତ ଅତନ୍ଦିତ ଚେଷ୍ଟା କରୁଥ୍‌ଲେ । ଏହି 
ଭାବରେ ଦେଖିଲେ ତାଂକ ସ୍ଥାନ ଅପୂର୍ଣ ରହିଗଲା ବୋଲି ମନେହୁଏ । ମାତ୍ର ଜଗତରେ 
ଭାବ ଓ ଚିଂତାର ପ୍ରସାର ଞ୍ଥିର ଙୁଏ ନାହି । କର୍ମୀର କର୍ମ ଅପୂର୍ଣ ରହେ ନାହି । ସେହି 
ଆଶା ଓ ବିଶ୍ବାସରେ ଆଜି ଆଂରେମାନେ ଲକ୍ଷ୍ଲୀଢାନ୍ତଃକ ପରି ତ୍ସାଧକଂକୁ ସରଣ-ସୁଂଦର 
କରିପାରିଲେ ତାଂକ ଆତ୍ମାର ଯଥାର୍ଥ ସଦଗତି ହେବ । 

ଅତି ଅଳ୍ନଂ ବୟସରେ ଲକ୍ଷ୍ମୀକାଂତ ଚାଲିଗଲେ ! ତାଂକ ପରିବାର ନିଦାରୁଣ ଶୋକରେ 
ସଂତପ୍ତ । ସେ ସଂତାପରେ ତଥା ଲକନ୍ଷ୍କାଂତଂକ ଆତ୍ମାରେ ସ୍ଵର୍ଗର ଶାନ୍ତିବାରି ପଡ଼ୁ 

୪୩୪ 


ସ୍ବର୍ଗତ ରାଜା ଗୌରଚଂଦ୍ର 


ଚିକିଟୀର ଯୁବରାଜା ଶ୍ରୀ ଗୌରଚଂଦ୍ର ଦେବ ଆଉ ଇହଜଗତରେ ନାହାଂତି । ଏହି 
ସଂବାଦ ଖାଲି ଗଂଜାମ କାହିଁକି ସମଗ୍ର ଓଡ଼ିଆ ଭାଷୀ ଅଂଚଳର ଲୋକଂକୁ ଶେଳବିଦ୍ଧ 
କରିଛି । ରାଜା ଗୌରଚଂଦ୍ର ମାତ୍ର ୩୩ ବର୍ଷ ବୟଃକ୍ରମରେ ସ୍ଵର୍ଗାରୋହଣ କଲେ | ପିତା, 
ଉତ୍କଳରେ ସୂପରିଚିତ ସାହିତ୍ୟିକ ଶ୍ରୀ ଶ୍ରୀ ରାଧାମୋହନ ରାଜେଂଦ୍ର ଦେବ ଏଇ କେତେବର୍ଷ 
ହେଲା ବିଷୟଜଂଜାଳର ଦୂରରେ ରହି ସାହିତ୍ୟ ସେବାକରିବା ନିମଂତେ ଚିକିଟୀ ରାଜକାର୍ଯରୁ 
ଅବସର ନେଇ ଯୁବରାଜ ଶ୍ରୀ ଗୌରଚଂଦ୍ରଂକୁ ସ୍ଵସ୍ଥଳାଭିଷିକ୍ତ କରିଥୁଲେ । ବିଷୟ-ଭାର 
ନେବାର କାଳ ଅଳ୍ପ ହେଲେହେଁ ଗୌରଚଂଦ୍ର ଏହି କେତେଦିନ ଭିତରେ ନିଜ ସଦ୍‌ଗୁଣମାନର 
ଯେଉଁ ପରିଚୟ ଦେଇଥ୍‌ଲେ ତହିଁରୁ ଉଜ୍ଵଳ ଭବିଷ୍ୟତ ସୂଚିତ ହେଉଥଲା । କ୍ଷୁଦ୍ର ଚିକିଟୀର 
ସଚ୍ଚିଦାନଂଦ କ୍ଲବ୍‌ରୁ ଆରଂଭ କରି ବ୍ରହ୍ମପୁରର ଉଜ୍ସଳାଶ୍ରମ ପ୍ରତ୍ୟେକ ଛୋଟ ବଡ଼ 
ଅନୁଷ୍ଠାନରେ ତାଂକର ହାତ ଥୁଲା ଓ ଏଗୁଡ଼ିକର ଉନ୍ନତିକଳ୍ପେ ସେ ସତତ ଯତ୍ଵବାନ୍‌ 
ଥ୍ଲେ | 

ଜମିଦାର ଓ ପ୍ରଜା ମଧ୍ଯରେ ସୁହୃଦ ସଂବଂଧ ସାଧାରଣତଃ ନଥାଏ । କିଂତୁ 
ଗୌରଚଂଦ୍ରଂକ ବିଷୟ ସ୍ଵତଂତ୍ର ଥୁଲା । ଉତ୍କଳର ରାଜନ୍ୟ ଓ ଜମିଦାର ମଣ୍ଡଳ ମଧ୍ଯରେ 
ସେ ସବୂଠାରୁ ଅଧ୍‌କ ଜନପ୍ରିୟ ଥ୍‌ଲେ ବୋଲି କହିଲେ ଆଦୌ ଅତ୍ର୍ଯକ୍ତି ହେବ ନାହି 
ବୋଲି ମନେହୁଏ । 

ଆଜି ଓଡ଼ିଶାର ଏହି ସଂଧ୍କ୍ଷଣରେ ତାଂକ ମୃତ୍ୟୁ ଓଡ଼ିଆ ପ୍ରାଣକୁ ବିଶେଷ କରି 
ବାଧ୍ବାର କଥୀ । ଶ୍ରୀଗୌରଚଂଦ୍ରଂକର ଆତ୍ମା ଶାନ୍ତି ଲାଭ କରୁ । 

[ ନବଭାରତ, ୧ମ ବର୍ଷ, ବିଛା ୧୩୪୧ ] 


ପୁଣ୍ୟଶ୍ଲୋକ ବିକ୍ରମଦେବ ବର୍ମା 


ଗଲା ରବିବାର ( ୧୫-୪-୫୧ ) ଦିନ ଜୟପୁରର ଜମିଦାର ମହାରାଜା ଡକୃର 
ବିକ୍ରମଦେବ ବର୍ମା ୮୨ ବର୍ଷ ବୟସରେ ( ଜନ୍ମ ୧୮୬୯ ଜୁନ୍‌ ୨୮ ତାରିଖ, ମୃତ୍ୟୁ 
ଅପ୍ରେଲ ୧୫ ତାରିଖ ୧୯୫୧ ) ଦେହତ୍ୟାଗ କରିଚଂତି । ତାଂକର ପୂଅ ନଥୁଲା । ଏକମାତ୍ର 
କନ୍ୟାର ଗୋଟିଏ ପୁଅକୁ ସେ ପୋଷ୍ୟପୁତ୍ର କରିଯାଇଚଂତି ! ଜାମାତା ବିଦ୍ୟାଧର ସିଂହ 
ଦେଓ ଏବେ ଏକପ୍ରକାର ସେ ପରିବାରର ମୁରବି କହିଲେ ଚଳେ ! 

ମହାରାଜାଂକର ବୟସ ଖୁବ୍‌ ହୋଇଥଲା । ତଥାପି ତାଂକର ମୃତ୍ୟୁରେ ଓଡ଼ିଶାର 
ଗୋଟିଏ ବିଶିଷ୍ଟ ବ୍ୟକ୍ତିତୁ ଲୋପ ପାଇଚି । ମହାରାଜା ଆକସ୍ଥିକ ଭାବରେ ଜମିଦାରୀ 
ଗାଦି ପାଇଥ୍‌ଲେ । ତା' ପାଇବେ ବୋଲି ସେ ଜାଣି ନ ଥୁଲେ | ହେଲେହେଁ, ପାଇକରି 

୪୩୫ ପଂଡିତ ନୀଳକଂଠ : ଦ୍ରଷ୍ବାପ୍ୟ ରଚନାବଳୀ 


ସେ ତିଳେହେଲେ ବିଚଳିତ ହୋଇନାହାଂତି। ସେ ତେଲେଟୁ, ଓଡ଼ିଆ ଓ ସଂସ୍କୃତରେ 
ପଂଡିତ ଥ୍‌ଲେ- କବି ଓ ଲେଖକ ଭାବରେ ତାଂକର ଆଦର ମଧ୍ଯ ଥୁଲା । ସେ ବଡ଼ 
ଅମାୟିକ, ବିନୟୀ ଓ ସରଳସ୍ଵଭାବ ଥୁଲେ ! ଏଡ଼େ ବଡ଼ ଲୋକ ହୋଇ ମଧ୍ଯ କ୍ରୋଧୀ 
ହେବାର କେହି ତାଂକୁ ଦେଖିଥ୍‌ଲେ ବୋଲି ମନେ ହେଉ ନାଇ | ଅଯଥା ବାକ୍ବ୍ୟୟ ସେ 
କେବେ କରୁନଥ୍ଲେ । ଦିନେ ଶିକାର କଥା ପଡ଼ିବାରୁ ସେ କହୁଥ୍‌ଲେ, ‘ କୌଣସି ପ୍ରକାରେ 
ଜୀବହତ୍ୟା କରିବା ମୁଁ ସହିପାରେ ନାଇ । ପିଲାଦିନେ ଜଂଦାଗୁଡ଼ାଏ ମାରିଦେଇଥ୍‌ଲି, 
ସେ ଚିତ୍ର ଏବେ ମଧ୍ଯ ମନେପଡ଼େ ।” ଆମିଷ ଖ।ଦ୍ୟ ପ୍ରାୟ ଅନେକ ଦିନରୁ ସେ ଛାଡ଼ିଥ୍‌ଲେ । 
ସେ ଗୌଡ଼ୀୟମତର ବୈଷ୍ଣବ ଥୁଲେ । ଖ୍ରୀଷ୍ଟୀୟ ଉନବିଂଶ ଶତାବ୍ଦୀର ଶେଷଭାଗରେ 
ସେ ରଚନା କରିଥୁବା ‘ରାଧାମାଧବ” ନାଟକଟି ଏବେ ଦ୍ବିତୀୟବାର ପ୍ରକାଶିତ ହୋଇଚି । 
ସେଥ୍‌ରୁ ତାଂକର କୃଷ୍ଣଭକ୍ତି ତଥା ରାଧାନିବଦ୍ଧ ପରକୀୟା ପ୍ରେମରେ ନିଷ୍ଠା ଓ ବିଶ୍ଵାସ 
ବେଶ୍‌ ଜଣାପଡ଼େ । 
ଓଡ଼ିଆ ଓ ତେଲଗୁମାନେ ତାଂକୁ ନାନା ଭାବରେ ମନେପକାଇବେ ଓ ମନେ ପକାଇ 

ଝୁରିବେ । ଏପରି ସଦ୍ଗୁଣ ତାଂକ ପାଖରେ ବହୁତ ଥଲା । ଏଡ଼େ ବଡ଼ ଲୋକ ଓ ଧନୀ 
ଲୋକ ହୋଇ ଲୋକେ ମନେପକାଇବା ଭଳି ବହୁତ ସଦ୍‌ଗୁଣ ତାଂକର ଯାହା ଥୁଲା, 
ଅନ୍ୟତ୍ର ତାହା ଅତି ବିରଳ । ଏଇ ସଂପର୍କରେ ଆମର ତାଂକୁ ଖୁବ୍‌ ମନେ ପକାଇବାର 
ଅଛି । ସେ ଯେତେବେଳେ ରଜା ହୋଇ ନ ଥଲେ, ସେତେବେଳେ ସାହିତ୍ୟିକ ଭାବରେ 
ତଥା ଦେଶସେବକ ଭାବରେ ଆମର ତାଂକର ଖୁବ୍‌ ଘନିଷ୍ଠ ବଂଧୂତା ହୋଇଥଲା । 
ସତ୍ୟବାଦୀ ସ୍କୁଲ ଓ ସେଇ ସ୍କୁଲ ସଂପର୍କୀୟ ନୂତନ ସାହିତ୍ୟ ପ୍ରତି ସେ ଖୁବ୍‌ ଆକୃଷ୍ଟ 
ହୋଇଥ୍‌ଲେ |! ୧୯୩୧ରେ ସେ ଗାଦି ପାଇଲେ । ୧୯୩୩ରେ ମୁଁ ଜେଲରୁ ଆସିଲା 
ପରେ ସେ ମତେ ଡକାଇପଠାଇଲେ । ପ୍ରାୟ ବର୍ଷକ ପରେ ଦୁଇ ତିନିଥର ଖବର ଦେବା 
ଉତ୍ତାରୁ ମୁଁ ଗଲି । ଗୋଟିଏ ମାସିକ ପତ୍ର ବାହାର କରିବା ପାଇଁ ସେ ମତେ କହିଲେ । 
ସେଥ୍ପାଇଁ ପ୍ରଥମେ ପାଂଚ ହଜାର ଟଂକା ଏବଂ ପରେ ଦରକାର ହେଲେ ଆଉରି ଦେବେ 
ବୋଲି ମଧ୍ଯ କହିଲେ । ମୁଁ ରାଜା, ଜମିଦାର ଭଳି ବଡ଼ଲୋକଂକଠାରୁ ଟଂକା କେବେ 
ଆଣିନାଇ । ପ୍ରଥମରୁ ମୋତେ ବଡ଼ ସଂକୋଚ ଲାଗିଲା । ପରେ ବହୁ ବିଚାର କରି ଏହି 
ଟଂକାରେ ଗୋଟିଏ ସାହିତ୍ୟ ଅନୁଷ୍ଠାନ ଖୋଲିବି ବୋଲି ଟଂକା ଆଣିବାକୁ ସ୍ଵୀକାର 
କଲି । ସେଇ ଟଂକାର ମୂଳପିଂଡ ଘେନି ମୋର ‘ନବଭାରତ ଛାପାଖାନା” ଓ “ନବଭାରତ' 
ମାସିକ । ପରେ ଅବଶ୍ୟ ରାଜନୀତି ଚକ୍ରରେ ଯାହା ଘଟିଲା, ତା ଏଠାରେ ପ୍ରାସଂଗିକ 
ନୁହେ । ଆଜି ସେଥ୍ପାଇଁ 'ନବଭାରତ”ର ସେ ବିଶେଷ ଭାବରେ ସ୍ଟରଣୀୟ । 

` ମହାରାଜୀ ଚାଲିଗଲେ । ଅନେକେ ତାଂକୁ ବହୁକାଳ ମନେରଖିବେ । ଆମେ 
ମନେରଖିଚୁ; ରଖିବୁ । ଆଜି ସେଥୁପାଇଁ ତାଂକର ଶ୍ରାଦ୍ଧରେ ଆମେ ଅଂଜଳି ପ୍ରଦାନ 
କରୁଚୂୁ- ମହାରାଜା ପରଲୋକରେ ଗ୍ରହଣ କରି ଆମକୁ -କୃତାର୍ଥ କରଂତୁ । ତାଂକର 
ପୁଣ୍ୟ ସତି ମଧ୍ୟ ଇହଜଗତରେ ଧନ୍ୟ ଓ ଚିର ହେଉ । 

୪୩୬ 


ଶ୍ରୀ ରାମକୃଷ୍ଣ ଶତବାର୍ଷିକ ଉତ୍ସବ 


ଶ୍ରୀ ରାମକୃଷ୍ଣଂକ ପୂତ ନାମରେ ଜନସେବା ଉତ୍କଳରେ ହୋଇଛି; ଦୃରଭିକ୍ଷ 
ବନ୍ୟାଜ୍ଲିଷ୍ଟମାନଂକ ମଧ୍ଯରେ ଶ୍ରୀ ରାମକୃଷ୍ଣ ମିସନ୍‌ର କର୍ମୀମାନଂକ ନିଷ୍ଠାପର ଅକ୍କାଂତ 
ସେବା ବଳରେ ପରୋକ୍ଷ ଭାବରେ ଶ୍ରୀ ରାମକୃଷ୍ଣଂକ ପରିଚୟ ଉଦ୍କଳବାସୀଂକୁ ମିଳିଥୂଲ। । 
ଭୁବନେଶ୍ବର ଓ ପୂରୀ ମଠର ଶ୍ରୀ ରାମକୃଷ୍ଣ ସେବକମାନେ ଉତ୍କଳରେ ସୁପରିଚିତ 
କଟକର ଶ୍ରୀ ରାମକୃଷ୍ଣ କଟେଜରୁ ଉତ୍ତୀର୍ଣ୍ଣ ଛାତ୍ରମାନଂକ ଜରିଆରେ ସେ ନାମ ଓଡ଼ିଶାର 
ପୁରପଲ୍ଲୀକୁ କ୍ରମଶଃ ବ୍ୟାପୁଛି । କିଂତୁ ମନେହୁଏ, ଶ୍ରୀ ରାମକୃଷ୍ଣ ଶତବାର୍ଷିକ ଉତ୍ସବ 
ଯାହା କି ଗତ ମାସ ୨୪ ତାରିଖରେ ଓଡ଼ିଶାର ଭିନ୍ନ ଭିନ୍ନ ସ୍ଥାନରେ ସମାରୋହରେ 
ପାଳିତ ହୋଇଛି, ତାହାଦ୍ଵାରା ଶ୍ରୀ ରାମକୃଷ୍ଣ ନାମର ଅପୂର୍ବ ପ୍ରଚାର ଉତ୍କଳରେ ହୋଇଅଛି, 
ହେବା ମଧ୍ଯ ବାଂଛନୀୟ । 

ଶ୍ରୀ ରାମକୃଷ୍ଣ ଭକ୍ତିମାର୍ଗର ନୀରସ ସାଧକ ନ ଥୁଲେ, କିଂବା ଜ୍ଞାନର ଅବଲେପରେ 
ଇଶ୍ଵର ଭାବ ଓ ଭଚ୍ତିକୁ ନିଜସ୍ଵ କରି ବସି ନଥ୍‌ଲେ । ସେ ଭକ୍ତ ଥୁଲେ ଓ ଜ୍ଞାନୀ ଥ୍‌ଲେ— 
କିଂତୁ ଭର୍ତି ଓ ରଶ୍ଵରଭାବ ତାଂକର ସମସ୍ତ ହୃଦୟ ମନକୁ ଏପରି ଭାବରେ ପରିପ୍ୃ ତ କରି 
ରଖିଥ୍ଲା ଯେ ତାହା ପାଇଁ ତାଂକୁ ସାଧନା କରିବାକୁ ପଡ଼ ନଥୁଲା ! ଜ୍ଞାନ ନିମଂତେ 
ତାଂକୁ ଉପନିଷଦର ଦୂରୂହ ସୂତ୍ରମାନଂକର ଜଟିଳତା ଭେଦ କରିବାକୁ ପଡ଼ୁ ନଥୁଲା । 
ସାଧନା ନିମଂତେ ସେ ନିର୍ଜନ ଜଂଗଲର ଆଶ୍ରୟୀ ନ ଥୁଲେ, ଏକରକମ ନିରକ୍ଷର ହୋଇ 
ମଧ୍ଯ ଅତୀବ ଜ୍ଞାନୀ ଥୁଲେ । ମନେହୁଏ ରାମକୃଷ୍ଣ ମହତ୍ତ୍ର ପ୍ରକୃତ ପରାକାଷ୍ଠା ଏହିଠାରେ । 
ସେ ସାଧାରଣ ସଂସାରୀ ପରି ଜୀବନ ଯାପନ କରି, ସାଧାରଣ ସଂସାରୀମାନଂକ ଭିତରେ 
ସଂସାର କରି ରହି, ସାଧାରଣରେ ଅସାଧାରଣ ସାଧନା ଓ ଜ୍ଞାନର ପରିଚୟ ଦେଇ 
ଆଜି ଇଶ୍ଵରଂକ ଅବତାର ବୋଲି ଗୃହୀତ ହୋଇଛତି । ଶ୍ରୀରାମକୃଷ୍ଣ ସଲ ତି ପୂଜା 
କଲାବେଳେ ସେଥ୍ପାଇଁ ଦେଶ କାଳ, ଧର୍ମ ବର୍ଣ୍ଣର ବାଛ- ବିଚାର ନାହି । ଆଜିକାଲିର 
ସଂସାର ସ୍ଵାଧୀନ ହେବା ପ୍ରଚେଷ୍ଟାରେ ଇଶ୍ଵରଂକଠାରୁ ମଧ୍ଯ ସ୍ଵାଧୀନ ହେବାକୁ ଚେଷ୍ଟା 
କରୁଛି । ବିଜ୍ଞାନ ଓ ଶିକ୍ଷାର ସାର୍ବଜନୀନତା ଫଳରେ କେହି କାହାର ବିଶିଷ୍ଟତା ସ୍ଵୀକାର 
କରିବାକୁ ପ୍ରସ୍ତୁତ ନହଂତି । ସଂକୀର୍ଣ୍ଣ ପ୍ରାଦେଶିକ ଓ ଜାତୀୟ ପ୍ରଭାବରେ ପୂଜ୍ୟପୂଜା 
ବ୍ୟତିକ୍ରମ ସାଧାରଣତଃ ଦେଖାଯାଏ । ଏ ସବୁ ଶ୍ରୀ ରାମକୃଷ୍ଣ ନାମର ସାର୍ବଜନୀନ 
ପ୍ରଚାରରେ ପ୍ରତିବଂଧକ ହୋଇ ନାହିଁ, ଏହାହିଁ ତାଂକର ଏଶୀ ବା ଅତିମାନୂଷ ଶର୍ତିର 
ସଂପୂର୍ଣ୍ଣ ପରିଚୟ | 

ଇଶ୍ବରାବିଶ୍ଵାସୀ ଜଡ଼ବାଦୀ ଏବଂ ଞଓପଯୋଗିତ୍ସସେବୀକୁ ମଧ୍ଯ ଶ୍ରୀ ରାମକୃଷ୍ଣଂକ 
ଉପଦେଶାବଳୀରେ ଅମୃତ ମିଳିବ । ‘ଯେତେ ମତ ତେତେ ପଥ ଏହି ଯେଉଁ ତଥ୍ୟଟି 

୪୩୭ ପଂଡିତ ନୀଳକଂଠ : ଦ୍ରଷ୍ପରାପ୍ୟ ରଚନାବଳୀ 


ସେ ପୁଣି ନୂଆ କରି ଆଂଭମାନଂକୁ ବୁଝାଇଛଂତି ତାହାର ଉପଯୁକ୍ତ ପ୍ରଚାର ଓ ଉପଲବ୍ଧି 
ହେଲେ ଏବଂ ତାଂକ ପ୍ରଚାରିତ ମାନବପ୍ରୀତିର ଅବଵୋଧ ହେଲେ, ଆଜିକାଲିର ଭାରତୀୟ 
ରାଜନୀତିକ ଓ ସାମାଜିକ ବାୟୁମଂଡଳ ବିଶେଷ ପରିଷ୍ଠତ ହୃଅଂତା | ଅନ୍ୟ ସବ୍ଧ କାରଣ 
ବାଦ୍‌ ଦେଇ ମଧ୍ଯ ଏହି ଗୋଟିକ କାରଣରୁ ଶ୍ରୀ ରାମକୃଷ୍ଣଂକର ପୂଣ୍ୟ ନାମର ପ୍ରଚାର 
ଓଡ଼ିଶାରେ ବାଂଛନୀୟ | ଯେଉଁମାନେ ଏହି ପ୍ରଚାରରେ ଯତ୍‌ପରୋନାସ୍ତି ଚେଷ୍ଟା କରୁଛଂତି 
ସେମାନେ ବରେଣ୍ୟ । 

[ ନବଭାରତ, କୁମ୍ଭ ୧୩୪୨ ] 


ମହାତ୍ମଭାଗାଂଧୂଂକ ତିରୋଧାନ 


ପଂଡିତ ନୀଳକଂ୦ଂକ ଶୋକ 
୩୦୮୧୧୯୪୮, ସଂଖୟା 
ପଂଡିତ ନୀଳକଂଠ ଦାସ ମହାତ୍ମାଜୀଂକ ମୃତ୍ୟୁ ସଂବାଦ ଶୁଣି କହିପ୍ପକ୍ରାଇଲେ 
“ ମହାତ୍ମାଜୀ ଆଉ ନାହାଂତି । ଏ ଯୁଗର ମହାମାନବ, ପୃଥ୍ବୀର ଶ୍ରେଷ୍ଠ ମାନବ, ଭାରତ 
ସ୍ଵାଧୀନତାର କର୍ତା, ନବଭାରତର ବିଧାତା ଚାଲିଗଲେ । ଗଲେ ଆତତାୟୀ ହାତରେ ! 
ଆତତାୟୀ ପୁଣି କିଏ ? ସେ ହେଉଚି ତାଂକ ପ୍ରାଣର ପ୍ରାଣ; ଯେଉଁମାନଂକ ପାଇଁ ସେ 
ବଂଚିଥ୍‌ଲେ, ଯାହାଂକ ପାଇଁ ସେ ମଲେ, ସେ ହେଉଚି ତାଂକରି ଭିତରୁ ଜଣେ । ବାର୍ଣାଡ଼ଶ 
କହି ପକାଇଲେ “Mahatamajee was dangerously good”, ମାତ ସେ ଆମ 
ଜାତିର ପିତା, ଯଥାର୍ଥ ବାପୁଜୀ? । ସେ ଥୁଲେ ଆଧ୍ୟାତ୍ମିକ ଶାଂତି ସମତାର ପ୍ରତୀକ । 
ସେଇ ବଳରେ ଆମର କେତେ ସଂକଟ, କେତେ ବିପଦ ଯାଇଚି । ସେ ସମତାର ପୂଣି 
ସ୍ଥାନ ଆହୁରି ଉପରକୁ । ଏହା ହଉଚି ଜଗତ ଆମ୍ମାର ମୁକ୍ତିମଂତ୍ର । ମୃତ୍ୟୁରେ ଆଜି ତାଂକୁ 
କଳନା କରିବା ଅସଂଭବ । ଭାଷାରେ ତା କହିବାର ନୂହେ । ଯେଉଁ ଭାରତକୁ ସେ 
ହାତରେ ଗଢ଼ିଥ୍‌ଲେ, ଆଜି ତାଂକ ହତ୍ୟାରେ ସେ ଭାରତ ମହତ୍ତ୍ର ହରାଇଲା | ତାଂକର 
ମୃତ୍ୟୁ ଆଜି ଯଥାର୍ଥରେ ଯିଶୁଷ୍ରୀଷ୍ଟଂକ ସଂଗେ ତୁଳନୀୟ ନା, ତା'ଠାରୁ ବହୁତ ବେଶି ! 
ମହାମତ୍ମାଜୀ ଆମକୁ ଅନଂତ ଦେଶକାଳରେ ବାଟ ଦେଖାଂତୁ- ସେଥ୍‌ରେଇ ଆମର ଭାଗ୍ୟ 
ଫିଟ୍ୁଓ ଆମ ଆମ୍ମା ମୁକ୍ତି ପାଉ ବ୍ଯକ୍ତିର ଆତ୍ମା ମୁକ୍ତ ହେଉ ଜାତିର ଆମ୍ମା ମୁକ୍ତ 
ହେଉ ମାନବର ଆମ୍ମା ମୁକ୍ତ ହେଉ ।!”? 


ଗାଂଧୂଜୀ ମରି ନାହାଂତି 


କବି ରବୀଂଦ୍ରନାଥ ମହାତ୍ମାଗାଂଧ୍କଠାରୁ ବୟସରେ ଖୁବ୍‌ ବଡ଼ଥ୍‌ଲେ । ସେ ୟରବାଡ଼ା 
ଜେଲରେ ମହାତ୍ମା ଗାଂଧ୍‌ଂକୁ ଦେଖି ପଚାରିଥ୍‌ଲେ, ମୁଁ ଏତେ ବକୟସ୍ଟ ହୋଇ ଏଡ଼େ 
ପ୍ରପୁଲ୍ଲ ଅଛି । ତମେ ଯୁବକ ହୋଇ ଏଡ଼େ ଚିଂତିତ ଦିଶୁଚ କିଆଁ ?' ଗାଂଧ୍ଜୀ ଉତ୍ତର 

ସଟ୍‌ ତିଚାରଣ ୪୩୮ 


ଦେଇଥ୍‌ଲେ, ଦାଦା, ବୁଝିଲ ନାଇ, ସକାଳୁ ଚଢ଼େଇଟି ଉଠି ଯେତେବେଳେ ଆକାଶକୁ 
ଚାହିଁ ସୁଂଦର ସ୍ଵରଟି ଛାଡ଼ିଦିଏ, ସେତେବେଳେ କବିପ୍ରାଣ ଆନଂଦରେ ଯେପରିକି ସେଇ 
ସ୍ଵର ସଂଗେ ଭାସିଯାଏ ¡ କିଂତୁ ମୁଁ ସେ ସ୍ଵର ଶୁଣିଲେ ମୋର ମନେହୁଏ, ଆହା, ବିଚରା 
ଚଢ଼େଇଟି କାଲି ବୋଧହୁଏ ପେଟପୂରା କରି ଖାଇଥ୍‌ଲା; ତେଣୁ ତା'ର ଆଜି ଏ ସ୍ଵର ।” 
ରବି ଠାକୁର ଶୁଣି ସ୍ତଂଭଭିତ ହୋଇଗଲେ । ପ୍ରାଣରେ ବିଶ୍ବପ୍ରୀତିର ଏ ସଂକେତ, ଏକା 
ମହାତ୍ମାଂକଠାରେ ସଂଭବ | ତଥାପି ସେଇ ‘ଚଢ଼େଇର ପେଟକଥା ଜାଣିବା? ଲୋକ, 
ସେଇ ପ୍ରୀତିର ପୁରୁଷ, ଶେଷରେ ବିରକ୍ତି ଓ ବିଦ୍ଧେଷର ଆଘାତରେ ଦେହପାତକଲେ । 
କ୍ରିୟା ପ୍ରତିକ୍ରିୟାର ଏ ବୈଷମ୍ୟ ଦେଖି ଚମକି ପଡ଼ିବାର କଥା । କିଂତୁ ଚମକି ପଡ଼ିବାର 
କିଛି ନାଇ । ବିଶ୍ଵସୌଂଦର୍ଯର ଏହାଇ ବିଧ୍‌ । ପଦ୍ଧ ଉଠେ ପଂକରୁ । ସକାଳ ବାହାରେ 
କାଳ-ଅଂଧାରରୁ । ହିଂସାର ଏ କାଳିମାରୁ ମହାତ୍ମାଂକ ଅହିଂସା ଆଜି ବିଶ୍ରବ୍ଯାପୀ 
ମହାସତ୍ୟ; ମୃତ୍ୟୁର ଶୋଚନା ଭିତରେ ଆଜି ଯଥାର୍ଥରେ ମହାତ୍ମାଜୀ ଚିର ଜୀବଂତ । 
ମହାତ୍ମାଂକର ବ୍ୟର୍ତିତ ଆଜି ହିଂସାର ଆଘାତରେ ସୁଂଦର, ଉଜ୍ଵଳ ଓ ଦୀପ୍ରିମଂତ ସତ୍ୟ | 

ମହାତ୍ମା ଗାଂଧ୍‌ଂକୁ ଅନେକେ ଦେଖିଥ୍‌ବେ । ଅନେକେ ତାଂକ କଥା ଶୁଣିଥୂବେ । 
ସେ ଦେଖିବାକୁ ବଡ଼ ମଣିଷଟାଏ ନ ଥୁଲେ । ସାଧାରଣ ବାଗ୍ତିମାନଂକ ପରି ତାଂକ 
ବକ୍ତୃତାରେ ଛଟା ନ ଥୁଲା । ବେଶଭୁଷାରେଓପରିପାଟି ଯାହାକୁ କହଂତି, ସେ ସବ୍ର 
ମହାତ୍ମାଗାଂଧ୍‌ଂକ ପାଖରେ କେହି ଦେଖି ନଥ୍‌ବେ । ତାଂକ ଖାଇବା ପୁଣି ଅତି ବିଚିତ୍ର । 
ସେ ଯାହା ଖାଆଂତି, ତାହା ଦେଖି ସାଧାରଣ ଲୋକ ବୁଝି ପାରିବ ନାଇ, ତାହା ଖାଇ 
ଲୋକ କିପରି ବଂଚିରହେ- କାମ କରିବା ତ ଦୂରର କଥା ¦ ମହାମତ୍ମାଜୀ କିଂତୁ ଥ୍‌ଲେ 
ଅକ୍କାଂତ ନିୟମିତ କର୍ମୀ । କାମରେ ଏକ ସେକେଂଡ ଏପାଖ ସେପାଖ ହେବାର ନଥୁଲା । 
ମନେଅଛି, ୧୯୨ ୧ରେ ଅହମଦାବାଦ କଂଗ୍ରେସ ଦେଖି ଫେରିବା ପରେ କଟକରେ 
ମୋ ଅଧ୍ୟାପକ ଶ୍ରୀଯୁକ୍ତ ଗୋପାଳ ଚଂଦ୍ର ଗାଂଗୁଲୀ ପଚାରିଥ୍‌ଲେ, ‘ଗାଂଧୁଂକି କ'ଣ 
ଦେଖିଲ ? ମୁଁ ଉତ୍ତର ଦେଇଥ୍‌ଲି, ‘ଗୋଟିଏ ବିଷୟ ବୁଝାଇବା ପାଇଁ ଗାଂଧ୍‌ ଗାଂଧ୍ଜୀ, 
ସଭାପତି ହାକିମ ଆଜମଲ୍‌ ଖାଂକ ଠାରୁ ୩ ମିନିଟ୍‌ ସମୟ ପାଇ କହିବାକୁ ଠିଆ ହେଲେ । 
ଶ୍ରୋତାଂକ ଭିତରୁ ସ୍ଵର ଉଠିଲା¬ ହିଂଦି, ହିଂଦି, ଇଂଲିଶ୍‌, ଇଂଲିଶ୍‌ । ଗାଂଧ୍ଜୀ ସେଇ 
କଥାକୁ ଇଂରେଜୀରେ କହିବା ପାଇଁ ଆଉ ୩ ମିନିଟ୍‌ ସମୟ ମାଗିଲେ, ପାଇଲେ 
ହିଂଦିରେ ବ୍ୟାଖ୍ୟାନ ଆରଂଭ କଲେ । ( ସୃର୍ଗତ ) ନିରଂଜନ ପଟ୍ଟନାୟକ ଓ ମୁଁ ଘଂଟା ଧରି 
ବସିଲୁ । ଠିକ୍‌ ୩ ମିନିଟ୍‌ ଅର୍ଥାତ୍‌ ୧୮୦ ସେକେଂଡରେ ତାଂକ ହିଂଦି ବ୍ୟାଖ୍ୟାନଟି ସରିଗଲା । 
ସେ ବ୍ୟାଖ୍ୟାନଟି ସଂଗତିରେ ସୁଂଦର ଓ ପୂର୍ଣ, ପୁଣି ସୁବୋଧ୍ଯ । ଠିକ୍‌ ପରେ ଇଂରେଜୀରେ 
ସେ ସେଇ କଥା ବୁଝାଇଲେ । ଠିକ୍‌ ୧୮୦ ସେକେଂଡ କହିଲେ ( ଅବଶ୍ୟ ଅଧ ସେକେଂଡ 
ବା ପା ସେକେଂଡ ବିଷୟରେ ମୁଁ ନିଶ୍ଚିତ କରି କହିପାରୁ ନାଇ) ¦ ବ୍ୟାଖ୍ୟାନଟି ହିଂଦି 
ବ୍ୟାଖ୍ୟାନ ପରି ସୁଂଦର ସୌଷ୍ଠବମୟ ଓ ସୁବୋଧ୍ଯ । ମୁଁ ମହାତ୍ମାଗାଂଧୁଂକୁ ଏହାଇ 

ଦେଖିଲି ।” ଗୋପାଳବାବୁ ପବୀଣ ଅଧ୍ୟାପକ । ଶୁଣି ସ୍ତଂଭିତ ହୋଇଗଲେ । କହିଲେ 
ହୁଁ < ବାସ୍ତବିକ ତୂମେ ଦେଖିଚ ମହାତ୍ମା ଦେଖିଚ ।”? ଏ ଅତିମାନବତା ବ୍ୟାଖ୍ୟା କରି 
ବୃଝାଇବାର ନୁହେଁ । 

ବିଶ୍ଵବିକାଶ ଧର୍ମଇ ସମାଜର ଆଦର୍ଶ । ରେଣୁଠାରୁ ନୀହାରିକା ପର୍ଯଂତ, ହରିତ 
କଣିକାଠାରୁ ମାନବ ପର୍ଯଂତ, ସମସ୍ତ ବସ୍ତୁ ଜଂତୂ ନିଦିଷ୍ଠ ନିତ୍ୟ ନିୟମରେ ବିକାଶରେ 
ଚାଲିଚଂତି । ସେଇ ନିୟମରେ ସୂର୍ଯାଦି ଆତ ଜାତ ହୁଅଂତି । ରତୁ ହୁଏ, ଫୁଲ ଫୁଟେ; 
ବସଂତ ବହେ, କୋଉଲି ବୋବାଏ; ଫୁଲର ପରାଗ ସଂଗମଠାରୁ ପକ୍ଷୀର ନୀଡ଼-ନିର୍ମାଣ 
ପର୍ଯଂତ ସବ୍ର ସେଇ ନିର୍ଦିଷ୍ଟ ବିକାଶ ନିୟମରେ ଚାଲେ । କାହିଁରେ ବ୍ୟତିକ୍ରମ ନାଇ, କି 
ବ୍ୟତ୍ୟୟ ନାଇ ! ଏଇ ବିକାଶ ଧର୍ମଇ ଜଗତରେ ସତ୍ୟର ପ୍ରକାଶ | ଏହାଇ ସତ୍ୟ ! 
ଆଂବ ବଉଳିଲେ ବାସ ମହକେ, କୋକିଳ ଗାଏ; ଶରତ୍‌ରେ ପାଣି ସଫା ହୁଏ; ଶୀତ 
ଛାଡ଼ିଲେ, ପଦୃଧ ସୁଂଦର ମୁହଁ ଦେଖାଇ ହସିଉଠେ । ସମସ୍ତେ ସତ୍ୟ କହଂତି, ସତ୍ୟଇ 
ଆଚରଣ କରଂତି ।! ବ୍ୟତ୍ୟୟ କେବଳ ମାନବର । ବିଶ୍ଵବିକାଶ ଧର୍ମରେ ମାନବକୁ 
ପକାଇବାଇ ସମାଜର ଚିର ପ୍ରଚେଷ୍ଟା । ସେଇ ସତ୍ୟର ପ୍ରତିଷ୍ଠା ନିମଂତେ ସମାଜରେ 
ସଂଯମ ଓ ଶୃଂଖଳା; ସେଇଥ୍ପାଇଁ କାମନାରେ ଲଗାମ୍‌; ତାହାଇ ବହୁଚର୍ଯ । ବ୍ରହ୍ମଚର୍ଯ 
ବୋଇଲେ, ବହ୍ମ ବା ବିଶ୍ଵର ବିକାଶ ପରି ଆଚରଣ । ମହାପୂରୁଷ ସମାଜକୁ ଏଇ ଦୀକ୍ଷା 
ଦିଅଂତି । କାମନାର ସ୍ଵଚ୍ଛଂଦ ବିଳାସରେଇ ହିଂସା । ବ୍ରହ୍ମଚର୍ଯ୍ୟର ଅହିଂସା ! 

ମହାତ୍ମା ଏଇ ବହ୍ଧଚର୍ଯ ତଥା ଏଇ ଅହିଂସାର ପୂର୍ଣ ପ୍ରତୀକ ଥ୍ଲେ । ସେ ଏଇ 
ଆଦର୍ଶର ମ୍ତିମଂତ ବିଗ୍ରହ ଓ ଅବତାର ଥୁଲେ । ଅତି ସାମାନ୍ୟ ଶରୀର ଧର୍ମରେ ମଧ୍ଯ 
ମହାତ୍ମାଂକର ଏଇ ନିରାଟ ବହ୍ମଚର୍ଯ ଦାଉ ଦାଉ ଫୁଟି ଦିଶୁଥ୍ଲା । ଆଦର୍ଶ କ୍ରିୟାରେ ଏ 
ଅଜ୍ଞାତ ବିଶ୍ଵଶିକ୍ଷାର ଦୀକ୍ଷା, କଳ୍ପନାରେ ଥାଇପାରେ; ବାସ୍ତବରେ ସୁଲଭ ନୂହେ¬ ଅଲଭ୍ୟ 
କହିଲେ ଚଳେ । ମହାତ୍ମାଜୀ ଖାଂତି ସ୍ବାସ୍ଥ୍ୟ ପାଇଁ“ ଶରୀର ଧର୍ମ ଆଚରଣ ପାଇଁ 
ଗୀତା ଭାଷାରେ ମାତ୍ରକ ଶରୀରଯାତ୍ରାର ସିଦ୍ଧି ପାଇଁ । ସ୍ବାଦୁ ପାଇଁ ସେ କେବେ ଖାଆଂତି 
ନାଇ । ସେ ପିଂଧଂତି, ପ୍ରୟୋଜନ ପାଇଁ; ସଜାଡ଼ି ହେବା ପାଇଁ ନୁହେ । ସେ ଶୁଅଂତି 
ଶରୀରର ଆବଶ୍ୟକ ବୋଲି; ବିଶ୍ରାମର ବିଳାସ ପାଇଁ ନୃହେ ! ଗୋଲ୍‌ଟେବୃୁଲ ବୈଠକ 
ପାଇଁ ବିଲାତରେ ଥ୍ଲାବେଳେ ଦେଢ଼ମାସ କାଳ ଶୋଇବାକୁ ତାଂକୁ ତର ମିଳି ନଥୁଲା ! 
ମାତ୍ର ନିରୁତା ନିଷ୍ଠାରେ ଶରୀର ଧର୍ମ ପାଳିବାକୁ ହେବ । ତେଣୁ, ସମସ୍ତେ ଜାଣଂତି, 
ଭାରତକୁ ଫେରିଲା ପରେ ଶୋଇବାରେ ଯାହା ବାକୀଥୂଲା, ତାକୁ ସେ ପୂରଣ କରିଥୁଲେ । 
ଯଂତ୍ରର ମରାମତି ପରି ଆତ୍ମାର ଶ୍ରୀମଂଦିର ଦେହକୁ ଏପରି ବିଶ୍ଵବିକାଶର ନିତ୍ୟ ଧର୍ମରେ 
ମିଶାଇଦେବା, ଆଚରଣରେ ସତ୍ୟ ପ୍ରକାଶ କରିବା, ମହାମ୍ମାଂକ ପକ୍ଷେ ଏକା ସଂଭବ । 
ଅଲକ୍ଷିତ ବିଳାସ ବ୍ୟସନର ଶ୍ରେଷ୍ଠଭୂମି- ଅଜ୍ଞାତ ଗୁପ୍ତ କାମନାର ଆଦିପୀଠ୦- ସାମାନ୍ୟ 
ଖାଇବା ପିଂଧ୍ବା ଶୋଇବା । ସେଥ୍‌ରେ ଏ ରୀତି, ଏ ପ୍ରକାର, କର୍ମ ନିୟମର ଏ 

ନିର୍ଦିଷ୍ଟତା, କାହାକୁ ହୁଏତ ପୁରାଣର କଥା, କାବ୍ୟର କଳ୍ପନା ବା ଦର୍ଶନର ବ୍ୟାଖ୍ୟାନ 
ପରି ଲାଗିପାରେ । କିଂତୁ ଭାରତଵାସୀର ଭାଗ୍ୟ- ଏ ଯୁଗର ବିଶ୍ଵବାସୀଂକ ସୌଭାଗ୍ୟ 
ମହାତ୍ମାଂକ ଜୀବନରେ ସେ ଏସବୁ ସତରେ ଦେଖିଚଂତି । 
ବିକାଶ ଶ୍ୃଂଖଳାରେ ବୈଷମ୍ୟରେଇ ସମତା । ସୌଂଦର୍ଯ ସେଇଠାରେ । ସେଇ 
ଏକା “ସତ୍ୟଂ ଶିବଂ ସୁଂଦରଂ” । ଗଛର ସବୂ ଡାଳପତ୍ର ସମାନ ହୋଇଥ୍‌ଲେ ସେଥ୍‌ରେ 
ଶୁଂଖଳାର କଳ୍ପନା ନାଇ, ତା ଶୁଭଂକର ନୁହେ; ସୌଂଦର୍ଯ ସେଥ୍‌ରେ ଅସଂଭବ । ଏଇ 
ବୈଷମ୍ୟ ଓ ବିରୋଧାଭାଷଇ ସୃଷ୍ଟି ତଥା ବିକାଶର ନିତ୍ୟ ନିୟମ । ବିନାଶରେ ବିକାଶ, 
କ୍ଷୟରେ ବୃଝି, ଅଂଧାରରେ ଆଲୋକ, ଏପରି କି ଶୃଂଖଳାରେ ସ୍ଵାଧୀନତା, ନିର୍ବାଚନରେ 
ଆହରଣ ସର୍ବତ୍ର ବରୋଧାଭାଷ । କେତେ ଫୁଲ ଫୁଟେ, କେତେ ମଂଜି ପାଚେ¬ କିଂତୁ 
ସେ ସବୂର ଧ୍ଵଂସରେଇ ବିଶ୍ଵ ପ୍ରକାଶରେ ବିଶାଳ ବୃକ୍ଷ ସୌଂଦର୍ଯ । ସୂର୍ଯରୁ କେତେ 
ଆଲୋକରଶ୍ଲି ଅନଂତ ଶୂନ୍ୟରେ କୁଆଡ଼େ ଯାଏ ? କେତେ ବା ସେଥ୍ରୁ ସୌରଜଗତ୍‌ 
ପାଏ ? ଏଇ ଅଳ୍ନରେ ଏଇ ମହାକ୍ଷୟର ଅନଂତ ପ୍ରଭାବରେ ବିକାଶର ସତ୍ୟ, ସର୍ଜନର 
ମଙ୍ଗଳ, ବିଶ୍ଵ ଶୃଂଖଳାର ସୌଂଦର୍ଯ । 
ମହାତ୍ମାଜୀଂକ ' ସତ୍ୟ ଶିବ ସୁଂଦର”? ସେବାରେ ସେଇ ବିରେଧାଭାଷ । ତ୍ୟାଗରେ 
ଭୋଗର ମହା ଶୃଂଖଳା; ଅହିଂସାରେ ଆତ୍ମାର ମହାବିକାଶ । ଖାଇବାରେ ଶରୀରରକ୍ଷା ! 
ମାତ୍ର ଉପବାସରେର ମହାତ୍ମାଂକର ସମାଜ ରକ୍ଷା ସୃଷ୍ଟଚିରକ୍ଷା ! ମୃତ୍ୟୁରେ ତାଂକର ଏହି 
ବିରୋଧାଭାଷର ମହା ମହିମା ସତ୍ୟ ହେଲା । ବିଶ୍ଵ ମାନବକୁ ଅହିଂସାର ମହା ଦୀକ୍ଷା 
ଦେଇ ଆମ୍ଭିକ ପ୍ରଭାବର ଚରମସତ୍ୟ ପ୍ରମାଣିତ ଓ ପ୍ରତିପାଦିତ କରିବା ପାଇଁ ହିଂସାର 
ପ୍ରଚଂଡ ସ୍ୁରଣରେ ତାଂକ ଦେହଳୀଳା ଶେଷହେଲା ! ମନୁଷ୍ୟ ତଥୀ ଜୀବମାତ୍ରରେ ମୈତ୍ରୀ 
ଓ ପ୍ରୀତି ମଂତ୍ରର ସାଧନାରେ ସିଦ୍ଧ ଯୋଗୀ ମହାତ୍ମା, ତୀବୁ ବିରକ୍ତିର ଶରବ୍ୟ ହେଲେ । 
ସ୍ଵର୍ଗତ ଚିତ୍ତରଂଜନ ମଲାବେଳେ ବିଶ୍ଵକବି ରବୀଂଦ୍ରନାଥ ମାତ୍ର ଅନ୍ପକେ କହିଥ୍‌ଲେ- 
“ଏସେଛିଲେ ସଂଗେକରେ ମୃତ୍ୟୁହୀନ ପ୍ରାନ୍‌ 
ମରନେ ତାହାଇ ତୁମି କରେଗେଲେ ଦାନ୍‌ ।”? 
( ଆସିଥ୍ଲ ସଂଗେ ଘେନି ମୃତ୍ୟୁହୀନ ପ୍ରାଣ 
ମରଣେ ତାହାଇ ତୁମେ କରିଗଲ ଦାନ । ) 
ମହାତ୍ମାଜୀ ଯେପରିକି ଅହିଂସାର ସ୍ପଷ୍ଟ ଦର୍ଶନ ଓ ଅହିଂସାର କର୍ମପରଂପରା ଘେନି 
ଅବତୀର୍ଣ୍ଣ ହୋଇଥ୍‌ଲେ । ମନେହୁଏ, ମରଣରେ ମଧ୍ଯ ବିବ୍ରତ ବିଶ୍ଵବାସୀଂକୁ ପୂରାପୂରି ତା 
ଦେଖାଇବା ପାଇଁ ସେ ନିଜେ ହିଂସାରେ ଆତ୍ମବଳି ଦେଲେ । ସର୍ଦାର ପଟେଲ ବହୁ 
ଲକ୍ଷଣ ଦେଖି ଶଂକିତ ହୋଇ ସାବଧାନ ହେବାକୁ ମହାତ୍ମାଂକୁ କହିଥ୍‌ଲେ । କିଂତୁ ମହାତ୍ମା, 
ମହାତ୍ମା ¦ ସେ କହିଲେ, ‘ସାବଧାନ ହେଲେ ମୁଁ ଆମ୍ହତ୍ୟା କରିବି ।” ଓଃ ! ମନୁଷ୍ୟଠାରେ 
କି ବିଶ୍ଵାସ ? ଆମ୍ଭିକତାରେ କି ଅନଂତ ପ୍ରତ୍ୟୟ । ଆତ୍ମହତ୍ୟା କରିଥୁଲେ, ଉପାସରେ 

ମରିଥୁଲେ କିଂବା ସ୍ଵାଭାବିକ ଭାବରେ ରୋଗରେ ଯାଇଥ୍‌ଲେ, ଅହିଂସାର ଅବତାର 
ମହାତ୍ମାଜୀଂକର ବିଶ୍ଵବାସୀଂକ ଉପରେ ଆମ୍ଭିକତାର ଏ ପ୍ରଭାବ ପଡ଼ିନଥାଂତା । ସାମାନ୍ୟ 
ତଡ଼ା ଲଗାଇଦେଲେ ବିରାଟ ପଥର ବି ଟଳିଯାଏ, ଉଠିଯାଏ । ଆଜି ହିଂସାର କ୍ରିୟାରେ 
ମହାତ୍ମାଂକର ଏ ମୃତ୍ଯୁ ଅହିଂସା ପାଇଁ ଜଗତର ଆଖି ଫିଟାଇ ଦେଇଚି । ଅହିଂସାର 
ଶକ୍ତି, ଅହିଂସାରେ ମାନବର ପ୍ରତ୍ୟୟ, ତଡ଼ାରେ ପଥର ଟଳିଲା ପରି ଅବିଶ୍ଵବାସୀର 
ଦାଂଭିକତା ଚହଲାଇ ଦେଇଚି । ଅହିଂସାରେ ପ୍ରତ୍ୟୟ ଶତଗୁଣ, ସହସ୍ତ ଗୁଣ, ଉଠିଯାଇଟି | 
ପରମାଣୁରେ ସୃଷ୍ଟିର ପ୍ରକାଶ । ସେଇଥୁରେଇ ବିଶ୍ଵଶ୍ଵଂଖଳା ଶାଂତିରେ ଆତଯାତ । ଏ 
ଶୃଂଖଳା ଭିତରେ ସୃଷ୍ଟିର କି ଶର୍ତି ନିଗୃଢ଼ ଅଛି, କହି ବୁଝାଇଲେ କିଏ ବୁଝିବ ? ବୁଝାଇବା 
ପାଇଁ ଭୌତିକ ଜଗତରେ ବୈଜ୍ଞାନିକ ପରମାଣ୍ମକୁ ଭାଂଗିଦେଲେ । ଅନଂତ ଶର୍ତି ଫିଟି 
ପଡ଼ିଲା । ବିଶ୍ଵ ମାନବ ଦେଖିଲା, ବୁଝିଲା । ମହାତ୍ମା ଅହିଂସା ପ୍ରଚାର କଲେ । ଜୀବନର 
ଅନଂତ ସଂଯମ ଓ ନିଷ୍ଠା ସମାହିତ କରି ବିଶ୍ଵମାନବକୁ ଆକର୍ଷଣ କରି ବସିଲେ । ଲୋକେ 
ଦେଖିପାରିଲେ ନାଇ ବୃଝିପାରିଲେ ନାଇ । ପରମାଣୁକୁ ଫଟାଇଦେଲା ପରି ଆଜି 
ଅହିଂସା, ହିଂସାର ପ୍ରଚଂଡ ଆଘାତରେ ଫାଟିଯାଇଟି । ତେଣୁ ଆଜି ଅହିଂସାର ଶକ୍ତି 
ବିଶ୍ଵବ୍ୟାପୀ । ଅହିଂସା କଂ ଣ କରିପାରେ, ବିଶ୍ଵମାନବ ଆଜି ତାହା ଅନୁଭବରେ ଦେଖୁଚି । 

ମହାତ୍ମାଜୀ ସାବଧାନ ହୋଇପାରିଥାନ୍ତେ । ବହୁ ସଂକେତ ସେ ପାରଥ୍‌ଲେ । 
ସାବଧାନ ହେବାର ସାଧନା ତାଂକ ପାଖରେ ନଥୁଲା, ନୁହେ । କିଂତୁ ଅହିଂସାର ଆମ୍ଭିକ 
ଶକ୍ତି ସେଥୁରେ ପ୍ରକାଶ ପଡ଼ଂତା ନାଇ ବରଂ ଲୁଚି ରହଂତା । ଆଜି କିଂତୁ ଅହିଂସାର 
ପ୍ରକାଶ ତଥା ପ୍ରଚାର ସ୍ତଷ୍ଟ ଓ ଜୀବଂତ । ପ୍ରାଣ ଦେଇ ମହାତ୍ମାଜୀ ଆଜି ଶେଷରେ ପୂର୍ଣ 
ମଂତ୍ର-ସିଦ୍ଧ । ଏ ସିଵ୍ଧି ତାଂକର ଥୁଲା ଲୋକେ ହୁଏତ ଜାଣି ନ ଥୁଲେ । ହୁଏତ ସଂଦେହ 
କରୁଥ୍ଲେ । କିଂତୁ ଆଜି ଅଜ୍ଞାନର ସେ ଗଂଠି ଛିଂଡିଯାଇଟି । ସର୍ବ ସଂଶୟ ଦୂର ହୋଇଚି । 
ଅହିଂସାର ଜ୍ୟୋତି ଆଜି ପୃଥ୍ବୀରେ ଜୀବଂତ ଓ ଉଜ୍ଜଳ । ବିଶ୍ଵବାସୀ ଆଜି ନିଃସଂଶୟରେ 
ଦେଖୁଚି, ପ୍ରାଣର ପୂର୍ଣ ପ୍ରୀତି ଯଥାର୍ଥରେ କ'ଣ ? ଏପରି ଦେଖାଇ ଶିଖାଇବା ଜଗତରେ 
ନୂତନ କହିଲେ ଚଳେ । 

ଇତିହାସରେ ଆଉ ଦିନେ ଏପରି ହୋଇଥଲା ବୋଲି ଲୋକେ କହଂତି । ତାଂ 
ହୋଇଥଲା, ୧୯ ୨୫ ବର୍ଷ ତଳେ, ଏଇପରି ଗୋଟିଏ ଶୁକ୍ରବାରରେ ! ଅବଶ୍ୟ ବାରରେ 
ଏପରି ଘଟଣା ନିଦ୍ଦେଶ କରିବାର ବଦ୍ଧ କୁସଂସ୍କାର ଧରି ଏ କଥା କୁହାଯାଉନାଇ ! 
ଲୋକେ କହଂତି, ସେ ଦିନ ବି ଶୂକ୍ରବାର ହୋଇଥଲା । ଯିଶୁଷ୍ମୀଷ୍ଟ ସେ ଦିନ ଶୁଳି 
ଘେନିଥ୍ଲେ । କାହିଁକି ? ରୋମ -ସାମ୍ରାଜ୍ୟ-ପ୍ରପୀଡ଼ିତ ଦେଶବାସୀଂକୁ ସେ ମଧ୍ଯ କହିଥ୍‌ଲେ, 
‘ଗୋଟିଏ ଗାଲରେ ମାଇଲେ, ଆଉ ଗୋଟିଏ ଗାଲ ଦେଖାଇ ଦିଅ । ମଂଦିର ପୂଜାରେ 
ଆଭିଜାତ୍ୟ ଛାଡ଼ି, ସତ୍ୟଧର୍ମ ଓ ସାମ୍ୟର ଆଶ୍ରୟ କର ।” ଶୂଳି ଦେଲାବେଳେ ସେ 
କହୁଥ୍ଲେ, ˆ ‘ହେ ପିତା ! ଏମାନଂକୁ କ୍ଷମା ଦିଅ¬ କାହିଁକି ନା, ଏମାନେ କଂଣ କରୁଚଂତି, 

ସୁ ତିଚାରଣ ୪୪୨ 


ବୁଝୁନାହାଂତି ।” ଅବଶ୍ୟ ଏ ସବୁ ପୁରାଣ କଥା ହୋଇପାରେ ! ଏଥୁରେ ଶିଷ୍ୟମାନଂକ 
କଳ୍ପନା ମିଶିଚି । ଏ କଥା ବା କଳ୍ପନାରେ ଆଉରି ପୁଣି ମିଶିଚି, ସେଇ ଯିଶୁଖ୍ରୀଷ୍ଟ ୪୦ 
ଦିନ ପରେ କବରରୁ ସ୍ଵଦେହରେ ଉଠିଆସି ଶିଷ୍ୟଂକୂ ସାଂତୃୂନା ଦେଇ ତତ୍ତ୍ର ବୁଝାଇଲେ । 
କିଂତୁ ମହାତ୍ମାଜୀଂକ ତିରୋଧାନ ଏ କଳ୍ପନାକୁ ବଳିଯାଇଚି । ମହାତ୍ମାଜୀଂକ ଶରୀର ଯମୁନା 
କୂଳରେ ଭସ୍ଳ ହୋଇଚି । ସେ ଆଉ ସ୍ଵଦେହରେ ଉଠିବେ ନାଇ ସ୍ଵଦେହରେ ଉଠିବା 
ମଧ୍ଯ ତାଂକର ଆଉ ଦରକାର ନାଇ । ଯେଉଁ ଲୋକଂକ ପାଇଁ ତାଂକ ଜୀବନ, ସେଇ 
ଲୋକଂକ ଗୁଳିରେ ସେ ପଡ଼ିଗଲେ କର୍ତବ୍ୟ କରୁ କରୁ ପଡ଼ିଗଲେ । ସେ ପଡ଼ିଯାଇ 
ନାହାଂତି । ସଂଗେ ସଂଗେ ପୃଥ୍ବୀରେ, ବିଶୃବବାସୀର ହୃଦୟର ତରଙ୍ଗେ ତାଂକ ବିଭୁତି, 
ତାଂକ ସତ୍ୟଧର୍ମ ନବଜୀବନ ଧରି ଖେଳିଯାଇଚି । ସେ ଜୀବନର ଅବସାନ ନାଇ । 
ତା'ର କବର ହୋଇନାଇ | ତେଣୁ କବରରୁ ଉଠିବା ତା'ର ଦରକାର ନାଇ । ଆଉ 
ଥରେ ତତ୍ତ୍‌ ବୁଝାଇ କହିବା ପାଇଁ ସ୍ଵଦେହରେ ମହାମତ୍ମାଜୀ ଆସିବା ଲୋଡ଼ା ନାଇ । 
ତାଂକର ଦେହ ନାଇ । ତାଂକ ଦେହ ଭିତରେ ଯେଉଁ “ଦେହୀ”, ତା'ର ମୃତ୍ୟୁ ନାଇ । 
ତାଂକର ଅଂତରାତ୍ମା ଆଜି ବିଶ୍ବମୁକ୍ତି ନିମଂତେ ଜୀବଂତ । ମୁକ୍ତିଂମଂତ୍ରର ଏ ପ୍ରଚାର, 
ଜଗତରେ ନୂତନ ! ଏହା ଯେ ଦେଖିବ, ସେଇ ଏକା ମହାତ୍ମାଂକୁ ଦେଖିବ । ମହାତ୍ମା 
ଆଜି ଦେହରେ ଅଦୃଶ୍ୟ ହୋଇପାରଂତି, କିଂତୁ ଆତ୍ମାରେ ଆଉ ଅଗମ୍ୟ ନୃହଂତି । ସେଇ 
ଏକା ଏ ଯୁଗର ମାନବ । ମାନବର ଏକା ପୁତ୍ର ସେଇ ସେଇ ଏକା ଛଶ୍ଵରଂକର ପୁତ୍ର 
ତାଂକ ଆତ୍ମଶକ୍ତି ପାଖେ ଆଜି ପରମାଣୁ ବୋମାର ଶକ୍ତି ନ୍ୟୁନ । ସେ ଶକ୍ତିର ପ୍ରେରଣାରେ 
ଆଜି ବିଶ୍ଠମାନବ ଧ୍ଵଂସ ମହାଧ୍ବଂସ ମଧ୍ଯରେ ଶୃଂଖଳାରେ, ସମତାରେ ବିଶ୍ଵବିକାଶର 
ନିତ୍ୟ ଶାଂତ ପାଇବ । ମହାମତ୍ମାଂକ ଆତ୍ମଶକ୍ତି ପ୍ରାଣେ ପ୍ରାଣେ ଫୁଟର । ମାନବ ଶାଂତି 
ପାଉ ! ଓଁ ତତ୍ସତ୍‌ ! 

[ ନବଭାରତ, ଫେବୃଆରୀ ୧୯୪୮] 


n ମହାତ୍ମାଜୀଂକୁ ମୁଁ ଥରେ ସତ୍ୟବାଦୀଠାରେ କହିଥ୍ଲି, 
By faith and faith alone we embrace 
Believing where we cannot prove. 


ଏହା ମୁଁ ଖଦୀପ୍ରଚାର ସଂବଂଧରେ କହିଥ୍‌ଲି । ମହାତ୍ମାଜୀ କହିଥୂଲେ, “Exactly it is 
5୦.” ସେଠାରୁ ମୁଁ ନମସ୍କାର କରି ଚାଲିଯାଇଥ୍‌ଲି ¦ ଗାଂଧ୍ଂକର ସମସ୍ତ ଅହିଂସା ମଧ୍ୟରେ 
ଏଇ ଭାବ ମୋର ସର୍ବଦା ରହିଥୂଲା । କେବଳ ଗାଂଧ୍‌ଂକ କାର୍ଯରେ ଭାରତର ସଫଳତା 
ଯୋଗୁ ମୁଁ ଗୀଂଧ୍କଠାରେ ଆବବ୍ଧ ଥୁଲି, ଏ କଥା କହି ରଖିବା ଉଚିତ । ତା' ନହେଲେ 
ମନୁଷ୍ୟ କ୍ରିୟା ବା ମନୁଷ୍ୟ ମନର ଆରୋପ ଯେଉଁ ଭଶ୍ଵରଂକଠାରେ ହୁଏ ସେ ଭଶ୍ଵର 
ବିଶେଷରେ ଭାରତର ମୌଳିକ ଇଶ୍ଵର ନୃହଂତି ଏହା ମୋର ଧାରଣା ! 

ନୀଳକଂଠ ଦାସ 

୪୪୩ 


ମହାତ୍ମା ଗାଂଧୁଂକ ଶେଷ ପ୍ରାର୍ଥନା ସଭା ବାଣୀ 


ସେଦିନ ଅର୍ଥାତ୍‌, ଜାନୁଆରୀ ୨୯ ଗୁରୁବାର ଦିନ ଓପରଞଓଳି ପ୍ରାର୍ଥନା ସଭାରେ 
ସୀମାଂତ ପ୍ରଦେଶର ବାନୁ ଅଂଚଳରୁ ପଳାଇ ଆସିଥ୍ବା ୪୦ ଜଣ ଲୋକ ଗାଂଧ୍ଜୀଙ୍କୁ 
ଭେଟି କହିଥ୍‌ଲେ, ସେମାନଂକର ସବୁ ଦୃଃଖର କାରଣ ହେଉଛଂତି ନିଜେ ଗାଂଧୂଜୀ । 
ତେଣୁ ଗାଂଧ୍ଜୀ ଦେଶ ଛାଡ଼ି ହିମାଳୟକୁ ଯାଆଂତୁ ବୋଲି ସେମାନେ କ୍ରୋଧରେ 
କହିଥ୍‌ଲେ । ଗାଂଧ୍ଜୀ ତାଂକ କଥା ଲେଖାଇ ନେଇଥ୍‌ଲେ। ଏ କଥାକୁ ଲକ୍ଷ୍ୟ କରି 
ଗାଂଧ୍ଜୀ କହିଲେ, ˆ ଆହା ! ଏ ଲୋକଗୁଡ଼ିକ ପ୍ରାଣରେ କି ଦାରୁଣ ଯଂତ୍ରଣା ଭୋଗ 
କରୁଚଂତି । ସେମାନେ ମତେ ଦେଖିବାକୁ ଆସିଥୂଲେ । ବଡ଼ ଭଲକଥା ! ମୁଁ ତାଂକୁ 
ପଚାରିଲି, ‘କାହା ଆଦେଶରେ ମୁଁ ହିମାଳୟକୁ ଯିବି ୨? ସେଠାରୁ ସେମାନେ ବିରକ୍ତ 
ହୋଇ ଗାଳି ଦେଲେ । ତାଂକ ଭିତରୁ କେତେକ ପୁଣି ମୋର କାର୍ଯକୁ ବଡ଼ ଘେନିଲା ପରି 
ପ୍ରତିବାଦ କଲେ । ଏଥରେ ମୋର ଚାରା କ'ଣ ? ମୋର ଏକମାତ୍ର ପଂଥା ହେଉଚି, 
ଏକା ଲଶ୍ଵରଂକ ଆଦେଶ ମାନି ଚଳିବା । ଭଶ୍ଵର ଏକା ପ୍ରାଣର ଅଂତରତମ ପ୍ରଦେଶରୁ 
ମନୁଷ୍ୟକୁ ଚାଳନା ଦିଅଂତି। ସେ ଲୋକଂକ ଭିତରେ ମୋ ଭାଇ ଥୁଲେ, ଭଉଣୀ ବି 
ଥଲେ । 

ˆ ରଶରଇ ଆମର ଯଥାର୍ଥ ବଂଧୁ । ଆମେ ସମସ୍ତେ ପୂରାପୂରି ତାଂକରି ହାତରେ । 
ନିଜେ ଶଶ୍ଵର ପର୍ବତ ଉପରେ ଶାଂନ୍ତି ଭୋଗ କରିବାକୁ ଲୋଡ଼ଂତି ନାଇ ! ଏ ଜଗତର 
ବିବଦମାନ ବେଷ୍ଠନୀ ଭିତରେ ଯାହା ବା ଶାଂତି ମିଳେ, ସେଥ୍ରେଇ ଶଶୁର ସଂତୋଷ 
ଅଛଂତି। ତେଣୁ ଏଇ ଲୋକଂକ ଭିତରେ ମୋର ସ୍ଥାନ ! ଯେବେ ସମସ୍ତେ ହିମାଳୟ 
ଯିବେ, ତେବେ ତାଂକର ସେବକ ରୂପେ ମୁଁ ଯାଇପାରେ ।” 

* “କେତେ ଲୋକଂକଠୁ ଶୁଣୁଚି, ଯେଉଁମାନେ ଘରଦ୍ବାର ଛାଡ଼ି ପଳାଇ ଆସିଚଂତି, 
ସେମାନଂକୁ ଖାଦ୍ୟ ଓ ବାସ ଆଦି ସବ୍ର ଦିଆଯାଉଟି । କିଂତୁ ସବୁ ପାଇ ମଧ୍ଯ ସେମାନେ 
କାମ କରିବାକୁ ନାରାଜ । ମାତ୍ର ମନୁଷ୍ୟ ଦୁଃଖରେ ପଡ଼ିଲେ ଶ୍ରମ ହେଉଚି ତା” ଦୁଃଖର 
ଚାବି । କେବଳ ଖାଇପିଇ ମଉଜ କରିବାକୁ ଭଶ୍ଵର ମଣିଷକୁ ସୃଷ୍ଟି କରି ନାହାଂତି । ଗୀତା 
କହଂତି, ମନୁଷ୍ୟ, ଯଜ୍ଞ ବା କର୍ମ କରିବ ଓ ସେଇ କର୍ମର ଫଳ ଭୋଗ କରିବ । ଯେଉଁ 
ଧନାଧ୍ପମାନେ କାମ ନ କରି ଖାଂତି, ସେମାନେ ସମାଜରେ ଗଛର ମଲାଂଗ ପରି । 
ସେମାନଂକର ମଧ୍ଯ ମୁଂଡ ଝାଳ ତୁଂଡେ ମାରି ଖାଦ୍ୟ ଯୋଗାଡ଼ କରିବା ଉଚିତ; ନୋହିଲେ 
ଉପବାସେ ରହିବାର .କଥା ! 

“ “ କେବଳ ଅସମର୍ଥଂକ କଥା ଅଲଗା ! ସମାଜ ସେମାନଂକ ପାଇଁ ବ୍ୟବସ୍ଥା କରିବ ।” 

ସୁ ତିଚାରଣ ୪୪୪ 


ତା'ପରେ କୃଷକଂକ କଥାକୁ ଲକ୍ଷ୍ଯ କରି କହିଲେ ଯଦି ମୋ ମତରେ ଜାମ 
ହୁଏ, ତେବେ ଆମର ବଡ଼ଲାଟ ଓ ପ୍ରଧାନ ମଂତ୍ରୀ କୃଷକଂକ ଭିତରୁ ବଛାହେବେ । 
ପିଲାଦିନେ ଚାଟଶାଳୀ ବହିରେ ମୁଁ ପଢ଼ିଚି, ଏ ରାଜ୍ୟ କୃଷକର ।! କୃଷକ ବୋଇଲେ 
ଭୂମିରେ ଯେ କାମ କରେ | ଲୋକ ନିରକ୍ଷର ହୋଇପାରେ ମାତ୍ର ବଳିଷ୍ଠ କାଂଡଜ୍ଞାନ- 
ସଂପନ୍ନ ବ୍ୟକ୍ତି ଉଚ୍ଚ ପଦ ପାଇଁ ଅନୁପଯୁକ୍ତ ନୁହେ । 


[ ନବଭାରତ, ମକର ୧୩୫୫] 


ଆଲୋଚନା 
ଆଜି ଦୀର୍ଘ ୫ ବର୍ଷ ପରେ ( ୧୯୪୭ରେ) 


ମାସିକ ‘ନବଭାରତ” ବାହାରିଥ୍ଲା, ୧୯୪୧ ସେପ୍ଟେଂବର ମାସରେ ! ଏ ମଧ୍ଯରେ 
କାଗଜର କଟକଣା ଓ ଅନ୍ୟାନ୍ୟ ଅପରିହାର୍ଯ ଅସୁବିଧାରୁ ମାସିକଟି ବାହାର କରିବା 
ସଂଭବ ହୋଇନଥ୍ଲା । ଗତବର୍ଷଠାରୁ ସରକାର ଓ ପୋଷ୍ଟ ଅଫିସ ସଂଗେ ବହୁ ଚିଠିପତ୍ର 
ଚଳାଇ ଏବେ ମାତ୍ର ପତ୍ରଟି ବାହାର କରିବାର ହେଲା । ହେଲେହେଁ, ସେଥ୍‌ରେ ପୁଣି 
କଟକଣା ବହୁତ । ଏ ସବୁ କଟକଣା ପୁଣି କାଗଜ ଖର୍ଚ ଘେନି । ତେଣୁ ଏବେ ଇଚ୍ଛାମତେ 
ଗ୍ରାହକ ଓ ଲେଖକଂକୁ ସଂତୋଷ କରି ହେବ ନାଇ । ବାର୍ଷିକ ମୂଲ୍ୟ ରଖାଯାଇଚି, 
ଟ୬.୭୫ | ଖଂଡକର ମୂଲ୍ୟ ଟ୦.୪୦ ଧାର୍ଯ କରାହୋଇଥ୍‌ଲେ ମଧ୍ଯ ଖଂଡିକିଆ ବିକିରି 
ପାଇଁ ଦେବା ଏବେ ସଂଭବ ହେଲାପରି ଲାଗୁନାଇ । ବଜାରରେ ସାମୟିକ ଉପଯୋଗୀ 
କାଗଜର ଅଭାବ ଦୃଷ୍ଟେ ପତ୍ରଟି ବାହାରିବାର ସମୟ ମଧ୍ଯ ଟିକିଏ ଏପାଖ ସେପାଖ 
ହୋଇପାରେ, ତଥାପି ପ୍ରତ୍ୟେକ ଇଂରେଜୀ ମାସର ମଧ୍ଯ ଭାଗରେ ସଂକ୍ରାଂତିକୁ ପତ୍ରଟି 
ବାହାରିବ | 

ଲେଖକ, ଗ୍ରାହକ ତଥା ପାଠକମାନଂକୁ ଯଥାସାଧ୍ଯ ସେବାକରିବାର କାମନାରେ 
ତୁଟି ନାଇ, ହେବ ନାଇ । ସମସ୍ତଂକର ଅନୁକଂପାଇ ଭିକ୍ଷା କରୁଚୂ । ସମସ୍ତେ 'ନବଭାରତ' କୁ 
ବହୁ ଆଦର କରୁଥ୍ଲେ । ସେଥ୍ପାଇଁ ଆମେ କୃତଜ୍ଞ । ଏ କୃତଜ୍ଞତା ଖାଲି କହିବା କଥା 
ନୁହେ¬ ଏହା ଭୁଲିବାର ନୁହେ । ଶେଷରେ କହୁଚୂ- ‘ଜଗନାଥେ ଭଲ କରଂତୁ | 


ଏଇ ପାଂଚବର୍ଷ ଭିତରେ 
୧ 


` କହିବା ଦରକାର ନାଇ, ପୃଥ୍ବୀ ଏ ମଧ୍ୟରେ ଓଲଟପାଲଟ ହୋଇଯାଇଚି । 
ସାମ୍ରାଜ୍ୟବାଦୀ ତଥା ପୁଂଜିଦର୍ପୀମାନେ ପୃଥ୍ବୀରୁ ଏବେବି ହଏତ ଲୋପ ପାଇ ନାହାଂତି । 
ନାଜୀ ଓ ଫାସିଷ୍ଟଠ ବୋଲି ଯେଉଁମାନଂକୁ କୁହାଯାଉଥ୍ଲା, ସେମାନେ ଅଜ୍ଞ ନାହାଂତି | 

୪୪୫ ପଂଡିତ ନୀଳକଂଠ : ଦୂଷ୍ଠାପ୍ୟ ରଚନାବଳୀ 


କିଂତୁ ଚକ୍ରୀ ପୂରୁଷ ବ୍ୟକ୍ତିଗତ ଓ ଦଳଗତ ଭାବରେ ନିଜ ଜାତି ତଥା ମାନବ ସମାଜ 
ଉପରେ ନିଜର ମତ ଓ ଅଭିଳାଷ ଅନୁସାରେ ଆଦର୍ଶ ଚାପି ଦେଇ, ତାକୁଇ ଚରମ 
ଉଦ୍ଦେଶ୍ଯ ବୋଲି ଧରାଇ, ଲୋକଂକୁ ଭୁଲାଇ ଆଧ୍ପତ୍ଯ ଜମାଇବା ଯଦି ନାଜୀ ଓ 
ଫାସିଷ୍ଟବାଦ ହୁଏ, ତେବେ ପୃଥ୍ବୀରେ ତା’ ପୁଣି ନୂଆ ହୋଇ ମୁଂଡ ଟେକୁଚି । ଇଂଲଂଡର 
ସାମ୍ରାଜ୍ୟବାଦର ଗଂଠି ଛିଡ଼ିଯାଉଚି, କାହିଁକି ନା, ଏବେ ଇଂଲଂଡର ଆଉ ସେ ଶକ୍ତି 
ନାଇ । ଦ୍ଵିତୀୟତଃ, ସାମ୍ୟବାଦର ଆଦର୍ଶରେ ଅତିବାବଦୂକ ଶ୍ରମିକ ନେତାମାନେ ରାଜ୍ୟରେ 
ଭୋଟ ପାଇଚଂତି । ଶର୍ତିକ୍ଷୟ ଏ ଭୋଟର କାରଣ, କି ଏଇ ଭୋଟ ଫଳରେ ବଳିଷ୍ଠ 
ନୂତନ ଆଦର୍ଶ ଧରି ଇଂଲଂଡ ନୂତନ ଆତ୍ମସଂଗଠନରେ ନୂତନ ବେଷ୍ଟନୀ ମଧ୍ଯରେ ପୁଣି 
ଜଗତରେ ଆମ୍ବଲାଭ କରିବାକୁ ବସିଚି, ତା ଏବେ କହି ହେଉନାଇ । ତେଣେ ଆମେରିକାର 
ଗଣ -ଶାସନ ପୁଂଜି ଉପରେ ପ୍ରତିଷ୍ଠିତ ଥୁଲା । ପରମାଣୁ ବୋମା ବଳରେ ତା” କି ଆକାର 
ଧାରଣ କରୁଚି, ସେ କଥା ଆଶଂକାରୁ ସିଦ୍ଧାଂତ କରିବାର ବେଳ ଆସି ନାଇ ¦ ସେ 
ଦିନର ମହାବୀରମାନେ ଆଜି ପରିପଂଥୀଂକ ବିଚାରରେ ମହାପାପୀ ବୋଲି ପ୍ରମାଣିତ 
ହୋଇ ଫାଶୀ ପାଇଚଂତି । ପାରସ୍ୟ, ତୃରସ୍କଠାରୁ ଜର୍ମାନୀ, ଫ୍ରାନ୍ସ ତଥା ସେନ୍‌, ପର୍ତୃଗାଲ 
ପର୍ଯଂତ କୌଣସିଠାରେ ସ୍ଵାଧୀନତା ଦେବୀ ଶାନ୍ତିର ଆଶ୍ରୟ ଖୋଜି ଖୋଜି ପାଉ ନାହାଂତି । 
ରୁଷିଆର ସାମ୍ୟବାଦ ଆଜି କେତେ ସାମ୍ରାଜ୍ୟବାଦ ଆଡ଼କୁ ଗତି କରିଚି, ତାହା ମାପି ନ 
ହେଲେ ମଧ୍ଧ ପୃଥ୍ବୀରେ କେଉଁଠାରେ ରୁଷିଆ କହୁଚି, “ମୁଁ, କେଉଁଠାରେ ଆମେରିକା 
ଯୁକ୍ତରାଷ୍ଟ୍ର କହୁଟି ‘ମୁଁ । ଏଇ ଆମେରିକାର ପିଛା ଧରିଚି ଇଂଲଂଡ, କାରଣ ତା'ର 
ଅନ୍ୟ ଗତି ନାଇ । ଫ୍ରାନ୍‌ସ୍‌ ପରାଜୟର ସାନିପାତିକ ବିକାରରୁ ଉଠି, ଏଣେ ଦେଖୁଚି 
ଯୁକ୍ତରାଷ୍ଟ୍ର ଓ ରୁଷ ଭିତରେ ଜର୍ମାନୀରେ ଭାଗବଣ୍ଟା ଓ ପୂର୍ବ ୟୁରୋପରେ ଛକାଛକି; 
ତେଣୁ ଦେଖୁଚି, ଫପ୍ରାଂକୋର ସ୍ପେନ ସଂଗେ ସ୍ପେନର ଲୋକଶକ୍ତିର ମୃଦୁ ସଂଘର୍ଷ । ଏଥ୍‌ରେ 
ପଫ୍ରାନ୍‌ସର ଆତ୍ମଜ୍ଞାନ ଓ ଆମ୍ମପ୍ରତିଷ୍ଠା ପ୍ରକାଶ ପଡ଼ିନାଇ । 

ଏଣେ ଏସିଆରେ ଜାପାନ ବାଧ୍ୟ ହୋଇ ଆମେରିକାର ପାଠଶାଳାରେ ଗଣତଂତ୍ର 
ଶିଖୁଚି । ଚୀନରେ ରୁଷିଆର ଗୁପ୍ତଲୀଳା ସଂଗେ ସେ କାଳର ଜାତୀୟତାଧର୍ମୀ ଚ୍ୟାଂକ 
କୈସେକ୍‌ ଅଦମ୍ୟ ଓ ଅପରିହାର୍ଯ ସଂଘର୍ଷ ଭିତରେ ଏକ ଅନିର୍ଦିଷ୍ଟ ପଂଥା ଧରିଛଂତି । 
ଉପରେ ଦେଖିବାକୁ ଗଢ଼ାହୋଇଚି ଏକ ମିଳିତ ଜାତିସଂଘ । ଏହା ଆମେରିକାର ପରମାଣୁ 
ବୋମା ପ୍ରଭାବକୁ ଚାହିଁ ଶାଂତି ନାମ ଜପ କରିବା ଛଡ଼ା ଅନ୍ୟ ପଂଥା ଏବେ ପାଉନାଇ । 
ରୂଷିଆ ଏଇ ପରମାଣୁ ବୋମାକୁ ବଳି ମହା ମାରଣାସ୍ତ୍ର ପାଇସାରିଲାଣି ବୋଲି ବେଳେ 
ବେଳେ ଗୋଟାଏ ଗୋଟାଏ ସଂବାଦରେ ପୃଥ୍ବୀ ଚମକାଇ ଦେଉଚି । ତେଣେ 
ଆମେରିକାରୁ ସବୁ ପରମାଣୁ ବୋମାକୁ ବଳି ପ୍ରଳୟଂକର ବିଷ ବାହାରିବା କଥା ପୁଣି 
ଶୁଣାଯାଉଚି । ହିଂସା, ଦ୍ରେଷ, ପୁଣି ଅଶାଂତିର ଏଇ ପ୍ରଳୟ ତାଂଡବ ଭିତରେ ପୃଥ୍ବୀରେ 
ମହାଶାଂତି ଫୃଟିବ ବୋଲି ପରିପ୍ରଚାର ଚାଲିଚି । 

ସ୍ଟତିଚାରଣ ୪୪୬ 


ଏତିକିବେଳେ ମନକୁ ପୃଥ୍ବୀର ସଭ୍ୟତାରେ ଗୋଟାଏ ବଡ଼ ନୂଆ କଥା ଫୁଟି 
ଉଠୁଚି । ପୃଥ୍ବୀର ବିଜିତ, ଦଳିତ ଓ ଶୋଷଣଗ୍ରସ୍ତ ଜାତି ଓ ସମାଜମାନେ ନିଜର ମୁକ୍ତି 
ଦେଖୁଚଂତି । ଏ ମୁକ୍ତି ଠିକ୍‌ ସେମାନେ ନିଜ ପରାକ୍ରମରେ ଅର୍ଜିଚଂତି ବୋଲି କୁହାଯାଇ 
ନ ପାରେ । ବଡ଼ ଜାତିମାନେ କେହି କାହାକୁ ଆଧ୍ପତ୍ୟ ବା ଶୋଷଣ ପାଇଁ ସୁବିଧାରେ 
ରଖି ଦେବାକୁ ଲୋଡ଼ ନାହାଂତି । ତେଣୁ ଦଳିତକୁ ମୂକ୍ତ କରି ଏକ ଦିଗରେ ହାତ କରିବାର, 
ଅନ୍ୟ ଦିଗରେ ବଦାନ୍ୟତା ଦେଖାଇବାର ହୋଇଚି ସାମ୍ରାଜ୍ୟବାଦୀ ଇଂରେଜଂକ ଭଳି 
ଜାତିମାନଂକର ନୀତି । ତାହାରି ଫଳରେ ଭାରତ ପରି ମହାଜାତି ଓ ମହାଦେଶ ଆଜି 
ସ୍ଵାଧୀନତାର ସିଂହଦ୍ଧାରରେ ସ୍ପଷ୍ଟ ଛିଡ଼ାହୋଇଟି । ହେଲେହେଁ ଦେଶର ସମସ୍ତେ ତ୍ୟାଗପୂତ 
ଭାବରେ ସ୍ଵାଧୀନତା ଅର୍ଜିବାରେ କାର୍ଯରେ ଲାଗି ନ ଥ୍ବାରୁ ଫଳ ହୋଇଚି ସାଂପ୍ରଦାୟିକ 
ବିରୋଧ । ସ୍ପଷ୍ଟ କଥା, ସଂମୁଖ ସଂଗ୍ରାମରେ କାଂଧକୁ କାଂଧ ମିଶାଇ ସାମ୍ରାଜ୍ୟବାଦୀ 
ବିଜେତା ବିରୁଦ୍ଧରେ ଦଳ, ମତ, ସଂପ୍ରଦାୟ ଭେଦ ଭୁଲି ଠିଆହେବାକୁ ଏଇ ବୀର 
ନେତାମାନେ ଅଭ୍ୟାସ କରିନାହାଂତି । କେହି ଶାଂତିର ତ୍ୟାଗରେ ଆଜି ଫଳ ଭୋଗ 
ପାଇଁ ବ୍ୟାକୁଳ । ଅନ୍ୟ କେହି ଭିତରେ ଅଶାଂତି ଜନ୍ମାଇ ସେଇ ଫଳରୁ ଭାଗ ନେବାକୁ 
ଆକାଂକ୍ଷିତ । ସ୍ଵାଧୀନ ଜାତୀୟ ବାହିନୀ ବା ଆଜାଦ୍‌ ହିନ୍ଦୁ ଫୌଜପରି ଉଦ୍ୟମ କାର୍ଯରେ 
ଅଧ୍କ ହେବାର ଥ୍ଲା । ଆଦର୍ଶର କଳ୍ପନାରେ ସ୍ଵର୍ଗରାଜ୍ୟ ଥଲେ ବି ବାସ୍ତବର ସାଧନା 
ବିନା ମୁର୍ତି ଆଡ଼କୁ ଗତି ସୁଗମ ନୂହେ ¦ ହେଲେହେଁ ଭାରତ ଉପରେ ବିଶ୍ଵ ଦେବତାଂକର 
ଆଶୀର୍ବାଦ ପଡ଼ିଚି । ପୂରାଣ-ପ୍ରସିଦ୍ଧ ଭାରତ, ମୁକ୍ତିର ମିଂହଦ୍ଵାରରେ ମୁକ୍ତିକୁ ଚାହିଁ 
ଛିଡ଼ାହୋଇଚି । ପ୍ରାପ୍ତିରେ ଗତି ଶେଷ ହେଉ । 

ଏଇ ପାଂଚବର୍ଷ ଓଡ଼ିଶାକୁ ଫେରି ଚାହିଁଲେ, କେତେ ଚିତ୍ର ଦିଶୂଚି । ଆଶା ହେଉଚି, 
ଅନୁଶୋଚନା ବି ଆସୁଚି । ଆଶଂକା ବି ବେଳେ ବେଳେ ଆତଂକ ଆଡ଼କୁ ଗତି କରୁଚି । 
କିଂତୁ ଜାତୀୟ ମୁକ୍ତିର ଏ ପୁଣ୍ଯ ମୁହୂର୍ତରେ ସେ ସବୂକ୍ର ବ୍ୟାଖ୍ୟା, ବିଶ୍ଲେଷଣ କରି 
ଦେଖାଇବାର ଅବକାଶ ଲୋଡ଼ିବା ଏବେ ଆଂଭର ଅଭିଳାଷ ନୁହେ | ଗୁରୁଜୀ ସ୍ଵର୍ଗତ 
ପଂଡିତ ଗୋପବଂଧୂ ଦିନେ କହିଥ୍‌ଲେ, ଭାରତର ମୁକ୍ତିପାଇଁ ସମସ୍ତ ଓଡ଼ିଶାକୁ ଯଦି 
ବଂଗୋପସାଗରରେ ବୁଡ଼ାଇ ଧ୍ଵଂସ କରିଦେବାର ଦରକାର ହୁଏ, ତେବେ ତାଂ କରିବାକୁ 
ମୁଁ ପଶ୍ଚାତ୍‌ପଦ୍‌ ହେବି ନାଇ ।” ଅବଶ୍ୟ ଆମେ କହୁନାଉ, ଭାରତର ମୁ୍ତିଲାଗି ଆଜି 
ସେପରି କିଛି ଦରକାର ହୋଇଚି ବା ହୋଇପାରେ । ବରଂ ଆମତ୍ମନିୟଂତ୍ରଣ ଜାତୀୟ 
ମୁକ୍ତିର ଶ୍ରେଷ୍ଠ ଉପାଦାନ ତଥା ପଂଥା । ସେଇ ହିସାବରେ ଓଡ଼ିଆର ଯଥାର୍ଥ 
ଆମ୍ମନିୟଂତ୍ରଣରେ ବାଧା ବା ବିପତ୍ତି ପଡ଼ିଲେ, କିଂବା କୌଣସି କାରଣରୁ ସେଥ୍‌ରେ 
ଅସାବଧାନତା ବା ଅନବଧାନତା ଆସିଲେ, ଭାରତର ଜାତୀୟ ମୁକ୍ତି ଖଂଡିତ ଓ ବିକଳାଙ୍ଗ 

ହେବ । ହେଲେହେଁ, ଆଜି ଭାରତର ମୁକ୍ତି ସାଧନା ସିଦଧିରେ ପ୍ରତିଷ୍ଠିତ ହେବାକୁ 
ଗଲାବେଳେ ଆମର ଚିଂତା ବା କ୍ରିୟାରେ ଯେପରି କୌଣସି ବାଧା, ବିପି ସୃଷ୍ଟି ନ 
ହୁଏ, ତା ମଧ୍ଯ ଦେଖିବାର ଅଛି । ଆମର ବିଶ୍ଵାସ, ଶତ ବିପତ୍ତିରେ ଓଡ଼ିଆ ମରିନାହାଂତି, 
ମରିବେନାଇ । ଯେଉଁମାନେ ଇତିହାସ ତିଆରି କରୁଚଂତି, ସେଇମାନେହି ଏକା ସେ 
ଇତିହାସ ପାଇଁ ଦାୟୀ ହେବେ । ସେମାନେ ପଦେ ପଦେ ଜାତିର ପରାମର୍ଶ ଘେନି 
ଅଗ୍ରସର ହୁଅଂତୁ, ଜାତିକୁ ସମୂହଭାବରେ ଦାୟୀ କରଂତୁ । ଏତିକି ମାତ୍ର କାମନା କରିବା 
ଛଡ଼ା ଆମର ଏ କ୍ଷେତ୍ରରେ ଏବେ ଅଧୁକ କିଛି କହିବାର ନାଇ । 

୪୪୮ 


ବିଧାତାଂକ ସୃଷ୍ଟି 


ଲୋକ ସାଧାରଣତଃ କହନ୍ତି, ବିଧାତା ଏ ସୃଷ୍ଟି କରିଚନ୍ତି । କିନ୍ତ ବାସ୍ତବିକ ନିଃସଂଗ 
ଭାବରେ କଥାଟି ଭାବି ଦେଖିଲେ ସ୍ପଷ୍ଟ ବୁଝାଯାଏ , ମାନବ ନିଜର ସୁବିଧା ପାଇଁ ଜଗତରେ 
ନିଜ ସ୍ଥିତିର ପ୍ରତିଷ୍ଠା ଓ ଦୃଢ଼ତା କଳ୍ତେ ବହୁ କାଳରୁ ଗୋଟିଏ ବିଧାତାର ସୃଷ୍ଠି କରି, 
ତାରିଠାରେ ସମସ୍ତ ମାନବୀୟ ଗୁଣର ଆରୋପ କରି, ତାକୁହଁ ପୂଜାକରି ଆସୁଛି । 
ଧର୍ମର ଦର୍ଶନ ଗବେଷଣା ସ୍ଵତନ୍ତ୍ର କଥା ! ତାହା ଛାଡ଼ି ଦେଲେ ପୃଥ୍ବୀର ସବୁ ଧର୍ମ ଏଇ 
ବିଧାତାଙ୍କ ଉପରେ ନିର୍ଭର କରେ । ପାଦ୍ରି, ମୁଲ୍‌!, ପୁରୋହିତ ପ୍ରଭୃତି ସମସ୍ତଙ୍କର ଅବଲମ୍ବନ 
ଏଇ ବିଧାତା । ଏ ବିଧାତା କାଳରେ ବଡ଼ ପ୍ରାଚୀନ ଓ ପ୍ରତିଷ୍ଠିତ । ମାନବ ଧାରଣାରେ 
ମଧ୍ଯ ଅତି ଦୃଢ଼ମୂଳ ।” ଏହାଙ୍କୁ ଜଗତରୁ ଭିନ୍ନ କରିବା ସହଜ ନୁହେଁ; ଏବର ନୈତିକ 
ଜଗତର ପରିସ୍ଥିତିରେ ସମୁଚିତ ବୋଲି ମଧ୍ଯ ସର୍ବବାଦି ସମ୍ମତ ହୋଇ ନ ପାରେ । 

ମାନବ ସମାଜର ନିତ୍ୟ ଦ୍ଵଂଦ୍ଧ ଓ ବ୍ୟାପକ ସଙ୍ଗର ମଧ୍ଯରେ ନୀତିର ବିକାଶ । 
ଜୀବୀ ଧର୍ମରେ ମାନବ ଜୀବନ ସାନ୍ତ ହେଲେ ମଧ୍ଯ କଳ୍ପନାରେ ତାହାର ଜୀବନ ପୂ୍ବୋତ୍ତର 
ପୁରୁଷ ପରମ୍ପରା ଆପାତତଃ ଅନନ୍ତ । ଏଇ ନିରବଛିନ୍ନ ଜୀବନ ଧାରାରେ ସାମାଜିକ 
ମାନବ ନିଜର ଅସ୍ତିତ୍ଵ କଳ୍ତନା କରି ସମାଜର ସ୍ଥିତି ଠିକ୍‌ ରଖିବାକୁ ଲୋଡ଼େ ! ଏଥ୍‌ରେ 
ହିଁ ନୀତିର ଉତ୍ପତ୍ତି । ନରହତ୍ଯା ବା ବ୍ୟଭିଚାର କେବେ କିପରି କେଉଁ ବିଧାତାଙ୍କର 
ଆଦେଶରେ ଜଗତରେ ଅପକର୍ମ ବୋଲି ପରିଚିତ ହୋଇଥଲା, ତାହା କେହି ଜାଣନ୍ତି 
ନାଇ ! କିନ୍ଧ ଏ ସବ୍ଧ କର୍ମର ଫଳରେ ସମାଜର ପରିସ୍ଥିତି ଯେ ବିଘଟିତ ଓ ବିଶ୍ୃଙ୍ଖଳ 
ହେବ, ଏହା ସମସ୍ତେ ବୂଝି ପାରିବେ । ସେଥୁପାଇଁ ବ୍ୟକ୍ତିଗତ ଓ ସାମାଜିକ ମାନବିକ 
ଜୀବନରେ ପ୍ରକୃତିର ପରିଚାଳନାରେ ନୀତିର ଉତ୍ପତ୍ତି ହୁଏ । ଏଇ ନୀତିର ପରମ୍ପରା 
ଦୃଢ଼ ଓ ବଦ୍ଧମୂଳ ରଖିବା ପାଇଁ ବିଧାତାଙ୍କର ସୃଷ୍ଟି | 

ଏଇ ବିଧାତା ସବ ସମାଜରେ ବା ସବୁ ପରିସ୍ଥିତିରେ ଏକ ନୃହନ୍ତି । ଚିନ୍ତା ଚତୃରତା 
ଓ ଘଟଣା ଦୃଷ୍ଟିର ଇତର ବିଶେଷ ଅନୁସାରେ ଗ୍ରାମ ଦେବତାଠାରୁ ଆରମ୍ଭ କରି 
‘କମଳଲୋଚନ ନିରାକାରଙ୍କ ପର୍ଯ୍ୟନ୍ତ ଏଇ ବିଧାତା ସୋପାନ ମାଳାରେ ଜଗତରେ 
ବିରାଜ କରୁଛନ୍ତି 

କାହା ଵିଧାତା ନରବଳିକୁ ଚାହିଁ ବସିଥାନ୍ତି, କାହା ବିଧାତା ଓଟ, ମଇଁଷି, ଷଣ୍ଢ ବା 
ମେଣ୍ଟାରେ ସନ୍ତୁଷ୍ଟ ହୁଅନ୍ତି, କାହା ବିଧାତାଙ୍କୁ ମାଗିଲେ ଧନ ଜନ ଗୋପ ଲକ୍ଷ୍ମୀ ଦିଅନ୍ତି; 
କାହା ବରିଧ୍ାଡ୍ରାକୁ ପ୍ରତିଦିନ ନ ମାଗିଲେ ହୁଏତ ସେ ଦିନଟିର ରୂଟି (ଭୋଜନ) ମିଳେ 
ନାଇଁ | କାହା ବିଧାତା ଅଳଙ୍କାରାଦି ତଥା ବଳି ଭୋଜ ପ୍ରଭୃତି ନ ପାଇଲେ ଲୋକରେ 

୪୪୯ ପଂଡିତ ନୀଳକଂଠ : ଦସ୍ତାପ୍ୟ ରଚନାବଳୀ 


ବାଡ଼ି ବସନ୍ତ ପ୍ରଭୃତି ମହାମାରୀ ଭର୍ରି କରି ଦିଅନ୍ତି । କାହା ନିରାକାର ବେବତଙଙ୍କୁ ପୁଣି 
ବଳି ଭୋଜାଦିରେ ପୂଜା କଲେ ସେ ସେଥୁରେ ପିତୁଳା ପାଲଟି ଯିବାର ଶଙ୍କା କରି 
ଲୋକ ନାଶ କରନ୍ତି । କାହା ବିଧାତାଙ୍କୁ ଦିନକେ ପାଞ୍ଚଥର ନ ଜଣାଇଲେ ମୁଚ୍ତି ମିଳେ 
ନାଇଁ । ପୁଣି କାହା ବିଧାତାଙ୍କୁ ନିଜର ଚିତ୍ତ ଶୁଦି ଲାଗି ଜୀବନରେ କିଛି ଦିନ ଜଣାଇ 
ଦେଇ ଆଉ ନ ଜଣାଇ ‘ସୋହଂ” ବା ନିଜେ ବିଧାତା ହୋଇ ବସିଗଲେ ମୁକ୍ତି ମିଳେ । 
କାହା ବିଧାତା ମନୁଷ୍ୟକୁ ଦାସ କରି ଚିରକାଳ ସେବାରେ ଲଗାଇବାରେ ମନ ଦିଅନ୍ତି 
ପୁଣି କାହା ବିଧାତାଙ୍କୁ ମୁଲ୍ଲା ବା ପୁରୋହିତ ସାକ୍ଷୀ ରଖି ଥ୍‌ଲେ, ଖୋସାମଦ କରି ଶରଣ 
ପଶିଲେ, ମୁକ୍ତିର ଚାବି ହାତରେ ପଡ଼ିଯାଏ । କାହା ବିଧାତା ଡରନ୍ତି, କାହା ବିଧାତା 
ହରାନ୍ତି, କାହା ବିଧାତା ମାରନ୍ତି, କାହା ବିଧାତା ତାରନ୍ତି । ଏଇପରି ନାନା ଭାବ, ରୂପ, 
ନାମ ଓ କର୍ମ ଧଇଲେ ମଧ୍ଧ ସବୁ ବିଧାତା ପୁଣି ଏକ । କାହାରି ବିଧାତା କାହାରିଠାରୁ କମ୍‌ 
ବା ବେଶୀ ନୃଦନ୍ତି । ସଂସ୍କୃତି ଓ ଘଟଣାର ବେଷ୍ଟନୀ ପ୍ରତି ଆଖି ରଖି ବିଚାରବନ୍ତ ହେଲେ 
ଯଥାର୍ଥରେ ପୁଣି ଯୁକ୍ତିରେ ଦେଖାଯିବ, ବିଧାତା ବୋଲି ଗୋଟିଏ ଭାବ ସର୍ବତ୍ର ଏକ । 
ପ୍ରକୃତିଚାଳିତ ନିତ୍ୟ ସଂଗ୍ରାମଶୀଳ ଜୀବୀ ମାନବର ନୈତିକ ପରିସ୍ଥିତି ଠିକ୍‌ ରଖିବାରେ 
ଏ ବିଧାତ ଯେ ରୂପରେ ପ୍ରକାଶିତ ହୁଅନ୍ତୁ ସେଥ୍‌ରେ କୌଣସି ଇତର ବିଶେଷ ନାଇଁ, 
ଏହାଇ ସର୍ବଧର୍ମ ସମନ୍ସୟ ଓ ଧର୍ମାଲୋଚନାରେ ଉଦାର ଭାବ । ମାନବୀୟ ଧର୍ମର 
ଏହାଇ ମଜ୍ଜା | ଭଶ୍ଵର ନାମରେ ମହାପୁରୁଷମାନେ- ଅତି ଉଚ୍ଚଦରର ମହାପୂରୁଷମାନେ 
ମଧ୍ଯ ସତ୍ୟ, ଧର୍ମ, ନ୍ୟାୟ ପ୍ରଭୃତିର ଦ୍ବାହି ଦିଅନ୍ତି । ଜଗତର ନିତ୍ୟ କ୍ରିୟା ପରିଚାଳନାରେ 
ଢ୍ୀବୀ ସମାଜର ନୈତିକ ପରିସ୍ଥିତିରେ ଏ ସବୁ ଦ୍ଵାହିର ମୂଲ୍ୟ ହୁଏତ ଯଥେଷ୍ଟ ଅଛି । 
ସମାଜର ଶ୍ରୀବୃଦିରେ ଏ ସବୁ ଦ୍ବାହି ହୁଏତ ବହୁତ ସାହାଯ୍ଯ କରିଚି ଓ କରୁଚି । 
ସଂଗ୍ରାମପରାୟଣ ଜୀବୀ ମାନବକୁ ବେଳେ ବେଳେ ବିଶ୍ବାସରେ ଅନ୍ଧ କରି ଏ ଦ୍ବାହି 
ସମାଜର ଅଭିପ୍ରେଚ ତଥା ଅଜ୍ଞାତ ପ୍ରଗତି ଲୋଡ଼ିଟଚି, ହୁଏତ ପାଇଚି । କିନ୍ଧୁ ଏ ସବ୍ରର 
ନିରପକ୍ଷେ ପ୍ରକୃତି କେଇ କେବେ ବୁଝିନାହାନ୍ତି । 

ଧର ଗୋଟିଏ କଥା, “ସତ୍ୟ? । ନ୍ୟାୟ ଧର୍ମ ପ୍ରଭୃତି ଏଇ ସତ୍ୟର ଅନୁସଂଗିକ- 
ଏଇ ସତ୍ୟ ଧାରଣୀ ଉପରେ ପ୍ରତିଷ୍ଠିତ । କିନ୍ଧ ଏଇ ସତ୍ୟ ନାମରେ ଜଗତରେ କୌଣସି 
ସିର ବସ୍ତୁ ଅଛି ଜି ? ବୃଦ୍ଧଦେବଙ୍କର ବହୁ ପୂର୍ବରୁ ମହାପୁରୁଷମାନେ କହି ଆସୁଚନ୍ତି, ଏଇ 
ନିରପେକ୍ଷ ସତ୍ୟର ଅନୁସନ୍ଧାନ ହି ସେମାନଙ୍କ ଜୀବନର ଆଦର୍ଶ, ଉଦ୍ଦେଶ୍ୟ ଓ ବ୍ରତ । 
ବହୁ ଶିଷ୍ୟ ସେମାନଙ୍କର ଏଇ ସାଧନାରେ ସିବି କଳ୍ପନା କରି ମାନବର ଧର୍ମ ଜଗତରେ 
ଚିରଦିନ ଅନ୍ୟର ସ୍ଵାଧୀନତାରେ ଅସହିଷ୍ଣୁ ହୋଇଚନ୍ତି ଓ ଆଜି ମଧ୍ଯ ହେଉଚନ୍ତି । ପୃଥ୍ବୀର 
ଇତିହାସରେ ଏଇ ଅସହିଖ୍ଭତା ଯେତେ ବିବାଦ ଓ ଷକ୍ପପାତର କାରଣ, ସାମ୍ରାଜ୍ୟ ଲୋଉ 
ମଧ୍ଯ ସେତେ ରକ୍ତପାତ କରି ପାରି ନାଇ । କିନ୍ତୁ ଏ ସତ୍ୟଟି କଂ ଣ ? ଆଜକୁ ଶହେ ବର୍ଷ 
ତଳେ କେହି ଯଦି ସୂପୃତ୍ର ହୋଇ ବାପର ଚିତାଗ୍ମିରେ ମାଆକୁ ପକାଇଦେବାରେ ଆପରି 

ଧର୍ମ ୪୫୦ 


କରୁଥଲା, ସେ ସତ୍ୟ, ଧର୍ମ ଓ ନ୍ୟାୟର ବିରୋଧୀ ବୋଲି ପରିଚିତ ହୋଇ ଅପଦସ୍ତ 
ହେଉଥଲା | ପାଣ୍ଡ ଅକ୍ଷମ ଥ୍ବା ସ୍ଥଳେ ସେ କାଳେ ସତୀ କୁନ୍ତୀ ଯଦି ଧର୍ମ ବାୟୁ ଇନ୍ଦ୍ର 
ପ୍ରଭୃତିଙ୍କୁ ଡାକି କୁଳ ରକ୍ଷା କରିବାର ବ୍ୟବସ୍ଥା କରି ନ ଥାନ୍ତେ ତେବେ ସମାଜରେ ସେ 
ହୋଇଥାନ୍ତେ ଅସତୀ । ପିତାମହ ଭୀଷ୍ଟ ଦୁର୍ଯ୍ୟୋଧନର ଅର୍ଥ ଖାଉଚନ୍ତି ବ୍ଝଝି ବୋଲି ଯଦି 
ଧର୍ମପୁତ୍ର ୁଧ୍ଷ୍ଠିରଙ୍କ ବିରୁଦ୍ଧରେ ତଥା ଦୁର୍ଯ୍ୟୋଧନ ସପକ୍ଷରେ (ଦୃର୍ଯ୍ୟୋଧନର ଅନ୍ୟାୟ 
ପକ୍ଷ ବୋଲି ଜାଣି କହି ମଧ୍ଯ ) ଅସ୍ତ ଧାରଣ କରି ନ ଥାନ୍ତେ, ତେବେ ସେ ହୋଇଥାନ୍ତେ 
ଅସତ୍‌ । ପ୍ରାୟ ଦଶବର୍ଷ ତଳେ ଦୂଗ୍ଧପୋଷ୍ୟା ଗୌରୀ କନ୍ୟାର ବିବାହ ଦେବାରେ 
ଲୋକେ ସତ୍ୟ ଧର୍ମ ଓ ନ୍ୟାୟର ଆଦର୍ଶ ଦେଖୁଥ୍‌ଲେ । ଆଜି ମଧ୍ଯ ନାରୀକୁ ବିଧବା କରି, 
ତାକୁ ନିର୍ଜଳା ଏକାଦଶୀ କରାଇ, ତାହାର କୌଣସି ଅପଚାର କାର୍ଯ୍ୟରେ ପ୍ରକାଶିତ 
ହେଲେ, ସମାଜରେ ଯେଉଁ ହତ୍ୟା ଘୋର ଅପକର୍ମ ବୋଲି ପରିଚିତ, ତାହାର ବ୍ୟବସ୍ଥା 
କରି ମଧ୍ଯ ସେଥୁରେ ସତ୍ୟ ଧର୍ମ ଓ ନ୍ୟାୟ ଠିକ୍‌ ରଖି ସନାତନ ଧର୍ମର ଧ୍ଵଜା ଉଡ଼ାଇ 
ଜଗତରେ ଛାତି ଫୁଲାଇ ଚାଲୁଚନ୍ତି । 

ପୁଣି ଦେଖ, କେହି ବିଧାତାଙ୍କ ଆଦେଶ ପ୍ରଚାର କଲେ, ଜୀବ ମାରିବ ନାଇ | 
ସେଥ୍ପାଇଁ ଧାର୍ମିକ ବୌଦ୍ଧମାନେ ଆଜି ମରାଜନ୍ତୁ ଖାଆନ୍ତି ମାତ୍ର ମାଛ ମଧ୍ଯ ମାରି ଖାଆନ୍ତି 
ନାଇ ! ଜୈନ ଧର୍ମର ସେଇ ବିଧ୍‌ । ତଥାପି ସେମାନେ କୀଟ କଷ୍ଟ ପାଇବ ବୋଲି ଲୁଗା 
ପିନ୍ଧନ୍ତି ନାଇ ଦୀପ ଜାଳନ୍ତି ନାଇ, ମାଛ ମାଂସ ଖାଇବା ତ ଦୂରର କଥା | ଯୀଶୁଖ୍ରୀଷ୍ଠ 
କହିଚନ୍ତି, ଖାଲି ମନୁଷ୍ୟ ମାରିବ ନାଇ- ଆଉ ସବୁ ମାରିବ । ମୁସଲମାନ ପୁଣି ଜନ୍ମର 
ବେକ ଧରି ଟିକିଏ ଟିକିଏ କରି ତାକୁ କାଟି ଆଗ ବିଧାତାଙ୍କୁ ଦିଏ ଏହାଇ ତାର ସତ୍ୟ 
ଧର୍ମ । କାହାର ବିଧାତା କହିଲେ, ଗୋଟିଏ ବିଭା ହେବ ବିଧବା ପୁଣି ବିଭା ହେବ, କାହା 
ବିଧାତା କହିଲେ ଚାରୋଟି ମାଇକିନିଆ ବିଭା ହେବ । କାହା ବିଧାତା କହିଲେ ପୁରୁଷ 
ଯେତେ ଇଚ୍ଛା ତେତେ ବିଭା ହେବ । ମାତ୍ର ମାଇକିନିଆ ବର ମଲେ ନିଜକୁ କୁରୂପ କୁସ୍ପିତ 
କରି ସୁଖ ଭୋଜନ ବନ୍ଦକରି ହୁଏତ ବର ସଂଗେ ସତୀ ଯିବେ, ନହେଲେ ମରିବା ଯାଏ 
ବିଧବା ହୋଇ ବରକୁ ସୂମରୁ ଥ୍‌ବେ । 

ଏଥ୍‌ରେ ସେଇ ସତ୍ୟ ଧର୍ମ ବା ନ୍ୟାୟର ସ୍ଥିର ମାନଦଣ୍ଡ କେଉଁଠାରେ ? ଜୀବୀ 
ମାନବର ଏହିକ ସୁଖ ହିଁ ଏ ସମସ୍ତ ସତ୍ୟ ଧର୍ମ ଓ ନ୍ୟାୟର ଉପେୟ ! ଏଇ ସୁଖକୁ 
ପାରିପାର୍ଶ୍ଧିକ ପରିସ୍ଥିତି ଭିତରେ ଯେ ଯେତେ ବ୍ୟାପକ ଓ ବିଶାଳ ଭାବରେ ଦେଖି 
ପାରେ ସେ ସେଡ଼ିକି ମହାପୁରୁଷ । ପାରିପାର୍ଶ୍ବିକ ପରିସ୍ଥିତି ମଧ୍ଧରେ ଯାହା ସୃନ୍ଦର ଓ 
ସୁଖକର ତାହାଇ ସତ୍ୟ । ଏହି ପରିସ୍ଥିତି ଯେ ଯେତେ ବ୍ୟାପକ ଭାବରେ ଦେଖି 
ବହୁଲୋକର ବହୁକାଳ ବ୍ୟାପୀ ସୂଖରେ ଏ ସତ୍ୟକୁ ପ୍ରତିଷ୍ଠା କରିପାରେ ସେ ସେତିକି 
ସତ୍ଯ ଦେଖେ । ଦେଶକାଳପାତ୍ରରେ ସତ୍ଯ ଯେତିକି ସ୍ଥାୟୀ ହୁଏ, ଲୋକ ସାଧାରଣ 
ଯେତିକି ଏ ସତ୍ୟର ସମାଲୋଚନାରେ ଦୋଷ ଦେଖି ନ ପାରନ୍ତି, ସେତିଜି ଏ ସତ୍ୟର 

ସତ୍ୟତା ! ଏହା ସର୍ବଦା ସାପେକ୍ଷଥ ନିରପେକ୍ଷ ନୃହେ । ଜୀବୀ ମାନବର ନୀତି ରାଜ୍ୟରେ 
କୌଣସି ନିରପେକ୍ଷ ସତ୍ଯ ବା ନିରପେକ୍ଷ ବସ୍ତର କଳନା ନାଇ । 

ମଧ୍ଷଯୁଗର ବୈଷ୍ଣବ ଧର୍ମ କହିଗଲେ ତୃଣାଦପି ସୁନୀଚେନ ତରୋରପି ସହି୍ନା, 
ଅମାନିକଂ ମାନଦେନ କୀର୍ଉଁନୀୟଃ ସଦା ହରିଃ । ଅର୍ଥାତ ଯେ ଘାସଠାରୁ ନିଜକୁ ଆହୁରି 
ନୀଚ ବୋଲି ମନେକରେ, ଯେଉଁ ଗଛ କାଟିବା ଲୋକକୁ ମଧ୍ଯ ଛାୟାଦାନ କରେ, ସେଇ 
ଗଛ ମଧ୍ଧ ନିଜକୁ ଆଉରି ସହିଷ୍ପ କରିପାରେ, ଅତ୍ୟନ୍ତ ଉଦ୍ଧତ ଅତ୍ୟାଚାରୀ ଓ ଅପଚାରୀଙ୍କୁ 
ବିନୀତ ଯେ ଭାବରେ ଗ୍ରହଣ କରିପାରେ; ସେଇ ଏକା ପରମ ଧାର୍ମିକ, ହରିକୀର୍ଭନରେ 
ଅଧ୍କାରୀ । ତାହାରି କ୍ରିୟା ସତ୍ୟ ଧର୍ମ ଓ ନ୍ୟାୟର ଅନୁକୂଳ । ଏଇ ସତ୍ୟର ମାନଦଣ୍ଡ 
ସଙ୍ଗେ ବୂଦ୍ଧଦେବଙ୍କ ଉକ୍ତି ତୂଳନା କରାଯାଉ । ବୁଦ୍ଧଦେବ କହିଲେ 

ସର୍ବେ ଭବନ୍ଧୁ ସୁଖିନଃ ସର୍ବେ ସନ୍ତୁ ନିରାମୟାଃ 
ସର୍ବେ ଭଦ୍ରାଣି ପଶ୍ୟନ୍ଧ ମା କଶ୍ଚିତ୍‌ ଦୁଃଖଭାଗ୍‌ ଭବେତ୍‌ ! 

ଅର୍ଥାତ୍‌ ସମସ୍ତେ ସୁଖରେ ରହନ୍ତୁ କାହାରି ରୋଗ ନ ହେଉ । ସମସ୍ତେ ଅନ୍ୟର ଭଲ 
ଦେଖନ୍ତୁ । କେହି ଦୁଃଖରେ ନ ପଡ଼ୁ । 

ସଂଗେ ସଂଗେ ବ୍ୟକ୍ତିଗତ ଧର୍ମବାଦୀ ଦସ୍ୟୁର ଉପଦ୍ରବରେ କାତର ବୈଦିକ ରଷି 
ଗୀଇଚନ୍ତି- 

ଅସତୋ ମା ସଦ୍‌ଗମୟ 
ତମସୋ ମା ଜ୍ୟୋତିର୍ଗମୟ 
ଆଦବିରାବିର୍ମ ଏଧ୍‌ 

ରୁଦ୍ର ଯତ୍ତେ ଦକ୍ଷିଣଂ ମୁଖଂ 
ତେନ ମା ପାହି ନିତ୍ୟଂ । 

ଅର୍ଥାତ୍‌, ମୋତେ ଅସତ୍ୟରୁ ସତ୍ୟକୁ ନିଅ, ମତେ ଅନ୍ଧକାରରୁ ଆଲୋକକୁ ନିଅ, 
ଅର୍ଥାତ୍‌ ମୁଁ ଅଜ୍ଞାନ, ମୋର ଜଗତର ଯଥାର୍ଥ ଜ୍ଞାନ ହେଉ । ହେ ଅବିଃ ( ଅର୍ଥାତ୍‌ ଜ୍ୟୋତିର୍ମୟ 
ବା ଜ୍ଞାନମୟ ପୁରୁଷ), ମତେ ଦେଖାଦିଅ । ହେ ଭୀଷଣ ପୂରୁଷ, ତୁମର କରୁଣାମୟ 
ପ୍ରକାଶରେ ମତେ ତ୍ରାଣ କର । 

ଏ ତିନୋଟିର ତୁଳନାରେ ସତ୍ଯର ମାନଦଣ୍ଡ ଏକା ନୁହେ । ଯଦି କିଛି ସତ୍ୟ ଓ 
ନ୍ୟାୟର ପୀଠ ଅଛି ତାହା ମାନବର ଦୁଃଖ ପୁଣି ଯେଉଁ ଦୁଃଖ ମନୁଷ୍ୟ କରୁଚି ସେଇ 
ଦ୍ରଃଖ | 

ଏହା ପ୍ରବଳର ଦୁର୍ବଳ ଉପରେ ଅତ୍ୟାଚାର ଜନିତ ଦୁଃଖ । କାରଣ ଖାଲି ରୋଗାଦି 
ଅନ୍ୟ ଦୃଃଖରେ ଏ କାତରତା ରହିବାର ନୁହେ¬ ତାହା ମଧ୍ଯ ହୋଇ ନାଇ । ବୈଦିକ ରଗି 
ଭୀତ ଓ ତ୍ରସ୍ତ, ନିଜେ କିଛି କରି ନ ପାରି ସବୁଆଡ଼େ ଭୀଷଣ ପୂରୂଷ ଦେଖୁଚନ୍ତି ଓ ସେଇ 
ଭୀଷଣ ବିଧାତାଙ୍କୁ ଡାକି କରୁଣା ଭିକ୍ଷା କରୁଚନ୍ତି । ବିଧାତା ଜ୍ଞାନ ଦେଲେ, କରୁଣା 

ଦେଖାଇଲେ ତାଙ୍କର ଦୁଃଖ ଘୁଞ୍ଚିଯିବ । ବୁଦ୍ଧଦେବ ଜଗତର ଦୁଃଖ ରୋଗରେ କାତର, 
ସଙ୍ଗେ ସଣଙ୍ଗ ଅଜାତଶତୁଙ୍କ ପରି ରାଜାମାନେ ଲୋକର ମଙ୍ଗଳ ଦେଖି ନାହାନ୍ତି ବୋଲି 
ବ୍ୟାକୁଳ | 

ଜିନ୍ତ ମଧ୍ୟ ଯୁଗର ବୈଷ୍ଣବ ଧର୍ମ ଏ ଦୁଇଟିରୁ ଭିନ୍ନ । ଏହାର ପ୍ରେରଣା ୟ୍ଚଷ୍ଟ 
ଲୋକେ ତସତେବେଳେ ଦାସତ୍ସର ଅତ୍ୟାଚାରରେ ଭାଙ୍ଗି ପଡ଼ୁଚନ୍ତି । ତାଙ୍କର ଜୀବନରେ 
ଆଶା ନାଇଁ । ଏଇପରି ଧ୍ୃଂସୋନ୍ଧୁ ଖ ମାନବକୁ ଦମ୍ଭ ଦେଇ ମହାପୁରୁଷ କହୁଚନ୍ତି ¬ ଧର୍ମ 
ଅଛି, ହରି ଅଛନ୍ତି, ଚିନ୍ତା ନାଇ, ହରି କୀଉଁନ କରିବା ଲୋକ ସବୁଠାରୁ ବଡ଼ । ଯେତେ 
ନୀଚ, ଯେତେ ଅତ୍ୟାଚାରଗ୍ରସ୍ତ। ହରି ସେଇମାନଙ୍କର । ଦୁର୍ମଦ, ଉଦ୍ଧଚ ଅତ୍ୟାଚାରୀ ଓ 
ମାନୀ ଏଇ ଜଗତରେ ବାହାଦରୀ କରିପାରେ ! କିନ୍ତୁ ହରି ତା'ର ନୁହନ୍ତି ପରଲୋକ 
ତା'ର ନାଇ | 

ଏଥ୍‌ ସଙ୍ଗେ ଯିଶୂଖ୍ରୀଷ୍ଟଙ୍କ ଉପଦେଶ ସୁନ୍ଦର ତୁଳନା କରାଯାଇପାରେ । ଜେରୂଜେଲମ୍‌ 
ସେତେବେଳେ ରୋମ ରାଜ୍ୟର ଅଧୀନ, ରୋମୀୟମାନଙ୍କ ଅତ୍ୟାଚାରରେ ଜର୍ଜରିତ । 
ଲୋକେ ନାଶ ହେବେ । ସେତିକିବେଳେ ମହାପୁରୁଷ ଯିଶୁଖ୍ମୀଷ୍ଟ ଲୋକଙ୍କୁ ଦମ୍ଭ ଦେଇ 
କହିଲେ ଚିନ୍ତା ନାଇଁ, ଓଟକୁ ଛୁଞ୍‌ ଜଳାରେ ଗଳେଇବା ଯେପରି କଷ୍ଟ, ଏ 
ଅତ୍ୟଚାରୀମାନଙ୍କୁ ସ୍ବର୍ଗ ଦ୍ଵାର ବାଟେ ଝିଙ୍କି ସ୍ବର୍ଗକୁ ନେବା ତହିରୁ ବେଶୀ କଷ୍ଟ । 

ଏବେ ସାମ୍ୟବାଦୀ କଣ କହୁଚନ୍ତି ଶୁଣ । ବଡ଼ ଲୋକେ ସାନ ଲୋକଙ୍କ ଉପରେ 
ଅତ୍ୟାଚାର କରିବେ, ଧର୍ମ ଓ ଉଦାରତା ନାମରେ ତାଙ୍କୁ ଅନୁଗ୍ରହ କରିବେ, ନିରୁପାୟ 
ମହାପୁରୂଷମାନେ ଉଠି କହିବେ ଧର୍ମରେ ରହ, ସତ୍ୟରେ ରହ, ନ୍ୟାୟରେ ରହ, 
ପରଲୋକ ତୁମ୍ଭମାନଙ୍କର । ଅତ୍ୟାଚାରୀ ପାଇଁ ପରଲୋକ ନାଇ । ଦେଶର 
ଜନସାଧାରଣଙ୍କ ପକ୍ଷରୁ ସାମ୍ୟବାଦୀ ଆଜି ଏହାରି ଉତ୍ତରରେ ଉଚ୍ଚସ୍ପବରରେ କହୁଚନ୍ତି- 
ରଖ ତୁମ୍ଭର ପରଲୋକ । ଯଦି ପରଲୋକର ଭୋଗ ଏଡ଼େ ସୁଖମୟ, ତେବେ ବଡ଼ 
ଲୋକମାନଙ୍କୁ ଅନର୍ଜିତ ଧନ ଭୋଗୀମାନଙ୍କୁ ଅତିଶୀଘ୍ର ସେଇ ପରଲୋକଙ୍କୁ ପଠାଇ 
ଦିଆଯାଉ । ଜଗତର ମାନବ ସାଧାରଣକୁ ଏଇ ଇହଲୋକ ଭୋଗ କରିବାକୁ ଛାଡ଼ି 
ଦିଅ । ଇହଲୋକରେ ଦୁଃଖ ସହି ପରଲୋକକୁ ଚାହିଁ ଚାହିଁ ମହାପୁରୁଷଙ୍କ ମୁଣ୍ଡିଆ ମାରି 
ମାରି ଜନସାଧାରଣଙ୍କର ବହୁକାଳ ଯାଇଚି । ପରଲୋକ ଯଦି ଏଡ଼େ ସ୍କୃହଣୀୟ, 
ମହାପୁରୂଷମାନଙ୍କ ବାକ୍ୟ ଯଦି ଏଡ଼େ ସତ୍ୟମୟ, ତେବେ ତଥାକଥ୍ତ ବଡ଼ଲୋକମାନେ 
ଶୀଘ୍ର ପରଲୋଜକୁ ଯାନ୍ସ । ଏହାଇ ଏବେ. ସତ୍ୟ ଧର୍ମ ନ୍ୟାୟର ମାନଦଣ୍ଡ ରୂପେ ମାନବ 
ସମାଜର: ପୂର୍ବାକାଶରେ ଉଇଁ ଆସୂଚି । 
. “ତେବେ ବ୍ଧିଧାତା ସ୍ଥିର ନୁହନ୍ତିଂ ଏକ ବି ନୁହନ୍ତି । ମହାପୁରୂଷମାନେ ଅବସ୍ଥା ଦେଖି 
ସମାଜନୀତିର ନ୍ୟବସ୍ଥା କରନ୍ତି । ହୁଏତ ପରମ୍ପରାରେ ବ୍ୟବସ୍ଥା ଯେଉଁ ମାର୍ଗରେ ଚାଲିଚି, 
ତହିଁରୁ ସମ୍ପୂର୍ଣ ଭିନ୍ନ ମାର୍ଗ ତାଙ୍କୁ ସର୍ବଦା ଦେଖାଯାଏ ନାଇଁ । ଆଜି ମଧ୍ଯ ମହାପୁରୁଷମାନେ 

ସେଇ କାଳର ବୈଷ୍ଣବ, ଖ୍ରୀଷ୍ଟ ଓ ମୁସଲମାନ ଧର୍ମ ନାମରେ ଲୋକଙ୍କୁ ଆଦର୍ଶ ଦେଖାଇ 
ଚଳାଇବାକୁ ଚାହାନ୍ତି । ଅତ୍ୟାଚାରର ପ୍ରତିବିଧାନ ସହଜ ନୃହେ ! ଅତ୍ୟାଚାର ବେଳେ 
ଲୋକଙ୍କୁ ସତ୍ୟ ନାମରେ ଭେଳିକିରେ ଭୁଲାଇ ସଂଭାଳି ନେବା ଯୁଗେ ଯୁଗେ ମହାପୁରୁଷର 
କାର୍ଯ୍ୟ ହୋଇଅଛି । 

ଆଉ ଗୋଟିଏ କଥା, ବିଧାତାଙ୍କର ରାଜ୍ୟ ବୋଲି କଳ୍ପନା କରି ସେଥୁରେ ସତ୍ୟ 
ଖୋଜି ଦେଖାଇ ଲୋକେ ମହାପୁରୁଷ ହୁଅନ୍ତି । ସମାଜ ନୀତିରେ ଏଇ ଆଦର୍ଶ ଯାହାକୁ 
ଯେଡ଼େ ବ୍ୟାପକ ଓ ବିଶାଳ ଭାବରେ ଦେଖାଯାଏ, ସେ ସେଡ଼େ ମହାମାନବ ବୋଲି 
ପରିଚିତ ହୁଏ । କିନ୍ଧ ଏ କ୍ଷେତ୍ରରେ ଦାର୍ଶନିକ ଭାବରେ ଦେଖିଲେ ବୁଝାଯିବ ଯେ, 
ଯେଡ଼େ ଅହଂକାରୀ ସେ ସେଡ଼େ ମହାପୂରୁଷ । ଧର୍ମର ମହାପୁରୁଷମାନେ ଲୋକଙ୍କୁ 
ବିଶ୍ବାସରେ ବାନ୍ଧନ୍ତି । ସେ ବିଶ୍ଵାସର ମୂଳରେ ଗୋଟିଏ ହରି, ବିଧାତା ବା ଇଶ୍ଵର । ସେ 
ଭଶ୍ଵର ବା ବିଧାତା କିପରି ? ଠିକ୍‌ ମନୁଷ୍ୟ ପରି ? ତାଙ୍କ ରାଜ୍ୟରେ ଆମରି ସୁଖ ଦୁଃଖ, 
ଆମରି ସ୍ବେହ ଘୃଣା, ଆମରି କଳ୍ପନା କଳନା, ଆମରି ନ୍ୟାୟଶାସ୍ତ୍ର ଅନୁସାରେ ତାଙ୍କ 
ରାଜ୍ୟର ଯୁକ୍ତି, ଆମରି ଗଣିତ ଶାସ୍ତ୍ରରେ ତାଙ୍କ ରାଜ୍ୟର ହିସାବକିତାବ । ଆମର ଏ ସବୁ 
କ୍ଷୁଦ୍ର ଭଶ୍ଵରଙ୍କର ବିଶାଳ ପ୍ରଭେଦ ଏତିକି । ଅନ୍ୟାୟ କଲେ ରାଜା ଦଣ୍ଡ ଦିଅନ୍ତି, 
ରାଜା ଦେଇ ନ ପାରିଲେ ଇଶ୍ଵର ଦେବେ । ଆମେ ଅନ୍ୟକୁ ଦୁଃଖ ଦେଲେ ଇଶ୍ବର 
ଆମକୁ ଦୁଃଖ ଦେବେ । ଏ ସବୁ ହିସାବକିତାବ ଏ ଜଗତରେ ସର୍ବତ୍ର ଦେଖାଯାଏ ନାଇ! 
ମନୁଷ୍ଯର କଳନା କଳ୍ପନା, ତୁଳନା, ପରିମାଣ, ସବୁ ବ୍ୟର୍ଥ ହୁଏ । ସେଥ୍ପାଇଁ ପରଲୋକ 
ଏଇ ସବୁ କନ୍ତନାରେ ମାନବ କେବଳ ନିଜକୁ ଗୋଟାଏ ବଡ଼ ମୁଁ କରି ଇଶ୍ବର କରି 
ଥୋଇବା ଛଡ଼ା ଏଥ୍‌ରେ ଆଉ କଣ ଅଛି ? ଏଇଠାରେହିଁ ମାନବର ବିଧାତା ସୃଷ୍ଟି ସ୍ପଷ୍ଟ ¦ 

ମାତ୍ର ଦାର୍ଶନିକମାନେ ଏଥ୍‌ରେ ଆବଦ୍ଧ ନୁହନ୍ତି । ସେମାନେ ଅନ୍ଧବିଶ୍ଵାସର ଦାସ 
ନୁହନ୍ତି । ବହୁ କାଳରୁ ସୃଷ୍ଟିର ମୂଳ ତତ୍ତ୍ର ଅନୁସନ୍ଧାନ କରି ଦାର୍ଶନିକ ଦ୍ରଷ୍ଟାମାନେ କହିଚନ୍ତି 
ଅବାଙ୍ମନସଗୋଚରଃ ! ଅର୍ଥାତ୍‌ ସୃଷ୍ଟିର ମୂଳତତ୍ତ୍ର ଅନୁସନ୍ଧାନ କରିବାରେ ମାନବର 
ବାକ୍ୟ ଓ ମାନବର ମନ କାର୍ଯ୍ୟରେ ଲାଗିବ ନାଇ । ଜୀବୀ ମାନବ ଯାହାକୁ ଦୁଃଖ ସୁଖ 
ବୋଲି କହେ, ଯେଉଁ ଅନୁଭୂତିରେ ଅନୁଭୂତ ହୁଏ, ସେ ସବୁ ଅନୁଭୂତିର ପରପାରରେ, 
ସେ ସବୁ ଦୁଃଖ ସୂଖରୁ ଅତୀତ । ଦ୍ଵଂଦ୍ଧାତୀତହି ସୃଷ୍ଟିର ମୂଳତତ୍ତ୍ ବୋଲି ସେମାନେ 
କଳ୍ପନା କରିଛନ୍ତି । ମନୁଷ୍ୟ ଯଦି ଘୋଡ଼ା ହୋଇଥାନ୍ତା, ତେବେ ତା'ର ଶବର ରାନ୍ଧିକରି 
ଖାଉନଥାନ୍ତେ ¦ ସେ ହୁଏତ ଭାରି କଅଁଳ ଘାସ ଚରୁଥଆାନ୍ତେ । ମନୁଷ୍ୟର ଚିନ୍ତା, ଭାବ ଓ 
କ୍ରିୟାରାଶି ମଧ୍ଯରେ ସୃଷ୍ଠିର ମୂଳତତ୍ତ୍ର ବା ବିଧାତାଙ୍କୁ ଦେଖିବାର କଳ୍ପନା, ଧର୍ମ । ଏ 
ଦୀନତା ନୁହେଁ । ଏହା ଘୋର ଅହଙ୍କାର ଓ ଅସତ୍ୟରେ ଯଦି କିଛି ପାପଥାଏ ଡେବେ 
ଏହା ମହାପାପ ! ସତ୍ୟ ତ ଏଠାରେ ନାଇ । ତେବେ ଏଥ୍‌ରୁ ଅତୀତ କି ସତ୍ୟ ଅଛି, 
ତାହା ମାନବର ଜାଣିବାର ଉପାୟ ନାଇ ¦ ମାନବ ଚିନ୍ତାର ସୀମା ମଧ୍ଯରେ ବିଶ୍ବବ୍ୟାଖ୍ୟାର 

ଯେଉଁମାନେ କନ୍ନା କରନ୍ତି, ସେମାନେ ଯେ ଅସତ୍ୟର ଅବଲମ୍ବନରେ ନିଜେ ଅନ୍ଧ 
ହୋଇ ଅନ୍ୟକୁ ଅନ୍ଧ କରି ଚଳାଇବାରେ ବ୍ରତୀ ହୋଇଥାନ୍ତି, ଏଥ୍‌ରେ ସନ୍ଦେହ ନାଇ । 

ଗୀତା କହିଚନ୍ତିଓ ଜୀବ ମୁକ୍ତ ହେଲେ ˆ ଦୃଃଖାନ୍ତଂ ଚ ନିଗଛଛତି,”? ଅର୍ଥାତ୍‌, ସେ 
ଦୁଃଖରୁ ଅତୀତ ଅବସ୍ଥାକୁ ଚାଲିଯାଏ । ଗୀତା କହିନାହାନ୍ତି ଯେ ସେ କେବଳ ଦୂୁଃଖହୀନ 
ସୁଖକୁ ଚାଲିଯାଏ । ମାନବର କଳ୍ପନାରେ ଦୁଃଖହୀନ ସୁଖ ବୋଲି ବସ୍ତୁ ନାଇ । ଦୁଃଖ 
ସୁଖ ଗୋଟିଏ ଦୃଂଦ୍ଧ ବା ଯାଆଁଳା ଭାବ । ଗୋଟିକୁ ଛାଡ଼ି ଆଉ ଗୋଟିକର ଅନୁଭୁତି ବା 
କଳ୍ପନା ନାଇ । ଜଗତରେ ଶୀତ ଉଷ୍ପ ସେଇପରି ଗୋଟିଏ ଦ୍ରଂଦଧ । ବସ୍ତୁ ଯେତେ ଶୀତଳ 
ହେଲେ ମଧ୍ଯ ସେ କାହାଠାରୁ ଉଷ୍ପ୍‌ । ଯେତେ ଉଷ୍ପ୍‌ ହେଲେ ମଧ୍ଯ କାହାଠାରୁ ଶୀତଳ । 
ବିଜ୍ଞାନର Absolute Z6୮୦ ବା ଅତୁଳନୀୟ ଶୂନ୍ୟ ତାପ ମଧ୍ଯ ଶୀତଳତାର ଶେଷ ସୀମା 
ନୁହେ କିମ୍ବା ସୂର୍ଯ୍ୟମଣ୍ଡଳର ଉପର ସ୍ତରର ବାସ୍‌ପ ମଧ୍ଯ ଉଷ୍ପୃତାର ପରକାଷ୍ଠା ନୁହେ । 
ଗତି ମଧ୍ୟ ସେଇପରି ଯେ ଅତି ଶୀଘ୍ର ତାହାର ମଧ୍ୟ ଶୀଘ୍ରତର ଅଛି । ଯେ ଅତି ମନ୍ଧର 
ତାହାର ମଧ୍ୟ ମନ୍ଧରତର ଅଛି । ଆଜି ବିଜ୍ଞାନ ଦେଖି ସାରିଚିଓ ଏତେ କାଳର ନିତ୍ୟ 
ସ୍ଥିତଶୀଳ ପରମାଣୁ ମଧ୍ଯ ସ୍ଥିତିଶୀଳ ନୁହେ । ଏକ ଏକ ପରମାଣୁ ମଧ୍ୟରେ ସୌର 
ଜଗତପରି ଗତିଶୀଳ ଓ ଭ୍ରାମ୍ୟମାଣ ବିଦ୍ର୍ୟତ୍‌ ବିନ୍ଦୁମାନ ଅଛି । ଅତଏବ ମାନବର ସମସ୍ତ 
କଳ୍ପନା କଳନା ଆପେକ୍ଷିକ, ଅନପେକ୍ଷିତ ବା ଅନପେକ୍ଷଣୀୟ ବସ୍ତୁର କଳନା ବା କଳ୍ପଥନ 
ମାନବର ନାଇ । ତେବେ ନିଗ୍ରହାନୁଗ୍ରହସମର୍ଥ ବିଭୁ ବା ଲଶ୍ଵରର କନ୍ଥନା ମାନବର 
ଅହଙ୍କାର ଛଡ଼ା ଆଉ କ'ଣ ହୋଇପାରେ ? 

କେବଳ ଅହଙ୍କାର ନୁହେଁ, ମନୁଷ୍ୟ ଚିରକାଳ ନିଜର କ୍ଷମତା, ନିଜର ଧନ, ନିଜର 
ସାମ୍ରାଜ୍ୟରେ ଅହଙ୍କାର କରି ଆସିଚି । ଅନ୍ଯ ଅହଙ୍କାର ସ୍ପଷ୍ଟ ଦେଖା ପଡ଼େ ନାଇ । 
ଏଇପରି ନିଗ୍ରହାନୁଗ୍ରହ ସମର୍ଥ ବିଭୁର ଧାରଣାରେ ମନୁଷ୍ୟକୁ ଅନ୍ଧ କରି ନୀତିମାନ 
କରିବାର ଉଦ୍ୟମକୁ ଚିନ୍ତାର ସାମ୍ରାଜ୍ୟବାଦ କୁହାଯାଇପାରେେ,। ଜଗତରେ ରାଜା ପ୍ରଭୃତି 
କ୍ଷମତାପନ୍ନ ଲୋକଙ୍କୁ ଜନସାଧାରଣ ଡରନ୍ତି ¦ ନିଗ୍ରହାନୁଗ୍ରହ ତାଙ୍କରିଠାରେ ଆରୋପ 
କରନ୍ତି, ତାଙ୍କରି ନିଗ୍ରହାନୁ ଗ୍ରହରେ ନିଜକୁ ସଜାଡ଼ି ରଖିବାର ଉଦ୍ୟମ କରନ୍ତି । ନିଗ୍ରହାନୁଗ୍ରହ 
ସମର୍ଥ ବିଭୁର ଧାରଣା ସେଇ ଧାରଣାର ବ୍ୟାପକ ସଂପ୍ରସାରଣ । ଯେଉଁମାନେ ଏହା 
ପ୍ରଚାର କରନ୍ତି, ସେମାନେ ମଧ୍ଯ ନିଜର ଚିନ୍ତାରେ ଭାବରୀଜ୍ୟ ସଂଯତ କରି ମାନବ 
ସମାଜ ଉପରେ ମାନସିକ ଆଧ୍ପତ୍ୟ ସ୍ଥାପନ କରନ୍ତି । 

ଜଗତରେ ଯେତେବେଳେ ଯାହା ପରିସ୍ଥିତି ଆଏ ସମାଜର ନୀତି ସେଇ ପରିସ୍ଥିତିର 
ଅନୁବର୍ନ କରେ । ଏଇ ଦେଶରେ ପୂର୍ବେ ରାଜାକୁ ଲୋକେ କହୁଥଲେ, 'ମହତୀ ଦେବତା 
ରାଜା ହ୍ୟେଷା ନର ରୂପେଣ ତିଷ୍ଠତି', ଅର୍ଥାତ୍‌ ନର ରୂପରେ ଏଇ ହେଉଚନ୍ତି ଦେବତା । 
ଏ ଭାବ ସଙ୍ଗେ ପୁରୁଷଗୁଣାନ୍ନିତ ଲଶ୍ଵର ଭାବର କିଛି ମାତ୍ର ପ୍ରଭେଦ ନାଇ । 'ରାଜାନୁଗତୋ 
ଧର୍ମ”, ଅର୍ଥାତ୍‌ ରାଜା ଯାହା କରିବେ ତାହାଇଁ ଧର୍ମଂ ଏ କଥାଟିର ପରଂପରାରେ ଏ 

ଦେଶ ଲୋକେ ଅନଭ୍ୟସ୍ତ ନୁହନ୍ତି । ଏତେ ଦିନ ମାନବ ସମାଜର ଯାହା ପରିସ୍ଥିତି ଥୁଲା, 
ସେଥ୍‌ରେ ଏଇ ରାଜଭାବ ତଥା ଏଇ ଲଶ୍ବରଭାବହି ବଢ଼ିବା ସ୍ଵାଭାବିକ । କିନ୍ତୁ ଏବେ 
ମାନବ ଜଗତର ଆଦର୍ଶରେ ସେ ଯୁଗର ଅବସାନ ଘଟିଚି । 

ରାଜା ଆଉ ଇଭିଶ୍ଵର ନୃହନ୍ତି । ଇଶ୍ଵର ବା ରାଜା କିପରି ହେବେ ? ପରମ୍ପରା 
ହେତୁରୁ ଲୋକେ ଏଇ ଇଶ୍ବର ରାଜା ଭାବରେ ଭୂଲିଚନ୍ତି ଓ ଭୂୁଲୁଚନ୍ତି । କିନ୍ଧ ତାହା 
ସ୍ଥାୟୀ ହେବାର ଦିନ ଆଉ ନାଇ । ଯଦି ସୃଷ୍ଟିର ମୂଳତତ୍ତ୍ର ଦେଖିବାକୁ ହେବ, ଦାର୍ଶନିକ 
ଭାବରେ ତାହା ବୁଝିବାକୁ ହେବ, ତେବେ ବୃଝାଯିବ, ସେଠାରେ ମାନବର ନୀତି, ମାନବର 
କଳନା କଳ୍ପନା, ମାନବର ନ୍ୟାୟ ଓ ଗଣିତ ଶାସ୍ତ୍ର ପ୍ରଭୃତିର ସ୍ଥାନ ନାଇ । ଏ ଜଗତରେ 
ମାନବର ନୀତି ମାନବ ପାଇଁ କଳ୍ପିତ ହେବ । ମାନବ ଉପରେ ମାନବର ଅଯଥା ଆଧ୍ପତ୍ୟ 
ଓ ଅତ୍ୟାଚାର ସେ ନୀତିର ଘୋର ପ୍ରତ୍ୟବାୟ । 

ସାମ୍ୟ ମୈତ୍ରୀ ଏବେ ମାନବ ନୀତିର ଆଦର୍ଶ । ଏ ସାମ୍ୟ ମୈତ୍ରୀ କଥା ପୂର୍ବେ 
ଥୁଲା । କିନ୍ଧ ତାହାର ଅର୍ଥ ଥୁଲା ଭିନ୍ନ । ଅନ୍ୟର ଅତ୍ୟାଚାର ଅପଚାରରେ ଲୋକକୁ 
ସମ୍ଭାଳି ନେବା ପାଇଁ ଅନୁଗ୍ରହ କରି ଏ ନୀତି ପ୍ରଚାର କରାଯାଉଥ୍‌ଲା ! ଏ ସାମ୍ୟନୀତିର 
ପ୍ରତିଷ୍ଠାର ପୀଠ ଥୁଲା ଅନୁଗ୍ରହ । ସମୂହ ମାନବର ନୀତି ନିୟମିତ କରିର୍ଲାଡର ଏହାର 
ସ୍ଥାନ ନଥୁଲା ! ଯେଉଁ ମହାପୂରୁଷ ବା ଧର୍ମ ବୀରମାନେ ଏହା ପ୍ରଚାର କରୁଥୁଲେ, 
ସେମାନେ ପ୍ରବଳର ପକ୍ଷ ହୋଇ ଦ୍ୂର୍ବଳକୁ ଦମ୍ଭ ଦେବା ପାଇଁ ଏଇ ନୀତିକୁ ଲୋକ 
ସମକ୍ଷରେ ଏକ ଆଦର୍ଶ ରୂପେ ଟେକିଧରୁଥ୍‌ଲେ । ମାଲିକମାନେ ମୂଲିଆମାନଙ୍କ ସୁଖ 
ସ୍ଵାଚୁନ୍ଦ୍ୟପାଇଁ ଆଇନ୍‌ କରିବା ଯାହା, ଚିରକାଳ ନାରୀର ପ୍ରଗତି ଫୁଟାଇବାରେ ପୁରୁଷ 
ଯେପରି ବ୍ୟବସ୍ଥା କରି ଆସିଚି, ଏ ପାରମ୍ପରିକ ସାମ୍ୟ ନୀତି ଠିକ୍‌ ସେଇପରି ଏଥ୍‌ରେ 
ଯଥାର୍ଥ ସାମ୍ୟ ନଥୁଲା କି ଏହା ମାନବର ନୀତି ନୁହେଁ । ଯୁକ୍ତି ରାଜ୍ୟରେ ଏହାର ସ୍ଥାନ 
ଯାହା ହେଉନା କାହିଁକି, କିୟା ରାଜ୍ୟରେ ଏହା ଦୂରାରୋଗ୍ୟ ବ୍ୟାଧ୍‌କୁ ଅହିଫେନ ପରି । 
ଆଜି ଯେପରି ନାରୀ ନାରୀର ନାତି ନିର୍ଣ୍ଣୟ କରିବାରେ ବ୍ୟଗ୍ର, ମୂଲିଆ ମାଲିକକୁ ନ 
ପଚାରି ନିଜର ପରିସ୍ଥିତି ଠିକ୍‌ ରଖିବାରେ ସଂଘବଦ୍ଧ, ସେଇପରି ଜଗତର ଜନସାଧାରଣ 
ମାନସିକ ପରାଧୀନତା ଚିନ୍ତା ଓ ଧନ ପ୍ରଭୃତିର କ୍ଷମତା ତଥା ଅତ୍ୟାଚାର ଭେଦ କରି 
ମାନବକୁ ସମାନ କରି ଦେଖିବା ପାଇଁ ଆଖି ଫିଟାଉଚି । 

[ନବଭାରତ ୨ୟ ବର୍ଷ, 
୨ୟ ସଂଖ୍ୟା, ୧୯୩୫ ] 


Digitized by PPRACHIN, SOA 


୪୫୬ 


ଭାରତର ଧର୍ମ ବିକାଶ-୧ 
(ଧର୍ମଧାରଣା ବା ତତ୍ତ) 


ଭାରତର ଧର୍ମ ସନାତନ ଅର୍ଥାତ୍‌ ଏହା ଆବହମାନ କାଳରୁ ଚାଲିଆସିଅଛି । ମାନବର 
ଜ୍ଞାନ ଓ ଅନୁଭୂତିର ନିତ୍ୟ ନିୟତ ବିକାଶ ସଙ୍ଗେ ଏହି ଧର୍ମ ଭାବ ବିକାଶ ପାଉଅଛି । 
ସନାତନ କହିଲେ ବ୍ୟକ୍ତି ପ୍ରଚାରିତ ନିର୍ଦିଷ୍ଟ ଧର୍ମ ନୁହେ । ବୌଦ୍ଧ, ଖ୍ରୀଷ୍ଟ ମୁସଲମାନ 
ପ୍ରଭୃତି ଧର୍ମ ସନାତନ ନୁହେ; ତାହା ସମୟ ବିଶେଷରେ ବ୍ୟକ୍ତିବିଶେଷଙ୍କ ଦ୍ଵାରା ନିଦ୍ଦିଷ୍ଟ 
ମତବାଦ ଘେନି ପ୍ରଚାରିତ ! ଭାରତରେ ଲୋକେ ଧର୍ମର ବ୍ୟାଖ୍ୟା କରି ପ୍ରଚାର କରି 
ଅଛନ୍ତି । କିନ୍ତୁ ନୂତନ ଧର୍ମ, ଅର୍ଥାତ୍‌ ଏହାହିଏସତ୍ୟ ବା ମୁକ୍ତି ପନ୍ଧାୟ ଆମେ ଏହି ଉପଦେଶ 
ଦେଉଛୁ, ଏହା ମାନିବାକୁ ହେବ¬ ଏପରି କହି କେହି ପ୍ରଚାର କରି ନାହାନ୍ତି । ବୁଦ୍ଧଦେବ, 
ମହାବୀର ପ୍ରଭୃତି ତାହା କରି ଥ୍ବାରୁ ତାଙ୍କ ଧର୍ମମାନ ସନାତନ ଧର୍ମ ବୋଲି ଗୃହୀତ ହୁଏ 
ନାହିଁ। 

ଭାରତର ଏହି ସନାତନ ଧର୍ମର ଭିଭି ଖୋଜିବା ସୁକଠିନ ! ତାହାର କାଳ ନିର୍ଣ୍ଣୟ 
କରିବା ମଧ୍ଯ ଆହୁରି ଦୂରୁହ । ନାନା ଶାଖା ପ୍ରଶାଖା ଭିତରେ ତାହାର ମୂଳ ଓ ନୀତି 
ଦେଖିବାକୁ ହିଁ ବଡ଼ ଦୁଃସାଧ୍ୟ ॥ ଏତେଦିନ ଯାଏଁ ବେଦହିଁ ଭାରତ ଧର୍ମର ମୂଳ ବୋଲି 
କୁହାଯୀଉଥ୍ଲା । ବେଦ ମଧ୍ଯ ଅପୌରୁଷେୟ, ଅର୍ଥାତ୍‌ କୌଣସି ସାମୟିକ ଅବସ୍ଥା ଭିତରେ 
ପଡ଼ି କୌଣସି ଲୋକ ତାହା ଏକାବେଳକେ ପ୍ରଚାର କରିନାହାନ୍ତି । କେତେବେଳେ କିପରି 
ଭାବରେ ଭାବାବିଷ୍ଟ ରଷିକଣ୍ଠ ଭେଦି କି ଉନ୍ମାସ ବାହାରି ପଡ଼ିଛି, ତାହା ବିଶ୍ଳେଷଣ କରି 
ଜାଣିବାର ଉପାୟ ନାହିଁ । ଏହିଠାରେହିଁ ଏହାର ଅପୌରୁଷେୟତ୍ସ ଓ ମୌଳିକତ୍ସ, ପୁଣି 
ଏହାହିଁ ଭାରତ ଧର୍ମର ସନାତନତ୍ସର ଭିତ୍ତି । ଏତେକାଳଯାଏଁ ଏହି ଭିତ୍ତି ଦୃଢ଼ତା ଭେଦ 
କରିବା ଏକ ପ୍ରକାର ଅସମ୍ଭବ ଥୂଲା । ସମୟରେ ପ୍ରାଚୀନତା ହିସାବରେ ପଣ୍ଡିତମାନେ 
ଏହାକୁ ଚାରିପାଞ୍ଚ ହଜାର ବର୍ଷରୁ ବେଶୀ ପ୍ରାଚୀନ ମନେକରୁନଥୁଲେ । ଏ ଦେଶ ଛଡ଼ା 
ବର୍ଭମାନ ଏସିଆ ମାଇନର ଭୁମିସ୍ଥ ପ୍ରାଚୀନ ମିତାନୀ, ହିତାଇତ୍‌ ପ୍ରଭୃତି ଦେଶରେ ଏହି 
ବୈଦିକ ଧର୍ମ ପ୍ରାୟ ୪ ହଜାର ବର୍ଷ ତଳେ ଚଳୁଥ୍ବାର କେତେକ ନିଶ୍ଚିତ ପ୍ରମାଣ 
ମିଳିଛି । ତେଣୁ ବେଦ ଯେ ଏହି ସମୟରୁ ଆହୁରି ଅଧୁକ ପ୍ରାଚୀନ ଏଥୁରେ ସନ୍ଦେହ 
ନାହିଁ । 

ବେଦଧର୍ମର ଭିରି ଖୋଜିବା ଏତେ ଦିନ ଅସମ୍ଭବ ଥ୍ଲା । ଏବେ ୧୦୧୨ ,ବର୍ଷ 
ତଳେ ସିନ୍ଧୁନଦୀକୂଳସ୍ଥ ମହେଞ୍ଜୋଦାରୋ ଖୋଳା ହୋଇ ହୋଇ ସଭ୍ୟତାର ଯେଉଁ 

ଧ୍ବଂସାବଶେଷ ସବୁ ମିଳିଅଛି, ସେଥ୍‌ରେ ବେଦଧର୍ମ ଭିତ୍ତି ଯେ ଆହୁରି ପ୍ରାଚୀନତର, 
ଆର୍ୟ୍ୟେତର ଜାତି ମଧ୍ଯରେ ପ୍ରଚଳିତ ଧର୍ମ ଧାରଣାରେ କେତେକ ପରିମାଣରେ ପ୍ରତିଷ୍ଠିତ 
ଅଛି, ତାହା ଅନୁମାନରେ ଜଣାଯାଏ । ମହେଞ୍ଜୋଦାରୋରୁ ଯେଉଁ ଧ୍ଵଂସାବଶେଷ ସବ୍ର 
ବାହାରି ଅଛି, ପଣ୍ଡିତମାନେ ସ୍ଥିର କରୁଛନ୍ତି ତାହା ଅନ୍ତତଃ ୫ ହଜାର ବର୍ଷ ତଳ ସଭ୍ୟତାର 
ଚିହ୍ନ । ଏହି ଯେଉଁ ଚିହୁମାନ ଦେଖାଯାଏ, ତାହା ପୁଣି ଦେଖିଲେ ବୋଧହୁଏ ଯେଉଁ 
ଲୋକମାନଙ୍କର ଭିତରେ ଏସବ୍ର ବିରାଟ ଓ ବିସ୍ତୃତ ଶିଳ୍ପ ସଭ୍ୟତା ବଢ଼ିଥୁଲା, ସେମାନଙ୍କର 
ସଭ୍ୟତାର ମୂଳ ଅନ୍ତତଃ ଆହୁରି ୪।୫ ହଜାର ବର୍ଷ ପୂର୍ବକୁ ନିଆଯାଇ ପାରେ । ଅନ୍ତତଃ 
୧୦ ହଜାର ବର୍ଷ ପୂର୍ବେ ମହେଞ୍ଜୋଦାରୋରେ ଲୋପପାଇଥ୍‌ବା ସଭ୍ୟତାର ସୂତ୍ରପାତ 
ହୋଇଥଲା । ବର୍ଉମାନ ଯାହା ଜଣାଯାଇଛି, ସେଥୁରେ ଏହି ସଭ୍ୟତା ହିଁ ଭାରତର 
ଆଦିମ ସଭ୍ୟତା- ବୈଦିକ ସଭ୍ଯତ। ବରଂ ଆଗତ ସଭ୍ୟତା । ପଣ୍ଡିତମାନେ 
ମହେଞ୍ଜୋଦାରୋର ସଭ୍ୟତାକୁ ଏବେ ଭାରତ ସଭ୍ୟତା ବୋଲି କହିବା ଆରମ୍ଭ 
କରିଅଛନ୍ତି । ଏହା ସଙ୍ଗେ ପ୍ରାଚୀନ ସୁମେରୁ, ମିଶର ପ୍ରଭୃତି ସଭ୍ୟତାର ସମ୍ପର୍କ ଅଛି । 
ବର୍ଭମାନ ଯାହା ଜଣାଯାଇଛି, ସେଥ୍‌ରେ ସୁମେରୁ, ମିଶର ଓ ଏହି ପ୍ରାଚୀନ ଭାରତ 
ସଭ୍ୟତା ପୃଥ୍ବୀରେ ସବୁଠାରୁ ପ୍ରାଚୀନ । 

ଏହି ପ୍ରାଚୀନତମ ଭାରତ ସଭ୍ୟତାର ଧର୍ମ ଧାରଣା ସମ୍ଚନ୍ଧରେ କେତେକ ତଥ୍ୟ 
ଭଗ୍ନାବଶେଷ ମଧ୍ଯରେ ମିଳୁଅଛି । ତାହା ମଧ୍ଯରେ ଶିବଲିଙ୍ଗର ପୂଜା ଓ ଯୋଗୀର ଯୋଗାସନ 
ସଂସ୍ଥିତି ଏଇ ଦୁଇଟି ପ୍ରଧାନ । ସେଥୁପାଇଁ ପଶ୍ଡିତମାନେ ସ୍ଥିର କରୁଅଛନ୍ତି, ଏହି ଶିବପୂଜାହିଁ 
ପୃଥ୍ବୀରେ ପ୍ରାଚୀନତମ ଓ ଜୀବନ୍ତ ଉପାସନା । ଏହି ଶିବପୂଜା ସଙ୍ଗେ ଶକ୍ତିର ପୂଜା ଏ 
ଦେଶରେ ଚିରପ୍ରଚଳିତ ଓ ତାହା ଚିରାଗତ । ଶକ୍ତି ଧର୍ମ ନାନା ଅବସ୍ଥା ଭେଦ କରି 
ଭାରତର ସବ୍ର ଧର୍ମକୁ ପ୍ରଭାବିତ କରି ଆସିଅଛି । ପୁଣି ଶୈବଧର୍ମ ସଙ୍ଗେ ଏହାର ସମତ୍ଚନ୍ଧ 
ସର୍ବଦା ରହିଅଛି । “ ଶିବଃ ଶକ୍ତ୍ୟା ଯୁକ୍ତଃ'” କଥାଟି ଭାରତ ଧର୍ମ ଧାରଣାରେ ସୁପରିଚିତ 
ଓ ସୁପ୍ରଚଳିତ । 

ଏହି ଶକ୍ତି ଧର୍ମର ମୂଳ ଅନୁସନ୍ଧାନ କଲେ ଦେଖାଯାଏ, ଅତିତରୁ ସମସ୍ତ ଜଗତ 
ପ୍ରକାଶ ପାଇଛି ଅତିତମ ଅର୍ଥାତ୍‌ ଘୋର ଅନ୍ଧକାର ବା ମହାକାଳ । କାଳ ଶବ୍ଦର ଅର୍ଥ 
ଏଠାରେ କଳା ବା କୃଷ୍ଣବର୍ଣ୍ଣ । ତମ ସର୍ବଦା କୃଷ୍ଣବର୍ଣ୍ଣ । ଏହି କୃଷ୍ଣ ବର୍ଣ୍ଧରୁ କାଳଶବ୍ଦର ଅର୍ଥ 
ପରେ ସମୟରେ ପର୍ଯ୍ୟବସିତ ହୋଇଅଛି । ମହାକାଳ ବା ଅନନ୍ତ ସମୟରୁ ସବ୍ର ବାହାରିଅଛି 
ବୋଲି ସେଥ୍‌ପାଇଁ କୁହାଯାଏ । ଭଗବାନ୍‌ ଗୀତାରେ କହିଅଛନ୍ତିଓ “କାଳୋସ୍ତି 
ଲୋକକ୍ଷୟକୃତ ପ୍ରବୃଦ୍ଧଃ” ? , ଅର୍ଥାତ୍‌ ମୁଁ ଲୋକକ୍ଷୟକାରୀ ମହାକାଳ, ଅର୍ଥାତ୍‌ ଏ ସମସ୍ତ 
ଲୋକ ମହାକାଳରେ ଲୀନ ହୁଅନ୍ତି । ମହାକାଳରୁ ସମସ୍ତେ ବାହାରନ୍ତି ଓ ମହାକାଳରେ 
ସମସ୍ତେ ଲୀନ ହୁଅନ୍ତି । ଏହିପରି ଏହି ମହାକାଳ ବା ଅତିତମ କଥାଟି ଅର୍ଥ ଭେଦରେ 
ବରାବର ଭାରତର ଧର୍ମ ଧାରଣାର ପୀଠ ରୂପେ ରହିଅଛି । 

ଧର୍ମ ୪୫୮ 


ଏହି କାଳଭାବରୁ କାଳୀ ଶବ୍ଦର ଉତ୍ପତ୍ତି । ମହାକାଳୀ କଥାଟି ମଧ୍ଯ୍ୟ ସୁପରିଚିତ । 
ଜୀବର ଯୌନ ସମ୍ଚନ୍ଧରୁ ସୃଷ୍ଟି ହେବା କଥା ଗୋଟିଏ ନିତ୍ଯ ଅନୁଭୁତ ବିଦ୍ଯା । ପୁଣି 
କୌଣସି ଶୃନ୍ଯତାରୁ ସୃଷ୍ଟିର ଧାରଣା କରିବା ଅସମ୍ଭବ । ତେଣୁ ଆଦିମ ଅତିତମ ଓ 
ମହାକାଳରୁ ସୃଷ୍ଟିର ଧାରଣା କରିବାକୁ ଯାଇ ମହାକାଳ ସଙ୍ଗେ ମହାକାଳୀ ଧାରଣାର 
ଉଭଭବ ହେଲା, ଏବଂ ମହାକାଳର ପ୍ରତୀକ ଲିଙ୍ଗ ରୂପେ ଓ ମହାକାଳୀ ଯୋନି ରୂପେ 
ପ୍ରତିଭାତ ହେଲେ ଏହାହିଁ ଶୈବ ଓ ଶାକ୍ତ ଧର୍ମର ବୀଜ । 

ତଥାପି ଦାର୍ଶନିକମାନେ ଏ ପ୍ରତୀକ ଧାରଣାରୁ ସବୁବେଳେ ଦୂରରେ ରହି ଆସି 
ଅଛନ୍ତି । ସମସ୍ତ ପାରମ୍ପରିକ ସ୍ଵର୍ଗ ଧାରଣାକୁ ଗୋଟିଏ କଥାରେ କହିବାକୁ ଯାଇ ମନୁସୁ ତି 
କହି ଅଛନ୍ତି 

 “ଆସୀଦିଦଂ ତମୋଭୂତ ମପ୍ରଜ୍ଞାତ ମଲକ୍ଷଣଂ 
ଅପ୍ରତର୍କ୍ୟ ମବିଞ୍ଞେୟଂ ପ୍ରସୁପ୍ତମିବ ସର୍ବତଃ ।”? 

ଅର୍ଥାତ୍‌ ଏ ସବୁ ପ୍ରଥମେ ତମ ବା ଅନ୍ଧକାର ରୂପରେ ଥୁଲା, କିଛି ଜଣା ନଥୁଲା, 
କୌଣସି ଚିହୁ ବର୍ଣ୍ଣ ନ ଥୁଲା, ଏ ବିଷୟରେ ତର୍କ କରିବାର କିଛି ନ ଥୁଲା, ଜାଣିବାର 
କିଛି ନଥୁଲା, ସବୁ ଆଡ଼େ ଅତ୍ୟନ୍ତ ନିଦ୍ରା ବ୍ୟାପିଲା ପରି ଥୁଲା ।”? ଏ ସବୁ ସେହି ଆଦିମ 
ଅତିତମ ଧାରଣାର ସ୍ଲତି | 

ଆର୍ଯ୍ୟମାନଙ୍କର ବେଦଭାବ ଏଥ୍‌ରୁ ଟିକିଏ ପୃଥକ୍‌ ଥୁଲା । ସେମାନେ ସମସ୍ତ 
ବ୍ୟବହାର ମଧ୍ୟରେ ଗୋଟିଏ ଶକ୍ତି ବା ଦେବତାର କଳ୍ପନା କରୁଥ୍‌ଲେ । ପ୍ରଚ୍ଛନ୍ନ ଶକ୍ତିରୁ 
ସମସ୍ତ ବିଶ୍ବର ପ୍ରେରଣା ଓ ପ୍ରକାଶ ବୋଲି ସେମାନଙ୍କର ଗୋଟିଏ ଅଜ୍ଞାତ ଧାରଣା 
ଥୁଲା | ବିଶ୍ଳେଷିଖ କରି ସେ କଥା ଦାର୍ଶନିକ ଭାବରେ ବ୍ୟାଖ୍ୟା କରାଯାଇ ନଥୁଲା | କିନ୍ତୁ 
ପାର୍ବତ୍ୟ ଭୂମିରେ କଠୋର ଜୀବନ ସଂଗ୍ରାମ ମଧ୍ୟରେ ସବୁବେଳେ ବିଶ୍ଵ ଶକ୍ତି ସଙ୍ଗେ ଯୁଦ୍ଧ 
କରିବାରେ ତାଙ୍କର ଏହି ବିଶ୍ଵ ପ୍ରଭାବର ଧାରଣା ବଦ୍ଧମୂଳ ଥ୍ଲା । ସମତଳ ଭାରତର 
ନିଶ୍ଚିନ୍ତ ସ୍ଵଚ୍ଛନ୍ଦ ଜୀବନରେ କେଉଁ ଅତିତମ ବା ଶୂନ୍ୟତାର ଧାରଣା ଫ୍ରଟିଥୁଲା, ତାହା 
ଆର୍ଯ୍ୟମାନଙ୍କ ପକ୍ଷରେ ବୁଝିବା ଓ ଧାରଣା କରିବା ବଡ଼ ସୂଗମ ନଥୁଲା । କିନ୍ତୁ ଏ 
ଦେଶରେ ସେମାନେ ଗୋଟିଏ ବହୁତ କାଳର ପ୍ରତିଷ୍ଠିତ ଦାର୍ଶନିକ ଧର୍ମର ସଂଘର୍ଷରେ 
ଆସି ନିଜର ବ୍ୟାବହାରିକ ଧାରଣାରେ ପଦେ ପଦେ ଧକ୍କା ପାଇଥୂଲେ । ଫଳରେ ଏହି 
ଅତିତମ ବା ଶୂନ୍ୟତା ଧାରଣା ତାଙ୍କୁ ବରାବର ପ୍ରଭାବିତ କରିଥଲା । ରଗ୍‌ବେଦର 
ଗୋଟିଏ ପ୍ରାଚୀନତମ ସୂକ୍ତର କଥା ଉଦାହରଣ ସ୍ଵରୂପ ଏଠାରେ ଉଲ୍ଲେଖ 
କରାଯାଇପାରେ | ତାହାର ମୂଳରେ “ନାସଦ୍‌' ପଦ ଥୁବାରୁ ତାହାକୁ ସାଧାରଣତଃ 
ଲୋକେ ‘ନାସଦୀୟ ସୃୂକ୍ତ' ବୋଲି କହନ୍ତି । ତାହାର ପ୍ରଥମ ମନ୍ତ୍ର — 

 ନାସଦାସୀନ୍ତୋ ସଦାସୀତ୍‌ତଦାନୀଂ 
ନାସୀଦ୍ରିଜୋ ନୋବ୍ୟୋମୋ ପରୋଯତ୍‌ 

୪୫୯ ପଂଡିତ ନୀଳକଂଠ : ଦୁଷ୍ଠାପ୍ୟ ରଚନାବଳୀ 


କିମାବରୀବଃ କୁହକସ୍ୟ ଶର୍ମ 
ନ୍ନମ୍ଭଃ କିମାସୀଦ୍‌ ଗହନଂ ଗଭୀରଂ ।” 
ଅର୍ଥାତ୍‌ ସେତେବେଳେ ଅସତ୍‌ ନଥୁଲା, କିମ୍ଭା ସତ୍‌ ବି ନଥୁଲା । ଅନ୍ତରୀକ୍ଷ ନ 
ଥୁଲା, କି ତାହାପରେ ଆକାଶ ବି ନଥୁଲା | କିଏ କାହାକୁ ଆବରଣ କରିଥୁଲା କେଉଁଠାରେ 
? କାହା ସୁଖ ପାଇଁ ? ଅଗମ୍ୟ ଓ ଅଗାଧ ଜଳ ବି କିପରି ବା କେଉଁଠାରେ ଥଲା ?”? 
ଏହିପରି ଏ ସୃୂକ୍ତରେ ସର୍ବଦା ଶୂନ୍ୟତାରୁ ଶୂନ୍ଯତାରେ ସନ୍ତୋଷ ନ ରହି ରଖି 
ଯେପରି କି ଛଟପଟ ହୋଇ ଶୂନ୍ୟତା ଭିତରେ ଦ୍ରବ୍ୟର ସୂଚନା ଘେନି ପ୍ରଶ୍ମମାନ କରୁଛନ୍ତି 
ଅଥଚ ଶୂନ୍ୟତାର ଭାବ, ଯେପରି କି ତାଙ୍କୁ ଗ୍ରାସ କରି ରହିଛି । ତୃତୀୟ ମନ୍ତ୍ରରେ 
ବ୍ୟାକୁଳ ହୋଇ କହିଛନ୍ତି 
“  ତମଆସୀଭମସା ଗୂଢ଼ମଗ୍ତେ 
ଅପ୍ରକେତଂ ସଲିଳଂ ସର୍ବମା ଇନ୍ଦ୍ରଂ 
ତୁଚ୍ଛୋନାଭୁଃପିହିତଂ ଯଦାସୀତ୍‌ 
ତପସପ୍ତନ୍‌ ମହିମ୍ପା ଅଜାୟତୈକଂ ।”? 
ଅର୍ଥାତ୍‌ ସେତେବେଳେ ତମ ବା ଅନ୍ଧକାର ଥୁଲା ! ପହିଲେ ସବୁଆଡ଼େ ଚିହୁ ବର୍ଣ୍ଣ 
ରହିତ ଜଳକୁ ଅନ୍ଧକାର ଲୁଚାଇ ବା ଘେରି ରଖିଥୁଲା । ଆଭୁଃ ଅର୍ଥାତ୍‌ ଶୂନ୍ୟ ଗର୍ଭ ତୁଚୁ 
ଅର୍ଥାତ୍‌ ଅପଦାର୍ଥ, ଅବିଦ୍ୟା, ମାୟା ବି ମିଥ୍ୟାରେ ଆଚ୍ଛାଦିତ ଥୁଲା । ଯେ ଏହିପତି 
ଥୁଲା, ସେ ମୂଳରୁ ତପ ବା ପ୍ରଯତ୍ନର ମହିମାରେ ପ୍ରକାଶ ପାଇଥୁଲା । 
ଏହିଠାରେ ତମ ଶବ୍ଦ ସ୍ପଷ୍ଟ ବ୍ୟବହାର କରାଯାଇଛି, କିନ୍ତ ଚିହୁ ବର୍ଣ୍ଣ ରହିତ ହେଲେ 
ମଧ୍ଯ ଜଳ ବୋଲି କୁହାଯାଇଛି । ଶୂନ୍ୟତାର ଭାବ କ୍ରମେ ପୂର୍ଣ୍ଣତାରେ ଫ୍ୃଟି ଉଠିଛି । 
ଅପଦାର୍ଥ ଅଦ୍ରବ୍ୟ ବା ଅଭାବ, ପଦାର୍ଥ ବା ଭାବ ଧରି ପ୍ରକାଶ ପାଉଛି । ତୁଛ ଅର୍ଥାତ୍‌ 
ପଦାର୍ଥହୀନତା ବା ଅଭାବ ଦ୍ଵାରା ଶୂନ୍ଯଗର୍ଭ ଆଛୁାଦିତ ହୋଇଛନ୍ତି । ସେହି ଶୃୂନଗର୍ଭ 
ପୂଣି ପ୍ରଯତ୍ଵପର ବା ତପୋଯୁକ୍ତ ହୋଇ ସୃଷ୍ଟିରୂପେ ପ୍ରକାଶ ପାଉଛନ୍ତି ବା ସୃଷ୍ଟି ପ୍ରକାଶ 
କରୁଛନ୍ତି । 
ଏହି ଆଭୁଃ ବା ଶୂନ୍ଯ ଗର୍ଭରୁ ପରେ ହିରଣ୍ଯଗର୍ଭ କଥାଟି ଆସିଛି । ଏ ହିରଣ୍ଯ 
କଥାଟିରେ ମଧ୍ୟ ବୈଦିକ ପରମ୍ପରା ନାହିଁ ବୋଲି ପଶ୍ଡିତମାନେ ସ୍ଥିର କରନ୍ତି । ପ୍ରାଚୀନ 
ସୁମେରୁ , ମିଶର ପ୍ରଭୃତି ଭୂମିରେ ଜୀବନର ନାମ ହିରଣ୍ୟ ବା ସୁନା ଥୁଲା ! ପରେ ସୁନା 
ଖାଇଲେ ଜୀନ୍ବଧନ- ଜୀବନୀଶକ୍ତି ବଢ଼େ ବୋଲି ଲୋକେ ମଧ୍ଯ ବିଶ୍ଵାସ କରୁଥ୍‌ଲେ । 
ପ୍ରାଚୀନ ଭାରତର ସେହି ବିଶ୍ଵାସ ଏବେ ମଧ୍ଯ ପଲ୍ଲୀରେ ଦେଖିବାକୁ ମିଳେ । ପିଲାର 
ବଳ ଓ ଜୀବନୀଶକ୍ତି ବଢ଼ିବ ବୋଲି ମାଇପେ ସୂନା ଘୋରି ପିଲାକୁ ପିଆନ୍ତି । ଏହି ସୂନା 
ବା ହିରଣ୍ୟ ଜଗତରେ ଜୀବନର ବୀଜ ବୋଲି ଧାରଣା ଥୁବାରୁ ଆଭୁଃ ବା ଶୂନ୍ୟଗର୍ଭ 
ପରେ ବ୍ରହ୍ମ ବା ହିରଣ୍ୟଗର୍ଭ ବୋଲି ପରିଚିତ ହେଲେ । 

ଧର୍ମ ୪୬୦ 


ଏହିପରି ସୃଷ୍ଠି ମୂଳ ସମ୍ବନ୍ଧରେ ଶୂନ୍ୟତା ପୂର୍ଣତତାର ବିରୋଧ ଭାବ ବେଦ ଓ 
ବୈଦିକ ସାହିତ୍ୟରେ ବହୁ ସ୍ଥଳରେ ଅନୁସନ୍ଧାନ କରାଯାଇପାରେ । ପରେ ବେଦର 
ପୂର୍ଣତତା ଭାବ, ପ୍ରାଚୀନତନ୍ତ୍ରର ଶୂନ୍ୟତା ଭାବକୁ ଗ୍ରାସ କରିଅଛି । ତନ୍ତ୍ର କଥାଟିରେ ମଧ୍ୟ 
ହୁଏତ ଶୂନ୍ୟତା ଭାବର ବିରୋଧ ସୂଚିତ ହୋଇପାରେ । ତନ୍ତ୍ର କଥାଟିର ଅର୍ଥ ବିସ୍ତାର 
ଅର୍ଥାତ୍‌ ପ୍ରକାଶ । ପ୍ରକାଶ ବା ସର୍ଗ ପ୍ରକାଶ ଶାସ୍ତ୍ରକୁ ପ୍ରଥମେ ତନ୍ତ୍ର ନାମ ଦିଆଯାଇଥ୍‌ଲା । 
ଅତିତମ କାଳ ଓ କାଳୀ ସଙ୍ଗେ ଏହି ପ୍ରକାଶ ପଦ୍ଧତିର ଘନିଷ୍ଠ ସମ୍ବନ୍ଧ ଥ୍ବାରୁ ପରବର୍ରୀ 
କାଳରେ ସର୍ଗବ୍ୟାପାର ଦର୍ଶନ ଓ ତହିଁ ସଙ୍ଗେ ନିତ୍ୟ ସମ୍ବନ୍ଧରେ ପ୍ରତିଷ୍ଠିତ ବିଶିଷ୍ଟ ଯୋଗର 
ଅଭ୍ୟାସ ତନ୍ତ୍ର ନାମରେ ପ୍ରଖ୍ୟାତ ହେଲା । 

ଏହି କାଳ ଓ କାଳୀର ଭାବ ନାନା ଭାବରେ ବୈଦିକ ଦର୍ଶନ ତତରେ ପ୍ରବେଶ 
କରିଅଛି ! ସଂଖ୍ୟାର ପ୍ରକୃତି ପୁରୁଷ, ବେଦାନ୍ତର ବ୍ରହ୍ମମାୟା ପ୍ରଭୃତି ନାନା ଭାବରେ 
ବୈଦିକ ରଷିମାନେ ଏହି ଶୂନ୍ୟତାକୁ ପୂର୍ଣ୍ତତାରେ ପ୍ରକାଶ କରିବାର ପ୍ରୟାସ କରିଅଛନ୍ତି 
ହେଲେହେଁ ତନ୍ତ୍ରର ମୂଳତତ୍ତର ଅନ୍ତଃସଲିଳା ଫଲ୍‌ଗୁ ପରି ଯୁଗେ ଯୁଗେ ଭାରତୀୟ ଦର୍ଶନ 
ଓ ସାଧନାକୁ ପ୍ରଭାବିତ କରି ରଖିଅଛି । କାଳେ କାଳେ ମହାପୁରୁଷ ଓ ପଥ -ପ୍ରଦର୍ଶକମାନେ 
ବେଦର ପୂର୍ଣତାଭାବ ଭିତରୁ ଫିଟିପଡ଼ି, ପୁଣି ଏହି ମହାଶୂନ୍ୟତାକୁ ଫେରି ଅଛନ୍ତି । 

ବୈଦିକ ରଷିଚୋଦିତ ଘୋର କର୍ମମୟ ଜୀବନର ପ୍ରସାର ମଧ୍ଯରେ ଯେଉଁ ଜୀବନ୍ତ 
ବିଶ୍ଵଶକ୍ତିର ଅଜ୍ଞାନ ଅନୁଭୂତି ଫୁଟି ଉଠିଥ୍ଲା, ସେଥ୍‌ରେ ନାନା ବିକ୍ଷୋଭ ତଥା ଇନ୍ଦ୍ରିୟ 
ସେବାର ବିଶ୍ୃଙ୍ଖଳତା ମଧ୍ୟରେ ଶାନ୍ତି ଆଣିବାକୁ ଯାଇ, ମନସ୍ଵୀ କବିମାନେ ନିଷ୍କାମ 
ଧର୍ମର ପ୍ରଚାର କଲେ । ଏହି ନିଷ୍କାମ ଧର୍ମ ଯଥାର୍ଥ ମୌଳିକ ବେଦଧର୍ମ ! ସେଥୁପାଇଁ 
ଭଗବାନ୍‌ ଟୀତାରେ ଅର୍ଦଧନଙ୍କୁ କର୍ମରେ ରହି ନିଷ୍କାମ ହୋଇ ମୁକ୍ତି ସାଧନା କରିବାର 
ପନ୍ଥା ବୁଝାଇବା ପରେ ଅର୍ଦଧନଙ୍କର ସନ୍ଦେହ ଭଞ୍ଜନ କରିବା ପାଇଁ କହିଅଛନ୍ତି 

“ “ଇମଂ ବିବସ୍ବତେ ଯୋଗଂ ପ୍ରୋକ୍ତବାନହମବ୍ୟୟମ୍‌ 
ବିବସ୍ଵାନ୍‌ ମନବେ ପ୍ରାହ ମନୁରିକ୍ଷ୍ମାକବେଛବ୍ରବୀତ୍‌ । 
ଏବଂ ପର୍ପରାପ୍ରାପ୍ତମିମଂ ରାଜର୍ଷୟୋ ବିଦୂଃ 
ସ କାଳେନେହ ମହତା ଯୋଗୋ ନଷ୍ଟଃ ପରଂତପ । 

ଅର୍ଥାତ୍‌ ଏଇ ଅବ୍ୟୟ ଯୋଗ ବା ମୁକ୍ତି ସାଧନାର ପନ୍ା ମୁଁ ପହିଲେ ସୂର୍ଯ୍ୟଙ୍କୁ 
କହିଥ୍‌୍ଲି । ସୂର୍ଯ୍ୟ ନିଜ ପୃତ୍ର ମନୁଙ୍କୁ ଓ ମନୁ ନିଜ ପୁତ୍ର ଇକ୍ଷ୍ମାକୃଙ୍କ କହିଥ୍‌ଲେ ।! ଏହିପରି 
ପରମ୍ପରାରେ ରାଜର୍ଷିମାନେ ଏହି ଯୋଗ କଥା ଜାଣିଥ୍‌ଲେ । ବହୁକାଳବଶରେ ସେ 
ଯୋଗ ଏବେ ନଷ୍ଟ ହୋଇଅଛି । 

ବୈଦିକ ଧର୍ମର ଏହି ପରମ୍ପରାରୁ ଜଣାଯାଏ କର୍ମଠତା ଓ ତହିଁ ସଙ୍ଗେ ସଙ୍ଗେ 
ନିଷ୍କାମତା ବୈଦିକ ସାଧନାର ଆଦର୍ଶ । ସୂର୍ଯ୍ୟ ଠିକ୍‌ ସମୟରେ ଉଠେ, ନିଜ ଧର୍ମରେ ବା 
ସ୍ବଧର୍ମରେ ସ୍ଥାନାତ୍ତାନ କିଛି ବିଚାର ନ କରି ସମାନ ଭାବରେ ନିଜର କାର୍ଯ୍ୟ କରେ ବା 

୪୬୧ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


କିରଣ ଦିଏ; ଠିକ୍‌ ସମୟରେ ବୂଡ଼େ ବା ବିଶ୍ରାମ କରେ । କେଉଁଠାରେ ପୋଡ଼ି ଯାଇ 
ମରୁଡ଼ି ହେଲା, କେଉଁଠାରେ ବା ସୂର୍ଯ୍ୟ କିରଣରେ ରୋଗ ନାଶ ହୋଇ ଲୋକର ମଙ୍ଗଳ 
ହେଲା ଏ ପ୍ରଭୃତିରେ ସୂର୍ଯ୍ୟର କିଛି ନାହିଁ । କୌଣସି କଥାରେ ଆସକ୍ତି ନଥାଇ ସୂର୍ଯ୍ୟ 
ନିଜର ନିତ୍ୟ ଧର୍ମରେ ସମାନ ଭାବରେ ଲୋକପାଳନ କରି ଯାଏ। ସୂର୍ଯ୍ୟର ଏହି 
କର୍ମଯୋଗ ମାନବ ଜାତିରେ କ୍ଷତ୍ରିୟଠାରେ ପ୍ରକାଶ ପାଏ | ଲୋକରକ୍ଷା ଓ ଲୋକପାଳନ 
କ୍ଷତ୍ରିୟର କର୍ମ । କ୍ଷତ୍ରିୟ ତାହା କରିଯିବ, ସେଥ୍‌ରେ ତାହାର ଅନୁରକ୍ତି ବିରକ୍ତିର ଅବକାଶ 
ରହିବ ନାହିଁ । ଅନାସକ୍ତ କର୍ମହିଁ କ୍ଷତ୍ରିୟ ନିଜ ଜୀବନରେ ଜଗତକୁ ଆହ୍ଦର୍ଶ ସ୍ଵରୂପ 
ଦେଖାଇପାରେ । ସେଥ୍ପାଇଁ ଭଗବାନ୍‌ କହିଛନ୍ତି ଆଦିକ୍ଷତ୍ରିୟ ମନୁହିଁ ସୂର୍ଯ୍ୟଙ୍କର ଏ ବିଷୟରେ 
ଯଥାର୍ଥ ଶିଷ୍ୟ ହୋଇଥ୍‌ଲେ ! ସେଥ୍ପାଇଁ ପୁରାଣାଦିରେ ମନୁଙ୍କୁ ସୂର୍ଯ୍ୟବଂଶ ପ୍ରତିଷ୍ଠାତା 
କ୍ଷତ୍ରିୟ ପିତାମହ ବୋଲି କହନ୍ତି । ମନୁଙ୍କ ପୁତ୍ର କ୍ଷତ୍ରିୟ ଇକ୍ଷ୍ମୀକୁ ଓ ଇକ୍ଷ୍ମାକରଙ୍କ ପରେ 
ରଷିକଳ୍ପ ବା ପ୍ରାଞ୍ଞ ନିମି ଜନକାଦି କ୍ଷତ୍ରିୟମାନଙ୍କ ମଧ୍ୟରେ ଏହି ବୈଦିକ କର୍ମଯୋଗ ଧର୍ମ 
ପ୍ରସରିଲା। ପୂର୍ବେ ଜନକଙ୍କ ଉଦାହରଣ ଦେଇ ଭଗବାନ ମଧ୍ୟ କହି ସାରିଛନ୍ତି 
“ କର୍ମଶ୍ୟୈେବ ହିସଂସିବଧମାସ୍ଥିତା ଜନକାଦୟଃ” '¬ ଅର୍ଥାତ୍‌ ଏହି କର୍ମରେ ଲାଗି ରହି ନିଷ୍କାମ 
-ହୋଇ ଜନକାଦିମାନେ ଜୀବନର ସାଧନାରେ ସିଦ୍ଧି ପାଇଥ୍‌ଲେ । କିନ୍ଧୁ ଭଗବାନ କହୁଛନ୍ତି 
“ବହୁ କାଳବଶରେ ଏହି ନିଷ୍କାମ ଧର୍ମର ନାନା ପ୍ରକାର ଅନର୍ଥ ଘଟି ଏ ଧର୍ମ 
ଲୋପପାଇଛି ।” ? ଏହି ଅନର୍ଥ ମୌଳିକ ତନ୍ତ୍ରଧର୍ମର ପ୍ରଭାବରେ ଘଟିଥୁଲା । 
ପୁରୋହିତ ବ୍ରାହ୍ମଣମାନେ ବେଦଧର୍ମକୁ ନିଜର ଜାତିପରମ୍ପରାଗତ ବୋଲି ଅଭିମାନ 
କରନ୍ତି ସତ, କିନ୍ତୁ ଯଥାର୍ଥରେ ଏହା ପୁରୋହିତ ବ୍ରାହ୍ମଣର ନୁହେ; କର୍ମୀ କ୍ଷତ୍ରିୟର । 
ବ୍ରାହ୍ମଣମାନେ ପୌ ରୋହିତ୍ୟରେ ଥାଇ ବରାବର ନିଷ୍ଠର୍ମା ବା କର୍ମହୀନ ଥଲେ ! ଦେବତା 
ନାମ ଧରି, ମନ୍ତ୍ର ବୋଲି, ପୂଜା କରି ଖାଇବାରେ ବିଶେଷ କିଛି କର୍ମ କରିବାକୁ ପଡ଼ୁ 
ନଥୁଲା | ଖାଦ୍ୟ ଆହରଣ ଉପାୟ ଘେନି ମଧ୍ୟ ବ୍ରାହ୍ମଣମାନେ ସେତେ ବିବ୍ରତ ନଥ୍‌ଲେ । 
ତେଣୁ ତନ୍ତ୍ରଝମୂଳ ଶୂନ୍ୟତାର ପ୍ରଭାବ ତାହଙ୍କ ଉପରେ ପଡ଼ିବାର ବେଶୀ କଥା ! କ୍ରମେ 
ସେମାନେ ବେଦର ନିଷ୍କାମତାକୁ କର୍ମହୀନତା ବା କର୍ମ ଛାଡ଼ିବାରେ ପରିଣତ କଲେ । 
କର୍ମ ମଧ୍ଯରେ ନିଷ୍କାମ ଭାବ ଫୁଟାଇବାରେ ଅବଶ୍ୟ ଯେ ଏହି ଶୂନ୍ୟତାର ପ୍ରଭାବ ନଥୁଲା 
ତାହା ନୁହେଁ, କିନ୍ଧୁ ତାହା ଭାବକୁ ସଂଶ୍ଲେଷିତ ଓ କର୍ମ ବିଶୃଙ୍ଖଳତାକୁ ସଂଯତ କରି 
ଜୀବନକୁ କର୍ମମୟ କରିବା ସଙ୍ଗେ ଶାନ୍ତିମୟ କରିବାରେ ପ୍ରଯୁକ୍ତ ହୋଇଥଲା । 
ବ୍ରାହ୍ମଣମାନଙ୍କର ଜୀବନରେ କର୍ମ ଅପେକ୍ଷା କର୍ମହୀନତା ବା ଆଳସ୍ୟର ଅବକାଶ ବେଶୀ 
ଥ୍ବାରୁ ସେମାନେ ଏହି ସଂଶ୍ଳେଷଣର ଅର୍ଥ କରି ବସିଲେ କର୍ମ ଛାଡ଼ିଦେବାହି ନିଷ୍କାମତା । 
ସାଂଖ୍ୟର ପ୍ରକୃତି-ପୁରୁଷ-ବାଦ ଏହଠାରେ ନୂତନ ବ୍ୟାଖ୍ୟା ଘେନି ପ୍ରତିଭାତ ହେଲା ! 
ପୂରୁଷ ନିଷ୍ପିୟ, ତାହାର କିଛି କରିବାର ନାହିଁ, ଶକ୍ତି ବି ନାହି¬ ପ୍ରଯତ୍ନ ବା କାହୁଁ 
ଆସିବ ? ସେହି ହେଉଛି ଅତିତମ, ମହାକାଳ ବା ଶିବର ନାମାନ୍ତର ¦ ବିଶ୍ଧ ସାମଗ୍ରୀର 

ଧର୍ମ ୪୬୨ 


ମୂଳ ପ୍ରକୃତି ପୁରୁଷ ଆଗରେ ଖେଳା ଦେଖାଇବା ପାଇଁ, ପୁରୁଷକୁ ଆକୃଷ୍ଟ କରି ମୋହିତ 
କରିବା ପାଇଁ, ସତତ, ରଜ, ତମ ଗୁଣମାନ ନାନା ଭାବରେ ଧରି ଏ ଖେଳା ଦେଖାଉଥାଏ ! 
କର୍ମ ଛାଡ଼ି ଦେଇ ନିଷ୍ଷିୟ ପୁରୁଷର ଧାରଣା ଦୃଢ଼ କରି ପାରିଲେ, ପ୍ରକୃତିର ଖେଳା 
ଲୁଚିଯାଏ; ଅର୍ଥାତ୍‌ ଶୂନ୍ୟତା ଅବଲମ୍ବନ କରିବାର ଏକମାତ୍ର ପନ୍ଥା ପ୍ରକାଶମାନ ଜଗତର 
ସବ୍ର କ୍ରିୟା ଛାଡ଼ିଦେବା । ଶୂନ୍ୟରୁ ସବୁ ବାହାରିପଡ଼ିଛି; କିପରି ବାହାରିଛି, ତାହା କୁହାଯାଇ 
ପାରିବ ନାହିଁ । ସବୁ ଯହିଁରୁ ବାହାରିଛି, ତାହା ବିଶୃବଯୋନି; ସେ ହେଲା ପ୍ରକୃତି । ବୈଦିକ 
ଶୈଳୀରେ ପୁରୁଷକୁ ଶୂନ୍ୟ ବୋଲି ନ କହି, କେବଳ ପୁରୁଷ ବୋଲି କୁହାଯାଇଛି । ମାତ୍ର 
ବସ୍ତୁତଃ ତାହା ଏକ ଶୂନ୍ୟ ବସ୍ତୁର ରୋଚକ ଧାରଣା ଛଡ଼ା ଆଉ କିଛି ନୁହେ । ସର୍ଗଯୋନି 
ପ୍ରକୃତି, ବସ୍ତୁତଃ ନାରୀ । ସେ ପୁରୁଷକୁ ନିଜ ଆଡ଼କୁ ଆକର୍ଷଣ କରି ମୋହିତ କରୁଥାଏ | 
ଏ ସବ୍ର ସାଂଖ୍ୟ ଧାରଣା, ସେହି ଆଦିମ କାଳ ଓ କାଳୀର ଧୀରଣା ଛଡ଼ା ଆଉ କିଛି 
ନୂହେ। 

ବ୍ରାହ୍ମଣମାନେ ଏହି ପ୍ରକୃତି ପୁରୁଷର ଧୀରଣାକୁ ସେହି କାଳ ଓ କାଳୀର ଧାରଣାରେ 
ପର୍ଯ୍ୟବସିତ କରି ଏକ ପ୍ରକାର ଶୂନ୍ୟତା ଉପାସନା ପ୍ରଚାରକଲେ । ତାକୁହିଁ ପରେ 
ଜ୍ଞାନମାର୍ଗ କୁହାଗଲା । ଭଗବାନ୍‌ କହିଛନ୍ତି, ଏହି ଜ୍ଞାନମାୀର୍ଗରୂପ ଅନର୍ଥରେ ପଡ଼ି ମୂଳ 
ବେଦଧର୍ମଭାବ କାଳକ୍ରମେ ନଷ୍ଟ ହୋଇଗଲା । 

ଭଗବାନ୍‌ ଶ୍ରୀକୃଷ୍ଣ ସେଥ୍ପାଇଁ ଅର୍ଦ୍ଧନଙ୍କୁ ସେହି ଆଦିମ ବୈଦିକ ଧର୍ମରେ 
ପ୍ରବର୍ଉାଇଲେ । ଯୁଦ୍ଧ ଛାଡ଼ିଦେଇ ବଣକୁ ଯିବାପାଇଁ, କର୍ମ ଛାଡ଼ି ଶୂନ୍ୟ ହେବାପାଇଁ ଅର୍ଜନ 
କହିଲାବେଳେ, ଭଗବାନ୍‌ ଘୋର ପ୍ରତିବାଦ କରି ତାଙ୍କୁ ନିଷ୍କାମ ସ୍ଵଧର୍ମ ମାର୍ଗରେ 
ମତାଇଲେ । 

ଏହି ବୈଦିକ ଧର୍ମରେ କର୍ମ ଅଛି । କର୍ମରେ ଅନସକ୍ତି ବା ନିଷ୍ଠାମତା ଅଛି, କିନ୍ତୁ 
କର୍ମହୀନତା ବା ଶୂନ୍ୟତାର ଧାରଣା ନାହିଁ । ଗୋଟିଏ କଥାରେ ବେଦ କହନ୍ତି 

“ପୂର୍ଣମଦଃ ପୂର୍ଣ ମିଦଂ ପୂର୍ଣାତ୍‌ ପୂର୍ଣ ମୁଦଚ୍ୟତେ 
ପୂର୍ଣସ୍ୟ ପୂର୍ଣ ମାଦାୟ ପୂର୍ଣମେବାବଶିଷ୍ୟତେ ।”? 

ଅର୍ଥାତ୍‌ ଏହା ପୂର୍ଣ୍ଣ ତାହା ପୂର୍ଣ୍ଟ, ପୂର୍ବରୁ ପୂର୍ଣ୍ଣ ପ୍ରକାଶ ପାଏ, ପୂର୍ଣଣରୂ ପୂର୍ଣ୍ଣ ବାହାରିଲେ 
ମଧ୍ଷ ପୁଣି ପୂର୍ଣ୍ଣ ରହେ । 

ଅତି ପ୍ରାଚୀନ ତନ୍ତ୍ରର ଧର୍ମ ମହାଶୂନ୍ୟତା ବା ମହାକାଳ ସଙ୍ଗେ ଏହି ମହାପୂର୍ଣ୍ଣତା ବା 
ପରଂବ୍ରହ୍ମତୃ ଦେଖିଲେ, ଦୁଇଟି ସଂସ୍କୃତି ବୀଜର ସ୍ପଷ୍ଟ ଧାରଣା ହେବ । ଏହି ଦୂଇଟି ଚିର 
ସଂଘର୍ଷ ଭାରତରେ ବରାବର ଲାଗିରହିଅଛି । ଥରେ ଥରେ ଶୂନ୍ୟତା ଭୀଷଣ ପ୍ରଭାବରେ 
ସମସ୍ତ ଗ୍ରାସ କରୁଅଛି । କିନ୍ତୁ ଶୂନ୍ୟତାରେ ମାନବ ଜୀବନର ସ୍ଥିତି ବା ଶାନ୍ତି ସ୍ଥିର ରହୁ 
ନାହିଁ । ସେଥ୍ପାଇଁ ଶୂନ୍ୟତା ମଧ୍ଯରେ ପୁଣି ପୂର୍ଵତାର ଧାରଣା ପ୍ରକାଶ ପାଉଅଛି । 

ବୃଦ୍ଧଦେବ ଆମ୍ମା ବା ଅଧ୍ୟାତ୍ମ ଭାବର ପୂର୍ଣ୍ଣତା ବା ସତ୍ୟତା ସମ୍ବନ୍ଧରେ କିଛି କହି 
ନଥ୍ଲେ । ତାଙ୍କ ପ୍ରଚାରିତ ମତରେ ମାନବ ସାଧନାର ସିଦ୍ଧି ମୁକ୍ତି ବା ଆମ୍ମଲଲାଭ ନୁହେଁ 

୪୬୩ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ନିର୍ବାଣ ବା ଆମ୍ମଧ୍ବଂସ । ସରଳ କଥାରେ ବୁଝିବାକୁ ଗଲେ ମୋଟାମୋଟି କୁହାଯିବ, ଏ 
ଜଗତର କର୍ମ ସଙ୍ଗେ ଦୁଃଖ ଲାଗିରହିଛି; କର୍ମ ବାନ୍ଧିରହିଛି, ଏ କର୍ମ ବନ୍ଧନ ବା ସୃଷ୍ଟିକୁ 
ଛିଣ୍ଡାଇ ଦେବାକୁ ହେବ; ସମସ୍ତ ପ୍ରକାଶର ବିଲୋପ ସାଧନ କରିଦେବାକୁ ହେବ । ବ୍ୟକ୍ତି 
ଜୀବନରେ ମଧ୍ଯ ସବୁ କର୍ମ ତୃଟାଇବାର ସାଧନାରେ ଲାଗିବାକୁ ହେବ । ଏଇ ସାଧନାରେ 
ସିଦ୍ଧି ଲାଭ ହେଲେ ସମସ୍ତ କର୍ମ ତୂଟିଗଲେ, ବ୍ୟକ୍ତିର ବିଲୋପ ବା ନିର୍ବାଣ । ତାହାହିଁ 
ବ୍ୟକ୍ତିତ୍ୂର ଶେଷ । 
ଏଠାରେ ମଧ୍ଯ ପୁଣି ଆଉ ଥରେ ସେହି ତନ୍ତ୍ରର ମହାଶୂନ୍ୟତା ମୁଣ୍ଡ ଟେକି ଉଠିଲା | 
ଅତି ଅଳ୍ପଦିନ ପରେ ମୌଳିକ ତନ୍ତ୍ରସାଧନର ଏହି ଶୂନ୍ୟତା-ସର୍ବସ୍ବ ପ୍ରକୃତି ବୌଦ୍ଧ ଧର୍ମରେ 
ପ୍ରକାଶ ପାଇଥୁଲା । ତନ୍ତ୍ର ବଡ଼ ପ୍ରାଚୀନ ସତ, କିନ୍ଧୁ ବର୍ଉମାନ ଭାରତରେ ଯେଉଁ ତନ୍ତ୍ର 
ସାଧନାର ସାହିତ୍ୟ ଓ ସାଧକ ସବୁ ଦେଖିବାକ୍ର ମିଳନ୍ତି, ସେମାନେ ସମସ୍ତେ ଇତର 
ବିଶେଷରେ, ପରବର୍ରୀ କାଳ ବୌଦ୍ଧଧର୍ମର ଉତ୍ତରାଧୁକାରୀ ! ଏହି ବୌଦ୍ଧଧର୍ମ ଅଳ୍ପକାଳ 
ପରେ ମହାଯାନ ବା ଭ୍ତିମାର୍ଗ, ତାହାପରେ ବଜ୍ରଯାନ ବା ଶୂନ୍ୟ ଉପାସନା ମାର୍ଗ, ଶେଷରେ 
ସହଜ ଯାନ ବା କଳୁଷିତ ତନ୍ତ୍ର ଯୋଗର ନାରୀ ସଙ୍ଗସାଧନ ମାର୍ଗରେ କ୍ରମେ କ୍ରମେ ପରିଣତ 
ହୋଇଥବା କଥା ସାଧାରଣ ଏତିହାସିକମାନେ ଜାଣନ୍ତି । 
ଏ ଗଲା ଧର୍ମଧାରଣା ବା ତତ୍ତ୍ଵବିକାଶ କଥା ।! ଏହାପରେ ଧର୍ମ ସାଧନା ବା ଯୋଗର 
କଥା କୁହାଯିବ ! 
[ନବଭାରତ ୧ମ ବର୍ଷ, ମକର, ୧୩୪୧ ] 

୪୬୪ 


ଭାରତର ଧର୍ମ -ବିକାଶ ( ୨ ) 
ଧର୍ମ ସାଧନା ବା ଯୋକ 


ଜୀବନ-କର୍ମର ବିକ୍ଷୋଭ ଭିତରେ ମନୁଷ୍ୟର ଶାନ୍ତି ନାହିଁ । ଏ ଜୀବନ-କର୍ମ ଜୀବନ 
ଥ୍ବାତକ ଅବଶ୍ୟ ଲାଗିରହିଛି ! ଶାନ୍ତି ପାଇବାକୁ ହେଲେ ଏହି କର୍ମରୁ ଖସିବାକୁ ହେବ । 
ଏହାର ଉପାୟ କଅଣ ? ବହୁ ପ୍ରାଚୀନକାଳରୁ ଲୋକେ ଏହି ଉପାୟ ଖୋଜିଛନ୍ତି ଓ 
ଖୋଜୁ ଛନ୍ତି । ଏହାହିଁ ସମସ୍ତ ଦର୍ଶନ, ଧର୍ମ, ନୀତିର ମୂଳ | ଶୂନ୍ଯୟବାଦୀ ପ୍ରାଚୀନ 
ଭାରତୀୟମାନେ ବୁଝିଥୁଲେ, ଶୂନ୍ଯ ବା ଅଭାବ ମଧ୍ଯରୁ ଏ ସମସ୍ତ ପ୍ରକାଶ ବାହାରି ପଡ଼ିଛି । 
କିପରି ବାହାରିଛି, ସେ ବିଷୟରେ ନାନାପ୍ରକାର ତର୍କ-ତର୍କଣାମାନ ଶୂନ୍ୟବାଦର ଦର୍ଶନ । 
ସେ କଥା ଏଠାରେ କୁହାଯାଉନାହିଁ । କିନ୍ତ ପ୍ରକାଶ ଯେଉଁ ଶୂନ୍ୟରୁ ବାହାରିଛି ସେଠାରେ 
କିଛି ନାହିଁ, କର୍ମ ନାହିଁ, ସବୁ ଛ୍ିରତ ସବୁ ଶାନ୍ତ ! ଏହି ଅଭାବରେ ହିଁ ଚିରଶାନ୍ତି । 
ପ୍ରକାଶର କୌଣସି ପ୍ରକାରରେ ବିଲୋପ ହେଲେ ଏହି ଶୂନ୍ୟ, ଏହି ଅଭାବ ଆସିଯିବ । 
ଏଥୁରେ ହିଁ ଚିରଶାନ୍ତି ଲୋଡ଼ିବାକୁ ହେବ । 

କର୍ମ ମାତ୍ରହି ପ୍ରକାଶର ଲକ୍ଷଣ ବା ପ୍ରକାଶ । ସମସ୍ତ ପ୍ରକାଶକୁ କର୍ମ ନାମରେ 
କୁହାଯାଏ । ଭଗବାନ୍‌ ସେହି ଭାବକୁ ପ୍ରକାଶ କରି କହିଛନ୍ତି 

“ ‘ଭୂତଭାବୋଭବକରୋ ବିସର୍ଗଃ କର୍ମସଂଜ୍ଞିତଃ”? (ଗୀତା ୮୩) 

ଅର୍ଥାତ୍‌ ସମସ୍ତ ବସ୍ତୁଭାବ କ୍ରିୟାଦିର ବିସ୍ତାର ବା ପ୍ରକାଶକୁ କର୍ମ କୁହାଯାଏ । ଏ 
ସୃଷ୍ଟିରେ ଯାହା ଅଛି ସବୁ କର୍ମ । ଏହି କର୍ମ ଶୂନ୍ୟରୁ ବାହାରେ ବା କାହିଁରୁ ବାହାରେ, 
କହିବାର କିଛି ନାହିଁ । ଏହି କର୍ମ ତୃଟିଗଲେ ସବୁ ଶୂନ୍ୟ ହୋଇଯାଏ ଅର୍ଥାତ୍‌ କ”ଣ ହୁଏ, 
କହିବାର କିଛି ନାହିଁ । ଶୂନ୍ୟ ଧାରଣା ପରେ ବେଦଧର୍ମୀମାନଙ୍କ ମଧ୍ୟରେ ଯେତେବେଳେ 
କୌଣସି ପୂର୍ଣ ଅବିଜ୍ଞେୟ ବସ୍ତୁରେ ପରିଣତ ହେଲା, ସେତେବେଳେ ଏହି ଶୂନ୍ୟକୁ ଅବ୍ୟକ୍ତ 
ବା ଅପ୍ରକାଶିତ ପଦାର୍ଥ ବୋଲି ନାମ ଦିଆଯାଇଥ୍‌ୁଲା । ପ୍ରକୃତି ବା ସୃଷ୍ଟିର ଯୋନି ବା 
ମହାକାଳୀକୁ ପରେ ଅବ୍ୟକ୍ତ ନାମରେ ମଧ୍ଯ ପ୍ରକାଶ କରାଯାଇଛି । ଏହାରି ନାମ ମଧ୍ଯ 
ମହଦ୍‌ବ୍ରହ୍ମ ବା ମହତ୍‌ । ବ୍ରହ୍ମ କହିଲେ ବୁଝାଯାଏ ଯାହା ବଢ଼େ, ବିସ୍ତୃତ ହୁଏ ବା ପ୍ରକାଶିତ 
ହୁଏ । ସେଥୁପାଇଁ ଭଗବାନ୍‌ ଗୀତାରେ କହିଅଛନ୍ତି 

“ମମଯୋନିର୍ମହତ୍‌ ବ୍ରହ୍ମ ତସ୍ତିନ୍‌ ଗର୍ଭଂ ଦଧାମ୍ୟହମ୍‌’” 

ଅର୍ଥାତ୍‌ ସୃଷ୍ଟି ପ୍ରକାଶରେ ମୋର ଯୋନି ବା ଉତ୍ପତ୍ତି ସ୍ଥାନ ହେଉଛି ଏକ ମହଦ୍‌ବ୍ରହ୍ଧ 

ସେଥୂରେହିଁ ମୁଁ ସୃଷ୍ଟିରୂପ ଗର୍ଭଧାରଣ କରେ । 

୪୬୫ ପଂଡିତ ନୀଳକଂଠ : ଦଗ୍ରାପ୍ଯୟ ରଚନାବଳୀ 


ମାତ୍ର ଏହା କହିଲେ ମଧ୍ଯ ଶୂନ୍ୟତାର ଭାବ ବରାବର ଏ ସମସ୍ତ ମଧ୍ଯରେ ଲାଗି 

ରହିଛି । ସେହି ଭଗବାନ୍‌ ଅନ୍ୟତ୍ର କହିଛନ୍ତି 
“ଅବ୍ୟକ୍ତାଜୀନି ଭୂତାନି ବ୍ୟକ୍ତମଧ୍ୟାନି ଭାରତ 
ଅବ୍ୟକ୍ତନିଧନାନ୍ୟେବ ତତ୍ର କା ପରିଦେବନା ।” 

ଅର୍ଥାତ୍‌ ହେ ଅର୍ଦ୍ଧନ, ଏ ସମସ୍ତ ଭୂତ ବା ସର୍ଗ ପ୍ରକାଶର ମୂଳ ଅବ୍ୟକ୍ତ; ମଝିରେ 
ଭୁତମାନେ ପ୍ରକାଶିତ ହୁଅନ୍ତି, ପୁଣି ଅବ୍ୟକ୍ତ ହୋଇଯାଆନ୍ତି । ଏକଥାଟି ସେହି ପ୍ରାଚୀନ 
ଧାରଣାର ରୂପାନ୍ତର ପ୍ରକାଶ ମାତ୍ର ¦ ପ୍ରାଚୀନ କାଳରୁ ଏହି ଧାରଣା ଗଡ଼ିଆସିଛି ଯେ, 
ବ୍ୟକ୍ତ ବା କର୍ମର ବିନାଶରେ ପୁଣି ଅବ୍ୟକ୍ତ ବା ଶୂନ୍ଯ ହୋଇଯାଏ । ଏହିପରି ଅତି 
ପ୍ରାଚୀନ ଭାରତ ଦାର୍ଶନିକମାନେ ଚିରଶାନ୍ତିର କଳ୍ପନା କରିଥୁଲେ । 

କିନ୍ତୁ ଏହି ଚିରଶାନ୍ତି ପାଇବାରେ ପୁଣି ପନ୍ଥା କଅଣ ? ଆତ୍ମହତ୍ୟା କଲେ ତାହା 
ହେବ ନାହିଁ । ପ୍ରଥମତଃ ତାହା ପ୍ରକୃତି-ବିରୁଦ୍ଧଃ ଦ୍ଵିତୀୟତଃ ସେଥ୍‌ରେ ଶାନ୍ତି କଳ୍ପନା 
କରିବା ମନୁଷ୍ୟ ପକ୍ଷରେ ଅସମ୍ଭବ । ସେଥୁପାଇଁ କର୍ମର ପରଂପରାରେ ପୂନର୍ଜନ୍ସ ରୂପ 
ଚିର କର୍ମବନ୍ଧ । ଏହା ଗୋଟିଏ ଅତି ପ୍ରାଚୀନ ଦୃଢ଼ ଦାର୍ଶନିକ ଧାରଣା । କାରଣ ଚିରଶାନ୍ତି 
ଲୋଡ଼ିବାକୁ ଯାଇ ହିଂସାରେ ଆପଣାକୁ ବା ପ୍ରାଣୀକୁ କ୍ଷୟ କଲେ ବ୍ୟକ୍ତିଗତ ମୋହ ବା 
ଅସୁବିଧାର ହୁଏତ ଆପାତ ସମାଧାନ ହୋଇପାରେ; କିନ୍ତୁ କେଜାଣି କାହିଁକି ମାନବ 
ଏପରି ଆପାତ ସମାଧାନରେ ସନ୍ଧୁଷ୍ଟ ନୁହେଁ । ଆତ୍ମା ଚିରନ୍ତନ ହେଉ ବା ନହେଉ, ଆଶା 
ଯେ ଚିଂରତନୀ । ମୁଁ ଆଜି ଗଛ ପୋତୁଛି- ଅଶୀ ବର୍ଷ ବୟସରେ ହୁଏତ ପୋତୁଛି- 
ଫଳ କିଏ ଖାଇବ ? ମୁଁ ନୁହେଁ । ମୋର ଆଶା, ସେ ଗଛର ଫଳ ମୋର କିଏ ଖାଇବ । 
ଏହି ଯେଉଁ ମୁଁତୁ ବା ମମତା, ଏଥ୍‌ରେ ଯେଉଁ ଚିରତୁ ଅଛି, ଆତ୍ମହତ୍ୟା ବା ଜୀବନାଶ 
କଲେ ସେ ମୁଁ 'ର ଶାନ୍ତି ହେଉ ନାହିଁ । ସେଥୁପାଇଁ କର୍ମବନ୍ଧ ତୁଟାଇ ଶାନ୍ତି ପାଇବାର 
ଅନ୍ୟ ପନ୍ଥା ବହୁତ କାଳରୁ ଲୋକ ଲୋଡ଼ିଛନ୍ତି । 

ଯେଉଁ ଆଦିମ ମହାଶୂନ୍ୟତାରୁ ଜଗତର ପ୍ରକାଶ, ସେହି ମହାକାଳୀ ବା ମହାକାଳ 
ଚିନ୍ତାରେ ଧାରଣା ଦୃଢ଼ ରଖିଲେ ହୁଏତ ଶାନ୍ତି ମିଳିପାରେ । ମୋର ପ୍ରକାଶ କିଛି ନୁହେଁ, 
ମମତାର ଅର୍ଥ କିଛି ନାହିଁ; ସବୁ ଶୂନ୍ୟରୁ ଉଦ୍‌ଗତ, ଶୂନ୍ୟରେହିଁ ବିଲୀନ ହେବ । ଏହି 
ଧାରଣା ଦୃଢ଼କରିପାରିଲେ ଏଥୁରେ କର୍ମ ନିହତ ହେବ । କର୍ମ ନ କଲେ ବାଧ୍ବ ନାହିଁ । 
ଚିରଂତନ ଆଶାର ମମତା କ୍ଷୁଣ୍ଡ ହେବ ନାହିଁ । ଏହାହିଁ ସ୍ଥିର କରି ପ୍ରାଚୀନ ଭାରତର 
ମନୀଷୀମାନେ ସେହି ଶୂନ୍ୟତାର ଚିନ୍ତାରେ- ସେହି ମହାକାଳ ଓ ମହାକାଳୀର ଧାରଣାରେ 
ମନଦେଲେ । ଏହିଠାରେ ଶୈବ ଧର୍ମର ବୀଜ ଓ ଶକ୍ତି ଧର୍ମର ଭିରି । ଏହା ବହୁ ପ୍ରାଚୀନ ! 
ବେଦର ଅଧାମ୍ଭଭାବ ଏହା ତୁଳନାରେ ବହୁ ଅବାଚୀନ । 

ଏଥୁରୁ ହିଁ ଯୋଗର ଉଦ୍ଭବ ! ଖାଲି ମହାଶୂନ୍ଯୟତାର କଳ୍ପନା କଲେ ଯଥେଷ୍ଟ ହେବ 
ନାହିଁ; କର୍ମରୁ ଅବ୍ୟାହତି ପାଇବା କଳ୍ପନାର ଖେଳ ନୁହେଁ । ଭାଗବତ ଯଥାର୍ଥ କହିଛନ୍ତି 
“ଦୁର୍ଗମ ପଥ ଏ ଭଜନ, ` ଯହୁଁ ଭାଜିଲେ ଯୋଗିଜନ । 

ଧର୍ମ ୪୬୬ 


ଗୀତା କହୁଛନ୍ତି 
“ ଯୂତତୋହ୍ୟପି କୌନ୍ତେୟ, ପୁରୁଷସ୍ୟ ବିପଶ୍ଚିତଃ 
ଇନ୍ଦିୟାଣି ପ୍ରମାଥୀନି ହରନ୍ତି ପ୍ରସଭଂ ମନଃ ।”? 
ଅର୍ଥାତ୍‌, ଭାରି ଜାଣିବାର ଲୋକ ଯେତେ ପ୍ରଯତ୍ବଶୀଳ ହେଲେ ମଧ୍ଯ ମନକୁ ମନ୍ଚି 
ପକାଉଥ୍‌ବା ଇନ୍ଦିୟମାନେ ଜୋର କରି ସେ ଲୋକକୁ ଝିଙ୍କି ଇନ୍ଦ୍ରିୟ ସେବାରେ ପକାଇ 
ଦିଅନ୍ତି । ଇନ୍ଦରିୟକୁ ରୋକିବସିଲେ ମଧ୍ଯ ସେ କୃତ୍ରିମତାରେ ଇନ୍ଦ୍ରିୟ ନିରୋଧ ମାନେ ନାହିଁ । 
ଗୀତା କହିଛନ୍ତି | 
““ଘ୍ୁଦୃଶଂ ଚେଷ୍ଟତେ ସ୍ଵସ୍ୟାଃ ପ୍ରକୃତେଜ୍ଞୀନବାନପି 
ପ୍ରକୃତିଂ ଯାନ୍ତି ଭୂତାନି ନିଗ୍ରହଃ କିଂ କରିଷ୍ୟତି ।”? ମା୩୩ 
ଅର୍ଥାତ୍‌ ଜ୍ଞାନବାନ୍‌ ଲୋକ ମଧ୍ଯ ନିଜ ଦେହର ସ୍ଵଭାବରେ କାମ କରିଯାଏ । ସମସ୍ତେ 
ଦେହ ସ୍ଵଭାବରେ ଚାଲନ୍ତି; ସେଥ୍‌ରେ ନିରୋଧ କଣ ବା କରିପାରେ ? ତେବେ କର୍ମ 
ଛାଡ଼ିବା ତ ଦରକାର; ଇନ୍ଦ୍ରିୟର ନିରୋଧ ନ ହେଲେ ମଧ୍ଯ ଇନ୍ଦ୍ରିୟକୁ କ୍ରିୟାଶୂନ୍ୟ କରିବାକୁ 
ହେବ। କାହିଁକି ନା, ଏ ସବୁ ପ୍ରକାଶ ଯେ ଶୂନ୍ୟମୂଳ ଓ ଶୂନ୍ୟଶେଷ । ସବୁ ତ ଶୂନ୍ୟ, 
ଏ କର୍ମ କାହିଁକି ? 
ଏହାର ସାଧନା କରିବା ପାଇଁ ମହାଶୂନ୍ୟତାର ଭାବରେ ଚିତ୍ତକୁ ନିୟତ ସ୍ଥିର ରଖିବାକୁ 
ହେବ । ତାହାରି ଧ୍ୟାନରେ ନିରନ୍ତର ଦୃଢ଼ ରହିବାକୁ ହେବ । ଏହା କରିବାର ନାମହି 
ଯୋଗ । ଏହି ଯୋଗ ଶାନ୍ତି ସାଧନାର ମାର୍ଗ ବୋଲି ଏ ଭାରତରେ ଆଦିମ କାଳରୁ 
ସ୍ଥିରୀକୃତ ହୋଇଅଛି । ଶୂନ୍ୟତତ୍ତବର ଜ୍ଞାନହି ଏହି ଯୋଗର ମୂଳ । ଏହି ଜ୍ଞାନକୁ ଦୃଢ଼ 
କରିବାକୁ ଚେଷ୍ଟା କରିବା ଏହି ଯୋଗର ସାଧନା ଓ ଏହି ଶୂନ୍ୟତାର ଧାରଣାରେ ରହି 
ନିଶ୍ଚିତ ଭାବରେ ସବୁ କର୍ମ ଛାଡ଼ି ପାରିବା ହିଁ ମୁଜ୍ତି । 
ଏହି ଜ୍ଞାନକୁ ପରେ ବେଦଧର୍ମୀମାନେ ସାଂଖ୍ୟ ଆଖ୍ୟା ଦେଇଥୁଲେ । ଏହି ସାଂଖ୍ୟ 
ବା ଜ୍ଞାନକୁ ଆୟତ୍ତ କରିପାରିଲେ ଆଉ ଯୋଗର ଆବଶ୍ୟକତା ରହେ ନାହିଁ । ଏହି ସ୍ଥିର 
ସାଂଖ୍ୟରେ ଯାହା ହୁଏ, ଯୋଗ ସାଧନାରେ ସେହି ସିଦ୍ଧି ହୁଏ । ଭଗବାନ୍‌ କହିଛନ୍ତି 
“ଯତ୍‌ ସାଂଷ୍ୟୈ ପ୍ରାପ୍ୟତେ ସ୍ଥାନଂ ତଦ୍‌ଯୋଗୈରପି ଗମ୍ୟତେ 
ଏକଂ ସାଂଖ୍ୟ ଚ ଯୋଗଂଚ ଯଃ ପଶ୍ୟତି ସ ପଶ୍ୟତି ।”? 
ଗୀତା ୫ା୫ 
ଅର୍ଥାତ୍‌ ସାଂଖ୍ୟରେ ଯେଉଁ ସ୍ଥିତି ମିଳେ ଯୋଗରେ ମଧ୍ଯ ଲୋକ ସେହିଠାକୁ ଯାଏ । 
ସାଂଖ୍ୟ ଓ ଯୋଗକୁ (ଏହିପରି) ଯେ ଏକ କରି ଦେଖେ, ସେହି ଏକା ଦେଖେ | 
ଏହି ଯୋଗ ବହୁକାଳ ଏ ଦେଶରେ ପ୍ରଚଳିତ ଥୁଲା । ଶୂନ୍ୟତାର ଧ୍ୟାନରେ ଏହାର 
ସ୍ଥିତି । ପରେ ବେଦଧର୍ମୀମାନେ ଶୂନ୍ୟତାରେ ଯେତେବେଳେ ପୂର୍ଣ୍ଣତା ଜନ୍ଥନା କଲେ, 
ସେତେବେଳେ ପୂର୍ଣ୍ଣ ପରମାମ୍ମାର ଧ୍ୟାନରେ ଏହା ପର୍ଯ୍ୟବସିତ ହେଲା । ଏ ଧ୍ଯାନ କିନ୍ଧୁ ଦିନକର 

କଳ୍ପନାର ବାରମ୍ବାର ସ୍ଲରଣ ନୁହେଁ । କୁହାଯାଇଛି, ଏହା ଅତ୍ୟନ୍ତ କଠିନ । ସେଥୁପାଇଁ 
ଯୋଗୀମାନେ ସାଧନାର କଠୋର କ୍ରମ ଓ ପନ୍ଦ୍ରା ଉଦ୍‌ଭାବନ କରି ଶିଷ୍ୟୋତପଶିଷ୍ୟ କ୍ରମରେ 
ପ୍ରଚାର କରିଥ୍‌ଲେ । ବୈଦିକ ମନୀଷୀ ପତଞ୍ଜଳି ଏହି ଯୋଗସାଧନାର ପ୍ରକ୍ରିୟା ଓ 
ପ୍ରଣାଳୀମାନଙ୍କୁ ବିଧ୍ବଦ୍ଧ ଭାବରେ ଶିଷ୍ୟଗମ୍ୟ ସୂତ୍ରାକାରରେ ପ୍ରଚାର କରିଥ୍‌ଲେ । 

କୁହାଯାଇଛି, ମହେଞ୍ଜୋଦାରୋରେ ଖୋଳା ହୋଇ ସେ କାଳ ଭାରତ ସଭ୍ୟତାର 
ଯୋଡ଼ିଏ ସ୍ପଷ୍ଟ ଚିହ୍ନ ମିଳିଛି । ଗୋଟିଏ ଲିଙ୍ଗ- ଯୋନିର ଉପାସନା, ଅପରଟି ଯୋଗୀର 
ଯୋଗାଭ୍ୟାସ ସ୍ଥିତି । ଏକ ପ୍ରକାର ମାଟିରେ ( ଏବକାଳର ଚୀନା ମାଟି ପରି ) କେତେକ 
ମୂ୍ଭି ମିଳିଛି । ତାହା ମଧ୍ୟରେ ଶକ୍ତି ଉପରେ ଶିବଲିଙ୍ଗ ଓ ଯୋଗାସନରେ ବସି ଏକ 
ଦୃଷ୍ଟିରେ ନାସାଗ୍ରକୁ ଚାହିଁ ଅର୍ଵନିମୀଳିତ ନେତ୍ରରେ ସ୍ଥିର ରହିଥ୍ବା ଯୋଗୀ ଏ ଦୃଇଟି 
ଏଠାରେ ପ୍ରସଙ୍ଗରେ ଉଲ୍ଲେଖଯୋଗ୍ୟ । 

ଉପରେ ଯାହା କୁହାଯାଇଛି, ସେଥ୍ରୁ ସ୍ପଷ୍ଟ ଯେ, ପ୍ରାଚୀନ ତତ୍ତ୍ବ ବା ସାଂଖ୍ଯର 
ପ୍ରତୀକ ଶିବଶକ୍ତି । ଏହା ଶୂନ୍ୟତାର ସ୍ଥିତିରେ ମାନବର ଧାରଣା ଦୃଢ଼ କରିବା ନିମନ୍ତେ 
ଗୋଟିଏ ମୂର୍ଭିମନ୍ତ କଳ୍ପନା । ଯୋଗୀର ଯୋଗାସନସ୍ଥିତି ଏହି ଧ୍ଯାନ-ଦୃଢ଼ତାର ଉପାୟ । 
ଶୂନ୍ୟରେ ଧ୍ଯାନ ଦୃଢ଼ ରହିବା ବଡ଼ କଷ୍ଟ । ସେଥୁପାଇଁ ଯୋଗୀ ନାନାବିଧ ପ୍ରତୀକ ବା 
ପ୍ରତିମା କଳ୍ପନା କରିଥୁଲେ । ଏହି ପ୍ରତୀକମାନଙ୍କ ମଧ୍ଯରେ ସୁଳତମ ହେଉଛି ଶିବଲିଙ୍ଗ ଓ 
ଶକ୍ତି । ଏହାଛଡ଼ା ନାସାଗ୍ରକୁ ଚାହିଁ ଧ୍ଯାନ କରିବା, ଦୃଷ୍ଟି ବିନ୍ଦୁକୁ ସ୍ଥାନାନ୍ତରରେ ସ୍ଥିର ରଖି 
ଧ୍ୟାନ କରିବା ପ୍ରଭୃତି ନାନା ପ୍ରକାର ଉପାୟମାନ ଚଳୁଥ୍‌ଲା । ପରବର୍ଭୀ କାଳରେ 
ପରମାତ୍ମାର ଧ୍ଯାନ ମଧ୍ଯ ସେହିପରି ଅସ୍ଥିର ହେବାରୁ ଧର୍ମ ସାଧନରେ ଭଜ୍ରି ମାର୍ଗ ସ୍ପଷ୍ଟ 
ବାହାରି ପଡ଼ିଥୂଲା । ବସ୍ତୁତଃ ଭର୍ତି ଧାନଯୋଗର ଗୋଟିଏ ଅବାନ୍ତର ବିଭାବ ମାତ୍ର 
ଭଗବାନ୍‌ ଏହି ଯୋଗ ସମ୍ମନ୍ଧରେ କହିଛନ୍ତି 

“ “ଯୁଞ୍ଜନ୍ନେବଂ ସଦାଃତ୍ମାନଂ ଯୋଗୀ ନିୟତମାନସଃ । 
ଶାନ୍ତିଂ ନିର୍ବାଣପରମାଂ ମତ୍‌ସଂସ୍ଥାମଧ୍ଗଛ୍ଥତି ।।? (ଗୀତା ୬!୧୫) 

ଅର୍ଥାତ୍‌ ଯୋଗୀ ମନକୁ ଠିକ୍‌ କରି ଆତ୍ମାରେ ଲଗାଇରଖି ମୋଠାରେ ଥୁବା, ଅର୍ଥାତ୍‌ 
ପରମାମତ୍ମାରେ ଥ୍ବା ବା ପରମାମ୍ମଲାଭରେ ମିଳୁଥ୍‌ବା ଶେଷ ନିର୍ବାଣରୂପ ଶାନ୍ତିକୁ 
ଲୀଭକରେ । 

ଏଠାରେ ଆତ୍ମାକୁ ପରମାମତ୍ମାରେ ଲଗାଇ ରଖି ନିର୍ବାଣ ବା ମୁକ୍ତିର ଶାନ୍ତି କଥା 
ଭଗବାନ୍‌ କହୁଛନ୍ତି ସତ, କିନ୍ତ ନିର୍ବାଣ ପରମାଶାନ୍ତି ଅର୍ଥାତ୍‌ ଯେଉଁ ଶାନ୍ତିର ପରାକାଷ୍ଠା 
ହେଉଛି ନିର୍ବାଣ ବା ସର୍ବଶୂନ୍ୟତା । ଏଇୁ ନିର୍ବାଣ କଥାଟିର ବ୍ୟବହାର ଏଠାରେ ସ୍ପଷ୍ଟ 
ରହିଛି । ଅବଶ୍ୟ ନିର୍ବାଣ ଶବ୍ଦ ଏଠାରେ ସର୍ବଶୂନ୍ୟତା ଅର୍ଥରେ ବ୍ଯବହାର କରାଯାଇ 
ନାହିଁ; କିନ୍ତୁ ଅତି ପ୍ରାଚୀନ କାଳରୁ ଶାନ୍ତିର ମାପକାଠି ରୂପେ ଏହି ନିର୍ବାଣ ବା ସର୍ବଶୂନ୍ୟତାର 
ଯେଉଁ କଳ୍ପନା ଥୁଲା, ତାହାରି ପରିଭାଷା ଧରି ଭଗବାନ ଏଠାରେ ବେଦର ପରମାମ୍ତତ୍ତବ 

ଧର୍ମ ୪୬୮ 


ବା ସର୍ବପୂର୍ଣତାର ଭାବକୁ ପ୍ରକାଶ କରୁଅଛନ୍ତି" ଏହିପରି ସର୍ବ ସମନ୍ସୟରେ ଏ ଦେଶରେ 
ଧର୍ମ ବିକାଶି ପାଇଅଛି । ଦେଶରେ ପ୍ରଚଳିତ ଥ୍ବା କୌଣସି କଥାର ସଂକେତକୁ କେହି 
ବାଦ୍‌ ଦେଇ ନାହାନ୍ତି ଗୀତା କେବେ ଦେଇନାହାନ୍ତି । ସେହି ସଂକେତ ମଧ୍ଯରେ ପୁରୁଷୋତ୍ତମ 
ଭାବ ପ୍ରଚାର କରି ଭଗବାନ ପୂର୍ଣ୍ଣବ୍ରହ୍ମ ଧାରଣାରେ କର୍ମମୟ ସଂସାର ମଧ୍ଯରେ ଭକ୍ତିପୂତ 
‘ଯୋଗର ପ୍ରଚାର କରିଅଛନ୍ତି । ଗୀତାର ଏହି ଯୋଗ ପାତଞ୍ଜଳ ଯୋଗ ନୁହେ । ଏହି 
ଯୋଗର ଚରମ ଶୂନ୍ୟତାରେ ନୁହେଁ; ଏହି ଯୋଗର ମାର୍ଗରେ କର୍ମତ୍ୟାଗ ନାହିଁ । ସମସ୍ତ 
ବିଶ୍ଵବ୍ରହ୍ମାଣ୍ଡରେ ପ୍ରକାଶମୟ ବିଷ୍ଣୁ ବା ବାସୁଦେବ ରୂପ ଏହି ଯୋଗର ପ୍ରତୀକ । ଏହିପରି 
ଶୂନ୍ୟତା ଓ ପୂର୍ଣ୍ଣତାର ଜ୍ଞାନ ମଧ୍ୟରେ ସାମଞ୍ଜସ୍ୟ ରଖି ଅନାସକ୍ତ କର୍ମରେ ରହି ଭକ୍ତିର 
ଆଶ୍ରୟ କରିବାହିଁ ଗୀତାର ଯୋଗ ବା ମୁକ୍ତିସାଧନ ! 

ଏହି ମୁକ୍ତିରେ ଶୂନ୍ଯବାଦୀ ଯୋଗୀ ଆପରି କରିବାର ବିଶେଷ କିଛି ନାହିଁ । 
ଶୂନ୍ୟବାଦୀର ନିର୍ବାଣ ପୂର୍ଣ୍ଣବାଦୀର ମୁକ୍ତି ଦୁଇଟି ଏକ କରି ଦିଆ ହୋଇଅଛି । ଧ୍ୟାନ 
ଦୃଢ଼ ରଖିବା ପାଇଁ ସର୍ବଦା ଏକ ଯୋଗାସନ ସ୍ଥିତିରେ ରହି ମନକୁ ଶୂନ୍ୟରେ ଲଗାଇ 
ରଖିବାର ଯେଉଁ ଯୋଗବିଧ୍‌ ଥ୍ଲା, ତାହା ଅବଶ୍ୟ ଗୀତାର ଯୋଗ ସାଧନାରେ ନାହିଁ । 
ସେ ଯୋଗରେ ଇନ୍ଦ୍ରିୟର ନିରୋଧ, ଆହାର ବା ଇନ୍ଦ୍ରିୟସେବା ତ୍ଯାଗ ପ୍ରଧାନ ପନ୍ଚା 
ଥୁଲା | ସବୁ କର୍ମ ଛାଡ଼ିଦେଇ ଶୂନ୍ୟରେ ମନ ଲଗାଇ ଯୋଗସ୍ଥିତି ଅବଲମ୍ବନ କରିବାହି 
ଶାନ୍ତି ପାଇବାର ସାଧନା ଥୁଲା । କିନ୍ତୁ ଭଗବାନ୍‌ କହିଅଛନ୍ତି 

“ ଯୁକ୍ତାହାରବିହାରଶ୍ଚ ଯୁକ୍ତଚେଷ୍ଟଶ୍ଚ କର୍ମସୁ 
ଯୁକ୍ତସ୍ଵପ୍ନାବବୋଧସ୍ୟ ଯୋଗେ ଭବତି ଦୁଃଖହା ।” ? (ଗୀତା ୬୧୭ ) 

ଅର୍ଥାତ୍‌ ଯେ କୌଣସି କଥାରେ ଅତିସର୍ବତ୍ର ନ କରି ଉପଯୁକ୍ତ ଆହାର ବିହାରରେ 
ଥାଏ, ଉପଯୁକ୍ତ ଭାବରେ ଅର୍ଥାତ୍‌ ଯେତିକି ଦରକାର ସେତିକି କର୍ମଚେଷ୍ଟାକରେ, 
ଅତିଜାଗ୍ରତ ହୋଇ ମୁକ୍ତି ନ ଖୋଜି କିମ୍ବା କର୍ମହୀନ ଭାବରେ ଆଖି ବୃଜିବାବେଳେ ନିଦ୍ରିତ 
ନ ହୋଇ ଯେତିକି ଦରକାର ସେତିକି ଶୁଏ, ପୂଣି ଯେତିକି ଦରକାର ସେତିକି ଚିଏଁ, 
ତାହାରି ଯୋଗ ଏକା ଦୁଃଖହର ହୁଏ । 

ଏଠାରେ କେବଳ ଅତିମାତ୍ରା ବାରଣ କରାଯାଇଅଛି । ଅତିମାତ୍ରା ତ ସବ୍ରବେଳେ 
ଗହିଁତ । ଇନ୍ଦିୟ ସେବାରେ ଅତି ଲାଗିଲେ ମାନବର ସ୍ଥିତି ଯେ ଠିକ୍‌ ରହିବ ନାହିଁ, ଏହା 
କହିବା ନିଷ୍ପୟୋଜନ । କିନ୍ତୁ ଭଗବାନ୍‌ କୁତ୍ରାପି ନିଜ ପ୍ରଚାରିତ ଯୋଗରେ ଇନ୍ଦ୍ରିୟନିରୋଧ 
ବା କର୍ମତ୍ୟାଗର ଉପଦେଶ ଦେଇନାହାନ୍ତି 

ତଥାପି ଇନ୍ଦ୍ରୟନିରୋଧ କରି ଯୋଗାଭ୍ୟାସ କରିବାର ଚିରନ୍ତନ ରୀତି ଭାଟିଦେଇ 
ନାହାନ୍ତି । ସେପରି ଯୋଗାଭ୍ୟାସୀର ଗୀତାର ସାଧନା ଗ୍ରହଣ କରିବାରେ ମଧ୍ଯ ବିଶେଷ 
ଆପରି ହୋଇ ନ ପାରେ । ତେଣୁ ଭଗବାନ୍‌ କହିଛନ୍ତି 

“ଯୋଗୀ ଯୁଞ୍ଜୀତ ସତତମାତ୍ମାନଂ ରହସି ସ୍ଥିତିଃ 
ଏକାକୀ ଯତଚିତ୍ତାତ୍ମପା ନିରାଶୀରପରିଗ୍ରହଃ । 
ଶୁଚୌ ଦେଶେ ପ୍ରତିଷ୍ଠାପ୍ୟ ସ୍ଥିରମାସନମାମ୍ମନଃ 
ନାତ୍୍ୟଛ୍ନିତଂ ନାତିନୀଚଂ ଚୈଳାଜିନ କୁଶୋତ୍ତରମ୍‌ । 
ତତ୍ରୈକାଗ୍ରଂ ମନଃ କୃତ୍ରା ଯତଚିତ୍ତେନ୍ଦରିୟକ୍ରିୟଃ 
ଉପବିଶ୍ୟାସନେ ଯୁଂଜ୍ୟାଦ୍‌ ଯୋଗମାତ୍ମାବିଶୁଦ୍ଧୟେ । 
ସମଂ କାୟଶିରୋଗ୍ରୀବଂ ଧୀରୟନ୍ନଚଳଂ ସ୍ଥିରଃ 
ସଂପ୍ରେକ୍ଷ୍ୟ ନାସିକାଗ୍ରଂ ସ୍ଵଂ ଦିଶଶ୍ଚାନବଲୋକୟନ୍‌ । 
ପ୍ରଶାନ୍ତାତ୍ମା ବିଗତଭୀର୍ବ୍ହୃଚାରିବ୍ତତେ ସ୍ଥିତଃ 
ମନଃ ସଂଯମ୍ୟ ମଚ୍ଚିତ୍ତୋ ଯୁକ୍ତ ଆସୀତ ମତ୍‌ପରଃ । 

(ଗୀତା- ୬୧୦୮୧୪) 

୪୭୦ 


ଭାରତରେ ସ୍ଵଧର୍ମ ଓ କଉଁବ୍ୟ 


ଏତିହାସିକ ଭାରତ 

ଭାରତ ଏ ପୃଥ୍ବୀର ଧର୍ମ ତଥା ସଭ୍ୟତାରେ ଗୁରୁ । ଏହା ଆଜି କଳ୍ପନା ନୁହେ 
ନିରୀଟ ଏତିହାସିକ ସତ୍ୟ । ମହେଞ୍ଜୋଦାରୋ” ଓ “ହରପ୍ରାଂ ପ୍ରଭୃତି ସିନ୍ଧୁ ନଦୀର 
ସମଭୂମି ତଥା ବେଲୁଚିସ୍ଥାନର ‘ନଲ! ପ୍ରଭୃତିରୁ ଯେଉଁ ପ୍ରାଚୀନ ସଭ୍ୟତାର ଅବଶେଷ 
ଏବେ ମିଳିଚି, ସେସବୃର ସାକ୍ଷ୍ୟ ଏ ସିଦ୍ଧାନ୍ତରେ ଅକାଟ୍ୟ ଯୁକ୍ତି । ସଭ୍ୟତାର ପରମ୍ପରା 
ଭାରତରେ ସେଇ ପ୍ରାଚୀନ କାଳରୁ ଯେ ରହିଆସିଚି ଏହାର ମଧ୍ଯ ନିଦର୍ଶନ ସ୍ପଷ୍ଟ । 
ଆଫ୍ରେସିଆଂ ବର୍ଉମାନ ଜଗତ ସଭ୍ୟତାର “ସିଦଧିରସ୍ତୁ' କରିଥ୍ଲେ । ପୁଣି ଏଇ ଆଫ୍ରେସିଆ 
ସଭ୍ୟତାର ପାରମ୍ପରିକ ତତ୍ତ୍ର ସାରା ଭାରତରେ ମିଳେ । ଏ ସବ୍ୂ କୁହାଯାଇଟି। ଗତ 
୬୭ ହଜାର ବର୍ଷ ମଧ୍ଯରେ ପୁଣି ମାନବ ପ୍ରକୃତି ତଥା ପ୍ରବୃତ୍ତିର କୌଣସି କ୍ରିୟା ପ୍ରତିକ୍ରିୟାର 
ପରୀକ୍ଷା ଯେ ହୋଇନାଇ, ତା? ନୁହେ | ସଷ୍ଟ ଏତିହାସିକ ଭାରତରେ ମଧ୍ଯ ସିଦ୍ଧ ଆମ୍ଭିକ 
ଯୋଗୀଠାରୁ ଶୁଦ୍ଧ ଭୌତିକ ° ଚାର୍ବାକ୍‌' ପର୍ଯନ୍ତ ସବ୍ର ପ୍ରକାର ମତ, କ୍ରିୟା ଓ ପ୍ରତିକ୍ରିୟାର 
ତାଣ୍ଡବ ଅଭିନୀତ ହୋଇଯାଇଚଟି | ପରମ୍ପରାର ଭୂୟୋଦର୍ଶନ ପ୍ରତି ଲକ୍ଷ୍ୟ କଲେ, ଆଜିର 
କୌଣସି ମାନବିକ ଆନ୍ଦୋଳନରେ ବିଶେଷ କିଛି ନୂତନତା ଯେ ନାହିଁ, ତା ମଧ୍ଯ ସ୍ପଷ୍ଟ । 
ରେଳ, ଉଡ଼ାଜାହାଜ ଓ ତାର, ବେତାର ବାର୍ତାର ବ୍ୟବହାର ହୁଏତ ଦେଶ କାଳର 
ବ୍ୟବଧାନ ବହୁତ ହସ୍ଵ କରିଟି; ମାତ୍ର ମାନବ ଜଗତରେ କ୍ରିୟା ପ୍ରତିକ୍ରିୟାର ପ୍ରକୃତି 
ଯେପରି ଥୁଲା ସେଇପରି ଅଛି ଓ ରହିବ, ଏଥୂରେ ସନ୍ଦେହ ନାହିଁ । ଅତଏବ ଇତିହାସ 
ଭଣ୍ଡାରରୁ ସମସ୍ତ ମାନବିକ କ୍ରିୟା ପ୍ରତିକ୍ରିୟାର ସୁସମାଧାନ ପାଇଁ ସାମଗ୍ରୀ ମିଳିବ । ପୁଣି 
ସେଇ ସାମଗ୍ରୀ ଭାରତର ଜୀବନ୍ତ ପରମ୍ପରାରେ ସୂଚନାର ତର୍ଜନୀ ନିଦ୍ଦେଶ କରି ପ୍ରା 
ଦେଖାଇପାରେ, ଏ ସତ୍ୟରେ ମଧ୍ଯ ସନ୍ଦେହ କରିବାର କିଛି ନାଇ । ତେବେ ପୃଥ୍ବୀର 
ପ୍ରତିକ୍ରିୟାର ଏ ମହାପ୍ଲାବନ ବେଳେ ଭାରତ ସେ ସଂକେତ ଦେବାରେ ସମର୍ଥ ହେଉ 
ନାଇ କାହିଁକି ? ପୃଥ୍ବୀରେ ଏକା ଭାରତ ଏପରି କେତେ ଘୋର ପ୍ରତିକ୍ରିୟାର ପ୍ରବଳ 
ତାଡ଼ନାରେ ଆପଣାର ମେରୁଦଣ୍ଡ ଠିକ୍‌ ରଖିଥ୍‌ଲା । ଆଜି ପ୍ରକୃତି ଓ ପରିସ୍ଥିତିରେ କି 
ବିଶେଷ ପରିବର୍ଭନ ଘଟିଚି ? 
ଭାରତର ଧର୍ମ 

ସଭ୍ୟତାର ପରିସ୍ଥିତି ଓ ବିକାଶର ସାଧାରଣ ନାମ ଧର୍ମ । ଧର୍ମହଁ ପୁଣି ସଭ୍ୟତାର 
ସୂଚନାରେ ଯେପରିକି ମୃ୍ତିମନ୍ତ । ଯେଉଁଠାରେ ଯେଉଁ ଧର୍ମ, ତାହାରି ଆଲୋଚନାରେ 


Fo 

ସେଠାର ସଭ୍ୟତାର ପ୍ରକୃତି ଓ ପ୍ରଗତି ଧରାପଡ଼େ । ତେଣୁ ଧର୍ମ ନାମଟି ବ୍ୟବହାର କରି 
ମାନବ ସଭ୍ୟତାକୁ ଚିହ୍ନାଇ ଦିଆଯାଏ । ଭାରତରେ ସତି କହନ୍ତି" ˆ ଆଚାର ପ୍ରଭବୋ 
ଧର୍ମଃ 1 ' ` ଅର୍ଥାତ୍‌, ଆଚରଣ ଠିକ୍‌ ଥୁଲେ ପ୍ରଗତିର ଧାରା ଠିକ୍‌ ଥାଏ । ମହାଭାରତାଦି 
ସମସ୍ତ ବୈଦିକ ସାହିତ୍ୟର ଏଇ ମତ । ମନୁ କହନ୍ତି, ସମସ୍ତ ଭାରତ ଆର୍ଯ୍ୟାବର୍ଭବାସୀଙ୍କଠାରୁ 
‘ଆଚାର? ଶିକ୍ଷା କରିଥ୍‌ଲେ । ଏଇ ଆଚାର ବା ଆଚରଣହିଁ ସଭ୍ୟତାର ପ୍ରକାଶ । ଏଇ 
ଆଚରଣ ଦେଖି ଆଜି ମଧ୍ଯ ପୃଥ୍ବୀରେ ଜାତିମାନଙ୍କର ତଥା ମାନବମାତ୍ରର ସଭ୍ୟତାର 
ଗତି କଳନା କରାଯାଏ | 'ଆଫ୍ରେସିଆ” ସଭ୍ୟତାର ଶ୍ୃଶାନରୁ ଯେଉଁ ସବୁ ଅବଶେଷ 
ମିଳୁଚି, ସେଥ୍ରୁ ତାତ୍କାଳିକ ଲୋକଙ୍କର ଆଚରଣର ସୂଚନା ଧରି ସେ କାଳର ସଭ୍ୟତାର 
ପ୍ରକୃତି ଓ ପରିକ୍ରିୟା ମଧ୍ଯ ଅନୁମାନ କରାଯାଉଚି । ଏବେ ଦେଖାଯାଉ, ଭାରତରେ ଏଇ 
ଆଚାରର ପ୍ରକୃତି ଓ ପରିକ୍ରିୟା କଣ ଥୁଲା ଓ ଏବେ କଂ ଣ ହୋଇଚି ? 
ଆଚାରର ବିଭ୍ରାଟ 

ଗୋଟି ଗୋଟି କରି ଏଇ ଆଚରଣମାନ ଗଣି ଗଣି ଆଲୋଚନା କଲେ ସେଥୁରୁ 
କିଛି ଅଗ ମୂଳ ମିଳିବ ନାଇ । କେତେବେଳେ କି ପରିସ୍ଥିତିରେ କେତେ ସଂକୋଚ ଅନୁକରଣ 
ତଥା ବିଡ଼ମ୍ବନା ଏ ବିଶାଳ ସମାଜରେ ହୁଏତ ପ୍ରକାଶ ପାଇଚି । ପ୍ରକାଶ ଠାରୁ ସମାଧାନ 
ପର୍ଯ୍ୟନ୍ତ ତା'ର ଯେ ଗତି ହୋଇଚି, ସେଥ୍‌ରେ ବିକାଶ ଓ ବିପାକର କେଙେ ଉଚଚାବଚ 
ଶ୍ରେଣୀ ସୋପାନ ଦେଖାଦେଇଚଟି, ତା'ର ସୀମା ନାହିଁ । ଉଦାହରଣ ସ୍ଵରୂପ ଖାଲି ନାରୀ 
ପୁରୁଷର ସମ୍ପର୍କ ଓ ସମାଗମରେ ପତିଙ୍କ ଅପମାନରେ ˆ ସତୀ'ଙ୍କର ପିତୃ ଯଜ୍ଞ କୁଣ୍ଡରେ 
ଆମତ୍ମଦାନ, ଗାର୍ଗୀଙ୍କର ସ୍ଵାମୀଙ୍କ ସଙ୍ଗେ ସମାନ-ସ୍କନ୍ଧ ଭାବରେ ଶାସ୍ତ୍ାର୍ଥ ଓ ଅଧ୍ୟାତ୍ମ 
ବିଷୟରେ ଯୁକ୍ତି ତର୍କ, ବାଳିକା ଶକୁନ୍ତଳାଙ୍କର ଗୁପ୍ତ ପ୍ରଣୟର ମୂହୁର୍ଭକ ମୋହରେ 
ଆତ୍ମସମର୍ପଣ ଓ ସେ ଗୁପ୍ତ ପ୍ରଣୟର ସ୍ଥାୟିତ୍ ନିମନ୍ତେ ଘୋର ନିଷ୍ଠା ଓ ସାଧନା, ସୁଭଦ୍ରାଙ୍କର 
ଯୌନ ମୋହରେ ବିବାହିତ ଅର୍ଜୁନଙ୍କ ସଂଗେ ଗୁପ୍ତ ପଳାୟନ, ହିଡ଼ିମ୍ବାଙ୍କର ଧର୍ମ ନାମରେ 
କୁନ୍ତୀ ଯୁଧୁଷ୍ଠିରଙ୍କ ପାଖେ ଭୀମଙ୍କ ଠାରୁ ରତି ଭିକ୍ଷା, ଚିତାଙ୍ଗଦାଙ୍କର ଅର୍ଜୁନଙ୍କ ପାଖେ 
ମାତ୍ର ଦିନକର ଆତ୍ମଦାନ ଓ ପରେ ଚିର ପ୍ରତୀକ୍ଷା ରମଣୀସେନା ପଦ୍ଧିନମାନଙ୍କର 
ମାତ୍ର ରୂପ ମୋହରେ ଅଜ୍ଦନଙ୍କ ପାଖେ ଯୁଗପତ୍‌ ସମସ୍ତଙ୍କର ଆତ୍ମବିକ୍ରୟ ଓ ସଙ୍ଗେ 
ସଙ୍ଗେ ରାଜ୍ୟଦାନ, ଶ୍ରେତକେତୃ ମାତାଙ୍କର ସ୍ବାମୀଙ୍କ ଜ୍ଞାତସାରରେ ଅତିଥ୍‌କୁ ଉଟଜ 
ଅନ୍ତରାଳରେ ସ୍ଵାମୀ ଶଯ୍ଯା ଦାନରେ ସେବା, ପରଶୁରାମ ମାତା ରେଣୁକାଙ୍କର ସ୍କାନ 
ଘାଟରେ ପର ପୂରୁଷ ସଙ୍ଗେ ପାପ ପ୍ରଣୟ, ପରାଶରଙ୍କର ସତ୍ୟବତୀଙ୍କୁ ବଳାଢାର, 
ଦୌପଦୀଙ୍କର ପଞ୍ଚ ପତିଙ୍କଠାରେ ଭାଗବଣ୍ଟା, କୁନ୍ତୀ ମାଦ୍ରୀଙ୍କର ସତୀତ୍ସ ରକ୍ଷାର୍ଥେ 
ପରପୂରୁଷ ନିମନ୍ତ୍ରଣ, ଶଚୀଙ୍କର ଇନ୍ଦ୍ରପଦ ମାତ୍ରକୁ ପତିରୂପେ ବରଣ ଓ ସ୍ପଷ୍ଟ ବୈଦିକ 
ପରମ୍ପରାରେ ମଧ୍ଯ ପ୍ରଦ୍ଵେଷୀ ନିଜ ପୁତ୍ରଙ୍କୁ ସାଥ୍‌ କରି ବୃଦ୍ଧ ଓ ଅନ୍ଧ ସ୍ଵାମୀ ଦୀର୍ଘତମାଙ୍କୁ 
ପାଣିକୁ ଫିଙ୍ଗିଦେବା, ପୂଣି ସେ ଦୀର୍ଘତମ ନିଜର ଉଦ୍ଧାରକର୍ତା ବଳୀଙ୍କ ପତ୍ନୀ ଆଡ଼େ 

ଧର୍ମ ୪୭୨ 


ବର୍ଷକୁ ବର୍ଷ ନିଜର ପୁତ୍ର ଜନ୍ମ କରାଇନେବା, ଯମୀ ନିଜ ଭ୍ରାତା ଯମଙ୍କଠାରେ ରତି 
ପ୍ରାର୍ଥନା କରିବା, ବ୍ରହ୍ମା ନିଜ କନ୍ୟାରେ ଆସକ୍ତ ହୋଇ ମାଡ଼ଖାଇବା, ପୁଣି ସ୍ପଷ୍ଟ ଇତିହାସ 
କାଳରେ ମଧ୍ଯ “ଭୈରବୀ ଚକ୍ର”? ସଙ୍ଗେ “ସତୀଦାହ”? ପ୍ରଥାଦିର ପରସ୍ତର ସହିତ 
ସମ୍ପର୍କ ଓ ସାମଞ୍ଜସ୍ୟ କଂ ଣ କେତେ ତାହା ଏଠାରେ ବିଚାର କରିବା ଦୁର୍ଘଟ । ସେଇପରି 
ପରିବାର, ରାଜ୍ୟ, ସମାଜ ସମ୍ପର୍କରେ ଉଦାହରଣମାନ ଉଦ୍ଧାର କରି ତା” ଭିତରୁ ଧର୍ମ୍ୟ 
ଆଚାର” ଖୋଜିବା ଏକ ପ୍ରକାର ଅସମ୍ଭବ ହେବ ! ସଂଭବ ହେଲେ ମଧ୍ଯ ତା? ଏ 
ପ୍ରବନ୍ଧର କର୍ମ ନୃହେ¬ ତା'ର ଅବକାଶ ଅନ୍ୟତ୍ର 
ଆଚାରର ମୂଳନୀତି ସେଇ ସ୍ଵଧର୍ମ 

ଏଠାରେ ଆଚାରର ମୂଳନୀତି ଦେଖିବାକୁ ହେବ । ଏଇ ମୂଳନୀତିରେ ହି ମାନବ 
ସମାଜର ସବ ପ୍ରକାର କ୍ରିୟାର ଆପାତ ବୈଷମ୍ୟର କିପରି ସମାଧାନ ହୋଇଥଲା 
ତାହାହିଁ ଏଠାରେ ବିଚାର୍ଯ । କୁହାଯାଇଚି ଏଇ ମୂଳ ନୀତି ଥଲା ଏକ କଥାରେ ସ୍ଵଧର୍ମ- 
ବା ଯଜ୍ଞ, ଦାନ ଓ ତପ କର୍ମ । ଏଥୁରେ ହ ସମସ୍ତ ଆଚାରର ସୂତ୍ର ଧରାହୋଇଥ୍‌ଲା ! 
କର୍ଉବ୍ୟ ବ୍ରଦ୍ଧିରେ ସମସ୍ତେ ନିଜ ନିଜ ଆଚରଣ ନିୟମିତ କରୁଥ୍‌ଲେ । ଅନ୍ୟର କରଉଉବ୍ୟ 
ଅନ୍ୟ କଲା କି ନାଇ, ସେ ଆଡ଼କୁ ଦୃଷ୍ଟି ଦେଇ ସମାଜରେ କେହି ବିଶୃଙ୍ଖଳାର ସୂତ୍ରପାତ 
କରୁନଥୂଲେ । କେହି ଭିଡ଼ିଓଟାରି ଅନ୍ୟଠାରୁ କରଉଁବ୍ୟ ଆଦାୟ କରିବାକୁ ଯାଉ ନଥ୍‌ଲେ | 
ସମସ୍ତେ ଦେଖୁଥ୍‌ଲେ ନିଜର କର୍ଉବ୍ୟ ଠିକ କରା ହେଲା କି ନାଇ | ଏହାହିଁ ଥ୍ଲା ଆଚାର 
ଧର୍ମ ତଥା ସମାଜର ଆଦର୍ଶ । କ୍ରମେ ସମାଜର ଏଇ ନୀତି ଓ ଏଇ ଆଦର୍ଶର ପ୍ରଭାବ 
ଓ ଚାପରେ ଆପାତ ଦୁର୍ନୀତିର ସମାଧାନ ହେଉଥଲା ! ସମାଜର ପ୍ରଗତି ଏଇପରି କ୍ରିୟା 
ପ୍ରତିକ୍ରିୟାର ପ୍ରଭାବ ଓ ପରମ୍ପରାରେ ଚାଲିଥୁଲା । 
ଏଇ ଆଚାର ଧର୍ମ ବୁଝିବାରେ ଉଦାହରଣ 

ଏଇଠାରେ ଗୋଟିଏ ଅତି ଘରୋଇ କଥାର ଉଦାହରଣ ଦେଲେ ଏଇ ଆଚାର- 
ଧର୍ମ କଥାଟି ସୁବୋଧ୍ୟ ହେବ ।! ଲେଖକ ବହୁସ୍ଥଳରେ ଭଦ୍ରଲୋକି ( ମାଧ୍ଯସ୍ଥ୍ୟ ) କରି ନିଜେ 
ଏହା ଅନୁଭବରେ ବୁଝିଚି। ପୁରୀ ଜିଲାର ଶାସନ- ଗ୍ରାମମାନଙ୍କରେ ବହୁତ କୋଠ 
ଦେବୋଇର ପ୍ରଭୃତି ଗ୍ରାମବାସୀଙ୍କର ସାଧାରଣ ସମ୍ପତି ଅଛି, ସେସବୃ ସମସ୍ତଙ୍କର ଓ 
ତେଣୁ ପ୍ରତ୍ୟେକର । ଅନେକଠାରେ ଏସବୁ ଗ୍ରାମର କେହି ଦିନାକେତେ ବୁଝନ୍ତି । ସେ 
କିଛି ଉପସ୍ଵତ୍ଵ ଭୋଗକରିଯାନ୍ତି । ସେଠାରୁ କଳହ ବିବାଦ ଲାଗେ । ପୁଣି ଅନ୍ଯ କେହି 
ବୂଝନ୍ତି। ତାଙ୍କ ଆଡ଼େ କିଛି ଉପସ୍ଵତ୍ଵ ରହେ । ପୂଣି ଅନ୍ଯ କେହି ବୂଝନ୍ତି । ଅନେକ 
ସ୍ଥଳରେ ବୁଝିବା ଲୋକଙ୍କ ପାଖେ ଗ୍ରାମଲୋକେ ଧରି ପାରିବା ଭଳି କିନ୍ତ କିଛି ବାକୀ 
ଥାଏ । କେଉଁଠାରେ ବା କୌଣସି କୋଷାଧ୍ଯକ୍ଷଙ୍କ ପାଖେ ଜମା ଥାଏ । ତାଙ୍କ ଲୋକ 
ବୃଝିବାରୁ ଅନ୍ତର ହେଲେ ସେ ତାହା ମାଡ଼ିବସନ୍ତି । ଏଇପରି ଢ୍ରିୟା ପ୍ରତିକ୍ରିୟା ମଧ୍ଯରେ 
ଗ୍ରାମର ପାରମ୍ପରିକ ପ୍ରଗତି ଚାଲୁ ଚାଲୁ କ୍ରମେ ବିବାଦ ଘନୀଭୂତ ହୋଇ ସବୂ କାମ 

୪୭୩ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଅଟକିଯାଏ । ସବ୍ର ବିଶୃଙ୍ଖଳ ହୋଇଯାଏ | ଯେ ଯାହା ପାଏ ଆଦାୟ କରି ଘେନିଯାଏ ! 
କୋଠ ଓ ଦେବୋତ୍ତର ସମ୍ପତ୍ତି ଏକପ୍ରକାର ଲୁଟି ହୁଏ । ସେଥୁରୁ ମଧ୍ଯ ନାନାପ୍ରକାର 
କଳହର ଅନ୍ୟ ଉପସର୍ଗମାନ ବାହାରେ । ମାମଲା ମକଦମା ମାତି ଉଠେ ! ଶେଷକୁ ସବ୍ର 
ପକ୍ଷ ଓ ମତର ଗ୍ରାସବାସୀମାନେ ନାକେଦମ ହୋଇ ନିଷ୍ପତ୍ତି କରିବାକୁ ଭଦ୍ରଲୋକ” 
ମାନନ୍ତି । ‘ଭଦ୍ରଲୋକ ଯାଇ ଖୁବ୍‌ ଆଦର ଅଭ୍ୟର୍ଥନା ପାଆନ୍ତି । ଦୁଇପକ୍ଷ ବା ସବୃପକ୍ଷର 
ଏଇ ଅଭ୍ୟର୍ଥନାରେ ମିଳିତ ଓ ସ୍ଵତନ୍ତ୍ର ଉଦ୍ୟମ ଖୁବ୍‌ ଦେଖାଯାଏ । ମାତ୍ର ଭଦ୍ରଲୋକ” 
ଯେତେବେଳେ ବିବାଦର ବିଷୟ ବୁଝନ୍ତି ସେତେନେଳେ ଖାଲି କିଏ କେତେ ଟଙ୍କା 
ଖାଇଚି, ଧାନ ଖାଇଟି ତା'ର ଫର୍ଦ ଦୁଇ ପକ୍ଷରୁ ବା ସବ୍ର ପକ୍ଷରୁ ବାହାରେ । ‘ଭଦ୍ରଲୋକ 
ପ୍ରାୟ ଦେଖନ୍ତି ଏଇ ଟଙ୍କା ଧାନ ଖାଇବା ଛଡ଼ା ଆଉ ବିବାଦର କିଛି କାରଣ ନାଇ । 
ଭଦ୍ରଲୋକ” ତ ନିଷ୍ପତ୍ତି କରିବାକୁ ଯାଇଚନ୍ତି¬ ଅଭ୍ୟର୍ଥନା ତ ଘମାଘୋଟ୍‌ । ‘ ଭଦ୍ରଲୋକ” 
ସବ୍ର ପ୍ରକାର ପ୍ରଯତ୍ଵ ଓ କୌଶଳ ଲଗାଇ ସେ ଟଙ୍କା ଓ ଧାନର ପରିମାଣ କମାନ୍ତି 
ଶେଷକୁ କଥା ହୁଏ, ଏଇ ଟଙ୍କାତକ ଦେଇଦେଲେ ସବ୍ର ନିଷ୍ପତ୍ତ ହୋଇଯିବ । ଏ ମଧ୍ୟରେ 
କଳିକଜିଆ ମାମଲା ମକଦମାଦିରେ ଯେଉଁ ସବୁ ଦୋଷାଦୋଷ ହୋଇଥାଏ ସେ ସବୁ 
କଥା ବି ନପଡ଼େ, ନୃହେ- ସେ ସବୁ ପଡ଼ିଯାଏ । ସମସ୍ତେ ତ ନାକେଦମ୍‌ ହୋଇଥାନ୍ତି 
ସେ ସବୁ ଦୋଷାଦୋଷ ଠିକେ ଠିକେ ଛିଡ଼ିଯାଏ । ନିତାନ୍ତ କେତେଟା ନ ଛିଡ଼ିଲେ, ନିଜେ 
ଭଦ୍ରଲୋକ” ଗଳବସ୍ତ୍ର ବଦ୍ଧାଂଜଳି ହୋଇ, ସେ ସବୁ ଦୋଷ ମାଗିନିଅନ୍ତି । ତା'ପରେ 
ଆଉ କେହି ଆପରି କରନ୍ତି ନାଇ । ‘ ଭଦ୍ରଲୋକ” ଏହା କରିବା, ଓ ଏଥ୍‌ରେ 'ଭଦ୍ରଲୋକଂଙ୍କୁ 
ଗ୍ରାମବାସୀମାନେ ପୂର୍ଣ୍ଣ ପ୍ରାଣରେ ଖାତିର ଦେଖାଇବା ସାଧାରଣ କଥା ମାତ୍ର ଅସଲ 
କଥା ଟଙ୍କା ! ଟଙ୍କା ମାଗିଲାବେଳକୁ ପ୍ରତ୍ୟେକ କହନ୍ତି, ଆଉ ସମସ୍ତେ ଦେଲେ ସେ ନିଜେ 
ତତ୍‌କ୍ଷଣାତ୍‌ ଦେଇପକାଇବେ । ସେଇଠାରେ ନ୍ୟାୟଶାସ୍ତର ଅସରନ୍ତି ଚକଡ଼ା” (Vicious 
ଠ୮୯|6) ଭିତରେ ପଶି ‘ଭଦ୍ରଲୋକଂଙ୍କ ବ୍ରଦ୍ଧି ବଣାହୁଏ । ପ୍ରତ୍ୟେକେ କହନ୍ତି ଆଉ 
ସମସ୍ତେ ନିଜନିଜର କର୍ଭବ୍ୟ କରି ସାରିଲେ, ସେ ନିଜ ନିଜର କରଉଁବ୍ୟ କରିବେ- ଆଉ 
ସମସ୍ତେ ନିଷ୍କଳଙ୍କ ହେଲେ ଯାଇ ସେ ତା'ପରେ ନିଜେ ନିଷ୍କଳଙ୍କ ହେବା କଥା ବିଚାରରେ 
ଆଣିବେ । 
ଦୃଷ୍ଟାନ୍ତର ବ୍ଯାପ୍ରି 

ଏଇଠାରେ ହେଉଚି ସ୍ଵଧର୍ମର ପ୍ରତ୍ୟବାୟ । ଏଇଠାରେ ଦାବିରେ ଅଧ୍କାର ଆଦାୟ 
କରିବାର ପ୍ରତିପତ୍ତି । “କିଓ, ତୁମେ କାହିଁକି ଏପରି ଅକଥାଟାରେ ମାତିଚ ?”? ସଂଗେ 
ସଂଗେ ଆଜିକାଲି ଉତ୍ତର ମିଳେ “ସେ କାହିଁକି ଏପରି କରୁଚନ୍ତି ।” ମୂଲିଆକୁ ଯଦି 
କୁହାଯାଏ, “କିଓ” ତୁମେ କାହିଁକି ମନଦେଇ କାମ କରୁନାହ ?” ମୂଲିଆ କହୁଚି-- ମାଲିକ 
କାହିଁକି ଠିକ୍‌ ବୁଝି ମୂଲିଆଙ୍କ ପାଇଁ ବ୍ୟବସ୍ଥା କରୁନାହାନ୍ତି ?” ‘ମାଲିକ, ତୁମେ କାହିଁକି ଠିକ୍‌ 
ବୁଝିସୁଝି ମୂଲିଆଙ୍କ ପାଇଁ ବ୍ୟବସ୍ଥା କରୁନାହ ?? ନା, ମୂଲିଆ କାହିଁକି ନିଷ୍ଠାରେ ଲାଗୁ 

ନାହାନ୍ତି ?? ପୂତ, ତୁମେ କାହିଁକି ପିତାର ବଶ୍ୟ ହେଉ ନାହ ?” ନା, ‘ପିତା କାହିଁକି ଠିକ୍‌ 
ପିତୃ କର୍ଭବ୍ୟ କରୁନାହାନ୍ତି ?? ଯୁକ୍ତିର ଏଇପରି ଅନ୍ଚିଣ୍ଡା ଚକଡ଼ା ପଇରେ ଆଘାତ ପ୍ରତିଘାତ 
ଓ କ୍ରିୟା ପ୍ରତିକ୍ରିୟାର ପରମ୍ପରା ଚାଲିଛି । ସମସ୍ତେ ଅନ୍ୟର କର୍ଉବ୍ଯ ପରାଂମୁଖତାରେ 
ବ୍ୟାକୁଳ ଓ ବିବ୍ରତ । ନିଜ ଭିତରକୁ ଚାହିଁବାର ବେଳ ନାଇ । ପ୍ରତ୍ୟେକେ ଯେପରି କି 
ଅପେକ୍ଷା କରି ରହିଚନ୍ତିୟ ଜଗତଯାକ ଭଲ ହୋଇଗଲା ବାସିଦିନ ସେ ନିଜେ ଭଲ 
ହେବେ । ସେଇ ଅନୁସାରେ ଆଚାରର ଧାରା ଛୁଟିଚି ଓ ବିଶ୍ଵଧର୍ମ ସେଇ ପୀଠରେ 
ଗଢ଼ିହୋଇଯାଉଚି । 
ଆଚାରର ଯଥାର୍ଥ ଉପଯୋଗ 

ଏଠାରେ ଗୋଟିଏ କଥା ସ୍ଥିର ଓ ଦୃଢ଼ ଭାବରେ କିନ୍ଧ ଧାରଣାରେ ରଖିବାକୁ 
ହେବ- ତା” ନହେଲେ ବୁଝିବାରେ ଦୋଷ ଘଟିପାରେ । କେହି ଯେପରି ମନେ ନ 
କରନ୍ତି ମାନବର ‘ଆଚାର ରେ ସର୍ବଦା ସମସ୍ତଙ୍କ ପାଇଁ କୌଣସି ନିତ୍ୟନିଦ୍ଦିଷ୍ଟ ଛାଞ୍ଚ ଅଛି, 
ଓ ସେଇ ଛାଞ୍ଚରୁ ଉତୂରି ସବୁ ଆଚାର ଦେଖାଦିଏ । ଘୋର ସ୍ଵଧର୍ମଂଚୋଦିତ ଆଚାରରେ 
ମଧ୍ଯ ‘ଭୟାବହ ‘ପରଧର୍ମ? ସେବାର ପ୍ରବୃତ୍ତି ଗୀତା ନିଜେ ସୂଚନାରେ କହିଚନ୍ତି । ଏ 
ଯୁଗରେ ମଧ୍ଯ ଅନ୍ୟକୁ ଅପେକ୍ଷା ନ ରଖି ଅଧ୍କାର ଦାବିର ମହାଘୋର ସଂଗ୍ରାମ ମଧ୍ଯରେ 
କର୍ଭବ୍ୟନିଷ୍ଠ ଅନନ୍ୟସାଧାରଣ ମହାପୁରୁଷ ବହୁତ ଅଛନ୍ତି । ମାନବର କ୍ରିୟା କୁମ୍ଭାର ହାଶ୍ଡିପରି 
ଏକାପରି ଗଢ଼ିହୁଏ ନାଇ । କେବଳ ଆଦର୍ଶ ଦୃଷ୍ଟିରେ ସମାଜର ତଥା ବ୍ୟକ୍ତିର କ୍ରିୟା 
ନିୟମିତ ଓ ପ୍ରଭାବିତ ହୁଏ ! ଅକ୍ରିୟାର ସେଇଥ୍‌ରେ ସମାଧାନ ହୁଏ ! ଅର୍ଥାତ୍‌, ଯାହା 
ଆଦର୍ଶରୁ ନହିର୍ଗତ ସେ ଆଚାର ସମାଜରେ ଅକ୍ରିୟା ଅକର୍ମ ବା ଅନାଚାର ହୋଇଯାଏ । 
ସେଇଥ୍‌ପାଇଁ ଗୀତା ଚେତାଇ କହିଛନ୍ତି 

କର୍ମଣୋହ୍ୟପି ବୋବ୍ବବ୍ୟଂ ବୋଦ୍ଧବ୍ୟଂ ଚ ବିକର୍ମଣଃ । 
ଅକର୍ମଣଶ୍ଚ ବୌଦ୍ଧବ୍ୟଂ ଗହନା କର୍ମଣୋ ଗତିଃ ¦ 

ଅର୍ଥାତ୍‌, କର୍ମରୁ ବୁଝିବାର ଅଳି । ବିକର୍ମ ବା ବିରକ୍ତିଜନକ ସ୍ଵକର୍ମରୁ ବୁଝିବାର 
ଅଛି, ପୁଣି ଅକର୍ମ ବା ଅପକର୍ମ ଓ ଅନାଚାରରୁ ମଧ୍ଯ ବୁଝିବାର ଅଛି । କିମ୍ବା, ସାଧୁ 
କର୍ମରୂ ବୁଝିବାର ଅଛି । ବିରୁଦ୍ଧ କର୍ମରୁ ବୁଝିବାର ଅଛି ଓ କର୍ମହୀନତାରୁ ମଧ୍ଯ ବୃଝିବାର 
ଅଛି । ଯେପରି ଯେ ଅର୍ଥ କରନ୍ତୁ, ଏ ପ୍ରସଙ୍ଗରେ ଏହାର ବିଶଦ ଅଭିପ୍ରାୟ ହେଉଚି 
କର୍ମରୁ ବୁଝିବାର ଅଛି ଯେ, ନିଜର ନିୟତ କର୍ବ୍ୟ କର୍ମ ନିରବଲମ୍ବ ଭାବରେ କରିଯିବାର 
ଅଛି । କାମନା ଲାଳସାଦିରେ ଭୁଲି ସେ ପନ୍ଥା ଛାଡ଼ିବା ବା ସେ ପନ୍ଦ୍ମା ଚିଡ଼ିବା ଠିକ୍‌ 
ନୁହେ । କିମ୍ବା, “ମୁଁ ତ ମୋ କର୍ମ କରୁଚି ସେ କାହିଁକି କରୁନାଇ”, ବା ମୁଁ ନ କଲେ, 
ମତେ ଲୋକେ କ”ଣ କହିବେ ?'— ଏସବୁ ବିଚାରରେ ଭ୍ରଷ୍ଟ ହେବ ନାଇ, ଅଥଚ ନିୟତ 
କର୍ମ କରିବ । ବିକର୍ମ ବୋଇଲେ ବବିଗୁଣ ସ୍ଵକର୍ମ” । ଯେଉଁ କର୍ମ କରିବା ଉଚିତ ଅଥଚ 
ସୁଖ ଲାଗୁ ନାଇ ସେଥୁପାଇଁ ଗୀତା ଅନ୍ଯତ୍ର କହିଚନ୍ତିଓ ଶ୍ରେୟାନ୍‌ ସ୍ଵଧର୍ମୋ ବିଗୁଣଃ 
ପରଧର୍ମାତ୍‌ ସ୍ଵନୃଷ୍ଠିତାତ୍‌ 

ବିସୂଖ ଲାଗିଲେ ମଧ୍ଯ ନିଜର କରଉଁବ୍ୟ ବିଗୁଣିଆ କରି କରିବନାଇଁ; କିମ୍ବା ତାକୁ 
ଛାଡ଼ି ସୁଜର ବୋଲି ଅନ୍ୟର କର୍ମକୁ ଆଦରିବ ନାଇ | ଯେପରିକି ଅର୍ଜୁନଙ୍କର କର୍ମ ଧର୍ମ- 
ଯୁଦ୍ଧ ଆଚରଣ । ଏ ଆଚାରରେ ମାତିବାରେ ତାଙ୍କୁ କୌଣସି କାରଣରୁ ବିସୁଖ ଲାଗିଲା । 
ହେଲେହେଁ ତା କରିବାକୁ ହେବ, ପୁଣି ପୂର୍ଣ୍ଣ ପ୍ରାଣରେ କରିବାକୁ ହେବ | ଯେତେ ସ୍ୃହଣୀୟ 
ହେଲେ ମଧ୍ଯ ଗେରୁଆ ପିଛି ଭିକ୍ଷାନ୍ନରେ ପେଟ ପୋଷିବା କଥାଟି ହେବ ନାଇ ତା 
ଅନାର୍ଯଜୁଷ୍ଟଂ- ଆର୍ଯଧର୍ମ ବା ଶ୍ରେଷ୍ଠଧର୍ମର ଆଦର୍ଶ ନୁହେ । ସେଇପରି, ଯେ ରୋଗୀର 
ସେବା ନିଜର କର୍ମ କରିନେଇଟି, କ୍ଲେଦ ପରିଷ୍କାର କରିବା ଘୃଣାରେ ସେ ତାହା ଛାଡ଼ି, 
ସୁଗନ୍ଧ ତେଲ ତିଆରି ହେଉଥ୍‌ବା କାରଖାନା ଦ୍ବାରରେ ଉମେଦ୍ଵାରୀ କରିବାକୁ ଯିବା ଠିକ୍‌ 
ନୁହେ । ଏସବ୍ର ଭୟାବହ ପରଧର୍ମର ଆଚାର । ଏସବ୍ର ଅକର୍ମ ବା ଅପକର୍ମ । ଅକର୍ମ ବା 
ଅପକର୍ମରୁ ମଧ୍ଯ ଏହାହିଁ ବୁଝିବାର ଅଛି । ଅର୍ଥାତ୍‌, ଅନାଚାରଟି ଠିକ୍‌ କ'ଣ ତା” ବୂଝି 
ରଖିବାର ଅଛି । ଯେ ଯେତେ ଘୃଣା ବା ନିନ୍ଦା କରୁ ପଛକେ, ଶଲ୍ଯ ତନ୍ତ୍ରରେ ବ୍ରଣ 
ଚିକିତ୍ସା କରିବା ଡାକ୍ତରର ଅନାଚାର ନୁହେ, କିମ୍ବା ଜନ୍ମ ମାରି ବିକି ଖାଇ ପେଟ ପୋଷିବା 
ବ୍ୟାଧର ଅନାଚାର ନୃହେ । ସେମାନେ ନିଜନିଜର କର୍ମ କରୁଚନ୍ତି । କିମ୍ବା, ଅକର୍ମ ଅର୍ଥ, 
ଯେବେ କର୍ମ ଛାଡ଼ିଦବା ହୁଏ, ତେବେ ମଧ୍ଯ ବୁଝିବାର ଅଳି ଯେ, କର୍ମ ଛାଡ଼ି ରହିବା 
କାହାରି ପକ୍ଷେ ସମ୍ଭବ ନୁହେ । ଯେ ଦୋଷଯୁକ୍ତ ବୋଲି କର୍ମ ବା ନିଜ କର୍ମ ଛାଡୁଚି, ସେ 
ହୁଏତ ଅନ୍ୟର ଅନୁକରଣ କରି ବିଡ଼ତ୍ବନାରେ ପଡ଼ିବ । “କେତେ ଲୋକ ତ କର୍ମ 
କରୁନାହାନ୍ତି, ବା ସୁଧର୍ମ ମାର୍ଗରେ ରହୁନାହାନ୍ତି' ବୋଲି ଯେ ସ୍ବଧର୍ମ ମାର୍ଗ ବା କର୍ମ ଛୀଡ଼ି 
ଦେଇ ବସିବ, ସେ କ୍ରମେ ଯେଉଁଠାରେ ଯାହା ଦେଖିବ, ଲାଳସାରେ ତାକୁ ଯାହା ବା 
ସୁଖ ଲାଗିବ, ତା” କରିବାରେ ମାତିବ । ସେ ଅନୁକରଣରେ ତାର ଆଦର୍ଶ ଠିକ୍‌ ନ 
ରହିବାରୁ ସେ ବିଡ଼ତ୍ବନାରେ ପଡ଼ି ଭୁଷ୍ଟାଚାର ହେବ ।! ଆହରଣର ଶକ୍ତି ନ ଥାଇ ଏଇପରି 
ଅନୁକରଣ କରି ବସିଲେ ସେ ଅନୁକରଣ ହୁଏ ବିଡ଼ମ୍ବନା । ଅକର୍ମରୁ ଏହା ବୁଝିବାର 
ଅଛି । 
ଆଚାରର ନିୟାମକ ମନୁଷ୍ୟତାର ଆଦର୍ଶ 

ଏଇପରି ଆଚାରରେ ଧର୍ମ ଠିକ୍‌ ରହେ । ଅବଶ୍ୟ ସମାଜ ତଥା ମନୁଷ୍ୟତାର ଭିନ୍ନ 
ଭିନ୍ନ ଆଦର୍ଶରେ ଏଇ ଆଚାର ଭିନ୍ନ ଭିନ୍ନ ରୂପେ ପ୍ରକାଶ ପାଏ । ' ଭଦ୍ରଲୋକଙ୍କ' ପାଖେ 
ଗ୍ରାମୀଣ ଲୋକମାନଙ୍କର ଯେଉଁ କ୍ରିୟାର କଥା ଉଲ୍ଲେଖ କରାଯାଇଚି ତାହା ମଧ୍ୟ ଏକ 
ଆଚାର ! ଆଜି ପୃଥ୍ବୀର ନୂତନ ପ୍ରତିକ୍ରିୟାର କରାଳ ଆବର୍ଭ ମଧ୍ୟରେ ଯେଉଁ ଅଧ୍କାର 
ଛଡ଼ାଛଡ଼ି ଲାଗିଚି ସେ ଧର୍ମ ମଧ୍ୟ ସେଇଭଳି ଆଚାରମାନଙ୍କରେ ପ୍ରକାଶ ପାଉଚି । ସେ 
ଆଦର୍ଶଟି ହେଉଚି¬ କେହି କାହାରି ନିଜ ଭିତରକୁ ଚାହୁଁ ନାଇ । ପ୍ରତ୍ୟେକ କିନ୍ତୁ 
ବିଶ୍ଵସମାଲୋଚକ; ଆଉ ସମସ୍ତେ ନିଜ କାମ ଠିକ୍‌ କରୁ ନାହାନ୍ତି, ଏହାହିଁ ପ୍ରତ୍ୟେକର 
ଆପତଉି । ଆଉ ସମସ୍ତେ ନିଜ କାମ ଠିକ୍‌ କରନ୍ତୁ ଏହାହିଁ ପ୍ରତ୍ୟେକର ଦାବି । ଅନ୍ୟର 

ଏଇପରି ଦାବି ଓ ଆପରି ମୂ୍ିମନ୍ତ ହୋଇ, ଡରାଇ ତାକୁ ଯାହା ଯେତିକି କରାଇପାରିବ, 
ଶେଷରେ ସେତିକି ହେବ ତା'ର ନିଜ କାମ ! ସେଇପରି ସମାଜରେ ସମସ୍ତେ ପ୍ରତ୍ୟେକେ 
ଅନ୍ୟର ଆପରି ଓ ଦାବି ଭୟରେ ଯେତିକିରେ ଯେପରି ଭାବରେ ଆବଦ୍ଧ ରହିବେ, 
ସେତିକି ମାତ୍ର ହେବ ତାଙ୍କର ନିଜ କାମ ।! ଏଇ ଆଦର୍ଶରେ ଆଚାର ହେଉଚି ସବ୍ରବେଳେ 
ଅନ୍ୟର ଚଳଣିକି ଚାହିଁବା । ତା'ରି ସମାଲୋଚନାର ଫଳରେ ଯେତିକି କାମ, ମୁଖ୍ୟ 
ଭାବରେ ସେତିକିରେ ନିଜର କ୍ରିୟା ପ୍ରକାଶ କରିବା । “ମୋର ଏହା ଦବାର ଅଛି, 
ନିଅ'- ଏ ଭାବ କୌଣସି ଆଚାରରେ ସ୍ପଷ୍ଟ ପ୍ରକାଶ ପାଉ ନାଇ । ଏ ଭାବ ଥୁଲେହେଁ 
ଏହା ଆଦର୍ଶ ଚୋଦିତ ଆଚାର ନୂହେ । ଏହା ବରଂ ଆଚାର କ୍ରିୟାର ଏକ ଅବାନ୍ତର ଫଳ 
(byproduct) ! ଆଦର୍ଶର ଉଦ୍ଦେଶ୍ୟରେ ବା ସ୍ପଷ୍ଟ ଭାବରେ ଏ ଫଳ ଫଳ ନାଇ । 
ଆଚାରରେ ଦେଖା ପଡ଼ୁଚି, ସର୍ବତ୍ର ଖାଲି¬ “ଦିଅ, ଛାଡ଼ ଛାଡ଼' । 
କଉଁବ୍ୟ ଓ ଦାବି 

ଏଠାରେ ପୁନରୁକ୍ତି ଭୟକୁ ମଧ୍ଯ ଉପେକ୍ଷା କରି ପୁଣି ବୁଝାଇ ଦେବାର ଅଛି, 
ମାନବ ସମାଜର କ୍ରିୟାରାଶିରେ ଏଇ ଦୁଇଟି ଆପେକ୍ଷିକ ଭାବ ବା ବିଭାବ ସର୍ବଦା 
ପରିସ୍ତୁଟ । ଗୋଟିକର ପ୍ରକାଶ 

‘ମୋର ଏହା ଦବାର ଅଛି, ନିଅ, ଧର ।” ଅନ୍ୟଟିର ପ୍ରକାଶ ‘ମୋର ଏହା 
ପାଇବାର ଅଛି, ଦିଅ, ଛାଡ଼ ।” ଏକ ପକ୍ଷରେ ନିଅ? ଅନ୍ୟ ପକ୍ଷରେ ଦିଅ? । ଗୋଟିଏ 
କଉଁବ୍ୟ କରିବା, ଅନ୍ୟଟି ଅଧ୍କାର ଦାବି । ଏଇ ଦିଓଟିର ପରସ୍ପର ସଂଘର୍ଷରେ ସମାଜର 
ସ୍ଥିର ପରିସ୍ଥିତି ଓ ପ୍ରଗତି । ଏ ଦୁଇଟିରୁ କୌଣସିଟିର ଏକାନ୍ତ ଅଭାବ ଅସମ୍ଭବ । ଏପରିଜି, 
ଧର,ଯେବେ ସମସ୍ତେ ଧରନ୍ତି, ‘ନିଅ, ତେବେ ଯେ କହୁଚି ନିଅ”, ଅନ୍ୟର ନିଅରେ 
ତାହାର ଅଭାବ ବା “ଦିଅ” ପୂରଣ ହେଉଟି । ନିଅ” ନିଅ'ରେ ମଧ୍ଯ ସର୍ବଦା ପରସ୍ତରକୁ 
ଦିଆଚାଲିଚି । “ନିଅ”ରେ ଯେ ନେଉଟି, ମନକୁ ତା'ର ଦିଅ” ପୂର୍ଣ୍ଣ ହେଉଚି ସେ 
ହୁଏତ ଦିଅ ବୋଲି ଦାବି କରୁନାଇ ଏତିକି । ବିଶେଷ ଉଦାହରଣ ସ୍ଵରୂପ, ପ୍ରଜା କହୁଚି, 
ମୋର ରାଜାକୁ କର ଦବାର ଅଛି, ରାଜ୍ୟ ପାଇଁ ଯୁଦ୍ଧରେ ବା ଅନ୍ଯ ରାଜକର୍ମରେ 
ଯୋଗ ଦେବାର ଅଛି “ନିଅ, ମୋ କର୍ତବ୍ୟ ମୁଁ କରିବି ।” ରାଜା ଦିଅ ବୋଲି ନ 
କହିଲେ ମଧ୍ଯ, ତା'ର ପାଇବା ହୋଇଯାଉଚି । ସେଇପରି ରାଜା କହୁଚି, ମୋର ଶିକ୍ଷା 
ସ୍ଵାସ୍ଥ୍ୟାଦିର ବ୍ୟବସ୍ଥା କରିବାର ଅଛି । ମୁଁ ତା' କରି ଦେଇ ଯିବି । ପ୍ରଜା ହୁଏତ ଦିଅ 
ବୋଲି କହୁ ନାଇ, କିନ୍ତୁ ତା ଅଭାବ ପୂର୍ଣ୍ଣ ହେଉଚି । ପକ୍ଷାନ୍ତରେ କଳ୍ପନା କର, ସମାଜରେ 
ସମସ୍ତେ ‘ଦିଅ? ‘ଦିଅ ବୋଲି ଦାବି କରୁଚନ୍ତି । ପରିଣାମରେ ଦେଖିବାକୁ ଠିକ ସେଇୟା 
ହେଉଚି ! ପ୍ରତ୍ୟେକେ ‘ମୋର ଏହା ଅଧ୍କାର ମୁଁ ଦାବି କରୁଚି ଦିଅ” ବୋଲି ଆଚାର 
ଧଇଲେ ମଧ୍ଯ; ଅନ୍ୟ ନିଅ”ରେ ତା'ର ସେଇ ଦିଅ” ପୂରଣ ହେଉଚି । ଅନ୍ୟର ଦିଅ” 
ବୋଲି ଦାବି ସେ ନିଜେ ପୂର୍ଣ୍ଣ କଲାବେଳେ ତା ନିଜର “ନିଅ” ମନକୁ କାର୍ଯ୍ୟରେ ପ୍ରକାଶ 

ପାଉଚି । “ଦିଅ” ‘ଦିଅରେ ମଧ୍ଯ ଏଇପରି ସବ୍ରବେଳେ ପରସ୍ପରଠାରୁ ନିଆ ଚାଲିଚି । 
ସେଇ ପୂର୍ବ ଉଦାହରଣରେ ଧର, ରାଜା ‘ଦିଅ? ‘ଦିଅ? ବୋଲି ପ୍ରଜାଠାରୁ କର ନେଉଚି । 
ପ୍ରଜାର ସେଥ୍‌ରେ ମନକୁ ନିଅ? ପୂରଣ ହେଉଚି । ପ୍ରଜା କହୁଟି, ରାଜା ମୋର ଶିକ୍ଷା 
ସ୍ବାସ୍ଥ୍ୟାଦି ପାଇଁ ଦିଅ । ସେଥୁରେ ମଧ୍ଯ ରାଜାର ନିଅ” ପୂର୍ଣ୍ଣ ହେଉଚି । ଦୁଇ ଦିଗରୁ 
ନିର୍ବିକନ୍ପ ଭାବରେ ଯେ କୌଣସି ନୀତିଟି ଚାଲିଲେ ମଧ୍ଯ ଚଳନ୍ତା । ମାତ୍ର ଦୁଇଟିର ପ୍ରକୃତି 
ସମାନ ନୃହେ । 
ସେ ଦୁଇଟିର କର୍ମରେ ପ୍ରକାଶ 

ଏହା କିପରି ସମାନ ନୂହେ, ତା” କହିବା ପୂର୍ବରୁ କହିଦେବା ଉଚିତ, ମାନବ 
ଜଗତରେ ଏପରି ନିରୂତା “ନିଅ”, ବା ନିରୁତା ଦିଅ” କୌଣସି ସମାଜରେ ପ୍ରକାଶ 
ପାଏ ନାହି । “ନିଅ” “ନିଅ” ଭିତରେ ବଦିଅଂ ସର୍ବଦା ପ୍ରଚଛନ୍ନ ଥ୍ଲେ ମଧ୍ୟ, ଦିଅ” 
ବରାବର ମୁଣ୍ଡ ଟେକି ଉଠୁଥାଏ । ସେଇପରି “ଦିଅ? “ଦିଅ” ଭିତରେ ନିଅ”ର ପ୍ରଭାବ 
ଓ ପ୍ରତିପତ୍ତି ଦେଖାଯାଏ । କର୍ଉବ୍ଯ କରିବାରେ ଯେଉଁ ସମାଜ ବ୍ରତୀ, ସେଥ୍‌ରେ ମଧ୍ଧ 
ଅଧ୍କାର ଦାବି ଦେଖା ନ ଯାଏ, ନୁହେ । କିମ୍ବା ଅଧୁକାର ଦାବି ଯେଉଁ ସମାଜର ଆଦର୍ଶ 
ସେଥ୍‌ରେ ଦାବି ପଡ଼ିବାର ଭୟ ବିନା ଲୋକେ କରଉଁବ୍ୟ କରିଯିବାର ମଧ୍ଯ ଦେଖାଯାଏ । 
କାରଣ ବୈଷମ୍ୟ ବିଚିତ୍ରତାହିଁ ମାନବ ସମାଜର ଧର୍ମ- ଏହାହିଁ ସମାଧାନର ଯଥାର୍ଥ 
ସୌନ୍ଦର୍ଯ୍ୟ ॥ କଳ ଛାଞ୍ଚରେ ସମାନ ଜିନିଷ ଗଢ଼ା ହୋଇ ବାହାରିଲା ପରି ମାନବ କୌଣସି 
ଆଦର୍ଶ ଛାଞ୍ଚରେ କୌଣସି ସମାଜରେ ସର୍ବତୋଭାବରେ ଗଢ଼ା ହୋଇଯାଏ ନାଇ | ତାହା 


ମାନବର ପ୍ରକୃତି ନୁହେ । 
ଭାରତ ସଭ୍ୟତାରେ କଉଁବ୍ୟରେ ଦାବିର ସମାଧାନ : 


ତ୍ୟାଗ ବିନା ଭୋଗ ଅସମ୍ଭବ 

ମାତ୍ର ସେଇ ଆଦର୍ଶର ଛାଞ୍ଚ ଏକା ସମାଜର ନିୟାମକ |! ମାନବ ଶତ ଚେଷ୍ଟା କରି 
ମଧ୍ୟ ଆଦର୍ଶରେ ଜନସମାଜର କ୍ରିୟାକୁ ସମାନ କରି ପାରେ ନାଇ । ସମାନ କଲେ 
ମଧ୍ଯ, ହୁଏତ ଏକ ଦିଗରେ ନିର୍ବ୍ୟପେକ୍ଷ ଭାବରେ କରଇଁବ୍ୟ କରୁ କରୁ ଦିନେ ପ୍ରଯତ୍ନ 
ଏକାବେଳକେ ଲୋପ ପାଇବ । ସେଥ୍ପାରଁ କର୍ଉବ୍ୟରେ ଶିଥ୍ଳ ହେଲା ବେଳକୁ ଦାବିର 
ତାଡ଼ନା ବେଳେବେଳେ ହୁଏତ ତାକୁ ଟିକିଏ ଚଞ୍ଚଳ ଓ ପ୍ରଯତ୍ବଶୀଳ କରିଦେବା ଦରକାର ! 
ପୁଣି ପକ୍ଷାନ୍ତରେ ଦାବିର ପ୍ରଳୟ ତାଣ୍ଡବ ଓ କରାଳ ଜ୍ରାଳା ଭିତରେ ନିର୍ବ୍ୟପେକ୍ଷ କର୍ଉବ୍ୟର 
ଟିକିଏ ଶାଂତିବାଦ ନ ସିଂଚିଲେ, ହୁଏତ ସମାଜରେ ପ୍ରଳୟର ସୂଚନା ଦେଖାଯିବ । 
ଯଥାର୍ଥ ଦେଖାଯାଏ ମହାପୁରୁଷର ତ୍ୟାଗପୂତ ନିର୍ବ୍ୟପେକ୍ଷ କର୍ତ୍ଯୟବ୍ୟ ସାଧନ ବିନା ଦାବିର 

ଧର୍ମ ୪୭୮ 
ସଂଗ୍ରାମ ଏକାବେଳକେ ଅସହ୍ୟ ହେବାର କଥା ! ଏହା ପୂର୍ବ ପ୍ରକରଣରେ କୁହାଯାଇଚି । 
କୌଣସି ଆଦର୍ଶରେ ଏହିପରି ଅନ୍ୟଟିର କ୍ରିୟାର ଏକାନ୍ତ ଅଭାବ ନଥ୍‌ଲେ ମଧ୍ଯ ଗୋଟିଏ 
ଆଦର୍ଶର ଛାଞ୍ଚ ସମାଜକୁ ନିୟମିତ କରେ । ଅନ୍ୟଟି ଅନାଚାର ବୋଲି ଧରାଯିବାର 
କଥୀ । ମାତ୍ର ସବୁ କ୍ଷେତ୍ରରେ ତାହା ହୁଏ ନାଇ | ତ୍ୟାଗ ବା କର୍ଭବ୍ୟର ଆଦର୍ଶ ଦୃଷ୍ଟିରେ 
ଭୋଗର ଦୁର୍ବାର ଦାବି ଅନାଚାର ହେଲେ ମଧ୍ଯ, ଭୋଗ ଭିତରେ ତ୍ୟାଗର ଛାୟାକୁ 
କେବେ କେହି ଅନାଚାର ବୋଲି ଉପହାସରେ ପକାଇ ନାହାନ୍ତି । ଏଥ୍‌ରୁ ମଧ୍ଯ ପ୍ରମାଣିତ 
ହେଉଚି ତ୍ୟାଗ ବା କର୍ଉବ୍ୟ ସାଧନାହିଁ ମାନବର ପରମ ଓ ଚରମ ଆଦର୍ଶ । ମନୁଷ୍ୟ 
କେବଳ କାମନାର ମହା ଧନ୍ଦାରେ ଆତ୍ମବିସ୍ୃ ତ ହେଲା ବେଳେ ତାହା ଦେଖି ଦେଖିପାରେ 
ନାଇ । ଆସଚ୍ତିରୁ ସେହି କାମନା ଜାତ ହୁଏ । ତାକୁଇ ଚିହ୍ନାଇ ଦେବାପାଇଁ ଗୀତା ସ୍ପଷ୍ଟ 
କହିଚନ୍ତି- 

ଧ୍ୟାୟେତୋ ବିଷୟାନ୍‌ ପୁଂସଃ ସଂଗସ୍ତେଷ୍ଠପଜାୟତେ ॥ 

ସଂଗାତ୍‌ ସଂଜାୟତେ କାମଃ କାମାତ୍‌ କ୍ରୋଧୋଭିଜାୟତେ | 

କ୍ରୋଧାଦ୍‌ ଭବତି ସଂମୋହଃ ସଂମୋହାତ୍‌ ସ୍ୁ୍‌ତି ବିଭ୍ରମଃ । 

ସୃତିଭ୍ରଂଶାଦ୍‌ ବୃଦ୍ଧିନାଶୋ ବୁଵ୍ଧିନାଶାତ୍‌ ପ୍ରଣଶ୍ୟତି ॥ 

ଅର୍ଥାତ୍‌ ଭୋଗକୁ ମନ ଦଉଡ଼ାଇଲେ, ସେଥ୍‌ରେ ଆସକ୍ତି ବା ସଉକ୍‌ ହୁଏ ¦ ସେଥ୍ରୁ 
ପାଇବି ବୋଲି କାମନା ବା ଲାଳସା । ତହୁଁ ସେହି ଲାଳସା ଚରିତାର୍ଥ କରିବାର ସୁବିଧା 
ଖୋଜି ସେଥ୍ପାଇଁ ଲୋକ ଛଟ୍‌ପଟ୍‌ ଓ ବ୍ୟାକୁଳ ହୁଏ (ସୁବିଧା ନ ପାଇଲେ ତା'ର 
କ୍ରୋଧ , ଚିଭବିକ୍ଷୋଭ ବା ଘୋର ବ୍ୟାକୁଳତା ହୁଏ ) । ଏହି ବ୍ୟାକୁଳତାରେ ପୂଣି ଦିଗ୍ବିଦିଗ୍‌ 
ଜ୍ଞାନ ରହେ ନାଇ । ସେଠାରୁ ‘ମୁଁ କିଏ କି ପରିସ୍ଥିତିରେ ଅଛି? ଏ ସବୁ ସୃ ତି ବା ହୋସ୍‌ 
ନଷ୍ଟ ହୁଏ । ସେଠାରୁ କ”ଣ କର୍ଉବ୍ୟ, କ”ଣ କରଉଁବ୍ୟ ନୃହେ, ସେ ଜ୍ଞାନ ମଧ୍ଯ ବୁଡ଼ିଯାଏ | 
ଫଳରେ ଶେଷକୁ ମନୁଷ୍ୟତା ଲୋପ ପାଏ । 
କାମନାରେ ସଂଯମହିଁ ସ୍ଥିତି 
ବେଶ୍ୟାସକ୍ତି ହେତୁରୁ ବିଲ୍ନମଙ୍ଗଳଙ୍କର ଯେଉ ଦଶା ଭାଗବତରେ ବର୍ଣ୍ଣନା 

କରାଯାଇଟି, ତାହା ଏହି ଗତିର ଉଦାହରଣ ¦ ଏହା ମାନବ ପ୍ରକୃତିରେ ଏକ ନିତ୍ଯ 
ସତ୍ୟ ! କର୍ଉଁବ୍ୟର ତାଡ଼ନାହିଁ ଏହାର ଶୃଙ୍ଖଳା । ମାତ୍ର ଭୋଗର ଆହରଣରେ ଏହାର 
ଗତିରେ ବାଧା ନାହିଁ । ଯେ ଆଦର୍ଶ-ନିୟମିତ-ସମାଜ ହେଉନା କାହିଁକି, ଏହି ତ୍ୟାଗ 
ଧର୍ମର ସେଥ୍‌ରେ ପରମ ଓ ଚରମ ସମାଧାନ । ଧର, ଯୌନ କାମନାର କଥା । ଏହାହିଁ 
ଜୀବୀ ମାନବର କାମନାର ରାଜା ¦ ଏହାହିଁ ତେଣୁ ସାଧାରଣତଃ କାମନା ବା କାମ 
ନାମରେ କଥ୍ତ ହୁଏ | ଭୋଗଧର୍ମୀ ଇଉରୋପର ଭାଷାରେ ଏହା Lଠe ବା ପ୍ରେମ ! 
ବଙ୍ଗଳାରେ ତେଣୁ ଏବେ ଅନୁକରଣର ବିଡ଼ମ୍ବନାରେ 'ଭାଲୋବାସାଂ ବା ସୁଖ ପାଇବା, 
ଆଦର କରିବା । ସେ ଯା” ହେଉ, ପୂରୁଷ ନାରୀର ସ୍ଵଚ୍ଛନ୍ଦ ସମାଗମରେ 

୪୭୯ ପଂଡିତ ନୀଳକଂଠ : ଦସ୍ତ୍ରାପ୍ୟ ରଚନାବଳୀ 


ଭୋଗପନ୍ଥୀମାନେ ଏବେ ଏହାର ସମାଧାନ ଲୋଡ଼ନ୍ତି । ଏ ସ୍ଵଚ୍ଛନ୍ଦ ସମାଗମରେ ଅବଶ୍ୟ 
ଯୌନ ସଂଭୋଗର ପ୍ରବ୍ୃତଭି ଲୋପ ପାରବ ନାହିଁ ତା ଅବଶ୍ୟ, ଜୁହାଯାଉନାହିଁ । ସେ 
ଧର୍ମରେ ପ୍ରବ୍ନରିର ସଂଯମ ସୂଦ୍ଧା ଅକଳ୍ପନୀୟ, ଲୋପ ପୁଣି କାହୁଁ ଅଇଲା ! କିନ୍ତ ସ୍ଵୀକାର 
କରିବାକୁ ହେବ ମନୁଷ୍ୟ କଳ ନୂହେ | ପୁରୁଷ ନାରୀ ମଧ୍ୟରେ ଆସଚ୍ତିରେହିଁ ପ୍ରବୃରି 
ଜାଗ୍ରତ ହେବ । ଏଥ୍‌ରେ ଏକ ପକ୍ଷରୁ ଆସକ୍ତି ଓ ଅପର ପକ୍ଷରୁ ବିରାଗ ମଧ୍ଯ ସଂଭବ । 
ପୁଣି ଯାହାର ବିରାଗ, ତା'ର ଅନ୍ୟତ୍ର ଅନୁରାଗ ମଧ୍ଯ ସଂଭବ । ସର୍ବଦା ନ ହେଉ, 
ଅନ୍ତତଃ ପଶୁପରି ମୁହୂର୍ଉ ବିଶେଷରେ ଏହା ସମ୍ଭବ । କେବଳ ସଂଭବ ନୁହେ, ଏହା ଜୀବ 
ଜଗତରେ ସତ୍ୟ । ସେତେବେଳେ ଏଇ କ୍ରୋଧ, ସଂମୋହ, ସୃ ତିଭୁଂଶ ଓ ବୂଦ୍ଧିନାଶରୁ 
ମନୁଷ୍ଯତା ନାଶ ପର୍ଯ୍ୟନ୍ତ ଯିବାରେ କି ପ୍ରତ୍ୟବାୟ ? ଜାଣି ସ୍ଵୀକାର କରନ୍ତୁ ବା ନଜାଣି 
କାର୍ଯ୍ୟରେ କରନ୍ତ, ସେତେବେଳେ କର୍ଉବ୍ଯ ଧାରଣାର ତ୍ଯାଗ ଓ ସଂଯମହିଁ ପନ୍ନା । 
ଗୋଟିଏ ତୀବ୍ର କାମନାର ଉଦାହରଣରେ ଏହା ବୁଝାଇଦିଆଗଲା ! ମାତ୍ର ସବୁ କାମନାରେ 
ସଂଯମର ବାଗ ଛାଡ଼ିଦେଲେ ଏଇ ଗତି । କୌଣସି ସାମ୍ୟବାଦ ପ୍ରତିଷ୍ଠିତ ରାଜ୍ୟରେ 
ଧର, ଦୁଇଟି ଲୋକ । ଜଣେ ରାଜ୍ୟର ବିଚାର ଓ ବ୍ୟବସ୍ଥାରେ ଗୋଟିଏ ମଟର ଗାଡ଼ି 
ଓ ଦ୍ୁଇଘଣ୍ଟା ଅଧୁକା ବିଶ୍ରାମ ପାଇବାର ସୁବିଧା ପାଇଲା । ସେହି ଭୋଗ ଭାଗବଣ୍ଟା 
ବିଚାର ଓ ବ୍ୟବସ୍ଥାରେ ଅନ୍ୟ ଜଣକ ମଟରଗାଡ଼ି ପାଇଲା ନାଇ କି ଅଧ୍ଵକା ବିଶ୍ରାମ 
ପାଇଲା ନାଇ । କିନ୍ତୁ ନ ପାଇ ମଧ୍ଯ ସେ ବିଚାରିଲା, ପ୍ରଥମ ଲୋକଟିର ପାଇବାକୁ 
କୌଣସି ଅଧ୍‌କା ଗୁଣ ନାଇ, କି ଅଧ୍କାର ନାଇ ¦! ଯେବେ ପ୍ରଥମ ଲୋକଟିର ଅଛି, 
ତେବେ ତା'ର ନିଜର ମଧ୍ଯ ସେତିକି ଅଧ୍‌କାର ଅଛି । ଅବଶ୍ୟ ରାଜ୍ୟର ବିଚାର ଠିକ କି 
ତା”ର ବ୍ୟକ୍ତିଗତ ବିଚାର ଠିକ, ଏହା ଏଠାରେ ବିଚାର୍ଯ ନୁହେ । ଧର କେହି ଠିକ, କିମ୍ଭା 
ଦୁହେଁ ଭ୍ରାନ୍ତ । ମାତ୍ର ଲାଳସାରେ କୌଣସି ବିଚାରର ମାପକାଠି ନାଇ । ସେଠାରେ 
ଦ୍ଵିତୀୟ ଲୋକଟିର ଏହି ଭୋଗ କାମନା ବାଧା ପାଇବାରେ କି ପରିଣାମ ହେବ । ହୁଏତ 
କ୍ଷମତା ଥଲେ ଦଳ ତିଆରି ସେତିକିରେ ସେ ରାଜ୍ୟ ଓଲଟାଇ ଦେବ | ସେଥ୍‌ରେ ହୁଏତ 
ରାଜ୍ୟ ଧ୍ଵଂସ ହେବ ।! ଏଠାରେ ସମାଧାନ କିଏ କରିବ ? ସେଇ ଏକା କର୍ରଭବ୍ୟବୋଧର 
ତ୍ୟାଗ ଓ ସଂଯମ ସେଇ ଆଧ୍ୟାମ୍ଭିକ ମାନବ । 
ମାତ୍ର ଭୋଗ ଓ ତ୍ଯାଗ ଦୁଇଟି ସ୍ଵତନ୍ତ୍ର ଆଦର୍ଶ ରୂପେ ଦେଖାଯାଏ 

ସେ ଯାହାହେଉ, ଏତିକି ଜାଣିବାର ଏଠାରେ କଥା ଯେ, ଏ ଦୁଇଟି ଆଦର୍ଶ ଏକ 
ପ୍ରକୃତିର ନୁହେ । ସମାଜରେ ଦୁଇଟିର କ୍ରିୟା ସର୍ବଦା ଇତର ବିଶେଷ ପ୍ରକାଶ ପାଏ । 
ମାତ୍ର ଗୋଟିଏ ଆଦର୍ଶ ଦ୍ଵାରା କ୍ରିୟା ନିୟମିତ ହୁଏ, ଅନ୍ଯଟି ପ୍ରକାଶ ପାଇଲେ ମଧ୍ଯ 
ଅନାଚାର ବୋଲି ସଂକୁଚିତ ହୁଏ । ଏ ସଂକୋଚର ଉଦାହରଣ ମାନବ କ୍ରିୟାରେ ସର୍ବତ୍ର 
ସର୍ବଦା ଦେଖାଯାଏ । ଆମ ସମାଜରେ ମଦ୍ୟପାନ ଚଳେ ନାଇ । ଲୋକେ ମଦ୍ୟପାନ 
କରନ୍ତି, କିନଧ ସଙ୍କୋଚରେ କରନ୍ତି । ଲୋକେ କରନ୍ତି ବୋଲି ସମାଜରେ ତାହା ଆଦର୍ଶର 

ଅନୁକୂଳ ବୋଲି କେହି କହେ ନାଇ କି ଛାତି ଫୁଲାଇ ବିଚ ଦାଣ୍ଡରେ ତାହା କରେ ନାଇ । 
ସେଇପରି ଖ୍ରୀଷ୍ଟାନମାନଙ୍କ ଭିତରେ ଏକପତ୍ନୀବ୍ରତ ସମାଜର ଆଦର୍ଶ । ଲୋକେ ମାନବିକ 
ଦୁର୍ବଳତାର ବଶବର୍ଭୀ ହୋଇ ଉପପତ୍ନୀ କରନ୍ତି, ରଖନ୍ତି । କିନ୍ଧ ତାହା ସଂକୋଚରେ 
କରନ୍ତି । ଏଇପରି ସମାଜରେ ଅନାଚାର ସଙ୍କୁଚିତ ହୁଏ । ଏହି ନିପାତନ ହିଁ ବରଂ ବିଧ୍ର 
ସୂଚନା କରେ । ଏସବୁ ଅନାଚାର ସବୁ ଆଚାର ମଧ୍ଯରେ ଥୁଲେହେଁ, ଏସବୁ ଆଦର୍ଶର 
ପ୍ରତ୍ୟବାୟ ନୁହେ, ବରଂ ପ୍ରମାଣ । ଏଇଭଳି ଯେ ଦେଖେ, ସେହି ଏକା ସମାଜର ଆଦର୍ଶ 
ଦେଖେ । ଅଯଥା ଯୁକ୍ତି, ଜନ୍ମଂସାର ହୁଏ- କୌଣସି ସିଦ୍ଧାନ୍ତକୁ ଭେଟେ ନାଇ । 
ତ୍ୟାଗର ଆଦର୍ଶ ଶ୍ରେୟ ଓ ନିତ୍ଯ 

ଏଥୁ ସଙ୍ଗେ ପୁଣି ଜାଣିବାର ଅଛି ପ୍ରାସଙ୍ଗିକ ସୂଚନାରେ ମଧ୍ଯ କୁହାଯାଇଟି, ଏ 
ଦୁଇଟି ଆଦର୍ଶରେ କର୍ଭବ୍ୟ ବା ତ୍ୟାଗର ଆଦର୍ଶ ଶ୍ରେୟ । ଅନ୍ଯ ଆଦର୍ଶଟିରେ ମଧ୍ଯ 
ଏହାର ପ୍ରବେଶ ନଥୁଲେ, ସେ ଆଦର୍ଶ କଦାପି ସ୍ଥିର ରହିବ ନାଇ । ପୁଣି ଭୋଗ ବା 
ଦାବିର ଆଦର୍ଶରେ ତ୍ୟାଗର କଦାପି ସଂକୋଚ ନାହିଁ । ମାତ୍ର ତ୍ୟାଗ ବା କର୍ରବ୍ୟର 
ଆଦର୍ଶରେ ଭୋଗ -ଆଦର୍ଶନିଷ୍ଠ ଜ୍ରିୟାର ସଂକୋଚ ଛଡ଼ା ଗତି ନାଇ । ତ୍ୟାଗ ବା କଉଁବ୍ୟର 
ଆଦର୍ଶଟି ତେଣୁ ମାନବ ଜଗତରେ ନିତ୍ୟ ଓ ସତ୍ୟ । ଅନ୍ୟଟି ଏହି ସତ୍ୟର ବିକ୍ଷୋଭ ସୃଷ୍ଟି 
କରିବାକୁ ଯାଇ ଏହି ସତ୍ୟକୁ ପ୍ରମାଣ କରେ ମାତ୍ର । ପୁଣି ଯଥାର୍ଥ ସତ୍ୟ ବା ମାନବୀୟତା 
କୌଣସି ଗୋଟିକରେ ଆବଦ୍ଧ ବୋଲି କୁହାଯାଇ ନ ପାରେ । ଗୋଟିକରେ ମାନବ ପୂର୍ଣ୍ଣ 
ନୁହେ । ଗୋଟିଏ ଶାଂତ ଓ ଅପରଟି ଚଞ୍ଚଳ । ମାତ୍ର ମାନବ ଏହି ଶାନ୍ତି ଓ ଚାଞ୍ଚଲ୍ୟର 
ସମବାୟ । କର୍ଚବ୍ୟରେ ଯେପରି ପ୍ରଯତ୍ନ ଲୋଡ଼ା, ଦାବିରେ ସେହିପରି ତ୍ୟାଗ ଲୋଡ଼ା । 
ସତ୍ୟ ଏ ଦୃଇଟିରୁ ଅତୀତ ଏ ଦୁଇଟିର ସମାଧାନ । ଏ ଦୃଇଟିଯାକ ଟଙ୍କାର ଦୁଇ ପାଖ 
ପରି ସେହି ସତ୍ୟର ଦୁଇଟି ବିଭାବ ମାତ୍ର । ହେଲେହେଁ ଶାନ୍ତିରେ ଚିତ୍ତ ସିର ରଖି 
ଅନ୍ୟଟିର ଧାରଣା କରିବାକୁ ହୁଏ ଓ ଚଞ୍ଚଳତାରେ ସର୍ବଦା ଶାନ୍ତିର ଲଗାମ ଧରି ରଖିବାକୁ 
ହୁଏ | ଏହି ସମାଧାନ ସଂଶ୍ରେଷଣ ସମନ୍ସୟ ମାନବର ଯଥାର୍ଥ ଆଦର୍ଶ ଓ କାମ୍ୟ | ଏଥ୍‌ରେ 
ପୁଣି ଶାନ୍ତିର ଆଦର୍ଶ ଦୃଢ଼ ରଖି ସମାଜର ଗତି ନିୟମିତ କଲେ, ପନ୍ଥା ସୁଗମ ଓ ସ୍ପଷ୍ଟ 
ହୁଏ । ଶାନ୍ତିରେ ଚଞ୍ଚଳତା ମାନବ-ପ୍ରକୃତି ହେତୁରୁ ରହିଯାଏ । ମାତ୍ର ଚଞ୍ଚଳତାରେ 
ମାତିଗଲେ ଶାନ୍ତି ଲୁଚିଯାଏ ଓ ସଭ୍ୟତା ଧ୍ଵଂସ ଆଡ଼କୁ ଯାଏ । ପୂଣି ସେଥୁରେ ଶାନ୍ତିର 
ବିଭବ ପ୍ରକଟିତ ହେବା ଯାଏ ତ୍ୟାଗର ସଂଯମ ଓ କର୍ରବ୍ୟର ନିଷ୍ଠା ଫୁଟିବା ଯାଏ, 
ସମାଳର ସିତି ବିକ୍ଷୁନ୍ତ ହୁଏ । 
ବ୍ୟକ୍ତିର ମୁଁ” ବା ଆତ୍ମାର ବିକାଶରେ ତ୍ଯାଗ ଓ କରଉଁବ୍ୟର ପ୍ରତିଷ୍ଠା 

ମାନବ କେବଳ ଶରୀର ନୃହେ, ଶାରୀର କ୍ରିୟା ତା'ର ଯଥାର୍ଥ ନୁହେଁ । କ୍ରିୟା 
ଶରୀରର ପରି ଲାଗିଲେ ମଧ୍ଯ, ସର୍ବଦା ଶରୀର-ଧର୍ମରେ ଛଦୃକ୍ତାା ଇୟତ୍ତାରେ ମପା 
ହେଲେ ମଧ୍ଯ, ଭିତରେ ମୁଁ? ବୋଲି ଯେଉଁ ଅନୁଭବ ଅଛି, ତା'ର ମାପ ନାଇ | ତା' 

ଶରୀରରେ ଥ୍ଲେ ମଧ୍ଯ, ଶରୀରରେ ନାଇ । ତାକୁ ଏପରି ବା ଏତିକି ବୋଲି କେହି କହି 
ବୂଝାଇ ପାରିବେ ନାଇ । ସେ ସବୁ କରୁଚି, ମାତ୍ର କାହିଁରେ ନାଇ । ଏ ସବୂ ସ୍ପଷ୍ଟ 
ଅନୁଭବଟି ଆଉ ବେଶି ବୂଝାଇବା ଦରକାର ନାଇ | ଏହାକୁହିଁ ବୁଝାଇବାରେ ଭାରତର 
ବହୁ ମନୀଷୀ ଓ ମହାପୁରୁଷ ଜୀବନ ବ୍ୟୟ କରିଛନ୍ତି । ତେଣୁ ସେ ଉଦ୍ୟମର ଏଠାରେ 
ଛାୟା ପକାଇବା ବୃଥା କଳ୍ପନା ।. ଏତିକି ମାତ୍ର ଜାଣିଲେ ଏଠାରେ ଯଥେଷ୍ଟ ହେବ ଯେ, 
ସେହି ଆତ୍ମାର ପ୍ରଭାବରେ ସମସ୍ତ ଶାରୀରିକ କ୍ରିୟା ନିୟମିତ । ସେ ନ କହିଲେ, କାହାର 
କିଛି କହିବାର ଅଧ୍‌କାର ନାଇ । କାମନା ତାରି, ଭୋଗ ତାରି ସଂଯମ ତାରି, ତ୍ୟାଗ 
ତାରି ଦାବି ତାରି, କଇଉଁବ୍ଯ ତାରି । କ୍ରିୟା ରାଶି ଶରୀରରେ ପ୍ରକାଶ ପାଏ ସତ, 
ଶରୀର ବିନା ପୂଣି କ୍ରିୟାର ଅସ୍ତିତ୍ୁ ନାଇ ସତ, ମାତ୍ର ସମସ୍ତ କ୍ରିୟାରେ ଏଇ ଅଧ୍ଯାମ୍ଲର 
ପ୍ରଭାବ ସ୍ପଷ୍ଟ ଓ ବିଶଦ । ମୂଳତଃ ଏହାରି ବିକାଶହି ମାନବର ମାନବିକ ବିକାଶ ! ଏହି 
ଅଧ୍ଯାତ୍ମର ଭୂୟୋଭୂୟ ପ୍ରକାଶରେ ମାନବର ମନୁଷ୍ୟତା ବିକାଶ ପାଏ । ଏହି ବିକାଶରେ 
ଚତ୍ୁ୍ଦିଗରେ କର୍ଭବ୍ଯର ଧାରା ବହିଯାଏ । ଦାବି ଏଠାରେ ବିକାଶ ନୂହେ, ସଂକୋଚ । 
ଜଗତରେ ଏହାହିଁ ବିକାଶର ଧର୍ମ । ବିକାଶରେ ଚତ୍ୁର୍ଦିଗରେ ବିସ୍ତାର ହୁଏ କର୍ଭବ୍ୟର 
ଧାରା ଚାରିଆଡ଼େ ଅବାଧ ଗତିରେ ଛୁଟେ । ଅନ୍ୟର ବିକାଶ ଧାରା ସେଥ୍‌ରେ ଆଘାତ 
କରେ, ମନକୁ ତା'ର ଦାବି ପୂର୍ଣ୍ଣ ହୁଏ । କେହି ଦାବି କରି, ଦାବି ପୂରଣ ହେଲେ, 
ଆମ୍ମବିକାଶ କରିବେ ବୋଲି ଚାହିଁ ବସନ୍ତି ନାଇ । ଶିଶୁ ଭୂମିଷ୍ଠ ହୋଇ ଆଖି ଫିଟାରଦିଏ । 
ସୂର୍ଯ ଉଦିତ ହୋଇ କିରଣ ଛାଡ଼ିଦିଏ । ଶିଶୁର ଆଖି କିରଣକୁ ବାଧା ଦିଏ, ଧରି ନିଏ । 
କିରଣ ଆଖିରେ ଧକା ଦିଏ । ଦୁହେଁ ପରସ୍ପରକୁ ବୂଝନ୍ତି । ଏହିପରି କ୍ରମେ ଶିଶୁର ବିକାଶ 
ହୁଏ । କେତେ ବଳରେ ସୃର୍ଯ ଧକା ଦେବା ଉଚିତ, ସେତିକି ମିଳିଲେ ଆଖି ଫିଟାଇବି 
ବୋଲି ଶିଶୁ ଦାବି କରି ଅପେକ୍ଷା କରି ରହେ ନାଇ । ଏତିକି ଦବା ଉଚିତ, ଏତିକି 
ଦେଲେ ହବ ବୋଲି ପଡ଼ି ରହେ ନାଇ । ଏହା ବିକାଶର ଧର୍ମ ନୂହେ । ମାନବ ଏହିପରି 
ପ୍ରକୃତିର ବିକାଶ ସଙ୍ଗେ ନିଜକୁ ମିଳାଇ କର୍ଁବ୍ଯ ଓ ଦାବିର ସମାଧାନ କରିଥଲା । 
“  ଆଫ୍ରେସିଆଂ ର ଧର୍ମ ସାରରେ ଏହି ଆଦର୍ଶ ବହୁ କାଳରୁ ଦେଖାଦେଇଥ୍‌ଲା | ଏହାର 
ସୂଚନା ପୂର୍ବେ ଦିଆଯାଇଚଟି । 
ଆଫ୍ରେସିଆର ଯୀଶୁଖ୍ରୀଷ୍ଟ- 

ଆଫ୍ରେସିଆର ପଶ୍ଚିମ ଭାଗରେ ଏହି ଧର୍ମର ପରିସ୍ଥିତି କିପରି ଥଲା, କେତେ ଦୃଢ଼ 
ହୋଇଥଲା, ତାହା ଜାଣିବାର ଉପାୟ ନାଇ । ମାତ୍ର ଜଳବାୟୁ ଓ ତଦ୍‌ଗତ ଅନ୍ୟାନ୍ୟ ଭୌତିକ 
ପରିସ୍ଥିତି ବଦଳିବା ସଂଗେ ସେହି ସ୍ଥାନର ସଭ୍ୟତାର ସାକ୍ଷାତ୍‌ ଶିଷ୍ୟ ଭୋଗକାଙ୍ଗାଳ 
ଇଉରେସୀୟମାନେ ସେଠାରେ ପ୍ରଭାବ ବିସ୍ତାର କଲେ । ତେଣୁ ଏହି ଭୀଷଣ ଆକ୍ରମଣର 
ଆଘାତରେ ଆମ୍ରକ୍ଷା କରିବାକୁ ଯାଇ ସେ ଭୂମିର ସଭ୍ୟତା ଆଜକୁ ପ୍ରାୟ ୨୦୦୦ ବର୍ଷ 
ତଳେ ଭୀଷଣ ଉଦ୍ୟମ କରିଥଲା । ସେହି ଉଦ୍ୟମର ପ୍ରତୀକ ମହାତ୍ୟାଗୀ ଓ ତ୍ୟାଗ ଧର୍ମ 

ଧର୍ମ ୪୮୨ 


ପ୍ରଚାରକ ଯୀଶୁଖ୍ରୀଷ୍ଟ । ମାତ୍ର ଦେଖିବାର ଅଛି, ଏହି ଖ୍ରୀଷ୍ଟଧର୍ମ ମହାତ୍ୟାଗ ଓ କରଉଁବ୍ୟ ମନ୍ତ୍ର 
ପ୍ରଚାର କରିଥୂ୍‌ଲେ ମଧ୍ଯ ଏହା ନିରୂତା କର୍ଭବ୍ୟମୂଳକ ଧର୍ମ ନୂହେ¬ ଏହା ଏକ ପ୍ରକାର 
ସାଲିସ୍‌ । ଏହା ସାଲିସ୍‌ର ଉଦାହରଣ ସ୍ଵରୂପ ଖ୍ରୀଷ୍ଟ ଧର୍ମର ଗୋଟିଏ ମହାମନ୍ତ୍ରର ଉଲ୍ଲେଖ 
କରାଯାଇପାରୈଂ | ତାହା ଇଂରାଜୀରେ ହେଉଛି ‘Knock at the door and it shall 
be opened unto you’ ଅର୍ଥାତ୍‌, ମାଗ, ତୁମକୁ ମିଳିବ ( ଦୁଆରରେ ଧକା ମାର, ତୁମ 
ପାଇଁ ଦୁଆର ଫିଟିବ । ) ଏହିଠାରେ ଆଦର୍ଶରେ କର୍ରବ୍ୟ ଭେଦକରି ଦାବିର ପ୍ରଥମ ମନ୍ତ୍ର 
ସଷ୍ଟ ପ୍ରଚାରିତ ହୋଇଥୂବାର ଦେଖାଯାଏ । ଏହାର ବହୁକାଳ ପୂର୍ବରୁ ମଧ୍ଯ ସ୍ଵାଧୀନ କର୍ଭବ୍ୟ 
ବିକାଶର ସ୍ଥିତି ପ୍ରତିହତ ହେବାର ପ୍ରମାଣ ମିଳେ । ମୋଜେସ ( ମୂଷା )ଙ୍କ ଦଶ ଆଦେଶରେ 
ସର୍ବତ୍ର ‘ତୃ ଏହା କରିବୃ ନାଇ’ , ତୃ ତାହା କରିବୁ ନାଇ” (Thou shalt not kill. Thou 
shalt not steel etc.) ପ୍ରଭୃତିରେ ଯେପରି କି ଦାବିର ସଂକୋଚ ରେଖାପାତ କରିଥଲା । 
“କଣ କରିଯିବୁ' ସେ କଥାରେ ମନ ନ ଦେଇ “କ”ଣ କରିବୁ ନାଇ” ସେ କଥା କହିବାରେ 
ମନ୍ତ୍ର ଭେଦ ହୋଇ ଆସିଥ୍‌ବାର ଅନୁମାନ କରିବାରେ ପ୍ରତ୍ୟବୟ କିଛି ନାଇ । 
ଇଉରୋପରେ ତାର ପରିଶାମ- 

ତା'ପରେ ସେହି ଖ୍ରୀଷ୍ଟୀୟ ସଭ୍ୟତାର ଧାରାରେ ଯାହା ବିକାଶ ପାଇଲା, ତାହା 
ଗୋଟିଏ ଇଂରେଜୀ ପ୍ରବଚନରେ ପ୍ରକାଶ ପାଏ “First deserve then desire. 
ଅର୍ଥାତ୍‌, ଉପଯୁକ୍ତ ହୁଅ, ତେବେ ଯାଇ ଦାବି କର ¦ ଦାବିର ତାଡ଼ନାରେ ବିବ୍ରତ ହୋଇ 
ରକ୍ଷିତ ସ୍ଵାର୍ଥପନ୍ଧୀମାନେ ଦୁର୍ବଳ ଓ ଉପଦୃତକୁ ଭଣ୍ଡିବାର ଏ ଫନ୍ଦି, ଏବେ ଭାରତବାସୀ 
ଅଙ୍ଗେ ନିଭାଉଚନ୍ତି । ଏହାର ବ୍ୟାଖ୍ୟା କରିବା ନିଷ୍ପୟୋଜନ । ଦାବିର ସଭ୍ୟତାର ସାଲିସରେ 
ଏ ଦ୍ବିତୀୟ ସୋପାନ ଆମକୁ ସୁବୋଧ୍ଷ । 
ପ୍ରତିକ୍ରିୟା 

ତାପରେ ପ୍ରଚଣ୍ଡ ପ୍ରତିକ୍ରିୟାର ବାଣୀ ସ୍ପଷ୍ଟ ଶୁଣାଗଲା ସ୍ବାଧୀନତା ଓ ସାମ୍ୟ 
ମାନବର ଜନ୍ମ ଅଧ୍୍‌କାର । ଏ ଅଧୁକାର ଛାଡ଼ିଦିଅ । ଏଥ୍‌ରେ ବାଧା ଦେବାର କିଛି 
ନାଇ ।” ଏ ପ୍ରତିକ୍ରିୟାର ଗତି ଓ ଆଦର୍ଶ ପୂର୍ବେ ବୃଝାଇ ଦିଆ ହୋଇଛି । 
ବିଶୁଦ୍ଧ ଆଫ୍ରେସିଅ ସଭ୍ୟତାର ସୂଚନା 

ଏ ସବୁ ସଂଗେ ବିଶୁଦ୍ଧ “ଆଫ୍ରେସିଅ” ସଭ୍ୟତାର ପରମ ଆଦର୍ଶର ବାଣୀ ତୁଳନା 
କରି ଦେଖାଯାଉ । ବ୍ୟବହାରରେ ଏହାର ବ୍ୟାପ୍ତି ନିମନ୍ତେ ରାଜା ପ୍ରଜାଦିର ସମ୍ପର୍କ 
ବିଷୟରେ ମନୁ ପ୍ରତୃତିରୁ ଉଦାହରଣମାନ ଦିଆଯାଇଛି । ଏବେ ନୀତି ଓ ଆଦର୍ଶର 
ପରମ ସ୍ଥାନ ଗୀତା କ'ଣ ଏହି ସମ୍ପର୍କରେ କହିଚନ୍ତି ତୂଳନା ପାଇଁ ତା'ର ଉଲ୍ଲେଖ 
କରାଯାଉ | ଗୀତା କହିଚନ୍ତି- 

'ସହଯଞଜ୍ଞାଃ ପ୍ରଜା ସୃଷ୍ଟା। ପୂରୋବାଚ ପ୍ରଜାପତିଃ 
ଅନେନ ପ୍ରସବିଷ୍ୟଧ୍ବଂ ଏଷବୋଃସ୍ସିଷ୍ଟ କାମଧୁକ୍‌ ! 

୪୮୩ ପଂଡିତ ନୀଳକଂଠ : ଦସ୍ତ୍ରାପ୍ୟ ରଚନାବଳୀ 


“ଅର୍ଥାତ୍‌ ବିକାଶପର କର୍ରବ୍ୟ ରାଶି ସଙ୍ଗେ ପ୍ରଜାପତି ମାନବକୁ ସୃଷ୍ଟି କରି କହିଲେ, 
ଏହି କର୍ଉବ୍ଯରେ ରହି ତୁମେମାନେ କ୍ରମଶଃ ବିକାଶରେ ବଢ଼ । ଏଇ କର୍ରବ୍ୟରେହିଁ ତୁମେ 
ତୁମର ଅଭୀଷ୍ଟ (ଦାବି) ପାଇବ । ଯଜ୍ଞର ଅର୍ଥ ପୂର୍ବେ ବୁଝାଇ ଦିଆଯାଇଛି, ଏଠାରେ 
ପୁନରୁକ୍ତି ଦରକାର ନାଇ | ମାତ୍ର ଏଠାରେ ଏଇ ମହାମନ୍ତ୍ରରେ କର୍ଭବ୍ୟ ଲୀଳାର ପରିସ୍ଥିତିରେ 
ଦାବିର ସ୍ପଷ୍ଟତଃ ଯେ ସମାଧାନର କଥା କୁହାଯାଇଛି, ତା? ବିଶେଷରେ ପ୍ରଣିଧାନଯୋଗ୍ୟ | 
ଏଥ୍‌ରେ କାହାରି ଦ୍ବାରରେ ଧକା ମାରିବାର ନାଇ କି କାହାକୁ ମାଗିବାର ନାଇ । 
ପ୍ରଜାପତିଙ୍କର ସେ ସବୁ କିଛି ଲୋଡ଼ା ନାଇ । ସେ ମନୁଷ୍ଯକୁ ବିକାଶର ଏକ ମାତ୍ର 
କର୍ରବ୍ୟ ଅସ୍ତ୍ର ଦେଇଛନ୍ତି । 
କରଇଉଁବ୍ୟର ଆପେକ୍ଷିକତାରେ ସମାଜର ସ୍ଥିତି 

ଫେର୍‌ ସେହି କଥାକୁ ସ୍ପଷ୍ଟ କରି ବୁଝାଇବା ପାଇଁ ଗୀତା କହିଲେ 

“ଦେବାନ୍‌ ଭାବୟତାନେନ ତେ ଦେବା ଭାବୟଂତୁ ବଃ, 
ପରସ୍ତରଂ ଭାବୟଂତଃ ଶ୍ରେୟଃ ପରମବାପ୍‌ସ୍ୟଥ । 

ଅର୍ଥାତ୍‌, ଏହି ଯଜ୍ଞରେ ତୁମେ ଦେବତା ବା କର୍ମରେ ଉପାସ୍ୟଙ୍କୁ ଭାବ । ଫଳ କଥା, 
କାହା ପାଇଁ କଣ କରିବାର ଅଛି ଭାବି କରିଯାଅ । ସେହି ଦେବତାମାନେ ସେହିପରି ତାଙ୍କ 
କାମରେ ତୁମକୁ ଭାବିବେ । ଏହିପରି କର୍ମରେ ପରସ୍ପରଙ୍କୁ ଭାବିବାରେ ସମସ୍ତେ ନିଜନିଜର 
ଶ୍ରେୟ ବା ମଙ୍ଗଳ ପାଇବ । ଏତିକିରେ କର୍ଉବ୍ୟ ମାତ୍ର ବିଚାରରେ କର୍ମ କରି ଯିବାରେ 
ସମସ୍ତେ ନିଜନିଜର ଯାହା ପାଇବାର ତା ପାଇଯିବା କଥା ସ୍ପଷ୍ଟ ଉପଦେଶରେ କୁହାଯାଇଛି 
ଯୋଗୀ ଓ ଯୋଗ 

ଏହିପରି କର୍ମ ଯେ ଠିକଣା କରି କରିଯାଏ ସେହି ‘ଯୋଗୀ? ବୋଲି ଗୀତା କହନ୍ତି । 
କର୍ମକୁ ଠିକ୍‌ କରି ଜାଣିବାକୁ ଯୋଗ” ବୋଲି ମଧ୍ଯ କୁହାଯାଇଚି ! ମାତ୍ର ଏହି କରିଜାଣିବାର 
ସ୍ପଷ୍ଟ ଓ ସାଧାରଣ ଜାଣିପାରିବା ଭଳି ମୂଳ କେଉଁଠାରେ ? କି ଦୃଷ୍ଟିରେ ଏହି ଆତ୍ମବିକାଶ 
ଧର୍ମରେ ଲାଗିବାକୁ ହେବ ? ସେଥ୍ପାଇଁ ଗୀତାର ଦାର୍ଶନିକ ଉପଦେଶ ଅଛି । ତାହା 
ହେଉଚି ମନୁଷ୍ୟତାର ଆଦର୍ଶରେ ସମାଧ୍‌ । ମୁଁ କ'ଣ, ଏହା ବୁଝି ସେହି ସ୍ଥିତିରେ ରହି 
କାର୍ଯ କରିବା । ମୁଁ ଦେହ ଭୋଗ-ପର ବ୍ୟକ୍ତି କି ପରିବାରରେ ଜଣେ, କି ସାମାଜିକ 
ମାନବ କି ଦେଶସେବୀ, କିମ୍ଭା ମାନବ ତଥା ଜୀବ ମାତ୍ରର ପୂଣି ସର୍ବ ବିଶ୍ଵର ମଙ୍ଗଳକାମୀ ! 
ଏହିପରି ନାନା ଭାବରେ ମନୁଷ୍ଯତାର କ୍ରମୋଜ ଆଦର୍ଶମାନ ବ୍ଯକ୍ତିକୁ ପ୍ରଭାବିତ 
କରିପାରେ । ସେଥ୍‌ରେ ମଧ୍ଯ ଉପଦେଶ ଅଛି, .ଆମତ୍ମାର ଧାରଣାକୁ ଏହିପରି ଦେହରୁ 
ବିଶ୍ନଯାଏ ଉଠାଇବାକ୍ର ହେବ ଓ ବିଶ୍ଵ ଯଜ୍ଞ ବା ବିକାଶରେ ସ୍ଥିର କରି ରଖିବାକୁ ହେବ । 
ଏହାହିଁ ଯୋଗୀର ଶ୍ରେଷ୍ଠ ସମାଧ୍‌ । ମାତ୍ର ସେହି ଯୋଗୀ ସାଧାରଣ କାର୍ଯରେ ସର୍ବଦା 
ହଠାତ୍‌ ବୁଝାପଡ଼ିବା ଭଳି କି ଦୃଷ୍ଟି ଧରି କାମ କରିବ ? ସେଥୁପାଇଁ ଗୋଟିଏ ଅତି ସରନ 
ଓ ସର୍ବକନବୋଧ୍ଯ କଥା ଗୀତାରେ କୁହାଯାଇଚି | ତାହା ହେଉଚି 

ଧର୍ମ ୪୮୪ 


“ଆନ୍ଲୌପମ୍ୟେନ ସର୍ବତ୍ର ସମଂ ପଶ୍ୟତି ଯୋଃ୍ଜୁନ । 
ସୁଖଂ ବା ଯଦି ବା ଦୁଃଖଂ ସ ଯୋଗୀ ପରମୋମତଃ । 

ଅର୍ଥାତ୍‌, ନିଜର ଯେପରି ଭୋଗ ଓ ସ୍ଵଭାବରେ ସୁଖ ଓ ଦୁଃଖ ହୁଏ, ସେହିପରି 
ଅନ୍ୟ ସବୁରି ହୁଏ ବୋଲି ଯେ ବୁଝେ, ସେହି ଏକା ପରମ ଯୋଗୀ । କର୍ରବ୍ୟ କର୍ମରେ 
ଚୋଦନା ଠିକ୍‌ ରଖିବାର ଏହାହିଁ ପରମ ମନ୍ତ୍ର । ଏଥୁରେ ଦୃଷ୍ଟି ସର୍ବଦା ଭିତରୁ ବାହାରକୁ 
ସ୍ପଷ୍ଟ । କର୍ରବ୍ୟର ନିରନ୍ତର ବିକାଶରେ ଅନନ୍ତ ବିଶ୍ଵରାଜ୍ୟ ଓ ବିଶ୍ଵଯଜ୍ଞର ଯଥାର୍ଥ ମାନବୀୟ 
କଳନା ଓ ସେଇ କଳନାଚୋଦିତ କ୍ରିୟା ବିଶଦ ଭାବରେ ଦେଖି ବୁଝିବାର ଏଠାରେ 
କୌଣସି ଅସୁବିଧା ନାଇ । 
ଏହି ଯୋଗହିଁ ସର୍ବତ୍ର ଆଦର୍ଶ; ମାତ୍ର ଏଇ ଆଦର୍ଶ ଦେଖିବାରେ ଭ୍ରାନ୍ତି 

ଏହି ଆଦର୍ଶରେ ଜୀବନ ନିୟମିତ କରି- ଏହି ଯୋଗ ବା କର୍ମପ୍ରବଣତା ଓ 
ତପୂରତାରେ ଭାରତ ସମାଜର ବିକାଶ ଧରା ହୋଇଥଲା । ଭୋଗ ଓ କାମନାର ସମସ୍ତ 
ବିକ୍ଷୋଭ ଭିତରେ ଏହି ଯୋଗର ଆଦର୍ଶ ସମାଜର ପ୍ରଗତିକୁ ଏବେ ମଧ୍ଯ ଧରି ରଖିଚି, 
କହିଲେ ଚଳେ । ପୁଣି ଏଠାରେ ବୁଝାଇ କୁହାଯାଉଛି, ଏହି ତ୍ୟାଗ ତଥା କର୍ବ୍ଯର 
ଆଦର୍ଶ, ପରର ସୁଖ ଦୂଃଖ ଦୃଷ୍ଟିରେ କର୍ମର ପ୍ରବାହ ଜଗତରେ ସର୍ବଦା ସମାଜର 
ବିକ୍ଷୋଭକୁ ଶାନ୍ତ କରେ । ଏ ଯୁଗର ଶ୍ରେଷ୍ଠ ସାମ୍ୟବାଦୀ ଲେନିନ୍‌ ମଧ୍ଯ ସର୍ବଦା ଅତନ୍ଦରିତ 
ଭାବରେ ଲୋକର ସୁଖ ଦୁଃଖ ଦୃଷ୍ଟିରେ ପ୍ରଭାବିତ ହୋଇ ନିଜେ ସର୍ବତ୍ୟାଗ କରି କାମରେ 
ଲାଗିଥ୍‌ଲେ । ସର୍ବତ୍ର ଜନସେବୀମାନେ ତାହାହିଁ କରନ୍ତି । ମାତ୍ର ସମସ୍ତେ ଲୋକରେ ଏହି 
ତ୍ୟାଗର ଆଦର୍ଶ ପ୍ରତିଷ୍ଠା କରିବାରେ ଯତ୍ନ କରନ୍ତି ନାଇ । ଫଳରେ ଲୋକେ ଯାହା 
ପାଇବେ ତାହା ବ୍ରଝନ୍ତି । ମାତ୍ର ଯେ ଧର୍ମରେ ତା” ପାଇଲେ, ଓ ଯେ ଧର୍ମରେ ତାହା 
ସମ୍ଭାଳି ରଖିବେ, ତା ବୁଝନ୍ତି ନାଇ । ସଙ୍ଗେ ସଙ୍ଗେ ଭୋଗ ଛଡ଼ାଛଡ଼ି ଲାଗିଯାଏ, ଓ 
ବିକ୍ଷୋଭ ସୃଷ୍ଟି ହୁଏ । ପୁଣି ଏକ ପ୍ରତିକ୍ରିୟାର ସମୟ ଆସିଯାଏ । 
ଭାରତ ଧର୍ମରେ ଏ ଭ୍ରାନ୍ତି ନ ଥୁଲା 

ଯେଉଁ ଆଫ୍ରେସିଅ ବା ଭାରତ ଧର୍ମର କଥା କୁହାଗଲା, ସେଥ୍ରେ ଏହି ପ୍ରଭେଦ 
ଯେ, ସେ ଧର୍ମରେ କର୍ମ ସଙ୍ଗେ କର୍ମର ଦର୍ଶନ ପ୍ରତି ବରାବର ଦୃଷ୍ଟିଥ୍ଲା ଓ ସେ କର୍ମ 
ଦର୍ଶନରେ ସମସ୍ତ ସମାଜର କର୍ମ ଚିରନ୍ତନ ଭାବରେ ପ୍ରଭାବିତ କରିବାର ‘ତପ ବା 
ପ୍ରଯତ୍ଵ ପ୍ରକାଶ ପାଇଥ୍‌ଲା । ଏବେ ବା ସମସ୍ତ ଇଉରୋପୀୟ ସଭ୍ୟତାରେ ବିକ୍ଷୋଭ 
ଭିତରେ ତ୍ୟାଗ, କର୍ମ ସ୍ଥିତି ଠିକ୍‌ ରଖିଲେହେଁ, ସେ କର୍ମର ଦର୍ଶନରେ ‘ଲୋକ ସଂଗ୍ରହଂ 
ହେଉନାହାନ୍ତି । କର୍ମର ଫଳ ଭୋଗରେ ଭୁଲି, କର୍ମର ତତ୍ତ୍ବରେ ପ୍ରଭାବିତ ହେବାକୁ 
ଯାଉ ନାଇ । 
ଏହି ଅଭ୍ରାନ୍ତ ଦୃଷ୍ଟିହି ଦର୍ଶନ? 

କର୍ମର ଏ ତ୍ତ, ଏ ଦର୍ଶନ, ଭାରତ ଧର୍ମରେ ଏବେ ମଧ୍ଧ ସ୍ପଷ୍ଟ । ଜଗତରେ ଏହି 
ଦର୍ଶନର ପ୍ରଭାବ କ୍ରିୟାରେ ପ୍ରଚାରିତ ହେଲେ, ପ୍ରଳୟ ତାଣ୍ଡବ ପରି ବିବଦମାନ ସ୍ଵାର୍ଥର 

୪୮୫ ପଂଡିତ ନୀଳକଂଠ : ଦରଷ୍ତ୍ରାପ୍ୟ ରଚନାବଳୀ 


ବିକ୍ଷୋଭରେ ଯଥାର୍ଥ ଶାନ୍ତିବାରି ପଡ଼ିବ । ମାତ୍ର ଏହା କହିବା ସଙ୍ଗେ ମନେ ରଖିବାର 
ଅଛି, ଭାରତ ଆଉ ଭାରତ ହୋଇ ରହୁ ନାଇ । ଏତେ ଦିନ ଭାରତ ଉପରେ ଅନ୍ୟ 
ଦେଶୀୟ ଉପଦ୍ରବ ଓ ଅତ୍ୟାଚାର ପଡ଼ି ନ ଥୁଲା ନୁହେ, ମାତ୍ର ଏବେ ଅତି ପ୍ରଚଣ୍ଡ 
ଭାବରେ ଭାରତ ସଭ୍ୟତା ପୁରୁଣା ଓ ଜୀର୍ଣ୍ଣ ହୋଇଉଠୂଚି । ବହୁ କାରଣରୁ ଏତେ 
ମହାଯୁଗ ପରେ ଭାରତବାସୀ ଆଜି ଭୋଗକାଙ୍ଗାଳ ! ଅନ୍ନବସ୍ତ୍ରହୀନ ଭାରତବାସୀର 
କର୍ମଦର୍ଶନରେ ଆସ୍ଥା ଓ ଆଦର ଆସୁନାଇ ବୋଲି ଆକ୍ଷେପ କରିବା ମଧ୍ଯ ବୃଥା । ଏପରି 
ଅବସ୍ଥାରେ ସେ ପୁଣି ଅନ୍ୟତ୍ର ଜୀବନ୍ତ ସଭ୍ୟତାକୁ ପ୍ରଭାବିତ କରିବ କିପରି ? ପୂରୁଣାକୁ 
ରୋମନ୍ରେ ଚୋବାଇ ଗର୍ବ କରିବା ବିଡ଼ମ୍ବନା । ଅଭାବ ଗ୍ରସ୍ତର ତ୍ୟାଗର ମଧ୍ଯ ମୂଲ୍ୟ 
ନାଇ | 

ମାତ୍ର ଭାରତର ଏବେ ବିଷମ ଅବସ୍ଥା, ତହିଁରୁ ପନ୍ଦା- 

ଏ ବିଷମ ବିଷୟ, କୁରୁକ୍ଷେତ୍ରରେ ମଧ୍ଯ, କୃଷ୍ଣାର୍ଦୃନଙ୍କ କଳ୍ପନାକୁ ଆସିଥୂଲା କି ନା 
ସନ୍ଦେହ | ଏ ବିଷୟରେ ଏବେ କଉଁବ୍ୟ କିପରି ଠିକ ହେବ ? କିଏ ବତାଇବ ? କ୍ରିୟାରେ 
ଦେଖାଇ ବୁଝାଇବା ପାଇଁ ଭାରତବାସୀର ମେରୁଦଣ୍ଡ ଠିକ ରହିବା ଦରକାର । ଆଜି 
ଭାରତର ଯେଉଁ ପରାଧୀନତା ତାହା ତେଣୁ ବିଶେଷରେ ସଂସ୍କାର ବା ସଂସ୍କୃତିର 
ପରାଧୀନତା | ହାତରେ ନ ଖାଇ ଚାମଚ କଣ୍ଟା ଓ ଛୁରୀ ଧରି ଖାଇବ୍ୟଲରେ ଅଧକ ସଭ୍ୟ 
ବୋଲି ଦେଖାଇହେବାଠାରୁ ଦାରୁଣ ଗ୍ରୀଷ୍ଟରେ ରେଳ ଷ୍ଟେସନରେ ପଇଡ଼ ଛାଡ଼ି ଚା କଫି 
ଖାଇବା ଭଳି କ୍ଷୁଦ୍ର କ୍ଷୁଦ୍ଧ ଆଚାରରେ ମଧ୍ଯ ସେ ପରାଧୀନତା ଓ ତତ୍‌ପ୍ରସୂତ ଘୋର 
ଗୌଣ ମାନସିକତା ଦେଖାଗଲାଣି । ଏସବ କିନ୍ଧ ଅତି ହେୟ ବାହ୍ୟ ଲକ୍ଷଣ । ଏ 
ଲକ୍ଷଣମାନଙ୍କର ମୂଳ ମହାରୋଗ ଓ ସେ ରୋଗର ନିଦାନ ନିର୍ଣ୍ଣୟ କରି ତାହାର ଯଥା 
ନିରାକରଣରେ ତପୂର ହେବାର ଦର୍ଶନ, ମାନସିକତା ଓ କ୍ରିୟା ଶୀଘ୍ର ଦୃଢ଼ ଓ ନିରନ୍ତର 
ଭାବରେ ସମାଜରେ ପ୍ରତିଷ୍ଠିତ ହେବା ଉଚିତ । ତା'ପରେ ଧର୍ମ କର୍ମର ଦର୍ଶନ ମୁକ୍ତ 
ଭାବରେ ଫୁଟି ବିଶ୍ଵଜଗତକୁ ନିଜର ଯଥାର୍ଥ ଦାନ କରିବ । 

( ନବଭାରତ ୪ର୍ଥ ବର୍ଷ- ୫ମ, ୬ଷ୍ଟ, ୮ମ, ୯ମ, ୧୦ମ ସଂଖ୍ୟା ) 


Digitized by PPRACHIN, SOA 


୪୮୬ 


ଅଦ୍ରୈତବାଦ 


[ପୂରୀ ସଂସ୍କୃତ କଲେଜରେ “ଅଦ୍ବୈତବାଦ” ବିଚାର କରିବା ପାଇଁ ଗୋଟିଏ ସଭା 
ହୋଇଥ୍‌ଲା | ପୂରୀ ସଂସ୍ୃତ କଲେଜର ଢୁତପୂର୍ବ ବେଦାନ୍ତାଧ୍ୟାପକ ପଣ୍ଡିତ ଶ୍ରୀ ମାୟାଧର 
ତର୍କିପଞ୍ଚାନନ ଏହି ସଭାରେ ଭାଷଣ ଦେଇଥୁଲେ । ପଣ୍ଡିତ ନୀଳକଣ୍ଠ ଦାସ ସଭାପତି 
ଥୁଲେ । ସେହିଠାରେ ସଭାପତି ଭାବରେ ପଣ୍ଡିତ ନୀଳକଣ୍ଠ ଦାସ ଯାହା କହିଥୂଲେ ଓ 
ବିଷୟଟି ଯେପ୍ରରି ବୁଝାଇଥ୍‌ଲେ ତାହାର କେତେକ ସାରାଂଶ ତଳେ ଦିଆଯାଇଚି !] 

ପଣ୍ଡିତ ମହାଶୟ ମାୟାଧର ତର୍କପଞ୍ଚାନନଙ୍କ ବକ୍ତା ମୁଁ ବରାବର ଶାସ୍ତ୍ର ବାଣୀ 
ପରି ଶୁଣୁଥିଲି । ଏହି ବେଦାନ୍ତ ଆଲୋଚନାରେ ଆମ୍ଭମାନଙ୍କ ଶାସ୍ତ୍ର ପୂର୍ଣ । ମଧ୍ଯଯୁଗର 
ତାର୍ଚିକତା ଏ ବିଚାରରେ ମଧ୍ଯ ରଜ୍ଚ୍ରେ ରନ୍ଧ୍ର ପୂରିରହିଚି । ନାନାଆଡ଼ୁ ବିଷୟର ବିଚାର 
ହୋଇଚି । ଏହିପରି ବିଚାରମାନ ଘେନି ଏ ଦେଶରେ ବିରାଟ ସାହିତ୍ୟ ଅଛି । ସେହି 
ସାହିତ୍ୟର ଭଣ୍ଡାରରୁ ପଣ୍ଡିତ ମହାଶୟ ସାଳଙ୍କାର, ସାଡ଼ମ୍ବର ବର୍ଣ୍ଣନା ଓ ଯୁକ୍ତିମାନ 
ଅକାତରରେ ଢାଳିଦେଇ ଯାଉଥ୍‌ଲେ | ଗୋଟିଏ ଧନରତ୍ଵପୂର୍ଣ୍ଣ ରେଳଡବା ଚାଲିଲାବେଳେ 
ଡବା ତଳପଟାରେ ଗୋଟିଏ କବାଟୀ ଖୋଲିଗଲେ ଯେପରି ଧନରତ୍ନ ସବୁ ଗଳିପଡ଼େ, 
ପଶ୍ତିତ ମହାଶୟଙ୍କର ଭାଷଣ ମୋତେ ଅନେକ ପରିମାଣରେ ସେହିପରି ଲାଗୁଥ୍‌ଲା । 
କିନ୍ତୁ ସଙ୍ଗେ ସଙ୍ଗେ ମୁଁ ମନେକରୁଥ୍‌ଲି, ପାଖ ଲୋକେ ଯେପରି କି ସେ ମିଶ୍ରିତ ଚକ୍ଚକିଆ 
ଧନରତ୍ବ ଉପରେ ଲୋଭରେ ବ୍ୟାକୁଳ ହୋଇପଡ଼ି ମଧ୍ଯ ତାକୁ ପ୍ରୟୋଜନରେ ଲଗାଇଲା 
ଭଳି ବାଛି ସଂଗ୍ରହ କରିପାରନ୍ତି ନାଇ- କେତେ ହୁଏତ ଦୂରରୁ ଅବାକ୍‌ ହୋଇ ଚାହିଁ 
ରହନ୍ତି, ପଣ୍ଚିତ ମହାଶୟଙ୍କ ଏ ଅନର୍ଗଳ ନିପତିତ ଶାସ୍ତ୍ରବାଣୀରେ ଏଠା ଶ୍ରୋତାମାନଙ୍କ 
ମଧ୍ଯରେ ଅଧ୍‌କାଂଶ ସେହି ଅବସ୍ଥା ହୋଇଥ୍‌ବ । 

ପଣ୍ତିତ ମହାଶୟ ପ୍ରସଙ୍ଗତଃ ଶ୍ରଦ୍ଧାର କଥା ଶୁଣାଇ ଅଛନ୍ତି । ଶ୍ରଦ୍ଧା ବିନା ତତ୍ତ୍‌ ଜିଜ୍ଞାସାରେ 
ଉତ୍ତର ପାଇଲେ ମଧ୍ଯ ସନ୍ତୋଷ ଆସେ ନାଇ ! ଛାନ୍ଦୋଗ୍ୟ ଉପନିଷଦରେ କଥା ଅଛି, 
ଆରୁଣି ନିଜ ପୁତ୍ର ଶ୍ବେତକେତୁଙ୍କୁ ଦିନେ କହିଲେ, ‘ଗୋଟିଏ ବରଫଳ ଆଣ, ତାକୁ ଭାଇ 
ଦେଖ, କ”ଣ ଅଛି ?? ଶ୍ଳେତକେତୁ ଭାଙ୍ଗି ଦେଖି କହିଲେ, ଏହା ଭିତରେ ସାନ ସାନ ମଞ୍ଜି 
ଅଛି ।” ଆରୁଣି ପୁଣି କହିଲେ, ‘ସେହି ମଞ୍ଜି ଭାଙ୍ଗି ଦେଖ; ତା” ଭିତରେ କ'ଣ ଅଛି ? 
ଶ୍ବେତକେତୁ ଦେଖି କହିଲେ “କିଛି ନାଇ” । ସେଠୁ ଆରୁଣି କହିଲେ, ˆ ଏହି ‘କିଛିନାଇ”ରୁ 
ବିରାଟ ବରଗଛ ହୋଇଛି । ଅତଏବ 'ଶ୍ରଦ୍ଧସ୍' ( ବିଶାସ କର)? ? । ଆଜି ଆମେ ବି ଶୁଣୁ 


( ଗଲା ଜାନୁଆରୀ ମାସ ୧୬ ଓ ୧୮ ତାରିଖରେ, ଧନୁ ୧୩୪୭, ନବଭାରତ) 

୪୮୭ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ହିମାଳୟର ସବା ବଡ଼ ଶୃଙ୍ଗ ୨୯୦୦୧ ଫୁଟ ଉଚ୍ଚ | ଆମେ ବିଶ୍ଧାସ କରୁ । ଏହି ବିଶ୍ଵାସ ବା 
ଶ୍ରଦ୍ଧା ଜନ୍ମାଇବାକୁ ହେବ । ଶାସ୍ତ ଜ୍ଞାନ ଗ୍ରହଣ କରିବା ପାଇଁ ଶିଷ୍ୟ ପ୍ରସ୍ତୁତ ହୋଇପାରିବା 
ଭଳି କଥା କହିଲେ ଏକା ତା'ର ସେ ଶ୍ରଦ୍ଧା ଆସିବ । ଶ୍ରଦ୍ଧା ନ ଥ୍‌ଲେ ବା ନ ଜନ୍ମିଲେ, ଜ୍ଞାନ 
ଦେଲେ ମଧ୍ଯ ତାହା ଯଥାର୍ଥରେ ଗୃହୀତ ହୁଏ ନାଇ । ଏତିକି କେବଳ ମୋର ଭୟ, ଏ 
ସମସ୍ତ ଶାସ୍ତ୍ର ବାଣୀର ପୁଷ୍କଳ ନିଃସ୍ଵନ ମଧ୍ଯରେ ଶ୍ରୋତୃ-ମଣ୍ଡଳୀର ସେଇ ଶ୍ରଦ୍ଧାର ପ୍ରତୀକ୍ଷା 
ଜନ୍ମିଚି କି ନାଇ । 

ଆଉ ଜଣେ ପଣ୍ଡିତ ମହାଶୟ ଏଇ ପ୍ରସଙ୍ଗ ଧରି କହିଚନ୍ତି, ଶମ, ଦମ, ତିତିକ୍ଷା, 
ଉପରତି ପ୍ରଭୃତି ସାଧନମାନଙ୍କ ବିନା କେହି ଜ୍ଞାନ ପାଇବାରେ ଅଧ୍କାରୀ ହୁଏ ନାଇ | 
ଅତଏବ ଏହି ସବ୍ର ସାଧନ ବିରହିତ ଶିଷ୍ୟ ଜିଜ୍ଞାସା କରିବାକୁ ପାତ୍ର ନୃହେ । ଏକଥା 
କହିଲାବେଳେ ବୁଝିବାର ଅଛି¬ ଏ ସବୁ ସାଧନା ଓ ସିବି କେବଳ ଶିଷ୍ୟ ପ୍ରତି ଲକ୍ଷ୍ୟ କରି 
ଜୁହା ଯାଇ ନାଇ | ଯେଉଁ ଗୁରୁ ଏ ସବୁ ସାଧନଜନିତ ଅଧ୍କାର୍‌ ଶିଷ୍ୟଠାରୁ ଅପେକ୍ଷାକରନ୍ତି, 
ସେ ନିଜେ ସେ ସବୁ ସାଧନା ପଥରେ କିପରି ପଥ୍କ ଓ କି ପରିମାଣରେ ସିଦ୍ଧ ତାହା 
ମଧ୍ଯ ଦେଖିବାରଅଛି । ଶିଷ୍ୟର ଅହଂକାର ଶ୍ରଦ୍ଧାରେ ଘୋର ପ୍ରତିବନ୍ଧକ, ସନ୍ଦେହ ନାଇ ! 
ମାତ୍ର ଗୁରୁର ଅଭିମାନ ଭିତରେ ଯଥାର୍ଥ ଅନୁକମ୍ପା ପ୍ରକାଶ ନ ପାଇଲେ ସହଜ ଶ୍ରଦ୍ଧା 
ମଧ୍ଯ ସ୍ଥିତି-ଭ୍ରଷ୍ଟ ହୁଏ । ଶିଷ୍ୟ ଶ୍ରଦ୍ଧା ଘେନି ଆସିଲେ ମଧ୍ଯ ଧକ୍କା ପାଇ ଦୂରରେ ରହେ। 

ଏ ସଭାକୁ ଯେଉଁମାନେ ଆସିଚନ୍ତି, ସେମାନଙ୍କର ଏକ ପ୍ରକାର ସମୂହ ଶ୍ରଦ୍ଧା ଅଛି । 
ସେପରି କିଛି ଶ୍ରଦ୍ଧାଜନିତ ପ୍ରତୀକ୍ଷା ନ ଥୁଲେ ସେମାନେ ସବୁ କାମ ଛାଡ଼ି ଆସି ଥାଆନ୍ତେ 
କାହିଁକି ? ସେ ପ୍ରତୀକ୍ଷାର ଯଥାଯଥ କଳନା କରି ସେହି ଶ୍ରଦ୍ଧାନୁରୂପ ବିଷୟର 
ଅବତାରଣାରେ ବକ୍ତାଙ୍କର ଶିକ୍ଷକତ୍ସ ଓ ଶ୍ରୋତାଙ୍କର ଶିଷ୍ୟତ୍ଵ ସାମଞ୍ଜସ୍ୟରେ ଫୁଟାଇବାକୁ 
ହେବ । ଯାହା ଏମାନେ ଶୁଣିବେ ଓ ଶୁଣି ବୁଝିବେ ତାହା ସାଧାରଣ କଳନାରେ ଆଣି 
କଥା କହିବାକୁ ହେବ । ତେଣୁ ମୁଁ ସେହିପରି ସରଳ ଭାବରେ ଅଦ୍ବୈତବାଦ ସମ୍ନ୍ଧରେ 
ଦୁଇ ଚାରି କଥା କହିବି । 

ଏହି ସଭାରେ ପଣ୍ଡିତ ମହାଶୟମାନେ ଅଛନ୍ତି । ସେମାନଙ୍କ ମଧ୍ଯରୁ ଅନେକେ 
ହୁଏତ ଗଟ୍ଗେଶ-ରଘୁନାଥ ଶୈଳୀଗତ ତାର୍କିକତାରେ ଧୁରନ୍ଧର ! ତାଙ୍କୁ କହିବା ନିମନ୍ତେ 
ମୋ ଭଳି ଲୋକର କିଛି ନାଇ । ମୋର ଅହ୍ବୈତବାଦ ସନମ୍ଚନ୍ଧୀୟ କଥା ହୁଏତ ତାଙ୍କ 
ପାଖେ ବାଳଭାଷିତ । ‘ବାଳ? ବୋଇଲେ ସଂସ୍କୃତରେ ଏକା ବାଳକ ନୃହେ, ଏହାର 
ଶାସ୍ତ୍ରୀୟ ଅର୍ଥ ପୁଣି ନିର୍ବୋଧ” । 

ଅଦ୍ଧୈତବାଦ ସମ୍ବନ୍ଧରେ ସେପରି ବାଳ ଏ ସଭାରେ ବହୁତ ଅଛନ୍ତି । ଏଡ଼େ ବଡ଼ 
ଗଭୀର ବିଷୟରେ ମୁଁ ସେହିମାନଙ୍କ ଅଧ୍‌କାରକୁ ଲକ୍ଷ୍ଯ କରି ମୋର ପାରୁ ପର୍ଯ୍ୟନ୍ତ 
ସେହିମାନଙ୍କ ଶ୍ରଦ୍ଧା ଆକର୍ଷଣ କରିବାକୁ ଚେଷ୍ଟା କରିବି । ତାହାଛଡ଼ା ମୋର ଅନ୍ୟ ଉପାୟ 
ନାଇ । ପଣ୍ଡିତ ମହାଶୟମାନଙ୍କ ଶ୍ରଦ୍ଧା ଆକର୍ଷଣ କରିବା ଅଭିମାନ ମୋର ନାଇ । ତଥାପି 

ସେମାନଙ୍କ ସମକ୍ଷରେ ମୋତେ ନିଜର ବାଳ ଭାଷଣରେ ଅଦ୍ବୈତବାଦର ଆଲୋଚନା 
କରିବାକୁ ହେଉଚି । ଏଥୁରେ ମୋର ସଂକୋଚ ନାଇ । ଏହା ମୋର ବରଂ ଭାଗ୍ୟର 
କଥା । 

ଅଦ୍ବୈତ କଥାଟିର ଅର୍ଥ “ଏକ”? ବା “ଅଭିନନଂ?¬ ଯହିଁରେ ଦୁଇଟାର ଧାରଣା 
ନାଇ । ଜନ୍ମବେଳୁ ଶିଶୁର ଧାରଣା ଅଦ୍ରୈତ । ପ୍ରଥମେ ଶିଶୁଟି ତଳେ ପଡ଼େ, ପଡ଼ିଲା 
ମାତ୍ରେ ଏହି ଅଦ୍ଧରୈତ ଧାରଣାରେ ଧକ୍କା ବାଜିବା ଆରମ୍ଭ ହୁଏ । ପାଦରେ ସେ ପୃଥ୍ବୀରେ 
ଆଘାତ କରେ । ପୂଥ୍ବୀ ବଳିଷ୍ଠ ଧକ୍କା ଦିଏ ¦ ଶିଶୁ ସହିପାରେ ନାଇ । ତା'ର ଦ୍ବୈତ 
ଭାବ ଜାଗ୍ରତ ହୁଏ । ସେ ଜାଣେ ମୁଁ ଅଲଗା, ମାଟି ଅଲଗା, କ୍ରମେ କିନ୍ଧୁ ଅଭ୍ୟାସରେ 
ଆଘାତ ସହିଯାଏ । ପୃଥୁବୀ ଯେପରିକି ନାଂର ପାଦବାଟେ ତା ଭିତରେ ପଶିଯାଏ । 
ପୃଥ୍ବୀ ସଙ୍ଗେ ଏକ ହୋଇ ସେ କ୍ରମେ ଚଲାଫେରା କରେ, ସେହିପରି ଆଲୋକ ଆଡ଼କୁ 
ଆଖି ପକାଇ ଦିଏ । ଆଖି ଝଲସିଯାଏ । ସେ ଆଖି ବୃଜିଦିଏ । ଏହି ଦ୍ବୈତ ଭାବ ପୂଣି 
ଅଦ୍ବୈତରେ ପରିଣତ ହୁଏ । ଆଲୋକ ସଙ୍ଗେ ମିଶି ତାହାର ଚକ୍ଷୁ ଯେପରିକି 
ଏକହୋଇଯାଏ । ଉପନିଷଦ୍‌ ଏହି କଥାକୁ ବର୍ଣ୍ଣନା କରି କହିଛନ୍ତି, ଜଗତର ସୂର୍ଯ, ବାୟୁ 
ପୃଥ୍ବୀ ପ୍ରଭୃତି ଭୂତମାନେ ଦେହରେ ପଶି ପ୍ରାଣୀକୁ ପ୍ରାଣବନ୍ତ କରନ୍ତି । ଦ୍ବୈତ ଅଦ୍ବୈତ 
ଏ ଗୋଟିଏ ପ୍ରକାର ସାଂକେତିକ ସମାଧାନ । 

କିନ୍ଧୁ ବିଶଦ କରି କଥାଟି କହିଲେ, କୁହାଯିବ, ଏହି ଅଦ୍ରୈତବାଦରେ ଆମ୍ମତତ୍ତ 
ଆଲୋଚନା କରାଯାଏ । ଏହି ଆମତ୍ମାଟି କ'ଣ ? ଏହି ଆତ୍ମାର ଖୁବ୍‌ ଜାଣି ପାରିବା ଭଳି 
ସଂକେତ ହେଉଟି, ମାନବର  ବ୍ୟକ୍ତିତୁ? ବା ମୁଁ -"ଭାବ । ଏହାକୁ ହିଁ ଦାର୍ଶନିକ ଭାଷାରେ 
“ପୁରୁଷ” କହନ୍ତି । ପୁରୁଷର ଆକ୍ଷରିକ ଅର୍ଥ, ପୁରରେ ଯେ ଶୋଇଚି । ଏ ଶରୀର 
ଏକ ନବଦ୍ଧାର ପୁର । ଚକ୍ଷୁ, କର୍ଣ୍ଣ ପ୍ରଭୃତି ୯ଟି ଏହି ପୂରର ଦ୍ଵାର । ଏହା ଭିଜରେ 
ଶୋଇଚି ବୋଲି ଏହି ଆତ୍ମାକୁ ପୁରୁଷ ବୋଲି କଳ୍ପନା କରାଯାଏ ! ଆମେ ଯେପରିକି 
ବୁଝୁ “ମୁଁ” ଟା ଯେପରି କି ଏହି ଦେହ ଭିତରେ ଲୁଚି କରି ଅଛି । କିନ୍ତୁ ଯଥାର୍ଥରେ 
ଟିକିଏ ଚିନ୍ତା କରି ଦେଖିଲେ ତାହା ନୁହେ । ମୋର ହାତ, ମୋର ଗୋଡ଼, ମୋର ଚିନ୍ତା, 
ମୋର ସତି, ଏପରିକି ମୋର ଘର, ମୋର ରାଜ୍ୟ, ମୋର କୁଟୁମ୍ମ ମୋର ସମାଜ 
ଏ ସବୂଥ୍‌ରେ “ମୁଁ” ଅଛି । କିନ୍ତୁ ଯଥାର୍ଥରେ ଏ ମୁଁ? କେଉଁଠାରେ ଅଛି ? କିପରି ବା 
ଅଛି ? ଏ ମୁଁ? ସେମାନଙ୍କ ଭିତରେ ଗୋଟିଏ ବସ୍ତୁ ଲୁଟି ରହିଥୁଲା ପରି ରହି ନାର, 
କିମ୍ବା ଏହା ଟିକିଏ ଟିକିଏ ବାଣ୍ଟି ହୋଇ ହାତ, ଗୋଡ଼, ଘର, ସମାଜ, ସବୁଥ୍‌ରେ ନାଇ ! 
କିନ୍ତୁ ତଥାପି ଏ ସବୁଥୂରେ ନାହିଁ ବୋଲି ବା କହିବା କିପରି ? ସେ “ମଁ”? ଚ଼ ନଥୂୁଲେ 
ଏ ସମସ୍ତର ଅର୍ଥ ନାଇ । ‘ମୁଁ ନଥ୍ଲେ ମୋର ହାତ ବା ମୋର ଘର ଏ କଥାଟିମାନଙ୍କର 
ଅର୍ଥ କଂଣ ? “ମୁଁ ନାଇ ବୋଲି କହିହେବ ନାଇ । ସେ ଅଛି । ନିଶ୍ଚୟ ଅଛି । କିନ୍ଧୂ ଆମେ 
ଜାଣିବା ଭଳି ଏହିପରି, ଏଡ଼ିକି ବା ଏହିଠାରେ ବୋଲି କହି ହେବାର ଚିନିଷ ଏ ମୁଁ 
ନୁହେ । 

ଏହି “ମୁଁ 'କୁ ଆମେ ଅନୁଭବ କରୁଛୁ, କିନ୍ତୁ ଜାଣୁନାହୁଁ । ଯଦି କହ ଏ ମୁଁ କୁ ମୁଁ 
ଚି, ତେବେ କିଏ କାହାକୁ ଜାଣୁଚି ? ଏହିପରି ଯେତେବେଳେ କହିବ, ଏ ମୁଂ କୁ 
ମୁଁ ଜାଣୁଟି, ସେତେବେଳେ ଯେଉଁ ମୁଁ ଜାଣୁଟି, ସେହି ଏକା ଯଥାର୍ଥ ମୁଁ? । ସେ ଜାଣି 
ହେବା ରାଜ୍ୟରେ ଆଉ ନାଇ । ଯେତେ କହୁଥ୍‌ବ ମୁଁ ଜାଣୂଚି- “ମୁଁ 'ଟି ସେତେ ସେତେ 
ଉପରକୁ ଉପରକୁ ଉଠିଲା ପରି ଅଜ୍ଞାତ ଭୂମିକୁ ଚାଲି ଯାଉଚି । ଏଠାରେ ଅବଶ୍ଯ 
ରାଜ୍ୟ, ଭୂମି, ଉପର, ଏହି ସବୁ କଥା ସାଦୃଶ୍ୟରେ ବୁଝିବା ପାଇଁ ବ୍ୟବହାର କରାଯାଇଚି । 
ମାତ୍ର ଯଥାର୍ଥରେ ଯଦିଓ ଏ ମୁଁ? ନିଶ୍ଚୟ ଅଛି, ତଥାପି ଏହା କୌଣସି ରାଜ୍ୟ, ଭୂମି, . 
ପୂର୍ବ, ପର, ବା ଉପର ତଳ ବୋଲି କହିବା ଭଳି ସ୍ଥାନ ବା କାଳରେ ନାଇ ! ମୁଁ 
ଏହିଠାରେ ବସି, କୁମାରିକା ଯାଏ, ବୈଦିକ କାଳରୁ ଇଂରେଜ ଅମଳ 
ଯାଏ ସବୂ ମୁହୂର୍ଭ କେ ଏହି “ମୁଁ ଭିତରେ ଭର୍ରି କରିଦେଉଚି । ମାତ୍ର ଏ ମୁଁ କୌଣସି 
ଦେଶ ବା କାଳରେ ଆବଦ୍ଧ ବା କଳ୍ପନୀୟ ନୁହେ । ଯାହା ମୁଁ ଜାଣୁଛି ବା ଯାହା ଜ୍ଞାନଲଭ୍ୟ, 
ସେ ସବ ଶାରୀରିକ ଓ ମାନସିକ କର୍ମ, ଅର୍ଥାତ୍‌, ଶାସ୍ତ୍ର ଭାଷାରେ ‘ଭୂତ-ଭୂବଂ । ଏ ସବୁ 
ଏକ ଆଡ଼େ । ସେ ସମସ୍ତେ ‘ଜ୍ଞେୟ” ବା ଜ୍ଞାନଗମ୍ୟ | ଅନ୍ୟ ଆଡ଼େ ଏଳା' ମୁଁ | ସେ 
ହେଉଚି ‘ଜ୍ଞ ବା ଜ୍ଞାତା' । ଶଙ୍କରଙ୍କ ଭାଷାରେ ଭାଷାରେ ଏହା ଅସତ୍‌ -ଯୂସୃତ୍‌' ! ଏ 
ଦୁହେଁ ‘ତମଃ ପ୍ରକାଶବତ୍‌? ବା ଅନ୍ଧାର ଆଲୁଅ ପରି ପରସ୍ପର ବିରୁଦ୍ଧ-ସ୍ଵଭାବର | “ଜ୍ଞ 
‘ଜ୍େୟ” ହୋଇ ନ ପାରେ; କିମ୍ବା ଜ୍ଞେୟଂ ‘ଜ୍ଞ ହୋଇ ନ ପାରେ |! ଗୋଟିଏ ଜାଣେ; 
ଗୋଟିଏ ଜଣାଯାଏ । ଏ ଦୁହେଁ ପରସ୍ପର ବିରୋଧୀ ।! ତଥାପି ଏ ବିରୋଧ ସତ୍ତ୍ବେ, ଦେହ 
ବା ଭୂତ-ଭାବ ଛଡ଼ା ‘ମୁଁ? ନାଇ, ଅର୍ଥାତ୍‌, ‘ମୁଁ ଅଛି ବୋଲି କହିବାର କିଛି ନାଇ । 
ସେଇପରି ମୁଁ ନ ଥୁଲେ, ଦେହ ବା ଭୂତ-ଭାବ ଅଛି ବୋଲି କୁହାଯାଇ ନ ପାରେ । 
ଦେହ ବା ଭୂତ-ଭାବ ବୋଲି ଯାହା ଅଛି, ତା ଏକାନ୍ତ ପ୍ରତ୍ୟକ୍ଷ ବସ୍ତୁ, ତା ନାଇ, ନୁହେଁ 
ମାତ୍ର ତା ମୋର ଜ୍ଞାନ ବା କର୍ମରେ ମାତ୍ର ଅଛି। ତା ଛଡ଼ା ସେ ସବ୍ରଧ ଅଛି ବୋଲି 
କହିବାର ଉପାୟ ନାଇ | ଅତଏବ, ଏପରି ପରସ୍ପର ବିରୁଦ୍ଧ ସ୍ଵଭାବର ଏ ଦୁଇଟି ବସ୍ତୁ 
ବା ତତ୍ତ୍‌ କେହି କାହାରିଠାରୁ ଭିନ୍ନ ନୃହନ୍ତି । ଯୁକ୍ତି ହିସାବରେ ହଠାତ୍‌ ଅତ୍ୁତ ଲାଗିଲେ 
ହେଁ ଏହା ସତ୍ୟ ନିରୀଟ ସତ୍ୟ । ଗୋଟିଏ ଭାବରେ ଦେଖିଲେ, ଏହା “ମୁଁ “ଜ୍ଞ ବା 
ଆମ୍ମା; ଅନ୍ୟ ଭାବରେ ଦେଖିଲେ, ଏହା ଦେହ, ପ୍ରକୃତି ବା ଗୁଣ-କର୍ମ । ଏଇ 
ପ୍ରକାରଟିମାନଙ୍କରେ ଏକାନ୍ତ ଦୃଷ୍ଟି ଦେବାରୁ ଦଳେ ଆମତ୍ଭିକ ଦର୍ଶନବାଦୀ କହନ୍ତି କେବଳ 
ଆମତ୍ମାହିଁ ଅଛି, ଦେହାଦି ନାଇ | ଦେହାଦି ଅଛି ବୋଲି ଜଣାପଡ଼ିଲେ ହେଁ, ଏହା ପାଳଦଉଡ଼ିଟା 
ନାଗ ସାପ ପରି ଲାଗିଲା ଭଳି ଏକ ମହାଭ୍ରମ । ଦେହାଦି ମିଥ୍ୟା ମାୟା | ଅନ୍ୟଥା ଦଳେ 
ଭୌତିକ ଦର୍ଶନବାଦୀ ପୂଣି କହନ୍ତି, ପ୍ରତ୍ୟକ୍ଷ ଦେହାଦି ହିଁ ସବ୍ର ଆତ୍ମା ଏଇ ଦେହାଦିର 
ଏକ ଗୁଣ । ଚୂନ ହଳଦୀରୁ ରଙ୍ଗ ବାହାରିଲା ପରି, ଏହା ଦେହାଦିର କୌଣସି ସନ୍ଚନ୍ଧରୁ 
ବାହାରିପଡ଼େ । ଏହାର ବସ୍ତୁତ୍ଧ ନାଇ । ଏଇ ଆତ୍ମାରେ ବସ୍ତୁତ୍ଵ ଦେବା ଏକ ଭ୍ରମ । 

ଧମ ୪୯୦ 


କିନ୍ତୁ ଅନୁଭବରେ କୌଣସିଟି ମିଥ୍ୟା ନୁହେ । ‘ମୁଁ ଅଛି; ଦେହ, ପ୍ରକୃତି, ବା ଗୁଣ- 
କର୍ମ ମଧ୍ଯ ଅଛି । ଦୁଇଟିଯାକ ସତ୍ୟ; ପୁଣି ଗୋଟିକୁ ଛାଡ଼ିଦେଲେ ବା ମିଥ୍ୟା କରିଦେଲେ 
ଅନ୍ୟଟି ଅଛି ବୋଲି କହିବାର କିଛି ନାଇ ! ପ୍ରତୀତିରେ ଦ୍ରହେଁ ଦ୍ରହିଙ୍କର ବିରୋଧୀ 
ହେଲେହେଁ ପୁଣି ଦୁହେଁ ଦୃହିଙ୍କ ଅପେକ୍ଷାରେ ଆମତ୍ଭ ପ୍ରକାଶ କରନ୍ତି । ସେ ଅପେକ୍ଷା ଛଡ଼ା 
ସେମାନଙ୍କର ପ୍ରକାଶ ନାଇ, କି ପ୍ରକାଶର କୌଣସି ସଙ୍କେତ ନାଇ । ଗୋଟିକୁ ଭ୍ରମ 
ବୋଲି କହି ଦେବାରେ ମଧ୍ଯ, ଜ୍ଞାନ ବା ପ୍ରତୀତିରେ ତା? ପ୍ରତି ଯେ ଅପେକ୍ଷା ରହିଚି, 
ତା'ର ନିରାକରଣ ହେଉ ନାଇ । 

ତଥାପି ଆତ୍ମା ଓ ପ୍ରକୃତି, ବା ଗୁଣ-କର୍ମତ ଏ ଦୁଇଟିର ସ୍ଵଭାବଗତ ବିରୋଧ 
ସ୍ପଷ୍ଟ । ଗୁଣ-କର୍ମ କହିଲେ, ଜ୍ଞାନଲଭ୍ୟ ବସ୍ତମାନଙ୍କର ଉତ୍ତମ, ମଧ୍ୟମ, ଅଧମ ଗୁଣମାନଙ୍କ 
ମିଶ୍ରଣରେ ଏକ ଅନନ୍ତ ପ୍ରକାଶର ପ୍ରବାହ ବା ପରମ୍ପରା ତାହାହି ଆମ ଜ୍ଞାନର ଜଗତ୍‌ । 
ଏଇ ଉତ୍ତମ, ମଧ୍ଯମ, ଅଧମ ଗୁଣକୁ ଯଥାକ୍ରମେ ସତ୍ତ୍ୃଟ ରଜ, ତମ ବୋଲି କହନ୍ତି | ଧଳା, 
ରଙ୍ଗ, କଳା; ବାୟବୀୟ, ତରଳ, ଘନ ପ୍ରଭୃତି ନାନା ଭାବରେ ଜ୍ଞାନର ଜଗତରେ ଏଇ 
ଗୁଣମାନଙ୍କର ଉଦାହରଣ ଦିଆଯାଇପାରେ । ବ୍ରଝିବାର ଅଛି ଜ୍ଞାନର ଜଗତ୍‌ ବା ବିଶ୍ର 
ପ୍ରକୃତିରେ ଏଇ ଗୁଣମାନଙ୍କର ମିଶ୍ରଣରେ ଦେଶ କାଳରେ ପରିଣାମ ପ୍ରବାହ ଅବିରତ 
ଚାଲିଚି । କୌଣସି ଜ୍ଞାନ ଲବ୍‌ଧ ବସ୍ତୁ ଏ କ୍ଷଣରେ ଯା ଅଛି, ପରକ୍ଷଣରେ ତା ନାଇ | 
ଦେଶ କାଳରେ ଏଇ ପରିଣାମ, ପରିବଇ୍ଁନ ବା ବିକାର ଅନନ୍ତ ଧାରାରେ ବରାବର 
ଚାଲିଚି । ପକ୍ଷାନ୍ତରେ ଆତ୍ମାର ଏପରି ପରିଣାମ ବା ବିକାର ଅଛି ବୋଲି କହିବା 
ଅସମ୍ଭବ । ଦେଶ ବା କାଳ ସଙ୍ଗେ ଆମ୍ମବସ୍ତୁର ସମ୍ବନ୍ଧ ନାଇ । ଆଜିର ଆମ୍ମା କାଲିର 
ଆମତ୍ମାଠାତୁ ଭିନ୍ନ ନୁହେ, କିମ୍ଭା ଆତ୍ମାର ଭାଗ ଅଂଶ ଏପାଖ ସେପାଖ, ଉପର ତଳ- 
କିଛି ନାଇ । 

ଜ୍ଞାନ ମାତ୍ରେ କ୍ଷଣିକ ବିକାରମୟ ବା ପରିବର୍ଉନଶୀଳ | ଜ୍ଞାନଲଭ୍ୟ ଜଗତ୍‌ ଏହା 
ଛଡ଼ା ଆଉ କିଛି ନୁହେ । “କ୍ଞେୟ”ର ଏହାହିଁ ସ୍ଵଭାବ । କିନ୍ଧୁ ଆମ ଜ୍ଞାନର ପୀଠ ଯେଉଁ 
“ମୁଁ ବା ପୂରୁଷ ତାହା ସମ୍ବନ୍ଧରେ ଏପରି ଜ୍ଞାନ ଅସମ୍ଭବ । ବାକ୍ୟ ଓ ମନରେ ଜ୍ଞାନ 
ପ୍ରକାଶ ପାଏ । ସମସ୍ତ ଜ୍ଞେୟ ବସ୍ତୁକୁ ଆମେ ମନର ଚିନ୍ତା ତଥା ବାକ୍ୟର ଭାଷାରେ 
ବର୍ଣ୍ଣନା କରୁ । ମାତ୍ର “ଜ୍ଞ ବା ପୂରୁଷଠାରେ ଏପରି ଚିନ୍ତା ବା ବାକ୍ୟର ଗତି ଚଳେ ନାଇ; 
ତେଣୁ ତାକୁ କହନ୍ତିଓ ' ଅବାଙ୍ମନସଗୋଚର! । ଉପନିଷଦ କହନ୍ତି *ଯତୋ ବାଚା 
ନିବତଂତେ ଅପ୍ରାପ୍ୟ ମନସା ସହ।”” (ମନ ଓ ବାକ୍ୟ ନ ପାଇ ଯେଉଁଠାରୁ ଫେରନ୍ତି) 

“ମୁଁ” ବା ନିଜ ବ୍ୟକ୍ତିତ୍ଵ ସମ୍ପର୍କରେ ଏ ସବୂ ବୁଝାଗଲା । ନିଜ ଭିତର ଓ ବାହାର 
ମାତ୍ର ଏଥୁରେ ସ୍ତଷ୍ଟ ବିଚାରରେ ଆସିଲା । କିନ୍ତୁ ବାହାରର ବିଶ୍ଵ କେବଳ ଜ୍ଞାନରେ 
ତିଆରି ନୃହେ। ଏହା ଜ୍ଞାନର ବସ୍ତୁଠ ଏହା ଞ୍ଖେୟ ବସ୍ତୁ । ପ୍ରତୀତିରେ ନିଜଠାରୁ ବିଶ 
ଭିନ୍ନ । ଏଠାରେ ମଧ୍ଧ ଦ୍ବୈତ । ସୂର୍ଯ, ବାୟୁ, ଜଳ, ପୃଥ୍ବୀ ପ୍ରଭୃତି ଭୂତମାନଙ୍କଠାରୁ ମୁଁ 

ଭିନ୍ନ । ମୋର ଏମାନଙ୍କ ସଙ୍ଗେ ସମ୍ପର୍କ ଓ ଆଦାନ ପ୍ରଦାନ । ତଥାପି ଏ ସମସ୍ତେ ବା 
ଏମାନଙ୍କ ଭିତରୁ କେହି ମୋର ଶରୀର ବା ଇନ୍ଦ୍ରିୟମାନଙ୍କ ସଙ୍ଗେ ଏକ ନୃହନ୍ତି । ତେବେ 
ମୋଠାରୁ ଭିନ୍ନ ଏହି ବିଶ୍ବ-ପ୍ରକୃତିକୁ ଦେଖାଯାଉ ! ଧର, ଗୋଟିଏ ବରପତ୍ର, ତୁମେ ଆଜି 
ହିମାଳୟ ତଳେ ଦେଖିଥୁଲ । କେତେ ଦିନ ବା କେତେ ବର୍ଷ ପରେ ପୂଣି ଗୋଟିଏ 
ବରପତ୍ର ହୁଏତ କୁମାରିକାଠାରେ ଦେଖିଲ । ହଠାତ୍‌ ଚିହ୍ିଲ ଏ ଗୋଟିଏ ବରପତ୍ର । 
ଦୁଇଟି ପତ୍ର ଏକ ନୁହେ । ଦୁହେଁ ମଧ୍ଯ ଭିନ୍ନ କାଳ ଓ ଭିନ୍ନ ସ୍ଥାନରେ ଅଛନ୍ତି । କ'ଣ ଦେଖି 
ବରପତ୍ରଟିକୁ ବରପତ୍ର ବୋଲି ବୁଝିଲ, କହିପାରିବ କି ? ଯାହା ଜାଣି ବ୍ରଝିଲ, ତାହା 
ବରପତ୍ରତଵ । ତାକୁ ଚିନ୍ତା ବା ବାକ୍ୟରେ ବର୍ଣ୍ଣନା କରିବାର ଉପାୟ ନାଇ । ପତ୍ରରୁ ଖଣ୍ଡେ 
ଛିଣ୍ତିଗଲେ, ବରପତ୍ରର ସେ ବରପତ୍ରତୃ ଖଣ୍ଡିଆ ହେଲା ନାଇ ! ସେହିପରି ଗ୍ଲାସ, ଟେବୁଲ, 
ଘୋଡ଼ା, ହାତୀ, ଘର, ମନୁଷ୍ୟ, କାନ୍ଧ, ଲୁଗା ଯେ ବସ୍ତୁ ଚିନ୍ତା କର, ଅର୍ଥାତ୍‌ ଯାହାର 
ନାମ ଅଛି, ତାହାର ସେ ନାମଟିର ଅର୍ଥ କଂଣ ? ସେଉଟି ସେହି ବସ୍ତର ତୂ” ବା ତତ୍ତ୍ବ । 
ବସ୍ତୁଟି ଖଣ୍ଡିଆ ହେଲେ, ବଙ୍କା ହେଲେ, ଅସୁନ୍ଦର ବା ସୁନ୍ଦର ହେଲେ, ସେ ତତ୍ତ୍‌ ଖଣ୍ଡିଆ, 
ବଙ୍କା, ସୁନ୍ଦର ବା ଅସୁନ୍ଦର ହୁଏ ନାଇ । ବସ୍ତୁଟିର ଅନନ୍ତ ପରିବର୍ଉନ ମଧ୍ଯରେ ତତ୍ତ୍ଟି 
ତତ୍ତ୍ଟ ସେ ତତ୍ତ୍ଟିକୁ ମଧ୍ଯ ଏଡ଼ିକି ବା ଏପରି ବୋଲି କହି ହେବ ନାଇ । 

ନାମର ଏହି ଅର୍ଥ ଘେନି ପୃଥ୍୍‌ବୀରେ ବହୁ ଚିନ୍ତା ଫୁୃଟିଚି । କିନ୍ତୁ ଅତି ପ୍ରାଚୀନ 
କାଳରୁ ଏହି ଦେଶରେ ଏହି ନାମ ମାତ୍ରହିଁ ବସ୍ତର ବସ୍ତତଧ ରୂପେ ଧରାଯାଉଥ୍‌ୁଲା । 
କୁହାଯାଉଥୁଲା, ବସ୍ତୁତ୍ଵ ବୋଲି କିଛି ନାଇ । ସବୁ ଶୂନ୍ଯରୁ ବାହାରୁଚି ଓ ଭୂତ ବା 
କର୍ମମାନଙ୍କର ବନ୍ଧନ ଛିଣ୍ରିଗଲେ ସବୁ ପୁଣି ଶୂନ୍ୟ । ନାମ ମାତ୍ରରେ ବ୍ୟକ୍ତିର ପ୍ରକାଶ । 
ନାମ ମଧ୍ଯ ଶୂନ୍ୟ । ପ୍ରାଚୀନ ତଥ୍ୟ କଥା ଏଠାରେ ବିଶେଷ ବୃଝାଇବା ଦରକାର ନାଇ । 
ଏହି ଶୂନ୍ୟବାଦର ଶେଷ ଏତିହାସିକ ପ୍ରତିପାଦକ ଓ ପ୍ରଚାରକ ଏ ଦେଶରେ ସିଦ୍ଧାର୍ଥ 
ବୁଦ୍ଧ । ଇଉରୋପର ମଧ୍ଯ ଯୁଗରେ ଖ୍ରୀଷ୍ଟିଆନ ଦାର୍ଶନିକମାନେ ଏହି ନାମତତ୍ତ୍ର ଘେନି 
ବହୁତ ତର୍କଶାସ୍ତ୍ର ଫୁଟାଇଥ୍‌ଲେ । ସେ ବିଷୟରେ ବିରାଟ ଗ୍ରନ୍ମାନ ଲେଖା ହୋଇ 
:-ଇଉରୋପର ମଠମାନ ସେଥୁରେ ପୂର୍ଣ୍ଣ ହୋଇଯାଇଥୁଲା । ଏହାକୁ ଆମ ଦେଶର ନବ୍ୟ 
ନ୍ୟାୟ ସଙ୍ଗେ ବହୁ ପରିମାଣରେ ତୁଳନା କରାଯାଇପାରେ ! ଏଥୁରେ ତିନୋଟି ମତ 
ଘେନି ବହୁ ବାଦାନୁବାଦ ଚଳିଥୁଲା ¦ କେହି କହୁଥ୍‌ଲେ, ନାମଟି କେବଳ ‘ନାମଂ— ନାମ 
ଛଡ଼ା ଆଉ ସେଥୁରେ କିଛି ସତ୍ତା ବା ତତ୍ତ୍ର ନାଇ । ପୁଣି କେହି କହୁଥୁଲେ, ଏ ନାମଟି 
ଗୋଟିଏ ସ୍ପଷ୍ଟ ଓ ସୁତନ୍ତ୍ର ମନୋଭାବ (|ଏa)—- ଏହା ସୃଷ୍ଟି ବେଳେ ଭଶ୍ଵର ଦିଅନ୍ତି 
ପୁଣି କେହି କହୁଥ୍‌ଲେ ଏହା ସୃଷ୍ଟିରେ ଗୋଟିଏ ଯଥାର୍ଥ ବସ୍ତୁ । ଏ ତିନୋଟିଯାକ କଥା 
ସତ୍ୟ । ତିନି ଦିଗରୁ ଏହା ଏକ ଜିନିଷକୁ ଦେଖିବା କଥା । ଏହି ତତ୍ତ୍ଟ ଗୋଟିଏ ସତ୍ତା 
ବା ବସ୍ତୁଃ ମନର ଭାବରେ ଏହାର ସଂକେତ ଓ ନାମରେ ଏହାର ପ୍ରକାଶ । 

ଆମ ବୁଝିବାପାଇଁ ଏହା ବସ୍ତୁର ବସ୍ତ୍ର । ନାମ ଏହା ପାଇଁ ବସିଲେ ମଧ୍ଯ ନାମରେ 
ଏହାର ଯଥାର୍ଥ ପ୍ରକାଶ ନୁହେ । ଓ” ଏହି ନାମରେ ବ୍ରହ୍ମ ବସ୍ତୁକୁ ଆମେ କହୁଁ; ବୈଦିକମାନେ 

କହନ୍ତି । ଉପନିଷଦ୍‌ ସେଥୁପାଇଁ ବହୁ ବ୍ୟାଖ୍ୟା ମଧ୍ଯ ଦେଇଛନ୍ତି । କିନ୍ତୁ ଓ” ବ୍ରହ୍ମର ପ୍ରକାଶ 
ନୁହେ ଏହା ନାମ ମାତ୍ର । 

ନାମର ସଂକେତ ବ୍ରଝିବା ପାଇଁ ଏହି ଓ” କଥାଟି କିପରି ବାହାରିଲା ତାହା 
ଉଦାହରଣରେ ଦେଖାଯାଇପାରେ । କୌଣସି ଲୋକକୁ ଡାକିଲେ ସେ ଏବେ ନିଜର 
ଅସ୍ତିତ୍ଵ ଜଣାଇ ଉତ୍ତର ଦିଏ “ଓଂ । ଏହି “ଓ” ବୈଦିକ କାଳରେ ଥୁଲା “ଓ” । ସେହି 
କାରଣରୁ ଏହା ହେଲା ପୂରୁଷ ଥ୍ବାର ସଂକେତ ବା ପୂରୁଷର ନାମ । କୁହାଯାଇଚି 
ପୂରୁଷ କହିଲେ ବୁଝାଯାଏ, ‘ଆତ୍ମା ବା ‘ମୁଁ? । ମୁଁ ବୋଲି ଆମେ ଯେଉଁ ବସ୍ତୁକୁ ଅନୁଭବ 
କରୁ ସଂକେତରେ ତାହା ନାମ ହେଲା “ଓ” । ଏହି ଓ” ସଂଗେ ଆତ୍ମା ବା “ମୁଁ -ତୃର 
ଯେଉଁ ସମ୍ପର୍କ, ସମସ୍ତ ନାମ ସଂଗେ ସେହି ନାମ ସଂକେତରେ ପ୍ରକାଶ ପାଉଥ୍‌ବା ବସ୍ତୁ 
ବା ତତ୍ତ୍ମାନଙ୍କର ସେହି ସମ୍ପର୍କ । ନାମ ବସ୍ତୁ ନୁହେ । ଏହା ଶୂନ୍ୟ ବୋଲି ବି କୁହାଯାଇ 
ନ ପାରେ | ଏହା ଏକ ସତ୍ତାର ସଂକେତ । ସଭାଟି କିନ୍ତୁ ଅଛି । ସେ ସତ୍ତାଟି ଅନ୍ୟଥା 
ଅବର୍ଣନୀୟ । ଦେଶ କାଳରେ ମାନବର ଚିନ୍ତା ଚାଲେ । ସେ ଦେଶ କାଳରେ ଏ ସତ୍ତାକୁ 
ଏହିପରି ଏଡ଼ିକି ବା ଏତିକି ବେଳର ବୋଲି କହି ହେବ ନାଇ । ଏହା ବାକ୍ୟ ମନରେ 
ଅପ୍ରକାଶ୍ୟ — ଅବାଙ୍ମନସଗୋଚର । 

ବୁଝାଗଲା ଯେଉଁଠାରେ ଗୋଟିଏ ନାମ ଅଛି, ସେଠାରେ ଗୋଟିଏ ସଭା ବା ତତ୍ଵ 
ଅଛି । ପ୍ରତ୍ୟେକ ଉପଲବ୍‌ଧ ବା ଉପଲଭ୍ୟମାନ ବସ୍ତୁର ନାମ ଅଛି । ଜଗତରେ ନାମ 
ଅନନ୍ତ । ଏହା ଗଣି ହେବ ନାଇ । କିନ୍ତୁ ଅତି ବିଚିତ୍ର ଓ ଅବର୍ଣ୍ଣନୀୟ ଭାବରେ ସେହି 
ନାମମ୍ାନଙ୍କ ଭିତରେ ଏକ ବିରାଟ ଶୃଙ୍ଖଳା । ଧର, ଗଛ ଗୋଟିଏ ନାମ । ସେହି ଗଛ 
ସଂଗେ ସଂବଳିତ ଥୁବା ଡାଳ, ପତ୍ର, ଫୁଲ, ଫଳ, ବକଳ, କ୍ଷୀର ଏହିପରି ଅନନ୍ତ ନାମ 
କୁହାଯାଇପାରେ । ଏ ପ୍ରତ୍ୟେକ ନାମ ମଧ୍ଯ ଗୋଟିଏ ଗୋଟିଏ ତତ୍ତ୍ଵର ସଂକେତ । ଏ 
ସବୁ ନ ଥୁଲେ ଗଛ ନାଇ । କିନ୍ତୁ ତଥାପି ଗଛ ନାମଟି ଏହି ସବୁ ନାମର ଗୋଟିଏ 
ଘାଣ୍ଟିଆ ବା ଖେଚେଡ଼ି ନୁହେ ! ଗଛ ଗୋଟିଏ ସ୍ଵତନ୍ତ୍ର ବସ୍ତୁ ବା ତତ୍ର ସଂକେତ । 
ଡାଳଟାଏ କାଟିଦେଲେ, ପତ୍ରଯାକ ପୋଡ଼ିଗଲେ ଇତ୍ୟାଦି ଯେ କୌଣସି ଅଙ୍ଗ ହାନିରେ 
ଗଛ -ବସ୍ତର ମଧ୍ଯ ଅଂଗ ହାନି ନାଇ । କାରଣ, ଗଛ ବୋଲି ଯେଉଁ ବସ୍ତୁ ବା ତତ୍ତଟି 
ତାହାର ଅଂଗ ପ୍ରତ୍ୟଙ୍ଗ ନାଇ । ଡାଳ ପତ୍ର ପ୍ରଭୃତି ସବୁ ସେହିପରି । ପତ୍ରରେ ଶିରା ଅଛି, 
ଡେମ୍ପଫ ଅଛି, ଅଗ, ମୂଳ, ପାଖ, ପିଠି, ପେଟ, ହରିତ୍‌ କଣିକା ସବ ଅଛି । ଏ ସବୃରେ 
ଏକ ଏକ ତତ୍ତ୍‌ । ତଥାପି ପତ୍ର ଏ ସବ୍ରଠାରୁ ଗୋଟିଏ ସ୍ଵତନ୍ତ୍ର ତନ୍ତ । ଏହି ସ୍ଵାତନ୍ତ୍୍ୟରେ 
ତତ୍ତ୍ଵକୁ ଦାର୍ଶନିକ ଭାଷାରେ, ସ୍ଵତନ୍ତ୍ର ପ୍ରକାଶ ବା ବ୍ୟକ୍ତି ବୋଲି କହନ୍ତି । 

ଏସବୁ ବ୍ଯକ୍ତି ଉତ୍ତରୋତ୍ତର ଭାବରେ ପୁଣି ଏକ ସମଷ୍ଷିରେ ପ୍ରକାଶିତ ହୁଏ ! 
ଯେକୌଣସି ସମଷ୍ଟିକୁ ସ୍ଵତନ୍ତ୍ର ନାମ ସଂକେତରେ ଦେଖିଲେ ସେ ପୂଣି ଏକ ବ୍ୟକ୍ତି । ସେ 
ବ୍ୟକ୍ତି ପୁଣି ଏକ ସମଷ୍ଟିରେ ଅଙ୍ଗୀଭୂତ । ଏହିପରି ଏ ବ୍ୟକ୍ତି ସମଷ୍ଟିର କୌଣସି ଅନ୍ତ 

ନାଇ । କିମ୍ବା କେହି ଭାଗ ବାଣ୍ଟି ଏହି ଅନନ୍ତ ଶୃଙ୍ଖଳାଟି ଆଧ୍‌ଭୌତିକ ବସ୍ତୁ ପରି ବୁଝାଇ 
ଦେଇ ପାରିବ ନାଇ ! ବଣ ବୋଲି ଯେଉଁ ନାମଟି ଅଛି ତା? ଭିତରେ ଗଛ, ଲଟା, ନର, 
ପାହାଡ଼, ବାଘ, ଭାଲୁ ଏ ସବୁ ନାମଗୁଡ଼ିକ ମିଶିକରି ଅଛି କି ? ସମସ୍ତେ ସ୍ଵତନ୍ତ୍ର । ତଥାପି 
ବଵଣବୋଇଲେ ଏ ସମସ୍ତେ ତାହା ଭିତରେ ନାହାନ୍ତି, ନୁହେ । ଦେଶ ବୋଇଲେ ସେହିପରି 
ବଣ ତା” ଭିତରେ ଅଛି । ସେହିପରି ପୃଥ୍ବୀରେ ଦେଶ ଅଛି । ଜଗତ ବା ପ୍ରକୃତିରେ 
ପୃଥ୍ବୀ, ଦେଶ, ବଣ ସବୁ ଅଛି । କେହି କାହାରି ଭିତରେ ପଶି ନାଇ, କେହି କାହାରି 
ଦେହକୁ ଲାଗି ନାଇ । ପୂଣି କେହି ବି କାହାରିଠାରୁ ଅଲଗା ନୃହେ ! ନାମ ସଂକେତରେ 
ବସ୍ତୁର ବସ୍ତୁତ୍ଵ ବୁଝି ବସିଲେ, ଏହା ସ୍ପଷ୍ଟ । ଏଇ ବ୍ୟକ୍ତି ସମଷ୍ଟିର ସମ୍ବନ୍ଧ ମଧ୍ୟ ଏକ ଅଜ୍ଞେୟ 
ଅଥଚ ସଂକେତରେ ପ୍ରକାଶିତ ମହା ଶୃଙ୍ଖଳା । 

ଏହି ବିରାଟ ଓ ଅନନ୍ତ ଶୃଙ୍ଖଳାରେ ବିଶ୍ବ ପ୍ରକୃତିର ସତ୍ତା ବା ତତ୍ତ୍‌ ପ୍ରକାଶ ପାଏ । 
ମନୁଷ୍ୟର ବ୍ୟକ୍ତି ଭିତରେ ଯେପରି ମୁଁ” ତତ୍ତ୍ୃ, ପ୍ରକୃତିରେ ସମସ୍ତ ଓ ପ୍ରତ୍ୟେକ ନାମ 
ତତ୍ତ୍ବ ସେହିପରି । ସଂକେତରେ ଏମାନେ ନିଜର ପରିଚୟ ଦିଅନ୍ତି, ମାତ୍ର ବର୍ଣ୍ଣନାରେ 
ଏମାନଙ୍କୁ ବୁଝାଇ ହୁଏ ନାଇ । ‘ମୁଁ ' ବସ୍ତୁ ବା ତତ୍ତ୍ଵର ଯେପରି ଦେହାଦିରେ ଆଧ୍ଭୌତିକ 
ପ୍ରକାଶ, ସେହିପରି ଏହି ପ୍ରକୃତି ତତ୍ତ୍ବ ବା ମହତ୍‌ ତତ୍ତ୍ର ବିଶ୍ଵ ଜଗତ୍‌ ରୂପ ପ୍ରକାଶ ପାଇ 
ପାରୁଚି । ମାନବ ବୁଦ୍ଧିର ଏକାନ୍ତ ଅଗମ୍ୟ ହେଲେ ହେଁ ସଂକେତରେ ଏ ତତ୍ତ୍ଵ ଜଣା 
ପଡ଼ୁଚି । ସର୍ବତ୍ର ଏକ ନିଗୃଢ଼ ତତ୍ତ୍ଟ, ପୁଣି ତା'ର ଏକ ଭୌତିକ ପ୍ରକାଶ । ଇନ୍ଦ୍ରିୟ ମନରେ 
ଏ ତତ୍ତ୍ରଟିର କଳ୍ପନା ନାଇ । ଏହା କାଳରେ ବଢ଼େ, ଛିଡ଼େ ନାଇ, ବଦଳେ ନାଇ, ସଛାନରେ 
ବିସ୍ତୃତ ବା ବିଭକ୍ତ ନୁହେ । କିନ୍ତୁ ଠିକ୍‌ ଏହି ତତ୍ତ୍ତର ଭୌତିକ ପ୍ରକାଶ ଇନ୍ଦରିୟଗମ୍ୟ ଦେଶ 
କାଳରେ ବିସ୍ତୃତ ଓ ସୀମାବଦ୍ଧ । ଏହି ଦେଶ କାଳରେ ବିସ୍ତୃତ ଓ ସୀମାବନ୍ତ ବିଶ୍ଵ ସେଇ 
ମହତ୍‌ ତତ୍ତ୍ରର ପ୍ରକାଶ । ଏହିପରି ଭାବରେ ଇନ୍ଦ୍ରିୟ ଓ ମନ ସେହି ତତ୍ତ୍ବକୁ ଜାଣେ ! 
ଅନ୍ୟଥା ନାମ ସଙ୍କେତରେ ପ୍ରକାଶିତ ତତ୍ତ୍ଟଟିର ଇନ୍ଦରିୟରେ ଧାରଣାନାଇ, ଦେଶରେ 
ପରିଣାମନାଇ, କି କାଳରେ ପରିଣାମ ନାଇ | 

ତତ୍ତ୍‌ ଓ ତାହାର ପ୍ରକାଶ ବୋଲି କହି ଆସିଚୃ । ଏହାକୁହିଁ ଗୀତାରେ କହିଚନ୍ତି, ଅକ୍ଷର 
ପୁରୁଷ ଓ କ୍ଷର ପୁରୂଷ, ଅକ୍ଷର ବ୍ରହ୍ମ ଓ କ୍ଷର ବା ମହତ୍‌ ବ୍ରହ୍ମ । ଅକ୍ଷର ବ୍ରହ୍ମ ବୋଇଲେ 
ଯେଉଁ ତତ୍ତ୍ବର କ୍ଷର ବା ପରିଣାମାଦି ବିକାର ନାଇ ! କ୍ଷର ବ୍ରହ୍ମ ବୋଇଲେ ଇନ୍ଦ୍ରିୟଲବ୍‌ଧ 
ଜଗତ୍‌, ଯାହା ପ୍ରତିକ୍ଷଣରେ ବଦଳୁଚି, ଅର୍ଥାତ୍‌ ଯାହାର କ୍ଷର ବା ବିକାର ଅଛି । ଭଗବାନ୍‌ 
ଶ୍ରୀକୃଷ୍ଣ ଗୀତାର ପଞ୍ଚଦଶ ଅଧ୍ୟାୟରେ ଏହି ତତ୍ତ୍ଵ ଦିଓଟିର କଥା ଭଲ କରି ବ୍ରଝାଇ ଧାରଣା 
ଦେଇନଚନ୍ତି । ପ୍ରଥମ ପନ୍ଦର ଶ୍ଲୋକରେ , ଉପରେ ମୂଳ ନିଗୃଢ଼ ଥ୍ବା ଓଲଟା ଅଶୃତ୍ଥ ବୃକ୍ଷ 
ରୂପରେ ବିଶ୍ଵକୁ ସଂକେତରେ ବୁଝାଇ ସାରି କହିଛନ୍ତି, ବ୍ରହ୍ମ ବା ତତ୍ତ୍ବ ନିର୍ଗୁଣ, ଅବ୍ୟୟ, 
ଅକ୍ଷର ସୂର୍ଯ୍ୟାଦି କେହି ତାକୁ ଦେଖାଇ ପାରନ୍ତି ନାଇ । ଏ ଜଗତରେ କାହିଁରେ ତାକୁ ଜାଣି 
ହେବ ନାଇ । ପୁଣି କହିଚନ୍ତି, ସବୁ ଜ୍ୟୋତିରେ ସେହି, ସଦୂ ବ୍ୟକ୍ତ କ୍ରିୟାରେ ତାରି ପ୍ରକାଶ ! 

ଧର୍ମ ୪୯୪ 
ଅକ୍ଷର, ଅବ୍ୟକ୍ତ, ଅଞ୍ଞେୟ ସେହି; ପୁଣି କ୍ଷର- ବ୍ୟକ୍ତ ଯାକ ବ୍ୟାପି ବି ବିରାଜିତ ସେହି । 
ଏହା ପରେ ଷୋଡ଼ଶ ଶ୍ଲୋକ ହେଉଚି 

“ ବ୍ଵାବିମୌ ପୁରୂଷୌ ଲୋକେ କ୍ଷରଭ୍ତାକ୍ଷର ଏବଚ 
କ୍ଷରଃ ସର୍ବାଣି ଭୂତାନି କୂଟସ୍ଥୋ୍ଷର ଉଚ୍ୟତେ । 

ଅର୍ଥାତ୍‌ ଜଗତରେ ଦୁଇଟି ପୁରୁଷ, ଅର୍ଥାତ୍‌ ଦୁଇ ପ୍ରକାରରେ ପୁରୂଷର ଧାରଣା — 
ଗୋଟିଏ କ୍ଷର, ଆଉ ଗୋଟିଏ ଅକ୍ଷର । ଭୂତମାତ୍ରେ, ଅର୍ଥାତ୍‌ ବ୍ୟକ୍ତ ବିଶ୍ଵରେ ଅନୁଭବରେ 
ଜଣାପଡ଼ୁଥୁବା ପୂରୁଷ ˆ ୍ଷର” ; ପୂଣି କୃଟସଥ, ଅର୍ଥାତ୍‌, ସବୌୋପରି, ସବୁ ଭୂତରୁ ଅତୀତ 
ଅଲଗା ବା ସବୁଥ୍‌ରେ ଅତ୍ୟନ୍ତ ଗୃଢ଼ ହୋଇ ସ୍ଥିର ରହିଥ୍‌ବା ପୁରୂଷ, ଅକ୍ଷର ବୋଲି 
କୁହାଯାଏ । ତା'ପର ଶ୍ଲୋକରେ ପୁଣି କହିଚନ୍ତି, ଭିନ, ଉତ୍ତମ ପୁରୁଷ । ସେ ଅବିକାରୀ 
ନିତ୍ୟ ଇଶ୍ଵର ହୋଇ ମଧ୍ଯ ତିନି ଲୋକ ଭିତରେ ରହି ସେହି ଲୋକମାନଙ୍କୁ ପାଳନ, 
ପୋଷଣ ଓ ନିୟନ୍ତ୍ରଣ କରନ୍ତି, ଅର୍ଥାତ୍‌ ଏହି ବିରାଟ ଶୃଙ୍ଖଳାରେ ସେମାନଙ୍କୁ ପ୍ରକାଶ 
କରନ୍ତି । ଏଠାରେ ଅଲଗା ବା ଭିନ୍ନ କଥାଟି ଗଛରୁ ଗଛତ୍ଵ ଯେପରି ଅଲଗା ବା ବଣତ୍ସରୁ 
ଗଛତ୍ଵ ଯେପରି ଅଲଗା, ସେହିପରି ବୁଝିବାକୁ ହେବ ସ୍ଥାନ କାଳରେ ଅଲଗା ନୁହେଁ । 
୧୮ଶ ଶ୍ଲୋକରେ ଏକ କଥାରେ ସମସ୍ତ ଭାବଟି ପ୍ରକାଶ କରି କହିଚନ୍ତି¬ 

“ଯସ୍କାତ୍‌ କ୍ଷରମତୀତୋହହମକ୍ଷରା ଦପି ଚୋତତମଃ 
ଅତୋଃସ୍ତି ଲୋକେ ବେଦେ ଚ ପ୍ରଥ୍ତଃ ପୁରୁଷୋତଭମଃ ।୧୮। 

ଅର୍ଥାତ୍‌ ମୁଁ କ୍ଷରରୁ ଅତୀତ ବା ଉପରେ ଓ ଅକ୍ଷରରୁ ଉତ୍ତମ ବା ଉପରେ । 
ସେଥ୍ପାଇଁ ପୂରାଣାଦି ଲୌକିକ ଶାସ୍ତ୍ରରେ ଓ ବେଦରେ ମୁଁ “ପୁରୁଷୋତ୍ତମ”? ବୋଲି 
ଖ୍ୟାତ । ଏଠାରେ ଅତୀତ କଥାଟି ଭଲ କରି ବୃଝିବାର ଅଛି ।. ସେହି କଥାକୁ ମଧ୍ 
କହିଚନ୍ତି, ˆ “ଉତ୍ତମ”? ଅର୍ଥାତ୍‌ ଉପରେ” ବା ଉଜ୍କଷ୍ଟ । ଏହାର ଅର୍ଥ ହେଉଚି ଦୁଇଟିର 
କୌଣସିଟି ମୋର ପୂର୍ଣ୍ଣରୂପ ନୃହେ । ମୋତେ ବୁଝିବାକୁ ହେଲେ ଦୁଇଟିର ସମୁଜୟ 
ଧାରଣା କରିବାକୁ ହେବ | ସମସ୍ତେ ଜାଣନ୍ତି, ଭଗବାନ ଶ୍ରୀକୃଷ୍ଣ ନିଜକୁ ଏଠାରେ ଭଗବାନ 
ବା ପରମାତ୍ମା ବୋଲି କହିଚନ୍ତି । କହୁଚନ୍ତିଖ ପରମାତ୍ମା ବା ବିଶ୍ଵାତ୍ମା ଗୂଢ଼ ବିଶ୍ଵତତ୍ତରୁ 
ଅତୀତ ଓ ଶୃଙ୍ଖଳାମୟ ବିଶ୍ଵ ପ୍ରକାଶରୁ ମଧ୍ଯ ଅତୀତ । ଅର୍ଥାତ୍‌ ¬ ଏହି ଦୁଇଟି ମଧ୍ଯରୁ 
କୌଣସି ଗୋଟିକୁ ବୁଝିଲେ ପରମାମତ୍ମା-ପୁରୁଷ ବୁଝା ହେଲା ନାଇ । 

ଉଦାହରଣରେ ଏହି ଅତୀତ ବା ଉତ୍ତମ କଥାଟି ବୃଝାଯାଉ । 

ଗୋଟିଏ ଟଙ୍କା ଦେଖ । ତାହାର ଗୋଟିଏ ପାଖରେ ମୁଣ୍ଡ ଥାଏ; ଆଉ ଗୋଟିଏ 
ପାଖରେ ଟକ୍ର ଭିତରେ ଲିଖିତ ମୂଲ୍ୟ ଥାଏ । ଟଙ୍କାଟି ଏକା ଏପାଖ ନୁହେ, କି ଏକା 
ସେପାଖ ନୃହେଁ । ଖାଲି ମୁଣ୍ଡ ପାଖ ଦେଖିଲେ ଟଙ୍କା ଦେଖା ହେଲା ନାର, କିମ୍ବା ଖାଲି 
ଚକ୍ରପାଖ ଦେଖିଲେ ଟଙ୍କା ଦେଖା ହେଲା ନାଇ । କେହି କିନ୍ତୁ ମୁଣ୍ଡପାଖ ଦେଖି ଟଙ୍କାଟି 
ଗୋଟିଏ ମୁଣ୍ଡଥ୍‌ବା ଗୋଲ ଧାତୃଖଣ୍ଡ ବୋଲି କହିପାରନ୍ତି । କେହି ମଧ୍ଯ ଖାଲି ଅନ୍ଯ 

୪୯୫ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ପାଖଟି ଲକ୍ଷ୍ୟ କରି ଟଙ୍କାଟି ଗୋଟିଏ ଚକ୍ରଥ୍ବା ଗୋଲ ଧାତୃଖଣ୍ଡ ବୋଲି ମଧ୍ଯ କହିପାରନ୍ତି । 
ମାତ୍ର ଯଥାର୍ଥ କହିବାକୁ ହେଲେ କୁହାଯିବ, ପ୍ରକୃତ ଟଙ୍କାର ବର୍ଣ୍ଣନାଟି ଏଥ୍‌ରୁ ଅତୀତ ବା 
ଉତ୍ତମ, ସେଥ୍ରୁ ଅତୀତ ବା ଉତ୍ତମ । ଅର୍ଥାତ୍‌ ଏ ଦୁଇଟିର ସମୂଜୟ | ଟଙ୍କା ବୋଇଲେ 
ଏ ଦୁଇ ପାଖ ଥୁବା ଧାତୃଖଣ୍ଡ । ଏଠାରେ ମୁଣ୍ଡପାଖଟିର ବସ୍ତୁତ୍ୁ ଚକ୍ର ପାଖଟିର ବସ୍ତୁତ୍ୂର 
ମଧ୍ଯ ଅଲଗା । ସମୂଚୟ ବସ୍ତୁଟି ମଧ୍ଯ ଦ୍ରଇଟିରୁ ଉତ୍ତମ ଓ ଅତୀତ ହୋଇ ଅଲଗା ! 
ବସ୍ଥୃତ୍ୂର ଏ ଅଲଗା ଧାରଣା ଓ ଅଲଗା ଧାରଣାରେ ଶୃଙ୍ଖଳା ଭଲକରି ବୁଝିରଖିବାର 
ଅଛି । ଏହା ସଂକେତରେ ବ୍ରଝାଯାଉଚି । ବର୍ଣ୍ଣନା କରି ବା ଅଙ୍କଶାସ୍ତ୍ର ଧରି ଏହାକୁ 
ବ୍ରଝାଇବାର ଉପାୟ ନାଇ । ସେଥୁପାଇଁ ତତ୍ତ୍ୃ  ଅବାଙ୍ମନସଗୋଚର! ! 

ଟଙ୍କାଟା ଗୋଟେ ମୂଳ ବସ୍ତୁ । ଗୋଟିଏ ଅତି ସୃକ୍ଷ ବସ୍ତୁରେ ଉଦାହରଣ ଦେଲେ 
ଆହୁରି ସ୍ପଷ୍ଟ ହେବ । ‘ରେଖା? ବୋଇଲେ ଜ୍ୟାମିତିରେ ବ୍ରଝାଯାଏ, “ବିସ୍ଥାରହୀନ ଦୈର୍ଘ୍ୟ? । 
ଖଡ଼ିରେ ଆମେ ଯେଉଁ ରେଖା କାଟୁ, ତାହା ସେହି ରେଖାର ସଂକେତ ମାତ୍ର; ଖଡ଼ିର 
ରେଖା ଅତ୍ୟନ୍ତ ସୂଳ । ଅତଏବ ରେଖା କହିଲା ବେଳେ ଜ୍ୟାମିତିକ ରେଖା କଳ୍ପନା କରି 
ବିଷୟଟି ବୁଝିବାକୁ ହେବ । ଗୋଟିଏ ବୃତ୍-ପରିଧ୍ର ଖଣ୍ଡେ ବା ଗୋଟିଏ ଖଣ୍ଡ ପରିଧ୍‌ 
ରେଖା କଳ୍ପନା କରାଯାଉ ।! ତାହାର ଦୁଇଟି ପାଖ- ଗୋଟିଏ ପାଖ ନୁଆଣିଆ ଓ ଅନ୍ୟ 
ପାଖଟି ଠେଲାଳିଆ । ଜଣେ କହିପାରେ ଖଣ୍ଡ ପରିଧ୍‌ଟି ଗୋଟିଏ ଠେଲାଳିଆ ରେଖା । 
ଅନ୍ଯ ଜଣେ ମଧ୍ଯ କହିପାରେ ଏହା ଗୋଟିଏ ନୂଆଣିଆ ରେଖା । ମାତ୍ର ଯଥାର୍ଥରେ 
ଖଣ୍ଡପରିଧ୍‌ଟି ଏହି ଦୂଇଟିରୁ ଅତୀତ ଓ ଉତ୍ତମ । ଦୁଇର ସମୁତଡରୟରେ ଏହାର ଧାରଣା | 
ଏହା ଏକା ଏଉଟି ନୃଦେ, କି ଏକା ସେଉଟି ନୁହେ । ଦୁଇଟି ଯାକ କିନ୍ତୁ ଏଥୁରେ ଅଛି । 
ଏ ଦ୍ରଇଟିରୁ ବି ଅଲଗା କିଛି ନାଇ । ତଥାପି ଖଣ୍ଡ ପରିଧୁ ବସ୍ତୁତ୍ରଟି ଠେଲାଜିଆ 
ପରିଧୂରେଖାର ବସ୍ତୁତ୍ଵ ନୁହେ; କିମ୍ବା ନୁଆଣିଆ ପରିଧ୍‌ରେଖାର ବସ୍ତୁତ୍ଵ ନୂହେ । ଠେଲାଳିଆ 
ପରିଧ୍‌ ରେଖାଟି କିନ୍ଧୁ ଖଣ୍ଡ ପରିଧ୍‌ର ଗୋଟିଏ ପ୍ରକାର ବା ପ୍ରକୃତି । ନୂଆଁଣିଆ ପରିଧ୍‌ 
ରେଖା ମଧ୍ଯ ସେହିପରି ଆଉ ଗୋଟିଏ ପ୍ରକାର ବା ପ୍ରକୃତି । 

ଉପରେ ଯେଉଁ ‘ଅକ୍ଷରଂ ବା ଅପ୍ରକାଶ୍ୟ ଓ “କ୍ଷର' ବା ବିକାରମୟ ବା ‘ଗୁଣମୟ? 
ପୁରୁଷର କଥା କୁହାଗଲା, ଭଗବାନ ଶ୍ରୀକୃଷ୍ଣ ସେହି ଦ୍ରଇଟିକ୍ର ଠିକ୍‌ ସେହିପରି ନିଜର 
ଦୁଇଟି ପ୍ରକୃତି ବୋଲି କହିଚନ୍ତି । ଗୀତା ସପ୍ତମ ଅଧ୍ୟାୟ ୪ର୍ଥ ଓ ୫ମ ଶ୍ଲୋକରେ କହଚନ୍ତି- 

ଭୂମି, ଅପ୍‌, ଅନଳ, ବାୟୁ, ଆକାଶ, ମନ, ବୁଝି, ଅହଂକାର ପ୍ରଭୃତିରେ ପ୍ରକାଶ- 
ମୟ ବବିଶ୍ଵ' ମୋର ଅପରା ପ୍ରକୃତି; ଅର୍ଥାତ୍‌ ଇନ୍ଦ୍ରିୟରେ ଜଣାପଡୁଥ୍‌ବା ସ୍ତୁଳ ପ୍ରକୃତି, 
ମୋର ପରା, ସୃୂକ୍ଷୁ ବା ଗୂଢ଼ ପ୍ରକୃତି ଏହାଠାରୁ ଭିନ୍ନ । ଚେତନ ବା ମନୁଷ୍ୟଠାରେ, ତାହା 
ଜୀବ ବା ଜୀବାମ୍ମା ସଂକେତରେ ପ୍ରକାଶ ପାଏ । ମାତ୍ର ସେହି ପରା ପ୍ରକୃତିର ଆଧାରରେ 
ଏ ଜଗତ ଧରା ହୋଇଅଛି, ନ ହେଲେ ଭୌତିକ ଜଗତ କିଛି ନୁହେ । 
ମୁଁ ବା ଆମତ୍ମପୂରୂଷର ଦୃଷ୍ଟାନ୍ତରେ କଥାଟି ବ୍ରଝିବାକୁ ଚେଷ୍ଟା କରାଯାଉ । ମୋର 


oo 


ଶରୀର ଚିନ୍ତା ପ୍ରଭୃତିରେ ପ୍ରକାଶ ଅଛି । ଏହା ଛଡ଼ା ଅବ୍ୟକ୍ତ ବା ଗୃଢ଼ ମୋର “ମୁଁ ତୁ 

ଅଛି । କେହି ମୋତେ ଜାଣିବାକୁ ଚେଷ୍ଟା କରୁଥ୍ବା ଲୋକକୁ ମୁଁ ଯଦି କହେ, “ଆରେ ! 
ମତେ ଜାଣିବାକୁ ହେଲେ ଖାଲି ମୋତ୍ତ ଦେହ, କ୍ରିୟା, ଚିନ୍ତା ପ୍ରଭୃତି ଜାଣିଲେ ହେବ 
ନାଇ । ମୋତେ ଜାଣିବାର ସେ ଗୋଟେ ପ୍ରକାର ମାତ୍ର । ସେ ମୋର ସ୍ୂୂଳ ପ୍ରକୃତି ବା 
ପ୍ରକାର । କିନ୍ଧୁ ଏଥ୍‌ରୁ ଅଲଗା ଆଉରି ଗୋଟେ ସୃକ୍ଷ୍ମ ପ୍ରକାର ବା ପ୍ରକୃତି ଅଛି । ସେ 
ହେଉଚି “ମୁଁ? ବା ଆତ୍ମା । ସେଥ୍‌ରେ ମୋର ଶରୀର କ୍ରିୟା ଚିନ୍ତା ସବୁ ଧରାହୋଇଚି । 
ତାହାରି ପାଇଁ ସେ ସବୁ ମୋର ହୋଇଚନ୍ତି । ତା' ନହୋଇଥ୍‌ଲେ ସେ ସ୍ୂୂଳ ପ୍ରକୃତିର ଅର୍ଥ 
କ”ଣ ? ପୁଣି ଏ ସୂଳ ପ୍ରକୃତି ନ ଥଲେ ବି ସେ ସୃକ୍ଷୁ ବା ଶ୍ରେଷ୍ଠ ପ୍ରକୃତିର ପ୍ରକାଶର 
ସଂକେତ ବା କାହିଁ ? ଅତଏବ ଏ ଦୁଇଟା ପ୍ରକୃତିର ସମୂଚୟରେ ମୋତେ ଜାଣ୍‌ ?” 
ଭଗବାନ୍‌ ଠିକ୍‌ ସେହି ଭାଷାରେ ପରମାମ୍ବତତ୍ତ୍‌ ଓ ଇଶ୍ଵର ତତ୍ତ୍ର ବୁଝାଇ ଅଛନ୍ତି । ପ୍ରକୃତି 
ବୋଇଲେ, ଉପଲବ୍ଧ୍‌ ବା ଧାରଣାର ପ୍ରକାର । ଗୋଟିଏ ସୁୂଳ ପ୍ରକାର ଇନ୍ଦ୍ରିୟ ମନର 
ଗମ୍ୟ; ଆରଟି ସୃକ୍ଷ୍ ପ୍ରକାରଓ କେବଳ ସଂକେତରେ ଅନୁମେୟ । 

ଏହି ସମସ୍ତ ବିଶ୍ଵ ପ୍ରକାଶରେ ଚେତନ ପ୍ରାଣୀ ତଥା ମନୁଷ୍ୟ ମଧ୍ଯ ଗୋଟିଏ ପ୍ରକାଶ । 
ଜଡ଼ ବସ୍ତୁର ପ୍ରକାଶ ଭିତରେ ଗୂଢ଼ ବସ୍ତତ୍ଵ ଯେପରି, ଚେତନ ଜନ୍ମର ପ୍ରକାଶ ଭିତରେ 
ଗୃଢ଼ ଚେତନା ସେହିପରି । ଶ୍ରେଷ୍ଠ ଚେତନ ଜନ୍ମ ମନୁଷ୍ୟଠାରେ ସେହି ପ୍ରକାଶର ସଂକେତ 
ହେଉଚି, “ମୁଁ” ଆତ୍ମା, “ଜୀବ” ବା 'ଜୀବାମତ୍ମା? । ପରମାମ୍ମ ବସ୍ତୁର ଅକ୍ଷର ପ୍ରକୃତିର 
ସଂକେତରେ ପରିମାଣ ଓ ପରିଣାମହୀନ, ଏହି ବସ୍ତୁତ୍ଵ ବା ସତ୍‌, ଏହି ଚେତନା ବା ଚିତ୍‌, 
ପୁଣି ଏହି ମୁଁ” ବା ପ୍ରକାଶ-ଶୃଙ୍ଖଳାର ସୌଷ୍ଠବ ବା ଆନନ୍ଦ, ଏକ ବସ୍ତୁ । କାରଣ, ଏ 
ସଂକେତରେ ଗୁଣର ଭାଗବଣ୍ଟା ନାର୍‌; ହୋଇ ପାରେ ନା । ସୂୂଳ ପ୍ରକୃତିରେ ହିଁ ତାହା 
ହୁଏ | ତେଣୁ ଏଇ “ସତ୍‌ ଚିତ୍‌ “ଆନନ୍ଦର ଏକତ୍ସ ବା ଅଭିନ୍ନତୁ ଧାରଣୀ କରିବା କେବଳ 
ସଂକେତର ଅନୁମାନରେ ହିଁ ସମ୍ଭବ। ଏହା ଅନୁଭବ୍ୟ; ପୁଣି ସାଧନାରେ ଅନୁଭବ୍ୟ; 
କିନ୍ଧୁ ଜ୍ଞାନରେ ବର୍ଣ୍ଣନୀୟ ନୁହେ । ଏ “ଜ୍ଞ? “ଞଜ୍ଞେୟଂ ହୋଇ ନ ପାରେ। 

ସେଥ୍ପାଇଁ “ ‘ ତତମସି?— ତୁମେ ସେହି ତତ୍ତ୍‌ | “ନତ ତତ୍ତ୍ଵଂ ଜାନାସି, ତୁମେ 
ସେହି ତତ୍ତ୍ଵକୁ ଜାଣୁ ନାହଁ । ସେ ତତ୍ତ୍ଵର ସଂକେତ ସମସ୍ତ ପ୍ରକୃତିର ପ୍ରକାଶରେ ଯେପରି, 
ତୁମ ଭିତରେ ସେଇପରି । ଏ ବସ୍ତତ୍ଵର ଭେଦ ନାଇ । ଏ ଏକା ଜିନିଷ, ସେଥୁପାଇଁ 
“ସୋହଂ”” ଅର୍ଥାତ୍‌ ସେହି ଏକା ମୁଁ '; ବିଶ ପ୍ରକୃତିର ଆତ୍ମା ବା ପରମାତ୍ମା ହେଉଚି, 
ମୁଁ ବା ଜୀବାତ୍ମା' । 

ଏହାହିଁ  ଅଦ୍ବୈତବାଦ”? । ଏଥୁରେ ବିଶ୍ବ ପ୍ରକୃତିକୁ ମାୟା” ବା ଭୁମ ବୋଲି 
କହିବାର କିଛି ନାଇ । ବିଶ୍ଧ ପ୍ରକୃତି ଭ୍ରମ ନୁହେ । ଏହା ବାସ୍ତବତାରେ ବିରାଟ ଓ ସ୍ପଷ୍ଟ 
ଏହା ବିଶ୍ଵ ପୁରୁଷ ବା ପୂରୁଷୋତ୍ତମଙ୍କର ଏକ ପ୍ରକୃତି ବା ବିଶ୍ଵ ପୁରୁଷକୁ ଜାଣିବାର ଏକ 
ପ୍ରକାର । ଶୂନ୍ଯୟବାଦୀ ବୌଦ୍ଧର ପ୍ରଭାବ ଭେଦ କରି ବୁଝାଇବାକୁ ଯାଇ ଶଙ୍କର ଇନ୍ଦିୟ 
ମନୋଗମ୍ୟ ବିଶ୍ବ ପ୍ରକୃତିକୁ ବା ମିଥ୍ଯା ବୋଲି କହି, କେବଳ ପୁରୁଷୋତ୍ତମଙ୍କ ପରା 

ପ୍ରକୃତି ବା ଅକ୍ଷର ପୂରୂଷକୁ ମାତ୍ର ଧରି ନିଜର ଅଦ୍ବୈତବାଦ ପ୍ରଚାର କରିଚନ୍ତି । ସେଥ୍ପାଇଁ 
ପ୍ରତିଦ୍ଧନ୍ଦୀମାନେ ତାଙ୍କୁ ପ୍ରଚ୍ଛନ୍ ବୌଦ୍ଧ ବୋଲି କହନ୍ତି । ସେ ଯାହାହେଉ, ଭୌତିକ 
ଜଗତ ମାୟା ବା ମିଥ୍ୟା ନୃହେ । ପରମାତ୍ମା ବା ବ୍ରହ୍ମ ଅକ୍ଷର ଭାବରେ ଯେତିକି ସତ୍ୟ, 
କ୍ଷର ଭାବରେ ମଧ୍ଯ ସେତିକି ସତ୍ୟ । ପୁଣି ମାୟା କଥାଟି ମଧ୍ଯ ଯଥାର୍ଥରେ ବୈଦିକ କଥା 
ନୁହେ । କେବଳ ହ୍ବର ଓ ରୁଦ୍ର ନାମରେ ବ୍ରହ୍ମକ୍ୁ ପ୍ରଚାର କରିଥ୍‌ବା ଓ ସାଂଖ୍ଯକାର 
କପିଳଙ୍କ ନାମ କରିଥୁବା ଅର୍ବାଚୀନ, କୃଷ୍ଣ ଯଜୁର୍ବେଦୀୟ ଶ୍ନେତାଶ୍ଵତର ଉପନିଷଦ୍‌ ଛଡ଼ା, 
ବେଦରେ ଅନ୍ୟତ୍ର ମାୟା ଶବ୍ଦର ଉଲ୍ଲେଖ ନାଇ । ଏହାର ବୈଦିକ ନାମ ଅବିଦ୍ଯା; 
ଅର୍ଥାତ୍‌, ଯଥାର୍ଥ ବିଦ୍ୟା ବା ଜ୍ଞାନ ଅଭାବରେ ମନୁଷ୍ୟ ଯାହାକୃହିଁ କେବଳ ବିଶ୍ଵ ବୋଲି 
ଗ୍ରହଣ କରେ । ଅବିଦ୍ୟା ବୋଇଲେ ନ ଜାଣିଥ୍ବାରୁ ଏକପାଖିଆ ଧାରଣା | ଏହା ବିଦ୍ୟା 
ବା ଅସତ୍ୟ ନୃହେ । ଶୁକ୍ଳ ଯଜୃର୍ବେଦୀୟ “ଇଶୋପନିଷଦ୍‌'ରେ ରଖି ଏହି ଏକପାଖିଆ 
ଧାରଣାର ଅର୍ଥ ଓ ଫଳ ସ୍ପଷ୍ଟ କରି କହିଦେଇଚନ୍ତି । ଅବିଦ୍ୟା ବୋଇଲେ, ଇନ୍ଦ୍ରିୟ“ 
ଲବ୍ଧ-ବିଶ୍ଵହ ସବୁ” ଏଇ ଧାରଣା | ଏଇ ଇଂନ୍ଦିୟ“ଲବ୍‌ଧ ବିଶ୍ଵକୁ ଏଡ଼ିଦେଇ ଯେଉଁମାନେ 
ଗୂଢ଼ ବସ୍ତୁତ୍ଵକୁ ଧରନ୍ତି, ସେମାନେ ମଧ୍ଯ ତାହାକୃହି ସବ୍ର ବୋଲି ବୁଝି, ତାକୁ ବିଦ୍ୟା ବା 
ଯଥାର୍ଥ ଜ୍ଞାନ ବୋଲି କହୁଥ୍‌ଲେ । 
ସେମାନଙ୍କ ମତରେ ଆମ୍ମା ବା ଅକ୍ଷର ବ୍ରହ୍ମକୁ ଜାଣିବାହିଁ ବିଦ୍ୟା, ଆଉ ସବୁ ଅବିଦ୍ୟା, 

ଅର୍ଥାତ୍‌ ସମସ୍ତ ଭୌତିକ ଜଗତ୍‌ ବା ସେଇ ଭୌତିକ ଜଗତକୁ ସବ୍ର ବୋଲି ବୁଝିବା 
ଅବିଦ୍ୟା । ଉପନିଷଦ୍‌ କହନ୍ତି, ଏସବ୍ର ଏକପାଖିଆ ଜ୍ଞାନ ବା ଧାରଣା । ଦୃହିଙ୍କର ଯଥାର୍ଥ 
ଜ୍ଞାନ ଦୁଇଟିଯାକର ସମୂଜୟ ଧାରଣାରେ ହୁଏ । ଖାଲି ଅବିଦ୍ୟା ଅର୍ଥାତ୍‌ ଇନ୍ଦରିୟରେ 
ଜଣାପଡ଼ୁଥ୍ବା ଭୂତଭାବରେ ଘାଣ୍ଟି ହେବା ଜ୍ଞାନ ନୂହେ । ଭୂତଭାବ ଛାଡ଼ି ଗୃଢ଼ ସଂକେତକୁ 
ବିଦ୍ୟା ବୋଲି ଏକା ଧରି ବସିବା ପୁଣି ଆଉରି ଅତି ଅନ୍ଧାର ଘରେ ଦରାଣ୍ଡି ହେବା 
କଥା । ରଷି ଗାଇଚନ୍ତି- 

ଅଂଧଂ ତମଃ ପ୍ରବିଶଂନ୍ତି ଯେବିଦ୍ୟାମୁପାସତେ 

ତତୋ ଭୂୟ ଇବତେ ତମୋ ଯଉ ବିଦ୍ୟାୟାଂରତାଃ । ଇଶୋପନିଷଦ୍‌ । ୯। 

ଅର୍ଥାତ୍‌ ଜାଣିବା ଲୋକେ କହନ୍ତି, ବିଦ୍ୟା ଅବିଦ୍ୟା ଏ ଦୁହେଁ ପରସ୍ପରଠାରୁ ଭିନ୍ନ; 

ଅର୍ଥାତ୍‌ ତତ୍ତ୍ଵ ଜାଣିବାର ଗୋଟିଏ ଗୋଟିଏ ପ୍ରକାର ମାତ୍ର । ଅତଏବ ଯେ ଇନ୍ଦରିୟ-ଲବ୍‌ଧ 
ବିଶ୍ବକୁ ଖାଲି ଧରି ବସନ୍ତି ସେ ଅନ୍ଧତମ ବା ଘୋର ଅଜ୍ଞାନରେ ପଡ଼ନ୍ତି; ଅର୍ଥାତ୍‌, ଠିକ୍‌ 
ତତ୍ତ୍ବ ବୁଝି ପାରନ୍ତି ନାର । ମାତ୍ର ସେ ଅଜ୍ଞାନ ତ ହେଲେ ବାଟ୍‌ । କିନ୍ତୁ ଯେ ଯଥାର୍ଥ ଜ୍ଞାନ 
ଖୋଜିବାରେ ପ୍ରକାଶିତ ବିଶ୍ଵକୁ ବରାବର ଛାଡ଼ି, ଖାଲି ଆତ୍ମା ସବ୍ର ବୋଲି ବିଦ୍ୟାକୁ ଧରି 
ବସନ୍ତି, ତାଙ୍କ କଥା ଛାଡ଼ । ସେ ତାଠୁ ଅଧ୍କ ତମ ବା ଆଉରି ଘୋର ଅଜ୍ଞାନରେ 
ପଡ଼ନ୍ତି । ପୁଣି ବୁଝାଇଚନ୍ତି¬ 

ଅନ୍ୟଦେବାହୁ୍ବିଦ୍ୟୟାଂନ୍ୟଦେବାହୁର ବିଦ୍ୟୟା 

ଇତି ଶୁଶ୍ରମ ଧୀରାଣାଂ ଯେ ନସ୍ତଦ୍ଧିତଚକ୍ଷିରୋ ( ରଶୋପନିଷଦ୍‌ ।୧୦।) 

ଅର୍ଥାତ୍‌ ଜାଣିବା ଲୋକେ କହନ୍ତି, ବିଦ୍ୟା ଅବିଦ୍ୟା ଏ ଦୁହେଁ ପରସ୍ତରଠାରୁ ଭିନ୍ନ 
ଅର୍ଥାତ୍‌ ତତ୍ତ୍୍‌ ଜାଣିବାର ଗୋଟିଏ ଗୋଟିଏ ପ୍ରକାର ମାତ୍ର, ଅତଏବ ବିଦ୍ୟା, ଅବିଦ୍ୟା ଏ 
ଦୃହିଁକି ଏକା ସଂଗରେ ଯେ ଜାଣେ ସେ, ଅବିଦ୍ୟାରେ ଯେ କ୍ଷଣକୁ କ୍ଷଣ ବଦଳିବାରେ 
ଖାଲି ମୃତ୍ୟୁଲୀଳା ଲାଗିଚି ତାହାର ତତ୍ତୃ, ଅର୍ଥାତ୍‌, ପ୍ରକାଶିତ ବିଶ୍ଵ ପ୍ରକୃତିର ତତ୍ତ୍କୁ 
ବୁଝିପାରି, ବିଦ୍ୟା ଜାଣିବାରେ, ଅର୍ଥାତ୍‌, ପରିବର୍ଭନହୀନ ବା ଅବିକାରୀ ଅକ୍ଷରତତ୍ତ ବା 
ଆମତ୍ମତତ୍ତ୍ଵକୁ ଜାଣିବାରେ ଯଥାର୍ଥ ଅମୃତତ୍ଵ ବା ନିତ୍ଯ ଆନନ୍ଦ ପାଏ । ଏହାହିଁ ଯଥାର୍ଥ 
ଅଦ୍ବୈତ ଧାରଣା ! 

ଭଗବାନ ଶ୍ରୀକୃଷ୍ଣ କହିଚନ୍ତି, ଏହି ଅଦ୍ବୈତ ପୁରୁଷ ହିଁ ପୁରୁଷୋତ୍ତମ । ଏହାଙ୍କରି 
ସଂକେତରେ ଚିରଜାଗ୍ରତ ବିଶ୍ଧ ପ୍ରକାଶ ଶୃଙ୍ଖଳା ସର୍ବଦା ଚାଲିଚି । ସଂକେତରେ ମାନବାମ୍ମାରେ 
ଏହାଙ୍କରି ପ୍ରକାଶ । ଜଗତର ବସ୍ତୁ ଓ ପ୍ରାଣୀରେ ଏହାଙ୍କରି ସତ୍ତା ଗୃଢ଼ । ପ୍ରକାଶରେ 
ଯାହା ଅଛି, ସବୁର ସଂକେତ ଏହିଠାରେ ! ଏଇ ସଂକେତ ପୁଣି ଅଜ୍ଞେୟ; ବସ୍ତୁ ବା ବସ୍ତୁର 
ଗୁଣପରି ଏହା ଜଣାଯାଏନାଇ । 

ଧର ସୁଖ ଦୁଃଖ । ଏହା ଜ୍ଞେୟ; କିନ୍ଧୁ ଗୋଟିଏ ଦ୍ରନ୍ଦ୍ରରେ ଜଣାପଡ଼େ ! ଏଇ ଦ୍ଵଂଦ୍ଵଟି 
ଆପେକ୍ଷିକତାଓ ଏକର ଅପରକୁ ଅପେକ୍ଷା କରିବା । ସୂଖ କହିଲେ, କୌଣସି ଅନ୍ଯ 
ସୁଖ, ଅର୍ଥାତ୍‌ ଦୁଃଖ ତୁଳନାରେ ବା ଅପେକ୍ଷାରେ ସୁଖ । ଦୁଃଖ ବି ସେହିପରି, ଅନ୍ୟର 
ତୁଳନା ବା ଅପେକ୍ଷାରେ ଦୁଃଖ ।. ଜମା ଭାତ ନ ମିଳିବା ଲୋକକୁ ବେଳେ ଭାତ ମିଳିଲେ 
ସୁଖ । ବେଳେ ମିଳିବା ଲୋକକୁ ଦିବେଳ ମିଳିଲେ ସୁଖ । ଦିବେଳ ମିଳିବା ଲୋକକୁ 
ବେଳେ ମିଳିଲେ ଦୁଃଖ ଇତ୍ୟାଦି । ଦୁଃଖ ନ ଥୂଲେ ସୁଖ ନାଇ, ସୁଖ ନ ଥଲେ ଦୁଃଖ 
ନାଇ ! ମାତ୍ର ଯେଉଁ ସୁଖରେ ଦୁଃଖର କୌଣସି ଅପେକ୍ଷା, ତୁଳନା ବା କଳ୍ପନା ନାଇ 
ସେଇ ସୁଖ ପ୍ରତୀତିରେ ଏକ ସଂକେତ ମାତ୍ର- ବାସ୍ତବ ଅନୁଭବ ନୃହେ । ତାହା ଆନନ୍ଦର 
ସଂକେତ । ସେଇପରି ଶୀତ ଉଷ୍ଠ ଦ୍ରଂଦ୍ଵରେ ଦ୍ରଂଦ୍ଵହ୍ଦୀନ ବା ଅନପେକ୍ଷିତ ତାପର 
ସଂକେତ । ବନ୍ଧୁତୁ ଓ ଶତୁତାର ଅନପେକ୍ଷିତ ବା ସମୂଳୟ ଧାରଣାରେ ନିର୍ଦ୍ଧଦ୍ଧ ପ୍ରୀତିର 
ସଂକେତ | 

ସମସ୍ତ ଦ୍ବୈତି ମଧ୍ୟରେ ସଂକେତରେ ଅନୁମେୟ, ସେହି ଅଦ୍ବୈତ ଏକା ସମସ୍ତ 
ପ୍ରକାଶର ଆଧାର । ସେଠାରେ ସୁଖ ଦୁଃଖର ଆପେକ୍ଷିକତା ନାଇ । ତାହା ନିତ୍ୟ ‘ଦୃଃଖାନ୍ତ” 
ବା ଆନନ୍ଦରେ ଏକାକାର ! ବନ୍ଧୁତା ଓ ଶତୁତା ସେଠାରେ ନିତ୍ୟ ପ୍ରୀତିରେ ସମାନ । 
ମାନବର ବ୍ୟକ୍ତିତନରେ ପୁଣି ‘ମୁଁ ବା ଆତ୍ମାର ଯେଉଁ ସଂକେତ ଅଛି ସେ ତାହାରି 
ସଂକେତ । ଏଥ୍‌ରେ ପୁରୁଷୋତ୍ତମକୁ ମାନବ ଭାବରେ ବନ୍ଧୁ, ସଖା, ଏପରିକି ଦୁର୍ଗତିର 
ହେତୁ ପ୍ରଭୃତି ବୋଲି ଭାବିବାରେ କିଛି ଆପତ୍ତି ବା ଅଳୀକତା ନାଇ । 

ପୁରୁଷୋତ୍ତମ ଭକ୍ତର ଭଗବାନ୍‌ । ସମସ୍ତ ବିଶ୍ବକର୍ମ ତାଙ୍କରି ଇଙ୍ଗିତରେ ପ୍ରକାଶିତ । 
ବରଂ କର୍ମହି ପୁରୁଷୋତ୍ତମଙ୍କ ପ୍ରକାଶ-ପ୍ରକାରଂ । ଏହି ପ୍ରକାଶ ଶୃଙ୍ଖଳାରେ ମନୁଷ୍ଯ 

ଆତ୍ମାର ସଂକେତ ଘେନି ପ୍ରକାଶପାଏ । ମନୁଷ୍ୟ ନିଜେ ବିଚାର କରି ନିଜ କାର୍ଯ କରିବା 
ମଧ୍ଯ ସେହି ପ୍ରକାଶ ଶୃଙ୍ଖଳାର ବୈଚିତ୍ର୍ଯରେ ଏକ ବିକାଶ । ଏଥୁରେ କର୍ମ ଛାଡ଼ିବାର 
ନାଇ । ଜଗତର ସମସ୍ତ କର୍ମ ଭିତରେ ସମାନ ଭାବରେ ରହି, ପୂରୁଷୋତଭମଙ୍କର ବିଶ୍ବ 
ପ୍ରକାଶ ଶୃଙ୍ଖଳା ବା ଲୀଳାର ଅନୁଭୂତିରେ ଚିର ଜାଗ୍ରତ ରହି କର୍ମରେ ଲାଗିବାକୁ ହେବ । 
ଏହିପରି ଜ୍ଞାନରେ ବିଶ୍ଵର ଯେ ଧାରଣା, ଭକ୍ତି'ରେ ତାହାରି ଆରାଧନା ଓ 
କର୍ମରେ ତାହାରି ସାଧନା | ଏହାହିଁ ଅଦ୍ରୈତବାଦଂ । ଏଥ୍‌ରେ ସାଂପ୍ରଦାୟିକତା ନାଇ 
ବା କୌଣସି ଧର୍ମଧୂଜୀର ଅଭିମାନ ନିମନ୍ତେ ସ୍ଥାନ ନାଇ | ଏହା ଜାଣିଲେ, ବେଦ କହିଚନ୍ତି— 
“ତତୋ ନ ବିଜୁଗୁପ୍ସତେ” ଅର୍ଥାତ୍‌ ମନୁଷ୍ୟ ଆଉ “ମୋର”, ‘ତୋର? କରେ ନାଇ, 

ନିରୂଦ୍ୟମ ହୁଏ ନାଇ କିମ୍ଭା ଘାଣ୍ଟି ହୁଏ ନାଇ । 
[ନବ ଭାରତ, ଧନୁ ୧୩୪୭] 

ସାଲଭେସନ୍‌ ଆର୍ମି ଓ ଖ୍ରୀଷ୍ଟଧର୍ମର ବାଉଁ 


ସେଦିନ ଅନୁଗୁଳରୁ ଆସୂଥ୍‌ଲୁ, ଜଣେ ଗୋରାଙ୍କ ସଙ୍ଗେ ଦେଖାହେଲା । ତାଙ୍କ 
କୁର୍ତା ଉପରେ ନାଲିରେ ଗୋଟାଏ ବଡ଼ “ଏସ୍‌? (5) । ବୃଝାଗଲା ସେ ସାଲ୍‌ଭେସନ୍‌ 
ଆର୍ମି ବା ଲୋକ-ଉଦ୍ଧାରକ ଦଳର ଜଣେ । ଅନୁଗୁଳରେ ଅସଭ୍ଯ ଲୋକଙ୍କ ଉଦ୍ଧାର 
ପାଇଁ ସେ ଗୋଟିଏ ବୟନ ବିଦ୍ୟାଳୟ ଆଉ ଗୋଟିଏ ସାଧାରଣ ବିଦ୍ୟାଳୟ କରୁଚନ୍ତି । 
ଅର୍ଥାତ୍‌ ସେଇ ଦଳର ଲୋକେ ସେ ସବୁ ବିଦ୍ୟାଳୟ କରୁଛନ୍ତି । ଏ ଜଣେ ସେଇ ଦଳର 
ପଣ୍ଡା । ସେ କହିଲେ, ଏ ଦଳକୁ ଇଂଲଣ୍ଡରେ ଭାରତ ଫେରନ୍ତା ବା ଭାରତରେ 
ଇଂରେଜମାନଙ୍କ ହିତକାମୀମାନେ ଚାନ୍ଦା ଦିଅନ୍ତି । ସେଥ୍‌ପାଇଁ ଦେଶୀ ଲୋକଙ୍କ ପାଇଁ ଏ 
ପଇସାରୁ ଖର୍ଚ୍ଚ କରିବାକୁ ବଡ଼ କଷ୍ଟ ପଡ଼େ, ତଥାପି କରାଯାଉଚି ! ମାତ୍ର ଦାତାମାନଙ୍କର 
ଇଚ୍ଛା ଭାରତକୁ ଆସୁଥ୍ବା ଇୟୁରୋପୀୟମାନେ ତଥା ଭାରତରେ ପୁରୁଷାନୁକ୍ରମେ ଜନ୍ମୁଥ୍ବା 
ସେଇ ଇୟୂୁରୋପୀୟମାନଙ୍କର ପିଲାମାନେ (ଥAnglo-Indian)- ଏଇମାନଙ୍ୁ ଉଦ୍ଧାର 
କରିବା ପାଇଁ ଲୋକେ ଏ ଧନ ଦିଅନ୍ତି । ଅନେକେ ଜାଣିଥ୍‌ବେ, ଏଇ ଶ୍ରେଣୀର ଅନେକଙ୍କ 
ବିପଥରୁ ଉଦ୍ଧାର କରିବା ବଡ଼ ଦରକାର । ବିଶେଷରେ ଯୁବକ ଇୟୁରୋପୀୟମାନେ ଏ 
ଦେଶକୁ ସୈନିକାଦି ଚାକିରିରେ ଆସି ଯେପରି ବିପଥଗାମୀ ହୁଅନ୍ତି ଓ ସେଇ ସଂସର୍ଗରେ 
ଅନ୍ୟମାନଙ୍କର ଯେ ଅବସ୍ଥା ହୁଏ ତାହାର ପ୍ରମାଣ ସରକାରୀ ଓ ବେସରକାରୀ 
ଲେଖାମାନଙ୍କରେ ବହୁତ ମିଳେ । ସୈନିକମାନଙ୍କ ପାଇଁ ବାରନାରୀ ଯୋଗାଇବାରେ 
ସରକାର ଏକ କାଳରେ ଖଜଣାଖାନାରୁ ଖର୍ଚ୍ଚ କରୁଥ୍୍‌ବାର ମଧ୍ଯ ପ୍ରମାଣ ଅଛି । ଏ 
ଉଦ୍ଧାରକ-ଦଳ ହୁଏତ ବହୁପୂର୍ବେ ସେଇ ଉଦ୍ଦେଶ୍ୟରେ ଏ ଦେଶକୁ ଆସିଥୂଲେ । ଏବେ 
ଅନୁଗୁଳ ପରି ସ୍ଥାନମାନଙ୍କରେ ଡୋମ ପ୍ରଭୃତି ଜାତିରେ ଏମାନେ କାର୍ଯ୍ୟ ଲଗାଇଛନ୍ତି । 
ତାଙ୍କୁ ଉଦ୍ଧାର କରିବା ସଙ୍ଗେ ସଙ୍ଗେ ଖୁରସ୍ତାନ କରିବା ମଧ୍ଯ ଏମାନଙ୍କର ଅନ୍ୟତର 
ଉଦ୍ଦେଶ୍ୟ । ଏମାନଙ୍କର ବିଶ୍ମାସ, ଖ୍ରସ୍ତାନ ହେଲେ ସମସ୍ତେ ଉଦ୍ଧାର ପାନ୍ତି । ପଚରାଗଲା- 
ଇୟୁରୋପର ଖୁରସ୍ତାନ ଦେଶମାନଙ୍କରେ ଏବେ କେତେ ଯଥାର୍ଥ ଖୀରସ୍ତାନ ଅଛନ୍ତି ? 
ଗୋରା ଭଦ୍ରଲୋକଟି କହିଲେ ଶତକଡ଼ା ୫ରୁ ବେଶୀ ନୁହେ । ଇଂଲଣ୍ଡ ପ୍ରଭୃତିରେ 
ଏତିକି ହେବେ ! ଇଟାଲୀ ପ୍ରଭୃତିରେ ଆଉରି କମ୍‌ । ରୁଷିଆ କଥା ପଚାରିବା ଦରଜାର 
କ”ଣ ? ଅତଏବ ଘର ଛାଡ଼ି ବିଦେଶରେ ଖୁରସ୍ଥାନ କରିବାକୁ ଆସିବାର ଉଦ୍ଦେଶ୍ୟ ଠିକ୍‌ 
ବୂଝାଗଲା ନାହିଁ । 

ପୁଣି ପଚରାଗଲା, ଯୀଶୁଖ୍ରୀଷ୍ଟ ଯେଉଁ ପରିସ୍ଥିତିରେ ଯେଉଁ ଧର୍ମ ପ୍ରଚାର କରିଥ୍‌ଲେ 
ତାହା କ”ଣ ସାର୍ବଜବଂନ ଓ ସାର୍ବକାଳୀନ ? ସମସ୍ତେ କ'ଣ “ସିଜରଂଙ୍କ ମୁଣ୍ଡ ଟଙ୍କା 

୫୦୧ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଉପରେ ଦେଖି ସେ ଟଙ୍କା ସିଜରଙ୍କୁ ଦେଇଦେବା କଥା ଶିଖୁଥ୍‌ବେ ? ପୁଣି ଲଶ୍ଵର 
ଧାରଣା କରିବାରେ କ”ଣ ସଭ୍ୟତାର ଇତର ବିଶେଷ ଭେଦ ନାହିଁ ? ଗୋରା ଭଦ୍ରଲୋକ 
କହିଲେ¬ ˆ ରଶୃରଙ୍କୁ ପ୍ରାର୍ଥନା କଲେ ସେ ସବୁ ବ୍ରଦି ଦେବେ ।” ଇଶ୍ବର କଂ ଣ କଗତ୍ରୁ 
ଭିନ୍ନ ? ମନୁଷ୍ୟଠାରୁ ଅଲଗା ? ଆମକୁ ଯେପରି ରାଜା ଓ ବାପ ଶାସନ ପାଳନ କରନ୍ତି 
ସେ କ”'ଣ ସେଇପରି କରୁଥାନ୍ତି ? ତେବେ ଏ ଦ୍ବୈତ ବୃଦ୍ଧିରେ ଇଶ୍ଵର ସର୍ବଶକ୍ତିମାନ ଓ 
ସର୍ବବ୍ୟାପୀ କିପରି ? ଏପରି ଆମ୍ଭିକ ସାମ୍ରାଜ୍ୟବାଦ ଅସଭ୍ୟ ଲୋକଙ୍କୁ ଶିଖାଇବାରେ କି 
ଲାଭ ? ଏ କଂଣ ନିପଟ ପ୍ରତିମା ପୂଜା ପରି ଏକ କୁସଂସ୍କାର ନୁହେ ? ସେଠାରୁ 
ବେଦାନ୍ତ ଓ ଖ୍ରୀଷ୍ଟ ଦର୍ଶନବାଦ ସମ୍ବନ୍ଧରେ କେତେକ କଥାବାର୍ଭା ହେଲା । କିନ୍ତୁ ଭଦ୍ରଲୋକଟି 
ଏ ସବୁରେ ବିରକ୍ତ ହେବା ଛଡ଼ା ଆଉ କିଛି ଆଧ୍ୟାତ୍ମିକ ଗୁଣରେ ଶିକ୍ଷିତ ହୋଇନାହାନ୍ତି 
ବୋଲି ମନେହେଲା । 
ସେଠାରୁ ପଡ଼ିଲା ବୟନ ବିଦ୍ୟାଳୟ କଥା । ସଙ୍ଗେ ସଙ୍ଗେ ଏ ଦେଶରେ ବ୍ୟାବସାୟିକ 
ଶିକ୍ଷା କଥା ମଧ୍ଯ ଉଠିଲାଓ ଏ ଦେଶରେ ବ୍ୟବସାୟ ଶିଖାଇ ଲାଭ କଣ ? ବିଲାତରୁ 
ଟିକସ୍‌ କମାଇ ଶସ୍ତାରେ ଲୁଗା ଭର୍ରି କରୁଥ୍ବା ସ୍ଥଳେ ଲୋକଙ୍କୁ ଲୁଗାଚୂଣା ଶିଖାଇଲେ ସେ 
ଲୁଗା କିଣିବ କିଏ ? ଏଥ୍‌ରେ ବୟନ ବିଦ୍ୟାଳୟର କି କାର୍ଯ୍ୟ ପ୍ରସାର ହେବ- ପ୍ରଭୃତି 
କଥାଗୁଡ଼ିକ ବ୍ରଝାଇ ଦେବାରେ ଭଦ୍ରଲୋକଟି ଯୁକ୍ତି କରୁ କରୁ ମଝିରେ ହଠାତ୍‌ /ଛହିଯାଇ 
କହିଲେ ˆ 'ଏ ସବୁ ରାଜନୀତି କଥାରେ ମନ ଦେବାକୁ ଆମକୁ ମନାଅଛି ।”? କୁହାଗଲା 
ଏ ସବୁ କଂଣ ଠକେଇ ? ବୟନ ବିଦ୍ୟାଳୟ କରୁଛ । ଉତ୍ତୀର୍ଣ୍ଣ ଛାତ୍ରର ଲୁଗା କିପରି ବଜା 
ହେବ ସେ କଥା ବିଚାର କରିବାକୁ ବନ୍ଧ ପଡ଼ିଛି ରାଜନୀତିରେ ! ତେବେ ଧର୍ମ ନ୍ୟାୟ 3 
ସଚ୍ଚରିତ୍ରର ଏତେ ଘଟାଟୋପ କହିବାରେ ଲାଭ କଣ ? ପୃଥ୍ବୀର ମହାଯୁଦ୍ଧରେ ମିତ୍ର 
ଶକ୍ତି ଜିଣିବେ ବୋଲି ସବ୍ର ଗିର୍ଚାରେ ଘଣ୍ଟା ବାଜି ଉପାସନା ହେଉଥଲା କାହିଁକି ? ନମ 
ଉଦ୍ଧାରକ ଦଳ କ”'ଣ ସେ ଉପାସନାରେ ଯୋଗ ଦେଇ ନଥୁ୍‌ଲେ ? ଯଦି ଏତେ ଭୟ, ଏ 
ଭୟ କାହାକୁ ଧର୍ମକୁ ନା ପାପକୁ ? ଘରଦ୍ାର ଛାଡ଼ି ଜୀବନ ବ୍ୟୟ କରି ଏ କି ସାଧନା 
ଚାଲିଛି, କହିଦେବା ଉଚିତ ନୁହେଁ କି ? ଯେଉଁ ରାଜ୍ୟ ଶୁଳ୍କ କ୍ରମାଇ ଏ ଦେଶରେ ଶସ୍ତା 
ଲୁଗା ଭର୍ଜି କରି ତନ୍ତୀ ଓ ବୁଣାକାରମାନଙ୍କର ଗ୍ରାସ ନାଶ କରୁଛି, ସେ ରାଜ୍ୟ ପାପ କରୁଛି ¦ 
ସ୍ପଷ୍ଟ ଏକଥା କହିଦିଅ ତେବେ ବୁଝାଯିବ ତୁମେ ଯେଉଁ ଖ୍ରୀଷ୍ଟିଆନ ଧର୍ମରେ ବିଶ୍ଵାସ କରୁଛ, 
ଯାହା ଲୋକଙ୍କୁ ଧାର୍ମିକ ଓ ସତ୍ୟବାଦୀ ହେବାକୁ ଶିଖାଉଛ ତାହା ତୁମର ଯଥାର୍ଥ ମତ । 
ନିଜେ ମିଥ୍ୟାଚାର ଧରି, ଲୋକଙ୍କୁ ସତ୍ୟ ଶିଖାଇ ଉଦ୍ଧାର କରିବାର ପ୍ରୟାସ କାହିଁକି ୨ ଏ 
ଦେଶରେ ତମ ପରି ଉଦ୍ଧାରକମାନେ କି ଅନିଷ୍ଟ କରୁଛନ୍ତି, ବୃଝୁଛ ? ଭଦ୍ରଲୋକଟି ନୀରବ 
ଓ ଭାବିତ ହେଲେ । Nn 
[ନ.ଭା. ୩ୟ ବର୍ଣ, ତୁଳା ୧୩୪୩] 

୫୦୨ 


ଭୋଗ ଓ ତ୍ୟାଗ 


ଲୋକର ଭୋଗ ପାଇଁ ଏବେ ସଭ୍ୟତାର ଚରମ ତାଣ୍ଡବ । ଅବଶ୍ଯ ଭୋଗ 
ଜୀବୀଧର୍ମଓ ଜନ୍ମ କାମନା ମାତ୍ରରେ ଚାଳିତ । କିନ୍ଧ ଭାରତର ପ୍ରାଚୀନ ଦ୍ରଷ୍ଟାମାନେ 
ବରାବର କହିଥୁଲେ, ତ୍ୟାଗହିଁ ଭୋଗ । ତ୍ୟାଗହିଁ ମାନବର ମାନବତ୍ସ । ଜୀବଧର୍ମରୁ ଏହା 
ମାନବର ବିଶେଷତ୍ଵ । ଏହା ଯେ କହୁଥ୍‌ଲେ ତାଙ୍କୁ କହନ୍ତି ଦ୍ରଷ୍ଟା, ଅର୍ଥାତ୍‌ ସେ ଦେଖୁଥ୍ଲେ । 
ଏବେ ଯେଉଁମାନେ ଭୋଗକ୍ି ଧରୁଛନ୍ତି ସେମାନେ ଯଥାର୍ଥରେ ତ୍ୟାଗକ୍ରହି ଧରିଛନ୍ତି, କିନ୍ତୁ 
ଦେଖୁନାହାନ୍ତି । ତ୍ୟାଗକୁ ଭୋଗ ବୋଲି କହି ଛାଇକୁ କାମୁଡ଼ି ଧରିଛନ୍ତି । ମନୁଷ୍ୟକୁ ଜନ୍ତୂ 
ସଙ୍ଗେ ସମାନ ମଣି କାର୍ଯ୍ୟରେ ଲାଗିଚି ବୋଲି ବିଚାରୁଛନ୍ତି । କିନ୍ଧ ଯଥାର୍ଥରେ ତାହା ସେ 
କରୁନାହାନ୍ତି । ସେ ଦ୍ରଷ୍ଟା ନୁହନ୍ତି । ତେଣ୍ୁ୍‌କ୍‌ ଜଗତରେ ଆଜି ଘୋର ଗଷଶ୍ଡଗୋଳ । 

ସାମ୍ୟବାଦ ଲୋକର ଭୋଗର ବ୍ୟବସ୍ଥା କରିବ । ଲେନିନ୍‌ ନିଜ ଭୋଗର ବ୍ୟବସ୍ଥା 
କରୁ ନ ଥୁଲେ । ଆଜି ମଧ୍ଯ ଯେତେ କ୍ଷୁଦ୍ର ହୁଅନ୍ତୁ ନା କାହିଁକି, ସେ ସେଇ ମୁଖରେ 
ସମାଜର ସଂସ୍କାର ଲୋଡ଼ୁଛନ୍ତି । ତାଙ୍କର ନିଜ ଭୋଗ ସଙ୍ଗେ ସମ୍ପର୍କ ନାହିଁ । ସେ ଆଡ଼କୁ 
ଦୃଷ୍ଟି ପର୍ଯ୍ୟନ୍ତ ନାହିଁ, ସବୁବେଳେ ଦୃଷ୍ଟି ଅନ୍ୟର କିପରି ଭୋଗ ବ୍ୟବସ୍ଥା କରିବେ । ମାତ୍ର 
ପ୍ରଭେଦ ଏହିଠାରେ । ସେ ଅନ୍ୟର ଭୋଗ ବ୍ୟବସ୍ଥା କଲାବେଳେ ନିଜର ବା ଏହିପରି 
ସଂସ୍କାରକମାନଙ୍କର କ୍ରିୟାର ତତ୍ତ୍‌, ଆଦର୍ଶରେ ପ୍ରଚାର କରୁନାହାନ୍ତି । ତେବେ ସେ ପ୍ରଚାର 
କରନ୍ତେ, ଆମେମାଓନି ଯେପରି ଅନ୍ୟର ସୁବିଧା ଅସୁବିଧା ଘେନି ବ୍ୟାକୁଳ, ଜଗତରେ 
ସମସ୍ତେ ସେଇପରି ବ୍ୟାକୁଳ ହୁଅନ୍ତୁ । ଏହା କହିଲେ ସେ ହୁଅନ୍ତେ ଦ୍ରଷ୍ଟା । ଏହା କହିଲେ 
ମଧ୍ଯ ସଙ୍ଗେ ସଙ୍ଗେ ଜୀବୀ ଧର୍ମ ମାନବତ୍ସରେ ପରିଣତ ହୁଅନ୍ତା । ଏହି ପ୍ରଭେଦଟିକ 
ହେତୃରୁ ଜଗତରେ ସମାଧାନ ପଛକୁ ଘୁଞ୍ଚଯାଉଚି । ଦୃନ୍ଦ୍ରର ତାଣ୍ଡବ ସଭ୍ୟତୀକୁ ବେଳକୁ 
ବେଳ ଗ୍ରାସ କରୁଚି । 

ଦିନେ ଲିଭିଙ୍ଗ୍‌ଷ୍ଟୋନ୍‌ ବୋଲି ଜଣେ ସାହେବ ଆଫ୍ରିକାର ଜଙ୍ଗଲ ଭିତରେ ନୀଳ 
ନଦୀର ଆଦିସ୍ଥାନ ଖୋଜି ଖୋଜି ହିଂସ୍ରଜନ୍ତୁ ଓ ହିଂସ୍ର ମାନବମାନଙ୍କ ମଧ୍ଯରେ ପ୍ରାଣାନ୍ତ 
ଶ୍ରମ ପରେ ତାହା ପାଇଥ୍‌ଲେ | ସେ ଇଂଲଣ୍ଡକୁ ଫେରିଲେ ମଧ୍ଯ ସେଠାରେ ରହି ନ ପାରି 
ପୁଣି ସେହି ବର୍ବର ଭୂମି ପ୍ରତି ଆକୃଷ୍ଟ ହେଉଥ୍‌ଲେ । ଏଥରେ ତାଙ୍କର ନିଜର କି ଭୋଗର 
ଆଦାନ ଥୁଲା ? କିନ୍ତୁ ଲୋକେ କହିବେ, ସେ ନିଜର ବଡ଼ାଇ ବାହାଦ୍ରରି ବା ଇତିହାସରେ 
ନାମ ନିମନ୍ତେ ତାହା କରୁୂଥ୍‌ଲେ ! ତାହାହିଁ ତାଙ୍କର ଭୋଗ । ହୁଏତ ସେଇ ଭୋଗର 
ଆଦାନରେ ଲେନିନ୍‌ ମଧ୍ଯ ଲାଗିଥ୍‌ଲେ, ହେଲା । ଯୁକ୍ତି ପାଇଁ ତାହାହିଁ ଯଦି ଧରାଯାଏ, 
ତେବେ ଏପରି ବଡ଼ାଇ ବାହାଦରି ବା ଇତିହାସରେ ନାମ ରଖିବା କଦାପି ଜୀବୀ ଧର୍ମ 

୫୦୩ ପଂଡିତ ନୀଳକଂଠ ଦ୍ରଷ୍ପାପୟ ରଚନାବଳୀ 


ନୁହେ । ଏ କାମନା ଜନ୍ମର କାମନା ନୁହେ । ଏହା ବିସ୍ତୀର୍ଣ୍ଣ । ଦେଶ କାର୍ଯ୍ୟରେ ଏହାର 
ସୀମା ପରିସର ଦେଖି ବସିଲେ ଏହାର ପ୍ରକୃତି ବୁଝାଯିବ । ଏହାର ପ୍ରକୃତି ଭୌତିକ 
ନୁହେ, ଆତ୍ଭିକ । ଏହାହିଁ ଜୀବୀମାନବର ମାନବତା ! ଏହି ନାମ ପ୍ରୟାସ କୌଣସି ଭୌତିକ 
ସୁଖର ମାପକାଠିରେ ମପାଯିବାର ବସ୍ତୁ ନୁହେ । ଏହା ଅନ୍ତରାତ୍ମାର ବିକାଶ । ଏହାହିଁ 
ଦେଖିଲେ ମାନବ ଦ୍ରଷ୍ଟା । 

ଅନ୍ୟ ଦିଗରୁ ଦେଖ, ମନୁଷ୍ୟର ଭୋଗ କ”ଣ ? ମନୁଷ୍ୟ ଭୋଗ ପାଇଁ ଧନ 
ସଞ୍ଚୁଛି, ମଟର, ଏରୋପ୍ଲେନ୍‌ କରୁଛି, ଦାସଦାସୀ ରଖୁଛି, ସିନେମା ଦେଖୁଛି, ଏଇପରି 
ଅନେକ କଥା କରୁଛି । ଏ ସବୁଥ୍‌ରେ ଜୀବୀର ଯାହା ଭୋଗ, ତା'ର ମାତ୍ରା କେତେ ? 
କେହି କାରଖାନାର ଲୁହା ବା ମୋହରର ସୂନା ଖାଏ ନାହିଁ । ତଥାପି ସେ ସବୁ ଭୋଗର 
ସାମଗ୍ରୀ ! ବାସ୍ତବରେ ସଞ୍ଚତ ଧନ ପରହାତକୁ ଦେବାହିଁ ଭୋଗ । ଯେତେ ଭୋଗ ବଢ଼େ 
ସେତେ ନିଜର ଧନ ପରର ଭୋଗରେ ଲାଗେ । ଏହାହିଁ ମାନବର ଭୋଗ, ଜୀବୀର 
ଭୋଗଠାରୁ ଏହାର ପ୍ରଭେଦ ସ୍ପଷ୍ଟ । ଭୋଗ ମଧ୍ଯରେ ଏହି ତ୍ୟାଗ ଦେଖିବା ହିଁ ଯଥାର୍ଥ 
ଦେଖିବା । ଏହାହିଁ ଯେ ଦେଖେ ସେ ଦ୍ରଷ୍ଟା । ତାହାରି ବଚନ ହିଁ ଆପ୍ତ ବଚନ । 

ଏହି ତ୍ୟାଗକୁ ତ୍ୟାଗ .ନ କହି କର୍ଭବ୍ୟ କହନ୍ତି । କର୍ଁବ୍ୟ ଜୀବୀ ଧର୍ମ ନୁହେ, ଏହା 
ମନୁଷ୍ୟ ଧର୍ମ । ସନ୍ତାନପାଳନାଦିରେ ଜୀବୀର କର୍ରବ୍ୟ ଦେଖାଯାଏ । ମାତ୍ର ତାହାର ସ୍ତର 
ବଡ଼ ତଳେ । କର୍ଭବ୍ୟରେ ଲୋକ ସବୁବେଳେ ନିଜ ଭିତରୁ ବାହାରି ଅନ୍ୟର ଅଭାବ 
ଖୋଜିବୁଲେ । ଏହି ପରପ୍ରାଣତା ତ୍ୟାଗର ଯଥାର୍ଥ ଜୀବନ । କର୍ଭବ୍ୟ ତ୍ୟାଗର ଗୋଟିଏ 
ପରମ୍ପରା ! 

ଜଗତରେ ଦୃସତ୍ଥର ଭୋଗାଧୀାନ କରାଇବା ମନୁଷ୍ୟତା ! ତାହା ସର୍ବବାଦୀସମ୍ମତ । 
ଏଠାରେ ବୃଦ୍ଧ ଲେନିନଙ୍କର ଭେଦ ନାହିଁ । ମାତ୍ର ଦୁଃସ୍ଥ ଆରମ୍ଭରୁ ନିଜେ ନିଜର ଏ ଭୋଗାଧାନ 
କରିବାରେ କଦାପି ପ୍ରବୃତ୍ତ ହୁଏ ନାହିଁ, ହୋଇପାରେ ନାହିଁ । ଯାହାର ସ୍ଵାଚ୍ଛନ୍ଦ୍ଯ ଅଛି ସେହି 
ନିଜର ପରପ୍ରାଣତା ଓ କର୍ଭବ୍ୟରେ ବ୍ୟାପ୍ତ ହୋଇ ଯେଉଁ କ୍ରିୟା ପରମ୍ପରା ସୃଷ୍ଟି କରନ୍ତି 
ତାହାହିଁ ଜଗତରେ ଦୁଃସ୍ଥର ଦୁଃସ୍ପତା ଦୂର କରେ । ଏଠାରେ ଭୋଗ କାହିଁ ? ଦୁଃସ୍ଥକୁ ଆଜି 
କହିଲେ ମଧ୍ଯ ସେ ପେଟକଥା ଛାଡ଼ି ପର କଥାରେ ମନ ବଳାଇବାରେ କିପରି ସମର୍ଥ ହୁଏ, 
ତାହା ଦେଖିବାର ଅଛି । ଏହାହିଁ ଯେ ଦେଖେ ସେ ଦ୍ରଷ୍ଟା । କର୍ରବ୍ଯୟ ହିଁ ମାନବ ସମାଜର 
ପୀଠ । ଏହା ଦେଖିବାହିଁ ଯଥାର୍ଥ ଦେଖିବା । 

[ ନବ ଭାରତ, ୩ୟ ବର୍ଷ, ତୁଳା ୧୩୪୩] 

୫୦୪ 


ଭାଗବତସାର ସତ୍ୟ ଧର୍ମ 


ଏଇ ଶିରୋନାମାରେ ବ୍ରହ୍ମଅବଧୂତ ସନ୍ନ୍ୟାସୀ ଶ୍ରୀ ବିଶ୍ଵନାଥ ବାବାଙ୍କ ରଚିତ ଖଣ୍ଡିଏ 
ଗ୍ରନ୍ଧ କେତେକାଳ ତଳେ ଆମ ହାତକୁ ଆସିଥୁଲା । ଏହା ପୂର୍ବରୁ ଶ୍ରୀ ବିଶ୍ଵନାଥ ବାବାଙ୍କ 
ମହିମା ଧର୍ମ ପ୍ରତିପାଦକଂ ପଢ଼ିଥଲୁ । ଏ ଗ୍ରନ୍ତରେ ମଧ୍ଯ ଗ୍ରନ୍ଧକାର ସେଇ ମହିମା ଧର୍ମକୁ 
ସତ୍ୟ ଧର୍ମ” ବୋଲି କହିଛନ୍ତି । 

ଆମ ମତରେ ଓଡ଼ିଶାର ଏହା ଯଥାର୍ଥ ପାରମ୍ପରିକ ସତ୍ୟ ଧର୍ମ । ଏହା ମଧ୍ଯ ଓଡ଼ିଶାର 
ମୌଳିକ ଧର୍ମ । ଭାରତର ଯେଉଁ ନିର୍ବାଣପର ମୌଳିକ ଧର୍ମ ସମସ୍ତ ବୈଦିକ ଧର୍ମକୁ 
ପ୍ରଭାବିତ କରିଆସିଟି ଏହା ସେଇ ଧର୍ମର ଏକ ନୂତନ ସଂସ୍କରଣ । ଦିନେ ଏଇ ମୌଳିକ 
ସାଧନାର ଏକ ସଂସ୍କରଣ ଥୁଲା ବୌଦ୍ଧଧର୍ମ ତଥା ଜୈନଧର୍ମ । ବୌଦ୍ଧଧର୍ମରେ ମହାଯାନର 
ଭକ୍ତି ପଶିଗଲା; ପୁଣି ଜୈନଧର୍ମରେ ହିନ୍ଦୁ ଦେବଦେବୀ ପର୍ଯ୍ୟନ୍ତ ସ୍ଥାନ ପାଇଲେ । ଓଡ଼ିଶାର 
ମୌଳିକ ସତ୍ୟ ଧର୍ମ ମଧ୍ଯ ସେଇପରି ବୈଷ୍ଣବ ଧର୍ମର ଦ୍ବରୈତି ଭକ୍ତିରେ ଆତ୍ମଗୋପନ 
କରିଥଲା ! ତା? ପରେ ବାହାରିଲା ମହିମା ଧର୍ମ । ଏହା ମୁଖ୍ୟତଃ ଶରୀର ସାଧନାରତ 
ଶୂନ୍ୟ ବା ନିର୍ବାଣବାଦୀର ଧର୍ମ । ଏଥ୍‌ରେ ମାନବ ମାନବର ଭେଦ ନାଇଁ, କି ଅଷ୍ଟାଙ୍ଗ 
ଶରୀର ସାଧନା ଛଡ଼ା ଅନ୍ୟ ମୁକ୍ତି ସାଧନା ପାଇଁ । ଏ ଯୁଗରେ ଭୀମ ଭୋଇ ଏଇ ସତ୍ୟ 
ଧର୍ମର ସ୍ପଷ୍ଟ ପ୍ରତୀକ । 

ଅଚ୍ୟୁତ, ବଳରାମ, ଜଗନାଥ ପ୍ରଭୃତି ପଞ୍ଚସଖାମାନେ ଏଇ ଶୂନ୍ୟ ସାଧନାକୁ ବୈଷ୍ଣବ 
ଧର୍ମର ଖୋଳ ପିନ୍ଧାଇ ପ୍ରଚାର କରିଚନ୍ତି । ସେଥୁପାଇଁ ଜଗନ୍ନାଥଙ୍କ ଅତିବଡ଼ି ବୈଷ୍ଣବ 
ଧର୍ମ ଚୈତନ୍ୟ ଶିଷ୍ୟଙ୍କ ବ୍ରହ୍ମ ବୈଷ୍ଣବ ଧର୍ମଠାରୁ ଭିନ୍ନ । ଏବେ ମଧ୍ଯ ଓଡ଼ିଆଙ୍କ ଭିତରେ 
‘ଅତିବଡ଼ି ବୈଷ୍ଣବ ଅଛନ୍ତି । ଜଗନ୍ନାଥ ପୀଠ ପୁରୀର ବଡ଼ ଓଡ଼ିଆ ମଠର ମହନ୍ତ ଏଇ 
ଅତିବଡ଼ି ଧର୍ମର ସ୍ଲାରକ ତଥା ଏ ସମ୍ପଦାୟର ଚାଳକ ଓ ନିୟାମକ । ତଥାପି ଏଇ 
ଅତିବଡ଼ି ଧର୍ମ କ'ଣ ଓ ତାହା ଗୌଡ଼ୀୟ ସାଧନାରୁ କିପରି ପୃଥକ୍‌ ତାହା ଅନେକେ 
ହୁଏତ ଆଜି କହି ପାରିବେ ନାଇଁ । ଅତିବଡ଼ି ଧର୍ମକୁ ଯୋଗନିଷ୍ଠ ବୈଷ୍ଣବ ଧର୍ମ କହନ୍ତି ଓ 
ଗୌଡ଼ୀୟ ଧର୍ମକୁ ପ୍ରେମନିଷ୍ଠ ବୈଷ୍ଣବ ଧର୍ମ କହନ୍ତି । ଏ ଦୁଇଟିର ପ୍ରଭେଦ ମଧ୍ୟ ଏବେ 
ସୁଗମ ନୁହେ । 

ଓଡ଼ିଶାର ମୌଳିକ ଯୋଗନିଷ୍ଠ ଧର୍ମରେ ଆମ୍ମା ବ୍ରହ୍ମ ବା ଭକ୍ତିର କୌଣସି ସମ୍ପର୍କ 
ନଥୁଲା । ମାତ୍ର ଲୋକ ସାଧାରଣରେ ଭକ୍ତି ଓ ଭନ୍ତିର ଲଭ୍ୟ ବସ୍ତୁ ବଡ଼ ଚିତ୍ତାକର୍ଷକ । 
ଦେବତାଙ୍କୁ ଯଜ୍ଞ ବା ବଳିରେ ଉପାସନା କରି ଫଳଲାଭ କରିବାର ସାଧନା ବୈଦିକମାନେ 
ପ୍ରବର୍ଭାଇଲେ । ତାହା ବେଶି ଲୋକରୋଚକ ହେଲା ! ଶୂନ୍ୟ ସାଧନାର ମୌଳିକ ସତ୍ୟ 
ଧର୍ମ ମଳିନ ହେଲା । ତାହା ଲୋକେ ବୃଝିଲେ ନାଇଁ । ସେଥୁପାଇଁ ଜୀବାତ୍ମା, ପରମାତ୍ମା, 

ବ୍ରହ୍ମ ପ୍ରଭୃତି ପରିଭାଷା କ୍ରମେ ଶୂନ୍ୟ ଧର୍ମରେ ପଶିଲା । ପରେ ବିଷ୍ଣୁଙ୍କ ଭକ୍ତି ମଧ୍ଯ ଦୃଢ଼ 
ଭାବରେ ପ୍ରତିଷ୍ଠା ପାଇଲା । ଏଇ ଅଯଥା ଅବଲମ୍ବନ ଓ ସାମାନ୍ୟ ଧର୍ମରୁ ସତ୍ୟ ଧର୍ମକୁ 
ବଞ୍ଚାଇବା ପାଇଁ ଏତିହାସିକ କାଳରେ ସିଦ୍ଧାର୍ଥ ବୃଦ୍ଧ ବହୁ ତପସ୍ୟା ଓ ଚିନ୍ତା ଫଳରେ 
ପ୍ରଚାର କଲେ 

ବ୍ରଦ୍ଧଂ ଶରଣଂ ଗଛଥାମି ( ଜ୍ଞାନ ଆଶ୍ରା କରୁଚି) 

ଧମ୍ମଂ ଶରଣଂ ଗଛାମି (ନିତ୍ୟ କର୍ରବ୍ୟ ବା ସାଧନାକୁ ଆଶ୍ରା କରୁଚି) 

ସଂଘଂ ଶରଣଂ ଗଛ୍ଥାମି ( ସମାଜକୁ ଆଶ୍ରା କରୁଚି) । 

ନିର୍ବାଣ ସାଧନା ଏକ ବ୍ୟକ୍ତିଗତ ସାଧନା । ସେଥୁରେ ଜ୍ଞାନ ଥୁଲା ଓ ଧର୍ମ ଥୁଲା | 
ମାତ୍ର ସମାଜରେ ସେଇ ଧର୍ମ ସାଧନାର ଭାବ ନଥୁଲା । ଏଇ ସଂଘ ଭାବର ଜୀବେ 
ଦୟା” ସଂଗେ ଦୃଢ଼ ସଂବଂଧ ଥ୍ବାର କଥା ଥୁଲା ! ମାତ୍ର ଶୂନ୍ୟବାଦୀ ସତ୍ୟଧର୍ମୀମାନେ 
ଆମ୍ମା ବା ବସ୍ତୁ ବୋଲି ସତ୍ୟ ମାନୁ ନଥ୍‌ଲେ । ଶୂନ୍ୟ ସାଧନାର ଦର୍ଶନରେ ତା ଦରକାର 
ନଥ୍ଲା ! ସେମାନେ କହୁଥ୍ଲେ, ନାମଛଡ଼ା ବସର ବସ୍ତୁତ୍ଵ ବୋଲି ଆଉ କିଞ୍ି ନଥୁଲା । 
ଏଇ ନାମ କିନ୍ତୁ ପରେ ଭଜ୍ତି ଧର୍ମରେ ହେଲା ଯଥାର୍ଥ ବସ୍ତୁ, ବ୍ରହ୍ମ ବା ଆତ୍ମା । ବ୍ରହ୍ମର ବି 
ନାମ ହେଲା ଓ ଅର୍ଥାତ୍‌, ମନୁଷ୍ୟ ବା ପୁରୁଷକୁ ଡାକିଲେ, ସେ ଯାହା ବୋଲି ଉତ୍ତର 
ଦିଏ । ଭକ୍ତିନିଷ୍ଠ ବୈଷ୍ଣବ ବି ସଂଗେ ସଂଗେ “ଜୀବେ ଦୟା”ରେ “ନାମେ ଭକ୍ଛି? 
ଯୋଡ଼ିଦେଲେ । କହିଲେ- ହରେର୍ନାମ ହରେର୍ନାମ ହରେର୍ନାମୈବ କେବଳମ୍‌ ! 

ଭକ୍ତି ବଡ଼ ପ୍ରିୟ ବସ୍ତୁ । ଏଥୁରେ ପୁଣି ସାଧନା ବଡ଼ ସୁଗମ ହୋଇପଡ଼ିଲା ! ଅଷ୍ଟାଙ୍ଗ 
ସାଧନାର କଠୋର ଯୋଗକୁ ଆଉ ଧାଉଁଚି କିଏ ? ବାଧ୍ୟହୋଇ ପଞ୍ଚସଖା ବିଷ୍ଣ ନାମରେ 
ସେଇ ଶୂନ୍ୟ ଉପାସନା ପ୍ରଚାର କଲେ । (ଏହାର ବିଶଦ ଉଦାହରଣ ପାଇଁ ପଡଶ୍ତିତ 
ନୀଳକଣ୍ଠ ଦାସଙ୍କ ଗୀତା ପ୍ରବେଶର ୩୦୫ ଓ ପର ପୃଷ୍ଠାମାନ ଦେଖ) । କିନ୍ତୁ ତା ମଧ୍ଯ 
ଦ୍ରୈତ ଭନ୍ତିର ସୂଖସାଧନା ପାଖେ ବେଶିଦିନ ନିଜତ୍ସ ରଖି ପାରିଲା ନାଇଁ । ସେଥ୍ପାଇଁ 
ପୁଣି ମହିମା ଗୋସାଇଁଙ୍କ ଆବିର୍ଭାବ ହେଲା । ଏବେ ସେଇ କଠୋର ସାଧନାନିଷ୍ଠ ଶୂନ୍ୟବାଦ 
ଧର୍ମକୁ ସୁଖସେବ୍ୟ ପ୍ରଚଳିତ ଧର୍ମର ସାମଞ୍ଜସ୍ୟରେ ଫୁଟାଇବାକୁ ଲୋଡ଼ୁଚନ୍ତି¬ ଶ୍ରୀ ବିଶ୍ଵନାଥ 
ବାବା ! 

.ମହିମାଧର୍ମ ପ୍ରତିପାଦକ ଗ୍ରନ୍ଧରେ ସେ ଶୂନ୍ୟ ବଦଳରେ ସତ୍‌ -ଚିତ୍‌ “ଆନନ୍ଦମୟ 
ବ୍ରହ୍ମର ଉପାସନାକୁ ମହିମା ଧର୍ମର ଆଶ୍ରୟ ବୋଲି ପ୍ରଚାର କରିଥଲେ । କଲେହେଁ ହଂସ, 
ଅଜପା ପ୍ରଭୃତିର ଉପଯୋଗ ସେଥ୍‌ରେ କରିବାକୁ ଚେଷ୍ଟା ମଧ୍ଯ କରିଚନ୍ତି । ସବ୍ର କିନ୍ତୁ 
ସେଇ ବୈଦିକ ଧର୍ମର ରଙ୍ଗରେ ରଞ୍ଜିତ ହୋଇଚି । ଏବେ ପୁଣି ତାଙ୍କରି ରଚିତ ଏ 
ଭାଗବତ ସାର ସତ୍ୟ ଧର୍ମ 1 

ଏଥ୍‌ରେ ବହୁତ ଦର୍ଶନ ତତ୍ତ୍୍‌ ଓ ଲୋକସାଧନା ସେ ବୁଝାଇଛନ୍ତି ସତ, ମାତ୍ର ତତ୍ତ 
ଦୃଷ୍ଟିରେ ଦେଖିଲେ ଏହା ଠିକ୍‌ ଭାଗବତର ଦ୍ବରୈତବାଦ ନୂହେ, କିମ୍ବା ମୌଳିକ ଶୂନ୍ୟ 
ସାଧନା ନୂହେ । ଏହା ଅନେକ ସ୍ଥଳରେ ଅଦ୍ବୈତ ବ୍ରହ୍ମଂବାଦ ପରି ଲାଗୁଚି । ତାହାହିଁ 

ହେବାର କଥା ! ମାତ୍ର ପଞ୍ଚସଖାମାନେ ଯେପରି ଭାଗବତାଦିର ସ୍ପଷ୍ଟ ଶୂନ୍ୟ ସାଧନାର 
ବ୍ୟାଖ୍ୟା ଦେଇଥୁଲେ, ତାହା ଏଥ୍‌ରେ ନାଇଁ ! ତେଣୁ ସତ୍ୟ ଧର୍ମ ବୋଲି ଶ୍ରୀ ବିଶ୍ଵନାଥ 
ବାବା ଯାହାକୁ ମନେକରନ୍ତି, ସେ ଧର୍ମର ସଙ୍କେତ ଏଥୁରେ ନାଇଁ ।! ଏହା ଭାଗବତରୂପ 
ଦ୍ବୈତବାଦଗତ ଭଚ୍ତି ଧର୍ମର ଏକ ଅଦ୍ବୈତ ତାମୂଳକ ପ୍ରକାଶ ମାତ୍ର । ଶ୍ରୀ ବିଶ୍ଵନାଥ ବାବା 
ସ୍ପଷ୍ଟ କହିଚନ୍ତିଓ ଏଇରୂପେ ଭାଗବତରେ କେବଳ ସାର ଅଦ୍ବିତୀୟ ବ୍ରହ୍ମ ଉପାସନା 
ବ୍ୟତୀତ ଅନ୍ୟାନ୍ୟ ଦେବତା ଉପାସନା × × × ପ୍ରଭୃତିର × × ଫଳ ଅନିତ୍ୟ ଭାବରେ 
ବର୍ଣ୍ଣିତ ଅଛି ।” 
( ଭାଗବତସାର ସତ୍ୟ ଧର୍ମ, ୩୮ ପୃଷ୍ଠା ) 
ଅଦ୍ବିତୀୟ ବ୍ରହ୍ମ ଭାଗବତରେ ନାଇଁ । ଭକ୍ତ ଓ କୃଷ୍ଣ ନାରାୟଣ ବିଷ୍ଣୁ ପ୍ରଭୃତି 
ନାମରେ ଭକ୍ତର ଭଗବାନହି ଭାଗବତରେ ଅଛନ୍ତି । ଅଦ୍ବିତୀୟ ବ୍ରହ୍ମର ଉପାସନା ପୁଣି 
ଅନ୍ୟ ଦେବତାଙ୍କ ଉପାସନା ସଙ୍ଗେ ତୁଳନୀୟ ନୃହେ । ଅଦ୍ବିତୀୟ ବ୍ରହ୍ମର ଉପାସନା ଏକ 
ଆତ୍ମ ସାଧନା ଛଡ଼ା ଆଉ କିଛି ହୋଇ ନ ପାରେ । ତେଣୁ ଶ୍ରୀ ବିଶ୍ଵନାଥ ବାବାଙ୍କର ଏ 
ସତ୍ୟଧର୍ମ କଂ ଣ, ତା” ଠିକ୍‌ ବୃଝା ଯାଉ ନାଇ | ଏହା ପୁଣି କର୍ମ ତ୍ୟାଗର ସାଧନା ନୁହେ, 
କି ପୂର୍ଣଭାବରେ କର୍ମର ସାଧନା ନୁହେ । ଏ ଧର୍ମର “ଦର୍ଶନ? ତେଣୁ ବୁଝିବା ଦୁଷ୍ପର । 
ତେବେ ସବୁ ଧର୍ମର ସାମଞ୍ଜସ୍ୟ ଓ ସମନ୍ସୟ ଭାରତର ପ୍ରକୃତିଗତ । ଯେ ଯ୍ଷେଉଁ 
ମତ ଧରୁ ସେ ସବୁ ମତକୁ ମଧ୍ଯ ନିଜ ମତର ଅନୁକୂଳ ବୋଲି ପ୍ରତିପାଦନ କରିବାକୁ 
ଚେଷ୍ଟା କରେ । ସେ ହିସାବରେ ଶ୍ରୀ ବିଶ୍ଵନାଥ ବାବା ଯଥେଷ୍ଟ ଭାରତୀୟ ମନୀଷାର 
ସଂକେତ ଦେଇଚନ୍ତି । ମାତ୍ର ମୌଳିକ ସତ୍ୟ ଧର୍ମ ବା ଓଡ଼ିଶାର ଅଷ୍ଟାଙ୍ଗ ସାଧନାନିଷ୍ଠ 
ଧର୍ମ, କିମ୍ଭା ମହିମା ଧର୍ମର ଯଥାର୍ଥ ତାତ୍ତିକ ଭିତ୍ତି ଖୋଜିଲେ, ଏଥ୍‌ରେ ତାହା ମିଳୁ ନାଇଁ ! 
ସଦାଚାରନିଷ୍ଠ ସମାଜ ଧର୍ମ ଓ ଶିଷ୍ଟାଚାରପ୍ରାଣୀତ ଅଧ୍ଯାତ୍ମତତ୍ତ ଏ ଦେଶରେ ଅଛ୍ପ ନାଇଁ । 
ତଥାପି ସେ ସବୁର ବୋଧହୁଏ ଆଉରି ଲୋଡ଼ା ଅଛି । ଯୁଗରୁଚିର ଅନୁକୂଳ କରି ସେ 
ଲୋଡ଼ା ମେଣ୍ଟାଇ ପାରିଲେ ଅବଶ୍ୟ କାମ ହେବ । ନଚେତ୍‌ ଯୁଗ ରୁଚିରେ ଜୀବନ୍ତ 
ନୂତନତା ଫିଟାଇ ରୂଚି ବଦଳାଇ ପାରିଲେ ହେଲା । ମାତ୍ର ସେପରି ବଦଳାଇବା ଏଡ଼େ 
ସହଜ ନୁହେ । ମାନବର ପରମ୍ପରାର ତନ୍ତ୍ରୀରେ ଆଘାତ କରି ଏକପ୍ରକାର ନୂତନତ 
ଅଣାଯାଇପାରେ । ଆଜି ବିସ୍ତୀର୍ଣ୍ଣ ବିଦ୍ୟା ଓ ଅନୁସନ୍ଧାନର ଯୁଗ । ସେବାଟେ ମଧ୍ଯ ନୂତନତା 
ଆସିପାରେ ! ପରମ ସାଧକ ଶ୍ରୀ ବିଶ୍ଵନାଥ ବାବା ଜଣେ ସର୍ବତ୍ୟାଗୀ ଓ ମହାପ୍ରାଣ 
ବ୍ୟକ୍ତି । ସେ ଭକ୍ତିର ସାଧକ, କି ଆତ୍ମାର ସାଧକ, କି ନିର୍ବାଣର ସାଧକ କିମ୍ବା ସର୍ବମତର 
ସାଧକ, ତା ଆମେ ଜାଣୁ ନାଇ | ଆମର ଏକାନ୍ତ ଆଶା, ସେ ସତ୍ୟ ଧର୍ମ ତଥା ମହିମୀ 
ଧର୍ମର ଯଥାର୍ଥ ଭିତ୍ତି ଓ ତଥ୍ୟ କ୍ରମେ ପ୍ରକାଶକରି ଏ ଦେଶବାସୀଙ୍କୁ କୃତାର୍ଥ କରିବେ ! 
ନିରକ୍ଷର ଅନ୍ଧ ଭୀମ ଭୋଇ ପ୍ରାଣର ଉନ୍ଛାସ ଓ ସୂଚନାରେ ଯାହା କରିଚନ୍ତି, ସୁପଶ୍ଡିତ 
ଇନ୍ଦ୍ରିୟ ସାଧକ ଶ୍ରୀ ବିଶ୍ଵନାଥ ବାବା ପାଣ୍ଡିତ୍ଯର ପ୍ରକାଶ ଓ ବର୍ଣ୍ଣନାରେ ତାହା ବୁଝାଇ 
ଦିଅନ୍ତ । 
(ନବଭାରତ, ୬ଷ୍ଠ ବର୍ଷ, ମୀନ, ୧୩୪୭) 

ଭାଗବତ ଧର୍ମ - (୧) 


ଅବତାର କଥା ଆଦିମ ଭାରତୀୟ ସାହିତ୍ୟରେ ନାଇ । ବେଦ ଅବା ଉପନିଷଦରେ 
ଏହା ଦେଖାଯାଏ ନାଇ କିମ୍ବା ସେ କାଳର ଦେଶୀ ଭାରତୀୟ ସଭ୍ୟତାରେ ଏହା ଥ୍ବାର 
କୌଣସି ପ୍ରମାଣ ନାଇ । ଅଥର୍ବ ବେଦ ଓ ବ୍ରାହମଣରେ ଏ ଦେଶୀ ପ୍ରାଗ୍‌ବୈଦିକ ସଭ୍ୟତାର 
ଅନେକ ରୀତିନୀତି ଆଚାର ବ୍ୟବହାର ପଶିଯାଇଛି । ମନ୍ତ୍ର, କୁହୁକ ବା ମ୍ୟାଜିକ ପ୍ରଭୃତିର 
ବ୍ୟବହାର ସବୁ ସ୍ପଷ୍ଟ ଓ ସାଙ୍କେତିକ ଭାବରେ ସେ ସବୁ ସାହିତ୍ୟରେ ଖୁବ୍‌ ଦେଖାଯାଏ | 
ମାତ୍ର ସେଥ୍‌ରେ ଅବତାରବାଦର ସଞ୍ଚାର ନାଇଁ । 

ଅବତାରବାଦ ବୈଷ୍ଣବ ଧର୍ମର ଗୋଟିଏ ଅଙ୍ଗ ! ଏହି ଭାବରେ ଏହା ଭାରତରେ 
ତଥା ପୃଥ୍ବୀରେ ପରିଚିତ । ତଥାପି ବେଦରେ ଥୁବା ବିଷ୍ଣ-ପୂଜାରେ ଅବତାରବାଦ 
ନାଇ । ରଗ୍ବେଦରେ ବିଷ୍ଣୁ ବୋଇଲେ, ସର୍ବବ୍ୟାପୀ ଦେବତା । ଏହି ବିଷ୍ଣ ନାମରେ 
ନାମିତ ଦେବତା ସେତେବେଳେ ଖୁବ୍‌ ବଡ଼ ବା ପ୍ରସିଦ୍ଧ ଦେବତା ନ ଥୁଲେ । କ୍ରମେ 
ବୈଦିକ ଦେବତା ସୂର୍ଯ ହେଲେ, ବିଷ । କାରଣ ରଗ୍‌୍ବେଦରେ ସୂର୍ଯ ସର୍ବବ୍ୟାପୀ ¦ ରକ୍‌ 
ବେଦ କହନ୍ତି,  'ସୂର୍ଯ ଆତ୍ମା ଜଗତଃ ତସୁକ୍ଷ୍ଚ ' ; ଅର୍ଥାତ୍‌, ଯାହା ଚଳୁଛି ବା ଯାହା ସିର 
ଅଛି, ସେ ସବୁର ଅଥବା ଏହି ସମସ୍ତ ଚରାଚର ଜଗତର ଆମ୍ମା ହେଉଛି ସୂର୍ଯ ଓ ଏହି 
ସୂର୍ଯ ସର୍ବବ୍ୟାପୀ । ସେଇ ସୃର୍ଯ ହେଲେ ବିଷ୍ଣୁ ବା ସର୍ବବ୍ୟାପୀ ଦେବ । 

ଏହି ସୃୂର୍ଯବିଷ୍ଣଙ୍କ ସମ୍ବନ୍ଧରେ କୁହାଯାଏ ସେ ରଥରେ ପୂର୍ବାକାଶରୁ ବାହାରି ପଶ୍ଚିମ 
ଆକାଶର ପାତାଳ ଲୋକରେ ବିଶ୍ରାମ କରି ସାରି ପୁଣି ପୂର୍ବାକାଶକୁ ଆସନ୍ତି । ସେ 
ଆକାଶର ଏକ ପାଖରୁ ଅନ୍ୟ ପାଖକୁ ରଥରେ ଯାଆନ୍ତି । ଏହି ବିଷ୍ଣୁଙ୍କର ତ୍ରିରୂପତା ବା 
ତ୍ରିଧା ପ୍ରକାଶ ବେଦରେ ପ୍ରସିଦ୍ଧ । ଏହି ତ୍ରିଧାରୂପ ହେଉଛି, ଅପ୍ରକାଶ ରାତି ସୂର୍ଯ, କଳା; 
ଆଦି ପ୍ରକାଶ ପ୍ରଭାତ ସୂର୍ଯର ହିରଣ୍ୟଗର୍ଭ, ହଳଦିଆ; ପୁଣି ପୂର୍ଣ ପ୍ରକାଶମୟ ସୂର୍ଯ 
ଧଳା । ଏହି ତିନି ରୂପରେ ସୂର୍ଯରୂପୀ ବିଷ୍ଣୁ ବା ବିଷ୍ୂରୂପୀ ସୂର୍ଯ ମେରୁ ଚାରିପାଖେ 
ଭ୍ରମଣ କରନ୍ତି ବୋଲି ପୁରାଣରେ ପ୍ରସିଦଵି ଅଛି । ଏହା ବୋଧହୁଏ ସେଇ ବୈଦିକକାଳ 
ଧାରଣାର ପୁରାଣ ରୂପ ବା ପୌରାଣିକ ରୂପ । ଏଇ ମେରୁ ବା “ସୁଦର୍ଶନ? ସମେତ 
ଚତୁର୍ଧାରୂପ ଏଇ ସଙ୍କେତ ଘେନି ବଵହୁକାଳରୁ ପୁରୁଷୋତ୍ତମ-ପୁରୀ ଜଗନ୍ନାଥରେ ପ୍ରତିଷ୍ଠିତ 
ଅଛି । 

ସେ ଯାହାହେଉ, ବୈଦିକ ଏହି ସୂର୍ଯରୂପୀ ବିଷ୍ଣରେ ଅବତାରବାଦର କୌଣସି ଚିହୁ 
ବର୍ଣ୍ଣ ନାଇ ! ତିନି ପାହୁଣ୍ଡ ପକାଇ ସୂର୍ଯରୂପୀ ବିଷ୍ଣୁ ସ୍ଵର୍ଗ, ମର୍ତ୍ୟ, ପାତାଳକୁ ଅଧ୍କାର 
କରନ୍ତି । ରକ୍‌ ବେଦର ଏଇ କଳ୍ପନାରେ ଆଉ ବୁଝାଇବାର ବେଶି କିଛି ନାଇ । ବ୍ରାହ୍ମଣରେ 

ଏଇ କଳ୍ପନା ଘେନି ସେହି ସୂର୍ଯରୂପୀ ବିଷ୍ଣୁଙ୍କୁ ଜୁହାଯାଇଚି ବାମନ | ଉପନିଷଦରେ ବାମନ 
ବୋଇଲେ, ଆମ୍ମାପୁରୁଷ । ତେଣୁ ପରବର୍ତୀ କାଳରେ ଅବତାରମାନଙ୍କ ଭିତରେ ଏଇ 
ବାମନରୂପୀ ବିଷ୍ପଙ୍କୁ ଗୋଟିଏ ଅବତାର ବୋଲି ଗଣା ଯାଇଥଲା | କିନ୍ଧ ବାମନଙ୍କୁ ଏପରି 
ଅବତାର ବୋଲି ଗଣିବା ଆଦୌ ବୈଦିକ ନୁହେ । କାରଣ କୁହାଯାଇଚି ଅବତାରବାଦ 
ବୈଦିକ ବୈଷ୍ଠବ ଧର୍ମର ସୀମା ସମ୍ପର୍କ ଭିତରେ ନାଇ । 

ତେବେ ଏ ଅବତାରବାଦ କେବେ କିପରି ଭାରତ ସାହିତ୍ୟରେ ଦେଖାଦେଲା ? 
ଦେଖାଯାଏ ଭାଗବତ ଧର୍ମ ବୋଲି ଗୋଟିଏ ଧର୍ମ କାଳକ୍ରମେ ବୈଷ୍ଣବ ଧର୍ମ ବୋଲି 
ପରିଚିତ ଥ୍ଲା। ଏହି ଧର୍ମରେ ବିଶ୍ଵପାଳକ ଦେବ ନେହଳନି ନାରାୟଣ । ଏବେ 
ଜଣାପଡ଼ୁଚି, ଏଇ ନାରାୟଣ ଶବ୍ଦଟି ହେଉଚି ପ୍ରାଚୀନ ଦ୍ରାବିଡ଼ ଶବ୍ଦ । ଏହାର ଅର୍ଥ 
ହେଉଚି, ଜଳରେ ଥୁବା ପୂରୁଷ ବା ଜଳମୟ ପୂରୁଷ । ମନୁ କହନ୍ତି ˆ ଅପୋ ନାରାଇତି 
ଖ୍ୟାତଃ”” । ଅର୍ଥାତ୍‌, ଆପ୍‌ ବା ଜଳକୁ ନାରା ବୋଲି କହନ୍ତି । ଏଇ ଆପ୍‌ ଶବ୍ଦଟି ହେଉଚି 
ଆଦିମ ସୁମେର ଭାଷାରେ ଅପ୍‌ସ୍ । ସେମାନଙ୍କର ଏଇ ଅପ୍‌ସୂ ବା ଜଳ ହେଉଚି ସୃଷ୍ଟିର 
ମୂଳ- ବିଶ୍ଵପିତା । ଏଇ ସୁମେର ଭାଷାର ପ୍ରାଚୀନ ଦ୍ରାବିଡ଼ ଭାଷା ସଙ୍ଗେ ଖୁବ୍‌ ସମ୍ଚନ୍ଧ 
ଥୁଲା । ସୁମେର ଭାଷାରେ ଯାହାକୁ ଆପ୍‌ ବା ଅପ୍ସୂ କହୁଥ୍‌ଲେ ତାହାକୁ ଭାରତର ସେ 
କାଳର ଦ୍ରାବିଡ଼ମାନେ କହୁଥ୍‌ଲେ ନାରା । ସେଥ୍ପାଇଁ ସଂସ୍କୃତରେ ଆପ୍‌କୁ ନାରା କହନ୍ତି 
ବୋଲି କୁହାଯାଇଟି । କାରଣ, ଜଣାଯାଏ ବୈଦିକମାନଙ୍କର ଆଗ ସମ୍ପର୍କ ଥୁଲା 
ସୁମେରମାନଙ୍କ ସଙ୍ଗେ । ପରେ ସେମାନେ ଭାରତୀୟ ଦ୍ରାବିଡ଼ମାନଙ୍କ ସଙ୍ଗେ ପରିଚିତ 
ହେଲେ । ତେଣୁ ପରବର୍ରୀ କାଳରେ ବୃଝାଇ କରି କହିଲେ, ଯାହାକୁ ଆପ୍‌ ବୋଲି କହନ୍ତି 
ସେଇ ହେଉଟି ନାରା । ସେହିପରି ନାରାର ଶ୍ରେଷ୍ଠ ପୁରୁଷ ନାରାୟଣ ହେଲେ, ବୈଦିକ 
ସୂର୍ଯରୂପୀ ବିଷ୍ଣୁ । କିନ୍ଧ ଯେତେଦୂର ସମ୍ଭବ, ନାରାୟଣ ଓ ବିଷ୍ଣୁଙ୍କର ଏହି ସମ୍ବନ୍ଧ ବରାବର 
ସାକ୍ଷାତ ନୁହେଁ । ଭାଗବତ ଧର୍ମ ବୈଦିକ ନୁହେଁ | ଏହା ଅବୈଦିକ ଅତଏବ ଅନାର୍ଯ 
ଧର୍ମ । ଏଇ ଭାଗବତ ଧର୍ମ ଓ ତହିଁରେ ନାରାୟଣଙ୍କ ପ୍ରତିଷ୍ଠା କଥା କୁହାଯାଉଛି । 

ଭାଗବତ କଥାଟି କୂଆଡ଼ୁ ଆସିଲା ଓ ବୈଷ୍ଣବ ଧର୍ମ କିପରି ଭାଗବତ ଧର୍ମ ନାମ 
ପାଇଲା ? ଏହାର ମୂଳ ଖୋଜିବା ବଡ଼ ଦୁଷ୍ଠର । ଭାଗବତ କଥାଟି ମୂଳତଃ ଅବୈଦିକ 
ଥ୍ଲା କ ନା ତାହା ଏବେ କହିହେଉନାଇ | ଭଗ ବୋଲି ଦେବନାମ ବେଦରେ ଅଛି । ସେ 
ମାନବର ମଙ୍ଗଳ କରନ୍ତି । ତେଣୁ ଭଗ ବୋଇଲେ କ୍ରମେ ହେଲା ମଙ୍ଗଳ ବା ଲୋକମଙ୍ଗଳ | 
ସେହି ଭଗ ଯାହାଙ୍କର ଅଛି, ସେ ହେଲେ ଭଗବତ୍‌ ବା ଭଗବାନ୍‌ ¦ ତାଙ୍କୁ ଘେନି ଯେଉଁ 
ଧର୍ମ ହେଲା ସେ ହେଉଚି ଭାଗବତ ଧର୍ମ । ଏପରି ଅର୍ଥ ଅନେକ କରନ୍ତି । ପରବର୍ଭୀ 
କାଳରେ ପୁରାଣମାଡ୍ଧଙ୍କରେ ଏ ଭଗ ଶବ୍ଦର ନାନାପ୍ରକାର ଗୂଢ଼ ଅର୍ଥ ଦିଆହୋଇଚି । 
ବିଷ୍ଣୁ ପୂରାଣ କହନ୍ତି ଅଣିମାଦି ଅଶ୍ଷୈଶ୍ଵର୍ଯ ଧର୍ମ, ଯଶ, ସମ୍ପରି, ଜ୍ଞାନ ଓ ବୈରାଗ୍ୟ ଏଇ 
ଛଅଟି ଏକାଠି ହେଲେ ହୁଏ ଭଗ ¦ ଯାହାର ଏହି ଭଗ ଅଛି, ସେଇ ହେଉଚି ଭଗବାନ୍‌ ! 

୫୦୯ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଏହିପରି ପରବର୍ତୀ କାଳରେ ଭକ୍ତର କଳନା ଓ କଳ୍ପଧନା-ଘେନି ଭାଗବତ ଶବ୍ଦର ନାନା 
ଅର୍ଥ କରାଯାଇଚି । କିନ୍ଧ ଶବ୍ଦ ବା ଶବ୍ଦାର୍ଥରେ ଯାହାହେଉ, ଭାଗବତ ଧର୍ମ ବୈଦିକ 
ନୁହେଁ । ବାସୁଦେବ କୃଷ୍ଣଙ୍କୁ ଧରି ଏ ଧର୍ମ ପ୍ରକାଶ ପାଇଥ୍‌ଲା । ପରେ ସେଇ ବାସୁଦେବ 
କୃଷ୍ଣ ହେଲେ ନାରାୟଣ ଓ ସେଇ ବାସୁଦେବ କୃଷ୍ଣଇ ଏଇ ନାରାୟଣ ରୂପରେ ବୈଦିକ 
ବିଷ୍ୂରେ ପରିଣତ ହେଲେ । ତେଣୁ ବାସୁଦେବ କୃଷ୍ଣଙ୍କର ଏଇ ଭାଗବତ ଧର୍ମ ହେଲା 
ବୈଷ୍ଣବ ଧର୍ମ । 

ମହାଭାରତରେ ଏଇ ବାସୁଦେବ କୃଷ୍ଣଙ୍କର ପ୍ରସିଦ୍ଧି । କୁରୁକ୍ଷେତ୍ରର ରଣାଙ୍ଗନରେ 
ଅର୍ଜୁନଙ୍କର ଧର୍ମ ସଙ୍କଟ ଓ କର୍ଭବ୍ୟ ମୋହବେଳେ ଗୀତା ଧର୍ମ ପ୍ରଚାର କରିଛନ୍ତି, ଏଇ 
ବାସୁଦେବ କୃଷ୍ଣ । ଏଇ ଗୀତାରେ ପୂଣି ଭାଗବତ ଧର୍ମର ପୂରାଣ ପରମ୍ପରା ଓ ଅନ୍ଧ 
ଭଜ୍ତିବାଦ ପ୍ରତି ସ୍ପଷ୍ଟ ଲକ୍ଷ୍ୟ କରାଯାଇଟି । ଗୀତାରେ ବାସୁଦେବ କୃଷ୍ଣ ନାରାୟଣ ନୁହନ୍ତି 
ସେ ହେଉଚନ୍ତି ଭଗବାନ୍‌ । ଚତୁର୍ଥ ଅଧ୍ୟାୟ ମୂଳରେ ଭାଗବତ ଧର୍ମର ପରମ୍ପରା ରକ୍ଷା 
କରି ସେ କହିଚନ୍ତି, “ମୁଁ ଏ ଧର୍ମ କଥା କହିଥ୍‌ଲି ସୂର୍ଯଙ୍କୁ, ସୂର୍ଯ କହିଲେ ନିଜ ପୂତ୍ର 
ମନୁଙ୍କୁ; ମନୁ କହିଲେ ନିଜପୁତ୍ର ଇକ୍ଷ୍ମାକୁଙ୍କୁ; ତା'ପରେ ବହୁକାଳର ପରମ୍ପରାରେ ଲୋକେ 
ଏଇ ଧର୍ମ ଭୁଲିଗଲେ । ତେଣୁ ଭଗବାନଙ୍କର ସ୍ଵରୂପ ବା ଅବତାର ରୂପେ ମୁଁ ଏବେ 
ତତେ (ଅର୍ଜୁନକୁ ) କହୁଚି ।”” ଏହା ଭାଗବତ ଧର୍ମର ଗୋଟିଏ ପରମ୍ପରା । ଏଇଠାରେହି 
ବିଷ୍ଣ ଭଗବାନ ଓ କୃଷ୍ଣ ସମସ୍ତେ ଏକାକାର । ବୈଦିକ ସୂର୍ଯରୂପୀ ବିଷ୍ଣୁ ଏଇଠାରେ ନାରାୟଣ 
ବା ଭଗବାନରୂପୀ ବାସୁଦେବ କୃଷ୍ଣ ସଙ୍ଗେ ଏକ । 

ବୈଦିକ ନହେଲେ ମଧ୍ଯ ବାସୁଦେବ କୃଷ୍ଣଙ୍କୁ ଘେନି ଯେଉଁ ଭାଗବତ ଧର୍ମ ଉଠିଥୁଲା 
ତାହା ଏକ ଅତି ପ୍ରାଚୀନ ଧର୍ମ । ରକ୍‌ବେଦରେ କୃଷ୍ଣଙ୍କ ବର୍ଣ୍ଣନା ଏକାଧ୍କ ଠାରେ ଅଛି । 
ଅଙ୍ଗିରସ ଗୋତ୍ରୀୟ ଏକ କୃଷ୍ଣର ରଗ୍‌ବେଦ ମନ୍ତ୍ରର ରଗି ବା ରଚୟିତା ! ଇନ୍ଦ୍ର ବିରୋଧୀ 
ଜଣେ ଅନାର୍ଯ କୃଷ୍ଣ ଦଶହଜାର ସୈନ୍ଯ ଧରି ଅଂଶୁମତୀ କୂଳରେ ଇନ୍ଦ୍ରଙ୍କୁ ଅପେକ୍ଷା 
କରୁଥ୍ବା କଥା ରଗ୍ବେଦରେ ଅଛି । ଏଇପରି ଏକ ଇନ୍ଦ୍ର ବିରୋଧୀ କୃଷ୍ଣକୁ ଦଶଟି 
ଇନ୍ଦ୍ରପୂଜକ ରାଜା ସେଇ ଅଂଶୁମତି ବା ଯମୁନା କୂଳରେ ପରାସ୍ତ କରିଥ୍ବା କଥା ରଗ୍ବେଦ 
କହନ୍ତି । ଏକ କୃଷ୍ଣ ଗୋପାଳକ ଓ ଗୋଚାରକ ଥୁଲେ ! ତାଙ୍କର ଅନେକ ଗାଇ ଥୁଲେ । 
ଇନ୍ଦ୍ର କୃଷ୍ଣଙ୍କର ଦଶୋଟି ଗର୍ଭିଣୀ ପତ୍ନୀ ବା ମହିଷୀଙ୍କର ଗର୍ଭ ନାଶ କରିଥ୍‌ଲେ ବୋଲି 
ରଗ୍ବେଦରେ ଲେଖାଅଛି । ଛନ୍ଦୋଗ୍ୟ ଉପନିଷଦରେ ଅଛି, ଦେବକୀ ପୁତ୍ର କୃଷ୍ଣ ଘୋର 
ଅଙ୍ଗିରସଙ୍କ ପାଖେ ଯଜ୍ଞତତ୍ତର ଶିକ୍ଷା କରିଥ୍‌ଲେ । ଏ ସବୁ କୃଷ୍ଣ ଏକ ବ୍ୟକ୍ତି କି ନା 
କହିହେଉନାଇ । କିନ୍ତୁ ଇନ୍ଦ୍ର ପୂଜାର ବିରୋଧୀ ତଥା ବୈଦିକ ଯାଗଯଞ୍ଞାଦି ଳର୍ମ କାଣ୍ଡରେ 
ଅବିଶ୍କାସୀ ଜଣେ ପ୍ରବଳ ପ୍ରତିଷ୍ଠାବନ୍ତ କୃଷ୍ଣ ଥ୍ବା କଥା ଜଣାପଡ଼ୁଚି । ଦେବକୀ ପୁତ୍ର 
ହେଉଛନ୍ତି ଖୁବ୍‌ ସମ୍ଭବ ବସୂଦେବ ପୁତ୍ର ବା ବାସୁଦେବ କୃଷ୍ଣ । 

ଧର୍ମ ୫୧୦ 


ସେହି ପୁଣି କୌଣସି ଘୋର -ଅଟିରସଙ୍କ ପାଖେ ଯଜ୍ଞତତ୍ତର ଶିଖିଥୂଲେ । ଖୁବ୍‌ ସମ୍ଭବ 
ଏଇ ଯଜ୍ଞ ତତ୍ତରଟି ହେଉଚି ଗୀତାର ତୃତୀୟ ଓ ଚତୁର୍ଥ ଅଧ୍ୟାୟରେ ବୁଝାଇ ଦିଆଯାଇଥୁବା 
ଯଥାର୍ଥ ଯଜ୍ଞତତ୍ତ୍ । ଏଇ ଯଜ୍ଞରେ ଆତ୍ମା ରୂପକ ଅବ୍ୟକ୍ତ ପୁରୁଷ ବ୍ୟକ୍ତ ବା ପ୍ରକାଶମୟ 
ବ୍ୟକ୍ତିରୂପେ ଆତ୍ମବଳି ଦିଏ ବା ଆତ୍ମପ୍ରକାଶ କରେ । ଅବ୍ୟକ୍ତର ବ୍ୟକ୍ତରେ ଆମତ୍ମବଳି 
ହେଉଚି ଏଇ ଯଞ୍ଚତତ୍ତ୍ । ଏହା ବ୍ରାହ୍ମଣର କର୍ମକାଣ୍ଡଚୂପୀ ଯଜ୍ଞ ନୁହେ । ଗୀତାର ଦ୍ଵିତୀୟ 
ଅଧ୍ୟାୟ ୪୨-୪୪ ଶ୍ଲୋକରେ ଫଳ କାମନାରେ କରାଯାଉଥ୍‌ବା ଯଜ୍ଞ ନାମକ ଯେଉଁ 
କର୍ମ କାଣ୍ଡକୁ ନିନ୍ଦାକରାଯାଇଛି, ଏହା ସେ ଯଜ୍ଞ ନୂୃହେ । ଅତଏବ ଏହା ମହ୍ଯ ଇନ୍ଦ୍ର 
ପ୍ରଭୃତିଙ୍କ ପୂଜା ବିରୋଧରେ ପ୍ରକାଶିତ ଓ ପ୍ରଚାରିତ ଯଜ୍ଞତତ୍ତ୍ର । ତେଣୁ ଅନୁମାନ 
କରାଯାଇପାରେ ଛାନ୍ଦୋଗ୍ୟ ଉପନିଷଦର ଦେବଜୀ ପୂତ୍ର କୃଷ୍ଣ ଯେ ହେଉଚନ୍ତି, ସେ 
ହେଉଚନ୍ତି ରଗ୍‌ବେଦର ରନ୍ଦ୍ର ବିରୋଧୀ କୃଷ୍ଣ ! 

ଏଇ କୃଷ୍ଣ ବା ବାସୁଦେବ କୃଷ୍ଣ ଅର୍ଥାତ୍‌ ଦେବକୀ ବସୁଦେବଙ୍କ ପୁତ୍ର କୃଷ୍ଣଙ୍କୁ ଘେନି 
ଫୁଟିଥ୍ଲା ଭାଗବତ ଧର୍ମ । ଅନୁମାନ ହୁଏ ଇନ୍ଦ୍ରାଦିଙ୍କ ପୂଜା ନିବଦ୍ଧ, ବେଦ ଧର୍ମ ବିରୋଧୀ 
ଏଇ ବାସୁଦେବ କୃଷ୍ଣ ସେ କାଳେ ଏକ ମହାପୁରୁଷ ଥୁଲେ । ଖୁବ୍‌ ସମ୍ଭବ ସେ ଏଇ ଦେଶୀ 
ଲୋକ; ବେଦଧର୍ମୀ ଆର୍ଯ ନୁହନ୍ତି । କାରଣ, ରଗ୍ବେଦ କାଳରେ ଏଇ ଦେଶୀ ଲୋକେ 
ବେଦଧର୍ମୀ ଆର୍ଯଙ୍କଠାରୁ ଟିନ୍ତାା ଚତୁରତା ଓ ସଭ୍ୟତାରେ ଉନ୍ନତତର ଥୁଲେ । ହୁଏତ 
କାଳେ କାଳେ ଯେପରି ସନ୍ତୋଷଶାନ୍ତ ଉନ୍ନତତର ଜାତି ବା ଲୋକ-ସମାଜକୁ ଭୋଗ- 
କାଙ୍ଗାଳ, ଅନୁନ୍ନତ ଲୋକେ ଜିଣନ୍ତି ଓ ଏଇ ଭାରତରେ ଇତିହାସ କାଳରେ ଶକ, ହୁଣ, 
ତୁର୍କୀ, ଆଫଗାନ ପ୍ରଭୃତି ଧନଲୋଭୀ ଦୂରବିନୀତ ଜାତିମାନେ ଯେପରି ଶାନ୍ତ ଓ ଅତ୍ୟୁନ୍ନତ 
ଭାରତୀୟମାନଙ୍କୁ ଜିଣିଥ୍‌ଲେ, ସେଇପରି ବେଦଧର୍ମୀ ଆର୍ଯମାନେ ଏହି ଦେଶୀ 
ସୁସଭ୍ୟମାନଙ୍କୁ ଜିଣିଥ୍‌ଲେ । ସେହିପରି କାଳେ କାଳେ ଓ ଇତିହାସରେ ଅନ୍ୟତ୍ର ଯେପରି 
ଘଟିଛି, ସଭ୍ୟତାର ଆଦାନପ୍ରଦାନ ହିସାବରେ ଏ କ୍ଷେତ୍ରରେ ମଧ୍ଯ ତାହାହିଁ ଘଟିଥୁଲା । 

ଫଳକଥା, ବେଦଧର୍ମ, ଆର୍ଯମାନେ ଏ ଦେଶୀ ଧର୍ମ ସଭ୍ୟତାରେ ପ୍ରାୟ ପୂରାପୂରି 
ଆତ୍ମଦାନ କରିଥଲେ ! ଏଇ ଦେଶୀ ମନସ୍ବୀ ମହାପୂରୁଷମାନେ ବିଜେତା ଆର୍ଯଙ୍କ ନାମରେ 
ନିଜଧର୍ମ ଓ ସଭ୍ୟତାକୁ ପରିଚିତ କରାଇ ପୁଷ୍ଟ ଓ ପ୍ରଚାର କରିଥଲେ । ଅନ୍ୟତ୍ର କୁହାଯାଇଛି 
( ‘ଗୀତା ପ୍ରବେଶ? ଓ ଓଡ଼ିଆ ସାହିତ୍ୟର କ୍ରମ ପରିଣାମଂ ଦେଖ) ଉପନିଷଦ ଓ 
ଭାରତୀୟ ଦର୍ଶନମାନଙ୍କର ସବୁ ତନ୍ତ୍ର ମୂଳତଃ ଅବୈଦିକ ଭାରତୀୟ ସଭ୍ୟତାର ବିକାଶ । 
ଶୈବଧର୍ମ, ଶାକ୍ଧର୍ମ ଓ ରାଗବତ ଧର୍ମ ପରି ଧର୍ମମାନ ବୈଦିକ ନୁହେ । ବୈଦିକଭାଷୀରେ 
ସେ ସଚୃର ନାମ ଆଗମ । ଭାଗବତ ଧର୍ମ, ନାରଦ ପାଞ୍ଚ ରାତ୍ରରେ ପ୍ରଚାର କରାଯାଇଚି ! 
ସେଠାରେ ତାକୁ ସ୍ପଷ୍ଟ ଆଗମ ବୋଲି କୁହାଯାଇଛି । ଆଗମର ଅର୍ଥ ଯାହା ବାହାରୁ ଆସିଚି- 
ନିଗମ ବା ବେଦ ନୃହେ । 

ଏହି ଭାଗବତ ଧର୍ମକୁ ପୁଣି ସାତ୍ରତଧର୍ମ ବୋଲି କୁହାଯାଏ । ପୁରାଣ ଓ ପରମ୍ପରାରେ 
ଏଇ ସାତୃତ ହେଉଚି ଯଦ୍ଧମାନଙ୍କ ଭିତରେ କୃଷ୍ଣ ଯେଉଁ କୁଳରେ ଜନ୍ମ ହୋଇଥ୍‌ଲେ ସେହି 
କୁଳର ନାମ | ସାତୃତ ଓ ବୃଣ୍ଡି ଏହି ଦୁଇ କୁଳର ଲୋକେ ହେଉଚନ୍ତି ଯାଦବ । ବସୂଦେବ 
ଓ ତାଙ୍କ ପୂତ୍ର କୃଷ୍ଟ ଏଇ ସାତ୍ରତ କୁଳର ଯାଦବ । ମନେହୁଏ, ଆଗ ସାତୃତ କୁଳରେ 
ଏଇ ବାସୁଦେବ କୃଷ୍ଣଙ୍କ ଧର୍ମ ପ୍ରଥମେ ପ୍ରକାଶ ପାଇଥୁଲା । ଅର୍ଥାତ୍‌, ବେଦ-ଧର୍ମ- 
ବିରୋଧୀ ମନସ୍ବୀ ଦାର୍ଶନିକ ମହାପୂରୁଷ କୃଷ୍ଣ ନିଜର ସାତ୍ରତ କୁଳରେ ଆଗେ ଦେବତାପରି 
ପୂଜାପାଇଥ୍ଲେ | ଏଇଠାରେ ଭାରତ ଧର୍ମରେ ଯଥାର୍ଥ ଭକ୍ତିର ଆବିର୍ଭାବ । ଏ ଭକ୍ତି 
ବେଦ ଧର୍ମର ଭକ୍ତି ନୃହେ । ବେଦରେ ବରୂୁଣଙ୍କ ପ୍ରତି ଭକ୍ତିର କଥା କୁହାଯାଇଚି । 
ବରୂଣଙ୍କ ଶରଣ ପଶିଲେ ଆଉ ପାପ ଲାଗେ ନାଇ ! ବରୁଣ ଆଜିକାଲିର ପତିତପାବନଙ୍କ 
ପରି କରୁଣାମୟ | ଭାଗବତ ଧର୍ମରେ ଯେଉଁ ଭକ୍ତିର ପ୍ରକାଶ, ବେଦରେ ବରୁଣଙ୍କ ପ୍ରତି 
ଭକ୍ତିରେ ତାହାର ଟିକିଏ ଆଭାସ ଅଛି । ଅନ୍ୟତ୍ର ଏହି ଭକ୍ତିର ପ୍ରକାଶ ଦେଖାଯାଏ 
ନାଇ । ଭଶାବାସ୍ୟ ଉପନିଷଦରେ ମଧ୍ଯ ରଷି ଏକ ପ୍ରକାର ଏକେଶ୍ଵରବାଦକୁ ଉଠିଚନ୍ତି । 
କିନ୍ଧୁ ପତିତପାବନ ଭକ୍ତି ସେଠାରେ ନାଇ । ଅତଏବ ଏହି ପତିତପାବନ ଭକ୍ତିଟି କ'ଣ 
ତାହା ହୁଏତ ବୁଝାଇ ଦେବା ଦରକାର ! ଏବେ ଚାରିଆଡ଼େ ବହୁତ ମହାପୁରୁଷ ବାହାରୁଚନ୍ତି । 
ସେମାନଙ୍କ ଆଶ୍ରା ନେଲେ ଭକ୍ତମାନେ କୁଆଡ଼େ ସବୁ ଫଳ ପାଉଚନ୍ତି । ଏହି ଫଳ କାମନା 
ଓ ଫଳ ଲାଭ ସ୍ଥାନରେ ମୁକ୍ତି କଥାଟି ଥୋଇ ଦେଲେ ଯାହାହେବ, ତାହାଇ ହେଲା 
ଭାଗବତ ଧର୍ମର ଭକ୍ତି । ଏହା ସମ୍ପୂର୍ଣ୍ଣ ଆତ୍ମସମର୍ପଣ । ଏଥ୍‌ରେ ବୂଵି ବିବେକ ଖଚ୍ଚ 
କରିବାର ନାଇ; ଯୁକ୍ତି ବା ବିଚାର କରିବାର ନାଇ; ମହାପାପ କଲେ ମଧ୍ଯ ଭକ୍ତକୁ 
ଭଗବାନ୍‌ ଅନୁଗ୍ରହ କରି ଉଦ୍ଧାର କରନ୍ତି । ଏ ସତ୍ନ୍ଧରେ ଗୋଟିଏ କୌତୂକାବହ ଘଟଣା 
ମନେପଡ଼ୁଚି; କହିଦିଏ । 

ମୋର ଜଣେ ବନ୍ଧୁଙ୍କର କୌଣସି ଆତ୍ମୀୟ ଏଇପରି ଭକ୍ତିରେ ପଡ଼ି ଅନ୍ଧପରି 
ନାମମାତ୍ର ଜପିବାରେ ମୁକ୍ତି, କିମ୍ବା ସିଵ୍ଧିଫିଵି ଗୋଟାଏ କିଛି ପାଇବା ପାଇଁ ପରିବାର 
ଛାଡ଼ି ବାବାଜି ହୋଇ ଚାଲିଯାଇଥ୍‌ଲେ । ବନ୍ଧୁଟି ତାଙ୍କୁ ଖୋଜିବାକୁ ବୃନ୍ଦାବନ ଯାଇ ଗୋଟିଏ 
ବାବାଜିଙ୍କ ପାଖେ ରହିଲେ । ବାବାଜିଟି ଜଣେ ˆ କୁଞ୍ଜବାସୀ” '— ଅର୍ଥାତ୍‌, ଇଛୁ। ଅନୁସାରେ 
ମାତା ବାଛି ବାଛି ତାଙ୍କ ସଙ୍ଗେ କୁଞ୍ଜଲୀଳା ଭୋଗକରି ଭକ୍ତି ଧର୍ମ ଆଚରଣରେ ଥାନ୍ତି 
ବାବାଜିଙ୍କର ଏପରି ବୀଭସ ଯୌନ ଚର୍ଯାର ବିଳାସ ଦେଖି ବନ୍ଧୁଟି ପଚାରିଲେ ˆ ବାବାଜି, 
ଧର୍ମ ପାଇଁ ଏ ସବୁ କରିବାରେ ପାପ ହେଉ ନାଇ ?”? ବାବାଜି ତହୁଁ ବୁଝାରକରି ବନ୍ଧୁଙ୍କୁ 
କହିଲେ, “କୃଷ୍ଣ ଭକ୍ତି କଥା ଆପଣ ବୂଝିପାରୁ ନାହାନ୍ତି । ଅନୁଭବୀ ନ ହେଲେ ତା! 
ବୃଝିବା ସହଜ ନୁହେଁ । ଗୋଟିଏ କଥାରେ ତାହା ଏବେ ବ୍ରଝନ୍ଧ । ପାହାଡ଼ ପରି ପାପ 
ଜମା ହୋଇଥ୍‌ବ, ଗୋଟିଏ କୃଷ୍ଣନାମ ଉଚ୍ଚାରଣ କରିଦେଲେ ସେ ନାମଟି ସେ ପାହାଡ଼ରେ 
ତୁଳା ପର୍ବତରେ ଅଗ୍ମିକଣୀ ପଡ଼ିଲା ପରି ପଡ଼ି ସବୁ ଭସ୍କ୍‌ କରିଦେବ । କୃଷ୍ଣ ନାମର ଏ 

ମହିମା ନ ବୁଝିଲେ କେହି ବୈଷ୍ଣବ ହୋଇ ପାରନ୍ତି ନାଇ । ପୁଣି ନାମର ଏଇ ମହିମା 
ବ୍ରଝିବା ଲୋକର ଆଉ କୌଣସି ପାପକୂ ଭୟ ନାଇଁ । ତା'ର ଆଉ ପାପ ବା ରହିବ 
କିପରି ? ”? 

ଏଇ ହେଲା ଭାଗବତ ଧର୍ମର ଭକ୍ତି । ପୁଣି ଏଇ ଭକ୍ତିର ଅନ୍ୟାନ୍ୟ ସଙ୍କେତମାନ 
ବି ଅଛି । ସେଥୁରୁ ପ୍ରଧାନଟି ହେଉଚି, “ଭେକ”? । ମାଳା, ତିଳକ, କୌପୂନୀ ପ୍ରଭୃତି 
ହେଉଚି ଏହି ଭେକର ସଙ୍କେତ । ବେଦ ଧର୍ମରେ ମଧ୍ଯ ଏଇ ˆ “ଭେକ”? ପଶିଥ୍ବାର 
ଦେଖାଯାଏ । ବ୍ରାହ୍ମଣ କ୍ଷତ୍ରିୟ ବୈଶ୍ୟ ବା ଦ୍ଵିଜଙ୍କର ପଇତା ପକାଇବା ଏହିପରି ଗୋଟିଏ 
*“ରେକଂ । ବେଦ ଧର୍ମରେ ତାହା ଠିକ୍‌ କେବେ ପଶିଲା କହି ହେଉନାଇ । ତେବେ 
ଶ୍ରୌତ, ସ୍ଲାର୍ତ ଓ ଗୃହସ୍ଥର କର୍ମସବ୍ର ସୂତ୍ରରେ ବନ୍ଧାହେଲା ବେଳକୁ ଏଇ ପଇତା ପକାଇବା 
ରୂପ ଭେକଟି ସମାଜରେ ପଶିଯାଇଥ୍‌ଲା ବୋଲି ମନେହୁଏ । ସେ ଯାହାହେଉ ଭାଗବତ 
ଧର୍ମରେହି ଏର ˆ ଭେକ””ର ବହୁଳ ପ୍ରଚଳନ ଦେଖାଯାଏ ¦ 

ବଦ୍ଧିଜର ପଇତା ନେବାପରି ସନ୍୍ୟାସୀର ଗେରୁଆ ପିନ୍ଧିବ।ରେ ବା ସେହି ଭଳି 
ଅନୁଷ୍ଠାନମାନଙ୍କରେ ଏଇ ˆ ଭେକ” ଆରମ୍ଭର ମୂଳଅଛି ବୋଲି କେହି କେହି ମନେ କରନ୍ତି 
କିନ୍ତୁ ତାହା ହୁଏତ ଠିକ ନୁହେ । ସନ୍ୟାସୀ, ନିଜର ସୁବିଧୀ ପାଇଁ, ଖୁବ୍‌ ସମ୍ଭବ, ଗେରୁଆ 
ପିନ୍ଧା ଆରମ୍ଭ କରିଥୁଲା; ˆ ସନ୍ୟାସୀ”? ବୋଲି ଚିହ୍ନାଇ ହେବା ପାଇଁ ନୁହେ । କାରଣ, 
ଗେରୁଆ ଲୁଗାରେ ମଇଳା ସେତେ ଲାଗେ ନାଇ କିମ୍ବା ଦେଖାଯାଏ ନାଇ । ହାତରେ କାଚିକରି 
ଧୋଇଦେଲେ ତା? ଖୁବ୍‌ ସଫାରହେ ! କିମ୍ବା ଗେରୁଆ ପିନ୍ଧିବା ବଳ୍‌କଳର ଅନୁକରଣରେ 
ହୋଇଥଲା । ସନ୍ୟାସୀମାନେ ବନରେ ବଳ୍କଳ ହି ପିନ୍ଧୁଥୁଲେ । ଏବେ ଆମ ମହିମାଧର୍ମୀ 
ସନ୍ନ୍ୟାସୀମାନେ କୁମ୍ଭୀ ନାମକ ଗଛରୁ ପଟ ବା ବଳ୍‌କଳ ବସ୍ତ୍ର ବାହାର କରି ପିନ୍ଧନ୍ତି । ସେଥୁପାଇଁ 
ତାଙ୍କ ନାମ ହେଉଛି କୁମ୍ଭୀପଟୁଆ । ଏହି କୁମ୍ଭୀପଟ ବା ବଳ୍କଳ ବସ୍ତ୍ର ଦେଖିବାକୁ ଗେରୂଆ 
ଲୁଗାପରି ! ଦ୍ଧିଜର ପଇତା ଗ୍ରହଣ କରିବା ମଧ୍ୟ ମୂଳରୁ ସେଇପରି ସୁବିଧା ପାଇଁ 
କରାଯାଇଥୁଲା । 

ପିନ୍ଧା ସଙ୍ଗେ ଦୋସଡ଼ା ଦରକାର । ପିନ୍ଧା ଦୋସଡ଼ା ବୋଧହୁଏ ସେ କାଳେ ସଭ୍ଯ 
ସୁରୁଚିସମ୍ଚନ ଭାରତୀୟମାନଙ୍କର ବେଶ ଥୁଲା । ମହେଞ୍ଜୋଦାରୋରୁ ବାହାରିଥ୍‌ବା ଯୋଗି 
ଚିରେ ଏଇ ଦୋସଡ଼ାଟି ଦେଖିବାର ଜିନିଷ । ସେଇ ଅନୁକରଣରେ ବୈଦିକମାନଙ୍କ 
ଭିତରେ ସବ୍ର କର୍ମକର୍ମାଣିରେ ବା ଅନ୍ତତଃ ପିତୃ ଓ ଦେବତାଙ୍କ କାର୍ଯ କଲାବେଳେ 
ଦୋସଡ଼ାଟିଏ ପକାଇବା ନିତାନ୍ତ ଦରକାର ବୋଲି ମନେକରାଯାଉଥୁଲା । କିନ୍ତୁ 
ବୈଦିକମାନଙ୍କ ଭିତରେ ଅତି ଆଦିମ କାଳରେ କପା ସୂତାର ଲୁଗା ପ୍ରଚଳିତ ନ ଥୁଲା । 
କପାର ବ୍ଯବହାର ସେମାନେ ଜାଣି ନ ଥୁଲେ; ପରେ ଦ୍ରାବିଡ଼ମାନଙ୍କଠାରୁ ତାହା 
ଶିଖିଥ୍‌ଲେ । ପଶୁପାଳକ ଵୈଦିକମାନେ ବ୍ୟବହାର କରୁଥ୍‌ଲେ ମେଣ୍ଚା ରୁମ ବା ପଶମ । 
ସେହି କାଳର ବିଧ୍‌ ଅବଲମ୍ବନ କରି ଏବେ ମଧ୍ୟ ଯଜ୍ଞାନୁଷ୍ଠାନ କଲାବେଳେ ଲୋକେ 

୫୧୩ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


କାଠରେ କାଠ ଘଷି ନିଆଁ କାଢ଼ିଲା ପରି ସୋମରସ ଛାଣିବା ପାଇଁ କନା ବ୍ଯବହାର ନ 
କରି ବ୍ଯବହାର କରନ୍ତି ପଶମର ଗୋଟିଏ ଛଣା । ବହଳ କରି ମେଣ୍ଢା ରୂମ ରଖି ତାକୁ 
ବାଡେଇ ବାଡ଼େଇ ଏଇ ଛଣା ତିଆରି କରାଯାଏ । ଇଂରେଜୀରେ ଏଇପରି ମେଣ୍ଟାରୂମ 
ରଖି ବାଡ଼େଇ ଏବେ ଟୋପି ପାଇଁ ଫେଲୁ (୮) ତିଆରି କରନ୍ତି । ସେହି ପଶମ 
ବ୍ୟବହାର କାଳରେ ଦୋସଡ଼ା ପରିବର୍ଭରେ ହୁଏତ ଅଧୁକାଂଶ ଲୋକେ ପଶମର ସୂତାଟିଏ 
କାନ୍ଧରେ ପକାଉଥୁ୍‌ଲେ । ବିଶେଷରେ କର୍ମକର୍ମାଣିବେଳେ ଏହା ଦରକାର ହେଉଥଲା ! 
ହାତକୁ ଦୋସଡ଼ାରେ ଘୋଡ଼ାଇ ମନ୍ତ୍ରାଦି ଆବୃତ୍ତି କରିବାର ଗଣନା କରୁ କରୁ ପଇତାରେ 
ହାତ ଗୁଡ଼ାଇ ଗାୟତ୍ରୀ ପ୍ରଭୃତି ଜପ କରିବା ଚଳିଯାଇଥୁ୍‌ଲା । ଏବେ ଭାରତରେ ତୁଳା 
ସୂତାର ପଇତା ଚଳିଯାଇଚଟି । ତଥାପି ପଇତା ପକାଇବା ଲୋକ ତାହା ନିଜେ ତିଆରି 
ନ କଲେ, ଅପବିତ୍ର ବୋଲି ଧରାଯାଏ । ପୁଣି ଅତି ପ୍ରାଚୀନ କାଳରୁ ପାରସ୍ୟର ବେଦଧର୍ମୀ 
ପାର୍ଶିମାନେ ଏବେ ମଧ୍ୟ ପଇତା ପକାନ୍ତି । ସେ ପଇତା ସେମାନେ ମେଣ୍ଟାରୂୁମରେ ନିଜ 
ହାତରେ ତିଆରି କରନ୍ତି ଓ ସବୁବେଳେ ଅଣ୍ଟାରେ ବାନ୍ଧି ରଖନ୍ତି । ଆମର ମଧ୍ୟ ଦୋସଡ଼ାଟି 
କାନ୍ଧରେ ପକାଇବା ସଙ୍ଗେ ସଙ୍ଗେ ଅଦରକାରୀବେଳେ ଅଣ୍ଟାରେ ବାଛି ରଖିବା ରୀତିଟି 
ବରାବର ଥୁଲା । ଏବେ ମଧ୍ୟ ରୁଚିମନ୍ତ ଗାଁଉଲିମାନେ ଅନେକେ ସେହିପରି କରନ୍ତି 
ତେଣୁ ମନେହୁଏ ବୈଷ୍ଣବ ଧର୍ମର ଭେକଟି ଗୋଟିଏ ସ୍ଵତନ୍ତ୍ର ଜିନିଷଓ ଏହା ଗେରୁଆ 
ପିଦିଲା ପରି ବା ପଇତା ପକାଇଲା ପରି ନୁହେ । 

ଭାଗବତ ବା ବୈଷ୍ଣବ ଧର୍ମର ଭକ୍ତିରେ ପୂଣି ଆଉ ଗୋଟିଏ ସଙ୍କେତ ହେଉଚି 
ବିଷ୍ରରୂପୀ ବାସୁଦେବ କୃଷ୍ଣଙ୍କର ଭକ୍ତ ପ୍ରତି ଅତ୍ୟନ୍ତ ପକ୍ଷପାତିତା । ଗୀତାରେ ଭଗବାନଙ୍କ 
ମୁହଁରେ ବାରନ୍ବାର ପ୍ରକାଶ ପାଇଟି, “ଯେ ମୋର ଭକ୍ତ, ସେଇ ଏକା ମୋର ପ୍ରିୟ, 
ଭକ୍ତ ମୋର ଅତାନ୍ତ ପ୍ରିୟ ।' ” ଏହି ସୂତ୍ରରେ ଭକ୍ତଙ୍କର ଅଭକ୍ତଙ୍କ ପ୍ରତି ଯେ ଅବଜ୍ଞା ଓ 
ଘୃଣା ପୂୃଥ୍ବୀରେ ପ୍ରକାଶପାଇଚି ଓ ସେଥ୍ପାଇଁ ଯେତେ ନରହତ୍ୟା ହୋଇଚି, ତାହା 
କହିବା ଦରକାର ନାଇ । ଏଇପରି ଭକ୍ତମାନେ ନିଜ ଏକେଶ୍ବରଙ୍କ ସମସ୍ତ ଜଗତର 
ଏକାଙ୍ଗ ଚକ୍ରବର୍ଭୀ ସମ୍ବାଟ ପରି କଳ୍ପନା କରି ନିଜେ ତାଙ୍କର ଭକ୍ତ ବା ପ୍ରିୟ ହୋଇ ଅଭକ୍ତ 
ବା ଅପ୍ରିୟଙ୍କୁ ସେହି ଏକେଶ୍ବରଙ୍କ ରୀଜତ୍ରର ଅଧୀନକୁ ଆଣିବା ପାଇଁ କାଳେ କାଳେ 
ନିଜର ଭକ୍ତିଦୃପ୍ର ଅହଂକାରରେ ଯେ ବୀଭସ ଓ କୁସ୍ିତ ମନୋଭାବ ଧରିଚନ୍ତି ତଥା ଯେ 
ଅପକର୍ମ କରିଚନ୍ତି, ତା? ମାନବ ସମାଜର ଇତିହାସରେ ଜଣାଶୁଣା କଥା । 

ଏଇଥୁରୁ ବାହାରିଚି ପତିତପାବନ ଧର୍ମ । ଏଇ ପତିତପାବନ ଧର୍ମର ସ୍ପଷ୍ଟ ଲକ୍ଷଣ 
ହେଉଚି, ‘ଜୀବେ ଦୟା ଓ ନାମେ ଭକ୍ତି? । ଦୟା କଥାଟିରେ ସାମ୍ୟ ବା ମୈତ୍ରୀ ନାଇ । 
ଯେ ଦୟା କରେ ବା ସେହି ବୃଦ୍ଧିରେ ଦାନାଦି କରେ ସେ ଦୟା ବା ଦାନର ପାତ୍ରକୁ 
ନିଜର ମିତ୍ରରୂପେ ଦେଖି ପାରିବ ନାଇ । ଦୟା ବା କରୁଣାରେ ମୈତ୍ରୀ ରହି ନ ପାରେ ! 
ନାମେ ଭକ୍ତି”? ବା ଛଶ୍ବରଙ୍କ ନାମ ଗ୍ରହଣ କରିବାରେ ଯେଉଁ ଭକ୍ତି, ସେହି ଭକ୍ତି ଘେନି 

ଧର୍ମ ୫୧୪ 


ମନୁଷ୍ୟର ଦର୍ପ ଆସିଯାଏ; ଓ ଏହି ଦୟା ବା କରୁଣାର ଭାବ ଜାଗ୍ରତ ହୁଏ । ସେଥ୍‌ରେ 
ବି ଇଶ୍ଵର ହୁଅନ୍ତି ପତିତପାବନ । ଯେ ଛତଶ୍ଵରଙ୍କର ଭକ୍ତ ବା ପ୍ରିୟ ସେଇ ଏକ ଉନ୍ନତ 
ବ୍ୟକ୍ତି । ବିଶ୍ଵସମ୍ରାଟ୍‌ ଲଶରଙ୍କ କରୁଣା ତାକୁ ସମସ୍ତ ପାପ ଓ ଅକର୍ମରେ ଘଣ୍ଟ ଘୋଡ଼ାଇ 
ରଖିଚି । ଆଁ ସମସ୍ତେ ହେଲେ ପତିତ । ସେ ସେଇ ପତିତଙ୍କୁ ଦୟାକରିବ ଓ ସେଇ 
ଅପବିତ୍ର ପତିତଙ୍କୁ ପବିତ୍ର ବା ପାବନ କରିବା ପାଇଁ ତା ନିଜ ପତିତପାବନ ଇଶ୍ଵରଙ୍କ 
ପାଖେ ଜଣାଇବ । 
ରଶ୍ଵରଙ୍କର ଏଇ କରୁଣା ପାଇଁ ମଧ୍ୟସ୍ଥତା କରିବା ପୁଣି ଏଇ ଧର୍ମର ଆଉ ଗୋଟିଏ 
ଲକ୍ଷଣ । ଭାଗବତ ବା ବୈଷ୍ଣବ ଧର୍ମରେ ଏଇପରି ଅତି ଆଦିମ କାଳରୁ ଲକ୍ଷ୍ମୀ, 
ପ୍ରାର୍ଥୀମାନଙ୍କ ପାଇଁ ମଧ୍ୟସ୍ଥତା କରୁଥ୍‌ଲେ । ପରେ ଅବତାରବାଦ ବାହାରିଲା । ଏଇ 
ଆଂଶିକ ଓ ପୂର୍ଣ୍ଣ ଅବତାରମାନେ ଏଇ କରୁଣା ବାଣ୍ଟିବା ପାଇଁ ବା କରୁଣା ନିମନ୍ତେ 
ଭଗବାନଙ୍କ ପାଖେ ମଧ୍ଯସ୍ଥତା କରିବା ପାଇଁ ଏ ମର୍ତ୍ୟ ବା ମାନବଲୋକରେ ଦେଖା 
ଦିଅନ୍ତି । ନାନକଙ୍କଠାରୁ ଚୈତନ୍ୟ ଗାଛି ପ୍ରଭୃତି ସନ୍ଧମାନେ ଭାରତ ଧର୍ମରେ ଯେପରିକି 
ଏଇ ମଧ୍ଷସ୍ଥତୀ କରିଆସିଚନ୍ତି । ଏଇ ମଧ୍ୟସ୍ଥତାରେ ଆଉ ବାଛବିଚାର ନାଇ । ବୈଷ୍ଣବ 
ଧର୍ମରେ ଲକ୍ଷ୍ମୀ, ଭକ୍ତର ଧର୍ମାଧର୍ମ, କର୍ମାକର୍ମ, ପୁଣ୍ୟ ପାପ କିଛି ବୁଝିପାରନ୍ତି ନାଇ; 
ମାପି ପାରନ୍ତି ନାଇ । ମାତ୍ର ଭକ୍ତ ପାଇଁ ସେ ବିଷ୍ଣୁଙ୍କୁ କହନ୍ତି । ବିଷ୍ଣ ମଧ୍ଯ ଲକ୍ଷ୍ମୀଙ୍କ କଥାରେ 
ଭୁଲିଯାଇ ଆଉ କିଛି ନ ବିଚାରି ଭକ୍ତର କାମ କରନ୍ତି । ଦୂରକୁ ନ ଯାଇ ଏବେ ମଧ୍ୟ 
ଯେ କେହି ଦେଖିପାରନ୍ତି, ଏବର ରାଧାରମଣ ଦେବଙ୍କ ଠାରୁ ନିଗମାନନ୍ଦଙ୍କ ପର୍ଯ୍ୟନ୍ତ 
ପୁଣି ଆଦିମାତାଙ୍କଠାରୁ ସିଦ୍ଧମାତାଙ୍କ ପର୍ଯ୍ୟନ୍ତ ସମସ୍ତେ ଏଇ ଶ୍ରେଣୀର ମଧ୍ଯସ୍ଥ | ଛଶ୍ଵରଙ୍କୁ 
କହି ଭକ୍ତ ପାଇଁ ସେମାନେ ସବୁ କରିପାରନ୍ତି । ଭାରତରେ ଏଇ ସବୁ ଗୁଣରେ ଗୁଣାନ୍ଧିତ 
ଭାଗବତ ଧର୍ମ କିପରି ପ୍ରଥମେ ଜାଗ୍ରତ ହେଲା, ଇତିହାସରେ ତାହାର ଜି ଗତି ହୋଇଚି 
ସେ ସବୁ ପରେ କୁହାଯିବ ! 
[ ନବ ଭାରତ ନୂତନ ପ୍ରସ୍ଥ ୨ୟ ବର୍ଷ, 
୬ଷ୍ପ, ୭ମ ସଂଖ୍ୟା, 
ଫେବୃୟାରୀ, ମାଇଁ, ୧୯୫୦] 


” ପଣ୍ତିତ ନୀଳକଣ୍ଠ ଦାସ ମହୋଦୟ ସମୀପେଷୁ 


ଦେବ ! ରଷି ! ଦ୍ରର୍ବାସା ! ତପସ୍ୀ । 
ସାଧକ ! ଦମ୍ଭୀ ! ବୀର ! ଜ୍ଞାନୀ ! 
ନମସ୍ତ୍ରାର ! 
ଆପଣଙ୍କୁ ସ୍ତୁତି କରିବା ପାଇଁ ନୁହେଁ 
ଏ କବିତାର ଆବିଷ୍କାର 

ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ମର୍ଜରୁ ଉନ୍ମସି ଉଠିଲା ଏହା 
ଆପଣା ଛାଏଁ 
ପତିତ ପାବନ କହିବି ନାଇ ଆପଣଙ୍କୁ 
ମନା କରିଛନ୍ତି କହିବାକୁ ଏପରିକି ଜଗନ୍ନାଥଙ୍କୁ 
ଓଡ଼ିଆର ସରଣି ଧରି ଦେଖାଇଛନ୍ତି ଆମକୁ 
କେତେ କଥା ! 
ଆପଣ ‘ପତିତ ପାବନ” ନା, ନା, 
କହିବି ନାଇଁ ସେ କଥା 
ଓଡ଼ିଆ ଜାତିର ମହତ୍ତ୍ର ହଜାଇ ଦେଇଛୁଁ ଆମ୍ଭେ 
ମୂର୍ଖତା ଭରି 
ଓଡ଼ିଆର ଏତେ ଗୌରବ ଏତେ ଦମ୍ଭ 
ଏତେ ବିକାଶ ସୌରଭ 
କିଛି କି ଆମ ପ୍ରାଣେ ନ ଥୁଲା ଭରି ? 
ସବୁ ଭ୍ରମ 
ମେଣ୍ଟା ଆମେ; ଗୌରବ ନାଇ, ନ ଥୁଲା କିଛି 
ଆମର ସେପରି 
ଆଜି “ଓଡ଼ିଆ ସାହିତ୍ୟର କ୍ରମ ପରିଣାମ! 
ପୁସ୍ତକେ ଆପଣ 
ଦେଖାଇଲେ ଯେଉଁ ଜ୍ଞାନ 
ଅଜ୍ଞାନ ତିମିର ଗଲା ଆମର 
ତାହା ଆହ୍ରି ଯାଉ ଆମର ଚାଲି । 
ନୀଳକଣ୍ଠ ! ବିଷକଣ୍ଠ ! 
ବିଷ ଉଦ୍‌ଗାରିଛନ୍ତି ଜାତିର ହିତପାଇଁ 
ଏ ଜାତିକୁ ଚେତନା ଦୃପ୍ତ କରିବା ପାଇଁ । 


ପଣ୍ଡିତ ନୀଳକଣ୍ଠ ଦାସଙ୍କ ଓଡ଼ିଆ ସାହିତ୍ୟର କ୍ରମପରିଣାମ ପୂସ୍ତକର ପ୍ରଥମଖଣ୍ଡ 
ପଢ଼ିସାରି ଶ୍ରୀ ଲକ୍ଷ୍ମୀନାରାୟଣ ସାହୁ ଏଇ ଚିଠିଟି ଲେଖି ନବଭାରତରେ ଛପାଇବାକୁ 
ଅନୁରୋଧ କରି ଲେଖି ପଠାଇଥ୍‌ଲେ | ସ:ନ 

ଭାଗବତ ଧର୍ମ - ( ୨) 


ଭାଗବତ ଧର୍ମଇ ଭାରତରେ ଭଜ୍ରିଧର୍ମ- ଏ କଥା ବୃଝାଇ ଦିଆଯାଇଟି । ଏଥ୍‌ରେ 
ବାସୁଦେବ କୃଷ୍ଣ ହେଉଛନ୍ତି ବିଶ୍ଵର ପରମଦେବ ବିଶ୍ଵ ସମ୍ରାଟ" ଭଗବାନ୍‌ ¬ ପରମେଶ୍ବର । 
କାଳକ୍ରମେ ଏଇ ବାସୂଦେବ କୃଷ୍ଣଭକ୍ତି ସୂତ୍ରରେ ନାନା ସାଧୁ, ସନ୍ଷୟ ଡୋର, କଉପୁନୀ, 
ତିଳକ ପ୍ରଭୃତି ସନ୍ତକମାନ ବାହାରିଚି । ବାସୁଦେବ କୃଷ୍ଣ-ଭକ୍ତକୁ ଭାରି ସୁଖପା'ନ୍ତି । 
ଲୋକେ କିପରି ତାଙ୍କ ଭକ୍ତ ହୁଅନ୍ତି ଏଥ୍ପାଇଁ ସେ ସର୍ବଦା ତପୂର ଥାନ୍ତିଓ କାର୍ଯ ବି 
କରନ୍ତି । ଏଇପରି ଏଇ ଧର୍ମର ଲକ୍ଷଣମାନ ସୂଚାଇ ଦିଆଯାଇଚି । 

ଜିନ୍ଧୂ ସର୍ବୋପରି ଏଇ ଧର୍ମର ଗୋଟିଏ ବିଶେଷ ଲକ୍ଷଣ ହେଉଚି, ଏଇ ଧର୍ମର ତର 
ଓ ମୁକ୍ତିମାର୍ଗମାନ ଭଗବାନ ନିଜେ ଲୋକରେ ପ୍ରଚାର ହେବା ନିମନ୍ତେ ପ୍ରକାଶ କରିବା 
ବୁଝାଇ କରି କୌଣସି ଭକ୍ତକୁ କହିବା । ଇଂରେଜୀର ଏଇ କଥାଟାକୁ କହନ୍ତି"Revealation 
(ରେଭେଲେସନ୍‌ ) । ବେଦକୁ ଯେ ଅପୌରୁଷେୟ କୁହାଯାଏ, ତାକୁ ଏଇପରି 
ରେଭେଲେସନ୍‌ ବୋଲି ଅର୍ଥ କରନ୍ତି । ହୋଇପାରେ ଏଇପରି ରେଭେଲେସନ୍‌ ବୋଲି 
ପ୍ରଚାର କରିବା ପାଇଁ ବେଦକୁ ପରବର୍ତୀ ବେଦବିଶ୍ମାସୀମାନେ ଅପୌରୁଷେୟ ବୋଲି 
କହିଛନ୍ତି । କିନ୍ଧ ବେଦକୁ କେବେ ଅପୌରୁଷେୟ କୁହାଗଲା, ତାହା ଠିକ୍‌ ଜଣାନାଇ । ପୂଣି 
ବେଦକୁ ଯେଉଁମାନେ ଚଳଣିର ନିର୍ଦ୍ଦେଶକ ବୋଲି ମନେକରି ବିଦ୍ୟାବିନୟର ମାପକାଠି 
ବୋଲି ବିଚାରିଥ୍‌ଲେ, ସେମାନେ ହୁଏତ ପ୍ରଚାର କରିଥ୍ଲେ, ବେଦ କୌଣସି 
ବ୍ୟକ୍ତିବିଶେଷର କୃତି ନୁହେଁ, ତାହା ପରମ୍ପରାଗତ ଶିଷ୍ଟ ଚଳଣିର ପ୍ରକାଶ ମାତ୍ର । 

ସେ ଯାହାହେଉ, ବେଦକୁ କୌଣସି ପ୍ରକାରେ ଠିକ୍‌ ରେଭେଲେସନ୍‌ ବୋଲି କୁହାଯାଇ 
ପାରିବ ନାଇଁ | ଭାରତରେ ଭାଗବତ ଧର୍ମରେ ଏଇ ରେଭେଲେସନ୍‌ ସ୍ପଷ୍ଟ ପ୍ରକାଶ 
ପାଇଚି । ଏଇ ଭାଗବତ ଧର୍ମ ପୁଣି ବୈଦିକ ଧର୍ମ ନୁହେଁ । ଏହା ଆଗମ, ଅର୍ଥାତ୍‌ ନିଗମ 
ବା ବେଦରୁ ଭିନ୍ନ । ନାରଦ ପାଞ୍ଚରାତ୍ର'ରେ ଏଇ ଧର୍ମକୁ ସଫା ଆଗମ ବା ବେଦାତିରିକ୍ତ 
ବିଦ୍ୟା ବୋଲି କୁହାଯାଇଚି । ଏଇ ଭାଗବତ ଧର୍ମର ପ୍ରାଚୀନତମ ପରମ୍ପରାର ଉଲ୍ଲେଖ 
ଦେଖାଯାଏ; ମହାଭାରତ ଶାନ୍ତିପର୍ବର ଶେଷ ୧୮ ଅଧ୍ୟାୟରେ । ଏହାକୁ ନାରାୟଣୀୟ 
ଧର୍ମ ବୋଲି କହନ୍ତି ଓ ଏଇ ୧୮ ଅଧ୍ୟାୟକୁ ନାରାୟଣୀ ପର୍ବ ବୋଲି ମଧ୍ଯ କୁହାଯାଏ । 
ଏଇ ନାରାୟଣ ଶବ୍ଦ ଅର୍ଥଟି ସୂଚନାରେ କୁହାଯାଇଚି । ଏହା ଦ୍ରାବିଡ଼ ଶବ୍ଦ । ଏହାର ଅର୍ଥ 
ହେଉଚି, ନାରା ଅର୍ଥାତ୍‌ ଜଳର ବା ଜଳରୂପୀ ପୂରୁଷ । ସୂୁମେର ସଭ୍ୟତା ପରି ଭାରତୀୟ 
ବା ଦ୍ରାବିଡ଼ ସଭ୍ୟତାରେ ଜଳ ହେଉଥ୍‌ଲା ବିଶ୍ଵପିତା । ତେଣୁ ନାରାୟଣ ହେଲା ବିଶ୍ପର 
ପରମେଶ୍ବର | 

୫୧୭ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


ଭକ୍ତଶ୍ରେଷ୍ଠ ନାରଦ ଏଇ ନାରାୟଣକ୍ର ନିଜେ ତପସ୍ୟା କରିବାର ଦେଖି ପଚାରିଲେ 
“ “ ଭଗବାନ ! ଆପଣଙ୍କର ତପସ୍ୟା କରିବା କି ଦରକାର ?”” ସେଠାରୁ ନାରଦଙ୍କୁ 
ଆଉଥରେ ଶ୍ବେତଦ୍ଵୀପରେ ଦେଖାଦେଇ ସେଇ ନାରାୟଣ ଧର୍ମ ନିଦଦେଶମାନ କହିଲେ । 
ତାହାଇ ନାରାୟଣୀୟ ବା ଭାଗବତଧର୍ମ । ଏଇ ଶ୍ଧେତଦ୍ଵୀପଟି କ୍ଷୀର ସମୁଦ୍ର ଭିତରେ ଅଛି 
ବୋଲି ଲେଖାଅଛି । ପୂରାଣରେ ବ୍ରହ୍ମାଣ୍ଡର ସପ୍ତଦ୍ରୀପ ଓ ସପ୍ତସମୁଦ୍ର ଭିତରେ ଲବଣ 
ସମୁଦ୍ର ମଧ୍ଧରେ ଥୁବା ଜମ୍ପଦ୍ଧୀପଠାରୁ ଆରମ୍ଭ କରି କ୍ରମେ ଏଇ ଜନ୍ପୃଦ୍ଧୀପକୁ କେନ୍ଦ୍ରକରି 
ଏକକେନ୍ଦ୍ରିକ ବଵରମାନଙ୍କ ପରି ଆଉ ୬ଟି ଦ୍ଵୀପ ଓ କ୍ରମେ ସେମାନଙ୍କୁ ଘେରି ଆଉ 
ସମୁଦ୍ରମାନ ଅଛି । ଏଥୁରେ ସପ୍ତମଦ୍ଵୀପଟି ହେଉଚି ଶାକଦ୍ରୀପ ଓ ତା” ଚାରିପାଖେ 
ବଳୟାକାରରେ ଘେରି ରହିଚି ଦୁଗ୍ଧ ସମୁଦ୍ର ବା କ୍ଷୀର ସମୁଦ୍ର । ଏଇ କ୍ଷୀର ସମୁଦ୍ର 
ଭିତରେ ଥୁବା ଶାକଦ୍ବୀପଟି ହେଉଚି, ପରେ ଚିହୁଟ ହୋଇଥ୍‌ବା ଶକମାନଙ୍କ ଦେଶ ବା 
ପାରସ୍ୟ ଦେଶ | ପରବର୍ୀ କାଳରେ ଏଇଠାରୁ ସୂର୍ଯୋପାସକ ଶାକଦ୍ଧୀପୀ ବ୍ରାହ୍ମଣମାନେ 
ଭାରତକୁ ଏପରିକି କୋଣାର୍କକୁ ଆସିଥ୍ବା କଥା ପୂରାଣବିତ୍‌ ଏତିହାସିକମାନେ ମଧ୍ୟ 
ଜାଣନ୍ତି | 

ଏଇ ଶାକଦ୍ବୀପ ବା କାସିୟାନ୍‌ କୂଳଠାରୁ ଲମ୍ବିଥ୍ବା ପାରସ୍ୟ ଭୂଇଁ ପୁଣି ହଉଚି 
ଭାଗବତଧର୍ମ ଭଳି ଭଚ୍ତିଧର୍ମର ଆଦିସ୍ଥାନ । ଏହା ଏପରି ଗୋଟିଏ ଧର୍ମର ଆଦିସ୍ଥାନ 
ହେବାପରେ ଗୋଟିଏ ପରମ୍ପରା ମଧ୍ୟ ଅଛି । ସେ ପରମ୍ପରା ପୃଥ୍ବୀରେ ଅନ୍ୟଠି 
ନାଇ । ଅନ୍ତରେ ସେ ପରମ୍ପରାଟିର ପ୍ରଭାବ, ବ୍ୟାପ୍ତି ଓ ପରମ୍ପରାର କଥା କୁହାଯାଉଛି ! 

ଏବ ପାରସ୍ୟର ପଶ୍ଚିମକୁ ଲାଗି ପାରସ୍ଯ-ଉପସାଗର କୂଳର ଉତ୍ତରକୁ ଥୁଲା 
ସୁମେର ରାଜ୍ୟ । ଏହା ପୃଥ୍ବୀର ଗୋଟିଏ ପ୍ରାଚୀନତମ ସଭ୍ୟ ଦେଶ । ଏପରିକି ଅନେକ 
ପଣ୍ଡିତଙ୍କ ମତରେ ଏଇ ସୁମେରମାନଙ୍କ ସେକାଳ ଦ୍ରାବିଡ଼ମାନଙ୍କ ସଙ୍ଗେ ଘନିଷ୍ଠ ସମ୍ପର୍କ 
ଥ୍ଲା ଓ ଏଇ ସୂମେରମାନେ ଇଜିପ୍ଟ, ସିରିଆ, ପାଲେଷ୍ଟାଇନ୍‌ ଫିନିସିଆ ପ୍ରଭୃତି 
ଦେଶମାନଙ୍କରେ ସଭ୍ୟତାର ଆଦିପ୍ରତିଷ୍ଠା କରିଥ୍‌ଲେ ବୋଲି ଅନେକ ପଣ୍ଡିତଙ୍କ ମତ । 
ଏଇ ସୁମେରରେ ଯେଉଁ ଆଦିମ ଦେବପୂଜା ପ୍ରକାଶ ପାଇଥୁଲା, ସେଥ୍‌ରେ ବାହାରିଥ୍ଲେ 
ଯୋଡ଼ିଏ ଶ୍ରେଷ୍ଠ ଦେବତା । ଗୋଟିଏ ହେଉଚି ମର୍ଦ୍ଧକ୍‌ ( Maଠଠ୯h, ମ୍ୟାରୋଡ଼ଚ ) 
ଆଉ ଗୋଟିଏ ହେଉଚି, ଅଂଶର, ଅସୁର୍‌ ବା ଅଶ୍ସୁର (Ansar, Asshur, Assur) | 
ଏହାଇ ପରବର୍ରୀକାଳରେ ହେଲା, ଅସୁର ! 

ପ୍ରାୟ ୫ ହଜାର ବର୍ଷ ତଳେ ମର୍ଦ୍ଧକଙ୍କଠାରୁ ଭିନେ ହୋଇ ଅସୂର ଯେଉଁଠାରେ 
ରହିଲେ, ତାହାର ନାମ ହେଲା, ଅସୁର । ଗ୍ରୀକ୍୍‌ମାନେ ସେଇ ରାଜ୍ୟ ଓ ସାମ୍ରାଜ୍ୟର ନାମ 
ଦେଇଥ୍‌ଲେ, ଆସିରିଆ। । ମର୍ଦ୍ଧକ୍‌ ଏଇ ଭୂମିର ଦକ୍ଷିଣଭାଗ ଅର୍ଥାତ୍‌ ଆଦି ସ୍ଥାନରେ 
ରହିଲେ । ସେଇ ରାଜ୍ୟର ନାମ ହୋଇଥଲା, ପରେ ବାବିଲନ୍‌ ! ମର୍ଦ୍ଧକଙ୍କ ସ୍ଥାନର ନାମ 
ହୋଇଥଲା ପରେ ବାବିଲନ୍‌ ସହର । ଏଇ ଦେବମାନେ ସମାଜ ଓ ରାଜ୍ୟର ଯଥୀର୍ଥ 

ନେତା ବୋଲି ଧରାଯାଉଥୁଲେ । ରାଜା ଓ ସମ୍ପାଟମାନେ ଆଗେ ଏଇ ଦେବଙ୍କ ପ୍ରତିନିଧ୍‌ 
ହେଉ ହେଉ ଶେଷକୁ ସେମାନଙ୍କର ସ୍ଵରୂପରେ ପରିଣତ ହୋଇଥ୍‌ଲେ | ପରେ ଭାଗବତ 
ଧର୍ମର ଦର୍ଶନରେ ଯେଉଁ ସାମୀପ୍ୟ, ସାଲୋକ୍ୟ, ସାଯୁଜ୍ୟ, ସାରୂପ୍ୟ= ଏଇ ୪ ପ୍ରକାର 
ମୁକ୍ତି ବା ଭଇଶ୍ଵରାନୁଗ୍ରହରେ ପାଇବାର ଅବସ୍ଥା ବୋଲି ଧରାଯାଇଥୁଲା, ତାହାର ମୂଳ 
ହୁଏତ ଏଇଠାରେ | ଇଜିପ୍‌ଟରେ ସମ୍ରାଟ ଓ ଏଇ ସାମ୍ରାଜ୍ୟ ଦେବ ବା ଇଶ୍ଵର ଏକ 
ହୋଇଗଲେ । ବାବିଲନ୍‌ରେ ସମ୍ରାଟ ହେଲେ, ମର୍ଦ୍ଧକଙ୍କ ପାଖେ ମର୍ଦ୍ଧକଙ୍କର ଏକ ପ୍ରକାର 
ଚଳନ୍ତି ପ୍ରତିମା । ଆସିରିଆରେ ଠିକ୍‌ ଇଜିପ୍‌ଟ ସମ୍ରାଟଙ୍କ ପରି ଏକରୂପ ନ ହେଲେ ମଧ୍ଯ 
ପ୍ରତିନିଧ୍‌ ରୂପରେ ସମ୍ପାଟଇ ଥୁଲେ କାର୍ଯତଃ ଅସୁର୍‌ ଓ ଅସୁର୍‌ ଥୂଲେ ସମ୍ରାଟ୍‌ | ଏଇ 
ଆସିରିଆରେ ଭଶ୍ବର ବା ସର୍ବନିୟନ୍ତା ଅସୁର୍‌' ଦର୍ପୀ ସମ୍ରାଟମାନଙ୍କର ସମସ୍ତ 
ନିଗ୍ରହାନୁଗ୍ରହରେ ଗଢ଼ା ହୋଇଥ୍‌ଲେ ସେକାଳେ ସାମ୍ରାଜ୍ୟ । ସାମ୍ରାଜ୍ୟ ଭିତରେ ବିଗ୍ରହ ଓ 
ବିଜୟ ହେଲେ, ବିଜେତା, ବିଜିତ ସାମ୍ରାଜ୍ୟର ମନ୍ଦିରରୁ ଦେବତାଙ୍କୁ ଘେନିଯାଉଥ୍‌ଲେ । 
ଏଇପରି ଅସୁର ଇଜିପ୍‌୍ଟକୁ ଯାଇଥ୍‌ବାର ଓ ମର୍ଦ୍ଧକ ଅସୁରଙ୍କ ଦେଉଳରେ ଆସି ଏକପ୍ରକାର 
ଦିହଲଗା ଚାକର ହୋଇ ରହିଥ୍‌ବାର ବହୁବାର ସେକାଳ ଇତିହାସରେ ଘଟିଥ୍‌୍ବା କଥା 
ସେକାଳ ଲେଖାମାନଙ୍କରୁ ମିଳୁଚି । ପୁଣି ଏଇ ରାଜ୍ୟ ସାମ୍ରାଜ୍ୟର ଦେବମାନେ ସବୁବେଳେ 
ବିଦ୍ରୋହୀ ପ୍ରତି ଖୁବ୍‌ ଅସହିଷ୍ଣୁ ଓ ନିଷ୍ପଷ ଥୁଲେ, କିନ୍ତୁ ଭକ୍ତକୁ ଅନୁଗ୍ରହ କରୁଥ୍‌ଲେ । 
ଅସିରିଆର ସମ୍ରାଟ ଅସୁର ପ୍ରତିନିଧ୍‌ଙ୍କର କ୍ରିୟାକଳାପରେ ଏହା ଖୁବ୍‌ ବିକଟ ଓ ବୀଭତ୍ସ 
ଭାବରେ ପ୍ରକାଶ ପାଇଥୁଲା । ଏତିହାସିକ ହଲ୍‌ ସାହେବ ସେଇ କାଳର ଜଣେ ଆସିରୀୟ 
ସମ୍ରାଟଙ୍କର ବିଜୟ ବର୍ଣ୍ଣନା କରିବାରେ ପ୍ରମାଣ ସହିତ ଉଦ୍ଧାର କରିଛନ୍ତି, ' କୌଣସି 
ପ୍ରତିପକ୍ଷର ନଗର ଜିଣିସାରି ସେ ସେଥ୍‌ରେ ନିଆଁ ଲଗାଇଦେଉଥ୍‌ଲେ | ତା'ପରେ 
ସାବାଳକମାନଙ୍କୁ ଧରି ବନ୍ଦୀକରି, ତାଙ୍କ କାନ ହାତ କାଟିଦେଇ ଆଖି ତାଡ଼ିଦେଉଥୁଲେ |! 
ଏହା କରିସାରି ସେଇ ଖଶ୍ରିଆ ବନ୍ଦୀମାନଙ୍କ ଗଦା ଗଦା କରି ଜମା କରି ଦେଉଥ୍‌ଲେ ଓ 
ସେମାନେ କ୍ରମେ ଘା, ଖରା, ମଶା, ଡାଆଁସ ଓ ଶ୍ଵାସ ରୋଧରେ ପଡ଼ି ପଡ଼ି 
ମରିଯାଉଥ୍‌ଲେ । ଚାଳକଚାଳିକାମାନଙ୍କୁ ଧରି ଏକାଠି କରି ପୋଡ଼ିଦେଉଥ୍୍‌ଲେ ଓ ସେଠା 
ରାଜା ଆସିରିଅକୁ ଅଣାଯାଉଥ୍‌ଲେ । ସେଠାରେ ଅସୁରଙ୍କ ଆଗେ ତାଙ୍କୁ ଜିଅଁନ୍ତାରେ 
ଛାଲିଦିଆଯାଉଥ୍ଲା ଓ ବିଜେତା ସମ୍ରାଟ ନିଜେ ତାହା ଦେଖି ବଡ଼ ଆନନ୍ଦ ପ୍ରକାଶ 
କରୁଥ୍ଲେ 1”? (The Ancient History of the Near East by H.R. Hall, 
7th Edition- P. 445) ଏହାସବୁ ହେଉଥୁଲା ଅସୁରଙ୍କ ନାମରେ । ବିଜିତମାନଙ୍କ 
ବାଛି ବାଛି ଆଣି ଅସୁରଙ୍କ ତୃପ୍ତି ଲାଗି ତାଙ୍କ ଆଗେ ବଳି ମଧ୍ୟ ଦିଆଯାଉଥ୍‌ୁଲା ସମ୍ରାଟ 
ଯେଉଁ ଆଡ଼େ ଯାଉଥ୍ଲେ ସେ ଅସୁରଙ୍କ ବାନା ବା ସଂକେତ ତଳେ ଯାଉଥ୍‌ଲେ । ଫଳରେ 
ଅସୁର ରାଜ୍ୟ କରୁଥ୍‌ଲେ, ଅସୁର ଗୋଇନ୍ଦା ରଖି ଶତୁ ମିତ୍ର ବାଛୁଥ୍‌ଲେ ଓ ନିଗ୍ରହାନୁଗ୍ରହ 
କରୁଥ୍୍‌ଲେ ! ଅସୁର ଲଜୁଥ୍ଲେ | ଅସୁର ହାରୁଥ୍ଲେ | ଅସୁର ବି ଜିଣୁଥ୍ଲେ । ଅସୁର 

ମାନବ ସମାଜର ସମ୍ରାଟ ଥଲେ । ସେଇପରି ଥୁଲେ ଇଜିପ୍ଟର ଆମନ- ଫାରାଓ, 
ବାବିଲନର ମର୍ଦ୍ଧକ । ଇଜିପଟ୍‌ ଟିକିଏ ଦୂରକୁ ଥୁଲା । ପାରସ୍ଯର ପଶ୍ଚିମକୁ ଲାଗିଥୁବା 
ନଦୀମାତୃକ ଭୂମିଖଣ୍ଡ ( ଏବର ଇରାକ )ରେ ଉତ୍ତର ଭାଗରେ ଅସୂର୍‌ ଓ ଦକ୍ଷିଣ ଭାଗରେ 
ମର୍ଦ୍ଧକ, ଏଇ ଦୁଇଖଣ୍ଡ ଭିତରେ ବଡ଼ ଭୀଷଣ ଯୁଦ୍ଧ ଓ ସେଥୁ ସଂଗେ ଲୋକଙ୍କର ଘନଘନ 
ଭାଗ୍ୟ ବିପର୍ଯ୍ୟୟ ଲାଗିଥୁଲା । 

ପାରସ୍ୟର ଆର୍ଯମାନେ ଭାରତର ଆର୍ଯମାନଙ୍କ ପରି ମୋଟାମୋଟି ଥୁଲେ, 
ବେଦଧର୍ମୀ । ଅଗ୍ନି, ସୂର୍ଯ, ବାୟୁ, ଜଳ ପ୍ରଭୃତି ଶକ୍ତିର ପୂଜା ସେମାନେ କରୁଥୁଲେ । 
ମାତ୍ର ପଶ୍ଚିମ ପାରସ୍ୟର ଲୋକେ କ୍ରମେ ଅସୁରଙ୍କ ଆଡ଼ିକି ଢଳିଲେ- ହୁଏତ ଶ୍ରଦ୍ଧାରେ 
ନୁହେଁ, ଭୟରେ । ଏଇଠାରୁ ପାରସିକ ଓ ପଞ୍ଜାବୀ ଆର୍ଯମାନଙ୍କ ଭିତରେ ଭେଦର 
ସୂତ୍ରପାତ । ଏଇଠାରୁ ବେଦଧର୍ମୀମାନଙ୍କର ଅସୁରଙ୍କ ପ୍ରତି ଘୃଣା । ସେ ଯାହାହେଉ, 
ଅସୁରଙ୍କୁ ପୂଜୀ କରିବା ଛଡ଼ା ପାରସିକ ଆର୍ଯମାନଙ୍କର ଅନ୍ୟ ଉପାୟ ନଥୁଲା । 

ଏତିକିବେଳେ ପାରସିକମାନଙ୍କ ଭିତରେ ଜଣେ ମନସ୍ବୀ ମହାପୁରୁଷଙ୍କର ଆବିର୍ଭାବ 
ହେଲା । ସେ ହେଉଛନ୍ତି, ପୃଥ୍ବୀରେ ପତିତପାବନ ଧର୍ମର ଆଦିପ୍ରତିଷ୍ଠାତା ଜୋରାପଥ୍ରିଷ୍ଟ 
(2Zଠ୮୦aster) | ତାଙ୍କ କାଳ ପ୍ରାୟ ତିନି ହଜାର ବର୍ଷ ତଳର କଥା । ସେ କହିଲେ, ସବୁ 
ଧର୍ମ ଓ ସବୁ ମାନବ ସମାଜର ଚାଳକ ଦେବଶର୍ତି ଏକ । ଅସୁର, ମଦ୍ଧକ ଦୁଇଟି ଭିନ୍ନ 
ଭିନ୍ନ ଦେବ ନୃହନ୍ତି । ଯେ ଅସୁର, ସେଇ ମର୍ଦ୍ଧକ୍‌ । ଦୁଇ ଜାତିର ମନ ରକ୍ଷା କରି ସେ 
ଏହି ବିଶ୍ଵଦେବ ଭଶ୍ଵରଙ୍କର ନାମ ଦେଲେ, ଅସୁର-ମର୍ଦ୍ଧକ୍‌ ବା ତାଙ୍କର ନିଜ ପାରସିକ 
ଭାଷାରେ, ଅହୁର୍‌-ମେଜ୍ଦା । ବେଦରେ ଅଗ୍ନି ହେଉଚନ୍ତି ସର୍ବଦେବଙ୍କର ମୁଖ । ଏବେ 
ଏଇଂ ଅହୁର-ମେଜ୍‌ଦାଙ୍କ ଉପାସନାରେ ଅଗ୍ନି ପାରସିକ, ( ଅତସ୍‌ ) ହେଲେ ଅହୁର 
ମେଜ୍‌ଦାଙ୍କ ପୁଅପରି ବା ପୁଅ । ତାଙ୍କରି ବାଟେ ˆ  ଅହୁର୍‌ -ମେଜଦା” ? ଯେପରିକି ଉପାସିତ 
ହେଲେ । ଜୋରାଥରିଷ୍ଟ କହିଲେ, ˆ ଅତସ୍‌-ପୌତ୍ର-ଅହୁର୍‌-ମେଜ୍ଦା” ( ଅର୍ଥାତ୍‌, ଅଗ୍ର 
ହେଉଚନ୍ତି, ପୂତ ଅହୁର୍‌-ମେଜ୍‌ଦାଙ୍କର ) ˆ ଯେତେ ବିରୋଧୀ ବା ଅହୁର-ମେଜ୍‌ଦାଙ୍କୁ ନ 
ମାନିବା ଲୋକ, ସେ ସମସ୍ତଙ୍କର ପ୍ରତିନିଧ୍‌ ସ୍ଵରୂପ ବାହାରିଲେ ଅଂଗ୍ରମୈନ୍ଧ୍ୟୁ ବା ଅର୍ହିମନ୍‌ 
(ଅର୍ଥାତ୍‌ Evil Spirit) । ଏଇ ହେଲା ସମସ୍ତ ପତିତପାବନ ଧର୍ମ ଅର୍ଥାତ୍‌ ପାରସୀଧର୍ମ, 
ଇହୁଦୀ ଧର୍ମ, ଖ୍ରୀଷ୍ଟଧର୍ମ, ମୁସଲମାନ ଧର୍ମ,¬- ଭାରତରେ ମହାଯାନ ବୌଦ୍ଧ ଓ 
ନାରାୟଣୀୟ ଭାଗବତ ଧର୍ମ ପ୍ରଭୃତି ଏକେଶ୍ଵରବାଦୀ ଧର୍ମମାନଙ୍କର ମୂଳଭିତ୍ତି । 

ବିଶେଷରେ ଇହୁଦୀ ଧର୍ମରେ ଏହା ଅତିଶୀଘ୍ର ଅନୁକୃତ ହୋଇଥଲା । କାହିଁକି ନା 
ଆସିରିଆ, ବାବିଲନ୍‌ରେ ଯେତେବେଳେ ଏଇ ଅସୂର ଧର୍ମର ବୀଭସଲୀଳା ବ୍ୟାପିଥୁଲା 
ଓ ମାତିଥୁଲା, ସେତିକିବେଳକୁ ପାଲେଷ୍ଟାଇନ୍‌ର ଇହୁଦୀମାନେ ଏଇ ଦ୍ରଇ ରାଜ୍ୟରେ 
ଆସି ହୋଇଥ୍‌ଲେ ବନ୍ଦୀ । ପରେ ଜୋରାଥ୍ରଷ୍ଟଙ୍କ ଧର୍ମରେ ଦୀକ୍ଷିତ ସିରସ୍‌ (କୁରୁଶ୍‌) 
ଯେତେବେଳେ ସିରିଆ ଓ ବାବିଲନ୍‌ ନିଜ ସାମ୍ରାଜ୍ୟଭୂକ୍ତ କଲେ, ସେତେବେଳେ ଏଇ 

ବନ୍ଦୀମାନଙ୍କୁ ଖଲାସ କରିଦେବେ ବୋଲି କହିଥୁଲେ । ୟାଙ୍କ ପରେ ତାଙ୍କରି ବଂଶୀୟ 
ସମ୍ରାଟ୍‌ ଡେରାୟସ ( ଦାରୟ ବହୁସ୍‌ ) ତାଙ୍କୁ ଛାଡ଼ିଦେଇଥ୍୍‌ଲେ । ସେମାନେ ଫେରିଯାଇ 
ଏବେ ତାଙ୍କ ବିଶ୍ଵ ସମ୍ରାଟ୍‌ ଯେହୋବାଙ୍କୁ ଏହି ଅହୁର୍‌ ମେଜ୍‌ଦାଙ୍କ ଗୁଣ କର୍ମରେ ସଜାଡ଼ି 
ସେଇ ଯେହୋବାଙ୍କ ପାଖେ ଥ୍ବା ଆଞ୍ଜେଲ୍‌ (Ange!) ସଇତାନଙ୍କୁ ଅହିରିମନ୍‌ ରୂପେ 
କଳ୍ପନା କରି ଅହୁର୍‌ -ମେଜଦାଙ୍କ ପୁତ୍ର ଅତ୍‌ସ ଭଳି ଯୀଶସ୍‌ଙ୍କୁ ଅପେକ୍ଷା କରି ବସିଲେ । 
ମୋଳଜେସ୍‌ ପ୍ରଭୃତି ପ୍ରଫେଟ୍‌ ବାହାରିଲେ ଓ ନୂଆ ପ୍ରଫେଟ୍‌ କେତେ ହେଲେ । ସମସ୍ତେ 
ମନୁଷ୍ୟକୁ ସାବଧାନ କଲେ, ହାଁ, ସମ୍ରାଟଙ୍କୁ ମାନିଚଳ ! ତାଙ୍କ ଆଦେଶ ଏଇୟା | ତା 
ନ ହେଲେ, ସମ୍ରାଟ ତୁମକୁ ସଇତାନ୍‌ର ଲୋକ ବୋଲି ବିଚାରି ସତ୍ୟାନାଶ କରିବେ” 
ଇତ୍ୟାଦି ସେଇ ପତିତକୁ ପାବନ କରିବାର କାମ ବରାବର ଲାଗିଲା । ଏଇ ସୂତ୍ରରେ 
ବାସୁଦେବ କୃଷ୍ଣ ଓ କରୁଣାମୟ ବୁଦ୍ଧ ଭାରତରେ ବାହାରିଥ୍‌ଲେ । ସେ ସବୁ କଥା ପରେ 
ବିଶଦ ଭାବରେ କୁହାଯିବ । 

[ନ.ଭା. ମେଷ ୧୩୫୬] 

ନାମେ ଭକ୍ତି 


ସେ ଦିନ ( ୨୭- ୧-୪୯) କଟକ ରେଭନ୍‌ସା କଲେଜର ପୂର୍ବପଟ ଛାତ୍ରାବାସ 
ଅନ୍ତେବାସୀଏ ବାର୍ଷିକ ଉତ୍ସବରେ ମତେ ପ୍ରଧାନ ଅତିଥ୍‌ କରି ଡାକିଥ୍‌ଲେ । ସେଠାରେ ମୁଁ 
ପୁରସ୍କାର ବାଣ୍ଡୁଥ୍ଲି । ବାଣ୍ିଲାବେଳେ ଖଣ୍ଡେ ପୂସ୍ତକରେ ମୋ ଆଖିପଡ଼ିଗଲା ! ପୂସ୍ତକଟି 
ସୁନ୍ଦର ଛପା; ସୁନ୍ଦର ବନ୍ଧା । ନାମଟି ହେଉଛି “ଶ୍ରୀ ଚୈତନ୍ଯ ମହାପ୍ରଭୁ” । ପୁରସ୍କାର 
ବାଣ୍ଟିସାରି, ପାଇଥ୍‌ବା ଯୁବକଙ୍କଠୁ ପୁସ୍ତକଟି ମାଗିଆଣି ଦେଖିଲି; ପଢ଼ିଲି । ଗ୍ରନ୍ଧକାରଙ୍କ 
ନାମ ହେଉଚି, ତରିଦଣ୍ଡୀଭିକ୍ଷୁ ଭକ୍ତି ପ୍ରଦୀପ ତୀର୍ଥ? । ଚମକିପଡ଼ିଲି । ଗୌଡ଼ୀୟ ବୈଷ୍ଣବ, 
ତଥୀ ନିଜ ଭକ୍ତି-କ୍ରୀତ ଇଶ୍ଵରରେ ଭକ୍ତି କରାଇ ହୀନ ମାନବକୁ ମୁକ୍ତି ବାଣ୍ଡୁଥ୍‌ବା ଲୋକେ, 
ନିଜକୁ ମୁହଁରେ “ଦୀନ-ହୀନ? ବୋଲି କହି, କାର୍ଯରେ ଯେପରି ନିଜେ ଇଶ୍ବରଙ୍କ ପ୍ରିୟ 
ବୋଲି ଘୋର ମତାନ୍ଷତାର ଅହଙ୍କାରରେ ବୁଡ଼ି ରହିଥାନ୍ତି, ଦେଖିଲି, ଏ ତାହାରି ସଷ୍ଟ 
ସଂକେତ | ସତକୁ ସତ ପୁଣି ଦେଖିଲି, ପୁସ୍ତକଟି ପ୍ରକାଶ କରିଚନ୍ତି କଲିକତାର ‘ଗୌଡ଼ୀୟ 
ମିସନ୍‌” । ପୁସ୍ତକଟି ପଢ଼ିବାକୁ କିଛିଦିନ ପାଇଁ ମାଗି ଆଣିଲି । ପଢ଼ି ମନରେ ଯେ ଭାବ 
ହେଲା ତା ଏଠି ଫେଡ଼ି ନ କହିଲେ ଭଲ । ଏପରି ଧର୍ମ ଧରି ଭକ୍ତିରେ ମାତିଥୁ୍‌ବା ବିଶ୍ଵାସୀ 
ପାଖେ ଯୁକ୍ତି ବା ଦାର୍ଶନିକ ବିଶ୍ଲେଷଣ ଚଳେ ନାଇ । ସେ ମତାନ୍ଧ ଓ ଘୋର ଅସହିଷ୍ । 
ତା” ଇଶ୍ଵର ଯେପରିକି ତା କାନିରେ ବନ୍ଧା । ତା'ର ଦୁଷ୍ଟୃତ ବା ଅକ୍ରିୟା ବୋଲି କିଛି 
ନାଇ, କି ପାପ ବୋଲି କିଛି ନାଇ । 

ଏ କଥାଟି ସ୍ତଷ୍ଠ କରିବା ପାଇଁ ଘର ପାଖରୁ ଗୋଟିଏ ଉଦାହରଣ ଦେଉଚି । 
ଅନ୍ୟତ୍ର ବୁଝାଇ କହିଚି, ଓଡ଼ିଆରେ ଲେଖାହୋଇଥ୍‌ବା ଅନ୍ୟାନ୍ୟ ଅନେକ ଗ୍ରନ୍ଧ ଭିତରେ 
ଦାର୍ଜ୍ତାଭକ୍ତି' ଗ୍ରନ୍ଧରଟି ହେଉଚି ଖଣ୍ଡିଏ ଓଡ଼ିଆରେ ଲେଖା ବଙ୍ଗଳା ସାହିତ୍ଯ ଗ୍ରନ୍ତ 
ଅର୍ଥାତ୍‌, ଗୌଡୀୟ ଧର୍ମଗ୍ରଂଥ- ଯଥାର୍ଥ ଓଡ଼ିଆ ଧର୍ମ ଗ୍ରନ୍ ନୁହେ । ଏଥୁରେ ଇଶ୍ବର 
ଭକ୍ତକୁ ବିପଦରେ ପକାଇ ପରଖୁଥାନ୍ତି ଓ ଭକ୍ତ ବିପଦରେ ପଡ଼ିଲେ ଓ ଦୁଷ୍କୃତ ବା ପାପ 
କଲେ ତାକୁ ଅଭୁତ କ୍ରିୟା ଦେଖାଇ ତା” ସାହାପକ୍ଷ ହୃଅନ୍ତି । ସାମାନ୍ୟ ଦୃଷ୍ଟାନ୍ତ ସ୍ଵରୂପ 
ସେଇ ୧ଦାର୍ଜ଼୍ୟତାଭକ୍ତି' ଗ୍ରନ୍ଧରୁ ବଳରାମ ଦାସଙ୍କ କଥାଟି ଦେଖ । 

ଓଡ଼ିଆ ଭାଗବତର ରଚୟିତା ଯେଉଁ ଜଗନ୍ନାଥ ଦାସଙ୍କୁ ସ୍ଵର୍ଗତ କବି ଗୋପବନ୍ଧୁ 
ଦାସ “ଉତ୍କଳର ବ୍ୟାସ” ବୋଲି ଲେଖିଚନ୍ତି, କଥା ଅଛି, ଏ ବଳରାମ ଦାସ ହେଉଚନ୍ତି 
ସେଇ ଜଗନ୍ନାଥଙ୍କ ଦୀକ୍ଷାଗୁରୁ । ଏଇ ବଳରାମ ଓ ଜଗନ୍ନାଥଙ୍କୁ ପୁଣି ଓଡ଼ିଶାରେ ଚୈତନ୍ୟଙ୍କ 
‘ପଞ୍ଚସଖା? ଭିତରୁ ଶ୍ରେଷ୍ଠ ଦୁଇଜଣ ବୋଲି ଏଠି ଜାଣନ୍ତି । ଅବଶ୍ୟ 'ଗୌଡ଼ୀୟ” ବଙ୍ଗାଳୀ 
ଚୈତନ୍ୟ ଭକ୍ତେ ଭୁଲରେ ମଧ୍ଯ ‘ପଞ୍ଚସଖା”ଙ୍କ ନାମ କରି ନାହାନ୍ତି, କି କରନ୍ତି ନାଇ । 

ଉପରେ କୁହାଯାଇଥ୍‌ବା ' ଚୈତନ୍ୟ ମହାପ୍ରଭୁ” ପୁସ୍ତକରେ ମଧ୍ଯ ଏମାନଙ୍କ ନାମ ପର୍ଯ୍ୟନ୍ତ 
ନାଇ ¦ ସେ ସ୍ଵତନ୍ତ୍ର କଥା । କାରଣ ସେମାନେ ଗୌଡ଼ୀୟ ବୈଷ୍ଣବ ନ ଥୁଲେ । ମାତ୍ର 
ସେଇ ବଳରାମ ଦାସଙ୍କ ସତ୍ଚନ୍ଧରେ ଦଦାର୍ଦ୍ୟତାଭର୍ତି-କାର ଓଡ଼ିଆ ‘ଗୌଡ଼ୀୟ” ବୈଷ୍ଣବ 

ˆ “ରାମଦାସ” ବଳରାମଙ୍କୁ ଗୌଡ଼ୀୟ”- ବୈଷ୍ଣବ କରି ଦେଖାଇବା ପାଇଁ ଏହିପରି 
ଲେଖିଚନ୍ତି । 
ସେ ଲେଖିଚନ୍ତିଓ ବଳରାମ ଭାରି ଭକ୍ତ ଥୁଲେ ଓ ଅତ୍ୟନ୍ତ ବେଷ୍ୟାସକ୍ତ ଥଲେ :¬ 
“ଭୁକତ ଜନ ମଧ୍ଧେ ସାର, ମହିମା ଅପାରୁ ଅପାର 
ନାମ ତା ବଳରାମ ଦାସ । ମହନ୍ତ ସୋମନାଥ ଶିଷ୍ୟ ॥ 
ପୁରୁଷୋତ୍ତମେ ତାର ଘର । କୁଟୁମ୍ବ ଘେନି ସଂଗତର ॥ 
x x x xX 
ଶ୍ରୀ ଦାରୁବ୍ରହ୍ମ ସେବା ବିନେ । ଅନ୍ୟ ନ ଜାଣେ ତାର ମନେ ॥ 
କେବଳ ପ୍ରକୃତି ବଶରେ । ନିରତେ ଗମେ ବେଷ୍ୟାଘରେ ॥!”? 
ଏଠାରେ ସ୍ପଷ୍ଟ କୁହାଯାଇଟି, ବଳରାମଙ୍କ ସଙ୍ଗେ କୁଟୁମ୍ବ, ଅର୍ଥାତ୍‌ ପତ୍ନୀ ପୁତ୍ରାଦିଥ୍‌ଲେ 
ମଧ୍ୟ ସେ ନିରତେ, କି ସବୁବେଳେ ବେଶଷ୍ୟାଘରକୁ ଯାଆନ୍ତି । ମନେ ରଖିବାର ଅଛି, 
ବଙ୍ଗ ଦେଶରେ ଗୌଡ଼ୀୟମାନଙ୍କର ପରକୀୟା-ପ୍ରେମ, ପ୍ରସିଦ୍ଧ ସାଧନା¬ ଓଡ଼ିଶାରେ 
ତା” ନୁହେ । ଓଡ଼ିଶାକୁ କର୍ଣ୍ଣାଟୀ ଗଙ୍ଗ-ସମ୍ରାଟମାନେ ନିଜର ବୈଷ୍ଣବ ସାଧନା ପାଇଁ 
ଆଣିଥୂଲେ, ‘ଦେବଦାସୀ ବା ବେଶ୍ୟା । ଅନ୍ତତଃ ଜୟଦେବଙ୍କ କାଳରୁ ଏହି ‘ଦେବଦାସୀ? 
ବା ବେଖ୍ୟା ଏ କୃଷ୍ଣ-ଧର୍ମ- ସାଧକ ବୈଷ୍ଠବଙ୍କ ପାଖେ ଗୋପୀ ଓ ରାଧାଙ୍କ ସ୍ଥାନ ପୂରଣ 
କରିଥଲେ ¦ 
କେତେ ଦିନ ପରେ ଶ୍ରୀଗୁଣ୍ଡିଚା ଯାତ ପଡ଼ିଲା । ତିନି ରଥ ତିଆରି ହେଲା; 
“ ସୁଭଦା ବଳଦେବ ତୁଲେ ! ପ୍ରଭୁ ସଂଭର୍ବେ ବିଜେ କଲେ ॥ 
x x x x 
ଏମନ୍ତ ସମୟରେ ଶୁଣ । ଗଣିକା ମନ୍ଦିରେ ଯାଇଣ ॥ 
ଥୂଲେ ଯେ ବଳରାମ ଦାସେ । ମତ୍ତ ହୋଇଣ ବେଶ୍ୟା ରସେ ।” 
ତହୁଁ ସେ ବଳରାମ ଦାସ ପହଣ୍ଡି ବିଜେ ବାଦ୍ୟ ଶୁଣି ବେଶ୍ୟା ଘରୁ ଲମ୍ବେ ଲମ୍ବେ 
ଯାଇଁ ରଥରେ ବିଜେହୋଇଥ୍‌ବା ଠାକୁରଙ୍କୁ କୁଣ୍ଢାଇବା ପାଇଁ ରଥ ଉପରକୁ ଉଠିଗଲେ । 
 “ସେବକେ ଅନାଇଣ ଦେଲେ | କ୍ରୋଧରେ ଦାସଙ୍କୁ ବୋଇଲେ । 
ଗଶ୍ଡେ ତୋ ତାମ୍ବୁଳର ଗାର । କୁଂକୁମେ ( ହଳଦୀରେ) ଦେହ ଜରଜର 
ଅତି କଦର୍ଯ ତୋର କାୟେ । ଦିଶୁଚି ଖଣ୍ଡ ଚିତ୍ର ପ୍ରାୟେ ॥! 
ସ୍କାନ ଶଉଚ ତୋର ନାହିଁ। ଥୂଲୁ ତୂ ବେଶ୍ଯା ଘରେ ଶୋଇ ।॥ 
କିପାଁ ତୁ ଚଢ଼ିଲୁ ରଥର । ଭକତପଣ ପୋଡ଼ ତୋର ।” 

ଏହିପରି ଗାଳିମନ୍ଦ କରି ସେବକେ ବଳରାମଙ୍କୁ ରଥ ଉପରୁ ତଡ଼ିଦେଲେ । ତହୁଁ 
ଭକ୍ତ ବଳରାମ, ନିଜର କୃଷ୍ଣ ଜଗନ୍ନାଥଙ୍କୁ ବହୁତ ଗାଳିଦେଇ କହିଲେ — 
“ଦଣ୍ଡ ଯେ ଦେଲୁ ପରହସ୍ତେ । ଏଥୁରେ ଯଶ ହେଲା କେତେ |× × × 
ଏବେ ମୁଁ ଗଲିଟି ବାହୁଡ଼ି | କେ ଝିଙ୍କୁ ତୋ ରଥ ଦଉଡ଼ି ?××× 
ଭଲା କେ ଚାଳୁ ତୋର ରଥ ! ତୋ ବାପ ନନ୍ଦର ଶପଥ ॥!”? 
ଲେଖାଅଛି, ତା'ପରେ ବଳରାମ ଦାସ ସେଇଠାରୁ ରାଗରେ ତମତମ ହୋଇ 
ବରାବର ଏକମୁହଁ ଚାଲିଲେ ବାଙ୍କି ମୁହାଣ ସମୁଦ୍ର କୂଳକୁ । ସେଇଠାରେ ବସି ସେବକଙ୍କ 
ଉପରେ ପ୍ରତିଶୋଧ ନେବାପାଇଁ ବାଲିରେ ତିନୋଟି ରଥ ସେଠି ତିଆର କରି ନିଜର 
କୃଷ-ଜଗନ୍ନାଥଙ୍କୁ ସେଇ ରଥରେ ଭାଇ ଭଉଣୀ ( ବଡ଼ଠାକୁରେ ସୁଭଦ୍ରା )ଙ୍କୁ ଘେନି 
ବସିବାକୁ କହିଲେ । ଜଗନ୍ନାଥେ ଆଉ ଭକ୍ତର ଅପମାନ ସହିବେ କେତେକେ ? ଭକ୍ତ 
କଥା ବା ସେ ଭାଙ୍ଗୁଚନ୍ତି କିପରି ? ସେ ଆସି ଭାଇ ଭଉଣୀଙ୍କୁ ଘେନି ସେଇ ତିନୋଟି 
ବାଲି ରଥରେ ବସିଲେ । ଏଣେ ବଡ଼ଦାଣ୍ଡରେ ଯେତେ ଟାଣିଲେ, ରଥ ଆଉ ନ ଚଙ୍େ । 
ସବୁ ଲୋକେ ଆସି ଲାଗିଲେ; ସେବକେ ଲାଗିଲେ ରାଜ ଓ ରାଜ-କର୍ମଚାରୀ, ଗହଣ 
ଲୋକେ ସମସ୍ତେ ଲାଗିଲେ; ସେନାଏ ଲାଗିଲେ; ଶେଷକୁ ଘୋଡ଼ା, ହାତୀ, ସମସ୍ତେ 
ଲାଗି ପ୍ରାଣପଣେ ଓଟାରିଲେ । ରଥ ଚଳିଲା ନାଇ । ରାଜା ପ୍ରତାପରୁଦ୍ର ବଡ଼ ଚିନ୍ତିତ 
ହୋଇ ଶୋଇଚନ୍ତି, ଏବେ ଜଗନ୍ନାଥେ ନିଜେ 
“ରାଜାଙ୍କୁ କହିଲେ ସ୍ଵପନେ ! ତୁ କିରପା ଚିନ୍ତା କରୁ ମନେ ॥ 
ଏବେ ମୁଁ କହୁଅଛି ତୋତେ । ହେ ରାଜା ଶୁଣ ଶୁଦ୍ଧ ଚିତ୍ତେ ॥ 
ମୋର ଭକତ ଯେଉଁ ଜନ । ମୋହର ନାମ କରେ ଗାନ ॥| 
ସେ କେବେ ଅଶୁଚି ନୁହଇ । ସର୍ବଦା ଶୁଚିବନ୍ତ ଦେହୀ ॥! 
ଏଣୁ ମୋ ବଳରାମ ଦାସ ! ମନରେ ହୋଇଣ ହରଷ ॥ 
ଛାମୁକୁ ଅଇଲା ମୋହର । ମାରି ତାହାକୁ କଲେ ଦୂର ॥ 
x Xx x x 
ମୋର ଭକ୍ତକୁ ଅକାରଣେ । ଦଣ୍ଡ ବିହିଲେ ଯେଉଁମାନେ 
ତାହାଙ୍କୁ ଯୋଡ଼ି ଯୋଡ଼ି କରି । ବନ୍ଧାଇ ଥୁବ ଦଣ୍ଡଧାରୀ !! 
ଗଳାରେ ଜାଲ ପାଶ ଭରି । ଦନ୍ତେ ତିରଣ ଥ୍ବେ ଧରି ॥ 
ପଛରେ ଗଳା ଧକ୍କା ଦେଇ | ଘେନାଇ ଯିବୁ ନରସାଇଁ ॥ 
ମୋ ଭୃତ୍ୟ ଛାମୁରେ ଭେଟିବେ । ସମସ୍ତେ ଚରଣେ ଲୋଟିବେ ॥ 
ତୂ ଯେ ଆପଣେ ନରରାଣ ! ଦାସଙ୍କୁ କୋଳେ ବସାଇଣ ॥ 
ଅନେକ ଗଉରବ କରି । ଘେନି ଆସିବ୍ର ଦଣ୍ଡଧାରୀ ॥ 
ବସାଇ ନନ୍ଦିଘୋଷ ରଥେ ! ବାନ୍ଧିବୁ ପାଟ ଶାଢ଼ି ମାଥେ ॥ 
ବୋଲିବୁ ଯାତ୍ରା ବେଗେ କର । ତେବେ ଚଳିବ ରହୁବର ( ରଥବର ) ॥ 

x x x x 
ରାଜା ଏମନ୍ତ ଆଜ୍ଞା ପାଇ । ଉଠିଲା ଅତି ବେଗ ହୋଇ ॥ 
ସେବକମାନଙ୍କୁ ରାଇଣ । ଦାସ ଦୋରହା ଯେତେ ଜନ ॥ 
ବନ୍ଧାଇ ଯୋଡ଼ି ଯୋଡ଼ି କରି । ଗଜେ କୁଠାର ଛନ୍ତି ଧରି ॥ 
ଦନ୍ତେ ତିରଣ ଧରାଇଲେ । ପଛ ହାବୂକା (ଧକ୍କା ) ତାଙ୍କୁ ଦେଲେ ॥ 
ଘେନାଇ ଗଲେ ଖରେ ଜନେ । ମିଳିଲେ ଭକ୍ତ ସନ୍ନିଧାନେ ॥ 
ସମସ୍ତେ ଛାମୁରେ ଭେଟିଲେ । ତକ୍ଷଣେ ଚରଣେ ଲୋଟିଲେ ॥ 
ତା'ପରେ ରାଜା ବଳରାମ ଦାସଙ୍କୁ କୋଳରେ ବସାଇ ତାଙ୍କ କୋପ ଶାନ୍ତ କଲେ; 
ରଥକୁ ଆଣି ତାଙ୍କୁ ରଥ ଉପରେ ମଧ୍ଯ କୋଳରେ ବସାଇ ତାଙ୍କ ମୁଣ୍ଡରେ ପାଟ ଶାଢ଼ି 
ବାଛିଲେ । ତହୁଁ ରଥ ଚଳିଲା । 
ଏଇ ହେଉଛି ଗୌଡ଼ୀୟ ବୈଷ୍ବଙ୍କ ଭଚ୍ତି ଧର୍ମ ସାଧନାର ନମୁନା । ସମସ୍ତେ 
ଜାଣୂଥ୍‌ବେ, ଏ କଥାରେ ସତ୍ୟ ବୋଲି କିଛି ନାଇ । ଏଇପରି ମିଥ୍ୟାମାନ ତିଆରି କରି 
ସେଥ୍‌ରେ ଲୋକଙ୍କୁ ଭୁଲାଇବା ଓ ପରମ୍ପରାରେ ନିଜେ ହୁଏତ ଭୁଲିବା ହେଉଚି, ସେ 
ପ୍ରକାର ଭକ୍ତିଧର୍ମରେ ପ୍ରଧାନ କଥା । ଭକ୍ତଙ୍କର ପୁଣି ରାଗ ଓ ଆଙ୍ଗର ସୀମା ନାଇ | 
ଖାଲି ନାମ ଗାନ କରିବା ପୁଣି ହେଉଚି ଏ ଧର୍ମ ସାଧନାର ଏକମାତ୍ର ଅବଲମ୍ବନ | ମାଳା 
ଧରି ହୁଏତ ନାମାବଳୀ ପକାଇ ସେଇତକ କରିପାରିଲେ, ବା କରୁଚି ବୋଲି 
ଦେଖାଇପାରିଲେ, ହେଲା । ଆଉ କୌଣସି ଦୁଷ୍କୃତ ବା ପାପ କରିବାରେ ଭକ୍ତଙ୍କର କୁଣ୍ଠା 
ନାଇ । 
ଭକ୍ତର ଭଗବାନ୍‌ ପୁଣି ଏ ଧର୍ମମତରେ ସବୁବେଳେ ଅଭୁତ କ୍ରିୟା ଦେଖାଇ ଲୋକଙ୍କୁ 
ମନାଇ ଭକ୍ତ କରିବାରେ ଲାଗିଥାନ୍ତି । ଯେଉଁ ଚୈତନ୍ୟ ମହାପ୍ରଭୁ” ଗ୍ରନ୍ଧର କଥା 
କୁହାଯାଉଥୁଲା, ତା'ର ପ୍ରଣେତା ତ୍ରିଦ୍ତୀ ଭିକ୍ଷୁ ଭକ୍ତି ପ୍ରଦୀପତୀର୍ଥ,? ଏଇ ଶ୍ରେଣୀୟ 
ଭଶ୍ଵରଙ୍କର ଜଣେ ଭକ୍ତଓ ସେ ନାମରେ ତଥା କାର୍ଯ୍ୟର ଜଣେ ଯଥାର୍ଥ ‘ଗୌଡ଼ୀୟ'- 
ବୈଷ୍ଣବ । ତେବେ ଅନେକେ ଆଶ୍ଚର୍ଯ ହେବେ, ଏ ଯୁଗରେ ପାଠ ପଢୁଆ ଲୋକେ ପୁଣି 
ଭେକ ଧର। ନାମରେ ଏପରି ଗୌରବ କରି ମିଶନ ବାନ୍ଧି ଇଶ୍ଵରଙ୍କର ପୁତ୍ର”, 
‘ପୟଗଂବର” ପରି କୃଷ୍ଣ ଭକ୍ତ ହୋଇ ପଦାକୁ ବାହାରିପାରନ୍ତି । ଭାରତ ଧର୍ମରେ ପୁଣି 
ଏହା ସମ୍ଭବ ? 
ଭାରତ ଏବେ କ୍ଷିପ୍ର ଗତିରେ ଯୁଆଡ଼େ ଯାଉଚି, ସେଥ୍‌ରେ ଏକ ହିସାବରେ ଏହାଇ 
ସମ୍ଭବ । ଭାରତ ଏବେ ସମାଜ ସାଧନାରେ ପଶ୍ଚିମର ଅନୁକରଣରେ ମାତିଚି; ବହୁଯୁଗର 
ପରାଧୀନତାରେ ନିଜତ୍ସ ଭୁଲିଯାଇଟି, କହିଲେ ହୁଏ । ଏଇଠାରେ ସୂଚାଇ ଦେବାର 
ଅଛି, ଇହୁଦୀଧର୍ମ, ଖ୍ରୀଷ୍ଟଧର୍ମ, ମୁସଲମାନ ଧର୍ମ ପ୍ରଭୃତି ଏଇ ଗୌଡ଼ୀୟ ବୈଷ୍ଣବ ଧର୍ମ 
ଶ୍ରେଣୀର ଭଚ୍ଜିଧର୍ମ ¦ କେବଳ ପରକୀୟା ପ୍ରୀତି ବା ପରନାରୀରେ ରତି, ଧର୍ମ ହିସାବରେ 


Digitized by PPRACHIN, SOA 


୫୨୫ ପଂଡିତ ନୀଳକଂଠ : ଦସ୍ତରାପ୍ୟ ରଚନାବଳୀ 


ହୁଏତ ସେସବୁ ଧର୍ମରେ ନାଇ । ଗୌଡ଼ୀୟ ବୈଷ୍ଠବ-ଧର୍ମରେ ସେ ବିଶେଷଟିକ ପୂର୍ବ 
ଭାରତର ସାମାଜିକ ପରମ୍ପରାର ଫଳ । 

ଭଶ୍ଵର ନରରୂପରେ ଅଭୁତ କ୍ରିୟା ଦେଖାଇ ମନାଇବା ଏସବ୍ର ଧର୍ମରେ ସାଧାରଣ । 
ମୋଜେସ୍‌ (ମୂଷା) ଜଳନ୍ତା ନିଆଁରେ ଛଶ୍ଵରଙ୍କୁ ଦେଖି ତାଙ୍କଠୁ ୧୦ଟି ଆଦେଶ ଶୁଣି 
ଲୋକରେ ପ୍ରଚାରକରି ମନାଇବାରେ ଲାଗିଥୁଲେ । ଖ୍ରୀଷ୍ଟ ଖଣ୍ଡେ ରୂଟିରେ ୪୦,୦୦୦ 
ଲୋକଙ୍କୁ ଖୁଆଇଥ୍‌ଲେ, ଓ ମରି ପୋତାହବାର ଦି୪୦ନ ପରେ କବରରୁ ଉଠିଆସି 
ଭକ୍ତଙ୍କୁ ସାନ୍ଧନା ଦେଇ ଯାଇଥ୍‌ଲେ । ମହମ୍ମଦ ନିଭୃତରେ ସାକ୍ଷାତ୍‌ ଭଶ୍ଵରଙ୍କ ପାଖରୁ 
ଆସି କହୁଥ୍‌ବା ଗେବିିଏଲଙ୍କ ଠାରୁ ସବୁ ଆଚରଣମାନ ଶୁଣି ପ୍ରଚାର କରୁଥ୍‌ଲେ । 
ତ୍ରିଦଣ୍ଡୀଭିକ୍ଷୁ ଭକ୍ତି ପ୍ରଦୀପତୀର୍ଥ? ମଧ୍ଯ ଚୈତନ୍ୟଙ୍କଠାରେ ସେଇପରି ଅଭୁତ କ୍ରିୟାମାନ 
ଯଥେଛ୍ଛା ଆରୋପ କରିଯାଇଚନ୍ତି । ଏପରିକି, ଅନୁଡ଼ିଶାଳରେ ଚୈତନ୍ୟ ନିଜ ମାଆଙ୍କୁ 
ଶଙ୍ଖ, ଚକ୍ର, ଗଦା, ପଢ ଚତୁର୍ଭୁଜ ରୂପ ଦେଖାଇ ନିଜେ ବିଷ୍ଣୁ ବୋଲି ତାଙ୍କୁ ମନାଇବାର 
ସ୍ପଷ୍ଟ ଉଦ୍ୟମ କରିଛନ୍ତି । ଜୀବନଯାକ ପୁଣି ତାଙ୍କର ଏଇପରି ଉଦ୍ୟମ ବରାବର ଚାଲିଚି । 
ଏସବ୍ର ସତ୍ତ୍ଵେ ମାଆ ବି ଏକାଥରକେ ବୁଝାଯାଉନାହାନ୍ତିୟ କି ଜଗତ ବୂରଝିଯାଉନାଇ । 
ଏସବ ଅସଂଗତି ଧରିବା କିନ୍ତୁ ଭକ୍ତଙ୍କ ପକ୍ଷରେ ମହାପାପ । ସେଥୁପାଇଁ ମଧ୍ଯ 
ବଚନ ଅଛି :¬ 

“ ବିଶ୍କାସେ ନିକଟେ ହରି ତକୈ ରହୁଦୂର୍‌ ”? ¦ ଶ୍ରେଷ୍ଠଖ୍ରୀଷ୍ଟାନ୍‌ ଲର୍ଡ଼ ଟେନିସନ୍‌ ମଧ୍ଯ 
ସେଇପରି କହିଚନ୍ତି- 

“By faith and faith alone we embrace 
Believing where we cannot prove” 

(ବିଶ୍ଵାସେ, ବିଶ୍ଵାସେ ଏକା ଆଦରେ ମାନବ ବିଶ୍ଵାସେ ମାନଇଁ, ଯହିଁ ତର୍କୈ 
ପରାଭବ । ) 

ଏଇ ଭକ୍ତମାନଙ୍କ ଭଶ୍ଵରଙ୍କ କଥା ଘେନି ନିଜ ଅନୁଭୂତିରୁ ଗୋଟିଏ କଥା କହୁଚି । 
ଜଣେ କୂଳୀନ ହିନ୍ଦୁ ଯୁବକ ଖ୍ରୀଷ୍ଟାନ ହୋଇ ପାଦ୍ରି ହୋଇଚନ୍ତି । ତାଙ୍କ ସଂଗେ ଦିନେ 
ଦେଖାହେଲା । ଯୁବକଟି ଭାରି ବିଶ୍ଵାସୀ । ଏପରିକି, ମୋ ଆଗେ ଇଶୂୃରଙ୍କର ତାଙ୍କ ନିଜ 
ପ୍ରତି ଦୟାର କଥା ବର୍ଣ୍ଣନା କରୁ କରୁ ସେ କହିଲେ, ସେ ଅତି ଅଳ୍ପ ଟଙ୍କା ପାରିଶ୍ରମିକ 
ପାଆନ୍ତି । ମାତ୍ର ନିଜେ ଇଶ୍ଵର ତାଙ୍କ ଅଭାବ ସବ ଅତ୍ୂତ ଭାବରେ ଚଳାଇଦିଅନ୍ତି । 
ଦିନେ ତାଙ୍କ ଭାର୍ଯ୍ୟା ରାତିରେ କହିଲେ “କାଲିକି କିଛି ନାଇ, କ'ଣ କରିବ ?” 
ଯୁବକ ଭଶ୍ବରପୁତ୍ର ଯିଶୁଙ୍କୁ ଡାକି ଶୋଇଲେ ଓ ସକାଳୁ ଉଠି ପ୍ରଭୁଙ୍କ ପ୍ରଚାର କାର୍ଯ୍ୟରେ 
ଗଲେ | ଘରକୁ ଫେରିଆସି ଦେଖିଲେ ଦିବ୍ୟସାମଗ୍ରୀ ରନ୍ଧା ହୋଇ ବଢ଼ାହୋଇଚି | ପଚାରି 
ଜାଣିଲେ, କେହି ଜଣେ ଅଜଣାଲୋକ ଆସି ଡାଲାରେ ଚାଉଳ କୋବି ଠାରୁ ତେଲଲୁଣ 
ପର୍ଯ୍ୟନ୍ତ ସଜାଡ଼ି ଆଣି ଦେଇଗଲା | ଏ କଥାଟି ଶୁଣି ମତେ ଦଦାର୍ଦ୍ୟତାଭକ୍ତି'ରୁ ଅଧ୍ୟାୟଟିଏ 

ଧର୍ମ ୫୨୬ 


ପଢ଼ିଲା ପରି ଲାଗିଲା । କିନ୍ତୁ ଭକ୍ତଙ୍କୁ ତ ବୁଝାଇବାର ଉପାୟ ନାଇ । ତେଣୁ ମୁଁ ସେ କଥା 
ଛାଡ଼ି ପଚାରିଲି 

ଆଚ୍ା, ତମେ ତ ପାଦ୍ରିହୋଇ ଭଶ୍ବରଙ୍କ ସତ୍ୟସମାଚାର (g୦sଥe!) ପ୍ରଚାର 
କରୁଚ । ସ୍ପଷ୍ଟ କଥା, ଭଶବରଙ୍କ ଇଛା ଲୋକେ ସେଇ ସତ୍ୟସମାଚାରରେ ବିଶ୍ଧାସ କରନ୍ତୁ 
ଓ ତାକୁ ମାନନ୍ତୁ । ଏଥୁପାଇଁ ସେ ମୋଜେସ୍‌ (ମୂଷା) ପ୍ରଭୃତି କେତେ ସନ୍ପଙ୍କୁ ପଠାର 
ପଠାଇ ଶେଷକୁ ନିଜେ ନିଜ ପୁତ୍ରରୂପେ ଯିଶୁ ହୋଇ ଜନ୍ମହେଲେ । ତଥାପି ଲୋକେ 
ଶୁଣିଲେ ନାଇ । ଯିଶୁ, ବାରଟି ଭକ୍ତଙ୍କୁ ପ୍ରଚାର ପାଇଁ ବାହିଗଲେ । ସେଇ ବାରଟିରୁ 
ପୁରୁଷାନୁକ୍ରମେ ଏଇ ୧୯୪୨ ବର୍ଷ ଭିତରେ (ଏ ହେଉଚି, ୧୯୪୨ ଶ୍ରୀଷ୍ଟାଦ କଥା) 
ବାରଲକ୍ଷ ସରିକି ଲୋକ ପାଦ୍ରି ବଛା ହେବେଣି¬ ତମେ ତାଙ୍କରି ଭିତରୁ ଜଣେ । ତମକୁ 
ମଧ୍ଯ ଭଶ୍ଵର ଓ ତାଙ୍କ ପୁଅ ଯିଶୁ, ଅଭୁତ କ୍ରିୟା ଦେଖାଇ, ଅଭାବ ବେଳେ ଆଶ୍ଚର୍ଯ୍ୟ 
ଭାବରେ ଅଜ୍ଞାତରେ ଚାଉଳ କୋବି ଯୋଗାଇବାରେ ଲାଗିଚନ୍ତି । ତଥାପି କହିପାରିବ 
କି, ଏଇ ପୃଥ୍ବୀର ସବୃ ଲୋକେ ଆଉ କେତେ କାଳରେ ଏଇ ସତ୍ୟସମାଚାର ଶୁଣିବେ 
ଓ ମାନିବେ ? ତମେ ମଲା ପୂବରୁ ତମରି ଗାଁରେ ଓ ଗାଁ ପାଖରେ ସବୁ ଲୋକଙ୍କୁ ତମେ 
ଶୁଣାଇ ମନାଇପାରିବାର ଆଶା କରୁଚ କି ? ତେବେ, ତମ ମତରେ, ଇଭଶୃରଙ୍କର ଇଚ୍ଛା 
ସମସ୍ତେ ସତ୍ୟସମାଚାର” ଶୁଣନ୍ତୁ ଓ ମାନନ୍ତୁ। ସେ ତା” ନିଜେ କରି ପାରୁ ନାହାନ୍ତି । 
ନିଜେ ନିଜ ପୁତ୍ର ଯିଶୁରୂପେ ଜନ୍ମହୋଇ ମଧ୍ଯ ତା” କରି ପାରିଲେ ନାଇ । ତା” କରିବା 
ପାଇଁ ପୁଣି ତମରି ଭଳି ଲୋକଙ୍କୁ ୨୦୦୦ ବର୍ଷ ହେଲା ବାଛୁଚନ୍ତି, ପୁଣି ଅଭୁତ 
ଭାବରେ ତମମାନଙ୍କୁ ମନାଇ କାମରେ ଲଗାଇବାରେ ଲାଗିଚନ୍ତି । ତଥାପି କେବେ ଯେ 
ପୃଥ୍ବୀର ସବୃ ଲୋକ ତାଙ୍କ ‘ସତ୍ୟସମାଚାର' ଶୁଣିବେ, ତା ତୁମେ କହି ପାରିବ ନାଇଁ, 
ଜି ଭଶ୍ଵର ବି କହି ପାରିବେ ନାଇ । ତେବେ ଏପରି ଅକର୍ମନ୍ୟ, ଜ୍ଞାନହୀନ ଭଶ୍ଵର ଓ 
ଭଶ୍ଵର ପୁତ୍ରଙ୍କୁ ଭଜି ଲାଭ କଣ ? ସେଥ୍‌ରେ ମାନବ ସମାଜର କି ଉଦ୍ଦେଶ୍ୟ ସାଧୂତ 
ହେବ ? 

ଏଇପରି କେତେ କଥା ବୁଝାଇ ପଚାରିଗଲି । ଯୁବକଟି ନିର୍ବାକ୍‌ ହୋଇ ମୋ ମୁହଁକୁ 
ଚାହିଁଥାନ୍ତି । ସେ ଆଉ କିଛି କହିଲେ ନାଇ; ହୁଏତ ଯେପରିକି କହିବେ ବୋଲି ବିଚାରୁଥାନ୍ତି. 
‘ଆଉ ଆପଣ ଏପରି ବିଶ୍ବାସରେ ବାଧା ଦିଅନ୍ତୁ ନାଇ ।” 

ଏଇପରି ଜ୍ଞାନ ଆଲୋଚନାକୁ ଡରି ଦୂରରେ ରହି, ଅଭୁତ କ୍ରିୟାଦିର ମିଥ୍ୟା 
ମାୟାଜାଲ ସୃଷ୍ଟି କରି ସେଥୁରେ ବ୍ରଡ଼ିରହି, ‘ନାମେ ଭଚ୍ତି' ମାତ୍ରରେ ନିଜର ସମସ୍ତ 
ଅକ୍ରିୟା ଅପଚାରର ସହଜ ଓ ସରଳ ସମାଧାନ କରି, ମତାନ୍ଧତାର ଅହଂକାରରେ 
ଘୋର ଅସହିଷ୍ପ ହୋଇ, ଆଉ ସମସ୍ତଙ୍କୁ ଦୀନ ପତିତ” ବୋଲି ଠିକ୍‌ କରି ନେଇ ତାଙ୍କ 
ଉପରେ ଭକ୍ତିର ମୁକ୍ରିମାର୍ଗ ଚିପି ଭର୍ତି କରିବାଇ ଏଇଭଳି “ନାମେ ଭକ୍ତି? ଧର୍ମର ପରମ 
ପ୍ରକାଶ । 

୫୨୭ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ବ୍ରିଦଣ୍ତୀ ଭିକ୍ଷୁ ଉତ୍ତି ପ୍ରଦୀପତୀର୍ଥ” ଙ୍କ ଭଳି ଘୋର ମତାନ୍ଧଙ୍କ କଥା ଛାଡ଼ିଦେଇ, ଏଠି 
ଅନୁଭବରୁ ଆଉ ଗୋଟିଏ ଦୃଷ୍ଟାନ୍ତ ଦେଉଚି । ସେ ହେଉଚି ରାମକୃଷ୍ଣ ପରମହଂସଙ୍କ କଥା | 
ସେ ଧର୍ମରେ ପ୍ରଥମେ ହୁଏତ ନାମେ ଭକ୍ତି ଏତେ ପ୍ରସିଦ୍ଧ ନ ଥୁଲା ! ପୁଣି ବିବେକାନନ୍ଦଙ୍କ 
ପରି ଜ୍ଞାନ-ବିଚାର-ବନ୍ତ ବିବେକୀ ମନସ୍ଟୀ ବ୍ୟକ୍ତି ଏ ଧର୍ମର ପୁରୋଧା ଓ ପ୍ରଚାରକ । ଏ 
ଧର୍ମର ପୂଣି ‘ତାରକ-ବହୁ-ମନ୍ତ୍ରୀ ହେଉଚି 'ଗୀତା'ର 

ଯେ ଯଥା ମାଂ ପ୍ରପଦ୍ଯନ୍ତେ ତାନ୍‌ ତଥୈବ ଭଜାମ୍ୟହଂ 
ମମ ବର୍ମ୍ନୁବର୍ତନ୍ତେ ମନୁଷ୍ୟାଃ ପାର୍ଥ ସର୍ବଶଃ ।୪- ୧୧ 

ଅର୍ଥାତ୍‌, ଯେ ମତେ ଯେପରି ବିଚାରି ଲୋଡ଼ନ୍ତି, ମୁଁ ତାଙ୍କୁ ସେଇପରି ଆଦରେ । 
ହେ ପାର୍ଥ, ସବୁମନ୍ତେ ମନୁଷ୍ୟମାନେ ମୋରି ବାଟ ଧରି ଅଛନ୍ତି । ଓଏଇ ପରମାମ୍ବଭାବ- 
ଗର୍ଭିତ ଭକ୍ତି ଧର୍ମ ତଥା ବିବେକାନନ୍ଦଙ୍କ ବ୍ୟକ୍ତିତ୍ଵ ଓ ବିଦ୍ୟାପ୍ରଭାବରେ ଆକୃଷ୍ଠ ହୋଇ 
ପିଲାଦିନେ ମୁଁ ରାମକୃଷ୍ଣ ମିଶନକୁ ଯାଉଥ୍‌ଲି । ସେଠି ବେଳେ ବେଳେ ଉପଦେଶ ଆବୃତ୍ତ 
ସଙ୍ଗେ ଦେଖିଲି ଖ୍ରୀଷ୍ଟଧର୍ମାଚାର ଅନୁକରଣରେ ପ୍ରାର୍ଥନା ଓ ପ୍ରଚାର (Pray and preach) 
ଚାଲିଚି । ଅବଶ୍ୟ, ସେ ପ୍ରାର୍ଥନାରେ ‘ହେ ଭଶ୍ଵର, ମୋତେ ଦିଓଳି ଦିପେଟ ଖାଇବାକୁ 
ଦିଅ ଓ ମୋତେ ଯା ଦେଇଚ ବା ଦେଉଚ ସେଥୁପାଇଁ ମୁଁ କୃତଜ୍ଞତା ଜଣାଉଚି' । (Fa- 
ther give me my daily bread, etc.)— ପ୍ରଭୃତି ପରି ଭକ୍ତିଧର୍ମର ମଞ୍ଜାକଢ଼ା 
ଚୋଚଡ଼ା ନ ଥୁଲା । ତଥାପି ପ୍ରଚାର ବକ୍ତା ଭିତରେ ଦିନେ ଶୁଣିଲି, ରାମକ୍ଷ ହନୁମାନ 
ଉପାସନା କଲାବେଳେ ତାଙ୍କର ଚାଖଣ୍ଡେ ଲମ୍ବ ଗୋଟାଏ ଲାଙ୍ଗୁଡ଼ ବାହାରିପଡ଼ିଥୁଲା ! 
ମୋ ପିଲାମନରେ ମଧ୍ଯ ଟିକିଏ ଅସଂଗତିର ଆଘାତ ଲାଗିଲା¬ ହେଲେହେଁ, ମମତା 
ଛାଡ଼ି ନ ଥାଏ ¦ ମୁଁ ଜଣେ ପଟ୍ଟଶିଷ୍ୟଙ୍କ ଲେଖା ରାମକୃଷ୍ଣ ଜୀବନୀ ପଢୂଥାଏ । ମନେହେଉଚି 
ଲେଖକଙ୍କ ନାମ ହେବ ରାମଚନ୍ଦ୍ର ବା ସେଇଭଳି କିଛି । ଦେଖିଲି ତାଙ୍କ ଜନ୍ମ କଥା 
ଲେଖିଲା ବେଳେ ଲେଖକ ତାରା ଚିହ୍ନ ଦେଇ ପାଦଟୀକାରେ ଲେଖିଚନ୍ତି, “କିମ୍ବଦନ୍ତୀ 
ଅଛି, ରାମକୃଷ୍ଣଙ୍କ ମା ଦିନେ ସ୍ବପ୍ନରେ ଜଣେ ଜଟାଜୃଟଧାରୀ ପୁରୁଷଙ୍କୁ ଦେଖିଲେ । 
ପୁରୁଷଟି ତାଙ୍କ ହାତେ ଗୋଟିଏ ପାଚିଲା କଦଳୀ ଦେଇ କହିଲେ ‘ଖା, ପୁଅ ହବ।” 
ଯୁବତୀଙ୍କ ନିଦ ଭାଜିଗଲା । ଉଠି ଦେଖିଲେ, ସତକୁ ସତ ହାତରେ ସେ ପାଚିଲା କଦଳୀଟି 
ଅଛି । ସେ ତାକୁ ଖାଇଲେ । ସେଇ ରାତି ରାମକୃଷ୍ଣ ଗର୍ଭସ୍ଥ ହେଲେ । କେତେ ଦିନପରେ 
ସେଇ ପୁସ୍ତକର ତୃତୀୟ ସଂସ୍କରଣ ହାତରେ ପଡ଼ିଲା । ଜଣେ ସଂଙ୍ଗୀଙ୍କୁ ସ୍ଥାନଟି କାଢ଼ି 
ଦେଖାଇବାକୁ ଗଲାବେଳକୁ ଦେଖିଲି ସେଠି ପାଦଟୀକା ଆଉ ନାଇ, କିତ୍ବା କଥାଟି ଆଉ 
କିମ୍ବଦନ୍ତୀ? ନୃହେ । କଥାଟି ସତ ବୋଲି ଗ୍ରନ୍ତ ମଧ୍ଧରେ ପ୍ରବେଶ କରିଚି । ଏବେ ତ 
କେତେ ସଂସ୍କରଣ ହେବଣି । କେତେ ଯେ ଅଭୁତ କଥା ପଶିବଣି କିଏ କହିବ ? 
ଶୁଣାଯାଉଥ୍‌ଲା, ଏବେ ଲେଖାହେଲାଣି ରାମକ୍ଷ୍ଣ ଜାତିସ୍ଟର ଥ୍‌ଲେ ଓ ଦୂର ଗ୍ରୀମରୁ ଛଅ 
ବରଷର ଝିଅଟିକୁ ନିଜର ପୂର୍ବଜନ୍ସ ପତ୍ଵୀ ଜାଣି ଖବର ଦେଇ ଜଣାଇ ବିଭା ହୋଇଥୂଲେ । 

ବିଶେଷରେ ସେ ତ ପୁଣି ବଙ୍ଗ ଦେଶ । ରାମକୃଷ୍ଣ ମିଶନ ବି ଗୌଡ଼ୀୟ ମିଶନ ପରି ଏକ 
ଅନୁଷ୍ଠାନ । ଦୁହିଁଙ୍କ ମୁହଁ ପୁଣି ହୋଇଚି ନବ ଖ୍ରୀଷ୍ଟଭୂମି ଆମେରିକା ଆଡ଼କୁ । ତ୍ରିଦସ୍ତୀ 
ଭିକ୍ଷଂକ ଚୈତନ୍ୟ, କଥାକଥାରେ ଶଂଖଚକ୍ର ଗଦାପଦ୍ଧ ଦେଖାଇଲା ବେଳକୁ ‘ଅକାର- 
ଉକାର-ମକାରାନନ୍ଦଂ ¬ ସ୍ଵାମୀଙ୍କ ରାମକୃଷ୍ଣ ଆଉ କଅଣ ଦେଖାଇ ଭକ୍ତଙ୍କୁ ମନଉଚନ୍ତି 
ଜିଏ କହିବ ? କାଳ ଏକା ତା କହିବ; ଭବିଷ୍ୟତ୍‌ ଦେଖିବ । କାହିଁକି ନା, ନାମେ-ଭକ୍ତି 
ରାମକୃଷ୍ଣ ମିଶନରେ କେତେଦୂର ପଶିଲାଣି ବା ପଶୁଚି ତା କହିହେଉନାଇ । 
ଏଇ ପ୍ରକାର ଭକ୍ତି ହେଉଚି, ‘ନାମେ-ଭକି' ¦ ଗୌଡ଼ୀୟ ବୈଷ୍ଣବେ ପୁଣି ଅତି 
ବାହାଦୁରୀ କରି ଏଇ “ନାମେ-ଭକ୍ରି' ମାତ୍ରର ମହିମା କୀର୍ଉନରେ ବିହୁଳ । ମାତ୍ର ସାମାଜିକ 
ତଥା ବ୍ୟକ୍ତିଗତ ଭାବରେ ମାନବର ଆଧ୍ଧାତ୍ଭିକତାକୁ ଭ୍ରଷ୍ଟ ଓ ଧ୍ଵସ୍ତ କରିବାରେ ଏଇ ନାମେ- 
ଭତ୍ତିକୁ ବଳି ବିଷାକ୍ତ ବସ୍ତୁ ଆଉ କିଛି ନାଇ । ଇଂରେଜୀରେ ଏହାକୁ କହନ୍ତି, Prejudice, 
ଅର୍ଥାତ୍‌ ଗୋଟିଏ ଜିନିଷକୁ ନାମ ମାତ୍ରରେ ଭଲ ଓ ମଙ୍ଗଳକର ବୋଲି ବିଚାରି ସେଥ୍‌ରେ 
ମାତିବା । ଭେକ’ ନେଇ, ‘ଦୁବନ' ଖାଇ, ‘ କଲମା” ପଢ଼ି ବା ସେଇଭଳି କୌଣସି ଶାରୀରିକ 
ଜ୍ରିୟାରେ ଗୋଟାସୁଦ୍ଧା ଏକାବେଳକେ ଅତି ସହଜରେ ଧାର୍ମିକ ଓ ସିଦ୍ଧପୁରୁଷ ପାଲଟିଯାଇ 
ମନୁଷ୍ୟ ଏ ଜଗତରେ ଯାହା କରେ ତା ବୁଝାଇବା ଦରକାର ନାଇ | ଏଇ ନାମେ -ଭକ୍ତିର 
ଅହଂକାରରେ ଯେତେ ନରହତ୍ୟା ହୋଇଚି, ପୃଥ୍ବୀରେ ଯୁଦ୍ଧରେ ସେତେ ମହାପ୍ରାଣୀ ନାଶ 
ହୋଇ ନାଇ, କିମ୍ବା ଏଇ ନାମେ ଭକ୍ତିରେ ପୁଣି ମାନବ ମାନବକୁ ଯେତେ ଘୃଣା କରିଚି ବା 
କରୁଚି, ପୌରୋହିତ୍ୟର ପାରମ୍ପରିକ ଦର୍ପ ବା ଧନୀର ଦାମ୍ଭିକତା ତା କରି ପାରି ନାଇ, କି 
ପାରିବ ନାଇ | 
ଏଇ ନାମେ ଭକ୍ତି ପୁଣି ବଡ଼ ସହଜରେ ମନୁଷ୍ୟକୁ ଆକ୍ରମଣ କରେ ଓ ମତାନ୍ଧ କରିଦିଏ । 
ମନସ୍ବୀ ଶକ୍ତିମାନ୍‌ ମହାପୁରୁଷମାନଙ୍କ ନାମ ଧରି ଏହା ସମାଜରେ ସହଜରେ ଜାଗ୍ରତ ହୁଏ 
ଓ ସମାଜକୁ ଭ୍ରଷ୍ଟ କରେ ¦ ଆଜି ଏଇ ଜ୍ଞାନ ବିଜ୍ଞାନ ଦୀପ୍ର ଜଗତରେ ମଧ୍ଧ ଲେନିନ୍‌, ମାର୍କସ୍‌, 
ହିଟଲର, ମୁସୋଲିନୀ ପରି ପୂରୁଷ ଶ୍ରେଷ୍ଠମାନଙ୍କୁ ଘେନି ଏଇ ନାମେ -ଭକ୍ତି ଇଂରେଜୀରେ 
ନାନା ଇଜ୍‌ମ୍‌ (15୩) ନାମ ଧରି ଜନତାକୁ ଅନ୍ଧ କରି ଘାରୁଚି । ଭାରତରେ ମଧ୍ଯ ମହାତ୍ମା 
ଗାଛିଙ୍କ ତିରୋଧାନ ସଂଗେ ସଂଗେ କଅଣ ଯେ ହେଉଚି, ତାଂ କହିବା ଦରକାର ନାଇ | 
ଗାନିଙ୍କ ନାମମାତ୍ର ଧରି ଆଜି ଯାହା କୁହାଯାଉଚି, ବା କରାଯାଉଟି, ତା” ନ କଲେ କ୍ଷମତାର 
ନିପୀଡ଼ନ ଓ ନିଷ୍କେଷଣରୁ ରକ୍ଷା ନାଇ । ଅନ୍ୟକୁ ମନାଇବାରେ କ୍ଷମତାକୁ ପଛେ ରଖି, 
ଗାନି-ନାମକୁ କଥାକଥାକେ ଯେପରି ବ୍ୟବହାର କରାଯାଉଚି, ସମାଜରେ ତା'ର କି ଘୋର 
ପରିଣାମ ହେବ, ତା କହି ବୁଝାଇବା ଜିନିଷ ନୁହେ । ଠିକ୍‌ ତୁଳନା କରି ଦେଖିଲେ, ବେଶ୍‌ 
ଦେଖାଯିବ, କୃଷ୍ଣ-ଜଗନ୍ନାଥଙ୍କ ନାମେଭକ୍ତ ରାମଦାସଙ୍କ ଚିତ୍ରିତ ଗୌଡ଼ୀୟ” ବଳରାମ ଦାସଙ୍କ 
ପରି ଆଜି ନାମେଭକ୍ତ ଗାନ୍ଧି-ଂବାଦୀମାନେ ବିଚାରନ୍ତି, ଗାନ୍ଧି ଯେପରିକି ତାଙ୍କରି କାନିରେ 
ବନ୍ଧା | ସେ କୁକାର୍ଯ୍ୟ କରନ୍ତୁ, ଦୁଷ୍ଠତ କରନ୍ତୁ, ପାପ କରନ୍ତୁ, ଏକା ସେଇ ଯାହା କହିବେ ବା 

କରିବେ ଗାନ୍ଧିଂୱକଥା ସେଇୟା । ସେଇମାନେ ଏକା ମହାମାନବ ଗାନିଙ୍କର ଅତି ପ୍ରିୟ | 
ସ୍ବର୍ଗରେ ବି ଗାନ୍ଧି ତାଙ୍କରି ଭକ୍ତି ଗ୍ରହଣକରି କୃତାର୍ଥ ହୋଇ ଚାହିଁବସିଚନ୍ତି । ଏଇ ପ୍ରିୟ ଭକ୍ତଙ୍କୁ 
ସମାଲୋଚନା କଲେ, ବା ତାଙ୍କ କଥା ତେଢ଼ିଦବାଭଳି କିଛି କଲେ, ପ୍ରତାପରୁଦ୍ର ( କେନ୍ଦ୍ର 
ସରକାର ) ଯେପରି କି ସ୍ଵପ୍ନାଦିଷ୍ଟ ହୋଇ ଯୋଡ଼ି ଯୋଡ଼ି କରି ବାନ୍ଧି ପଛରୁ ହାବ୍ରକା ମାରି 
ମାରି ନେଇ ତାଙ୍କରି ଗୋଡ଼ତଳେ ପକାଇବେ- ନ ହେଲେ, ରଥ” ଚଳିବ ନାଇ ¦! ଏ 
ପ୍ରସଙ୍ଗରେ ଆଉ ବିଶେଷ କହିବା ନିଷ୍ପୟୋଜନ ! ବିଚାର ଆଲୋଚନା ଓ ସମାଲୋଚନାର 
ସ୍ଥାନ ଆଉ ରହୁ ନାଇ ! ନାମେ-ଭକ୍ତିରେ ତା”? ରହେ ନାଇ | ' ଆମେ ହେଉଚୁ ଏକା ଏ 
ଗାଛିଧର୍ମ, ଅର୍ଥାତ୍‌, ଗାନିଙ୍କ ସତ୍ୟସମାଚାର! ପ୍ରଚାର ଓ ପ୍ରବର୍ର ନର ଅଧ୍କାରୀ ¦! ଆମେଇ 
ଏ ଧର୍ମରେ ପାଦ୍ରି , ମୁଲ୍। ଓ ତିଦଣ୍ଡୀ -ଭୀଷ୍ଟଭକ୍ତି ପ୍ରଦୀପ -ତୀର୍ଥ । ଆଉ ସମସ୍ତେ ଖାଲି ନ 
ବୁଝି, ନ ପଚାରି, ମାନିବେ¬ ଖାଲି ବାନାରେ ଅରଟ ଚିତ୍ରକରି, ‘ରଘୁପତି ରାଘବ ରାଜାରାମ୍‌ 
ଗାଇ ବୃଲିବେ- ତା ହେଲେ ହେଲା ।” ? ନାମେ- ଭକ୍ତି ଠିକ୍‌ ରହିଲା | ଏଣିକି ଭକ୍ତଙ୍କୁ ସ୍ବପ୍ନରେ 
ଓ ସତରେ ଗାନି ନିଜର ସ୍ଵରୂପ ଦେଖାଇଥ୍‌ବା ଓ ଦେଖାଇବା କଥା ବି ହୁଏତ ଶୁଣାଯିବ ଓ 
ଅଭୁତ କ୍ରିୟା ଲଗାଇ ଲୋକଙ୍କୁ ମନାଇବା କଥା ମଧ୍ଯ କ୍ରମେ ଦେଖାଯିବ । କେଜାଣେ- 
‘ଅପରେ କିଂ ଭବିଷ୍ୟତ । 
[ନବଭାରତ, ନୁ.ପ୍ଂ ୨ୟ ବର୍ଷ, 
୪ର୍ଥ, ୫ମ ସଂଖ୍ୟା, ମାଁ, ଏପ୍ରିଲ୍‌ ୧୯୪୯] 

୫୩୦ 


ଆଲୋଚନା 
(କ) ଦୁର୍ଗାପୂଜା 


ଦୁର୍ଗା କଥାଟିର ଅର୍ଥ ହେଉଛି ଦୂର୍ଗତିନାଶିନୀ । ମନୁଷ୍ୟ ସବୁବେଳେ ଦ୍ରର୍ଗତ । ପ୍ରକୃତିର 
ଅଜ୍ଞାତ ଶକ୍ତି ପ୍ରକାଶ ତାକୁ ପ୍ରଭାବିତ କରେ, ଅଭିଭୂତ କରେ, କିଂକଉଁବ୍ୟବିମୂଜୁ ମଧ୍ୟ 
କରେ । କିନ୍ତ ଦୁର୍ଗତ ଶିଶୁ ତଥା ମାନବର ଗତି ହେଉଚି, ମାତା । ତେଣୁ ଏଇ ଦୁର୍ଗା 
ଦେବୀ ବହୁ ପ୍ରାଚୀନ କାଳରୁ ମାନବ ସମାଜରେ ଅଛନ୍ତି । ତଦବିଦ୍‌ ପଶ୍ଡିମାନଙ୍କ ମତରେ 
ମାନବ ସମାଜରେ ଏଇ ଦେବୀଙ୍କ ଆବିର୍ଭାବ ଅନ୍ତତଃ କୋଡ଼ିଏ ହଜାର ବର୍ଷରୁ କମ୍‌ 
ନୁହେଁ । ବନରେ ଶିକାର କରି ପଶୁଟାଏ ପକ୍ଷୀଟାଏ ମାଇଲେ, ସେଇ ମାତୃଦେବୀଙ୍କ 
ଅନୁଗ୍ରହରୁ ତାହା ହେଉଥଲା । ସେହି ହେତୁ ମାତୃଦେବୀଙ୍କ ସଙ୍ଗେ ବଳିର ସମ୍ପର୍କ କ୍ରମେ 
ପ୍ରକଟିତ ହୋଇଆସିଚି ! 

ଏଇ ମାତୃଦେବୀଙ୍କର ଆଉ ଗୋଟିଏ ପ୍ରତିଷ୍ଠା ହେଉଚି, ପ୍ରଜନନ । ଆମେ ଦେଖିବା 
ପାଇଁ, ବୁଝିବା ପାଇଁ ତଥା ଅନୁଭବ କରିବା ପାଇଁ ପ୍ରଜନନର ସୃଷ୍ଠି ଧର୍ମ ତଥା ପ୍ରକାଶ 
ଧର୍ମ । ଅବଶ୍ୟ ଯାହାକୁ ଆମେ ପ୍ରକାଶ ବା ବିକାଶ ବୋଲି କହୁ, ତାହା ପ୍ରଜନନର 
ଗୋଟିଏ ନିତ୍ୟ ପରମ୍ପରା ହେଲେ ବି ଏଇ ପ୍ରଜନନ ସଙ୍ଗେ ସେଇପରି ନିତ୍ୟ ଭାବରେ 
ପ୍ରକାଶ, ପ୍ରତ୍ୟବହାର ଓ ପ୍ରଳୟ ଲାଗି ରହିଛି । ବିଶ୍ଵ ବିକାଶର ସମସ୍ତ ପ୍ରଗତି କେବଳ 
ସଂହାର ଭିତରେ ଦେଖିବାକୁ ହୁଏ । ତା ନ ଦେଖିଲେ ବିଶ୍ଵ ବିକାଶ ଦେଖିବା ଏକାବେଳକେ 
ଅସମ୍ଭବ । 

ବିଶ୍ଵତନ୍ତ୍ରର ଏଇ ନିତ୍ୟ ଦର୍ଶନ ଫଳାଇ ଦେଖାଇ ଦେବା ପାଇଁ ଭଗବାନ ଅନନ୍ତ 
ବିଶ୍ଵରେ ବିଭୁତିମୟ ସର୍ଗ-ପ୍ରକାଶ ଦେଖାଇ ସାରି ଏ ସମସ୍ତ ସୌନ୍ଦର୍ଯ୍ୟ, ଶୃଙ୍ଖଳା ଓ 
ହେତୁଭୂତ ପ୍ରଚ୍ଛନ୍ନ ସଂହାର ଲୀଳା ନିଜର ବିଶ୍ଵ ରୂପରେ ଦେଖାଇ ଦେଇ ଶେଷକୁ ଅଜହ୍ମନକୁ 
ଦମ୍ଭ ଦେଇ ଗୀତାରେ କଁହିଦେଇଚନ୍ତି¬ '  କାଳୋସସ୍ତି ଲୋକକ୍ଷୟକୃତ୍‌ ପ୍ରବୃତୃଃ ।” ” ଲୋକାନା 
ସମାହର୍ତୁମିହ ପ୍ରବୃତ୍ତଃ ।” ' ଅର୍ଥାତ୍‌, ହେ ଅନ, ଏ ସୃଷ୍ଟିରେ ବିଭୂତିର ପରମ୍ପରା ଭିତରେ 
ମୋର ଏଇ କାଳରୂପୀ ସଂହାର ମୂ୍ଭି ଦେଖ । ଏଇ ସଂହାର ଥୁବାରୁ ଏକା ବିଶ୍ଧ- 
ବିକାଶରେ ଏ ସାମଞ୍ଜସ୍ୟ, ଏ ଶୃଙ୍ଗଖଳାଓ ବୈଷମ୍ଯରେ ଏ ସାମ୍ୟ । ମହା ବିଭିନ୍ନତା 
ଭିତରେ ଏ ଅନନ୍ତ ସମାହାର । 

ମା ଭୁବନେଶ୍ଵରୀ ହେଉଛନ୍ତି ଚଣ୍ଡୀ । ସେଇ ଗୌରୀ, ସେଇ କାଳୀ /ସେଇ ଷୋଡ଼ଶୀ, 
ସେଇ ଛିନ୍ନମସ୍ତା । ବିଶ୍ଵପ୍ରସବିନୀ, ଦୁର୍ଗତିନାଶିନୀ, ସେଇ ଏକା ତ୍ରିମୁଣ୍ଡମାଳିନୀ, 

ଖଡ଼୍‌ଗଖର୍ପରଧାରିଣୀ ! ଏ କଳ୍ପନାର ମୂଳରେ ସେଇ ବିଭୁତିମୟ ସଂହାର ସମାକୂଳ- 
ବିଶ୍ଵରୂପ । ବଗଳାମୁଖୀଙ୍କ ଧ୍ୟାନରେ ସେଇ ଏକା 
“ମଷେ ସୁଧାବ୍ଧୂମଣି ମଣ୍ଡପ -ରତ୍ଵବେଦୀ 
ସିଂହାସନୋପରିଗତାଂ ପରିପୀତବର୍ଣାଂ 
ପୀତାତ୍ବରାଂ କନକଭୂଷଣ-ମାଲ୍ୟଶୋଭାଂ 
ଦେବୀଂ ଭଜାମି ଧୃତ-ମୁଦ୍‌ଗର-ବୈରିଜିହୁଂ ॥।” 
ଏଇପରି ଦେବୀଙ୍କ ଧ୍ୟାନରେ ସୁଧାବ୍ଧ୍‌ ଭିତରେ ମଣିମଣ୍ଡପରତ୍ବବେଦୀ ଉପରେ 
ଦିବ୍ୟ କନକ ଭୂଷଣ ମାଲ୍ୟାତ୍ବରଧର ମା କ'ଣ କରୁଛନ୍ତିଂ ଗୋଟାଏ ହାତରେ ବୈରିର 
ଜିଭକୁ ଚିପି ଟାଣିଧରିଛନ୍ତି, ଅନ୍ୟ ହାତରେ ତା? ମୁଣ୍ଡ ପିଟି ଛତୁ କରି ଦେବେ ବୋଲି 
ମୁଦ୍ଗର ଉଠାଇଛନ୍ତି । ଏଇ ହେଉଛନ୍ତି ଆମର ବିଶ୍ଵଶୋଭାମୟୀ ଓ ନିତ୍ୟସଂହାରରୁପିଣୀ 
ମା। 
ଏଇ ମା ପୁଣି ବିଶ୍ବପ୍ରଜନନର ପ୍ରତୀକ | ଇଂରାଜୀରେ ଯାହା କହନ୍ତି Symbol of 
fertilitity; ତେଣୁ ଅତି ଆଦିମ କାଳରୁ ଆଦିମାତା କେବଳ ମାନବିକ ପ୍ରଜନନ କ୍ରିୟାର 
ପ୍ରତୀକ ରୂପେ କଳ୍ଧିତ ହୋଇଆସିଚନ୍ତି। ପ୍ରାଚୀନ ସୂମେର ପ୍ରଭୃତି ଦେଶରେ ଇସ୍ଥର” 
ଓ “ମା” ପ୍ରଭୃତି ଏଇ ଆଦିମାତାମାନଙ୍କର ସେଇ ପ୍ରଜନନମୟ ବିଶ୍ଵରୂପ ଅତ୍ୟନ୍ତ ପ୍ରକଟିତ 
ଥୁଲା । ପ୍ରାଚୀନ ଇଜିପୂରେ ଆଦିମାତା ଇସିସ୍‌, ଏଇ ପ୍ରଜନନ ନିମନ୍ତେ ସଂଗୀ କରିବାରେ 
ବାପ, ଭାଇ, ପୁଅ କାହାକୁ ବାଦ ଦେଉନଥ୍ଲେ । ଭାରତରେ ବୌଦ୍ଧନାମୀ ବଜ୍ରଯାନ 
ଓ ତଦ୍‌ଭବ ହିନ୍ଦୁ ତନ୍ତ୍ରଠାରୁ ସହଜିଆ ଓ ଗୌଡ଼ୀୟ ବୈଷ୍ଣବଙ୍କ ବୃନ୍ଦାବନ ଲୀଳା ପର୍ଯ୍ୟନ୍ତ 
ସର୍ବତ୍ର ଭିନ୍ନ ଭିନ୍ନ ଛନ୍ଦରେ ଏଇ ବିଶ୍ଵକବିତା-ପାରାବାରର ତରଙ୍ଗ ଫିଟିଚି । 
ଆଜି ପୁଣ୍ୟ ନିର୍ମଳ ଶରତ୍‌ କାଳ । ମା ପୃଥ୍ବୀ ମିଥୁନର ମେଘ ସଂଗମ ପରେ ଆଜି 
ପୂର୍ଣ ଗର୍ଭା ପ୍ରଜନନପରା ଓ ପ୍ରସବିନୀ । ଶ୍ୟାମଳ ଶସ୍ୟସ୍ବର୍ଣ୍ସୀସା ପ୍ରସବ କରିବ । ଏ 
ମହାପ୍ରଜନନରେ ବିଶ୍ଵବାସୀର କି ଆନନ୍ଦ ! ଏ ମହାପ୍ରଜନନର ପ୍ରତୀକ ମା ଆଜି ଘରେ 
ଘରେ ଯେପରିକି ବିକାଶ ଲୀଳାରେ ରତ । ସେଥ୍ପାଇଁ ବିଶ୍ବାସୀ ଏଇ ମାତୃ ସମାଗମରେ 
ନାନା ଭାବରେ ଅଭିଭୂତ । ବିଶେଷରେ ବଙ୍ଗଦେଶର ମାଟିଗଢ଼ା ମା ସାକ୍ଷାତ୍‌ ଯେପରିକି 
ଏଇ ପୃଥୁବୀରୁ ବାହାରୁଚନ୍ତି, ଦେଖାଦେଇ ପୃଥ୍ବୀରେ ଲୀନ ହେବାପାଇଁ । ଏ ମା ଆମର 
ନୁହନ୍ତି, ଏଇଠାର ନୁହନ୍ତି, ଆଜିର ନୁହନ୍ତି । 
““ଜୟତ୍ୁ ଜୟତୁ ଦେବୀ ଶାଶ୍ବତୀ ବିଶ୍ଵରୂପ ।”? 
[ନ.ଭା. ନୂ.ପ., କନ୍ୟା ୧୩୫୬] 

୫୩୨ 


(ଖ) ପୁରୀ ମନ୍ଦିରରେ ଅସ୍ୃଶ୍ୟ ପ୍ରବେଶ 


ଧରାକୋଟ ଯୁବରାଜ ଶ୍ରୀ ଶ୍ରୀ ବ୍ରଜକିଶୋର ଚନ୍ଦ୍ର ସିଂହ ଦେବ ପୂରୀ ମନ୍ଦିରରେ 

ଅସ୍କୃଶ୍ୟମାନଙ୍କ ପ୍ରବେଶ ନିଷେଧ ପ୍ରମାଣ କରିବା ପାଇଁ ଲେଖିଛନ୍ତି 

“ ମ୍ଲେଳୁମାନଙ୍କ ମନ୍ଦିର ପ୍ରବେଶ ବିଷୟରେ ନୀଳାଦ୍ରି ମହୋଦୟ”ର ମତ- 
ବିଷ୍ମାଳୟେ ମନୋରମ୍ୟେ ପବିତ୍ରେ ପାପନାଶନେ 
ମ୍ବେଳରାଶ୍ଚ ଯନ୍ତ୍ର ଜନକେ ସାରମେୟାଦୟଃ କ୍ସଚିତ୍‌ 
ଗୃଧ୍ରାଦୟୁଃ ଦକ୍ଷିଣଶ୍ଚ ଯବନାଦ୍ୟା ସ୍ତଥୈବଚ 
ନବିଶେୟୁଃ କଦାଚିଦ୍‌ବୈ ତତ୍ରଯତ୍ନୋ ମହର୍ଷୟଃ 
କର୍ଭବ୍ୟୋ ମାନବୈଃ ସର୍ବୈରଧ୍କାର ଯୁତୈଃସଦା 
ପ୍ରମାଦାଦ୍‌ ଯଦି ତେଷାଂ ବୈପ୍ରବେଶୋଃତ୍ରୈବଜାୟତେ 
ପାକଦ୍ରବ୍ୟଂଚ ଯଦ୍‌ବସ୍ତୁ ତତ୍ରସ୍ଥ” ଜଳସଂଯୁତଂ 
ତସ୍ସର୍ବଂ ଦୀର୍ଘଖାତେଷୁ ନିକ୍ଷିପେରୁ ପ୍ରଯତ୍ଵତଃ 


(୩୭- ଅଧ୍ୟାୟ ) 
ସୃଶେଳ୍ମୋପି ଦ୍ଵିଜୋରାଜନ୍‌ ବିନାସ୍ପର୍ଶାଧ୍କାରିଭିଃ 
ବିଷ୍ଣୁ ମହାଭିଷେକେଣ ସ୍ଵାପୟେଦତି ଭଜ୍ତିତଃ 
କ୍ଷତ୍ରିୟୟ ଯଦାବୈଶ୍ୟଃ ଶୂଦ୍ରଶ୍ଚ ଦୈବତଃ ସ୍କୃଶନ୍‌ 
ତଦାଚରେନହାସ୍ବାନଂ ଦ୍ଵିଗୁଣଂ କ୍ରମଶୋ ହରେଃ 

( ୧ ୧-ଅଧ୍ଯାୟ ) 
ବିଶ୍ମାବସୋରନ୍ସୟଜୈ ର୍ମନୁଜୈର୍ଜଗତାଂ ପତୌ 
ସୃଷ୍ଟୋ ସାମାନ୍ୟ ବିଧ୍ନା ସ୍ଵାପୟେ ଦ୍ବିଷ୍ଠମବ୍ୟୟଂ 

( ୧୦-ଅଧାୟ ) 


୩୭ ଅଧ୍ୟାୟର ଉଦ୍ଧୃତ ଶ୍ଲୋକଗୁଡ଼ିକରେ ଯେଉଁମାନଙ୍କ ମନ୍ଦିର ପ୍ରବେଶରେ ମହାସ୍ବାନ 
ବିଧ୍‌ ଅଛି, ସେମାନଙ୍କ ଭିତରେ ମ୍ଲେଚ୍ର ଯବନାଦି ମାନବ । ମ୍ଲେଛ୍ର ଯବନାଦି କଥାରେ 
କୌଣସି ହିନ୍ଦୁ ବା ଆର୍ଯଧର୍ମୀ ଯାଇ ନ ପାରେ । ଯବନାଦି କଥାକୁ ଅନର୍ଥ କରି କେହି 
କେହି ଯବନ ସଙ୍ଗେ ଛୋଟ ଜାତି ହିନ୍ଦ୍ରଙ୍କୁ ଯୋଡ଼ିବାର ଉଦ୍ଯମ କରି ପାରନ୍ତି, କିନ୍ତ 
ସେଥୁରେ ପ୍ରକ୍ରମଭଙ୍ଗ ହେବ | ପଦ ପଦାର୍ଥ ଯେଉଁ କ୍ରମରେ ଗ୍ରହଣ କରାଯାଏ, ତାହାର 
ଶାସ୍ତୀୟ ବିଧ୍‌ ଅଛି । ସେହି ବିଧ୍‌ରେ ମ୍ବେଛ୍ର ଓ ଯବନ ସଙ୍ଗେ ଆଦି ରହିଲେ ମ୍ଲେଳଛ୍ଛ 
ଯବନଙ୍କ ଭଳି ମନୁଷ୍ୟ ଛଡ଼ା ଅନ୍ୟ କାହାକୁ ବୃଝାଇବ ନାହିଁ । ମ୍ବେଛୁ ଯବନଙ୍କ ସଙ୍ଗେ ହିନ୍ଦୁ 

ବା ଆର୍ଯ ରୀତିରେ ବିଶ୍ଵାସ କରୁଥ୍ବା ଲୋକେ ଯାଇ ନ ପାରନ୍ତି । ଯବନ କହିଲେ ସ୍ପଷ୍ଟ 
ଆର୍ଯେତରମାନଙ୍କୁ ବ୍ରଝାଉଛି, ସେମାନେ ବିଦେଶୀ ଓ ବିଧର୍ମୀ । ମ୍ଲେଳ୍ୁ ମଧ୍ୟ ଆର୍ଯେତର 
ଓ ଅହିନ୍ଦୁ । ମ୍ଲେଳ୍ର କିଏ, ଏ କଥା ବ୍ରଝାଇବାକୁ ଯାଇ ବୌଦ୍ଧାୟନ କହୁଛନ୍ତି 
ଗୋମାଂସ ଖାଦକୋ ଯସ୍ତୁ ବିରୁଦ୍ଧ ବହୁ ଭାଷତେ 
ସର୍ବାଚାରବିହୀନଶ୍ଚ ମ୍ବେଛ୍ର ଇତ୍ୟଭିଧୀୟତେ । 
ଅର୍ଥାତ୍‌ ଯେ ଗୋମାଂସ ଖାଏ, ଅତିଶୟ ବିରୁଦ୍ଧ କଥା କହେ, ଅର୍ଥାତ୍‌ ବେଦ 
ଶାସ୍ତ୍ରାଦିର ବିରୋଧୀ, ପୁଣି ଯେ ସବୁ ପ୍ରକାର ଆଚାରଶୂନ୍ୟ ଅର୍ଥାତ୍‌ ଆର୍ଯ୍ୟାବର୍ଭର 
ଆଚାର ବା ଆର୍ଯ୍ୟରୀତି ଧରି ଚଳେ ନାହିଁ, ସେ ମବେଛୁ। ଏଥୁରେ କୌଣସି ହିନ୍ଦୁ ମ୍ବେଛ୍ଥ 
ନୁହେ । ଯେ ଦେବତା ବ୍ରାହ୍ମଣ ମାନେ, ଗୋଦାବରୀ ପ୍ରଭୃତି ତୀର୍ଥ ମାନେ ଓ ଶୁଦ୍ଧାଦି 
ହୁଏ, ସେ ମେଚ ନୁହେ । 
[ନ.ଭା. ୧ମ ବର୍ଷ, 
୧୦ମ, ୧୧ଶ ସଂଖ୍ୟା, ୧୩୪୧ ] 

୫୩୪ 


' ସମାଜ ଓ ସାମାଜିକତା 
ସାମାଜିକ କୁସଂସ୍କାର 


ଆମ୍ଭେମାନେ ପତିତ ଏବଂ ଯେ କୌଣସି ସାମାଜିକ ବିଷୟାଦିରେ କୌଣସି ସିଦ୍ଧାନ୍ତ 
କରିବାର ଶର୍ତି ଆମ୍ଭମାନଙ୍କର ଏକାବେଳେକେ ନାହିଁ । ଶାସ୍ତ୍ରାଦିରେ ଯାହା ଅଛି ବା 
ଆମ୍ଭେମାନେ ଯାହା କରି ଆସୁଅଛୁଁ, ତାହାହିଁ ଆମ୍ଭମାନଙ୍କ ପକ୍ଷରେ ଯଥେଷ୍ଟ । ଯଦି 
ସେଥୁରୁ ବିଚ୍ୟୁତ ହେଉ, ତେବେ ପୁଣି ଅନୁଷ୍ଠାନାଦି କରିବାକୁ ଫେରିଗଲେ ଆମ୍ଭର ଧର୍ମ 
ରହିଲା ଓ ସବୁ ହେଲା, ଆମ୍ଭେ ସଭ୍ୟତମ ଓ ଶ୍ରେଷ୍ଠତମ ଜାତି ବୋଲି ପରିଗଣିତ 
ହେବାରେ ଆଉ ସନ୍ଦେହ ନାହିଁ । 

ଅତ୍ୟନ୍ତ ପୂର୍ବପୁରୁଷ ଭକ୍ତିରେ ଆମ୍ଭେମାନେ ଏହି ଆତ୍ମଗ୍ଲାନିରେ ପଡ଼ିଅଛୁଁ । ଆମ୍ଭ 
ଶାସ୍ତ୍ରରେ ସବୁଅଛି । ମଦ୍ୟପାନ ଠାରୁ ଆରମ୍ଭକରି ଉନ୍ନତ ମାନବ ଧର୍ମ ସାମ୍ୟବାଦ ନୀତି 
ପର୍ଯ୍ୟନ୍ତ ଶାସ୍ତ୍ର ସବୁ ବିଷୟରେ ମତ ଓଦଇଅଛନ୍ତି । କିନ୍ଧୁ କୌଣସି ମତର ଅନୁକରଣ 
କରିବାକୁ ଆମ୍ଭର ସାଧ୍ୟ ନାହିଁ । ଉଦାହରଣ 

ଦିନେ ଜଣେ ପଣ୍ଡିତଙ୍କ ସଙ୍ଗେ ଜାତିଭେଦ ସମ୍ବନ୍ଧରେ କଥା ହେଉଥ୍‌ୁଲି । ସେ 
କହିଲେ ଯେ, “ ବ୍ରାହ୍ଣ ଇଶ୍ଵରଙ୍କ ବରପୁତ୍ର । ଶୃଦ୍ରମାନେ ଅସ୍କୃଶ୍ୟ । ଦାସତ୍ଵ କରିବାପାଇଁ 
ସେମାନଙ୍କର ଜନ୍ମ । ଏ ଜନ୍ମରେ ଭଲ ସେବା କରିପାରିଲେ, କେ ଜାଣେ, ଆର ଜନ୍ମରେ 
ଅବା ସ୍ବର୍ଗକୁ ଯାଇପାରନ୍ତି । ଭଶ୍ମର ମଧ୍ୟ ଅପବିତ୍ର ହେବା ଡରରେ ଶୃଦ୍ରଙ୍କୁ ମଧ୍ୟ ଛୁଅନ୍ତି 
ନାହିଁ । ପ୍ରମାଣ ଶୂଦ୍ରଙ୍କର ଜଗନ୍ନାଥ ଦେଉଳକୁ ଯିବା ମନା । ଏହିପରି ଅନେକ କଥା 
କହିଲେ । 

ଆଉ ଜଣେ ଶିକ୍ଷିତ ଲୋକ ସେଠାରେ ଥୁଲେ । ସେ କହିଲେ, ଗୀତାରେ ପ୍ରମାଣ 
ଅଛି ଯେ, “ସର୍ବ ଭୂତୈକଭୂତତୃଂ ଯଃ ପଶ୍ୟତି ସ ପଶ୍ୟତି ।” | 

ପଣ୍ଡିତେ କହିଲେ, ଏହିଭଳି ଅର୍ଥର ଅନର୍ଥ କରି ଆଜିକାଲି ଧର୍ମପାତ ହେଉଅଛି । 
ପଵ୍ତିତମାନେ ସମଦର୍ଶୀ” ହୋଇ ସମସ୍ତଙ୍କୁ ସମାନକରି ଦେଖିବେ ବୋଲି “ସମବଉି' 
ହେବା ଶାସ୍ତ୍ର ସମ୍ମତ ନୁହେଁ । ଭଗବାନ ଚାରି ବର୍ଣ୍ଣର ସୃଷ୍ଟି କରି ଯାଇଅଛନ୍ତି, ମନୁଷ୍ୟ 
କଦାପି ତାହା ଭାଙ୍ଗି ଦେଇ ନପାରେ । 

ଶିକ୍ଷିତ ଲୋକଟି କହିଲେ, ଭଗବାନ ଚାରି ବର୍ଣ୍ଣ କଲେ, ଏବେ ଯେ, ୪୦୦୦ 
ବର୍ଣ୍ଣ ହେଲାଣି । ତାକୁ କିଏ କଲା ? 


” ସାମାଜିକ କୁସଂସ୍କାର ଆମ୍ଭର ଥୁଲା ଓ କାରଣ ଥାଇପାରେ, ନପତି ଓ ପ୍ରକୃତି, ପ୍ରତିଭାପୁଜା 
ଓ ପ୍ରତିମାଫୁଜା, ସଂଗ୍ରାମ ଓ ଜୀବନ, ଅଛୁ ଓ ହେବୃ- ଏଇ ପ୍ରବନ୍ଧଗୁଡ଼ିକ ଉତ୍କଳ 
ସାହିତ୍ୟରେ! ପ୍ରକାଶିତ ହୋଇଥଲା | 

ପଣ୍ଡିତେ କହିଲେ, ସେ ସବୃ ଶିଷ୍ଟାଚାର, ସେଥ୍‌ରେ ଆମ୍ଭମାନଙ୍କର କଥା କହିବାର 
ଅଧ୍କାର ନାହିଁ 

ଆଉ ଦିନେ ଜଣେ ପଡ୍ତିତଙ୍କ ସଙ୍ଗେ ଶିଷ୍ଟ ବା ଇଶ୍ବର ପ୍ରତିମ ଲୋକଙ୍କ ବିଷୟ କଥା! 
ହେଲା । ମୁଁ କହିଲି, ଶିଷ୍ଠଲୋକ ତ କେତେ କଥାର ସମାଲୋଚନା କରି କାର୍ଯ କଲେ, 
ତେବେ ଆମ୍ଭେ ନ କରିବା କାହିଁକି ? 

ଉତ୍ତରରେ ଅଦ୍ଭୂତ କଥା ଶୁଣିଲି=ଏପରି ଯଦି ସମସ୍ତେ ଜଣେ ଜଣେ ଶିଷ୍ଟଲୋକ 
ହୋଇଯାନ୍ତେ, ତେବେ ଆଉ ସଂସାର ରହନ୍ତା ନାହିଁ । ଶଙ୍କରାଚାର୍ଯ୍ୟ ପ୍ରଭୃତି ଶିଷ୍ଟ ଲୋକ । 
ସେମାନେ ଅଦ୍ଭୁତ କାର୍ଯ କରୁଥ୍‌ଲେ ଏବଂ ସମସ୍ତେ ତାହା ମାନୁଥୁଲେ । ମୁଁ କହିଲି, 
ସେମାନେ କ”ଣ ଜାତିଭେଦ ମାନୁଥ୍‌ଲେ ? ପଣ୍ଡିତ ହଠାତ୍‌ କହିଲେ, ଶଙ୍କରାଚାର୍ଯ୍ୟ 
ଯେପରି ଜାତିଭେଦ ମାନୁନଥ୍‌ଲେ, ତରଳ (ଆଉଟା) ରଙ୍ଗ (ଟିଣ) ପିଇବାର ଶକ୍ତି 
ତାଙ୍କର ଥୁଲା | ଗୋଟିଏ ଗଳ୍ପ ଅଛି- ଶଙ୍କରାଚାର୍ଯ୍ୟ ବାଟରେ ଗୋଟିଏ ଧୋବାର 
ମଣ୍ଡାପିଠାରୁ ଦୁଇଟା ଖାଇଦେଲେ, ତହୁଁ ଶିଷ୍ୟମାନେ ସମସ୍ତେ ଖାଇଲେ । ଧୋବାଟିର 
ମଣ୍ଡା ବେତାଟି ଲୁଟି ହୋଇଗଲା । କେହି ଜାତିଭେଦ ମାନିଲେ ନାହିଁ । ତହୁଁ ଶଙ୍କରାଚାର୍ଯ୍ୟ 
ମନେ ମନେ କୋପକରି କିଛି ଦୂର ଯାଇ ଗୋଟିଏ କଂସାରିର ରଙ୍ଗ ଆଉଟା ‘କୋଇ”ରୁ 
ଦୁଇ ଡଙ୍କା ଆଉଟା ରଙ୍ଗ ପିଇଦେଲେ ଏବଂ ଶିଷ୍ୟମାନଙ୍କୁ କହିଲେ କି ହୋ, ଧୋବା 
ମଣ୍ଡା ତ ଖାଇଦେଲ, ଏବେ ରଙ୍ଗ ପିଉନାହିଁ କାହିଁକି ? ଶିଷ୍ୟମାନେ ନାହିଁ କଲାରୁ 
ସେମାନଙ୍କୁ ପତିତକରି ‘ଦଶନମି' ଆଖ୍ଯା ଦେଇ ଛାଡ଼ି ଚାଲିଗଲେ । ସେହିମାନେହି 
ଗିରି, ପୁରୀ, ଭୀରତୀ ଇତ୍ୟାଦି ନାମରେ ଆଖ୍ୟାତ ହୋଇ ଅବ୍ରାହ୍ମଣ ହେଲେ । 

ମୁଁ କହିଲି, ଶଙ୍କରାଚାର୍ଯ୍ୟ ତ ବହୁଦିନର କଥା ! ଆମ୍ଭମାନଙ୍କର ବାଜପେୟୀ, ଗଦାଧର 
ରାଜଗୁରୁ ପ୍ରଭୃତି ତ ଶିଷ୍ଟଲୋକ ଥ୍ଲେ ? ପଣ୍ଡିତେ କହିଲେ, ହଁ ସେମାନେ ସେହିଭଳି 
ଶର୍ତିମାନ ଥୁଲେ । ଚନ୍ଦ୍ରଚୋର ବାହିନୀପତି ପ୍ରଭୃତି ଚନ୍ଦ୍ରଙ୍କୁ ଚୋରାଇ ଆଣି ହାଣ୍ଡି ତଳେ 
ରଖିଥ୍‌ଲେ, ମଦକୁ ଦୁଧ କରି ଦେଉଥ୍‌ଲେ, ମଲା କଙ୍କଡ଼ା ଖୋଳକୁ ମନ୍ତ୍ରବଳରେ ଚଳାଇ 
ଦେଉଥ୍‌୍ଲେ ! ନିରକ୍ଷରା ବାଉରାଣୀ ମୁହଁରୁ ରାଜାଙ୍କୁ ବେଦ ଶୁଣାଇ ଦେଉଥ୍‌ଲେ । ଏପରି 
ବହୁ ଗଳ୍ପ ଅଛି । ପୂର୍ବେ ଏ ଅଞ୍ଚଳର ବ୍ରାହ୍ମଣମାନେ ଦେବୀପୂଜା ବଳରେ ଏପରି ବହୁତ 
ଅଦ୍ଭୁତ କଥା କରିପାରିଥ୍ବାର ଗଳ ଏ ଅଞ୍ଚଳରେ ଅଛି, ଯଥା- ରାଜା ପୂର୍ବେ 
ବ୍ରାହ୍ମଣମାନଙ୍କର କ୍ରିୟା ଅନୁଷ୍ଠାନ ପ୍ରଭୃତି ଦେଖିବାକୁ ମଫସଲକ୍ୁ ଯାଉଥ୍‌ଲେ । ଏଶେ 
ବ୍ରାହ୍ମଣମାନେ ଦେବୀ ପୂଜାରେ ମତ୍ତହୋଇ ମଦ୍ୟପାନ ପ୍ରଭୃତି କରୁଥ୍‌ଲେ । ରାଜା ଏ ସମ୍ବାଦ 
ଶୁଣି ଦିନେ ଜଣେ ବ୍ରାହ୍ମଣର ମଦ୍ୟପାନର ଠିକ୍‌ ପୂର୍ବ ମୁହୁ୍ଁରେ ଡାକି ଘର ଭିତର ଦେଖିବେ 
ବୋଲି କହିଲେ । ବ୍ରାହ୍ମଣ ତହୁଁ ଦେବୀ ମନ୍ତ୍ର ବଳରେ ହଠାତ୍‌ ମଦ୍ୟକୁ ଦୁଗ୍ଧରେ ପରିଣତ 
କରିଦେଲେ । ରାଜା ସବ୍ର ଜାଣିପାରିଲେ ଏବଂ ବ୍ରାହ୍ମଣର କ୍ଷମତାରେ ବିସ୍ଥିତ ହୋଇ ତାଙ୍କୁ 
ବହୁତ ଉଥାଧ୍‌ ଧନ ପ୍ରଭୃତି ଦାନକଲେ । ଅନ୍ୟ ସମୟରେ ସେହିପରି କୌଣସି ରାଦା ଖଚ 

ସମ୍ଭାଜ ଓ ସାମାଜିକତା ୫୩୬ 


ଶୁଣି ଗୋଟିଏ ବ୍ରାହ୍ମଣ ଦ୍ବାରରେ ରାତ୍ରରେ ପହଞ୍ଚି ତାହାର ଶୟନ କକ୍ଷ ଦେଖିବାକୁ କହିଲେ । 
ବ୍ରାହ୍ମଣ ରାଜାଙ୍କୁ ନେଇ ଗଲା । ରାଜା ସେଠାରେ ଏକ ବାଉରାଣୀକୁ ଦେଖି ବ୍ରାହ୍ମଣଙ୍କୁ 
ପଚାରିଲେ, “ଏ ଜିଏ ? ବ୍ରାହ୍ମଣ କହିଲେ, “ସେ ବ୍ରାହ୍ମଣୀ, ସେ ବେଦାଦି ଜାଣନ୍ତି” । ତହୁଁ 
ରାଜା ତାଙ୍କଠାରୁ ସାମବେଦର ମନ୍ତ୍ରଗାନ ଶୁଣି ବିସ୍ପିତ ହେଲେ ଏବଂ ସବୁ ଜାଣିପାରି ଦେବୀଙ୍କ 
ପ୍ରଭାବ ଅନୁଭବ କରି ବ୍ରାହ୍ମଣଙ୍କୁ ବହୁତ ଦାନ କଲେ । ସେହିପରି କୌଣସି ବ୍ରାହ୍ମଣ କଙ୍କଡା 
ଖାଉଥ୍‌ବାର ଶୁଣି ଯାଇ ଦେଖିଲେ, ବ୍ରାହ୍ମଣ ମନ୍ତ୍ରବଳରେ କଙ୍କଡ଼ା ଖୋଳ ସବୂକୁ ଜୀଅନ୍ତା 
କଙ୍କଡ଼ା କରି ଦେଇ ଅଛନ୍ତି ଏବଂ ରାଜାଙ୍କୁ କହିଲେ, ଅନାବୃଷ୍ଠି ହେତୁରୁ ମୃତକଳ୍ପ କେତେକ 
କଙ୍କଡ଼ାଙ୍କୁ ଆଶ୍ରୟ ଦେଇଛନ୍ତି । ରାଜା ସବୁ ଜାଣି ବହୁତ ଦାନ କଲେ । ଦିନେ କୌଣସି 
ପୂର୍ଣ୍ଠିଷ୍ଠା ଦିନ ରାଜା ବାହିନୀପତି ଉପାଧୁଯୁକ୍ତ ଜଣେ ବ୍ରାହ୍ମଣ ସଭାସଦଙ୍କୁ ମଦ୍ୟପାନରେ 
ବିହୁଳ ଥ୍ବାର ଜାଣି, ପଚାରିଲେ “ଆଜି ତିଥି କ'ଣ ?”? ବାହିନୀପତି କହିଲେ, 
ଅମାବାସ୍ୟା” । ରାଜା କହିଲେ, ˆ ସତ୍ୟ କହୁଛ ତ ? ମିଥ୍ୟା ହେଲେ ବଂଶଯାକର ମୁଣ୍ଡକାଟ 
ହେବ ।” ? ବାହିନୀପତି ସମ୍ମତି ପ୍ରକାଶକରି ଆସି ନିଶାର ଟିକିଏ ଅବରୋହ ହେଲାରୁ ସନ୍ଧ୍ୟା 
ପୂର୍ବରୁ ଦେବୀମନ୍ତ୍ରରେ ଉପାସନା କଲେ | ରାତି ହେଲା କିନ୍ତୁ ଚନ୍ଦ୍ର ଉଇଁଲା ନାହିଁ । ରାଜା 
ବିସ୍ପିତହୋଇ ବାହିନୀପତିଙ୍କ ଦ୍ବାରସ୍ଥ ହେଲେ । ରାଜାଙ୍କୁ ଘରକୁ ନେଇ ବାହିନୀପତି ଗୋଟାଏ 
ହାଶଣ୍ରି କାଢ଼ି ଦେଖାଇଦେଲେ । ରାଜା ଦେଖିଲେ ଚନ୍ଦ୍ର ଦାଉ ଦାଉ ହୋଇ ବିରାଜୁଅଛନ୍ତି । 
ତହୁଁ ସଂସାରର ଉପକାର ନିମନ୍ତେ ଚନ୍ଦ୍ରଙ୍କୁ ଛାଡ଼ିଦେବାକୁ ଅନୁରୋଧ କରିବାରୁ ବାହିନୀପତି 
ମନ୍ତ୍ର ବଳରେ ଚନ୍ଦ୍ରଙ୍କୁ ଛାଡ଼ିଦେଲେ । ଚନ୍ଦ୍ର ସେଠାରୁ ସେହି ହାଣ୍ଡିତଳୁ ଉର୍ଦ୍ଧଗତ ଉଲ୍କା ପରି 
ଯାଇ ଆକାଶରେ ଠିକ୍‌ ଯେତେ ରାତି ହୋଇଥଲା ସେହି ସ୍ଥାନରେ ପଡ଼ିଲେ । ଏହିଭଳି 
ମଦ୍ୟପାନାଦି ପଦବୀ ପୂଜାର ପ୍ରଶଂସା କୀର୍ଉନରେ ଅନେକ ଅଉୁତ ଗଳ୍ପ ଏ ଅଞ୍ଚଳରେ 
ଶୁଣାଯାଏ । କେବଳ ସଂସ୍କୃତପଢ଼ା ପଣ୍ଡିତମାନେ ଏବଂ ଅଶିକ୍ଷିତ ଜନସାଧାରଣ ଏହାକୁ 
ସତ୍ୟ ବୋଲି ବିଶ୍ଵାସ କରନ୍ତି । 

ଏହିଭଳି ଅନ୍ଧବିଶ୍ଵାସରେ ପ୍ରାଚୀନ ସଲ ତିକୁ ବଦ୍ଧମୂଳ ରଖି ଆମ୍ଭେମାନେ ଘୋର 
ଆତ୍ମଗ୍ଲାନିରେ ପଡ଼ି ରହିଅଛୁ । ମାନବର ପ୍ରଧାନ ଶକ୍ତି ଯେ ସ୍ଵାଧୀନ ଚିନ୍ତା ଓ ଆଲୋଚନା 
ପ୍ରବଣତା, ସେ ଆମ୍ଭର ମୂଳରୁ ବିକାଶ ପାଉନାହିଁ । ଆମ୍ଭେମାନେ ଅକର୍ମଣ୍ୟ ଅଛୁ ଏଇ 
ବିଶ୍ଧାସରେ ଦିନକୁ ଦିନ ଆମ୍ଭେମାନେ ସାମାଜିକ ଭାବରେ ପଶୁତ୍ଵ ଅବଲମ୍ବନ କରୁଅଛୁ । 
ଯେକୌଣସି ପରିବର୍ଭନ ସମାଜର ଅହିତକାରୀ, ଏହାହିଁ ଆମ୍ଭମାନଙ୍କର ବିଶ୍ବାସ । 
ମଧୂମକ୍ଷିକାଦିଙ୍କ ପରି କେବଳ ପିତୃପୂରୂଷ ଦୃଷ୍ଟ ବାହ୍ୟ କ୍ରିୟାର ଆଚରଣ ଆମ୍ଭର ଧର୍ମ 
ଓ ସମାଜ ଜୀବନର ଚରମ ଉଦ୍ଦେଶ୍ୟ ¦ ଜଗନ୍ନାଥଙ୍କ ବଡ଼ଦେଉଳକୁ ଚମଡ଼ା ଯାଉନଥୁଲା 
କିନ୍ତୁ ଚୈତନ୍ୟ ମୃଦଙ୍ଗ ଘେନି ପଶିଗଲେ, ସେ ମହାତ୍ମା ବୋଲି ଚଳିଗଲା । ଏପରିକି 
ସେହି ମୃଦଙ୍ଗ ମନ୍ଦିର ମଧ୍ୟରେ ବଜାଉ ବଜାଉ ଫାଟିଗଲେ ତାହା ଜଗନ୍ନାଥଙ୍କୁ ଅପବିତ୍ର 
କରେ, କାରଣ ଶ୍ରୀ ଚୈତନ୍ୟ ମୃଦଙ୍ଗ ବଜାଉ ବଜାଉ ଫଟାଇଦେଇନଥୁଲେ । ଏହିପରି 

୫୩୭ ପଂଡିତ ନୀଳକଂଠ : ଦସ୍ତ୍ରାପ୍ୟ ରଚନାବଳୀ 


ଅନ୍ଧ ପରମ୍ପରାରେ ସମାଜ ଓ ଧର୍ମର ସାର ରହିଅଛି । ଲୋକେ ଏହିପରି ଗତାନୁଗତିକ 
ନ୍ୟାୟରେ ପଶୁତ୍ସ ଅବଲମ୍ବନ କରୁଅଛନ୍ତି । ରୂଚି ବା ସୁବିଧା ପାଇଁ କେହି ଯଦି କିଛି 
ପରିବର୍ଭନ କରନ୍ତି ଏବଂ ତାହା ଯେବେ ଦୃଷ୍ଟିରେ ପଡ଼େ, ତେବେ ଧର୍ମ ଗଲା, ସମାଜ 
ଗଲା, ସବୁ ଗଲା ବୋଲି ହୁରିପଡ଼ିଯାଉଅଛି । ଆଉ ବଡ଼ ବଡ଼ ସମାଜର ଉନ୍ନତି ବିଧାୟକ 
ପରିବର୍ଭନ ତ ଦୂରର କଥା, ସମାଜ କହିଲେ ଆମେ ବୁଝିବାକୁ ବାଧ୍ୟ ଯେ ଏହା 
ଗୋଟିଏ ସ୍ଥବିର ଜନସଂଗତି; ଏଥୁରେ ପ୍ରାଣ ନାହିଁ କି ସ୍ପନ୍ଦନ ନାହିଁ, ଅନ୍ତତଃ ଜାଣିକରି 
କୌଣସି ପରିବର୍ଭନ କରିବା ନିଷିଦ୍ଧ । ଯାହା କିଛି ପରିବର୍ରନ ହୋଇଅଛି, ତାହା 
ମହାତ୍ମାମାନଙ୍କ ଦ୍ଵାରା ଏକାବେଳକେ ହୋଇଯାଇଅଛି । 

ଆଉ ଦିନେ ମୁଁ ଜଣେ ପଵ୍ଡିତଙ୍କୁ ପଚାରିଥୁଲି, ଆଛୁ| ମହାତ୍ମାମାନେ ତ ସାମାଜିକ 
ପରିବର୍ଉନର ବିଧାନ କରନ୍ତି, ତେବେ ଯେ ମହାତ୍ମା ହେବେ ସେ ତ କରିପାରିବେ, ପୁଣି 
ମହାମ୍ମାଙ୍କ ଆତ୍ମା ମହାନ ହେଉ ପଛକେ ଶରୀର ତ ଏହି ମନୁଷ୍ୟ ଶରୀର ଏବଂ ମନୁଷ୍ୟ 
ପିତାମାତାଙ୍କଠାରୁ ଜନ୍ମ । ଜନ୍ମ ହେଲା ବେଳକୁ ତ କାହାରି କପାଳରେ ‘ମହାମତ୍ମା 
ଲେଖାନଥାଏ, ତେବେ କିପରି ମହାତ୍ମା ବୋଲି ଜଣାଯାଏ ? 

ପଣ୍ଡିତେ କହିଲେ, ସେମାନଙ୍କ କାର୍ଯରୁ, କଥାରୁ । ଯେଉଁମାନଙ୍କର ଭେଦ ଜ୍ଞାନ 
ନାହିଁ, ଯେଉଁମାନେ ବେଦରେ ପଣ୍ଡିତ, ଯେଉଁମାନଙ୍କର କଥା ସମସ୍ତେ ଲଶ୍ଵର ବାକ୍ୟ 
ପରି ମାନନ୍ତି ସେହିମାନେ ମହାତ୍ମା । 

ମୁଁ ସେଠାରୁ ପୁରୀର ଚୈତନ୍ୟଙ୍କ ସହଚର ଜଗନ୍ନାଥ ଦାସଙ୍କ କଥା କହିଲି ଯେ ଜଗନ୍ନାଥ 
ଅବିବାହିତ ଥାଇ ୧୨ ବର୍ଷରୁ ସନ୍ନ୍ୟାସୀ ହୋଇଥ୍‌ଲେ, କିନ୍ଧ କେବଳ ଭାଗବତ ଅନୁବାଦ 
କରିବାରୁ ବ୍ରାହ୍ମଣମାନଙ୍କ ଅପ୍ରିୟ ହୋଇଥୁଲେ ବୋଲି ଏ ପର୍ଯ୍ୟନ୍ତ ଶାସନର ବ୍ରାହ୍ମଣମାନେ 
ଓଡ଼ିଆ ଭାଗବତକୁ ଅତ୍ୟନ୍ତ ଘୃଣା ଚକ୍ଷୁରେ ଦେଖନ୍ତି । ତାଙ୍କର ଦୋଷ, ସେ ଶୃଦ୍ରଙ୍କୁ ଧର୍ମ 
ଦେଲେ । ତେବେ ସେ ତ ମହାତ୍ମା ଥଲେ, ତାଙ୍କ କଥା ତ ୪୦୦ ବର୍ଷ ହେଲା, ତଥାପି ତାହା 
ଲୋକେ ଏ ପର୍ଯ୍ୟନ୍ତ ମାନୁନାହାନ୍ତି । 

ପଣ୍ଡିତେ ଶାସନୀ ବ୍ରାହ୍ମଣ, ଶୈବ, ଦେବୀ-ଉପାସକ, ସେ କିପରି ସହଜରେ ଜଗନ୍ନାଥଙ୍କୁ 
ମହାତ୍ମାବୋଲି ସ୍ଵୀକାର କରନ୍ତେ ? 

ଆଉ ଜଣେ ପଣ୍ଡିତଙ୍କୁ ଦିନେ ପଚାରିଲି, ପିଲା ଦିନରୁ ତ କେହି ମହାତ୍ମା ବୋଲି 
ଜଣାଯାନ୍ତିନାହି, ପରେ କିପରି ଜଣାପଡ଼ନ୍ତି ୨ ସେ କହିଥ୍‌ଲେ, “ “ଯେଉଁମାନେ ସଂସାର 
ତ୍ୟାଗକରି ଗୈରିକ ବସନ ପରିଧାନ କରିଅଛନ୍ତି; ଯାହାଙ୍କର ଭେଦଙ୍ଞାନ ନାହିଁ, ଲୋକ 
ଘୃଣାନାହିଁ ଇତ୍ୟାଦି ସେ ମହାତ୍ମା ହୋଇପାରନ୍ତି ।”? ଏତକ କଥା ବହୁ ପରିଶ୍ରମରେ 
ପଣ୍ଡିତଙ୍କଠାରୁ ବାହାର କରିଥୁଲି ! ମୁଁ ତାଙ୍କୁ କହିଥୁଲି, ମହାତ୍ମା କାହାକୁ ଦେଖିଲେ 
ମତେ ଚିହ୍ନାଇ ଦେବେ ।” କିଛି ଦିନ ପରେ ମୁଁ ସେହି ପଣ୍ଡିତଙ୍କ ପାଖକୁ ଯାଇ ଦେଖିଲି, 
ସେ ଜଣେ ଗୈରିକାମତ୍ବର ବୃଦ୍ଧର ପଦସୈବା କରୁଅଛନ୍ତି । ସେ ମୋତେ ବୁଦ୍ଧଙ୍କ ଭୂମିଷ୍ଠ 

ସମାଜ ଓ ସାମାଜିକତା ୫୩୮ 


ପ୍ରଣାମ କରିବାକୁ କହିଲାରୁ ମୁଁ ତାହା କଲି । ଶୁଣିଲି, ସେ ବେଶି କଥା କହନ୍ତି ନାହିଁ, 
ତଥାପି ପଣ୍ଡିତେ ମୋ ସମ୍ପନ୍ଧରେ କିଛି କହିବା ପରେ ସେ ମୋ ସଙ୍ଗେ କଥା କହିବା 
ରୂପ ହୀନତା ସ୍ଵୀକାର କଲେ । ପଞଣ୍ଡିତଙ୍କଠାରୁ ଶୁଣିଲି, ସେ ବ୍ରାହ୍ମଣ ବ୍ଯତୀତ ଅନ୍ୟ 
କାହାର ଘରେ ଖାଇବା ଦୂରେଥାଉ, ସେମାନଙ୍କର ଛାୟା ପର୍ଯ୍ୟନ୍ତ ସ୍ର୍ଶ କରନ୍ତି ନାହିଁ । 
ପୂର୍ବରୁ ଶୁଣିଥ୍ଲି ଜ୍ଞାନୀ ବା ମହାତ୍ମାମାନଙ୍କର ଭେଦଜ୍ଞାନ ନଥାଏ¬ କିନ୍ତୁ ଏ କିପରି 
କଥା ? ବୃଦ୍ଧଙ୍କ ସଙ୍ଗରେ କଥାବାର୍କାରୁ ଜାଣିଲି ଯେ ଅନେକ ଗ୍ରନ୍ଧାଦି ସମ୍ବନ୍ଧରେ ତାହାଙ୍କର 
ବେଶ୍‌ ଜ୍ଞାନ ଅଛି । ପଚାରିଲି- ଆଛୁ, ଆପଣ ତ ଯୋଗୀ, ବହୁଜ୍ଞାନୀ, ଅହଂକାରଶୂନ୍ୟ, 
ଭେଦଜ୍ଞାନ ହୀନ ଇତ୍ୟାଦି ।””- (ବିନୟ ଭାବରେ ) ହଁ ହେଲା, ସେଥ୍ପାଇଁ କ”ଣ 
ହେଲା ? ବୃବଧ ଅବଶ୍ୟ ଓଡ଼ିଆରେ କହିନଥ୍‌ଲେ । ସେ ଏ ଦେଶର ଲୋକ ନୁହଁନ୍ତି, କିନ୍ତ 
ବାସସ୍ଥାନ ପଚାରିଲେ ସନ୍ନ୍ୟାସୀମାନେ ବିରକ୍ତ ହୁଅନ୍ତି" ପଣ୍ଡିତେ ମୋତେ ଆଗରୁ ସାବଧାନ 
କରିଦେଇଥୂଲେ । ମୁଁ ଏହା ମଧ୍ୟ ଦେଖିଛି, ଜଣେ ଓଡ଼ିଆ ସନ୍ନ୍ୟାସୀ ହୋଇ ହିନ୍ଦୀ କହି 
ସେ ଏ ଦେଶର ନୂହନ୍ତି ବୋଲି ପରିଚୟ ଦେଇଥୁଲେ । ପ୍ରକୃତରେ ଯେତେ ବଡ଼ ସନ୍ନ୍ୟାସୀ 
ହେଲେ ମଧ୍ଯ ସ୍ଥାନୀୟ ପରିଚିତ ଲୋକଙ୍କଠାରୁ ସମ୍ମାନ ଓ ଭିକ୍ଷା ପାଇବା କିପରି ଦୁଷ୍କର, 
ଏହା ଆମ୍ଭମାନଙ୍କର ଦୈନନ୍ଦିନ ଘଟଣାରେ ପ୍ରମାଣିତ । ମୁଁ କହିଲି କ୍ଷମାକରିବେ, ବହୁ 
ଦିନରୁ ଗୋଟିଏ ସନ୍ଦେହ ଅଛି, ପଚାରିବି, ଦୋଷ ଧରିବେ ନାହିଁ । 

—( ଆନନ୍ଦରେ) କିଛି ଚିନ୍ତା ନାହିଁ ବାବା ପଚାର ! 

— ଆପଣ ତ ସମଜ୍ଞାନୀ, ଶୃଦ୍ର ବ୍ରାହ୍ମଣ ମଧ୍ୟରେ ଭେଦଜ୍ଞାନ ନିଶ୍ଚୟ ନଥ୍ବ ' ? 

¬ ନା ନା, ତା କିପରି ରହିବ ? ସନ୍ୟାସୀଙ୍କର ତା ନଥାଏ | 

¬ ମୁଁ ଶୁଣିଛି ଆପଣ ଶୂଦ୍ର ସ୍ପର୍ଶ ଅନ୍ନ ଗ୍ରହଣ କରନ୍ତି ନାହିଁ କି ଶୂଦ୍ଧର ଛାୟା ଛୁଅନ୍ତି 

ନାହିଁ । 

¬ (ରାଗାନିତ ହୋଇ) ତାହା ବୋଲି କ'ଣ ଆମ୍ଭେମାନେ ଶୃଦ୍ରଙ୍କୁ ଘୃଣା କରୁଁ ? 
ତୁମର ମା ଯେତେବେଳେ ଅପରିଷ୍ଠାର ଥାନ୍ତି, ସେତେବେଳେ ତୁମେ ତାଙ୍କୁ ସ୍ପର୍ଶ କରନାହିଁ, 
ତା'ର ମାନେ କ”ଣ ଘୃଣା କର ? ଆମ୍ଭେମାନେ ସ୍ଥର୍ଶ କରୁନାହୁଁ ମାନେ କ'ଣ ଘୃଣା 
କରୁ ? 

¬ ଅବଶ୍ୟ, ସ୍ର୍ଶର ଲୋଭ ଓ ଆସକ୍ତି ଜନ୍ମାଇବାର ଯେ ଗୁଣ ଅଛି, ସେହି 
ପ୍ରଲୋଭନରୁ ଦୂରରେ ରହିବାକୁ ସାଧକମାନେ ସର୍ବଦା ଚେଷ୍ଟା କରନ୍ତି ଓ ସେଥୁପାଇଁ 
ସ୍ଥର୍ଶକୁ ଘୃଣା ମଧ୍ଯ କରନ୍ତି । ଅପରିଷ୍ଠାରତାକୁ ଆମ୍ଭେମାନେ ଘୃଣା କରୁଁ, ମା'ଙ୍କୁ ନୁହେଁ । 
ସେଥ୍ପାଇଁ ଲୋକେ ଅପରିଷ୍କାର ମାଂଙ୍କୁ ଛୁଉଁନଥ୍ବେ । 

ବୃଦ୍ଧ ରାଗାନ୍ଧ ହୋଇ ମୋତେ ଆଉ କହିବାକୁ ନଦେଇ କହିଲେ, ˆ ଏହିପରି ଜ୍ଞାନୀ 
ଲୋକଙ୍କ ସଙ୍ଗେ ବିତଣ୍ଡା ଇଂରେଜୀ ଶିକ୍ଷାର ମନ୍ଦ ଫଳ । ମୋର ଏପରି ଲୋକଙ୍କ ସଙ୍ଗେ 
କଥା କହିବା ଉଚିତ ନଥୁଲା । 

୫୩୯ ପଂଡିତ ନୀଳକଂଠ : ଦୁୃସ୍ପାପ୍ୟ ରଚନାବଳୀ 


ପଣ୍ତିତେ ଅନେକବେଳୁ ଓଷ୍ଠ ଦଂଶନ ଦ୍ଵାରା ମୋତେ ଜବତ୍‌ କରିଆସୁଥ୍‌ଲେ । 
ବର୍ଉମାନ ହାତ ମାରିଦେଲେ | ହାତ ନ ମାରିଥ୍‌ଲେ ମଧ୍ୟ ମୁଁ ଆଉ ରହିପାରିନଥାନ୍ତି । 
କାରଣ ମୁଁ ଯୁକ୍ତିରେ ବୃଦ୍ଧଙ୍କ କଥାର ପ୍ରତିବିଧାନ କରୁଥ୍‌ଲି । ଦୁଃଖର କଥା କ୍ରୋଧ ଓ 
ବିରକ୍ତିର ପ୍ରତିବିଧାନର ଉପାୟ ମୋଠାରେ ନଥୂଲା ! ପଣ୍ଡିତେ ମୋତେ ପରେ କହିଲେ, 
ସନ୍ୟାସୀଙ୍କ ସଙ୍ଗେ ଏପରି କଥା କହନ୍ତି ନାହିଁ, ସେ ଅଭିଶାପ ଦେଲେ ଆଉ ରକ୍ଷା ନାହିଁ । 

ବଇଉଁମାନ ଦେଖିଲି, କେବଳ କଥାକଥାକେ ରାଗ ହୋଇ ଅଭିଶାପ ଦେବା (ପରର 
ଅନିଷ୍ଟ କାମନା କରିବା ) ସନ୍ୟାସୀର ଲକ୍ଷଣ, ଜ୍ଞାନର ଚିହୁ ଓ ମହାତ୍ମା ହେବାର ମୂଳଭିତ୍ତି, 
ଆଉ ବିଶେଷ କିଛି ନାହିଁ । ଚିନ୍ତା କରି ଦେଖିଲି, ଏଥ୍‌ରେ ସେହି ଅଜ୍ଞାନ ପ୍ରସୂତ ଅନୁବର୍ଭନ । 
କେହି ହୁଏତ କହିଯାଇଅଛନ୍ତି, ସଂସାର ତ୍ୟାଗକରି ଗୈରିକାମ୍ବର ହୋଇ ଜ୍ଞାନାଲୋଚନା 
କଲେ ସୁବିଧା ହୁଏ । କାଳକ୍ରମେ ସେଥୁ୍‌ରୁ ଆମ୍ଭେ ଏହି ହୀନ ବିଶ୍ବାସକୁ ଆସିଅଛୁ ଯେ, 
ଗେରୁଆ ଲୁଗା ପିନ୍ଧି କେବଳ ନିଜର ବିବାହିତା ସ୍ତ୍ରୀଙ୍କ ପ୍ରତି ଅନାସ୍ଥା ପ୍ରଦର୍ଶନ କରି 
ପରସ୍ପୋପଜୀବୀ ହୋଇ ଯେ ନାନା ଗୃହ ଭ୍ରମଣକରେ ସେ ଜ୍ଞାନୀ, ସେ ମହାନ୍ଭା । 
ତଦୁପ ମହାତ୍ମା କେହି କେହି ଗୋଟିଏ ଗୋଟିଏ ମନ୍ଦିର ମଠ ପ୍ରଭୃତିରେ ନିତାନ୍ତ ଦୁନିଆ 
ଲୋକପରି ରହି ମଧ୍ୟ ଭକ୍ତି ସମ୍ମାନ ପାଇଥାନ୍ତି । ତାଙ୍କର ନିଜର ପରିଣୀତା ସ୍ତ୍ରୀଙ୍କ ପ୍ରତି 
ଆସକ୍ତି ନାହିଁ କିତ୍ଚା ଧୋବା ଘରେ ପଡ଼ିବାକୁ ଅପରିଷ୍ଠାର ଲୁଗାନାହି। 

ଲୋକେ କହିବେ, ପୂର୍ବେ ସେପରି ଲୁଗା ଆଦିର ଜ୍ଞାନ ଆସୁଥ୍ଲା । ଏବେ ତ 
କଳିଯୁଗ, ଆଉ କଂ ଣ ତାହା ଘଟୁଛି ? ପୁଣି ସେହି “କଳିଯୁଗ” , ସେହି ଏବେ ହେଉନାହିଁ 
ସେହି ଘୋର ଆତ୍ମଗ୍ଲାନି, ସେହି ମୋହ ଜଡ଼ତା, ସେହି ଅକର୍ମଣ୍ୟତା । ଆଶା ନାହିଁ, 
ଉଦ୍ୟମ ନାହିଁ, ସାହସ ନାହିଁ, ଆତ୍ମନିର୍ଭର ନାହିଁ, ଆତ୍ମସମ୍ମାନବୋଧ ନାହିଁ, ପ୍ରାଣ ନାହିଁ, 
ସ୍ତନ୍ଦନ ନାହିଁ, ଚିନ୍ତା ନାହିଁ, ଆଲୋଚନା ନାହିଁ । 

ଆଲୋଚନା କଥା କହିଲେ ଲୋକେ କହନ୍ତି, ପ୍ରାଚୀନ ପୁରୁଷମାନଙ୍କ ବଚନ 
ଆଲୋଚ୍ୟ ନୁହେଁ । ସେ ସବୂ ଆଲୋଚନା କରିବାହିଁ ପାପ । ଅନୁବର୍ଭନହିଁ ତାହାର 
ଆଲୋଚନା ! ଏହା ଘୋର ଆମ୍ମଗ୍ଟାନିରୁ ଉତ୍ପନ୍ନ ଏଥ୍‌ରେ କାହାର ସନ୍ଦେହ ହେବ ନାହିଁ 
ଏବଂ ଏହାର ପରିଣାମ କି ଭୟାବହ, ତାହା ଆଲୋଚନା କରିବା ନିତାନ୍ତ ଆବଶ୍ୟକ । 

ଆମ୍ତେ ଯାହାର କାରଣ ପାଇନାହ୍ନ, ତାହା ପରିହାର କରିବା ଉଚିତ ନୁହେଁ । ସେ 
ସବ୍ରଥ୍‌ରେ କାରଣ ନିଶ୍ଚୟ ଅଛି, ତାହା ନ ହେଲେ ଏତେ ଲୋକ ଏତେ କାଳ ତାହାର 
ଅନୁବର୍ଭନ କରନ୍ତେ କିପରି ? 

ଗୋଟିଏ ଉଦାହରଣ ଦ୍ଵାରା ଆଲୋଚନା କଲେ ସୁବିଧାହେବ । ବର୍ଭମାନ ରଥଯାତ୍ରା 
ଉପଲକ୍ଷରେ ପୁରୀରେ ଟିକିଏ ବିଶେଷ ରକମର ବିସୂଚିକା ଲାଗିଛି । ମୋ ପାଖରେ 
ହୋମିଓପ୍ୟାଥି ଞଷଧ ଥ୍‌ବାରୁ ଦିନେ ମୋତେ ଗୋଟିଏ ଗ୍ରାମକୁ ଯିବାକୁ ହୋଇଥୁଲା | 
ଗ୍ରାମଟିରେ ପ୍ରାୟ ପାଞ୍ଚଶତାଧିକ ଲୋକଙ୍କ ଅଧ୍ବାସ । ରୋଗୀକୁ ଥିଷଧ ଦେବାପାଇଁ ମୁଁ 

ସମାଜ ଓ ସାମାଜିକତା ୫୪୦ 


ଟିକିଏ ଭଲ ପାଣି ମାଗିଲି । ସେ ଗ୍ରାମରେ କୂଅ ନାହିଁ । ଲମ୍ବ ଚଉଡ଼ାରେ ୩୦-୪୦ 
ହାତ ହେବ ଗୋଟିଏ ପୋଖରୀ ଅଛି, ବର୍ଷର ପ୍ରାୟ ୩ ମାସ ଏଥୁରେ ହାତେ ବା 
ତାହାଠାରୁ କମ୍‌ ପାଣି ଥାଏ | ସେହିଥ୍‌ରୁ ଟିକିଏ ଗୋଳିଆ ପାଣି ଆଣି ମୋତେ ଦେଲେ | 
ମୁଁ ଏଭଳି ଅବସ୍ଥା ଶୁଣି କହିଲି ““ ତେବେ ଲୋକେ କୂଅ ଖୋଳାଉ ନାହାନ୍ତି କାହିଁକି ?” 
ଉତ୍ତର ହେଲା “ଏ ଗ୍ରାମରେ କେଭେଁ କୂଅ ଖୋଳା ହୋଇନାହିଁ । ପୂର୍ବପୁରୁଷେ ତ 
କରିନାହାନ୍ତି, ଆମ୍ଭେ କିପରି ନୂଆ କରି କରିବୁ ?. ସେମାନେ କୂଅ ନ କରିବାର ନିଶ୍ଚୟ 
କୌଣସି କାରଣ ଥୁବ ।” ଏହିପରି ଅଜ୍ଞାନ ଅନ୍ଧକାରରେ ପଡ଼ି ସମାଜ କେତେଦିନ 
ଜୀବିତ ରହିପାରେ ? ଏମାନେ ବାକ୍ଶର୍ତିସମ୍ଚନ୍ ଦ୍ଧିପଦ ବିଶିଷ୍ଠ ପଶୁ ନୁହନ୍ତି ତ ଆଉ 
କ'ଣ ? 

ଏହିପରି ଗୋଟିଏ କାର୍ଯରେ ନୃୁହେ- ଆମ୍ଭମାନଙ୍କର ପ୍ରତ୍ୟେକ ଦିନର ପ୍ରାୟ ପ୍ରତିଟି 
କାର୍ଯରେ ଏହିପରି ଅନ୍ଧନୀତି ଅବଲମ୍ବନ କରି ଲୋକେ ଗଢ୍ଡ଼ଳିକାପ୍ରବାହ” ନ୍ୟାୟରେ 
ପୁରୁଷାନୁକ୍ରମରେ ଅଲକ୍ଷିତ ଭାବରେ ମନୁଷ୍ୟତାରୁ ବିଛିନ୍ନ ହୋଇ ଜଡ଼ତ୍ସ ଅବଲମ୍ବନ 
କରି ସମାଜକୁ ଗୋଟିଏ କାଷ୍ଠପାଷାଣ ସଂହତିରେ ପରିଣତ କରୁଅଛନ୍ତି । ନିଜେ ବିଚାର 
କରି କାର୍ଯ କରିବାର ପ୍ରବୃତ୍ତି କ୍ରମେ ତାଙ୍କର ଲୋପ ପାଉଅଛି । 

ମହାମତି ବର୍କ ସାହେବ (Edmund Burke) କହିଅଛନ୍ତି, "There is a soul 
of truth even in superstition."— କୁସଂସ୍କାର ମଧ୍ୟ ଅନେକ ସମୟରେ ସତ୍ୟ 
ଭିତରେ ଅଧିଷ୍ଠିତ ଥାଏ । ଯାହାକୁ ଆଜି ଆମେ କୁସଂସ୍କାର ବୋଲି ଘୃଣା କରୁଅଛି, 
ହୁଏତ ତାହା କୌଣସି କାରଣରୁ ସମାଜରେ ଦରକାର ହୋଇଥଲା । ଅନେକ ଅନୁଷ୍ଠାନ 
ବର୍ରମାନ ମଧ୍ୟ ନ୍ୟୁନାଧିକ ସତ୍ୟ ଉପରେ ପ୍ରତିଷ୍ଠିତ ଅଛି । ଏହା ବୋଲି ଯାହା ଅଛି, 
ସେ ସବୁ ସତ୍ୟ ବୋଲି ଗ୍ରହଣୀୟ ନୁହେଁ । ଇଶ୍ଵରବିଶ୍ବାସ ଓ ଲଶ୍ଵର ଉପାସନା କରିବାକୁ 
ହେବ । ନିଜ ହୃଦୟରୁ ଯେ ଭାବ ନିର୍ଗତ ହେବ, ତାହା ମୁକ୍ତ ଭାବରେ ଭଗବାନଙ୍କ 
ନିକଟରେ କହିବା ଧର୍ମ ଜୀବନର ଗୋଟିଏ ଉତ୍ତମ କାର୍ଯ । ମନୁଷ୍ୟର ପାପ ଭଶ୍ବରଙ୍କ 
ଆଗରେ ସ୍ଵୀକାର କଲେ ସେ ପାପ ମୁକ୍ତ ହେବ, ଏହି ବିଶ୍ବାସରେ ଲୋକେ ପୂର୍ବେ 
ସଂସ୍କୃତ ଭାଷାରେ ଏହିପରି ଉପାସନା କରୁଥ୍‌ଲେ ଏବଂ ବୈଦିକ ଯୁଗରେ ବୈଦିକ 
ଭାଷାରେ କହୁଥୂଲେ, କିନ୍ଧ ବର୍ଭମାନ ବ୍ରାହ୍ମଣ ସେହିପରି କହିବାକୁ ବାଧ୍ୟ । ସେ କହିବ 

ପାପୋଃହଂ ପାପକର୍ମାହଂ ପୀପାତ୍ମା ପାପସମ୍ଭବଃ । 
ତ୍ରାହି ମାଂ ତୃଂ ବିରୂପାକ୍ଷ ସର୍ବ ପାପ ହରୋହରଃ । 

ଇତ୍ୟାଦି ପ୍ରାର୍ଥନାର ଫଳ ପର୍ଯ୍ୟନ୍ତ କିଛି ନବୁଝି ଶୁଦ୍ଧ ବା ଅଶୁଦ୍ଧ କରି ବିଚିତ୍ର ସଂସ୍କୃତ 
ଉଚ୍ଚାରଣ କରିବାରେ କି ଉପାସନା ହୁଏ, ତାହା ସେହି ଉପାସକ ଜାଣନ୍ତି । ମାନବସମାଜ 
ପରିବର୍ଭନଶୀଳ, ଏକ ସମୟରେ ଯାହାର ଆବଶ୍ୟକତା ଥୁଲା, ଅନ୍ୟ ସମୟରେ ତାହା 
ରହିନପାରେ । ପୁଣି ପଶୁ ପରି ଚଳିବାକୁ ଆରମ୍ଭକଲେ ଅନେକ ଜୀବନର ପ୍ରାସଙ୍ଗିକ 

୫୪୧ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଘଟଣା ମଧ୍ଯ ରୀତିରେ ପରିଣତ ହୁଏ । ଏସବୁ କଥା ବିଚାର କରିବାକୁ ଯାଇ ଯେବେ 
““ କାରଣ ଥାଇପାରେ’ ” ମିଳିଲା, ତେବେ ଆଉ ପରିବର୍ଭନର ଗୋଳମାଳ, ଯନ୍ତ୍ରଣା 
ସହେ କିଏ ? 

ଉଦାହରଣ ବିବାହର ପ୍ରକୃତ ଅର୍ଥ ଯେଉଁମାନେ ଜାଣନ୍ତି, ସେମାନେ ସ୍ଵୀକାର 
କରିବେ ଯେ ବବାଲ୍ୟ ବିବାହ” ଏପରି ଶବ୍ଦ ମାନବସମାଜରେ ଅସମ୍ଭବ । ହିନ୍ଦୁ ସମାଜର 
ଇତିହାସରେ କେବେ ବାଲ୍ୟ ବିବାହ ଦ୍ଵାରା ବିବାହରୂପ ସାମାଜିକ ଅନୁଷ୍ଠାନର ଆରମ୍ଭ 
ହୋଇନାହିଁ । ବୈଦିକ ଯୁଗରୁ ଆରମ୍ଭ କରି ସାବିତ୍ରୀ, ସୀତାଦିଙ୍କ ସ୍ଵୟଂବର ଓ 
ମନୁସଂହିତାଦିର ଅଷ୍ଟବିଧ ବିବାହବିଧି ପ୍ରଭୃତି ଏହାର ଜ୍ଵଳନ୍ତ ପ୍ରମାଣ । ଯେତେବେଳେ 
ହିନ୍ଦୁମାନେ ମୁସଲମାନଙ୍କ ଦ୍ଵାରା ତୀବ୍ର ପ୍ରବାହରେ ପୀଡ଼ିତ ହେଲେ, ସେତେବେଳେ 
ଯୁବତୀ ଦୁହିତାର ଓ ନିଜର ସମ୍ମାନ ରକ୍ଷାର୍ଥେ ବାଳିକା ଦିନରୁ ତାହାର ରକ୍ଷକ ସ୍ଵରୂପ 
କୌଣସି ପୁରୁଷର ନିର୍ବାଚନ କରୁ କରୁ ବାଲ୍ୟବିବାହର ସୃଷ୍ଟି ହେଲା ଏବଂ କ୍ରମେ ତାହା 
ଉଚ୍ଚ ଜାତିରୁ ନୀଚ ଜାତିକୁ ବ୍ଯାପିଯାଇ ରୀତିରେ ବଦ୍ଧମୂଳ ହେଲା । ସଙ୍ଗେ ସଙ୍ଗେ 
ବ୍ରାହ୍ମଣମାନେ ପରାଶରାଦିଙ୍କ ନାମ ଦେଇ ସୁ ତି ପ୍ରଣୟନ କଲେ । ମୁସଲମାନ ଅତ୍ୟାଚାର 
ଗଲା, ମାତ୍ର ବାଲ୍ୟବିବାହ “କାରଣ ଥାଇପାରେ” ରାଜ୍ୟରେ ରହି ଭଶ୍ଵର ବାଣୀରେ 
ପରିଣତ ହୋଇ ସମାଜକୁ ଆଜି ପର୍ଯ୍ୟନ୍ତ ଭୁକୁଟିରେ ଚମକାଇ ମନୁଷ୍ୟକୁ ଭୟବିହୃଳ ପଶୁ 
କରି ରଖିଅଛି । ତଥାପି ସମୟ ବିଶେଷରେ ଏହାର ଭିତ୍ତି ସତ୍ୟ ଉପରେ ଥୁଲା | କିନ୍ତୁ 
ପରିସ୍ତା କଲାବେଳେ କାନରେ ପଇତା ଦେଇ କଛ୍ଛା ଫିଟାଇ ପରିସ୍ରା ନକଲେ ବ୍ରାହ୍ମଣର 
ବ୍ରାହ୍ମଣତ୍ଵ ଚିରଦିନପାଇଁ ନଷ୍ଟ ହୁଏ ଏହା ମଧ୍ଯ ସେହି ‘ଥାଇପାରେ? ରାଜ୍ୟରେ ଅଛି । 
ସମ୍ଭବତଃ ଉପବୀତଧାରୀ କେହି ଅପରିଷ୍କାର ହେବା ଭୟରେ ପ୍ରସ୍ତାବ କଲାବେଳେ 
ଏପରି କରିବାଦ୍ଵାରା ସୁବିଧା ପାଇଥିଲେ ଏବଂ ନିଜର ପୂତ୍ରାଦି କାହାରିକୁ ସେପରି 
କରିବାକୁ କହିଯାଇଥାନ୍ତି¬ “ଆରେ, ପଇତାଟା ଟେକି ନେଇ କଛ୍ଛା ଫିଟାଇ ପ୍ରସାବ 
କଲେ ତ ସୁବିଧା ହୁଅନ୍ତା ଇତ୍ୟାଦି । ସେତେବେଳେ ଶାସ୍ତ୍ରୀକାରର ଅଭାବ ନଥୁଲା ¦ 
ପୋଥି ତାଳପତ୍ରରେ ଲେଖୁ ଲେଖୁ ହୁଏତ ଲେଖକ ବସାଇ ଦେଲେ ‘ଉତ୍ତମାଙ୍ଗେ ତଥା 
କର୍ଣ୍ଣେ ଉପବଵୀତଂ ନିଧାୟ ତୁ । ମୂତ୍ରୋତ୍ସର୍ଗଂ ଦ୍ଵିଜଃ କୁର୍ଯ୍ୟାଦିଧବା ପୀପଭାକ୍‌ ସଦା” । 
ସେହିଠାରୁ ତାହା ଶାସ୍ତ୍ର ହେଲା । କିନ୍ତୁ କେହ ବିଚାର କରି ଦେଖୁନାହାନ୍ତି ଯେ ପୃଥ୍ବୀର 
୧୦୦ ଭାଗରୁ ୯୯ ଭାଗ ୩ ପାରୁ ବେଶି ଯେ ଏହା କରୁନାହାନ୍ତି, ସେମାନଙ୍କର ମତ 
କଣ ହେବ ? 

ଏହିପରି ବ୍ୟକ୍ତିଗତ ଜୀବନର ପ୍ରାସଙ୍ଗିକ ଘଟନାରୁ ଶାସ୍ତ୍ର ବାହାରି ଆମ୍ଭ ସମାଜର 
ପନ୍ଦର ଅଣାରୁ ବେଶି ଧର୍ମାନୁଷ୍ଠାନ ସୃଷ୍ଟି ହୋଇଅଛି । ‘କାରଣ ଥାଇପାରେ” ବୋଲି 
ଧର୍ମକୁ ଆଖିମିଟିକା ମାରି ଯୁକ୍ତି ରାଜ୍ୟରେ ଅବୈଧ ଅଧ୍କାର ସ୍ଥାପନ କଲେ ସମାଜର 
ଜି କ୍ଷତି ହେବ, ତାହା ଚିନ୍ତାଶୀଳ ବ୍ୟର୍ତି ମାତ୍ରକେ ବ୍ରଝିପାରିବେ । 

ସମାଜ ଓ ସାମାଜିକତା ୫୪୨ 


ଏହିପରି ସକାରଣ, ସମୟ କାରଣ ଓ ଅକାରଣ, ନାନାବିଧ କୁସଂସ୍କାରରେ ଆବଦ୍ଧ 
ହୋଇ ସେଥ୍‌ରୁ କାରଣ ଖୋଜି ଖୋଜି ସଭ୍ଯ ଜଗତକୁ ଠକିବା ଦ୍ଵାରା ଆମ୍ଭେମାନେ 
ଆମ୍ପ୍ରବଞ୍ଚନା ଓ ଅଜ୍ଞାତ ଆତ୍ମଗ୍ଲାନିରେ ଦୃଢ଼ତର ଅଧ୍ଷ୍ଠାନ ଭରୁଅଛୁଁ । ସମାଜ ଚଳତ୍‌ 
ଶକ୍ତିହୀନ ହୋଇପଡ଼ିଅଛି ଏବଂ ଶେଷତଃ ‘କାରଣ ଥାଇପାରେ” ଏହି ଭୀଷଣ ମୋହମନ୍ତ୍ର 
ମହାମାରୀ ପରି ହିନ୍ଦୁ ସମାଜକୁ ଯୁକ୍ତି ଯୋଗାଉଛି । ହିନ୍ଦୁ ପାଳ ପକାଇ ଉଚ୍ଚ ହେଉଁ ହେଉଁ 
ସଂସାର ତାକୁ ଅଦୃଶ୍ୟ ହେଉଅଛି । 

ଯଦି କାରଣ ନାହିଁ ବୋଲି ଆମ୍ଭେମାନେ ଅନୁଷ୍ଠାନ ଆଦି ଛାଡ଼ି ଦେଉଁ, ଏବଂ 
ସେଥିରେ ହୁଏତ କାରଣ ଥାଇପାରେ, ତେବେ ଆମ୍ଭର କି ଅକାର୍ଯ ହେବ ? ଅତଏବ 
ସମ୍ୟକ୍‌ ନବ୍ରଝିବାଯାଏ କିଛି ଛାଡ଼ିଦେବା ଉଚିତ ନୁହେଁ ।ˆ 

କେତେକ ମହାସାମାଜିକ ମାନ୍ୟ ବ୍ୟକ୍ତି ଜାଣିଲେଣି, ବିନା କାରଣରେ ଲୋକେ 
ସହଜରେ କାର୍ଯ କରିବେ ନାହିଁ । ସେଥିପାଇଁ ଶିକ୍ଷିତ ଲୋକଙ୍କୁ ସାମାଜିକ ପରିବର୍ଭନ 
ପ୍ରୟାସରୁ ଭୂଲାଇବା ପାଇଁ କେହି କେହି ସାମାଜିକ ପ୍ରତ୍ୟେକ ଅନୁଷ୍ଠାନର କାରଣ ଖୋଜିବାକୁ 
ବ୍ୟଗ୍ର । ଅବଶ୍ୟ ଖୋଜିବାକୁ ଗଲେ ପ୍ରାୟ ଅନେକାଂଶ କାର୍ଯର କିଛି ଗୋଟାଏ କାରଣ 
ମିଳିବ ଏବଂ ବର୍ଭମାନ ଯୁଗର ବିଜ୍ଞାନର ଆବିଷ୍ଠାର ସବ କୁସଂସ୍କାର ସଙ୍ଗେ ଯୋଡ଼ିଦେଲେ 
ମଧ୍ୟ କାର୍ଯକାରଣ ସମ୍ବନ୍ଧ ସହଜରେ ଦେଖାପଡ଼ିବ । ଯେପରିକି- ଲୋକେ ବିସୂଚିକାକୁ 
ଦେବୀ ବୋଲି ଭୟ କରନ୍ତି । ଗୋଟିଏ ଗ୍ରାମରେ ୫୦୦୦ରୁ ବେଶି ଲୋକଙ୍କ ବାସ । 
ମୁଁ ସେଠି ଗୋଟିଏ ବିସୂଚିକା ରୋଗୀ ଦେଖିବାକୁ ଯାଇଥୁଲି । ଦିନ ଦୃଇପ୍ରହରେ ପ୍ରାୟ 
ସମସ୍ତେ ଦ୍ଵାର ବନ୍ଦକରି ଘରେ ଅଛନ୍ତି । ରୋଗୀ ଘରର ଜଣେ ଲୋକ ପ୍ରତିବାସୀ ଜଣେ 
ଆତ୍ମୀୟଙ୍କୁ ଡାକିବାକୁ ଗଲେ, ମାତ୍ର ବିସୂଚିକାକୁ ଦେବୀ ମନେକରି ସେ ରୋଗୀଘରକୁ 
ଆସିଲେ ନାହିଁ । ନୂତନ କଲେଜଛଡ଼ା ଯୌବନସୁୂଲଭ ଚପଳତାବଶରୁ ମୁଁ ଗୋଟିଏ 
ଉପହାସବ୍ୟଞ୍ଜକ କଥା କହିଦେଲି ! ରୋଗୀ ଘରର ଆତ୍ମୀୟ ସୁଦ୍ଧା ତାହା ସହି ନ ପାରି 
ମୋର ଏ ପ୍ରକୃତିର ବହୁତ ତୀବ୍ର ମଧୂର ସମାଲୋଚନା କଲେ ¦ ଶେଷରେ ସେ ବାଧ୍ୟ 
ହୋଇ ‘କାରଣ ଥାଇପାରେ ରାଜ୍ୟକୁ ମୋତେ ଫିଙ୍ଗିଦେଇ ନିଶ୍ଚିନ୍ତ ହେଲେ ! ରୋଗୀକୁ 
୨-୪ ଥର ଦେଖିବାକୁ ଯାଇ ପ୍ରତିଥର ମୁଁ ସେଠାରେ ସାବ୍ରନରେ ହାତ ଧୋଇଲି । 
ତାହାର କାରଣ ପଚାରିବାରୁ ମୁଁ ରୋଗର ବିଷ ଓ ସଂକ୍ରାମକତା ତାଙ୍କୁ ବୃଝାଇବାକୃଗଲି । 
ସବୁ ଶୁଣି ସେ କହିଲେ, “ଏହି ଦେଖ, ତୁମ୍ଭେ ଯେ କହିଥ୍ଲ, ଦେବୀ ବୋଲି ହଇଜା 
ରୋଗୀ ପାଖକୁ ଲୋକଙ୍କର ନ ଆସିବା ଗୋଟାଏ କୁସଂସ୍କାର ¦ ପୂର୍ବେ ତ ହାତ ଧୋଇବାକୁ 
ସାବୁନ ନଥ୍ଲା, ସେଥ୍ପାଇଁ ଭୟରେ ଏପରି ଆସୁନଥ୍ଲେ । ପ୍ରାଚୀନ ପୁରୁଷମାନେ 


Cd 


କ'ଣ କାରଣ ନ ଥାଇ କିଛି କରିଯାଇଛନ୍ତି ? ” ମୁଁ ବାଧ୍ୟ ହୋଇ ତୁନି ରହିଲି । 


‘କାରଣ ଥାଇପାରେ” ବାଦୀ ଦଳ ସ୍ଵୀକାର କରନ୍ତିଖ ଅବଶ୍ଯ ସବ୍ର କାର୍ଯରେ 
କାରଣ ନାହିଁ । ଯେପରି କି ଇଶ୍ଵର ଧ୍ୟାନ କଲାବେଳେ ପଇତାରେ ହାତ ଗୂଡ଼ାଇବାରେ 

୫୪୩ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


କି କାରଣ ଅଛି ? ଅନୁକୂଳ କରି ବାହାରିଲା ବେଳେ ବାମ ଦିଗରେ ଶୃଗାଳ ଦେଖିବା 
ସଙ୍ଗେ କାର୍ଯ ସିଵଧିର କି ସମ୍ପର୍କ ଅଛି ? ଜିନ୍ଧୁ କାହିଁରେ ଅଛି, କାହିଁରେ ନାହିଁ¬ ତାହା 
ନଜାଣିବାଯାଏ କିଛି ଛାଡ଼ିବା ଠିକ୍‌ ନୁହେଁ । ଆମ୍ଭର ବ୍ରଦଧି ଯେ ସବୁ କାର୍ଯର ବ୍ୟାଖ୍ୟା 
କରିପାରିବ, ତାହାର ବା କି ସମ୍ଭାବନା ? 

ଅବଶ୍ୟ ଏହି ଦଳର ଲୋକମାନଙ୍କ ମଧ୍ୟରେ ଟିକିଏ ସାଧୁତା ଅଛି । ଏମାନେ ବିନା 
କାରଣରେ ହୋଇଥୁବା ଅନୁଷ୍ଠାନ ଛାଡ଼ିବାକୁ ପ୍ରସ୍ତୁତ ସତ୍ୟ, କିନଧ ନିଜର ଅକର୍ମଣ୍ୟତାର 
ଜ୍ଞାନ ଏମାନଙ୍କର ଏତେ ଦୃଢ଼ ଯେ, ସେମାନେ ଅଜ୍ଞାତ ଭାବରେ ତାକୁ ପୁରୁଷାନୁକ୍ରମେ 
ଗୋଟିଏ ସାମାଜିକ ବ୍ୟାଧି ରୂପରେ ରୋପଣ କରିଯାଉଅଛନ୍ତି । 

ତେବେ ଅନ୍ୟ ଦିଗରୁ ପ୍ରଶ୍ବଟି ଦେଖାଯାଉ । ସମାଜର ସୂରୂଚିସମ୍ଚନ୍ତ ସାଧୂ 
ଗବେଷଣାଶୀଳ ବ୍ୟନ୍ତିମାନଙ୍କର ସାଧାରଣ ମତରେ ଯାହାର ସମୀଚୀନ କାରଣ ମିଳିନାହିଁ, 
ଏବଂ ଯାହା କୁସଂସ୍କାର ବୋଲି ଗୃହୀତ, ତାହା ଛାଡ଼ିବା ଉଚିତ । ପରିବର୍ଭନ ପାଇଁ 
ସେମାନେ ଯେ ସବ୍ଧ ସମୟରେ ଠିକ୍‌ କରନ୍ତି ତାହା ନୁହେଁ, କିନୁ ତାହା ବ୍ୟତୀତ ଆମ୍ଭର 
ଆଉ ଅନ୍ୟ ଉପାୟ ନାହିଁ । “କାରଣ ଥାଇପାରେ” ରେ ପଡ଼ି ପୁରୁଷାନୁକ୍ରମେ ଘାଣ୍ଟି 
ହେବା କିମ୍ବା ବୁଥାରେ କାରଣ ଟାଣି ତହିଁରେ ନିଜକୁ ଠକିଦେଇ କୁସଂସ୍କାରରେ ମାତିରହିବା 
ଉଚିତ ନୃହେଁ । ଯେଉଁଠାରେ ସମୀଚୀନ କାରଣ ମିଳୁନାହିଁ, ସେଠାରେ ତାହାକୁ 
ଛାଡ଼ିଦେବାରେ ସମାଜର କିଛି କ୍ଷତି ନାହିଁ, ବରଂ ସେଥୁରୁ ବିଧିସଙ୍ଗତ ପରିବର୍ଭନର 
ସୂତ୍ରପାତ ହେବା ଦ୍ଵାରା ସମାଜର ବିଶେଷ ଲାଭ ଅଛି । କେବଳ ସାମାଜିକ ଜୀବନରେ 
ନୁହେ, ବ୍ୟକ୍ତିଗତ ଜୀବନରେ ମଧ୍ୟ ଯେଉଁଠାରେ ଯୁଚ୍ତି ମିଳୁନାହିଁ, ଉପକାରିତା ନାହି, 
ସେଠାରେ ପରିହାର ବିଧି । ନଚେତ୍‌ ଆଇପାରେ” ମୋହରେ ପଡ଼ି ଦିନକୁଦିନ କାର୍ଯରେ 
ପ୍ରାଣହୀନ ହୋଇ ଜଡ଼୍‌ତ୍ଵ ଲାଭକରିବା ସ୍ଵାଭାବିକ । “ଥାଇପାରେ” ଯେପରି ମୋହ, 
ବିସୂଚୀ ଦେବୀରୁ ସଂକ୍ରାମକ ବିସୂଚୀ କିପରି ବୈଜ୍ଞାନିକ ଯୁକ୍ତିକୁ ଆସିବା, ଚୂଟିରୁ ବିଦ୍ୟୁତ୍‌ 
ବାହାରିବା, ଚିତାପଇତା ରୂପ ବାହ୍ୟ ଆବରଣରୁ ଭିତରର ଗୁଣ ପ୍ରଭୃତି ଆଣିବାକୁ 
ପ୍ରୟାସ କରିବା ପ୍ରଭୃତି ମୋହମୟ ପଶୁତ୍ସମୁଖୀ ଯୁକ୍ତି ସେହିପରି ତୀବ୍ର ସାମାଜିକ ଓ 
ନୈତିକ ରୋଗ । ଉଭୟେ ସମାନ ଭାବରେ ପରିହାର୍ଯ୍ୟ । 

ବିହିତ କାରଣ ନ ମିଳିଲେ ଅନୁଷ୍ଠାନ ଛାଡ଼ିଦେଲେ ପରବର୍ତୀ ବଂଶଙ୍କର କୌଣସି 
କ୍ଷତି ହେବନାହିଁ । ସେ ବିଷୟରେ ଇତିହାସ ଆତ୍ମର ପ୍ରମାଣ ଗ୍ରନ୍ଥ । ଜୀବନ ଘଟଣାବଳୀରେ 
ସମାକୀର୍ଣ୍ଣ । ମୁସଲମାନ ଅତ୍ୟାଚାର ସମୟରେ ହିନ୍ଦୁର ବାଲ୍ୟବିବାହ ପରି ସାମାଜିକ ବା 
ବ୍ୟକ୍ତିଗତ ଜୀବନରେ ଯାହା ଯେତେବେଳେ ଅତ୍ୟନ୍ତ ଆବଶ୍ୟକ ହେବ, ତାହା ସେତିକିବେଳ 
ପାଇଁ (ଚିରଦିନ ପାଇଁ ନୁହେଁ) କରିନେଇପାରିବ । 

ଆଉ ଗୋଟିଏ କଥା ଏଠାରେ କହିରଖିବା ଉଚିତ । ସାମାଜିକ ପରିବର୍ନବେଳେ 
ଯଦି ଜ୍ଞାନ ଅଭାବରୁ ପ୍ରକୃତରେ କୌଣସି ହିତକର ଅନୁଷ୍ଠାନ ଉଠିଯାଏ, ତେବେ କିଛି 

ସମାଜ ଓ ସାମୀଜିକତା ୫୪୪ 


କ୍ଷତି ହୋଇପାରେ । ହିନ୍ଦୁ ସମାଜପରି ଜଡ଼ ସମାଜରେ ଜ୍ଞାନମୟ ପରିବର୍ଭନ ବାତ୍ୟା 
ପ୍ରବାହିତ ହେଲେ ହଠାତ୍‌ ଅନୁଷ୍ଠାନ ସବୁ ଉଠିଯିବା ସ୍ଵାଭାବିକ ଏବଂ ଏଥ୍‌ରେ କେହି 
କେହି ସାଧୁ ରକ୍ଷଣଶୀଳ ବ୍ୟକ୍ତି କହିପାରନ୍ତି" ଦେଖ, ଗୋବର ବିଷ ନାଶକ ଓ ବାୟୁ 
ଶୋଧକ, ଏହା ପ୍ରତିଦିନ ଘରେ ବ୍ୟବହୃତ ହୁଏ । କିନ୍ତୁ ମନେକର ପରିବର୍ଭନ ପ୍ରୟାସୀମାନେ 
ଏହାର ଗୁଣ ନଜାଣି ଗୋବିଷ୍ଠା ପରିବର୍ଭରେ ପରିଷ୍କାର ମାଟିରେ ଘର ଲିପିବାର ଆରମ୍ଭ 
କଲେ ।! ଫଳରେ ରୋଗର ପ୍ରଭାବ ବଢ଼ିଲା ଓ ବହୁତ ପ୍ରାଣୀ ନଷ୍ଟ ହେଲେ । ତେବେ 
‘କାରଣ ଥାଇପାରେ! ରାଜ୍ୟରେ ପଢ଼ିଥ୍ବା ଏହାଠାରୁ ଭଲ ନୁହେଁ କି ?”? ଏସବୁ ଯୁକ୍ତି 
ଆପାତ:- ରୁଚିର । ପ୍ରଥମତଃ ଏହାର ବଡ଼ ବେଶୀ ମୂଲ୍ୟନାହିଁ"ଏପରି ହିସାବ- କିତାବରେ 
ସମାଜ ଚଳେନାହିଁ। ଦ୍ଵିତୀୟତଃ, ଯଦି ଏହାହିଁ ଧରୀଯାଏ ତେବେ ସମାଜ କେବଳ 
ଲୋକସଂଖ୍ୟା ଉପରେ ଏତେ ଦୃଷ୍ଟି ଦେଇ ଅନ୍ୟାନ୍ୟ ସବୁଆଡ଼େ ଆଖି ବ୍ରଜି ଦେବା ଠିକ୍‌ 
ନୁହେଁ । ଗୋବର ନଲିପି ମନୁଷ୍ୟ ମରିଯିବା ବରଂ ଶ୍ରେୟସ୍କର, କିନ୍ତୁ “ଥାଇପାରେ! 
ରାଜ୍ୟରେ ପଡ଼ି ପଶୁ ହେବା ଠିକ୍‌ ନୁହେଁ । ପୁଣି ଗୋବର ନଲିପିବାର ଫଳରେ କେତେଜଣ 
ମରିଗଲା ପରେ ଲୋକେ ବାଧ୍ୟ ହୋଇ ଅନ୍ୟ କୌଣସି ବିଷନାଶକ ପଦାର୍ଥ ଆବିଷ୍କାର 
କରିଲେ ତାହାଦ୍ଧାରା ତାଙ୍କର ଜୀବନ ପ୍ରତିଭାତ ହେବ ଏବଂ ସେମାନେ ପଶୁତ୍ଵରୁ ମୁତି 
ପାଇବେ | କିନ୍ତୁ କାରଣ ଥାଇପାରେ” ରାଜ୍ୟରେ ରହି ଗୋବର ଲିପି ଲିପି କେତୋଟି 
ହସ୍ତପଦମୟ ମନୁଷ୍ୟ ଲାଭହୋଇପାରେ ସତ୍ୟ, ମାତ୍ର ସାମାଜିକ ସଂହତି ଜୀବନ ଜଡ଼ତ୍ଵରୁ 
ଅଧିକତର ଜଡ଼ତ୍ଵ ଲାଭକରିବା ଏକାବେଳକେ ସୁନିଶ୍ଚିତ । ଶାରୀରିକ କ୍ଷତି ଟିକିଏ ସହ୍ୟ 
କରି ନୈତିକତା ସଞ୍ଚୟ କରିବାରେ ସମାଜର କିଛି କ୍ଷତି ନାହିଁ, କିନ୍ଧ ନୈତିକ ଜୀବନରେ 
ଜଳାଞ୍ଜଳି ଦେଇ ଶାରୀରିକ ପୁଷ୍ଟି ସମ୍ପାଦନ କରିବାକୁ କୌଣସି ଚିନ୍ତାଶୀଳ ଲୋକ ଉପଦେଶ 
ଦେଇନାହାନ୍ତି କି ଦେବେନାହିଁ। 
ଉପସଂହାର 

ସାମାଜିକ କୁସଂସ୍କାରର ବିଶ୍ଲେଷଣ କରି କିଞ୍ଚିତ୍‌ ଆଲୋଚନା କରାଯାଇଅଛି । ଏଥିରେ 
କେବଳ ସେହି ମୋହମନ୍ତ୍ର ଆମ୍ଭର ଥୁଲା” ଓ “କାରଣ ଥାଇପାରେଂର ପ୍ରତିପତି 
ଅନୁଷ୍ଠାନମାନଙ୍କର କୁସଂସ୍କାରମୟ ପିଣ୍ଡ ରୂପରେ ବର୍ଭମାନ ଥ୍ବାର ଯଥାଶର୍ତି ପ୍ରତିପାଦିତ 
ହୋଇଅଛି । ଏହି ଦୃଢ଼ ଧାରଣା ଦିଓଟି ପରିତ୍ୟାଗ କଲେ ସମାଜରେ ପରିବର୍ଭନ ସାଧ୍ୟ 
ହେବ | ତାହା ମଧ୍ୟ ଦେଖାଇଦିଆଯାଉଛି । କିନ୍ତ ଏସବ୍ର ମୂଳରେ କିଏ, ତାହା ଏହିଠାରେ 
ଟିକିଏ ସୂଚନା କରିବା ଆବଶ୍ୟକ । ଅନ୍ୟାନ୍ୟ କାରଣ ମଧ୍ୟରେ ମଧ୍ୟଯୁଗର 
ଦ୍ବିଜଶିରୋମଣି ସ୍ଵ ତିଧରମାନେ ଏସବୂର ପ୍ରତିଷ୍ଠାତା କହିଲେ ଅତ୍ସ୍ୟକ୍ତି ହେବନାହିଁ । ସୁତିରେ 
ସମାଜକୁ ବଧାନ ଦେବାକୁ ଯାଇ ମନୁଷ୍ୟର ପ୍ରତିଦିନର ସାଧାରଣ କାର୍ଯକୁ ବିଧିବଦ୍ଧ କରି 
ସେମାନେ ସ୍ଵାଧୀନ ଚିନ୍ତାଶକ୍ତିର ଏକ ପ୍ରକାର ଉଚ୍ଛେଦ ସାଧନ କରିଅଛନ୍ତି । ଜିପରି ଲୁଗା 
ପିନ୍ଧିବାକୁ ହେବ, କେତେବେଳେ କେଉଁଠାରେ କିପରି ଭାବରେ ମଳ ମୂତ୍ର ତ୍ୟାଗ କରିବାକୁ 

ହେବ, କେଉଁ ଆଡ଼କୁ ମୁହଁ କରି ଭାତ ଖାଇବାକୁ ହେବ ପ୍ରଭୃତି ନିଜନିଜର ବ୍ୟକ୍ତିଗତ 
ରୂଚି ଓ ସୁବିଧାକୁ ସଂସ୍କୃତ ଶ୍ଲୋକରେ ନିବଦ୍ଧ କରି ସମାଜପାଇଁ ବିଧି ରୂପରେ 
ରଖିଯାଇଅଛନ୍ତି । ଯେଉଁ ସଟ୍‌ ତିଧରର ବାକ୍ୟ ସବ୍ର ଯେତେଦୂର ପ୍ରଚାରିତ ହୋଇଅଛି, 
ସେତେଦୂର ସେସବୂ ଇଶ୍ଵରବାଜ୍ଯ ରୂପରେ ମନୁଷ୍ଯର ବ୍ଯକ୍ତିଗତ ଜୀବନକୁ ମୋହ 
ଜାଲରେ ଆବଦ୍ଧ କରିଅଛି | ଘଟଣା କ୍ରମରେ ମନୁଷ୍ୟ ଅନେକ ସମୟରେ ବାଧ୍ୟ ହୋଇ 
ସେଥ୍‌ରୁ ବିଚ୍ଛିନ୍ନ ହେଉଅନି ସତ୍ୟ, କିନ୍ଧ ସେଥ୍‌ରେ ସେ ସଲ ତିକ୍ର ଭ୍ରାନ୍ତ ନ ମଣି ନିଜକର 
ପତିତ ଜ୍ଞାନ କରୁଅଛି । ଉଦାହରଣ 

ଓଡ଼ିଶାରେ ବାଜପେୟୀ ସ୍ଲତି ବହୁକାଳରୁ ଚଳେ । ବାଜପେୟୀ ମହାଶୟ ଆମ୍ଭ 
ଗ୍ରାମ ନିକଟରେ ସୋମେଶ୍ବରପୁର ଗ୍ରାମରେ ଜନ୍ମଗ୍ରହଣ କରି ସେହିଠାରେ ହିଁ ସତି 
ଲେଖିଥୂଲେ । ତେଣୁ ଏ ଅଞ୍ଚଳରେ ତାଙ୍କ ସମ୍ବନ୍ଧରେ ବହୂ କଥା ପ୍ରଚଳିତ ଅଛି । ତାଙ୍କ 
ସ୍ଟତି ସମ୍ବନ୍ଧରେ ବଡ଼ କୌତୂକାବହ ଗୋଟିଏ ଘଟଣା କଥିତ ଅଛି। ତାଙ୍କୁ କାଞ୍ଜି ସୁଖ 
ଲାଗୁନଥୁ୍‌ବାରୁ ସେ ସ୍ଟତିରେ ଲେଖିଦେଲେ ନ କାଞ୍ଜିକା କଦା ଗ୍ରାହ୍ୟଂ— କାଞି ଖାଇବା 
କେବେ ଉଚିତ ନୁହେ । ପରେ ତାଙ୍କ ମା ସେକଥା ଶୁଣି ବଡ଼ ବ୍ଯସ୍ତ ହେବାରୁ ସେ 
ଲେଖିଦେଲେ “ସଫଳା କାଞ୍ଚିକା ଗ୍ରାହ୍ୟା' । ଏଥ୍ପାଇଁ ଏ ପର୍ଯ୍ୟନ୍ତ ଲୋକେ ତାଙ୍କୁ ଥଟ୍ଟା 
କରି କହନ୍ତି ‘ସଫଳା କାଞ୍ଜିକା ଗ୍ରାହ୍ୟାଓଇତି ମାତୃବଚନାତ୍‌'—ଅର୍ଥାତ୍‌ ମୂଳା ପ୍ରଭୃତି 
ଫଳଯୁକ୍ତ କାଞ୍ଜି ଖାଇଲେ ଦୋଷନାହି। (ଏହା ମାତାଙ୍କ କଥାରୁ ଲେଖାଗଲା) ସେ 
ଲେଖିଥାନ୍ତେ କାଞ୍ଜିକା ଗ୍ରାହ୍ୟା', କିନ୍ଧ ଯେତେବେଳେ ଶ୍ଲୋକ ଲେଖ ସରିଥୁଲା, 
ସେତେବେଳେ ବୋଧହୁଏ ଯଦି ଠିକ୍‌ ରହିବା ନିମନ୍ତେ ‘ସଫଳା”' ଯୋଗ କରିଦେଲେ । 

ଏହିତ ସୃ ତିର ବୈଜ୍ଞାନିକ ଭିତ୍ତି ! ଏଥିପାଇଁ ସମାଜ “କାରଣ ଆଇପାରେ” ରୋଗରେ 
ପଡ଼ି କାହିକି ନାରଖାର ହେବ ? ସୁ ତିକାର ଲେଖିଅଛନ୍ତି, ସକାଳ ପୂର୍ବରୁ ଝାଡ଼ାଫେରିଯିବ, 
ପୁଣି ଦାନ୍ତକାଠି ନିମନ୍ତେ ବାରଟିରୁ ତେରଟି ଗଛର ନାମ ନାହିଁ । କିନ୍ତ ଏସବ୍ର ବିଧି କି 
କେବେ ରହିପାରେ ? ୮ଟା ପରେ କଟକରେ ମେହେନ୍ତର ପାଇଖାନା ସଫା କରେ । 
ବମ୍ବେ ସହରରେ ଦାନ୍ତକାଠି ମିଳେ ନାହିଁ । Tooth powder (ଦାନ୍ତଘଷା ଚୂର୍ଣା) ଓ 
ଧାତବ ଜିଭଳେଲାରେ କାର୍ୟ ଚଳାଇବାକୁ ହୁଏ । ମଫସଲ ଗ୍ରାମରେ ସାମନ୍ତଙ୍କୁ କଣ 
ଏସବୁ ଜଣାଥୁଲା ? ମନୁଷ୍ୟକୁ ଘୃଣା କରିବା ଅଭ୍ଯାସ କରାଇବା ପାଇଁ ବାଜପେୟୀ 
ସାଆନ୍ତ ସୁ ତିରେ କହିଗଲେ, “ଶୂଦ୍ରକୁ ୫୦ ହାତ ଦୂରରେ ରଖିବ, ଏଥ୍‌ରୁ ନିକଟ 
ହେଲେ ସ୍କାନ କରିବା ଉଚିତ” । ଆଜି ଯେ ତାଙ୍କ ପୁଅ, ନାତି ହୁଗୁଳୀର ଚଟକଳରେ 
କାମ କରି କୂଲିମାନଙ୍କ ଘରେ ଅନ୍ୟାନ୍ୟ କୁଲିଙ୍କ ସଙ୍ଗେ ବସାକରି କାରଖାନାର ପାଚିରି 
ମୂଳ ଟାଇଲ ଚାଳରେ ଅଛନ୍ତି, ତାହା ସେ ସେତେବେଳେ କିପରି ଜାଣନ୍ତେ ? ଇତ୍ୟାଦି । 

ଆମ୍ଭର ବୁଝିବା ଉଚିତ ଯେ ମନୁଷ୍ୟକ୍ର ଖାଇବା, ଗାଧୋଇବା ଆଦିର ସମୟ 
କହିଦେବା ଓ ଦାନ୍ତଘଷିବା, ମୁହଁ ଧୋଇବାର ସରଞ୍ଜାମ ଠିକ୍‌ କରି ଦେବା ସୁ ତିର କର୍ମ 

ସମାଜ ଓ ସାମାଜିକତା ୫୪୬ 


ନୁହେଁ, ତାହା ମନୁଷ୍ୟ ନିଜେ ଠିକ୍‌ କରିବ । ଯେଉଁ ଦେଶରେ ସଲ ତି ନାହିଁ, ସେ ଦେଶତେ 
ମନୁଷ୍ୟ ମଧ୍ୟ ତାହା କରେ । ମନୁଷ୍ୟକୁ ଘୃଣା କରିବା ପ୍ରଭୃତି କାର୍ଯ ମାନବ- ପ୍ରକୃତି 
ବିରୁଦ୍ଧ ଏବଂ ବ୍ରାହ୍ମଣର ସାମାନ୍ୟ ସ୍ଵାର୍ଥପାଇଁ ଘୃଣାର ଅଭ୍ୟାସ କରି ଅ-ମନୁଷ୍ୟ ହେବା 
ଲକ୍ଷେ ସଲ ତିବଦ୍ଧ ହେଲେହେଁ ଅନୁଚିତ । ଏହିସବୃ ଦେଖି, ଭଲକରି ବୁଝି ସୂ ତିକାରମାନଙ୍କର 
ପକ୍ଷପାତିତା ଓ ହୀନ ସାମାଜିକତା ହୃଦୟଙ୍ଗମ କରି ଆମ୍ଭମାନଙ୍କର ନିଜେ ନିଜ ପାଇଁ 
ବାଟ କରିବା ଆବଶ୍ୟକ, ତା ନହେଲେ ପୃଥିବୀର ସଭ୍ୟତା ସଂଗ୍ରାମରେ ଆମ୍ଭମାନଙ୍କ 
ସମାଜ ଛିନ୍ନଭିନ୍ନ ଓ ଧ୍ଵସ୍ତ ବିଧ୍ଵସ୍ତ ହେବ । ସେତେବେଳେ ପଣ୍ଡିତ ମହାଶୟମାନେ ସ୍ଲତି 
ପଢ଼ି ଶୁଣାଇ “ନଇବଢ଼ିରେ ଦିଅଁଙ୍କ ରାଣ? ଦେଇ ସମାଜକୁ ବଞ୍ଚାଇ ପାରିବେ ନାହିଁ, କିମ୍ବା 
ସମାଜର ଶିକ୍ଷିତ ମୂର୍ଖ ଦଳ କୁସଂସ୍କାରକୁ ହୀନ ଟଣାଟଣି ଯୁକ୍ତିରେ ସାବ୍ୟସ୍ତ କରି ଧ୍ବଂସର 
ତୀବ୍ରତା ଟିକିଏ ସୁଦ୍ଧା ହାସ୍ର କରି ପାରିବେ ନାହିଁ । ଅବଶ୍ୟ ଏକଥା କହିବା ଯେଡ଼େ 
ସହଜ, କରିବା ସେପରି ନୁହେଁ । ପ୍ରଥମତଃ ବହୁଦିନର ଧାରଣାରୁ ନିଜକୁ ବିଚ୍ଛିନ୍ନ କରିବା 
ସହଜ ନୁହେଁ । ଦ୍ଵିତୀୟତଃ ମୂର୍ଶ ପ୍ରକୃତିର ସୁ ତିଧର ଓ ଜନସାଧାରଣଙ୍କର ତୀବ୍ର ଘୃଣା, 
ନିନ୍ଦା ଓ ଯନ୍ତ୍ରଣା ସହ୍ଯ କରିବାର ବୀରତ୍ଵ ବିନା ସାଧନାରେ ଆସେନାହିଁ। ଉପରୋକ୍ତ 
ଶିକ୍ଷିତ ମୂର୍ଖ ଯୁତ୍ତିପନ୍ଞଧୀମାନେ ଅନେକ ସମୟରେ ଭୟରେ ଏବଂ ଜନସାଧାରଣଙ୍କ 
‘ବାହାବା'ର ମୋହରେ ପଡ଼ି ଜ୍ଞାତ ବା ଅଜ୍ଞାତ ଭାବରେ ରାବଣର ପ୍ୂଷ୍ଠକଯାନରେ 
ଆଧୁନିକ ବ୍ୟୋମଯାନର ବିଜ୍ଞାନାଦି ଦେଖନ୍ତି, ସେଥିରେ ସନ୍ଦେହ ନାହିଁ । 

ଜୀବନକୁ ନୀତିରେ ଗଠନ କରି ନୀତିମାର୍ଗରେ ପରିଚାଳନ କରି କଠୋର ତୀବ୍ରତା 
ସହକାରେ ନୀତିର ଆଦର୍ଶରେ ଚାଲିବାକୁ ହେବ ! ଏହି ଆଭ୍ୟନ୍ତରୀଣ ଦିଗ୍ବିଜୟ ପରେ 
ଆଉ ବାହାରର ନିନ୍ଦାପ୍ରଶଂସାକୁ କୌଣସି ଭୟ ନାହିଁ । ଏହା ପ୍ରତ୍ୟେକ ଲୋକର ହାତରେ 
ଅଛି । ପାଠରେ ପ୍ରଥମ ହେବା, ଅଙ୍କକଷିପାରିବା ସମସ୍ତଙ୍କ ହାତରେ ଥାଇନପାରେ । 
କିନ୍ଧ ନୈତିକ ବଳ ଆହରଣ କରିବା ସମସ୍ତଙ୍କ ହାତର କଥା । କେବଳ ଉଦ୍ଦେଶ୍ୟ ଠିକ୍ରଖି, 
ଆଦର୍ଶ ସ୍ଥିର କରି, କଠୋର ସାଧନାରେ ମନର ସ୍ଵାଭାବିକ ଚଞ୍ଚଳତାକୁ ସଂଯତ 
କରି ପାରିଲେ ଆଉ ଚିନ୍ତା ନାହିଁ। ବଳ ପ୍ରଥମେ ନଥ୍ଲା ପରି ବୋଧହେଲେ 
ଭଗବାନଙ୍କଠାରେ ତୀବ୍ର ମନସ୍ତାପ ଓ ଗଭୀର ଆଧ୍ୟାତ୍ମିକତା ସହିତ ବଳ ପ୍ରାର୍ଥନା କରିବାକୁ 
ହେବ । ଏହା ବଡ଼ ଦୁର୍ଗମ ପନଛ୍ଞା ହେଲେହେଁ ବିଭୂ କୃପାରୁ ଶୀଘ୍ର ଆୟତ୍ତ ହେବ। 
ବ୍ୟକ୍ତିଗତ ଭାବରେ ନୈତିକ ଜୀବନର ଉନ୍ନତି ହେଲେ ସମାଜ ନିଜେ ନିଜେ ଜାଗ୍ରତ 
ହେବ । ଏହା ଆଜି ନୂତନ କଥା ନୁହେଁ, ପୃଥିବୀର ଇତିହାସରେ ଏହାହିଁ ପ୍ରକଟିତ 
ରହିଅଛି ଏବଂ ସେଥିପାଇଁ ପୁରାଣ ବୈଦିକ ରଷିମାନେ କହିଯାଇ ଅଛନ୍ତିଓ ଉତ୍ତିଷ୍ଠତ 
ଜାଗ୍ରତ ପ୍ରାପ୍ୟ ବରାନ ନିବୋଧତ 


Digitized by PPRACHIN, SOA 


୫୪୭ 


ଆମ୍ଭର ଥୁଲା ଓ କାରଣ ଥାଇପାରେ 


ଆମ୍ଭ ଗ୍ରାମ ପୁରୀ ଜିଲ୍ଲାର ଗୋଟିଏ ସୂବୃହତ୍‌ ବ୍ରାହ୍ମଣ ଶାସନ । ସେଠାରେ ଶିକ୍ଷିତ 
ଲୋକଙ୍କର ମଧ୍ୟ ନିତାନ୍ତ ଅଭାବନାହିଁ, କାବ୍ୟତୀର୍ଥାଦି ସଂସ୍କୃତ ପଣଶ୍ଡିତଙ୍କଠାରୁ ଆରମ୍ଭ 
କରି ଭର୍ଣ୍ଣାକ୍ୁଲାର ମାଇନର ଟ୍ରେନିଂ, ଅଣ୍ଡର ଗ୍ରାକୁଏଟ୍‌ ଏବଂ ଗ୍ରାକୃଏଟ ପର୍ଯ୍ୟନ୍ତ ସମସ୍ତଙ୍କ 
ସଂଖ୍ୟା ମୋଟାମୋଟି ଧରିବାକୁ ଗଲେ ଗ୍ରାମର ପୂରୁଷ ସଂଖ୍ୟାର ପ୍ରାୟ ଏକ ଚତୁର୍ଥାଂଶ 
ହେବ । ଏମାନେ ହେଲେ ସାକ୍ଷାତ୍‌ ଭାବରେ ଶିକ୍ଷିତ, ଏମାନଙ୍କ ଛଡ଼ା ପ୍ରାୟ ଗ୍ରାମର 
ସମସ୍ତ ଯୁବକ ଓ ଅନେକ ବୟସ୍କ ଲୋକ ସଂସର୍ଗ ଗୁଣରୁ ଶିକ୍ଷିତ ପ୍ରକୃତିକ । ଏହା 
ବ୍ୟତୀତ ଗ୍ରାମଟି ଗୋଟିଏ ବଡ଼ ରାଜପ୍ରତିଷ୍ଠିତ ବ୍ରାହ୍ମଣ ଶାସନ ଥୁବାରୁ ଏ ଗ୍ରାମରେ 
ବ୍ରାହ୍ମଣମାନଙ୍କର ନିକଟସ୍ଥ ଶୂଦ୍ରାଦି ଜାତିମାନଙ୍କ ଉପରେ ଆଧିପତ୍ୟ ଓ ପ୍ରଭୂତା ଖୁବ୍‌ 
ଅଛି । ଗ୍ରାମରେ ନାନା ବିଧି, ରାଜବିଧି ଅନୁଷ୍ଠାନ ଓ ସର୍ବୋପରି ଏ ଗ୍ରାମର ଲୋକମାନଙ୍କର 
ଜାତ୍ୟଭିମାନର ମାତ୍ରା ଅନ୍ୟାନ୍ୟ ଶାସନ ବାସୀମାନଙ୍କଠାରୁ ବେଶି ନ ହୋଇପାରେ, 
କିନ୍ଧ କୌଣସି ପ୍ରକାରେ କମ୍‌ ନୁହେଁ । ଏମାନଙ୍କର ସାଧାରଣତଃ ବିଶ୍ଵାସ, ପୃଥ୍ବୀରେ 
ଶାସନୀ ବ୍ରାହ୍ମଣମାନେହି ସଭ୍ୟତମ ପ୍ରାଣୀ ଓ ଏକମାତ୍ର ବିଭୁକୃପା ଓ ସ୍ଵର୍ଗରାଜ୍ୟର 
ଅଧ୍କାରୀ । ଏମାନଙ୍କ ମତରେ ଆଚାର, ବ୍ୟବହାର, ଧର୍ମଜ୍ଞାନ ଓ ଆଚରଣ, ନୀତି 
ବିଜ୍ଞାନ ଓ ତାହାର ଅନୁବର୍ରନ ପ୍ରଭୃତି ବିଷୟରେ ଶାସନୀ ବ୍ରାହ୍ମଣଙ୍କୁ ଛାଡ଼ିଦେଲେ ପୃଥ୍ବୀରେ 
ଅନ୍ୟ ସମସ୍ତେ ବର୍ବର ବିନିନ୍ଦିତ ସ୍ଥାନର ଅଧୁକାରୀ । 

ମୁଁ ଏହି ଗ୍ରାମରେ ଜନ୍ମ ଗ୍ରହଣ କରି ଏହିସବୂ ଧାରଣାରେ ବଢ଼ିଥୁଲି । ମୋର ମଧ୍ୟ 
ଏହି ସତ୍ତା ବଦ୍ଧମୂଳ ଥୁଲା । ମୁଁ ମଧ୍ୟ ନାକ ଛୁଇଁବା, କାନ ଛୁଇଁବା ଏବଂ ସେଥୂ୍‌ରେ ପୁଣି 
ଆପଣାକୁ ପୁଣ୍ୟଶ୍ନୋକ ଭାବି ଧର୍ମଧ୍ବକୀ ହେବା, ଅନ୍ୟମାନଙ୍କୁ ବର୍ବର ବୋଲି ଘୃଣା କରି 
ସେମାନଙ୍କ ଶରୀରର ଛାୟା ପର୍ଯ୍ୟନ୍ତ ପ୍ରାଣପଣେ ପରିହାର କରି ବିଭୁପାଦର କାମନା 
କରିବା, ଅପବିତ୍ର ହେବା ଭୟରେ କି ଦିନ କି ରାତି ସର୍ବଦା ଝିଙ୍କର ପର୍ଯ୍ୟନ୍ତ ଡେଇଁ 
ଡେଇଁ ଚାଲିବା ପ୍ରଭୃତି ତଥାକଥିତ ଶୁଦ୍ଧ ଆଚାର ବ୍ୟବହାରରେ କେଶ ପର୍ଯ୍ୟନ୍ତ ନିମଗ୍ନ 
ଥୂଲି । ମୁଁ ଆମ୍ଭରି ଗ୍ରାମରେ କାହାରିକୁ କାହାରିକୁ ମିଥ୍ଯା ସୀକ୍ଷ ବ୍ୟବସାୟରେ କ୍ରଟୁମ୍ବ 
ପ୍ରତିପୋଷଣ କରିବାର ଦେଖିଅଛି, କାହାରିକୁ ଚୌର୍ଯ୍ୟାଦି ବ୍ୟବସାୟରେ ରାଜଦଣ୍ଡ 
ଭୋଗକରିବାର ଦେଖିଅଛି, ପ୍ରାୟ ସମସ୍ତଙ୍କୁ ଭାଙ୍ଗ ଅଫିମାଦି ମାଦକ ସେବନରେ ଦିବସ 
ବିଶେଷରେ ଉନ୍ନତ ହେବାର ଦେଖିଅଛି, ଦେବୀ ପୂଜା ନାମରେ ‘ମଧୂପାନ! ପର୍ଯ୍ୟନ୍ତ 
କରିବାର ଜାଣିଅଛି, ପୁଣି ଶୂଦ୍ରାଦି, ରାଜକର୍ମଚାରୀଙ୍କଠାରୁ କାହାରି କାହାରିକୁ ପାଦୂକା 
ପ୍ରହୀର ଖାଇବାର ଦେଖିଅଛି, ସେମାନେ ଯେଉଁମାନଙ୍କୁ ନୀଚାତି ନୀଚ ମନେକରନ୍ତି, 
ଅର୍ଥଲିପ୍‌ସାରେ ସେମାନଙ୍କ ଦ୍ବାରରେ ଘୋର ଲାଂଛିତ ହେବାର ଦେଖିଅଛି, ସେମାନଙ୍କ 

ସମାଜ ଓ ସାମାଜିକତା ୫୪୮ 


ଦ୍ବାରରେ ଅତି ହୀନ ଭାବରେ ଭୃତ୍ୟତା ଆଚରଣ କରିବାର ଦେଖିଅଛି, କିନ୍ଧ ଏସବ୍ର 
ମୋ ଦୃଷ୍ଟିରେ ପଡ଼େନାହିଁ, ପଡ଼ିବାର ମଧ୍ୟ ଉପାୟ ନଥୁଲା । ଆପଣମାନେ କହିବେ, 
ଏସବ ଦେଖୁଥ୍‌ଲି, ଜାଣୁଥ୍ଲି, କିନୁ ଏ ସବୁ ମୋ ଦୃଷ୍ଟିରେ ପଡ଼ୁନଥୁଲା, ଜ୍ଞାନ ରାଜ୍ୟକୁ 
ଆସୁନଥୂଲା- ଏ କିପରି ବିରୋଧାଭାଷ ! କିନୁ ବିରୋଧାଭାଷ ହେଲେହେଁ ଏହା ସତ୍ୟ । 
ଆପଣମାନେ ଦଖିଥ୍‌ବେ, ପ୍ରତି ଦିନରେ ପ୍ରତି କ୍ଷଣରେ କେତେ ବିଷୟ ଆପଣମାନଙ୍କ 
ଦୃଷ୍ଟିରେ ପଡ଼ୁନାହିଁ, କିନ୍ଧୁ କେତୁଟା କଥା ଆପଣମାନଙ୍କ ମନେ ରହେ ବା ପ୍ରକୃତରୂପେ 
ଜ୍ଞାନ ରାଜ୍ୟକୁ ଆସେ ? ରେଳରେ କଲିକତା ଗଲାବେଳେ ବାଟରେ କେତେ ଗ୍ରାମ, 
ବୃକ୍ଷ ବିଲ, ଲତା, ତାର ଖନ୍ପ ପ୍ରଭୃତି ଆମ୍ଭମାନଙ୍କ ଦୃଷ୍ଟିରେ ନପଡ଼େ ? କିନ୍ତୁ ପ୍ରକୃତରେ 
କେତେଟା ଆମ୍ଭମାନଙ୍କ ଜ୍ଞାନରାଜ୍ୟରେ ପ୍ରବେଶ କରେ ? କାହିଁକି ସବୁ ପ୍ରବେଶ ନକରେ ? 
ସବୁ ଜାଣିବାକୁ ପ୍ରବୃତ୍ତି ନଥ୍ବାରୁ । ତେବେ ମୋର ଗ୍ରାମୀୟ ଲୋକଙ୍କ କଥା ଜାଣିବାକୁ 
ଜି ସକାଶେ ପ୍ରବୃତ୍ତି ନଥୁଲା ? ତାହାର ପ୍ରଧାନ ହେତୁ ଏହିଯେ ମୁଁ ଶିଖିଥୁଲି ବ୍ରାହ୍ମଣର 
ନିର୍ଦିଷ୍ଟ ଆଖିର ପାଳନ ନିକଟରେ କୌଣସି ଅପଚାରର ସ୍ଥାନ ନାହିଁ । ପୁଣି ସେହି ଆଚାରାଦି 
ମଧ୍ୟରେ କେତେଗୁଡ଼ିଏ ବନ୍ଧାଗତ ଥୁଲା । ତାହାର ସଂଖ୍ୟା ବଡ଼ ବେଶି ନୁହେଁ । ତଥାପି 
ସେହି କେତୋଟି ସ୍ଵର୍ଗ ରାଜ୍ୟକୁ ସହଜତମ ସୋପାନ ବୋଲି ସମସ୍ତଙ୍କର ଧାରଣା । ଯେ 
ପ୍ରତିଦିନ ସ୍କାନ ପରେ ପଇତାରେ ହାତ ଗୁଡ଼ାଇ ମୁହୂୁଜେ ତୁଠରେ ବସେ, ଲଘୁଶଙ୍କା 
ବେଳେ କଛା ଫିଟାଇ କାନରେ ପଇତା ଦେଇ ହାତରେ ଟୋପାଏ ପାଣି ଧରିଥୁୂଲା ପରି 
ହାତ କରି ବସେ ଏବଂ ଖାଇଲାବେଳେ ଯୋଡ଼ିଏ ଭାତ ଗୋଟି ଗୋଟି କରି ତଳକୁ 
ପଜାଇଦେଇ ଭୋଜନରେ ମୁଖ ଓ ଅନ୍ନପାତ୍ର ମଧ୍ୟରେ ଶୀଘ୍ର ଶୀଘ୍ର ଦୁଇ ଚାରିଥର 
ହସ୍ତକୁ ନେବା ଆଣିବା କରେ, ତାହାର କୌଣସି କାର୍ଯରେ ପାପ ରହିବା ଏକାବେଳକେ 
ଅସମ୍ଭବ । ସେ ଲିଶ୍ଵବରଙ୍କ ମୁଖରୁ ଜାତ ହୋଇଥ୍‌ବା ଏକାବେଳକେ ସତ୍ଯ । 

ମୁଁ ଏହି ସବୁ ଧାରଣା ଦୃଢ଼ରୂପେ ମନରେ ଧରିଥ୍‌ଲି ଏବଂ ତଦ୍ରପ କାର୍ଯ ମଧ୍ୟ 
କରିଆସୁଥ୍ଲି । ଏ ମଧ୍ୟରେ ଦୁଃଖର ବିଷୟ ଯେ ମୁଁ ପାଠ ପଢ଼ିବାକୁ ଆରମ୍ଭ କରି 
ଦେଲି ସେ ଅବଶ୍ୟ ମୋ ପିତାମାତାଙ୍କ ଦୋଷରୁ ମୋର ନିଜର ସେଥୁରେ ହାତ 
ନଥୁଲା | ପାଠ ପଢ଼ିବାର ପ୍ରାୟସଃ ଦିଓଟି ପ୍ରକାର ଥାଏ ଗୋଟିଏ ବହିକୁ ଚାହିଁ ତହିରେ 
ଲେଖାଥ୍ବା କଥା ଉତ୍ତମ ରୂପେ ମନେରଖି ପରୀକ୍ଷାଦି ପାଇଁ ପ୍ରସ୍ତୁତ ହେବା । ଆଉ 
ଗୋଟିଏ କେବଳ ପରୀକ୍ଷା ପ୍ରତି ଦୃଷ୍ଟି ନରଖି ବିଷୟଗୁଡ଼ିକ ସମାଲୋଚନା ଦୃଷ୍ଟିରେ 
ହୃଦୟଙ୍ଗମ କରି ଜୀବନରେ ସେ ସବୁ ଅନୁଭବ କରିବା ! କେଉଁ କାରଣରୁ ମୁଁ ଜାଣେ 
ନାହିଁ, ମୋର ଦ୍ବିତୀୟ ପ୍ରଣାଳୀରେ ପଢ଼ିବାର ରୀତି ଅଙ୍କୁରିତ ହୋଇଥଲା । ମୁଁ କ୍ରମେ 
ଶିଖିବାକୁ ଆରମ୍ଭ କରିଥୁଲି ଯେ କୌଣସି ବିଷୟ ଆଲୋଚନା ନକରି ହଠାତ୍‌ ଗ୍ରହଣ 
କରିବା ଉଚିତ ନୁହେ । କେତେ ବିଷୟ ଏହିପରି ଆଲୋଚନା କରିବାକୁ ଯାଇଥ୍‌ଲି, 
କୌଣସି କାରଣ ନପାଇ ସେ ସବ୍ର ପ୍ରତ୍ୟାଖ୍ୟାନ କରିବାନୂ ମନବଳିଥୁଲା, କିନ୍ଧ ବୟସ୍କ 

୫୪୯ ପଂଡିତ ନୀଳକଂଠ : ଦ୍ରଷ୍ଠରାପ୍ୟ ରଚନାବଳୀ 


ଲୋକମାନଙ୍କଠାରୁ ଯେତେବେଳେ ଶୁଣିଲି, ଏ ସବୁର ହେତୁ ସାଧାରଣ ଲୋକ ବ୍ରଦ୍ଧିର 
ଅଗମ୍ୟ ଭାବରେ ଥାଇପାରେ, ମନୁଷ୍ୟର କ୍ଷୁଦ୍ର ବୃଵି ସବ୍ର କଥାର କାରଣ ପାଇବ 
କିପରି ? ଏସବୁ ରୀତିର ଯୁକ୍ତିର ମାୟା ଛାଡ଼ିବା ମୋ ପକ୍ଷରେ ଅସମ୍ଭବ ଥୁଲା । ଏଣୁ 
ମୁଁ କିଛି ସ୍ଥିର କରି ନପାରି ରୀତିର ଅନୁବର୍ଭନ କଲି । ସମାଜର ଅନ୍ୟମାନଙ୍କ ପରି 
ମୋର ମଧ୍ୟ ବିଶ୍ଵାସ ଥୁଲା, ପ୍ରତ୍ୟେକ ରୀତି ଓ ବିଧି ସ୍ଵୟଂ ଶଶ୍ଵର କିମ୍ବା ଲଶ୍ବରୋପମ 
ବ୍ୟକ୍ତିଙ୍କ ଦ୍ବାରା ଆଦିଷ୍ଠଂ ତାହା ନ ହେଲେ ଏତେ କାଳ ଲୋକେ କରନ୍ତେ କିପରି ? 
ସେହିପରି ବିଶାଳତମ ପୁରୁଷର ଆଦେଶ ନହେଲେ ଲୋକେ ମାନିଥଆାନ୍ତେ ବା କାହିଁକି ? 
ଆମ୍ଭକଥା ତ କେହି ମାନୁନାହାନ୍ତି । ସମସ୍ତ ସମାଜର ଲୋକେ ଯାହାଙ୍କ କଥା ମାନିଅଛନ୍ତି 
ତାଙ୍କର ମନୁଷ୍ୟତା ଅବଶ୍ୟ ଆମ୍ଭଠାରୁ ସ୍ଵତନ୍ତ୍ର ଥ୍ବ । 

ଏହିପରି ଅବସ୍ଥାରେ କିଛି ଦିନ ଥାଏ । ହଠାତ୍‌ ଆମ୍ଭ ଗ୍ରାମର ଜଣେ ଶିକ୍ଷିତ ଯୁବକ 
ମୋତେ ଦିନେ ତାଙ୍କର ଗୋଟିଏ ଭୋଜି ପାଇଁ ନିମନ୍ତ୍ରଣ କଲେ ! ମୁଁ କାରଣ ବୂଝି 
ଜାଣିଲି, ଏହା ଗୋଟିଏ ବିଶିଷ୍ଟ ଧର୍ମାନୁଷ୍ଠାନ ଉପଲକ୍ଷେ ଭୋଜି । ସେ ଧର୍ମାନୁଷ୍ଠାନଟି 
“ନିନାଥ ମେଳା” ର ଉଦ୍ୟାପନା ମୁଁ ଜାଣିଥ୍ଲି ।  ତନାଥ ମେଳା”? ବସୁଟି ବଡ଼ ଆଧୁନିକ 
ଏବଂ ଗୋଟିଏ ନୀଚପ୍ରକ୍ୃତିକ ଲୋକର ସ୍ଵାର୍ଥବିକୃତ ମସ୍ତିଷ୍ଟର ଫଳ । ମୁଁ ଜାଣେ, ଆଜକୁ 
ପ୍ରାୟ ୧୦/୧୫ ବର୍ଷ ତଳେ ଜଣେ ଚିଲମା ଚିଲମା ପ୍ରଚାର ପାଇଁ ତ୍ରିନାଥ ମେଳା 
ଲେଖିଅଛି । ମୁଁ ସେହି ବହି ଦେଖିଥୂଲି ¬ସର୍ବଦା ଘୃଣା ଚକ୍ଷୁରେ ଦେଖୁଥୁଲି । ଜାଣିଥ୍‌ଲି, 
ଏ ବହିର ବ୍ଯବସ୍ଥା ଗୋଟିଏ ସାମାନ୍ୟ ଲୋକ ଦ୍ଵାରା ଉପବିଷ୍ଟ, ଇଶ୍ଵର ପ୍ରତିମ ଲୋକ 
ଦ୍ଵାରା ନୁହେଁ । ଏହାକୁ କେହି ଗ୍ରହଣ କରିବେ ନାହିଁ । କିନ୍ଧୁ ଏହି ନିମନ୍ତ୍ରଣ ସୂତ୍ରରେ 
ନିନାଥମେଳା” କଥାଟା ଶୁଣି ମୋତେ କିପରି ଲାଗିଲା । ମୁଁ ସେତେବେଳେ କିଛି କହିଲି 
ନାହିଁ। ନିମନ୍ତ୍ରଣ ଚକ୍ଷା କରିବାକୁ ଗଲି । ସେଠାରେ ଦେଖିଲି, ବିବିଧ ଦିବ୍ୟ ନିସଂଖୁଡ଼ି 
ସାମଗ୍ରୀର ଆୟୋଜନ ହୋଇଅଛି । ପ୍ରାୟ ୫୦ ଜଣ ଲୋକଙ୍କର ନିମନ୍ତ୍ରଣ ହୋଇଅଛି, 
ସମସ୍ତ ମୂଳରେ କିନ୍ଧ ସେହି ପବିତ୍ର ଚିଲମ । ତ୍ରିନାଥ ମେଳା” ବହି ଦେଖିଥ୍‌ଲି । ସେଥୂରେ 
ଲେଖକ ପଇସାଟିକର ମାତ୍ର ଚିଲମର ବ୍ୟବସ୍ଥା ଦେଇଅଛନ୍ତିଓ ସାମଗ୍ରୀର ନାମଗନ୍ଧ 
ନାହିଁ । ଆଜି ଯେ ଏ ସାମଗ୍ରୀ ମଧ୍ୟରେ ଚିଲମ ନଦେଖିଲି ତାହା ନୁହେଁ, ପଇସାକର 
ପରିବର୍ଭରେ ପ୍ରାୟ ୪ ଭରି ଗଞ୍ଜାଇ ପୋଡ଼ା ଲାଗିଅଛି । ଭକ୍ତମାନେ ନିମନ୍ତିତ ବ୍ୟକ୍ତିମାନଙ୍କୁ 
ସେହି ଧୂମ ସେବନ କରିବାକୁ ଅନୁରୋଧ କରୁଅଛନ୍ତି । ଦେଖିଲି, କେହି କେହି ମଧ୍ୟ 
ଭକ୍ତିରସରେ ଆପ୍ଲ୍‌ ତ ହୋଇ ଧର୍ମ ଭୟରେ ଅନୁରୋଧ କରୁଅଛନ୍ତି । ଅନେକ ଲୋକଙ୍କୁ 
ସେଠାରେ ଜୀବନରେ ପ୍ରଥମେ ଚିଲମ ରସ ଆସ୍କାଦନ କରିବାର ଦେଖିଲି । ପୁଣି ଦେଖି 
.ବିସ୍ତିତ ହେଲି, ଯେଉଁମାନେ ଚିଲମ ଘୃଣ୍ୟ ବୋଲି ସ୍ତର୍ଶ କରୁନାହାନ୍ତି, ସେମାନଙ୍କର 
ପ୍ରସାଵ ପ୍ରତି ଏପରି ଅବହେଳା ସମାଲୋଚନାର ବିଷୟ ହେଉଅଛି । ଏସବ୍ର ଦେଖୁ 
ଦେଖୁ ମୋର ମନ କିପରି ହଠାତ୍‌ ବିକୃତ ହୋଇଗଲା ! ମୁଁ ପଚାରିଲି,ଏ “ତିନାଥମେଳାଂ 

ସମାଜ ଓ ସାମାଜିକତା ୫୫୦ 


ଘେନି ଏତେ ଆଡ଼ମ୍ବର କାହିଁକି ? ପ୍ରାୟ ୧୦/୧୨ ବର୍ଷ ପୂର୍ବେ ତ ତ୍ରିନାଥମେଳା କେହି 
ଦେଖିନଥ୍ଲା । ଏହା ଶୁଣି ବୟସ୍କ ଲୋକମାନେ ମୋ କଥାକୁ ଅନୁମୋଦନ କଲେ । କିନ୍ଧୁ 
ମୁଁ ଯେପରି କହିଲି, ଏହା ଗୋଟିଏ ଚିଲମାର କାଳ୍ପନିକ ପୁରାଣ ଇତ୍ୟାଦି, ସଙ୍ଗ ସଙ୍ଗେ 
ଉତ୍ତର ମିଳିଲା, ଅବଶ୍ଯ କୌଣସି ଶାସ୍ତ୍ରରେ ନଥ୍‌ଲେ ଏପରି କିଏ ଲେଖିଦିଅନ୍ତା । 
ଲେଖିଦେଲେ ବି ଲୋକେ କଣ ଅନ୍ଧ ଯେ ସେହି ଲେଖା ଅନୁସାରେ କାର୍ଯ କରିଯାନ୍ତେ । 
ଅବଶ୍ୟ ଏ କଥା କୌଣସି ଶାସ୍ତ୍ରରେ ଥିବ, ତାହା ନ ହେଲେ କାହୁଁ ଆସନ୍ତା । ଧର୍ମକଥାକୁ 
ଏପରି ସମାଲୋଚନା କରିବା ଇଂରାଜୀପଡୁଆଙ୍କର ଗୋଟିଏ ରୀତି ହୋଇଗଲାଣି, 
ଇତ୍ୟାଦି । 

ମୁଁ କହିଲି, ଚିଲମଟାଣିବା କଥା ଧର୍ମ କଥା କେମିତି ହେଲା ? ଏ କଥା ଶୁଣୁଶୁଣୁ 
ମୋ ଉପରେ ଗୋଟିଏ ନିର୍ଘାତ ପର୍ବ ହୋଇଗଲା । ଶାସ୍ତ୍ରପୁରାଣ ସ୍ଵରୂପ କେହି କେହି 
କହିଲେ, ମହାଦେବ ତ ଷରମ ଯୋଗୀ, ଯୋଗୀମାନଙ୍କର ଚିଲମ ଖାଇବା କଣ ପାପ ? 
ମହାଦେବ ଚିଲମ ଖାଇବା କଥା କେଉଁ ଶାସ୍ତ୍ରରେ ବା ନାହିଁ ? ମୁଁ ଏସବୁ କଥା ଶୁଣି 
ସମସ୍ତ ଧର୍ମାନୁଷ୍ଠାନ ଓ ଶାସ୍ତ୍ର ଉପଦେଶର ପ୍ରକୃତ ତଥ୍ୟ ବୁଝିପାରିଲି । ଏବେ ଜାଣିଲି, 
ସବୂ ଶାସ୍ତ୍ର ଉପଦେଶ ଓ ଅନୁଷ୍ଠାନ ମନୁଷ୍ୟର କାର୍ଯ ଏବଂ ମନୁଷ୍ୟର ସମାଲୋଚ୍ୟ । 
ଅନୁଷ୍ଠାନମାନଙ୍କ ମଧ୍ୟରେ ସାମାଜିକ କୁସଂସ୍କାରର ସ୍ଥାନ ମୁଁ ବର୍ଉମାନ ବୂଝିପାରିଲି । 
ଆମ୍ଭର ଶାସ୍ତ୍ରରେ ସବୂ ଅଛି, ଶାସ୍ତ୍ରରେ ନଥ୍ବା କଥା ଲୋକରେ ଚଳିବା ଅସମ୍ଭବ ଓ 
ଯାହାର କାରଣ ଆମ୍ଭେ ଜାଣିପାରୁନାହୁଁ, ତାହାର କାରଣ ଥାଇପାରେ- ଏ ସବୁର ମର୍ମ 
ବୁଝିବାକୁ ଆରମ୍ଭ କଲି ଏବଂ ଯାହା ସ୍ଥିରକଲି , ତାହା ନିମ୍ନରେ ଆପଣମାନଙ୍କ ଆଲୋଚନା 
ନିମନ୍ତେ ଲେଖୁଅଛି । 

ଆପଣମାନେ ବୋଧହୁଏ ବୁଝିପାରିଅଛନ୍ତି ଯେ ସଦ୍ୟ ପ୍ରଚାରିତ “ତ୍ରିନାଥ ମେଳା? 
ଧର୍ମାନୁଷ୍ଠାନ ନୁହେଁ, କୁସଂସ୍କାର । ଏ କଥାଟିର କାରଣ ସ୍ପଷ୍ଟ ଆଗରେ ପଡ଼ିଅଛି ବୋଲି 
ବୁଝାଯାଉଅଛି | ଏହିପରି ଆମ୍ଭମାନଙ୍କ ସମାଜରେ ନାନା ଉପାୟରେ କୂସଂସ୍କାର ପ୍ରବେଶ 
କରି ସଦନୁଷ୍ଠାନ ନାମରେ ସମାଜକୁ ନାରଖାର କରୁଅଛି । ଅତଏବ ସମ୍ୟକ୍‌ ଆଲୋଚନା 
କରି ସେସବୁକ୍ର ସମାଜରୁ ବିଦାୟଦେବାକୁ ହେବ । ତାହା ନହେଲେ ଆଉ ପୃଥିବୀରେ 
ସଭ୍ୟ ଜାତି ହୋଇ ସ୍ଥାନ ପାଇବାର ଉପାୟ ନାହିଁ । ତେବେ କି ଉପାୟରେ ସେ ସବୁ 
କୁସଂସ୍କାରର ଅନୁସନ୍ଧାନ କରିବାକୁ ହେବ ? ସେ ସବୁ ଛାଡ଼ିଦେବାର ଉପାୟ କଣ ୨? 
ସାଧାରଣତଃ ଲୋକେ କହିବେ, ପ୍ରତି ଅନୁଷ୍ଠାନ ଆଲୋଚନା କରି ଦେଖି ଯାହାର କିଛି 
ସମାଜ ପ୍ରତି ଉପକାରିତା ନାହିଁ, ତାକୁ ପରିହାର କରିବାକୁ ହେବ । ସୂଖର କଥା, କିନ୍ତୁ 
ଏପରି କରିବାକୁ ଯାଇ କାର୍ଯକ୍ଷେତ୍ରରେ ଆମ୍ଭେମାନେ ଦେଖିବ୍ର ତାହା ପ୍ରାୟତଃ ଅସମ୍ଭବ । 
ଏପରି କରିବାକୁ ଗଲେ ଦେଖାଯିବ, ବିବାଦ ବିସମ୍ଭାଦ ଓ ମତଭେଦର ସୀମା ରହିବ 
ନାହିଁ, ପ୍ରକୃତ ତଥ୍ୟ ଓ ସତ୍ୟ ପାଇବା ଏକପ୍ରକାର ଦୂଷ୍ଣର ହୋଇପଡ଼ିବ । ଶକ୍ତିର ଘୋର 

୫୫୧ ପଂଡିତ ନୀଳକଂଠ : ଦ୍ରଷ୍ତରାପ୍ୟ ରଚନାବଳୀ 


ଅପଚୟ ହେବଙ- କାର୍ଯରେ କିଛି ଫଳ ହେବନାହିଁ । ଉଦାହରଣ ସ୍ଵରୂପ ମନେକରନ୍ତୁ, 
ଗୋଟିଏ ପକା ଛାତରେ ଲାଗିଥିବା ଚୂନରେ କିଛି ଦୋଷଥ୍‌ବାରୁ ସ୍ଥାନେ ସ୍ଥାନେ ପାଣି 
ପଡ଼ୁଅଛି । କେହି ଯଦି କହନ୍ତି, ଦେଖି ଦେଖି ଯେଉଁଠାରୁ ପାଣି ପଡ଼ଅଛି, ସେ ସ୍ଥାନର 
ଚୂନ ବା ବରଗାରେ ଦୋଷଥୁବାରୁ ଏପରି ପାଣି ପଡୁଥାଏ, ତେବେ ତାହା ନିବାରିତ 
ହେବନାହିଁ । ଗୋଟିଏ ସ୍ଥାନ ମରାମତି କଲେ ଅନ୍ୟ ସ୍ଥାନରେ ପାଣି ପଡ଼ିବ ଏବଂ ଏହିପରି 
ଅଚିରେ ଛାତଟି ଭାଙ୍ଗି ପଡ଼ି ଘରଟିକୁ ଏକାବେଳକେ ନଷ୍ଟ କରିଦେବ । ଅତଏବ ସେହି 
ଚୂନର ବିଶିଷ୍ଟ ଦୋଷଟି ଖୋଜି ବାହାରକରି ପୂରୁଣା ଚୂନ ବାହାର କରିଦେଇ ଉକ୍ତ 
ଦୋଷ ବରହିତ ନୂତନ ଚୂନ ଲଗାଇ “ଠିକ୍‌ କରିଦେବାହିଁ ଏଠାରେ ପ୍ରକୃତ ପ୍ରତିବିଧାନ । 
ଭଲା ଦେଖନ୍ତୁ ଜଣେ ଲୋକ ସମାଜରେ ଅନ୍ୟମାନଙ୍କ ସହିତ ବ୍ୟବହାରରେ ବଡ଼ 
ଅପ । କାହାକୁ କଭି କଥା କହିବାକୁ ହେବ, କାହା ସହିତ କିପରି ବ୍ୟବହାର କରିବୀକୁ 
ହେବ ଏସବୁ ବିଷ୍ପ୍ତ କିଛି ଜାଣେନାହିଁ । ଯଦି କେହି ତାକୁ ସଂଶୋଧନ କରିବା ମାନସରେ 
ତାହାର ବ୍ୟବହାରର ଭିନ୍ନ ଭିନ୍ନ ତୁଟି ଜଗି ଜଗି ପ୍ରତ୍ୟେକ ଚୁଟି ବେଳେ ସାବଧାନ 
କରାଇବିଏ, ତାହା ହେଲେ ଫଳରେ ବେଶି କିଛି ହେବ କି ନାହିଁ ସନ୍ଦେହ । ମନୁଷ୍ୟର 
ଜୀବନରେ ଘଟଣାବଳୀ ଅସୀମ । କେତେ ଘ୍ଟଣାପାଇଁ ମନୁଷ୍ଯକୁ ଏପରି ଉପଦେଶ 
ଦିଆଯାଇପାରେ ଏବଂ ତନ୍ମଧ୍ଯରୁ କେତେ ବା ମନେରଖିବା ସମ୍ଭବ ? ପୁଣି ଏପରି 
ଗୋଟି ଗୋଟି କରି ଘଟଣା ମନେରଖିବାକୁ ଚେଷ୍ଟା କଲେ ସେ କେତେ ଦିନ ବା ଇକାର୍ୟରେ 
ଆସିବ ? କିନ୍ତ ତାହା ନକରି ସେ ଲୋକକୁ ଭଲକରି ବୂଝାଇଦେବା ଉଚିତ ଯେ ଅନ୍ୟର 
ସୁଖ ଦୁଃଖ ଇତ୍ୟାଦି ମନର ଭାବ ସବୁ ପ୍ରତି ଆତ୍ଥା ରଖିବା ହିଁ ଅନ୍ୟପ୍ରତି ବ୍ୟବହାରର 
ମୂଳମନ୍ତ୍ର । ତେବେ ପରର ସୁଖ ଦୁଃଖାଦି ମନର ଭାବ ଜାଣିବାର ପ୍ରଧାନ ଉପାୟ 
କଣ ? ଗୋଟିଏ କଥାରେ ଏକାଥରକେ କହିଲେ, ଇଂରାଜୀରେ ତାକୁ କହନ୍ତି, "Do as 
you would be done by,” ଓଡ଼ିଆରେ “ଅନ୍ୟଠାରୁ ଯେପରି ବ୍ୟବହାର ନିଜେ 
ପାଇବାକୁ ଇଚ୍ଛା କର, ଅନ୍ୟ ପ୍ରତି ସେହିପରି ବ୍ଯବହାର କର ।”? ଏହି ଏକମାତ୍ର ନୀତି 
ଭଲକରି ହୃଦୟଙ୍ଗମ କଲେ ଆଉ ନିରର୍ଥକ ଘଟଣା ଖୋଜିବ୍ରଲିବାର ପ୍ରୟୋଜନ ନାହିଁ । 
ସେଥିପାଇଁ କୁହାଯାଏ, କୌଣସି ବିଷୟରେ ସଂଶୋଧନ ବା ମାର୍ଜନା ଆବଶ୍ୟକ ହେଲେ, 
ସେହି ଦୋଷର ମୂଳ ଅନୁସନ୍ଧାନ କରି ବାହାରକରିନଦେଲେ ବିଶେଷତଃ ମାନସିକ ଓ 
ନୈତିକ ଦୋଷ ସଂଶୋଧନ ଏକାବେଳକେ ଅସମ୍ଭବ । ଯେ ଗୋଟିଏ ବଡ଼ ଗଛଡାଳଟି 
କାଟିଦିଏ ଏବଂ ସେତିକିରେ ସନ୍ତୁଷ୍ଟ ରହୁଥାଏ, ସେ ଅଦୁରଦର୍ଶୀ । ଯେ ଛାଇର କାରଣ 
ମୂଳ କାରଣ ଖୋଜିବାକୁ ଯାଇ ଗଛକୁ ସମୂଳରେ ବିନାଶ କରିବାକୁ କୃତଯତ୍ନ ହୁଏ, 
ସେହି କେବଳ ଠିକ୍‌ କାର୍ଯ କରେ ! ତାକୁ ଆଉ ଥରକୁ ଥର ଡାଳ କାଟି କାଟି ବିରକ୍ତ 
ହେବାକୁ ପଡ଼େନାହିଁ । ଭୌତିକ ଜଗତଠାରୁ ମାନସିକ ଜଗତରେ ଏ ନୀତି ସହସ୍ରଗୁଣେ 
ଅବଲମନ୍ବନୀୟ । ଚିନ୍ତାଶୀଳ ପଶ୍ଡିତବର Helps ସେଥିପାଇଁ କହିଅଛନ୍ତି 

ସମାଜ ଓ ସାମାଜିକତା ୫୫୨ 


® "Imagine the goal, then, thoroughly awake to its state of 
danger and the whole energies of the man devoted to self- 
improvement. At this there often arises a habit of introspection, 
which is too limited in its nature. We scrutinise each action as if 
it were a thing by itself, independent, and self-originating and so 
our scrutiny does less good perhaps than might be expected from 
the pain it gives and the resolution it requries. Any truthful 
examination into our action must be good; but we ought not to be 
satisfied with it, until it becomes both searching and progressive. 
Its aim should be not only to investigate instances, but to discover 
principles.” 

Again, (in such cases) ‘we should begin at the beginning and 
strive to know where we are wrong in the heart. This is not to 
be done by weighing each particular instance : × × × instead of 
dwelling chiefly on mere circumstances of the thing." 

ଏ ସମସ୍ତ ମୁଁ ଏ ପର୍ଯ୍ୟନ୍ତ ଯାହା କହି ଆସୁଥ୍‌ଲି ତାହାର ସୁନ୍ଦର ପୋଷକତା 
କରୁଅଛି । କୌଣସି ପାପ, ଅନୀତି ବା କୁସଂସ୍କାରାଦିର ଉଚ୍ଛେଦ ସାଧନ କରିବାକୁ 
ହେଲେ ସେ ସବୂ ଗୋଟିଗୋଟିକରି ନଖୋଜି ତାହା ମଧ୍ୟରେ ଥୁବା ନୀତି ଅର୍ଥାତ୍‌ ଯେଉଁ 
ମୂଳପିଣ୍ଡରୁ ସେ ସବୁ ଜାତ ହେଉଅଛି, ତାହାର ଅନୁସନ୍ଧାନ କରିବା ଉଚିତ ଏବଂ ସେହି 
ନୀତିର ଉଚ୍ଛେଦ ସାଧନ କଲେ କାର୍ଯଟି ପ୍ରକୃତ ବିଧିସଙ୍ଗତ ହେଲାବୋଲି ବୁଝିବାକୁ : 
ହେବ । 

ତେବେ ଆମ୍ଭେମାନେ ଯେ କୁସଂସ୍କାର ସବୁର ଆଲୋଚନା କରିବାକୁ ବସିଅଛ, 
ସେ ସବୁ ମୂଳନୀତିଟି କଣ, ତାହା ଖୋଜି ବାହାର କରିପାରିଲେ ସେହି ଉପାୟରେ 
କୁସଂସ୍କାରର ଉଚ୍ଛେଦ କରିନା ସହଜ ଓ ସ୍ଵାଭାବିକ ହେବ । ତେବେ ଦେଖାଯାଉ ସେ 
ସବ୍ର ନୀତି କ'ଣ ? 

କୁସଂସ୍କାର ଗୋଟିଏ ଚିତ୍ତବଵତ୍ତି। ଯେକୌଣସି ରୂପରେ ପ୍ରକାଶ ପୀଉ ପଛକେ 
ତାହାର ସାଧାରଣ ପ୍ରକୃତି ନିଦ୍ଦୈଶ କରିବାକୁ ଗଲେ ବୋଲାଯିବ, ଏହା କାରଣ ନବୁଝି 
ପଶୁପରି ଜାର୍ଯ କରିଯିବାର ଗୋଟିଏ ପ୍ରବୃତ୍ତି । ଏତିକି କଲ୍ଞିଲେ ଅବଶ୍ୟ ଯେ କୁସଂସ୍କାରର 
ମୂଳପିଣ୍ଡ ସମ୍ବନ୍ଧରେ କିଛି କୁହାନଗଲା, ତାହା ନୁହେଁ । ତେବେ ଏତିକି କହିଲେ କିଛି 
ହେଲା ନାହିଁ । ମନୁଷ୍ୟ ତ ପଶୁ ନୁହେଁ । ତାହାର କାରଣ ପଚାରିବା ପ୍ରବୃତ୍ତି ତ ଥୁଲା, 
ତାହା କିପରି ଲୋପ ଦିଗକୁ ଗଲା ଏବଂ କାରଣ ବିନା କାର୍ଯ କରିବାର ପ୍ରବୃତ୍ତି କିପରି 

୫୫୩ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ବିକାଶ ପାଇଲା, ପୁଣି କିପରି ତାହା ସ୍ପଷ୍ଟ ହେଉଅଛି ? ଏହି ସବୁ ବିଷୟ ଟିକିଏ ତଳେଇ 
କରି ଦେଖିପାରିଲେ କୁସଂସ୍କାର ସମ୍ନ୍ଧରେ ଏ କ୍ଷେତ୍ରରେ ଯାହା ଜାଣିବା ଆବଶ୍ଯକ, 
ତାହା ଆମ୍ଭେମାନେ ଜାଣିପାରିବା ଏବଂ ସେହି ସବୂର ପ୍ରତିବିଧାନରେ କୃସଂସ୍କାରର 
ପ୍ରକୃତ ପ୍ରତିବିଧାନ ହେବ । 

ମନୁଷ୍ୟର କାରଣ ପଚାରି କାର୍ଯ କରିବାର ପ୍ରବୃତ୍ତି ସ୍ବାଭାବିକ ହେଲେହେଁ ଭୌତିକ 
ଶକ୍ତିର ବଳ ଯେ ତାହା ଉପରେ ଘୋରତର ପ୍ରଭାବ ବିସ୍ତାର କରି ରହିଅଛି, ଏଥୁରେ 
ମତଦ୍ଦୈଧ ହେବାର କୌଣସି କାରଣ ନାହିଁ । ସେହି ହେତୁରୁ ସେ ସର୍ବଦା ଅଳସ ଓ 
ଭୀରୁ । ‘କାରଣ ପାଇଅଛି” ଏହିଭଳି ଗୋଟିଏ ଆପାତ-ସନ୍ତୋଷଜନକ ବ୍ୟାଖ୍ୟା ଅରେ 
ମନୁଷ୍ୟ ମନରେ ପ୍ରବେଶ କଲେ, ସେ ଆଉ କାରଣର ପ୍ରକୃତି ଅବଧାରଣ କରିବାକୁ 
ଇଚ୍ଛାକରି ସହଜରେ ଯାଏନାହିଁ । 

ବର୍ଉମାନ ଦେଖାଯାଉଛି ଆପାତ-ରମଣୀୟ ବ୍ୟାଖ୍ୟା ଆମ୍ଭମାନଙ୍କ ସମାଜକୁ 
ଏତେସରି କରିଅଛି । ଏ କଥାଟି ଉଦାହରଣରେ ଦେଖିବସିଲେ ସହଜରେ ବୃଝାଯିବ । 
ଆମ୍ଭେମାନେ ପ୍ରାୟ ସବୂବେଳେ ଦେଖୁ ଏବଂ ଉପରେ ବର୍ଣ୍ଣିତ ହୋଇଥବା ତ୍ରିନାଥ 
ମେଳାର ବ୍ୟାଖ୍ୟାରେ ଦେଖିଅଛୁଁ ଯେ ପ୍ରତ୍ୟେକ ଅନୁଷ୍ଠାନ ଓ କୁସଂସ୍କାରର ପ୍ରଧାନ ଓ 
ପ୍ରଥମ ବ୍ୟାଖ୍ୟା- ଏହା ନିଶ୍ଚୟ ଶାସ୍ତ୍ରରେ ଥିବ ବା ଆମ୍ଭମାନଙ୍କ ପ୍ରାଚୀନ ପୁରୁଷମାନେ 
କହିଥ୍ବେ । ଦିତୀୟ କଥା- ଏତେ ଲୋକ ଯାହାର ଅନୁବର୍ଭନ କରନ୍ତି, ତାହା କିପରି 
ହୀନ ହୋଇପାରେ ? ତୃତୀୟ କଥା— କାରଣ ଖୋଜିବା ପୂର୍ବରୁ ଆମ୍ଭର ଜାଣିବା ଉଚିତ 
ଯେ ପ୍ରାଚୀନ ପୁରୁଷମାନେ ତ ଓଲୁ ନଥ୍‌ଲେ । ସେମାନେ ଆମ୍ଭଠାରୁ ଲକ୍ଷ ଗୁଣରେ 
ଅଧିକ ଜ୍ଞାନୀ ଓ ବୁଦ୍ଧିମାନ ଥୁଲେ । ସେମାନେ ଭଶ୍ବରପ୍ରତିମ ଥ୍‌ଲେ । ସେମାନେ ଯାହା 
କରିଯାଇଅଛନ୍ତି, ତାହା ଆମ୍ଭମାନଙ୍କପରି ମୃଢ଼ର ନବୁଝି କରିଯିବା ବିହିତ । ଯାହାର 
ଆମ୍ଭେ କିଛି କାରଣ ପାଉନାହୁ କିତ୍ା ଅପାତତଃ ଅନୁପଯୁକ୍ତ କାରଣ ପାଇ ଯାହାକୁ 
ଆମ୍ଭେ କୁସଂସ୍କାର ବୋଲି ପରିହାର କରିବାକୁ ବସିଅଛୁଁ, ତାହାର କାରଣ ଆମ୍ଭର ବୃଦ୍ଧିର 
ଅଗମ୍ୟ । କେହି କେହି ଏହି କଥାକୁ ଟିକିଏ ତାର୍ଚିକତାରେ ରସାଣିତ କରି କହନ୍ତି 
ମନେକର, ଆମ୍ଭେ ଆଜି ନଜାଣି କାରଣ ନପାଇ ଅନୁଷ୍ଠାନ ସବ୍ର ଛାଡ଼ିଦେବା, କିନ୍ତୁ ଯଦି 
ସେଥିରେ କାରଣ ଥୁବ, ଯଦି ଆମ୍ଭର ବ୍ରଦିର ଅଗମ୍ୟ ଏପରି କୌଣସି କଥା ତାହା 
ମଧ୍ୟରେ ଥିବ, ତେବେ ଆମନ୍ଚେମାନେ ସେ ସବୁ ଛାଡ଼ିଦେବା ଦ୍ଵାରା ନିଜର ତଥା ସମାଜର 
କି ଅନିଷ୍ଟ ନକଲୁ ? ଇତ୍ୟାଦି । 

ଏସବ୍ର ନାନା ଭାବରେ ନାନା ସ୍ଥାନରେ ଶୁଣିବାକୁ ହୁଏ ସତ୍ୟ, କିନ୍ତୁ ଏ ସବ୍ର ଭିତରୁ 
ଠିକ୍‌ ଜିନିଷଟି ବାହାର କରି ଦେଖିଲେ ଦେଖାଯିବ ଯେ ଏହି ସବ୍ର ମଧ୍ୟରେହିଁ କୁସଂସ୍କାରର 
ମୂଳମନ୍ତ୍ର ପ୍ରଚ୍ଛନ୍ତ ଭାବରେ ନିହିତ ଅଛି ଏବଂ ଏହି ସବୂର ପ୍ରକୃତ ଆଲୋଚନାରେ ହି 
କୁସଂସ୍କାର ସମ୍ବନ୍ଧରେ ଆମ୍ଭେମାନେ ପ୍ରକୃତ ସିଦ୍ଧାନ୍ତରେ ଉପସ୍ଥିତ ହେବ୍ର । ତେବେ ଟିକିଏ 

ସମାଜ ଓ ସାମାଜିକତା ୫୫୪ 


ସୃକ୍ଷ୍ଟ ପ୍ରକ୍ରିୟାରେ ଏସବୂ ବିଶ୍ଳେଷଣ କରି ଦେଖାଯାଉ । ସେପରି କଲେ ଏସବୁ ମଧ୍ୟରୁ 
ଆମ୍ଭେମାନେ ମୋଟାମୋଟି ନିମ୍ନଲିଖିତ କେତୋଟି କଥା ପାଇବ 

୧¬ ପୂର୍ବପୁରୁଷମାନେ ଇଶ୍ବରପ୍ରତିମ ଲୋକ ଏବଂ ସେମାନେ ଏକ କାଳରେ 
ଯାହା କରିଅଛନ୍ତି ତାହା ସର୍ବକାଳ ଉପଯୋଗୀ । ‘ଆମ୍ଭର ସବ୍ର ଥୁଲା ଅର୍ଥାତ୍‌ ଆମ୍ଭର 
ନଥୁଲା ଏପରି ଦ୍ରବ୍ୟ ନାହିଁ । 

୨- ଆମ୍ଭେମାନେ ପତିତ ଏବଂ କୌଣସି ସାମାଜିକ ବିଷୟାଦିରେ ଆମ୍ଭମାନଙ୍କର 
କୌଣସି ସିଦ୍ଧାନ୍ତ କରିବାର ଶକ୍ତି ଏକାବେଳେକେ ନାହିଁ । ଶାସ୍ତ୍ରାଦିରେ ଯାହା ଅଛି ବା 
ଆମ୍ଭେମାନେ ଯାହା କାରଣ ଜାଣି ବା ନଜାଣି କରିଆସୂଅଛୁଁ, ତାହାହିଁ ଆମମାନଙ୍କ 
ପକ୍ଷରେ ଯଥେଷ୍ଟ । ଆମେମାନେ ଯଦି କୂଳାଙ୍ଗାର ହୋଇ ସେଥିରୁ ବିଚ୍ୟୁତ ହେଉଁ, 
ତେବେ ପୁଣି ସେହି ଅନୁଷ୍ଠାନାଦି କରିବାକୁ ଫେରିଗଲେ ଆମର ଧର୍ମ ରହିଲା ଓ ସବ 
ହେଲା । ଆମ୍ଭେ ସଭ୍ୟତମ ଓ ଶ୍ରେଷ୍ଠତମ ସମାଜ ବୋଲି ପରିଗଣିତ ହେବାରେ ଆଉ 
ସନ୍ଦେହ ନାହିଁ । 

୩ ଆମ୍ଭେ ଯାହାର କାରଣ ପାଉ ନାହୁଁ, ତାହା ପରିହାର କରିବା ଉଚିତ ନୁହେଁ । 
ସେ ସବୁଥିରେ କାରଣ ନିଶ୍ଚୟ ଅଛି । ତାହା ନହେଲେ ଏତେ ଲୋକ ଏତେକାଳ ତାହାର 
ଅନୁବର୍ଭନ କରନ୍ତେ କିପରି । 

୪୦ ଯଦି କାରଣ ନାହିଁ ବୋଲି ଆମ୍ଭେମାନେ ଅନୁଷ୍ଠାନ ଆଦି ଛାଡ଼ିଦେଉଁ ଏବଂ 
ସେଥିରେ ହୁଏତ କାରଣ ଥାଇପାରେ, ତେବେ ଆତ୍ଭର କି ଅକାର୍ଯ ହେବ ? ଅତଏବ 
ସମ୍ୟକ୍‌ ନବୃଝିବା ଯାଏ କିଛି ଛାଡ଼ିଦେବା ଉଚିତ ନୁହେଁ । 

ଏହ ଚାରୋଟିକୁ ଗୋଟି ଗୋଟି କରି ଆଲୋଚନା କଲେ ପ୍ରକୃତ ତଥ୍ୟ ମିଳିବ । 
କିନ୍ଧ ସେସବୁ ଆଲୋଚନା ପୂର୍ବରୁ ମୋର ପ୍ରବନ୍ଧରେ ଏହି ଦୀର୍ଘ ଉପକ୍ରମଣିକାର 
ଉପସଂହାର ସ୍ଥାନରେ ପ୍ରବନ୍ଧର ଶିରୋନାମା ପ୍ରତି ଟିକିଏ ଲକ୍ଷ୍ୟକରି ବୁଝାଇ କହିଦେବା 
ଉଚିତ । ପାଠକମାନେ ବୁଝିପାରିଥିବେ, ଏ ଚାରୋଟି ବିଶିଷ୍ଠ ବସ୍ତୁ କିପରି ‘ଆମ୍ଭର 
ଥ୍ଲା'ରେ ଆରମ୍ଭ ପାଇ “କାରଣ ଆଇପାରେ”ରେ ଶେଷହୋଇଅଛି । ଏ ସମସ୍ତ ବିଭାଗ 
ମଧ୍ୟରେ ସେହି ‘ଆମ୍ଭର ଥଲା’ ଓ ' କାରଣ ଥାଇପାରେ’ ସାମାଜିକ କୁସଂସ୍କାର ମୂଳପିଣ୍ଡ 
ରୂପେ ବରଁମାନ ଅଛି । କେବଳ ଆଲୋଚନାର ସୁବିଧା ପାଇଁ ଆମ୍ଭେମାନେ ବିଷୟର 
ଟିକିଏ ସୂକ୍ଷ୍ମ ବିଭାଗ କରିଅଛୁ । କିନ୍ତୁ ପ୍ରକୃତରେ ବୁଝିବାକୁ ଗଲେ କୁସଂସ୍କାରର ମୂଳପିଶ୍ଡ 
ସେହି ‘ଆମର ଥୁଲା” ଓ “କାରଣ ଥାଇପାରେ! । 

ନୀତି ଓ ପ୍ରକୃତି 
 ଆମ୍ଭୈବହ୍ୟାତ୍ମନୋ ବନ୍ଧୁ ରାମ୍ଭୈବରିପୁରାତ୍ମନଃ '¬ ଗୀତା । 


(ଶିରୋନାମା ହିଁ ପ୍ରବନ୍ଧର ଗୋଟିଏ ଗଭୀର ଦାର୍ଶନିକତା ସୂଚନା କରୁଅଛି । କିନ୍ତ 
ପ୍ରକୃତରେ ଏ ପ୍ରବନ୍ଧର ସେପରି କୌଣସି ବିଶେଷ ପାଣ୍ଡିତ୍ୟ ଉପରେ ଅଧିଷ୍ଠାନ ନୁହେ । 
ନୀତି ଓ ପ୍ରକୃତିର ତତ୍ତ୍ର ନିଦ୍ଦଶ ଏ ପ୍ରବନ୍ଧର ଉଦ୍ଦେଶ୍ୟ ନୁହେଁ । କେବଳ କେତେକ ଚଳିତ 
ପ୍ରକ୍ରିୟାର ସମାଲୋଚନା ଓ ସାଧାରଣ ଲୋକଙ୍କର କ୍ରିୟାକଳାପ ପରିଚାଳନାର ପ୍ରଣାଳୀ 
ନିଦଦୈଶ କରିବା ନିମନ୍ତେ ଏହି କେତେକ ପଂକ୍ତି ଲିଖିତ ହେଉଅଛି ।) 

ଜୀବଜନ୍ମଙ୍କର ଯେପରି ରକ୍ତ ମାଂସ ଅସ୍ଥି ସ୍ଵାୟୁ ପ୍ରଭୃତି ଦ୍ବାରା ଶରୀର ନିର୍ମିତ 
ହୋଇଅଛି, ମନୁଷ୍ୟର ମଧ୍ୟ ସେହିପରି । ଜନ୍ତଳଜଗତ୍‌ ଭୋଜନ, ଶୟନ, ନିଷ୍ପାମଣ, 
ଉତ୍ପାଦନ ପ୍ରଭୃତି ଯେଉଁସବୁ ଶାରୀରିକ ବିଧିର ବଶବର୍ଭୀ ହୋଇ ଚଳୁଅଛି, ମାନବ 
ଜୀବନ ତହିଁରୁ ବ୍ୟତିକ୍ରାନ୍ତ ନୂହେ । ଏସବୁ ବିଷୟରେ ତୁଳନା କରି ଦେଖିଲେ ମାନବ 
ଜନ୍ମରାଜ୍ୟର ଅନ୍ୟତମ ପ୍ରାଣୀ । କିନ୍ତୁ ଜୀବନସଂଗ୍ରାମରେ ଜୀବନ ରକ୍ଷାର ପରିପାଟୀ 
ପ୍ରତି ଦୃଷ୍ଟିନିକ୍ଷେପ କଲେ ମନୁଷ୍ଯର ଟିକିଏ ପ୍ରଭେଦ ଦେଖାଯାଏ । ଏଥିପାଇଁ ପଶୁ 
ପ୍ରଭୃତିଙ୍କ ଜୀବନକୁ ନିରବଳନ୍ଥିନ୍ନ ଓ ମନୁଷ୍ୟ ଜୀବନକୁ ପ୍ରତିହତ ଓ ଅବିଚଛନ୍ନ ସ୍ରୋତ ବୋଲି 
ନିଦ୍ଦୈଶ କରାଯାଇଅଛି ! ଅର୍ଥାତ୍‌ ପଶୁଜୀବନ ପ୍ରକୃତି ବଳରେ ପରିଚାଳିତ । ସେ କେବଳ 
ତାହାର ସହଜାତ ବୃତ୍ତି ବଳରେ ଆତ୍ମରକ୍ଷା କରିଆସୁଅଛି । ଖାଇବା, ଶୋଇବା ପ୍ରଭୃତି 
ଯାହା ଯେତେବେଳେ ଇଛ୍ଛା ହୁଏ, ସେ ତାହାହିଁ କରେ ! ରୋଗ ସମୟରେ ଯାହା କରିବାକୁ 
ଇଛ୍ଛାହୁଏ, ତାହା ତାହାର ଞିଷଧ । ତାହାର ନିର୍ମାଣ ପ୍ରଭୃତିରେ ମଧ୍ୟ ଅନେକ ସମୟରେ 
ତାହାର ଆତ୍ମରକ୍ଷାର ଧର୍ମ ନିହିତ ଥ୍ବାର ଦେଖାଯାଏ |! ବଲ୍ଗା ହରିଣ ଓ ଶୀତଦେଶୀୟ 
କୂୁକୁରର ଦେହ ଅତିଶୟ ଲୋମଶ, ପାଦ ଲିପ୍ତ ଓ ମସୃଣ ନୁହେ, ତେଣୁ ସେମାନେ 
ବରଫରେ ଚାଲିପାରନ୍ତି । ପ୍ରଜାପତି ପୁଷ୍ଠର ବର୍ଣ୍ଣ ସଙ୍ଗେ ସମାନ ହେବାରୁ ତାହାକୁ 
କୌଣସି ଶତ୍ରୁ ସହଜରେ ଦେଖିପାରନ୍ତି ନାହିଁ । ପକ୍ଷୀର ଡିମ୍ବ ଦେବାର ସମୟ ହେଲେ 
ବସା ନିର୍ମାଣ କରିବାକୁ ତାହାର ପ୍ରବୃତ୍ତ ହୁଏ । କ୍ୟାନାଡ଼କୁ (ମହୀଲତା ) ସ୍ପର୍ଶ କଲେ ସେ 
ତତ୍କ୍ଷଣାତ୍‌ ସଙ୍କୁଚିତ ହୁଏ, ଇତ୍ୟାଦି । 

କିନ୍ତୁ ମନୁଷ୍ଯ ସମ୍ବନ୍ଧରେ ତାହା ନୁହେଁ । ମଦ୍ୟପାନ କରିବାକୁ ତାକୁ ଦୁଃଖ ଲାଗେ 
ସତ୍ୟ, କିନ୍ଧୁ ତାହାର ପରିଣାମ ବିଷମୟ । ଅନେକ ମାରାତ୍ମକ ବିଷ ଖାଇବାକୁ ଆପାତତଃ 
ମଧୁର ବୋଧହୁଏ, ଇତ୍ୟାଦି । ଏସବୁ ଦେଖାଇଦେଉଅଛି ଯେ ମନୁଷ୍ୟ ଆମତ୍ମରକ୍ଷାପାଇଁ 

ସମାଜ ଓ ସାମାଜିକତା ୫୫୬ 


ବହିର୍ଜଗତ ଉପରେ ସମ୍ପୂର୍ଣ ନିର୍ଭର କଲେ ଚଳିବ ନାହିଁ । ଭଗବାନ୍‌ ସେଥପାଇଁ ତାହାକୁ 
ଅନ୍ତର୍ଜଗତରେ ବୋଧ ଓ ବିଚାରଶକ୍ତି ଦେଇଅଛନ୍ତି । ତାହା ବଳରେ ସେ ଶ୍ରେୟ ଓ ପ୍ରେୟ 
ନିତଦୈେଶ କରି ଆତ୍ମରକ୍ଷା କରିବ । କୌଣସି ମନୁଷ୍ୟ ବା ଜାତି ପ୍ରେୟ ଛାଡ଼ି ଯେ ପରିମାଣରେ 
ଶ୍ରେୟ ଅବଲମ୍ବନ କରିଅଛି, ସେହି ପରିମାଣରେ ଜୀବନ ସଂଗ୍ରାମରେ ଜୟଲାଭ କରୁଅଛି । 
ପ୍ରେୟ ମନୁଷ୍ୟ ଉପରେ ପ୍ରଭୂତ ଶକ୍ତି ବିସ୍ତାର କରିଅଛି ସତ୍ୟ, କିନ୍ଧୁ ତାହା କେବଳ 
ଶ୍ରେୟର ମାହାତ୍ମ୍ୟର ପ୍ରତିଷ୍ଠା କରୁଅଛି । ଏହି ଶ୍ରେୟ ଓ ପ୍ରେୟ କିଞ୍ଚିତ୍‌ ଭାଷାନ୍ତରରେ ନୀତି 
ଓ ପ୍ରକୃତି ବୋଲି ଅଭିହିତ ହୁଏ । ନୀତି ବଳରେ ମାନବ ଶ୍ରେୟ ନିର୍ଣ୍ଣୟ କରି ସେହି 
ପଥରେ ପଥିକ ହୁଏ ଏବଂ ପ୍ରକୃତିର କ୍ରିୟାକଳାପ ଓ ବସ୍ତୁନିଚୟ ପ୍ରେୟର ଉପାଦାନ 
ରୂପେ ଶ୍ରେୟ ପଥ ଆକ୍ରମଣ କରେ । ଏଣୁ ନୀତି ଓ ପ୍ରକୃତି ଦିଓଟି ମାନବର ସୁପରିଚିତ । 
ପ୍ରକୃତି ମନୁଷ୍ଯର ଜୀବତ୍ଵ ଓ ନୀତି ତାହାର ପ୍ରକୃତ ମନୁଷ୍ୟତ୍ଵ ବା ଦେବଢ୍ୁ ପ୍ରତିପାଦନ 
କରୁଅଛି । ମାନବର ଅନ୍ତଃବୃରି ପଶୁପରି ଏକ ନିରବଚ୍ଛିନ୍ନ ସ୍ରୋତ ନୃହେ । ଏହା ବରାବର 
ପ୍ରତିହତ ହୋଇ ଗୋଟିଏ ନୀତି ବା ଆଦର୍ଶର ଅସ୍ଥିତ୍ଵ ଅନୁଭବ କରିଆସୁଅଛି ଏବଂ ସେହି 
ନୀତି ବଳରେହିଁ ମନୁଷ୍ୟ ମନୁଷ୍ୟ-ପଦବାଚ୍ୟ । ଜୀବଜନ୍ଧ କେବଳ ପ୍ରକୃତିର ପ୍ରରୋଚନା 
ଅନୁବର୍ଭନ କରି ପ୍ରାଣ ଧାରଣ କରନ୍ତି, କିନ୍ଧ ମନୁଷ୍ୟର ଆଉ କିଛି ବିଶେଷତ୍ଵ ଅଛି । ସେ 
ଭବିଷ୍ୟତ୍‌ ଦୃଷ୍ଟି ବା କାର୍ଯ ବିଶେଷର ଆଭ୍ଯନ୍ତରୀଣ ଅନୁଭୂତିଦ୍ଧାରା ଏକ ବା ଅନ୍ଯତମ 
ଜ୍ରିୟାପ୍ରଣାଳୀ କର୍ଭବ୍ଯୟ ବୋଲି ଅବଧାରଣ କରେ । ସରଳ ଭାଷାରେ କହିଲେ, କେଉଁ 
କାର୍ଯ କରଣୀୟ, ପଶୁର ସେ ଜାନ ନାହିଁ । କିନ୍ତୁ ମନୁଷ୍ୟର ତାହାହିଁ ବିଶେଷତ୍ଵ ! ମନୁଷ୍ୟ 
ପ୍ରତି ମୁହର୍ଉରେ ପ୍ରତି କ୍ଷୀଣ କାର୍ଯରେ ପ୍ରକୃତି ଉପରେ ନିଜର ସେହି ବିଶେଷତ୍ଵ ଅନ୍ଧଭବ 
କରିଆସୁଅହି । ପଶୁ ପ୍ରକୃତିର ଅଧୀନ ମନୁଷ୍ୟ ସ୍ଵୀୟ ବୋଧଶକ୍ତିର ଅଧୀନ। ପ୍ରକୃତି 
ଯାହା ଆଦେଶ କରୁଅଛି, ସଂଯମଦ୍ଵାରା ତହିଁରୁ ବିଛିନ୍ନ ହୋଇ ମାନବ ନିଜର ବ୍ୟକ୍ତିତ୍ଵରେ 
ଅଧିଷ୍ଠିତ ରହିଅଛି । ସୂଳତଃ ପ୍ରକୃତି ଯାହା କରୁଅଛି, ତାହାର ପ୍ରତିଘାତରେହିଁ ପ୍ରକୃତ 
ମନୂଷ୍ୟତ୍ଵ ବିଦ୍ୟମାନ । I 
କିନ୍ଧ ପ୍ରକୃତି ବଡ଼ ବଳଶାଳିନୀ । ଶ୍ରୀକୃଷ୍ଣ କହିଅଛନ୍ତି ‹ ପ୍ରକୃତିଂ ଯାନ୍ତି ଭୂତାନିଂ 
ନିଗ୍ରହଃ କିଂ କରିଷ୍ୟତି ' । ପଞ୍ଚ ଇନ୍ଦ୍ରିୟର ମାର୍ଗ ଦେଇ ପ୍ରକୃତିର ବଳ ମାନବକୁ ସର୍ବଦା 
ଆୟତ୍ତ କରୁଅଛି ଏବଂ ମନୁଷ୍ୟ ଅତି କଷ୍ଟରେ କ୍ରଚିତ୍‌ ନିଗ୍ରହ ବଳରେ ସେଥ୍‌ରୁ ନିଷ୍ଟୃତି 
ଲାଭକରି ନିଜର ମନୂଷ୍ୟତ୍ସ ପ୍ରତିଷ୍ଠିତ କରୁଅଛି । ଯାହା ସ୍ଵଭାବତଃ ମନୁଷ୍ୟର ପ୍ରତିପଦ, 
ଯାହାର କେବଳ ଅବସ୍ଥିତି ମାତ୍ର ମନୁଷ୍ୟକୁ ନିଜର ମୋହିନୀ ଶକ୍ତି ବଳରେ ଇନ୍ଦ୍ରିୟ ଦ୍ଵାର 
ଦେଇ ଆକର୍ଷଣ କରେ, ଅର୍ଥାତ୍‌ ଯାହା ଜାଣିବା ମାତ୍ରକେ ସାଧାରଣ ମନୁଷ୍ୟ ସ୍ଵତଃ 
ଆକୃଷ୍ଟ ହୁଏ, ତାହା ସା୍ଧାରଣତଃ ପଶୁ ଧର୍ମ । କିନ୍ତୁ ଯାହା ମନୁଷ୍ୟର କରିବା ଉଚିତ 
ବୋଲି ସେ ନିଗ୍ରହ ଓ ସଂଯମ ବଳରେ କରିବାକୁ ପ୍ରବୃତ୍ତ ହୁଏ, ସ୍ଵଭାବତଃ ଇଚ୍ଛାର 
ଉଦ୍ରେକ ନହେଲେ ମଧ୍ଯ ଯାହା କରିବାରେ ସେ ନିଜର କର୍ରବ୍ୟ ଅନୁଭବ କରେ ଏବଂ 

୫୫୭ ପଂଡିତ ନୀଳକଂଠ : ଦଷ୍ପାପ୍ୟ ରଚନାବଳୀ 


ପ୍ରକୃତି ବଳରେ ଯହିଁରୁ ଟିକିଏ ବିଚ୍ଛିନ୍ନ ହେଲେ ସେ ନିଜକୁ ଅପମାନିତ ଓ ଅଭିଶପ୍ତ ଜ୍ଞାନ 
କରେ, ତାହାହିଁ ଶ୍ରେୟପଥ ବା ନୀତି, ତାହା ମନୁଷ୍ୟର ମନୁଷ୍ୟତ୍ସ । ପ୍ରଥମଟି ମନୁଷ୍ୟକୁ 
ଜନ୍ମରାଜ୍ୟର ଅନ୍ତର୍ଭୁକ୍ତ କରି ରଖିଅଳି, ଦ୍ବିତୀୟଟି ଯୋଗୁଁ ସେ ଦେବତ୍ସ ପାଉଅଛି । ଏହି 
ବ୍ଵିତୀୟଟିକୁ କେହି କେହି ଭାଷାନ୍ତରରେ ଧର୍ମ” ବୋଲି ନିଦ୍ଦେଶ କରିଅଛନ୍ତି । କବି 
କହିଅଛନ୍ତି 
‘ଆହାର ନିଦ୍ରା ଭୟ ମୈଥୁନଂ ଚ ସାମାନ୍ୟମେତତ୍‌ ପଶୁଭିର୍ନରାଣାଂ | 
ଧର୍ମୋହି ତେଷା ମଧିକୋ ବିଶେଷା ଧର୍ମେଣ ହୀନା ପଶୁଭିଃ ସାମାନାଃ ।” 

ଏଠାରେ କେବଳ ଧର୍ମହିଁ ମନୁଷ୍ୟର ବିଶେଷତ୍ଵ । ବୋଧହୁଏ ଯାହାଦ୍ଵାରା ମାନବ 
ସମାଜ ଓ ସଭ୍ୟତା ରକ୍ଷା କରୁଅଛି, ଯାହା ବଳରେ ମନୁଷ୍ୟ ପଶୁଜାତି ପରି 
ପୃତ୍ରପୌତ୍ରାଦିକ୍ରମେ ସୃଷ୍ଟିର ପ୍ରଥମ ଦିନରୁ ଏକ ନିୟମର ଅଧୀନ ନହୋଇ ଉତ୍ତରୋତ୍ତର 
ଉଚ୍ଚତର ସୋପାନରେ ଅଧିରୋହଣ କରୁଅଛି, ତାହାହିଁ ଧର୍ମ ନାମରେ ଅଭିହିତ ହୁଏ । 
ଏହା ମନୁଷ୍ୟକୁ ପ୍ରଶସ୍ତତର ଜ୍ଞାନରାଜ୍ୟକୁ ଆଣି ସେଠାରେ ତାହାର ଅନ୍ୟମାନଙ୍କ ସହିତ 
ସମ୍ମନ୍ଧ ସ୍ଥାପନ କରାଇଦିଏ । ଏହିଠାରେ ସାନ୍ତ ମନୁଷ୍ୟ ଳିୟତ୍‌ ପରିମାଣରେ ନିଜର 
ଅନନ୍ତତ୍ଵ ଉପଲବ୍ଧି କରେ । ଏହି ଧର୍ମ ଉପରେ ଦଭ୍ତାୟମାନ ହେଲେ ସେ କ୍ଷୀଣ ସ୍ଵାର୍ଥ 
ପରିବର୍ଉନରେ ଏକ ମହା ସ୍ଵାର୍ଥ ଦେଖିବାକୁ ଆରମ୍ଭ କରେ । ସେ ଆଉ ଆମ୍ବତୃପ୍ତିର 
ସମ୍ପାଦନରେ ସୀମାବଦ୍ଧ ହୁଏ ନାହିଁ । ସମସ୍ତ ଜଗତର ଅସ୍ତିତ୍ଵରେ ନିଜର ଅସ୍ତିତ୍ଵ ଅନୁଭବ 
କରେ । ସେତେବେଳେ ତାହାର ପ୍ରକୃତ ସାମାଜିକ ପ୍ରାଣ ପ୍ରକଟିତ ହୁଏ ଏବଂ କ୍ରମଶଃ 
ତାହା ସାର୍ବଜନୀନତା ଦିଗକୁ ଧାବିତ ହୁଏ । ଏହିପରି ମନୁଷ୍ୟ ମରଜଗତରେ ଥାଇ 
ଅମୃତମୟ ଭାବର ଅଧିକାରୀ ହୁଏ । ତାହାର ସୀମାବଦ୍ଧ ସାନ୍ତ ପ୍ରକୃତି ଏହିପରି ଅନନ୍ତର 
ଅଭିମୁଖୀନ ହୁଏ । 

ବୈଜ୍ଞାନିକ ଭାଷାରେ କହିବାକୁ ଗଲେ କୁହାଯିବ; ଏହିପରି ମାନବ ପ୍ରକୃତିରେ 
ଦୁଇଗୋଟି ବିଭାଗ (aspect) ପରିଲକ୍ଷିତ ହୁଏ । ଭାଗ କହିଲେ ଆତ୍ଭେମାନେ ସାଧାରଣତଃ 
ଯାହା ବୁଝୁ, ତାହା ଏଠାରେ ପ୍ରଯୁଜ୍ୟ ନୁହେଁ । ଏହି ବିଭାଗ ଦାର୍ଶନିକ ବିଚାର ପ୍ରକ୍ରିୟାରେ 
ପରସ୍ମର ଦ୍ଵାରା ଅବିଚ୍ଛିନ୍ନ ସତ୍ୟ, କିନଧ ଜଡ଼ଜଗତରେ ଦ୍ରବ୍ୟ ବିଶେଷପରି ଏହାର ବିଭାଗ 
ଅସମ୍ଭବ । ଭାଷାନ୍ତରରେ କହିଲେ ମାନବ ପ୍ରକୃତି ଏକ ଅନିର୍ବଚନୀୟ ବସ୍ତୁ । ଏକ ଦିଗରୁ 
ଦେଖିଲେ ତାହା ପ୍ରକୃତିର ଦାସ ଏବଂ ସେହି ହିସାବରେ ମାନବ ଜୀବଜଗତର ଅନ୍ୟତମ 
ପ୍ରାଣୀ । ଏହିସବ୍ର ପ୍ରକ୍ରିୟା ତାହାର ଭୋଜନ ଶୟନଠାରୁ ଆରମ୍ଭ କରି ପାଶବିକ ଓ 
ଶାରୀରିକ ବୃତ୍ତି ନିବହର ଚରିତାର୍ଥତା ପର୍ଯ୍ୟନ୍ତ ବିସ୍ତୃତ ରହିଅଛି । ଶରୀର ରକ୍ଷାପାଇଁ 
ଯାହା ନିତାନ୍ତ ପ୍ରୟୋଜନ ଏବଂ ଯେଉଁ ଆପାତମଧୁର ଭୋଗବିଳାସରେ ପୂରୋଦୃଷ୍ଟିହୀନ 
ଅସଂଯତ ମାନବ ଚିର ପ୍ରମତ୍ତ ରହିଅଛି, ସେସବୁ ଏହି ଶ୍ରେଣୀରେ ଅନ୍ତର୍ଗତ ଏବଂ 
ଏହାଜୁହିଁ ଆମ୍ଭେମାନେ ଏଠାରେ ପ୍ରକୃତି ନାମରେ ଅଭିହିତ କରିଅଛୁ । ଏଥିରେ ମନୁଷ୍ୟର 

ସମାଜ ଓ ସାମାଜିକତା ୫୫୮ 


ମନୁଷ୍ୟତା କିଛିମାତ୍ର ନାହିଁ । କିନ୍ତୁ ଅନ୍ୟ ଦିଗରେ ପ୍ରତ୍ୟେକ ଲୋକ ଜାଣନ୍ତି, ମନୁଷ୍ୟ 
ଜୀବନ କେବଳ ସାମୟିକ ଇଚ୍ଛା ବା ଆଶୁ ମନୋବୃତତିର ଚରିତାର୍ଥତାରେ ସୀମାବଦ୍ଧ 
ନୁହେଁ । କେବଳ ବର୍ଭମାନର କ୍ରିୟାକଳାପରେ ତାହାର ଜୀବନର କର୍ମ ସମାପ୍ତ ହୁଏନାହିଁ । 
ପ୍ରତ୍ୟେକ ମନୁଷ୍ୟର ଜୀବନ କୌଣସି ଗୋଟିଏ ହେଲେ ଆଦର୍ଶଦ୍ଧାରୀ ପରିଚାଳିତ ହୁଏ 
ଏବଂ ଏହି ଆଦର୍ଶବଳରେ ସେ ସର୍ବଦା ବର୍ଘମାନର ସୀମା ଲଙ୍ଘନ କରି ନିଜର ପ୍ରତ୍ୟେକ 
କ୍ରିୟାର ଭୂତ ଭବିଷ୍ୟତର ପୂର୍ଣ୍ଣ ଆଭାସ ପ୍ରତିଫଳିତ ଦେଖେ । ପ୍ରତ୍ୟେକ କର୍ମରେ ସେ 
ଅତୀତ କର୍ମର ଫଳାଫଳ ସମ୍ମୁଖରେ ରଖି ଭବିଷ୍ୟତ ଆଡ଼କୁ ସାବଧାନତା ସହିତ ଅଗ୍ରସର 
ହୁଏ । ଗହିଁତ ଓ ଗୌଣ କର୍ମରେ ମଧ୍ଯ ମନୁଷ୍ୟର ଏହି ମନୁଷ୍ଯତାର ଟିକିଏ ହେଲେ 
ପ୍ରତିବିମ୍ବ ମିଳେ । ସେଥିପାଇଁ ଶ୍ରୀକୃଷ୍ଣ କହିଅଛନ୍ତି 
× × *× “ପ୍ଶ୍ୟେବକର୍ମଣି ଚ କର୍ମ ଯଃ 
ସ ବୁଦ୍ଧିମାନ୍‌ ମନୁଷ୍ୟେଷୁ ସଯୁକ୍ତଃ ସ ବଶୀ ନରଃ ।” 

ଅର୍ଥାତ୍‌ ଗରହିତ କର୍ମ ମଧ୍ୟରେ ଯେଉଁ ଲୋକ ମନୁଷ୍ୟତା ଅବଲୋକନ କରେ, 
ସେହି ଲୋକ ପ୍ରକୃତ ଜ୍ଞାନର ଅଧିକାରୀ 

ଚୋର ଚୋରି କରେ ସତ୍ୟ, କିନ୍ତ ପରିବାର ପ୍ରତିପୋଷଣହିଁ ତାହାର ଉଦ୍ଦେଶ୍ୟ । 
ମଦ୍ୟପ ମଦ୍ୟପାନ କଲେ ହେଁ ତାହା ସମ୍ପୂର୍ଣୂରୂପେ ପଶୁ ଧର୍ମ ନୁହେ । ସେଥିରେ ମଧ୍ୟ 
ସେ ଜୀବନର ସୌଖ୍ୟ ରୂପ ଆଦର୍ଶର ଅନ୍ବେଷଣ କରୁଥାଏ । ମୁହୁର୍ଭକ ପାଇଁ ସେ ନିଜକୁ 
ସୁଖାନୁଭବରୂପ ମନ୍ତ୍ରରେ ଭୁଲାଇଦେଇ ଯେକୌଣସି ପାପ କର୍ମରେ ପ୍ରବୃତ୍ତ ହୁଏ । ପାପୀ 
ପକ୍ଷରେ ସେସବୃୂ ଅକର୍ମ ହେଲେହେଁ ଜ୍ଞାନୀ ସେଥି ମଧ୍ୟରେ ମନୁଷ୍ୟତାର ଛାୟା ଦେଖି 
ମନୁଷ୍ୟ ଓ ପଶୁର ପ୍ରଭେଦ ହୃଦୟଙ୍ଗମ କରେ । 

ମାନବ ପ୍ରକୃତିର ଏହି ବିଭାଗ ଦ୍ଵୟକୁ ପରସ୍ପରର ଅନୁରୂପକ ବୋଲାଯାଇପାରେ । 
ଏହି ଦିଓଟି ବିଭାଗର ବିଧିସଙ୍ଗତ ସମବାୟରେ ମନୁଷ୍ୟର ପ୍ରକୃତ ମନୁଷ୍ୟତ୍ଵ ପ୍ରତିସ୍ଥାପିତ 
ହୁଏ | ଏହି ସମବାୟହିଁ ଏକ ଦିଗରେ ଆଦର୍ଶ ଦେବଚରିତ୍ର ଓ ଅନ୍ୟ ଦିଗରେ ପ୍ରକୃତ 
ପ୍ରଚୋଦନାପ୍ରବଣ ନିରବଚ୍ଛିନ୍ନ ପଶୁ ଧର୍ମ ରଖି ମାନବର ମାନବତ୍ସ ନିରୂପଣ କରେ । 
ପ୍ରକୃତି ବ୍ୟତୀତ ନୀତିର ଅର୍ଥ ବା ଅସ୍ତିତ୍ଵ ନାହିଁ ଏବଂ ନୀତି ବ୍ୟତୀତ ପ୍ରକୃତିର କିଛି ମୂଲ୍ୟ 
ନାହିଁ । ନୀତିହୀନ ପରମ୍ପରାଗତ ପ୍ରକୃତି ମାନବ ପ୍ରକୃତି ନୁହେ । ଦୁହେଁ ଦୃହିଁଙ୍କର ଅସ୍ତିତ୍ବ 
ଅପେକ୍ଷା କରନ୍ତି । ପ୍ରକୃତି ନୀତିଦ୍ଧାରା ଚାଳିତ ନହେଲେ ପଶୁ ପ୍ରକୃତିରେ ପରିଣତ 
ହେବ । ପୁଣି ନୀତି ପ୍ରକୃତିହୀନ ହେଲେ ଆକାଶକୂସୂମ ପରି ଶବ୍ଦ ମାତ୍ରରେ ପର୍ଯ୍ୟବସିତ 
ହେବ । ଦିଓଟିର ଉପଯୁକ୍ତ ସମବାୟରେ ମନୁଷ୍ୟର ମନୁଷ୍ୟତ୍ଵ ରହିଅଛି । 

ପୁଣି ପ୍ରକାରାନ୍ତରେ ଦେଖିଲେ ଦେଖାଯିବ ଯେ କୌଣସିଟି ପରିତ୍ୟାଗ କରିବାର 
ମନୁଷ୍ୟର ଉଚିତ ନୂହେ ବା ଅଧିକାର ନାହିଁ ଏମନ୍ତ ନୁହେ, ଏହା ମନୁଷ୍ୟର କ୍ଷମତା 
ବହିର୍ଦୂତ ¦ ମନୁଷ୍ୟ ଯେତେଦିନ ମଞୁଷ୍ୟ ଅଛି, ଯେତେଦିନ ଜନ୍ତ ଶରୀରରେ ଜ୍ଞାନ ଓ 

ବୋଧଶକ୍ତି ଆବଦ୍ଧ ରହିଅଛି, ତେତେଦିନ ସେ ନୀତିରୁ ପ୍ରକୃତିକୁ ବିଛିନ୍ନ କରିନପାରେ । 
ଶରୀର ଧର୍ମ ସଙ୍ଗେ ସଙ୍ଗେ ପ୍ରକୃତିର ରାଜତୃ ଅପ୍ରତିହତ ରହିବ ଏବଂ ବିଚାର ଶକ୍ତି 
ବଳରେ ଯେ ସହି ପ୍ରକୃତି ନିୟମିତ ହେଉଥିବ, ଏଥ୍‌ରେ ସନ୍ଦେହ ନାହିଁ । 

ତେବେ ଯଦି ପ୍ରକୃତି ଓ ନୀତି ଦୁହେଁ ମାନବର ମାନବତ୍ଵ ସଙ୍ଗେ ଘନିଷ୍ଠ ଭାବରେ 
ସଂଶ୍ବିଷ୍ଟ ରକ୍ତମାଂସ ଶରୀରଧାରୀ ମାନବ ଯେତେଦିନ ମନସ୍ୀ ଅର୍ଥାତ୍‌ ଜ୍ଞାନେନ୍ଦ୍ରିୟର 
ଅଧିକାରୀ, ତେତେଦିନ ଯଦି କୌଣସିଟି ସ୍ଵତନ୍ତ୍ର ଭାବରେ ତାହାକୁ ଅନୁପ୍ରାଣିତ 
କରିନପାରେ, ଯଦି ଆପଣାର ସମସ୍ତ ମାନବ ନୀତି ଓ ପ୍ରକୃତି ଦ୍ରହିଙ୍କର ସମବାୟର 
ଫଳ ବୋଲି ସ୍ଥିର ହେଲା, ତେବେ ଆମ୍ଭେମାନେ ଯେ ନୀତିହୀନ, ପଶୁପ୍ରକୃତିକ ପାମର, 
ଅମନୂଷ୍ୟ ପ୍ରଭୃତିର ଉଲ୍ଲେଖ କରୁଁ, କାହାର ଅର୍ଥ କଣ ? ଯଦି ମାନବ ସୃଷ୍ଠି ସହିତ ନୀତି 
ଓ ପ୍ରକୃତି ଦୁହେଁ ତାହା ଉପରେ ନିଜନିଜର କାର୍ଯ କରିଆସୁଅଛନ୍ତି,ତେବେ ନୀତି ଓ 
ପ୍ରକୃତି, ଆଦର୍ଶ ଓ ତାହାର ଅପଚାର ପ୍ରଭୃତି ସମ୍ବନ୍ଧରେ କିଛି କହିବାର ବା ପ୍ରୟୋଜନ 
କଣ ? ଏସବ ଅପାତତଃ ବଡ଼ ଦୁଃସମାଧେୟ ସମସ୍ୟା ପରି ବୋଧ ହେଉଅଛି ସତ୍ୟ, 
ମାତ୍ର ମାନବର ଦୈନନ୍ଦିନ ଗତିବିଧି ପ୍ରତି ଟିକିଏ ସୂକ୍ଷ୍ମ ଭାବରେ ଦୃଷ୍ଟି ଦେଲେ କଥାଟି 
ଭଲରୁପେ ବୁଝାଯିବ । 

କେବଳ ନିଗ୍ରହ ବଳରେ ହିଁ ମନୁଷ୍ୟ କୃଚିତ୍‌ ପଶୁ ପ୍ରକୃତିରୁ ବିଛିନ୍ନ ହୋଇ ପ୍ରକୃତ 
ମନୁଷ୍ୟତା ଦିଗକୁ ଚାଳିତ ହୁଏ ! ନୀତି ମନୁଷ୍ୟକୁ ଛାଡ଼ି ନପାରେ ସତ୍ୟ, କିନଧୁ ଏହା ଯେ 
କେବଳ ଆଭାସମାତ୍ରରେ ବିଦ୍ୟମାନ ଥାଇ ଆଶୁସନ୍ତୋଷଦାୟିନୀା ପ୍ରକୃତିକୁ ମାନବ ପ୍ରାଣର 
ପୂର୍ଣ୍ଣ ଅଧ୍କାର ପ୍ରଦାନ କରେ, ଏଥିରେ ସନ୍ଦେହ ନାହିଁ । ମନୁଷ୍ୟ ପ୍ରକୃତି ବଳରେ 
ଆମତ୍ମପ୍ରବଞ୍ଚନାରେ ପଡ଼ି ଆପାତମଧୁର ଦ୍ରବ୍ଯ ସବ୍ରକୁ ନୀତିର କ୍ଷୀଣ ଆଭାସ ମାତ୍ରରେ 
ରସାଶଣିତ କରି ପ୍ରତିଦିନ ଅଧୋଗତି ଆଶ୍ରୟ କରୁଅଛି । ଦୃଷ୍ଟାନ୍ତ ସ୍ପରୂପ- ନରହନ୍ତାର 
ନରହତ୍ୟା ଆମ୍ଭମାନଙ୍କ ପକ୍ଷରେ ଦୂଷଣୀୟ ହେଲେହେଁ, ଘାତକ କୌଣସି ହେଲେ ଗୋଟାଏ 
ନୀତିର ଆଶ୍ରୟରେ ତାହା କରୁଅଛି ବୋଲି ନିଜକୁ ବୋଧଦିଏ । ନୀତିର ଆଶ୍ରୟରୂପ 
ଆମ୍ମପ୍ରସାଦ ଅନ୍ତତଃ ମୁହୂର୍ଉକପାଇଁ ନ ଆସିଲେ ମନୁଷ୍ୟ ନିତାନ୍ତ ନୀତିବିଗର୍ଦିତ କର୍ମ 
ମଧ୍ୟ କରିନପାରେ । ମନୁଷ୍ୟ ପ୍ରତ୍ୟେକ କଥାରେ ଉଚିତ ଅନୁଚିତ ବିଚାର କରେ; 
ନତୁବା ତହିଁରୁ ସର୍ବତୋଭାବରେ ନିବୃତ୍ତ ହୁଏ । ନୀତିକୁ ଛାଡ଼ିଦେବା ଶର୍ତି ଭଗବାନ୍‌ 
ମନୁଷ୍ଯକ୍ର ଦେଇନାହାନ୍ତି, ତେବେ ଗୋଟିଏ ମହାବିପଦ ଅଛି । ବିଳାସ ଓ ବ୍ୟସନ ବା 
ପ୍ରକୃତି ପ୍ରରୋଚନାପ୍ରଣୋଦିତ ଦୁର୍ନୀତି ସବୁ ମନୁଷ୍ୟ ପକ୍ଷରେ ଆପାତମଧୁର ଓ ଆଶୁ 
ସୁଖପ୍ରଦ, ସେଗୁଡ଼ିକର ମଧୁମୟ ଆକର୍ଷଣରେ ଆପାତତଃ ବିହୁଳ ଓ ବିମୁଗ୍ଧ । ସେମାନେ 
ପ୍ରତି ମୁହୂ୍ଁରେ ଅଲକ୍ଷ୍ଯ ଭାବରେ ମନୁଷ୍ୟର ମନକୁ ପ୍ରକୃତ ନୀତି ମାର୍ଗରୁ ବିଚଳିତ 
କରୁଅଛନ୍ତି । ସେଥିପାଇଁ ଗୀତାରେ ଅଛି 

ସମାଜ ଓ ସାମାଜିକତା ୫୬୦ 


““ ଯତତୋହ୍ୟପି କୌନ୍ତେୟ ପୂରୁଷସ୍ୟ ବିପଶ୍ଚିତଃ 
ଇନ୍ଦ୍ରାୟଣି ପ୍ରମାଥୀନି ହରନ୍ତି ପ୍ରସଭଂ ମନଃ ।”? 
ଅର୍ଥାତ୍‌ ମହା ଜ୍ଞାନବାନ୍‌ ତପୋଧନ ପୁରୁଷର ମନକୁ ସୁଦ୍ଧା ଶକ୍ତିଶାଳୀ ଇନ୍ଦ୍ରିୟମାନେ 
ବଳପୂର୍ବକ ହରଣ କରନ୍ତି । 
ତେବେ କଥା ଏହି ଯେ, ସେମାନେ ମନୁଷ୍ୟକୁ ଭୁଲାଇଦେବାବେଳେ ମନୁଷ୍ୟ 
ପ୍ରଲୋଭନରେ ପଡ଼ି କୌଣସି ହେଲେ ଗୋଟାଏ ନୀତି ବା ଆଦର୍ଶର ଅଭ୍ୟାସରେ 
ତାହାର ଉିଚିତ୍ୟ ସ୍ଥିର କରି ତହିଁରେ ପ୍ରବୃତ୍ତ ହୁଏ । କୋମଳମତି ବାଳକମାନଙ୍କର ନାଟକ 
ଅଭିନୟ ବା ନର୍ଭକୀର ନୃତ୍ଯ ପ୍ରଭୃତି ଦେଖିବା ଅନୁଚିତ, କିନ୍ତୁ ଏଣେ ସେସବ୍ର ପ୍ରତି 
ଲୋଭ ବଳବତ୍ତର । ଏପରି ଅବସ୍ଥାରେ କେତେବେଳେ କିପରି ଯୁକ୍ତି ଆସି ତାହାର 
ଚିତ୍ୟ ନିର୍ବାରଣ କରେ, ତାହା କେହି କହି ପାରିବେ ନାହିଁ । *ନାଟକାଭିନୟ ସଭ୍ୟତାର 
ଅଙ୍ଗୁ ଏବଂ ତାହା ମଧ୍ୟରେ ଯଦି କିଛି ଦୋଷ ଥାଏ, ତେବେ ତାହା ଅନ୍ତତଃ ସମାଲୋଚନା 
ପାଇଁ ହେଲେ ଦର୍ଶନୀୟ  , କିମ୍ଭା ଯଦି ଇନ୍ଦରିୟସବୂ ନିଜନିଜ ଭୋଗରେ ପ୍ରବୃତ୍ତ ନହେବେ, 
ଇଶ୍ଵର କି ସକାଶେ ସେମାନଙ୍କର ସୃଷ୍ଟିବିଧାନ କରିଅଛନ୍ତି”? ଇତ୍ୟାଦି ଯୁକ୍ତିଯୁକ୍ତ ପ୍ରତ୍ୟେକ 
ଯୁବକ ନିଜ ସକାଶେ ନ୍ୟୁନାଧିକ ପରିମାଣରେ ଉଦ୍‌ଭାବନ କରିଥାନ୍ତି । ଏଠାରେ ଦୃଷ୍ଟାନ୍ତ 
ସ୍ଵରୂପ ଯୁବକ ସମ୍ବନ୍ଧରେ ଯାହା କୁହାଗଲା, ସମୁଦାୟ ମାନବ ରାଜ୍ୟରେ ଠିକ୍‌ ସେହି 
ଭାଦ । ପ୍ରତ୍ୟେକେ ନିଜନିଜକୁ ଟିକିଏ ନିରପେକ୍ଷ ଦୃଷ୍ଟିରେ ଦେଖିଲେ ଦେଖିପାରିବେ, 
କାହାରି ଜୀବନରେ ଏପରି ଆମ୍ବପ୍ରବଞ୍ଚନାର ଅଭାବ ନାହିଁ, ବରଂ କାହାରି ଜାହାରି 
ଜୀବନ ଏଥିରେ ହିଁ ପରିପୂର୍ଣ ରହିଅଛି । 
କିନ୍ଧ ସୁଖର କଥା, ମନୁଷ୍ୟ ସ୍ଵାଧୀନ ଚିନ୍ତା ପ୍ରଣାଳୀ ଓ ସାମାଜିକ ବିବେକ ବଳର୍ତେ 
ଏହି ଆତ୍ମପ୍ରବଞ୍ଚନାରେ ଚିରଦିନ ବଞ୍ତ ରହେନାହିଁ । ସେ ମୁହୂର୍ଭକ ପାଇଁ ଭୁଲିଯାଇପାରେ 
କିନ୍ଧ ଭଲମନ୍ଦ ବୁଝିବାର ବୃଭି ବା ବିବେକ ତାହାର ନଷ୍ଟ ହୁଏ ନାହିଁ । ଏହି ବିବେକ 
ବଳରେ ସେ ଆଦର୍ଶର ଆଭାସରୁ ପ୍ରକୃତ ଆଦର୍ଶ ବା ମୁଖ୍ୟ ନୀତିକୁ ପୃଥକ୍‌ ଦେଖିପାରେ 
ଏବଂ ଟିକିଏ ପରିଶ୍ରମ କଲେ ପାଶବ ବୃତିର ମୋହ ଛାଡ଼ି ସେହି ମୁଖ୍ୟ ନୀତିର ଅନୁବର୍ଭନ 
କରିପାରେ । ଅବଶ୍ୟ ପ୍ରସଙ୍ଗତା ସ୍ଵୀକାର କରିବାକୁ ହେବ, ଆଦର୍ଶର ଜ୍ଞାନ ଆସିବା 
ଯେପରି ସହଜ, ଆଦର୍ଶ ଅନୁସାରେ କାର୍ଯ କରିବା ସେପରି ନୃହେ ¦! ସେଥିପାଇଁ 
ବଚନ ଅଳି 
“ଶାସ୍ତାଣ୍ୟଧୀତ୍ୟାପି ଭବନ୍ତି ମୂର୍ଷାଃ 
ଯସ୍ତୁକ୍ରିୟାବାନ୍‌ ପୂରୁଷଃ ସ ବିଦ୍ଧାନ୍‌ । 
ସୁଚିନ୍ତିତଃ ତୌଷଧମାତୃୂରାଣାଂ 
ନ ନାମମାତ୍ରେଣ କରୋତ୍ୟରୋଗଂ ।”? 

୫୬୧ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ବିଦ୍ୟା ଆଲୋଚନା ଦ୍ଵାରା ସମସ୍ତଙ୍କର ସତ୍‌ ଅସତ୍‌ ବିବେଚନା ଓ ଜ୍ଞାନ ଲାଭ 
ହୋଇପାରେ, କିନ୍ତୁ ଯଦି ସେହି ଜ୍ଞାନାନୁଯାୟୀ ମନୁଷ୍ୟ କାର୍ଯ ନକରେ, ତେବେ ସେ ମୂର୍ଷ 
ପଦବାଚ୍ୟ । ଯେ ଶାସ୍ତ୍ରଜ୍ଞାନାନୁମୋଦିତ କର୍ମରେ ପ୍ରବୃତ୍ତ ହୁଏ, ସେହି କେବଳ ବିଦ୍ବାନ୍‌ । 
ରୋଗର ଉପଯୁକ୍ତ ଖିଷଧ ଜାଣି ସୁଦ୍ଧା ପ୍ରୟୋଗ ନକଲେ ଯେପରି ରୋଗ ଆରୋଗ୍ୟ ହୁଏ 
ନାହିଁ, ସେହିପରି ଜ୍ଞାନ ଅନୁସାରେ କାର୍ଯ ନକଲେ ମୂର୍ଖତ୍ଵ ଦୂର ହୁଏନାହିଁ । 

ଅହେତୂକୀ ମମତା ବା ଆତ୍ମଶ୍ରଦ୍ଧା ଆତ୍ମପ୍ରବଞ୍ଚନାର ପ୍ରଧାନ ହେତୁ । ସ୍ଵଭାବତଃ ମନୁଷ୍ୟ 
ଆପଣାକୁ ଏତେ ଶ୍ରଦ୍ଧା କରେ ଯେ ନିତାନ୍ତ ସାହସୀ, ସତ୍ୟପିପାସୁ ଓ ସତ୍ୟନିଷ୍ଠ ନହେଲେ 
ସେ ସହସ୍ର ଦୋଷ ସତ୍ତରେ ଆପଣାକୁ ଯଥାର୍ଥ ରୂପେ ପ୍ରକାଶ କରିବାକୁ ଅନିଚ୍ଛୁକ । 
କେତେବେଳେ ବା ନିଜର ଦୋଷ ଦେଖିବାକୁ ଆଦୌ ଚେଷ୍ଟା କରେ ନାହିଁ, ଦେଖାଇ ଦେଲେ 
ମଧ୍ଯ ଦେଖିପାରେନାହିଁ, ଦେଖିଲେ ମଧ୍ଯ ନ ଦେଖିଲା ପରି ହୁଏ, କାରଣ ଦେଖିଲେ ଏବଂ 
ସଂଶୋଧନ କରିବାକୁ ଗଲେ କାଳେ କେହି ଜାଣିବେ । ସେତେବେଳେ ସେ ବୃଝେ ନାହିଁ 
ଯେତେବେଳେ ଅନ୍ତର୍ଯ୍ୟାମୀ ଜଗଦୀଶ୍ଧର ଜାଣିଅଛନ୍ତି, ସେତେବେଳେ ସଂସାର ଜାଣିଅଛି- 
ଆଉ ଭୟର କାରଣ କିଛି ନାହିଁ । ଚରିତ୍ର ସଂଶୋଧନକୁ ଭୟ କଲେ ଆଉ ସଂସାରରେ 
ସ୍ଥାନ କେଉଁଠାରେ ? ଯେତେବେଳେ ଜଗତ୍‌ ଥରେ ଜାଣିଅଛି ( ଅବଶ୍ୟ କେହି ଦେଖାଇ 
ଦେବା ତାହାର ଯଥେଷ୍ଟ ପ୍ରମାଣ ), ଯେତେବେଳେ ସମାଜରେ ଥରେ ଗୋଟିଏ ଧାରଣା 
ହୋଇଅଛି, ସେତେବେଳେ ସାହସ ଅବଲମ୍ବନ କରି ଅନ୍ୟ ଦୃଷ୍ଟିରେ ନିଜର କ୍ରିୟା 
ପର୍ଯ୍ୟବେକ୍ଷଣ ପୂର୍ବକ ସଂଶୋଧନର ମାର୍ଗ ଅବଲମ୍ବନ ନକଲେ ଆଉ ଗତି ନାହିଁ । ଏ ସବୁ 
ଜାଣିଶୁଣି ମଧ୍ୟ ମନୁଷ୍ୟ ରକ୍ଷଣଶୀଳ ଓ ଆମ୍ମପ୍ରବଞ୍ଚନାର ଅଧୀନ ହୁଏ । ଏସବୁ ଅଯଥା 
ମମତା ଓ ଅହନ୍ତା ନୂହେ ତ ଆଉ କଣ ? ମୁଁ ଯାହା କରୁଅଛି, ସବୁ ଭଲ କରୁଅଛି, ଅନ୍ୟର 
ଜି ଶକ୍ତି ମୋର ଦୋଷ ଦେଖାଇବ ? ମୋର ପୂର୍ବପୁରୁଷମାନେ ଯାହା ଭାବି ଅଛନ୍ତି, 
କରିଅଛନ୍ତି, ତାହାଠାରୁ ଭଲ ଆଉ କଣ ହୋଇପାରେ ? ବିଶେଷତଃ ମୁଁ ଯଦି କିଛି ଅନ୍ୟାୟ 
କରୁଅଛି, ତାହା ମୁଁ ଜାଣେ, ଅନ୍ୟ କେହି ତ ଜାଣୁନାହାନ୍ତି ଏପରି ସ୍ଥଳେ ମୋର ଦୋଷ 
ସଂଶୋଧନ କରିବାକୁ ଯାଇ ସର୍ବ ସମକ୍ଷରେ ଦୋଷ ପ୍ରକାଶ କରିବାର ପ୍ରୟୋଜନ କଣ ? 
ଇତ୍ୟାଦି ମୋହକର ଯୁଚ୍ତି ସବୁ ମନୁଷ୍ୟ ପ୍ରକୃତିର ବ୍ୟାଧି ଏବଂ ଆଦର୍ଶ ଅନ୍ଧଦେଷଣ ଓ 
ସାହସିକତାର ସହିତ ତାହାର ଅନୁସରଣ ଏହାର ପରମ ଞିଷଧ । କେବଳ ଏତିକି ନୁହେ, 
ଅଙ୍ଗୁଳି ନିଦ୍ଦେଶ କରି କେହି ଦୋଷ ଦେଖାଇ ଦେଲେ, ମନୁଷ୍ୟ ଜାଣିଶୁଣି ସୁଦ୍ଧା ଭିତରେ 
ମର୍ମାହତ ଦେଲେ ହେଁ, ପ୍ରାୟ ଯୁଚ୍ତି ଦ୍ବାରା ତାହାର ପ୍ରତିକାରରେ ପ୍ରବୃତ୍ତ ହୁଏ ଏବଂ ସ୍ଵୀକାର 
ଓ ସଂଶୋଧନହି ଯେ ଏହାର ପ୍ରକୃତ ପ୍ରତିବିଧୀନ, ତାହା ଜାଣି ସୁଦ୍ଧା ନିଜେ ନିଜକୁ 
ଭୁଲାଇରଖେ । ସୃଷ୍ଟିର ପ୍ରଥମରୁ ଏ ପର୍ଯ୍ୟନ୍ତ ଯୁସ୍ତିରେ କେହି ଆପଣାର ଚରିତ୍ର ସମ୍ବନ୍ଧୀୟ 
ଅନ୍ୟର ଧାରଣା ଭାର୍ଚିପାରିନାହି, ତଥାପି ଅଯଥା ଆମତ୍ମାପ୍ରତି ମନୁଷ୍ୟକୁ ଚିରଦିନ ସେହି 
ପଥରେ ଟାଣୁଅଛି, ମନୁଷ୍ୟ ତାହା ବୁଝି ମଧ୍ଯ ବ୍ରଝୁନାହିଁ । ଏହାହିଁ ମନୁଷ୍ୟର ପରାଧୀନତା ! 

ସମାଜ ଓ ସାମାଜିକତା ୫୬୨ 


ମନୁଷ୍ୟ ବାହାରର ସ୍ଵାଧୀନତା, ଆତ୍ମସମ୍ମାନ ପ୍ରଭୃତି ପାଇବାକୁ ଏତେ ବ୍ୟଗ୍ର, କିନ୍ଧ ନିଜ 
ଭିତରେ ଏହି ଯେ ଦାସତ୍ସର ମୂଳବୀଜ ନିହିତ ଅଛି, ତାହା ଥରେ ସୁଦ୍ଧା ଦେଖିବାକୁ ନାହିଁ। 
ଯେଉଁ ଆତ୍ମସମ୍ମାନ ଓ ଆତ୍ମଶ୍ରଦ୍ଧାର ବ୍ୟାମୋହରେ ସେ ଚିରଦିନ ବିବ୍ରତ, ତାହାହିଁ ଏହି 
ପରାଧୀନତାର ହେତୁ ଓ ପୋଷକ, ଏହା ସେ ବୁଝି ମଧ୍ୟ ବୁଝିବାକୁ ନାହିଁ । ସ୍ଵାଧୀନ ଚିନ୍ତା 
ଓ ସ୍ଵାଧୀନ କ୍ରିୟା ମନୁଷ୍ଯକୁ ଜନ୍ମଠାରୁ ଭିନ୍ନ କରିଅଛି ସତ୍ଯ, କିନ୍ଧୁ ମନୁଷ୍ୟ ଇଚ୍ଛାକ୍ରମେ 
ତହିଁରେ ଜଳାଞ୍ଜଳି ଦେଇ ଜନ୍ମଜଗତର ଅନ୍ତର୍ଭୃତ ହେବାକୁ ବସିଅଛି । ରକ୍ଷଣଶୀଳତା, 
ଆମ୍ମପ୍ରବଞ୍ଚନା ଓ ମୋହଗତ ପ୍ରକୃତି ଅନୁସରଣଠାରୁ ବେଶି ପରାଧୀନତା ଆଉ କିଛି 
ହୋଇନପାରେ । 

ଏଠାରେ ସର୍ବତ୍ର ମନୁଷ୍ୟ ଅର୍ଥରେ ସାଧାରଣ ମନୁଷ୍ୟ ବୁଝିବାକୁ ହେବ । ଯେଉଁମାନେ 
ସଂସାରରେ ଥାଇ ମଧ୍ୟ ଚିରବୈରାଗ୍ୟ ଅବଲମ୍ବନ କରି ସ୍ଵାର୍ଥହୀନ ହୋଇ ସ୍ଵାଧୀନ ବୃତ୍ତି 
ବଳରେ ନିଜର ତଥା ସମାଜର ପ୍ରତ୍ୟେକ ସୁମହତ୍‌ ଆଦର୍ଶର ସତ୍ତା ଉପଲବ୍ଧି କରନ୍ତି, 
ଯେଉଁମାନଙ୍କ ସ୍ବାଧୀନତାରେ ଅନୁପ୍ରାଣିତ ହୋଇ ଲୋକେ ପ୍ରଶ୍ନ ବିନା ଆଦର୍ଶ ଅନୁସରଣ 
କରି କୃତୀ ହୁଅନ୍ତି, ଯେଉଁମାନଙ୍କ ସତ୍ୟନି ଷ୍ଠା ଓ ସାହସ ସମକ୍ଷରେ ପ୍ରକୃତି ଦା 
ରକ୍ଷଣଶୀଳତାର ବନ୍ଧନହୀନ ଓ ଅକିଞ୍ଚତ୍‌କର, ଯେଉଁମାନଙ୍କର ସ୍ଵାଧୀନତା ଓ ସାହସ ସମସ୍ତ 
ଆପାତ ବିଘ୍ନ ଅତିକ୍ରମ କରି ନିତ୍ୟ ସନ୍ତୋଷର ମାର୍ଗ ପରିଷ୍କାର କରେ, ସେହି ମନାଷୀ 
ମହାମତ୍ମାମାନଙ୍କ ସମ୍ବନ୍ଧରେ ଏସବୂ କୁହାଯାଉନାହିଁ । ସେମାନେ ସଂସାର ବାରିଧିରେ ଦୀପ 
ସ୍ତମ୍ଭ ପରି ମନୁଷ୍ୟକୁ ଆଦର୍ଶ ଓ ଆଦର୍ଶର ପନ୍ଥା ଦେଖାଇଦି ଅନ୍ତି । ପରିଣାମରେ 
ଇତରବିଶେଷ ହେଲେହେଁ ଏହି ସ୍ଵାଧୀନତାର ଅଧ୍‌କାରୀ ହିଁ ପୃଥ୍ବୀରେ କୃତୀ । ଏହି 
ସ୍ଵାଧୀନତା ମାନବ ସମାଜକୁ ଧରିରଖିଅଛି ଏବଂ ଏହି ସ୍ଵାଧୀନତା ବଳରେ ସମାଜ ଦିନକୁ 
ଦିନ ସଭ୍ୟତାର ଉଚ୍ଚରୁ ଉଚ୍ଚତର ସୋପାନ ଆରୋହଣ କରୁଅଛି | ଏହାହିଁ ମାନବ ଜଗତର 
ପରିବର୍ଭନ ଓ ପରିବର୍ବିନୀ ଶକ୍ତି ଏବଂ ଏହାକୁ ହି ସମାଜର ଜୀବନ ବୋଲାଯାଇପାରେ । 
ଏହା ନିରପେକ୍ଷ ଭାବରେ ଆଦର୍ଶକୁ ଦୂରରୁ ଧରିପାରେ ଏବଂ ପରିବର୍ଭନ ଜନିତ ସମସ୍ତ 
ବାଧା ଅତିକ୍ରମ କରି ସେହି ଆଦର୍ଶ ଅନୁସାରେ କାର୍ଯ କରେ । 

ଏ ପର୍ଯ୍ୟନ୍ତ ଆଦର୍ଶ ସମ୍ବନ୍ଧରେ ପ୍ରଚ୍ଛନ୍ନ ଭାବରେ, ‘ମନୁଷ୍ୟର ମନୁଷ୍ୟତା' , ସମାଜର 
ଚାଳନୀ ଶକ୍ଚି ପ୍ରଭୃତି ବହୁତ କଥା କୁହାଯାଇଅଛି । କିନ୍ତୁ ପ୍ରକାଶ୍ୟ ଭାବରେ ସେହି ଆଦର୍ଶର 
ପ୍ରକୃତି ଓ ଗଠନ ସତ୍ମନ୍ଧରେ ଜିଛି କହିବା ବିଧେୟ । ଆଦର୍ଶ ମନୁଷ୍ୟର ସ୍ଵାଧୀନ ବୃତ୍ତିର ଚିର 
ସହଚର । ପ୍ରକୃତିର ଦାସ ନହୋଇ ସେ ନିଜର ମାନବୀୟ ସ୍ଵତନ୍ତ୍ରତାରେ ଅଧିଷ୍ଠିତ ହେବାକୁ 
ପ୍ରୟାସୀ ହୁଏ, ସେ ତାହା ଭଲ ରୂପେ ଜାଣେ ଏବଂ ପ୍ରତ୍ୟେକ ଲୋକ ମୁହୂର୍ଭଁ ବିଶେଷରେ 
ତାହାର ସତ୍ତା ଓ ଆଭାସ ଅନୁଭବ କରିଥାନ୍ତି । ତାହା ସହଜରେ କହି ବୁଝେଇ ଦେବାର 
ବସ୍ତୁ ନୁହେଁ । ତଥାପି ତାହାର ଉପଲକ୍ଷ୍ୟରେ କେତେକ ଆଲୋଚନା ଦ୍ଵାରା ତାହା କିଞ୍ଚିତ 
ସ୍ପଷ୍ଟ ହୋଇପାରେ । ବୋଲାଯାଇଅଛି, ମନୁଷ୍ୟତାର ଦିଓଟି ବିଭାବ- ଗୋଟିଏ ଜନ୍ମ ବୃତି 

୫୬୩ ପଂଡିତ ନୀଳକଂଠ : ଦ୍ର୍ପାପ୍ୟ ରଚନାବଳୀ 


ଓ ଗୋଟିଏ ଦେବତ୍ଧ । ଏହି ଦେବତ୍ରକୁ ସାଂସାରିକ ଭାଷାରେ ତାହାର ସାମାଜିକ ପ୍ରାଣ 
ବୋଲାଯାଇପାରେ ଏବଂ ଏହି ସାମାଜିକ ପ୍ରାଣ ନିଜ ମଧ୍ୟରେ ପରିସ୍ତୁଟ କରିବାହିଁ ତାହାର 
ଆଦର୍ଶ ବା ନୀତିଗତ ଜୀବନର ଉଦ୍ଦେଶ୍ୟ । ନୀତି ସେହି ଆଦର୍ଶର କର୍ମପନ୍ଧା । ନୀତି ବଳରେ 
ମାନବ ଜନ୍ମ ପ୍ରକୃତିକୁ ସଂଯତ କରି ଆଦର୍ଶର ଅନୁକୂଳ ବା ଉପଯୋଗୀ କରେ ଏବଂ ଏହି 
ନୀତି ବଳରେ ତାହାର ସାମାଜିକ ଜୀବନ ପ୍ରକଟିତ ହୁଏ । 
ବର୍ରମାନ ପ୍ରଶ୍ନ ହୋଇପାରେ, ସେହି ସାମାଜିକ ଜୀବନ କଂ ଣ ? ତାହା ମନୁଷ୍ୟ କିପରି 
ଅନୁଭବ କରେ ? କବି ଗୋଟିଏ କଥାରେ ଏହାର ସ୍ଵରୂପ ସୂଚନା କରିଅଛନ୍ତି କହିଲେ 
ଚଳେ । ଯଥା 
“ପ୍ରେମଭାବେ ଯାର ଅନ୍ତର ପୂରିତ, 
ସର୍ବ ପ୍ରାଣୀ ହୃଦ ତା ହୃଦେ ଅଙ୍କିତ । 
ସହ-ଅନୁଭୁତି ସର୍ବ ଭୂତେ ତାର, 
ତାର ଦୃଷ୍ଟିରେ ବିଶ୍ଵ ଏକ ପରିବାର ! 
ଏକ କଥାରେ କହିବାକୁ ଗଲେ ଏହି ସହାନୁଭୂତି ହିଁ ସାମାଜିକ ଜୀବନର ସର୍ବ ପ୍ରଧାନ 
ଉପାଦାନ ଏବଂ ପ୍ରେମଦ୍ବାରାହିଁ ମନୁଷ୍ୟ ତାହା ଅନୁଭବ କରେ । ମନୁଷ୍ଯର ଶରୀର ବନ୍ଧ 
ଘେନି ତାହାକୁ ବିଚାର କଲେ ସେ ନିଜ ମଧ୍ୟରେ ସୀମାବଦ୍ଧ ଏବଂ ଶାରୀରିକ ଜୀବନ 
ରକ୍ଷା ଭିନ୍ନ ତାହାର ଅନ୍ୟ କାର୍ଯ ନଥୁଲା ପରି ବୋଧହୁଏ ! କିନ୍ତୁ ସାମାଜିକ ଜୀବନ ତାହାଠାରୁ 
ସମ୍ପର୍ଣ୍ଣ ଭିନ୍ନ । ଏହା ସମାଜର ପ୍ରତ୍ୟେକ ବ୍ୟକ୍ତିଠାରେ ଏକ ଏବଂ ଏହି ଜୀବନରେ ଥରେ 
ଜୀବିତ ହେଲେ ପ୍ରକୃତ ଆତ୍ମଜ୍ଞାନ ଲାଭକରେ ଏବଂ ଆଦର୍ଶ ଆଡ଼କୁ ଚାଳିତ ହୁଏ । ମନୁଷ୍ୟ 
ସେତେବେଳେ ସମାଜର ତଥୀ ଜଗତର ସମସ୍ତ ପ୍ରାଣୀ ମଧ୍ୟରେ ନିଜର ପ୍ରତିବିମ୍ବ ଦେଖେ, 
ନିଜ ମଧ୍ୟରେ ନିଜେ ସୀମାବଦ୍ଧ ହୋଇ ନିଜକୁ ପଶୁ ପରି ଜନ୍ତୁ ବିଶେଷ ବୋଲି ନମଣି, 
କେତେଗୁଡ଼ିଏ ଅଧିକାର ଓ ଅନ୍ୟମାନଙ୍କ ପ୍ରତି କେତେଗୁଡ଼ିଏ କର୍ଉବ୍ୟର ସମଷ୍ଟି ବୋଲି 
ଗଣନା କରେ । ଏହିପରି ଅନ୍ୟଠାରୁ ନିଜର ଦାବି ବା ଅଧିକାର ଏବଂ ଅନ୍ୟ ପ୍ରତି ନିଜର 
କର୍ଭବ୍ଯ ଅନୁଭବ କରି ତହିଁରେ ଅନୁପ୍ରାଣିତ ହେଲେ ତାହାର ସାମାଜିକ ଜୀବନ ପରିସ୍ତୁଟ 
ହୁଏ, ତେତେବେଳେ ସେ ପ୍ରକୃତ ଜୀବନ ଓ ପ୍ରକୃତ ମନୁଷ୍ୟତ୍ଵ ହୃଦୟଙ୍ଗମ କରି କୃତାର୍ଥ 
ହୁଏ । ଏହି ଜୀବନ ପ୍ରାପ୍ତି ମନୁଷ୍ୟର ଆଦର୍ଶ ବୋଲି ବୋଲାଯାଇଅଛି, ପ୍ରେମ (ପରକୁ 
ନିଜ ପରି ଦେଖି ତନ୍ମୟତା ଲାଭ କରିବା ) ତାହାର ଏହି ଜୀବନ ଲାଭର ପ୍ରଧାନ ଉପାୟ ! 
ଏହି ତନ୍ମୟତା କିନ୍ତୁ ଟିକିଏ ବିଷମ ବସ୍ତୁ । ଏହାକୁ ଲାଭ କରିବା ମାର୍ଗରେ ଗୋଟିଏ 
ବିପଦ ଅଛି, ତାହାକୁ ପ୍ରକୃତି ଦାସତ୍ଵର ବିପରୀତ ଦିଗ ବୋଲାଯାଇପାରେ | ସୃଳତଃ ଏକ 
ଦିଗରେ ମନୁଷ୍ୟ ଯେପରି ପ୍ରକୃତିପରତନ୍ତ୍ର ହୋଇ ପଶୁତ୍ୃ ଅବଲମ୍ବନ କରେ, ଅନ୍ୟ ଦିଗରେ 
ସେହିପରି କେବଳ ଆଦର୍ଶ ବଳରେ ଉଦାସୀନତା ଅବଲମ୍ବନ କରି ଶୁଷ୍ଠ ଓ ଶୂନ୍ୟ ନୀତିର 
ଉପାସକ ହୁଏ । ଯେଉଁ ତନ୍ମୟତା ଆଦର୍ଶ ଲାଭର ଉପାୟ ବୋଲି କୁହାଗଲା, ତହିଁରେ 

ସମାଜ ଓ ସାମାଜିକତା ୫୬୪ 


ମନୁଷ୍ୟ ଆତ୍ମବିସ୍ ତ ହେବା ସ୍ଵାଭାବିକ । ସେ ଆଦର୍ଶ ଲାଭ କାମନାରେ ପ୍ରକୃତିର ଦମ 
କରିବାକୁ ଯାଇ ବିଜାସବ୍ୟସନ ଛାଡ଼ି ବୈରାଗ୍ୟ ପନ୍ଥା ଆଶ୍ରୟ କରିବା ବଡ଼ ବିଚିତ୍ର ନୃଦ୍ଭେ 
ଏଚନଂ ସର୍ବଦା ଅନ୍ୟର ସୁଖରେ ନିଜର ସୁଖ ଅନୁଭବ କରିବାକୁ ଯାଇ ନିଜର ସତ୍ତା ପର୍ଯ୍ୟନ୍ତ 
ଭୁଲି, ପରପରାୟଣ ବା ସର୍ବତୋଭାବରେ ସମାଜର ଅଙ୍ଗୀଭୂତ ହେବାକୁ ଯତ୍ନ କରିବା 
ନିତାନ୍ତ ଅସମ୍ଭବ ନୃହେ । ଭାରତର ପୌରାଣିକ ଯୁଗର ତପସ୍ୀମାନଙ୍କରୁ ନାନାଧିକ 
ପରିମାଣରେ ସେହି ଦୋଷ ଘଟିଥ୍‌ଲା ଏବଂ ସେହି ହେତୃରୁ ଆଦର୍ଶର ସମସ୍ତ ଚାରୁତା ଓ 
ମୋହିନୀଶକ୍ତି ବିଲୁପ୍ତ ହେଲା, ତାହାର ଅନୁବର୍ଭନ ସୂଖକର ନହୋଇ ଶୁଷ୍ଠ କର୍ଉବ୍ୟରେ 
ପରିଣତ ହେଲା । କ୍ରମଶଃ ଲୋକେ ଇଚ୍ଛା ବଳରେ ଧାର୍ମିକ ନହୋଇ ଧର୍ମଶାସ୍ତ୍ର ତାଡନାରେ 
ବିଧି ରକ୍ଷା କରିବାକୁ ବାଧ୍ୟ ହେଲେ ଏବଂ ସମାଜର ପତନ ହେଲା | 

ତେଣୁ ଆଦର୍ଶ କଦାପି ଶୁଷ୍ଣ ହେବା ବିଧିସଙ୍ଗତ ନୁହେଁ । ତାହାର ସ୍ଵରଣ ଅରୁଚିକର 
ଓଷଧ ପାନ ପରି ନ ହୋଇ ସର୍ବଦା ଆମ୍ମପ୍ରସାଦର ଉଦ୍ରେକ କରିବା ବାଞ୍ଚନୀୟ | ତାହାର 
ପ୍ରାପ୍ତିରେ ମନୁଷ୍ୟ ଆଶୁ ସୁଖ ନପାଉ ପଛକେ, ସେଥୂରେ ସେ ଯେ ଗୋଟିଏ ସ୍ଥାୟୀ ସନ୍ତୋଷ 
ଆଶାକରେ, ଏଥିରେ ସନ୍ଦେହ ନାହିଁ । ତେଣୁ ଆଦର୍ଶ ମନୁଷ୍ୟର ନିଜ ପ୍ରାଣ ସଙ୍ଗେ ଘନିଷ୍ଠ 
ଭାବରେ ସମୃଦ୍ଧ ହେବା ପ୍ରୟୋଜନ । ଅନ୍ୟ ପ୍ରାଣ ବା ସମାଜପ୍ରାଣ ଆପଣା ଠାରୁ ଭିନ୍ନ 
ବୋଲି କଳ୍ପନା କରି ତାହାକୁ ଆଦର୍ଶ କଲେ ଚଳିବ ନାହିଁ । ନିଜର ସଙ୍କୀର୍ଣ୍ ପ୍ରାଣକୁ ସେହି 
ପ୍ରଶସ୍ତ ପ୍ରାଣରେ ପରିଣତ କରିବାକୁ ହେବ । ସେହି ବିଶ୍ଧପ୍ରାଣକୁ ନିଜ ପ୍ରାଣରେ ସୁସ୍ପଷ୍ଟ 
ପ୍ରତିଵିତ୍ଚିତ ଦେଖିବାକୁ ହେବ । ଅଙ୍ଗରାଗରେ ମନୁଷ୍ୟର ଶରୀରସୌଷ୍ଠବ ଆସେ ନାହିଁ, 
ଶରୀରକୁ ପରିଷ୍କୃତ ଓ ପରିଛଥନ୍ନ ରଖି ବ୍ରହ୍ମଚର୍ଯ୍ୟ ଓ ବ୍ୟାୟାମାଦିର ନିୟମମାନ ପାଳନ 
କଲେ ପ୍ରକୃତ ଶାରୀରିକ ଶୋଭା ସମ୍ପାଦିତ ହୁଏ । ସେହିପରି ଆଦର୍ଶକୁ କଳ୍ପନା କରି 
ତାହାଠାରେ ଆରୋପିତ ଭଲ ଭଲ ଗୁଣରେ ନିଜକୁ ଅଳଂକୃତ କରିବାକୁ ଚେଷ୍ଟା କଲେ 
ମନୁଷ୍ୟ ଭଲ ମନୁଷ୍ୟ ହୁଏନାହିଁ, ଆଦର୍ଶ ଜୀବନ ନିଜ ମଧ୍ୟରେ ଅନୁଭବ କଲେ ପ୍ରକୃତ 
ଆଦର୍ଶ ଲାଭ ହୁଏ । “ଏହା କଲେ ଲୋକେ ଭଲ କହିବେ , “ଭଲ ମନୁଷ୍ୟମାନେ ଏହିପରି 
କରିଥାନ୍ତି” ଇତ୍ୟାଦି ବିଚାରରେ ମନୁଷ୍ୟ କେତେଦିନ ଛଦ୍ଧବେଶରେ ନିଜର ପ୍ରକୃତି 
ଲୁଚାଇପାରେ ? ଯେତେଦିନ ଯାଏ ସେହି ସବୂ କ୍ରିୟାକୁ ସେ ନିଜର ପ୍ରକ୍ୃତିଗତ କରିନାହିଁ, 
ଯେତେଦିନ ଯାଏ ସେ ଆଦର୍ଶକୁ ପ୍ରାଣରେ ଅନୁଭବ କରି ତାହାର ସହଜ ସରଳ ପ୍ରବର୍ଭନାରେ 
କାର୍ଯ କରିବାକୁ ଶିଖି ନାହି, ତେତେଦିନ ସେ ପ୍ରକୃତ ଆଦର୍ଶ ବା ପ୍ରକୃତ-ମନୁଷ୍ୟତାର 
ଅଧ୍କାରୀ ହୋଇନପାରେ, ତେତେଦିନ ଯାଏ ପ୍ରକୃତ ମନୁଷ୍ୟତାର ଆସ୍ବାଦନ ତାହା ପକ୍ଷରେ 
ଆକାଶକୁସୂମର ଉପଭୋଗ ପରି ହୀନ ବିଡ଼ନ୍ଭନା ମାତ୍ର । ପ୍ରକୃତ ମନୁଷ୍ୟତା ପାଇବାର 
କାମନା ଥଲେ ଆଦର୍ଶକୁ ନିଜ ମଧ୍ୟରେ ଜନ୍ମ ଦେଇ ନିଜ ପ୍ରକୃତିକୁ ଆଦର୍ଶ ପ୍ରକୃତିରେ 
ପରିଣତ କରିଦେବାକୁ ହେବ । ଆଦର୍ଶକୁ ନିଜ ମଧ୍ୟରେ ଅନୁଭବ କରି ସେଥିରେ ଅନୁପ୍ରାଣିତ 
ହେବାକୁ ହେବ ! “ସହାନୁଭୂତି” ଏହି କଥାଟିରେ ଠିକ୍‌ ତାହାହିଁ ଧୃଜିତ ହେଉଅଛି । ଘର 

ହେଉ, ସମାଜ ହେଉ, ତାହାନୁ ଆମ୍ଭେମାନେ ସର୍ବଦା ନିଜର ତୁଳାଦଣ୍ଡରେ ତରଳି ସ୍ଥିର 
କରିଅଛୁ । ଅନ୍ୟର ଜନ୍ଟ ଟୁଝିବାକୁ ହେଲେ ଆମ୍ଭେମାନେ ନିଜେ ନିଜକୁ ମନେ ମନେ ସେହି 
ସ୍ଥାନରେ ରଖି ଅନତବ କରୁଁ । ତେଣୁ ସପଷ୍ଟତଃ କହିବାକୁ ଗଲେ, ଆଦର୍ଶ ମଧ୍ୟ ଟିକିଏ 
ଜିଜତ୍ଵବରେ ରସାଣିତ ନ ହେଲେ ତାହା ମାନବର ପ୍ରକୃତିର ଅନ୍ତର୍ଗତ ହୁଏନାହିଁ, ମାନବ 
ତାହାଦୁ ନିଜ ମଧ୍ୟରେ ଜନ୍ମ ଦେଇପାରେ ନାହିଁ । ସେ କିଛି ଦିନପାଇଁ କଠୋର ସଂଯମ 
ବଳରେ ତାକୁ ଅନୁସରଣ କରିପାରେ, କିନ୍ତୁ ଅନତିବିଳମ୍ବରେ ତାହା ତାହାର ପ୍ରକ୍ୃତିରୁ 
ଖସି ପଡ଼େ, ତାହା କଦାପି ଚିରସ୍ଥାୟୀ ହୁଏନାହିଁ !। ଏଣୁ ବୋଲାଯାଇଅଛି, ମନୁଷ୍ୟର ନୀତି 
ଓ ପ୍ରକୃତି ବିଭାବଦ୍ଵୟ ପରସ୍ରର ଅନୁପୂରକ । ପ୍ରକୃତି ବ୍ୟତୀତ ନୀତିର କାର୍ଯ କରିବାର 
ବସ୍ତୁ ନାହିଁ । କିମ୍ବା ନୀତି ବିନା ପ୍ରକୃତି ମାନବପ୍ରକୃତି ହୋଇନପାରେ । ନୀତିର ଅବଲମ୍ବନରେ 
ପଶୁପ୍ରକ୍ୃତିର ସୁପରିଚାଳନଦ୍ଧାରା ଆମ୍ଭେମାନେ ପ୍ରକୃତ ମନୁଷ୍ୟତା ଲାଭ କରୁ । ପଶୁପ୍ରକୃତି 
ଓ ଦେବତ୍ଵର ବିଚ୍ଛେଦ ଅର୍ଥାତ୍‌ ପଶୁ ପ୍ରକୃତିବିହୀନ ଶୁଷ୍ଣ ଆଦର୍ଶମୟ ଶୂନ୍ୟ ଜୀବନ କଦାପି 
ମନୁଷ୍ୟର ଉଦ୍ଦେଶ୍ୟ ନୁହେ । ଏହା ଠିକ୍‌ ନୀତିହୀନ ପ୍ରକୃତି ପରି ପରିହାର୍ଯ୍ୟ ଏବଂ ଦୁହିଙ୍କର 
ସମବାୟହି ମନୁଷ୍ୟର ମନୁଷ୍ୟତା । 

ତେବେ ଗୋଟିଏ କଥା ଦେଖିବାକୁ ହେବ । ପୂର୍ବେ ଯେ ପ୍ରକୃତି ଓ ନୀତିର ସମବାୟ 
କଥୀ କୁହାଗଲା, ସେଥିରୁ କେହି କେହି କହିପାରନ୍ତି ଯେ ଯଦି ଦୁହେଁ ମନୁଷ୍ୟ ଉପରେ 
ସମାନ ଅଧିଜାର କରି ରହିଅଛନ୍ତି, ତେବେ ନୀତି ସମ୍ବନ୍ଧରେ ମନୁଷ୍ୟକୁ ଯେପରି ଶିକ୍ଷା 
ଦିଆଯାଏ, ପ୍ରକୃତି ପ୍ରବଣତା ଦିଗରେ ସେହିପରି ଦେବା ଉଚିତ ଏବଂ ମନୀଷୀବର୍ଗ ଯେ 
କେବଳ ନୀତିର ମହିମା ଘୋଷଣା କରିଯାଇଅଛନ୍ତି, ତାହା ସେମାନେ ଠିକ୍‌ କରିନାହାନ୍ତି । 
ପ୍ରକୃତପକ୍ଷେ କେହି କେବେ ପ୍ରକୃତିହୀନ ଶୂନ୍ୟ ନୀତି କିମ୍ବା ନୀତିହୀନ ଅନ୍ଧ ପ୍ରକୃତିର କଥା 
କହିନାହାନ୍ତି । ନୀତିକଥା କହିଲାବେଳେ ତାହାକୁ ପ୍ରକୃତିରୁ ବିଛିନ୍ନ କରି କହିନାହାନ୍ତି । ଦୃଷ୍ଟାନ୍ତ 
ସ୍ଵରୂପ ‘ସତ୍ୟ କହିବା ଉଚିତ” ଏହା କହିଲେ ବୁଝାଯାଏ, ମନୁଷ୍ୟ ଯାହା କହିବ, ତାହା 
ସତ୍ୟରୂପ ମାନଦଣ୍ଡରେ ନିୟମିତ ହେବା ଉଚିତ । କେବଳ ଯାହା ତାହା କହିବା ( ପର 
ନିନ୍ଦା କରିବା, ଅନାଗତ କହିବା, ସାନ କଥାକୁ ବଡ଼ କରି କହିବା, ଇତ୍ୟାଦି ) ମନୁଷ୍ୟକ୍ର 
ସୁଖ ଲାଗେ, କିନ୍ତୁ ସାମାଜିକ ଜୀବନ ତଥା ସାର୍ବଜନୀନତାରେ ବାଧା ଦିଏ; ଏଣୁ ତାହା 
କେବଳ ପ୍ରକୃତି । କେବଳ ସତ୍ୟ-ମୌନ ସତ୍ୟ-କୌଣସି ବସ୍ତୁ ପ୍ରତି ପ୍ରଯୁକ୍ତ ନ ହେଲେ 
ତାହା ଖାଲି ଗୋଟିଏ ଶୁଷ୍ଠ ଓ ଶୂନ୍ୟ ଗୁଣବାଚକ କଥା ମାତ୍ର (Pure abstraction) ! କିନୁ 
ସତ୍ୟ କହ” ଏ ଉପଦେଶରେ କୌଣସିଟିର ଏକାଧିପତ୍ୟ ନାହିଁ । କଥା କହିବାକୁ ହେବ, 
କିନ୍ତୁ ତାହା ସତ୍ୟର ମାନଦଣ୍ଡରେ ମାପି କହିବା ଉଚିତ । ଘଟଣା ଯାହା, ଯାହା ଆମ୍ଭେମାନେ 
ପ୍ରକୃତ ବୃଝୁଁ ବା ଉପଲବ୍ଧି କରୁଁ ତାହାହିଁ କହିବାକୁ ହେବ । ଯାହା ଇଚ୍ଛା ସେପରି କଥା 
କହିବା ଉଚିତ ନୁହେ ଏହାହିଁ ତାପୂର୍ଯ୍ୟ 

tb) 


ପୁଣି “ ପ୍ରକୃତିକୁ ବରାବର ଛାଡ଼ ନାହିଁ” ଏ କଥା କେବଳ ଦାର୍ଶନିକ ତତ୍ତ୍ବାନୁସନ୍ଧିସୁ 
ବ୍ୟତୀତ ଅନ୍ୟ କାହାକୁ କୁହାଯାଏନାହିଁ । କିନ୍ତୁ ନୀତିଧର? ¬ ଆଦର୍ଶ ଅନୁବର୍ଭନର ତାହାହିଁ 
ଏକମାତ୍ର ପନ୍ଛା' ପ୍ରଭୃତି ଉପଦେଶ ସର୍ବଦା ସର୍ବସ୍ଥାନରେ ନାନା ଭାଷାରେ, ନାନା ଭାବରେ 
ଶୁଣାଯାଏ, ଯଥା ˆ “ପ୍ରେୟ ପଥ ଛାଡ଼ି ଶ୍ରେଠର ପଥ ଆଶ୍ରୟ କର । 

“ ଆପଦାଂ କଥିତଃ ପନ୍ଥା ଇନ୍ଦରିୟାଣାମସଂଯମଃ ! 
ତଦ୍‌ଜୟଃ ସମ୍ପଦାଂ ମାର୍ଗୋ। ଯେନେଷ୍ଟଂ ତେନ ଗମ୍ୟତାଂ—” ଇତ୍ୟାଦି । 

ଏହାର କାରଣ, ପ୍ରକୃତି ମାନବପ୍ରାଣ ଉପରେ ସର୍ବଦା ନିଜର ଅଧ୍‌କାର ବିସ୍ତାର କରି 
ରହିଅଛି । ଭୋଜନ, ଶୟନ ପର୍ଯ୍ୟନ୍ତ ଯେଉଁ ପ୍ରକୃତିର ଅନ୍ତର୍ଦୂତ, ତାହାର ଆଧିପତ୍ୟ କହି 
ବୃଝାଇବା ଦରକାର ନାହିଁ । ପୁଣି ସେହି ପ୍ରକୃତି ସର୍ବଦା ଆପାତମଧୁର ଓ ପ୍ରାୟତଃ ସର୍ବଦା 
ଆଶୁ ସୁଖପ୍ରଦ । ତାହାର ପ୍ରଶ୍ରୟରେ ମନୁଷ୍ୟ କ୍ଷଣକପାଇଁ ନିଜକୁ ସ୍ଵାଧୀନ ଓ ସୁଖୀ 
ମନେକରେ | ପୁଣି ଅନ୍ୟ ପକ୍ଷରେ ନୀତି ଗୋଟିଏ ସଂଯମ ଓ ଏକ ଅର୍ଥରେ ପରାଧୀନତା । 
ଏହା ସ୍ଵଚୁନ୍ଦବୃତ୍ତକୁ ଆଦର୍ଶ ଦୃଷ୍ଟିରେ ସାଧନଦ୍ଵାରା ସଂଯତ କରେ, ଏଣୁ ଏହା ମନୁଷ୍ୟ ପକ୍ଷରେ 
ଆପାତ କଠୋର ଏବଂ ଏହି ହେତୁରୁ ମନୁଷ୍ୟ-ସାଧାରଣ ମନୁଷ୍ୟ-ଏତେ ପକୃତିର ଅନୁକୂଳ 
ଓ ନୀତିପରାଂମୂଖ । ଅତଏବ ମନୁଷ୍ୟକୁ ପ୍ରକୃତିର ପ୍ରଶ୍ରୟ ଦେବା ନିମନ୍ତେ କିଛି କହିବା 
ନିଷ୍ପୟୋଜନ କହିଲେ ଚଳେ । ପ୍ରକୃତିକୁ ସେ ଛାଡ଼ିବାକୁ ଇଚ୍ଛା କଲେ ମଧ୍ୟ ପ୍ରକୃତି ତାକୁ 
ଛାଡ଼ିବାକୁ ନାହିଁ । ଯେଉଁ ଶୂନ୍ୟ ନୀତି ବା ଟକୃତିହୀନ ଆଦର୍ଶଲାଭର ପ୍ରୟାସ କଥା କୁହାଗଲା, 
ତାହା କେବଳ ଦାର୍ଶନିକ ଚିନ୍ତା ମାତରଂ ଏହା ମଧ୍ୟ କୂହାଯାଇଅଛି ¦ ପ୍ରକୃତି ଓ ନୀତିର 
ବିଚ୍ଛେଦ ଅସମ୍ଭବ । ତେବେ ଅନୁପାତର ଇତରବିଶେଷ ହୋଇପାରେ ଏବଂ ସେଥୁରେ 
ବୈରାଗୀ ତପସ୍ଵୀର ନୀତିବିଶେଷତ୍ଵ ଓ ନରହନ୍ତାର ପ୍ରକୃତି ବିଶେଝତୃ- ଉଭୟ ପରିଲକ୍ଷ 
ହେଲେହେଁ ମନୁଷ୍ୟ ନିଜେ ଜାଣେ, କି ସକାଶେ ନୀତିର ଉପଦେଶ ତାହାର ଏତେ 
ଆବଶ୍ୟକ । ପରନ୍ତୁ ପ୍ରକୃତି ପ୍ରବର୍ନାର ଉପଦେଶ ତାହାର ଆଦୌ ଆବଶ୍ୟକ ନୃହେ । 
ଏମନ୍ତ କି, ଆଦର୍ଶର ଚିତ୍ର ସାଧାରଣ ମନୁଷ୍ୟ ନିକଟରେ ଯେତେ ପୂର୍ଣ୍ଣ ବା ପ୍ରକୃତି - 
ପ୍ରବଣତାବିରହିତ ହେବ, ତେବେ ତାହାର ମଙ୍ଗଳ ¦ ଏହି ପ୍ରକୃତି ପ୍ରବଣତା ଉତ୍ଵଳ ଆଦର୍ଶ 
ମଧ୍ୟରେ କଳଙ୍କ ପରି । ଏପରି କଳଙ୍କର ଅପକାରିତା ଆମ୍ଭମାନଙ୍କର ପୌରାଣିକ 
ଆଦର୍ଶରେ ବହୁତ ମିଳେ ଏବଂ ତାହାର ଫଳରେ ହିନ୍ଦୁର ଧର୍ମ= ଫଳତଃ ହିନ୍ଦୁର ସମାଜ 
ଆଜି ଏତ ଦୂରାରୋଗ୍ୟ ବ୍ୟାଧି ଭୋଗ କରୁଅଛି ¦ ପୁରାଣର ଦେବତାମାନଙ୍କର 
ବିଳାସପ୍ରବଣତା ଓ ବାଦଛିଦ୍ର ପ୍ରଭୃତି ଚିରପ୍ରସିଦ୍ଧ ପୁରାଣର ସ୍ଵର୍ଗରେ * ବାଇ ନାଚ” 
ମଧ୍ୟ ଦେଖାଯାଏ ଏବଂ ତାହାର ଫଳରେ ଆଜି ସମାଜର ନରଦେବତାମାନେ ସମାଜ 
ଛାରଖାର କରୁଅଛନ୍ତି । ଧର୍ମକାର୍ଯ ଅକାର୍ଯରେ ପରିଣତ ହୋଇଅଛି, ସତ୍କର୍ମ ନାମରେ 
ଖାଣ୍ଟି ଅକର୍ମର ଅନୁଷ୍ଠାନ ସବୁ ଦେଖାଯାଉଅଚଛି, ଦେବୀ ନରବଳି ପାଉଅଛନ୍ତି ¦ ବିଷ୍ଣୁଙ୍କର 
ମଧ୍ୟ ଖଟଣି ବେଶ୍ୟା ବା “ମାହାରୀ”? ରହିଅଛନ୍ତି । ମନୁଷ୍ୟ କଥା ତ “ଯଥା ଦେବେ 

ତଥା ଦେହେ । ଦେବତା କେବଳ ବାସନା ଭୋଗ କରିବେ ସିନା, କିନ୍ତୁ ପ୍ରକୃତ ସେବା ତ 
ମନୁଷ୍ୟ ପାଇଁ । କୃଷ୍ଣଙ୍କର “ ବସ୍ତହରଣ ଓ “ ‘ଗୋପୀପ୍ରେମ' ସିନା ପୁରାଣକାରଙ୍କ 
ମସ୍ତିଷରେ ଥୁଲା; କିନ୍ଧ ବୈଷ୍ଣବ -ପୂଙ୍ଗବଙ୍କର କିଶୋରୀ ପୂଜା ତ ଜଡ଼ଜଗତର ଉପଭୋଗ୍ୟ 
ବସ୍ତୁ" ଇତ୍ୟାଦି କଥା ହିନ୍ଦୁର ନିତ୍ୟ ନୈମିର୍କ କାର୍ଯ ମଧ୍ୟରେ ମଧ୍ୟ ବହୁତ ଅଛି, ତେଣୁ 
ସେ ସବୂ ତନ୍ନତନ୍ନ କରି ଦେଖାଇବା ଅନାବଶ୍ୟକ | 

ରକ୍ଷଣଶୀଳ ବ୍ୟକ୍ତିମାନେ କହିପାରନ୍ତି ଏହା ଶୁଶ୍ଚ ଆଦର୍ଶକୁ ସରସ କରୁଅଛି ଏବଂ 
ଏହା କଠୋର ଶୂନ୍ଯ ଦେବତ୍ର ମାନବତ୍ର ଆରୋପକରି ମାନବାତ୍ମାର ପ୍ରସାଦକର 
ହୋଇଅଛି । କିନ୍ଧୁ ଆଶୁ ସୂୁଖାବହ ମୋହମୟ ବିଳାସର ପ୍ରଶ୍ରୟ ଦେଇ, ଆଦର୍ଶକୁ ରୁଚିକର 
କରିବା ଅସଙ୍ଗତ ଓ ଅବିଧେୟ । ଏଥିରେ ମନୁଷ୍ୟର ଆମ୍ମପ୍ରବଞ୍ଚନାଜନିତ ଘୋର ପତନ 
ହୁଏ, ଆମ୍ଭପ୍ରସାଦ ଆସେ ନାହିଁ । ତେବେ ଏହି ଆତ୍ଭପ୍ରସାଦ ମାନବାତ୍ମାର ଏକଦେଶବ୍ୟାପୀ 
କଠୋର ଶୂନ୍ୟ ନୀତିରେ ରହି ଆଦର୍ଶକୁ କିପରି ସମ୍ପୂର୍ଣ୍ଣ ଓ ସରସ କରିପାରେ, 
ନିଃସ୍ଵାର୍ଥପରତାର ଅନୁଷ୍ଠାନରେ ମନୁଷ୍ୟ ଯେଉଁ ସାର୍ବଜନୀନତା ଲାଭ କରେ, ତାହା ପୁଣି 
କିପରି ସ୍ଵାର୍ଥସର୍ବସ୍ଵ ମନୁଷ୍ୟର ରୂଚିକର ହେବ, ତାହା ଏଥିପୂର୍ବେ ସୂଚିତ ହେଲେହେଁ, ଟିକିଏ 
କଷ୍ଟ କରି କହିବା ଉଚିତ । 

ମନୁଷ୍ୟ ଚିରଦିନ ମନୁଷ୍ୟ ରହିବ । ତାହାର ନିଃସ୍ବାର୍ଥପରତା କଦାପି ସ୍ଵାର୍ଥ ଭିନ୍ନ 
ରହିନପାରେ । ସେ ନିଃସ୍ବାର୍ଥପର ହେଲେହେଁ, ଯେତେଦିନ ସେହି ନିଃସ୍ବାର୍ଥପରତା ମଧ୍ୟରେ 
ସେ ନିଜର କିଛି ସ୍ଵାର୍ଥ ଦେଖିନାହିଁ, ତେତେଦିନ ସେ କୌଣସି ନିଃସ୍ବାର୍ଥପର କାର୍ଯରେ 
ଅନ୍ତରର ସହିତ ବ୍ରତୀ ହୋଇପାରିବ ନାହିଁ । ନିଃସ୍ବାର୍ଥପରତା କହ, ସାମାଜିକ ଜୀବନ କହ, 
ସାର୍ବଜନୀନ ପ୍ରେମ କହ- ସେ ସବୁ ମନୁଷ୍ୟକୁ ଆଦର୍ଶ ଦେଇପାରେ, କିନ୍ତୁ ଯେତେଦିନ 
ମନୁଷ୍ୟ ଏହି ଆଦର୍ଶ ମଧ୍ୟରେ ନିଜର କିଛି ସ୍ଵାର୍ଥ ଅନୁଭବ କରିନାହିଁ, ତେତେଦିନ ଏହା 
ତାହାର ପ୍ରକୃତିକୁ କର୍ମକ୍ଷେତ୍ରକୁ ଟାଣି ଆଣିପାରିବ ନାହିଁ । ତେଣୁ ତାକୁ ଅପରର ସ୍ବାର୍ଥରେ 
ନିଜର ସ୍ଵାର୍ଥ ଦେଖିବାକୁ ହେବ, ଅପରର ଦୃଃଖରେ ନିଜର ଦୁଃଖ ଓ ଅପରର ସୁଖରେ 
ନିଜର ସୁଖ ଅନୁଭବ କରିବାକୁ ହେବ ! ତାହା ନ ହେଲେ ତାହାର ନିଃସ୍ବାର୍ଥପରତାର କିଛି 
ଅର୍ଥ ନାହିଁ ¦ ମାତ୍ର ଏହି ନିଃସ୍ଵାର୍ଥ ଜୀବନ ମଧ୍ୟରେ ସେ ଯେଉଁ ସ୍ବାର୍ଥ ଦେଖେ, ତାହା ଆଶୁ 
ସୁଖପ୍ରଦ ନୀଚ ସ୍ଵାର୍ଥ ନୁହେ । ବିଶେଷତଃ ଏହି ଆଶୁ ସୁଖପ୍ରଦ ନୀଚ ସ୍ବାର୍ଥକୁ ଆମ୍ଭେମାନେ 
ସ୍ଵାର୍ଥ ପରିବର୍ଉନରେ ଆମ୍ବପ୍ରବଞ୍ଚନା ବୋଲି କହୁଅଛୁଁ । ପ୍ରକୃତରେ ତାହା ମନୁଷ୍ୟର ସ୍ଵାର୍ଥ 
ନୁହେ । ଯେତେଦିନ ଯାଏ ମନୁଷ୍ୟ ନିଜକୁ ଜନ୍ମ ଜଗତରୁ ଭିନ୍ନ କରି ଦେଖି ନଥୁଲା, ତେତେଦିନ 
ଏହି ଆମତ୍ଭପ୍ରବଞ୍ଚନାକୁ ସ୍ବାର୍ଥ ବୋଲିବା ସ୍ଵାଭାବିକ । କିନ୍ଧ ଯେତେବେଳେ ନୀତି ମାର୍ଗରେ 
ରମଣୀୟ ଆଦର୍ଶ ରାଜ୍ୟରେ ପ୍ରବେଶ କରି ˆ ସର୍ବଭୂତସ୍ଥମାତ୍ମାନଂ, ସର୍ବଭୂତାନିଚାମ୍ମନି' 
ଦେଖିଅଛି, ସାଂସାରିକ ଭାଷାରେ କହିବାକୁ ଗଲେ ତାହାର ଅଧୂକାର ଓ କର୍ଭବ୍ୟର (rights 
and duties) ସମବାୟ ସେହି ସାର୍ବଜନୀନ ଆତ୍ମାକୁ ନିଜ ମଧ୍ୟରେ ଅନୁଭବ କରିଅଛି, 

ସମାଜ ଓ ସାମାଜିକତା ୫୬୮ 


ସେତେବେଳେ ତାହାର ସ୍ଵାର୍ଥ ଭିନ୍ନ ଅର୍ଥ ଧରି ରୂପାନ୍ତରିତ ହୋଇଅଛି, ସେ ଜଗତର ସ୍ବାର୍ଥ 
ସଙ୍ଗେ ନିଜ ସ୍ବାର୍ଥକୁ ଏକ ଦେଖିଅଛି । ଯାହାର ଆମ୍ମା ଆଧ୍ୟାମ୍ଭିକତାରେ ପ୍ରତିଷ୍ଠିତ ହୋଇ 
ସାର୍ବଜନୀନ ପ୍ରେମରେ ଥରେ ଆପଲ ତ ହୋଇଅଛି, ନୀଚ ସ୍ବାର୍ଥ ବା ଆଶୁସୁଖାବହ ପ୍ରବୃତି 
ତାହାଠାରେ ଆଉ ରହିନପାରେ । ଏଠାରେ ଦେଖିବାକୁ ହେବ, ଏହାହିଁ ମନୁଷ୍ୟର ପ୍ରକୃତ 
ଆଦର୍ଶ ଏବଂ ଏହି ଆତ୍ମାହିଁ ତାହାର ପ୍ରକୃତ ଆତ୍ମା । ମନୁଷ୍ୟ ଥରେ ଏହା ଦେଖିଲେ, ଅରେ 
ଏଥିରେ ପ୍ରତିଷ୍ଠିତ ହେଲେ, ସେ ତାହାର ଆତ୍ମବିସୁ ତିରେ ସନ୍ତୋଷ ଅନୁଭବ କରି ପୁଲକିତ 
ହୁଏ, ଆଉ ନୀଚ ସ୍ବାର୍ଥକୁ ଚାହେଁ ନାହିଁ । ଚାହିଁଲେ ନିଜ ପାଖରେ ନିଜକୁ ମହା ଅପଦସ୍ଥ ଓ 
ଅପମାନିତ ବୋଧ କରେ । ତେଣୁ ସେ ସର୍ବଥା ଆତ୍ମପର ଭେଦ ଭୁଲି, ସମସ୍ତ ଜଗତକୁ 
ନିଜ ମଧ୍ୟରେ ଦେଖି, ଅର୍ଥାତ୍‌ ନିଜର ବୃଭି ବାସନାଦି ଅନୁସାରେ ଅନ୍ୟର ବୃତ୍ତି ବାସନାଦି 
ନିର୍ଧାରଣ କରି, ସେହି ˆ ବିଶ୍ନୈକପରିବାର”ରେ ନିଜର ପାରିବାରିକ ଜୀବନ ଅନୁଭବ 
କରେ ଏବଂ ସେଥିରେ କୃତାର୍ଥ ହୁଏ । 
ଅତଏବ ମାନବ, ପ୍ରକୃତିର ଆଶୁତୃପ୍ତିକର, ମହାବିଭୀଷିକାମୟ, କରାଳ ମୁଖବ୍ୟାଦାନ 
ନିଜ ମଧ୍ୟରେ ଅବଲୋକନ କରି ସାବଧାନ ହୁଅ । ମୋହମନ୍ତ୍ରରେ ମୁଗ୍ଧ ହୋଇ ଆଦର୍ଶର 
ଅପଚାର କରନାହିଁ । ପଶୁ ଓ ମନୁଷ୍ୟର ପ୍ରଭେଦ ଅବଲୋକନ କରି, ଶୀଘ ପ୍ରକୃତ 
ମନୁଷ୍ୟତାରେ ନିଜର ପୀଠ ସ୍ଥିର କର । ଦିନେ ତୂମର ଶରୀର ସମ୍ଭନଦ୍ଧୀୟ ତମର ସ୍ବାର୍ଥ 
ସାଧନର ଉଦ୍ଦେଶ୍ୟ ଥୁଲା । ସେତେବେଳେ ତୁମ୍ଚେ ସ୍ବାଥାନ୍ଧ ଥ୍ଲ ¡ ଆଜି ସେ ସ୍ଵାର୍ଥର ଆକାର 
ବଦଳିଯାଇଅଛି । ସ୍ବାର୍ଥରେ ଅନ୍ଧ ନହୋଇ ବରଂ ଆଜି ସେହି ସାର୍ଥ ଚକ୍ଷୁରେ ସମଗ୍ର ଜଗତକୁ 
ଦେଖୁଅଛ । ଏବେ ଚାହଁ, ସର୍ବତୁ ତୂମେ ତୂମର ପ୍ରତିରୂପ ମାତ୍ର ଦେଖିବାକୁ ପାଉଅଛ- 
ଆଉ ମନୁଷ୍ୟ ମନୁଷ୍ୟର ଭେଦ ନାହିଁ । ତୁମ୍ଭେ ଏକ ଅପୂର୍ବ ଆତ୍ମା ସର୍ବତ୍ର ସମାନଭାବରେ 
ବିକଶିତ ଥ୍ବାର ଅନୁଭବ କରୁଅଛ ଏବଂ ସେହି ଆମ୍ମା ତୁମ୍ଭ ମଧ୍ୟରେ ତୁମ୍ଭର ସମସ୍ତ 
ଗତିବିଧ୍‌ ନିୟମିତ କରୁଅଛି । ଫଳତଃ ତୂମ୍ଭେ ଆଜି ନୀତିରେ ଜିଣିଅଛ । ଆଦର୍ଶ ବଳରେ 
ପ୍ରକୃତିର ଚପଳ ତରଙ୍ଗ ନିୟମିତ ହୋଇଅଛି । ସାର୍ବଜନୀନ ଆମ୍ମା ତୃମ୍ଭ ମଧ୍ୟରେ ପ୍ରାଣଲାଭ 
କରିଅଛି । ହୀନ ସ୍ବାର୍ଥପ୍ରୟାସୀ, ପଶୁପ୍ରକୃତିକ ଆତ୍ମା ପରାସ୍ତ ଓ ବିଧ୍ଵସ୍ତ ହୋର ବିଶ୍ଵପ୍ରେମର 
ମୃତ ସଞ୍ଜୀବନୀ ଶର୍ତିରେ ଉନ୍ନତ ଓ ପ୍ରଶସ୍ତତର କର୍ମକ୍ଷେତ୍ରରେ ଉନ୍ୀବିତ ହୋଇଅଛି ¦ 
ତୁମ୍ଭେ ଆଜି ଜୀବନ୍ଧୁ କ୍ତ ହୋଇଅଛ | ତୁମ୍ଭର ଆତ୍ମା ଆଜି ପଶୁ ଧର୍ମରେ ଲିପ୍ତ ରହି ତୃତ୍ଭର 
ଶତୁ ନୁହେଁ ଏହା ପ୍ରକୃତ ମନୁଷ୍ୟତାର ଅବତାର ସ୍ଵରୂପ ହୋଇ ତୁମ୍ଭର ତଥା ଜଗତର 
ମିବ୍ରତ୍ଵରେ ଅଧିଷ୍ଠିତ ହୋଇଅଛି । ଫଳତଃ ତୂମ୍ଭେ ଆଜି ନିଜ ଜୀବନର ଉଦାହରଣରେ 
ସ୍ପଷ୍ଟତଃ ପ୍ରମାଣ କରିଅଛି 
“ ବନ୍ଧରାତ୍ମାତ୍ପନସ୍ତସ୍ୟ ଯେନାମ୍ବୈବାମ୍ମନାଜିତଃ । 
ଅନାମ୍ବନସ୍ତଶତୁତ୍ନେ ବର୍ଭେତାମ୍ମେବ ଶତୁବତ୍‌ ।”? —ଗୀତା 

୫୬୯ 


ପ୍ରତିଭା ପୂଜା ଓ ପ୍ରତିମା ପୂଳା 


ଗୋଟିଏ କଥାରେ କହିଲେ କୁହାଯିବ, ପ୍ରତିଭାପୂଜା ଓ ପ୍ରତିମାପୂଜାର ଅର୍ଥ ଶକ୍ତି - 
ଉପାସନା । ଉପାସନା ମାନବର ଗୋଟିଏ ସ୍ଵତନ୍ତ୍ର ବରି । ଯେତେବେଳେ ସେ ଆପଣାଠାରୁ 
କୌଣସି ମହତ୍ତର ଶର୍ରିର କାର୍ଯ ଦେଖେ, ଯେତେବେଳେ କୌଣସି ଶର୍ତିର କାର୍ଯ ଦେଖି 
ସେ ବିସ୍ଥିତ ବା ଅଭିଭୂତ ହୁଏ, ଯେତେବେଳେ କୌଣସି ଶକ୍ତି ବା ଗୁଣର କଳ୍ପନା କରି 
ତାହାର ନିଜର ଶକ୍ତି ବିପନ୍ନ ବା ପ୍ରତିହତ ହେଲାପରି ତାକୁ ବୋଧହୁଏ, ଅନ୍ୟଠାରେ 
କୌଣସି ଶକ୍ତିର ବିକାଶ ଦେଖି ଯେତେବେଳେ ସେ ତହିଁରେ ଅନୁପ୍ରାଣିତ ହୋଇ ତାହା 
ନିଜେ ପାଇବାକୁ ଇଛା କରେ, ସେତେବେଳେ ତାହାର ଉପାସନାର ପ୍ରବୃତ୍ତି ଜାଗ୍ରତ 
ହୁଏ | ମୂଳତଃ ମନୁଷ୍ୟ ଅନ୍ୟର କୌଣସି ବିଶିଷ୍ଟ ଗୁଣ ବା ଶକ୍ତି ଦେଖି ଟିକିଏ ବିଶିଷ୍ଠ 
ଭାବରେ ଭାବାନ୍ଧିତ ହେଲେ, ଉପାସନା କରିବାକୁ ତାହାର ସ୍ଵତଃ ଇଚ୍ଛା ହୁଏ । 

ଏତେ ଭାବିଚିନ୍ତି ଭୂୟୋଦର୍ଶନର ବିଶ୍ଲେଷଣ, ବ୍ୟବଚ୍ଛେଦ କରି କେହି ଉପାସନାରେ 
ପ୍ରବୃତ୍ତ ହୁଅନ୍ତି ନାହିଁ । ଏହା ମନୁଷ୍ୟର ଗୋଟିଏ ପ୍ରାକୃତିକ ବୃତ୍ତି ଏବଂ ଅଜ୍ଞାତ ଭାବରେ 
ତାହା ମଧ୍ଯରେ କାର୍ଯ କରେ ଏବଂ ସାମାନ୍ୟ ଶକ୍ତିଧର ଲୋକର ଗୁଣ ପ୍ରଶଂସାଠାରୁ 
ଆରମ୍ଭ କରି ଅନନ୍ତ ଶକ୍ତି ଭଗବାନଙ୍କର ଉପାସନା ପର୍ଯ୍ୟନ୍ତ ଏହି ପ୍ରତିଭାପୂଜାର କାର୍ଯକ୍ଷେତ୍ର 
ବିସ୍ତୃତ ରହିଅଛି । ଲୋକେ ଅଜ୍ଞାତ ଭାବରେ ସଂସର୍ଗ ପ୍ରଭାବରୁ ଯେ ଦୋଷଗୁଣର 
ଅଧ୍କାରୀ ହୁଅନ୍ତି, ସେଥିରେ ମଧ୍ୟ ଦେଖି ବସିଲେ ଏହି ଶକ୍ତିପୂଜାର ଆଭାସ ମିଳିବ । 
ଏପରିକି ଜୀବନର ପ୍ରତ୍ୟେକ କ୍ରିୟାକଳାପରେ, ଜୀବନର ପ୍ରତ୍ୟେକ ପରିବର୍ଭନରେ 
ଏହାର ସତ୍ତା କ୍ଷୀଣ ହେଲେହେଁ ପ୍ରତ୍ୟକ୍ଷ କରାଯାଇପାରେ । ସାଧାରଣ ଲୋକ ପକ୍ଷରେ 
ଏ ସମସ୍ତ ପୂଜା ଓ ଅନୁକରଣ ପ୍ରକ୍ରିୟା ଅଜ୍ଞାତ ହେଲେହେଁ ଏହା ସର୍ବଦା ଅଜ୍ଞାତ ରହେ 
ନାହିଁ । ବିଚାରଶକ୍ତି ପ୍ରଭାବରେ ଏହି ଅଜ୍ଞାତ ବୃତ୍ତି ସବୂ ନିର୍ଦାରଣ କରିବା ଦ୍ଵାରା ତାହାର 
ସୁପରିଚାଳନା ହୋଇଥାଏ ଏବଂ ଏହିଠାରେ ସମସ୍ତ ମାନବତତ୍ତ୍ଟ, ବିଜ୍ଞାନ ଓ ଦର୍ଶନର 
ମୂଳ ରହିଅଛି । ଏହିଠାରେ ବିଜ୍ଞାନ (Science) ଓ ଶିଛୁ (A) ନିମନ୍ତେ ପଥ ପରିଷ୍କାର 
କରୁଅଛି । ଅର୍ଥାତ୍‌ ଏହି ଅଜ୍ଞାତ ପ୍ରକ୍ରିୟାର ବିଶ୍ଳେଷଣରେ ଆମ୍ଭେମାନେ ଜ୍ଞାନ ଲାଭ କରୁ 
ଏବଂ ଯେତେବେଳେ ସେହି ଜ୍ଞାନ ଅନୁସାରେ ସେହି ଅଜ୍ଞାତ ପ୍ରଣାଳୀର ପରିଚାଳନା 
ହୁଏ ସେତେବେଳେ ତାହା ଶିଳ୍ପ ଆଖ୍ୟା ଧାରଣ କରେ । ତେଣୁ ଆଜି ଏହି ପ୍ରବନ୍ଧରେ 
ସେହି ଅଜ୍ଞାତ ପ୍ରତିଭା-ପୂଜାକୁ ଟିକିଏ ସାଧାରଣ ଭାବରେ ବିଶ୍ଲେଷଣ କରି ଯେତେଦୂର 
ସମ୍ଭବ ତାହାର ସୁପରିଚାଳନାର ମାର୍ଗ ଅନ୍ଦେଷଣ କରିବୁ । 

ଅଜ୍ଞାତ ପୂଜା ପ୍ରକ୍ରିୟାର ବିଶ୍ଲେଷଣ ପୂର୍ବରୁ ପୂଜା ଓ ପୂଜକ ବା ଉପାସ୍ୟ ଓ 
ଉପାସକର ସନ୍ନ୍ଧ ଟିକିଏ ବ୍ରଝି ରଖିବା ଆବଶ୍ଯକ । ଦୁହିଁଙ୍କର ପରସ୍ପର ସମ୍ବନ୍ଧ ପ୍ରତି 

ସମାଜ ଓ ସାମାଜିକତା ୫୭୦ 


ଦୃଷ୍ଟି ନଦେଲେ ଅନେକ ସ୍ଥଳରେ ବୁର୍ବୋଧ୍ୟତା ଜନ୍ନିପାରେ । ପୂଜ୍ୟ ବସ୍ତୁ ବା ଉପାସ୍ୟ 
ଦେବତାଠାରେ ମନୁଷ୍ୟ ଯାହା କଳ୍ଚନା କରେ, ଅର୍ଥାତ୍‌ ପ୍ରତ୍ଯକ୍ଷ ବା ଅନୁମାନରେ 
ତାହାଠାରେ ଯେଉଁ ଗୁଣର ବିକାଶ ଦେଖି ସେ ଭାବାନ୍ଧିତ ହୁଏ, ତାହାର ପ୍ରକୃତି ଅଲକ୍ଷିତ 
ଭାବରେ ସେହି ଆଡ଼କୁ ଧାବିତ ହୁଏ, ଏଣୁ ବିବେଚନାପ୍ରସୂତ ପରିଚାଳନା ପ୍ରଣାଳୀରେ 
ଆମ୍ଭେମାନେ ଦୋଷ ପରିହାର କରି କେବନ ମାନବର ଉନ୍ନତିବିଧାୟକ ଗୁଣ ପ୍ରତି ଦୃଷ୍ଟି 
ଦେଉ ! କାରଣ ଉଦାହରଣସ୍ବରୂପ କୁଚକ୍ରୀ କପଟାଚାରୀ ଲୋକର ଅଦ୍‌ଭୁତ ଶକ୍ତିରେ 
ମୋହିତ ହୋଇ ସାଧାରଣ ମାନବ ତହିଁରେ ପ୍ରଣୋଦିତ ହେବା ବିଚିତ୍ର ନୁହେଁ । ପକ୍ଷାନ୍ତରେ 
ମାନବକୁ ଯାହା ସୁଖ ଲାଗେ, ଭଲ ହେଉ, ମନ୍ଦ ହେଉ, ସେ ସେସବୃ ଗୁଣ ନିଜର 
ଉପାସ୍ୟ ଦେବତାଠାରେ କଳ୍ପନା କରି ଅନେକ ସମୟରେ ଅଲକ୍ଷିତ ଭାବରେ ସେହି 
ଦିଗକୁ ଚାଳିତ ହୁଏ । ଏଥିରୁ ତାହାକୁ ରକ୍ଷା କରିବାରେ ମଧ୍ୟ ଜ୍ଞାନସମ୍ଭୂତ ପରିଚାଳନା 
ପ୍ରଣାଳୀର କାର୍ଯ ଅଛି । ଶେଷତଃ ଉପାସ୍ୟ ବସ୍ତୁଠାରେ ଅଲୌକିକତ୍ଵ କଳ୍ପନା ଓ ଆରୋପ 
କରି ମନୁଷ୍ୟ ଚିରଦିନ ଉପାସ୍ୟ ବା ପୂଜ୍ୟ ବସ୍ତୁର ଗୁଣ ସବୁ ନିଜର ଅଲଭ୍ୟ ମନେକରି 
ଆମ୍ମଗ୍ଲାନିରେ ନିମଜିତ ହେବାର ବିପଦ ଅଛି । ଏହିଠାରେ ହିଁ ପ୍ରତିଭାପୂଜା ସ୍ପଷ୍ଟ ଭାବରେ 
ପ୍ରତିମା ପୂଜାରେ ପରିଣତ ହୋଇଥାଏ । ଏଣୁ ଏ କ୍ଷେତ୍ରରେ ବିଶିଷ୍ଟ ସାବଧାନତା ସହିତ 
ପଦକ୍ଷେପ କରିବା ବାଞ୍ଚନୀୟ | ସୁତରାଂ ଏ ତିନୋଟି ପ୍ରତି ଲକ୍ଷ୍ୟ ରଖି ସର୍ବଦା ବିଶ୍ଳେଷଣ 
ପ୍ରକ୍ରିୟାରେ ଅଗ୍ରସର ହେବାକୁ ହେବ । ଆମ୍ଭେମାନେ ମଧ୍ୟ ବିଶ୍ଲେଷଣରେ ଏହି ପ୍ରଣାଳୀର 
କ୍ରମବିକାଶ ପ୍ରତି ଦୃଷ୍ଟି ଦେବ୍ର ଏବଂ କ୍ରମଶଃ ଦୃଷ୍ଟାନ୍ତ ଓ ବ୍ୟାଖ୍ୟାଦ୍ଵାରା ଏହି ପ୍ରକ୍ରିୟାତ୍ରୟର 
ପ୍ରଭାବ ସ୍ପଷ୍ଟ ଭାବରେ ଆଲୋଚନା କରିବ୍ଧ । ତପୁର ପ୍ରକୃତ ପ୍ରତିଭାପୂଜା କିପରି ବସ୍ତୁ 
ଏବଂ ତାହାଲ ମ୍ରତିମାପୂଜା ସଙ୍ଗେ କି ସମ୍ଦନ୍ଧ ରଖିବା ଉଚିତ ଏବଂ କିପରି ପରିଚାଳିତ 
ହେଲେ ତାହା ମାନବର ବ୍ୟକ୍ତିଗତ, ସାମାଜିକ ଓ ଆଧ୍ୟାତ୍ମିକ ଜୀବନର ଉନ୍ନତି ବିଧାୟକ 
ହେବ, ସୂଳ ଭାବରେ ତାହାର ଆଭାସ ଦେବୁ । 

ପୂଜା ଓ ଉପାସନା ଏହି ଦିଓଟି ଶହ୍ଦ ପ୍ରାୟ ଏକ ଭାବରେ ବ୍ୟବହୃତ ହୋଇଥାଏ ! 
କିନ୍ତୁ ଏଠାରେ ଆମ୍ଭେମାନେ ତାହାର ଟିକିଏ ପ୍ରଭେଦ ଦେଖିବ୍ର । ମନୁଷ୍ୟ ଯେତେବେଳେ 
କୌଣସି ବିଶିଷ୍ଠ ଗୁଣରେ ପ୍ରତିହତ ହୋଇ ଭୀତ ଓ ତ୍ରସ୍ତ ହୁଏ, ସେତେବେଳେ ସେ 
କେବଳ ସେହି ଶକ୍ତିରୁ ଆତ୍ମରକ୍ଷା କରିବାପାଇଁ ଉପାସନା ଆରମ୍ଭ କରେ ଏବଂ 
ଯେତେବେଳେ ଗୁଣରେ ମୁଗ୍ଧ ହୋଇ ଆଦର କରେ, ସେତେବେଳେ ପୂଜା କରେ 
ଏବଂ ଅଭିଭୂତ ହେଲେ ପୂଜା ପୁଣି ଉପାସନାରେ ପରିଣତ ହୁଏ । ଫଳରେ ପରିମାଣର 
ଇତରବିଶେଷ ଛାଡ଼ିଦେଲେ, ଦିଓଟି ଏକ ବସ୍ତୁ ଏବଂ ଶେଷରେ ଦିଓଟିର ପରିଣାମ 
ଯଥା ଦେବେ ତଥା ଦେହେ” । ପୁଣି ପ୍ରତିଭାପୂଜା ବରାବର ପ୍ରତିମାପୂଜାରେ ପରିଣତ 
ହେଲେ ସ୍ଥଳ ବିଶେଷରେ ଏହି ନୀତି ˆ ଯଥା ଦେହେ ତଥା ଦେବେଂର ପ୍ରକୃତି ଧାରଣା 
କରେ |! ତେବେ ସାଧାରଣ କଥାରେ ଆମ୍ଭେମାନେ ଗୁଣବାନ୍‌ ଲୋକକୁ ଉପାସନା 

୫୭୧ ପଂଡିତ ନୀଳକଂଠ : ଦ୍ରଷ୍ପାପ୍ଯ ରଚନାବଳୀ 


କରୁନାହିଁ, ପୂଜା କରିପାରୁ । ମାତ୍ର ଦିଓଟିର ପ୍ରକୃତିଗତ ବିଶେଷ କୌଣସି ପ୍ରଭେଦ 
ନାହିଁ । ଶକ୍ତିଠାରୁ ଭୟ ମଧ୍ୟ ସମୟରେ ଗୁଣର ଆଦରରେ ପରିଣତ ହୁଏ, ଅନ୍ୟ 
ପକ୍ଷରେ ଗୁଣର ଆଦରରେ କାଳକ୍ରମେ ଅଲୌକିକତା ଆରୋପିତ ହେଲେ ମନୁଷ୍ୟ 
ସେଥିରେ ଅଭିଭୂତ ଓ ସମୟ ବିଶେଷରେ ସେଥିରୁ ଭୀତହୁଏ । ଏ ସମସ୍ତ ପ୍ରକ୍ରିୟା 
ଗୋଟିଏ ମନୋବୃରିର ଫଳ ! ତେଣୁ ଗୋଟିଏ ପ୍ରକାରରେ ମନୁଷ୍ୟ ଥରେ ପ୍ରତିଭାପୂଜାରେ 
ପ୍ରଣୋଦିତ ହେଲେ ତାହାର ସମସ୍ତ ପ୍ରତିମାପୂଜା ସେହି ଆକାର ଧାରଣ କରେ । ବୁଦ୍ଧି 
ଓ ବିଚାରଶକ୍ତିର ବିକାଶ ନହେଲେ ସେ ଏ ସବ୍ରର ଆଂଶିକ ପ୍ରଭେଦ ବୁଝି କ୍ରିୟାକଳାପର 
ପରିଚାଳନା କରିବାକୁ ସମର୍ଥ ହୁଏ ନାହିଁ । ପ୍ରତ୍ୟେକ ଲୋକର ଉପାସନାର କୌଣସି 
ଗୋଟିଏ ହେଲେ ପନ୍ଥା ଅଛି ଏବଂ ଯେଉଁଠାରେ ସେ କୌଣସି ମହତ୍ତର ବା ଉଚ୍ଚତର 
ଗୁଣର ବିକାଶ ଦେଖେ, ସେ ସେହି ପ୍ରଣାଳୀରେ ତାହାର ପୂଜା କରେ ! 

ଅତଏବ ଦେଖାଗଲା ପ୍ରତିଭାପୂଜା ମନର ଗୋଟିଏ ବୃତ୍ତରୁ ଜାତ, କେବଳ ଅଜ୍ଞାତ 
ଭାବରେ ଏହା ମନୁଷ୍ଯକୁ ପ୍ରଭାବିତ କରିବାରୁ ଏହା ପ୍ରତିମାପୂଜୀରେ ପରିଣତ ହୁଏ 
ଏବଂ ପ୍ରତିମାପୂଜାର ଗୋଟିଏ ପ୍ରଣାଳୀ ମାତ୍ର । ତେବେ ଏହି ପୂଜାର ପ୍ରଣାଳୀ ପ୍ରତି ଦୃଷ୍ଟି 
ଦେଲେ ଆମ୍ଭେମାନେ ପ୍ରତିଭାପୂଜୀ ଓ ପ୍ରତିମାପୂଜାର ପରସ୍ପର ସତ୍ଚନ୍ଧ ବୃଝିପାରିବ୍ୂ । 
ବୋଲାଯାଇଅଛି, ମୂଳରେ ଏହା ଶର୍ତିର ଉପାସନା ବା ଗୁଣର ପୂଜା । ମନୁଷ୍ୟ ଯେଉଁଠାରେ 
ଜିଜର ଗୁଣଠାରୁ ମହତ୍ତର ଗୁଣର ବିକାଶ ଅନୁଭବ କରେ, ସେହିଠାରେ ତାହାର 
ପ୍ରତିଭାପୂଜା ବିକଶିତ ହୁଏ । ଏଣୁ ଏହି ପ୍ରତିଭାପୂଜାରେ ଗୁଣ ଓ ଗୁଣଧର ବସ୍ତୁ ଏହି 
ଦିଓଟି ଉପାଦାନ ରହୁଅଛି ଏବଂ ଏହି ଦିଓଟିକୁ ଲକ୍ଷ୍ୟ କରି ପୂଜାର ତିନିଗୋଟି ପ୍ରଣାଳୀ 
ନିଦ୍ଦୈଶ କରାଯାଇପାରେ 

୧ । ଏହା ଗୁଣ ପରିବର୍ଭରେ କେବଳ ଗୁଣବାନ୍‌ ବସ୍ତୁର ପୂଜା ହୋଇପାରେ । 

୨ | କିମ୍ବା ବସ୍ତହୀନ ଶୂନ୍ଯ ଗୁଣର ପୂଜା ବା ଆଦର ଏହାର ଗୋଟିଏ ପ୍ରଣାଳୀ 
ହୋଇପାରେ । 

୩ । କିମ୍ଭା ଶେଷତଃ ଦିଓଟିର ସମବାୟ ହୋଇପାରେ । 

ଏହିପରି ଗୁଣର ଆରାଧନା ବା ଅନୁକରଣ ସମସ୍ତଙ୍କର ଜ୍ଞାତ ବା ଅଜ୍ଞାତ ଲକ୍ଷ୍ୟ 
ହେଲେହେଁ ଅନୁଷ୍ଠାନ ପ୍ରଣାଳୀରେ ଏହାର ତିନୋଟି ପ୍ରକାର ପରିଲକ୍ଷିତ ହୁଏ । ଏଣୁ ଏହି 
ତିନୋଟିର ପୂଥକ୍‌ ପର୍ଯ୍ୟାଲୋଚନା କରିବାକୁ ହେବ । 

୧ । ପ୍ରଥମତଃ ଲୋକେ ଗୁଣଯୁକ୍ତ ବ୍ୟକ୍ତିକୁ ଲକ୍ଷ୍ଯକରି ପ୍ରତିଭାପୂଜା କରିବାକୁ 
ଯାଇ ତାହାରି ପୂଜା କରନ୍ତି । ସଭ୍ୟତାର ଉନ୍ନତିମୁଖୀ ଶକ୍ତି ମନୁଷ୍ୟ ମଧ୍ୟରେ ଅଜ୍ଞାତ 
ଭାବରେ କାର୍ଯ କଲେହେଁ ମନୁଷ୍ୟ ସର୍ବଦା ନିଜର କ୍ରିୟାକଳାପର ଗୋଟିଏ କିଛି କାରଣ 
ଖୋଜିବାରେ ବ୍ୟସ୍ତ । ସେ ସର୍ବିଦା ଅଜ୍ଞାତ କର୍ମଗୁଡ଼ିକୁ ଜ୍ଞାନରାଜ୍ୟକୁ ଟାଣି ଆଣିବା ପାଇଁ 
ଉତ୍ତରୋତ୍ତର ଯତ୍ନ କରୁଅଛି । ଏହାହିଁ ତାହାର ସଭ୍ୟତାର ପ୍ରକୃତ ଉନ୍ନତି । ଯେତେବେଳେ 

ସମାଜ ଓ ସାମାଜିକତା ୫୭୨ 


ତାହାର ଏହି ପ୍ରବୃତ୍ତି ପ୍ରଥମେ ବିକଶିତ ହୁଏ, ଯେତେବେଳେ ସେ ଏହି ପ୍ରତିଭାପୂଜା 
କ୍ଷେତ୍ରରେ ପ୍ରଥମେ ନିଜର ଉପାସନା ବା ଅନୁକରଣ ପ୍ରବୃତ୍ତିର ମୂଳ ଅନ୍ବେଷଣ କରେ, 
ଯେତେବେଳେ ସେ ଦେଖେ, ସେ ଗୋଟିଏ ଲୋକର ଅନେଷଣ କରୁଅଛି; ଗୁଣଶାକୀ 
ବସ୍ତୁବିଶେଷ ମଧ୍ୟ ସେତେବେଳେ ତାକୁ ମନୁଷ୍ୟ ପରି ଜଣାପଡ଼େ ବୁଦ୍ଧିବୃଭିହୀନ 
ଜଡ଼୍‌ବସ୍ତୁରେ ମନୁଷ୍ୟର ଆରାଧ୍ୟଗୁଣର କଳ୍ପନା ତାହା ପକ୍ଷରେ ସେତେବେଳେ ଅସମ୍ଭବ । 
ପୁଣି ପ୍ରକୃତରେ ସେ ଯେ ଗୁଣଦ୍ଧାରା ମୋହିତ ହୋଇଅଛି ତାହା ସେ ସ୍ପଷ୍ଟ ବୁଝି ପାରେନାହିଁ । 
ତେଣୁ ଗୁଣ ପରିବର୍ରେ ମନୁଷ୍ଯକୁ ନିଜର ପୂଜ୍ୟର ଉପାଦାନ ବୋଲି ସ୍ଥିରକରେ, 
ମନୁଷ୍ୟଠାରୁ ତାହାର ଗୁଣକୁ ଭିନ୍ନ କରି ଦେଖିପାରେନାହିଁ । ତାହା ଦେଖିବା ବଡ଼ ସହଜ 
ନୁହେ । ଏହା ବିଶିଷ୍ଟ ବିଶ୍ଳେଷଣ ପ୍ରଣାଳୀର ଅପେକ୍ଷା କରେ ଏବଂ ସାଧାରଣ ଲୋକଠାରେ 
ତାହାର ବିକାଶ ହେବା ଅସମ୍ଭବ । ପୁଣି ଏ ଅବସ୍ଥାରେ ଲୋକ ସାଧାରଣ ଶର୍ରିରେ 
କୌଣସି ପ୍ରତିଭା ଦେଖିପାରେ ନାହିଁ । ଯେଉଁଠାରେ ଅତି ଅଦ୍ଭୁତ ଶର୍ରି ଦେଖିଲା ପରି 
ତାକୁ ବୋଧହୁଏ, ସେହିଠାରେ ତାହାର ପ୍ରତିଭାପୂଜା ଆରମ୍ଭ ହୁଏ, ବସୁତଃ ଏହା ତାହାର 
ପ୍ରତିଭାପୂଜା ନୁହେଁ । ଏହିଠାରେ ହିଁ ପ୍ରତିମାପୂଜାର ପ୍ରକୃତ ଉତ୍ସରି । ସତୁଳ କଥାରେ 
ଏହାହିଁ ପ୍ରତିଭାର ପ୍ରତିମାତ୍ୃପ୍ରାପ୍ତି । 

କିନ୍ତୁ ପ୍ରତିମା ପୂଜା କହିଲେ ଆମ୍ଭେମାନେ ଯାହା ବୁଝୁ, ତାହା ଏପରି ଗୋଟିଏ 
କଥାରେ ଛିଣ୍ରିଯିବା ବସ୍ତୁ ନୃହେ । ଏହା ଜଡ଼ ପିଶ୍ଡରେ ଭୌତିକ ଶକ୍ତିର ଆରୋପଠାରୁ 
ମହାପୁରୂଷମାନଙ୍କ ପାଦୁକା ପୂଜା ପର୍ଯ୍ୟନ୍ତ ମହାପୁରୁଷମାନଙ୍କଠାରେ ଅନନ୍ତ ଶର୍ରିର 
ଆରୋଫଠାରୁ ବିଶ୍ଵବିଧାତାଙ୍କଠାରେ ଜଡ଼ ପିଣ୍ଡର କଳ୍ପନା ପର୍ଯ୍ୟନ୍ତ, ଚନ୍ଦ୍ର ସୂର୍ଯ୍ୟ ପ୍ରଭୃତି 
ଜଡ଼ ବସ୍ତୁରେ ଜୀବନ୍ତ ମାନସ ଶକ୍ତିର ଆରୋପଠାରୁ ଜୀବନ୍ତ ମାନବର ସ୍ବେଛ୍ଥାଦାସ୍ୟ ଓ 
ଉଛ୍ଛିଷ୍ଟ ସେବନ ପର୍ଯ୍ୟନ୍ତ ମାନବର ନୈତିକ ଓ ଆଧ୍ୟାତ୍ମିକ ରାଜ୍ୟରେ କି ପ୍ରକାଣ୍ଡ 
ଅଧ୍କାର ବିସ୍ତାର କରି ରହିଅଛି, ତାହା କାହାରିକୁ ବୁଝାଇ କହିଦେବା ଅନାବଶ୍ୟକ । 
ପ୍ରଥମ ବିକାଶରେ ମାନବର ଧର୍ମ ଜୀବନ ସ୍ଵତଃ ଏହି ଦିଗକୁ ଧାବିତ ହୁଏ ଏବଂ ଏହା 
ରକ୍ଷଣଶୀଳତାର ତାରତମ୍ୟ ଅନୁସାରେ ସଭ୍ୟତମ ମାନବପ୍ରାଣର ବିଜ୍ଞାନପ୍ରସୂତ ତୀବ୍ରତା 
ଓ ଗବେଷଣାର ଚଳ ଦୃଷ୍ଟିକୁ ମଧ୍ୟ ଅଯଥା ସଂଯତ କରିବାକୁ ସମର୍ଥ । 

ମାନବସମାଜର ପ୍ରଥମ ଯୁଗର ଧର୍ମବିକାଶ ପ୍ରତି ଦୃଷ୍ଟି ଦେଲେ ଆମ୍ଭେମାନେ ଏହି 
ପ୍ରତିମା ପୂଜା ଦେଖିଥାଉଁ । ସଭ୍ୟତାର ଉନ୍ନତି ସଙ୍ଗେ ଏହାର ବିକାଶ ମନୀଷୀମାନଙ୍କଠାରେ 
କ୍ରମଶଃ ଭିନ୍ନ ରୂପ ଧାରଣ କରେ । କିନ୍ଧୁ ସାଧାରଣ ମାନବ ନାନା ଭାବରେ ଏଥିରେ 
ହିଁ ଗଭୀରତର ଭାବରେ ଜଡ଼ିତ ହୁଏ । କେବଳ ସାଧାରଣ ମାନବ କାହିଁକି, ରକ୍ଷଣଶୀଳତା 
ସମଗ୍ର ମାନବ ପ୍ରାଣକୁ ନ୍ୟୁନାଧିକ ପରିମାଣରେ ଆବଦ୍ଧ କରିଅଛି । ଏଣୁ କେବଳ 
ମନୀଷୀମାନଙ୍କର ଅସୀମ ପରିବର୍ରନପ୍ରବଣତା ଓ ସ୍ଵାଧୀନ ସାହସ ଛାଡ଼ିଦେଲେ, 
ରକ୍ଷଣଶୀଳତାର ଚିରଦାସ ମାନବ ବ୍ରଦ୍ଧିର ବିକାଶ ଓ ଅନୁମାନର ସରଣ ସଙ୍ଗେ ତୀବ୍ର 

୫୭୩ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ଭାବରେ ଏଥିରେ ଜଡ଼ିତ ହୁଏ ¦! ଏଠାରେ ଧର୍ମର ଇତିହାସରୁ ଟିକିଏ ଉଦାହରଣ ଦେଇ 
ବୁଝାଇଦେଲେ କଥାଟି ସଷ୍ଟତର ହେବ । ବିଶିଷ୍ଟ ଭାବରେ ଆମ୍ଭେମାନେ ଭାରତବର୍ଷର 
ଧର୍ମ ପ୍ରତି ଲକ୍ଷ୍ୟ ରଖିବ । ଇତିହାସର ସୀମା ଅତିକ୍ରମ କରି ଆଦିମ ଯୂଗରେ ମଧ୍ୟ ଏହି 
ପୂଜା ପଦ୍ଧତିର ଉଦ୍‌ଭବ ଅନ୍ରେଷଣ କରାଯାଇପାରେ, କିନ୍ୁ ଉଦାହରଣ ଦେବାକୁ ଯାଇ 
ଏତେଦୂର ଅନୁମାନ ଉପରେ ନିର୍ଭର କରିବା ଅବିଧେୟ । ଧର୍ମର ଧାରାବାହିକ ଇତିହାସ 
ଲେଖିଲାବେଳେ ତାହା କରାଯାଇପାରେ । 

ତେଣ୍ଡ ଏଠାରେ ଆମ୍ଭେମାନେ ବୈଦିକ ଯୁଗରୁ ଆଲୋଚନା ଆରମ୍ଭ କରିବୁ । ସେ 
ଯୁଗରେ ଆମ୍ଭେମାନେ ଦେଖିବାକୁ ପାଉଁ, ଲୋକେ ଚନ୍ଦ୍ର ଉଷା, ଦିବସ, ବରୁଣ, ଅଗ୍ନି 
ପ୍ରଭୃତି ପୂଜା କରିଅଛନ୍ତି । ଟିକିଏ ଚିନ୍ତା କଲେ ଆମ୍ଭେମାନେ ଏଠାରେ ପ୍ରତିଭା ପୂଜାହିଁ 
ଦେଖିବ୍ର । ସେତେବେଳେ ମନୁଷ୍ୟ ଆଜିଳାଲି ପରି ବିଜ୍ଞାନ, ଜ୍ୟୋତିଷ ପ୍ରଭୃତି ଜାଣିନଥୁଲା ! 
ପ୍ରକୃତି କୋଳରେ ସ୍ଵନ୍ପଦ ଭାବରେ ଜୀବନ ପରିଚାଳନ କରୁଥ୍ଲା । ସେ ମନେକରୁଥୁଲା 
ସୂର୍ଯ୍ୟ ତାହାକୁ ଉତ୍ତାପ ଦେଇ ଶସ୍ୟାଦି ବଢ଼ାଉଅଛି । ଉଷା ତାହା ନିମନ୍ତେ ପ୍ରକୃତିର ଦ୍ଵାର 
ଉଦ୍‌ଘାଟନ କରୁଅଛି, ଅଗ୍ନି ତାହାପାର ପାକ କାର୍ଯ ସମ୍ପନ୍ନ କରୁଅଛି, ଇତ୍ୟାଦି । ଏହିପରି 
ଯେଉଁଠାରେ ଶର୍ତିର ବିକାଶ ଦେଖୁଥ୍‌ଲା ଏବଂ ସେହି ଶର୍ରିକୁ ନିଜ ଶକ୍ତିଠାରୁ ଅତ୍ଯନ୍ତ 
ଅଧିକ ମଣୁଥୁଲା, ସେହିଠାରେ ନିଜପତି ଗୋଟିଏ ଗୋଟିଏ ବ୍ରଦ୍ଧିଂବିଚାର ଶକ୍ରି-ସମ୍ପନ୍ନ 
ପ୍ରଭୃତି କ୍ଷମତାଶାଳୀ ପ୍ରକାଣ୍ଡ ମନୁଷ୍ୟର କଳ୍ପନା କରୁଥଲା | ସୂର୍ଯ୍ୟ, ଚନ୍ଦ୍ର ମେଘ (ଇନ୍ଦ୍ର) 
ପ୍ରଭୃତି ସୃଷ୍ଟିରେ ଗୋଟିଏ ଗୋଟିଏ ପୁରୂଷ ଥଲେ ଏବଂ ଭାବିଚିନ୍ତି କାର୍ଯ କରୁଥ୍‌ଲେ ! 
ଏପରିକି କାହାରି ଶରୀର ଦଗ୍ଧ ହେଲେ ଅଗ୍ନିଦେବଙ୍କର ବିଚାର କଳ୍ପିତ ହେଉଥଲା ! 
ପ୍ରଚଣ୍ଡ ସୌର ରଣ୍ଡିରେ ଶସ୍ଯ ନଷ୍ଟ ହେଲେ ଇନ୍ଦ୍ର ଓ ସୂର୍ଯ୍ୟଦେବଙ୍କର କୋପ ଶାନ୍ତିର 
ବ୍ୟବସ୍ଥା ହେଉଥଲା ! ଏହିପରି ପ୍ରତ୍ୟେକ ଭୌତିକ ଶକ୍ତିରେ ଗୋଟିଏ ଗୋଟିଏ ଗୁରୁତର 
କ୍ରିୟା ଆରୋପିତ ହେଉଥୁଲା । ଏଠାରେ ସ୍ପଷ୍ଟ ବ୍ରଝାଯୀଉଅଛି, ସେ ଏହିସବ୍ର ଶକ୍ତିର 
ପଶ୍ଚାତରେ କେବେ ଗୋଟିଏ ପୂରୁଷ ଦେଖି ନାହିଁ, କେବଳ ଗୋଟିଏ ଗୋଟିଏ ଅଚିନ୍ତିତ 
ପୂର୍ବ ଶକ୍ତିର ବିକାଶ ଦେଖି ସେଥିରେ ନିଜେ ମୋହିତ ବା ପ୍ରତିହତ ହୋଇ ବିସ୍ତିତ 
ହୋଇଅଛି ଏବଂ ଅତର୍କିତ ଭାବରେ ସେହି କନିତ ପୁରୁଷର ପୂଜା କରିବାକୁ ଶିଖିଅଛି । 
କାଳକ୍ରମେ ସେହି ସେହି ପୂରୁଷ ଶର୍ତିର ସମ୍ବନ୍ଧ ଛାଡ଼ିଅଛନ୍ତି । ବିଜ୍ଞାନ ପ୍ରଭାବରେ ସେ 
ସବୂ ଜଡ଼ବସ୍ତୁରେ ପରିଣତ ହୋଇଅଛନ୍ତି ସତ୍ୟ, କିନ୍ତୁ ଅନ୍ଧ ପରମ୍ପରା ନ୍ୟାୟରେ ମନୁଷ୍ୟ 
ରଷ୍ଷଣଶୀଳତାରେ ଅନ୍ଧୀଭୂତ ହୋର ଆଜି ସୁଦ୍ଧା ନବୁଝିନସୁଝି ତାହାର ପୂଜା କରୁଅଛି । 

ଏଠାରେ ଆମ୍ଭେମାନେ କଣ ଦେଖିଲୁ ? ଗୁଣରେ ବିସ୍ଥିତ ବା ତ୍ରସ୍ତ ହୋଇ, ସେଥ୍ର 
କାରଣ ଖୋଜିବାକୁ ପାଇ, ଆଦିମ ମାନବ ଏହି ପ୍ରତିମା ପୂଜାରେ ପଡ଼ିଥୂଲା । ପରବର୍ଉୀ 
କାଳରେ ମନୀଷୀମାନେ ତାହାର ପ୍ରକୃତ କାରଣ ବାହାରକରି ଦେଖାଇ ଦେଲେ ମଧ୍ୟ 
ଲୋକେ ରକ୍ଷଣଶୀଳତାରେ ଅନ୍ଧ ହୋଇ ତାହାର ଚର୍ବି ତଚର୍ବଣରେ ବ୍ଯସ୍ତ । କମ୍ବଳକୁ 

ସମାଜ ଓ ସାମାଜିକତା ୫୭୪ 


ଛାଡ଼ିଲେ ମଧ୍ୟ “କମ୍‌ଲି ନେହି ଛୋଡ୍‌ତା ହେ” | ଉପନିଷଦର ଗଭୀର ଗବେଷଣାରେ 
ସେସବ୍ର ତତ୍ତ୍୍‌ ବ୍ୟାଖ୍ୟା କରାହେଲେ ମଧ୍ୟ, ସୂର୍ଯ୍ୟଦେବ ଆଜି ସୁଦ୍ଧା ଶମ୍ବରଦଶମୀ ଦିନ 
ଜଣ ପ୍ରତି ଗୋଟିଏ ଗୋଟିଏ ଲେଖାଏଁ ପିଠା ଖାଉଅଛନ୍ତି । ଇନ୍ଦ୍ରଦେବ ରାଗ ଶାନ୍ତି ଓ 
ପ୍ରତିଶୋଧ ପାଇଁ ବଜ୍ର ମାରି ଆମ୍ଭମାନଙ୍କର ଗଛପତ୍ର ଏବଂ ପ୍ରାଣ ପର୍ଯ୍ୟନ୍ତ ନଷ୍ଟ କରୁଅଛନ୍ତି 
ଠିକ୍‌ ଘର ପୋଡ଼ିଗଲା ବେଳେ ମଧ୍ଯ ଅଗ୍ମିଦେବଙ୍କ କୋପ ନିବାରଣ ପାଇଁ ଘୃତ ଓ 
ପଇ୍ଟବସ୍ତ୍ରର ବ୍ୟବସ୍ଥା ହେଉଅଛି । ଏମନ୍ତ କି ସେହି ସବ୍ର ଶର୍ତି ପୂଜାର କାରଣ ଜାଣିଲେ 
ମଧ୍ୟ ତାହାର ଫଳ ସ୍ଵରୂପ ବିସୂଚିକା, ବସନ୍ତ ପ୍ରଭୃତି ଦେବୀ ରୂପରେ ପ୍ରତିଷ୍ଠା ଲାଭ 
କରୁଅଛନ୍ତି, ଇତ୍ୟାଦି । 

ଏସବ୍ର ଗଲା ସୂଳତଃ ବୈଦିକ ଯୁଗର ପ୍ରତିମା ପୂଜା ଏବଂ ତାହାର ପରିଣାମରେ 
ବୈଦିକ ହିନ୍ଦୁର ଦୁରବସ୍ଥା । ଟିକିଏ ତଳକୁ ଓହ୍ଲାଇ ଆସିଲେ ମଧ୍ୟ ସେହି ଦୃଶ୍ୟ ଆହୁରି 
ଟିକିଏ ବୈଜ୍ଞାନିକ ଭିତ୍ତ ଉପରେ ଦୃଢ଼ତର ଭାବରେ ରହିଅଛି । ପୌରାଣିକ ଯୁଗରେ ଇନ୍ଦୁ, 
ଅଗ୍ନି ପ୍ରଭୃତିଙ୍କ ପରିବର୍ଭରେ ବ୍ରହ୍ମା, ବିଷୁ ଓ ମହେଶ୍ବର ରାଜତ୍ଵ କରୁଅଛନ୍ତି । ସେଥି ମଧ୍ୟରୁ 
ଶିବ ଓ ବିଷ୍ଣୁ ବିଶେଷ ଭାବରେ ପୂଜା ପାଇଥାନ୍ତି । ଟିକିଏ ଅନୁସନ୍ଧାନ କଲ୍ଲେ ବୃଝାଯିବ, 
ଏହିଠାରେ ଉନ୍ନତତର ଦାର୍ଶନିକତା ବୈଦିକ ଯୁଗର ସରଳ ପ୍ରତିମା ପୂଜାରୁ ନିଷ୍କୃତି ଲଭିବାକୁ 
ଯାଇ ନିଜେ ଜାଲ ବୁଣି ପୁଣି ସେହି ଜାଲରେ ଆବଦ୍ଧ ହୋଇଅଛି । 

ବୈଦିକ ଯୁଗରୁ ଯେତେବେଳେ ମନୁଷ୍ୟ ଟିକିଏ ଉନ୍ନତ ହେଲା, ସେତେବେଳେ 
ଭୌତିକ ଶକ୍ତିର ସରଳ ପୂଜା ତାହାକୁ ଆଉ ତୃପ୍ତି ଦେଇପାରିଲା ନାହିଁ । ସେ ସୃଷ୍ଟିର 
ବିଚିତ୍ର କ୍ରିୟାକଳାପ ଦେଖି ତାହାର କର୍ଭବ୍ଯ କଳ୍ପନା କରିବାକୁ ଅଗ୍ରସର ହେଲା ଏବଂ 
ନିଜର କାର୍ଯ ସଙ୍ଗେ ସୃଷ୍ଟିର କାର୍ଯକୁ ତୁନନା କରି ଗୋଟିଏ କର୍ଭାର ବନ୍ତନା ଧାରଣା 
କରିବାକୁ ଗଲା | ସେତେବେଳେ ଇଭଶ୍ବରଙ୍କୁ ଗୋଟିଏ ମହାଶକ୍ତିଧର ମନୁଷ୍ୟ ପରି କଳ୍ପନା 
କରିବା ତାହା ପକ୍ଷରେ ସ୍ଵାଭାବିକ । ସେତିକି ନୁହେଁ, ସେ ପୂଣି ଦେଖିଲା, ଜଡ଼ଜଗତର 
କୌଣସି କ୍ରିୟାର ଯେପରି ଉତ୍ପତ୍ତି, ଭୂକ୍ତି ଓ ସମାପ୍ତି ଅଛି ଅଥବା ତାହାର ନିଜ କାର୍ଯ 
ଯେପରି ଆରମ୍ଭ ମଧ୍ୟ-କାଳ ଓ ଶେଷ ଅଛି, ସୃଷ୍ଟିର ମଧ୍ୟ ସେହିପରି ଥିବ । ପୁଣି 
ଏପରି ବିଶାଳ ସୃଷ୍ଟିର ଉତ୍ପଭି, ଭୁଲ୍ତି ଓ ସମାତ୍ରି ଏକ ଶକ୍ତିର କାର୍ଯ ହେବା ତାଦୃଶ୍ୟ 
ସମ୍ଭବ ନୃହେଁ । ଏଣୁ ସେ ତିନୋଟି ଶକ୍ତି ଅଥବା ଏକା ଶର୍ତିର ତିନୋଟି ବିକାଶ କଳ୍ପନା 
କଲା ଏବଂ ସଙ୍ଗେ ସଙ୍ଗେ ଏହି ଦାର୍ଶନିକ ଗୁଣ ଦୃଷ୍ଟି ଓ ପ୍ରତିଭା ପୂଜା ପ୍ରତିମା ପୂଜାରେ 
ପରିଣତ ହେଲା, ପୃରୁଷର ପୂଜା ଆରବ୍ଧ ହେଲା । ଅନଚଦିନ ମଧ୍ୟରେ ତିନିହେଁ 
ପରସ୍ପରଠାରୁ ବିଭିନ୍ନ ବୋଲି ପରିଗଣିତ ହେଲେ । କ୍ରମଶଃ ଗୁଣର ଆରୋପ ତଥା 
ଅନୁକରଣ ପ୍ରବୃତ୍ତି କଳ୍ପନାଦ୍ଵାରା ପ୍ରତିହତ ହୋଇ ଭୟରେ ପରିଣତ ହେଲା । କାରଣ, 
ଯେଉଁଠାରେ ଶକ୍ତି, ସେଠାରୁ ଭୟ ପାଇବା ସ୍ଵାଭାବିକ । ତେଣୁ ଯେଉଁମାନେ ସୁଖରେ 
ରହିବାକୁ କାମନା କଲେ, ସେମାନେ ଭୁକ୍ତିର ପୁରୁଷ ଅର୍ଥାତ୍‌ ବିଷ୍ଣୁଙ୍କୁ ଯେଉଁମାନେ 

୫୭୫ ପଂତିତ ନୀଜକକଂଠ : ଦୃଷ୍କୀପ୍ୟ ରଚନାବଳୀ 


ମରଣରୁ ବିସ୍ତାର ଲଭିବାବୁ ପ୍ରୟାସୀ ହେଲେ ସେମାନେ ରୁଦ୍ରଙ୍କୁ ଶିବ ଆଖ୍ଯା ଦେଇ 
ପୂଜା କଲେ ଏବଂ ବ୍ରହ୍ମାଙ୍କର ପୂଜା ଆବଶ୍ୟକ ନଥିବାରୁ ପ୍ରାୟତଃ ପରିତ୍ଯକ୍ତ ହେଲା । 
ଅବଶ୍ୟ କେହି ଏତେ ବିଶ୍ଲେଷଣ ପ୍ରଣାଳୀରେ ଏପରି ପୂଜାରେ ଉପସ୍ଥିତ ହୋଇନଥ୍‌ଲେ ! 
ପରବର୍ରୀ ଯୁଗରେ ଦାର୍ଶନିକ ପ୍ରଣାଳୀରେ ଏହି ପୂଜା ପଦ୍ଧତିର ବିଭିନ୍ନ ପ୍ରକାର ବ୍ୟାଖ୍ୟା 
ହୋଇଥ୍‌ଲେ ମଧ୍ୟ ଅଜ୍ଞାତ ଭାବରେ ପ୍ରଥମେ ତାହା ଏହି ନିୟମରେ ଚାଳିତ ହୋଇଥଲା ! 
ଏଠାରେ ମଧ୍ୟ ପ୍ରତିଭା ପୂଜା ପ୍ରତିମା ପୂଜାରେ ପରିଣତ ହୋଇ ଦାର୍ଶନିକ ତତ୍ତ୍ବ 
ଅନୁସନ୍ଧିସାକୁ କିପରି ଆବଦ୍ଧ କଲା, ତାହା ଦେଖାଯାଉଅଛି । ପୂଣି ଅଦ୍ଯାପି ସେହି 
ପ୍ରତିମାପୂଜା ଲୋକଙ୍କର ଅନୁକରଣ ବୃତ୍ତିର ଚାଳନା କରି କିପରି ସମାଜର ତଥା 
ଲୋକଚଚରିତ୍ରର ଦୂ୍ଦଧଶା ଘଟାଉଅନି, ତାହା ସମସ୍ତେ ଜାଣନ୍ତି 

ତପ୍ୂରେ କ୍ରମଶଃ ହିନ୍ଦୁର ଧର୍ମଜୀବନରେ ଅବସ୍ଥାନ୍ତର ଘଟିଲା । ଲୋକଙ୍କର ଚିତ୍ତବୃରି 
କ୍ରମଶଃ ବିକଶିତ ହୋଇ ଅଧୁକତର ଦାର୍ଶନିକ ଭାବରେ ବିଶ୍ଵତତ୍ତ୍ତର ଚିନ୍ତା କରିବାକୁ 
ଆରମ୍ଭ କଲା । ଆଉ ବିଶ୍ଵବିଧାତାଙ୍କର ମାନବତ୍ୁ କଳ୍ପନାରେ ତାହାର ତୃପ୍ତି ହେଲା ନାହିଁ । 
କ୍ରମେ କ୍ରମେ ତାହାର ସାନ୍ତ ଜ୍ଞାନ ଅନନ୍ତ ଦିଗକୁ ଧାବିତ ହେଲା । ସୃଷ୍ଟି ମୂଳରେ ସେ 
ଗୋଟିଏ ଅନନ୍ତ ଶନ୍ତି ଦେଖିବାକୁ ଆରମ୍ଭକଲା ! କ୍ରମଶଃ ଗତ୍ତୀର ଦାର୍ଶନିକତାରେ ମାନବ 
ଦ୍ବୈତି ଓ ଅଦ୍ବୈତ ଅନନ୍ତ ଶକ୍ରିର କଳ୍ପନା କଲା, ଜୀବାତ୍ମା ପରମାମତ୍ମାର ସତ୍ଚନ୍ଧ ବୃଝି 
ସୃଷ୍ଟିର ବ୍ୟାଖ୍ୟା କରିବାକୁ ପ୍ରବୂତ୍ତ ହେଲା । କ୍ରମଶଃ ତାହାର ଇଶ୍ଵର ଜଗତର ଅନନ୍ତ 
ମୂଳାଧାରରେ ପରିଣତ ହେଲା ଏବଂ ସେ ଏହି ମୂଳାଧାରରେ ଅନନ୍ତ ବ୍ୟାପ୍ତି ଓ ଅନନ୍ତ 
ଚିତ୍ଶର୍ତି କନ୍ତନା କରି ସଚ୍ଚିଦାନନ୍ଦମୟ ବିଶ୍ଵବିଧାତା ଓ ବିଶ୍ୃନିୟନ୍ତାଙ୍କର ଉପାସନା କରିବାରେ 
ନିଜର ପରମପଦ କଳ୍ପନା କଲା । 

ଏଠାରେ ଏକପ୍ରକାର ଦାର୍ଶନିକତାର ପୂର୍ଣ୍ଣ ବିକାଶ ହେଲା ସତ୍ୟ, କିନ୍ଧୁ ସାଧାରଣ 
ଲୋକେ ଏହି ମହୋଜ ପ୍ରତିଭାପୂଜାତୁ ମଧ୍ୟ ପ୍ରତିମାପୂଜାରେ ପରିଣତ କଲେ ! ଅନତି 
ବିଳମ୍ବରେ ଏହା ମନୀଷୀ କଳ୍ପନାର ଶୂନ୍ଯ ରାଜ୍ୟରୁ ଭୂତଳକୁ ଆନୀତ ହେଲା ଏବଂ 
ନାନାଭାବରେ ପ୍ରତିଭା କାଷ୍ଠ ପ୍ରସ୍ତର ଠାରେ କଳ୍ିତ ହୋଇ ବିବିଧ ଆକାର ଧାରଣ 
କଲା । କିନ୍ତୁ ବିଚାରବାନ୍‌ ଲୋକଙ୍କ ମଧ୍ୟରେ ମଧ୍ୟ ଏହା ଯେ ପ୍ରତିମା ପୂବାରେ ପରିଣତ 
ନ ହେଲା ତାହା ନୁହେଁ, ମାତୁ ଏଠାରେ ତାହା ଟିକିଏ ଭିନ୍ନ ପନ୍ଥା ଅବଲମ୍ବନ କରିଥିଲା 
ଏବଂ ପରିଶେଷରେ ଯେତେବେଳେ ସାଧାରଣ ଲୋକେ ସେହି ପନ୍ଦ୍ରାର ପଥିକ ହେଲେ, 
ସେତେବେଳେ ସଭ୍ୟତାର ପରମ ଶତ୍ୁ ମାନବର ସ୍ଥାୟୀ ମୋହର ଅବତାର, ଜଘନ୍ୟ 
ପ୍ରତିମାପୂଜା ବିକଶିତ ହେଲା । 

ତେବେ ବର୍ଭମାନ ଦେଖାଯାଉ ସେ ପନ୍ତାଟି କଣ ? ମାନବ ଦାର୍ଶନିକ ଚିନ୍ତାଶ୍ତି 
ବଳରେ ଶୂନ୍ଯ ରାଜ୍ୟରେ ପ୍ରବେଶ କରି ଅନୁମାନ ଓ କଳ୍ପନାରେ ଅନନ୍ତ ଗୁଣର 
ଆଧାରସ୍ପରୂପ ସେହି ଇଶ୍ଵର ଶକ୍ତିର ଧାରଣ କଲା । କିନ୍ଧ୍‌ ଠିକ୍‌ ପରକ୍ଷଣରେ ଆଉ 

ସମାଜ ଓ ସାମାଜିକତା ୫୭୬ 


ପୃଥିବୀକୁ ଫେରି ଆସିପାରିଲା ନାହିଁ । ଅର୍ଥାତ୍‌ ଜଡ଼ମୟ, ଜଡ଼ଶକ୍ତିଦ୍ଧାରା ପରିଚାଳିତ 
ଏହି ସଂସାର ସଙ୍ଗେ ସେହି କଳ୍ପନା ରାଜ୍ୟର ଭଶ୍ଵର ଶକ୍ତିର ସମ୍ପକି ସ୍ଥିର କରିପାରିଲା 
ନାହିଁ । ହସ୍ତ, ପଦ, ଯନ୍ତ୍ରାଦି ବିନା ଜଡ଼ଜଗତରେ ଶକ୍ତିର କାର୍ଯ ଅସମ୍ଭବ, ଏପରି ସ୍ଥଳରେ 
ଭଗବାନ୍‌ କିପରି ଜଡ଼ଜଗତରେ କାର୍ଯ କରିପାରନ୍ତି ୨ ଆମ୍ଭଙ୍କୁ ଜଣା ନ ଯିବା ଭଳି 
କୌଣସି ଉପାୟରେ ଜଡ଼ଜଗତରେ ଶକ୍ତି କାର୍ଯ କରିବା ସମ୍ଭବ । ଏହା ମଞ୍ଚର କଲେ 
ମଧ୍ୟ ମାନବର ଚିନ୍ତା ରାଜ୍ୟରେ ତାହା କିପରି କାର୍ଯ କରିପାରେ ? ମନୁଷ୍ୟ ତାହାର 
ସମସ୍ତ କଥା ଜାଣୁଅଛି, ଏହା ତାହାର ଗୋଟିଏ ଅହଂକାର । ଏପରି ଅବସ୍ଥାରେ ସେ 
ଜିପରି ବିଶ୍ଵାସ କରିପାରେ ଯେ ଇଶ୍ଵର ଶକ୍ତି ତାହା ଉପରେ କାର୍ଯ କରୁଅଛି ? ଏହିପରି 
ଜ୍ଞାତ, ଅଜ୍ଞାତ ଓ ମୋହଯୁକ୍ତ ନାନାବିଧ ବିଚାର ପ୍ରଭାବରେ ଚାଳିତ ହୋଇ ସେ ଏଶ 
ଶକ୍ତିର ସୃଷ୍ଟିରେ କି ଜ୍ରିୟାସତ୍ବନ୍ଧ ଅଛି ତାହା ବୁଝିପାରିଲା ନାହିଁ । ଜଡ଼ବସ୍ତୁ ସଙ୍ଗେ 
ଶୂନ୍ୟରାଜ୍ୟସ୍ଥିତ ଭଶ୍ଵରଙ୍କର, ସାନ୍ତ ଜଗତ୍‌ ସଙ୍ଗେ ଅନନ୍ତ ବିଶ୍ଵକର୍ରାଙ୍କର କିଛି ସତ୍ମନ୍ଧ 
ସହଜରେ ଧରିପାରିଲା ନାହିଁ | ସେ କେବଳ ଦେଖିଥୁଲା, ମନୁଷ୍ୟ ମନ ସଙ୍ଗେ ଇଶ୍ଵରଙ୍କର 
ସମ୍ବନ୍ଧ ଅଛି । କାରଣ, ପ୍ରଥମେ ମନ ଜଡ଼ବସ୍ତୁ ନୁହେଁ, ଦ୍ଵିତୀୟତଃ ମନଦ୍ଧାରା ସେ 
ଭଶ୍ବରବସ୍ତୁର କଳ୍ପନା କରିବାକୁ ସମର୍ଥ ହୋଇଅଛି । ଅତଏବ ଇଶ୍ଵର ଏହି ମାନବ ମନରେ 
ଅବତାର ଗ୍ରହଣ କରି ସୃଷ୍ଟି ସଙ୍ଗେ ଆସିବା ଖୁବ୍‌ ସମ୍ଭବ । ଏହିଠାରେ ଅବତାରବାଦର 
ସୃଷ୍ଟି ଏବଂ ଏଥିପାଇଁ ଗୀତାରେ ଅଛି 
ଯଦା ଯଦାହି ଧର୍ମସ୍ୟ ଗ୍ଲାନିର୍ଭବତି ଭାରତ ! 
ଅଭ୍ୟୁତ୍‌ଥାନମଧର୍ମସ୍ୟ ତଦାତ୍ମାନଂ ସୃଜାମ୍ୟହଂ ॥ 

ଏହି ଅବତାରବାଦରେ ସତ୍ୟ ଥାଇପାରେ ତାହା ଏଠାରେ ଆମ୍ଭର ସମାଲୋଚ୍ୟ 
ନୁହେଁ, ତାହା କିପରି ପ୍ରତିମା ପୂଜାରେ ପରିଣତ ହେଲା, ତାହାହିଁ ଏଠାରେ ବୁଝିବାକୁ 
ହେବ । ଅବଶ୍ୟ ସ୍ଵୀକାର କରିବାକୁ ହେବ, ଏ ବିଷୟ ବୂଝିବାକୁ ଆମ୍ଭମାନଙ୍କୁ ବେଶୀ 
ପରିଶ୍ରମ କରିବାକୁ ହେବନାହିଁ । ଜାରଣ ଅବତାରବାଦରୁ ମସ୍ସ୍ଯ କଳ୍ଛପାଦିର ପ୍ରସ୍ତର- 
ରୂପ ପୂଜା ଗ୍ରାମେ ଗ୍ରାମେ ହିନ୍ଦୁର ରକ୍ଷଣଶୀଳତା ସ୍ତଷ୍ଟ ଭାବରେ ଘୋଷଣା କରୁଅଛି । 

ଏହିଠାରେ ଆଉ ଗୋଟିଏ କଥା ଦେଖିବାକୁ ହେବ। ଏକ ଦିଗରେ ଯେପରି 
ଅବତାରବାଦରେ ମନୁଷ୍ୟାଦିଠାରେ ଏହି ଶକ୍ତିର ବିକାଶ କଳ୍ପିତ ହେଲା, ସେହିପରି 
ଅନ୍ୟ ଦିଗରୁ ଯେଉଁଠାରେ ଟିକିଏ ଅଦ୍‌ଭୁତ ଶକ୍ତି ଦେଖାଗଲା, ସେ ମଧ୍ୟ ଏଶ ଶର୍ରି ବା 
ତହିଁର କଳା ବୋଲି ଗୃହୀତ ହେବା ବିଧିସଙ୍ଗତ ଓ ଯୁକ୍ତିଯୁକ୍ତ । ଏଥିରେ ମଧ୍ୟ କୌଣସି 
ଦୋଷ ବା କ୍ଷତି ନାହିଁ। ପ୍ରତିଭୀପୂଜାର ବ୍ୟାପକ ଅର୍ଥ ଛାଡ଼ିଦେଲେ, ସାଧାରଣତଃ 
ଲୋକେ ଏହାକୁହିଁ ପ୍ରତିଭାପୂଜା ବୋଲି କହିଥାନ୍ତି । କିନ୍ତୁ ଏହା ଯେତେବେଳେ ବୈଜ୍ଞାନିକ 
ବିଶ୍ଲେଷଣ କ୍ରିୟାରୁ ବିଛିନ୍ନ ହୁଏ ଏବଂ ଯେତେବେଳେ କୁସଂସ୍କାର ଓ ରକ୍ଷଣଶୀଳତା 
ଦୋଷରୁ ପ୍ରତିମାପୂଜାରେ ପରିଣତ ହୁଏ, ସେତେବେଳେ ମନୁଷ୍ୟର ଆଉ ରକ୍ଷା ନାହିଁ ! 

୫୭୭ ପଂଡିତ ନୀଳକଂଠ : ଦସ୍ତ୍ରାପ୍ୟ ରଚନାବଳୀ 


ଏ କ୍ଷେତ୍ରରେ ଗୁଣ ଓ ଗ୍ଣୀର ଭେଦ ଭୁଲି ଯଦି ଗୁଣକୁ ଏଶ କଳା ମନେକରି ସଙ୍ଗେ 
ସଙ୍ଗେ ମନୁଷ୍ୟ ଗୁଣୀର ଇଶ୍ଵରପରି ଶାରୀରିକ ପୂଜା ଆରମ୍ଭ କରେ, ତେବେ 
ପ୍ରତିଭାପୂଜାର ଫଳ ହଠାତ୍‌ ବିପର୍ଯ୍ୟସ୍ତ ହୁଏ ଓ ମନୁଷ୍ୟର ଅନୁକରଣବ୍‌ତ୍ତି ବିପଥଗାମୀ 
ହୁଏ । ଏହି ନିୟମର ବଶବର୍ଭୀ ହୋଇ ମନୁଷ୍ଯ ବ୍ଯକ୍ତି ବିଶେଷଠାରେ ଅଲୌକିକତ୍ୁ 
କଳ୍ପନା କରି ସେ ଲୋକର ଗୁଣ ନିଜର ଅଲଭ୍ୟ ବୋଲି ସ୍ଥିର କରି ଦୂରରେ ରହେ, 
ପ୍ରତିଭାକୁ ପ୍ରତିମାରେ ପରିଣତ କରି ପତିତ ହୁଏ । 

ଏହିଠାରେ ଲେଖକଙ୍କର ଅନୁଭୂତି ଗୋଟିଏ ଘଟନା ବିବୃତ କଲେ କଥାଟି ବେଶ୍‌ 
ସୁବୋଧ୍ୟ ହେବ । (ଅବଶ୍ୟ ଏଠାରେ କୌଣସି ଧର୍ମ ସମ୍ପଦୀୟ ପ୍ରତି କଟାକ୍ଷ 
କରାଯାଉନାହିଁ । ଏ ବିଷୟରେ ମତଭେଦ ଥାଇପାରେ, କିନ୍ଧୁ ଏହା ଲେଖକଙ୍କର ମତର 
ପୋଷକତା କରୁଅଛି ! ) ଭାରତର ବର୍ଉଁମାନଯୁଗର କ୍ଷଣଜନ୍ନା ମହାପୂରୂଷ ଶ୍ରୀ ରାମକୃଷ୍ଣ 
ପରମହଂସଙ୍କୁ ସମସ୍ତେ ଜାଣନ୍ତି । ତାହାଙ୍କର ମହାପୂରୁଷୋଚିତ ଅଦ୍ଭୁତ ଶକ୍ତି ଥ୍ବାର 
ମଧ୍ୟ କାହାରିକୁ ଅବିଦିତ ନାହିଁ । ତାହାଙ୍କର ଭକ୍ତ ନ୍ୟୁନାଧିକ ପରିମାଣରେ ଅନେକସ୍ଥଳରେ 
ଦେଖାଯାନ୍ତି । ଲେଖକ ଦିନେ ଜଣେ ଭକଚ୍ତଙ୍କ ଘରକୁ ଯିବାର ସୁବିଧା ପାଇଥ୍‌ଲେ । 
ସେଠାରେ ଯାଇ ଦେଖିଲେ, ରାମକୃଷ୍ଣଙ୍କର ଗୋଟିଏ ଫଟୋ ମଧ୍ୟରେ ଅଛି ଏବଂ ଦ୍ରଇ 
ପାଖରେ ବିବେକାନନ୍ଦଙ୍କର (ତାଙ୍କର ଜଣେ ପ୍ରଧାନ ଶିଷ୍ୟ, ଜଣେ ପଣ୍ତିତ ଓ ଧର୍ମ 
ପ୍ରଚାରକ ) ଦିଓଟି ବିଭିନ୍ନ ଅବସ୍ଥାର ଫଟୋ ରହିଅଛି । ଚିତ୍ର ତିନୋଟିର ମୁଖ୍ଯ ଛାଡ଼ି 
ଶରୀର ଭାଗ ସୁନ୍ଦର ଶାଲରେ ଆବୃତ ଅଛି । ଲେଖକ କାରଣ ପଚାରି ଜାଣିଲେ, 
ଶୀତଦିନ ବୋଲି ସେପରି ବ୍ଯବସ୍ଥା କରାହୋଇଅଛି । କିଛି ସମୟ ପରେ ନାନାବିଧ 
ଅମୃତ ନୈବେଦ୍ଯ ଆସି ଫଟୋ ସମ୍ମୁଖରେ ରଖାଗଲା ! ଜଣେ ବ୍ରାହ୍ମଣ ପଟ୍ଟବସ୍ତ୍ର ପିଛି 
ଶୁଦ୍ଧ ଜଳରେ ଗନ୍ଧପୁଷ୍ଠ ପୂଜାଦୀପ ଦେଇ ଷୋଡ଼ଶୋପଚାରରେ ପୂଜା ସମାପନ କଲେ, 
ତପ୍ବରେ ଭକ୍ତମାନେ ମହାପ୍ରସାଦ ସେବା ଆରମ୍ଭ କଲେ । ଏପରିକି ସେତେବେଳେ 
ରକ୍ଷଣଶୀଳ ବ୍ରାହ୍ମଣସନ୍ତାନ ମଧ୍ୟ ଉଚ୍ଛିଷ୍ଟ ଭେଦ ମାନିନଥ୍‌ଲେ । ଏଥିରେ ନାନାଲୋକେ 
ନାନା ମତ ପ୍ରକାଶ କରିପାରନ୍ତି । ଲେଖକଙ୍କର ମଧ୍ୟ ଏଥିରେ କୌଣସି ବିଶିଷ୍ଟ ପ୍ରତିକୂଳ 
ମତ ନ ଥାଇପାରେ । ଏଠାରେ ଶକ୍ତିର ଗାଢ଼ତା ଆସିଅଛି କି ନାହିଁ ତାହା ଆମ୍ଭେମାନେ 
ଏଠାରେ କହୁ ନାହୁଁ । କିନ୍ତୁ ଏହା ପ୍ରତିଭାର ପ୍ରତିଭାପୂଜା ନୁହେ କି ? ହିନ୍ଦୁର ପରମ୍ପରାଗତ 
ପ୍ରତିମାପୂଜା ଏଠାରେ ଆଧିପତ୍ୟ ବିସ୍ତାର କରିନାହିଁ କି ? ରାମକୃଷ୍ଣ ପୂଜା ପ୍ରଥମରୁ ଏ 
ଆକାର ଧାରଣ କରିଥୂଲା କି ? 

ଏହାର ମାନବାମତ୍ମା ଉପରେ କି ପ୍ରଭାବ ତାହା ଜାଣିବା ପାଇଁ ପାଠକେ ଆଉ 
ଗୋଟାଏ କଥା ଶୁଣନ୍ତୁ । ପୂଜା ଓ ପ୍ରସାଦସେବା ପରେ ଜଣେ ଭକ୍ତଙ୍କ ସଙ୍ଗେ ଲେଖକଙ୍କର 
ଯେଉଁ ଆଳାପ ହୋଇଥ୍‌ୁଲା, ତାହାର ମର୍ମ ଏହା । ଲେଖକ ପଚାରିଲେ  ରାମକ୍ଷ୍ଙ୍କ 
ଜୀବନଚରିତରେ ଯେ ଲେଖାଅଛି, ସେ ପିତାଙ୍କ ଦୂରଦେଶରେ ଅବସ୍ଥାନକାଳରେ ମାତୃ 

ସମାଜ ଓ ସାମାଜିକତା C୦୮ 


ଗର୍ଭରେ ସଞ୍ଚାରିତ ହୋଇଥ୍‌ଲେ- ସେଥ୍‌ରେ ଭକ୍ତ କିପରି ବିଶ୍ଵାସ କରନ୍ତି ?' ` ଭକ୍ତ 
କହିଲେ, “ସେ ତ ଅଭାନ୍ତ ସତ୍ୟ, ସେ ଯେ ଛଶ୍ଵରପୁରୂଷ ।”? କିନ୍ଧ ଲେଖକ ଜାଣନ୍ତି, 
ପ୍ରଥମେ ରାମକୃଷ୍ଣଙ୍କର ଯେଉଁ ଜୀବନଚରିତ ଲେଖାହୋଇଥୁଲା, ସେଥୁରେ ତାହା କିମ୍ବଦନ୍ତୀ 
ବୋଲି କ୍ଷୁଦ୍ର ଅକ୍ଷରରେ ଫୁଟ୍‌ ନୋଟ୍‌ ମଧ୍ଯରେ ଥୁଲା, ପରବର୍ଭୀ କୌଣସି ଗ୍ରନ୍ଧରେ 
ତାହା ଅଭ୍ରାନ୍ତ ସତ୍ୟ ପରି ଗ୍ରନ୍ଥ ମଧ୍ୟରେ ସ୍ଥାନ ପାଇଅଛି । ତାହାପରେ କଥାପ୍ରସଙ୍ଗରେ 
ଲେଖକ ବୃଝିଥ୍‌ଲେ, ମନୁଷ୍ୟ ଯେ କେହି ରାମକୃଷ୍ଣଙ୍କ ପରି ଗୁଣବାନ୍‌ ବା ସେପରି 
ଶିକ୍ତିସଂପନ୍ନ ହୋଇପାରେ ବା ହେବ, ତାହା ମଧ୍ୟ ଭକ୍ତଙ୍କର ବିଶ୍ଵାସ ନୁହେଁ । 

ଏଥିରୁ କଣ ବ୍ରଝାଗଲା ? ମନୁଷ୍ୟର ଗୁଣ ମନୁଷ୍ୟକୁ ପ୍ରଭାବିତ କଗେ । ତହିରେ 
ମନୁଷ୍ଯର ଅନୁକରଣ ପ୍ରବୃତ୍ତି ଜାଗ୍ରତ ହୁଏ ଓ ତାହା ବଳରେ ତାହାର ଉତ୍ତରୋତ୍ତର 
ଉନ୍ନତି ହୁଏ । କିନ୍ତୁ ପ୍ରତିଭାପୂଜା ପ୍ରତିମାପୃଜାରେ ପରିଣତ ହୋଇ ଅମାନୁଷ ଅତୀନ୍ଦରିୟ 
ରାଜ୍ୟକୁ ଚାଲିଗଲେ ମନୁଷ୍ଯର ଅନୁକରଣବୃରି ଆଉ ସେଠାରୁ ସାହସ କରି ଯାଇପାରେ 
ନାହିଁ । ଆଶା ନଥ୍‌ଲେ ଜ୍ଞାତ ହେଉ ବା ଅଜ୍ଞାତ ହେଉ ଉଦ୍ୟମ ଆସେ ନାହିଁ । ‘ମନୁଷ୍ୟ 
ପାଇପାରେ’ ଏହା ଧାରଣା ନ ହେଲେ ମନୁଷ୍ୟ ପାଇବାକୁ ଯତ୍ନ କରେନାହିଁ ¦ 

କେବଳ ଯେ ଏତିକିରେ ପ୍ରତିମାପୂଜାର ମନ୍ଦ ପ୍ରଭାବ ଶେଷ ହେଲା ତାହା ନୁହେ । 
ଏକ ଦିଗରେ ଅନୁକରଣବ୍ୃତି ତାହାର କାର୍ଯ କରୁଥାଏ । ଏଣେ ପ୍ରତିମାରେ ଅଲୌକିକତ୍ର 
ଆରୋପଣ ସଙ୍ଗେ ସଙ୍ଗେ ମନୁଷ୍ୟ ଯହିଁରେ ନିଜେ ଭାବାନ୍ଧିତ ହୁଏ, କିମ୍ବା ଯାହା ତାକୁ 
ସୁଖ ଲାଗେ, ତାହା ସେ ଅଜ୍ଞାତ ଭାବରେ ବାକ୍ୟହୀନ, ନିସ୍ଥନ୍ଦ ମୂର୍ଭି ଦେହରେ ଆରୋପଣ 
କରି ନିଜର ଅଧଃପତନର ମାର୍ଗ ସୁଗମ କରେ । ଭାରତର ସର୍ବତ୍ର ଆଜି ଆମ୍ଭେମାନେ 
ଏହାର ଦୃଷ୍ଟାନ୍ତ ଦେଖୁଁ । କୃଷ୍ଣଙ୍କର ˆ ଷୋଳସହସ୍ର ଗୋପବାଳୀ” ଠାରୁ ଜଗନ୍ନାଥ ଦେବଙ୍କର 
‘ଖଟଣୀ ମାହାରୀ” ” ପର୍ଯ୍ୟନ୍ତ ସବୁ ମନୁଷ୍ୟର ଏହି ଅଧୋଗତି ଓ ପତନର 
ଉଦାହରଣସ୍ଵରୂପ ରହିଅଛି ଏବଂ ଏସବୁ ହିନ୍ଦୁର ଦୈନନ୍ଦିନ କ୍ରିୟାକଳାପରେ ଏତେ ବେଶୀ 
ଯେ ତାହା ବୁଝାଇ କହିଦେବା ଦ୍ଵାଗା କେବଳ ଲୋକଙ୍କ ମନଗେ ଆଘାତ ଦେବା ବିନା 
ଆଉ କିଛି ଲାଭ ନାହିଁ। 

କାଷ୍ଠପ୍ରସ୍ତରମୟୀ ମୃରି ପ୍ରତିମାପୂଜାର ଗୋଟିଏ ଅଙ୍ଗ, କିନ୍ତୁ ତାହା ଏ ପର୍ଯ୍ୟନ୍ତ 
ସ୍ଷ୍ଟତଃ କ୍ରହାଯାଇନଥୁଲା । କେତେବେଳେ ମଧ୍ୟେ ମଧ୍ୟେ ଟିକିଏ ଅବାନ୍ତର ଭିତରେ 
ଲକ୍ଷ୍ୟ କରାଗଲେ ହେଁ ଏଠାରେ ଭଲ କରି ତାହା ସମ୍ବନ୍ଧରେ ଦୁଇ ଚାରିକଥା କହିବା 
ପ୍ରୟୋଜନ । ବୁଝାଯାଉଅଛି, ମନୁଷ୍ୟ ନିରବଲନ୍ବ ଶୂନ୍ୟ ଗୁଣର ଧାରଣା କରି ନ ପାରି 
ଏହି କାଷ୍ପ୍ରସ୍ତର ମୂର୍ରିର ବ୍ୟବସ୍ଥା କରେ । କିନ୍ତୁ ଅନ୍ପକାଳ ମଧ୍ୟରେ ତାହାର ଆଉ ଗୁଣ 
ଶକ୍ତି ବା କଳ୍ପନାରାଜ୍ଯୟର କୌଣସି ବସ୍ତୁ ସଙ୍ଗେ ସମ୍ପର୍କ ଦେଖିପାରେ ନାହିଁ । କ୍ରମେ 
ତାହାର ଧର୍ମଭାବ ଓ ଅନୁକରଣବୃରି ପରାଧୀନ ହୁଏ । ସେ ରକ୍ଷଣଶୀଳତାରେ ଦୃଢ଼ତର 
ଭାବରେ ଜଡ଼ିତ ହୁଏ । ରକ୍ଷଣଶୀଳତା ଜଡ଼ ପ୍ରତିମାରେ ଅବତାର ଗ୍ରହଣ କରି 

୫୭୯ ପଂଡିତ ନୀଳକଂଠ ; ଦଷ୍ପାପ୍ୟ ରଚନାବଳୀ 


ଅନତିବିଳମ୍ବରେ କେବଳ ଶୁଷ୍ପ ˆ ‘ରକ୍ଷଣଶୀଳତା””ରେ ପରିଣତ ହୁଏ । ତାହାର ବିଚାରଶିକ୍ତି 
ଏକାବେଳେ ଆବଦ୍ଧ ହୁଏ । କ୍ରମେ କ୍ରମେ ସେ ତାହାର ଉପାସ୍ୟ ଦେବତାକୁ ଶକ୍ତିହୀନ 
ଦେଖି ନିଜର ମନ୍ଦ ପ୍ରବୃତଭି ତାହାଠାରେ ଆରୋପ କରେ ଏବଂ ତାହାହିଁ କରି ପତିତ 
ହୁଏ । ଏପରି ଅନ୍ଧ ମୂର୍ଭିପୂଜା ଥରେ ଦୃଢ଼ମୂଳ ହେଲେ ଯେକୌଣସି ଦାର୍ଶନିକ ବିଶ୍ଳେଷଣ 
ଆଦି ଶୀଘ୍ର ସେହି ମାର୍ଗ ଅବଲମ୍ବନ କରେ । ଏପରି କି ଯେଉଁ ମାନବର ପ୍ରତିଭାରେ ସେ 
ଚମକ୍ଟୃତ ହୁଏ, ତାହାର ଜୀବଦ୍ଶାରେ ତାହାକୁ ଗୋଟିଏ ମୃ୍ତଭି ପରି ପୂଜା କରେ। 
ତାହାର ମାହାତ୍ମ୍ୟ ଆଡ଼କୁ ଆଉ ଦୃଷ୍ଟି ଦିଏ ନାହିଁ । କେବଳ ତାହାକୁ ଦେବତା ପରି ପୂଜା 
କରିବା ଦ୍ଵାରା ପୂଜକ- ଏପରି କି ଅନେକ ସମୟରେ ପୂଜ୍ୟ ମଧ୍ୟ" ଅବନତିର ପଥ 
ଅବଲମ୍ବନ କରନ୍ତି । ପୁଣି ଗୁଣବିହୀନ ମହାତ୍ମା ଶରୀରର ପୂଜା ଅନେକ ସମୟରେ 
““ଗ୍ରାଦି”? ପୂଜାରେ ପରିଣତ ହୁଏ । ଗୁଣହୀନ କେବେ କେବେ ବା ପାପପ୍ରକୃତିକ ପୁତ୍ର 
ପୈତ୍ରାଦି ପ୍ରଭୃତି ସେହି ମହାତ୍ମାଙ୍କର ଉତ୍ତରାଧିକାରୀମାନେ ସମାନ ଭାବରେ ପୂଜା 
ପାଇବାରୁ ଧର୍ମାନୁଷ୍ଠାନ କୁରୁଚିସଂପନ୍ନ ବିଳାସକ୍ରୀଡ଼ାରେ ପରିଣତ ହୁଏ । ଏହିଭଳି 
ପ୍ରତିମାପୂଜା ନାନାବିଧ ଭାବରେ ନୈତିକ ଓ ଆଧ୍ୟାମତ୍ଭିକ ଜୀବନରେ ମନୁଷ୍ଯର ତଥା 
ସମୀଜର ଅଧୋଗତି ସାଧନ କରେ । 

ଏସବୁ ଗଲା ପ୍ରଥମ ପ୍ରଣାଳୀର ପର୍ଯ୍ୟାଲୋଚନା । ଆମ୍ଭେମାନେ ଧର୍ମର ଉଦାହରଣ 
ଦେଇ ବ୍ୟାଖ୍ୟା କରିଅଛୁ । ଏଣୁ ଆମ୍ଭମାନଙ୍କର ପରବର୍ଭୀ କାର୍ଯ ବହୁତ ସହଜ ହୋଇଅଛି । 
ଏଣିକି ଆମ୍ଭେମାନେ ଏହି ଉଦାହରଣ ବ୍ୟାଖ୍ୟାକୁ ମଧ୍ୟେ ମଧ୍ୟେ ଲକ୍ଷ୍ୟ କରି ସହଜରେ 
ଅନ୍ୟାନ୍ୟ ପ୍ରଣାଳୀର ଆଲୋଚନା କରିପାରିବୁ । ତେବେ ବର୍ଉମାନ ଦେଖାଯାଉ, ଦ୍ବିତୀୟ 
ପ୍ରଣାଳୀରେ ପ୍ରତିଭାପୂଜା କି ଆକାର ଧାରଣ କରେ | 

୨ | ମନୁଷ୍ୟ ଯେତେବେଳେ ଗୁଣର ପୂଜା କରିବାକୁ ଯାଇ ପ୍ରତିମା ପୂଜା କରେ, 
ଯେତେବେଳେ ବାରମ୍ବାର ତାହାର ଦାର୍ଶନିକ ବିଚାରଶକ୍ତି ମଧ୍ୟ ସେହି ପ୍ରଣାଳୀରେ 
ଆବଦ୍ଧ ହୁଏ, ସେତେବେଳେ ସେ ଏକାବେଳେ ବସ୍ତୁ ସମ୍ବନ୍ଧଦୀନ ଗୁଣର ପୂଜା କରିବାକୁ 
ଆରମ୍ଭ କରେ । ପ୍ରତିମାପୂଜାର ପ୍ରତିଘଘାତରେ (Reaction) ଏହି ବିଶୁଦ୍ଧ ଶୂନ୍ୟ ଗୁଣ- 
ପୂଜାର ଉଦର । ଏଥିରେ ମନୁଷ୍ୟ କେବଳ ଗୁଣକୁ ପୂଜ୍ୟ ବସ୍ତୁ ମନେକରେ ଏବଂ ସେହି 
ଗୁଣର-ଶୂନ୍ଯ ଅସଂଲଗ୍ନ ଗୁଣର କଳ୍ପନା କରି ତାହାର ଆରାଧନା କରେ | କିନ୍ଧୁ ଏଠାରେ 
ଆରାଧନାର ଗଭୀରତା ଆସେ ନାହିଁ, ତାହା ଆସିବା ଏକାନ୍ତ ଅସମ୍ଭବ । ଏଠାରେ 
ମନୁଷ୍ୟ ଦେଖେ, ସେ ସମ୍ପୂର୍ଣ୍ଣ ଦେଖେ, ସେ ସମ୍ପୂର୍ଣ୍ଣ ରୂପେ ତାହାର କଳ୍ପିତ ବସ୍ତୁର ପୂଜା 
କରୁଅଛି । କଳ୍ପନାରାଜ୍ୟ ବ୍ୟତୀତ ତାହାର ପୂଜା ବସ୍ତୁର ଆଉ ସ୍ଥାନ ନାହିଁ ଏବଂ ସେ 
ଯାହାର ପୂଜା କରୁଅଛି, ତାହାର କୌଣସି ବ୍ୟକ୍ିତ୍ଵ ନାହିଁ । ଏଠାରେ ପୂଜ୍ୟ ବସ୍ତୁ କୌଣସି 
ଜ୍ରିୟାକଳାପର କର୍ଭା। ବା ନିୟନ୍ତା ହୋଇନପାରେ । ଏହିସବ୍ର ଭାବନା ଅଲକ୍ଷିତଭାବରେ 
ତାହାର ମନୋରାଜ୍ୟକୁ ଅଧିକାର କରେ ଏବଂ ସେ ପ୍ରକୃତ ଉପାସନାର ସ୍ଵାଦ ପାଏ 

ସମାଜ ଓ ସାମାଜିକତା ୫୮୦ 


ନାହିଁ 1 ପୁଣି ଯେତେବେଳେ ସଷ୍ଟ ଭାବରେ ସେ ପୃଥ୍ବୀର ମହାପୁରୁଷମାନଙ୍କର 
ପ୍ରତିଭାପୂଜା ଏହି ପଦ୍ଧତିରେ ଆରମ୍ଭ କରେ, ସେତେବେଳେ ମଧ୍ୟ ସେହିପରି ଶୂନ୍ୟ 
ଗୁଣର ଧାରଣା କରିବାକୁ ଯାଇ ତାହାର ମନୋବୃତ୍ତି ପରାସ୍ତ ହୁଏ । ଫଳରେ ଗୁଣର 
ଉପାସ୍ମନା ବା ଅନୁକରଣ କରିବାକୁ ଯାଇ ସେ ଶୂନ୍ଯୟର ପୂଜା କରେ । କିମ୍ବା ମନୀଷା 
ବଳରେ ଗୁଣର କେତୋଟି ଅସଂଲଗ୍ନ ବିକାଶପ୍ରଣାଳୀ ସ୍ଲରଣ ଶର୍ରିରେ ଧରି ତାହାର 
ପୂଜା କରିବା ଦ୍ଵାରା ତାହାର ଜୀବନ ଅମନୂଷ୍ୟୋଚିତ ଓ ନୀରସ ହୁଏ; କିମ୍ବା ସେ 
ଅହଂକାରରେ ଜଡ଼ିତ ହୋଇ ପତିତ ହୁଏ । ଯେଉଁଠାରେ ବ୍ୟକ୍ତିତ୍ଵର ସତ୍ତା ନାହିଁ, ତାହା 
ମାନବକୁ ଅନୁପ୍ରାଣିତ କରିବା ଅସମ୍ଭବ । ଗୁଣର ଉପାସନାରେ ଯଦି ମନୁଷ୍ୟ କେବେ 
କୃତକାର୍ଯ ହୋଇଥାଏ, ତାହା ପ୍ରକୃତ କୃତକାର୍ଯତା ନୁହେଁ, ଏହା କୃତକାର୍ଯତାର ଗୋଟିଏ 
ଆଭାସ ମାତ୍ର । ମନୁଷ୍ୟ ଜାଣିଶୁଣି ଯେତେଦିନ ସେହି ଗୁଣର କ୍ରିୟାକଳାପ ମନେରଖି 
କାର୍ଯ କରୁଥାଏ, ସେତିକିଦିନ ତାହାର କୃତକାର୍ଯତା ଆମ୍ଭେମାନେ ଦେଖ । ତାହାର 
ବ୍ୟର୍ତିତ୍ୂର ପରିବର୍ଉନ ଘଟେ ନାହିଁ । ତାହାର ସ୍ଥାୟୀ ଚରିତ୍ର ସେଥିରେ ପ୍ରଭାବିତ ହୁଏ 
ନାହିଁ । ସେ କେବଳ କାକ ମୟୂରପୁଚ୍ଛରେ ସଜିତ ହେଲା ପରି କେତେଗୁଡ଼ିଏ ଗୁଣରେ 
ନିଜକୁ ସଜାଡ଼ି ରଖିଥାଏ ଏବଂ ଦିନେ ଟିକିଏ ଅସାବଧାନ ହେଲେ ତାହାର ନିଜର 
ବ୍ୟକ୍ତିତନ ଓ ପ୍ରକୃତି ପୁଣି ଫୃଟି ଦିଶେ ଏବଂ ସେ ଏକାବେଳକେ ପତିତ ହୁଏ । ପକ୍ଷାନ୍ତରେ 
ଯଦି ପ୍ରାଣପଣେ ଚେଷ୍ଟା କରି ସେ ସେଥିରେ ସ୍ଥାୟୀ ଚରିତ୍ର ପ୍ରସ୍ତୁତ କରିବାକୁ ଉଦ୍ୟମ 
କରେ, ତେବେ ମାନବସମାଜ ତାହାକୁ ବିରକ୍ରିକର ବୋଧହୁଏ; ଏପରି କି ଶେଷରେ 
ଜିଜ ଜୀବନ ମଧ୍ୟ ତାକୁ ଗୋଟିଏ ଭାର ପରି ବୋଧ ହେବାର ଆଶଙ୍କା ଅଛି । 
ଦୀର୍ଶନିକ ଯୁଗ ଓ ପୌରାଣିକ ଯୁଗରେ ଆମ୍ଭେମାନେ ଭାରତରେ ଏହି ତାଣ୍ଡବ 
ଦେଖିବାକୁ ପାଉଁ । ପ୍ରଥମେ ମନୁଷ୍ୟ ଭଶ୍ବରଙ୍କୁ ମନୁଷ୍ୟପରି କଳ୍ପନା କରି ଯେତେବେଳେ 
ସ୍ବର୍ଗ, ସିଚି ଓ ପ୍ରଳୟର ତିନୋଟି ଶକ୍ତି ଭିନ୍ନଧକରି ଦେଖିବାକୁ ଯାଇଥଲା, ତେତେବେଳେ 
ଆମ୍ଭେମାନେ ଦେଖିଅଟୁଁ ସେ ଗୁଣର ସ୍ଵତନ୍ତ୍ର ଧାରଣା କରିବାକୁ ଅସମର୍ଥ ହୋଇ ସେହି 
ଗୁଣକୁ ମନୁଷ୍ୟ ପରି କଳ୍ପନା କରି ବ୍ରହ୍ମା, ବିଷ୍ଣ ଓ ମହେଶ୍ବରଙ୍କର ପୂଜା କଲା । ପୁଣି 
ଦାର୍ଶନିକତା ଯେତେବେଳେ ଟିକିଏ ଉନ୍ନତତର ହେଲା, ସେତେବେଳେ ମଧ୍ୟ ରଷିମାନଙ୍କ 
ଶୁଷ୍କ ବୈରାଗ୍ୟ କିପରି ମାନବଜୀବନକୁ ସରସ କରିବାକୁ ଅକ୍ଷମ ହୋଇଥୁଲା, ତାହା 
ହିନ୍ଦୁର ଅବିଦିତ ନାହିଁ । ଯୋଗଦର୍ଶନରେ ଆମ୍ଭେମାନେ କେବଳ ଏହି ଗ୍ରଣର ଉପାସନା 
ସ୍ପଷ୍ଟ ଦେଖୁଅହୁଁ । ସେଠାରେ ଯେକୌଣସି ଉପାୟରେ ଚିତ୍ତସଂଯମହିଁ ମୁକ୍ତିମାର୍ଗ ନୋଲି 
କଳ୍ପିତ ହୋଇଅଛି । ଲଶ୍ଵର ଯଦି କେହି ଥାନ୍ତି, ତେବେ ସେ ମଧ୍ୟ ଏହି ଚିତ୍ତସଂଯମର 
ଅନ୍ୟତମ ଉପାୟ ବ୍ୟତୀତ ଆଉ କିଛି ନୁହନ୍ତି । ଏ କେବଳ ଶୁଷ୍ପ ଗୁଣର ଉପାସନା ନୁହେଁ 
ତ ଆଉ କଣ ? ଏବଂ ଏହା କିପରି ମାନବ ମନକୁ ସ୍ଥାୟୀ ଭାବରେ ପ୍ରଣୋଦିତ 
କରିପାରିନାହିଁ ତାହା ଭାରତର ଧର୍ମର ଇତିହାସ କହୁଅଛି । ବୈରାଗ୍ୟ ଶବ୍ଦରେ ସଂସାର 

୫୮୧ ପଂଡିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ 


ଓ ମାନବଜୀବନର ଅସାରତା ସୁସ୍ପଷ୍ଟରୂପେ ବିତ ହେଉଅଛି ଓ ତାହା ଜୀବନକୁ କିପରି 
ଗୋଟିଏ ଭାର ମାତ୍ରରେ ପରିଣତ କରିଥୁଲା ତାହା ସମସ୍ତେ ଦେଖିପାରୁଅଛନ୍ତି ଏବଂ 
ତାହାର ପ୍ରତିଘାତରେ କିପରି ଚାର୍ବାକାଦି ବିଳାସପତ୍ତାୟଣ ମତର ବିକାଶ ହୋଇ ଲୋକଙ୍କର 
ପତନର ମାର୍ଗ ସୂଗମ କରିଥୂଲା, ତାହା ମଧ୍ୟ ସମସ୍ତେ ଜାଣନ୍ତି । ଇଉରୋପରେ ମଧ୍ୟ 
ଜେନ୍ୟେ ପ୍ରଭୃତି ଷ୍ଟୋଇକ ଦାର୍ଶନିକମାନେ ସେହିପରି ଦଶାରେ ପଡ଼ିଥୂଲେ। କିନ୍ତୁ 
ଏଠାରେ ସେ ବିଷୟରେ ବିଶେଷ କହିବା କିଛି ପ୍ରୟୋଜନ ନାହିଁ । କେବଳ ଏତିକି 
କହିଲେ ଯଥେଷ୍ଟ ହେବ ଯେ, ବ୍ୟକ୍ତିତୃ ବ୍ୟତୀତ ଗୁଣର ଧାରଣା କରିବା ମନୁଷ୍ୟ ପକ୍ଷରେ 
ସମ୍ଭବ ନୁହେଁ । ଜଡ଼ପୂଜାର ପ୍ରତିଘାତ ଫଳରେ ତାହା ସମାଜରେ ସମୟ ବିଶେଷରେ 
ପ୍ରତିଭାତ ହେଲେହେଁ ମନୁଷ୍ୟର ସ୍ଥାୟୀ ଚରିତ୍ର ଉପରେ ତାହାର କୌଣସି କାର୍ଯ ନାହିଁ । 
ଜଡ଼ ହେଉ ଚେତନ ହେଉ, ଶକ୍ତିରେ ବ୍ୟର୍ତିତ଼ୁ ଆରୋପ ନକଲେ ମନୁଷ୍ୟର ସ୍ଥାୟୀଭାବରେ 
କୌଣସି ଧାରଣା ହୁଏନାହିଁ । ପ୍ରବନ୍ଧ ଦୀର୍ଘ ହେବା ଭୟରୁ ସେ ବିଷୟରେ ଆଉ ବିଶେଷ 
କିଛି ନକହି କେବଇ ବର୍ଭମାନଯୁଗର ସାଧାରଣ କ୍ରିୟାକଳାପରୁ ଗୋଟିଏ ଉଦାହରଣ 
ଦେଇ ଏ ବିଷୟର ଆଲୋଚନା ଶେଷ କରିବ୍ଧ । “ଗୁଣର ଉପାସନା କର! , ଗୁଣ ଲାଭ 
କରିବାକୁ ଚେଷ୍ଟାକର! , ‘ଆମ୍ଭେମାନେ ଗୁଣ କମାଇ ପାରିଲେ ହେଲା, କୌଣସି ମନୁଷ୍ୟର 
ଗୁଣକୁ ଲକ୍ଷ୍ୟ କରିବା ଗୋଟିଏ ଜଘନ୍ଯ ପ୍ରତିମାପୂଜା” ପ୍ରଭୃତି କଥା ସବୂ ଅନେକ 
ସ୍ଥଳରେ ବିଶେଷତଃ ଅଳ୍ପ ବୟସ୍କ ବିଜ୍ଞାନଦୃପ୍ତ ଯୁବକମାନଙ୍କଠାରୁ ବେଳେ ବେଳେ 
ଶୁଣାଯାଏ । କିନ୍ଧ ଟିକିଏ ଭିତରେ ପ୍ରବେଶ କରି ଦେଖିଲେ ଦେଖାଯିବ ଏପରି 
ଗୁଣବାଦିମାନେ କୌଣସି ବିଶେଷ ଲକ୍ଷ୍ୟ ରଖି ଜୀବନଯାପନ କରନ୍ତି କି ନାହିଁ, ସନ୍ଦେହ | 
ସେମାନେ କେବଳ ସଭ୍ୟ ଜଗତରେ ଆଦର ପାଇବା ଭଳି ଦୁଇ ଚାରିଗୋଟି କଥାମାତ୍ର 
କହିଥାନ୍ତି, କିନ୍ନ ସେ କଥା ସଙ୍ଗେ ପ୍ରକୃତରେ ସେମାନଙ୍କର ସ୍ଥାୟୀ ପ୍ରକୃତିର କିଛି ସମ୍ବନ୍ଧ 
ନଥାଏ । ଦିନେ ଘଟନାଚକ୍ରରେ କୌଣସି ଗୋଟିଏ ସତ୍‌କାର୍ଯରେ ସାମାନ୍ୟ ଦାନର 
ଆବଶ୍ୟକତା ଦୃଷ୍ଟିରେ ଲେଖକ ଜଣେ ବନ୍ଧୁଙ୍କୁ କିଛି ଦେବାପାଇଁ ଅନୁରୋଧ କରିଥ୍‌ଲେ । 
ବନ୍ଧରଟି ଟିକିଏ ବେଶୀ ପରିମାଣରେ ବିଳାସୀ । ସେ କହିଲେ ଯେ, ପାନ ଖଣ୍ଡେ ଖାଇବାକୁ 
ତାଙ୍କୁ ପଇସା ଅଣ୍ୁନାହିଁ, ସେ ଦାନ କାହୁଁ କରିବେ ? ତହୁଁ ଲେଖକ ବିଦ୍ୟାସାଗର ମହାଶୟଙ୍କ 
ଦାନ କରିବା ଓ ସ୍ବାର୍ଥ ତ୍ୟାଗର ଦିଓଟି ଗୋଟିଏ ଉଦାହରଣ ଦେଇ ଉତ୍ତରରେ ଶୁଣିଲେ, 
“ଓହୋ । ସମସ୍ତେ ବିଦ୍ୟାସାଗର ହେବେ ପରା ! ଯାହାର ଯେପରି ଶକ୍ତି ସେ ସେହିପରି 
ଦାନ କରିବ । ଦାନଶୀଳତା ମନୁଷ୍ୟର ଅଭ୍ୟାସନୀୟ ହୋଇପାରେ, କିନ୍ଧ ସମସ୍ତେ ଯେ 
ବିଦ୍ୟାସାଗରଙ୍କ ପରି ଦାନ କରିବେ, ଏହା ସମ୍ଭବ ନୁହେଁ । ପୁଣି, ବିଦ୍ୟାସାଗର ହେଉନ୍ତ 
ବା ଯେ ହେଉନ୍ନ, ମନୁଷ୍ଯ କିପରି ଅବସ୍ଥାରେ କିପରି କାର୍ଯ କରେ, ତାହା ଜାଣେ । 
କେବଳ ଦାନଶୀଳତା ଗୋଟିଏ ଭଲ ଗୁଣ, ଆମ୍ଭେ ତାହାର ଆଦର ଓ ଅଭ୍ୟାସ କରିଛ, 
ସେ ବିଦ୍ୟାସାଗରଙ୍କର ହେଉ ବା ଯାହାର ହେଉ । ବିଦ୍ୟାସାଗରଙ୍କର ବା ଅନ୍ୟ କୌଣସି 

ସମାଜ ଓ ସାମାଜିକତା ୫୮୨ 


ବ୍ୟକ୍ତିର ଥଁଲେ ସେ ଯେପରି ଆମ୍ଭର ଅଭ୍ୟାସନୀୟ, କାହାରି ନଥ୍ଲେ ମଧ୍ୟ ସେହିପରି 
ଇତ୍ୟାଦି ।”” ଏଠାରେ ଆମ୍ଭେମାନେ ଶୂନ୍ୟ ଗୁଣପୂଜାର ଆଭାସ ଦେଖୁଅଛୁଁ । କଥାଟିର 
ନୀତି ଟିକିଏ ବିଶ୍ଲେଷଣ କରି ଦେଖିଲେ ବିଶଦରୂପେ ବୁଝାଯିବ । ପ୍ରଥମରୁ ଦାନଶୀଳତା 
ଆମ୍ଭମାନଙ୍କର ଉପାସ୍ୟ, ଏହାର କୌଣସି ଅର୍ଥ ନାହିଁ । ଅର୍ଥ କରିବାକୁ ଗଲେ ବୁଝିବାକୁ 
ହେବ, ଏହା କିପରି ଦାନଶୀଳତା ! ଏହିଠାରେ ଏହାର ବସ୍ତୁସତ୍ବନ୍ଧ ଅଲକ୍ଷିତଭାବରେ 
ଆସି ପଡ଼ୁଅଛି । ଯଦି ଆମ୍ଭେ କହୁଁ, ଯେଉଁ ବିଦ୍ୟାସାଗର ଆତ୍ମଗୌରବ ଦୃଷ୍ଟିରେ 
୫୦୦ଟଙ୍କାର ପଦ ଛାଡ଼ିଦେଇଥ୍‌ଲେ, ଯେ ମାତାଙ୍କ ଦର୍ଶନପାଇଁ ଦୁଇକୂଳ ଭରା ଦାମୋଦର 
ନଦୀ ପହଁରିଥ୍‌ଲେ, ଯେ କୃଷକର କ୍ଲେଶ ସହିନପାରି ୩ କ୍ରୋଶ ପଥ ଅଯାଚିତଭାବରେ 
ତାହାର ବୋଝ ବହିଥ୍‌ଲେ, ଯେ ବାଳବିଧବାର ହୃଦୟବିଦାରକ ଯନ୍ତ୍ରଣା ସହିନପାରି 
ସମାଜର ଶତ ବାଧାବିଘ୍ନ ନ ମାନି ତାହାର ବିବାହର ବ୍ଯବସ୍ଥା କରିବାରେ ଜୀବନ 
କଟାଇଥୁଲେ, ଇତ୍ୟାଦି । ଏହା ସେହି ବିଦ୍ୟାସାଗରଙ୍କ ଦାନଶୀଳତା, ତେବେ କଥାଟି 
ଏକାବେଳକେ ଛିଶ୍ଡିଗଲା । ପୁଣି ପକ୍ଷାନ୍ତରେ ଯେବେ କହୁଁ, ଏହା ଠାକୁରଦାସ 
ବନ୍ଦ୍ୟୋପାଧ୍ୟାୟଙ୍କ ପୁଅ ବିଦ୍ଯାସାଗରଙ୍କ ଦାନଶୀଳତା, ତେବେ ଏହା ଏକପ୍ରକାର 
ପ୍ରତିମାପୂଜା ଏବଂ କଥାଟିର ଗୌଣଭାବରେ ବସ୍ତୁସମ୍ବନ୍ଧ ହେଲେହେଁ ଏହାର ଗୋଟିଏ 
ଧାରଣା ହେଉଅଛି । କିନ୍ତୁ ସେ ସବ୍ର କିଛି ନକହି ଯେବେ କୁହାଯାଏ, ଏହା କେବଳ 
ଦାନଶୀଳତା, ତେବେ ଏହା କ”ଣ ଏମନ୍ତ ଜଗତ୍‌ ଦାନ କରିବାର ପ୍ରବୃରି, ନା ସର୍ବସ୍ବ 
ଦାନ କରିବାର ପ୍ରବୃତ୍ତି ୨ ଏହା କ”ଣ ? ଅତଏବ ଏହାର କିଛି ମୂଲ୍ୟ ନାହିଁ ଏବଂ ଦୃଷ୍ଟ 
ବୃତ୍ତିର ଅବତାର ସ୍ଵରୂପ ପ୍ରାୟ ଶେଷ ଅର୍ଥରେ ପରିଣତ ହୋଇ କ୍ରମେ ସଙ୍କୋଚ ଲଭି 
ଶେଷରେ ବିଲୁପ୍ତ ହୁଏ । ଆମ୍ଭମାନଙ୍କ ଦୃଷ୍ଟାନ୍ତରେ ଏହା କେବଳ ଗୋଟିଏ ଆବରଣ 
ହେଲେହେଁ, ସେଥ୍ରେ ଏହି ବିଶ୍ଲେଷଣ ପ୍ରକ୍ରିୟାର ଆଭାସ ମିଳିବ । 

ଅତଏବ ଶୂନ୍ୟ ଗୁଣପୂଜା ଦ୍ଵାରା ପ୍ରତିଭା ପୂଜା କରିବାର କିଛି ମୂଲ୍ୟ ନାହିଁ । ଏଥି 
ପୂର୍ବେ ବସ୍ତପୂଜା ପ୍ରତିମା ପୂଜାର ଅନିଷ୍ଟ ଓ ହୀନତା ଆମ୍ଭେମାନେ ଦେଖିଥ୍‌ଲୁ । ବର୍ଭମାନ 
ଉଭୟର ସମବାୟରେ କିପରି ପ୍ରତିଭା ପୂଜା କରାଯାଏ, ତାହା ଦେଖାଯାଉ । 

୩ | ବରଇଁମାନ ଏକ ଦିଗରେ ଜଡ଼ୋପାସନା ଓ ଅନ୍ୟ ଦିଗରେ ନୀରସ ଗୁଣ ପୂଜା 
ରଖି ଦୃହିଙ୍କ ମଧ୍ୟରେ ଦାର୍ଶନିକ ପ୍ରକ୍ରିୟା କିପରି କାର୍ଯ କରେ, ଦେଖାଯାଉ । ଜଡ଼ 
ବସ୍ତୁରେ ପ୍ରତିମା ପୂଜା ଓ ଶୂନ୍ୟ ଗୁଣରେ ପ୍ରତିଭା ପୂଜା, ସୂଳତଃ କେବଳ ପ୍ରତିମା ବା 
କେବଳ ପ୍ରତିଭା ପୂଜା କୌଣସିଟି ଠିକ୍‌ ନୁହେଁ, ଦୃହିଙ୍କର ସମବାୟରେ ପ୍ରକୃତ ପ୍ରତିଭା 
ପୂଜାର ତ୍ତ ରହିଅଛି | ଉପରୋକ୍ତ ବିଦ୍ୟାସାଗରଙ୍କ ଦାନଶୀଳତାରେ ତାହା ଏକ ପ୍ରକାର 
ଆମ୍ଭେମାନେ ଦେଖିଅଛ, କିନ୍ତ କେବଳ ଗୋଟିଏ ଦୃଷ୍ଟାନ୍ତରେ ଦେଖିଅଛୁଁ ସତ୍ୟ, ବର୍ଭମାନ 
ଏଠାରେ ଟିକିଏ ଭଲକରି ତାହାର ପ୍ରକୃତି ଅବଧାରଣ କରି । 

୫୮୩ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ପ୍ରକୃତରେ ଗୁଣ ଓ ବସ୍ତୁ କେହି ସ୍ଵତନ୍ତ୍ର ଭାବରେ ରହିପାରନ୍ତିନାହିଁ, ଗୁଣ ବ୍ୟତୀତ 
ବସ୍ତୁ ବା ବସ୍ତୁ ବ୍ୟତୀତ ଗୁଣ କାହାରି ବାସ୍ତବ ରାଜ୍ୟରେ ଅସ୍ତିତୃ ନାହିଓ କେବଳ ତାହା 
ମନୁଷ୍ୟର ବୁଝିବାର ଭ୍ରମ । ଗଭୀର ପ୍ରତିମା ପୂଜାରେ ମଧ୍ୟ ସେ ଗୁଣ ଦେଖି ତାହାର 
ବସ୍ତୁ କଳ୍ପନା କରିବାକୁ ଯାଇ ବସ୍ତୁ ଉପରେ ଅଧିକତର ମନୋଯୋଗ ଦେବାକୁ ଆରମ୍ଭ 
କରେ ଏବଂ ଶୂନ୍ୟ ନୀରସ ପ୍ରତିଭା ପୂଜାରେ ମଧ୍ୟ ମନୁଷ୍ୟ ସର୍ବଦା ବସ୍ତରୁ ଗୁଣକୁ 
ପୃଥକ୍‌ ରଖିବାକୁ ଯତ୍ନ କରେ । ଏଥୁରେ କେବଳ ଦେଖାଗଲା, ମନୁଷ୍ୟର ମନ ଗୋଟିଏ 
ବା ଅନ୍ୟଟି ପ୍ରତି ଅଧିକତର ଦୃଢ଼ତାର ସହିତ ଚାଳିତ ହୁଏ, କିନ୍ତୁ ବାସ୍ତବ ରାଜ୍ୟରେ 
ସେମାନଙ୍କର ଶାରୀରିକ ବିଚ୍ଛେଦ ନାହିଁ, ବରଂ ମନର ବିଶ୍ଲେଷଣରେ ମଧ୍ୟ ଗୋଟିଏ 
ସର୍ବଦା ଅନ୍ୟଟିର ଅପେକ୍ଷା କରୁଅଛି । ଆମ୍ଭେମାନେ ଫଳରେ ଦେଖିଅଛୁଁ, ଗୁଣ ବ୍ଯତୀତ 
ବସ୍ତୁର ଧାରଣା ମୃତ ଏବଂ ବସ୍ତୁହୀନ ଗୁଣର ଧାରଣା ଶୂନ୍ୟ ଓ ଅସଂଲଗ୍ର । ବସ୍ତୁତଃ 
କୌଣସିଟିକୁ ପ୍ରକୃତରେ ଧାରଣା ବୋଲାଯାଇନପାରେ । ଦିଓଟିର ସମବାୟରେ ମନୁଷ୍ୟର 
ପ୍ରକୃତ ଧାରଣା ହୁଏ ଏବଂ ଏହି ଦିଓଟିର ସମବାୟରେ ପ୍ରକୃତ ପ୍ରତିଭା ପୂଜାର ମୁଖ୍ୟ 
ତନ୍ତ୍ର ନିହିତ ଅଛି । କିନ୍ତୁ ଏହି ସମବାୟ କହିଲେ ଆମ୍ଭେମାନେ ସାଧାରଣତଃ ଯାହା ବୁ୍ଝୁ, 
ସେଥିରେ ଦୁର୍ବୋଧ୍ୟତା ରହିଅଛି । ଥରେ ଏହି ସମବାୟ କରିବାକୁ ପାଇ ମନୁଷ୍ୟ 
ଜଡ଼ୋପାସନା କରିଅଛି ଏବଂ ପୁଣି ଥରେ ବୈଜ୍ଞାନିକ ବିଶ୍ଲେଷଣ କ୍ରିୟାର ଆଶ୍ରୟ ନେଇ 
ଗୁଣକ୍ର ବସ୍ତରୁ ବିଛିନ୍ନ କରିବାକୁ ଯାଇ ସେ ପରାସ୍ତ ହୋଇଅଛି । ତେବେ ସେ ସମବାୟର 
କିପରି ଧୀରଣା କରାଯିବ ? ସେ ସମବାୟ ବା କି ନିମନ୍ତେ ଆବଶ୍ୟକ ? ଏହା ଗୋଟିଏ 
ବଡ଼ ଜଟିଳ ସମସ୍ୟା । ମନୁଷ୍ୟ ସଭ୍ୟତା ଓ ଜ୍ଞାନ ରାଜ୍ୟରେ ଖୁବ୍‌ ଉଚ୍ଚ ସ୍ଥାନ ଅଧିକାର 
ନକଲେ ଏହାର ଧାରଣା କରିପାରେ ନାହିଁ । 

ଏଥିପୂର୍ବେ କୁହାଯାଇଛି, ଗୁଣ ଦେଖି ମନୁଷ୍ୟ ପ୍ରତିଭା ପୂଜା କରିବାକୁ ଯାଏ । ବସ୍ତୁ 
ସଙ୍ଗେ ସେତେବେଳେ ତାହାର ସାକ୍ଷାତ ଭାବରେ ସତ୍ମନ୍ଧ ନଥାଏ । ଗୁଣର କ୍ରିୟା ସ୍ଥାୟୀ 
ଭାବରେ ତାହାର ମନକୁ ପ୍ରଭାବିତ କରିପାରିଲେ ପ୍ରକୃତ ପ୍ରତିଭା ପୂଜା ପ୍ରତିଷ୍ଠିତ ହୁଏ ¦ 
କିନ୍ତୁ ଅସଂଲଗ୍ଧ ଗୁଣ ସ୍ଥାୟୀ ଭାବରେ ମନୁଷ୍ୟର ଚରିତ୍ର ଉପରେ କିଛି କାର୍ଯ୍ୟ 
କରିପାରେନାହିଁ। ତେଣୁ ଏହି ଗୁଣ ମଧ୍ଯରେ ଗୋଟିଏ ବ୍ୟକ୍ତିତ୍ଧ ବା ଏକତ୍ଵ ନୀତିର 
ଧାରଣା ଆବଶ୍ୟକ । ଏହି ଏକତ୍ସ ନୀତିହି ମନୁଷ୍ୟର ପ୍ରକୃତ ବସ୍ତୁ ଧାରଣୀ । ମନେକର, 
ଗୋଟିଏ ବିଜ୍ଞାନ ମନ୍ଦିରରେ ନାନାବିଧ ଯନ୍ତ୍ର ରହିଅଛି । ତାହାର ତିନିପ୍ରକାର ଧାରଣା 
ହୋଇପାରେ । ଗୋଟିଏ ସେ ଘରର ସଜ୍ଜା ଓ ସ୍ଥାନେ ସ୍ଥାନେ ଯନ୍ତ୍ର ସବୁର ଦୃଷ୍ଟି ପ୍ରତୀକର 
ଓ ମନୋମୁଗ୍ଧକର ସଂରକ୍ଷଣ; ଦ୍ଵିତୀୟତଃ କେବଳ ଯନ୍ତ୍ର ସବୂର ସ୍ତ ତି; ତୃତୀୟତଃ 
ବୈଜ୍ଞାନିକ କ୍ରିୟାକଳାପରେ ତାହାର ବ୍ୟବହାର ଅନୁସାରେ ସେ ସବୁ ଯନ୍ତ୍ରର ଧାରଣା । 
ମାନସିକ ବସ୍ତୁର ଶାରୀରିକ ଭାବରେ ଉଦାହରଣ ଦେଲେ ଏହା ତାହାର ଗୋଟିଏ 
ଦୃଷ୍ଟାନ୍ତ ହୋଇପାରେ, କିନ୍ତୁ ସମ୍ପୂର୍ଣ ଭାବରେ ତାହା ସଙ୍ଗେ ମିଳି ଯାଇପାରିବ ନାହିଁ 

ସମାଜ ଓ ସାମାଜିକତା ୫୮୪ 


ଏହିପରି ଆଉ ଗୋଟିଏ ଉପମା ଦେଇ ଦେଖାଯାଉ । ମନେକର, ଗୋଟିଏ ବର୍ବିଷ୍ଣ 
ଜୀବନ୍ତ ବୃକ୍ଷର ଧାରଣା କରିବାକୁ ହେବ । ଆମ୍ଭେମାନେ ଜାଣୁ ଯହିଁରେ ନୂତନ ପତ୍ର 
ଦେଖାଯାଏ, ଫୁଲ ଫଳ ପ୍ରଭୃତି ଜନ୍ମଥାଏ, କାଷ୍ଠାଦି ବଢୁଥାଏ, ତାହାହିଁ ଜୀବନ୍ତ ବୃଷ ! 
କିନ୍ତ ଯେ ଜୀବନ୍ତ ଓ ବର୍ବିଷ୍ଣ ଏହି କଥା ଦିଓଟିର ନୀତି ବୃଝି ନାହିଁ, ସେ ବୃକ୍ଷ ଦେଖିଲେ 
ତାହାର ସେପରି .ଧାରଣା ହୁଏ ନାହିଁ । ମନୁଷ୍ୟକୁ ଫୁଲ, ପଡୁ ସବୁ ଦେଖାଇଦେଇ, 
“ଏହାହିଁ ବୃକ୍ଷର ଜୀବନର ଚିହ୍ନ, ଏହାକୁହି ମନରେ ଧାରଣା କରି ପାରିଲେ ବିଷୟର 
ପ୍ରକୃତ ଜ୍ଞାନ ଆସିବ”? ବୋଲି କହିଲେ ମଧ୍ୟ ତାହାର ସେପରି ବିଶେଷ କିଛି ଅଧ୍କ 
ଜ୍ଞାନ ହୁଏ ନାହିଁ । ଜୀବନ ଓ ବର୍ବିଷ୍ଣତା ଦେଖିବାକୁ ହେଲେ ସେହି ଫୁଲ ବା ପତ୍ର 
ଦେଖିଲାବେଳେ ତାହା ମଧ୍ୟରେ ଆମ୍ଭେ ଆଉ କିଛି ଦେଖୁଁ, ଯାହାକି ଫୁଲଠାରୁ ଫଳରେ 
ଭିନ୍ନ ନୂହେ, ଫୁଲରେ ଫଳରେ କାଣ୍ଡରେ ରସରେ ଚେରରେ- ସରବତ ସମାନ ଭାବରେ 
ରହିଅଛି । ସେହି ଜୀବନ ଓ ବର୍ଵିଷ୍ଣତାର ଧୀରଣାହିଁ ଏଠାରେ ଆମ୍ଭର ବାଞ୍ଚନୀୟ ! ଏହାର 
ବିଚିତ୍ରତା ଏହି ଯେ ଏକା ଫୁଲରେ ଫଳଝୈ ଡାଳରେ ସର୍ବତ୍ର ଏକ ରୂପରେ ସମାନ 
ଭାବରେ ରହିଅଛି । କିନ୍ଧ ସେ ସବୁ ଗୋଟି ଗୋଟି ଦେଖି ବସିଲେ ଏହା କାହିଁରେ ନାହିଁ, 
ଏପରିକି ସମସ୍ତ ବୃକ୍ଷଟିରେ ମଧ୍ୟ ଏହା ଆମ୍ଭେମାନେ ଖୋଜି ପାଇବୁ ନାହିଁ । 

ଉପମା ଦ୍ଵାରା ଯଦି ବିଷୟ ବିଶଦ ହୁଏ, ତେବେ ଆମ୍ଭେମାନେ ବୁଝିବ ପ୍ରତିଭା 
ପୂଜାରେ ଆମ୍ଭେମାନେ ଏହିପରି ଗୁଣ ମଧ୍ୟରେ ଗୋଟିଏ ନୀତି ଅନ୍ବେଷଣ ନକଲେ 
ପ୍ରକୃତ ପ୍ରତିଭାପୂଜା କରିପାରିବୁ ନାହିଁ । ଏହା ମନର ବସ୍ତୁ ମନରେ ରହିବ ସତ୍ୟ, କିନ୍ତୁ 
ଏହିପରି ବ୍ୟକ୍ତିତୁ ଓ ନୀତିର ଧାରଣା ବ୍ୟତିରେକେ ମନରେ ଏହାର ସ୍ଥାନ ନାହିଁ । ଏ 
ବ୍ୟକ୍ତିତୁ ଶାରୀରିକ ନୃହେ । ଆମ୍ଭେମାନେ ଦେଖିଅଛୁଁ, ବିଦ୍ୟାସାଗରଙ୍କ ପ୍ରତିଭା ପୂଜାରେ 
ଆମ୍ଭେମାନେ ଯେଉଁ ବ୍ୟକ୍ତିତୃ କଳ୍ପନା କରୁଁ, ତାହା ସଂସ୍କୃତ କଲେଜର ପ୍ରିନ୍‌ସିପାଲ, 
ନାରାୟଣ ବନ୍ଦ୍ୟୋପାଧ୍ୟାୟ ପିତାଙ୍କ ଶାରୀରିକ ବ୍ୟର୍ତିତୃ ନୂହେ। ଯେଉଁସବୁ ଗୁଣରେ 
ଆମ୍ଭେମାନେ ପ୍ରଭାବିତ ହେଉଁ, ବିଦ୍ୟାସାଗରଙ୍କର ପ୍ରତିଭା ସେ ସମସ୍ତ ଗୁଣରେ ସମାନ 
ଭାବରେ ରହିଅଛି । ବିଦ୍ୟାସାଗରଙ୍କ ପ୍ରତିଭା ଦେଖିବାଡ଼ ଗଲାବେଳେ ଆମ୍ଭେମାନେ 
ଅନ୍ଧକୁ ଚାରିପଇସା ଦେଲାବେଳେ ଯେଉଁ ବିଦ୍ୟାସାଗରଙ୍କୁ ଦେଖୁ, ରୋଗୀର ଶୁଶୁଷାରେ 
ଯେଉଁ ବିଦ୍ୟାସାଗରଙ୍କୁ ଦେଖୁ, ବିଧବା ପ୍ରତି ସହାନୁଭୂତିରେ ଯେଉଁ ବିଦ୍ୟାସାଗରଙ୍କୁ 
ଦେଖୁ, ନାରାୟଣଙ୍କୁ ଚରିତ୍ର ଦୋଷ ହେତୁ ପରିତ୍ୟାଗ କରିବାରେ ମଧ୍ଯ ସେହି 
ବିଦ୍ୟାସାଗରଙ୍କୁ ଦେଖିବାକୁ ପାଉଁ । ଯୌବନର ପ୍ରଜ୍ଞା ଓ ଯୂକ୍ତି-ପଟୁତାର ଦୀପ୍ତିରେ 
ଯେଉଁ ବିଦ୍ୟାସାଗରଙ୍କୁ ଦେଖୁଁ, ବାର୍ବକ୍ୟର ପରିଣତି ଓ ପ୍ରବୀଣତାରେ ଠିକ୍‌ ସେହି 
ବିଦ୍ୟାସାଗରଙ୍କୁ ଦେଖିବାକୁ ପାଉଁ । ଅବଶ୍ୟ ସ୍ଟୃତିର ସହାୟତା ଓ ଉଦ୍ରେକ ନିମନ୍ତେ ତାଙ୍କ 
ମୂଭି ବା ଚିହୁ ସ୍ଵରୂପ ଅନ୍ୟ କିଛି ଦ୍ରବ୍ଯ ସଂରକ୍ଷିତ ହୋଇପାରେ, କିନ୍ଧୁ ଦେବତା ପରି 
ତାହାର ଆଳତି କଲେ ଶରୀର ସଙ୍ଗେ ପ୍ରତିଭା ଘନିଷ୍ଠ ଭାବରେ ସମ୍ବନ୍ଧ ହେବାକୁ ଆରମ୍ଭ 

୫୮୫ ପଂଡିତ ନୀଳକଂଠ : ଦ୍ରଷ୍ାପ୍ୟ ରଚନାବଳୀ 


କରେ, ପ୍ରତିଭା ପୂଜାରେ ପରିଣତ ହୁଏ । ସେତେଡ୍ରେଳେ ହୁଏତ ବିଦ୍ୟାସାଗର କ୍ରମଶଃ 
ଶାରୀରିକ ଦୁର୍ବଳତାରେ ମଧ୍ୟ ଅଳଂକୃତ ହୁଅନ୍ତି, କିମ୍ଭା ଏକାବେଳକେ ଅଲୌକିକତ୍ର 
ପାଇ ମନୁଷ୍ୟ ସନବନ୍ଧ ଛାଡ଼ି ସ୍ଵର୍ଗ ରାଜ୍ୟକୁ ଚାଲିଯାନ୍ତି ଏବଂ ମନୁଷ୍ୟକୁ ଆଉ ଅନୁପ୍ରାଣିତ 
କରିପାରନ୍ତି ନାହିଁ । ମନୁଷ୍ୟ ମନେକରେ, ଦେବତା ବିଦ୍ୟାସାଗର ଏହା କରୁଥ୍‌ଲେ । 
ମନୁଷ୍ଯ କିପରି ଏହା କରିବାକୁ ଯତ୍ନ କରିବ ? ଇତ୍ଯାଦି । 

ମନୁଷ୍ୟକୁ ଆମ୍ଭେମାନେ ଦେଖିଅଛୁ, ଜାଣିଅଛୁ, ତାହା ପ୍ରତିଭାର ସ୍ପଷ୍ଟ ଶରୀର 
ସମ୍ମନ୍ଧ ରହିଅଛି । ଏଣୁ ଆମ୍ଭେମାନେ ସେଠାରେ ପ୍ରତିଭାପୂଜା ସଙ୍ଗେ ସଲ୍‌ ତିଚିହନ ରଖିପାରୁଁ, 
କିନ୍ଧୁ ସର୍ବବ୍ୟାପୀ, ଅନନ୍ତଶକ୍ତି, ସର୍ବତୋମୁଖ, ସର୍ବତଶ୍ଚକ୍ଷ, ଅନ୍ତର୍ଯ୍ୟାମୀଙ୍କର କି ସଲ ତିଚିହୁ 
ରଖାଯାଇପାରେ ? ସମସ୍ତ ବିଚିତ୍ର ସୃଷ୍ଟି ଯାହାଙ୍କର ସୁ ତିଚିହ୍ନ, ତାଙ୍କର କିପରି ମୃ 
କଳ୍ପନା ସମ୍ଭବ ହୋଇପାରେ ? ତେବେ ତାଙ୍କର ବ୍ୟ୍ଧିତୃର କି ସମ୍ଭାବନା ଅଛି .? ସ କଣ 
କେବଳ କେତେଗୁଡ଼ିଏ ଶକ୍ତିର ସମଷ୍ଟି ? ସେପରି ଭାବିବା ଠିକ୍‌ ନୁହେ, ଭଗବାନଙ୍କର 
ମୂର୍ରି ନ ଥୂଲେହେଁ, ବ୍ୟକ୍ତିତ୍ଵ ଅଛି । ତାହା ନହେଲେ ସେ ମନୁଷ୍ୟର ଉପାସ୍ୟ ହୋଇପାରିବେ 
ନାହିଁ । ପ୍ରତ୍ୟେକ ଫଳ, ଫୁଲରେ ଯେପରି ବୃକ୍ଷର ବୃକ୍ଷତ୍ ରହିଅଛି, ସମସ୍ତ କ୍ରିୟାକଳାପରେ 
ଯେପରି ମାନବର ମାନବତ୍ଵ ରହିଅଛି, ସୃଷ୍ଟିର ପ୍ରତ୍ୟେକ ସ୍ଥଳରେ ସେହିପରି ଏଶଶକ୍ତି 
ପୂର୍ଣ୍ଣମାତ୍ରାରେ ପ୍ରତିଭାତ ରହିଅଛି । ସୃଷ୍ଟିର ବସ୍ତୁ ବା ଶକ୍ତିର ଧାରଣା କରିବାକୁ ଗଲେ 
ବସ୍ତୁ ବ୍ୟତୀତ ତାହା ଅସମ୍ଭବ ଏବଂ ଶୂନ୍ଯ ବ୍ଯକ୍ତିତୁ ମଧ୍ଯ ସେହିପରି ଶକ୍ତି ବା ବସ୍ତୁ 
ବ୍ୟତୀତ କିଛି ନୁହେଁ । ଯଦି ପ୍ରତ୍ୟେକ ବସ୍ତୁରେ ପୂର୍ଣ୍ଣ ଭାବରେ ଇଶ୍ଵର ଶକ୍ତିର ବ୍ୟା୍ତିତ୍ବ 
ନାହିଁ ତେବେ ତାହା କୌଣସିଠାରେ ନାହିଁ । ଏଠାରେ ପ୍ରଶ୍ନ ଉଠିପାରେ, ଯଦି ପ୍ରତ୍ୟେକ 
ବସ୍ତୁରେ ଭଗବାନ ପୂର୍ଣ୍ଣ ପ୍ରତିଭାତ ରହିଅଛନ୍ତି ତେବେ ମୂରି ବା ବସ୍ତୁ ବିଶେଷରେ ତାଙ୍କ 
ପୂଜା କରିବାରେ କି କ୍ଷତି ଅଛି ? କିନ୍ଧ ଏଥିରେ ବିପଦ ଏହି ଯେ ଏହା ସମୟରେ 
ଭଗବାନଙ୍କର ଏକଦେଶିତ୍ସରେ ପରିଣତ ହୁଏ । ଯେପରି ଗୋଟିଏ କାରିଗର ତାହାର 
ଘରେ ଥାଏ ଏବଂ ନାନା ସ୍ଥାନରେ ବୁଲି କାର୍ଯ କରେ, ଭଗବାନ ବିଶ୍ଵକର୍ମା ଶେଷରେ 
ସେହିଥିରେ ପରିଣତ ହୁଅନ୍ତି । ସେଥିପାଇଁ ଆଜି ବିଧର୍ମୀ ବା ଅପର ଜାତିମାନେ 
ଜଡ଼ୋପାସକ ହିନ୍ଦୁର ଦେବତାଙ୍କୁ ଦେଖିପାରନ୍ତି ନାହିଁ । ଜଡ଼ୋପାସକ ହିନ୍ଦୁ ବିଶ୍ଵାସ ତାହାର 
ଦେବତା ଦୂରରେ ଅଛନ୍ତି । କେହି ନ ଦେଖିଲା ବେଳେ ସବୁ କାର୍ଯରେ ସାହାଯ୍ୟ କରୁଅଛନ୍ତି । 
ସେହି ଚରମାନେ ନାନାସତ୍ଥାନରେ କାଷ୍ଠ ପ୍ରସ୍ତର ଓ ମୃତିକା ରୁପରେ ପୂଜା ପାଆନ୍ତି । ବଡ଼ 
ସାନ ମଧ୍ୟ ଭଳି ଏହିପରି ସୋପାନ ଶ୍ରେଣୀରେ ଦେବତାମାନେ ପୂଢା ପାଆନ୍ତି । ଦେବତାଙ୍କୁ 
ଶୀତ କରେ, ଜ୍ଵର ହୁଏ, ସବି ହୁଏ, ତାଙ୍କର ରାଗ, ଦ୍ଵେଷ ସବ୍ର ମନୁଷ୍ୟ ପରି ବା 
ମନୁଷ୍ୟଠାରୁ ବେଶୀ (କାରଣ ଶକ୍ତି ବେଶୀ), ଦେବତାଙ୍କର ଯାତ୍ରାରେ: ତୁଟି ହେଲେ 
ଗ୍ରାମରେ ବିପରି ପଡ଼େ । ଦେବତାଙ୍କୁ ଯେତେବେଳେ ଶୀତ ଦିନରେ ଶୀତ କରୁଅଛି, 
ମନୁଷ୍ୟ ତ ଦୁର୍ବଳ, ତାକୁ ବେଶୀ ଶୀତ କରିବାର କଥା । ତେବେ ଯେଉଁ ପ୍ରତିଭାପୂଜା 

ସମାଜ ଓ ସାମାଜିକତା ୫୮୬ 


ମନୁଷ୍ୟର ସାଧନାର ମାର୍ଗ ଓ ଧର୍ମ ଜୀବନର ଏକମାତ୍ର ବସ୍ତୁ, ତାହାର କି ପରିଣାମ 
ହେଲା ତାହା ଆମ୍ଭେମାନେ ଦୃଷ୍ଟାନ୍ତରେ ଦେଖୁଅଛୁଁ । ଅତଏବ ଏ କ୍ଷୁଦ୍ର ପ୍ରବନ୍ଧରେ 
ସ୍ଥାନାଭାବ ଦୃଷ୍ଟିରେ ଫଳରେ ଦେଖି ଅନୁମାନରୁ ଗବେଷଣାରେ ଆଉ ଦୂରକୁ ଯିବାର 
ଆବଶ୍ୟକତା ନାହିଁ । 

ତେବେ ପ୍ରତିଭାପୂଜାର ଏ ଯେଉଁ କଥା କୁହାଗଲା, ତାହା ସାଧାରଣ ମନୁଷ୍ୟ 
ପକ୍ଷରେ ସହଜସାଧ୍ୟ ହେଲାପରି ବୋଧହେଉନାହିଁ । ଗୁଣରେ ଏପରି ବ୍ୟକ୍ରିତୁ ଧାରଣା 
କରି ତାହାର ପୂଜା କରିବା ବଡ଼ ସହଜ ନୁହେଁ । ମନୁଷ୍ୟର ସହଜ ବୃତ୍ତିରେ ଏଟା 
ଥାଇପାରେ, କିନ୍ତୁ ପରିଣାମରେ ତାହା ପ୍ରତିମାପୂଜାର ଆକାର ନଧରି କିପରି ରହିବ ? 
ଏସବ ପ୍ରତିମାପୂଜାରେ ସତ୍ୟ ଥାଇପାରେ, ମନୁଷ୍ୟ ଜ୍ଞାନର ବିଶ୍ଳେଷଣ କରି ଯେ ଏହି 
ମୂଳ ମନ୍ତ୍ରର ଉଦ୍ଧାର କରିଅଛି, ଏଥିରେ ସନ୍ଦେହ ନାହିଁ । କିନ୍ତୁ ପୃଥିବୀରେ କଣ ହେଉଅଛି 
ବା ହୋଇଅଛି, ତାହା ଆମ୍ଭେମାନେ ଏଠାରେ ଦେଖୁନାହଁ । ସଭ୍ୟତାର ଉନ୍ନତି ସଙ୍ଗେ 
ଭବିଷ୍ୟତ୍‌ ଦେଖି, ଆନମ୍ଭେମାନେ କଂ ଣ ହେବା ଉଚିତ ତାହାହିଁ ଦେଖୁଅଛୁଁ । ଯେଉଁ ମାର୍ଗରେ 
ଗଲେ ମନୁଷ୍ୟର ପତନର ଦ୍ଵାର ପ୍ରଶସ୍ତ ଅଛି, ସେ ମାର୍ଗରେ ସେ ଯାଉଅଛି ବୋଲି ଯେ 
ତାକୁ ଭୁଲ୍‌ ଦେଖାଇ ଦେବା ଉଚିତ ନୁହେଁ, ଏହା କେହି କହିବେ ନାହିଁ । ଘଟନା ଯାହାହେଉ, 
ଉଦ୍ଦେଶ୍ୟ ନିଶ୍ଚୟ ଘଟନାରୁ ଦୂରରେ ରହିବ, ତାହା ନହେଲେ ମନୁଷ୍ୟର ଉନ୍ନତି ଅସମ୍ଭବ । 
ଉନ୍ନତି ମାର୍ଗର ଦ୍ଵାର ପ୍ରଶସ୍ତ ରଖିଥିବା ସର୍ବଦା ଉଚିତ । ତେଣୁ ବୋଲାଯାଉଅଛି, ପ୍ରକୃତ 
ପ୍ରତିଭୀପୂଜାର ଧାରଣା ଯେତେବେଳେ ମନୁଷ୍ୟ ଧରି ପାରି ନଥୁଲା, ଯେତେବେଳେ 
ପୂଜା ବ୍ୟର୍ଧିତ୍ଵର ଗୋଟିଏ ବିଭାବ (aspectn)ରୁ ପ୍ରତିହତ ହୋଇ ଅନ୍ୟ ବିଭାବକୁ ତାହାଠାରୁ 
ବିଛିନ୍ନ ବୋଲି ମନେକରୂଥ୍ଲା, ସେତେବେଳେ କ”ଣ ହେଉଥଲା, ତାହା ଆମ୍ଭେମାନେ 
କହୁନାହୁଁ । ବର୍ମାନ ଆମ୍ଭେମାନେ ଦେଖୁଅଛଥଁ, ପ୍ରତିମା ପୂଜା ଓ ପ୍ରତିଭା ପୂଜା ସେହି 
ବ୍ୟକ୍ତିତ୍ଧ ଯୁକ୍ତ ପ୍ରତିଭା ପୂଜାର ଦୁଇଗୋଟି ବିଭାବ ମାତ୍ର, ଏକ ଦିଗରେ ପ୍ରତିମା ବ୍ୟତୀତ 
ପ୍ରତିଭା ରହିନପାରେ, ଅନ୍ୟଆଡ଼େ କେବଳ ପ୍ରତିଭା ବା କେବଳ ପ୍ରତିମାପୂଜା କରିବା 
ସମାଚୀନ ନୁହେଁ । ଏପରି ସ୍ଥଳରେ ପ୍ରତିଭାର ବ୍ୟ୍ିତୁ ଧାରଣା କରି ସମସ୍ତ ଶର୍ତିରେ 
ସେହି ବ୍ୟକ୍ତିତ୍ଵ ଅନୁଭବ କରି ପ୍ରକୃତ ପ୍ରତିଭାପୂଜାରେ ଦୀକ୍ଷିତ ହେବାକୁ ହେବ । ଅନ୍ତତଃ 
ସମାଜର ତାହାହିଁ ଆଦର୍ଶ ହେବା ବାଞ୍ଚନୀୟ । ଆମ୍ଭେମାନେ ଜାର୍ଣ୍ଣ— 

“ ଯଦ୍ଯଦାଚରତି ଶ୍ରେଷ୍ଠ ସ୍ତରଦେବେତରୋ ଜନଃ । 
ସ ଯତ୍‌ ପ୍ରମାଣଂ କୁରୁତେ ଲୋକସ୍ତଦନୃବର୍ଭତେ ।” 

ସମାଜର ଉଚ୍ଚ ଶ୍ରେଣୀର ଲୋକେ ଯାହା ଅଭ୍ୟାସ କରନ୍ତିଖ ସମାଜର ଯାହା 
ଆଦର୍ଶ ବୋଲି ଗୃହୀତ ହୁଏ- ଇତର ସାଧାରଣ କାଳକ୍ରମେ ସେହି ଭାବରେ ଦୀକ୍ଷିତ 
ହୁଅନ୍ତି । ଅତଏବ ଆମ୍ଭମାନଙ୍କୁ ସେ ଚିନ୍ତା କରିବାକୁ ହେବ ନାହିଁ । ଯାହା ନ୍ୟାୟ ସତ୍ଯ 
ଓ ବିଧିସଙ୍ଗତ, ସେପରି କାର୍ଯରୁ ବିଛିନ୍ନ ହେବା ଜାଣିବା ଶୁଣିବା ଲୋକର ଉଚିତ ନୁହେଁ । 

୫୮୭ ପଂଡିତ ନୀଳକଂଠ : ଦସ୍ପାପ୍ୟ ରଚନାବଳୀ 


ଜ୍ଞାନରାଜ୍ୟର ଉନ୍ନତିର ଫଳ ମାନବ ସମାଜରେ ପ୍ରଚାରିତ ନହେଲେ ଞ୍ଞାନ ବା ଉନ୍ନତିର 
ମୂଲ୍ୟ ନାହିଁ । ଏ ପ୍ରବନ୍ଧରେ ପ୍ରାୟଶଃ ଦୃଷ୍ଟାନ୍ତଦ୍ଵାରା ପ୍ରତିଭାର ବ୍ୟକ୍ତିତ୍ଵ ବୁଝାଇ ଦିଆହେଲା |! 
ଏଥିରୁ ପାଠକମାନେ ବିଷୟଟିର ଗୁରୁତ୍ଵ ଓ ଜଟିଳତାର ଆଭାସ ପାଇବେ । ପ୍ରବନ୍ଧ 
ଆକାର ଦୀର୍ଘ ହେବା ଭୟରେ ଆମ୍ଭେମାନେ ଏଠାରେ ତାହାର ବିସ୍ତତ ଆଲୋଚନାରୁ 
କ୍ଷାନ୍ତ ହେଲି । ସୁବିଧା ପାଇଲେ ଭବିଷ୍ୟତରେ ଦାର୍ଶନିକ ବିଶ୍ଲେଷଣ ପ୍ରକ୍ରିୟାରେ ତାହାର 
ବ୍ୟାଖ୍ୟା କରିବାର ଆଶା ରହିଲା 

ନୋଟ୍‌ :— ପ୍ରବନ୍ଧର ଶିରୋନାମା ସମ୍ବନ୍ଧରେ ଗୋଟିଏ କଥା କହି ରଖିବା ଉଚିତ | 
ପ୍ରବନ୍ଧର ନାମ “ 'ପ୍ରତିଭାପୂଜା ଓ ପ୍ରତିମାପୂଜା” । କିନଧୁ ସାଧାରଣତଃ ଦେଖାଯାଉଅଛି, 
ଏଥିରେ ପ୍ରତିମାର ସ୍ଥାନ ବେଶି । ତେବେ ପ୍ରତିମାପୂଜା ଓ ପ୍ରତିଭାପୂଜା' ନ ହେଲା 
କାହିଁକି ? ଜିନ୍ଧ ଆମ୍ଭେମାନେ ପ୍ରତିମା ନାମ ବ୍ୟବହାର କଲେହେଁ ତାହାର କୌଣସି 
ସ୍ଵତନ୍ତ୍ର ଅଧ୍‌କାର ସ୍ଵୀକାର କରିନାହୁଁ । ଏହା ପ୍ରତିଭାପୂଜା'ର ଗୋଟିଏ ଅବସ୍ଥା ମାତ୍ର । 
ସମସ୍ତ ପ୍ରବନ୍ଧରେ କେବଳ ପ୍ରତିଭାପୂଜାର ଅବସ୍ଥା, ପ୍ରକୃତି ଓ ପ୍ରଣାଳୀ ଆଲୋଚିତ 
ହୋଇଅଛି । ତେବେ ପ୍ରବନ୍ଧର ନାମଟି କେବଳ ପ୍ରତିଭାପୂଜା' ହୋଇଥ୍‌ଲେ ଆଉ ସନ୍ଦେହ 
ନ ଥାନ୍ତା । କିନ୍ଧୁ ଲୌକିକ ପୂଜାପ୍ରଣାଳୀରେ ପ୍ରତିମାର ଏତେ ଆଧିପତ୍ୟ ଥ୍ବାରୁ ସୁବୋଧ୍ୟ 
ହେବ ବୋଲି ସେହି ନାମଟି ରଖିଅଛି । 


LA 
. 


ସଂଗ୍ରାମ ଓ ଜୀବନ 


‘କୀବନଂ ଏହି ଶବ୍ଦଟି ଉଚ୍ଚାରିତ ହେବା ସଙ୍ଗେ ସଙ୍ଗେ ସଂଗ୍ରାମ ଏହି ଶବ୍ଦଟି ମଧ୍ୟ 
ସୂଚିତ ହୁଏ । ଏହି ଦୁଇ ଶବ୍ଦ ଆମ୍ଭମାନଙ୍କ ମନରେ ଭାବସଙ୍ଗ ରୂପ ସୃତ୍ରଦ୍ଧାରା ଏକତ୍ର 
ଗ୍ରଥିତ । ଜଡ଼ଠାରୁ ଆରମ୍ଭ କରି ଉଦ୍ଭିଦ ପଶୁ ପକ୍ଷ୍ୟାଦି ସମସ୍ତ ସୃଷ୍ଟ ବସ୍ତୁ ସଂଗ୍ରାମରେ 
ବ୍ୟସ୍ତ | ଯାହାର ସଂଗ୍ରାମ ନାହିଁ, ତାହାର ଅସହ୍ିତୃ ନାହିଁ, ଜୀବନ କଥା ଦୂରେ ଥାଉ | ଏହି 
ଯେ ଜଡ଼ ପଦାର୍ଥ ସକଳ ଯେଉଁମାନଙ୍କୁ ଆମ୍ଭେମାନେ ବାହ୍ୟତଃ ନିଶ୍ଚଳ ଏବଂ ସ୍ଥିର ଦେଖୁ, 
ସେମାନେ ସ୍ଵୀୟ ଅସ୍ତିତ୍ଵ ନିମିତ୍ତ ଚତୁଦଦିଗସ୍ତ ପଦାର୍ଥମାନଙ୍କ ସହିତ ପ୍ରତି ମୁହୂର୍ଭ ଅବିରତ 
ଭାବରେ ସଂଗ୍ରାମଶୀଳ । ପ୍ରତ୍ୟେକ ପରିମାଣ ବିଶ୍ଵସଂସାରର ଅନ୍ୟାନ୍ୟ ଯାବତୀୟ 
ପରମାଣୁଦ୍ବାରା ଆକର୍ଷଣ ଓ ବିକର୍ଷଣ ବଳରେ ଆକୃଷ୍ଟ ଏବଂ ବିତାଡ଼ିତ । କିନ୍ଧୁ ସେମାନଙ୍କ 
ଆକର୍ଷଣ -ବିକର୍ଷଣ-ବଳର ସମତା ହେତୁ ପଦାର୍ଥମାନଙ୍କର ଦୃଶ୍ୟମାନ ନିଶ୍ଚେଷ୍ଟତା ଉତ୍ପାଦିତ 
ହୁଏ । ଯେପରି ଦୁଇ ବ୍ୟକ୍ତି ପରସ୍ପରକୁ ଟାଣିଲେ ସେମାନଙ୍କ ଶକ୍ତି ଯେବେ ସମାନ 
ଥାଏ, ତେବେ ସେମାନେ ନ ଘୁଞ୍ଚି ପୂର୍ବ ସ୍ଥାନରେ ନିଶ୍ଭେଷ୍ଟ ଭାବରେ ଦଣ୍ଡାୟମାନ 
ରହିଲାପରି ବୋଧହୁଏ, କିନ୍ତୁ ବସ୍ତୁତଃ ସେମାନେ ସମସ୍ତ ଶକ୍ତି ପ୍ରୟୋଗ କରି ସଂଗ୍ରାମରେ 
ବ୍ୟସ୍ତ ଥାନ୍ତି । ସେହିପରି ଉଭଭିଦ ଜଗତର କାର୍ଯକଳାପ ପର୍ଯ୍ୟବେକ୍ଷଣ କଲେ ଆମ୍ଭେମାନେ 

ସମାଜ ଓ ସାମାଜିକତା ୫୮୮ 


ଦେଖିପାରିବୁ । ସେଠାରେ ମଧ୍ଯ ନିୟତ ସଂଗ୍ରାମ ଲାଗିଅଛି । ବୀଜ ଭୂମିରେ ପୋଥିତ 
ହେଲା ମୁହୂର୍ଭଠାରୁ ଡାହାକୁ କେତେ ବାଧାବିଘ୍ନ ଅତିକ୍ରମ କରି କେତେ ଶତ୍ରୁକୁ ପରାସ୍ତକରି 
ସ୍ଵୀୟ ଅସ୍ତିତ୍ଵ ରକ୍ଷା କରିବାକୁ ହେଉଅଛି । ପ୍ରାଣି କଗତରେ କୀଟପତଙ୍ଗ ପଶୁପକ୍ଷୀ 
ଜୀବଗଣଙ୍କୁ ମଧ୍ଯ ସ୍ଵ ସ୍ଵ ଜୀବନରକ୍ଷା ନିମନ୍ତେ ନିରନ୍ତର ଘୋର ସଂଗ୍ରାମରେ ବ୍ୟାପୃତ 
ରହିବାକୁ ହେଉଅଛି । ପ୍ରାଣିଜଗତରେ କୀଟପତଙ୍ଗ ପଶୁପକ୍ଷୀ ଜୀବଗଣଙ୍କୁ ମଧ୍ୟ ସ୍ଵ-ସ୍ବ 
ଜୀବନରକ୍ଷା ନିମଵ୍ତେ ନିରନ୍ତର ଘୋର ସଂଗ୍ରାମରେ ବ୍ୟାପୃତ ରହିବାକୁ ହେଉଅଛି । 
ଏହିପରି ସମସ୍ତେ ପ୍ରତି -ନିୟତ ଜୀବନ -ସଂଗ୍ରାମରେ ବ୍ଯସ୍ତ । ଏହି ସଂଗ୍ରାମରେ 
ଯୋଗ୍ୟତମର ଜୟ (Survival of the fittest) ଅବଶ୍ୟମ୍ଭାବୀ ! ଦୁର୍ବଳ ପରାସ୍ତ 
ହୋଇ ପ୍ରବଳକୁ ପଥ ପ୍ରଦାନ କରୁଅଛି ଏବଂ ନିଜେ ପରିପିଷ୍ଟ ହୋଇ ଚରମରେ ବିନଷ୍ଟ 
ହୋଇଯାଉଅଛି । ଅପରନ୍ତୁ ଯାହାର ଜୀବନ-ସଂଗ୍ରାମ ତେତେ କଠିନ ଏବଂ ଦୁରୁହ । 
ଏହିପରି ସୃଷ୍ଟିର ଯାବତୀୟ ବସ୍ତୁ ବା ପ୍ରାଣୀ ଯେତେବେଳେ ଯୁଦ୍ଧଦ୍ଧାରା ସ୍ଵୀୟ ଅସ୍ତିତ୍ସ 
ରକ୍ଷା ବା ଜୀବନ ଧାରଣ କରୁଅଛନ୍ତି, ସୃଷ୍ଟିର ଶ୍ରେଷ୍ଠ ଜୀବ ମାନବ ପକ୍ଷରେ ସେହି 
ନିୟମର କାହିଁକି ବ୍ୟତିକ୍ରମ ହେବ ? ବରଂ ମାନବ ଜୀବନର ପରିମାଣରେ ଶ୍ରେଷ୍ଠତା, 
ତାହାର ସଂଗ୍ରାମ ଯେତିକି ପରିମାଣରେ କଠିନ ହେବାର ସଂଭାବନା ଏବଂ ତାହାହିଁ 
କାର୍ଯତଃ ଘଟୁଅଛି । 

ପଶୁପକ୍ଷ୍ୟାଦି ଇତର ପ୍ରାଣିଗଣ ପ୍ରକୃତି ଦତ୍ତ ପ୍ରବୃତ୍ତ ଦ୍ଵାରା ପରିଚାଳିତ ହୋଇ 
ସ୍ଵୀୟ ଜୀବନ ପରିଚାଳନା କରୁଅଛନ୍ତି । ବିହଙ୍ଗ ଶାବକ ବା ପଶୁ ବତ୍ସା ଜନ୍ମର କିୟତ୍‌ କ୍ଷଣ 
ଉତ୍ତାରେ ନିଜ ଚରଣୋପରି ଶରୀରର ଭାର ବିନ୍ୟସ୍ତ କରି ଧରଣୀ ପୃଷ୍ଠରେ ଦଣ୍ଡାୟମାନ 
ବା ଶୂନ୍ୟମଭାର୍ଘରେ ଉଡ୍‌ଡୀୟମାନ ହେବାକୁ ସମର୍ଥ ହୁଏ । କିନ୍ତୁ ମାନବଶିଶୁ ପକ୍ଷରେ ଏହି 
କାର୍ଯ କେଡ଼େ କଠିନ । ତାହା ପକ୍ଷରେ ଏହା ଶିକ୍ଷାସାପେକ୍ଷ ଏବଂ ଦୀର୍ଘକାଳ ବ୍ୟାପୀ 
ସାଧନାର ଫଳ । ପଶୁ ନିମିତ୍ତ ପାନାହାର ପ୍ରସ୍ତୁତ ହୋଇ ରହିଅଛି । ଦିଗନ୍ତବିସ୍ତାରୀ 
ହରିତ୍‌ ପ୍ରାନ୍ତରଶ୍ରେଣୀ ସମ୍ମୁଖରେ ବିସ୍ତୃତ । କିନ୍ଧ ମାନବର ଖାଦ୍ୟ ବହୁ ଆୟାସ ଲବ୍ଧ । 
ପଶୁପକ୍ଷୀ ନିଜ ନିଜ ଅଙ୍ଗପ୍ରତ୍ୟଙ୍ଗ ସଂଚାଳନ କରି ଖାଦ୍ୟ ଗ୍ରହଣ କରନ୍ତି । କିନ୍ଧ ମନୁଷ୍ୟ 
ତନ୍ମିମିତ୍ତ ଅସ୍ତ୍ରଶସ୍ତ୍ର ଆବଶ୍ୟକ କରେ । ପ୍ରତ୍ୟେକ ପଶୁର ଶିର ଶରୀର ତୁଳନାରେ ଅଳ୍ଛଭାର 
ବିଶିଷ୍ଟ । ସୁତରାଂ ସନ୍ତରଣ ସମୟରେ ଶିର ଜଳୋପରି ଭାସମାନ ହେବାରୁ ସନ୍ତରଣ 
ପଶୁ ପକ୍ଷରେ ସହଜ ଓ ସ୍ଵାଭାବିକ ! କିନ୍ତୁ ମୀଦବର ମସ୍ତକ ଶରୀର ତୁଳନାରେ ବିଶେଷ 
ଭାରବିଶିଷ୍ଟ । ତେଣୁ ସନ୍ତରଣ ମାନବ ପକ୍ଷରେ ଆୟାସକର । ସୃଷ୍ଟିରେ ମାନବର ଅବସ୍ଥା 
ଭାବିଲେ ସ୍ତବ୍ଧ ହେବାକୁ ହୁଏ | ମନୁଷ୍ଯ ସେହି ସହସ୍ର ହସ୍ତ ପ୍ରସ୍ତୁତ ଆଶ୍ଚର୍ଯ୍ୟଜନକ 
ଅଟକାଳୀ (Wonderful Pudding) ପ୍ରତିଦିନ ଭୋଜନ କରୁଅଛି । ମାନବ ଅତି 
ଦୁର୍ବଳ, ତାହାର ଅଭାବ ସର୍ବାପେକ୍ଷା ଅଧିକ । କିନ୍ତୁ ତାହାକୁ ଜଗତସ୍ରଷ୍ଟା ଯେଉଁ ଅନନ୍ତ 


. କଟକ ଛାତ୍ରସମାଜର ଖାଣ୍ଡାସିକ ଉତ୍ସବ ଉପଲକ୍ଷରେ: ଲିଖିତ ଓ ପଠିତ ! 

୫୮୯ ପଂଡିତ ନୀଳକଂଠ : ଦସ୍ତ୍ରାପ୍ୟ ରଚନାବଳୀ 


ଉନ୍ନତିଶୀଳ ମାନସିକ ଶଜ୍ତି ପ୍ରଦାନ କରୁଅଛନ୍ତି ତତ୍‌ସାହାଯ୍ୟରେ ଏହିସବ୍ର ଅସ୍ବିଧା 
ସତ୍ତ୍ଵେ ସେ ଯେ କେବଳ ତାହାର ଜୀବନର ଅଭାବ ସକଳ ମୋଚନ କରିପାରିଅଛି 
ତାହା ନୁହେଁ, ଅଧିକନ୍ତୁ ତାହାର ଅତୁଲ୍ୟ ଉନ୍ନତି ସଂସାଧନ ପୂର୍ବକ ଜଡ଼ୀୟ ଏବଂ ପାଶବ 
ଜଗତ ଉପରେ ଆଧିପତ୍ୟ ସଂସ୍ଥାପନା କରିଅଛି | ଉନ୍ନତି ପରାୟଣତାହି ମାନବର ଏବଂ 
ଅନନ୍ତ ଉନ୍ନତି ଅର୍ଥ ଅନନ୍ତ ସଂଗ୍ରୀମ । 

କିନ୍ଧ ଏହାହିଁ କି ମାନବର ଶ୍ରେଷ୍ଠତା ? ବୈଷୟିକ ରଵି, ବାହ୍ୟ ଆଧିପତ୍ୟ ଇତ୍ୟାଦି 
ଉନ୍ନତିଶୀଳ ମାନବଙ୍କୁ ମାନବୋତ୍ତର ପ୍ରାଣିଗଣଙ୍କ ମଧ୍ୟରେ ପ୍ରାଧାନ୍ୟ ପ୍ରଦାନ କଲେ 
ସୁଦ୍ଧା ତାହାର ସ୍ଵାତନ୍ତ୍ଯ ଏବଂ ଶ୍ରେଷ୍ଠତାର କାରଣ ବାହାରେ ନୁହେଁ, ଭିତରେ । ଅନନ୍ତ 
ଉନ୍ନତିଶୀଳ ମାନବ ମନହି ତାହା ପକ୍ଷରେ ବିଶ୍ବବିଧାତାଙ୍କର ଶ୍ରେଷ୍ଠ ଆଶୀର୍ବାଦ ! ଏହି 
ଦୈବ ଦାନହିଁ ମାନବର ଗୁରୁତ୍ଵ ସଙ୍ଗେ ସଙ୍ଗେ ଦାୟିତ୍ଵ ବର୍ଧିତ କରିଅଛି । ମହାଜନୋକ୍ତି 
ଅଛି ଯାହାକୁ ବିଶେଷ ଶକ୍ତି ପ୍ରଦତ୍ତ ହୋଇଅଛି ତାହାର ବିଶେଷ ଦାୟିତ୍ଵ ଅଛି । 

ମନୁଷ୍ୟ ମଧ୍ୟରେ ପାଶବ, ମାନବୀୟ ଏବଂ ଦୈବ ଏହି ତ୍ରିବିଧ ଭାବର ସମାବେଶ । 
ଯେଉଁ ମନୁଷ୍ଯଗଣ କେବଳ ଆହାର ବିହାର ନିଦ୍ରାଦିରେ ଜୀବନ ଅତିବାହିତ କରନ୍ତି 
ସେମାନେ ମାନବ ଦେହଧାରୀ ପଶୁମାତ୍ର । ପାନାହାର ନିମନ୍ତେ ପଶୁପକ୍ଷୀ ମଧ୍ୟ ବନ 
ପର୍ବତରେ ସଂଗ୍ରାମ କରନ୍ତି । ଏଥିରେ ମନୁଷ୍ୟର ପ୍ରାଧାନ୍ୟ ଥାଇପାରେ କିନ୍ତୁ ସ୍ବାତନ୍ତ୍ରୟ 
ନାହିଁ । ଏ ବିଷୟରେ ମନୁଷ୍ୟକୁ ପ୍ରଧାନ ପଶୁ ବୋଲାଯାଇପାରେ । 

ମାନବର ମାନବତ୍ ମନରେ, ଆନ୍ତର ସଂଗ୍ରାମରେ । ମାନବ ମନ ଜ୍ଞାନ, କର୍ମ 
ଏବଂ ପ୍ରେମର ହେତୁଭୂତ ବୂଦ୍ଧି, ଇଚ୍ଛା ଓ ଭାବର ସମାବେଶ । ଜଗତର ଇତିହାସ 
ପାଠକଲେ ଦେଖାଯାଏ ଯେ ଜ୍ଞାନପିପାସୁ ମାନବ କେତେ ବାଧାବିଘ୍ନ ଦୁଃଖ ଦାରିଦ୍ର 
ପ୍ରତିକୂଳ ଅବସ୍ଥା ସଙ୍ଗରେ ସଂଗ୍ରାମ କରି ଅସାଧ୍ୟ ସାଧନ କରିଯାଇଅଛନ୍ତି । ଯେଉଁ 
ରୂଷୋଙ୍କ ତେଜୋମୟୀ ଲେଖନୀ ସମ୍ଭୂତ ଅଗ୍ନିମୟୀ ବାଣୀ ପରମ୍ପରା ସମଗ୍ର ଜଗତରେ 
ନବଯୁଗର ଆବିର୍ଭାବକାରି ପ୍ରଳୟସଙ୍କାଶ ମହାନ ପରାସି ରାଷ୍ଟ୍ର ବିପ୍ବବର ଏକତମ 
ହେତୁ, ସେହି ପୁରୁଷସିଂହ ଗାରେଟ୍‌ ନିବାସୀ ଥୂଲେ । ଇଂଲଣ୍ଡର ସୁସନ୍ତାନ ଜନ୍‌ସନ୍‌ 
ଏବଂ ସାଭେଜ୍‌ ଯେତେବେଳେ ଏକ ସଙ୍ଗରେ ଲଣ୍ଡନ ନଗରୀକୁ ଆଗମନ କରିଥୂଲେ, 
ସେମାନଙ୍କୁ ଉକ୍ତ ମହାନଗରୀରେ ମସ୍ତକ ରଖିବାକୁ ସ୍ଥାନ ମିଳିନଥୂଲା; ଦୁଇବନ୍ଧୁ ସମସ୍ତ 
ରଜନୀ ରାଜପଥରେ ଭ୍ରମଣ କରି ରାଜପଥର ଆଲୋକ ସାହାଯ୍ୟରେ ଗ୍ରନ୍ଥ ଅଧ୍ୟୟନ 
କରି ପ୍ରାଣର ଅଦମ୍ୟ ଜ୍ଞାନପିପାସା ନିବାରଣ କରିଥୁଲେ । 

ସୁପୁରୁଷ ଗାରଫିଲ୍ଡଙ୍କ ଜୀବନ କାହାଣୀ ଆମ୍ଭେମାନେ ସମସ୍ତେ ଜାଣ । ଆମ୍ଭମାନଙ୍କ 
ଏହି ଦେଶରେ ବିଦ୍ୟାସାଗର ଦାରିଦ୍ର୍ୟ ଓ ପ୍ରତିକୂଳ ଅବସ୍ଥା ବିରୁଦ୍ଧରେ ମହାସମର ଘୋଷଣା 
କରିଥୁଲେ ! ତାହାର ତୂରୀନିନାଦ ଏ ପର୍ଯ୍ୟନ୍ତ ଏହି ଦେଶବାସୀର କର୍ଣ୍ଣ ପଟଳରେ ପ୍ରତିଧ୍ବନିତ 
ହେଉଅଛି । ଏହିପରି ଜ୍ଞାନପିପାସୂ ମାନବ ନିରନ୍ତର ସେହି ଅସୀମ ଜ୍ଞାନାକାଶରେ ଚକ୍ରବାଳ 

ସମାଜ ଓ ସାମାଜିକତା ୫୯୦ 


ନିକଟକୁ ଅଗ୍ରସର ହେଉଅଛି, କିନଧ ତାହାର ସୀମା ନାହିଁ । ମନୁଷ୍ୟ ଯେତେ ଅଗ୍ରସର 
ହେଉଅଛି, ଜ୍ଞାନରାଜ୍ଯୟର ପରିସର ସେତେ ବର୍ଵିତ ହୋଇଯାଉଅଛି ଏବଂ ସଂଗ୍ରାମ 
ଭୀଷଣତର ଆକାର ଧାରଣ କରୁଅଛି । 

ଅପରନ୍ତୁ ଜଗତର ଇତିହାସରେ କେତେ ହ୍ଵାନିବଲ, ସିଜର, ପମ୍ପ, ସେକନ୍ଦର 
ଚାିମାନ, ନେପୋଲିଅନ ଆବିର୍ଭୁତ ହୋଇ ଅଭୁତ ସଂଗ୍ରାମ କରିଯୀଇଅଛନ୍ତି । ଜଗତରେ 
ଯଶୋପାର୍ଜନ ସେମାନଙ୍କ ଉଦ୍ଦେଶ୍ୟ ଥୁଲା | ଏମାନେ ଯଶସ୍ବୀ ହେଲେ ମଧ୍ୟ ଏମାନଙ୍କ 
ଶର୍ତି ନିକଟରେ ଆମ୍ଭେମାନେ ବିସ୍ବୟାବିଷ୍ଟ ଚିଭତରେ ସ୍ତମ୍ଭିତ ହୋଇପାରୁଁ ; କିନ୍ତୁ ଏମାନଙ୍କୁ 
ହୃଦୟର ଭକ୍ତି ଶ୍ରଦ୍ଧା ଅର୍ପଣ କରିପାରୁନାହିଁ । ଏ ଜଗତରେ ଧର୍ମଯୁଦ୍ଧ ଅଧର୍ମ ଯୁଦ୍ଧ ଦୁଇପ୍ରକାର 
ସଂଗ୍ରାମ ଅଛି | ପକ୍ଷାନ୍ତରେ ଏହି ପୃଥ୍ବୀରେ କେତେ କର୍ମବୀର ସ୍ବଦେଶ ପାଇଁ, 
ଧରାପୃଷ୍ଠରେ ସତ୍ୟ, ନ୍ୟାୟ, ଶାନ୍ତି ଏବଂ ସ୍ଵାଧୀନତା ପ୍ରତିଷ୍ଠିତ କରିବା ପାଇଁ ନିଜନିଜର 
ଧନ ମାନ ସ୍ଵାସ୍ଥ୍ୟ ସାମର୍ଥ୍ୟ ଏମନ୍ତ କି ଜୀବନ ପର୍ଯ୍ୟନ୍ତ ବିସର୍ଜନ ଦେଇଯାଇଅଛନ୍ତି । 
ଗାଲିଲିଓ, ହାମ୍ଡ଼େନ, ଇଲିଅଟ୍‌, ଉଆଶିଙ୍ଗଟନ ଆଦି ବୀରମାନଙ୍କ ପ୍ରତି ଆମ୍ଭମାନଙ୍କ 
ହୃଦୟର ସମ୍ମାନ ସ୍ଵତଃ ପ୍ରଧାବିତ ହୁଏ, କାରଣ ଏମାନେ ନିଃସ୍ବାର୍ଥ ଭାବରେ ଧର୍ମଯୁଦ୍ଧରେ 
ମନପ୍ରାଣ ଅର୍ପଣ କରିଥୁଲେ । 

ଏ ପର୍ଯ୍ୟନ୍ତ ଆମ୍ଭେମାନେ ଯେଉଁ ସଂଗ୍ରାମ ବିଷୟରେ ଆଲୋଚନା କଲୁ, ତାହା 
ମାନବକୁ ପଶୁତ୍ ଅତିକ୍ରମ କରାଇ ମାନବତ୍ତ୍ବର ଉର୍ଵ୍ଦତର ଗ୍ରାମକୁ ଘେନିଯାଏ । ଧର୍ମବୀବରଣ 
ମନୁଷ୍ୟର ଆଦର୍ଶର ଅଭିମୁଖ୍ୟରେ ବହୁଦୂର ଅଗ୍ରସର । ଅହନିଶ ମାନବ ମଧ୍ୟରେ ଯେ 
ଦେବତ୍ର ବୀଜନିହିତ ଅଛି, ତାହାକୁ ପ୍ରତିକୂଳ ଅବସ୍ଥା ମଧ୍ୟରେ ଅନୁଶୀଳନ ପୂର୍ବକ 
ବିକଶିତ କରାଇବାହି ମାନବ ଜୀବନର ଶ୍ରେଷ୍ଠତମ ସଂଗ୍ରାମ ! ଶାକ୍ୟସିଂହ, ରଶା, ମହାମ୍ମଦ 
ଇଦ୍ୟାଦି ମହାପୂୁରୁଷମାନେ ମାନବ ସମାଜର ପାପତାପ କୁସଂସ୍କାର ଦୁରାଚାର ମୋହ 
ଅନ୍ଧକାର ଇତ୍ଯାଦି ବିନାଶ ଉଦ୍ଦେଶ୍ଯରେ ଏହି ସଂଗ୍ରାମରେ ଜୀବନ ବିସର୍ଜନ ଦେଇ 
ଜୟଲାଭପୂର୍ବକ ଜଗତର ଇତିହାସର ଗତି ପରିବର୍ତିତ କରି ମାନବ ସମାଜକୁ ପୂର୍ଣ 
ମଙ୍ଗଳରୂପ ମହାନ ଆଦର୍ଶାଭିମୁଖରେ ପରିଚାଳିତ କରି ଯାଇଅଛନ୍ତି ! ଅବଶ୍ୟ ଆମ୍ଭେମାନେ 
ସମସ୍ତେ ବୁଦ୍ଧ ବା ଖ୍ରୀଷ୍ଟ ହୋଇପାରିବା ନାହିଁ । ତଥାପି ପ୍ରତ୍ୟେକ ମନୁଷ୍ୟ ମଧ୍ୟରେ 
ଅନନ୍ତ ସମ୍ଭାବନାର ବୀଜ ରୋପିତ ଅଛି । ଆମ୍ଭମାନଙ୍କ ପ୍ରତ୍ୟେକଙ୍କୁ ସେହି ଅଙ୍କୁରକୁ 
ମହାଦୁମରେ ପରିଣତ କରିବାର ଶ୍ତି ଓ ସୁବିଧା ପ୍ରଦତ୍ତ ହୋଇଅଛି । କିନ୍ତୁ ହାୟ ! 
ଆମ୍ଭମାନଙ୍କର ଇଛ୍ଛା ନାହିଁ, ପ୍ରବୃତ୍ତି ନାହି । ଆମ୍ଭେମାନେ ମ୍ରିୟମାଣ ହୋଇ ପଡ଼ିରହିଅଛତୁ 
ଏବଂ ମାନବର ପ୍ରଧାନ ଆଶୀର୍ବାଦ ଏବଂ ପଶୁଠାରୁ ଶ୍ରେଷ୍ଠତା ପ୍ରଦାନକାରି ଯେ ସ୍ଵାଧୀନତା 
ତାହାର ଅପବ୍ୟବହାର କରି ସାଂସାରିକ ଆଶାର ସୁଖ ସମ୍ଭାନ ଏବଂ ଯୌବନର 
ଆପାତମଧୁୂର ବିଷମୟ ଇନ୍ଦିୟସୁଖରେ ଉନ୍ମତ୍ତ ରହିଅଛୁଁ । ଏହା ଜୀବନ ନୁହେଁ, ଏହା 
ମରଣରୁ ନିକୃଷ୍ଠତର ଜୀବନ୍‌୍ମୃତ୍ୟୁ । କବି କହିଅଛନ୍ତି "Better not be at all than 
not be noble." 

ଚରିତ୍ରବିହୀନ ବ୍ୟର୍ତି ସମାଜର ଘୋର କଳଙ୍କ । ଯେଉଁ ସମାଜ ନୀତିଜ୍ଞାନ ବିରହିତ, 
ଦାୟିତ୍ଵ ବିବର୍ଜିତ ସାମାଜି କଗଣଙ୍କ ଦ୍ଵାରା ପୂର୍ଣ୍ଣ ହୁଏ, ସେ ସମାଜର ଗତି କେଉଁଆଡ଼କୁ 
ହୁଏ ? ଆମ୍ଭେମାନେ ନିଜେ କି ଏହା ଶ୍ରେୟସ୍କର ମଣିବା ? କୌଣସି ଲୋକ ଦୁର୍ଚ୍ବଇ 
ହେଲେ ଆମ୍ଭେମାନେ ତାହାକୁ ଘୃଣା କରୁ । ସେହିପରି ଆମ୍ଭେମାନେ ସ୍ଵ ସ୍ଵ ଚରିତ୍ର 
କଳଙ୍କିତ କଲେ ଅନ୍ୟ ଲୋକ ଆମ୍ଭମାନଙ୍କୁ ନିନ୍ଦା କରିବେ । ଏହାହିଁ ସାମାଜିକ ଦଣ୍ଡ । 
ସମାଜ ଯେତେ ପତିତ ହେଉ ପଛକେ ପାପୀପ୍ରତି ଘୃଣା ଅନିବାର୍ଯ୍ୟ ॥ ଆମ୍ଭେମାନେ 
ଯେବେ ଅନ୍ୟଠାରୁ ପୁଣ୍ୟଶୀଳତା ଆଶାକରୁଁ ତେବେ ଆମ୍ଭମାନଙ୍କର ମଧ୍ୟ ପୁଣ୍ଯଶୀଳ 
ଓ ସଚଚରିତ୍ର ହେବା କର୍ଭବ୍ୟ । ଏହାହିଁ ଆଦାନପ୍ରଦାନର ଶ୍ରେଷ୍ଠ ନିୟମ | "Do to others 
as you would wish others do to you." କିନ୍ତୁ ସଚ୍ଚରିତ୍ରତା ଲାଭ କରିବାକୁ 
ହେଲେ କାମ କ୍ରୋଧାଦିର ଉତ୍ତେଜନା ଏବଂ ଆଳସ୍ୟ ଓଦାସୀନ୍ୟ ବିରୁଦ୍ଧରେ ସଂଗ୍ରାମ 
କରିବାକୁ ହେବ । 

ପ୍ରତ୍ୟେକ ମନୁଷ୍ଯର ଜୀବନରେ ଏପରି ଗୋଟିଏ ସମୟ ଉପସ୍ଥିତ ହୁଏ, 
ଯେତେବେଳେ ମହାବୀର ହରକଜ୍୍ୟୁଲିସଙ୍କ ପରି ତାହା ସମ୍ମୁଖରେ ଶ୍ରେୟ ଓ ପ୍ରେୟ ଦୁଇ 
ରମଣୀ ଉପସ୍ଥିତ ହୁଅନ୍ତି । ପ୍ରେୟର ପଥ ସାଂସାରିକ ଆମୋଦ ହର୍ଷକୋଳାହଳ ଆପାତ 
ମଧୁର ଇନ୍ଦରିୟସୁଖ, କିନ୍ଧୁ ପରିଣାମରେ ହାହାକାର, ଅନୁତାପ, ଦୁଃଖ ଏବଂ ନୈରାଶ୍ୟ | 
ପକ୍ଷାନ୍ତରେ ଶ୍ରେୟର ପଥ ପ୍ରଥମରେ ଦୁର୍ଗମ ହେଲେହେଁ ଚରମରେ ଆନନ୍ଦ ସୁଖ ଶାନ୍ତିପ୍ରଦ । 
ସ୍ଵଦେଶୀ ଭ୍ରାତୃବ୍ୃନ୍ଦ ! ଆମ୍ଭମାନଙ୍କ ସମ୍ମୁଖରେ ଏକ ଆଡ଼େ ଯୌବନ ସୁଖ, ସାଂସାରିକ 
ଆମୋଦ, ଦଶ ଜଣଙ୍କ ସଙ୍ଗରେ ଜଣେ ହେବାର ଆକାଙ୍କ୍ଷା ଏବଂ ଅନ୍ୟଆଡ଼େ କଠିନ 
ସାଧନା, ଇନ୍ଦିୟ ନିଗ୍ରହ, ରିପୁସଂଯମ, ନୀରବ ପ୍ରାର୍ଥନା ଏବଂ ମନ୍ଦଲୋକମାନଙ୍କ କୁଟିଳ 
କଟାକ୍ଷ ଓ ଉପହାସ ବିଦ୍ରପ ଉପସ୍ଥିତତ ଆମ୍ଭେମାନେ କେଉଁଟି ବାଛିନେବା ? ଭଗବାନ 
କରନ୍ତୁ ଆମ୍ଭେମାନେ ସେହି ମହାବୀରରୂପୀ ଆଦର୍ଶ ମନୁଷ୍ୟତାର ପଥ ଅନୁସରଣ କରୁଁ । 
କିନ୍ଧ ଏହି ପଥ ସଂଗ୍ରାମର ପଥ । ଅନ୍ତର ଏବଂ ବାହ୍ୟଶତୁ ସଙ୍ଗରେ ନିରନ୍ତର ସଂଗ୍ରାମ 
କରିବାକୁ ପଡ଼ିବ । ଅବଶ୍ୟ ଆମ୍ଭମାନଙ୍କ ପଦସ୍ତଳନ ହେବ, କିନ୍ଧୁ ଅକୃତକାର୍ଯତା ପରେ 
ନିଶ୍ଭେଷ୍ଠ ହେବାନାହିଁ । ସଂଗ୍ରାମହଁ ତ ଜୀବନ, ଆମ୍ଭେମାନେ ପଡ଼ିବା ଏବଂ ଉଠିବା, 
ନିରାଶ ହେବାନାହିଁ । ଶେଷରେ ସମସ୍ତ ସାଧୂ ମହାତ୍ମାମାନଙ୍କ ପରି ଆମ୍ଭେମାନେ ପାପକୁ 
ଜୟକରିବା ଏବଂ ସେତେବେଳେ ଆମ୍ଭମାନଙ୍କ ସୁଖର ସୀମା ରହିବ ନାହିଁ । ସଂଗ୍ରାମରେ 
ଜୟଲାଭ କରିବାର ସୁଖର ତୁଳନା ନାହିଁ । ଅତଏବ କଠିନ ହେଲେହେଁ ଆମ୍ଭେମାନେ 
ଏହି ଦେବତୂର ପଥରେ ପଥିକ ହେବାକୁ ହେଲେ ପ୍ରଥମରେ ଭିତରୁ ସଂଗ୍ରାମ ଆରମ୍ଭ 
କରିବାକୁ ହେବ । ଅପବିତ୍ରତା, କ୍ରୋଧ, ଲୋଭ, ମିଥ୍ୟାବାଦିତା, ଘୃଣା ପ୍ରଭୃତି ଆମ୍ଭମାନଙ୍କର 
ଶତୁ; ସେହିମାନେହି ଆମ୍ଭମାନଙ୍କ ଗନ୍ତବ୍ୟପଥ ବଳପୂର୍ବକ ରୋଧ କରନ୍ତି । ଆମ୍ଭେମାନେ 
ଯେବେ ଆଭ୍ୟନ୍ତରୀଣ ଶତୁମାନଙ୍କୁ ବିନାଶ କରି, ବିଶୁଦ୍ଧତା, ସହିଷ୍ପତା, ମହତ୍ତ୍ବ, 

ସତ୍ୟପରାୟଣତା, ସମଦର୍ଶିତା ଇତ୍ଯାଦି ଲାଭ ନ କରିବା, ତେବେ ଗୃହରେ ବିବାଦ 
ରହିଯିବ ଏବଂ ବହିଃଶତୁର ଆକ୍ରମଣରୁ ନିଜ ନିଜକୁ ରକ୍ଷା କରିପାରିବା ନାହିଁ ! ନିଜ 
ଗୃହକୁ ସୁରକ୍ଷିତ କରି ଆମ୍ଭମାନଙ୍କୁ ବାହାରର ଅନ୍ୟାୟ, ଅସାମ୍ୟ, ଅତ୍ୟାଚାର ବିରୁଦ୍ଧରେ 
ଦଣ୍ଡାୟମାନ ହେବାକୁ ହେବ । ଏହି ସଂଗ୍ରାମରେ ତିନିଗୋଟି ଅସ୍ତ୍ର ଆବଶ୍ୟକ । ତାହା 
ଆତ୍ମସଂଯମ, ଆମ୍ସମ୍ମାନ ଏବଂ ଆମ୍ଭଜ୍ଞାନ । 

ଉତ୍କଳୀୟ ଶିକ୍ଷିତ ଯୁବକର ଦାୟିତ୍ଵ ଗରୀୟାନ୍‌ । ଅଭିଭାବକବୃନ୍ଦଙ୍କ ଉଦ୍ଦେଶ୍ଯ, 
ସନ୍ତାନଗଣ ବୈଷୟିକ ଜ୍ଞାନାର୍ଜନ କରି ପଦମର୍ଯ୍ୟାଦାଦି ଲାଭକରିବେ । ବିଶ୍ଵବିଦ୍ୟାଳୟ 
ବାହ୍ୟତଃ ତାହାହିଁ କରିଦେଉଅଛି । ଏତଦପେକ୍ଷା ଅବସ୍ଥା ବିବେଚନାରେ ବିଶେଷ କିଛି 
ଆଶା କରାଯାଇ ନପାରେ । ଭିନ୍ନ ଭିନ୍ନ ଧର୍ମସମ୍ପଦାୟଭୁକ୍ତ-ଛାତ୍ର ସମ୍ବଳିତ ସ୍କୁଲ କଲେଜରେ 
ନୀତିର ମୂଳ କାରଣ ଧର୍ମ ବିଶ୍ଵାସ ସମ୍ବନ୍ଧରେ ଉପଦେଶ ଦେବା ଶିକ୍ଷକଗଣ କର୍ଉବ୍ୟର 
ବହିର୍ଭୂତ କାର୍ଯ ବୋଲି ମଣନ୍ତି | ପୁଣି ସେ ସମ୍ବନ୍ଧରେ ସାମର୍ଥ୍ୟ ବା କେତେଜଣ ଶିକ୍ଷକଙ୍କର 
ଥାଏ ? ଏତେ ପାଶ୍ଚାତ୍ୟ ଜ୍ଞାନାର୍ଜନ କରୁ କରୁ ଛାତ୍ରମାନଙ୍କ ପୁରାତନ ସଂସ୍କାର ଓ 
ବିଶ୍ମାସ ଦୂରୀଭୂତ ହୋଇଯାଉଅଛି । ରାଜପ୍ରଦତ୍ତ ନବଶିକ୍ଷା ନବୀନ ପାଶ୍ଚାତ୍ୟ ଜ୍ଞାନ 
ପ୍ରଦାନ ଦ୍ଵାରା କେବଳ ବିନାଶ କାର୍ଯଟି ସମ୍ପାଦାନ କରିଦେଉଅଛି । କିନ୍ତୁ ବର୍ଉମାନ 
ଅବସ୍ଥା ଦୃଷ୍ଟିରେ ରାଜାଙ୍କ ପକ୍ଷରେ ଗଠନ କାର୍ଯରେ ହସ୍ତକ୍ଷେପ କରିବା ଅସଂଭବ; 
ତେଣୁ ଶୂନ୍ଯସ୍ଥାନରେ କିଛି ଦେଇପାରୁନାହାନ୍ତି । ତେଣେ ଗୃହ ପରିବାରରେ ଆଧୁନିକ 
ଆଦର୍ଶାନୁଯାୟୀ ଚରିତ୍ର ଗଠନ କରିବାର ଚେଷ୍ଟା ବା ଉପକରଣର ଅଭାବ ବରଂ ନାନା 
ବାଧାବିଘ୍ନ ରହିଅଛି, ଯାହା କି କାପଟ୍ୟ ଏବଂ ମିଥ୍ୟାକୁ ପ୍ରଶ୍ରୟ ଦେବ । 

ତେଣୁ ଯୁବକଗଣଙ୍କ କାର୍ଯ ଓ ବିଶ୍ଵାସ ମଧ୍ୟରେ ସାମ୍ୟ ରହିପାରୁନାହିଁ । ସେମାନେ 
ଭିତରେ ଏକ ପ୍ରକାର, ବାହାରେ ଅନ୍ୟପ୍ରକାର । ଭିତରେ ପାଶ୍ଚାତ୍ୟଜ୍ଞାନ ସମସ୍ତ ପୁରାତନ 
ଜୁସଂସ୍କାରଠ ତାହା ସଙ୍ଗେ ସଙ୍ଗେ ଭଶ୍ଵର ବିଶ୍ବାସକୁ ମଧ୍ଯ ବିତାଡ଼ିତ କରିଦେଇଅଛି ! 
ବାହାରେ ଅଭିଭାବକ, ପରିବାର, ଗୋଷ୍ଠୀ ଏବଂ ସମାଜର ମନୋରମକ୍ଷା ନିମିତ୍ତ ସେମାନେ 
ସକଳ କାର୍ଯ କରିଯାଉଅଛନ୍ତି । ଯହିରେ କି ସେମାନଙ୍କର ତିଳେମାତ୍ର ବିଶ୍ଵାସ ନାହିଁ 
ଏହା ଘୋର କାପଟ୍ୟ ଛଡ଼ା ଆଉ କଂଣ ହୋଇପାରେ । ଯେଉଁମାନେ ସରଳ ସ୍ଵଭାବ, 
ସେମାନେ ଏହା ସ୍ଵୀକାର କରୁଅଛନ୍ତି । କେହି କେହି ଏପରି ଉଦାସୀନ ଯେ ଏପରି 
ବିପଦସଙ୍କୁଳ ଅବସ୍ଥା ବ୍ରଝିପାରୁନାହାନ୍ତି ଏନଂ ଯେଉଁମାନେ କୁଟିଳତା ଆଡ଼କୁ ବିଶେଷ 
ଅଗ୍ରସର ହୋଇଅଛନ୍ତି, ସେମାନେ ସ୍ଵୀକାର କରି ଆର୍ଯ୍ୟଭୂତ ଆସ୍ାଳନ କରୁଅଛନ୍ତି । 
କିନ୍ଧୁ ସେମାନଙ୍କ କାର୍ଯକଳାପ ସେମାନଙ୍କ କଥାର ପ୍ରତିବାଦ କରୁଅଛି । ଏହି ଅବସ୍ଥାରେ 
ସ୍ଵୀୟ ବିଶ୍ଵାସ ଅନୁଯାୟୀ କାର୍ଯକରିବାକୁ ହେଲେ ସଂଗ୍ରାମ ଆବଶ୍ୟକ | ପୁରାତନ ଶ୍ରେଣୀସ୍ଥ 
ବ୍ୟକ୍ତିବୃନ୍ଦଙ୍କ ଇଛା ଯେ ନିବଶିକ୍ଷିତ ଯୁବକବୃନ୍ଦ ତାଙ୍କରି ପଦାଙ୍କ ଅନୁସରଣ କରନ୍ତୁ 
ସେମାନଙ୍କର ଅପରାଧ ନାହିଁ । କାରଣ ସେମାନେ ନିଜ ନିଜ ବିଶ୍ବାସାନୁଯାୟୀ 

୫୯୩ ` ପଂଡିତ ନୀଳକଂଠ : ଦରଷ୍ପାପ୍ଯ ରଚନାବଳୀ 


ଜୀବନଯାପନ କରି ପୁତ୍ର ପୌତ୍ରାଦିଙ୍କୁ ତାହାହିଁ କରାଇବାକୁ“ ଇଚ୍ଛା କରୁଅଛନ୍ତି । ତାହା 
ସ୍ଵାଭାବିକ । କିନ୍ତୁ ଭିତରେ ଯୁବକର ଘୋର ପରିବର୍ଭନ, ତଦନୁଯାୟୀ ବାହାରର ପରିବର୍ଭନ 
ହେବା ଆବଶ୍ୟକ । ନଚେତ୍‌ କପଟତା ଚରିତ୍ରକୁ ଅନ୍ତଃସାରଶୂନ୍ୟ କରିବ ଏବଂ ମାନବ 
ନିଶ୍ଭେଷ୍ଟ ହୋଇ କେବଳ ପଶୁଜୀବନଯାତ୍ରା ନିର୍ବାହ କରିବ । 

"The old order changeth yielding place to new, 

And God fulfils himself in many ways, 

Lest one good custom should corrupt the age. 

ଅତଏବ ସ୍ଵଦେଶର ଯାହା ମଙ୍ଗଳଜନକ, ଯାହା ସୁନ୍ଦର, ତାହା ମହାମୂଲ୍ୟ ପୈତୃକ 
ଧନରୂପେ ସଞ୍ଚୟ କରି ଯାହା ଅସତ୍ୟ, ଯାହା ଅନ୍ୟାୟ, ଯାହା ଅସୁନ୍ଦର, ତାହା ବିସର୍ଜନ 
କରିବାକୁ ହେବ | କିନ୍ତୁ ପୁରାତନ ସମାଜ ଓ ଚିନ୍ତାହୀନ ନିଶ୍ଭେଷ୍ଟ ବ୍ୟକ୍ତି ବା ଯେଉଁମାନଙ୍କର 
ସ୍ଵାର୍ଥହୀନୀ ହେବ, ସେମାନେ ଏହି ପରିବର୍ରନର ବିରୋଧୀ ହେବେ । ନିଶ୍ଡେଷ୍ଟତା 
ଞିଦାସୀନ୍ୟରେ କେବେ କିଛି ସଂଶୋଧିତ ହୋଇନାହିଁ । ସ୍ଥିରତାରୁ ସ୍ଥିରତାକୁ ଗତି ନାହିଁ । 

କି ଅନ୍ତର ସଂଗ୍ରାମ କି ବହିଃ ସଂଗ୍ରାମ ଉଭୟରେ ଶକ୍ତି ଆବଶ୍ୟକ । କିନ୍ତୁ ମନୁଷ୍ୟ 
ଦୁର୍ବଳ, ଅତଏବ ଶକ୍ତି ସଞ୍ଚୟ କରିବାକୁ ହେଲେ ସତ୍‌୍ଚିନ୍ତା, ସାଧୁଜୀବନ ଚରିତାଦି 
ସଦ୍‌ଗ୍ରନ୍ତ ପଠନ, ସାଧୁସଙ୍ଗ କରିବା ଆବଶ୍ୟକ ! କିନ୍ତୁ ପୂର୍ଣ ମଙ୍ଗଳ, ପୂର୍ଣ ସତ୍ୟ ଏବଂ 
ପୂର୍ଣ୍ଣ ପବିତ୍ରତାର ଧାର ଆଉ ଭଗବାନଙ୍କ ବିଶ୍ଵାସହି ପ୍ରଧାନ ଉପାୟ । ତାଙ୍କୁ ପାଇବାକୁ 
ହେଲେ ଦୂରକୁ ଯିବାକୁ ହେବ ନାହିଁ । ସେ ଆମ୍ଭମାନଙ୍କ ଅନ୍ତରରେ ପ୍ରଜ୍ଞା ବା ବିବେକ 
ରୂପରେ ବିରାଜିତ ରହିଅଛନ୍ତି । ତେବେ ଯେଉଁମାନେ ଦୀର୍ଘକାଳ ଏହି ଧର୍ମବୂଦି, 
ହିତାହିତଜ୍ଞାନ, ପ୍ରଜ୍ଞା ବା ବିବେକକୁ ଅତିକ୍ରମ କରି ରିପୂସେବାରେ ନିଯୁକ୍ତ ରହିଅଛନ୍ତି; 
ସେମାନଙ୍କ ବିବେକବାଣୀ କିଞ୍ଚିତ୍‌ ଅସ୍ପଷ୍ଟଃ କିନ୍ତୁ ନିଷ୍କପଟ ହୃଦୟରେ ଅନୁତପ୍ତ ହୋଇ 
ପୁନରାୟ ଦୃଢ଼ପ୍ରତିଜ୍ଞ ହୋଇ ବିବେକ ପ୍ରଦର୍ଶିତ ପଥରେ ପରିଚାଳିତ ହେଲେ ତାହା 
ଦିନକୁ ଦିନ ଉଜ୍ଵଳତର ହେବ ଏବଂ ପୂରାତନ କୁଅଭ୍ୟାସ ସକଳ ଦୂର୍ବଳ ହୋଇପଡ଼ିବ, 
ଧର୍ମବୃଭିରାଜି ବିକଶିତ ହୋଇଉଠିବ, ସାହସ ବର୍ବିତ ହେବ, ଆନନ୍ଦ ଶାନ୍ତି ପ୍ରାଣକୁ ଦିବ୍ୟ 
ସୁଖ ପ୍ରଦାନ କରିବେ । ଧର୍ମଜନିତ ସୁଖହି ପ୍ରକୃତ ସ୍ଥାୟୀ ସୁଖ । ଅନ୍ୟ ସମସ୍ତ ସୁଖରେ 
ଶାନ୍ତି ଅଛି, ଅବସାଦ ଅଛି, ନୈରାଶ୍ୟ ଅଛି । କିନ୍ଧୁ ପାପ ବିରୁଦ୍ଧରେ ଅନନ୍ତ 
ପୁଣ୍ୟସଂଗ୍ରାମରେ ଅନନ୍ତ ସୁଖ । ନୈତିକ ଚରିତ୍ରର ଉନ୍ନତି ସାଧନ ଦ୍ଵାରା ଆତ୍ମାରେ 
ସଚ୍ଚିଦାନନ୍ଦ ସ୍ଵରୂପ ଶ୍ରୀହରିଙ୍କ ଦର୍ଶନ ମିଳେ । ଅତଏବ ଯାହା ଅମଙ୍ଗଳ, ଯାହା ଅସୁନ୍ଦର, 
ଯାହା ଅଜ୍ଞାନତା କି ଅନ୍ତର୍ଜଗତରେ କି ବହିର୍ଜଗତରେ ତାହା ବିରୁଦ୍ଧରେ ନିରନ୍ତର ସଂଗ୍ରାମ 
କରିବାହିଁ ପ୍ରକୃତ ଶାଶ୍ବତ ଜୀବନ ଲାଭର ଉପାୟ । ˆ ନାନ୍ୟଃ ପନ୍ଥା ବିଦ୍ୟତେ ଅୟନାୟ ! 

୫୯୪ 


` ଅଛୁ' ଓ "ହେବୁ ' 


‘Old order changeth yielding place to new!’ —ମାନବ ସମାଜକୁ 
ଟିକିଏ ସୃକ୍ଷ୍ମଭାବରେ ଦେଖିଲେ ଆମ୍ଭେମାନେ ସେଥିରେ ଦିଓଟି ପ୍ରଧାନଶର୍ତି କାର୍ଯ କରିବାର 
ଦେଖିପାରୁ । ସେ ଦିଓଟି ପରସ୍ପର ବିରୁଦ୍ଧ ଶକ୍ତି ଏବଂ ସେହି ଦିଓଟି ବିରୁଦ୍ଧ ପ୍ରକୃତିକ 
ଶଚ୍ତିର ସଂଘର୍ଷରେ ମାନବ ସମାଜର ଆପେକ୍ଷିକ ଗୁରୁତ୍ଵ ସ୍ଥିର ଅଛି । ଯେପରି 
କେନ୍ଦ୍ରାଭିକର୍ଷଣୀ କେନ୍ଦ୍ରାପସାରିଣୀ ଏହି ଦୁଇ ବିରୁଦ୍ଧ ପ୍ରକୃତିକ ଶକ୍ତିରେ ସମସ୍ତ ନାକ୍ଷତ୍ରିକ 
ଜଗତ୍‌ ଶୂନ୍ୟରେ ନିର୍ଦିଷ୍ଟ ରହିଅଛି । ସେହିପରି ଏହି ଦୁଇ ସାମାଜିକ ପ୍ରକୃତି ବା ପ୍ରବୃତ୍ତି 
ମାନବ ସମାଜକୁ ନିଜର ନିଦଦିଷ୍ଟ ପଥରେ ସ୍ଥିର ରଖିଅଛି । ସମାଜର ପ୍ରାଚୀନତା, 
ଅନୁଷ୍ଠାନମାନଙ୍କର ସଂରକ୍ଷଣ, ସଂଶୋଧନ, ପରିବର୍ଭନ ପ୍ରବୃତ୍ତି ଯାବତୀୟ ସାମାଜିକ 
ପ୍ରକ୍ରିୟା ଏହି ଦୁଇ ଶକ୍ତିର ସଂଘର୍ଷଣରେ ପର୍ଯ୍ୟବସିତ । ସେଥି ମଧ୍ୟରେ ଗୋଟିଏ 
ରକ୍ଷଣଶୀଳତା ଓ ଅନ୍ୟଟି ପରିବର୍ଭିତ ପ୍ରବଣତା |! ଗୋଟିଏ କହେ ˆ ଆମ୍ଭେମାନେ ଚିରଦିନ 
ପୁରୁଷାନୁକ୍ରମେ ଏହିପରି ଚଳିଆସୁଅଛୁ, ସୁଖରେ ଅଛୁ, ଏହିପରି ଥିବୁ । ଅନ୍ୟଟି କହେ 
ଏପରି ଅଛୁ ସତ୍ଯ, କିନ୍ଧ ଏପରି ରହିବା ଉଚିତ ନୁହେଁ, ଅତଏବ ଯେପରି ଉଚିତ 
ସେହିପରି ହେ । 

ମନୁଷ୍ୟ ସୃଷ୍ଟିର ପ୍ରଥମ ଦିନ ଠିକ୍‌ ଗୋଟିଏ ଇତର ଜନ୍ମପରି ଭୂତଳରେ ଆବିର୍ଭୂତ 
ହୋଇଥଲା | ଭଗବାନ ସୃଷ୍ଟି ପୂର୍ବରୁ ବାସଗୃହ ନିର୍ମାଣ କରି ସମାଜର ସମସ୍ତ ସରଞ୍ଜାମ 
ଠିକ୍‌ କରି ଅନ୍ନବସ୍ତ୍ତର (ବିଶେଷତଃ ରନ୍ଧନ ଓ ବୟନର ) ସଂସ୍ଥାନ କରି, ପରେ ମନୁଷ୍ୟକୁ 
ସେଥିରେ ଛାଡ଼ିଦେଇ କହିଲେ ‘ଯେପରି ରଖିଦେଲି, ସେହିପରି ଥାଆ” । ଏହା କେହି 
କହିବେ ନାହିଁ । 

ସେକଥା ଇତର ଜନ୍ମୁମାନଙ୍କ ସମ୍ବନ୍ଧରେ କୁହାଯାଇପାରେ । ସେମାନେ 
ପୁରୁଷାନୁକ୍ରମେ ଏକ ସହଜାତ ବୃତ୍ତିର ଅନୁସରଣରେ ଏକ ଜାତୀୟ ଅଭିନ୍ନ ଜୀବନ 
ପରିଚାଳନ କରିଆସୁଅଛନ୍ତି ! କୁମ୍ଭାଟୁଆର ବସା ନିର୍ମାଣ, ମକ୍ଷିକାର ମଧୁଚନ୍ଦ୍ର ରଚନା 
ପ୍ରଭୃତିରେ ଚାତୁରୀ ଓ ଶିଳ୍ପ ନିପୁଣତାର ପରାକାଷ୍ଠା ଦେଖାଯାଏ ଏବଂ କାକର କୋକିଳ 
ଶ୍ରାବକ ପାଳନରେ ଉଦାର ପରୋପକାର ପ୍ରବଣତା ପ୍ରତିଭାତ ହୁଏ ସତ୍ୟ, କିନ୍ତୁ ସେସବୂ 
ପ୍ରକ୍ରିୟାରେ ସମସ୍ତ ଇତିହାସ ରାଜ୍ୟରେ କିଛିମାତ୍ର ପରିବର୍ଭନ ଦେଖାଯାଉ ନାହିଁ । ତେଣୁ 
ଅନୁମାନ କରାଯାଏ, ସୃଷ୍ଟିର ପ୍ରଥମ ଦିବସରୁ ସେମାନଙ୍କଠାରେ ସଂଧାନୀ ଜ୍ଞାନ ଆଦୌ 
ନାହିଁ କହିଲେ ଚଳେ ଏବଂ ନିଜନିଜର ନୂତନ ନୂତନ ଅଭାବ ସବୁ ପୁରଣ କରିବା 
ନିମନ୍ତେ ପ୍ରସ୍ତୁତ ହେବାର କ୍ଷମତା ସେମାନଙ୍କର ନାହିଁ । ସୂଳତଃ ସେମାନଙ୍କର ସ୍ଵାଧୀନ 

ଚିନ୍ତା ଶତ୍ତିନାହିଁ । ସେମାନେ ନିଜପାଇଁ ନିଜେ ମନୁଷ୍ୟ ପରି ଭାବିପାରନ୍ତି ନାହିଁ । ଯାହା 
ଯେତେବେଳେ କରିବାକୁ ହେବ, ତାହା ପ୍ରକୃତି ସେମାନଙ୍କୁ କହିଦିଏ । 

କିନ୍ଧ ମନୁଷ୍ଯ କଥା ଦେଖାଯାଉ । ଦିନେ ଯେଉଁ ମନୁଷ୍ଯ ତୀବ୍ର ସୌରରଶ୍ମି ଓ 
ଭୀଷଣ କରକା ଦୃଷ୍ଟିରେ ମଧ୍ୟ ଏକାକୀ ଉଲଗ୍ନ ହୋଇ ହିଂସ୍ରଜନ୍ଧସଙ୍କୁଳ ଅରଣ୍ୟ ମଧ୍ୟରେ 
ପଶୁବତ୍‌ ‘ଆହାର-ନିଦା-ଭୟ-ମୈଥୁନ' ମାତ୍ରାରେ ସୀମାବଦ୍ଧ ଥୁଲା, ପୁଣି ଯେ ଦିନେ 
ବୃକ୍ଷପର୍ଣ୍ଣରେ କୁଟୀର ନିର୍ମାଣ କରି ସପରିବାରେ ବକଳ ପରିଧାନପୂର୍ବକ ସ୍ଵଛନ୍ଦ ବନଜାତ 
ଫଳମୂଳ ଶାକାଦିରେ ଉଦର ପୂରଣ କରିଥୁଲା । ପୁଣି ଅର୍ବ ସଭ୍ୟ ଅବସ୍ଥାରେ ସେ 
ସାମାନ୍ୟ କୃଷି ଓ ରନ୍ଧନର ଆବିଷ୍କାର କରି ରାଜ୍ୟର ସର୍ବେସର୍ବା ବୋଲି. ନିଜକୁ ନିଜେ 
ଗର୍ବ ମନେକରୁଥ୍‌ଲା, ସେହି ମନୁଷ୍ୟ ଆଜି ଯନ୍ତ୍ରାଳୟରେ ପ୍ରୟୋଜନୀୟ ଭୋଜନର 
ଉପାଦାନରୁ ଖାଦ୍ୟ ସଂଗ୍ରହ କରି ଚିରଜୀବୀ ହେବାକୁ ଅଣ୍ଟା ଭିଡ଼ୂଅଛି। ଯେ ଦିନେ 
ଯାହାକୁ ଭୟକରୁୂଥ୍ଲା ତାହାକୁ ଦେବତା ବୋଲି ପୂଜା କରୁଥଲା, ପୁଣି ଦିନେ ସୂର୍ଯ୍ୟାଦି 
ଜଗତର ମହୀୟାନ ବସ୍ତୁ ସବ୍ର ଦେଖି କିଛି ବ୍ରଝିନପାରି ଆରାଧନା କରୁଥଲା, ପୁଣି 
କିଛିଦିନ ପରେ ମାନବ ପ୍ରକୃତି ସୁଲଭ କଳ୍ପନା ପ୍ରଭାବରେ ପ୍ରତିମାନ ଗଠନ ପୂର୍ବକ 
ତାହାରି ପୂଜାରେ ନିଜର ପରମପଦ କଳ୍ପନା କରୁଥଲା, ସେହି ମାନବ ଆଜି ନିର୍ମୁକ୍ତ 
ତତ୍ତ୍ଵର ସନ୍ଧାନ ପାଇଁ ଦିନକୁ ଦିନ କି ସୃକ୍ଷ୍ରୁ ସୂକ୍ଷ୍ୃତର ମାର୍ଗ ଅବଲମ୍ବନ କରୁଅଛି ତାହା 
କାହାରିକୁ ବ୍ରଝାଇ ଦେବାକୁ ହେବନାହିଁ । ଶେଷତଃ ଏପରି ଦିନଥ୍ଲା ଯେତେବେଳେ ଏହି 
ମାନବ ନିଜ ବ୍ୟତୀତ ଅନ୍ୟ କାହାରି ସଙ୍ଗେ ନିଜର ସମ୍ପନ୍ଧ ଅଛି ବୋଲି ସ୍ବପ୍ନରେ ସୁଦ୍ଧା 
ମନେକରିନଥ୍ଲା, ପୁଣି ମଧ୍ୟଯୁଗରେ ଦିନେ ଜନସଂଘକୁ ଜଗତର ସର୍ବସ୍ଵ ମନେକରି 
ଏକାବେଳକେ ବ୍ୟକ୍ତିଗତ ଜୀବନକୁ ଭୁଲିଯାଇ ଜାତୀୟ ଜୀବନ ଗଠନ କଲା, ସେହି 
ମାନବ ଆଜି ବ୍ୟକ୍ତିଗତ ଜୀବନ ସଙ୍ଗେ ସଙ୍ଗେ ସେହି ମହୀୟାନ୍‌ ଜନସଂଘରେ ଜାତୀୟ 
ଜୀବନ ବା ସାମାଜିକ ବ୍ୟକ୍ତିତୁର (Social Personality) ପ୍ରତିଷ୍ଠା ପ୍ରାଣରେ ଅନୁଭବ 
କରି କିପରି ଜୀବନକୁ କେବଳ କେତେଗୁଡ଼ିଏ ଅନ୍ୟ ପ୍ରତି କର୍ରବ୍ୟ ଓ ଅନ୍ୟଠାରୁ ଦାବିର 
ସମବାୟ (a collection of rights and duties) ବୋଲି ମନେକରି ଉନ୍ନତ ବୋଲିଅଛି, 
ତାହା କୌଣସି ଚିନ୍ତାଶୀଳ ବ୍ୟକ୍ତିର ଅବିଦିତ ନାହିଁ । 

ଏହାସବ୍ର ସ୍ପଷ୍ଟ ପ୍ରମାଣ କରୁଅଛି ଯେ ମନୁଷ୍ୟ ସର୍ବଦା ପରିବର୍ଭନଶୀଳ । ବୁଦ୍ଧି ଓ 
ବିଚାରଶ୍ତି ବଳରେ ସେ ନିଜକୁ ସର୍ବଦା ଉତ୍ତରୋତ୍ତର ଉନ୍ନତି ପଥରେ ଟାଣି ନେଉଅଛି । 
ଜି ଆଧ୍ୟାମ୍ମିକ କି ସାମାଜିକ, କୌଣସି ଜୀବନରେ ତାହାର ଆସନ ସ୍ଥିର ନୁହେଁ । ସେ 
ସର୍ବଦା ଜଗତରେ କିଛି ହେଲେ ଗୋଟାଏ ଅଭାବ ଅନୁଭବ କରି ତାହା ପୂର୍ଣ୍ଣ କରିବା 
ନିମନ୍ତେ ଉପାୟ ଉଦ୍ଭାବନ କରୁଅଛି । 

ଜିନ୍ଧୁ ଏସବୁ ସନ୍ତେ ସେ ଅଳସ ଓ ଭୀରୁ ।! ଜନ୍ମ ପରି ପରାଧୀନ ନହୋଇ ସ୍ବାଧୀନ 
ଥୁବାରୁ ତାହାର ସ୍ଵାଧୀନ ବୃତି ବା ଶକ୍ତି ସବୁର ଅପଚୟର ଅଧୂକାର ମଧ୍ଯ ଅଛି । 

କାରଣ ସଦ୍ସତ୍‌ ଉଭୟବିଧ ବ୍ୟବହାର ଅଧ୍କାର ନଥ୍ଲେ ସ୍ଵାଧୀନତାର ଅର୍ଥ ନାହିଁ । 
ସେହି ଭୀରୂତା ଓ ଆଳସ୍ୟ ତାହାର ସ୍ଵାଧୀନ ଚିନ୍ତା ଓ ସ୍ଵାଧୀନ କର୍ମ ପ୍ରବଣତାର ଗୋଟିଏ 
ପ୍ରଧାନ ଅନ୍ତରାୟ । ମନୁଷ୍ୟ ଯେତେବେଳେ ଉଚିତ ବୋଲି କୌଣସି ପରିବର୍ଭନ ସାଧନରେ 
ପ୍ରବୃତ୍ତ ହୁଏ, ଯେତେବେଳେ ତାହାର ˆହେବୃ” ଶକ୍ତି ଖୁବ୍‌ ବଳବତୀ ହୋଇ ଉଠେ, 
ସେତେବେଳେ ନାନା କୃଶଙ୍କା କୃତର୍କ ଆସି ଦ୍ଵାର ରୋଧ କରେ । ସେ ମନେକରେ 
ଏହିପରି ତ ଭଲ ଅଛି, କୌଣସିମତେ କାମ ଚଳିଯାଉଅଛି, ବିଶେଷ କିଛି ଅସୁବିଧା 
ହେଉନାହିଁ, ଏପରି ବେଳେ ପରିବର୍ନ କଲେ ମହା ଅସୁବିଧା । ଆବଶ୍ୟକ କଣ ? 
ପୂଣି ଏହିକ୍ଷଣି ନୂତନ ବ୍ୟବସ୍ଥା, ସଂସ୍ଥାନ, କିଏ ପାରେ ? ଏହିପରି ନାନାବିଧ ଉପାୟରେ 
ସେହି ‘ଅଛୁ ଶର୍ତି ପଥରୋଧ କରେ ଏବଂ ଅସାଧାରଣ ଲୋକ ନହେଲେ ତାହା ଲଙ୍ଘନ 
କରିବାକୁ ସମର୍ଥ ହୁଏନାହିଁ । ବ୍ୟକ୍ତିଗତ ଜୀବନ ସମ୍ବନ୍ଧରେ ତ ଏସବ୍ର କଥା, ଯେତେବେଳେ 
କୌଣସି ସମାଜ ବା କୌଣସି ସମ୍ପଦାୟ କିଛିକାଳ ଏକ ମାର୍ଗ ଅବଲମ୍ବନ କରି ଏକପ୍ରକାର 
ଚଳି ଆସୁଅଛି । ସେତେବେଳେ ସମସ୍ତ ସମାଜର ଅଛୁ ଶକ୍ତି ନିକଟରେ ସମାଜସ୍ଥ ଅଳ୍ପ 
ସଂଖ୍ୟକ ମନସ୍ତରୀଙ୍କ ' ହେବୃ” ଶକ୍ତି କି ଅକିଞ୍ଚିତ୍କର, ତାହା ସହଜରେ ଅନୁମେୟ । ପୁଣି 
ବ୍ୟକ୍ତିଗତ ଅଛୁ” ଓ ସାମାଜିକ “ଅଛୁ” ମଧ୍ୟରେ ମଧ୍ୟ ପ୍ରଭେଦ ଅଛି । ପ୍ରଥମ କଥା, 
ସମାଜରେ ସମସ୍ତେ ଭଲ କଥା ବ୍ରଝନ୍ତି ନାହିଁ । ଅଭାବ ନଥ୍‌ଲେ ପଶ୍ନ ଉଠେନାହିଁ। 
ଲୋକେ କୌଣସି ପ୍ରକାରେ ସନ୍ତୋଷରେ ଥୁଲେ ବା ନିଜର ଅବସ୍ଥାକୁ ସନ୍ତୋଷଜନକ 
ବିଚାର କଲେ ଆଉ ଗବେଷଣା ପ୍ରୟାସୀ ହୁଅନ୍ତି ନାହିଁ । ଦୁଃଖ ବୋଧ କଲେ, ନ ଦୂଃଖଂ 
ପଞ୍ଚଭିଃ ସହ” ବୋଲ ଆଶ୍ବସ୍ତ ହୁଏ । ସମସ୍ତେ ନ୍ୟୁନାଧିକ ପରିମାଣରେ ଅଭାବ ବୋଧ 
କଲେହେଁ ମନେକରନ୍ତିୟ ଏତେ ଲୋକ ସୁଖରେ ଅଛନ୍ତି, ଆମ୍ଭେ ନରହିବୁ କାହିଁକି ? 
ଅବଶ୍ୟ ସମସ୍ତେ ଏତେ ଯୁକ୍ତିତର୍କ କରନ୍ତି ନାହିଁ । ଅଜ୍ଞାତ ଭାବରେ ଏହିପରି ଯୁକ୍ତି ଓ 
ଏହିପରି ସିଦ୍ଧାନ୍ତ ଲୋକ ମଧ୍ୟରେ ପ୍ରବେଶ କରେ । ଏହିପରି ପ୍ରତି ମୁହୂର୍ଁରେ ମାନବ 
ଅଲକ୍ଷ୍ୟ ଭାବରେ କେତେ ଶକ୍ତିର କ୍ରୀଡ଼ନକ ହୋଇଅଛି ତାହା ଟିକିଏ ଭାବି ଦେଖିଲେ 
ସହଜରେ ପ୍ରତୀୟ ହେବ । ସାଧାରଣ ଶାରୀରିକ କଥାରେ ଦୃଷ୍ଟାନ୍ତ ସ୍ଵରୂପ 
ବୋଲାଯାଇପାରେ, ଆହାରର ସମୟ ହେଲେ ମନୁଷ୍ୟ ଖାଏ । କିନ୍ତ ଶରୀର ଆହାର 
ଆବଶ୍ୟକ କରୁଅଛି, ମୋର ଖାଇବା ଉଚିତ୍‌ ଅମୁକ ଠାରେ ଖାଦ୍ୟଦ୍ରବ୍ୟ ଅଛି, ଏପରି 
ହାତ ବଢ଼ାଇଲେ ଲକ୍ଷ୍ୟ ଠିକ୍‌ ହେବ, ଇତ୍ୟାଦି ଯୁକ୍ତି କିପରି ଅତର୍କିତ ଭାବରେ ହୋଇଯାଏ 
ତାହା କେହି ଜାଣନ୍ତି ନାହିଁ । ଆମ୍ଭେମାନେ ସଙ୍ଗ, ସହାବସର ଦୋଷ ଗୁଣରେ କିପରି 
ଦୂଷିତ ଓ ଶୋଧିତ ହେଉଁ ଯେଉଁ ଯୁକ୍ତିଦ୍ଧାରା ଆମ୍ଭେମାନେ ଆମ୍ଭମାନଙ୍କର କେଉଁ ଦୋଷ 
ବା ଗୁଣର ଅନୁକରଣୀୟତା ନିର୍ଦାରଣ କରି ସେଥିରେ ପ୍ରବୃତ୍ତ ହେଉଁ, ତାହା କେହି କହି 
ପାରିବେ ନାହିଁ ¬ ଇତ୍ୟାଦି ଉଦାହରଣ ମୃଥ୍ବୀରେ ଅପରିସୀମ । 

୫୯୭ ପଂଡିତ ନୀଳକଂଠ : ଦ୍ରସ୍ତ୍ରାପ୍ୟ ରଚନାବଳୀ 


ଅତଏବ ସ୍ଥିର ହେଲା, ପ୍ରାଚୀନ ପରମ୍ପରାଗତ ସମାଜରେ ଅଛୁ” ଶକ୍ତି ମହା 
ପ୍ରବଳ । ସେଥିରେ ଲୋକର ସାକ୍ଷାତ୍‌ ଯୁକ୍ତି ବା ଜାଣି ଭାବ ନିଜର ବା ସମାଜର ମାର୍ଗ 
ସିର କରିବା ଅବସ୍ଥା ଆଉ ନଥାଏ । ମାନବର ଗବେଷଣା ପ୍ରବୃତ୍ତି ବାରମ୍ବାର ବାଧା 
ପାଇବାରୁ ପରମ୍ପରାଗତ ଅଭ୍ୟାସ ସ୍ଭାବରେ ପରିଣତ ହୋଇଥାଏ । ପୁଣି ଭାରତ 
ସମାଜପରି ଯେଉଁ ସବୂ ସମାଜରେ ସମ୍ପରଦାୟ ବିଶେଷ ବା ସମ୍ପରଦାୟ ବ୍ୟକ୍ତିବିଶେଷ ପିତୃ 
ପିତାମହଙ୍କ ଭକ୍ତି ବଳରେ ବଳୀୟାନ୍‌ ହୋଇ ସମସ୍ତ ସମାଜ ଉପରେ ସ୍ବେଳ୍ଛାତନ୍ତ୍ର ବ୍ୟବସ୍ଥା 
ଦେଇ ଆସିଅଛନ୍ତି, ସେ ସ୍ଥାନରେ ଅଛୁ? ଶକ୍ତି ଯେ କିପରି ବଳବତୀ, ତାହା କହିବାର 
ପ୍ରୟୋଜନ ନାହିଁ । ଶକ୍ତିଧରମାନେ ଇଚ୍ଛାମତେ ଆଇନ୍‌ ପ୍ରଚାର କରି ଲୋକଙ୍କର ସ୍ଵାଧୀନ 
ଚିନ୍ତା ଓ ସ୍ଵାଧୀନ କ୍ରିୟାକଳାପର ପଥରୋଧ କରିଅଛନ୍ତି । ସମାଜ ଉତ୍‌ଥାନଶକ୍ତି ରହିତ 
ହୋଇ ମୃତବତ୍‌ ପଡ଼ିଅଛି । ସମସ୍ତେ କିଛି ନବ୍ରଝି କେବଳ ଚିକ୍ରାର କରୁଅଛନ୍ତି, ଆମ୍ଭେ 
ଭଲଥ୍ଳୁ , ପୂର୍ବ ପୁରୁଷମାନେ ଦେବତା ଥୁଲେ, ସର୍ବଜ୍ଞ ଥୁଲେ, ସେମାନେ ଯାହା କହିଅଛନ୍ତି 
ବା କରିଅଛନ୍ତି ତାହା ସର୍ବତୋଭାବରେ ପ୍ରମାଦ ଶୂନ୍ୟ, ଆମ୍ଭେ ବୃଝୁ ବା ନବ୍ରଝୁ ସେମାନଙ୍କ 
ପନ୍ଥା ବୋଲି ଯାହାକୁ ଜାଣିଆସିଅଛୁଁ ସେଥିରେ ହିଁ ଚାଲୁଥିବ୍ରଓ ତାହାଛଡ଼ା ଆଉ ପ୍ରକୃଷ୍ଠ 
ପନ୍ଧ୍ଧା ସମ୍ଭବ ହୋଇନପାରେ । ଇତ୍ଯାଦି । ଏ ସମ୍ବନ୍ଧରେ ଲେଖକଙ୍କ ନିଜ ଜୀବନର 
ଅନୁଭବରୂ ଗୋଟିଏ ଉଦାହରଣ ଦେଲେ କଥାଟି ସ୍ପଷ୍ଟତର ହେବ ¦! ଜଣେ କାବ୍ୟତୀର୍ଥଙ୍କ 
ସଙ୍ଗରେ ଲେଖକଙ୍କର ଦେଖାହୋଇଥ୍‌ୁଲା । କଥା ପ୍ରସଙ୍ଗରେ ଲେଖକ କହିଥୁଲେ, ତାଙ୍କ 
ନିଜର ବିଶ୍ଵାସ ପାତ୍ଭାତ୍ୟ ଦର୍ଶନ ଅଧିକ ହେୟବାନ୍‌ ହେଇ କୌଣସିମତେ ହିନ୍ଦୁ ଦର୍ଶନଠାରୁ 
ହୀନ ନୁହେଁ । ଲେଖକ ନିଜ ବିଶ୍ବାସର କାରଣ ସ୍ଵରୂପ ଆଉ ଦୃଇଚାରି କଥା କହିବାକୁ 
ଉଦ୍ୟତ ଥୁଲେ, କିନ୍ତ ପଶ୍ତିତଙ୍କର ସ୍ଵଜାତି ପ୍ରେମୋଛ୍କାସର ଝଙ୍କାରରେ ଆଉ ସେ ଉଦ୍ୟମ 
କାର୍ଯରେ ପରିଣତ ହୋଇପାରିଲା ନାହିଁ । ପଣ୍ଡିତେ କହିଉଠିଲେ ତୁମ୍ଭେ କଣ ଜାଣ ହେ, 
ସେ ସାଇବ କଂଣ ଦି ଅକ୍ଷର ପଢ଼େଇଦେଲେ, ସେଥିରେ ଦହ୍ରିନ୍ଦର ଦର୍ଶନ କଣ ଜାଣିବେ ? 
ହିନ୍ଦୁ ଦର୍ଶନରୁ ନେଇକରି ସିନା ସାହେବ ପଦେ ପଦେ କଥା ଯାହା କହିଅଛନ୍ତି । ହିନ୍ଦୁ 
ଦର୍ଶନ ଲେଖକମାନେ ସର୍ବଞ୍ଞ, ତାକୁ ବଳି ଆଉ କିଛି ହୋଇପାରେ କି ?¬ ଇତ୍ୟାଦି । 
ଲେଖକ ଜାଣନ୍ତି, ପଶ୍ତିତ ମହାଶୟଙ୍କର ନା ହିନ୍ଦୁ, ନା ଖ୍ରୀଷ୍ଟିଆନ୍‌ କୌଣସି ଦର୍ଶନ ସଙ୍ଗେ 
ସାକ୍ଷାତ୍‌ ନାହିଁ । ପାଠକମାନେ ବୃଝିପାରୁଥିବେ ସାକ୍ଷାତ୍‌ ଥଲେ କେହି ଏପରି କହିପାରିବେ 
ନାହିଁ । ଜାଣିଥ୍‌ବା ବ୍ୟକ୍ତି ପକ୍ଷରେ ଏପରି ଆଶୁ ସିଦ୍ଧାନ୍ତରେ ଉପସ୍ଥିତ ହୋଇ ପ୍ରତିବାଦ 
କରିବା ଆଦୌ ସମ୍ଭବ ନୁହେଁ । ତେବେ ଏଥିରେ ଯେ ପଶ୍ଡିତ ମହାଶୟଙ୍କର ବ୍ୟକ୍ତିଗତ 
କିଛି ଦୋଷ ଅଛି, ତାହା ନୁହେଁ । ଏହା ସମାଜରେ ସ୍ଵାଧୀନତାର ଅଭାବ ଓ ଅଛୁ'ର 
ପ୍ରଭାବର ଫଳ । ଏହିପରି ଆପାତ ସୁଖ ପ୍ରିୟ ମାନବର ସ୍ଵାଭାବିକ ଆଳସ୍ୟ ଓ ଭୀରୁତା 
ହେତୂରୁ ଅଛହୁଁ? ଶକ୍ତି ବ୍ଯକ୍ତିଗତ ଜୀବନରୁ ଆରମ୍ଭକରି ସାମାଜିକ ଜୀବନ ପର୍ଯ୍ୟନ୍ତ 
ଆଧିପତ୍ୟ ବିସ୍ତାର କରେ ଏବଂ ଏହି ସାମାଜିକ ଯେତେ ପ୍ରାଚୀନ ଓ ପରମ୍ପରାଗତ ହୁଏ, 

ସମାଜ ଓ ସାମାଜିକତା ୫୯୮ 


ଭୀରୁତା (ଅର୍ଥାତ୍‌ ସ୍ଵାଧୀନ ଚିନ୍ତା ଓ କାର୍ଯ ପ୍ରବଣତାର ଅଭାବ) ସମାଜରେ ତେତେ 
ବଦ୍ଧମୂଳ ହୁଏ । “ଅଛୁ ଶକ୍ତି ସେତିକି ଦୃଢ଼ ଭାବରେ ସମାଜକୁ ଗ୍ରାସ କରୈ । ଲୋକେ 
ଆଉ ନିଜ ନିଜ କାର୍ଯର ସମାଲୋଚନା କରି ଦେଖନ୍ତି ନାହିଁ ଏବଂ ମାନବ ସମାଜରେ 
ଦିନକୁ ଦିନ ପରମ୍ପରାନୁଗତ ପଶୁ-ସମାଜରେ ପରିଣତ ହୁଏ । କାହାରି କାହାରି 
ସମୟସମୟରେ ସାହସର ଉଦୟ ହେଲେହେଁ “ହେବୁ” ଭାବରେ ପ୍ରଣୋଦିତ ହୋଇ ସେ 
ଯେତେବେଳେ ଅବିମିଶ୍ର ଚିନ୍ତା ରାଜ୍ୟ ଛାଡ଼ି ନିଜର ଚିନ୍ତାନୁଯାୟୀ କାର୍ଯ କରିବା ଦୂରେ 
ଥାଉ, ଚିନ୍ତା ମାତ୍ର ସମାଜରେ ପ୍ରକାଶ କରେ, ସେତେବେଳେ ସମସ୍ତ ସମାଜର ଅଛୁ' 

ଶକ୍ତି ଏକ ବଳରେ ତାକୁ ଯେଉଁ ଧକ୍କା ଦିଏ; ତାହା ଅତି ଅମାନୁଷ ନହେଲେ ସମସ୍ତ 

ସ୍ବାଧୀନ ଶଚ୍ତି ନଷ୍ଠ କରିବା ପକ୍ଷରେ ଯଥେଷ୍ଟ । ହଁ ଏସବୁ କଲେ ଭଲ ହୁଅନ୍ତା | କିନ୍ତୁ 

ଆମ୍ଭେ କିପରି ଆଗେ କରିବା । ଲୋକେ କ'ଣ କହିବେ ? ଲୋକେ ତ ବୁଝୁନାହାନ୍ତି ! 

ଆଉ କିଏ ଆଗ କରୁ ଆମ୍ଚେ କରିବା, କିମ୍ବା ଆମ୍ଭ ସାଙ୍ଗକୁ ଆଉ ଜଣକେତେ ହେଲେ 

ଆମ୍ଭେ କରିବା ! ସେଢେବେଳେ କିଏ କଂଣ କହିଲେ ମଧ୍ୟ ଆମ୍ଭେ ନିଜେ ନିଜେ ସମାଜ 

କରି ଚଳିବା; ଇତ୍ୟାଦି ଯୁକ୍ତି ଆଜି କେତେ ଲୋକଙ୍କ ମୁହଁରୁ ଶୁଣାଯାଏ¬ ସଂଖ୍ୟା କରି 

ହେବ ନାହିଁ । ସମସ୍ତ ଶିକ୍ଷିତ ଲୋକ ଉଣା ଅଧିକରେ ଏହା ବା ଏହିଭଳି କିଛି କହିଥାନ୍ତି । 

ଅବଶ୍ୟ ସ୍ଵୀକାର କରିବାକୁ ହେବ, ହିନ୍ଦୁ ସମାଜ ପତିତ ଓ ଜଡ଼ବତ୍‌ ହେଲେହେଁ, 

ଏହି ଶ୍ରେଣୀରେ ପରିବର୍ଭନ ପ୍ରୟାସୀ ସେଥିରେ ଟିକିଏ ଜୀବନର ଆଭାସ ଦେଉଅଛନ୍ତି । 

ଜିନ୍ଧୁ ଏପରି କ୍ଷୀଣ, ଅବିମିଶ୍ର ଚିନ୍ତାରାଜ୍ୟଗତହେବ୍ ଶକ୍ତି ବେଶୀ କିଛି ଆଶାପ୍ରଦ ନୁହେଁ । 
ଅଛୁ ପ୍ରଭାବରେ ପ୍ରସ୍ତରଭୂତ କାଠିଣ୍ୟକୁ ତରଳ କରିବାକୁ ଏପରି କ୍ଷୀଣ ହେବ୍ର ର 

ଉତ୍ପତା କିଛିମାତ୍ର ନୁହେଁ । ଚିର ପରମ୍ପରାରେ ହିନ୍ଦୁ ସମାଜର କଠୋର କୁସଂସ୍କାର ରୂପ 

ଗୋଟିଏ ଦେହ ପ୍ରସ୍ତୃତ ହୋଇଅଛି, ତାହା ଏହି ସାମାନ୍ୟ “ହେବ? ଶକ୍ତିରେ ପରିବର୍ତିତ 

ହେବା ଦୃଃସାଧ୍ୟ | ହିନ୍ଦୁ ସମାଜର ଅନୁ ବଳ ସାମାନ୍ୟ ଅଛୁ ନୁହେଁ । ହିନ୍ଦୁ ସମାଜକୁ 
ପାଶବ ପୂରୋଦୃଷ୍ଟିହୀନ ରକ୍ଷଣଶୀଳତାର ଅବତାର କହିଲେ ବୋଧହୁଏ କେହି ଆପରି 
କରିବେ ନାହିଁ । ଦେଖନ୍ତୁ ଇୟ୍ମରୋପୀୟ ସମାଜ କିପରି ଦିନକୁ ଦିନ ଉନ୍ନତତର ହୋଇ 
ମନୁଷ୍ୟର ଚରମ ଲକ୍ଷ୍ୟ ସେହି ମୋକ୍ଷ ଓ ଆନନ୍ଦ ଦିଗକୁ କ୍ଷିପ୍ର ଗତିରେ ଅଗ୍ରସର 
ହେଉଅଛି । କିନ୍ତ ହିନ୍ଦୁର ସେହି ପୂରୋଦୃଷ୍ଟିହୀନ ଅନ୍ଧ ବିଶ୍ଵାସହି ମୋକ୍ଷ । ଅନ୍ତୁ ହିନ୍ଦୁର 
ଏପରି ରକ୍ତମାଂସ ମଜ଼୍ାଗତ ହୋଇଅଛି କ୍ଷେ, ଅନ୍ଧୀଭୂତ ହିନ୍ଦୁ ଆଜି ପ୍ରକୃତରେ କଣ 
ଅଛୁ' ତାହା ସୁବ୍ଧା ଦେଖିବାକୁ ନାହିଁ । ଅର୍ଥାତ୍‌ “ଅଛୁ ଛୁ ବୋଲି ସେ ଅହଂକାର କରି 

ଆସୁଅଛି ସତ୍ୟ, କିନ୍ତ କେବେ ସୁଦ୍ଧା ସେହି ଅଛୁର ଟିକିଏ ବିଶ୍ଲେଷଣ କରିବାକୁ ତାହାର 
ପ୍ରବୃତ୍ତି ହେଉନାହିଁ । ତେଣୁ ପ୍ରକୃତ ରକ୍ଷଣଶୀଳତା କହିଲେ ଆମ୍ଭେମାନେ ଯାହା ବ୍ର୍ଝୁ 
ହିନ୍ଦୁର ରକ୍ଷଣଶୀଳତା ତହିରୁ ମଧ୍ଯ ହୀନ-ଫଳରେ କେବଳ ତାହାର କ୍ଷୀଣ ଆଭାସ 
ମାତ୍ର । ଯାହା ପୂର୍ବପୂୁରୁଷର ଥଲା, ତାହା ରଖିଆସିଅଛି ବୋଲି ହିନ୍ଦୁ ଆଜି ଅହଂକାର 

୫୯୯ ପଂଡିତ ନୀଳକଂଠ : ଦ୍ରଷ୍କାପ୍ୟ ରଚନାବଳୀ 


କରୁଅଛି ସତ୍ୟ, କିନ୍ତୁ ସେହି ବିଶ୍ଵାସ ଯୋଗୁଁ ତାହାର ଅନ୍ଧତା ଏତେ ବେଶୀ ହୋଇଅଛି 
ଯେ ପ୍ରକୃତରେ ତାହାର କଣ ଥୂଲା-ପୂର୍ବପୂରୁଷମାନେ କ”ଣ କରିଥୁଲେ, ତାହା ସେ 
ଦେଖିପାରୁନାହିଁ । କୁଟିଳ, ହୀନ ସମାଜଚକ୍ରରେ ପ୍ରକୃତି ତାହାକୁ ଯାହା କରିଦେଉଅଛି, 
ତାହାକୁହିଁ ସେ ମୂଢ଼ ପରି ସବୁଠାରୁ ଉନ୍ନତତର ମନୁଷ୍ୟତା ମନେକରୁଅଛି । ପିତା ଯାହା 
କରନ୍ତି, ପଡ଼ୋଶୀ ଯାହା କରୁଛନ୍ତି, ବ୍ୟାସଦେବ ତାହାହିଁ କହିଯାଇଅଛନ୍ତି । ଏହାହିଁ ତାହାର 
ଦୃଢ଼ ବିଶ୍ଵାସ । ସେଥିପାଇଁ ଆମ୍ଭେମାନେ ଦେଖିଅଛୁଁ, ଅଷ୍ଟମ ଶତାବ୍ଦୀରେ ବନଜାତ ମହମ 
ଜାଳି ଯେଉଁ ଇଂରାଜ ଜାତି ରାତ୍ରିରେ ଆଲୋକର ଅଭାବ ଦୂର କରୁଥ୍‌ଲେ, ସେ ଏହି 
କେଇ ଦିନ ମଧ୍ୟରେ ହରିକେନ୍‌ ଡ଼ିଜ୍‌ ଓ ଗ୍ୟାସ ପର୍ଯ୍ୟନ୍ତ ତଳୁ କରି ଆଜି ବୈଦ୍ୟୁତିକ 
ଆଲୋକରେ ନିଜର ରନ୍ଧନଶାଳା ପର୍ଯ୍ୟନ୍ତ ଆଲୋକିତ କରି ରଖିଅଛନ୍ତି । କିନ୍ଧ ଧନ୍ଯ 
ହିନ୍ଦୁ ଧନ୍ଯ ତୋର ରକ୍ଷଣଶୀଳତା । ଖ୍ରୀଷ୍ଟ ପ୍ରତିଲୋମର ସହସ୍ତ ସହସ୍ର ବର୍ଷ ପୂର୍ବେ 
ଯେଉଁ ପ୍ରଦୀପ ରଗ୍‌୍ବେଦର ଦେବାରାଧନାରେ ବ୍ୟବହୃତ ହୋଇଥୁଲା ବିଂଶଶତାବ୍ଦୀର 
ସମସ୍ତ ବୈଜ୍ଞାନିକ' ଯୁଗାନ୍ତର ପର୍ଯ୍ୟନ୍ତ ତରଳ ଜରି ଅବିକଳ ସେହି ପ୍ରଦୀପ ଆଜି ତୋର 
ସେହି ରକ୍ଷଣଶୀଳତାର ଦୀପସ୍ତମ୍ଭ ଆଲୋକିତ କରୁଅଛି । 

ଅଛୁଁ ଶକ୍ତି ବା ରକ୍ଷଶୀଳତା ମନୁଷ୍ୟର ଚିନ୍ତାଶକ୍ତିକୁ ଆବଦ୍ଧ କରେ । ମନୁଷ୍ୟ,ଏହାର 
ଦାମ୍‌ ଦେଲେ କ୍ରମଶଃ ସାମାଜିକ ତଥା ବ୍ୟକ୍ତିଗତ ପାରମ୍ପରିକ ବିଧି ମାତ୍ରାକୁ ସମାଜର 
ସର୍ବସ୍ଵ ମନେକରି ପଶୁଧର୍ମ ଅବଲମ୍ବନ କରେ । ତାହାର ସ୍ଵାଧୀନ ଶକ୍ତି ଆଉ ଉଦ୍ରିତ 
ହୁଏନାହିଁ । ଆପାତତଃ ସନ୍ତୋଷରେ ନିରୂୁଦ୍‌ବେଗରେ ରହିବାକୁ ତାହାର ଜ୍ଞାନପିପାସା ଓ 
ଅନୁସଛିତ୍ସା ଦୂର ହୁଏ । ନୂତନ ପ୍ରାପ୍ତିର ଆଶା ରହେନାହିଁ, ଆଉ ଅଭାବ ପର୍ଯ୍ୟନ୍ତ 
ଆସେନାହି । ତାହାର ପୂରଣ ତ ଦୂରର କଥା, ଯେ ମନେକରୁଅଛି, ଆକାଶ ନୀଳମଣିମୟ 
ସ୍ବର୍ଗର ସିଂହାସନ ବିଶେଷ ଏବଂ ସେହି ସିଂହାସନସ୍ଥ ଦେବତାଙ୍କର ବଜ୍ର ନାମକ ଗୋଟିଏ 
ଅସ୍ତ୍ର ଅଛି, ତାହାର ଚାଳନାରେ ଅଗ୍ନି ଜାତ ହୁଏ । ଯେ କେବଳ ଏହା ମନେକରେ ତାହା 
ନୁହେଁ, ଏହାହିଁ ଭୁମହୀନ ସିବାନ୍ତ ବୋଲି ସନ୍ତୋଷ ଲାଭ କରେ କିମ୍ବା ସମାଜର ଅଛୁ 
ଶର୍ତି ବଳରେ କରିବାକୁ ବାଧ୍ୟ ହୁଏ ତାହାର ଆଉ ଅନୁସନ୍ଧାନର ଇଚ୍ଛା ବା ବ୍ୟାଖ୍ୟାର 
ଅଭାବ କାହିଁକି ରହିବ ? 

ତାହାର ଇନ୍ଦ୍ରାତ୍ମର ବିଦ୍ରୟତ୍‌ ଶକ୍ତିଜ୍ଞାନ ଓ ସଭ୍ୟତା ପ୍ରଭାବରେ ଭୂପୃଷ୍ଠକୁ ଅବତରଣ 
କରି ଯେ ମାନବର ଯାନାଦି ବହନ କରି କ୍ରୀତଦାସଠାରୁ ବାଧ୍ୟହୀନ ହୋଇଅଛି, ତାହା 
ତାହାକୁ କାହିଁକି ଜଣା ପଡ଼ିବ ? ସେ କାହିଁକି ପଶୁତ୍ଵ ଲାଭକରିବ ? ହିନ୍ଦୁ ସମାଜରେ 
ଦେଖିଲେ ଏଭଳି ଦୃଷ୍ଟାନ୍ତ ପଦେ ପ୍ରଦେ ଆମ୍ଭମାନଙ୍କୁ ଆଘାତ ଦେବ ଏବଂ ଅଛି ଶକ୍ତି 
ପ୍ରଭାବ ଦେଖି ଆମ୍ଭେମାନେ ସ୍ଵତଃ ମର୍ମାହତ ହେବ୍ର । ` 

ଏ ସମସ୍ତ ସତ୍ତ୍ଵେ ମନୁଷ୍ୟ ମନୁଷ୍ୟ ଅଛି । ଅତିଶୟ ଧନ୍ତରା ହେଲେହେଁ ତାହାର 
ସ୍ଵାଧୀନ ଚିନ୍ତା ଲୁପ୍ତ ହୋଇନାହିଁ । ଏହା ମଧ୍ଯ ବରାବର ଲୁପ୍ତ ହେବାର ନୁହେଁ । ଅଛୁର 

ସୂଚୀଭେଦ୍ୟ ତମଃ ମଧ୍ୟରେ ମଧ୍ୟେ ମଧ୍ୟେ ସେହି ହେମ ପ୍ରବର୍ରନର ସ୍ତୁରଣ ଦେଖାଯାଏ 
ଏବଂ ସମୟର ପ୍ରଭାବ ଅର୍ଥାତ୍‌ ଅନ୍ୟ ସମାଜ ସମ୍ପର୍କର ପ୍ରାକୃତିକ ଫଳରେ ବେଳେ 
ବେଳେ ହେଡ୍ଧ ଶତ୍ତି ଜାଗି ଉଠେ । ଅଛୁ ବା ହେବୁ କେହି ପୂର୍ଣବଭାବରେ ମାନବ ପ୍ରାଣକୁ 
ଅଧିକାର କରିନାହାନ୍ତି ସତ୍ୟ, କିନୁ ପରିମାଣର ଇତର ବିଶେଷ ଅନୁସାରେ ଅଛୁ ଶକ୍ତିର 
ପ୍ରଭାବକୁ ସତୂଳରେ ତିନି ଭାଗରେ ବିଭକ୍ତ କରାଯ୍ଷାଇପାରେ । ଆମ୍ଭେମାନେ ଅଛୁରୁ ହେବୁ 
ଆଡ଼କୁ ହେଉଥିବା ଗତିକୁ ଏହି ବିଭାଗର ନୀତିବୋଲି ଧରିବୁ । ଅର୍ଥାତ୍‌ ଅଛୁ ଶକ୍ତି ହେବୁ 
ଆଡ଼କୁ ଯିବାବେଳେ ଯେପରି କାହାରି ବିନାଶ ସଂସାଧିତ ଓ ହେବୁର ଆଧିପତ୍ୟ ପ୍ରତିଷ୍ଠିତ 
ହେଉଥାଏ ! ସେହି ପ୍ରଣାଳୀରେ ତିନୋଟି ସୋପାନ ଦେଖାଇବ୍ର । ଏହି ତିନୋଟି ସ୍ପଷ୍ଟତା 
ଅଛୁ ଶକ୍ତିରେ ପ୍ରଭାବିତ ତାହା ଉତ୍ତାରୁ ହେବ୍ରର ପ୍ରାଦୁର୍ଭାବ । 
ସେହି ବିଭାଗ ନୀତିରେ ଅନୁର କ୍ରମ ଦେଖାଇ ଟିକିଏ ସ୍ପଷ୍ଟ କରି କହିଦେଲେ 
ସୋପାନ ବିଭାଗ ନୀତିଟି ଟିକିଏ ଭଲ ବୁଝାଯିବ । ଅଛୁ ଶକ୍ତିର ଶାରୀରିକ, ମାନସିକ 
(ବା ବୃଦ୍ଧି ବୃତ୍ତି ସମ୍ବନ୍ଧୀୟ) ଏବଂ ନୈତିକ ଏହି ତିନି ଅବସ୍ଥା ବିଦ୍ୟମାନ । ପ୍ରଥମଟି 
ଜନତାର, ଦ୍ିତୀୟଟି ଯୁକ୍ତି ବିତଣ୍ଡାର ଓ ତୃତୀୟଟି ସାଧାରଣତଃ ନୈତିକ ସାହସହୀନତାର 
ମୋହରେ ପର୍ଯ୍ୟବସିତ ରହିଅଛି । ଅର୍ଥାତ୍‌ ଏହି ଶକ୍ତିକୁ କେହି ପଶୁ ପରି ଶାରୀରିକ 
ଭାବରେ, କେହି ତାହାକୁ ଉତ୍ତମ ବ୍ୟାଖ୍ୟା ଦେଇ ମାନସିକ ଭାବରେ, କେହିବା କେବଳ 
ସାହସହୀନତା ଦେଖାଇ ନୈତିକ ଭାବରେ ଧାରଣ କରନ୍ତି । ହେବୁ ଶଲ୍ତି ଏହି କ୍ରମରେ 
ଅଛହୁଁର ବିନାଶ ସାଧନ ପୂର୍ବକ ନିଜର ଆଧିପତ୍ୟ ବିସ୍ତାର କରେ । ପ୍ରଥମତଃ ଲୋକେ 
ସମୟ ବଳରେ ପରିବର୍ତିତ ହୁଅନ୍ତି । ଦ୍ଵିତୀୟତଃ ବୁଦ୍ଧି ପ୍ରୟୋଗରେ ହେବୁର ଞିଚିତ୍ୟ ଓ 
ଉପକାରିତା ହୃଦୟଙ୍ଗମ କରନ୍ତି ଏବଂ ସବା ଶେଷରେ ନୈତିକ ସାହସ ବଳରେ ହେବୁ 
ପନ୍ଷଞା ଅବଲମ୍ବନ କରି ସମାଜର ତଥୀ ବ୍ୟକ୍ତିଗତ ଜୀବନର ଉଦ୍ଧାର ସାଧନ କରନ୍ତି । 
ଏଣୁ ସ୍ପଷ୍ଟତଃ ଏହି କ୍ରମରେ ଏଠାରେ ସୋପାନ ନିଦ୍ଦଶ କରାଗଲା । 
ଅବଶ୍ୟ ବୁଝିବାକୁ ହେବ, ଏ ସୋପାନ କେବଳ ବ୍ୟକ୍ତିବିଶେଷର ଜୀବନରୁ 
ଉଦାହରଣ ନେଇ ବ୍ୟାଖ୍ୟା କରାଯାଇପାରେ । ପ୍ରତ୍ୟେକ ବେଳେ ସମସ୍ତ ସୋପାନରେ 
ଥ୍ବା ଭଳି ଲୋକ ନ୍ୟୁନାଧିକ ପରିମାଣରେ ସମାଜରେ ଥା'ନ୍ତି । ମାତ୍ର କେବଳ ବହୁଳ 
ବ୍ୟକ୍ତି ସାଧାରଣ ପ୍ରଭାବରେ ସମାଜକୁ ଅନୁପ୍ରାଣିତ କରେ । ଅର୍ଥାତ୍‌ ଯେଉଁ ଶତ୍ତି ସମାଜର 
ବେଶୀ ଭାଗ ଲୋକଙ୍କଠାରେ ବହୁଳ ଭାବରେ ପ୍ରଭାବ ବିସ୍ତାର କରେ ତାହାହିଁ ତକ଼ାଳୀନ 
ସମାଜର ପ୍ରବୃଭି ଅବଧାରଣ କରେ । ଯେତେବେଳେ ଯେଉଁ ସୋପାନରୁ ଲୋକବଳର 
ପ୍ରାଧାନ୍ୟ ସେତେବେଳେ ସମାଜ ସାଧାରଣ ଭାବରେ ତଦନୁଯାୟୀ ଆକୃତି ଧାରଣ 
କରେ | ନିମବଲିଖିତ ପ୍ରକାରେ ସେହି ତିନୋଟି ସୋପାନର ଗତିବିଧି ଉଦାହରଣ ସହିତ 
ପରିସ୍ୁଟ କରାଯାଇପାରେ, ଯଥା ` 

Doe ପଂଡିତ ନୀଳକଂଠ : ଦଷ୍ପାପ୍ୟ ରଚନାବଳୀ 


୧ । ପ୍ରଥମତଃ ସମାଜର, ସେହି ପଶୁକଳ୍ପ, ଅନ୍ଧ ତମସାବୃତ, ଘୋର ରକ୍ଷଣଶୀଳ, 
ନିମ୍ବତର ସ୍ତର । ସେମାନଙ୍କର ଚିନ୍ତାଶକ୍ତି ବରାବର ଲୋପପାଇଅଛି କହିଲେ ଚଳେ । 
ସେମାନେ କେବଳ ସାଇପଡ଼ୋଶୀମାନେ ଯାହା କରିଆସୁଥିବାର ଦେଖି ଆସିଅଛନ୍ତି 
ତାହାହିଁ କରନ୍ତି କେବଳ ସେତିକି ନୁହେଁ, ସେହି ମାନଦଣ୍ଡରେ ଅନ୍ୟର ସାମାଜିକତା 
କଳନା ଳରନ୍ତି । ହିନ୍ଦୁ ସମାଜରେ ବେଶି ଭାଗ ଏହି ଶ୍ରେଣୀର ଅନ୍ତର୍ଗତ । ସେମାନେ ଶାସ୍ତ 
ଓ ପୂର୍ବପୂରୂଷମାନଙ୍କ ପ୍ରଚଳିତ ବିଧି ସବୁର ବରାବର ଦ୍ବାହି ଦେଉଥାନ୍ତି ସତ୍ୟ, ମାତ୍ର ନା 
ପୂର୍ବପୂରୁଷ ବା ଶାସ୍ତ୍ର କାହାରି କିଛି ଧାରନ୍ତି ନାହିଁ । ପଶୁପରି ଯାହା ଦେଖିଅଛନ୍ତି, ଯାହା 
ଶୁଣିଅଛନ୍ତି, ସେହି ମନଯନ୍ତ୍ରରେ ନିଜ କର୍ମର ଗୁରୁତ୍ଵ ସ୍ଥିର କରନ୍ତି । 

ନିଜର ସଦସତ୍‌ ବିବେଚନାର ଶକ୍ତି ନାହିଁ। କିମ୍ବା ଅନ୍ୟ କେହି ଦେଖାଇଦେଲେ 
ତାହା ଦେଖିବାର ଅଭିଳାଷ ପର୍ଯ୍ୟନ୍ତ ନାହି । ସେମାନେ ମନେକରନ୍ତି ସେ ଯାହା ଜାଣିଅଛନ୍ତି 
ତାହା ପୃଥିବୀର ଚରମ ସିଦ୍ଧାନ୍ତ ଏବଂ ତାହା ବ୍ୟତୀତ ଯେ ଯାହା କହିବେ ବା କରିବେ 
ସେ ସବ୍ଧ ଭ୍ରାନ୍ତ । ପ୍ରତ୍ୟେକ ପ୍ରାଚୀନ ସମାଜରେ ଏମାନଙ୍କର ସଂଖ୍ୟା କିଛି କିଛି ଥିବାର 
କଥୀ । କିନ୍ତୁ ବଡ଼ ଦୁଃଖର ବିଷୟ ହିନ୍ଦୁ ସମାଜ ଏହିମାନଙ୍କ ପ୍ରଭାବରେ ଚାଳିତ । ସମାଜରେ 
ଯେଉଁମାନେ ବିନେ ନେତାଥିଲେ, ସେହିମାନଙ୍କର ବଂଶଧରମାନେ ଆଜି ଅଶିକ୍ଷିତ ଓ 
ମୂର୍ଖ ହୋଇ ଏହି ଶ୍ରେଣୀରେ ପଡ଼ିଅଛନ୍ତି । ସେମାନଙ୍କ ପୂର୍ବପୂରୁଷମାନଙ୍କର ଅଧ୍କାରର 
ସୁଯୋଗ ନେଇ ରୋଗକୁ ଭୀଷଣତର କରୁଅଛି । ସେହିମାନଙ୍କ ପ୍ରଭାବରୁ ଆଜି ବ୍ରାହ୍ମଣ 
ଶାସନରେ କଳାଛତା ଧରି ଚାଲିଗଲେ ମନୁଷ୍ୟର ମହାପାପ ହୁଏ | ଜଗନ୍ନାଥଙ୍କ ମନ୍ଦିରରେ 
ବୈଦ୍ୟୁତିକ ଆଲୋକ ଲାଗିଲେ ହିନ୍ଦୁର ହିନ୍ଦୁତୃ ନଷ୍ଟ ହୁଏ । ସେତିକି ନୁହେଁ, ସେହି ହେତୁରୁ 
ପୂରୀ ସହରରେ ବିସୂଚିକାର ପ୍ରାଦୁର୍ଭାବ ହୋଇଥ୍‌ବାର ଶୁଣାଗଲା, ଇତ୍ଯାଦି ଦୃଷ୍ଟାନ୍ତ 
ହିନ୍ଦୁର ଫୂତ୍ୟେକ ଦିନର କ୍ବିୟାକଳାପରେ ବଡ଼ ଦୁଷ୍ପାପ୍ୟ ନୁହେଁ । 

ଏମାନଙ୍କୁ ସ୍ଥୁଳ କଥାରେ ମନୁଷ୍ୟ ନକହି ଜନ୍ମ କୁହାଯାଇପାରେ । ଏମାନଙ୍କ ଦ୍ଵାରା 
ଯେଉଁ ସମାଜ ଗଠିତ; ତାହା କଦାପି ଜୀବନ୍ତ ସମାଜ ହୋଇନପାରେ । ଆମ୍ଭେମାନେ 
ମାଙ୍କଡ଼ ଓ ତଦ୍‌ବିଧ ଅନ୍ୟାନ୍ୟ କେତେକ ଜନ୍ମ ଯଥା ଉଇ, ମହୁମାଛି ପ୍ରଭୃତି ଦଳବଦ୍ଧ 
ହୋଇ ରହିବାର ଦେଖିଅଛୁଁ । ସେମାନେ ଆଜି ଦଳବଦ୍ଧ ହୋଇଅଛନ୍ତି ଏମନ୍ତ ନୁହେଁ, 
ପୁରୁଷାନୁକ୍ରମେ ଏହିପରି ଚଳି ଆସୁଛନ୍ତି । ତଥାପି ସେମାନଙ୍କର ସଂହତିକୁ ସମାଜ 
ବୋଲାଯାଉନାହିଁ, କାରଣ ସେମାନଙ୍କଠାରେ ସାମାଜିକ ଜୀବନ ନାହିଁ । ସେମାନଙ୍କ 
ସଂହତିରେ ପ୍ରାଣ ନାହିଁ । ସେମାନଙ୍କ ସଂହତ ଜୀବନ କୌଣସି ଉନ୍ନତି ବା ଅବନତିରେ 
ଚାଳିତ ହେଉନାହିଁ । ସେମାନେ ସମାନ ଭାବରେ ଚଳି ଆସୁଅଛନ୍ତି । କୌଣସି ପ୍ରକାରେ 
ବିଧି ଜିଦଦେଶ ଅନ୍ୟଥା କରିବା ସେମାନଙ୍କ ଶକ୍ତିର ବହିର୍ଭୁତ । ସେହିପରି ଏହି ସବ୍ର 
ଶକ୍ତିହୀନ ମାନବ ସଂପ୍ରଦାୟ କୌଣସି ପରିବର୍ଉନର କଥା ଦିନେ ଭାବିନାହାନ୍ତି । ପରିବର୍ଭନ 
ଯେ ସମାଜର, ଜୀବନର ଚିହୁ, ପରିବର୍ରନ ବ୍ୟତୀତ ଯେ ସମାଜ ରଦିନପାରେ, ଏହ 

ସମାଜ ଓ ସାୀମାଜିକତା ୬୦୨ 


ସେମାନେ ଦିନେ ସୁଦ୍ଧା ଦେଖିନାହାନ୍ତି । ସମୟର ପ୍ରଭାବରେ ସେମାନେ ନିଜେ ନିଜେ 
ପରିବର୍ଭନ ହେଲେହେଁ ତହିଁରୁ କିଛି ଶିଖୁନାହାନ୍ତି । ଏପରି ପରିବର୍ଭନ ସେମାନଙ୍କ ଦୃଷ୍ଟିରେ 
ପଡ଼େନାହିଁ, ପଡ଼ିଲେ ସେମାନେ ମନେକରନ୍ତି ବେଳ ଖରାପ ହୋଇଯାଉଅଛି, ଆଉ 
ବେଶିଦିନ ଧର୍ମ ରହିବ ନାହିଁ । ପୃଥ୍ବୀର ଶୀଘ୍ର ପ୍ରଳୟ ହେବ ଏବଂ ଭଗବାନ ସ୍ଵୟଂ 
ଘୋଡ଼ାରେ ବସି କଳ୍କି ରୁପରେ ପାପୀମାନଙ୍କୁ ସଂହାର କରି ନବରାଜ୍ୟ ସ୍ଥାପନ କରିବେ । 
ତଥାପି ସେ ନବରାଜ୍ୟରେ ଯେ କିଛି ନୂତନ କ୍ରିୟାର ଅନୁଷ୍ଠାନ ହେବ ତାହା ବୋଧହୁଏ 
ନାହିଁ। ସେମାନେ ବା ସେମାନଙ୍କ ପିତୃମାତାମହମାନେ ଠିକ୍‌ ଯାହା ଥ୍‌ଲେ ସମାଜର 
ଲୋକମାନେ ପୁଣି ସେହିପରି ହେବେ ତାହାହେଲେ ଧର୍ମ ରହିଲା; ଆଉ ଭୟ ନାହିଁ 
ଯଦି ପରିବର୍ଭନ ହୁଏ । ତେବେ କଳ୍‌କି ଆସି ପୁଣି ଲୋକଙ୍କୁ ସେହି ଅବସ୍ଥାରେ 
ରଖିଦେଇଯିବେ । ତୁମେ ଯେତେ ଚିନ୍ତାକର, ଯେତେ ଭଲ କଥା କୁହ; ଯଦି ଟିକିଏ 
ପରିବର୍ଭନର କଥା ସେଥିରେ ରହିଲା ତେବେ ତୁମ୍ଭେ ଏକାବେଳକେ ଅହିନ୍ଦୁ ଓ ବିଧର୍ମୀ ¦ 
ତୁମ୍ଭର କିଛି ଜ୍ଞାନ ନଥ୍‌ବା ମୁହୂର୍ରକ ମଧ୍ୟରେ ସ୍ଥିରହୋଇଗଲା । ତୁମ୍ଭର ଜୀବନବ୍ୟାପୀ 
ଗବେଷଣା ଓ ଜ୍ଞାନାଲୋଚନା ସେତେବେଳେ ସେମାନଙ୍କର ରକ୍ଷଣଶୀଳତା ସମ୍ଚପନ୍ଧରରେ- 
କେବଳ ତାହା ବୋଧହୁଏ ନ୍ୟୁନାଧିକ ପରିମାଣରେ ପ୍ରତ୍ୟେକ ଉନ୍ନତିମୁଖ ପରିବର୍ଉନ 
ପ୍ରୟାସୀ ଚିନ୍ତାଶୀଳ ଲୋକ ଅନୁଭବରେ ଜାଣି ଅଛନ୍ତି । ଏଣୁ କହି ବୃଝାଇଦେବା 
ନିଷ୍ପୟୋଜନ । 

୨ । ଏପରି ଦୁର୍ବିସହ ସ୍ଥିତିଶୀଳତା କଦାପି ସିର ରହିନପାରେ । ସମୟର ଗତିରେ 
ମାନବ ନୂତନ ନୂତନ ଅଭାବରେ ପଡ଼ି ତାହାର ପୂରଣ ପାଇଁ ପନ୍ଥା ଖୋଜୁ ଖୋଜୁ 
“ହେବୁ ଶଭି ତାହାକୁ ଅଧୀନ କରେ । ଅନେକ ସମୟରେ ମନୂଷ୍ୟ ଅନ୍ୟାନ୍ୟ ସମାଜ 
ବା ବ୍ୟକ୍ତିବିଶେଷର ସଂସ୍ଥର୍ଶରେ ସେମାନଙ୍କର ଅଭାବ ପୂରଣ ଓ ଉନ୍ନତିଶୀଳତା ଦେଖି 
“ହେବୁଂର ଉତ୍ସଜାରିତା ହୃଦୟଙ୍ଗମ କରେ । କେହି କେହି ବା ଅନ୍ୟଠାରୁ ହେବୁର 
ଉପକାରିତା ଶୁଣି ତାହାର ଆଦର କରିବାକୁ ଶିଖନ୍ତି । କିନ୍ଧ ଏଣେ ଆମ୍ବପ୍ରବଞ୍ଚନାର 
ମୋହ ମନୁଷ୍ୟକୁ ଛାଡ଼ିବା ବଡ଼ ସହଜ କଥା ନୁହେଁ । ଆମ୍ଭେ ବଡ଼ ଥ୍‌ଲୁ, ଯାହାଥ୍ଲୁ 
ତାହାହିଁ ଥିବୁ । ପରିବର୍ଭନ ମାତ୍ରକେ ସର୍ବଜ୍ଞ ପୁରୁଷମାନଙ୍କର ଅବଜ୍ଞା ଓ ଜାତିର 
ଅଧଃପତନର ହେତୁ ଏସବୁ ପ୍ରୀତିକର ମୋହନୀୟ ଯୁକ୍ତିରୁ ନିଷ୍ଟୃତି ଲଭିବା ବଡ଼ ସୂଖସାଧ୍ୟ 
ନୁହେଁ । ଏହା ମନୁଷ୍ୟର ତଥା ସାମାଜିକ ଅଛୁଁ ଶକ୍ତିର ପରିଣତରେ ଗୋଟିଏ ବିଷମ ସନି 
ସ୍ଥଳ ବଂ ଏହି ସନ୍ଧି ସ୍ଥଳରେ ଦ୍ବିତୀୟ ଦଳର ଅଧିଷ୍ଠାନ । ପ୍ରଥମ ଦଳର ଲୋକମାନେ 
ଅଜ୍ଞାନ ହେତୁରୁ ପଶୁତ୍ଵ ଅବଲମ୍ବନ କରନ୍ତି । ମାତ୍ର ଏ ଦଳର ଲୋକେ ଜାଣନ୍ତା ପଶୁ । 
.ଏମାନେ ହେବୁ ଶକ୍ତିକୁ କେବେ ନିଜେ ଯାଇ ଧରି ନାହାଁନ୍ତି । କାର୍ଯ ଗତିରେ ଏମାନେ 
ସେହି ଶର୍ତିର ବଶବର୍ଭୀ ହୋଇ ସାମାଜିକ ସ୍ଥିତିଶୀଳତାର ଆପାତ ମୋହ କଥଞ୍ଚିତ ଭେଦ 
କରି-ଗୋଟିଏ ସାମାଜିକ ଆଦର୍ଶର ଉପକାରିତା ବୁଝନ୍ତି, କିନ୍ତୁ ଅଛୁ ଶକ୍ତିର ମୋହ ଛାଡ଼ି 

୬୦୩ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ନପାରି “ଅଛୁ' ମଧ୍ୟରେ ପ୍ରାଣପଣେ ସେହି ହେବ୍ର ଶକ୍ତିର ଚରିତାର୍ଥତା ଖୋଜିବାରେ 
ବ୍ୟସ୍ତ । ଏମାନଙ୍କର ମୋହ ପ୍ରଥମୋକ୍ତ ଦଳର ମୋହଠାରୁ ଭୀଷଣତର । ବିଶେଷତ୍ଵ 
ଏହି ଯେ ଏମାନେ ସେହି ମୋହକୁ ମନୁଷ୍ୟର ଅତୀବ ଆମ୍ଭ ତୃପ୍ତିକର ଆମ୍ମ ପ୍ରବଞ୍ଚନା 
ମୂଳକ ଯୁକ୍ତିତକିରେ ମୋହନତର କରନ୍ତି । ମୁଁ ବଡ଼ ଥିଲି ଏବଂ ଆଜି ମଧ୍ୟ ବଡ଼ ଅଛି 
ଏଭଳି କଥା ସବ୍ର ଯେ ମାନବକୁ ମୋହନ୍ତେ ଏବଂ ଏହା ଯେ ମନୁଷ୍ୟକୁ ଅକାରଣରେ 
କି ବିମୋହନ ତୃପ୍ତି ପ୍ରଦାନ କରେ, ତାହା ସମସ୍ତେ ଜାଣନ୍ତି । ପ୍ରଥମ ଦଳର ମୋହରେ 
ସେହି ତୃପ୍ତିକର ଉପାଦାନ ଆଇପାରେ । କିନ୍ତୁ ତାହା ନିଶ୍ଭେଷ୍ଟ ଓ ନୀରସ ଥୁବାରୁ ବୁଦ୍ଧିର 
ସାମାନ୍ୟ ବିକାଶ ହେଲେ ତାହା ହେୟ ହୋଇପାରେ । କାଳର ଗତିରେ ନୂତନ ଅଭାବ 
ସକାଶେ ନୂତନ ବିଧାନ ଆବଶ୍ୟକ ହେଲେ ତାହାର ଅସାରତା ମନୁଷ୍ୟ ନିକଟରେ ଆଉ 
ଲୁଚି ରହେ ନାହିଁ, ମାତ୍ର ଦ୍ବିତୀୟ ଦଳର ଏହି ଯୁକ୍ତି ମାର୍ଜିତ ମୋହନାସ୍ତର ବଳ ଅତିକ୍ରମ 
କରିବା ବଡ଼ ଦ୍ରଃସାଧ୍ୟ । ଅତ୍ୟନ୍ତ ଗଭୀର ନିରପେକ୍ଷ ଗବେଷଣା ସହକାରେ କ୍ଷତିକର 
ହୋଇପଡ଼େ । ଏଥିରେ ବଡ଼ ଶୀଘ୍ର ମାତିଯିବା ଲୋକଙ୍କ ପକ୍ଷରେ ସ୍ଵାଭାବିକ । ଅବଶ୍ଯ 
ଏଥ୍‌ରେ ଗୋଟିଏ ପରିବର୍ଭନ ବ୍ୟାତ୍ୟା ପ୍ରବାହିତ ନହୁଏ, ଏପରି ନୁହେଁ ଏବଂ କିଛି ଦିନ 
ନିମନ୍ତେ ଯେ ସମାଜର ଟିକିଏ ଉନ୍ନତି ନହୁଏ; ଏହା ମଧ୍ୟ ବୋଲାଯାଇ ନପାରେ, ମାତ୍ର 
ଏହାର ଶୁଭଫଳ ସ୍ଥାୟୀ ନୁହେଁ । ପରିଣାମରେ ଏହି ଶୁଭ ଯେ ମହା ଅଶୁଭରେ ପରିଣତ 
ହୁଏ, ଏଥିରେ ସହେହ ନାହିଁ 

ଦୃଷ୍ଟାନ୍ତ ଦ୍ବାରା ବୁଝାଇଦେଲେ କଥାଟି ଟିକିଏ ସ୍ପଷ୍ଟତର ହେବ । କାଳଗତିରେ ସ୍ଥାବର 
ହିନ୍ଦୁ ସମାଜ କେତେ କୁସଂସ୍କାର ଓ ହୀନ ସଂସ୍କାରାଦିରେ କଳେବର ବୃଦ୍ଧି କରିଅଛି 
ତାହାର ସୀମା ନାହିଁ । ଅନ୍ୟାନ୍ୟ ଦେବଦେବୀଙ୍କ ମନ୍ଦିରସ୍ଥ କୂରୁଚି ବ୍ୟଞ୍ଚକ ଅଶ୍ଲୀଳ ଛବି 
ପ୍ରଭୃତି ପ୍ରଧାନ । ଏସବୁ ଦେଖିଲା ମାତ୍ରକେ ଯେକୌଣସି ସାମାଜିକର ପ୍ରାଣ ଆଘାତପ୍ରାପ୍ତ 
ହେବ ସନ୍ଦେହ ନାହିଁ । କିନ୍ତୁ ସମସ୍ତେ ଜାଣନ୍ତି ଏଥିରେ ଯେଉଁମାନେ ସାକ୍ଷାତ୍‌ ଭାବରେ 
ଆମୋଦ ବା ସୁବିଧା ଅନୁଭବ କରନ୍ତି; ସେମାନଙ୍କ ବ୍ୟତୀତ ସମାଜରେ ସୁପରିଚିତ 
କେତେକ ଲୋକ ଏହାର ପ୍ରଶଂସା କରିଥାନ୍ତି । ସେମାନେ ଏସବୁ ମଧ୍ଯରୁ ଭଲ ଅର୍ଥ 
ବାହାରକରି ଏସବୁ କୁସିତ ସାମାଜିକ ଅନୁଷ୍ଠାନ ବା ଚିତ୍ରରେ ସେହି ଅର୍ଥ ଆରୋପ କରି 
ପୂର୍ବପୂରୂଷର ପ୍ରମାଦହୀନତା ପ୍ରମାଣ କରିବାରେ ବ୍ୟଗ୍ର । କେବଳ ସେତିକିରେ ସେମାନେ 
ସନ୍ତୁଷ୍ଟ ନୁହନ୍ତି । ସେହିମାନେହି ସାଧାରଣ ଲୋକଙ୍କର ଅଛୁ ପ୍ରବୃତ୍ତିର ବିଶେଷ ସୁବିଧା 
ପାଇ ସେମାନଙ୍କୁ ସେହିପରି ଅର୍ଥୁକ୍ତ କ୍ରିୟାରେ ପ୍ରବର୍ଭନା ପର୍ଯ୍ୟନ୍ତ ଦେଇଥାନ୍ତି । ପୁଣି 
ଅଧିକାଂଶ ସ୍ଥଳରେ ସେପରି କୌଣସି ତୃପ୍ତିକର ଅର୍ଥ ବାହାର କରି ନପାରି କିଛି ଅର୍ଥ 
ଥାଇପାରେ ବୋଲି ମୂଢ଼ ଜନସାଧାରଣଙ୍କୁ ବୋଧ ଦିଅନ୍ତି । ସଂକ୍ରାନ୍ତିରେ ଅନୁକୂଳ କରି 
କୌଣସି କାର୍ଯ କରିବା ଉଚିତ ନୁହେଁ ବୋଲି ଲୋକେ କହନ୍ତି । ଆମ୍ଭେମାନେ ତାହାର 
କିଛି କାରଣ ପାଉନାହିଁ । ବାଟରେ ଗଲାବେଳେ ଦୁଇଟା କୁଆ ଉତ୍ତରକୁ ମୁହଁ କରି 

ସମାଜ ଓ ସାମାଜିକତା ୬୦୪ 


ବୋବାଇଲେ କାର୍ଯ ସିଦ୍ଧ ହୁଏ ନାହିଁ। ଦକ୍ଷିଣକୁ ମୁହଁ କରି ଖାଇଲେ ବାପକୁ ଦୋଷ । 
ବ୍ରାହ୍ମଣ କାନରେ ପଇତା ନଦେଇ ପ୍ରସବ କଲେ ସପ୍ତପୁରୁଷଙ୍କର ନରକଗତି ହୁଏ ଇତ୍ୟାଦି 
ବିଶ୍ଵାସର କିଛି କାରଣ ନାହିଁ। ତଥାପି ସେହି ଯୁକ୍ତିଧରି ରକ୍ଷଣଶୀଳମାନେ କହିବେ 
ଏଥିରେ କାରଣ ନଥୁଲେ ଅଭ୍ରାନ୍ତ ପୂର୍ବପୁରୁଷମାନେ କିପାଇଁ ତାହାର ବିଧାନ କରନ୍ତେ; 
ଆପଣଙ୍କ କ୍ଷୁଦ୍ର ବୁଦ୍ଧିରେ ତାହା ବର୍ଭମାନ ଜାଣିପାରୂନାହଁ ବୋଲି ତାହାକୁ ପରିତ୍ଯାଗ 
କରିବା ଅବିଧେୟ | ପାଠକମାନେ ଜାଣନ୍ତି, ଏପରି ଲୋକମାନଙ୍କର ପୂର୍ବପୁରୁଷ ଧାରଣା 
ବଡ଼ ଭଳି । ଯାହା ଅଛି, ତାଙ୍କ ମତରେ ତାହା କୌଣସି ଅଭ୍ରାନ୍ତ ଲଶ୍ଵର ପ୍ରତିମ ଲୋକଦ୍ଧାରା 
ଉପଦିଷ୍ଠ । ସେହି ହେତୁରୁ ପ୍ରାୟ ଗତ ୧୫ ବର୍ଷ ମଧ୍ୟରେ ସୃଷ୍ଟ ଓ ପ୍ରଚାରିତ ଚିଲମାଙ୍କ 
ସମ୍ବଳ ତ୍ରିନାଥ ମେଳାର ଆଜି ସମାଜରେ ଏତେ ପ୍ରତିପତ୍ତି ଏବଂ ତାହାର ମଧ୍ୟ ସ୍ଥାନେ 
ସ୍ଥାନେ ଉତ୍ତମ ବ୍ୟାଖ୍ୟା ଏବଂ ଅନ୍ୟତ୍ର କାରଣ ଥାଇପାରେ ଇତ୍ୟାଦି ଶୁଣାଗଲାଣି । 

ଏପରି ସ୍ଥଳରେ ଏହି ଦ୍ଵିତୀୟ ଦଳର ଯୁକ୍ତି ପନ୍ଥୀ ରକ୍ଷଣଶୀଳମାନଙ୍କର ଜାଣିବା 
ଉଚିତ ଯେ ସେମାନେ ଯେଉଁ ବ୍ୟାଖ୍ୟା ନିମନ୍ତେ ଏତେ ବ୍ୟଗ୍ର, ତାହା ସେମାନଙ୍କର 
ଆଦର୍ଶ ଏବଂ ଯେଉଁ କୁସିତ ବ୍ୟାଖ୍ୟାର ସଂଯୋଗ କରନ୍ତି ତାହା ବ୍ୟତୀତ ସେହି ସେହି 
ବ୍ୟାଖ୍ୟାର ସାର ଓ ତାଙ୍କ ପ୍ରାଣର ସେହି ବ୍ୟଗ୍ରତା ବଡ଼ ଉତ୍ତମ ବସ୍ତୁ । ଏହା ସମାଜର 
ହେବୁ ଶକ୍ତି । କିନ୍ଧ ଅଯଥା ମୋହରେ ପଡ଼ି ସେ ସବ୍ରର ଅପବ୍ୟବହାର କରିବା ବିହିତ 
ନୁହେଁ । ପୁଣି ଯେଉଁ ହୀନ ଦ୍ରବ୍ୟର ସମର୍ଥନ ପାଇଁ ସେମାନେ ଏତେ ବ୍ୟସ୍ତ; ଭାବି 
ଦେଖନ୍ତୁ ସେ ସବୁ ନଥିଲେ କଣ ସମାଜରେ କିଛି ବିଶେଷ କ୍ଷତି ହୁଅନ୍ତା ? ସେମାନେ 
କହନ୍ତି ଭକ୍ତର ସଂଯମ ନିମନ୍ତେ ମନ୍ଦିରରେ କୂସିତ ଛବି ଓ ମୂ୍ଭିକୁ ଦିଆଯାଇଅଛି । 
ଭାବନ୍ତୁ ଦେଖି ସଂଯମ ରଖିବାର ଜି ଆଉ କିଛି ସଦୁପାୟ ନାହିଁ ? ପୁଣି ଯେଉଁମାନେ 
ଏପରି ବ୍ୟାଖ୍ୟା ଦିଅନ୍ତି ସେମାନଙ୍କ ବ୍ୟତୀତ ଆଉ କେହି ତାହା ସଙ୍ଗେ ସଂଯମର ସଂପର୍କ 
ରଖିଥାନ୍ତି କି ୨ ଜନସାଧାରଣ ପକ୍ଷରେ ସେସବୁ କ୍ଷତିକର ନୁହେଁ କି ? ଯେଉଁ ସଂଯମର 
ଆରୋପ କରାଗଲା, ତାହା କେବଳ ଆରୋପ କରିବା ଲୋକର ଆଦର୍ଶ ଏବଂ କେବଳ 
ତାହାରି ନିମନ୍ତେ ଶ୍ରେୟସ୍କର ହୋଇପାରେ । ଏପରି ସ୍ଥଳରେ ସେସବୁ କ୍ରସିତ ଚିତ୍ବ ଯେ 
ସାଧାରଣ ଲୋକର ରୁଚିକୁ ବିକୃତ କରି କି କ୍ଷତି କରୂଅଛି, ତାହା ସହଜରେ ଅନୁମେୟ | 
ଯେତେଜଣ ତାହାର ବ୍ୟାଖ୍ୟା ବୁଝିବେ ସେମାନେ ଭଲ ହୋଇପାରନ୍ତି । କିନ୍ତ ବ୍ରଝିବାର 
ଉଚିତ ଯେ ଚିତ୍ରର ବ୍ୟାଖ୍ୟା ସେମାନଙ୍କର ଆଦର୍ଶ ଏବଂ ସେହି ବ୍ୟାଖ୍ୟାରୁ ସେମାନେ 
ଉପକୃତ ହୁଅନ୍ତି ତା ଭାବ ନାହିଁ । ଯେ ବ୍ୟାଖ୍ୟା ଜାଣିନାହିଁ, ଚିତ୍ରରେ ସେ ଯେ ଖରାପ 
ହେବ, ଏଥିରେ ସନ୍ଦେହ ନାହିଁ ଏବଂ ଏହି ଖରାପ ହେବା ଦଳହିଁ ସମାଜରେ ଶୁବ୍‌ 
ବେଶୀ । ସ୍ଵୟଂ ବ୍ଯାଖ୍ୟାକାରୀମାନଙ୍କ ବଂଶଧରମାନେ ମଧ୍ଯ ସେହି ପଥରେ ପଞଥ୍ଚିକ 
ହେବେ, ବୋଲିବା ବାହୁଲ୍ୟ ମାତ୍ର । 

ସେମାନେ ପୁଣି କହିପାରନ୍ତି, ଏପରି ଚିତ୍ର ଥିବାରୁ ବ୍ଯାଖ୍ୟା ନିମନ୍ତେ ଲୋକର 
ଚିନ୍ତା ଶକ୍ତି ଉଦ୍ରିତ ହୁଏ । କିନ୍ତୁ ସେମାନଙ୍କର ଦେଖିବା ଉଚିତ, ଜଗତରେ ଯେଉଁସବ୍ର 
ସାର୍ବଜନୀନ ଧର୍ମଶାସ୍ତ୍ର ଅଛି (ଏବଂ ହିନ୍ଦୁ ସମାଜରେ ମଧ୍ୟ ତାହାର ଅଭାବ ନାହିଁ) 
ସେଥିରେ କୁସିତ ସମ୍ପର୍କ ବିନା କିପରି ସେହି ସେହି ବ୍ୟାଖ୍ୟାର ତତ୍ତ୍ର ସାଧାରଣଙ୍କ ନିମନ୍ତେ 
ପ୍ରାଞ୍ଜଳ ଭାବରେ ବୁଝାଇ ଦିଆଯାଇଅଛି ଏବଂ ତାହା ଲୋକଙ୍କର କି ଉପକାର କରୁଅଛି | 
ଜଗନ୍ନାଥ ଦାସଙ୍କ ଭାଗବତ ସମାଜର ଯେ ସଂଯମ ରଖିଅଛି, ପୂରୀ ମନ୍ଦିର ଚିତ୍ର ତାହା 
ପାରେ କି ? ପୁଣି ଯେଉଁସବୁ କ୍ରିୟା ବ୍ୟାଖ୍ୟାନ କରି କାରଣ ଥାଇପାରେ ବୋଲି ସେମାନେ 
ଛାଡ଼ିଦିଅନ୍ତି, ତାହା ସମାଜର ଚଳତ୍‌ଶକ୍ତି ବା ଜୀବନରେ ଆହୁରି ଭୀଷଣତର ଆଘାତ 
ଦିଏ । ଏହା ମନୁଷ୍ୟର ଆତ୍ମନିର୍ଭର ଓ ସ୍ଵାଧୀନ ଗବେଷଣା ପ୍ରବୃତ୍ତିକୁ ବିରକାଳ ପାଇଁ 
ମୋଡ଼ିଦିଏ । ଯେତେଦିନ ସେ କାରଣ ପାଇନାହିଁ ତେତେଦିନ ସେ ମନେକରେ ବୃଝିବାର 
ଦିନ ଆସିନାହିଁ । କେବେ ବୁଝିବାର ଯୁଗ ଆସିବ, ସଂସାର କେବେ ସେ ସବୁର ବ୍ୟାଖ୍ୟା 
ଦେବାକୁ ସମର୍ଥ ହେବ ସେ ସମ୍ଚନ୍ଧରେ ଲେଖକ ମାତ୍ର ଚିନ୍ତା ନକରି ଅନ୍ଧ ପରମ୍ପରା 
ନ୍ୟାୟରେ ନିର୍ଦିଷ୍ଟ ପଥ ଅନୁବର୍ଭନ କରୁ କରୁ ଲୋକେ ଏହିପରି ପଶୁତ୍ଵ ପ୍ରାପ୍ତ ହୁଅନ୍ତି । 
ସେମାନେ ମୁହୂର୍ଭକ ପାଇଁ ଭାବନ୍ତି ନାହିଁ ଯେ ଗୋଟିଏ ଅମୂଳକ ବିଶ୍ବାସରେ ଭରା ଦେଇ 
ଥରେ ହୋଇପାରେ, ଥାଇପାରେ, ଇତ୍ୟାଦିରେ ଗୃଢ଼ ଭାବରେ ନିହିତ ଥିବା ନିରବଛିନ୍ନ 
ସମ୍ଭାବନା ରାଜ୍ୟରେ ପ୍ରବେଶ କରେ; ମନୁଷ୍ୟର ଆଉ ବିଶ୍ଵାସର କାରଣ ଜାଣିବାର ଦିନ 
କଦାପି ସହଜରେ ଆସେ ନାହିଁ। 

ଏହିପରି ଏହି ଦ୍ବିତୀୟ ଦଳର ଲୋକେ ସମାଜ ପକ୍ଷରେ ବିଶେଷ ଭାବରେ କ୍ଷତିକର । 
ସେମାନଙ୍କ ଯୁକ୍ତି ଓ ମତ ପ୍ରଶଂସିତ ହୋଇପାରେ, କିନ୍ତୁ ସେମାନଙ୍କ ସ୍ଵାଧୀନ ଚିନ୍ତା 
ଅହୁର କଠୋର ବେଢ଼ିରୁ ମୁକ୍ତି ଲଭି ନାହିଁ । “ହେ ସେମାନଙ୍କୁ ଆୟତ୍ତ କରିବାକୁ 
ବସିଅଛି । କିନ୍ଧୁ ସେମାନେ ଅନୁର ଆଶୁ ପ୍ରୀତିକର କୋଳରେ ଆଶ୍ରୟ ନେଇ ଧର୍ମକୁ 
ଆଖିଠାର ମାଇଲାପରି ହେବୁକୁ ଠକି ଭଣ୍ଡି ଦେଇ ଫଳରେ ତାହାର ଉପେକ୍ଷା କରିବାକୁ 
ବସିଅଛନ୍ତି ¦ ସେମାନଙ୍କର ଏହି ଅଦୂରଦର୍ଶିତାର ଫଳ ଯେ ସମାଜ ଦିନେ ଭୋଗ କରିବ, 
ତାହା ସେମାନେ ଧରିପାରୁନାହାନ୍ତି | ବିଶେଷତଃ ସେମାନଙ୍କର ଯୁକ୍ତି ରୁଚିକର ଓ ପ୍ରୀତିକର 
ଏବଂ ହେବ୍ଧ ଶକ୍ତିର ଆଭାସରେ ଟିକିଏ ଆଭାନ୍ନିତ ହେବାରୁ ସମାଜର ନେତୃତ୍ଵ ସେମାନଙ୍କ 
ହାତରେ ଯଦିବା ବିଚିତ୍ର ନୁହେଁ, ମାତ୍ର ଏଭଳି ନେତୃତ୍ଵ ଅଧିକରେ ଭୟାବହ । ଏହା 
ନିଶ୍ଚୟ ଯେ ସାଧାରଣ ଲୋକେ ସେମାନଙ୍କ କଥାରେ ଭୁଲିବେ ଏବଂ ଅନତି ବିଳମ୍ବରେ 
ନିମ୍ନଗାମୀ ହେବେ । ଏହି ଦଳର ଲୋକମାନଙ୍କର ବୁଦ୍ଧ ବତ୍ତି ଅଛି ସତ୍ୟ, କିନ୍ଧ ତାହାର 
ଏପରି ସ୍ବାର୍ଥ ସମ୍ପର୍କ ଯୁକ୍ତ ଅସଦ୍‌ ବ୍ୟବହାରରେ ସମାଜ ଯେ କିପରି କ୍ଷତିଗ୍ରସ୍ତ ହେବ 
ଏବଂ ସେମାନଙ୍କର ଏପରି ହୀନ ସମାଜର ନେତୃତ୍ଵରେ କି ପରିଣାମ ହେବ, ତାହା 
ବିଚାରି ସେମାନଙ୍କର ସାବଧାନ ହେବା ଉଚିତ । 

୩ । ଶେଷତଃ ଆମ୍ଭେମାନେ ତୃତୀୟ ଦଳର ବିଷୟ ଟିକିଏ ଆଲୋଚନା କରିବ୍ଧ । 
ଏହା ଅଛୁଁ ଠାରୁ ହେର ଆଡ଼କୁ ଯିବାକୁ ତୃତୀୟ ସୋପାନ । ଏହା ଫଳତଃ ଅଛୁ ଓ 
ହେଟୁଁର ସଛ୍ଧିସ୍ଥଳ । ଅଛୁ ସମ୍ପୂର୍ଣ ଛାଡ଼ି ନାହିଁ କିନ୍ଧ ହେବ ଆସି ପଡ଼ିଅଛି, ଏପରି ଅବସ୍ଥାରେ 
ଏହାର ଉପ୍ପଭି ଓ ଅବସ୍ଥିତି । ଏ ଦଳର ଲୋକମାନେ ସ୍ଵାଧୀନ ଚିନ୍ତାଶୀଳ ହେଲେ ହେଁ ' 
ଏମାନଙ୍କଠାରେ ନୈତିକ ସାହସ ସମ୍ପୂର୍ଣ ବିକାଶ ପାଇନାହିଁ । ଏମାନେ କ”ଣ କରିବା 
ଉଚିତ ତାହା ଏକ ପ୍ରକାର ଜାଣନ୍ତି ଏବଂ ସମାଜର ପରିବର୍ଭନର ଆବଶ୍ୟକତା ଅନୁଭବ ` 
କରନ୍ତି । କିନ୍ଧ କେତେବେଳେ ବା ନୈତିକ ଭୀରୂତା, କେତେବେଳେ ବା ଅନ୍ୟ କୌଣସି 
ସାଂସାରିକ ବିଚାର (Prudence) ସେମାନଙ୍କୁ ଅଛୁର ଆଧିପତ୍ୟରେ ଆଣି ପକାଇ 
ଦିଏ । ହିନ୍ଦୁ ସମାଜରେ ଯେଉଁମାନେ ଉଚ୍ଚଶିକ୍ଷା ଲାଭ କରିଅଛନ୍ତି, ବିଭିନ୍ନ ଦେଶର 
ସଭ୍ୟତା ଓ ପୃଥିବୀର ସାମାଜିକ ସଭ୍ୟତାଦିର ଇତିହାସ ସଙ୍ଗେ ଯେଉଁମାନଙ୍କର ପରିଚୟ 
ଅଛି ସେମାନେ ନ୍ୟୁନାଧିକ ପରିମାଣରେ ଏହି ଶ୍ରେଣୀର ଅନ୍ତର୍ଭୁକ୍ତ । ସେମାନଙ୍କ ମଧ୍ୟରୁ 
ଅଧିକାଂଶ ସାମାଜିକ ପରିବର୍ଭନ ଓ କୁସଂସ୍କାର ନିରୀକରଣର ଉପକାରିତା ବୂଝନ୍ତି । କିନ୍ନ 
ନିଜେ ନିଜେ କରିବାକୁ ସାହସ ଥିଲେହେଁ ସାମାନ୍ୟ ସାମାନ୍ୟ ସ୍ଵାର୍ଥ ସେମାନଙ୍କର ପଥରୋଧ 
କରେ । ପ୍ରସବ କଲାବେଳେ କାନରେ ପଇତା ନ ଦେଇ ବସିଗଲେ ଯେ କିଛି ବିଶେଷ 
ପାପ ହୁଏନାହିଁ, ତାହା ଅନେକ ବାହୁଣ ଶିକ୍ଷା ଓ ସ୍ଵାଧୀନ ଚିନ୍ତାଶକ୍ତିବଳରେ ଜାଣନ୍ତି, କିନ୍ତୁ 
ଜାଣିବା ଅନୁସାରେ କାର୍ଯ ଆରମ୍ଭ କଲେ କାଳେ ସମାଜରୁ ଆଧିପତ୍ୟ ଚାଲିଯିବ, ଏହା 
କି ଦେହ ଧରେ ? ଜନ୍ମ ବା ଜଡ଼ଜଗତରେ ହେଉ ପଛକେ ଆଧିପତ୍ୟର ଆଭାସ ମନୁଷ୍ୟର 
ବାଞ୍ଚନୀୟ ! ଆହେ ! ସମାଜକୁ ଅନ୍ଧ କରି ରଖି ନିଜେ ଜଡ଼ଜଗତରେ । ଆଧିପତ୍ୟ ସ୍ଥାପନ 
କଲାପରି ଜଡ଼ ସମାଜରେ ସମ୍ମାନ ଦାବି କରିବାଦ୍ଧାରା ମନୁଷ୍ଯ କି ପ୍ରୀତି ବା ଶାନ୍ତି 
ଲାଭକରେ, ତାହା ସେହି କେବଳ ଜାଣେ କିନ୍ଧୁ ଆମ୍ଭେମାନେ କହୁ, ତାହା ପ୍ରୀତି ବା 
ଶାନ୍ତି ନୃହେ, ତାହା ମୋହ | ସାମାଜିକ ଆଧିପତ୍ୟ ଗୁଣରେ ତାହା ଦାବି କରାଯାଏନାହିଁ- 
ଆସିବାର ଉଚିତ ହେଲେ ନିଜେ ଆସେ । ଏପରି ଅବସ୍ଥାରେ ଏ ଆଧିପତ୍ୟରେ କି ସ୍ଵାର୍ଥ 
ବା ସୁଖ ଅଛି ? କିନ୍ଧୁ ସେପରି ଉନ୍ନତ ସ୍ବାର୍ଥ ବା ସୁଖ ନଥିଲେହେଁ ସମାଜ ଯେତେବେଳେ 
ଜଡ଼ ଅଛି, ଯେତେଦିନ ମନୁଷ୍ୟର ସ୍ଵାଧୀନବୃରି ବିକଶିତ ହୋଇନାହିଁ, ତେତେଦିନ 
କେତେଗୁଡ଼ିଏ ଚଳତ୍‌ ଦ୍ରବ୍ୟ ବା ଯନ୍ତ୍ରର ବ୍ୟବହାରରେ ମନୁଷ୍ୟର ଯେ ସାଂସାରିକ ସୁବିଧା 
ଥାଏ ସେମାନଙ୍କର ଏହି ସାମାଜିକ ଅଧ୍‌କାରରେ ସେହି ସୁବିଧା ଥିବା ନିତାନ୍ତ ଅସ୍ଵାଭାବିକ 
ନୁହେଁ ଏବଂ ସେ ଲୋଭ ମଧ୍ୟ ମନୁଷ୍ୟ ପକ୍ଷରେ ସାଧାରଣ ସ୍ଵାର୍ଥାନ୍ଧ ସଂସାରୀ ପକ୍ଷରେ 
ନିତାନ୍ତ ହେୟ ନୁହେଁ । ଏଠାରେ କିନ୍ତୁ ଗୋଟିଏ କଥା ଜାଣିରଖିବାର ଆବଶ୍ୟକ । ସମାଜରେ 
ଯେଉଁମାନେ ଏପରି ଅଧିକାର ଦାବି କରନ୍ତି, ସେମାନେ ଯେ ସର୍ବଦା ସେହି ଅଧିକାରର 
ବିଶ୍ଳେଷଣ କରି ଏହି ସାଂସାରିକ ସୁବିଧାର ସମ୍ଭାବନାରେ ରକ୍ଷଣଶୀଳ ହୁଅନ୍ତି ତାହା 
ନୁହେଁ, ଏସବୁ ଅନେକ ସମୟରେ ସମ୍ଭାବନାରେ ରକ୍ଷଣଶୀଳ ହୁଅନ୍ତି ତାହା ନୁହେଁ, 

ଏସବୁ ଅନେକ ସମୟରେ ଅଭ୍ୟାସ ତେତୂଚ୍ଛ ଏପରି ଦୃଢ଼ଭାବରେ ସେମାନଙ୍କ ପ୍ରକୃତି 
ସହିତ ସଂଶ୍ଲିଷ୍ଟ ଆଏ ଯେ ତାହା ଦୂର କରିବା ସେମାନଙ୍କ ପକ୍ଷରେ ପ୍ରାୟଶଃ ଅସମ୍ଭବ | 
ସୂଳତଃ ଏସବ୍ର ବିଶ୍ଲେଷଣ ପ୍ରକ୍ରିୟାର ଉପାଦାନ ତାହା ମଧ୍ଯରେ ଥୁଲେହେଁ, ସମସ୍ତେ 
ତାହା ସର୍ବଦା ଜାଣନ୍ତି ନାହିଁ । ତାହା ଏକପ୍ରକାର ମନୁଷ୍ୟର ପ୍ରକ୍ୃତିଗତ ହୋଇପଡ଼ିଥାଏ । 

ଅଭ୍ୟାସ ହେତୁରୁ ପ୍ରକୃତିଗତ ହେଉ କିମ୍ବା ବିଚାର ଓ ବିଶ୍ଲେଷଣ ପ୍ରଭାବରେ ସ୍ପଷ୍ଟତଃ 
ଚିନ୍ତା ରାଜ୍ୟଗତ ହେଉ, ଏହିପରି ଦିନେ ମୋହରେ ପଡ଼ି ଲୋକ ଅନେକ ସମୟରେ 
ସ୍ଵାଧୀନ କାର୍ଯ ପଥରୁ ବିଚୂତ୍ଯ ହୁଏ । 

ଅନ୍ୟପକ୍ଷରେ ଯେଉଁମାନେ ସମାଜକୁ ଭୟକରି ନିଜ ମନ କଥା ମନରେ ରଖି 
ସର୍ବଦା ପରିବର୍ଭନ ପ୍ରଚାର ଉପାୟ ଖୋଜୁଥାନ୍ତି, ଏଠାରେ ସେହିମାନେହି ଦେଶ ବା 
ବ୍ୟର୍ତିର ନିୟାମକ ଓ ପୋଷକ । ସେମାନେ କିଛି ନ କରନ୍ତ, ତଥାପି ସେମାନଙ୍କ ଶକ୍ତି 
କ୍ରମେ କ୍ରମେ ସମାଜକୁ ଉନ୍ନତ କରାଉଥାଏ ! ସେମାନେ ପୂର୍ଣ୍ଣ ଭାବରେ ନ କଲେ ହେ, 
ହେବ୍ର ଶର୍ତିର ବିକାଶ କ୍ରିୟାରେ କିଞ୍ଚିତ୍‌ ସାହାଯ୍ଯ କରନ୍ତି । ସ୍ଵୀକାର କରିବାକୁ ହେବ 
ସେମାନଙ୍କଠାରେ ମନୁଷ୍ୟତା ନୈତିକ ସାହସର ଅଭାବ ଥାଏ ସତ୍ୟ, କିନ୍ତୁ ସେମାନେ 
ତାହା ଛାଣନ୍ତିଖ ଏକ ପ୍ରକାର ଆମ୍ମପ୍ରବଞ୍ଚନା ରୂପକ ପାପକୁ ଚନ୍ଦନ ପରି ବୋଳି ହୁଅନ୍ତି 
ନାହିଁ । ପୂଣି ସେମାନଙ୍କ ମଧ୍ୟରେ ଆଉ ଏକ ଶ୍ରେଣୀର ଲୋକ ଅଛନ୍ତି, ଯେଉଁମାନେ 
ନୀତିକୁ ଜଳାଞ୍ଜଳି ଦେଇଥାନ୍ତି ଏବଂ କଦାପି ନୀତିର ଅନୁବର୍ଭନ କରିବାର କଳ୍ପନା ସୁଦ୍ଧା 
ରଖିନଥାନ୍ତି । ସେମାନେ ଜାଣନ୍ତି, ଦୁର୍ବଳତା ସ୍ଵୀକାର କରୁଥ୍‌ଲେ ନିଶ୍ଚିନ୍ତ ହୋଇ ସାଂସାରିକ 
ଅଣୁସୁଖରେ କାଳଯାପନ କରିପାରିବେ । ସେମାନେ କେବଳ ଏହି ଦଳର ଛାୟାରେ 
ନିଜର ହୀନବୃଭି ଗୋପନ କରନ୍ତି । ଏଣୁ ଏମାନଙ୍କ ନୀତିକୁ ଏହି ଦଳର ନୀତିର 
ଅପବ୍ୟବହାର ବୋଲି ବୁଝିବାକୁ ହେବ । 

ଏ ଯେଉଁ ତିନୋଟି ବିଭାଗ କରାଗଲା, ଏହା କେବଳ ଗୋଟିଏ ସାମାଜିକ ନୀତିଗତ 
ବା ଆଦର୍ଶଗତ ବୁଝିବାକୁ ହେବ । ବସ୍ତୁତଃ ସମାଜରେ ଏପରି କୌଣସି ସୁନ୍ଦର ବିଚ୍ଛିନ୍ନ 
ବିଭାଗ ଦେଖାଯାଏ ନାହିଁ ଯେଉଁମାନେ ସାମାଜିକ କ୍ରିୟାକଳାପ ଦେଖନ୍ତି ସେମାନେ ଏହିପରି 
ସାମାଜିକ ନୀତିର କ୍ରମୋନ୍ନତି ଦେଖିବେ । ଏହାହିଁ ବୋଲିବାର ତାପୂର୍ଯ୍ୟ ॥ ଏକଦଳ 
କେଉଁଠାରେ ଶେଷହୋଇ ଅନ୍ୟ ଦଳ ନିମନ୍ତେ ସ୍ଥାନ ଛାଡ଼ିଦେଲେ ତାହା କେହି ଦେଖିପାରିବେ 
ନାହିଁ । ଉତ୍ତମରୂପେ ଦେଖି ବସିଲେ ଏହି ସୋପାନତ୍ରୟ ମଧ୍ୟରେ ବହୁବିଧ ସୋପାନ 
ରହିଅଛି । ଏପରି କି କେଉଁଠାରେ ଏକ ସୋପାନର ଶେଷ ଓ ଅନ୍ୟଟିର ଆରମ୍ଭ, ତାହା 
ବୁଝିବା ଅସମ୍ଭବ । ପୁଣି ଦଳବିଶେଷର ନୀତି କୌଣସିଠାରେ ଅବିଳ୍ଛିନ୍ନ ନୁହେଁ, ଯାହାକୁ 
ଆଜି ଏକ ଦଳର ମନୁଷ୍ୟ ବୋଲି ସ୍ଥିରକରାଯାଇପାରେ । ଅର୍ଥାତ୍‌ ବ୍ୟର୍ତିବିଶେଷଠାରେ 
ଏକାଧିକ ଦଳର ନୀତି ଦେଖାଯାଏ । ବିଶେଷତଃ ଦ୍ଵିତୀୟ ଦଳର ମୋହିନୀ ଅଛୁ ନୀତି 
ନ୍ୟୁନାଧିକ ସର୍ବଦଳର ଲୋକଙ୍କୁ ଆବଦ୍ଧ କରିଅଛି । କାରଣ ସେହିଠାରେ ନିହିତ ମୂଢ଼ 

ସମାଜ ଓ ସାମାଜିକତା Do୮ 


ଅଛୁ ନୀତିର ସଂଘର୍ଷରେ ଜଡ଼ ରାଜ୍ୟରେ ଜୀବନ୍ତ ହୋଇଅଛି ! ଯେପରିକି ନିଜର ଘୋର 
ନିଦ୍ରାକୁ ଯୋଗଧ୍ଯାନ ବୋଲି ପ୍ରଚାର କରି ବା ଯୁକ୍ତି ମତରେ ବିରୂପ ଦିଶୁଅଛି । ଏସବୁ 
କଥା ସନ୍ତ୍ରେ ସମାଜରେ ଦେଖାଯାଏ, କୌଣସି ଦଳ ନିତାନ୍ତ ହୀନ ନୁହେଁ । ଅର୍ଥାତ୍‌ 
ସମସ୍ତ ଦଳରେ ବଡ଼ଲୋକ- ଖୁବ୍‌ ବୃଦ୍ଧି ଯମ୍ପନ୍ଳ କ୍ଷମତାଶାଳୀ ବ୍ୟକ୍ତି ଥିବାର ଦେଖାଯାଏ । 
ତେବେ ହିନ୍ଦୁସମାଜ ପରି ପ୍ରାଚୀନ ମୋହୁତ ସମାଜରେ ଦ୍ବିତୀୟଦଳ ପ୍ରାୟଶଃ ଏହି 
ମହା ଉନ୍ନତିମୁଖୀ ଯୁଗରେ ମଧ୍ୟ ସାମାଜିକ ହେବ୍ ଶକ୍ତିର ପିଣ୍ଡ ସ୍ଵରୂପ ହୋଇଅଛନ୍ତି । 
ଏହାର କାରଣ ଏହି ଯେ, ସେମାନଙ୍କ ମତ ସାଧାରଣର ବିଶେଷ ତୃପ୍ତିପଦ ଓ ପ୍ରୀତିକର 
ଏବଂ ତାହା ହେବା ମଧ୍ୟ ସ୍ଵାଭାବିକ । ଯେଉଁମାନେ ପ୍ରାଚୀନ ପଦ୍ଧତି ଛାଡ଼ିବାକୁ ଅନିଚ୍ୁକ, 
ସେମାନଙ୍କୁ ସେହି ପ୍ରାଚୀନତାର ଅଭ୍ୟାସରେ ଆମର ଥୁଲା ବୋଲି ନବୀନ ମାର୍ଗରେ 
ପରିଚାଳିତ କରିବା ସହଜ ଓ ସ୍ଵାଭାବିକ ଏବଂ ଏଥିପାଇଁ ତୃତୀୟ ଦଳର ଶକ୍ତି କଥଞ୍ଚିତ୍‌ 
ଆବଶ୍ୟକ ହେଲେହେଁ କାର୍ଯତଃ ସେମାନଙ୍କୁ ଦ୍ବିତୀୟ ଦଳର ନୀତିରେ ଅନେକ ସମୟରେ 
ଆଦୃତ ହେବାକୁ ହେଉଅଛି । ତେବେ ଏସବୁ ହେଲେ ମଧ୍ୟ ଏହା ଗୋଟିଏ ସାଂସାରିକ 
କୌଶଳ ଏବଂ ନୀତିରାଜ୍ୟରେ ସାଂସାରିକ କୌଶଳର ସ୍ଥାନ ନାହିଁ । ସାଂସାରିକତାରେ 
ରସାଣିତ ରହିପାରେ । ଆଜି ଯେଉଁମାନେ ନୀତି ବୁଝି ମଧ୍ୟ ସାଂସାରିକତାର ଆଶ୍ରୟରେ 
ତାହା ପ୍ରୟୋଗ କରୁଅଛନ୍ତି, କାଲି ତାହା ସେମାନଙ୍କର ସାମାଜିକ ଭତ୍ତରାଧିକାରୀମାନେ 
ଯେ କେବଳ ସେହି ସାଂସାରିକତାକୁହିଁ ମୂଳନୀତି ବୋଲି ନ ଧରିବେ, ତାହା କିଏ 
କହିପାରେ ? 

କାହାରି ପୂର୍ବେ କିଛି ନଥ୍ଲା, ଆଜି ସବୁ ନୂତନ ଗଢ଼ିବାକୁ ହେବ ଏବଂ ଯାହା ଯେ 
ପୂବୈ ଥଲା ବୋଲି କହନ୍ତି, ସେମାନେ ଭ୍ରାନ୍ତ ଏପରି ଆମ୍ଭେମାନେ କଦାପି କହୁନାହୁଁ । 
ପ୍ରତ୍ୟେକ ପ୍ରାଚୀନ ସମାଜରେ ଅନେକ ବସ୍ତୁ ଥୁଲା ଏବଂ କୂସଂସ୍କାର ମଧ୍ୟରେ ମଧ୍ୟ 
ସାମାଜିକ ନୈତିକ ପାରିବାରିକ ପାରମାର୍ଥିକ ଇତ୍ୟାଦି ତତ୍ତ୍ ପ୍ରଚ୍ଛନ ଭାବରେ ରହିଅଛି 
ଏହା କେହି ଅସ୍ଵୀକାର କରିପାରିବେ ନାହିଁ ଏବଂ ସେ ସମସ୍ତ ଏକାବେଳକେ ଛାଡ଼ିଦେଲେ 
ସମାଜ ବିଶ୍ୃଙ୍ଖଳ ହେବ । ନୂତନ ସମାଜ ଗଢ଼ିବା ପ୍ରାୟ ଅସମ୍ଭବ ହୋଇପଡ଼ିବ । 

ମନୁଷ୍ୟପରି ସମାଜର ମଧ୍ୟ ନିଜ ବୋଧଶକ୍ତିମୟ ଗୋଟିଏ ଜୀବନ ଅଛି ବୋଲି 
ବୁଝିବାକୁ ହେବ । ସେଥିରେ ଭବିଷ୍ୟତ ଓ ବର୍ଭମାନ କଦାପି ବିଛିନ୍ନ ହେବେନାହିଁ । 
ମାନବପରି ସମାଜର ବଉର ମାନ ମଧ୍ୟ ଅତୀତର ଜୀବନ୍ତ ସୁ ତି ଓ ଭବିଷ୍ୟତର ଆଶାମୟୀ 
ସମ୍ଭାବନାରେ ପୂର୍ଣ୍ଣ । ଅତୀତର ଭୂୟୋଦର୍ଶନ ବଳରେ ଭବିଷ୍ୟତର ସମ୍ଭାବନା କରାଯାଏ 
ଏବଂ ତଦନୁଯାୟୀ ବଉଁମାନର କ୍ରିୟା ବିଧାନ କରିବାକୁ ହୁଏ । ସମାଜରେ ଅଛୁ ଶକ୍ତି 
ଯେପରି ଅତୀତ ସତି; ହେବି ସେହିପରି ଭବିଷ୍ଯତ୍‌ ସମ୍ଭାବନାର ଅବତାର ସ୍ଵରୂପ ! 
ଅତଏବ ଅଛୁ ଓ ହେବ୍ର କଦାପି ସମ୍ପୂର୍ଣ୍ଣରୂପେ ପୃଥକ୍‌ ହୋଇପାରିବେ ନାହିଁ। ଯେପରି 
କେବଳ କେନ୍ଦ୍ରାଭିକର୍ଷଣ ଶକ୍ତିରେ ସମସ୍ତ ଜଗତ୍‌ ଏକତ୍ର ଜଡ଼ୀଭୂତ ହେବ ଏବଂ ପକ୍ଷାନ୍ତରେ 

୬୦୯: ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


କେବଳ କେନ୍ଦ୍ରାପସାରିଣୀ ଶ୍ତି ପ୍ରଭାବରେ ଅସୀମ ନାକ୍ଷତ୍ରିକ ଜଗତ ଛିନ୍ନଭିନ୍ନ ହୋଇ 
ଅନନ୍ତ ବ୍ୟୋମପଥରେ ନିରୂଦଢେଶ୍ଯ ହୋଇ ଗତି କରୁଥ୍ବ ସେହିପରି କେବଳ ଅଛୁ 
ମାନବ ସମାଜକୁ ଜଡ଼ତା ଏବଂ କେବଳ ହେବ୍ର ପୁଣି ସେହି ଉଚଛ୍ଛଙ୍ଖଳତା ପ୍ରଦାନ କରିବ । 
ତା'ପରେ ଯେଉଁ ଦଳତ୍ରୟର ଉଲ୍ଲେଖ କରାଯାଇଅଛି, ତାହାର ପ୍ରଥମଟିରେ ମଧ୍ୟ 
ଦମନ ହେଲେହଁ ହେବ୍ରର ସତ୍ତା ବିଦ୍ୟମାନ ! ସେଥିରେ ମଧ୍ୟ ମାନବ ନିଜ ସମାଜରେ 
ଥାଇ ଉତ୍ତରୋତ୍ତର ଉନ୍ନତି ଓ ଭାବୀ ସୁଖର କଳ୍ପନା କରୁଅଛି । ଏହିପରି ପୂର୍ବପୁରୁଷମାନେ 
ଭଲରେ ଥୂଲେ । ଆମ୍ଭେ ସେହି ପନ୍ଥା ଅନୁସରଣ କଲେ ଭଲରେ ରହିବ ଏହାହିଁ 
ସେମାନଙ୍କର ଅଭିପ୍ରାୟ । ମୁହୁର୍ଭକପାଇଁ ଯଦି ସେମାନେ ଜାଣନ୍ତେ ଏଥିରେ ସେମାନଙ୍କର 
ଅବନତି ହେବ, ତେବେ କଦାପି ସେ ନୀତିର ଅନୁବର୍ଉନ କରନ୍ତେ ନାହିଁ ¦ ଅତଏବ 
ଯାହା ଭଲ ଥୁଲା ବୋଲି ଆମ୍ଭେମାନେ ସ୍ପଷ୍ଟତଃ ପ୍ରମାଣ କରି ଜାଣୁଅଟୁଁ ସେ ସବ୍ରର 
ପ୍ରତିଷ୍ଠା ପାଇଁ ଚେଷ୍ଟା କରିଥାନ୍ତି ବୋଲି ଦ୍ଵିତୀୟ ଦଳ କୁହନ୍ତି । ହେବ୍ର ଶକ୍ତିର ତୀବ୍ରତା 
ମଧ୍ୟରେ ମଧ୍ୟ ସେସବ୍ର ପ୍ରତିଷ୍ଠାନର ଉଦ୍ୟମ କେହି ଛାଡ଼ିବାକୁ ଉପଦେଶ ଦେବେ ନାହିଁ 
ତାହାହେଲେ ହେବ୍ରି ଶକ୍ତି ବରାବର ଅଛୁଁ ବିହୀନ ହୋଇ ଅନୀତିରେ ପରିଣତ ହେବ। 
କିନ୍ତୁ ଦୁଃଖର ବିଷୟ ଅଛୁ ମଧ୍ୟରେ ଯେ ତୀବ୍ର ଆବର୍ଚନାମାନ ରହିଅଛି, ତହିଁରେ 
ସନ୍ଦେହ ନାହିଁ ଏବଂ ଲୋକେ ରକ୍ଷଣଶୀଳତାରେ ଅନ୍ଧ ହୋଇ ସେ ସବୁକୁ ମଧ୍ୟ ପୁଣ୍ୟ 
ଅର୍ଥରେ ରଞ୍ଜିତ ଓ ପ୍ରୀତିଯୁକ୍ତକରି ନିଜନିଜକୁ ମୁଗ୍ଧ କରିବାରେ ତପୂର । ବ୍ରାହ୍ମଣମାନେ 
କପାଳରେ ତପ କରି ଆସୁଅଛନ୍ତି । ଅତଏବ ତାହା ନିଶ୍ଚୟ ମାନବର ମୁକ୍ତିମାର୍ଗ ପରିଷ୍ଠାର 
କରିବ ଇତ୍ୟାଦି ଯୁକ୍ତି ଅତୀବ ମୋହକର ଓ ଜଘନ୍ୟ । ଅନେକ ସ୍ଥଳରେ କାରଣ ଅନୁସନ୍ଧାନ 
କରି ନିରସ୍ତ୍ର ହୋଇ ମଧ୍ୟ ଏଥିରେ କିଛି ଥିବ ବୋଲି ଲୋକେ ଆଉ ପ୍ରତାରଣାର ଆଶ୍ରୟ 
ନିଅନ୍ତି ଏବଂ ଦେଖାଯାଇଅଛି ସେତିକିରେ ବଂଶାନୁକ୍ରମେ ସନ୍ତୋଷ ଲାଭକରି ମାନବର 
ସ୍ଵତନ୍ତ୍ର ଅଧିକାର ସେହି ସ୍ଵାଧୀନ ଗବେଷଣା ପ୍ରବୃତ୍ତିରୁ ବିଛିନ୍ନ ହୋଇପଡ଼ିଅଛି । 
କେବଳ ସେତିକି ନୁହେଁ । କେବଳ ପୁରୁଣା କଥାରେ ଭଲ ଅଛି ଏବଂ ତାହାର 
ପୋଷଣ ସର୍ବଥା ବାଞ୍ଚନୀୟ, ଏଭଳି କହି ସେମାନେ ସନ୍ଧଷ୍ଟ ହୁଅନ୍ତି । ସେମାନେ 
ସମୟସମୟରେ ସମାଜକୁ ଆଉ ଗୋଟିଏ ଉଗ୍ରତର ବିଷଜ୍କାଳାରେ ଜର୍ଜରିତ କରନ୍ତି । 
ତାହାର ଫଳରେ ସମାଜ କାଳେ କାଳେ ରୁଗ୍ଣ ହୋଇ ପଡ଼ିରହେ । ସେମାନେ କହନ୍ତି 
ଯାହା ନୂଆ ତାହା ସମାଜର ଅମଙ୍ଗଳକର ! ଯାହା ଥ୍ଲା ଯେ କେବଳ ଭଲ ଥୂଲା ଏତିକି 
ନୁହେଁ, ତାହାଠାରୁ ଅଧିକ ଭଲ କିଛି ହୋଇନପାରେ ଏବଂ ସେତିକିରେ ସମାଜର 
ଆବଶ୍ୟକତା ସୀମାବଦ୍ଧ ଓ ସମ୍ପୂର୍ଣ୍ଣ । ଯାହା ନୂତନ ଆବଶ୍ଯକନେଇ ବୋଧହେଉଅଛି 
ତାହା ନିଶ୍ଚୟ ସମାଜର ପ୍ରାଚୀନ ପଦ୍ଧତିରେ ଥିବ । ଯଦି ଆମ୍ଭେମାନେ ପାଉନାହିଁ ତେବେ 
ଆମ୍ଭେମାନେ ମୂର୍ଖ ଓ ଅକର୍ମଣ୍ୟ । ଆମ୍ଭେମାନେ ଏପରି ହୀନ ହେବା ଏହା ତ ପୂର୍ବପୁରୁଷ 
ଜାଣିନଥୁଲେ, ସେଥିପାଇଁ ସେମାନେ ତାହାକୁ ସ୍ତଷ୍ଟ ଭାବରେ ଲେଖିଯାଇ ନାହାନ୍ତି । 


Digitized by PPRACHIN, SOA 


ସମାଜ ଓ ସାମାଜିକତା ୬୦ 


ଅତଏବ ଯେତେଦିନ ଆମ୍ଭେମାନେ ଏହିପରି ମୂର୍ଖ ଥିବୁ ସେତେଦିନ ପତିତ ରହିବୁ ଏବଂ 
କିଛି ନୂତନ କରିବା ଆମ୍ଭମାନଙ୍କ କ୍ଷେତ୍ରରେ ଯେ ସର୍ବଥା ଅବିଧେୟ ଓ ଅସିଦ୍ଧ । ଏହା 
ଚରମ ସିଦ୍ଧାନ୍ତ । ସେମାନେ କହିବେ ନାହିଁ ଯେ ଆମ୍ଭେମାନେ କେବେ ବିରତ ଓ ଅକର୍ମଣ୍ୟ 
ହେବ, କାରଣ ସେ ଝ ଆମ୍ଭ ଅଦୃଷ୍ଟ ବା ଭଗବାନଙ୍କ ମାୟା ବା ଦେବଙ୍କ କୂଟ ! ଏହିଷରି 
କେତେ ଅଦୂରଦର୍ଶନତାର ପ୍ରମାଣ ସ୍ଵରୂପ ଅକାଟ୍ୟ ବିତଶ୍ଡା ଯୁକ୍ତି ସ୍ଥବିର ପୁରାଣ ସମାଜ 
ସବୂରେ ଶୁଣିବାକୁ ମିଳେ ତାହା ହିନ୍ଦୁର ଅବିଦିତ ନୁହେଁ । 

ଏପରିକି ମାନବ ସଭ୍ୟତା ଓ ପରିଦର୍ଶନ ବଳରେ ଆଜି ଯେଉଁ ବୈଜ୍ଞାନିକ ଆବିଷ୍କାର 
ସବୁ କରୁଅଛି, ତାହା ମଧ୍ୟ ପ୍ରାଚୀନ ପୁରୁଷମାନଙ୍କର ନଥିଲା ବୋଲି କହିଲେ ଏକ 
ଦଳର ଲୋକେ ଖଡ଼ୁଗହସ୍ତ ହେବେ ! କବିକଳ୍ପନା ପ୍ରସ୍ତୁତ ରାମାୟଣର କୁବେରଙ୍କ ପୁଷ୍ପକ 
ସେମାନଙ୍କ ଚକ୍ଷୁରେ ଆଜି ପୂର୍ବପୁରୁଷମାନଙ୍କ ମାନସନିୟନ୍ତ୍ରିତ ବ୍ୟୋମ ଯାନ ! ବିଷ୍ଣୁଙ୍କର 
ଗରୁଡ଼ ସ୍ରଣ ଓ ଗରୁଡ଼ଙ୍କର ଶ୍ରବଣ ପ୍ରାଚୀନ ପୁରୁଷଙ୍କର ତନ୍ତ୍ରୀହୀନ ବିଦ୍ର୍ୟୁତ ବାର୍ଗାଦି 
(Wireless telegraphy) ବୈଜ୍ଞାନିକ ଆବିଷ୍ଠାରର କ୍ଷୀଣ ଆଭାସ । ଏଭଳି ଯୁକ୍ତି ସବ୍ର 
ସମାଜର ରୋଗ ସ୍ଵରୂପ ତାହାର ପ୍ରତ୍ୟେକ ଅଙ୍ଗରେ ଦେଖାଯାଏ । ଯେଉଁ ବୈଜ୍ଞାନିକ 
ଆବିଷ୍ପିୟା ଓ ଉଦ୍ଭାବନ ସହିତ ଏମାନଙ୍କର ସମ୍ପର୍କ ଦେଖାଇଦିଆଯାଇଛି, ନବ୍ୟଜଗତର 
ସେସବୁ ଆଚିଷ୍ପିୟାର ପ୍ରଚାର ପୂର୍ବେ ସବୁ କଳ୍ପନା କେଉଁଠାରେ ଥୁଲା ବୋଲି ଜାଣିନଥୂଲେ | 
କିନ୍ଧୁ ଆବିଷ୍ପିୟାଦିର ପ୍ରଚାର ସଙ୍ଗେ ସଙ୍ଗେ ସେମାନେ ଯୁକ୍ତି ରାଜ୍ୟରେ ନବ ଜୀବନ 
ଲାଭକରେ । ଏସବୁ ଅଯଥା ମୋହ ଓ ଆମ୍ମ ପ୍ରବଞ୍ଚନା ନୁହେଁ ତ ଆଉ କଂଣ । ପୁଷ୍ପକ 
ଯାନ ଗରୁଡ଼ ସ୍ଲରଣ ପ୍ରଭୃତିରେ ବୈଦ୍ୟୁତିକ କ୍ରିୟା ଥାଇପାରେ । କିନ୍ଧ ଏହି ରକ୍ଷଣଶୀଳ 
ଦଳ ଯେ ସବୁର କିଛି ପ୍ରମାଣ ଖୋଜି ନାହାନ୍ତି କିମ୍ବା ବୈଜ୍ଞାନିକ ଅନ୍ଦେଷଣ ପ୍ରଣାଳୀ 
ସଙ୍ଗେ ଏମାନଙ୍କର ସାକ୍ଷାତ୍‌ ନାହିଁ । ଏମାନେ କେବଳ କହନ୍ତି ଏହା ଆମ୍ଭର ଥୁଲା, ଏହା 
ନିଶ୍ଚୟ ମହା ବୈଜ୍ଞାନିକ କ୍ରିୟାର ଅନୁଷ୍ଠାନ ହୋଇଥିବ । ତାହା ନ ହେଲେ ଆଧୁନିକ 
ଜଗତ ଏତେ ଆବିଷ୍ପିୟା କିପରି କରିଥାନ୍ତେ । ସେତିକି ପୂର୍ବପୁରୁଷମାନେ ଯାହା ଜାଣିନଥିଲେ 
ତାହା ଆଜି ମନୁଷ୍ୟ କିପରି ଜାଣିପାରେ ? ଏହି ଜଡ଼ତାପ୍ରସବିନୀ ପଶୁତ୍ରମୁଖୀ ନୀତିହି 
ଏଠାରେ ଆମ୍ଭମାନଙ୍କର ସମାଲୋଚ୍ୟ ପୂର୍ବପୁରୁଷମାନଙ୍କର ବିଦ୍ଧତ୍ତୀ ନୁହେଁ । ଆମ୍ଭେମାନେ 
କହୁ, ସେମାନେ ବୈଜ୍ଞାନିକ ତତ୍ତ୍ବାନ୍ଦେଷଣ କରି ନିଜ ନିଜ କଥା ସ୍ପଷ୍ଟ କରି ପ୍ରମାଣ 
କରନ୍ଧୁ ଏବଂ ପୂର୍ବପୁରୁଷଙ୍କ ଯୁକ୍ତିଯୁକ୍ତ ସମ୍ମାନରେ ନିଜେ ଗୌରବାନ୍ଧିତ ହୋଇ ଜାତିର 
ମର୍ଯ୍ୟାଦା ଓ ବହୁମାନ ବଢ଼ାନ୍ତୁ ସେ୍ଥରେ କିଛି କ୍ଷତି ନାହିଁ, ବରଂ ସମାଜର ମଙ୍ଗଳ 
ଅଛି । ତାହା ତ ଆମତ୍ମପ୍ରବଞ୍ଚନା ନୁହେଁ, ବରଂ ଆମ୍ନିର୍ଭରଶୀଳତାର ଗୋଟିଏ ଆଶାମୟ 
ସ୍ମରଣ । କିନ୍ଧୁ ଏ ଦଳର ଲୋକମାନଙ୍କର ଅବସ୍ଥା ତାହା ନୁହେଁ । ଏମାନେ କେବଳ 
ଯେନତେନପ୍ରକାରେଣ ଆପଣାକୁ ଦଡ଼ ବୋଲି କହିଦେଇ ଯୁକ୍ତିର ଆଭାସରେ ନିଜକୁ 
ବୋଧ କରି, ଶୂନ୍ଯ ବିତଣ୍ଡାରେ ଜଗତକୁ ଭଣ୍ଜିଂ ଶାନ୍ତିର କାମନା କରନ୍ତି । ଆମ୍ଭେମାନେ 

୬୧୧ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


କହୁଁ ଏହା ଶାନ୍ତିର ଆରାମ ନୁହେଁ ମୋହ ନିଶ୍ଡେଷ୍ଟତାର ଦୃଷ୍ଟିପ୍ରୀତିକର ରୂପାନ୍ତର 
ମାତ୍ର । ଏଥିରେ ଏହା ଆଇପାରେ, ଏହା ଏପରି କାହିଁକି ହୋଇନଥ୍ବ- ଏ ସବୁ ସମ୍ଭାବ୍ୟ 
କାଳର କ୍ରିୟା ବୈଜ୍ଞାନିକ ସତ୍ୟର ବିରୋଧୀ ଏବଂ ସାମାଜିକ ଜୀବନରେ ଅଛୁ ନୀତିର 
ଇନ୍ଦ୍ରଜାଲ ମାତ୍ର ହୋଇଥିବ, ହୋଇପାରେ, ପ୍ରଭୃତି କ୍ରିୟା ନିରପେକ୍ଷ ଜ୍ଞାନପିପାସୁର 
ବିଶ୍ଵାସ ରାଜ୍ୟରୁ ସର୍ବଥା ବର୍ଜନୀୟ । ଏସବ୍ର ଅଛ୍ଦର ଗୁପ୍ତଚର ଓ ସାମାଜିକ ଜଡ଼ତାର 
ବୀଜ । ଏସବ୍ରର ମୋହନ ଛଟାରେ ଭୁଲିଯିବା ସାମାଜିକ ପ୍ରାଣୀ ପକ୍ଷରେ ଗୋଟିଏ 
ଦୂଶ୍ଚିକିୃତ୍ସ ସଂକ୍ରାମକ ରୋଗ । ଏହା ପ୍ରମାଣ ନୁହେଁ, ପ୍ରମାଦ, ଏହା କେବଳ ପ୍ରମାଣର 
ଆଭାସ ମାତ୍ର । ତେଣୁ ଏହାକୁ ‘ଅଛୁ'ର ମାୟାଜାଲ କୁହାଯାଇଅଛି । ବିଶେଷତଃ ଏସବ୍ର 
ସୋପାନ ବ୍ୟାଖ୍ୟା ବେଳେ ଏକପ୍ରକାର କୁହାଯାଇଥ୍‌ବାରୁ ଏଠାରେ ବେଶୀ କହିବା 
ଅନାବଶ୍ୟକ । 

ଏ ପର୍ଯ୍ୟନ୍ତ ସ୍ପଷ୍ଟତଃ ଅଛୁ” ନୀତି ସମ୍ବନ୍ଧରେ କୁହାଯାଇଥୂଲା ଏବଂ ସେଥିମଧ୍ୟରେ 
ପ୍ରସଙ୍ଗତଃ ଯାହା କିଛି ‘ହେବ୍ର'ର କଥା କୁହାଯାଇଅଛି ତାହା ଟିକିଏ ସ୍ପଷ୍ଟ କରି ନ 
କହିଲେ ପ୍ରବନ୍ଧ ଅପୂର୍ଣ୍ଣ ହେବ । ଏଥିପୂର୍ବେ କୁହାଯାଇଅଛି ଅଛୁ ବ୍ଯତୀତ ହେବ୍ଧ କିମ୍ଭା 
ହେବ ବ୍ୟତୀତ ଅନୁ କେହି ଏକାକୀ ମାନବ ପ୍ରାଣକୁ ଅନୁପ୍ରାଣିତ କରିପାରିବେ ନାହିଁ 
ହେବ ବ୍ୟତୀତ ଅହୁଁ ମାନବକୁ ପରମ୍ପରାବଦ୍ଧ ପଶୁରେ ପରିଣତ କରେ ଏବଂ ପକ୍ଷାନ୍ତରରେ 
ସେହିପରି ଅଛୁଁ ବ୍ୟତୀତ ହେବ୍ର ମାନବକୁ ଗୋଟିଏ ଉଚ୍ଛଙ୍ଖଳ ଅନ୍ତଃଜ୍ଞାନ ବିହୀନ ଜଡ଼ବସ୍ତୁରେ 
ପରିଣତ କରେ ¦ ସମାଜ ପକ୍ଷରେ ଦୁହେଁ ସମାନ ଭାବରେ ଅହିତକାରୀ | ହେବୁ ବ୍ୟତୀତ 
ଅଛୁର କଥା ପ୍ରକାରାନ୍ତରେ ଆଲୋଚନା କରାଯାଇଅଛି ଏବଂ ତାହା ପଶୁ ଜଗତରେ 
ଅବତାର ଗ୍ରହଣ କରି ବିଦ୍ୟମାନ ଥିବାରୁ ମଧ୍ୟ ନିତାନ୍ତ ଦୁର୍ବୋଧ ନୁହେଁ । କିନ୍ତୁ ଅଚୁହୀନ 
ହେଦ୍ର ପ୍ରାୟତଃ ଗୋଟିଏ ବସ୍ତୁର ସମ୍ବନ୍ଧହୀନ ପ୍ରାଣ ବିଶେଷ ପରି ବୋଧହେଉଅଛି । ଏଣୁ 
ତାହାର ଟିକିଏ ସ୍ପଷ୍ଟତର ବସ୍ତୁ ସମ୍ବନ୍ଧ ଆଭାସ ଦେବା ବାଞ୍ଚନୀୟଂା 

ଆମ୍ଭେମାନେ ଯେତେବେଳେ ସମାଜରେ କୌଣସି ନୂତନ କ୍ରିୟାର ବିଧାନ କରିବାକୁ 
ଯାଉଁ, ଯେତେଦିନ ପୂରୁଣା ସମାଜକୁ ନୂଆ କରି ଗଢ଼ିବାକୁ ଯାଉଁ, ସେତେବେଳେ ସମାଜର 
ଅଛୁଁ ଶକ୍ତି ବାରମ୍ବାର ଆମ୍ଭମାନଙ୍କୁ ଧକ୍କା ଦିଏ । କିମ୍ବା ଅନ୍ତୁ ଶକ୍ତିର ଅତ୍ୟନ୍ତ ପୃତିଗନ୍ଧମୟ, 
ଆବର୍ଚନାରେ ମର୍ମାହତ ହୋଇ ପରିବର୍ଭନ ପ୍ରୟାସୀ ହେବ୍ର ଶକ୍ତି ତୀବ୍ରତା ଅବଲମ୍ବନ 
କରି ଏବଂ ସେତେବେଳେ ତାହାର ଗୋଟିଏ ପ୍ରଚଣ୍ଡ ପ୍ରମାଦରେ ପଡ଼ିବାର ଆଶଙ୍କା 
ଅଛି; ସେତେବେଳେ ସେ ହେର ଅଛୁ ସହିତ ଘନିଷ୍ଠ ଓ ପବିତ୍ର ସମ୍ନ୍ଧ ଅର୍ଥାତ୍‌ ହେବ୍ଧ 
ଓ ଅଛୁଁର ସ୍ଵାସ୍ଥ୍ୟକର ( ସମାଜର ସ୍ଵାସ୍ଥ୍ୟବିଧାୟକ) ମହୀୟାନ୍‌ ସମନ୍ଵୟ ଏକାବେଳେକେ 
ଭୁଲିଯାଏ ଏବଂ କେବଳ ଅଛୁଁର ପ୍ରତିବିଧାନକୁ ହେବୃୂର ସାରସତ୍ତା ବୋଲି କଳ୍ପନା କରେ । 
ସେତେବେଳେ ସେ କେବଳ ପରମ୍ପରାଗତ ପ୍ରାଚୀନ ଅନୁଷ୍ଠାନର ଉତ୍ପାଟନରେ ବ୍ରତୀ 


ହୁଏ ଏବଂ ତାହାକୃହିଁ ନିଜର ସଂସ୍କାର ପ୍ରବଣତାର ଚରମ ପନ୍ଷା ଜ୍ଞାନ କରି ନିଶ୍ଚିତ ହୁଏ । 

ସମାଜ ଓ ସାମାଢିକତା ୬୧୨ 


ସେ ସେତେବେଳେ ସମୟସମୟରେ ସୀମା ଲଙ୍ଘନ କରି ଭଲ ମନ୍ଦ ବିଚାର ନକରି 
କେବଳ ପ୍ରାଚୀନ ଅତଏବ ହୀନ ଏହି ନୀତିର ଅନୁସରଣ କରିବାପାଇଁ ଚାଲିଯାଏ ଏବଂ 
ଏହା ଭଲ ନୂହେଁ ଏହା ସମାଜର କ୍ଷତି ବିଧାୟକ ରତ୍ୟାଦି ବିଚାରରେ କେବଳ 
ଅନୁଷ୍ଠାନମାନଙ୍କର ଧ୍ଵଂସ କ୍ରିୟାରେ ପ୍ରବୃତ୍ତ ହୁଏ । ଏଥିରେ ସମାଜର ଗୋଟିଏ ବଡ଼ 
ଭୀଷଣ ଅବସ୍ଥା ଉପସ୍ଥିତ ହୁଏ । ଲୋକେ ସଂସ୍କାରକଙ୍କ ମନ୍ତ୍ରଣା ବା ଶକ୍ତିରେ ବିଚଳିତ 
ପ୍ରାଚୀନ ରକ୍ଷଣଶୀଳ ଅଛୁ ପନ୍ଛା ଛାଡ଼ନ୍ତି । ତାଙ୍କର ଯାହା ଥିଲା ସବୂ ଶୂନ୍ଯ ହୁଏ ସତ୍ଯ 
କିନ୍ତୁ ଶୂନ୍ୟସ୍ଥାନ ପୂରଣ କରିବାକୁ ଆଉ କିଛି ନାହିଁ । ସେମାନେ ଚିରପୋଷିତ ବାସନା 
ଓ ବିଶ୍ଵାସରୂ ବିଚ୍ୟୁତ ହୁଅନ୍ତି । କିନ୍ଧ ନୂତନ ବାସନା ପ୍ରସ୍ତୁତ କରିବା କିମ୍ବା ନୂତନ ବିଶ୍ଵାସ 
ସ୍ଥାପନ କରିବାକୁ କିଛି ପାଆନ୍ତି ନାହିଁ । ଏହାର ଫଳରେ ସମାଜ ଅତି ଅଛ୍କାଳ ମଧ୍ୟରେ 
ଛାରଖାର ହୋଇଯାଏ । 

ଦୃଷ୍ଟାନ୍ତ ସ୍ଵରୂପ ଫରାସୀ ରାଷ୍ଟ୍ର ବିପ୍ନବରେ ଅନେକ ପରିମାଣରେ ସାମାଜିକ ମାନବ 
ଏହି ଚିତ୍ର ଦେଖିପାରେ । ଫ୍ରାନ୍‌ସର ଜାୟଗିରତନ୍ତ୍ର (୮ଧରalism) ଅଧୀନରେ ଲୋକେ 
ଜାୟଗିରଦାରମାନଙ୍କ ଯଥେଛା ଚାରରେ ଅତିଶୟ ଦୁରବସ୍ଥାପନ୍ନ ହେଲେ ! ରାଜା 
କେତେବେଳେ ସ୍ଵୀୟ ପ୍ରଜାଙ୍କର ଭୀଷଣ ନିର୍ଯ୍ୟାତନାଦ୍ଵାରା ରାଜକୋଷ ପୂର୍ଣକରି ରାଜ୍ୟରେ 
ଶୃଙ୍ଖଳା ରଖିବାର ଉଦ୍ୟମ କରୁଥ୍‌ଲେ । ପୁଣି କେତେବେଳେ ସେହି ଜମିଦାରମାନଙ୍କର 
କ୍ରୀଡ଼ାପୁରଳିକା ପରି ସମ୍ପର୍ଣ୍ଣ ଉଦାସୀନ ରହି ପ୍ରଜାଙ୍କ ଅବସ୍ଥା ପ୍ରତି ଦୃକ୍‌ପାତ କଲେ 
ନାହିଁ । ଧନୀ ଜମିଦାରମାନେ ବିଳାସ ବ୍ୟସନରେ ପ୍ରମତ୍ତ ଥାଇ ଯେପରିକି ଚିର 
ଦୁର୍ଭିକ୍ଷପୀଡ଼ିତ ଶୀର୍ଣ୍ଣକାୟ ପ୍ରଜାବର୍ଗର ହୃଦୟର ରକ୍ତ ପର୍ଯ୍ୟନ୍ତ ଶୋଷଣ କରିବାକୁ ଲାଗିଲେ । 
ଭିକ୍ଷାପାତ୍ରହସ୍ତ ପ୍ରଜାବର୍ଗ ବାରମ୍ବାର ଧନୀ ଦ୍ଵାରା ତୀବ୍ର ବିତାଡ଼ନ ସହି ସହି ସାମାନ୍ୟ 
ଉଦରାନ୍‌ ବିନା ଦଳ ଦଳ ହୋଇ ପ୍ରାଣତ୍ୟାଗ କଲେ । ଉର୍ବର ଭୂମି ପତିତ ରହିଲା । 
ପ୍ରଜାବର୍ଗ ନିଃସ୍ଵ ଓ ଗୃହଶୂନ୍ଯ ହେଲେ । ଦୁର୍ଉକ୍ଷ ପ୍ରଜାମାନଙ୍କ ଦ୍ବାରରେ କରାଳ ମୁଖ 
ବ୍ୟାଦାନ କରି ଚାହିଁ ରହିଲା । ତଥାପି ଧନୀ ଜମିଦାରଙ୍କ ଆସନ ବ୍ୟସନାଳୟରେ 
ଅବିଚଳିତ । ବରଂ ସେମାନେ ପ୍ରଜାଙ୍କଠାରୁ ରାଜସ୍ଵ ଆଦାୟ କରିବାକୁ ଛାଡ଼ିଲେ ନାହି ! 
ରାଜସ୍ଵ ପରିବର୍ଭରେ ପ୍ରାଣ ଦେଇ ମଧ୍ୟ ପ୍ରଜାଙ୍କର ନିଷ୍ଟୃତି ନାହିଁ । ଆଉ ମାନବ ପ୍ରକୃତି 
କେତେଦିନ ଏ ଯନ୍ତ୍ରଣା ସହିପାରେ ? ଚାହୁଁଚାହୁଁ ପ୍ରଜାର ସେହି କଙ୍କାଳ ମାତ୍ର ବିଶେଷରୁ 
ବ୍ୟକ୍ତି ଜାଗି ଉଠିଲା । ପ୍ରକୃତିର ପ୍ରତିବିଧାନ ମୁହୂ ମଧ୍ୟରେ ଦାବାଗ୍ରିପରି ପ୍ରଜାବର୍ଗ 
ମଧ୍ୟରେ ପ୍ରଜ୍ଵଜିତ ହୋଇଉଠିଲା ଏବଂ ପରମ୍ପରାଗତ ପ୍ରଥା ପ୍ରତି ସେମାନଙ୍କର ଯେ 
ଘୋର ବିଜାତୀୟ ବିଦ୍ବେଷ ଓ ଘୃଣା ଏତେଦିନ ଗୋପନରେ ପୁଷ୍ଟ ହେଉଥଲା, ତାହା 
ବଳରେ ସମସ୍ତ ପ୍ରାଚୀନ ଅନୁଷ୍ଠାନ ଏକାବେଳକେ ଜଘନ୍ୟ ବୋଲି ବିଚାରିତ ହେଲା । 
ଜନସଂହତି ଉଚ୍ଛୁଝ୍ଳ ଓ ବିଶୃଙ୍ଖଳ ହେଲା । ନୈତିକ ସଂଯମର ବନ୍ଧନ ପର୍ଯ୍ୟନ୍ତ ପରିତ୍ୟାଗ 
କରି ବ୍ୟକ୍ତିଗତ ସ୍ଵାଧୀନତା ଉନ୍ମ ସ୍ତ ଓ ଉଲଙ୍ଗ ପ୍ରାୟ ହେଲା ଏବଂ ଫଳରେ ସେଥିରେ 

୬୧୯୩ ପଂଡିତ ନୀଳକଂଠ : ଦୁଷ୍ଠୀପ୍ଯୟ ରଚନାବଳୀ 


ଯେଉଁସବୁ ଭୀଷଣ ଲୋମହର୍ଷକ କାର୍ଯମାନ ଅନୁଷ୍ଠିତ ହୋଇଥଲା, ତାହା ଫରାସୀ ଜାତିର 
କଳଙ୍କ ରେଖାରେ ଚିତ୍ବିତ କରି ରଖିଅଛି ଏବଂ ପ୍ରକୃତ ପକ୍ଷରେ ଫରାସୀ ଜାତିକୁ ତାହାର 
ଫଳ ସ୍ଵରୂପ ଏକ ନୂତନ ସାମାଜିକ ଜୀବନ ଆରମ୍ଭ କରିବାକୁ ହୋଇଅଛି । ଇତିହାସର 
ପାଠକମାତ୍ରେ ଜାଣନ୍ତି କିପରି ବିଦ୍ରୋହ ସମୟରେ ଓ ତପୂର କିଛିଦିନ ପାଇଁ ଫ୍ରାନ୍‌ସରେ 
ବିଶ୍ୃଙ୍ଖଳ ଆଦିମ ଅବସ୍ଥା ଉପସ୍ଥିତ ହୋଇଥଲା ଏବଂ କିପରି ସେହି ନୀତିହୀନ ଚହଳ 
ପରେ କ୍ରମଶଃ ପ୍ରାକୃତିକ ପ୍ରଣାଳୀରେ ଉନ୍ନତିର ଅଧୀନ ହୋଇ ଫରାସୀ ଜାତି ଓ ସମାଜ 
ଆଉ ଥରେ ନିଜକୁ ମୂଳରୁ ନୂତନ ଆକାରରେ ଗଢ଼ିବାକୁ ବସିଅଛି । 

ଭାରତବର୍ଷରେ ମଧ୍ୟ ଦୃଷ୍ଟାନ୍ତ ସ୍ଵରୂପ ଅନ୍ୟାନ୍ୟ ଘଟନା ମଧ୍ୟରେ ବୈଷ୍ଣବ ସମାଜ 
ଓ ନବ ଇଂରାଜୀ ଶିକ୍ଷିତ ହିନ୍ଦୁ ଯୁବକମାନଙ୍କ କଥା ଉଲ୍ଲେଖ କରାଯାଇପାରେ ! ଭେଦ 
ମନ୍ତ୍ର ପ୍ରଚାର ପ୍ରବଣ ସୃ ତିର କଠୋର ଶାସକ ଜୀବନର ସାଧାରଣ କ୍ରିୟା ପର୍ଯ୍ୟନ୍ତ 
ନିୟମରେ ବାନ୍ଧିଥିଲା ଏବଂ ସେଥିରୁ କୌଣସି ପ୍ରକାରେ ଟିକିଏ ବିଚଳିତ ହେଲେ ଲୋକ 
ସମାଜରୁ ବିତାଡ଼ିତ ହେଉଥଲା ¦ ସ୍ଵାଧୀନ ମାନବପ୍ରାଣ ଯେତେବେଳେ ଏ ବନ୍ଧନର ଵଵଢ଼ 
ଗ୍ରଦ୍ତିରେ ଅତ୍ୟନ୍ତ ଜର୍ଜରିତ ହେଲା, ସେତେବେଳେ ମହାତ୍ମା ଚୈତନ୍ୟ ପ୍ରକୃତିର ସେହି 
ଶକ୍ତିର ମହା ପ୍ରତିବିଧାନର ଅବତାର ଗ୍ରହଣ କରି ସାମ୍ୟନୀତି ଓ ସ୍ଵାଧୀନ ବୃତ୍ତିର ଜୟ 
ପ୍ରଚାର କଲେ । କିନ୍ତୁ ଅଲଙ୍ଘୟ ପ୍ରାକୃତିକ ନିୟମରେ ସେହି ମହୀୟସୀ ସାମ୍ୟନୀତି ଓ 
ସ୍ଵାଧୀନ ବୃତ୍ତିର ଚାହୁଁଚାହୁଁ ଯେ ଅପବ୍ୟବହାର ହେଲା ଆଜି ପର୍ଯ୍ୟନ୍ତ ଭାରତ ସମାଜର: 
ଅଙ୍ଗପ୍ରତ୍ୟଙ୍ଗ ତାହାର ବିଷମୟ ଫଳ ବିଶଦଭାବରେ ଧାରଣ କରି ରଖିଅଛି । 

ଅନ୍ୟତ୍ର ନବ ଇଂରାଜୀ ଶିକ୍ଷିତ ଯୁବକ ଦଳର ଅବସ୍ଥା ତଦନ୍ମରୂପ ଥୁଲା ଏବଂ 
ଫଳରେ ସୁପରିଚିତ ପ୍ରସିଦ୍ଧ ଆଇନ୍‌ ଅଧ୍ୟାପକ ଗୋଲାପଚନ୍ଦ୍ର ସରକାର ଶାସ୍ତ୍ୀଙ୍କ ଭାଷାରେ 
କହିଲେ (In Calcutta fifty years ago no man was considered a 
gentleman who did not had a mistress.) — ପଚାଶ ବର୍ଷ ପୂର୍ବେ କଲିକତାରେ 
ବେଶ୍ୟା ନରଖିଲେ କେହି ଭଦ୍ରଲୋକ ମଧ୍ୟରେ ପରିଗଣିତ ହେଉନଥ୍‌ଲେ | ତାହା ଛଡ଼ା 
ପ୍ରାଚୀନ ପାଶ୍ଚାତ୍ୟ ଶିକ୍ଷା ପ୍ରାପ୍ତ ଲୋକଙ୍କ ମଧ୍ୟରେ ମଦ୍ୟଯର ପ୍ରଚାର ଓ ଅନ୍ୟାନ୍ୟ ହୀନ 
କୁକ୍ରିୟା ମଧ୍ୟ ଏହି ଶୂନ୍ୟ ‘ ହେବୁ' ନୀତିର ଫଳ | ଏପରିକି ଲୋକେ ଗୋମାଂସ ଓ ମଦ 
ଖାଇ ଖାଇ ଏବଂ ସେହି କଥା ମୁହଁରେ କହି କହି କଲିକତା ଦାଣ୍ଡରେ ବୂଲିବା ଦ୍ଵାରା 
ନିଜକୁ ସଭ୍ଯ ଏ ସଂସ୍କାରକ ମନେକରିବା କଥା ବଙ୍ଗ ସାହିତ୍ୟରେ ବହୁତ ଦେଖିବାକୁ 
ମିଳେ । ବିଶେଷତଃ ମାଇକେଲଙ୍କ ଜୀବନ ଚରିତ ଓ ଏଡ଼ୂଭାୟାର ବର୍ଣ୍ଣନା ତାହାର 
ନ୍ଵଳନ୍ତ ଦୃଷ୍ଟାନ୍ତ । ସାମାନ୍ୟ ଓଡ଼ିଶାରେ ମଧ୍ୟ ପ୍ରଥମ ଇଂରାଜୀ ଶିକ୍ଷିତ ବ୍ୟକ୍ତିଙ୍କର ଅଭ୍ୟାସ 
ଓ ଚରିତ୍ରର ଆଦର୍ଶ ପ୍ରତି ଟିକିଏ ସାମାନ୍ୟ ଭାବରେ ଅବଧାନ ଦେଲେ ସତ୍ୟଟି କଥଞ୍ଚିତ 
ପ୍ରତିପନ୍ନ ହୋଇପାରିବ । 

ସମାଜ ଓ ସାମାଜିକତା ୬୧୪ 


ସେଥିପାଇଁ କଥା ଅଛି, ଘରଟି ଗଢ଼ିବାଠାରୁ ଭାଇ୍ଗିବା ସହଜ । ତେଣୁ ଯଦି ନୂଆ 
ଘର ତୋଳିବା ଉଦ୍ଦେଶ୍ଯ ହୁଏ, ତେବେ ସମସ୍ତ ଉପକରଣ ଠିକ୍‌ କରି ପୁରୁଣା ଘର 
ଭାଙ୍ଗିବାକୁ ହେବ ଏବଂ ପୁରୁଣା ଘରୁ ଉପଯୁକ୍ତ ଉପକରଣ ଯେତେ ଆୟୋଜନ କରାଯିବ 
ସେତେ ଅଳ୍ପ ବ୍ୟୟ ଓ ପରିଶ୍ରମରେ କାର୍ଯଟି ସମ୍ପନ୍ନ ହେବ । ପୁରୁଣା ଘରେ ଭଲ 
ଜଳାକବାଟି ନାହିଁ, କିମ୍ଭା ଅନ୍ୟ କୌଣସି ଅସୁବିଧା ହେତୁରୁ ନୂଆ କରିବାକୁ ହେବ 
ବୋଲି ଖାଲି ଘରଟା ଭାରି ପକାଇଦେଲେ, ପଡ଼ିଆ ଡିହରେ ଦୁଦୁରା ଓ ବିଛୁଆତି 
ଉଠିବା ସ୍ଵାଭାବିକ- ସେଥିରେ କାହାରି ହାତନାହିଁ । ସମାଜ ମଧ୍ୟ ସେହିପରି ଗୋଟିଏ 
ଗୃହ । ତେଣୁ ତାହାକୁ ଭାଙ୍ଗିବା ପୂର୍ବରୁ ପୁଣି ଗଢ଼ିବାର ସରଞ୍ଜାମ ଓ ବ୍ୟବସ୍ଥା ସ୍ଥିର କରି 
ରଖିବା ଉଚିତ । ଏହା ଯେ କେବଳ ସମାଜପକ୍ଷରେ କୁହାଯିବ ତାହା ନୁହେଁ, ବ୍ୟକ୍ତିଗତ 
ଜୀବନ ଓ ମାନବର ଯେକୌଣସି କର୍ମ କ୍ଷେତ୍ରରେ ମଧ୍ୟ ଏହି ଉଦାହରଣ ଅନୁସାରେ 
କ୍ରିୟାବିଧି ଅନୁମାନ କରି ସାବଧାନ ହେବା ଉଚିତ । କେବଳ ଅମୁକ କଥା ବଡ଼ ଖରାପ, 
ତାକୁ ଛାଡ଼, ଏହା କହିଲେ ହେବନାହିଁ । ତାକୁ ଛାଡ଼ି ଏହାକୁ ଧର ବୋଲି ନକହିଲେ 
ମନୁଷ୍ୟ ନିଶ୍ଚୟ ଶୂନ୍ୟ ନୀତିର ଆଶ୍ରୟରେ ଶୀଘ୍ର ବିପଥଗାମୀ ହେବ । ଯେପରିକି ସମାଜର 
ରକ୍ତଗତ ଜାତିଭେଦ ଉଠାଇବାକୁ ଯାଇ ଯଦି କେହି କହନ୍ତି, ରକ୍ତଗତ ଜାତିଭେଦବାଦ 
ବଡ଼ ଅମଙ୍ଗଳକର, ଏହା ମନୁଷ୍ୟ ପ୍ରତି ଘୃଣାର ଉଦ୍ରେକ କରାଏ, ଅତଏବ ଏହା ପରିହାର୍ଯ୍ୟ 
ଏବଂ ଲୋକେ ଯଦି ଏତିକିରେ ରକ୍ତଗତ ଜାତିଭେଦ ଛାଡ଼ି ସମସ୍ତେ ସମାନ ଓ ମାନବ 
ମାନବର ଭେଦ ଅପ୍ରାକୃତ ବିଭାଗ ବୋଲି ମନେ ମନେ ସ୍ଥିରକରନ୍ତି, ତେବେ ସମାଜରେ 
ଗୁଣୀଜନର ଆଦର ରହିବ ନାହିଁ, ଏବଂ ସମସ୍ତେ ସହଜ ଗୁଣରେ ବୟସର କୃସିତ ନାତି 
ଅନୁବର୍ଭନ କରି ପତିତ ହେବେ । ସମାଜ ମଧ୍ୟ ପୁଣି ସେହି ଫରାସୀ ସାମ୍ରାଜ୍ୟ ପରି 
ନିଜର ମେରୁଦଣ୍ଡ ଠିକ୍‌ ରଖିବାକୁ ଯାଇ ନିଜକୁ ନୂଆ କରି ଗଢ଼ିବ । ସେଥିପାଇଁ ରକ୍ତଗତ 
ଜାତିଭେଦର ନିନ୍ଦା ସଙ୍ଗେ ସଙ୍ଗେ ଗୁଣଗତ ଜାତି ଭେଦର ବ୍ୟାଖ୍ୟା କରିବା ବିଧେୟ | 
ଅର୍ଥାତ୍‌ ସମାଜରେ ଗୁଣ ଗତ ଭେଦ ଅଛି ଓ ରହିବ ଏବଂ ଏହି ରକ୍ତଗତ ଭେଦ ତାହାର 


ପରିଣାମ ଇତ୍ୟାଦି ସମାଜକୁ ସ୍ପଷ୍ଟ କରି ବୁଝାଇ କହିବାକୁ ହେବ, ତାହା ହେଲେ ଅଜ୍ଞାନ 
ee ee rr re 


ଏଠାରେ କୌଣସି ସମ୍ପଦାୟ ପ୍ରତି ଅଯଥା କଟାକ୍ଷ କିମ୍ବା ମହାତ୍ମା ଚୈତନ୍ୟଙ୍କ ପ୍ରଚାରିତ 
ଧର୍ମର ସମାଲୋଚନା ଆମ୍ଭମାନଙ୍କର ଉଦ୍ଦେଶ୍ୟ ନୁହେଁ, କେବଳ ସାମାଜିକ ଇତିହାସରେ 
ଯାହା ଘଟିଥୂଲା ତାହା ହିଁ ଦେଖାଇବା ଆମ୍ଭମାନଙ୍କର ଲକ୍ଷ୍ୟ । ସ୍ଵୟଂ ଚୈତନ୍ଯ ବୈରାଗ୍ୟ 
ପରେ ସ୍ତ୍ରୀ ମୁଖ ଦେଖିନଥୂଲେ ଏବଂ ତାଙ୍କ ଶିଷ୍ୟମାନେ ଦେଖିଲେ ସେମାନଙ୍କ ପ୍ରତି କଠୋର 
ଦଣ୍ଡ ବିଧାନ କରାଯାଉଥୁଲା । ଏପରିକି ତାଙ୍କର ଜଣେ ଭକ୍ତ ସ୍ତ୍ରୀଙ୍କ ସଙ୍ଗରେ ମଧ୍ୟ ସାକ୍ଷାତ 
କଥୋପକଥନ କରିବାର ପ୍ରମାଣ ମିଳିବାରୁ ଚୈତନ୍ୟ ତାଙ୍କୁ ପରିତ୍ୟାଗ କଲେ ଏବଂ ସେ 
ଯାଇ ଗଙ୍ଗାରେ ପ୍ରାଣତ୍ୟାଗ କରି ତାହାର ପ୍ରାୟଶ୍ଚିଭ କରିଥ୍ବାର ଚୈତନ୍ୟଚରିତାମୃତରୁ 
ପ୍ରକାଶ ! 

୬୧୫ ପଂଡିତ ନୀଳକଂଠ : ଦ୍ରଷ୍ପାପ୍ୟ ରଚନାବଳୀ 


କର୍ମସଙ୍ଗୀ ଜନସାଧାରଣ (ଭଗବାନ ଶ୍ରୀକୃଷ୍ଣଙ୍କ ଭାଷାରେ କହିବାକୁ ଗଲେ) ବୁଦ୍ଧି ଭେଦରୁ 
ରକ୍ଷାପାଇବେ ଏବଂ ପୂରାତନ ଛାଡ଼ି ନୂତନ ଆଦର୍ଶରେ ନିଜକୁ ତଥା ସମାଜକୁ ଗଢ଼ିବେ । 

ଏହି ହେବ ଶକ୍ତି ଏପର୍ଯ୍ୟନ୍ତ କେବଳ ଗୋଟିଏ ମନର ପ୍ରବୃତ୍ତ ବୋଲି କୁହାଯାଇଅଛି । 
ଏହା ଗୋଟିଏ ପ୍ରବୃତ୍ତ ସତ୍ୟ । କିନ୍ତୁ ସ୍ତୁଳତଃ ଭବିଷ୍ୟତର ସମ୍ଭାବନାରୁ ଜାତ; ମାନବ 
ଜାତିର ସାଧାରଣ ଅବସ୍ଥା ସମାଜ ବିଶେଷରେ ପ୍ରକୃତ ଓ ସମୟର ଗତି ପ୍ରଭୃତି ତନ୍ନ 
ତନ୍ନ କରି ଦେଖି ଏହି ଭବିଷ୍ୟତ ସ୍ଥିର କରିବାକୁ ହୁଏ । ତେଣୁ ସୂୁଳରେ ଏହି ବର୍ଭମାନ 
ସେହି ଭବିଷ୍ୟତରେ ପରିଣତ ହେବାର ବୃତ୍ତକୁ ହେବୁ ଶକ୍ତି କୁହାଯାଏ । ଏ ଶକ୍ତି ନ୍ୟୁନାଧିକ 
ସମସ୍ତଙ୍କର ଅନି । ସମସ୍ତେ କଥା ପଡ଼ିଲେ ଉଣା ଅଧିକେ ସ୍ଵୀକାର କରିବେ, ହଁ ସମୟେ 
ଏହା କରିହେବ । କିନ୍ତୁ ଯେଉଁ ମନୀଷୀ ମହାତ୍ମାଗଣ ସମୟ ସ୍ରୋତରେ ଭାସମାନ 
ଭବିଷ୍ୟତର ସମାଜକୁ ବର୍ଭମାନ ଫଟରେ ଚିତ୍ରିତ ଦେଖି ସମାଜକୁ ସେହି ଚିତ୍ରର 
ଅବତାରରେ ତତ୍‌କ୍ଷଣାତ୍‌ ପରିଣତ କରିବାକୁ କୃତସଂକଳ୍ପ ହୋଇ ସାହସିକତାର ସହିତ 
କାର୍ଯ ଆରମ୍ଭ କରନ୍ତି, ଯେଉଁମାନେ ସମୟର ଜୟ ସ୍ଵରୂପ ସମୟ ଦ୍ଵାରା ନିଜେ ପ୍ରସ୍ତୃତ 
ହେବାକୁ ଅପେକ୍ଷା ନକରି ସମୟ ପ୍ରସ୍ତୁତ ହେବା ପୂର୍ବରୁ ତାକୁ ପ୍ରସ୍ତ କରିବାକୁ ନିର୍ଭୟରେ 
ଉଦ୍ୟମ କରନ୍ତି, ସୂୁଳ କଥାରେ ସମୟକୁ ଖୋଜିଯିବା ପୂର୍ବରୁ ସମୟ ଯାହାକୁ ଖୋଜି 
ଆସେ ଏବଂ ଯେଉଁମାନେ ନିଜ ନିଜ ମଧ୍ୟରେ ଅନୁଭବ କରି ଭବିଷ୍ୟତର ଜାତୀୟ ବା 
ସାମାଜିକ ଇତିହାସକୁ ନିଜ ମଧ୍ୟରେ ପ୍ରତିବିମ୍ବିତ ଦେଖି ନିଜେ କୃତାର୍ଥ ହୁଅନ୍ତି ଏବଂ 
ସମସ୍ତ ଜାତିକୁ ସେହି ଅର୍ଥରେ ଅନୁପ୍ରାଣିତ କରି ନବୀନ ଜାତୀୟ ନାଟକରେ ଅଭିନେତା 
ରୂପେ ବରଣ କରନ୍ତି, ସେହିମାନେ ପ୍ରକୃତ ହେବ ଶକ୍ତିର ଅବତାର କହିଲେ ଚଳେ । 
ଏବଂ ସେହିଭଳି ଲୋକଙ୍କ ଦ୍ବାରା ସମାଜ ଯୁଗ ପରିବର୍ଭନ ହୁଏ ସତ୍ୟ, କିନ୍ତୁ ସେ ସମସ୍ତ 
ଯୁଗ ପରିବର୍ଭନ ମଧ୍ୟରେ ସର୍ବଦା ସମାଜ ନିଜର ବ୍ୟକ୍ତିତ୍ଵରେ ପରିଚିତ ହୁଏ । ପକ୍ଷାନ୍ତରେ 
ଯେଉଁମାନେ ପ୍ରାଚୀନତାର ଉତ୍ୀଡ଼ନରେ ଶୂନ୍ୟ ହେବୂ ନୀତିର ଆଶ୍ରୟ କରନ୍ତି, ସେମାନେ 
ସମାଜର ଏହି ବ୍ୟକ୍ତିତ୍ରର ବିନାଶ ସାଧନ କରନ୍ତି । ସେମାନେ ଯାହା ପ୍ରସ୍ତୁତ କରନ୍ତି, 
ତହିଁରେ ପ୍ରାଚୀନ ସମାଜ ଆଉ ନିଜକୁ ଦେଖେନାହିଁ, ଏଥିରେ ପ୍ରାଚୀନର ନବୀନ ଦୁଇ 
ସମାଜ ଦିଓଟି ଭିନ୍ନ ଭିନ୍ନ ଲୋକପରି ପରସ୍ପରଠାରେ ଅପରିଚିତ । 

ଅତଏବ ସଂସ୍କାର ନୀତି ବା ଉନ୍ନତମୁଖୀ ହେବୁ ନୀତି ଶୂନ୍ୟ ହେବା ଉଚିତ ନୁହେଁ । 
ଏହା ମଧ୍ୟ ପ୍ରାଚୀନତାରୁ ଏକାବେଳକେ ବିଚ୍ଛିନ୍ନ ହୋଇ ପଡ଼ିବା ନା ସମାଜ ନା ବ୍ୟକ୍ତି 
କାହାରି ପକ୍ଷରେ ସ୍ଵାସ୍ଥ୍ୟକର ନୁହେଁ । ତେବେ କଥା ଏତିକି, ଯେପରି ପୂର୍ବେ କୁହାଯାଇଅଛି 
ପ୍ରାଚୀନତାରୁ ଉପାଦାନ ଗ୍ରହଣ କରି ତାକୁ ନୂତନ ଆଦର୍ଶର ଉପଯୋଗୀ କରି ଯୁକ୍ତିଯୁକ୍ତ 
ଓ ସୁନ୍ଦର ଭାବରେ ସମାଜର ନବ ଗଠନରେ ଖଞ୍ଜି ଦେବା ପ୍ରୟୋଜନ । କେବଳ 
ପ୍ରାଚୀନତା ବୋଲି ହେବ୍ମ ଶକ୍ତିକୁ ଉଣ୍ତି ହେଲେ ଆମ୍ଭେମାନେ ନିଜେ ନିଜେ ଆତ୍ମ 
ପ୍ରବଞ୍ଚନାରେ ପଡ଼ି ନଷ୍ଟ ହେବା, କାହାରି କିଛି ଲାଭ ହେବ ନାହିଁ। 

ସମାଜ ଓ ସାମାଜିକତା ୬୧୬ 


ଆମ୍ଭେମାନେ କଦାପି ଯାହା ଅଛୁ ବା ଥିଲୁ ତାହା ରହିବୁ ନାହିଁ, ଯାହା ହେବା ଉଚିତ 
ତାହାହିଁ ହେବୁ । ଆମ୍ଭେମାନେ ସ୍ଵାଧୀନଚେତା ପ୍ରାଣୀ, ଦିନକୁ ଦିନ ଉନ୍ନତି କରୁଅଛ । 
ସୁତରାଂ ପରିବର୍ଭନ ଆମ୍ଭମାନଙ୍କର ପ୍ରାଣ ଏବଂ ଉନ୍ନତି ମୁଖ ପରିବର୍ଭନ ସେହିପରି 
ଜୀବନର ଜନ୍ମ ଓ ପରିଶେଷରେ ସ୍ଥବିରତା ମୃତ୍ୟୁ । କିନ୍ଧୁ ବୁଝିବା ଉଚିତ ଏହି ପରିବର୍ଭନ 
ଆମ୍ଭର ପରିବର୍ଭନ ଆମ୍ଭଠାରୁ ଭିନ୍ନ ନୁହେଁ । ଅର୍ଥାତ୍‌ ଆମ୍ଭେ ଆମ୍ଭେ ଥାଇ, ଏ ପରିବର୍ଭନ 
ଉପଭୋଗ କରିବୁ । ଆମ୍ଭେ ପରିବର୍ଭ୍ତିତ ହୋଇ ଅନ୍ୟ ପ୍ରକାର ଅବସ୍ଥାକୁ ଯିବ୍ର, କିନ୍ତୁ 
ପରିବର୍ିତ ହୋଇ ଯାହା ହେବୁ ତାହାର ସତ୍ତା ଆମ୍ଭ ସତ୍ତାରୁ ପୃଥକ ନୁହେଁ । ଏଥିରୁ ସ୍ପଷ୍ଟ 
ବ୍ରଝାଯାଉଅଛି, ଅଛୁ ହେବୁ“ ଉପରେ ଯୁକ୍ତିଯୁକ୍ତ ଭାବରେ ପ୍ରତିଷ୍ଠିତ ହେବା ବିଧେୟ | ହିନ୍ଦୁ 
ସମାଜ ପ୍ରତି ଦୃଷ୍ଟି ଦେଲେ ଏଥିରେ ଅଛୁ ଶକ୍ତିର କାଠିଣ୍ୟ ଆମ୍ଭେମାନେ, ଅନୁଭବ କରୁଅଛୁ 
ଏବଂ ସେହି ମର୍ମରେ ପ୍ରାୟଶଃ ଏପର୍ଯ୍ୟନ୍ତ ଆଲୋଚନା କରିଅଛୁ କିନ୍ତୁ ପ୍ରକୃତରେ ଟିକିଏ 
ସୃକ୍ଷ ଭାବରେ ଦେଖିଲେ ବ୍ରଝିବ ନୂତନ ରୂଚି ସଭ୍ୟତାର ସେହି କଠିନ ଅଛୁ ତରଳ ଓ 
ବାୟବୀୟ ଅବସ୍ଥା ଧାରଣ କରି ଉଡ଼ିଯିବାକୁ ବସିଅଛି । ଅନ୍ତତଃ ସେହିପରି ସମୟର 
ସମ୍ଭାବନା ଆସିଅଛି, ଯଦି ତାହା ଠିକ୍‌ ହୁଏ, ତେବେ ଏତିକି ବେଳେ ତାକୁ ବରାବର 
ଉଡ଼ାଇ ନଦେଇ ଉତ୍ତାପ ଟିକିଏ ସଂଯତ କରିବା କେବଳ ଆବଶ୍ୟକ । ସେତିକି 
କରିପାରିଲେ ହିନ୍ଦୁର ଆଉ ସମାଜରେ ନୂତନ ଗଠନର କିଛି ଭୟ ନାହିଁ, ସମାଜ ନିଜେ 
ନିଜେ ଗଠିତ ହେବ । 

ଅତଏବ ହେ ହିନ୍ଦୁ ସନ୍ତାନ, ତୁମ୍ଭର ସାମାଜିକ ମୋହ ନିଦ୍ରା ଭାଙ୍ଗିବାର ବେଳ 
ଆସିଲାଣି । ସମୟର ପ୍ରତାପ ତୁମ୍ଭଙ୍କୁ ଉଠାଇବା ପୂର୍ବରୁ ତୁମ୍ଭେ ନିଜେ ଜାଗ୍ରତ ହୁଅ । 
ଆଜି ଆଉ ସମାଜରେ ଜନତାର ଏକାଧିପତ୍ୟ ବା କୌଳିକ ଅଧିକାର ରହିବାର ସମୟ 
ନୁହେଁ । ଆଉ କାହାରି ଭ୍ରାନ୍ତ ଧାରଣା ବେଦର ଗାର ବୋଲି ଗୃହୀତ ହେବନାହିଁ । ଏହି 
ସ୍ଵାଧୀନ ଚିନ୍ତାର ଯୁଗରେ ଭଗବାନଙ୍କ ରାଜ୍ୟରେ କେହି ନୈତିକ ଭାବରେ କାହାରି 
ଅଧୀନ ନୁହେଁ । ସମସ୍ତେ ନୀତିର ଅଧୀନ । ସମସ୍ତେ ସ୍ଵତଃ ନିଜ ନିଜ ଚିନ୍ତା ରାଜ୍ୟରେ 
ସମ୍ରାଟ ଏବଂ ସ୍ଵାଧୀନତାରେ ସଂଯତ । ଅତଏବ ଏହି ଆଶାର ଯୂଗରେ ଉଠି ଥରେ ଛିଡ଼ା 
ହୁଅ । ଦେଖ ସମସ୍ତ ମାନବ ସମାଜର ସାମାଜିକ ପ୍ରଜାତନ୍ତ୍ର ତୁମ୍ଭର ଅପେକ୍ଷାରେ ବସିଅଛି । 
ତୃସ୍ଭେ ଆଜି ବ୍ୟକ୍ତିଗତ ସ୍ବାର୍ଥତାରେ ପ୍ରଦୀପ୍ତ ଓ ସାମାଜିକ ସ୍ଵାଧୀନତାରେ ସଂଯତ ହୋଇ 
ସେହି ପ୍ରଜାତନ୍ତ୍ତରେ ଯୋଗ ଦେବାକୁ ଉପଯୁକ୍ତ ହୋଇଅଛ । ଏତିକି ବେଳେ ସାବଧାନ 
ହେଲେ ସମୟ ଆସିବା ପୂର୍ବରୁ ତୁମ୍ଭେ ସମୟକୁ ପାଇବ ଏବଂ ନୂତନ ଆଶାମୟ ସାମାଜିକ 
ତଥା ବ୍ୟକ୍ତିଗତ ଜୀବନରେ ଅନୁପ୍ରାଣିତ ହୋଇ ଗାଢ଼ ନିଦ୍ରା ଛାଡ଼ି ପୁଣି ଜଗତର ଜୀବନ୍ତ 
ଜାତି ବୋଲି ପରିଗଣିତ ହେବ ଏବଂ ସେହି ଜୀବରେ ଜୀବିତ ହୋଇ ଯେତେବେଳେ 
ତୁମ୍ଭର ସାମାଜିକ ବ୍ୟକ୍ତିତ୍ଵ ତୁମ୍ଭେ ପ୍ରାଣରେ ଅନୁଭବ କରିବ ସେତେବେଳେ ଭଗବାନଙ୍କ 
ରାଜ୍ୟରେ ତୁମ୍ଭର ମାନବୋଚିତ ଅଧିକାର ତୁମ୍ଭେ ଦାବି କରିବାକୁ ସମର୍ଥ ହେବ । 

୬୧୭ ପଂଡିତ ନୀଳକଂଠ : ଦସଷ୍ପ୍ରାପ୍ୟ ରଚନାବଳୀ 


ଯେତେବେଳେ ଜଡ଼ତା ଭେଦକରି ତୂମ୍ଭର ସାମାଜିକ ଜାତୀୟତା ପୁଣି ସ୍ଵାଧୀନ ଅନ୍ତର୍ନୀତିରୁ 
କିରଣ ଛଟାରେ ବିଭାସିତ ହେବ, ସେତେବେଳେ ଜଗତ ପୁଣି ତୃମ୍ଭର ବର୍ଉମାନ ଜୀବନରେ 
ଅତୀତର ଜାଗରୁକ ତେଜ ଓ ଭବିଷ୍ୟତର ଆଶାମୟୀ ସନ୍ଦୀପନୀ ଜ୍ୟୋତି ଉପଲବ୍ଧି 
କରି ତୁମ୍ଭ ପ୍ରତି ଯଥାବିଧ ସଖ୍ୟ ଓ ବହୂମାନ ପ୍ରଦର୍ଶନ କରିବ । 


ଭଲପାଇବାର ଶେଷ କଥା 
(୧) 


ଏଇ ନାମରେ ‘ନବଭାରତ”ରେ ଗତବର୍ଷଠାରୁ ବହୁତ ଗୁଡ଼ିଏ ପ୍ରବଂଧ ବାହାରି 
ଗଲାଣି । ଶ୍ରୀଯୁକ୍ତ ଗୋପିନାଥ ମହାଂତି, ଶ୍ରୀଯୁକ୍ତ ରାଜକିଶୋର ପଟ୍ଟନାୟକ ଓ ଶ୍ରୀଯୁକ୍ତ 
ନିତ୍ୟାନଂଦ ମହାପାତ୍ର ଏଇ ସାହିତିୟକ କସରତରେ ଯୋଗଦେଇ ନାନା ଭାବରେ ସତ୍ୟର 
ଅନୁସଂଧାନ ଓ ଆଲୋଚନାରେ ଲାଗିଚଂତି । ପ୍ରବଂଧଗୁଡ଼ିକରେ ସୂଚନା ବେଶି । ଏଇ 
ସୂଚନାମାନଙ୍କ ଭିତରେ ବିଷୟର ବର୍ଣନାମ୍ମକ ଆଲୋଚନା ସର୍ବଦା ସ୍ପଷ୍ଟ ନହେଲେ ହେଁ 
ଲେଖାର ଶୈଳୀ ଉପାଦେୟ; ଆଲୋଚନାର ଧାରା ନିମ୍ନଗାମୀ ନୁହେ । ବାରଂବାର 
ଏକା ବିଷୟ ଆଲୋଚିତ ହେଲେ ମଧ୍ଯ ବିଷୟର ଅବତାରଣାରେ ଆସ୍ଵାଦ୍ଯ ପୁନରୁକ୍ତି 
ନାଇ ! ଉଦାହରଣର ଖଂଡିତ ବିବୃତି ସବ୍ରବେଳେ ଦାର୍ଶନିକ ବିଶ୍ଲେଷଣ ପ୍ରକ୍ରିୟାର ସଂପୂର୍ଣ 
ଅନୁକୂଳ ନହେଲେ ବି ସଂକେତର ସ୍ପଷ୍ଟତା ସର୍ବଦା ଦୁର୍ଗମ ନୁହେ । ଲେଖାଗୁଡ଼ିକ ନୂତନ 
ପ୍ରକାରର ଓ ସୃହଣୀୟ । | 

ଭଲପାଇବାର ଶେଷ କଥା କହିଲେ ଏଠାରେ ବୁଝିବାକୁ ହେବ, ପ୍ରେମର ନିୟତି 
ଅର୍ଥାତ୍‌ ପ୍ରେମର ପ୍ରଚୋଦନା କାହୁଁ ଆସେ, ବା କି ଉଦ୍ଦେଶ୍ୟରେ ପ୍ରେମ ବିକାଶ ପାଏ ? 
ଏଇ ପ୍ରେମକୁ ପୂଣି ଯୌନ ସଂକେତରେ ବୁଝିବାକୁ ହେବ । 

ମହାଂତି ମହାଶୟ ପ୍ରଥମେ ଆଲୋଚନାଟି ଆରଂଭ କଲେ ।! ଆଦର୍ଶ ମାତ୍ର ତାଙ୍କ 
ମତରେ ପ୍ରେମର ଲଭ୍ୟ । ସେ ଆଦର୍ଶ କଅଣ, ତା ସେ କହି ନାହାଂତି । ବରଂ ତାଂକ 
ଜଥାରୁ ବୁଝାଯାଏ, ସେ ଆଦର୍ଶଟି ଅବର୍ଣନୀୟ, ଏପରିକି ଅଜ୍ଞେୟ ! ପଟ୍ଟନାୟକ ମହାଶୟ 
କହଂତି, ଆଦର୍ଶ ଗୋଟିଏ ଆରୋପ ମାତ୍ର | ପୂରୁଷ ନାରୀ ବା ଯୁବକ ଯୁବତୀ ମଧ୍ଯରେ 
ଆଦାନ ପ୍ରଦାନର ଗୋଟିଏ ପରଂପରାବନଦ୍ଧ ପ୍ରକାଶ ହେଉଟି, ପ୍ରେମ । ଏ ସଂବଂଧରେ 
ଜୀବିର ସ୍ଵଭାବଗତ ଧର୍ମକୁ ସେ ଉପେକ୍ଷା କଲା ପରି ଜଣାପଡୂଚି । ମହାପାତ୍ର ମହାଶୟ 
କିଂତୁ ଏଇ ସ୍ଵଭାବଗତ ବା ସହଜାତ ଧର୍ମ ଉପରେ ଜୋର୍‌ ଦେଇଚଂତି, ମାନର ଏପରି 
ଭାବରେ ଏହା ଯେ ଏକାଂତ ଜୀବିବୃତି, ତା ସେ ସ୍ପଷ୍ଟ କହି ନାହାଂତି । ତିନିହେଁ ତିନୋଟି 
ଆଡ଼ୁ ଜିନିଷଟି ଦେଖ୍ଚଂତି । କାହାରି କଥା ପୂର୍ଣ ସତ୍ୟ ନୁହେ, ମାତ୍ର ସମସ୍ତଂକ କଥାରେ 

ସମାଜ ଓ ସାମାଜିକତା ୬୧୮ 


ସତ୍ୟ ଅଛି । ଏହା ଆଦର୍ଶରେ ଚାଳିତ; ଆଦାନ ପ୍ରଦାନର ବିକାଶ ଏଥୁରେ ସ୍ପଷ୍ଟ; ଓ 
ଏହା ସହଜାତ ବୃତି । ମୂଳତଃ ଦେଖୁଲେ ପୁଣି ଏହା ଏକାଂତ ଜୀବିଧର୍ମ । ସାମାଜିକ 
ମାନବଠାରେ ଏହାର ପ୍ରଚୁର ବିକାଶ ଦେଖାଯାଏ ସତ, ମାତ୍ର ବ୍ୟାପ୍ତିର ବୃଦ୍ଧିରେ ଏହାର 
ପ୍ରକୃତିର ପରିବ୍ଁନ ହୋଇନାଇ । 

ଜୀବ ଜଗତରେ ଏହାର ଆଦିମ ସ୍ପଷ୍ଟ ପ୍ରକାଶ ଫୁଲ ଫଳ ଥୁବା ଉଦ୍‌ଭିଦରେ । 
ଲାଉ କଖାରୁ ପ୍ରଭୃତି ଲଟିରେ ମାଇ ଫୁଲ ଓ ଅଂଡ଼ିରା ଫୁଲ ଅଲଗା ଅଲଗା ଥାଏ । 
ଦୃଦ୍ଧରୀ ମଂଦାର ପୁଲାଂଗ ପ୍ରଭୃତି ଫୁଲରେ ମଝିରେ ଥ୍ବା ମାଇ କେଶରଟିକୁ ବେଢ଼ିକରି 
ପାଚଂଟି ଅଂଡ଼ିରା କେଶର ଥାଏ ।! ମାଇ କେଶର ଉପରେ ଅଠାପରି ନାଳ ଥାଏ; 
ଅଂଡ଼ିରା କେଶରରେ ରେଣୁ ଥାଏ । ମହୁ ଖାଇବାକୁ ଯାଉଥ୍‌ବା ଭ୍ରମର ବା ମହୁମାଛି 
ଗୋଡ଼ରେ ଲାଗି ହେଉ ବା ପବନରେ ଉଡ଼ିକରି ହେଉ ଅଂଡ଼ିରା କେଶର ରେଣୁ ମାଇ 
କେଶର ଉପରେ ପଡ଼ିଯାଏ । ସଂଗେ ସଂଗେ ମାଲ କେଶର ଅଠାରେ ତାକୁ ଧରି ନିଏ 
ଓ ଗୋଟିଏ ନଳ ପରି ବାଟ ମେଲା କରି ଗର୍ଭଭିତରକୁ ଘେନିଯାଏ । ସେଇ ଗର୍ଭରେ 
ମଂଜି ଓ ଗର୍ଭଟି ଫଳ ହୁଏ । ବୈଜ୍ଞାନିକମାନେ ପରୀକ୍ଷା କରି ଦେଖୁଚଂତି, ଫୁଲଟି 
ଫୁଟିଲା ବେଳେ ମାଇ ଗର୍ଭ -କେଶରଟି ଖୁବ୍‌ ଉତ୍ତପ୍ତ ଥାଏ ଏପରିକି ତା ଉତ୍ତାପ ବଡ଼ 
ଜର କଲା ମଣିଷର ଉତ୍ତାପ ପରି ( ୧୦୪ ଡିଗ୍ରୀ ପର୍ଯଂତ ) ଥାଏ । ଅଂଡ଼ିରା କେଶରଟି 
ପଡ଼ି ଗର୍ଭକୁ ଗଳି ପଡ଼ିଲା ମାତ୍ରକେ ସେଇଟି ଥଂଡ଼ା ହୋଇଯାଏ । ମାଇଟି ପୁରୁଷକୁ 
ଆମତ୍ମଦାନ କରିବାକୁ ବ୍ୟାକୁଳ ହୋଇ ଚାହିଁଥାଏ । ଅଂଡ଼ିରା ଯେକୌଣସି ମଂତେ ଆସି 
ଆକ୍ରମଣ କରିପଡ଼େ । ପ୍ରକୃତିର ଧର୍ମ ପାଳିତ ହୁଏ, ବିକାଶର ଉଦେଶ୍ୟ ପୂର୍ଣ ହୁଏ ¦ ପଶୁ 
ପକ୍ଷିଂକର ଆଉରି ଉନ୍ନତ ଭାବରେ ଠିକ୍‌ ସେଇ କଥା | ଅଂଡିରାର ଉଚ୍ଛନ୍ନ ଆକ୍ରମଣ, 
ମାଇର ରତୁ ରକ୍ଷାରେ ଆତ୍ମଦାନ ଜନିତ ବ୍ୟାକୂଳ ପ୍ରତୀକ୍ଷା ଭିତରେ ଗଭୀର ସଂକୋଚ 
ଓ ଆତ୍ମସଂଯମ । ଏ ସବୁଥ୍‌ରେ ଜୀବୀବୃତ୍ତିରେ ଆଦର୍ଶ ସେବା ଓ ଆଦାନ ପ୍ରଦାନ ସବୁ 
ବିଶ୍ଳେଷଣରେ ସ୍ପଷ୍ଟ ଦେଖାଯାଇପାରେ । ସ୍ଵାଭାବିକ ଓ ସହଜାତ ବୃତ୍ତି ଦେଖାଗଲା, ଆଦାନ 
ପ୍ରଦାନ ବୁଝାଗଲା । କିଂତୁ ଆଦର୍ଶ ବା ଉଦ୍ଦେଶ୍ୟ କଂଣ | ପ୍ରକୃତି ଆଡ଼ୁ ଉଦ୍ଦେଶ୍ୟ ଓ 
ଜୀବୀର ଆଦର୍ଶ ଏପରି ପୁଣି ବୁଝାଯାଇପାରେ । ପ୍ରକୃତିର ଉଦ୍ଦେଶ୍ୟ, ବିକାଶ, ଜୀବିର 
ଆଦର୍ଶ, ଅବିନାଶ | ନିତ୍ୟ ବିକାଶ ପ୍ରକୃତିର ଧର୍ମ, ତେଣୁ ଅବିନାଶ ଅର୍ଥାତ୍‌ ଅନଂତତ୍ସ 
ଜୀବୀର ଆଦର୍ଶ । ମରିବା ଜୀବନର ଆଦର୍ଶ ନୁହେ । ମାତ୍ର ଜୀବନ ସଂଗ୍ରାମରେ ଜୀବୀର 
ମୃତ୍ୟୁ ଅନିବାର୍ଯ୍ୟ । ସେଥ୍‌ପାଇଁ ସଂତାନରେ ଆମ୍ମପ୍ରକାଶର ଅନଂତ ଧାରା । ଏଇ ସଂତାନ 
ତଥା ଏଇ ଅନଂତତ୍ସର ଅଜ୍ଞତା ପ୍ରେରଣାରେ ଯୌନ ସଂକେତରେ ମାଇ ଅଂଡ଼ିରା ଦ୍ରହିଂକର 
ପରସ୍ପରର ଆମତ୍ମଦାନ ¦! ଏଥ୍‌ରେ ପକ୍ଷିକଗତ ପରି ମାର ବିଶେଷ ଦାୟିତ୍ନ ତଥା ଅନ୍ୟତ୍ର 
ମାଲର ସଂପୂର୍ଣ୍ଣ ଦାୟିତ୍ ଥ୍ବାରୁ, ତାର ସଂକୋଚ ସହଜାତ ବୃତ୍ତରୂପେ ପ୍ରକାଶ ପାଏ । 
ଲକ୍ଷ୍ଯ କରିବାର ଅଛି ଅଂଡ଼ିରା ତୁଳନାରେ ମାଇ ସବୁବେଳେ ଶରୀର ସୌଷ୍ଠବରେ 

୬୧୯ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


ହୀନତର ହେଲେହେଁ, ଦାୟିତୃହୀନ ଅଂଡ଼ିରା ତା ପ୍ରତି ଆକୃଷ୍ଟ ହୁଏ ଓ ସେଇ ଆକର୍ଷରେ 
ତାକୁ ଆକ୍ରମଣ କରେ ! ମାଇର ପ୍ରତୀକ୍ଷା ସଂକୋଚର ସଂକେତରେ ମାତ୍ର ପ୍ରକାଶ ପାଏ । 
ମାନବଠାରେ ମଧ୍ଯ ଠିକ୍‌ ଦେଖୁଲେ ଦେଖାଯିବ ନାରୀର କଟାକ୍ଷ ମାତ୍ରରୁ ପୂରୁଷ ତାର 
ପ୍ରତୀକ୍ଷା ବାରିନିଏ ଓ ତାର ପ୍ରଳଂବ-କୁଂତଳ, ପ୍ରବାଳ-ଅଧର ଏକ ଦିଗରେ ଅତ୍ରୟୁନ୍ନତ 
ଶ୍ରୀଫଳ-ବକ୍ଷୋଜ, ଅନ୍ୟ ଦିଗରେ ଅତିବୃଦ୍ଧ ସାନୁ-ନିତଂବ ଠାରୁ ଚିକ୍କଣ -ଚିବ୍ରକ, ମୃଣାଳ- 
ବାହୁ, ଚଂପକ-ଅଂଗୁଳି ଓ କରଭ-ଉରୁ ପର୍ଯଂତ ସବୁଥ୍‌ରେ ଆକୃଷ୍ଟ ହୁଏ- ଆକୃଷ୍ଟ ହୁଏ 
ଯୌନ ସଂକେତରେ ଆକ୍ରମଣ କରିବାପାଇଁ ନାରୀର ପ୍ରବଳ ପ୍ରତୀକ୍ଷାସନ୍ତ୍ର । ଶୋଭନ 
ସଂକୋଚ ଓ ବ୍ରୀଡ଼ା ଏଠାରେ ମଧ୍ଯ ଲକ୍ଷ୍ୟ କରିବାର ଅଛି ¦ କାଳିଦାସଂକ ଶକୁଂତଳାରୁ 
ଏହାର ଗୋଟିଏ ସୁଂଦର ଆଲେଖ୍ୟ ଉଦ୍ଧାର କରାଯାଇପାରେ । 
ଯଥାଦୁକ୍ଷ୍ଂତ ଶଂକୁଂତଳାଂକୁ ପ୍ରଥମେ ଦେଖୁଲା ବେଳେ ଏଇପରି ବର୍ଣନା କରିବାର 
କୁହାଯାଇଚି ¦! ଏହାର ଅନୁବାଦ ହେବ 
ଚାହିଁ ଦେଲେ ମୁହିଁ ଫେରାଏ ନୟନ 
ଆନ କଥା ଛଳେ ସସ୍ତିତ ବଦନ, 
ବିନୟ ନିବାରେ ମାନସ ବିକାର 
ନ ଲୁଚେ ମଦନ ନୃହଇ ବାହାର । 
କାମନାଇ ଜୀବୀର ସମସ୍ତ ଚୋଦନା ବା ପ୍ରେରଣାରେ ଭିତ୍ତି । ସେଥୁରେ ଯାହା 
ସଂଯମ ଅଛି, ପ୍ରକୃତିର ସହଜ କ୍ରିୟାରେ ତାହା ଏକ ବଂଧନ କହିଲେ ଚଳେ । ମାତ୍ର 
ମାନବର ଏଠାରେ ବିଶେଷ ଅଛି । କେବଳ ଜୀବୀ ଧର୍ମା ମାନବ ନୁହେ, ମାନବ ସଷ୍ଵତଃ 
ସାମାଜିକ ପ୍ରାଣୀ । ଏଇ ସମାଜର ବିକାଶରେ ପୁଣି ତାର ବିକାଶ । ଏଇ ସମାଜରେ ସେ 
ଯୌନ ସଂକେତରେ ସହଜ ବୃତ୍ତି ଚରିତାର୍ଥ କରେ । ସମାଜ ଆଦାନ ପ୍ରଦାନର ଏକ 
ଧାରାବାହିକ ପରଂପରା । ତେଣୁ ଏଇ ପ୍ରୀତି ବା ‘ରତିଂରେ ଆଦାନ ପ୍ରଦାନ ସ୍ପଷ୍ଟ । 
ମାତ୍ର କାମନା ସର୍ବଦା ବିଶ୍ୃଂଖଳ । ଏଥୁରେ ସଂଯମ ନ ଥଲେ ସମାଜ ସଂଭବ 
ନୁହେଁ । ଏଇ ସମାଜ ପୁଣି ଏକ ଆଦର୍ଶର ଅଭିବ୍ୟକ୍ତି । ତେଣୁ ସଂଯମ ଏଇ ଆଦର୍ଶର 
ଶୃଂଖଳା ମାତ୍ର । ମାତ୍ର କାମନା ଏଇ ସଂଯମରେ ସର୍ବଦା ଅସହିଷ୍ପ । ଏହା ବ୍ୟର୍ତିଗତ 
ଆଦାନ ଛଡ଼ା ଆଉ କିଛି ଦେଖେ ନାଇ । ପ୍ରଦାନ ଏହାର ପ୍ରକୃତି ନୁହେ । ଯୌନ 
ସଂକେତରେ ଯେଉଁ କାମନା ପ୍ରକାଶ ପାଏ ତାହା ପୁଣି ସମସ୍ତ କାମନାରେ ଶ୍ରେଷ୍ଠ 
ତେଣୁ ଏହାରି ନାମଇ ସାଧାରଣ କଥାରେ କାମନା ବା କାମ । ଏଥୁରେ ବ୍ଯକ୍ତିଗତ 
ଆଦାନର ଧକ୍କା ବଡ଼ ପ୍ରବଳ, ବଡ଼ ଅସହ୍ୟ । ତେଣୁ ଯେଉଁ ସମାଜ ବିଜ୍ଞାନସମ୍ମତ ଭାବରେ 
ବଂଧା ହୋଇ ନାଇ, ସେହିପରି ଭାବରେ ଯାହା ଖୁବ୍‌ ବିକାଶ ପାଇ ନାଇ, କିଂବା ଯାହା 
କାମନାର ଆଦାନ ମାତ୍ରରେ ବିବାଦର 'ଶାଂତି ଘେନ଼ି ବିକାଶ ପାଇଟି, ସେଠାରେ ଏଇ 
କାମର ଆଦର୍ଶ ଏକାଂତ ବ୍ୟକ୍ତିଗତ ହୋଇପଡ଼େ । 

ସମାଜ ଓ ସାମାଜିକତା ୬90 


ଇଉରୋପୀୟ ସମାଜରେ ଏଇ ବ୍ୟକ୍ତିଗତ ଆଦର୍ଶର ବିକାଶ ବରାବର ଦେଖାଯାଏ । 
ସମାଜର ସଂଯମ, ଗୃହସ୍ଥତା ଓ ପାରିବାରିକତା ସେଥ୍‌ରେ ଗୋଟାଏ ଖୋଳ ପରି । 
ସେଇ ଇଉରୋପୀୟ ସମାଜର ଆଦର୍ଶରେ ଆମେ ଏବେ ପୂର୍ଣ ପ୍ରଭାବିତ । ସେଥ୍ପାଇଁ 
ଆଲୋଚିତ ପ୍ରବଂଧଗୁଡ଼ିକରେ ସୂଚନାରେ କୌଣସି ଆଦର୍ଶ ନିଦଦିଷ୍ଟ ନୂହେ । ସେଥୁପାଇଁ 
ମହାପାତ୍ରଂକ ସହଜ ରତି ଓ ମହାଂତିଂକ ଆଦର୍ଶ ପ୍ରାପ୍ତି ଏକାପରି ଦିଶୁଚି । ପଟ୍ଟନୁାୟକଂକ 
‘ଆଦାନ ପ୍ରଦାନ'ରେ କାମନା ଜନିତ ବିବାଦର ଶେଷ ନିଷ୍ପତ୍ତ ନାଇ । ଏଇ ଗତିର 
ବର୍ଣନା କରି ଇଂରେଜ କବି ସ୍କଟ୍ର କହିଚଂତି- 
“The silver link, 
the silken tie, 
which heart to heart 
and mind to mind 
In body and in soul 
can bind.” 
ଏହା ଓଡ଼ିଆରେ ହେବ 
ସେଇ ରଜତ ଫିତା 
ସେଇ ରେଶମ ସୂତା 
ଯୋଡ଼େ ଅପଘନ ମିଶାଏ ପରାଣ 
ହୃଦେ ହୃଦ ମନେ ମନ ହୁଅଇ ଗୁଂଥା । 
ଏଠାର ଦୀବୀବୃତତର ରତି ସ୍ପଷ୍ଟ । ଅନଂତତ୍ବର ଆଦର୍ଶ ଏଥୁରେ ବିକସିତ ନହେଲେ 
ବି, ସେ ଆଦର୍ଶ ଏଥ୍‌ରେ ନାଇ, ନୂହେ | ତଥାପି ସେଇ ଆଦର୍ଶ ସ୍ପଷ୍ଟ କରି କବି ପଣି 
କହିଚଂତି- ” 
"Love rules the court 
The camp, the grove 
Men below and 
Saints above 
For love is heaven, 
and Heaven is Love." 
ଏହା ଓଡ଼ିଆରେ ହେବ- ` 
(ବିଶୃଜଗତ ଭିଆଣେ) 
କୁଂଜ କୁଟୀର ହର୍ମ୍ୟ ଶିବିର 
ମର୍ର୍ଯୟ ମାନବ ସିଦ୍ଧ ସ୍ଵରଗେ 

ମୁଗ୍ଧ ମାନବ ସିବ୍ଧ ସବରଗେ 
ମୁଗ୍ଧ ପୀରତି ଶାସନେ 
ସ୍ଵର୍ଗ ଏକା ସେ ପୀରତି 
ସ୍ଵର୍ଗ ଦେବତା ଭଶ୍ଵର ପରା 
ସେଲ ପୀରତିର ମୂରତି । 
ଏଥୁରେ ଜୀବୀର ବୃତ୍ତି ଅଛି, ଅନଂତତୃର ଆଦର୍ଶ ଅଛି, ମାତ୍ର ସାମାଜିକ ମାନବର 
ଆଦାନ ପ୍ରଦାନ ନାଇ ! ତେଣୁ ବସ୍ତୁତଃ ଏହା ଜୀବୀବୃତ୍ତି ବା ଜୀବୀ ଧର୍ମର ମାନବିକ 
ସଂସ୍କରଣ ମାତ୍ର । ବଡ଼ କବି ସେକସ୍‌ପିୟର କହଂତି- "Love finds beauty in the 
brow of Egypt" ଅର୍ଥାତ୍‌, “ରତିର ତାଡ଼ନାରେ ମର୍କଟୀ ମଧ୍ଯ ରମ୍ୟା' । ସେଇ 
ସାହିତ୍ୟ ପଂଥାରେ ପ୍ରଭାବିତ ଓଡ଼ିଆ କବି ନଂଦକିଶୋର କହଚଂତି- 
ପ୍ରେମ ନ ଜାଣଇ ଜାତି ସଜନି ଲୋ 
ପ୍ରେମ ନଜାଣଇର ପଦ 
ଧନ ମାନ ରୂପ ବିଚାର ନଥାଏ 
ପିଇ ଦେଲେ ପ୍ରେମ ମଦ।” 
ମାତ୍ର ଜୀବିବୃତ୍ତର ସ୍ଵତୋବିକାଶରେ କାମର ନୈସର୍ଗିକ ତାଡ଼ନା ତଥା ସେଇ କାମ 
ବା କାମନାରେ ବିଶ୍ଵବିକାଶ ଓ ଧର୍ମଗତ ଅନଂତତ୍ର ଆଦର୍ଶ ସାମାଜିକ ପ୍ରାଣୀର ଧର୍ମ 
ନୁହେ । ମାନବ ଜୀବୀ ସତ, ମାତ୍ର ସମାଜ ତାର ବିଶେଷ ।! ସମାଜ ନଥ୍‌ଲେ ମାନବ 
ମାନବ ନୂହେ । ଯେଉଁ ବୃତ୍ତି ସେବା, ସମାଜକୁ ସଷ୍ଟ ଅପେକ୍ଷା ନକରି ଫୁଟେ, ତାହା 
ଯେତେ ସ୍ଵାଭାବିକ ଓ ଯେତେ ସହଜ ଆଦର୍ଶପରି ହେଲେହେଁ, ମାନବିକ ନୁହେ । ପ୍ରଚ୍ଛନ୍ନ 
ହେଉ, ସଷ୍ଟ ହେଉ, ଆଦାନ ପ୍ରଦାନ ବା ଦେଣନେଣ କଥାଟିର ପ୍ରୟୋଗ ତଥା ସାଫଲ୍ୟ 
ଏଇଠାରେ । ମାନବର ସମସ୍ତ ବୃତ୍ତିଗତ ତଥା ବିକସିତ କ୍ରିୟା ଏଇ ସମାଜର ଆଦର୍ଶରେ 
ନିୟମିତ । ଏଇ ଆଦର୍ଶ ଓ ଏଇ ନିୟମିତତା ଯାହାର ଯେତେ ବଳିଷ୍ଠ ଓ ପୂଷ୍ଟ, ସେ 
ସେତିକି ଉନ୍ନତ ! 
ଭାରତୀୟ ମାନବର ବିଶେଷତା ଏଇଠାରେ । ଭାରତୀୟ ଦୃଷ୍ଟିରେ ସମାଜହି 
ବିଶ୍ଵ ପୂରୁଷଂକ ପ୍ରତିରୂପ । ତାରି ସେବାହି ଭାରତୀୟର ଧର୍ମ ସେବା ! ମାନବର ସମସ୍ତ 
କ୍ରିୟାରେ ଏଇ ଧର୍ମ ପ୍ରକାଶ ପାଏ । ଏହାକୁହିଁ ଏବେ କହୁଚଂତି କୃଷ୍ଠି ବା ସଂସ୍କୃତି । 
ଭାରତରେ ଏହାର ପାରଂପରିକ ନାମ ବିନୟ ଅର୍ଥାତ୍‌, ବିଶେଷରେ ନୀତିବଦ୍ଧ 
କ୍ରିୟାର ବିକାଶ । ସାହିତ୍ୟରେ ଏଇ ବିନୟର ପ୍ରକାଶ ! ସାହିତ୍ୟ ବୋଇଲେ, ସହିତରେ 
ଚଳିବାର ପ୍ରକାର । ଏଇଠାରେ ଆଦାନ ପ୍ରଦାନର ଦାର୍ଶନିକ ତନ୍ତ୍ର ସୁଗମ ଓ ସ୍ପଷ୍ଟ । 
ଯଥାର୍ଥ ସାମାଜିକ ଆଦର୍ଶରେ ଏଇ ଆଦାନଂ-ପ୍ରଦାନ ପ୍ରଭାବିତ; ମାନବର ବୃତ୍ତି ଓ 
କାମନାରାଶି ମଧ୍ଯ ଏଥୁରେ ହିଁ ରସାଣିତ। 

ସମାଜ ଓ ସାମାଜିକତା ୬୨୨ 


ଶ୍ରେଷ୍ଠ କାମନା ବା କାମ” ତେଣୁ ଭାରତୀୟ ବିନୟରେ ପ୍ରଣୟ । ପ୍ରଣୟ ବୋଇଲେ 
ସାମାଜିକ ଗୃହସ୍ଥତାର ଆଦର୍ଶ ନୀତିରେ ପ୍ରଭାବିତ କ୍ରିୟା । ପ୍ରେମ ଓ ପ୍ରୀତିର ଶବ୍ଦଗତ ତାତ୍ତିକ 
ସଂବଂଧ ଓ ସାଦୃଶ୍ୟ ଏଇ ପ୍ରଣୟ? ସଂଗେ | ଏହାକୁଇ ଲେଖକମାନେ କହିଚଂତି- 
ଭଲପାଇବା । ଏହାର ‘ଶେଷକଥାୀ' ବା ‘ନିୟତି ଅର୍ଥାତ୍‌ ଗତି (ଯେପରି କହଂତି¬- ତା'ର 
ଜି ଗତି ହବଟି ? ) ସମାଜରେ ପୂରୁଷ” ( ମାନବର ବ୍ୟର୍ତିତଵ )ର ଆତ୍ମଲାଭ । ଏଇ ପ୍ରଣୟଗତ 
ପ୍ରେମର କଥଂଚିତ୍‌ ବର୍ଣନା କରିବାକୁ ଯାଇ କବି ଭବଭୁତି କହିଚଂତି- 
 ଅଦ୍ବୈତଂ ସୁଖ ଦୁଃଖୟୋ ରନଧଗୁଣଂ 
ସର୍ବାସ୍ଵବସ୍ଥାସୁ ଯତ୍‌ 
ବିଶ୍ରାମୋ ହୃଦୟସ୍ଯ ଯତ୍ର ଜରସା 
ଯସ୍ଥିନ୍ନହାର୍ଯୋ ରସଃ ` 
କାଳେନା ବରଣାତ୍ୟାୟାତ୍‌ ପରିଣତେ 
ଯତ୍‌ସ୍ବେହସାରେ ସ୍ଥିତଂ 
ଭଦ୍ରଂପେମ ସୁମାନୁଷସ୍ୟ କିମିଦଂ 
ଦୁଃଖେନ ତତ୍‌ ପ୍ରାପ୍ୟତେ । 
ଏହା ଓଡ଼ିଆରେ ହେବ- 
ଭଲେ ଭଲ ମଂଦେ ମଂଦ କରମେ ବିରାମେ 
ସୁଖ ଦୁଃଖେ ସଦା ଏକା ପରି 
ତରୁଣ ଚପଳ ମୋହ ଉଚ୍ଛନ୍ନ ଆବେଗ 
ସେ ସେନେହେ ଆବରଣ ସରି 
ଖସିଯାଏ କାଳେ ତାହା, ଶୁବ୍ଧ ପରିଣାମେ 
ହୁଅଇ ସେ ସ୍ବେହସାରେ ସ୍ଥିର 
ହୃଦୟ ବିଶ୍ରାମ ତହିଁ, ଘୋଟିଲେ ବି କରା 
ରସ ତହୁଁ ନୂହେ ସରିବାର 
ନୀତିନିଷ୍ଠ ସଵଜନର ଦାଂପତ୍ୟ ସୋହାଗେ 
କି ଅବା ସେ ସତ୍ୟ ଶିବତମ 
ସଂଯମ ଶୃଂଖଳ ଦୁଃଖେ ଆତ୍ମସାଧନାର 
ମିଳେ ତାହା, ସେଇ ଏକା ପ୍ରେମ ! 
ଏଠାରେ ନୈସର୍ଗିକ ବୃତ୍ତି ଆଦାନ-ପ୍ରଦାନ ଓ ଆଦର୍ଶ ସବ୍ର ସ୍ପଷ୍ଟ ଓ ଏକାଧାରନିଷ୍ ¦ 


(9) 


ଏଇଠାରେ ଆଉ ଗୋଟିଏ କଥା କହିବାର ଅଛି । ଶବ୍ଦର ସୂଚନାରେ ପରଂପରା 
ଛାଡ଼ିବା ବା ବିଗାଡ଼ିବା ଠିକ୍‌ ନୁହେ । ଶବ୍ଦଗୁଡ଼ିକ ସଂସ୍କୃତିର ଭଂଡ଼ାର । ଦୁରିକ୍ଷଂ ନ କହି, 


Digitized by PPRACHIN, SOA 


୬୨୩ ପଂଡିତ ନୀଳକଂଠ : ଦୃଷ୍କାପ୍ୟ ରଚନାବଳୀ 


‘ଭୋଖରେ ମରିବା କାଳ କହିବାଠାରୁ ପ୍ରଣୟ ବା ପ୍ରୀତିକୁ ଭଲପାଇବା” କହିବା ଆହୁରି 
ଦୂଷଣୀୟ । କାରଣ, ଏଠାରେ ପ୍ରବୃତ୍ତିଗି ତାଡ଼ନା ପରଂପରା ଭାଂଗିବାକୁ ସର୍ବଦା ନିଜେ 
ନିଜେ ବଳିଷ୍ଠ ଭାବରେ ଜାଗ୍ରତ |! "ଭଲପାଇବା? କଥାଟି ପୂଣି ଲୋକଂକୁ ବୃଆରେ ନୂଆ 
କରି ଶିଖାଇବାକୁ ହେବ । ଏହା ବଂଗଳା ‘ଭାଲୋବାସା? ଓ ଓଡ଼ିଆ ‘ସୁଖ ପାଇବା ଏଇ 
ଦୁଇ କଥାର ମିଶ୍ରଣରେ ତିଆରି ହୋଇଚି । ଶବ୍ଦଶକ୍ତିର ପାରଂପରିକ ପ୍ରକାଶ ଦେଖୁଲେ, 
ଏ ଦୁଇଟିଯାକ ପୁଣି ଭାରତୀୟ ଆଦର୍ଶରେ ଗଢ଼ା ! “'ଭାଲୋବାସା?- ଅର୍ଥାତ୍‌, ଭଲଭାବରେ. 
ବାସ କରିବା ବା ସାମାଜିକ ଗୃହସ୍ଥତା କରିବା ! ସୁଖ ପାଇବା ଅର୍ଥାତ୍‌, ସାହଚର୍ଯ୍ୟରେ 
ସୁଖୀ ହେବା । କିଂତୁ 'ଭଲପାଇବା”ରେ ସେପରି ସୂଚନା ନାଇ । ଏକ ପକ୍ଷରୁ ଭଲ 
ଜିନିଷଟାଏ ପାଇବା ଏହାର ଅର୍ଥ ହୋଇପାରେ । ପରଂପରାର ସୂଚନାକୁ ଲକ୍ଷ୍ୟ ନରଖ୍‌ 
ନୂଆ କରି ଭର୍ତି କଲେ ପୂଣି ବିଶେଷରେ ଏପରି ଶବ୍ଦରେ ବଡ଼ ଶୀଘ୍ର ଅର୍ଥରେ ଦୁର୍ଗତି ଓ 
ଅପଗତି ଘଟିପାରେ । ଏଇ ଅର୍ଥରେ ପୂରୁଣା ପାରଂପରିକ ଶବ୍ଦର ମଧ୍ଯ ସେ ଗତି ହୋଇଚି । 
ଇଂରେଜିରେ ଲଭ୍‌ (ପୀରତି ), ସଂସ୍ତ ବା ପ୍ରାକୃତ ଭାଷୀରେ ରତି ଏହାର ଉଦାହରଣ । 
ରମଣ, ରମ୍ୟ, ରମଣୀୟ ପ୍ରଭୃତି ଅର୍ଥରେ ସେତେ ବିଗିଡ଼ି ନାଇ ! ମାତ୍ର, ରତିର ଅବସ୍ଥା 
ତାଂ ନୁହେ । ଓଡ଼ିଆରେ ‘ଘେନାଘେନି? ଶବ୍ଦ ଏଇ ପ୍ରଣୟ ବା ପ୍ରେମ ଅର୍ଥରେ ପୂର୍ବେ ବହୁତ 
ବ୍ୟବହୃତ ହୋଇଚି । 
ଯଥା 
“ମନ କାଣିବାକୁ ପ୍ରିୟାସମ ଜଣେ 
ଖୋଜିଲେ ନଥ୍ବ ଆଉ 
ମୋ ମନେ ଘେନୁଚି ପ୍ରୀତି ଘେନିବାକୁ 
ତାହାରି ସମାନ ସେହୁ ।”? 
“ପ୍ରାଣରୁ ଅଧ୍କ ଯେଉଁ ଘେନାରଘେନି 
ତାକୁ ଯାହା କରେ ଭିନ୍ନ 
ପବି ପତନ କିପୀ ଶିରେ ନକରେ 
ଜାଣିଲି ଅତି ପିଶୁନ ।”? ` 
—ଉପେଂଦ ଭଂଜ 
ଘେନାଇ ଆଂଭେ ଯେତେ କହିଲୁ ଗୋ 
ରେନିଲୁ ନାହିଁ ବାଳା ପହିଲ୍ମ ଗୋ । —କବିସୂର୍ଯ 
କିଂତୁ ଏଇ “ଘେନା' , ‘ଘେନିବା' ଓ ‘ଘେନାରେନି' ଶବମାନଂକର କି ପରିଣାମ 
ହୋଇଚି, ଅଶ୍ଲୀଳତା ଭୟରେ ତା ଲେଖ୍‌ ହେଉନାଇ ( ‘ପୂର୍ଣଚଂଦ ଓଡ଼ିଆ ଭାଷାକୋଷ , 
୨ୟ ଖଂଡ଼ ୨୨୨୩ ପୃଷ୍ଠା ପ୍ରଥମ ସ୍ତଂଭର ଶେଷଠାରୁ ଥ୍ବା ଶଦ୍ଦମାନଂକର ମୂଳ ପ୍ରକୃତି 
ଲକ୍ଷ୍ୟ କର) । ସଂସ୍କୃତ ପ୍ରଣୟ” କଥାଟି ନିଜେ ଅର୍ଥରେ ବିକୃତ ହୋଇ ନଥ୍‌ଲେ ମଧ୍ଯ 

‘ପାପ-ପ୍ରଣୟ” କଥାଟିରେ ଏହାର ବିକୃତି ଆଡ଼କୁ ଗତି ସ୍ପଷ୍ଟ । ଏ ସବ୍ର ଦେଖିଲେ 
ମନେହୁଏ, ନୂଆ ଶବ୍ଦ ତିଆରି ଓ ଆମଦାନି, ବିଶେଷତଃ ଏପରି ପ୍ରସଂଗରେ ଏକପ୍ରକାର 
ନିଆଁରେ ଖେଳିବା କଥା । ` 
ପୁଣି 'ଶେଷକଥା” । ଏହା ଲୋକେ ବୁଝିବେ ନାଇ ! ଉପରେ “ନିୟତି” (ସଂସ୍କୃତ) 
ଓ “ଗତି” (ଓଡ଼ିଆ) ଶଦମାନଙ୍କ କଥା କୁହାଯାଇଚି । ଶବ୍ଦ ପ୍ରୟୋଗରେ ବୃଥାରେ 
ପରଂପରା ଛିଂଡ଼ାଇଦେଲେ, ଲୋକରେ ସାହିତ୍ୟ ବିକାଶ ପାଇବାରେ ବାଧା ପଡ଼େ । 
ସେ ସଂବଂଧରେ ବିଶେଷ ଆଲୋଚନା ଏଠାରେ ଅନାବଶ୍ୟକ । ଅବଶ୍ୟ ଦରକାର ପଡ଼ିଲେ 
ନୂଆ ଜିନିଷ ଓ ଭାବର ପ୍ରକାଶ ପାଇଁ, ନୂଆ ଶବ୍ଦ ଭାଷାକୁ ଅଣାଯାଇ ପାରେ । ତାହା 
ଅଯଥା ଆମଦାନୀ ନୁହେ । 
[ନବଭାରତ, ବିଛା ୧୩୪୭] 


ଯୌବନର ପ୍ରଭାବ ଓ ପ୍ରତିଷ୍ଠା 


ଗୋଟିଏ ମତଅଛି, ଯୌବନ ବିଷମ କାଳ । ଏକ ଅର୍ଥରେ ଏହା ସତ୍ୟ । ଜୀବନର 
ସ୍ଵତୋବିକାଶ ଯୌବନରେ ଆରଂଭ ହୁଏ । ଏତେବେଳେ ଆଦର୍ଶର ବ୍ୟଯଂଜନା ଓ ଆଶାର 
ଉଦ୍ଦୀପନାରେ ତରଳ ଯୁବପ୍ରାଣ ଘନଘନ ଉଦ୍ଦେଳିତ ହୁଏ । ମାନବ ଯୌବନ ଦେଖୁଲେ 
ଦେଖାଯାଏ ଯୌବନରେ ପ୍ରାଣ ଅନଂତ ଇଂଗିତରେ ବିସ୍ତାରିତ ହୁଏ । ପ୍ରବୀଣର ସାମର୍ଥ୍ୟ 
ଓ ଶୁଭାଶୁଭ ଗଣନା ଯୁବକ ବୁଝେନାହିଁ । କର୍ମରେ ବିବେକ ନଥ୍‌୍ଲାପରି ଅନଂତ ଶକ୍ତିର 
ପ୍ରେରଣାରେ ତାହାର ଆତ୍ମା ତଥା କର୍ମେଂଦ୍ରିୟମାନେ ଚାଳିତ ହୁଅଂତି । ବେଳେ ବେଳେ 
ଆଦର୍ଶ ଅସ୍ଥିର ହୁଏ ଏବଂ ଢ୍ରିୟାର ମାର୍ଗ ମୁହୂର୍ମୁହୁଃ ପରିବରିତ ହୁଏ । ପ୍ରବୀଣ ପକ୍ଷରେ 
ଏପରି କ୍ରିୟାର ଗତି ଓ ଆଦର୍ଶ ଅନିଦଦଷ୍ଟଠତା ବିଷମ ଓ ଯୌବନର ବିଶ୍ଵତୋମୁଖୀ କର୍ମ 
ପ୍ରବଣତା, ଦୁଃସାହସର ଫଳ ! 

ମାତ୍ର ଯୌବନ ଯେ ଏହି ଅର୍ଥରେ ସବୁବେଳେ ବିଷମ ବୋଲି କୁହାଯାଏ ତାହା 
ନୁହେ । କେତେକ ତିତୀକ୍ଷୁ ଦର୍ଶନବାଦୀଂକ ମତରେ ଜୀବନ ଗୋଟିଏ ସଂଯମର ପରଂପରା 
ମାତ୍ର । ଅନଂତ ନିରୋଧହିଁ ଜୀବନର ପରମ କର୍ରବ୍ୟ । ସମସ୍ତ ବିକାଶହିଁ ନିରୋଧର 
ନାମାଂତର ମାତ୍ର । ପାପ ପ୍ରବୃରିମୟ ଜୀବନ ତୁଚୁ, ଜନ୍ନବଂଧ କର୍ମମାୟା ଏସବୁ ଛାଡ଼ିବାକୁ 
ହେବ। ସତ୍ୟ, ସିଛି ବା ମୁକ୍ତି ଏସବୁର ମଧ୍ଯରେ ନାହିଁ । ତାହା ଜୀବନଠାରୁ ଭିନ୍ନଓ 
ଢୀବନର ନିରୋଧରେ । ଜୀବନର କ୍ରିୟାକଳାପରେ ଉପଭୋଗର ସ୍ଥାନ ନାହିଁ ସମସ୍ତ 
ଭୋଗହିଁ ବିଳାସ କେବଳ ପ୍ରମାଥୀ କର୍ମେଂଦ୍ରିୟର ସ୍ବେଚଛାଚାରିତା । 

ଆପାତତଃ ପ୍ରକୃତିର ପ୍ରଭାବ ବଡ଼ ନିରଂକୁଶ ଓ ବିଶ୍ଵଂଖଳ । ଆଦର୍ଶର ସାଧନା 
ବେଳେ ଏ ପ୍ରବୃତ୍ତିଜନିତ କ୍ରିୟାରେ ସଂଯମ ଲୋଡ଼ା । କିଂତୁ ଏ ସଂଯମର ସାଧନା ପାଇଁ 

ଏକାବେଳେକେ ଅଧୀର ହେବା ଠିକ୍‌ ନୁହେ । ନିରୋଧରେ ବିଶ୍ବଂଖଳ ପ୍ରବୃଭିର ବିନାଶ 
ହୋଇପାରେ, କିଂତୁ ଜୀବନରେ ବିକାଶର ଶୃଂଖଳା ଫୁଟିବ କିପରି ? ପ୍ରବୃତ୍ତିର ବିଶୃଂଖଳା 
ହେୟ ହୋଇପାରେ, ମାତ୍ର ହେୟର ବର୍ଜନ ମାତ୍ରେ ଉପାଦେୟ ମିଳେନାହିଁ । ଉପାଦେୟର 
ଆହରଣ ନିମଂତେ ସ୍ପଷ୍ଟ ପ୍ରଯତ୍ନ ନଥ୍ଲେ କେବଳ ନିରୋଧରେ ହେୟର ବିନାଶ ମଧ୍ଯ 
ସଂଭବ ନୁହେ । ଆତ୍ମା ଗୋଟଏ ବିକାଶ-ପରାୟଣ ସ୍ଥାୟୀ ଶକ୍ତି । କେବଳ ପ୍ରବୃରଭି 
ନିରୋଧରେ ତାହାକୁ ଶୂନ୍ୟ ଓ ଗୁଣହୀନ କହି ହେବନାହିଁ । ଜୀବନରେ ଆହରଣ ଓ 
ବିକାଶ ନିମଂତେ ସ୍ଥାନ ରଖୁବାକୁ ହେବ । ଆତ୍ମାରେ ବିକାଶର ବୀଜ ପ୍ରତି ଲକ୍ଷ୍ୟ କରିବା 
ଉଚିତ । 

ସେଥ୍ପାଇଁ ଜୀବନରେ ଅସାରତାର ଅଂଧକାର ନଦେଖ୍‌ ସର୍ବଦା ଆଲୋକର ଇଂଗିତ 
ଅନୁଭବ କରିବାକୁ ହେବ । ପ୍ରବୃଭି ନିରଂକୁଶ ଓ ବିଶ୍ଵଂଖଳ ହୋଇପାରେ କିଂତୁ ପ୍ରବୃତ୍ତିର 
ମୃତ୍ୟୁରେ ଜୀବନର ବିକାଶ ନୁହେ, ପ୍ରବୃତ୍ତିର ବ୍ୟାପ୍ରିରେହିଁ ଜୀବନର ମୁଚ୍ି । ପ୍ରବୃତ୍ତିର 
ସମସ୍ତ ବିଶୃଂଖଳା ଓ ନିରଂକୁଶତା ମଧ୍ଯରେ ଆତ୍ମାର ଏହି ଅନଂତ ବ୍ୟାପ୍ତି, ଏହି ବିଶାଳ 
ଉପଭୋଗ ମଧ୍ଯରେ ଢୀବନର ସାରସତ୍ୟ କର୍ମେଂଦ୍ରିୟମାନଙ୍କର ଘୋର ଚପଳ ଚାଳନାରେ 
ଆଦର୍ଶର ସ୍ଥିରତା ଓ ବ୍ୟକ୍ତିତ୍ମନର ପ୍ରତିଷ୍ଠା । 

ଏହି ବିଷମ ଯୌବନରେ ଆତ୍ମାର ଅସୀମ ସମତା । ପ୍ରବୃତ୍ତିର ଉଚ୍ୁଂଖଳଡା ତଥା 
କର୍ମର ଚପଳତା ମଧ୍ଯରେ ପ୍ରାଣର ଅନଂତ ଉନ୍ମେଷ । ଯୁବକର ଉଦ୍ଦାମ ତେଢରେ ବିଶ୍ନ 
ଶକ୍ତିର ପ୍ରେରଣା । ଆଶାର ନିରଂକୁଶ ସରସତା ମଧ୍ଯରେ ବିଶ୍ଵପୀତିର ପ୍ରତିଷ୍ଠା । ସତୂଳତଃ 
ବିଶ୍ଵଂଖଳ୍କ ଯୌବନ ମଧ୍ଯରେ ହିଁ ଆଦର୍ଶର ମହା ଶୃଂଖଳା । 

ଯୌବନର ବିଶାଳ ସାଧନାରେ ଜୀବନର ଅମେୟସ୍ୃର୍ରି ପ୍ରକଟିତ ହୁଏ । ବିଶ୍ଵବସିଦ୍ଧିର 
ପରମବୀଜ ଏହିଠାରେ । ଏହି ଯୌବନହିଁ ମହାଶକ୍ତିର ପୀଠ ଓ ପରମ ଆଦର୍ଶର 
ପ୍ରତିଷ୍ଠାନ । ଏହାହିଁ ଏକାବେଳକେ ଭୋଗ୍ୟ ଓ ଆରାଧ୍ୟ । ସାଂତ ଜୀବ ଜଗତରେ ଏହାହିଁ 
ଅନଂତର ଆଧାର, ଏହାହିଁ ସାର୍ବଭୌମ ଓ ନିତ୍ୟ । ଯୌବନର ପୂଢାହିଁ ଜୀବନର ସାଧନା, 
ଯୌବନର ବ୍ୟବହାର ଢୀବନର ସିଦ୍ଧି । ଜଗତର ପରମ ଆଦର୍ଶ ସର୍ବବ୍ୟାପୀ ବିଶ୍ବାତ୍ମ 
ଏହିଠାରେ ପ୍ରାଣେ ପ୍ରାଶେ ପ୍ରତିଭାତ ହୁଅଂତି । ଜଗତର ଅନଂତ ବୈଷମ୍ୟ ଓ କର୍ମଲୀଳା 
ଏହିଠାରେ ଇଂଗିତରେ ପ୍ରତିଭାତ ହୁଏ । ଏହି ଯୌବନରେ ମରରାଜ୍ୟରେ ଦେବତାଂକର 
ଆବିର୍ଭାବ । ଏହାହିଁ ଅନଂତର ବିକାସ ଭୂମି ଓ ସାର ସତ୍ୟର ନିଦାନ । 

ଅନଂତ ମହିମାଶୟ ବିଶ୍ଵଶକ୍ତି ଜୀବନରୂପ ଦର୍ପଣରେ ପ୍ରତିବିଂବିତ ହୁଏ । ଜୀବନପରି 
ଗୋଟିଏ ଶକ୍ତି ଦେଖ୍‌ ଆଂଭେମାନେ ବିଶ୍ଵାତ୍ମାର ଧୀରଣା କରିବାକୁ ସମର୍ଥ ହେଉ । ଏହି 
ଜଢୀବନହିଁ ବିଶ୍ଵଶକ୍ତିର ଇଂଗିତ- ଏହା ଗୋଟିଏ ବିକାଶମୟ ଶକ୍ତି । ଆତ୍ମବିକାଶ ଏହାର 
ଧର୍ମ । ଆତ୍ମବୋଧ ଏହାର ସିଦି । ନିରୋଧ ଫଳରେ ନିର୍ବାଣ ଆଶା କରାଯାଇପାରେ । 
କିଂତୁ ଭୋଗର ଶୁଂଖଳାରେ ଆତ୍ମବୋଧର ପ୍ରତିଷ୍ଠା ନହେଲେ, ଜୀବନର ଭୂୟୋବିକାଶରେ 

ପ୍ରବ୍ଧରି ସୁସଂଯତ ନହେଲେ ଆଦର୍ଶ ସ୍ଥିର ହୁଏନାହିଁ । ଏହି ଆଦର୍ଶ ସ୍ଥିର ହେଲେ ଶଂକରଂକ ` 
ଭାଷୀରେ କୁହାଯାଇପାରେ  ତରୁମସି”? । ସେଥୁପାଇଁ ଏହି ଅନଂତ ବିଶୃଙ୍ଖନ ବିଷମ 
ପ୍ରବୃରି ରାଶିର ଯଥାର୍ଥ ଉପଭୋଗରେ ଅନଂତ ନାମରୂପମୟ ବିଶ୍ଵଜଗତ୍‌ ଆତ୍ମବୋଧରେ 
ଆଣିବାକୁ ହେବ ! ବାସ୍ତବିକ ଅନୁଭବ କରିବାକୁ ହେବ । ସୋହେ” ଯୌବନର ଏ 
ସମସ୍ତ ଅନୁଭୂତିର ମୂଳାଧାର ! ତେଣୁ କୁହାଯାଇଅନଛି ଏହିଠାରେ ବଵିଶ୍ଵଦେବତାଂକର 
ଆବିର୍ଭାବ । 

ଶିଶୁର ଆତ୍ମ ବିକାଶରେ ଅଧ୍‌କାର ନାହିଁ । କେବଳ ମନୁଷ୍ୟ କଥା ନୁହେ; ସମସ୍ତ 
ସ୍ଥାବରଜଂଗମ ଜୀବଜଗତରେ ଏହି ନୀତି ଇତର ବିଶେଷ ଅନୁସରଣୀୟ । ପଶୁପକ୍ଷୀର 
ଶିଶୁ ଅଛ କାଳ ପାଇଁ ଆଶ୍ରୟ ଲୋଡ଼େ । ବୃକ୍ଷ ଚୀଜରେ ଶିଶୁ ଖାଦ୍ୟ ସଂଚୟ କରି ତାହାର 
ବିକ୍ଷେପ କରେ । ମନୁଷ୍ୟ ଜାତିରେ ମଧ୍ଧ ନିରାଶ୍ରୟ ଶିଶୁ ପିତା ମାତା ସ୍ଵଜନାଦିଂକର ଅନଂତ 
ଦୟା ଓ ଅନଂତ ପ୍ରୀତିରେ ବିକାଶ ଲାଭ କରେ । ବିଶ୍ଵଶକ୍ତିର ଜି ମହା ଇଂଗିତରେ ମାତା 
ପ୍ରାଣଦାନ କରି, ପିତା ସର୍ବସ୍ବାର୍ଥ ଭୂଲି, ଆତ୍ମୀୟ ସ୍ଵଜନମାନେ ପ୍ରାଣର ଅନଂତ ଆଗ୍ରହରେ, 
ଶିକ୍ଷକ ଓ ଗୁରୁଜନମାନେ କି ସଂଯତ ସଂତର୍ପଣାରେ ଶିଶୁକୁ ଯୁବକ କରଂତି ତାହା କିଏ 
କହିବ କି ? ଜଗତରେ ଏ ନିଃସ୍ବାର୍ଥ ପ୍ରୀତିର ଲୀଳା କେହି ବିଶ୍ଳେଷଣ କରି ପ୍ରବୀଣ ସୁଲଭ 
ହିସାବ କିତାବ ଦେଖାଇ ବୁଝାଇ ପାରିବେ କି ? 

ନିରାଶ୍ରୟ ଶିଶୁର ବିକାଶ ପାଇଁ ଏହି ବିଶ୍ଵପ୍ରୀତି ଓ ଅନଂତ ଉଦାରତାରେ ଆତ୍ମାର 
ମହାଶକ୍ତି ଦେଖ୍ବାକୁ ହେବ । ବିଷମ ବିଚିତ୍ର ଜଗତ ଏହି ମହାପ୍ରୀତିର ଲୀଳ୍ଚାଭୂମି । ଏହି 
ମହାପ୍ରୀତି ବଳରେ ଜଗତର ସମସ୍ତ ବିଷମତା ମଧ୍ଧରେ ସମତା ପ୍ରତିଭାତ ହୋଇଅଛି । 
ଜଗତର ବସ୍ତୁରାଶି ପରସ୍ପରର ଅପେକ୍ଷାରେ ମହାବିଶ୍ବର ଏକତ୍ଵ ରଖ୍‌ ଅଛଂତି। ଏହି 
ଅପେକ୍ଷା, ଏହି ପ୍ରୀତିଲୀଳା ମୁହୁର୍ଭକ ପାଇଁ ଅବିଛିନ୍ନ ହେଲେ ସମସ୍ତ ବିଶ୍ଵଜଗତ ବାସ୍ତବିକ 
ବିଶୃଙ୍ଖଳ ହେବ । ଜଗତର ସମସ୍ତ ଆପାତ ବିଶୃଂଖଳତା ମଧ୍ଯରେ ଏହି ବିଶ୍ଵମୈତ୍ରୀ ଆଦର୍ଶର 
ସଂଯମ ରଖ୍ଅଛି । ଶିଶୁପ୍ରାଣ ଏହି ଅପେକ୍ଷାର ସଂବଂଧ ଓ ଏହି ବିଶ୍ଵମୈତ୍ରୀର ଲୀଳାରେ 
ବିକାଶ ଲଭୁଅଛି । ଫଳରେ ଏହି ଅନଂତ ବିଶ୍ଵର ମହାଶକ୍ତି ଅନଂତ ପ୍ରୀତିରୂପରେ ଶିଶୁର 
ବିକାଶରେ କ୍ରମଶଃ ପ୍ରକଟିତ ହେଉଅଛି । ଯୌବନ ଶିଶୁର ଏହି ବିକାଶର ଚରମ ସୀମା ! 
ଏହିଠାରେ ଆତ୍ମବିକାଶର ପ୍ରାରଂଭ ଓ ବିଶ୍ଵବମୈ ତ୍ରୀର ସ୍ଵତୋବିକାଶ । ନିରାଶ୍ରୟ ମାନବ 
ଶିଶୁ ଯେତେବେଳେ ଯୌବନରେ ପଦାର୍ପଣ କରେ ତାହାର ଅଂଗପ୍ରତ୍ୟଙ୍ଗ ସୌଷ୍ଠବମୟ, 
ପୁଷ୍ଟ ଓ କର୍ମକ୍ଷମ ହୁଏ ଓ ସେତେବେଳେ ତାହାର ଅନଂତ ପ୍ରବୃତ୍ତି ଏକାବେଳକେ ଜାଗି 
ଉଠେ ! କେବଳ ମନୁଷ୍ୟର ନୁହେ, ସମସ୍ତ ଜୀବ ଜଗତରେ ଏହି ଶାରୀରଭାବ ସ୍ପଷ୍ଟ । 
ମୈତ୍ରୀର ପ୍ରସାର କରିବା ପାଇଁ ବିଶ୍ଵବବିକାଶର ଅଜ୍ଞୀତ କାମନାରେ ତାହାର ଶାରୀରିକ 
ଆମତ୍ମ-ବିକାଶ । ଏହି ଆତ୍ମ-ବିକାଶରେ ସେ ନିଜକୁ ଅପୂର୍ଣ୍ଣ ମନେକରେ । ଶିଶୁ ବୃକ୍ଷ 
ଯୁବକ ହୋଇ ଆଉ ପତ୍ର ବାହାର ନ କରି ଫୁଲ ଫୁଟାଇ ଦିଏ । କିଏ କହିବ କି ଅନଂତ 

ଉନ୍ମାଦନାରେ ପୂୁଷ୍ଠର ଗର୍ଭକୋଷ ପରାଗ ସଂଗମ ପାଇଁ ଚାହିଁ ବସିଥାଏ । ପରୀକ୍ଷା କରି 
ଦେଖା ଯାଇଅଛି ପରାଗ ପ୍ରତୀକ୍ଷାରେ ନବପୁଷ୍ଠର ଉଷ୍ଠତା ମାନବର ଶରୀର ଉଷ୍ପତାଠାରୁ 
ଅଧୂକ । ସମସ୍ତ ଶରୀରକୁ ଉଷ୍କ କରି ମଧୂକୋଷ ଘେନି ପୁଷ୍ପ କି ଆବେଗରେ ତିନି 
ଘଂଟାରୁ ଅଧୁକ କାଳ ଭ୍ରମରର ପଦରେଣୁ ପ୍ରତୀକ୍ଷାରେ ଚାହିଁ ବସିଥାଏ । ଗୋଟିଏ 
ରେଣୁ କଦାଚିତ୍‌ ପାଇଲେ ତାହା ସଂଗେ ସଂଗେ ଗର୍ଭରେ ସଂଚୟ କରି ଆବେଗ ଛାଡ଼ିଦିଏ । 
ଜୀବନର ସମସ୍ତ ଶୋଭା ସଂପଦ ଦାନ କରି ଆହା ସତେ ଜି ଫୁଲଟି ପରାଗ ସଂଗମରେ 
ଆତ୍ମାକୁ ପୂର୍ଣ୍ଣ ମନେକରେ । 

ଜଂତୁ ଜଗତରେ ଏକଥା ବୁଝାଇବା ନିଷ୍ପୟୋଜନ । ଯୌବନର ପ୍ରାରଂଭ ମାତ୍ରେ 
ଶରୀର କି ଉନ୍ମାଦନାରେ କାହିଁକି ଅନ୍ଯ ସଂଗେ ମିଶିଯିବାକୁ ଚାହେଁ, ଯେଉଁ ମୈତ୍ରୀ 
ଲୀଳାରେ ଶିଶୁ ବଢ଼ି ଯୁବକ ହୋଇଅଳି ସେହି ମୈତ୍ରୀର କି ଅସ୍ତୂଟ ଇଂଗିତରେ ରମଣ 
ପୁରୁଷର ସଂଗମ ହୁଏ, ତାହା ଦର୍ଶନ ତ୍କର ସୀମାତୀତ । ଭାବମୟ ବିଧାତାଂକ ରାଜ୍ୟରେ 
ପ୍ରାଣର ଏ ଭବଲୀଳା ଦେଖ୍‌ ବିଶ୍ଵପ୍ରୀତିର ଏହି ଇଂଗିତରେ ବିଧାତାଂକୁ ଯେ ଦେଖ୍‌ନାହି 
ଦର୍ଶନର ତର୍କ ଜାଲରେ ତାହା ପ୍ରତି ସେ ଦ୍ଵାର ମୁକ୍ତ ନୂହେ। 

ମାନବ ଯୁବକର ଏ କ୍ଷେତ୍ରରେ ସ୍ଵାତଂତ୍ରୟ ନାହିଁ । ଏହି ଯୌବନରେ ଅଂଗପ୍ରତ୍ୟଂଗର 
ସମ ସୌଷ୍ଟବ ଓ ଏହି ସୌଷ୍ପବରେ ପ୍ରୀତିର ପ୍ରବାହ ଉଛୁଳି ଉଠେ । ଜଂତୁ ସାମାନ୍ୟରେ 
ତାହାର ରମଣୀ ପ୍ରୀତି ସ୍ଵାଭାବିକ । ସେହି ପ୍ରୀତିର ଅଂତରାଳରେ ପ୍ରାଣର ଯେ ବହ୍ନି 
ଜଳିଉଠେ,„ୁ ସେ ଦୀପ୍ରିରେ ବିଶ୍ଵସଂସାର ଉଭାସିତ ହୁଏ । ସେ ପ୍ରୀତିରେ କେତେକ 
ପରିମାଣରେ ଶାରୀର ବୃରି ଓ ପଶୁଧର୍ମ ଅଛି; କିଂତୁ ଏଠାରେ ମଧ୍ଯ ଯୁବକର ଅନଂତମୁଖୀ 
ଅଂତରାମ୍ମୀର ଆଭାସ ମିଳେ । ସ୍ପଷ୍ଟ କରି କହିବାକୁ ଗଲେ କୁହାଯିବ ପ୍ରାଣର ଏହି 
ପ୍ରୀତିଦାନରେ ଅପର ସଂଗେ ପ୍ରାଣ ମିଶାଇ ଆତ୍ମ ବିକାଶ ଲାଭ କରିବାରେ ଯୁବକହି 
କେବଳ ନଦୀ ପହଁରିପାରେ- ଅଲଂଘ୍ୟ ପ୍ରତିବଂଧନ ଲଂଘିପାରେ ! ଏପରି ଜି ପ୍ରାଣପର୍ଯଂତ 
ବିସର୍ଜନ କରିବାରେ ତିଳେମାତ୍ର କୂଣ୍ଡିତ ହୁଏନାହିଁ । ଏହି ଶରୀର ଧର୍ମ ଓ ପଶୁ ପ୍ରବୃତତିରେ 
ମଧ୍ଯ ଯୁବକର ଆମ୍ମକ୍ରିୟାରେ ବିଶୃଂଖଳତା ନାହିଁ । ଅନଂତ ଶକ୍ତି ଓ ଅନଂତ ପ୍ରୀତି ଅନଂତ 
ଉନ୍ମାଦନାରେ କ୍ଦୁବତକୁ ଭସାଇ ଦିଏ । ଏହି ଇଂଦ୍ରିୟପରତଂତ୍ରତା କେବଳ ଯୁବକର ସ୍ଵତଂତ୍ର 
ଅଧୂକାର ନୂହେ, ପ୍ରବୀଣ ମଧ୍ଯ ଇଂଦ୍ରିୟପରତଂତ୍ର ହୁଏ । କିଂତୁ ପ୍ରବୀଣ ପ୍ରାଣରେ ସେ 
ଉନ୍ମାଦନା ନାହିଁ । ଅନଂତର ସେ ଇଂଗିତ ନାହିଁ । ପ୍ରାଣର ସେ ବିଶାଳତା ନାହିଁ । ପରପାଇଁ 
ପ୍ରୀଣ ଦେବାର ସେ ସାମର୍ଥ୍ୟ ନାହିଁ । ପ୍ରବୀଣ ଇଂଦ୍ରିୟାସକ୍ତ ହେଲେ ହିସାବ କରି ସୁଯୋଗ 
ଖୋଜି ବ୍ରଲେ; ମାତ୍ର ଯୁବକ ଅନଂତ ଉନ୍ମାଦନାରେ ବିଶ୍ବପ୍ରୀତିର ପ୍ରେରଣାରେ ପ୍ରାଶ 
ଭସାଇ ଦିଏ । ବିଳାସୀ ପ୍ରବୀଣର କାର୍ଯ ଭୋଗ ପରମାରାଦ୍ଯ ବିଶ୍ଵପ୍ରାଣ ଯୁବକର କାର୍ଯ 
ଦାନ ୮ ପ୍ରବୀଣ ଭୋଗରେ ପ୍ରବୃତ୍ତ ଚରିତାର୍ଥ କରି ଆତ୍ମରକ୍ଷା କରେ ପ୍ରବୃତ୍ତିର ବିଶାଳ 
ଇଂଗିତରେ ପ୍ରାଣ ଦାନ କରିବାକୁ ଯୁବକହି ସମର୍ଥ । 

ଏ ତ ସାମାନ୍ୟ ଜୀବୀ ଧର୍ମ । ଯେକୌଣସି ଦେହୀ ଏହି ଧର୍ମରେ ବିଜାଶଲରିବ । 
ମାତ୍ର ମନୁଷ୍ଯ କେବଳ ଶରୀର ଧର୍ମରେ ଆବଦ୍ଧ ନୁହେ । ସମସ୍ତ ଶରୀର ଧର୍ମମଦଧ୍ଯରେ 
ଆମତ୍ମବିକାଶ ମନୁଷ୍ୟର ବିଶେଷ । ଜୀବମାନଙ୍କର ଆଦର୍ଶ ବିଶ୍ଵରାଜ୍ୟର ଅନଂତ ବିଧାନରେ 
ସର୍ବଦା ଜୀବ ସମ୍ମୁଖରେ ଧରାହୋଇ ରହିଅଛି । ଭୂମି ଓଦାହେଲେ ଉଇ ବାହାରିପଡ଼ଂତି । 
ଡିଂବ ଦେବାର ସମୟ ହେଲେ ପକ୍ଷୀ ବସା ତିଆରି କରିବା ପାଇଁ କୁଟାକାଠି ଖୋଢଜିବୂଲେ । 
ମରଣ ଭୟରେ ଆତୁର ହେଲେ ମଧ୍ଯ ପଶୁ ଗ୍ରାସ ଦେଖ୍‌ ଜିଂଘାସୁର ଅନୁସରଣ କରେ । 
ମାତ୍ର ମନୁଷ୍ଯ ସମସ୍ତ ଶରୀରବଂଧ ମଧ୍ଯରେ ସର୍ବଦା ଚିଂତା ଓ କଳ୍ପନାରେ ଆଦର୍ଶ 
ଦେଖୁଅଛି । ଇଂଦ୍ରିୟ ଭୋଗରେ ମାନବ ସୁଖ ପାଏନାହିଓ ସେ ସୁଖପାଏ ତୃପ୍ତିର 
ଆଶାରେ — ଭୋଗର କଳ୍ପନାରେ |! ତାହାର ଶରୀର-ଧର୍ମ ଏହି କଳ୍ପନାରେ ଆଦର୍ଶରେ 
ନିୟମିତ ହୁଏ ସୁଦୂର ଚିଂତାରେ ତାହାର ନିକଟ ସଂଯତ ହୁଏ । ସଂଯମର ଦୁଃଖରେ 
ସେ ଆଦର୍ଶ ଲାଭର ସଂତୋଷଲାଭ କରେ । ସେଥୁପାଇଁ ମାନବ ଢୀବନରେ ଜୀବ 
ଧର୍ମର ଆପାତ ନିୟମ ଓ ଭୋଗର ନିଦିଷ୍ଟତା ସବୁବେଳେ ଭାଂଗି ଯାଉଅଛି । ସେ 
ଆଶାର ଇଂଗିତରେ ଆପାତସୁଖ ବଳିଦାନ କରି ସଂଯମର କ୍ଲେଶ ଓ ସାହସର ବିଶ୍ଧାସରେ 
ପୁଲକିତ ହେଉଅଛି । ଯାହା କରିବାକୁ ପ୍ରବଧରି ହେଉଅଛି ତାହା ଭିତରେ ମନୁଷ୍ୟ ସର୍ବଦା 
‘ଗୋଟିଏ କରିବାର ଉଚିତ” ଖୋଜୁଅଛି । 

ସେଥ୍ପାଇଁ ଯୁବକପ୍ରାଣର ରମଣୀ-ବିଳାସରେ ଅନଂତ ମାନବ ଆତ୍ମାର ଇଂଗିତ 
ଥୂଲେ ମଧ୍ଯ ଇତର ଜଂତୂପରି ମନୁଷ୍ୟର ସେ ବିଳାସ ଭୋଗ୍ୟ ନୂହେ । ସେ ବିଳାସ 
ମଧ୍ଯରେ କେବଳ ଅନଂତର ଇଂଗିତହିଁ ମନୁଷ୍ୟର ସ୍ଟହଣୀୟ ଓ ଶ୍ରେୟ । ଶରୀରତତ୍ତ୍ବର 
ଜ୍ଞାନ ଓ ଜଗତର ଭୂୟୋଦର୍ଶନରେ ମାନବର ଏ ବିଳାସବାସନା ସଂଯତ ହେବା ଉଚିତ । 
ସ୍ପଷ୍ଟତଃ କୁହାଯାଇପାରେ ଯେ ବୟସରେ ମାନବର ଏ ଶାରୀର ବିଳାସର ବାସନା 
ଜାଗ୍ରତ ହୁଏ, ସେତେବେଳେ ତାହା ଭୋଗ୍ୟନୃହେ । ସେ ଜାଣେ ସେତେବେଳେ ସେ 
ଭୋଗର ପ୍ରଶ୍ରୟ ଦେଲେ ଶରୀର ଧ୍ଵଂସ ହେବ ସେଥ୍ପାଇଁ ବ୍ରହ୍ମଚର୍ଯ୍ୟର ବିଧ୍‌ । ପ୍ରାଚୀନ 
ଓ ନବୀନ ଉଭୟ ମତରେ ୨୪ ବର୍ଷ ବୟସ ପୂର୍ବରୁ ଶରୀରର ସଂଗମ ବାସନା ଚରିତାର୍ଥ 
କଲେ ଶରୀରର ଗଠନ ଓ ନିର୍ମାଣ ଭ୍ରଷ୍ଟ ହୁଏ । ସେ ବିଳାସରେ ଯେଉଁ ଦ୍ରବ୍ୟର ଅପଚୟ 
ହୁଏ ତାହା ବାସ୍ତବରେ କ୍ଷିୟଷ୍ଣୁ ଓ ଏକପ୍ରକାରରେ ବ୍ୟକ୍ତିର ଅପଚିତି ନିମଂତେ କଳ୍ପିତ 
ହୋଇଥ୍‌ଲେହେଁ ଚବିଶ ବର୍ଷ ବା ପୂର୍ଣ ଶାରୀର ଯୌବନ ପୂର୍ବରୁ ତାହା ଶରୀରର ଗଠନ 
ଓ ଦୃଢ଼ତା ନିମଂତେ ଅଭିପ୍ରେତ । 

ବ୍ରହ୍ମନଚର୍ଯ ଓ ବୀର୍ଯଧାରଣ ସଂବଂଧରେ ଏଠାରେ ବିଶେଷ କହିବା ନିଷ୍ଵୟୋଜନ । 
ତରୁଣର ଅପଚାରରେ କି ମହାକ୍ଷତି ହୁଏ ତାହା ସମସ୍ତେ ଉଣାଧ୍‌କେ ଜାଣଂତି । ବିଳାସରେ 
ସଂଯମର ପ୍ରୟୋଜନୀୟତା ସର୍ବବାଦୀସନ୍ମତ | ଅନଂତ ଚିତ୍ରଜଗତ୍‌ ସଂଯମର ଲୀଳାଭୂମି । 

ଜଗତରେ ଯେତେ ଦ୍ରବ୍ଯ ହୁଏ ସବ୍ର ବ୍ୟବହାରରେ ଲାଗେ ନାହିଁ। ସବ୍ର ମଂଜି ଗଛ 
ହୁଏନାହିଁ, ସବୁଜଳ କ୍ଷେତର୍ତେ ବର୍ଷେ ନାହିଁ । ଅଜଂତ ସୌରରଶ୍ଳି ମହା ଶୂନ୍ୟରେ ବିକ୍ଷିପ୍ତ 
ହୁଏ । ସେଥ୍ରୁ ଅହମାତ୍ର ଗ୍ରହଜଗତ ଭୋଗ କରଂତି । ଵ୍ନ୍ମରେ ମୃତ୍ୟୁ, ବୃଦ୍ଧିରେ କ୍ଷୟ, 
ସାହସରେ ଭୟ, ସ୍ୃହାରେ ଅଭାବ, ଚିଂତାରେ ଚତୁରତା, ବିକାଶରେ ଆଦର୍ଶ, ସମସ୍ତେ 
ସଂଯମର ଇଂଗିତ ଦେଉଅନଛନଂତି । ସୃଷ୍ଟିରେ ଆପେ ଆପେ ଯାହା ଘଟୁଅଛି ମାନବ ଇଛା 
କରି ତାହାରି ଅନୁବର୍ଭନ କରେ । ସୃଷ୍ଟି ଯେପରି ଅନଂତ, ବିଚିତ୍ର ଓ ବିଷମ ମାନବାମତ୍ମା 
ସେହିପରି । ଅନଂତହିଁ ଯେପରି ସୃଷ୍ଟିର ସୀମା, ବିଚିତ୍ଵ ହିଁ ତାହାର ଯେପରି ଚିତ୍ର ଶିଳ୍ପ 
ଓ ବିଷମ ଯେପରି ସମବିଭବ, ମାନବପ୍ରାଣର ଅନଂତ ବିକାଶ ସେହ୍ଚିପରି ତାହାର 
ବ୍ୟକ୍ତିତ୍ନର ମାନଦଂଡ-କର୍ମର ବିଶ୍ୃଂଖଳତା, ପ୍ରାଣର ଶୁଦ୍ଧ ପରଂପରା ଓ ପ୍ରବୃତ୍ତିର ବିଷମତା 
ତା”ର ବିଶ୍ଵତୋମୁଖ ସାମ୍ୟଭାବର ସୂଚନା ! 

ମାନବପ୍ରାଣର ଏହି ନିତ୍ୟ ବିଶାଳଭାବ ପବୀଣତାରେ ଅବରୁଦ୍ଧ ହୁଏ । ସ୍ଵାର୍ଥ ସଂବଳିତ 
ହିସାବକିତାବରେ, ପୁରୁଷକାରର ଅତର୍କିତ ବିବେଚନାରେ ପ୍ରାଣର ଏ ସ୍ଵତୋବିକାଶ 
ସଂକୂଚିତ ହୁଏ । ଯୌବନର ଏ ବିଶ୍ଵବବିକାଶ ଯେଉଁମାନେ ପ୍ରବୀଣଂମନ୍ୟ ହୋଇ ସଂକୂଚିତ 
କରଂତି ସେମାନେ ସୃଷ୍ଟିତଂତ୍ରରେ ଯୌବନର ପ୍ରଭାବ ଓ ପ୍ରତିଷ୍ଠା ବୁଝଂତି ନାହିଁ । ଯେଉଁ 
ଶାରୀର ବିଳାସବାସନାରେ ଯୁବକ ସ୍ତଷ୍ଟ ଉଦ୍‌ବୃଦ୍ଧ ହୁଏ ସେଠାରେ ମଧ୍ଯ ପ୍ରାଣର ଏ 
ଅନଂତ ଇଂଗିତ ଲକ୍ଷ୍ଯ କରିବାକୁ ହେବ । ଯୁବକ ସେତେବେଳେ ପ୍ରଥମେ ନିଜ ଭିତରୁ 
ବାହାରି କି ମହା ଆଦର୍ଶରେ ଅନୁପ୍ରାଣିତ ହୋଇ ପର ପାଇଁ ପ୍ରାଣ ଉତ୍ସର୍ଗ କରିବାକୁ 
ବ୍ୟାକୁଳ ହୁଏ ! ଏ ବ୍ଯାକୂଳତା ତାହା ପ୍ରାଣରେ ଏଶ । ଏହା କାହାରି ଶିକ୍ଷା ନୃହେ । 
ଯୁବକ ପ୍ରାଣରେ ଏ ଅନଂତର ବିକାଶ ଯେ ବୁଝିନାହିଁ ¬ ପ୍ରଣୟର ଏ ମହୀୟାନ ବିଭବ 
ଯେ ଆଲୋଚନା କରିନାହିଓ ସଂସାରରେ ସେ କିଛି ଦେଖୁନାହି। ସଂସାର ମନୁଷ୍ଯର 
ହିସାବରେ ପୁରୁଷକାରର କଳନାରେ ଚଳୁନାହିଁ। ଅପୌରୁଷେୟ ନୀତି ପ୍ରାଣରେ 
ଖୋଜିବାକୁ ହେବ । ତାହାରି ଅନୁବର୍ଉନରେ ଜୀବନ ସାର୍ଥକ ହୁଏ । ଯୁବକ ପ୍ରାଣରେ 
ସେହି ଅପୌରୂଷେୟ ବାଣୀ ଫୁଟି ଉଠେ । ସେଥ୍‌ରେ ଅଯଥା ବାଧା ଦେଇ ଯେଉଁମାନେ 
ଯୁବକକୁ ମନୁଷ୍ୟ କରିବେ ବୋଲି ଚାହାଂତି, ସେମାନେ ପୁରୁଷକାରରେ ଭ୍ରଷ୍ଟ ହୁଅଂତି- 
ପାପ କରଂତି । 

ତରଳ ଯୂବପ୍ରାଣରେ ବିଶ୍ଵଶକ୍ତିର ଅବତାର ହୁଏ । କେବଳ ପ୍ରୀତି ଏହାର ଲକ୍ଷଣ 
ନୁହେ, ଯୁବକ ବାସ୍ତବିକ ପ୍ରାଣକୁ ଅନଂତବୋଧ କରେ । ବିଶ୍ଵକୁ ସମ୍ମୁଖରେ ଉନ୍Oକ୍ତ 
ଦେଖେ । ଅନଂତ ସାଧନା ନିମଂତେ ଅନଂତ ଶକ୍ତି ଅନୁଭବ କରେ । ସମସ୍ତେ ଜାଣୁଥ୍‌ବେ 
ଅତି କ୍ଷୁଦ୍ର କ୍ଷୁଦ୍ର କର୍ମରେ ମଧ୍ୟ ଯୁବକର ସଂକଳ୍ପ ଅଳ୍ପକ ପାଇଁ ଯୁବକର ବିଶାଳ 
ଆମ୍ମୋତ୍ସର୍ଗର ସ୍କୃହାଓ ଏପରିକି ପ୍ରତ୍ୟେକ ଅଵରୋଧରେ ବିଶାଳ ବିରକ୍ତି ଦେଖ୍‌ଲେ 

ସମାଜ ଓ ସୀମାଜିକତା ୬D୩୦ 


ବୋଧହୁଏ ଯୁବକହି ଭଶ୍ଵରଂକର ଦୂତ; ମୃତ୍ୟୁ ସେ ଦେଖ୍ନାହିଁ । ସିଵିର ପଂଥାରେ ବାଧା 
ସେ କଳ୍ପନା କରିନାହିଁ, ପରାଣ ତାହାର ଦାତବ୍ୟ ପ୍ରୀତି ତାହାର ପ୍ରକୃତି ¬ ବିଶ୍ଵ ତାହାର 
ପରିବାର — ଆଶା ତାହାର ଉପାସ୍ୟ ¬ ଘଟନା ତାହାର କଲ୍ୟାଣ — ସାଧନା ତାହାର 
ସିଵି ¬ ଇଚା ତାହାର ଆଶା ଓ ଆଶା ବିଶ୍ଵାସ । ଯେଉଁମାନେ ଜୀବନକୁ ଶୂନ୍ୟ ଅସାର 
ବୋଲି ଯୁବକକୁ ସଂଯମରେ ଦୀକ୍ଷିତ କରଂତି, ପଦେ ପଦେ ମୃତ୍ୟୁର ଭୟ ଦେଖାଇ 
ଯୁବକକୁ ସଂଯମ ଶିଖାଂତି, ସେମାନେ ଯୁବକ ଆତ୍ମାର ବିକାଶ କରଂତି ନାହିଁ ¬ ବିନାଶ 
କରଂତି । ମୃତ୍ୟୁ ପ୍ରବୀଣର ଆଦର୍ଶ ହୋଇପାରେ, କାରଣ ସେ ଜୀବନର ପଶ୍ଚିମରେ 
ରହି ମୃତ୍ୟୁ ନିକଟରେ ଦେଖେ । କିଂତୁ ଯୁବକ ଜୀବନର ପୂର୍ବରେ ଅଛି । ପୂର୍ଣତା ତାହାର 
କାମନା ¬ ବିକାଶ ତା'ର ପ୍ରକୃତି । 

ବାଧ୍ୟତା ବୋଲି ଗୋଟିଏ କଥା ଅଛି | ମାତ୍ର ଜଗତରେ ତାହା ବହୁ ଅପବ୍ୟବହାର 
ହୁଏ । ମନୁଷ୍ୟର ଗୋଟିଏ ପ୍ରକୃତି, ସେ ଅତୀତ ଅନୁଭବ ଅନୁମାନରେ ଅବିକଳ ଚିତ୍ର 
କରିପାରେ ନାହିଁ ¬ ଏପରିକି ଘୋର ଶୀତରାତିରେ ଗ୍ରୀଷ୍ଠ କାଳର ସ୍ଵାନବିଳାସ କଳ୍ପନାରେ 
ସତ ବୋଲି ଜାଣିଲେ ଅନୁମାନରେ ଅନୁଭବ କରିବାକୁ ସେ କୁଂଠିତ ହୁଏ । ପ୍ରୌଢ଼ 
ପ୍ରବୀଣ ଦିନେ ଯୌବନର ବିଶାଳତା ଓ ଅନଂତ ସ୍ଥିତିସ୍ଥାପକତା ଅନୁଭବ କରିଥଲା 
ସଂଦେହ ନାହିଁ । କିଂତୁ ଫୌଢ଼ ତାର ଫଳ ଗଣନା ବେଳେ ସେ ଯୁବକ ପ୍ରାଣର ସେ 
ଅନଂତ ପ୍ରସାର-ଅଂତରାତ୍ମାର ଆଜି ଏ ଶୁଦ୍ଧ ବିକାଶ ମାନବ ଜୀବନର ସେ ବିଶ୍ବପ୍ରାଣତା 
ଅନୁମାନରେ ବୁଝେନାହିଁ । କଥାକଥାକେ ଯୁବକଠାରୁ ପ୍ରବୀଣର ସତର୍କତା ପ୍ରୌଢ଼ର 
ଫଳ ତୃଷ୍ଣା ଲୋଡ଼େ । ଅବଶ୍ୟ ଯୁବକ-ଆମ୍ମାର ଅନଂତ ବିଳାସରେ ନିୟମ ଏକାବେଳକେ 
ଅଗ୍ରାହ୍ୟ ନୁହେ । ମାତ୍ର ସେ ନିୟମର ପଦେ ପଦେ ଫଳ ତୃଷ୍ପା ଓ ଲାଭ ଗଣନାର ଆଦର୍ଶ 
ରଖୁ ଯୁବକକୁ ବାଧ୍ଯ କରିବା ଉଚିତ ନୃହେ । କୌଣସି ନିୟମରେ ଆଶାୟୀ ଯୁବକର 
ଅଂତରାତ୍ମାର ଅନଂତ ବିଳାସ ଭୁଲିଯିବା ଠିକ୍‌ ନୁହେ । ସମସ୍ତ ନିୟମ ଦେଲାବେଳେ 
ଯୁବକର ଅନଂତ ବିକାଶ ପ୍ରତି ପ୍ରାଣରେ ସ୍ଥାନ ରଖୁବାକୁ ହେବ । ଯୁବକର ବିଶାଳ 
ଆଶାରେ ସହାନୁଭୂତି କରିବାକୁ ହେବ ଏବଂ ଯୁବକ ପ୍ରାଣର ବିକାଶ ପାଇଁ ପଂଥା ଉନ୍ମକ୍ତ 
ରଖ୍ବାକୁ ହେବ । ଯୁବପ୍ରାଣର ବିଶ୍ଵ ଇଂଗିତ-ବିଧାତାଂକର ଶୁଦ୍ଧ ଅବତାର, ଏକଥା ଜାଣି 
ଅତି ସଂତର୍ପଣରେ ଯୁବକକୁ ଶାସନ କଲାବେଳେ ମଧ୍ଯ ପୂଜା କରିବାକୁ ହେବ । 

ଯେଉଁମାନେ ଆଜି ପିତା ବା ଶିକ୍ଷକ ଆସନରେ ବସି ଯୁବକକୁ ଶାସନ କରୁଅଛଂତି 
ସେମାନେ ଆଉ କିଛି ନବୁଝିଲେ ମଧ୍ଯ ଏତିକି ମାତ୍ର ମନେ ରଖୁବା ଉଚିତ ଯେ ସେମାନଙ୍କର 
ନିଜନିଜର ଆମ୍ମ ଶକ୍ତିର ସୀମା ଏକ ପ୍ରକାର ସ୍ଥିର ହୋଇଅଛି । ସେମାନଂକର ନିଜର 
ବ୍ୟକ୍ତିତ୍ଵ ପରିଣତ ଓ ପ୍ରକାଶିତ ହୋଇଅଛି । ସେମାନେ ଏକ ପ୍ରକାର ଯାହା ହେବାର 
ହୋଇଅଛଂତି । ଯେଉଁ ଯୁବକକୁ ସେ ଶାସନ କରୁଅଛଂତି କିଏ ଜାଣେ : ସେହି ଯ଼ୂବକ 
ଦିନେ ବୃଦ୍ଧ ଶଂକର ଚୈତନ୍ୟ ପରି ନହୋଇପାରେ ! ଅତଏବ ନିଜର ପ୍ରତିଷ୍ଠିତ ଆମ୍ମଶତ୍ତ 

୬୩୧ ପଂଡିତ ନୀଳକଂଠ : ଦୁଷ୍ଠାପ୍ଯ ରଚନାବଳୀ 


ଓ ବ୍ୟଜ୍ଥିତୂର ମାନରେ ତରଳ ତରଂଗିତ ମହୋନ୍ସେଷ ପରାୟଣ ଯୁବକଠାରୁ ବାଦ୍ଯତା 
ଦାବି କରିବା ଏକପ୍ରକାର ପାପ । ବସ୍ତୁତଃ ଯୁବକ ଭିତରେ ଯେ ସୃଷ୍ଟି ବିକାଶର ମୂଳତତ୍ତଵ 
ଦେଖି ନାହିଁ; ଅନଂତ ଅଂତରାମ୍ମାର ମହୋଳ୍କାସ ବୁଝିନାହିଁ, ମାନବ ଜୀବନର ବିକାଶ 
କ୍ରିୟା ତାହାର କର୍ମ ନୁହେ । ଶାସନ ଦଂଡ୍ୟରେ ବ୍ୟାକୂଳ ପ୍ରାଣର ତୀବ୍ରତା ଥାଇପାରେ, 
ମାତ୍ର ଅହଂକାରର ନୀରସତା ଶାସିତର ଜୀବନ ଶୁଷ୍ପ କରେ । ନୀରସ ଆମ୍ମସର୍ବସ୍ବ 
ଶାସକହି ଏ ଜଗତରେ ପ୍ରକୃତ ସ୍ବେଛୁାଚାରୀ । ବାଧ୍ୟତାରେ ସେ ଦାସଦ୍ର ଚାହେଁ, ମାତ୍ର 
ପ୍ରକୃତ ଶାସନ ପ୍ରାଣର ସ୍ଵାଧୀନ ଲୀଳାପ୍ରତି ବାଟ ଫିଟାଇ ସରସ ବ୍ୟାକୃଳ ପ୍ରାଣରେ 
ଚାହିଁବସିଥାଏ ମାତ୍ର । 

ଜଗତ ଅତି ପ୍ରାଚୀନ ହେଲେହେଁ ସ୍ଥିର ନୁହେ - ଏହା ନିତ୍ଯ ନୂତନ । ଏହାହିଁ 
ବିଧାତାଂକର ବିଶ୍ବଲୀଳା ¬ ଏହାକୁହଁ ସାଧାରଣ ଭାଷାରେ ଉନ୍ନତି କହଂତି । କାଲି ଯାହା 
ଥୁଲା ଆଜି ତାହାଠାରୁ ଭିନ୍ନ କିଛି ହେବ ଏହା କେବଳ ବିଶ୍ଵାସର କଥା ନୁହେ ଏହା 
ମାନବର ଦୈନଂଦିନ ଅନୁଭବ । ଏହାହିଁ ଜଗତର ଏକମାତ୍ର ସିଦ୍ଧାଂତ । ଏ ନୂତନତା ଏ 
ଉନ୍ନତ ଏଶୀ କ୍ରିୟା । ଏଥୁରେ ନିମିତ୍ତ କିଏ ? ପ୍ରୌଢ଼ ପ୍ରବୀଣ କ୍ରିୟାର ଫଳ ଗଣନା 
କଲାବେଳେ ଅହଂକାରରେ ଏକ ପ୍ରକାର ବିଧାତାଂକୁ ଭୁଲିଯାଏ । ସେ, ଯାହା ଦେଖ୍‌ 
ଆସିଛି ସେତିକିରେ ରହି ସେହି କ୍ଷୁଦ୍ର ଗଂଡ଼ି ମଧ୍ଧରେ ତାହାର ନିଜର ପୂରୁଷକାର ମାତ୍ରର 
ଫଳ ଭୋଗ କରିବାକୁ ବ୍ୟାକୁଳ ! `ନୂତନରେ ପ୍ରାଣ ଢାଳିବାକୁ, ଅକଳତ ଅନାଗତରେ 
ପ୍ରଯତ୍ଵ କରିବାକୁ ସାହସିକତା ବୋଲି ମଣେ ! ସେଥୁପାଇଁ ଜଗତରେ ନିତ୍ୟ ନୂତନତା 
ରଖ୍ବା ପାଇଁ ସୃଷ୍ଟିର ଉନ୍ନତି ସଂଭାଳିବା ପାଇଁ ବିଧାତା ଯୁବକର ସୃଷ୍ଟି କରିଅଛଂତି । 
ପ୍ରୌଢ଼ମାନେ ଯାହା କହଂତ୍ସ ପଛକେ ଯୁବକ ନଥୁଲେ ଉନ୍ନତି ନଥାଂତା ¬ ସ୍ଵାଧୀନତା 
ନଥାଂତା — ସାମର୍ଥ୍ୟ ନଥାଂତା, ସାହସ ନଥାଂତା, ବିଶ୍ଵାସ ନଥାଂତା । ଫଳତଃ ଯୁବକ 
ବିନା ଜଗତରେ ଛଶ୍ବରଂକର ସତ୍ତା ରହଂତା କି ନାହିଁ ସଂଦେହ । ଯୌବନହି ବିଧାତାଂକର 
ଲୀଳାଭୂମି । ଏହି ଯୌବନ ପ୍ରଭାବରେ ନିତ୍ୟନୂତନ ବିଶ୍ଵ ବିଧାତାଂକର ଅନଂତ ନିର୍ଦେଶରେ 
ଗତି କରୁଅଛି ¦ ସାହିତ୍ୟ ବୋଲ, ରାଜନୀତି ବୋଲ, ଧର୍ମବୋଲ, ବିଚାର ବୋଲ 
ସର୍ବତ୍ର ଏହି ଯୁବକ-ଶର୍ତି କାଳେ କାଳେ ସ୍ଵାଧୀନତା ଲୋଡ଼ୁଅଛି, ନୂତନ ସ୍ତର ଫିଟାଇଅଛି, 
ବିଶ୍ନ ସଂସୀର ଅନଂତ ଉନ୍ନତି ପ୍ରୟାସ କରିଅଛି, ସାହସରେ ସେଥ୍ପାଇଁ ପ୍ରଯନ୍‌ କରିଅଛି । 
ସେ କର୍ମରେ ଫଳର ଗଣନା କରିନାହିଁ, ସାଧନାରେ ସିବି ଦେଖ୍ଅଛି । ଆଶାମାତ୍ରରେ 
ବିଶ୍ଵାସ ଦେଖୁ ସାହସରେ ନିର୍ଭର କରି ଆତ୍ମାର ବିକାଶ ନିମଂତେ ସାରା ଜଗତକୁ 
କର୍ମକ୍ଷେତ୍ର କରିଅଛି । 

ପ୍ରୌଢ଼ ପକ୍ଷରେ ଯୁବକ ଅବାଦ୍ଯ, କିଂତୁ ଏହି ଅବାଦଧ୍ଯତା ତାହାର ପ୍ରକୃତ ଯୁବକତା । 
ମାନବର ଗଣନା ପାଖେ ବିଶ୍ବକ୍ରିୟା ସର୍ବଦା ଅବାଧ୍ଯ । ପ୍ରତ୍ୟାଶିତ ଫଳ ମାନବ କଦାଚିତ୍‌ 
ପାଇଥାଏ | ଯୁବକର ପ୍ରାଣରେ ଶୁଦ୍ଧ ବିଶ୍ଵର ପ୍ରତିବିଂବ । ତେଣୁ ଏହା ଅବାଧ୍ଯତା ମଧ୍ଯରେ 

ଯୁବପ୍ରାଣର ବିଶ୍ଵବିସ୍ତାର ଓ ଅନଂତ ଆଶା ଦେଖ୍‌ ପାରିଲେ ଅବାଦ୍ଯତା ବାଧ୍ୟତା ହେବ ! 
ଯୌବନ ବ୍ାସ୍ତବିକ ଶିଷ୍ୟ ନହୋଇ ଉପାସ୍ୟ ହେବ | ଯୁବକକୁ ଚପଳ ଦେଖ୍ଲେ ପ୍ରାଣରେ 
କୌତୁହଳ ଉଠିବ । ବାସ୍ତବିକ ଯୁବକ କୁମାର୍ଗଗାମୀ ହେବାର ଆଶଂକା ହେଲେ ସହାନୁଭୂତି 
ବଳରେ ଶାସନ ସୁଗମ ହେବ । ଯୌବନର ଏହି ବିଶ୍ଵରୂପ ପ୍ରାଣରେ ଥରେ ଧାରଣା 
କରିପାରିଲେ ସମସ୍ତ ଦର୍ଶନଶାସ୍ତ୍ର ମୃକ ହେବ । ବିଶ୍ବର ବ୍ୟାଖ୍ୟା ସୁଗମ ହେବ ଧର୍ମ 
ଧାରଣୀ ଦୃଢ଼ ହେବ, ଇହସଂସାରରେ ଏହି ବିଶ୍ଵରୂପ ଦର୍ଶନହିଁ ମୁଲ୍ତିର ଶ୍ରେଷ୍ଠ ନିଦର୍ଶନ, 
ମନୁଷ୍ୟତ୍ଵର ଏକମାତ୍ର ଆଦର୍ଶ । 


PR DE POE RO RE Ps GY 
ଦ୍ରଷ୍ଟବ୍ୟ> ଏ ପ୍ରବଂଧରେ ଯୌବନ ଶବ୍ଦକୁ ଲକ୍ଷ୍ୟକରି ଅନେକ ସ୍ଥଳରେ ଯ଼ବକ ଶବ୍ଦର ବ୍ୟବହାର 
କରାଯାଇଅଛି । ସେ ପଦ ସ୍ଥଳରେ ଯୁବକ ଓ ଯୁବତୀ ଦୂଇକଥା ବ୍ରଝିବାକ୍ର ହେବ । 

ଗୃହସ୍ଥତା-( ୧) 


ସତୀତ୍ଵ ଓ ନାରୀ ବିବାହ 

ସମାଜ ଓ ଗାରହଁସ୍ଥ୍ୟ ବନ୍ଧନରେ ପୂରୂଷହି ଯଥାର୍ଥରେ ନିଜର ନୈସର୍ଗିକ ମୁକ୍ତ ସ୍ବାଧୀନତା 
ବଳିଦେଇ ପରାଧୀନତା ବରଣକରି ମାନବଜଗତର ଓରବୃଦ୍ଧିରେ ଆତ୍ମଦାନ କରିଚି । 
ମାନବର ଏହି ପରାଧୀନତା ପୁଣି ନାରୀର ଅଧୀନତା । ନାରୀର ବିକାଶ ଧର୍ମରେ ଯାହା 
କରଣୀୟ ଓ ପାଳନୀୟ ତାକୃହିଁ ନିଜର ବୋଲି ଆଦରି ବସିବା । ଏଇ ସଂବଂଧରେ 
ପରମ୍ପରାର ଜ୍ଞାନଗର୍ଭକ ଉଦାହରଣରେ ଗୋଟିଏ ସୁନ୍ଦର ସୁବୋଧ୍ଯ ଆଲେଖ୍ୟ ଅଛି । 
ତାହା ଏହି ପ୍ରକୃତି ରାଜ୍ୟରେ ପୁରୁଷ ଯେପରିକି ମୂଳତଃ ଦ୍ବିପଦ ଅର୍ଥାତ୍‌ ପକ୍ଷୀ । ପକ୍ଷୀ 
ଯେପରି ସ୍ଵଚ୍ଛନ୍ଦରେ ନିରାଲମ୍ବ ଭାବରେ ଉଡ଼ିବୂଲେ ଓ ନିଜର ସମସ୍ତ ଶାରୀରିକ ଓ 
ମାନସିକ ଅଭାବ ଏକାକୀ ଇଚ୍ଛାମତେ ପୂରଣକରେ, ପୁରୁଷ ସେହିପରି । ତାପରେ 
ତାର ବିବାହ । ବିବାହରେ ନିଜର ଓ ପତ୍ନୀର ଦୁଇଟି ଲେଖାଏଁ ଚାରୋଟି ପାଦ ହେଲା । 
ତେଣୁ ବିବାହ ପରେ ପୁରୁଷ ଯେପରିକି ଚତୁଷ୍ପଦ । ତାର ଆଉ ଇଛ୍ଥାମତେ ଉଡ଼ିବୁଲିବାର 
ଉପାୟ ନାହିଁଓ ସେ ଏଇ ପୃଥ୍ବୀରେ ମାତ୍ର ଆବଦ୍ଧ । ପତ୍ନୀ ଘେନି ସେ ଏବେ ଗୃହସ୍ଥ । 
ତାର ସେ ସ୍ଵାଧୀନତା ନାଇ । ତା'ପରେ ଗୋଟିଏ ସନ୍ତାନ ହେଲେ ପାଦ ହେଲା ଛଂଟି । 
ଏଇ ଛ'ଟି ପାଦରେ ପୁରୁଷ ଯେପରିକି ହେଲା ଷଟ୍‌ପଦ । ଅର୍ଥାତ୍‌ ଭ୍ରମର ବା ମହୁମାଛି । 
ଏଥର ମହୁମାଛିପରି ସେ ନାନାସତ୍ତାନରୁ ସଂଗ୍ରହ ବା ସଂଚୟ କରି ଘରକରଣା ପାଇଁ 
ବ୍ୟାକୁଳ । ଶେଷରେ ଆହୁରି ବଂଶ ବୃଦ୍ଧିହେଲେ ସେ ଯେପରି ହେଲା ଅଷ୍ଟପଦୀ ଅର୍ଥାତ୍‌ 
ବୂଢ଼ିଆଣୀ ବା ମାଙ୍କଡ଼ସା । ଏଥର ବ୍ରଢ଼ିଆଣୀ ଯେପରି ନିଜ ଜାଲ ଛନ୍ଦି ବସିରହେ 
ସେଥ୍‌ରୁ ବାହାରି ପାରେ ନାହିଁ କିମ୍ବା ମାଙ୍କଡ଼ସା ଯେପରି ପୁଣି ନିଜଉପରେ ଆକ୍ରମଣ 
କରିବା ଜନ୍ମ ବା ଲୋକଙ୍କୁ ଆଘାତ-କରି ଆତ୍ମରକ୍ଷା କରେ, ପୁରୁଷର ଅବସ୍ଥା ସେହିପରି । 
ସମାଜର ପ୍ରଗତିରେ ଆଦିକାଳର ମୁକ୍ତ ମାନବର ସେହି ଦଶା ଘଟିଚି । ଏହା ପୁଣି ତାର 
ଆତ୍ମକୃତ ପ୍ରଗତିରେ ତାର ଆମ୍ମଦାନ । 

ମାନବ ସୃଷ୍ଟିର ଆଦିକାଳରେ ପୂରୁଷ ଓ ସ୍ତ୍ରୀ ସ୍ବାଧୀନଭାବରେ ନିଜନିଜର ସହଜ 
ପ୍ରବୃତ୍ତ ଘେନି ବିଶ୍ଵବିକାଶର ନିତ୍ୟ କ୍ରିୟାରେ ଲାଗିଥ୍‌ଲେ | ଏହି ସହଜ ଓ ସ୍ଵାଭାବିକ କ୍ରିୟାର 
ସ୍ଥିତି କ୍ରମେ ଏକ ପ୍ରକାର ଅଜ୍ଞାତ ଚୂଚ୍ତିରେ ପରିଣତ ହେଲା । ସମସ୍ତ ମାନବ ସଭ୍ୟତା 
ଏହିପରି ଏକ ସହଜ ଓ ପ୍ରାକୃତିକ ସ୍ଥିତିରୁ ମୁକ୍ତରେ ପରିଣତ ହୋଇ ମାନବ ସମାଜର 
ବିକାଶରେ ସାହାଯ୍ୟ କରୁଚି । ଏହି ଚୃକ୍ତିର ଅଜ୍ଞାତ ବିକାଶରେ ସଂଗତିର ଉଦ୍ଭବ । ଏଥୁରେ 
ହିଁ ରାଜ୍ୟ ଓ ପ୍ରଜା । ଏଇଥୁରୁହିଁ ଆଇନ ଓ ବିଧ୍‌ ବ୍ୟବହାର । ମାନବ ସମାଜର ଯାବତୀୟ 

ପରସ୍ପର ସଂପର୍କ ଏହି ଚୂୃଣ୍ତିର ବିକାଶରେ ପ୍ରତିଷ୍ଠିତ । ଧର ପ୍ରଥମେ ଯେ ଯାହା ସଂଗ୍ରହ 
କରୁଥଲା ସେ ତାହା ଖାଇ ଜୀବନଧାରଣ କରୁଥଲା । କ୍ରମେ ସେଥ୍‌ରେ ଅନ୍ୟ ସଙ୍ଗେ କଳହର 
ସୂତ୍ରପାତ ହେଲା । ଜଣେ ଯାହା ସଂଗ୍ରହ କରିଚି ଅନ୍ୟଜଣେ ତାହାକୁ ବଳପୂର୍ବକ ଘେନିଯିବାକୁ 
ବସିଲା । ଏବେ ଗୋଟିଏ ଚୂକ୍ତି ଫିଟିଲା । ପ୍ରତ୍ୟେକର ସଂଗ୍ରହରେ ପ୍ରତ୍ୟେକ ଅଧୁକାରୀ 
ହେଲେ- ମୁଁ ତୋର ନେବିନାହିଁ କି ତୁ ମୋର ନେବୁ ନାହିଁ । ଏହିଠାରେ ପ୍ରଥମେ ନିଜସ୍ଵ ବା 
ସଂପତ୍ତିର ଅଧ୍କାର ଭାବ ଜାଗ୍ରତ ହେଲା । ରାଜା ସେହିପରି ଏକ ଚୁକ୍ତିର ଫଳ । ରାଜା 
ପ୍ରଜାର ଯେପରିକି ଚୃଚ୍ତି ହେଲା ପ୍ରଜା ନିଜସ୍ଵରୁ ଭାଗ ବା ଟିକସ ଦେବ, ରାଜା ପ୍ରଜାର 
ସଂପରିଭୋଗ ନିରାପଦ ରଖୁବ । ଧନର ବ୍ୟବହାର ଓ ବିକ୍ରୀ ଖଦି ପ୍ରଭୃତି ବାଣିଜ୍ୟ କ୍ରିୟାରେ 
ଏହା ସ୍ପଷ୍ଟ । ଏହିପରି ଜାତି ସ୍ଵଧର୍ମ ବିଧ୍‌ ବ୍ୟବହାର ସବୁ ଏକ ଏକ ଚୁକ୍ତିର ବିକାଶ ରୂପେ 
ଆଲୋଚନା କରାଯାଇପାରେ । ସେଥୁପାଇଁ ସମସ୍ତ ସମାଜବିକାଶକୁ ସ୍ଥିତିରୁ ଚୁକ୍ତି ବୋଲି 
କୁହାଯାଏ । 
ଏହି ବିକାଶ ବା ସ୍ଥିତିରୁ ଚୃକ୍ତି ପ୍ରକ୍ରିୟାରେ ନାରୀ ପୁରୁଷର ସଂପର୍କ ଦେଖବାକୁ 
ହେବ । ଏଠାରେ ଛିତିଟି କଣ ? ସେକଥା ପୂର୍ବେ କୁହାଯାଇଚି । ଏହି ସ୍ଥିତିରେ ପୁରୁଷ 
ଅତୀାନ୍ତ ସ୍ଵାଧୀନ ଓ ନାରୀ ଘୋର ପରାଧୀନ । ବଂଶପରଂପରାରେ ନିଜତ୍ସ ଦେଖୁବା 
ଗୋଟାଏ ସ୍ଵାଭାବିକ ଜୀବିଧର୍ମ । ଜନ୍ମଠାରୁ ଉତ୍ତିଦ ପର୍ଯ୍ୟନ୍ତ ଜୀବମାତ୍ରେ ଏହି ବିଶ୍ଵଧର୍ମର 
ଅଧୀନ | ପୁଷ୍ଠହୀନ ଶୈବାଳ ମଧ୍ଯ ନିଜେ ବଢ଼ି ପୂର୍ଣ୍ଣ ହେବାମାତ୍ରକେ ପଗଛାଡ଼ି ନିଜପରି 
ପୁଣି ତିଆରି କରିବା ଆରମ୍ଭ କରେ । ନୂତନ ଶୈବାଳ ବଢ଼ି ପୂର୍ଣ ନହେବାଯାଏ ତାକୁ 
ନିଜ ଦେହର ସଂପୂର୍ଣ୍ଣ ଅଗଂରୂପେ ଧରିଥାଏ । ଜୀବମୂଳ ହରିତ୍‌ କଣିକା ମଧ୍ଯ ବୃକ୍ଷପତ୍ରରେ 
ଠିକ୍‌ ଏହି ରୀତିରେ ଦ୍ଧିଧା ହୋଇ ବଢ଼େ । ପୁରୁଷକେଶର ରେଣୁ ପାଇବା ପାଇଁ ଫୁଲ 
ନିଜର ଗର୍ଭକେଶରକୁ ଉନ୍‌ମୂସ୍ତ ରଖ୍‌ ଯେପରିକି ଚାହିଁ ବସିଥାଏ । ପୂରୁଷ କେଶରଟି 
ପଡ଼ିବାମାତ୍ରେ ତାହା ଭିତରକୁ ଟାଣି ନେଇ ଯତ୍ନରେ ବୃକ୍ଷ ଫଳ ମଧ୍ଯରେ ମଂଜିଟି ବଢ଼ାଏ । 
ମଂଜି ପୂର୍ଣ୍ଣ ନବଢ଼ିଲେ ଗଛ ତାକୁ ଛାଡ଼େ ନାହିଁ । ଉପରକୁ ଦେଖାଯାଏ ପୁରୁଷ କେଶର 
ରେଣୁ ନ ପାଇବା ଯାଏ ଫୁଲଟିର ତାପବେଷ୍ଟନୀର ବାୟୂମଣ୍ଡଳ ତାପରୁ ଖୁବ୍‌ ବେଶୀଥାଏ । 
ମାତ୍ର ରେଣୁଟି ପଡ଼ିଗଲା ମାତ୍ରେ ହଠାତ୍‌ ତାପ କମିଯାଏ । କୀଟ ପତଙ୍ଗ ପକ୍ଷୀ ଓ 
ପଶୁମାନଙ୍କ ମଧ୍ଯରେ ମଧ୍ଯ ସ୍ଥିତି ଏଥ୍‌ରୁ ଭିନ୍ନନୁହେଁ । କେବଳ କେତେକ ପକ୍ଷୀ ପିଲା 
ପାରିବାଯାଏ ଯେପରିକି ଏକ ଚୃକ୍ତିର ଆଭାସ ସ୍ଥିତିରେ ମଧ୍ଯ ଦେଖାଇଥାନ୍ତି । ପିଲାପାରିବା 
ଯାଏ ସେମାନଙ୍କ ପିତାମାତାଙ୍କୁ ସାହାଯ୍ୟ କରେ । ମା ପକ୍ଷୀ ବସା ଛାଡ଼ି ଆହାର ଖୋଜିବାକୁ 
ବାଧ୍ଯ ହେବାରୁ ପ୍ରକୃତିରେ ସ୍ଥିତିର ଏ ବିଧାନ ଅଛି । ଏଥ୍‌ରେ କୌଣସି ଚୁକ୍ତି ନାହିଁ । 
କେବଳ ମନୁଷ୍ୟର ବିବାହ ବନ୍ଧନରେ ଚୁକ୍ତି ସ୍ପଷ୍ଟ । ମନୁଷ୍ୟର ଉନ୍ନତ ସମାଜରେ 
ଦେଖାଯାଏ, ପିତାହିଁ ସନ୍ତାନର ଓରବୃଦ୍ଧି ପାଇଁ ଦାଯିତୃ ବହନକରେ ଓ ସନ୍ତାନର ନିଜନତ୍ସ 
ଦେଖେ । ଏଥୁରେ ପୁଣି ଆଉ ଗୋଟିଏ ବିଭାବ ମଧ୍ଯ ଅତି ଉନ୍ନତ ସମାଜରେ ଦେଖାଯାଏ, 

ତାହା ହେଉଚି ନିଜ ବଂଶଶୁଦ୍ଧିର ଧାରଣା । ଏସବ୍ର ପୁରୁଷର ସ୍ଵଭାବଜାତ ବୋଲି 
ମନେହୁଏନାହିଁ । ବହୁକାଳର ସଂସ୍କାରରେ ଏହା ସ୍ଵଭାବରେ ପଡଢ଼ିଯାଇଚି ମାତ୍ର । ଲୁଗା 
ପିଛିବା ମଧ୍ଯ ସଭ୍ୟ ମାନବର ସେହିପରି ଏକ ସ୍ଵଭାବଗତ ଧାରଣା । ମାତ୍ର ଯେ କାରଣରୁ 
ଯେପରି ହେଉ ଏହିପରି ସନ୍ତାନରେ ନିଜକୁ ଦେଖୁବା ଓ ବଂଶଶୁଦ୍ଧିର ଧରଣରେ ସମାଜ, 
ଧର୍ମ ଓ ବୈବାହିକ ଜୀବନର କୃତିତ୍ଵ ଦେଖୁବା ପୁରୁଷଠାରୁ ଏବେ କାଢ଼ି ନେଇହେବନାହିଁ 
ମୁଁ ଯେଉଁ ସନ୍ତାନରେ ନିଜକୁ ଦେଖୁବି ସେ ମୋର ହେବା ଦରକାର-ଏ ଧାରଣା ଖସିଗଲେ 
ସମାଜରେ ପୂରୁଷ ନାରୀର ଯେ ସମ୍ଚନ୍ଧ ଅଛି ତାହା ରହିବ ନାହିଁ । ଜାଣି ପରପାଇଁ 
ମୋର ବୋଲି ଭାର ବୋହିବା ବଦାନ୍ଯ ମହାପୁରୁଷର କିମ୍ଭା ମୂଢ଼ ନରପଶୁର କ୍ରିୟା 
ହୋଇପାରେ, କିଂତୁ ସାଧାରଣ ମାନବର ପ୍ରକୃତିରେ ପଡ଼ିବ ନାହିଁ । 

ଏହିଠାରେ ନାରୀର ସତୀତ୍ସ । ଏହା ଗୋଟିଏ ମୌଳିକ ଚୁକ୍ତିର ଭୂୟୋବିକାଶ । 
ଏଥୁରେ ପୁରୁଷର ଆମ୍ମପ୍ରତିଷ୍ଠା ଅଛି ମାତ୍ର ନାରୀର ଦାସତ୍ସ ନାହିଁ । ଅନ୍ୟଥା ନାରୀର 
ସମାଜରେ ଘୋର ଦାସତ୍ସ ଅନିବାର୍ଯ୍ୟ । ପ୍ରକୃତିର କ୍ରିୟାରେ ଚିର ପରାଧୀନା ନାରୀ 
ଏତକ ଦେଇ ଚୁଲ୍ତିବଦଛ ନ ହୋଇଥୁଲେ ଏକାନ୍ତ ସ୍ଵାଧୀନ ପୁରୁଷ ପରିବାରର ଭାର 
ବହନ କରିନଥାନ୍ତା । ସନ୍ତାନକୁ ମୋର ବୋଲି ପାଳନ କରିବା ଓ ବଢ଼ାଇବା ନାରୀପକ୍ଷରେ 
ସହଜାତ, ପୁରୁଷର ତାହା ନୁହେଁ - ପୁରୁଷ ପକ୍ଷରେ ତାହା ଗୋଟିଏ ଦୃଢ଼ ସଂସ୍କାରଜାତ 
ବୃତ୍ତି । କବି ମାତାର ବର୍ଣ୍ଣନା କରି ଯଥାର୍ଥ କହିଛନ୍ତି : 

““ କୁପୁତ୍ରୋ ଜାୟର୍ତେ କୃଚିଦପି କୁମାତା ନଭବତି । ପୁତ୍ର କୃପ୍ୃତ୍ର ହୋଇପାରେ, 
ମାତା କଦାପି କୁମାତା ହୁଏନାହିଁ । ମାତ୍ର ପିତା ସଂବଂଧରେ ଏକଥା କେବେ ଖାଟେନାହି । 
ବେଦରେ ମଧ୍ଯ ପ୍ରମାଣ ଅଛି¬ ଟିକିଏ କଥା ନମାନିବାରୁ ବିଶ୍ଵାମିତ୍ର ନିଜର ପଚାଶଟି 
ପୁଅଙ୍କୁ ଏକାବେଳକେ ତ୍ୟାଜ୍ୟପୁତ୍ର କରି ମ୍ବେଛ ଭୂମିକୁ ତଡ଼ିଦେଇ ପତିତ କରିଦେଲେ | 
ମାତ୍ର ସେଇ ବେଦରେ ପୁଣି ଅଛି ବିଚରା ଦାସୀ ଜାବାଳି ନାନା ସ୍ଥାନରେ ନାନା ଗତିରେ 
ନୀନା ପୁରୁଷସେବା କରି ଜାମଳକ ବୋଲି ପୁଅଟିଏ ପାଇଥୁଲା । ମାତ୍ର ସବୁ ଅପମାନକୁ 
ମୁଣ୍ଡ ପାତିଦେଇ ମଧ୍ଯ ତାକୁ ମଣିଷ କରିବାପାଇଁ ଗୌତମଙ୍କ ଚତୁଷ୍ପାଠୀରେ ଛାଡ଼ିଦେଲା । 
ପୁଅକୁ ସବୁକଥା କହିଦେଲା । ପୁଅଯାଇ କହିଲା ମୋ ବାପ କିଏ ସେ କଥା ମୋ 
ମାଆ କହିପାରିବ ନାହିଁ, ମତେ ପାଠପଢ଼ାଅ ।”? 

ଏକଦିଗରେ ନାରୀର ସତୀତ୍ସ, ଅନ୍ଯଦିଗରେ ପୁରୁଷର ସନ୍ତାନଭାର ଗ୍ରହଣ ଓ 
ବଂଶଶୁଦ୍ଧିରେ ସନ୍ତାନଠାରେ ନିଜତ୍ସ, ଏ ଏକ ଭୀଷଣ ମୌଳିକ ଚୂକ୍ତିର ପରିଣାମ । ଏ 
ଚୂକ୍ତି ଅବଶ୍ୟ ଆଠଅଣିଆ ଦସ୍ତାବିଜରେ ହୋଇନାହିଁ କିମ୍ବା ଦିନକେ ବିକାଶ ପାଇନାହିଁ । 
ସଂଚିତର ଭୋଗରେ ଯେଉଁ ସଂପରି ଆବିର୍ଭାବ ହେଲା ସେଇ ଉଦାହରଣରେ ମଧ୍ଯ ଏହା 
ବୃଝାଯାଇଚି । ସେଠାରେ ମଧ୍ଯ କେହି ଜାଣିଶୁଣି ଚୁକ୍ତି କରିନଥ୍ଲା । ହେଲେହେଁ ତାହା 
ଏକ ଚୂକ୍ତିର ବିକାଶ ଓ ପରିଣାମରେ ଆଜିର ଅବସ୍ଥାକୁ ଆସିଚି । ଏପରିକି ଦୁର୍ବଳ ପ୍ରତି 

ଅନୁକଂପା, ରୋଗୀର ପରିଚର୍ଯ୍ୟା ପ୍ରଭୃତି ସାଧାରଣ ମାନବୀୟ ପ୍ରକ୍ରିୟାରେ ଏଇପରି 
ସ୍ପିତିରୁ ଚୃକ୍ତିକୁ ଗତି ସୂକ୍ଷ ହେଲେ ମଧ୍ଯ, ଅନୁସଂଧାନ କରାଯୀଇପାରେ । ସତୀତ୍ସ ଓ 
ବଂଶଶୁବି ଧାରଣା ମଧ୍ୟ ସେଇପରି ଏକ ଚୂର୍ତି । ସଂପତ୍ତିର ଚୃକ୍ତି ବଡ଼ ଦୃଢ଼ ଓ ମାନବର 
ପ୍ରକୃତିଗତ ହୋଇଯାଇଥ୍‌ଲେ ମଧ୍ଯ, ଯେପରି ଚୋରି, ଡକାୟତି, ବଂଚକତା ପ୍ରଭୃତି ସେ 
କ୍ଷେତ୍ରରେ ଦେଖାଯାଏ, ଏଇ ବିବାହଗତ ନାରୀ ପୁରୁଷର ଚୁକ୍ତିରେ ମଧ୍ୟ ସେଇପରି 
ନାରୀର ସ୍ଟୈରାଚାର ଓ ବ୍ୟଭିଚାର । ନାରୀର ସ୍ବୈରାଚାର ଓ ବ୍ୟଭିଚାର, ଏ କଥାଟି 
ଏଠାରେ ବିଚାର କରି କୁହାଯାଉଚି । କାରଣ, ପୁରୁଷର ଯୌନ ସ୍ବୈରାଚାର ନିରୋଧ 
କରିବାର କଳ୍ପନା ଏ ମୌଳିକ ଚୂୃକ୍ତିରେ ନାଇ । ପୁରୁଷର ଯୌନଶୁଦ୍ଧି ଓ ସାଧୁତା ବରଂ 
ପରବର୍ଭୀ କାଳର ପୁରୁଷ ପୂରୁଷ ମଧ୍ଯରେ ଗୋଟିଏ ଚୂଚ୍ତିର ବିକାଶ ହୋଇପାରେ । 
କାରଣ, ପୁରୁଷର ଏପରି ସ୍ବୈରାଚାରରେ ଅନ୍ୟ ନାରୀର ବ୍ୟଭିଚାର ଦୋଷ ଘଟିବା 
ସ୍ଵାଭାବିକ । ତାହା ପୁଣି ଅନ୍ୟ ପୁରୁଷର ନାରୀ ସଂଗେ ଚୂ କ୍ତିଭଂଗର କାରଣ ହୋଇପାରେ । 
ସେଥ୍ପାଇଁ ବିକସିତ ସମାଜରେ ପୁରୁଷର ମଧ୍ଯ ଯୌନ-ଶୌଚ ଲୋଡ଼ା ! ମାତ୍ର ବହୁପତ୍ନୀକ 
ହେବାରେ ପୁରୁଷର ବାଧା ନାଇ | ବହୁ ନାରୀର ସଂତାନ ନିଜର କରିବାକୁ ପୂରୁଷ ଯଦି 
ସମର୍ଥ ହୁଏ, ତେବେ ସେ ବହୁପତ୍ନୀ ଗ୍ରହଣ କରିବାରେ କିଛି ଆପତ୍ତି ହୋଇନପାରେ । 
ତେଣୁ ପୂରୁଷ ସ୍ଵଚୁଂଦରେ ବହୁପତ୍ବୀକ ହୋଇପାରେ । ସେତିକି ନୁହେ, ସମାଜର ବିବାହ 
ବଂଧନ ସ୍ଥିର ରଖ୍‌, ଅର୍ଥାତ୍‌, ବିବାହଗତ ସତୀତୁରେ ବାଧା ନ ଦେଇ, ପୁରୁଷ ମଧ୍ଯ ବହୁ 
ନାରୀର ଅଭିଳାଷ ଚରିତାର୍ଥ କରିପାରେ । ମାନବ ସମାଜର ବିକସିତ ପରିସ୍ଥିତିରେ 
ସେଥ୍ପାଇଁ ବାର-ବନିତାର ବ୍ୟବସ୍ଥା ଅଛି । ସ୍ଵର୍ଗର ଉର୍ବଶୀ, ମେନକା, ରଂଭା, ମିଶ୍ରକେଶୀ, 
ତିଳୋତ୍ତମାଂକ ନଂଶ ଏବେ ମର୍ଭ୍ୟରେ ମଧ୍ୟ ଲୋପପାଇନାଇ | ଯୌନ ସଂସର୍ଗରେ ପୂରୁଷ 
ସ୍ଵାଧୀନ । ମାତ୍ର ସେ ସ୍ଵାଧୀନତାରେ ପରସ୍ତ୍ୀର ଯୌନ ଶୌଚରେ ବାଧା ପଡ଼ିବା ଠିକ୍‌ 
ନୁହେ । ସେପରି ହେଲେ ସମାଜ ଅପରିଛୁନ୍ନ ଓ ଶୃଙ୍ଖଳାହୀନ ହେବ । ଏବେ 
ସହରମାନଂକରେ ଯେପରି ଯତ୍ରତତ୍ର ମଳମୂତ୍ର ତ୍ୟାଗ ବଂଦ କରି ପରିଛନ୍ନତା ଓ ସ୍ବାସ୍ଥ୍ୟ 
ବିଧାନର ଶୃଂଖଳା ରକ୍ଷା କରିବା ପାଇଁ ଘରେ ଘରେ ପାଇଖାନା ଅଛି, ସେଇପରି 
ସମାଜରେ ସେଇ ଆଦିମ ବିବାହ ଚୃକ୍ତିର ବିକାଶ ଓ ଶୃଂଖଳାରେ ପରିଚୁନ୍ନତା ରଖୁବାପୀଇଁ 
ଯେପରିକି ବାରବନିତା ବୋଲି ଗୋଟିଏ ଅନୁଷ୍ଠାନର ବିକାଶ ହୋଇଚି । 

ବହୁପତ୍ନୀକ ହେବା ପୁରୁଷ ପକ୍ଷରେ ବରଂ ସ୍ଵାଭାବିକ । କେତେକ ଯୌନ ସଂବଂଧବିତ୍‌ 
ପଂଡ଼ିତ କହଂତି, ପ୍ରକୃତିର ଏଇ ବିଧାନରେ ସାମଂଜସ୍ୟ ରଖ୍ବା ପାଇଁ, ୟୃଥ୍ବୀରେ 
ପୁରୁଷଠାରୁ ନାରୀର ସଂଖ୍ୟା କିଛି ବେଶୀ । ସମସ୍ତ ପୁରୁଷର ବହୁପତ୍ନୀକତା ପାଇଁ 
ନାରୀ ସଂଖ୍ୟା ଯଥେଷ୍ଟ ନ ହେଲେ ମଧ୍ଯ ଅନ୍ତତଃ ବାରାଂଗନାର ବ୍ୟବସ୍ଥା ରଖୁପାରିବା 
ଭଳ ନାରୀ ସଂଖ୍ୟାର ଆଧୁକ୍ୟ ଥ୍ବା ଆବଶ୍ୟକ । ଯୌନ ଦାର୍ଶନିକ ହାଭେଲକ୍‌ ଏଲିସ୍‌ 
କହଂତି, ପୁରୁଷର ଯୌନ ସ୍ବୈରାଚାରର ସୁଯୋଗ ଦେବା ହୁଏତ ସମାଜର ମଂଗଳକର, 

୬୩୭ ପଂଡିତ ନୀଳକଂଠ : ଦୁ୍ତାପ୍ୟ ରଚନାବଳୀ 


ମାତ୍ର ଜନସଂଖ୍ୟାରେ ନାରୀ ପୁରୁଷର ଅନୁପାତ ଅନୁସାରେ ତାର ସୀମା ନିଦିଷ୍ଟ ରହିବାର 
ଅଛି ।” କିଂତୁ ଏ ସବୁ ହେଲେହେଁ ସମାଜର ଆଦର୍ଶରେ ପୁରୁଷର ଏକପତ୍ନୀବ୍ରତ ତଥା 
ଏକ ପତ୍ନୀରେ ଆବଦ୍ଧ ରହିବାର ଯୌନସାଧୂତା ଯେ ଫୁଟିଚି, ଏହା ଅସ୍ବୀକାର କରିବା 
ବସ୍ତୁ ନୁହେ । ଆଦିମ ବିବାହ ଚୃକ୍ତିର ତାହା ଅଂଗୀଭୂତ ନହେଲେ ମଧ୍ଯ, ସମାଜ ବିଶେଷର 
ଆଦର୍ଶ ଦୃଷ୍ଟିରେ ସେପରି କ୍ରିୟା ଅତ୍ୟଂତ ଶ୍ଲାଘ୍ୟ ଓ ସାଧୁ ହୋଇପାରେ ! ମାତ୍ର ନାରୀର 
ସତୀନ୍ଵ ପରି ପୂରୁଷର ଏହା ଦୃଢ଼ ନୁହେ । ବରଂ ଯେଉଁ ସମାଜରେ ଏହାର କଟକଣା 
ନାହିଁ, ସେଠାରେ ଏହାର ପ୍ରତିଷ୍ଠା ଅଧ୍କ ଥ୍ବାର ଲକ୍ଷ୍ୟ କରାଯାଏ । ପୁଣି ଏଇ ଆଦର୍ଶକୁ 
ସମାଜରେ ଦୃଢ଼ ଭାବରେ ଚିପି ଭର୍ର କରିବାରେ ସମାଜରେ ଯୌନ ସ୍ବୈରାଚାର ଅଧ୍କ 
ବ୍ୟାପିଥ୍୍‌ବାର ମଧ୍ଯ ଦେଖାଯାଏ । 

ପୃଥ୍ବୀରେ ସମାଜର ଆଦର୍ଶ ଓ କ୍ରିୟା ଧର୍ମ ନାମରେ ପ୍ରାୟଶଃ ପ୍ରକାଶ ପାଇଥାଏ । 
କେବଳ ଖ୍ରୀଷ୍ଟଧର୍ମରେ ବିଧ୍‌ ଅଛି, ମାନବ ଏକ ପତ୍ନୀରୁ ଅଧକ ଗ୍ରହଣ କରି ପାରିବ 
ନାହିଁ । ସେଇ ଧର୍ମ ନିୟମରେ ଯେଉଁ ସବୁ ରାଜ୍ୟ ଚଳେ ସେଥୁରେ ମଧ୍ଧ ରାଜ୍ୟ ନିୟମରେ 
ସେଇ ବିଧ୍‌ । ସମସ୍ତ ଇଉରୋପ ଭଳି ସୁସଭ୍ୟ ପାଶ୍ଚାତ୍ୟ ଭୂଖଂଡ଼ରେ ତେଣୁ ଆଜି ବିଧ୍‌, 
ପୁରୁଷ ଏକ ସମୟରେ ଏକରୁ ଅଧ୍‌କ ପତ୍ନୀ ଗ୍ରହଣ କରି ପାରିବ ନାହିଁ । ମାତ୍ର 
ଯୌନତତ୍ତ୍ଵସଂଧୁସୂ ଡାକ୍ତର ଜେମ୍‌ସ ହିନ୍‌ଟନ୍‌ ଅନୁସଂଧାନ କରି କହଂତି, ଏଇ ପାଶ୍ଚାତ୍ୟ 
ସମାଜରେ ଏକପତ୍ନୀତ୍ଵ ବିଧ୍‌; ପ୍ରାଚ୍ୟର ସଭ୍ଯ ସମାଜରେ ଏହା ବିଧ୍‌ ନୁହେ । ତଥାପି 
କାର୍ଯରେ ପ୍ରାଚ୍ୟ ସମାଜଠାରୁ ପାଶ୍ଚାତ୍ୟ ସମାଜରେ ଅଧ୍‌କ ବହୁପତ୍ନୀକ ବା ଏକାଧ୍କବାର 
ସଂସର୍ଗୀ ଅଛଂତି । ତାଂକ ମତରେ ଏପରି ବିଧ୍‌ ପ୍ରତିଷ୍ଠିତ ଏକ-ପତ୍ନୀକତା ମୂଳତଃ ଏକ 
ସ୍ଵାର୍ଥମୂଳକ ଓ ସମାଜ ପକ୍ଷରେ ଅଶୁଭଂକର ଅନୁଷ୍ଠାନ । ଏହାଇ ବ୍ୟଭିଚାର ସୃଷ୍ଟି କରୁଚି 
ଓ ବଢ଼ାଉଚି । ସମାଜ ବରଂ ବଡ଼ ତରତର ହୋଇ ଏହାକୁ କାର୍ଯର ବିଧୁ କରି ବସିଚି । 
ଆଦର୍ଶ, ଆଦର୍ଶ ହିସାବରେ ଯେଡ଼େ ଭଲ ହେଉନା କାହିଁକି, ତାକୁ ଆଇନ ଦାରା ରାଜ୍ୟର 
ଏପରି ନିତ୍ୟ ବିଧୁ ବା କର୍ଭବ୍ୟରେ ପରିଣତ କରିବା ଏକ ଭ୍ରାଂତିଓ ଫଳରେ ତାହା 
ପ୍ରମାଣିତ ହୋଇଚି । ଯୌନ ସ୍ବୈରାଚାର ନିରାକରଣ ଦୃଷ୍ଟିରେ ଏହା ବିଧ୍‌ କରାହୋଇଥୂଲେ 

* George Pitt Rivers, in the supplement to his suggestive work, 
"The Clash of Culture" (1927), argues that "man like many ani- 
mals, is a polygamous species (though) christian monogamy is a 
disorderly mixture of poligamy and polyandry and that a surplusage 
of adult females over males is a necessary condition of the 
stabilisation and continued vigour of the human race." 

It must, however, be remembered that the normal sex-ratio 


inevitably limits any polygamous tendency, even if beneficial. 
Havelock Ellis — Psychology of Sex (1933), P.241. 

ସମାଜ ଓ ସାମାଜିକତା ୬୩୮ 


ହେଁ ଏଥୁରେ ସ୍ବୈରାଚାର ଯେତେ ବଢ଼ିଟି, ବହୁ ନାରୀ ସଂଗରେ ବାଧା ନଥୂଲେ ସ୍ଟବୈରାଚାର 
ସେତେ ବଢ଼ିନଥାଂତା ।” 

କୁହାଯାଇଟି, ପୁରୁଷ ବହୁପତ୍ନୀକ ହେବା କିଂବା ସମାଜର ପରିଛୁନ୍ନତା ଓ ପରିପାଟୀ 
ରକ୍ଷାକରିବାରେ ବଦ୍ଧଦୃଷ୍ଠି ହୋଇ ଏକାଧ୍କ ନାରୀ ସେବା କରିବାରେ ଆଦିମ ବିବାହ 
ଚୂଦ୍ତିର ଅପଳାପ ନାହିଁ । ନାରୀର ସତୀତଵ ସଂଗେ ପୁରୁଷର ଯୌନ ସାଧୁତା ମୌଳିକ 
ବିବାହ ଧର୍ମର ଅଂଗୀଭୂତ ନୂହେ । ଏଇ ମୌଳିକ ବିବାହ ଧର୍ମରେ ନାରୀହିଁ ସତୀତ୍ର 
ରଖ୍ବାକୁ ବାଧ୍ଯ । ହୁଏତ ପୁରୁଷ ନିଜର ସ୍ବୈରାଚାର ପାଇଁ ବ୍ୟବସ୍ଥା କରିପାରେ, ମାତ୍ର 
ନାରୀର ସେ ଉପାୟ ନାହିଁ ¦ କାରଣ, ସେଥ୍‌ରେ ପୁରୁଷର ସଂତାନରେ ମମତା ନଷ୍ଟ 
ହେବାର ଘୋର ଆଶଂକା ଅଛି । 

ନାରୀକୁ କୁହାଯାଏ ଅବଳା । ସେ ଯଥାର୍ଥରେ ଅବଳା । ପ୍ରଥମ କଥା ପ୍ରକୃତି ତାକୁ 
ସୃଷ୍ଟି ଓ ବିକାଶର ସମସ୍ତ ଭାର ଦେଇଚି । ତା ସେ ବହିପାରିନାହି। ସେ ବଳ ତାର 
ନାହିଁ । ପୁଣି ବିବାହ ବୋଲି ଯେଉଁ ଚିର ଚୃକ୍ତିରେ ସେ ଆବଦ୍ଧ ହେଲା, ସେଥୁରେ 
ପ୍ରକୃତିର ନିତ୍ୟ ପ୍ରେରଣା ଜାତ ଯୌନ ପ୍ରବ୍ଵତତି ଚରିତାର୍ଥ କରିବାରେ ପୁରୁଷର ଯେ 
ସ୍ଵାଧୀନତା ଅଛି, ତା ତାର ନାହିଁ । ସତୀତୃରେ ଆବଦ୍ଧ ହୋଇ ରହିବା ଛଡ଼ା, ତାର ଆଉ 
ଉପାୟ ନାହିଁ । ସେଠାରେ ମଧ୍ଧ ସ୍ଵାଧୀନ ହେବାକୁ ତାର ବଳ ନାହିଁ । କେବଳ ବଳ ନାହିଁ 
ନୁହେଁ, ଚୁକ୍ତିର ଅନ୍ୟ ପକ୍ଷ, ଅର୍ଥାତ୍‌ ପୁରୁଷ, ନାରୀର ସେ ପ୍ରବୃତିରେ ବାଧା ଦେଦାକୁ 
ବାଧ୍ୟ । ମାତ୍ର ପୁରୁଷ ନିକର ସେଇପରି କାର୍ଯରେ ନାରୀଠାରୁ ବାଧ! ପାଇବାକୁ ମୂଳତଃ 
ବାଧ୍ଯ ନୃହେ ! ସମାଜରେ ଠିକ୍‌ ତାହାହିଁ ହୋଇଆସିଚି । ପୁରୁଷ ଯେ ଏକ-ପତ୍ନୀବ୍ରତ 
ହୋଇଚି ( ଖ୍ୀଷ୍ଟଧର୍ମର ତାର ପ୍ରମାଣ ) ତାହା ମୂଳତଃ ଅବଳାର ବଳହୀନତା ପ୍ରତି ଅତ୍ୟଂତ 
କରୁଣାର ଫଳ । ସାଧାରଣବୋଧ୍ଯ କରିବାପାଇଁ ଏହାକୁ ଅନୁକଂପା କୁହାଯାଇପାରେ । 
କିଂତୁ ଅନୁସଂଧାନ କଲେ ବୁଝାଯିବ ଏଇ ଅନୁକଂପା ସଂଗେ କରୁଣାର ଅଳ୍ଛେଦ୍ୟ ସଂବଂଧ । 
ସେ ଯାହେଉ, ଏଭଳି ଅନୁକଂପା କରୁଣା ପ୍ରଭୃତି ସଦ୍‌ବୁତିମାନ ସମାଜ ବିକାଶରେ 


* Dr James Hinton (in his unpublished work) holds— "In West- 
ern Society there are fewer men who are genuinely monogamic 
than are to be found in Eastern Polygamic Societies. Monogamy, 
as established, is an essentially selfish and unsocial institution and 
is responsible for prostitution. We arrived at it too soon, for it is a 
mistake to convert an ideal, however good, permanently into a 
universal legal form. The result has been that, though ostensibly 
existing to avert ficentiousness, it has called out more licence than 
a polygamy could have led to. 

Havelock Elis's Psychology of Sex (1933), P.241. 

୬୩୯ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଅବଶ୍ୟମ୍ଭାବୀ । ଦୁର୍ବଳ ପ୍ରତି କରୁଣାରେ ସାଧାରଣତଃ ଯେ ଚୃକ୍ତିର ସତ୍ତା ଅଛି, ତାହା 
ଏବେ ସାକ୍ଷାତ୍‌ ବା ମୌଜିକ ନୁହେ ! ପୁଣି କରୁଣାଭଳି ମନୋବୃତ୍ତିର ବିକାଶ ହେଲେ, 
କିଏ କାହିଁକି ଦୁର୍ବଳ, କିପରି କେତେ କରୁଣା କରିବାକୁ ହେବ, ସେ ବିଚାର ମଧ୍ଯ କ୍ରମେ 
ଲୁଚିଯାଏ । ଆଜି ଏ ଦେଶରେ କେହି କେହି ଦ୍ରଃସ୍ଥ ନିରନ୍ନକୁ ଭିଖ ମାଗିବାର ଦେଖ୍‌ 
କହଂତି, କାମ କରି କାହିଁକି ରୋଜଗାର କରୁନାହୁଁ । ସତ, ମାତ୍ର ବୁଦ୍ଧ କହିଥ୍‌ଲେ— 
ସର୍ବେ ଭବଂତୂ ସୁଖ୍ନଃ ସର୍ବେ ସଂତୃ ନିରାମୟାଃ 
ସର୍ବେ ଭଦ୍ରାଣି ପଶ୍ୟଂତୁ ମା କଶ୍ଚିତ୍‌ ଦୁଃଖଭାଗ୍ଭବେତ୍‌ । 

(ସମସ୍ତେ ସୂଖୀ ହୁଅଂତୁ । ସମସ୍ତେ ନୀରୋଗ ହୁଅଂତୁ । ସମସ୍ତେ ମଂଗଳ ଦେଖଂତୁ | 
କେହି ଦୁଃଖରେ ନ ପଡ଼ୁ ।) ସେଇପରି ଦୋରାବ ତାତା ମଧ୍ଯ ପୃଥ୍ବୀର ରୋଗ ନିରାକରଣ 
ପାଇଁ ନିଜ ଉଇଲରେ ତିନିକୋଟି ଟଂକା ଦାନ କରିବାର ଦେଖାଯାଉଚି । କେହି ଜେଲ 
ସଂସ୍କାର ପାଇଁ, କେହି କୃଷ୍ଠରୋଗ ନିବାରଣ ପାଇଁ, କେହି ପୁଣି ଅସଭ୍ୟଂକୁ ସଭ୍ଯ 
କରିବା ପାଇଁ ବୃଲି ବ୍ରଲି ଦୁଃଖ ସହି ପ୍ରାଣପାତ କରୁଚଂତି । ଏସବ୍ରରେ ସ୍ଥିତିରୁ ଚୁକ୍ତି 
ବାହାର କରି ଦେଖ୍‌ବା ବଡ଼ କଷ୍ଟ । ପୁରୁଷର ଏକପତ୍ନୀବ୍ରତରେ ଯଦି ଚୁକ୍ତିର ମୂଳ ଥାଏ, 
ତାହା ଏଇପରି । ବିବାହର ଚୂଚ୍ତିରେ ତାର ମୂଳ ନାହିଁ । ସତୀତ୍ବର ମୂଳ କିଂତୁ ସ୍ତଷ୍ଟତଃ 
ବିବାହର ଚୂକ୍ତିରେ । ଏହା ମୌଳିକ ପୁଣି ଏହା ସାକ୍ଷାତ୍‌ ! 

ମାତ୍ର କରୁଣା କହ, ଶୌଚ କହ, ସଂମାନ କହ, ଯେକୌଣସି କାରଣ ବା ବୃତିରୁ 
ହେଉ, ଏକପତ୍ନୀବ୍ରତରେ ପୂଣି ସେଇ ମୌଳିକ ଚୁକ୍ତିର ଭୂୟୋବିକାଶରେ ଦୃଢ଼ତା ଓ 
ପ୍ରସାର ଯେ ଗୂଢ଼ ଭାବରେ ନିହିତ ଅଛି, ଏଥ୍‌ରେ ସଂଦେହ ନାହିଁ । ପ୍ରଥମେ ଦୂର୍ବଳ ପ୍ରତି 
କରୁଣାରେ ଚୂକ୍ତି ହୁଏତ ଟିକିଏ ସଷ୍ଟ ଥୁଲା ¦ ମୁଁ ଦୁର୍ବଳକୁ ସାହାଯ୍ୟ ନ କଲେ, ମୁଁ ବା 
ମୋର କିଏ ଦ୍ରର୍ବଳ ହେଲେ, ସାହାଯ୍ୟ ବା କରୁଣା ଲୋଡ଼ା ହେଲେ, ଅନ୍ୟ ତାହା କରିବ 
କିଆଁ ଏ ଚୂକ୍ତିଟି ହୁଏତ ପ୍ରଚଛନ୍ନ ଭାବରେ ଏଥ୍‌ରେ ନିହିତ ଥୁଲା । ନିତାଂତ ଭୌତିକ 
ସ୍ବାର୍ଥ ଦୃଷ୍ଟିରେ ମାନବର ପ୍ରତ୍ୟେକ କୋମଳ ବୃତ୍ତିକୁ ଏଇପରି ବ୍ୟାଖ୍ୟା କରାଯାଇପାରେ । 
ସେ ଯାହାହେଉ, ଏବେ ସେଇ କରୁଣା, ଶୌଚ, ମାନ ପ୍ରଭୃତି ଚୂକ୍ତିରୁ ବାହାରି ଯେପରି 
ବ୍ୟାପକ ହୋଇଚି, ସେଥୁରେ ଚୃକ୍ତି ଦେଖ୍ବାର ଆଉ ଅବକାଶ ନାହିଁ । ଏବେ କହିବାକୁ 
ହେବ ଏଥ୍‌ରେ ଆନଂଦ ହୁଏ, ତେଣୁ ଏହା କରାଯାଏ । ଯାହେଉ, ଏଠାରେ ମଧ୍ଯ ସାମାଜିକ 
ବା ମାନବିକ ବଢ୍ରିୟାରେ ବ୍ୟକ୍ତିର ସ୍ଵାର୍ଥ ଗୃଢ଼ ହେଲେହେଁ ସ୍ପଷ୍ଟ । କିଂତୁ ନାରୀ ପୁରୂଷର 
ସଂବଂଧରେ ଏଇ କରୁଣାର ଭିତ୍ତି ବା ସ୍ଵାର୍ଥ ବଂଧନ ଗୂଢ଼ ବି ନୁହେ । 

ଶାସ୍ତ୍ରରେ ଅଳି “ନସ୍ତ୍ରୀ ସ୍ଵାତଂତ୍ରୟ ମହଁତି' । ଏହାର ଅର୍ଥ ହୋଇପାରେ ନାରୀର 
ସ୍ଵାତଂତ୍୍ୁରେ ଅଧ୍‌କାର ନାହିଁ। ˆ ବିଶ୍ଵାସୋନୈବ କର୍ରବ୍ଯଂ, ସ୍ତ୍ୀଷ୍ଣ ରାଜକୂଳେଷୁଚଂ” 
(ସ୍ତୀଠାରେ ଓ ରାଜକୂଳରେ ବିଶ୍ଵାସ କରିବ ନାହିଁ) । ଏଇପରି ସ୍ତ୍ରୀର ସତୀତ୍କୂ ଜଗି 
ରଖୁବା ପାଇଁ ବହୁ ବଚନ ବିଧାନ ଅଛି । ପୁଣି ସ୍ତ୍ରୀର ସତୀତ୍ଵର ଶୁଭ ଫଳ ଓ ମହିମାର 

ସୀମା ନାହିଁ। ସ୍ତ୍ରୀକୁ ମଧ୍ଯ ସହଧର୍ମିଣୀ କୁହାଯାଇଚି । ଯେପରି କି କୌଣସି କର୍ମରେ ତାର 
ସ୍ଵାତଂତ୍ର୍ ରଖାଯାଇନାଇ । ଏସବୁରୂ କଣ ବୁଝାଯାଏ ? ସେଇ ଆଦିମ ଚୁକ୍ତିର ଦୃଢ଼ବଦ୍ଧ 
ଭାବ ଏଠାରେ ସ୍ପଷ୍ଟ ଦେଖୁବାକୁ ହୁଏ ! ନାରୀ ଗୃହସ୍ଥତାର ଚୁଲ୍ତିରେ ଆବଦ୍ଧ ଥୁଲେ ହେଁ, 
ତାଠାରେ ବିଶ୍ବାସ ନାହିଁ ।। ସଂଗେ ସଂଗେ ନାରୀ ପ୍ରତି ସଂମାନ ଓ ଆଦରର ମଧ୍ଷ ସୀମା 
ନାହିଁ । ବଚନ ଅଛି- ଯତ୍ର ନାର୍ଯସ୍ତୁ ପୂଜ୍ୟଂତେ ରମଂତେ ତତ୍ର ଦେବତାଃ । (ନାରୀର 
ପୂଜା ଯେଉଁଠାରେ, ଦେବତାଂକ ପ୍ରୀତି ସେଇଠାରେ ) । ନାରୀ କେବଳ “ ସହଧର୍ମିଣୀ” 
ନୁହେ, ସେ ମଧ୍ଯ ଗଚୃହଲକ୍ଷ୍ମୀ' ! ଏଇପରି ଭିନ୍ନ ଭିନ୍ନ ପ୍ରସଂଗରେ ନାନା ଭାବରେ ପୁରୁଷର 
ନାରୀ ପ୍ରତି ଭାବ ସବ୍ର ପ୍ରକାଶ ପାଇଚି । ମାତ୍ର ଦେଖ୍ବାକୁ ହେବ ସଂଶୟରେ, ପୁଣି 
ସଂମାନରେ ଉଭୟତ୍ର ସେଇ ଏକ ଭିତ୍ତି । ଏହା ସେଇ ସତୀତ୍ୃକୁ ଧରି ରଖୁବାର ପ୍ରବୃତ୍ତିର 
ପ୍ରକାଶ । ସଂଶୟରେ ଏହା ସ୍ପଷ୍ଟ । ସଂମାନରେ ମଧ୍ଯ ଏହାରଇ ସଂକେତ । ସଂମାନ ଓ 
ବିଶ୍ମାସରେ ଚୁକ୍ତି ରକ୍ଷା କରାଇଦେବା ପୃଥ୍ବୀରେ ନୂଆ କଥାନୁହେ। ସୌହାଦ୍୍ଯ ଓ 
ବଂଧୁତାର ଏହାଇ ଭୌତିକ ଭିରି । ତଥାପି ଜଗତରେ ଏପରି ବିଶ୍ନାସ ମାତ୍ର ଜନ୍ମାଇ ଚୁକ୍ତି 
ରକ୍ଷା କରାଇବାରେ ଯେ ବିପଦ ଅଛି, ତାହା କି ସାର୍ବଭୌମ ଓ ସାର୍ବକାଳିକ । ସେଥ୍ପାଇଁ 
ସାବଧାନତାର ପ୍ରୟୋଜନ ।! ଏକପତ୍ନୀ ବ୍ରତ ମଧ୍ଯ ସେଇପରି ଏକ ବିଶ୍ଵାସ ଜନ୍ମାଇ 
ବଂଧୁତ୍ଵରେ କାମ ଆଦାୟ କରିବାର ମୌଳିକ ପ୍ରବୃତିରୁ ମଧ୍ଯ ଜାଗ୍ରତ ହୋଇପାରେ । ଏ 
କ୍ଷେତ୍ରରେ କରୁଣାର ତାହାହିଁ ଏକ ଭିତ୍ତି ବୋଲାଯାଇପାରେ । ତେଣୁ ସଂଗେ ସଂଗେ 
ସାବଧାନ ରହିବାର ବୃତ୍ତି ମଧ୍ୟ ଜାଗ୍ରତ ଥ୍୍‌ବାର କଥା | 

ଅବଶ୍ୟ ଏସବୂ କେହି ବିଚାରି ଭାବିଚିଂତି ହିସାବ କରି କରେ ନାହିଁ । ମନୋଜଗତର 
ଅଗ୍ୟାଂତ କ୍ରିୟାସବୁ ଭୌତିକ ଭିତ୍ତିରେ ଆଲୋଚନା ଓ ବିଶ୍ଲେଷଣ କଲେ, ଏହିସବୁ 
ବାହାରିବାର କଥା । ଆଧ୍ୟାମ୍ଭିକ ଭିତ୍ତିରେ ପୁଣି ଏସବ୍ରର ଆଲୋଚନା ସ୍ଵତଂତ୍ର । ମାତ୍ର 
ଭୌତିକ ଭିତ୍ତରେ ଏ ସବୁର ଆଲୋଚନା କରାଯାଉଚି । ଏହିଭଳି ଆଲୋଚନାର ଯଥାର୍ଥ 
ବିଗ୍ୟାଂନସମ୍ମତ ଓ ବିଶେଷରେ ଏବେ ଲୋକରୋଚକ । ଗୋଟିଏ ଅତି ସାଧାରଣ 
ନିତ୍ୟବ୍ୟବହାର୍ଯ୍ୟ କ୍ରିୟାରେ ଏହି ଅଗ୍ୟଯାଂତ ମନୋବୃତିର ଭୌତିକ ବିଶ୍ଲେଷଣ ବୁଝାଇ 
ଦେଲେ କଥାଟି ବୁଝିବାରେ ସୁବିଧା ହେବ । ଦରକାର ପଡ଼ିଲେ ଆମେ ହଠାତ୍‌ ଏକ 
ସ୍ଥାନରୁ ଅନ୍ୟ ସ୍ଥାନକୁ ଚାଲିଯାଉଁ । ମାତ୍ର ପ୍ରତ୍ୟେକ ପଦ ବିକ୍ଷେପ ପୂର୍ବରୁ ଠିକ୍‌ ନିଜର 
ବଳ କଳି, ଗୋଡ଼ର ଓଜନ ପାହୁଂଡ଼ର ପରିମାଣ ମାପି ଗୋଡ଼ ପକାଇ ଯେ ଚାଲିବାକୁ 
ହୁଏ, ଏହା ଆମେ ଜାଣୁ ନାହିଁ । ମାତ୍ର ଠିକ୍‌ ଜଡ଼ବିଗ୍ୟାଂନର ସାଧାରଣ ନିୟମରେ ଏହା 
ସବୁ କରିବାକୁ ହୁଏ । ପ୍ରଥମ ଚାଲି ଶିଖ୍ଲାବେଳେ ଏହା ସ୍ପଷ୍ଟ ଭାବରେ କରାହୋଇଥୁଲା | 
ବାରଂବାର ହିସାବ ଭୂଲ .କରି କଚଡ଼ା ଖାଇ, ଏବେ ତା ଅଭ୍ୟାସରେ ପ୍ରକୃତିଗତ 
ହୋଇଯାଇଛି । ଏହି ବିବାହ ଚୂକ୍ତି ତଥା ସତୀତ୍ସ ଓ ବଂଶ ଶୁ ପ୍ରଭୃତି ସଂବଂଧରେ 
ପରଂପରାରେ ଠିକ୍‌ ତାହାହିଁ ହୋଇଚି | 

ତେବେ ଏଠାରେ ପ୍ରଶ୍ନ ଉଠିପାରେ, ପୁରୁଷର ନାରୀ ସତୀତ୍ଵରେ ଯେପରି 
ସାବଧାନତା ଲୋଡ଼ା, ନାରୀର ପୁରୁଷ ବଂଶଭାର ବହନ କରିବାରେ ସେପରି ସାବଧାନତା 
ଲୋଡ଼ା ହେଉନାହିଁ କାହିଁକି ୨ କାରଣ ଚୃକ୍ତିରେ ପୂରୁଷ ଯେ ସ୍ଵାଧୀନତା ଛାଡ଼ିଦେଇଛି, 
ତାକୁ ଆଉ ଫେରାଇ ନେବା ସହଜ ନୃୂହେ ! ନାରୀ କିଂତୁ ନିଜର ଚିରଦୈନ୍ଯ ଓ 
ପରାଧୀନତାକୁ ଘୋଡ଼ାଇ ଦେଇଚି ମାତ୍ର । ନାରୀ ଯାହା ସଷ୍ଟ ଛାଡ଼ି ଦେଇଚି ତାହା 
ବଂଶର କର୍ଚ୍ତତ୍ଵ ଓ ଭାର । ତାହା ମଧ୍ୟ ସେ ଫେରାଇ ନେଉନାହିଁ, ନେବା ବି ସହଜ 
ନୁହେ । ପୁଣି ଚୂଲ୍ତିର ସେ ସ୍ପଷ୍ଟ ଓ ପ୍ରକାଶ୍ୟ କ୍ରିୟା ଦୁଇଟି ପରସ୍ପର ପାଖକୁ ଫେରିବାର 
ମଧ୍ଯ ଉପାୟ ନାହିଁ । କାରଣ ନାରୀ ନିଜର ଘର ଛାଡ଼ିଦେଇଚି । ପୁରୁଷ ଘର କରିବାର 
ଭାର ନେଇ ସେଠାରେ ନାରୀକୁ ଆଣି ରଖୁଛି । ବଂଶର ଭାର ସଂଗେ ନାରୀର ଭାର 
ସେ ବହିଚି । ସେ ହୋଇଚି ଭରା, ନାରୀ ହୋଇଚି ତାର ଭାର୍ଯା । ଯେଉଁଠାରେ ନାରୀର 
ସ୍ଵତଂତ୍ରୟ ଅର୍ଜନ ଓ ଅନଧ୍କାର ଅଛି, ସେଠାରେ ମଧ୍ଯ ଏ ସଂବଂଧର ଅପଳାପ ନାହିଁ । 
ଚୁକ୍ତିର ଏ ପ୍ରକାଶ୍ୟ ପାରଂପରିକ କ୍ରିୟା ଭାଂଗିବାର କାହାର କି ସାଧ୍ଯ ? ନାରୀ ତେଣୁ 
ନିଶ୍ଚିଂତ । ତାର ସାବଧାନ ହେବାପାଇଁ କିଛି ନାହିଁ । ପୁଣି ବଂଶର କର୍ତ୍ତତ୍ଵ ଓ ଭାର ନାରୀ 

ଛାଡ଼ିବାପାଇଁ ଏ ଭୀଷଣ ଚୂର୍ତିରେ ପଶିଚି । ତା ବା ସେ ଫେରାଇ ନେବ ଜିଆଁ ? 
[ନ.ଭା-୧୯୪୦, ୭ମ ସଂଖ୍ୟା ] 


ଗୃହସ୍ଥତା-( ୨ ) 


ବଂଶଶୁଵଦ୍ଧି ପୁରୁଷର ପ୍ରାପ୍ୟ 

ସଂତାନର ପିତାକୁ ନିର୍ଦ୍ଦିଷ୍ଟ କରି ସାମାଜିକ ଭାବରେ ଜଣାଇ ରଖୁବା ହେଉଚି 
ସତୀତୃୂର ଲକ୍ଷଣ । ଏଥୁରେ ବଂଶର କର୍ଚ୍ତତ୍ଵ ଭାର ପୁରୁଷଠାକୁ ଆସିଚି ! ଏହାହିଁ ପୁରୁଷର 
ଗୃହସ୍ଥତା । ଏଇ ଗୃହସ୍ଥତା ବା ବଂଶର କର୍୍ତତୃଭାର ପୁଣି ପୁରୁଷର ଆଦିମ ସ୍ଵତ୍ଵ ନୁହେ । 
ବିବାହ ଅନୁଷ୍ଠାନର ବିକାଶ ସଂଗେ ନାରୀ ଏହା ପୁରୁଷକୁ ଦେଇଚି । ମାତ୍ର ନାରୀ ପୁରୁଷକୁ 
ବଂଶର କର୍ଚ୍ତତ୍ଵ ଭାର ଦେଇଚି ବୋଲି ଖାଲି କହିଦେଲେ, ପୂରା କଥାଟି କୁହା ହେଲା 
ନାଇଁ । ବଂଶଟି ଆଗ ଦେଲେ ତ ବଂଶର ଭାର ଦବ ? ସେଇ ବଂଶଟି ଦବାରେ 
ଗୋଳମାଳ । ବଂଶଶୁଦଧି ପୁରୁଷର ପ୍ରାପ୍ୟଓ ତାହା ସେ ପାଇବ କିପରି ? ସେଇଠାରେ 
ସତୀତ୍ଵ । ସେଇଠାରେ ପୁଣି ସଂଶୟ ¦! କାରଣ ଏଲ ସତୀତ୍ଵର କୌଣସି ପ୍ରକାଶ୍ୟ ମାପକାଠି 
ନାଇଁ । ବିଶ୍ଵାସ ଓ ସଂମାନରେ କଥଂଚିତ ନିର୍ଭର କଲେ ମଧ୍ଯ, ଏଠାରେ ସାବଧାନତାର 
ପ୍ରୟୋଜନ । 
କାମର ତାଡ଼ନା 

ଧନ କାୟକ୍ରେଶ ପ୍ରଭୃତି ଆଦାୟ କରିବାରେ ବରଂ ବିଶ୍ଵାସ ଉପରେ ନିର୍ଭର 
କରାଯାଇପାରେ ମାତ୍ର ଏ କ୍ଷେତ୍ରରେ ନୃହେ ! ସେ କ୍ଷେତ୍ରରେ ସୌହାର୍ଦ୍ୟରେ କାମନା 

ସମାଜ ଓ ସାମାଜିକତା D୪୨ 


ଯେବେ ଶାଂତ ହୋଇପାରେ ଏ କ୍ଷେତ୍ରରେ ତହିଁରୁ ବହୁତ କମ୍‌ ଶାଂତ ହେବ । କାରଣ 
ଏ ହେଉଚି କାମନାର ମହାପୀଠ- ଏହାରି ନାମଇ କାମ । ଜୀବୀର ଏହା ମୌଳିକତମ 
ପ୍ରବୃତ୍ତି । ବିକାଶ ଓ ପ୍ରସାରରେ ଏ ସୃଷ୍ଟି ଯେତେଦିନ ରହିଚି, ସର୍ଗତଂତ୍ର ଯେତେ ଦିନ 
ପ୍ରଜନନକୁ ପୀଠ କରିଚି, ସଂତାନ, ପ୍ରକୃତିର ଯେତେଦିନ କାମ୍ୟ ହୋଇଥ୍‌ବ, ଜୀବିର 
ତଥା ମାନବର ଯୌନ ପ୍ରେରଣା ତେତେଦିନ ଜାଗ୍ରତ ରହିବ । ସମ୍ମାନ ସୌହାଦ୍ୟ ତଥା 
ଜୀବନର ଆନ୍ଦର୍ଶରେ ଏହା କଥଂଚିତ୍‌ ସଂଯତ ହେଲେ ମଧ୍ଯ ସମସ୍ତଂକ ପାଇଁ ସର୍ବକାଳରେ 
ସେ ସଂଯମର ବଂଧ ରହିବ ନାଇଁ । ସେ ବଂଧ ପକାଇଲେ ମଧ୍ଯ ତାହା ଭାଂଗୁଥ୍‌ବ, ପୁଣି 
ପଡ଼ୁଥ୍ବ । ବେଳେ ବେଳେ ବଢ଼ିରେ ବରାବର ଭାସିଯାଉଥ୍‌ବ । ଏ କଥା ଅସ୍ବୀକାର 
କରିବାର କିଛି ନାଇଁ, କି ବିଶେଷ ବ୍ୟାଖ୍ୟା କରିବା ବି ଦରକାର ନାଇଁ । ପୁଣି ଏ 
କ୍ଷେତ୍ରରେ କେତେବେଳେ ନିପାତନଟାଏ ମିଳିଲେ ମଧ୍ଯ ସେ ନିପାତନଟାକୁ ନିୟମ ବୋଲି 
ନ ଧରି, ନିୟମର ସାକ୍ଷୀ ବା ପ୍ରମାଣ ବୋଲି ଧରିବାକୁ ହେବ ଓ ନିପାତନରେ ଚଳିବାର 
ଅହଂକାର ନ କରି ବରଂ ନିୟମରେ ଚଳିବାର ଯତ୍ନ କରବାକୁ ହେବ | ଜଗତରେ ମାତା 
ହେବାର ଓ ମାତା କରାଇବାର ନିତ୍ୟ ପ୍ରବୃତ୍ତି ବଂଦ ହେବ ନାଇଁ | ଏହାକୁ କାମ କହ ବା 
ମୋହ କହ, ଯେ ନାମରେ କହନା କାହିଁକି, ଏ ହେଉଚି ଜଗତର ଜୀବନ ବୀଜ ଓ ସୃଷ୍ଟିର 
ମୂଳାଧାର | ସ୍ଵୟଂ ବେଦ କହିଚଂତି- 

ଜାମସ୍ତଦଗ୍ରେ ସମବର୍ତତାଧ୍‌ 

ମନସୋ ରେତଃ ପ୍ରଥମଂ ଯଦାସୀତ୍‌ 

ସତୋ ବଂଧୁ ମସତି ନିରବିଂଦନ୍‌ 

ହୁଦି ପ୍ରତୀକ୍ଷ୍ୟା କବୟୋ ମନୀଷା" 

ଅର୍ଥାତ୍‌ ¬ ( ସେଇ ଯେଉଁ ଏକ ଥୂଲ କି ଶୂନ୍ୟ ଥୁଲା, କିଏ କହିବ ? ) ତାହାର ମନରୁ 
ଯେଉଁ ପ୍ରଥମ ରେତ ବା ବୀଜ ହେଲା, ତାହାହିଁ ଆଗ କାମ (ସୃଷ୍ଟିର ପ୍ରବୃତ୍ତି ବା ଶକ୍ତି) 
ହେଲା । ଗ୍ୟାଂନିମାନେ ହୃଦୟରେ ବିଚାର କରି ବ୍ରଦ୍ଧିରେ ଠିକ୍‌ କରିଚଂତି ଯେ ଅସତ୍‌ ବା 
ଅପ୍ରକାଶରେ ସତ୍‌ ବା ପ୍ରକାଶ ( ସୃଷ୍ଠି )ର ଏହା ଆଦିମ ସଂବଂଧ । 
ସାବଧାନତା 
ଏ ସୃଷ୍ଟି ପ୍ରବ୍ନତ୍ତିର ମହା ପ୍ରେରଣାରେ ମାନବର ବିଧ୍‌ ଚିରବଂଧନ ହୋଇପାରେ 

ନା | ପ୍ରକାଶରୂପ ଶାଶ୍ବତ ସତ୍ୟର ଏ ପରମ ଓ ନିତ୍ୟ ଚୋଦନା ପାଖେ, ଅନୁକଂପା, 
କରୁଣା, ନ୍ୟାୟ, ଧର୍ମ, ମାନ ପ୍ରଭୃତି ଅନ୍ୟ କୌଣସି ପ୍ରକାଶ ନିୟତ୍ର କୃତ୍ରିମ ସତ୍ୟର 
ଆବରଣ ସ୍ଥାୟୀ ହୋଇପାରେନା¬ ସ୍ଥାୟୀ ନୁହେ । ସେଥୁପାଇଁ ପ୍ରଚଂଡ଼ ଓ ପ୍ରଚୁର 
ସାବଧାନତାରେ ଏ ଚୁକ୍ତିର ବଂଧନ ଜଗି ରଖୁବାକୁ ହୁଏ । ତାହାହିଁ ହୋଇଆସିଟି । 
ଯେତେଦିନ ସମାଜର ଭିରି ଏଇ ନାରୀ ପୂରୂଷର ସଂବଂଧ ଓ ଗୃହସ୍ଥତାରେ ଆବଦ୍ଧ ଥ୍‌ବ, 


† ରଗ୍ବେଦ ୧୦ମ ମଂଡ଼ଳ, ୧୨୯ତମ ସୃକ୍ତ, ୪ର୍ଥ ମଂତ୍ର 

ଯେତେଦିନ ପୁରୁଷ ମୋର ବୋଲି ନାରୀର ସଂତାନକୁ ସେବା କରିବ, ଯେତେଦିନ ବିଶ 
ତଥା ସମାଜ ବିକାଶରେ ମାନବର ନିଜତ୍ବ ପ୍ରତିଷ୍ଠିତ ଥ୍ବ, ନା; ଆହୁରି ବ୍ୟାପକ ଭାବରେ 
କଥାଟି କହିଲେ, ଯେତେଦିନ ବ୍ୟଷ୍ଟିର ବ୍ୟକ୍ଥିଭେଦରେ ସଂହତିର ନିତ୍ୟ ଯୋଜନା ଧରି 
ବିକାଶ ନିୟମିତ ରହିଥ୍‌ବ, ଅର୍ଥାତ୍‌ ଦାର୍ଶନିକ ଭାଷାରେ କହିଲେ, ‘ଅହଂକାରର ବିକାଶରେ 
‘ପ୍ରକୃତି”'ର ପରିଣାମ ନିବଦ୍ଧ ଥ୍ବ, ତେତେଦିନ ଏଇ ସତୀତୃ ଓ ତା ସଂଗେ ଏଇ 
ସାବଧାନତାର ଭାବ ତୁଟିବ ନାଇଁ । ଅପରର ସଂତାନକୁ ମୋର ବୋଲି ଦେଖ୍‌ ସଂତୋଷରେ 
ଗୃହସ୍ଥତା କରି ସମାଜ ବିକାଶରେ ଲାଗିବାର ଟ୍ଵଭି ଅଭ୍ୟାସରେ ସ୍ଥିର ହେବନାଇଁ । ଜଗତରେ 
ଧର୍ମ ଭାବରେ ଗୁରୁ ସଂତାନକ୍ର, ଭୟରେ ରାଜ ସଂତାନକୁ, ପୁଣି ଧନରେ ଅପର 
ସଂତାନକୁ ନିଜର କରିବା ଦୃଷ୍ଟାଂତ ହୁଏତ ଥୁବ, ମାତ୍ର ସମାଜ ବିକାଶର ପରିସ୍ଥିତିରେ 
ତାର ସ୍ଥାନ ଦୃଢ଼ ନୁହେ କି ପ୍ରଶସ୍ତ ନୂହେ । ଏହା ଅତି ଚଂଚଳ ଓ ଭଂଗପ୍ରବଣ, ପୁଣି ଅତି 
ସଂକୁଚିତ । 
ଆଦର୍ଶର ସମାଧାନର ଚେଷ୍ଟା 

ଆଦର୍ଶ ସାଧନ ବୃଦ୍ଧିରେ ହୁଏତ୍ରବ କେହି ଏ କ୍ଷେତ୍ରରେ ଆତ୍ମପର ଭେଦ ଭୁଲି ଯେ 
କୌଣସି ସଂତାନରେ ନିଜତ୍ସ ଦେଖୁବାର ପ୍ରଚେଷ୍ଟା କରିପାରଂତି, ହୁଏତ କରୁଥୁ୍‌ବେ । 
ରାଜ୍ୟ ବା ମାନବ ଜାତିର ସମୂହ ସଂହତିକୁ ହିଁ ଏକ ବା ଏକ ବ୍ୟକ୍ତି ବୋଲି ଧରି ପୁଣି 
କେହି ସବୁ ସଂତାନ ସମସ୍ତଂକର ବୋଲି ହୁଏତ ମହାବ୍ୟାପକ ବ୍ରଦ୍ଧିରେ ବ୍ୟକ୍ତିର ଅହଂକାର 
ଏକାବେଳକେ ଏଡ଼ିଦେଇ ନିତ୍ୟ ସ୍ବୈରଣୀ-ସଂତାନରେ ନିଜତ୍ସ ଦେଖ୍‌ବାର ପ୍ରଚେଷ୍ଟା ' 
କରି ହୁଏତ ଭବଭୁତିଂକ ଭାଷାରେ କହୁଥ୍ବେ- 

 କାଲୋହ୍ୟୟଂ ନିରବଧ୍ର୍ବିପୂଳା ଚ ପୃଥ୍ୀ 
ଉତ୍ପତ୍୍ୟତେ ମମ ତୁ କୋଯପି ସମାନଧର୍ମା ।”? 

ଅର୍ଥାତ୍‌, କାଳ ଅନଂତ, ପୃଥ୍ବୀ ବହୁ ବିସ୍ଥୀର୍ଣ । ମୁଁ ଯାହା ଭଲ ବୋଲି ବୁଝୁଚି ତା 
ବୃଝିବା ଭଳି ଅନ୍ୟ ଲୋକ କେବେ ହେଲେ ଜନ୍ମିବ । ପୁଣି ଭବଭୂତିଂକର ଏ ସାଧୁତାର 
ଧୈର୍ଯ ମଧ୍ଯ ହୁଏତ ଅନେକଂକର ନଥ୍‌ବ । ବ୍ୟାକୁଳ ହୋଇ ଲୋକଂକୁ ବୃଝାଉଥ୍‌ବେ, 
ହୁଏତ ମାରିପିଟି ଲୋକଂକୁ ଏହା ମନାଇବାକୁ ଲୋଡୁଥ୍‌ବେ, କିଂବା ହୁଏତ ରାଜ୍ୟର 
କର୍ତ୍ତତ୍ଵ ହାତକୁ ନେଇ ରାଜ୍ଯ ଦ୍ଵାରୀ ଏହା କରାଇବା ପସଂଦ କରୁଥ୍‌ବେ ବା କଳ୍ପନା 
କରୁଥ୍ବେ । ଏହା ହୁଏତ ପୃଥ୍ବୀରେ ଆଜି ଅନେକେ କରୁଚଂତି । 
ପ୍ଲେଟୋଂକ କଳ୍ପନା 

ସେମାନେ ଆଜି ଏ କଳ୍ପନାରେ ଛଟପଟ ହେଉଚି ତା ନୁହେ, ଆଜକୁ ପ୍ରାୟ ୨୩୦୦ 
ବର୍ଷ ତଳରୁ ଏ କଳ୍ପନା ଆରଂଭ ହୋଇଥ୍‌ବାର ଇତିହାସରେ ପ୍ରମାଣ ଅଛି । ମହାସଂମାନିତ 
ଗ୍ରୀକ୍‌ ଦାର୍ଶନିକ ପ୍ଲେଟୋ ନିଜର ଏକ ଦାର୍ଶନିକ ଗ୍ରଂଥରେ (The Republic) ଏଇପରି 
ଏକ ଯୋଜନା ପୁଂଖାନୁପୁଂଖ ବିଚାର କରି କଳ୍ପନା କରି ଯାଇଥୂଲେ । ମାତ୍ର ଆଦର୍ଶର 

ସମାଜ ଓ ସାମାଜିକତା DI୪୪ 


ଉଭଁରେଜନାରେ ନିଜେ ତାହା ହଠାତ୍‌ ଦଳଗତ ବା ବ୍ୟକ୍ତିଗତ ଭାବରେ କାର୍ଯରେ ପରିଣତ 
କରିଥ୍ବାର କୌଣସି ପ୍ରମାଣ ନାଇଁ । ତାଂକର କଳ୍ପନା ଥୁଲା ପ୍ରଜାତଂତ୍ର ରାଜ୍ୟରେ ସଂତାନ 
ନିମଂତେ ବିବାହ ଦରକାର ନାଇଁ । ରାଜ୍ୟ ବାଛିକରି ନାରୀ ଓ ପୁରୁଷଂକୁ ରାଜ୍ୟର ଲୋକ 
ବୃଦ୍ଧିରେ ନିଯୁକ୍ତ କରିବ । ସେ କାର୍ଯଟା ଯେପରି କି ରାଜ୍ୟର ଗୋଟାଏ ବିଭାଗ ହେବ । 
ଦୁର୍ବଳ ଓ ରୋଗା ଲୋକେ ସେ କାର୍ଯରେ ରହିବେ ନାଇଁ ! ଦୁର୍ବଳ ଓ ରୋଗା ଶିଶୁ ତଥା 
ଲୋକମାନଂକୁ ରାଜ୍ୟ ମାରି ନଷ୍ଟ କରି ଦେବାର ବ୍ୟବସ୍ଥା ମଧ୍ଯ ସେ ଗ୍ରଂଥରେ ଅଛି । ସେ 
ଗ୍ରଂଥର କଳ୍ପନାରେ ରାଜ୍ୟ ଏକ ପ୍ରକାର ଗୋଟିଏ ଲୋକ ବୃଦ୍ଧି ଓ ଲୋକ ପାଳନ କରିବାର 
କାରଖାନା ! ତାତା କାରଖାନାରେ ଲୁହା କଡ଼ି ଛଡ଼ ତିଆରି ହେଲା ପରି ସେଥୁରେ ମନୁଷ୍ୟ 
ତିଆରି ହେବେ, ପୁଣି ତିଆରିରେ ଖରାପ ହୋଇଯିବା ଜିନିଷ ଯେପରି କାରଖାନାରେ 
ଫିଂଗି ଦିଆହୁଏ , ସେହିପରି ରୋଗା ଶିଶୁ ଓ ମନୁଷ୍ୟ ମାରି ଦିଆ ହେବାର ବ୍ୟବସ୍ଥା ¦ ସେଥୁରେ 
ମାନବର ବୃତ୍ତି ପ୍ରବଵତତି ଭାବ ଦ୍ବେଷ ପ୍ରୀତି ବିରକ୍ତି ପ୍ରଭୃତି ପ୍ରକୃତିର ବିକାଶ ବିଷୟକ ବିଚାର 
ନାଇଁ । ଏପରି କଳ୍ପନାରେ ମାନବ ସମାଜ ରହିନପାରେ । ପ୍ରେଟୋଂକ କଳ୍ପନା କାର୍ଯର 
ସୀମାକୁ ମଧ୍ଧ ବୁଇଁନାଇଁ । ତାହା ଏବେ କଳ୍ପନା କ୍ରୀଡ଼ାର ଯାଦୂଘରେ ଅଛି କହିଲେ ଚଳେ । 
ତାର ସମ୍ଭାବ୍ୟ ଫଳ- 

ତେବେ, ଧର, ସେଇ ଆଦର୍ଶକୁ ଯଥାସଂଭବ କରଣୀୟତାର ଛାଂଚରେ ପକାଇ ଯଦି 
କାର୍ଯରେ ପରିଣତ କରାଯାଏ, ତେବେ ଫଳ କଣ ହେବ ? ବିବାହର ଚୃକ୍ତି ବରାବର 
ଫିଟିଯିବ । କୌଣସି ପୁରୂଷ ବ୍ୟକ୍ତିଗତ ଭାବରେ ଆଉ ବଂଶର ଭାର ବହିବେ ନାଇଁ । 
ପୁରୁଷ ପୁଣି ଆଦିମ ମାନବ ପରି ସ୍ଵାଧୀନ ଭାବରେ ନିଜର ପ୍ରଜନନ ବୃତ୍ତି ଚରିତାର୍ଥ କରି 
ବୁଲିବ । ଗର୍ଭିଣୀ ନାରୀ ସଂତାନ ଘେନି ବସିବ । ରାଜ୍ୟ ହୁଏତ ତା'ଠାରୁ ସଂତାନ ଭାର 
ଗ୍ରହଣ କରିବ | ରାଜ୍ୟ ସେ ଭାର ଗ୍ରହଣ କରିପାରେ; ମାତ୍ର ପ୍ରକ୍ୃତିଦତତ ପାଳନବୃତ୍ତି ନାରୀର; 
କୈବଳ ନାରୀର ନୁହେ, ମାତାର | ସେ କାର୍ଯଟି ରାଜ୍ୟ କରିପାରିବ ନାଇଁ । ସେଥ୍ପାଇଁ 
ନାରୀକୁ, ଶେଷରେ ମାତାକୁ, ନିଯୁକ୍ତ କରିବ> ତା ଛଡ଼ା ଉପାୟ ନାଇଁ | ପୁଣି ମାତାର 
ମଧ୍ଯ ସେଥୁରେ ସ୍ବାଚୁଂଦ୍ୟ ଓ ସଂତୋଷ ରହିବ ନାଇଁ । ସଂତାନ ସେବାରେ ସେ କେବେ 
ସତୀ ଗୃହିଣୀର ନିର୍ବିକଳ୍ତ ସୁରକ୍ଷିତ ସ୍ଵାଧୀନ ଅଧ୍‌କାର ପାଇବ ନାଇଁ ¦ ସ୍ଵାଧୀନ-ସ୍ବଚ୍ଛଂଦ- 
ମାତୃ “ଲାଳନହୀନ ସଂତାନ ମଧ୍ଯ ରାଜ୍ୟର କାରଖାନାରେ ଶହ ହଜାର, ଏପରି କି ଲକ୍ଷ 
ସଂଖ୍ୟାରେ ଛାଂଚରେ ତିଆରି ହୋଇ ମନୁଷ୍ୟ ହେବନାଇଁ । ପୂଣି ମାତାର ସଂତାନ ପାଳନ 
ପ୍ରବୃତ୍ତି ମଧ୍ୟ ଲୋପ ପାଇବ ନାଇଁ । ଏଣେ ରାଜ୍ୟପରି ଗୋଟିଏ ବସ୍ତୁ ମଧ୍ଯ ସ୍ଥିତିଶୀଲ ନୁହେ । 
ତାହାର ପ୍ରଗତି ତଥା ଗତି ଅଛି । ଏସବ୍ର ଆଘାତ ପ୍ରତିଘାତ ଫଳରେ, ପୂଣି ବିବାହ ବଂଧନହୀନା 
ନାରୀ ସଂତାନ ଘେନି ବସିବ ଓ ଜଗତର ସମସ୍ତ ଭାର ତାରି ଉପରେ ପଡ଼ିବ । କାରଣ, 
ସମସ୍ତ ସଂହତି, ଜଗତରେ ବ୍ୟକ୍ତି ଧର୍ମ ପୀଠରେ ପ୍ରତିଷ୍ଠିତ । ବ୍ୟକ୍ତିର ପ୍ରବଵତ୍ତି ଚୋଦନା 
ପର୍ଯଂତ ହିସାବରୁ ବାଦ ଦେଇ ସଂହତି ଗଢ଼ିବାର କଳ୍ପନା କେବେ ସ୍ଥିର ନୁହେ । ସଂହତି 

I୪୫ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ଜଗତରେ ସଂଶ୍ଳେଷଣ, ସଂମିଶ୍ରଣ ନୁହେ । ପ୍ରତ୍ୟେକ ଅଂଶର ଯଥାବିହିତ ଆଦାନପ୍ରଦାନରେ 
ସଂହତିର କଳ୍ପନା ଓ ସ୍ଥିତି । ଅଂଶଗୁଡ଼ିକ ସମଧର୍ମା। ଓ ଏକାକାର ବୋଲି ବିଚାରି, 
ଗୋଳିଆପୋଳିଆ! କରି ମିଶାଇଦେଲେ ସଂହତି ହୁଏ ନାଇଁ । ସମାଜରେ ତାହା ହେବ ନାଇଁ । 
ଆଦର୍ଶ ଓ ଅନୁଷ୍ଠାନ ଏକ ନୁହେ 

ଆଦର୍ଶର ପ୍ରୟୋଜନୀୟତା ଅଛି; ମାତ୍ର ପୂର୍ଣ ମାତ୍ରାରେ ତାହାର ପ୍ରୟୋଗ ହୁଏ 
ନାଇଁ । ଆଦର୍ଶ ଓ ଅନୁଷ୍ଠାନ କଦାପି ଏକ ହୁଏନାଇଁ । ତେଣୁ ଏଇ ଆଦର୍ଶର ପ୍ରକୃତିଟି 
ଭଲ କରି ଜାଣି ରଖ୍ବାର ଅଛି । ଏଇ ଆଦର୍ଶ ହେଉଚି କଳ୍ପନାରେ ପୂର୍ଣତା । ଏହାହିଁ 
କ୍ରିୟା ଓ ଅନୁଷ୍ଠାନର ମାପ ଓ ବଟକରା । ଏଇ ଆଦର୍ଶ କଳ୍ପନାରେ ଥାଏ ¦ ଆଦର୍ଶର ଠିକ୍‌ 
ସମାନ କୌଣସି ମାନବିକ କ୍ରିୟା ବା ଅନୁଷ୍ଠାନ ଠାଇଁ ହୁଏନାଇଁ ! ତଥାପି ଆଦର୍ଶ ମାପରେ 
ସବ୍ର କ୍ରିୟାରେ ତଥ୍ଯ ନିରୂପିତ ହୁଏ । ସମାଜର ତଥା ସମାଜଗତ ବ୍ୟକ୍ତିର ମାନସିକ 
ବିକାଶ ଅନୁସାରେ ପୁଣି ଏଇ ଆଦର୍ଶ ମଧ୍ଯ ବିକସିତ ହୁଏ । ମାତ୍ର ସମାଜରେ କୌଣସି 
କାର୍ଯ ବା ଅନୁଷ୍ଠାନ କଦାପି ଆଦର୍ଶହୀନ ହୁଏ ନାଇଁ । ସାଧାରଣ ବ୍ଯବହାରରେ ଏଇ 
ଆଦର୍ଶ ବା ମାପ ଯଂତ୍ରର ଉଦାହରଣ ଦିଆଯାଉ । ସେରେ ମାଲପା, ଗଜେ ଲୁଗା 
ପ୍ରଭୃତି ମାପ ଆମେ ବ୍ୟବହାର କରୁ | ମାତ୍ର ଏଇ ସେର ଗଜ ପ୍ରଭୃତି ଯେଉଁ ପରିମାଣଗୁଡ଼ିକ 
ଆମେ ବ୍ୟବହାର କରୁ, ସେ ସବୁ କଣ ? ଠିକ ସେରେ ବା ଠିକ ଗଜେ ବୋଲି ପୃଥ୍ବୀରେ 
କୌଣସି ମାପ ହୋଇପାରେନା । ସେରେ ମାଲପା ମାପି ଦେଲେ ସେଥୁରେ ଇତର 
ବିଶେଷ ନିଶ୍ଭେ ରହିଯିବ । ବିଗ୍ୟାଂନର ତର୍କଣା ବା କଳନାରେ କେହି ଠିକ୍‌ ସେରେ ବା 
ଗଜେ ମାପି ପାରିବେ ନାଇଁ | ଯେତେ ସୃକ୍ଷ୍ ଭାବରେ ମାପିଲେ ବି କଳ୍ପନା ଓ ବ୍ୟବହାର 
ଭିତରେ ଭେଦ ରହିଯିବ । ଏଇ କଥାଟି ଆଉରି ସହଜ କରି ବୁଝାଯାଉ । ଜ୍ୟାମିତିକ 
କଳ୍ପନାରେ ଆମେ ରେଖା, ସରଳରେଖା, ବୃର, ବର୍ଗକ୍ଷେତ୍ର, ସମକୋଣ ପ୍ରଭୃତି ବ୍ୟବହାର 
କରୁ ଓ ଆମ ମାପ ତଥା ଗଣନାରେ ସେ ସବୂ ଲଗାଉ ! ମାତ୍ର ଯେଉଁ ରେଖା, 
 ବିସ୍ତାରହୀନ ଦୈର୍ଘ୍ୟ”, ପୁଣି ଯାହା ˆ ଅବସ୍ଥିତିମଂତ ବିସ୍ତୃତି ହୀନ”? ବିଂଦୂର ସମଷ୍ି, 
ସେ ଜଗତରେ କାହିଁ ? ଜଗତରେ ସରଳରେଖା, ବୃତ, ସମକୋଣ ପ୍ରଭୃତି ବା କାହିଁ ? 
ସୂକ୍ଷ୍ମ ଗଣନାରେ ଦେଖ୍‌ଲେ, ସୂର୍ଯ ଚଂଦ୍ରର ମଂଡ଼ଳ ବି ବୃତ୍ତ ନୁହେ, କିଂବା କୌଣସି 
ଅଂକିତ ବୃତ୍ତ ଜ୍ୟାମିତିକ ଆଦର୍ଶ ବୃତ୍ତ ନୂହେ । ପ୍ରକୃତିରେ ରେଖା ବା ସରଳରେଖାଦିର 
ଅସ୍ତିତୃ ନାଇଁ । ଆମେ ଫଳକ ଉପରେ ଖଡ଼ିରେ ଯେଉଁ ରେଖା କାଟୁ, ସେ ବି ଜ୍ୟାମିତିକ 
ରେଖା ବା ସରଳରେଖା ନୁହେ । ଏଇ ଜ୍ୟାମିତିକ ବସ୍ତୁଗୁଡ଼ିକ ଗଣନା ଓ ଆଦର୍ଶ । ଏଇ 
ଆଦର୍ଶରେ ସମସ୍ତ ବ୍ୟବହାର ଚାଲିଚି । 
ଆଦର୍ଶର ଉପଯୋଗିତା 

ଆଦର୍ଶ ମାତ୍ରର ଏହାଇ ପ୍ରକୃତି ଓ ସମସ୍ତ ବ୍ୟବହାରର ଧର୍ମ ଏଇପରି ଆଦର୍ଶରେ 
ନିୟମିତ ହୁଏ । ସତ୍ୟ, ନ୍ୟାୟ, କ୍ଷମା, କରୁଣା, ଏପରିକି ଧୃଂସ, କ୍ଷୟ, ସମତା, ସାମଂଜସ୍ୟ 

ସମାଜ ଓ ସାମାଜିକତା DI୪୬D୬ 


ପ୍ରଭୃତି ସଂବଂଧରେ ଠିକ୍‌ ଏଇପରି ବିଚାର କରିବାକୁ ହେବ । ସତୀତବ ଓ ଗୃହସ୍ଥତା ମଦ୍ଯ 
ଏଇପରି ଆଦର୍ଶ । ଯେତେ ସୃକ୍ଷ୍ ବିଚାର କଲେ ମଧ୍ଯ ଏ ସମସ୍ତ ଆଦର୍ଶର ପ୍ରୟୋଗରେ 
ପରିସ୍ଥିତିର ବିଚାର ଓ ଅଗ୍ୟାଂତ ପ୍ରଭାବ ଲାଗି ରହିଚି । ପୂଣି ସତ୍ୟରେ ସାହସିକତା, 
ନ୍ୟାୟରେ କରୁଣା, କରୁଣାରେ ନିର୍ବାଚନ, କ୍ଷମାରେ ନିର୍ଭୀକତା, ଧ୍ୃଂସରେ ସତ୍ତା, କ୍ଷୟରେ 
ବିକାଶ, ସମତାରେ ବିରୋଧ ଓ ସାମଂଜସ୍ୟରେ ବ୍ୟକ୍ତିତୁ ସଦା ଅଳ୍ଛେଦ୍ୟ ଭାବରେ 
ଲାଗି ରହିଚି । ସେଇପରି ସତୀତୃରେ ଦୀନତା ଓ ଗୃହସ୍ଥତାରେ ଦାୟ ମଧ୍ଯ ନିର୍ମଳ ସୃକ୍ଷ୍ 
ଆଦର୍ଶକୁ ମାନବିକତାରେ ହୁଏତ ରସାଣିତ କରି ସୂଖସେବ୍ୟ କରେ । ଆଦର୍ଶ -ନିର୍ମଳତାରେ 
ଶୁକ୍ନିମା ଓ ଶୂନ୍ଯର ଧାରଣାରେ ତାମସ ବା କାଳିମା ଆଦର୍ଶର ମାନବୀୟ ଧାରଣା । 
ଏହାଛଡ଼ା ସତ୍ୟରେ ଅସତ୍ୟ ଓ ସତୀତୁରେ ବ୍ଯଭିଚାର ପ୍ରଭୃତି ନିତ୍ଯୟଭାବରେ ମଧ୍ଯ 
ଆଦର୍ଶର ନିର୍ମଳତାକୁ ଯେ ମଳିନ କରି ରଖ୍ଚି, ତା କହିବା ନିଷ୍ପ୍ରୟୋଜନ । ଏ ସବୁ 
ସନ୍ତ୍ଲେ ମାନବିକ ଢ୍ରିୟା ଓ ଅନୁଷ୍ଠାନମାନ ଆଦର୍ଶରେ ହିଁ ନିୟମିତ ହୁଏ । ଆଦର୍ଶ ଆଧାରରେ 
ସେମାନଂକର ବିକାଶ । ଆଦର୍ଶ ନରହିଲେ ବିକାଶ ସ୍ଥିର | ଯେଉଁ ବୃକ୍ତିର କଥା କୁହାଗଲା 
ସେ ସବୁଥ୍‌ରେ ଏକ ଏକ ଆଦର୍ଶର ବିକାଶ ଚାଲିଚି । ଆଦର୍ଶଟିମାନ ପରିସ୍ଥିତିର ପ୍ରଭାବରେ 
ବଦଳିଯାଉଚି । ମାତ୍ର ଆଦର୍ଶ ବଦଳୁ ନବଦଳୁ ପରିସ୍ଥିତିର ପ୍ରାଂଗଣରେ ଆଦର୍ଶର ପ୍ରସାର 
ସର୍ବଦୀ ସୀମାବଦ୍ଧ । ଆଦର୍ଶରେ କର୍ମ ମପାଯାଏ; ମାତ୍ର କର୍ମ କଦାପି ଆଦର୍ଶ ପର୍ଯଂତ 
ଠିକ ଯାଏ ନାହିଁ । 
ଆଦର୍ଶ ଓ ଦର୍ଶନ 

ଏଇ ଆଦର୍ଶ ମଧ୍ଯ ବିକାଶ ପରି ଅଗ୍ୟାଂତ । ସ୍ଥିତିର ଚୁକ୍ତିରେ ହିଁ ସମାଜର ବିକାଶ । 
କୁହାଯାଇଚି, ସେ ମଧ୍ଯ ଅଗ୍ୟାଂତ । ମାତ୍ର ବିଚାରରେ ତାହାର ଗ୍ୟଯାଂନ ଫିଟେ । ଏଇ 
ଗ୍ୟାଂନକୁ କହଂତି, ଦର୍ଶନ । ବସ୍ତୁର ଦର୍ଶନ ଘେନି ମାନବର କ୍ରିୟା ଫ୍ୃଟିଥାଏ । ଏଇ 
ବସ୍ତୁର ଦର୍ଶନହିଁ ଆଦର୍ଶର ଉପଲବ୍‌ଧ୍‌ । ଏ ଦର୍ଶନ ସ୍ପଷ୍ଟ ନଥ୍‌ଲେ ବି ଏହା ଥାଏ ଓ 
ଏଥ୍‌ରେ ହିଁ ସ୍ଥିତିରୁ ଚୃକ୍ତିରେ ସମାଜ ବିକାଶ ପାଏ । ପରେ ସେଇ ବିକାଶ ସଂଗେ ସ୍ତରେ 
ସ୍ତରେ ପୁଣି ଦର୍ଶନ ଫୁଟି ଉଠେ । ପରିସ୍ଥିତିରେ ସେ ଦର୍ଶନ ବା ଆଦର୍ଶର ଅନୁରୂପ 
କ୍ରିୟାର ପ୍ରକାଶ ସଂଗେ ଆଦର୍ଶ ପୁଣି ପ୍ରୟୋଗସହ ଓ ବିସ୍ତୀର୍ଣ ହୋଇଯାଏ ଓ ଦର୍ଶନ 
ସୃକ୍ଷ୍ମରୁ ସୂକ୍ଷ୍ମତର ହୁଏ । ହେଲେହେଁ, ଦର୍ଶନଠାରୁ ଦର୍ଶନର ଅନୁକୂଳ କ୍ରିୟା ବେଶି ଅଗ୍ୟାଂତ 
ଭାବରେ ବିକଶିତ ହୁଏ, ସଂଦେହ ନାଇଁ । ଆଦର୍ଶ ପାଇବାର ଉଦ୍ଦିଷ୍ଟ ବସ୍ତୁ ବା ଉପେୟ 
ହେଲେହେଁ, ତାହା କଦାପି ପୂର୍ଣ୍ଣଭାବେ ମିଳେନାହିଁ । ମାତ୍ର ତାହାରି ପ୍ରଭାବରେ କ୍ରିୟା ଓ 
ଅନୁଷ୍ଠାନମାନ ଜାଗିଉଠେ । 
ହିଗେଲଂକ ପ୍ରଗତି-ଦର୍ଶନ- 

ଆଦର୍ଶ ଲଭ୍ୟ ହେଲେ ହେଁ ଚିରଲବଵ୍‌ଧ ନୃହେ । ଏକେ କଳ୍ପନାର ଆଦର୍ଶ ମିଳେ 
ନାଇଁ, ପୁଣି ଯାହା ବା ମିଳେ ତା ସ୍ଥିର ରହେ ନାଇଁ । ଜଗତର ନିତ୍ୟ ଗତିରେ ପ୍ରୟୋଗ 

DI୪୭ ପଂଡିତ ନୀଳକଂଠ : ଦଷ୍ପଠାପ୍ୟ ରଚନାବଳୀ 


ବା ଅନୁଷ୍ଠାନର ପରିବର୍ନ ଅନିବାର୍ଯ । ସମସ୍ତ ପ୍ରଗତିର ଧର୍ମକୁ ଆଲୋଚନାରେ ବିଶ୍ଲେଷଣ 
କରି ଜର୍ମାନ ଦାର୍ଶନିକବର ହିଗେଲ ଗତ ଶତାବ୍ଦୀରେ ପରିଣାମର ଗୋଟିଏ ନିତ୍ୟ ନିଝିଷ୍ଠ 
ନିୟମ ବାହାର କରିଚଂତି । ତାହା ସାଧା କଥାରେ ହେଉଚି, ଯେଉଁ ମୂଳରୁ ପ୍ରଗତି 
ଆରଂଭ ହୁଏ, ପ୍ରଗତିର ପୂର୍ଣ ପରିଣାମରେ ସ୍ଥିତି ସେଇ ମୂଳକୁ ପୁଣି ଫେରି ଆସେ । 
ପ୍ରଥମରୁ ମୂଳଟି ଅଗ୍ୟାଂତ ଥାଏ, ଶେଷରେ ତାହା ଗ୍ୟାଂନରେ ପରିପ୍ତକ୍ସ । ଏହାହିଁ ଭେଦ । 
ପୁଣି ଗ୍ୟାଂନରେ ଅଗ୍ୟାଂନ ପଶି ପ୍ରଗତିର ଚକ୍ର ପଡ଼ିଯାଏ ଓ ପୁଣି ଉପରକୁ ଉଠେ । 
ଏଇପରି “ଚକ୍ରନେମି କ୍ରମେଣ” ବିଶ୍ଵବିକାଶର ଅନଂତ ପରିଣାମର ପ୍ରବାହ ଚାଲିଚି ! 
ଅତି ସାଧାରଣ କଥାରେ ଉଦାହରଣ ଦେଇ କହିଲେ କୁହାଯିବ ମଂଜିରୁ ଗଛର ବିକାଶ 
ଆରଂଭ ହୁଏ । ଏଇ ବିକାଶର ପୂର୍ଣ ପରିଣାମ ହେଉଚି ଫେର୍‌ ମଂଜି । ମାନବ ପ୍ରଥମେ 
ସର୍ବତ୍ର ବିଶ୍ଵଶକ୍ତିରେ ଦେବତାର ସଂକେତ ପାଏ । ବେଦାଂତର ପୂର୍ଣ ପରିଣାମ ହେଉଚି 
ବହ୍ମ ସର୍ବଗତ । ସେଇପରି ମାତାରୁ ଯେଉଁ ମାନବ ସମାଜ ବିକାଶ ପାଇବ, ତାର ପୂର୍ଣ 
ପରିଣାମ ହେବ ପୁଣି ସେଇ ମାତା । ପ୍ରଥମେ ଅଗ୍ୟାଂତ ପ୍ରକୃତି କ୍ରିୟାରେ ଯାହା ଫୁଟିଥୁଲା, 
ଶେଷରେ ପ୍ରଗତିର ବିଶ୍ନଗ୍ୟାଂନମୟ ପରିଣାମରେ ତାହାହିଁ ହେବ ଅବଶ୍ୟ ହିଗେଲଂକ 
କଳ୍ଚନା ଅନୁସାରେ ବିଶ୍ବପ୍ରଗତି କେତେ ବା କିପରି ପରିଣାମରେ ଚାଲିଚି, ତା ଏଠାରେ 
କୁହାଯାଉନାଇଁ । ମାତ୍ର ଏପରି ସମାଜ ଚାଲିଲେ ତହିଁରେ ହିଗେଲ କଳ୍ପନା ଯେ ଏ 
କ୍ଷେତ୍ରରେ ଜୟଯୁକ୍ତ ହେବ, ତାହାହିଁ ଦୃଷ୍ଟାଂତରେ ଦେଖାଇ ଦେବାର ଅଭିପ୍ରାୟ । 
ପ୍ରଗତି ଚକ୍ରରେ ନାରୀର ପରିଣାମ 

ସମାଜ ପ୍ରଗତିର ପୂର୍ଣ ପରିଣାମରୂପେ ମାତା ପୁଣି ସଂତାନ ଧରି ଜଗତର ସବ୍ଧ 
ଭାର କାଂଧରେ ଘେନି କର୍ତ୍ଚୀ ହୋଇ ବସିବ । ପୁଣି କେତେକାଳରେ ପ୍ରଗତି ମୂଳରୁ 
ହୁଏତ ଆଉ ଥରେ ଫିଟିବ । ପୁଣି ନାରୀ ମାନବକୁ ଧରି ଅଗ୍ୟାଂତ ଚୃକ୍ତିରେ ପୁରୁଷର 
ଗୃହସ୍ଥତାର ବାଟ ଫିଟାଇବ, କିଂବା ତେଣିକି ଆଉ କଣ ହେବ, ସେକଥା ଏଠାରେ 
ମୁଖ୍ୟତଃ ବିଚାର୍ଯ ନୂହେ । ତେବେ ଏଠାରେ ବିଚାର କରିବା ଅଛି ନାରୀପ୍ରତି ଅଶେଷ 
ଅନୁକଂପାପ୍ରବଣ ହୋଇ ପୂରୁଷ ଯେ ତାକୁ ଆଜି ସ୍ଵାଧୀନତା ଶିଖାଉଚି ଓ ସେ ଯେ 
ଶୁଆପରି ପଢ଼ି ସେହି ମଂତ୍ର ଘୋଷିବାର ଆରଂଭ କରିଚି, ତାର ସ୍ଥିତି ପ୍ରଗତି ଓ ପରିସର 
କେତେ ? ତାର ସୀମା କେଉଁଠାରେ ? ଦେଖ୍ବାକୁ ହେବ, ଏଇ ସତୀତୃରେ ହିଁ ତାର 
ସ୍ଥିତି। ଏଇ ସତୀତ୍ସର ସ୍ଥାୟିତ୍ଵ ଅନୁକ୍ରମେ ତାର ପରିସର, ପୁଣି ସେଇଠାରେ ତାର 
ସୀମା । ଏଇ ସତୀତ୍ଵରୁ ଦୃଷ୍ଟି ଫେରାଇ ନାରୀ ପ୍ରଗତିର ଚିଂତା ବା କଳ୍ପନା କଲେ ଭ୍ରାଂତି 
ଫୁଟିବା ସ୍ଵାଭାବିକ । ଜନ୍ମ ନିରୋଧ ସମାଜର କାମ୍ୟ ବୋଲି ଯଦି ଦରକାର ହୁଏ, ଏଇ 
ସତୀତ୍ଵ ଭିତରେ ପୁଣି ତାର ଆବଶ୍ଯକତା ଦେଖୁବାକୁ ହେବ । 
ଜନ୍ମ ନିୟଂତ୍ରଣ ବ୍ଯାପ୍ତି 

ଏଠାରେ ପୂଣି ଦେଖ୍ବାର ଅଛି, ଜଗତର ବା ସମାଜର ମଂଗଳ ବୁଦ୍ଧିରେ ଜନ୍ମ 
ନିୟଂତ୍ରଣ, ପୁଣି ପୂରୁଷର ଭାର ବହନ ବିତୃଷ୍ଣାରେ ଜନ୍ମ ନିୟଂତ୍ରଣ ମଧ୍ଯରେ ପ୍ରଭେଦ 

Digitized by PPRACHIN, SOA 

ଅଛି । ମୌଳିକ ଚୃକ୍ତିରେ ପୁରୁଷ ଯେ ଭାର ନେଇଟି, ତହିଁରେ ସେ ପରାଡ୍ମୁଖ ହେଲେ, 
ନାରୀଠାରେ ତା ତକ ପାଳିବାର ପରାଙ୍ମୁଖତା ପ୍ରକାଶ ପାଇବା ମଧ୍ଯ ସ୍ଵାଭାବିକ । 
ସତୀତ୍ବର ଚୋଦନା ପୁଣି ମୌଳିକ ମାନବିକ ଚୋଦନା ନୁହେ । ସେଥ୍ପାଇଁ ବୃହୁଚର୍ଯ୍ର 
ସ୍ଥିତିରେ ଜନ୍ମ ନିରୋଧ ପଂଥାର ପ୍ରୟୋଜନ ସ୍ପଷ୍ଟ । ବିଗ୍ୟାଂନ, ଭୋଗର ବହୁପଂଥା 
ଫିଟାଇଚି, ଫିଟାଉଚି ଓ ଫିଟାଇବ । ମାତ୍ର ତାର ଯଥାବ୍ୟବହାରହିଁ ସମାଜର ପ୍ରଗତିରେ 
ଲଗାଇବାର ଏକମାତ୍ର ପଂଥା । ପୃଥ୍ବୀର ସାମରିକ ବିଧ୍‌ରେ ବୋମା, ମାଇନ୍‌ସ, ଚିଷବାଷ୍ 
ପ୍ରଭୃତିର ବ୍ୟବହାର ବିଚାରରେ ତାହା ସ୍ପଷ୍ଟ ଦେଖାଯାଉଟି ! ଜନ୍ମ ନିରୋଧ ଭଳି ବ୍ୟକ୍ତିର 
ସାମାଜିକ କ୍ରିୟାରେ ତାହାହିଁ ବିଧେୟ । ସମାଜ ପାଇଁ ସମାଜ ରକ୍ଷା ପାଇଁ¬ ଜନ୍ମ 
ନିରୋଧ କରାଯାଇପାରେ । ବ୍ୟକ୍ତିର ବିଳାସ ପାଇଁ“ ସମାଜର ବିନାଶ ପାଇଁ ¬ ତାହା 
କରଣୀୟ ନୃହେ । 

ସଂସାର ସାଧନାରେ ସଂଯମ ଓ ଆପେକ୍ଷିକତା- 

କୁହାଯାଇଚି ସତୀତର ଚୋଦନା ସ୍ଵାଭାବିକ ମାନବିକ ଚୋଦନା ନୁହେ । ସେହିପରି 
ବଂଶ ଓ ସଂସାର ଭାର ବହନ କରିବା ମଧ୍ଯ ପୁରୁଷର ସ୍ଵାଭାବିକ ମାନବିକ ଚୋଦନା 
ନୁହେ । ଦୁଇଟିଯାକ ସ୍ଵଭାବର ଯଥାନିୟଂତ୍ରଣ ବା ସଂଯମ ଉପରେ ପ୍ରତିଷ୍ଠିତ । ସମସ୍ତ 
ଚୃକ୍ତି ରକ୍ଷାର ଏଇ ପ୍ରକୃତି ସ୍ପଷ୍ଟ । ନାରୀ ଓ ପୁରୂଷ ଦୁହିଂକ ପକ୍ଷରେ ସମାଜ ରକ୍ଷା ଓ 
ବିକାଶ ତଥା ଏକ କଥାରେ ସଂସାର ଏକ ସାଧନା । ସମସ୍ତ ସାଧନାହିଁ ସ୍ଵଭାବର 
ଯଥାନିୟଂତ୍ରଣ । ଏଇ ସଂସାର ସାଧନା ପୂଣି ଆଦର୍ଶ ଆଡ଼କୁ ଗୋଟିଏ ଯାତ୍ରା । ସେଥୁପାଇଁ 
ପାରଂପରିକ କଥାରେ ଏହାକୁ କହଂତି ସଂସାର ଯାତ୍ରା । ଏଇ ସଂସାର ଯାତ୍ରାର ପ୍ରକୃତି 
ଓ ପରିସର କଳନା କରି ବୈଦିକ ଭିତ୍ତରେ ଆପ୍ତ ପୁରୁଷ ଗାଇଚଂତି 

** ଲୋକେଶ ଚୈତନ୍ୟ ମୟାଧୂଦେବ 
ମଂଗଲ୍ୟ ବିଷ୍ଣୋ ଭବଦାଗ୍ୟଂୟୈବ । 
ହିତାୟ ଲୋକସ୍ୟଯ ଚରାଚରସ୍ୟ 

ସଂସାର ଯାତ୍ରା ମନୁବର୍ତୟିଷ୍ୟେ ।”? 

( ହେ ଲୋକନିୟଂତା, ହେ ଚୈତନ୍ୟ ସ୍ଵରୂପ ବିକାଶ ବା ବିଗ୍ୟାଂନର ଅଧ୍ଯାତ୍ଭ ଦିବ୍ୟ 
ଜ୍ୟୋତିଃ, ହେ ବିଶୃମଂଗଳ ରୂପ, ହେ ସର୍ବଗତ, ତୁମରି ନିୟମ ମାନି, ଚରାଚର ଜାଗତିକ 
ବିକାଶର ହିତ ନିମଂତେ, ମୁଁ ସଂସାର ଯାତ୍ରା ବା ସଂସାର ସାଧନାର ପଂଥା ଅନୁସରଣ 
କରିବି, ଅର୍ଥାତ୍‌, ମୁଁ ଯେପରି ଏଇ ବୃଦ୍ଧିରେ ଅନୁସରଣ କରୈ, ତାହାଇ ହେଉ ! ) ଏ 
ଗୋଟିଏ ଉଚ୍ତର ବାଣୀ; ସ୍ତୃତିର କାମନା । ମାତ୍ର ଏଥ୍‌ରେ ସାଧନାର ଚୋଦନା ବା କ୍ରିୟାର 
ସ୍ଥିତି ପ୍ରକାଶ ପାଇଟି । ସମସ୍ତ ସାଧନାଇ ସଂଯମର ପରଂପରା । ନୈସର୍ଗିକ ଚୋଦନା ବା 
ଇଚ୍ଛା ବିକାଶର ପୋଷାକ ନୁହେ, ଏହା ବିକାଶର ପ୍ରତ୍ୟବାୟ | ଯୁଦ୍ଧରେ ଆତ୍ମବଳି ଠାରୁ 
ଲୋକସେବାରେ ନିଜ ସ୍ଵାଛୁଂଦ୍ୟରେ ନିରୋଧ ପର୍ଯଂତ ସର୍ବତ୍ର ଏଇ ସଂଯମର ଲୀଳା | 

ଏକା ସମାଜରେ କାହିଁକି ବିଶ୍ବବିକାଶରେ ମଧ୍ଯ କେହି ସହଜ ଭାବରେ ସ୍ଵଚ୍ଛଂଦ ନୁହେ । 
ଶକ୍ତିରୂପିଣୀ ସୃଷ୍ଠି ମୂଳ ପ୍ରକୃତି (୯୦୫୩୯ matter) ପୁଣି ନୀହାରିକା ତଥା ଗ୍ରହ ମହାଗ୍ରହର 
ଗତିଠାରୁ କୀଟପତଂଗ ବୀଜର କ୍ରମ ପରିଣତି ପର୍ଯଂତ ବିଗ୍ୟାଂନ ସୂତ୍ର ଧରି ଏଇ ସଂଯମର 
ନିୟତି ସଷ୍ଟ ଲକ୍ଷ୍ୟ କରାଯାଇପାରେ । ପାରମାଣବିକ ବିଦ୍ର୍ୟତ୍‌ ଶକ୍ତିର ନିତ୍ୟ ବିରୋଧରେ 
ସାମଂଜସ୍ୟ, ନୀହାରିକାର ବିଘୂର୍ଣନରେ କେଂଦ୍ରାଭିକର୍ଷଣ, ଗ୍ରହ ମହାଗ୍ରହର ଘୋର 
କେଂଦ୍ରାପସାରଣରେ ମାଧ୍ୟାକର୍ଷଣ, କୀଟ ପତଂଗର ପ୍ରଜନନରେ ସ୍ଥାନ ଓ ପରିସ୍ଥିତି ନିର୍ବାଚନ, 
ଜଡ଼ର ଗୁରୁତ୍ଵ ଓ ଜଂତୂର ଆହରଣ ସର୍ବତ୍ର ବିଶ୍ଵ ପ୍ରକାଶରେ ଏଇ ନିୟମ । ଏହାହିଁ ସଂଯମ 
ବା ବିଗ୍ୟାଂନ ଭାଷାରେ ଆପେକ୍ଷିକତା । ସମାଜରେ ଏହାର ନାମ ଆଦାନପ୍ରଦାନ ବା 
ପ୍ରତିକ୍ରିୟାରେ ଅନ୍ୟ ପ୍ରତି ଅପେକ୍ଷା ¬ ସେ ଅନ୍ୟ ନିକଟରେ ହେଉ ବା ଦୂରରେ ହେଉ, 
ସଂଘର୍ଷରେ ହେଉ ବା ଆଦର୍ଶରେ ହେଉ । ସମସ୍ତ ବିଶ୍ଵବିକାଶ ପ୍ରବୂତ୍ତିରେ ଆପେକ୍ଷିକତାର 
ଏଇ ନିତ୍ୟ ନିୟମ ସର୍ବତ୍ର ଏଇ ମହାସଂଯମର ଶୃଂଖଳା ¦ ବୈଦିକ ଭାଷାରେ ଏଇ ପ୍ରକାଶର 
ପ୍ରବୃତି ହେଉଚି, ‘ତପଃ” ବା ତପସ୍ୟା, ଏଇ ପ୍ରକାଶ ବା ବିକାଶ “ସତ୍ୟ”, ପୁଣି ଏଇ 
ନିୟମର ନାମ ‘ରତ! । ବୈଦିକ ରଷି ବିଶ୍ଵ ଶୃଂଖଳାର ଏଇ ନିତ୍ୟ ନିୟତି ବା ନିୟମରେ 
ଅଭିଭୂତ ହୋଇ ଗାଇଚଂତି- ˆ “ ରତଂ ଚ ସତ୍ୟଂ ଚାଭିଦ୍ଧାତ୍‌ ତପସୋ୍ଷଜାୟତ ।”? 

ଅର୍ଥାତ୍‌, ରତ ଓ ସତ୍ୟ, ପ୍ରଦୀପ୍ତ ତପସ୍ୟା ବା ଅତି ଶକ୍ତିମଂତ ବିକାଶ ପ୍ରବୃଭିରୁ 
ବାହାରିଲା | ଏଇ ନିତ୍ୟ ପ୍ରକାଶ ସତ୍ୟ ସଂଗେ ରତର ବା ବିକାଶ ସଂଗେ ନିୟମର ନିତ୍ୟ 
ଅଂଗାଗୀ ସଂବଂଧ । ତେଣୁ ଏବେ ବି ବ୍ୟବହାରରେ ଅସତ୍ୟ ଓ ଅନ୍ତ ଏକା କଥା । ସେ 
ଯା ହେଉ, ଏଇ ରତନିବଦ୍ଧ ବା ରତ-ସଂଯତ ସତ୍ୟର ବିକାଶରେ ‘ତପ”ର ଭିତ୍ତି 
ହେଉଚି “ଜନ' , ଅର୍ଥାତ୍‌, ପ୍ରଜନନ ପ୍ରବୃତ୍ତି ବା ଜଂତୂ ତଥା ମାନବର “କାମ” । ଏଇ 
କାମରେ ସଂଯମ ନ ରହିଲେ ସମାଜ ନିୟମରେ ଘୋର ବିଶୃଂଖଳା ତଥା ବିକାଶ ସ୍ଵରୂପ 
ସତ୍ୟର ଧ୍ଵଂସ ଅନିବାର୍ଯ । 
ଭୋଗରେ ତ୍ୟାଗ ବିଶ୍ଵ“ରତ ଓ ବ୍ରହ୍ମଚର୍ଯ¬ 

ସମସ୍ତ ସଂଯମ ଓ ଆପେକ୍ଷିକତା ପୁଣି ତ୍ୟାଗରେ ପ୍ରତିଷ୍ଠିତ । ପ୍ରବ୍ବତତିର ଭୋଗ ଚୋଦନା 
ଅନପେକ୍ଷ ଓ ତେଣୁ ବିଶ୍ଵଂଖଳ । ଏଇଠାରେ ଏଇ ସଂଯମରେ ଭୋଗରେ ତ୍ୟାଗର ବ୍ୟାପ୍ରି । 
ଏଇଠାରେ କିଂତୁ ସମସ୍ତ ଭୌତିକତାରେ ଅଧ୍ଯାତ୍ମଭର ପ୍ରବେଶ । ଏ ତ୍ୟାଗ ଚେଷ୍ଟାର ପ୍ରଭାବ 
ଓ ପ୍ରସାରରେ ଭୌତିକତାର କଳନା ନାଇଁ । ଏଇ ତ୍ୟାଗହିଁ ବିଶ୍ଵରତର ପ୍ରତୀକ । ଏଇଠାରେ 
ସଂହତି ସଂଗେ ବ୍ୟକ୍ତିର ସଂପର୍କ ସ୍ପଷ୍ଟ । ବ୍ୟକ୍ତି ବିନା ଏ ତ୍ୟାଗ, ଏ ସଂଯମର ସ୍ଥାନ ନାଇଁ | 
ସଂହତିର ଦୃଷ୍ଟିରେ ଏହା ବ୍ୟକ୍ତିର ହିଁ କ୍ରିୟା ତଥା ଚୋଦନାର ମାପ । ବ୍ୟକ୍ତି ଛାଡ଼ି ଦେଲେ ଏ 
ସଂଯମର ଅର୍ଥ କିଛି ନାଇଁ । ତେଣୁ ବ୍ୟକ୍ତିର କ୍ରିୟା ଏଇ ସଂଯମରେ ନିୟମିତ ନହେଲେ 
ସଂହତିର ବିକାଶ ଅସଂଭବ ।! ସମାଜର ବ୍ୟକ୍ତି ହେଉଚି, ସଂସାର ଯାତ୍ରାର ସୀଧକ ନର 


”“ ରଗ୍‌ବେଦ ମଂଡ଼ଳ ୧, ସୂକ୍ତ ୧୯୦, ମଂତ୍ର ୧। 

ତଥା ନାରୀ । ପୁଣି ପ୍ରଜନନ କ୍ରିୟା ଓ ପ୍ରବୃତ୍ତିରେ ହିଁ ନର ନାରୀର ଭେଦ । ଅନ୍ୟତ୍ର ଯାହା 
ଭେଦ ପ୍ରକାଶ ପାଇବ ତାହାର ମୂଳ ଏଇଠାରେ । ବିକାଶ ବିଚାରରେ ଏହାଇ ବ୍ୟାକରଣର 
ସ୍ତ୍ରୀ ପ୍ରତ୍ୟୟର ଲ-କାର (ବା ଆକାର ) ବୋଲିବାକୁ ହେବ । ତେଣୁ ସଂସାର ଯାତ୍ରା ନିବଦ୍ଧ 
ବ୍ୟକ୍ତିର ଏଇ ଆମ୍ଭିକ ବା ସଂହତ ବିକାଶନିଷ୍ଠ ସଂଯମହି ସାଧନାର ଏକମାତ୍ର ଅବଲଂବନ । 
ଏଇ ସଂଯମର ଅନ୍ୟ ନାମ ବ୍ରହ୍ମଚର୍ଯ । ଏହାହିଁ ବ୍ରହ୍ମ ବା ବିକାଶରେ ଯଥାର୍ଥ ଚର୍ଯା ବା 
ଆଚରଣ । ଏଇଠାରେ ହିଁ ନାରୀର ସତୀତ୍ସ, ଏଇଠାରେ ହିଁ ପୁରୁଷର ବଂଶରେ ଆମ୍ମଶୁଵି 
ଓ ପାଳନରେ ପ୍ରମୁଖତା ! 
ବ୍ୟକ୍ତ ସଂହତିର ଆପେକ୍ଷିକତାରେ ବିକାଶର ନିୟମ 

ବିଶ୍ଵ ସଂହତିର ବିକାଶରେ ଏଇ ରତ, ସଂଯମ, ବୃହ୍ୁଚର୍ଯ ବା ଆପେକ୍ଷିକତାର ଭିତ୍ତି 
ଦେଖାଗଲା | ଏଇ ବିଶ୍ଵ ବିକାଶର ପ୍ରତ୍ୟେକ ଅଂଶ ଧରି, ସେ ଅଂଶକୁ ମାତ୍ର ସଂହତି ବୋଲି 
ମନେକରି ସେଥ୍‌ରେ ଅଂତର୍ଭୂକ୍ତ ବ୍ୟକ୍ତି ସଂପର୍କରେ ଏଇ ବିଚାର କରାଯାଇପାରେ । ଜଡ଼ 
ଓ ଚେତନ ସେଇପରି ଗୋଟିଏ ଗୋଟିଏ ସଂହତି ଓ ବ୍ୟକ୍ତି । ଜଡ଼ରେ ମହାଗ୍ରହଠାରୁ ପାହାଡ଼ 
ପର୍ଯଂତ, ପୁଣି ଜଂତୁରେ ଶୈବାଳଠାରୁ ମାନବ ପର୍ଯଂତ ସେଇପରି ଗୋଟିଏ ଗୋଟିଏ 
ସଂହତି ଓ ବ୍ୟକ୍ତି । ଉପର ସଂହତି ସଂଗେ ଆପେକ୍ଷିକତାରେ ଏମାନେ ବ୍ୟକ୍ତି । ତଳ ସଂଗେ 
ଆପେକ୍ଷିକତାରେ ଏମାନଂକ ନିଜ ବିକାଶ ବିଚାର କରିବାରେ ଏମାନେ ସଂହତି ସମାଜ, 
ସେଇପରି ଗୋଟିଏ ସଂହତି ଓ ସଂସାର ନିବଦ୍ଧ ନରନାରୀ ଏବର ବିକାଶ ସୋପାନରେ 
ବ୍ୟକ୍ତି । ସଂହତିରେ ବ୍ୟକ୍ତି ଏକାବେଳକେ ବିଲୋପ ପାଇଲେ, ଆପେକ୍ଷିକତାର ନିୟମ 
ଆଉ ନାଇଁ । ତେଣୁ ବିକାଶ ପାଇଁ ପୁଣି ବ୍ୟକ୍ତିର ବିକାଶ ମାତ୍ରରେ ନିବିଷ୍ଠ ରହି ସଂହତି 
ଭୁଲିଗଲେ ଆପେକ୍ଷିକତା ବିଶ୍ଵଂଖଳ | ତେଣୁ ବିକାଶ ଅସଂଭବ । ମାତ୍ର ଏଇ ଆପେକ୍ଷିକତାର 
ସଂଯମରେ ବେଳେ ବେଳେ ସଂଘର୍ଷଜନିତ ଆଂଶିକ ବିଶୃଂଖଳା ନହୁଏ, ନୁହେ । ବିକାଶରେ 
ବିନାଶ, ବୃଦିରେ କ୍ଷୟ, ଉପଚିତିରେ ଅପଚୟ, ସ୍ବାସ୍ଥ୍ୟରେ ରୋଗ ପ୍ରଭୃତି ଲାଗି ରହିଚି । 
ସେସବୁ ବିକାଶ ନିୟମର ପ୍ରତ୍ୟବାୟ ନୁହେ, ବରଂ ପ୍ରମାଣ । ବିକାଶର ପ୍ରବୃତ୍ତି ବା ସତ୍ୟର 
ନିତ୍ୟ ତପଃ ସେଥୂରେହି ଜାଗ୍ରତ ଅଛି । ତା ନହେଲେ ପ୍ରବୃତ୍ତି ଲୋପ ହୁଅଂତା; ନିୟମ 
ବିକାଶରେ ଗତି ନ କରି ସ୍ଥିର ହୁଅଂତା । ନିୟମ ସ୍ଥିର ହେଲେ ତାଂ ନିୟମ ନୁହେ । ତାହା 
ଗୋଟିଏ ନିତ୍ୟ ଅବିଚଳିତ ସ୍ଥିତି ମାତ୍ର । ” 
ତହିଁରେ ପ୍ରତିତ୍ରିୟାରେ ଦୃଷ୍ଟାଂତ- 

ତେଣୁ ସେଇପରି ସମାଜ ପ୍ରଗତିରେ ସଂସାରଯାତ୍ରାର ବିକାଶରେ ବିକ୍ଷୋଭ 
ହୋଇପାରେ । ଏହାକୁ ପ୍ରତିକ୍ରିୟା କହଂତି । ବ୍ୟକ୍ତି ଓ ସଂହତି ଦ୍ଇଟିରୁ ଯେ କୌଣସିଟି 
ଅନଧ୍କାର ଆକ୍ରମଣ କଲେ ତାହା ଘଟିପାରେ । ସତୀତୃୂର ମାପରେ ବାଲ୍ୟବିଧବା ସେଇପରି 
ଗୋଟିଏ ପ୍ରତିକ୍ରିୟାର ଚୂଡ଼ାଂତ ଦୃଷ୍ଟାଂତ । ସଂତାନରେ ନିଜତ୍ସ ଦେଖୁ ମଧ୍ୟ ଲୋକ ସେଇପରି 
ଅତି ସଂଚୟଶୀଳ ଘୋର କୃପଣ ହୁଏ; ତାର ତୋଟି ଚିପି ଆମ୍ମଭରିତାରେ ମାତେ । ଏ 

ଗଲା ବ୍ୟକ୍ତିତୂର ସଂହତିରେ ଅନଧ୍‌କାର । ସେଇପରି ଅନ୍ୟ ଦିଗରେ ସାମ୍ୟବାଦ ତଂତ୍ର 
ବାହାନାରେ ନାରୀର ସ୍ବୈରାଚାର ଓ ଯଥେଛ୍ା ବିହାର ଓ ଭୋଗମାତ୍ର ନିବଦ୍ଧ ଦୃଷ୍ଟି ପୁରୁଷର 
ବଂଶ ସୃଷ୍ଟି ତଥା ବଂଶ ପାଳନରେ ଅନବଧାନତା ପ୍ରଭୃତି ଉଲ୍ଲେଖ କରାଯାଇପାରେ । 
ପୂର୍ବେ ଯେଉଁ ପ୍ଲେଟୋଂକ କଳ୍ପନା ଓ ହିଗେଲଂକ ସମାଧାନ କଥା କୁହାଯାଇଚି ତାହା କାର୍ଯରେ 
ହୋଇପାରେ ଓ ସତ୍ୟ ହୋଇପାରେ । ମାତ୍ର ସେ କଳ୍ପନା କାର୍ଯରେ ପରିଣତ ହେଲେ 
ସେଥୁରେ ପ୍ରବୃତ୍ତିର ସାମଂଜସ୍ୟରେ ବ୍ୟକ୍ତି ସଂହତିର ଆପେକ୍ଷିକ କ୍ରିୟା କିପରି ହେବ, ଏହା 
ଠିକ୍‌ ନକରି, ବ୍ୟକ୍ତିମାତ୍ରର ସ୍ବୈରାଚାର ଠିକ୍‌ ନୃହେ । ପୂଣି ହିଗେଲଂକ ସମାଧାନ ଯଦି 
ସତ୍ୟ ହୁଏ, ତେବେ ଏହାହିଁ ତ ଦିନେ ହେବ ବୋଲି, ‘ନଭ ନ ଦେଖ୍‌ ଲଂଗଳା ହେବା' ମଧ୍ଯ 
ଅନୁଚିତ । ଏପରି ଭାଗ୍ୟ ଉପରେ ନିର୍ଭର କରି ଆମ୍ଭ ପ୍ରଯତ୍ନ ବା ତପସ୍ୟା ଛାଡ଼ିବା ମନୁଷ୍ୟତା 
ନୃହେ । ଏ ସବ୍ଧ ପ୍ରତିକ୍ରିୟା ବିନାଶ ଧର୍ମରେ ଅନିବାର୍ଯ ହେଲେ ମଧ୍ଯ ଏସବ୍ର ରୋଗ ପରି 
ଚିକିତ୍ସୟ । କୁହାଯାଇଚି, ଏଇ ସବୁ ଚିକିତ୍ସାରେ ହିଁ ବିକାଶର ନିୟମ ଜୀବଂତ ରହେ ଓ ପ୍ରଗତି 
ଅନବିଚ୍ଛିନ୍ନ ହୁଏ । ଏସବୁ ରୋଗ ବଢ଼ିଲେ ପୂଣି ପ୍ରଗତି ହରସ୍ପ ଓ ଅବିଚ୍ଛନ୍ନ ହୁଏ । ସମାଜ 
ବିଶେଷ ଏସବ୍ର ରୋଗରେ ଅଭିଭୂତ ହୋଇଯାଇପାରେ । ସମସ୍ତ ମାନବ ସମାଳର ସମୂହ 
ପ୍ରଗତିରେ ତାହା ମଧ୍ୟ ଏକ ରୋଗ ପରି.୮"ସେଇ ରୋଗ ଫଳରେ ଅନ୍ୟତ୍ର ସାଧୂ ପ୍ରଯତ୍ନ 
ଜାଗ୍ରତ ହୁଏ । ଏହାକୁହିଁ ପରଂପରାର ପ୍ରଭୁବ କହଂତି । ଇତିହାସର ଶିକ୍ଷା ମଧ୍ୟ ଏଇ 
ପ୍ରକାରର । ଏହାହିଁ ଏକ କଥାରେ ପରଂପରା 'ଓ ଇତିହାସର ଦର୍ଶନ । 
ସନାତନ ଧର୍ମର ପରିଣତି 

ଏଇ ବ୍ୟକ୍ତି ସଂହତିର ଆପେକ୍ଷିକତାର ସୀମାଲଂଘନରେ କିପରି ଅନିଷ୍ଟ ହୋଇପାରେ 
ତାର ଉଦାହରଣ ଏବର ଜନସମାଜ ମାନଂକରେ ବହୁତ ଅଛି । ମାତ୍ର ସେ ସବ୍ୂରେ 
ପ୍ରତିକ୍ରିୟାର ଫଳ ଏବେ ତାର୍କିକତାରେ ଆଛ୍ଛାଦିତ । ତେଣୁ ସେ ସବ୍ରରେ ବିବାଦ ବିଷଂବାଦ 
ହୋଇପାରେ । ମାତ୍ର ଅତୀତର ସାକ୍ଷ୍ୟରେ ସତ୍ୟର ଅପଳାପ ନାଇଁ । ସେଇ ଅତୀତର 
ଉଦାହରଣରେ ଦେଖାଯାଉ | ଏଇ ଅନଂତ ସ୍ଵର୍ଣପ୍ରସୂ ଭାରତରେ ଆଦିମ ମାନବ ସମାଜର 
ପ୍ରଗତି ସୋପାନ ସ୍ପଷ୍ଟ ହୋଇଥଲା ! ଏଇଠାରେ ଅତି ଆଦିମକାଳରୁ ପୁରୁଷ ବଂଶଭାର 
ନେଇଥୂଲା । ସତୀତୂର ପ୍ରତିଷ୍ଠା ହୋଇଥ୍‌ଲା । ସେ ଦୁଇଟିର ନିଦର୍ଶନ ଏବେ ବିଶଦ 
ଭାବରେ ସମାଜର ମେରୁଦଂଡ ରୂପେ ପଡ଼ିରହିଟି । ଆଜି ସଂହତି ପରିବାର ବିଧ୍‌ରେ 
ଆଳସ୍ୟ ଓ ଦାୟିତୃହୀନତା, ପୁଣି ସଂସାର ବିଧ୍ରେ ବାଳବିଧବାର କରୁଣ ଦୃଶ୍ୟ ସେଇ 
ପ୍ରତିଷ୍ଠିତ ଅନୁଷ୍ଠାନର ରୋଗ ହୋଇପାରେ । ମାତ୍ର ତାହା ଅନୁଷ୍ଠାନର ସତ୍ୟତା ଓ ଦୃଢ଼ତା 
ମାତ୍ର ପ୍ରମାଣ କରୁଅଛି । ଏ ଭୂମିରେ ସବୂ ସାମାଜିକ ଅନୁଷ୍ଠାନ ସନାତନ ବା ନିତ୍ୟ 
ବର୍ଧୁଷ୍ଣ — ନିତ୍ୟ ପ୍ରଗତିରେ ଜାଗ୍ରତ, ହେଲେହେଁ, କାର୍ଯରେ ଅଚଳ ମହାମେରୁ'ରେ 
ପରିଣତ ହୋଇଯାଇଅଛି । ଏପରିକି ‘ସନାତନ? ଶବ୍ଦର ଅର୍ଥ ମଧ୍ଯ ତଦନୁସାରେ ବଦଳି 
ଯାଇଅଛି । ଯେଉଁ “ସନାତନ? ଶବ୍ଦର ମୌଳିକ ଅର୍ଥ ନିତ୍ୟ ଜାତ” ‘ସର୍ବଦା ନୂତନ? 

ସମାଜ ଓ ସାମାଜିକତା ୬୫୨ 


ତାର ଅର୍ଥ ଏବେ ହୋଇଚି, ସର୍ବଦା ଏକାପରି” ଅପରିବର୍ରଭିତ ଓ ଅପରିବର୍ତନୀୟ ! 
ଏହା ହୌଇଟି କାହିଁକି ? ବ୍ୟକ୍ତି ସଂହତିର ଯଥାସଂଭବ ତୁଟିଯିବାହିଁ ଏହାର କାରଣ । 
ଲୋକକୁ ଜନ୍ମଗତ ଅସ୍କୃଶ୍ୟ କରି ରଖୁବା, ନାରୀକୁ ନିତ୍ୟ-ବିଧବା କରି ରଖୁବା, ପୁରୁଷକୁ 
ପରିବାର ଭିତ୍ତିରେ ଦାୟିତୃହୀନ କରି ରଖୁବା ବ୍ଯକ୍ତି ସଂହତିର କୌଣସି ଯଥାନିୟମିତ 
ଜୀବନ ସଂବଂଧ ପ୍ରକାଶ କରୁନାଇଁ । 

ଏ ଦେଶରେ ଇତିହାସରେ ସଂହତି ଉପରେ ବ୍ୟକ୍ତିର ଆକ୍ରମଣ ଓ ତାର ଫଳ- 
ଏହା ଆଜି ହୋଇନାଇଁ । ସମାଜର ବିକାଶରେ ଦିନ ଆସିଥ୍ଲା, ଯେତେବେଳେ 
ବ୍ୟକ୍ତିହି ଏହା ମୁକ୍ତ ହେବାରେ ମନ ଦେଇ ସଂସାର ଛାଡ଼ି ଆତ୍ମସାଧନାରେ ଲାଗିଲା ! 
ଏହାର ଭୌତିକ ଓ ଦାର୍ଶନିକ କାରଣ ଯଥେ୍ଷ ଅଛି । ପ୍ରକୃତିର ସ୍ଵଚ୍ଂଦ ପୋଷଣରେ 
ବ୍ୟକ୍ତି ଏଠାରେ ଅନ୍ୟର ଅପେକ୍ଷାକୁ ଏକପ୍ରକାର ଭୁଲିଯାଇଥ୍‌ଲା ! ପୁଣି ସମାଜର 
ବଂଧନଠାରୁ ଶରୀର ବଂଧନକୁ ଦୃଷ୍ଟି ଦେବାହିଁ ସବୁ ବୋଲି ହୁଏତ ବିଚାରିଥ୍‌ଲା । ମାତ୍ର 
ସେ ସବ୍ରର ଆଲୋଚନା ନିମଂତେ ଏଠାରେ ଅବକାଶ ନାଇଁ । ଫଳରେ ସେ ଯେ “ସଂସାର 
ଯାତ୍ରା? ଠାରୁ ‘ଶରୀର ଯାତ୍ରା'ରେ ବେଶି ମନ ଦେଇଥୁଲା, ତାହାର ସାକ୍ଷୀ ଇତିହାସ । 
ନାରୀ ପୁରୁଷର ସଂପର୍କ ତଥା ପ୍ରଜନନକୁ ସେ ଅବହେଳାରେ ଦେଖୁ ଏକାକୀ ‘ଶରୀର 
ସାଧନାରେ ମୁକ୍ତି କାମନା କରିଥଲା | ସେଥୁରେ ହିଁ ତାର ସମସ୍ୟା, ସେଇଥ୍ପାଇଁ ତାର 
ନିୟମ, ସେଇ ତାର ସତ୍ୟ । ସଂସାରରେ ବା ସମାଜରେ ତାର କିଛି ନାଇଁ । ଅବଶ୍ୟ 
ସମାଜ ନିମଂତେ ଯେଉଁମାନେ ଏପରି ସନ୍ନ୍ୟାସ ବା ସର୍ବତ୍ୟାଗ କରଂତି, ଏପରିକି ବ୍ୟକ୍ତିଗତ 
ଭାବରେ ନିଜର ପ୍ରଜନନ ପ୍ରବୃତ୍ତି ପର୍ଯଂତ ବିସ୍୍‌ ତ ହୁଅଂତି ସେମାନଂକର କଥା ଏଠାରେ 
କୁହାଯାଉନାଲି ¦ ସେମାନେ ଭୋଗରେ ତ୍ୟାଗର ସଂଯମ ସମାଜରେ ବରଂ ପ୍ରଚାର 
କରଂତି । ସେମାନେ ସମାଜ ବା ସଂସାରରେ ବୀତସ୍କୃହ ନୃହଂତି । ଜନସେବା ତଥା 
ବିଗ୍ୟାଂନର ତତ୍ତ୍୍‌ ଆବିଷ୍କାର କରିବାରେ ଲୋକେ ଏହା କରିଥାଂତି । ତାଂକ କଥା ସ୍ଵତଂତ୍ର 
ଏଠାରେ ଯେଉଁମାନଂକ କଥା କୁହାଯାଉଚି ସଂସାର ଓ ସମାଜ ସେମାନଂକର ଅସୃହଣୀୟ । 
ସେମାନଂକ କାର୍ଯର ବିଫଳ ହେଲା ? ସେମାନେ ମୁକ୍ତିପାଇଲେ କି ନା, କେତେ ବା 
ପାଇଲେ, କିପରି ପାଇଲେ, ତାର କୌଣସି ହିସାବ କେହି ରଖ୍‌ ନାହାଂତି । ମାତ୍ର 
ସେମାନଂକ କ୍ରିୟା ଫଳରେ ସମାଜ ସଂହତିର ଆପେକ୍ଷିକ ବଂଧନ ତଥା କ୍ରମ ପରିଣାମରେ 
ପ୍ରଗତି ଯେ ହ୍ରସ୍ପ ହୋଇଚି, ତାହା ବୁଝାଇବା ଦରକାର ନାଇଁ । ଅତି ଅର୍ତାଚୀନ ସମାଜମାନେ 
ଆଜି ଯାହା କଲେଣି ଭାରତର ପ୍ରାଚୀନ ସମାଜ ତାହା କରିବାର ସୀମାରୁ ବହୁ ଦୂରରେ । 
ସାମାଜିକ ପ୍ରଗତି ଭାରତରେ ଜୀବଂତ ନୃହେ, ସ୍ଥିର ଓ ମ୍ରିୟମାଣ । ବ୍ୟକ୍ତିର ଚୋଦନା 
ସମାଜ ଦୃଷ୍ଟିରେ ନିୟମିତ ନୂୃହେ । ଏଠାରେ ‘ଯେଝା ହାତେ ସେ ଚଉଦ ପା । ଯାହାର 
ଯାହା ଅଛି, ତାକୁ ସେ କାମୁଡ଼ି ପଡ଼ୁଚି, ବୋଇଲେ ଚଳେ । “ସନାତନୀ' ପଂଡ଼ିତ ଏବେ 
ମଧ୍ଯ ଏହାର ଅପବ୍ୟାଖ୍ୟା କରି ହୁଏତ କହୁଚଂତି- ନିଜର କର୍ମରେ ଭଗବାନଂକୁ ଅଟିଲେ 

୬୫୩ ପଂଡିତ ନୀଳକଂଠ : ଦ୍ରଷ୍ଠାପ୍ୟ ରଚନାବଳୀ 


ମନୁଷ୍ୟ ସିଦ୍ଧିପାଏ । ଏ ନିଜ କର୍ମ ସଂଗେ ସମାଜର ଯେପରିକି ସଂପର୍କ ନାଇ । ଶୂଦ୍ରକୁ 
ଘୃଣା କରିବା ବ୍ରାହ୍ମଣର ସ୍ଵକର୍ମ । ନିରମ୍ବ୍‌ ଏକାଦଶୀ କରିବା ବାଳବିଧବାର ସ୍ଵକର୍ମ । 
ସେଇପରି ଲାଂଚ ନେବା ଅମଲାର ସ୍ଵକର୍ମ । ଲୋକଂକୁ ଡରାଇ ରଖୁବା ପୋଲିସର 
ସ୍ଵକର୍ମ ଇତ୍ୟାଦି । ସମାଜ ଦୃଷ୍ଟିରେ କାହାରି ସ୍ଵକର୍ମ ଯଥାନିୟମିତ ନୃହେ । ସେଥୁପାଇଁ 
ମଧ୍ଯ ଏ ଦେଶର ଭୌତିକ ବିକାଶ ହୋଇନାଇଁ । ସମାଜ ବର୍ଧ୍ଷ୍ଣତା ହରାଇ ଜଡ଼ ପରି 
ପଡ଼ି ରହିଚି । 

ମାତ୍ର ବ୍ୟକ୍ତି ସଂହତିର ଯଥା ସଂବଂଧ ତୁଟିବାର ନୁହେ 

ଅବଶ୍ୟ ଏଠାରେ ସମାଜ ଅର୍ଥରେ ଜନ ସଂହତି ବୁଝିବାକୁ ହେବ । ରାଜ୍ୟ ମଧ୍ୟ ଏଇ 
ସମାଜର ଅଂତର୍ଗତ । ପୁଣି ଯେଉଁ ଅବସ୍ଥାର କଥା କୁହାଗଲା ତା ଠିକ୍‌ ଆଜିର 
ହୋଇନପାରେ । କିଛିକାଳ ହେଲା ଭାରତ ସମାଜରେ ଯେଉଁ ଜୀବଂତତା ଆସୁଚି, ତାହା 
ଏଠାରେ ବାଦ୍‌ ଦେଇ କଥାଟି ବିଚାର କରିବାକୁ ହେବ । ଜୀବଂତତା ଆସୁଥୁଲେହେଁ 
କୁଡ଼ତାର ପରଂପରା ଓ ପରିଣାମ ବା ଫଳ ଏବେ ମଧ୍ଯ ଏଇ ସମାଜର ସର୍ବତ୍ର ଦେଖୁବାକୁ 
ମିଳିବ । ସେ ଯାହାହେଉ, ବ୍ୟକ୍ତିରେ ସଂହତି ଭୁଲି ଭାରତ ସମାଜର ଏକ ଦିଟରେ କି 
ଫଳ ହେଲା ତାହାର କିଛି ଆଭାସ ମିଳିଲା । କିଂତୁ ଜଗତର ବିକାଶ ଧର୍ମରେ ବ୍ୟକ୍ତି 
ସଂହତିର ସଂବଂଧ ଏପରି ତୁଟିବାର ନୁହେ । ପ୍ରଜନନର ପ୍ରବୃତ୍ତ ପୁଣି ତାହାର ସାକ୍ଷୀ | 
ତାକୁ ନିୟମରେ ରଖାଯାଇପାରେ । ମାତ୍ର ତାର ଅତ୍ୟଂତ ନିରୋଧ ନାହିଁ । ତାହାର 
ଫଳରେ ଆଜି ସେହି ମୁର୍ତିକାମିଂକର ବଂଶଧର ବାବାଜୀ, ମହଂତ, ବୈରାଗୀ, ସନ୍ୟାସୀ, 
ବ୍ରହ୍ମଚାରୀ ପ୍ରଭୃତିଂକ ଦଳରେ ବ୍ଯକ୍ତିଗତ ସିଦଵି କାମନାରେ ପରିଣାମ ଅନୁସଂଧାନ 
କରାଯାଇପାରେ । ସେଥ୍ପାଇଁ ଚି୍୍ତକୂ ଏକନିଷ୍ଠ କରିବାପାଇଁ ମହାଦେବଂକୁ ମଧ୍ଯ ଗଂଜାଇ 
ଖୁଆଇ ଭକ୍ତର ‘ଅର୍ଧନାରୀଶ୍ଵର”? କରିଦିଆଯାଇଚି । ବ୍ରହ୍ମରେ ତନ୍ମୟ ହେବା ନିମଂତେ 
ରାଧାଗୋପୀଂକୁ ଶ୍ରୀକୂଷ୍ଣଂକ ବାହୁପାଶରେ ବାଂଧୁ ଦିଆଯାଇଚି । ଏସବୁ ‘ଯଥା ଦେହେ 
ତଥା ଦେବେ” ନିଜ ଦେହର କାମନା ବା ଅନୁଭବହି ଦେବତାଂକଠାରେ ଆରୋପ 
ମାତ୍ର । 
ବୌଦ୍ଧଧର୍ମର ସଂଘ ଓ ତହିଁରେ ନାରୀ 

ଏଠାରେ ପୁଣି କହିରଖ୍ବା ଉଚିତ ଏଇ ବ୍ୟକ୍ତି ସାଧନାକୁ ସଂହତି ସାଧନାରେ 
ପରିଣତ କରିବାପାଇଁ, ମାନବ ମାତଡୁରେ ଏଇ ବ୍ୟକ୍ତି କାମନା ପ୍ରଚାରକରି ସମାଜର 
ପ୍ରଗତି ପଂଥ! ଫିଟାଇବା ପାଇଁ ବୁଦ୍ଧଦେବ ଦିନେ ସଂଘ” ଗଢ଼ିଥ୍‌ଲେ । ସଂଘ ଛଡ଼ା ଏପରି 
ବ୍ୟକ୍ତିଧର୍ମର କିଛି ଅର୍ଥ ନାଇଁ ବୋଲି ସେ ଦୃଢ଼ ଭାବରେ ପ୍ରଚାର ମଧ୍ଯ କରିଥଲେ । 
ପରସ୍ପର ସଂବଂଧରେ କ୍ରିୟାର ପ୍ରକାଶ ବିନା ଶୀଳ ବା ସଦାଚାରର କୌଣସି ମୂଳ ନାଇଁ, 
ଏହାଇ ତାଂକର ଯଥାର୍ଥ ଅଭିପ୍ରାୟ ଥୁଲା । କିଂତୂ ସଂସାର ଧର୍ମର ସ୍ପଷ୍ଟ ସଂପର୍କରେ ସେ 
ତାହା କରିନଥ୍ଲେ ! ସଂସାର ବୌଦ୍ଧର ଏକମାତ୍ର କର୍ଉଁବ୍ୟ ଥୁଲା, ଏଇ ସଂଘର ସୁବିଧା 

ସମୀଳ ଓ ସାମାଜିକତା DIB୫୪ 


କରି ଦେବାରେ ସେବା କରିବା । ମାତ୍ର ଏଇ ସଂଘର ବ୍ୟକ୍ତିମାନଂକର ଏକମାତ୍ର କର୍ମଥ୍ଲା 
ଶୀଳ ବା ବିଧ୍ବବ୍ଧ ସଦାଚାରରେ ନିଜନିଜର ନିର୍ବାଣ ସାଧନ କରିବା ଓ ସମାଜକୁ ସେଇ 
ଶୀଳ ସାଧନାରେ ଯଥାସାଧ୍ଯ ଆଦର୍ଶରେ ପ୍ରଭାବିତ କରିବା ! ଏଥୁରେ କିଂତୁ ମୌଳିକ 
ବ୍ୟକ୍ତି ଧର୍ମର ଉପେକ୍ଷା ଯଥେଷ୍ଟ ଥୁଲା ¦ ପ୍ରଧାନ ମୌଳିକ ବ୍ୟକ୍ତି ଧର୍ମ ପ୍ରଜନନ ପ୍ରବୃତ୍ତି । 
ସମାଜ ସଂଗେ ଏଇଠାରେ ବ୍ୟକ୍ତିର ଅଚ୍ଛେଦ୍ୟ ସଂପର୍କ । ନିରୋଧରେ ତାର ସଂଯମ 
ନୁହେ । ବୃତ୍ତିର ଅଯଥା ପ୍ରଶ୍ରୟ ନିୟମିତ କରିବାହିଁ ସଂଯମ । ପ୍ରଥମେ କିଂତୁ ଏଇ 
ନିରୋଧରେ ପଂଥା ଠିକ କରି ରଖୁବା ପାଇଁ ବୃଦ୍ଧଦେବ ଏଇ ସଂଘରେ ନାରୀପ୍ରବେଶ 
ପସଂଦ କରି ନଥୁଲେ ! ନିଜର ପାଳୟିତ୍ରୀ ମାତୃସମା ମହାପ୍ରଜାପତୀଂକ ସଂଘ ପ୍ରବେଶ 
ଆଗ୍ରହ, ଶେଷକୁ ଏଡ଼ି ନପାରି ସେ ସଂଘରେ ବହୁ ଅନିଛାରେ ନାରୀ ପ୍ରବେଶ ମଂଜୁର 
କରିଥ୍‌ଲେ ଓ କହିଥ୍‌ଲୈ ଯେଉଁ ସତ୍ଧର୍ମ ୧୦୦୦ ବର୍ଷ ନିର୍ମଳ ରହିଥାଂତା, ନାରୀ 
ପ୍ରବେଶ ଫଳରେ ସେ ଧର୍ମ ମାତ୍ର ୫୦୦ ବର୍ଷ ରହିବ । ସେଇ ପାଂଚଶହ ବର୍ଷ ମଧ୍ଯରେ 
କଣ ହୋଇଥଲା ବିଶେଷ ଜଣାନାଇଁ | ହୁଏତ ମହାପୂରୁଷଂକ ବାଣୀ ସଫଳ ହୋଇଥୁବ | 
ମାତ୍ର ୫୦୦ ଶହ ବର୍ଷ ଠିକ ନପୂରୁଣୁ ବୃଦ୍ଧ ଦେବଂକ ସେହି ମୌଳିକ ସଦ୍ଧର୍ମ ‘ ହୀନଯାନ' 
ବା ନିକୃଷ୍ଠ ପଂଆାରେ ପରିଣତ ହେଲା । ‘ମହାଯାନ? ବା ଉଜ୍ଜୃଷ୍ଠ ପଂଥା ବୋଲି ଏକ 
ସାଧନାର ବିକାଶ ହୋଇ ଧର୍ମ ସାଧନାରେ ନର ନାରୀର ସାମ୍ୟ ଧର୍ମ ଛୁଟାଇଦେଲା । 
ସଂଘରେ ନାରୀମାନେ ଯଥେଚ୍ଛା ପ୍ରବେଶ କଲେ । କାଳକ୍ରମେ ସେଥୁରେ ବଜ୍ରଯାନ” ଓ 
‘ସହଜଯାନ! ବାହାରି ଶେଷକୁ ସମାଜରେ ଧର୍ମ ନାମରେ କେବଳ ନରନାରୀର ସହଜ 
ଯଥେଚୁାଚାରିତାରେ ପରିଣତ ହେଲା । ସାଧନାଟି ସମାଜରେ ପ୍ରବେଶ କରି ବିବାହ 
ବଂଧନ ଏକ ପ୍ରକାର ତୂଟାଇଦେଲା ! ଯାହା ବା ରହିଲା ତାହା ନାନା ଭାବରେ ଶିଥୁଳ 
ଓ ବୀଭସ୍ଥ ହେଲା | ସେଥୁରୁ ପୁଣି ପରିଣାମରେ ବାହାରିଲା, ତଂତ୍ରର ଯୌନମାତ୍ର 
ସାଧନା । ଶତ ଶତ ବର୍ଷ ବ୍ୟାପୀ ଏଇ ଯୌନ ସ୍ବୈରାଚାରର ଘୋର ବୀଭସତ୍ସତାରେ 
ବଂଗୋପସାଗର କୂଳରୁ ତିଦତ ସମେତ ସମସ୍ତ ପୂର୍ବଭାରତ ଭାସିଗଲା । ସମାଜର 
ପ୍ରଗତି ଏକାବେଳକେ ଧ୍ଵଂସ ଓ ବିଲୁପ୍ତ ହେଲା । ଫଳରେ ମୁସଲମାନ ବିଜୟ ସଂଗେ 
ଆସିଥ୍ବା ବଳିଷ୍ଠ ସାଂସ୍କୃତିକ ଆକ୍ରମଣର ଧକ୍କା ବାଜି ପ୍ରତିକ୍ରିୟା ଉଠିନଥ୍‌ଲେ ପୂର୍ବଭାରତର 
ସମାଜର ଆଜି କି ପରିଣତି ହୋଇଥାଂତା, କିଏ କହିପାରେ ? ଠିକ୍‌ ଯାହାହେଉ, ସମାଜ 
ଆଜି ବ୍ୟକ୍ତି ଧର୍ମ ବୂଝିଚି, ସତୀତ୍ବ ପୁଣି ପୂର୍ବ ମର୍ଯ୍ୟାଦାକୁ ଫେରିଚି । ପୁରୁଷର ବହୁ 
ବିବାହ ନାମରେ ଯେଉଁ ଯୌନ ସ୍ବୈରାଚାର ଓ ତହିଁ ସଂଗେ ସଂଗେ ଏକ ପ୍ରକାର 
ଅନନ୍ୟଗତିକା ନାରୀର ଯଥେଛ୍ଥାଚରଣ ପୁଣି ଆଜି ମୁସଲମାନ ଯୁଗ ପରେ ମଧ୍ଯ 
ଫିଟିଥ୍ଲା, ତହିଁରେ ପ୍ରତିକ୍ରିୟା ଆସିଚି । ଏକ ଦିଗରେ ସତୀତ୍ୁ ଓ ଅନ୍ୟ ଦିଗରେ ନିଷ୍ଠାପର 
ଗୃହସ୍ଥତାର ଭିତ୍ତିରେ ବ୍ୟକ୍ତିର ସଂସାର ଯାତ୍ରା ସମାଜର ପ୍ରଗତି ପଂଥାରେ ପୁଣି ସ୍ପଷ୍ଟ 
ହୋଇଚି । ବ୍ୟକ୍ତି ସଂହତିର ନିଜେ ଆପେକ୍ଷିକ ଧର୍ମରେ ସମାଜ ପ୍ରଗତିର ମୂଲ୍ୟ ନିରୂତଣ 
ପ୍ରତିଷ୍ଠା ପାଇଚି ! 

୬୫୫ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ସତୀତ୍ସରେ ସାବଧାନତା 
ସମାଜ ପ୍ରଗତିରେ ଏଇ ସତୀତ୍ସ ଓ ଗୃହସ୍ଥତାହିଁ ଏକମାତ୍ର ମୌଳିକ ବ୍ୟକ୍ତି ଧର୍ମ 
ଗୃହସ୍ଥତାର ଅପଳାପ ଏଡ଼େ ସହଜ ନୂହେ । ମାତ୍ର ସତୀତ୍ଵରେ ସାବଧାନତା କେବଳ 
ସୃହଣୀୟ ନୂହେ ଆବଶ୍ୟକ ମଧ୍ଯ । ଅବଶ୍ୟ ଏଇ ସାବଧାନତାରେ ସୀମା ଲଂଘନ କରିବା 
ସ୍ଵଂତଂତ୍ର କଥା । ମାତ୍ର ପରିସ୍ଥିତିର ପ୍ରଭାବ ଓ ପ୍ରେରଣାରେ ଏଇ ସୀମା ନିଦ୍ଦିଷ୍ଟ ହୁଏ । 
ପ୍ରଗତିର ସାଧନାରେ ଏ ସୀମା ପ୍ରତ୍ୟବାୟ ନହେଲେ ହେଲା । ଜଗତରେ ସବ୍ର ନିୟମର 
ସୀମା ନିଦଦେଶରେ ଏଇ ବିଧ୍‌ । କେତେ ଖାଇବି, କିପରି ଚାଲିବିରେ ମଧ୍ଯ ସୀମା ଅଛି । 
ସେ ସୀମା ଲଂଘନ କଲେ ରୋଗ ହୁଏ । ସବୁଥ୍‌ରେ ସୀମା ଲଂଘନର ପରିଣାମ ତାହାଇ । 
ମାତ୍ର ରୋଗ ହେଲା ବୋଲି ଶରୀର କେହି ଫିଂଗି ଦିଏ ନାଇଁ । ପୂଣି ସାଧନା କ୍ଷେତ୍ର 
ଶରୀରକୁ ଠିକ କରି ନେବାକୁ ହୁଏ, ଅଂତତଃ କରିନେବାର ପ୍ରଯତ୍ନ କରିବାକୁ ହୁଏ । 
ସମୀଜ ପ୍ରଗତିର ସାଧନା କ୍ଷେତ୍ର ସଂସାର, ତଥା ସ୍ପଷ୍ଟତଃ ସତୀତ୍ଵ ସଂବଂଧରେ ମଦ୍ଧ 
ସେଇ ବିଧ୍‌ ! ସତୀତ୍ସ ହିଁ ପ୍ରଗତିର ଏକମାତ୍ର ପ୍ରତୀକ କହିଲେ ଚଳେ । ସମାଜର ବିକାଶ 
ଯେ ଅବସ୍ଥାରେ ପହଂଚିଚି ସେଥୁରେ ସତୀତ୍ଵ ହିଁ ତାର ପ୍ରଗତିର ଆଧାର । ସତୀତ୍ବ ଛଡ଼ା 
ସବ୍ର ବିଶ୍ୃଂଖଳ, ସବୁ ବିଧ୍ଵସ୍ତ । ପୁଣି ହୁଏତ,  ପୂନର୍ମୁଷିକୋ ଭବ । ˆ 
[ନ.ଭା- ୧୨ୟ ବର୍ଷ] 

* ଏଇ ““ସତୀତ୍ସ ଓ ନାରୀ”? ପ୍ରବଂଧଟି ୧୮।୨୮୪୦ରେ ଉକ୍କୁଳ୍କ ସାହିତ୍ୟ 
ସମାଜରେ ପଠିତ ଝୋଇଥିଲା । 

DBD 


ପଲ୍ଲୀର ଯାତ୍ରା 


ଗତ କଂଗ୍ରେସ ଜୟନ୍ତୀ ପାଳନରେ “ସଂଗୀତ” ବା ଗୀତ ବାଦ୍ୟାଦିର ବ୍ୟବହାରରେ 
ଉତ୍ସବ କରିବାକୁ ହେବ ବୋଲି ଭାରତ କଂଗ୍ରେସ କାର୍ଯକାରୀ ସମିତି କହିଥ୍‌ଲେ । ଉତ୍କଳ 
କଂଗ୍ରେସ କାର୍ଯକାରୀ ସମିତି କହିଥୁଲେ । ଉତ୍କଳ କଂଗ୍ରେସ ସେହି ଅନୁକ୍ରମେ ଯାହା 
କରିବାର ବ୍ୟବସ୍ଥା ଦେଇଥୁଲେ । ସେଥ୍‌ରେ କେହି କେହି ଘୋର ଅମତ ପ୍ରକାଶ କରିଥୁବା 
କଥା ଅନେକେ ଜାଣିଥ୍ବେ । ଆମ ପାଖକୁ ମଧ୍ଯ ଏ ବିଷୟରେ କେତେକ ବ୍ୟକ୍ତିଗତ ପତ୍ର 
ଆସିଥୂଲା । ସେ ସବୂରେ ଥୁଲା, ଯାତ୍ରା ହେଉଚି ଲୋକନୃତ୍ୟ ବା ନାଚ; ଯାତ୍ରାରେ 
ଅଶ୍ଲୀଳ କଥା ଭଙ୍ଗୀ ସଙ୍କେତ ପ୍ରଭୃତିର ବ୍ୟବହାର ହୁଏ; ରାମ ଅର୍ଜୁନ ସୀତା ସାବିତ୍ରୀ 
ପ୍ରଭୃତି ମହନୀୟ ଚରିତ୍ରମାନଙ୍କୁ ଯାତ୍ରାକାରମାନେ ବଡ଼ ହୀନ ଓ କୂସିତ ଭାବରେ ଚିତ୍ର 
କରି ଲୋକଙ୍କୁ ଭ୍ରଷ୍ଟ କରନ୍ତି; ଯାତ୍ରା ବରାବର ସମାଜରୁ ଉଠାଇ ଦେବା ଉଚିତ ଇତ୍ୟାଦି । 
ଏ ସବ ମନ୍ତବ୍ୟ ଅତି ତୀବ୍ର, ହେଲେହେଁ ଦେଶର କୌଣସି ବିକାଶେଳ୍ସୁ ସାଧୁ କର୍ମୀଙ୍କ 
ମନରେ ଏପରି ଭାବ ଥ୍ବାରୁ ଏ ବିଷୟରେ କିଛି ଲେଖିବା ଉଚିତ ବୋଧ କଳଲ୍ଲି 
ଯାତ୍ରା ନୀଚ ନୁହେ 

ପ୍ରଥମ କଥା, ଯାତ୍ରା ଲୋକନୃତ୍ୟ ବା ନାଚ ନୁହେ ଏହା ଗୀତିନାଟ୍ୟର ଅଭିନୟ । 
ଡାଲଖାଇ ନାଚ, ଧାଙ୍ଗଡ଼ ନାଚ ପ୍ରଭୃତି ପରି ଲୋକନୃତ୍ୟ ଓ ବାଇ ନାଚ, ଆଖଡ଼ା ନାଚ 
ପ୍ରଭୃତି ପରି ସାଧାରଣ ନାଚ ଓ ସଙ୍ଗୀତ ଅଭିନୟଠାରୁ ଏହା ଭିନ୍ନ । ଅବଶ୍ୟ ଲୋକନୃତ୍ୟ 
ବା ନାଚର ସାମାଜିକ ଉପଯୋଗିତା କଥା ଏଠାରେ ଆଲୋଚନାର ବିଷୟ ନୁହେ, 
ତେଣୁ ସେ ସଂବଂଧରେ କିଛି କୁହାଯାଉନାହିଁ । ସେ ସବୁ ସୃହଣୀୟ କି ଗହିଁଣୀୟ, ପୁଣି 
କି ପରିମାଣରେ କି ଭାବରେ ତାହାର ବ୍ୟବହାର ସାଧୁ ବା ଅସାଧୁ, ତାହା କହିବାର 
ଅବକାଶ ଏଠାରେ ନାହିଁ ତାହାର ବିବାର ସ୍ଵତନ୍ତ୍ର । 
ଅଶ୍ବୀଳ କଣ ? 

ଯାତ୍ରାରେ ଅଷ୍ବୀଳ କଥାର ବ୍ୟବହାର ହୁଏ, ଏ କଥାର ଅର୍ଥ କଣ ? ଅଶ୍ଲୀଳ କଥା ବା 
ଅଶ୍ବୀଳତାର ସୀମା ବ୍ୟାପ୍ତି ବିଷୟରେ ସମ୍ୟକ୍‌ ଧାରଣା ବିନା ଏ କଥାର ବିଚାର ସୂଗମ 
ହେବନାହିଁ । ଅଶ୍ଵୀଳତାର ଗୋଟିଏ ମାପ କାଠି ଅଛି । ଘଟନା ବିଶେଷରେ ଯାହା ଅଶ୍ଲୀଳ, 
ଅନ୍ୟ ଘଟନାରେ ତାହା ଅଶ୍ଡୀଳ ନୃହେ | ପୁଣି ପରିସ୍ଥିତି ଭେଦରେ ଶ୍ଲୀଳତାର ପ୍ରକୃତି ଓ 
ପରିସର ମଧ୍ଯ ବିଭିନ୍ନ ହୁଏ । ଅଶ୍ନୀଳ ଅର୍ଥ ଅଶ୍ରୀଳ ବା ଯାହା ଶ୍ରୀସଂପନ୍ନ ଅର୍ଥାତ୍‌ ସୌନ୍ଦର୍ଯ୍ୟଯୁକ୍ତ 
ନୁହେ । ଯାହା ସୁନ୍ଦର ନୁହେ ବା ପରିସ୍ଥିତି ସଂଗେ ଖାପ ଖାଏ ନାହିଁ, କିଂବା ଆଦର୍ଶ ବିଶେଷରେ 
ନିୟମିତ ନୁହେ, ତାହା ଅଶ୍ନୀଳ । ନୈତିକ ଆଦର୍ଶରେ ଯାହା ଅଶ୍ବୀନ, ଶିଳ୍ତର ଆଦର୍ଶରେ 

୬୫୭ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ତାହା ଅଶ୍ଲୀଳ ନୃହେ । ଯୌନ ସଂବଂଧର ନୀତି ଯେଉଁଠାରେ ଆଦର୍ଶ, ସେଠାରେ ଯାହା 
ଅସୁନ୍ଦର ଓ କୁସିତ, ତାକୁ ହିଁ ସର୍ବତ୍ର ଅଶ୍ଵୀଳ ବୋଲି ବୁଝିବା ସଂଗତ ନୁହେ । ଅବଶ୍ୟ 
ଜୀବନର ସବୁ କାର୍ଯରେ ସର୍ବତ୍ର ଯୌନ ଶୌଚକୁ ଆଦର୍ଶ ମାତ୍ର ଧରି ଯେଉଁମାନେ ଘଟନାମାନ 
ବରାବର ଦେଖନ୍ତି, ତାଙ୍କ ଆଭିମୁଖ୍ୟ ସ୍ଵତନ୍ତ୍ର ହୋଇପାରେ । ଗ୍ରୀସ୍‌ ଦେଶ ରୀତିର ଶିଳ୍ପ 
ତଥା ବହୁ ଦିନୁ ବୌଦ୍ଧ ଶିଳ୍ପରେ ଯେଉଁ ନଗ୍ନ ନାରୀ ଓ ପୁରୁଷ ମୂର୍ତି ସବୁ, ବିଭିନ୍ନ ଅବୟବର 
ବିଭିନ୍ନ ସଂସ୍ଥିତିରେ ପେଶୀ ଓ ଶିରା ବିନ୍ୟାସ ସହିତ ଫୁଟାଇ ଲୋକର ସୌନ୍ଦର୍ଯ୍ୟବୋଧରେ 
ମୁଷ୍ଧତା ଉତ୍ପାଦନ କରାଯାଏ, ତାହା ଶିଛ ଦୃଷ୍ଟିରେ ଅତି ଉତ୍କୃଷ୍ଟ । ହୁଏତ ଯୌନଶୌଚ 
ମାତ୍ରବାଦୀ ତାହା ଦେଖିବେ ନାହିଁ, କାରଣ ଶିଳ୍ପର ପୁଷ୍ଟଳ ପରିସର ତାଙ୍କ ଆଦର୍ଶର ଅଙ୍ଗୀଭୂତ 
ନୁହେ । ରଙ୍ଗମଞ୍ଚର ଚୂମ୍ବନ, ଆଲିଙ୍ଗନ ଓ ନୂର୍ତ୍ୟଭଙ୍ଗୀ, ବାଣୀମୟ ଚଳଚ୍ଚିତ୍ରର ନାରୀ ପୁରୁଷର 
ନଗ୍ନ ପ୍ରେମାଳାପ ଓ ବ୍ୟବହାର କଥା ଛାଡ଼ିଦେଲେ ମଧ୍ଧ ପୃଥ୍ବୀର କାବ୍ୟ, ନାଟକ, ଉପନ୍ୟାସ 
ପ୍ରଭୃତି ସମସ୍ତ ଗଠନ ସାହିତ୍ୟର ଏକମାତ୍ର ମେରୁଦଣ୍ଡ ଏହି ଯୌନ ସଂକେତ । 
ନୀତିବାଦୀମାନେ ଏ ସବୁର ପାଠ ବର୍ଜନ କରନ୍ତି ଓ ଅନ୍ୟକୁ ସେହି ଉପଦେଶ ଦିଅନ୍ତି । 
ମନେ ଅଛି, ସ୍ଵର୍ଗତ ବ୍ରାହ୍ମ ପ୍ରଚାରକ ପ୍ରତାପଚନ୍ଦ୍ର ମନୂମଦାରଙ୍କ Aids to Moral 
Character ପୁସ୍ତକରେ ଅତି ବାଲ୍ୟବୟସରେ ଏହିପରି ଏକ ନିର୍ଦେଶରେ ପ୍ରଭାବିତ 
ହୋଇ ମୁଁ ନିଜେ ଜୀବନରେ ନିତାନ୍ତ ଦରକାର ବିନା ନାଟକ ଓ ଉପନ୍ୟାସ ପଢ଼ିନାହିଁ- 
ଆଜିଯାଏ ମଧ୍ଯ ନାଟକାଭିନୟ ଓ ବାଣୀମୟ ଚଳଦୁପ ପ୍ରାୟ ଦେଖିନାହିଁ । ମୋର ମତ ବା 
ରୁଚି ଯାହାହେଉ, ସାମାଜିକ ଭାବରେ ଏ ସବୁର ବିଚାର ଯେ ସ୍ଵତନ୍ତ୍ର ଏହା ଆମେ ବୁଝୁଚୁ । 
ମୋର ଅଣ୍ଟା ଘୋଳି ହୁଏ ବୋଲି ମୁଁ ଚଡ ଘିନେ, ଏଥିପାଇଁ ଜଗତରେ ସମସ୍ତେ ଖାଲି ଚଡ଼ୁ 
ଘିନିବେ ବୋଲି ଆଶା କରିବା ଠିକ୍‌ ନୁହେଁ । 
ଶିଷ୍ଟାଚାରର ସୀମା ଓ ପରିସର 
ପୁଣି ପରିସ୍ଥିତି ବିଶେଷ ଘେନି ଯୌନ ସଂକେତ-ସଂବଳିତ ଅଶ୍ବୀଳତା ତଥା ଅନ୍ୟାନ୍ୟ 

କଥୋପକଥନ ଶିଷ୍ଟାଚାରର ମଧ୍ଯ ସୀମା ଓ ପରିସର ଅଛି । ସେହି ସୀମା ଓ ପରିସର 
ମଧ୍ଯରେ ଶ୍ଲୀଳତା ଓ ଶିଷ୍ଟାଚାର ଆବଦ୍ଧ ରହି ବିଷୟର ରସୋପଲବ୍‌ଧ୍‌ ଜନ୍ମାଏ । କୃଷ୍ଣସିଂହ 
ବ୍ୟାସଙ୍କ ମହାଭାରତର ପଦେ ପଦେ ଅନୁବାଦ କରିଥ୍‌ଲେ ମଧ୍ଯ ଲେଖୁଛନ୍ତି 

“ସଭାରେ ବସିଅଛନ୍ତି କର୍ପୂର ମାନିଆ 

ଗାଶ୍ରିଟାମାନ ତାଙ୍କର ଯେସନେ ଓଳିଆ ।” 

““ ଗ୍ରାଣ୍ଡୀବ ଧନୁ ଆକର୍ଷି ବିଂଧୂଲେ କିରୀଟୀ 

ଦେଖି ପୋଦ୍ଧାମାନଙ୍କର ଗଲା ଗାଣ୍ଡି ଫାଟି ।”? 

“  ଅର୍ଜୁନତନୟ ସେ ଯେ ଶ୍ରୀକୃଷ୍ଣ ଭଣଜା 

ବଢ଼ି ଆସୁଅଛନ୍ତି ଯେସନେ ଶାଳ ଗଳା !” 

“ଏକା ହୋଇ ଅଛତ୍ା, ତୁ ଶ୍‌ ନଯିବୁଟି ବନେ 

ସମାଜ ଓ ସାମାଜିକତା D୫୮୮ 


ପେଟ କରିଦେବେଟି ଲୋ ରଷି ଟୋକାମାନେ ।? 

ସାରଳା ଦୀଂସଂତ କେବେ ବ୍ୟାସଙ୍କ ମହାଭାରତ ପାଖବାଟେ ଗଲାପରି ଲାଗୁନାହି- 
ତାଙ୍କର ସ୍ଵତନ୍ତ୍ର ମହାଭାରତ କହିଲେ ଚଳେ 1 ସେଥ୍ରୁ ଏପରି ଗ୍ରାମ ଚଳନ୍ତି କଥାର ଭୁରି 
ଭୂରି ଉଦାହରଣ ଦିଆଯାଇପାରେ ! ଆଉ ଓଡ଼ିଆର କାବ୍ୟ ସାହିତ୍ୟାଦି କଥା ସମସ୍ତେ 
ଜାଣନ୍ତି । ତେବେ-ଉପରେ ଯାହା ଉଦ୍ଧାର କରାଗଲା, ସେତିକିରୁ ବିଚାର କଲେ ମଧ୍ଧ, 
ଏସବୂ କଣ ଅଶ୍ଡୀଳ ନା ଶିଷ୍ଟାଚାର-ବିଗହିଁତ ? ଶ୍ୀଳତା ଓ ଶିଷ୍ଟାଚାରର ସୀମା ଏଠାରେ 
କିଏ ଠିକ୍‌ କରିବ ? କବି ପାଠକର ରସୋପଲବ୍ଧ ଓ ସମ୍ୟକ୍‌ ଅବବୋଧ ପାଇଁ ଲେଖିଛନ୍ତି । 
ସେହି ଆଦର୍ଶରେ ତାଙ୍କ ଲେଖା ବିଚାର କଲେ ଅସୁବିଧା କିଛି ହେବନାହିଁ ! ଆଜିର କବି 
ସ୍କଲପଢ଼ା ପାଠୂଆଙ୍କ-ଗାଇଁ ଲେଖିଲାବେଳେ, ଏପରି ନ ଲେଖି ପାରନ୍ତି । ମାତ୍ର ଏହା 
ବୋଲି ଯଥାର୍ଥ ବିଚାରରେ ଏସବ୍ରରେ ବୀଭସତା କିଛି ନାହିଁ । ଏ ସବ୍ର ପଢ଼ି, ଶୁଣାଇ, 
ଶୁଣି ମଧ୍ୟ ଲୋକଙ୍କ ମନରେ କୃସିତ ବା ବୀଭସ୍ ଭାବ ହୁଏନାହିଁ । ବରଂ ଏଇସବ୍ର ଗ୍ରନ୍ଧ 
ଓ ସାହିତ୍ୟ ବିନା ଓଡ଼ିଆ ସଂସ୍କୃତିର କି ପରିଣାମ ହୁଅନ୍ତା, ତାହା ବିଚାରିବାର ଦୃଷ୍ଟିକୁ 
ସ୍ଵାଧୀନ କରିବା ଉଚିତ । 
ପରିସ୍ଥିତିର ଉପଯୋଗ 

ପୁଣି ଘଟନାର ପରିସ୍ଥିତି । ବ୍ୟାସଙ୍କ ମହାଭାରତରେ ମଧ୍ଯ ଶ୍ରେତକେତୂ ଉପାଖ୍ୟାନ 
ଠାରୁ ଭୀମ ହିଡ଼ିତ୍ବାଙ୍କ ରତି ପ୍ରାର୍ଥନାରେ ବିରକ୍ତ ହୋଇ ହୋଇ ପଳାଇଲାବେଳେ ଯୁଧ୍ଷ୍ଠିର 
ଓ କୃନ୍ତୀଙ୍କର ଭୀମଙ୍କ ପ୍ରତି ଧର୍ମୋପଦେଶ ପର୍ଯନ୍ତ ସବୁ ବର୍ଣ୍ଣନା ଓ ଅର୍ଜୁନଙ୍କ ପଦ୍ଧିନୀ 
ରାଜ୍ୟ ଜୟ ପ୍ରଭୃତି ଶତ ଶତ ଘଟନା ଦେଖିଲେ କଣ ମନେହୁଏ ? ସେ ସବୁକୁ ଅସାଧୁ, 
ଅଶ୍ଲୀଳ ଓ ବୀଭସ ବୋଲି ଫିଙ୍ଗିଦେଲେ ଭାରତର ଜାତୀୟ ସଂସ୍କୃତି ବିଲୁପ୍ତ ହେବାର 
ଆଶଙ୍କା ଅଛି | 

ବେଦରେ ମଧ୍ଯ ଯୁବତୀ ଦୟିତଙ୍କୁ ବୁଝାଇ କହୁଛନ୍ତି, “ମୋତେ ପିଲା ବୋଲି 
ବିଚାରି ନାହିଁ କରନାହିଁ । ମୋର ଅଙ୍ଗବିଶେଷ ଗାନ୍ଧାରୀ ଅବିଂ (ଗାନ୍ଧାର ଦେଶ ଛେଳି) 
ଦେହ ପରି ଲୋମଶ ହୋଇଗଲାଣି ।”' ଏଠାରେ ମଧ୍ଯ ପରିସ୍ଥିତି ବିଚାରକରି ଦେଖିବାକୁ 
ହେବ । ଏ ସବୁକୁ ଅଶ୍ଳୀଳ ବିଚାରିବାର କୌଣସି କାରଣ ନାହିଁ । 
ଯାତ୍ରା ସଂସ୍କୃତିର ବାହନ 


ତୃତୀୟ କଥା, ରାମ, ଅର୍ଜୁନ; ସୀତା, ସାବିତ୍ରୀଙ୍କୁ ଯାତ୍ରାକାରମାନେ କୁସିତ ଭାବରେ: 
ଚିତ୍ର କରନ୍ତି । ଏହା ଠିକ୍‌ କି ନା ? ଯାତ୍ରା ଏ ଦେଶରେ ସଂସ୍କୃତିର ଏକଂ-ମୁଖ୍ୟ ବାହନ ! 
ଯାତ୍ରା ମୁଖରେ ଜନସମାଜ ଯେ ଏ ଦେଶରେ ସୀତା ସାବିତ୍ରୀ, ରାମ ଅର୍ତ୍ଧନ ପ୍ରଭୃତିଙ୍କ 
ବିଶେଷ ଭାବରେ ଜାଣିଆସିଚି, ଏଥ୍‌ରେ ମତଦ୍ବୈଧ ନାହିଁ । ତେବେ ଲୌଶସିଠାରେ କଣ 
ଲୋକେ ସୀତା ସାବିତ୍ରୀଙ୍କ ସାଧାରଣ ବା ଇତର କିଂବା ରାମଙ୍କୁ ହୀନଚରିନ୍ର, ପୁଣି ଅର୍ନୃନଙ୍କୁ 


~~ 


କାପୁରୂଷ ବୋଲି ଜାଣନ୍ତି ? ତେବେ ପରିସ୍ଥିତିରେ ନିଜକୁ ରଖି ବିଚାର ନ କରି ଆମର 

ଭୁଲ ହେଉଚି ବୋଲି ସଂଦେହ କରିବା ଉଚିତ । ଶୁଦ୍ଧ ସରଳ ପଲ୍ଲିରେ ଲକ୍ଷ୍ମଣ ଦିଅର 
‘ଭାବରେ ଭାଉଜ ସୀତାଙ୍କୁ କୌଣସି ଯୌନ ସଂକେତରେ ପରିହାସ କଲେ ମଧ୍ଯ ସେଥୁରେ 
ପଲ୍ଲିସମାଜର ଯଥାର୍ଥ ବିଷୟ ଧରିବାରେ ଅସୁବିଧା ହୁଏନାହିଁ । ବରଂ ସେପରି ନ କଲେ 
ଅଭିନୟ ସେଠାରେ ଶୁଷ୍ଠ ନୀରସ ତଥା ନିରର୍ଥକ ହୋଇପାରେ ! ସେ ସବୁ କବି ଓ 
ନାଟ୍ୟକାରର ପାରିପାର୍ଶ୍ିକ ପରିସ୍ଥିତି ଜ୍ଞାନ ଉପରେ ନିର୍ଭର କରେ । କୌଣସି ନିର୍ଦିଷ୍ଟ ନୀତିମାନ୍‌ 
ବ୍ୟକ୍ତି ଯେପରି ଏ କଦେଶଦର୍ଶୀ ହୁଏ, ସମୂହ ଓ ସାମାଜିକ ଜୀବନରେ ରସୋଦ୍ରେକ କରିବା 
ଯାହାର କାମ, ସେ ସେପରି ହୁଏନାହିଁ 

ଫଳ କଥା, ପରିସ୍ଥିତିର ପରିବର୍ରନରେ ସେ ସବୁ ବଦଳିଯିବ । ପୂର୍ବେ ପଲ୍ଲିମାନଙ୍କରେ 
ଯାତ୍ରା ଯାହା ଥୁଲା, ଏବେ ତା ନାହିଁ । ସଡ଼କ ଓ ସହର ପାଖ ପଲ୍ଲିରେ ଗ୍ରାମ୍ୟତା ଏବେ 
ପ୍ରାୟ ନାହିଁ କହିଲେ ଚଳେ । ବୈଷ୍ଣବ ପାଣିଙ୍କ ଯାତ୍ରାର ବିଚିତ୍ର ନାଟକୀୟ ମନୀଷା ଓ 
ଲୋକଚରି ତ୍ରର ଯଥାର୍ଥ ଅବଗତି ଯେଉଁମାନେ ଉଦାର ସମାଲୋଚକ ଦୃଷ୍ଟିରେ ଦେଖିଥ୍‌ବେ, 
ସେମାନେ ବୁଝିଥ୍‌ବେ ଯାତ୍ରା କିପରି ପରିସ୍ଥିତି ସଂଗେ ଗତି କରୁଚି । 
ଯାତ୍ରାର ସଂସ୍କାର ଦରକାର, ସଂହାର ନୁହେ 

ଶେଷତଃ ଯାତ୍ରା ସମାଜରୁ ଉଠାଇ ଦେବା କଦାପି ଉଚିତ ନୁହେ । ଶିକ୍ଷିତ ଓ 
ମାର୍ଚିତ ଲୋକେ ସେଥିରେ ଶ୍ରୋତା, କବି, ଗାୟକ, ନାଟ୍ୟକାର ପ୍ରଭୃତି ରୂପେ ବେଶି 
ବେଶି ଯୋଗଦେଇ ପରିସ୍ଥିତି ପ୍ରଭାବିତ କରିବା ଉଚିତ । ଖାଲି ସ୍କୁଲଘରେ ବା ଆଶ୍ରମରେ 
ଜିଂବା ସଂବାଦପତ୍ରରେ ଲୋକଶିକ୍ଷା ହୁଏ ନାହିଁ । ଜନ ସମାଜର ପ୍ରାଣରେ ପ୍ରାଣ ମିଶାଇ 
ଅଲକ୍ଷିତ ଭାବରେ ପ୍ରଭାବ ବିସ୍ତାର କରିବାହିଁ ଯଥାର୍ଥ ଜନସେବା । ମୁଖ୍ୟତଃ ପ୍ରଗତିର 
ପନ୍ଥା ହେଉଚି ସେଇ । 

ପୁଣି ଏ ଦେଶରେ ଅନ୍ନବିନା ଲୋକେ “ହାହାକାର” କଲାବେଳେ, ତାଙ୍କ ନିରୀହ 
ଅତି ଉପଯୋଗୀ ଆମୋନ୍ଦର ଅତି କ୍ଷୀଣ ଏ ଅବକାଶଟିକକୁ ଏପରି ଦୁରାଗ୍ରହରେ 
ଗୋଇଠା ମାରିବା ନିଷ୍ପରତା, ଏଥରେ ଜାତିର ପ୍ରାଣ ବରାବର ଶୁଖିଯିବ, ଜାତି ମରିଯିବ । 
ବିଶେଷରେ କୌଣସି ଧର୍ମ ପ୍ରଚାରକ ହୁଏତ ନିଜର ଏକାଦଶୀ ସାଧନରେ ଏପରି ଶିକ୍ଷା 
ଦେଇପାରନ୍ତି, ଜାତୀୟ ଜୀବନର ପୁଷ୍କଳ ଓ ସଵବୌତମୁଖ ବିକାଶ ଯାହାର କାମ୍ୟ ତାହାର 
ଆଭିମୂଖ୍ୟ ଭଲହେବାର କଥା | 

[ନ.ଭା- ୨ୟ ବର୍ଷ ] 

DIo 


ଆଲୋଚନା 
( ୧) ଚକୁଳିଆପଣ୍ଡା 


କଥାଟିରୁ କଣ ବୁଝାଯାଏ 
ଚକୁଳିଆପଣ୍ଡା କଥାଟିର ଅର୍ଥ କଣ, ତାହା କହିବା ଦୁରୂହ । କିମ୍ବଭଦନ୍ତିରେ ଏହ 
କଥାକୁ ବ୍ୟାଖ୍ୟା କରି କେତେ ଉପାଖ୍ୟାନ ଅଛି । କିନ୍ଧୁ ସେ ସବୁ ଅନୁସନ୍ଧାନ କରିବା 
ଲୋକର ମନକୁ ପାଇବା ଭଳି ନୃହେ । କେହି କେହି ସେଥ୍ପାଇଁ ଚକୁଳିଆପଣ୍ଡା କଥାଟିକୁ 
ଚକରିଆ ପଣ୍ଡା ବୋଲି କହନ୍ତି ଓ ଅର୍ଥ କରନ୍ତି, ଚକ୍କର ଦେଇ ବୁଲେ ବୋଲି ତା ନାଁ 
ଚକରିଆ ପଣ୍ଡା। ` 
ସେ ଯାହାହେଉ ଜିନିଷଟି କଣ ତାହା ଏବେ ସମସ୍ତେ ଜାଣନ୍ତି । ଏହି ପଶ୍ଡଚାମାନେ 

ଭିକ୍ଷା କରି ଗ୍ରାମେ ଗ୍ରାମେ ବୁଲନ୍ତି । ମାତ୍ର ଏମାନେ ଠିକ ଭିକ୍ଷୁକ ନୁହନ୍ତି । ଏମାନଙ୍କର ଜମିବାଡ଼ି 
ଅଛି, ଚାଷ-ବାସ ଘରଂଦାର ଅଛି | ଏମାନଙ୍କ ମଧ୍ୟରୁ ଅନେକେ ମଧ୍ଯବିତ୍ତ ଶ୍ରେଣୀର ଲୋକ । 
ଜିନ୍ଧ ପରଂପରାରେ ଏମାନେ ଏହି ଭିକ୍ଷୁକ ବୃତ୍ତି କରିଆସୁଛନ୍ତି । ସାଧାରଣତଃ ଶୀତ ଓ 
ଖରାଦିନେ ଅର୍ଥାତ୍‌ ଚାଷ-ବାସ କାମ ନ ଥ୍ଲାବେଳେ ଏମାନେ ଭିକ୍ଷାରେ ବୃଲିବାହାରନ୍ତି 
ଗାଁକୁ ଗାଁ ବୁଲନ୍ତି । କିନ୍ଧ ଏମାନେ କାହା ଦୁଆରକୁ ଉଠି ଭିଖ ମାଗନ୍ତି ନାହିଁ; ଦାଶ୍ଡେ ଦାଣ୍ଡେ 
ଏମାନେ ତାଳପତ୍ର ଛତାଟିଏ ଧରି ଓ ଖିସା ଜାଉଁଳିଟିଏ ପକାଇ, ଧର୍ମକଥାଗୁଡ଼ିକ ଉଚ୍ଚସ୍ବରରେ 
ନୋଲି ବୋଲି ଚାଲିଯାଉଥାନ୍ତି । ଲୋକେ ଘରୁ ଭିଖ ଧରି ଆସି ଦାଣ୍ଡରେ ଏମାନଙ୍କ ଭିଖ 
ଦିଅନ୍ତି । ଏମାନେ ଖିସା ଜାଉଁଳିର ଆଗ ପାଖଟିକୁ ଦେଖାଇ ଦିଅନ୍ତି ଓ ସେଥ୍‌ ଭିତରକୁ ଭିଖ 
ପକାଇ ଦେବାକୁ ହୁଏ । ସାଧାରଣତଃ ଏମାନଙ୍କୁ ଭିଖ ନେବାପାଇଁ ଡ଼ାକିଲେ ଏମାନେ ପଛକୁ 
ଫେରନ୍ତି ନାଇଁ¬ ଦଉଡ଼ି ଯାଇ ଆଗ ପଟରୁ ଭିଖ ଦେବାକୁ ହୁଏ । ଏମାନେ ଯେଉଁ ଧର୍ମ 
ଉପଦେଶ କଥା ବୋଲୁଥାନ୍ତି, ଉଦାହରଣ ପାଇଁ ଗୋଟିଏ ଦିଓଟି ତଳେ ଦିଆଗଲା । ବ୍ରାହ୍ମଣ 
ଶାସନରେ ସବୁ ଉପଦେଶ ବାକ୍ୟ ମୂଳରେ ‘ଆହେ ଆପଣେ” ବୋଲି ସତ୍ୋଧନ କରନ୍ତି ! 
ଅନ୍ୟତ୍ର ଗାନ ସ୍ଵରରେ ଲମ୍ମା କରି ଖାଲି “ଅହେ” ବୋଲି କହିଥାନ୍ତି ¦ ସେମାନେ କହନ୍ତି 

“ଆହେ ଆପଣେ, ଦେବ ଦିଆଇବ, 

ଦେ-ପଦ ଲଭିବ, ଦେଇଥ୍‌ଲେ ପାଇବ; 

ଦାନକୁ ବଳି ପୁଣ୍ୟ ନାହିଁ, ଦାନେ ଜିଣନ୍ତି ସାରା ମହୀ 

ବଳିଦାତା, କର୍ଣ୍ଣଦାତା, ଦାତା ଜୀମୂତବାହନ, 

ହରିଶ୍ଚନ୍ଦନ ଶିବି ଦାତା, ମୋକ୍ଷଦାତା ଜନାର୍ଦନ, 

ହେ ଆପଣେ” ଇତ୍ୟାଦି 


F 

DD ପଂଡିତ ନୀଳକଂଠ : ଦୁଷ୍ାପ୍ୟ ରଚନାବଳୀ 


ଏହା ବୌଦ୍ଧ ଅନୁଷ୍ଠାନ କି ? 

ଏହି ଧର୍ମୋପଦେଶଗୁଡ଼ିକର ଅର୍ଥ ବା ତାତ୍‌ପର୍ଯ ବୃଝାଇବା ଦରକାର ନାଇ ! କିନ୍ତ 
ଏ ଅନୁଷ୍ଠାନଟି କାହୁଁ ଆସିଲା, ଏହାର ପରଂପରା କଣ, ତାହା ଭାବିଲେ ମନେ ହୁଏ 
ଏହା ଗୋଟିଏ ସଷ୍ଟ ବୌଦ୍ଧ ଅନୁଷ୍ଠାନ । ଏବେ ମଧ୍ଯ ବ୍ରହ୍ମ ଓ ଅନ୍ୟାନ୍ୟ ବୌଦ୍ଧ ଦେଶରେ 
ଏହିଭଳି ସ୍ପଷ୍ଟ ଅନୁଷ୍ଠାନ ଅଛି । ବ୍ରହ୍ମଦେଶରେ, ପ୍ରତ୍ୟେକ ଗାଁରେ ଗାଁ ମୁଣ୍ଡେ ପୁର (ବୌଦ୍ଧ 
ସନ୍ନ୍ୟାସୀ )ଙ୍କର ଆଶ୍ରମ ଥାଏ । ସେଥ୍‌ରେ ଜଣେ ଚିରକୁମାର ଅଧ୍ଯକ୍ଷ ଥାଆନ୍ତି । କାଷାୟ 
ବା ପୀତବସ୍ତ ତାଙ୍କର ପରିଧାନ । ଗ୍ରାମର ଗୃହସ୍ଥମାନେ ପିଲାଙ୍କୁ ତାଙ୍କର ତତ୍ତ୍ଵାବଧାନରେ 
ସେହି ଆଶ୍ରମରେ ଶିକ୍ଷା ପାଇଁ ଛାଡ଼ି ଦିଅନ୍ତି । ସେହି ପିଲାମାନେ ନିଜର ବିଦ୍ୟା ଶିକ୍ଷାକାଳ 
ସରିବା ଯାଏ ଆଶ୍ରମରେ ରହନ୍ତି । ସେଥୂମଧ୍ଯରୁ କେହି କେହି ଇଚ୍ଛା ହେଲେ ଚିର କୌମାର 
ବରଣ କରି ସନ୍ନ୍ୟାସୀ ହୁଅନ୍ତି ଓ ଅନ୍ୟ କୌଣସି ଆଶ୍ରମର ଅଧ୍ଯକ୍ଷ ହୋଇଯାଆନ୍ତି । 
ନଚେତ୍‌ ବ୍ରହ୍ମଚାରୀମାନେ ପଢ଼ା ଶେଷରେ କାଷାୟ ବା ପୀତବସ୍ତ୍ର ଛାଡ଼ି ପୁଣି ଘରକୁ 
ଆସି ଗୃହସ୍ଥତା କରନ୍ତି । ଏହି ଅଧ୍ଯକ୍ଷ ପୁଟ୍ଗି ପ୍ରତିଦିନ ସକାଳୁ ସ୍ନାନାଦି ସାରି, ଶୁଚିମନ୍ତ 
ହୋଇ, ପିଲାମାନଙ୍କୁ ପଛରେ ଧରି ଗ୍ରାମ ଭିତରକୁ ଭିକ୍ଷା ପାଇଁ ବାହାରନ୍ତି । ଅଧ୍ଯକ୍ଷ ଓ 
ବ୍ରହ୍ମଚାରୀ, ସମସ୍ତଙ୍କ ହାତରେ ଭିକ୍ଷା -ପାତ୍ର ବା ଥାଳ ଥାଏ । ଗୃହିଣୀମାନେ ସମୟ ଜାଣି 
ଭିକ୍ଷା ଦେବା ପାଇଁ ପ୍ରସ୍ତୁତ ଥାନ୍ତିଃ ଓ ଏମାନେ ଗ୍ରାମରେ ଚାଲିଗଲାବେଳେ ଆଗପଟୁ 
ଥାଳରେ ଭିକ୍ଷା ଦିଅନ୍ତି । ଭିକ୍ଷା ପାଇଁ ଏମାନେ କେବେ ପଛକୁ ଫେରନ୍ତି ନାହିଁ । ଏ 
ଭିକ୍ଷାରେ ଭାତ, ଡାଲି, ତରକାରି ସବୁଥାଏ । ଆଶ୍ରମବାସୀମାନେ ଏହି ଭିକ୍ଷାନ୍ନ ଖାଇ ଦିନ 
କଟାନ୍ତି । 

ଚକୁଳିଆ ପଞ୍ଡାଙ୍କ ଭିକ୍ଷା ଠିକ୍‌ ଏହିପରି । ହିନ୍ଦୁ ଶାସ୍ତ୍ରରେ କୌଣସିଠାରେ ଭିକ୍ଷାର 
ଏ ବିଧ୍‌ ଥୁବା ସ୍ପଷ୍ଟ ଜଣାନାହିଁ । ସନ୍ନ୍ୟାସୀମାନେ ଭିକ୍ଷା କରନ୍ତି; କିନ୍ଧ ସେମାନେ ଲୋକଙ୍କ 
ଦ୍ଵାରକୁ ଯାଇ କହନ୍ତି । ବୈଷ୍ଣବ ବାବାଜୀମାନେ ମଧ୍ଯ ଭିକ୍ଷା ପାଇଁ ଦ୍ଵାରକୁ ଆସନ୍ତି ଓ 
ମାଗନ୍ତି । କିନ୍ତୁ ଚକୂଳିଆ ପଣ୍ଡା କାହାରି ଦୁଆରକୁ ଯାଆନ୍ତି ନାହିଁ କି ମାଗନ୍ତି ନାହିଁ । 
ଧର୍ମୋପଦେଶ ଦେବା ହିଁ ଯେପରି କି ତାଙ୍କର ପ୍ରଧାନ କାର୍ଯ । 
ଓଡ଼ିଶା ଚିରକାଳ ବୌଦ୍ଧଭୂମି ଥ୍ଲା- 

ଓଡ଼ିଶାର ଏହି ପ୍ରତିଷ୍ଠିତ ଅନୁଷ୍ଠାନ ଅନ୍ୟତ୍ର ଠିକ୍‌ ଏହିପରି ଅଛି କି ନାହିଁ, ଆମକୁ 
ଜଣାନାହିଁ କିନ୍ଧୁ ଓଡ଼ିଶା ଚିରକାଳ ବୌଦ୍ଧଭୂମି । ବିଶୁଦ୍ଧ ବୌଦ୍ଧଧର୍ମ ଓ ବୌଦ୍ଧତନ୍ତ୍ର ଏଇ 
ଭୂମିରେ ବହୁକାଳ ପ୍ରତିଷ୍ଠିତ ଥ୍ଲା । ପଣ୍ତିତ ନୀଳକଣ୍ଠ ଦାସ ନିଜର “ଗୀତା ପ୍ରବେଶ 
ଗ୍ରନ୍ତରେ ଏହାର ବହୁ ସପ୍ରମାଣ ଉଲ୍ଲେଖ କରିଛନ୍ତି । ସେ ପୁଣି କହିଛନ୍ତି, ବୌଦ୍ଧଧର୍ମ 
ସିଦ୍ଧାର୍ଥ ବୃଦ୍ଧଙ୍କଦ୍ଧାରା ପ୍ରଚାରିତ ହୋଇଥଲା । ମାତ୍ର ଯଥାର୍ଥରେ ଏହା- ସିବ୍ଧାର୍ଥ ବୁଦ୍ଧଙ୍କ 
ବହୁକାଳ ପୂର୍ବରୁ ଥୁଲା ! ଏହାହିଁ ଭାରତର, ବିଶେଷରେ ପୂର୍ବ ଭାରତର ପ୍ରାଗ୍‌ବୈଦିକ 
ଜନଧର୍ମ ବା ସଂସ୍କୃତି । ଓଡ଼ିଶାରେ ପୁଣି ତାହାର ପ୍ରତିଷ୍ଠା ଓ ପରଂପରା ଚୈତନ୍ୟଙ୍କ 

୬୬9 ସମାଜ ଓ ସାମାଜିକତା 


ପର୍ଯନ୍ତ ଦଷ୍ଟ ପ୍ରଚଳିତ ଥୁଲା । ଚୈତନ୍ୟଙ୍କ ପରେ ମଧ୍ଧ ଓଡ଼ିଶାର ପଲ୍ଲୀ ଜଙ୍ଗଲରେ ଏହା 
ଏବେ ନାନା ଆବରଣ ମଧ୍ଯରେ ସଙ୍କୁଚିତ ହେଲେହେଁ ପ୍ରଚଳିତ ଅଛି । ଏବର ମହିମା 
ଧର୍ମ ଏହି ପ୍ରଚଳିତ ପାରଂପରିକ ଧର୍ମର ଏକ ପ୍ରକାଶ । ଜଗନ୍ନାଥ ଅନୁଷ୍ଠାନଟି ମଧ୍ଯ ଏହି 
ପରଂପରାର ପ୍ରତୀକ । 
ଓଡ଼ିଶାରେ ଜୈନ ଧର୍ମ 

ଜୈନଧର୍ମଟି ଏଠାରେ ବୌଦ୍ଧଧର୍ମରୁ ଅଲଗା ନୂହେ । ଖାରବେଳ ଜୈନ ଥୁବା 
ଅନୁମାନ ହୁଏ । ତାହାପରେ ଇତିହାସରେ ଯେଉଁ ଉତ୍କଳ ସମ୍ରାଟଙ୍କ ପରିଚୟ ମିଳୁଛି, 
ସେ ‘ଉନ୍ନତର କେଶରୀ” । ସେ ଭୌମବଂଶର ପ୍ରତିଷ୍ଠାତା । ଏହାକୁ ଗୋଟିଏ କେଶରୀ 
ବଂଶ ବୋଲି ମଧ୍ୟ କହନ୍ତି । ଏହାଙ୍କ ବଂଶୀୟମାନେ ବୌଦ୍ଧ ଥୁଲେ । ସିବ୍ଧାର୍ଥଙ୍କ ବୌଦ୍ଧଧର୍ମ 
ଓ ବର୍ଧମାନ ମହାବୀରଙ୍କ ଜୈନଧର୍ମ କାଳକ୍ରମେ ଟିକିଏ ଭିନ୍ନ ଭିନ୍ନ ପନ୍ଧଞାରେ ଗତି 
କରିଥୂଲେହେଁ ଦୁହିଁଙ୍କର ମୂଳପୀଠ ଏହି ଭାରତୀୟ ବା ପୂର୍ବଭାରତୀୟ ଚିରନ୍ତନ ଓ 
ପାରଂପରିକ ସଂସ୍କୃତିରେ ପ୍ରତିଷ୍ଠିତ ଥ୍ଲା । ଜୈନଧର୍ମରେ ମଧ୍ୟ ଏବେ ଜାନୁଘଣ୍ଟି ସାଧକ 
ବୋଲି ଗୋଟିଏ ସନ୍ନ୍ୟାସୀ ଦଳ ଅଛନ୍ତି । ସେମାନେ ଭିକ୍ଷା କରିବା ପାଇଁ ମଧ୍ୟ ଗ୍ରାମକୁ 
ଆସନ୍ତି ଓ କେବଳ ରାମ ନାମ କିମ୍ବା ଅନ୍ୟ କୌଣସି ସିଦ୍ଧ ପୁରୁଷଙ୍କ ନାମ ଉଚ୍ଚରେ 
ଡାକିଲା ପରି କହି କହି ମଝି ଦାଣ୍ଡେ ଦାଣ୍ଡେ ଚାଲିଯାଆନ୍ତି । କାହାର ଭିକ୍ଷା ଦେବା 
ନଦେବାକୁ ଅପେକ୍ଷା କରନ୍ତି ନାହିଁ କି ପଛକୁ ଫେରନ୍ତି ନାହିଁ । ଗଲାବେଳେ ଦଉଡ଼ି ଯାଇ 
ଏମାନଙ୍କ ଥାଳରେ ଭିକ୍ଷା ଦେବାକୁ ହୁଏ । 
ଓଡ଼ିଆ ପରଂପରା ଖୋଜନ୍ତୁ, ବୁଝନ୍ତୁ 

ଓଡ଼ିଆର ସଂସ୍କୃତି ଓ ଜୀବନ:-ସ୍ବାତନ୍ତ୍୍ୟ ବୁଝିବାରେ ଏ ସବୂ ଅନୁଷ୍ଠାନର କି ମୂଲ୍ୟ 
ଅଛି, ତାହା ଏବେ ଯଥେଷ୍ଟ ଅନୁସନ୍ଧାନରେ ଆସିନାହିଁ । କୌଣସି ସମାଜର ପାରଂପରିକ 
ଜୀବନ ଧାରା ସ୍ପଷ୍ଟ ନ ବୁଝିଲେ, ସେ ସମାଜର ଉନ୍ନତିବିଧାନ କଳ୍ଧେ କ୍ରିୟା ନିଦ୍ଦେଶ କରିବା 
ଓ ପରିସ୍ଥିତି କଳନାରେ ଆଦର୍ଶ ଠିକ୍‌ କରିବା ସୁଗମ ନୁହେ । ଓଡ଼ିଆର ଜାତୀୟ 
ସାହିତ୍ୟକାମୀମାନଙ୍କର ଏ ସବୂ ଦିଗରେ ପ୍ରଣିଧାନ ନିତାନ୍ତ ଆବଶ୍ୟକ । ଏଠାରେ ଏହା 
ଉଲ୍ଲେଖଯୋଗ୍ୟ ଯେ, ମୟୂରଭଞ୍ଜର ଇତିହାସ ଗବେଷଣା ବିଭାଗର ଅଧ୍ଷକ୍ଷ, ପଣ୍ଡିତ 
ଶ୍ରୀପରମାନନ୍ଦ ଆଚାର୍ଯ୍ୟ ଏଇ ଅନୁଷ୍ଠାନର ବୌଦ୍ଧଭିତ୍ତି ବିଷୟରେ ଆମକୁ ସୂଚନା ଦେଇଚନ୍ତି । 

[ନ.ଭା- ୭ମ ବର୍ଷ, କଟକ ୧୩୪୮] 

“ସିନ୍ଧୁସଭ୍ୟତା ଓ ଜୈନଧର୍ମ? ଷ୍ରବନ୍ଧଉଗରେ ଆଲୋଚନା 


ପ୍ରିୟ ନବୀନବାବୂ ଓ ସୁରେନ୍ଦ୍ରବାବୁ ! 

ଆପଣମାନେ ଲେଖିଥ୍‌ବା, ଏଥର ପକୀଖ-ପାରଥ୍ବୀ “ ସିନ୍ଧୁସଭ୍ୟତା ଓ ଜୈନ 
ଧର୍ମ? ପ୍ରବନ୍ଧ ବିଷୟରେ କିଛିହେଲେ ଏଥର ଲେଖିବାପାଇଁ ମୋତେ କହୁଚନ୍ତି । ବିଷୟଟି 
ଏକ ପ୍ରକାର ନୂତନ । ଅବଶ୍ୟ ଜିନିଷଗୁଡ଼ିକ ନୂଆ ନୁହେ; ଢିନ୍ଧୁ ତାକୁ ସବୁ ଦେଖିବାର 
ଦୃଷ୍ଟି ଏକାବେଳକେ ନୂଆ । ଏତେ ନୂଆ ହୋଇ ନଥାନ୍ତା କିନ୍ତୁ ଖ୍ରୀଷ୍ଟଧର୍ମ ପରି ଗୋଟିଏ 
ପ୍ରାକୃତ ଧର୍ମର ପରମ୍ପରାରେ ବଢ଼ିଥ୍ବା ଇଉରୋପୀୟ ପଣ୍ଡିତମାନେ ଏପର୍ଯ୍ୟନ୍ତ ଏସବୁ 
ବିଷୟରେ ଆମର ଗୁରୁହୋଇ ବହୁତ ବିଗାଡ଼ି ଦେଇଚନ୍ତି । ବରାବର ଆମେ ଶିଖିଆସିନଛୁ, 
ବୈଦିକ ଯାଗଯଜ୍ଞହଁ ଥ୍ଲା ଏ ଦେଶର ଧର୍ମ, ବାକି ସବୁ ଆଦିମ ଲୋକଧର୍ମ | ବେଦରୁ 
ବାହାରିଥ୍‌ଲା, ସାମାଜିକ ପ୍ରତିବାଦରୂପେ ଉପନିଷଦର ଦର୍ଶନ । ସୈଇଥ୍‌ରୁ କାଳକ୍ରମେ 
ଅନ୍ୟଭାବରେ ବାହାରିଲା ପ୍ରସିଦ୍ଧ ବୌଦ୍ଧଧର୍ମ ଓ ନାତି-ପ୍ରସିଦ୍ଧ ଜୈନଧର୍ମ । 

ଏସବୁ କିନ୍ଧ ଭୁଲ । ଡକୃର ପ୍ରାଣନାଥ ଓ ରମାପ୍ରସାଦ ଚନ୍ଦ ପ୍ରଭୃତି କେହି କେହି 
ହୁଏତ ମହେଞ୍ଜୋଦାରୋର ସଭ୍ୟତା ବିଷୟରେ ଟିକିଏ ଟିକିଏ ସୂଚନା ଦେଇଚନ୍ତି । 
ତନ୍ତ୍ରର ଏକାକ୍ଷର ଉପଦେଶ ସଙ୍ଗେ ହୁଏତ ମହେଞ୍ଜୋଦାରୋ ଲେଖାକୁ ଯୋଡ଼ିଚନ୍ତି । ତା 
ସବୁ କେତେଦୂର ସତ୍ୟ, ଏବେ କହିବା କଷ୍ଟ । ପୁଣି ରେ.ତା. ହେରାସ୍‌ ଏବେ ମହ ସିନ୍ଧୁ 
ସଭ୍ୟତାର ଲେଖାସବୁ ପଢ଼ି ସେଥୁରେ ପ୍ରାଚୀନ ଦ୍ରାବିଡ଼ ଭାଷା ବ୍ୟବହୃତ ହୋଇଛି ବୋଲି 
କହୁଚନ୍ତି । ସେସବୂ ପ୍ରକାଶିତ ହେଲେ ପ୍ରାଣନାଥ ଓ ହେରାସ୍‌ଙ୍କ ଭିତରେ ଭେଦାଭେଦ 
ବିଚାର କରାଯିବ । ମାତ୍ର ଏବେ ସେସବୁର ନିଶ୍ଚିତତା ବିଷୟରେ କିଛି କଁହିହେଉନାଇ । 

କିନ୍ଧ ଆପଣମାନେ ଜୈନଧର୍ମ ବିଷୟରେ ଯାହା କହିଚନ୍ତି, ସେଥ୍‌ରେ ବହୁତ ସତ୍ୟ 
ଅଛି । ସୁମେର ଅସୁର ଓ ଇଜିପ୍‌ଟରେ ପ୍ରାକୃତ ମାନବର ପ୍ରାଚୀନ ଧର୍ମ ଅତି ବିକଟାକାର 
ଧରିଥ୍ଲା | ସାଧାରଣଲୋକଙ୍କର ସେ ଧର୍ମରେ କିଛି ସ୍ଥାନ ନଥୁଲା । ରାଜା ସମ୍ରାଟ୍‌ଙ୍କର 
ଅତ୍ୟାଚାର ଓ ଲୋକପୀଡ଼ା ସେସବ୍ୂ ଦେଶର ସାମ୍ରାଜ୍ୟଦେବଙ୍କଠାରେ ଆରୋପିତ 
ହୋଇଥ୍‌୍ଲା | କ୍ରମେ ସେଥ୍ରୁ ଅସୁର-ମର୍ଦ୍ଧକ୍‌ ବା ଅହୁର୍‌ ମେଜ୍‌ଦାଙ୍କ ବାଟେ ବାହାରିଲା, 
ଜିଉଙ୍କ ଜିହୋବା ଓ ଭାରତୀୟଙ୍କ ଭାଗବତଧର୍ମ । ଏଇପରି ପୃଥ୍ବୀରେ ଭକ୍ତିର ଭଶ୍ଵରରୂପୀ 
ଗୋଟାଏ ବିଶ୍ଵସମ୍ରାଟ୍‌ ସୃଷ୍ଟିକରି ପ୍ରାକୃତ ଗ୍ରାମ୍ୟ ଦେବଦେବୀ ପୂଜାକୁ ବିରାଟ ରୂପ ଦେଇ 
ସମସ୍ତ ପୃଥ୍ବୀରେ ଏକ ବଡ଼ ଅସୂର-ମର୍ଦ୍ଧକ୍‌ ବା ଫାରୁଆଙ୍କ ରାଜ୍ୟ ସୃଷ୍ଟିକରି ତାକୁ 
ଏକେଶ୍ବରବାଦ ନାମଦେଇ ପୂଜା କରିବାରେ ପୃଥ୍ବୀରେ ଧର୍ମବିଚାର ନାମରେ ଅବିଚାର 
ଓ ସମତା ନାମରେ ମତାନ୍ଧତା ଘୋଟିରହିଥୂଲା । 

୬୬୪ , ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଭଲପାଇଁ ହେଉ ବା ମନ୍ଦପାଇଁ ହେଉ, ବିଜ୍ଞାନ ଓ ଭୌତିକ ସମୃଦ୍ଧିର ପ୍ରତିଷ୍ଠା 
ଲଗାଇ ଯେତେ ଚେଷ୍ଟା କଲେ ମଧ୍ଯ ସେ ବିଶ୍ବସମ୍ରାଟ୍‌ ଇଶ୍ବର ଆଜି ଟଳିପଡ଼ୁଛନ୍ତି । ପ୍ରମାଣ 
କରିବା ଦରକାର ନାଇ । ସେ ଭଶ୍ଵର ଥୁଲେ, ହୁଏତ ବ୍ରାହ୍ମଣ ବା ପୁରୋହିତଙ୍କ ଇଶ୍ଵର 
କିମ୍ଭା କ୍ଷତ୍ରିୟ ନା ସମ୍ରାଟଙ୍କ ଲଶ୍ନର । ଏପରିକି ବୈଶ୍ଯଙ୍କର ମଧ୍ଯ ସେ ଲଶ୍ବରଙ୍କ ପାଖେ 
ସ୍ଵାଧୀନ ଓ ସ୍ଵଚ୍ଛନ୍ଦ ସ୍ଥାନ ନଥୁଲା । 

ଏଇଠି ମନେରଖିବାର ଅଛି, ବ୍ରାହୁଣ କ୍ଷତ୍ରିୟାଦି କାତି ବିଭାଗ ମଧ୍ଯ ମୂଳତଃ ହୁଏତ 
ଭାରତର ବସ୍ତୁ ନୁହେ । ସେକାଳେ ସୁମେର୍‌ ଇଜିପ୍ଟ ପ୍ରଭୃତି ସର୍ବତ୍ର ଏହିଭଳି କିଛି 
ପ୍ରକାଶ ପାଇଥ୍‌ଲା । ଆପଣମାନେ ଠିକ୍‌ କହିଚନ୍ତିୟ ଜନସାଧାରଣଙ୍କର ଆତ୍ମା ନଥୁଲା କି 
ସ୍ବାଧୀନ ମନୁଷ୍ଯତା ନଥୁଲା । ମନେହୁଏ, ସେହିମାନଙ୍କ ଭିତରେ ଶୂଦ୍ର ତଥା ବୈଶ୍ଯ 
ମନୀଷୀମାନେ କିମ୍ବା ଯୁଗକୁ ଯୁଗ ହେଲାପରି ଅତ୍ୟାଚାରଗ୍ରସ୍ତ ଓ ଅବହେଳିତ ଜନତାର 
ମୁକ୍ତିକାମୀ ମହାପୁରୁଷମାନେ, ପ୍ରଥମେ ଜୈନର ଶୂନ୍ୟବାଦ ଓ ପରେ ଜୀବାଜୀବର 
ଭେଦଭାବ ପ୍ରକାଶ କରି ମାନବ ସମାଜରେ ଦାର୍ଶନିକ ଧର୍ମର ଆଦିପ୍ରତିଷ୍ଠା କରିଥୁଲେ ! 
ଏଥୁରୁଇଁ ବାହାରିଥ୍ଲାଂ ଯୋଗ ଅର୍ଥାତ୍‌ ନିର୍ବାଣ ବା କୈବଲ ପାଇଁ ବିଷୟରୁ ମନକୁ 
ଛଡ଼ାଇ ରଖିବାର ଅଭ୍ୟାସ ନିଷ୍ଠା । ମହେଞ୍ଜୋଦାରୋରୁ ଏହି ଜୈନ ଯୋଗୀ ଥୁବା ସିଲ୍‌ 
ମିଳୁଚି । ଆପଣମାନେ ଠିକ୍‌ କହିଚନ୍ତି, ସେଥ୍ରେ ଥୁବା ସର୍ପ, ଆମ ମହାଦେବଙ୍କ ଭୂଷଣ 
ନୁହେଁ । ଆଦିମ ପ୍ରାକୃତ ସଭ୍ୟତାରେ ସର୍ପ ପ୍ରାୟ ସର୍ବତ୍ର ଦେବ- ଶତୃ | ନୃତତ୍ତଵବିଦ୍‌ମାନେ 
କେହି କେହି ତାକୁ ଜନ୍ମରେ ବିଶ୍ବବୃଦଧିର ସଙ୍କେତ (6 ଠuାଃ) ବୋଲି କହନ୍ତି । 
ମାତ୍ର ସେ ଯାହାହେଉ ଇନ୍ଦ୍ରଙ୍କର ବୃତ୍ତ, ମର୍ଦ୍ଧକ୍‌ ବା ମେରୋଡାକ୍‌ଙ୍କ ତିଅମତ୍‌, 'ରା' କକ 
ଛେପରୁ ଜନ୍ମିଥ୍ବା ବିଷଧର ସର୍ପ ପ୍ରଭୃତି ସମସ୍ତେ ନ୍ୟୁନାଧ୍କ ଦେବ-ଶତୁ । ନାଗ 
ଉପାସକମାନେ ପୂର୍ବେ ଭାରତରେ ଖୁବ୍‌ ଥ୍ଲେ; ଅନ୍ୟତ୍ର ହୁଏତ ଥୁଲେ । ମନ୍ତ୍ରରେ ବଶ 
ହେଉଥ୍‌ଲେ ମଧ୍ଯ ନାଗ ବଡ଼ ବିଷଧର ଓ ଭୀଷଣ । କଥା ଅଛି, ଯୋଗୀ ପାଖେ ଦଣ୍ଡ - 
ଭୟ ବିନା ଜନ୍ମଏ ଶାସିତ ଓ ଶାନ୍ତ ଥାନ୍ତି | ମହେଞ୍ଜୋଦାରୋ ସିଲ୍‌ରେ ପଶୁପତି ମହାଦେବ 
ମଧ୍ଯ ବାଘ, ହାତୀ, ଗଭ୍ଡା, ମହିଷ, ହରିଣ ଧରି ବସିଚନ୍ତି । ସିଦ୍ଧ ଜିନ ସେହିପରି ଦ୍ୂଇଟି 
ଫଣା ଟେକିଥ୍‌ବା ସାପଙ୍କ ଭିତରେ ନିସ୍ପନ୍ଦ ନିଶ୍ଚଳ ହୋଇ ବସିବାର ଚିତ୍ର ଦିଆଯାଇଚି । 
ପଶୁପତି ମହାଦେବ ଯେ ସିଦ୍ଧଯୋଗୀ ଥଲେ, ସେ କଥାଟି ମଧ୍ଯ ପ୍ରାକୃତ ଧର୍ମର ଧାରଣା 
ନୁହେ ଏହା ଢୈନଯୋଗର ଧାରଣା । ମ୍ରାଦଵତ ଧର୍ମରେ ଯୋଗ ଫୁଟିନପାରେ । ପ୍ରାକୃତ 
ଧର୍ମ ହେଉଚି, ପ୍ରବୃଭିର ସାଧନା ।! କିପରି ଭୋଗ ମିଳିବ, ସ୍ଵର୍ଗ ମିଳିବ, ସବ୍ର କର୍ମରେ 
ସର୍ବଦା ପ୍ରବୃତ୍ତ ଥାଇ ଶାନ୍ତି ସନ୍ତୋଷ ମିଳିବ, ଏହାର ସେସବୁ ଧର୍ମର ଆଦର୍ଶ । ମାତ୍ର 
ଦାର୍ଶନିକ ଧର୍ମରେ ମିଳିବାର ଯେଉଁ ସୁଖ, ତାକୁଇ ତ୍ୟାଗ କରିବାରେ ନିର୍ବାଣ” । ଯୋଗୀର 
ତାହାଇ କାମ୍ୟ । ସେଇଥୂପାଇଁ ପରେ ଅର୍ଧନାରୀଶ୍ଵର ହୋଇ ମହାଦେବ ଯୌନ ନିରୋଧର 
ସାଧନା କରୂଥ୍‌ଲେ ବୋଲି କୁହାଯାଏ । ସେଇଥ୍‌ପାଇଁ ଯୋଗୀମାନେ ବଣରେ ସାପ 

ଫଣା ତଳେ ନିସ୍ପସନଦ ନିଶ୍ଚଳ ହୋଇ ବସିଥାନ୍ତି । ସିଲ୍ର ଯୋଗୀ, ଜିନ ଛଡ଼ା ଆଉ କେହି 
ନୁହନ୍ତି । 

ଏହି ଜୈନ ଧର୍ମକୁ ନାନାଭାବରେ ସଂସ୍କାର କରି କାଳେ କାଳେ ନାନା ସମ୍ପଦାୟ 
ଫୁଟି ଥୂଲେ | ସେଥ୍‌ରୁ ଗୋଟିଏ ନିର୍ଗ୍ରନ୍ଛ ଗୋଟିଏ ଆଜୀବକ; ସେହିପରି ଆଉ ଗୋଟିଏ 
ହେଉଚି ବୌଦ୍ଧ । ସମସ୍ତଙ୍କୁ ମଧ୍ଯ ଏ ଦେଶରେ କହନ୍ତି “ଚିନ । ସୁମେର ଲେଖାରୁ ମିଳୁଥ୍‌ବା 
ପ୍ରାଚୀନ ଜି” (ଜୀବ) ସଙ୍ଗେ ଏହି “ଜିନ” ବା ିଁଣ” ଶବ୍ଦର ସ୍ତଷ୍ଟ ସମ୍ବନ୍ଧ । ଏହି 
ଜୈନଧର୍ମର ଜୀବା ଜୀବତ୍ତରୁ ବୈଦିକ ଉପନିଷଦର ସମସ୍ତ ଦର୍ଶନ ଫ୍ରଟିଥୁଲା । ଏ 
ବିଷୟ ଏ ଦୃଷ୍ଟିରେ ଆଲୋଚିତ ହୋଇଛି ବୋଲି ମନେହେଉନାଇ । ଆପଣମାନେ ଏଠାରେ 
ଆଲେଚନା ରୀତିର ଏ ସୂଚନା ଦେଇ ଯେ ଉନ୍ମଖତା ଦେଖାଇଛନ୍ତି, ତାହାର ପୁଷ୍ଠଳ 
ଭବିଷ୍ଯତ୍‌ ଅଛି ବୋଲି ମୋର ମନେହୁଏ । ଆଉ ଗୋଟିଏ କଥା ମନେରଖିବାର ଅଛି । 
ବୈଦିକ ଧର୍ମ ମଧ୍ଯ ଏକା ଭାରତରେ ଫ୍ରଟିନଥ୍ଲା, ଭାରତର ଅନ୍ୟ କୌଣସି ପ୍ରାକୃତ 
ଧର୍ମ କେବଳ ଭାରତୀୟ ବୋଲି କହିବା ହୁଏତ ଠିକ୍‌ ହେବନାହିଁ । ପ୍ରତ୍ଵପ୍ରସ୍ତର କାଳରୁ 
(Paleo-lithic Age) ଅର୍ଥାତ୍‌, ଅନ୍ତତଃ ୨୦ ହଜାର ବର୍ଷ ତଳରୁ ସେକାଳର ସଭ୍ଯ 
ଭୂମିରେ ଯେଉଁସବ୍ର ଧର୍ମ ଓ ସମାଜ ସମ୍ବନ୍ଧୀୟ ପରମ୍ପରା ଫୁଟିଥ୍ଲା, ସେସବୁ ଚୀନ ଓ 
ଇଷ୍ଟର ଦ୍ଵୀପଠାରୁ ଉଏଲସ୍‌ ଓ ସ୍ପେନ୍‌ ପର୍ଯନ୍ତ ସର୍ବତ୍ର ଇତର ବିଶେଷ ରୂପାନ୍ତରରେ 
ମିଳିବ । ଆପଣମାନଙ୍କ ଅନୁସନ୍ଧାନରେ ଏଥ୍‌ପ୍ରତି ଖୁବ୍‌ ଲକ୍ଷ୍ଯ କରିବାର ଅଛି । 

ଜୈନ ଧର୍ମର ଯୋଡ଼ିଏ ସମାନ୍ତରାଳ ବିକାଶ ପ୍ରତି ମଧ୍ଯ ଆପଣମାନେ ଲକ୍ଷ୍ୟକରି 
ଗତି କରିପାରନ୍ତି । ଗୋଟିଏ ହେଉଚି ଶୂନ୍ୟବାଦ ବା ନିବାଣରେ ସବୁ ଶୂନ୍ୟ କରି ଦେବାର 
ସୀଧନା, ଆରଟି କୈବଳ୍ପବାଦ ବା ଅଜୀବ ( ପରବର୍ରୀ କାଳର ସାଂଖ୍ୟ ପ୍ରକୃତି )ରୁ ଶୁଦ୍ଧ 
ବୃଦ୍ଧ ଜୀବ (ପୁରୁଷ)କୁ ଅଲଗା କରି । ( “କୈବଳ”ରେ ରଖି) ନିର୍ବାଣ ବା ନିର୍ବିକଳ୍ପ 
ସମାଧ୍‌ରେ ମୋକ୍ଷଲାଭ କରିବା । ଏ ଦୁଇଟି ଧାରା ଆଜିଯାଏ ମଧ୍ଯ ଭାରତରେ ଜୀବିତ 
ଅଛି; ପୁଣି ତାନ୍ତିକଠାରୁ ବୈଷ୍ଣବ ପର୍ଯ୍ୟନ୍ତ ସବୁ ଭାରତୀୟ ଧର୍ମକୁ ମଧ୍ଯ ଇତରବିଶେଷ 
ପ୍ରଭାବିତ କରିଚି । ମହେଞ୍ରୋଦାରୋର ଜୈନଯୋଗୀ ତଥା ପ୍ରାକୃତ ମାତୃପୂଜା, ପୁଣି 
ହୁଏତ ଉଭୟର ମିଶ୍ରଣରେ ପଶୁପତି ମହାଦେବଙ୍କ ଆରାଧନା, ସବୂଥ୍‌ରେ ଦାର୍ଶନିକ 
ଭାରତୀୟର ପାରମ୍ପରିକ ପ୍ରାଣପ୍ରତିଷ୍ଠା ପ୍ରମାଣ ସହିତ ଆପଣମାନେ ପ୍ରତିପାଦନ 
କରିବାରେ ଲାଗିବେ ବୋଲି ମୁଁ ଆଶା କରୁଛି । ବେଶ୍‌ କୃତକାର୍ଯ୍ୟ ହୁଅନ୍ତୁ ବୋଲି ଆଶୀର୍ବାଦ 
ମଧ୍ଯ କରୁଚି । 

ନୀଳକଂଠ ଦାସ 

ଭୌମ ବଂଶର କାଳ ନିରୂପଣରେ ସଂକେତ 


ପଣ୍ଡିତ ନୀଳକଂଠ ଦାସ 


ପ୍ରଥମ ବର୍ଷ ପ୍ରଥମ ସଂଖ୍ୟା ଚତୁରଙ୍ଗରେ ଶ୍ରୀ କେଦାରନାଥ ମହାପାତ୍ରଙ୍କର ଭୌମ 
ବଂଶରମାନଙ୍କରୁ ମିଳୁଥ୍ବା ଅହକୁ ହର୍ଷାବ୍ଦ ବୋଲି ସ୍ଵୀକାର କରିବାକୁ ପ୍ରସ୍ତୁତ ନୃହନ୍ତି । 
ଯଥାର୍ଥରେ ହର୍ଷାବ୍ଦ ଓଡ଼ିଶାର ସାର୍ବଭୌମ ଭୌମ ସମ୍ରାଟମାନଙ୍କର ପ୍ରଚଳିତ ଅହ 
ହେଲାପରି ମନେହେଉନାଇ । ପୁଣି ଭୌମ ବଂଶର ମିଳୁଥ୍ବା ଲେଖମାନଙ୍କରେ ଶେଷ 
ସମ୍ରାଟ, ଦଣ୍ଡୀ ମହାଦେବୀ । ତାଙ୍କୁ କୌଣସିମତେ ଟାଣି ଓଟାରି କୋଶଳର 
ସୋମବଂଶୀମାନଙ୍କ ଆଦି କାଳର ନିକଟବର୍ରୀ କରାଇ ଓଡ଼ିଶା ଇତିହାସର ରାଜବଂଶ 
ଧାରା ସେତିକିର ଅବିଛ୍ଛିନ୍ନ ବୋଲି ପ୍ରମାଣ କରିବାର ଲୋଭ ମଧ୍ଯ ଏଡ଼ିବା ସହଜ ନୃହେ । 

ଯାହାହେଉ ମହାପାତ୍ରେ ଅନୁମାନ କରନ୍ତି ଭୌମବଂଶର ମୂଳ, କାଳରେ ଆହୁରି 
ଟିକିଏ ପଛକୁ ଯିବା । ଭୌମବଂଶର ନାମରେ “ସିଂହ” ଓ ‘କେଶରୀ? ଯୋଡ଼ା ହୋଇଥୂବାର 
ପ୍ରାୟ ମିଳେ । ଉନ୍ମଟ୍ ସିଂହ, ଶୁଭାକର କେଶରୀ ପ୍ରଭୃତି ଏହାର ଉଦାହରଣ । ଯଯାତି 
କେଶରୀ ପ୍ରଭୃତି ଏହାର ଉଦାହରଣ । ଯଯାତ କେଶରୀ, ଉଦ୍ୟୋତ କେଶରୀ ପ୍ରଭୃତି 
କୋଶଳର ସୋମବଂଶ କେଶରୀଙ୍କଠାରୁ ଏ କେଶରୀବଂଶ ପୃଥକ୍‌ ଓ ପ୍ରାଚୀନ ! ଏଥୁଯାଇଁ 
ଏଁତିହାସିକ ମାନେ ଏହି ଭୌମବଂଶକୁ ଓଡ଼ିଶାର ପ୍ରଥମ କେଶରୀବଂଶ ଓ ସୋମ ବଂଶକୁ 
ଦ୍ବିତୀୟ କେଶରୀବଂଶ କହନ୍ତି । 

ଏହି ସମ୍ପକିରେ ଆଉ ଗୋଟିଏ ସଂକେତ ପ୍ରତି ମହାପାତ୍ର ମହାଶୟ ଲକ୍ଷ୍ୟ କରିଛନ୍ତି । 
ତାହା .ହେଉଛି,- ଗୁହହେବ ବା ଗୁହଶିବ, ଯାହାଙ୍କ ସମୟରେ ବୌଦ୍ଧ ଇତିହାସ ମତରେ 
କଳିଙ୍ଗର ବୁଦ୍ଧଦନ୍ତ ନାନାଭାବରେ ଆକ୍ରାନ୍ତ ହୋଇ ଶେଷକୁ ସିଂହଳକୁ ଯାଇଥଲା । 
ଭୌମବଂଶର ଲେଖ ସବୁ ଯେଉଁଠାରୁ ଦିଆହୋଇଥ୍‌ଲା, ସେହି ରାଜଧାନୀର ନାମ 
ହେଉଚି ଗୁହେଶ୍ବରପାଟକ ବା ଗୁହଦେବପାଟକ । ଏହି ଗୁହଦେବଙ୍କୁ ମହାପାତ୍ର ମହାଶୟ 
ଭୌମ ବଂଶର ସମୟ ନିରୂପଣ ସମ୍ବନ୍ଧରେ ଗୋଟିଏ ଲେଖା ବାହାରିଚି । ସେଥୁରେ ସେ 
ଭୌମ-ଲେଖ ଆଦିମ ବା ଅତି ପ୍ରସିଦ୍ଧ କୌଣସି ପ୍ରାଚୀନ ପୁରୁଷ ବୋଲି ଅନୁମାନ 
କରୁଛନ୍ତି । ଗୁହଶିବ ନାମଟି ପାଲି ସାହିତ୍ୟତ ବିଶେଷରେ ସିଂହଳରେ ମିଳୁଥ୍‌ବା 
“ଦର୍ତାବଂଶ” ( କଳିଙ୍ଗ ବୁଦ୍ଧଦନ୍ତର ଇତିହାସ )ରେ ମିଳେ । କିନ୍ଧୁ ସେଥ୍‌ରେ ନାମଟି କେବଳ 
ଗୁହଶିବ ନୁହେ, ଏହା ମଧ୍ଯ ଗୁହସିଂହ ବୋଲି ମଧେ ମଧେ ସେହି ପାଲି ସାହିତ୍ୟରେ 
ଲେଖାଅଛି । ଖୁବ୍‌ ସମ୍ଭବ ନାମଟି ହେଉଚି ଗୁହସିଂହ । ଉଚ୍ଚାରଣ ହେତୁରୁ ହେଉ ବା 
ଅନ୍ୟ କାରଣରୁ ହେଉ, ଏହା ଗୃହଶିବ ହୋଇଯାଇଚି | ଏବେ ଦେଖିବାର କଥା ଉନ୍ମଟ 

ଇତିହାସ ୬୬୭ 


ସିଂହ, ଗୁହ ସିଂହ ତଥା ଶୁଭାକର କେଶରୀ, ଏକା ବଂଶର କି ନା । ନାମ ସାଦୃଶ୍ୟରୁ 
ଓ ଗୁହଦେବପାଟକ ନାମରୁ ଏମାନଙ୍କୁ ଏକ ଭୌମବଂଶର ବୋଲି ଅନୁମାନ 
କରାଯାଇପାରେ । ପୁଣି ଉନ୍ମଙ୍ଗ ସିଂହଙ୍କୁ ଡେଇଁ ତାଙ୍କ ପୁଅଙ୍କ ପର୍ଯନ୍ତ ସମ୍ପାଟମାନେ 
ବୌଦ୍ଧ ଥଲେ । ପଶ୍ଡିତ ବିନାୟକ ମିଶ୍ର ମହାଶୟ ପୁଣି ଅନୁମାନ କରନ୍ତି, ଉନ୍ନଟ୍ଟ ସିଂହଙ୍କ 
ପୃତ୍ର, ଶୁଭାକର କେଶରୀଙ୍କ ସମୟରେ ଭୌମ ସମ୍ରାଟ ପ୍ରଥମେ ମହାଯାନ ବୌଦ୍ଧପନ୍ା 
ଧରିଥୂଲେ । 

ଏବେ ଦେଖିବାକୁ ହେବ, ଯେଉଁ ଗୁହଦେବ, ଗୁହଦେବପାଟକର ପ୍ରତିଷ୍ଠା କରିଥୁଲେ, 
ସେଇ ଏକା ପାଲି ସାହିତ୍ୟର ଗୁହ ସିଂହ କି ନା ? ଗୁହ ସିଂହ, ଉନ୍ନଟ ସିଂହ ଦ୍ରହିଙ୍କ 
ଭିତରେ ପୁଣି କି ସମ୍ପର୍କ ? ଯଦି ସମ୍ପର୍କ ଅଛି, ତେବେ ସେ ଦୁହିଙ୍କ ମଧ୍ୟରେ କାଳର 
ବ୍ୟବଧାନ କେତେ ? ସମୟ ନିଦ୍ଦୈଶ କରିବାପାଇଁ ଏଠାରେ ସୂଚନା ଦିଆଯାଇ ପାରେ, 
ଗୁହ ସିଂହଙ୍କ ରାଜ୍ୟରୁ ବୁଦ୍ଧଦନ୍ତ ଘେନିଯାଇ ଦନ୍ତକୂୁମାର ଓ ଦନ୍ତକୂମାରୀ ସିଂହଳରେ 
ପହଞ୍ଥ୍ଲେ, ୩୧ ୦ ଖ୍ରୀଷ୍ଟାଦ୍ଦରେ । ଏହା ପାଲିସାହିତ୍ୟ ଓ ସିଂହଳ ଇତିହାସରୁ ପ୍ରମାଣିତ 
ହୋଇଚି । 


[ନବଭାରତ ନୁ. ପ୍ରସ୍ଥ, ପ୍ରଥମ ବର୍ଷଧନ୍ଧ ୧୩୫୪] 


ନନ୍ଦପୁରର ଇତିହାସ 


କୁମାର ଶ୍ରୀ ବିଦ୍ୟାଧର ସିଂହ ଦେଓ ନନ୍ଦପୁରର ଖଣ୍ଡିଏ ଇତିହାସ ଇଂରେଜୀରେ 
ଲେଖିଚନ୍ତି । ପୁସ୍ତକର ନାମ ‘Nandapur (A Forsaken Kingdom)’ ଅର୍ଥାତ୍‌ ନନ୍ଦପୁର 
(ଏକ ପରିତ୍ୟକ୍ତ ରାଜ୍ୟ ) । ପୁସ୍ତକଟିର ପ୍ରଥମ ଭାଗ ପ୍ରକାଶିତ ହୋଇଚି । ଏଥ୍‌ରେ 
ଗ୍ରନ୍ଧକାର ମୂଳରୁ ଇଂରେଜ ଅମଳ ପର୍ଯ୍ୟନ୍ତ ରାଜ୍ୟଟିର ଇତିହାସ ଲେଖିଚନ୍ତି । ପୁସ୍ତକଟିର 
ମୂଲ୍ୟ ଦୁଇଟଙ୍କା । କଟକ “ଉତ୍କଳ ସାହିତ୍ୟ? ପ୍ରେସରେ ଛପାହୋଇଚି । କାଗଜ ଉତ୍ତମ । 
ଛପା ବି ସୁନ୍ଦର । ଅଶୁଦ୍ଧି ଆଶଂକାନୂୁରୂପ ନୃହେ । ପରିଶିଷ୍ଟଗୁଡ଼ିକ ସହିତ ପୁସ୍ତକଟି 
୮+୧୫୬ = ୧୬୪ ପୃଷ୍ଠା । ପୁସ୍ତକଟି ଗୋଟିଏ ସଂକଳନ । ମାତ୍ର ଦୁଇଟି ପରିଶିଷ୍ଟ 
ଗ୍ରନ୍୍କାରଙ୍କ ନିଜ ମୌଳିକ ଅନୁସନ୍ଧାନର ଫଳ ! 

ହେଲେହେଁ, ଓଡ଼ିଶାରେ ଏ ଗୋଟିଏ ଉପାଦେୟ ପୁସ୍ତକ ! ଓଡ଼ିଶାର ବିଭିନ୍ନ ଅଂଶର 
ଇତିହାସ ଏବେ ମଧ୍ଯ ଆଲୋଚିତ ହୋଇନାଇଁ ! Sonepur in the Sambalpur 
act (ସମ୍ବଲପୁର ଭୂମିରେ ସୋନପୁର) ବୋଲି ପ୍ରାୟ ୨୫ ବର୍ଷ ତଳେ ଶ୍ରୀଯୁକ୍ତ 
ବିଜୟଚନ୍ଦ୍ର ମଜୁମଦାର ଖଣ୍ଡେ ପୁସ୍ତକ ଲେଖିଥୁଲେ । ମାତ୍ର ପଢ଼ିଲେ ସ୍ପଷ୍ଟ ମନେହୁଏ , 
ତାହା କୌଣସି ଉଦ୍ଦେଶ୍ୟରେ ଲେଖା । ଏ ପୁସ୍ତକରେ ସେପରି କିଛି ଥ୍ଲାପରି ଲାଗୁନାଇଁ । 

DOF ପଂଡିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ 


ନନ୍ଦପୂର ବୋଇଲେ ଦକ୍ଷିଣ ଓଡ଼ିଶାର ଜୟପୁର ରାଜ୍ୟ | ଓଡ଼ିଶାର ଅନେକେ ଏ 
ରାଜ୍ୟ ସମ୍ବନ୍ଧରେ କିଛି ଜାଣନ୍ତିନାଇଁ । ଏହା ଏବେ ବସ୍ତତଃ ଏକ ଜମିଦାରୀ । ମାତ୍ର 
ଦିନେ ଏହା ଗୋଟିଏ ବିରାଟ ଓ ଶକ୍ତିଶାଳୀ ରାଜ୍ୟ ଥୁଲା ! ଓଡ଼ିଶାର ସୂର୍ଯବଂଶୀ ଗଜପତି, 
ପରେ ଗୋଲକୁଣ୍ଡାର ସୁଲତାନଙ୍କ ସଂଗେ ଏ ରାଜ୍ୟର ସମ୍ପର୍କ ମହତ୍ତ୍ର ଓ ବୀରତ୍ରପୂର୍ଣ 
ଚୈତନ୍ୟଙ୍କ ନାମରେ ପ୍ରଚାରିତ ବ୍ରଜ ବୈଷ୍ଣବ ଧର୍ମ ଏ ରାଜ୍ୟରେ ଏକ ନୂତନ ଭାବ 
ଧରିଥ୍ଲା । ପୁଣି ସାଲୁର, ବୋବିଲି, ବିଜୟନଗର, ଖଡ଼ିଆଳ ପ୍ରଭୃତି ଜମିଦାରୀ ଓ 
ବସ୍ତର, କଳାହାଣ୍ଡି ପରି ରାଜ୍ୟମାନ ଦିନେ ଏଇ ରାଜ୍ୟର ଅଙ୍ଗୀଦଭୂତ ଥୂଲା । ସେତିକି 
ନୁହେ, ଏଇ ନନ୍ଦପୁର ରାଜାଙ୍କ ଅନୁଗ୍ରହରେ ଏଇସବୂ ଜମିଦାରୀ ଓ ରାଜ୍ୟମାନ ଆରମ୍ଭ 
ହୋଇଥଲା । ଏସବୁ କଥା ଅନେକେ ଜାଣିନଥ୍‌ବେ । 

ଭାରତର ଇତିହାସ ଅନୁସନ୍ଧାନରେ ଭାରତୀୟମାନେ ତାଦୃଶ ମନଦେଇ ନାହାନ୍ତି 
ତେଣୁ ଏଇ ସଂକଳନରେ ଗ୍ରନ୍ଧକାର ବିଶେଷଭାବରେ ଜିଲା ଗେଜେଟିଅରମାନଙ୍କ ଉପରେ 
ନିର୍ଭର କରିଚନ୍ତି । ଏଇ ଗେଜେଟିଅର ବା ଜିଲା ଇତିହାସଗୁଡ଼ିକ ଇଂରେଜମାନଙ୍କ ଲେଖା ! 
ଲେଖକମାନେ ମଧ୍ଯ ଏତିହାସିକ ବୋଲି ପରିଚିତ ନୃହନ୍ତି । ବିଦେଶୀ ଶାସକମାନେ ଏ 
ଦେଶ ସମ୍ବନ୍ଧରେ ମୋଟାମୋଟି ଜାଣିରଖିବାପାଇଁ ଏଗୁଡ଼ିକ ଲେଖାହୋଇଥ୍‌ଲା । ତେଣୁ 
ଏବେ ନୂତନ ଓ ମୌଳିକ ଅନୁସନ୍ଧାନରେ ସେସବୂର ବହୁ ପରିବର୍ଭନ ହେବାର କଥା । 
ମାତ୍ର ଯେ ଉଦ୍ଦେଶ୍ୟରେ ସେଇ ଗେଜେଟିଅରମାନ ଲେଖାହୋଇଥୁଲା, ସେଇ ଉଦ୍ଦେଶ୍ୟରେ 
ଓଡ଼ିଶାର ପାଠକ ସାଧାରଣଙ୍କପାଇଁ ଏପରି ଓଡ଼ିଶାର ଅଂଶମାନଙ୍କ ସତ୍ମନ୍ଧରେ ପୁସ୍ତକମାନ 
ଲେଖାହେବା ମଧ୍ଯ ଉଚିତ । ମୌଳିକ ଅନୁସନ୍ଧାନ କଥା ଏବେ ଯା ହେଉ, ଦେଶକୁ 
ଭଲକରି ଜାକ୍ଷିବା ଆମର ଲୋଡ଼ା । | 

ଜୟପୁର ରାଜ୍ୟର ଏ ବିଶାଳ ଗୌରବାବହ ଅତୀତ ଜାଣିବାହିଁ ନିତାନ୍ତ ଦରକାର । 
ଗ୍ରନ୍ଧକାର ଯଥାର୍ଥ କହିଚନ୍ତି, ବାହାମଣି, ବିଜୟନଗରର ଯେପରି ପ୍ରତିଷ୍ଠା ଥୁଲା, ଜୟପୁର 
ସମ୍ବନ୍ଧରେ ତାହା ବହୁପରିମାଣରେ ପ୍ରଯୁଜ୍ୟ । ମାତ୍ର ଏହା ଜଗତ ଜାଣେ ନାଇଁ । 
ବିଶାଖାପାଟଣାଠାରୁ ଦେଓଘର ବୈଦ୍ଯନାଥ ପର୍ଯନ୍ତ ସର୍ବତ୍ଧ ଏବେ ମଧ୍ଯ ସଂକଳ୍ପରେ 
“ଝାଡ଼ଖଣ୍ଡ ବୋଲି କୁହାଯାଏ । ଜୟପୁର ମହାରାଜାଙ୍କ ନାମରେ ଏବେ ବି ଅଛି 
“ଝାଡ଼ଖଣ୍ଡ ପାଦସାଂ । ଏ ପୁସ୍ତକ ପ୍ରକାଶିତ ହେବା ପୂର୍ବରୁ ଝାଡ଼ଖଣ୍ଡ ପାଦସାଂ କଥାଟିର 
ଅର୍ଥ ଅନେକେ ବୂଝିନଥ୍‌ଲେ । ଯେଉଁ ରାମଗିରିରେ ଯକ୍ଷଙ୍କ ନିର୍ବାସନ କଳ୍ପନା କରି କାଳିଦାସ 
ମେଘଦୂତ ଲେଖିଥ୍‌ଲେ, ସେଇ ରାମଗିରି ଯେ ନନ୍ଦପୂରର ଅତି ରମଣୀୟ ରାମଗିରି 
ନୁହେ, ତା କିଏ କହିବ ? ଗ୍ରନ୍ଧକାର ବହୁ ନିଦର୍ଶନରୁ ଅନୁମାନ କରନ୍ତି, ଜୈନକାଳରୁ 
ଏଇ ରାଜ୍ୟ ଭାରତବିଶ୍ରୁିତ ଥ୍ଲା ଓ ମଗଧର ନନ୍ଦବଂଶ ସଂଗେ “ନନ୍ଦପୂର' ଶବ୍ଦର ସମ୍ପର୍କ 
ଅଛି । ହୋଇପାରେ । ଆଲୋଚନାର ଦିଗ୍ଦର୍ଶନ ଏଇପରି ସୂଚନାରୁ ଆରମ୍ଭ ହୋଇଥାଏ । 

ଗ୍ରନ୍ଧକାରଙ୍କର ଏ ସାଧୁ ଉଦ୍ୟମ ବର୍ଝିଷ୍ଣ ଭାବରେ ଯଶସ୍ବୀ ହେଉ । 


[ନବଭାରତ, ଷଷ୍ଠ ବର୍ଷ, ମୀନ ୧୩୪୭] 

DDC 


ଓଡ଼ିଶାର ପ୍ରତ୍ନତତ୍ତ୍ାନୁସନ୍ଧାନ 


ପୁରୀ ଜିଲାର ପ୍ରତ୍ଵକଳା- 

ଭୁବନେଶ୍ବର, ପୁରୀ ଓ କୋଣାର୍କର ପ୍ରତ୍ଵକଳା ବିଷୟରେ କେତେକ କଥା ଜାଣିବାର 
ସୁବିଧା ଅଛି । ଭୁବନେଶ୍ବରର ଖଣ୍ଡଗିରି ଓ ଉଦୟଗିରିର ଗୁମ୍ବାମାନ ତଥା ଧୌଳିଗିରିର 
ଅଶୋକ-ଅନୁଶାସନ ଛାଡ଼ିଦେଲେ ବାକିସବୁ ପ୍ରାୟ ୧୦ମ ଓ ଏକାଦଶ ଶତାହୀ 
ସେପାଖର ନୃହେ ବୋଲି ପଣ୍ଡିତମାନେ ସିର କରୁଚନ୍ତି । ଦଶମ ଶତାଦ୍ଦୀ ପରେ କିନ୍ତୁ 
ଓଡ଼ିଶାର ଶିଳ୍ପକଳା କ୍ରମେ ସୂଚନାରୁ ବର୍ଣ୍ଧନାକୁ ଖସିଆସିଥ୍ଲା- ଏହା ସେଇ ପଣ୍ଡିତମାନଙ୍କ 
ମତ । ବାସ୍ତବିକ କୋଣାର୍କର ବିରାଟ କଳାବିଭବ ବେଳେ ବେଳେ ଆଖିର ପ୍ରୀତି 
ପରିବର୍ଭରେ ଅବସାଦ ଆଣେ । ସୃକ୍ଷ୍ୃଶିଳ୍ପର ବ୍ୟାପ୍ରିରେ ଗଠନର ସୁଷମା ଏକାବେଳକେ 
ବ୍ରଡ଼ିରହିଚି । ସେଇ ସୃକ୍ଷ୍ଶିନ୍ପର ଅତିପ୍ରାଚୂର୍ଯ୍ୟ ମଧ୍ଧରେ ଦୃଷ୍ଟିବିରାମର ଅବକାଶ ନାହିଁ । 
ବିଚାରିବସିଲେ ମନେହୁଏ, କବିତାରେ ଭଞ୍ଜକଳା ଯାହା, ଗଠନ ଶିଛ୍ଥରେ କୋଣାର୍କ 
ତାହାହିଁ । ହେଲେହେଁ କୋଣାର୍କରେ ଓଡ଼ିଆଶିଳ୍ପର ପର୍ଯାପ୍ତି ବା ପରିଣତି ହୋଇପାରେ; 
ମାତ୍ର ଭୁବନେଶ୍ବରରେ ତାହାର ଆଦି ଦୀପ୍ତି ନାହିଁ । ଭୁବନେଶ୍ବରର ପରଶୁରାମେଶ୍ବର 
ମନ୍ଦିର ପ୍ରାଚୀନତମ ।! ଏହାର କାଳ ନବମ ବା ଅଷ୍ଟମ ଶତାହ୍ଦୀ ଆଡ଼କୁ ଯାଇପାରେ । 
କିନ୍ଧ ପଣ୍ଡିତମାନେ କହନ୍ତି, ସେଥ୍‌ରେ ମଧ୍ଯ ପ୍ରାଚୀନ ଓଡ଼ିଆର ଗଠନ ଓ ଖୋଦନ କଳା 
ପୂର୍ଣ୍ଣ ଯୁବ ଦୀପ୍ତିର ପରିଚୟ ଦିଏନାହିଁ । 
ମୟୂରଭଞ୍ଜର ଖିଚିଙ୍ଗ— 

ଏବେ କେତେ ବର୍ଷ ହେଲା ମୟୂରଭଞ୍ଜର ମହାରାଜ ନିଜ ରାଜ୍ୟରେ ଥୁବା ଖିଚିଙ୍ଗ୍‌ର 
ପ୍ରାଚୀନ ଶିଳ୍ପ ବାହାର କରି ପ୍ରଚାର କରୁଅଛନ୍ତି । ପଣ୍ଡିତମାନେ ସ୍ଥିର କରନ୍ତି, ତାହା 
ପ୍ରାଚୀନତର ଓ ଉଜ୍କଷ୍ଟଠତର । ମୟୂରଭଞ୍ଜର ଏ ଜାତୀୟ କାର୍ଯ୍ୟରେ ଓଡ଼ିଆ ପ୍ରଗତିର 
ପ୍ରତ୍ଵପୀଠ ଦୃଢ଼ତର ହୋଇଅଛି ଓ ହେଉଛି, ସନ୍ଦେହ ନାହିଁ। 
ପୁଷ୍ଠଗିରି. ବିହାର 

ବହୁକାଳରୁ କଟକ ଜିଲାର ନଳତିଗିରି, ଉଦୟଗିରି ଓ ରତ୍ନଗ୍ନିରିରେ ଥୁବା ପ୍ରାଚୀନ 
ଖୋଦନ ଓ ଗଠନ ଶିଳ୍ପର ଆଭାସ ମିଳିଚି । ସେହି ଆଭାସମାତ୍ର ଘେନି ପଣ୍ଡିତମାନେ 
କହନ୍ତି, ଏହା ୭ମ ଶତାବ୍ଦୀର ଶିଳ୍ପକଳା ଓ ଏହାର ଅନନ୍ୟସାଧାରଣ ବିଶେଷତ୍ସ ଅଛି । 
ରାୟବାହାଦୂର ରମାପ୍ରସାଦ ଚନ୍ଦ କହନ୍ତି, ଏହି ସ୍ଥାନ ଓ ଏହାର ନିକଟବର୍ୀ ସ୍ଥାନରେ 

ମିଳିଥ୍ବା ମୂରି ଶିଳ୍ମାନ ଭାରତରେ ଅନନ୍ୟସାଧାରଣ ।” ସେ ସୂଚନା ଦେଇଚନ୍ତି, 
ଏହାହିଁ ‘ହୁଏନ୍‌ସାଂ ବର୍ଣ୍ଣିତ 'ପୁଷ୍ଠଗିରି' । ଏଇଠାରେ ସେକାଳେ ନାଳନ୍ଦ ପରି ଏକ 
ବିଶ୍ଵବିଦ୍ୟାଳୟ ଥୁଲା । ନାଳନ୍ଦ ଦର୍ଶନପାଇଁ ଓ ପୁଷ୍ଠଗିରି ମହାଯାନ- ଯୋଗପାଇଁ ସେ 
କାଳରେ ପ୍ରସିଦ୍ଧି ଲଭିଥ୍ଲା । ଚୀନ ଦେଶରେ ସୁରକ୍ଷିତ ସେକାଳର ଲେଖା ଧରି ଅଧ୍ୟାପକ 
ସିଲ୍ଲାନ୍‌ ଲେଭି (Prof. Sylvan Levy) ପ୍ରମାଣି କରନ୍ତି ଯେ, ୭ମ ଶତାବ୍ଦୀ ଶେଷକୁ 
ଉତ୍କଳରାଜ “ଶୁଭକର କେଶରୀ” ( ଅଧ୍ୟାପକ ବିନାୟକ କହନ୍ତି, ଶାନ୍ତିକର କେଶରୀ 
କାରଣ ଚୀନ ଭାଷାରେ ନାମଟିର ଅନୁବାଦ ଅଛି¬ ଯେ ଉତ୍ତମ କାର୍ଯ୍ୟ କରେ ) ଏଇ 
ବିଶ୍ଵବିଦ୍ୟାଳୟରୁ 'ପ୍ରା୍ଞ ଙ୍କୁ ଏକ ହାତଲେଖା ବୌଦ୍ଧ ଗ୍ରନ୍ଥ ଦେଇ ଚୀନ ସମ୍ରାଟଙ୍କୁ ତାହା 
ଉପହାର ଦେବା ନିମନ୍ତେ ଚୀନ ଦେଶକୁ ପଠାଇଥ୍‌ଲେ । ଏଇ ପ୍ରାଞ୍ଞ' ପଶ୍ଚିମ ଭାରତରେ 
ଜନ୍ମ ହୋଇଥ୍‌ଲେ; ଉତ୍ତର ବିଦ୍ୟାଶିକ୍ଷା ସାର, ଏ ବର୍ଷକାଳ ନାଳନ୍ଦରେ ଅଧ୍ୟୟନରେ ରହି 
ଶେଷରେ ଉକ୍ସଳରାଜାଙ୍କର ଏଇ ମଠରେ ଯୋଗଶିକ୍ଷାରେ ଜୀବନ କଟାଇବାର ସ୍ଥିର 
କରିଥୁଲେ ! 
ସରକାରଙ୍କ କାର୍ଯ୍ୟ 
ଏବେ ସେଇ ପୁଷ୍ପଗିରି ବିହାର ବା ମଠଟି ପୋତିହୋଇପଡ଼ି ସ୍ଥାନେ ସ୍ଥାନେ ଗୋଟିଏ 
ସ୍ପ ପରି ରହିଚି । ତାହା ପ୍ରାୟ ଇଟାରେ ପୂର୍ଣ୍ଣ । କେବେ କେବେ ଖଣ୍ଡେ ପଥର ବା 
ପଥଅରମୂି ପ୍ରଭୃତି ବାହାରି ପଡ଼ୁଚି । ଏଇପରି ସ୍ଥାନସବୂ ଖୋଳି ତତ୍ତ୍ବାନୁସନ୍ଧାନ କରିବାପାଇଁ 
ସରକାରଙ୍କର ଗୋଟିଏ ବିଭାଗ ଅଛି । ପାଟଣାରେ ସେଇ ବିଭାଗର ଗୋଟିଏ ପ୍ରତିଷ୍ଠାନ 
ଅଛି । ପାଟଣା, ରାଜଗୃହ ଓ ନାଳନ୍ଦ ପ୍ରଭୃତିର ଖୋଦନ ଓ ଆବିଷ୍ପିୟମାନ ସେଇ 
ପ୍ରତିଷ୍ଠାନର କାର୍ଯ୍ୟ । କିନ୍ଧ ଓଡ଼ିଶା ଏବ ବିହାର ତଥା ପାଟଣାର ଅଙ୍ଗ । ନାଳନ୍ଦର ସମକକ୍ଷ 
ପ୍ରାଚୀନ ମଠ ଓଡ଼ିଶାରେ ଥୁଲା ଓ ସେଠାରେ ପ୍ରାଚୀନ ସଂସ୍କୃତିର ଗୋଟିଏ ଅଙ୍ଗ ଅର୍ଥାତ୍‌ 
ଯୋଗର ଏକାନ୍ତ ଆଲୋଚନା ହେଉଥଲା । ଅପରନ୍ତୁ ସେଠାରେ ଦକ୍ଷିଣ ଭାରତର 
ଅନନ୍ୟସାଧୀରଣ ସ୍ଥାପତ୍ୟର ବିକାଶ ହୋଇଥ୍‌ଲା- ଏ ସବ୍ରର ସୂଚନା ମିଳିବା ସ୍ଥଳେ, 
ସରକାରଙ୍କର ପ୍ରତ୍ଵତତ୍ତ୍ଵ ବିଭାଗ ସେସବ୍ରର ବିଶେଷ ଅନୁସନ୍ଧାନ ଓ ଆଚବିଷ୍ପିୟାପାଇଁ ବ୍ୟବସ୍ଥା 
ନ କରିବା ଉଚିତ ନୁହେଁ । ଆଶାକରୁ ପ୍ରତ୍ଵତତ୍ତ୍ାନୁସନ୍ଧାନ ବିଭାଗର ପାଟଣା କର୍ତା ଏଥୁରେ 
 ମନଦେବେ । 
-ଥୁଷ୍ପଗିରି ବିହାର 
ଦିଲ୍ଲୀରେ ବଡ଼ଲାଟ ସଭା ବୈଠକ ବେଳେ ପଣ୍ଡିତ ନୀଳକଣ୍ଠ ଦାସ ଓଡ଼ିଶାର 
ପ୍ରତ୍ହତ୍ତ ଆବିଷ୍ପିୟା ବିଷୟରେ ସରକାରଙ୍କ ଡିପାର୍ଟମେଣ୍ଟ ସେକ୍ରେଟାରୀଙ୍କୁ ଲେଖିଥ୍‌ଲେ । 
` ଆଲୋଚନା ନବଭାରତ ପ୍ରଥମବର୍ଷ ୮ମ, ୯ମ ସଂଖ୍ୟା ମକର ୧୩୪୧ । 

ସେ କହିଥ୍‌ଲେ, ନଳନ୍ଦ ଦର୍ଶନରେ ଯେପରି ପ୍ରସିଦ୍ଧ ଥୁଲା, ଉତ୍କଳର ପୂଷ୍ପଗିରି ଆଗରେ 
ସେହିପରି .ଥ୍ଲା । ସରକାର ଟଙ୍କା ଖର୍ଚ କରି ନଲନ୍ଦ ଖୋଳାଇଛନ୍ତି, କିନୁ ଓଡ଼ିଶାର 
ଅନ୍ୟାନ୍ୟ ପ୍ରତ୍ଵତତ୍ତ୍ ଖୋଳି ଦେଖିବା କଥା ଦୂରେଥାଉ, ପୁଷ୍ପଗିରି ସମ୍ବନ୍ଧରେ ମଧ୍ଧ କିଛି 
ହୋଇନାହିଁ । ଏ ଦିଗରେ ଅତି ଶୀଘ୍ର କାର୍ଯ୍ୟ କରିବା ଦରକାର । ଶ୍ରୀଯୁକ୍ତ ରମାପ୍ରସାଦ 
ଚନ୍ଦ ଏହି ପୁଷ୍ଠଗିରି ସମ୍ବନ୍ଧରେ ଥrଠାଠଡାal Surveyରେ ଖଣ୍ଡିଏ ପ୍ରସ୍ତକ ଲେଖିଛନ୍ତି । 
(Archeological Survey of india No. 44) ସେଥ୍୍‌ରେ ସେ ଏହି ପୂଷ୍ଠଗିରିର 
ଧ୍ବଂସାବଶେଷ ଶୀଘ୍ର ଖୋଳି ବାହାର କରିବା ବିଷୟରେ ମତ ଦେଇଛନ୍ତି । ସରକାର 
ନିଜେ ସେ ପୁସ୍ତକ ଛପାଇଛନ୍ତି ! କିନ୍ଧୁ ଆଜିସୂଦ୍ଧା ସେ ଦିଗରେ କିଛି କାମ ହୋଇନାହିଁ । 
ଚୀନ୍‌ ପରିବ୍ରାଜକ ହୁଏନ୍‌ସାଂ ଏହି ପୁଷ୍ଠଗିରି ବିହାର କଥା ଲେଖିଛନ୍ତି । ଆଠବର୍ଷ ତଳେ 
ମଧ୍ଯପ୍ରଦେଶର ନାଗାର୍ତୁନ କୋଣ୍ଡାରୁ ଏକ ଶିଳାଲିପି ମିଳିଅଛି । ସେଠା ବିହାର ସ୍ଥାପୟିତା 
ମଞ୍ଜୁଶ୍ରୀ ବହୁକାଳ ପୂଷ୍ଠଗିରି ବିହାରରେ ଯୋଗ ଶିକ୍ଷା କରିଥ୍ବାର ସେଥୁରୁ ପ୍ରମାଣ 
ମିଳୁଅଛି । 

କଟକ ଜିଲାର ଲଳିତଗିରି, ଉଦୟଗିରି ଓ ରତ୍ବଗିରି ଅଞ୍ଚଳମାନ ଧରି ପ୍ରାଚୀନ 
ପୂଷ୍ଣଗିରି ବିହାର ବ୍ୟାପିଥୁଲ! । ଏବେ ପଣ୍ତିତ ନୀଳକଣ୍ଠଙ୍କ ପତ୍ର ଫଳରେ ସରକାର 
ରମାପ୍ରସାଦ ଚନ୍ଦଙ୍କୁ କେଉଁଠାରୁ ଆରମ୍ଭ କରି ଖୋଳିଲେ ସୁବିଧା ହେବ ବୋଲି 
ପଚାରିଥ୍‌ଲେ । ଚନ୍ଦ ମହାଶୟ ଉତ୍ତର ଦେଇଛନ୍ତି ରତ୍ନଗିରିକୁ ରାସ୍ତା ସୁଗମ ! ସେଠାରେ 
ଡାକବଙ୍ଗଳା ଅଛି । ସେହିଠାରୁ ଆରମ୍ଭ କରି ଖୋଳିଲେ ସ୍ଵବିଧା ହେବ । ଓଡ଼ିଶା ପାଇଁ 
ଏ ଦିଗରେ ବିଶେଷ କିଛି କେବେ ହୋଇନଥ୍‌ଲେ ମଧ୍ଯ ଜମା ନ ହେବାଠାରୁ ବିଳମ୍ବରେ 
ହେବା ଭଲ ବୋଲି ସମସ୍ତେ କହିବେ । ଏବେ ସରକାରଙ୍କ ଉଦ୍ୟମରେ ପୂଷ୍ପଗିରି ବିହାରର 
ଧ୍ଵଂସାବଶେଷ ଖୋଳା ହେବାର ଆଶା ଦେଖାଯାଏ । ଓଡ଼ିଶା ନୂତନ ପ୍ରଦେଶ ହେବା 
ସଙ୍ଗେ ସଙ୍ଗେ ଭାରତ ସରକାରଙ୍କର ଏ ଉଦ୍ୟମ ପରମ୍ପରାପ୍ରେସ୍ତୁ ଓଡ଼ିଆଙ୍କର ମନକୁ 
ଘେନିବ, ସନ୍ଦେହ ନାହିଁ। 
ଓଡ଼ିଶାର ପ୍ରତ୍ଛତତ୍ତ ଓ ଗଡ଼ଜାତ 

ଏବେ ଇତିହାସ ଅନୁସନ୍ଧାନରେ ଜଣାପଡ଼ୁଛି, ଆଜି ଯେଉଁ ଗଡ଼ଜାତ ବଣୁଆ ଓ 
ଅନ୍ଧାରି ମୁଲକ ହୋଇ ପଡ଼ିଛି, ଦିନେ ତାହା ବିରାଟ ଉକଢକଳ ଓ ଉଡ୍ଜ ସଭ୍ୟତାର ରଙ୍ଗସ୍ଥଳୀ 
ଥୁଲା ! ସମୁଦ୍ର ଗୁପ୍ତଙ୍କୁ ଭେଟିଥ୍‌ବା ବ୍ୟାଘ୍ରରାଜ ଯେଉଁଠାରେ ଥୁଲେ, ଠିକ୍‌ ଜଣାନପଡ଼ିଲେ 
ମଧ୍ଯ ଓଡ଼ିଶାର ଗଡ଼ଜାତମାନ ତାଙ୍କ ରାଜ୍ୟର ଅନ୍ତର୍ଭୁକ୍ତ ଥ୍ବାର ଅନୁମାନ ହୁଏ । ସେହି 
ସମୟର କୌରାଳକ ମନ୍ତରାଜ ବୋଦ ସୋନପୁର ରସଲକୋଣ୍ଡା ପ୍ରଭୃତି ଅଞ୍ଚଳରେ 
ରାଜତ୍ଵ କରୁଥ୍‌ଲେ ¦ ପରବର୍ଭୀ ଯୁଗରେ ଘୁମୁସରଠାରୁ ମୟୂରଭଞ୍ଜ ପର୍ଯ୍ୟନ୍ତ ବହୁକାଳ 
ଭଞ୍ଜ ରାଜଭୂମି ଥ୍ଲା ! ପରେ ସୋମବଂଶୀମାନେ ଏହି ଗଡ଼ଜାତକୁ ହିଁ ବହୁକାଳ ନିଜର 
କର୍ମକ୍ଷେତ୍ର କରିଥୁଲେ । 

ଆଉ ଯାହାହେଉ, ଗଡ଼ଜାତର ପ୍ରତ୍ନ ବିଭବ କାଳରେ ସେତେ ଧ୍ଵଂସ.ହୋଇ ନାହିଁ । 
ଉପକୂଳର ସମଭୂମି ପରି ବିଭିନ୍ନ ସଭ୍ୟତାର ଝଞ୍ଜା ଗଡ଼ଜାତକୁ ସେତେ ବାଧ ନାହିଁ 
ଏବେ ପଡଶ୍ତିତ ବିନାୟକ ମିଶ୍ର ହିନ୍ଦୋଳ ଓ ତାଳଚେର ପ୍ରଭୃତିରୁ ପ୍ରାଚୀନ ଭୌମ ବଂଶର 
ଲିପିମାନ ପାଇ କ୍ରମେ ପ୍ରକାଶ କରୁଛନ୍ତି । ମୟୂରଭଞ୍ଜର ପ୍ରାଚୀନ ଶିଳ୍ପ ସ୍ଵାତନ୍ତ୍ୟ ଗବେଷଣା 
ଜଗତରେ ଏବେ ସୁବିଦିତ । ମୟୂରଭଞ୍ଜର ମହାରାଜା ମଧ୍ଯ ନିଜ ରାଜ୍ୟର ତଥା ଓଡ଼ିଶାର 
ପ୍ରତ୍ନତତ୍ତ୍ର ପ୍ରଚାରରେ ଅତି ପ୍ରଶଂସନୀୟଭାବରେ ମନୋଯୋଗ ଦେଇଛନ୍ତି । ମୟୂରଭଞ୍ଜ 
ପରି କେନ୍ଦୁଝରରେ ପ୍ରତ୍ଵତତ୍ତ୍ର ଗବେଷଣା ନିମନ୍ତେ ବହୁ ସାମଗ୍ରୀ ଏବେ ମଧ୍ୟ ପଡ଼ିରହିଛି । 
ସେଠାକୁ ଅନୁସନ୍ଧାନ କରିବା ନିମନ୍ତେ ଲୋକେ ଯାଇନାହାନ୍ତି । ଏହିପରି ଆଉ ଅନେକ 
ଗଡ଼ଜାତ ମଧ୍ୟ ଅଦେଖା ରହିଛି । କୌଣସି କୌଣସି ପ୍ରତ୍ଵତତ୍ତ ପର ପଣ୍ଡିତଙ୍କଠାରୁ 
ଶୁଣାଯାଏ, ରାଜନୀତିକ କାରଣରୁ ସବ୍ର ଗଡ଼ଜାତରେ ସମାନଭାବରେ ଗବେଷଣା କରିବା 
ନିମନ୍ତେ ପ୍ରବେଶ କରିବାର ସୁବିଧା ମିଳୁନାହିଁ । ଭିନ୍ନ ଭିନ୍ନ ଗଡ଼ଜାତରେ ରାଜତ୍ୃର 
ନିୟମମାନ ବିଭିନ୍ନ ରୀତିର ହେଲେହେଁ ପ୍ରତ୍ଵତତ୍ତ୍ ଅନୁସନ୍ଧାନରେ ସେସବ୍ର ରୀତି ବିଭିନ୍ନତାର 
ପ୍ରଭାବ ପଡ଼ିବା ବଡ଼ କ୍ଷୋଭର ବିଷୟ । ସମସ୍ତ ଗଡ଼ଜାତରେ ସମୂହ ନିୟାମକରୂପେ 
ଗଡ଼ଜାତମାନଙ୍କ ପାଇଁ ଏଜେଣ୍ଟ ରହିଛନ୍ତି । ଆମ୍ଭେମାନେ ସନିର୍ବନ୍ଧ ଅନୁରୋଧ କରୁଁ, 
ଏଜେଣ୍ଟ ମହାଶୟ ଗବେଷଣା ପର ପଣ୍ଡିତମାନଙ୍କୁ ସବୁ ଗଡ଼ଜାତରେ ସମାନ ସୂବିଧା 
ଦେବାପାଇଁ ଅଚିରେ ବ୍ୟବସ୍ଥା କରିବେ । 
ଓଡ଼ିଶାର ପ୍ରତ୍ବବିଦ୍ୟାଟ 

ଜାଣି ସୂଖୀହେଲୁ ଆମ ପ୍ରଧାନମନ୍ତ୍ରୀ ଓଡ଼ିଶାରେ ପୁରାତତ୍ତର ସନ୍ଧାନ ଓ ଚର୍ଚ୍ଚା ନିମନ୍ତେ 
ବଡ଼ ଆଗ୍ରହଶୀଳ । ସେଥ୍ପାଇଁ ଅତିଶୀଘ୍ର ସେ ଗୋଟିଏ ସ୍ଵତନ୍ତ୍ର ଅନୁଷ୍ଠାନ କରିବେ ବୋଲି 
ମଧ୍ଯ ଜଣାପଡ଼ିଛି । ଆହୁରି ଆନନ୍ଦର କଥା ସେ ପୁରୀର ଜଣେ ପଣ୍ଡିତଙ୍କୁ ପ୍ରାଚୀନ ପୋଥ୍‌ 
ସଂଗ୍ରହ କରିବାରେ ନିଯୁକ୍ତ କରି ଏ କାର୍ଯ୍ୟର ବହନ” କରିସାରିଲେଣି । ଏ କାର୍ଯ୍ୟଟି 
ଲୋକଙ୍କ ମନକୁ ମଧ୍ଯ ଘେନିଛି । କାରଣ, ପୁରୀରୁ ଖବର ପ୍ରକାଶ ପାଇଛି, ଏହି ପଣ୍ଡିତଙ୍କୁ 
ପୁସ୍ତକାଦି ଦେଖିବାର ସୁବିଧା ଶୀଘ୍ର କରିଦିଆଯାଉ । ଓଡ଼ିଶାରେ କୌଣସି ଯଥାର୍ଥ ନିସନ୍ଧା 
ବିଦ୍ୟାଚଟ୍ଟାର ଏପରି ବହନି ମାତ୍ରରେ, ଏପରି ଖବର ପ୍ରକାଶ ପାଇବା ଏଇ ବୋଧହୁଏ 
ପ୍ରଥମ । 

ଆମେ ବରାବର କହିଆସିଚୃୁ, ପୂରାତତ୍ଵ ସନ୍ଧାନ ନିମନ୍ତେ ଓଡ଼ିଶାରେ ଏକ ପ୍ରକାର 
ଅଦ୍ଧିତୀୟ କ୍ଷେତ୍ର ପଡ଼ିରହିଛି । ଭାରତ ସରକାର ତଥା ଓଡ଼ିଶା ସରକାର ସେଆଡ଼େ ଆଖି 
ଦିଅନ୍ତୁ । ଭାରତ ସରକାରଙ୍କ ପ୍ରତ୍ନତତ୍ତ୍ ବିଭାଗରେ ଗୋଟିଏ ସ୍ଵତନ୍ତ୍ର ସର୍କଲ୍‌ ( ଚକଡ଼ା ) 
କରିବାପାଇଁ ଆମ ପ୍ରଧାନମନ୍ତ୍ରୀ କେନ୍ଦ୍ର ସରକାରଙ୍କୁ ଲେଖିଥ୍‌ଲେ । ମାତ୍ର ଉତ୍ତର ମିଳିଛି, 
‘ପଇସା ନାହିଁ ।” ପୃଥ୍ବୀର ଏ ଦୁର୍ଦମନୀୟ ଶାନ୍ତି ମନ୍ତ୍ରର ସମରସଜ୍ତୀ ବେଳେ ପ୍ରତ୍ନତତ୍ତ୍ 

ଭଳି କବରଖୋଳା କାମଟାପାଇଁ ଭାରତ ସରକାର ଟଙ୍କା ନ ପାଇବାର କଥା | ଆମେ 
ଜାଣୁ ଅନ୍ତତଃ ସ୍ପଷ୍ଟଭାବରେ ପଣ୍ଡିତ ନୀଳକଣ୍ଠ ଦାସ ଭାରତ ସରକାରଙ୍କୁ ଏହି ବିଷୟରେ 
କହିଆସୁଛନ୍ତି । କେବଳ ସ୍ଵତନ୍ତ୍ର ଚକଡ଼ା କରିବା ନୁହେ, ଓଡ଼ିଶାରେ ପଇସା ଖ୍ଚକରି, 
ବିଶେଷରେ ଧଉଳି, ଗୋରଡିଆ ଓ ରତ୍ନଗିରି ପ୍ରଭୃତି ଅଞ୍ଚଳ ଖୋଳାଇ ଅନୁସନ୍ଧାନ 
କରାଇବାକୁ କହିଆସୁଛନ୍ତି । ଏଥୁପାଇଁ ସେ ବାରମତ୍ମାର ବିଭାଗୀୟ କର୍ଭାଙ୍କ ସଙ୍ଗେ ପତ୍ର 
ବ୍ୟବହାର କରିଛନ୍ତି ଓ ତାଙ୍କୁ କହିଛନ୍ତି । ଥରେ ମଧ୍ଯ ସେ ଏଥୁପାଇଁ କିଛି ଟଙ୍କା ଦେବାପାଇଁ 
ଖୋଦ୍‌ ଭାରତ ସରକାରଙ୍କ ଅର୍ଥବିଭାଗ କରଉାଙ୍କୁ ତିନିବର୍ଷ ତଳେ କହିଥୂ୍‌ଲେ । ସେ ମଧ୍ଯ 
ସେ ବର୍ଷ ୩୦ ହଜାର ଟଙ୍କା ଦେବାପାଇଁ ପ୍ରତିଶ୍ରତ ହୋଇଥ୍‌ଲେ ଓ ଟଙ୍କା ପାଇଲେ 
ଓଡ଼ିଶାକୁ ସ୍ଵତନ୍ତ୍ର ଚକଡ଼ା କରି କାର୍ଯ୍ୟ ଆରମ୍ଭ କରିବେ ବୋଲି ପ୍ରତ୍ଵତତ୍ତ୍ବ ବିଭାଗ କଉ 
ମଧ୍ଧ ପ୍ରସ୍ତୃତ ଥୁଲେ । କିନ୍ତୁ ସେବର୍ଷ ଅର୍ଥ ବିଭାଗ ୩୦ଟି ହଜାର ମାତ୍ର ଟଙ୍କା ଦେଇପାରିଲେ 
ନାହିଁ । ଯାହେଉ, ସେତିକିବେଳେ ରତ୍ଵଗିରି ପ୍ରଭୃତି ଅଞ୍ଚଳ ( ପ୍ରାଚୀନ ପୁଷ୍ଠଗିରି ବିହାର ) 
ସତ୍ନ୍ଧରେ ଭାରତ ପ୍ରତ୍ଵସନ୍ଧାନ (Arheological Survey) ବିଭାଗ ପ୍ରକାଶିତ ଶ୍ରୀଯୁକ୍ତ 
ରମାପ୍ରସାଦ ଚାନ୍ଦଙ୍କ ସ୍ଲାରକ ପୁସ୍ତିକାଟି ଦେଖାଇ ଦାବି କରିବାରୁ ରତ୍ନଗିରି ଅଞ୍ଚଳର 
ପ୍ରତ୍ନକୀର୍ଭି ନିଦର୍ଶନଗୁଡ଼ିକ ପ୍ରାଚୀନ ସୃ ତି ସଂରକ୍ଷଣ (Ancient monuments 
preservation) ଆଇନ ପ୍ରୟୋଗ କରି ରକ୍ଷା କରିବାକୁ ବିଭାଗୀୟ କଉ ପ୍ରସ୍ତୁତ 
ହୋଇଥ୍‌ଲେ । ତା? ବୋଧହୁଏ ହୋଇଯାଇଛି । ପ୍ରତ ସନ୍ଧାନର ଅଧ୍ଯକ୍ଷ ଦୀକ୍ଷିତ ସାହେବ 
ମଧ୍ଯ ଏ ମଧ୍ୟରେ ଥରେ ଗୋରଡିଆର ତରା ପର୍ଯ୍ୟନ୍ତ ଦେଖିବାକୁ ଯାଇଥୁଲେ । 

ତା” ଛଡ଼ା ଆଉ କିଛି ଏ ବିଷୟରେ କରାଯାଇ ପାରିନଥ୍ଲା । ପୁଣି ଏ ମଧ୍ଯରେ 
ପ୍ରାଦେଶିକ ସ୍ଵତନ୍ତ୍ର ସରକାରମାନ ବସିଗଲା ! ଏଭଳି କାର୍ଯ୍ୟମାନଙ୍କରେ କ୍ରିୟାବାନ୍‌ ହେବା 
ପୂର୍ବରୁ କେନ୍ଦ୍ର ସରକାର ପ୍ରାଦେଶିକ ସରକାରଙ୍କ ନିବେଦନକୁ ଆଗ ଚାହିଁଲେ ! ଏବେ 
ପ୍ରଧାନମନ୍ତ୍ରୀଙ୍କ ନିବେଦନ ପରେ ପଣ୍ଡିତ ନୀଳକଣ୍ଠ ଦାସ ମଧ୍ଯ ପୁଣି ସାକ୍ଷାତ୍‌ରେ 
ଶୁଣିସାରିଲେଣି, ˆ ଭାରତ ସରକାର ଓଡ଼ିଶାକୁ ସ୍ଵତନ୍ତ୍ର ଚକଡ଼ା କରି କାର୍ଯ୍ୟ ଆରମ୍ଭ 
କରିବା ବିଷୟରେ ଖୁବ୍‌ ଆଗ୍ରହଶୀଳ; ମାତ୍ର ଟଙ୍କାର ଏବେ ଅଭାବ । କମି କମି ଏ 
ବିଭାଗପାଇଁ ଗତବର୍ଷ ମାତ୍ର ୧୩ ଲକ୍ଷ ମିଳିଥୁଲା । ଏବର୍ଷ ପୁଣି ୧୧ ଲକ୍ଷ ମାତ୍ର ମିଳିବାର 
ସମ୍ଭାବନା । ଏଥ୍‌ରେ ତ ଓଡ଼ିଶାକୁ ଆଉ ନୂଆ ଚକଡ଼ା କରିହେବ ନାହିଁ । ମାତ୍ର ଟଙ୍କା 
ମିଳିଲା ମାତ୍ରେ ଓଡ଼ିଶାକୁ ନୂଆ ଚକଡ଼ା କରାଯିବ ।” 

ହେଲେହେଁ ପ୍ରଦେଶାନ୍ତରମାନଙ୍କରେ ବାଣ୍ଟିହୋଇଥ୍‌ବାରୁ ଅନ୍ୟାନ୍ୟ ଅନେକ 
ବିଷୟରେ ଯେପରି ଏ ବିଷୟରେ ସେଇପରି ଓଡ଼ିଶା ଉପରେ କାହାରି ଆଖି ପଡ଼ୁ 
ନଥ୍ଲା । ଏଣିକି ସେ ଅବସ୍ଥା ରହିବନାହିଁ । ଆମର ଏ ଦାବି ମଧ୍ୟ ଭାରତ ସରକାରଙ୍କୁ 
ପୂରଣ କରିବାକୁ ହେବ । ହୋଇପାରେ ଓଡ଼ିଶାରେ ଦିନେ ପ୍ରାଚୀନ ସିନ୍ଧ ସଭ୍ୟତାର 

D୪ ପଂଡିତ ନୀଳକଂଠ : ବୂଷ୍ପାପ୍ୟ ରଚନାବଳୀ 


ସତ୍ଚଷନ୍ଧ ଚିହ୍ନ ମିଳିବ ¦ ପ୍ରତଵବିଦ୍ୟାରେ ଯଥାର୍ଥରେ ଭାରତର ସ୍ଥାନ ବଡ଼ ଉଚ୍ଚ । ପ୍ରସ୍ତରଖୋଦିତ 
କୀର୍ରି ଓ କଳାରେ ଉଦୟଗିରି ଭାରତରେ ପ୍ରାଚୀନତମ କହିଲେ ଚଳେ । ମୌଳିକ ସିନ୍ଧୁ 
ଭାରତୀୟ ସ୍ଥପତି କଳାର କ୍ରମବିକାଶ, ସେହିଠାରୁ ଦେଖିବାର ସୁବିଧା । ସେଠାରୁ 
ଭୁବନେଶ୍ବର ସାଏ ଏ ମଧ୍ଯରେ ମଗଧର କଳା କିପରି ହଜମ କରାହୋଇ ଓଡ଼ିଆ 
କଳାରେ ପରିଣତ ହୋଇଛି, ତାହା ଦେଖି କଳାତତ୍ତ୍ଵବିତ୍‌ମାନେ ବିସ୍କିତ ହୁଅନ୍ତି । 

ଏହାଛଡ଼ା ସଭ୍ୟତା ଓ ସଂସ୍କାରରେ ପ୍ରାଗ୍‌ବୈଦିକ ଭାରତ ଧର୍ମର ଏକମାତ୍ର ଜୀବନ୍ତ 
ଅବଶେଷ ଏବେ ଓଡ଼ିଶାରେ । ଜଗନ୍ନାଥରେ ତାହା ହୁଏତ ସଂଶ୍ଲେଷଣରେ ଟିକିଏ 
ଆମତ୍ମବିସ୍ଲ ତ; ମାତ୍ର ମହିମା ଧର୍ମ ତଥା ଓଡ଼ିଶା ପଲ୍ଲିର ସଂକେତ ପ୍ରଚାରିତ ଯୋଗ ସାଧନ 
ତତ୍ତ୍ଵରେ ତାହା ଜୀବନ୍ତ ଓ ଜାଗ୍ରତ । ପଞ୍ଚସଖାଦିଙ୍କ ଶାସ୍ତ୍ରରେ ତାହାର ପ୍ରସାର ପୂରା 
ଖୋଜା ହୋଇନାହିଁ । ମାତ୍ର ସଂକେତରୁ ଯାହା ଜଣାଯାଏ, ସେଥ୍‌ରୁ ବୋଧହୁଏ ତାହା 
ସେଇ ପ୍ରାଚୀନ ଯୋଗ ତତ୍ତ୍ର ଓ ସଂସ୍କାର ପରମ୍ଚରାର ସଂକେତରେ ପୂର୍ଣ୍ଣ 

ଏହାଛଡ଼ା ଅତି ଏବକାଳର, ଅର୍ଥାତ୍‌ ମା୪ ଶହ ବର୍ଷ ତଳର ସାମ୍ରାଜ୍ୟ ସଂସ୍ଥାନ ଓ 
ଚାଳନରେ ଓଡ଼ିଆର କୃତିତ୍ଵ ଏବେ ଯାହା ଶିଳାଲେଖରୁ ଜଣାପଡ଼ୁଚି ତା ଅତି ବିସ୍ଟୟକର । 
ଖାରବେଳ, ଶାନ୍ତିକର ପ୍ରଭୃତି ବହୁକାଳ କଥା । ମାତ୍ର କପିଳେନ୍ଦ୍ରଦେବ ବଂଶୀୟ ଓଡ଼ିଆ 
କି ଗୌରବରେ ଦକ୍ଷିଣ ଓ ପୂର୍ବ ଭାରତର ଉପକୂଳ ଧରି ବସିଥିଲେ, ତାହା ବିଶେଷ 
ଗୌରବାବହ । 

ନୌବାଣିଜ୍ୟ ଓ ସିନ୍ଧପାରେ ସଭ୍ୟତା ଓ ରାଜ୍ୟ ବିସ୍ତାରରେ ପ୍ରାଚୀନ ଓଡ଼ିଆ ( କଳିଙ୍ଗ ) 
କଣ କରିଥୁଲେ ତା” ଅତି କ୍ଷୀଣ ସୂଚନାରେ ମାତ୍ର ଅନୁମାନ ମାତ୍ରରେ ଅଛି । ହୁଏତ ବ୍ରହ୍ମ 
ଜାବା ଫିଲିପାଇନ ବାଟେ ତା ମଧ୍ଯ ଆମେରିକାର ପିରୂ ମେକ୍ସିକୋ ଓ ମୟଦେଶଜୁ 
ବ୍ୟାପିଥ୍ଲା । ଆମେ ଯେ ସେଇ ସଭ୍ୟତା ଓ କୀର୍ରିର ଉତ୍ତରାଧ୍କାରୀ ଏହା ବୁଝି 
ବୁଝାଇବାର ଅଛି । 

ଆଉ ଏ କ୍ଷୁଦ୍ର ଆଲୋଚନାରେ ବିଶେଷ କହିବା ନିଷ୍ପେୟୋଜନ । ପ୍ରଧାନମନ୍ତ୍ରୀ 
ତଥା ସରକାରଙ୍କର ଏ କ୍ଷେତ୍ରରେ ତପୂରତା ଅତ୍ଯନ୍ତ ସାଧୁ । ଭାରତ ସରକାରଙ୍କର 
ଏଥ୍‌ରେ ଯେ କରଉଁବ୍ୟ ଅଛି, ତାହା କରାଇବା ନିମନ୍ତେ ବରାବର ସର୍ବପ୍ରଯତ୍ଵ ଲଗାଇ 
ରଖିବାକୁ. ହେବ ସନ୍ଦେହ ନାହିଁ । ଆଜିର ଦୃଷ୍ଟିରେ ତାଙ୍କର ହୁଏତ ଏଭଳି ବିଷୟରେ ଖର୍ଚ 
ଟଙ୍କା ନାହିଁ । କିନ୍ଧୁ ଏ ଦୃଷ୍ଟି ସବୁବେଳେ ରହିବ ନାହିଁଓ ଏଇ ଧାରଣାରେ ସେ ଆଡ଼େ 
ଲାଗିବାକୁ ହେବ | 

ଏଣେ ପ୍ରଧାନମନ୍ତ୍ରୀ ଯେଉଁ ଅନୁଷ୍ଠାନର କନ୍ପନାଟି କାର୍ଯ୍ୟରେ “ବହନି” କରିଚନ୍ତି, 
ତାକୁ ଅତିଶୀଘ୍ର ଜାଗ୍ରତ ଜୀବନ୍ତ ଓ ନିର୍ବ୍ୟପେକ୍ଷ ବିଦ୍ୟା ସାଧନାର ଗୋଟିଏ ଗୌରବାବହ 
କେନ୍ଦ୍ରରୂପେ ସ୍ଥାପନ କରନ୍ତୁ । ଏ ସାଧୂ କଳ୍ପନା ଭଗବାନ୍‌ କାର୍ଯ୍ୟରେ ସ୍ଥାୟୀ କରନ୍ତୁ। 

ଇତିହାସ ୬୭୫ 


କାଲି ବିଶ୍ଵବିଦ୍ୟାଳୟ ବସିଲେ ଏଇ ଅନୁଷ୍ଠାନଟି ପୁଣି ତା'ର ଗୋଟିଏ ବିଶିଷ୍ଟ ଓ 
ଅତି ସୃହଣୀୟ ବିଭାଗରେ ପରିଣତ ହେବ । ସେଇ ଆସୂୁଥୁବା ବିଶ୍ଵବିଦ୍ୟାଳୟର ସାମଗ୍ରୀ 
ସଂଗ୍ରହରୂପେ ଏ ଅନୁଷ୍ଠାନଟି ବସିବ ବୋଲି ଆମେ ଆଶାକରୁ ! ଏହା ଏକ ଯଥାର୍ଥ 
ବିଦ୍ୟାମନ୍ଦିର ହେବ । ରାଜନୀତିର ଦଳଭାବ ଓ ଶାସନର ଆଧ୍ପତ୍ୟଜନିତ ମନୋଭାବରୁ 
ଏହାକୁ ଉପରେ ରଖିବାକୁ ହେବ । ଶେଷରେ ଏତିକି ଆମର ଏକାନ୍ତ ଅନୁରୋଧ ! 
ଶୁଭମସ୍ତୁ । 


ଶିଶୁପାଳ ଗଡ଼ ଖୋଳା 


ଓଡ଼ିଶାର ପ୍ରାଚୀନତା 

ସୁଖର କଥା, ଏତେକାଳ ପରେ ଓଡ଼ିଶାରେ ପୁରାତତ୍ତ୍ର ଜାଣିବାପାଇଁ ଶିଶୁପାଳ 
ଗଡ଼ ଖୋଳା ଆରମ୍ଭ ହୋଇଚି । କଳିଙ୍ଗ ଗୋଟିଏ ଅତି ପ୍ରାଚୀନ ଭୁମି¬- ଏପରିକି 
ମହେଞ୍ଜୋଦାରୋ ଓ ହରପ୍ପାର ପ୍ରାଚୀନତାଠାରୁ ଏହାର ପ୍ରାଚୀନତା ଉଣା ନୁହେ ବୋଲି 
ଅନୁମାନ ହୁଏ । କିନ୍ଧୁ ଖୋଳିବାରେ ଏତେ ପ୍ରାଚୀନ କାଳ ସଙ୍କେତ ମିଳିବ କି ନାଁ, 
କହିହେଉନାଇ- ତଥାପି ଏହା ଅନୁସନ୍ଧାନର ବସ୍ତୁ । ହେଲେହେଁ, ଏତେକାଳ ସେ ଦୃଷ୍ଟିରେ 
ଓଡ଼ିଶାକୁ କେହି ଦେଖିନାହାନ୍ତି । ଏତେ କାଳର ନହେଲେ ମଧ୍ଯ ବିକ୍ରମଶିଳା ଓ ନାଳନ୍ଦଠାରୁ 
ଆଉରି ପ୍ରାଚୀନତାର ସଙ୍କେତ ଓଡ଼ିଶାରେ ନିଶ୍ଚୟ ମିଳିବ, ଖୁବ୍‌ ମିଳିବ । ହୁଏନସାଂଙ୍କ 
ବର୍ଣ୍ଣିତ ପୁଷ୍ଠଗିରି ଓ ଚେଳିତାରୁ (ଚାରିତ୍ୟୁ ?¬ ଶ୍ରୀକ୍ଷେତ୍ର ? ) ସତ୍ମନ୍ଧରେ ଏପର୍ଯ୍ୟନ୍ତ କିଛି 
ହୋଇନାଇ । ଶ୍ରୀ ରମାପ୍ରସାଦ ଚନ୍ଦ, ବଙ୍କିମବାବ୍ରଙ୍କ ଉପନ୍ୟାସ ସଙ୍କେତମାନ ପାଇ 
କଟକର କେତେଗୁଡ଼ାଏ ଜାଗା ଟିକିଏ ବୁଲି ଯାଇ ରତ୍ବଗିରି, ଉଦୟଗିରି, ଲଳିତଗିରିକୁ 
ପୁଷ୍ଠଗର ବୋଲି ସ୍ଥରକରି ଖଣ୍ଡିଏ ପୁସ୍ତକ ଲେଖିଚନ୍ତି ମାତ୍ର । ସେଇ ଯେ ପୁଷ୍ଠଗିରି, ତା 
ବି କହିହେବ ନାଇ । ଏବେ ପସଶ୍ତିତ ବାନାତ୍ବର ଆଚାର୍ଯ, ଆନନ୍ଦପୂରର ଫୁଲଚାଙ୍ଗୁଡ଼ି 
ପାହାଡ଼କୁ ପୁଷ୍ଠଗିରି ବୋଲି ସନ୍ଦେହ କରି ଲେଖିଚନ୍ତି । ତା” କିନ୍ତୁ ଖୋଳି ପରୀକ୍ଷା କରି 
ଦେଖିବା ଦରକାର ¦ ତାଂ ପରେ ଇତିହାସରୁ ମିଳୁଚି, ତୋଷଳି ଓ କଳିଙ୍ଗ ନଗର । 
ତୋଷଳିଟି ନିଶ୍ଚୟ ଅଶୋକଙ୍କ କାଳରୁ ପ୍ରାଚୀନ |! କଳିଙ୍ଗ ନଗରୀ ଅନ୍ତତଃ ଖାରବେଳଙ୍କ 
କାଳର । ଏହାଛଡ଼ା ହୁଏତ ଦୂଇଥୁରୁ ପ୍ରାଚୀନ ଯଥାର୍ଥ ଦନ୍ତପୁର କେଉଁଠି ତା” ଠିକ୍‌ 
ଜଣାଯାଇନାଇ । ମୁଖଲିଙ୍ଗମ୍‌ ପାଖ କଳିଙ୍ଗପଙଟ୍ଗନମ୍‌ ପ୍ରାଚୀନ କଳିଙ୍ଗ ନଗରୀ ନୃହ । କିମ୍ବା 
ଦନ୍ତବରକୋଟା ଦନ୍ତପୁର ନୁହେ । ଯେତେଦୂର ମନେହୁଏ, କଳିଙ୍ଗ ସାମ୍ରାଜ୍ୟର କେନ୍ଦ୍ର ଓ 
ରାଜଧାନୀ ଯେତେବେଳେ ଦକ୍ଷିଣକୁ ଘୁଞ୍ଯିବାକୁ ବାଧ୍ଯହେଲ।, ସେତିକିବେଳେ 
ରାଜଧାନୀର ନାମଗୁଡ଼ିକ ଧରି ସ୍ଥାନ ଓ ସହରମାନ ସେଠାରେ କରାଯାଇଥୁଲା ¦ ଏହା 

୬୭୬ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ଠିକ୍‌ “ନିଉ ଇଂଲାଣ୍ଡ” “ନିଉ ହେବ୍ରିଡେଜଂ ପ୍ରଭୃତିରେ ନାମକରଣ ବୋଲି ମନେହୁଏ । 
ହେଲେହେ, ଖୋଦନ କାର୍ଯରେ ଏସବୁ ସନ୍ଦେହ ଦୂର କରିବାକୁ ହେବ । 
ତୋଷଳି ଓ କଳିଙ୍ଗ ନଗରୀ 

ଓଡ଼ିଶାରେ ଏହିପରି ବହୁତ ପୁରାତତ୍ତ୍ବର ସାମଗ୍ରୀ ଖୋଳାରୁ ମିଳିବ । ପୁଣି ସି 
ସଭ୍ୟତା ତକ୍ଷଶୀଳା ପ୍ରଭୃତିର ଖୋଦନଠାରୁ ଓଡ଼ିଶାର ସ୍ଥାନମାନ ଖୋଳିବା କମ ଗୁରୁତ୍ଵପୂ 
ନୁହେ | ତେଣୁ ଏତେ କାଳ ପରେ ଆଜି ଯେ ଶିଶୁପାଳ ଗଡ଼ରେ ନିଷ୍ଠା ଓ ତତ୍ପରତା 
ସହିତ ଏହା ଆରମ୍ଭ ହେଉଛି, ଏହା ଆଶା ଓ ଆନନ୍ଦର କଥା । ଧୌଳି ଗ୍ରାମଟି ଶିଶୁପାଳ 
ପାଖେ; ମଝିରେ ଖାଲି ଦୟାନଦୀ । ତୋଷଳି ଓ ଧଉଳି ଏକ କଥା ବୋଲି 
ଭାଷାବିତ୍‌ମାନଙ୍କର ମତ । ଖୁବ୍‌ ସମ୍ଭବ ସେଇଆ । ଧୌଳିଠାରୁ ଶିଶୁପାଳ ପର୍ଯନ୍ତ ସବୁ 
ବୋଧହୁଏ ଥୁଲା, ତୋଷଳି । ଖାରବେଳଙ୍କ ଶିଳାଲିପିରେ ଅଛି, ତୋଷଳିର ଉଦ୍ୟାନରୁ 
ଖାରବେଳ ନିଜ କଳିଙ୍ଗ ନଗରୀକୁ ଗୋଟିଏ ପାଣିନାଳ କାଟି ପାଣି ନେଇଥୁଲେ । ଅନୁମାନ 
ହୁଏ, ଏହି ନାଳଟି ହେଉଛି ଦୟାନଦୀ | ଦୟାନଦୀ ସମ୍ଚନ୍ଧରେ ଏଇପରି ନାଳ କଟାହେଇ 
ତିଆରି ହୋଇଥ୍‌ବାର କିମ୍ବଦନ୍ତୀ ସମସ୍ତେ ଜାଣନ୍ତି । ପୁଣି ପରାଜିତ କଳିଙ୍ଗର ରାଜଧାନୀ 
ତୋଷଳିଠାରୁ ଚେତବଂଶୀମାନେ— ବିଶେଷରେ ଖାରବେଳ- ଅନ୍ୟତ୍ର ରାଜଧାନୀ ଉଠାଇ 
ନେଇଥୁ୍‌ବାର ସମ୍ଭବ ମନେହୁଏ । ଏଇ ଶିଶୁପାଳ ଖୋଦନରୁ ଅଶୋକ ପୂର୍ବ ଯୁଗର 
ତୋଷଳି ତାଙ୍କ ଗଡ଼ ଓ ସହରର ସଙ୍କେତ ମିଳିବ । ପୁଣି ପରବର୍ରି କାଳରେ ଏହି ତୋଷଳିକୁ 
ମଧ୍ୟ ରାଜଧାନୀ ଆସି ସମସ୍ତ ରାଜ୍ୟଟିର ନାମ ତୋଷଳି ହୋଇଥଲା ! ତେଣୁ ଶିଶୁପାଳ 
ଖୋଦନରୁ କୁଶାଣ-ମୁଦା ମିଳୁଚି ବୋଲି ଯାହା ପ୍ରକାଶ ପାଇଚି, ତାହା ମଧ୍ଯ ଏତିହାସି କଙ୍କ 
ପକ୍ଷରେ ବହୁ ଉକ୍କଷ୍ଟ ରକମର ସାମଗ୍ରୀ । ଆମେ କେତେଦିନ ତଳେ ଏଇ ଦୟା କୂଳରେ 
ଘୋରଡ଼ିଆର ତରା ପୋଖରୀ ଉପରେ ଖାରବେଳଙ୍କ କଳିଙ୍ଗ ନଗରୀ ଥ୍ବାର ଅନୁମାନ 
କରିଥ୍‌ଲୁ । ସେକଥା ମଧ୍ଯ ଭାରତ ଗବେଷଣା ବିଭାଗର ଅଧ୍ଯକ୍ଷ ଦୀକ୍ଷିତ ସାହେବଙ୍କ 
କୁହାଯାଇଥ୍ଲା । ସେ ନିଜେ ସେଠା ଦେଖିଥ୍‌ଲେ । ଗତ ୫୦ ବର୍ଷରୁ ଅଧ୍କ କାଳ ଧରି 
ସେଠାରୁ ଗଡ଼ ଓ ପାଚେରୀର ସୁଆଂସ ପଥର ସବୁ ଶହକୁ ଆଠଟଙ୍କା ଦରରେ ଯୁଦ୍ଧ 
ପୂର୍ବକାଳରେ ବରାବର ବିକ୍ରୀ ହଉଥୂଲା । ଅନେକ ପୂରାତତ୍ତଵରସଂକେତ ସେଥୁରେ ନଷ୍ଟ 
ହୋଇଥ୍‌ବ । ଏବେ ଅବସ୍ଥା କ'ଣ ଜଣାନାଇ | ଆଇନ ଅନୁସାରେ ତାହା ରକ୍ଷିତ କୀର୍ଜି? 
କରାହୋଇଚି କି ନାଁ, ଆଉ ସେହି ଘୋଷଣା ଅନୁସାରେ ତାକୁ ସରକାରଂ ଜଗାଇ ରଖିଚନ୍ତି 
କି ନାଁ, ଆମେ ଜାଣୂନାଇ । ନ ହୋଇଥୁଲେ, ଏହା ଶୀଘ୍ର ହେବା ଉଚିତ । ଶିଶୁପାଳ ତଥା 
ତୋଷଳି ସଙ୍ଗେ ଏହାର ସମ୍ପର୍କ ଅଛ୍ଛେଦ୍ୟ ବୋଲି ମନେହୁଏ । ତେଣୁ ଶିଶୁପାଳ ସଙ୍ଗେ 
ଏହାର ଖୋଦନ କାର୍ଯ୍ୟ କରିବା ସମ୍ଭବ ନହେଲେ ତାହା ଶୀଘ୍ର କରାହେବା ଉଚିତ । 
ପୁଷ୍ପଗିରି — 

ତାହାପରେ ପୂଷ୍ପଗିରି । କଟକର ଉଦୟଗିରି ଅଞ୍ଚଳ ତଥା ଫୁଲପାହାଡ଼ର କୀର୍ତି 
ସଂକେତ ସବୁ କ୍ରମେ ଲୋପ ପାଉଚି । ଓଡ଼ିଶା ସରକାର ଅତି ଶୀଘ୍ର ଏଥୁରେ ତପୂର 


Digitized by PPRACHIN, SOA 


ଣର 


ଇତିହାସ ୬୭୭ 


ହୋଇ କେନ୍ଦ୍ର ଗବେଷଣା ବିଭାଗକୁ ଧରି ଏ ସବ୍ରକ ରକ୍ଷିତ କୀର୍ତି ଭିତରେ ଅନ୍ତର୍ଭୁକ୍ତ 
କରାନ୍ତୁ । ଏହାଛଡ଼ା ଓଡ଼ିଶାରେ ସର୍ବତ୍ର ପ୍ରାଚୀନ କୀର୍ତିର ସଂକେତମାନ ରହିଚି ! ତାହା 
ସବୁ ଆଜି ଠାବକରି ସେଇପରି କରିବା ଉଚିତ । ଓଡ଼ିଶା ବଡ଼ ପ୍ରାଚୀନ ଭୂମି; ଅତି 
ପ୍ରାଚୀନ କାଳରୁ ସୁସଭ୍ଯ ଓ ଶିଳ୍ପ ଚାତୁର୍ଯରେ ସମୁନ୍ନତ । ଆଜି ଶିଶୁପାଳ ଖୋଦନରୁ 
ଯେଉଁ ପୁରଦ୍ଧାର ଓ ରାସ୍ତାର ସଂକେତ ମିଳୁଚି, ତା ଏ କ୍ଷେତ୍ରରେ ବଡ଼ କମ୍‌ ସଂକେତ 
ଦେଉନାଇ | ଓଡ଼ିଶାର ଏ ସମ୍ପଦ, ଏ ପ୍ରାଚୀନତା ଯଥାଶୀଘ୍ର ପୃଥ୍ବୀ ଜାଣିବା ଉଚିତ 
ଏହା ଓଡ଼ିଆଙ୍କର ଓ ଓଡ଼ିଶା ସରକାରଙ୍କର ବିକାଶମୂଳକ କାର୍ଯ୍ୟ ଭିତରେ ଗୋଟିଏ 
ଶ୍ରେଷ୍ଠ କାର୍ଯ । 

ଉଦ୍ଭିଦ ରହସ୍ଯ 


ବୃକ୍ଷାଦିର ବିବାହ 


ଆମ ଦେଶରେ କୌଣସି କୌଣସି ଧାର୍ମିକ ଲୋକେ ଅଶ୍ଵଙ୍ତ ବଟ ରୋପଣ କରି 
ପୁତ୍ର କନ୍ୟା ପରି ସେମାନଙ୍କର ବିବାହ ଦିଅନ୍ତି । ବୃକ୍ଷାଦିର ବିବାହ କହିଲେ, ଲୋକେ 
ହଠାତ୍‌ ବୃଝିବେ, ଏ ସେହିପରି ବଟ ଅଶ୍ଵ୍ତର କଳ୍ପିତ ବିବାହ¬ ଜିନ୍ତୁ ତାହା ନୁହେ । 
ଏଠାରେ ବୃକ୍ଷାଦିର ବିବାହ ଠିକ୍‌ ମନୁଷ୍ୟ ପଶୁ ପକ୍ଷୀ ଜୀବକନ୍ଧୁମାନଙ୍କର ବିବାହ ପରି 
ବୁଝିବାକୁ ହେବ । ଜନ୍ମଂଜଗତରେ ସ୍ତ୍ରୀ ପୁରୁଷର ମିଳନର ନିତି ନିତି ନୂତନ ଜନ୍ମର ସୃଷ୍ଟି 
ଲାଗିଅଛି । ଉଭିଦ ଜଗତରେ ମଧ୍ଯ ସେହିପରି ସ୍ତ୍ରୀ ପୂରୁଷ ମିଳନରେ ସୃଷ୍ଟି ପରମ୍ପରା 
ଚାଲିଅଛି । ବୃକ୍ଷାଦିର ମଧ୍ଯ ବିବାହରେ ଭିନ୍ନ ଭିନ୍ନ ନୀତି ଓ ପଦ୍ଧତି ଦେଖାଯାଏ । 
ସେମାନଙ୍କର ଜନ୍ମମାନଙ୍କ ପରି ସନ୍ତାନ ପାଳନ ଓ ଭବିଷ୍ଯତ୍‌ ବଂଶଧରଙ୍କ ନିମନ୍ତେ 
ବ୍ୟବସ୍ଥା କରିବାର ରୀତି ଅଛି । 

ବୃକ୍ଷାଦି ଉଦ୍ଭିଦର ଯେ ଜୀବନ ଅଛି ଏକଥା ଧର୍ମପ୍ରାଣ ହିନ୍ଦୁକୁ ବୁଝାଇବାର ଆବଶ୍ୟକ 
ନାଇ । କାଷ୍ଠ ପାଷାଣ ପର୍ଯ୍ୟନ୍ତ ସମସ୍ତ ସୃଷ୍ଟ ବସ୍ତୁ ସମ୍ବନ୍ଧରେ ଯାହାର ବିଶ୍ଵାସ “ ଅଂତସଜ୍ଞା 
ଭବଂତ୍ୟେତେ ସୁଖ ଦୁଃଖ ସମନ୍ସିତାଃ”? । ଯାହାର ବିଶ୍ଵାସ ˆ ଭଶ୍ଵରଃ ସର୍ବଭୂତାନାଂ 
ହୃଦଦେଶେର୍କୁନ ତିଷ୍ଠତି', ସମସ୍ତ ସୃଷ୍ଟ ବସ୍ତୁରେ ଯେ ସର୍ବଦା ବି ଶ୍ଵାତ୍ପାର ଜୀବନ୍ତ ଶକ୍ତି 
ପ୍ରତିଫଳିତ ଦେଖୁଅଛି, ବୃକ୍ଷାଦିର ଜୀବନ ଅଛି ଏକଥା ତାକୁ ନୂଆକରି ବୁଝାଇବାର 
ପ୍ରୟୋଜନ ନାଇ । କିନ୍ତୁ ବୃକ୍ଷାଦିର ଯେ ଠିକ୍‌ ମନୁଷ୍ଯ ପଶୁପକ୍ଷୀପରି ଜୀବନ କ୍ରିୟା 
ଚନୁଅଛି ତାହା ଏଠାରେ ସ୍ତଷ୍ଟକରି ବୁଝାଇବାକୁ ହେବ । ପ୍ରାଣୀ ପରି ସେମାନେ ଜନ୍ମଅଛନ୍ତି, 
ବୀଜ ସୃଷ୍ଟି ଓ ବଂଶବୃଦ୍ଧି କରୁଅଛନ୍ତି, ଶୈଶବ ବାଲ୍ୟ ଯୌବନ ଜରା ଭୋଗକରି 
ମରୁଅଛନ୍ତି । ଶସ୍ୟାଦି ବୃକ୍ଷ ବିଛା, ଅସରପା, ତେଲୁଣି ପୋକ ପ୍ରଭୃତି ଜନ୍ମପରି ବୀଜ 
ପ୍ରଚାର ସଙ୍ଗେ ସଙ୍ଗେ ଅର୍ଥାତ୍‌ ପିଲା ଜନ୍ମ କରିବାର ଠିକ୍‌ ପରେ ମରିଯାଆନ୍ତି । ଆମ୍ଭ, 
ବର ପ୍ରଭୃତି ଗଛମାନେ ଗୋରୁ, ମନୁଷ୍ୟ, ହାତୀପରି ବହୁ ବର୍ଷ ଧରି ବୀଜ ପ୍ରଚାର 
କରନ୍ତି, ଏବଂ ବହୁଦିନ ବଞ୍ଚନ୍ତି । ନଡ଼ିଆ, କଦଳୀ ପ୍ରଭୃତି, ମନୁଷ୍ୟ ଛେଳିମାନଙ୍କପରି 
ବର୍ଷର ଯେକୌଣସି ସମୟରେ ଫଳ ବା ସନ୍ତାନ ପ୍ରସବ କରନ୍ତି । ପୁଣି ଆମ୍ବ ପଣସ 
ପ୍ରଭୃତି କେତେକ ବୃକ୍ଷ କାକ-କୋକିଳାଦି ଜୀବଙ୍କ ପରି ବର୍ଷର କୌଣସି ନିର୍ଦିଷ୍ଟ ସମୟ 
ବା ରତୂରେ ସନ୍ତାନ ପ୍ରଚାର କରନ୍ତି । ଜୀବ ଜଗତରେ ଯେପରି କ୍ଷୁଦ୍ର କୀଟଠାରୁ ହାତୀ 
ଓ ତିମି ପର୍ଯ୍ୟନ୍ତ ସୋପାନ ଶ୍ରେଣୀ ରହିଅଛି, ଉଭିଦ ଜଗତରେ ମଧ୍ଯ ସେହିପରି ଶୈବାଳ, 

ଛତ୍ରକ ଠାରୁ ଆରମ୍ଭକରି ବଟ ବକୁଳ ରସାଳ ପର୍ଯ୍ୟନ୍ତ ଦୀର୍ଘସ୍ଥାୟୀ ଓ ବୃହତ୍‌ ବୃକ୍ଷସବ୍ର 
ପର୍ଷୁପରି ସୋପାନ କ୍ରମେ ଥିବାର ଦେଖାଯାଏ । 

ଏ ସବୁ ଯାହା କୁହାଗଲା ତାହା ସାମାନ୍ୟ ଅନୁସନ୍ଧାନରେ ସହଜରେ ବୁଝାଯାଉଅଛି । 
କିନ୍ତୁ ବୃକ୍ଷାଦିମାନେ ଯେ ଠିକ ଆମ୍ଭରି ପରି ଖାଆନ୍ତି, ପିଅନି, ବିବାହ କରନ୍ତି, ସନ୍ତାନ 
ପାଳନ କରନ୍ତି, ଏବଂ ସନ୍ତାନାଦିଙ୍କର ଭବିଷ୍ୟତ ପାଇଁ ବ୍ୟବସ୍ଥା କରନ୍ତି, ଏକଥା ବୋଧହୁଏ 
ଅନେକଙ୍କୁ ଜଣାନାହିଁ । କିନ୍ତୁ ଜଣା ନ ଥୁଲେ ହେଁ, ଅନେକଙ୍କୁ ଅତିଶୟ ଆଶ୍ଚର୍ଯଜନକ 
ବୋଧହେଲେହେ, ଏ ସବୁ ସତ୍ୟ । ଉତିଦ ଜଗତରେ ଏହା ନିତ୍ୟକ୍ତିୟା । ପ୍ରସଙ୍ଗ କ୍ରମେ 
ଏସବ୍ର ବିଷୟ ଘରେ କୁହାଯିବ । ବର୍ଁମାନ ଏ ପ୍ରବନ୍ଧରେ ଖାଲି ବୃକ୍ଷାଦିମାନଙ୍କର ବିବାହ 
କଥା ଆଲୋଚ୍ୟ । ଆମ୍ଭମାନଙ୍କର ଯେପରି ସ୍ତ୍ରୀ ପୂରୁଷ ଅଛନ୍ତି; ବୃକ୍ଷମାନଙ୍କର ମଧ୍ଯ 
ସେହିପରି । ସେହିମାନେ ହିଁ ନବବୃକ୍ଷର ପିତାମାତା । କିନ୍ତୁ ବୃକ୍ଷମାନଙ୍କର ଏହି ପିତା 
ମାତାଙ୍କୁ ସମସ୍ତେ ସବୁବେଳେ ଦେଖିଲେ ମଧ୍ଯ ଅନେକେ ଚିହୁନ୍ତି ନାଇ । ଲୋକେ ପୃଥ୍ବୀରେ 
ବୃକ୍ଷମାନଙ୍କର ଫୁଲରେ ମୋହନ ସୌରଭ ଓ ଉଦ୍ଭିଦ ଲକ୍ଷ୍ମୀର କମନୀୟ କାନ୍ତି ଦେଖି 
ବିମୁଗ୍ଧ ହୁଅନ୍ତି; କିନ୍ଧ ଅନେକେ ବୋଧହୂଏ ଜାଣନ୍ତି ନାହିଁ ଯେ ସେହି ଫୁଲ ହିଁ ଉଭଭିଦର 
ପିତାମାତା । ବୃକ୍ଷ ସ୍ଥାବର । ସେ ନିଜ ଇଚ୍ଛାରେ ଏକ ସ୍ଥାନରୁ ଅନ୍ୟ ସ୍ଥାନକୁ ଯାଇ ପୀରେ 
ନାହିଁ। ତେଣୁ ମନୁଷ୍ଯ ପଶୁପକ୍ଷୀ ଜଙ୍ଗମ ଜନ୍ମପରି ବୃକ୍ଷମାନେ ବିବାହ ନିମନ୍ତେ ନିଜେ 
ନିଜେ ସ୍ତ୍ରୀ ପୂରୁଷ ଖୋଜି ବାଛି ନେଇପାରନ୍ତି ନାହିଁ । ସେଥୁପାଇଁ ଫୁଲର ମୋହନ ବୃକ୍ଷ 
ଫୁଲରେ ମଧୂ ସଞ୍ଚୟ କରେ । ଫୁଲର ମୋହନ କାନ୍ତି ସୌରଭରେ ଭୁଲାଇ ବୃକ୍ଷ ଭ୍ରମରାଦି 
ପତଙ୍ଗମାନଙ୍କୁ ଆକର୍ଷଣ କରେ ଏବଂ ସେହି ପତଙ୍ଗମାନଙ୍କ ଅଭ୍ୟର୍ଥନା ନିମନ୍ତେ ଫୁଲରେ 
ଟୋପାଏ ମହୁ ବି ରଖିଥାଏ । ସେମାନେ କାନ୍ତିରେ ଭୁଲି ମହୁ ଖାଇବାକୁ ଫୁଲରୁ ଫୁଲରେ 
ଉଡ଼ି ବୁଲନ୍ତି ଏବଂ ସେହି ସୂତ୍ରରେ ଅଜ୍ଞାତ ଭାବରେ ବୃକ୍ଷ ଜଗତରେ ନରନାରୀର ମିଳନ 
ଘଟାଇ ଦିଅନ୍ତି । ପବନ ସାହାଯ୍ୟରେ ମଧ୍ୟ ବେଳେ ବେଳେ ବୃକ୍ଷର ନରନାରୀ ମିଳନ 
ସମ୍ପାଦିତ ହୁଏ । ପୁଷ୍ଠର ଜାରୀ ଅଙ୍ଗରେ ଅଠାଥାଏ, କିମ୍ବା ସ୍ଥଳ ବିଶେଷରେ ଫୁଲ ଦଳ 
ଓ କେଶରମାନଙ୍କରେ ଆଁଶୂ ଥାଏ । ସେହି ଅଠା ଓ ଆଁଶୁଧରି ନାରୀ ଅଙ୍ଗ ପୂରୁଷ ଅଙ୍ଗର 
ରେଣୁ ପାଇବ ବୋଲି ଚାହିଁ ବସିଥାଏ । ପବନ ପୂରୁଷ ଅଙ୍ଗରୁ ପରାଗ କଣିକା ଘେନି 
ଉଡ଼ିଗଲାବେଳେ ନାରୀ ଅଙ୍ଗ ସେ କଣିକାକୁ ଧରିରଖେ । ଏହି ମିଳନରେ ବିବାହ ସମ୍ପାଦିତ 
ହୁଏ । ପ୍ରକୃତିର ଏ ସୁନ୍ଦର ବ୍ୟବସ୍ଥା ! ବିଶ୍ୃପରିବାର ବିଶ୍ଵପିତାଙ୍କର ଏ ବିଚିତ୍ର ବିଧାନ !! 

ମାତ୍ର ଏ ସବ୍ର ବିଶଦଭାବରେ ଆଲୋଚନା କରିବା ପୂର୍ବରୁ ବିବାହ କ'ଣ, ତାହାର 
କି ପ୍ରୟୋଜନ, ଏହା ଜାଣି ରଖିବା ଉଚିତ । ଜୀବନ ଗୋଟିଏ ଶକ୍ତି । ଜଡ଼ ଦେହରେ 
ତାହାର ପ୍ରାପ୍ତି ପର୍ଯ୍ୟାପ୍ତି ଓ ପ୍ରାରମ୍ଭ ପରିଣାମ ଦେଖାଯାଏ ସତ୍ଯ, କିନ୍ତୁ ସେ ଶକ୍ତି 
ଚିରନବୀନ । ପୂରୁଣା ହେବା, ବିନଷ୍ଟ ହେବା, ସେ ଶକ୍ତିର ପ୍ରକୃତି ନୂହେ । ଜଡ଼ ଦେହ 
ଜଳ, ବାୟୁ, ତାପ , ମାଧ୍ଯାକର୍ଷଣ ପ୍ରଭୃତି ଜଗତର ଅନ୍ୟାନ୍ୟ ଶକ୍ତି ସଙ୍ଗେ ଚିର ସଂଗ୍ରାମରେ 

ଲିପ୍ତ ରହି ପରିଣତ ଓ ଶେଷରେ ବିଲୀନ ହୁଏ । କିନ୍ଧ ଯେଉଁ ଦେହର ଜୀବନ ଅନି ସେ 
ସେହିପରି ପରିଣତ ଓ ବିଲୀନ ହେବା ସହିପାରେ ନାହିଁ । ଏହା ତାହାର ଇଚ୍ଛା ନୁହେ । 
ଯେଉଁ ନିତ୍ୟ ନୂତନ ଜୀବନ ସେ ଧରିଅଛି, ନିଜେ ସେହିପରି ନିତ୍ୟ ନୂତନ ହୋଇ 
ରହିବାକୁ ଚାହେଁ । କିନ୍ଧ ପ୍ରକୃତିରେ ସେ ତାହା ପାରେ ନାହିଁ । ସେଥୁପାଇଁ ସୃଷ୍ଟିରେ 
ଦେହୀର ବଂଶ ପରମ୍ପରା ! ଦେହୀ ପୂର୍ଣ୍ଣ ବିକାଶ ପାଇଲେ ସେ ପୁଣି ନୂତନ ଦେହରେ 
ଜୀବନ ରୋପଣ କରିବାକୁ ଲୋଡ଼ୁଅଛି । ନିଜେ ଶରୀର ଧରି ଚିର ରହି ପାରିବ ନାହିଁ 
ସେଥ୍‌ ନିମନ୍ତେ ପୁତ୍ର ପୌତ୍ରାଦିରେ ନିଜ ଜୀବନ ରୋପଣକରି ପରମ୍ପରାରେ ଜୀବନର 
ନିତ୍ୟନୂତନତ୍ସ ରକ୍ଷା କରୁଅଛି । ଏଥ୍‌ପାଇଁ ସୃଷ୍ଟିରେ ବିବାହର ପ୍ରୟୋଜନ । ଏହି ପରମ୍ପରା 
ରକ୍ଷା ପ୍ରବୃତତିରୁ ହିଁ ବିବାହ ଜାତ । ମନୁଷ୍ୟ ପଶୁପକ୍ଷୀ ପ୍ରଭୃତି ପୂର୍ଣ୍ଣ ବିକାଶ ଅର୍ଥାତ୍‌ 
ଯୌବନ ପାଇଲେ ଯେପରି ଏହି ପରମ୍ପରା ରକ୍ଷାକରିବାକୁ ସ୍ତ୍ରୀର ମିଳନ ଖୋଜନ୍ତି, 
ବୃକ୍ଷଲତାମାନେ ଠିକ ସେହିପରି ପୂଷ୍ଳେ ପୂଷ୍ଣେ ପରାଗ ଓ ଗର୍ଭକୋଷର ମିଳନ ଲୋଡ଼ନ୍ତି । 
ସେମାନଙ୍କର ଏହି ସ୍ତ୍ରୀ ପୁରୁଷ ଜାତିଭେଦ ଓ ଗର୍ଭପରାଗର ମୈଥୁନ କ୍ରିୟାରେ ବୀଜ 
ପରମ୍ପରା ରକ୍ଷା ହୁଏ । 

ଏହି ସ୍ତ୍ରୀ ପୁରୁଷ ଜାତି ବା ଲିଙ୍ଗଭେଦ ଓ ମୈଥୁନ କ୍ରିୟା କେବଳ ଉଚ୍ଚ ଶ୍ରେଣୀର 
“ଜୀବ ଓ ଉଭିଦମାନଙ୍କ ମଧ୍ୟରେ ଦେଖାଯାଏ । ଅତିନିମ୍ପ ଶ୍ରେଣୀରେ ଲିଙ୍ଗ ଭେଦ ନାହିଁ । 
ଅତି ତଳ ଶ୍ରେଣୀରେ ମଧ୍ଯ ଜନ୍ମ ଓ ଉଦ୍ଭିଦର ଭେଦ ନାହିଁ । ଅଣୁବୀକ୍ଷଣରେ ଯେଉଁ 
ପ୍ରାଣବନ୍ତ ସୃକ୍ଷ୍ୁବସ୍ତୁ ଦେଖାଯାଏ, ତାହାକୁ ଜନ୍ତୁ ଓ ଉଦ୍ଭିଦ ଦୂଇକଥା କୁହାଯାଇପାରେ । 
ଜୀବାଣୁ ବା ବାକ୍‌ଟିରିଆମାନେ ଏହି ଶ୍ରେଣୀର । ଉଚ୍ଟ ଶ୍ରେଣୀର ଜୀବ ଓ ବୃକ୍ଷମାନଙ୍କର 
ସମସ୍ତ ଶରୀର ଏହିପରି କୋଟି କୋଟି ଜୀବାଣୁର ସମବାୟରେ ନିର୍ମିତ । ଏସବ୍ର 
ଆଣୁବୀକ୍ଷଣିକ ଜୀବର ବଂଶ ପରମ୍ପରା ରକ୍ଷାରେ ବିବାହ ନାହିଁ । ସେମାନେ ପୂର୍ଣ୍ଣତା 
ପାଇଲେ ନିଜେ ନିଜେ ଦ୍ବିଧା ହୋଇ ଆପଣାପରି ଦୁଇଟି ସୃଷ୍ଟି କରନ୍ତି । ଏହିପରି 
ସେମାନଙ୍କର ପରମ୍ପରା ବଢୁଅଛି । ପ୍ରତି ନିମିଷରେ ଆମ୍ଭମାନଙ୍କର ଶରୀର ଜୀବାଣୂମାନଙ୍କ 
ମଧ୍ଯରେ ଏହି ପରମ୍ପରା ଚାଲିଅଛି । 

ଏ ଗଲା ଅତି ଜିମ୍ପ ଶ୍ରେଣୀର କଥା । ଆଉ ଟିକିଏ ଉନ୍ନତ ଅବସ୍ଥାକୁ ଆସିଲେ 
ଦେଖାଯାଏ ଜୀବମାନେ ଠିକ ଦ୍ିଧା ହୁଅନ୍ତି ନାହିଁ । ଗୋଟିଏ ପୂର୍ଣ୍ଣ ବିକଶିତ ଜୀବ ଫାଟିଯାଏ 
ଏବଂ ସଙ୍ଗେ ସଙ୍ଗେ ସେଥ୍‌ରୁ ସେହିପରି ଅସଂଖ୍ୟ ଜୀବର ସୃଷ୍ଟି ହୁଏ । ଏ ପ୍ରକାର ମଧ୍ଯ 
ଜୀବ ଜଗତରେ ସର୍ବତ୍ର ଘଟୁଅଛି । ମାତ୍ର ଅଣୁବୀକ୍ଷଣରେ ପରୀକ୍ଷା ନକଲେ ତାହା 
ଦେଖାଯାଇ ପାରିବ ନାହିଁ । ପୋଖରୀ ଗଡ଼ିଆ ପ୍ରଭୃତିର ପାଣି ନେଳି ହୋଇଯାଏ । 
ଲୋକେ ବୁଝି ନ ପାରି କହନ୍ତି ପୋଖରୀର ପାଣି ନେଳି ହୋଇଗଲା । କିନ୍ତୁ ପ୍ରକୃତରେ 
ପାଣି ନେଳି ହୁଏ ନାହିଁ, ପାଣିରେ ଅତି ସୃକ୍ଷଟ ବିନ୍ଦୁ ବିନ୍ଦୁ ଶାଗୁଆ ଉଭ୍ଭିଦ ଜନ୍ମେ । 
ଉଭ୍ଭିଦବିତ୍‌ମାନେ ଏମାନଙ୍କୁ ପ୍ଲାଂକଟନ ବୋଲି କହନ୍ତି । ଅତି ଶୀଘ୍ର ଶୀଘ୍ର ସେମାନଙ୍କର 

ବଂଶବୃଦ୍ଧି ହୁଏ । ପ୍ରତ୍ୟେକ ବିନ୍ଦୁ ପୂର୍ଣ୍ଣ ବିକଶିତ ହେବା ମାତ୍ରେ ଫାଟ ଯାଇ ଅସଂଖ୍ୟ 
ବିନ୍ଦୁରେ ପରିଣତ ହୁଏ ଓ ଅଳ୍ପ କାଳ ମଧ୍ୟରେ ସେମାନଙ୍କର ସଂଖ୍ୟା ଏତେ ବେଶି ହୁଏ 
ଯେ ସମସ୍ତ ପାଣି ନେଳିହୋଇଯାଏ । 

ଉଭିଦ ଜଗତରେ ଆଉ ଟିକିଏ ଉଚ୍ଚ ଶ୍ରେଣୀକୁ ଆସିଲେ ଆମ୍ଭେମାନେ ଏକ ପ୍ରକାର 
ଜାତିଭେଦ ଦେଖୁ । କିନ୍ତୁ ଏଠାରେ ମଧ୍ୟ କୌଣସି ଲିଙ୍ଗଭେଦ ନାହିଁ । ଦୁଇଟିର ମିଳନରେ 
ଗୋଟିଏ ନୂତନ ଉଭିଦ ଜନ୍ମେ । କିନ୍ଧୁ ଯେଉଁ ଦୁଇଟିର ମିଳନ ହୁଏ, ସେ ଦୁଇଟି ଦେଖିବାକୁ 
ଏକାପରି । ସେ ଦୁଇଟି ମଧ୍ୟରେ କୌଣସି ପ୍ରକାର ଭେଦର ଚିହ୍ନ ବା ଲିଙ୍ଗ ନ ଥାଏ । 
କୌଣସି କୌଣସି ପୋଖରୀ ଗଡ଼ିଆ ପ୍ରଭୃତି ସ୍ଟୋତହୀନ ଜଳାଶୟମାନଙ୍କରେ ଅନେକେ 
ଶୈବାଳ ଜାତୀୟ ଉଦ୍ଭିଦ ( ଯଥା-ସାଇରୋଗାଇରା ) ଦେଖିଥୂବେ । ଏ ପ୍ରକାର ଶିଉଳି 
ଗୋଟିଏ ଗୋଟିଏ ସୂତାପରି ବଢ଼େ । ପ୍ରତ୍ୟେକ ସୂତାରେ କେତେଗୁଡ଼ିଏ ପଗ ବା ଗଣ୍ଡି 
ଥାଏ । ଏହି ସୂତାଗୁଡ଼ିକ ବଡ଼ ଭଙ୍ଗପ୍ରବଣ । ଭାର୍ଗିଦେଲେ ଯେଉଁଠୁ ଇଚ୍ଛା ସେଠୁ ଅକ୍ଲେଶରେ 
ଛାଡ଼ିଯାଏ । ଯନ୍ତ୍ର ସାହାଯ୍ୟରେ ସେ ସୂତ୍ରଂଶୈବାଳର ବଂଶ ବୃଦ୍ଧି ଲକ୍ଷ୍ୟ କରି 
ଦେଖାଯାଉଅଛି । ପ୍ରଥମେ ଦୁଇଟି ଶୈବାଳ ସୂତ୍ର ସମାନ୍ତର ଭାବରେ ପରସ୍ତରର 
ନିକଟବର୍ରୀ ହୁଅନ୍ତି ! କିଛି କାଳ ପରେ ନିକଟବର୍ରୀ ହୁଅନ୍ତି । କିଛି କାଳ ପରେ ନିକଟବର୍ରୀ 
ଦୁଇଟି ସମାନ୍ତର ପଗ ମଧ୍ଯ-ଭାଗରେ ପରସ୍ତର ଆଡ଼କୁ ଟିକିଏ ଫୁଲିଯାଏ । ଫୁଲି ଫୁଲି 
ଦୁଇଟିଯାକ ପଗ ଗୋଟିଏ ବିନ୍ଦୁରେ ଲାଗି ଯାଆନ୍ତି । କେତେକ ସମୟ ମଧ୍ଯରେ ଗୋଟିକ 
ମଧ୍ଯରେ ଥୁବା ଉଭିଦ ସାର ବା ମଜା ଅପରଟି ଭିତରକୁ ଚାଲିଯାଏ । ଦୁଇଟି ଯାକ ମିଶି 
କିଛି କାଳ ଗୋଟିଏ ଡିମ୍ବ ପରି ପଡ଼ି ରହେ ଓ ପରେ ସେହିଠାରୁ ଗୋଟିଏ ନୂତନ 
ଶୈବାଳ ସୂତ୍ରର ଉତ୍ପତ୍ତି ହୁଏ । ଏଥୁରେ ବିବାହର ଲକ୍ଷଣ ଥାଏ ସତ୍ଯ, ଦୁଇଟି ମିଳି 
ଗୋଟିକର ଉପ୍ପତ୍ତିର ହୁଏ, କିନ୍ତୁ ଦୁଇଟି ପଗର କୌଣସି ଚିହ୍ନ ବା ଲିଙ୍ଗଭେଦ ଦେଖାଯାଏ 
ନାହିଁ । 

ଆଉ ଟିକିଏ ଉପର ଶ୍ରେଣୀର ଗଛ ଦେଖିଲେ ସ୍ପଷ୍ଟ ଲିଙ୍ଗ ଭେଦରେ ମିଳନ ଓ ବୀଜ 
ନିର୍ମାଣ ଦେଖିବାକୁ ମିଳେ । ସାମାନ୍ୟ ଘାସଠାରୁ ବୃହତ୍ତମ ବଟ ରସାଳ ବକୁଳ ପର୍ଯ୍ୟନ୍ତ 
ସର୍ବତ୍ର ଏହି ବୈବାହିକ ମିଳନ ରୀତି ସ୍ପଷ୍ଟ । ଲିଙ୍ଗ ଭେଦ ମଧ୍ଯ ପରିସ୍ତୁଟ । ବୃକ୍ଷର ଫୁଲରେ 
ଏହି ଲିଙ୍ଗ ଭେଦ ଦେଖାଯାଏ । କୌଣସି କୌଣସିଠାରେ ଭିନ୍ନ ଭିନ୍ନ ଗଛରେ, କୌଣସି 
କୌଣସି ଠାରେ ଏକ ବୃକ୍ଷର ଭିନ୍ନ ଭିନ୍ନ ଫୁଲରେ ଓ ପାୟ ସାଧାରଣତଃ ଗୋଟିଏ 
ଫୁଲର ଭିନ୍ନ ଭିନ୍ନ ଅଂଶରେ, ପରିଦର୍ଶନ କଲେ, ଏହି ଲିଙ୍ଗ ଭେଦ ଦେଖାଯିବ । 
ଯେଉଁଠାରେ ଭିନ୍ନ ଗଛରେ ବା ଏକ ବୃକ୍ଷର ଭିନ୍ନ ଭିନ୍ନ ଫୁଲରେ ଏହି ଭେଦଚିହୁ 
ଦେଖାଯାଏ, ସେଠାରେ ଲୋକେ ସାଧାରଣତଃ ଅଣ୍ଡିରା ଫୁଲ ଓ ମାଲଫୁଲ ବୋଲି ନାମ 
ବ୍ୟବହାର କରନ୍ତି । କୌଣସି କୌଣସି ତାଳଗଛରେ ଖାଲି ଅଣ୍ଡିରା ଫୁଲ ହୁଏ । ତାକୁ 
ଲୋକେ ଅଣ୍ଡିରା ଗଛ କହନ୍ତି । କଖାରୁ, କାକୁଡ଼ି ପ୍ରଭୃତି ଗଛରେ ଅଣ୍ଡିରା ଫୁଲ ଓ 


Digitized by PPRACHIN, SOA 


୬୮୨ ପଂଡିତ ନୀଳକଂଠ : ଦୃଶ୍ତ୍ରାପ୍ୟ ରଚନାବଳୀ 


ମାଇଫୁଲ ସମସ୍ତେ ଦେଖିଥ୍ବ । ଲୋକେ ନାମରେ ଅଣ୍ଡିରା ମାରି କହନ୍ତି ସତ, ମାତ୍ର 
ଅନେକେ ସେମାନଙ୍କର ବିବାହ ସମ୍ବନ୍ଧ ବ୍ରଝନ୍ତି ନାହିଁ । ପୁଣି ସବୁ ଫୁଲରେ ଯେ ଅଣ୍ତିରା 
ମାର ଭେଦ ଅଛି ତାହା ମଧ୍ଯ ଜାଣନ୍ତି ନାହିଁ । ଗୋଟିଏ ଵଡ଼ ଫୁଲ ପରିଦର୍ଶନ କଲେ ଏହି 
ଅଭ୍ଡିରା ମାଇ ଭେଦ ଭଲ ବୁଝାଯିବ । 

ଦୃଦ୍ଧରା ଫୁଲ ସମସ୍ତେ ଦେଖିଚେ । ତାହା ଭିତର ଭଲ କରି ଦେଖିଲେ କଣ 
ଦେଖାଯାଏ ? ଫୁଲ ଭିତରେ ସବାତଳେ ଗର୍ଭକୋଷ ବା ବୀଜକୋଷ । ସେହି ଗର୍ଭକୋଷଟି 
ପରେ ବଢ଼ି ଫଳରେ ପରିଣତ ହୁଏ । ଏହି ଗର୍ଭକୋଷର ଉପରୁ ସରୂ ନଳ ପରି ନାଳ 
ବା ଗର୍ଭଦଣ୍ଡ ବାହାରିଥାଏ ! ସେହି ଗର୍ଭଦଣ୍ଡର ଅଗଟି ଟିକିଏ ବଡ଼ ହୋଇଥାଏ । ତାକୁ 
ଗର୍ଭମୁଣ୍ଡ କହନ୍ତି । ହାତରେ ଛୁଇଁଲେ ଏହି ଗର୍ଭମୁଣ୍ଡ ଟିକିଏ ଅଠାଳିଆ ଲାଗେ । 
ଗର୍ଭକୋଷର ଚାରି ପାଖେ ପ୍ରାୟ ପାଞ୍ଚଟି କେଶର ବାହାରିଥାଏ । ତାହାର ନାମ 
ପୁଂକେଶର । ସେହି ପୁଂକେଶର ଅଗରେ ଅତି କ୍ଷୁଦ୍ର ଶିମ୍ବ ବା ମୁଗପରି ଗୋଟିଏ ପରାଗ 
କୋଷ ଥାଏ । ପରାଗ କୋଷଟି ଶିମ୍ବମଞ୍ଜିପରି ଦୁଇ ପାଖକୁ ଦୁଇଭାଗ ହୋଇଥୁବାର 
ଦେଖାଯାଏ । ଫୁଲ ଫୁଟିଲେ ଏହି ପରାଗ କୋଷରୁ ପରାଗ ରେଣୁ ନିର୍ଗତ ହୁଏ ଓ ସେହି 
ପରାଗରେଣୁ କୌଣସି ପ୍ରକାରେ ଗର୍ଭଦଣ୍ଡର ଅଗ୍ରଭାଗରେ ଅର୍ଥାତ୍‌ ସେହି ଅଠାଳିଆ 
ଗର୍ଭ ମୁଣ୍ଡରେ ପଡିଲେ ସେଥୁରୁ ଯେଉଁ ଅଠାଳିଆ ତରଳ ଦ୍ରବ୍ୟ ବାହାରୁଥାଏ ସେଥୂରେ 
ଲାଗିଯାଏ; ଓ ସଙ୍ଗେ ସଙ୍ଗେ ଅତି ସୃକ୍ଷ୍ମ ଆଣୁବୀକ୍ଷଣିକ ସୂତ୍ରପରି ତଳକ୍ର ଲମ୍ବି ପଡ଼ି 
ଗର୍ଭକୋଷରେ ମିଳିତ ହୁଏ । ଏହାହିଁ ବୃକ୍ଷର ବିବାହ । ଏଥୁରେ ହି ବୀଜ ସଂସ୍ଥାନ ହୁଏ । 
ଯେଉଁ ଫୁଲରେ ଗର୍ଭକୋଷ ସଙ୍ଗେ ପରାଗର ଏହିପରି ମିଳନ ହୁଏ, ସେଥ୍‌ରେ ଫଳ 
ମଧ୍ଯରେ ଦୀ ଜନ୍ମେ ଓ ଫଳ କ୍ରମେ ପୁଷ୍ଟ ହୋଇ ପାଚେ ବା ପରିଣତ ହୁଏ । ଯହିଁରେ 
ଏପରି ପରାଗ ମିଳନ ନହୁଏ ସେ ଗର୍ଭକୋଷ ବିନଷ୍ଟ ହୁଏ । ସେଥ୍‌ରେ ଫଳ ବା ବୀଜ 
ଜନ୍ମେ ନାହିଁ । କୌଣସି କୌଣସି ଠାରେ ଗର୍ଭକୋଷଟି ଶୁଖି ଖସିପଡ଼େ ଓ କୌଣସି 
କୌଣସି ବୃକ୍ଷରେ ଫଳ ପରି ଦେଖାଗଲେ ମଧ୍ଯ ସେଥୁରେ ବୀଜ ନଥାଏ । ଫଳଟି ‘ପଂଡ଼ା' 
ହୋଇଯାଏ । ଅତଏବ ଏହି ପରାଗହି ବୃଷର ପିତା ଓ ଗର୍ଭକୋଷ ତାହାର ମାତା । ଏହି 
ଉଭୟର ବିବାହ ବା ମିଳନ ବିନା ବୀଜ ବା ନୂତନ ବୃକ୍ଷ ଜନ୍ମିବ ନାହିଁ । 

ଦୁଦୁରା ଫୁଲରେ ଏସବ୍ର ଗର୍ଭ ପରାଗ ଅଂଶଗୁଡ଼ିକ ସ୍ପଷ୍ଟ । ପୁଲାଙ୍ଗ ଛୁରି ଅନା ପ୍ରଭୃତି 
ଫୁଲର ଦଳ ବା ପାଖୁଡ଼ାଗୁଡ଼ିକ ଦୁଦୁରା ଫୁଲର ପାଖୁଡ଼ା ପରି ମିଶି ଏକ ନ ହୋଇ, ଭିନ 
ଭିନ୍ନ ହେଲେ ମଧ୍ଯ ସେ ସବୁ ଫୁଲରେ ପୁଂକେଶର, ଗର୍ଭକୋଷ ପ୍ରଭୃତି ପ୍ରାୟ ଦୁଦୁରା 
ଫୁଲପରି । କେବଳ ସେଥ୍‌ରେ ଗର୍ଭଦଣ୍ଡଟ ଅନୁପାତରେ ଅପେକ୍ଷାକୃତ କ୍ଷୁଦ୍ର । ଚମ୍ପା, 
ପଦ୍ମ, ପ୍ରଭୃତିରେ ଗର୍ଭଦଣ୍ଡ ପ୍ରାୟ ନଥାଏ । ପଦ୍ଧରେ ଗର୍ଭକୋଷ (ପୁଷ୍ଣର) ଉପରେ 
ଚାଉଳ ପରି ବିନ୍ଦୁ ବିନ୍ଦୁ ହୋଇ ଗର୍ଭ କେଶର ଦେଖାଯାଏ । ଚମ୍ପା ଫୁଲରେ ମଧ୍ଯ ସବା 
ଭିତରେ କ୍ଷୁଦ୍ର କୀଳକ ପରି ଯେଉଁ ଗର୍ଭ- କୋଷ ଥାଏ, ତାହା ଉପରେ ଅତି ସାନ ସାନ 

ବିଜ୍ଞାନ ୬୮୩ 


ବିନ୍ଦୁପରି ଗର୍ଭକେଶର ଦେଖାଯାଇ ପାରିବ ¦ ଏସବ୍ର ଫୁଲରେ ଗର୍ଭ ଓ ପରାଗ କେଶରର 
ସଂଖ୍ୟା ବହୁତ ବେଶି । କନିଅର ପ୍ରଭୃତି ଫୁଲରେ କେଶର ସବୁ ଫୁଲ ମଧ୍ଯରେ ସବାତଳେ 
ଲାଗିଥ୍ଲା ପରି ଦେଖାଯାଏ । ମଧୁ ଲୋଭରେ ପତଙ୍ଗ ସେଥୁରେ ପ୍ରବେଶ ନକଲେ ସେ 
ଫୁଲରେ ପରାଗ ସଙ୍ଗମ ହୁଅନ୍ତା କି ନାହିଁ ସନ୍ଦେହ ! କଖାରୁ ତାଳ ପ୍ରଭୃତି ଗଛରେ ମାର 
ଫୁଲରେ କେବଳ ଗର୍ଭକୋଷ ଓ ଅଣ୍ଡିରା ଫୁଲରେ କେବଳ ପରାଗକୋଷ ଥୁବାର 
ଦେଖାଯାଏ । କଖାରୁ କାକୁଡ଼ି ପ୍ରଭୃତି ଗଛରେ ପ୍ରତି ଫୁଲରେ ଗୋଟିଏ ଲେଖାଏଁ ଗର୍ଭ 
ବା ପରାଗକୋଷ ଥାଏ । ନଡ଼ିଆ ଗଛରେ ଏକା ଚରଅଁରରେ ମାଇଫୁଲ ଅଣ୍ଡିରା ଫୁଲ 
ଦୁହେଁ ଜନ୍ମନ୍ତି । ମାଇ ଫୁଲଟି ଅତିକ୍ଷୁଦ୍ର ଗୋଟମା ପରି ଦେଖାଯାଏ ଓ ତାହାର ଅଗ୍ରଭାଗରେ 
ଅଠାଳିଆ ଗର୍ଭମୁଣ୍ଡଟ ଥାଏ । ସେହି ମୁଣ୍ଡଟି ପରେ ନଡ଼ିଆ ତଳର ଗୋଜାରେ ପରିଣତ 
ହୁଏ । ଏହିପରି ସବୁ ଫୁଲରେ ଏହି ସ୍ତ୍ରୀ ପୁରୁଷର ଲକ୍ଷଣ ଓ ଏହି ବିବାହର ମଧୁ ମିଳନ 
ଅନୁସନ୍ଧାନ କରାଯାଇପାରେ । 

ଦେଖାଗଲା ଫୂଲ ବୃକ୍ଷର ସର୍ବସ୍ୃ ବୀଜ ସଂସ୍ଥାନ ଓ ବଂଶ ପରମ୍ପରାର ପ୍ରଧାନ 
ହେତୁ । କିନ୍ଧ ବନ ଉପବନରେ ବସନ୍ତ ଶରଦାଦିରେ ଯେ କମନୀୟ କୁସୁମଶ୍ରୀ ଆମ୍ଭଙ୍କୁ 
ଆରାମ ଦିଏ, ଯେଉଁ ଶୋଭା, ସୁଗନ୍ଧ ନିମନ୍ତେ ଆମ୍ଭେମାନେ ଫୁଲର ଏତେ ଆଦର 
କରୁ, ଏତେ ଯତ୍ବରେ ଫୁଲ ବଗିଚା ତିଆରକରୁ, କେବଳ ବୃକ୍ଷର ଏହି ବିବାହ ସଂପନ୍ନ 
ଓ ବଂଶ ପରମ୍ପରା ଆମ୍ଭର ସେ ଯତ୍ନ ଓ ସେ ଆଦରର କାରଣ ନୁହେଁ । କେବଳ ଗର୍ଭକୋଷ 
ଓ କେଶରରେ ବୃକ୍ଷର ବିବାହ ଦେଖିବା ପାଇଁ ଆମ୍ଭେମାନେ ବଗିଚାରେ ଗୋଲାପ ଚମ୍ପା 
ମାଳତୀ ଲଗାଉ ନାହିଁ । ଫୁଲ ଦଳ ବା ପାଖୁଡ଼ା ସୁଗନ୍ଧ ଓ ସୌନ୍ଦର୍ଯ୍ୟର ସ୍ଥାନ । ଫୁଲ 
ପାଖୁଡ଼ାର ଏହି ବର୍ଣ୍ଣ ବୈଭବ ଓ ମୋହନ ସୌରଭ ଆମ୍ଭର ଆରାମର ହେତୁ । ଏହି 
ପାଖୁଡ଼ାଗୁଡ଼ିକ ପଦ୍ଧ ପୁନ୍ନାଗପରି କୌଣସି ଫୁଲରେ ଭିନ୍ନ ଭିନ୍ନ ହୋଇ କେଶରକୁ ଆବରଣ 
କରିଥାଏ ! ପୁଣି କଖାରୁ ଦୁଦୁରା କନିଅର ପ୍ରଭୃତି କୌଣସି କୌଣସି ଫୁଲରେ ପାଖୁଡ଼ା 
ସବ୍ର ମିଶି ଗୋଟିଏ ପାତ୍ର ପରି କେଶରାଦିକୁ ଧରିରଖିଥାଏ । କନିଅର ପ୍ରଭୃତିର ପାଖୁଡ଼ା 
ସବ୍ର ଫୁଲର ଅଧାଠାରୁ ଭିନ୍ନ ଭିନ୍ନ ହୋଇଯାଇଥାଏ, ମାତ୍ର ଦୁଦୁରା କଦନ୍ଭ ପ୍ରଭୃତି ଫୁଲରେ 
ପାଞ୍ଚଟି ଯାକ ପାଖୁଡ଼ା ମିଶି ଗୋଟିଏ କାହାଳୀ ପରି ହୋଇଯାଏ । କେବଳ ପାୀଖୁଡ଼ାର 
ପ୍ରଭେଦ ଜଣାଯିବା ଭଳି ସେହି କାହାଳୀର ପ୍ରାନ୍ତରେ ପାଞ୍ଚଟି କୋଣ ମାତ୍ର ଦେଖାଯାଏ ! 
ମାତ୍ର ଏସବ ବର୍ଣ୍ଣକୁୃଦମୟ ସୌରଭ ସମନ୍ଦିତ ଜଳରାଶି ବୃକ୍ଷବିବାହରେ କି ସାହାଯ୍ୟ 
କରନ୍ତି ? ବୃକ୍ଷର ନିଜର କି ବ୍ଯବହାର ନିମନ୍ତେ ଏମାନଙ୍କର ଏ ଚାରୁସୃଷ୍ଠି ? ପୁଣି 
ସେତକି ନୁହେଁ, ଫୁଲ ଦଳ ତଳେ ଆଉ ଗୋଟିଏ ଦଳାବରଣ ମଧ୍ଯ ଥାଏ ତାହାର ବର୍ଣ୍ଣ 
ସାଧାରଣତଃ ସାଗୁଆ । ଏହି ଦଳାବରଣ କାହିଁରେ ଭିନ୍ନ ଭିନ୍ନ ପାଖୁଡ଼ା ପରି ବିଭକ୍ତ 
କୌଣସି କୌଣସି ଫୁଲରେ ପୁଣି ମିଶିଯାଇ କାହାଳୀ ପରି ଏକ ¦ ତାହାର ବା କି 
ପ୍ରୟୋଜନ ? 

D୪ ପଂଡିତ ନୀଳକଂଠ : ଦଷ୍ପାପ୍ୟ ରଚନାବଳୀ 


ପରମପିତାଙ୍କର ବିଶ୍ୃପୋଷଣରେ ଅତିବ୍ୟୟ ନାହିଁ । ପ୍ରକୃତରେ କୌଣସି ବସ୍ତୁ 
ନିରର୍ଥକ ନୁହେଁ । ମନୁଷ୍ୟ ସୌରଭ, ସୌନ୍ଦର୍ଯ୍ୟ ଭୋଗ କରିବ ବୋଲି ଯେ କମନୀୟ 
ଫୁଲ ଦଳର ସୃଷ୍ଟି ଏହା କଦାପି ସମ୍ଭବ ନୁହେ । ଗର୍ଭ ପରାଗର ମିଳନ ସର୍ବଦା ନିଜେ 
ନିଜେ ହୁଏ ନାହିଁ, ପବନ ଓ ପତଙ୍ଗ ସେଥ୍‌ରେ ସାହାଯ୍ୟ କରନ୍ତି । ତେବେ ପତଙ୍ଗମାନେ 
ଏ ମିଳନ କରାଇବାକୁ ଫୁଲ ପାଖକୁ ଆସିବେ କାହିଁକି ? ତାଙ୍କର ଏ ନିଃସ୍ବାର୍ଥଘଟକ 
ବୃତ୍ତିରେ କି ପ୍ରୟୋଜନ ? ସେଥ୍ପାଇଁ ଫୁଲ ଦଳର ସୌରଭ ଓ ବର୍ଣ୍ଣବୈଭବ), ସୁଗନ୍ଧ ଓ 
ସୌନ୍ଦର୍ଯରେ ମୁଗ୍ଧ ହୋଇ ସେ ସବ୍ରର ଉପଭୋଗ କାମନାରେ ସେମାନେ ଫୁଲ ପାଖକୁ 
ଆସନ୍ତି । ଆସି ମଧ୍ଯ ଖାଲି ଫେରିଯାନ୍ତି ନାହିଁ, ତାଙ୍କ ପାଇଁ ଫୁଲରେ ଟିକିଏ ମହୁ 
ରଖାହୋଇଅଛି । ସେହି ମହୁ ସେମାନେ ଖାଆନ୍ତି ଓ ଏହିପରି ନିଜର ସ୍ବାର୍ଥସାଧନ କରୁ 
କରୁ ସେମାନେ ଅଜ୍ଞାତ ଭାବରେ ପରାଗ ସଙ୍ଗମରେ ସାହାଯ୍ୟ କରନ୍ତି । ଫୁଲରୁ ଫୁଲରେ 
ଉଡ଼ୁ ଉଡ଼ ସେମାନଙ୍କ ଗୋଡ଼ରେ ବା ଦେହରେ ଲାଗିଥ୍ବା ପରାଗ ସବୃ ଗର୍ଭ କେଶରରେ 
ଲାଗିଯାଏ ଓ ଏହିପରି ବୃକ୍ଷର ଶୁଭ ବିବାହ ସମ୍ପାଦିତ ହୁଏ । 

କେବଳ ପତଙ୍ଗ ଆକର୍ଷଣ କରିବା ଫୁଲଦଳର ଏକମାତ୍ର କାର୍ଯ୍ୟ ନୁହେଁ । ଏହା 
ଦ୍ଵାରା ଫୁଲ ଫୁଟିବା ଆଗରୁ ଗର୍ଭକୋଷ ଓ ପରାଗ ମଧ୍ଧ ସୁରକ୍ଷିତ ହୁଏ । ଫୁଲ ପରିଣତ 
ହେବା ପୂର୍ବରୁ ସେ ସବୁ ବାହାରକୁ ବାହାରିପଡ଼ିଲେ ନଷ୍ଟହୋଇଯିବେ, ସେଥ୍ପାଇଁ 
ସେମାନଙ୍କର ରକ୍ଷାନିମନ୍ତେ ଫୁଲ-ଦଳର ସୃଷ୍ଟି । ସେତିକି ନୁହେଁ, ଦଳର ରକ୍ଷା ନିମନ୍ତେ 
ଦଳାବରଣ ମଧ୍ଯ ରହିଅଛି । ପାଖୁଡ଼ାଗୁଡ଼ିକ ଅତି କୋମଳ । ପୂଣି ସେଥୁରେ ବିଚିତ୍ର 
ବର୍ଣ୍ଣବୈଭବ ଓ ସୁଗନ୍ଧର ସୃଷ୍ଟି ହେବ । ପ୍ରଥମାବସ୍ଥାରେ ରକ୍ଷା ନ କଲେ କୀଟମାନେ 
ତାହାକୁ ନ୍ତ ଦରି ପରିଣତ ହେବା ପୂର୍ବରୁ କେଶରାଦି ବାହାର କରିପକାଇବେ ଓ 
ସୂର୍ଯ୍ୟକିରଣ ବାୟୁର ସ୍ତର୍ଶରେ ବର୍ଣ୍ଣ ସୌରଭ ବିକାଶ ପାଇବାରେ ବାଧା ଘଟିବ । 
ସେଥ୍ପାଇଁ ପ୍ରଥମାବସ୍ଥାରେ ଫୁଲଟି ଅନେକ କାଳଯାଏ ଦଳାବରଣ ମଧ୍ଯରେ ରହେ । 
ପରେ ବିକଶିତ ହେବାର ଅଛ୍ନ ସମୟ ପୂର୍ବରୁ ଆବରଣ ଫଟାଇ ବାହାରକୁ ବାହାରେ । 
ଏହି ଦଳାବରଣ କୌଣସି କୌଣସି ବୃକ୍ଷରେ ବଡ଼ ଶକ୍ତ ଓ ସୂସଜିତ । ଆମ୍ଭେମାନେ ଓଉ 
ବୋଲି ଯାହାକୁ ଫଳ ମନେ କରି ଖାଉଁ, ତାହା ଓଉ ଫୁଲର ଦଳାବରଣ ମାତ୍ର | 

ପୁଷ୍ପ ବୃକ୍ଷର ପିତାମାତା । ପ୍ରତ୍ୟେକ ପୁଷ୍ପ ଏକ ବା ଏକାଧ୍‌କ ଭାବି ବୃକ୍ଷର ପିତା 
ବା ମାତା କିମ୍ବା ପିତା ମାତା ଦୂହେଁ । ଏପରି ସ୍ଥଳରେ ସମସ୍ତ ବୃକ୍ଷକୁ ଗାଇ ଘୋଡ଼ା ବା 
ମନୁଷ୍ୟ ପରି କୌଣସି ଗୋଟିଏ ଜୀବ ସଙ୍ଗେ ତୂଳନା କରିବା ଠିକ ନୁହୈ। ବୃକ୍ଷର 
ପ୍ରତ୍ୟେକ ଫୁଲ ଗୋଟିଏ ଗୋଟିଏ କନ୍ଧ ବା ଦମ୍ପତି ପରି । ସମସ୍ତ ବୃକ୍ଷକୁ ଗୋଟିଏ 
ଜନ୍ମପରି ବୋଲି କୁହାଯାଇ ନ ପାରେ । ଏହା ଗୋଟିଏ କ୍ଷୁଦ୍ର ପରିବାର ବି ନୁହେଁ । ଏକ 
ବୃକ୍ଷରେ ଅନେକ ପୁଷ୍ପ ଓ ପୂଷ୍ଠେ ପୁଷ୍ଠେ ବିବାହ ବିଧାନ । ଅନେକ ପିତାମାତା ସ୍ତ୍ରୀ ପୂରୁଷ 
ଘେନି ଗୋଟିଏ ବିଶାଳ ପରିବାର ଏହା ସଙ୍ଗେ କଥଂଚିତ୍‌ ତୁଳନା ଦିଆଯାଇ ପାରେ । 

ବିଜ୍ଞାନ ୬୮୫ 


ବରଂ ଗୋଟିଏ ଜନସଂଘ ବା ସମାଜ ସଙ୍ଗେ ଏହାକୁ ତୁଳନା କରିବା ନିରାପଦ ¦! ଜୀବ 
ରାଜ୍ୟରେ ମହୁଫେଣା ସଙ୍ଗେ ବୃକ୍ଷକୁ ତୁଳନା କଲେ ବହୁତ ସାମ୍ୟ ଦେଖାଯିବ । କଥାଟି 
ମଧ୍ଯ ସ୍ପଷ୍ଟ ବୃଝାଯିବ । 

ପ୍ରତ୍ୟେକ ମଧୁଚକ୍ରରେ ଅନେକ ମାଛି ଥାଆନ୍ତି । ଅନେକ ଗୁଡ଼ିଏ ଡିମ୍ବ ବି ଥାଏ । 
ମାଛିମାନେ ତିନିଦଳରେ ବିଭକ୍ତ । ଗୋଟିଏ ଦଳ ଫୁଲରୁ ଫୁଲରେ ବୁଲି ବୁଲି ମଧୁ 
ସଂଗ୍ରହ କରି ମଧୁଚକ୍ରରେ ଥୁବା ସମସ୍ତ ମାଛିଙ୍କର ଖାଦ୍ୟ ଯୋଗାଇଥାନ୍ତି । ଏହି 
ଖାଦ୍ୟାନ୍ରେଷୀ ମାଳିଗୁଡ଼ିକ ନପୁଂସକ । ଏମାନେ ପ୍ରତ୍ୟେକେ ଗୋଟିଏ ଗୋଟିଏ ଜୀବ 
ହେଲେ ମଧ୍ଯ କେହି ସନ୍ତାନ ପ୍ରସବ କରନ୍ତି ନାହିଁ । ବୃଷ୍ଷରେ ସେହିପରି ଯେଉଁ ଅସଂଖ୍ୟ 
ପତ୍ର ଥାଏ ସେ ସବ୍ରର ପୁଷ୍ପ ପରି ସ୍ତ୍ରୀ ପୁରୁଷ ଲିଙ୍ଗ କିଛି ନାହି । ସେମାନେ ସୂର୍ଯ୍ୟ କିରଣ 
ସମ୍ପର୍କରେ ବାୟୁର ଅଙ୍ଗାର ସଂଗ୍ରହ କରୁଥାନ୍ତି । ସେହି ଅଙ୍ଗାର ସମସ୍ତ ବୃକ୍ଷର 
ଖାଦ୍ୟପତ୍ରମାନେ ତାହା ଏକାରେ ଖାଆନ୍ତି ନାହିଁ । ମଧୁଚକ୍ରରେ ମଧ୍ଯ ପୁଣି କେତେଗୁଡ଼ିଏ 
ପୁରୁଷ ମକ୍ଷିକା ଓ ଗୋଟିଏ କିମ୍ବା ଦୁଇଟି ସ୍ତ୍ରୀ ମାଛି ଥାନ୍ତି । ସେହିମାନେ ସର୍ବଦା ପ୍ରସବ 
କରନ୍ତି । ସେମାନଙ୍କର ଡିମ୍ବ ସବୁ ମଧୁଚକ୍ରରେ ସଞ୍ଚୁତ ଥାଏ । ସେହିପରି ଫୂଲ ମଧ୍ଯ 
ଗୋଟିଏ ପ୍ରକାର ପତ୍ର । ବୃକ୍ଷର ବିକାଶରେ, ବୈଜ୍ଞାନିକମାନଙ୍କ ଦୃଷ୍ଟିରେ, ଫୁଲ ପତ୍ରର 
ଉପାଦାନରେ ବିଶେଷ କିଛି ଭେଦ ନାହିଁ । ସେମାନେ ଫୁଲକୁ ପତ୍ରର ଗୋଟିଏ ପ୍ରକାର 
ଭେଦ କହନ୍ତି । ସେହି ସବ୍ର ଫୁଲ ବୃକ୍ଷରେ ସ୍ତ୍ରୀ ପୁରୁଷର କାର୍ଯ୍ୟ କରି ବୀଜ ସଞ୍ଚୟ 
କରନ୍ତି । ଖାଦ୍ୟ ଆହରଣରେ ସେମାନଙ୍କର କିଛି କରିବାର ନାହିଁ। ପତ୍ରମାନେ ଯେଉଁ 
ଖାଦ୍ୟ ସଂଗ୍ରହ କରନ୍ତି ତାହା ସେମାନେ ଖାଇ ବଞ୍ଚନ୍ତି । ଖାଦ୍ୟାନ୍ସେଷୀ ନପୁଂସକ 
ମହୁମାଛିଗୁଡ଼ିକ ମଧୂଚକ୍ରରେ ଯେପରି ଗୋଟିଏ ଗୋଟିଏ ସ୍ଵତନ୍ତ୍ର ଜୀବ, ବୃକ୍ଷର ଅଙ୍ଗ 
ହେଲେ ମଧ୍ଯ ଖାଦ୍ୟାନ୍ରେଷୀ ନପୁଂସକ ପତ୍ରଗୁଡ଼ିକ ସେହିପରି ଗୋଟିଏ ଗୋଟିଏ ସ୍ଵତନ୍ତ୍ର 
ପ୍ରାଣୀ । ସ୍ଵତନ୍ତ୍ର ପ୍ରାଣୀ ପରି ସେମାନଙ୍କର ପୃଥକ୍‌ ଜୀବନ ଓ ପୃଥକ୍‌ କ୍ରିୟା ଅଛି । ସେମାନେ 
ଜନ୍ମନ୍ତ , ପୁରୁଣା ହୁଅନ୍ତି, ପାଚି ଖସିପଡ଼ନ୍ତି । ସେମାନଙ୍କର ସ୍ଵାତନ୍ତ୍୍ୟ ସ୍ଥାନେ ସ୍ଥାନେ 
ଏତେ ସ୍ପଷ୍ଟ ଯେ ପାଷାଣଭେଦୀ ବା ହେମକେଦାର, ଅମରପୋଇ ପ୍ରଭୃତି କୌଣସି 
କୌଣସି ଗଛରେ ପାଚି ଖସି ପଡ଼ିଥ୍୍‌ବା ପତ୍ରରୁ ଅଙ୍କୁର ହେବାର ମଧ୍ଯ ଦେଖାଯାଏ । 
କେବଳ ପଦତ୍ରଯୁକ୍ତ ଡାଳ ଲଗାଇଦେଲେ ଅନେକ ବୃକ୍ଷର ଚେର ଲାଗି ଯାଏ ବୀଜ 
ଆବଶ୍ୟକ ହୁଏ ନାହିଁ । 

ଆଉ ଗୋଟିଏ ବିଷୟରେ ମଧ୍ଯ ବୃକ୍ଷ ମନୁଷ୍ୟ ସମାଜ ସଙ୍ଗେ ସମାନ । ପ୍ରାୟ 
ପ୍ରତ୍ୟେକ ଫୁଲରେ ସ୍ତ୍ରୀ ପୁରୁଷ ଦୁହେଁ ଅଛନ୍ତି । କେତେକ ଗଛରେ ଏକା ଗଛକେ ଅନ୍ତତଃ 
ଦ୍ଵଇ ପ୍ରକାର ଫୁଲରେ ସ୍ତ୍ରୀ ପୁରୁଷ ଥାଆନ୍ତି । ତେବେ ନିଜ ପୂଷ୍ଠର ଗର୍ଭ କେଶରରେ 
ନିଜର ପରାଗ ସଙ୍ଗମ ନ ହୋଇ ପବନ ପତଙ୍ଗାଦିର ଆବଶ୍ଯକତା ହୁଏ କାହିଁକି ? 
ଅବଶ୍ୟ ଅଧୁକାଂଶ ନିମ୍ବଶ୍ରେଣୀର ବୃକ୍ଷରେ ଓ ଉଚ୍ଚ ଶ୍ରେଣୀର ବୃକ୍ଷମାନଙ୍କ ମଧ୍ଯରେ 

DD ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ବେଳେବେଳେ ନିଜଂ ପରାଗ ସଙ୍ଗମରେ ବୀଜ ସଂସ୍ଥାନ ହୁଏ ! କିନ୍ଧୁ ଅନେକ ବୃକ୍ଷରେ 
ବିଶେଷତଃ ଉଚ୍ଚ ଶ୍ରେଣୀର ବୃକ୍ଷମାନଙ୍କରେ ତାହା ହେବାର ପ୍ରାୟ ଦେଖାଯାଏ ନାହିଁ । 
ଫୁଲର ବିଚିତ୍ର ବର୍ଣ୍ଣ ଓ ମୋହନ ସୌରଭରେ ସେମାନେ ପତଙ୍ଗ ଆକର୍ଷଣ କରନ୍ତି । କିମ୍ବା 
ସ୍ଵପରାଗ ସଙ୍ଗମ ନ ହେବା ଭଳି ଭିନ୍ନ ଭିନ୍ନ ସ୍ଥାନରେ ଗର୍ଭ ଓ ପରାଗ ଧାରଣ କରନ୍ତି 
ମନୁଷ୍ୟ ସମାଜର ବିବାହ ବିଧାନ ବୁଝିଲେ ଏ ବିଷୟଟି ଭଲ ବୃଝାଯିବ । ଏକ ପୁଷ୍ପର 
ସ୍ତ୍ରୀ ପୁରୁଷ ଭାଇ-ଭଉଣୀପରି ଓ ଏକ ବୃକ୍ଷର ସ୍ତ୍ରୀ ପୁରୁଷଙ୍କର ବି ବିଶେଷ ଆତ୍ମୀୟତା 
ଓ ରକ୍ତ ସମ୍ପକି ଅଛି । ଭାଇ ଭଉଣୀ ଓ ରକ୍ତ ସମ୍ପର୍କ ମଧ୍ଯ ବିବାହ ମନୁଷ୍ୟ ଜଗତରେ 
କୃଚିତ୍‌ ଦେଖାଯାଏ । ଉଚ୍ଚଶ୍ରେଣୀର ମାନବ ସମାଜରେ ସେ ବିବାହ ଏକାବେଳକେ ନିଷିଦ୍ଧ । 
ସେପରି ବିବାହରେ ବଂଶ କ୍ରମେ ଦୂବଳରୁ ଦୁର୍ବଳତର ହୋଇ କ୍ଷୟ ପାଏ । ନୂତନ ରକ୍ତ 
ନ ମିଶିଲେ ବଂଶ ପୂଷ୍ଟ ବଳିଷ୍ଠ ଓ ନୀରୋଗ ହୁଏ ନାହିଁ । ସେଥ୍‌ ପାଇଁ ଆମ୍ଭମାନଙ୍କର 
ଏକା ଗୋତ୍ର ବା ପିତୃପକ୍ଷରେ ଅନ୍ତତଃ ସାତପୁରୁଷ ଓ ମାତୃପକ୍ଷରେ ଅନ୍ତତଃ ପାଞ୍ଚ ପୁରୁଷ 
ଧରି ରକ୍ତ ସମ୍ପର୍କରେ ବିବାହ କରିବା ଶାସ୍ତ୍ତରେ ମନା ଅଛି । ବୃକ୍ଷ ସମ୍ବନ୍ଧରେ ମଧ୍ଯ ଠିକ 
ସେହିପରି । ଯେ ଯେତେ ଉନ୍ନତ ପୁଷ୍ଟ ବଳିଷ୍ଠ ହୋଇ ସୃଷ୍ଟିରେ ଯେତେ ବେଶିଦିନ ପରମ୍ପରା 
ରଖିବାକୁ ଚାହେଁ, ସେ ସେତିକି ରକ୍ତ ସମ୍ପର୍କରେ ବିବାହ ପରିହାର କରେ । ସେଥୁପାଇଁ 
ପବନ ବା ପତଙ୍ଗ ସୂତ୍ରରେ ପର ପରାଗ ସଙ୍ଗମର ପ୍ରୟୋଜନ । ତାହା ନ ହେଲେ, ସେ 
ଜାତୀୟ ବୃକ୍ଷ କ୍ରମେ ଦୁର୍ବଳ ହେବ । ଶେଷରେ ସୃଷ୍ଟିରେ ତାହାର ସ୍ଥାନ ରହିବ ନାହିଁ । 
ଫୁଲର ବିଚିତ୍ର ବର୍ଣ୍ଣ ଓ ମୁଗ୍ଧକର ସୁବାସ ସବୁ ଏହି ଶୁଭଙ୍କର ବିବାହରେ ସ୍ଥାବର ବୃକ୍ଷକୁ 
ସାହାଯ୍ୟ କରନ୍ତି । ବୃକ୍ଷ ଆମ୍ଭମାନଙ୍କ ପରି ବରକନ୍ୟା ପ୍ରସଙ୍ଗ ଘେନି ବର ଓ କନ୍ୟା 
ଖୋଜି ବୁଲି ପାରିବ ନାହିଁ । ସେଥ୍‌ପାଇଁ ପରମପିତା ତାକୁ ଫୁଲରେ ସୁବାସ ସୌନ୍ଦର୍ଯ୍ୟ 
ଓ ମଧୁ ଦେଇଛନ୍ତି । ସେଥୁରେ ତାହାର ପରମ୍ପରା ଦୃଢ଼ତର ହେଉଛି ଓ ସେହି ସୃତ୍ରରେ 
ସୃଷ୍ଟି ପ୍ରକ୍ରିୟା ଦିନକୁ ଦିନ ଉନ୍ନତି ଓ ବିକାଶ ଲଢଭୁଛି । 

ବୃକ୍ଷାଦିର ସନ୍ତାନପାଳନ ଓ ଜୁଳରକ୍ଷା— 


ବୃକ୍ଷମାନେ କେବଳ ଯେ ଗର୍ଭପରାଗ ସଙ୍ଗମରେ ସନ୍ତାନ ପ୍ରସବ କରନ୍ତି ତାହା 
ନୁହେଁ, ଜୀବଜନ୍ଧୁ ମନୁଷ୍ୟ ପ୍ରଭୃତିଙ୍କ ପରି ସେମାନେ ସନ୍ତାନ ପାଳନର ବ୍ୟବସ୍ଥା କରନ୍ତି 
(ଓ ବଂଶପରଖପରା ରକ୍ଷାର ବିଧାନ ମଧ୍ଯ କରନ୍ତି । ଫଳ ପଡ଼ିଲେ ଉତ୍ତାପ ଓ ଜଳ ସମ୍ପର୍କରେ 
ନବବୃକ୍ଷ ଜାତ ହୁଏ । ବୃକ୍ଷ ଯଥାଶକ୍ତି ନିଜର ଫଳ ମଧ୍ଯରେ ବୀଜ ସଙ୍ଗେ ସଙ୍ଗେ ଶିଶୁ 
ବୃକ୍ଷର କେତେକ ଦିନର ଖାଦ୍ୟ ରଖିଥାଏ । ଆମ୍ଭେମାନେ ଚାଉଳ, ଡାଲି, ଆଳୁ ପ୍ରଭୃତି 
ପ୍ରତିଦିନ କେତେ ଆନନ୍ଦରେ ଖାଉଅଛୁ; ବିଚାରୁଅଛୁ ସତେ ଯେପରି ପ୍ରକୃତି ଆମ୍ଭମାନଙ୍କ 
ନିମନ୍ତେ ଏସବ୍ର ଖାଦ୍ୟ ପ୍ରସ୍ଥତକରି ରଖୁଅଳଛି । ମନୁଷ୍ୟ ମଧ୍ୟ ମାଛ ଖାଏ; ଛେଳି କୃକୁଡ଼ା 
ପ୍ରଭୃତି ମଧ୍ଯ କେହି କେହି ଖାଆନ୍ତି । ସେମାନେ ବୋଧହୁଏ ମନେକରୁଥ୍‌ବେ, ଜୀବ 
ସୃଷ୍ଟିରେ ମାଛ, ଛେଳି, କକୁଡ଼ା ପ୍ରଭୃତି ଯେପରି ସ୍ଵତନ୍ତ୍ର ପ୍ରାଣୀ ଓ ବିଶ୍ବକର୍ଜାଙ୍କର ସ୍ଵତନ୍ତ୍ର 

ବିଜ୍ଞାନ ୬୮୭ 


ସୃଷ୍ଟିୟ ଗନଧଗୂତ଼ିକ ମଧ୍ଯ ସେହିପରି । ଚାଉଳ ଡାଲି ପ୍ରଭୃତିର ବୃକ୍ଷ ଜୀବନରେ ସ୍ଵତନ୍ତ୍ର 
ବ୍ୟବହାର ଅଛି ! ବଗିଚାରେ କୁନ୍ଦ ଗୋଲାପ, ମଲ୍ଲୀ, ମାଧବୀ ଲଗାଇ ଦେଇ ମାନବ 
ସେ ସବ୍ରର ବାସନ୍ତ ଶୋଭା ସୌରଭର ଆମୋଦରେ ଆତ୍ମା ଭସାଇ ଦିଏ । ବିଚାରୁଥାଏ 
ସତେ ଯେପରି ବିଶ୍ଵକର। ସେହି ମନୁଷ୍ୟର ଉପଭୋଗ ନିମନ୍ତେ ସୁମନ ସର୍ଗରେ ଶୋଭା 
ସୌରଭ ଯେପରି ବୃକ୍ଷର ବିବାହରେ ସାହାଯ୍ୟ କରନ୍ତି, ଚାଉଳ, ଡାଲି, ଆଳୁ ପ୍ରଭୃତି 
ସେହିପରି ବୃକ୍ଷର ଶିଶୁ ସନ୍ତାନର ଖାଦ୍ୟରୂପେ କାମ କରନ୍ତି ମନୁଷ୍ୟ ସେସବୁ ଅପହରଣ 
କରେ ମାତ୍ର । 

ଚାଉଳ ଗୋଟିଏ ପାଖରେ ଖୁଦମୁଂଡ଼ି ଥାଏ । ସେଇଟି ବୃକ୍ଷର ଜୀବ ¦ ଯେଉଁ ଚାଉଳ 
ଆମ୍ଭେମାନେ ଖାଉ ସେଉଟି ଶିଶୁ ଧାନ ଗଛର ଖାଦ୍ଯ । ଗଜା ବାହାରିଲା ବେଳେ 
କେତେଦିନ ଆପେ ଭୂମିରୁ ରସ ସଂଗ୍ରହ କରିବାକୁ ଅକ୍ଷମଥାଏ, ସେଥ୍ପାଇଁ ତାହା 
ନିମନ୍ତେ ଗଛ ଏହି ଚାଉଳଟି ରଖିଦେରଅଛି । ସବ୍ର ଗଛ୍ଥ ନିଜନିଜର ସନ୍ତାନମାନଙ୍କ 
ନିମନ୍ତେ ଅଳପ ବହୁତ ଏହିପରି ବୀଜ ମଧ୍ଯରେ ଖାଦ୍ୟ ସଂଗ୍ରହକରି ରଖିଥାଆନ୍ତି । ଏଠାରେ 
ମଧ୍ଯ ଦେଖିବାକୁ ହେବ ଜୀବ ଜଗତରେ ଯେପରି ଉଚ୍ଚରେ ପ୍ରାଣୀମାନେ ଶୈଶବରେ 
ଅଧ୍କତର ଦୁର୍ବଳ ହୁଅନ୍ତି ବୃକ୍ଷ ଜଗତରେ ମଧ୍ଯ ସେହିପରି । ସନ୍ତାନର ସଂଖ୍ୟାରେ ମଧ୍ଯ 
ଏ ନୀତିର ସାଦୃଶ୍ୟ ଦେଖାଯାଏ । ଜୀବ ଜଗତରେ ଯେ ଯେତେ ଉଚ୍ଚ ସେ ସେତିକି ଅଳ୍ପ 
ସନ୍ତାନ ପ୍ରସବ କରନ୍ତି ¦ କୁକୁଡ଼ା ଅନେକ ଡିମ୍ବ ଦିଏ; ସେଥ୍‌୍ରୁ ଅନେକ ଛୁଆ ହୁଅନ୍ତି 
ସେମାନେ ସମସ୍ତେ ଜନ୍ମ ହେବା ସଙ୍ଗେ ସଙ୍ଗେ ନିଜେ ଚରିବୂଲି ଖାଇବା ପାଇଁ ସମର୍ଥ 
ହୁଅନ୍ତି । ଛେଳି, ଘୁଷୁରି ପ୍ରଭୃତି ପଶୁଜଗତରେ ମଧ୍ଯ ସେହିପରି ଏକାବେଳେ ବହୁ କୂଟୁମ୍ବର 
ସୃଷ୍ଟି କରନ୍ତି । ତାଙ୍କର ପିଲାମାନେ ମଧ୍ଯ ଜନ୍ମ ହେବାର ଅନ୍ପ ସମୟ ମଧ୍ଯରେ ନିଜେ 
ଚରିବୁଲି ଖାଇ ପାରନ୍ତି । କ୍ରମେ ଉଚ୍ଚତର ସୋପାନକୁ ଆସିଲେ, ଗୋରୁ, ଘୋଡ଼ା ପ୍ରଭୃତି 
ଗୋଟିଏ ଗୋଟିଏ ପିଲା ଜନ୍ମ କରନ୍ତି । ଶ୍ରେଷ୍ଠ ପ୍ରାଣୀ ମନୁଷ୍ୟ ମଧ୍ଯ ପ୍ରାୟ ଗୋଟିଏ ପିଲା 
ଜନ୍ମକରେ । ସେହି ପିଲାଟି ବହୁଦିନଯାଏ ପିତାମାତାଙ୍କ ଉପରେ ଖାଦ୍ୟାଦି ନିମନ୍ତେ 
ନିର୍ଭର କରେ । 

ବୁକ୍ଷକଗତରେ ସେହିପରି ଯେଉଁ ବୃକ୍ଷମାନେ ବୃକ୍ଷ ଜୀବନର ନିମ୍ନ ସୌପାନରେ 
ଅଛନ୍ତି, ସେମାନେ ଏକାବେଳକେ ଗୋଟିଏ ଗୋଟିଏ କୋଷରେ ଅନେକ ବୀଜ ଧାରଣ 
କରନ୍ତି ] ସେ ବୀଜରେ ଖାଦ୍ୟ କ୍ରଚିତ୍‌ ସଂଚିତ ଥାଏ । ଧୂଆଁପତ୍ର ହରଗୌରା, ରାଶି 
ପ୍ରଭୃତି ବୃକ୍ଷମାନେ ଏହି ଶ୍ରେଣୀର ଅନ୍ତର୍ଗତ । ସେମାନେ ସନ୍ତାନ ପାଇଁ ବେଶି ଖାଦ୍ୟ 
ସଞ୍ଚୟ କରନ୍ତି ନାଇ । ତାଙ୍କର ଶିଶୁ ବୃକ୍ଷମାନେ ଜନ୍ମହେବା ସଙ୍ଗେ ସଙ୍ଗେ ଭୂମିରୁ ଖାଦ୍ୟ 
ସଂଗ୍ରହ କରନ୍ତି ¦ ପକ୍ଷାନ୍ତରେ ନଡ଼ିଆ, ତାଳ ପ୍ରଭୃତି ଉନ୍ନତତର ଶ୍ରେଣୀର ବୃକ୍ଷ ଦୃଢ଼କୋଷ 
ମଧ୍ଯରେ ଶିଶୁ ବୃକ୍ଷର ପ୍ରଚୂର ଖାଦ୍ୟ ରଖିଥାନ୍ତି ଓ ସେହି ଖାଦ୍ୟ ଜୀବ ଜନ୍ତୁଙ୍କ ଦ୍ଵାରା 
ଅପହୃତ ହେବା ଭୟରେ ଟାକୁଆ ଓ ଷଢ଼େଇ ପ୍ରଭୃତି ପରି ଦୃଢ଼ ଆବରଣ ମଧ୍ଯରେ ବୀଜ 

S୮୮ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ପ୍ରସାର କରନ୍ତି । ଶିଶୁ ବୃକ୍ଷ ଅନେକ ଦିନ ଯାଏ ନିଜେ ଖାଦ୍ଯ ଆହରଣ କରିବାକୁ 
ଅସମର୍ଥ ଥାଏ ସେହି ସମୟରେ ବୀଜ ମଧ୍ଯସ୍ଥ ସଞ୍ଚତ ଖାଦ୍ୟ ଖାଇ ଜୀବନ ଧାରଣ 
କରେ । ଆଳୁ ପ୍ରଭୃତି ମୂଳଜାତୀୟ ବୃକ୍ଷମାନେ କାଣ୍ଡରେ ଯେଉଁ ଖାଦ୍ୟ ସଂଗ୍ରହ କରନ୍ତି, 
ସେସବୁ ଭୂମିତଳେ ପୋତାହୋଇଥ୍‌ବା ଧନ ପରି ସେମାନଙ୍କର କେତେ କାର୍ଯ୍ୟରେ ଲାଗେ, 
ତାହା ବୃଝାଇ କହିବା ପ୍ରୟୋଜନ ନୃହେ । 

ବୃକ୍ଷମାନେ ସନ୍ତାନର ଭାବୀ ଜୀବନ ନିମନ୍ତେ କେବଳ ଏତିକି କରନ୍ତି ନାହିଁ । 
ସେମାନେ ସ୍ଥାବର । ସ୍ଥାନରୁ ସ୍ଥାନାନ୍ତରକୁ ଗତିକରିବାର ସେମାନଙ୍କର କ୍ଷମତା ନାହିଁ । 
ସେମାନେ ନିଜ ଖାଦ୍ୟର ପ୍ରଧାନ ଉପାଦାନ ପବନରୁ ସଂଗ୍ରହ କଲେ ମଧ୍ଧ ଭୂମିରୁ ସାର, 
ଧାତବ ଉପାଦାନ, ନନେଲେ ବଞ୍ଚ୍‌ ପାରିବେ ନାହିଁ । ଯେଉଁ ନିଦିଷ୍ଟ ସ୍ଥାନରେ ସେମାନେ 
ବଢ଼ନ୍ତି, ସେ ସ୍ଥାନର ଅଧୁକାଂଶ ଧାତବ ସ୍ଥାନରେ ସେମାନେ ବଢ଼ନ୍ତି 

ଖାଦ୍ୟ ଚେରଦ୍ଧାରା ଖୋଜି ଖୋଜି ସେମାନେ ନିଜ ଶରୀରର ପୂଷ୍ଟିରେ ଲଗାଇ 
ଥାଆନ୍ତି । ସେହି ସ୍ଥାନରେ ସେମାନଙ୍କ ଶିଶୁମାନେ ବଢ଼ିଲେ ପ୍ରଥମତଃ ଖାଦ୍ୟର ଅଭାବ 
ଘଟିବ, ସେଥ୍ପାଇଁ ସେମାନେ ନିଜର ବୀଜସବୁ ଦୂରସ୍ଥାନରେ ବିକ୍ଷେପ କରିବା ନିମନ୍ତେ 
ଯେପରିକି ବ୍ୟାକୁଳ ଓ ସେହି ଦୀଜ ବିକ୍ଷେପର ସାହାଯ୍ୟକାରୀ ନାନା କୌଶଳ ବୀଜ 
ସୃଷ୍ଟିରେ ଦେଖିବାକୁ ମିଳେ । ଫୁଲର ଗର୍ଭପରାଗ ସଙ୍ଗମରେ ଯେପରି ପବନ ଓ ପତଙ୍ଗର 
ସାହାଯ୍ୟ ଲୋଡ଼ା ହୁଏ ଓ ସେଥ୍ପାଇଁ ଯେପରି ଫୁଲରେ ଆଂଶୁ, ବର୍ଣ୍ଣଶ୍ରୀ ଓ ମଧୁକୋଷ 
ଥାଏ, ସେହିପରି ବୀଜ ବିକ୍ଷେପରେ ପବନ ଓ ପକ୍ଷୀ ପ୍ରଭୃତି ଜୀବମାନଙ୍କର ସାହାଯ୍ୟ 
ଆବଶ୍ୟକ । ସେଥୁପାଇଁ ବୃକ୍ଷର ନାନା କୌଶଳ ଅଛି । 

ଇନ୍ଦ୍ରଜବ ବା ପିତାକୋରମା, ଅର୍କ, କରବୀ, ଶିମିଳି ପ୍ରଭୃତି ଗଛର ଫଳ ଦେଖ । 
ବିଶ୍ବବିଧାତା ସେ ସବୁ ବୃକ୍ଷରେ ବୀଜ ସଙ୍ଗେ କାହିଁରେ ଛତାପରି, କାହିଁରେ ଶୁକ୍ଳ 
କେଶପାଶପରି ଗୋଳିଏ ଗୋଳିଏ ତୁଳା ବାନ୍ଧି ଦେଇଅଛନ୍ତି । ସେ ତୂଳା ବୀଜୋପ୍ବରିରେ 
କିଛି ସାହାଯ୍ୟ କରେ ନାହିଁ । ସେ ତୂଳା କାଢ଼ି ଦେଇ ବୀଜଟି ମାଟିରେ ପକାଇଦେଲେ 
ଗଛ ହେବାରେ କୌଣସି ବାଧା ଘଟେ ନାହିଁ। କିନ୍ଧୁ ବୀଜକୋଷଟି ପାଚି ଫାଟିଯିବା 
ସଙ୍ଗେ ସଙ୍ଗେ ସେଇ ମୋହନ ତୁଳିତନ୍ଥ ଫୁଟି ଉଠେ କାହିଁକି ? ଆମ୍ଭମାନଙ୍କ ମୁଣ୍ଡର 
ମୁଚୂଳାକୁ ତୁଳା ଯୋଗାଇବା ପାଇଁ ବିଶ୍ଵବିଧାତା ଅବଶ୍ଯ ଶିମିଳି ଗହରେ ତୁଳା ରଖି 
ନାହାନ୍ତି । କିମ୍ବା ଆମ୍ଭମାନଙ୍କ ଲୁଗା ନିମନ୍ତେ ସୂତା ଯୋଗାଇବ ବୋଲି କପାର ବୀଜକୋଷ 
ଫାଟେ ନାହିଁ । ବୀଜ ବିକ୍ଷେପରେ ସାହାଯ୍ୟ କରିବା ନିମନ୍ତେ ବୀଜସବୁ ମୃଦୁମନ୍ଦ ମଳୟ 
ହିଲ୍ଲୋରେ ବୁଲି ବୁଲି ଇତସ୍ତତଃ ବିକ୍ଷିପ୍ତ ହେବା ନିମନ୍ତେ ବିଧାତାଙ୍କର ଏ ମୋହନ ସୃଷ୍ଟି । 
ସନ୍ତାନର ଭବଷ୍ୟତ୍‌ ଜୀବନ ନିମନ୍ତେ ବ୍ୟବସ୍ଥା କରିବା କାମନାରେ ବୃକ୍ଷ ଯେପରିକି 
ତୁଳିତନ୍ତ ମଧ୍ୟରେ ବୀଜ ପ୍ରଚାର କରୁଅଛି । 

ତୁଳାଛଡ଼ା ପବନର ସାହାଯ୍ୟ ଲୋଡ଼ିବା ନିମନ୍ତେ ବୃକ୍ଷର ଅନ୍ୟାନ୍ୟ ପନ୍ଥା ମଧ୍ଯ 

ବିଜ୍ଞାନ D୮୮୯ 


ଅଛି । କୌଣସି କୌଣସି ବୃକ୍ଷ ଅର୍ଜୁନ ଗଛର ଫଳ ପରି ବୀଜ ଉପରେ ଗୋଟିଏ ଶୁଷ୍ଣ 
ହାଲୁକା ଆବରଣ ରଖିଥାନ୍ତି । କେହି କେହି (ଯଥା କଣ୍ଟାକୁସୁମ, ପୋସ୍ତ, କପା) 
ଦୃଢ଼ଛୁଇଁ ମଧ୍ୟରେ ବୀଜ ଏପରି ଭାବରେ ରଖନ୍ତି ଯେ ଛୁଇଁଟି ଫାଟିଯାଇ ଗୋଟି ଗୋଟି 
ହୋଇ ବୀଜ ଦେଖାଯାଏ ମାତ୍ର । କିନ୍ଧ ପ୍ରବଳ ବାୟୁ ସ୍ରୋତ ବିନା ସେ ବୀଜ ହୁଇଁରୁ 
ଖସେ ନାହିଁ । ଗିଲ ପ୍ରଭୃତି କେତେକ ବୃକ୍ଷ ଗୋଟିଏ ଦୃଢ଼ କଣ୍ଟକିତ କୋଷ ମଧ୍ଯରେ ବୀଜ 
ଧାରଣ କରନ୍ତି । ଯେତେବେଳେ ବୀଜ ପରିପକୃ ହୁଏ ସେତେବେଳେ କୋଷଟି ହଠାତ୍‌ 
ଏପରି ଭାବରେ ଶବ୍ଦ କରି ଫାଟିଯାଏ ଯେ ବୀଜଗୁଡ଼ିକ ସ୍ଵତଃ ଦ୍ରରକୁ ନିକ୍ଷିପ୍ତ ହୁଅନ୍ତି । 

ଏସବୁ ଗଲା ପବନର କଥା ¦ ବୃକ୍ଷମାନେ ବୀଜ ବିକ୍ଷେପ ନିମନ୍ତେ ପଶୁ ପକ୍ଷୀ 
ପ୍ରଭୃତି ଜନ୍ତୁମାନଙ୍କ ଉପରେ ନିର୍ଭର କରିବାର ମଧ୍ଯ ଦେଖାଯାଏ । ବୃକ୍ଷର ପକ୍ଷୀର କିଛି 
ବନ୍ଧୁବାନ୍ଧବ ସମ୍ପର୍କ ନାହିଁ । ପକ୍ଷୀ ଏତେ ପରିଶ୍ରମ କରି ବୃକ୍ଷର ବ୍ରୀଜ ବିକ୍ଷେପ କରିବାକୁ 
ଯିବ କାହିଁକି ? ସେଥ୍ପାଇଁ ଫଳରେ ସ୍ଵାଦର, ଗନ୍ଧ ଓ ବର୍ଣ୍ଣଂବୈଭବ । ଯେଉଁମାନେ 
ଜାମୁକୋଳି ଖାଆନ୍ତି, ବୋଧହୁଏ ସେମାନଙ୍କ ପରମ ତୃପ୍ତି ନିମନ୍ତେ ଜାମୁକୋଳିରେ ରସ 
ସୃଷ୍ଟି ନୁହେଁ । କୋଳିଟିର ଭିତରେ ମଞ୍ଜିଥାଏ । ସେ ମଞ୍ଜିଟି କାହାରି ଖାଦ୍ୟ ନୁହେଁ, ଖାଦ୍ୟ 
ଥାଏ ମଞ୍ଜି ଉପରେ । ବୀଜଟି ପାଚିବା ସଙ୍ଗେ ସଙ୍ଗେ ଶାଗୁଆ ଫଳଟି ପାଚି ଉଜ୍ଜଳ ଓ 
କୃଷ୍ଣବର୍ଣ୍ଣ ଦେଖାଯାଏ । ପତ୍ରଠାରୁ ବାରିହୋଇଯାଏ । ପକ୍ଷୀମାନେ ବର୍ଣ୍ଣଦେଖି ଫଳଲୋଭରେ 
କୋଳିଟି ଛଣ୍ଡାଇନେଇ ଚାଲିଯାନ୍ତି । ଦୂରକୁ ଯାଇ ଉପରର ରସଟିକ ଖାଇଦେଇ ମଞ୍ଜିଟି 
ଫିଙ୍ଗିଦିଅନ୍ତି । କି ସୁନ୍ଦର ବ୍ୟବସ୍ଥା, ବାଜରା ପୁଲାଙ୍ଗ କାଟେ । ଗଛବାଲାର ଆନନ୍ଦ ହୁଏ; 
ସେ ପାଚିଲା ପରିଷ୍କାର ପୂଲାଙ୍ଗ ପାଇବ । ବାଜୁରା କିନ୍ତୁ ବୃକ୍ଷସ୍ବାମୀର ବ୍ଯବହାର ବୁଝି 
ପୁଲାଙ୍ଗର ଚୋପାଚାଂଛି ପରିଷ୍କାର କରେ ନାଇ । ବୃକ୍ଷମାତା ସନ୍ତାନର ଭାବୀ ସଂବୃଦି 
ନିମନ୍ତେ ଦୃଢ଼ ବୀଜାବରଣ ଉପରେ ସୁସ୍ଵାଦୁ ରସ ଦେଖାଇ ଯେପରି ବାଜୁରାକୁ ନିମନ୍ତ୍ରଣ 
କରନ୍ତି । 

ବର, ଡିମ୍ବିରି ପ୍ରଭୃତି ଗଛ ସୁନ୍ଦର ସମୁକ୍ସଳ ସୁସ୍ଵାଦୁ ପକ୍ସଫଳ ମଧ୍ଯରେ ଅତି ସୃକ୍ଷୁ 
ହେଲେ ମଧ୍ଯ ସୁଦ୍ଧଢ଼ ବୀଜସଂସ୍ଥାପନ କରନ୍ତି । ଜୀବଜନ୍ଧ ଓ ପକ୍ଷୀମାନେ ଫଳ ସଙ୍ଗେ 
ବୀଜକୁ ଖାଇଦେଲେହେଁ ସୁଦୃଢ଼ ବୀଜସବ୍ୁ ତାଙ୍କର ଜୀର୍ଣ୍ଠଯନ୍ତ୍ର ମଧ୍ୟ ଦେଇ ଅକ୍ଷୁଣ୍ଡ ଭାବରେ 
ପୁଣି ନିର୍ଗତ ହୁଏ ଓ ସେଥ୍‌ରେ ହିଁ ବୃକ୍ଷର ବୀଜବିକ୍ଷେପ କାମନା ଯେପରିକି ପୂର୍ଣ୍ଣ ହୁଏ । 

ବେଲ, କଇଥ ପ୍ରଭୃତି କେତେକ ଫଳ ପଡ଼ି ଫାଟିଯାଏ ଓ ପକ୍ଷୀମାନେ ରସଖାଇବା 
ନିମନ୍ତେ ତାହା ପାଖକୁ ଆସନ୍ତି । କିମ୍ଭା ବେଳେ ବେଳେ ମାଙ୍କଡ଼ ପ୍ରଭୃତି ଜୀବମାନେ 
ତାକୁ ଭା୍ଗି ରସ ଖାଆନ୍ତି । ଖାଇଲା ବେଳେ ପକ୍ଷୀଙ୍କ ଥଣ୍ଟରେ କିମ୍ବା ମାଙ୍କଡ଼ଙ୍କ ହାତ ଓ 
ମୁହଁରେ ଅଠାଥ୍ବା ମଞ୍ଜିସବୁ ଲାଗିଯାଏ । ସେମାନେ ଦୂରକୁ ଯାଇ ଅନ୍ୟ ଗଛର ଡାଳରେ 
ଥଣ୍ଟ ଘଷି ଘଷି ବୀଜ ବୃକ୍ଷଠାରୁ ଦୂରରେ ଫିଙ୍ଗି ଦିଅନ୍ତି । ଲଙ୍କାମରିଚରେ କି ସୁନ୍ଦର ବର୍ଣ୍ଣ 
ଦେଖାଯାଏ । ମଞ୍ଜିକୁ ଆବୋରି ରସ ନାହିଁ । ତଥାପି ଶୁଆ ପ୍ରଭୃତି ପକ୍ଷୀମାନେ ଆନନ୍ଦରେ 

DCo ପଂଡିତ ନୀଳକଂଠ : ଦୂଷ୍ମାପ୍ୟ ରଚନାବଳୀ 


ତାକୁ ଥଣ୍ଟରେ ନେଇ ଯାଇ ବୀଜସବୂ ଦୂରରେ ନିକ୍ଷେପ କରନ୍ତି 

କମଳାଲେମ୍ବୃ, ନାରଙ୍ଗ ପ୍ରଭୃତିର ଚୋପା ପିତା ହେଲେ ମଧ୍ଯ ସୁନ୍ଦର ବର୍ଣ୍ଣ ଓ 
ସୁବାସରେ ମୁଗ୍ଧ ହୋଇ ଶୁଆ ତାହାର ଆବରଣ ଭେଦ କରେ। ମାଙ୍କଡ଼ମାନେ ମଧ୍ଯ 
ତାକୁ ଗଛରୁ ଛିଣ୍ଡାଇ ଦୂରକୁ ନେଇଯାନ୍ତି । ଫଳର ରସ ଖାଆନ୍ତି; କିନ୍ତୁ ମଞ୍ଜିଗୁଡ଼ିକ 
ପଡ଼ିରହେ ! 

ଉଭଭିଦ ଜଗତର ସର୍ବତ୍ର ଅନୁସନ୍ଧାନ କଲେ ସନ୍ତାନ ପାଳନ ଓ ବଂଶରକ୍ଷାର ଏହି 
ବିଚତ୍ର ନିୟମ ଦେଖି ବିଶ୍ଵବଶିଛ୍ଥୀଙ୍କର ଚିତ୍ର କ୍ରିୟାରେ ମୁଗ୍ଧ ହେବାକୁ ହୁଏ । 


ବରକ୍ଷାଦିର ପ୍ରାରମ୍ଭ 


ଆଜି ଆମ୍ଭେ ପୃଥ୍ବୀରେ ଯୁଆଡ଼େ ଚାହୁଁ ଅଛୁ ଦଳଶିଉଳିଠାରୁ ଆରମ୍ଭକରି ବର 
ବଉଳ ପର୍ଯ୍ୟନ୍ତ ଚାରିଆଡ଼େ କେତେ ଗଛ ଦେଖୁଅଛୁ | କାହାର ଛାୟା ନିଦାଘରେ ସନ୍ତାପ 
ଦୂରକରେ, କାହାର ସୂମଧୂର ଫୁଲଖାଇ ଜନ୍ମମାନେ ପ୍ରାଣ ଧାରଣ କରନ୍ତି, କାହାର 
ସୁମନଶ୍ରୀ ଉପବନର ବସନ୍ତ ବିଭବ ସର୍ଜନା କରେ । ନିବିଡ଼ ଅରଣ୍ୟାନୀର ଘନ କୃଷ୍ଣ 
ଛବି, ପ୍ରାନ୍ତର ପାଦପର କମନୀୟ ବର୍ତ୍ତଳତା ସବ କି ରୁଚିର, କି ମନୋହର ! କିନ୍ଧ, ଏ 
ବିଚିତ୍ର ଉତ୍ତିଦଲକ୍ଷ୍ମୀର ସୃଷ୍ଟି କିପରି ହେଲା, ଏକାବେଳକେ ହଠାତ୍‌ ପୃଥ୍ବୀର ଏ ଜୀବନ୍ତ 
ଶ୍ୟାମଳତା କିପରି ଜାଗିଉଠିଲା, ତାହା କଳ୍ପନାର ଅତୀତ । କ୍ରମେ ସୃକ୍ଷ୍ମ ଉତ୍ଭିଦରୁ ସୂଳ 
ବୃକ୍ଷାଦିର ଉତ୍ପତ୍ତି କଳ୍ପନା କରାଯାଇପାରେ । କିନ୍ଧ ତାହା କିପରି କଳ୍ପନା କରିବାକୁ ହେବ ? 
ସୃଷ୍ଟିରେ ପ୍ରତ୍ୟେକ ବସ୍ତୁ ଜନ୍ମବେଳେ ଅତି କ୍ଷୁଦ୍ର । କ୍ରମେ ବଢ଼ି ବଢ଼ି ପରିଣତ ହେଉଅଛି । 
ଶେଷରେ ବିନାଶ ପାଉଅଛି । ସୃଷ୍ଟିର ଏହି କ୍ରମ ବିକାଶ ଓ ବିଲୟ ନୀତି ଗୋଟିଏ 
ଗଛରେ, ଗୋଟିଏ ଜନ୍ମରେ ଯେପରି ଅନୁସନ୍ଧାନ କରାଯାଇ ପାରେ, ଚିତ୍ର ଜଗତର 
ସମୂହ କ୍ରିୟାରେ ପଣ୍ଡିତମାନେ ସେହିପରି କରିଅଛନ୍ତି । ଖାଲି ଉଭିଦ ଜଗତ କାହିଁକି, 
ପୃଥ୍ବୀ ସୂର୍ଯ୍ୟ ଚନ୍ଦ୍ର ଗ୍ରହ ତାରାଦିର ମଧ୍ୟ ଏହି ଉତ୍ପତ୍ତି ବିକାଶ ଓ ବିଲୟ ବ୍ୟାଖ୍ୟା 
କରାଯାଉଅଛି । ଏହି ବ୍ୟାଖ୍ୟା ଅନୁସାରେ ଆମ୍ଭମାନଙ୍କୁ ଏଠାରେ ବୃକ୍ଷାଦିର ପ୍ରାରମ୍ଭ 
ବୁଝିବାକୁ ହେବ । 

ଅବଶ୍ୟ ଏ ବିଚିତ୍ର ସୃଷ୍ଟି କିପରି, କି ପ୍ରଣାଳୀରେ ହୋଇଅଛି, ତାହା ଠିକ୍‌ କରି 
ଜାଣିବା ମାନବର ସାଧ୍ଯ ନୁହେଁ । ମାନବ ନିଜ ବୃଦ୍ଧି କୌଶଳ ଲଗାଇ ନିଜେ ବଝିବା 
ପାଇଁ, ନିଜର ସନ୍ତୋଷ ନିମନ୍ତେ ସୃଷ୍ଟିରେ ଗୋଟିଏ କ୍ରମବିକାଶର ନୀତି ଲକ୍ଷ୍ୟ କରୁଅଛି | 
କାଳକ୍ରମେ ସୃକ୍ଷ୍ରୁ ସତୂଳ ବସ୍ତୁର ସୃଷ୍ଟି ହେଲା । ସରଳରୁ ଜଟିଳ କ୍ରମେ ଜାତ ହେଲା । 
ମନୁଷ୍ୟର ଚିନ୍ତା ଏହାହିଁ ଦେଖୁଅଛି । ଏ ସମସ୍ତ ବିକାଶର ମଧ୍ଯରେ ନିୟମ ଓ ବିକାଶର 
ବିଧ୍‌ ଅନ୍ଗେଷଣ କରୁଅଛି । ନିଜର ସନ୍ତୋଷ କରୁଅଛି । ନିଜର ସନ୍ତୋଷ ନିମନ୍ତେ ସେହି 

ବିଜ୍ଞାନ ୬୯୧ 


ବିଶ୍ଵବ୍ୟାପୀ ନିୟମ ଓ ବିଧ୍‌ ମଧ୍ଯରେ ମନୁଷ୍ଯ ପରମାତ୍ମା ସଭା ଅନୁଭବ କରୁଅଛି । 
ଅନନ୍ତ ସର୍ଜନାରେ କି ନିୟମ ଅଛି ତାହା କିଏ କହିପାରେ ? କିନ୍ତ ମନୁଷ୍ଯ ନିଜର 
ମାପକାଠି ଘେନି ସୃଷ୍ଠି କ୍ରିୟା ମାପୁଅଛି । କାଳର କ୍ରମ, ନିୟମ ଓ ବିଧ୍‌ ବିନା ତାହାର 
ଚିନ୍ତା ଗତି କରିନପାରେ । ସେହି ନିୟମାଦିରେ ସେ ସର୍ଗତନ୍ତ୍ରର ବ୍ୟାଖ୍ୟା କରିବ । ସେହି . 
ନିୟମରେ ସେ ସୃଷ୍ଟିର ଗୋଟିଏ କ୍ରମବିକାଶ ଦେଖେ । ସାଂଖ୍ୟଜାର କପିଳମୁନି ସେଥ୍‌ପାଇଁ 
ଭଶ୍ଵର ପଦାର୍ଥକୁ ଚିନ୍ତାକରିନପାରି କେବଳ ଜଡ଼ ପ୍ରକୃତିର କ୍ରମିକ ଉଭବ ବ୍ୟାଖ୍ୟା କରି 
ଯାଇ ଅଛନ୍ତି । ସମସ୍ତ ଜଗତର ସୃକ୍ଷ୍ମତମ ଆଦିମ ମୂଳ ବସ୍ତୁକୁ ସେ ପ୍ରକୃତି ନାମଦେଇ 
ଅଛନ୍ତି । କୌଣସି ଅଚିନ୍ତନୀୟ କାରଣକୁ ଏହି ସ୍ଥିର ପ୍ରକୃତିରେ ସଞ୍ଚାଳନ ଉପସ୍ଥିତ ହେଲେ 
ଏହି ପ୍ରକୃତିର ବିକୃତି ହୁଏ । ଏହି ପ୍ରଥମ ବିକୃତିର ନାମ ମହତତ୍ତ୍ଵ । ମହତତ୍ତ୍ବର ବିକାରରେ 
ଅହଂକାର । ଅହଂକାରରୁ ରୂପ, ଶବ୍ଦ, ଗନ୍ଧ, ରସ, ସ୍ପର୍ଶ ପ୍ରଭୃତି ଗୁଣ ବା ତନ୍ମାତ୍ରମାନଙ୍କ 
ବିକାଶ । ସର୍ବଶେଷରେ ଏହି ଗୁଣ ବା ତନ୍ମାତ୍ରମାନଙ୍କରୁ ଜ୍ୟୋତି, ଆକାଶ, ବାୟୁ, ଜଳ, 
ଭୂମି ପ୍ରଭୃତି କ୍ରମ-ଜଟିଳ ମୂଳବସ୍ତୁମାନଙ୍କର ସୃଷ୍ଠି । ସାଂଖ୍ଯକାର ସୃଷ୍ଟିର କ୍ରମବିକାଶ 
ସ୍ପଷ୍ଠ ଭାବରେ ଏହି ପର୍ଯ୍ୟନ୍ତ ଚିତ୍ର କରି, ତପୂରେ ଜଗତର ଜଟିଳରୁ ଜଟିଳତର ବସ୍ତୁ 
ବିକାଶ ଅନ୍ବେଷଣ କରିବାକୁ ଆଉ ନିଜେ ପ୍ରବର୍ତି ନାହାନ୍ତି । ବିକାଶର ପନ୍ଦ୍ମା ମାତ୍ର 
ଦେଖାଇଦେଇ ପାଠକର ଅନ୍ବେଷଣ ଉପରେ ନିର୍ଭର କରି ବାକିତକ ଯେପରିକି ଛାଡ଼ି 
ଦେଇ ଅଛନ୍ତି । 

ଆଜିକାଲି ବୈଜ୍ଞାନିକମାନେ ସୃଷ୍ଟିର ଏହି ବିକାଶକ୍ରମ ଜଡ଼ଜୀବନ୍ତ ସକଳ ବିଭାଗରେ 
ଭିନ୍ନ ଭିନ୍ନ କରି ଅନ୍ବେଷଣ କରୁଅଛନ୍ତି । ଏକ ପ୍ରକୃତିରୁ ଯେପରି ନିଖିଳ ବିଶ୍ଵର ବିକାଶ, 
ଏକ ଜୀବାଣୁରୁ ସେହିପରି ବିଚିତ୍ର ଜନ୍ଧ ଜଗତର ବିକାଶ ଦେଖାଇବା ଆଜିକାଲି ବିଜ୍ଞାନର 
ସ୍ଵତନ୍ତ୍ର ଗର୍ବ । ସେଥୁରେ ନିୟମର ଆବିଷ୍କାର ଓ ବ୍ୟାଖ୍ୟା ଆଜି ବିଜ୍ଞାନର ଅବଲମ୍ବନ 
କହିଲେ ଚଳେ । ବୃକ୍ଷାଦିର ପରସ୍ତରଠାରୁ ଭେଦ ବୁଝାଇଲାବେଳେ ଏହି କ୍ରମ ବିକାଶ 
ନୀତି ସମ୍ବନ୍ଧରେ ବିଶେଷ କରି କିଛି କୁହାଯିବ । ବର୍ଭମାନ ସୃଷ୍ଟି ବିକାଶରେ ବୃକ୍ଷର 
ପ୍ରାରମ୍ଭ ବିଷୟ ଆଲୋଚନା କରାଯାଉ । ବୃକ୍ଷ ଓ ଜନ୍ମ ଦ୍ରହେଁ ଜୀବନ୍ତ । ବୃକ୍ଷ ସ୍ଥାବର 
ପ୍ରାଣୀ, ଜନ୍ମ ଜଙ୍ଗମ ପ୍ରାଣୀ । ତେବେ ବୃକ୍ଷର ପ୍ରାରମ୍ଭ ବିଷୟ ଆଲୋଚନା କରିବା 
ବେଳେ ସ୍ଥିର କରିବା ଉଚିତ ସୃଷ୍ଟି ବିକାଶରେ ଆଗ ବୃକ୍ଷ କି ଆଗ ଜନ୍ମ । ସମସ୍ତେ 
ଅବଶ୍ୟ ସହଜରେ ବୁଝିପାରିବେ । ପ୍ରାଣୀ ଜଗତରେ ଆଗେ ସ୍ଥିତି, ତାପରେ ଗତି । 
ଆଗେ ସ୍ଥାବରତ୍ସ ତାପରେ ଜଙ୍ଗମତ୍ରର ବିକାଶ ହେବା ସ୍ଵାଭାବିକ । ଏତିକିରେ ଏ ପ୍ରଶ୍ନର 
ଏକ ପ୍ରକାର ମୀମାଂସା ହେଲା ସତ୍ୟ, କିନ୍ତ ବୃକ୍ଷ ଓ ଜନ୍ମର ସୃଷ୍ଟିରେ ଯେ ଘନିଷ୍ଠ ସମ୍ଚନ୍ଧ 
ରହିଅଛି ସେ ଦୃଷ୍ଟିରେ ଆଲୋଚନା କଲେ ବିଷୟଟି ଆହୁରି ସ୍ପଷ୍ଟ ହେବ । 

ଜଙ୍ଗଲରେ ବାଘ ସିଂହ ପ୍ରଭୃତି ଶ୍ଵାପଦ ଜନ୍ତୁମାନେ ହରିଣାଦି ଶଷ୍ଠଭୋଜୀ ପ୍ରାଣୀଙ୍କର 
ମାଂସ ଖାଇ ବଞ୍ଚନ୍ତି । ଯଦି କେହି ପଚାରେ ସୃଷ୍ଟି କ୍ରମରେ ଆଗେ ବାଘ ସିଂହର ସୃଷ୍ଟି ନା 

ଆଗ ହରିଣର ସୃଷ୍ଠି ? ହରିଣର ସୃଷ୍ଟି ଆଗରୁ ନ ହେଲେ ବାଘ ସିଂହ ପ୍ରଭୃତି କିଛି 
ଖାଇବାକୁ ପାଇବେ ନାହିଁ । ଅତଏବ ସୃଷ୍ଟି ବିଧାନରେ ମନୁଷ୍ୟ ବୁଝିବା ଭଳି ଯଦି କିଛି 
କ୍ରମ ଥାଏ, ତେବେ ସେ କ୍ରମରେ ଆଗ ହରିଣ ସୃଷ୍ଟି ହେବା ସ୍ଵାଭାବିକ । ଜନ୍ମ ଓ ଉଦ୍ଭିଦ 
ମଧ୍ଯରେ ଏହି ବାଘ ହରିଣର ସମ୍ବନ୍ଧ ପରି କିଛି ସମ୍ଦନ୍ଧ ଅଛି କି ? ଯଦି ତାହା ଥାଏ, 
ତେବେ ଆଗ ଜନ୍ମ ନା ଆଗ ବୃକ୍ଷ ? ଏ ପ୍ରଶ୍ନର ସମାଧାନ ସହଜ ହେବ । ବାସ୍ତବିକ 
ଟିକିଏ ଚିନ୍ତା କଲେ ସହଜରେ ଦେଖାଯିବ ବୃକ୍ଷ ଓ ଜନ୍ମମଧ୍ଯରେ ଭକ୍ଷ୍ୟ- ଭକ୍ଷକ ସମ୍ଚନ୍ଧ | 
ଜନ୍ମମାନେ କେତେବେଳେ ସ୍ଞଷ୍ଠ ଭାବରେ, କେତେବେଳେ ବା ଅବାନ୍ତର ଭାବରେ ବୃକ୍ଷ 
ଓ ତାହାର ଫଳପତ୍ରାଦି ଭୋଜନ କରି ପ୍ରାଣ ଧାରଣ କରନ୍ତି । ମାଂସଭୋଜୀ ଶ୍ଵାପଦାଦି 
ଜନ୍ମମାନେ ପ୍ରତ୍ୟକ୍ଷ ଭାବରେ ଛେଳି ଗୋରୁ ହରିଣ ମେଣ୍ଢା, ମାଛ ଜୀଟ ପତଙ୍ଗ ପ୍ରଭୃତି 
ଜୀବମାନଙ୍କୁ ଖାଇ ବଞ୍ଚନ୍ତି ସତ, କିନ୍ଧ ଏହି ଖାଦ୍ୟ ଜୀବମାନଙ୍କର ମାଂସ ସେହି ଉତ୍ତିଦରେ 
ତିଆରି ହୁଏ । ସେମାନେ ସମସ୍ତେ ପ୍ରତ୍ୟକ୍ଷଭାବରେ ଉଭିଦ ଖାଇ ମାଂସଭୋଜୀମାନଙ୍କ 
ନିମନ୍ତେ ଯେପରିକି ନିଜର ମାଂସ ତିଆରି କରି ରଖିଥାନ୍ତି । ମାଂସ ଖାଇଲାବେଳେ 
ଆମ୍ଭେମାନେ ଅବଶ୍ୟ ପ୍ରତ୍ୟକ୍ଷ ଭାବରେ ଉତ୍ଭିଦ ଖାଉ ନାହିଁ । କିନ୍ଧ ମାଛର ଶରୀର ଯେ 
ଦଳ ଓ ଅନ୍ୟାନ୍ୟ ଜଳଦ ଉଦ୍ଭିଦରେ ତିଆରି ହୋଇଛି ଏହା ମନେ ରଖିବାକୁ ହେବ । 
ପ୍ରାଣୀଜଗତରେ ଖୋଜି ଖୋଜି ମୂଳକୁ ଗଲେ ଦେଖାଯିବ ଉଭ୍ଭିଦ ଭୂମି ଜଳବାୟୁ ପ୍ରଭୃତିର 
ଆହାର୍ଯ୍ୟ ସଂଗ୍ରହ କରି ନିଜେ ନିଜର ଜୀବନଧାରଣ କରେ | ଜଡ଼ଜଗତରୁ ବସ୍ତୁ ସଂଗ୍ରହ 
କରି ତାହାକୁ ନିଜର ଜୀବନ୍ତ ଉପାଦାନରେ ପରିଣତ କରେ । ମାତ୍ର ଜନ୍ମମାନେ ବୃକ୍ଷର 
ଏହି ଦୁଃଖ ସଞ୍ଚତ ଧନ ଅପହରଣ କରି ପ୍ରାଣଧାରଣ କରନ୍ତି । କେବଳ ବିଶୁଦ୍ଧ ଜଳ 
ଛାଡ଼ିଦେଲେ ଜନ୍ମ ଜଗତର ପ୍ରାୟ ସମସ୍ତ ଖାଦ୍ୟ ଏହି ଉଭଭିଦଜୀବନରୁ ଆସେ । ଧାନ, 
ଚାଉଳ, ଗହମ, ଆକୁ, ଡାଲି, ମୂଳ, ଫଳ, ପତ୍ର, ମାଛ, ମାଂସ, ସବୁ ପ୍ରତ୍ୟକ୍ଷ ବା 
ଅବାନ୍ତର ଭାବରେ ବୃକ୍ଷ ଜଗତରୁ ସଂଗୃହୀତ ହୋଇ ଜନ୍ମର ଖାଦ୍ୟ ହେଉଅଛି । ବୃକ୍ଷମାନେ 
ହିଁ କେବଳ ଜଡ଼ଜଗତରୁ ଉପାଦାନ ସଂଗ୍ରହ କରି ସର୍ବଦା ଜୀବନ୍ତ ବସ୍ତୁ ସୃଷ୍ଟିକରୂଅଛନ୍ତି । 
ଅଗ୍ନି ଯେପରି କାଷ୍ଠ ପୋଡ଼ିଦିଏ, ସେହିପରି ଜନ୍ମମାନେ ବୃକ୍ଷଦ୍ଧାରା ସଂଗୃହୀତ ଜୀବନ୍ତ 
ପଦାର୍ଥ ପୋଡ଼ି ନଷ୍ଟକରି ନିର୍ଜୀବ ଜଡ଼ ପଦାର୍ଥରେ ପରିଣତ କରିଦେଉଅଛନ୍ତି । 

ଅବଶ୍ୟ ଏକଥା କହିବା ଯେଡ଼େ ସହଜ, ଟିକିଏ ଚିନ୍ତାକରି ବିଚାର ନକଲେ ବ୍ରଝିବା 
ସେଡ଼େ ସହଜ ନୁହେଁ । ମାତ୍ର ଜନ୍ମ ଉତତିଦର ସନନ୍ଧ ବୁଝିବାରେ ଏହା ନିତାନ୍ତ ପ୍ରୟୋଜନ । 
ତେଣୁ ପ୍ରଥମରୁ ଏହା ଭଲକରି ଜାଣିରଖିବା ଉଚିତ । 

କାଠ କୋଇଲା ଆମ୍ଭେମାନେ ସବୁବେଳେ ଜାଳୁଅଛୁ, କିନ୍ଧ ଏ କାଠ କୋଇଲା 
କଂ ଣ ଓ ତାହାର ଜଳିବା କ୍ରିୟା କିପରି ସାଧ୍ତ ହୁଏ, ତାହା ବୋଧହୁଏ ଅନେକ ଜାଣନ୍ତି 
ନାହିଁ । ସାଧାରଣ ଅଙ୍ଗାର ଓ ଉଦ୍‌ଜାନ ନାମକ ଗୋଟିଏ ଦାହ୍ୟ ବାଷ୍ପ ସଂଯୋଗରେ 
କାଠ ଓ କୋଇଲା ତିଆରି ହୋଇଅଛି | ଅମ୍ବଜାନ ବାଷ୍ପ ସେଥୁରେ ପ୍ରାୟ ନାହିଁ । ଯାହା 

ଅଛି ତାହା ମାତ୍ରାରେ ଅତ୍ୟନ୍ତ ଅଳ୍ପ । କାଠରେ ନିଆଁ ଲଗାଇ ଦେଲେ ଆମ୍ଭେ ଦେଖୁ ତାହା 
ଜଳି ନଷ୍ଠ ହୋଇଯାଏ । ଏହି ଦହନ କ୍ରିୟାରେ କାଷ୍ଠର ଉଦ୍‌ଜାନ ଓ ଅଙ୍ଗାର ସଙ୍ଗେ 
ବାୟୁରେ ଥ୍‌ବା ଅମ୍ଳଜାନର ଅତି କ୍ଷିପ୍ରଭାବରେ ସଂଯୋଗ ହୁଏ । ଏହି ସଂଯୋଗରେ 
କାଷ୍ଠ ଅଙ୍ଗାରାମ୍ନ ଓ ଜଳୀୟବାଷ୍ରେ ପରିଣତ ହୋଇ ଉଡ଼ିଯାଏ । ଅଙ୍ଗାର ସଙ୍ଗେ କୌଣସି 
ନିଦ୍ଦିଷ୍ଟ ପରିମାଣ ଅମ୍ଳଜାନ ମିଶିଲେ ଅଙ୍ଗାରାମ୍ବ ବାଷ୍ପ ହୁଏ । ସେହିପରି ଉଦ୍‌ଜାନ ସଙ୍ଗେ 
କୌଣସି ନିଦଦିଷ୍ଟ ପରିମାଣ ଅମ୍ଳଜାନ ମିଶିଲେ ଜଳ ବା ଜଳୀୟବାଷ୍ପ ହୁଏ । କାଠ କିମ୍ଭା 
କୋଇଲା ପୋଡ଼ିଗଲେ ଏହି ଅଙ୍ଗାରାମ୍ନ ଓ ଜଳୀୟବାଷ୍ପ ଅନନ୍ତ ବାୟୁ ମଣ୍ଡଳରେ ମିଶିଯାଏ । 
ଆମ୍ଭେମାନେ ଆଉ ତାହା ଦେଖି ପାରୁ ନାହିଁ । ବାସ୍ତବରେ କାଠ ପୋଡ଼ିଗଲେ କୌଣସି 
ମୂଳବସ୍ତୁ ନଷ୍ଟ ହୁଏ ନାହିଁ କାଠର ମୂଳ ଉପାଦାନ ସଙ୍ଗେ ଅମ୍ଳଜାନର ସଂଯୋଗ ସାଧ୍ତ 
ହୁଏ ମାତ୍ର । ଆମ୍ଭେ ଯାହାକୁ ପୋଡ଼ିଯିବା କହୁଁ ତାହା ବାସ୍ତବରେ ସର୍ବଦା ପଦାର୍ଥ ସଙ୍ଗେ 
ଏହି ଅମ୍ଳଜାନ ସଂଯୋଗର ନାମାନ୍ତର ମାତ୍ର ! କାଠ ବା କୋଇଲା ପୋଡ଼ିଗଲେ ତାହାର 
ମୂଳ ପଦାର୍ଥ ସବୁ ଅମ୍ଳଜାନ ସଙ୍ଗେ ବାଷ୍ପ ରୂପେ ପବନରେ ଅଦୃଶ୍ୟ ହୁଏ ! କିନ୍ତୁ ସବ୍ର 
ମୂଳ ପଦାର୍ଥ ଅମ୍ଳଜାନ ସଙ୍ଗେ ବାଷ୍ପ ହୋଇ ଅଦୃଶ୍ୟ ହୁଏ ନାହିଁ । ଭିନ୍ନ ଭିନ୍ନ ପ୍ରକିୟାରେ 
ଆମ୍ଭମାନଙ୍କର ବୈଦ୍ୟମାନେ ରୂପା ଲୁହା ପ୍ରଭୃତିର ଭସତିଆରି କରନ୍ତି । କିନ୍ଧୁ ସେ ଦହନ 
କ୍ରିୟାରେ ରୂପା ଲୁହାର ଭସ୍ଟ ଅଦୃଶ୍ୟ ହୁଏ ନାହିଁ, ବରଂ ଅମ୍ବକାନର ସଂଯୋଗ ହେତୁ 
ଓଜନରେ ତାହା ବଢ଼ିଯାଏ । କାଠ ପୋଡ଼ିଗଲେ ଯେଉଁ ବାଷ୍ଠ ହୁଏ, ତାହା ବିଜ୍ଞାନ ମନ୍ଦିରରେ 
ଧରି ଓଜନ କରାଯାଇଅଛି ! ଅମ୍ଳଜାନ ସଂଯୋଗ ହେତୁ ତାହା କାଠର ଓଜନଠାରୁ 
ବେଶି ହୁଏ । ମାତ୍ର ଏଠାରେ ଦେଖିବାକୁ ହେବ କାଠ ବା ପଥରକୋଇଲ। 
ପୋଡ଼ିଗଲାବେଳେ ସେଥ୍‌ରୁ ଆଲୋକ ଓ ଉତ୍ତାପ ବାହାରେ । ଅଙ୍ଗାର ଓ ଉଦଜାନ 
ଯେପରିକି ଆଲୋକ ଓ ଉତ୍ତାପ ପ୍ରଚ୍ଛନ୍ନ ଭାବରେ ରଖିଥୁ୍‌ଲେ, ଅମୃକାନ ସଙ୍ଗେ ଲାଗିଲା 
ମାତ୍ରେ ତାହା ସେମାନେ ଫିଙ୍ଗିଦେଲେ । ଅମ୍ଳଜାନ ସଙ୍ଗେ ସେସବୁ ପଦାର୍ଥର ଗୋଟିଏ 
ସ୍ଵାଭାବିକ ସଂପୃକ୍ତି ଅଛି । ଯେତେ ଅମ୍ଳଜାନ ଦରକାର ସେତେ ତହିଁରେ ନଥୁଲା । 
ସେଥ୍ପାଇଁ ସେହି ସ୍ଥାନରେ ସେମାନଙ୍କ ଭିତରେ ଆଲୋକ ଉତ୍ତାପରୂପ ସୌରଶକ୍ତି ଗୁପ୍ତ 
ଭାବରେ ଥୁଲା । ତାଙ୍କର ଚିରାକାଂକ୍ଷିତ ବନ୍ଧ ସଙ୍ଗେ ମିଳିବାର ସୁଯୋଗ ଅମ୍ଳଜାନ 
ପାଇଲାକ୍ଷଣି ଯେପରିକି ସେମାନେ ତାକୁ ପ୍ରାଣଭରି ଆଲିଙ୍ଗନ କଲେ ।! ଆଲୋକ ଉତ୍ତାପ 
ତାଙ୍କ କୋଳରୁ ସ୍ଵତଃ ଖସିପଡ଼ିଲା । 

ବର୍ଭମାନ ଦେଖାଯାଉ ଏ ଆଲୋକ ଉତ୍ତାପ ସେମାନଙ୍କଠାକୁ କାହୁଁ ଆସିଲା । 
ଆମ୍ଭେମାନେ ଜାଣୁ ଯେଉଁ କାଠ ଆମ୍ଭେ ଜାଳୁଅଛୁ, ତାହା ବୃକ୍ଷର ଗୋଟିଏ ଅଂଶ ¦ ସେହି 
ବୃକ୍ଷଟି ବହୁକାଳ ଧରି ସୂର୍ଯ୍ୟୋତ୍ତାପ ସାହାଯ୍ୟରେ ଉନ୍ମୁକ୍ତ ପବନରେ ବଢୁଥୁଲା । 
ପଥରକୋଇଲା କଂଣ ତାହା ବୋଧହୁଏ ଅନେକେ ଜାଣନ୍ତି ନାହିଁ । ଏକ ପ୍ରକାର ବୃକ୍ଷର 
ଅବଶେଷ ବହୁ ଯୁଗଧରି ଭୂମିତଳେ ଚାପପାଇ ପଥରକୋଇଲାରେ ପରିଣତ ହୋଇଅଛି । 

D୯୯୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ସେଥ୍ପାଇଁ କାଠପରି ତାହାର ଦାହିକା ଶକ୍ତି । ବୃକ୍ଷ ସୂର୍ଯ୍ୟ ଆଡ଼କୁ ପତ୍ର ମେଲାଇ ଚାହିଁଅଛି, 
ପତ୍ରରେ ପବନ ଲାଗିଗଲାବେଳେ ପବନରେ ଯେଉଁ ଅଙ୍ଗାରାମ୍ବ ବାଷ୍ପ ଅଛି ଜୀବନ୍ତ ପତ୍ର 
ସୂର୍ଯ୍ୟୋରରାପ ସାହାଯ୍ୟରେ ତାକୁ ଅଙ୍ଗାର ଓ ଅମ୍ଳଜାନରେ ବିଭକ୍ତ କରି ଖାଦ୍ୟରୂପେ 
ସୂର୍ଯ୍ୟୋରାପ ସହିତ ଅଙ୍ଗାର ଗ୍ରହଣ କରୁଅଛି । ସେହିପରି ଗଛରେ ଜଳରୂପରେ ଯେଉଁ 
ରସ ଆମ୍ଭେମାନେ ଦେଖୁ ସୂର୍ଯ୍ୟୋଭାପ ବଳରେ ଗଛ ସେଥୁରୁ ଅମ୍ଳଜାନ ଫିଙ୍ଗିଦେଉଅଛି । 
ଏହିପରି ଅଙ୍ଗାର ଓ ଉଦ୍‌ଜାନ ଓ ସାମାନ୍ୟ ଅମ୍ଳଜାନ ଫିଙ୍ଗି ଦେଇ ନିଜର ଶରୀର ପ୍ରସ୍ତୃତ 
କରିବାରେ ଲାଗିଅଛି । 

ଯେଉଁ ସୂର୍ଯ୍ୟୋତ୍ତାପ ଏହି କାର୍ଯ୍ୟ କରିଅଛି ତାହାର ଉତ୍ତାପ ଓ ଆଲୋକ ବହୁ 
ଯୁଗଧରି ବୃକ୍ଷକୀବନଙ ସାହାଯ୍ୟ ନିମନ୍ତେ ଅଙ୍ଗାର ଓ ଉଦଜାନରୁ ଅମ୍ବଜାନକୁ ଅଲଗା 
କରିଅଛି । ଯେତେଦିନ ପର୍ଯ୍ୟନ୍ତ ବୃକ୍ଷଶରୀର ପୋଡ଼ା ହୋଇ ନାଇ, ଅର୍ଥାତ୍‌ ପୁନବାର 
ଅମ୍ଳଜାନ ସଂଯୋଗରେ ଆସିନାହିଁ ସେତେଦିନ ଯାଏ ଏହି ଚିର ସଞ୍ଚୃତ ସୂର୍ଯ୍ୟୋତ୍ତାପ 
ଅର୍ଥାତ୍‌ ଆଲୋକ ଓ ଉତ୍ତାପ ବୃକ୍ଷ ଶରୀରରେ ଗୁପ୍ରଭାବରେ ରହିଅଛି । ପୁଣି ଅମ୍ଳଜାନ 
ସଙ୍ଗେ ଲାଗିଲାବେଳେ ତାହା ଏକାବେଳକେ ବାହାରିପଡ଼ଅଛି । 

ବୃକ୍ଷଜୀବନର ସମସ୍ତ କ୍ରିୟା ଏକାବେଳକେ ପ୍ରକୃତିକୁ ଫେରିପଡ଼ୁଅଛି । ବୃକ୍ଷାଦିର 
ଖାଦ୍ୟପେୟ ଓ ଜୀବନଯାତ୍ରା କଥା କହିଲାବେଳେ ଏସବ୍ର କଥାର ବିଶଦ ବ୍ଯାଖ୍ଯା 
କରାଯିବ । ବର୍ଭମାନ ଏତିକି କହିଲେ ଯଥେଷ୍ଟ ହେବ ଯେ ଯେଉଁ କାଷ୍ଠ ବା ପଥରକୋଇଲ 
ଆମ୍ଭେମାନେ ଜାଳୁଅଛୁ ତାହାକୁ ସଞ୍ଚତ ସୌରରଣ୍ଧି କହିଲେ ଅତ୍ର୍ୟକ୍ତି ହେବ ନାହିଁ । 
ବାସ୍ତବିକ କାଠ ଖଣ୍ଡି ପୋଡ଼ିଗଲାବେଳେ ଯେଉଁ ଉତ୍ତାପ ଓ ଆଲୋକ ବାହାରେ ତାହ 
ବୃକ୍ଷ ଜୀବନରେ ସେ କାଠ ଖଣ୍ଡି ତିଆରି କରିବା ପାଇଁ ଲୋଡ଼ାହୋଇଥ୍‌ବା ସୌରରଶ୍ିର 
ପରିମାଣ ସଙ୍ଗେ ଠିକ୍‌ ସମାନ । କାଠ ଖଣ୍ଡି ପୋଡ଼ିଗଲାବେଳେ ଯେଉଁ ଜଳ ଓ ଅଙ୍ଗାରାମ୍ବ 
ବାଷ୍ପ ବାହାରେ ତାହା ସେହି କାଠ ଖଣ୍ଡି ତିଆରି କରିବା ପାଇଁ ଜୀବନ୍ତ ବୃକ୍ଷର ଯେତେ 
ଜଳ ଓ ଅଙ୍ଗାରାମ୍ଳ ଲୋଡ଼ାହୋଇଥ୍‌ଲା, ତାହାଠାରୁ ପରିମାଣରେ କିଛି ମାତ୍ର ଅଳ୍ପ ବା 
ଅଧ୍କ ନୁହେଁ । କାଠ ଖଣ୍ଡି ତିଆରି ହେବା ପାଇଁ ଯେତେ ଅମ୍ଳଜାନ ଫିଙ୍ଗାହୋଇଥୁଲା 
ପୋଡ଼ିଗଲାବେଳେ ଠିକ ସେତିକି ତା' ଦେହରେ ଲାଗିଗଲା ¦ 

ଆମେ ଆଜି ଦୀପ ଜାଳି ପାଠ ପଢ଼ୁଅଛୁ । ଉଂଭେଇରେ ନିଆଁ କରି ଶୀତ ରାତିର 
ଜାଡ଼ ଛଡ଼ାଉଅଛୁ । କିନ୍ଧ ଅନେକେ ବୋଧହୁଏ ଜାଣନ୍ତି ନାହିଁ ଯେ ଯେଉଁ ସୂର୍ଯ୍ୟ ରାତିରେ 
ନାହିଁ ବୋଲି ଆମ୍ଭେମାନେ ଆଲୋକ ଓ ଉତ୍ତାପ ପାଇବାକୁ ଏପରି କରୁଅଛୁ, ଏ ଆଲୋକ 
ଉତ୍ତାପ ମଧ୍ଯ ସେହି ସୂର୍ଯ୍ୟ ପ୍ରକାରାନ୍ତରେ ଆମ୍ଭମାନଙ୍କୁ ଦେଉଅଛି । ସେଥ୍‌ ପାଇଁ ବୋଧହୁଏ 
ଆପ୍ତ ବାକ୍ୟର ରୂପକରେ କଥ୍ତ ଅଛି ସୂର୍ଯ୍ୟ ରାତ୍ରିର ଅଗ୍ନିରେ ପ୍ରବେଶ କରନ୍ତି । ଜଡ଼ା, 
ପୁନ୍ନଙ୍ଗ, ରାଶି ପ୍ରଭୃତି ଗହର ଫଳରୁ ତେଲ ହେଉଅଛି । କପାଗଛର ତୂଳାରୁ ବଳିତା 
ହୁଏ, ସେଥୂରେ ଦୀପ ଜଳେ | ବଣରୁ କାଠ ଆସି ଚୂଲି ଓ ଉଂଭେଇର ସ୍ବିଗ୍ଧ ଉତ୍ତାପରେ 

ବିଜ୍ଞାନ ୬୯୫ 


ଆମ୍ଭକୁ ଆପ୍ୟାୟିତ କରେ । କିନ୍ତୁ ଏଥୁପାଇଁ ଜଡ଼ା, କପା ଓ ବଣର କାଠ ଗଛ ସଙ୍ଗେ 
ସୂର୍ଯ୍ୟ ଯେ ଚିରକାଳ ମିତ୍ରତା ସ୍ଥାପନ କରି ପ୍ରକୃତିର ଅଙ୍ଗରାମ୍ବ ଓ ଜଳରୁ ଅମ୍ଳଜାନକୁ 
ନିର୍ବାସିତ କରି ଅଙ୍ଗାର ଉଦଜାନ ସଙ୍ଗେ ମିଶି ଆମ୍ଭକୁ ରାତ୍ରରେ ଉତ୍ତାପ ଓ ଆଲୋକ 
ଦେବ ବୋଲି ଗଛ ଭିତରେ ଏତେକାଳ ଲୁଚିରହିଥୁଲା, ଏହା ଭାବିଲାବେଳେ ବାସ୍ତବିକ 
ଆର୍ଯ୍ୟରଷିମାନେ ସୂର୍ଯ୍ୟକୁ ତ୍ରିଭୁବନର ପ୍ରସବିତା ଓ ପାଳନକର୍ରା। ବୋଲି ଯେ ପୂଜା 
କରିଅଛନ୍ତି, ‘ନମଃ ସବିତରେ ଜଗଦେକ ଚକ୍ଷୁସେ ଜଗତ୍‌ ପ୍ରସୂତି ସ୍ିତି ନାଶ ହେବେ” 
ବୋଲି ଯେ ଅନ୍ତର ଫେଡ଼ି ଭକ୍ତିରେ ଗାଇ ଅଛନ୍ତି, ତାହାର ସତ୍ୟତା ଓ ସାରବଭ୍ତା 
ବୁଝିବାରେ ଆଉ ସନ୍ଦେହ ରହେ କି ? 

ବର୍ଉମାନ ବୃକ୍ଷକୀବନ ପ୍ରକୃତରେ କଣ ତାହା ଏକ ପ୍ରକାର ବୁଝାଗଲା । ଅନନ୍ତ 
ପ୍ରକୃତିରେ ଅଙ୍ଗାର ଓ ଉଦଜାନ ଅମ୍ଳଜାନ ସଙ୍ଗେ ଅତି ମିତ୍ରଭାବରେ ମିଶି ରହିଅଛ । 
ବୃକ୍ଷ ସୂର୍ଯ୍ୟୋତ୍ତାପର ପ୍ରଭାବରେ ସେମାନଙ୍କୁ ସେହି ଅମ୍ଳଜାନଠାରୁ ଫିଟାଇ ନିଜର ଅଙ୍ଗ 
ଧଷ୍ଟି କରୁଅଛି । ନିଜର ଏହି ଅଙ୍ଗ ମଧ୍ଯରେ ଗୁପ୍ତ ଭାବରେ ସର୍ବଦା କେତେଗୁଡ଼ିଏ ଶକ୍ତି 
ସଞ୍ଚୟ କରିଅଛି । ବଉଁମାନ ଦେଖାଯାଉ ଜନ୍ମ କ”ଣ ? ବୃକ୍ଷ ଯାହା, ଜନ୍ମ ତାହାର ଠିକ୍‌ 
ବିପରୀତ । ବୃକ୍ଷ ଯାହା ସଞ୍ଚୟ କରୁଅଛି, ଜନ୍ତୁ ସର୍ବଦା ତାହା ନଷ୍ଟକରୁଅଛି । ବୃକ୍ଷ ସ୍ଥୁଜୁତିରୁ 
ସର୍ବଦା ଶକ୍ତି ସଞ୍ଚୟ କରି ଜୀବନ୍ତ ବସ୍ତୁ ପ୍ରସ୍ତତ କରୁଅଛି, ଜନ୍ତୁ ନିଜ ଜୀବନରେ ସେହି 
ସଞ୍ଚତ ଶକ୍ତି ବ୍ୟବହାର କରି ପୂଣି ପ୍ରକୃତିର ଦ୍ରବ୍ୟ ସବୁ ଯେପରିକି ଫେରାଇଦେଉଅଛି । 
ସୌରରଶ୍ଳିର ଶକ୍ତି ନିଜେ ବ୍ୟବହାର କରି ଅଙ୍ଗାର ଓ ଉଦଜାନକୁ ଅମ୍ବଜାନ ସଙ୍ଗେ 
ମିଶିବାକୁ ଛାଡ଼ିଦେଉଅଛି । ଜଗତରେ ବୃକ୍ଷ ଜଡ଼ରୁ ଜୀବନ ତିଆରି କରୁଅଛି, ଜନ୍ମ 
ଜୀବନ୍ତ ବସ୍ତୁକୁ ପୂଣି ଜଡ଼ରେ ପରିଣତ କରୁଅଛି । ବାସ୍ତବରେ ଜନ୍ମ ବୃକ୍ଷ ସମ୍ବନ୍ଧରେ 
ଧୀରେ ଧୀରେ ଗୋଟିଏ ଅଗ୍ରିପରି କାର୍ଯ୍ୟ କରୁଅଛି । କ୍ରମେ କ୍ରମେ ବୃକ୍ଷ ଯେପରି ପ୍ରକୃତିର 
ଜଡ଼ ବସ୍ତୁରୁ ଅତି ଧୀର ପ୍ରକ୍ରିୟାରେ ଫଳମୂଳ କାଷ୍ଠ ପ୍ରଭୃତି ପ୍ରସ୍ତୁତ କରୁଅଛି, ଜନ୍ମ ସେ 
ସବ୍ରକୁ ଖାଇ ସେହିପରି ଧୀରେ ଧୀରେ ପୁଣି ସେମାନଙ୍କୁ ସେମାନଙ୍କର ମୌଳିକ ଅବସ୍ଥାକୁ 
ଘେନିଆସୂଅଛି । 

ବୃକ୍ଷ ଯାହା ସଞ୍ଚୟ କରେ ଜନ୍ମ ତାହା ଭୋଜନକରେ । ଭୋଜନ ଛଡ଼ା ଜନ୍ମଜୀବନର 
ଆଉ ଗୋଟିଏ କାର୍ଯ୍ୟ ଶ୍ଵାସ ପ୍ରଶ୍ନାସ । ନିଶ୍ଵାସରେ ପବନର ମୁକ୍ତ ଅମ୍ଳଜାନ ପ୍ରତି ମୁହୂର୍ରରେ 
ଜନ୍ମର ଫୁସ୍‌ଫୁସ୍‌ରେ ପଶୁଅଛି । ଶରୀର ଭିତରେ ସେହି ଅମ୍ଳଜାନ ପୁଣି ବୃକ୍ଷର ଚିର 
ସଞ୍ଚତ ଉଦ୍‌ଜୀନ ଓ ଅଙ୍ଗାର ସଙ୍ଗେ ସମ୍ପର୍କରେ ଆସି, ସେମାନଙ୍କ ସଙ୍ଗେ ମିଶି, ଅଙ୍ଗାରାମୁ 
ଓ ଜଳ ରୂପେ ପ୍ରଶ୍ନାସରେ ବାହାରି ପଡ଼ୁଅଛି । ଏହି ଦହନ କ୍ରିୟାରେ ଯେଉଁ ଉତ୍ତାପର 
ଶକ୍ତି ଉଦଜାନ ଓ ଅଙ୍ଗାରଠାରୁ ମୁକ୍ତ ହେଉଅଛି ତାହା ଆମ୍ଭେମାନେ ଶରୀରର ଉତ୍ତାପ 
ଓ ଅଙ୍ଗ ପ୍ରତ୍ୟଙ୍ଗର ଗତିରେ ଦେଖୁଅଛୁ । କୋଇଲା ଜାଳିଲେ ଯେପରି ଉତ୍ତାପ ବାହାରେ 
ଓ କଳକାରଖାନା ଚାଲେ, ସେହିପରି ଫଳ- ମୂଳାଦି ଅମ୍ୃଜାନ ସମ୍ପର୍କରେ ଜଳି ଜନ୍ମର 

୬୯୬ ` ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 
ଶରୀରର ଉତ୍ତାପ ଓ ଜଙ୍ଗମତ୍ଵ ପ୍ରତିପାଦନ କରୁଅଛି । ଏହିପରି ବୃକ୍ଷ ଯାହା, ଜନ୍ମ 
ତାହାର ଠିକ୍‌ ବିପରୀତ ! ବୃକ୍ଷ ଯାହା ତିଆର କରୁଅଛି, ଜନ୍ମ ତାହା ଧ୍ବଂସ କରୁଅଛି । 
ସୂଳତଃ ଅଂଗାର ଓ ଉଦଜନ ଠାରୁ ଅମ୍ଳଜନ ଅଲଗା କରିବା ଓ ସେହି ସୂତ୍ରରେ ନିଜ 
ଶରୀରରେ ସୌରଶକ୍ତି ସଂଚୟ କରିବା ନିମନ୍ତେ ଜୀବନ୍ତ ସ୍ଥାବର ବୃକ୍ଷ ଗୋଟିଏ କଳଘରି । 
ଜଙ୍ଗମ ଜନ୍ମ ସେହିପରି ଗୋଟିଏ କଳ ହେଲେ ମଧ୍ଯ ତାହାର ଧର୍ମ ସଂପୂର୍ଣ ବିପରୀତ । 
ସେ ସବୁବେଳେ ଏହି ଅଙ୍ଗାର ଓ ଉଦ୍‌ଜାନ ସଙ୍ଗେ ଅମ୍ଳଜାନର ପୂୁନର୍ମିଳନ ଘଟାଉଅଛି । 
ତାହା ଘଟାଇଲାବେଳେ ଯେଉଁ ସଞ୍ଚତ ସୌରଶକ୍ତି ବାହାରିପଡ଼ୁଅଛି ତାହାଦ୍ଧାରା ନିଜ 
ଶରୀରର ଉତ୍ତାପ ରକ୍ଷାକରୁଅନି ଓ ନିଜର ଗତି କ୍ରିୟାଦି ସମ୍ପାଦନ କରୁଅଛି. 

ବର୍ରମାନ ଆଉ ଗଛ ଆଗ କି ଜନ୍ମ ଆଗ, ଏ ପ୍ରଶ୍ନର ଉତ୍ତର ଦେବାରେ କିଛି 
ଅସୁବିଧା ନାହିଁ । କାଠ ଆଗ କି ନିଆଁ ଆଗ, ସଞ୍ଚତ ସୌରଶର୍ତି ଆଗ କି ତାହାର 
ବିଶ୍ଲେଷଣ, ବ୍ୟବହାର ଆଗ, ଏ କଥାର ଉତ୍ତର ଦେବା ବଡ଼ ସହଜ ¦! ଜଗତର ଯାବତୀୟ 
ଜୀବନ୍ତ ବସ୍ତୁ ପ୍ରଥମେ ବୃକ୍ଷଦ୍ଧଵାରା ପ୍ରସ୍ତୁତ ହୋଇ ସଞ୍ଚତ ହେଉଅଛି । ଜୀବନ୍ତ ବସ୍ତୁ 
ତିଆରିକରିବାର କ୍ଷମତା, ଯେଉଁ ବସ୍ତୁ କୌଣସି ପ୍ରକାର ଶକ୍ତି ପ୍ରଦାନ କରିପାରେ ସେ 
ବସ୍ତୁ ପ୍ରସ୍ତୁତ କରିବାର ଅଧ୍କାର, ଅଚେତନ ଜଳ ଓଂ ଅଙ୍ଗାରାମ୍ବ ବାଷ୍ପରୁ ଶକ୍ତିମୟ ଜୀବନ୍ତ 
ବସ୍ତୁ ଉତ୍ପନ କରିବା ସ୍ଵତୃ, କେବଳ ବୃକ୍ଷର ଅଛି । ବୃକ୍ଷହି ଜଗତରେ ଜୀବନର ମୂଳ ଓ 
ଭିତ୍ତି । ବୃକ୍ଷ ନଥ୍‌ଲେ କଗତରେ ଜୀବନ୍ତ ବସ୍ତୁ ନଥାନ୍ତା । ଅଚେତନ ବସ୍ତୁକୁ ଜୀବନ୍ତ 
ପଦାର୍ଥରେ ପରିଣତ କରିବାର ବିସ୍ବୟକର ଶ୍ତି ବୃକ୍ଷରେ ଦେଖାଯାଏ ¦ ସୌର ରସଶ୍ପିରେ 
କି ବ୍ଯବହାର କରି ତାହାକୁ କିପରି ସଞ୍ଚୟ କରିବାକୁ ହେବ ତାହା କେବଳ ବୃଷ୍ଷହିଁ 
ଜାଣେ । ବୃକ୍ଷ ଯାହା କରିଥାଏ ଜନ୍ମ କେବଳ ତାକୁ ଖାଏ, ଖାଇ ତାହାର ଜୀବନ ନଷ୍ଟ 
କରେ । ଏତେ ପରିଶ୍ରମ କରି ବୃକ୍ଷ ଯାହା ବାୟୁରୁ ଜଳରୁ ସଂଗ୍ରହ କରିଥାଏ, ଜନ୍ମ ତାହା 
ପୁଣି ଫେରାଇଦିଏ । ଜୀବନ୍ତ ବସ୍ତୁକୁ ପୁଣି ନିର୍ଜୀବ ଅବସ୍ଥାକୁ ଘେନିଆସେ । ଏ ହିସାବରେ 
ବୃକ୍ଷ ପ୍ରତି ଅଗ୍ନି ଯାହା ଜନ୍ମ ତହିରୁ କିଛି ମାତ୍ର ଭିନ୍ନ ନୁହେଁ । ଏବେ ସୃଷ୍ଠିକ୍ରମେ ବୃକ୍ଷ ଯେ 
ଆଗ ଏଥ୍‌ରେ ସନ୍ଦେହ କ'ଣ ? ଆଗ ଗଛ, ତା” ଉତ୍ତାରୁ ଜନ୍ମ । ଆଗେ ସ୍ଥାବର ପ୍ରାଣୀ, 
ତହିଁ ଉତ୍ତାରୁ ଜଙ୍ଗମ ପ୍ରାଣୀ । 

ପୃଥ୍ବୀରେ ଆଦିମ ଜୀବନ୍ତ ବସ୍ତୁ ଯେ ବୃକ୍ଷୟ ସେକଥା ଏକ ପ୍ରକାର ସ୍ଥିର ହେଲା । 
କିନ୍ଧ ଯେଉଁ ବୃକ୍ଷ ଘେନି ଅରଣ୍ୟାନୀର ଶ୍ୟାମଳ ଉତ୍ତିଦ୍‌ ଲକ୍ଷ୍ମୀ ସେହି ବଟବକୂଳ, ରସାଳ 
ଶାଳ, ପିସ୍ପଳ ହିନ୍ତାଳ ଯେ ପୃଥ୍ବୀର ପ୍ରଥମରୁ ଜନ୍ମିଥ୍ଲା ତାହା ନୁହେଁ । ବୃକ୍ଷ ଓ ଜନ୍ତୁ 
ମଧ୍ଯରେ ବୃକ୍ଷ ଆଗେ । କିନ୍ତୁ ବୃକ୍ଷ ଜଗତରେ କେଉଁ ବୃକ୍ଷ ଆଗେ ? ଆଦିମ ବୃକ୍ଷ ଅବଶ୍ୟ 
ଅତି ସରଳ | ତାହାର ଗଠନରେ ଜଟିଳତା ନଥ୍‌ବ । କିନ୍ତୁ ଯାହା ବୃକ୍ଷର ବୃକ୍ଷତ ତାହାଠାରେ 
ତାହା ଥ୍ବାର କଥା । ଗଛର ସେ ସ୍ଥାୟୀ ପ୍ରକୃତି କଂଣ ? ଅବଶ୍ୟ ବିକାଶ କ୍ରମରେ 
ଅନେକ ବୃକ୍ଷ ତାଙ୍କର ଆଦିମ ସ୍ଥାୟୀ ଛାଡ଼ି କେହି କେହି ଜନ୍ମର ଆଚରଣ କରିବାର 

ବିଜ୍ଞାନ ୬୯୭ 


ଦେଖାଯାଏ । କିନ୍ତ ପ୍ରକୃତ ବୃକ୍ଷ ସର୍ବଦା ରଙ୍ଗରେ ନୀଳ । କାରଣ ପରେ ଦେଖାଯିବ 
କେବଳ ନୀଳ ରଟଙ୍ଗହିଁ ସୂର୍ଯ୍ୟୋତ୍ତାପରେ ବୃକ୍ଷକ୍ରିୟା ସମନ୍ କରିବାକୁ ସମର୍ଥ ହୁଏ । ନୀଳ 
ରଙ୍ଗ ହଡ଼ା ଆଉ ଦୁଇଟି କଥା ଆଦିମ ବୃକ୍ଷଠାରେ ଥ୍‌ବ । ଗୋଟିଏ ଅଚେତନ ଜଳ ଓ 
ଅଙ୍ଗାରାମ୍ବରୁ ଅମ୍ଳଜାନ ବିଚ୍ଛିନ୍ନ କରିବାର ଶକ୍ତି, ଆଉ ଗୋଟିଏ ସୂର୍ଯୋତ୍ତାପ ସଞ୍ଚୟ 
କରିବାର ପ୍ରକୃତି । ସେ ଯେଡ଼େ ସୃକ୍ଷ ହେଉ, ଆଣୁବୀକ୍ଷଣିକ ହେଉ ପଛକେ ଏ ତିନୋଟି 
ପ୍ରକୃତି ତା'ଠାରେ ନିଶ୍ଚୟ ଥୁବ । 

ବୃକ୍ଷ ଅଚେତନରୁ ଚେତନ ପଦାର୍ଥ ସୃଷ୍ଟି କରେ ଏକଥା ବୁଝାଗଲା ! କିନ୍ତୁ ପ୍ରଥମେ 
ଜଡ଼ ବେଷ୍ଟନୀ ମଧ୍ଯରେ ଆଦିମ ଜୀବନ୍ତ ବୃକ୍ଷବୀଜର ସୃଷ୍ଟି ହେଲା କିପରି ? ଜଡ଼ ବସ୍ତୁ 
ଜୀବନ୍ତ ବସ୍ତୁ ସୃଷ୍ଟି କରିବାର ପୃଥ୍ବୀରେ କୁତ୍ରାପି ଦେଖାଯାଏ ନାହିଁ । ତେଣୁ ବୈଜ୍ଞାନିକ 
ପକ୍ଷରେ ଏ ପ୍ରଶ୍ନ ଗୋଟିଏ ସମସ୍ୟା ହୋଇ ରହିଅଛି । ଭଶ୍ଵରବାଦୀ ପକ୍ଷରେ ଏହାର 
ସମାଧାନ ସହଜ । ଚିତ୍ରଜଗତର ସ୍ରଷ୍ଟା ଓ ନିୟନ୍ତା, ଏ ସମସ୍ତ କ୍ରମବିକାଶର ଆଦି 
ମୂଳାଧାର, ଅନନ୍ତ ଜଡ଼ ଜଗତର ଅନ୍ତର୍ଜ୍ୟୋତି, ଅମିତ ବିଶ୍ଵର ଚିର ପ୍ରଚ୍ଛନ୍ନ ଶକ୍ତି । 
ଜଗପ୍ବିତାଙ୍କ ରାଜ୍ୟରେ ମାନବ ବୁଦ୍ଧିର ଅଗମ୍ୟ କୌଣସ କ୍ରିୟାର ବ୍ୟାଖ୍ୟା ପାଇବା 
କଠିନ ନୃହେଁ । ଭଶ୍ଵର ଚିତ୍ର ଜଗତର ବିକାଶ ନିମନ୍ତେ ପ୍ରଥମେ ଜୀବନ୍ତ ବସ୍ତୁର ସୃଷ୍ଟି 
କଲେ, ତତ୍ବରେ ଜଗତରେ ସ୍ଥାବର ଜଙ୍ଗମାଦି ପ୍ରାଣୀରାଜ୍ୟ ବିକାଶ ପାଇଲା । ବିଶ୍ଧାସୀ 
ଭକ୍ତ ପକ୍ଷରେ ଏ ବ୍ୟାଖ୍ୟା ଅତ୍ୟନ୍ତ ସମୀଚୀନ ହେଲେହେଁ ବୈଜ୍ଞାନିକ ଏଥ୍‌ରେ ସନ୍ତୁଷ୍ଟ 
ନୁହେଁ । ସେ ନିଜର ବିଜ୍ଞାନ ଆଲୋଚନାରେ ସମସ୍ତ କ୍ରମ ବିକାଶର ମୂଳ ଅନ୍ବେଷଣ 
କରେ । ଏଣୁ କେହି କେହି ବୈଜ୍ଞାନିକ କହନ୍ତି ଅତି ପ୍ରାଚୀନ ଯୁଗରେ ଯେତେବେଳେ 
ପୃଥ୍ବୀର ପଦାର୍ଥ ସବୁ ଏତେ ଦୃଢ଼ ଓ ସ୍ଥିର ନ ଥୁଲା, ଯେତେବେଳେ ପୃଥ୍ବୀର ପଦାର୍ଥ 
ସବ୍ର ନୂତନ ହୋଇ ବିକାଶ ପାଉଥୂଲା, ଯେତେବେଳେ ଅଣୁ ପରମାଣୁ ସବୁ ନୂତନ ଓ 
ଅତ୍ୟନ୍ତ ଚପଳତର ଥୁଲା, ସେତେବେଳେ ସୂର୍ଯ୍ୟୋତ୍ତାପ ପ୍ରଭାବରେ କେତେଗୁଡ଼ିଏ 
ଅଣୁପରମାଣୁ କୌଣସି ପ୍ରକାରେ ଏକତ୍ରିତ ହୋଇ ସୂର୍ଯ୍ୟୋତ୍ତାପର ଶକ୍ତି ଗ୍ରହଣ କରି 
ପାରିବା ଭଳି ଗୋଟିଏ ଜୀବନ୍ତ ବିନ୍ଦୁର ସୃଷ୍ଟି ହେଲା । ଏହାହିଁ ପ୍ରଥମ ବୃକ୍ଷ ଓ ଜୀବ 
ଜଗତର ଆଦିମ ପିତା ! ଏପରି କୌଣସି ଅନିର୍ବଚନୀୟ ବିଧାନରେ ଜଡ଼ରୁ ଚେତନର 
ସ୍ଵତଃ ସୃଷ୍ଟି ବୋଲି କୌଣସି କୌଣସି ବୈଜ୍ଞାନିକ ପ୍ରଚାର କରନ୍ତି । ଏ ବିଷୟରେ ଅବଶ୍ୟ 
ବହୁତ ମତଭେଦ ଅଛି । ଯେଉଁମାନେ ଏହି ବିଷୟରେ ମତ ଦିଅନ୍ତି ସେମାନେ ବିଶ୍ବାସ 
କରନ୍ତି ସମ୍ଭବତଃ ଲକ୍ଷ ଲକ୍ଷ କୋଟି କୋଟି ବର୍ଷ ପୂର୍ବେ କେତେକ ଅଚେତନ ଅଣୁପରମାଣୁ 
ହଠାତ୍‌ କୌଣସି ବିଶିଷ୍ଟ ଅବସ୍ଥାରେ ପଡ଼ିଯିବାରୁ ପ୍ରଥମ ଜୀବନ୍ତ ବିନ୍ଦୁର ବିକାଶ ହେଲା ! 
ଅବଶ୍ୟ ଏ କଥା କହିବା ଯାହା, “ଚିତ୍ର ଜଗତର ସ୍ରଷ୍ଟା ପ୍ରଥମ ଜୀବନ୍ତ ବିନ୍ଦ୍ରର ବିକାଶ 
କରାଇଲେ” ଏହା କହିବା ସେଥୁରୁ ବିଶେଷ ଭିନ୍ନ ନୁହେଁ । ସେ ଯାହାହେଉ ବର୍ଁମାନ 
ବୈଜ୍ଞାନିକମାନେ ଅଚେତନରୁ ଏପରି ଚେତନର ସ୍ଵତଃ ପ୍ରବୃତ୍ତ କୃତ୍ରାପି ଦେଖନ୍ତି ନାହିଁ । 

DCF ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ସେମାନେ କହନ୍ତି, ଓ ଏହା ମଧ୍ଯ ସତ୍ୟ ହୋଇପାରେ, ହୁଏତ ଆଦିମ ଯୁଗରେ ଅଣୁ- 
ପରମାଣୁଗୁଡ଼ିକ ଯେ ସୁଯୋଗରେ ପଡ଼ି ଜୀବନ୍ତ ହୋଇଥ୍‌ଲେ ସେ ସୁଯୋଗ ଏବେ ଆଉ 
ଘଟୁ ନାହିଁ । ପୃଥ୍ବୀର ପଦାର୍ଥମାନଙ୍କର ସେ ଆଦିମ ଚପଳତା ଓ ଗଠନ ପ୍ରବଣତା 
ଏବେ ଆଉ ନାହିଁ । ସେ ଯାହାହେଉ ବର୍ଭମାନ ପ୍ରତ୍ୟେକ ନୂତନ ପ୍ରାଣୀ କୌଣସି ପୂର୍ବ 
ପ୍ରାଣୀଠାରୁ ଜନ୍ମ ଲଭୁଅଛି; କିତ୍ା ପିତାମାତା ପରି ଦୁଇଟି ପ୍ରାଣୀ ମିଶି ଗୋଟିଏ ପ୍ରାଣୀ 
ସୃଷ୍ଟି କରୁଅଛନ୍ତି । 

ପ୍ରାଣୀରୁ ପ୍ରାଣୀର ସୃଷ୍ଟି କିପରି ସମ୍ଭବ ? ଆଲୋଚନା କଲେ ଦେଖାଯିବ ଜୀବନର 
ଯେଉଁ ସବୁ କ୍ରିୟାରାଶି ଆମ୍ଭେମାନେ ବୁଝିଅଛୁ ସେଥୁରୁ ଏହାଂ ସହଜରେ ବ୍ୟାଖ୍ୟା 
କରାଯାଇପାରେ | ବୃକ୍ଷ ସୂର୍ଯ୍ୟୋତ୍ତାପ ପ୍ରଭାବରେ ଅଚେତନ ଅଙ୍ଗାରାମ୍ପ ଓ ଜଳରୁ ଜୀବନ୍ତ 
ପଦାର୍ଥ ସୃଷ୍ଟି କରେ । ସୂର୍ଯ୍ୟୋତ୍ତାପ ସର୍ବତ୍ର ସାକ୍ଷାତ୍‌ ଭାବରେ ପଡ଼େ ନାହିଁ । ଆମ୍ଭେମାନେ 
ଘର ଭିତରେ ବସିଲାବେଳେ ସାକ୍ଷାତ୍‌ ସୂର୍ଯ୍ୟୋତ୍ତାପ ପାଉ ନାହିଁ ସତ; କିନ୍ତୁ ଦିନରେ ଘର 
ଭିତରେ ଯେଉଁ ଆଲୁଅ ଆମ୍ଭେମାନେ ପାଉ ତାହା ସୂର୍ଯ୍ୟୋତ୍ତାପ ଛଡ଼ା ଆଉ କିଛି ନୁହେଁ । 
ସୂର୍ଯ୍ୟୋରାପ ନାନାଭାବରେ ନାନା ପଦାର୍ଥରେ ପ୍ରତିଫଳିତ ହୁଏ । ଦର୍ପଣରେ ସମାନ 
ଭାବରେ ବହୁ ପରିମାଣରେ ପ୍ରତିଫଳିତ ହୁଏ; କିନ୍ତୁ କାଠ, ପଥର, ବୃକ୍ଷ, ଲତା ପ୍ରଭୃତିରେ 
ସେତେ ନହେଲେ ମଧ୍ଯ ବିସଦୃଶ ହୋଇ ଆଂଶିକ ଭାବରେ ବିକ୍ଷିପ୍ତ ହୁଏ । ତେଣୁ ଘର 
ଭିତରେ ଆମ୍ଭେମାନେ ଆଲୁଅ ପାଉ । ଗଛର ଉପର ପତ୍ରର ଛାଇରେ ଯେଉଁ ତଳ ପତ୍ରଟି 
ବଢୁଥାଏ, ସେ ମଧ୍ଯ ସେପରି ପ୍ରତିଫଳିତ ସୂର୍ଯ୍ୟାଲୋକ ସାହାଯ୍ୟରେ ଜୀବନ ଧାରଣ 
କରେ | ସାକ୍ଷାତ୍‌ ସୂର୍ଯ୍ୟାଲୋକରେ ହେଉ ବା ପ୍ରତିଫଳିତ ସୂର୍ଯ୍ୟାଲୋକରେ ହେଉ, ବୃକ୍ଷ 
ସର୍ବଦା ସୁର୍ଯ୍ୟୋଲୋକ ପ୍ରଭାବରେ ଜଳ ଓ ଅଙ୍ଗାରାମ୍ବରୁ ଜୀବନ୍ତ ଉପାଦାନ ତିଆରି କରି 
ରଖୁଅଛି । ସେଥ୍‌ରେ ତାହାର ଶରୀର ପରିପୁଷ୍ଠ ହେଉଅଛି, ସେ ସର୍ବଦା ବଢୁଅଛି । 
ଏହିପରି ବୃକ୍ଷ ମଧ୍ୟରେ ଜୀବନ୍ତ ବସ୍ତୁର ପରିମାଣ ସର୍ବଦା ବଢ ବଢ ତାହା ଅତ୍ୟନ୍ତ ବେଶି 
ହୋଇପଡ଼େ ! କ୍ଷୁଦଧ ଉଦ୍ଭିଦ ବିନ୍ଦୁ ଯେତେବେଳେ ଏହିପରି ଖୁବ୍‌ ବଡ଼ ହୁଏ, ସେ ସମସ୍ତ 
ଜୀବନ୍ତ ପଦାର୍ଥ ଆଉ ନିଜ ଦେହରେ ଧରି ରଖିପାରେ ନାହିଁ । ହଠାତ୍‌ ଦୁଇ ଭାଗରେ 
ବିଭକ୍ତ ହୋଇ ନିଜପରି ଯୋଡ଼ିଏ ଜୀବନ୍ତ ବିନ୍ଦୁର ସୃଷ୍ଟି କରେ । ଏହିପରି ଜୀବରୁ ଜୀବର 
ଜନ୍ମ ଆରମ୍ଭ ହୋଇଅଛି । ଯେତେବେଳେ ଜୀବ ଅତି ସୃକ୍ଷ ଅବସ୍ଥାରେ ଥୁଲା, 
ସେତେବେଳେ ତାହାର ପ୍ରସବ କ୍ରିୟା ଏହିପରି ଚାଲିଥୁଲା ! ଗୋଟିଏ ବିନ୍ଦୁ ବଢ଼ି ବଢ଼ି ବଡ଼ 
ହେଲେ ଦୂଇଟିରେ ପରିଣତ ହୁଏ । ଦୁଇଟିର ପ୍ରତ୍ୟେକଟି ଠିକ୍‌ ସେହିପରି ବଢ଼ିବୀକୁ 
ଲାଗେ । 

ଅବଶ୍ୟ ଏପରି ବୃକ୍ଷରୁ ବୃକ୍ଷର ଉତ୍ପତ୍ତି କଥା କେତେକଙ୍କୁ ବଡ଼ ଅସମ୍ଭଙ୍କ ଓ ହାସ୍ୟାସ୍ପଦ 
ହେଉଥ୍‌ବ । ସେମାନେ ବୃକ୍ଷ କହିଲେ ବଟ ବକୁଳ କିମ୍ବା ଅନ୍ତତଃ ଶାଗ ଘାସ ପ୍ରଭୃତି 
ବୁଝନ୍ତି । ଜିନ୍ଧ ଆମ୍ଭେମାନେ ଏଠାରେ ଆଦିମ ସୃକ୍ଷ୍ମ ସରଳ ବୃକ୍ଷ ବିନ୍ଦୁର କଥା ଭାବୁଅଛୁ | 

ବିଜ୍ଞାନ ୬୯୯ 


ଏହି ଆଦିମ ବୃକ୍ଷ ବିନ୍ଦୁସବୁ ଅତି କ୍ଷୁଦ୍ର ଆଣୁବୀକ୍ଷଣିକ ଶ୍ୟାମଳ କଣିକାପରି ସେତେବେଳେ 
ପୃଥ୍ବୀର ପର୍ଯ୍ୟାପ୍ତ ଜଳରାଶିରେ ଭାସୁଥ୍‌ଲେ । ଆଜିକାଲି ମଧ୍ଯ ବୃକ୍ଷର ଏହି 
ଆବଦିପୁରୂୁଷମାନେ ଜଳରେ ଦେଖାଯାନ୍ତି । ସେମାନେ ଏତେ ସୃକ୍ଷ ଯେ ଖାଲି ଆଖିରେ 
ତାଙ୍କୁ କେହି ଦେଖି ପାରିବ ନାହିଁ। ଅଣୁବୀକ୍ଷଣରେ ସେମାନେ ଅତି ସୃକ୍ଷ ଶ୍ୟାମଳ 
କଣିକା ପରି ଦେଖାଯାନ୍ତି । ତଥାପି ଏହି ଶ୍ଯାମଳ କଣିକାରୁ ଜଳଶୈବାଳଠାରୁ ବଟ 
ରସାଳ ପର୍ଯ୍ୟନ୍ତ ଅନନ୍ତ ଜଟିଳ ବୃକ୍ଷ ଜଗତର ସୃଷ୍ଠି । ଏହିମାନେ ହିଁ ବନ ଉପବନର 
ବିଚିତ୍ର ଉଭ୍ଭିଲୁକ୍ଷ୍ମୀର ଆଦି ପିତାମହ । ବୃକ୍ଷକଜଗତ କଥା ବୁଝିବାକୁ ହେଲେ ଏହିମାନଙ୍କର 
ପ୍ରକୃତି ଓ ବିକାଶ ପ୍ରଣାଳୀ ବୁଝିବା ସର୍ବାଦୌ ବିଧେୟ । 

ଏସବ୍ର ଉଦ୍ଭିଦ କଣିକା ପ୍ରଥମେ ଜଳରେ ଭାସୁଥ୍‌ଲେ ଓ ଜଳରେ ବଢୁଥ୍‌ଲେ ! 
ବିଶ୍ଵାସ କରିବାର କାରଣ ଅଛି, ସୃଷ୍ଟିର ପ୍ରାରମ୍ଭରେ ବହୁଦିନଯାଏ ଏହି ପୃଥ୍ବୀର 
ଉପରିଭାଗ ଜଳମୟ ଥୁଲା । ପୃଥ୍ବୀର ବିକାଶରେ ବହୁଦିନ ପରେ ଶୁଷ୍ଠ ସ୍ଥଳଭାଗ 
ଦେଖାଗଲା । ସେଥ୍ପାଇଁ ପୃଥ୍ବୀର ଅନେକ ଆଦିମ ପ୍ରାଣୀ ଅଦ୍ୟାପି ଜଳରେ 
ଦେଖାଯାନ୍ତି । ଯେଉଁ ପ୍ରାଣୀସବ୍ୁ ସ୍ଥଳରେ ରହନ୍ତି ସେମାନ ଜଳବାସୀ ପ୍ରାଣୀଙ୍କଠାରୁ 
ଅଧ୍କ ଉନ୍ନତ ଓ ଜଟିଳତର । ପ୍ରାଣୀଜଗତର କ୍ରମବିକାଶ ପର୍ଯ୍ୟାଲୋଚନା କଲେ 
ଦେଖାଯାଏ ସ୍ଥଳରେ ରଝୁଥ୍‌ବା ପ୍ରାଣୀମାନେ ଜଳଜ ପ୍ରାଣୀମାନଙ୍କ ପରେ ବିକାଶ 
ପାଇଅଛନ୍ତି । ଅତଏବ ଜୀବ ସୃଷ୍ଟି ଯେ ମହାସାଗରରେ ଆରମ୍ଭ ହୋଇ କ୍ରମେ ଦ୍ଵୀପ, 
ଦେଶ, ମହାଦେଶରେ ପ୍ରଚାରିତ ହୋଇଅଛି, ଏ ସିବ୍ଧାନ୍ତରେ ଅୌକ୍ତିକତା କିଛି ନାହି । 
ଜଳରେ ଭାସୁଥ୍ଲାବେଳେ ବୃକ୍ଷ କଣିକା ବଡ଼ ସହଜରେ ବଢ଼ି ଦ୍ବିଧା ହେବାର ସମ୍ଭବ । 
ଆଜିକାଲି ମଧ୍ୟ ଅଧୁକାଂଶ ଅତି କ୍ଷୁଦ୍ର ଜଳଜ ଉଭିଦ ଏହି ରୀତିରେ ଆମ୍ବପ୍ରଚାର ଓ 
ବଂଶବ୍ଦି କରିବାର ଦେଖାଯାଉଅଛି । ପୋଖରୀ ପ୍ରଭୃତିରେ ଯେଉଁ ବିନ୍ଦୁ ହୁଏ, ତାହା 
ଅଳ୍ପ ଦିନ ମଧ୍ୟରେ ଏ ରୂପରେ ବଢ଼ି, ସମସ୍ତ ପୋଖରୀରେ ବ୍ୟାପିଯାଏ । 

ସୃଷ୍ଟିରେ ସନ୍ତାନ ପ୍ରଚାରର ଏ ଅତି ସରଳତମ ବିଧାନ । ଏଠାରେ ମଧ୍ଯ ପୈତୃକ 
ବୃତ୍ତି ଓ ପ୍ରକୃତି ସନ୍ତାନଠାରେ ଦେଖାଯାଏ । ବିନ୍ଦୁଟି ବଢ଼ିଯାଇ ଯେଉଁ ଦୁଇଟି ବିନ୍ଦୁରେ 
ପରିଣତ ହୁଏ, ସେମାନଂକର ପ୍ରତ୍ୟେକଟି ପ୍ରକୃତି ଓ କ୍ରିୟାରେ ଆଦିମ ବିଂଦୁପରି । 
ଅବଶ୍ୟ ସଂତାନ କହିଲେ ଆଂଭେ ଯାହା ବୁଝୁ ଏଠାରେ ସେପରି ବୃଝିବାର କିଛି ନାହିଁ । 
ଗୋଟିଏ ଫାଟିଯାଇ ତାହାପରି ଦୁଇଟିରେ ପରିଣତ ହୁଏ । ସେମାନେ ସବ୍ର ପ୍ରକାରରେ 
ସମାନ । କିଂତୁ ଉନ୍ନତ ବୃକ୍ଷମାନଂକରେ ଏପରି ସଂତାନ ପ୍ରଚାର ହୁଏ ନାହିଁ । ଗଛଟି 
ନିଜେ ନିଜ ସ୍ଥାନରେ ବଢୁଥାଏ । ତାହାର ଫୁଲରୁ ରେଣୁ ଉଡ଼ିଯାଇ ଅନ୍ଯ ଫୁଲରେ 
ପଡ଼ିଲେ ବୀଜୋପୂୁତ୍ତି ହୁଏ । ସେହି ବୀଜରୂ ଗୋଟିଏ ସାନ ଗଛ ହୁଏ । ଏଠାରେ ଏହି 
ସାନ ଗଛଟିକୁ ବଡ଼ଗଛର ସଂତାନ କହିଲେ ଆଂଭେମାନେ କଥାଟି ଭୁଲ୍‌ ବୁଝିଲୁ । କିଂତୁ 
ପ୍ରକୃତିରେ କେବଳ ଏହି ପ୍ରକାରରେ ସଂତାନ ପ୍ରସବ କ୍ରିୟା ଚଳେ ନାହିଁ । ଆପେ ଦୁଇଭାଗ 

୭୦୦ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ହେବାଠାରୁ ପୁଷ୍ଠରେଣୁରେ ବୀଜ ପ୍ରଚାର କରିବା ପର୍ଯ୍ୟଂତ ନାନାଭାବରେ ଅନନ୍ତ 
ବିଧାନରେ ସଂତାନ ପ୍ରଚାର ଲାଗିଅଛି । ଆଦିମ ବୃକ୍ଷ ମଧ୍ଯରେ ସ୍ତ୍ରୀ ପୁରୁଷର ଭେଦ 
ନାହିଁ । କ୍ରମେ ଉନ୍ନତ ସୋପାନକୁ ଆସିଲେ ଜଂତୁମାନଂକ ପରି ବୃକ୍ଷମାନଂକର ମଧ୍ଯ ସ୍ତ୍ର 
ପୁରୁଷ ମିଳନରେ ବୀଜୋପ୍ରି ହୁଏ । 

ଏଠାରେ ବୀଜ ବିକାଶର କ୍ରମ ଅନୁସଂଧାନ କରାଯିବ । ସମସ୍ତ ଜୀବଜଗତରେ 
ନୂତନ ଜୀବ ଯାହାଠାରୁ ଉତ୍ପନ୍ନ ହୁଏ, ତାହାର ପ୍ରକୃତି ଓ କ୍ରିୟା ଧାରଣକରେ । କିଂତୁ 
ଭିନ୍ନ ଅବସ୍ଥାରେ ପଡ଼ି ନିଜ ଜୀବନ ରଖିବା ନିମଂତେ ଏହାକୁ ବେଳେ ବେଳେ ଭିନ୍ନ 
ବ୍ୟବସ୍ଥା ଅବଲମ୍ବନ କରିବାକୁ ହୁଏ । ସେଥ୍‌ରେ କ୍ରମେ କ୍ରମେ ତାହାର ପ୍ରକୃତି ଓ କ୍ରିୟାରେ 
ଭିନ୍ନତା ପ୍ରକାଶ ପାଏ । ଏହିପରି ଅନଂତ ପରଂପରାରେ ଭିନ୍ନ ଭିନ୍ନ ଅବସ୍ଥାରେ ପଡ଼ି ଅତି 
ସୂକ୍ଷ ଆଣୁବୀକ୍ଷଣିକ ଶ୍ୟାମଳ ଉଦ୍ଭିଦ ବିଂଦୁରୁ ଜଳସ୍ଥଳ ବ୍ୟାପୀ ଅନଂତ ଜଳଶୈବାଳ 
ବଟବକୁଳ ପ୍ରଭୃତିର ବିକାଶ ହୋଇଅଛି । ପରେ ଆଂଭେମାନେ ସୂକ୍ଷୁଭାବରେ ଏ ବିକାଶର 
ପ୍ରଣାଳୀ କିଂଚିତ୍‌ ଆଲୋଚନା କରିବୁ । ବର୍ଭମାନ ଏତିକି ମାତ୍ର ଜାଣିବାକୁ ହେବ ଯେ, 
ମହାର୍ଣବରେ ପ୍ରଥମେ ଜନ୍ମିଥ୍ବା ଅତି ସୃକ୍ଷ୍ୁ ଶ୍ୟାମଳ ବୃକ୍ଷବିଂଦୁହି ଅନଂତ ବିସ୍ତୃତ ବିଚିତ୍ର 
ବୃକ୍ଷ ଜଗତର ଆଦିପିତା । 


ବୃକ୍ଷାଦିର ବିଭିନ୍ନତା 


ଯେତେ ବୃକ୍ଷ ଆଂଭେମାନେ ଆଜି ଚାରିଆଡ଼େ ଦେଖୁଅଛୁ ସବ୍ରକିଛି ଏକାପରି ନୁହେଁ 
କିଏ ବୃ, କିଏ ତୃଣ, କିଏ ଶସ୍ଯ, କିଏ ଗୁଳ୍ପ କିଏ ଲଟି, କିଏ ବୁଦା, କିଏ ଶିଉଳି, 
କିଏ ଦଳ । କିଂତୁ ଏ ସମସ୍ତେ ଏକ ପ୍ରକାର ଆଦି ଉତ୍ତିଦରୁ ଜାତ ! ଗୋଟିଏ ପ୍ରକାର 
ଆଦି ଉଭିଦ ନାନା ସ୍ଥାନରେ ବିଭିନ୍ନ ଅବସ୍ଥାରେ ପଡ଼ି ସମୟରେ ଏତେ ବିଭିନ୍ନ 
ହୋଇଯାଇଅଛି । ସମସ୍ତେ ଜାଣିଥ୍‌ବେ ଧାନ ନିଜେ ନିଜେ ଝଡ଼ି ଗଛ ଉଠିଲେ କେତେଦିନ 
ପରେ ବାଳୁଂଗା ହୁଏ । ସରୁଧାନ ଖାଲ ଓ ଜଳ ଜମିରେ ଚାଷ କଲେ କ୍ରମେ ମୋଟା 
ହୋଇଯାଏ । ବରଷେ ଦୁଇ ବରଷ ଦେଖିଲେ ଏ ଭିନ୍ନତା ଆଖିରେ ପଡ଼ୁଅଛି । ସହସ୍ର 
ସହସ୍ର ବର୍ଷରେ ବୃକ୍ଷର କି ପରିବର୍ତନ ହୋଇପାରେ ତାହା କିଏ କହିବ ? ତେବେ ଗୋଟିଏ 
କଥା ମନେ ରଖିବାକୁ ହେବ । ବୃକ୍ଷ ସବୁକୁ ଦେଖିଲେ ଅନୁମାନ ହୁଏ ଯେ ବୃକ୍ଷ ଯେଉଁ 
ସ୍ଥାନରେ ବଢ଼େ ତାହାର ଆକୃତି ଓ ପ୍ରକୃତି ସେହି ସ୍ଥାନର ବେଷ୍ଟନୀ ଅନସାରେ ହୋଇଥାଏ । 
ଅପଂତରା ବାଲି ଜାଗାରେ ଓ ବାଲୁକାମୟ ମରୁଭୂମି ପ୍ରଭୃତିରେ ନାଗଫେଶି ଗଛ ବଢ଼ିବାର 
ଦେଖ୍ଛେ । ସେ ଭୂମିରେ ସେହି ବା ସେହିପରି ଗଛ ବଢ଼େ । ଟିକିଏ ଚିଂତାକଲେ ଦେଖାଯିବ 
ସେ ଗଛ ସେହି ଭୂମିର ସଂପୂର୍ଣ୍ଣ ଉପଯୋଗୀ । ମରୁଭୂମିରେ ପାଣି ଦୃଷ୍ପାପ୍ୟ । ଯାହା 
ପାଣି ଥାଏ ତାହା ସହଜରେ ମଧ୍ଯ ସୂର୍ଯ୍ୟ କିରଣ ଓ ପବନରେ ଶୁଖିଯାଏ । ସେଥ୍‌ରେ 

ବିଜ୍ଞାନ ୭୦୧ 


ରହିପାରିବା ଭଳି ନାଗଫେଣୀ ଗଛର ପତ୍ରଗୁଡ଼ିକ ମୋଟା ଓ ମାଂସଳ । ଭିତର ଅତ୍ୟନ୍ତ 
ନିଦା ନୁହେଁ । ପତ୍ରଗୁଡ଼ିକ ଗଂଠି ଗଂଠି ହୋଇ ଲାଗିଥାଏ; ପତ୍ର ଉପର ଚମ ଖୁବ୍‌ ବହଳିଆ । 
ସେହି ହେତୁରୁ ସେଥୁରେ ପାଣି ସଂଚିତ ହୋଇ ରହିପାରେ; ସଂଚିତ ଜଳ ସହଜରେ 
ଶୁଖିଯାଇପାରେ ନାହିଁ। ଏହିପରି ସ୍ଥାନ ଓ ବେଷ୍ଠନୀ ଅନୁସାରେ ଗଛର ପ୍ରକୃତି ମଧ୍ଯ 
ସର୍ବତ୍ର ଦେଖାଯାଇପାରିବ । ମୋଟାମୋଟି ଲକ୍ଷ୍ଯକଲେ ଦେଖାଯିବ ଯେଉଁ ଦେଶରେ 
ଯେଉଁ ଫୁଲ ଫୁଟେ ତାହା ସେହି ଦେଶର ପତଂଗମାନଂକୁ ଆକର୍ଷଣ କରିବା ଭଳି 
ହୋଇଥାଏ ¦ ସେହିପରି ଦେଶର ଜୀବଜଂତୁମାନେ ବିକ୍ଷେପରେ ସାହାଯ୍ୟ କରିପାରିବା 
ଭଳି ଗଛର ଫଳ ମଧ୍ଯ ହୋଇଥାଏ । ଉଦାହରଣ ସ୍ଵରୂପ ବୋଲାଯାଇପାରେ, ମହୁମାଛି 
ନଥ୍‌ବା ସ୍ଥଳରେ ଫୁଲରେ ମଧୁ ଅପେକ୍ଷା ବର୍ଣାଦିର ବୈଭବ ଅଧ୍କ ଦେଖାଯାଏ | ମାକଡ଼ 
ନଥ୍‌୍ବା ଦେଶରେ ନଡ଼ିଆ ହୁଏ ନାହିଁ ଇତ୍ୟାଦି । 

ଏହିପରି ସ୍ଥାନ ଓ ବେଷ୍ଟନୀ ଅନୁସାରେ ଗଛସବ୍ର ହୋଇଥ୍‌ବାର ଦେଖି ଅନୁସଂଧାନ 
ବଳରେ ପଂଡିତମାନେ ଏ ସମସ୍ତ ଘଟନାର ସରଳ ବ୍ୟାଖ୍ୟା କରିଅଛଂତି; ବୃକ୍ଷ ରାଜ୍ୟର. 
ତତ୍ତ୍ବ ସ୍ଥିର କରି ଅଛଂତି । ଏ ସବ୍ର ବୈଜ୍ଞାନିକ କଥା ଏତେ ଅଛ୍ପଧ ସ୍ଥାନରେ ଭଲ ବୁଝାଇ 
କହି ହେବ ନାହିଁ ସତ, ତଥାପି ଯଥାସଂଭବ ବିଷୟଟିର ଆଲୋଚନା କରାଯାଉଅଛି । 

ପୃଥ୍ବୀ ଜୀବଜଂତୁ ବୃକ୍ଷ ଇତ୍ୟାଦିରେ ପୂର୍ଣ୍ଣ ରହିଅଛି । ସମସ୍ତେ ସବୁବେଳେ ଖାଦ୍ୟ 
ଜଳ ବାୟୁ ସୂର୍ଯ୍ୟକିରଣ ନିମଂତେ ଯେପରିକି ପରସ୍ତର ସଂଗେ ବିବାଦ କରୁଅଛଂତି । 
ବିବାଦରେ ଯେ ପାରୁଅଛି ସେ ରହୁଅଛି; ଯେ ପାରୁନାହିଁ ସେ ନଷ୍ଟ ହେଉଅଛି । 
ବହିର୍ଜଗତରେ ଏହି ସ୍ଵଭାବ ଜାତ ବିବାଦ ସର୍ବଦା ଲାଗିଅଛି । କେହି ଏହା ଜାଣିଶୁଣି 
କରୁଛଂତି ବୋଲି କହିବା ସଂଗତ ନୃହେଁ । ଏହା ସୃଷ୍ଟିର ନିୟମ, ପ୍ରକୃତିର ବିଧାନ । 
ଜଗତର ଏ ନିତ୍ୟ ଯୁଦ୍ଧ ଆଂଭେମାନେ ଦେଖି ଦେଖୁନାହୁଁ । ପ୍ରବୃତିରେ ସଂଯମ; 
ବିଶୃଙ୍ଖଳତାରେ ଶୃଙ୍ଖଳା, ସ୍ବପ୍ନରେ ଉଦ୍ଦୋଧନ, ଅପରିଚିତରେ ବ୍ୟବହାର, ମୃତ୍ୟୁ ମ୍ଷରେ 
ଜୀବନ, ଅନଂତ ସୃଷ୍ଟିରେ ମରଣ ସମସ୍ତେ ଏହି ନିୟମର ପ୍ରଚାରକ । ଏ ନିୟମର ଏ 
ପ୍ରଚାର ଅନଂତ ପ୍ରକୃତିରେ ଅଜ୍ଞାତ ଭାବରେ ଚାଲିଅଛି- ତାହା ନହେଲେ ସ୍ଥିତି ଅସଂଭବ 
ହୁଅଂତା । ସୂର୍ଯ୍ୟରୁ ଅନଂତ ରଶ୍ଡିରେଖା ନିର୍ଗତ ହୁଏ, କିଂତୁ ସେ ସବୂର କି ପ୍ରୟୋଜନ ? 
ସେଥ୍‌ରୁ କେତେ ବା ପୃଥ୍ବୀ ଗ୍ରହ ଉପଗ୍ରହମାନେ ପାଆଂତି ? ଅନଂତ ଦିଧୀତିମାଳା 
ଅନଂତ ଶୂନ୍ୟ ଗର୍ଭରେ କାହିଁକି ବା ଅପଚିତ ହୁଏ ? ଏହାର କେହି ଉତ୍ତର ଦେବେ କି ? 
କିଂତୁ ତାହା ନ ହୋଇ, ମନେକର, ଯଦି ମୁହୁଉଁକ ପାଇଁ ସେ ସମସ୍ତ ରଶ୍ଠି ଗ୍ରହଜଗତରେ 
ପଡ଼ଂତା ତେବେ ଗ୍ରହଜଗତର ଦଶା ପରମୁହୂଉଁରେ କ'ଣ ହୁଅଂତା ? ଅନଂତ ଅପଚିତିରେ 
ଏହି ବ୍ୟବହାରହିଁ ସର୍ଗ ନିୟଂତାଂକର ଅଜ୍ଞାତ ବିଧାନ । ଏକା ବୃକ୍ଷ ଜଗତରେ କାହିଁକି 
ସୃଷ୍ଟିର ତାବତୀୟ ବସ୍ତୁରେ ଏହି ବିଧାନର ଲୀଳା ଦେଖିବାକୁ ମିଳେ । ଜୀବଜଗତରେଂ 
ଏହି ଲୀଳା ଦେଖି ପଂଡିତମାନେ ସ୍ଥିତିରେ ଗୋଟିଏ ନିରବଛ୍ଛିନ୍ନ ବିଗ୍ରହ ବା ରହିବା ପାଇଁ 

୭୦୨ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ପ୍ରତ୍ୟେକ ବସ୍ତୁର ଅପର ସଂଗେ ବିବାଦ ଲକ୍ଷ୍ୟ କରିଅଛନଂତି । ବୃକ୍ଷ ଜଗତର ଗୋଟିଏ 
ସାଧାରଣ କଥାରେ ଏ ଲୀଳା ଟିକିଏ ଦେଖିଲେ କଥାଟି ସ୍ତଷ୍ଟତର ହେବ । 

ଯେକୌଣସି ଗୋଟିଏ ଗଛର ଉଦାହରଣ ନିଅ- ମନେକର ଗୋଟିଏ ଦେବଦାରୁ 
ଗଛ । ପ୍ରତ୍ୟେକ ଦେବଦାରୁ ଗଛ ମୂଳରେ ଅସଂଖ୍ୟ ବୀଜ ପଡ଼ିଥ୍‌ବାର ଗ୍ରୀଷ୍ଟ କାଳରେ 
ଲୋକେ ଦେଖନ୍ତି । ମନେକର ଅତି କମ୍‌ରେ ଗୋଟିଏ ଗଛରେ ଶହେଟି ଫଳ ପାଚି 
ବୀଜରେ ପରିଣତ ହେଲା । ସେ ଶହେଟିଯାକ ଯଦି ଗଛ ହୁଅନ୍ତା ତାହାହେଲେ ପାଂଚ 
ବର୍ଷ ମଧ୍ଯରେ ପ୍ରତ୍ୟେକ ଗଛ ସେହିପରି ଶହେ ଶହେ ଗଛ ପ୍ରସବ କରଂତେ । ଏହିପରି 
ଏକ ଶତାବ୍ଦୀ ଭିତରେ ସମସ୍ତ ପୃଥ୍ବୀ କେବଳ ଦେବଦାରୁ ଗଛରେ ବ୍ୟାପ୍ତ ହୁଅଂତା । 
କିଂତୁ ତାହା ହୁଏକି ? କାହିଁକି ତାହା ହୁଏ ନାହିଁ ? ଗଛରେ ଯେତେ ଫୁଲ ହୁଏ ସମସ୍ତେ 
ପାଚଂତି ନାହିଁ; ଯେତେ ପାଚଂତି ସମସ୍ତେ ଗଛ ହୁଅଂତି ନାହିଁ। ଯେତେ ଗଛ ହୁଅଂତି 
ସମସ୍ତେ ବଢ଼ଂତି ନାହିଁ; ଯେତେ ବଢ଼ଂତି ସମସ୍ତେ ରହଂତି ନାହିଁ । ଏସବ୍ର କାହିଁକି ? 
ବିଶ୍ଵନିୟଂତାଂକ ରାଜ୍ୟରେ ପ୍ରକୃତିର ଏ ସଂଯତ ବ୍ୟୟ ନୀତି ମଧ୍ଯରେ ଏ ଅପଚିତି କାହିଁକି ? 
ତାହା କହିବାର ଆଂଭମାନଙ୍କର ଅଧ୍କାର ନାହିଁ । କିଂତୁ ଏହି ଅପଚିତିହିଁ ଜଗତର ତଥା 
ଜୀବ ରାଜ୍ୟର ନୀତି । 

ଦେବଦାରୁ ଗଛ ସଂଗେ ସଂଗେ ଅନ୍ଯାନ୍ଯ ଅନେକ ଜୀବଜଂତୁ ଗଛଲତା ମଧ୍ଯ 
ଅଛଂତି । ସମସ୍ତେ ଏହି ପୃଥବୀରୁ, ଏହି ସୂର୍ଯ୍ୟ ଜିରଣ୍ଡରୁ ଖାଦ୍ୟ ସଂଗ୍ରହକରିବେ । 
ଘଟନାଚକ୍ରରେ ସେ ଖାଦ୍ୟ ଯେ ଯେତେ ସଂଗ୍ରହ କରିପାରିବ ସେ ସେତେ ରହିବ । ମଂଜି 
ଅନେକ ପଡ଼ୁଅଛି, କିଏ ଛାଇରେ ପଡ଼ି ବର୍ଷାରେ ପଚିଯାଏ; କିଏ ବା ଭୁମି ଉପରେ ପଡ଼ି 
ସୂର୍ଯ୍ୟୋତ୍ରାପରେ ଶୁଖିଯାଏ; କିଏ ଗଛ ହେଲେ ମଧ୍ଯ ପାଦରେ ଦଳି ହୋଇଯାଏ; 
କାହାକୁ ବା ଗୋରୁଗାଇ ଖାଇ ନଷ୍ଟ କରିଦିଅଂତି; କାହାକୁ ଲୋକେ ଅନାବଶ୍ୟକ ବୋଲି 
ଉପାଡ଼ି ବା ହାଣି ଫିଂଗି ଦିଅଂତି; କିଏ ବା ବଣରେ ନିଆଁଲାଗି ଜଳିଯାଏ; କିଏ ବା 
ନଦୀସ୍ତୋତରେ ଭାସିଯାଏ । ଏହିପରି ନାନା ଅପଚିତି ମଧ୍ଯରେ ପ୍ରକୃତି ନିୟମରେ ଅବସ୍ଥା 
ଯାହାପ୍ରତି ଅନୁକୂଳ ହୁଏ ସେହି କେବଳ ବଢ଼େ । ବଢ଼ିବାରେ ମଧ୍ଯ ପ୍ରଭେଦ ଅଛି । କିଏ 
ସୂର୍ଯ୍ୟୋଭାପ ଖୋଜି ଖୋଜି ବଂକାହୋଇ ବଢ଼େ; କିଏ ଗଛଛାଇରେ ରହି ଦୁର୍ବଳ 
ହୋଇଯାଏ; କିଏ ବେଶି ସାର ପାଇ ଅତ୍ୟଂତ ପରିପୂଷ୍ଠ ହୁଏ, କାହାର ଫଳ ବଳିଷ୍ଠ 
ହୋଇ ନିଂବରୂ ମହାନିଂବ ସୃଷ୍ଟିକରେ । କେଉଁଠାରେ ବା ଅବସ୍ଥା ଭେଦରେ କଦଂବ କ୍ରମେ 
କେଳିକଦଂବରେ ପରିଣତ ହୁଏ । ବଣକଦଳୀ ଚାଷରେ ବଢ଼ିଲେ, ସାର ପାଇଲେ ପରିପୃଷ୍ଟ 
ଓ ବୀଜହୀନ ହୁଏ; ବାଡ଼ିର କଦଳୀ କେତେ କାଳ ବଣରେ ବଢ଼ିଲେ ପୁଣି ବନ୍ୟ ହୁଏ । 
ଯେଉଁମାନେ ଗାର, ଗୟଳ, ମଇଷି, ଅରିଣା ମଇଷି, ଘୁଷୁରି ବାହା ପ୍ରଭୃତିର ପ୍ରଭେଦ 
ବୁଝିଥ୍‌ବେ, ସେମାନେ ଜୀବଜଗତରେ ମଧ୍ଯ ଏହି ସତ୍ୟ ଅନୁମାନ କରିପାରିବେ ¦ ଧାନରୁ 
ବାଳୁଂଗା, ବାନୁଂଗାରୁ ଧାନ ହେବା କଥା ସର୍ବତ୍ର ସୁବିଦିତ, ସେ ଉଦାରତା ବୂଝାଇବା 

ବିଜ୍ଞାନ ୭୦୩ 


ପ୍ରକୃତିରେ ଏହିପରି ଅବସ୍ଥାଭେଦରେ ଅତି ଅଳ୍ପ ସମୟ ମଧ୍ଧରେ ବୃକ୍ଷରୁ ବୃକ୍ଷେତରର 
ସୃଷ୍ଟି ହେଉଅଛି । ଟିକିଏ ଭାବି ବସିଲେ ଏହି ନିୟମରେ ଅନେକ କାଳରେ ଅବସ୍ଥା 
ଭେଦରେ ପଡ଼ି ସାମାନ୍ୟ ଘାସରୁ ବାଉଁଶର ସୃଷ୍ଟି ହେବା ଅନେକଂକୁ ଅସଂଭବ ପରି 
ଲାଗିବନାହିଁ । ପୂଣି ଉତ୍ତର ବ୍ରହ୍ମନଦେଶର ବାଉଁଶର କଥା ଯେଉଁମାନେ ଶୁଣିଥ୍‌ବେ, 
ସେମାନେ ଜାଣିଥ୍‌ବେ ଆଂଭ ଦେଶର ବାଉଁଶ ତୃଳନାରେ ସେସବୁ କି ପଦାର୍ଥ ! ତାହାର 
ଗୋଟିଏ ପବରେ ତିନିଚାରି ମାଠିଆ ପାଣି ଧରେ । ଆଂଭ ଦେଶର ବାଉଁଶ ସେ ଦେଶରେ 
ବଢ଼ିଲେ ଦୁଇ ଏକ ଶତାବ୍ଦୀ ପରେ ଯେ ସେହିପରି ହୋଇଯିବ ଏଥ୍‌ରେ କୌଣସି ବିଚିତ୍ରତା 
ନାହିଁ । ତେବେ ଘାସ ଯେ ଗତ ଶତାବ୍ଦୀର ଅବସ୍ଥା ଭେଦରେ ପଡ଼ି ବାଉଁଶରେ ପରିଣତ 
ହେବ ସେଥୁରେ ବିସ୍ତିତ ହେବାର କ”ଣ ଅଛି ? 

ଏତେ ଯେ ବିଚିତ୍ରତା, ଏହି ଯେ ଅବସ୍ଥାରେ ପଡ଼ି ଗଛର ବିନାଶ ଓ ବିକାଶ, 
ପରିଣତି ଓ ବିକୃତି, ଏକ ବୃକ୍ଷର ଅପର ବୃକ୍ଷରେ ପରିଣତି ଓ ଏକ ବୃକ୍ଷରେ ଅବସ୍ଥା 
ଭେଦରେ ବିକୃତି ଏସବ୍ର ଭିତରେ ବୃକ୍ଷମାନଂକର ନିଜନିଜର ଜୀବନ ନିମଂତେ ପରସ୍ପର 
ମଧ୍ଷରେ ବିବାଦ ଦେଖିବାକୁ ହେବ । ଏହି ବିବାଦହିଁ ସମସ୍ତଂକ ମଧ୍ଯରେ ପରିଣତି ଓ 
ବିକୃତିର ହେତୃ । ଅବଶ୍ୟ ଜଂତୁ ଜଗତରେ ଏ ବିବାଦ ଦେଖିବା ସହଜ । ଗୋଟିଏ ମାଛ 
କେତେଗୁଡ଼ିଏ ଡିଂବ ଦିଏ । ସମସ୍ତ ଡିଂବ ମାଛ ହୁଏ ନାହିଁ । କେତେକ ଅନ୍ୟ ମାଛମାନେ 
ଖାଇଯାଂତି, କେତେକ ସ୍ଥଳବିଶେଷରେ ପଡ଼ି ନଷ୍ଟହୁଏ । ଯେଉଁ କେତୋଟି ଫୁଟି ମାଛ 
ହୁଅଂତି ସେମାନଂକ ପାଇଁ ପ୍ରକୃତିରେ ଅନେକ ଶତୃ ରହିଅଛଂତି । ମାଛ ଛୋଟ ଥ୍ଲାବେଳେ 
ବଡ଼ ମାଛ ତାକୁ ଖାଇଯାଏ; କିଂତୁ ସବୁ ଛୋଟମାଛକୁ ବଡ଼ମାଛ ଖାଇଯାଏ ନାହିଁ। 
ବଡ଼ମାଛ ଖାଇବାକୁ ଆସିଲାବେଳେ କିଏ ପଳାଇଯାଏ, କିଏ ଲୁଚିଯାଏ, କିଏ ଡେଇଁପଡ଼ି 
ସ୍ଥାନାଂତରିତ ହୁଏ । ଏହିପରି ନାନା ଉପାୟରେ ଛୋଟ ମାଛମାନେ ନିଜର ଜୀବନ 
ରକ୍ଷାକରଂତି । ସେଥୂମଧ୍ଯରେ ଯେଉଁଗୁଡ଼ିକ ବଂଚି ରହଂତି ଅନ୍ୟମାନଂକଠାରୁ ସେମାନଂକର 
ଚତୁରତା ଓ ଚାଂଚଲ୍ୟ ନିଶ୍ଚୟ ଟିକିଏ ବେଶି । ଜୀବନ ରକ୍ଷା କରିବାପାଇଁ ଯେଉଁ ବିବାଦ 
ଚାଲିଅଛି ସେ ବିବାଦର ସମ୍ମୁଖୀନ ହେବାରେ ସେମାନେ ଅବଶ୍ଯ ଅଧୂକତର ପଟୁ ! 
ସେହି ପଟୁତା ବଳରେହିଁ ସେମାନେ ବଂଚିଲେ, ବଢ଼ିଲେ । କିଂତୁ ବୃକ୍ଷ ଜଗତରେ ଏପରି 
କୌଣସି ଚଂଚଳତା, ପଟୁତା ଦେଖାଯିବ କି ? | 

ଦେଖିବାକୁ କିଛି ନଥ୍‌ଲେ ମଧ୍ଯ ଅନ୍ଯାନ୍ଯ ଜଗତରେ ଯେପରି ବୃକ୍ଷ ଜଗତରେ 
ସେହିପରି ଏହି ଜୀବନ ବିବାଦ ଓ ବିବାଦରେ ଯୋଗ୍ୟତମର ସ୍ଥିତି ଓ ବିକାଶ । ପକ୍ଷାଂତରେ 
ଅନନୁକୂଳ ବେଷ୍ଟନୀଗତ ଓ ଅଯୋଗ୍ୟ ବୃକ୍ଷର ବିନାଶ ସର୍ବଦା ଚାଲିଅଛି । ବୃକ୍ଷମାନେ 
ମଧ୍ଯ ଜୀବନ ସଂଗ୍ରାମରେ ସେହି ପଟୁତା ଅନ୍ଦେଷଣ କରି ସର୍ବଦା ଚାଲିଅଛଂତି । ଚେରର 
ପ୍ରତ୍ୟେକ ଉପଶାଖା ପର୍ଯ୍ୟଂତ ସର୍ବଦା ଭୁମି ଭେଦକରି ଜୀବନ ଉପାୟ ଖୋଜୂ ଖୋଜୁ 
ମୃତ୍ତିକାର ଅଭ୍ୟଂତରରେ ପ୍ରବେଶ କରି ବୃକ୍ଷକୁ ପୁଷ୍ଟ ଓ ସୁଦ୍ଧଵଢ଼ କରୁଅଛି । ଯେଉଁ ବୃକ୍ଷର 

ଚେର ତାହା କରିବାକୁ ଅକ୍ଷମ ସେ ବୃକ୍ଷର ସ୍ରିତି ଅସଂଭବ । ଗଛରେ ପ୍ରତ୍ୟେକ ଡେଂଫ 
ପ୍ରତ୍ୟେକ ପତ୍ର ନିଜର ନିକଟବର୍ଭୀ ଡେଂଫ ପତ୍ରଠାରୁ ଉପରକୁ ଉଠି ସୂର୍ଯ୍ୟକିରଣ ଓ 
ପବନରୁ ଅଂଗାର ସଂଗ୍ରହ ଢ୍ଵରିବାକୁ ସର୍ବଦା ବ୍ୟାକୂଳ । ଯେ ପତ୍ର ତାହା କରିନପାରେ 
ସେ ବଢ଼େ ନାହିଁ । ଯେଉଁ ବୃକ୍ଷରେ ,ଅଧ୍କ ପତ୍ର ଏହିପରି ଅଯୋଗ୍ୟ ହୁଅଂତି ସେ ବୃକ୍ଷ 
ରହେ ନାହିଁ। 

ସ୍କୁଲର ଛାତ୍ରମାନେ ଉତ୍ତିଦ ବିଦ୍ୟା ପଢ଼ିଲାବେଳେ ଦେଖିଥ୍‌ବେ ସେମାନେ ଗଛକୁ 
ଅନ୍ଧାରରେ ଲଗାଇଦେଲେ ସେ ଗଛର ଡାଳପତ୍ର ସବ୍ର ଆଲୁଅ ଆଡ଼ିକି ବଂକା ହୁଏ, ଡାଳ 
ଓ ଡେଂଫ ସବ ଅଯଥା ଅତ୍ୟଂତ ଲଂବା ହୋଇଯାଏ- ବୋଧହୁଏ ଯେପରିକି ଗଛର 
ପତ୍ରଗୁଡ଼ିକ ଆଲୋକ ସଂଗ୍ରହ କରିବା ନିମଂତେ ଦଉଡ଼ୁଅଛଂତି । ଯେଉଁମାନେ ଚାଷକରଂତି 
ସେମାନେ ଦେଖିଥ୍୍‌ବେ ସେମାନେ ସୁଆଁ ଓପାଡ଼ି ଧାନ ଗଛର ମୂଳ ପରିଷ୍କାର ରଖିଥାଂତି, 
ତାଂ ନକଲେ ସୂଆଁ ଗଛ ଅଧ୍କ ବଢ଼ିଯାଇ ଧାନ ଗଛକୁ ନଷ୍ଟକରିଦିଏ । ଗୋଟିଏ ସୁଂଦର 
ଫୁଲ ବଗିଚା ବରଷେଖଂଡେ ଅନାଦୃତ ହେଲେ ସେଥ୍‌ରେ କେତେ ବଡ଼ଗଛ ଉଠି ଫୁଲ 
ଗଛର ବଳ ହ୍ବାସ କରି ସେଗୁଡ଼ିକୁ ମ୍ରିୟମାଣ କରିପକାଂତି । ଫୁଲଗଛ, ଧାନଗଛ ପ୍ରଭୃତି 
ଗଛକୁ ବଢ଼ିବାରେ ଆଂଭେମାନେ ସାହାଯ୍ୟ କରୁ । ଏପରି ପର ସାହାଯ୍ୟରେ ବଢ଼ି ବଢ଼ି 
ସେମାନେ ଆପେ ଆପଣାକୁ ସାହାଯ୍ଯ କରିବାକୁ ଅକ୍ଷମ ହୋଇଥାଂତି। ସେଥୁପାଇଁ 
ସେମାନେ ଜୀବନ ସଂଗ୍ରାମରେ ବଣ ଗଛ ସଂଗେ ପାରି ଉଠଂତି ନାହିଁ । 

ଏ ଜୀବନ ସଂଗ୍ରାମ ଅବସ୍ଥା ଓ ବେଷ୍ଟନୀ ମଧ୍ଯରେ ବୃକ୍ଷ ଜଗତର ଏ ବିଭିନ୍ନତା 
ଆଦିର କଥା ନୁହେଁ । ବୃକ୍ଷ ସୃଷ୍ଟି କାଳରୁ ଏହି ନୀତିର କ୍ରିୟା ଚାଲୁଅଛି । ବୃକ୍ଷାଦିର ଉତ୍ପଭି 
ପ୍ରସଂଗରେ ଆଂଭେମାନେ ଦେଖିଅଛ ବୃକ୍ଷ ସୃଷ୍ଟିର ପ୍ରଥମରୁ ଏ କମନୀୟ ଉତଭିଲ୍ଲକ୍ଷ୍ୀ 
ନଥ୍ଲା । ପ୍ରଥମରୁ ଖୁବ୍‌ ସଂଭବ ବୃକ୍ଷ ଗୋଟିଏ ଅତି କ୍ଷୁଦ୍ର ଦୂରିତ ବିଂଦୂ କରି ଜଳରାଶି 
ମଧ୍ଯରେ ଭାସୁଥ୍ଲା । ସେ ବିଂଦୁଟି ଜୀବଂତ ଥୁଲା । ସୂର୍ଯ୍ୟୋତ୍ତାପ ସାହାଯ୍ୟରେ ବାୟୁରୁ 
ଅଂଗାର ସଂଗ୍ରହ କରିବାର କ୍ଷମତା ତାହାର ବିଦ୍ୟମାନ ଥୁଲା । ବୃକ୍ଷ ସଂବଂଧରେ ଆଉ 
ଗୋଟିଏ କଥା ମଧ୍ୟ ଆଂଭମାନଂକୁ ସ୍ଵରଣ କରିବାକୁ ହେବ । ଆଜି ଯେତେ ବଡ଼ ବୃକ୍ଷ 
ଦେଖନା କାହିଁକି ବିଜ୍ଞାନ ମଂଦିରରେ ଯଂତ୍ର ସାହାଯ୍ୟରେ ପରୀକ୍ଷା କରି ଦେଖିଲେ 
ଦେଖାଯାଏ ସମସ୍ତ ବୃଷଟି କେତେ ଗୁଡ଼ିଏ ବୃକ୍ଷାଣୁର ସମଷ୍ଟି ମାତ୍ର । ସେହି ଅଣ୍ୁଗୁଡ଼ିକ 
ପ୍ରତି ମୁଦୂର୍ଁରେ ପରିପକ୍ୃ ହୋଇ ଦ୍ବିଧା ହେଉଅଛି ଓ ସେଥୁରେ ବୃକ୍ଷ ଜଗତର ବିକାଶ 
ନିରବଚ୍ଛିନ୍ନ ଚାଲିଅଛି । ଅତି ପ୍ରାଥମିକ ବୃକ୍ଷ ବିନ୍ଦୁ ଏହିପରି ଗୋଟିଏ ଜୀବାଣୁ ମାତ୍ର 
ଥୂଲା । କ୍ରମେ ସେହି ଗୋଟିଏ ପରିପକ୍ସ ହୋଇ ଦ୍ବିଧା ହେଲା, ଗୋଟିକରୁ ଦୂଇଟି, 
ଦୁଇଟିରୁ ଚାରିଟି ଏହିପରି କ୍ରମେ କୋଟି କୋଟି ଜୀବାଣୁ ଜଳରାଶିରେ ଭାସମାନ ହେଲା ! 
ଏହିପରି ଗୋଟିକ ଦୁଇଟି ହେଉ ହେଉ, କେଜାଣି ସ୍ଥାନାଭାବରୁ, କିମ୍ଭା ଉପଯୁକ୍ତ ଆଲୋକ 
ଗ୍ରହଣ କରିବାର ଅସୁବିଧା ହେତୂରୁ, କିମ୍ଭା ସେହିପରି ଅନ୍ୟ କୌଣସି କାରଣରୁ ନୂତନ 

ବୁକ୍ଷାଣୁଟି ପୂରାତନ ବୃକ୍ଷାଣୁରୁ ସଞ୍ଚର୍ଣ୍ଣ ଭିନ୍ନ ନ ହୋଇ ତାହା ସଙ୍ଗେ ଲାଗିରହିଲା ଓ 
କାଳକ୍ରମେ ସୂତାପରି ଗୋଟିଏ ଶୈବାଳର ସୃଷ୍ଟି ହେଲା।। ଆଜିକାଲି କେତେକ 
ଜଳାଶୟରେ ଯେଉଁସବୁ ସୂତ୍ର ଶୈବାଳ ବଢ଼େ ଆଣୁବୀକ୍ଷଣିକ ପରୀକ୍ଷାରେ ସେ ସବ୍ରର 
ଏହି ପ୍ରକୃତି ଲକ୍ଷ୍ୟ କରାଯାଇ ପାରିବ । ଏହିଠାରେ ବୃକ୍ଷ ରାଜ୍ୟରେ ବିଚିତ୍ରତାର ଆଦିସୃଷ୍ଟି । 
ଯେଉଁ କାରଣୁ ବୃକ୍ଷାଣୁ ସବ୍ର ସୃତ୍ରାକାର ଧାରଣ କଲା, ସେହି ବା ସେହି ଭଳି କୌଣସି 
କାରଣରୁ ସେମାନେ ପରସ୍ପର ସଂଗେ ଲାଗିରହି ସୂର୍ଯ୍ୟୋତ୍ତାପ ଗ୍ରହଣ କରିବାକ୍ର ଜଳ 
ଉପରେ ଚେପ୍‌ଟା ହୋଇ ପତ୍ରପରି ଭାସିଲେ ଓ କ୍ରମଶଃ ଅବସ୍ଥା ବୈଷମ୍ୟରେ ପଡ଼ି ଏ 
ବୃକ୍ଷାଣୁମାନେ ସରଳରୁ ଜଟିଳ, ଜଟିଳରୁ ଜଟିଳତର ବୃକ୍ଷର ସୃଷ୍ଟିକଲେ । ଏ ବୃକ୍ଷାଣୁ 
ଏହିପରି ବିଚିତ୍ର ବୃକ୍ଷ ଜଗତର ଉତ୍ପାଦନରେ ସମର୍ଥ ହେଲା ଓ ନିଜର ଜୀବନ ଉପାଦାନ 
ସଂଗ୍ରହ କରିବାରେ ସଂଗ୍ରାମ କରି ବୃକ୍ଷରୁ ବୃକ୍ଷାନ୍ତରରେ ପରିଣତ ହେଲା । 

ଉଚ୍ଚ ଶ୍ରେଣୀର ବୃ କ୍ଷସବୁ ନୀଚ ଶ୍ରେଣୀର ବୃକ୍ଷମାନଙ୍କଠାରୁ କେବଳ ଯେ 
ଜୀବାଣୁମାନଙ୍କର ସଂଖ୍ୟା ହିସାବରେ ଭିନ୍ନ ତାହା ନୁହେଁ । ବୃକ୍ଷ ଜଗତର ବିଭିନ୍ନତା 
ବିଚତ୍ର, ଅନନ୍ତ । ସମସ୍ତେ ନିଜ ନିଜର ବେଷ୍ଟନୀର ଉପଯୋଗୀ । ପ୍ରତ୍ୟେକ ଆଦିମ ବୃକ୍ଷ 
ଜୀବାଣୁ ବିଭାଗରେ ବଢୁଅଛି ଓ ସେହି ଜୀବାଣୁମାନଙ୍କ ମଧ୍ଯରୁ କାଳକ୍ରମେ ଘଟଣା 
ଚକ୍ରରେ ପଡ଼ି ଆଲୋକ ଓ ପବନ ଅଭାବରେ କେତେ ନଷ୍ଟ ହେଉଅଛନ୍ତି । କେତେ 
ଆଲୋକ ଓ ପବନର ପ୍ରାଚୃର୍ଯ୍ୟ ମଧ୍ଯରେ ଅତି ପରିପୁଷ୍ଠ ହୋଇ ବଢ଼ୁଅଛନ୍ତି । କେତେ ବା 
ଆଲୋକ ଓ ପବନର ଅଭାବରେ ରୁଗ୍ଣ ହେଉଅଛନ୍ତି । ଯେଉଁମାନେ ସୁସ୍ଥ ସବଳ 
ହେଉଅଛନ୍ତି, ସେମାନେ ଅଧୂକତର ପରିମାଣରେ ନୂତନ ବୃକ୍ଷ ତିଆର କରୁଅଛନ୍ତି । 
କିଏ ମରୁଭୁମିରେ ପଡ଼ି କାଳକ୍ରମେ ନାଗଫେଣ୍ୀ ପରି ବଢ଼ୁଅଳି, କିଏ ବା ସମୁଦ୍ର ତଳେ 
ସୁପ୍ରକାଣ୍ଡ ଆଲଜିରେ ପରିଣତ ହେଉଅଛି । ଏହିପରି ଭୁମି ଜଳ ବାୟୁ ଆଲୋକ ଉତ୍ତାପ 
ପ୍ରଭୃତି ବୃକ୍ଷର ଯେଉଁ ଦ୍ରବ୍ୟ ଆବଶ୍ୟକ ସେମାନଙ୍କର ଇତର ବିଶେଷ ପରିମାଣ ଭେଦରେ 
ପଡ଼ି କାହାର ଡାଳ ଲମ୍ବା ହେଉଅଛି, କାହାର ପତ୍ର ସାନ ହେଉଅଛି, କାହାର କାଣ୍ଡ 
ସୁପ୍ରଶସ୍ତ ହେଉଅଛି, କାହାର କାଠ ମାଂସଳ ହେଉଅଛି, କାହାର ଛେଲି ମୋଟା ହେଉଅଛି, 
କିଏ ବା ଦିନରେ ଫୁଲ ଫୁଟାଇ ପତଙ୍ଗମାନଙ୍କୁ ଆକର୍ଷଣ କରିବା ନିମନ୍ତେ ଫୁଲରେ ବର୍ଣ୍ଣ 
ବୈଭବ ଦେଖାଉଛି, ସୁରମ୍ୟ ମଧୂକୋଷ ଧରିଅଛି, କିଏ ବା ରାତିରେ ଫୁଲ ଫୁଟାଇ 
ବର୍ଣ୍ଣ ବୈଭବ ଦିଶିବ ନାହିଁ ବୋଲି ଧଳା ଫୁଲରେ ମନୋରମ ସ୍ମବାସ ଧରି ପତଙ୍ଗମାନଙ୍କୁ 
ଯେପରିକି ଆହାନ କରୁଅଛି । 

ଅବଶ୍ୟ ସାମାନ୍ୟ ବୃକ୍ଷାଣ୍ମରୁ ବୃକ୍ଷ ଜଗତର ଏ ଅନନ୍ତ ବିଚିତ୍ରତା ଦିନକର, ମାସକର, 
ବର୍ଷକର ବା ଏକ ଶତାବ୍ଦୀର ଫଳ ନୁହେଁ, ସହସ୍ର ସହସ୍ର ଯୁଗ ମଧ୍ଯରେ ପୃଥ୍ବୀର ଏ 
ଅନନ୍ତ ପରିବର୍ଭନ ଲୀଳା ଚାଲିଅଛି । ସରଳ ଜଟିଳ, ଜଟିଳ ଜଟିଳତର ହେଉଅଛି । 
ଗୋଟିଏ ସମୁଦ୍ରର ବୃକ୍ଷାଣୁ ମରୁଭୁମିରେ ପକାଇଦେଲେ ତହିଁ ପରଦିନ ଯେ ନାଗଫେଣୀରେ 

୭୦୬ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ପରିଣତ ହେବ ଏହା କେହି କହୁ ନାହାନ୍ତି; କିଜଧ ଧାନ ତ ବାଳୁଙ୍ଗା ହୁଏ, ନିମ୍ବ ତ ମହାନିମ୍ବ 
ହୁଏ, ଆମ୍ଭ ଦେଶ ବାଉଁଶ ତ ବ୍ରହ୍ମ ଦେଶରେ ବଡ଼ ହୁଏ, ବାଇଂଗଣ ସାରହୀନ ଭୂମିରେ 
ଭେଜିବାଇଂଗଣ ହୁଏ । ଏତ ଦୂଇ ଦଶଦିନ ବର୍ଷେ ପାଞ୍ଚ ବର୍ଷ ମଧ୍ୟରେ ହେବାର 
ଦେଖାଯାଏ । ତେବେ ଅନନ୍ତ ସୃଷ୍ଟି ଲୀଳାରେ ସହସ୍ର ସହସ୍ର ଶତାବ୍ଦୀ ମଧ୍ୟରେ ଏକ 
ବୃକ୍ଷାଣୁରୁ ତାଳ ହିନ୍ତାଳ ରସାଳ ଶାଳ ବଂଶ ବଲ୍ଲରୀ ଦଳ ଶୈବାଳ ସବୁ ହେବାର ଯେ 
ବୈଜ୍ଞାନିକମାନେ ସ୍ଥିର କରନ୍ତି ସେଥୁରେ ଚିନ୍ତା କରି ନ ପାରିବାର ବିଷୟ କଅଣ ଅଛି ? 
ଗୋଟିଏ ସାମାନ୍ୟ ଉଦାହରଣ ବୁଝାଇଦେଇ ଆମ୍ଭେମାନେ ଏ ପ୍ରବନ୍ଧର ଉପସଂହାର 
କରିବୁ । ସମୁଦ୍ର କୂଳ ବାଲିରେ ବଢତୁଥ୍ବା କଇଁସାରିଲତା ଅନେକ ଦେଖିଥ୍‌ବେ | ପରିଦର୍ଶନ 
ବଳରେ ଜଣାଯାଇଅଛି ସେ ଲତା ଭୂମିର ଲତା ନୁହେଁ । ସମୁଦ୍ରର ଜଳ ତଳେ ବାଲିରେ 
ତାହା ପ୍ରଚୃର ବଢ଼େ । କାଳକ୍ରମେ ହୁଏତ ବୀଜ ବିକ୍ଷେପରେ କିମ୍ବା ସମୁଦ୍ର ଜଳ ଶୁଷ୍ଠ 
ହେବାରୁ ତାହା ବେଳାଭୂମିରେ ବଢ଼ୁଅଛି । କିନ୍ଧୁ ବେଳାଭୂମିରେ ଯେଉଁ କଇଁସାରି ଦେଖାଯାଏ 
ତାହା ସମୁଦ୍ର ତଳର କଇଁସାରି ସଙ୍ଗେ ଏକ ହେଲେ ମଧ୍ଯ ଏକାନ୍ତ ନିର୍ବିଶେଷ ନୁହେଁ । 
ପରିଦର୍ଶନରେ ସ୍ଥିର କରାଯାଇଅଛି ବେଳାଭୂମିରେ ଯେଉଁ କଇଁସାରି ବଢ଼େ ତାହାର ପତ୍ର 
ଟିକିଏ ମୋଟା ଓ ଦୃଢ଼ । କେବଳ ସେତିକି ନୁହେଁ, ଭୂମିର କଇଁସାରି କ୍ରମେ ବିଚିତ୍ର ଫୁଲ 
ଧରିବାର ମଧ୍ୟ ଆରମ୍ଭ କରିଅଛି । ବେଷ୍ଟନୀରେ ପଡ଼ି ବୃକ୍ଷର ପରିଦର୍ଶନ ଘଟିବାରେ ଏ 
ଦୃଷ୍ଟାନ୍ତ ଗୋଟିଏ ସୁନ୍ଦର ନିଦର୍ଶନ । ଚାରିଆଡ଼େ ଆମ୍ଭେମାନେ ଯେଉଁସବୁ ଗଛ ଲତା 
ଦେଖୁଅଛୁ ଟିକିଏ ବିଚାର କରି ଦେଖିଲେ ସ୍ପଷ୍ଟ ବୃଝାଯିବ, ଏହି ବେଷ୍ଟନୀ ଜନିତ ବିବର୍ଉଲୀଳା 
ଉଭିଦ ପ୍ରକୃତିର ନୀତି ଓ ବୃଷ ଜଗତର ସ୍ଥିତି । 


ବୃକ୍ଷାଦିର ଜୀବିକା 


ବୃକ୍ଷମାନେ ପ୍ରାୟଶଃ ସ୍ଥାବର ହେଲେହେଁ, ସେମାନେ କନ୍ଧ; ସେମାନଙ୍କର ଜୀବନ 
ଅଛି । ମାତ୍ର ସଂସାରରେ ଜୀବନ ସଙ୍ଗେ ଖାଦ୍ୟପେୟର ନିତ୍ୟ ସମ୍ବନ୍ଧ । ବୀଜ ମଧ୍ଧରେ 
ବୃକ୍ଷ ଭରଣ ରୂପରେ ଥାଏ । ମୁଗ ଜୁଣି ଓ ଖୁଦ ମୁଣ୍ଡି, ମୁଗ ଓ ଚାଉଳର ଯଥାକ୍ରମେ ଏହି 
ବୀଜଭ୍ରୁଣ । ପାଣି ଓ ତାପ ପାଇଲେ ବୀଜ ମଧ୍ଯରେ ଏହି ବୀଜଭୁଣ ବଢ଼େ । ବଢ଼େ 
କିପରି ? ବଢ଼ିବା ସଙ୍ଗେ ଖାଇବାର ନିତ୍ୟସମ୍ଚନ୍ଧ । ତେବେ ବୀଜଭ୍ରଣ ଖାଏ କଅଣ ? 
ଯେଉଁ ମୁଗ ଓ ଚାଉଳ ଆମ୍ଭେମାନେ ଖାଉଁ ତାହା ସେହି ଭ୍ୁଣର ଖାଦ୍ୟରୂପେ ସଞ୍ଚତ 
ଥ୍ଲା । ଯେଉଁ ମୁଗ ଓ ଧାନ ମଞ୍ଜି ପଡ଼େ ସେଥ୍‌ରେ ଭୁଣ ସବଳ ହୋଇ ନିଜର ଖାଦ୍ୟ 
ଆହରଣ କରିବାକୁ ସମର୍ଥ ହେବାଯାଏ ଏହି ସଞ୍ଚାତ ଖାଦ୍ୟ ଖାଇ ବଞ୍ଚୁରହେ । ଅବଶ୍ୟ 
ପରେ ନିଜେ ନିଜର ଖାଦ୍ୟ ଆହରଣ କରି ଗଛ କ୍ରମେ ବଢ଼େ । ଏ ଖାଦ୍ୟ ସେ କେଉଁଠାରୁ 
କିପରି ଆହାରଣ କରେ, କେଉଁ ବାଟେ ଖାଏ, କେଉଁଠାରେ ଜୀର୍ଣ୍ଣ କରେ ଏସବୂ କଥା 

ବିଜ୍ଞାନ ୭୦୭ 


ଅନେକଙ୍କୁ ସମ୍ୟକ୍‌ ଜଣା ନାହିଁ । କୃଷକମାନେ ବୃକ୍ଷ ତିଆରି କରି ବଢ଼ାନ୍ତି, ସେଥୁପାଇଁ 
ସେମାନେ ଭୂମି ଚଷନ୍ତି, ଖତ ଦିଅନ୍ତି ଓ ପାଣି ମଡ଼ାନ୍ତି । ଏଥୁରୁ କେହି କେହି 
ମନେକରିପାରନ୍ତି ବୃକ୍ଷ ଚେରବାଟେ ଭୂମିରୁ ଖାଦ୍ଯ ସଂଗ୍ରହ କରି ବଢ଼େ | ଅବଶ୍ୟ ଏ 
କଥାରେ ଜିଛି ଆଂଶିକ ସତ୍ୟ ଥାଇପାରେ, କିନ୍ତ ବାସ୍ତବିକ ବୃକ୍ଷର ପ୍ରଧାନ ଖାଦ୍ୟ ସଙ୍ଗେ 
ଭୁମି ବା ଚେରର କିଛି ସମ୍ପର୍କ ନାହିଁ । ଗୋଟିଏ ବଡ଼ ବୃଦା ଖରାରେ ଶୁଖାଇ ନିଆଁ 
ଲଗାଇ ପୋଡ଼ି ଦିଅ । ବୃଦାଟି ପୋଡ଼ିଯାଇଁ କଅଣ ରହେ ? ଟିକିଏ ମାତ୍ର ଧଳା ପାଉଁଶ 
ପଡ଼ିଯାଏ । ସେହିତକ ବୃକ୍ଷର ଶରୀରରେ ତଭୁମିର ଭାଗ । ସେ ବୁଦାଟି ତାହାର ଜୀବନ 
କାଳ ମତଦ୍ଧରେ ସେତିକି ମାତ୍ର ଭୂମିରୁ ଆହରଣ କରିଥୁଲା | ତାହା ବ୍ୟତୀତ ବୃୁଦାର ବାକୀ 
ଯେତେକ ପୋଡ଼ିଗଲା, ପୋଡ଼ିଯାଇଁ ପବନରେ ମିଶି ଅଦୃଶ୍ୟ ହୋଇଗଲା ସେ ସବ୍ର 
ଭୂମିରୁ ଆସିନଥୂଲା- ଆସିଥୂଲା ପବନରୁ | 

ଗଛମାନେ ପବନରୁ ଖାଆନ୍ତି । ବୈଜ୍ଞାନିକମାନେ ପରୀକ୍ଷାରେ ସ୍ଥିର କରିଅଛନ୍ତି 
ପତ୍ର ହିଁ ମୁଖ୍ୟତଃ ଗଛର ମୁଖ ଓ ପାକସ୍ଥଳୀ । କିନ୍ତୁ ଯେଉଁ କୃଷକମାନେ ପ୍ରାଣପଣେ 
ବୃକ୍ଷକୁ ବଢ଼ାଇବା ପାଇଁ ଯତ୍ଵ କରନ୍ତି ସେମାନେ ଏ କଥାର 'ଖବର ରଖନ୍ତି ନାହିଁ । ଭୂମିରୁ 
ଯେଉଁ ସାମାନ୍ୟ ଖାଦ୍ୟ ବୃକ୍ଷ ଗ୍ରହଣ କରେ ସେହିତକ ଉତ୍ତମରୂପେ ଯୋଗାଇବା ପାଇଁ 
ସେମାନେ ବ୍ୟାକୁଳ ହେବାର କଥା |! ଜଗତରେ ଜନ୍ମ ନ୍ତ ବାୟୁମଣ୍ଡଳର କୁତ୍ରାପି ଅଭାବ 
ନାହିଁ । ସେଥୁପାଇଁ କୃଷକମାନଙ୍କର ଯତ୍ନ କରିବାର ଆବଶ୍ୟକତା ନାହିଁ । ସଂସାରର 
ଅନ୍ୟାନ୍ୟ ଅନେକ କ୍ରିୟାରେ ମଧ୍ଯ ଏହିଭଳି କଥା ଦେଖାଯାଏ । ଜାଳିବା ପାଇଁ କାଠ, 
କୋଇଲା ଲୋଡ଼ାହୁଏ । ତାହା ସଂଗ୍ରହ କରିବା ପାଇଁ ଲୋକଙ୍କର କେତେ ଶ୍ରମ, କେତେ 
ଯତ୍ନ କେତେ ଅର୍ଥ ବ୍ୟୟ ? କିନ୍ଧ କାଠ, କୋଇଲା ନିଜେ ନିଜେ ଜଳେ କି ? ଜଳିବାର 
ଅର୍ଥ କଅଣ ? କାଠ, କୋଇଲାର ଅଙ୍ଗାର ଓ ଉଦଜାନ ସଙ୍ଗେ ପବନର ଅମ୍ଳଜାନ 
ମିଶିଲେ ଆମ୍ଭେ କହୁଁ କାଠ, କୋଇଲା ଜଳୁଅଛି । ଉନ୍ମ କ୍ତ ବାୟୁ ମଣ୍ଡଳଗ ଅମ୍ଳଜାନ 
ବିନା ଜଗତରେ କିଛି ଜଳିବ ନାହିଁ । କିନ୍ତୁ କାଠ, କୋଇଲା ସଂଗ୍ରହ କଲାବେଳେ ଲୋକେ 
ଅମ୍ଲଜାନ ସଂଗ୍ରହ କରିବା କଥା ଭାବନ୍ତି କି ? ସେଥ୍ପାଇଁ ଶ୍ରମ ପଡ଼େ କି ? ତାହା 
ଜଗତରେ ପର୍ଯ୍ୟାପ୍ତ । ତାକୁ ସଂଗ୍ରହ କରିବାରେ ଶ୍ରମର ପ୍ରୟୋଜନ ନାହିଁ । ତେବେ ଚୁଲି 
ତିଆରି କଲାବେଳେ ଲୋକେ ଫାଙ୍କ ରଖନ୍ତି । ତଳୁ ଫାଙ୍କ ରଖି ଚୂଲିରେ କାଠ ଖଞ୍ଜି 
ଦିଅନ୍ତି । ଏସବୁ ଲୋକେ ନ ଜାଣି କରନ୍ତି । କିନ୍ତୁ କାହିଁକି ? ଅଜ୍ଞାନ ଭାବରେ ଲୋକେ 
କାଠକୁ ଅମ୍ଳଜାନ ଯୋଗାଇବା ପାଇଁ ଏ ସବ୍ର କରନ୍ତି । ଯେଉଁମାନେ ଜାଳିବାରେ ପଥର 
କୋଇଲା ବ୍ଯବହାର କରନ୍ତି ସେମାନେ ଚୂଲି ଅଧରୁ ସରୁ ଲୁହା ଛଡ଼ ଦେଇ ଉପରେ 
କୋଇଲା ଜାଳନ୍ତି । ମନେକରନ୍ତି ବୋଧହୁଏ ପାଉଁଶ ଖସି ପଡ଼ିବା ପାଇଁ ତଳେ ଫାଙ୍କ 
ଥାଏ । କିନ୍ତୁ କେବଳ ସେତିକି ନୁହେଁ ସେ ଫାଙ୍କ ବାଟେ ପରିବାହ ପ୍ରଣାଳୀରେ କୋଇଲା 
ଅମ୍ଳଜାନ ନପାଇଲେ ଜଳିବ ନାହିଁ । ଲୋକେ ଅଭ୍ଯାସ ବଶରୁ ଏସବୂ କରିଯାଆନ୍ତି । 

ପବନର ଆହରଣ ପାଇଁ ଶ୍ରମ ଓ ଅର୍ଥ ନ ଲାଗିବାରୁ ଏ ସବୂର କାର୍ଯ୍ୟକାରିତା ଆଖିରେ 
ପଢ଼େ ନାହିଁ । 

ଆମ୍ଭମାନଙ୍କ ଜୀବନ ସମ୍ବନ୍ଧରେ ମଧ୍ଯ ସେହି କଥା । ଖାଦ୍ୟ ପେୟ ନିମନ୍ତେ ବହୁ 
ଶ୍ରମ ଯତ୍ନ; କିନ୍ତୁ ପ୍ରତି ମୁହୂର୍ଭରେ ନିଶ୍ାସ ପାଇଁ ପବନ ନ ପାଇଲେ ଯେ ମୁହୂରୈ ବଞ୍ଚୁବା 
ଅସମ୍ଭବ, ଏକଥା ମନେ ପଡ଼େ ନାହିଁ । ଡାଲି ଚାଉଳ ପ୍ରଭୃତି ବଜାରରୁ କିଣା ହୁଏ; କିନ୍ଧ 
ପବନ କେହି ପଇସା ଦେଇ କିଣନ୍ତିନାହି। ମାତ୍ର କଲିକତାର ଅନ୍ଧକୂପ ହତ୍ୟାର କଥା 
ଇଉରୋପୀୟ ଏତିହାସିକମାନେ ଯାହା ଲେଖିଅଛନ୍ତି, ତାହା ଯଦି ସତ୍ୟ ହୁଏ ତେବେ 
ସେଠାରେ ଲୋକେ ପବନକୁ ସମପରିମାଣ ହୀରକ ମୂଲ୍ୟରେ ମିଳିଥୂଲେ କିଣି ନଥାନ୍ତେ 
କି ? ଘରେ ଦୁଆର, ପଞ୍ଜର ପ୍ରଭୃତି କରା ହୁଏ, ତାହାର ମଧ୍ଯ ସେହି କାରଣ | ଲୋକେ 
ଅଜ୍ଞାତ ଭାବରେ ତାହା କରିଯାଆନ୍ତି; ମାତର କାର୍ଯ୍ୟକାରିତା ସ୍ପଷ୍ଟତଃ ସେମାନଙ୍କ ଆଖିରେ 
ପଡ଼େ ନାହିଁ । ଗଛ ଲଗାଇବାରେ ମଧ୍ଯ କୃଷକ ବହୁ ଯତ୍ନରେ ଗଛମାନଙ୍କ ମଧ୍ୟରେ ଉପଯୁକ୍ତ 
ଫାଙ୍କ ରଖେ । କାହିଁକି ରଖେ ସେ ଜାଣେ ନାହିଁ, ମାତ ଗଛକୁ ଉପଯୁକ୍ତ ପରିମାଣରେ 
ପବନ ଯୋଗାଇବା ଏହାର ଉଦ୍ଦେଶ୍ଯ । 

ଗଛମାନେ ପତ୍ରବାଟେ ଖାଆନ୍ତି । ପବନ ଖାଆନ୍ତି, ପବନରେ ଅମ୍ବଜାନ, 
ଯବକ୍ଷାରଜାନ, ଅଙ୍ଗାରାମ୍ବଜାନ ପ୍ରଭୃତି କେତେଗୁଡ଼ିଏ ବାଷ୍ପ ମିଶିକରି ଅଛି । ସେଥୁରୁ 
କେଉଁଗୁଡ଼ିକ ଗଛର ଖାଦ୍ୟ ? ଏସବୁ ବାଷ୍ ଗଛ ଘତ୍ରବାଟେ ଖାଏ ନାହିଁ । ମୁଖ୍ୟତଃ 
କେବଳ ଅଙ୍ଗାରାମ୍ଭଜାନ ହିଁ ତାହାର ଖାଦ୍ୟ | ଅଙ୍ଗାରାମ୍ମଜାନରେ ଅଙ୍ଗାର ଓ ଅମ୍ଲଜାନ 
ରାସାୟନିକ ମିଶ୍ରଣରେ ଅଛି । ଗଛର ପତ୍ର ଦିନବେଳେ ସୂର୍ଯ୍ୟୋତ୍ତାପରେ ଏହି 
ଅଙ୍ଗାରାମ୍ମଜାନରୁ ଅଙ୍ଗାର ସଂଗ୍ରହ କରି ଖାଏ । ଏଥୁ ସଙ୍ଗେ ଥ୍ବା ଅମ୍ବଜାନରୁ ଟିକିଏ 
ମାତ୍ର ଖାଇ ବାକୀତକ ଛାଡ଼ିଦିଏ । ପବନରେ ଜଳ ବାଷ୍ପାକାରରେ ଅଛି । ସେ ଜଳୀୟ 
ବାଷ୍ପରୁ ମଧ୍ଯ ଉଦ୍‌ଜାନ ବାଷ୍ପ ଟିକିଏ ବୃକ୍ଷ ଗ୍ରହଣ କରେ ! ମାତ୍ର ମୁଖ୍ୟ ଭାବରେ ଅଙ୍ଗାରହି 
ଏହାର ପବନରୁ ଆହାର । ପତ୍ର ଉପରେ ସୂର୍ଯ୍ୟ କିରଣ ନ ଲାଗିଲେ, ଗଛ 
ଅଙ୍ଗାରାମ୍ପଜାନରୁ ଏ ଅଙ୍ଗାର କାଢ଼ି ପାରେ ନାହିଁ । ଦିନଯାକ ଗଛ ଆମ୍ଭମାନଙ୍କ ପରି 
ଖାଇବା କାମରେ ଲାଗିଥାଏ । ପବନରୁ ଖାଦ୍ୟ ସଂଗ୍ରହ କରୁଥାଏ । ରାତ୍ରିରେ ସୂର୍ଯ୍ୟକିରଣ 
ନ ଥ୍ବାରୁ ସେ ଆଉ ତାହା କରି ପାରେ ନାହିଁ । ଗଛ ମଧ୍ଯ ଆମ୍ଭପରି ରାତ୍ରିରେ ନିଶ୍ଚିନ୍ତ 
ହୋଇ ବିଶ୍ରାମ କରେ । ସେତେବେଳେ ଦିନର ଆହାର୍ଯ ସବୃ ବୃକ୍ଷ ମଧ୍ଯରେ ଜୀର୍ଣ୍ଣ ହୋଇ 
ବୃକ୍ଷର ଅବୟବ ପୁଷ୍ଠିକରେ । ଅନେକ ଜୀବ ରାତ୍ରିରେ ଆଖୁବ୍ରଜି ବିଶ୍ରାମ କରନ୍ତି । ବକ୍ଷ 
ମଧ୍ଯ ସେହିପରି ପତ୍ର ବୁଜି ଶୁଅନ୍ତି ବୋଲି କୁହାଯାଇପାରେ । ଚାକୃଣ୍ଡା ଜାତୀୟ ଗଛ ସବୁ 
ରାତ୍ରିରେ ପତ୍ର ମୁଦି ` ବିଶ୍ରାମ କରନ୍ତି । ଅନ୍ୟ କେତେକ ବୃକ୍ଷ ପତ୍ରକୁ ମେଲାରଖି ଶୁଅନ୍ତି । 
କେବଳ ରାତ୍ରି କାହିଁକି, ମେଘୁଆ ଦିନମାନଙ୍କରେ ସୂର୍ଯ୍ୟ କରିଣ ପ୍ରଖର ନ ଥ୍ବାରୁ 
ବୃକ୍ଷମାନଙ୍କର ଖାଇବା କାର୍ଯ୍ୟ ପ୍ରାୟ ବନ୍ଦ ଥାଏ | ମେଘୁଆ ଦିନମାନଙ୍କରେ ଚାକୁଣ୍ଡା 

ବିଜ୍ଞାନ ୭୦୯ 


ପ୍ରଭୃତି ଗଛର ପତ୍ର ପ୍ରାୟ ମୁଦିହୋଇଯାଏ । ଛାଇରେ ରଖିଦେଲେ ଯେତେ ଯତ୍ନ କଲେହେଁ 
ଗଛ ତାଦୃଶ ବଢ଼ିପାରେ ନାହିଁ । ପତ୍ର ଓ ଡାଳ ସବ୍ର ସୂର୍ଯ୍ୟାଲୋକ ଆଡ଼କୁ ବଙ୍କା ହୋଇଯାଏ; 
ଶେଷରେ ପ୍ରଖର ଓ ସ୍ପଷ୍ଟ ସୂର୍ଯ୍ୟକିରଣ ନ ପାଇ ଗଛ ରୋଗା ହୋଇ ମରିଯାଏ । 

ପତ୍ର ବାଟେ ଗଛ ପବନରୁ ଅଙ୍ଗାର କାଢ଼ି ଖାଏ । ଅତଏବ ପତ୍ରକୁ ଟିକିଏ ଭଲକରି 
ପରୀକ୍ଷା କରି ଦେଖାଯାଉ | ଖାଲି ଆଖିରେ ପତ୍ରରେ କେତେ ଗୁଡ଼ିଏ ହଳିଦିଆ ଶିରା ଓ 
ଶାଗୁଆ ସମତଳ ଅଂଶ ଛଡ଼ା ଆଉ କିଛି ଦେଖିବାକୁ ମିଳେ ନାହିଁ । ଅଣୁବୀକ୍ଷଣ ଯନ୍ତ୍ର 
ସାହାଯ୍ୟରେ ପତ୍ରର ଭିନ୍ନ ଭିନ୍ନ ଅଂଶ ସ୍ପଷ୍ଟ ଦେଖାଯାଏ । ଗୋଟିଏ ପତ୍ରରୁ ସୋରିଷ 
ପ୍ରମାଣ ଟିକିଏ ଛିଣ୍ଡାଇ ସାଧାରଣ ଅଣୁବୀକ୍ଷଣରେ ଦେଖିଲେ ତାହା ଗୋଟିଏ ମାଣ କିମ୍ବା 
ଗୌଣୀ ପରି ବଡ଼ ଦିଶିବ ଓ ସେଥ୍‌ରେ ପତ୍ରର ପ୍ରତ୍ୟେକ ସୃକ୍ଷୁ ଅଂଶ ସ୍ତଷ୍ଟ ବ୍ରଝି ହେବ । 
ସେହିପରି ଦେଖୁଲେ ଦେଖାଯିବ, ପତ୍ରର ସୂର୍ଯ୍ୟ ଆଡ଼କୁ ଥ୍ବା ପିଠିରେ କେତେଗୁଡ଼ିଏ 
ଶ୍ଵେତ କଣିକା ପାଖକୁ ପାଖ ଲାଗି ଗୋଟାଏ ଆବରଣ ପରି ଥାଏ । ଏହି କଣିକାଗୁଡ଼ିକ 
ଅତି କ୍ଷୁଦ୍ର ଓ ଆଣୁବୀକ୍ଷଣିକ ହେଲେହେଁ, ଏମାନଙ୍କର ପ୍ରତ୍ୟେକେ ଗୋଟିଏ ଗୋଟିଏ 
ଜଳ ଭାଂଡ଼ | ପ୍ରତ୍ୟେକର ଭିତରେ ଟିକିଏ ଜଳ ଓ ଚାରିପାଖେ ଗୋଟିଏ ସ୍ଵଚ୍ଛ ଆବରଣ ! 
ସାଧାରଣ ଅଣୁବୀକ୍ଷଣରେ ଏହି କଣିକାଗୁଡ଼ିକ ପ୍ରାୟ ମୁଗ ପରି ବଡ଼ ଦିଶନ୍ତି । ପତ୍ର 
ଉପରେ ଏହି କଣିକାର ଆବରଣଟି କେତେ ଗୁଡ଼ିଏ ସ୍ଵଚ୍ଥ ମୁଖ ପାଖକୁ ପାଖ ଲାଗି 
ରଖାହେଲାପରି ଦେଖାଯାଏ । ଏହି ଆବରଣ ତଳକୁ ଗୋଟିଏ ନୀଳ କଣିକାର ସାନ୍ଦ୍ରସ୍ତର | 
ଅଣୁବୀକ୍ଷଣରେ ଏହି ନୀଳ କଣିକା ଗୋଟିଏ ଗୋଟିଏ ଇନ୍ଦ୍ରଯବ ମଞ୍ଜିପରି ପାଖକୁ ପାଖ 
ଲାଗି ଛିଡ଼ା ହୋଇ ରହିଲା ପରି ଦେଖାଯାଏ । ଏହା ବର୍ଣ୍ଣରେ ଠିକ୍‌ ନୀଳ ନୁହେଁ, ହରିତ୍‌ 
ବା ଶାଗୁଆ । ଏହାରି ବର୍ଣ୍ଣ ଅନୁସାରେ ପତ୍ରର ହରିତ୍‌ ବର୍ଣ୍ଣ ଦେଖାଯାଏ । ଏହି ସ୍ତର 
ତଳକୁ ଗୋଟିଏ ଫସ୍‌ଫସିଆ ଅର୍ଵସ୍ବଚ୍ଥ ପଦାର୍ଥର ସ୍ତର । ଏ ସ୍ତରର ପଦାର୍ଥଟି ତୁଳା ବା 
ସ୍ପଞ୍ଜ ପରି । ସବାତଳେ ପୁଣି ଜଳୀୟ କଣିକାର ସ୍ତର । ଏହି ତଳ ସ୍ତରରେ ଆମ୍ଭମାନଙ୍କ 
ଓଠ ପରି କେତେଗୁଡ଼ିଏ ଆଣୁବୀକ୍ଷଣିକ ପର୍ଦା ଥାଏ । 

ପତ୍ରର ଏ ସବୁ ଅବୟବର ବିଭିନ୍ନ ଓ ସ୍ଵତନ୍ତ୍ର କ୍ରିୟା ଥ୍ବାର ବୈଜ୍ଞାନିକମାନେ ସ୍ଥିର 
କରି ଅଛନ୍ତି । ସବା ଉପରେ ଯେଉଁ ଶ୍ରେତ ଜଳ କଣିକାଗୁଡ଼ିକ ଥାଏ, ସେଥ୍‌ରେ ପବନ 
ଲାଗିଲା ବେଳେ ପବନର ଅଙ୍ଗାରାମ୍ଳଜାନ ସେହି କଣିକା ଭିତରେ ଥବା ପାଣିରେ 
ଶୋଷିହୋଇଯାଏ, ସଙ୍ଗେ ସଙ୍ଗେ ତଳେ ଯେଉଁ ହରିତ କଣିକା ସବ୍ର ଥାଆନ୍ତି, ସେମାନେ 
ଏହି ଅଙ୍ଗାରମ୍ଲଜାନରୁ ଅଙ୍ଗାର ତକ କାଢ଼ିନିଅନ୍ତି ଓ ଅବଶିଷ୍ଟ ରହିଯିବା ଅମ୍ଳଜାନଟି ଆଉ 
ଜଳ ସଙ୍ଗେ ରହିପାରେ ନାହିଁ । ସେ ପୂଣି ପବନରେ ମିଶିଯାଏ । ଏଠାରେ ଅପ୍ରାସଙ୍ଗିକ 
ହେଲେ ମଧ୍ଯ ମନେରଖାଯାଉ ଯେ ଏହି ଅମ୍ଳଜାନଟି ପ୍ରାଣୀ ଜୀବନ ପକ୍ଷରେ ଅତ୍ୟନ୍ତ 
ଉପାଦେୟ ବସ୍ତୁ ଓ ଏହି ଅମ୍ଳଜାନ ଯୋଗୁ ପୃଥ୍ବୀର ସମସ୍ତ ଦହନ କ୍ରିୟା ସମ୍ଭବ ହୁଏ | 
କନ୍ଧ ମୁଖ ଓ ନାସିକାରେ ଏହି ଅମ୍ଳଜାନ ଶରୀର ମଧ୍ଯକୁ ନେଇଯାଏ । ସେଠାରେ ଶରୀରର 

ନଷ୍ଟ ଦ୍ରବ୍ୟଗୁଡ଼ିକ ଏହି ଅମ୍ଳଜାନ ସମ୍ପର୍କରେ ପୋଡ଼ିଯାଏ । ଅର୍ଥାତ୍‌ ସେହି ନଷ୍ଟ ଦ୍ରବ୍ଯର 
ଅଙ୍ଗାର ଭାଗ ସଙ୍ଗେ ଅମ୍ଳଜାନ ମିଶି ପୁଣି ଅଙ୍ଗାରମ୍ବଜାନରେ ପରିଣତ ହୁଏ । ଜନ୍ମ 
ପ୍ରଶ୍ନାସରେ ଏହି ଅଙ୍ଗାରମୃଜୀନକୁ ବାୟୁ ମଣ୍ଡଳକୁ ଫିଙ୍ଗିଦିଏ । ବାୟୁ ମଣ୍ଡଳର ଏହି 
ଅଙ୍ଗାରମୃଜାନରୁ ବୃକ୍ଷ ଖାଦ୍ୟ ସଂଗ୍ରହ କରେ । ଏହିପରି ବୃକ୍ଷ ଓ ଜନ୍ମ ମଧ୍ଧରେ ଆଦାନ- 
ପ୍ରଦାନ ସର୍ବଦା ଚାଲିଅଛି । ଏଥ୍ଯାଇଁ ଦିନ ବେଳେ ବୃକ୍ଷମୂଳ ମନୁଷ୍ୟ ଓ ଜନ୍ମ ପକ୍ଷରେ 
ବଡ଼ ସ୍ଵାସ୍ଥ୍ୟକର; ଜଙ୍ଗଲ ଜଗତରେ ଉପାଦେୟ । 

ଦିନବେଳେ କହିବାର ଅର୍ଥ ଏହି ଯେ ସୂର୍ଯ୍ୟୋତ୍ତାପ ବିନା ବୃକ୍ଷର ଆହାର କ୍ରିୟା 
ଅସମ୍ଭବ । ପତ୍ରରେ ଯେଉଁ ହରିତ୍‌ କଣିକାର କଥା କୁହାଗଲା ସେ ସବୂ ଜୀବନ୍ତ, ସମସ୍ତ 
ପ୍ରାଣୀ ଜଗତର ମୂଳବସ୍ତୁ । ଜୈବସୃଷ୍ଟି ଜଗତରେ ଏହି ହରିତ୍‌ କଣିକା ଜୀବନ୍ତ ହେଲେ 
ହେଁ କେବଳ ସୂର୍ଯ୍ୟାଲୋକରେ ହିଁ ସଚଳ ଓ ସକ୍ରିୟ ହୁଏ । ଅନ୍ଧାରରେ ସୁପ୍ତ ଜନ୍ମ ପରି 
ନିଶ୍ଚଳ ଭାବରେ ପଡ଼ିରହେ ॥ ସୂର୍ଯ୍ୟୋତ୍ତାପ ସମ୍ପର୍କରେ ହରିତ୍‌ କଣିକା ପବନରୁ ଯେ 
ଅଙ୍ଗାର ସଂଗ୍ରହ କରେ ସେଥ୍‌ ସଙ୍ଗେ ସୂର୍ଯ୍ୟାଲୋକ ଓ ସୂର୍ଯ୍ୟୋତଭ୍ତାପର ଶକ୍ତି ମଧ୍ୟ ସଞ୍ଚତ 
ରହେ | ବୃକ୍ଷରେ ସଞ୍ତ ଥ୍ବା ଏହି ଶକ୍ତି କାଠ ଓ କୋଇଲା ପୋଡ଼ିଲା ବେଳେ ଆମ୍ଭମାନଙ୍କୁ 
ଆଲୋକ ଓ ତାପ ରୂପରେ ମିଳେ । ବୃକ୍ଷ ଜୀବନରେ ଯାହା ସଞ୍ଚୟ କରିଥାଏ କାଠ 
ପୋଡ଼ିଦେଲା ବେଳେ ସେ ସମସ୍ତ ସଞ୍ଚୃତ ଶକ୍ତି ନଷ୍ଟ ହୁଏ, ଅର୍ଥାତ୍‌ ପୂର୍ବ ଅବସ୍ଥାକୁ 
ଫେରିଆସେ ! ବୃକ୍ଷର ଅଙ୍ଗାର ପୁଣି ଅମ୍ଳଜାନ ଯୋଗରେ ଅଙ୍ଗାରମ୍ବଜାନରେ ପରିଣତ 
ହୁଏ ! ସଞ୍ଚୁତ ସୌରଶକ୍ତି ଆଲୋକ ଓ ଉତ୍ତାପ ରୂପେ ପ୍ରତିହତ ହୁଏ । ଏକଥା ପ୍ରସଙ୍ଗ 
କ୍ରମେ ପୂର୍ବେ ବିସ୍ତୃତ ଭାବେ ବ୍ୟାଖ୍ୟା କରାଯାଇଅଛି ! ଏଠାରେ ଅଧ୍‌କ କହିବା 
ନିଷ୍ପୟୋଜନ । 

ହରିତ୍‌ କଣିକା ଯେଉଁ ଅଙ୍ଗାର ସଂଗ୍ରହ କରେ ତାହା ସଙ୍ଗେ ସଙ୍ଗେ ଶ୍ରେତସାର ଓ 
ଚିନିଜାତୀୟ ପଦାର୍ଥରେ ପରିଣତ କରି ଶୋଧନ ପାଇଁ ତଳସ୍ତରକୁ ଛାଡ଼ିଦିଏ । ତଳସ୍ତରରେ 
ଅତିରିକ୍ତ ଜଳୀୟ ଅଂଶ ଶୋଷିହୋଇଯାଏ ¦ ଏହି ଜଳ ପଡ଼ିଲେ ପତ୍ର ତଳର ଆଣୁବୀକ୍ଷଣିକ 
ଦ୍ଵାରମାନଙ୍କ ବାଟେ ନିଃସୃତ ହୁଏ । ପରେ ଏହି ଶ୍ବେତସାରାଦି ବସ୍ତୁ ସବୁ ଜୀବନ୍ତ ହରିତ୍‌ 
କଣିକାରେ ପରିଣତ ହୋଇ ବୃକ୍ଷର ଅଙ୍ଗ ପୁଷ୍ଠି କରେ । ବୃକ୍ଷର ସମସ୍ତ ଅବୟବ ଏହି 
ଶ୍ବେତସାରାଦି ଜାତୀୟ ପଦାର୍ଥରେ ପୂର୍ଣ୍ଣ  କିନ୍ଧୁ ଏହି ଶ୍ନେତସାରାଦି ଜାତୀୟ ପଦାର୍ଥ ସବ 
ଜୀବନ୍ତ ହରିତ୍‌ କଣିକାରେ ପରିଣତ ହୋଇ ବୃକ୍ଷର ଅଙ୍ଗ ପୁଷ୍ଟି କରେ । ବୃକ୍ଷର ସମସ୍ତ 
ଅବୟବ ଏହି ଶ୍ବେତସାରାଦି ଜାତୀୟ ପଦାର୍ଥରେ ପୂର୍ଣ୍ଣ । କିନ୍ଧ ଏହି ଶ୍ରେତସାରାଦି ଜାତୀୟ 
ପଦାର୍ଥ ସବୁ ଜୀବନ୍ତ ହରିତ୍‌ କଣିକାରେ ପରିଣତ ହେବାକୁ ଆଉ ଅତି ସାମାନ୍ୟ 
ପରିମାଣରେ କେତେକ ଦ୍ରବ୍ଯ ଲୋଡ଼ାହୁଏ । ସେ ପଦାର୍ଥର ପରିମାଣ ଅତି ଅଳ୍ପ ଓ 
ଅକିଞ୍ଚୁତକର ହେଲେ ମଧ୍ଯ ତାହାର ଏକାନ୍ତ ଅଭାବରେ ଜୀବନ୍ତ ହରିତ୍‌ କଣିକା ନିର୍ମିତ 
ହୋଇ ପାରିବ ନାହିଁ । ତେବେ ସେ ସବୁ ଉପାଦାନ ପତ୍ରବାଟେ ଗଛକୁ ଆସେ ନାହିଁ । 

ଚେରହିଁ ଏଠାରେ ଗଛର ପରମ ସମ୍ବଳ । ଚେରବାଟେ ଏସବ୍ର ଦ୍ରବ୍ଯ ଗଛକୁ କିପରି 
ଆସେ ଓ ଚେରର ସ୍ଵତନ୍ତ୍ର ପ୍ରକୃତି ଓ କ୍ରିୟା କଅଣ, ସେ ସବୁ କଥା ପରେ କୁହାଯାଉଅଛି ! 
ଏ ମଧ୍ଯରେ ପତ୍ରର ଅବୟବାଦି ସମ୍ବନ୍ଧରେ ଭଲ କରି ଦି'ଚାରି କଥା କହିଲେ ଅପ୍ରାସଙ୍ଗିକ 
ହେବ ନାହିଁ । 

ପତ୍ର ହେଲା ବୃଷର ମୂଖ୍ୟ ଅବୟବ । ଏହି ପତ୍ର ବିନା ବୃକ୍ଷର ଜୀବନ ଅସମ୍ଭବ । 
ବୃକ୍ଷ ବହୁ ଯତ୍ନରେ ଏହି ପତ୍ରକୁ ରକ୍ଷାକରେ । ଯେତେବେଳେ ପତ୍ର ପୂରୁଣା ହୁଏ ହରିତ 
କଣିକା କାର୍ଯ୍ୟ କରିବାକୁ ଅସମର୍ଥ ହୁଏ । ସେତେବେଳେ ବୃକ୍ଷ ନୂଆପତ୍ର ତିଆରି କରିବା 
ପାଇଁ ହରିତ୍‌ କଣିକାର ସମସ୍ତ ସାରବସ୍ତୁ କାଡ଼ିନିଏ । ପତ୍ରର ଡେମ୍ପଟି ଯେଉଁ ଜାଗାରେ 
ବୃକ୍ଷକୁ ଲାଗିଥାଏ ସେହି ସ୍ଥାନରୁ ସମସ୍ତ ଜୀବନ୍ତ କଣିକା ଓ ସାର ଦ୍ରବ୍ୟ ସବ୍ର କାଢ଼ିନେଇ 
ସେ ସ୍ଥାନରେ ଗୋଟିଏ ପାଙ୍କ କରିଦିଏ । ପତ୍ରଟି କିଛି ଦିନ ପରେ ଆପେ ଆପେ ହଳଦିଆ 
ହୋଇ ଖସିପଡ଼େ। 

ଶୀତ କାଳରେ କେତେକ ଗଛ ପତ୍ରଶୂନ୍ୟ ହୁଅନ୍ତି । ଅତ୍ୟନ୍ତ ଶୀତ ପବନରେ ପତ୍ର 
ସବ୍ର ଆହାର ସଂଗ୍ରହ କରିବାରେ ଅସମର୍ଥ ହୋଇପଡ଼ନ୍ତି, ତେଣୁ ବୃକ୍ଷ ଜୀବନରେ 
ସେମାନଙ୍କର ଆଉ ଆବଶ୍ୟକତା ରହେ ନାହିଁ । ସେମାନଙ୍କର ଶରୀରରୁ ସାର ପଦାର୍ଥ 
ସବୁ ଭିତରକୁ ଘେନିଯାଇ ସେମାନଙ୍କ ଡେମ୍ଖ ମୂଳରେ ଫାଙ୍କ କରି ଦିଏ । ସେ ପତ୍ରଗୁଡ଼ିକ, 
ଖସିପଡ଼ନ୍ତି, ନୂଆ ପତ୍ର ବାହାରିବା ପାଇଁ ବୃକ୍ଷର ସ୍ଥାନେ ସ୍ଥାନେ କଢ଼ି ଧରେ । କିନ୍ତ 
ଯେତେଦିନ ଶୀତ ପବନ ବହୁଥାଏ ସେତେଦିନ ବୃକ୍ଷ ସେସବ୍ର କଢ଼ିକୁ ବୃକ୍ଷ ହଲ୍ବଳ 
ଆବରଣରେ ଅତି ଯତ୍ନରେ ଲୁଚାଇରଖେ । ବସନ୍ତ ବହିବା: ସଙ୍ଗେ ସଙ୍ଗେ କଢ଼ିର ବଳ୍ଧଳ 
ଆବରଣ ଫାଟିଯାଏ । ବୃକ୍ଷ ମଧ୍ଯରେ ସଞ୍ଚତ ଥୁବା ଖାଦ୍ୟ ଖାଇ ନୂଆ ପତ୍ର ବାହାରେ । 
ସେହି ନୂଆ ପତ୍ର ଦ୍ଵାରା ବୃକ୍ଷ ଜୀବନର କ୍ରିୟା ପୁଣି ଚାଲେ । 

ଏହି ଖାଦ୍ଯ ସଞ୍ଚୟ ଅନେକ ବୃକ୍ଷ ଅନେକ ପ୍ରକାରରେ କରନ୍ତି । ବିଲାତି ଆଳ୍ପ 
ପ୍ରଭୃତି ଅତି ସଞ୍ଚୟୀ ବୃକ୍ଷମାନେ ଜୀବଜନ୍ତୁ ପ୍ରଭୃତିରୁ ଖାଦ୍ୟକୁ ରକ୍ଷା କରିବା ପାଇଁ ପତ୍ରରୁ 
ସମସ୍ତ ସାରବସ୍ତୁ ନେଇ ଭୁମି ତଳେ ଚେରରେ ସଞ୍ଚୟ କରନ୍ତି । ପିଆଜ ମୂଳରେ ସଞ୍ଚୟ 
କରେ । କେତେକ ବୃକ୍ଷ ମଧ୍ଯ ସଞ୍ଚୃତ ଖାଦ୍ୟ ଭାଂଡ଼ ଉପରେ ଗୋଟିଏ ବିଷାକ୍ତ ଆବରଣ 
ଢାଙ୍କି ରଖନ୍ତି । ଏହିପରି କାଳକ୍ରମେ ବୃକ୍ଷମାନେ ନାନା ଅବସ୍ଥାରେ ପଡ଼ି ନାନା ପ୍ରକାର 
ଶତୁଙ୍କର ସମ୍ମୁଖୀନ ହୋଇ ବେଷ୍ଟନୀ ମଧ୍ଯରେ ନିଜର ସ୍ଥିତି ସମ୍ଭବ କରିବା ଲାଗି ନାନା 
ଉପାୟ ଅବଲମ୍ବନ କରୁଅଛନ୍ତି । ବୃକ୍ଷାଦିର ବିଭେଦ କଥା କହଲାବେଳେ ସୃଷ୍ଟିର ଏ 
ବେଷ୍ଟନୀ ଗତ ନୀତି ପ୍ରତି ଲକ୍ଷ୍ଯ କରାହୋଇଅଛି- ପରନ୍ତୁ ସେ ନୀତି ଅଧ୍‌କ କରି 
ବୁଝାଇବାର ଅବକାଶ ଏ ପ୍ରବନ୍ଧରେ ନାହିଁ । 

ଏଠାରେ ପତ୍ରମାନଙ୍କର ପ୍ରକାରଭେଦ ସମ୍ବନ୍ଧରେ ଟିକିଏ ଶୁଣିବାକୁ ପାଠକମାନଙ୍କର 
ଆଗ୍ରହ ହୋଇପାରେ । ପ୍ରଥମେ ସମସ୍ତ ବୃକ୍ଷ ଜୀବନ୍ତ ହରିତକଣିକା ମାତ୍ରରେ ପର୍ଯ୍ୟବସିତ 


Digitized by PPRACHIN, SOA 


୭୧୨ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଥୁଲା । କ୍ରମେ ନାନା ବେଷ୍ଠନୀରେ ପଡ଼ି ବୃକ୍ଷାଦିର ଅବୟବ ସବ୍ର ଭିନ୍ନ ଭିନ୍ନ ହୋଇ 
ଥ୍ବାର କଥା ସୂଚିତ ହୋଇଅଛି । ସେହି ବେଷ୍ଠନୀ ଭେଦରେ ପତ୍ର ମଧ୍ଯ ନାନା ପ୍ରକାର 
ହୋଇଅଛି । ସାଧାରଣତଃ ସମସ୍ତ ପତ୍ର ତିନୋଟି ଶ୍ରେଣୀରେ ବିଭକ୍ତ । ପତ୍ରର କଙ୍କାଳରେ 
ଏହି ଭେଦ ଦେଖୁବାକୁ ହୁଏ । ପତ୍ରର କଙ୍କାଳ କଅଣ ? ଗୋଟିଏ ପତ୍ର ପରୀକ୍ଷା କରି 
ଦେଖିଲେ ଦେଖାଯାଏ ସମତଳ ହରିତ ଅଂଶ ଛଡ଼ା ସେଥ୍‌ରେ ଶିରାପରି କେତେଗୁଡ଼ିଏ 
ଟାଣ ଅଂଶ ଥାଏ । ସେଗୁଡ଼ିକ ଅବଶ୍ୟ ଜନ୍ମ ଶରୀରରେ ଶିରା ପରି କିଛି କାର୍ଯ୍ୟ କରନ୍ତି 
ନାହିଁ କେବଳ ପତ୍ରକୁ ଦୃଢ଼ ଉନ୍ମକ୍ତ ରଖ୍ବାହିଁ ସେମାନଙ୍କର କ୍ରିୟା । ଯେଉଁ ଜୀବନ୍ତ 
କଣିକାମାନଙ୍କରେ ପତ୍ରର ଅବୟବ ନିର୍ମିତ ସେହି କଣିକାମାନେ ଘନଭାବରେ ଉପର୍ଯୁପରି 
ରହି ଏହି ଶିରାସବୂ ତିଆରି କରନ୍ତି । ଗୋଟିଏ ପତ୍ର ଦୁଇ ଏକଦିନ ପାଣିରେ ବୁଡ଼ାଇ 
ରଖି ଟେତଢି ଝାଡ଼ି ଦେଲେ ସେଥ୍‌ରେ କେବଳ ସେହି ଶିରାର କଙ୍କାଳ ହିଁ ଦେଖିବାକୁ 
ମିଳେ । ଏହି ଶିରାର କଙ୍କାଳ ପରୀକ୍ଷା କଲେ ତାହାର ଗଠନ ତିନିପ୍ରକାର ଥୁବାର 
ଦେଖାଯାଏ । କାହିଁରେ କଙ୍କାଳର ଶିରାସବୁ ମୂଳରୁ ସମାନ୍ତର ଭାବରେ ଶେଷ ପର୍ଯ୍ୟନ୍ତ 
ଲମ୍ବିଥାଏ । ପ୍ରାୟ ସମସ୍ତ ଘାସଜାତୀୟ ଗଛର ପତ୍ର ଏହି ପ୍ରକାରର । ଦ୍ଵିତୀୟତଃ, କୌଣସି 
କୌଣସି ପତ୍ରରେ ଶିରାଗୁଡ଼ିକ ପକ୍ଷୀର ପର ବା ନଡ଼ିଆ ବରଡ଼ା ପରି ହୋଇଥାଏ । ସେ 
ପତ୍ରର ମଝିରେ ଗୋଟିଏ କ୍ରମ ସୃକ୍ଷ୍ମ ସ୍ଥୁଳ ଶିରା ମୂଳରୁ ଶେଷ ପର୍ଯ୍ୟନ୍ତ ଦେଖାଯାଏ । 
ସେହି ସୂଳ ଶିରାର ଦୁଇ ପାଖେ ଉପଶିରା ସବୁ ବାହାରି ପତ୍ରର ଗଠନ ପୂର୍ଣ୍ଣ କରିଥାଏ । 
ବର, ଅଶ୍ଵଡ୍ଧ ବକୁଳ, ରସାଳ, କେନ୍ଦୁ କଦମ୍ବ ପ୍ରଭୃତିର ପତ୍ର ଏହି ଶ୍ରେଣୀର । ତୃତୀୟ 
ଶ୍ରେଣୀର ପତ୍ରରେ ହାତର ଅଙ୍ଗୁଳିପରି ଶିରାଗୁଡ଼ିକ ଡେମ୍ପ ମୂଳରୁ ଚତୁଦଦିଗକୁ ଲମ୍ବିଥାଏ । 
କଖାରୁ, କନ୍ଦମୂଳ, ଆଳୁ, ପାନ ପ୍ରଭୃତି ଗୁଳ୍ପମାନଙ୍କର ପତ୍ର ଏହି ଶ୍ରେଣୀୟ । 

ଅବଶ୍ୟ ପତ୍ରର କଙ୍କାଳ ଧରି ଏ ସବୁ ପ୍ରଭେଦ ବୁଝିବାକୁ ହେବ । ଏହି ପତ୍ରକଙ୍କାଳ 
ସବୁ ଗଛର ପତ୍ରରେ ସମାନ ଭାବରେ ପୂର୍ଣ୍ଣ ହୋଇନଥାଏ । ପାନର ପତ୍ର ଓ ଗବ 
ପତ୍ରରେ କଙ୍କାଳ ଶିରାର ମଧ୍ଯବର୍ଭୀ ସ୍ଥାନସବୁ ବହୁ ପରିମାଣରେ ଅପୂର୍ଣ୍ଣ ଅଛି । ପାନରେ 
ଗୋଟିଏ ପାଖ ମାତ୍ର ଅଛି । ଅକାନବିନ୍ଧିରେ ଆଦୌ ଅପୂର୍ଣ୍ଣ ନାହିଁ । ପୂଣି ପକ୍ଷାନ୍ତରେ 
କୌଣସି କୌଣସି ଲତାରେ ତାହା ଏତେ ଅପୂର୍ଣ୍ଣ ଯେ ଗୋଟିଏ ପତ୍ର ପାଞ୍ଚଟି ପରି 
ଦେଖାଯାଏ । ଏହି ଶ୍ରେଣୀର ଗୋଟିଏ ଲତାକୁ ଲୋକେ ପାଞ୍ଚଆଙ୍ଗୁଠିଆ ବୋଲି କହନ୍ତି । 
ଅନନ୍ତ ବିକାଶ କାଳ ମଧ୍ଯରେ ଗଛସବ୍ ନାନା ଅବସ୍ଥାରେ ପଡ଼ି ଆତ୍ମରକ୍ଷା ପାଇଁ ଏହିପରି 
ବିଭିନ୍ନ ପ୍ରକାର ପତ୍ରର ସୃଷ୍ଟି କରିଅଛନ୍ତି । ଏବେ ମଧ୍ଯ ଦେଖାଯାଏ, ଘାସଜାତୀୟ ଖଜୁରି, 
ନଡ଼ିଆ ପ୍ରଭୃତିର ପତ୍ରରେ ସମାନ୍ତର ଶିରାସବୂ ଅସ୍ପଷ୍ଟ ନହେଲେ ମଧ୍ଯ ସେମାନେ ବଟ, 
ବକୁଳ, ରସାଳର ପତ୍ର ଗଠନ ଅନୁକରଣ କରି ଆସୁଅଛନ୍ତି ¦ ସେହି ଜାତୀୟ ତାଳ 
ଟିକିଏ ଗବ ପାନ-ପତ୍ରର ଶିରା ସଂସ୍ଥାନ ଆଡ଼କୁ ଗଲା ପରି ଜଣାଯାଉଅଛି । 

ବିଜ୍ଞାନ ୭୧୯୩ 


ବର୍ଉଁମାନ ବୃକ୍ଷର ଅପର ବିଶିଷ୍ଠ ଅବୟବ “ଚେର”ର କଥା ଟିକିଏ ଆଲୋଚନା 
କରାଯାଉ । ପତ୍ରପରି ଏହାର କାର୍ଯ୍ୟକାରିତା ବୃକ୍ଷ ସମ୍ବନ୍ଧରେ ଅତ୍ୟନ୍ତ ଅଧ୍କ ନ ହେଲୈ 
ମଧ୍ଯ ବୃକ୍ଷ ଜୀବିକାରେ ଏହାର ସ୍ଵତନ୍ତ୍ର କ୍ରିୟା ଅଳି । ବୃକ୍ଷ ଜୀବନ ସଂରକ୍ଷଣ ନିମନ୍ତେ 
ଏହାର ମଧ୍ଧ ସ୍ଵତନ୍ତ୍ର ପ୍ରକୃତି ଫୁଟିଅଛି । ଜୀବନ୍ତ ହରିତ୍‌ କଣିକା ନିର୍ମାଣରେ ପତ୍ର ଦ୍ବାରା 
ଆହୃତ ଅଙ୍ଗାର ଜନିତ ଶ୍ରେତସାରାଦି ଛଡ଼ା ଆଉ ଯେଉଁ ଦ୍ରବ୍ୟ ଅତି ଅଳ୍ପ ପରିମାଣରେ 
ହେଲେ ମଧ୍ଯ ଆବଶ୍ୟକ ହୁଏ ତାହା ଏହି ଚେରବାଟେ ଗଛ ଭିତରକୁ ଆସେ । ପତ୍ରବାଟେ 
ପବନ ଗଛରେ ପଶେ; କିନ୍ଧୁ ଚେରବାଟେ ପବନ ପଶିପାରେ ନାହିଁ । ଜଳବତ୍‌ ତରଳ 
ଦ୍ବବ୍ଯ ଛଡ଼ା ଚେରବାଟେ ଗଛ ଭିତରକ୍ର ଆଉ କିଛି ପଶିପାରେ ନାହିଁ। କୃଷକମାନେ 
ଗଛମୂଳେ ପାଣି ଦିଅନ୍ତିଖ ତାହା ଏହି ଚେରବାଟେ ପିଏ । ମାତ୍ର ଏହି ପାନୀୟ ଦ୍ରବ୍ଯ 
କେବଳ ଜଳ ନୁହେଁ । ପୃଥ୍ବୀର କେତେଗୁଡ଼ିଏ ପଦାର୍ଥ ଏହି ଜଳରେ ଲୁଣ, ନବାତ 
ପ୍ରଭୃତି ମିଶିଲା ପରି ମିଶି ଚେର ବାଟେ ଗଛକୁ ଯାଏ । କ୍ଷାରଜନ ନାମକ ପଦାର୍ଥ 
ଏହିସବ୍ର ପଦାର୍ଥମାନଙ୍କ ମଧ୍ଯରେ ପ୍ରଧାନ । ଏହି କ୍ଷାରଜନ ବିନା ବୃକ୍ଷର ଜୀବନ୍ତ ହରିତ୍‌ 
କଣିକା ନିର୍ମିତ ହେବ ନାହିଁ । ବାୟୁରେ ଏହି କ୍ଷାରଜନ ବାଷ୍ପ ପ୍ରଚୂର ଥୂଲେ ହେଁ ପତ୍ରବାଟେ 
ଗଛ ତାହା ନେଇପାରେ ନାହିଁ । କୃଷକମାନେ ଗଛମୂଳେ ଖତ ଦିଅନ୍ତି, ଏହି ଖତରେ 
ସାଧାରଣତଃ କ୍ଷାର, ଗନ୍ଧକ, ଫସ୍ଫରସ୍‌, କାଲ୍‌ସିୟମ୍‌ ପ୍ରଭୃତି ବୃକ୍ଷ ଜୀବନର ଉପଯୋଗୀ 
ବହୁ ଖାଦ୍ୟ ଥାଏ । ସେ ସବୂ କ୍ରମେ ଭୂମିରେ ପରିବ୍ିତ ହୋଇ ଜଳସଙ୍ଗେ ମିଶି ବୃକ୍ଷ 
ଭିତରକୁ ଯାଏ । ଲୋକେ ଗଛ ମୂଳେ ବାରତ୍ମାର ହଳ କରନ୍ତି, ପାଣି ଦିଅନ୍ତି; ସେଥ୍‌ରେ 
ଏହି କ୍ଷାରାଦି ଦ୍ରବ୍ଯ ସବୁ ମାଟିରେ ମିଶି ପାଣି ପଡ଼ିଲାମାତ୍ରେ ପାଣିରେ ଲୁଖଷପରି ମିଳାଇ 
ଯାଏ । ବୃକ୍ଷ ତାହା ଅକ୍େଶରେ ଗ୍ରହଣ କରେ । ବିଲ ହଳ କରିବାର ମଧ୍ୟ ଆଉ ଗୋଟିଏ 
ଉପକାରିତା ଅଛି । ଚାଷୀମାନେ ଜାଣନ୍ତି ବିଲରେ ମଞ୍ଜି ପକାଇବାର ଦୁଇଚାରି ମାସ 
ପୂର୍ବରୁ ବିଲକୁ ଦୁଇ ଚାରିଥର ହଳକରି ରଖିଲେ ଯେ ଫଳହୁଏ, ପରେ ବହୁ ପରିମାଣରେ 
ଖତ ଦେଲେ ମଧ୍ଧ ତାହା ହୁଏ ନାହିଁ । ପବନରେ ବହୁ ପରିମାଣରେ କ୍ଷାରଜନ ବାଷ୍ଠ 
ଅଛି । ହଳ କଲାବେଳେ ମାଟି ଫସ୍‌ଫସିଆ ହୋଇ ଖରାରେ ଶୁଖି ଏହି କ୍ଷାରଜନ ବାଷ୍ଠ 
ବହୂ ପରି ମାଣରେ ସଂଗ୍ରହ କରି ରଖେ । ଅନ୍ଧ ସମୟ ମଧ୍ଯରେ ମାଟିର ଦ୍ରବ୍ଯ 
ବିଶେଷମାନଙ୍କ ସଙ୍ଗେ ଏହି ବାଷ୍ପ ମିଶି ରାସାୟନିକ ପ୍ରକ୍ରିୟାରେ ବହୁ କ୍ଷାର ଦ୍ରବ୍ୟର ସୃଷ୍ଟି 
କରେ ! ଏହିସବ୍ର କ୍ଷାର ଦ୍ରବ୍ଯ ପରେ ଜଳ ସଙ୍ଗେ ମିଶି ବୃକ୍ଷ ଭିତରକୁ ଯାଏ । ଫଳରେ 
ଏହା ବହୁତ ଖତର କାମ କରେ । 

ଚେର ବହୁ ଅନ୍ବେଷଣ କରି ମାଟି ଭିତରେ ଖୋଜି ଖୋଜି ବୃକ୍ଷପାଇଁ ପାନୀୟ 
ସଙ୍ଗେ ଆହାର୍ଯ ଅନ୍ନେଷଣ କରେ । ବୈଜ୍ଞାନିକବର ଡାରଞ୍ଜିନ (ଇarwin) କଥା ଛଳରେ 
କହିଅଛନ୍ତି ଗଛର ମସ୍ତିଷ୍କ ତାହାର ଚେରରେ ଥାଏ । ବାସ୍ତବିକ କେଉଁଠାରେ ଗୋଡ଼ି ଓ 
ନୀରସ ମାଟି ଛାଡ଼ି ଯିବାକୁ ହେବ, କେଉଁଠାରେ କୋମଳ ମୃରିକା ମଧ୍ଯରେ ବୃକ୍ଷର 

୭୧୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ଉପଯୋଗୀ ଦ୍ରବ୍ୟଯୁକ୍ତ ମାଟି ମିଳିବ, କେଉଁ ଆଡ଼କୁ କାହିଁକି ଗୋଟିଏ ସୂକ୍ଷ ଶାଖା 
ଲମ୍ବାଇବାକୁ ହେବ ଏସବୁ ଚେର ଜ୍ଞାନର ସହି କଲାପରି ବୋଧହୁଏ । ଖଣ୍ଡ କୋଳି ଓ 
ନାଳ ଗୁଲି ଗଛକାଟି ମାଟିରେ ପୋତି ସଢ଼ାଇଦେଲେ ତାହା କଖାରୁ ପ୍ରଭୁତି ଗଛର ଅତି 
ଉପାଦେୟ ଖାଦ୍ୟ ହୁଏ । ପରୀକ୍ଷା କରି ଦେଖାଯାଇଅଛି ଏହି ପ୍ରକାର ଖତ ତିଆରି କରି 
ତାହାକୁ କଖାରୁ ଗଛର ଦୁଇ ତିନିହାତ ଦୂରରେ ଗୋଟିଏ ଜାଗାରେ ପୋତିଦେଲେ ସାତ 
ଆଠ ଦିନ ମଧ୍ଯରେ କଖାରୁ ଗଛ ଚେରର ଗୋଟିଏ ସୃକ୍ଷୁ ଶାଖା ଜାଣିଲା ପରି ସେହି 
ଆଡ଼କୁ ଲମ୍ବିଯାଇ ନାନା ସ୍ଥଳରେ ପ୍ରଶାଖାରେ ସେହି ସ୍ଥାନକୁ ଆବୃତ କରେ । ଏଠାରେ 
କହି ରଖିବା ଉଚିତ ଚେରମାନଙ୍କର ଶାଖାର ଅଗ୍ରଭାଗ ନୂତନ ଅବସ୍ଥାରେ ଅତି 
କୋମଳଥାଏ । ସେହି କୋମଳ ଭାଗ ମାଟିରେ ଖାଦ୍ୟପଦାର୍ଥ ବାରି ବାରି ପଶିଯାଏ | 
କୋମଳ ଚେର କାଳେ ନଷ୍ଟ ହୋଇଯିବ ସେଥୁପାଇଁ ତାହାର ଅଗରେ ଗୋଟିଏ ଟୋପି 
ଥାଏ । କିଆ ବର ପ୍ରଭୃତିର ଚେର ଅନେକ ସମୟରେ ଭୂମି ଉପରେ ବାହାରିବାର 
ଦେଖାଯାଏ । ସେଥ୍‌ରେ ଚେର ଅଗରେ ଥ୍ବା ଏହି ଟୋପି ଉତ୍ତମ ରୂପେ ଲକ୍ଷ୍ୟ କରାଯାଇ 
ପ୍ରାରିବ । 

ମାତ୍ର ବୃକ୍ଷର ପାନୀୟ ସଂଗ୍ରହରେ ସାହାଯ୍ୟ କରିବା ଚେରର ମୁଖ୍ୟ ଜାର୍ଯ୍ୟ ନୁହେଁ । 
ବୃକ୍ଷ ସ୍ଥାବର | ତାହାର ସ୍ଥିତିରେ ସାହାଯ୍ୟ କରିବାହିଁ ଚେରର ପ୍ରଧାନ କାର୍ଯ୍ୟ । ଏଥୁରେ 
ହିଁ ଚେରର ମସ୍ତିଷର କାର୍ଯ୍ୟ କରିବା ବହୁତର ପରିମାଣରେ ଦେଖାଯାଏ । ଝଡ଼, ତୋଫାନ 
ପ୍ରଭୃତି ଗଛର ଅନେକ ବହିଃଶତୁରୁ ଚେର ତାହାକୁ ରକ୍ଷା କରେ । ତଳେ, ଉପରେ, 
ନାନା ଦିଗେତର ଶାଖା ଲମ୍ବାଇ ଚେର ଗଛକୁ ଭୂମି ଉପରେ ଦୃଢ଼ କରି ରଖୁ ନଥୁଲେ, 
ପବନ ପ୍ରଭୃତର ଆଘାତରେ ଗଛ ରହୁନଥାନ୍ତା । ଏ ବିଷୟ ବିଶେଷ ବ୍ରଝାଇବାର ଆବଶ୍ୟକ 
ନାହିଁ । ସାମାନ୍ୟ ଚିନ୍ତା କଲେ ଏହାର ସତ୍ୟ ସମସ୍ତେ ବୃଝିପାରିବେ । 

କ୍ଷାରଜନ ପ୍ରଭୃତି ସଂଗ୍ରହ କରିବା ବୃକ୍ଷର ଗୌଣକାର୍ଯ୍ୟ ବୋଲି କହିବାର ତାପୂର୍ଯ୍ୟ 
ଏହି ଯେ ଅନେକ ବୃକ୍ଷ ଚେରର ବିନା ସାହାଯ୍ୟରେ ଏହି ଜାତୀୟ ଖାଦ୍ଯ ସଂଗ୍ରହ 
କରିବାର ଦେଖାଯାଏ ! ଆମେରିକା ପ୍ରଭୃତି ଦେଶରେ ଜଳଜମିରେ ଅନେକ ଚେରହୀନ 
ଗଛ ହୁଏ । ସେମାନେ ପତ୍ର ଦ୍ଵାରା ମକ୍ଷିକା, କୀଟ, ପତଙ୍ଗ ପ୍ରଭୃତି ଧରି ଖାଆନ୍ତି । 
ସେଥ୍‌ରେ ତାଙ୍କର ଚେରର ଆଉ ଆବଶ୍ୟକତା ରହେ ନାହିଁ । ମାତ୍ର ଯେଉଁ ବୃକ୍ଷସବୁ 
ଭୂମିରେ ବଢ଼ନ୍ତି, ଚେର ବିନା ଭୂମିରେ ସ୍ଥିର ରହିବା ସେମାନଙ୍କ ପକ୍ଷରେ ସମ୍ଭବ କି ? 

ଅତଏବ ଦେଖାଗଲା ବୃକ୍ଷ ମୁଖ୍ୟଭାବରେ ପବନରୁ ଆହାର ସଂଗ୍ରହ କରି ବଞ୍ଚେ । 
ପତ୍ରବାଟେ ସେହି ଆହାର ସଂଗ୍ରହ କରେ । ଚେର ତାହାକୁ ଭୂମିରେ ସ୍ଥିର ରଖିବା ପାଇଁ 
ମୁଖ୍ୟଭାବରେ ନିର୍ମିତ । ବୃକ୍ଷକୁ ପାନୀୟ ଯୋଗାଇବା ତାହାର ଗୌଣକାର୍ଯ୍ୟ। ବୃକ୍ଷ 
ଜଳିଗଲେ କିମ୍ବା ପଚିଗଲେ ତାହା ଶରୀରର ଅଧୁକାଂଶ ବାଷ୍ଠରେ ପରିଣତ ହୋଇ 
ବାୟୁମଣ୍ଡଳରେ ମିଶିଯାଏ । ପକ୍ଷାନ୍ତରେ ଅନେକ ପୋଖରୀ ଜଳ ଓ ବଧ ଯୋଗେ ଅତି 

ବିଜ୍ଞାନ ୭୧୫ 


ଅନ୍ଧ ସମୟ ମଧ୍ଯରେ ପୋତି ହୋଇଯାଏ । ସେଠାରେ ବାୟୁମଣ୍ଡଳର ବାଷ୍ପ ସବୁ ବୃକ୍ଷ 
ଯୋଗେ କଠିନ ପଦାର୍ଥରେ ପରିଣତ ହୋଇ ମାଟି ତିଆରି କରେ । ପୁଣି ବୃକ୍ଷ ଯେଉଁ 
ବାଷ୍ପ ଖାଏ, ମନୁଷ୍ୟ ତାହା ତ୍ୟାଗକରେ, ବୃକ୍ଷ ଯାହା ତ୍ୟାଗକରେ ମନୁଷ୍ୟ ତାହା ଖାଇ 
ପ୍ରାଣ ଧାରଣ କରେ । ଏହିପରି ବୃକ୍ଷର ଜୀବିକା ସଙ୍ଗେ ମନୁଷ୍ୟ ବା ଜନ୍ମ ଜୀବିକାର 
ବିପରୀତ ସମ୍ମନ୍ଧ ହେଲେହେଁ ଦୁହେଁ ଜୀବଜଗତର ଅନ୍ତର୍ଭୂକ୍ତ । ଦୁହିଁଙ୍କର ପରସ୍ପର ସମ୍ବନ୍ଧ 
ବିନା ସୃଷ୍ଟି ଅସମ୍ଭବ । 
[ ସତ୍ୟବାଦୀ ପତ୍ରିକା-କନ୍ୟା, ତୁଳା, ଧନୁ, 
କୁଂଭ, କଙ୍କଡା, ୧୩୨୩, ମକର ୧୩୨୪] 


ମେଷବୃଷାଦିର ଜନ୍ମଳାତକ 


ପଣ୍ଡିତ ଶ୍ରୀ ବାଇକୋକି ମହାପାତ୍ର ଶର୍ମା ଲେଖିଚନ୍ତି— 
କକଡ଼ା ସଂଖ୍ୟା ନବଭାରତର ଏତିହାସିକ ସୂଚନା ପ୍ରବନ୍ଧରେ ଆପଣ ଲେଖିଅଛନ୍ତି 
ଯେ, “ମେଷ ବୃଷ ପ୍ରଭୃତି ରାଶିର ନାମ ଏ ଦେଶର ଲୋକେ ଗ୍ରୀକ୍‌ମାନଙ୍କଠାରୁ 
ଶିଖିଥୂଲେ । ମୌର୍ଯ୍ୟ ଚନ୍ଦ୍ରଗୃପ୍ତଙ୍କ ପରେ, ଅର୍ଥାତ୍‌ ଖ୍ରୀଷ୍ଟ ତୃତୀୟ ଶତାହ୍ଦୀଠାରୁ ଗ୍ରୀକ୍‌ମାନଙ୍କ 
ସଙ୍ଗେ ଏ ଦେଶର ସ୍ପଷ୍ଟ ସମ୍ପର୍କ ଲାଗିଲା । ମେଷ ବୃଷ ପ୍ରଭୃତି ନାମ ଆର୍ଯାବର୍ଭରେ 
ପ୍ରଚଳିତ ହେବାକୁ ହୁଏତ ଦ୍ରଇଶ ବର୍ଷ ଲାଗିଥ୍‌ବ ଇତ୍ୟାଦି ।” 
କିନ୍ତୁ ଖ୍ରୀଷ୍ଟପୂର୍ବ ବହୁକାଳରୁ ଜ୍ୟୋତିଷାଦି ଗ୍ରନ୍ଧମାନଙ୍କରେ ମେଷାଦି ନାମ ସୁଦ୍ଧା 
ଦେଖିବାକୁ ମିଳେ । ସୁପ୍ରସିଦ୍ଧ ସିଦ୍ଧାନ୍ତ-ଗ୍ରନ୍ଧ ସୂର୍ଯ୍ୟ ସିଦ୍ଧାନ୍ତରେ ମେଷାଦି କେନ୍ଦ୍ର କର୍କାଦି 
କେନ୍ଦ୍ର, ତୁଳାଦି କେନ୍ଦ୍ର ଓ ମକରାଦି କେନ୍ଦ୍ରର ଗଣନା ରହିଅଛି । ଖ୍ରୀଷ୍ଟପୂର୍ବ ପ୍ରଥମ 
ଶତାବ୍ଦୀରେ ମହାକବି କାଳିଦାସଙ୍କ ଲିଖିତ ‘ଜ୍ୟୋତିର୍ବିଦାଭରଣ?” ନାମକ ଗ୍ରନ୍ରେ ଏହି 
ମେଷ ବୃଷାଦି ରାଶି ଓ ମାସ ନାମ ଏବଂ ଶୁଭାଶୁଭ କ୍ରିୟାକଳାପ ଉଲ୍ଲିଖିତ ଅଛି । 
କାଳିଦାସ ଉଲ୍ଲିଖିତ ଗ୍ରୀକ୍‌ ସମ୍ପର୍କରେ ବହୁପୂର୍ବର ଲୋକ । ଏତିହାସିକ ଫ୍ଲିଟ୍‌ ସାହେବଙ୍କ 
ମତାନୁସରଣରେ ଯେଉଁମାନେ ତାହାକୁ ପଞ୍ଚମ ଶତାବ୍ଦୀର ଲୋକ କହନ୍ତି, ସେମାନଙ୍କ 
ମତ ଯେ ସମ୍ପର୍ଣ୍ଣ ଭୂଲ, ଏହା ମହାକବିଙ୍କ ନିଜୋକ୍ତିରୁ ଜଣାଯାଏ ! ˆ ଜ୍ୟୋତିର୍ବିଦାଭରଣ 
ଗ୍ରନ୍୍ର ଶେଷରେ ଲିଖିତ ଅଛି 
ବବର୍ଷେଃ ସିଂଧୂର ଦର୍ଶନାଂବରଗୁଣୈ ର୍ଯାତେ କଳୌ ସଂମିତେ, 
ମାସେ ମାଧବ ସଂଜ୍ଞକେ ଚ ବିହତୋ ଗ୍ରନ୍ଧା କ୍ରିୟୋପକ୍ରମଃ 
ନାନାକାଳ ବିଧାନ ଶାସ୍ରଗଦିତଂ ` ଜ୍ଞାନଂ ବିଲୋକ୍ୟାଦରା 

୭୧୬ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଦୁର୍ଜେଗ୍ରଂଥ ସମାପ୍ରିରତ୍ର ବିହିତା ଜ୍ୟୋତିର୍ବିଦାଂ ପ୍ରୀତୟେ ! 

ଅର୍ଥାତ୍‌ କଳିଯୁଗରୁ ୩୦୬୮ ବର୍ଷ ଭୋଗ ସମୟରେ, ବୈଶାଖ ମାସରେ 
ଜ୍ୟୋତିର୍ବିଦମାନଙ୍କ ପ୍ରୀତିଦାୟକ ଏହି ଜ୍ୟୋତିର୍ବିଦାଭରଣ ଗ୍ରନ୍ଧ ଆରନ୍ତ ହୋଇ କାତିକ 
ମାସରେ ସମାପ୍ତ ହେଲା । 

ବର୍ଭମାନ କଳି ଭୋଗାଦ୍ଧ ୫୦୩୫ ବର୍ଷ, ତେବେ ଜ୍ୟୋତିବିଦାଭରଣ ଗ୍ରନ୍ଧ ଆଜକୁ 
(୫୦୩୫-୩୦୬୮) ୧୯୬୭ ବର୍ଷ ତଳେ ଲେଖାଯାଇଥ୍‌ଲା ! ଏଥ୍‌ରୁ ଜଣାଯାଏ 
କାଳିଦାସ ଶ୍ରୀଷ୍ଟପୂର୍ବ ପ୍ରଥମ ଶତାବ୍ଦୀରେ ଥୁଲେ । ଆଧୁନିକ ଯୁଗର ପ୍ରବୀଣ ଏତିହାସିକ 
Sir John Marshall, Vogel ପ୍ରଭୃତି ଏହି ମତ ଗ୍ରହଣ କରିଅଛନ୍ତି । ବହୁବିଧ ଶିଳାଲିପି 
ଓ ଅନ୍ୟାନ୍ୟ ଅନେକ ବିଶିଷ୍ଟ ପ୍ରମାଣ ବଳରେ ଫ୍ଲିଟ୍‌' ପ୍ରଭୃତିଙ୍କ ମତ ସମ୍ପୂର୍ଣ୍ଣ ଅଳୀକ 
ବୋଲି ପ୍ରମାଣିତ ହେଲାଣି । 

ମେଷ ବୃଷାଦି ନାମ ଆର୍ଯ୍ୟାବର୍ଭରେ ଗ୍ରୀକ୍ମାନଙ୍କ କର୍ଚ୍ବ କ ପ୍ରଚାରିତ ହୋଇନାଇଁ । 
ବରଂ ଗ୍ରୀକ୍‌ମାନେ ଏହି ନାମ ସବୁ ଗ୍ରହଣ କରିଥ୍ବା ସମଧୂକ ଅନୁମାନର ଯୋଗ୍ୟ । 
ମେଷ, ବୃଷାଦି' ନାମ ଛଡ଼ା ଅନ୍ୟ କେତେକ ସଂଜ୍ଞା ଲାଟିନ? ଶବ୍ଦାନୁକରଣରେ ଗଠିତ 
ହୋଇଅଛି । ସେଗୁଡ଼ିକ ବୈଦେଶିକମାନଙ୍କ କ୍କ ପ୍ରଚଳିତ କହିଲେ ବରଂ ଗ୍ରହଣୀୟ 
ହୋଇପାରେ । ନିମ୍ପରେ ରାଶିମାନଙ୍କର ନାମ ଦିଆଗଲା । 


ପ୍ରାଚୀନ ଅନ୍ୟ ସଂଜ୍ଞା ଲାଟିନ ଇଂରେଜୀ 
ନାମ 

ମେଷ କ୍ରିୟ Aries Ram 
ବୃଷ ତାବୃରି Taurus Bull 
ମିଥୁନ ଜିତୂମ Gemini Twins 
କର୍କଟ କୁଳୀର Cancer Cralo 
ସିଂହ ଲେୟ Leo Lion 
କନ୍ୟା ପାଥେୟ Virgo Virgin 
ତୁଳା ଜୁକ Libra Balance 
ବୃଶ୍ଚିକ କୌପ୍ୟ Scorpio Scorpion 
ଧନ ତୌକ୍ଷିକ Sagitarius Archer 
ମକର ଆକୋକେର Capricorns Capricorn 
କୁମ୍ଭ ହୃଦ୍ରୋଗ Aquarius Water bearer 
ମୀନ ଇସ୍ଜ Pisces Fishes 


ଏଥ୍‌ରୁ ସ୍ପଷ୍ଟ ଜଣାଯାଏ ମେଷ ବୃଷାଦି ନାମ ବହୁ ପ୍ରାଚୀନ, ତାହା ଗ୍ରୀକ୍ମାନଙ୍କ 
ଉଭାବିତ ନୁହେଁ । ଇତି | 

ବିଜ୍ଞାନ ୭୧୭ 


‘ନଜବଭାରତ” ସମ୍ପାଦକଙ୍କ ଉତ୍ତର — 


ମୋର୍ଯ ଚନ୍ଦ୍ରଗୁପ୍ତ ଖ୍ରୀଷ୍ଟପୂର୍ବ ତୃତୀୟ ଶତାବ୍ଦୀର ଲୋକ । କକଡ଼ା ସଂଖ୍ୟାରେ ଛପା 
ଭୁଲରେ ଖ୍ରୀଷ୍ଟପୂର୍ବ ତୃତୀୟ ଶତାହୀ ସ୍ଥଳରେ ଖ୍ରୀଷ୍ଟ ତୃତୀୟ ଶତାଦ୍ଦୀ ହୋଇ ଯାଇଅଛି ! 
ମାତ୍ର ମୌର୍ଯ ଚନ୍ଦ୍ରଗୁପ୍ତଙ୍କ ନାମ ଥ୍‌ବାରୁ ବୁଝିବାରେ କୌଣସି ଅସୁବିଧା ନାଇଁ । 

ମହାପାତ୍ର ମହାଶୟ ଲେଖିଛନ୍ତି, ଖ୍ରୀଷ୍ଟପୂର୍ବ ବହୁକାଳରୁ ଜ୍ୟୋତିଷାଦି ଗ୍ରନ୍ମାନଙ୍କରେ 
ମେଷାଦି ନାମ ସୁଦ୍ଧା ଦେଖିବାକୁ ମିଳେ । ସୁପ୍ରସିଦ୍ଧ ସିଦ୍ଧାନ୍ତ ଗ୍ରନ୍ଥ ସୂର୍ଯ୍ୟ ସିଦ୍ଧାନ୍ତରେ 
ମେଷାଦି କେନ୍ଦ୍ରର ଗଣନା ରହିଅଛି । ସୂର୍ଯ୍ୟ ସିଦ୍ଧାନ୍ତ ବୋଲି ହୁଏତ ପ୍ରାଚୀନ ଗ୍ରଛ୍ଥ ଥୁଲା | 
ମାତ୍ର ଏବେ ଯେଉଁ ସୂର୍ଯ୍ୟ ସିଦ୍ଧାନ୍ତ ମିଳେ ତାହା ବରାହମିହିରଙ୍କ ସଙ୍କଳିତ ସୂର୍ଯ୍ୟ ସିଦ୍ଧାନ୍ତ । 
ଗ୍ରନ୍ଧଟି ବରାହମିହିରଙ୍କ ଲେଖା | ବରାହମିହିରଙ୍କର କରଣାବ୍ଦ ଶକ ୪୨୭, ପୁଣି ଟୀକାକାର 
ଆମରାଜ ଲେଖିଅଛନ୍ତି, ˆ ନବାଧ୍କ ପଞ୍ଚଶତ ସଂଖ୍ୟ ଶାକେ ବରାହମିହିରାଚାର୍ଯଃଦିବଂ 
ଗତଃ ।” 

ବରାହମିହିର ଖ୍ରୀଷ୍ଟ ୬ଷ୍ଠ ଶତାଦ୍ଦୀର ଲୋକ ଏହା ସର୍ବବାଦୀ ସଂମତ | ସବୁମତର 
ଅୟନାଂଶ ହିସାବ ଦେଖିଲେ ଏହାହିଁ ପ୍ରମାଣିତ ହୁଏ । ବରାହମିହିର ମେଷାଦ୍ୟରୁ ରାଶିଚକ୍ର 
ଧରିଛନ୍ତି । ଏହି ମେଷଠାରୁ ଏବେ ସିଦ୍ଧାନ୍ତ ଦର୍ପଣ ଅନୁସାରେ ପ୍ରାୟ ୨୩ ଅଂଶ ଅୟନ 
ଚଳିଗଲାଣି । ସେଇ ହିସାବରେ ପ୍ରତ୍ୟେକ ଅଂଶକୁ ୬୦ ବର୍ଷରୁ କିଛି ବେଶି ଧଇଲେ 
ପ୍ରାୟ ସେଇ ସମୟ ମିଳେ । ଗଣେଶ ରଚିତ ସରଳ ଗ୍ରହରାଘବରେ ମଧ୍ଯ ' ବେଦାର୍ଧ୍ୟବ୍ଧୂନଃ 
ଖରସହୃତଃ ଶକୋଃୟନାଂଶଃ,”” ଅର୍ଥାତ୍‌ ଶକାହରୁ ୪୪୪ କାଟି ବାକୀ ଅଙ୍କକୁ ୬୦ରେ 
ହରିଲେ ଅୟନାଂଶ ମିଳେ | ଏଥୁରେ ମଧ୍ଯ ସେଇ ଷଷ୍ଠ ଶତାବ୍ଦୀ ହିଁ ମେଷାଦ୍ୟ ରାଶିଚକ୍ର 
ଗଣନା କାଳ । ଏହିପରି ଅନ୍ୟାନ୍ୟ ଅନେକ ପ୍ରମାଣ ଦିଆଯାଇପାରେ ! 

“  ଜ୍ୟୋତିର୍ବିଦାଭରଣଂ 'ର କାଳ ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀ ହେଲେହେଁ ମେଷ, 
ବୃଷାଦି ଗ୍ରୀକ୍‌ ବା ଯବନମାନଙ୍କଠାରୁ ଆନୀତ, ଏହା ଅପ୍ରମାଣିତ ହେଉନାଇଁ । ଖ୍ରୀଷ୍ଟପୂର୍ବ 
୩ୟ ଶତାବ୍ଦୀରେ ଗ୍ରୀକ୍‌୍ମାନଙ୍କ ସଙ୍ଗେ ଭାରତର ସ୍ଥଷ୍ଟ ସମ୍ପଙ୍କ ହେଲା | ତା'ର କିଛି ପୂର୍ବରୁ 
ହୁଏତ ବିଦ୍ୟା ଆଦାନପ୍ରଦାନର କିଞ୍ଚ୍‌ତ୍‌ ସମ୍ପକ ହୋଇଥ୍‌ଲା ବୋଲି କେତେକ ପଣ୍ଡିତଙ୍କର 
ମତ ! ଆଲେକ୍‌ଜାଣ୍ଡରଙ୍କ ବାଲ୍ୟ ଶିକ୍ଷାଗୁରୁ ଆରିଷ୍ଟଟୁ ବୌଦ୍ଧ ପ୍ରଚାରକମାନଙ୍କଠାରୁ 
ସାଂଖ୍ୟଦର୍ଶନବାଦ ଶୁଣି ତା' ଉପରେ ନିଜର ଦର୍ଶନ ମତ ପ୍ରତିଷ୍ଠିତ କରିଥ୍‌ଲେ ବୋଲି 
ମଧ୍ଯ ପଣ୍ଡିତମାନେ ଅନୁମାନ କରନ୍ତି । ଆରିଷ୍ଟଟ ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀର ଲୋକ । 
ମେଷ ବୃଷାଦି ନାମ ସାଧାରଣଲୋକ ପ୍ରଚଳିତ ହୋଇ ମହାଭାରତ ପରି ଗ୍ରନ୍ତରେ ପଶିବାକୁ 
କିଛି ବିଳମ୍ବ ହୋଇପାରେ । ମାତ୍ର ଜ୍ୟୋତିଷୀମାନେ ଏହା ଶିଖିବା ସଙ୍ଗେ ସଙ୍ଗେ ଜାଣିଥ୍‌ବେ 
ଓ ଜ୍ୟୋତିଷ ଗ୍ରନ୍ତରେ ମଧ୍ଯ ସଙ୍ଗେ ସଙ୍ଗେ ପଶିଥ୍‌ବ । 

ପୁଣି ମହାପାତ୍ର ମହାଶୟ “ ଜ୍ୟୋତିର୍ବିଦାଭରଣ”ର ଶେଷରୁ ଗୋଟିଏ ମାତ୍ର ଶ୍ଲୋକ 
ଧରି ଗ୍ରନ୍ଧକାର କାଳିଦାସଙ୍କୁ ଖ୍ରୀଷ୍ଟପୂର୍ବ ପ୍ରଥମ ଶତାବ୍ଦୀର ମହାକବି କାଳିଦାସ ବୋଲି 

ଧରିଚନ୍ତି- ଏହା ଚିଂତ୍ୟ ! କାଳିଦାସ ଅନେକ ଥ୍ବାର ପ୍ରମାଣ ଅଛି । ମହାକବି କାଳିଦାସଙ୍କ 
ନାମଟି ପରେ ଗୋଟିଏ ଉପାଧ୍‌ ହୋଇଥଲା । ଏପରିକି ଦ୍ବାଦଶ ଶତାଦ୍ଦୀର ଭୋଜରାଜଙ୍କ 
ସଭାରେ ମଧ୍ଯ ଜଣେ ଜାଳିଦାସ ଥୁଲେ । ମାତ୍ର ଜ୍ୟୋତିର୍ବିଦାଭରଣର କାଳିଦାସ କବି 
ମଧ୍ଯ ନୁହନ୍ତି ସେ ଜଣେ ଗଣକ, କି ଦୁର୍ବୃଦିରେ ସେ ନିଜକୁ ମହାକବି କାଳିଦାସ ବୋଲି 
ପରିଚୟ ଦେବାର ପ୍ରୟାସ କରିଚନ୍ତି, ତାହା ବୃଝାଯାଉନାଇଁ । କିମ୍ବା ପରେ କେହି ତାଙ୍କ 
ଗ୍ରନ୍ତଧରେ ଏସବୁ ଲେଖି ଦେଇଥ୍‌ବା ମଧ୍ଧ ବିଚିତ୍ର ନୁହେଁ । ଜ୍ୟୋତିର୍ବିଦାଭରଣର ଶେଷରେ 
ବାସ୍ତବିକ ଲେଖା ଅଛି 
“ କାବ୍ୟତ୍ରୟଂ ସୁମତିକୃଦ୍ରୟୁ ବଂଶପୂର୍ବଂ 
ପୂର୍ବଂ ତତୋ ନନୁକୃତଃଶ୍ରତି କର୍ମବାଦଃ 
ଜ୍ୟୋତିର୍ବିଦାଭରଣ-କାଳ ବିଧାନ ଶାସ୍ତ୍ରଂ 
ଶ୍ରୀ କାଳିଦାସ କବିତୋହି ତତୋ ବଭୁବ।” 
ଅର୍ଥାତ୍‌ ରଘୁବଂଶ, କୁମାର ସମ୍ଭବ ଓ ମେଘଦୂତ; ତା” ପୂର୍ବରୁ ବେଦର କର୍ମବାଦ 
ବିଷୟକ ଗ୍ରନ୍ତ କାଳିଦାସ କବିଙ୍କ ଦ୍ଵାରା କରାହୋଇଥ୍‌ଲା । ତା'ପରେ ତାଙ୍କଠାରୁ 
ଜ୍ୟୋତିରବିଦାଭରଣ ନାମକ କାଳବିଧାନ ଶାସ୍ତ୍ର ( ମୁହୂର୍ତ ବିଚାର ଗ୍ରଛ୍ଧ ) ବାହାରିଲା । 
ସେଇ ଶେଷଅଧ୍ଯାୟରେ ମଧ୍ଯ ଅନେକ ପ୍ରାଚୀନ ମନୀଷୀଙ୍କ ନାମ ମିଳେ, 
“ଶ୍ରଙ୍କୁ ସୁବାଗ୍‌ବରରୁଚିର୍ମଣିରଂଗଦାର୍ତୋ 
ଜିଷ୍ପସ୍ରିଲୋଚନ ହରୀ ଘଟକର୍ପରାଖ୍ୟଃ 
ଅନ୍ୟେପି ସଂତି କବୟୋଃମର ସିଂହପୂର୍ବ । 
ଯସ୍ୟୈବ ବିକ୍ରମନୃପସ୍ୟ ସଭାସଦୋଃମୀ ।୧। 
ସତ୍ୟୋ ବରାହମିହିରଃ ଶ୍ରିତସେନ ନାମା 
ଶ୍ରୀବାଦରାୟଣ ମଣିଡ୍ଧ କୁମାରସିଂହାଃ 
ଶ୍ରୀବିକ୍ରମାର୍କ ନୃପସଂସଦି ସଂତି ଚୈତେ 
ଶ୍ରୀକାଳ ତଂତ୍ର କବୟସ୍ତପରେ ମଦାଦ୍ୟାଃ ।୨। 
ଧନ୍ଧଂତରି କ୍ଷପଣକାମରସିଂହ ଶଂକୁ 
ବେତାଳଭଙ୍ଗ ଘଟକର୍ପର କାଳିଦାସାଃ 
ଖ୍ୟାତୋ ବରାହମିହିରୋ ନୃପତ୍ୟଯେ ସଭାୟାଃ 
ରତ୍ନାନିବୈବରରୁଚିର୍ନବ ବିକ୍ରମସ୍ୟ ।୩ 
ଶଂକ୍ସାଦି ପଂଡ଼ିତବରାଃ କବୟସ୍ତ୍ନେକେ 
ଜ୍ୟୋତିର୍ବିଦଃ ସମଭବଂଶ୍ଚ ବରହପୂର୍ବାଃ 
ଶ୍ରୀବିକ୍ରମାର୍କ ନୃପସଂସଦି ମାନ୍ୟବ୍ରଦ୍ଧି- 
ସ୍ତୈରପ୍ୟହଂ ନୃପସଖ୍ୟ କିଳ କାଳିଦାସଃ ।୪। 

ଅର୍ଥାତ୍‌ ଶଙ୍ଗ, ସୁବାକ୍‌, ବରରୁଚି, ମଣି, ଅଙ୍ଗଦ, ଜିଷ୍ପଟ ତ୍ରିଲୋଚନ, ହରି, 
ଘଟକର୍ପର, ଅମରସିଂହ ପ୍ରଭୃତି ଏଇ ସବୁ ଅନ୍ୟ କବିମାନେ ଯେଉଁ ବିକ୍ରମଙ୍କ ସଭାସଦ ।୧। 
ସତ୍ୟ, ବରାହମିହିର, ଶୁତସେନ, ବାଦରାୟଣ, ମଣିଡ୍ତ, କୁମାରସିଂହ ଓ ମତେ ଘେନି 
ଏମାନେ ବିକ୍ରମାର୍କ ରାଜସଭାରେ କାଳତନ୍ତ୍ର କବି (ଗଣକ) ।୨। 

ଧନ୍ଧଂତରି, କ୍ଷପଣକ, ଅମରସିଂହ, ଶଙ୍କୁ, ବେତାଳଭଙ୍ଟ, ଘଟକର୍ପର, କାଳିଦାସ, 
ନୃପସଭାରେ ପ୍ରସିଦ୍ଧ ବରାହମହିର, ବରରୁଚି- ବିକ୍ରମାଦିତ୍ୟଙ୍କର ଏଇ ନବରତ୍ନ ।୩ 

( ନବରତ୍ନ ସମ୍ବନ୍ଧୀୟ ଏହି ଶ୍ଲୋକଟି ଅନେକେ ଜାଣନ୍ତି । ଏହା ଏଇଠାର ଶ୍ଵୋକ । ) 

ଶକ୍କୁ ବରାହ ପ୍ରଭୃତି ବହୁ ଜ୍ୟୋତିର୍ବିଦ ପଣ୍ଡିତ କବି ବ୍ରିକମାର୍କଙ୍କ ରାଜସଭାରେ 
ଥଲେ । ସେ ସମସ୍ତଙ୍କର ସମ୍ମାନିତ ମୁଇଁ ରାଜସଖା କାଳିଦାସ ।୪ 

ଏ ସବୁର ଏତିହାସିକ ଆଲୋଚନା ଦରକାର ନାଇ । ଏ ଗଣକ କାଳିଦାସ ଯେ 
କଦାପି ବରାହମିହିରଙ୍କ ପୂର୍ବର ଲୋକ ନୃହନ୍ତି, ଏହା ନିଶ୍ଚିତ । ପୁଣି ମଣିସ୍ତ ନାମକ 
ଯବନ ଓଜ୍ୟୋତିଷୀଙ୍କ ନାମ ମଧ୍ଯ ଏ ସ୍ପଷ୍ଟ ଉଲ୍ଲେଖ କରିଅଛନ୍ତି । ବରାହମିହିରଙ୍କ 
‘ବୃହଜାତକ”ରେ ମଧ୍ଯ ଯବନାଚାର୍ଯ୍ୟ ଓ ମଣିତ୍ତଙ୍କ ନାମ ଅଛି । 

ଏଇ କାଳିଦାସ ବରାହଙ୍କ ସଙ୍ଗେ ଏକ ରତ୍ନ ଓ ନିଜକୁ ବରାହାଦିଙ୍କ ସମ୍ମାନିତ 
ବୋଲି କହି ମଧ୍ଯ ଗ୍ରନ୍ଧାରମ୍ଭରେ ବରାହମିହିରଙ୍କ ମତାମତ ସ୍ଟରଣ କରିଚନ୍ତି । ପ୍ରଥମ 
ଅଧ୍ୟାୟରେ ଅୟନାଂଶ ଗଣନା ନିମନ୍ତେ ଏକ ସୂତ୍ର ଦେଇଚନ୍ତି । ସେଠାରେ ଶକ ବର୍ଷରୁ 
୪୪୫ ବର୍ଷ ବାଦ ଦେବାକୁ ହେବ ବୋଲି କହିଚନ୍ତି । ତେବେ ନିଶ୍ଚୟ ସେ ନିଜେ ଶକ 
୪୪୫ ପରର ଲୋକ । ପୁଣି ଚନ୍ଦ୍ରଶେଖର ସିଂହଙ୍କ ସିଦ୍ଧାନ୍ତ ଦର୍ପଣର ସମ୍ପାଦକ ଅଧ୍ୟାପକ 
ଯୋଗେଶ ଚନ୍ଦ୍ର ରାୟଙ୍କ ମତରେ ଶକ ୬ଷ୍ଠ ଶତାଦ୍ଦୀରେ ମଧ୍ଯ ବ୍ରହ୍ମଗୁପ୍ତ ଯେଉଁ ଅୟନ 
ବେଗ ନିର୍ଣ୍ଣୟ କରିପାରି ନଥୁଲେ, ଏର କାଳିଦାସ ଶକାରନ୍ଭର ପୂର୍ବରୁ ତାହା ଜାଣି ଥ୍ଲେ 
ବୋଲି କହି ହାସ୍ଯାତ୍ପଦ ହୋଇଚନ୍ତି । ପଶଣ୍ଡିତବର ସୁଧାକର ଦ୍ବିବେଦୀ ନିଜ ‘ଗଣକ 
ତରଙ୍ଗିଣୀ”ରେ ଏଇ କାଳିଦାସଙ୍କୁ ଶକ ତ୍ରୟୋଦଶ ଶତାଦ୍ଦୀର ବୋଲି ସ୍ଥିର କରିଚନ୍ତି । 
ଅଧ୍ୟାପକ ଯୋଗେଶ କହନ୍ତି, ଏ ଶକ ଦ୍ଵାଦଶ ଶତାବ୍ଦୀରୁ କଦାପି ପ୍ରାଚୀନ ହୋଇ 
ନ ପାରନ୍ତି ।” 

ମହାପାତ୍ର ମହାଶୟ ରାଶିର ଚାରୋଟି ଲେଖାଏଁ ନାମ ଦେଇଚନ୍ତି । ସେଥୁରେ 
‘ଅନ୍ୟ ସଂଜ୍ଞା” ସ୍ତମ୍ଭଟିର ନାମଗୁଡ଼ିକ ଯାବନିକ ବା ଗ୍ରୀକ୍‌ ନାମର ଉଚ୍ଚାରଣ ଭାରତୀୟ 
ଅକ୍ଷରରେ ଟିକିଏ ବିକୃତ ଭାବରେ ପ୍ରକାଶିତ ହୋଇଚି ମାତ୍ର । ସଂସ୍କୃତ ଜ୍ୟୋତିଷ 
ଗ୍ରନ୍ମାନଙ୍କରେ ଏମାନଙ୍କର ଆହୁରି ଅବିକୃତ ଉଚ୍ଚାରଣ ମଧ୍ଯ ବେଳେବେଳେ ଦେଖାଯାଏ, 
ଯଥା ଢ୍ରିୟ, ତାବୁରି, ତିଲୁମ (ଡିଡ଼ୁମ), କର୍କ, ଲେୟ, ପାଥେନ, ଜୁକ, କୌର୍ପ୍ୟ, 


¥ 


ଗତ ଶତାବ୍ଦୀର ପ୍ରସିଦ୍ଧ ମହାଗାଷ୍ଟ ପଣ୍ଡିତ ଭାଓଦାଜିଙ୍କ Literary Remains ନୀମକ 
ଗ୍ରନ୍ଧରେ “କାଳିଦାସ” ପ୍ରବନ୍ଧ ମଧ୍ଯ ଏ ପ୍ରସଙ୍ଗରେ ଦ୍ରଷ୍ଟବ୍ୟ । 

-ତାକ୍ଷିକକ ଅଲୋକେର, ହୃଦୋଗ, ଇଥୁସି । ମେଷ, ବୃଷ, ମିଥୁନ, କୁଳୀର ପ୍ରଭୃତି 
ଯଥାକ୍ରମେ ଏହାରି ସଂସ୍କୃତ ଅନୁବାଦ । ଫଳିତ ଜ୍ୟୋତିଷରେ ମଧ୍ଯ ବରାହମିହିର ପ୍ରଭୃତି 
କେନ୍ଦ୍ର କୋଣ, ତ୍ରିକୋଣ, ହୋରା, ଲିପ୍ରା, ବେଶି, ଇତ୍ଯାଦି ଯାବନିକ ( ଗ୍ରୀକ୍‌ ) 
ପାରିଭାଷିକ ଶବ୍ଦ ବ୍ୟବହାର କରିଚନ୍ତି । ବ୍ରହ୍ମଗୁପ୍ତ ଯବନ ସିଦ୍ଧାନ୍ତର ନାମ କରିଚନ୍ତି । 
ସୂର୍ଯ୍ୟ ସିଦ୍ଧାନ୍ତରେ ଶ୍ଲୋକଅଚି, ଯହିରୁ ଯବନ ପ୍ରଭାବ ସ୍ପଷ୍ଟ ଜଣାପଡ଼େ । ପୌଲିସ ଓ 
ରୋମକ ସିଦ୍ଧାନ୍ତର ମୂଳ ଯେ ଯାବନିକ ଏଥୁରେ ସନ୍ଦେହ ନାଇଁ ।” * 

ପୁଣି ମେଷ, ବୃଷ ପ୍ରଭୃତି କେଉଁ ତାରା ପୁଞ୍ଜ, ତାହା ଠିକ୍‌ କରି କୌଣସି ଭାରତୀୟ 
ଜ୍ୟୋତିଷ ଗ୍ରନ୍ଧରୁ ଜାଣି ହେବ ନାଇଁ । କ୍ରିୟ, ତାବୁର ପ୍ରଭୃତି ବରାହଙ୍କ ବୃହଜାତକରେ 
ପ୍ରଥମେ ଦେଖାଯାଏ । ମେଷ, ବୃଷାଦି ମଧ୍ଯ ସେଇ ବରାହ ବ୍ୟବହାର କରିଚନ୍ତି ! ବରାହଙ୍କ 
କାଳରୁ ମେଷ ରାଶିରୁ ବର୍ଷ ଗଣନା ହେଲା । ହୁଏତ ବରାହ ଯେଉଁଠାରେ ବାସନ୍ତ ବିଷୁବ 
ଦିନ ସୂର୍ଯ ଦେଖିଥୁଲେ, ତାକୁହିଁ ମେଷାଦ୍ୟ ବିନ୍ଦୁ କହିଲେ । ତାହା ପୂର୍ବରୁ କେବଳ ନକ୍ଷତ୍ର 
ନାମରେ ଅୟନ ସ୍ଥାନ କୁହାଯାଉଥୁଲା । ବରାହ କର୍କଟରେ ଅୟନ ସ୍ଥାନ ନିଦ୍ଦେଶ କରିଚନ୍ତି । 
ଏସବୁ ବିଚାର କରି ଦେଖିଲେ କଂଣ ବୁଝାଯାଏ, ରାଶିର ମେଷ ବୃଷାଦି ନାମ ଏ 
ଦେଶରେ ମୌଳିକ ? 

ଜ୍ୟୋତିଷ ଏ ଦେଶରେ ବହୁ ପ୍ରାଚୀନ । ବେଦନ ମଧ୍ଯସ୍ଥ ଜ୍ୟୋତିଷରେ ମେଷ ବୃଷ 
ପ୍ରଭୃତି ରାଶିର ନାମ ଅଛି କି ? ମହାଭାରତରେ ମଧ୍ଯ ନାଇଁ । ରାମାୟଣରେ ମେଷାବି 
ରାଶି ଓ ରବି ସୋମ ପ୍ରଭୃତି ବାର-ନାମର ସୂଚନା ମିଳେ । ମାତ୍ର ସେଥୁରୁ କାଳ ଓ ରାଶି 
ତଥା ବାର-ନାମର ମୌଳିକତା ନିର୍ଣ୍ଣୟ କରିବା ଦୂରୂହ । ରାଶିନାମ ପରି ବାର-ନାମ ଓ 
ବାର-ଗଣନା ମଧ୍ଯ ବିଦେଶାଗତ ପଣ୍ଡିତମାନେ ସ୍ଥିର କରନ୍ତି । ମହାପାତ୍ର ମହାଶୟ 
ଜ୍ୟୋତିଷରେ ବିଶେଷ ସୁପଠିତ । ସେ ଏ ସବୁର ଯଥାର୍ଥ ବୈଜ୍ଞାନିକ ଅନୁସନ୍ଧାନ କରି 
ପ୍ରକାଶକଲେ ବହୁତ କାର୍ଯ୍ୟ ହେବ । 

[ ନବଭାରତ, ସିଂହ ୧୩୪୧] 

ଆମ ବର୍ଷ-ଗଣନା ଓ ମାସ-ନାମ 


ପୂର୍ବେ ଓଡ଼ିଆ ଦେଶରେ ରାଜାଙ୍କ ଅଙ୍କ ଗଣନାରେ ବର୍ଷଗଣନା ଚାଲୁଥୁଲା । 
ଏଇ ଅଙ୍କ ଗଣନା ଆଜିକାଲି ସାଧାରଣ ଲୋକେ ବ୍ଯବହାର କରନ୍ତି ନାଇ । କେବଳ 
ପାଞ୍ଜି ଉପରେ ଅମୁକ ରାଜାଙ୍କ ଏତେ ଅଙ୍କ ବୋଲି ଲେଖାଥାଏ । ପୁରୀର ରାଜବଂଶକୁ 
ଓଡ଼ିଶାର ରାଜବଂଶ ବୋଲି ସରଣ ରଖିବାପାଇଁ, ଏଇ ଅଙ୍କରେ ପୁରୀ ରାଜାଙ୍କ ସମ୍ପର୍କ 
ଦେଖାଯାଇଥାଏ | ଏହାଛଡ଼ା ସାରା ଉତ୍କଳ ଭୁମିରେ ଜାତକମାନଙ୍କରେ ଲୋକର ଜନ୍ମଦିନ 
ଜାଳ ପ୍ରଭୃତି ଲେଖିବାରେ ପୁରୀ ରାଜାଙ୍କ ଅଙ୍କ ଦିଆଯାଏ । ମାତ୍ର ଏହା ଖାଲି ଗୋଟିଏ 
ପ୍ରାଚୀନ ବିଧ୍‌ ପରି ଏବେ ଦିଆଯାଏ । ଗଣନାର ସୁବିଧା ଓ ସୂଗମତା ପାଇଁ ସଙ୍ଗେ 
ସଙ୍ଗେ ସାଲ ଦିଆ ହୋଇଥାଏ ।! ଆଉରି ସୁବିଧା ଲାଗି ଏବେ ମଧ୍ୟ କୌଣସି କୌଣସି 
ଜାତକରେ ଷ୍ରୀଷ୍ଟାବ୍ଦ ମାସ ତାରିଖ ଲେଖା ହେଲାଣି । 

ରାଜାଙ୍କ ରାଜତ୍ଵ କାଳର ବର୍ଷଗଣନା ପ୍ରାଚୀନ କାଳରେ ଭାରତର ବହୁ ରାଜ୍ୟରେ 
ଚଳୁଥ୍ବାର ପ୍ରମାଣ ମିଳେ । ମାତ୍ର ପ୍ରାଚୀନ କଳିଙ୍ଗ ତଥା ଆଧୁନିକ ଉତ୍କଳ ବା ଓଡ଼ିଆ 
ରାଜ୍ୟର ଏଇ ପ୍ରକାର ରାଜାଙ୍କ ରାଜତ୍ଵ କାଳର ବର୍ଷ ଗଣନାରେ ଗୋଟିଏ ସ୍ଵାତନ୍ତ୍ର୍ଯ 
ଅଛି । ଏହା ଏକଠାରୁ ଗଣା ନ ହୋଇ ଦୁଇଠାରୁ ଗଣା ହୁଏ । ଏଥ୍‌ରେ ୧୦ ଛଡ଼ା ଆଉ 
କୌଣସି ସୂନ ଥୁବା ଅଙ୍କ ଗଣା ହୁଏ ନାଇ, ବା ୧୬ ପ୍ରଭୃତି ଛଅ ଥୁବା ଅଙ୍କ ମଧ୍ଯ ଗଣା 
ହୁଏ ନାଇଁ । ପୂର୍ବ ରାଜାଙ୍କ ଶେଷ ଅଙ୍କ ନୂତନ ରାଜାଙ୍କ ଦୁଇ ଅଙ୍କ ବୋଲି ଗଣାହୁଏ, 
ଯଥା ଦିବ୍ୟସିଂହ ଦେବଙ୍କ ୯ ଅଙ୍କ ( ଅର୍ଥାତ୍‌ ନଅଙ୍କ ଦୁର୍ଭିକ୍ଷ) କୁ ମୁକୁନ୍ଦ ଦେବଙ୍କ ୧୭ 
ଅଙ୍କ କେତେ ବର୍ଷ ? ଦିବ୍ୟସିଂହ ଦେବ ୨୮ ଅଙ୍କ ଭୋଗ କରିଥୁଲେ । ତେବେ ଗଣା 
ହେବ ୯କୁ ୧୦, ୧୧, ୧୨, ୧୩, ୧୪, ୧୫, ୧୭, ୧୮, ୧୯, ୨୧, ୨୨, 
୨୩, ୨୪, ୨୫, ୨୭, ୨୮ରେ ୨, ୩, ୪, ୫, ୭, ୮, ୯, ୧୦, ୧୧, ୧୨, 
୧୩, ୧୪, ୧୫, ୧୭ = ୨୯ ବର୍ଷ। 

ମାତ୍ର ଏଇ ଗଣନାରେ ମାସରେ ବେଳେ ବେଳେ ବଡ଼ ଗୋଳମାଳ ହୁଏ । ତାହା 
ଟିକିଏ ଭଲକରି ବୁଝିବାର ଅଛି । ସୁନିଆଁ, ଅର୍ଥାତ୍‌ ଭାଦର ଶୁକ୍ଳ ଦଲାଦଶୀଠାରୁ ଏଇ ବର୍ଷ 
ଗଣନା କରାଯାଏ । ପୂର୍ବେ ଏହା ଚାନ୍ଦ୍ରମୀନ ମାସରେ ଗଣନା କରାଯାଉଥ୍‌ଲା । ଏବେ 
କିନ୍ତୁ ଏହା ମେଷ ବୃଷ ପ୍ରଭୃତି ସୌରମାନ ମାସରେ ଗଣନା କରାଯାଏ । ସୁନିଆଁ କେବେ 
କକଡ଼ା, କେବେ ବା ସିଂହରେ ପଡ଼େ ସେଥ୍ପାଇଁ ଗଣନାବେଳେ ବଡ଼ ଅସୁବିଧା ହୁଏ ! 
ସେ କଥା ପରେ କୁହାଯାଉଚି । 

୭ ଡ଼ା୨ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


କେବଳ ଓଡ଼ିଶାର ନୁହେଁ, ପୂର୍ବେ ଭାରତର ଅଧ୍କାଂଶ ରାଜ୍ୟରେ ରାଜାଙ୍କର 
ରାଜତ୍ଵ ବର୍ଷ ଚାନ୍ଦ୍ରମୀନ ହିସାବରେ ବୈଶାଖ, ଜ୍ୟେଷ୍ଠ ଇତ୍ୟାଦି ଗଣାଯାଉଥ୍‌ବାର ଅନୁମାନ 
ହୁଏ । ତାମ୍ରଶାସନମାନଙ୍କରେ ଏହା ପ୍ରାୟଶଃ ଦେଖାଯାଏ, ଯଥା- ଅମୁକ ରାଜାଙ୍କ 
ଏତେ ବର୍ଷ କାର୍ତିକ ଶୁକ୍ଳ ଦ୍ଵାଦଶୀରେ ଏ ଦାନ ଦିଆ ହେଲା¬ ଇତ୍ୟାଦି । ଏଇ ରାଜତ୍ଵକାଳ 
ବର୍ଷ ସଙ୍ଗେ ସଙ୍ଗେ ବା ପରିବର୍ଭରେ କେବେ କେବେ ଶକାବ୍ଦ, ଗୁପ୍ରାବ, ଶ୍ରୀହର୍ଷାବ ପ୍ରଭୃତି 
ଭିନ୍ନ ଭିନ୍ନ ଅଦଦର ଉଲ୍ଲେଖ ଦେଖାଗଲେ ହେଁ ଏଇ ଚାନ୍ଦ୍ରମାନ ମାସର ଶ୍ରକ୍ଳମ କୃଷ୍ଣ ତିଥ୍‌ 
ନିୟମରେ ଦିନର ନିର୍ଦ୍ଦେଶ ଦେଖାଯାଏ । ମେଷ, ବୃଷ ପ୍ରଭୃତି ସୌରମାନ ମାସର ନାମ 
ଦେଖୀଯାଏ ନାଇଁ ! 

ଅବଶ୍ୟ ମେଷ, ବୃଷ ପ୍ରଭୃତି ସୌରମାନ ମାସର ନାମ ଗ୍ରୀକ୍‌ ଜ୍ୟୋତିଷ ସଙ୍ଗେ 
ଭାରତର ପରିଚୟ ପୂର୍ବରୁ ଏ ଦେଶରେ ନଥୁଲା ! ମହାଭାରତରେ ମଧ୍ଯ ଏ ସବ୍ଧ ନାମର 
କୌଣସି ଉଲ୍ଲେଖ ନାଇ । ଗ୍ରୀକ୍‌୍ମାନଙ୍କ କଳ୍ପିତ ରାଶିଚକ୍ରର ନାମମାନ ଅନୁବାଦ କରି 
ମେଷ, ବୃଷ, ମିଥୁନ ପ୍ରଭୃତି ନାମସବ୍ୁ ବହୁପରେ ଏ ଦେଶରେ ଚଳିଥୁଲା । ତଥାପି 
ସୌରମାନ ମାସ ଏ ଦେଶରେ ମେଷ ବୃଷାଦି ନାମର ବହୁପୂର୍ବରୁ ପ୍ରଚଳିତ ଥ୍ବାର 
ପ୍ରମାଣ ମିଳେ । ବେଦ କାଳରେ ମଧ୍ଯ ଚାନ୍ଦ୍ରମାନ ମାସରେ ବର୍ଷ ଗଣି, ସେଥ୍ରେ 
ରତୁମାନଙ୍କର ନିର୍ଦିଷ୍ଠତା ନ ରହିବାର ଦେଖି ପ୍ରଥମେ ଲୋକେ ବର୍ଷକୁ ୩୬୦ ଦିନ 
କଲେ । ତା'ପରେ ମଳମାସ ବାହାର କରି ଠିକ୍‌ ୩୬୫ ଦିନ ୫ ଘଣ୍ଟା ୪୮ ମିନିଟ୍‌ ୪୬ 
ସେକେଣ୍ଡ ପରିମିତ ସୌରମାନ ବର୍ଷ ସଙ୍ଗେ ଚାନ୍ଦ୍ରମାନ ବର୍ଷକୁ ମିଳାଇ ଦେଇଥୂଲେ । 
ହୁଏତ ସେକାଳରେ ଗଣନାରେ ବର୍ଷ କେତେକ ସେକେଣ୍ଡ ବା କମ୍‌ ବେଶୀ ଥୁବା ସେମାନେ 
ସେତେବେଳେ ଛଅ ରତ ଅନୁସାରେ ଆକାଶକୁ ବାରଟି ବୀଥ୍‌ ବା ମଧୁ ମାଧବ ପ୍ରଭୃତି 
ବାରଟି ମାସରେ ବିଭକ୍ତ କରି, ପ୍ରତ୍ୟେକ ମାସରେ ଗୋଟିଏ ଲେଖାଏଁ - ଏପରି ୧୨ଟି 
ଆଦିତ୍ୟର କଳ୍ପନା କରିଥ୍‌ଲେ । ପରେ ଗ୍ରୀକ୍ମାନଙ୍କଠାରୁ ଆନୀତ ମେଷ ବୃଷ ପ୍ରଭୃତିରେ 
ତାହା ସୁନ୍ଦର ଭାବରେ ପର୍ଯ୍ୟବସିତ ହେଲା । 

ମାତ୍ର ମାନବ ମାତ୍ରେ ପ୍ରାଚୀନତାର ଉପାସକ । ସେଥୁପାଇଁ ଆଜି ମଧ୍ଯ ଆମର 
ସାଧାରଣ ପର୍ବ ଶ୍ରାଦ୍ଧାଦି ଚାନ୍ଦ୍ରମାନ ତିଥ୍‌ରେ ହୁଏ । ହେଲେହେଁ ବର୍ଷ ଗଣନା ଏ ଦେଶରେ 
ବହୁ ପ୍ରାଚୀନ କାଳରୁ ସୌରମାନ ହିସାବରେ ଚଳିଆସୁଅଛି । ମୁସଲମାନ ରାଜତ୍ସବେଳେ 
ଏଇ ରୀତିର ବ୍ୟତିକ୍ରମ ଘଟିଥ୍‌ଲା ! ମୁସଲମାନଧର୍ମୀ ଘୋର ରକ୍ଷଣଶୀଳ । ମହମ୍ମଦଙ୍କ 
ବେଳେ ଆରବ ଲୋକେ ଚାନ୍ଦ୍ରମାନ ମାସରେ ବର୍ଷ ଗଣ୍ୁଥ୍‌ଲେ । ଏଥ୍ପାଇଁ ଏବେ ମଧ୍ଯ 
ମୁସଲମାନଙ୍କର ହି ଜରି ସାଲ ସେଇ ଚାନ୍ଦ୍ରମାନ ରୀତିରେ ଗଣାହୁଏ । ଏଥୁରେ ପ୍ରତିବର୍ଷ 
୧୦ ଦିନ କରି କମିଯାଏ, ଓ ରତୁ ସବୁ ସେଇ ପରିମାଣରେ ଆଗକୁ ରହିଯାଏ । ଆଜି 


ଯେଉଁ ରତୂରେ ମହରମ ପଡ଼ୁଚି, ୬ ବର୍ଷ ପରେ ତାର ପୂର୍ବ ରତୁ ବା ଦୁଇମାସ ପୂର୍ବରୁ 
ମହରମ ପଡ଼ିବ । 

ବିଜ୍ଞାନ ୭୨୩ 


୬୨ ୨ ଖ୍ରୀଷ୍ଟାଦ୍ଦରେ ମହମ୍ମଦ ମନ୍ତା ଛାଡ଼ି ମଦିନାକୁ ଯାଇଥ୍‌ଲେ | ସେଇ ଦିନଠାରୁ 
ମୁସଲମାନ୍‌ମାନେ ହିଜରି ସାଲ ଗଣନ୍ତି । ସେ ସୌରମାନ ହିସାବରେ ଆଜିକି ୧୩୧୨ 
ବର୍ଷ ହେଲା । କିନ୍ତୁ ଚାନ୍ଦ୍ରମାନ ହିସାବରେ ଗଣା ହେଉଥୁ୍‌ବାରୁ ହିଜରି ସାଲ ଏ ବର୍ଷ 
୧୩୫୩ । ୧୩୧୨ ବର୍ଷ ଭିତରେ ଏଇପରି ୪୧ ବର୍ଷ ବଢ଼ିଯାଇଚି । 

ଆମର ଏବେ ଯେଉଁ ୧୩୪୧ ସାଲ ଚଳୁଚି, ତାକୁ ଦିଲ୍ଲୀଶ୍ନରାଜ୍ କହନ୍ତି ବାସ୍ତବିକ 
ଏହା ଦିଲ୍ଲୀଶ୍ବରାଜ। ମୁସଲମାନମାନେ ଯେତେବେଳେ ଦିଲ୍ଲୀରେ ରାଜଡ଼ କରୁଥ୍‌ଲେ, 
ସେତେବେଳେ ହିଜରି ସାଲ ଏ ଦେଶରେ ଚଳୁଥ୍‌ଲା ଓ ଏହି ହିସାବରେ ପ୍ରାୟ ଅଠେଇଶି 
ବର୍ଷ ବଢ଼ିଯାଇଥ୍‌ଲା । ମତିମାନ୍‌ ଆକ୍ବର ଏ ସାଲ ଗଣନାର ଅସୁବିଧା ବୁଝିପାରି ହଠାତ୍‌ 
ଏହାକୁ ସୌରମାନ ମାସରେ ଗଣିବାର ଆରମ୍ଭ କରିଦେଲେ । ସେହି ଦିନଠାରୁ ଏହା 
ମେଷଠାରୁ ଆରମ୍ଭ ହୋଇ ମୀନରେ ଶେଷ ହେଲା | ବଙ୍ଗଦେଶ ପ୍ରଭୃତିରେ ଏହି ସାଲକୁ 
ଏବେ ଫସଲିସାଲ କହନ୍ତି, ଫସଲ ପରେ ମେଷ ମାସରେ ଏହା ଆରମ୍ଭ ହେଉଥ୍‌ବାରୁ 
ଏ ସାଲ ହିସାବରେ ଖଜଣା ଆଦାୟର ମଧ୍ଯ ସୁବିଧା ହୁଏ । 

ବଙ୍ଗ ଦେଶରେ କିନ୍ତୁ ଏହି ସାଲର ମାସ ଗଣିବାରେ ଟିକିଏ ବୈଜ୍ଞାନିକ ଯୁକ୍ତିର 
ଅଭାବ ଦେଖାଯାଏ । ସେମାନେ ସୌରମାନ ମେଷ, ବୃଷ ପ୍ରଭୃତି ନାମରେ ମାସ ନ 
ଗଣି, ବୈଶାଖ, ଜ୍ୟେଷ୍ଠ ପ୍ରଭୃତି ଚାନ୍ଦ୍ରମାନ ନାମରେ ସୌରମାନ ମାସ ଗଣନ୍ତି । ଏହିଠାରେ 
ମାସର ନାମ ସନ୍ମନ୍ଧରେ ଟିକିଏ ବୁଝାଇ କହିବା ଦରକାର | ଯେଉଁ ମାସର ପୂର୍ଣ୍ଣିମାରେ 
ବିଶାଖୀ ନକ୍ଷତ୍ରରେ ଚନ୍ଦ୍ର ରହେ ସେହି ମାସର ନାମ ବୈଶାଖ | ଯେଉଁ ମାସର ପୂର୍ଣ୍ଣିମାରେ 
ଜ୍ୟେଷ୍ଠା ନକ୍ଷତ୍ରରେ ଚନ୍ଦ୍ର ରହେ ସେହି ମାସର ନାମ ଜ୍ୟୈଷ୍ଠ । ଯେଉଁ ମାସର ପୂର୍ଣ୍ଣିମାରେ 
ପୂର୍ବାଷାଢ଼ା ବା ଉତ୍ତରାଷାଢ଼ା ନକ୍ଷତ୍ରରେ ଚନ୍ଦ୍ର ରହେ ସେହି ମାସର ନାମ ଆଷାଢ଼ ଇତ୍ୟାଦି । 
ଏ ସବ୍ର ଚାନ୍ଦ୍ରମାନ ମାସମାନଙ୍କର ନାମ । ସେହିପରି ଯେଉଁ ମାସରେ ମେଷ ରାଶିରେ 
ସୂର୍ଯ୍ୟ ରହେ ସେହି ମାସର ନାମ ମେଷ । ଯେଉଁ ମାସରେ ବୃଷ ରାଶିରେ ସୂର୍ଯ୍ୟ ରହେ 
ସେହି ମାସର ନାମ ବୃଷ ¦ ଯେଉଁ ମାସରେ ମିଥୁନ ରାଶିରେ ସୂର୍ଯ୍ୟ ରହେ ସେହି ମାସର 
ନାମ ମିଥୁନ ଇତ୍ୟାଦି । ଚାନ୍ଦୁମାନ ହିସାବରେ ମେଷ, ବୃଷ ପ୍ରଭୃତି ମାସ ଗଣିବା ଯେପରି 
ଭୁଲ, ସୌରମାନ ହିସାବରେ ବୈଶାଖ, ଜ୍ୟୈଷ୍ଠ ପ୍ରଭୃତି ମାସ ଗଣିବା ସେହିପରି ଭୂଲ । 
କାର୍ତିକ ଶୁକ୍ଳ ଚତୁର୍ଦିଶୀ¬ ଏହିପରି କହିଲେ କଥାଟି ଠିକ୍‌ ହେଲା । କିନ୍ତୁ ତୁଳା ସଂକ୍ରାନ୍ତି 
ବା ତୁଳା ମାସର ପହିଲା ବା ଏକ ଦିନ ଏହିପରି କହିବା ଉଚିତ । କାର୍ତିକ ସଂକ୍ରାନ୍ତି 
କହିଲେ ଯେପରି ଅସଂଗତ ହେବ, ତୂଳା ଚତୁ୍ଦଶୀ କହିବା ମଧ୍ଯ ସେହିପରି ଅସୁନ୍ଦର | 

ଦୁଃଖର କଥା ଓଡ଼ିଆ ପାଞ୍ଜିରେ ଓଡ଼ିଶାରେ ଚିରପ୍ରଚଳିତ ଓ ଓଡ଼ିଆଙ୍କ ପକ୍ଷରେ 
ସୂବୋଧ୍ଯ ମେଷ, ବୃଷ ପ୍ରଭୃତି ମାସର ନାମ ନାଇଁ । ପାଞ୍ଜି ପୃଷ୍ଠା ଉପରେ ଲେଖା ହୁଏ 
ବୈଶାଖ ଶୁକ୍ଳପକ୍ଷ ମାଘ କୃଷ୍ଣପକ୍ଷ ଇତ୍ୟାଦି । ଭିତରେ ମଧ୍ୟ ସୌରମାନ ହିସାବରେ 
ଲେଖା ହୁଏ ବୈଶାଖ ସଂକ୍ରାନ୍ତି ମାଘ ଚୌଦ ଦିନ ଇତ୍ୟାଦି । ପଞ୍ଜିକାରମାର୍ନେ ଏ 

୭୨୪ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ଭ୍ରମ ଅତିଶୀଘ୍ର ସଂଶୋଧନ କରିବା ଉଚିତ । ବୋଧହୁଏ ଗୋଟିଏ ଅତି ସାମାନ୍ୟ ଘଟଣାରୁ 
ଏ ଭ୍ରମଟି ଓଡ଼ିଆ ଦେଶରେ ଚଳି ଆସୁଅଛି । ପ୍ରିଣ୍ଚିଂ କମ୍ପାନୀର ପ୍ରତିଷ୍ଠାତା ସ୍ଵର୍ଗତ 
ଗୌରୀଶଙ୍କର ରାୟ ପ୍ରଥମେ ଏ ଦେଶରେ ପାଞ୍ଜି ଛପାଇଲେ । ବହୁ ବର୍ଷକାଳ ସେ 
ତାହାଁ କରିଥୁଲେ । ଓଡ଼ିଆ ପାଞ୍ଜି ଛପାଇବା ପୂର୍ବରୁ ଖୁବ୍‌ସମ୍ଭବ ତାଙ୍କ ଘରେ ବଙ୍ଗଳା 
ପାଞ୍ଜି ଚଳୁଥୁଲା, ପୁଣି ସେ ନିଜେ ଏ ସବୁ ଭୁଲ ଧରି ପାରିବା ଭଳି ଜ୍ୟୋତିଷ ଶାସ୍ତ 
ହୁଏତ ସେତେବେଳେ ଜାଣି ନ ଥୂଲେ । ସେଥ୍ପାଇଁ ବଙ୍ଗଳା ପାଞ୍ଜି ଅନୁକରଣରେ ଓଡ଼ିଆ 
ପାଞ୍ଜିରେ ଏହି ଅସଙ୍ଗତ ମାସର ନାମ ବ୍ୟବହାର କଲେ | 

ଓଡ଼ିଶାରେ କିନ୍ତୁ ପାଞ୍ଜିରେ ବୈଶାଖ, ଜ୍ୟେଷ୍ଠ ଦେଖିଲେ ମଧ୍ୟ ଲୋକେ ସର୍ବତ୍ର 
ମେଷ, ବୃଷ ପ୍ରଭୃତି ବ୍ୟବହାର କରିଥାଆନ୍ତି । ଜାତକରେ, ଜମିଦାରୀ ସିରସ୍ତାରେ ଓ 
ଚିଠି ପତ୍ରାଦିରେ ସର୍ବତ୍ର ଓଡ଼ିଆ ଦେଶରେ ତାହାହିଁ ହୁଏ । କିନ୍ତୁ ଏହା ହେଲେ ମଧ୍ଧ ଓଡ଼ିଆ 
ମାସ ତଥା ବର୍ଷ ଗଣନାରେ ଯେଉଁ ଭୀଷଣ ଅସାମଞ୍ଜସ୍ୟ ଅଛି ତାହା ଅତିଶୀଘ୍ର ତୁଟାଇବା 
ଉଚିତ । କୁହାଯାଇଛି ଆମ୍ଭେମାନେ ସୌରମାନ ମେଷ, ବୃଷ ହିସାବରେ ଅଙ୍କ ଗଣ୍ଡ; 
କିନ୍ତୁ ତାହା ସୂନିଆଁ ଅର୍ଥାତ୍‌ ଭାଦ୍ର ଶୁକ୍ଳ ଦ୍ବାଦଶୀଠାରୁ ଆରମ୍ଭ କରୁ । ରାଜାଙ୍କ ନାମ ଧରି 
ଅଙ୍କ ଗଣିବା ଏ ଦେଶରେ ଅତି ପ୍ରାଚୀନ । କଳିଙ୍ଗର ଗଙ୍ଗ ବଂଶ ଖୁବ୍‌ସମ୍ଭବ ଏପରି 
ଗଣୁଥୂଲେ । ତାହା ପୂର୍ବରୁ କୋଶଳର କେଶରୀମାନେ- ଏପରିକି ଉଚ୍କଳର ଭୌମମାନେ 
ସପ୍ତମ ଅଷ୍ଟମ ଶତାବ୍ଦୀରେ ମଧ୍ଯ ଅଙ୍କ ଗଣୁଥ୍ବାର ପଣ୍ଡିତ ବିନାୟକ ମିଶ୍ର ପ୍ରମାଣ ପାଇଚନ୍ତି 
ବୋଲି କହୁଥ୍‌ଲେ । ଅନୁମାନ ହୁଏ ସୁନିଆଁଠାରୁ ଏ ଅଙ୍କ ଗଣାଯାଉଥ୍‌ଲା ! 

ସୁନିଆଁ ଶବ୍ଦର ଅର୍ଥ ଏବେ ବୁଝିବା ବଡ଼ ଦରଷ୍କର । ଭାଦ୍ର ଶୁକ୍ଳ ଏକାଦଶୀ ହରିଙ୍କର 
ପାର୍ଶ୍ଵ ପରିବର୍ଭନର ଦିନ । ପୁରାଣର କଥା ଅନୁସାରେ ହରି ବା ବିଷ୍ଣୁ ଚତୁର୍ମାସ୍ୟାରେ ବା 
ବର୍ଷା ଚାରିମାସଯାକ ଶୋଇ ରହନ୍ତି । ସେଥୁପାଇଁ ଆଷାଢ଼ ଶୁକ୍ସ ଏକାନ୍ଦଶୀ ହରିଙ୍କର 
ଶୟନ ଦିନ । ଭାଦ୍ର ଶୁକ୍ଳ ଏକାଦଶୀ ହରିଙ୍କର ପାର୍ଶ୍ଵ ପରିବର୍ଉନ ବା କଡ଼ ଲେଉଟାଇବା 
ଦିନ । କାର୍ତିକ ଶୁକ୍ମ ଏକାଦଶୀ ହରିଙ୍କର ଉଠିବାର ଦିନ । ବେଦରେ ମଧ୍ଯ ପ୍ରମାଣ ମିଳେ 
ଦକ୍ଷିଣାୟନ ବା ଶୀତ ଛ”ମାସ ଦେବତାମାନଙ୍କର ରାତ୍ରି ହୁଏ । ସେତେବେଳେ ଅବଶ୍ୟ 
ସେମାନେ ଶୋଇରହୁଥ୍‌୍ବାର କଳ୍ପନା କରାଯାଉଥୁ୍‌ବ ¦ ସେହି ଦେବତାଙ୍କର ଶୟନ କାଳ 
କାଳକ୍ରମେ କିପରି ହରିଙ୍କର ଚତୁର୍ମାସ୍ୟାରେ ପରିଣତ ହେଲା ତାହାର ଅନୁସନ୍ଧାନ ଓ 
ଆଲୋଚନା ବଡ଼ ଜଟିଳ ଓ ତାହାର ସିଦ୍ଧାନ୍ତରେ ମଧ୍ୟ ମତାନୈକ୍ୟ ଘଟିପାରେ । ହେଲେଝୈ 
ହରିଙ୍କର ଶୟନ ଚାରିମାସ ବର୍ଷାକାଳ ରୂପେ ଯେ ଏବେ ଲୋକପ୍ରଚଳିତ ଏଥୁରେ କୌଣସି 
ସନ୍ଦେହ ନାଇ । ଏହି ଚାରି ମାସଟି ଦ୍ରଇଟି ରତୃ, ତାହା ବର୍ଷା ଓ ଶରତ୍‌ । ତେବେ ହରିଙ୍କ 
କଡ଼ ଲେଉଟାଇବା ପରଦିନ ଶରତ୍‌କାଳ ଆରମ୍ଭ ହେଲା। ଏହି ଶରତ୍‌ କାଳ ଆରମ୍ଭଠାରୁ 
ବର୍ଷ ଗଣନା କରାଯାଉଥ୍‌ବାର ଅନୁମାନ ହୁଏ । କାହିଁକି ନା ଏହି ଶରତ୍‌ କାଳ ଆରମ୍ଭରେ 
ପୂର୍ବେ ରାଜାମାନେ ଦିଗ୍ବିଜୟ ଅଭିଯାନ ଆରମ୍ଭ କରୁଥ୍‌ଲେ। ଏହି ଶରତ୍‌ କାଳରେ 

ମଧ୍ଯ ଖେତ ପାଚିବାରୁ ଜମି ହରିତ୍‌ ବର୍ଣ୍ଣ ଛାଡ଼ି ସୁନା ପରି ହୋଇଯାଏ । ଏହି ସୁନା ବା 
ସ୍ବର୍ଣ ସଙ୍ଗେ ସୁନିଆଁର କିଛି ସମ୍ପର୍କ ଅଛି କି ନା ତାହା ଅନୁସନ୍ଧାନଯୋଗ୍ୟ କିମ୍ବା ସୂନ ବା 
ଶୂନ୍ଯଠାରୁ ଏ ଦେଶରେ ଅଙ୍କ ଗଣନା କରାଯାଏ । ଚାହାଳିରେ ଛୁଟିବେଳେ ପିଲାଙ୍କୁ 
ଗଣିବାରେ ଅବଧାନେ ସୁନଠାରୁ ଆରମ୍ଭ କରି ସୁନ, ଏକ, ଦୁଇ ଏହିପରି ଗଣନ୍ତି । 
ସୂନଟା ପ୍ରଥମ ଅଙ୍କ ବୋଲି ଧରାଯାଏ । ଅନ୍ୟ ପ୍ରଦେଶରେ ଏପରି ହୁଏ କି ନାହିଁ କହି 
ହେଉ ନାଇଁ; କିନ୍ଧ ଓଡ଼ିଶାରେ ଏହା ସର୍ବତ୍ର ପ୍ରଚଳିତ । ଅନୁମାନ ହୁଏ ହୁଏତ ବର୍ଷର ଏହି 
ପ୍ରଥମ ତିଥ୍‌କୁ ସୁନିଆଁ ବା ଶୂନ୍ୟା ତିଥ୍‌ ବୋଲି କହୁଥୂଲେ । 

ସୁନିଆଁର ଅର୍ଥ ଯାହାହେଉ ଏହା ଗୋଟିଏ ତିଥ୍‌ । ଚାନ୍ଦୁମାନ ମାସ ବା ବର୍ଷ 
ଗଣନାରେ ଏହାର ଉପଯୋଗ ସ୍ପଷ୍ଟ । ତେବେ ଅତି ପୂର୍ବେ ରାଜାଙ୍କ ଅଙ୍କ ଗଣନା କେବେ 
ଚାନ୍ଦ୍ରମାନ ଛାଡ଼ି ସୌରମାନରେ ଆରମ୍ଭ ହେଲା ତାହା କହିବା ଦ୍ରଷ୍ଣର । ଖୁବ୍‌ ସମ୍ଭବ ଏ 
ଦେଶରେ ଯେତେବେଳେ ଦିଲ୍ଲୀଶ୍ମରାଜ ଚଳିଲା ସେତେବେଳେ ତାହାରି ସଙ୍ଗେ ସଙ୍ଗେ 
ରାଜାଙ୍କ ଅଙ୍କ ଗଣନା ମଧ୍ଯ ସୌରମାନ ମାସ ହିସାବରେ ଗଣନା ହେବାର ଆରମ୍ଭ 
ହେଲା ! କାହିଁକି ନା ଓଡ଼ିଶାରେ ଦିଲ୍ଲୀଶ୍ଵରୀଜ ମଧ୍ଯ ଅଙ୍କ ପରି ବରାବର ସୁନିଆଁଠାରୁ 
ଗଣନା ହୋଇ ଆସୁଚି । 

ଅଙ୍କ ଗଣନା ଗୋଟିଏ ଏତିହାସିକ ସ୍ଟତି ମାତ୍ର । ଯେଉଁଠାରୁ ଗଣ, ଲୋକ 
ବ୍ୟବହାର ସେଥୁରେ ଏବେ ଆଉ କିଛି କ୍ଷତି ବୃଦ୍ଧି ନାଇଁ । କିନ୍ତୁ ସାଲ ଗଣନାରେ ଏ ବିଧ୍‌ 
କେବଳ ଅସଂଗତ ଓ ଅସୁନ୍ଦର ନୁହେଁ, ଏହା ଅତ୍ୟନ୍ତ ଅସୁବିଧାଜନକ ! କେଉଁ ସାଲର 
ମୂଳ କକଡ଼ା ତେଇଶି, ପୁଣି କେଉଁ ସାଲର ମୂଳ ସିଂହ ପାଞ୍ଚ । ଏ ଗଣନାର ସଂଶୋଧନ 
ଅତିଶୀଘ୍ର ଦରକାର । ଏବେ ଓଡ଼ିଶାର ଜମିଦାରୀ ସିରସ୍ତାମାନଙ୍କରେ ଏ ଗଣନାର ଅସୁବିଧା 
ହେତୁ କେହି କେହି ମେଷଠାରୁ ସାଲ ଗଣନ୍ତି, ପୁଣି କେହି କେହ ବରାବର ଇଂରେଜୀ 
ମସିହା ବ୍ୟବହାର କରନ୍ତି । ବଙ୍ଗ ଦେଶରେ ମଧ୍ଯ ଚିରକାଳ ଏହି ସାଲ ବୈଶାଖ ବା 
ମେଷ ଠାରୁ ଆରମ୍ଭ କରାଯାଏ । ଓଡ଼ିଶାରେ ତାହାହିଁ ହେବା ଉଚିତ । ମେଷଠାରୁ ମୀନ 
ପର୍ଯ୍ୟନ୍ତ ସାଲ ଗଣିବା ଛଡ଼ା ଅନ୍ୟ ଉପାୟ ନାହିଁ । 

[ନବଭାରତ, ମିଥୁନ, ୧୩୪୧] 

ପ୍ରକୃତିର ଶୀତ ଖରା ପାଣିପାଗ ଭେଦରେ ରତୁ ହୁଏ । ମାସରେ ତାକୁ ବି 
ଚିହ୍ନାଇ ନିଆଯାଏ । ପ୍ରଥମେ ମଧୁ, ମାଧବ, ଶୁକ୍ର, ଶୁଚି, ନଭଃ, ନଭସ୍ୟ, ଇଷ, ଭଜ, 
ସହଃ, ସହସ୍ଯୟ, ତପଃ, ତପସ୍ୟ- ଏଇପରି ବାରମାସକୁ ବସନ୍ତାଦି କ୍ରମରେ ଛଅ ରତୁ 
ବୋଲି ଗଣାଯାଉଥୁଲା । ବେଦର ସଂହିତା କାଳରେ” ˆ ଏଇ ନାମରେ ରତୁମାନ ଗଣିବାର 
ପ୍ରମାଣ ମିଳେ । ଏଇ ନାମଗୁଡ଼ିକର ଅର୍ଥରୁ ଜଣାଯାଏ, ଏସବୁ ରତୁ ହିଁ ବ୍ୟକ୍ତ କରୁଚି; 
ମାସ ନୁହେଁ । ମଧୁ, ମାଧବ ସଙ୍ଗେ ମହୁ ବା ଫୁଲର ସମ୍ପର୍କ, ଶୁଚି ଶୁକ୍ର ସଙ୍ଗେ ସଫା 
ତେଜି ଖରାର ସମ୍ପର୍କ; ନଭଃ ନଭାସ୍ୟ ସଙ୍ଗେ ମେଘର ସମ୍ପର୍କ, ଇଷ ଉର୍ଜ ସଙ୍ଗେ ଉତ୍ସାହରେ 
ଯିବାଆସିବା କରିବା ପାଇଁ ସଫା ବାଟଘାଟର ସମ୍ପର୍କ, ତପଃ ତପସ୍ୟର ସଙ୍ଗେ ଖରା 
ନିଆଁ ପ୍ରଭୃତି ପୁଆଁଇବାର ସମ୍ପର୍କ ସ୍ପଷ୍ଟ । ମାସ ନାମଗୁଡ଼ିକ ଏଠାରେ ନଥୁଲେ ବି ଚଳିଆନ୍ତା । 

ମାସ ନାମ ସଙ୍ଗେ ରତୂର ସମ୍ପର୍କ ନାଇ | ରତ ମୂଳରେ ସୂର୍ଯ୍ୟଗତି, ମାସ ମୂଳରେ 
କିନ୍ତୁ ଚନ୍ଦ୍ରଗତି । ଚନ୍ଦ୍ରର ଉଦୟ ଅସ୍ତ, ଚନ୍ଦ୍ରକଳାର ହ୍ରାସ ବୃଦ୍ଧି, ଲୁପ୍ତ ଚନ୍ଦ୍ର ବିଶେଷରେ 
ପୂର୍ଣ୍ଣଚନ୍ଦ୍ର ଏସବୁ ସହଜରେ ଜଣାଯାଏ । ମାସ ଶବ୍ଦ ଚନ୍ଦ୍ରମସ୍‌ ବା ମସ୍‌ ( ଚନ୍ଦ୍ର )ରୁ ହୋଇଟି । 
ବେଦରେ ପୂଣି ଚନ୍ଦ୍ରର ‘ମାସ? ବୋଲି ନାମ ବି ମିଳେ। “ ପୌର୍ଣ୍ଣମାସୀ ବା ପୂର୍ଣ୍ଣିତ 
କଥାଟି ହେଉଚି ପୂର୍ଣ୍ଣମସ୍‌ ବା ପୂର୍ଣ୍ଣଚନ୍ଦରର ଦିନ । ଏକ ପୂର୍ଣ୍ଣ ଚନ୍ଦ୍ରର ଦିନଠାରୁ ପୁଣି 
ପୂର୍ଣ୍ଣଚନ୍ଦ୍ର ଦିନଯାଏ ପ୍ରାୟ ସାଢ଼େ ୨୯ ଦିନ ବା ସୂଳ ଦର୍ଶନରେ ୩୦ ଦିନ, ଏହାଇ 
ଚନ୍ଦ୍ରକାଳ ବା ମାସ ବୋଲି ବହୁପୂର୍ବରୁ ଠିକ୍‌ ହୋଇଥଲା । ଏଇପରି ୧୨ଟି ମାସରେ 
ରତୁଯାକ ବୁଲିଯାଉଥୁଲା | କିନ୍ତୁ ପରେ ଦେଖାଗଲା ୩୦×୧ ୨=୩୬୦ ଦିନରେ ମଧ୍ଧ 

ତେତଉରେୟ ସଂହିତା ୧।୪।୧୪; ବାଜସନେୟି-ସଂହିତା ( ୨୨।୩୧)ରେ ଦେଖ । 
ଯଜୁର୍ବେଦ ମାଧ୍ଯନ୍ଦିନ ସଂହିତାର ଅଧ୍ୟାୟ ଓ ମନ୍ତ୍ରମାନଙ୍କ ପାଇଁ ଏଇ ବର୍ଷ ‘ନବଭାରତ'ର 
ଉଧୃତାଂଶ ଦେଖ । 


ଇଂରେଜୀ ମୁନ୍‌ ( mଠଠମ, ଚନ୍ଦ୍ର ରୁ ମନ୍‌ଥ୍‌ (mଠମh, ମାସ) କଥାଟି ଏଠାରେ 
ଉଲ୍ଲେଖଯୋଗ୍ୟ ! ତୁଳନା ପାଇଁ ଚନ୍ଦ୍ରର ଅନ୍ୟାନ୍ୟ ଆର୍ଯ-ଇଉରୋପୀୟ ନାମ ସବରକୁ ବି 
ଲକ୍ଷ୍ୟ କରାଯାଇପାରେ, ଯଥା :¬ ଗ୍ରୀକ୍‌ ମିନି; ଲାଟିନ୍‌, ¬ ମେନ୍ସ୍‌; ଜର୍ମାନ 
ମୋଂଦ୍‌; ଅଂଗ୍ନୋସାକ୍‌୍ସନ୍‌ ମୋନା ¦ ଚନ୍ଦ୍ର ଓ ଉଜ୍ଵଳ ଦିଶିବାରୁ ଚନ୍ଦ୍ର = ଦୀପ୍ରିମନ୍ତ 
କଥାଟି ପରେ ହୁଏତ ମସ୍‌ = ଚନ୍ଦ୍ର କଥାରେ ଯୋଡ଼ା ହୋଇ, ଚନ୍ଦ୍ରମସ୍‌, ଚନ୍ଦ୍ରମା ଓ 
ତହିରୁ ଚନ୍ଦ୍ର ନାମ ହୋଇଚି । 

ବିଜ୍ଞାନ ୭୨୭ 


ଠିକ୍‌ ଏକ ରତୁ ଯାଇ ପୁଣି ସେଇ ରତ ଆସୁ ନାଇ । କେତେକାଳ ପରେ ତେଣୁ ଆଉ 
୬ ଦିନ ମିଶାଇ ରତ ବର୍ଷକୁ ୩୬୬ ଦିନ ବୋଲି ଧରାଗଲା ଓ ଚନ୍ଦ୍ରର ୧୨ ମାସକୁ ୫ 
ବର୍ଷରେ ଥରେ ୧୩ ମାସ କରି ଚନ୍ଦ୍ର ବର୍ଷକୁ ରତୂୁରେ ସମାନ କରିବାର ଉଦ୍ୟମ ହେଲା । 
କିନ୍ଧୁ ତଥାପି ହେଲା ନାଇ । ପୁଣି କେତେକାଳ ପରେ ଧରାପଡ଼ିଲା ଚନ୍ଦ୍ରର ବାରମାସ 
ଯାକ ୩୬୦ ଦିନ ବି ନୁହେ | ବାର ଚନ୍ଦ୍ରମାସଯାକ ହେଉଚି ପ୍ରକୃତରେ ପ୍ରାୟ ୩୫୫ 
ଦିନ । ଏବେ ଉଦାହରଣ ସ୍ଵରୂପ ମୁସଲମାନମାନଙ୍କର ଚାନ୍ଦ୍ର ମାସଇ ଚଳେ । ତେଣୁ 
ତାଙ୍କ ମହରମ ପ୍ରଭୃତି ପର୍ବମାସ ଏବେ ବି ବରଷକୁ ଦଶ ଦିନ ଲେଖାଏ ଆଗେଇ ଆସୁଚି 
ଓ ଏବର୍ଷ ଖରା ଦିନରେ ହେଲେ ୧୦ ବର୍ଷ ପରେ ଶୀତ ଦିନରେ ପଡ଼ଛି । ଏଇପରି 
ପ୍ରାୟ ୩୫-୩୬ ବର୍ଷରେ ପର୍ବଟି ସବୁ ରତୁଯାକ ଥରେ ଘୂରି ଯାଉଚି । ବର୍ଷକ ୩୬୦ 
ଦିନ କଲେ ବି ଏହାର ସମାଧାନ ହେଉନାଇ । 

ଠିକ୍‌ ରତୁ ନିୟତ ବର୍ଷକାଳ ଜାଣିବା ପାଇଁ ସୂର୍ଯ୍ୟର ଗତି ଜାଣିବା ଦରକାର । 
ସୂର୍ଯ୍ୟର ମଧ୍ଯ ଉଦୟଠାରୁ ଉଦୟ ପର୍ଯ୍ୟନ୍ତ ଦିନ ଧରା ଅଛି । ଏହାକୁ ଜ୍ୟୋତିଷରେ 
‘ସାବନଂ ଦିନ କହନ୍ତି । ସାବନ କଥାଟି କିଂତୁ ଜ୍ୟୋତିଷ ନୁହେ ଶାସ୍ତ୍ରୀୟ । “ସବନଂ 
ବୋଇଲେ ସୋମରସ ସଂଧାନ ବା ସବନ ଯଜ୍ଞ । ସୂର୍ଯ୍ୟ ଉଦୟଠାରୁ ଏଇ ଯଜ୍ଞ ହୁଏ । 
ଏଇ ଯଜ୍ଞ ବିଧୁକୁ ଧରି ୬ଟି ‘ସାବନ” ଦିନରେ ଷଡ଼ହ” ଓ ୫ଟି ଷଡ଼ହରେ ଦସାବନ” 
ମାସ ଓ ୧୨ ମାସରେ ସାବନ ବର୍ଷ ଗଣା ହେଉଥଲା । ମାତ୍ର ଏଥୁରେ ୩୦ ଦିନିଆ 
ମାସ, ସେଇ ଚନ୍ଦ୍ର ଗତି କଳନାରୁ ଏକା ଧରା ହୋଇଥୂଲା । ସେଥୂରେ ରତୁ ଓ ମାସର 
ଅସାମଞ୍ଜସ୍ୟର ସମାଧାନ ହେବାର ନୃହେ । 

ପୂର୍ଣଚନ୍ଦ୍୯କୁ ନକ୍ଷତ୍ର ପୁଞ୍ଜ ବା ଉତ୍ଜ୍ଵଳ ନକ୍ଷତ୍ରମାନଙ୍କ ପାଖେ ଦେଖି ଚନ୍ଦ୍ରର 
ଗତିମାର୍ଗରେ କ୍ରମେ ୨୭ ବା ଅଭିଜିତ୍‌କୁ ମିଶାଇ ୨୮ ନକ୍ଷତ୍ରର ନକ୍ଷତ୍ରଚକ୍ରଟି ମଧ୍ଯ 
କ୍ରମେ ଆବିଷ୍କାର କରାହେଲା ! 

ତା'ପରେ ସୌର ବର୍ଷ, ସୌର ମାସ ଓ ସୌର ଦିନ । ଏହା ସହଜରେ ଦେଖି 
ଠିକ୍‌ କରିହେବ ନାଇ । ଏଥପାଇଁ ସୃକ୍ଷୁ ପର୍ଯ୍ୟବେକ୍ଷଣ ଓ ଜ୍ୟୋତିଷ ଗଣନା ଦରକାର । 
ସୂର୍ଯ ସବ୍ର ନକ୍ଷତ୍ରାଦିଙ୍କ ପରି ପୂର୍ବରୁ ପଶ୍ଚିମକୁ ଦିନକେ ଥରେ ବୁଲୁଚି । ତା ଛଡ଼ା ସୂର୍ଯ 
ନିଜେ ନକ୍ଷତ୍ର ଚକ୍ରରେ ପଶ୍ଚିମରୁ ପୂର୍ବକୁ ବର୍ଷକେ ଥରେ ବ୍ରଲିଯାଏ | ଯେଉଁ ନକ୍ଷତ୍ରରେ 
ସୂର୍ଯ ଆଜି ଅଛି, ପୂର୍ବ ଗତିରେ ସେଠାକୁ ପୁଣି ଆସିବାକୁ ତାକୁ ପ୍ରାୟ ୩୬୫ ଦିନ ୧୫ 
ଦଣ୍ଡ ଲାଗେ ¦ ଏହା ଦେଖି ସୌର ବର୍ଷ ଠିକ୍‌ କରାହେଲା ! ତିନି ବର୍ଷରେ ମଳ ମାସ କରି 
ରତୁ ସଂଗେ ଚାନ୍ଦ ବର୍ଷ ଓ ମାସର ସାମଂଜସ୍ୟ ରଖା ହେଲା । ତାପରେ ସୌର ବର୍ଷରୁ 
ସୌର ମାସ ଓ ସୌର ଦିନ । 

ପ୍ରଥମେ ନକ୍ଷତ୍ର ବୋଇଲେ ଚନ୍ଦ୍ର ସୂର୍ଯର ଗତି ଚକ୍ରରେ ତାରା ବା ତାରାପୁଞ୍ଜ 
ସେ ସବୂର ଦୂରତ୍ ପରସ୍ତରଠାରୁ ଆକାଶରେ ସମାନ ନୁହେ । ପରେ ଜ୍ୟୋତିଷ ଗଣନାରେ 

୭୨୮ ପଂଡିତ ନୀଳକଂଠ : ଦସ୍ତାପ୍ୟ ରଚନାବଳୀ 


ସମାନ କରିବା ପାଇଁ ଆକାଶଚକ୍ରକୁ, ଅର୍ଥାତ୍‌ ସେଇ ବୃତ୍ତର ୩୬୦ ଅଂଶକୁ ସମାନ 
ସମାନ 13 ‡ ଅଂଶରେ ବାଣ୍ଟି ପ୍ରତ୍ୟେକ ଭାଗକୁ ନକ୍ଷତ୍ର କୃହାଗଲା ¦ ଏହା ସୃକ୍ଷୁ ଗଣନା | 
ଅଶ୍ମିନୀ ବୋଇଲେ ଆଗେ ଥୁଲା ଅଶ୍ଳିନୀ ନାମକ ଦ୍ରଲ ବା ତିନୋଟି ତାରାର ସ୍ଥାନ | ଦ୍ଵିଜା 
ବା ଭରଣୀ ତାଠାରୁ ପ୍ରାୟ ୧୩, ୧୪ ଅଂଶ ଦୂରରେ ଆଉ ତିନୋଟି ତାରା ! ଏଇ ପରି 
୨୭ଟି ଯାକ । କାହାରି ଦୂରତା ପଛ ବା ଆଗ ନକ୍ଷତ୍ରଟିଠାରୁ ଠିକ୍‌ 13 ‡ ଅଂଶ ନୁହେ । 
ଏବର ନକ୍ଷତ୍ର ହେଲା ଠିକ୍‌ ମାସରେ 13 ‡ ଅଂଶ ଲେଖାଏଁ ଆକାଶର ଭାଗ । ସେମାନଙ୍କର 
ନାମ ରହିଲା ସେଇ ଅଶ୍ମିନୀ, ଭରଣୀ କୃତତିକା ଇତ୍ୟାଦି, ୨ ୭ଟି । କିଂତୁ ଏଇ ନକ୍ଷତ୍ରମାନ 
ବିଷୁବ ବୃତ୍ତର ଗୋଟିଏ ଗୋଟିଏ ଭାଗ । ସେଇ ଭାଟଟିମାନ ବିଷୁବ ବୃତ୍ତ ଉପରେ ଦୂଇ 
ମେରୁ ପର୍ଯ୍ୟନ୍ତ ଵବୋଇତି କଖାରୂର ଧାର କାଟିଲା ପରି ବିଚାରିବାକୁ ହେବ । ଅଶ୍ଵିନ୍ୟାଦି 
ତାରା ବା ତାରାପୁଞ୍ଜଗୁଡ଼ିକ ଏଇ ନକ୍ଷତ୍ର ଧାର ଭିତରେ ମଝିରେ, ଉତ୍ତର ବା ଦକ୍ଷିଣକୁ 
ଯେକୌଣସିଠାରେ ଅଛି । 

ତାପରେ ସୌର ମାସ ଓ ସୌର ଦିନର ସୃକ୍ଷ୍ୁଗଣନା । ଏଇ ଗଣିତ କଳ୍ପିତ 
ନକ୍ଷତ୍ର ଚକ୍ରରେ ଏକ ନିଦିଷ୍ଟ ନକ୍ଷତ୍ରର ନିଦିଷ୍ଟ ସ୍ଥାନରୁ ସେଇ ନକ୍ଷତ୍ରର ସେଇ ସ୍ଥାନକୁ ସୂର୍ଯ 
ପୁଣି ଆସିବାର କାଳ ହେଉଚି ସୌର ବର୍ଷ । ଏଇ ନକ୍ଷତ୍ର ଭାଗରୁ ନଅପା ଲେଖାଏଁ 
ମାପି ନକ୍ଷତ୍ରଚକ୍ରକୁ ୧୨ ସମାନ ଭାଗ କରି ପ୍ରତ୍ୟେକ ଭାଗରେ ସୂର୍ଯ ରହିବା କାଳକୁ 
ଗୋଟିଏ ଗୋଟିଏ ସୌର ମାସ କହନ୍ତି । ଏଇ ଭାଗମାନଙ୍କର ନାମ ଏବେ ୧ ମେଷ 
(ଅଶିନୀ, ଭରଣୀ, କୃଭିକାରୁ ପାଏ ବା ପାଦେ); ୨ ବୃଷ (କୃଭିକାରୁ ତିନି ପାଦ, 
ରୋହିଣୀ, ମୃଗଶିରାରୁ ଅଧେ ବା ଦି ପାଦ); ୩ ମିଥୁନ (ମୃଗଶିରାରୁ ଦି ପାଦ, ଆର୍ଦା, 
ପୁନର୍ବସୁରୂ ତିନିପାଦ), ୪ କକଡ଼ା ( ପୁନର୍ବସୁରୁ ପାଦେ, ପୁଷ୍ୟା, ଅଶ୍ଲେଷ); ଏଇପରି 
୧୨ଟି | 

ଜ୍ୟୋତିଷ ପର୍ଯବେକ୍ଷଣରେ ପୁଣି ଦେଖାଗଲା, ଏଇ ଭାଗମାନଙ୍କରେ ସୂର୍ଯ ସମାନ 
ଭାବରେ ଚାଲେ ନାଇ । ସୂର୍ଯର ଗତି କେଉଁ ଭାଗରେ ଶୀଘ୍ର, ପୁଣି କେଉଁ ଭାଗରେ ମନ୍ଦ 
ବା ଧୀର । ସେଥ୍ପାଇଁ ରାଶି ଭେଦରେ ସୌର ମାସ ୩୨ ଦିନରୁ ୨୯ ଦିନ ଯାଏଁ ହୁଏ | 
ସଂକ୍ରାନ୍ତି ମୁହୂର୍ତ ଧରି ହିସାବ କଲେ ଏଇ ବର୍ଷଟି ୩୬୫ ଦିନ ୧୫ ଦଣ୍ଡର ଲଗାଲଗି । 
ଏକ ରାଶିରୁ ଅନ୍ୟ ରାଶିକୁ ସୂର୍ଯ୍ୟ ସଂକ୍ରମିଲା ବେଳେ ଆମର ସଂକ୍ରାନ୍ତି ବା ସଂକ୍ରମଣ 
ହୁଏ | 

ଦିନକ ଯାକ ସଂକ୍ରାନ୍ତି ବୋଲି କୁହାହେଲେ ମଧ୍ୟ, ଏହା ସେଇଦିନର ଗୋଟିଏ 
ମୁହୂର୍ତ । ତାହା ପାଞ୍ଜିରେ ମାସର ପ୍ରଥମଦିନ ସୂର୍ଯ ସେଇ ରାଶିକୁ ଚଳିବା ( ସଂକ୍ରମଣ ) 
ମୁହୂତ ବୋଲି ଲେଖାଥାଏ । ଏସବୁ କହିବାର ଅଭିପ୍ରାୟଚ ଏହିପରି ସୃକ୍ଷ୍ ହିସାବରେ 
ସୌର ବର୍ଷ ମାସ ଓ ଦିନ ଗଣନାରେ ବାହାର କରାହୁଏ । 

ବିଜ୍ଞାନ ୭୨୯ 


ମେଷ ବୃଷାଦି ରାଶି ନାମଗୁଡ଼ିକ କିଂତୁ ବୈଦିକ ନୁହେ କି ଭାରତରେ ପ୍ରାଚୀନ 
ନୁହେ । ଏହା ଯବନାଚାର୍ଯ ବା ଗ୍ରୀକ୍‌ମାନଙ୍କଠାରୁ ଏ ଦେଶକୁ ଆସିଥୁଲା ! ଏ ଆସିବାର 
ସମୟ ଆଜକୁ ଦୁଇହଜାର ବର୍ଷ ହେଲେ ହେଲାପରି । ମହାଭାରତରେ ମେଷ ବୃଷାଦିର 
ନାମ ନାଇ | ମହାଭାରତ ଏବେ ଯେଉଁ ଆକାର ଧରିଚି, ସେ ଆକାର ଧଇଲା ବେଳକୁ 
ଏହା ଏ ଦେଶରେ ଜଣା ନଥୁଲା । କିଂତୁ ମଧୁ ମାଧବ ପ୍ରଭୃତି ରତୁଗଣନାରେ ମାସଗୁଡ଼ିକ 
ନିଶ୍ଚୟ ସୌର ମାସ । ଏହା ବେଦ-ସଂହିତା କାଳର ସେ କଥା କୁହାଯାଇଚି । ସେଇ 
କାଳରୁ ସୂର୍ୟ ଗତିର ଗଣନା, ନକ୍ଷତ୍ର ଓ ମାସ ଚକ୍ରର ବିଭାଗାଦି ଠିକ୍‌ ହୋଇ ରତୁ ଓ ମଧୁ 
ମାଧବାଦି ରତୁର ମାସମାନ ନିଦିଷ୍ଠ ହୋଇଥଲା । 

ଏ ତ ଗଲା ମାସମାନଙ୍କର ମଧୁ ମାଧବାଦି ନାମର କଥା । ମାସର ଚେୈତ୍ରାଦି 
ନାମ କେବେ ହେଲା ? ଚୈତ୍ର=ଚିତ୍ରାରେ ଯେଉଁ ମାସର ପୂର୍ଣ୍ଣିମା ହୁଏ, ଅର୍ଥାତ୍‌ ଯେଉଁ 
ମାସରେ ପୂର୍ଣ୍ଣଚନ୍ଦ୍ର ଚିତ୍ରା ନକ୍ଷତ୍ରରେ ଦେଖାଯାଏ । ଏଇପରି ବିଶାଖାରେ ବୈଶାଖ, 
ଜୋ୍ୟେଷ୍ପାରେ ଜ୍ୟେଷ୍ଠ, ଇତ୍ୟାଦି । ପୂର୍ଣ୍ଣଚନ୍ଦ୍ଠାରୁ ପୂର୍ଣ୍ଣଚନ୍ଦ୍ରଯାଏ ମାସ ଗଣିବା ଯେପରି 
ସହଜ, ନକ୍ଷତ୍ର ପାଖେ ଚନ୍ଦ୍ର ଦେଖି ବାରଟିଯାକ ପୂର୍ଣ୍ତମୀର ନାମ ଧରି ମାସ ଠିକ୍‌ କରିବା 
ସେଡ଼େ ସହଜ ନୁହେ । ନକ୍ଷତ୍ରର ତାରା ବା ତାରାପୁଞ୍ଜମାନଙ୍କ ପାଖେ ଚନ୍ଦ୍ର ରହିଲା ପରି 
ପୁଣି ଦିଶେ ନାଇ ! କେବଳ ମଘା, ଜ୍ୟେଷ୍ଠା, ଚିତା ପରି ତିନି ଚାରୋଟି ଦେଖାଯାଉଥ୍‌ବା 
ନକ୍ଷତ୍ର ପାଖେ ଚନ୍ଦ୍ର ରହିଲା ପରି ଦିଶିପାରେ । ତେଣୁ ନକ୍ଷତ୍ର ବୋଲି ଯେଉଁ ଗଣିତ- 
କଳ୍ପିତ ଆକାଶ ଭାଗ ହୋଇଟି, ତା ହେବା ପୂର୍ବରୁ ପୂର୍ଣ୍ଣିମାନାମରେ ମାସ ନାମ 
ହୋଇନାଇ | ବେଦର ସଂହିତା କାହିଁକି ବ୍ରାହ୍ମଣ କାଳରେ ମଧ୍ଯ ଚୈତ୍ରାଦି ନାମ ହୋଇଥଲା 
କି ନା ସନ୍ଦେହ | ଅବଶ୍ୟ ତୈତ୍ତରୀୟ ସଂହିତା ( ୭୪/୮ )ରେ “ 'ଫାଲଗୁନୀ ପୂର୍ଣ ମାସ” 
“ ଚିତ୍ରାପୂର୍ଣ ମାସ” , ଏପରି ବ୍ୟବହାର ଅଛି । ଏହାର ଅର୍ଥ, ଫାଲ୍‌ଗୁନୀଯୁକ୍ତ ଓ ଚିତ୍ରାଯୁକ୍ତ 
ପୂର୍ଣିମା । ମାତ୍ର ଫାଲ୍‌ଗୁନ ଟ୍ୈୈତ୍ର ଏପରି ମାସର ନାମ ସେଥୁରେ ନାଇ । ଏଇପରି ଅନ୍ୟ 
ଉଦାହରଣମାନ ବ୍ରାହ୍ମଣରୁ ଦେଇ ଶ୍ରୀଯୁକ୍ତ ଯୋଗେଶ ଚନ୍ଦ୍ର ରାୟ କହନ୍ତି, ' ଫାଲଗୁନୀରେ 
ପୂର୍ଣିମା ଦେଖିବା ଏକ କଥା; ପୁଣି ପୂର୍ଣିମା ଫାଲ୍‌ଗୁନୀରେ ହେବାରୁ ମାସକୁ ଫାଲ୍‌ଗୁନ 
ବୋଲି କହିବା ଆଉ ଏକ କଥା !” ? ଶତପଥ ବ୍ରାହ୍ମଣ, ଗୋପଥ ବ୍ରାହ୍ମଣ ଓ ସାଂଖ୍ୟାୟନ 
ବ୍ରାହ୍ମଣରେ ପୁଣି ସେଇପରି ˆ 'ଫାଲଗୁନୀ ପୂର୍ଣମାସୀ” ? ଶବଦ ଅଛି । ମାତ୍ର ଏସବ୍ର ବିଚାର 
କରି ଶଙ୍କର ବାଳକୃଷ୍ଣ ଦୀକ୍ଷିତ ମହାଶୟ ସିଦ୍ଧାନ୍ତ କରିଚନ୍ତି, “ ଫାଲ୍‌ଗୁନୀ ଇତ୍ୟାଦି 
କେତେକ ସଂଜ୍ଞା ମାତ୍ର ବ୍ରାହ୍ମଣ କାଳରେ ପ୍ରଚଳିତ ଥଲା | ଫାଲଗୁନ, ଚୈତ୍ର ପ୍ରଭୃତି ମାସ 
ନାମ ସଂହିତା ଓ ବ୍ରାହ୍ମଣ କୁତ୍ରାପି ଦେଖାଯାଏ ନାଇ ।””” ତେବେ ଏତିକି ମାତ୍ର 
କୁହାଯାଇପାରେ ଯେ, ଚାନ୍ଦ୍ର ଚୈତ୍ର ମାସରେ ଯେତେବେଳେ ମଧୁମାସ ବା ବସନ୍ତର 
ଆଦ୍ୟମାସ ପଡ଼ିଥୂଲା, ସେତିକିବେଳେ ମଧୁମାସର ଅନ୍ୟ ନାମ ଚୈତ୍ର ହେଲା ! 


” ଆମାଦେରେ ଜ୍ୟୋତିଷୀ ଓ ଜ୍ୟୋତିଷ”? ପ୍ରଥମଭାଗ, ପୃଷ୍ଠା ୧୬୯-୧୬୦ ¦ 

୭୩୦ ପଂଡିତ ନୀଳକଂଠ : ଦ୍ରଷ୍ଠାପ୍ଯୟ ରଚନାବଳୀ 


ସେଇକାଳରୁ ମଧୁ ରତୁକୁ ଦେଖି ଆଉ ମାସର ନାମ ହେଉ ନାଇ ଦେଖି କାଳାଦି, 
ନିରୂପଣ କରି ମାସାଦିର ନାମ ଦେବା ପ୍ରାଚୀନକାଳରେ ହେଉଥଲା । ବାଳ ଗଙ୍ଗାଧର 
ତିଳକ୍‌ ପ୍ରଭୃତି ପଣ୍ଡିତମାନେ ରଗ୍‌ବେଦାଦିରୁ ପ୍ରମାଣ କରନ୍ତି ସୂର୍ଯ ମାର୍ଗରେ ଦିନେ ପୁଷ୍ୟା, 
ନ ହେଲେ ବି ମୃଗଶିରା ଆଦି ନକ୍ଷତ୍ର ଥୁଲା | ତା'ପରେ ହେଲା କୃତ୍ତିକା । ତା' ପରେ 
ହେଲା ଅଶ୍ନିନୀ । ସେଇଠାରୁ ଜ୍ୟୋତିଷରେ କରଣ” ବା ଅନୁକରଣ କାଳ | ଜାଣିଲେ 
ବି, ଆମେ ଆଉ ବଦଳାଉ ନାଉଁ । ଯେଉଁମାନେ ବା ଏବେ ଫାଲଗୁନ ଚୈତ୍ରକୁ ବସନ୍ତ 
ବୋଲି କହିବାକ୍ର ଯାଆନ୍ତି, ସେମାନେ ଖାଲି ଫୁଲ ଫୁଟିବା ପ୍ରଭୃତି ବସନ୍ତ ଲକ୍ଷଣକୁ ଲକ୍ଷ୍ୟ 
କରି ହୁଏତ କହିପକାନ୍ତି । କିନ୍ତୁ ସେମାନେ ଶାସ୍ତ୍ର ଧରି କହନ୍ତି ନାଇ; ଶାସ୍ତ୍ରର ଅର୍ଥକୁ ଲକ୍ଷ୍ୟ 
କରନ୍ତି ନାଇ; କିମ୍ବା ଅର୍ଥର ବାସ୍ତବ ହୁଏତ ଦେଖନ୍ତି ନାଇ । 

ଯଥାର୍ଥରେ ଏବେ ମଧୁ ବା ବସନ୍ତ ଆରମ୍ଭ ହେଉଚି, ତପସ୍‌, ମକର ବା ସୌର 
ମାଘ ୮ଦିନ । ଏବେ ବସନ୍ତର ଭୋଗକାଳ ମଧୁ, ମୀନ -ବା ସୌର ଚୈତ୍ରର ୭ ଦିନ 
ସୁଦ୍ଧା । ବାସ୍ତବ ସଂଗେ ବ୍ୟବହାର ମିଳାଇ କାଳ ଗଣିଲେ ଏବେ ମକର ୮ଦିନ ବୋଲି 
ଯାହାକୁ କୁହାଯାଉଚଟି, ତାକୁଇ କୁହାଯାନ୍ତା ମଧୁ ବା କୁମ୍ଭ ସଂକ୍ରାନ୍ତି କିନ୍ତୁ ଚାନ୍ଦୁ ଚୈତ୍ର 
ଯେଉଁଠି ଅଛି ସେଠି ଥାଆନ୍ତା । ମୀନ ଆଠଦିନ ପଡ଼ନ୍ତା ଶୁଚିମାସର ଆଦ୍ୟ ବା ମେଷ 
ସକ୍ରାନ୍ତି । ଚାନ୍ଦ୍ର ସୌର ଭେଦ ନବ୍ରଝିବା ଲୋକେ ମେଷବୁ କହନ୍ତେ ଚୈତ୍ର, କାରଣ, 
ସେଇ ମାସରେ ଚିତ୍ରାରେ ପୂର୍ଣ୍ଣିମା ହେଉଚି । 

କୁହାଯାଇଟି, ରତୁର ଚନ୍ଦ୍ରଗତି ସଙ୍ଗେ ସମ୍ପର୍କ ନାଇ, ଏହା ମୂଳରେ ସୂର୍ଯ୍ୟଗତି । 
ମଳମାସ ଗଣି ସଂଶୋଧନ କଲା ପରେ ବି ଏବେ ଚାନ୍ଦ୍ରମାସ କେଉଁବର୍ଷ ଦଶଦିନ, 
କେଉଁବର୍ଷ ଜୋଡ଼ିଏଦିନ ଆଗେଇ ଆସୁଚି । ତୃତୀୟବର୍ଷ ମଳମାସ ମିଶି ପୂଣି ସମାନ 
ହେଉଚି । ତାଛଡ଼ା ସୂର୍ଯ୍ୟର ଯେଉଁ ନିତ୍ୟ ଗତିରେ ରତୁସବୁ ଧୀରେ ଧୀରେ ଆଗେଇ 
ଚାଲିଚି, ସେଥ୍‌ରେ ଚାନ୍ଦୁମାସର ବିଶେଷ ସମ୍ପର୍କ ନାଇ । ମଧୁ ମାଧବ ଶୁଚି ଶୁକ୍ର ପ୍ରଭୃତି 
ନାମ କିନ୍ତୁ ପରବର୍ଭୀ କାଳରେ ଯଥାକ୍ରମେ କୁମ୍ଭ ମୀନ ମେଷ ବୃଷାଦିରେ ନାମିତ 
ହୋଇଯାଉଚି । ଓଡ଼ିଶାରେ ସୌର ମାସର ସେଇ ନାମ ବରାବର ଚଳୁଥଲା । କିନ୍ତୁ 
ବଙ୍ଗଦେଶରେ ସୌର ମାସ ସବ ଚାନ୍ଦ୍ର ନାମରେ କୁହାହୁଏ । ଆମେ କହୁଁ ମେଷ ୨ ଦିନ, 
ମାତ୍ର ବୈଶାଖ କୃଷ୍ଣ ଦ୍ଵିତୀୟା । ବଙ୍ଗଦେଶରେ କହନ୍ତି ସୌରମାନରେ, ବୈଶାଖ ୨ ଦିନ 
ଓ ଚାନ୍ଦୁମାନରେ, ବୈଶାଖ କୃଷ୍ଣ ଦ୍ଵିତୀୟା ! ଦୁଃଖର କଥା, ସ୍ବର୍ଗତ ଗୌରୀଶଙ୍କର ରାୟ 
ଓଡ଼ିଆ ପାଞ୍ଜି ଛପାଇଲା କାଳରୁ ଆମେ ମେଷ ବୃଷାଦି ନାମ ଭୁଲିଗଲୁଣି । ଚିଠି ପତ୍ରରେ 
ନିଜ ତାରିଖ ଦେଉ ନାଉଁ; ଜାତକ ଶିରସ୍ତାଦିରେ ମେଷ ବୃଷାଦି ବୃଝୁ ନାଉଁ; କେବେ ବା 
ନିମିତତ- -ନିମନ୍ତରଣରେ ଲେଖିଲେ ଇଂରେଜୀ ତାରିଖ ଦେଇ ତାକୁ ବ୍ୟାଖ୍ୟା କରି ଲେଖୁଚୁ ! 
ଏ ସବୁ ଦୁର୍ଗତି ସତ୍ତ୍ରେ ସୌରମାସ ଓ ବର୍ଷରେ ଆମ ମେଷ ବୃଷାଦି ନାମ ଯଥାର୍ଥରେ 


Digitized by PPRACHIN, SOA 


- ବିଜ୍ଞାନ ୭୩୧ 


ବିଜ୍ଞାନସମ୍ମତ । ସେ ସ୍ଥଳରେ ବୈଶାଖ ଜ୍ୟେଷ୍ଠାଦିରେ ସୌର ମାସ ପ୍ରକାଶ କରିବା, 
ଗୋଟିଏ ଅଯଥା ଅନୁକରଣ । 

ହେଲେହେଁ, ସାଧାରଣ ବ୍ୟବହାର ପାଇଁ ମେଷ ବୃଷାଦି ସୌରମାସ ଗଣିବାରେ 
ବେଶି ବୈଜ୍ଞାନିକ ସତ, କିନ୍ଧୁ ସେଥ୍‌ରେ ମଧ୍ଯ ସାଧାରଣଙ୍କ ପାଇଁ ଭ୍ରାନ୍ତିର କାରଣ ଅଛି । 
ଯବନ ଦେଶରେ ନକ୍ଷତ୍ର ଚକ୍ରଟି ବାର ଭାଗ କଲାବେଳେ, କେଉଁ ଭାଗଟି ମେଣ୍ଢାପରି 
ଦିଶୁଚି ( ମେଷ ), କେଉଁଟି ଷଣ୍ଢ ପରି ଦିଶୁଚି ( ବୃଷ), କେଉଁଟି ବର କନ୍ୟା ପରି ଦିଶୁଚି 
(ମିଥୁନ), ଏଇପରି କଳ୍ନାମାନ କରିଥ୍ଲେ ¦ ସେଥ୍ରୁଇ ମେଷ ବୃଷାଦି ଭାଗ ସବୁର 
ନାମ ତାରାପୁଞ୍ଜମାନଙ୍କ ସଙ୍କେତରେ ନିର୍ଦିଷ୍ଟ ହୋଇଗଲା ! ସେଥ୍‌ରେ ବୈଜ୍ଞାନିକ ଭାବରେ 
ଅସୁବିଧା ହୋଇଚି । ସେ କଥା ପରେ କୁହାଯାଉଚି । 

ସେଇ ଅନୁକରଣରେ ପରେ ଆମ ଦେଶ ନକ୍ଷତ୍ରମାନଙ୍କରେ ମଧ୍ଯ ସେଇପରି 
କରା ହୋଇଚି । ଅଶ୍ନିନୀ ତାରା ତିନୋଟି ଘୋଡ଼ା ମୁଣ୍ଡ ପରି, ଭରଣୀ ତାରା ତିନୋଟି 
ଯୋନି ପରି, କୃଭିକା ତାରା ଛଟି ବା ସାତୋଟି ଅଗ୍ନି ଶିଖା ପରି ଇତ୍ୟାଦି ଲୋକେ ଏବେ 
ବି କହନ୍ତି । କିନ୍ଧ ସୌରମାସ ଗଣନା ପାଇଁ ସେ ସବୁ ବିଶେଷ ଲୋଡ଼ା ନ ହେଉଥୁବାରୁ 
ସେଥୁରେ ବିଶେଷ କ୍ଷତି ହେଉ ନାଇ । 

ମଧୁ ମାଧବାଦି ନାମ କିନ୍ଧ ମେଷ ବୃଷାଦି ଠାରୁ ବେଶି ବୈଜ୍ଞାନିକ ଥୁଲା । ମାତ୍ର 
ସେ ସବୁ ଏବେ ନାଇ । ଏବେ ମେଷାଦି ଧରି ରତୁ-ଚକ୍ରର ସ୍ଥିତି ଓ ରତୁ ଆଗେଇବା 
କଥା କୁହାଯିବ । 

ପୃଥ୍ବୀ ସୂର୍ଯ୍ୟ ଚାରି ପାଖେ ବ୍ରଲୁଚି । ମାତ୍ର ପୃଥ୍ବୀର ଦୁଇ ମେରୁକୁ ଯୋଗ 
କରିଥ୍ବା କଳିତ ଅକ୍ଷଦଣ୍ଡ ବା ଅକ୍ଷ, ସୂର୍ଯ୍ୟକେନ୍ଦ୍ରରୁ ପୃଥ୍ବୀ କେନ୍ଦ୍ରକୁ ସରଳରେଖାରେ 
ଯୋଗ କଲେ ଯେଉଁ ରେଖା ହେବ, ତା ସଙ୍ଗେ ଦୁଇପାଖେ ଦୁଇଟି ସମକୋଣ ( ୯୦ 


ଅଂଶ କୋଣ ) କରି ସୂର୍ଯ୍ୟ ଚାରି ପାଖେ ବୁଲୁ ନାଇ । ଏହା ୨୩୫ ଅଂଶରେ ବଙ୍କା 
ହୋଇଅଛି | ସେଇ ହେତୁରୁ ସୂର୍ଯ୍ୟ ଆକାଶରେ ବିଷୁବ ବୃତ୍ତଠାରୁ ୬ ମାସ ଉତ୍ତରକୁ ୨୩୫ 


ଅଂଶ ଓ ୬ ମାସ ଦକ୍ଷିଣକୁ ୨୩୪ ଅଂଶ ଯାଏଁ କ୍ରମେ ଗଲା ଅଇଲା ପରି ଲାଗୁଚି । 
ସୂର୍ଯ୍ୟର ଏଇ ମାର୍ଗକୁ କ୍ରାନ୍ତିବଵତ୍ତ କହନ୍ତି । ଏଇ କ୍ରାନ୍ତିବୃତତରେ ସୂର୍ଯ୍ୟ ଗତି କରୁକରୁ ୬ 
ମାସରେ ଥରେ ଲେଖାଏଁ ଦୁଇଥର ବିଷୁବ ଉପରକୁ ଆସୁଚି ଓ ବିଷୁବଠାରୁ ତିନି ମାସରେ 
ଉତ୍ତରକୁ କର୍କଟ କ୍ରାନ୍ତି ବା କକଡ଼ା ରାଶିରେ ରହିଲା ବେଳେ କ୍ରାନ୍ତି ବଵତ୍ତର ଉତ୍ତର ସୀମାକ୍ର, 
ପୁଣି ସେହିପରି ଅନ୍ୟ ବିଷୁବ ସ୍ପର୍ଶଠାରୁ ତିନି ମାସରେ ମକର କ୍ରାନ୍ତି ବା ମକର ରାଶିରେ 
ଥାଇ କ୍ରାନ୍ତିକୁ ଆସୁଚି । ସୂର୍ଯ୍ୟ ଯେଉଁ ରାଶିରେ ଥାଏ ସେଇ ମାସ ହୁଏ । ତେଣୁ ମେଷ 
ସଂକ୍ରାନ୍ତିରେ ଥରେ ବିଷୁବକୁ ଛୁଏଁ । ତାକୁ ବିଷ୍ଣବନ୍‌ କହନ୍ତି । କକଡ଼ାରେ ଉତ୍ତରକୁ ଯିବା 
ବା ଉତ୍ତରାୟଣ ଶେଷ ହୁଏ । ସେଠାରୁ ଦକ୍ଷିଣାୟନରେ ଚଳି ତୁଳ ସଂକ୍ରାନ୍ତିରେ ପୁଣି 

୭୩୨ ପଂଡିତ ନୀଳକଂଠ : ଦୁଷ୍ପାପ୍ୟ ରଚନାବଳୀ 


ବିଷଣୁବକୁ ଆସେ ଓ ପୁଣି ତିନିମାସ ଦକ୍ଷିଣକୁ ଆସି ମକର ସଂକ୍ରାନ୍ତିରେ ଦକ୍ଷିଣାୟନ 
ଶେଷ କରି ପୁଣି ଉତ୍ତରାୟଣ ଆରମ୍ଭ କରେ । ଏଥ୍‌ରେ ହିଁ ପୃଥ୍ବୀର ସ୍ଥାନମାନଙ୍କରେ 
ଶୀତ ଗ୍ରୀଷ୍ଟାଦିର ପ୍ରଭେଦ ହେବାରୁ ରତୁ ହୁଏ ! 

ଏକ ହିସାବରେ ରତ ମୋଟାମୋଟି ପୃଥ୍ବୀରେ ଦୁଇଟା । ଗୋଟିଏ ଗ୍ରୀଷ୍ଟ ୬ 
ମାସ; ଅନ୍ୟଟି ଶୀତ ୬ ମାସ ପୃଥ୍ବୀର ଉତ୍ତରାଧ୍ରେ ମେଷ ଆଦ୍ୟଠାରୁ କନ୍ୟା 
ଶେଷ ଯାଏ ଗ୍ରୀଷ୍ଟ, ପୁଣି ତୁଳା ଆଦ୍ୟଠାରୁ ମୀନ ଶେଷ ଯାଏଁ ଶୀତ । ଭାରତ ବିଷୁବ 
ରେଖାବୁ ଉତ୍ତରକୁ ଅଛି¬ ଏହା ୟୃଥ୍ବୀର ଉତ୍ତରାର୍ଧରେ ।” ଏଇ ଯୋଡ଼ିକ ରତୁକୁ 
ପ୍ରତ୍ୟେକଟି ପୁଣି ତିନି ତିନି ଭାଗରେ ଭାଗ କରାଯାଇପାରେ, ଯଥା :¬ ଗ୍ରୀଷ୍ଟ, ଅତିଗ୍ରୀଷ୍ଟ, 
(ବର୍ଷା), ଶୀତ ପାଖ ଗ୍ରୀଷ୍ଟ (ଶରତ), ଶୀତ, ଅତିଶୀତ ( ଶିଶିର ପାଖ), ଗରୀଷ୍ଟ ପାଖ 
ଶୀତ (ବସନ୍ତ) । ଏହା ହେଲା ଶୁଦ୍ଧ ପୃଥ୍ବୀ ସୂର୍ଯର ସମ୍ପର୍କ ଧରି ରତୁ ନିରୂପଣ । 
ସେଥ୍‌ରେ ପୃଥ୍ବୀର ପାଣିପାଗ ଘେନି ଆଉରି କିଛି ପୁଣି ଅଛି । ଭାରତରେ ଅତି ଗ୍ରୀଷ୍ଟରେ 
ବର୍ଷା ହୁଏ, ଅତି ଶୀତରେ ମଧ୍ୟ ଚୋରା ବସନ୍ତ ବହେ ଓ କୁହୁଡ଼ି ହୋଇ ଶିଶିର ପଡ଼େ । 
ବର୍ଷା ପରେ ରାସ୍ତାଘାଟ ସଫା ହୋଇଯାଏ ଓ ଚଳାଚଳାଦି ସୂଖ ଓ ସୁବିଧା ହୁଏ । ତେଣୁ 
ପ୍ରାଚୀନ ଭାରତରେ ସଂବସ୍ପରକୁ ଏଇ ତିନୋଟି କାଳରେ କୁହାଯାଇଚି । ରଗ୍ବେଦରେ 
ଅଛି- “ଶତ ହେମନ୍ତ ଆୟୁ ଦିଅ ।”? ସଂବସରର ବର୍ଷ ନାମଟି ବିଷୟରେ କହିବା 
ଦରକାର ନାଇ । ହୋଇପାରେ ଭିନ୍ନ ଭିନ୍ନ ସ୍ଥାନରେ ପାଣିପାଗ ଅନୁସାରେ ଏଇ 
ନାମଟିମାନ ହୋଇଥଲା । ଏବେ ଅତି ଗ୍ରୀଷ୍ଟ୍‌ରେ ବର୍ଷାଟି ଭାରତରେ ସାଧାରଣ । 

ଅତି ପୂର୍ବେ ପ୍ରାଚୀନ ବୈଦିକ କାଳରେ “ହିମ-ଶିଶିର-ବସନ୍ତ-ଗ୍ରୀଷ୍ଠ-ବର୍ଷା 
ଶରତ୍‌ସୁ'” ଏଇପରି ହିମ ବା ହେମନ୍ତରୁ ଭାରତରେ ରତୁ ଗଣା ହେଉଥଲା । ପରେ 
କୌଣସି ସ୍ଥାନରେ ମଧୁ ବା ଫୁଲର ରତୂ ଶରତ୍‌ ପରି ଅତି ଭୋଗ୍ଯ ଓ ରମଣୀୟ 
ହେବାର ଦେଖି ସେଇଠାରୁ ମଧୁ ମାଧବାଦି ରତୁର ନାମରେ ରତୁ ଗଣା ହେଲା । ମଧୁ 
ମାଧବାଦି ନାମ ପୂର୍ବରୁ ବାର ସୌରମାସ ପାଇଁ ବାରଟି ଆଦିତ୍ୟ (କେବେ କେବେ ବା 
ବାରଟି ଅର୍ଯମା ) କଳଛତ ହୋଇଥଲା । ଏଥୁରେ ପ୍ରତ୍ୟେକ ମାସର ସୂର୍ଯ୍ୟ ଭିନ୍ନ ଭିନ୍ନ, 
ଗୋଟିଏ ଗୋଟିଏ ଆଦିତ୍ୟ । ପୁରାଣରେ ଏଇ ଆଦିତ୍ୟ ମାଘ (ମକର ) ଠାରୁ ଗଣା 
ହୋଇଚି । ତାର କାରଣ ଏଇପରି ହୋଇପାରେ । 

ବିଷୁବନ୍‌ରୁ ସୂର୍ଯ୍ୟ ଉତ୍ତରକୁ ଗଲେ ହୁଏ ଛମାସ ଉତ୍ତରାୟଣ । ଶରତ ପରେ 
ପୁଣି ଦକ୍ଷିଣ ଅର୍ଧକରେ ଦକ୍ଷିଣାୟନ ! ଉତ୍ତରାୟୟଣ ଦେବଯାନ; ଦକ୍ଷିଣାୟନ ପିତୃଯାନ । 
ଏହା ପ୍ରାଚୀନ ବୈଦିକ ବିଧ୍‌ । ପରେ ମକରଠାରୁ ସୂର୍ଯ୍ୟର କ୍ରମଂଉତ୍ତର ଗତି ଆରମ୍ଭରୁ 


”“ ପୃଥ୍‌ବୀର ଦନକ୍ଷିଣାର୍ଧରେ ଅଷ୍ଟ୍ରେଲିଆ, ଦକ୍ଷିଣ ଆଫ୍ରିକା ଓ ଦକ୍ଷିଣ ଆମେରିକା ପ୍ରଭୃତି 
ସ୍ଥାନରେ ଏହାର ବିପରୀତ ! ଆମ ଖରା ଛଅ ମାସ, ତାଙ୍କର ଶୀତ; ଆମ ଶୀତ 
ଛଅମାସ, ତାଙ୍କର ଗ୍ରୀଷ୍ଠ 

ବିଜ୍ଞାନ ୭୩୩ 


ମିଥୁନ ଶେଷ ଯାଏ ହେଲା ଉତ୍ତରାୟଣ ବା ଦେବଯାନ । ସେଇପରି କକଡ଼ାଠାରୁ କୁମ୍ଭ 
ଶେଷଯାଏ ହେଲା ଦକ୍ଷିଣାୟନ ବା ପିତୃଯାନ । ଏବେ ଏଇ ପୌରାଣିକ ରୀତି ଚଳେ । 
ଜଣାଯାଏ ମଝିରେ ପୂଣି ଥରେ ପ୍ରାଚୀନ ରୀତି ବି କେତେ କାଳ ପାଇଁ ଚଳିଥୂଲା । ଏଇ 
ପୌରାଣିକ ରୀତିରେ ମାଘ (ମକର ) ହେଲା ପବିତ୍ର ମାସ । ଏଇପରି ଏବେ ସେକାଳ 
'ହିମ ` ରତୃର ବା ବର୍ଷର ପ୍ରଥମ ମାସ କାର୍ତିକ ( ତୁଳ ), ଉତ୍ତରାୟଣ ମୂଳ ମାଘ (ମକର) 
ଓ ବିଷୁବନ୍‌ କାଳ ବୈଶାଖ (ମେଷ) କ୍ରମେ ପବିତ୍ର ମାସ ହୋଇଚି । ପର୍ବ ସବୁ 
ଚାନ୍ଦୁମାନରୈ ହେଉଥ୍‌ବାରୁ କାଳକ୍ରମେ ସେ ମାସମାନଙ୍କର ଚାନ୍ଦମାନ ମାଦ୍ରରେ ପବିତ୍ରତା 
ରହି ଲୋକବ୍ୟଯବହାର ଚାଲିଚି । 

ତେବେ ଦ୍ବାଦଶ ଅର୍ଯମା ବା ଆଦିତ୍ୟ ଧରି ବହୁକାଳ ପୂର୍ବେ ମଧୁ ମାଧବ ପ୍ରଭୃତି 
ବସନ୍ତ ଆଦ୍ୟରୁ ମାସ ନାମ ଦେଇ ରତ ଛଅଟି ଗଣୁଥୁଲେ । ବସନ୍ତ ଶେଷରେ ବିଷ୍ୁବନ୍‌ 
ଦିନ ଗ୍ରୀଷ୍ମର ‘ ଶୁଚି” ମାସ ଆରମ୍ଭ ହେଉଥଲା । କିନ୍ଧ ଏ ବିଷୁବନ୍‌ ଆକାଶରେ ସର୍ବଦା 
ଏକ ସ୍ଥାନରେ ନାଇ ରହୁନାଇ । ଅତି ଅଳ୍ପ ହେଲେହେଁ, ଏହା ବିଷୁବ-ରେଖା ଉପରେ 
ପୂର୍ବରୁ ପଶ୍ଚିମକୁ ଘୁଞ୍ଚି । ପୃଥ୍ବୀ ୟେ ସୂର୍ଯ୍ୟ ଆଡ଼କୁ ୨୩ ଅଂଶ ବଙ୍କା ହୋଇ ବୁଲିବାରୁ 
ଉତ୍ତରାୟଣ ଦକ୍ଷିଣାୟନ ପୁଣି ରତୂମାନ ହେଉଟି, ତା କୁହାଯାଇଚି । ସେଇ ବଙ୍କା ହୋଇ 
ବ୍ରଲିବାରୁ ବି ବିଷୁବନ୍‌ ଘୁଞ୍ଚଚି । ଏଇ ବୂଲିବାରୁ ପୃଥ୍ବୀର ଅଖ, ଆକାଶରେ ଏକା ବିନ୍ଦୁ 
ଆଡ଼କୁ ସବୂରବେଳେ ରହୁ ନାଇ । ଏହା ମଧ୍ଯ ପ୍ରାୟ ୨୬ ହଜାର ବର୍ଷରେ ୨୩.୫ ଅଂଶ 
ବ୍ୟାସାର୍ଧର ଗୋଟିଏ ବୃତ୍ତରେ ବୁଲିଯାଉଚି । ଉତ୍ତରାର୍ଧରେ ଆମେ ଜାଣୁ ଆକାଶ ଗୋଲକର 
ଅଖର ଉତ୍ତର ଅଗ ହେଉଚି ଧୂବ | ଧୁବର ଅର୍ଥ ଦୃଢ଼, ସ୍ଥିର ହେଲେହେଁ, ଏହା ଦୃଢ଼ ସ୍ଥିର 
ନୁହେଁ । ଆମେ ଗୋଟିଏ ତାରାକୁ ଧରବ କହୁ । ଏହାଇ ପୃଥ୍ବୀ ଅଖର ସମାନ ଆକାଶ 
ଗୋଲକର ଉତ୍ତର ବିନ୍ଦ୍ର । ଏହାର ଚାରିପାଖେ ଗ୍ରହ ନକ୍ଷତ୍ର ସମସ୍ତେ ଦୈନିକ ଗତିରେ 
ବୁଲନ୍ତି ବୋଲି ଆମର ଧାରଣା । କିନ୍ଧ ତା ଠିକ୍ନୁହେଁ । ଦିନେ ଏଇ ତାରା ଧ୍ରୁବ ବିନ୍ଦୁ 
ଥ୍ଲା । ଏବେ ଧୁବ ବିନ୍ଦୁ ସେଠାରୁ ଟିକିଏ ଘୁଞ୍ ଗଲାଣି । ଫଳରେ ଧ୍ରୁବ ତାରାଟି ଏବେ 
ଗୋଟିଏ କ୍ଷୁଦ୍ର ବୃତତରେ ଧରିବ ବିନ୍ଦୁ ଚାରିପାଖେ ବୂଲୁଚି । ଏଇପରି ଧ୍ରୁବ ବିନ୍ଦୁ ପ୍ରାୟ ୧୩ 
ହଜାର ବରଷରେ ଧୁବ ନାମକ ତାରାଠାରୁ ଅର୍ଧ ବୃତଭ୍ତରେ ଅଭିଜିତ &ାରା ଯାଏ (୪୭ 
ଅଂଶ) ଆସିବ; ପୁଣି ଅନ୍ୟପାଖ ବୃତ୍ତାର୍ଧରେ ପ୍ରାୟ ୧୩ ହଜାର ବର୍ଷରେ ଧରୁବତାରା 
ପାଖକୁ ଯିବ । ଏଇପରି ଆସୁଥ୍ବ, ଯାଉଥ୍ବ- ପୃଥ୍ବୀ ଓ ସୂର୍ଯ୍ୟର ଏଇ ସନତ୍ମନ୍ଧ ଥ୍ବା 
ଯାଏ । ଏହାରି ଫଳରେ ବିଷୁବନ୍‌ ନକ୍ଷତ୍ର ଚକ୍ରର ମଝିରେ ବିଷ୍ୁବରେଖା ଉପରେ 
୨୬ ହଜାର ବର୍ଷରେ ପୂରା ଥରେ ବୁଲିଯାଉଚି । ସେଥ୍‌ରେ ସୌର ମାସ ଓ ରତୁ ବଦଳୁଚି । 
କାରଣ, ଏବେ ନକ୍ଷତ୍ର ଚକ୍ରର ଯେଉଁ ନକ୍ଷତ୍ର ପାଖେ ବିଷୁବନ୍‌ ଅଛି, ପୂର୍ବେ ସେଠି ନ 
ଥ୍ଲା- ସେଠି ବି ସ୍ଥିର ରହିବ ନାଇଁ । ବିଷୁବନ୍ଠାରୁ ୬ ମାସ ଗ୍ରୀଷ୍ଟ ଓ ସେଠୁ ଛଅମାସ 
ଶୀତ ଓ ସେହି ଅନୁକ୍ରମେ ରତ ହେବ । ବିଷୁବନ୍‌, ଉପର ହିସାବ ଅନୁସାରେ ବର୍ଷକେ 

: ୭୩୪ ପଂଡିତ ନୀଳକଂଠ : ଦୃଷ୍ପାପ୍ୟ ରଚନାବଳୀ 


ବଷୁବବୃର୍ତ ଉପରେ ପ୍ରାୟ ୫୦ ବିଦଳା ପୂର୍ବରୁ ପଶ୍ଚିମକୁ ଘୁଞ୍ଚି । ପ୍ରାୟ ୭୨ ବର୍ଷରେ 
ଗୋଟିଏ ଅଂଶ (ବୃଭର ୩୬୦ ଭାଗରୁ ଏକ ଭାଗ ) ଓ ପ୍ରାୟ ୨୧୫୦ ବର୍ଷରେ ଗୋଟିଏ 
ସୌର ମାସ ଆଗେଇ ଆସୁଚି । ସେଇ ଅନୁକ୍ରମେ ରତୁ ବି ଆଗୋଉଚି । 

କୁହାଯାଇଚି, ସ୍ବର୍ଗତ ବାଳଗଙ୍ଗାଧର ତିଲକ୍‌ ରଗ୍ବେଦରୁ ପ୍ରମାଣ କରନ୍ତି, ଦିନେ 
ଏହି ବିଷ୍ୁବନ୍‌କୁ ପ୍ରାଚୀନ ରଷିମାନେ ପୂଷ୍ୟା ନକ୍ଷତ୍ରରେ ଦେଖିଥ୍‌ଲେ । ସେ ଯା ହେଉ, 
ଏହା ଯେ ଦିନେ ମୃଗଶିରାରେ ଥୁଲା, ତାହାର ସ୍ପଷ୍ଟ ପ୍ରମାଣ ବୈଦିକ ସାହିତ୍ୟରେ ମିଳେ । 
ତା'ପରେ କୃତଭିକାକୁ ବିଷ୍ରବନ୍‌ ଆସିଲା, ବ୍ରାହ୍ମଣ କାଳପୂର୍ବରୁ । ସେତିକିବେଳେ ମଧୂ 
ମାଧବାଦି ସୌର ମାସର ନାମ ଚୈତ୍ର ବୈଶାଖାଦି ହେଲା । ପୁରୁଣା କଥା ଶାସ୍ତ୍ରୀୟ 
ହୋଇଯାଏ । ଲୋକେ ଥରେ ବ୍ଯବହାର କଲେ ଛାଡ଼ନ୍ତି ନାଇ । ସେଥୁପାଇଁ ଫଳିତ 
ଜ୍ୟୋତିଷରେ ଦଳେ ଏବେବି କୃତିକାଦି କରି ୨୭ ନକ୍ଷତ୍ର ଗଣନ୍ତି । ବରାହମିହିର ନିଜେ 
ନିଜ ଫଳିତ ଗଣନାରେ ଏହା କରିଚନ୍ତି । କିନ୍ଧ ବରାହମିହରଙ୍କ କାଳର କିଛି ପୂର୍ବରୁ 
ବିଷ୍ଣବନ୍‌ ଅଶ୍ମିନୀକୁ ଆସିଯାଇଥୁଲା ¦ ସେଇ ଅଶ୍ବିନୀଠାରୁ ଆରମ୍ଭ କରି ପୁଣି ଯବନ ବା 
ଗ୍ରୀକ୍‌ମାନଙ୍କ ମେଣ୍ଢା, ଷଣ୍ଢ, ଯୁଗଳମୂର୍ତି, କଙ୍କଡ଼ା, ସିଂହ, କନ୍ୟା, ତକଡ଼ି, ବିଛା, ଧନୁ, 
ଛେଳି( ଆମ ମକର ବା ପଶୁ କିମ୍ଭିର), ପାଣିମାଠିଆ, ମାଛରେ କଳିତ ଆକୃତିମାନ 
ନକ୍ଷତ୍ର ଚଦ୍ରରେ ସୂର୍ଯ୍ୟ ରାସ୍ତାକୁ ରାଶିରେ ବାଣ୍ଟିଦେଲେ । ଢିଙ୍କିପାହାର ପଡ଼ିଲାବେଳେ 
ଯେ ଯାହା ବିଚାରିବ, ତା ଶୁଣାଯାଏ । ଆକାଶର ତାର! ଚକ୍ରରେ ଏ ସବ ମେଞ୍ା, ଶରଣ 
ପ୍ରଭୃତି ଦେଖିବା ସେହିପରି । ସେ ଯାହାହେଉ, ଏଥ୍୍‌ରେ ସୌର ମାସ ସ୍ଥିର ହୋଇଥଲା | 
ସେଇଠାରୁ ମେଷାଦ୍ୟରେ ସମ ଦିବାରାତ୍ରି ବା ବିଷ୍ଣବ ରେଖା ଉପରେ ସୂର୍ଯ୍ୟ । ସେଇଠାରେ 
ବସନ୍ତ ଶେଷ । ମଧୁ ମାଧବ ହେଲା ଯଥାର୍ଥରେ ଫାଲ୍‌ଗୁନ ଓ ଚୈତ୍ର। କିନଧୁ ଲୋକେ 
କୃତତିକାରୁ ନକ୍ଷତ୍ର ଗଣିଲା ପରି, ମଧୁକୁ ଚୈତ୍ର ଚୋଲି ମଧ୍ୟ କହିଲେ । 

ବିଷ୍ୁବନ୍‌ର ଗତି ଅନେକ କାଳ ଯାଏ ଲୋକେ ଜାଣି ନଥ୍‌ଲେ - ଜ୍ୟୋତିଷମାନେ 
ବି ଜାଣି ନଥ୍‌ଲେ। ନିଜେ ବରାହମିହିର ଜାଣି ନଥୁଲେ । ତାଙ୍କ ପରେ ୫୦୦ ବର୍ଷ, 
ଅର୍ଥାତ୍‌, ଭାସ୍ରାଚାର୍ଯ୍ୟଙ୍କ ପର୍ଯ୍ୟନ୍ତ ବିଷ୍ବନ୍‌ର ଗତି ଓ ବେଗ ସ୍ପଷ୍ଟ ଧରାଯାଇ ନଥୁଲା | 
ପୂର୍ବେ ଜ୍ୟୋତିଷଜ୍ଞମାନେ ଆକାଶ ଦେଖି ଜାଣୁଥ୍‌ଲେ, ସୂର୍ୟ ଯେଉଁ ନକ୍ଷତ୍ରରେ ପୂର୍ବେ 
ଥଲା, ସେଠାରେ ନାଇଁ, ଅନ୍ୟ ନକ୍ଷତ୍ରଦୁ ଘୁଞ୍ଚ ଆସିଚି ଓ ରତୁ ବଦଳିଚି । ଥରେ କେହି 
ମୃଗଶିରାରେ ଦେଖିଥୂଲେ । ତାର ପ୍ରାୟ ୨୦୦୦ ବର୍ଷ ପରେ କେହି ପୂଣି ଦେଖି ଜାଣିଲେ 
ବିଷୁବନ୍‌ କୃତତିକାକୁ ଆସିଚି । ପୁଣି ଦୁଇ ହଜାର ବର୍ଷପରେ ଦେଖାଗଲା ତା ଅଶ୍ମିନୀରେ । 
ସେତେବେଳକୁ ମେଷ ବୃଷାଦିରେ ନକ୍ଷତ୍ର ବାଣ୍ଡିବା ଆସିଯାଇଚି । ବରାହମିହିରଙ୍କ 
ସୂର୍ଯ୍ୟସିଦ୍ଧାନ୍ତର ଗଣନାରେ ନିର୍ଦ୍ଦାରିତ ହେଲା ମେଷାଦ୍ୟ ବା ଅଶ୍ମିନୀରୁ ବର୍ଷ ଗଣନା । 
ଭାସ୍କରାଚାର୍ଯଙ୍କ ବେଳକୁ ଜ୍ୟୋତିଷେ ବିଷୁବନ୍‌ ଗତି ଜାଣିଲେ । କିନ୍ଧ ରକ୍ଷଣଶୀଳତା 
ହେତୁ ବର୍ଷାଦ୍ୟ ଓ ସୌରମାସ ଗଣନା ଆଉ ବଦଳାଇଲେ ନାଇ, ଅୟନରେ ନିଷୁବନ୍‌ 

ବଜ୍ଞାନ ୭୩୫ 


ଗତି ଦେଖାଇ ଦେଲେ ମାତ୍ର । ଏହାକୁ ଆମର ଏବେ ଅୟନାଂଶ ବା ଅୟନ ଚଳନ 
କହନ୍ତି । ଏହାର ଅର୍ଥ ହେଉଚି, ଦକ୍ଷିଣାୟନ ଓ ଉତ୍ତରାୟଣରେ କ୍ରାନ୍ତିବୃଵତ ଯେଉଁଠାରେ 
୨୩.୫ ଅଂଶର ଅକ୍ଷାଂଶ ବୃତ୍ତକୁ ଛୁଏଁ, ସେ ସ୍ଥାନ ଘୁଞ୍ଚ୍‌ଯାଉଚି । ହେଲେହେଁ, କକଡ଼ା ଓ 
ମକରରେ ଆମେ ଅୟନ ବି ଏବେ କରୁଚୁ । ତା ବଦଳାଉ ନାଉ ! ତା? ବଦଳାଇଲେ 
ବିଷୁବନ୍‌ ବି ମନକୁ ବଦଳିଯାଆନ୍ତା । ଫଳରେ ଆମେ ବିଷ୍ରବନ୍‌ ଘୁଞ୍ଚି ବୋଲି କହୁଚୁ; 
କିନ୍ତୁ କାର୍ଯ୍ୟରେ ଅର୍ଥାତ୍‌, ରତୁ ଗଣନାଦିରେ ବଦଳାଉ ନାଉ । 

ଏବେ ଅୟନାଂଶ ୨୩ ଅଂଶରୁ କିଛି ବେଶି ଓ ମୀନ ୭ ବା ୮ ଦିନ ପଡ଼ୁଚି, ସମ 
ଦିବାରାତ୍ରି । ତାପରଠୁ ଗ୍ରୀଷ୍ଟ ରତୁ । ହେଲେହେଁ ଆମେ ଏବେ ଗଣୁଚୁ ମେଷ ଆଦ୍ୟରୁ । 
କୁହାଯାଇଟି, ପ୍ରକୃତ ବସନ୍ତ ରତୁ ଏବେ ହେଉଟି, ମକର ୮ ଦିନଠାରୁ ମୀନ ୭ ଦିନ 
ଯାଏ । ସେଇ ମୀନ ୮ ଦିନ ହେବା ଉଚିତ, ଆମ ମେଷ ସଂକ୍ରାନ୍ତି । ଆକାଶର ତାରାରେ 
ମେଣ୍ଢା ଦେଖି ସେଇଠାରୁ ବର୍ଷ ଆରମ୍ଭ କରିବା ଆଉ ଠିକ୍‌ ନୁହେଁ । ଏହା କୁସଂସ୍କାର । 
ରତ ମଧ୍ଯ ସେଇ ହିସାବରେ ଠିକ ହେବା ଉଚିତ । 

[ ଗତ ସଂଖ୍ୟାରେ ୨୫୩ ପୃଷ୍ଠା ୧ମ ସ୍ତମ୍ଭ ଦେଖ ଶ୍ରୀ ବିମଳ କିଶୋର ମିଶ୍ର 
ଆମ ସୌର ବର୍ଷମାନର ଗଣନାରେ ୧, ୫, ୪୨୦ ବର୍ଷରେ ବର୍ଷେ ଭୁଲ ଅଛି ବୋଲି 
ଦେଖାଇ କହିଛନ୍ତି, ରତୁ ସେଥ୍‌ରେ ଟିକିଏ ଘୁଞ୍ପାରେ ! କିନ୍ତୁ ତା ନଗଣ୍ୟ । ପୁଣି ଦୃକ୍ସିବ୍ଧ 
ଗଣନାରେ ତା” ମନକୁ ସଂଶୋଧ୍ତ ହୋଇଯିବ । ଅୟନ-ଚଳନରେ ମଧ୍ଧ ଦୃକ୍‌ସିଦ୍ଧ 
ସଂଶୋଧନ ହୋଇଯାଇଚି । ମାତ୍ର ତା' ବିଷ୍ଣବରେ ଗଣ! ନ ହେଉ ଥୁବାରୁ ରତୁର ମାସ 
ସଙ୍ଗେ ସାମଞ୍ଜସ୍ୟ ଭୁଲ ହେଉଚି ମାତ୍ର । ପାଞ୍ଜିରେ ସମଦିବା ରାତ୍ରି ଆଦି; ତେଣୁ ରତୁ 
କାଳ ଠିକ୍‌ ଅଛି । ] 

{ ନବଭାରତ, ନୂଆପ୍ରସ୍ଥ, ପ୍ରଥମ ବର୍ଷ, ୭ମ ସଂଖ୍ୟା, 
ଶେଷ ୧୩୫୫, ଅପ୍ରେଲ ୧୯୪୭ ] 


ଆଲୋଚନା 
(କ) ଓଡ଼ିଶାର ଶିଳଛ 


ପାରମ୍ପରିକ ସୌକର୍ଯ- 

ଗୋଟିଏ ଗୋଟିଏ ମାନବ ସମାଜର ଗୋଟିଏ ଗୋଟିଏ ସ୍ଵତନ୍ତ୍ର ସୌକର୍ଯ 
ପରମ୍ପରାରେ ପ୍ରତିଷ୍ଠିତ ହୋଇଯାଏ । ସେ ସମାଜର, ସଂସ୍କୃତିର ତାହାହିଁ ସଂକେତ । 
ସେଇ ସୌକର୍ଯ ଧାରାରେ ମଧ୍ଯ ସେ ସମାଜର ବିକାଶ ଲୋଡ଼ିବାକୁ ହୁଏ । ବ୍ୟତିକ୍ରମ ନ 
ହୁଏ ନୁହେ; ମାତ୍ର ଏହାହିଁ ସାଧାରଣ ନିୟମ । ଇତାଲୀୟଙ୍କର ରନ୍ଧନ କଳା, ଫ୍ରାନ୍ସର 
ଭୋଗରେ ଲାଳିତ୍ୟ ଓ ସଂଗୀତ, ଜର୍ମାନୀର ଆମ୍ବପ୍ରତିଷ୍ଠାର ପ୍ରଭାବ, ଇଂରେଜର 

୭୩୬ ପଂଡିତ ନୀଳକଂଠ : ଦୃଷ୍ଠାପ୍ୟ ରଚନାବଳୀ 


ବ୍ୟବସାୟ ବାଣିଜ୍ୟ ପ୍ରଭୃତି ଏଇସବ୍ର ସୌକର୍ଯର ଉଦାହରଣ । କାଳରେ ଏଇ ସୌକର୍ଯର 
ଧାରା ବଦଳିଯାଏ ଓ ସମାଜଟି ଅନ୍ୟ ସୌକର୍ଯର ଧାରା ଧରେ ! ମାତ୍ର ଧାରାଟି ଲୋପପାଇ 
ଅନ୍ୟ ଦିଗରେ ବିକାଶ ନ ଦିଶିଲେ ସମାଜଟି ପକ୍ଷରେ ତାହା ଶୁଭଙ୍କର ନୁହେ । ଏଇପରି 
କେତେ ସମାଜ ପତିତ ଓ ପରମ୍ପରାରୁ ଏକାନ୍ତ ବିଛିନ୍ନ ହୋଇ ଆଦିମ ଅବସ୍ଥାକୁ ଫେରିଚି, 
କିମ୍ଭା ଅନ୍ୟର ଅନୁକରଣରେ କକ୍ଷଚ୍ଧ୍ୟୁତ ହୋଇ ଭ୍ରଷ୍ଟ ହୋଇଚି । ବ୍ୟର୍ତି ପ୍ରଚାରିତ ଧର୍ମରେ 
ଦୀକ୍ଷିତ ହୋଇ ଧର୍ମାନ୍ଧ ହେଲେ ଲୋକ ବହୁ ସ୍ଥଳରେ ଏଇପରି ହୋଇଥାଏ । ସାନ୍ତାଳଙ୍କ 
ଭିତରେ ଯେଉଁମାନେ ଆଜି କିରସ୍ତାନ ହୁଅନ୍ତି ବା କୁକିକ ଭିତରେ ମୁସଲମାନ ହୁଅନ୍ତି, 
ତାଙ୍କୁ ଲକ୍ଷ୍ୟ କଲେ ଏହାର ପ୍ରମାଣ ଉଦାହରଣରେ ସ୍ପଷ୍ଟ ହୋଇପାରେ । 
ଅଧ୍କୀର- 

ଏଇ ପାରଖପରିକ ଓ ପ୍ରତିଷ୍ଠିତ ସୌକର୍ଯର ଧାରାରେ ମାନବ ତଥା ସମାଜର 
ସ୍ଵଧର୍ମ ବୀଜ ତଥା ଅଧ୍କାର ଜାଗ୍ରତ ହୁଏ । ବିକାଶକୁ ଏଇ ଅଧ୍କାର ପୀଠରେ ପ୍ରତିଷ୍ଠିତ 
କଲେ ଶ୍ରୀବୃଦ୍ଧି ସୁବିଧାଜନକ ହୁଏ । ସବୁ ବ୍ୟନ୍ତି ଓ ସମାଜକୁ ଗୋଟିଏ ଗୋଟିଏ ଜମାଖଟ୍ଚ 
ତଥା ‘ଯୋଗକ୍ଷେମଂର କଳ ବୋଲି ବିଚାରି ସମାଜର ବିକାଶ ଲୋଡ଼ିବାରେ ବିଶେଷ 
ମାନବୀୟତାର ଦର୍ପ ଥାଇପାରେ, ମାତ୍ର ଯଥାର୍ଥ ସତ୍ୟ ଅଛି କି ନା ତା ବିଚାର୍ଯ । 
ଶିଳ୍ପ ଓଡ଼ିଶାର ସୌଜର୍ଯ 

ଓଡ଼ିଶାର ଏଇ ସୌକର୍ଯ ଥୁଲା ଶିଳ । ମନ୍ଦିରାଦିର କଳ୍ପନା, ନିର୍ମାଣ ତଥା ଚାରୁକଳା 
ସମନ୍ମିତ ଖୋଦନରେ ଓଡ଼ିଆ ପିତୃପୁରୁଷମାନଙ୍କର ଏଇ ସୌକର୍ଯର ପ୍ରତିଷ୍ଠା ସ୍ପଷ୍ଟ । 
ଏବେ ମଧ୍ଯ ପୁରୀର ପୋଡ଼ାମାଟିର ମୃରି ତଥା ଭୁବନେଶ୍ବରର ପ୍ରସ୍ତର ସ୍ଥାପତ୍ୟରେ ତାହାର 
ଅବଶେଷ ସ୍ପଷ୍ଟ । ହେଲେହେଁ, ବ୍ୟାପକ ଭାବରେ ଏହାର ପ୍ରସାର ଏବେ ଦେଖାଯାଏ 
ନାଇଁ ସାଧାରଣ ବ୍ୟବହାର୍ଯ୍ୟ ଦ୍ରବ୍ୟରେ । ଏଇ ଶିଳ୍ପର ପ୍ରସାର ଏବେ ନାଇଁ । କଟକର 
ରୂପାତାର କାମ ଓ ଜୋତାରେ ମଧୁବାବ୍ର ତାହା ଜୀବନ୍ତ କରିବାକୁ ଲୋଡ଼ିଥ୍‌ଲେ । ଓଡ଼ିଶାର 
ହାତିଦାନ୍ତ କାମ କଲିକତା ଯାଦୂଘରେ ଅଗ୍ରସ୍ଥାନ ପାଇଚି । ମାତ୍ର ଏସବ୍ର ସମୂହ ଭାବରେ 
ଓଡ଼ିଶାର ପୁରପଲ୍ଲି ପ୍ରଭାବିତ କରୁନାଇଁ । ଓଡ଼ିଶାର ଶିଳ୍ପ ବିକାଶରେ ଏଇ ବିଭାବଟି ପ୍ରତି 
ଦୃଷ୍ଟିଦେବା ଆଦୌ କଉଁବ୍ୟ ବୋଲି ମନେହୁଏ । 
ଏଇ ସୌଜର୍ଯର ବିନାଶ ଓ ତାର ହେତୁ 

ଉଦାହରଣ ସ୍ଵରୂପ, ପାନ ଖାଇବା ଓଡ଼ିଆର ସାଧାରଣ ବିଳାସ । ସେଥୁପାଇଁ 
ସମସ୍ତେ ଗୁଆ କାଟନ୍ତି ଓ ଗୁଆକାତି ପ୍ରାୟ ସମସ୍ତଙ୍କର ଲୋଡ଼ା ।' ଏବେ ପ୍ରତି ଷ୍ଟେସନରେ 
ଲୋକେ ରେଳ ପାଖେ ବ୍ରଲି ଗୁଆକାତି ବିକନ୍ତି ବଜାରରେ ସର୍ବତ୍ର ତାହା କିଣିବାକୁ 
ମିଳେ | ତଥାପି ଭଲ ଗୁଆକାତିଟିଏ କିଣିବାକୁ ବିଚାରିଲେ, ଲୋକେ ବୃନ୍ଦେଲଖଣ୍ଡ ବା 
ଗୁଜରାତ ପ୍ରଭୃତି ଯାଉଥୁବା ଯାତ୍ରୀ ଗୁମାସ୍ତାଙ୍କଠାରେ ଅନୁସନ୍ଧାନ କରି କିଣନ୍ତି । କିମ୍ବା 

ବିଜ୍ଞାନ ୭୩୭ 


କେଉଁ ଦୂର ପଲ୍ଲିରେ କେଉଁ କମାର ତାହା କରି ଜାଣେ ତାରି ଖବର ନେଇ, ତାରି 
ତିଆରି ଗୁଆକାତି ବା ତାର ହାତେ ତିଆରି କରାଇ ଗୁଆକାତି ବ୍ୟବହାର କରନ୍ତି । 
ଦେଶୀ ଲୋକେ ବଜାରରୁ ବା ଷ୍ଟେସନରୁ ଗୁଆକାତିଟିଏ ପ୍ରାୟ କିଣନ୍ତି ନାଇଁ, ବିଦେଶୀ 
କିଣିସାରି ବୃଝିଯାଆନ୍ତି ଓଡ଼ିଶାରେ ଭଲ ଗୁଆକାତି ମିଳେ ନାଇଁ । ଅତି ଅଳ୍ପ ମୂଲ୍ୟରେ 
ଗୁଆକାତି ମିଳେ ସତ, ମାତ୍ର ତାର ଲୁହା କଞ୍ଚା, ପୁଣି ଆକାର ପ୍ରକାର କାର୍ଯର ଉପଯୋଗୀ 
ନୁହେଁ । ଶୁଆ ଥଣ୍ଟ, କୁଆ ଆଖି, ସିଂହ ମୁହଁଠାରୁ ଆରମ୍ଭ କରି ନାନା ପ୍ରାକୃତିକ କୃତ୍ରିମ 
କଳ୍ପନା ଓ କାରୁକ୍ରିୟାର ଛନ୍ଦରେ ଗୁଆକାତିଟି ତିଆରି ହେବାର ବେଳେ ବେଳେ 
ଦେଖାଯାଏ । ମାତ୍ର ସେସବ୍ର ଆକାର ଓ ଛନ୍ଦସଙ୍ଗେ ଉପଯୋଗିତାର କୌଣସି ସମ୍ପର୍କ 
ନଥାଏ । କାଟିବାରେ କିପରି ଚାପର ମାତ୍ରା ଯଥେଷ୍ଟ ବଢ଼ିଯିବ, ଗୁଆଟିକିରି ଗୁଆକାତି 
ଭିତରେ ଚାପି ହୋଇ ରହିବ, ଚାପ ଦେଲାବେଳକୁ ଖସିଯିବ ନାଇଁ, ହାତର ଆଙ୍ଗୁଠି 
ସୁବିଧାରେ ରହିବ, ଏସବୁର ବିଚାର କରାହୋଇ ସେଥ୍‌ରେ ଆକାର ଛନ୍ଦର ସନ୍ିବେଶ 
ହୋଇନଥାଏ । ଗୋଟିଏ ଜାମନଗରୀ ବା ବୁନ୍ଦେଇଖଣ୍ଡି ଗୁଆକାତି ସଙ୍ଗେ ସାଧାରଣ 
ଓଡ଼ିଶାର ଗୁଆକାତି ଆକୃତିରେ ତୁଳନା କରି ଦେଖାଯାଇପାରେ । ପୂଣି କଟୁରି, ଢାଳ, 
ଗିଲାସ ପ୍ରଭୃତି ସବୁଥ୍‌ରେ ଏଇପ୍ରକାର ଲକ୍ଷ୍ୟ କରାଯିବ । କଟୁରି ସାଧାରଣତଃ ବେଣ୍ଡ 
ଆଡ଼ୁ ବଡ଼ ଓ ଅଗ ଆଡ଼କୁ ଅପେକ୍ଷାକୃତ ଉଶୁଆସ । ଚୋଟ କଟିବାରେ ବାହାବଳ ବେଶି 
ଦରକାର । କୋଡ଼ି ମଝିରେ ହିଡ଼ ଓ ପିଠିରେ ଖାଲ । ଢାଳରେ ଏ ଦେଶରେ ଟେକି କରି 
ପାଣି ପିଅନ୍ତି । ତଥାପି ବାଳକାଟି ଢାଳର ଫନ୍ଦ ଏପରି ପତଳା ଓ କୁଣିଆ ହୋଇ ତିଆରି 
ଯେ ସେଥୁରେ ପାଣି ଓସାରି ହୋଇ ପଡ଼େ । କଂସା ବାଟି ଗିନା ଗିଲାସ ସବ୍ର ଏଇପରି 
ନାନାଭାବରେ ବିସଦୃଶ ଓ ବିଘଟିତ ଯୋଜନାରେ ତିଆରି ହୁଏ । ପୁଣି ଦାରିଦ୍ର୍ୟ ହେତୁରୁ 
ହେଉ, ଯେକୌଣସି ହେତୁରୁ ହେଉ, ଠକି କରି ଶସ୍ତାରେ ଜିନିଷ ବିକିବାର ପ୍ରବୃତ୍ତି ପଶି 
ଜିନିଷର କାର୍ଯକାରିତା ଏକାବେଳକେ ପଛକୁ ପକାଇ ଦିଏ । ଗୁଆକାତି ଓ କଟୁରି ପ୍ରାୟଶଃ 
କଞ୍ଚା ଲୁହାରେ ତିଆରି ହୁଏ, ଦିନେ ବ୍ୟବହାର ସହେ ନାଇଁ । ମେଳଣରେ ଯେଉଁ 
ପଇସାଦିଆ ଛୁରୀ ବିକ୍ରି ହୁଏ, ତାହା ଲେଉଟିଆ ଶାଗ କାଟିବାରେ ମଧ୍ଯ ଲାଗେ କି ନା 
ସନ୍ଦେହ । ପୁଣି ବଡ଼ଲୋକି ଦେଖାଇବାର ଏ ଦେଶରେ ଏକମାତ୍ର ଉପାୟ ଓଜନ ଓ ବଡ଼ 
ଜିନିଷ କିଣିବା । ଏଦେଶ ଢାଳ ଗରାରେ ଯେଉଁ ପାଣି ଧରେ ତା'ଠାରୁ ଖାଲି ଢାଳ ଓ 
ଗରାର ଓଜନ ଢେର୍‌ ବେଶି । କଟୁରି ପ୍ରଭୃତି ସେଇପରି । ତହଁ ବଳି ମାଇପଙ୍କ ଶାଢ଼ି ଓ 
ପଲଙ୍କ । ଆଉ ବେଶି ଉଦାହରଣ ଦେବା ଦରକାର ନାଇଁ । ଏଥୁରେ ପୁଣି ଦେଶର 
ବିକଶିତ ରୁଚି ପ୍ରତି ଲକ୍ଷ୍ୟ ନାଇଁ । ଫଳରେ ଗ୍ରାମ ଶିଳ୍ପ ଲୋପ ପାଉଚି । ଦରିଦ୍ର ହୋଇ 
ମଧ୍ଯ ଲୋକେ ବିଦେଶୀ ଜିନିଷରେ ଘର ଭରି କରୁଚନ୍ତି । କ୍ରମେ ଦେଶ ବେଶି ଦରିଦ୍ର 
ହେଉଛି । ଏହାର ଶୀଘ୍ର ପ୍ରତିକାର କରିବାକୁ ହେବ । ତା ନ ହେଲେ ଜାତି ଆର୍ଥିକ 
ଭାବରେ ରହିପାରିବ ନାଇଁ । 

୭୩୮ ପଂଡିତ ନୀଳକଂଠ : ଦ୍ରଷ୍ତାପ୍ୟ ରଚନାବଳୀ 


ତାହାର ପ୍ରତିକାର: ଗ୍ରାମ ଶିଳ୍ପସଂଘ- 
ଏବେ ମହାଭାରତୀୟ ଗ୍ରାମ ଶିଳ୍ପ ସଙ୍ଘ ଓଡ଼ିଶାରେ ମଧ୍ଯ କାର୍ଯ୍ୟ କରୁଛନ୍ତି । 
ହଜାର .ହଜାର ଟଙ୍କା ସେଥ୍‌ରେ ଖର୍ଚ ହେଉଚି | ଯୁବକମାନେ ସେଥ୍‌ରେ ବର୍ଷେ ବର୍ଷେ 
ଶିକ୍ଷା ପାଇ ଗ୍ରାମମାନଙ୍କୁ ପଠାଇ ଦିଆହେଉଚନ୍ତି । କିନ୍ଧୁ ଏସବ୍ର ବିଷୟ ପ୍ରତି ସେଥ୍‌ରେ 
'ଆଦୌ ଦୃଷ୍ଟି ଦିଆଗଲାପରି ମନେ ହେଉ ନାଇଁ । ଏଇପରି ଜଣେ ଶିକ୍ଷାପ୍ରାପ୍ତ ଯୁବକଙ୍କୁ 
ଆମେ ଭେଟିଥ୍ଲୁ । ଦେଖି ବିସ୍ତିତ ହେଲୁ, ତାଙ୍କର ଏସବ୍ର ବିଷୟ ଆଡ଼କୁ ଦୃଷ୍ଟି ସୁଦ୍ଧା ଫିଟି 
ନାଇଁ । କେତେଗୁଡ଼ିଏ ଖାଦ୍ୟ ପେୟର ଅଭ୍ୟାସ, ସୂତାକାଟିବା ଓ ଗ୍ରାମର ଆବର୍ଜନାଦି 
ଜିଜେ ପରିଷ୍କାର କରିବା ଛଡ଼ା, ଅନ୍ୟ କିଛି ତାଙ୍କ ଶିକ୍ଷାରେ ଥ୍ବାର ବୃଝାଗଲା ନାଇଁ । 
ଶିକ୍ଷାର ଶ୍ରେଷ୍ଠ ଉପାଦାନ ଦୃଷ୍ଟି ପ୍ରସାର କେବଳ କେତେଗୁଡ଼ିଏ ଅଭ୍ୟାସ ନୁହେଁ । ଏହା 
ସର୍ବଦା ବୁଝି ଏସବ କାର୍ଯ୍ୟରେ ବ୍ରତୀ ନ ହେଲେ, ଶ୍ରମ ପଣ୍ଡ ହେବ, ବୃଥା ଅର୍ଥ ନାଶ 
ହେବ । 
ସରକାରଙ୍କ କର୍ଭବ୍ୟ- 
ପୁଣି ଏ କ୍ଷେତ୍ରରେ ସରକାରଙ୍କର କାର୍ଯ ଯଥେଷ୍ଟ ଅଛି । ଶିଳ୍ପୀଙ୍କ ପାଇଁ ସହଯୋଗ 
ସମିତି କରି ଏ ସବୂରେ ଶିଳ୍ପୀଙ୍କୁ ତାଲିମ୍‌ କରିବା ତ ଏକ କଥା, ମାତ୍ର ସେତିକିରେ ହେବ 
ନାଇଁ । ଅଳ୍ପ ମୂଲ୍ୟରେ ଠକି ବିକିଦେବା ଲୋଭରେ ନୀରସା ଜିନିଷ ତିଆରି କରିବା 
ପ୍ରବୃତି ବନ୍ଦ କରିବା ପାଇଁ ବ୍ୟାପାରୀ ଓ ଶିଳ୍ପୀ ସଂଘମାନ ଜାଗ୍ରତ କରିବାକୁ ହେବ । 
ଦରକାର ହେଲେ ଆଇନର ଆଶ୍ରୟରେ ତାହା ସାଧନ କରିବାର ଉଦ୍ୟମ ମଧ୍ଯ ଅସଂଗତ 
ହେବ ନାଇଁ | 
ଅନ୍ୟାନ୍ୟ ବ୍ଯବସ୍ଥାର ସଙ୍ଗେତ ¬ 
ଏ କ୍ଷେତ୍ରରେ କେବଳ ଏତିକି କରିବାକୁ ହେବ, ତା କୁହାଯାଉନାଇଁ ¦ ଗ୍ରାମ ଶିନ୍ପ 
ନ ବଢ଼ିଲେ, ଓଡ଼ିଶା ରହିବ ନାଇଁ । ସେଥ୍ପାଇଁ ଶିଳ୍ପୀଙ୍କ ସଙ୍ଗବଦ୍ଧ କରି ଦ୍ରବ୍ୟର ଆଦର୍ଶ 
ଓ ବଜାର ତାଙ୍କ ପାଇଁ ଫିଟାଇବାକୁ ହେବ । ପ୍ରତ୍ୟେକ ଅଞ୍ଚଳରେ ନିଜ ଅଞ୍ଚଳ ଜୀତ ଦ୍ରବ୍ୟ 
କିପରି ବିକ୍ରି ହେବ, ତାର ସବ୍ର ପ୍ରକାର ବାଟ ଫିଟାଇବାକ୍ୁ ହେବ । ଗ୍ରାମ ତଥା 
ଅଞ୍ଚଳମାନଙ୍କର ସାମୟିକ ଆୟ ବ୍ୟୟ ପ୍ରକାଶ କରି ତା'ର ଫଳାଫଳରେ ଲୋକଙ୍କୁ 
ପରିଚିତ କରାଇବାକୁ ହେବ | ଏସବୁର ବ୍ୟୟ କାଳକ୍ରମେ ଶିଳ୍ପ ନିଜେ ସହିପାରିବାର 
ଦୂରଦୃଷ୍ଟିରେ କାର୍ଯ୍ୟପନ୍ଥା ଫିଟାଇବାକୁ ହେବ । ଅତିଶୀଘ୍ର ଏଇ ଭାବରେ ତପ୍ବରତା ଦେଖା 
ନ ଗଲେ, ଦୁର୍ଗତିରୁ ଉଦ୍ଧାରପନ୍ଧା ସୁଗମ ନୁହେଁ । 
(ନବଭାରତ, ୩ୟ ବର୍ଷ, ଧନୁ ୧୩୪୩) 

(ଖ ) ଆୟୁର୍ବେଦ 


ଉପବେଦମାନଙ୍କ ମଧ୍ଯରେ ଭାରତରେ ଆୟୁର୍ବେଦ ପ୍ରଧାନ । ଅତି ପ୍ରାଚୀନ କାଳରୁ 
ଏ ଦେଶର ଲୋକେ ଶରୀର ତତ୍ତ୍ଵ ଓ ରୋଗ ନିବାରଣର ଉପାୟ ବିଧ୍ମତେ ବୈଜ୍ଞାନିକ 
ଭାବରେ ଅନୁସନ୍ଧାନ କରୁଥୁଲେ । ପ୍ରାଚୀନ ରଷି ଚରକ ୧୮୮୧୯ ଶହ ବର୍ଷର ଲୋକ 
ହେଲେ ମଧ୍ଯ ଚରକଙ୍କର ଦ୍ରବ୍ୟଗୁଣ ନିଦାନାନୁମୋଦିତ ଚିକିତ୍ସା ଗ୍ରନ୍ତ ଓ ଶୁଶ୍ରତଙ୍କର 
ଶଲ୍ୟତନ୍ତ୍ର ବିଧ୍‌ ପ୍ରକାଶିତ ହେବାର ବହୁ ପୂର୍ବରୁ ଏ ଦେଶରେ ଆୟୁର୍ବେଦ ଥୂଲା । ଅଶୋକଙ୍କ 
ସମୟରୁ ଯେଉଁ ବୌଦ୍ଧ ସନ୍ନ୍ୟାସୀମାନେ ମ୍ୟାସିଡନ୍‌, ମିଶର ପ୍ରଭୃତି ଗ୍ରୀକ୍‌ ରାଜ୍ୟକୁ 
ଯାଇଥ୍‌ଲେ, ସେମାନଙ୍କ ମଧ୍ଯରୁ ଅନେକେ ଏହି ଆୟୁର୍ବେଦ ବା ଶରୀରତତ୍ତ୍ର ଓ ରୋଗାଦିର 
ନିଦାନ ନିରୂପଣ ଓ ଚିକିସ୍ସାଦିରେ ପ୍ରବୀଣ ଓ ବିଶେଷଜ୍ଞ ଥୂଲେ । 
ଥେରପୁତ୍ତ ¬ 

ପ୍ରବୀଣ ବିଶେଷଜ୍ଞ ସନ୍ନ୍ଯାସୀମାନଙ୍କୁ ସେକାଳେ ବୌଦ୍ଧମାନେ ଥେର (ସ୍ଥବିର ) 
ତଥା ଥେରପୁର୍ତ ( ସ୍ଥବିର ପୁତ୍ର) ବୋଲି କହୁଥ୍‌ଲେ । ବିଦେଶରେ ଏହି ଥେରପୁରତମାନେ 
ଆୟୁର୍ବେଦ ପ୍ରଚାର କରିଥ୍‌ବାରୁ ଗ୍ରୀକ୍‌ ଭାଷାରେ ଆୟୁର୍ବେଦର ନାମ ହୋଇଥଲା 
Therapeutics ବା ଥେରପୁରିକ । ସେହି ହେତୁ ବର୍ରମାନ ଇୟୁରୋପର ସମସ୍ତ ଚିକିତ୍ସା 
ଶାସ୍ତ୍ର ଏହି ନାମରେ ଅଭିହିତ ହୁଏ । 
ଆୟୁର୍ବେଦର ବିକାଶ — 

ଇୟୁରୋପରେ ଏହି ଥେରପୁତ୍ତମାନଙ୍କ ବିଦ୍ୟା ବା ଆୟୁର୍ବେଦ କ୍ରମିକ ବିକାଶରେ 
ବଢ଼ିଆସିଛି । ସେମାନଙ୍କ ପାଣିପାଗ ବେଷ୍ଟନୀ ଧରି ଲୋକେ ବିଦ୍ୟାର ପ୍ରୟୋଗ 
କରିଆସିଛନ୍ତି । ମାତ୍ର ଭାରତରେ କୌଣସି କାରଣରୁ ବୌଦ୍ଧଧର୍ମର ଉଚ୍ଛେଦ ସଙ୍ଗେ 
ଆୟୁର୍ବେଦର ଭୂୟୋବିକାଶ ପ୍ରତିହତ ଓ ଅବଳଚ୍ଛନ୍ନ ହୋଇଛି । କିନ୍ତୁ ମନେରଖିବାକୁ ହେବ, 
ଏ ଦେଶର ପାଣିପାଗ ବେଷ୍ଟନୀରେ ଆୟୁର୍ବେଦର ଯଥାବିକାଶ ନ ହେଲେ ଏ ଦେଶରେ 
ଅନୁକୂଳ ଚିକିତ୍ସା ଶାସ୍ତ ଫୁଟିବ ନାହିଁ । 
ମାନ୍ଦ୍ରାଜରୁ ଆସିଥ୍‌୍ବା ଓଡ଼ିଶାରେ ଆୟୁବୈଦ- 

ଏ ଦେଶ ଲୋକେ ବହୁ ଦିନରୁ ଏହା ବୁଝି ରାଜ୍ୟରେ ତଥା ରାଜ୍ୟ ସାହାଯ୍ୟରେ 
ଆୟୁର୍ବେଦର ବିକାଶ ଲୋଡ଼ୁଛନ୍ତି ! ମାନ୍ଦ୍ରାଜ ପ୍ରଦେଶରେ ଜିଲାବୋର୍ଡ଼ମାନେ ଆୟୁର୍ବେଦର 
ଚିକିତ୍ସାଳୟ ସବୁ କେତେ କାଳ ହେଲା ଫିଟାଇଛନ୍ତି ଏବଂ ଓଡ଼ିଶାର ଗଞ୍ଜାମ କୋରାପୁଟ 
ଜିଲାରେ ତାହା ବିଧ୍ମତେ ଚଳୁଛି । ଆଶା କରାଯାଏ, ଓଡ଼ିଶା ସରକାର ତଥା ଜିଲାବୋଡ୍ଡ଼ 
ମ୍ୟୁନିସିପାଲିଟିମାନେ ଏ ବିଷୟ ପ୍ରତି କାର୍ଯ୍ୟରେ ପ୍ରଣିଧାନ ଦେବେ । 

୭୪୦ ପଂଡ଼ିତ ନୀଳକଂଠ : ଦୃଷ୍ଣାପ୍ୟ ରଚନାବଳୀ ` 


ପୁରୀର ଅଷ୍ଟାଙ୍ଗ ଆୟୁର୍ବେଦ ବିଦ୍ୟାପୀଠ 
କେତେ ବର୍ଷ ହେଲା ଓଡ଼ିଶାରେ ବୈଦ୍ୟମାନଙ୍କ ସମ୍ମିଳନୀ ହେଉଚି । ତାହାରି 
ଫଳରେ ପୁରୀର ଆୟୁର୍ବେଦ ବିଶାରଦମାନେ ମିଳି ଆୟୁର୍ବେଦର ସମ୍ୟକ୍‌ ବିଜ୍ଞାନସମ୍ମତ 
ଚର୍ଚା ଓ ବିକାଶ ଅଭିପ୍ରାୟରେ ପୂରୀରେ ଗୋଟିଏ ଅଷ୍ଟାଙ୍ଗ ଆୟୁର୍ବେଦ ବିଦ୍ୟାପୀଠ 
ସ୍ଥାପନ କରିଛନ୍ତି । ଆମେ ତାହାର ବିଜ୍ଞାପନ ଓ ନିୟମାବଳୀ ପାଇଚୁ । କଳ୍ପନାଟି ବଡ଼ 
ସାଧୁ ଓ ସୁନ୍ଦର । ଏହି କଳ୍ପନାକୁ ପୂର୍ଣ କାର୍ଯ୍ୟରେ ପରିଣତ କରିବା ନିମନ୍ତେ 
ଉଦ୍ୟୋକ୍ତାମାନେ ଦେଶର ଧନାଧ୍‌କାରୀମାନଙ୍କଠାରେ ସାହାଯ୍ୟ ଭିକ୍ଷା କରୁଛନ୍ତି । ଏ 
ସାହାଯ୍ୟ ସର୍ବଥା ଦେୟ । ଦେଶର ଧନାଧ୍କାରୀମାନେ ନିଜ ନିଜ ଦାନର ଏ 
ସଦ୍ବ୍ୟବହାରରେ ବ୍ରତୀ ହୁଅନ୍ତୁ । ମାତ୍ର ଓଡ଼ିଶା ସରକାର ଏଥ୍‌ରେ ବିଶେଷ ଭାବରେ 
କାର୍ଯ୍ୟରେ ଅବତୀର୍ଣ୍ଣ ହେବା ଉଚିତ । ଓଡ଼ିଶା ଭାରତରେ ବହୁଦିନ ବୌଦ୍ଧଭୁମି ଥୁଲା । 
ଭାରତର ଅନ୍ୟାନ୍ୟ ପ୍ରଦେଶ ପରି ଓଡ଼ିଶାରେ ଆୟୁର୍ବେଦ ତାଦୃଶ ବାଧା ପାଇ ନାହିଁ । 
ଏ ଦେଶରେ ଆୟୁର୍ବେଦର ପରମ୍ପରା ଯଥେଷ୍ଟ ଅଛି । ଦେଶରେ ପାଣିପାଗ ବେଷ୍ଟନୀ 
ଉପଯୋଗୀ ପୁସ୍ତକମାନ ମଧ୍ଯ ଅଛି । ଖୋଜିଲେ ଆହୁରି ବହୁତ ମିଳବ । ପୁଣି ଏ ଚିକିତ୍ସା 
ଲୋକଙ୍କ ଅବସ୍ଥାର ଏକାନ୍ତ ଉପଯୋଗୀ । ସରକାର ତଥା ଜନସେବୀ ସାଧାରଣ ଏ 
ବିଦ୍ୟାର ବିଜ୍ଞାନସଂଗତ ବିକାଶ, ପ୍ରଚାର ଓ ପରିଚାଳନାରେ ମନ ଦିଅନ୍ତୁ । 
[ ନବଭାରତ, କକଢା, ୧୩୪୩] 


ତୁଳସୀ ` 


ସାମାଜିକ ମନୁଷ୍ୟର ପାରମ୍ପରିକ ଭୁୟୋଦର୍ଶନରେ ବିଦ୍ୟା ଓ କଳା ବିକାଶ ପାଏ । 
ନିର୍ବ୍ୟପେକ୍ଷ ଉଦ୍ଦାମ ଅନୁକରଣରେ ସେ ସବ ବେଳେବେଳେ ଧ୍ଵଂସ ହୁଏ । ସମାଜ ପୁରୁଣା 
ଛାଡ଼ିଦିଏ, ନୂଆ ଧରିପାରେ ନାହିଁ ¬ ଏ ବଡ଼ ବିଷମ ଅବସ୍ଥା । ଆର୍ଯ୍ୟ ବିଜୟଠାରୁ 
ଆରମ୍ଭ କରି ବିଭିନ୍ନ ବିଜୟ ଫଳରେ ଏଇ ଭାରତରେ ମଧ୍ଯ ବହୁ ସଭ୍ୟତା ଓ ବିଦ୍ୟାର 
ଧାରା ଛିଡ଼ିଯାଇଚି । ଯେଉଁ ଶବର ବେଦରେ ହୁଏତ ନାଗ ଓ ଅସୁରଙ୍କ ସଙ୍ଗେ ସମାନ 
ଥୁଲେ, ହୁଏତ ଯାହାଙ୍କ ନେତା ଶବରଙ୍କର ଶତଦ୍ଧାର ପୁର ଭେଦ କରିବା ଇନ୍ଦ୍ରଙ୍କର ଏକ 
ଶ୍ଲାଘ୍ୟ କାମ୍ୟ ଥୁଲା, ଯେଉଁମାନେ ଭାରତ ସଂସ୍କୃତିକୁ ଜଗନ୍ନାଥର ସାମ୍ୟବାଦରେ ଏବେ 
ମଧ୍ଯ ଜୀବନ୍ତ ରଖିଚନ୍ତି, ଯାହାଙ୍କ ବିଦ୍ୟା ଅଥର୍ବବେଦର ଭିତ୍ତି ଓ ମେରୁଦଣ୍ଡ, ଓ ତେଣୁ 
ଯାହାଙ୍କ ବିଦ୍ୟାର ନାମ ‘ଶାବରୀଚବିଦ୍ୟା”, ତାଙ୍କରି ବଂଶଧରଙ୍କ ନାମ ଏଇ ଜଗନ୍ନାଥ 
ଭୁମିରେ ମଧ୍ଯ ‘ପତର ସଉରା”, ଅର୍ଥାତ୍‌, ପରିଧେୟ ନାମରେ ଗୋଛାଏ ପତର 
ଓହୋଳେଇ ଥ୍ବା ଅସଭ୍ୟ ବନ୍ୟଜୀବୀ | ପାଶ୍ଚାତ୍ୟ ସମ୍ପର୍କରେ ପରାଧୀନ ଭାରତର 
ଏବେ ଅନେକ କ୍ଷେତ୍ରରେ ବିକାଶ ସେଇ ରୀତିରେ ଗତି କରୁଚି । 

ବିଜ୍ଞାନ ୭୪୧ 


ଅତର୍କିତ ଅଭ୍ୟାସାଦିର ପ୍ରକାଶରେ ବଡ଼ କ୍ଷୁଦ୍ର କ୍ଷୁଦ୍ର କଥାରେ ବ୍ଯକ୍ତିର ଯଥାର୍ଥ 
ବ୍ୟକ୍ତିତୃ ଧରାପଡ଼େ । ସଭାର ବକ୍ତତା, ସାମାଜିକ ସମ୍େଳନାଦିରେ ମାନବ ସାବଧାନ । 
ମାତ୍ର ନିଜର ଭୃତ୍ୟ ବା ପରିବାର ସଙ୍ଗେ କ୍ଷୁଦ୍ର କ୍ରିୟାମାନଙ୍କରେ ତାକୁ ଦେଖିଲେ, ସେ 
ଯଥାର୍ଥ ଚିହ୍ନାଯାଏ । ଜାତି ବା ସମାଜ ବିଶେଷ ସନ୍ଚନ୍ଧରେ ଠିକ୍‌ ସେଇ କଥା | ଗୋଟିଏ 
କ୍ଷୁଦ୍ଧ କଥାରେ ଉଦାହରଣ ଦିଆଯାଉଚି । 

ଜଣେ ବଡ଼ ଡାକ୍ତର ଏବେ କହିଲେ, ତୁଳସୀ ଗଛ ବିଷାପହ । ଏହା ମାଲେରିଆର 
ମଶା ନାଶ କରେ । ତୁଳସୀ ବାସ୍ବା ଭିତରେ ମଶା ଡିମ୍ବ ଦିଅନ୍ତି ନାହିଁ । ବିଷଧର ସର୍ପମାନେ 
ମଧ୍ୟ ତୀବ୍ର ତୁଳସୀ ବାସ୍କାକୁ ଡରନ୍ତି ଓ ଦୂରରେ ରହନ୍ତି । 

ଏ ଦେଶରେ ସେବେ ଏତେ ମାଲେରିଆ ନଥୁଲା । ସାପ ଅବଶ୍ୟ ଥୁଲେ । ମାତ୍ର 
ଏ ଦେଶର ସଂସ୍କୃତିର ବିକାଶ ଧାରାରେ, ମାନବ ସଂସାରରେ ତୁଳସୀର ଗୋଟିଏ 
ବିସ୍ତୀର୍ଣ୍ଣ ଓ ଆଦରଣୀୟ ସ୍ଥାନ ଅଲା । ଫୁଲ ସଙ୍ଗେ ବିଷ୍ପଙ୍କର ପୂଜାରେ ତୁଳସୀ ବି ସ୍ଥାନ 
ପାଇଥ୍‌ଲା କହିବା ଦରକାର ନାହିଁ । ଆଜି ସଂସ୍କୃତିର ସେ ବିଶ୍ଵାସ ଧାରା ଚିରକାଳ ପାଇଁ 
ଛିଡ଼ିଯାଇଚି । ଏ ବୈଜ୍ଞାନିକ ଯୁଗରେ ଧର୍ମ ବୋଲି ଆଉ ତୁଳସୀର ଉପାସନା କରାଇ 
ହେବ ନାହିଁ । ମାତ୍ର ତୁଳସୀ ତ ସାବିନି ବା ମାର୍କାମରା ଦାନ୍ତପିଠୋଉ ପରି ନୁହେ । 
ତହିଁରେ ଶିଛ୍ପ ବିଜ୍ଞାନ ସମ୍ବଳିତ ମାନବହସ୍ତର ସ୍ପଷ୍ଟ କରଣୀ ନାହିଁ, ବିଜ୍ଞାନ ନାମରେ 
ଲୋକେ ତାହା ଧରିବେ କି ? ଧରନ୍ତେ; ଭିଟାମିନ୍‌ ବା ଜୀବିତମାତ୍ରା ନାମରେ ବିଲାତି 
ବାଇଗଣ ଏବେ ସହର ଓ ବିଶେଷରେ ସ୍କୁଲ କଲେଜ ଆଡ଼ୁ ପଶୁଚି। ମୁଠିଶାଗ ଓ 
କନକା ଯାହାଙ୍କର ବର୍ଷରେ ପ୍ରାୟ ୬ ମାସ ଏକମାତ୍ର ଜୀବିତବ୍ୟ ଆହାର, ତାଙ୍କ ପାଇଁ 
ମଧ୍ଯ ବିଲାତିବାଇଗଣ ଧନ୍ମନ୍ତରି-ପଥ୍ୟ ରୂପେ କଳ୍ପନା କରି ଗ୍ରାମସେବା-କଳ୍ପନା-ବିଳାସୀ 
ଯୁବପୂଂଗବମାନେ ବ୍ୟାକୁଳ ହେଉଚନ୍ତି । ମାତ୍ର ତୁଳସୀର ଆଜି ଗତି କଅଣ ? 

ବିଷୟଟି କ୍ଷୁଦ୍ର ହେଲେହେଁ, ଗାୟତ୍ରୀମନ୍ତ୍ର ପରି ଏହା ˆ ଧୂୟଃପ୍ରଚୋଦୟାତ ” , ଅର୍ଥାତ୍‌ 
ବ୍ରଦ୍ଧିକୁ ପ୍ରେରଣାରେ ଚଳାଇବା ଉଚିତ । 

[ନବଭାରତ, ମୀନ ୧୩୫୫ ] 


(ଘ) ବେଲପତ୍ର 


ବିଷ୍ଣ ସେବକମାନେ ତୁଳସୀକୁ ଯେଉଁ ଦୃଷ୍ଟିରେ ଦେଖନ୍ତି, ଶୈବମାନଙ୍କର ବେଲପତ୍ରି 
ସେଇୟା । ବୈଜ୍ଞାନିକ ପରୀକ୍ଷାରେ ଡାକ୍ତର ଆଜି ତୂଳସୀକୁ ମାଲେରିଆ ତଥ ସର୍ପ 
ପ୍ରତିଷେଧକ ବୋଲି କହିବାର ଆରମ୍ଭ କରିଚନ୍ତି । ତୁଳସୀ ମଧ୍ଯ ବୈଦ୍ଯଙ୍କର ନାନା 
ଥିଷଧରେ ଉପାଦାନ, ବିଶୋଧନ ଓ ଅନୁପାନ । ମାତ୍ର, ‘ଚା' ପରିବର୍ଭରେ ପୋଡ଼ୁପୋଡ଼୍‌ 
ଭଜା ଗହମର ବ୍ୟବସ୍ଥା ନୂଆକଥୀ | ଏହା ପୁଣି ଡାକ୍ତରଙ୍କର ନୁହେ କି ବୈଦ୍ୟଙ୍କ ଥିଷଧ 

ତାଲିକାରେ ପ୍ରଚଳିତ ପୂସ୍ତକମାନଙ୍କରେ ମିଳେ ନାହିଁ । ବେଲପତ୍ରି ଓ ବେଲର ଅନ୍ୟାନ୍ୟ 
ଅଂଶ ବୈଦ୍ୟଶାସ୍ତ୍ରରେ ପ୍ରସିଦ୍ଧ । ସିଝା ବେଲପତ୍ରି କ୍ାଥ ବିରେଚକ, ବେଲଚେର ଛାଲି 
ପାଚନର ଉପାଦାନ; ପୋଡ଼ା କଷି ବେଲ ଆମାଶୟରେ ଉପାଦେୟ । ପତ୍ର ଚୋବାଇବା 
ମୁଖଶୋଧକ ଓ ରୋଚକ; ପାଚିଲା ବେଲପଣା ଗ୍ରୀଷ୍କାପରାହୁର ସାଲସା । କେତେ 
ବର୍ଷତଳେ ଶୁଣାଯାଉଥ୍‌ଲା, ଚା” ପରିବର୍ଭରେ ଛାଇରେ ଶୁଖାହୋଇ ରହିଥ୍‌ବା 
କଞ୍ଚାବେଲପତ୍ରି ବ୍ୟବହାର କଲେ ଉପକାର ହୁଏ । କୌଣସି ଡାକ୍ତର ଏହା କହିଥୁଲେ କି 
ନା, ଏକଥା ଆମ ମନେନାହିଁ । କିନ୍ତୁ ଚିନ୍ତା ଜାଗ୍ରତ କରାଇବାରେ ଏ ସୂଚନା ଯଥେଷ୍ଟ 

୮ନବଭାରତ, ମୀନ ୧୩୪୫ ] 


(ଡ) କବିରାଜି 


କବିରାଜ କବିରାଜ ବୋଲି ଏବେ ହୁରି ଶୁଣାଯାଉଚି । କଂଗ୍ରେସ ସରକାରମାନେ 
ମଧ୍ୟ ଏ ହୁରି ପ୍ରତି ଅନୁକମ୍ପାଶୀଳ । ହେବାର କଥା |! ଲୋକଶାସନ ଲୋକମଙ୍ଗଳ କରେ 
ମାତ୍ର ସବୁବେଳେ କେବଳ ଲୋକମଙ୍ଗଳ ଦୃଷ୍ଟିରେ ମଧ୍ୟ କାର୍ଯ୍ୟ କରେ ବୋଲି କୁହାଯାଇ 
ନ ପାରେ । ଲୋକ ମଙ୍ଗଳ ସଙ୍ଗେ ଭୋଟ ମଙ୍ଗଳ ମଧ୍ଷ ଦୃଷ୍ଟି ପରିସରରୁ ବାହାରେ ନ 
ଥାଏ । ପୁଣି ମତର ସ୍ତଷ୍ଟତାରେ ଲୋକମତ ନିୟମିତ ଓ ଚାଳିତ କରିବାର ସାମର୍ଥ୍ୟ 
ନଥ୍‌ଲେ, ଧୁଆମୂଳାରେ ଏପରି ଅଧୁଆମୂଳା ବରାବର ପଶେ ! 
ହେଲେହେଁ କବିରାଜ ଅଧୁଆମୂଳା ବୋଲି କହୁନାହୁଁ । ମାତ୍ର ଟିକିଏ ଧୋଇ ଦେଲେ, 
ଏହା ଉଆ ଚାଉଳ ପରି ଧୁଆମୂଳା ହୋଇଯିବ । କବିରାଜି ଏ ଦେଶର ଚିରନ୍ତନ 
ପରମ୍ପରାରେ ବଢ଼ିଚି । ଏହା ପୃଥ୍ବୀର ଏବେ ଜଣାଥ୍ବା ସମସ୍ତ ବୈଦ୍ୟ ବିଦ୍ୟାର ମୂଳଭିରି 
କହିଲେ ଚଳେ । 
ଇଉରୋପ- 
ଇଉରୋପର ଏଲୋପାଥ୍‌ ବା ବୈଦ୍ୟକ ବିଦ୍ୟାର ମୂଳ ହେଉଚି ପ୍ରାଚୀନ ଗ୍ରୀସ୍‌ର 
ଭୈଷଜ୍ୟ । ଗ୍ରୀସ୍‌, ମିଶର୍‌ରୁ ଏହା ଶିଖିଥ୍ଲା ବୋଲି କୁହାଯାଏ । ଅତି ପ୍ରାଚୀନ ଭାରତ 
ଓ ଗ୍ରୀସର ବିଦ୍ୟା ବ୍ୟବସାୟାଦିରେ ବହୁ ସମ୍ପର୍କ ଥ୍ବାର ପ୍ରମାଣ ମିଳୁଚି ସତ, ମାତ୍ର 
ଗ୍ରୀସ୍‌ ଯେ ସାକ୍ଷାତ୍‌ ଭାବରେ ଏ ବିଦ୍ୟା ଭାରତରୁ ଆତ୍ମସାତ୍‌ କରିଥ୍‌ଲା- ଅନ୍ତତଃ ଏ 
ବିଦ୍ୟାର ମୁଖ୍ୟ ଭାଗପାଇଁ ମୂଳତଃ ଭାରତଠାରେ ରଣୀ- ଏହାର ନିଦର୍ଶନ ସ୍ପଷ୍ଟ । 
ଇଉରୋପରେ ବୈଦ୍ୟକ ବିଦ୍ୟାକୁ ଏବେ କହନ୍ତି, ଥେରାପଉଟିକ୍ସ୍‌ (Theraputics), 
ଏହା ଗ୍ରୀକ୍‌ ଶବ୍ଦ ଥେରପୁତତକ୍‌ ଏହା ଏକ ଭାରତୀୟ ଶହ | ପ୍ରାକୃତ 'ଥେର”ର ସଂସ୍କୃତ 
ରୂପ ହେଉଚି, ଛବିର । ବୌଦ୍ଧ ସାହିତ୍ୟରେ ‘ଥେର!’ ଅର୍ଥ ପ୍ରବୀଣ ବା ବହୁଦର୍ଶୀ ବ୍ୟକ୍ତି 
ଓ ପଶ୍ଚିତ । ପ୍ରତିଷ୍ଣିତ ବୌଦ୍ଧଭିକ୍ଷୁଙ୍କୁ ଥେର ଓ ଥେରପୁର୍ତ ( ଛଥବିରପୁତ୍ର ) ବୋଲି କହୁଥ୍‌ଲେ | 

ଏହି ଭିକ୍ଷୁମାନେ ଦେଶ ଦେଶାନ୍ତର ବୁଲି ଲୋକସେବାରେ ସଭ୍ଯତା (ଧର୍ମ) ଚିସ୍ତାର 
କରୁଥୂଲେ । ରୋଗୀର ଚର୍ଯା ଓ ଚିକିତ୍ସା ଏମାନଙ୍କର ଅହେୟ କର୍ରବ୍ୟ ଥୁଲା । ଗ୍ରୀସ୍‌ 
ଦେଶରେ ଏମାନେ ବହୁ ପ୍ରାଚୀନ କାଳରେ ପ୍ରଚାର କାର୍ଯ୍ୟରେ ପ୍ରବେଶ କରିଥୁଲେ । 
ଆଜକୁ ୨୦୦ ୦ରୁ ଅଧୁକ ବର୍ଷ ତଳେ ଏଇମାନଙ୍କ ପ୍ରଭାବ ଫଳରେ ଗ୍ରୀସ୍‌ରେ କଠୋର 
ନିଷ୍ପର୍ମ ସାଧନ|ର ମତବାଦ ଓ ଅଭ୍ୟାସ ଫୁଟିଥ୍ବାର ପ୍ରମାଣ ଜୀବନ୍ତ । ଏହି 
ଥେରପୁରତମାନଙ୍କ ରୋଗୀଚର୍ଯ୍ୟା ଓ ଚିକିତ୍ସା ବିଦ୍ୟାହିଁ ଜନସାଧାରଣ ବିଶେଷ ଅନୁଭବରେ 
ଆଣୁଥୂଲେ । ଏହି ବିଦ୍ୟାର ନାମ ଥୁଲା, ‘ଥେରପୁୂରଭିକ” ବିଦ୍ୟା । ବୈଦ୍ଯକ ବିଦ୍ୟାର 
ସେଥୂପାଇଁ ଗ୍ରୀକ୍‌ ନାମ ହେଲା ‘ଥେରପୁଭିକ୍‌' । ସେହି ଥେରପୂଭତିକ୍‌ ଭିତରେ ଆଜି 
ଏଲୋପାଥ୍‌ ପ୍ରତିଷ୍ଠିତ । 

[ ନବଭାରତ, ମୀନ, ୧୩୪୫ ] 


(ଚ) ୟୁନାନୀ 


ଆରବମାନେ ବହୁ ପରେ ଏହା ଗ୍ରୀକ୍‌ (ୟବନ, ୟୋନ+ 1ଠମାa ) ମାନଙ୍କ 
ଠାରୁ ଶିଖିଲେ । ସେମାନେ ନିଜର ବୈଦ୍ୟକ ବିଦ୍ୟାକୁ ‘ୟୁନାନୀ? ( ୟୋନାନୀ ) କହନ୍ତି । 
ଏହି ୟୁନାନୀ ଶହ୍ଦହି ପ୍ରମାଣ କରୁଚି, ଏହା ଗ୍ରୀସରୁ ଆରବ ପାରସ୍ଯକୁ ଆସିଥ୍‌ଲା ! 
ଏବେ ଭାରତରେ ଏହା ମୁସଲମାନ କାଳରୁ ଚଳିଆସୂଚି । ଉତ୍ତର ଭାରତରେ ଏହାର 
ପ୍ରତିପତ୍ତି ବୈଦ୍ଯକ ବିଦ୍ୟାଠାରୁ କମ୍‌ ନୁହେଁ । 

ବୈଦ୍ଯକ ଓ ୟୂନାନୀ ଦ୍ରହିଙ୍କୁ ଏବେ କବିରାଜି କୁହାଯାଉ । ଏହି କବିରାଜିର 
ବ୍ୟବହାର ପାଇଁ ଏ ଦେଶରେ ବିସ୍ତୀର୍ଣ୍ଣ କ୍ଷେତ୍ର ପଡ଼ିରହିଚି । ସହରମାନଙ୍କରେ ବୈଦ୍ୟ 
ଡାକ୍ତରଙ୍କ ସଂଖ୍ୟା ଯେତେ ବେଶି ହେଉ, ଗ୍ରାମରେ ଏବେ ସେମାନଙ୍କର ଏକାନ୍ତ ଅଭାବ 
ହେଲାଣି । ଡାକ୍ତର ପୁଣି ଗ୍ରାମକୁ ପାତ୍ର ନୁହନ୍ତି, କିମ୍ଭା ଗ୍ରାମବାସୀ ଡାକ୍ତରଙ୍କର ସେବ୍ୟ 
ହୋଇ ପାରିବେ ନାହିଁ ¬ କବିରାଜ ଦରକାର | ଫଳ ପତ୍ର ଚେରମୂଳି କବିରାଜଙ୍କ ଞିଷଧର 
ମୁଖ୍ୟ ଉପାଦାନ ! ଗ୍ରାମବାସୀ ତା ପାଇବ ! ତା ଅବସ୍ଥାକୁ ଚାହିଁ କବିରାଜ ଏକା ଓଷଧ 
ଯୋଗାଇବ । ପୁଣି ଏଥ୍‌ରେହ ଭାରତୀୟ ଜୀବନ ବିକାଶର ପନ୍ଥା ଅନବଳଚ୍ଛିନ୍ନ ଧୀରାରେ 
ସୁଖ ଓ ସୃହଣୀୟ ଗତି କରିବ । 

କିନ୍ତୁ ଏ କ୍ଷେତ୍ରରେ ଦୁଇଟି ଅସ୍ବବିଧା । ପ୍ରଥମତଃ, ବହୁଶତାବ୍ଦୀ ଧରି ଭାରତର 
ମୌଳିକ ଅନୁସନ୍ଧାନ ବା ଆତ୍ମପ୍ରକାଶ ନାହିଁ । ୟୁନାନୀର ମଧ୍ଯ ଏହି ଅବସ୍ଥା । ଏବେ ମଧ୍ଯ 
ବୈଦ୍ୟ ଚରକ ଚକ୍ରଦତ୍ତ ଦେଖି ରୋଗର ଥିଷଧ ଓ ପଆ୍ୟ ବ୍ୟବସ୍ଥା କରନ୍ତି ! ୟୁନାନୀର 
ହାକିମମାନେ ମଧ୍ଯ ସେହି କାଳର ଆରବ ଗ୍ରଛ୍ଧ ଖାନୁମି ସେଇଖ୍‌' ବା ତାହାର ଅନୁବାଦ 
ପଢ଼ି ଚିକିତ୍ସା ପାଇଁ ବାହାରନ୍ତି ¦ 

ଅବଶ୍ୟ ସେ ସବ୍ଧ ଗ୍ରନ୍ଧର ନିନ୍ଦା କରାଯାଉନାହିଁ, ସେ ସବୁ ମହାଗ୍ରନ୍ଧ । ଏଲୋପାଥ୍‌ 
ଡାକ୍ତରମାନେ ସେ ସ୍ପବୂର ଗୁରୁତ୍ଵ ସ୍ଵୀକାର କରନ୍ତି । ଗ୍ରୀଷ୍ଟ ମଣ୍ଡଳରେ ଯେଉଁ ସବୁ ରୋଗ 
ହଏ, ପରିସ୍ଥିତିର ମାପରେ ସେ ସବୂର ଚିକିତ୍ସାପାଇଁ ସେ ସବୂ ଗ୍ରନ୍ ଉପାଦେୟ, ସଂଦେହ 
ନାହିଁ। ସେଥ୍‌ରେ ଏପରି ସବୃ ବିଷୟ ଅଛି, ଯାହା ଏବେ ବି ଯତ୍ନରେ ସାଇତି ରଖିବାର 
ବସ୍ତୁ । ସେଥ୍‌ପାଇଁ ମଧ୍ୟ ବୈଦ୍ୟକ ଓ ୟୁନାନୀ ମଧ୍ଧରେ ସଂବନ୍ଧ ଓ ସାମଞ୍ଜସ୍ୟ ସ୍ଥାପନ 
କରି ପରସ୍ତର ଆଦାନପ୍ରଦାନରେ ଦୁଇଟିଯାକ ଜାଗ୍ରତ ଓ ଜୀବନ୍ତ ରଖିବା ଏକାନ୍ତ 
ଦରକାର । ତାହେଲେ ଅନେକ ଲୁଚିଯାଉଥୁ୍‌ବା ରତ୍ବ ଜାତୀୟ ଭଣ୍ଡାରରେ ସଞ୍ଚିତ ରହି 
ସମାଜର ଯଥାର୍ଥ କଲ୍ୟାଣରେ ଲାଗିବ । ତାହା କରିବା ଓ କରାଇବା ଉଚିତ । 

ମାତ୍ର ସେତକି ନୁହେଁ । ପୃଥ୍ବୀରେ ଚିକିତ୍ସା ବିଦ୍ୟା ଆଜି ବହୁ ଉନ୍ନତି କରି ଗଲାଣି 
ଓ ପ୍ରତି ମୁହୂର୍ଭରେ କରିଚାଲିଚି । ପୁରୁଣା ରୋଗ ଓ ଚିକିତ୍ସାର ବୈଜ୍ଞାନିକ ଅନୁସନ୍ଧାନ 
ଚାଲିଚି । ନୂଆ ନୂଆ ରୋଗ ଓ ପ୍ରତିକାର ବାହାରୁଚି । ରୋଗର ନିରୀକ୍ଷା ଓ ପ୍ରତିକାରର 
ପରୀକ୍ଷାରେ ଆଜି ପୂଥ୍‌ବୀର ବୈଦ୍ୟକ ବିଜ୍ଞାନ ପୂରି ରହିଚି । ଏତେବେଳେ ନାମାଦିର 
ପରିବର୍ଭନ ହେତୁରୁ ଗଛ ଓ ଦ୍ରବ୍ୟ ପର୍ଯ୍ୟନ୍ତ ମଧ୍ଯ ଭଲକରି ନ ଚିହ୍ନି, ପ୍ରାଚୀନ ଗ୍ରନ୍ଧ ଦେଖି 
ଓିଷଧ ଦେଲେ, ଏ ଚିକିସାର ପ୍ରତିଷ୍ଠା କେତେ ଦିନ, କିପରି ବା ରହିବ ? ବୈଦ୍ଯକ ଓ 
ହାକିମମାନେ କିମ୍ବା ତଦ୍‌ଗତଚିତ୍ତ ଦେଶଧର୍ମୀମାନେ ଏସବ୍ର କ୍ଷେତ୍ରରେ ଅନୁସନ୍ଧାନ ଓ 
ବିକାଶର ବାଟ ଫିଟାଇବାରେ ଲାଗିଯାନ୍ତଃ ସରକାରମାନେ ନିଦ୍୍ଦିଷ୍ଟ ଯୋଜନା ଓ ଅର୍ଥର 
ବ୍ୟବସ୍ଥା କରି, ସେମାନଙ୍କୁ ସେଥୂରେ ଲଗାନ୍ତୁ । 

ଦ୍ଵିତୀୟ ଅସୁବିଧା, ଆଜିର ସାମାଜିକ ପରିସ୍ଥିତି । ପୂର୍ବେ କବିରାଜମାନେ ଘୋର 
ଅଧ୍ଯବସାୟରେ ଗ୍ରନ୍ଧର ବିଦ୍ୟା ଆୟତ୍ତ କରୁଥ୍‌ଲେ; ଦାୟିତୁଜ୍ଞାନ ସହିତ ଚିକିତ୍ସାରେ ହାତ 
ଦେଉଥ୍‌ଲେ । ଧର୍ମଭାବ ମଧ୍ଯ ଏ ଦାୟିତୃର ପ୍ରଧାନ ପୀଠ ଥୁଲା । ସେମାନେ ଅର୍ଥର 
ଲାଳସାରେ ଚିକିତ୍ସାକୁ ଯାଉନଥ୍‌ଲେ ବା ଅର୍ଥମାପରେ ନିଜ ବିଦ୍ୟାକୁ ଦେଖୁନଥ୍‌ଲେ । 
ଚିକିତ୍ସକ ଓ ଚିକିତ୍ସିତଙ୍କ ଭିତରେ ସାମାଜିକ ଚାଲିଚଳଣରେ କିଛି ମାତ୍ର ପ୍ରଭେଦ ନଥୁଲା । 
ଚିକିତ୍ସକ ବଟୁଆ ଧରି ବୁଲୁଥ୍‌ଲେ ଓ ଦରକାର ପଡ଼ିଲେ ରୋଗୀ ଘରେ ଚୂନପତ୍ର ସେବା 
ଏପରିକି ପଖାଳ ଭୋଜନ ମଧ୍ଯ କରୁଥ୍‌ଲେ । ପାଣ୍ଡିତ୍ୟର ଆଙ୍ଗରେ ଅଭ୍ୟସ୍ତ ହୋଇ ସେ 
ଗ୍ରାମବାସୀ ରୋଗୀଠାରୁ ନିଜକୁ ଅନ୍ଯ ବୋଲି ମଣୁନଥୁଲେ । 

ଏବେ ସେ ଅବସ୍ଥା ନାହିଁ । କେବଳ ଡାକ୍ତର ଯେ ସହର ଓ ଗ୍ରାମରେ କଳ୍ପିତ 
ସହର ପରିସ୍ଥିତିକୁ ଆଶ୍ରା କରନ୍ତି ତା ନୃହେଁ, କବିରାଜ ମଧ୍ଯ ସହରରେ ଘରଭଡ଼ା ଦେଇ 
'ଭିଜିଟ' ନେବାରେ ଲାଗିଲେଣି । ଜାଣିବା ଲୋକେ ଏପରି ଗ୍ରାମକୁ ଛାଡ଼ିଲେଣି ବା 
ଛାଡୁଛନ୍ତି । ସବୁ ଦରପାଠୁଆଯାବ ନିଜେ ବେକାର ନ ହେବାପାଇଁ ଆଜି ଫଳକୁହା 
ଜ୍ୟୋତିଷ, ନଚେତ୍‌ ଗ୍ରାମରେ ବୈଦ୍ୟ । ଏହି ବୈଦ୍ୟମାନେ ଲୋକଙ୍କ ଚିକିତ୍ସା କରନ୍ି, 

ଲୋକ ମଧ୍ଯ ମାରନ୍ତି । ଠକ ବୈଦ୍ଯୟର ଅପଚିକିତ୍ସା ନିମନ୍ତେ ଆଇନରେ ଯେ ପ୍ରତିକାର 
ଅଛି, ଲୋକେ ତା” ମଧ୍ଯ ଜାଣନ୍ତି ନାହିଁ ବା କରିବାକୁ ଯାଆନ୍ତି ନାହିଁ । 

ସରକାରମାନେ ଏ ଅବସ୍ଥାର ବିହିତ ପ୍ରତିକାର ବ୍ୟବସ୍ଥା କରନ୍ତୁ । କବିରାଜମାନଙ୍କୁ 
ବିଧ୍ମତେ ପରୀକ୍ଷା କରି ସାର୍ଟିଫିକଟ ବା ଲାଇସେନ୍ସ ଦେବାର ବ୍ୟବସ୍ଥା ହେଉ । ଲୋକେ 
ସୁଶିକ୍ଷିତ ଓ ଦାୟିତ୍ସବାନ୍‌ କବିରାଜଙ୍କ ଚିକିତ୍ସା ପାଆନ୍ତୁ । 


(ଛ) ହୋମିଓପାଥ୍‌ 


ହୋମିଓପାଥ୍‌ ସମ୍ବନ୍ଧରେ ମଧ୍ଯ ହୁରି କମ୍‌ ଉଠୁ ନାହିଁ । ଏଥୁରେ ଞିଷଧ ଶସ୍ତା ଓ 
ଅତି ସୁଲଭ । ସରକାର ମଧ୍ଯ ଏ ବିଦ୍ୟାର ତତ୍ତ୍ବ ଅନୁସନ୍ଧାନ କରିବାର ବ୍ୟବସ୍ଥା କରି, 
ହୋମିଓପାଥମାନଙ୍କୁ ସେହିପରି ଲୀଇସେନ୍ସ ଦେବାର ବ୍ୟବସ୍ଥା କରନ୍ତୁ । ତତ୍ତ୍ର ଅନୁସନ୍ଧାନ 
କରିବା କଥାଟି ଆମେ ଏଠାରେ ଜାଣିଶୁଣି କହୁଚୁ । ଏ ଚିକିତ୍ସାରେ ଅନେକ ଫଳ ପାଆନ୍ତି 
ହୋମିଓପାଥମାନେ ମଧ୍ୟ ଏହି ଫଳର ତାଲିକା ପ୍ରଚାର କରିଥାନ୍ତି । ଅବଶ୍ୟ ଏପରି 
ହିସାବର ମୂଲ୍ୟ ନାହିଁ, ନୁହେଁ । ମାତ୍ର ତାହା ନିର୍ଦିଷ୍ଟ ସ୍ପଷ୍ଟ ସତ୍ୟ ଓ ବିଜ୍ଞାନ ସମ୍ମତ ହେବା 
ଦରକାର । ସରକାର ନିଜେ ହିସାବ ସଂଗ୍ରହ କରି ନିର୍ଣ୍ଣୟ କରିବାର ବ୍ୟବସ୍ଥା କରନ୍ତୁ । 
ପୁଣି କେବଳ ଫଳ ଦେଖିବା ମଧ୍ୟ ଏ କ୍ଷେତ୍ରରେ ଯଥେଷ୍ଟ ନୁହେଁ । ଫଳ ଗଣିବା 
ଜ୍ୟୋତିଷମାନେ ମଧ୍ଯ ଏହିପରି ଫଳର ବଡ଼ାଇ କରି ଭିକ୍ଷୁକଠାରୁ ଭାଇସ୍‌ରାୟ ପର୍ଯ୍ୟନ୍ତ 
ଭୁଲାଇବାର ଦେଖାଯାଏ । ବିଷୟଟିର ବିଜ୍ଞାନ ସଂଗତ ଆଲୋଚନା କରି ସେଥ୍‌ରେ ଫଳ 
ମିଳାଇ ନିର୍ଣ୍ଣୟ କରିବାର ଅବକାଶ ଏଠାରେ ଏବେ ମଧ୍ଯ ରହିଚି ବୋଲି ମନେହୁଏ । 

[ନବଭାରତ, ମୀନ, ୧୩୪୫ ] 

ଫେବ୍ରଆର୍‌, ମାଇ , ୧୯୫୦ ଦ୍‌ତୀଷ୍ଵବଷ ;୬ଷୃ ଏଁ ୬” ସଂଗ୍ୟ୍‌ 


ଘସ୍ୟାକ୍ଷରସ୍ୟ ଉତସସାପୈ ବର୍ତାଉ ର୍ରଶ୍‌° 
ମ୍ପଷ୍ଟଂ କ୍ଷରକ କଗଦଦଦଂ ଖଳ ଭୁତସଂଚୟଃ | 
ଆଶାସଚ ଝିତମଦଂ ଥ୍ରର୍ଭୀଭୁ ତ୍ଯ 
ଶ୍ଠଶୃପ୍ରକାଶବଧ୍ୁନୀ ନବଭ୍ଭାରଦଂପ୍ଟେମ୍‌ । 

